
नम्र निवेदन 


भारतीय तत्त्वन्नानके अनुसंधानकर्ता जिज्ञासुओं एवं साधकोके लिये योगवासिष्ठ 
अनुपम ग्रन्थरल्न हे। यह ग्रन्थ विश्चसाहित्यमें ज्ञानात्मक सृक्ष्मविचार तथा ततत्वनिरूपक 
ग्रन्थोमे सर्वश्रेष्ठ हे। इसमे आत्मा-परमात्मा, जीव-जगत्‌, बन्धन-मोक्ष आदि द्ुरूह 
विषयोंका विभिन्न कथानकं तथा दृष्टान्तोके द्वारा बड़ा ही सुन्दर विवेचन किया गया 
हे1 भगवान्‌ श्रीरामको ज्ञानस्वरूप महर्षिं वसिष्ठके द्वारा सुनायी गयी तत्त्वज्ञानकी 
यह सर्वोत्कृष्ट रचना है। यह ग्रन्थ महारामायण, वसिष्ठ-रामायण आदि नामोसे भी 
विख्यात है। इस ग्रन्थके विषयमे महर्षिं वसिष्ठने स्वयं कहा है कि ' संसार-सर्पके विषसे 
विकल तथा विषय-विषूचिकासे पीडित प्राणियोके लिये योगवासिष्ठ परम पवित्र अमोघ 
मन्त्र हे।' 


योगवासिष्ठ अजातवाद या केवल ब्रह्मवादका ग्रन्थ हे। इसके सिद्धान्तानुसार 
एकमात्र चेतनतत्तव परब्रह्मके अतिरिक्त कोहं सत्ता नहीं हे। जेसे समुद्रम असंख्य तर 
उठती ओर मिटती रहती दै, वे समुद्रसे भिन्न नहीं हँ, उसी प्रकार नित्य सच्चिदानन्द 
परमात्मतत्त्व समुद्रे नाना प्रकारके अनन्त ब्रह्माण्डोंकी उत्पत्ति, स्थिति ओर विनाशक 
लीला-तरङ्ख दीखती रहती है । अहंकारका नाश होते ही केवल एक ब्रह्म चेतन्य ही 
रह जाता है। इसी एक ततत्वका विभिन्न आख्यानों, इतिहासों ओर कथाओके द्वारा 
इस ग्रन्थमें प्रतिपादन किया गया है। इसके अतिरिक्त इसमे योगसिद्ियों, योगके साधनों 
एवं योग-भूमिकाओंका भी अत्यन्त ललित वर्णन किया गया हे । ज्ञानपरक ग्रन्थ होनेके 
बाद भी इसमे भक्ति ओर कर्मकी आवश्यकतापर बल दिया गया है। सदाचार ओर 
सत्संगकी महत्ताका भी स्थान-स्थानपर प्रतिपादन हे। योगवासिष्ठका शिखिध्वज- 
चूडाला-संवाद नारीको ज्ञानकी सर्वोत्तम महिमासे मण्डित करता हे। 


कल्याणके पैतीसवें वर्षके विशेषाङ्कके रूपमे पूर्वं प्रकाशित इस ग्रन्थका अब 
पाठकोंकी मोगको दृष्टिगत रखते हए आफसेटकी सुन्दर छपाई, आकर्षक चित्रावरण 
ओर बहुरंगे चित्रं तथा आकर्षक साज-सज्नामे अलगसे ग्रन्थरूपमे प्रकाशन किया 
गया है। आशा है पाठक हमारे अन्य महत्त्वपूर्णं प्रकाशनोंकी भोति योगवासिष्ठको 
भी अपनाकर इसकी उपयोगिताका लाभ उठायेगे। 


- पव्छारवक्छ 


574 9. ०९०४७ 1भाशा६ ऽध्ला0ा 1. 2 पाणा 





श्रीहरिः 


विषय-सूची 


विषय पृष्ट-संख्या 


वैराग्य-प्रकरण 
९- सुतीक्ष्ण ओर अगस्ति, कारुण्य ओर अग्धिवेश्य, 
सुरुचि तथा देवदूत ओर अरिष्टनेमि एवं वाल्मीकिके 
संवादका उद्येख करते हए भगवान्‌के श्रीरामावतारमें 
ऋषियोके शापको कारण बताना ~“ २१ 
२- इस शस्त्रके अधिकारीका निरूपण, रामायणके 
अनुशीलनकी महिमा, भरद्राजको ब्रह्माजीका वरदान 
तथा ब्रह्माजीकी आज्ञासे वाल्मीकिका भरद्वाजको 
संसार-दुःखसे छुटकारा पानेके निमित्त उपदेश 
देनेके लिये प्रवृत्त होना = -- २५ 
३- जीवन्मुक्तके स्वरूपपर विचार, जगत्‌के मिथ्यात्व 
तथा द्विविध वासनाका निरूपण तथा भगवान्‌ 
श्रीरामको तीर्थ-यात्राका वर्णन ~~ २७ 
४- तीर्थ-यात्रासे लौटे हए श्रीरामकी दिनचर्या एवं 
पिताकेषसम निवास, राजा दशरथके यहां विश्चामित्रका 
आगमन ओर राजाद्वारा उनका सत्कार --------. २९ 
५- विश्चामित्रका अपने यज्ञकी रक्षाके लिये श्रीरामको 
मांगना ओर राजा दशरथका उन्हें देनेमेँ अपनी 
असमर्थता दिखाना = न ३२ 
६- विश्चामित्रका रोष, वसिष्ठजीका राजा दशरथको 
समञ्ाना, राजा दशरथका श्रीरामको बुलानेके लिये 
द्वापालको भेजना तथा श्रीरामके सेवर्काका महाराजसे 
श्रीरामकी वैराग्यपूर्णं स्थित्तिका वर्णन करना . २४ 
७- विश्वामित्र आदिक प्रेरणासे राजा दशरथका 
श्रीरामको सभामें बुलाकर उनका मस्तक सूंघना 
ओर मुनिके पूछनेपर श्रीरामका अपने 


विचारमूलक वैराग्यका कारण बताना -....----.. ३६ 

८- धन-सम्पत्ति तथा आयुकी निस्सारता एवं 
दुःखरूपताका वर्णन नन ३९ 
९- अहंकार ओर चित्तके दोष = „+^ ४१ 
१०- तृष्णाकी निन्दा = (न ४३ 
११- -शरीर-निन्दा. ~ ~ ~~ ~ ४५ 
१२- बाल्यावस्थकेददोष ममम. ४८ 
१३- युवावस्थकेदोष = कम ४८ 
१४- स्त्री-शरीरकी रमणीयताका निराकरण .-..-...... ५० 
१५- वृद्धावस्थाकी दुःखरूपता ५१ 
१६- कालके स्वरूपका विवेचन ॒ "~ ५२ 


१७- कालका प्रभाव ओर मानव-जीवनकी अनित्यता ५३ 


विषय पृष्ठ-संख्या 


१८- सांसारिक वस्तुओंको निस्सारता, क्षणभङ्ुरता 
ओर दुःखरूपताका तथा सत्पुरुषोकी दुर्लभताका 
प्रतिपादन ~ 1 १ ५५ 
१९- जागतिक पदार्थोकौ परिवर्तनशीलता एवं 
अस्थिरताका वर्णन | --००००००००८ ५७ 
२०- श्रीरामको प्रबल वैराग्यपूर्ण जिज्ञासा तथा 
तत्त्वज्ञानके उपदेशके लिये प्रार्थना ~~ ५८ 
२१- श्रीरामचन्द्रजीका भाषण सुनकर सबका आश्र्यचकित 
होना, आकाशसे फूलोंकी वर्षा, सिद्ध पुरुषोके 
उद्गार, राजसभामें सिद्धो ओर महर्षियोका आगमन 
तथा उन सबके द्वारा श्रीरामके वचनोकी प्रशंसा ^... ६१ 
मुमुक्षुव्यवहार-प्रकरण 
१- विश्चामित्रजीका श्रीरामको तत्त्वञ्ञानसम्पन्न 
बताते हए उनके सामने शुकदेवजीका दृष्टान्त 
उपस्थित करना, शुकदेवजीका तत्त्वज्ञान प्राप्त 
करके परमात्मामे लीन होना = ~ ६३ 
२- विश्वामित्रजीका वसिष्ठजीसे श्रीरामको उपदेश करनेके 
लिये अनुरोध करना ओर वसिष्ठजीका 
उसे स्वीकार करलेना ~ ६६ 
३- जगत्‌को भ्रमरूपता एवं मिथ्यात्वका निरूपण, 
सदेह ओर विदेह मुक्तिकी समानता तथा 
शास्त्रनियन्त्रित पौरुषको महत्ताका वर्णन --.--.. ६७ 
४- शास्त्रके अनुसार सत्कर्म करनेकी प्रेरणा, पुरुषार्थसे 
भिन्न प्रारब्धवादका खण्डन तथा पौरुषकी 


प्रधानताका प्रतिपादन = --- ६८ 
५- एेहिक पुरुषार्थकी श्रेष्ठता ओर दैववादका 

मिदकरण ७० 
६- विविध युक्तियोद्वारा दैवकी दुर्बलता ओर 

पुरुषार्थकी प्रधानताका समर्थन ~“; ७१ 


७- पुरुषार्थक प्रनलता बताते हुए दैवके स्वरूपका 
विवेचन तथा शुभ वासनासे युक्त होकर 
सत्कर्म करनेकी प्रेरणा  ,,.५५ममम००. ७२ 

८- श्रीवसिष्ठजीद्वारा ब्रह्माजीके ओर अपने जन्मका 
वर्णन, ज्ञानप्रातिका विस्तार श्रीरामजीके वैराग्यकी 
प्रशंसा, वक्ता ओर प्रश्रकतकि लक्षण आदिका 
विशेषरूपसे वर्णन ॒ = ,,.^+म ७४ 

९- संसारप्रातिकी अनर्थरूपता, जानका उत्तम माहात्म्य, 
श्रीराममं प्रश्रकतकि गु्णोकी अधिकताका वर्णन, 


574 9. ०९2 ४85151918111< 860 _1_ 2. 8261८ 


[५] 


विषय पुष्ट-संख्या 
जीवन्मुक्तिरूप फलके हेतुभूत वैराग्य आदि गु्णोका 
तथा शमका विशेषरूपसे निरूपण -------- ७८ 


१०- विचार, संतोष ओर सत्समागमका विशेषरूपसे 
वर्णन तथा चारों गुणोमेसे एक ही गुणके 
सेवनसे सद्तिका कथन ^+ 

११- प्रकरणोके क्रमसे ग्रन्थ-संख्याका वर्णन, ग्रन्थकी 
प्रशंसा, शान्ति, ब्रह्य, द्रष्टा ओर दुश्यका विवेचन, 
परस्पर सहायक प्रज्ञा ओर सदाचारका वर्णन .. 

उत्पत्ति-प्रकरण 
९- दुश्य जगत्‌के मिथ्यात्वका निरूपण, दृश्य ही 
बन्धन है ओर उसका निवारण होनेसे ही मोक्ष 
होता है, इसका प्रतिपादन तथा द्रष्टाके 
हृदयम ही दृश्यको स्थितिका कथन ......-... 
२- ब्रह्माकी मनोरूपता ओर उसके संकल्पमय 
जगत्‌को असत्ता तथा ज्ञाताके कैवल्यकी ही 
मोक्षरूपताका प्रतिपादन  ...+. 
३- मनके स्वरूपका विवेचन, मन एवं मनः कल्पित 
दृश्य जगत्‌को असत्ताका निरूपण तथा 
महाप्रलयकालमें समस्त जगत्‌को अपनेमें लीन 
करके एकमात्र परमात्मा ही शेष रहते हैँ ओर 
वे ही सबके मूल हँ, इसका प्रतिपादन ......-.. 
४- ज्ञानसे ही परासिद्धि या परमात्मप्रा्िका प्रतिपादन 
तथा ज्ञानके उपायोमे सत्सङ्ग एवं सत्‌- 
शास्त्रोके स्वाध्यायकी प्रशंसा 
५- परमात्माके ज्ञानको महिमा, उसके स्वरूपका 
विवेचन, दुश्य जगत्क्त अत्यन्ताभाव एवं ब्रह्यरूपताका 
निरूपण तथा आत्मज्ञानकी प्रा्िके लिये योगवासिष्ठ 
ही सर्वोत्तम शास्त्र है- इसका प्रतिपादन ..... 
६- जीवन्मुक्तिका लक्षण, जगत्‌की असत्ता तथा ब्रह्यसे 
उसकी अभिन्नताका प्रतिपादन, परब्रह्म 
परमात्माके स्वरूपका वर्णन 
७- जगत्की ब्रह्मसे अभिन्नता, परमार्थ-तत्ततका लक्षण, 
महाप्रलयकालमें जगत्‌के अधिष्ठानका विचार 
तथा जगत्‌कौ ब्रह्मरूपताका प्रतिपादन .....-.--- 
८- ब्रह्यमे जगत्का अध्यारोप, जीव एवं जगत्‌के 
रूपमे ब्रह्मकी ही अखण्ड सत्ताका वर्णन ...-.. 
९- भेदके निराकरणपूर्वक एकमात्र ब्रह्मको ही 
अखण्ड सत्ताका वर्णन तथा जगत्को पृथक्‌ 
सत्ताका खण्डन 

१०- जगत्के अत्यन्ताभावका प्रतिपादन, मण्डपोपाख्यानका 

आरम्भ, राजा पद्म तथा रानी लीलाका परस्पर 


विषय पुष्ठ-संख्या 
अनुराग, लीलाका सरस्वतीकी आराधना करके 
वर पाना ओर रणभूमिमें पतिके मारे जानेसे 


अत्यन्त व्याकुल होना 


११- सरस्वतीकी आनज्ञासे पतिके शवको फूलोकी ढेरीमं 


८२ 


रखकर समाधिस्थित हुई लीलाका पतिके वासनामय 
स्वरूप एवं राजवैभवको देखना तथा समाधिसे 
उठकर पुनः राजसभामे सभासदोंका दर्शन करना... १०८ 


८४ | १२- लीलाका सरस्वतीसे कृत्रिम ओर अकृत्रिम सृष्टिक 


विषयमे पूना ओर सरस्वतीका इस विषयको 
समञ्चानेके लिये लीलाके जीवनसे मिलते-जुलते 
एकं ब्राह्मण-दम्पतिके जीवनका वृत्तान्त सुनाना ....... १११ 


१३- लीला ओर सरस्वतीका संवाद-जगत्‌कौ 


८ऽ 


असत्ता एवं अजातवादकी स्थापना 


१४- लीला ओर सरस्वतीका संवाद-सब कुछ 


चिन्मात्र ब्रह्य ही है, इसका प्रतिपादन ......... 


९० | १५- वासनाओंके क्षयका उपाय ओर ब्रह्मचिन्तनके 


अभ्यासका निरूपण 


१६- सरस्वती ओर लीलाका ज्ञानदेहके द्वारा आकाशमें 


गमन ओर उसका वर्णन 


१७- लीलाका भूतलमें प्रवेश ओर उसके द्वारा अपने 


९९ 


पूर्वजन्मके स्वजनोके दर्शन, ज्येष्ठशर्माको माताके 
रूपमे लीलाका दर्शन न होनेका कारण ......... 


१८- लीलाकी सत्य-संकल्पता, उसे अपने अनेक जन्मोकी 


९४ 


स्मृति, लीला ओर सरस्वतीका आकाशमें भ्रमण 
तथा परम व्योम-परमात्माकी अनादि- 
अनन्त सत्ताका प्रतिपादन 


१९- लीलाद्वारा ब्रह्याण्डोका निरीक्षण, दोनों देविर्योका 


९५ 


भारतवर्षमें लीलाके पतिके राज्यम जाना ओर 
वहाँ युद्धका आयोजन देखना; शूरके लक्षण 
तथा डिम्भाहवकी परिभाषा 


९७ | २०- लीला ओर सरस्वतीका आकाशमें विमानपर 


स्थित हो युद्धका दृश्य देखना 


२१- युद्धका वर्णन तथा उभयपक्षको सहायता देनेवाले 


विभिन्न जनपदों ओर स्थानोंका उल्लेख ......... 


२२- युद्धका उपसंहार, राजा विदूरथके शयनागारमें 


गवाक्षरन्ध्रसे लीला ओर सरस्वतीका प्रवेश तथा 
सूक्ष्म चिन्मय शरीरको सर्वत्र गमनशक्तिका 
प्रतिपादन 


२३- राजा पद्यके भवनमें सरस्वती ओर लीलाका प्रवेश 


ओर राजाद्वारा उनका पूजन, मन्त्रीारा राजाका 
जन्मवृत्तान्त-वर्णन, राजा विदूरथ ओर सरस्वती - 








[ ६] 


विषय पृष्ठसंख्या 


देवीकी बातचीत, वसिष्ठजीद्ारा अज्ञानावस्थामें 
जगत्‌ ओर स्वप्रको सत्यताका वर्णन, सरस्वतीहारा 
विदूरथको वरप्रदान, नगरपर शत्रुका आक्रमण 
ओर नगरकी दुरवस्थाका कथन, भयभीत हुईं 
राजमहिषीका राजाको शरणमे आना, लीलाको 
दूसरे वररूप राजा पदमक प्राप्ति 
२४- राजा विदूरथका विशाल सेनाके साथ युद्धके 
लिये प्रयाण, युद्धारम्भ, लीलाके पृछनेपर 
सरस्वतीद्रारा राजा सिन्धुके विजयी होनेमें हेतु- 
कथन, विदूरथ ओर राजा सिन्धुके दिव्यास्त्रोदारा 
किये गये युद्धका सविस्तर वर्णन, राजा विदूरथक 
पराजय ओर देशपर राजा सिन्धुके अधिकारका 
कथन 
२५- राजा विदूरथकी मृत्यु, संसारको असत्यता ओर 
द्वितीय लीलाको वासनारूपताका वर्णन, लीलाके 
गमनमार्गं ओर स्वामी पद्मको प्रातिका कथन, 
पदार्थोकी नियति, मरणक्रम, भोग ओर कर्म, गुण 
एवं आचारके अनुसार आयुके मानका वर्णन, 
आदि-सृष्टिसे लेकर जीवको विचित्र गतियो 
तथा ईशधरकी स्थितिका निरूपण 
२६- राजा विदूरथका वासनामय यमपुरीमें गमन, लीला 
ओर सरस्वतीद्रारा उसका अनुगमन ओर पूर्व- 
शरीरी प्रातिका वर्णन, लीलाकेशरीरकी असत्यताका 
कथन, समाधिम स्थित लीलाके शरीरका विनाश, 
लीलाके साथ वार्तालाप ओर राजा पद्मके 
पुनरुज्जीवनका कथन, राजाके जी उठनेसे नगर 
ओर अन्तःपुरमे उत्सव, लीलोपाख्यानके 
प्रयोजनका विस्तारसे कथन 
२७- सुष्टिकी असत्यता तथा सबको ब्रह्मरूपताका 
प्रतिपादन 
२८- जगत्‌को असत्ता या भ्रमरूपताका प्रतिपादन 
तथा नियति ओर पौरुषका विवेचन 
२९- ब्रह्मको सर्वरूपता तथा उसमे भेदका अभाव, 
परमात्मासे जीवकी उत्पत्ति ओर उसके स्वरूपका 
विवेचन, परमात्मासे ही मनकी उत्पत्ति, मनका 
भ्रम ही जगत्‌ है-इसका प्रतिपादन तथा 
जीव-चित्त आदिकी एकता 
३०- चित्तका विलास ही दैत है, त्याग ओर ज्ञानसे ही 
अज्ञानसहित मनका क्षय होता दहै- 
प्रतिपादन तथा भोक्ता जीवके स्वरूपका 

व 


विषय पृष्ट-संख्या 


३१- परमात्मसत्ताका विवेचन, बीजमें वृक्षकी भाति 
परमात्मामे जगत्‌की त्रैकालिक स्थितिका 
निरूपण तथा ब्रह्यसे पृथक्‌ उसको सत्ता 


नहीं है- इसका प्रतिपादन =... १६५ 
३२- जगत्‌की ब्रह्मसे पृथक्‌ सत्ताका खण्डन, भेदकौ 
व्यावहारिकता तथा चित्तकी ही दृश्यरूपताका 
प्रतिपाद 4 १६७ 
३३- यह दूश्य-प्रपञ्च मनका विलासमात्र है, इसका 
ब्रह्माजीके द्वारा अपने अनुभवके अनुसार 
पतिपादत 1 १६९ 


२४- स्थूल-शरीरकी निन्दा, मनोमय शरीरकी विशेषता, 

उसे सत्कर्ममिं लगानेकी प्रेरणा, ब्रह्मा ओर उनके 

द्वारा निर्मित जगत्‌की मनोमयता, जीवका स्वरूप 

ओर उसकी विविध सांसारिक गति तथा 

सृष्टिके दोष एवं मिथ्यात्वका उपदेश ........... १७० 
३५- जीवोंकी चौदह श्रेणियां तथा परब्रह्म परमात्मासे 

ही उत्पन्न होनेके कारण सबकी ब्रह्यरूपता .... १७२ 
३६- कर्ता ओर कर्मकी सहोत्पत्ति एवं अभिन्नता 

तथा चित्त ओर कर्मकी एकताका प्रतिपादन .... १७३ 
३७- मनका स्वरूप तथा उसकी विभिन्न संज्ञाओंपर 

विचार 


३८- मनके द्वारा जगतके विस्तार तथा अज्ञानीके 


उपदेशके लिये कल्पित त्रिविध आकाशका 
निरूपण एवं मनको परमात्मचिन्तनमें लगानेकी 
आवश्यकता 


३९- मनकी परमात्मरूपता, ब्रह्मकी विविध शक्ति, 


सनक ब्रह्मरूपता, मनके संकल्पसे ही सृष्टि- 
विस्तार तथा वासना एवं मनके नाशसे ही 
श्रेयकी प्रापिका प्रतिपादन 


४०- जगत्की चित्तरूपता, वासनायुक्त मनके दोष, मनका 


महान्‌ वैभव तथा उसे वशमें करनेका उपाय .. १७९ 


४१- वचित्तरूपी रोगको चिकित्साके उपाय तथा 


मनोनिग्रहसे लाभ 


४२- मनोनाशके उपायभूत वासना-त्यागका उपदेश, 


अविद्या-वासनाके दोष तथा इसके विनाशके 
उपायकी जिज्ञासा 


४२- अविद्याके विनाशके हेतुभूत॒ आत्मदर्शनका, 


विशुद्ध परमात्मस्वरूपका तथा असंकल्पसे 
वासनाक्षयका प्रतिपादन 


४४- अविद्याको बन्धनकारितापर आर्य; चेष्टा 


देहमें नही, देहीमे है- इसका प्रतिपादन तथा 





विषय पृष्ठ-संख्या विषय पृष्ठ-संख्या 
अज्ञानकी सात भूमिकाओंका वर्णन -------.~- १८६ ओर लय होनेसे सबकी परत्रह्मरूपताका प्रतिपादन; 
४५- कज्ञानकी सात भूमिकाओंका विशद विवेचन .-.- १८७ अत्यन्त मूढको नही, विवेकी जिज्ञासुको ही 
४६- मायिक रूपका निराकरण करके सन्मात्रत्वका " सर्वं ब्रह्म" का उपदेश देनेकी आवश्यकता तथा 
प्रदर्शन, अविद्याके स्वरूपका निरूपण, संक्षेपमें बाजीगरके दिखाये हुए खेलकी भोति मायामय 
ज्ञानभूमिका एवं जीवात्माके वास्तविक जगत्‌के मिथ्यात्वका वर्णन ~ २०९ 
स्वरूपका वर्णन न १९३ | १३- दृश्यको असत्ता ओर सबकी ब्रह्मरूपताका 
स्थिति-प्रकरण प्रतिपादन, मायाके दोष तथा आत्मज्ञानसे ही 
१- चित्तरूपसे जगत्‌का वर्णन, जगत्‌की स्थितिका उसकानिवारण २१० 
खण्डन करके पूर्णानन्दस्वरूप सन्मात्रकी स्थितिका १४- चेतनतत्त्वका ही क्षेत्रज्ञ, अहङ्कार आदिके रूपमें 
कथन, मनको ही जगत्‌का कारण बताकर विस्तार तथा अविद्याके कारण जीवक कर्मानुसार 
उसके नाश होनेपर जगत्‌की शुन्यताका कथन. १९५. नाना योनिययोमें जन्मोका वर्णन ~~ २१२ 
२- स्वरूपकी विस्मृतिसे ही भेदभरमकी अनुभूति, १५- परमात्मनिष्ठ ज्ञानीको दृष्टिमे संसारका मिथ्यात्व, 
चित्तशुद्धि एवं जाग्रत्‌ आदि अवस्थाओकि शोधनसे मनोमय होनेके कारण जगत्‌की असत्ता तथा 
ही भ्रम-निवारणपूर्वक आत्मबोधको प्राति तथा ज्ञानीकी दृष्टिमे सबकी ब्रह्यरूपताका प्रतिपादन २१३ 
वैराग्यमूलक विवेकसे ही मोक्ष-लाभका वर्णन १९७ | १६- सांसारिक वस्तुओंसे वैराग्य एवं जीवन्मुक्त 
३- उपासनाओंके अनुसार फलकी प्राति तथा जाग्रत्‌- महात्माओंके उत्तम गुणोका उपदेश, बारम्बार 
स्वप्र-अवस्थाओंका वर्णन, मनको सत्य आत्मामं होनेवाले ब्रह्मा, ब्रह्माण्ड एवं विविध भूरतोकी 
लगानेका आदेश, मनको भावनाके अनुसार रूप सृष्टिपरम्परा तथा ब्रह्यमे उसके अत्यन्ताभावका 
ओर फलको प्राति तथा भावनाके त्यागसे क्थन्‌ ` ~ त प २१५ 
विचारद्वारा ब्रह्मभावको प्रापिका प्रतिपादन ------ १९८ | १७- विरक्त एवं विवेकयुक्त ज्ञानी तथा भोगासक्त मूढकी 
४- दृढ बोध होनेपर सम्पूर्णं दोषोके विनाश, स्थितिमें अन्तर; जगत्को मिथ्या मानकर उसमे आस्था न 
अन्तःकरणकी शुद्धि ओर विशुद्ध आत्मतत्त्वके रखने, देहाभिमानको छोड्ने ओर अपने विशुद्ध स्वरूप 
साक्षात्कारकी महिमाका प्रतिपादन... २०० (परमात्मपद) -में स्थित होनेका उपदेश --.-. २१७ 
५- शरीररूपी नगरीके सम्राट्‌ ज्ञानीको रागरहित १८- वासना, अभिमान ओर एषणाका त्याग करके 
स्थितिका वर्णन २०१ परमात्मपदमें प्रतिष्ठित होनेकी प्रेरणा तथा 
६- मन ओर इन्दियोकी प्रबलता तथा उनको जीतनेसे तत्त्वज्ञानी महात्माकौ महत्तम स्थितिका वर्णन. २१८ 
लाभ, अत्यन्त अज्ञानी ओर ज्ञानीके लिये उपदेशकी १९- परमात्मभावमे स्थित हुए कचके द्वारा सर्वात्मत्वका 
व्यर्थता तथा जगत्‌ ओर ब्रह्मके स्वरूपका प्रतिपादन... २०२ बोध करनेवाली गाथा्ओका गान, भोगेसि वैरग्यका 
७- शास्त्र-चिन्तन, शास्त्रीय सदाचारके सेवन तथा उपदेश तथा सबकी परमात्मामें स्थितिका कथन... २१९ 
शास््रविपरीत आचारके त्यागसे लाभ ....-----~- २०४ | २०- राजस-सात्विको कर्मोपासनासे भूतलपर उत्पन्न 
८- शास्त्रीय शुभ उद्योगकी सफलताका प्रतिपादन, हए पुरु्षोकी स्थितिका वर्णन, जगत्को अनित्यता 
अहंकारकी बन्धकता ओर उसके त्यागसे एवं परमात्माको सर्वव्यापकताको भावनाके लिये 
मोक्षकी प्रातिका वर्णन | न २०४ उपदेश, श्रीरामके आदर्शं गुणोको अपनाने एवं 
९- मनोनिग्रहके उपाय- भोगेच्छा-त्याग, सत्सङ्ग, पौरुष-प्रयन्न करनेसे जीवन्मुक्त पदको प्राप्तिका 
विवेक ओर आत्मबोधके महत्त्वका वर्णन ------ २०६ कथन "~ २२० 
१०- सर्वत्र ओर सभी रूपोमें चेतन आत्माकी ही उपशम-प्रकरण 
स्थितिका वर्णन २०७ | १- श्रीवसिष्ठजीका मध्याहकालमें प्रवचन समाप्त करके 
११- ज्ञानी ओर अज्ञानीका अन्तर, वासनाके कारण ही सबको विदा देनेके पश्चात्‌ अपने आश्रममें जाना 
कर्तृत्वका प्रतिपादन, तत्त्वज्ञानीके अकर्तापन ओर दैनिक कर्मके अनुष्ठानमें तत्पर होना -.- २२२ 
एवं बन्धनाभावका निरूपण = "^ २०८ | २- श्रीराम आदि राजकुमारोकी तात्कालिक दिनचर्या, 


१२- सर्वशक्तिमान्‌ ब्रह्यसे ही सृष्टिकी उत्पत्ति, स्थिति वसिष्ठजी तथा अन्य सभासदोका पुनः सभामें 





[ ८ ] 


विषय पृष्ठ-संख्या 


प्रवेश, राजा दशरथद्वारा मुनिके उपदेशक प्रशंसा 
तथा श्रीरामकी उनसे पुनः उपदेश दनेके लिये प्रार्थना २२३ 
३- संसाररूपा मायाका मिथ्यात्व, साधनाका क्रम, 
आत्माके अज्ञानसे दुःख ओर ज्लानसे ही सुखका 
कथन, आत्माकी निर्लेपता ओर जगत्की असत्ताका 
पतिपादज् ~ ~~~ २२६ 
४- कर्तव्य-बुद्धिसे अनासक्तं एवं सम रहकर कर्म 
करनेकी प्रेरणा, सकामक्मीको दुर्गति ओर 
आत्मज्ञानीको श्रेष्ठताका प्रतिपादन तथा राजा 
जनकके द्वारा सिद्धगीताका श्रवण ~ २२७ 
५- सिद्धेकि उपदेशको सुनकर राजा जनकका एकान्तमें 
स्थित हो संसारकी नश्चरता एवं आत्माके विवेक- 
विज्ञानको सूचित करनेवाले अपने आन्तरिक 
उद्रार एवं निश्चयको प्रकट करना २२९ 
६- राजा जनकटवारा संसारकी स्थितिपर विचार ओर 
उनका अपने चित्तको समञ्ञाना = ~“ २३२ 
७- राजा जनकको जीवन्मुक्तरूपसे स्थिति तथा विशुद्ध 
विचार एवं प्रसाके अद्भुत माहात्म्यका वर्णन २३३ 
८- चित्तकी शान्तिके उपायोँका युक्तियोद्रारा वर्णन २३५ 
९- अनधिकारीको दिये गये उपदेशक व्यर्थता, मनको 
जीतने या शान्त करनेकौ प्रेरणा तथा तत्त्वबोधसे 
ही मनके उपशमका कथन; तुष्णाके दोष, वासना- 
क्षय ओर जीवन्मुक्तके स्वरूपका वर्णन -----. २३६ 
१०- जीवन्मुक्तिको प्राति करानेवाले विभिन्न प्रकारके 
निश्चयों तथा सब कुछ ब्रह्म ही है, इस 


पारमार्थिक स्थितिका वर्णन = ------^ २३८ 
११- महापुरुषोके स्वभावका वर्णन तथा अनासक्तं 
भावसे संसारमें विचरनेका उपदेश ~...“ २३९ 


१२- पिता-माताके शोकसे व्याकुल हए अपने भाई 
पावनको पुण्यका समञ्ञाना-- जगत्‌ ओर उसके 
सम्बन्धको असत्यताका प्रतिपादन ~... २४० 

१३- पुण्यका पावनको उपदेश-अनेक जन्मोमं प्राप्त 
हए असंख्य सम्बन्धियोंकी ओरसे ममता हटाकर 
उन्हें आत्मस्वरूप परमात्मासे ही संतोष प्रात 
करनेका अदेश, पुण्य ओर पावनको निर्वाणपदकी 
प्राति, तृष्णा ओर विषय-चिन्तनके त्यागसे मनके 
क्षीण हो जानेपर परमपदकी प्रापिका कथन . २४२ 

१४- राजा बलिके अन्तःकरणमें वैराग्य एवं विचारका 
उदय तथा उनका अपने पितासे पहलेके पे 
हए प्रश्रोका स्मरण करना ~~ २४३ 

१५- विरोचनका बलिको भोरगेसे वैराग्य तथा विचार- 


विषय पृष्ठ-संख्या 


पूर्वक परमात्मसाक्षात्कारके लिये उपदेश... २४५ 


१६- बलिका पिताके दिये हुए ज्ञानोपदेशके स्मरणसे 


संतोष तथा पहलेको अज्ञानमयी स्थितिको याद 
करके खेद प्रकट करते हुए शुक्राचार्यका चिन्तन 
करना, शुक्राचार्यका आना ओर बलिसे पूजित 
होकर उन्हे सारभूत सिद्धान्तका उपदेश 
दैकरश्वलाजाना ~ ~ ~ 1 २४७ 


१७- राजा बलिका शुक्राचार्यके दिये हुए उपदेशपर 


विचार करते-करते समाधिस्थ हो जाना, दान्वोके 
स्मरण करनेसे आये हुए दैत्यगुरुका बलिक 
सिद्धावस्थाको बताकर उनकी चिन्ता दूर करना ...... २४८ 


१८- समाधिसे जगे हए बलिका विचारपूर्वक 


समभावसे स्थित होना, श्रीहरिका उन्हे त्रिलोकीके 
राज्यसे हटाकर पातालका ही राजा बनाना, उस 
अवस्थामें भी उनकी समतापूर्णं स्थिति तथा 
श्रीरामके चिन्मय स्वरूपका वर्णन  .......... २५० 


१९- प्रह्ादका उपाख्यान--भगवान्‌ नृसिंहकी क्रोधाग्निसे 


हिरण्यकशिपु आदि दैत्योंका संहार तथा प्रहादका 
विचारद्वारा अपने-आपको भगवान्‌ विष्णुसे 
अभिन्न अनुभव करना २५३ 


२०- प्रहादके द्वारा भगवान्‌ विष्णुको मानसिक एवं 


बाह्य पूजा, उसके प्रभावसे समस्त दैत्योको वैष्णव 
हआ देख विस्मयमें पड़े हुए देवताओंका भगवानूसे 
इसके विषयमे पूना, भगवान्‌का देवताओंको 
सान्त्वना दे अदृश्य हो प्रह्ादके देवपूजा-गृहमें 
प्रकट होना ओर प्रहादद्वारा उनकी स्तुति --- २५५ 


२१- प्रह्मदको भगवानारा वरप्राति, प्रह्मदका आत्मचिन्तन 


करते हुए परमात्माका साक्षात्कार करना ओर 
उनका स्तवन करते हुए समाधिस्थ हो जाना, 
तत्पश्चात्‌ पातालको अराजकताका वर्णन ओर 
भगवान्‌ विष्णुका प्रहादको समाधिसे विरत 
करतेकाविवार ल ~ 1 न २५८ 


२२- भगवान्‌ विष्णुका पातालमें जाना ओर शङ्कुध्वनिसे 


प्रह्ादको प्रबुद्ध करके उन्हें तत्त्वज्ञानका उपदेश 
देना, प्रह्वादद्वारा भगवान्‌का पूजन, भगवान्‌का 
प्रह्ादको दैत्यराज्यपर अभिषिक्त करके कर्तव्यका 
उपदेश देकर क्षीरसागरको लौट जाना, आख्यानका 
उत्तम फल, जीवन्मुक्तोके व्युत्थानका हेतु ओर 
पुरुषार्थकी शक्तिका कथन २६४ 


२३- मायाचक्रका निरूपण, चित्तनिरोधकी प्रशंसा, 


भगवत्प्रा्िकी महिमा, मनकी सर्पं ओर विषवृक्षसे 


विषय 


तुलना, उद्ालक मुनिका परमार्थ-चिन्तन ----.-- २६९ 
२४- महर्षिं उदालककी साधना, तपस्या ओर परमात्म- 
प्रातिका कथन, सत्ता-सामान्य, समाधि ओर 
समाहितके लक्षण 
२५- किरातराज सुरघुका वृत्तान्त- महर्षिं माण्डव्यका 
सुरघुके महलमें पधारना ओर उपदेश देकर अपने 
आश्रमको लौट जाना, सुरघुके आत्मविषयक 
चिन्तनका वर्णन तथा उसे परमपदकी प्राति --. २८९१ 
२६- किरातराज सुरघु ओर राजर्षिं पर्णाद (परिघ) - 
का संवाद 
२७- आत्माका संसार-दुःखसे उद्धार करनेके उपायोका 
कथन तथा भास ओर विलास नामक तपस्वि्योके 
वृत्तान्तका आरम्भ 
२८- भास ओर विलासकी परस्पर बातचीत ओर 
तत्त्वज्ञानद्वारा उन्हें मोक्षकी प्रापि; देह ओर 
आत्माका सम्बन्ध नहीं है तथा आसक्ति ही 
बन्धनका हेतु है-इसका निरूपण 
२९- संसक्ति ओर असंसक्तिका लक्षण, आसक्तिके 
भेद, उनके लक्षण ओर फलका वर्णन, आसक्तिके 
त्यागसे जीवात्मा कर्मफलसे सम्बद्ध नहीं 
होता-इसका कथन 
३०- असङद्ध-सुखमें परम शान्तिको प्राप्त पुरुषके व्यवहार- 
कालमें भी दुःखी न होनेका प्रतिपादन, ज्ञानीको 
तर्यावस्था तथा देह ओर आत्माके अन्तरका वर्णन - २९४ 
३१- देहादिके संयोग-वियोगादिमें राग-दवेष ओर हर्ष- 
शोकसे रहित शुद्ध आत्मके स्वरूपका विवेचन - २९६ 
३२- दो प्रकारके मुक्तिदायक अहंकारका ओर एक 
प्रकारके बन्धनकारक अहंकारका एवं परमात्माके 
स्वरूपका वर्णन 
३३- मन, अहंकार, वासना ओर अविद्याके नाशसे 
मुक्ति तथा जीवन्मुक्त पुरुषके लक्षण ओर 
महिमाका प्रतिपादन 
३४- मनुष्य, असुर, देव आदि योनियोमे होनेवाले हर्ष- 
शोकादिसे रहित जीवन्मुक्त महात्माओंका वर्णन. ३०१ 
३५- स्त्रीरूप तरङ्गसे युक्त संसाररूपी समुद्र, उससे 
तरनेके उपाय ओर तरनेके अनन्तर सुखपूर्वक 
विचरणका वर्णन; जीवन्मुक्त महात्माओके गुण, 
लक्षण ओर महिमा 
३६- चित्तके स्पन्दनसे होनेवाली जगत्की भ्रान्ति, चित्त 
ओर प्राण-स्पन्दनका स्वरूप तथा उसके 
निरोधरूप योगकी सिद्धिके अनेक उपाय -..-~- ३०४ 


विषय पृष्ठ-संख्या 
३७- चित्तके उपशमके लिये ज्ञानयोगरूप उपाय एवं 
विवेक-विचारके द्वारा चित्तका विनाश होनेपर 
ब्रह्विचारसे परमात्माकी प्राति 
३८- वीतहव्य मुनिका एकाग्रताकी सिद्धिके लिये 
इद्दरिय ओर मनको बोधित करना 
३९- इद्दियों ओर मनके रहते समस्त दोषोको प्राति 
तथा उनके शमनसे समस्त गुणोकी ओर 
परमात्माकी प्रापिका वर्णन 
४०- वीतहव्य महामुनिकी समाधि ओर उससे जागना, 
छः रात्रितक पुनः समाधि, चिरकालतक जीवन्मुक्त 
स्थिति, उनके द्वारा दुःख-सुकृत आदिको नमस्कार 
ओर उनका परमात्मामें विलीन हो जाना... ३१२ 
४१- महामुनि वीतहव्यको ॐऽकारको अन्तिम मात्राका 
अवलम्बन करके परमात्मप्रा्िरूप मुक्तावस्थाका 
तथा मुक्त होनेपर उनके शरीर, प्राणों ओर सब 
धातुओंका अपने-अपने उपादान कारणमें विलीन 
होकर मूल-प्रकृतिमें लीन होनेका वर्णन -...“~- ३१४ 
४२- ज्ञानी महात्माओंके लिये आकाश-गमन आदि 


सिद्धियोंकी अनावश्यकताका कथन ---------~. ३१५ 
४३- जीवन्मुक्त ओर विदेह-मुक्त पुरुषोके 

चित्तनाशका वर्णन -"--- ३१६ 
४४- शरीरका कारण मन है तथा मनके कारण प्राण- 

स्पन्द ओर वासना, इनका कारण विषय, विषयका 

कारण जीवात्मा ओर जीवात्माका कारण परमात्मा 

है-इस ततत्वका प्रतिपादन = ------ ३१७ 


४५- तत्त्वज्ञान, वासनाक्षय ओर मनोनाशसे परमपदकी 
प्राति तथा मनको वशम करनेके उपार्योका वर्णन ३२० 

४६- विचारक प्रौढता, वैराग्य एवं सदुणो से तत्त्वज्ञानकौ प्राति 
ओर जीवन्मुक्त महात्माओंको स्थितिका वर्णन ३२१ 

निर्वाण-प्रकरण-पूवार्धं 

१- श्रीवसिष्ठजीके कहनेपर श्रोताओंका सभासे उठकर 

दैनिक क्रिया करना तथा सुने गये विषर्योका 
चिन्तन करना 
२- श्रीरामचन्द्र आदिका महाराज वसिष्ठजीको सभामें 
लाना तथा महर्षिं वसिष्ठजीके द्वारा उपदेशका 
आरम्भ, चित्तके विनाशका ओर श्रीरामचन्द्रजीकी 
ब्रह्मरूपताका निरूपण 
३- ब्रह्मकी जगत्कारणता ओर ज्ञानद्वारा मायाके 
विनाशका तथा श्रीवसिष्ठजीके द्वारा श्रीरामकी 
महिमा एवं श्रीरामचन्द्रजीके द्वारा अपने 
परमार्थस्वरूपका वर्णन 

विषय पृष्ठसंख्या विषय पृष्ठ-संख्या 
४- देह ओर आत्माके विवेकका एवं अज्ञानीको भ्रान्तिरूपताका वर्णन ३४९ 
देहमे आत्मबुद्धि ओर विषययोमे सुखनबुद्धि १७- संसार- चक्रके अवरोधका उपाय, शरीरकी नश्वरता 
करनेसे दुःखकी प्रातिका प्रतिपादन “^ ३२८ ओर आत्माकी अविनाशिता एवं अहंकाररूपी 
५- अज्ञानकी महिमा ओर विभूतियोका सविस्तर चित्तके त्यागका वर्णन तथा श्रीमहादेवजीके 
वर्णन | न ३२९ द्वारा श्रीवसिष्ठजीके प्रति निर्गुण-निराकार 
६- अविद्याके कार्य संसाररूप विषलता, विद्या एवं परमात्माकी पूजाका प्रतिपादन = “~ ३५१ 
अविद्याके स्वरूप तथा उन दोनोंसे रहित १८- चेतन परमात्माकी सर्वात्मता ~“ ३५४ 
परमार्थ-वस्तुका वर्णन "न ३३० | १९- शुद्ध चेतन आत्मा ओर जीवात्माके स्वरूपका 
७- अविद्यामूलक स्थावरयोनिके जीरवोँके स्वरूपका वितचज्ा च 1 २५५ 
तथा विवेकपूर्वक विचारसे अविद्याके नाशका २०- संकल्पत्यागसे दैतभावनाक निवृत्ति ओर परम- 
प्रतिपादन | ३३१ पदस्वरूप परमात्माकी प्रातिका प्रतिपादन .-..-~- ३५७ 
८- परमात्मा सर्वात्मक ओर सर्वातीतं है-इसका २१- सबके परम कारण, परम पूजनीय परमात्माका 
प्रतिपादन एवं महात्मा पुरुषोके लक्षण तथा वर्णन ३५८ 
आत्मकल्याणके लिये परमात्मविषयक यथार्थ २२- परमशिव परमात्माकी अनन्त शक्तियों -.........- ३५९ 
ज्ञान ओर प्राण-निरोधरूप योगका वर्णन... ३३३ | २३- सच्चिदानन्दघन परमदेव परमात्माके ध्यानरूप 
९- देवसभामें वायसराज भुशुण्डका वृत्तान्त सुनकर पूजनसे परमपदको प्राति = ३६० 
महर्षि वसिष्ठका उसे देखनेके लिये मेरुगिरिपर २४- शास्त्राभ्यास ओर गुरूपदेशकी सफलता, ब्रह्यके 
जाना, मेरु-शिखर तथा “ चूत" नामक कल्पतरुका नामभेदोंका ओर स्वरूपका रहस्य एवं 
वर्णन, वसिष्ठजीका भुशुण्डसे मिलना, भुशुण्डद्वारा दुःखनाशका उपाय ३६२ 
उनका आतिथ्य-सत्कार, वसिष्ठजीका भुशुण्डसे २५- समष्टि-व्यष्टयात्मक जो संसार है, वह सब माया 
उनका वृत्तान्त पूना ओर उनके गुणका वर्णन ही है- यह उपदेश देकर भगवान्‌ श्रीशंकरका 
नता २३५. अपने वासस्थानको जाना तथा श्रीवसिष्ठजी ओर 
१०- भुशुण्डका वसिष्ठजीसे अपने जन्मवृत्तान्तके श्रीरामजीके द्वारा अपनी-अपनी स्थितिका वर्णन --.* ३६४ 
प्रसङ्खमे महादेवजी तथा मातृकाओंका वर्णन करते २६- जानकी प्रातिके लिये वासना, आसक्ति ओर 
हए अपनी उत्पत्ति, ज्लानप्राति ओर उस अज्ञानके नाशसे मनके विनाशका वर्णन... ३६५ 
घोसलेमें आनेका वृत्तान्त कहना “~~~ ३३८ | २७- शिलाके रूपमे ब्रह्मके स्वरूपका प्रतिपादन ....* ३६६ 
११- “तुम्हारी कितनी आयु है ओर तुम किन-किन २८- परमात्माके स्वरूपका ओर अविद्याके अत्यन्त 
वृत्तान्तोका स्मरण करते हो 2" वसिष्ठजीद्रारा अभावकानिरूपण ३६७ 
पूजे हए इन प्रश्रोका भुशुण्डद्वारा समाधान --... २४९१९ | २९- जीवात्माका अपनी भावनासे लिङ्गदेहात्मक 
१२- जिसे मृत्यु नही मार सकती, उस निर्दोष महात्माकी पुर्यष्टक बनकर अनेक रूप धारण करना --..-“. ३६९ 
स्थितिका, परमतत्वकी उपासनाका तथा तीनों ३०- पुर्यष्टक बने हुए जीवात्माको तत्त्वज्ञानसे परब्रह्म 
लोकोकि पदार्थमिं सुख-शान्तिके अभावका प्रतिपादन ३४४ परमात्माकी प्राति होनेका कथन “+^ ३७० 
१३- प्राण-अपानको गतिको तत्त्वतः जाननेसे मुक्ति २३४५ | ३१- श्रीकृष्णार्जुंन-आख्यानका आरम्भ--अर्जुनके प्रति 
१४- पूरक, रेचक, कुम्भक प्राणायामका तत्त्व जानकर भगवान्‌ श्रीकृष्णद्वारा आत्माकी नित्यताका 
अभ्यास करनेसे मुक्ति ओर सर्वशक्तिमान्‌ प्रतिपा ३७१ 
परमात्माको उपासनाकी महिमा = ----.-~- २४६ | ३२- कर्तृत्वाभिमानसे रहित पुरुषके कर्मसि लिप्त न 
१५- भुशुण्डकी वास्तविक स्थितिका निरूपण, होनेका निरूपण एव सङ्गत्याग, ब्रह्यार्पण, ईश्रार्पण, 
वसिष्टजीदाय भुशुण्डकी प्रशंसा, भुशुण्डद्वारा संन्यास, ज्ञान ओर योगकी परिभाषा .--..“-“. ३७२ 
वसिष्ठजीका पूजन तथा आकाशमार्गसे ३३- श्रीकृष्णके द्वारा अर्जुनक प्रति कर्म ओर ज्ञानके 
वसिष्ठजीकौ स्वलोकप्राप्ति = ~.“ ३४८ ततत्व-रहस्यका प्रतिपादन = ३७४ 


१६- शरीर ओर संसारकी अनिश्चिता तथा ३४- श्रीकृष्णके द्वारा अर्जुनके प्रति देहकी नश्चरता, 

विषय पृष्ठ-संख्या 
आत्माको अविनाशिता, मनुष्योकी मरण-स्थिति 
ओर स्वर्ग-नरकादिकी प्राप्ति एवं जीवात्माके 
संसारभ्रमणमें कारणरूप वासनाके नाशसे 
मुक्तिका प्रतिपादन २३७५ 
३५- श्रीभगवानूके द्वारा अर्जुनके प्रति जीवन्मुक्त -अवस्था 
ओर जगद्रूप चित्रका वर्णन एवं वासनारहित ओर 
ब्रह्मस्वरूप होकर स्थित रहनेका उपदेश तथा इस 
उपदेशको सुनकर तत्त्वज्ञानके द्वारा अर्जुनकी 
अविद्यासहित वासनाका ओर मोहका नाश हो 


जाता ण ३७७ 
३६- परमात्माको नित्य सत्ता, जगत्‌को असत्ता एवं 
जीवन्मुक्त अवस्थाका निरूपण ~ ३७९ 


३७- परब्रह्म परमात्माके सत्ता-सामान्य स्वरूपका 
प्रतिपादन 
३८- संसारके मिथ्यात्वका दिग्दर्शन तथा मोहसे 


जीवके पतनकाकथन --- ३८० 
३९- चार प्रकारका मौन ओर उनमेंसे जीवन्मुक्त 

ज्ञानीके सुषु मोनकौ श्रेष्ठता = ~ २८१ 
४०- सांख्ययोग ओर अष्टाङ्गयोगके द्वारा 

परमपदको प्राति ३८२ 
४१- वेताल ओर राजाका संवाद ^ ३८३ 


४२- वेतालकृत छः प्रश्रोका राजाद्वारा समाधान ------ ३८४ 
४३- भगीरथके गुण, उनका विवेकपूर्वक वैराग्य ओर 
अपने गुरु त्रितलके साथ संवाद 
४४- राजा भगीरथका सर्वस्वत्याग, भिक्षाटन ओर 
गुरु त्रितलके साथ निवास, भगीरथको पुनः 
राज्यप्राप्ति ओर ब्रह्मा, रुद्र आदिक आराधना 
करनेसे गङ्गाजीका भूतलपर अवतरण -..----.-- ३८६ 
४५- शिखिध्वज ओर चूडालाके आख्यानका आरम्भ, 
शिखिध्वजके गुणोका तथा चूडालाके साथ 
विवाह ओर क्रीडाका वर्णन 
४६- क्रमसे उन दोर्नोकी वैराग्य एवं अध्यात्मकज्लानमें 
निष्ठा तथा चूडालाको यथार्थ ज्ञानसे परमात्माको 
प्राति 
४७- चूडालाको अपूर्वं शोभासम्पन्न देखकर राजा 
शिखिध्वजका प्रसन्न होना ओर उससे वार्तालाप 
करना 
४८- राजा शिखिध्वजका चूडालाके वचनोंको अयुक्त 
बतलाना, चूडालाका एकान्तमें योगाभ्यास करना 
एवं श्रीरामचन्द्रजीके पूनेपर श्रीवसिष्ठजीके द्वारा 
कुण्डलिनीशक्तिका तथा विभिन्न शरीरोमें 


विषय 


जीवात्माकी स्थितिका वर्णन 
४९- आधि ओर व्याधिके नाशका तथा सिद्धिका ओर 
सिद्धोके दर्शनका उपाय 
५०- ज्ञानसाध्य वस्तु ओर योगियोंकी परकाय- 
प्रवेश-सिद्धिका वर्णन 
५१- चूडालाकी सिद्धिका वैभव, गुरूपदेशकी 
सफलतामें किराटका आख्यान, शिखिध्वजका 
वैराग्य, चूडालाका उन्हें समञ्ञाना, राजा शिखिध्वजका 
आधी रातके समय राजमहलसे निकलकर चल 
देना ओर मन्दराचलके काननें कुटिया बनाकर 
निवास करना 
५२- सोकर उठी हई चूडालाके द्वारा राजाको खोज, 
वनमें राजाके दर्शन ओर राजाके भविष्यका विचार 
करके चूडालाका लौटना, नगरमे आकर राज्य- 
शासन करना, तदनन्तर कुछ समय बाद राजाको 
ज्ञानोपदेश देनेके लिये ब्राह्मणकुमारके वेषमें 
उनके पास जाना, राजाद्वारा उसका सत्कार ओर 
परस्पर वार्तालापके प्रसङ्खमे कुम्भद्रारा 
कुम्भकी उत्पत्ति, वृद्धि ओर ब्रह्माजीके साथ 
उसके समागमका वर्णन 
५३- राजा शिखिध्वजद्वारा कुम्भको प्रशंसा, कुम्भका 
ब्रह्माजीके द्वारा किये हुए ज्ञान ओर कर्मकि विवेचनको 
सुनाना, राजद्वारा कुम्भका शिष्यत्व स्वीकार - ४०५ 
५४- चिरकालकी तपस्यासे प्राप्त हई चिन्तामणिका 
त्याग करके मणिबुद्धिसे कंचको ग्रहण करनेकी 
कथा तथा विन्ध्यगिरिनिवासी हाथीका आख्यान ----.-~ ४०७ 
५५- कुम्भद्वारा चिन्तामणि ओर कोंचके आख्यानके 
तथा विन्ध्यगिरिनिवासी हाथीके उपाख्यानके 
रहस्यका वर्णन 
५६- कुम्भक बातें सुनकर सर्वत्यागके लिये उद्यत 
हए राजा शिखिध्वजद्वारा अपनी सारी उपयोगी 
वस्तुओंका अग्रिमे ञ्ञोकना, पुनः देहत्यागके लिये 
उद्यत हुए राजाको कुम्भद्रारा चित्त-त्यागका उपदेश ~ ४१० 
५७- चित्तरूपी वृक्षको मूलसहित उखाड़ फेकनेका 
उपाय ओर अविद्यारूप कारणके अभावसे देह 
आदि कार्यके अभावका वर्णन 
५८- जगत्‌के अत्यन्ताभावका, राजा शिखिध्वजको परम 
शान्तिकी प्रातिका तथा जाननेयोग्य परमात्माके 
स्वरूपका प्रतिपादन 
५९- चित्त ओर संसारके अत्यन्त अभावका तथा 
परमात्माके भावका निरूपण 





[ १२। 





विषय पृष्ठ-संख्या 
६०- ब्रह्यसे जगत्‌की पृथक्‌ सत्ताका निषेध तथा जन्म 
आदि विकारोसे रहित ब्रह्मको स्वतः सत्ताका 
विधान 
६१- राजा शिखिध्वजको ज्ञानमें दृढ स्थिति तथा 
जीवन्मुक्तिमे चित्तराहित्य एवं तत्त्वस्थितिका 
च्व ४२० 
६२- कुम्भके अन्तर्हित हो जानेपर राजा शिखिध्वजका 
कु कालतक विचार करनेके पश्चात्‌ समाधिस्थ 
होना, चूडालाका घर जाकर तीन दिनके बाद्‌ 
पुनः लौटना, राजाके शरीरम प्रवेश करके उन्हें 
जगाना ओर राजाके साथ उसका वार्तालाप --.. ४२२ 
६३- कुम्भ ओर शिखिध्वजका परस्पर सौहार्द, चूडालाका 
राजासे आज्ञा लेकर अपने नगरमे आना ओर 
उदासमन होकर पुनः राजाके पास लौटना, राजाके 
द्वारा उदासीका कारण पृरछनेपर चूडालाद्वारा 
दुर्वासाके शापका कथन ओर चूडालाका दिनमें 
कुम्भरूपसे ओर रातमे स्त्रीरूपसे राजा 
शिखिध्वजके साथ विचरण 
६४- महेन्द्र पर्वतपर अग्निके साक्ष्ये मदनिका (चूडाला) 
ओर शिखिध्वजका विवाह, एक सुन्दर कन्दरामें 
पुष्य-शय्यापर दोनोंका समागम, शिखिध्वजकी 
परीक्षाके लिये चूडालाद्वारा मायाके बलसे इन्द्रका 
प्राकस्य, इनद्रका राजासे स्वर्गं चलनेका अनुरोध, 
राजाके अस्वीकार करनेपर परिवारसहित 
इन्द्रका अन्तर्धान होना 
६५- राजा शिखिध्वजके क्रोधको परीक्षा करनेके लिये 
चूडालाका मायाद्वारा राजाको जारसमागम 
दिखाना ओर अन्तमं राजाके विकारयुक्त न 
होनेपर अपना असली रूप प्रकट करना .-.-..- ४२९ 
६६- ध्यानसे सब कुछ जानकर राजा शिखिध्वजका 
आश्चर्यचकित होना ओर प्रशंसापूर्वक चूडालाका 
आलिङ्गन करना तथा उसके साथ रात बिताना, 
प्रातःकाल संकल्पजनित सेनाके साथ दोनोका 
नगरमे आना ओर दस हजार वर्षोतक राज्य 
करके विदेहमुक्त होना 
६७- बृहस्पतिपुत्र॒ क्चकी सर्वत्याग-साधनसे 
जीवन्मुक्ति, मिथ्या पुरुषकी आख्यायिका ओर 
उसका तात्पर्य 
६८- सब कुछ ब्रह्म ही है-इसका प्रतिपादन... ४३८ 
६९- भृद्गीशके प्रति महादेवजीके द्वार महाकर्ता, महाभोक्ता 
ओर महात्यागीके लक्ष्णोका निरूपण ..-.--.-.- ४३९ 


विषय पृष्ठ-संख्या 


७०- सर्वथा विलीन हए या विलीन होते हए 


अहंकाररूप चित्तके लक्षण ------ ४० 


७१- महाराज मनुका इक्ष्वाकुके प्रति, "मै कौन हू 


यह जगत्‌ क्या है '- यह बताते हुए देहमें 
आत्मबुद्धिका परित्याग कर परमात्मभावमें स्थित 
होनेका उपदेश 


७२- सात भूमिकाओंका, जीवन्मुक्त महात्मा पुरुषके 


लक्षणोंका एवं जीवको संसारमें फसानेवाली ओर 
संसारसे उद्धार करनेवाली भावनाओंका वर्णन 
करके मनु महाराजका ब्रह्मलोकमें जाना -.-“- ४६२ 


७३- श्रीवसिष्टठजीके द्वारा श्रीरामचन्द्रजीके प्रति जीवन्मुक्त 


पुरुषकी विशेषता, रागसे बन्धन ओर वैराग्यसे 
मुक्तिं तथा तुर्यपद ओर ब्रह्मके स्वरूपका 
प्रतिपादन 


७४- योगकी सात भूमिका्ओंका अभ्यासक्रम ओर लक्षण, 


योगभ्रष्ट पुरुषकी गति एवं महान्‌ अनर्थकारिणी 
हथिनीरूप इच्छाके स्वरूप ओर उसके नाशके 
उपाय 


७५- भरद्वाज मुनिके उत्कण्ठापूर्वक प्रश्र करनेपर 


श्रीवाल्मीकिजीके द्वारा जगत्‌की असत्ता ओर 
परमात्माकी सत्ताका प्रतिपादन करते हुए 
कल्याणकारक उपदेश 


७६- श्रीवाल्मीकिजीकेद्वारय लय-क्रमका ओर भटधाजजीके 


द्वारा अपनी स्थितिका वर्णन, वाल्मीकिजीद्वारा 
मुक्तके उपायोका कथन, श्रीविश्वामित्रजीद्रारा 
भगवान्‌ श्रीरामके अवतार ग्रहण करनेका 
प्रतिपादन एवं ग्रन्थश्रवणको महिमा --..-..--“* ४५१ 
निर्वाण-प्रकरण-उत्तरार्धं 
१- कल्पना या संकल्पके त्यागका स्वरूप, कामना 
या संकल्पसे शून्य होकर कर्म करनेकौ प्रेरणा, 
दृश्यको असत्ता तथा तत्तवज्ञानसे मोक्षका प्रतिपादन -“. ४५५ 
२- समूल कर्मत्यागके स्वरूपका विवेचन ...“-.“--- ४५६ 
३- संसारके मूलभूत अहंभावका आत्मबोधके द्वारा 
उच्छेद करके परमात्मस्वरूपसे स्थित होनेका 
उपदेश 
४- उपदेशके अधिकारीका निरूपण करते हृए वसिष्ठजीके 
द्वारा भुशुण्ड ओर विद्याधरके संवादका उदवेख- 
विद्याधरका इन्द्रियोकी विषयपरायणताके कारण 
प्राप्त हुए दुःखोका वर्णन करके उनसे 
अपने उद्धारके लिये प्रार्थना करना 
५- भुशुण्डजीद्वारा विद्याधरको उपदेश-दृश्य- 


[ १३. 





विषय पृष्ठ-संख्या 
प्रपञ्चको असत्ता बताते हए संसार-वृक्षका 

निरूपण 

६- संसार-वृक्षके उच्छेदके उपाय, प्रतीयमान जगत्की 

असत्ता, ब्रह्मम ही जगत्‌की प्रतीति तथा सर्वत्र 

ब्रह्यको सत्ताका प्रतिपादन 

७- चिन्मय परब्रह्मके सिवा अन्य वस्तुकी सत्ताका 

निराकरण, जगत्की निःसारता तथा सत्सङ्ग, सत्‌- 

शास्त्र-विचार ओर आत्मप्रयलके द्वारा 

अविद्याके नाशका प्रतिपादन 

८- त्रसरेणुके उदरमें इन्द्रका निवास ओर उनके गृह, 

नगर, देश, लोक एवं त्रिलोकके साम्राज्यकी 

कल्पनाका विस्तार 

९- इन्द्र-कुलमें उत्पन्न हुए एक इन्द्रका विचार- 

दृष्टिसे परमात्मतत्वका साक्षात्कार करके इस 

त्रिलोकोके इन्द्रपदपर प्रतिष्ठित होना तथा 

अहं भावनाके निवृत्त होनेसे संसार-भ्रमके 

मूलोच्छेदका कथन 
१०- शुद्ध ॒चित्तमे थोडेसे ही उपदेशसे महान्‌ 
प्रभाव पड़ता है, यह बतानेके लिये कहे गये 
भुशुण्डवर्णित विद्याधरके प्रसङ्गका उपसंहार, 
जीवन्मुक्त या विदेहमुक्तके अहंकारका नाश हो 

जानेसे उसे संसारकी प्राति न होनेका कथन --- ४६५ 
११- मृत पुरुषके प्राणोमें स्थित जगत्‌के आकाशमें 
भ्रमणका वर्णन तथा परब्रह्यमे जगत्को असत्ताका 


प्रतिपादन ~~ ~ ४६६ 
१२- जीवके स्वरूप, स्वभाव तथा विराट्‌ 
पुरुषका वणि ` ` ˆ=“ = ४६७ 


१३- जगत्‌की संकल्परूपता, अन्यथादर्शनरूप जीवभाव 
तथा अहंभावनारूप महाग्रन्थिके भेदनसे ही मोक्षकी 
प्रापिका कथन ओर ज्ञानबन्धुके लक्षणोंका वर्णन ~ ४६७ 
१४- ज्ञानीके लक्षण, जीवके बन्धन ओर मोक्षका 
स्वरूप, ज्ञानी ओर अज्ञानीकी स्थितिमे अन्तर, 
दृश्यकी असत्ता तथा परत्रह्मको सत्ताका प्रतिपादन ~... ४६८ 
१५- मरुभूमिके मार्गम मिले हए महान्‌ वनमें महर्षि 
वसिष्ठ ओर मङ्किका समागम एवं संवाद --“““ ४७० 
१६- मङ्किके द्वारा संसारः, लौकिक सुख, मन, बुद्धि 
ओर तृष्णा आदिके दोषों तथा उनसे होनेवाले 
करष्टोका वर्णन ओर वसिष्ठजीसे उपदेश देनेके 
लिये प्रार्थना 
१७- संसारके चार बीजोंका वर्णन ओर परमात्माके 
तत्त्वज्ञानसे ही इन बीजोके विनाशपूर्वक मोक्षका 


विषय 


प्रतिपादन 
१८- भावना ओर वासनाके कारण संसार-दुःखकी 
प्राति तथा विवेकसे उसकी शान्ति, सर्वत्र ब्रह्यसत्ताका 
प्रतिपादन एवं मङ्किके मोहका निवारण ----.-. ४७४ 
१९- आत्मा या ब्रह्यको समता, सर्वरूपता तथा 
दैतशून्यताका प्रतिपादन, जीवात्माकी ब्रह्म 
भावनासे संसार-निवृत्तिका वर्णन 
२०- परमार्थ-तततवका उपदेश ओर स्वरूपभूत परमात्म- 
पदमें प्रतिष्ठित रहते हए व्यवहार करते रहनेका 
आदेश देते हए वसिष्ठजीका श्रीरामके प्रश्रोका 
उत्तर देना तथा संसारी मनुष्योंको आत्मज्ञान एवं 


मोक्षके लिये प्रेरित करना = --- ४७६ 
२१- निर्वाणकी स्थितिका तथा "मोक्ष स्वाधीन है" 
इस विषयका सयुक्तिक वर्णन --------- 4 ४७८ 


२२- जीवकी बहिर्मुखताके निवारणसे भ्रान्तिकल्पनाके 
निवर्तक उपाय तथा परलोकको चिकित्साका 
वर्णन 

२३- जगत्‌के स्वरूपका विवेचन ओर ब्रह्मके स्वरूपका 
सविस्तर वर्णन 

२४- जीवन्मुक्तिकी प्रशंसा तथा “इच्छा ही बन्धन है 
ओर इच्छाका त्याग ही मुक्ति है ' इसका सविस्तर 
वर्णन ओर उससे छ्ूटनेके उपायका निरूपण ४८३ 

२५- तत्त्वज्ञान हो जानेपर इच्छा उत्पन्न होती ही नहीं 
ओर यदि करीं उत्पन्न होती-सी दीखे तो वह 
ब्रह्मस्वरूप होती है--इसका सयुक्तिक वर्णन - ४८४ 

२६- चेतन ही जगत्‌ है-इसका तथा तत्त्वज्ञानी ओर 
जगत्‌के स्वरूपका वर्णन 

२७- जीवन्मुक्तके द्वारा जगतकरे स्वरूपका ज्ञान, स्वभावका 
लक्षण तथा विश्च ओर विश्वैश्वरको एकता ओर 
स्वात्मभूत परमेश्वरकी पूजाका वर्णन --------~- ४८७ 

२८- जगत्को असारताका निरूपण करके तत्त्व्ञानसे 
उसके विनाशका वर्णन 

२९- प्राणियोके श्रान्त हुए मनरूपी मृगके विश्रामके 
लिये समाधिरूपी कल्पद्रमको उपयोगिताका 
वर्णन 

३०- जीवात्माके ध्यान-वृक्षपर चद्नेका ओर वास्तविक 
सुखकी प्रातिका वर्णन 

३१- ध्यानरूपी कल्पद्रुमके फलके आस्वादनसे मनकी 
स्थितिका तथा मुक्तके विभिन्न साधनोंका वर्णन ४९४ 

३२- वैराग्यके दृढ हो जानेपर पुरुषकी स्थिति, 
आत्माद्वारा विवेक नामक दूतका भेजा जाना, 

विषय पष्ठ-संख्या 


विवेकन्ञानसम्पन्न पुरुषकी महिमा तथा जीवक 
सात रूपका वर्णन 
३३- दुश्य जगत्‌को असत्ता, सबकी एकमात्र ब्रह्यरूपता 


तथा तत्त्वज्ञानसे होनेवाले लाभका वर्णन------~- ४९८ 
३४- सृष्टिकी असत्यता ओर एकमात्र अखण्ड ब्रह्मसत्ताका 
प्रतिषादत 1 ~ ४९९ 


३५- परमात्मामें सृष्टिभ्रमकी असम्भवता, पूर्णब्रह्मके 
स्वरूपका निरूपण तथा सबक ब्रह्मरूपताका 
प्रतिपादन 

३६- ब्रह्मम ही जगत्‌की कल्पना तथा जगत्‌का 
ब्रह्यसे अभेद, पाषाणोपाख्यानका आरम्भ, 
वसिष्ठजीका लोकगतिसे विरक्त हो सुदूर एकान्तम 
कुटी बनाकर सौ वर्षोतक समाधि लगाना -..- ५०१ 

३७- अहंकाररूपी पिशाचकी शान्तिका उपाय- सृष्टिक 
कारणका अभाव होनेसे उसकी असत्ता तथा 
चिन्मय ब्रह्मकी ही सृष्टिरूपताका प्रतिपादन .-.- ५०३ 

३८- समाधिकालमे वसिष्ठजीके द्वारा अनन्त चेतनाकाशमें 
असंख्य ब्रह्माण्डंका अवलोकन 

३९- श्रीवसिष्ठजीका समाधिकालमें अपनी स्तुति 
करनेवाली स्त्रीका अवलोकन ओर उसकी उपेक्षा 
करके अनेक विचित्र जगत्‌का दर्शन करना तथा 
महाप्रलयके समय सब जीवोके प्रकृति-लीन हो 
जानेपर पुनः किसको सृष्टिका ज्ञान होता है, 
श्रीरामके इस प्रश्रका उत्तर देना 

४०- श्रीवसिष्ठजीके द्वारा चिदाकाशरूपसे देखे गये 
जगर्तोकी अपनेसे अभित्नताका कथन, आर्यापाठ 
करनेवाली स्त्रीके कार्य तथा सम्भाषण आदिके 
विषयमे श्रीरामके प्रश्र ओर वसिष्ठजीके उत्तरका 
वर्णन 

४१- स्वप्रजगत्‌को भी ब्रह्यरूपता एवं सत्यताका 
प्रतिपादन 

४२- श्रीवसिष्ठजीके पूछनेपर विद्याधरीके द्वारा अपने 
जीवन-वृत्तान्तका वर्णन, अपनी युवावस्थाके 
व्यर्थं बीतनेका उदेख = नम ५०८ 

४३- विद्याधरीका वैराग्य ओर अपने तथा पतिके लिये 
तत्त्वस्चानका उपदेश देनेके हेतु उसकी 
वसिष्ट मुनिसे प्रार्थना 

४४- श्रीवसिष्ठजीका विद्याधरीके साथ लोकालोक पर्वतपर 
पाषाणशिलाके पास पर्हुंचना, उस शिलामें उन्हे 
विद्याधरीकी बतायी हई सृष्टिका दर्शन न होना, 
विद्याधरीका इसमे उनके अभ्यासाभावको कारण 


विषय पृष्ट-संख्या 
बताकर अभ्यासकी महिमाका वर्णन करना ५११ 
४५- श्रीवसिष्ठजीके द्वारा आतिवाहिक शरीरम 
आधिभौतिकताके भ्रमका निराकरण 
४६- विद्याधरीका पाषाण-जगत्‌के ब्रह्माजीको ही अपना 
पति बताना ओर उन्हें समाधिसे जगाना, उनके 
ओर देवतादिके द्वारा वसिष्ठजीका स्वागत-सत्कार, 
वसिष्ठजीके पूछनेपर ब्रह्माजीका उन्हें अपने 
यथार्थं स्वरूपका परिचय देना ओर उस 
कुमारी नारीको वासनाको देवी बताना -.-.--““- ५१४ 
४७- पाषाण-जगत्‌के ब्रह्याद्वारा वासनाकी क्षयोन्मुखता 
एवं आत्मदर्शनको इच्छा बताकर शिलाकौ 
चितिरूपता तथा जगत्की परमात्मसत्तासे अभिन्नताका 
प्रतिपादन करके वसिष्ठजीको अपने जगते 
जानेके लिये प्रेरित करना 
४८- पाषाण-शिलाके भीतर बसे हए ब्रह्माण्डके 
महाप्रलयका वर्णन तथा ब्रह्माके संकल्पके 
उपसंहारसे सम्पूर्ण जगत्‌का संहार क्यों होता 
है, इसका विवेचन 
४९- ब्रह्मा ओर जगत्‌की एकताका स्थापन तथा 
द्वादश सूर्योकि उदयसे जगत्‌के प्रलयका 
रोमाञ्चकारी वर्णन 
५०- प्रलयकालके मेघोद्रारा भयानक वृष्टि होनेसे 
एकार्णवकी वृद्धि तथा प्रलयाग्रिका लुञ्च जाना- ५२० 
५१- बढते हुए एकार्णवका तथा परिवारसहित ब्रह्माके 
निर्वाणका वर्णन 
५२- ब्रह्मलोकवासियों तथा द्वादश सूर्योका निर्वाण, 
अहकाराभिमानी सुद्रदेवका आविर्भाव, उनके अवयर्वो 
तथा आयुधका विवेचन, उनके द्वारा 
एकार्णवके जलका पान तथा शून्य ब्रह्माण्डकौ 
चेतनाकाशरूपताका प्रतिपादन 
५३- रुद्रको छायारूपिणी कालरात्रिके स्वरूप तथा 
ताण्डव नृत्यका वर्णन 
५४- सद्र ओर काली आदिके रूपर्मे चिन्मय परमात्मसत्ताकी 
ही स्पफर्तिका प्रतिपादन तथा सच्विदानन्दघनका 
विलास ही रद्रदेवका नृत्य है-इसका कथन ५२६ 
५५- शिव ओर शक्तिके यथार्थ स्वरूपका विवेचन -- ५२७ 
५६- प्रकृतिरूपा कालरात्रिके परमतत्त्व शिवमें लीन 
होनेका वर्णन 
५७- रुद्रदेवका ब्रह्माण्डखण्डको निगलकर निराकार 
चिदाकाशरूपसे स्थित होना तथा वसिष्ठजीका 
उस पाषाण-शिलाके अन्य भागमें भी नूतन 

विषय पृष्ठ-संख्या 
जगत्को देखना ओर पृथ्वीकी धारणाके द्वारा 
पार्थिव जगत्का अनुभव करना = ^^ ५३० 
५८- श्रीवसिष्ठजीके द्वारा जल ओर तेजस्‌ तत्त्वकी 
धारणासे प्राप्त हुए अनुभवका उल्लेख .....-.. ५३१ 
५९- धारणाद्वारा वायुरूपसे स्थित हुए वसिष्ठजीका अनुभव - ५३२ 
६०- कुटीमें लौटनेपर वसिष्ठजीको अपने शरीरकी जगह 
एक ध्यानस्थ सिद्धका दर्शन, उनके संकल्पकी 
निवृकत्तिसे कुटीका उपसंहार, सिद्धका नीचे 
गिरना ओर वसिष्ठजीसे उसका अपने वैराग्यपूर्ण 
जीवनका वृत्तान्त बताना 
६१- श्रीवसिष्ठजी ओर सिद्धका आकाशे अभीष्ट स्थानोको 
जाना, वसिष्ठजीका मनोमय देहसे सिद्धादि लोकमि 
भ्रमण करना, श्रीवसिष्ठजीका अपनी सत्य- 
संकल्पताके कारण सबके दृष्टिपथे आना, 
व्यवहारपरायण होना तथा ' पार्थिव वसिष्ठ" आदि 
संज्ञाओंको प्राप्त करना, पाषाणोपाख्यानकी समाति 
ओर सबकी चिन्मयब्रह्मरूपताका प्रतिपादन .. ५३६ 
६२- परमपदके विषयमे विभिन्न मतवादियेकि कथनकी 


सत्यताका प्रतिपादन = ५००००००० ५३९ 
६३- तत्त्वज्ञानी संतोके शील-स्वभावका वर्णन तथा 
सत्सङ्खका महत्व ५४० 


६४- सत्का विवेचन ओर देहात्मवादि्योकि मतका निराकरण ५४१ 
६५- सबकी चिन्मात्रूपताका निरूपण तथा ज्ञानी 
महात्माके लक्षणोँका वर्णन 
६६- इस शास्त्रके विचारकी आवश्यकता तथा 
इससे होनेवाले लाभका प्रतिपादन, वैराग्य ओर 
आत्मबोधके लिये प्रेरणा तथा विचारद्वारा वासनाको 
क्षीण करनेका उपदेश 
६७- मोक्षके स्वरूप तथा जाग्रत्‌ ओर स्वप्रकी 
समताका निरूपण 
६८- चिदाकाशके स्वरूपका प्रतिपादन तथा जगत्कौ 
चिदाकाशरूपताका वर्णन 
६९- राजा विपश्चित्के सामर्न्तोका वध, उत्तर दिशाके 
सेनापतिका घायल होकर आना तथा शत्रुओकि 
आक्रमणसे राजपरिवार ओर प्रजामें घबराहट... ५४७ 
७०- राजा विपश्ित्‌का अपने मस्तककी आहतिसे 
अग्निदेवको संतुष्ट करके चार दिव्य रूपोमिं प्रकट 
होना 
७१- चारों विपश्चितोंका शत्ुओंके साथ युद्ध, भागती 
हई शत्ुसेनाका पीछा करते हए उनका समुद्र- 
तटतक जाना 


विषय पृष्ठ-संख्या 
७२- विपश्चित्‌के अनुचरोका उन्हँं आकाश, पर्वत, 
पर्वतीय ग्राम, मेघ, कुत्ते, कौए ओर कोकिल 
आदिको दिखाकर अन्योक्िर्योद्वारा विशेष 
अभिप्राय सूचित करना 
७३- सरोवर, भ्रमर ओर हंसविषयक अन्योक्तियाँ -. ५५३ 
७४- बगुले, जलकाक), मोर ओर चातकसे सम्बन्ध 
रखनेवाली अन्योक्तियां 
७५- वायु, ताड, पलाश, कनेर, कल्पवृक्ष, वनस्थली 
ओर चम्पकवनका वर्णन करते हए सहचरोका 
महाराजसे राजाओंकी भेट स्वीकार करके उन्हें 
विभिन्न मण्डलोंकी शासनव्यवस्था सौपनेके 
लिये अनुरोध करना तथा विपशिर्तोका अग्रिसे 
वरदान प्राप्त करके दृश्यकी अन्तिम सीमा 
देखनेके लिये उद्यत होना 
७६- चारों विपश्चितोका समुद्रम प्रवेश ओर प्रत्येक 
दिशामें उनकी पृथक्‌-पृथक्‌ यात्राका वर्णन --.- ५५६ 
७७- विपश्चितोके विहारका तथा जीवन्मु्तोकी 
सर्वात्मरूप स्थितिका वर्णन 
७८- मरे हुए विपश्चितोके संसारभ्रमणका तथा उत्तर- 
दिशागामी विपश्चित्‌के भ्रमणका विशेषरूपसे 
वर्णन 
७९- शेष दो विपश्ितोके वृत्तान्तका वर्णन तथा 
मृगरूपमे श्रीरामचन्द्रजीको प्राप्त हए एक 
विपञ्चितका राजसभामे लाया जाना 
८०- श्रीवसिष्ठजीके ध्यानसे उत्पन्न हुई अग्रिमे मृगके 
प्रवेशका तथा उसके विपञ्चित्‌-देहकी प्रातिका 
वर्णन 
८१- प्राणियोकी उत्पत्तिके दो भेद, मच्छरके मृगयोनिसे 
छुटकर व्याधरूपसे उत्पन्न होनेपर उसे एक 
मुनिका ज्ञानोपदेश 
८२- पाण्डित्यकी प्रशंसा, चित्‌ ही जगत्‌ है-इसका 
युक्तिपूर्वक समर्थन 
८३- मुनिका व्याधके प्रति बहुत-से प्राणिर्योको 
एक साथ सुख-दुःखकी प्रािके निमित्तका 
निरूपण करना 
८४- मुनिके उपदेशसे आत्मज्ञानकी प्रापि, पूर्वदेहमें 
गमनकी असमर्थताके विषयमे प्रश्र करनेपर देह 
आदिके भस्म होनेके प्रसङ्खमे मुनिके आश्रम ओर 
दोनों शरीरोके जलने तथा वायुदारा उस 
अग्रिके शान्त होनेका वर्णन 
८५- व्याध ओर उस मुनिके वार्तालापके प्रसङ्गे 

विषय पृष्ठ-संख्या 
जीवन्मुक्त ज्लानीके स्वरूपका वर्णन तथा 
अभ्यासको प्रशंसा 
८६- सुनिको परमपदकी प्राति, व्याधके महाशवका 
वर्णन, अग्रिका स्वर्गलोक-गमन, भासद्वारा आत्म- 
कथाका वर्णन तथा बहुत-से आश्चर्योका वर्णन 
करके आत्मततत्वका निरूपण 
८७- राजा दशरथका विपश्ितको पुरस्कार देनेको आज्ञा 
देते हए सभाको विसर्जित करना, दूसरे दिन 
सभामें वसिष्ठजीद्वारा कथाका आरम्भ, ब्रह्यके 
वर्णनद्रारा अविद्याके निराकरणके उपाय, जितेन्धियकी 
प्रशंसा ओर इद्ियोपर विजय पानेकी युक्ियो ५७३ 
८८- दृश्य जगत्‌की चैतन्यरूपता, अनिर्वचनीयता, 
असत्ता तथा ब्रह्मसे अभिन्नताका प्रतिपादन -.-~- 
८९- जीवन्मुक्त तथा परमात्मामें विश्रान्त पुरुषके लक्षण 
तथा आत्मज्ञानीके सुखपूर्वक शयनका कथन... 
९०- जीवन्मुक्तके स्वकर्म नामक मित्रके स्त्री, पुत्र 
आदि परिवारका परिचय तथा उस मित्रके साथ 
रहनेवाले उस महात्माके स्वभावसिद्ध गुणका 
उल्लेख, तत्त्वज्ञानीको स्थिति, जगत्‌कौ 
ब्रह्मरूपता तथा समस्त॒वादि्योके द्वारा 
ब्रह्मके ही प्रतिपादनका कथन 
९१- निर्वाण अथवा परमपदका स्वरूप, ब्रह्मे जगतकी 
सत्ताका खण्डन, चिदाकाशके ही जगद्रूपसे 
स्फुरित होनेका कथन, ब्रह्मके उन्मेष ओर निमेष 
ही सृष्टि ओर प्रलय है, मन जिसमें रस लेता है 
वैसा ही बनता हे, चिदाकाश अपनेको ही दृश्य- 
रूपसे देखता है तथा अज्ञानसे ही परमात्मामें 
जगत्की स्थिति प्रतीत होती है- 
इसका प्रतिपादन 
९२- सृष्टिक ब्रह्मरूपताका प्रतिपादन 
९३- श्रीरामका कुन्ददन्त नामक ब्राह्मणके आगमनका 
प्रसङ्गं उपस्थित करना ओर वसिष्ठजीके पूछछनेपर 
कुन्ददन्तका अपने संशयकी निवृत्ति तथा 
तत्त्वज्चानको प्राप्तिको स्वीकार करते हुए अपना 
अनुभव बताना = .. ५८० 
९४- सन कुछ ब्रह्म है, जगत्‌ वस्तुतः असत्‌ है, वह 
ब्रह्मका संकल्प होनेसे उससे भिन्न नहीं है; 
जीवात्माको अज्ञानके कारण ही जगत्‌की प्रतीति 
होती है-इसका प्रतिपादन 
९५- श्रीरामजीके विविध प्रश्र ओर श्रीवसिष्ठजीके 
द्वारा उनके उत्तर 


८७ ५ 


५७६ 


विषय पृष्ठ-संख्या 
९६- अन्ञानसे ब्रह्यका ही जगद्रूपसे भान होता है, 
वास्तवे जगत्‌का अत्यन्ताभाव है ओर एकमात्र 
ब्रह्म ही विराजमान है, इस तततवका प्रतिपादन ५८७ 
९७- श्रीरामचन्द्रजीके मुखसे ज्ञानी महात्माको स्थितिका 
एवं अपने परब्रह्यस्वरूपका वर्णन 
९८- श्रीरामचन्द्रजीके द्वारा बोधके पश्चात्‌ होनेवाली 
शान्त एवं संकल्पशून्य स्थितिका वर्णन --.--.- 
९९- श्रीरामचन्द्रजीके द्वारा जगत्‌की असत्ता एवं ' सर्वं 
ब्रह्म ' के सिद्धान्तका प्रतिपादन 
१००-श्रीरामचन्द्रजीके प्रश्रके अनुसार उत्तम बोधको 
प्रात्िमें शास्त्र आदि कैसे कारण बनते हँ, यह 
बतानेके लिये श्रीवसिष्ठजीका उन्हे कोरकोपाख्यान 
सुनाना-लकड़ीके लिये किये गये उद्योगसे 
कीरकोंका सुखी होना 
१०१-कीरकोपाख्यानके स्पष्टीकरणपूर्वक आत्मज्ञानकी 
प्ा्तिमे शास्त्र एवं गुरूपदेश आदिको कारण बताना . ५९१ 
१०२-श्रीवसिष्ठजीके द्वारा समता एवं समदर्शिताको 
भूरि-भूरि प्रशंसा 
१०३-क्मकि त्याग ओर ग्रहणसे कोई प्रयोजन न 
रखते हए भी जीवन्मुक्त पुरुषोंकी स्वभावतः 
सत्कममिं ही प्रवृत्तिका प्रतिपादन 
१०४-सिद्धों ओर सभासदोद्वारा श्रीवसिष्ठजीको साधुवाद, 
देव-दुन्दुभिययोका नाद, दिव्य पुष्पोकी वर्षा, गुरु- 
पूजन-महोत्सव, श्रीदशरथजी ओर श्रीरामजीके 
द्वारा गुरुदेवका सत्कार, सभ्यों ओर सिद्धद्वारा 
पुनः श्रीवसिष्ठजीको स्तुति 
१०५- गुरुके पूनेपर श्रीरामचन्द्रजीका पुनः अपनी 
परमानन्दमयी स्थितिको बताना तथा वसिष्ठजीका 
उन्हें कृतकृत्य बताकर विश्चामित्रजीकी आज्ञा 
एवं भूमण्डलके पालनके लिये कहना, श्रीरामद्वारा 
अपनी कृतार्थताका प्रकाशन 
१०६-मध्याहकालमें राजासे सम्मानित हो सबका 
आवश्यक कृत्यके लिये उठ जाना ओर दूसरे 
दिन प्रातःकाल सबके सभामें आनेपर श्रीरामका 
गुरुके समक्ष अपनी कृतकृत्यता प्रकट करना. ५९९ 
१०७- श्रीवसिष्ठ ओर श्रीरामका संवाद, दृश्यका 
परिमार्जन, सबकी चिदाकाशरूपताका प्रतिपादन, 
श्रीरामका प्रश्र ओर उसके उत्तरे श्रीवसिष्ठद्वारा 
प्रसपिके उपाख्यानका आरम्भ 
१०८- यह जगत्‌ ब्रह्मका संकल्प होनेसे ब्रह्म ही है, 
इसका विवेचन 


विषय 


१०९- राजा प्रजपिके प्रश्रोपर श्रीवसिष्ठजीका विचार 
एवं निर्णय 


| १७ | 

कराना ओर सात दिनोतक दान-मानसे सम्पन्न 

९१०- सिद्ध आदिक लोकोकौ संकल्परूपता बताते हुए ११२- श्रीवाल्मीकि-भरद्राज-संवादका उपसंहार, इस 
इस जगत्को भी वैसा ही बताना ओर ब्रह्मे ग्रनथकी महिमा तथा श्रोताके लिये दान, मान 
अह भावका स्फुरण ही हिरण्यगर्भं है, उसका आदिका उपदेश. : ~ ६०६ 
संकल्प होनेके कारण त्रिलोकी भी ब्रह्य ११३-अरिष्टनेमि, सुरुचि, कारुण्य तथा सुतीक्ष्णकी 
ही है, इसका प्रतिपादन ६०४ कृतकृत्यताका प्रकाशन, शिष्योका गुरुजनेकि प्रति 
१११- सभासदोका कृतार्थता-प्रकाशन तथा वसिष्ठजीकी आत्मनिवेदन तथा ब्रह्मको एवं ब्रह्मभूत 
आज्ञासे महाराज दशरथका ब्राह्यणोको भोजन वसिष्ठजीको नमस्कार ६०७ 
चित्र-- सूची 
विषय पृष्ठ-संख्या विषय पृष्ट-संख्या 
सादे-चित्र ६- तीर्थयात्रासे लौटे हए श्रीरामका राजसभामे आना २९ 
१- सुरुचि ओर देवदूत] २३ | ७- श्रीरामकी खिन्नताके सम्बन्धे राजा दशरथका 
२- तीर्थयात्रासे लौटनेपर श्रीरामचन्द्रजीका स्वागत. २३० श्रीवसिष्ठसे प्रश्र ३१ 
३- राजा सिन्धुका राज्याभिषेक ~~ १४३ | ८- मुनिश्रेष्ठ विश्वामित्रका राजा दशरथद्वारा 
४- दोनों लीलाओंके साथ राजा पद्मका ख्योदीषर स्वागत = ३१ 
राज्याभिषेकः; ~ ; म - १५६ ९- -विश्वामित्रका रोष - ~ ~ ३४ 
५- जनकका तमालको ज्ञाडीमें छिपे सिद्धोके १०- विश्चामित्रको वसिष्ठका समञ्ञाना “~ ३४ 
गीत-श्रवण | २२८ | ११- श्रीरामके सेवकका राजसभामें आना ------“~- ३५ 
६- राजा बलि ओर शुक्राचार्य ~~ २५१ | १२- श्रीरामका पिता दशरथके चरणे प्रणाम करना ३७ 
७- क्षीरसागरमें शेषशय्यापर विराजित भगवान्‌का १३- श्रीरामका अपने भाइयोंसहित पृथ्वीपर आसन 
जगत्‌कौ स्थितिको देखना = -------- २६२ ग्रहणःकसवाः ` ^~ + ३८ 
८- भगवान्‌के द्वारा प्रहादका अभिषेक २६६ | १४- शरीरकी बाल्य, युवा ओर वृद्धावस्था --.--.---- ५६ 
९- शोषनागपर भगवान्‌ विष्णु, स्वर्गमें इन्द्र ओर १५- विश्वामित्रका श्रीरामको तत्त्वज्ञान-सम्पन्न बताते 
पातालमें प्रहाद २६८ हुए उनके सामने शुकदेवजीका वृत्तान्त उपस्थित 
१०- गन्धर्व ओर विद्याधरियोके द्वारा भोगोका प्रलोभन कना = च ६३ 
देनेपर भी उदालकका उनकी ओर ध्यान न देना २७७ | १६- मेरुगिरिपर एकान्तम बैठे शुकदेवको आत्मज्ञानी 
रेखा-चित्र व्यासद्वारा उपदेश = ----- द 
१- अगस्तिद्वारा सुतीक्ष्ण ब्राह्मणसे मोक्षके कारणका १७- राजा जनकके अन्तःपुरमें शुकदेवका युवतियोके 
प्रतिपादन | २१ द्वारा सत्कार च. क च ६४ 
२- अग्निवेश्यका अपने उदास पुत्र कारुण्यको १८- विश्चामित्रजीका वसिष्ठजीसे श्रीरामको उपदेश 
समञ्चाता = ; + न च = २२ देनेकाअनुरोध | ६६ 
२३- वाल्मीकिके आश्रमपर देवदूतके साथ राजा १९- अपने पिता ब्रह्माजीसे उत्पन्न होते ही वसिष्ठजीका 
अरिष्टनैमिका जाना ओर उनसे संसार-बन्धनके अभिशक्षहीताः- ~ ७५ 
दुःखकी पीडासे छूटनेका उपाय पूना ^“ २४ | २०- ब्रह्माजीकी सनकादिको ओर नारदको 
४- मेरुपर्वतपर भरद्राजकी लोकपितामह ब्रह्मासे भारतवर्षे जाकर वहाके निवासियोका उद्धार 
वर-याचना | न्व २६ करवैक्छी प्रेरणा - ~ 1 = = ७५. 
५- राजा दशरथसे श्रीरामद्वारा तीर्थयात्नाके लिये २९- वसिष्ठजीके द्वारा राजा पद्म ओर उनकी पत्नी 
अक्ञा्मागना = २८ लीलाका उपाख्यान-कथनं ~~ १०५ 

२२- रानी लीलाद्वारा विद्वान्‌, ज्ञानी ओर तपस्वी 
ब्राह्य्णोकी पूजाके पश्चात्‌ उनसे अमरत्व-प्रातिका 


साधनपृशजाना ` ` ` = | १०६ 
२३- लीलाद्वारा सरस्वती देवीको आराधना -..-.---- १०७ 
२४- अन्तःपुरमे मृत पतिके शवके सम्मुख वियोगविह्वल 
गतीला १०८ 
२५- सरस्वतीका आकाशवाणीके रूपमे पतिके शवको 
फूलसे ढकनेका लीलाको आदेश देना --------- १०८ 
२६- आधी रातके समय लीलाके आवाहनपर सरस्वतीका 
प्रकट होकर उसे दर्शन देना = -------~ १०९ 


२७- निर्विकल्प समाधिदारा रानी लीलाका राजप्रासादके 
आकाशम सिंहासनासीन राजा पद्मका देखा जाना १०९ 
२८- आकाशस्वरूपा लीलाद्वारा समाधि-अवस्थामें 
आकाशरूपिणी राजसभामें पतिके वासनामय 
स्वरूप ओर राजवैभवका दर्शन 
२९- लीलाका सरस्वतीसे कृत्रिम ओर अकृत्रिम सृष्टिकि 
विषयमे पूना ओर सरस्वतीद्रारा एक 
ब्राह्मण-दम्पतिके जीवन-वृत्तान्तका निरूपण -.. १११ 
३०- वसिष्ठ-नामधारी ब्राह्यणका पर्वतशिखरपर बैठकर 
एक राजाको सपरिवार शिकार खेलनेकी इच्छासे 
जाते देखकर विचारमग्र होना 
३१- वसिष्ठ-नामधारी ब्राह्मणको पत्री अरुन्धतीकी 
सरस्वती-आराधना ओर पतिके अमरत्व-सम्बन्धी 
रको प्राति 
३२- रानी लीला ओर सरस्वतीका संवाद ---.---~- 
३३- सत्यकाम ओर सत्यसंकल्पसे युक्त लीला ओर 
सरस्वती देवीका ज्येष्ठशर्मां आदिको साधारण 
स्त्रीके रूपमे दर्शन 
३४- लीला ओर सरस्वतीका आकाशमें भ्रमण ...-.-- 
३५- लीलाका सरस्वतीसे अपने पूर्वजन्मके वृत्तान्तका 
चिष्णणो ०. 
३६- लीलाका गृहमण्डपमें प्रवेश कर सरस्वतीके 
साथ आकाशम उड़ जाना 
३७- जम्बृद्रीपमे भारतवर्षे अपने पतिके राज्यमे लीलाका 
सरस्वतीके साथ आक्रमणकारी राजाद्रारा 
उपस्थित किया गया संग्राम-दृश्य देखना -.-... १२५ 
३८- लीला ओर सरस्वतीका आकाशम विमानपर 
स्थित होकर युद्धका अवलोकन करना .--...--- १२६ 
३९- युद्धका बंद होना 
४०- राजा विदूरथके शयनागारमें गवाक्षरन्धसे लीला 
ओर सरस्वतीका प्रवेश 


विषय पष्ठ-संख्या 


४१- राजा पद्मके भवनम सरस्वती ओर लीलाका 


प्रवेश ओर राजाद्वारा उनका पूजन --"----- १३२ 
४२- राजा पद्मका सरस्वतीसे अपने जीवनके अनेक 

वृत्तान्तोके स्मरणका कारण पूना ^.“ १३३ 
४३- राजा विदूरथद्वारा युद्धकी प्रलयाग्रिमें भग्र नगरमे 

ग्रस्त प्राणियोंका करुणक्रन्दन-श्रवण --.-*-- १३६ 
४४- लीला ओर सरस्वतीसे आदेश लेकर राजा 

विदूरथका युद्धके लिये प्रस्थान = ~ १३६ 


४५- द्वितीय लीलाकी सरस्वती देवीसे वर-याचना.- १३८ 
४६- युद्धस्थलमें पराजित राजा विदूरथके गलेपर राजा 
सिन्धुका अस्त्रप्रहार ओर विदूरथका रथसहित 
राजप्रासादमें प्रवेश 
४७- लीलाका अपने वासनामय शरीरसे पति पद्यसे 
मिलनेके लिये आकाशमार्गसे ऊपर जाना ओर 
मार्गमे सरस्वतीद्रारा प्रेषित अपनी कन्यासे 
मिलना 
४८- लीलाका अपने मृतपति पद्मका मुख देखना ओर 
अपनी प्रतिभाके प्रभावसे इस सत्यको समञ्जना 
कि संग्राममे राजा सिन्धुद्धारा मारे गये ये मेरे 
पति ही हैँ 
४९- संकल्परूपिणी देविय लीला ओर सरस्वतीका 
जीवात्माके साथ राजा पद्मके नगरमे प्रवेश ..... 
५०- लीला ओर सरस्वतीद्रारा शवमण्डपमें राजा 
विदूरथकी शवशय्याके पार््वभागमें स्थित लीलाका 
देखा जाना जो पहले मृत्युको प्राप्त हो चुकी थी 
ओर पहले ही वहां आ गयी थी १५३ 
५१- राजा पद्मको सरस्वतीसे अभीष्ट वरको प्राति... १५७ 


१५२ 


५२- वाल्मीकि ओर भरद्वाज ^ २२२ 
५३- राजा दशरथका मुनिसमुदायका सत्कार कर 
ठतसौविदाध्लेनात न 2 = रर, २२२ 


५४- वसिष्ठजीद्वारा पञ्चमहायज्ञ-अनुष्ठानका सम्पादन २२३ 
५५- श्रीराम, राजा दशरथ तथा वसिष्ठ आदिके द्वारा 
ब्राह्मणोको गौ, भूमि, तिल, सुवर्ण, शय्या, 
आसन, वस्त्र ओर बर्तन आदिका दान --.--..~- 
५६- श्रीरामद्वारा विष्णु, शंकर, अग्रि ओर सूर्यं आदि 
देवताओंका पूजन 
५७- वसिष्ठजीको उनके निवासस्थानपर अपना कन्धा 
ज्ञकाकर श्रीरामका प्रणाम करना 
५८- विश्वामित्र तथा अन्य मुनियोके साथ रथपर 
आरूढ होकर वसिष्ठजीका राजा दशरथकी 
सभामें प्रवेश 


| १९] 


विषय पृष्ठ-संख्या 
५९- राजा जनकका अपने ऊँचे महलपर चढकर 
एकान्तम स्थित होकर संसारकी नश्चरता ओर 
आत्माके विवेक-विज्ञानको सूचित करनेवाले 
अनेक आन्तरिक उद्रार ओर निश्चय प्रकट करना २३० 
६०- राजा जनकद्वारा संसारक विचित्र स्थितिपर 
विचार 
६१- राजा जनकको जीवन्मुक्तरूपसे स्थिति -----.--- २३३ 
६२- दीर्घतपा मुनिका अपनी स्त्री तथा दोनों पुत्र 
पुण्य ओर पावनके साथ अपने गङ्गातरटीय 
आश्रममें निवास 
६३- दीर्घतपाका शरीर-त्याग 
६४- माता-पिताका ओध्वदेहिक कर्म समाप्त कर पुण्यका 
अपने शोकाकुल बन्धु पावनके पास आगमन २४१ 
६५- पुण्यके समञ्ञानेपर पावनको उत्कृष्ट बोधकी 
प्राति ओर दोनोंका वन-प्रदेशमें विचरण --....-- २४३ 
६६- दैत्यराज.बलि ~= = २४ 
६७- राजा बलिके अन्तःकरणमें वैराग्य एवं विचारका 
उदय 
६८- विरोचनका बलिको भोगेसे वैराग्य तथा विचारपूर्वक 
परमात्मसाक्षात्कारके लिये उपदेश 
६९- शुक्राचार्यका ग्रहसमुदायसे भरे आकाश-मार्गसे 
देवलोकके लिये प्रस्थान 
७०- दैत्यराज बलिका समाधिस्थ होना 
७१- समाधिमें मग्र दैत्यराज बलिके दर्शनके लिये 
असुरों आदिका आगमन 
७२- शुक्राचार्यद्वारा बलिक समाधि-अवस्थासे न 
उठनेतककी अवधिमें कार्य करनेका दानवोंको 
आदेश 
७३- मनुष्य, नागराज, ग्रह, देववृन्द, पर्वत ओर 
दिक्पाल तथा वन-जीवोंका यथास्थान गमन... २५० 
७४- समाधिसे जगनेपर दैत्यराज बलिका अश्चमेध- 
अनुष्ठान 
७५- श्रीहरिद्रारा पैरोसे त्निलोकको नापना ओर बलिको 
वैभव-भोगसे वञ्चित करना 
७६- प्रह्ादद्वारा भगवान्‌ विष्णुको मानसिक एवं 
बाह्यपूजा 
७७- इन्द्र आदि देवता ओर मरुद्गणोका क्षीर-सागरमं 
शेषनागकी शय्यापर विराजमान भगवान्‌ 
श्रीहरिके पास गमन 
७८- प्रहादद्वारा पूजागृहमें प्रत्यक्ष विराजमान भगवान्‌ 
श्रीहरिका स्तवन 


विषय पृष्ठ-संख्या 
७९- प्रहादका आत्मचिन्तन = २५८ 
८०- पातालमें आत्मचिन्तनलीन प्रहादको समाधिसे 
जगानेका प्रय॒ब्रा ~ ~ २६३ 
८१- उद्दालक मुनिका परमार्थ-चिन्तन॒  ---------^“ २७१ 
८२- उद्दालक मुनिका गन्धमादन पर्वतकी रमणीय गुहामें 
प्रविष्ट होकर निर्विकल्प समाधिम स्थित 
होनेका.प्रयज्न {~ + २७२ 
८२- महर्षिं माण्डव्यका किरातराज सुरघुके महलमें 
पधारना ०००७०००००००० २ ८ श 
८४- सुरघुद्वारा परमपदको प्राति = ---- २८३ 


८५- किरातराज सुरघु ओर राजर्षिं पर्णादका संवाद - २८४ 
८६- पिताओंको ओध्वदेहिक क्रियाकी समाप्िके 
पश्चात्‌ भास ओर विलासका विलाप ^...“ २८९ 
८७- वृद्धावस्थाको प्राप्त भास ओर विलासकी 
परस्पर भेट 
८८- वीतहव्य मुनिका एकाग्रताको सिद्धिके लिये 
इद्िय ओर मनको बोधित करना 
८९- वीतहव्य महामुनिको समाधि 
९०- महामुनि वीतहव्यको अकारकी अन्तिम 
मात्राका अवलम्बन करके परमात्मप्रातिरूप 
मुक्तावस्थाका निरूपण 
९१- देवराजकी सभामें मुनिवर शातातपद्वारा वायसराज 
भुशुण्डको कथाका वृत्तान्त- वर्णन 
९२- वसिष्ठजीका भुशुण्डके निवास-स्थान 
मेरुगिरिपर जाना 
९३- वसिष्ठजी ओर भुशुण्डका संवाद-कुल-आयु 
आदिके सम्बन्धमें 
९४- वसिष्ठजीके सम्मुख भुशुण्डद्वारा महादेवजीके 
रूप ओर मातृकाओंका वर्णन 
९५- मातुकाओंके महोत्सवमें ब्राह्यीदेवीके रथमें 
जुतनेवाली हंसियों ओर अम्बुसादेवीके वाहन 
चण्ड नामक कौएका नृत्य 
९६- समाधिसे विरत होनेपर ब्राह्यीदेवीकी अपनी 
माता हंसियोके साथ भुशुण्ड आदिद्रारा आराधना -... ३३९ 
९७- वसिष्ठजीसे भुशुण्डका मेरुपर्वतपर कल्पवृक्षकी 
शाखामें स्थित अपने घोसलेका वर्णन करना ३४० 
९८- भुशुण्डद्वारा वसिष्ठका पूजन ओर आकाश- 
मार्गसे गमन 
९९- कैलास पर्वतपर गङ्गातरस्थ आश्रमम तप करते 
हए वसिष्ठजीको पार्वतीजीसहित भगवान्‌ 
महादेवजीका दर्शन 

विषय पृष्ठ-संख्या 


१००-वसिष्ठजीद्वारा भगवान्‌ नीलकण्ठ शंकरको 


पुष्पाञ्जलि-समर्पण ६. ३६४ 
१०९१९-वेताल ओर राजाका संवाद ~^ ३८३ 
१०२-अपने गुरु त्रितलके साथ राजा भगीरथको 

नातीति 1 1००००००० ३८५ 
१०३-राजा भगीरथका सर्वस्व-त्याग  --------~- ३८६ 


१०४-राजा भगीरथका अपने ही नगरमे भिक्षाटन --.. ३८७ 
१०५-राजा भगीरथका अन्य देशमें विद्यमान उत्तम 


नगरमे राज्याभिषेक "न ३८७ 
१०६-भूतलपर गङ्गाजीको लानेके लिये राजा 

१०७-राजा शिखिध्वज ओर चूडालाका विवाह -----.- ३८९ 
१०८-राजा शिखिध्वजहारा चूडालाके रूप- 

१२०-कुम्भ (चूडाला)-के अन्तर्हित हो जानेपर राजा 


विषय 

आश्चर्यचकितहोना |... ४३१ 
१२६-अपनी पली चूडालाको देखकर राजा शिखिध्वजका 

१२८-कचका अपने पिता बृहस्पतिसे जीवन्मुक्तिके 
विषयमे प्रश्र करना = ४२६ 
१२९-वरसिष्ठजीद्रारा मूढबुदधि, आत्मक्ञानशून्य 
चिरञ्जीव पुरुषके स्मरणके विषयमे 
भुशुण्डसे पश = ४५८ 
१३०-विद्याधरकी भुशुण्डसे पावनपदविषयक उपदेश 
त्तेकीपार्थज्ा = - नप ४८५९ 


१३१-भुशुण्डके उपदेशसे विद्याधरकी समाधि --..--. ४६५ 
१२३२-मरुभूमिके मागमे मिले हए महर्षिं वसिष्ठ ओर 


मङ्किका समागम तथा संवाद ४७० 
१२२-सुन्दरी स्त्रीद्रारा अपनी स्तुति सुनकर वसिष्ठजीका 

१२३४-वसिष्ठजीके पूछनेपर विद्याधरीके द्वारा अपने 
जीवन-वृत्तान्तका वर्णन 





श्रीपरमात्मने नमः 
सक्षिप्त योगवासिष्ठ 
वैराग्य-प्रकरण 


सुतीक्ष्ण ओर अगस्ति, कारुण्य ओर अग्निवेश्य, सुरुचि तथा देवदूत ओर अरिष्टनेमि एवं वाल्मीकिके 
संवादका उक्ेख करते हुए भगवानूके श्रीरामावतारमे ऋषियोके शापको कारण बताना 


यतः सर्वाणि भूतानि प्रतिभान्ति स्थितानि च। 
यत्रैवोपशमं यान्ति तस्मै सत्यात्मने नमः॥ 
सृष्टिके आरम्भमें सम्पूर्णं भूत जिनसे प्रकट होकर 
प्रतीतिके विषय होते हैँ, स्थितिकालमें जिनमें ही स्थित 
होते हँ ओर प्रलयकाल आनेपर जिनमें ही लीन हो जाते 
है, उन सत्यस्वरूप परमात्माको नमस्कार है। 
ज्ञाता ज्ञानं तथा ज्ञेयं द्रष्टा दर्शनदृश्यभूः। 
कर्ता हेतुः क्रिया यस्मात्‌ तस्मै ज्ञप्त्यात्मने नमः॥ 
ज्ञाता, ज्ञान ओर ज्ञेय; द्रष्टा, दर्शन ओर दृश्य तथा 
कर्ता, कारण ओर क्रिया-इन सबका जिनसे ही आविर्भाव 
होता है, उन ज्ञानस्वरूप परमात्माको नमस्कार है। 
स्फुरन्ति सीकरा यस्मादानन्दस्याम्बरेऽवनौ । 
सर्वेषां जीवनं तस्मै ब्रह्मानन्दात्मने नमः॥ 
जिनसे स्वर्गं ओर भूतल आदि सभी लोकोमिं 
आनन्दरूपी जलके कण स्फुरित होते है- प्राणियोके 
अनुभवमे अते है तथा जो समस्त जीरवोके जीवनाधार 
हँ, उन पूर्ण चिन्मय आनन्दके महासागररूप परब्रह्म 
परमात्माको नमस्कार है। 
पूर्वकालमें सुतीक्ष्ण नामसे प्रसिद्ध कोड ब्राह्मण थे, 
जिनके मनमें संशय छा गया था; अतः उन्होने महर्षिं 
अगस्तिके* आश्रममें जाकर उन महामुनिसे आदरपूर्वक 
पू्ा-“ भगवन्‌! आप धर्मके तत््वको जानते है । आपको 
सम्पूर्णं शास्तरोके सिद्धान्तका सुनिश्चित ज्ञान है । मेरे हदयमे 
एक महान्‌ संदेह है, आप कृपापूर्वक इसका समाधान 
कीजिये । मोक्षका साधन कर्म है या ज्ञान है अथवा दोनों 
ही हैँ ? इन तीनों पक्षोमेंसे किसी एकका निश्चय करके 
जो वास्तवमें मोक्षका कारण हो, उसका प्रतिपादन कीजिये।' 
आकाशमें उडना सम्भव होता है, उसी प्रकार ज्ञान ओर 
निष्काम कर्म दोनोसे ही परमपदकी प्रापि होती है। इस 
विषयमे एक प्राचीन इतिहास है, जिसका मेँ तुम्हारे समक्ष 
भ्जजगस्ति ओर अगस्त्य एक ही महर्षिके नाम है । 


वर्णन करता हूं। पहलेकी बात है, कारुण्य नामसे प्रसिद्ध 
एक ब्राह्मण थे, जो अग्रिवेश्यके पुत्र थे। उन्होने सम्पूर्ण 





वेदोका अध्ययन किया था तथा वे वेद-वेदाङ्खोके पारंगत 
विद्वान्‌ थे । गुरुके यहोसे विद्या पटढकर अपने घर लौटनेके 
बाद वे संध्या-वन्दन आदि कोई भी कर्म न करते हुए 
चुपचाप बैठे रहने लगे। उनके मनम संशय भरा हआ 
था। पिता अग्निवेश्यने देखा कि मेरा पुत्र शास्त्रोक्त कर्मोका 
परित्याग करके निन्दनीय हो गया है, तब वे उसके हितके 
लिये इस प्रकार बोले। 

अगरिवेश्यने कहा- बेटा! यह क्या बात है 2 तुम 
अपने कर्तव्य-कर्मोका पालन क्यो नहीं करते 2 बताओ 
तो सही । यदि सत्कमेकि अनुष्ठानमें नहीं लगोगे तो तुम्हे 
परम सिद्धि कैसे प्राप्त होगी ? तुम जो इस कर्तव्य- 
कर्मसे निवृत्त हो रहे हो, इसमे क्या कारण है? यह 
मुञ्चसे कहो। 

कारुण्य बोले- पिताजी ! आजीवन अग्निहोत्र ओर 
प्रतिदिन संध्योपासना करे-इस प्रवृत्तिरूप धर्मका $ 

ओर स्मृतिने विधान अथवा प्रतिपादन किया है। साथ 
ही एक दूसरी श्रुति* भी है, जिसके अनुसार न धनसे, 
न कर्मसे ओर न संतानके उत्पादनसे ही मोक्ष प्राप्त होता 
है। मुख्य-मुख्य यतिर्योने एकमात्र त्यागसे ही अमूृतस्वरूप 
मोक्ष-सुखका अनुभव किया है । पूज्य पिताजी ! इन दो 
प्रकारकी श्रुतियोमेसे मुञ्जे किसके अदेशका पालन 
करना चाहिये ?' इस संशयमे पडकर मै कर्मकी ओरसे 
उदासीन हो गया हूं 

अगस्ति कहते है- तात सुतीक्ष्ण । पितासे ्यो कहकर 
वे ब्राह्मण कारुण्य चुप हो गये। पुत्रको इस प्रकार 
कर्मसे उदासीन हुआ देख यपिताने पुनः उससे कहा। 

अग्निवेश्य बोले- बेटा ! मैं तुमसे एक कथा कहता 
हू, उसे सुनो ओर उसके सम्पूर्णं ॒तात्पर्यका अपने 
हृदयम निश्चय कर लेनेके पश्चात्‌ तुम्हारी जैसी इच्छा हो, 
वैसा करो। 

सुरुचि नामसे प्रसिद्ध कोई देवलोककी स्त्री थी, जो 
अप्सराओमिं श्रेष्ठ समञ्जी जाती थी। एक दिन वह 
मयुरोके चंडसे धिरे हए हिमालयके एक शिखरपर बैठी 
थी। उसी समय उसने अन्तरिक्षे इन्द्रके एक दूतको 
कहीं जाते देखा। उसे देखकर अप्सराओंमें श्रेष्ठ महाभागा 
सुरुचिने इस प्रकार पूक्ा-" महाभाग देवदूत! आप 

कसि आ रहे हैँ ओर इस समय कहाँ जार्येगे ? यह 
सब कृपा करके मुञ्चे बताइये ।' 

देवदूतने कहा-- भद्रे ! सुनो; जो वृत्तान्त जैसे घरित 
हुआ है, वह सब मँ तुम्हें विस्तारसे बता रहा हू । सुन्दर 
भौहोंवाली सुन्दरी! धर्मात्मा राजा अरिष्टनेमि अपने 
पुत्रको राज्य देकर स्वयं वीतराग हो तपस्याके लिये 
वनमे चले गये ओर अब गन्धमादन पर्वतपर वे तपस्या 
कर रहे हैँ । वहाँ वनमें ज्यों ही उन्होने दुस्तर तपस्या 
आरम्भ कौ, त्यों ही देवराज इन्द्रने मुञ्े आदेश दिया- 
"दूत । तुम यह विमान लेकर शीघ्र वहां जाओ। इस 
विमानमें अप्सराओंके समुदायको भी साथ ले लो। नाना 
प्रकारके वाद्य इसकी शोभा बढ़ाते रहें । गन्धर्व, सिद्ध, 
यक्ष ओर किंनर आदिसे भी यह सुशोभित होना चाहिये । 
इसमें ताल, वेणु ओर मृदङ्ग आदि भी रख लो। इस 
प्रकार भोति-भातिके वृक्षोसे भरे हए सुन्दर गन्धमादन 
पर्वतपर पहुंचकर तुम राजा अरिष्टनेमिको इस विमानपर 
चढ़ा लो ओर उन्हें स्वर्गका सुख भोगनेके लिये 
अमरावती नगरीमें ले जाओ।' 

देवराज इन्द्रकी यह आज्ञा पाकर म सामग्रियोसे 
संयुक्त विमान ले उस पर्वतपर गया। वर्ह पहुंचकर 
राजा अरिष्टनेमिके आश्रमपर गया; फिर मैने देवराज 
इन्द्रकी सारी आज्ञा राजासे कह सुनायी । शुभे! वे मेरी 
लात सुनकर संदेहमें पड़ गये ओर इस प्रकार बोले- 
"देवदूत । मै आपसे एक बात पृष्ना चाहता हू, आप 
मेरे इस प्रश्रका उत्तर दें। स्वर्गे कौन-कौन-से गुण हैँ 
ओर कौन-कौन-से दोष? आप मेरे सामने उनका 
सुस्पष्ट वर्णन कीजिये । स्वर्गलोकमें रहनेके गुण-दोषको 
जाननेके पश्चात्‌ मेरी जेसी रुचि होगी, वैसा करूगा ।' 

मैने कहा-' राजन्‌ स्वर्गलोकमें जीव अपने पुण्यक 
सामग्रीके अनुसार उत्तम सुखका उपभोग करता है। 
उत्तम पुण्यसे उत्तम स्वर्गकी प्राति होती है, मध्यम 
पुण्यसे मध्यम स्वर्गं मिलता है ओर इनको अपेक्षा निम्न 
श्रेणीके पुण्यसे उसके अनुरूप स्वर्ग सुलभ होता है। 
इसके विपरीत कुक नहीं होता। स्वर्गमिं भी दूसरोको 
अपनेसे ऊंची स्थितिमें देखकर लोगोके लिये उनका 
उत्कषं असह्य हो उठता है। जो लोग समान स्थितिमें 


* न कर्मणा न प्रजया धनेन त्यागेनैके अमृतत्वमानशुः । (कैवल्य० २ तथा महानारायणोपनिषद्‌ १०।५) 

होते है, वे भी अपने बराबरवालोके साथ स्पर्धा 
(लागडांर) रखते है तथा जो स्वर्गवासी अपनेसे हीन 
स्थितिमे होते ह, उनको अपनी अपेक्षा अल्पसुखी 
देखकर अधिक सुखवालोको संतोष होता है । इस प्रकार 
असहिष्णुता, स्पर्धां ओर संतोषका अनुभव करते हुए 
पुण्यात्मा पुरुष तभीतक स्वर्गमें रहते हँ, जबतक उनके 
पुण्योका भोग समाप्त नहीं हो जाता। पुण्योका क्षय हो 
जानेपर वे जीव पुनः इस मर्त्यलोकमें प्रवेश करते हैँ 
ओर पार्थिव-शरीर धारण करते रहते हँ । राजन्‌! स्वर्गमें 
इसी तरहके गुण ओर दोष विद्यमान हैँ ।' 
भद्रे! मेरी यह बात सुनकर राजाने इस प्रकार उत्तर 
दिया -“ देवदूत! जहां एेसा फल प्राप्त होता है, उस 
स्वर्गलोकमें मै नहीं जाना चाहता। आप इस विमानको 
लेकर जैसे आये थे, वैसे ही देवराज इन्द्रके पास चले 
जाइये । आपको नमस्कार है ।' 
भद्रे! जब राजाने मुञ्चसे एेसी बात कही, तब मेँ 
इन्द्रके समक्ष यह वृत्तान्त निवेदन करनेके लिये लौट 
गया। वहां जब मैने सब बातें ज्यों-की-त्यों कह 
सुनार्यी, तब देवराज इन्द्रको महान्‌ आश्चर्य हुआ ओर 
वे ल्िग्ध एवं मधुर वाणीमें मुञ्जसे पुनः बोले। 
इन्द्रने कहा- दूत । तुम फिर वहां जाओ ओर उस 
विरक्त राजाको आत्मन्ञानक प्रासिके लिये तत्त्वज्ञ महर्षि 
वाल्मीकिके आश्रममें ले जाओ। वहां महर्षि वाल्मीकिसे 
मेरा यह संदेश कह देना-"महामुने! इन विनयशील, 
वीतराग तथा स्वर्गकी भी इच्छा न रखनेवाले नरेशको 
आप तत्त्वञ्चानका उपदेश दीजिये। ये जन्म-मरणरूप 
संसार-दुःखसे पीडित है, अतः आपके दिये हुए 
तत्त्वज्ञानके उपदेशसे इन्द मोक्ष प्राप्त होगा ।' 
यों कहकर देवराजने मुञ्चे राजा अरिष्टनेमिके पास 
भेजा। तन मैने पुनः वहाँ जाकर राजाको वाल्मीकिजीके 
पास पहुंचाया, उनसे देवराज इन्द्रका संदेश कहा तथा 
राजाने उन महर्षिसे मोक्षका साधन पृा। तदनन्तर 
वाल्मीकिजीने अत्यन्त प्रसन्नतापूर्वक कुशलप्रश्रकी 
बात आरम्भ करते हए राजासे उनके आरोग्यका 
समाचार पूा। 
राजाने कहा- भगवन्‌! आपको धर्मकि तत्त्वका 
ज्ञान है। जाननेयोग्य जितनी भी बातें है, वे सब आपको 
ज्ञात है । विदानो श्रेष्ठ महर्षे ! आपके दर्शनसे मै कृतार्थ 


हो गया। यही मेरी कुशल हे । भगवन्‌! मै आपसे कुछ 
पूना चाहता हू। आप बिना किसी विघ्न-बाधाके मेरी 
शङ्काका समाधान कर । संसार-बन्धनके दुःखसे मुञ्ञे जो 
पीड़ा हो रही है, उससे किस प्रकार मेरा छुटकारा 
होगा ? यह बताइये । 











श्रीवाल्मीकिजीने कहा- राजन्‌! सुनो; म तुमसे 
अखण्ड रामायणकी कथा कहूंगा । उसे सुनकर यननपूर्वक 
हदयमे धारण कर लेनेपर तुम जीवन्मुक्त हो जाओगे। 
राजेन्द्र! वह रामायण महर्षिं वसिष्ठ ओर श्रीरामके 
संवादरूपमें वर्णित है। वह मोक्षप्राप्तिके उपायकी 


, मङ्गलमयी कथा हे । मने तुम्हारे स्वभावको समञ् लिया 


है; अतः तुम्हें अधिकारी मानकर भै तुमसे वह कथा 
कर्हगा। विद्वान्‌ नरेश। सुनो। 

राजाने पृछा-- तत््वज्ञानियोमें श्रेष्ठ महामुने ! श्रीराम 
कोन हँ 2 उनका स्वरूप कैसा है? वे किसके वंशज 
थे ? वे बद्ध थे या मुक्त 2 पहले आप मुञ्चे इन्हीं बातोका 
निश्चित ज्ञान प्रदान कीजिये। 

श्रीवाल्मीकिजीने कहा- स्वयं भगवान्‌ श्रीहरि ही 
शापके पालनके बहाने राजा श्रीरामके रूपमे अवतीर्ण 
हुए थे। वे प्रभु सर्वज्ञ होनेपर भी (अपने भक्त 
महर्षिर्योकी वाणीको सत्य करनैके लिये ही) आरोपित 
अथवा स्वेच्छासे गृहीत अज्ञानसे युक्त हो साधारण 
मनुष्योकी भाति अल्पनज्ञ-से हो गये। 


सर्गं २] 

राजाने पूछा- महर्षे! श्रीराम तो सच्विदानन्दस्वरूप 
चैतन्यघनविग्रह थे। उन्हे शाप प्राप्त होनेका क्या कारण 
था ? यह बताइये। साथ ही यह भी किये कि उन्हें 
शाप देनेवाला कौन था? 

श्रीवाल्मीकिजीने कहा- राजन्‌! (ब्रह्माजीके मानस 
पुत्र) सनत्कुमार, जो सर्वथा निष्काम थे, ब्रह्यलोकमें 
निवास करते थे। एक दिन त्रिलोकनाथ सर्वशक्तिमान्‌ 
भगवान्‌ विष्णु वैकुण्ठलोकसे वहां पधारे। उस समय 
ब्रह्माजीने वहं उनका पूजन किया। सत्यलोकमें निवास 
करनेवाले दूसरे-दूसरे महात्माओंने भी उनका स्वागत- 
सत्कार किया । केवल सनत्कुमारने उनके आदर-सत्कारमें 
कोई भाग नहीं लिया--वे चुपचाप बैठे ही रह गये । तब 
उनको ओर देखकर सर्वेश्वर भगवान्‌ श्रीहरिने कहा- 
“सनत्कुमार ! तुम अपनेको निष्काम समञ्ञकर अहंकारी 
हो गये हो, इसीलिये जडवत्‌ स्तब्ध बने बेठे हो । इस 


गर्वयुक्त चेष्टाके कारण तुम शाप या दण्ड पानके योग्य 
हो, अतः शरजन्मा कुमारके नामसे विख्यात हो दूसरा 
शरीर धारण करो ।' यह सुनकर सनत्कुमारने भी भगवान्‌ 
विष्णुको शाप दिया-“ देवेश्वर! आप भी अपनी सर्वज्ञताको 
कुछ कालके लिये छोडकर अज्ञानी जीवके समान हो 
जा्येगे।' एक समय अपनी पत्रीको श्रीहरिके चक्रसे 
मारी गयी देख महर्षिं भृगुका क्रोध बहुत बढ़ गया । वे 
उन्हे शाप देते हुए बोले- विष्णो ! आपको भी कुछ 
कालके लिये अपनी पन्नीसे वियोगका कष्ट सहना पडेगा ।' 
इस प्रकार सनत्कुमार ओर भृगुके शाप देनेपर (उनकी 
वाणी सत्य करनेके लिये) भगवान्‌ विष्णु उस शापसे 
मनुष्यरूपमे अवतीर्णं हुए। राजन्‌! भगवान्‌ विष्णुको शापका 
बहाना क्यों लेना पड़ा, इसका सब कारण मैने तुम्हे बता 
दिया, अब तुम्हारे प्रश्रके अनुसार अन्य सारी बातें भी 
बता रहा हूं। तुम सावधान होकर सुनो। (सर्ग १) 





इस शास्त्रके अधिकारीका निरूपण, रामायणके अनुशीलनकी महिमा, 
भरद्वाजको ब्रह्माजीका वरदान तथा ब्रह्माजीकी आन्ञासे वाल्मीकिका 
भ्रद्वाजको संसार-दुःखसे छुटकारा पानेके निमित्त उपदेश 
देनेके लिये प्रवृत्त होना 


दिवि भूमौ तथाऽऽकाशे बहिरन्तश्च मे विभुः। 
यो विभात्यवभासात्मा तस्मै सर्वात्मने नमः॥ 
जो प्रकाश (ज्ञान) -स्वरूप सर्वव्यापी परमात्मा 
स्वर्गमे, भूतलमे, आकाशम तथा हमारे अंदर ओर 
बाहर- सर्वत्र प्रकाशित हो रहे हँ, उन सर्वात्माको 
नमस्कार है। 
श्रीवाल्मीकिजी कहते है-राजन्‌। मँ संसाररूपी 
बन्धनमें बंधा हुआ हू, किंतु इससे मुक्त हो सकता 
हू-एेसा जिसका निश्चय है तथा जो नतो अत्यन्त 
अज्ञानी है ओर न तत्त्वज्लानी ही है, वही इस शास्त्रको 
सुनने अथवा पदनेका अधिकारी है । जो पहले कथारूपी 
उपायसे युक्त रामायणके बाल, अयोध्या आदि सभी 
काण्डोका विचार (परिंशीलन) करके मोक्षके उपायभूत 
इन वैराग्य आदि छः प्रकरणोका विचार (अनुशीलन) 
करता है, वह विद्वान्‌ पुरुष फिर इस संसारम जन्म 


नहीं लेता (वह यहोकि जन्म आदि दुःखोसे सदाके 
लिये छुटकारा पा जाता है) । शत्रुओंका मर्दन करनेवाले 
नरेश! यह रामायण पूर्व ओर उत्तर-दो खण्डोंसे युक्त 
हे। इसमे राग-द्वेष आदि दोषोको दूर करनेके लिये 
रामकथारूपी प्रबल उपाय बताये गये हैँ । पहले इन 
बाल आदि सात काण्डोंकी रचना करके मैने एकाग्रचित्त 
हो अपने बुद्धिमान्‌ एवं विनयशील शिष्य भरद्वाजको 
इसका ज्ञान प्रदान किया; ठीक उसी तरह, जैसे समुद्र 
मणि या रको इच्छा रखनेवाले याचकको मणि प्रदान 
करता है । बुद्धिमान्‌ भरद्वाजने मुञ्जसे कथारूपी उपायवाले 
इन सात काण्डोका अध्ययन करनेके पश्चात्‌ मेरुपर्वतके 
किसी गहन वनमें ब्रह्याजीके सामने इनका वर्णन किया। 
इससे महान्‌ आशयवाले लोकपितामह भगवान्‌ ब्रह्मा 
भरद्राजके ऊपर बहुत संतुष्ट हए ओर उनसे बोले- 
"बेटा! तुम मुञ्जसे कोई वर मंग लो।' 

भरद्वाजने कहा- भगवन्‌! भूत, भविष्य ओर वर्तमानके 
स्वामी पितामह! जिस उपायसे यह समस्त मानव- 
समुदाय सम्पूर्ण दुःखसे छुटकारा पा जाय, वह मुञ्च 
बताइये । आज मुञ्े यही वर अच्छा लगता हे । 

श्रीब्रह्माजीने कहा- वत्स ! तुम इस विषयमे शीघ्र 
ही प्रयत्पूर्वक अपने गुरु वाल्मीकिजीसे प्रार्थना करो । उन्होनि 
जिस निर्दोष रामायणकी रचना आरम्भ की है, उसका श्रवण 
कर लेनेपर मनुष्य सम्पूर्णं मोहसे पार हो जार्येगे। 

श्रीवाल्मीकिजी कहते है- भरद्वाजसे यों कहकर 
सम्पूर्णं भूतोके खष्टा भगवान्‌ ब्रह्मा उनके साथ ही मेरे 
आश्रमपर आये। उस समय मैने शीघ्र ही अर्ध्य, पाद्य 
आदिके द्वारा उन भगवान्‌ ब्रह्माजीका पूजन किया । 
तत्पश्चात्‌ समस्त प्राणियोके हितमें तत्पर रहनेवाले 
ब्रह्माजीने मुह्से कहा-- श्रेष्ठ महर्षे ! श्रीरामचन्द्रजीके 
स्वभाव एवं स्वरूपका वर्णन करनेवाले इस निर्दोष 
रामायणका आरम्भ करके जबतक इसकी समाप्ति न हो 
जाय, तबतक कितना ही उद्वेग क्यों न हो, तुम इसका 
परित्याग न करना। इस ग्रन्थके अनुशीलनसे यह जगत्‌ 
इस संसाररूपी क्लेशसे उसी प्रकार शीघ्र पार हो 
जायगा, जैसे जहाजके द्वारा लोग अविलम्ब समुद्रसे पार 
हो जाते हे । तुम लोकहितके लिये इस रामायण नामक 
शास्त्रको रचना करो। इसी बातको कहनेके लिये मेँ 
स्वयं यहातक आया हूं ।' तत्पश्चात्‌ वे मेरे उस पवित्र 

आश्रमसे उसी क्षण अदृश्य हो गये। तब भरद्वाजने 
कहा-' भगवन्‌! महामना श्रीरामचन्द्रजी, भरत, लक्ष्मण, 
शतरुघ्र, यशस्विनी सीतादेवी तथा श्रीरामचन्द्रजीका अनुसरण 
करनेवाले परम बुद्धिमान्‌ मन्त्रिपुत्र-इन सबने इस 
संसाररूपी संकटमें पड़कर कैसा व्यवहार किया था, 
यह नात मुञ्चे बताइये । इसे सुनकर अन्य लोगोके साथ 
मै भी वेसा ही बरताव करूगा।' 

राजेनद्र! जब भरद्राजने आदरपूर्वक मुञ्जसे पूर्वोक्त 
विषयका प्रतिपादन करनेके लिये अनुरोध किया, तब 
भे भगवान्‌ ब्रह्मयाजीको आज्ञाका पालन करनेके लिये 
उक्तं विषयके वर्णनमें प्रवृत्त हआ ओर बोला-“ वत्स 
भरद्वाज! सुनो; तुमने जैसा पूछा है, उसके अनुसार तुम्हें 
सब कुक बताता हूं । मेरे उपदेशको सुननेसे तुम अपना 
सारा मोह दूर कर सकोगे । बुद्धिमान्‌ भरद्वाज! तुम वैसा 
ही व्यवहार करो, जसा कि आनन्दस्वरूप कमलनयन 
भगवान्‌ श्रीरामने समस्त संसारमें अनासक्तभावसे रहकर 
किया था।' 

महामना भरत, लक्ष्मण, शत्च, कौसल्या, सुमित्रा, 
सीता, राजा दशरथ, श्रीरामसखा कृतास्त्र ओर अविरोध, 
पुरोहित वसिष्ठ, वामदेव तथा अन्यान्य आठ मन्त्री- ये 
सभी ज्ञानमें पारंगत थे। धृष्टि, जयन्त, भास, सत्यवादी 
विजय, विभीषण, सुषेण, हनुमान्‌ ओर इन्द्रजित्‌-ये 
श्रीरामके आठ मन्त्री बताये गये हैँ । ये सब-के-सब 
समदशीं थे। इनका चित्त विषययोमे आसक्त नहीं था। ये 
सभी जीवन्मुक्त महात्मा थे ओर प्रारब्धवश जो कुछ प्राप्त 
होता, उसीमें संतुष्ट रहकर तदनुकूल व्यवहार करते थे। 
बेटा। इन लोगोने जिस प्रकार होम, दान ओर आदान- 
प्रदान किया था, इन्ोने जगते जिस प्रकार निवास 
किया था ओर जिस प्रकार स्मरण-चिन्तन अथवा श्रौत- 
स्मातं कर्मोका पालन किया था, उसी प्रकार यदि तुम 
भी बरताव करते हो तो संसाररूपी संकटसे छृटे हुए ही 
हो। उदार एवं सततवगुणसे सम्पन्न पुरुष अपार संसार- 
समुद्रम गिरनेपर भी यदि उपर्युक्त उत्कृष्ट साधनको 
अपनालेतोउसेन तो शोक प्राप्त होता है ओर न वह 
दीनता अथवा दुःखमें ही पडता है। सब प्रकारकी 
चिन्ताओंसे मुक्त हो वह परमानन्द-सुधाका पान करके 
सदाके लिये परम तृप्त हो जाता है। (सर्ग २) 

जीवन्मुक्तके स्वरूपपर विचार, जगत्‌के मिथ्यात्व तथा द्विविध वासनाका 
निरूपण तथा भगवान्‌ श्रीरामकी तीर्थ-यात्राका वर्णन 


भरद्वाज बोले-ब्रह्यन्‌! आप श्रीरामचन्द्रजीकी 
कथासे आरम्भ करके क्रमशः जीवन्मुक्तकी स्थितिका 
मुञ्चसे वर्णन कीजिये, जिससे मै सदाके लिये परम 
सुखी हो जाऊँ। 

श्रीवाल्मीकिजीने कहा- साधु पुरुष भरद्वाज ! जैसे 
रूपरहित आकाशमें नील-पीत आदि वर्णोका भ्रम होता 
है, उसी प्रकार निर्गुण-निराकार ब्रह्मम अज्ञानवश 
जगत्‌को सत्ताका भ्रम होता है। यह जो जगत्सम्बन्धी 
भ्रम उत्पन्न हो गया है, इसे इस तरह भुला दिया जाय 
कि फिर कभी इसका स्मरण ही न हो-इसीको मेँ 
उत्तम ज्ञान मानता दहूँ। इस दृश्य-प्रपञ्चका अत्यन्त 
अभाव है- यह बिना हुए ही भासित हो रहा है, जबतक 
एेसा बोध नहीं होता, तबतक कोई कभी भी उस 
उत्कृष्ट आत्मज्ञानका अनुभव नहीं कर सकता; इसलिये 
आत्मज्ञानका अन्वेषण-उसकी प्रा्िके लिये प्रयत्न 
करना चाहिये। इस (योगवासिष्ठरूप) शास््रका ज्ञान 
होनेपर इसी जीवनमें उस आत्मततत्वका बोध हो जाय- 
यह सर्वथा सम्भव ही है- वह होकर ही रहेगा। इसी 
उदेश्यसे इस शास्त्रका विस्तार (प्रचार-प्रसार) किया 
जाता है। यदि तुम (श्रद्धा-भक्तिके साथ ) इस शास्त्रका 
श्रवण करोगे तो निश्चय ही तुम्हें उस आत्मततत्वका ज्ञान 
प्राप्त हो जायगा; अन्यथा उसकी प्राति असम्भव हेै। 

निष्पाप भरद्वाज । यह जगद्रूपी भ्रम यद्यपि प्रत्यक्ष 
दिखायी देता है तो भी इस शास्त्रके विचारसे अनायास 
ही एेसा अनुभव हो जाता है कि “यह है ही नहीं" 
-ठीक उसी तरह जैसे आकाशमें नील आदि वर्णं 
प्रत्यक्ष दीखनेपर भी विचार करनेसे बिना परिश्रमके 
ही यह समञ्में आ जाता है कि इसका अस्तित्व नहीं 
है । यह दृश्य-जगत्‌ वास्तवमें है ही नहीं, एेसा बोध 
होनेपर जब मनसे दृश्य-प्रपञ्चका मार्जन (निवारण या 
अभाव) हो जाय, तब परमनिर्वाणरूप शान्तिका स्वतः 
अनुभव होने लगता हे । ब्रह्यन्‌। सम्पूर्णरूपसे वासनाओंका 
जो परित्याग (अत्यन्त अभाव) है, वही उत्तम मोक्ष 
कहलाता है। उसे अविद्यारूपी मलसे रहित ज्ञानी ही 
प्राप्त कर सकते हैँ । विप्रवर! जैसे शीतके नष्ट होनेपर 


हिमकण तुरत गल जाते हैँ, उसी प्रकार वासनाओकि 
क्षीण हो जानेपर (वासना-पुञ्जरूप) चित्त भी शीघ्र ही 
गल जाता है (उसका अभाव-सा हो जाता है)। 

वासना दो प्रकारकौ बतायी गयी है-एक शुद्ध 
वासना ओर दूसरी मलिन वासना। मलिन वासना 
जन्मको हेतुभूत है-उसके द्वारा जीव जन्म-मृत्युके 
चक्रमे पड़ता है ओर शुद्ध वासना जन्मका नाश 
करनेवाली (अर्थात्‌ मोक्षकी साधिका) है। विद्वानोनि 
मलिन वासनाको पुनर्जन्मकी प्राति करानेवाली बताया 
है । अज्ञान ही उसकी घनीभूत आकृति है तथा वह 
बटे हुए अहंकारसे सुशोभित होती है। जो भुने हए 
बीजके समान पुनर्जन्मरूपी अङ्कुरको उत्पन्न करनेकी 
शक्तिको त्यागकर केवल शरीरधारण मात्रके लिये 
स्थित रहती है, वह वासना * शुद्धा" कही गयी है। 
जो लोग शुद्ध वासनासे युक्त है, वे फिर जन्मरूप 
अनर्थके भाजन नहीं होते। जानने योग्य परमात्माके 
तत्त्तको जाननेवाले वे परम बुद्धिमान्‌ पुरुष “जीवन्मुक्त 
कहलाते हैँ 

महामते भरद्वाज! अब तुम श्रीरामचन्द्रजीकी 
जीवनचर्यासे सम्बन्ध रखनेवाली इस मङ्गलकारिणी 
कथाका क्रमशः श्रवण करो। मैं उसका वर्णन करूगा, 
उसीके द्वारा तुम सदाके लिये सम्पूर्णं ततत्वका ज्ञान 
प्राप्त कर लोगे। वत्स! जिन्हें कर्हीसि भी कोई भय 
नहीं है, वे कमलनयन भगवान्‌ श्रीराम जब अध्ययनके 
पश्चात्‌ विद्यालयसे निकलकर घरको लौटे, तब भंति- 
भोतिकी लीलां करते हए उन्होने राजभवनमें कुछ 
दिन व्यतीत किये। तदनन्तर कुक समय बीतनेपर, 
जन कि राजा दशरथ भूमण्डलके पालनमें लगे थे 
ओर प्रजावगकि लोग रोग-शोकसे रहित हो बडे 
सुखसे दिन बिता रहे थे, एक दिन अनन्त कल्याणमय 
गुणोंसे सुशोभित होनेवाले श्रीरामचन्द्रजीके मनमें 
तीर्थो तथा पुण्यमय आश्रमोके दर्शनकी अत्यन्त 
उत्कण्ठा जाग उठी। तब श्रीरामने पिताके पास 
जाकर उनके चरण-कमलोमें प्रणाम किया ओर इस 
प्रकार कहा। 











मनमें तीर्थो, देवमन्दिरो, वनों तथा आश्रमोका दर्शन 
करनेके लिये बडी उत्कण्ठा हो रही है । आपके समक्ष 
मेरी यह पहली याचना है, आप इसे सफल करने योग्य 
है । नाथ! संसारमें एेसा कोई याचक नहीं है, जिसे 
अभीष्ट वस्तु देकर आपने उसका आदर न किया हो। 

श्रीराम पहली बार प्रार्थी होकर राजाके समक्ष 
उपस्थित हए थे। उनके इस प्रकार प्रार्थना करनेपर राजा 
दशरथने वसिष्ठजीके साथ विचार करके उन्हें तीर्थ- 
दर्शनके लिये आज्ञा दे दी। उस समय शुभ नक्षत्र ओर 
शुभ दिनमें ब्राह्यणोने आकर उनके लिये स्वस्तिवाचन 
किया। उनके शरीरको माङ्गलिक वेष-भूषासे अलंकृत 
किया गया। माताओने उन्हें हदयसे लगा-लगाकर 
आशीर्वाद दिये ओर आभूषण पहनाये। फिर वे रघुनाथजी 
तीर्थ-यात्राके लिये उद्यत हो लक्ष्मण ओर शत्नुघ्र-इन 
दो भाईयों, वसिष्ठजीके भेजे हए शास्त्रज्ञ ब्राह्मणों तथा 
अपने ऊपर स्नेह रखनेवाले कुछ इने-गिने राजकुमारोके 
साथ अपने उस राजभवनसे बाहर निकले । श्रीरामचन्द्रजी 


> संक्चिप्त योगवासिष्ठ * 

दान-मान आदिसे ब्राह्मणोको अपने अनुकूल बनाते, 
सब ओरसे प्रजाओंके आशीर्वाद सुनते ओर सम्पूर्ण 
दिशाओके दृश्योपर दृष्टिपात करते वन्य-प्रदेशोमें भ्रमण 
करने लगे। उन्होने अपने निवासस्थान उस कोसल 
जनपदसे आरम्भ करके स्नान, दान, तप ओर ध्यानपूर्वक 
क्रमशः समस्त तीर्थ-स्थानोंका दर्शन किया। नदिययोके 
पवित्र तट, पुण्य वन, पावन आश्रम, जंगल, जनपदोंकी 
सीमाओंमें स्थित समुद्र ओर पर्वतोके तट, चन्द्रमाके 
समान उज्वल आभावाली गङ्गा, नीलकमलकी-सी 
कान्तिवाली निर्मल कलिन्दनन्दिनी यमुना, सरस्वती, 
शतद्रू (सतलज), चन्द्रभागा (चिनाब), इरावती (रावी), 
वेणी, कृष्णवेणी, * निर्विन्ध्या, सरयु, चर्मण्वती (चम्बल), 
वितस्ता (ज्ेलम), विपाशा (व्यास), बाहुदा, प्रयाग, 
नैमिषारण्य, धर्मारण्य, गया, वाराणसी (काशीपुर), 
श्रीरोल, केदारनाथ, पुष्कर, क्रमप्राप्त मानस सरोवर, 
उत्तरमानस, वड़वामुख, अन्य तीर्थसमुदाय, अग्नितीर्थं, 
महातीर्थं, इन्द्रद्युम्न सरोवर आदि पुण्यतीर्थ, सरोवर, 
सरिता नद, तालाब या कुण्ड-इन सबका उन्होने 
आदरपूर्वक दर्शन किया। 

स्वामी कार्तिकेय, शालग्रामस्वरूप श्रीविष्णु, भगवान्‌ 
विष्णु ओर शिवके चौसठ स्थान, नाना प्रकारके 
आश्चर्यजनक दृश्योंसे विचित्र शोभा धारण करनेवाले 
चारो समुद्रोके तट, विन्ध्यपर्वत ओर मन्दराचलके कुञ्ज, 
हिमालय आदि सात कुल-पर्वतोके स्थान तथा बड़े-बड़े 
राजर्षयो, ब्रह्मर्षयो, देवताओं ओर ब्राह्यणोकि मङ्गलकारी 
पावन आश्रमोका भी श्रीरामचन्द्रजीने श्रद्धापूर्वक दर्शन 
किया। दूसरोको मान देनेवाले श्रीरघुनाथजी अपने 
भादर्योके साथ बारम्बार चारों दिशाओके प्रान्तभाग तथा 
भूमण्डलके सभी छोरोमें घूमते फिरे। जैसे देवता 
आदिसे सम्मानित भगवान्‌ शंकर सम्पूर्ण दिशाओमें 
विहार करके पुनः शिवलोकमें लौट आते है, उसी 
प्रकार रघुनन्दन श्रीराम देवताओं, किंनरों तथा मनुष्योसे 
सम्मानित हो इस सम्पूर्णं भूमण्डलका अवलोकन करके 
फिर अपने घर लौट आये। (सर्गं ३) 








------------------------ ~ 
१- वेणी नदी कृष्णार्मे मिलनेसे पहले केवल वेणी कहलाती है, कृष्णामें संगम होनेके पश्चात्‌ उसका नाम कृष्णवेणी हो जाता हे । 
२. कुछ लोर्गोको मान्यताके अनुसार बाहुदा सुप्रसिद्ध रासी नदीकी एक सहायक नदी है । 


सर्गं ४-६ |] 


* वैराग्य-प्रकरण * 

तीर्थ-यात्रासे लौटे हुए श्रीरामकी दिनचर्यां एवं पिताके घरमे निवासः; राजा 
दशरथके यहां विश्चामित्रका आगमन ओर राजाद्रारा उनका सत्कार 


श्रीवाल्मीकिजी कहते है-- भरद्वाज ! जब श्रीमान्‌ 
रामचन्द्र नगरको लौटे, उस समय (उनका स्वागत करते 
हए) पुरवासीजन उनके ऊपर राशि-राशि पुष्प बिखेरने 
लगे। उस अवस्थामे, जैसे इन्द्र-पुत्र जयन्त अपने 
स्वर्गीय भवनमें प्रवेश करते हैँ, उसी प्रकार उन्होने 
अपने महलमें प्रवेश किया । वर्ह पहुंचकर रघुनाथजीने 
पहले पिताको प्रणाम किया, फिर क्रमशः कुलगुरु 

वसिष्ठजीको, बड़े बन्धु-बान्धवोंको, ब्राह्यणोंको तथा 
कुलके बड़े-बृदे लोगोंको मस्तक ज्ुकाया। फिर सुहदो, 
बन्धुओं, पिता तथा ब्राह्यणसमुदायने श्रीरामको बारंबार 
हदयसे लगाया ओर श्रीरामने भी उनके प्रति अभिवादन 
एवं प्रिय-भाषण आदि यथोचित आचार-व्यवहारका 
निर्वाह किया। उस समय श्रीरघुनाथजी आनन्दोह्लाससे 
फूले नहीं समाते थे। अयोध्यामें श्रीरामचन्द्रजीके शुभागमनके 
उपलक्ष्यमे लगातार आठ दिनोतक आनन्दोत्सव मनाया 
गया। उस समय हर्षसे मतवाली जनताके द्वारा सुखपूर्वक 
किये गये गीत-वाद्य आदिका मधुर कोलाहल सब ओर 
व्याप्त हो गया था। तबसे श्रीरघुनाथजी विभिन्न देशोमें 
प्रचलित नाना प्रकारके रहन-सहनका जहाँ - तहं वर्णन 
करते हुए घरमें ही सुखपूर्वक रहने लगे। 
श्रीरामचन्द्रजी प्रतिदिन सबेरे उठकर (स्नान आदिक 
पश्चात्‌) विधिपूर्वक संध्या-वन्दन करके राजसभामें बेठे 
हए अपने इन्द्रतुल्य तेजस्वी पिता महाराज दशरथका 
दर्शन किया करते थे। वहो एक॒ पहरतक वसिष्ठ 


आदिके साथ बैठकर आदरपूर्वक ज्ञानभरी कथा-वार्ता 
सुना करते थे। भादयोके साथ तीर्थयात्रासे लौटनेपर 
श्रीरघुनाथजी प्रायः एेसी ही दिनचर्याको अपनाकर 
पिताके घरमें सुखपूर्वक रहते थे। निष्पाप भरद्वाज! 
श्रीरामचन्द्रजीको प्रत्येक चेष्टा राजोचित व्यवहारके 
कारण बड़ी मनोहर प्रतीत होती थी; वह सत्पुरुषोकि 
चित्तमें चन्द्रमाकौ चांदनीके समान आहाद उत्पन्न करती 
प थी। सभी उसको भूरि भूरि प्रशंसा करते थे तथा 


~र वह अमृत-रसके समान मधुर, सुन्दर एवं कोमल 


| । (| होती थी । एेसी ही चेष्टाके द्वारा वे दिन व्यतीत 


भरद्वाज! तदनन्तर जब श्रीरघुनाथजीकी अवस्था 


५ । | सोलह वर्षसे कुछ ही कम थी, शत्रुघ्न ओर 


| थे, महाराज दशरथ इस सारी पृथ्वीका यथोचित 
रूपसे पालन कर रहे थे तथा वे महाप्राज्ञ नरेश 
प्रतिदिन मन्त्रियोके साथ बैठकर अपने पुत्रोके 
विवाहके लिये भी परामर्शं करने लगे थे, उन्हीं दिनों 
तीर्थयात्रा पूरी करके अपने घरमें रहते हुए श्रीराम दिन- 
पर-दिन कृश होने लगे। 

भरद्वाज ! महाराज दशरथ श्रीरामसे बारेबार सरेहयुक्त 
मधुरवाणीमें पृते-' बेटा! तुम्हारे मनमें केसी बडी 
भारी चिन्ता पैदा हो गयी है 2" वे उत्तर देते-“ पिताजी ! 
मुञ्चे कोई कष्ट नहीं है ।' इतना ही कहकर कमलनयन 
श्रीराम पिताजीकी गोदमें चुपचाप बैठ जाते थे। 

तदनन्तर एक दिन राजा दशरथने समस्त कार्योका 
ज्ञान रखनेवाले, वक्ताओमें श्रेष्ठ वसिष्ठजीसे पृकछा- 
“गुरुदेव ! श्रीराम क्यों खिन्न है ?' उनके इस प्रकार 
पूछनेपर वसिष्ठ मुनिने कुक सोचकर राजासे कहा- 
" श्रीमन्‌} महाराज! इसमे कुक कारण है; किंतु इसके 
लिये आपके मनमें दुःख नहीं होना चाहिये ।' 

इसी समय महर्षिं विश्वामित्र अयोध्यानरेश दशरथसे 
मिलनेके लिये वहाँ आये। उन दिनों धर्मकार्यमें तत्पर 
रहनेवाले उन बुद्धिमान्‌ महर्षिके यहाँ एक यज्ञ हो रहा 

था। माया, बल ओर वीर्यसे उन्मत्त रहनेवाले राक्षसोने 
एक साथ आक्रमण करके उनके उस यज्ञका विध्वंस 
कर डाला । उस यज्ञको रक्षाके लिये ही उन्होने महाराज 
दशरथसे मिलनेकौ इच्छा की थी; क्योकि राक्षसोके 
उत्पातके कारण वे मुनि अपने उस यक्ञको बिना किसी 
विश्न-बाधाके पूर्णं नहीं कर पाते थे। तब उन निशाचरोके 
विनाशके लिये उद्यत हो वे तपोनिधि महातेजस्वी विश्वामित्र 
मुनि अयोध्यापुरीमें आये । वहाँ पहुंचकर राजासे मिलनेकी 
अभिलाषा लिये वे द्वारपालोसे बोले-“ तुमलोग शीघ्र 
जाकर महाराजको मेरे आनेकी सूचना दो। उनसे कहना- 
गाधिके पुत्र कुशिकवंशी विश्वामित्र आये है ।' 





मुनिका यह वचन सुनकर राजद्वारपर रहनेवाले 
पहरेदारोने राजमहलमें जाकर अपने स्वामी छडीदारसे 
बताया--' प्रभो! महर्षिं विश्वामित्र पधारे हैँ । तब उस 
छड़ीदारने सभामण्डपमें राजाओंकी मण्डलीसे धिरे बैठे 
हए महाराजके पास तुरंत जाकर सूचना दी-"देव। 
राजद्वारपर नवोदित सूर्यके समान महातेजस्वी तथा अग्रिकी 
ज्वालाके सदृश अरुण जटाजूटधारी एक दीपिमान्‌ पुरुष 
आकर खड हैँ । वे महामुनि विश्वामित्र है ।' राजाकी ओर 
देखकर छड़ीदारने नम्रतापूर्ण वचनोमें ज्यों ही यह बात 
कही, उसकी उस बातको सुनते ही मन्त्री ओर सामन्तोसहित 
वे राजशिरोमणि दशरथ तत्काल सोनेके सिंहासनसे 
उठकर खड हो गये। 

राजाओंके समुदायसे धिरे तथा सामन्तोसे प्रशंसित 
होते हुए वे नरेश वसिष्ठ ओर वामदेवजीके साथ सहसा 
पैदल ही उस स्थानक ओर चल दिये, जहाँ महामुनि 
विश्वामित्र खड थे। राजाने उ्योदीपर खड हए उन 

मुनिश्रष्टको देखा। वे ब्राह्मणोचित तेज तथा महान्‌ 
क्षत्रनलसे भी सम्पन्न थे। वृद्धावस्थाके कारण अधिकः 
पको हुई ओर तपस्यामें ही लगे रहनेसे रूखी जयवल्वरीके 
द्वारा उनके कंधे ठके हुए थे। उन्होने शान्त (सौम्य), 
कान्तिमान्‌, उदरी, प्रतिघातरहित, विनयशील, हष्ट-पुष्ट 
अवयवोंसे युक्त तथा तेजस्वी शरीर धारण कर रखा था। 
उनका तेज सुन्दर होनेके साथ ही अत्यन्त भयंकर था, 
प्रसादगुणसे युक्त तथा दूरतक फैला हुआ था, गम्भीर 
एवं अतिशय पूर्णताको प्राप्त था। उस तेजसे ऋषिकी 

अङ्खगकान्ति अनुरञ्जित थी। उन्होने अपने हाथमें एक 
कुण्डी (कमण्डलु) ले रखी थी, जो चिकनी, निर्दोष 
एवं उत्तम थी । वह उनके कल्पान्तस्थायी जीवनकालकी 
सभी अवस्थाओमें सहचरीकी भति उनका साथ देती 
थी । मुनिका अन्तःकरण अत्यन्त निर्मल था। उनके 
चित्तमे करुणा भरी थी, इसलिये उनकी वाणी बडी 
मधुर एवं प्रसन्नतासूचक होती थी। वे अपनी स््नेहपूर्ण 
दृष्टस इस प्रकार देखते थे, मानो सामने खडी हुई 
जनताको अमृतसे सींच रहे हों । उनके अङ्खमें सुन्दर 
यज्ञोपवीत शोभा पा रहा था। वे दर्शकोके मनमें 
अत्यन्त आश्चर्यका संचार-सा कर रहे थे! उन महर्षिको 
दूरसे ही देखकर राजाका शरीर विनयसे जक गया ओर 
उन्होने मुकुटमण्डित मस्तकसे उनके चरणमें प्रणाम 
किया। मुनिने भी, जैसे सूर्यदेव इन्द्रका प्रत्यभिवादन 
करते है, उसी प्रकार मधुर एवं उदारतापूर्णं वचनद्वारा 
आशीर्वाद देकर पृथ्वीनाथ दशरथका प्रत्यभिवादन 
किया। तत्पश्चात्‌ वसिष्ठ आदि सभी ब्राह्यणोनि स्वागत 
आदिके क्रमसे विश्चामित्रजीका सत्कार किया। 

दशरथने कहा- महात्मन्‌! जेसे भगवान्‌ सूर्य अपने 
तेजस्वी स्वरूपका दर्शन देकर कमलोसे भरे हुए सरोवरोपर 
अनुग्रह करते हैँ, उसी प्रकार आज आपका जो यह 
असम्भावित तेजोमय दर्शन प्राप्त हुआ है, इससे हम सब 
लोग अत्यन्त अनुगृहीत हें । 
मुनिके प्रति एेसी ही बातें कहते हुए अन्य राजा 
तथा महर्षि, सब लोग राजसभामे आकर यथायोग्य 
आसर्नोपर बैठ गये। राजा दशरथने स्वयं ही मुनिको 
अर्घ्य निवेदन किया। 
राजाके अर्घ्यको स्वीकार करके महर्षिने शास्त्रोक्त 
विधिसे प्रदक्षिणा करते हए नरेशको भूरि-भूरि प्रशंसा 
की। राजा दशरथद्वारा पूजित हो विश्वामित्र बडे प्रसन्न 
हुए। उनका मुखारविन्द खिल उटठा। उन्होने राजासे 
उनकी कुशल पृ्ी । तदनन्तर मुनिवर विश्वामित्र हंसकर 
वसिष्ठजीसे मिले ओर यथायोग्य सत्कार करके उनके 
आरोग्यका समाचार पूछने लगे । क्षणभरमे एक-दूसरेसे 
मिलकर यथायोग्य आदर-सत्कार करके वे सब लोग 
प्रसन्नचित्त हो महाराजके महलमें यथायोग्य आसनोंपर 
बेठ गये। एक-दूसरेके सम्पर्कमें आनेसे उन सबके तेज 
बढ़ गये थे। वे सब आदरपूर्वक आपसमें एक-दूसरेकी 
कुशल पूछने लगे। तदनन्तर प्रसन्नचित्त एवं पवित्र राजा 
दशरथने हाथ जोड़कर मुनिसे कहा- 
` विप्रवर! आप परम धर्मात्मा तथा दानके उत्तम 
पात्र हँ ओर सौभाग्यवश यहां पधार गये हैँ । बताइये 
आपको सर्वोत्तम अभिलाषा क्या है ? मै आपकी कौन- 

सी सेवा करू 2 भगवन्‌! पहले आप "राजर्षि" कहे जाते 
थे, किंतु तपस्याने आपके ब्राह्यतेजको प्रकाशित कर 
दिया। आपने "ब्रह्मर्षिं" का पद प्राप्त कर लिया, अतः 
आप मेरे द्वारा सर्वथा पूजनीय हैँ । जैसे गङ्गाजीके जलमें 
स्नान करनेसे मुञ्चे बड़ी प्रसन्नता होती है, उसी प्रकार 
आपके दर्शनसे भी हो रही है। वह प्रसन्नता मेरे ही 
तलको शीतल-सा किये देती है। ब्रह्मन्‌! आपके 
अन्तःकरणसे इच्छा, भय ओर क्रोध निकल गये हैँ 
राग-द्वेष दूर हो गये हैँ, आप सर्वथा रोगरहित है; तो भी 
मेरे पास आये, यह अत्यन्त अद्भुत बात है । यहाँ पधार 
हुए आपका दर्शन, पूजन ओर वन्दन करके मेँ अपनेमें 
ही फला नहीं समाता- वैसे ही, जेसे समुद्र अपने ही 
भीतर पूर्णं चन्द्रमाका प्रतिबिम्ब देखकर अपने-आपमें 
नहीं समाता, तटकी सीमाको लोघकर आगे बढ आता 
है । मुनिवर । आपका जो कार्य हो, जिस प्रयोजनसे आप 
यहां पधारे हो, उसे आप सिद्ध हआ ही समक्िये; क्योकि 
आप सर्वदा मेरे माननीय हैँ । कुशिककुलनन्दन ! आप 
कोई विचार न कोजिये। भगवन्‌! आपके लिये मुञ्चे 
कुछ भी अदेय नहीं है; क्योकि दी हुई वस्तु आप-जैसे 
सत्पात्रको प्राप्त होकर ही सार्थक होती है। मै आपका 
सारा कार्य पूर्ण करूगा। आप मेरे परम देवता हैँ ।' 
आत्मज्ञानी महाराज दशरथके द्वारा विनयपूर्वक कहे 
हुए इस अत्यन्त मधुर, श्रवणसुखद एवं गुणविशिष्ट वचनको 
सुनकर विख्यात गुण ओर प्रख्यात यशवाले मुनिश्रेष्ठ 
विश्चामित्रको बडी प्रसन्नता प्राप्त हुई । (सर्ग ४-६) 





विश्चामित्रका अपने यज्ञकी रक्षाके लिये श्रीरामको मांगना ओर 
राजा दशरथका उन्हे देनेमे अपनी असमर्थता दिखाना 


श्रीवाल्मीकिजी कहते दै- भरद्वाज! तदनन्तर 
महातेजस्वी विश्वामित्रजीने पुलकित होकर कहा- 
"नृपश्रेष्ठ ! आप महान्‌ कुलमें उत्पन्न हए हैँ ओर महर्षि 
वसिष्ठजीकी आज्ञाके अधीन रहते हैँ; अतः आपके 
मुखसे जो बात निकली है, वह इस भूतलपर आपके 
ही योग्य है। महाराज ! अब मै अपना हार्दिक अभिप्राय 
आपसे निवेदन करता हूं। जब-जब मै यज्ञके द्वारा 
देवसमूहोोका पूजन करता हूँ, तब-तब कुछ निशाचर 
आकर मेरे उस यज्ञको नष्ट कर देते हैँ । मैने अनेक बार 
यज्ञका अनुष्ठान आरम्भ किया, किंतु राक्षसनायकोनि उस 
यज्ञ-मण्डपको भूमिमें रक्त ओर मांस बिखेर दिये। गँ 


यज्ञके लिये परिश्रम करके भी उसमे सफल नहीं हो :. 
रहा हू, इसलिये विघ्र-निवारणके उदेश्यको लेकर मँ 
उस स्थानसे यहाँ आपके पास आया हूं। पृथ्वीनाथ! मेरे ¦ 
मनमें यह विचार नहीं होता कि मेँ क्रोध करके उन्हें 
शाप दे दू। म चाहता हू, आपके प्रसादसे उस यज्ञको 
बिना किसी विघ्र-बाधाके पूर्णं करके उसके महान्‌ 
पुण्य-फलका भागी होऊ। अतः आर्तं होकर शरण 
पानेको इच्छासे आपके पास आया हू, आप (उस 
यज्ञक रक्षाद्वारा) मेरा संकटसे उद्धार करनेके योग्य है । 
आपके पुत्र श्रीमान्‌ राम मतवाले सिंहके समान पराक्रमी 
हे । उनका बल-विक्रम देवराज इनद्रके तुल्य है। वे उन 


भगवान्‌ श्रीराम 

रहे हैँ (वैराग्य- 

श्रीराम तीर्थयात्राके लिये पिता दशरथसे आज्ञा 





दशरथी सभाम दिव्य महर्षियोंका अवतरण (वैराग्य-प्रकरण, सर्ग ३३) 

लीलापर देवी सरस्वतीकी कृपा (-उत्पत्ति-प्रकरण, सर्ग १५ 

ब्रह्माजी ओर बालक वसिष्टमें बातचीत (मुमुक्षु-प्रकरण, सर्गं १०) 








ब्रह्माका राजहसोपर दस ब्रह्मा्ओको देखना (उत्पत्ति-प्रकरण, सर्ग ८५) 

प्रह्वादके द्वारा भगवान्‌ विष्णुकी पूजा (उपशम-प्रकरण, सर्गं ३२) 





(४४ |> 3/९ ।0)46-10]9।=| ) ९०९ £ > 0 1278४५०।५२ 


| 
| 
। 


यो 1 कव 1 17 





सर्ग ७-८ 1 


राक्षसोको विदीर्ण करनेमें पूर्णं समर्थ है । अतः राजसिंह । 
आपके जो ज्येष्ठ पुत्र काकपक्षधारी, सत्यपराक्रमी, 
शूरवीर श्रीराम हँ उनको मुञ्चे सौप दीजिये। ये मुञ्जसे 
सुरक्षित रहकर अपने दिव्य तेजसे उन यज्ञ-विध्वंसक 
एवं समस्त संसारका अपकार करनेवाले राक्षसोंका 
मस्तक काटनेमें समर्थ होगे । मेँ इन श्रीरामको (अस्त्र 
विद्या प्रदान करके) अनेक प्रकारसे अनन्त कल्याणका 
भागी बनाऊगा, जिससे ये तीनों लोकोके पूजनीय होगे ।' 

ˆ वे पापी राक्षस युद्धमें कालकूटके समान भयानक 
हे, उन्हें अपने बल ओर पराक्रमपर बड़ा गर्व है, वे 
खर ओर दूषणके भृत्य हँ तथा कुपित होनेपर यमराजके 
समान जान पड़ते हें । किंतु राजसिंह! वे श्रीरामके 
सायकोंको उसी प्रकार नहीं सह सरकेगे, जैसे धूलिकण 
निरन्तर गिरती हुईं मेषकी जलधाराको नहीं सह सकते । 
महाराज! मं अपनी तपःशक्तिसे इस बातको निश्चित 
रूपसे जानता हू, आप भी मेरे कथनानुसार उन राक्षसोंको 
मरा हुआ ही समञ्चिये; क्योकि हम तथा हमारे-जैसे 
दूसरे विज्ञ पुरुष संदिग्ध विषयमे नहीं प्रवृत्त होते। 
कमलनयन श्रीराम कोई साधारण पुरुष नहीं, साक्षात्‌ 
परमात्मा हैँ; इन्हे मे जानता हूं, महातेजस्वी वसिष्ठजी 
जानते हँ तथा दूसरे-दूसरे दीर्घदर्शी महर्षिं भी जानते 
है ।९ यदि आपके हदयमें धर्म, महत्ता ओर यशके लिये 
विशेष स्थान है तो अपने प्रिय पुत्र श्रीरामको आप मुञ्च 
दे दीजिये। मेरा वह यज्ञ, जिसमें श्रीरामको यजद्रोही, 
विघ्नकर्ता राक्षसोंका वध करना है, दस दिनोमें पूरा हो 
जायगा। काकुत्स्थ! इसके लिये भी आपके वसिष्ठ 
आदि सभी मन्त्री आपको अवश्य अनुमति दे देगे, अतः 
आप श्रीरामको मेरे साथ भेज दीजिये। ठीक समयपर 
किया हुआ थोडा-सा भी कार्य बहुत उपकारी होता है 
ओर समय नीतनेपर किया हआ महान्‌ उपकार भी 
व्यर्थ हो जाता है।*२ 

इस प्रकार धर्म ओर अर्थसे युक्त बात कहकर 
धर्मात्मा, महातेजस्वी मुनीश्वर विश्वामित्र चुप हो गये। 
मुनिवर विश्ामित्रका वचन सुनकर उन्हें युक्तियुक्तं उत्तर 
देनेके लिये कुछ सोचते हए महानुभाव राजा दशरथ 
थोडी देरतक चुपचाप बैठे रहे; क्योकि जिसका मनोरथ 

पूर्णं न किया गया हो, वह बुद्धिमान्‌ पुरुष युक्तिसंगत 
उत्तर पाये बिना संतुष्ट नहीं होता है। 

भरद्वाज! विश्चामित्रजीका वह भाषण सुनकर (वात्सल्य 
भावापन्न) नृपश्रेष्ठ दशरथ दो घड़ीतक निश्चेष्ट बेठे रहे, 
फिर इस प्रकार दीनतापूर्ण वचन बोले -“ मुनीश्चर। 
कमलनयन श्रीरामको अवस्था अभी सोलह वर्षसे भी 
कम है। ये राक्षसोके साथ युद्ध कर सके, एेसी योग्यता 
में इनमें नहीं देखता। प्रभो! मेरे पास यह पूरी एक 
अक्षौहिणी सेना है, जिसका मँ ही स्वामी हूँ । इस सेनाके 
साथ चलकर मं ही उन पिशा्चोके साथ युद्ध करूगा। 
ये सभी सैनिक मेरे भृत्य हैँ-मेरे द्वारा पोषित हए हैँ। 
ये शूरवीर, पराक्रमी ओर उचित सलाह देनेमें भी चतुर 
हे । में युद्धके मुहानेपर हाथमे धनुष लेकर इन सबकी 
रक्षा करूगा। इनके साथ रहकर मैँ महेन्द्रसे भी बढे- 
चद वीरोको उसी तरह युद्धका अवसर दूंगा, जैसे सिंह 
मतवाले हाथियोको देता है । श्रीराम अभी बालक हैँ। 
इन्हं न तो उत्तम शस्त्रोका ज्ञान है ओर न ये युद्धकी 
कलाम ही निपुण हुए है । समराङ्गणमे कोटि-कोटि शूरवीरोकि 
साथ अस्त्रोद्रारा कैसे युद्ध किया जाता है, इसका भी 
इनको ज्ञान नहीं है । केवल फुलवाडियोमे, नगरके उपवनोमें 
तथा उद्यानवतीं वनकुञ्जोमें इनका घूमना-फिरना होता 
है । ये राजकुमारोके साथ ओंगनकी उस भूमिमें विचरण 
करना जानते है, जिसपर फूल विके होते हैँ ।' 

"ब्रह्मन्‌! आजकल तो मेरे भाग्यके उलट-फेरसे ये 
उसी तरह अत्यन्त कृश ओर पाण्डु वर्णके हो गये है, 
जैसे पाला पडनेसे कमल पीला पड़कर गलने लगता 
है। अपने चारों पुत्रम मेरा सबसे अधिक प्रेम इन 
श्रीरामपर ही है। अतः मेरे धर्मात्मा ज्येष्ठ पुत्र श्रीरामको 
आप यहसि न ले जार्यं। मुने! यदि आपको निशाचर- 
सेनाका नाश ही अभीष्टहै तो मेरे साथ मेरी चतुरङ्किणी 
सेनाको ले चलिये। सुना जाता है कि रावण नामसे 
प्रसिद्ध एक महापराक्रमी राक्षस है, जो साक्षात्‌ कुबेरका 
भाई ओर विश्रवा मुनिका पुत्र है। यदि व्ही दुर्बुद्धि 
राक्षस आपके यज्ञम विघ्र डालता है, तब तो हमलोग 
उस दुरात्माके साथ युद्ध करनेमें असमर्थं हें ।' 

(सर्ग ७-८) 





१. अहं वेगि महात्मानं रामं राजीवलोचनम्‌। वसिष्ठश्च महातेजा ये चान्ये दीर्घदर्शिनः ॥ (यो० वै० ७। २१) 
२. कार्यमण्वपि काले तु कृतमेत्युपकारताम्‌। महानत्युपकारोऽपि रिक्ततामेत्यकालतः ॥ (योऽ वै० ७। २६) 

विश्चामित्रका रोष, वसिष्ठजीका राजा दशरथको समद्चाना, राजा दशरथका 
श्रीरामको बुलानेके लिये द्वारपालको भेजना तथा श्रीरामके सेवकोंका 
महाराजसे श्रीरामकी वैराग्यपूर्ण स्थितिका वर्णन करना 


श्रीवाल्मीकिजी कहते है- भरद्वाज! सेहवश नेत्रम महामुनि विश्चामित्रको क्रोधसे आक्रान्त जान उत्तम 
ओंसू भरकर राजाके द्वारा कही गयी इस बातको | व्रतका पालन करनेवाले धर्यवान्‌ ओर बुद्धिमान्‌ वसिष्ठजी 
सुनकर विश्वामित्र कुपित हो उठे ओर उन भूपालसे इस | बोले-“* राजन्‌! आप इक्ष्वाकुकुलमे साक्षात्‌ दूसरे धर्मके 
प्रकार बोले-““ राजन्‌! “मै आपकी माँग पूरी करूगा' | समान उत्पन्न हुए हँ । आप श्रीमान्‌ दशरथ तीनों लोकोमे 
सज्जनोचित सदुणोंसे विभूषित हैँ । धर्यवान्‌ तथा उत्तम 
व्रतके पालक हैँ। आपको धर्मका त्याग नहीं करना 
चाहिये। आप धर्म ओर यशसे सम्पन्न होकर ही तीनों 
लोकोमें विख्यात हए हँ । अपने धर्मको समञ्चिये। 
उसका परित्याग न कोजिये। ये मुनि तीनों लोकोँका 

एेसी प्रतिज्ञा करके आप उसे तोड़ रहे है। इसका 


मतलब यह हआ कि आप सिंह होकर अब सियार | शासन करनेमे समर्थ है, आपको इनकी आज्ञाका पालन 
बनना चाहते हं । रघुवंशि्योके लिये यह व्यवहार | करना चाहिये। राजन्‌!  करूगा  एेसी प्रतिज्ञा करके यदि 
अनुचित है। इससे तो इस कुलकी मर्यादा ही उलट | आप उसका पालन नहीं करते तो यह मिथ्याभाषण 
जायगी। शीतरडिम चन्द्रमासे कभी उष्ण किरणें नहीं | आपके इष्ट ओर आपूर्तं (यज्ञ-यागादि तथा वापी, कूप 
प्रकट होती (आपसे एसे व्यवहारकी कदापि आशा नहीं | आदिके निर्माणसे होनेवाले पुण्य)-को हर लेगा। 
को जाती थी) । राजन्‌! यदि आप अपनी प्रतिक्ञाकी पूर्ति | इसलिये श्रीरामको विश्वामित्रजीके हाथमे सप दीजिये। 
करनेमें असमर्थ हँ तो मै जैसे आया था, उसी तरह लौट | आप इष्षवाकुवंशमे उत्पन्न हए हँ ओर स्वयं विख्यात 
जाऊंगा। ककुत्स्थवंशी नरेश! आप अपनी प्रतिज्ञासे भ्रष्ट | राजा दशरथ है । यदि आप अपने वचनका पालन नहीं 
होकर बन्धु-बान्धवोके साथ सुखी होडये ।'" करते तो दूसरा कौन करेगा? ये विश्चामित्रजी धर्मके 

मूर्तिमान्‌ स्वरूप हैँ । ये बल ओर पराक्रमसे सम्पन्न 
वीरपुरुषोमें श्रेष्ठ हे । संसारमें सबसे अधिक बुद्धिमान्‌ हैँ 
तथा तपस्याके परम आश्रय हैँ । चराचर प्राणियोंसहित 
त्रिलोके यह प्रसिद्ध है कि ये विश्वामित्रजी 
प्रकारके अस्त्रौको जानते हैँ । जिन अस्त्रोका इन्हे ज्ञान 
है, उन्हें दूसरा कोई पुरुष न तो जानता है ओर न 
भविष्यमे जान सकेगा। देवता, ऋषि, असुर, राक्षस 
नाग, यक्ष ओर गन्धर्व-ये सब एक साथ मिलकर आ 
जाये तो भी वे विश्वामित्रमुनिकी समानता नहीं कर 
सकते। जिन दिनों ये विश्वामित्रजी राज्य करते थे, उन 
दिनों इन्हे इनको तपस्यासे संतुष्ट हए रुद्रदेवने कृशाश्चदारा 
उत्पन्न किये गये अस्त्रोका दान किया था। वे अस्र 
दूसरोके लिये अत्यन्त दुर्जय हैँ । उन अस्त्रोके अभिमानी 
देवता कृशाश्चके पुत्र हैँ ओर संहार करनेमें प्रजापतिके 
पुत्र रुद्रदेवको समानता करते हैँ । उन कान्तिमान्‌ 
महातेजस्वी ओर बल-विक्रमशाली अस्त्र-देवताओने 
सदा इनका अनुसरण किया है (क्योकि इन्होने अपनी 
तपस्याके प्रभावसे उन्हें सदाके लिये वशमें कर लिया 
है) । ये विश्वविख्यात महातेजस्वी विश्वामित्र ेसे महान्‌ 
शक्तिशाली हैँ, अतः श्रीरामको इनके साथ भेजनेमें आप 
अपने हदयको व्याकुल न होने दे। ये महामुनीश्वर महान्‌ 
प्रभावशाली हँ। साधु स्वभाववाले नरेश! ये जिस 
पुरुषके समीप खड हो, वह मृत्युके आ जानेपर भी 
अमरत्वको ही प्राप्त होगा। अतः आप मूढ मनुष्यकी 
भोति अपने मनमें दीनताको स्थान न दीजिये।'' 

भरद्वाज ! जब वसिष्ठजी एेसी बातें कहकर समञ्चाने 
लगे, तब राजा दशरथका चित्त प्रसन्न हो गया ओर 
उन्होने अपने पुत्र श्रीराम तथा लक्ष्मणको बुलानेके लिये 
द्वारपालको पुकारा" प्रतिहार! तुम सत्य-पराक्रमी महाबाहु 
श्रीराम ओर लक्ष्मणको विश्वामित्रके पुण्यमय यज्ञकी 
निर्विघ्न सिद्धिके लिये शीघ्र यहां बुला ले आओ।' 

महाराजके इस प्रकार आज्ञा देनेपर वह द्वारपाल 
अन्तःपुरके श्रीराम-मन्दिरमें गया ओर दो ही घड़ीमें 
वहसि लौटकर उन भूपालसे बोला-“देव ! अपने 
बाहुबलसे समस्त शतुदलका दर्पं दलन करनेवाले 
महाराज! जैसे भ्रमर रातको कमलमे बंद होकर उदास 
बेठा रहता है, उसी प्रकार श्रीरामचन्द्रजी भी अपने 
भवनम अनमने होकर बैठे हुए हैँ ।' 

द्वारपालके यह कहनेपर उसके साथ आये हुए 
श्रीरामके समस्त सेवकोँको महाराजने आश्वासन दिया ओर 
क्रमशः उनका समाचार पूछा-'राम कैसे हैँ 2 उनकी 
एेसी अवस्था कैसे हो गयी है ?' भूपालके इस तरह 
पूच्नेपर श्रीरामके सेवकनि दुःखी होकर उनसे कहा- 
`^ देव ! आपके पुत्र श्रीरामका शरीर अत्यन्त कृश हो गया 

है । उनके खेदसे हमलोग भी इतने खिन्न हो गये हैँ कि 
हमलोगोका शरीर भी गलकर छडीके समान पतला हो 
गया है ओर हम किसी तरह इसे ढोये जा रहे है। 
कमलनयन श्रीराम जबसे ब्राह्मणोके साथ तीर्थयात्रासे 
लौटकर आये हैँ, तभीसे उनका मन बहुत उदास रहता 
हे । जो वस्तु उपयोगमें लानेके योग्य, स्वादिष्ठ, सुन्दर 
ओर मनोहर है, उसीसे वे इस तरह खिन्न हो उठते है, 
मानो उनके नेत्रम ओंसू भर आये हों । भोजन, शय्या, 
सवारी, विलास, सरान, आसन आदि उत्तम कार्य या 
वस्तुके प्रस्तुत होनेपर भी वे उसका अभिनन्दन नहीं 
करते (उसको ओरसे विरक्त हो जाते हैँ) । “सम्पत्तिसे, 
विपत्तिसे, घरसे अथवा विभिन्न चेष्टाओंसे क्या होने 
जानेवाला है? क्योकि सब कुर मिथ्या है।' यह 
कहकर वे चुप हो जाते हैँ ओर अकेले वैठे रहते है । 
परिहास होनेपर वे प्रसन्न नहीं होते। भोगोमें उनकी 
आसक्ति नहीं है । किसी प्रकारके कार्योमिं उनकी प्रवृत्ति 
नहीं होती। वे सदा मौनभावका ही अवलम्बन किये 

रहते हैँ । एकान्तमे, विभिन्न दिशाओमें, नदियोके तयोंपर, 
जंगलोमे तथा गहन वनोमें उन्हें सुख मिलता है-- वहीं 
उनका मन लगता है। भूपाल! वे पहननेके वस्त्र तथा 
खाने-पीनेकी वस्तुं न लेकर सदा उनकी ओरसे 
विमुख ही रहते है तथा उस विमुखता या विरक्तिके द्वारा 
संन्यासी या तपस्वीके आचारका अनुसरण करते ह । 
जनेश्वर श्रीरामचन्द्रजी निर्जन स्थानमें अकेले ही रहकर 
न कभी हँसते है, न गाते हैँ ओर न रोते ही हैँ । सदा 
पद्मासन लगाये शन्यचित्त (संकल्परहित) हो केवल 
बैठे रहते रहै । न किसी बातका अभिमान करते हँ न 
राजा होनेकी अभिलाषा रखते हैँ, न सुख प्राप्त होनेपर 
प्रसन्न होते हैँ ओर न दुःख मिलनेपर विषाद ही करते 
है । हम नहीं समञ्च पाते कि वे कहां जाते हैँ, क्या करते 
है, क्या चाहते है, किसका ध्यान करते हैँ, कहां आते 
हैँ ओर किस तरह किसका अनुसरण करते है? वे 
प्रतिदिन दुबले हो रहे ह । रोज-रोज पीले पड़ते चले 
जा रहे है ओर नित्यप्रति उनका वैराग्य बढता ही जाता 
है । राजन्‌! सदा श्रीरामचन्द्रजीका अनुसरण करनेवाले ये 
शत्र ओर लक््मणजी भी उनन्हीके समान दुर्बल होते जा 
रहे हे । श्रीराम अपने पास रहनेवाले सुहज्नो-मित्रंको 
यह उपदेश देते हँ कि “ये भोग ऊपर-ऊपरसे मनोरम 
दिखायी देते है, वास्तवमें नश्वर हैँ । अतः इनमें तुमलोग 
अपना मन न लगाओ। हमलोगोने आयासरहित परम 
पदको प्रा्िसे दूर हटानेवाली चेष्टाओंद्वारा ही अपनी 


> संक्चिप्त योगवासिष्ठ * 

सारी आयु व्यर्थं बिता दी।' इस प्रकार मधुर ओर स्फुट 
वाणीह्वारा वे बारम्बार गुनगुनाते रहते हैँ । यदि पास बैठा 
हुआ कोई सेवक उनका अभिनन्दन करते हुए यह करे 
कि “आप सम्राट्‌ हों" तो वे उसके इस कथनको उन्मत्त 
प्रलाप-सा समञ्ञकर अन्यमनस्क हो हंसने लगते हैँ तथा 
सदा मुनिवृत्तिसे रहते हँ । न तो किसीकी कही हई 
बातको सुनते हैँ ओर न सामने पड़ी हुई वस्तुकी ओर 
दृष्टिपात ही करते हे । सुन्दर-से-सुन्दर वस्तु प्राप्त होनेपर 
भी सर्वत्र उसकी अवहेलना ही करते हैँ । जैसे मेघद्वारा 
बरसाये गये जलकी धाराएं किसी बडे भारी दुर्भृद्य 
पत्थरका भेदन नहीं कर सकतीं, उसी प्रकार कामदेवके 
बाण कान्तिमती वनिताओंके बीचमें रहते हुए भी 
श्रीरामचन्द्रजीके मनका भेदन नहीं कर पाते। “धन 
आपत्तियोका एकमात्र स्थान है। तू इसकी इच्छा क्यों 
करता है ?' श्रीरामचन्द्रजी सबको एेसी ही शिक्षा देते 
हें ओर अपना सारा धन उसको इच्छा रखनेवाले दीन 
याचकोंको बोट देते हैँ । ' यह आपत्ति है, यह सम्पत्ति 
है-इस प्रकारकी कल्पनाओंके रूपमे केवल मनका 
मोह (अज्ञान) ही प्रकट होता है।' इस तरहके 
श्लोकोंका वे सदा गान किया करते हैँ । "हाय! मँ मारा 
गया, मैं अनाथ हो गया-इस प्रकार सब लोग चीखते- 
चिह्वाते रहते हँ तो भी किसीको इस संसारसे वैराग्य 
नहीं होता-यह कितने आश्चर्यको बात हे!' श्रीराम 
प्रायः एेसी ही बाते कहा करते हैँ ।'' (सर्ग ९-१०) 





विश्चामित्र आदिक प्रेरणासे राजा दशरथका श्रीरामको सभामें बुलाकर 
उनका मस्तक सूना ओर मुनिके पूषछनेपर श्रीरामका अपने 
विचारमूलक वैराग्यका कारण बताना 


` विश्चामित्रजीने कहा-- परम बुद्धिमान्‌ सत्पुरुषो 
यदि एेसी बात हे तो जैसे मूर्गोका सड अपने यूथपतिको 
ले आता हे, उसी प्रकार आपलोग भी रघुकुलनन्दन 
श्रीरामको शीघ्र यहां बुला लाइये । श्रीरामचन्द्रजीको यह 
मोह न तो किसी आपत्तिसे हआ है ओर न आसक्तिसे 
ही। वे विवेक ओर वैराग्यसे सम्पन्न है अतः उन्हें मोह 
नही, बोध ही प्राप्त हुआ है, जो महान्‌ अभ्युदयकारक 





हे। इस विचारमूलक मोहका युक्तिद्रारा निवारण कर 
देनेपर रघुकुलनन्दन श्रीराम हमलोगोंकी ही भति परम 
पदमे प्रतिष्ठित हो जा्यगे। हमारे उपदेशसे वास्तविक 
बोधका उदय हो जानेपर श्रीरामचन्द्रजी 
अमृत पीये हए पुरुषकी भोति सत्यता? (-त्रिकालाबाधित 
ब्रह्मरूपता), मुदिता (परमानन्दस्वरूपता), प्रज्ञार 
(अपरिच्छिन्न ज्ञानरूपता)-को प्राप्त होकर विश्रान्ति 


१--२. अमृत पीये हए पुरुषके पक्षम सत्यताका अर्थ यथार्थ स्वर्गसुख, मुदिताका अर्थं आनन्द तथा प्रज्ञाका अर्थं उत्तम बुद्धि 


समञ्जना चाहिये। अन्य शब्दोकि अर्थं उभय पक्षम समान ही है। 

सुखसे सम्पन्न, संतापशन्य, शरीरसे हष्ट-पुष्ट ओर उत्तम 
कान्तिसे युक्त हो जार्यगे । फिर तो मनमें अपनी पूर्णताका 
अनुभव करते हुए माननीय श्रीरामचन्द्रजी अपने वर्णं 
ओर आश्रमके अनुसार प्रात होनेवाली व्यवहार -परम्पराका 
निर्बाधरूपसे पालन करने ल्गेगे। वे महान्‌ सत््वगुणसे 
युक्त तथा लोकव्यापी निर्गुण-सगुणरूप परब्रह्म परमात्माके 
ज्ञानसे सम्पन्न हो जायंगे । उन्हँ सुख-दुःखकी दशाँ नहीं 
प्राप्त होगी। वे मिटीके ठेले, पत्थर ओर सुवर्णमें कोई 
अन्तर नहीं देखेगे-इन सबको समान समञ्जन लगेगे । 

मुनीश्वर विश्वामित्रके यों कहनेपर राजा दशरथ बडे 
प्रसन्न हुए, मानो उनका सारा मनोरथ पूर्ण हो गया। 
उन्होने श्रीरामचन्द्रजीको बुला लानेके लिये बारम्बार 
दूत-पर-दूत भेजना आरम्भ किया। जब राजा ओर 
मुनिका संवाद हो रहा था, उसी समय श्रीरामचन्द्रजी 
अपने थोडे-से सेवकों ओर दोनों भाई लक्ष्मण तथा 
शतुघ्रके साथ अपने पिताके पवित्र स्थान-राजसभामें 
गये । श्रीरामने दूरसे ही महाराज दशरथको देखा। जैसे 
इन्द्र देवसमूहसे धिरकर बैठते हैँ, उसी प्रकारवे भी 
राजाओंकी मण्डलीसे धिरे हुए बेठे थे। उनके दोनों ओर 
महर्षिं वसिष्ठ ओर विश्वामित्रजी विराजमान थे। सम्पूर्ण 

शास्त्रोके ह | ज्ञान रखनेवाले मन्त्रीगण मालाको 
भति उन्हें सब ओरसे घेरकर बैठे थे। इधर वसिष्ठ, 

विश्वामित्र आदि ऋषियों तथा दशरथ आदि राजाओने भी 
कुमार कार्तिकेयके समान सुन्दर श्रीरामचन्द्रजीको दूरसे 
ही अपने पास आते देखा। वे सौम्य ओर समदशी थे। 
उनको आकृति मङ्खगलमयी थी । उनका हृदय विनीतभावसे 
युक्त ओर उदार था। शरीर कान्तिमान्‌ ओर शान्त 
(सौम्य) दिखायी देता तथा वे परम पुरुषार्थके भाजन 
(परमार्थस्वरूप) थे। पवित्र गुणवाले पुरुषोके आश्रय 
थे। समस्त सद्गुणोने मानो एकमात्र महान्‌ सततवगुणके 
लोभसे उनका आश्रय ले रखा था। 

मुनीश्वर विश्वामित्र जब राजासे पूर्वोक्त बात-चीत 
करते हुए श्रीरामको बुलानेका अनुरोध कर रहे थे, उसी 
समय कमलनयन श्रीरामचन्द्रजी पिताके चरणोमें प्रणाम 
करनेके लिये उनके सामने आये। सबके सुहद्‌ श्रीरामने 
पहले पिताके चरणोमें मस्तक ज्जुकाया। तदनन्तर माननीय 
पुरुषोद्रारा भी मुख्यरूपसे सम्मानित होनेवाले दोनों मुनि 
वसिष्ठ ओर विश्चामित्रजीको प्रणाम किया। इसके बाद 
अन्य ब्राह्यणो, बन्धु-बान्धवों तथा गुरुजनोंका अभिवादन 
किया। तत्पश्चात्‌ राजाओंके समूहद्वारा को जानेवाली 
प्रणाम-परम्पराको उन्होने प्रसन्न दृष्टिसि उनकी ओर 
देखकर अपने मस्तकको किंचित्‌ ज्जकाकर तथा मधुर 
वाणीके द्वारा कुछ बोलकर स्वीकार किया। 

इसके बाद दोन महर्षिरयोनि श्रीरामचन्द्रजीको आशीर्वाद 
दिया। तदनन्तर जिनके हदयमें अत्यन्त समताका भाव 
भरा हुआ था, वे देवोपम सुन्दर श्रीराम अपने पिताकी 
पवित्र संनिधिमें आये। उस समय भूपाल दशरथने 
अपनी चरण-वन्दना करनेवाले पुत्रको हदयसे लगाकर 
उनका मस्तक सूंघा। इसी तरह शत्रुवीरोका संहार 
करनेवाले राजा दशरथने घनीभूत स्रेहसे युक्त हो लक्ष्मण 
ओर शत्रुघ्रको भी हदयसे लगाया (ओर उनके मस्तक 
सधे) । फिर श्रीरामचन्द्रजी पृथ्वीपर ही परिजनोदरारा 
बिच्ाये गये वस्त्रके ऊपर बेठ गये। 

तत्पश्चात्‌ राजा बोले- बेटा! तुम्हें विवेक प्राप्त हो 
है। तुम विविध कल्याणमय गुणोके भाजन हो। 
तुम्हारे जैसे पुरुष बडे-बृढ लोगो, ब्राह्यणो तथा गुरुजनोंकी 
आज्ञाका पालन करते हए ही पवित्र परमपद प्राप्त कर 
लेते ह। जो लोग मोहका अनुसरण करते हैँ, उन्हे वह 
पद नहीं प्राप्त होता। वत्स! तभीतक आपत्ति दुर्बल 
एवं तुच्छ होकर दूर ही रहती हँ (पास नहीं फटकने 

पातीं) जबतक कि मोहको फैलनेका अवसर नहीं दिया 
जाता। 

इसके बाद श्रीवसिष्ठजीने कहा- महाबाहु राजकुमार । 
तुम बड़ शूरवीर हो। तुमने उन विषयरूपी शत्रुओंपर 
भी विजय पाली है, जो दुःखकी परम्पराके उत्पादक 
तथा बड़ी कठिनाईसे नष्ट होनेवाले हैँ एेसे प्रभावशाली 
होनेपर भी तुम अज्ञानी मनुष्योके योग्य विक्षेपरूपी 
अगणित तरङ्गमालाओंसे युक्त तथा आवरणरूपी जडता 
(जलरूपता) -से सुशोभित होनेवाले व्यामोहके समुद्रमे 
आत्मज्ञानशून्य पुरुषकी भोति क्यो डूबे जा रहे हो ? 

श्रीविश्चामित्रजीने कहा- राजकुमार! हिलते हए 
नील कमलोके समूहकी भांति जो तुम्हारे नेत्र चञ्चल 
हो रहे है, इसमे तुम्हारे चित्तकी व्यग्रता ही कारण है। 
इस व्यग्रताजनित नेत्रोंकी चञ्चलताको त्यागकर बताओ, 
क्यो मोहित हो रहे हो 2 तुम्हारे इस मोह अथवा भ्रमका 
क्या कारण है? निष्पाप श्रीराम! तुम्हारे मनमें जो 
अभिलाषा हो, उसे शीघ्र बताओ। तुम्हे वह सब मनोरथ 
प्राप्त होगा, जिससे मानसिक व्यथाएं फिर तुम्हें कष्ट नहीं 
पहुंचार्येगी। 

उत्तम बुद्धिवाले विश्चामित्रजीका यह वचन, जिसके 
भीतर अपनी अभिलाषाके अनुरूप अर्थका प्रकाश निहित 
था, सुनकर रघुकुलकेतु श्रीरामने खेद त्याग दिया। 


> संक्चिप्त योगवासिष्ठ * 


ग्ब 


[ सर्ग ९१-९२ 


श्रीवाल्मीकिजी कहते है- भरद्वाज! मुनीश्वर 
विश्वामित्रके इस प्रकार पूछनेपर श्रीरामचन्द्रजीने धैर्य 
धारण करके परिपूर्णं अर्थके गौरवसे दनी हुई-सी 
मन्द-मन्द मनोहर वाणीमें कहा- 

श्रीराम बोले- मुनीश्वर! में अपने पिताजीके इस 
महलमें उत्पन्न हुआ, क्रमशः बढा ओर फिर मैने विद्या 
भी प्राप्त को। तत्पश्चात्‌ सदाचारके पालनमें तत्पर रहकर 
तीर्थयात्राके उदेश्यसे समुद्रोदरारा धिरी हुई सारी पृथ्वीपर 
भ्रमण किया। इतने समयमे मेरे मनमें जो विचार उत्पन्न 
हुआ, वह इस संसारविषयक आस्थाको उठा देनेवाला 
है। तीर्थयात्रा करनेके अनन्तर मेरा मन विवेकसे पूर्ण 
हो गया, जिससे मेरी बुद्धि भोगोंकी ओरसे नीरस 
(विरक्त) हो गयी ओर उसके द्वारा मैने इस प्रकार 
विचारना आरम्भ किया- 

यह जो संसारका विस्तार है, इसमें क्या सुख है ? 
(कुछ भी तो नहीं है।) चर ओर अचर प्राणियोंकी 
चेष्टाओंके विषय तथा केवल वैभवकालमें ही रहनेवाले 
ये जितने भोगके साधनभूत पदार्थं हैँ, सब-के-सब 
अस्थिर (क्षणभङ्गुर), आपत्तियोके स्वामी (अर्थात्‌ केवल 
विपत्तिमे ही डालनेवाले) तथा पापस्वरूप है। जैसे मरीचिकामें 
जल न होनेपर भी भ्रमसे उसे जल समञ्जकर उसके 
द्वारा मोहित हुए मृग वनमें बड़ी दूरतक खिंचे चले जाते 
है, उसी प्रकार मूढबुद्धि हए लोग संसारके पदार्थेमिं 
सुख न होनेपर भी उनमें सुख मानते हैँ ओर उसीके 
लोभसे आकृष्ट होकर इधर-उधर भटकते रहते हैँ । 
यद्यपि यहां लोग किसीके द्वारा बेचे नहीं गये हैँ तथापि 
बिके हएके समान परवश हो रहे हैँ । इस बातको जानते 
हुए भी कि यह सन कुछ मायाका खेल रहै, हम सब 
लोग मूढ बने बैठ हँ (इस मायासे मुक्त होनेका प्रयत्न 
नहीं करते), यह कितने खेदकी बात है। 

संसारके इस प्रपञ्चे जो अत्यन्त दुभाग्यपूर्णं भोग 
दिखायी देते हँ, ये क्या है-इसपर विचार करना 
चाहिये। सब लोग व्यर्थं ही उनके मोहमें पड़कर 
भ्रान्तिविश अपनेको बद्ध मानकर बैठे हुए हैँ । जैसे वनम 
किसी गड्के भीतर गिरे हुए मूढ मृग दीर्घकालके पश्चात्‌ 
यह जान पाते हँ कि हम गडमे पड़े है, उसी प्रकार 
लोगोने बहुत समयके बाद यह जाना है कि हम मूढ 
जीव व्यर्थ ही मोहमें पड़े हुए हैँ । मुञ्चे रज्यसे क्या लेना 


सर्गं १३-९४ ] 


है ओर भोगोसे भी क्या प्रयोजन है ? मै कौन हूँ? यह 
दुश्य-प्रपञ्च क्या है ओर किसलिये सामने आया है 2 
जो मिथ्या है, वह मिथ्या ही रहे! उसके मिथ्या होनेसे 
किसको क्या हानि होनेवाली है ? ब्रह्मन्‌! जैसे यत्र-तत्र 
भ्रमण करनेवाले पथिकको मरुभूमिसे विरक्ति हो जाती 
है, वैसे ही इस प्रकार विचार करते-करते सभी भोग्य 
पदार्थसि मेरी अरुचि हो गयी है । 

मुनीश्वर । देखिये, भिन्न-भिन्न रूपोमे उपलब्ध होनेवाले 
उन तुच्छ भोगोने हमको उसी प्रकार जर्जर बना दिया 
है, जैसे प्रचण्ड वायु पर्वतीय वृक्षोको जर्जर कर देती 
है। सब लोग अचेतन-से होकर प्राणनामधारी पवनसे 
प्रित हो व्यर्थं ही शब्दोच्वारण कर रहे हैँ, जैसे कीचक 
नामक बंस अपने छेदोमें हवा भर जनेसे बँसुरीकी- 
सी ध्वनि करने लगते हँ। संसारकी सम्पदां सदा 
सबको वञ्चना करती रहती हं । ये मनुष्योकी मनोवृत्तिको 
मोह लेती हैँ, उनकी सदुण-राशिका नाश कर देती हैँ 
ओर तरह-तरहके दुःख दिया करती हैँ। दुःखोका 
जाल-सा बिदछाती रहती हँ । ये धन-वैभव चिन्ताओंके 


#* वैराग्य-प्रकरण *# 

चक्रमे डालनेवाले हैँ, इसलिये मुञ्चे आनन्द नहीं देते 
तथा बर्च्चोवाली स्त्रियोंसे भरे हए घर भी भयानक 
विपत्तियोके आवास-स्थानकी भाति मुञ्चे दुःख ही प्रदान 
करते हैँ, सुख नहीं । मुने! जैसे बंस ओर तिनकोसे 
आच्छादित गर्तमें गिरनेके कारण प्राप्त होनेवाले क्षुधा, 
पिपासा आदि दोषोंका तथा बन्धन आदि दुर्दशाओंका 
विचार करते रहनेसे बंधे हुए हाथीको कभी सुख नहीं 
मिलता, उसी प्रकार देह आदि पदार्थोको क्षणभङ्गुरताके 
कारण उनम अनेक प्रकारके दोषों ओर दुर्दशाओंका 
स्मरण करके मेरे मनको भी शान्ति नहीं मिल रही हेै। 
अज्ञानरूपी रात्निमे तीव्र मोहरूपी कुहरेसे लोगोँकौ 
ज्ञानरूपी ज्योतिके नष्ट हो जानेपर दूसरोको दुःख देनेमें 
परम चतुर विषयरूपी सैकड़ों चोर हर समय ओर 
प्रत्येक दिशामें विवेकरूपी भ्रष्ठ रत्रका अपहरण करनेके 
लिये जी-जानसे लगे हुए हँ । युद्धमें उन्हे मार भगानेके 
लिये तत्त्वज्ञानी पुरुषोको छोड़कर दूसरे कौन-से सुभट 
समर्थ हो सकते हँ (तत्त्वज्ञानी ही उनको नष्ट करनेमें 
समर्थं हे, दूसरे नहीं) । (सर्ग ११-१२) 





धन-सम्पत्ति तथा आयुकी निस्सारता एवं दुःखरूपताका वर्णन 


श्रीरामचन्द्रजी कहते है मुने! यह लक्ष्मी, यह धन- 
सम्पत्ति संसारमें यदि स्थिर होकर रहे तो बहुत-से सुखोको 
साधनभूत होनेके कारण वह सबसे उत्कृष्ट वस्तु है- 
यह मूढ मनुष्योकी ही कल्पना है । वास्तवमें न तो वह 
कभी स्थिर रहती है ओर न उत्कृष्ट ही कहलाने योग्य 
है; क्योकि वह सबको व्यामोहमें ही डालती रहती हे। 
अतः (विषयोंकी भति) वह भी निश्चय ही अनर्थको 
प्राति करानेवाली है। जैसे नदीसे असंख्य चञ्चल तरङ्गं 
प्रकट होती ओर वायुकी सहायतासे बढती रहती है, 
उसी प्रकार इस श्री अथवा सम्पत्तिसे बहुत-सी चिन्तारूपिणी 
पुत्रियां उत्पन्न होती है ओर विविध दुशचष्टाओद्वारा वृद्धिको 
प्रात होती रहती हैँ । यह सम्पत्ति शास्त्रोक्त सदाचारसे 
रहित पुरुषको पाकर इधर-उधर दौड़ती रहती है, कही 
एक जगह पैर जमाकर स्थिर नहीं रहती । यह मूढ सम्पत्ति 
किसी गुणवान्‌ पुरुषके द्वारा बडे दुःखसे उपाजित होनेपर 
भी प्रायः उसके उपभोगमें नहीं आती ओर राजाओंको 
प्रकृतिके समान (श्रेष्ठ पुरुषकी उपेक्षा करके भी) गुण- 


अवगुणका विचार किये बिना ही जो कोई भी अपने 
पास रहता है, उसीका अवलम्बन कर लेती है। लोग 
तभीतक अपने ओर पराये जनोके प्रति शीतल-मृदुल 
(दया, उदारता ओर स्नेह आदिसे सम्पन्न) बने रहते है, 
जबतक कि वे प्रबल वायुके वेगसे बर्फकी भाति धन- 
सम्पत्तिके द्वारा कठोर एवं दुस्सह नहीं बना दिये जाते। 
जैसे मुदीभर धूल मणियोंको मलिन कर देती है, उसी 
प्रकार धन-सम्पत्तिने बड़े-बड़े विद्वान्‌, शूरवीर, कृत्त, 
सुन्दर ओर कोमल स्वभाववाले पुरुषोको भी मलिन 
(कलङ्कित) कर दिया है। भगवन्‌! धन-सम्पत्ति सुख 
देनेके लिये नही, दुःख देनेके लिये ही बढती है; जैसे 
विषकी बेल सुरक्षित रखी जाय तो वह मौत ही देती है, 
उसी प्रकार धन-सम्पत्तिकी रक्षा करनेपर भी वह विनाशका 
ही कारण होती हे। 

जो धन-सम्पत्तिसे युक्त होकर भी जनताको निन्दाका 
पात्र न हो, शूरवीर होकर भी अपने ही मंहसे अपनी 
बढा-चढाकर प्रशंसा न करता हो तथा स्वामी होकर भी 

समस्त सेवकं अथवा प्रजाजनोंपर समान दृष्टि रखता 
हो- ये तीन तरहके पुरुष संसारम दुर्लभ हँ । यह धन- 
सम्पत्ति दुःखरूपी सर्पोकि रहनेके लिये विषम (भयंकर) 
ओर गहन (दुर्गम) गुफा है तथा महान्‌ मोहरूपी गजराजोकि 
निवासके लिये विन्ध्याचलकी विशाल तटभूमि है। 
अर्थात्‌ यह महान्‌ दुःख देनेवाली ओर महान्‌ मोहसे 
आवृत करनेवाली है । सत्कर्मरूपी कमलोको संकुचित 
करनेके लिये यह रात्रिके समान है । दुःखरूपी कुमुदोके 
विकासके लिये चोंदनीका काम करनेवाली है तथा 
उत्तम दृष्टि (श्रेष्ठ बुद्धि) -रूपी दीपकको बुञ्ानेके लिये 
वायुके तुल्य है। धन-सम्पत्ति भय ओर भ्रान्तिरूपी 
बादलोकी उत्पत्ति तथा वृद्धि करनेवाली है, विषादरूपी 
विषको बढानेवाली है, विकल्प (संशय) -रूपी खेतीको 
उपजके लिये क्यारीके समान है तथा खेद या कष्ट 
प्रदान करनेके लिये भयंकर सर्पिणीके तुल्य हे । वैराग्यरूपी 
लताओंको नष्ट करनेके लिये ओलेके समान है । काम 
आदि मनोविकाररूपी उल्लुओंको सबल बनानेके लिये 
अंधेरी रात्रिके तुल्य है। विवेकरूपी चन्द्रमाको ग्रस 
लेनेके लिये राहुको दाढ़ हे ओर सौजन्यरूपी कमलको 
संकुचित कर देनेके लिये चन्द्रमाकी चांदनी है। इतना 
ही नही, यह इन्द्र-धनुषके समान क्षणस्थायी विविध 
रगो (रागो )-के कारण मनोहर जान पडती है तथा 
विजलीके समान चपल एवं उत्पन्न होते ही नष्ट हो 
जानेवाली हे । प्रायः जड* ही इसके आश्रय हैँ । यह एक 
रूपसे कहीं क्षणभर भी नहीं ठहरती। पानीकी लहर 
ओर दीपकको लौके समान चञ्चल है तथा जिन्हें जानना 
अत्यन्त कठिन है, एेसी असंख्य दुर्दशाओंकी प्रापि 
करानेवाली हे । यह धन-सम्पत्ति मनोरम होनेके कारण 
चित्त-वृत्तिको अपनी ओर खींच लेती है । प्रायः अनर्थकारी 
कर्मासि इसकी प्राति होती है ओर प्राप्त होकर भी यह 
क्षणभरमें नष्ट हो जानेवाली है । 
मुने ! जीवको आयु पत्तेके सिरेपर लटकते हए 
जल-बिन्दुके समान अस्थिर है। वह उन्मत्तके समान 
असमयमें ही इस कुत्सित शरीरको छोडकर चल देती 
है । जिनका चित्त विषयरूपी विषधर सर्पोकि संसर्गसे 
सर्वथा जर्जर हो गया है ओर जिनमें प्रौढ आत्म- 
विवेकका अभाव है, उन लोगोकी आयु उन्हें क्लेश 


# संक्षिप्त योगवासिष्ठ * 


[ सर्ग ९३-९४ 


देनेवाली ही है। जो जानने योग्य वस्तु (परब्रह्म 
परमात्मा) -को जान चुके है ओर उस अपरिच्छिन्न 
ब्रह्मपदमें प्रतिष्ठित है, एेसे महापुरुषोंकी आयु लाभ- 
हानि एवं सुख-दुःखे चित्तको समानभावसे सुस्थिर 
रखनेवाली होनेके कारण सुखदायिनी है । महर्षे! हमलोग 
नपे-तुले आकारवाले शरीरम ही ' यह आत्मा है' एेसा 
निश्चय किये बेठे हैँ । अतः संसाररूपी मेघमें बिजलीके 
समान चमककर विलुप्त हो जानेवाली इस क्षणभङ्ुर 
आयुमे हम सुखी नहीं हैँ । शरद्‌-ऋतुके छिटपुर बादल. 
तेलरहित दीपक तथा जलको तरङ्गके समान चञ्चल 
आयु गयी हुई ही देखी जाती है । तरङ्गको, जल आदिमे 
प्रतिबिम्बित चनद्रमाको, विद्युत्पुञ्जको ओर आकाशकमलको 
हाथसे पकड्नेका तो मँ विश्वास रख सकता हूँ; परंतु 
इस अस्थिर आयुपर मेरा कोई भरोसा नहीं है (असम्भव 
बातें भी भले ही सम्भव हो जार, पर आयुको पकडे 
रखना असम्भव है) । जैसे खच्वरी दुःख भोगनेके लिये 
ही गर्भ-धारणकी इच्छा करती है, उसी प्रकार जिसका 
मन विश्रान्त (तृष्णाओंसे अत्यन्त उपरत) नहीं है, एेसा 
मूख मनुष्य कष्ट उठानेके लिये ही व्यर्थं आयुका 
विस्तार (अधिक कालतक जीना) चाहता है । ब्रह्मन्‌ 
इस संसार- चक्रमे जो देहरूपी लता है, यह सृष्टिरूपी 
समुद्रके जलका विकारभूत फेन ही है (क्योकि उसीके 
समान अत्यन्त अस्थिर है)। अतः इसमें अधिक 
कालतक जीवित रहना मुञ्चे अच्छा नहीं लगता। 
वास्तवमें वही जीवन उत्तम जीवन कहलाता है, जिससे 
अवश्य पाने योग्य वस्तु (परमात्मज्ञान)-की प्राति होती 
है, जिससे फिर शोक नहीं करना पडता तथा जो परम 
निर्वाणरूप सुखका स्थान है। यों तो वृक्ष भी जीते है, 
पशु ओर पक्षी भी जीवित रहते है; परंतु वास्तवमें उसी 
पुरुषका जीवन सफल है, जिसका मन मननके द्वारा 
जीवित न रहे-अमनीभावको प्राप्त हो जाय। संसारमें 
उन्हीं जीवोंका जन्म लेना सफल है ओर उन्हींका जीवन 
श्रेष्ठ हे, जो फिर यहां जन्म नहीं लेते। शेष प्राणी तो 
बटे गदहोके समान हैँ (जैसे गदहे अधिक कालतक 
जीनेपर भी उत्तम जीवन नहीं बिताते, उसी प्रकार उन 
प्राणियोका भी जीवन है, जो इस अपवित्र देहको ही 
आत्मा माने बैठे है)। 


* यहां जडके दो अर्थ है- जल ओर मूर्ख । बिजलीका आश्रय जल होता है ओर धन-सम्पत्तिका आश्रय मूर्खं । 





सर्गं १५-१६ ] 


अविवेको मनुष्यके लिये शास्त्रोका अध्ययन भाररूप 
हे । रागी (विषयासक्त) पुरुषके लिये तत्त्वज्ञान भार हे। 
अशान्त मनुष्यके लिये मन भार है तथा जो आत्मज्ञानसे 
शून्य हे, उसके लिये शरीर भार है। जिसकी बुद्धि 
दूषित है, उस पुरुषके लिये रूप, आयु, मन, बुद्धि, 
अहंकार तथा चेष्टा-ये सब-के-सब उसी प्रकार 
दुःखदायक हँ, जैसे बोज्ञ ढोनेवाले मनुष्यके लिये 
उसके सिरका बोञ्च कष्टदायक होता है । आयु कठोर 
परिश्रम एवं सुदृढ कष्टको ही देनेवाली है । इसमें श्रमकी 
निवृत्ति कभी नहीं होती, कामनाओंकी पूर्तिका भी 
अभाव ही रहता हे । यह आपत्तियोंका परम आश्रय ओर 
रोगरूपी पक्षियोका घोंसला है! जैसे बिलमें विश्राम 
करनेवाले तथा विषके द्वारा संताप देनेवाले भयंकर सर्प 
वनकौ वायुका पान करते है, उसी प्रकार शरीररूपी 


* वैराग्य-प्रव्रण * 

बिलम रहकर विषतुल्य दाह पैदा करनेवाले भीषण 
रोगरूपी सर्पं जीवकी आयुका पान करते हैँ। जैसे 
काठके छोटे-छोटे कीड़े उसके भीतर रहकर पुराने 
पेडको सदा काटते ओर उससे धूल-सी गिराते रहते रहै, 
उसी प्रकार सदा पीब, रक्त ओर मल बहानेवाले तथा 
देहके भीतर निवास करनेवाले दुष्ट रोग आदि दुःख 
निरन्तर आयुका उच्छेद करते रहते हँ । जैसे विद्धी 
चूहेको शीघ्र निगल जानेके लिये उत्कट अभिलाषाके 
साथ निरन्तर उसकी ओर ताकती रहती है, उसी प्रकार 
मृत्यु भी आयुको अपना ग्रास बनानेके लिये ही सदा 
उसको ताकमें बेठी रहती है । इस संसारम यह आयु 
जिस प्रकार स्थिरता ओर सुखके द्वारा सदाके लिये 
परित्यक्त, अत्यन्त तुच्छ, गुणहीन तथा मृत्युकी भाजन 
है, वैसी दूसरी कोई वस्तु नहीं है। (सर्ग १३-१४) 





अहकार ओर चित्तके दोष 


न कहते है- मुनिश्रेष्ठ | यह अनेक रूपवाला 


संसार दीनोंसे भी दीन विषयलम्पट लोगोको अहंकारके 
वशीभूत होनेके कारण ही निरन्तर रागद्वेष आदि दोषोके 
कोशरूप अनर्थकौ प्राति कराता रहता है। अहंकारके 
वशमें होनेसे ही मनुष्यपर आपत्ति आती है-उसे शारीरिक 
कष्ट भोगने पड़ते हैँ । अहंकारसे ही अनेक दुःखद 
मानसिक व्यथां होती हैँ तथा अहंकारसे ही राग अथवा 
दुश्चेष्टं होती हैँ । जैसे बहेलियेके द्वारा मृगोंको पकड्नेके 
लिये बहुत बड़ा जाल बिछाया जाता है, उसी प्रकार 


अहंकाररूपी दोषके कारण संसाररूपी अंधेरी रातमें 
जीवोके मनको मोहित करनेवाली विशाल माया बिदी 
हई है। अहंकार शान्तिरूपी चनद्रमाको निगलनेके लिये 


राहुका मुख है, पुण्यरूपी कमलोंका विनाश करनेके 
लिये हिमरूप वज्र है ओर सब भूतोमें समदर्शितारूपी 


मेघका विध्वंस करनेके लिये शरद्‌-कऋतु है। एसे अहकारका 
मै त्याग करता हँ*। न भै अमुक नामवाला हू, न 
विषयोमें मेरी रुचि है ओर न मन ही मेरा है। मँ शान्त 
होकर मनको जीतनेवाले महात्मा पुरुषको भोति अपने- 
आपमें ही स्थित रहना चाहता हू । ब्रह्मन्‌! यदि अहंकार 





रहता हे तो आपत्तिकालमें मुञ्चे दुःख होता है ओर यदि 
नहीं रहता तो म निरन्तर सुखका अनुभव करता ह| 
इसलिये अहंकाररहित होना ही श्रेष्ठ है। 

मुने! मैं अहंकारका त्याग करके शान्तचित्त हो 
उद्वेगशून्य होकर बैठा रहता हँ; क्योकि भोगोके समूहका 
आधार ही क्षणभङ्गुर है । इस देहरूपी विशाल वनमें जो 
घनीभूत अहंकाररूपी मोटा-ताजा सिंह है, उसीने इस 
जगत्‌का विस्तार किया है (इसे अपनी क्रडास्थली 
बनाया है) । मुने! जैसे शत्रु किसीको मारनेके लिये 
मन्त्र-तन्त्रके द्वारा मारण-उच्चाटन आदिका जाल फैलाता 
है, उसी प्रकार इस अहंकाररूपी महान्‌ शत्रुन संसारमें 
जीवका पतन करनेके लिये बिना मन्त्र-तन्त्रके ही स्त्री, 
पुत्र, मित्र आदिके जाल फैला रखे हैँ । इस अहंकारका 
मूलोच्छेदपूर्वक निराकरण कर देनेपर ये सभी मानसिक 
दुश्चिन्ताएँ तुरंत अपने-आप विलीन हो जाती है। 
अहंकाररूपी बादलके फट जानेपर शान्तिका विनाश 
करनेवाला एवं हदयाकाशमें छाया हुआ महान्‌ मोहरूपी 
कुहासा धीरे-धीरे न जाने कहां विलीन हो जाता है। 
महानुभाव मुनीश्वर ! जो सम्पूर्णं आपत्तियोका घर, शान्ति 


* जैसे चन्द्रमाको राह निगल जाता है, कमर्लोँको हिम या ओलोकी वर्षा नष्ट कर देती है ओर शरद्‌-ऋतु मेघोंका विध्वंस कर 
डालती है, उसी प्रकार अहंकार शान्ति, क्षमा, दया तथा प्राणिमात्रे समभावको नष्ट कर देता है । 





ईर 


आदि उत्तम गुणोंसे रहित तथा हदयके भीतर निवास 


करनेवाला है, उस अनित्य अहंकारका मेँ आश्रय लेना 
नहीं चाहता (उसके अधीन होना नहीं चाहता) । अपने 
सुदृढ विवेकके द्वारा भँ अच्छी तरह समञ्ज गया हू कि 
यह अहंकार नामक वस्तु सब ओरसे अतिशय दुःखरूप 
ही है। अतः अब मेरे लिये जो कुक भी कर्तव्य शेष 
रह गया हो, उसे बताते हुए आप मुञ्चे अध्यात्मविषयक 
उपदेश दीजिये। 
मुनीश्वर! जेसे वायुके प्रवाहमें पड़कर मोरपंखका 
अग्रभाग वेगसे हिलता रहता है, उसी प्रकार यह चञ्चल 
चित्त भी अत्यन्त व्यग्र होकर व्यर्थं ही इधर-उधर 
दोडता रहता है। जैसे कुत्ता अपना पेट भरनेके लिये 
व्याकुल हो गोँवमें दूर-से-दूरतकके घरों या स्थानोँका 
चक्कर लगाया करता है, वही दशा इस चञ्चल मनकी 
है । इसे कहीं भी कोई अनुकूल वस्तु नहीं प्राप्त होती । 
इसलिये यह दीन बना रहता है । यदि इसे कभी विशाल 
धनका भंडार प्राप्त हो जाय तो भी यह भीतरसे तृप्त नहीं 
होता। जैसे बांस या नैतकी बनी हई पिटारी कभी 
जलसे नहीं भरती, उसी प्रकार धनसे मनुष्यका जी नहीं 
भरता। मुने ! जैसे अपने ्ंडसे विद्कुडकर जालमे जकड 
हुए मृगको कभी सुख नहीं मिलता, उसी प्रकार समस्त 
साधनेसि शुन्य (एवं सत्सद्गरहित) मन सदा दुर्वासनाअओकि 
जालमे जकड़ा रहता है । इसलिये उसे कभी सुख ओर 
संतोष नहीं प्राप्त होता। मुने! तरद्खोके समान चञ्चल 
वृत्तिको धारण करनेवाला यह मन अपने स्थूलसूक्ष्म 
अवयव-विभागको छोडकर एक क्षणके लिये भी हदयमें 
स्थिर नहीं रहता । विषर्योके चिन्तनसे क्षोभको प्राप्त हआ 
यह मन मन्दराचलके आघातसे उकछलती हई क्षीरसागरकी 
दुग्धराशिके समान दसो दिशाओं दौडता या भटकता 
फिरता हे, किंतु कहीं भी शान्तिको नहीं पाता । 
ब्रह्मन्‌! जैसे मृग गड गिरनेकी कोई चिन्ता न 
करके हरी-हरी दूब चरनेकी इच्छासे प्रेरित हो बहुत 
दूरतक दौड लगाता रहता है, उसी प्रकार यह मन 
नरकके गर्तमें गिरनेकी परवा न करके भोग-लाभकी 
आशासे बड़ी दूरतक चक्र लगाता रहता है (रभाति- 
भोतिके मनसूबे नांधता रहता है) । जैसे पिंजडेमें बंद 
किया हुआ सिंह चिन्ताके कारण एक जगह स्थिर होकर 


* संक्चिप्त योगवासिष्ठ * 


[ सर्गं ९५-१६ 


न 
नहीं रहता, उसी तरह नाना प्रकारकी चिन्ताओंसे 


अत्यन्त चपल हुआ मन अपनी चञ्चल वृत्तिके कारण 
कहीं स्थिर नहीं रह पाता। जैसे हंस जलसे दूधको 
निकाल लेता है, वैसे ही मोहरूपी रथपर आरूढ हआ 
यह मन भी इस शरीरसे उद्वेगशून्य समताके सुखका 
अपहरण कर लेता हे । ब्रह्मन्‌! मनरूपी ग्रह अग्रिसे भी 
अधिक उष्ण है। उसके ऊपर चदढना पर्वतपर चदनेसे 
भी अधिक कठिन है तथा वह वज्रसे भी बढ़कर कठोर 
है। उसको वशमें लाना बहुत ही कठिन है। जैसे 
मांसभक्षी पक्षी मांसपर टूट पड़ता है, उसी प्रकार मन 
भी इद्दियोदरारा उपलब्ध होनेवाले विषयोंकी ओर दौड 
पड़ता है । परंतु जैसे बालक पहले तो खिलौनेकी ओर 
ललकता है, फिर उसे पाकर थोडी ही देरमें उससे मह 
मोड़ लेता है, उसी तरह यह मन प्राप्त हुए विषयसे 
क्षणभरमें ही विरत हो जाता हे (ओर नये-नये विषयकी 
खोज करने लगता है) | 

समुद्रको पी जाना, सुमेरु पर्वतको जड़से उखाड़ 
फेकना तथा अग्निका ही आहार करना-ये महान्‌ एवं 
दुस्साध्य कार्य है । परंतु चञ्चल चित्तको वशमें कर लेना 
इनसे भी महान्‌ एवं कठिन कार्य है । सम्पूर्णं पदार्थोका 
कारण चित्त ही है। जबतक चित्त है, तभीतक तीनों 
लोकोंकी सत्ता है, उसके क्षीण होते ही जगत्‌ क्षीण 
हो जाता है। इसलिये इस चित्तरूपी रोगकी यततपूर्वक 
चिकित्सा करनी चाहिये। मुने! जेसे महान्‌ पर्वतसे 
अनेकानेक वनो एवं काननोँकी उत्पत्ति होती है, उसी 
प्रकार मनसे ये सैकड़ों सुख-दुःख पैदा हए है-इसमे 
संशय नहीं हे । अध्यात्मविषयक विवेकसे जब यह मन 
दुबल हो जाता है, तब ये सारे सुख-दुःख निश्चय ही 
पूर्णरूपसे गल जाते है-एेसा मेरा विश्वास दै। महान्‌ 
मुमुक्षु पुरुष जिसके जीते जानेपर शम, दम, क्षमा, दया, 
समता, शान्ति, संतोष, सरलता आदि समस्त सद्गुणोके 
स्वाधीन होनेकी आशा करते रहे है, उस शत्रुरूप 
चित्तको जीतनेके लिये मेँ सब प्रकारसे उद्यत हुआ हू । 
अतएव जैसे चन्द्रमा मेघमालाका अभिनन्दन नहीं 
करता, उसी प्रकार मै तीव्र वैराग्य-सम्पत्तिसे युक्त 
होनेके कारण जड ओर मलिन विलासवाली लक्ष्मीका 
अभिनन्दन नहीं करता । (सर्गं १५-१६) 

* वैराग्य-प्रकरण * 








रे 


तुष्णाको निन्दा 


भ्रीरामचन््रजी कहते है मुनीश्वर ! चेतन जीवरूपी 
आकाशमें हदयके अनज्ञानान्धकारसे परिपूर्णं ॒दुस्तर 
तृष्णारूपिणी रात्रिका सहारा पाकर नाना प्रकारके दोषरूपी 
उल्लुओंको जमातें क्रियाशील हो उठती है । जैसे रातमे 
ओसके कणोसे अभिषिक्त तथा आस-पासके उपवनेमिं 
खिले हए काञ्चन पुष्प (धतूरेके फूल)-की उज्वल 
शोभासे सुशोभित चनेको फलियां निश्चय ही अधिक 
विकासको प्राप्त होती हँ, उसी प्रकार अनेक तरहके 
दुःखमय विलापोंसे प्रकट हुए अश्रुविन्दुओंसे आद्र तथा 
निकटवतीं सुवर्णं आदिक अभिलाषाद्वारा उज्वल हुई 
चिन्ता या तृष्णा अवश्य अधिकाधिक बदढने लगती है। 
जैसे समुद्रके भीतर भंवर एवं हलचल उत्पन्न करनेके 
लिये ही तरङ्के उठा करती है, उसी तरह हदयको चञ्चल 
बना देनेवाली तृष्णा अन्तःकरणमें भ्रम एवं आकुलता 
पैदा करनेके लिये ही उस सीमातक आ पहंचती है, 
जहां वह धनादिको प्राप्िके लिये कष्टप्रद उत्साहको 
बढावा देती है। यद्यपि तृष्णाके वेगको रोकनेके लिये 
यह चित्तरूपी चातक नाना प्रकारकी चेष्टां करता है, 
तथापि जैसे ओंधी सडे-गले तिनकेको न जाने कर्हा- 
से-कहां उड़ा ले जाती है, उसी प्रकार कलङ्किनी तृष्णाने 
इसे न जाने कर्ह--किस अयोग्य अवस्थामें पहुंचा दिया। 
जेसे जालमे फंसे हुए पक्षी अपने घोंसलेमें जानेकी शक्तिसे 
वञ्चित हो वहीं शोक-दुःखसे मोहित हो जाते हँ, वेसे ही 
हमलोग चिन्ता या तृष्णाके जालमे फेसकर अपने पारमार्थिक 
स्वरूपको प्राप्त करनेमे असमर्थ हो मोहमें डूबे रहते हे । 

तृष्णा एक पागल घोड़ीके समान है, जो यहासे 
दूर-दूर जाकर बारम्बार लौट आती ओर फिर तुरंत ही 
सम्पूर्णं दिशाओंमें चक्र काटने लगती है । जैसे घटीयन्त्र 
(रहट)-के ऊपर लगी हुई रस्सी घटके साथ सदा ऊपर- 
नीचे आती रहती है, जड या जलसे सम्बन्ध रखती है, 
अपने भीतर गिं रखती है एवं चञ्जल बनी रहती है, 
उसी तरह यह तृष्णा धर्म ओर अधर्मके अनुसार सदा 
स्वर्ग तथा नरके गमनागमन कराती, चेतन ओर जडको 
ग्रन्थिसे जुडी रहती, जड पदार्थसि सम्बन्ध रखती ओर 
सदा विकषुब्ध बनी रहती है। जो देहके भीतर मनमें गुथी 
हई है, जिसका छेदन करना प्रायः सभीके लिये अत्यन्त 


कठिन है, उस तृष्णाके द्वारा मनुष्य उसी प्रकार शीघ्र 
भारवाही बना लिया जाता है, जसे रासकी रस्सी बेलको 
तत्काल भार ढोनेके लिये विवश कर देती है। जैसे 
बहेलियेकौ स्त्री पक्षियोको फेसानेके लिये जाल बनाती 
है, उसी प्रकार सदा आकर्षणशील स्वभाववाली तृष्णा 
लोगोको फेसानेके लिये स्त्री, पुत्र ओर मित्र आदिकी 
परम्परा रचती रहती है । यद्यपि मेँ धीर हूं, तथापि भयानक 
काली रातके समान तृष्णा मुञ्चे भयभीत-सा कर देती 
हे । विवेकरूपी नेत्रसे सम्पन्न हूँ तो भी वह मुञ्चे अंधा- 
सा बना देती हे ओर सच्विदानन्दघनरूप होनेपर भी मुञ्च 
वह मानो खेदमें डाल देती है। 

तृष्णाको काली नागिनके समान समञ्ना चाहिये। 
वह सहस्रं कुटिलताओंसे भरी हुई ह । विषयभोग-सुख 
ही उसका कोमल स्पर्श है। वह विषमतारूपी विषको 
ही उगलती है ओर तनिक-सा स्पर्श हो जानेपर भी ङंस 
लेती है (अपने सम्पर्कमें आये हुए प्राणीका नाश कर 
देती है *) । इतना ही नहीं, तृष्णा काली-कलूटी राक्षसीके 
समान भी बतायी गयी है । वह पुरुषोके हदयका भेदन 
करनेवाली तथा मायामय जगत्‌को रचनेवाली है । दुरभाग्य 
प्रदान करनेवाली तथा दीनताकी प्रतिमूर्ति है। पर्वतकी 
गुफामें एक प्रकारको लता होती है, जो सूर्य-किरणोके 
न मिलनेसे सदा अत्यन्त मलिन रहती है । वह खानेमें 
कड़वी ओर परिणाममें उन्मादका रोग पैदा करनेवाली 
है । उसको बेल बहुत लंबी होती है ओर उसमे रसकी 
मात्रा अधिक रहती है। यह तृष्णा भी उसी लताके 
समान निरन्तर अत्यन्त मलिन, परिणाममें दुःखसे पागल 
बना देनेवाली, वासनारूपी विशाल ततोंसे युक्त तथा 
विषयोमें गहरा सेह पैदा करनेवाली है । जेसे ऊंचे वृक्षोकी 
शाखाके अग्रभागमे स्थित सूखी हुई मञ्जरी पुष्यशुन्य, 
निष्फल तथा कण्टकाकौर्णं होनेके कारण आनन्ददायिनी 
नहीं होती, उसी प्रकार तृष्णा सर्वथा सूनी, निष्फल, 
व्यर्थ विस्तारको प्राप्त होनेवाली, अमङ्गलकारिणी ओर 
क्रूर है। यह कभी सुखदायिनी नहीं होती । संसाररूपी 
विशाल वनम तृष्णारूपिणी विषकी बेल फैली हई है । 
जरा-मृत्यु आदि ही इसके फूल तथा विनिपात ओर 
उत्पात (अधःपतन ओर उपद्रव) ही फल हैँ। 


* नागिनकी भी चाल टेढ़ी ओर स्पर्शं कोमल होता है तथा वह थोड़ा-सा छ्‌ जाय तो भी दनेवालेको डंसकर मार डालती है । 

मुने ! चिन्ता (तृष्णा) चञ्चल मोरनीके समान हे। 
मोरनी वर्षाकी बंदे पड़नेपर बारम्बार नृत्य करती है, 
शरद्‌-ऋतुका प्रकाश आ जानेपर शान्त हो जाती है ओर 
दुर्गम स्थानोमें भी पैर रखती है, इसी तरह तृष्णा भी 
कुहरेके समान मोहके आवरणमें स्फुरित होती है- नाच 
उठती है, विवेकका प्रकाश छा जानेपर शान्त हो जाती 
है ओर असाध्य वस्तुओंमें भी पांव रख देती है । केवल 
वर्षा-कालमें इतराकर बहनेवाली छोटी नदी ओर तृष्णामें 
बहुत कुक समानता है। वह नदी वषकि अतिरिक्त 
समयमे चिरकालतक जलशून्य पडी रहती है । वर्षा- 
ऋतुमे भी बीच-बीचमे जब वृष्टि रुक जाती है, वह 
जलसे खाली हो जाती है; परंतु पानी बरसनेपर उसमें 
क्षणभरमें बाढ आ जाती है ओर जलकौी बहुत-सी 
उत्ताल तरङ्गं उठने लगती ह। इसी प्रकार तृष्णा भी 
चिरकालतक फलशून्य ही रहती है, कभी-कभी सफल 
होनेपर भी नीच-बीचमे फलशून्य हो जाती है। जड 
पदा्थमिं ही इसे अधिक आनन्द मिलता है ओर क्षणभरमें 
ही यह उद्टसित हो उठती है । चारेके लोभसे चञ्चल 
हइ चिडिया जैसे फलशून्य खड हए वृक्षको छोडकर 
दूसरे-दूसरे फलयुक्त वृक्षपर चली जाती है, उसी प्रकार 
तृष्णा भी विवेकी एवं विरक्त पुरुषको छोड़कर विषयासक्तं 
पुरुषके पास चली जाती है। 
तृष्णा ओर चञ्चल बंदरिया दोनोँका स्वभाव एक- 
जैसा है। वे अलङ्घ्य स्थानमें भी पैर रख देती है, तृप 
हो जानेपर भी नये-नये फलकी इच्छा करती है ओर 
विषयरूप एक स्थानपर अधिक कालतक नहीं ठहरतीं । 
तृष्णा हदयरूपी कमलमें निवास करनेवाली भ्रमरी है। 
यह क्षणभरमें पातालको चली जाती है, फिर दूसरे ही 
क्षण आकाशकी सैर करने लगती है ओर क्षणभरमें ही 
दिगन्तरूपी निकुञ्जमें मड्राती दिखायी देती है । संसारमें 
जितने दोष है, उन सबमें एकमात्र तृष्णा ही एेसी है, जो 
दीर्घकालतक दुःख देती रहती है। वह अन्तःपुरमें रहनेवाले 
मनुष्यको भी भीषण संकटमें डाल देती है । तृष्णारूपिणी 
मेघमाला मोहरूपी नीहार-पुञ्जसे घनीभूत होकर परम 
ज्ञानरूपी सूर्यके प्रकाशको ढक देती है ओर जगत्‌को 
केवल जडता (जल अथवा अज्ञान) ही प्रदान करती 
हे । तृष्णा सांसारिक व्यवहारमें फंसे हए समस्त प्राणिर्योको 


* इन्द्र-धनुषके पक्षे गुणका अर्थ प्रत्यञ्चा है । 


> संक्चिप्त योगवासिष्ठ * 


[ सर्गं १९७ 


चरेरसससस्सकसरसतररतत तेत नसत ~ ~~ क 
बोधनेके लिये एक मजबूत रस्सीके समान है । उसने 
सबके मनको बोध रखा हे । इन्द्रधनुष जिन लक्षणों अथवा 
ध्मेसि युक्त दिखायी देता है; वे ही तृष्णाके भी लक्षण 
अथवा धर्म हे । वह इनद्रधनुषकी ही भोति बहुरंगी, गुणहीन* 
विशाल, मलिन (मेघ अथवा अशुद्ध अन्तःकरणवाले 
प्राणीके) आधारपर स्थित, शून्यरूप ओर शून्यमें ही पैर 
रखनेवाली हे । तृष्णा गुणरूपी हरी-भरी खेतीको नष्ट करनेके 
लिये वज्रपातके समान है । आपत्तियोंको बढानेके लिये 
उस शरद्‌-ऋतुके तुल्य हे, जिसके आनेपर धान आदिकी 
खेती पकी हुई बालोसे सम्पन्न हो जाती है । तत्त्व-ज्ञानरूपी 
कमलोका विध्वंस करनेके लिये ओलेके सदृश ओर 
अज्ञानरूपी अन्धकारक वृद्धिके लिये वह हेमन्तकी लंबी 
रातके समान है। 

तृष्णा इस संसाररूपी नाटककी नटी है, प्रवृत्तिरूप 
नीडमें निवास करनेवाली पक्षिणी है, मनोरथरूपी महान्‌ 
वनमें विचरनेवाली हरिणी है ओर कामरूपी संगीतको 
उद्बुद्ध करनेवाली वीणा हे । वह व्यवहाररूपी समुद्रकी 
लहर है। मोहरूपी मतवाले गजराजको बधि रखनेके 
लिये सोकल है, सृष्टिरूपी वटवृक्षकी सुन्दर वरोह है 
ओर दुःखरूपी कुमुदोंको विकसित करनेवाली चोँदनी 
हे । इतना ही नहीं, तृष्णा जरा-मृत्युरूप दुःखमय र्का 
संग्रह करनेके लिये एकमात्र रत्र-पेटिका है तथा आधि- 
व्याधिरूप विलासोका नित्य विस्तार करनेवाली मदमत्त 
विलासिनी है । तृष्णाको व्योमवीथी (आकाश) -के समान 
समञ्जना चाहिये। जैसे आकाश कभी सूर्यके प्रकाशसे 
निर्मल हो जाता है, कभी मेघोंकी घटा धिर आनेसे वहां 
कुछ क्षणोके लिये कुक-कुकछ अँधेरा छा जाता है ओर 
कभी वह कुहरेसे ठक जाता है, उसी प्रकार तृष्णा भी 
कभी किंचित्‌ विवेकका प्रकाश पाकर निर्मल हो जाती 
है, विवेक न होनेपर अज्ञानसे मलिन रहती है तथा 
कभी कुहरेके समान मोहसे आवृत हो जाती है । जबतक 
विष-विशेषके उद्धवसे प्रकट होनेवाले विषूचिका (हैजा) 
नामक रोगके समान मृत्युकी हेतुभूता तृष्णा पीके लगी 
रहती है, तभीतक यह चञ्चल-चित्त मूढ जन-समुदाय 
मोहको प्राप्त होता रहता है। 

लोग विषयोका चिन्तन त्याग देनेसे ही अपने 
सम्पूर्णं दुःखको दूर कर सकते हैँ । विषय-चिन्तनका 





सर्गं १८ ] 


त्याग ही तृष्णारूपिणी विषूचिकाके निवारणका मन्त्र 
कहा गया हे । तृष्णा वेणुलता (बाँस) बतायी जाती है । 
जैसे बोस भीतरसे खोखला, बीच-बीचमें गोँेसे युक्त 
ओर कोपलरूपी बड़े-बड़े कासे भरा होता है तथा 
उसमे सबको प्रिय लगनेवाले मोती उपलब्ध होते है 
उसी प्रकार तृष्णा भी भीतरसे खोखली, कपट-दुराग्रह 
आदि गोसे भरी, चिन्ता ओर दुःखरूपी कण्टकोसे 
परिपूर्णं तथा मोती-मणि आदि धन-सम्पत्तिमे अधिक 
प्रेम रखनेवाली है । फिर भी यह बडे आश्चर्यकी बात 
है कि परम बुद्धिमान्‌ ज्ञानीजन विवेककी चमचमाती हुई 
तलवारसे उस दुश्छेद्य चिन्ताको भी काट डालते है। 
ब्रह्मन्‌ । जीवोँके हदयमें रहनेवाली यह तृष्णा जैसी तीखी 
है, वसी तीखी न तो तलवारकी धार है न वज्राग्निकी 
लपरं हँ ओर न आगमे तपाये हुए लोहकणोंकी चिनगारियां 
ही हँ । तृष्णा दीपशिखाके समान कही गयी है। जैसे 


#* वैराग्य-प्रकरण * 


त्‌ 


दीपकको शिखा बीचमें उज्वल, अन्तमें काली होती 
हे, उसका अग्रभाग तीखा होता है, उसमें तेल ओर 
लंबी-सी वत्ती रहती है, वह प्रकाशमान होती है, ओर 
दाहके कारण उसका स्पर्शं दुस्सह होता है, उसी प्रकार 
तृष्णा भी बीचमें भोग-वैभवसे उज्वल ओर अन्तमें 
दुःख एवं मृत्यु देनेवाली होनेके कारण काली होती है, 
उसका अग्रभाग या आरम्भ भी असह्य होता है। वह 
स्त्री-पुत्र आदिक सखेहसे पूर्ण तथा बाल्य, यौवन, बुढापा 
नामक अवस्था-विशेषरूपी बत्तियोँसे युक्त होती है, 

इसका सबको प्रत्यक्ष अनुभव होता है तथा इष्ट वस्तुके 
वियोगजनित अन्तर्दाहि उत्पन्न करनेके कारण यह सबके 
लिये असह्य हो उठती है। महर्षे! मेरुपर्वतके समान 
परम उन्नत, विद्वान्‌, शूरवीर, सुस्थिर ओर श्रेष्ठ मनुष्यको 
भी यह एकमात्र तृष्णा ही पलभरमें याचक बनाकर 
तिनकेके समान हलका कर देती है। (सर्ग १७) 





शरीर-निन्दा 


श्रीरामचन्द्रजी कहते है- महामुने! गीली ओतं 
(मलमूत्र आदिक थेलियों ) ओर नाडियोंसे भरा हुआ, 
नाना प्रकारके विकारोसे युक्त तथा अन्तमें पतनशील 
(मरणधर्मा) जो शरीर संसारमें सबके सामने प्रकाशित 
हो रहा है, वह भी केवल दुःख भोगनेके लिये ही 
हे। यह थोडे-से खान-पान आदिके द्वारा ही आनन्दित 
हो उठता है ओर थोडे-से ही शीत, घाम आदिसे खिन्न 
हो जाता है; अतः इस शरीरके समान गुणहीन, शोचनीय 
ओर अधम दूसरा कोई नहीं है। यह शरीर वृक्षक 
तुल्य है। दोनों भुजां इसकी दो शाखा है, परिपुष्ट 
कंधा तना है। दो नेत्र इसके बिल या खोडर हैँ। 
मस्तकका स्थान इसका बडा भारी फल है। यह 
दोँतरूपी श्रेणीबद्ध पक्षियोके बैठनेके लिये स्तम्भके 
समान सुन्दर आधार है । दोनों कान शब्दरूपी कठफोरवा 
पक्षियोके प्रवेश करनेके लिये खोंखले हैँ । हाथ ओर 
पैरोकी अंगुलियों इसके सुन्दर पव हे । गुल्म नामक 
(पेटका) रोग ही इसपर फैली हई लताएं अथवा 
ज्ञाडियांँ है । यह कर्म करनेके लिये पञ्चभूतोके समूहसे 
संगठित हआ है। जीव तथा ईश्वररूप पश्षि्योने इसपर 
अपने घोंसले बना रखे ह । दोतरूपी केसरोसे सुशोभित, 


उत्पत्ति-विनाशशील तथा मन्द हासमय विकाससे युक्त 
हर्षरूपी फूलोद्रारा यह शरीर-वृक्ष सदा अलंकृत होता 
रहता हे । सुन्दर कान्ति ही इसकी छाया है । यह देहरूपी 
वृक्ष जीवरूपी पथिकोंका विश्राम-स्थान है । इसे किसका 
आत्मीय कहा जाय ओर किसका पराया 2 इसके ऊपर 
आस्था ओर अनास्था ही क्या हो सकती है? तात। 
भवसागर तथा नदी आदिको पार करनेके लिये बारम्बार 
अपनायी गयी देहलता एवं नौकामें कोन आत्मीयताकी 
भावना कर सकता है 2 जहां रोमरूपी असंख्य वृक्ष 
उगे हए है, जो इन्दियरूपी बहुसंख्यक गङ्कोसे भरा 
हुआ है, उस देहरूपी निर्जन वनमें कौन विश्वस्त 
(निर्भय) होकर रह सकता है? 

जो संसाररूपी वनमें उगा ओर बढा है, जिसपर 
चित्तरूपी चञ्चल वानर उछलता-कूदता रहता है, जिसका 
प्रत्येक अवयव विषय-चिन्तनरूपी मञ्जरीसे अलंकृत 
है, महान्‌ दुःखरूपी घुनोके लग जानेसे जिसमे सब ओर 
छेद या घाव हो गये हैँ, जो तृष्णारूपिणी सर्पिणीका घर 
है, जिसपर कोपरूपी कौएने घोंसला बना रखा है, 
जिसमें मन्द मुसकानरूपी पुष्प प्रकट होते ओर खिलते 
है, इसीलिये जिसकी बड़ी शोभा होती है, शुभ ओर 





1 


अशुभ (सुख ओर दुःख) जिसके महान्‌ फल हे, सुन्दर 


कंधे ओर बहे जिसकौ शाखाएं है, अज्गुलि्यसे युक्त 
हाथरूपी पुष्प-गुच्छोके कारण जो बड़ा सुन्दर जान 
पडता है, प्राणवायुरूपी पवनके स्पन्दनसे जिसके सम्पूर्ण 
अवयवरूपी प्व हिलते रहते हँ, जो समस्त इन्द्रियरूपी 
पक्षियोका आधार है, सुन्दर घुटनोँसे युक्त शरीरका 
निचला भाग जिसका तना है, जो बहुत ऊँचा हे, 
यौवनकी कान्तिरूपी छायासे युक्त होनेके कारण जो 
सरस प्रतीत होता है, कामरूपी पथिक जिसका सेवन 
करता है, मस्तकपर उगे हए बड़े-बड़े केश-कलाप 
जिसपर जमे हए तिनकोकि समुदाय हैँ, अहंकाररूपी 
गीध जिसपर घोंसला बनाकर रहता है, जो भीतरसे 
खोखला (चछिद्रयुक्त) हे, नाना प्रकारकी वासनारूपिणी 
जटाओंके जालका उद्रम-स्थान होनेके कारण जिसे 
काटना अत्यन्त कठिन है तथा परिश्रमरूपी शाखा- 
विस्तारके कारण जो विरस (रूखा) दिखायी देता है, 
वह शरीररूपी वृक्ष मुञ्चे सुखद नहीं प्रतीत होता। 

मुने! शरीर अहंकाररूपी गृहस्थका विशाल गृह है । 
यह गिरकर सदाके लिये धरतीपर लोट जाय अथवा 
चिरकालतक स्थिर बना रहे, इससे मेरा क्या प्रयोजन 
है 2 जहां इन्द्रियरूपी पशु कतार बोँधकर खड रहते है, 
तृष्णारूपिणी गृहस्वामिनी बारम्बार (घर-ओंगनमे) डोलती- 
फिरती है तथा जिसके समस्त अवयवोंको आसक्तिरूपी 
गेरु आदिके रगसे रंगा गया है, वह शरीररूपी गृह मुञ्च 
अभीष्ट नहीं हे । पीठकी हड़ी (रीद) -रूपी शहतीरोके 
परस्पर मिलनैसे जिसके भीतर खाली स्थान बहुत थोडा 
रह गया है तथा जो ओंतकी रस्सि्यसे बोधकर खडा 
किया गया है, वह देहरूपी घर मुञ्चे प्रिय नहीं है । 
जिसमे सब ओर नस, नाडी ओर ओंतोंकी रस्सियाँ 
फैली हई हैँ, जिसे रक्तरूपी जलसे बनाये गये गरेके 
द्वारा लीपा गया है तथा बुढापारूपी चूनेसे जिसपर 
सफेदी की गयी है, वह देहरूपी घर मुञ्चे अभीष्ट नहीं 
है । चित्तरूपी भृत्ये नाना प्रकारकी अनन्त चेष्टाओ्वारा 
जिसकी स्थिति अत्यन्त सुदृढ कर दी है तथा मिथ्या 
ओर मोह (असत्य ओर अग्ञान)- ये दो जिसके बडे- 
जड़ खंभे है, वह देहरूपी गृह मुञ्चे प्रिय नहीं है। 

१. दाह ओर घावसे पीडित। 

२. एडीके ऊपरकी गोँठ। 


* संश्चिप्त योगवासिष्ठु * 

(र  ----------------------" 
दुःखरूपी छोटे-छोटे बच्चोँने जहाँ रो-रोकर कोलाहल 


मचा रखा है, गाढ निद्रारूपी सुख-शय्याके कारण जो 
मनोरम प्रतीत होता है तथा जिसमें दुश्वष्टारूपिणी दग्ध 
दासी निवास करती है, वह देहरूपी घर मुञ्ञे प्रिय नहीं 
है। मुनीश्वर! जो मल आदि दोषोँसे युक्त विषय- 
समूहरूपी बर्तनों तथा अन्यान्य उपकरणोँसे ठसाठस 
भरा हुआ है तथा जिसमे अज्ञानरूपी नोनछा लगा हआ 
है, वह देहरूपी गेह मुञ्चे अभीष्ट नहीं है । गुल्फरूपीर 
आधार-काष्ठपर स्थित जो पिंडलियाँ हैँ, वे मानो खंभे 
है । घुटना उनका मस्तक है, वह भी जिसके ऊरुस्तम्भका 
आधार है तथा दोनों बड़ी-बड़ी भुजार्णँ दो आडी 
लकडि्योके समान जिसे दृढतापूर्वक धारण करती रहै, 
वह देहरूपी घर मुञ्चे इष्ट नहीं हे । 

ब्रह्मन्‌ ! जहो ज्ञानेन्दरियरूपी इरोखोकि भीतर प्रज्ञारूपिणी 
गृहस्वामिनी क्रोडा कर रही है तथा चिन्तारूपिणी पुत्रियां 
खेल रही हे, वह देह-गेह मुञ्चे प्रिय नहीं है । जो सिरके 
केशरूपी छाजनसे छाया हुआ है, कानरूपी शोभाशाली 
चन्द्रशालाओंसे सुशोभित हे तथा कुछ लंबी अज्गुलिरूप 
काष्ठचिनत्रोसे सुसञ्नित है, वह शरीररूपी गृह मुञ्ञे प्रिय 
नहीं है । जिसके समस्त अङ्खरूपी भित्तियोके समूहमें 
रोमरूपी घने जौके अङ्कुर उगे हँ ओर जहाँ पेटका गडा 
कभी भरता नही, एेसा देहरूपी गेह मुञ्चे नहीं चाहिये । 
जिसमें नखरूपी मकडियोका निवास है, जहाँ भूखरूपी 
कुतिया निरन्तर शोर मचाये रहती है तथा जिसमें 
भयानक शब्द करनेवाली प्राणवायु सदा चलती रहती 
हे, एेसे देह-गेहको प्रासि मुञ्चे प्रिय नहीं है । जहाँ श्रास- 
प्रश्चासके रूपमे वायुके वेगका निरन्तर भीतर बाहर 
आना-जाना लगा रहता है ओर जिसको इन्द्रियरूपी 
खिडकियों सदा खुली रहती रहै, वह देहरूपी घर मुज्ञ 
कभी इष्ट नहीं हे । जिसके मुखरूपी दरवाजेपर जिहवारूपिणी 
वानरी सदा डटी रहती है, अतएव जो भयङ्कर दिखायी 
देता है तथा जिसके दातरूपी हडयोके टुकड़े स्पष्टतः 
दृष्टिगोचर होते है, वह शरीररूपी घर मुञ्चे नहीं चाहिये । 
यह देह-गेह त्वचारूपी चूनेके लेप (या पलस्तर) -से 
चिकना किया हुआ है । नाडीरूप यन्त्रौके संचारसे यह 
चञ्चल बना रहता है ओर मनरूपी सुन्दर चृहेने इसमें 

सब ओर बिल खोद रखे हँ; इसलिये यह मुञ्चे प्रिय 
नहीं है । जो मन्द मुसकानरूपी दीपककी प्रभासे क्षणभरके 
लिये उद्धासित हो उठता है, एक ही क्षणमें आनन्दोल्ाससे 
सुन्दर दिखायी देता है ओर फिर क्षणमात्रमे ही 
अज्ानान्धकारसे व्याप्त हो जाता है, वह शरीररूपी घर 
मुज्ञ प्रिय नहीं है । जो समस्त रोगोका घर है, श्रयो तथा 
पके बालोका नगर है ओर समस्त मानसिक चिन्ता्ओंका 
दुर्गम वन है, वह देह-गेह मुङ्े प्रिय नहीं है । 

यह शरीर एक भयानक वन है । इन्दि ही इस 
जंगलके भालू हँ, जो अपने रोषके कारण इसे दुर्गम 
बनाये हुए हैँ । यह भीतरसे सूना है तथा अनेकानेक 
निस्सार खोडरोसे युक्त है । इसको दिशारूपी कुञ्च घोर 
अज्ञानान्धकारसे व्याप्त होनेके कारण गहन जान पडती 
हैँ; अतः यह मुञ्चे कदापि प्रिय नहीं है। यह धन- 
सम्पत्ति, राज्य, शरीर, नाना प्रकारकी चेष्टाओं ओर मनोरथोसे 
क्या लेना-देना है; क्योकि काल कुछ ही दिनोमें इन 
सबको अपना ग्रास बना लेता है । मुने ! यह शरीर केवल 
रक्त ओर मांसका ही बना हुआ है । इसका एक ही धर्म 
है-विनाश। फिर इसके बाहरी ओर भीतरी स्वरूपपर 
विचार करके बताइये, इसमे कौन-सी रमणीयता है ? 

तात! जो शरीर मरनेके समय जीवका अनुसरण 
नहीं करते- उसका साथ छोड देते है, वे कितने बडे 
कृतघ्न हें! फिर आप ही किये, उनपर बुद्धिमान्‌ 
पुरुषोंकी क्या आस्था हो सकती है ? यह शरीर उस 
कोमल पल्नवके समान है, जो तनिक-सी वायुका संचार 
होते ही जोर-जोरसे हिलने लगता है, यह आधि- 
व्याधिरूपी सैकड़ों कण्टकोसे क्षत-विक्षत होनेके कारण 
जर्जर हो जाता है। इसका स्वभाव क्षुद्र है तथा यह 
कडवा ओर नीरस है; अतएव मुञ्चे प्रिय नहीं है। 
चिरकालतक यतपूर्वक खा-पी लेनेके बाद भी नूतन 
पलठवोके समान कोमल कृशताको प्राप्त हो यह बारम्बार 
विनाशकी ओर ही दौडता है। दीर्घकालतक लोगोपर 
अपना प्रभुत्व स्थापित करके धन-सम्पत्तिका सेवन 
करनेके बाद भी न तो यह ऊँचे उठता है ओर न 
स्थिरताको ही प्राप्त होता है, फिर इस शरीरका 
किसलिये पालन किया जाता है? कोई भोग-वैभवसे 
सम्पन्न हो या दरिद्र-दोनोंका शरीर समान ही होता है, 

बुढापेके समय नबृढा होता ओर मृत्युकालमें मर जाता 
हे । उसे अपनेमें किसी विशेषताका अनुभव नहीं होता। 
जो लोग इन नाशवान्‌ शरीरोमें आस्था रखते है- इन्हें 
नित्य स्थिर रहनेवाला मानते हैँ तथा जो संसारकी 
स्थिरतापर भी विश्वास करते हैँ, वे मोहरूपी मदिराका 
पान करके उन्मत्त हो गये हैँ । उन्हें बारम्बार धिक्कार हे । 
मुने! “म न तो इस शरीरका कोई सम्बन्धी हूं ओर 
न शरीर हू। न यह शरीर मेरा है ओर नमै ही यह 
शरीर हूं।' एेसा विचार करके जिनका चित्त परमात्मामें 
विश्राम ले रहा है, वे ही लोग पुरुषोमें उत्तम है। जो 
मान ओर अपमानसे वृद्धिको प्राप्त हुई हँ ओर प्रचुर 
लाभसे मनोरम प्रतीत होती हैँ, वे दोषपूर्ण दृष्टियाँ केवल 
शरीरम नित्यत्वका विश्वास रखनेवाले मनुष्यको नष्ट 
कर देती हैँं। जो शरीररूपी गडमे सोती है ओर 
अहंकारका चमत्कारपूर्ण कार्य है, उस मनोहर अङ्गवाली 
(भोगतृष्णामयी दोषदृष्टिरूपिणी) पिशाचीने छलसे हमारा 
सर्वस्व हर लिया है। शरीरमें ही नित्यताका विश्वास 
रखनेवाली इस मिथ्या-ज्ञानरूपिणी दुष्ट राक्षसीने अकेली 
(असहाय) दीन-हीन प्रज्ञा (सुबुद्धि) -को पूर्णरूपसे 
ठग लिया, यह कितने दुःखकी बात है। 
कुछ ही दिनम जीर्णताको प्राप्त होकर यह शरीररूपी 
पल्व इ्रनेके जलकी बृदोके समान बिना किसी यत्रके 
अपने-आप गिर पड़ता है। समुद्रे उत्पन्न हए पानीके 
बुलबुलोको तरह इस शरीरका बहुत शीघ्र विनाश हो 
जाता हे । ब्रह्मन्‌! यह शरीर मिथ्याभूत अज्ञानका विकार 
है ओर स्वप्ररूपी भ्रान्तियोंका भंडार है। इसका विनाश 
बहुत स्पष्ट दिखायी देता है। इसलिये इसमे मेरा 
क्षणभरके लिये भी विश्ास नहीं है। जिस पुरुषने 
बिजली, शरद्‌-ऋतुके बादल ओर गन्धर्व-नगरके चिरस्थायी 
होनेका निर्णय कर लिया है, वही इस शरीरकी 
नित्यतापर विश्वास करे (मं तो नहीं कर सकता) । 
शीघ्रतापूर्वक नष्ट हो जानेमें हदठपूर्वक अपना उत्कर्ष 
जतानेके लिये जो होड लगाकर प्रवृत्त हए हैँ, उन सतत 
विनाशशील पदार्थोकी अपेक्षा भी जो अधिक 
क्षणभङ्गुर है, उस प्रबल दोषयुक्त शरीरकी तिनकेके 
समान उपेक्षा करके मँ सुखी हो गया हूं। 
(सर्ग १८) 

बाल्यावस्थाके दोष 


श्रीरामचन्द्रजी कहते है- मुनीश्वर! असमर्थता, 
आपत्तियां, तृष्णा, मूकता (बोल न सकना), मूढ-बुद्धिता 
(बुद्धिके द्वारा कुक जान न पाना), खिलौने आदिक 
अभिलाषा, चञ्चलता ओर दीनता आदि सारे दोष 
बाल्यावस्थामें ही प्रकट होते हँ । बाल्यावस्थामे पशु- 
पक्षियोको-सी चेष्टाएं होती हैँ । बालक सभी लोगोके 
द्वारा तिरस्कृत होता है। बालकोंको चपल चेष्टा मृत्युसे 
भी बढ़कर दुःख देनेवाली होती है। बाल्यावस्थामें 
अज्ञानवश जल, अग्रि ओर वायुसे निरन्तर उत्पन्न होनेवाले 
भयके कारण पग-पगपर जो दुःख प्राप्त होता है, वह 
आपत्तिकालमे भी किसको होता होगा 2 बालक भांति- 
भोतिकी लीलाओं, दुर्विलासों, दुशचष्टाओं तथा दूषित 
अभिप्रायमें हठात्‌ प्रवृत्त होकर बडे भारी मोहमें पड़ 
जाता हे। बाल्यावस्थामें बालक जिस किसीके भी कहनेसे 
निष्फल कार्यमें प्रवृत्त हो जाते है, अनेक प्रकारकी दुशचषटां 
करते हँ तथा किसी प्रकार भी प्रतिष्ठाकी प्राति उनके 
लिये दुर्लभ हे । इस तरह मनुष्यका शेशवकाल केवल 
गुरुजनोंका शासन स्वीकार करनेके लिये ही है, सुख 
ओर शान्ति प्रदान करनेके लिये नहीं । जैसे उदक दिनमें 
अन्धकारसे भरे हुए दूषित गङ्खोमें छिपे रहते हैँ, उसी 
प्रकार जो-जो दोष, जितने दुराचार तथा जो-जो दुर्लङ्क्य 
दु्चिन्ताएं है, वे सब-के-सब बाल्यावस्थामें ही जीवके 
हदयमें छिपकर बेठे रहते हैँ । 

ब्रह्मन्‌! जो लोग “ बाल्यावस्था बड़ी रमणीय है" एेसी 
कल्पना करते है, उन सबकी बुद्धि व्यर्थ है । उन हतचित्त 
मूढबुद्धिं लोगोको बारम्बार धिक्कार है । जहाँ ञ्जूलेके समान 
चञ्चल मन विविध विषयोके आकारको प्रास्त होता है तथा 
जो तीनों लोकोमें अमङ्गलरूप है, वह बाल्यावस्था कैसे 
संतोषदायक हो सकती है 2 मुने! सभी प्राणियोंका मन 
अन्य सब अवस्थाओंको अपेक्षा बाल्यावस्थामे ही दसगुना 
चञ्चल हो उठता है। मन स्वभावसे ही चञ्चल है ओर 
बाल्यावस्था सम्पूर्णं चञ्चल पदार्थं सबसे बढ़कर है । जहाँ 


उन दोनोंका संयोग हो, वहां अन्तःकरणमें चपलताजनित 
अनर्थसे बचानेवाला कौन है ! बचपन ओर मन- ये दोनों 
सभी वृत्तियों (व्यवहारो) -में सदा दो सहोदर भाईइयोके 
समान दृष्टिगोचर होते हैँ । इन दोनोंकी ही स्थिति क्षणभङ्ग 
है। बालक कुत्तेके समान थोड़ा-साहीखानादेने या 
पुचकारनेसे वशमें हो जाता है ओर थोडा-सा ही घुडकने 
या छी आदि दिखानेसे बिगड़ जाता या डर जाता है। 
वह सदा अपवित्र स्थानमें ही रमता या खेलता है। 
बाल्यावस्थामें प्राणी केवल दूसरोसे डरता ओर खाता- 
पीता रहता है। वह सदा दीन रहता है, देखी ओर बिना 
देखी सभी वस्तुओंकी इच्छा करता है । उसकी बुद्धि ओर 
शरीर दोनों चञ्चल होते हैँ । एेसी बाल्यावस्थाको मनुष्य 
केवल दुःख भोगनेके लिये ही धारण करता है । निर्बल 
बालक अपने मानसिक संकल्पसे जिन पदार्थोको पानेकी 
इच्छा करता है, उन्हें न पाकर उसकी बुद्धि सदा संतप 
होती रहती है ओर उसे इतना दुःख होता है मानो किसीने 
उसके हदयमें घाव कर दिया है, जबतक बाल्यावस्था 
रहती है, तबतक असत्य पदार्थोमिं ही सत्यताकी बुद्धि 
बनी रहती है, हदयमें नाना प्रकारके मनोरथ उदित होते 
रहते हँ तथा अन्तःकरण बडा कोमल होता है । अतः 
बाल्यकाल अत्यन्त दीर्घ दुःख प्रदान करनेके लिये ही 
होता है, सुख देनेके लिये नहीं । परम बुद्धिमान्‌ मुनीश्वर ! 
जिसके अन्तःकरणमें सर्दी, गरमीका अनुभव तो होता है, 
परतु जो उनका निवारण करनेमें समर्थं नहीं होता, उस 
बालक ओर वृक्षमें क्या अन्तर है ? बाल्यकालमें गुरुसे, 
माता-पितासे, अन्य लोगोसे तथा अपनी अपेक्षा बडे 
बालकोसे भी भय प्राप्त होता है । अतः बाल्यावस्था भयका 
मन्दिर ही हे। महामुने! बाल्यावस्थामें समस्त दोषपूर्ण 
दशाओंद्वारा अन्तःकरण दूषित होता है ओर बाल्यकाल 
अविवेक-नामधारी विलासीका विलासभवन है । इसलिये 
इस जगतूमे यह बाल्यावस्था किसीके लिये भी पूर्ण 
संतोषदायक नहीं है । (सर्ग १९) 





युवावस्थाके दोष 


श्रीरामचन्द्रजी कहते है महर्षे ! बचपनके बाद | होकर नरके गिरनेके लिये ही यौवनारूढ होता है। 
मनुष्य बाल्यावस्थाके अनर्थोका त्याग कर भोग भोगनेके | यौवनावस्थामं मूर्खं मनुष्य अनन्त विलास (चेष्टा) -वाले 
उत्साह, भ्रान्ति अथवा कामरूप पिशाचसे दूषित-चित्त | अपने चञ्चल चित्तकी राग-द्वेषादि वृत्तियोका अनुभव 

करता हुआ एक दुःखसे दूसरे दुःखको प्रा होता है । 
अपने चित्तरूपी विलमें स्थित हो नाना प्रकारकी भ्रान्ति 
पैदा करनेवाला कामरूपी पिशाच अपने वशमें हए 
पुरुषका बलपूर्वक तिरस्कार करता है । मुने ! युवावस्थामे 
स्त्री, द्यूत ओर कलह आदि दुर्व्यसनोंको उत्पन्न करनेवाले 
वे राग-लोभ आदि प्रसिद्ध एवं दुष्ट दोष वैसे (काम, 
चिन्ता आदिके वशीभूत) अन्तःकरणवाले पुरुषको, जो 
काम आदिमे तन्मय हो रहा है, यौवनके ही सहारे 
नष्ट कर डालते हें । जो महान्‌ नरकका बीज है ओर 
सदा भ्रान्ति पैदा करनेवाला है, उस यौवनके द्वारा 
जिनका नाश नहीं हुआ, वे मनुष्य दूसरे किसीसे नष्ट 
नहीं हो सकते। शङ्कार आदि नाना प्रकारके रसोसे 
पूर्णं ओर अनेक प्रकारके आश्चर्यजनक वृत्तान्तोंसे युक्त 
भीषण यौवनरूपा भूमिको जिसने पार कर लिया, वही 
पुरुष धीर कहलाता ह । जो क्षणभरके लिये प्रकाशमान, 
चञ्चल मेघोको गम्भीर गर्जना (अभिमानपूर्ण वचन) - 
से व्याप्त ओर बिजलीकी तरह चमककर लुप्त हो 
जानेवाला है, वह अमङ्गलमय यौवन मुञ्चे अच्छा नहीं 
लगता। जो भोगके समय मधुर अतएव स्वादिष्ठ 
(मनोरम) ओर अन्तमें दुःखदायी होनेके कारण तिक्त 
प्रतीत होता है, जिसमें दोष-ही-दोष भरे है, जो सब 
दोषोंका आभूषण तथा मदिराके मद-विलासके समान 
मोहक है, वह यौवन मुञ्ञे कदापि अच्छा नहीं लगता। 
जो असत्य होकर भी सत्य-सा प्रतीत होता है, शीघ्र 
ही धोखा देनेवाला है तथा स्वप्रावस्थामें किये गये स्त्री- 
सहवासके समान है, वह यौवन मुञ्े अच्छा नहीं लगता। 
यह क्षणभरके लिये सुन्दर प्रतीत होनेवाली सम्पूर्ण 
वस्तुओंमें अग्रगण्य है । सारी आयु बीत जानेपर दिखायी 
देनेवाले गन्धर्वनगरके समान है। यह सब लोगोको 
क्षणमात्रके लिये मनोहर प्रतीत होता हे। अतः यह 
मुञ्धे अच्छा नहीं लगता। 

यह यौवन ऊपरये तो रमणीय प्रतीत होता हे, कितु 
भीतरसे सद्भावशून्य है । अतः वेश्या स्त्रीके समागमके 
समान घृणित होनेके कारण मुञ्ञे रुचिकर नहीं जान 
पड़ता। जैसे प्रलयकालमें सबको दुःख देनेवाले बड़ 
बडे उत्पात सब ओरसे उमड़ उठते है, उसी प्रकार 
युवावस्थामें सनको कष्ट प्रदान करनेवाले जो कोहं भी 
अयोजन है, वे सब निकट आ जाते है । युवावस्थाका 


#* वतैराग्य-प्रकरण * 


र्‌ 


मोह मङ्कलमय आचारको भुला देनेवाले ओर बुद्धिको 
कुण्ठित कर देनेवाले भ्रमका अतिशय मात्रामें उत्पादन 
करता हे । जैसे दावाग्नि वृक्षको जला देती है, उसी प्रकार 
युवावस्थामे जीव प्रियतमाके वियोगजनित दुस्सह शोकाग्रिसे 
मन-ही-मन जलता रहता है। जैसे अत्यन्त निर्मल, 
विस्तृत एवं पवित्र नदी भी वर्षा-ऋतुमे मलिन हो जाती 
हे, उसी प्रकार परम निर्मल, विशाल एवं शुद्ध बुद्धि 
भी युवावस्थामें कलुषित हो जाती है । बहुत-सी उत्ताल 
तरङ्खोँसे युक्त भयानक नदी लँघी जा सकती है, परंतु 
भोगतृष्णाकी चपलतासे युक्त युवावस्था नहीं लोधी जा 
सकती । ' वह प्राणवल्लभ, उसके वे मोटे-मोटे स्तन, वे 
मनोहर विलास ओर वह सुन्दर मुख कितना मनोरम 
हे !' युवावस्थामें इसी तरहक चिन्ताओंसे मनुष्य जर्जर 
हो जाता हे। रजोगुण ओर तमोगुणसे पूर्णं यह विषम 
यौवनरूप ओंधी सम्पूर्ण सदगुणोकी स्थिरताको नष्ट 
करनेमें दक्ष है। मनुरष्योके यौवनका उद्वास (विकास) 
दोष-समृहोंको जगाता ओर सदुण-समुदायका मूलोच्छेद 
करता हे, अतएव उसे पाप-वैभवका विलास कहा गया 
है । शरीररूपी उपवनमें उत्पन्न हुई यौवनको बेल बड़ी 
रमणीय है। वह ज्योँ-ज्यों बढती या ऊँचे चढती है, 
त्यो-ही-त्यों अपनेसे सटे हए मनरूपी भ्रमरको उन्मत्त 
बना देती है। शरीररूपी मरुभूमिमें कामरूपी घामके 
तापसे प्रकट हो भ्रान्तिरूपमें प्रतीत होनेवाली जो यौवनरूपिणी 
मृगतृष्णा है, उसको ओर दौड़ते हए मनरूपी मृग 
विषयोके गङमे गिर॒ जाते हँ । यह युवावस्था देहरूपी 
जंगलमे कुछ दिनोके लिये प्रकाशित होनेवाली शरद्‌- 
ऋतुके समान है। लोगो! तुम इसपर विश्वास न करो। 
जब-जब यौवन अपनी चरम सीमापर आरूढ हो 
जाता है, तब-तब संतापयुक्त कामनाएं केवल विनाशके 
लिये ही बढने या नृत्य करने लगती रहँ । ये राग- 
देषरूपी पिशाच तभीतक विशेषरूपसे नाचते फिरते है, 
जबतक कि यह यौवनरूपिणी रात्रि पूर्णरूपसे नष्ट नहीं 
हो जाती । जो महामुग्ध पुरुष मोहवश क्षणभङ्गुरं यौवनसे 
हर्षको प्रात होता है, वह मनुष्य होता हुआ भी निरा 
पशु ही माना गया है! जो मनुष्य अभिमान या अज्ञानके 
कारण मदोन्मत्त यौवनावस्थाकी अभिलाषा करता है, 
उस दुर्बुद्धिको शीघ्र ही पश्चात्तापका भागी होना पडता 
है। साधो! इस भूतलपर वे ही पुरुष पूजनीय ओर 

> संक्चिप्त योगवासिष्ठु * 

[यत --------------~~-- --  ~------------- 
महात्मा हैँ, जो यौवनरूपी संकटसे सुखमूर्वक पार हो | जाना बहुत ही कठिन है । ब्रह्मन्‌! विनयसे अलंकृत 
गये है । बड़े-बड़े मगरोसे भरे हए महासागरको सुखपूर्वक | श्रेष्ठ पुरुषोको आश्रय देनेवाला, करुणासे प्रकाशित तथा 
पार किया जा सकता है, किंतु विषय-चिन्तन आदि | शम, दम, क्षमा, दया, शान्ति, संतोष, सरलता आदि 
महातरङ्गोके कारण उमड़े हए ओर दुर्गुण-दुराचाररूप | विविध गुणोंसे युक्त उत्तम यौवन इस संसारमें उसी 


अनेक दोषोसे भरे हए इस निन्दनीय यौवनके पार । तरह दुर्लभ है, जैसे आकाशम वन। 


(सर्ग २०५) 





स्त्री-शरीरको रमणीयताका निराकरण 
श्रीरामचनद्रजी कहते है मुनीश्वर! इधर केश है, | नारियों, जिनका स्पर्शं परिणाममें दुःख देनेवाला है, पुरुषको 


इधर रक्त ओर मांस है, यही तो युवती स्त्रीका शरीर 
है । जिसका हदय विवेकसे विशाल हो गया है, उस 
ज्ञानी पुरुषको इस निन्दित नारी-शरीरसे क्या काम ? 
आदरणीय मुने! बहुमूल्य वस्त्र ओर केसर- कस्तूरी 
आदिके लेपसे जिन्हे बारम्बार सजाकर दुलराया गया 
था, समस्त देहधारियोके उन्हीं अङ्को किसी समय 
गीध ओर सियार आदि मांसाहारी जीव नोचते ओर 
घसीरते हे । जिस स्तनमण्डलपर मेरु पर्वतके शिखरप्रान्तसे 
सो्टास प्रवाहित होनेवाली गङ्गाजीके जलकी धाराके 
समान मोतिरयोके हारकी शोभा देखी गयी थी, मृत्युके 
पश्चात्‌ सम्पूर्णं दिशाओंकी श्मशान-भूमि्योमें नारीके उसी 
स्तनका कुत्ते अन्नके छोटे-से पिण्डकी भति आस्वादन 
करते ह । जैसे वनमें चरनेवाले गदहे या ऊँटके अङ्ख 
रक्त-मांस ओर हडयोसे सम्पन्न है, उसी प्रकार कामिनिर्योके 
अङ्ग भी उन्हीं उपकरणोसे युक्त हैँ । फिर नारीके प्रति 
ही लोगोका इतना आग्रह या आकर्षण क्यों है 2 
मुने! लोग केवल स्त्रीके शरीरमें जिस आपात- 
रमणीयताको कल्पना करते है, मेरी मान्यताके अनुसार 
वह भी उसमें है नर्ही। उसमे जो रमणीयताकी प्रतीति 
होती है, उसका एकमात्र कारण मोह ही है । मनमें विकार 
उत्पन्न करनेवाली मदिरामें ओर युवती स्त्रीमें क्या अन्तर 
है 2 एक जहाँ मद (नशे)-के द्वारा मनुष्यको प्रचुर उह्वास 
प्रदान करती है, वहां दूसरी कामका भाव जगाकर पुरुषके 
लिये आनन्ददायिनी बनती हैः (अतः अपना कल्याण 
चाहनेवाले पुरुषके लिये दोनों ही सामान्यरूपसे त्याज्य 
हँ) । जैसे धूमको ही केशके रूपमे धारण करनेवाली 
प्रज्वलित अग्निशिखा, जो देखनेमें सुन्दर किंतु छुनेमे 
दुस्सह हे, तिनर्कोको जला डालती है, उसी प्रकार केश 
ओर काजल धारण करनेवाली तथा नेत्रोको प्रिय लगनेवाली 


वासनाकी आगसे जलाती रहती हैँ | 

जैसे विषकी लता सुन्दर फूलोसे मनोहर लगती, 
नये-नये पहछवोंसे सुशोभित होती, भ्रमरोंकी क्रीडास्थली 
बनती, पुष्प-गुच्छ धारण करती, फूलोके केसरसे पीले 
रगकी प्रतीत होती, अपना सेवन करनेवाले मनुष्यको 
मार डालती या पागल बना देती है; उसी प्रकार 
कमनीया कामिनी फूलोका शृद्खार धारण करनेके कारण 
मनोहारिणी लगती, करपलवोंसे सुशोभित होती, भ्रमरोके 
समान चञ्चल नेत्रोके कराक्ष-विलासका प्रदर्शन करती, 
पुष्प-गुच्छोके समान स्तनोंको वक्षपर धारण करती, 
फूलोके केसरकी भाति सुनहरी गौर कान्तिसे प्रकाशित 
होती, मनुष्योके विनाशके लिये तत्पर रहती ओर काम- 
भावसे अपना सेवन करनेवालोंको उन्माद एवं मृत्यु 
आदिके अधीन कर देती है । मुनिश्रेष्ठ । कामरूपी किरात 
(बहेलिये) -ने मूद-चित्त मानवरूपी पक्षियोको फसानेके 
लिये स्त्रीरूपी जालको फैला रखा है । जन्म-स्थानरूपी 
छोटे-छोटे जलाशयोमिं उत्पन्न हो धनरूपी पड्कमें विचरनेवाले 
पुरुषरूपी मत्स्योको फसानेके लिये नारी बंसीके किमे 
लगी हुईं आटेकी गोलीके समान है ओर दुर्वासना ही 
उस बंसीकी डोर है। 

नारीके स्तनसे, नेत्रसे, नितम्बसे अथवा भौँहसे, 
जिसमे सार वस्तुके नामपर केवल मांस है, अतएव 
जो किसी कामको वस्तु नहीं है, मेरा क्या प्रयोजन 
हे? म वह सब लेकर क्या करूंगा? ब्रह्मन्‌! इधर 
मांस, इधर रक्त ओर इधर हडयाँ रै; यही नारीका 
शरीर है, जो कुछ ही दिनोमें जीर्ण-शीर्णं हो जाता 
है। संसारके मनुष्यो ! नारीके अङ्गका थोडे ही समयमे 
होनेवाला यह परिणाम मैने तुम्हे बताया है, फिर तुम 
क्यो भ्रमके पीछे दौड़ रहे हो ? पाँच भूतोके सम्मिश्रणसे 

नना हआ अङ्गका संगठन ही नारी नामसे प्रसिद्ध | पर्वतपर उसे फैसानेके लिये बनाये हुए गङ़में गिरकर 
हो रहा हे; अतः विवेक-बुद्धिसे सम्पन्न कोई भी पुरुष | बैध जाता ओर परम शोचनीय अवस्थाको पहुंच जाता 
आसक्तिसे प्रेरित होकर क्यों उसकी ओर टूट पड़गा ? | है, यही दशा तरुणी स्त्रीके मोहमें फंसे हए तरुण 


जैसे हथिनीके लिये चञ्चल हआ हाथी विन्ध्याचल पुरुषको होती है। (सर्ग २१) 





वृद्दधावस्थाको दुःखरूपता 


श्रीरामचनद्रजी कहते है- महर्षे ! जैसे हिमरूपी वज्र 
कमलको, ओंधी ओसकणको ओर नदी तटवतीं वृक्षको 
नष्ट कर देती है, उसी प्रकार वृद्धावस्था शरीरका नाश 
कर डालती है। जैसे लेशमात्र विषका भक्षण शरीरको 
शीघ्र ही कुरूप बना देता है, उसी प्रकार बुढिया जरावस्था 
मनुष्यके सारे अङ्गको जर्जर करके शीघ्र ही कुरूप कर 
देती है । जिनके सारे अङ्ग शिथिल होकर ज्ञुियोंसे भर 
गये हैँ ओर जरावस्थाने जिनके सारे अङ्खोको जर्जर बना 
दिया है, उन समस्त पुरुषोंको कामिनियाँ ऊंटके समान 
समञ्लती हे । वृद्धावस्थाके कारण जिसके अङ्क कोपिते 
रहते हैँ, एेसे मनुष्यको नौकर-चाकर, स्त्री-पुत्र, बन्धु- 
बान्धव तथा सुहृद्गण भी उन्मत्तके समान समञ्जकर 
उसको हंसी उड़ाते हँ । जो दीनतारूपी दोषसे परिपूर्ण, 
हदयमें संताप पहंचानेवाली तथा समस्त आपत्तियोकी 
एकमात्र सहचरी है, वह विशाल तृष्णा वृद्धावस्थामें 
बदृती ही जाती है। “हाय! बडे खेदकी बात है, मेँ 
परलोकमें क्या करूगा ?' इस प्रकारका अत्यन्त दारुण 
भय, जो प्रतीकारके योग्य नहीं है, वृद्धावस्थामें बढ़ता 
जाता हे। बुदापेमे "मे बेचारा कौन हू 2 मेरी हस्ती ही 
क्या है? मैं किस प्रकार क्या करू? अच्छा, म चुप 
ही रहता हूं ।' इस प्रकारक दीनताका उदय होता हे । 
"मुञ्चे किसी स्वजनसे कब, क्या ओर किस प्रकारका 
स्वादिष्ठ भोजन प्राप्त हो सकता है 2" इस प्रकार चिन्तारूपिणी 
दूसरी जरावस्था बुढापेमें निरन्तर चित्तको जलाती रहती 
है। वृद्धावस्थामे मनुष्य अपनी शक्तिका संतुलन खो 
बेठता है- कभी खानेकी शक्ति होनेपर पचानेको शक्ति 
नहीं रहती ओर कभी पचानेकी शक्ति होनेपर खानेको 
ही शक्ति नहीं रहती। इस प्रकार शक्तिहासके कारण 
भोगकी इच्छा तो बडी प्रबल हो उठती है, परंतु उपभोग 
किया नहीं जा सकता। उस दशामें निश्चय ही हदय 
जलता रहता है। मुने! शरीररूपी वृक्षके सिरेपर बैठी 


हुई जरावस्थारूपिणी वृद्धा बगुली, जो नाना प्रकारके 
क्लेशोसे शरीरका अपकार करनेवाली है, रोगरूपी स्पसि 
आक्रान्त होकर ज्यों ही चें-चें करने लगती है, त्यों ही 
मूच्छरूपी गहरे अन्धकारक इच्छा रखनेवाला मृत्युरूपी 
उदू कर्हीसे टपर आया हआ ही दिखायी देता है। 
जैसे सायंकालकी संध्याके प्रकट होते ही अन्धकार 
दौड पड़ता है, उसी प्रकार शरीरमें जरावस्थाको देखते 
ही मृत्यु दौडी चली आती है । सूना नगर, जिसकी लतां 
कट गयी हों वह वृक्ष तथा जरह वर्षा न हई हो, वह देश 
भी कुछ-कुछ शोभित होता है, किंतु जरासे जर्जर हुए 
शरीरकी तनिक भी शोभा नहीं होती । वृद्धावस्थाकी मार 
खाकर जर्जर हुआ शरीर हिमसमूहसे आक्रान्त हो मुरञ्चाये 
हुए कमलको-सी शोभाको धारण करता है। 
मस्तकरूपी पर्वतके शिखरपर उगी हुई यह वृद्धावस्था- 
रूपिणी चांदनी वातरोग ओर खसीरूपिणी कुमुदिनीको 
यत्तपूर्वक विकसित कर देती है। यह बुटढापारूपिणी 
वेगवती गङ्गा आयुके समाप्त होनेपर शरीररूपी तटवतीं 
वृक्षकी जडोंको तुरंत ही काट गिराती है। तात! जैसे 
शेत पत्रवाली ओर फूलोसे लदी इई पतली लता कुछ 
टेढी हो जाती है, उसी प्रकार जिसके सारे अवयव 
सफेद हो गये हैँ, मनुष्योका वह दुबला-पतला शरीर 
वृद्धावस्थासे टेढा हो जाता है-कमानकी तरह ज्जुक 
जाता हे । मुने! जैसे कपूर-से सफेद हए केलेके पेडको 
हाथी क्षणभरमें उखाड़ फेकता है, उसी प्रकार मृत्युरूपी 
गजराज वृद्धावस्थासे कपूरको भाति सफेद हई देहको 
निश्चय ही क्षणभरमे उखाड़ फेकता है। तात! जो 
वृद्धावस्थाको प्राप्त होकर भी जीता है, उस दुष्ट जीवनके 
लिये दुराग्रह रखनेसे क्या लाभ ? भूतलपर किसीसे 
पराजित न होनेवाली यह जरावस्था मनुरष्योकी समस्त 
एषणाओंका तिरस्कार कर देती है- उनकी किसी भी 
इच्छाको सफल नहीं होने देती । (सर्गं २२) 

कालके स्वरूपका विवेचन 


श्रीरामचन्द्रजी कहते है-- मुनीश्वर ! "यह मेरी भोग्य 
वस्तु है। मँ इसका भोक्ता हूं। ये भोगके साधन हैँ । इस 
साधनसे इस तरह भोग्य वस्तुको प्राप्त करके मँ चिरकालतक 
इसका उपभोग करगा। आज यह वस्तु मने प्राप्त कर 
ली ओर अब इस मनोरथको प्राप्त करूंगा इत्यादि असंख्य 
मानसिक संकल्प-विकल्पद्रारा जो अनन्त व्यावहारिक 
वचनोंका प्रयोग करते है तथा अल्प (तुच्छ) शरीरम 
महत्त्व-बुद्धि (आत्मभाव) रखते हैँ, उन मूढ जनने 
हेयोपादेय, शत्र-मित्र तथा राग-दवेषादि भेदा इस संसाररूपी 
गुफामें भ्रमको अत्यन्त गौरवपूर्ण (दुश्छेद्य) बना दिया 
है। जैसे बड़वाग्रि उमडे हए समुद्रको सोखती है, उसी 
प्रकार यह सर्वभक्षी काल भी उत्पन्न हए जगत्‌को अपना 
ग्रास बना लेता है । भयंकर कालरूपी महेश्वर इस सम्पूर्णं 
दुश्य-प्रपञ्चको निगल जानेके लिये सदा उद्यत रहते हैँ; 
क्योकि सारी वस्तुएं उनके लिये सामान्यरूपसे ग्रास बना 
लेनेके योग्य है । युग, वर्षं ओर कल्पके रूपमे काल 
ही प्रकट है। इसका वास्तविक रूप कोई देख नहीं 
सकता। यह सब संसारको अपने वशमें करके बैठा है। 
संसारमें जो रमणीय, शुभ कर्म करनेवाले तथा उच्चता 
या गौरवमें सुमेरु पर्वतके भी गुरु थे, उन सबको कालने 
उसी तरह निगल लिया है, जैसे गरुड सर्पोको निगल 
जाते हँ । यह काल बड़ा निर्दय, कठोर, क्रूर, कर्कश, 
कृपण ओर अधम है । संसारम अबतक एेसी कोई वस्तु 
नहीं हई, जिसे यह काल उदरस्थ न कर ले। इस कालका 
विचार सदा सबको निगल जानेका ही रहता है । यह 
एकको निगलता हुआ भी दूसरेको चना जाता है। अबतक 
असंख्य लोग इसकी उदर-दरीमें प्रवेश कर चुके हैँ तो 
भी यह महाखाऊ काल तृष नहीं होता। यह रात्रिरूपी 
भौरोसे भरी हई ओर दिनरूपी मञ्जरियोसे सुशोभित वर्ष 
कल्प ओर कलारूपिणी लताओंकी निरन्तर सृष्टि करता 
रहता है, किंतु कभी थकता नहीं । 

मुने! यह काल धूर्तोका शिरोमणि है। इसे कितना 
ही तोडा जाय, टूटता नहीं । जलानेपर भी जलता नहीं ओर 
दृश्य होनेपर भी दीखता नहीं । यह मनोराज्यकी भति फैला 
हआ है । एक ही निमेषमे किसी वस्तुको उत्पन्न कर देता 
है ओर पलभरमें किसी भी वस्तुका पूर्णतः विनाश कर 


डालता है। काल केवल अपना ही पेट भरनेमें संलग्र रहनेके 
कारण तिनका, धूल, इन्द्र, सुमेरु, पत्ता ओर समुद्र- सबको 
अपने अधीन करने- निगल जानेके लिये उद्यत रहता है। 
केवल इस कालमें ही पर्याप क्रूरता भरी है, लोभ भी 
इसीके भीतर डरा डाले हुए है । सारा-का-सारा दुर्भाग्य 
भी इसीमें निवास करता है तथा दुस्सह चपलता भी इसीमें 
उपलब्ध होती है। यह काल महाकल्प नामक वृक्षोसे देवता, 
मनुष्य ओर असुर आदि प्राणिसमूहरूपी फलके भारोको 
गिराता ह॒आ-सा खड़ा है । सैकड़ों महाकल्प बीत जानेपर 
भी यह काल न तो खिन्न होता है, न किसीके द्वारा समादूत 
होता है, न कीं आता है न जाता हे, न अस्त होता है 
ओर न इसका उदय ही होता है । यौवनरूपी कमलिनीको 
संकुचित करनेके लिये यह चनद्रमाके समान है, आयुरूपी 
गजराजका मस्तक विदीर्ण करनेके लिये सिंहके सदृश 
है । इस संसारमें तुच्छ या महान्‌ कोई एेसी वस्तु नहीं हे, 
जिसे यह कालरूपी चोर चुरा न ले जाता हो; यह काल 
ही व्यावहारिक अवस्थामें संसारका कर्ता, भोक्ता, संहार 
करनेवाला ओर स्मरणकर्तां आदि सभी पदोपर प्रतिष्ठित 
होता है । किसीने भी बुद्धिकोशलद्ारा इस कालके रहस्यका 
निश्चय नहीं किया हे । पुण्य ओर पापके फलभोगके अनुसार 
सुन्दर ओर कुरूप रूप धारण करनेवाले समस्त शरीरोको 
काल ही उत्पन्न करता, काल ही उनकी रक्षा करता ओर 
काल ही सहसा उनका संहार कर देता है। 

इस प्रकार इस जगते सर्वत्र कालका विलास देखा 
जाता है । मनुष्योमें तो कालका बल प्रसिद्ध ही है। 

इस कालको पत्री है- चण्डी (अत्यन्त कोपवती 
कालरात्रि), जो बड़ी चतुराईसे चलती है। इसे कालन 
संसाररूपी वनमें विहार करनेके लिये नियुक्त किया है, 
इसके साथ सारी मात्रिका (डाकिनी, शाकिनी आदि) 
रहती हँ 1 यह कालरात्रि बाधिनके समान प्राणिसमूहका 
विनाश करनेवाली है। कालके धनुषका नाम है- अभाव 
या संहार । वह निरन्तर टकार करता रहता है, उससे दुःखरूपी 
बार्णोको जड़ी लगी ही रहती है। वह धनुष सब ओर स्फुरित 
होता रहता हे । ब्रह्मन्‌! यह कालरूपी राजकुमार संसारमें 
दौडते हुए प्राणियोके पीछे दौडता है ओर उनको बाणोसे 
विदीर्ण करता रहता है। इस कालसे बढ़कर शक्तिशाली 


सर्गं २६ ] 


दूसरा कोई नहीं है । यही सबसे अधिक विलास करनेमे 
प्रवीण है ओर समस्त लक्ष्यभेदियोंसे ऊपर उठकर अनुपम 
शोभा पाता है। 

यह जो कुछ भी विस्तृत जगन्मण्डल दिखायी देता 
है, वह उस कालक नृत्यशाला है । इसमें वह खूब जी भरकर 
नृत्य करता है । जैसे बालक गीली मिद्रीको लेकर नाना 

प्रकारके खिलौने बनाते है, उसी प्रकार काल भी बारम्बार 
चौदह भुवन, विभिन्न वन, लोक-लोकान्तर, जीव-समुदाय 
तथा उनके नाना प्रकारके आचार-विचारोंकी सृष्टि करता 
हे । उन आचार-विचारोकी प्रवृत्ति सत्ययुग ओर त्रेतामें अचल 


तथा द्वापर ओर कलिमें चल होती है । इन सबको सृष्टि 


करनेमे काल कभी थकता नहीं । (सर्ग २३-२५) 





कालका प्रभाव ओरं मानव-जीवनकी अनित्यता 


भ्रीरामचन््रजी कहते है- महामुने ! जब जगते काल 
आदिके चरित्र एेसे हैँ, तब आप ही बताइये इस संसार- 
नामधारी प्रपञ्चमें मेरे-जेसे लोगोकी क्या आस्था हो 
सकती है 2 मुने! इन दैव (प्रारब्धकर्म) आदिक द्वारा 
की हुईं सुख-दुःख आदिरूप प्रपञ्च-रचनाओंसे मोहित 
हुए हमलोग किसीके हाथ बिके हए दासों तथा वनके 
मृगोंकी भोति पराधीन हो रहे हैँ । जैसे सर्पं वायुको पीता 
है, उसी प्रकार यह क्रूर आचरण करनेवाला काल तरुण 
शरीरको लुढापेमें पहुंचाकर समस्त प्राणिसमुदायको निरन्तर 
अपना ग्रास बनाता रहता है। काल निर्द्योका राजा हे । 
वह किसी भी आर्त प्राणीके ऊपर दया नहीं करता। 
सम्पूर्ण भूतोपर दया करनेवाला उदार पुरुष तो इस 
संसारमें दुर्लभ हो गया है। मुने! जगते जितनी भी 
प्राणिर्योकी जातिर्यँ है, उन सबका वैभव अल्प एवं 
तुच्छ दै तथा जितने भी भोगके स्थान है, वे सभी 
भयंकर ओर परिणाममें दुरन्त दुःखकी ही प्रापि करानेवाले 
है । प्राणियोंकी आयु अत्यन्त चपल (अस्थिर) है, मृत्यु 
बहुत ही निर्दय है । जवानी भी अधिक चञ्चल होती है 
ओर बाल्यावस्था मोहमें ही बीत जाती है। संसारी 
मनुष्य गाने-बजानेकी कलाके रस (अथवा 
विषयानुसंधान) -से कलङ्कित हैँ । बन्धु-बान्धव संसारमें 
बोँधनेके लिये रस्सीके समान हैँ । भोग इस जगतके 
महान्‌ रोग हैँ तथा सुख आदिकी तृष्णाएं मृगतृष्णाके 
समान रै । बिना जीती हई इन्द्रियां ही शतु हे । सत्यस्वरूप 
आत्मा असत्य-सा हो गया अर्थात्‌ जीवात्मा अज्ञानके 
कारण देहको ही अपना स्वरूप मानने लग गया। बिना 
जीता हुआ मन बन्धनका हेतु होनेसे आत्माका शत्रु हँ 
एवं अज्ञानवश यह जीवात्मा स्वयं ही अपने-आपपर 
उस मनके द्वारा प्रहार करता है । अहंकार ही कलङ्कका 


कारण हे । बुद्धियों अत्यन्त कोमल (आत्मनिष्ठासे रहित) 
हें । क्रियाएं शास्त्रविरुद्ध होनेसे दुःखरूप फल देनेवाली 
हे ओर लीलां (शरीर ओर मनकी चेष्टा) स्त्रीकी 
प्रा्िमें ही केन्द्रित है, केवल स्त्रियां ही उनका विषय 
हो गयी हैँ । इच्छां विषयोमे ही शोभा पाती है-वे 
भोगोकी ओर ही दौड़ती है । परमात्मस्फर्तिरूप चमत्कार 
नष्ट हो गये हैँ । स्त्रियां दोषोकी सेनां हँ तथा सम्पूर्ण 
विषय-रस वास्तवमें नीरस हैँ । 

महात्मन्‌! दूषित बुद्धिने सबके अन्तःकरणको व्याकुल 
कर रखा है । अज्ञानके कारण सभी संतप्त हो रहे हँ । 
रागरूपी रोग दिनोदिन बढ़ रहा है ओर वैराग्य दुर्लभ 
हो रहा है । आत्मदर्शनकी शक्ति रजोगुणसे नष्ट हो गयी 
है । अतः सत्त्वगुण नहीं प्राप्त होता, केवल तमोगुण बट्‌ 
रहा है । इसलिये तततव (सच्चिदानन्दघन परमात्मा) अत्यन्त 
दूर है। जीवन अस्थिर हो गया है। मृत्यु जल्दी ही 
आनेके लिये उत्सुक है। धैर्य शिथिल हो गया है ओर 
तुच्छ विषय-भोगोके प्रति लोगोको आसक्ति प्रतिदिन 
बढ़ रही है । बुद्धि मूढृतासे मलिन हो गयी है । शरीरका 
अन्तिम परिणाम एकमात्र पतन (विनाश) ही है । देहमें 
जरावस्था प्रज्वलित हो उटठी है ओर पापको ही बारम्बार 
स्फुरणा होती है । जवानी यन्नपूर्वक भागी जा रही हेै। 
सत्सङ्घ दुर्लभ हो गया है । कभी कोई उत्तम आश्रय नहीं 
मिलता ओर सत्यभावका उदय तो कहीं हो ही नहीं रहा 
है । मन मोहसे आच्छन्न-सा हो रहा है । दूसरेको सुखी 
देखकर होनेवाला आत्मसंतोष मानो दूर चला गया है। 
उज्वल करुणाका उदय नहीं हो रहा है ओर नीचता 
दूरसे निकट चली आ रही है। धीरता अधीरतामें 
परिणत हो रही है । जीवोका काम केवल आवागमन- 
जन्मना-मरना रह गया है । दुष्टोका सङ्ग पद-पदपर 

सुलभ है; परंतु सत्पुरुषोंका सङ्ग अत्यन्त दुलभ हो गया 
है। सम्पूर्णं पदार्थ उत्यन्न ओर नष्ट होनेवाले हं । वासना 
संसारम बौधनेवाली है ओर काल प्राणियोको परम्पराको 
नित्य कहीं अज्ञात स्थानमें लिये जाता है । दिशां भी 
नहीं दिखायी देतीं । 
देश भी विदेश-सा हो जाता है ओर पर्वत भी 
बिखरकर ठह जाते है; फिर मेरे-जैसे मनुष्यकं 
स्थिरतामे क्या विश्वास है ? सत्तामात्र ही जिसका स्वरूप 
है, वह काल आकाशको भी खा जाता है। चौदहों 
भुवनोंको भी अपना भोजन बना लेता है । पृथ्वी भी 
विनाशको प्राप्त हो जाती है। फिर मेरे-जेसे मनुष्यको 
स्थिरतापर क्या विश्वास किया जा सकता ह 2 कालवश 
समुद्र भी सूख जाते रै, तारे भी टूटकर बिखर जाते हे, 
सिद्ध भी नष्ट हो जाते है; फिर मेरेजैसे मनुष्यकी 
स्थिरतापर क्या आस्था हो सकती है 2 बड़े-बड़े दानव 
भी विदीर्ण हो जाते है । ध्रुव भी अधुवजीवी बन जाते 
है ओर अमर भी मरणको प्राप्त होते है; फिर मेरे-जैसे 
मनुष्यकी स्थिरतापर क्या विश्वास हो सकता है ? काल 
अपने अगणित मुखोसे इनद्रको भी चना जाता है, 
यमराजको भी वशमें कर लेता है ओर उसीके प्रभावसे 
वायु भी अवायु हो जाता है-अपना अस्तित्व खो 
बेठता है; फिर मुञ्च-जैसे मनुष्यकी स्थिरतापर क्या 
विश्वास हो सकता है? 
सोम (चन्द्रमा) भी कालवश व्योम (आकाश)- 
मे विलीन हो जाता है। मार्तण्ड (सूर्य) -के भी खण्ड- 
खण्ड हो जाते हँ ओर अग्नि भी भग्रता (विनाश) -को 
प्राप हो जाती है; फिर मुञ्च-जैसे मनुष्यकी स्थिरतापर 
क्या आस्था को जा सकती है ? जो काल (मृत्यु)-को 
भी कवलित कर लेता है, नियतिको भी टाल देता है 
ओर अनन्त आकाशको भी अपने-आपमे विलीन कर 
लेता है, उस महाकालके होते हए मुञ्ञ-जैसे मनुष्यकी 
स्थिरतापर क्या विश्वास किया जा सकता है ? जिसका 
कानसि श्रवण, वाणीसे वर्णन ओर नेत्रोसे दर्शन नहीं 
होता, एेसे अज्ञातस्वरूप एवं मायाके उत्पादक किसी 
सूक्ष्म तत्त्वके द्वारा चौदहों भुवन अपने-आप ही 
मायाद्वारा दिखाये जा रहे है । वह तत्त्व निर्गुण-निराकार 
सच्चिदानन्दघन परत्रह्म परमात्मा ही है। समष्टि अहंकाररूप 


* संक्षिप्त योगवासिष्ठ * 

कलाको प्राप्त होकर सबके भीतर निवास करनेवाला 
वह कालका भी कालरूप परमात्मततत्व सबसे महान्‌ 
है। तीनों लोकोमें एेसा कोई पदार्थं नहीं, जो उसके द्वारा 
नटन किया जा सके। स्वर्गमें देवता, भूतलपर मनुष्य 
ओर पातालमें सर्पोकी सृष्टि उसीने की है। वही अपने 
संकल्पमात्रसे इन सबको जर्जर दशामें पहुंचा देता है । 
अनुरागयुक्त कामिनियोने अपने चञ्चल लोचनोहारा 
कटाक्षपूर्वक जिसको ओर देखा है, उस पुरुषके मनको 
महान्‌ विवेक भी स्वस्थ नहीं कर पाता। जो दूसरोका 
उपकार करनेवाली है ओर दूसरोंकी पीड़ा देखकर 
संतप्त हो उठती रहै, अपनी आत्माको शान्ति प्रदान 
करनेवाली उस शीतल बुद्धिसे युक्त ज्ञानी महात्मा ही 
सुखी है-एेसा मेरा विश्वास है । जेसे समुद्रम उत्पन्न हो 
बड़वाग्रिके मुँहमे गिरकर नष्ट होनेवाली असंख्य लहरोको 
कोई गिन नहीं सकता, उसी तरह संसारमें उत्पन्न हो 
कालके मुंहमें पड़नेवाले अनन्त प्राणियोंको गणना कौन 
कर सकता है? जैसे ज्ञाडियोमें बेठे हुए मृग या पक्षी 
अपनी जिह्वाकी लोलुपताके कारण मोहवश जालमे 
पड्कर नष्ट हो जाते है, उसी तरह दुराशा-पाशमें बंधे 
हुए सभी मनुष्य दोषरूपी ्आाडि्योके मृग बने हए हैँ । 
सब-के-सब मोह-जालमें फंसकर पुनर्जन्मरूपी जंगलमें 
नष्ट हो जाते ह । इस संसारम लोगोकी आयु विभिन्न 
जन्मोमे किये गये कुकर्मसि नष्ट हो रही है। यदि 
आकाशमें वृक्ष हो, उस वृक्षम लता हो ओर उस लतासे 
गलेमे फांसी लगाकर मनुष्यको लटका दिया जाय तो 
उससे जो दुःख होगा, वैसा ही दुःखमय फल उन 
कुकर्मोका भी बताया गया है । उस दुःखकी निवृत्तिके 
लिये उपाय करना तो दूरकी बात है, उस उपायका 
विचार करनेवाले लोग भी यहां हँ या नही, हमें इसीका 
पता नहीं हे। मुनीश्वर! इस संसारमें लोगोकी बुद्धि 
चञ्चल ओर मृदु है । उसी बुद्धिसे युक्त मनुष्य व्यर्थ ही 
अनेक संकल्प-विकल्पोका जाल रचते हए कहते है- 
` आज उत्सव हे, यह बड़ी सुहावनी ऋतु है, इसमें यात्रा 
करनी चाहिये, वे लोग हमारे भाई-बन्धु हैँ ओर यह 
सुख विशष्ट॒भोगोसे युक्त है" इन्हीं संकल्पोमें 
पड़े पड़े वे सब लोग एक दिन कालके गालमे चले 
जाते हं । (सर्गं २६) 

क्षणभङ्रता ओर दुःखरूपताका 


तथा सत्पुरुषोकी दुर्लभताका प्रतिपादन 


भ्रीरामचन्द्रजी कहते है-- तात! मुनीश्वर ! इस जगतृका 
स्वरूप अत्यन्त अरमणीय (अभद्र) है तो भी यह 
ऊपरसे मनोरम प्रतीत होता है। इसमें कोई ठेसा पदार्थ 
मेरी दृष्टिमे नहीं आता, जिसके प्राप्त होनेसे चित्तको 
अत्यन्त विश्राम (परम सुख) मिल सके। बाल्यावस्था 
विविध प्रकारसे कल्पित क्रीडा-कौतुकमें ही चपलता- 
पूर्वक नीत जाती है । युवावस्था आनेपर मनरूपी मृग 
स्त्रीरूपिणी गुफाओंमें ही रमता हआ जीर्ण हो जाता है; 
फिर वृद्धावस्था प्राप्त होनेपर जब यह शरीर जर्जर हो 
जाता है, उस समय जनसमुदाय केवल दुःख-ही-दुःख 
भोगता रहता है (उसे करीं कभी भी सुख-शान्तिका 
लेश भी प्राप्त नहीं होता) । बुटढापारूपी हिमकी वषसि 
जब देहरूपिणी कमलिनी नष्ट हो जाती है, उस समय 
प्राणरूपी भ्रमर इसे छोड़कर दूर, बहुत दूर चला जाता 
है। उस दशाम उस मनुष्यके लिये यह संसाररूपी 
सरोवर शुष्क (नष्ट) हो जाता है। इस संसारमें तृष्णा 
नामकी नदी निरन्तर बहती रहती है, जिसने अपने 
प्रबल प्रवाहके वेगसे यहकि समस्त अनन्त पदार्थोको 
ग्रस लिया है (नष्ट कर दिया है)। यह संतोषरूपी 
तटवर्ती वृक्षक जड़ खोदनेमे बडी दक्ष है। संसाररूपी 
समुद्रम चमडेसे मदी हई शरीररूपिणी नौका क्षुधा, 
पिपासा आदि विविध तरद्धोंसे आहत हो हिलती- 
डोलती हई इधर-उधर घूम रही है । पच इन्द्रिय नामक 
ग्राह इसे टक्कर मारकर डुबानेके लिये उद्यत रहते हे । 
इस तरह यह नौका क्रमशः नीचे जा रही है-डूबना 
चाहती है। इसमें धैर्य ओर वैराग्यसे सुशोभित होनेवाले 
विवेकी जीव नहीं बैठे हैँ । जहां तृष्णारूपिणी लताओंका 
ही प्राधान्य है, ेसे संसाररूपी वनोमें विचरनेवाले “ये 
मनरूपी बंदर कामरूपी वृक्षोंकी सैकड़ों शाखाओंपर 
भटकते हुए अपनी आयु नष्ट करते है, परंतु कभी 
मनोवाञ्छित फल नहीं पाते। महर्षे ! आपत्तियोको प्राति 


१. कृच्छेषु दूरास्त विषादमोहाः स्वास्थ्येषु नोत्सिक्तमनोऽभिरामाः । सुदुर्लभाः 


होनेपर भी दुःख ओर मोह जिनसे दूर ही रहते है, 
स्वास्थ्य ओर सम्पत्तिमें भी जो अहंकार-शुन्य मनसे 
सुशोभित होते हँ तथा सुन्दरी रमणिर्याँ जिनके अन्तःकरणमें 
चोट नहीं पहुंचातीं (विकार नहीं उत्पन्न करतीं), एेसे 
महात्मा पुरुष इस समय अत्यन्त दुर्लभ हैँ । जो हाधिर्योकी 
सेनारूपी तरङ्गोसे उद्ेलित होनेवाले समर-सागरको अपने 
बल-विक्रमके द्वारा पार कर जाते है, मेरी दृष्टि वे 
शूरवीर नहीं हँ । मँ तो उन्हींको शूरवीर मानता हू, जो 
मनरूपी उत्ताल तरङ्खसे पूर्णं इस देह ओर इन्द्रियरूपी 
समुद्रको विवेक, वैराग्य आदिके द्वारा लघ जाते हैँ ।९ 

जो कौर्तिसे जगत्‌को, प्रतापसे सम्पूर्णं दिशाओंके 
प्रदेशोको, सम्पत्तिसे याचकोके घरोको ओर सात्विक बल 
(क्षमा, विनय, उदारता आदि) -से लक्ष्मीको परिपूर्णं करते 
हें तथा जिनके धैर्यका बन्धन कभी टूटता नहीं, वे महापुरुष 
इस पृथ्वीपर सुलभ नहीं हैँ (परम दुर्लभ हैँ) ।९ कोई 
पर्वतको प्रस्तरमयी दीवारके भीतर (गहन गुफामे) निवास 
करता हो या वज्जनिर्मित अभेद्य दुर्गमे रहता हो, सभी 
मनुष्योके पास प्रारब्धके अनुसार पुण्यके फलस्वरूप 
सम्पत्तियां अणिमा आदि सिद्धियोको साथ लिये सदा 
वेगपूर्वक चली आती हँ ओर पापके फलस्वरूप आप्तिं 
भी निरन्तर अपने-आप आ जाती है। तात। पुत्र, स्त्री 
ओर धन-इन सबको मनुष्य भ्रमवश अपनी बुद्धिके 
द्वारा रसायनके समान सुखद मान लेता है; पर॑तु मृत्युकाल 
आनेपर वे सब-के-सब कोई उपकार नहीं करते, अपितु 
अत्यन्त रमणीय भोग भी उस समय विषपान करनेसे 
होनेवाली मूछछकि समान दुःखदायी ही सिद्ध होते है । शरीरकी 
बाल्य ओर युवावस्थाओंके अन्तमं बुढापेकी विषम 
अवस्थाको पंचा हुआ जराजीर्ण शरीरवाला जीव विषादमग्र 
हो इस लोकमें अपने संचित किये हुए धर्मशुन्य (पापपूर्ण) 
भावों (कर्मो एवं विचारो )-का स्मरण करके दुस्सह 
अन्तर्ज्वालासे जलता रहता है । जीवनके प्रारम्भमें केवल 


सम्प्रति सुन्दरीभिरनाहतान्तःकरणा महान्तः ॥ 


तरन्ति मातङ्गघटातरङ्गं रणाम्बुधिं ये मयि ते न शूराः । शूरास्त एवेह मनस्तरङ्खं देहेद्दियाम्भोधिमिमं ` तरन्ति॥ 


(वैराग्य २७1 ८-९) 


२. कीर्त्या जगदिकुहरं प्रतापैः श्रिया गृहं सत्त्वबलेन लक्ष्मीम्‌ । ये पूरयन्तयक्षतधैर्यबन्धा न॒ ते जगत्यां सुलभा महान्तः ॥ 


(वैराग्य० २७।११) 

धर्मकी प्रा्िके लिये ही 
जिन्होने हदयमें स्थान बना रखा है, उन क्रियाओंद्ारा 
ही अपने दिन निताकर वृद्धावस्थाको पहुंचे हुए उन 
मनुष्योका हिलते हए मोरपंखके समान चञ्चल चित्त 
किस उपायसे विश्राम (सुख-शान्ति)-लाभ करे ? (अर्थात्‌ 
निष्काम धर्म या परमार्थ-साधनके बिना सुख-शान्तिका 
मिलना कठिन है) इनको अभी करना है ओर उन्हँ 
बादरमे-इस प्रकार जिनके लिये चिन्ता की जाती है, 
वे आपात-रमणीय एवं परिणाममे अनर्थरूप सिद्ध होनेवाले 
कायं स्त्रियों तथा अन्य लो्गोका मनोरञ्जनमात्र करते हुए 
वृद्धावस्थाके अन्ततक लोगोके चित्तको वेगपूर्वक जीर्ण- 
शीर्णं (विवेकश्रष्ट) करते रहते है। जैसे वुक्षोके पत्ते 
उत्पन्न होकर थोडे ही दिनोमें पीले पडकर ञ्जड जाते 
या नष्ट हो जाते है, उसी प्रकार आत्मविवेकसे रहित 
मनुष्य इस लोके जन्म ले एक-दूसरेसे मिलकर कुछ 
ही दिनोमें साथ छोडकर चल देते है। 

भला, कौन समञ्ञदार मनुष्य दिनमें दूर-दूरतक 
व्यर्थं इधर-उधर घूमता हुआ ज्ञानी महापुरुषोका सङ्ग 
एवं सत्कर्मका अनुष्ठान न करके सायंकाल घरमे लौटनैपर 
रातमें सुखको नीद सो सकेगा ? समस्त शत्रुओंको मार 
भगानेपर जन चारो ओरसे धन-सम्पत्ति प्राप्त होने लगती 
है, उस समय पुरुष, जबतक इन विषयसुखोके सेवनमें 
लगता है, तबतक ही मृत्यु करहीसे सहसा आ धमकती 
है। जो किसी कारणसे वृद्धिको प्राप्त होकर भी क्षणभरमे 
ही नष्ट होते देखे गये है, उन अत्यन्त तुच्छ विषय- 
भोगोद्वारा इधर-उधर भटकायी जाती हुईं जनता इस 


* कुम्हारका चाक। 


# संक्षिप्त योगवासिष्ठ * 

भूतलपर अपने निकट आयी हुई मृत्युको नहीं जान 
पाती, यह कितने आश्चर्यकी बात है! समुद्रकी क्षणभङ्ग 
लहरोके समान यह चपल जनता इस भूतलपर निरन्तर 
कर्टीसे वेगपूर्वक आती ओर फिर सदा वेगसे ही चली 
जाती है। जेसे चञ्चल भ्रमररूपी नेत्रं ओर लाल पह्ठवरूपी 
अधरोंवाली तथा विष-वृक्षपर चद्कर फैली हुई चञ्चल 
विष-लताणँ देखनेमें अति सुन्दर होनेके कारण पहले 
मनको हर लेती है, पीके सेवन करनेपर प्राणोका नाश 
कर देती है, उसी प्रकार लाल अधरों ओर भ्रमरतुल्य 
चञ्चल नेत्रोसे सुशोभित होनेवाली सुन्दरी स्त्रियों मनोहारिणी 
होनेके कारण पहले तो मनुष्योके चित्तको चुराती हैँ, 
फिर सर्वथा उनके प्राणोंका अपहरण करनेवाली बन 
जाती हैँ। जैसे तीर्थयात्रा अथवा देवोत्सवमें बहुत-से 
मनुष्योका मेला जुट जाता है, उसी प्रकार इस लोक 
ओर परलोकसे व्यर्थ ही आये हुए ओर अमुक स्थानपर 
हमलोगोकी भेट होगी, इस तरह आपसके संकेतयुक्त 
अभिप्रायसे एकत्र हुए लोगोका जो स्त्री, पुत्र ओर मित्र 
आदिके रूपमे यहां मिलन होता है, यह व्यवहार 
मायामय ही है। यह संसार वेगपूर्वक घूमनेवाले 
कुलाल^चक्रके समान है । यद्यपि यह वर्षा-ऋतुके पानीके 
बुलबुलोके समान क्षणभङ्गुरं है, तथापि असावधान 
मनुष्योकी बुद्धिम अपनी चिरस्थायिताकी ही प्रतीति 
कराता हे। 

जहां दैववश बारम्बार जन्म लेकर अपने शरीरको 
धारण करके छाया, पत्र ओर पुष्प आदिके द्वारा निरन्तर 
प्राणियोका उपकार करनेवाला वृक्ष भी कुल्हाडीसे काट 
दिया जाता है, उस संसारम मनुष्य-जैसा अपराधी ओर 
उपकारशून्य प्राणी सदा जीवित ही रहेगा, एेसा विश्वास 
करनेके लिये कौन-सा कारण है 2 विषका वक्ष ओर 
विषयासक्तं मनुष्य दोनों ऊपरसे बडे मनोहर लगते है, 
कितु उनके भीतर बड़ा भारी दोष भरा रहता है। एक 
( विषवृक्ष) हदयस्थित प्राणोके विनाशके लिये खडा है 
तो दूसरा (विषयासक्तं मनुष्य) आन्तरिक शान्तिके विघातके 
लिये तैयार रहता है। इनके सङ्गसे तत्काल मूर्च्छा या 
मूढता ह प्राप्त होती है। संसारमें एेसी कौन-सी दृष्टियां 
है, जिनमें दोष नहीं है ? वे कौन-सी दिशां है, जहो 

दुःख ओर दाह नहीं है ? वे कौन-से जीव -शरीर है, जो 
क्षणभ्गुर नहीं हँ ? ओर कौन-सी लौकिक क्रियाँ है 
जिनमं छल-कपर नहीं है ? बीते हुए ओर आनेवाले 
अनन्त कल्पको संख्याका परिज्ञान नहीं होता। इसलिये 
जैसे क्षण अनन्त है, उसी प्रकार कल्प भी अनन्त है । 
भगवान्‌ विष्णु ओर रुद्र आदिक दृष्टम कल्प भी क्षण 
ही हें । अतः ब्रह्मलोकके निवासी भी कल्प नामधारी 
एक क्षणतक ही जीनेवाले हँ । इसलिये कलाओं (विभिन्न 
अंशो )-से सुशोभित होनेवाले कालसमूहमे लघुत्व ओर 
दीर्घत्व--चिरजीवन ओर क्षणजीवनकी बुद्धि भी द्र्टाकी 
कल्पनाके अधीन होनेके कारण असत्य ही है । सर्वत्र 
पत्थरके ही पहाड़ हँ--उनमें पत्थरके सिवा दूसरी कोई 
वस्तु नहीं हे । इसी तरह सब जगह मिट्रीकी ही पृथ्वी 
है, काष्ठके ही वृक्ष हँ ओर हाड़-मांसके ही मनुष्य हैँ । 
लोगोके बनाये हुए संकेतके अनुसार ही उनके विशेष 
नाम आदि भाव नियत हो गये हँ । इस भोग्यवर्गमें कोई 
भी वस्तु विकारसे हीन अथवा अपूर्वं नहीं है। सब कुछ 
विकाररूप होनेके कारण ही असत्य है। जल, अग्रि, 
वायु, आकाश ओर पृथ्वी- ये पांच महाभूत ही परस्पर 


#* वैराग्य-प्रकरण * 

मिलकर घट-पट आदि नाना पदा्थोकि रूपमे अविवेकी 
पुरुषोको प्रतीत होते है । चेतनके सांनिध्यसे ही उन्हें 
पदार्थोकी प्रतीति होती है। विवेक-दृष्टिसे पृथक्‌-पृथक्‌ 
विभागपूर्वक आलोचना करनेपर यह जगत्‌ पाच भूर्तोसे 
अतिरिक्त दूसरी कोई वस्तु नहीं सिद्ध होता। 
महात्मन्‌! मिथ्या होनेपर भी इस पदार्थ-समूहके 
विषयमे व्यवहार-कुशलताके कारण विद्वान्‌ पुरुषोके भी 
मनमें भोगसम्बन्धी चमत्कार (चेष्टा)-को उत्पन्न करनेवाली 
जो व्यवहार-चमत्कृति या प्रवृत्ति देखी जाती है, वह 
कोई आश्चर्यको बात नहीं है; क्योकि कभी-कभी स्वप्रमे 
मिथ्याभूत विषयको लक्ष्य करके भी किन्ीं लोगोकी 
उस प्रकार चमत्कारपूर्णं प्रवृत्ति होती देखी जाती है। 
जेसे पशु किसी हरी-हरी लताके फलको पानेकी 
इच्छासे ही आगे बढठनेपर निस्संदेह पर्वतशिखरसे गिर 
जाता हे, उसी प्रकार श्रेष्ठ पुरुषोके पद (स्थान या धन- 
वैभव आदि)-को हठात्‌ लेनेको इच्छा रखनेवाला पुरुष 
राग-लोभ आदि दोषोसे दूषित हुए अपने चित्तके द्वारा 
ही मारा जाकर अवश्य पतनके गर्तमें गिर जाता हे। 
(सर्ग २७) 





जागतिक पदार्थोकी परिवर्तनशीलता एवं अस्थिरताका वर्णन 


श्रीरामचन्द्रजी कहते है- ब्रह्मन्‌! यह जो कुछ भी 
स्थावर-जङ्गमरूप दृश्य जगत्‌ दिखायी देता हे, वह सब 
सपनेमें लगे हए मेलेके समान अस्थिर है-चिरकालतक 
रिकनेवाला नहीं । आज जिस शरीरको रेशमी वस्त्र, 
फूलोके हार तथा भति-भांतिके अनुलेपनोसे सजाया 
गया है, वही कल नंगा होकर ग्राम या नगरसे बहुत दूर 
किसी गडमे पड़ा-पड़ा सड़ जायगा । जिस स्थानमे आज 
विचित्र आहार-व्यवहार ओर चहल-पहलसे भरा हआ 
चञ्चल-सा नगर देखा गया है, वहीं कुछ ही दिनमिं सूने 
वनके धर्मका उदय हो जायगा--वह भूमि गहन वनके 
समान निर्जन एवं अगम्य हो जायगी । जो पुरुष आज 
तेजस्वी है ओर अनेक मण्डलोंपर शासन करता हे, वही 
कुछ दिनोके अनन्तर राखका ढेर बन जाता है। आज 
जो आकाशमण्डलके समान नीला ओर महाभयंकर वन 
है, वही कुक कालके पश्चात्‌ ध्वजा-पताकाओंसे आकाशको 
ढक देनेवाला विशाल नगर बन जाता है। आज जो 


लता-वल्रियोसे आवेष्टित भयंकर वनश्रेणी दृष्टिगोचर 
होती है, वही कतिपय दिनम ही मरुभूमि (रेगिस्तान) - 
का स्थान ग्रहण कर लेती है। जल स्थल हो जाता हे 
ओर स्थल जल। काठ, जल ओर तिनकोंसहित सारा 
जगत्‌ ही विपरीत अवस्थाको प्राप्त होता रहता है। 
जवानी, बचपन, शरीर ओर द्रव्यसंग्रह-ये सब-के- 
सब अनित्य हैँ ओर तरङ्गकी भाति निरन्तर एक भावसे 
दूसरे भावको प्राप्त होते रहते हँ । इस संसारम प्राणिर्योका 
जीवन हवासे भरे स्थानमें रखे हए दीपककी लौके 
समान चञ्चल (शीघ्र ही बुञ्ञ जानेवाला) है ओर तीनों 
लोककि सम्पूर्णं पदार्थोकी शोभा (चमक-दमकः बिजलीकीं 
चमकके समान क्षणिक दहै। 

महर्षे! वे उत्सव ओर वैभवसे सुशोभित होनेवाले 
दिन, वे महाप्रतापी पुरुष, वे प्रचुर सम्पत्तियां तथा वे 
बड़े-बड़े कर्म-सब-के-सब दृष्टिपथसे दूर हो केवल 
स्मरणके विषय रह गये हँ । इसी तरह हम भी क्षणभरे 

अज्ञात स्थानको चले जा्यँगे ओर लोगोके लिये केवल 
स्मरणीय बनकर रह जायँगे। यह संसार प्रतिदिन नष्ट 
होता है ओर प्रतिदिन पुनः उत्पन्न हो जाता है । अतः 
आजतक इस नष्टप्राय जले हुए संसारका अन्त नहीं 
हआ। प्रभो! मनुष्य पशु-पक्षियोंकी योनिको प्रात होते 
है पशु-पक्षी मानवजन्म धारण करते हँ तथा देवता भी 
देवेतर योनियोमे जन्म लेते है । फिर इस संसारम कौन- 
सी वस्तु स्थिर है ? स्वर्ग, पृथ्वी, वायु, आकाश, पर्वत, 
नदियां ओर दिशाँ ये सब-के-सब विनाशरूपी 
बडवानलके* लिये सूखे ईधनके समान हँ । धन, भाई 
बन्धु, भृत्यवर्ग, मित्र तथा वैभव-ये सब-के-सब 
विनाशके भयसे डरे हए पुरुषके लिये नीरस ही हें । 
मुनीश्वर! जगतमे मनुष्य क्षणभरमें एेर्य (धन-वैभव) 
प्राप्त कर लेता है ओर क्षणभरमें दरिद्र हो जाता हे। वह 
क्षणभरमें ही रोगी ओर क्षणभरमें नीरोग हो जाता हे। 
इस प्रकार प्रतिक्षण विपरीत अवस्था प्रदान करनेवाले 
इस नश्वर जगत्रूपी भ्रमसे कौन बुद्धिमान्‌ मनुष्य मोहित 
नहीं हए हे 2 (इस भ्रमने सभी लोगोंको मोहम डाल 
रखा हे ।) 

आकाशमण्डल क्षणभरमें ही अन्धकाररूपी कीचडसे 
ढक जाता है, फिर क्षणभरमें ही सुवर्णद्रवके समान 
शीतल मृदुल चांदनी आदिके उज्वल प्रकाशसे उद्भासित 
हो परम सुन्दर दिखायी देने लगता है। दूसरे ही क्षण 
मेघरूपी नील कमलोंकी मालासे उसका अन्तःप्रदेश 
(वक्ष एवं उदर) ढक जाता है। क्षणभरमे ही वहाँ 
उच्वस्वरसे मेघोको गम्भीर गर्जना होने लगती है ओर 
क्षणम ही वह मूककी भोति नीरव हो जाता है। क्षणे 
ही ताराओंकी हारावलीसे अलंकृत ओर क्षणमे ही 
सूर्यरूपी मणिसे विभूषित हो जाता है। क्षणमें ही वहाँ 


> संक्चिप्त योगवासिष्ठ * 

चन्द्रमाकी चटकीली चाँदनीसे आहाद छा जाता है ओर 
क्षणभरमें ही वह सबसे सूना हो जाता है। इस तरह 
जैसे आकाशकी स्थिति क्षण-क्षणमें बदलती रहती हे, 
उसी प्रकार संसारके सभी पदार्थ प्रतिक्षण परिवर्तनशील 
है । महर्षे! संसारम कौन एेसा पुरुष है, जो धीर होता 
हआ भी क्षणभरमें स्थित ओर क्षणभरमें नष्ट होनेवाली, 
आवागमनको परम्परासे युक्त इस सांसारिक स्थितिसे 
भयभीत नहीं होता ? मुने! यहाँ क्षणभरमें आपत्तियाँ 
आती हैँ ओर क्षणभरमें सम्पत्तियां । क्षणे ही जन्म 
होता है ओर क्षणमें ही मृत्यु। इस जगते कौन-सी 
एेसी वस्तु है, जो क्षणिक न हो 2 भगवन्‌! यहाँ उत्पन्न 
हुआ मनुष्य पहले कुछ ओर ही था ओर थोडे दिनों 
बाद अन्य प्रकारका हो जाता है। यहां सदा एकरूप 
रहनेवाली सुस्थिर वस्तु कोई नहीं है । यहाँ कायरके 
द्वारा शूरवीर मारा जाता है। एक ही व्यक्तिके हाथसे 
सैकड़ों मनुष्य मारे जाते हँ ओर साधारण लोग भी 
राजा बन बैठते हँ । इस प्रकार यह सारा जगत्‌ विपरीत 
अवस्थामे परिवर्तित होता रहता है। बाल्यावस्था थोडे 
ही दिनौमे चली जाती है, फिर यौवनकी शोभा छा 
जाती है ओर कुछ ही दिनोमें वह भी समाप हो जाती 
हे । तत्पश्चात्‌ वृद्धावस्थाका पदार्पण होता है । जब हमारे 
शरीरम भी एकरूपता (स्थिरता) नहीं है, तब बाह्य 
वस्तुओमे एकरूपताका विश्वास क्या हो सकता है ? 
उत्पन्न ओर विनष्ट होनेवाले संसारी पुरुषोंकी न तो 
आपत्ति स्थिर रहती हैँ ओर न सम्पत्तियां ही । यह 
काल चतुर मनुष्योको भी अवहेलनापूर्वक विपरीत 
स्थितियों परिवर्तित करनेके कार्यम अत्यन्त कुशल 
हे । प्रायः सब लोगोको आपत्तिमे ठकेलकर यह क्रीडा 
करता है। (सर्गं २८) 





श्रीरामकौ प्रबल वैराग्यपूर्णं जिन्नासा तथा तत््वज्ञानके उपदेशके लिये प्रार्थना 


श्रीरामचनरजी कहते है- मुनी धर ! विषयभोग पः 
ओर अनित्य है, इस प्रकार विषयो दोष-दर्शनरूपी 


दावानलके द्वारा मेरा चित्त दग्ध हो निर्मल एवं महान्‌ 
गया है। अतः जैसे जलाश्योमे मृगतृष्णाका उदय 
नही होता, उसी तरह मेरे उस चित्तम भोगोंकी आशा 


हो 


* यहां बड़वानलका अर्थ अग्रिमात्र समञ्चना चाहिये। 





अङ्कुरित नहीं होती। जैसे नीमके वृक्षपर फैली हई 
रसहीन गिलोय काल पाकर उत्तरोत्तर कड्वी होती 
जाती हे, उसी प्रकार यह सांसारिक स्थिति भी दिन- 
प्रति-दिन तीत्र वैराग्यके कारण मेरे लिये अधिकाधिक 
कटुताको प्राप्त हो रही है। मुनीश्वर! विविध चिन्ताओंसे 


सर्ग २९- ३९] 


परिपूर्णं भोग-समृहों एवं राज्योंकी अपेक्षा चिन्तारहित 
महात्मा पुरुषोद्वारा स्वीकृत एकान्त-सेवन ही मुञ्चे अच्छा 
लगता हे । सुन्दर उद्यान मुञ्चे आनन्द नहीं देता, स्त्ियोसे 
मुज्ञे सुख नहीं मिलता ओर धनकी आशापूर्तिसे मुञ्चे हर्ष 
नहीं होता। मनके साथ-साथ शान्ति मँ पाना चाहता हूं। 
मे नतो मृत्युका अभिनन्दन ओर न जीवनका ही 
स्वागत करता हूं। जिस तरह संतापरहित होकर स्थित 
हु, उसी तरह रह रहा हूँ; मुञ्चे राज्यसे, भोगोसे, धनसे 
ओर नाना प्रकारक चेष्टाओंसे भी क्या प्रयोजन है? 
अहं कारवश ही मनुष्य इन राज्य आदिसे सम्बन्ध रखता 
हे, किंतु मेरा वह अहंकार ही गल गया है (अतः मेरे 
लिये इनको आवश्यकता नहीं रह गयी है) । जैसे हाथी 
अपने खुरोके प्रहारसे कोमल कमलको कुचल डालता 
हे, उसी प्रकार कामदेवने मानवती कामिनियोके द्वारा 
मनुष्योके मनको मथ डाला है। मुनीन्द्र! यदि अभी 
निर्मल बुद्धिके द्वारा इस चित्तकी चिकित्सा नहीं की 
जाती तो फिर इसकी चिकित्साका अवसर ही कहाँ रह 
जायगा 2 (क्योकि रोग बढ जानेपर उसकी चिकित्सा 
कठिन हो जाती है।) विषयोंकी विषमता ही विष है। 
लोकप्रसिद्ध विषको वास्तवमें विष नहीं कहा जाता, 
क्योकि विष एक ही शरीरका (जिसके द्वारा उसका 
सेवन किया जाता है, उसीका) नाश करता है, परंतु 
विषय (-विष) जन्म-जन्मान्तरोतक जीवको मौतके मंहमें 
डालते रहते हे । सुख-दुःख, मित्र, भाई-बन्धु, जीवन 
ओर मरण-ये सब (बन्धनके कारण होते हए भी) 
ज्ञानी पुरुषके चित्तको नहीं बोधते (अज्ञानीका ही मन 
इनसे बंधता है) । 

ब्रह्मन्‌! आप प्राचीन ओर अर्वाचीन बातोके जाननेवाले 
महात्माओमे श्रेष्ठ है । इसलिये जिस प्रकार मै शोक, भय 
ओर खेदसे मुक्त हो यथार्थ ज्ञानसे सम्पन्न हो जाऊ, वैसा 
उपदेश मुञ्चे शीघ्र प्रदान कौजिये। अज्ञान एक भयंकर 
वनके समान दहै। जैसे वनमें मृगोंको फसानेके लिये 
जाल बिके होते है, कटिदार ्आाड़-इंखाड़ फैले रहते हं 
तथा जगह-जगह बहुत-से ऊचे-नीचे स्थान रहते हँ, 
उसी प्रकार अज्ञानरूपी वन भी विषयवासनाके जालसे 
अवेष्टित, दुःखरूपी कण्टकोसे व्याप्त तथा सम्पत्ति- 


* वैराग्य-प्रकरण *# 

विपत्तिरूपी ऊचे-नीचे स्थानोंसे युक्त है । महात्मन्‌! जैसे 
रातमें एेसी अन्धकार-राशि नहीं होती, जो चन्द्रमाकी 
चोंदनीसे नष्ट न हो जाती हो, उसी प्रकार संसारे एेसी 
दुशचिन्ताएं नहीं हैँ, जो उत्तम अन्तःकरणवाले महात्मा 
पुरुषोके सङ्खगसे क्षीण न हो जा्यँ। आयु वायुसे टकरायी 
हुईं मेघोकी घटसे इ्रते हए जल-बिन्दुओंके समान 
क्षणभङ्गुर हे। भोग मेघमालाके बीचमें चमकती हुई 
बिजलीके समान चञ्चल हैँ तथा युवावस्थाके मनोरञ्जन 
जलके वेगके समान चपल हैँ-एेसा विचारकर ने इन 
सबको त्याग दिया ओर तुरंत ही चिरकालतक बनी 
रहनेवाली शान्तिको आजसे अपने चित्तपर शासन करनेके 
लिये सुदृढ अधिकार-मुद्रा समर्पित कर दी है।* 

जैसे मृग तुच्छ तृणोके लोभसे ठगे जाकर गङमें 
गिर पड़ते है, उसी प्रकार अन्तःकरणकी वृत्तियाँ 
निस्सार विषयोद्रारा ठगी जाती ओर विक्षेपरूपी दुःखोको 
भोगनेके लिये उनके गहरे गर्तमें गिर जाती हैँ । जैसे 
देवता विविध भोग-सामग्नियोसे परिपूर्णं तथा चतुर्दश 
भुवनोके भीतर विचरण करनेवाले अपने शीघ्रगामी 
विमानका परित्याग नहीं करते, उसी प्रकार विविध 
भोगवासनाओंसे विस्तारको प्राप्त हआ ओर समस्त 
लोकोमें बेरोक-टोक विचरनेवाला मनुष्योंका यह चञ्चल 
चित्त भी कभी चपलताको नहीं छोडता। 

अतः महात्मन्‌! जन्म-मरण आदि दुःखोसे रहित, 
देह आदि उपाधिरयोसे शून्य तथा भ्रान्तिरहित वह महान्‌ 
विश्रान्तिदायक परमपद कौन-सा है, जहां पहुंच जानेसे 
शोकका अभाव हो जाता है 2 समस्त कर्मोका सुचारुरूपसे 
अनुष्ठान करनेवाले तथा सदा लौकिक व्यवहारमें ही 
तत्पर रहनेवाले जनक आदि महापुरुष कैसे उत्तम 
पदको प्राप्त हए? दूसरोको अधिक मान देनेवाले 
महामुने! वह कौन-सा उपाय है, जिससे संसाररूपी 
पङ्कका अनेक अङ्खोंसे सम्पर्क हो जानेपर भी मनुष्य 
उससे लिप्त नहीं होता ? किस दृष्टि (बुद्धि) -का आश्रय 
लेकर आप-जैसे पापरहित महामना महापुरुष इस 
जगते जीवन्मुक्त होकर विचरते हैँ 2 जिसे मोहरूपी 
मतवाले हाथीने मथ डाला है, जिसके भीतर काम आदि 
दोषोंकी कौोचड्‌ भरी पड़ी है, वह प्रज्ञारूपी महान्‌ 


* जैसे राजा दुष्ट अधिकारियोसे शासनका अधिकार छीनकर किसी गुणवान्‌को उस पदपर प्रतिष्ठित करनेके लिये अधिकार-पत्र 
देता है, उसी प्रकार मैने चित्तभूमिसे भोगवासना आदिका अधिकार हटाकर वहां शाश्वत शान्तिको प्रतिष्ठित किया है । 

सरोवर किंस उपायसे अत्यन्त निर्मल हो जाता है ? जैसे 
कमलके पत्तेसे जलका लगाव नहीं होता, उसी प्रकार 
प्रवाहरूपसे बने रहनेवाले इस संसारम समस्त व्यवहारोका 
निर्वाह करता हआ भी मनुष्य बन्धनमें न पड़े-इसका 
क्या उपाय है ? सम्पूर्णं प्राणि्योको आत्माके समान तथा 
इस समस्त भोग-प्रपञ्चको तिनकेके समान समञ्जनेवाला 
ओर मनकी कामादि वृत्तिर्योका स्पर्श न करनेवाला 
मनुष्य कैसे श्रेष्ठ पदको प्राप्त हो सकता है 2 जिसने 
संसाररूपी महासागरको पार कर लिया हो, एेसा कौन- 
सा महापुरुष है, जिसके चरित्रका अनुसरण करके 
मनुष्य कभी दुःखी नहीं होता ? वह प्राप्त करने योग्य 
कल्याण ओर फल क्या है ? इस विषय-संसारमें (इसे 
पार करनेके लिये) केसे व्यवहार करना चाहिये ? प्रभो! 
मुञ्चे ततत्वका कुछ उपदेश दीजिये, जिससे में ब्रह्माजीके 
द्वारा रचित इस अव्यवस्थित जगत्का पूर्वापर (आदि- 
अन्त) समञ्ञ सकू । इस संसारमें ग्रहण करने योग्य 
वस्तु क्या हे 2 त्याज्य वस्तु क्या है ? तथा इन दोनोसे 
भिन्न अग्राह्य एवं अत्याज्य वस्तु क्या है ? मनुष्योका यह 
चञ्चल वित्त किस प्रकार पर्वतके समान स्थिरता एवं 
शान्तिको प्राप्त करे? किस पावन मन्त्रसे सैकड़ों 
क्लेशोको सृष्टि करनेवाला यह दोषयुक्त संसाररूपी 
विषूचिका (हैजा)-का रोग अनायास शान्त हो सकता 
है ? महात्मन्‌! जैसे वनमें कुत्ते विभिन्न जन्तुओंकि 
अधमरे शरीरको पीडति करते रहते है, उसी तरह नाना 
प्रकारके संशय सर्वोत्कृष्ट आनन्दमय ब्रह्मपदमें आत्यन्तिक 
निष्ठासे रहित पुरुषको सदा कष्ट देते रहते है। 
मुनीश्वर! एेसा कौन-सा उपाय है, क्या गति है, 
कौन-सा चिन्तन है, क्या आश्रय है तथा कौन-सा साधन 
टै, जिसका अवलम्बन करनेसे यह जीवनरूपी वन 
भविष्यमें अमङ्गलकारी न हो? भगवन्‌! इस पृथ्वीपर, 
स्वरगमें अथवा देव-समाजमे कोई भी एेसी वस्तु नहीं 
टै, जिसे तुच्छ होनेपर भी आप-जैसे परम बुद्धिमान्‌ 
महात्मा रमणीय न बना दें। यह नश्वर संसार निरन्तर 
दुःखोसे परिपूर्णं ओर नीरस है। कृपया यह बताइये कि 


> संक्षिप्त योगवासिष्ठ * 

यह किस उपायसे अज्ञानके निवारणपूर्वक परमानन्दरूप 
उत्तम स्वादसे युक्त हो जाता है। मुने! यह मनरूपी 
चन्द्रमा कामसे कलङ्ित हो रहा है। इसे किस साधन 
एवं विधिसे धोया जाय कि उससे अत्यन्त निर्मल एवं 
परम आहादमयी दिव्य चोँदनीका उदय हो। जिसे 
संसारकी गतिका अनुभव है ओर जिसने निष्कामभावके 
द्वारा दृष्ट एवं अदृष्ट कर्मफलोका विनाश कर दिया है, 
एेसे किस महापुरुषकी भोति हमें इस संसाररूपी वनकी 
गलियोमें विचरते समय व्यवहार करना चाहिये ? प्रभो। 
किस उपायका आश्रय लिया जाय, जिससे संसाररूपी 
वनमें विचरनेवाले जीवको राग-द्वेषरूपी बड़े-बड़े दोष 
तथा भोग-समूह एवं एेश्चर्यरूपी हिंसक जन्तु कष्ट न दे 
सके ? मुनिश्रेष्ठ ! तीनों लोकोमें मनकी जो मननशालिनी 
सत्ता (विषय-चिन्तनरूप अस्तित्व) है, उसे किसी 
साधनरूप युक्तिके बिना नष्ट नहीं किया जा सकता। 
अतः आप उस उत्तम युक्तिका पूर्णरूपसे उपदेश 
कीजिये। अथवा जिसका अवलम्बन करनेसे लोकव्यवहारमें 
तत्पर रहनेपर भी मुञ्धे दुःख प्राप्त न हो सके, उस 
व्यवहार-सम्बन्धिनी उत्तम युक्तिका प्रतिपादन कीजिये। 
किस उत्तम चित्तवाले महापुरुषने पहले युक्तिके द्वारा 
मोहका निवारण किया था? उसने किस प्रकार ओर 
क्या किया था; जिससे उसका मन परम पवित्र होकर 
शान्तिको प्राप्त हो गया? भगवन्‌! मोहकी निवृत्तिके 
लिये आप जसा ओर जो कुछ भी जानते है, उसका 
उसी रूपमें मुञ्चे उपदेश कीजिये। वह कौन-सा साधन 
है, जिसका आश्रय लेनेसे अनेक श्रेष्ठ पुरुष दुःखरहित 
स्थिति (कल्याण)-को प्राप्त हो गये हैँ ? 
श्रीवाल्मीकिजी कहते है- भरद्वाज । जैसे मोर महान्‌ 
मेघोकी घटाओकि सम्मुख केकारव* करके थक जानेके 
कारण चुप हो जाता है, उसी प्रकार निर्मल चन्द्रमाके 
समान मनोहर एवं महान्‌ तत्तवविचारसे विकसित 
चित्तवाले श्रीरामचन्द्रजी वसिष्ठ आदि महान्‌ गुरुजनोके 
समक्ष उप्यक्त बातें कहकर चुप हो गये। 
(सर्गं २९-२१) 





न्न मोरकी बोलीको केका कहते है । 

भ्रीरामचन्द्रजीका भाषण सुनकर सबका आश्चर्यचकित होना, आकाशसे 
फूलोकी वर्षा, सिद्ध पुरुषोके उद्रार, राजसभामें सिद्धो ओर महर्षियोका 
आगमन तथा उन सबके द्वारा श्रीरामके वचनोंकी प्रशंसा 


श्रीवाल्मीकिजी कहते है भरद्वाज! कमलनयन 
राजकुमार श्रीराम जब इस प्रकार मनके मोहका निवारण 
करनेवाली बात कहने लगे, तब वहो बैठे हुए सब 
लोगोके नेत्र आश्चर्यसे खिल उठे। उनकी समस्त सांसारिक 
वासनां वैराग्यकी वासनासे नष्ट हो गयीं ओर वे सब 
लोग दो घड़ीके लिये मानो अमृतमय समुद्रकी तरङ्गोमे 
डूबने-उतराने लगे । श्रीरामचन्द्रजीकी वे बातें जिन लोगोनि 
सुनी, वे निश्चलताके कारण चित्रलिखित-से प्रतीत होते 
थे । उनका हदय आनन्दसे भर गया था। सभामे बैठकर 
जिन श्रवणसमर्थं पुरुषोने श्रीरामकी बातें सुनी, उनके 
नाम इस प्रकार है--वसिष्ठ-विश्वामित्र आदि मुनि, 
मन्त्रणाकुशल जयन्त ओर धृष्टि आदि मन्त्री, दशरथ 
आदि नरेश, पुरवासी, पारशव आदि संकर जातिके 
लोग, विभिन्न सामन्त, लक्ष्मण आदि राजकुमार, वेदवेत्ता 
ब्राह्मण, भृत्य ओर अमात्य । अपने महलकी खिडकियोमें 
बेठी हुई महारानी कौसल्या आदि वनिताएँ भी निश्चल 
होकर श्रीरामकी बातें सुन रही थीं। उस समय उनके 
आभूषणोकी खनखनाहटतक नहीं होती थी । आकाशचारी 
सिद्ध, गन्धर्व, किंनर, नारद, व्यास ओर पुलह आदि 
श्रेष्ठ मुनियोने तथा देवता, देवराज इन्द्र, विद्याधरगण एवं 
महान्‌ दिव्य नागोने भी श्रीरामचन्द्रजीकी वे विचित्र अर्थसे 
परिपूर्ण ओर परम उदार बातें सुनी थीं। 

रघुकुलरूपी आकाशके चन्द्रमा तथा शशिसे भी 
सुन्दर कमलनयन श्रीरामचन्द्रजी जब उपर्युक्त बातें 
कहकर चुप हो गये, तब ' साधुवाद' के गम्भीर घोषके 
साथ आकाशसे सिद्धसमूहोदवारा एेसी पुष्पवृष्टि को गयी, 
जिससे वहाँ चंदोवा-सा तन गया। फूलोको उस वषमिं 
ठेर-के-ढेर केवड़के फूल चक्छर काट रहे थे। कमलोके 
गुच्छ अपनी अद्भुत छटा दिखा रहे थे। कुन्दपुष्पोको 
राशि ञ्जड रही थी तथा हवामें उडते हुए नील कमलके 
पुञ्ज बिखर रहे थे। उस महलके ओंगनकी भूमि पट 
गयी । घर, छत ओर चनबूतरे आच्छादित हो गये तथा 
नगरके सभी स्त्रीपुरुष अपनी गर्दन ऊंची करके उस 
पुष्पवर्षाकी शोभा निहारने लगे। आकाशमें खड़े हए 


अदृश्य सिद्ध-समूहोंद्रारा कौ गयी वह पुष्पवृष्टि आधी 
घड़ीतक लगातार होती रही। सभा ओर उसमें बैठे हए 
लोगोको आच्छादित-सा करके जब वह युष्पवर्षा बंद 
हई, तब सभासदोने सिद्धसमूहोंका यह वार्तालाप अपने 
कानोंसे सुना-' सृष्टिके आरम्भसे लेकर अबतक सिद्धकि 
समुदायमें रहकर स्वर्गके सारे प्रदेशेमिं घूमते हए 
हमलोगोने आज ही वेदोंका सारभूत एवं कानोके लिये 
अमृतके समान सुखद यह अपूर्व प्रवचन सुना है। 
वीतराग होनेके कारण इन रघुकुलचन्द्र श्रीरामने जो 
उदार बातें कही हैँ, उन्हें सम्भवतः बृहस्पतिजी भी नहीं 
जानते होगे। अहो! यह बडे सौभाग्यकी बात है कि 
आज हमलोगोने श्रीरामचन्द्रजीके मुखारविन्दसे प्रकट 
हुआ यह परम पुण्यमय प्रवचन सुना है, जो अन्तःकरणको 
परम आहाद प्रदान करनेवाला है। इन रघुनन्दनने इस 
समय आदरपूर्वक जो उचित भाषण किया है, वह 
शान्तिरूपी अमृतसे भरा होनेके कारण परम मनोहर है। 
इस भाषणने श्रेष्ठताका पद प्राप्त कर लिया है-यह 
प्रवचन सर्वोत्तम सिद्ध हआ है। इसके द्वारा हमे भी 
तत्काल यह ज्ञान हो गया कि स्वर्गं आदिके सुख भी 
निस्सार हैँ ।' 

` रघुकुलतिलक श्रीरामके द्वारा उठाये गये इन 
पावन प्रश्रवाक्योका महर्षिलोग जो निर्णय करेगे, उसे भी 
सुनना उचित होगा। नारद, व्यास ओर पुलह आदि 
मुनीश्वरो! आप सभी महर्षिं उस निर्णयको निर्विंघ्ररूपसे 
सुननेके लिये शीघ्र यहां पधार । जैसे केसरकी शोभासे 
परिपूर्णं हो सुवर्णको भोति उदीप होनैवाली कमलिनीपर 
भ्रमर चारों ओरसे टूट पड़ते हैँ, उसी प्रकार हम भी 
धन-वैभवसे पूर्णं तथा सुवर्णमयी सामग्रियोसे प्रकाशित 
होनेवाली राजा दशरथको इस पुण्यमयी सभामे सब 
ओरसे प्रवेश करे ।' 

श्रीवाल्मीकिजी कहते है- भरद्वाज! सिद्धेके एेसा 
कहनेपर विमानोमें निवास करनेवाले दिव्य महर्षियोकी 
वह सारी मण्डली उस राजसभामें उतरी! उस मण्डलीमें 
सबसे आगे मुनीश्वर नारद थे, जो अपनी बजती हई 

वीणाको उस समय भी छोड़ न सके थे ओर सबसे पीछे 
सजल जलधरके समान श्याम कान्तिवाले महिं 
व्यासं थे। इन दोनोके बीचमें शेष ऋषियोंकी मण्डली थी । 
भृगु, अङ्गिरा ओर पुलस्त्य आदि मुनीश्वर उस मण्डलीकौ 
शोभा बढ़ाते थे। च्यवन, उद्यलक, उशीर तथा शरलोम 
आदि महर्षियोने उसे सब ओरसे घेर रखा था। 
एक-दूसरेके शरीरकौ रगड़से उन सबके मृगचमं 
अपने स्थानसे खिसककर अस्त-व्यस्त हो गये थे। उन 
महर्षियोकि हार्थोमे बल पाकर रुद्राक्षमाला हिल रही थी 
तथा उन सबने सुन्दर कमण्डलु धारण कर रखे थे। 
आकाशमें अपने तेजःपुञ्जके प्रसारसे धेत एवं रक्त प्रभा 
धारण करनेवाली वह मुनिमण्डली तारोकी पंक्तिके 
समान प्रकाशित हो रही थी । परस्परके तेजसे उन सबके 
मुखमण्डल एसे उद्धासित हो रहे थे, मानो अनेक 
सूर्योकी पंक्तियां प्रकट हो गयी हों । उस मण्डलीमें 
व्यासजी एेसे सुशोभित हो रहे थे, मानो तारोके समुदायमें 
श्याम मेघ धिर आया हो ओर देवर्षिं नारद तारिकाओंके 
समूहमे शीतरश्मि चनद्रमाकी-सी शोभा धारण करते थे। 
महर्षिं पुलस्त्य देवमण्डलीके बीच देवराज इन्द्रके 
समान विराज रहे थे। महर्षिं अद्धिरा एसे प्रकाशित होते 
थे, मानो देवताओके समूहमें साक्षात्‌ सूर्य उपस्थित हो । 
आकाशमण्डलसे वह सिद्ध-सेना ज्यों ही भूतलपर 
उतरी त्यों ही मुनियोंसे भरी हई दशरथ-सभाके सभी 
लोग उठकर खड़े हो गये। वसिष्ठ ओर विश्चामित्रने 
अर्ध्य-पाद्य तथा मधुर वचनोद्रारा क्रमशः उन सभी 
आकाशचारी सिद्धां तथा महर्षिर्योकी पूजा की । आकाशचारी 
सिद्ध आदिके उस महान्‌ समुदायने भी अर्घ्य पाद्य एवं 
मधुर वचनोद्वारा वसिष्ठ ओर विश्वामित्रका आदरपूर्वक 
पूजन किया। तत्पश्चात्‌ भूपाल दशरथने सम्पूर्ण आदरभावके 
साथ उस सिद्ध-समुदायका पूजन किया। फिर उस 
सिद्ध-समुदायने भी कुशल-प्रश्र-सम्बन्धी वार्तालापद्वारा 
महाराज दशरथका सत्कार किया। उस समय प्रेमोचित 
दान्‌, मान॒ आदि क्रियाओंद्रारा एक-दूसरेसे सत्कार 
पाकर सभी आकाशचारी तथा भूमण्डलमें विचरनेवाले 
महिं यथायोग्य आसर्नोपर बैठे। उन लोगोनि सामने 
नतमस्तक होकर बैठे हुए श्रीरामचनद्रजीका चारो ओरसे 
मधुर भाषण, फूलोको वर्षा ओर साधुवादके द्वारा पूर्ण 


> संक्षिप्त योगवासिष्ठ * 


[ सर्ग ३२-३३ 





सत्कार किया। 

श्रीरामचन्द्रजी राज्यलक्ष्मीसे सुशोभित होते हुए वहीं 
वैदे तथा विश्वामित्र, वसिष्ठ, वामदेव, राजमन्त्रीगण, ब्रह्याके 
पुत्र नारदजी, मुनिवर व्यास, मरीचि, दुर्वासा, अङ्किरा 
ओर उनके पुत्र आङ्गिरस मुनि, क्रतु, पुलस्त्य, पुलह, 
मुनीश्वर शरलोमा, वात्स्यायन, भरद्वाज, मुनिवर वाल्मीकि, 
उदालक, ऋचीक, शर्याति ओर च्यवन- ये तथा ओर 
भी बहुत-से वेद-वेदाङ्खोके पारंगत विद्वान्‌ तत्त्वज्ञानी महात्मा, 
जो उन सनम प्रधान थे, वहां विराजमान हुए। तत्पश्चात्‌ 
वसिष्ठ ओर विश्चामित्रजीके साथ नारद आदि, जो 
साङ्घवेदोंका अध्ययन कर चुके थे, मस्तक ज्ुकाये हुए 
श्रीरामचन्द्रजीको लक्ष्य करके इस प्रकार बोले-' अहो 
बडे आश्चर्यकी बात है कि राजकुमार श्रीरामने इस प्रकार 
अनेक कल्याणमय गुणोंसे सुशोभित वैराग्यरससे पूर्ण 
तथा परम उदारतासे युक्त बातें कही हैँ । श्रीरामके भाषणमें 
वक्तव्य अर्थ “इदमित्थम्‌' रूपसे व्यवस्थापूर्वक निहित 
है। उसे एेसी सुबोध भाषामें कहा गया है, जिसे सुनते 
ही श्रोता वास्तविक अभिप्रायको समञ्ञ ले। जो बात 
कही गयी है, वह सर्वथा उचित ओर स्पष्ट शब्दों 
प्रतिपादित हेै। श्रीरामकी यह वाणी उदार है-इसके 
भीतर बहुत-से उत्कृष्ट अभिप्राय छपे हए है । यह सुननेमें 
प्रिय ओर श्रेष्ठ पुरुषोके योग्य है । इसमे जो कुक कहा 
गया हे, वह चञ्चल चित्तसे नहीं, स्थिरबुद्धिसे विचारकर 
व्यक्त किया गया है। इसका भाव स्पष्टरूपसे समङ्में 
आ जाता है। इस भाषणका प्रत्येक पद अभिव्यक्त 
(व्याकरण-विशुद्ध) तथा सुस्पष्ट- ग्रस्त * आदि दोषोसे 
रहित हे । यह वाणी इष्ट (प्रिय एवं हितकर) तथा आन्तरिक 
संतोषको सूचक हे । श्रीरघुनाथजीके मुखसे निकला हुआ 
यह वचन किसको आश्र्यमें नहीं डाल देता ? सैकडोमें 
किसी एक पुरुषकी ही वाणी सम्पूर्णतः उत्कृष्ट, चमत्कारपूर्ण 
ओर अभीष्ट अर्थको प्रकट करनेमें समर्थ होती है। 

` राजकुमार! आपके सिवा दूसरा कौन है, जिसकी 
बाणके समान सूक्ष्म अर्थका भेदन करनेवाली कुशाग्र 
बुद्धिरूपिणी लता विवेकरूपी फलसे सुशोभित हो विचार- 
वैराग्यरूपी उत्तम विकासको प्रात हो रही हो। श्रीरामकी 
भोति जिसके हृदयम अनुपम प्रकाश फैलानेवाली प्र्ञारूपिणी 
दीपशिखा प्रज्वलित हो रही हो, वही श्रेष्ठ पुरुष कहा 


* अरद्धोच्चारित शब्द या वाक्य, जिससे पूरी बात समञ्चमें नहीं आती, ग्रस्तदोषसे युक्त माना गया है। 

जाता है। जिनमें एेसी प्रज्ञा नहीं है, वे मनुष्य रक्त, मांस 
ओर हडियोके यन्त्ररूपी देहमें आत्मबुद्धि रखनेके कारण 
रक्त-मासादिरूप ही बहुत-से शब्द-स्पर्शादि पदार्थोका 
उपभोग करते रहते हँ । एेसा लगता है, उनके भीतर 
कोई चेतन पदार्थ है ही नहीं-वे जडके तुल्य हो गये 
है । जो लोग सर्वथा मोहाच्छन्न होनेके कारण संसारका 
विचार नहीं करते, वे निरे पशु है । वे ही बारंबार जन्म 
मृत्यु ओर जरा आदि रूपोंको प्राप होते है । जैसे लोकमें 
सर्वोत्तम मधुर फल ओर सुन्दर आकृतिवाले आमके 
वृक्ष बिरले ही होते है, उसी प्रकार उत्कृष्ट चमत्कारसे 
पर्णं तत््व-साक्षात्काररूप फलसे सम्पन्न एवं सुन्दर शरीरवाले 
भव्य पुरुष इने-गिने ही होते हैँ । इन आदरणीय बुद्धिवाले 
श्रीराममें अभी इसी अवस्थामें अपने ही विवेकके कारण 
उस तत्त्वदर्शनरूप चमत्कारका उदय देखा जाता है, 
जिसके द्वारा जगत्‌के व्यवहारका सम्यकूरूपसे समीक्षण 
हुआ है । जो देखनेमें सुन्दर हों, जिनपर सरलतासे चदा 
जा सके तथा जो उत्तम फलों ओर पल्लवोसे सुशोभित 


* मुमुकुव्यवहार-प्रकरण * 


६३ 


हों, एेसे वृक्ष प्रायः सभी देशोमें उत्पन्न होते है; परंतु 
चन्दनके वृक्ष सर्वत्र नहीं होते (इसी तरह श्रीराम-जेसे 
पुरुष सर्वत्र दुर्लभ है) । फल ओर पल्छवोंसे भरे-पृरे वृक्ष 
प्रत्येक वनमें सदा सुलभ होते हैँ । परंतु अपूर्व चमत्कारसे 
युक्त लौगका वृक्ष सदा ओर सर्वत्र सुलभ नहीं है (इसी 
तरह श्रीराम-जेसे पुरुष सर्वत्र दुर्लभ हैँ) । जैसे चन्द्रमासे 
शीतल चोंदनी उत्पन्न होती है, सुन्दर वृक्षसे मञ्जरी प्रकट 
होती है ओर फूलसे सुगन्धका प्रवाह प्रादुर्भूत होता है, 
उसी प्रकार श्रीरामचन्द्रजीसे यह तत्त्वदर्शनरूपी चमत्कारका 
आविर्भाव देखा गया है । जो लोग सदा तत्त्वचिन्तनमें 
तत्पर हो विवेकके द्वारा आत्मज्ञान या परब्रह्म परमात्माकी 
प्रा्तिरूप सार पदार्थके लिये प्रयत्रशील रहते हँ, वे ही 
सुयशके भंडार, सत्पुरुषोमें अग्रगण्य, धन्य एवं समस्त 
पुरुषोमें श्रेष्ठ हैँ । तीनों लोकें श्रीरामचन्द्रजीके समान 
विवेकशील ओर उदारचित्त पुरुष न तो अबतक कोई 
देखा गया है ओर न भविष्यमें ही कोई होगा, एेसी 
हमारी मान्यता है ' (सर्ग ३२-२३) 


॥ वैराग्य-प्रकरण सम्पूर्ण ॥ 





मुमुक्षुव्यवहार- प्रकरण 


विश्चामित्रजीका श्रीरामको तत्त्वज्ञानसम्पन्न बताते हए उनके सामने शुकदेवजीका दृष्टान्त 
उपस्थित करना, शुकदेवजीका तत्त्वज्ञान प्राप्त करके परमात्मामे लीन होना 


श्रीवाल्मीकिजी कहते है- भरद्वाज ! इस प्रकार सभाम 
आये हुए सिद्ध पुरुषोने जब उच्वस्वरसे श्रीरामके भाषणकों 
भूरि भूरि प्रशंसा की, तब विश्वामित्रजीने अपने सामने 
बैठे हुए श्रीरामसे प्रेमपूर्वक कहा-जानियेमिं श्रेष्ठ रघुनन्दन । 
तुम्हारे लिये ओर कुक जानना शेष नहीं है । तुम अपनी 
ही सूक्ष्मबुद्धिसे सब कुछ जान चुके हो-सर्व॑स्वरूप 
सच्चिदानन्दघन परमात्माको तत्तवसे जानते हो । तुम्हारी 
बुद्धि भगवान्‌ व्यासके पुत्र शुकदेवजीको-सी है । उसे 
जाननेयोग्य वस्तुका ज्ञान प्राप्त हो चुका है। श्रीराम! 
भ तुमसे व्यासपुत्र शुकदेवजीका यह वृत्तान्त कह रहा 
हूँ जो तुम्हारे अपने ही वृत्तान्तके समान हे, इसे सुनो। 
यह सुननेवाले मनुष्योके जन्म-मरणरूप संसारके अन्त 
(मोक्ष)-का कारण है। वे जो तुम्हारे पिताके बगलमे 
अञ्जनगिरिके समान श्याम तथा सूर्यतुल्य तेजस्वी भगवान्‌ 
व्यास बैठे है, इनके शुकदेव नामसे प्रसिद्ध एक 
महाज्ञानी पुत्र हुआ, जिसका मुख चन्द्रमाके समान सुन्दर 

था। शुकदेवजी सम्पूर्णं शस्त्रोके ज्ञाता थे। वे एक दिन 
मन-ही-मन इस लोकयात्रा (जागतिक व्यवहार) -पर 
विचार कर रहे थे! उस समय उनके हदयमें भी तुम्हारी 
ही तरह विवेकका उदय हुआ। उन महामना शुकदेवने 
अपने विवेकसे स्वयं ही चिरकालतक विचार करके जो 
परम मनोहर परमार्थं सत्य वस्तु (या परमार्थ- 
साधनकी उच्च स्थिति) है, उसे प्राप्त कर लिया। उसे 
प्राप्त करके भी उनके हदयमें “यही परमार्थं ॒वस्तु 
(सच्विदानन्दघन परमात्मा) है ' एेसा पूर्ण विश्वास नहीं 
हआ; इसलिये उस परम वस्तुके स्वतः प्राप्त हो जानेपर 
भी उनके मनको शान्ति नहीं मिली । इतना अवश्य हुआ 
कि उनके चित्तकी चञ्चलता दूर हो गयी ओर जैसे 
चातक वर्षाकी जलधाराके अतिरिक्त अन्य जलधाराओंसे 
मुंह मोड़ लेता है, उसी प्रकार उनका मन अत्यन्त 
क्षणभङ्गुरं भोगोसे विरत हो गया। 

एक दिन निर्मल बुद्धिवाले शुकदेवजीने मेरुगिरि- 
पर॒ एकान्त स्थानमें बेठे हुए अपने पिता मुनिवर 
श्रीकृष्णद्वेपायन व्याससे भक्तिभावके साथ पूक्ा-“मुने। 
यह संसाररूपी आडम्बर कैसे उत्पन्न हुआ है ? कैसे 
इसको शान्ति या नाश होता है 2 यह कितना बड़ा है ? 
किसका ह 2 ओर कबतक रहेगा 2" पुत्रके इस प्रकार 
्रश्र करनेपर आत्मज्ञानी मुनिवर व्यासने उन्हे जो कुछ 

बताने योग्य बात थी, वह सब यथावत्‌ एवं विशुद्ध 
रूपसे बता दी। उनका उपदेश सुननेके अनन्तर 
शुकदेवजीने सोचा, यह तो में पहले ही जान गया था। 
एेसा विचारकर उन्होने पिताजीके उस उपदेश-वाक्यका 
अपनी शुभ बुद्धिके द्वारा अधिक आदर नहीं किया। 
भगवान्‌ व्यास भी अपने पुत्रके इस अभिप्रायको 
समञ्चकर उससे बोले-' बेटा! भूतलपर जनक नामसे 
प्रसिद्ध एक राजा हँ, जो जाननेयोग्य तततव (सच्चिदानन्दघन 
परमात्माको) यथार्थरूपसे जानते हैँ । उनसे तुम्हें सम्पूर्णं 
तत्त्वज्ञान प्राप्त हो जायगा।' 

पिताके एेसा कहनेपर शुकदेवजी सुमेरु पर्वतसे 
उतरकर पृथ्वीपर आये ओर महाराज जनकके द्वारा 
पालित विदेहपुरीमें जा पहुंचे । वहाँ छडीदार द्वारपालेन 
महात्मा जनकको यह सूचना दी-" राजन्‌! राजट्वारपर 
व्यासजीके पुत्र शुकदेवजी खड है ।' उन्होने शुकदेवजीकी 
परीक्षा लेनेके लिये हवारपालोँसे अवहेलनापूर्वक कहा- 
` शुकदेवजी आये हँ तो वहीं ठहर ।' एेसा कहकर राजा 
सात दिनतक चुपचाप बैठे रहे-उनकी कोई खोज- 
खबर नहीं ली। तत्पश्चात्‌ राजा जनकने शुकदेवजीको 
राजमहलके ओगनमें बुलवाया । वहोँ आनेपर भी शुकदेवजी 
पूरे सात दिनतक उसी प्रकार उपरत होकर बैठे 
रहे। इसके बाद जनकने शुकदेवजीको अन्तःपुरे ले 

आनेको आज्ञा दी, किंतु वहौँ भी राजाने सात दिनाक 
उन्हें दर्शन नहीं दिया। वे चन्द्रमाके समान मुखवाले 
शुकदेवजीका अन्तःपुरमें यौवनके मदसे उन्मत्त कमनीय 
कान्तिवाली सुन्दरि्योह्रारा भति-भाँतिके भोजनां तथा 
भोगसामग्रियोसे लालन-पालन कराते रहे। परंतु जैसे 
मन्द गतिसे बहनेवाली वायु दृढमूल अविचल वृक्षको 
नहीं उखाड़ सकती, उसी प्रकार वे भोग तथा अनादर 
एवं उपक्षाजनित दुःख भी व्यासपुत्रके मनको अपनी 
ओर खींच न सके, उसमें विकार पैदा न कर सके 
शुकदेव वहां पूर्णं चन्द्रमाके समान निर्विकार, भोग ओर 
अनादरमं भी समान (हर्ष-विषादसे रहित), स्वस्थ, 
मौन तथा प्रसन्नचित्त बने रहे। 

इस प्रकार परीक्षाद्वारा शुकदेवजीके स्वभावको 
जानकर राजा जनकने उन्हे सादर अपने पास बुलवाया 
ओर प्रसन्नचित्त देखकर प्रणाम किया। तत्पश्चात्‌ शीघ्रतापूर्वक 
उनका स्वागत करके राजाने उनसे कहा-"ब्रह्यन्‌। 
जगते परम पुरुषार्थकौ सिद्धिके लिये जो-जो आवश्यक 
कर्तव्य है, वे सब आपने पूर्णं कर लिये हैँ। सारे 
मनोरथोको प्राप्त कर लिया है (इस तरह आप कृतकृत्य 
तथा आप्तकाम हो चुके हैँ)। अब आपको किस 
वस्तुकी इच्छा है ?' 

श्रीशुकदेवजीने कहा- महाराज ! म जानना चाहता 
हू कि यह संसाररूपी आडम्बर कैसे उत्पन्न हुआ है 
ओर इसकी शान्ति या विनाश कैसे होता है। आप शीघ्र 
ही मुञ्से इस विषयका यथावत्‌ रूपसे प्रतिपादन कोजिये। 

श्रीविश्चामित्रजी कहते है- महाराज ! इस प्रकार पूछे 
जानेपर राजा जनकने शुकदेवजीको उस समय वही 
बात बतायी, जो पहले उनके महात्मा पिता व्यासजीके 
द्वारा बतायी गयी थी। 

तब शुकदेवजीने कहा-- वक्ताओंमें श्रेष्ठ महाराज 
मैने पहले विवेकसे स्वयं ही यह बात जान ली थी। 
फिर जब पिताजीसे इसके विषयमे पूरा, तब उन्होने 
भी मुञ्चे यही बात बतायी ओर आज आपने भी यही 
बात कही है। शास्त्रम भी महावाक्योका यही अर्थ 

दृष्टिगोचर होता है । वह इस प्रकार है-"यह विनाशशील 
संसार अपने संकल्पसे उत्पन्न हआ है ओर संकल्पका 
आत्यन्तिक विनाश होनेसे नष्ट हो जाता है अतः सर्वथा 
निस्सार है । यही शस्त्रोका निश्चय है ।" महाबाहो ! क्या 
यही अविचल सत्य है 2 यदि हाँ, तो इसका इस तरह 
उपदेश कीजिये, जिससे यह मेरे हदयमें अचल- 
असंदिग्धरूपसे बेठ जाय। संसारके विषयमे भटकते 
हए चित्तके द्वारा इधर-उधर भटकाया जाता हआ मेँ 
आज आपसे शान्ति लाभ करना चाहता हूं । 

राजा जनकने कहा- मुने! इस ब्रह्माण्डे एक 
अखण्ड चिन्मय परम पुरुष परमात्माके अतिरिक्त ओर 
कुछ भी नहीं है। पने स्वयं विवेकके द्वारा इस 
तत्त्वको जाना है ओर फिर गुरुस्वरूप पिताके मुखसे 
इसको सुना है। इससे बढ़कर दूसरा कोई निश्चय 
(जानने योग्य तत्त्व) नहीं हे । मुनिकुमार! आप बालक 
होते हुए भी विषयभोगोके त्यागमें शूरवीर होनेके कारण 
महान्‌ वीर हैँ । आपकी बुद्धि दीर्घं कालतक बने 
रहनेवाले रोगरूपी भोगोसे पूर्णतः विरक्त हो गयी है। 
अब आप ओर क्या सुनना चाहते हैँ 2 ब्रह्मन्‌! जो प्राप्त 
करने योग्य वस्तु है, उसे पूर्णरूपसे आपने पा लिया 
हे । आपका चित्त पूर्णकाम हो गया है । आप दुश्य वस्तु 
(बाह्य विषय) -की ओर दृष्टिपात नहीं करते हैँ, अतः 
मुक्त हैँ । अभी ओर कुक पाना या जानना शेष रह गया 
है, इस भ्रमको त्याग दीजिये। 

(विश्चामित्रजी कहते है-- श्रीराम ।) महात्मा जनकके 
द्वारा इस प्रकार उपदेश पाकर शुकदेवजी अत्यन्त शुद्ध 
परम वस्तु परमात्मामें चुपचाप स्थित हो गये। उनके 
शोक, भय ओर श्रम-सभी नष्ट हो गये। वे सर्वथा 
निरीह एवं संशयरहित हो गये। तदनन्तर वे मेरुगिरिके 
प्रशस्त शिखरपर समाधि लगानेके लिये चले गये। वहाँ 
दस हजार वर्षोतक निर्विकल्प समाधिमें स्थित रहे ओर 
जेसे तेल समाप्त होनेपर दीपक बुञ्च जाता है, उसी प्रकार 
वे प्रारब्ध क्षीण हो जानेपर परमात्मामें लीन हो गये। 

(सर्ग १) 

विश्चामित्रजीका वसिष्ठजीसे श्रीरामको उपदेश करनेके लिये अनुरोध 


करना ओर वसिष्ठजीका उसे स्वीकार कर लेना 


श्रीविश्चामित्रजी कहते है- मुनी श्वरो ! श्रीरामचन्द्रजीने 
ज्ञातव्य वस्तुको पूर्णतः जान लिया है; क्योकि इन शुद्ध- 
बुद्धिवाले श्रीरामको भोग अच्छे नहीं लगते। वे इन्हे 
रोगके समान प्रतीत होते हँ । जिसने सेय वस्तुको जान 
लिया है, उसके मनका अवश्य ही यही लक्षण है 
कि उसे सारे भोगसमूह फिर कभी रुचिकर नहीं जान 
पड़ते हँ । भोगोके चिन्तनसे अज्ञान-जनित बन्धन दृट्‌ 
होता है ओर भोग-वासनाके शान्त हो जानेपर संसार- 
बन्धन क्षीण हो जाता हे।* 

श्रीराम! विद्वान्‌ लोग भोगवासनाके क्षयको ही मोक्ष 
कहते हँ ओर विषयमे होनेवाली सुदृढ वासनाको ही 
बन्धन बताते ह। जिसकी दृष्टि राग आदि दोषोसे 
रहित है, वही तत्त्वज्ञ है । उसीने जाननेयोग्य वस्तुको 
जाना है ओर वही विद्वान्‌ है । उस महात्मा पुरुषको भोग 
हठात्‌ अच्छे नहीं लगते। जैसे मरुभूमिमें लता नहीं 
उगती, उसी प्रकार जनतक जाननेयोग्य तत्तका कुछ 
भी ज्ञान नहीं होता, तबतक मनुष्यके हदयमें विषर्योकी 
ओरसे वैराग्य नही होता। अतः मुनिवृन्द ! आपलोग यह 
निशचितरूपसे समञ्च लँ कि रघुकुलतिलक श्रीरामको ज्ञेय 
तत्तका ज्ञान हो गया है; क्योकि इन्हे ये भोगोकि रमणीय 
स्थान आनन्दित नहीं कर रहे हँ । मुनीश्वरो। श्रीरामचन्द्रजी 
जिस ततत्वको बुद्धिके द्वारा जानते है, उसके विषयमे 
जब सद्गुरुके मुखसे यह सुन लेंगे कि “यही परमार्थ 
वस्तु है" तब इनके चित्तको अवश्य विश्राम प्रात होगा । 
जैसे शरत्कालकी शोभा मेघरहित निर्मल आकाशमात्रकौ 
अपेक्षा रखती है, उसी तरह श्रीरामचन्द्रजीकी बुद्धिको 
केवल अद्वितीय सच्चिदानन्दघन परमात्माके तत्त्वमे 
विश्रामकी अपेक्षा है। अतः महात्मा श्रीरामचनद्रजीके 
चित्तके विश्रामके लिये ये पूज्यपाद श्रीवसिष्ठजी ही यहां 
युक्तिका प्रतिपादन कर; क्योकि ये समस्त रघुवंशियोके 
ही (नही, समूचे इक्वाकुवंशियोके) सदासे प्रभु (नियन्ता 
एवं शिक्षक) ओर कुलगुरु है। इसके सिवा ये 
सर्वज्ञ, सर्वसाक्षी तथा तीनों कालोमें मोह आदिसे रहित 
निर्मल दृष्टिवाले ै। 

पूज्यपाद वसिष्ठजी । क्या वह पहलेकी बात आपको 
स्मरण है, जब कि हम दोनोके वैरकी शान्ति तथा परम 
बुद्धिमान्‌ मुनिरयोके कल्याणके लिये देवदारुके वृक्षोसे 
आवृत निषद पर्वेतके शिखरपर साक्षात्‌ पद्मयोनि भगवान्‌ 
ब्रह्मान महत्त्वपूर्णं ज्ञानका उपदेश दिया था ? ब्रह्मन्‌ ! उस 
युक्तियुक्त कज्ञानसे यह सांसारिक वासना अवश्य उसी 
तरह नष्ट हो जाती है, जैसे भगवान्‌ भास्करके उदयसे 
अंधेरी रात। विप्रवर! आप उसी युक्तियुक्त ज्ञेय वस्तुका 
अपने शिष्य श्रीरामको शीघ्र उपदेश दीजिये, जिससे ये 
विश्राम (शान्ति)-को प्रात हौँ। इसमें आपको अधिक 
परिश्रम नहीं करना पड़ेगा; क्योकि श्रीरामचन्द्रजी सर्वथा 
निष्पाप हे । अतः जैसे निर्मल दर्पणमें बिना यत्रके ही 
मुंहका प्रतिमिम्ब दिखायी देने लगता है, उसी प्रकार 
श्रीरामचन्द्रजीको अनायास ही ज्ञेय वस्तुका बोध एवं 
विश्राम प्रात हो जायगा। महात्मन्‌! वही ज्ञान, वही 
शास्त्रार्थं ओर वही पाण्डित्य सार्थक एवं प्रशंसित है, 
जिसका वैराग्ययुक्त उत्तम शिष्यके लिये उपदेश दिया 
जाता है। जिसमें वैराग्य नहीं है तथा जो शिष्यभावसे 


* भोगभावनया याति बन्धो दा्ढ्यमवस्तुजः । तयोपशान्तया याति बन्धो जगति तानवम्‌ ॥ 

रहित हे, उसे जो कुछ भी उपदेश दिया जाता है वह 
कुत्तके चमड़से बने हुए कु्येमे रखे हुए गायके दूधकी 
भोति अपवित्रताको प्रात हो जाता है। जौँ आप-जैसे 
वीतराग, निर्भय, क्रोधशुन्य, अधिमानरहित तथा निष्पाप 
महापुरुष तत्त्वज्ञानका उपदेश देते है, वहाँ तत्काल 
बुद्धिको विश्राम प्राप्त होता है। 

गाधिनन्दन विश्वामित्रके एेसा कहनेपर व्यास ओर 
नारद आदि उन सभी मुनिर्योने साधु-साधु कहकर 
उनके उस कथनको ही भूरि-भूरि प्रशंसा की। तत्पश्चात्‌ 
राजा दशरथके बगलमे बेठे हुए ब्रह्माजीके पुत्र महातेजस्वी 


* मुमुक्षुव्यवहार- प्रकरण * 

भगवान्‌ वसिष्ठ मुनिने, जो ब्रह्माजीके समान ही ज्ञान- 
विक्ञानसे सम्पन्न थे, कहा । 

श्रीवसिष्ठजी बोले- मुने! आप जिस कार्यके लिये 
मुञ्चे आज्ञा दे रहे है, उसे मै बिना किसी विघ्र-बाधाके 
आरम्भ कर रहा हूं। शक्तिशाली होकर भी संतोकी 
आज्ञाका उल्लङ्कन करनेमें कौन समर्थं हो सकता है ? 
पूर्वकालमें निषद पर्वतपर पूजनीय पद्मयोनि ब्रह्माजीने 
संसाररूपी भ्रमको दूर करनेके लिये जिस ज्ञानका 
उपदेश किया था, वह सब अविकलरूपसे मुञ्ध 
याद हे। (सर्गं २) 





जगत्‌की भ्रमरूपता एवं मिथ्यात्वका निरूपण, सदेह ओर विदेह मुक्तिकी 
समानता तथा शास्त्रनियच्ित पौरुषी महत्ताका वर्णन 


श्रीवसिष्ठजीने कहा- पूर्वकालमें सृष्टिके प्रारम्भके 
समय भगवान्‌ ब्रह्मान संसाररूपी भ्रमके निवारणके 
लिये जिस ज्ञानका उपदेश दिया था, उसीका में यहां 
वर्णन करता हूं। यह जगत्‌ संकल्पके निर्माण, मनोराज्यके 
विलास, इन्द्रजालद्वारा रचित पुष्पहार, कथा-कहानीके 
अर्थके प्रतिभास, वातरोगके कारण प्रतीत होनेवाले भूकम्प, 
बालकको डरानेके लिये कल्पित पिशाच, निर्मल आकाशमें 
कल्पित मोतियोके ढेर, नावके चलनेसे तथा प्रतीत 
होनेवाली वृक्षोकी गति, स्वप्रमें देखे गये नगर, अन्यत्र 
देखे गये फूलोके स्मरणसे आकाशम कल्पित हए 
पुष्पकी भति भ्रमद्वारा निर्मित हआ है। मृत्युकालमे 
पुरुष स्वयं अपने हदयमें इसका अनुभव करता हे । 

इस प्रकार जगत्‌ मिथ्या होनेपर भी चिरकालतक 
अत्यन्त परिचयमें आनेके कारण घनीभाव (दृढता)-को 
प्राप्त होकर जीवके हदयाकाशमें प्रकाशित हो बढने 
लगता है। यही “इहलोक' कहलाता है । जन्मसे लेकर 
मृत्युतककी चेष्टाओं तथा मरण आदिका अनुभव करनेवाला 
जीव वहीं (हृदयाकाशे ही ) इहलोकको कल्पना करता 
है, जैसा कि ऊपर कहा गया है । फिर मरनैके अनन्तर 
वह वहीं परलोककी कल्पना करता है । वासनाके भीतर 
अन्य अनेक शरीर ओर उनके भीतर भी दूसरे-दूसर 
शरीर- ये इस संसारमे केलेके वृक्षकी त्वचा (छिलके 
वा वल्कल) -के समान एकके पीछे एक प्रतीत होते 
है (वस्तुतः इस संसारम कोई सार नहीं है)। न तो 

पृथिवी आदि पञ्च महाभूतोके समुदाय हैँ ओर न जगत्‌की 
सृष्टिका कोई क्रम ही है। ये सब-के-सब मिथ्या है| 
तथापि मृत ओर जीवित जीवोंको इनमें संसारका भ्रम 
होता है । यह अविद्यारूपिणी नदी ही है, जिसका कहीं 
अन्त नहीं हे । यह विभिन्न धाराओंके रूपमे फैलती हुईं 
शोभा पाती है। मूढ पुरुषोके लिये यह इतनी विशाल 
है कि वे इसे पार नहीं कर सकते। सृष्टिरूपी चञ्चल 
तरङ्ोसे ही यह तरङ्गवती जान पड़ती हे। 

श्रीराम! परमार्थं सत्य (परमात्मा) -रूपी विशाल 
महासागरमें बारंबार वे पुरानी ओर नयी सृष्टिरूप असंख्य 
तरङ्गं उठती ओर विलीन होती रहती हँ । इस समय 
ब्रह्मकल्पका अवयवभूत बहन्तरवों त्रेतायुग चल रहा हे । 
यह पहले भी अनेक बार हो चुका है ओर अगे भी 
होता रहेगा। यह वही पहलेवाला त्रेतायुग है ओर उससे 
विलक्षण भी। ये जितने लोक है, वे भी पूर्ववत्‌ हए 
हैँ ओर उनकी अपेक्षा नवीन भी हँ । इसी प्रकार तुम 
श्रीराम भी अनेक बार त्रेतायुगमें अवतार ले चुके हो 
ओर भविष्यमे भी लोगे। मँ भी कितनी ही बार 
वसिष्ठरूपमें उत्पन्न हो चुका हूं ओर आगे भी होऊंगा। 
हमारे ये सभी रूप पूर्वके तुल्य होगे ओर उनसे भिन्न 
भी । इस बातको म अच्छी तरह जानता हूं । सभी प्राणी 
कभी धन-वैभव, बन्धु-बान्धव, अवस्था, कर्म, विद्या, 
विज्ञान ओर चेष्टाओमें पूर्वकल्पोके समान होते हैँ ओर 
कभी नहीं भी होते! जो अविद्यारूपी आवरणसे रहित 

है, जिसका अन्तःकरण एकाग्र हो चुका है, जिसके 
सभी संकल्प-विकल्प शान्त हो चुके हैँ तथा जो स्वरूपभूत 
सारतत्त्व (सच्चिदानन्दघन) -मय हो गया है, वह विद्वान्‌ 
पुरुष परम शान्तिरूपी अमृतसे तृप्त रहता हे। 
सौम्य श्रीराम समुद्रकी जलराशि शन्त हो या 
उत्ताल तरङ्ञोसे युक्त, दोनों दशाओंमें उसको जलरूपता 
समान ही है-उसमे किसी प्रकारका अन्तर नहीं हे। 
उसी तरह देहके रहते हए ओर उसके न रहनेपर भी 
मुक्त महात्मा मुनिकी स्थिति एक-सी ही होती है, उसमे 
कोई भेद नहीं होता है । सदेहमुक्ति हो या विदेहमुक्ति, 
उसका विषयोँसे कोई सम्बन्ध नहीं है । जिसने सत्य 
मानकर भोगोका आस्वादन ही नहीं किया, उस पुरुषमे 
भोगोकी अनुभूति करसि होगी 2 जीवन्मुक्त ओर विदेहमुक्त 
दोन ही प्रकारके महात्मा बोधस्वरूप हँ । उनमें क्या भेद 
है 2 (इन दोनेमें भेद करानेवाला है अज्ञान । उसके नष्ट 
हो जानेपर जब केवल ज्ञान ही अवशिष्ट रह जाता है, 
तब उन दोनोमें भेद कौन हो सकता हे 2) जैसे समुद्रको 
तरङ्गावस्थामें जो जल है, वही उसकी प्रशान्तावस्थामें 
भी है-उसमे कोई अन्तर नहीं है। सदेह ओर 
विदेहमुक्तमे थोड़ा-सा भी भेद नहीं है । पवन सस्पन्द 
(वेगवान्‌) हो या निष्पन्द (शान्त अथवा वेगहीन), दोनों 
ही दशाओमें वह है वायु ही। 
अतः अब मेँ जिसका प्रकरण चल रहा है, उस 
उत्तम ज्ञानका ही उपदेश कर रहा हूं, तुम इसका 
निरूपण सुनो। यह ज्ञान कार्नोका आभूषण है ओर 
अञ्ञानरूपी अन्धकारका नाश करनेवाला है । रघुनन्दन ! 
इस संसारम सदा अच्छी तरह पुरुषार्थं (प्रय) करनेसे 
सबको सब कुछ मिल जाता है। (जहाँ कहीं किसीको 
असफल देखा जाता है, वहाँ उसके सम्यक्‌ प्रयत्रका 
अभाव ही कारण है ।) साधनके परिपक्र होनेपर हदयमें 
जैसे चन्द्रमसे शीतलतायुक्त आह्ाद प्राप्त होता है, उसी 


> संश्चिप्त योगवासिष्ठ * 

प्रकार सच्विदानन्दघन परब्रह्म परमात्माको प्राप्िरूप अतिशय 
शीतल आनन्दका उदय होता है । यह आत्यन्तिक आनन्द 
पुरुषके प्रयत्रसे ही प्राप्त हो सकता है, अन्य हेतु 
(प्रारब्ध) -से नहीं । (इसलिये पुरुषको प्रयलपर ही 
निर्भर रहना चाहिये ।) शास्त्रज्ञ सत्पुरुषोके बताये हुए 
मार्गसि चलकर अपने कल्याणके लिये जो मानसिकःवाचिकं 
ओर कायिक चेष्टा की जाती है, वही पुरुषार्थ है ओर 
वही सफल चेष्टा है! उससे भिन्न जो शास्त्र-विपरीत 
मनमाना आचरण है, वह पागलोंकी-सी चेष्टा है। जो 
मनुष्य जिस पदार्थको पाना चाहता है, उसकी प्राप्तिके 
लिये यदि वह क्रमशः यत्न करता है ओर बीचमें ही 
उससे मह नहीं मोड़ लेता तो अवश्य उसे प्राप्त कर 
लेता है। कोई एक विशेष प्राणी ही पुरुषोचित प्रयतरके 
द्वारा तीनों लोकोके एेशर्यसे युक्त होनेके कारण परम 
सुन्दर प्रतीत होनेवाली इन्द्रपदवीको प्राप्त हो गया है। 
निरन्तर यतमे लगे रहकर सुदृढ अभ्यासमें तत्पर हुए 
बुद्धिमान्‌ ओर साहसी पुरुष मेरुपर्वतको भी निगल 
जानेकी शक्ति प्राप्त कर लेते हैँ। श्रुति-स्मृति आदि 
शास्त्रसे नियन्त्रित पुरुषार्थके सम्पादनमें तत्पर जो पुरुषका 
पौरुष (उद्योग) है, वही मनोवाज्छित फलकी सिद्धिका 
कारण होता हे। शास्त्रके विपरीत किया हुआ प्रयत्न 
अनर्थकौ ही प्राति करानेवाला होता है । कोई पुरुष जब 
शास्त्रीय प्रयन्नको शिथिल कर देता है, तब स्वयं 
दरिद्रता, रोग ओर बन्धन आदि अपनी दुर्दशाके कारण 
वह एेसी अवस्थां पहुंच जाता है, जहाँ उसके लिये 
पानीको एक बृंद भी बहुत समञ्जी जाती है । (दुर्लभ 
हो जाती है); परंतु किसीको शास्त्रानुसार आचरणके 
प्रभावसे एेसी उत्तम अवस्था प्राप्त होती है, जहाँ समुद्र, 
पर्वत, नगर ओर द्वीपोंसे व्याप्त विशाल भूमण्डलका 
साम्राज्य भी अधिक नहीं समञ्चा जाता (वह अनायास 
सुलभ हो जाता है) । (सर्ग ३-४) ` 





शस्त्रके अनुसार सत्कर्म करनेकी प्रेरणा, पुरुषार्थसे भिन्न प्रारब्धवादका 
खण्डन तथा पौरुषकी प्रधानताका प्रतिपादन 


श्रीवसिष्ठजी कहते है-रघुनन्दन ! जैसे नीले, पीले | समस्त 


आदि भिन्न-भिन्न रंगोंकी अभिव्यक्तिमें प्रकाश ही मुख्य 
कारण है, उसी प्रकार शास्त्रके अनुसार मन, वाणी 


ओर शरीरद्रारा व्यवहार करनेवाले अधिकारी पुरुषोके 


पुरुषार्थोको सिद्धिम उत्साहपूर्वक प्रवृत्ति ही 
प्रधान साधन है। मनुष्य केवल मनसे किसी वस्तुकी 
इच्छा करता हे, शास्त्रानुसार कर्मसे नहीं, बह पागलोकी- 
सी चेष्टा करता है। उसकी वह चेष्टा केवल मोहमें 

डालनेवाली हे, पुरुषार्थको सिद्ध करनेवाली नहीं। जो 
मनुष्य जैसा प्रयत (कर्म) करता है, वह वैसा ही 
फल भोगता है, (जो यह कहते हैँ किं दैववश फले 
विपरीतता भी आ जाती है तो उनका कथन ठीक 
नही; क्योकि) अपना पूर्वकृत कर्म ही फल देनेके 
लिये उन्मुख होनेपर दैव कहलाता है। उससे अतिर्कि 
दैव नामको कोई वस्तु नहीं दिखायी देती। पुरुषार्थ 
दो प्रकारका है--एक शास्त्रानुमोदित (पुण्य-कर्म) ओर 
दूसरा शास्त्रविरुद्ध (पाप-कर्म) । इन दोनोमिं जो शास्त्रविरुद्ध 
पुरुषार्थ हे, वह अनर्थका कारण होता है ओर शा्त्रानुमोदित 
पौरुष परमार्थं वस्तुको प्रापतिमे कारण है। इसलिये 
पुरुषको शास्त्रीय प्रयत्रसे तथा साधु पुरुषोके सङ्खसे 
एेसा उद्योग करना चाहिये कि इस जन्मका पौरुष 
पूर्वजन्मके पौरुष (प्रारब्ध) -को शीघ्र जीत ले। अपने 
उत्तम पुरुषार्थका आश्रय लेकर दोतोंसे दोँतोंको पीसते 
हए (तत्परतापूर्वक प्रयते लगे हुए) पुरुषको अपने 
शुभ पौरुषके द्वारा विश्न करनेके लिये उद्यत पूर्वजन्मके 
अशुभ पौरुषको जीत लेना चाहिये । “यह पूर्व जन्मका 
पुरुषार्थ (प्रारब्ध) मुञ्चे प्रेरित करके विशेष परिस्थितिमें 
डाल देता है, इस प्रकारक बुद्धिको बलपूर्वक कुचल 
डालना चाहिये; क्योकि वह प्रत्यक्ष प्रयत्रसे अधिक 
प्रबल नहीं है। तबतक प्रयत्तपूर्वक उत्तम पुरुषार्थके 
लिये सचेष्ट रहना चाहिये, जबतक कि पूर्वजन्मका 
अशुभ पौरुष स्वयं पूर्णतः शान्त न हो जाय। अर्थात्‌ 
जबतक पहले जन्मोंका किया हुआ अशुभ कर्म समूल 
नष्ट न हो जाय, तबतक तत्परतासे उत्साहपूर्वक साधन 
करते रहना चाहिये ।' 

जैसे अपने द्वारा कल घटित हए दोषका आज 
प्रायश्चित्त कर लेनेपर नाश हो जाता है, उसी प्रकार 
इस जन्मके गुणोंसे (शुभ पौरुषसे) पूर्वजन्मका दोष 
(अशुभ पौरुष) अवश्य नष्ट हो जाता है, इसमें कोई 
संशय नहीं है । पूर्वजन्मके अशुभ या दुःखदायकः 
प्रारब्धको इस जन्मके शुभ कर्मसि विशुद्ध एवं पुष्ट 
हुई बुद्धिके द्वारा तिरस्कृत करके संसार-सागरसे पार 
होनेके उदेश्यकी सिद्धिके लिये अपने भीतर दैवी 
सम्पत्तिके संग्रहके निमित्त सदा यन्न करना चाहिये। 
उद्योगशून्य आलसी मनुष्य गदहोके समान गये-बीते 


* मुमुक्षुव्यवहार-प्रकरण * 

हें । अतः स्वयं भी उद्योग छोडकर उनन्हीकी श्रेणी 
या तुलनामे नहीं जाना चाहिये। शस्त्रके अनुसार किया 
हुआ उद्योग इहलोक ओर परलोक दोनोंकी सिद्धिमें 
कारण है। मनुष्यको पुरुषार्थरूपी प्रयलका आश्रय लेकर 
इस संसाररूपी गङसे स्वयं बलपूर्वक निकल जाना 
चाहिये । अपने शरीरको प्रतिदिन नाश होता हआ 
समञ्ञे। पशुओंके समान आचरणका त्याग करे ओर 
सत्पुरुषोके योग्य आचार-व्यवहारका आश्रय ले। जैसे 
कोडा घावमें पीब आदिका आस्वादन करके ही अपना 
जीवन समाप्त कर देता है, उसी तरह मनुष्यको घरमे 
स्त्री, अन्न, पान आदि द्रवयुक्त एवं कोमल तुच्छ 
पदार्थोका किंचित्‌ आस्वाद लेकर सम्पूर्ण पुरुषाथोकि 
साधनभूत आयुको भस्म नहीं कर देना चाहिये (मानव- 

जीवनको व्यर्थं नहीं गवां देना चाहिये) । शुभ पुरुषार्थसे 
शीघ्र ही शुभ फलकी प्राति होती है ओर अशुभ 

पुरुषार्थसे सदा अशुभ फल ही मिलता है। इन शुभ- 

अशुभ पुरुषा्थोके सिवा दैव नामकी दूसरी कोई वस्तु 
नहीं है (इन्हींका नाम दैव या प्रारब्ध है) । इसलिये 
पहले पुरुषार्थके द्वारा विवेकका आश्रय लेकर 
आत्मज्ञानरूपी महान्‌ प्रयोजनवाले शास््रोका विचार करना 
चाहिये। जो शास्त्रके अनुसार अपनी श्रवण, मनन 
आदि चेष्टाओंद्रारा साधन नहीं करते ओर चित्तमें 
विषरयोका ही चिन्तन करते रहते हैँ, उन मूढ पुरुषोंकी 
अत्यन्त दूषित भोगेच्छाको धिक्कार है। पूर्वोक्त पुरुषप्रयल् 
यदि सत्‌-शास्त्रके अनुकूल तथा सत्सङ्ग ओर सदाचारसे 
युक्त होता है तो वह परमात्मसाक्षात्काररूप अपने 
फलको देता है। यह उसका स्वभाव है। अन्यथा 
(सत्‌-शास्त्रके प्रतिकूल तथा सत्सङ्ग ओर सदाचारसे 
रहित होनेपर) उससे परमात्मसाक्षात्काररूप परम फलकी 
सिद्धि नहीं होती। यही पौरुषका स्वरूप है। इस 
प्रकार व्यवहार करनेवाले किसी भी पुरुषका प्रयत्न 
कभी विफल नहीं होता। बाल्यावस्थासे लेकर भलीभाति 
अभ्यासम लाये हए सत्‌-शास्त्रानुशीलन ओर सत्पुरुषोकि 
सङ्ग आदि सदगुणोद्रारा पुरुषार्थं करनेसे परम स्वार्थरूप 
परमात्मसा्षात्कार प्राप्त होता है। इस प्रकार प्रत्यक्ष 
देखी हई, अनुभवमें आयी हुई, सुनी हई ओर साधनोदरास 
प्राप्त को हुई परमार्थ वस्तुको जो लोग दैवके अधीन 

मानते है उनकी बुद्धि कुत्सित है ओर वे साधनसे 
नष्ट-श्रष्ट हो गये है। निरन्तर कल्पित क्रीडाओं (खेल- 
कूद) -के कारण अत्यन्त चञ्चलतापूर्णं बाल्यावस्थाके 
व्यतीत हो जानेपर जब (दुखी ओर गुरुजनोंकी सेवम 
समर्थ) बाहदण्डसे अलंकृत यौवन-अवस्थाका आरम्भ 
हो जाय, तभीसे मनुष्यको पद-पदार्थके ज्ञानसे विशुद्ध- 
बुद्धि होकर सत्पुरुषोके सङ्खसे अपने गुणो ओर दोषोका 
विचार करना चाहिये। तात्पर्य यह कि विचारपूर्वक 


> संक्षिप्त योगवासिष्ठ * 

दोषोको त्याग करके गुणोको ग्रहण करना चाहिये । 
श्रीवाल्मीकिजी कहते है--भण्धाज ! मुनिवर वसिष्ठजीके 
इस प्रकार प्रवचन करनेपर वह दिन व्यतीत हो गया। 
सूर्यदेव अस्ताचलको चले गये तथा उस सभाके लोग 
वसिष्ठजीको नमस्कार करके सायंकालिक कृत्य (संध्योपासना 
ओर अग्निहोत्र आदि) करनेके लिये चले गये ओर रात्रि 
व्यतीत होनेपर पुनः सूर्यदेवकी किरणोके साथ ही उसं 
सभाभवनमें आ गये। (सर्ग ५) 





एेहिक पुरुषार्थकी श्रेष्ठता ओर देववादका निराकरण 


च कहते है- श्रीराम ! पूर्वजन्मके पौरुषसे 
भिन्न दैव कोई वस्तु नहीं है (पूर्वजन्मोका पुरुषार्थ ही 
दैव है) । इसलिये "मै दैवके अधीन हू, कर्म करनेमें 
स्वतन्त्र नहीं ह एेसी बुद्धि या विचारधाराको सत्सङ्ख 
तथा सत्‌-शास्त्रके अभ्यासदवारा मनसे दूर करके जीवात्माका 
इस संसार-सागरसे बलपूर्वक उद्धार करे (आलस्यवश 
सत्कर्म अथवा साधन कभी नहीं छोडे) । जैसे-जैसे 
प्रयत्न होगा, वैसे-ही-वैसे शीघ्रतापूर्वक फल प्राप्त होगा। 
इसीका नाम पौरुष है । पूर्वजन्मके उस पौरुषको ही 
कोई देवकी संज्ञा देना चाहे तो दे सकता है। जो तुच्छ 
विषय-सुखोके क्षणिक लोभे फंसकर उस पूर्वकृत 
पौरुष या दैवको वर्तमान जन्मके पुरुषार्थद्रारा जीतनेका 
प्रयत नहीं करते ओर सदा दैवके भरोसे बैठे रहते 
है, वे दीन, पामर ओर मूढ है (क्योकि पुरुषार्थके 
बिना आत्म-कल्याण सिद्ध नहीं होता) । पूर्वजन्मके तथा 
इस जन्मके पुरुषार्थं (कर्म) दो भेडोकी तरह आपसमें 
ल्त ह । उनमें जो भी बलवान्‌ होता है, वही दूसरेको 
क्षणभरमे पाड देता है *। इस जन्ममें किया गया प्रबल 
पुरुषार्थ अपने बलसे पूर्वजन्मके पौरुष या दैवको नष्ट 
कर देता है ओर पूर्वजन्मका प्रनल पौरुष इस जन्मके 
पुरुषार्थको अपने बलसे दबा देता है । पूर्वकृत कमेकि 
फलरूप प्रारब्ध ओर वर्तमान जन्मके पुरुषार्थ--इन 


दोनोमें वर्तमान जन्मका पुरुषार्थ ही प्रत्यक्षतः बलवान्‌ 
हे, इसलिये अधिकारी मनुष्यको पुरुषार्थका सहारा 
लेकर सत्‌-शास्त्रोके अभ्यास ओर सत्सङ्गद्वारा बुद्धिको 
निर्मल बनाकर संसार-सागरसे अपना उद्धार कर 
लेना चाहिये । इस जन्मके ओर पूर्वजन्मके दोनों पुरुषार्थ 
पुरुषरूपी वनमें उत्पन्न हुए फल देनेवाले वृक्ष हैँ। 
उन दोनों जो अधिक बलवान्‌ होता है, वही 
विजयी होता है (अर्थात्‌ धर्माचरण ओर मुक्तिके 
विषयमे तो इस जन्मका पुरुषार्थं बलवान्‌ है ओर अर्थ 
एवं कामके विषयमे पूर्वजन्मका फलदानोन्मुख कर्म 
या दैव प्रबल है।) 

जो पुरुष उदार स्वभावसे युक्त एवं सत्कर्मके लिये 
प्रयत्न करनेमें कुशल है, सदाचार ही जिसका लीला- 
विहार है, वह जगत्‌के मोहरूपी फंदेसे उसी प्रकार 
निकल जाता है, जसे सिंह पिंजडेसे। जो मनुष्य दष्ट 
(पुरुषार्थं या परम कल्याणके लिये प्रयत्न) -का त्याग 
करके “मुञ्चे तो कोई एेसा करनेके लिये प्रेरित कर रहा 
हे" एेसी अनर्थकारिणी कुत्सित कल्पनामें स्थित है, उसे 
दूरसे ही त्याग देना चाहिये; क्योकि वह मनुष्योमे अधम 
हे । संसारमें सहस्रं व्यवहार है, जो आते-जाते रहते है । 
उनमे सुख ओर दुःख-बुद्धि (अनुकूलता तथा 
प्रतिकूलताजनित राग-देष)-का त्याग करके शास्त्रके 





* जसे पूर्वजन्मके किसी प्रतिबन्धक कर्मके कारण किसी मनुष्यको पुत्रको प्राति नहीं होनेवाली हैः परंतु यदि वह पुत्रप्रातिके 


लिये शास्त्रीय विधानके साथ पुत्रष्टि-यज्ञ अथवा उसी कोरिके 
है। यहा पूर्वजन्मके प्रतिबन्धक कर्मसे इस जन्मका पुरुषार्थ 


हो जाता है । इसी प्रकार पूर्वजन्मके कर्मानुसार यदि किसीकी 
करनेपर भी मनुष्य उसे 


टिके दूसरे किसी सत्कर्मका अनुष्ठान करता है तो उसे पुत्रकौ प्राति हो जाती 
षार्थं अधिक बलवान्‌ होनेके कारण नवीन प्रारब्धका निर्माण करके विजयी 
किसीकौ मृत्यु अवश्यम्भावी है तो उसके प्रतीकारके लिये अनेक प्रकारके उपाय 
याल नहीं पाता। अतः यह पूर्वकृत कर्म (दैव या प्रारब्ध ) ही प्रबल होनेके कारण विजयी होता है। 


सर्गं ७] 


अनुसार आचरण करना चाहिये । शास्त्रके अनुकूल ओर 
कभी उच्छिन्न न होनेवाली अपनी मर्यादाका जो त्याग 
नहीं करता, उस पुरुषको सारी अभीष्ट वस्तुं उसी 
प्रकार प्राप होती है, जैसे सागरमें गोता लगानैवालेको 
रल । सुखको प्राति ओर दुःखकी निवृत्ति- यही मनुष्यका 
स्वार्थ हे । उस स्वार्थकी प्राति करानेवाले जो आवश्यक 
कर्तव्य या साधन है, एकमात्र उन्हीं तत्पर रहनेको ही 
विद्वान्‌ लोग पौरुष कहते हैँ । वह तत्परता यदि शास्त्रसे 
नियन्त्रित हो तो परम पुरुषार्थकी प्राति करनेवाली होती 
हे। कर्तव्यपालनके लिये जो शरीर आदिका संचालन 
होता है, वही जिसका धर्म है, उस क्रिया (श्रवण-मनन 
आदि साधन)-से, सत्सङ्गसे ओर सत्‌-शास्त्रोके स्वाध्याये 
शुद्ध एवं तेज की हुई अपनी बुद्धिके द्वारा जो स्वयं ही 
आत्माका उद्धार किया जाता है, वही परम स्वार्थकी 
सिद्धि हे । विद्वानूलोग अन्तरहित, समतारूप परमानन्दसे 
पूर्णं परमार्थं वस्तु (परब्रह्म)-को जानते हैँ । जिन 
साधनोंसे उसकी प्राति होती है, उनका नित्य-निरन्तर 
सेवन करना चाहिये। वे साधन हैँ शास्त्रोका स्वाध्याय 
ओर सत्सङ्ग आदि। जो मनुष्य प्रयतरपूर्वक आत्म 
कल्याणके साधनमें संलग्र होता हे, उसे अपने पुरुषार्थसे 
ही हाथपर रखे हुए ओंवलेकी भाति वह अभीष्ट फल 
प्रत्यक्ष दिखायी देता है। जो इस प्रत्यक्ष पुरुषार्थको 
छोडकर दैवरूपी मोहमें निमग्र होता है, वह मूढ़ हे। 

अतः शुभाशय श्रीराम! अपनी कोरी कल्पनाके 
बलसे उत्पन्न, मिथ्याभूत तथा सम्पूर्णं कारण ओर 
कार्यसे रहित देवकी अपेक्षा न रखकर आत्मकल्याणके 
लिये अपने उत्तम पुरुषार्थका आश्रय लो। शास्त्रोद्रारा 


* मुमुक्षुव्यवहार-प्रकरण * 

तथा महापुरुषोके सदाचारसे विस्तारको प्राप्त हए विविध 
देश धर्मद्वारा समर्थित जो परमात्माकी प्राप्िरूप अतिशय 
प्रसिद्ध फल है, उसके लिये हदयमें अत्यन्त उत्कट 
अभिलाषा होनेपर उसकी प्रा्िके लिये चित्तम स्पन्दन 
या चेष्टा होती है । तत्पश्चात्‌ इन्द्रियं ओर हाथ-पैर आदि 
अङ्के क्रिया होती है-इनके द्वारा श्रवण-मनन आदि 
एवं यम-नियमादि साधनोका आरम्भ होता है, इसीको 
उत्तम पुरुषार्थं कहते हैँ । अधिकारी पुरुषका जन्म 
पुरुषार्थके सिद्ध होनेपर ही सफल होता है, अन्यथा 
नही-एेसा जानकर सदा आत्मकल्याणके प्रयत्रमें ही 
संलग्र॒ रहना चाहिये। तत्पश्चात्‌ साधनविषयक उस 
तत्परताको सत्‌-शास्त्रोके अभ्यास एवं संत-महात्माओं 
तथा ज्ञानी पुरुषोके सेवनद्वारा आत्मज्ञानरूप फलकी 
प्रा्तिसे सफल बनाना चाहिये । आत्मकल्याणके विषयमे 
यदि परम पुरुषार्थका आश्रय लिया जाय तो यह अवश्य 
देवको जीत लेता है, एेसी धारणा रखकर दैव ओर 
पौरुषके बलाबलका विचार करनेके कारण जो परम 
सुन्दर प्रतीत होते हैँ तथा जिनमें शम, दम आदि साधन 
भी विद्यमान ह एवं श्रेष्ठ पुरुषोंकी सेवासे जिनका 
अन्तःकरण सदा भावित रहता ठै, एेसे अधिकारी 
पुरुषोको तत्त्वज्ञानकौ प्रा्िके लिये अवश्य उद्यम करना 
चाहिये। इस जन्ममे सम्पादन करनेयोग्य स्वाभाविक 
प्रयत्न ही परम पुरुषार्थकी सिद्धिका हेतु है, एेसा 
निश्चितरूपसे जानकर यह अधिकारी जीव नित्य संतुष्ट 
एवं उत्तम ॒ज्ञानीजनोंकी सेवारूप अमोघ, मधुर ओर 
उत्कृष्ट ओषधसे जन्म-मरणकी परम्परारूप भवरोगको 
शान्त करे। (सर्ग ६) 





विविध युक्तियोंद्रारा देवकी दुर्बलता ओर पुरुषार्थकी प्रथानताका समर्थन 


स लोग उद्योगका त्याग करके केवल दैवके 
भरोसे बैठे रहते हैँ, वे आलसी मनुष्य स्वयं ही अपने 
शत्रु है। वे अपने धर्म, अर्थ, काम ओर मोक्ष-चारों 
पुरुषार्थोका नाश कर डालते हँ ।* बुद्धि, मन ओर 
कर्मन्ियोके द्वारा की जानेवाली चेष्टाएं पौरुषके रूप हे । 
इन्हीसे अभीष्ट फलकी प्राति होती है। साक्षी चेतनमें 
पहले जैसी विषयकी अनुभूति होती है, मन वैसी ही 





चेष्टा करता है । मनके व्यापारके अनुसार शरीर चलता 
है- शारीरिक क्रिया होती है ओर उसके अनुसार ही 
फलकी सिद्धि होती है। लोकें जहँ-जहां जैसे-जैसे 
पुरुषार्थकी आवश्यकता होती है, वर्हा-वहाँ वैसे-ही- 
वैसे पौरुषके उपयोगसे तदनुरूप लौकिक या वैदिक 
फलकी सिद्धि होती है । पुरुषार्थसे ही बृहस्पति देवताओकि 
गुरु बने हुए हँ ओर पुरुषार्थसे शुक्राचार्यने दैत्यराजेके 


* ये समुद्योगमुत्सृज्य स्थिता दैवपरायणाः । ते धर्ममर्थं कामं च नाशयन्त्यात्मविद्विषः ॥ (मुमुक्षु ७। ३) 





७२ 


गुरुका पद प्रास्त किया है । जो नाना प्रकारके आश्चर्यजनक 
वैभवके आश्रय (अधिपति) थे ओर वैभवभोगकी दृष्टिसे 
महान्‌ समञ्ञे जाते थे, एेसे पुरुष भी अपने दोषयुक्त 
पौरुष (पापाचरण)-से ही नरकोके अतिथि हुए है- 
उच्च पदवीसे भ्रष्ट हो गये हैँ! सहस्रो सम्पदाओं ओर 
हजारों विपत्तियोंसे पूर्णं नाना प्रकारकी अनुकूल-प्रतिकूल 
दशाओमें पडे हए विभिन्न जातियोकि प्राणी अपने पुरुषार्थसे 
ही उन्हें लोँघकर कल्याणके मार्गपर अग्रसर होते हे । 
शास्त्रोके अभ्यास, गुरुके उपदेश ओर अपने प्रयत- 
इन तीनोंसे ही सर्वत्र पुरुषार्थकी सिद्धि देखी जाती हे । 
कल्याणकामी पुरुष अशुभ कर्मेमिं लगे हुए मनक 
वहसे हटाकर प्रयत्तपूर्वक शुभ कममिं ही लगाये । यही 
सम्पूर्णं शास्त्रोके सारांशका संग्रह है । वत्स ! जो वस्तु 
कल्याणकारी है, जो तुच्छ नहीं (सबसे उत्कृष्ट) है तथा 
जिसका कभी विनाश नहीं होता, उसीका यलपू्ंक 
आचरण करो। यही सब गुरुजन उपदेश देते हे । पौरुषसे 
ही अभीष्ट वस्तुको सिद्धि होती देखी जाती हे । पौरुषसे 
ही बुद्धिमानोंकी कल्याणमागमिं प्रगति होती है। देव तो 
दुःख-सागरमें डूबे हए कोमल एवं दुर्बल चित्तवाले 
लोगोके लिये आश्चासनमात्र हे । 

लोकम प्रत्यक्ष आदि प्रमाणोद्रारा पुरुषका प्रयत 
सदा सफल होता देखा जाता है । पुरुष अपने पौरुषसे 
ही देशान्तरमे आता-जाता है । उत्तम बुद्धिवाले मनुष्य 
पौरुषसे ही उन भीषण संकोसे अनायास पार हो जाते 
हँ, जिनसे पार पाना अत्यन्त कठिन होता है । यह जो 
व्यर्थं देवकी कल्पना की गयी है, उसके भरोसे वे 
संकटोसे पार नहीं होते। जो मनुष्य जैसा प्रयत्न करता 
है, उसे वैसा ही फल प्राप्त होता है । इस जगत्‌में चुपचाप 
बेठे रहनेवाले किसी भी मनुष्यको अभीष्ट फलकी प्राति 
नहीं होती । श्रीराम । शुभ पुरुषार्थसे शुभ फल प्राप्त होता 


*# संक्षिप्त योगवासिष्ठ * 

है ओर अशुभ पुरुषार्थसे अशुभ। अतः तुम्हारी जैसी 
इच्छा हो, वैसा करो। अपने परम अभीष्ट वस्तुको प्राप 
करानेवाले एकमात्र कार्यके प्रयलमे जो तत्पर हो जाना 
है, उसीको विद्वान्‌ पुरुष पौरुष कहते हे । उस तत्परतासे 
ही सब कुछ प्राप्त किया जाता हे। अपने पैरोदारा एक 
स्थानसे दूसरे स्थानमें जाना, हाथका किसी द्रव्यको 
धारण करना तथा दूसरे-दूसरे अङ्गका तदनुकूल व्यापारमे 
प्रवृत्त होना-यह सब पुरुषार्थसे ही सम्भव होता है, 
दैवसे नहीं । अनर्थक प्राति करानेवाले एकमात्र कार्यके 
प्रयत्रमे जो तत्पर होना है, उसे विद्वानोने पागलोंकी-सी 
चेष्टा बतायी है! उससे कोई भी शुभ फल नहीं प्राप्त 
होता (अशुभ फलकी ही प्राति होती है) । कर्तव्य- 
पालनके लिये जो शरीर आदिका संचालन होता है, वही 
जिसका धर्म है, उस क्रियासे, सत्सङ्गसे ओर सत्‌- 
शास्त्रोके स्वाध्यायसे शुद्ध एवं तेज को हुईं अपनी 
बुद्धिके द्वारा जो स्वयं ही आत्माका उद्धार किया जाता 
है, वही परम स्वार्थकी सिद्धि है । विद्वानूलोग अनन्त, 
समतारूप परमानन्दसे पूर्ण अपने परम प्राप्य अर्थ (परब्रह्म 
परमात्मा)-को जानते हँ । जिन साधनोंसे उसकी प्राति 
होती है, उनन्हीका नित्य-निरन्तर सेवन करना चाहिये। 
वे साधन हैँ शास्त्रोके स्वाध्याय ओर सत्सङ्ग आदि। 
जैसे शरत्कालमें सरोवर ओर कमल एक दूसरेकी शोभा 
बाते है, उसी प्रकार सद्बुद्धिसे सत्‌-शस्त्रोका अभ्यास 
ओर सत्सद्गरूपी गुण विकसित होता है तथा सत्‌- 
शास्त्रोके स्वाध्याय ओर सत्सङ्गरूपी गुणसे सदबुद्धिकी 
वृद्धि होती हे। चिरकालके अभ्याससे ये दोनों एक 
दूसरेके वर्धक ओर पोषक होते हैँ । बाल्यावस्थासे ही 
पूर्णतः अभ्यासम लाये गये शास्त्र ओर सत्सङ्ग आदि 
गुणोसे पौरुषद्वारा अपना हितकारी स्वार्थ सिद्ध होता है। 

(सर्गं ७) 





पुरुषार्थकी प्रबलता बताते हुए दैवके स्वरूपका विवेचन तथा 
शुभ वासनासे युक्त होकर सत्कर्म करनेकी प्रेरणा 


श्रीवसिष्ठजी कहते है --श्रीराम! बताओ तो सही, 
इस लोकम जो शूरवीर, पराक्रमी, बुद्धिमान्‌ ओर 
पण्डित है, वे किस दैवकी प्रतीक्षा करते है? इन 


पौरुषसे ही ब्राह्मणत्व प्राप्त किया है ओर किसी साधनसे 
नहीं । हमने तथा दूसरे-दूसरे पुरुषोने, जो इस समय 
मुनि-पदवीको प्राप्त है, चिरकालतक किये गये पौरुषसे 


महामुनि विश्वामित्रजीने दैवको दूरसे ही त्यागकर | ही आकाशम विचरण करनेकी शक्ति प्राप्त की है। 

हिरण्यकशिपु आदि दानवेन्द्रौने पुरुषोचित प्रयत्रसे ही 
देवसमुदायको दूर भगाकर त्रिलोकीका साम्राज्य प्रात 
किया था। फिर इन्द्र आदि देवेश्वरोने पुरुषोचित प्रयलसे 
ही शत्रुसेनाको छिन्न-भिन्न एवं जर्जर करके दानवोसे 
बलपूर्वक इस विशाल जगत्का राज्य छीन लिया था। 

श्रीरामने पूषछा-- भगवन्‌! आप सब धमकि ज्ञाता 
है । ब्रह्मन्‌। लोकम जो बड़ प्रतिष्ठा प्राप्त कर चुका है, 
वह दैव क्या है? किसे दैव कहते है, यह बताइये । 

श्रीवसिष्ठजीने कहा- रघुनन्दन ! अवश्यम्भावी फलसे 
सुशोभित होनेवाले पुरुषार्थके द्वारा प्राप हए फलका जो 
शुभ ओर अशुभ भोग है, उसीको "दैव" शब्दसे कहा 
जाता है अथवा पौरुषद्वारा इष्ट ओर अनिष्ट कर्मका जो 
प्रिय ओर अप्रियरूप फल प्राप्त होता है, उसीको 'दैव' 
नाम दिया गया है । एकमात्र पुरुषार्थसे सिद्ध होनेवाला 
जो अवश्यम्भावी फल है, वही इस जनसमुदायमें “दैव! 
शब्दसे प्रतिपादित होता है। सिद्ध पुरुषार्थके शुभ ओर 
अशुभ फलका उदय होनेपर जो यह कहा जाता है कि 
"यह इसी रूपमे मिलनेवाला था- यही होनहार थी, ' 
इसीको “दैव ' कहते हैँ । कर्मफलकी प्राति होनेपर जो 
यह कहा जाता है कि 'एेसी ही मेरी बुद्धि हुई थी, एेसा 
ही मेरा निश्चय था,' इसीका नाम "दैव" है। इष्ट ओर 
अनिष्ट फलके प्राप्त होनेपर जो आश्चासनमात्रके लिये 
यह कहा जाता है कि “मेरा पूर्वजन्मका कर्म ही एेसा 
था" इस तरहकी भावनाको व्यक्तं करनेवाला वचन ही 
"देव ' कहलाता है । 

श्रीराम! मनुष्योके मनमें पहले जो अनेक प्रकारको 
वासनां थीं, वे ही इस समय कायिक, वाचिकः, 
कर्मरूपमें परिणत हुई हँ । जीवमें जिस प्रकारको वासना 
होती है, वह शीघ्र वैसा ही कर्म करता है । मनमें वासना 
ओर हो ओर वह कर्म किसी ओर ही प्रकारका करे, 
यह सम्भव नहीं । जो गाँवमें जानेकी इच्छा रखता हे, 
वह गाँवमें ओर जो नगरमे जाना चाहता है, वह नगरमे 
पहुंचता है। जो-जो मनुष्य जिस-जिस वासनासे युक्त 
होता है,वह-वह उसी-उसीके लिये सदा प्रयत्न करता 
है । पूर्वजन्ममें फलकी उत्कट अभिलाषा होनेसे जो कर्म॑ 
प्रनल प्रयत्रके द्वारा किया जाता है, वही इस जन्ममें 
"दैव शब्दसे कहा जाता है। पूर्वजन्मके उस कर्मका 
पर्यायवाची शब्द "दैव" है । कर्म करनेवालोके सभी कमं 

इसी रीतिसे होते हैँ । अपनी प्रबल वासना ही कर्म है। 
वासना मनसे भिन्न नहीं है ओर मन ही पुरुष है अर्थात्‌ 
पुरुषका संकल्प होनेसे वह पुरुषरूप ही है । मन आदि 
भावको प्राप्त हुआ यह प्राणी ही अपने हितके लिये जो- 
जो प्रयत्न करता है, "दैव नामसे प्रसिद्ध अपने उस 
कर्मसे ही वह तदनुरूप फल पाता है । श्रीराम! मन, 
चित्त, वासना, कर्म, दैव ओर निश्चय-ये सब कठिनतासे 
समञ्जे आनेवाले मनकी (मनोरूपताको प्राप्त हए 
पुरुषकी) संज्ञां हँ, एसा सत्पुरुषोका कथन हे । 

श्रीराम । इस प्रकार पूर्वोक्त संज्ञाएं धारण करनेवाला 
पुरुष अपनी सुदृढ वासनाके द्वारा प्रतिदिन जैसा प्रयत्र 
करता है, उसके अनुसार ही उसे पर्याप्त फल मिलता 
हे । रघुनन्दन ! इस प्रकार पौरुषसे मनुष्य इस जगतमें 
सभी कुछ प्राप्त कर सकता है, दैवसे नहीं । अतः वह 
पुरुषार्थ तुम्हारे लिये शुभ फल देनेवाला हो। तुम अपने 
प्रयलसे प्राप्त परम पुरुषार्थद्वारा ही सदा बने रहनेवाले 
परम कल्याणक प्राप्त होओगे, अन्यथा नहीं । श्रुतिमें जो 
चैतन्यमात्रस्वरूप प्राज्ञ पुरुष बताया गया है, वही तुम 
हो, जड शरीर नहीं हो । तुम स्वयंप्रकाशरूप चेतन हो। 
अन्य चेतनसे प्रकाशित होनेकी योग्यता तुममें करां है ? 
यदि तुम्हें दूसरा कोई चेतन प्रकाशित करता है, एेसा 
मान लिया जाय तो फिर उसे दूसरा कौन प्रकाशित 
करता है, यह प्रश्र खड़ा हो जायगा। यदि उसका भी 
कोई अन्य चेतन प्रकाशक हो तो फिर इसको कौन 
प्रकाशित करेगा 2 इस प्रकार अनवस्था-दोष प्राप्त होता 
है, जो वस्तुका साधक नहीं है । इसलिये मनुष्यको 
चाहिये कि वह शुभ ओर अशुभ मार्गसि बहती हई 
वासनारूपिणी नदीको पुरुषोचित प्रयत्रके द्वारा अशुभ 
मार्गसे हटाकर शुभ मागमे ही लगाये। 

मनुष्यका चित्त शिशुके समान चञ्चल होता है, 
उसे अशुभ मार्ग (पाप)-से हटा दिया जाय तो शुभ 
मार्ग (पुण्य) -में जाता है ओर यदि शुभ मार्गसे हटाया 
जाय तो अशुभ मार्गमे चला जाता है। इसलिये उसे 
बलपूर्वक पापमार्गसे हटाकर पुण्यके मार्गमे लगाना 
चाहिये। इस प्रकार मनुष्यके लिये उचित है कि वह 
पूर्वोक्त क्रमसे चित्तरूपी बालकको शीघ्र ही समतारूप 
सान्त्वना देकर पुरुषोचित प्रयलके द्वारा धीरि-धीरे 
आत्मस्वरूपमे लगाये, हठपूर्वक एकाएक उसका निरोध 

न करे। यही उसका लालन-पालन है । लोकम मनुष्य 
जिस-जिस विषयका अभ्यास करता है, निस्संदेह 
उसीमें तन्मय हो जाता है। यह बात बालकोंसे लेकर 
बड़े-बड़े विद्वानों तकमें देखी गयी हे । अतः श्रीराम! 
तुम परम कल्याणक प्रातिके लिये उत्तम पुरुषार्थका 
आश्रय ले पोंचाों इन्दियोंको जीतकर यहां शुभ वासनासे 


#* सं्षिप्त योगवासिष्ठ * 

युक्त हो जाओ। तुम श्रेष्ठतम पुरुषोद्रारा सेवित ओर 
अत्यन्त सुन्दर शुभ वासनाका अनुसरण करके मनोरम 
भावयुक्तं बुद्धिस परम पुरुषार्थद्ारा सदा शोकरहित 
पदको प्राप्त करो। तत्पश्चात्‌ उस शुभ वासनाका भी 
परित्याग करके परब्रह्म परमात्मामें भलीभांति स्थित 
हो जाओ। (सर्गं ८-९) 





श्रीवसिष्ठजीद्ारा ब्रह्माजीके ओर अपने जन्मका वर्णन, ज्ञानप्रा्िका 
विस्तार, श्रीरामजीके वैराग्यव्ी प्रशंसा, वक्ता ओर प्रश्रकतकि 
लक्षण आदिक्छा विशेषरूपसे वर्णन 


श्रीवसिष्ठजी कहते है - श्रीराम! जो सर्वत्र नित्य 
समतारूपसे स्थित सच्विदानन्दमय ब्रह्मतत्त्व है, उससे 
सम्बन्ध रखनेवाली सत्ताको नियति कहते हैँ । वही 
नियन्ताको नियन्त्रण-शक्ति है तथा नियन्त्रणमें रहनेवाले 
पदार्थोमिं जो नियन्त्रित होनेकी योग्यता है, वह भी सत्ता 
ही है। अब भ उस सारगर्यित संहिताका वर्णन करूंगा, 
जो इहलोक तथा परलोककौ सिद्धिके लिये परमपुरुषार्थ- 
रूप फल प्रदान करनेवाली ओर मोक्षके उपायभूत 
साधनोसे सम्पन्न है । उसे तुम सावधानतया श्रवण करो। 

प्राचीन कालकी बात है- सृष्टिके आदिमे परमेष्ठी 
ब्रह्मान इस मोक्षकथाका वर्णन किया था। यह सम्पूर्ण 
दुःखोका विनाश करनेवाली है ओर बुद्धिको परम शान्ति 
प्रदान करती है। सारे विवेकशील पुरुषोके साथ इस 
मोक्षकथाको सुनकर तुम उस दुःखरहित सच्विदानन्दमय 
परमपदको प्राप्त कर लोगे, जहाँ पहुंच जानेपर पुनः 
विनाशका भय नहीं रह जाता। 

श्रीरामने पूछा- ब्रह्मन्‌! पूर्वकालमें ब्रह्माजीने किस- 
लिये इस कथाका वर्णन किया था? ओर आपको 
इसकी प्रापि कैसे हई ? प्रभो ! यह वृत्तान्त मुञ्चे बताइये । 

श्रीवसिष्ठजीने कहा- श्रीराम! परब्रह्म परमात्मा 
सर्वव्यापक, सबका आश्रयस्थान, नित्य चेतन अविनाशी, 
समस्त प्राणियोमें प्रकाशकरूपसे वर्तमान ओर अनन्त 
विलासोका एकमात्र अधिष्ठान है। प्रकृतिकी साम्यावस्था 
तथा विषमावस्थामे भी वह निर्विकाररूपसे स्थित रहता 
है। उसी परमात्मासे विष्णुका प्राकट्य हआ, ठीक उसी 
तरह जैसे प्रवहणशील जलसे परिपूर्णं सागरसे तरङ्ग 
उत्पन्न होती है । उन विष्णुके हदयकमलसे ब्रह्मा प्रकट 


हुए, जो वेद तथा वेदार्थके तत्त्वज्ञ हैँ । उन्होने देवताओं 
ओर मुनियोके समुदायोँसे संयुक्त होकर अनेकविध 
विकल्पोंको सृष्टि करनेवाले मनकी भोति विभिन्न 
प्रकारक सृष्टि-रचना कौ । जम्बृद्वीपके इस भागमें, जो 
भारतवर्षं नामसे प्रसिद्ध हे, ब्रह्माजीद्वारा रचित सारा 
प्राणिसमुदाय आधि-व्याधिसे संयुक्त, लाभ-हानिसे पीडित 
ओर जन्म-मरणशील था। प्राणियोँकी इस सूष्टिमें सारे 
जनसमुदायको नाना प्रकारके व्यसनजन्य कष्टौँसे पीडित 
देख सर्वलोकस्रष्टा भगवान्‌ ब्रह्माका हदय उसी प्रकार 
दयार हो गया, जैसे पुत्रको दुःखी देखकर पिताको दया 
आ जाती है। फिर तो वे उनके कल्याणके लिये क्षणभर 
एकाग्रचित्त हो यों विचार करने लगे कि इन हताश तथा 
अल्पायु जीवोके दुःखका अन्त किस प्रकार होगा, एेसा 
विचारकर सामर्थ्यशाली स्वयं भगवान्‌ ब्रह्माने उनके 
कष्टापहरणके लिये तप, धर्म, दान, सत्य ओर तीर्थ- 
सेवन आदि साधनोंका निर्माण किया । इन्हँ उत्पन्न करके 
सृष्टिकर्ता ब्रह्मान पुनः स्वयं विचार किया कि इन 
साधनोंसे लोगोके सांसारिक दुःखका समूल विनाश नहीं 
हो सकता; बल्कि परम निर्वाणरूप मोक्ष ही परम सुख 
है, जिसकी प्राति हो जानेपर जीव जन्म-मृत्युके चक्रसे 
छूट जाता हे। उस मोक्षकी प्राति ज्ञानसे ही होती है । 
इसलिये जीवके लिये संसार-सागरसे पार होनेका 
एकमात्र उपाय ज्ञान ही है। तप, दान ओर वीर्थसेवन 
आदि भव-तरणके लिये सीधे उपाय नहीं कहे गये हैँ । 
अतः म इस हताश जनसमुदायके दुःखकी निवृत्तिके 
लिये संसारसे उद्धार पानेका एक नूतन उपाय शीघ्र ही 
प्रकट करगा। 


सर्गं १०-१९१९] 


यो विचारकर कमलपर विराजमान भगवान्‌ ब्रह्मने अपने 
मानसिक संकल्पद्वारा तुम्हारे सामने बैठे हुए मुञ्चको उत्पन्न 
किया । निष्पाप श्रीराम ! जैसे एक तरङ्गसे शीघ्र ही दूसरी 
तरङ्गं प्रकट हो जाती है, उसी प्रकार मै भी अनिर्वचनीय 
मायासे उत्पन्न हुआ ओर फिर तुरंत ही अपने उन पितृदेवके 
समीप जा पर्चा, जिनके हाथमे कमण्डलु ओर रुदराक्षकी 
माला शोभा पा रही थी । मैने नग्रतापूर्वक उनको प्रणाम किया 
उस समय मै भी कमण्डलु ओर रुद्राक्षकी मालासे संयुक्त 
था । तब * बेटा ! यहाँ आओ" मुञ्जसे यों कहकर उन्होने अपने 
आसनभूत कमलके ऊपरी पत्तेपर धेत बादलपर बैठे हए 
चन्द्रमाकौ भाति मुञ्ञे अपने हाथसे पकड़कर बैठा लिया। 
फिर मृगच्म ही जिसका परिधान था, एेसे मुञ्चसे मृगचर्मधारी 

मेरे पितृदेव ब्रह्माजीने कहा-' बेटा ! जैसे चन्द्रमामें कलङ्क 
प्रविष्ट होता है, उसी प्रकार वानरके समान चञ्चल अज्ञान 
दो घड़ीके लिये तुम्हारे चित्तमें प्रवेश करे।' 

यों पिताद्वारा अभिशप्त हुआ मँ उनके संकल्पके 
अनन्तर अपने सम्पूर्ण शुद्ध स्वरूपको भूल गया। फिर 
तो मेरी बुद्धि तत्तवज्ञानसे रहित हो गयी ओर मेँ दुःख- 
शोकसे संतप्त हो दीनताको प्राप्त हो गया। उस समय मेँ 
"हाय! बडे कष्टकी बात हुई । यह संसार नामक दोष 
मुञ्चे कासे प्राप्त हो गया ?' यों हदयमें विचार करके 
चुपचाप बैठा रहता था। मेरी यह दशा देखकर मेरे 

पिताजीने मुञ्चसे कहा-" बेटा! तुम क्यों दुखी हो रहे 
हो ? अपने इस दुःखके नाशका उपाय मुञ्चसे पूरो । उसे 
जानकर तुम नित्य परमात्माको प्राप्त हो जाओगे।" तब 
मैने उनसे पूछा-“ नाथ! यह महान्‌ दुःखमय संसार मुञ्च 
प्राणीको कासे प्राप्त हो गया ? ओर इसका विनाश 
किस प्रकार होता है ?' मेरे यों प्रश्र करनेपर उन्होनि मुञ्च 
एसे प्रचुर ज्ञानका उपदेश दिया, जिस परम पावन 
ज्ञानको प्रा्तकर मेँ पिताजीके अभिप्रायके अनुरूप अधिक 
ज्ञानसम्पन्न हो गया । इस प्रकार जब मुञ्चे ज्ञातव्य तत्वकी 
जानकारी हो गयी ओर मै अपनी प्रकृतिमें स्थित हो 
गया, तब जगत्‌-स्नष्टा तथा सबको उत्पत्तिके कारणस्वरूप 

ओर उपदेष्टा ब्रह्माजीने मुञ्चसे कहा-पुत्र! मैने प्रथमतः 

तुम्हें शापद्वारा ज्ञानहीन करके पुनः समस्त अधिकारी 

जनोंको ज्ान-सिद्धिके लिये इस सारभूत ज्ञानका पिपासु 

बनाया है । अब तुम्हारा शाप शान्त हो गया है ओर तुम्हं 

परमोत्कृष्ट ज्ञानकौ प्राति हो गयी है, जिससे तुम मेरे ही 

सदृश अद्वितीय आत्मस्वरूप हो गये हो । साधो! अब 

तुम प्राणिर्योपर अनुग्रह करनेके लिये भूलोक जम्बदरीपके 
मध्यभागे स्थित भारतवर्षे जाओ। परोपकारनिष्ठ पुत्र! 

तुम तो बडे बुद्धिमान्‌ हो; अतः वहाँ जो लोग कर्मकाण्डपरायण 
हो, उन्हें कर्मकाण्डके क्रमसे शिक्षा देना ओर जो लोग 
विवेकशील, विरक्तचित्त तथा महाबुद्धिमान्‌ हो, उन्हें 

परमानन्ददायक ज्ञानका उपदेश करना।' 

रघुकुलभूषण राम । इस प्रकार म अपने पिता ब्रह्माजीद्वाया 

नियुक्त होकर इस लोकमें निवास कर रहा ह ओर 
जबतक यह सृष्टिपरम्परा रहेगी, तबतक यहा रहूगा। 
जिस प्रकार भगवान्‌ ब्रह्मने मुञ्चे यहाँ आनेका आदेश 
दिया, उसी प्रकार उन्होने सनक, सनन्दन, सनातन, 
सनत्कुमार तथा नारद आदि अन्यान्य बहुत-से महर्षि्योको 
भी यह कहकर प्रेरित किया कि तुमलोग भारतवर्षमें 
जाकर पवित्र कर्मकाण्ड तथा ज्ञानकाण्डके उपदेशद्ारा 
वहोकि निवासि्योका, जो अन्तःकरणके अज्ञानरूपी रोगके 
वशीभूत होकर महान्‌ कष्ट भोग रहे हैँ, उद्धार करो। 

प्राचीन कालम सत्ययुगके समाप्त होनेपर जब 
भूतलपर कालक्रमसे पवित्र कर्मकाण्डका हास हो गया, 
तब उन महर्षियोने कर्मकाण्डकी स्थापना तथा मर्यादाकी 
रक्षाके लिये पृथक्‌-पृथक्‌ देशोका विभाजन किया ओर 
उन देशोपर भूपालोकी स्थापना की। तदनन्तर उन्होने 
भूतलपर धर्म, अर्थं ओर कामक सिद्धिके लिये उन- 
उन क्मेकि उपयुक्त बहुत-से स्मृति-ग्रन्थसे तथा 
यज्ञविधायक शास्त्रोका निर्माण किया। तत्पश्चात्‌ इस 
कालचक्रके चलते रहनेपर जब उस क्रमका विनाश हो 
गया तथा लोग प्रतिदिन भोजनमात्रपरायण ओर खाद्य 
पदाथकि उपार्जनमें तत्पर हो गये, तब हमलोगोने उनकी 
दीनताका विनाश करने तथा लोकमें आत्मतत्त्वज्ञानके 
प्रचारके लिये बड़े-बड़े ज्ञानोत्पादक शास्त्रोका उपदेश 
किया। यह अध्यात्मविद्या प्रथमतः राजसमाजमें उपदिष्ट 
हहं । तदनन्तर इसका प्रसार लोकमें ह॒आ। इसी कारण 
इसे “ राजविद्या" कहा गया है । रघुनन्दन ! राजविद्या एवं 
राजगुह्य नामसे जिसकी प्रसिद्धि है, उस उत्तम 
अध्यात्मज्ञानको पाकर राजालोग दुःखरहित हो परमानन्दको 
प्राप्त हो गये । श्रीराम! कालक्रमानुसार निर्मल कीर्विवाले 
बहुसंख्यक राजाओंके स्वर्गवासी हो जानेपर इस समय 
तुम इस भूतलपर इन महाराज दशरथके यहाँ प्रकट हुए 
ह्ये। शतुओंका मर्दन करनेवाले राम! तुम्हारा मन 
अत्यन्त निर्मल है, इसीलिये किसी निमित्तके बिना 
स्वाभाविक ही तुम्हारे मनमें यह परम पावन तथा उत्तम 
वैराग्य जाग उठा है; वर्योकि समस्त विवेकशील पुरुषोमे 
जिसको ख्याति है, उस श्रेष्ठ पुरुषका भी वैराग्य किसी 
निमित्तको लेकर होता है, इसलिये वह राजस कहलाता 


“ते महान्तो महाप्राज्ञा निमित्तेन विनैव हि । वैराग्य जायते येषां तेषां ह्यमलमानसम्‌॥ 


> संक्षिप्त योगवासिष्ठ * 

है, परंतु तुम्हारे मनमें उत्पन्न हुआ यह वैराग्य अपूर्वं है| 
यह किसी निमित्तकौ अपेक्षा न रखकर स्वतः अपने 
विवेकसे उत्पन्न हआ है ओर सत्पुरुषोको आश्चर्यम 
डालनेवाला है, अतः सात्विक है । जिन्हें निमित्तके बिना 
ही वैराग्य हो जाता है, वे ही महापुरुष तथा ज्ञानवान्‌ 
हैँ ओर उरनन्हीका अन्तःकरण शुद्ध है ।* जो लोग ज्ञानद्वारा 
इस सृष्टिपरम्पराका विचार करके वैराग्यको प्रात होते है, 
वे ही उत्तम पुरुष हैँ 

श्रीराम! जो लोग इस संसारकी असारता एवं 
दुःखरूपताको देखकर अपनी सांसारिक बुद्धिका परित्याग 
कर देते है, वे सोंकलसे द्टे हए गजराजोंकी भाति 
संसार-बन्धनसे मुक्त होकर परब्रह्मको प्राप्त हो जाते है। 
यह जगत्‌-परम्परा विषम ओर अनन्त है। इसमें पड़ा 
हुआ महान्‌ जीव देहाध्याससे युक्तं रहता है, अतएव 
ज्ञानके बिना उसे परमपदकी प्रापिका मार्ग नहीं सूञ्जता। 
परतु रघुनन्दन! जिनको बुद्धि अगाध है-एेसे विवेकशील 
पुरुष इस दुस्तर भवसागरको ज्लानरूपी नौकाद्वारा क्षणमात्रे 
ही पार कर जाते हैँ । संसार-सागरसे उबारनेवाले उस 
ज्ञानरूप उपायको तुम अपनी बुद्धिसे, जो नित्य विवेक- 
वैराग्य आदिसे समन्वित है, एकाग्रचित्त होकर श्रवण 
करो; क्योकि इस निर्दोष ज्ञानयुक्तिके बिना अनन्त 
विक्षपोसे परिपूर्ण ये सांसारिक दुःख ओर भय चिरकालतक 
हदयको संतप्त करते रहते हैँ । राघव ! श्रेष्ठ पुरुषोमें शीत, 
उष्ण, वात आदि इन्दजनित दुःखोको सहन करनेकी 
क्षमता ज्ञानके बलपर ही आती है, अन्यथा ज्ञानयुक्तिके 
अतिरिक्त वे किसी प्रकार सह्य नहीं हो सकते । दुःखकी 
चिन्ताएं अज्ञानी मनुष्यको पद-पदपर आ घेरती हैँ ओर 
समयानुसार उसे उसी प्रकार संतप्त करती रहती है, जैसे 
अग्निक लपटं तृणको जलाकर भस्म कर डालती रै; 
परतु जिस प्रकार वषकि जलसे अभिषिक्त हए वनपर 
उन अग्रि-ज्वालाओंका प्रभाव नहीं पडता, उसी तरह 
जिसे जाननेयोग्य अध्यात्मशास्त्रका ज्ञान प्राप्त हो गया है 
तथा जिसने भलीरभोति ब्रह्मतत्त्वका साक्षात्कार कर 
लिया है, एेसे ज्ञानी पुरुषको मानसिक व्यथां संताप 
नहीं पहुंचा सकतीं । इस संसाररूपी मरुस्थले बहनेवाली 
वायु शारीरिक तथा मानसिक कष्टरूपी आवर्तोसि परिपूर्ण 


(मुमुक्षु ११। २४) 

है । यह क्षुब्ध होकर भी तत्तवज्ञानीको वैसे ही पीडित 
नहीं कर सकती, जैसे प्रचण्ड आंधी कल्पवृक्षका कुछ 
नहीं बिगाड़ सकती । 

इसलिये बुद्धिमान्‌ पुरुषको चाहिये कि वह तत्त्वज्ञानी 
प्राततिके लिये, जो श्रुति आदिका प्रमाण देनेमें कुशल 
ओर आत्मतत्त्वका यथार्थ ज्ञाता हो, एेसे ज्ञानी पुरुषके 
पास जाकर प्रयतपूर्वक विनयभावसे प्रश्च करे। फिर 
जैसे केसरसे रंगा हुआ वस्त्र उसके रंगको पकड़ लेता 
है, उसी प्रकार जिससे प्रश्र किया गया है, उस 
प्रमाणकुशल तथा विशुद्ध चित्तवाले उपदेष्टाके वचनको 
प्रयन्नपूर्वक ग्रहण करना चाहिये। किंतु वाग्वेत्ताओमिं 
श्रेष्ठ राम । जो तत्त्वतका ज्ञाता नहीं है, अतएव जिसके 
वचन अग्राह्य हँ, एेसे पुरुषसे जो तत्त्वविषयक प्रश्र 
करता है, उससे बढ्कर मूर्ख दूसरा कोई नहीं है। 
इसी प्रकार जिससे पूछा गया है, उस प्रमाणकुशल 
तथा तत्त्वज्ञानी वक्ताके उपदेशका जो पुरुष यन्नपूर्वक 
अनुसरण नहीं करता, उससे बढकर दूसरा कोई नराधम 
नहीं है । अतः वक्ताके व्यवहार आदि कार्योसि उसकी 
अन्ञता तथा तत्त्वज्ञताका पहले निर्णय करके जो पुरुष 
उससे प्रश्च करता है, वह प्रश्रकर्ता उत्कृष्ट बुद्धिवाला 
माना जाता है; परंतु जो मूर्खं जिज्ञासु उत्तम वक्ताका 
निर्णय किये बिना ही उससे प्रश्र करता है, वह अधम 
कहलाता है ओर उसे तत्तवज्ञानरूप महान्‌ अर्थकौ प्रापि 
भी नहीं होती। ज्ञानीको भी चाहिये कि पूर्वापरका 
विवेचन करके उसका निश्चय करनेमे जिसको बुद्धि 
समर्थ हो ओर जो निन्दनीय न हो, एेसे पुरुषको उसके 
पूरे हुए तत्तका उपदेश दे; परंतु जो आहार-निद्रा- 
भय-मैथुन आदि पशुधर्मसे संयुक्त है, एेसे अधमको 
तत्त्वतका उपदेश न दे। क्योकि प्रश्रकर्ताकौ श्रुति आदिं 
प्रमाणोवारा निर्णीत पदार्थके ग्रहणक योग्यताका विचार 
कयि बिना ही जो वक्ता उसे उपदेश देता है, उस 
पुरुषको ज्ञानीजन इस लोकमें महान्‌ मूर्ख नतलाते हे । 
रघुनन्दन । तुम प्रशंसनीय गुणोंसे युक्त अत्यन्त श्र 
प्रश्रकर्ता हो ओर भै उपदेश देना जानता हू, अतः हम 


परिकीर्तिताः। शमो 


* मोक्षद्वारे द्वारपालाश्चत्वारः 


एते सेव्याः प्रयतेन चत्वारो द्वौ त्रयोऽथवा। द्वारमुद्घारयन्त्येते 

दोनोका यह समागम उचित ही है। शब्दार्थके ज्ञाता 
राम! जनसमाजमें तुम महापुरुष माने जाते हो। तुममें 
रागका लेशमात्र भी नहीं है । तुम तत्त्वके ज्ञाता हो। 
इसीलिये तुम्हारे प्रति किया हुआ उपदेश तुम्हरे 
अन्तहदयमें चिपक जाता है, ठीक उसी तरह जैसे 
घोला हुआ रंग वस्त्रमे लग जाता है। तुम्हारी तीक्ष्ण 
बुद्धि उक्त पदार्थके ग्रहण करनेमें निपुण ओर परमार्थका 
विवेचन करनेवाली है। वह परमार्थ-विषयमेँ उसी 
प्रकार प्रवेश करती है, जैसे सूर्यकी किरणें जलके 
भीतर घुस जाती हँ । इसलिये मेँ जिस पदार्थका उपदेश 
करू, उसे तुम “यह तत्व-वस्तु है" यों निश्चय करके 
यतपूर्वक अपने हदयमें पूर्णतया धारण कर लो। 
मनुष्यको चाहिये कि वह विवेकहीन, अज्ञानी ओर 
दु्जनोसे प्रेम करनेवाले मनुष्यका दूरसे ही परित्याग 
करके साधु-महात्माओंकी सेवा करे; क्योकि सदा 
सञ्जनोके सम्पर्कमें रहनेसे विवेककी उत्पत्ति होती है। 
यह विवेक एक वृक्षके समान है ओर भोग तथा मोक्ष 
उसके फल कहे गये रहै । उस मोक्षके द्वारपर निवास 
करनेवाले चार द्वारपाल बतलाये जाते हैँ, जिनके नाम 
है--शम, विचार, संतोष ओर चौथा साधुसंगम। मनुष्यको 
इन चारोंका ही प्रयल्तपूर्वक सेवन करना चाहिये; क्योकि 
इनका भलीभोति सेवन होनेपर ये मोक्षरूपी राजमहलके 
द्वारको खोल देते हँ । यदि चारोका सेवन न हो सके 
तो तीनका या दोका सेवन अवश्य करना चाहिये। 
दोका भी सेवन न हो सके तो सभी उपायोरारा प्रा्णोकी 
बाजी लगाकर भी एकका आश्रय तो अवश्य ही ग्रहण 
करना चाहिये; क्योकि जब एक वशमें आ जाता है, 
तब शेष तीनों भी अधीन हो जाते हँ ।* विवेकी पुरुष 
तप, ज्ञान ओर शास्त्रके श्रवण-मनन आदिका उत्तम 
पात्र होता है। जैसे तेजस्वियोमें सूर्य सर्वश्रेष्ठ है, उसी 
प्रकार वह लोगोमें आभूषणके समान आदरणीय होता 
है। जैसे शीतक अधिकताके कारण जल जमकर 
पत्थरके सदृश हो जाता है, उसी प्रकार अविवेकियोंकी 
बुद्धि मन्दता-घनताको प्राप्त होकर अत्यन्त जड हो 


विचारः संतोषश्चतुर्थः साधुसंगमः ॥ 
मोक्षराजगृहे तथा ॥ 


एकं वा सर्वयत्नेन प्राणांस्त्यक्त्वा समाश्रयेत्‌। एकस्मिन्‌ वशगे यान्ति चत्वारोऽपि वशं यतः ॥ (मुमुक्षु० ११।५९--६१) 

जाती है। रघुकुलभूषण राम! तुम्हारा अन्तःकरण तो | होती टै, उसी प्रकार यह पूर्वोक्त परमार्थ-वस्तुदृष्ट 
सूर्योदय होनेपर खिले हुए कमलकौ भाति सौजन्य ज्ञानीमें यथार्थं वस्तुके साथ एकरसताको प्राप्त होकर 
आदि गुण एवं शास्त्रर्थकी दृष्टियोसे विकसित हो गया | प्रसन्न हौ जाती हे । जिसकी बुद्धि पूर्वापरके विचारसे 
है। मनुष्यको उचित है कि वह पहले आवागमनके | सूक्ष्मतम अर्थको ग्रहण करनेमें निपुण ओर चतुरतासे 
चक्रसे छूटनेके लिये शास्त्राभ्यास ओर सत्संगतिपूर्वक | शोभित होकर पूर्णं विकसित हो गयी हे, वही "पुमान्‌! 
तपस्या एवं इन्द्ियनिग्रहद्वारा अपनी बुद्धिका ही संवर्धन | अर्थात्‌ पुरुष कहा जाता हे । श्रीराम ! तुम्हारा हदय 
करे। यह संसार विषवृक्षके समान है । यह विपत्तियोंका | अज्ञानसे रहित अतएव विशुद्ध शान्ति आदि गुणोंसे 
एकमात्र स्थान है, जो अज्ञानी मनुष्यको सदा मोहित | विकसित एवं उत्तम विचारक शीतल चोंदनीसे प्रकाशित 
करता रहता है; इसलिये यतद्वारा अज्ञानका विनाश कर | है। उस हदयसे युक्त होकर तुम उसी प्रकार सुशोभित 
डालना ही उचित है।* जैसे मेघरहित आकाशमें निर्मल | हो रहे हो, जैसे निर्मल चन्द्रमासे आकाशकी शोभा 
एवं पूर्णं मण्डलवाले चन्द्रमाको देखकर दृष्ट प्रसन्न | होती है । (सर्ग १०-११) 





संसारप्रा्िकी अनर्थरूपता, ज्ञानका उत्तम माहात्म्य, श्रीराममें प्रश्रकतकि 
गुणोकी अधिकताका वर्णन, जीवन्मुक्तिरूप फलके हेतुभूत वैराग्य 


आदि गुणोका तथा शमका विशेषरूपसे निरूपण 

कहते है- राघव! तुम्हारा मन उत्तम | करूगा, तुम सावधान होकर इसे सुनो। यह कथा उस 
गुणोंसे परिपूर्णं है। तुम हमारे योग्य शिष्य हो ओर | परमपदसे सम्बन्ध रखनेवाली है, जिसका साक्षात्कार 
परश्च करनेका ढंग भी तुम्हं भलीभोति ज्ञात है। तुम | हो जानेपर जितने लौकिक कार्य तथा जितनी लौकिक 
कही हइ बातको विशेषरूपसे समञ्च लेते हो, इसीलिये | दृष्टियाँ है, वे सब-के-सब पूर्णतया शान्त हो जाती 
मै आदपपर्वक तुं उपदेश देनेको उद्यत हआ हूं । | है। श्रीराम संसाररूपी विषके आवेशसे उत्पन्न हई 
अब तुम अपनी बुद्धिको, जो रजोगुण ओर तमोगुणसे | विषूचिका बड़ी दुस्सह होती है। विषनिवारक गारुडमन्त्रसे 
रहित ओर शुद्ध सत्वगुणका अनुसरण करनेवाली है, | ही उसका समूल नाश होता है। जीव ओर ब्रह्मका 
आत्मामें स्थापित करके ज्ञानोपदेश श्रवण करनेके लिये | एकात्मबोध ही वह गारुडमनत्र है। वही परमार्थज्ञानका 
तैयार हो जाओ। प्रश्रकतमिं जितने गुण होने चाहिये, | भी मूलमन्त्र हे । सत्पुरुषोके साथ शस्त्रानुशीलन करनेसे 
वे सभी गुण तुममें वर्तमान हैँ ओर जैसे समुद्रम रत | निस्संदेह उस योगकी प्राप्ति होती है। 
आदि सम्पत्तियां भरी रहती हैँ, उसी तरह वक्ताके सभी शास्त्रचिन्तन करनेपर इसी जन्ममें अवश्य ही 
गुण मुञ्चमे विद्यमान है । वत्स! जैसे चन््रमाकी किरणोके | सम्यूर्ण दुःखोंका समूल विनाश होता है-एेसा मानना 
सम्प्कसे चन््रकान्तमणिमें आर्द्रता आ जाती है, उसी चाहिये; इसलिये उन विवेकशील सत्पुरुषोको अवहेलनाकी 
तरह तुम भी ज्ञानके संसर्गसे उत्पन्न हुए वैराग्यको प्राप्त | दृष्टिसे नहीं देखना चाहिये। जिस विवेकी पुरुषको 
हए हो। तुम तो सर्वथा शुद्ध हो। तुम्हारा बाल्यावस्थासे | सम्यग्दष्टिकी उपलब्धि हो चुकी है, वह पुरानी कैचुलका 
ही शुद्ध, विस्तृत तथा अविच्छिन्न सद्गुणोके साथ | त्याग करके संतापरहित हुए सर्पको भति मानसिक 
सम्बन्ध चला आ रहा है-ठीक उसी तरह जैसे | व्यथाअसि परिपूर्णं इस संसारके अनुरागका परित्याग 
कमलका अपने विस्तारवाले, निर्मल एवं दीर्घ तन्तुओंसे | करके संतापरहित हो जाता है। उसका अन्तःकरण 
लगाव रहता हे । इसलिये तुम्हीं इस कथाको सुननेके | शीतल हो जाता है । वह सम्पूर्णं जगत्‌को विनोदपूर्वक 
योग्य_ अधिकारी हो। अब मेँ इस मोक्षकथाका वर्णन इनद्रजालको तरह सुखरूप देखता है; परन्तु जो उस 

" संसारविषवृक्षोऽयमेकमास्पदमापदाम्‌ । अज्ञं सम्मोहयेचित्यं मौर्ख्य यतेन नाशयेत्‌॥ (मुमुक्षु १९१। ६९) 

सम्यग्दृष्टिसे रहित है, उसके लिये यह संसार परम 
दुःखदायी ही है। यह संसारानुराग बड़ा ही कष्टदायक 
है। यह अनर्थक्रो आशङ्का किये बिना ही मोहवश 
विषर्योमें फंसे हुए पुरुषोंको सर्पकी तरह डस लेता है. 
खड्गकी भोति काट डालता है, भालेके समान बेध देता 
हे, रस्सीको तरह आवेष्टित कर लेता है, आगके सदृश 
जला देता है, रात्रिकी तरह अंधा बना देता है, सिरपर 
गिरे हए पत्थरके समान मूर्च्छित कर देता है, विचार- 
शक्तिको हर लेता है, मर्यादाका विनाश कर देता है ओर 
मोहरूपी अन्धकूपमें गिरा देता है । तृष्णा तुम्हे जर्जर कर 
देती है । अधिक क्या, संसारमें ेसा कोई दुःख नहीं है 
जो संसारी मनुष्यको तृष्णासे न प्रा होता हो। यह 
विषयभोगरूपिणी विषूचिका दुष्परिणामवाली है । यह 
नरक-नगररूप शरीर-समुदायके साथ अनुराग उत्पन्न 
करनेवाली है। यदि इसकी चिकित्सा न की जाय तो 
यह अवश्य ही उन-उन हजारों नारकीय दुर्गतियोंको 
प्राति कराती है, जहां नरकोमे पाषाणभक्षण, खड्गद्वारा 
अङ्खोका छेदन, पर्वतशिखरसे निपातन, पत्थर्वारा उत्पीडन 
ओर अग्रिदाहको हिमाभिषेककी भति, अङ्घोके कुतरनेको 
चन्दनके लेपकी तरह, असिपत्रवाले वृक्षोके वनमें 
दोड्ने, कीडोके द्वारा शरीरम छिद्र किये जाने ओर 
लोहेको गरम जंजीरोद्रारा देहके लपेटनेको शरीर- 
संस्कारके समान, युद्धे काम॒ आनेवाले अग्रि-बुञ्च 
बाणोंकी धारावाहिक वृष्टिको ग्रीष्मऋतुमे विनोदके लिये 
किये गये जलयन्त्रौके फव्वारोकी बंद-वषकि सदृश, 
सिरके काटे जानेको सुखनिद्राके तुल्य, मुख बंद करके 
बलपूर्वक किये गये मूकीभावको स्वाभाविक मुखमुद्राके 
समान ओर अकिंचित्करताको महती सम्पद्वृद्धिको 
तरह सहन करना पडता है। राघव ! इस प्रकार सहस्रो 
कष्टप्रद ॒चेष्टाओंसे परिपूर्णं इस दारुण संसारचक्रे 
उपर्युक्त उपदेशक अवहेलना नहीं करनी चाहिये; 
बल्कि एेसा विचार ओर निश्चय अवश्य करना चाहिये 
कि शास्त्रानुशीलनसे निश्चय ही कल्याण होता है। 
सत्पुरुषोके साथ शास्त्रचिन्तन करनेसे जिसका देहाभिमान 
नष्ट हो गया है, उसे तत्त्वका ज्ञान हो जानेसे सर्वव्यापक 
आत्माका स्वरूप विदित हो जाता है। वह शुद्ध बुद्धिद्वारा 
परब्रह्मका साक्षात्कार कर लेता है ओर अज्ञानरूपी घने 
बादलके विलीन हो जानेपर उसके मोहका विनाश हो 

जाता है। फिर तो उसके लिये यह जगते विचरण 
करना रमणीय हो जाता है। 

श्रीराम ! जिन्हें आत्मस्वरूपका ज्ञान हो गया है, एेसे 
उत्तम बुद्धिसम्पन्न महापुरुष इस पूर्वोक्त दृष्टिका अवलम्बन 
करके इस संसारम विचरते हैँ । उन्हे न शोक होता है, 
न कामना होती है ओर न वे शुभाशुभकी याचना ही 
करते हैँ । वे इस संसारम सब कुछ करते हए भी 
अकतकि समान रहते हैँ। वे हेय ओर उपादेयके 
पक्षपातसे रहित होकर अपने आत्मामं स्थित रहते हैँ 
पवित्रतासे रहते हँ ओर सत्‌-शस्त्रौमें प्रतिपादित स्वच्छ 
कर्मं करते हुए सन्मार्गपर चलते हैँ । अन्य लोगोकी 
दृष्टस वे आते हैँ, जाते हैँ, कर्म करते हैँ ओर बोलते 
है; परन्तु वास्तवमें वे न अते है न जाते है, न कर्म 
करते हँ ओर न बोलते ही हैँ । क्योकि परमानन्दस्वरूप 
परमात्माको प्राप्त हुआ पुरुष न तो इन्द्रजालरूप मायिकः 
कार्य करता है ओर न सांसारिक वासनाओंके पीछे ही 
दौडता है। वह बालकोंकी-सी भ्रममूलक चपलताका 
परित्याग करके पूर्वकथित परमात्माके स्वरूपमें ही सदा 
विराजमान रहता हे । इस प्रकारक स्थिति्याँ आत्मतत्तवके 
साक्षात्कारके अतिरिक्त अन्य उपायसे नहीं उपलब्ध 
होतीं । इसलिये पुरुषको चाहिये कि वह जीवनपर्यन्त 
आत्माको ही खोज करे, उसीकी उपासना करे ओर 
उसीका यथार्थं ज्ञान प्राप्त करे। इसके अतिरिक्त उसके 
लिये ओर कोई कर्तव्य नहीं है। 

जिस पुरुषको अपने अनुभव, शास्त्रवचन ओर 
गुरुके उपदेशक एकवाक्यताका निश्चय हो गया है, वह 
निरन्तर किये गये उपर्युक्त अभ्यासके द्वारा परमात्माका 
साक्षात्कार कर लेता है। चाहे भारी-से-भारी आपत्ति 
क्यो न आ पडे, परन्तु जो शास्त्र ओर उसके अर्थकी 
अवहेलना करनेवाले तथा तत्त्वज्ञानी महापुरुषोकी अवज्ञा 
करनेवाले ह-एेसे मूर्खोका अनुकरण कभी नहीं करना 
चाहिये । क्योकि भूतलपर मनुष्योंको जितना कष्ट अपने 
शरीरमें स्थित अकेली मूरखतासे प्राप्त होता है, उतना 
दुःख शारीरिक क्लेश, विष, आपत्ति ओर मानसिक 
व्यथाएँ नहीं दे सकतीं । जिनकी बुद्धि कुक भी उत्तम 
संस्कारोसे संस्कृत हो चुकी है, उनको मूर्खताका विनाश 
करनेमें जैसा यह शास्त्र समर्थ है, वैसा अन्य कोई शास्त्र 
नहीं है । जैसे खैरसे कोटे उत्पन्न होते हैँ, उसी तरह 

जितनी दुस्तर आपत्तियाँ ओर अधम कुत्सित योनियं है, 
वे सभी मूर्खतासे पैदा होती है । जिस संसारी पुरुषको 
मोक्षके उपायभूत इस शास्त्ररूप प्रकाशकौ प्राति हो गयी 
है, वह मोहान्धकारमें भी पुनः अन्धताको नहीं प्राप्त 
होता। तृष्णा मानवरूपी कमलको तभीतक संकुचित 
करती है, जबतक विवेकरूपी सूर्यकी निर्मल प्रभाका 
उदय नहीं होता। रघुनन्दन ! जैसे इस संसारम भगवान्‌ 
विष्णु एवं शंकर आदि तथा अन्यान्य महर्षिगण 
जीवन्मुक्त हो विचरते रहते हैँ, उसी प्रकार तुम भी 
सांसारिक दुःखसे छुटकारा पानके लिये मेरे-जैसे 
आत्मीयजनेकि साथ बैठकर गुरूपदेश एवं शस्त्रप्रमाणदारा 
अपने स्वरूपको जानकर जगते विहार करो। इस 
जगते सुख तो तुच्छ-से-तुच्छ तिनकेके सदृश है, परंतु 
दुःखोका तो अन्त ही नहीं है; इसलिये जो दुःखरूप 
परिणामसे परिपूर्ण हैँ, उन लौकिक सुखोमें आस्था नहीं 
करनी चाहिये । 

ज्ञानी पुरुषको चाहिये कि वह परम पुरुषार्थको 
सिद्धिके लिये जो अनन्त ओर आयासरहित है, उस 
परम पदको प्रयत्रपूर्वक प्राप्त करे; क्योकि जिनका मन 
संतापरहित होकर सर्वोत्कृष्ट परम पदरूप परमात्मामें 
लीन हो गया है, वे ही पुरुषोमें श्रेष्ठ हैँ ओर उन्हीको 
परम पुरुषार्थको प्राति होती है । जो दुरात्मा पुरुष राज्य 
आदि जागतिक सुखोके उपलब्ध होनेपर उनके उत्तम 
भोगोके आस्वादनमात्रसे ही तृप्त बने रहते है, उन्हें तो 
तुम अंधे मेढक समञ्ञो।* जिनकी बुद्धि अज्ञानके कारण 
मन्द पड़ गयी है, वे मूर्ख वञ्चको, प्रबल दुराचारि्यो, 
लौकिक भोगोमें रचे-पचे रहनेवालों ओर मित्रका-सा 
व्यवहार करनेवाले शत्रुओंमें आसक्ति करने लगते है, 
जिससे उन्हे एक संकटसे दूसरे संकटकी, एक दुःखसे 
दूसरे दुःखकी, एक भयसे दूसरे भयकी ओर एक 
नरकसे दूसरे नरककी प्रापि होती रहती है ।२ इसलिये 
उत्तम विवेकका आश्रय लेकर अभ्यास ओर वैराग्यके 
सहयोगसे दुःखस्वरूपिणी इस भयंकर संसार-नदीको 
पार करना चाहिये । जिसे प्रा कर लेनेपर पुनर्जन्म नहीं 
होता ओर जहो पहुंच जानेपर शोकका अस्तित्व मिर 


१. सम्भोगाशनमात्रेण राज्यादिषु सुखेषु 
२. ये शठेषु दुरन्तेषु 

जाता है, वह परम पद ज्ानद्वारा ही प्राप्त किया जा 
सकता है- इसमें कुक भी संदेह नहीं है। इस संसारमे 
जब पुरुषको शीघ्र मोक्ष-प्राप्िके उपायके चिन्तनमें 
प्रवृत्ति होती है, तब वह मोक्षप्रािका पात्र कहा जाता 
है । उस प्रवृत्तिके प्राप्त हो जानेपर उत्तम कैवल्य-पदकी 
प्राप्िमें कष्ट नहीं उठाना पडता। उस केवलरूप 
परमात्माकी प्रापिमे धन-सम्पत्ति, मित्र, भाई-बन्धु, 
हाथ-पैरका संचालन, देशान्तरगमन, शारीरिक कष्ट- 
सहन ओर तीर्थसेवन आदि उपकारी नहीं हो सकते। 
वह तो एक मात्र पुरुषार्थसे साध्य केवल परमात्माकी 
प्राप्तिको वासनारूप कर्मसे एवं मनोजयसे प्राप्त किया जा 
सकता है। सुखपूर्वक सेवन करनेयोग्य आसनपर 
बैठकर उस परब्रह्मका चिन्तन करनेवाले पुरुषको 
उपर्युक्त परमपदकी प्राति हो जाती है! फिर तो उसे न 
शोक करना पडता है ओर न संसारमें उसका पुनर्जन्म 
ही होता है। जैसे मृगतृष्णामे जलाभास दीखता है, 
वास्तवमें वहां जल नहीं रहता, उसी तरह स्वर्गलोक 
ओर मनुष्य-लोकके सम्पूर्णं भावके विनाशी होनेके 
कारण इन दोनों लोकोमें वास्तविक सुख नहीं है। 
इसलिये जो शम ओर संतोषका साधन है, उस 
मनोजयकी प्रा्िके लिये उपाय सोचना चाहिये । उससे 
वह आनन्द उपलब्ध होता है, जो परमात्माके साथ 
एेकात्म्य-सम्बन्धसे मिलता है। अतः देवता, दानव, 
राक्षस ओर मनुष्यको बैठते, चलते, गिरते-पड़ते अथवा 
घूमते हुए सदा ही मनोजय-जनित उस परम सुखको 
अवश्य प्राप्त करना चाहिये; क्योकि वह शान्तिरूप 
विकसित पुष्पोंसे लदे हए विवेकरूप महान्‌ वृक्षका 
फल हे। पूर्णरूपसे शान्त मन अत्यन्त निर्मल ओर 
भ्रमरहित हो जाता है। उस विश्रान्त मनमें किसी प्रकारकी 
स्पृहा नहीं रह जाती। उसके सभी मनोरथ पूर्णं हो जाते 
है । उस समय वह न तो किसी वस्तुकी अभिलाषा 
करता है ओर न किसीका त्याग ही करता है। 
राघव! अब मोक्षद्वारपर स्थित रहनेवाले इन द्वारपालोको 
क्रमशः सुनो, जिनमेसे एकके प्रति भी प्रीति हो जानेसे 
मोक्षद्वारमें प्रविष्ट होनेका अधिकार प्राप्त हो जाता है । शम 


च। संतुष्टा दुष्टमनसो विद्धि तानन्धदर्दुरान्‌॥ (मुमुक्षु १३। २६) 
दुष्कृतारम्भशालिषु। द्विषत्सु मित्ररूपेषु भक्ता वै भोगभोगिषु॥ 


ते यान्ति दुर्गमाद्‌ दुर्गं दुःखाद्‌ दुःखं भवाद्धयम्‌। नरकान्नरकं मूढा मोहमन्थरबुद्धयः ॥ (मुमुक्षु १३। २७-२८) 


सर्गं ९२-९३] 


मर्गलमय, शान्तिदायक तथा भ्रमका निराकरण करनेवाला 
है । शमसे परम कल्याणक प्राति होती है ओर शम ही 
परम पद है। शमकी प्रासे पूर्णतया तृत हए जिस 
पुरुषका चित्त शमविभूषित होनेके कारण शीतल `एवं 
निर्मल हो गया है, उसका शत्रु भी मित्र बन जाता है। 
जैसे चन्द्रोदय होनेसे क्षीरसागरकी शुभ्रता बढ़ जाती है, 
उसी प्रकार जिनका चित्त शमरूपी चनद्रमासे भली भांति 
शोभित हो गया है, उनकी परम शुद्धताकी अभिवृद्धि 
होती है । जिनके कलङ्करहित मुखचन्द्रमे शमश्री शोभित 
होती है, वे अपने गुणरूप सौन्दर्यसे दूसरेकी इन्िर्योको 
वशमें कर लेते हँ तथा वे ही कुलीनशिरोमणि एवं वन्दनीय 
हे । त्रिलोकीकी राज्यलक्ष्मी भी वैसा आनन्द नहीं प्रदान 
कर सक्ती, जेसी आनन्ददायिनी साग्राज्य-सम्पत्तिके सदृश 
शम-विभूतियां होती हैँ । लोकम जितने दुःख, जितनी 
दुस्सह तृष्णा ओर जितनी दुःखदायिनी मानसिक व्यथा 
है, वे सब शान्तचित्तवाले पुरुषोके निकट जाकर वैसे ही 
विलीन हो जाती है, जेसे सूर्यकी किरणोके सम्पर्कसे 
अन्धकारका विनाश हो जाता है। शमपरायण पुरुषके 
दर्शनसे समस्त प्राणियोंका मन जेसा आह्ृादपूर्णं एवं 
प्रसन्न होता है, वैसा चन्द्रमाके दर्शनसे नहीं होता। इस 
जगते जैसे अपनी मातापर सभीका विश्वास रहता है, 
उसी प्रकार शमयुक्त पुरुषपर दुरात्मा अथवा धर्मात्मा- 
सभी प्राणी विश्वास करते हेँ। इसलिये रघुकुलभूषण 
राम! तुम भी अपने मनको, जो समस्त शारीरिक क्लेशों 
तथा मानसिक व्यथाओंसे कम्पित ओर तृष्णारूपी रस्सीसे 
आबद्ध है । शमरूपी अमृतके अभिषेकसे प्रकृतिस्थ करो; 
क्योकि जो शमनिष्ठ है, उस पुरुषसे पिशाच, राक्षस, 
दैत्य, शत्रु, व्याघ्र अथवा सर्प--कोई भी द्वेष नहीं करते। 

जिसके समस्त अङ्क उत्कृष्ट शमरूपी अमृत- 
कवचसे भलीभंति सुरक्षित है, उसे दुःख उसी प्रकार 
पीडा नहीं पंचा सकते, जैसे बाण हीरेको बेधनेमें 
असमर्थ होते हैँ । निर्मल तथा शमविभूषित समबुद्धिसे 
पुरुषकी जैसी शोभा होती है, वह शोभा अन्तःपुरमे 
विराजमान राजाको भी नसीब नहीं होती। शमयुक्त 
अन्तःकरणवाले पुरुषका दर्शन करनेसे मनुष्यको जो 
शान्ति प्राप्त होती है, वह प्राणोसे भी अधिक प्रिय 
स्वजनके मिलनेसे भी नहीं उपलब्ध होती । इस लोकम 
जो शमसे सुशोभित तथा लोगोद्रारा प्रशंसित समवृत्तिसे 


* मुमुक्षुव्यवहार-प्रकरण * 


८ ९ 


सबके साथ उत्तम वर्ताव करता है, उसीका जीवन 
सार्थक हे; इसके विपरीतका जीवन तो निरर्थक ही है। 
जिसका मन उद्ृण्डतारहित हो गया है, एेसा शमपरायण 
श्रेष्ठ पुरुष जो कर्म करता है, उसके उस कर्मकी ये 
समस्त प्राणी प्रशंसा करते हैँ। 
जो पुरुष प्रिय ओर अप्रियको सुनकर, स्पर्शकर, 

देखकर, खाकर ओर सुंघकर न तो हर्षित होता है ओर 
न खिन्न होता है, वह "शान्त" कहा जाता दहै। जो 
प्रयलपूर्वक इन्द्रियोको अपने वशम करके समस्त प्राणियोकि 
साथ समतापूर्णं व्यवहार करता है तथा न तो भविष्यकी 
आकाङ्क्षा करता है ओर न प्राप्तका परित्याग करता है, 
वह शान्त" कहलाता है। जिसका मन मरण, उत्सव 
ओर युद्धके अवसरपर भी व्याकुल न होकर चन्द्रमण्डलके 
समान निर्मल आभासे युक्त रहता है, वह शान्त" कहा 
जाता है । हर्ष ओर कोपका अवसर उपस्थित होनेपर भी 
जो पुरुष वहां अनुपस्थितके समान न तो हर्षको प्राप्त 
होता है ओर न क्रोध ही करता है, बल्कि उसका मन 
गाढ्‌ निद्रामे सोये हए पुरुषके मनके समान निर्विकार 
रहता है, वह “ शान्त" पदसे व्यवहत होता है। जिसकी 
अमृत-प्रवाहके सदृश सुखदायिनी तथा प्रेमपूर्णं दष्ट 
सभी प्राणियोपर समानरूपसे पडती है, उसकी “शान्त 
संज्ञा होती है। जिसका अन्तःकरण शीतल हो गया है 
एवं जिसकी बुद्धि मोहाच्छन्न नहीं है तथा जो लौकिक 
विष्योके साथ व्यवहार करता हुआ भी उनमें आसक्त 
नहीं होता, उसे लोग ' शान्त' कहते हैँ । सम्यक्‌ प्रकारसे 
व्यवहार करते हए भी जिस पुरुषकी बुद्धि आकाशके 
सदृश निर्विकार रहती दहै, राग-द्वेषरूप कलङ्कसे लिप्त 
नहीं होती, उसे “शान्त' कहा जाता है। 

तपस्वियो, विद्वानों, याजको, नरेशो, बलवानों ओर 
गुणियोके समुदायमें शमयुक्त पुरुषकी ही विशेष शोभा 
होती है। जिन गुणशाली महापुरुषोका मन शमे आसक्त 
हो गया है, उनके चित्तसे निवृत्तिका उदय होता है, ठीक 
उसी तरह जैसे चनद्रमासे चांदनी प्रकट होती है। जो 
गुणसमूहोकी परमावधि है तथा जो पुरुषार्थका मुख्य 
भूषण है, वह श्रीसम्पन्न शम संकटों तथा सम्पूर्ण स्थानेमिं 
भी अपने प्रभावसे सुशोभित होता रहता है । रघुनन्दन ! 
जिसका अन्य पुरुष अपहरण नहीं कर सकते, जो पूज्य 
जर्नोद्रारा सावधानीके साथ सुरक्षित एवं अमृतस्वरूप दहै, 

7. र 
उस शमरूप उत्कृष्ट साधनका आश्रय लेकर बहुत-से | तुम भी परम पुरुषार्थको सिद्धिके लिये उसी क्रमका 


महानुभाव जिस क्रमसे परम पदको प्रात हो चुके है, | अनुसरण करो। 


(सगं १२-१३) 





विचार, संतोष ओर सत्समागमका विशेषरूपसे वर्णन तथा चारों 
गुणोमेसे एक ही गुणके सेवनसे सद्रतिका कथन 


श्रीवसिष्ठजी कहते है-- राघव! (विषय, संदेह, 
पूर्वपक्ष, सिद्धान्त ओर प्रयोजनरूप) कारणोके ज्ञाता 
पुरुषको शस््र्ञानसे निर्मल हुई अतएव परम पवित्र 
बुद्धिदवारा निरन्तर आत्मचिन्तन करना चाहिये; क्योकि 
आत्मविषयक विचार करनेसे बुद्धि तीव्र होकर परम 
पदका साक्षात्कार कर लेती है । संसाररूपी महारोगके 
लिये विचार ही महौषध है। जो अनन्त कामनारूपी 
पल्ल्वोसे सुशोभित है, एेसा आपत्तिरूपी वन विचाररूपी 
आरेसे काट दिये जानेपर पुनः अङ्कुरित नहीं होता। 
लौकिक दुःखसे पार होनेके लिये विद्वानोके पास 
विचारके अतिरिक्त दूसरा कोई उपाय नहीं है । सत्पुरुषोको 
बुद्धि विचारसे अशुभका परित्याग करके शुभको प्राप्त 
होती है। बुद्धिमानोके बल, बुद्धि, सामर्थ्य, कर्तव्यका 
ज्ञान, क्रिया ओर उसका फल- ये सभी विचारसे ही 
सफल होते है । अतः जो उचित-अनुचितके रहस्योद्घाटनके 
लिये महान्‌ दीपकके समान है तथा अभीष्टकी सिद्धि 
करनेवाला है, उस उत्कृष्ट विचारका आश्रय लेकर 
संसार सागरको पार करना चाहिये। क्योकि विशुद्ध 
विचाररूपी सिंह हदयस्थित विवेकरूपी कमलोंको 
उखाड़ फेकनेवाले महामोहरूपी गजराजोको विदीर्ण कर 
डालता है। जो लोग विचारका अभ्युदय करनेवाली 
बुद्धिदवारा सबके साथ व्यवहार करते हैँ, वे निश्चय ही 
अत्यन्त श्रेष्ठ फलोके भागी होते हैँ । सद्विचारपरायण 
मनुष्य अत्यन्त विस्तृत महान्‌ आपत्तियोसे युक्त मोहकी 
परिस्थितिर्योमे उसी प्रकार निमग्र नहीं होता, जैसे सूर्य 
अन्धकारे नहीं डूबते। जितने क्रूर कर्म, निषिद्धाचरण 
ओर कुत्सित मानसिक क्ट है, वे सभी विचारहीनतासे 
ही आविर्भूत होते है । जिस अधिकारी पुरुषका मन 
आशाकी परवशतासे रहित ओर विचारयुक्त है, वह पूर्ण 
चनद्रमाकी भोति अपने आत्मामं परमानन्दका अनुभव 
करता है। जन मनमें विवेकशीलताका उदय होता है, 
तब वहं सारे विश्वको शीतल एवं सुशोभित करनेवाली 


चन्द्रमाकी चोंदनीकी भति सबको अत्यन्त शीतल ओर 
अलंकृत कर देती है। जगत्के सारे पदार्थं तभीतक 
सत्यकी तरह रमणीय प्रतीत होते हँ, जबतक विचार 
नहीं किया जाता। वस्तुतः उनका कोई अस्तित्व नहीं 
है, अतः विचार करनेपर वे नष्टहो जाते हैँ। जो 
समस्वरूप, आनन्दमय, अक्षय, अनन्त ओर अनन्याधीन 
है, उस कैवल्य पदको तुम विचाररूप महान्‌ वृक्षका 
फल समञ्लो। जो चित्तम स्थित होकर उत्तम अचलं 
स्थिति प्रदान करनेवाली है, उस आत्मविचाररूपी 
महौषधिसे युक्त श्रेष्ठ पुरुष न तो अप्राप्तकी आकाङ्क्षा 
करता है ओर न प्राप्तका परित्याग ही । विचारशील पुरुष 
गयी हुई वस्तुको उपेक्षा कर देता है ओर प्राप्त वस्तुका 
शास्त्रानुसार उपयोग करता है । वह मनकी प्रतिकूलतामें 
न तो क्षुब्ध होता है ओर न अनुकूलतामें प्रसन्न ही । उस 
समय जलसे परिपूर्ण सागरकी तरह उसकी शोभा होती 
है। इस प्रकार जिन उदाराशय महात्मा योगियोंका मन 
पूर्णकाम हो गया है, वे जीवन्मुक्त होकर इस जगते 
विचरण करते हें । बुद्धिमान्‌ पुरुषको आपत्तिकालमें भी 
"म कौन हूं2 यह संसार किसका है?" यों उसके 
प्रतीकारके लिये प्रयज्तपूर्वक विचार करना चाहिये । जैसे 
रात्निमे भूतलपर पदार्थोका ज्ञान दीपकसे होता है, उसी 
प्रकार परमात्मस्वरूपमें स्थिति प्राप्त करनेके लिये वेद- 
वेदान्तके सिद्धान्तोकी स्थितियोंका निर्णय विचारद्वारा 
होता है । विचाररूपी सुन्दर नेत्र अन्धकारमें नष्ट नहीं 
होता, उग्र तेजस्वी सूर्य आदिकी ओर देखनेपर भी 
उसको ज्योति प्रतिहत नहीं होती ओर वह व्यवधानयुक्त 
पदार्थोको भी देख लेता है। यह विचार-चमत्कृति 
परमात्ममयी, आदरणीया ओर परमानन्दकी एकमात्र 
साधिका है; अतः एक क्षणके लिये भी इसका परित्याग 
नहीं करना चाहिये। जैसे पक जानेके कारण मधुर- 
रससे परिपूर्णं आमका फल सबके लिये रुचिकर होता 
है, उसी तरह उत्तम विचारसे युक्त पुरुष, सामान्य 

जनोको तो बात ही क्या, महापुरुषोके लिये भी 
आदरणीय हो जाता है । विचारद्वारा जिनकी बुद्धि विशुद्ध 
हो गयी है ओर विचारसे ही जिन्हे ज्ञानमार्गमे जानेकी 
युक्ति ज्ञात हे, वे मनुष्य नाना प्रकारके दुःखरूप गङ्खोमें 
बार-बार नहीं गिरते अर्थात्‌ आवागमनसे मुक्त हो जाते 
है । सैकड़ों अन्थोकि संयोगसे जिसका शरीर जर्जर हो 
गया है तथा जो रोगग्रस्त है, वह वैसा रुदन नहीं करता, 
जैसा वह मूर्ख विलाप करता है, जिसने विचारहीनतासे 
अपने आत्माका हनन कर दिया है । विचारहीनता सारे 
अनर्थोका निजी निवासस्थान है। सभी सत्पुरुष उसका 
तिरस्कार करते हँ ओर वह सारी दुर्गति्योकी चरम 
सीमा है, अतः उसका परित्याग कर देना चाहिये। 
विचारपू्॑क स्वयं ही अपनी बुद्धिद्रारा अपने मनको 
वशम करके मोहमय संसारसागरसे अपने मनरूपी 
मृगका उद्धार करना चाहिये । मैं कौन हू ओर यह संसार 
नामक दोष मेरे निकट कैसे आ गया-इस विषयमे 
न्यायपूर्वक किया गया अनुसंधान “विचार कहलाता है। 
रघुनन्दन । इस जगताम सत्यके ग्रहण ओर असत्यके 
त्यागको बुद्धिसे सम्पन्न पुरुषोंको विचारके बिना उत्तम 
तत्त्वका कुछ भी ज्ञान नहीं होता। विचारसे ही तत्तवका 
ज्ञान होता है, तत्त्वज्ञानसे मनकी निश्चलता प्राप्त होती है 
ओर मनके शान्त हो जानेसे सम्पूर्णं दुःखोंका सर्वथा 
विनाश हो जाता है। भूतलपर सभी लोग स्पष्ट विचारदृष्टिसे 
ही समस्त कर्मोको सफलता लाभ करते हँ तथा उत्तम 
परमात्मसाक्षात्कारता भी विचारसे ही उपलब्ध होती है, 
इसलिये श्रीराम ! शमादि साधनसम्पन्न तुम्हे उप्यक्त 
विचारशीलता रुचिकर होनी चाहिये। 

परंतप राम। संतोष ही परम श्रेय है ओर संतोष 
परम सुख भी कहा जाता है। संतोषयुक्त पुरुष परम 
विश्रामको प्राप्त होता है। जो संतोषरूपी एेधर्यके सुखसे 
सम्पन्न है तथा जिनका चित्त निरन्तर विश्रामपूर्णं रहता 
है, एेसे शान्त पुरुषोको विशाल साग्राज्य भी पुराने 
घासके ट॒कडेके समान प्रतीत होता हे । श्रीराम! संतोषयुक्त 
बुद्धि संसारकी विषम परिस्थितियोमें भी न तो उद्धिग्र 
होती है ओर न कभी उसका विनाश ही होता है। जो 
शान्त पुरुष संतोषामृतके पानसे पूर्णतः तृत हो चुके है, 
उनके लिये यह अपरिमित भोगसम्पत्ति विष-सी जान 
पड़ती है । रागादि दोषोंका विनाशक तथा अत्यन्त मधुर 
आस्वादसे युक्त संतोष जैसा सुखद होता है, वैसा सुख 


* मुमुक्षुव्यवहार-प्रकरण * 


८३ 


ये अमृतरसकी लहरियां नहीं दे सकतीं । जो अप्रा 
वस्तुको आकाङ्श्षाका परित्याग करके प्राप्त हई वस्तुमें 
समभाव रखनेवाला है तथा जिसमे हर्ष-शोकके विकार 
परिलक्षित नहीं होते, वह मनुष्य इस लोकमें संतुष्ट कहा 
जाता हे । जबतक मन आत्माके द्वारा आत्मामें संतुष्ट नहीं 
हो जाता, तबतक उस मनरूपी गङ़ेसे उसी प्रकार 
आपत्ति्या उद्धूत होती रहती हैँ, जैसे गड़से लतां । 
संतोषसे शीतल हुआ मन विशुद्ध विज्ञानकी दृष्टियोसे 
अत्यन्त विकासको प्राप्त होता है- ठीक उसी तरह, जैसे 
सूर्यको किरणोके सम्पर्कसे कमल विकसित हो जाता 
हे। जेसे मलिन दर्पणमें मुखकी छाया नहीं दीखती, 
उसी प्रकार आशाकी परवशतासे व्याकुल एवं संतोषरहित 
चित्तम ज्ञानका प्रतिबिम्ब नहीं पडता। जिसका मन 
शारीरिक तथा मानसिक क्लेशोसे मुक्त एवं संतुष्ट है, 
वह प्राणी दरिद्र होते हुए भी सच्चे साग्राज्य-सुखका 
उपभोग करता है। अपने आत्मा आत्मासे ही स्वयं 
सम्यक्‌ प्रकारसे निरतिशय पूर्णानन्दका आश्रय लेकर 
पुरुषार्थद्वारा प्रयलपूर्वक सभी विषयमे तृष्णाका परित्याग 
कर देना चाहिये । चन्द्रमाकी भोति संतोषामृतसे परिपूर्ण 
मनुष्यका मन शान्त एवं शीतल बुद्धिद्वारा स्वयं ही 
शाश्वती स्थिरताको प्राप्त हो जाता है। जब संतोषसे सम्पन्न 
पुरुष अपने आत्मामें आत्माद्वारा स्वस्थरूपसे स्थित हो 
जाता हे, उस समय उसकी सारी मानसिक व्यथा उसी 
प्रकार अपने-आप शीघ्र ही समूल विनष्ट हो जाती रहै, 
जैसे वर्षा-ऋतुमे धूल शान्त हो जाती है। श्रीराम! 
जिसकी वृत्ति सदा शीतल ओर कलङ्कसे सर्वथा रहित 
है, वह पुरुष अपनी उस शुद्ध वृत्तिद्वारा चन्द्रमाकी भति 
पूर्णतया शोभित होता है। रघुनन्दन ! इस जगते जो 
पुरुषश्रेष्ठ गुणी पुरुषोद्रारा अभिमत समतासे सुशोभित है, 
उस विशुद्ध पुरुषको आकाशचारी देवता ओर महामुनि 
भी प्रणाम करते है 

महाबुद्धिमान्‌ राम । इस संसारमें श्रेष्ठ संत-समागम 
मनुष्योका संसार-सागरसे उबारनेमे सर्वत्र विशेषरूपसे 
उपकार करता है । जो महात्मा पुरुष सत्संगतिरूपी वृक्षसे 
उत्पन्न हुए विवेक नामक निर्मल पुष्पकी रक्षा करते है, 
वे मोक्ष-फलरूपी सम्पत्तिके अधिकारी होते हैँ । जो 
आपनत्तिरूपी कमलिनीके लिये हिम ओर मोहरूपी कुहरेके 
लिये वायुके समान है, वह उत्तम संत-समागम ही इस 
जगत्‌में सर्वोत्कृष्ट है । श्रीराम ! तुम्हें ज्ञात होना चाहिये कि 

संत-समागम विशेषरूपसे बुद्धिवर्धकः, अज्ञानरूपी वृक्षका 
उच्छेदक ओर मानसिक व्यथाओंको दूर भगानेवाला हे। 
सत्सङ्खसे प्राप्त हई दिव्य विभूतियों एेसा परम उत्तम 
निर्वाण-सुख प्रदान करती हैँ, जो सतत वर्धनशील, 
अविनाशी ओर बाधारहित होता है। अतएव अत्यन्त 
कष्टदायिनी दशामें पड़कर विवशताको प्रा हुए मनुष्योको 
भी थोडे समयके लिये भी सत्संगतिका परित्याग नहीं 
करना चाहिये; क्योकि लोकम सत्संगति सन्मार्गको प्रकाशित 
करनेवाली ओर हदयान्धकारको दूर करनेके लिये ज्ञानरूपी 
सूर्यकी प्रभा है । जिसने सत्संगतिरूपी गङ्गामे, जो शीतल 
एवं निर्मल दहै, सान कर लिया, उसे दान, तीर्थ, तप 
ओर यज्ञोसे क्या लेना है अर्थात्‌ सत्संगति इन सबसे 
बढकर है । जो रागशुन्य ओर संशयरहित हँ तथा जिनको 
चिञ्जड-ग्रन्थिर्यां विनष्ट हो चुकी है, एेसे संत पुरुष यदि 
लोकमें विद्यमान हैँ तो तप एवं तीथकि संग्रहसे क्या 
लाभ? अर्थात्‌ वह फल तो उन संतोंकी संगतिसे ही 
प्राप्त हो सकता है। इसलिये जिनकी चिज्डग्रन्थियोका 
विनाश हो गया है एवं जो ब्रह्मज्ञानी है, उन सर्वसम्मत 
संतोंकी सभी उपा्योद्रारा भलीभति सेवा करनी चाहिये; 
क्योकि वे भवसागरसे पार होनेके लिये साधन हैँ । किंतु 
जो लोग नरकाग्निको बुञ्ानेके लिये मेघस्वरूप संतोंको 
अवहेलनाको दृष्टिसे देखते है, वे स्वयं उस नरकाग्निकी 
सूखी लकड़ी बन जाते है। 

संतोष, सत्संगति, विचार ओर शम-ये ही चारों 
मनुष्योके लिये भवसागरसे तरनेके साधन रै । इनमें 
संतोष परम लाभ है। सत्संगति परम गति है। विचार 
उत्तम ज्ञान है ओर शम परमोत्कृष्ट सुख है। ये चारो 
संसारका समूल विनाश करनेके लिये विशुद्ध उपाय है । 
जिन्होनि इनका भलीभंति सेवन किया, वे मोह-जलसे 
परिपूर्ण भवसागरसे पार हो गये। बुद्धिमान श्रेष्ठ राम 


> संक्षिप्त योगवासिष्ठ * 

इन चारों साधनोमेंसे विशुद्ध प्रकाशवाले एक ही साधनका 
अभ्यास हो जानेपर शेष तीनों भी अवश्य अभ्यस्त हो 
जाते है; क्योकि इनमेंसे एक-एक भी क्रमशः इन 
चारोकी जन्मभूमि है। अतः सबकी सिद्धिके लिये 
यलपूर्वक एकका तो पूर्णरूपसे आश्रय लेना ही चाहिये। 
जैसे प्रशान्त सागरमें जलयान स्वच्छन्द गतिसे चलते है, 
उसी प्रकार शमद्वारा निर्मल हुए हृदयम सत्समागमः, 
संतोष ओर विचार उत्तम धारणापूर्वक प्रवृत्त होते हैँ । जो 
प्राणी विचार, संतोष, शम ओर सत्समागमसे सम्पन्न है, 
उसे दिव्य ज्ञान-सम्पत्तियां उपलब्ध हो जाती हैँ- ठीक 
उसी तरह, जैसे कल्पवृक्षका आश्रय लेनेवाले पुरुषको 
लौकिक सम्पत्तियां सुलभ होती है । पूर्णं चन्द्रमामे परिलक्षित 
हए सौन्दर्य आदि गुणोंकी तरह विचार, शम, सत्समागम 
ओर संतोषयुक्त मानवमें प्रसाद आदि गुण प्रादुर्भूत हो 
जाते है । जैसे श्रेष्ठ मन्तरिगणेसे युक्त राजाके पास विजयलक्ष्मी 
उपस्थित होती है, उसी तरह जिस पुरुषकी बुद्धि 
सत्सङ्ख, संतोष, शम ओर विचारसे युक्त होनेके कारण 
उत्तम हो गयी है, उसे दिव्य ज्ञान-सम्पत्ति सुलभ हो 
जाती है। इसलिये रघुनन्दन! मनुष्यको चाहिये कि वह 
पुरुषार्थसे मनको वशमे करके इनमेसे एक गुणका नित्य 
यलपूर्वक उपार्जन करे; क्योकि जबतक मनुष्य परम 
पुरुषार्थके आश्रयसे अपने चित्तरूपी गजराजको जीतकर 
हदयमें एक गुण भी धारण नहीं कर लेता, तबतक 
उत्तम गतिकी प्राति नहीं हो सकती। जिसके चित्तम 
उत्तम फलदायक एक ही गुण सुदृढ हो गया है, उसके 
सारे दोष शीघ्र ही नष्ट हो जाते हैँ; क्योकि एक ही 
गुणकी विशेष वृद्धि होनेपर दोषोपर विजय प्रदान करनेवाले 
अनेक गु्णोको वृद्धि होती है ओर एक दोषके अधिक 
बढ़ जानेपर बहुत-से गुण-विनाशक दोष बढ जाते हँ । 

(सर्गं ९४--१६) 





प्रकरणोके क्रमसे ग्रन्थ-संख्याका वर्णन, ग्रन्थकी प्रशंसा, शान्ति, ब्रह्य, द्रष्ठा 
ओर दृश्यका विवेचन, परस्पर सहायक प्रज्ञा ओर सदाचारका वर्णन 


श्रीवसिष्ठजी कहते है-रघुनन्दन ! जिसका हदय 
पर्वोक्तं प्रकारके विवेकसे युक्त है, वही इस जगते 
महान्‌ है ओर वही ज्ञानोपदेश सुननेका योग्य अधिकारी 
है- ठीक उसी तरह, जैसे राजा नीति-शास्त्रके श्रवणका 
उत्तम पात्र होता है। जैसे मेषजालसे रहित शरत्कालका 


आकाश चन्द्रमाके लिये योग्य होता है, उसी तरह जो 
मूखोकि सङ्गसे रहित एवं महान्‌ आशयवाला है, वह 
निर्मल पुरुष विशुद्ध विचारका योग्य भाजन है । श्रीराम! 
तुम इस समग्र गुणलक्ष्मीसे सम्पन्न हो; अतः मै आगे 
जिसका वर्णन करूगा, उस मनके मोहको हरनेवाले 


सर्ग ९७- २० ] 


वाक्यको सुनो। जिसका पुण्यरूपी कल्पवृक्ष फलोकि 
भारसे अत्यन्त ज्ुका हुआ खडा है, वही पुरुष मुक्ति- 
प्रातिके निमित्त इसे श्रवण करनेके लिये उद्योग करता 
है । अतः उपर्युक्त गुणसम्पन्न पुरुष ही कल्याण-प्रा्िके 
लिये पवित्र, उदार तथा परायेको ज्ञान प्रदान करनेवाले 
वचनोके सुननेका अधिकारी होता है। 

यह संहिता मोक्ष-साधनकौ प्रतिपादिका, सारभूत 
अर्थोसे परिपूर्णं ओर मोक्षदायिनी है। इसमे बत्तीस 
हजार+ श्लोक बतलाये जाते है । जैसे गाढ निद्राके 
वशीभूत हए पुरुषके सामने दीपक जला दिये जानेपर 
यद्यपि उसे प्रकाशकौ कामना नहीं रहती तो भी प्रकाश 
होता है, उसी प्रकार इस संहिताके परिशीलनसे इच्छा 
न रहनेपर भी निर्वाणकी प्रापि हो जाती है। यह संहिता 
स्वयं सम्यक्‌ प्रकारसे परिंशीलन करके जानी गयी हो 
अथवा अन्यद्वारा वर्णन किये जाते समय सुनी गयी हो 
तो भी पाप-तापकी शान्तिद्रारा सुखकी हेतुभूता देवनदी 
गङ्खाके समान यह अज्ञानके उपशमद्वारा तुरंत सुख 
प्रदान करती है । जैसे रस्सीका पूर्णं ज्ञान हो जानेसे उसमें 
उत्पन्न हुई सर्पभ्रान्ति विनष्ट हो जाती है, उसी तरह इस 
संहिताके सम्यक्‌ परिंशीलनसे संसार दुःख शान्त हो 
जाता है। इस संहिता्मे पृथक्‌-पृथक्‌ रचे गये छः 
प्रकरण है, जो युक्तियुक्त अर्थवाले वाक्योसे युक्त ओर 
सार-सार दृष्टान्तोसे भरी हई सूक्तियोसे समन्वित हे । 
उनमें पहला प्रकरण "वैराग्य" नामसे कहा गया हे, 
जिसके अध्ययनसे उसी प्रकार विरागकी वृद्धि होती हे, 
जैसे मरुस्थलमें भी जलके सिंचनसे वृक्ष बढता है । जेसे 
मणिके भलीरभोति मार्जित किये जानेके कारण उत्पन्न 
हुए प्रकाशसे उसमें निर्मलता प्रकट हो जाती हे, उसी 
तरह डेढ हजार श्लोकोसे युक्तं इस वैराग्य-प्रकरणका 
विचार करनेसे विषययोके दोरषोका परि्लान होनेके कारण 
उत्पन्न हए विवेकके प्रकाशसे हदयमें शुद्धताका उदय 


* इस ग्रन्थके छो प्रकरणोमें क्रमशः वैराग्यप्रकरणे 


* मुमुक्षुव्यवहार-प्रकरण * 

हो जाता हे । तदनन्तर “मुमुक्षुव्यवहार" नामक प्रकरणकी 
रचना कौ गयी है। इस प्रकरणम केवल एक हजार 
श्लोक हैँ । युक्तियोसे भरा होनेके कारण यह अत्यन्त 
सुन्दर है ओर इसमें मुमुक्षु पुरुषोके स्वभावका वर्णन 
किया गया हे । इसके बाद तीसरा “उत्पत्तिप्रकरण' आता 
हे, जो दष्टान्त ओर आख्यायिकाओंसे परिपूर्णं तथा 
विज्ञानका प्रतिपादक है। उस्म सात हजार श्लोक रै । 
इस प्रकरणमें ' अहं ' ओर ' त्वं ' जिसका स्वरूप है एवं 
जो वास्तवमें उत्पन्न न होकर भी प्रकट हुई-सी प्रतीत 
होती है, द्रष्टा ओर दृश्यके भेदसे समन्वित उस 
सांसारिक सम्पत्तिका वर्णन किया गया है । इस प्रकरणके 
सुननेपर श्रोता इस सम्पूर्णं जगत्‌को अपने हदयमें एेसा 
समञ्जता है कि यह "त्वं ' ओर "अहं ' के विस्तारसे युक्त; 
लोक, पर्वत ओर आकाशसे समन्वित, संकल्पमय 
नगरके तुल्य क्षणध्वंसी, स्वप्रे प्राप्त हए पदा्थकि 
समान सत्तारहित, मनोराज्यकी तरह विस्तारवाला, अर्थशून्य 
होनेके कारण गन्धर्वनगरके सदृश, दो चन्द्रमाओंकी 
भ्रान्तिके समान मृगतष्णामे जलभ्रान्तिकी तरह, नौकाके 
चलनेसे पर्वतादिके संचलन भ्रमकी भति चञ्चल ओर 
यथार्थं लाभसे रहित है तथा जैसे सुवर्णमें कङ्कण, जलमें 
तरङ्ग ओर आकाशमें नीलिमा असत्‌ है, वस्तुतः ये 
क्रमशः अपने-अपने अधिष्ठानके ही अङ्घ है, उसी तरह 
यह जगत्‌ असत्‌ होकर भी सत्‌-रूपसे उत्पन्न हआ है। 
परमार्थं दृष्टस तो यह उस विन्लानरूपी शरत्कालके 
आकाशके समान है, जिसका अज्ञानरूपी कुहरा पूर्णरूपसे 
शान्त हो गया हे। 

तत्पश्चात्‌ चौथे ‹ स्थितिप्रकरण' को अवतारणा की 
गयी है। इस प्रकरणमें तीन हजार श्लोक हैँ ओर यह 
व्याख्यान ओर आख्यायिकाओंसे भरा हआ है । ब्रह्य ही 
द्रष्टा ओर दृश्य भावको स्वीकार करके इस प्रकार 
जगत्‌-रूप एवं अहंरूपसे स्थितिको प्राप्त हआ है-एेसा 


११४५, मुमुक्षुव्यवहारप्रकरणमें ८०७, उत्पत्तिप्रकरणमें ५४०४, 


स्थितिप्रकरणमें २४०४, उपशमप्रकरणमें ४२७७ ओर निर्वाणप्रकरणमे १४२७५ श्लोक-संख्या हे-इस प्रकार सम्पूर्णं ग्रन्थमें श्लोर्कोकी 
संख्या २८३१२ मिलती है। किंतु यहां इस सर्गमें, वैराग्यप्रकरणे १५००, मुमुक्षुव्यवहारप्रकरणमें १०००, उत्पत्तिप्रकरणमें ७०००, 
स्थितिप्रकरणे ३०००, उपशमप्रकरणमें ५००० ओर निर्वाणप्रकरणमें १४५००-इस प्रकार कुल ३२००० श्लोक बताये गये हँ  ग्रन्थमें 
आये हए बडे श्लोकोके ओर गद्यभागके अक्षरोकौ संख्याको ३२ अशक्षरके एक अनुष्टुप्‌ श्लोकके हिसाबसे गिननेपर यह संख्या प्रायः 


ठीक हो सकती है। 

इस प्रकरणम कहा गया है । इसी तरह यह जगद्भ्रम 
जो दसं दिशाओंके मण्डलकी विशालतासे देदीप्यमान 
है ओर चिरकालसे वृद्धिको प्राप्त होता आया है, यह 
विषय भी उस प्रकरणम समञ्चाया गया है। 

तदुपरान्त पाँचवाँ उपशान्ति" प्रकरण कहा गया हे । 
इसमें पाँच हजार श्लोक हैँ । यह परम पावन तथा 
विविध युक्तियोसे युक्त होनेके कारण अत्यन्त सुन्दर है । 
इस प्रकरणमें "यह जगत्‌ है, यह मेँ हूं, यह तुम हो ओर 
यह वह है- यों उत्पन्न हुई भ्रान्ति किस प्रकार पूर्णरूपसे 
शान्त होती है ' यह विषय बहुत-से श्लोकोद्रारा बतलाया 
गया है। उपशमप्रकरणका श्रवण करनेसे यह संसार 
प्रायः शान्त हो जाता है; क्योकि जिसका भ्रान्तस्वरूप 
सम्यक्‌ प्रकारसे शन्त हो गया है-एेसी संसृतिका 
शतांशमात्र अवशिष्ट रह जाता हे। 

तदनन्तर “निर्वाण नामक छठे प्रकरणका वर्णन 
किया गया है। उसमें शेष साढे चौदह हजार श्लोक हैँ । 
यह प्रकरण ज्ञानरूपी महान्‌ पुरुषार्थका देनेवाला है । उसे 
जान लेनेपर सारी कल्पनार्एं शान्त हो जाती है ओर परमात्माकी 
प्राप्तिरूप परम कल्याण हस्तगत हो जाता है। अधिक 
क्या, उक्त प्रकरणके ज्ञाता पुरुषके सम्पूर्णं सांसारिक 
भ्रम मिर जाते हँ । वह निर्विषय चैतन्य प्रकाशरूप, 
विज्ानस्वरूप, आधि-व्याधिर्योसे रहित ओर 
आकाशमण्डलके समान निर्विकार हो जाता है। उसकी 
सभी जगद्‌ यात्राएं शान्त हो जाती हैँ ओर वह कृतकृत्य 
होनेके कारण स्वस्थ हो जाता है । वह प्रकृति एवं प्रकृतिके 
कार्यभूत सम्पूर्णं विषयोमें कतकि अभिमान ओर ग्रहण- 
त्यागको दृष्टिसे रहित हो जाता है, इसलिये वह देहधारी 
होते हए विदेह-सा एवं संसारी होनेपर भी असंसारी- 
सा प्रतीत होता है। उसका अहंकाररूप पिशाच नष्ट हो 
जाता है ओर वह देहयुक्त होते हए भी शरीर-रहित- 
सा रहता है । चैतन्यघन परमात्मा अपने अंदर कल्पित 
आकाशम प्रत्येक परमाणुमें सहस्रो लोकोकी रचना करके 
उन्हे धारण करता है ओर स्वयं उन्हें देखता है। 

श्रीराम । जैसे उपजाऊ खेतर्मे उचित समयपर बोये 
गये उत्तम बीजसे अवश्य ही श्रेष्ठ फल प्रात होता ह 
उसी तरह इस संहिताको हृदयङ्गम कर लेनेसे परमार्थ- 
विषयक ज्ञान सुलभ हो जाता है । जैसे प्रातःकाल होनेपर 
प्रकाशका होना अवश्यम्भावी है, वैसे ही इस संहिताको 
चित्तम धारण कर लेनेमात्रसे निश्चय ही उत्तम विवेककी 

उपलब्धि होगी । विद्वानोके मुखसे इसका श्रवण करके 
अथवा स्वयं ही इसे समञ्जकर धीरे-धीरे विचार करनेसे 
जब बुद्धि सुदृदरूपसे संस्कृत हो जाती है, तन पहले 
हदयमें सभास्थानको विभूषित करनेवाली ऊंची लताके 
समान संस्कारयुक्त विशुद्ध वाणीका उदय होता है । फिर 
महान्‌ गुणोंसे सुशोभित वह श्रेष्ठ चतुरता प्रकट होती है, 
जिससे राजा तथा देवगण भी प्रसन्न होते हैँ । जैसे सुन्दर 
नेत्रोंसे युक्त पुरुष रात्रिके समय दीपक हाथमे लेकर 
सभी पदार्थोको देख लेता है, उसी तरह बुद्धिमान्‌ मनुष्य 
सर्वत्र पूर्वापरका ज्ञाता हो जाता है । इस ग्रनथके अभ्याससे 
जिसका अज्ञानान्धकाररूप आवरण फट गया है अतएव 
जो पदार्थकि प्रविभाजनमें समर्थ हो गयी है, एेसी प्रज्ञा 
कालिमारहित रत्रदीपककी लौके समान उत्कृष्ट प्रकाशवाली 
हो जाती हे । प्रस्तुत ग्रन्थका ज्ञाता पुरुष चाहे भयहेतुओंके 
सम्मुख ही क्यों न खड़ा हो, फिर भी जेसे बाण बडी- 
बड़ी चटानोंको विदीर्ण नहीं कर सकते, उसी तरह 
भयंकर सांसारिक भय उसके हदयको पीड़ा नहीं पहुंचा 
सकते। इस ग्रन्थके अध्ययनसे जन्ममें प्रारब्धकी ओर 
कर्ममें पुरुषार्थकी कारणता कैसे होगी ?-इस प्रकारके 
संशय-समुदाय दिनमें अन्धकारक भति विलीन हो 
जाते हें । इस ग्रन्थका विचार करनेवाले पुरुषके हदयमें 
समुद्रको-सी गम्भीरताका, सुमेरुगिरिको-सी धीरताका 
ओर चनद्रमाकी-सी शीतलताका उदय हो जाता है। जब 
हदयाकाशमे शमके आलोकसे विभूषित विवेकरूपी 
निर्मल सूर्यका उदय हो जाता है, तब निश्चय ही 
अनर्थसूचक कामादि धूमकेतु अपना उदय नहीं ले 
पाते। धेर्यकी पराकाष्ठाको प्राप्त हुई जो बुद्धि धर्मरूपी 
दीवालमें गाढरूपसे संलग्र हो गयी है, उसे मानसिक 
चिन्ताएं विचलित नहीं कर सकतीं, जैसे वायु चित्रलिखित 
लताको नहीं कंपा सकती । तत्त्वज्ञ पुरुष विषयासक्तिरूप 
गडमे नहीं गिरता; क्योकि जिसे उत्तम मार्गका ज्ञान है, 
वह भला गङ्की ओर क्यो दोड़ेगा। सत्‌-शास्त्रकि परिशीलनसे 
जिनका चरित्र उत्तम हो गया है, उनकी बुद्धि यथायोग्य 
प्राप्त शास्त्रानुकूल कर्ममें ही रमण करती है- ठीक उसी 
तरह, जैसे पतित्रता स्त्री अपने अन्तःपुरके ओंगनमें ही 
प्रसन्न रहती है। जिस पुरुषका अन्तःकरण मोक्षसाधनके 
अनुभवसे शुद्ध हो गया है, उसे भोगसमुदाय न तो कभी 
पीडित ही करते हैँ ओर न आनन्द ही देते है। वह 
अनिष्ट कायेकि प्राप्त होनेपर न तो द्वेष करता है ओर 

न इष्ट कार्योके नष्ट हो जानेपर उनकी आकाङ्क्षा ही 
करता है; बल्कि वह कार्य-फलादिके स्वरूपका ज्ञाता 
होकर भी जड वृक्षक भाति अनभिक्ञका-सा आचरण 
करता है। वह साधारण जनकी तरह समयानुकूल प्राप 
हृए पदार्थोसे ही निर्वाह करता हुआ देखा जाता है- 
यहातक कि अथवा अनिष्ट फलके प्राप्त होनेपर भी 
उसके हदयमें स्वल्पमात्र भी विकार नहीं होता । राघव । 
इस सम्पूर्णं शास्त्रको बंचवाकर ओर समञ्चकर फिर 
इसपर विचार करो। यह कथनमात्र नहीं है, बल्कि 
देवोके वरदान ओर शापकी भांति इसका फल अवश्य 
प्राप्त होता हे। यह सुन्दर शास्त्र उत्तम ॒ज्ञानसे युक्त 
अलंकारोसे विभूषित, काव्यस्वरूप ओर सरस है । इसमें 
दृष्टान्तोद्वारा विषयका प्रतिपादन किया गया है। जिसे 
थोड़ा भी पद-पदार्थका ज्ञान है, वह स्वयं ही उसे समञ्च 
लेता है; किंतु जो स्वयं इसे जाननेमें असमर्थ है, उसे 
पण्डितके मुखसे सुनना चाहिये । जैसे संकल्पद्वारा निर्मित 
नगरमे पुरुषको हर्ष-विषाद बाधा नहीं पहं चाते, उसी 
तरह संसार-भ्रमका परज्ञान हो जानेपर यह भी कष्टदायक 
नहीं होता। जैसे यह चित्रलिखित सर्पं है, वास्तविक सर्प 
नही है-एेसा जान लेनेपर वह सर्पजनित भयका दाता 
नहीं होता, उसी तरह इस दृश्य संसाररूपी सर्पका 
यथार्थ ज्ञान हो जानेपर यह भी सुख अथवा दुःख नहीं 
देता। जैसे चित्रलिखित सर्पका पूर्णं ज्ञान हो जानेपर 
उसका सर्पत्व ही नष्ट हो जाता है, उसी प्रकार संसारका 
वास्तविक स्वरूप ज्ञात हो जानेपर यह स्थित रहते हए 
भी शान्त हो जाता है अर्थात्‌ इसका प्रभाव नहीं पडता। 

रघुनन्दन! यह शास्त्र ज्ञानका विस्तार करनेवाला 
ओर बुद्धिद्वारा ग्रहण किये जानेवाले सारभूत पदार्थोको 
परमावधि है। अब मै इसका वर्णन करता हू, सुनो । 
पहले जिस विधिसे यह शास्त्र श्रवण किया जाता है तथा 
जिस परिभाषासे इसका यथार्थरूपसे विचार करनेका 
विधान है, वह अवतरणिका श्रवण करो। जिस देखे हए 
पदार्थके सादश्यसे अनुभवमें न आये हए पदार्थका ज्ञान 
कराया जाता है, बोधोपकाररूप फल प्रदान करनेवाले 
उस सादृश्यको विद्वान्‌ लोग दृष्टान्त कहते है । श्रीराम! 
जैसे रात्रिम दीपकके लिना घरमे रखे हए बर्तन आदि 
सामग्रियोंका ज्ञान नहीं हो सकता, उसी तरह दष्टान्तके 
बिना अपूर्व अर्थका बोध होना असम्भव हे । उपमान 


* मुमुक्षुव्यवहार-प्रकरण * 


८७ 


ओर उपमेयके जिस कार्य-कारणभावका प्रतिपादन 
किया गया है, वह परब्रह्मको छोडकर शेष सभी 
पदार्थोके साथ लागू होता है। मै यहाँ ब्रह्मोपदेशके 
प्रसङ्गमें तुमसे जो दृष्टान्त कह रहा हू, उसमें एकदेशके 
साधर्म्यसे प्रकृतार्थका परिग्रहण किया जाता है। यहाँ 
ब्रह्मततत्वका बोध करानेके लिये जो-जो दृष्टान्त दिया 
जाता हे, वह स्वप्रमे प्रतीत होनेवाले पदार्थोकी तरह 
मिथ्याभूत॒ जगत्‌के अन्तर्गत ही है-एेसा समञ्चना 
चाहिये । उत्पत्तिके पूर्वं ओर विनाशके उत्तरकालमें जैसे 
यह जगत्‌ अभावग्रस्त था, उसी तरह वर्तमान कालमें 
भी विचार करनेपर अवस्तुभूत ही है; अतः मिथ्यात्वके 
कारण जाग्रत्‌ ओर स्वप्र-इन दोनोंकी समानता है । यह 
प्रसिद्ध॒ बात बालकोंतककी समञ्जे आ सकती है। 
मोक्षसाधनोके निर्माता ग्रन्थकर्ता महर्षिं वाल्मीकिने दूसरे 
भी जिन ग्रन्थोको रचना की है, उनमें भी ज्ञातव्य 
वस्तुका ज्ञान करानेके लिये केवल यही व्यवस्था रखी 
है कि दष्टान्तोके जिस अशमे समता सम्भव हो, उसी 
अंशके साथ समता रखी जाय। चकि यह जगत्‌ स्वप्र, 
संकल्प ओर ध्यानसे कल्पित नगरके समान मिथ्या है, 
इसी कारण यहाँ वे ही दृष्टान्त दिये गये हँ, दूसरे नहीं । 
ज्ञानप्राप्िके लिये कारणरहित ब्रह्मे जो कारणताकी 
उपमा दी जाती है, वहां उपमाप्रयुक्त पदा्थकि साथ 
सर्वाशमे साधर्म्य सम्भव नहीं हो सकता । अतः विवादरहित 
बुद्धिमान्‌ पुरुषको सानप्रािके लिये उपमानसे उपमेयका 
एक अशमे ही साधर्म्य स्वीकार करना चाहिये। 
पदा्थोकि अवलोकनमें दीपकके प्रकाशमात्रके अतिरिक्त 
उसके पात्र, तेल ओर बत्ती आदि किसीका भी उपयोग 
नहीं होता । केवल एकदेशके साद्श्यसे उपमान, उपमेयका 
ज्ञान करा देता है। जैसे “मणिर्दीप इव ' इस दृष्टान्तमें 
उपमान दीपक केवल प्रकाशसे उपमेय मणिका बोधक 
होता है। दृष्टान्तके अंशमात्रसे ज्ञेय तत्त्वका ज्ञान हो 
जानेपर ' तत्त्वमसि आदि महावाक्योके अर्थका निश्चय 
उपादेयरूपसे ग्रहण करना चाहिये। कुतार्किकताका 
आश्रय लेकर अनुभवविरुद्ध अपवित्र विकल्पोद्रारा 
प्रबुद्धताका नाश नहीं करना चाहिये। 

श्रीराम । द्ष्टान्तके द्वारा अद्वितीय आत्मज्ञानस्वरूप 
शास्त्रार्थके ज्ञानसे महावाक्यार्थभूत ब्रह्यस्वरूपसे सम्यक्‌ 
प्रकारसे सिद्ध हुई शान्तिको ही निर्वाण कहा जाता है। 

इसलिये दृष्टान्त ओर दार्ष्टन्तके विविध विकल्पोके 
पचडेसे कोई प्रयोजन नहीं है। किंतु जिस किसी भी 
युक्तिसे महावाक्यार्थका भलीभांति आश्रय लेना चाहिये। 
राघव! तुम शान्तिको ही परम श्रेय जानो, अतः उसको 
प्रा्िके लिये यन्रशील हो जाओ; क्योकि शान्ति ओर 
शास्त्रज्ञानसे विभूषित विचारपरायण पुरुषको दृष्टान्त एवं 
शास्त्रोपदेश, सौजन्य, उत्तम बुद्धि ओर शास्त्र पुरुषोके 
 समागमद्वारा यल्लका आश्रय लेकर उत्तम परम पदको 
प्राप्त करना चाहिये। विद्वान्‌ पुरुषको तबतक विचार 
करते रहना चाहिये, जबतक पुनः नष्ट न होनेवाली 
तुर्यपद नामक शान्तिमयी आत्मविश्रान्ति प्राप्त न हो 
जाय। जो पुरुष तुर्यपद नामक शान्तिसे युक्त होकर 
भवसागरसे पार हो गया है, वह गृहस्थ हो या संन्यासी, 
उसका जीने या न जीनेसे अथवा कर्म करने यान 
करनेसे कोई प्रयोजन नहीं रह जाता। जैसे सम्पूर्ण 
जलोका अधिष्ठान समुद्र है, उसी तरह सारे प्रमाणोंकी 
सत्ताका प्रमाण एकमात्र प्रत्यक्ष ही है; अतः अब तुम 
उसके विषयमे श्रवण करो। श्रेष्ठ पुरुष सारी इन्द्रियोके 
सारभूत ज्ञानको प्रत्यक्ष कहते हैँ । जिस इन्दरियके प्रति 
जो ज्ञान सिद्ध होता है, वही प्रत्यक्ष कहा जाता है। 
अनुभूति, वेदन ओर प्रतिपत्तिके नामानुसार इस शस्त्रमे 
उसीका प्रत्यक्ष नाम रखा गया है। वही हमलोगोंका 
जीव है, वही संवित्‌ है, वही “ अहंता" की प्रतीतिका 
विषयभूत साक्षी पुरुष है। वह जब संवित्के सहयोगसे 
उदित होता है, तब उसे पदार्थ कहा जाता है । जैसे जल 
तरङ्गं आदिके रूपमें दृष्टिगोचर होता है, उसी प्रकार वह 
परमात्मा संकल्प-विकल्प आदि नाना प्रकारके भ्रमोके 
कारण जगद्रूपसे प्रकाशित होता है । सृष्टिक पूर्व जो 
कारणरहित था, वही सृष्टिके आरम्भे सृष्टिलीलावश 
स्वयं ही अपनेमें स्फुरित होकर प्रत्यक्ष कारण हआ। 
जीवका अज्ञानजनित कारण यद्यपि असत्‌ हे, तथापि 
वह॒ सत्‌-सा प्रतीत होता है। वही इस प्रकृतिमें 
जगद्रूपसे व्यक्त हुआ है। विचार तो स्वयं ही 
स्वकर्मानुसार प्राप्त हए अपने शरीरका नाश करके शीघ्र 
ही महान्‌ परम पदको प्रकट कर देता है। विचारवान्‌ 
पुरुष जब परमात्माको प्राप्त कर लेता है, तब उसका 
विचार भी उसीमेँ विलीन हो जाता है, उस समय 
वर्णनातीत केवल परमात्मा ही अवशिष्ट रह जाता है। 


> संक्षिप्त योगवासिष्ठ * 

इस प्रकार प्रपञ्चका अभाव हो जानेके कारण 
अपने बुद्धि, इन्द्रिय ओर कर्मोद्वारा मनके इच्छारहित 
अतएव शान्त हो जानेपर उसका न तो कर्म करनेसे कोई 
प्रयोजन रहता है ओर न न करनेसे ही। फिर तो जैसे 
संचालकके द्वारा बिना चलाया हआ यन्त्र काम नहीं 
देता, उसी तरह इच्छारहित मनके शान्त हो जानेपर 
कर्मेन्द्रियाँ कर्म आदिमे प्रवृत्त ही नहीं होतीं। बाह्य 
इन्द्रियोदरारा विषय-ग्रहण एवं मनद्वारा विषयानुसंधानरूप 
पदार्थसि समाकुल यह जगत्‌ विचारके अन्तर्गत विद्यमान 
है- ठीक उसी तरह, जैसे स्पन्दन वायुके भीतर ही 
होता है। शुद्ध सर्वात्मविषयक विचार जिस प्रकार 
कर्मानुसार भोगके लिये प्रकट होता है, तदनुरूप ही वह 
दिशा, काल तथा बाह्य एवं आन्तर पदार्थोकि रूपमे 
विस्तृतरूपसे शोभित होता है । वह विचार शरीर आदिमे 
दृश्यताभासको देखकर "यही मेरा स्वरूप है" यों 
मोहवश धारणा करके स्थित है। उसको अपना रूप 
जहां, जैसे ओर जिस प्रकारका प्रतीत होता है, वह वैसा 
ही हो जाता है । वह सर्वात्मा जहाँ जिस प्रकार आविर्भूत 
होता है, वहो वैसे ही तत्काल स्थिर हो जाता है ओर 
उसे अपना ही स्वरूप मानकर सुशोभित होता है। 
सर्वात्मकताके कारण द्रष्टामें दृश्यत्वका आरोप होता है। 
वह दृश्यत्व द्रष्टाकी उपस्थितिमें ही सम्भव है, अन्यथा 
दृश्यता भी वास्तविक नहीं है। अतः प्रत्यक्ष ही 
कारणरहित अद्वितीय ब्रह्यरूपसे सिद्ध हुआ स्थित हे । 
वही सभी प्रमाणोका निर्माता है, क्योकि अनुमान आदि 
प्रमाण प्रत्यक्षपूर्वक होनेके कारण उसीके अंश है। 
साधुस्वभाव राम! अपने कर्ममात्रको दैव- प्रारब्ध मानकर 
उसको उपासना करनेवाला इन्द्रियजयी पुरुष उस दैव- 
शब्दार्थं अर्थात्‌ प्रारब्धको दूर हटाकर अपने पुरुषार्थद्वारा 
उस परम पदको अपने भीतर ही प्राप्त करता है। 

रघुनन्दन ! पहले संत-समागमरूपी युक्तिके द्वारा 
बलपूर्वक अपनी बुद्धिको बढाना उचित है तत्पश्चात्‌ 
महापुरुषोके लक्षणोके अनुकरणसे अपनेमे महापुरुषता 
लानी चाहिये। इस जगते जो-जो पुरुष जिस-जिस 
गुणसे विशेषरूपसे सम्पन्न है, वह उसी गुणके द्वारा 
विशिष्ट समज्ञा जाता है; अतः शीघ्र ही उस पुरुषसे वह 
गुण प्राप्त करके अपनी बुद्धिकी वृद्धि करनी चाहिये । 
जैसे कमलसे सरोवर ओर सरोवरसे कमल परस्पर 


सर्गं ९] 


उन्नतिलाभ करते है, उसी तरह ज्ञानसे शम आदि गुण 
ओर शम आदि गुणोंसे ज्ञान-ये परस्पर वृद्धिगत होते 
रहते हे । सत्पुरुषोके सदाचरणसे ज्ञानकी ओर ज्ञानसे 
सत्सुरुषोकि आचरणकी वृद्धि होती है। यों ज्ञान ओर 
सत्पुरुषोके आचरण परस्पर एक-दूसरेके सहयोगसे बढ़ते 
रहते हे । तात जबतक इस संसारमें ज्ञान ओर सदाचारका 
समानरूपसे अभ्यास नहीं किया जाता, तबतक पुरुषको 


* उत्पत्ति-प्रकरण *# 

इन दोनोमेंसे एककी भी सिद्धि नहीं होती । रघुनन्दन! 
जिस प्रकार मैने सदाचारके क्रमका वर्णन किया है, 
उसी तरह अब आगे ज्ञानक्रमका भलीभांति उपदेश 
करूगा। यह सत्‌-शास्त्र कीर्तिकारक, आयुवर्धक ओर 
परम पुरुषार्थरूप फल प्रदान करनेवाला है; अतः बुद्धिमान्‌ 
पुरुषको इस शास्त्रके ज्ञानसे सम्पन्न आप पुरुषसे इसका 
श्रवण करना चाहिये । (सर्गं १७-२०) 


॥ मुमुक्षुव्यवहार-प्रकरण सम्पूर्णं ॥ 





उत्पत्ति-प्रव्रण 


दृश्य जगत्‌के मिथ्यात्वका निरूपण, दृश्य ही बन्धन है ओर उसका निवारण होनेसे ही 
मोक्ष होता है, इसका प्रतिपादन तथा ब्रष्टाके हृदयमें ही दृश्यकी स्थितिका कथन 


श्रीवसिष्ठजी कहते है-- श्रीराम ! जिसमें मुमुक्षुओकि 
व्यवहारोका ही प्रधानरूपसे वर्णन है, उस मुमुक्षु- 
व्यवहार-प्रकरणके बाद अब मैं इस उत्पत्ति-प्रकरणका 
वर्णन करता रहू। जबतक दृश्य जगत्‌की सत्ता है, 
तभीतक यह जन्म-मृत्युरूप संसारका बन्धन है। 
दृश्यका अभाव हो जानेसे बन्धन कदापि नहीं रह 
सकता। यह दृश्य जगत्‌ जिस प्रकार उत्पन्न होता ठै, 
वह बता रहा हूं। तुम क्रमशः ध्यान देकर सुनो । संसारमें 
जो उत्पन्न होता है, वही वृद्धि एवं क्षयको प्राप्त होता 
है। वही बंधता ओर मोक्षको प्राप्त होता है तथा वही 
स्वर्ग या नरकमें पड़ता है। अपने स्वरूपका बोध न 
होनेसे ही बन्धन है। इसलिये स्वरूपके बोधके लिये 
ही मँ आगेकी बात बता रहा हूं (इससे तुम्हे यह ज्ञात 
होगा कि यह दृश्य प्रपञ्च कभी हुआ ही नहीं ) । उत्पत्ति 
आदिका सम्बन्ध इस दृश्य जगतूसे ही है (आत्मासे 
नहीं ) । आत्मा तो दृश्यकी उत्पत्तिसे पहले जैसा रहा है, 
वैसा ही उसकी उत्पत्तिके बाद भी है (वह सदा ही 
एकरस रहता है) । जैसे सुषुपिमें स्वप्रके संसारका 
अभाव हो जाता है, उसी तरह यह जो समस्त चराचर 
जगत्‌ दिखायी देता है, इसका कल्पके अन्तम विनाश 
(अभाव) हो जाता है। तत्पश्चात्‌ निष्क्रिय गम्भीर 
(अपरिच्छिन्न), नाम-रूपसे रहित ओर अव्यक्त कोहं 
अनिर्वचनीय सद्‌ वस्तु ही शेष रह जाती है वह 
तेजस्तत्तव नहीं है, क्योकि उसके रूप नहीं होता। तथा 
वह तमोमय भी नहीं है, क्योकि वह स्वयं प्रकाशस्वरूप 


हे । विद्वानोने व्यवहार-निर्वाहके लिये उस सत्‌-स्वरूप 
परमात्माके ऋत, आत्मा, परब्रह्म तथा सत्य इत्यादि नाम 
रख छोड हैँ । 

सोनेका बना हुआ कड़ा सोना ही है। उस सोनेसे 
"कटक शब्दका अर्थ (कड़ा) जैसे पृथक्‌ नहीं किया 
जा सकता, उसी प्रकार ' जगत्‌" शब्दका जो अर्थ है वह 
परब्रह्यपर ही आधारित है, अतः उससे पृथक्‌ नहीं हे । 
जैसे कड़का स्वरूप सुवर्णके स्वभावके ही अन्तर्गत है, 
कटके स्वभावके अन्तर्गत नही, उसी प्रकार यह दृश्यमान 
जगत्‌ भी अपने परिच्छिन्न स्वभावको त्याग देनेपर 
ब्रह्मभावमें ही प्रतिष्ठित है, “जगत्‌ शब्दके अर्थमें नहीं । 
(तात्पर्य यह कि सोनेमें ही कड़ेकी कल्पना हुई है, 
कडमें नहीं । इसी तरह ब्रह्यमें ही जगत्‌कौ कल्पना हुई 
है, जगते नहीं; अतः वह ब्रह्मसे भिन्न नहीं है ।) जैसे 
मरुमरीचिकामें प्रतीत होनेवाली नदी अपने भीतर न 
होनेपर भी चञ्चल तरङ्गोका विस्तार करती है ओर वे 
तरङ्खं सच्ची-सी जान पड़ती हँ, उसी प्रकार मन ही इस 
जगत्रूपी इन्द्रजालको सम्पत्तिका विस्तार करता है ओर 
वह सम्पत्ति असत्‌ होनेपर भी सत्य-सी प्रतीत होती है। 
जिसके कारण असत्‌ वस्तु भी सत्‌-सी प्रतीत होती है, 
वह माया है। सर्वज्ञ विद्वानोने उसके अविद्या, संसृति, 
बन्ध, माया, मोह, महत्‌ ओर तम आदि अनेक नार्मोकी 
कल्पना की हे। 

प्रिय श्रीराम! दृश्य-प्रपञ्चका अस्तित्व ही द्र्टाका 
बन्धन कहा गया है । दृश्यके बलसे ही द्रष्टा बन्धने 

पड़ा है। दृश्यका निवारण हो जानेपर वह उस बन्धनसे 
मुक्त हो जाता है। त्वम्‌" (तू), अहम्‌ (८ म) ओर 
"इदम्‌" (यह) इत्यादि रूपोमे कल्पित जो मिथ्या जगत्‌ 
है, उसीको दुश्य कहते हे । जबतक वह दृश्य बना 
रहता है, तबतक मोक्ष नहीं होता। यदि यह दृश्य जगत्‌ 
वास्तवमें है, तब तो किसीके लिये उसका निवारण नहीं 
हो सकता; क्योकि जो असत्‌ वस्तु है, उसका अस्तित्व 
नहीं है ओर जो सत्‌ वस्तु है, उसका कभी अभाव नहीं 
होता। चित्‌-स्वरूप आत्माका जिसे बोध नहीं है, वह 
द्रष्टा जहाँ कहीं भी रहता है, वहीं उसकी दृष्टिके समक्ष 
इस दृश्य जगत्का वैभव प्रकट हो जाता है । इस दृश्य- 
प्रपञ्चके रहते हए निर्विकल्प समाधि केसे हो सकती 
है ? निर्विकल्प समाधि होनेपर ही चेतनता ओर तुरीय 
पदकी उपपत्ति होती है। जेसे सुषुप्ति (प्रगाढ निद्रा) - 
के पश्चात्‌ यह सारा सांसारिक दुःख अनुभवमें आने 
लगता है, उसी प्रकार समाधिसे उठनेपर यह सम्पूर्णं 
दुःखमय जगत्‌ जैसेका तैसा प्रतीत होने लगता है । इस 
मनरूप दुश्यके रहते हुए कोई समाधिके लिये कितना 


> संक्षिप्त योगवासिष्ठ * 

ही प्रयत्रशील क्योंन हो, क्या उसे दृश्य प्राप्त नहीं 
होता 2 (अवश्य होता है); क्योकि जहां -जहँ इसकी 
चित्तवृत्ति जाती है, वह - वहां उससे सम्बन्ध रखनेवाले 
जगत्रूपी भ्रमका निवारण नहीं किया जा सकता । जैसे 
कमलगद्वेके भीतर कमलिनीका वह बीज विद्यमान है, 
जिसमे उसका मृणालमय रूप छिपा हुआ हे, उसी 
प्रकार अज्ञानी द्रष्टामें वह बुद्धि रहती है, जिसमें दृश्य 
जगत्‌ अन्तर्हित होता है । जसे पदा्थमें रस, तिल आदिमें 
तेल ओर फूलोमें सुगंध रहती है, उसी प्रकार उपद्रष्टामें 
दुश्य बुद्धि रहती ही है । कपूर या कस्तूरी आदि जहो 
कहीं भी हो, उनकी सुगंध प्रकट हो ही जाती है, उसी 
प्रकार द्रष्टा कहीं भी हो, उसके उदरमें दुश्य जगत्‌का 
प्रादुर्भाव होता ही है। जैसे तुम्हारे हदयमें स्थित 
मनोराज्य-बुद्धि अपने अनुभवसे ही देखी गयी है ओर 
जैसे हृदयस्थित स्वप्र एवं संकल्प तुम्हारे द्वारा अनुभवसे 
ही देखे जाते हैँ, उसी प्रकार यह दृश्य जगत्‌ तुम्हारे 
हदयमें ही स्थित है ओर अपने अनुभवसे ही दृष्टिगोचर 
होता हे। (सर्गं १) 





ब्रह्माकी मनोरूपता ओर उसके संकल्पमय जगती असत्ता तथा 
ज्ञाताके केवल्यकी ही मोक्षरूपताका प्रतिपादन 


~ कहते है-- श्रीराम ! मन्वन्तर आरम्भ होनेपर 
जब सम्पूरणं प्राणिर्योको अपना ग्रास बनानेवाली मृत्यु प्रजाका 
संहार करती हुई सबल हो उठी, तब उसने स्वयं ही 
ब्रह्माजीपर आक्रमण करनेका उद्योग आरम्भ किया। उस 
समय धर्मराज यमने उसे शीघ्र ही इस प्रकार शिक्षा दी- 
“मृत्यो । ब्रह्मा परम (चिन्मय) व्योमस्वरूप हँ । उनकी 
आकृति पृथ्वी आदि पाचों भूतोंसे रहित है। वे मनोमय 
ओर संकल्परूप है । भला, उनपर कैसे आक्रमण किया 
जा सकता हे 2 जो चेतन आकाशके समान चमत्कारपूर्ण 
ओर चिन्मय आकाशके समान अनुभवरूप है, वे ब्रह्य 
चिन्मय आकाश ही है । उनमें कार्य-कारण-भाव नहीं है । 
जैसे आकाशमें इन्द्रनील मणिसे बने हुए तथा ओँधे रखे 
हए महान्‌ कड्ाहका-सा आकार पृथ्वी आदिसे रहित प्रतीत 
होता है ओर जैसे संकल्पनिर्मित पुरुष भी पृथ्वी आदिसे 
रहित ही सात होता है, उसी प्रकार स्वयम्भू ब्रह्मा भी पृथ्वी, 


जल आदि तत््वोसे रहित ही भासित होते हँ । केवल 
(अद्वितीय) परमात्मामे न दृश्य है ओर न द्रष्टा ही है। 
यह स्वयं चिन्मात्रस्वरूप ही है, तथापि ' स्वयम्भू" नामसे 
प्रकाशित होता है। आदि, मध्य ओर अन्तसे रहित 
चिदाकाशरूप अद्वितीय ब्रह्य ही अपने संकल्पके कारण 
स्वयम्भू ब्रह्माके नामसे पुरुष अथवा देहधारी-सा भासित 
होता है ।' | 
श्रीराम ! जिसका पूर्वजन्मोमें उपाजित कर्मसि युक्त 
पूर्व-शरीर रहा है, उसीको इस जन्ममें संसार-स्थितिको 
कारणभूत स्मृतिका होना सम्भव है । जब ब्रह्माका कोई 
प्राक्तन कर्म है ही नर्ही, तब उन्हे पूर्वजन्मकी स्मृतिका 
उदय कासे ओर कैसे होगा ? इसलिये ब्रह्माका शरीर 
पृथ्वी आदि कारणोसे रहित है । ब्रह्मा अपने कारणभूत 
परब्रह्म परमात्मासे अभिन्न एवं स्वयं आत्मस्वरूप है । 
श्रीराम! स्वयम्भू ब्रह्माका वह शरीर आतिवाहिक* ही 


“अधि आदि मार्गे द्वारा लोकान्तरमें पहुंचना “अतिवहन' कहलाता है । इस अतिवहन क्ममे कुशल अत्यन्त सूक्ष्म शरीरको 


"आतिवाहिक" कहते हे । 





सर्गं २-३] 


हे । जो अजन्मा है, उसे आधिभौतिक शरीरकी प्रि हो 
ही नहीं सकती । 

भ्रीरामचन्द्रजीने पषछा- गुरुदेव! सभी प्राणियोके 
एक ` आतिवाहिक" शरीर होता है ओर दूसरा " आधिभौतिक 
कितु ब्रह्माके केवल आतिवाहिक ही शरीर क्यों है ? 

भ्रीवसिष्ठजीने कहा-- श्रीराम । सभी भूत कारणात्मा 
है --पञ्चीकृत भूतोसे उत्पन्न देह आदिसे युक्त है, 
इसलिये उनके दो-दो शरीर होते है; परंतु अजन्मा 
ब्रह्माके लिये एेसा कोई कारण नहीं है । इसलिये उनके 
एक ही आतिवाहिक शरीर है। एकमात्र अजन्मा ब्रह्मा 
ही सभी जातिके प्राणियोके परम कारण हैँ । उसका 
दूसरा कोई कारण नहीं है। इसलिये भी उनके एक ही 
शरीर है । संकल्परूप ही उनका शरीर है । पृथ्वी आदि 
भूतोके क्रमशः सम्मिश्रणसे उनके शरीरका निर्माण नहीं 
हुआ है। वे चिदाकाशस्वरूप आदिप्रजापति ब्रह्मा ही 
विविध जीवको सृष्टि करके उनका विस्तार करते है । 
वे जीव ब्रह्माके संकल्पके सिवा अन्य कारणोंसे उत्पन्न 
नहीं हुए हँ । अतः वे भी चिदाकाशस्वरूप ही हैँ । जिस 
उपादानसे जिसकी उत्पत्ति होती है, वह तद्रूप ही होता 
है (जैसे मृत्तिकासे निर्मित हुआ घट मृत्तिकारूप ही 
है) । स्वर्णके कटककुण्डल आदि दृष्टान्तोकि द्वारा इस 
बातका सभीको अनुभव होता है। संसारमें व्यवहार 
करनेवाले समस्त प्राणियोमें ब्रह्मा ही सबसे प्रथम 
चेष्टाशील चेतन भूत हैँ । अन्तःकरण ही उनका स्वरूप 
है। उन्हींसे अहंकारका उदय होता है। जैसे वायुसे 
हिलना-चलना आदि चेष्टां प्रकट होती हँ, उसी प्रकार 
उन प्रथम प्रतिस्पन्द (पहले प्रकट हुए चेष्टाशील चेतन 
भूत) ब्रह्यासे अभिन्न रूपवाली यह सृष्टि प्रकट हुई ओर 
फैली है । प्रतिभास ही जिनकी आकृति है, उन ब्रह्मासे 
उत्पन्न होनेके कारण यह दृश्यमान सृष्टि भी प्रतिभास- 
रूप ही है। फिर भी लोगोँकी दृष्टिमें यह सत्य-सी 
प्रतीत होती है। इस विषयमे दृष्टान्त है- स्वप्रे दीखनेवाले 
स्वप्रान्तरमे प्राप्त होनेवाला स्त्रीका समागम। जैसे स्वप्रमे 
स्त्री-समागमका स्वप्र देखा जाय तो उससे भी वीर्यपात 
होता है, उसी प्रकार व्यवहार ओर प्रयोजनकौ सिद्धिको 
दृष्टिसे असत्‌ वस्तु भी सत्य वस्तुके समान व्यवहारका 
प्रकाश करती है। तात्पर्य यह कि स्वप्रमें स्त्रीका 
समागम जाग्रत्‌-कालमें सर्वथा असत्य सिद्ध होता हे, तो 


* उत्यत्ति-प्रकरण # 

भी उससे सत्यके समान कार्य होता देखा जाता है । इसी 
प्रकार प्रतिभासमात्र शरीरवाले ब्रह्मासे उत्पन्न यह सृष्टि 
भी यद्यपि प्रतिभासरूपा ही है, तथापि सत्यके समान 
प्रयोजनको सिद्ध करती है। 

जिनका शरीर पृथ्वी आदि तत्त्वोसे नहीं बना है, 
जो चिदाकाशस्वरूप ओर निराकार है, वे सम्पूर्णं भूतोके 
अधिपति स्वयम्भू ब्रह्मा सशरीर पुरुषकी भति प्रतीत 
होते हे । पृथ्वी आदि तत्त्वोसे शून्य आकारवाले संकल्य- 
पुरुष ब्रह्माका शरीर चित्तमात्र है। वे ही तीनों लोकोंकी 
स्थितिके कारण हैँ । स्वयम्भू ब्रह्माका यह संकल्प 
प्राणियोके क्मोकि अनुसार जिस-जिस प्रकारसे विकासको 
प्राप्त होता हे, चिदाकाशस्वरूप आत्मा उसी प्रकारसे 
प्रतीत होता है। ब्रह्मा मनोमय ही हैँ, पृथ्वी-आदि- 
निर्मित नहीं हे । इसलिये उनसे उत्पन्न हुआ यह विश्च 
भी मनोमय ही है; क्योकि जो जिससे उत्पन्न होता है, 
वह तद्रूप ही होता है। (जेसे सोनेका बना हुआ 
कटककुण्डल आदि सुवर्णरूप ही होता है ।) अजन्मा 
ब्रह्माके कोई सहकारी कारण नहीं हैँ । सुतरां उनसे 
उत्पन्न हुए जगत्‌के भी कोई सहकारी कारण नहीं है । 
अतः यहाँ कारणसे कार्यमें कोई विचित्रता या विलक्षणता 
नहीं है । इसलिये जेसे कारण शुद्ध है, वैसे कार्य भी 
शुद्ध ब्रह्म ही है- यह सिद्धान्त स्थिर हुआ। इस जगत्‌के 
विषयमे कार्य-कारणभावको किञ्चिन्मात्र भी संगति नहीं 
है । जैसा परब्रह्म है वैसे ही तीनों लोक हँ । जल द्रवत्वसे 
अभिन्न ही है। उस अभिन्नरूप जलसे जिस तरह 
द्रवत्वका विस्तार होता है, उसी प्रकार मनोरूपताको 
प्राप्त हए ब्रह्मा अपने शुद्ध आत्मा (स्वरूप) -से ही 
जगत्‌का विस्तार करते हैँ । वह जगत्‌ उनके विशुद्ध 
आत्मस्वरूपसे भिन्न नहीं है । जैसे ज्ानिर्योकी दृष्टम 
रस्सीमें सर्पभाव नहीं है, उसी प्रकार जगत्‌ आधिभौतिकता 
(जडता) नहीं हे। फिर वे प्रबुद्ध ब्रह्मा आदि आधिभौतिक 
देहमें कैसे रह सकते हे । 

मन ही ब्रह्माके स्वरूपको प्राप्त हआ है । वह मन 
संकल्परूप है। मन अपने ही स्वरूपको विकसित 
करके इस जगत्‌का निर्माण एवं विस्तार करता है! 
मनका रूप ब्रह्मा है ओर ब्रह्माका रूप मन । इसमें पृथ्वी 
आदिका प्रवेश नहीं है। मनने ही परमात्मामें पृथ्वी 
आदिकी कल्पना कौ है। जैसे कमलगदेके अंदर 

प्रकार मनके भीतर सम्पूर्ण दृश्यवर्गं स्थित है। मन, | दृश्यको शान्ति न होनेपर ज्लातामें कैवल्य (मोक्ष)-की 
दश्यवर्गं ओर इन दोनका द्ष्टा-इनका कभी किसीने | सिद्धि नहीं हो सकती। दृश्यका अभाव हो जानेपर 
विवेक नहीं किया। (जबतक द्रष्टा ओर दश्यका विवेक | ज्ातामें ज्ञातृभाव स्थित हो तो भी वह शान्त या निवत्त 
न किया जाय, तबतक अन्ञानका उच्छेद न होनेसे मनमें | हो जाता है । वही (्ञाताका कैवल्य ही) उसका मोक्ष 
दृश्यवर्गकी प्रतीति होती ही है ।) यदि दृश्यरूप दुःख | कहा गया है। (सर्ग २-३) 





मनके स्वरूपका विवेचन, मन एवं मनःकल्पित दृश्य जगत्‌को असत्ताका 
निरूपण तथा महाप्रलय-कालमें समस्त जगत्‌को अपनेमे लीन 
करके एकमात्र परमात्मा ही शोष रहते हँ ओर वे ही 
सबके मूल है, इसका प्रतिपादन 


= ओर तम-इन्हें श्रेष्ठ विद्वानोने दृश्यके पर्यायवाची 
नाम माना हे । संकल्परूप दृश्यसे अतिरिक्त मनका कुछ 
भी स्वरूप नहीं है । यह दुश्य-प्रपञ्च वास्तवमें उत्पन्न 
ही नहीं हुआ है, यह बात मँ आगे चलकर फिर 
बताऊगा। जैसे प्रकाशका आलोकः? स्वभाव है, जैसे 
चपलता वायुका स्वभाव है ओर जिस प्रकार द्रवीभूत 
होना जलका स्वभाव है, उसी प्रकार द्रष्टामें दुश्यत्व 
स्वभावसे ही विद्यमान है (अर्थात्‌ द्रष्टासे दृश्य भिन्न नहीं 
हे), जैसे सुवर्णमें बाजूबंद ओर कटककुण्डल आदिकी 
स्थिति है, जैसे मृगतृष्णाकी नदीम जलकी स्थिति है 
ओर जैसे सपनेकी नगरीमें उठायी गयी दीवारकी स्थिति 
है, उसी प्रकार द्रष्टामें दृश्यकी स्थिति मानी गयी है । 
अर्थात्‌ जैसे उपर्युक्त वस्तुएँ अपने अधिष्ठानसे भिन्न नहीं 
है, उसी प्रकार द्रष्टासे दृश्यकी पृथक्‌ सत्ता नहीं है। 
्रष्टासे दृश्यकी पृथक्‌ सत्ता न होनेके कारण 
दृश्यका अभाव हो जानेपर जो द्रष्टामें बलात्‌ द्रष्टापनका 
अभाव प्राप्त होता है, उसीको तुम असत्‌ (मिथ्या 
दुश्य)-के बाधित होनेसे सन्मात्र चिन्मयरूपमें अवशिष्ट 
हए आत्माका केवलीभाव (या कैवल्य) समडञ्ञो। जब 
चित्त आत्माके कैवल्य (अद्वितीय चिन्मात्रस्वरूपता) - 
के बोधसे तदाकार (कैवल्यभावको प्राप्त) हो जाता है, 
तब उसको रागद्वेष आदि वासनां उसी तरह शान्त 
हो जाती है, जैसे हवाके न चलनेपर वृक्षोमें कम्पन ओर 


श्रीरामचन्द्रजीने पचछा- भगवन्‌! मनका स्वरूप कैसा 
है, यह मुञ्चे स्पष्टरूपसे बताइये; क्योकि मन ही इस 
सम्पूर्णं लोकमञ्जरीभका विस्तार करता है । 

श्रीवसिष्ठजीने कहा-- श्रीराम ! जैसे शून्य तथा जड 
आकारवाले आकाशका नाममात्रके अतिरिक्त दूसरा 
कोई रूप दृष्टिगोचर नहीं होता, उसी प्रकार शून्य एवं 
जड रूप इस संकल्पात्मक मनका नामके सिवा कोई 
भी वास्तविक रूप नर्हीं दिखायी देता। यह जगत्‌ 
क्षणिक संकल्परूपी मनसे उत्यत्न हुआ है। मृगतृष्णामें 
प्रतीत होनेवाले जल तथा चन्द्रमामें भ्रमसे दीखनेवाले 
द्वितीय चन्द्रमाके समान ही इस मनःकल्पितं जगत्का 
स्वरूप हे । रघुनन्दन ! संकल्पको ही मन समलो । जैसे 
द्रवत्वं (द्रवरूपता)-से जलका भेद नहीं है ओर जैसे 
वायुसे स्यन्दन (चेष्टा या गतिशीलता) भिन्न नहीं है, 
उसी प्रकार संकल्पसे मन भिन्न नहीं है । प्रियवर श्रीराम! 
जिस विषयके लिये सङ्कल्प होता है, उसमे मन 
सङ्कल्परूपसे स्थित रहता है। तात्पर्य यह कि जो 
सङ्कल्प है वही मन है । सङ्कल्प ओर मनको कभी कोई 
पृथक्‌ नही कर पाया है (इन दोनोकि पार्थक्यका अनुभव 
किसीको नहीं हआ है)। मनको सङ्कल्पमात्र समञ्लो। 

वह समष्टिगत मन ही पितामह ब्रह्मा है। आतिवाहिक 
देह (सङ्कल्पमय शरीर) -रूपी ब्रह्माको लोकमें समष्टिगत 
मन कहा गया है । अविद्या, संसार, चित्त, मन, बन्धन, 





















१. जगत्‌-रूपिणी लता। 
२- अन्धकारकौ निवृ्तिपूर्वक समस्त पदार्थोको नेत्रोके समक्ष ला देना 

जलाशय आदिमे लहरोका उठना बंद हो जाता है। 
दिशा, भूमि ओर आकाशरूपी सभी प्रकाशनीय पदार्थकि 
न रहनेपर जिस तरह प्रकाशका शुद्ध रूप ही अवशिष्ट 
रहता है, उसी प्रकार तीनों लोक, तू ओर मँ इत्यादि 
दृश्य-प्रपञ्चको सत्ता न होनेपर शुद्धरूपसे अवशिष्ट 
चिन्मय द्रष्टाका केवलीभाव (कैवल्य) ही रह जाता हे। 

श्रीरामजीने पूछा-- ब्रह्मन्‌! यदि दृश्य सत्‌ है, तब 
तो यह शान्त या निवृत्त नहीं हो सकता; क्योकि सत्‌का 
कभी अभाव नहीं होता ओर यदि यह दोष प्रदान 
करनेवाला दृश्य असत्‌ है, तब यह बात हमारी समञ्चमें 
आती नहीं । इसलिये यह दुश्यरूपिणी विषूचिका 
(हेजा), जो मनसे जन्म आदिके भ्रमको उत्पन्न करनेवाली 
ओर दुःखकी परम्पराको देनेवाली है, कैसे शान्त होगी 2 

श्रीवसिष्ठजीने कहा-- रघुनन्दन ! जिस वस्तुको सत्ता 
हे, उसका कभी नाश नहीं होता। यह जो कुछ आकाश 
आदि भूत ओर अहंकारके रूपमे लक्षित होता है, वह 
सब व्यवहार-दशामे जगत्‌ हे, किंतु परमार्थ-दशामे ब्रह्य 
हे । ब्रह्यके सिवा ' जगत्‌ शब्दका दूसरा कोई वास्तविक 
अर्थ है ही नहीं । हमारे सामने यह जो कुछ दृश्य-प्रपञ्च 
दृष्टिगोचर होता है, वह सब अजर, अमर एवं अव्यय 
परब्रह्म ही है । सर्वत्र पूर्णका प्रसार हो रहा है। शान्त 
परब्रह्ममे शान्त जगत्‌ स्थित हे । आकाशमें ही आकाशका 
उदय हुआ है तथा ब्रह्मम ही ब्रह्म प्रतिष्ठित है।* 
वास्तवमें न तो दृश्य सत्‌-रूप है, न द्रष्टा, न दर्शन, 
न शुन्य, न जड ओर न चित्‌ ही सद्रूप है । केवल 
शान्तस्वरूप ब्रह्म ही सद्रूप है, जो सर्वत्र व्याप हे । 

यह जगत्‌ सूष्टिके आदिमे उत्पन्न नहीं हुआ था, 
इसलिये इसका अस्तित्व सर्वथा नहीं हे। जैसे स्वप्र 
आदिमे मनसे ही नगरकी प्रतीति होती है, उसी प्रकार 


* उत्पत्ति-प्रकरण * 

यह जगत्‌ भी मनसे ही उत्पन्न होकर प्रतीतिका विषय 
हो रहा है । स्वयं मन ही सृष्टिके आदिमें उत्पन्न न होनेके 
कारण असत्‌-स्वरूप है, उस असत्‌-रूप मनसे कल्पित 
होनेके कारण भी यह जगत्‌ असत्‌ ही है । फिर जिस 
प्रकार इसका अनुभव होता है, वह बता रहा हूं सुनो। 
मन निरन्तर क्षीण होनेवाले इस दृश्यरूपी दोषका 
विस्तार करता है। वह स्वयं असत्‌-रूप ही है, तो भी 
सत्‌-सा प्रतीत होनेवाले जगत्‌की सृष्टि करता है- ठीक 
उसी तरह, जैसे स्वप्र असत्‌ होता हुआ भी सत्‌-सा 
प्रतीत होनेवाले जगतकी सृष्टि करता है । मन ही अपनी 
इच्छाके अनुसार स्वयं शीघ्र ही शरीरकी कल्पना कर 
लेता है। वही चिरकालकी भावनासे विस्तारको प्रास्त 
होकर इस एेन्द्रजालिक वैभवरूप दृश्य-जगत्‌का विस्तार 
करता हे । चञ्चल शक्तिसे युक्त होनेके कारण केवल यह 
मन ही स्वयं स्फुरित होता, उछलता, कूदता, जाता, 
आता, याचना करता, घूमता, गोते लगाता, संहार करता 
ओर अपकर्षको प्राप्त होता है। 

श्रीराम । महाप्रलय होनेपर जब जगत्‌ अति सुक्ष्म 
रूपसे स्थित होनेके कारण अपने कार्यम असमर्थ हो 
जाता है, उस समय वह सम्पूर्णं भावी दुश्यवर्गकी 
सृष्टिसे पहले विक्षेपरहित शान्तावस्थामें ही शेष रहता है। 
उस प्रलयकालमें केवल कभी अस्त न होनेवाले सूर्यदेव- 
स्वयंज्योति, अजन्मा, रोग-शोकसे रहित, सदा सर्वशक्तिमान्‌, 
सर्वस्वरूप, परमात्मा महेश्वर ही विराजमान होते हैँ। 
जसे वाणी उन्हें न पाकर लौट आती है अर्थात्‌ जहाँ 
वाणीको पहुंच नही हो पाती, जो जीवन्मुक्त महात्माओकि 
द्वारा जाने जाते हैँ, सांख्यदर्शनके अनुयायी जिन्हे “ पुरुष" 
कहते हैँ, वेदान्तवादी "ब्रह्म" नामसे जिनका चिन्तन 
करते है, विज्ञानवेत्ताओंकी दृष्टम जो परम निर्मल विज्ञानमात्र 


` * परब्रह्म परमात्माके साथ जीवात्माकी एकताका जो बोध हे, वही पूर्णमें पूर्णका प्रसार या प्रवेश है । परब्रह्म परमात्मा सर्वत्र 
व्यापक होनेके कारण पूर्ण है । जीवात्मा भी उससे अभिन्न होनेके कारण पूर्णं ही है । इनमे जो भेदका भ्रम था, उसका मिट जाना 
ही उनकी एकता है । इस एकताकी अनुभूति ही पूर्णमें पूर्णका प्रवेश हे । वास्तवमें जीवात्मा न तो कभी ब्रह्मसे पृथक्‌ होता है ओर 
न वह कहीं अन्यत्रसे आकर ब्रह्यमें प्रविष्ट ही होता है । ये प्रवेश ओर निर्गम ओपचारिक है, वह (जीवात्मा) ब्रह्मरूप होकर ही ब्रह्यमें 
प्रतिष्ठित होता है, जैसा कि श्रुतिका कथन है- ब्रह्मैव सन्‌ ब्रह्माप्येति ।' मूल ग्रन्थमें जो “ शान्ते शान्तं व्यवस्थितम्‌" कहा गया है, इसमें 
प्रथम शान्त" शब्द ब्रह्मके लिये प्रयुक्त हआ है ओर दूसरा “ शान्त" शब्द जगत्के लिये। जहां तीनों अवस्थाओं तथा सब प्रकारकी 
भेद-भ्रान्तियोका सदाके लिये शमन हो गया है, वह ब्रह्म शान्तस्वरूप कहा गया हे । ब्रह्मदृष्टिं प्राप्त होनेपर जगत्‌-दृष्टि शान्त हो जाती 
है, इसलिये जगत्को भी शान्त कहा गया है । मृत्तिकामें घटकौ भाति ब्रह्यमे ही जगत्की कल्पना हुईं है; इसलिये वह उसीमें स्थित 
है। घट आदि उपाधियोके नष्ट होनेपर घटाकाश, मठाकाश आदिकी जो महाकाशमें प्रतिष्ठा होती है, वही आकाशमें आकाशका उदय 
है। इसी तरह जगत्‌-दृष्टिका निवारण होकर जो ब्रह्मभावका साक्षात्कार होता है, वही ब्रह्मे ब्रह्मको प्रतिष्ठा हे । 

है, जिन्हे शून्यवादी शून्य कहते हैँ, जो सूर्यके प्रकाशके 
भी प्रकाशक है; जैसे नदी-नाले आदिके जल अन्ततोगत्वा 
महासागरं ही गिरते है, उसी प्रकार सम्पूर्णं दृश्यसमूह 
महाप्रलयकालमें जिनमें ही विलीन होते है; जो आकाशम, 
विभिन्न शरीरोमें, प्रस्तरोमे, जलम, लताओमे, धूलिकणोमे, 
पर्वतोमे, वायुम ओर पाताल आदि सभी देश, काल एवं 
वस्तुओंमें समान भावसे स्थित है; जिन्होने आकाशको 
शून्य, पर्वतोको घनीभूत ओर जलको द्रवीभूत बनाया है, 
जगत्को दीपककी भति प्रकाशित करनेवाले सूर्य जिनके 
अधीन है; जैसे मरुभूमिमें सूर्यकी तपती हुई किरणोके 
भीतर जलराशि लहराती दिखायी देती है, उसी प्रकार 
जिन अत्यन्त व्यापक परमात्मारूपी महासागरमें आविर्भाव 
ओर तिरोभाव (उत्पत्ति ओर प्रलय)-से युक्त त्रिलोकरूपिणी 


> संश्िप्त योगवासिष्ठ * 


[ सर्गं ६ 


[` 
तरङ्कं उठती रहती हैँ, जो सम्पूर्णं व्यावहारिक सत्ताओंसे 
ऊँचे उठे हुए-सर्वविलक्षण पारमार्थिक सत्तासे सम्पन्न 
है, जिनसे ही नियति, देश, काल, चलन, चेष्टा ओर 
क्रिया आदि समस्त भावोंको कार्य-निर्वाहकी क्षमता 
प्राप्त हुई है-वे एकमात्र परब्रह्म परमेश्वर ही उक्त 
महाप्रलयके समय शेष रहते हैँ । वे परमात्मा उत्पत्ति 
स्थिति आदिसे रहित, कभी अस्त न होनेवाले, नित्य 
प्रकाशमान ज्ञानसे परिपूर्णं एवं विकारशून्य अपने स्वरूपमें 
ही स्थित हैँ । वे एकमात्र-- अद्वितीय ही हैँ । अतएव वे 
मायासे अनेक विशाल संसारो- अगणित ब्रह्याण्डोंकी 
रचना करते हुए भी वास्तवमें न कोई कार्य करते हैँ 
ओर न उनसे कोई चेष्टां ही बनती हें । 

(सर्गं ४-५) 





ज्ञानसे ही परासिद्धि या परमात्मप्राधिक्ा प्रतिपादन तथा ज्ञानक 
उपायोमे सत्सङ्‌ एवं सत्‌-शास्त्रोके स्वाध्यायको प्रशंसा 


श्रीवसिष्ठजी कहते है- रघुनन्दन ! परब्रह्य परमात्मा 
देवताओकि भी देवता हैँ । उनके ज्ञानसे ही परम सिद्धि 
(मोक्ष)-की प्राति होती है, क्लेशयुक्त सकाम क्मोकि 
अनुष्टानसे नहीं । संसार-बन्धनकी निवृत्ति या मोक्षकी 
प्राप्िके लिये ज्ञान ही साधन है, ज्ञानके अतिरिक्त सकाम 
कर्म आदिका इसमे कोई भी उपयोग नहीं है; क्योकि 
मृगतष्णामें होनेवाले जलके भ्रमका निवारण करनेके 
लिये ज्ञानका ही उपयोग देखा गया है- ज्ञानसे ही उस 
भ्रमको निवृत्ति होती है, किसी कर्मसे नहीं । सत्सङ्ग 
तथा सत्‌-शास्त्रोके स्वाध्यायमें तत्पर होना ही ब्रह्य्ञानकी 
प्रा्तिमे हेतु हे। वह स्वाभाविक साधन ही मोहजालका 
नाशक होता है। यह परमात्मा सत्स्वरूप ही है, एेसे 
ज्ञानमात्रसे ही जीवके दुःखका निवारण होता है तथा वह 
जीवन्मुक्त अवस्थाको प्राप्त होता है। 

श्रीरामचन्द्रजीने पूछा- गुरुदेव ! सबके आत्मस्वरूप 
इन परमात्माके ज्ञानमात्रसे कष्टप्रद जन्म-मरण आदि 
फिर कभी बाधा नहीं देते। अतः बताइये, ये महान्‌ 
देवाधिदेव परब्रह्म परमात्मा किस उपायसे शीघ्र प्रात 
होते ह 2 किस तीत्र तपस्यासे अथवा कितने महान्‌ 
क्लेश उठानेसे इनके ज्ञानकी उपलब्धि हो सकती है 2 

श्रीवसिष्ठजीने कहा-- श्रीराम! अपने पौरुषजनित 


प्रयसे विकासको प्राप्त हुए विवेकके दवारा उन परमात्मदेवका 
यथार्थ ज्ञान होता है। इसलिये पुरुषोचित प्रयत्रके द्वारा 
भवरोगके निवारणके लिये मुख्य ओषधोंका संग्रह करना 
चाहिये । सत्‌-शस्त्रोका अभ्यास ओर सत्पुरुषोका सङ्ग- 
ये दो प्रधान ओषधियों संसाररूपी रोगका नाश करनेवाली 
हे । इस जगते सम्पूर्ण दुःखोके विनाशकी सिद्धिके 
लिये एकमात्र पुरुषप्रयन्न ही प्रधान साधन है। उसे 
छोडकर दूसरी कोई गति या उपाय काम दे सके, यह 
सम्भव नहीं । रघुनन्दन! आत्मज्ञानको प्रािके लिये 
अपेक्षित उस पुरुषप्रयत्का स्वरूप कैसा है, जिसका 
पूर्णतया पालन करनेसे राग-द्वेषमयी महामारी शान्त हो 
जाती है- यह बताता हू सुनो । मुमुक्षु पुरुषको चाहिये 
कि वह यथासम्भव एेसी वृत्तिके द्वारा जो लोक ओर 
शास्त्रके विरुद्ध न हो, निष्कामभावसे जीवन-निर्वाह 
करता हुआ संतुष्टचित्त हो भोगवासनाका परित्याग करे। 
अपनी अनुद्विग्नता (उद्ेगशून्यता अथवा शान्तवृत्ति)-के 
द्वारा यथासम्भव उद्योग करके सत्सङ्ग ओर सत्‌-शास्त्रोका 
अभ्यास-इन दो साधनोंकी सबसे पहले शरण लेनी 
चाहिये । जो पुरुष प्रारब्धके अनुसार जो कुछ भी मिल 
जाय, उसीसे संतुष्ट रहता है, सत्पुरुषों अथवा शास्त्रोद्रारा 
निन्दित वस्तुकी ओर आंख उठाकर नहीं देखता ओर 

सत्सङ्ग एवं सत्‌-शास्त्रोके अभ्यासमें तत्पर रहता है, 
वह शीघ्र ही मुक्त हो जाता है। देशमें प्रायः सज्जन 
(शास्त्रोक्त सदाचारमें प्रतिष्ठित) पुरुष जिसे श्रेष्ठ महात्मा 
कहते हैँ, वह यदि ज्ञान- वैराग्य आदि उत्तम गुणोंसे युक्त 
हो तो अवश्य ही श्रेष्ठ महात्मा है। एेसे महात्माकी 
प्रयततपूर्वक शरण लेनी चाहिये। सम्पूर्ण ॒विद्याओमें 
अध्यात्मविद्या प्रधान है। उस अध्यात्मतत्वकी चचसि 


युक्त जो उपनिषद्‌, ब्रह्मसूत्र एवं गीता आदि सद्ग्रन्थ हैँ, 
उन्हीको सत्‌-शास्त्र कहते हें । उनका विवेकपूर्वक विचार 
करनेसे मनुष्य मुक्त हो जाता है । जैसे निर्मलीके चूण 
संसर्गसे जलकौ मैल साफ हो जाती है तथा जिस प्रकार 
योगके अभ्याससे लोगोंकी बुद्धि शुद्ध हो जाती है, उसी 
प्रकार सत्‌-शास्त्र ओर सत्सङ्घसे प्राप्त हए विवेकके 
द्वारा अज्ञानका बलपूर्वक निवारण हो जाता है ।(सर्ग ६) 





परमात्माके ज्ञानकी महिमा, उसके स्वरूपका विवेचन, दश्य जगतूके 
अत्यन्ताभाव एवं ब्रहमरूपताका निरूपण तथा आत्मज्ञानकी प्राघिके 
लिये योगवासिष्ठ ही सर्वोत्तम शास्त्र है- इसका प्रतिपादन 


श्रीवसिष्ठजी कहते है-- रघुनन्दन ! जिन परमात्मदेवकी 
चर्चा कौ गयी है, ये कहीं दूर नहीं रहते, सदा शरीरमें 
ही स्थित हँ ओर चिन्मय (चेतन) -रूपसे विख्यात हैँ । 
ये ही चिन्मय चन्द्रशेखर शिव हें । ये ही चिन्मय गरुडवाहन 
विष्णु हें । ये ही चिन्मय सूर्य हँ तथा ये ही चिन्मय ब्रह्मा 
है । कार्य-कारणस्वरूप इन परब्रह्म परमात्माका साक्षात्कार 
हो जानेपर इस साधन-परायणके हदयकी गोठ 
(चिज्नडग्रन्थि) खुल जाती है, सम्पूर्णं संशय छिन्न-भिन्न 
हो जाते हैँ ओर सम्पूर्ण शुभाशुभ कर्म नष्ट हो जाते हे । 

श्रीराम ! जब परमात्माका ज्ञान हो जाता है, तब 
विषके वेगके शान्त होनेपर जैसे विषूचिका मिट जाती है, 
उसी प्रकार सम्पूर्ण दुःखोंको परम्परा नष्ट हो जाती हे। 

श्रीरामजीने पूछा- ब्रह्मन्‌! जिनका ज्ञान या साक्षात्कार 
होनेपर मन सम्पूर्ण मोह-महासागरके पार हो जायगा, 
उन परब्रह्म परमात्माका यथार्थ स्वरूप कैसा हे ? इसका 
मेरे समक्ष वर्णन कीजिये। 

श्रीवसिष्ठजीने कहा- रघुनन्दन ! जिस ज्ञानरूपी 
महासागरमें नाश आदि विकारके बिना ही ज्यो-के-त्यों 
स्थित हुए इस संसारका अत्यन्त अभाव ही सिद्ध होता 
है, वही परमात्माका स्वरूप है । जो परम चिन्मय होनेके 
कारण अत्यन्त सूक्ष्म होकर भी अज्ञानी जनकौ दष्टिमे 
विशाल पाषाणकी भति स्थूलरूपसे स्थित प्रतीत होता 
है तथा अजड (चिन्मय) होता हुआ भी मूढ मनुष्योके 
अन्तःकरणमें जडके तुल्य ही जान पड़ता है, वह 
परमात्माका स्वरूप हे । 

श्रीरामचन्द्रजीने पूछा- मुने ! परमात्मा सत्‌ है, यह 


केसे जाना जाता है ? तथा इतने बड़ इस जगत्‌ नामक 
दृश्यको असत्‌ केसे समज्ञा जाता है 2 आप कहते हैँ 
इसको उत्पत्ति हुई ही नहीं, यह बिना हए ही प्रतीत 
हो रहा है; यह बात कैसे समञ्मे आये ? 
श्रीवसिष्ठजीने कहा- रघुनन्दन } जेसे रूपहीन आकाशम 

भ्रमवश नील, पीत आदि वर्णोकी प्रतीति होती है, उसी 
प्रकार सच्विदानन्दमय ब्रह्मम यह जगत्‌-सम्बन्धी भ्रम 
उत्पन्न हुआ है। इस भ्रमके अत्यन्ताभावके ज्ञानमें यदि 
पूरी दृढता हो जाय, तभी ब्रह्मका स्वरूप ज्ञात होता है, 
दूसरे किसी कर्मसे नहीं । दृश्यके अत्यन्ताभावके सिवा 
दूसरी कोई शुभ गति नहीं हे । ज्यो-के-त्यों स्थित हुए 
इस दृश्य-जगत्‌के अत्यन्ताभावका निश्चय हो जानेपर जो 
शेष रह जाता है, उसी परमार्थं वस्तुका बोध होता हे। 
जिसका बोध होता है, वह परमात्मा उस जाननेवाले 
पुरुषका आत्मा ही हो जाता है। जबतक इस जगत्‌ 
नामक दृश्यकी अपनी सत्ताका अत्यन्ताभाव अथवा 
मिथ्यात्व सिद्ध नहीं हो जाता, तबतक परम तत्त्वरूप 
परमात्माको कभी कोई जान नहीं सकता। असत्‌ 
पदार्थकी सत्ता नहीं होती ओर सत्‌ वस्तुका कभी 
अभाव नहीं होता। जो वस्तु स्वभावसे है ही नही, उसके 
निवारणमे-उसे मिथ्या समञ्लकर त्याग देनेमें कौन-सी 
कठिनाई है 2 यह जो विस्तृत जगत्‌ दिखायी देता है, 
पहले उत्पन्न नहीं हुआ था। यह चिन्मात्र होनेके कारण 
निर्मल आत्मामे ही कल्पित है, अतः ब्रह्मरूप ही है। 
उससे अतिरिक्त इसको कोई सत्ता नहीं है । जगत्‌ नामसे 
न यह कभी उत्पन्न हुआ, न है ओर न दिखायी ही देता 

हे। जैसे सुवर्णे कल्पित कटककुण्डल आदिका 
सुवर्ण-दृष्टिसे अभाव ही है, उसी प्रकार ब्रह्मम कल्पित 
जगत्का ब्रह्मदृष्टिसे अभाव ही सिद्ध होता है । अतः 
इसके परिमार्जनमे--इसे असत्‌ समञ्च ॒लेनेमे क्या 
परिश्रम है? 

अब मै बहुत-सी युक्तियोद्रारा इस विषयका कुछ 
विस्तारके साथ इस तरह प्रतिपादन करूगा, जिससे 
अबाधित (परमार्थ) -तत्त्वका स्वयं ही अनुभव हो जाता 
है । जो पहले (सृष्टिके आरम्भमें) ही उत्पन्न नहीं हुआ, 
उसका यहाँ अस्तित्व कैसे हो सकता है । मरुभूमिं 
जलपूर्णं नदीकी सत्ता कैसे सम्भव है । भ्रमसे प्रतीत 
होनेवाले द्वितीय चन्द्रमामें ग्रहभाव कैसे हो सकता है। 
जैसे वन्ध्याका पुत्र नहीं होता, जेसे मरुभूमिमे जलको 
सरिता नहीं बहती ओर जेसे आकाशमें वृक्ष नहीं होता, 
उसी तरह जगत्‌-रूप भ्रमकी भी कहीं सत्ता नहीं हे। 
श्रीराम! यह जो कुक दिखायी देता है, वह सब 
रोग-शोकसे रहित ब्रह्म ही है। इस विषयका मेँ आगे 
चलकर केवल वाणीद्रारा ही नहीं, युक्तियोसे भी 
प्रतिपादन करूगा। उदारबुद्धि रघुनन्दन ! तत्त्वज्ञ पुरुष 
जिस विषयका युक्कियोद्रारा वर्णन करते हैँ, उसकी 
अवहेलना करना कदापि उचित नहीं है। जो मूटबुद्धि 
मानव युक्तियुक्त ॒वस्तुका अनादर करके कष्टसाध्य 
(युक्तिशून्य) वस्तुमें आग्रह रखता है, उसे विद्वान्‌ लोग 
अज्ञानी ही समञ्चते है । 

श्रीरामचन्द्रजीने पूछा-- भगवन्‌! यह किस युक्तिसे 
जाना जाता है कि यह दृश्यमान जगत्‌ ब्रह्म ही है 2 
यह बात कैसे सिद्ध होती ह ? यदि युक्ति्योद्रारा इस 
विषयका अनुभव हो जाय, तब तो फिर जाननेयोग्य 
कुक भी शेष नहीं रह जाता। 

श्रीवसिष्ठजीने कहा- रघुनन्दन ! यह मिथ्याज्ञानरूपिणी 
विषूचिका चिरकालसे दृढमूल हो गयी है । इसीका नाम 
जगत्‌ है ओर इसीको अविचार कहते हैँ । यह ज्ानके 
बिना निवृत्त नर्हीं होती । जो जिस पदार्थको पाना चाहता 
है ओर उसके लिये पूरा प्रयत्न करता है, वह उस 
पदार्थको अवश्य प्राप्त कर लेता है । परंतु यह नात तभी 


*# संक्षिप्त योगवासिष्ठ * 


[ सर्ग ७-८ 


~ 
सम्भव होती है, जब वह बीचमें ही थककर या ऊबकर 
प्रयसे मुंह न मोड़ ले। 
श्रीरामजीने पृछा-- शस्त्रवेत्ताओमें श्रेष्ठ गुरुदेव । 
आत्मज्ञानकी प्रापि करानेके लिये कौन-सा शास्त्र मुख्य 
है, जिसका ज्ञान प्राप्त कर लेनेपर मनुष्यको फिर कभी 
शोक नहीं होता ? 
श्रीवसिष्ठजीने कहा-- महामते! जिन शस्त्रोमें मुख्यतः 
आत्मज्ञानका ही प्रतिपादन हुआ है, उनमें यह महारामायण 
नामक शास्त्र ही सबमें श्रेष्ठ ओर शुभ है । इस उत्तम 
इतिहासका श्रवण करनेसे बोध प्राप्त हो जाता है। इसे 
समस्त इतिहासोंका सार कहा गया है । इस वाङ्मय 
(शास्त्र) -का श्रवण कर लेनेपर कभी क्षीण न होनेवाली 
जीवन्मुक्ति स्वयं ही प्रकट हो जाती है। इसलिये यही 
सबकी अपेक्षा अत्यन्त पावन है। जैसे स्वप्र आदिके 
रहते हए ही यह स्वप्र है, एेसा ज्ञान हो जानेपर उस 
स्वप्रके सच्चे होनेको भावना नष्ट हो जाती है, उसी 
प्रकार इस शास्त्रका विचार करनेसे जब यह समञ्जे आ 
जाता है कि सारा जगत्‌ स्वप्रके समान मिथ्या है, तब 
यह दृश्य-जगत्‌ ज्यो-का-त्यों स्थित रहकर भी ज्ञानीको 
दृष्टिमें अस्तको प्राप्त हो जाता है। आत्मज्ञानके लिये 
अपेक्षित जो-जो युक्तियाँ इस शस्त्रमे है, वे ही दूसरे 
ग्रन्थोमें भी उपलब्ध होती हँ । इसीलिये विद्वान्‌ पुरुष इस 
महारामायणको सम्पूर्णं विज्ञान-शास्त्ररूपी धनका कोष 
(खजाना) मानते हैँ । जो पुरुष प्रतिदिन इस महारामायणका 
श्रवण करता है, उसमें उत्कृष्ट चमत्कार आ जाता है । 
उसको बुद्धि अन्य ग्रन्थोके स्वाध्यायसे उत्पन्न हुए 
बोधकी अपेक्षा उत्तम बोधको प्राप्त कर लेती है, इसमें 
संशय नहीं । किसी दुष्कर्मके फलका उदय होनेके 
कारण जिसको इस ग्रन्थके प्रति रुचि अथवा श्रद्धा 
नहीं है, जिसे यह शास्त्र नहीं रुचता, वह दूसरे किसी 
ज्ञानप्रधान सत्‌-शास्त्रका विचार करे (उससे हमारा कोई 
द्वेष नहीं है) । जैसे उत्तम ओषधका पान करनेपर स्वयं 
ही नीरोगता प्राप्त हो जाती है, उसी तरह इस योगवासिष्ठ 
महारामायणका श्रवण कर लेनेपर जीवन्मुक्तिका स्वयं 
अनुभव होने लगता दहै। (सर्ग ७-८) 

जीवन्मुक्तिका लक्षण, जगत्की असत्ता तथा ब्रह्मसे उसकी अभिन्नताका 
प्रतिपादन, परब्रह्म परमात्माके स्वरूपका वर्णन 


श्रीवसिष्ठजी कहते है- रघुनन्दन! जिनके चित्त 
परमात्मचिन्तनमें लगे हुए हैँ, जिनके प्राण उन्हीमिं रम 
रहे है, जो परस्पर परमात्मतत्त्वका बोध कराते हुए सदा 
परमात्माको ही चर्चा करते हैँ, उसीसे ही संतुष्ट होते 
हैँ ओर उसीमें निरन्तर रत रहते हैँ, एकमात्र ज्ञानमें ही 
जिनकी निष्ठा है तथा जो सदा परमात्मज्ञानका ही विचार 
करते हें, उन पुरुषोंको ही वह जीवन्मुक्ति प्रात होती है 
जो देह-त्यागके अनन्तर विशुद्ध मुक्ति ही है। 

शमस्त्रानुकूल व्यवहार करते हुए भी जिस पुरुषकी 
दृष्टम ज्यो-का-त्यों स्थित हुआ यह जगत्‌ विलीन हो 
जाता है ओर आकाशके समान शून्य प्रतीत होने लगता 
है, वह जीवन्मुक्त कहलाता है । जो व्यवहारमें लगा हुआ 
ही एकमात्र बोध-निष्ठाको प्राप्त हो, जाग्रत्‌ अवस्थामें 
भी सुषुप्त-पुरुषकी भोति रागद्वेष एवं हर्ष-शोकादिसे 
शून्य हो जाता है, उसे जीवन्मुक्त कहते हैँ । जिसके 
मुखको कान्ति सुखमें उदित (अथवा वृद्धिको प्राप्त) 
नहीं होती तथा दुःखमें अस्त नहीं हो जाती ओर 
प्रारब्धके अनुसार जो कुछ मिल जाय, उसीसे जो 
संतोषपूर्वक जीवननिर्वाह करता रहता है, वही जीवन्मुक्त 
कहा जाता है। जो निर्विकार आत्मामं सुषुप्तकी भोति 
स्थित रहता हुआ भी अविद्यारूपिणी निद्राका निवारण 
हो जानेसे सदा जागता रहता है, जिसकी जाग्रत्‌ अवस्था 
नहीं है (अर्थात्‌ देह, इच्द्रिय आदिका बोध हो जानेसे 
जो इन्दियोद्रारा पदार्थोका उपभोग नहीं करता) ओर 
जिसका ज्ञान सर्वथा वासना-रहित है, वह जीवन्मुक्त 
कहलाता है । जिसमें अहंकारका भाव नहीं है, जिसको 
बुद्धि कर्म करते समय कर्तृत्वके ओर न करते समय 
अकर्तृत्वके अभिमानसे लिप्त नहीं होती, वह जीवन्मुक्त 
कहलाता है। जो ज्ञानस्वरूप परमात्माके किंचित्‌ उन्मेष 
ओर निमेषसे ही तीनों लोकोकी प्रलय ओर उत्पत्ति 
देखता है तथा जिसका सबके प्रति अपने समान ही 
भाव है अर्थात्‌ जो सबके प्रति आत्मभाव रखता है, वह 
जीवन्मुक्त कहलाता है । जिससे लोगोको उद्वेग नहीं होता 
ओर जिसको लोगोसे उद्वेग नहीं होता तथा जो हर्ष, 
अमर्षं ओर भयसे रहित है, वह पुरुष जीवन्मुक्त कहा 

जाता है। जिसकी संसारके प्रति सत्यता-बुद्धि नष्ट हो 
गयी है, जो दूसरोंकी दृष्टिमें अवयवोँसे युक्त होनेपर भी 
वास्तवमें अवयवरहित है तथा जो चित्तयुक्त होकर भी 
वस्तुतः चित्तसे शून्य है, वह जीवन्मुक्त कहलाता है। 

श्रीराम ! विदेहमुक्ति ही मुक्ति कहलाती है । इसीको 
ब्रह्म कहा गया है ओर इसीको निर्वाण कहते हैँ । इसकी 
प्रापि कैसे होती है, यह बता रहा हूँ; सुनो। मैं, तुम, 
यह, वह इत्यादि रूपसे जो यह दुश्य-प्रपञ्च दिखायी 
देता हे, यह यद्यपि सत्‌-रूपसे प्रतीत होता है, तथापि 
वन्ध्यापुत्रके समान इसकी कभी उत्पत्ति हुई ही नही- 
एेसा निश्चय हो जानेपर यह मुक्ति प्राप्त होती है। जो 
अद्वितीय, शान्त, चिन्मय ओर आकाशके समान निर्मल 
है, वह ब्रह्म ही यह सम्पूर्णं जगत्‌ है; क्योकि सबमें 
सत्तामात्रका ही तो बोध होता है । रघुनन्दन ! मैने सोनेके 
कड़में बहुत विचार करनेपर भी विशुद्ध सुवर्णके सिवा 
करीं कोई कड़ा नामक वस्तु नहीं देखी। जलकी 
तरङ्गमें म जलके सिवा दूसरी कोई वस्तु नहीं देखता; 
क्योकि जहां वैसी तरङ् नहीं दिखायी देती, वहां भी 
जल ही है (अतः जहां तरङ्ग है, वर्हाँं भी जलके 
अतिरिक्त कुक नहीं है) । वायुके अतिरिक्त कभी कहीं 
भी स्पन्दन (गतिशीलता) नामको कोई वस्तु नहीं हे। 
स्पन्दन सदा वायुरूप ही दहै। अतः इन दृष्टान्तोके 
अनुसार यह जगत्‌ भी ब्रह्मसे भिन्न नहीं है। जैसे 
आकाशमें शून्यता है, मरुभूमिमें ताप ही जल है ओर 
प्रकाशमें सदा तेज स्थित है, उसी प्रकार ये तीनों लोक 
परब्रह्म परमात्मा ही हैँ । 

श्रीरामचनद्रजीने कहा- मुने! जिस युक्तिसे इस 
दृश्य-जगत्‌के अत्यन्ताभावका बोध होकर मुक्तिका उदय 
हो, उस उत्तम युक्तिका आप मुञ्जे उपदेश कीजिये । 
दैतका अभाव होनेपर ही निर्वाण सुलभ होता है, 
इसलिये जिस प्रकार इस दृश्य-जगत्‌की अत्यन्त असत्ता 
सिद्ध हो ओर इसके रूपमें स्वभावनिष्ठ ब्रह्म ही विराजमान 
है- यह बोध हो जाय, वैसा ही उपदेश मुञ्चे दीजिये। 
महर्षे ! किस युक्तिसे इस बातका ज्ञान होता है ओर कैसे 
यह बात सिद्ध होती है ? इस ज्ञानके सिद्ध हो जानेपर 

तो फिर कुक साध्य (कर्तव्य) शेष नहीं रह जायगा। 

श्रीवसिष्ठजीने कहा-- रघुनन्दन । यह मिथ्याज्ञान- 
रूपिणी विषूचिका चिरकालसे दृढमूल हो गयी है । निश्चय 
ही विचाररूपी मन्त्रसे इसका समूल नाश हो जाता हे । 
सब प्रकारकी वस्तुओंसे युक्त तथा देवता, असुर ओर 
किंनर आदिसहित यह जो कुछ भी स्थावर-जङ्गमरूप 
सारा जगत्‌ दिखायी देता है, वह महाप्रलयकाले असत्‌ 
एवं अदृश्यरूप होकर न जाने कहाँ चला जाता ओर नष्ट 
हो जाता है। तदनन्तर नाम ओर रूपसे रहित, शान्त, 
गम्भीर एवं अनिर्वचनीय “ सत्‌" अवशिष्ट रहता ह । वह 
न तो तेज है न फैला हआ अन्धकार है; न शून्य है न 
आकारवान्‌ है; न दृश्य है न दर्शन है ओर न भूतो तथा 
भोतिक पदार्थोका समूह ही है । वह विलक्षण सद्वस्तु 
अनन्तरूपसे स्थित है । नाम-रूपसे रहित होनेके कारण 
ही उसके स्वरूपका विशेषरूपसे वर्णन नहीं किया जा 
सकता । उसका स्वरूप पूर्णसे भी पूर्णतर है । वह दुश्य- 
शून्य, चिन्मात्र, असीम, अजर, शिव, आदि, मध्य ओर 
अन्तसे रहित, कारणशुन्य तथा रोग-शोक आदिसे रहित 
है। उसके न कान हैँ न जीभ, न नासिका है न त्वचा है 
ओर न नेत्र ही है; तथापि वह सदा सभी जगह सुनता है, 
रसका आस्वादन करता है, सूंघता है, स्पर्श करता है 
ओर देखता हे । जिस प्रकाशसे पूर्वोक्त सदसत्‌-स्वरूप 
प्रपञ्च दिखायी देता है, वह चैतन्यमय प्रकाश भी वही 
हे। विविध सृष्टियोसे विचित्ररूप धारण करनेवाला भी 
वही है । आदि-अन्तसे शून्य स्वरूपको पाकर सर्वत्र 
प्रकाशित होनेवाला नित्य चेतन ब्रह्य भी वही है। 

जो सामान्यतः तो सर्वत्र प्रकाशित होते है, परंतु 
अन्तःकरणमें विशेषरूपसे निरन्तर प्रकाशित होते हए 
विद्यमान रहते हँ, जो चिन्मय दीप हैँ तथा जिनके ही 
प्रकाशसे तीनों लोक प्रकाशित होते है, जिनके बिना ये 
सूर्य आदि सारे प्रकाश अन्धकारके तुल्य है, जिनके 
रहनेपर ही त्रिभुवनरूपी मृग-तृष्णाकी प्रवृत्ति होती है 
(अर्थात्‌ जैसे सूर्यकी किरणेोके प्रकाशित होनेपर ही 
उनमें मृग-तृष्णाके जलकी प्रतीति होती है, उसी प्रकार 
जिन चिन्मय परमात्मामें ही त्रिलोकीरूपी भ्रमका उदय 
होता है), जगत्की सृष्टि ओर संहार जिनके विलास है 
जो सबसे महान्‌ ओर व्यापक दै, स्यन्द ओर अस्यन्द 
(चल ओर अचल) जिनके स्वरूप हैँ, जिनका स्वभाव 


> संक्षिप्त योगवासिष्ठ * 


[ सर्गं ९ 

निर्मल ओर अविनाशी है, वायुके समान जिनकी 
गतिशील ओर गतिहीन सर्वव्यापिनी सत्ता व्यवहारवश 
केवल नामसे ही भिन्न है, वास्तवमें भिन्न नहीं है, वही 
चिन्मय परमात्मा हेै। 

जो सदा ही जगा हुआ है, सर्वदा ही सोया हुआ 
है तथा जो सर्वत्र ओर सदादहीन तो सोया है ओर 
न जगा ही हुआ है, जिसका स्पन्दरहित (निश्चल) 
रूप कल्याणस्वरूप ओर शान्त है, जिसका स्पन्दनशील 
स्वरूप ही तीनों लोकोंकी स्थिति है, स्पन्द ओर 
अस्पन्दका विलास ही जिसका स्वरूप है; जो अद्वितीय 
एवं परिपूर्णस्वरूप है, फूलोमें सुगन्धकी भांति सब 
पदा्थमिं साररूपसे स्थित है, विनाशशील वस्तुओंमें भी 
अविनाशी रूपसे विद्यमान हे, सम्पूर्णं वस्तुओंका प्रत्यक्ष 
करनेवाली वृत्तियोमें प्रकाशरूपसे स्थित होकर भी जो 
शैतवस्त्रमे स्थित धेतताकी भोति अग्राह्य है, जो वाग्‌ 
आदि इन्दियोसे रहित होनेके कारण गुगेके समान होता 
हुआ भी सबकी वाणीकौ प्रवृत्तिमें कारण होनेसे गगा 
नहीं हे; जो मननरूप विकारसे रहित होनेके कारण 
पाषाणके समान होता हुआ भी मननशील है, नित्यतृप्त 
होता हुआ भी भोक्ता है ओर अकिंचन (क्रिया आदिसे 
रहित) होता हुआ भी कर्ता है; जो अङ्गरहित है तथापि 
सम्पूर्णं लोकोके अङ्ख जिसके अपने ही अङ्ग हैँ; जो 
सहस्रो भुजाओं ओर नेत्रोंसे युक्त है, अकिंचनरूपस्च 
स्थित होनेपर भी जिसने सम्पूर्णं जगत्‌को व्याप्त कर 
रखा हे; जो इन्दिय-बलसे हीन है तो भी जिससे सम्पूर्ण 
इन्द्रियोके व्यापार होते रहते है; जो मननशून्य है तथापि 
जिससे ये मनोनिर्माणकी रीतियों प्रकट होती हैँ; जिसका 
साक्षात्कार न होनेसे भ्रान्तिजनित संसाररूपी सर्पका भय 
बना रहता है तथा जिसका दर्शन (ज्ञान) हो जानेपर 
सारी आशाएं ओर सम्पूर्णं भय सब ओर भाग जाते 
है; जैसे समुद्रसे छोटी-छोटी लहरोके समूहसे युक्त 
चञ्चल उत्ताल तरङ्खं प्रकट होती रहती है, उसी तरह 
जिससे घट-पट आदिके रूपमे सैकड़ों पदार्थोकी 
्रेणियो प्रादुर्भूत होती हैँ; जैसे कडे, नाजुबंद, बहटा 
ओर नूपुर आदिके रूपमे सुवर्णं ही अन्य-सा प्रतीत 
होता है, उसी प्रकार शत-शत घटादि पदा्थकि भ्रमसे 
जो अन्य-सा भासित होता है; जैसे जलमें प्रतिक्षण 
नष्ट होनेवाली तरङ्गमाला प्रकट होती रहती है, उसी 

प्रकार जिससे अन्य-सी, अतिरिक्त-सी, पहले-जैसे 
ओर नूतन-सी क्षणभङ्गुर दृश्यपरम्परा स्फुरित होती है, 
उसे चिन्मय परमात्मा ही समद्चो। 

रघुनन्दन ! तुम जिस रूपमे स्थित होकर क्रिया, 
रूप, रस, गन्ध, स्पर्शं ओर चेतनको जानते हो, वह 
प्रमाता चेतन भी वही है ओर जिससे जानते हो, वह 
भी परमात्मदेव ही हे । साधो! द्रष्टा, दर्शन ओर दुश्यके 


मध्यमे साक्षीरूपसे जिसका दर्शन होता है, उसे तुम 
एकाग्रचित्त होकर अपना आत्मा ही समञ्ो । श्रीराम । वह 
परब्रह्म परमात्मा अजन्मा, अजर, अनादि, सनातन, 
नित्य, कल्याणमय, निर्मल, अमोघ, सबका परम 
वन्दनीय, अनित्य, समस्त कलनाओंसे शुन्य, कार्णोका 
भी कारण, अनुभवरूप, अवेद्य, ज्ञानस्वरूप, विश्वरूप 
तथा अन्तर्यामी है। (सर्ग ९) 





जगत्‌को ब्रह्मसे अभिन्नता, परमार्थ-तत्त्वका लक्षण, महाप्रलयकालमें जगत्‌के 
अधिष्ठानका विचार तथा जगत्‌की ब्रह्मरूपताका प्रतिपादन 


श्रीवसिष्ठजी कहते है--रघुनन्दन ! यह जगत्‌ न तो 
कभी परब्रह्यसे उत्पन्न होता है ओर न उसमे लीन ही 
होता है । इस प्रकार केवल यह सद्ब्रह्म ही सदा अपने- 
आपमें प्रतिष्ठित हे । ब्रह्मे जो शन्य-शब्दार्थकी कल्पना 
की गयी है अर्थात्‌ उसे जो शून्य कहा गया है, वह 
अशून्यकी अपेक्षासे हे । वास्तवमें वह अशून्यरूप (सत्‌) 
है। उसमें शून्यता ओर अशून्यताकौ कल्पना कैसे 
सम्भव हैँ । चेतन आकाशरूप इस ब्रह्मका प्रकाश केवल 
अपने अनुभवका ही विषय है । जो बुद्धि आदिके भीतर 
अन्तर्यामीरूपसे स्थित है, उसका वही अनुभव करता 
है, दूसरा नहीं ( क्योंकि वह स्वानुभवैकवेद्य हे) । निश्चल 
होनेके कारण सौम्य (शान्त) आकारवाले महासागरके 
जलमें जिस प्रकार बड़ी-बड़ी लहर विद्यमान होती रहै, 
उसी प्रकार निराकार ब्रह्मम उसीके समान यह विश्च 
स्थित है। पूर्णसे पूर्णका ही प्रसार होता है; जो पूर्णमे 
स्थित है, वह पूर्णं ही है । अतः विश्च कभी उत्पन्न ही 
नहीं हआ ओर जो उत्पन्न हुआ है, वह तत्स्वरूप 
(ब्रह्मरूप) ही है। वह परमाणुसे भी अधिक सूक्ष्म, 
अत्यन्त अणुसे भी अधिक अणु, परम शुद्ध, सुक्ष्म, 
शान्त ओर आकाशके मध्यभागसे भी बढ़कर निर्मल हे । 
दिशा, काल ओर परिमाणसे उसका स्वरूप सीमित नहीं 
है; अतएव वह अत्यन्त विस्तृत (सर्वव्यापक) है । 
उसका आदि-अन्त नहीं है । वह स्वयं प्रकाशस्वरूप हे, 
दूसरे किसी प्रकाशसे प्रकाशित होने योग्य नहीं है । 

श्रीरामजीने पूछा- भगवन्‌! अनन्त चेतनस्वरूप उस 
परमात्मतत्ततका कैसा रूप है-इस विषयको आप फिर 
मुञ्चसे कहिये, जिससे उसका भलीभोति बोध हो जाय । 

श्रीवसिष्ठजीने कहा- रघुनन्दन ! महाप्रलय होनेपर 

सम्पूर्ण कारणोंका भी कारण परब्रह्म परमात्मा ही शेष 
रहता है । उसका वर्णन किया जाता है, सुनो। समाधिमें 
निरोधके द्वारा जब मनकी वृत्तियोंका क्षय हो जाता 
है, तब मनके अपने स्वरूपका नाश करके जो 
अनिर्वचनीय स्वप्रकाश सद्रूप अवशिष्ट रहता है, वही 
उस अनन्त चिन्मय परमार्थ-वस्तुका रूप है। जब 
दुश्य-जगत्‌ नहीं रहता ओर दृश्यके अभावसे द्रष्टा भी 
विलीन हआ-सा प्रतीत होता है, उस समय जो द्रष्टा, 
दूश्य ओर दर्शन-इस त्रिपुटीके लयका प्रकाशक 
साक्षीरूपसे अवशिष्ट रहता है, वह चिन्मय ब्रह्म ही 
उस परमार्थ-वस्तुका स्वरूप है । जीवस्वरूपा चित्‌- 
सत्ताका जो अचिन्तनीय चिन्मय निर्मल एवं शान्त 
स्वरूप है, वही उस परमार्थ वस्तु या परमात्माका रूप 
है । आकाशका जो रहस्य (व्यापकत्व) है, शलाका 
जो तात््विक रूप घनत्व है तथा वायुका जो गढ रूप 
अन्तर-बाहरमें परिपूर्ण होना है, वही उस चेत्य-भिन्न 
(दृश्यरहित) चेतन आकाशस्वरूप परमात्माका स्वरूप 
है । वेदन (बुद्धि-वृत्ति)-का, प्रकाश (पदार्थोकी स्फुरणा)- 
का, दुश्य (विषय) -का ओर तम (अज्ञान)-का साक्षीभूत 
जो अनादि-अनन्त वेदन (ज्ञान) है, वही उस परमात्माका 
रूप है । ज्ञेय, ज्ञान ओर ज्ञाता -सामने प्रतीत होनेवाली 
यह त्रिपुटी जहां उदित होती है, जिसमें स्थित रहती 
है ओर जिसमें ही लीन हो जाती है, वही उस 
परमात्माका परम दुर्लभ रूप है। 

श्रीरामजीने पृछा-ब्रह्यन्‌! जो “इदम्‌ रूपसे प्रत्यक्ष 
दिखायी दे रहा है ओर जिसका आप ब्रह्मम अभाव 
कहते हैँ, वह यह दृश्य-जगत्‌ महाप्रलय होनेपर काँ 
स्थित होता है ? 

श्रीवसिष्ठजीने कहा-रघुनन्दन ! जैसे वन्ध्याके पुत्र 
ओर आकाशमे वन कभी नहीं होते, उसी प्रकार यह 
सम्पूर्णं दृश्य-जगत्‌ तीनों कालोमं कभी अस्तित्वमें नहीं 
आता। जगत्‌ न कभी उत्पन्न हुआ है ओर न उसका 
कभी नाश ही होता है। जिसकी पहले सत्ता ही नहीं 
है, उसकी उत्पत्ति कैसी, ओर उसके विनाशक 
चर्चा कैसी ? 

श्रीरामजीने पृछा-- वन्ध्यापुत्र ओर आकाश-वृक्षको 
कल्पना तो की ही जाती है। वह कल्पना जेसे उत्पत्ति 
ओर विनाशसे युक्त है, उसी प्रकार यह जगत्‌ भी जन्म 
ओर नाशसे युक्त क्यों नहीं होगा ? 

श्रीवसिष्ठजीने कहा- जैसे सोनेके कड सुस्पष्ट 
दिखायी देनेवाला यह कटकत्व वास्तवमें है नहीं, सुवर्ण 
ही उसके रूपमे भासित होता है, उसी प्रकार परब्रह्म 
परमात्मामें जगत्‌ नामकी कोई वस्तु नहीं है (जिसे हम 
जगत्‌ कहते हँ, वह ब्रह्म ही है) । जैसे आकाशम जो 
शून्यता है वह आकाशसे भिन्न नहीं है, उसी प्रकार 
ब्रह्यमें प्रत्यक्ष उपलब्ध होनेपर भी यह जगत्‌ उससे भिन्न 
नहीं है । जैसे कालिमा काजलसे भिन्न नहीं है ओर जैसे 
शीतलता बर्फसे पृथक्‌ नहीं हे, उसी तरह परमपद- 
परमात्मामें पृथक्‌ प्रतीत होनेवाला जगत्‌ नहीं है । जैसे 
शीतलता चन्द्रमासे ओर हिमसे अलग नहीं होती, उसी 
प्रकार यह सृष्टि भी ब्रह्मसे पृथक्‌ नहीं है। जैसे 
मरुभूमिमे प्रतीत होनेवाली मृग-तुष्णाके नदीम जल 
नहीं हे तथा जैसे नेत्रदोषसे प्रतीत होनेवाले द्वितीय 
चन्द्रमामें चन्द्रत्व नहीं है, उसी प्रकार निर्मल परमात्मामें 
प्रत्यक्ष दीखनेपर भी जगत्‌ नामक कोई वस्तु नहीं है । 
स्वप्रमे- स्वप्र देखनेवाले पुरुषके अन्तःकरणमें जो 


# संक्षिप्त योगवासिष्ठ * 

स्वापिक जगत्की भ्रान्ति होती है, वह जैसे संवित्‌ 
(ज्ञान) -का विकासमात्र है, उसी तरह सृष्टिक प्रारम्भिकं 
कालमें ब्रह्मे ही इस जगत्‌का विकास हुआ है। अतः 
यह उससे भिन्न नहीं है । जैसे द्रवत्व (तरलता) जलरूप 
ही है, स्पन्दन (कम्पन) वायुरूप ही है ओर जैसे 
आभास प्रकाशरूप ही है, उसी प्रकार भूत, भविष्य 
ओर वर्तमान- तीनों कालो प्रतीत होनेवाला जगत्‌ 
ब्रह्मरूप ही है। जिस प्रकार स्वप्र देखनेवाले पुरुषके 
भीतरका चैतन्य ही ग्राम-नगर आदि-जैसा प्रतीत होता 
है, उसी प्रकार परमात्मामें उसका अपना चिन्मय 
स्वरूप ही जगत्‌-सा भासित होता है। 

श्रीरामजीने पूछा- ब्रह्यन्‌। यदि यह दृश्यरूपी विष 
उत्पन्न होकर भी स्वप्नगत जगते समान मिथ्या ही है, 
तो इसकी इतनी सुदृढ प्रतीति कैसे हो रही है- यह 
बताइये । | 

श्रीवसिष्ठजीने कहा--श्रीराम ! यह जगत्‌ सर्वात्मक 
(ब्रह्ममय) ही है, ब्रह्मसे भिन्न कदापि नहीं । जगत्‌- 
रूपमे जो इसको प्रतीति होती है, वह सर्वथा असत्‌ 
हे । रघुनन्दन ! यह प्रसिद्ध परमात्मा एक ही है । उसके 
विषयमे द्वितीय होनेकी कोई कल्पना नहीं है। उसं 
अद्वितीय परमात्मामें यह जगत्‌ जिस प्रकार उत्पन्न 
हुआ है, वह तुम्हें आगे चलकर बताऊगा । प्रिय श्रीराम! 
उसीसे ये सारे दृश्य-पदार्थं विस्तारको प्राप्त हए रहै! 
वह परमात्मा ही यह व्यष्टि ओर समष्टिरूप जगत्‌ है। 
दृश्य वस्तुओंके दर्शन ओर मननीय वस्तुके मननके 
जो-जो प्रकार है, उनके रूपमे वह स्वयं ही उदित 
ओर विलीन होता रहता है-उसीके आविर्भाव ओर 
तिरोभाव होते रहते रै । (सर्ग १०-११) 





ब्रह्मम जगत्का अध्यारोप, जीव एवं जगत्के रूपमे ब्रह्मकी ही अखण्ड सत्ताका वर्णन 
श्रीवसिष्ठजी कहते है-रघुनन्दन ! जैसे सुषुति ही | असीम प्रकाशस्वरूप जो अनन्त चैतन्यमणि (ब्रह्य) है, 


स्वप्रवत्‌ प्रतीत होती है, उसी प्रकार ब्रह्म ही इस सृष्टिक 
रूपमे प्रतीतिका विषय हो रहा है। एक पुरुषकी 


वासनामात्रका कार्य होनेसे स्वप्रकौ घनी (सुदृढ) 


प्रतीति नहीं होती; परंतु यह प्रपञ्च समष्टिकी वासनाका 
कार्य होनेके कारण इसकी सुदृढ एवं क्रमबद्ध प्रतीति 
होती है । सर्वात्मक ब्रह्म ही इस प्रपञ्चका अधिष्ठान है। 


उसका सत्तामात्र रूप ही यह सम्पूर्णं विश्च है। 
पञ्चभूतोकी जो तन्मात्रा है, वे ही जगत्‌का बीज 
है । पञ्चतन्मात्राओंका बीज आदिमाया शक्ति है, जिसका 
परमात्मासे व्यवधानरहित (साक्षात्‌) सम्बन्ध है तथा 
वही जगत्की स्थितिमें हेतु है । इस प्रकार वह चिन्मय, 
अजन्मा एवं सबका आदिभूत परमात्मा ही मायाद्वारा 

जगत्‌का बीज होता है । मायाके हट जानेपर वही अपने 
विशुद्ध रूपसे सदा अनुभवमें आता है। इसलिये यह 
जगद्‌-वैभव चिन्मय परमात्मरूप ही है। 

जैसे स्वप्रमें बिना बनाये ही नगर बन जाता हे, 
उसी प्रकार महाकाशरूपी महान्‌ वनमें जगद्रूपी वृक्ष 
बारंबार उत्पन्न होकर नष्ट हो जाता है। जैसे स्वप्र 
देखनेवाला पुरुष अपने लिये नगरका निर्माण-सा कर 
लेता है, उसी प्रकार यह चेतन आत्मा भी पृथ्वी 
आदिक सृष्टि कर लेता है। वास्तवे उस समय भी 
वह अङ्ग चेतन आत्मा ही रहता है। जगत्‌का बीज 
हैँ पञ्चतन्मात्र ओर उनका बीज है अविनाशी चेतन 
आत्मा। जो बीज है, उसीको फल समञ्चो (क्योकि 
उपादान कारण ओर कार्यम भेद नहीं है) । इसलिये 
सारा जगत्‌ ब्रह्ममय ही है। जो स्वरूप कल्पित है, 
वह सत्य कैसे हो सकता है। यदि पञ्चभूतोंकी 
तन्मात्राएं ब्रह्मस्वरूपा हैँ तो उनके कार्यरूप स्थूल पाँच 
महाभूतोको भी ब्रह्म ही समञ्चो। इससे यह सिद्ध हुआ 
कि सदासे दृढमूल यह त्रिलोकी ब्रह्म ही है। 

इस प्रकार यह जगत्‌ न कभी उत्पन्न होता है न 
उत्पन्न हुआ दिखायी देता है । जैसे स्वप्र एवं मनोरथद्रारा 
निर्मित पुर असत्‌ होता हुआ भी सत्‌-सा प्रतीत होता 
है; उसी प्रकार ब्रह्माकाशरूपी परम व्योममय चिन्मय 
आत्मामं जीवाकाशत्व असत्‌ होता हुआ भी सत्‌-सा 
प्रतीत होता है अर्थात्‌ उस ब्रह्ममय महाकाशसे अविभक्त 
होनेपर भी विभक्त-सा दीखता है। चिदात्मा परमेश्वरमें 
कल्पित समष्टि-जीवाकाश अत्यन्त विस्तृत होता हआ 
भी. "मे चिनगारीकी भाति अत्यन्त सूक्ष्म तेजका कण 
हूं एेसी भावना करनेसे वह अपनेको वैसा ही 
(अणुरूप ही) अनुभव करने लगता है। आकाशम 
आत्मरूपसे जिस स्थूलताका चिन्तन करता हे, भावनाद्वारा 
अपनेको वैसा ही स्थूल समञ्लने लगता है। जैसे 
संकल्पसे कल्पित चन्द्रमा सत्‌ नहीं है, वैसे ही 
भावनाद्रारा भावित वह रूप भी सत्‌ नहीं है, तथापि 
सत्‌-सा प्रतीत होता है। जैसे स्वप्र देखनेवाला मनुष्य 
सपनेमें अपनेको पथिकके रूपमे देखता है, उसी प्रकार 
वह चित्तकी कल्पनासे अपनेमें लिङ्ग देह ओर भावी 
स्थूल शरीरकी प्रतीतिको भी धारण करता है। जैसे 
पर्वत बाहर स्थित होनेपर भी दर्पणके भीतर स्थित 

हुआ-सा प्रतीत होता है, जैसे कुएके जलमें प्रतिबिम्बित 
हुआ शरीर वही व्यवहारकर्ता-सा जान पडता है, जैसे 
दूरतक सुनायी देने योग्य शब्द भी सम्पुट (गुफा 
आदि) - में अवरुद्ध होकर उसके भीतर ही रह जाता 
है, बाहर नहीं फैलने पाता तथा जैसे स्वप्न ओर 
मनोरथविषयक संवित्‌ देहके भीतर ही स्वप्र आदि 
देखती है- वे विषय बाहर होनेपर भी अपने बाह्य 
रूपको त्यागकर ही शरीरके भीतर अन्तःकरणमें 
भासित होते हँ, उसी प्रकार आगकी चिनगारीके समान 
अणु उपाधिमें स्वरूपतः कल्पित जो सूक्ष्मशरीर है, 
उसके भीतर स्थित हुआ यह जीवात्मा वासनामय 
देहादि-व्यवहारका अनुभव करता है। 

मनोमय शरीरवाला जीव अपने मनोमय देहाकाशमें 
ही स्थूलताको भावना करके स्थूल देहधारी हो गया है। 
वह अपनी कल्पनाके भीतर ही स्थित हुए ब्रह्याण्डका 
दर्शन करता है। मनोमय शरीरधारी जीव मनको ही 
आत्मा समञ्जता है। उस आत्मभूत ॒चित्तसे अपने 
संकल्पके अनुसार अपने ही लिये गर्भरूपी गृह, देश, 
काल, कर्म तथा द्रव्य आदिक कल्पनाओंकी भावना 
करता हुआ नाम आदिका निर्माता बनकर वह आतिवाहिक 
देहधारी जीव अपने द्वारा कल्पित विभिन्न नामोसे उन- 
उन पदार्थोको ओर अपनेको भी असत्य जगत्‌-रूपी 
भ्रममें बांधता है। जैसे मिथ्याभूत स्वप्रमे ञ्जे ही अपना 
उड्ना प्रतीत होता है, उसी प्रकार असत्य जगत्‌-रूपी 
भ्रममें ही यह जीवात्मा मिथ्या विकासको प्राप्त होता 
जान पड़ता है। वह कभी उत्पन्न नहीं हुआ है । इस 
ब्रह्माण्डरूपी भ्रमके उदित होनेपर भी इसमे कभी कुछ 
उत्पन्न नहीं हुआ। उत्पन्न हुई कोई वस्तु दिखायी नहीं 
देती; केवल अनन्त, निर्मल ब्रह्माकाश ही सर्वत्र 
विद्यमान है। संकल्पद्वारा निर्मित नगरके समान यह 
दुश्य-प्रपञ्च सत्‌-सा प्रतीत होनेपर भी सत्‌ नहीं है। 
स्वयं उदित हुआ यह प्रपञ्च उस चित्रके समान है, 
जिसका किसी चित्रकारने न तो निर्माण किया है ओर 
न उसमें रंग ही भरा है । यह बिना बनाये ही बनकर 
अनुभवमें आ रहा है ओर सत्य न होकर भी सत्य- 
सा स्थित हे। महाकल्पके अन्तमें ब्रह्मा आदिके मुक्त 
हो जानेके कारण निश्चय ही वर्तमान कल्पके ब्रह्याको 
कोई पूर्वजन्मकी स्मृति नहीं रह जाती, अतः वह स्मृति 

इस जगत्की उत्यत्तिमें कारण नहीं हो सकती । इसलिये 
वर्तमान कल्पमे जैसे ब्रह्मा संकल्पमय हँ, वैसे ही उनसे 
उत्पन्न हआ यह जगत्‌ भी संकल्पजन्य हौ माना गया 
है। इस पृथ्वी आदिकी सृष्टिके विषयमे जो इस तरह 
साक्षीका अनादिकालका अनुभव है, उसीको यदि 
कारण माना जाय तो साक्षिवेद्य स्वप्रदष्ट॒ पृथ्वी आदि 
पदार्थ जैसे जागरण-अवस्थामें मिथ्या सिद्ध होते है, 
उसी प्रकार अनादि साक्षीके संस्कारसे उत्पन्न जगत्‌ भी 
मिथ्या ही सिद्ध होगा। 

जैसे जिस किसी भी देश या कालमें द्रवत्व जलसे 
भिन्न नहीं होता, उसी प्रकार किसी भी देश या कालमें 
यह सृष्टि परमात्मासे भिन्न नहीं हे। इस प्रकार यह 
सृष्टि भ्रमसे ही प्रौढ (सुदृढ या घनीभूत) प्रतीत होती 
है। वास्तवमें यह विषमतारहित परमात्मा ही इसके 
रूपमे स्थित है। जो ब्रह्माण्ड प्रतीत होता है, वह अत्यन्त 
निर्मल चिन्मय ब्रह्म ही है। (उससे भिन्न दूसरी कोई 
वस्तु नहीं है) । इसी तरह यह दृश्य-जगत्‌, जो आत्मामं 
सर्वथा कल्पित भ्रमरूप है, शान्त, आधाररहित, आधेय- 
शून्य, अद्वैत तथा एकत्वके व्यवहारसे भी शृन्य ब्रह्मरूप 
ही है। यद्यपि इस जगत्‌-रूपी भ्रमकी प्रतीति होती 
है, तथापि उसके रूपमे कोई वस्तु उत्पन्न नहीं हुई 
है। चारों ओरसे शून्य जो निर्मल चेतनाकाश (ब्रह्य) 
प्रतिष्ठित हे, वही सदा सर्वत्र अपने स्वरूपसे स्थित 

है । उसमे न सम्पूर्णं संसार है, न उसका कोई आधार 
है, न आधेय है; न दृश्य है न उसमें द्रष्टापन है. 
न ब्रह्माण्ड है न ब्रह्मा है ओर न कहीं कोई वितण्डावाद्‌ 
ही है। न जगत्‌ है न पृथ्वी है। यह सम्पूर्णं दृश्य 
शान्तस्वरूप निर्मल ब्रह्म ही हे। इस प्रकार परब्रह्म 
परमात्मा ही अपनेमें अपनेसे विकासको प्राप्त होता है। 

जैसे तरल होनेके कारण जल ही अपनेमे आवर्त 
रूपसे प्रतीत होता है, उसी प्रकार चित्‌-रूप होनेके 
कारण आत्मा ही अपनेमें जगत्‌-सा प्रतीत होता है। 
जगत्‌ इससे कोई भिन्न पदार्थ नहीं है। असत्‌ होता 
हुआ ही यह प्रतीतिका विषय होता ओर यहाँ सत्‌- 
सा अनुभवमें आता है। अन्तमं (महाप्रलयके समय) 
यह असत्‌ होता हुआ ही नष्ट होता है। जेसे स्वप्रे 
जो अपना मरण दिखायी देता है, वह जाग्रत्‌कालमें 
असत्‌ ही सिद्ध होता है, उसी प्रकार अज्ञान अवस्थामें 
प्रतीत होनेवाला यह दृश्य-प्रपञ्च ज्ञान होनेपर असत्‌ 
ही सिद्ध होता है। (अथवा प्रलयकालमें जो इसका 
संहार होता है, वह स्वप्रावस्थामें प्रतीत होनेवाले अपने 
ही मरणके समान मिथ्या हे ।) अथवा ब्रह्मका अपना 
ही स्वरूप होनेके कारण यह दुश्य-प्रपञ्च सन्मात्र, 
अनामय, अखण्डित (परिपूर्ण), अनादि, अनन्त तथा 
चेतन आकाशरूप ब्रह्म ही है । (उससे अतिरिक्त इसकी 
सत्ता ही नहीं है ।) (सर्ग १२-१३) 





भेदके निराकरणपूर्वक एकमात्र ब्रह्मकी ही अखण्ड सत्ताका 
वर्णन तथा जगत्की पृथक्‌ सत्ताका खण्डन 


श्रीवसिष्ठजी कहते हैँ-- रघुनन्दन । इस प्रकार अहंता 
आदि दृश्यसमूहभूत जगत्‌ वास्तवे कोई वस्तु नहीं है । 
कभी उत्पन्न न होनेके कारण इसका अस्तित्व है ही 
नहीं ओर जिसका अस्तित्व है, वह तो परब्रह्म परमात्मा 
ही है । यदि स्वप्रमे दिखायी देनेवाला पर्वत अविनाशी 
हो तो यह जगत्‌ उसीके समान अविनाशी है। यदि 
स्वप्रमे प्रतीत होनेवाला नगर स्थिर हो तो उसी तरह यह 
जगत्‌ भी स्थिर है । (तात्पर्य यह कि जैसे वे अविनाशी 
ओर स्थिर नहीं हँ, वही दशा इस जगत्की भी है ।) 
यदि चित्रकारका चित्त स्थिर हो ओर उसमे वासनामय 
स्थिर चित्र बने तो उस चित्रमे कल्पनाद्वारा अङ्कित 


सेनाके समान ही इस जगत्‌की आकृति है अर्थात्‌ जैसे 
उस चित्रम अङ्कित सेना अस्थिर एवं असत्य है, उसी 
तरह यह जगत्‌ भी है। आदि-प्रजापतिका भी, जो 
स्वयम्भू नामसे पहले-पहल विख्यात हआ, कोई कारण 
नहीं हे; क्योकि उसके पूर्वजन्मके कर्म शेष नहीं हे । 
महाप्रलय होनेपर पूर्वकालके सभी प्रजापति मुक्त हो 
जाते है, अतः उनम पूर्वजन्मका कर्म कैसे रह सकता 
हे । ब्रह्य ही सबसे प्रथम होनेवाला हिरण्यगर्भं है । वही 
विराट्‌ है ओर विराट्‌ ही सृष्टिस्वरूप है। इस तरह वह 
चिन्मय परमात्मा ही जीवाकाशरूपसे स्थित है, जिससे 
पृथ्वी आदि सत्‌ प्रपञ्चकी उत्पत्ति होती है । (तात्पर्य यह 


सर्गं १४] 

कि समस्त जगत्‌ ब्रह्म ही है, ब्रह्मसे भिन्न दूसरी कोई 
वस्तु नहीं ।) 

केवल एकमात्र शुद्ध चिद्घन निर्मल एवं सर्वव्यापक 
ब्रह्य ही सदा सर्वत्र विराजमान है! वह सर्वशक्तिमान्‌ 
होनेसे जिन-जिन कौशलपूर्णं कल्पनाओंकी भावना 
करता है, उन्हें स्वयं ही प्राप्त करता है- स्वयं तद्रूप 
हो जाता है। जैसे हाथमें दीपक लेकर दढा जाय या 
देखा जाय तो अन्धकार अदृश्य हो जाता है, उसका 
कहीं पता नहीं लगता, उसी प्रकार ज्ञानका प्रकाश छा 
जानेपर अज्ञानरूपी अन्धकारका तत्तव ज्ञात नहीं होता- 
उसका पता ही नहीं चलता। इसी प्रकार अखण्ड, 
व्यवधानशून्य, अनादि, अनन्त तथा सर्वशक्तिमान्‌ जीवात्मा 
जो कभी बाधित न होनेवाले महाचैतन्यरूपी सारभूत 
अंशसे रूपवान्‌ प्रतीत होता है, ब्रह्म ही है- उससे भिन्न 
नहीं है । वह ब्रह्म सब प्रकारसे महान्‌ है- देश, काल 
ओर परिणामसे परिच्छिन्न नहीं है । इसलिये कहीं उसमें 
भेदकी कल्पना नहीं है ओर जो भेदको कल्पना होती 
है, वह भी ब्रह्म ही है, उससे भिन्न नहीं; क्योकि सर्वत्र 
एेसा ही अनुभव होता है । चेतनको जो यह आकाशसे 
भी सूक्ष्म शक्ति सन ओर फैली है, वह स्वभावसे ही 
पहले इस अहंता (अहंकार)- का दर्शन (अनुसंधान) 
करती है । जैसे जल अपने आपमें स्वयं ही बुद्बुद ओर 
तरङ्ग आदिके रूपमे स्फुरित होता हे, उसी प्रकार जब 
आत्मा अपने-आपमें स्वयं ही स्फुरणशील होता है, तब 
उस चेतन आत्माकी यह चिच्छक्ति उस सुक्ष्म अहंताका 
दर्शन (अनुसंधान) करती है, जो उत्तरोत्तर स्थूलताको 
प्राप्त होती हई अन्तमं ब्रह्याण्डका आकार धारण कर 
लेती है। चेतनकी चमत्कारकारिणी जो चितिशक्ति है, 
वह स्वयं अपने-आपमें जिस सुन्दर चमत्कारको सृष्टि 
करती है, उसीका नाम जगत्‌ रख दिया गया हे। 
रघुनन्दन! चेत्य (दृश्य) भूत जो अहंकार है, उसकी 
कल्पना चैतन्यके अधीन है अर्थात्‌ चैतन्यको ही वह 
कल्पना है। तथा तन्मात्रा आदि जो जगत्‌ हे, उसको 
कल्पना अहंकारके अधीन है, इस प्रकार अहंकार ओर 
जगत्‌ चैतन्यरूप ही है । फिर उस चैतन्यमे दैत ओर 
अद्वैत कहाँ रहे। 

ईहा अर्थात्‌ मनकी चेष्टा (संकल्प) -रूप जो सारा 
सृ्ष्म जगत्‌ है, वह शून्य ही है तथा इन्द्रिय ओर उनके 


अधिष्ठाता देवताओंका निवासभूत जो साकार एवं स्थूल 
विश्च है, वह भी शून्य ही है; क्योकि दोनों ही चैतन्यके 
चमत्काररूप (चैतन्य ही) हँ । इसलिये वे चैतन्यसे भिन्न 
नहीं है । जो वस्तु जिस वस्तुका विलास होती है, वह 
उससे कभी भी भिन्न नहीं होती । अवयवयुक्त जल आदिक 
विलासभूत तरङ्ग आदिमे भी एेसा देखा गया है । फिर 
अवयवरहित चेतनके विलासमें अभिन्नता हो, इसके लिये 
तो कहना ही क्या है। सदा अचेत्य (अदृश्य अथवा 
रूपसे रहित), नामरहित ओर सर्वव्यापक चैतन्यशक्तिका 
जो रूप है, उससे स्फूर्तिं प्राप्त करनेवाले जगत्‌का भी 
वही रूप हे । (चैतन्यकी ही जो भिन्न-भिन्न आकारमं 
स्फुरणां होती है, वे ही जगत्‌ कही गयी है; अतः यह 
जगत्‌ उस चैतन्यशक्ति या चेतन आत्मासे भिन्न नहीं 
है |) श्रीराम! चेतन आत्माका जो चैतन्य है, उसीको 
जगत्‌ समञ्चो। वह चैतन्य जगत्‌से पृथक्‌ नहीं है । यदि 
चैतन्यको जगद्भावसे रहित या भिन्न माना जाय तो चित्‌ 
चित्‌ नहीं रह जायगा-चेतनको चेतन नहीं कहा जा 
सकेगा। (क्योकि अपने धर्म या स्वरूपभूत जगत्को 
चेतित- प्रकाशित करनेके कारण ही उसको “चित्‌' या 
“चेतन ' कहते ह ।) अतः चेतनसे जगत्का प्रतीतिमात्रसे 
ही भेद है, वास्तवमें भेद नहीं है। एेसी परिस्थितिमें 
जगत्की पृथक्‌ सत्ता कैसे सिद्ध हो सकती हे । 
चैतन्यप्रधान अहंकार कर्ता है ओर स्पन्दप्रधान 
(हिलना-चलना आदि चेष्टामय) प्राण कर्म (क्रिया) 
है । इन दोनोमें कोई भेद नहीं है; क्योकि कर्ताका अपनी 
क्रियासे भेद नहीं देखा जाता। चित्‌का स्पन्दनमात्र ही 
क्रिया (प्राण) है, उससे संयुक्त पुरुष ही ˆ जीव' कहा 
गया है । इस प्रकार जीव ओर जगते भी भेद नहीं है ।) 
कार्य-कारण आदि भावरूप चेतन-जगत्‌ आत्मासे भिन्न 
नहीं है । वह चैतन्य प्रकाशको एक ञ्ञलकमात्र है । अतः 
जहां सब भेदका लय हो गया है, वह परमात्मा ही 
जगत्‌ है, यह सिद्ध इआ। इस प्रकार तत्त्वज्ञान हो 
जानेपर यह निश्चय हो जाता है कि मै अच्छेद्य हूं (कोई 
शस्त्र मुञ्चे काट नहीं सकता), मँ अदाह्य हूं (-मुञ्ञे आग 
जला नहीं सकती), मँ अशोष्य हूं (हवा मुञ्चे सुखा नहीं 
सकती) तथा मैं नित्य सर्वव्यापी, सुस्थिर ओर अचल 
ह| जैसे अपने भ्रमसे ओरोको भ्रममे डालते हए 
विवादशील मनुष्य परस्पर विवाद करते है, उसी प्रकार 

जो अज्ञानी है, वे ही इस परमात्मतत्त्वके विषयमे वाद्‌- 
विवाद करते है । हमलोग तो भ्रमरहित हो गये हँ । अतः 
हमारे लिये विवादका अवसर ही नहीं है। अज्ञानी 
लोगोने जिसकी सत्ताको दढतापूर्वक मान रखा है, वह 
दुश्य-जगत्‌ उनकी दृष्टिमे मूर्तं एवं सत्य है; अतः 
उरन्हीकी भावनाके अनुसार उसमें पृथक्‌ विकार आदि 
हो सकते हैँ । परंतु आत्मज्ञानीकी दृष्टिसे जो निराकार, 
असत्य एवं चिन्मय आकाशरूप है, उसमें आत्मासे 
पृथक्‌ विकार आदिकी प्रतीति कैसे सम्भव हे । 

चेतन आत्मा स्वयं अपने स्वरूपमें किसी प्रकारका 
विकार न आने देकर विचित्र आकाशके रूपमे आविरभूत 
होता है। तत्पश्चात्‌ वह चेतन स्वयं ही आकाशजनित 
वायु होकर विलक्षण स्पन्दन (कम्पन)-के साथ प्रकट 
होता हे। इसके बाद (जिसकी उत्पत्तिको चर्चा अभी 
को जायगी, उस तेजस्तत्तवके रूपमे प्रादुर्भूत हआ) 
चेतन स्वयं जलततव बनकर विचित्र विकासको प्राप्त 
होता हे। वह जल धरती खोदकर निकाले गये कूप, 
तडाग आदिके जलसे भिन्न होता है (क्योकि पृथ्वीकी 
सूृष्टिसे पहले उसका उस कूप आदिसे सम्बन्ध होना 
सम्भव नहीं हे) । जलततत्वकी सृष्टिके बाद वह चेतन 
स्वयं ही सुवर्ण, रजत आदि विचित्र धातुओंसे पूर्ण 
पृथ्वी-तत्त्वको-देवता, असुर एवं मनुष्य आदिके 
शरीरभावको भी प्रात हुआ। 

सदा उदित रहनेवाला चेतनरूपी चन्द्रमा स्वयं ही 
अपने विचित्र रसोह्टाससे युक्त चांदनी ओर महान्‌ 
चिन्मय प्रकाश बनकर प्रकट हआ। अपने चैतन्यस्वरूपके 
ज्ञानके आलोकसे दृश्य-प्रपञ्चरूपी अज्ञानान्धकारके 
नष्ट हो जानेपर वह चेतन आत्मारूपी चन्द्रमा स्वयं 
ही पूर्णताको प्राप्त होकर उदित एवं प्रकाशित होता 
है ओर स्वयं ही जडतावश स्थावर आदि पदाथमिं 
अहंभाव करनेसे सुषुप्ति अवस्थाको प्राप्त होता है। 
चिन्मय महाकाशरूप ब्रह्म स्वयं ही अविचार-दशामें 
स्पन्दनशील प्राण आदिमे आत्मभावकी कल्पना करनेपर 
स्पन्दी अर्थात्‌ संसारी हो जाता है। फिर विचार करनेसे 
म चेतन ही हूं इस प्रकार जब चैतन्य ज्ञानका उदय 
ह्येता है, तब वह पुनः पूर्ववत्‌ अपने स्वरूपभूत चैतन्यमे 
ही प्रतिष्ठित होता है। यह जगत्‌ चेतनरूपी तेजका 
प्रकाश है। अतः ब्रह्यदृष्टिसे तो यह ब्रह्यस्वरूप है, 


> संक्षिप्त योगवासिष्ठ * 

किंतु जगत्‌-दृष्टिसे यह सर्वथा अस्तित्वशून्य है । जगत्‌ 
चेतनरूपी एकमात्र आकाशकी शून्यता हे । ब्रह्मरूपसे 
यह सत्‌ है ओर जगत्‌-रूपसे असत्‌। जगत्‌ चेतनरूपी 
आलोकका महान्‌ रूप है । ब्रह्मदृष्टिसे वह सत्‌ है ओर 
उससे भिन्न रूपमे उसको सत्ताका सर्वथा अभाव है| 
जगत्‌ चेतनरूपी वायुका स्पन्दनमात्र है । यह जगन्मयी 
रेखा चेतनरूपी अग्निकी उष्णता है (जैसे अग्रिका 
उष्णतासे भेद नहीं है, उसी प्रकार चेतनका जगतसे) 
यह जगत्‌ चेतनरूपी जलका द्रवत्व (तरलता) है, 
चिन्मय इक्षुदण्डका माधुर्य ॒है, चैतन्यरूप हिमकी 
शीतलता है, चेतनरूपी ज्वालाकी लपट है, चैतन्यमयी 
सरिताकी तरङ्ग है ओर चेतनरूपी सुवर्णका बना हुआ 
कङ्कण है, चेतनको सत्ता ही इस जगत्‌को सत्ता है। 
जेसे आकाशम मल नहीं है- वह सर्वथा निर्मल है, 
उसी प्रकार चेतन परमात्मामें भेद ओर विकार आदि 
नहीं हँ वह सर्वथा अखण्ड एवं निर्विकार है । इस 
प्रकार ये तीनों लोक सत्‌ आत्माका स्वरूपभूत होनेसे 
सत्‌ हे, अन्यथा इनका कोई अस्तित्व नहीं हे । 
चिन्मय परमात्मामे अवयव ओर अवयवी-इन 
दोनों शब्दोके अर्थं खरगोशके सींगकी भति असत्‌ है । 
सम्पूर्णं पदार्थ-समूहोके अधिष्ठानभूत चेतन आकाशमय 
परमात्मामे इस भूताकाशजनित वायु आदि जगत्रूपी 
मलको प्रतीति होती है; परंतु जब असङ्ग भूताकाशसे 
ही उसके कार्यभूत वायु आदिका सम्बन्ध नहीं है, तब 
चेतन महाकाशस्वरूप परमात्मामें इस प्रपञ्चकी सत्ता, 
असत्ता तथा तू, म आदि भावोकि सम्बन्ध कैसे हो सकते 
हें 2 संसारम जितने कार्य है, उन सबके समस्त कारण- 
समूहोका आदिकारण ब्रह्मा है । चित्रसे उत्पन्न मनोरथजनित 
सारे संकल्प-विकल्प असत्‌ होते है, अतः चित्त 
स्वभावसे ही किसीका कारण नहीं है । वह अकारणरूप 
ही है ओर वही ब्रह्मा है। यदि हम करे कि "चेत्य 
जगत्के असत्‌ होनेपर चेतन भी असत्‌ हो जायगा; 
क्योकि वह अपने स्वरूपभूत चेत्यसे पृथक्‌ नहीं है , 
तो यह ठीक नहीं । चेतनकी असत्ता तो वाणीमात्रसे भी 
सिद्ध नहीं की जा सकती; क्योकि चेतन आत्मा 
अनुभवसे सिद्ध है। जो है, उसका अवश्य उदय होता 
है, जैसे बीजसे अङ्करका। यह बात प्रत्यक्ष देखी गयी 
हे। (अतः यह सिद्धान्त स्थिर हुआ कि परमात्माकी 

सत्तासे ही जगत्‌कौ सत्ता है, स्वतन्त्र नहीं ।) 


* उत्पत्ति- प्रकरण # 

करनेके उदेश्यसे महर्षिको नमस्कार करके उठ गयी । 


महपि वसिष्ठ जब इतनी बात कह चुके, तब दिन | फिर जब रात बीती, तब प्रातःकालके सूर्यकी किरणोके 
नीत गया। सूर्य अस्ताचलको चले गये। मुनियोकी | साथ-साथ वह मुनिमण्डली पुनः सभाभवनमें आकर 


वह सभा सा्यकालिक नित्यकर्म करनेके लिये सान | बैठ गयी । 


(सर्ग १४) 





जगत्‌के अत्यन्ताभावका प्रतिपादन, मण्डपोपाख्यानका आरम्भ, राजा पदम तथा 
रानी लीलाका परस्पर अनुराग, लीलाका सरस्वतीकी आराधना करके 
वर पाना ओर रणभूमिमें पतिके मारे जानेसे अत्यन्त व्याकुल होना 


जैसे समुद्रके भीतर जलके स्पन्द (हलन-चलन 
आदि) जलके स्वभावसे च्युत हुए बिना ही लहरोके 
वेगके रूपमें प्रकट होते हैँ, उसी प्रकार चेतन परमात्मामें 
दृश्यजगत्‌को प्रतीतिरयाँ होती रहती हैँ । जैसे स्वप्र ओर 
संकल्प (मनोरथ) -में प्रतीत होनेवाले घट-पट आदि 
पदार्थं अनुभवमें आनेपर भी वास्तवमें है नहीं, उसी 
प्रकार चेतनाकाशरूपी परब्रह्म परमात्मामेँ दृष्टिगोचर 
होनैवाले ये पृथ्वी आदि जगत्‌ इन्दि्योके अनुभवमें 
आनेपर भी वास्तवमें हँ नहीं । जैसे मरुभूमि सूर्यकी 
 किरणोके अन्तर्गत दीखनेवाली जलकी नदी (मृगतृष्णा) - 
मे कहीं भी जलका होना सम्भव नहीं है, उसी प्रकार 
इस विक्ञानाकाशस्वरूप जगतमें मूर्तरूप होना कदापि 
सम्भव नहीं है । जिसमें मूर्तरूपका ग्रहण नहीं होता तथा 
जो सङ्कल्पकल्पित नगरके समान मिथ्या है, उस जगत्‌मे 
जो दुश्यताकी प्रतीति होती है, वह मरुमरीचिकामें 
दृष्टिगोचर होनेवाली नदीके समान भ्रान्तिरूप ही है । इस 
जगत्‌का जो दर्शनीय-सा दृश्य-वैभव है, उसे साक्षिभूत 
चैतन्यमयी तराजुके एक पलडेमे रखा जाय ओर दूसरी 
ओर स्वप्रको रखकर सार ओर असारका विवेचन 
करनेवाली बुद्धिरूप कटिसे यदि तौला जाय तो वह 
दृश्य-वैभव स्वप्रकी भांति कलनारहित (असत्य) 
होकर आकाशकी भति शुन्यरूप अथवा चेतनाकाशमय 
ब्रह्यरूपमें ही स्थित होता हे । 

अन्ञानियोंकी जो समञ्च है, उसीमें ' जगत्‌' शब्दका 
ब्रह्मसे भिन्न अर्थं भासित होता है । वास्तवमें जगत्‌, ब्रह्य 
ओर स्व (आत्मा)--इन शब्दके अर्थमें कोई भेद है 
ही नहीं । इसलिये यहाँ जगत्‌ आदि कोई भी दृश्य 
उत्पन्न नहीं हआ है । नाम ओर रूपसे रहित चेतन ब्रह्य 
ही ज्योँ-का-त्यों (निर्विकार भावसे विराजमान है । इस 





रीतिसे मायामय महाकाशमें स्थित यह जगत्‌ आवरणशून्य 
चेतन आकाशरूप परमात्मा ही है। इस विषयमे 
मण्डपोपाख्यान सुनाया जाता है, जो कानके लिये 
आभूषणरूप है । तुम ध्यान देकर 

पूर्वकालमें इस भूतलपर पद्म नामसे प्रसिद्ध एक 
राजा हो गये हँ, जो अपने कुलरूपी सरोवरमें प्रफुद्य 
कमलके समान शोभा पाते थे। वे राजलक्ष्मीसे सम्पन्न 
ओर अनेक पुत्रौसे युक्त होते हए भी विवेकशील थे। 
ये मर्यादाका पालन करनेमे समुद्र ओर दोषरूपी 
तिनकोको जला डालनेके लिये अग्निके समान थे। जैसे 
मेरुपर्वत देवताओंका आश्रम है, वैसे ही वे विद्वानोके 
समुदायको आश्रय देनेवाले थे। जैसे पूर्णं चन्द्रमाके 

उदयसे महासागर उल्सित हो उठता है, उसी प्रकार 
उनके सुयशके विस्तारसे संसारका आनन्दवर्धन होता 
था। वे सद्गुणरूपी हंसोके लिये मानसरोवर थे। 
संग्राम-भूमिमे शतरुरूपी ्ाडियोको कम्पित कर देनेके 
लिये प्रचण्ड पवन थे। मनरूपी मतवाले हाथीको 
वशमे करनेके लिये सिंह थे। समस्त विद्यारूपी 
वनिताओके प्राणवल्लभ ओर सम्पूर्णं आश्चर्यमय गुणोकी 
खान थे। देवद्रोही दैत्योके सैन्य-समुद्रको मथ डालनेके 
लिये शोभाशाली मन्दराचल थे। भगवान्‌ विष्णुके 
समान साहस ओर उत्साहसे सम्पन्न थे। सौजन्यरूपी 
कुमुदिनीके विकासके लिये शीतरश्मि चन्द्रमा थे तथा 
दुराचाररूपी विषकी बेलोको भस्म॒ करनेके लिये 
धधकती हई आग थे। 

राजा पद्यको पल्लीका नाम था लीला। वह बडी 
सुन्दरी तथा सब प्रकारके सौभाग्यसे सम्पन्न थी। लीला 
इस भूतलपर प्रकट हुई लक्ष्मीके समान शोभा पाती थी। 
पति-सेवाके जितने प्रकार हो सकते हैँ, उन सबमें 
निपुण होनेके कारण उसकी मनोरमता बढ़ गयी थी 
(अथवा सबके अनुकूल बरताव करनेके कारण वह 
सभीको प्रिय एवं मनोहर जान पड़ती थी) । वह सदा 
मीठे वचन बोला करती थी ओर आनन्दमग्र होकर 
मन्द-मन्द गतिसे चलती थी। जब वह मुस्कराती, उस 
समय एेसा लगता, मानो दूसरे चन्द्रमाका उदय हो गया 
है। उसके अङ्ग गौर वणि थे। पतिकी प्राण वल्लभा 
लीला राजाके खिन्न होनेपर खिन्न हो उठती थी, उनके 
प्रसन्न होनेपर आनन्दमग्र हो जाती थी ओर जब वे किसी 
चिन्तासे व्याकुल होते, तन वह भी चिन्ताके कारण 
घनरा उठती थी। इस प्रकार सारी बातोमे तो वह पतिके 
प्रतििम्बको भाति उनका अनुकरण एवं अनुसरण 
करती थी; परंतु उनके कुपित होनेपर वह केवल 
भयभीत होती थी (क्रोध नहीं करती थी) । 

रघुनन्दन! लीला अपने पतिकी अनन्यप्रिया- 
एकमात्र वल्लभा थी अथवा उसका अपने पतिम अनन्य 
अनुराग था। एेसी भार्याके पति महाराज पदमने भूतलकी 
अप्सरा-सी मनोहर अपनी उस प्रेयसीके साथ स्वाभाविक 
प्रेम-रसका आस्वादन करते हुए विहार किया। इस 
प्रकार सुखम पली हुई राजाकी प्रणयिनी ओर प्रियतमा, 

सुन्दर भह ओर शुभ संकल्पसे सुशोभित होनेवालौ 
लीलाने एक दिन मन-ही-मन विचार किया किभ्येमेरे 
प्राणोसे भी अधिक प्रिय पतिदेव पृथ्वीनाथ महाराज, जो 
जवानीके उल्वाससे परिपूर्ण ओर परम कान्तिमान्‌ है 
किस उपायसे अजर-अमर हो सकते हैँ 2 मेँ तप, जप 
ओर यम-नियम आदि चेष्टाओंसे एेसा प्रयत्न करैः 
जिससे ये चनद्रमाके समान मनोहर मुखवाले राजा 
अजर-अमर हो जाये । पहले मँ ज्ञान, तपस्या ओर 
विद्याम नढे-चटे ब्राह्यणोंसे पूछती हू कि कौन-सा एेसा 





ट 


6 


ब यि अ ऋ 


१११ 
| # 
|| ॥। 
॥। 4 
# 
| 
॥ [| 
# 
४ || 1 
॥ | 8 
# 
४ १ | | 1 ॥ | ॥ 
ति, ४१ ~ (५ 
1 | |] 1 
¦ \॥ 0 /॥2. 
. ४ 1 ^. 
,\ > 
\ # 
| ५. 
५६ 4: ¢ 
1.7 न 
वै ~ 
[7 ^+ 4 
| र 
(६ | ् 
हः 8/1 र 
९ (7.7 (0 
` र< 
॥ 
६ 1 
# (८ ५/ 
{ 4 ~" .1# {2 
ह + 1; 01 
८॥ 2 
4 
५ 
र ¢ # 
1 ^ {, 


उपाय है, जिससे मनुरष्योकी मृत्यु न हो।' एेसा विचार 
करके उसने पूर्वोक्त गुणवाले ब्राह्यणोको बुलवाया ओर 
उनको पूजा करके नतमस्तक हो बारंबार पूचछा- 
 विप्रगण। (मुञ्ञे ओर मेरे पतिको) अमरत्व कैसे प्राप्त 
हो सकता है? 

ब्राह्मण बोले- देवि! तप, जप ओर यम-नियमोंका 
पालन करनेसे सिद्धोकी समस्त सिद्धियँ प्राप्त हो 
सकती हँ; परंतु उनसे अमरत्व कदापि नहीं मिल 
सकता। 

ब्राह्मणोके मुखसे यह बात सुनकर अपने प्रियतमके 
भावी वियोगसे भयभीत हो लीलाने अपनी बुद्धिसे ही 


सर्गं १५-१६ ] 


फिर तत्काल इस प्रकार सोचना आरम्भ किया- "यदि 
दैववश पतिके सामने मेरी मृत्यु हो गयी, तब तो मेँ 
सम्पूर्णं दुःखोसे दूटकर परमात्मामें सुखपूर्वक स्थित 
हो जाऊगी; कितु यदि एक सहस्र वर्षके बाद पहले 
मेरे पति ही चल बसे तो मेँ एेसा यत्र करूगी, जिससे 
उनका जीव घरसे बाहर नजा सकेगा। फिर तो भँ 
अपने अन्तःपुरके मण्डपे, जहोँ मेरे पतिदेवका जीव 
विचर रहा होगा, पत्तिके दृष्टिपथमें रहकर सदा 
सुखपूर्वक निवास करूगी। अपने संकल्पकी सिद्धिके 
लिये मँ आजसे ही जप, उपवास ओर नियमोद्रारा 
ज्ञानमयी सरस्वतीदेवीको तबतक आराधना करती रहूंगी, 
जबतक कि वे पूर्णरूपसे संतुष्ट न हो जार्यँ।' 
एेसा निश्चय करके उस श्रेष्ठ नारीने अपने स्वामीको 
बताये बिना ही नियमपरायण हो शास्त्रीय विधिके 
अनुसार उग्र तपस्या आरम्भ कर दी। तीन-तीन रात 
बीत जानेपर वह भोजन करती ओर देवता, ब्राह्मण, गुरु, 
ज्ञानी एवं विद्वानों को पूजामें तत्पर रहती थी । वह अपने 
शरीरको सदा स्नान, दान, तप ओर ध्यानमें लगाये रखती 

दत्तचित्त रहती थी। उन दिनों भी वह पहलेकी ही 
भोति ठीक समयपर पूरी चेष्टा ओर लगनके साथ 
शास्त्रोक्त रीतिसे क्रमशः पतिक सेवा-शुश्रूषा करके 
उन्हें संतुष्ट रखती थी । अतः अपनी वर्तमान स्थितिका 
उसने पतिको पता नहीं लगने दिया। इस तरह नियम- 
पालनसे सुशोभित होनेवाली उस भोली-भाली लीलाने 
लगातार तीन सौ रातोतक कष्टप्रद चेष्टाओकि द्वारा 
तपस्याका निर्वाह किया। सौ त्रिरात्र व्रतोकी पूर्तिं हो 
जानेपर उसके द्वारा पूजित ओर सम्मानित हो गौरवर्णा 
भगवती वागीश्वरी सरस्वती संतुष्ट हो उसके. सामने 
प्रकट हुई ओर बोलीं। 

श्रीसरस्वतीजीने कहा- बेटी! तुमने जो निरन्तर 
तपस्या कौ हे, वह तुम्हारी पति-भक्तिके कारण अधिक 
उत्कर्षशालिनी हो गयी है। उससे मै तुमपर बहुत 
संतुष्ट हई हू। अतः तुम मुञ्चसे कोई मनोवाञ्छित वर 
ग्रहण करो। 

रानी बोली-देवि! आप जन्म ओर जरारूपी 
अग्रिको चज्वालाओंसे उत्पन्न दाहरूपी दोषका शमन 


7 | करके लिये चन्द्रमाकौ प्रभाके समान हैँ, आपकी जय 
र ॥ ^ | ।५& ||| हो । आप हदयको अज्ञानान्धकार-राशिका निवारण 
भ (||| \ ६4 | करनेके लिये सू्यदेवकौ प्रभाके तुल्य है, आपकी जय 


हो। अम्ब! मातः! जगदम्बिके! इस दीन सेविकाका 
आप संकटसे उद्धार करे । शुभे! म आपसे जो दो वर 
मोंगती हू, उन्हें मुञ्ञे देनेकी कृपा कीजिये । उनमें पहला 


| वर तो यह है कि जब मेरे पतिदेवका शरीर छूट जाय, 


(“1 > | तब उनका जीव मेरे इस अन्तःपुरके मण्डपसे बाहर न 





थी। सम्पूर्णं शास्त्रीय कर्मोका फल अवश्य मिलता 


है, एेसी आस्तिकतापूर्ण बुद्धिसे युक्त हो वह सदाचारका 
पालन करती ओर पतिके क्लेशोंका निवारण करनेमें 


| जाय। ओर महादेवि! मेँ दूसरा वर यह माँगती हँ कि 


जब-जब मै आपसे वर पानेके उद्दूश्यसे दर्शन देनेकी 
प्रार्थना करू, तब-तब आप मुञ्चे अवश्य दर्शन दें। 
लीलाको यह बात सुनकर जगन्माता सरस्वतीने 


(= ~| कहा-' बेटी! तुम्हारी यह अभिलाषा पूर्णं हो।' यह 


कहकर वे स्वयं वहसे अदृश्य हो गयीं- ठीक वैसे 
ही जैसे महासागरमे लहर उठकर स्वयं ही शान्त हो 
जाती है। तदनन्तर जिसको इषटदेवी संतुष्ट हो गयी थीं, 
वह राजरानी लीला संगीत सुनकर मस्त हुई मृगीके 
समान आनन्दमें मग्र हो गयी । इसके बाद पक्ष जिसके 
नेमिगोलक, मास जिसके मध्यगोलक तथा ऋतु जिसके 
नाभिगोलक रहै, दिन जिसके अरे है, वर्षं जिसका 

अक्षदण्ड (धुरा) है ओर क्षण जिसके नाभिका छेद हे, 
एेसे गतिशील कालचक्रके चलते रहनेसे लीलाके 
पतिकी चेतना सूखे पत्तेके रसको भांति देखते-ही- 
देखते शरीरम सहसा अदृश्य हो गयी । 

बात यह हुई कि किसी शत्रुने आक्रमण किया 
ओर युद्धम घायल होकर उनका शरीर धराशायी हो ५ ॥ || ॥॥ 
गया। (वे अन्तःपुरमें लाये गये ओर वहीं मर गये ।) 191 ¦ 
इस प्रकार राजाकी मृत्यु हो जानेपर लीला अन्तःपुरके ९ र 
मण्डपे जलशून्य कमलिनीको भति मुरञ्ञा गयी-- | ||| ६ 0 ५ सी | 
उसका मुख मलिन हो गया। विषतुल्य उस निःश्चाससे | |॥॥_ | = ^ ॥ { ¢ (५ 5.1 ( 
उसका सारा अधर-पल्लव सूख गया। वह बेचारी बाणसे ~ ~| ¦ 4 2 ¦ > / 
बिधी हुईं हरिणीके समान छटपटाती हुई मृत्यु-तुल्य 
अवस्थाको पहुंच गयी। तत्पश्चात्‌ जलाशयके सूख 
जानेसे व्याकुल हुई मछलीके ऊपर जैसे आषाढकी 
पहली वर्षा अनुकम्पा करती है, उसी प्रकार पतिके 
वियोगसे अत्यन्त विह्वल हई लीलाके ऊपर दयामयी 
सरस्वतीने आकाशवाणीके रूपमे कृपा की। 

(सर्गं १५-१६) 





५1 ॥ । ॥ 








सरस्वतीको आज्ञासे पतिके शवको फूलोंकी ढेरीमें रखकर समाधिस्थित हुं 
लीलाका पतिके वासनामय स्वरूप एवं राजवैभवको देखना तथा समाधिसे 
उठकर पुनः राजसभामे सभासदोंका दर्शन करना 


श्रीसरस्वतीजीने कहा- बेटी ! अपने पतिके शवको 
तुम फूलोकि ढेरमें छिपाकर रखो। ठेसा करनेसे तुम फिर 
अपने इस पतिको प्रा कर लोगी। न तो ये फूल 
मुरज्ञा्येगे ओर न तुम्हारे पतिका यह शव ही सड़-गल- 
कर नष्ट होने पायेगा। फिर थोडे ही दिनोमें यह शव 
पुनः जीवित होकर तुम्हारे पतिका उत्तरदायित्व संभालेगा । 
इसका जीव जो आकाशके समान निर्मल है तुम्हारे इस 
अन्तःपुरके मण्डपसे शीघ्र बाहर नहीं निकल सकेगा) 

तब अपने पतिको वहीं अन्तःपुरमे फूलोके ठेरमें 
छिपाकर रखनेके पश्चात्‌ रानीको कुछ आश्वासन मिला; 
परतु घर्मे निधि (खजाने)-को रखकर भी उसके 
उपयोगसे वञ्चित होनेके कारण दरिद्रतापूर्णं जीवन 
बितानेवाली स्त्रीके समान लीला भी पतिकी सेवाके 
सुखसे वञ्चित होनेके कारण उस विषयमे दरिद्र ही बनी 

्नाष्षषाााययाषषययय ~~~ --~--~-------------~-~-~-~~~~~  ---------- 


रही । फिर उसी दिन आधी रातके समय जब सभी 
परिजन (सेवकगण) निद्रासे अचेत हो गये, लीलाने 
अन्तःपुरके उस मण्डपमं विशुद्ध ध्यानसे युक्त अन्तःकरणके 
द्वारा ज्ञानमयी भगवती सरस्वतीदेवीका बडे दुःखसे 
आवाहन किया देवी उसके पास आ गयीं ओर बोलीं - 

बेटी ! तुमने क्यो मेरा स्मरण किया है ? तुम क्यो 
अपने मनम शोकको स्थान देती हो ? जैसे मृगतृष्णामें 
इठे ही जलको प्रतीति होती है, उसी प्रकार ये संसार- 
रूपी भ्रम मिथ्या ही प्रतीत होते हैँ ।' 

है ओर कैसे है ? मुञ्ञे उनके पास ले चलिये। मँ उनके 
बिना अकेली नहीं जी सकती। 

श्रीसरस्वतीजी बोलीं- सुमुखि! एक शुद्ध चेतन 
परमात्मरूप आकाश है, दूसरा मनरूप आकाश है ओर 
तीसरा यह सुप्रसिद्ध भूताकाश है। चित्ताकाश ओर 
भूताकाश--इन दोनोंसे जो सर्वथा शून्य है उसीको तुम 
चिन्मय आकाश समञ्ञो । तुमने जो अपने पतिके रहने 
आदिका स्थान पूछा है, वह चेतन आकाशमय कोश ही 
है (उससे अतिरिक्त नहीं है); अतः चेतन आकाशका 
एकाग्र मनसे जब चिन्तन किया जाता है, तब पृथक्‌ 
विद्यमान न होनेपर भी वह शीघ्र दिखायी देता ओर 
अनुभवमें आता है। भद्रे! यदि तुम सम्पूर्णं संकल्पोको 





त्यागकर उस चेतनाकाशरूप परब्रह्यमें स्थित हो जाओ- 
उसीमें मनको एकाग्र कर दो तो तुम उस सर्वात्मपदको, 
जो परम तत्त्वरूप है, अवश्य प्राप्त कर लोगी-इसमें 
संशय नहीं है । सुन्दरि ! उक्त तत्त्व यद्यपि इस जगत्‌के 
अत्यन्ताभावका बोध होनेपर ही सुलभ होता है, दूसरे 
किसी उपायसे नही, तथापि तुम मेरे वरदानके प्रभावसे 
उसे शीघ्र प्राप्त कर लोगी। 

श्रीवसिष्ठजी कहते है -- रघुनन्दन ! यह कहकर देवी 
सरस्वती अपने दिव्य धामको चली गयीं ओर लीला 
लीलापूर्वक (अनायास) ही निर्विकल्प समाधिर्मे स्थित 
हो गयी । 

रानीने निर्विकल्प समाधिके द्वारा चेतनाकाशमें 
स्थित होकर अपने उसी राजप्रासादके आकाशम राजा 
पद्मको सिंहासनपर विराजमान देखा । (वे अपनी वासना 





ओर कमेकि अनुसार देह-गेह एवं वैभवसे सम्पन्न थे।) 
अनेक राजाओंसे धिरे हए सभामण्डपमें सिंहासनपर बैठे 
हए राजाकी वन्दीजन “महाराजकी जय हो, हमारे राजाधिराज 
चिरजीवी हों ' इत्यादि कहकर स्तुति करते थे। वे अपने 
अधीनस्थ जनपद तथा सेनाके कार्यको देख-भाल करनेमें 
सादर जुटे हए थे। पताकारूपिणी मञ्जरियोसे व्याप्त 
राजधानीके जिस सुन्दर सभाभवनमें राजा बैठे थे, उसके 


पूर्व दरवाजेपर असंख्य मुनियों ओर ब्रह्र्षियोकी मण्डली 

विराज रही थी। दक्षिण द्वारपर असंख्य राजे-महाराजे 
विद्यमान थे। पश्चिम द्वारपर अगणित सुन्दरी ललनाओंका 
समूह शोभा पाता था ओर उत्तर ह्वारपर असंख्य रथ, 
हाथी एवं घोडोंकी भीड़ लगी थी। राजाने गुपतचरको 
बाते सुनकर दक्षिण देशके युद्धकी गतिविधिका निर्णय 
किया। पंक्तिबद्ध खड हए अगणित भूपालोकी प्रभासे 
उस राजभवनका सारा ओंगन जगमगा रहा था । यज्ञमण्डपमें 
वेदमन्त्रोका उच्चारण करते हए ब्राह्यणोंकी वेदध्वनिसे 
शष्ठ वार्योका मधुर घोष दन गया था। अनेक सामन्तनरेश 
आरम्भे मन्द गतिसे चलनेवाले उत्तम कार्योमिं संलग्र 
थे। अनेक शिल्पियोकि सरदार वहाँ नाना नगरोके निर्माणको 
तेयारीमे लगे हए थे। उस समय आकाशस्वरूपा लीला 
उस आकाशरूपिणी राजसभामें प्रविष्ट हुई । जैसे दूसरेके 
संकल्पसे निर्मित हई नगरीको दूसरा नहीं देखता, उसी 
प्रकार अपने आगे-आगे विचरती हई लीलाको उस 


सभामें रहनेवाले लोगोमेसे किसीने नहीं देखा। वहाँ 


उसने अपने उन्हीं सब लोगोंको सभामें बैठे देखा, जो 
पहले देखे गये थे, मानो वे सब-के-सब राजाके साथ 
ही एक नगरसे दूसरे नगरमे चले आये हों । जो पहले 
जहंपर बैठते थे, वे वहीं बैठे थे। वैसा ही उनका 
आचरण था। लीला जिन्हें पहले देख चुको थी, उन्हीं 
बालको, उन्हीं मन्त्रियो, उन्हीं सामन्त-नरेशों, उन्हीं 
विद्वानों, उन्हीं विदूषको तथा उन्हीं पहलेवाले सेवकोंसे 
मिलते-जुलते भ॒त्योको भी देखा। 

तदनन्तर उसने कुछ दूसरे पण्डितो ओर सुहदोंको 
भी देखा, जो सर्वथा नये थे- पहले कभी देखनेमें नहीं 
आये थे; कुछ व्यवहार भी पहलेसे भिन्न दिखायी दिये। 
बहुत-से पुरवासी तथा अन्य लोग भी अपरिचित दृष्टिगोचर 
हए। पहलेको सारी जनता ओर समस्त पुरवासियोंको 
भी वहं देखकर सुन्दरी लीला चिन्ताके वशीभूत हो 
गयी । वह सोचने लगी-“ क्या उस नगरमे रहनेवाले 
सब-के-सब मर गये ।' फिर सरस्वतीदेवीकी कृपासे 
बोध प्राप्त हआ। उसकी समाधि टूट गयी ओर वह 
क्षणभरमे पहलेके अन्तःपुरमें अवस्थित हो गयी । उसने 
वहो आधी रातके समय सब लोगोको पूर्ववत्‌ सोते देखा। 
फिर उसने नीदमें पडी हई सखिर्योको उठाया ओर कहा- 
मुहे बड़ा दुःख हो रहा है, अतः तुमलोग सभाभवनमें 
मुञ्चे स्थान दो। यदि मँ पतिदेवके सिंहासनके पास बेदू 


> संक्षिप्त योगवासिष्ठ * 

= ---------------------- ~ 
ओर समस्त सभासदको वहां पूर्ववत्‌ उपस्थित देख 
तभी जीवित रह सकती हूं, अन्यथा नहीं ।' 
रानीके यों कहनेपर सारा-का-सारा राजपरिवार 

जाग उठा ओर क्रमशः सब लोग अपने-अपने सर्वस्व- 
भूत॒कार्य-कलापमें जुट गये। जैसे सूर्यकी किरणें 
लोगोको अपने-अपने व्यवहारमें लगानेके लिये पृथ्वीपर 
आती हे, वैसे ही समूह-के-समूह छडीदार राजसेवक 
पुरवासी सभासदोंको बुलानेके लिये चारों ओर चल 
दिये। दूसरे-दूसरे सेवक आदरपूर्वक सभाभवनकी 
उसी तरह सफाई करने लगे, जैसे शरद्‌-ऋषतुके दिन 
मेघोसे मलिन हए आकाशको स्वच्छ कर देते है । जैसे 
महाप्रलयके बाद जब त्रिलोकीकी पुनः सृष्टि होती है, 
तब सारे लोकपाल अपनी-अपनी दिशाओंमें अधिष्ठित 
हो जाते है, उसी तरह निर्दोष मन्त्री ओर सामन्तगण उस 
सभाभवनमें अपने-अपने स्थानपर आ वैठे। राजाके 
सिंहासनके पास ही रानी लीला एक नूतन सुवर्णमय 
विचित्र आसनपर विराजमान हई । उसने पहलेकी ही 
भोति यथास्थान बैठे हुए पूर्वपरिचित समस्त नेशो, 
गुरुजनो, श्रेष्ठ पुरुषो, मित्रो, सदस्यो, सुहदो, सम्बन्धियों 
ओर बन्धु-बान्धवोंको देखा। राजाके राष्टमेँ निवास 
करनेवाले सभी लोगोको वहँ पूर्ववत्‌ ही देखकर 
रानीको बडी प्रसन्नता हई । (सर्ग १७) 

लीलाका सरस्वतीसे कृत्रिम ओर अकृत्रिम सृष्टिके विषयमें पूना ओर सरस्वतीका 
इस विषयको समञ्चानेके लिये लीलाके जीवनसे मिलते-जुलते एक 
ब्राह्मण-दम्पतिके जीवनका वृत्तान्त सुनाना 


श्रीवसिष्ठजी कहते है-- रघुनन्दन ! तदनन्तर रानी लीला 
सभाभवनसे उठ गयी ओर अन्तःपुरमें प्रवेश करके 
रनिवासके पूर्वोक्त मण्डपमें फूलोसे ढके हए पतिके 
पास जा पहुंची तथा मन-ही-मन इस प्रकार विचार 
करने लगी-' अहो ! यह तो बड़ी विचित्र माया है। ये 
हमारे पुरवासी मनुष्य इस बाह्य प्रदेशमे ओर उस अन्तरदेशमें 
भी विद्यमान हें । ताल, तमाल ओर हिंताल आदि वृक्षोसे 
धिरे हुए ये पर्वत जैसे वहाँ हैँ, उसी तरह यँ भी है । 
यह बड़ी ही आश्चर्यजनक माया फैली हुई है। जैसे 
दर्पणमें पर्वत उसके भीतर ओर बाहर भी स्थित प्रतीत 
होता है, उसी प्रकार चेतन-आकाशरूपी दर्पणमें भीतर 
ओर बाहर भी यह सृष्टि प्रतीत हो रही है । उनमेसे कौन 
सृष्टि भ्रान्तिमियी है ओर कौन वास्तविक, इस संदेहको 
म वागी श्वरीदेवीकी पूजा करके उन्ींसे पती हू, जिससे 
उनके उपदेशसे संशयका निवारण हो जाय ।' एेसा निश्चय 
करके रानीने उस समय देवीका पूजन किया ओर 
देखा-देवी सरस्वती कुमारीरूप धारण करके 

सामने आ गयी हँ । तब लीला परमार्थ-महाशक्िस्वरूपा 
देवीको सिंहासनपर विराजमान करके स्वयं उनके सामने 
पृथ्वीपर खड़ी हो गयी ओर इस प्रकार पूछने लगी। 

लीलाने कहा- परमेश्वरि ! मै आपके सामने विनम्र 
होकर जो कुछ पृछ रही हू, उसे बताइये । यह त्रिलोकी- 
का प्रतिबिम्ब-वैभव बाहर भी स्थित है ओर भीतर भी। 
इनमेंसे कौन कृत्रिम (ञ्ुठा) है ओर कौन अकृत्रिम 
(सच्चा) ? देवि अम्बिके! जैसे मँ यहां खडी हूं ओर 
आप यहां बेदी हैँ, देवेश्वरि! इसीको मै सच्ची सृष्टि 
समञ्चती हू । परंतु जहां इस समय मेरे पतिदेव विराजमान 
है, उस सृष्टिको मँ कृत्रिम समञ्चती हू; क्योकि वह सूना 
है । उससे देश, काल ओर व्यवहारकी पूर्तिं (सिद्धि) 
नहीं होती। 

देवीने कहा- बेटी ! अकृत्रिम सृष्टिसे कदापि कृत्रिम 
सृष्टि नहीं उत्पन्न होती। कीं भी कारणसे विलक्षण 
(सर्वथा भिन्न) कार्यका उदय नहीं होता। 

लीलाने कहा- माताजी! मुञ्चे तो कारणसे कार्य 
सर्वथा विलक्षण दिखायी देता है । मिद्रीका लोदा जल 
धारण करनेमें असमर्थं है; किंतु उसीसे उत्पन्न हुआ 
घडा जलका आधार बन जाता है। 

देवीने कहा- सुमुखि ! बताओ तो सही-इस सृष्टिक 
अन्तर्गत जो पृथ्वी आदि तत्तव है, उनमेंसे कोन-सा तत्तव 
तुम्हारे पतिकी सृष्टिका कारण है ? 

लीला बोली- देवि! मेरे पतिको वह स्मृति ही उस 
रूपमे वृद्धिको प्राप्त हुई है, अतः मेँ स्मृतिको ही उस 
सृष्टिका कारण समञ्चती हू। उसीसे यह सृष्टि हुई है, 
ठेसा मेरा निश्चय है। 

देवीने कहा- अबले ! स्मृति तो आकाशकी भाति 
शून्यरूप है । जैसे स्मृति शून्य है, उसी प्रकार उससे उत्पन्न 
तुम्हारे पतिकी सृष्ट भी शून्य ही है। वह उस रूपमे अनुभवमं 
आनेपर भी शुन्यके अतिरिक्त कुक नहीं है । 

लीलाने कहा-देवि ! जैसे आपने मेरे पतिकी 
सृष्टिको स्मृतिमात्र-शून्यरूप बताया है, उसी तरह मँ 
इस सृष्टिको भी स्मृतिमात्र एवं शून्यरूप ही समञ्चती हू । 

समाधिमें देखी गयी वह सृष्ट ही मेरी एेसी मान्यतामें 
उदाहरण है । 
देवीने कहा- बेटी! ठीक एेसी ही बात है । वह 
सृष्ट असत्‌ होनेपर भी (उसका आश्रयभूत चेतन आत्मा 
ही) तुम्हारे पतिके उन-उन भावोंसे उस रूपमे प्रकाशित 
होता है। इसी तरह यहँ यह सृष्टि भी मिथ्या ही हे 
(तथापि उसका आश्रय-भूत चेतन आत्मा) जीवके 
विभिन्न भावोके अनुसार इस रूपमे भासित होता हे। 
लीला बोली- देवि! जैसे इस सृष्टिसे मेरे पतिक 
भ्रमरूप अमूर्तं सृष्टि हई, वह प्रकार मुञ्चे बताइये; 
जिससे मेरा यह जगत्रूपी भ्रम दूर हो जाय। 
देवीने कहा- जिस प्रकार पूर्वं सृष्टिकी स्मृतिसे 
उत्पन्न हई यह भ्रमरूपिणी सृष्टि स्वप्र-भ्रमके तुल्य 
प्रतीत होती है, उस प्रकार मै तुमसे इस विषयका 
प्रतिपादन करती हूं सुनो। चिन्मय आकाशमें कहीं 
(अक्ञानसे आवृत भागमें ओर उसके भी) किसी एक 
देशमें (विधाताके अन्तःकरणके एक अशमे) संसाररूपी 
मण्डप है, उस मण्डपके किसी एक आकाशरूपी 
कमरेके भीतर एक कोनेमें पर्वतरूपी मिद्रीके ठेलेके 
नीचे एक छोटा-सा गडा है, जो पर्वतसम्बन्धी छोटा- 
सा गोव है । नदी, पर्वत ओर वनोंसे धिरे हए उस ग्रामके 
भीतर एक धर्मपरायण नीरोग अग्निहोत्री ब्राह्मण अपने 
स्त्री-पुत्रोके साथ रहते थे । उन्हे वहाँ गायका दूध सुलभ 
था। वे राजाके भयसे सर्वथा मुक्त थे तथा वहोँ आनेवाले 
सभी प्राणि्योका वे आतिथ्य-सत्कार करते थे। 
बेटी ! वे ब्राह्मण धन-सम्पत्ति, वेश-भूषा, अवस्था, 
कर्म, विद्या, विभव ओर चेष्टा्ओंकी दृष्टिसे साक्षात्‌ 
वसिष्ठमुनिके समान थे। उनका नाम भी वसिष्ठ ही था। 
उन्हे चाद-जैसी भार्या प्राप्त थी, जिसका नाम अरुन्धती 
था। एक दिन उन ब्रह्यर्षिने, जो उस पर्वतके शिखरपर 
हरी-हरी घासोंसे ठकी हुई समतल भूमिपर बैठे हए थे, 
नीचे एक राजाको देखा, जो अपने सारे परिवारके साथ 
शिकार खेलनेकी इच्छासे जा रहे थे। वे अपनी उस 
विशाल सेनाके महान्‌ घोषसे मानो मेरु पर्वतको भी 
विदीर्ण कर देना चाहते थे। उस सेनाके महान्‌ कोलाहलसे 
दिग्भ्रम-सा हो जानेके कारण सभी दिशाओके प्राणियोके 
समुदाय भाग रहे थे-जलके भंवरके समान एक-एक 
स्थानपर चक्र काट रहे थे। उन ॒भूपालको देखकर 

ब्राह्मणने मन-ही-मन यह विचार किया-“ अहो ! राजाका 
ही रमणीय है। उस पदपर प्रतिष्ठित मनुष्य 

सम्पूर्णं सौभाग्योँसे उद्धरासित हो उठता है। कब एेसा 
समय आयेगा जब कि मेँ भी पैदल, रथ, हाथी ओर 
घोडोसे संकुल चतुरगिणी सेना, पताका, छत्र ओर 
चंवरसे सम्पन्न हो दस दिशारूपी कुञ्जोको परिपूर्ण 
करनेवाला राजा होऊगा।' उसी दिनसे ब्राह्मणके मनम 
इस तरहका संकल्प होने लगा। वे जबतक जीवित रहे 
प्रतिदिन आलस्य छोडकर स्वधर्म-पालनमें लगे रहे । 
तत्पश्चात्‌ उनके शरीरको जर्जर बना देनेके लिये जर्जरित 
अङ्गवाली जरावस्था बडे आदरके साथ उन ब्राह्मण 
देवताके पास आयी। जब वे मृत्युके निकट पहुंच गये, 
तब उनको पल्लीको बड़ी चिन्ता हुई । उस कल्याणमयी 
ब्राह्मणपत्रीने तुम्हारी ही भति मेरी आराधना की । अमरत्वको 
अत्यन्त दुर्लभ मानकर उसने मुञ्चसे यह वर माँगा-- 
देवि! मरनेपर मेरे पतिका जीव अपने मण्डपसे बाहर 
न जाय।' अतः मैने उसके उसी वरको स्वीकार कर 
लिया। तदनन्तर कालवश ब्राह्यणका शरीर छूट गया। 
फिर उसी घरके आकाशम वह ब्राह्मणका जीवात्मा 
स्थित रहा । पूर्वजन्मके सुदृढ एवं महान्‌ संकल्पसे वह 
ब्राह्मणीका पति स्वयं सर्वशक्तिंशाली राजा बन गया। 
उसने अपने प्रभावसे भूमण्डलपर विजय प्राप्त कर ली। 

उसका प्रताप स्वर्गलोकतक फैल गया ओर उसने कृपा 
करके पाताललोकका भी पालन किया। इस प्रकार वह 
त्रिलोकविजयी नरेश हो गया। वह याचकोको मंँहमोगा 
दान देनेके लिये कल्पवृक्षके समान था, धर्मरूपी चनद्रमाके 
पूर्ण विकासके लिये पूर्णिमाकी रात्रिके सदृश था। उधर 
उस ब्राह्यणके मृत्युमुखमे पहुंच जानेपर उसकी प्री 
ब्राह्मणी शोकसे अत्यन्त कृश हो गयी । उड़दकी सूखी 
छीमीके समान उसके हदयके दो टुकड़े हो गये । पतिके 
साथ ही मरकर अपने शरीरको दूर छोड़ वह आतिवाहिक 
देह (मानस-शरीर)-के द्वारा पतिके पास जा पहुंची । 
जैसे नदी गर्तमें गिरती है, उसी प्रकार पतिका अनुसरण 
करके उनके पास जा वह वासन्ती लताके समान 
शोकरहित हो गयी! उस पर्वत ग्राममें मरे हए इस 
ब्राह्मणके घर हैँ, भूमि-वृक्ष आदि स्थावर सम्पत्तियां हें 
तथा मृत्युके बादसे उसका जीव उस पर्वतीय ग्रामके 
गृह-मण्डपमें विद्यमान है । (सर्गं १८-१९) 





लीला ओर सरस्वतीका संवाद-जगत्की असत्ता एवं अजातवादको स्थापना 


देवी सरस्वतीने कहा- कल्याणि! वही ब्राह्मण 
अब राजा होकर तुम्हारा पति हआ हे ओर जो अरुन्धती 
नामवाली ब्राह्मणी थी, वह तुम हो । तुम्हीं दोनों सुन्दर 
दम्पति यहोँपर राज्य करते हो । तुम्हारे पूर्वजन्मका यही 
सारा सृष्टिक्रम है, जिसे मैने कह सुनाया । ब्रह्मरूप 
आकाशम जीवभावकी भ्रान्ति होनेसे ही यह सन कुछ 
प्रतीत होता है। इसलिये कौन सृष्टि भ्रमरूप है ओर कौन 
भ्रमसे रहित है ? सुतरां सारी सृष्ट ही अनर्गल अनर्थ 
ब्रोधके सिवा दूसरा कुछ नहीं हे। 
, श्रीवसिष्ठजी कहते है- रघुनन्दन ! देवी सरस्वतीका 
यह वचन सुनकर लीलाके सुन्दर नेत्र आश्चर्यसे खिल 
उदठे। वह इस प्रकार बोली । 
लीलाने कहा- देवि! आपकी बात तो सत्य ही 
होगी । मेँ उसे मिथ्या कहनेका साहस नहीं कर सकती; 
परंतु एेसी विरुद्ध नात कैसे सम्भव हो सकती है? 
कहाँ त्राह्यणका जीव अपने घरमे है ओर कहां इतने 
बड़े विशाल प्रदेशमे हमलोग स्थित हैँ । (फिर वे 
बराह्मण-दम्पति ओर हमलोग एक कैसे हो सकते है 2, 

मेरे स्वामी जहां स्थित हँ वैसा वह दूसरा लोक, वह 
विस्तृत भूमि, वे विशाल पर्वत ओर वे दसो दिशाए 
एक घरके भीतर कैसे प्रतीत हो सकती हैँ ? सर्वेश्वरेश्वरि! 
यदि कोई कहे कि एक सरसोके दानेके भीतर मतवाला 
एेरावत हाथी बंधा हआ है, परमाणुके भीतर बेठे हुए 
एक मच्छरने सिंह-समूहोके साथ युद्ध किया, सुमेरु 
पर्वत कमलगदेके भीतर रखा हआ है तो जैसे ये सारी 
बातें असम्भव होनेके कारण असमञ्जस प्रतीत होती 
है- ठीक नहीं लगती, उसी प्रकार उस घरके अंदर 
ये विशाल भूलोक ओर पर्वत हैँ, यह कथन भी 
असम्भव एवं असंगत ही जान पड़ता हेै। 

देवी सरस्वती बोली- सुन्दरि! मै यह ्यूठ नहीं 
कह रही हूं। तुम ध्यान देकर यथावत्‌ रूपसे इस 
विषयको सुनो। दूसरोके द्वारा तोड़ी जानेवाली धर्मक 
जिस मर्यादाको मँ स्वयं ही स्थापित करती हूं, उसीका 
यदि मै भेदन करू तो दूसरा कौन पालन करेगा? 
उस पर्वतीय गोवके ब्राह्यणका वह जीवात्मा अपने उसी 
घरके आकाशमें चिदाकाशरूप होकर ही इस कल्पित 
महान्‌ राषटको देख रहा है। कल्याणि! जैसे स्वप्रमे 
जाग्रतकालको स्मृति लुप हो जाती है ओर दूसरी स्मृति 
उदित होती है, उसी प्रकार तुम दोनोंकी पूर्वजन्मकी 
स्मृति नष्ट हो गयी है ओर उससे विपरीत दूसरी स्मृति 
उदित हहं है । यही उस शरीरका मरण है। जैसे स्वप्रे 
तीनों लोकोंका दीखना, संकल्पम त्रिलोकीका उदय 
होना तथा मरु-मरीचिकामे जलका होना असत्य है. 
फिर भी वहां उन वस्तुओंकी प्रतीति होती है, उसी 
प्रकार ब्राह्मणके घरके भीतर पर्वत, वन ओर नगरोंसहित 
भूमिका होना यद्यपि असत्‌ है तो भी वहाँ इन सनकी 
प्रतीति होती है। जो असत्यसे उत्यन्न हआ है, बह 
असत्‌ है, जो स्मृतिसे उत्पन्न हुआ है, बह भी असत्‌ 
है-जैसे मृगतृष्णाकी नदीम जलका होना मिथ्या है; 
फिर उस जलमें जो तरङ्गको प्रतीति होती है, वह 
सत्‌ कैसे हो सकती है? 

बेटी! उस पर्वतीय गृहके आकाशरूपी कोशमें 
स्थित तुम्हारा जो यह घर है तथा जो भँ हँ ओर तुम 
हौ- यह सब कुछ तुम केवल चिन्मय आकाशरूप 
ब्रह्म ही समञ्चो। इस विषयको स्मष्टरूपसे समञ्जन ओर 
समञ्ञानेके लिये स्वप्र, भ्रम, संकल्प ओर अपने-अपने 

~ ---------------------------[-[-]-~-~-{-~{-{~{-{~{]{ब{ब]ब]्‌न पाप सा 
अनुभवकी परम्परां ही मुख्य प्रमाण (उदाहरण) है । 
ब्राह्मणके उस पर्वतीय घरके भीतर उस ब्राह्मणका जीव 
है । उस जीवाकाशमें (अर्थात्‌ उस जीवात्माके संकल्पम) 
समुद्र॒ ओर वनोंसे परिपूर्णं यह पृथ्वी है । कृशाङ्कि। 
उस ब्राह्णके घरके भीतर इस नूतन सृष्टम जो यह 
नगर निर्मित हुआ है, यह यद्यपि मनमें बैठ गया है. 
तथापि ब्राह्यणका वह पहला घर आज भी मौजूद ही 
है- नष्ट नहीं हुआ। जैसे इस जगत्‌-सृष्टिकी प्रतीति 
आभासमात्र है, उसी प्रकार क्षण, कल्प आदिकी प्रतीति 
भी आभासमात्र ही है, वास्तविक नहीं । परमात्मामें जो 
तू इत्यादि भावोंका अध्यास है, उसके अधीन जो 
अपने जन्मका भ्रम होता है, एेसा भ्रम जिन लोगोँको 
है, उन्हीं पुरुषोंको क्षण, कल्प आदि सम्पूर्णं जगत्‌की 
प्रतीति होती हे। 
उत्तम त्रतका पालन करनेवाली लीले ! मरणकालकी 
मिथ्याभूत मूर्च्छाका अनुभव करके जब जीव पूर्वजन्मके 
सभी भावोंको भुला देता ओर दूसरे नूतन भावको देखते 
या अनुभव करने लगता है, तभी वह पलक मारते 
मारते मनमें यह स्मरण करने लगता है कि भै आधेय 
हू ओर इस आधारमें स्थित हूँ। यद्यपि वह उस समय 
(चेतन) आकाश (परमात्मा) -में आकाश (चिदाकाश 
जीवात्मा) -रूपसे ही स्थित होता है (इसलिये उसमें 
आधाराधेयभावको कल्पना मिथ्या ही है), तथापि 
उसके चित्तम वैसा संस्कार प्रकट होता है । उसे यहं 
भान होता है कि हाथ, पैर आदि अवयवोंसे युक्त 
यह शरीर मेरा ही है। उसके मनमें जो शरीर स्थित 
होता है अर्थात्‌ उसमें जैसे शरीरका संस्कार रहता है 
उसी या वैसे ही इस शरीरको वह आत्मीयभावसे 
देखता है। उसे जान पड़ता है कि "भै इस पिताकी 
पुत्र हू। इतने वर्षोकी मेरी अवस्था हो गयी। ये मेरि 
मनोरम भाई-बन्धु हँ । यह मेरा रमणीय घर है। जंब 
मेरा जन्म हुआ, तब भँ बालक था ओर अन बढकर 
एसा हो गया हं।' ^ 
स्वप्रमे द्रष्टा ओर दृश्यरूपसे जो विभिन्न पदार्थ 
कल्पित होते हैँ, उन समे अदृश्यरूपसे जो चेतन 
स्थित होता है, वही उन स्वप्नगत पदार्थोका बाध होनेपर 
एकरस चेतनरूपसे पुनः दृष्टिगोचर (अनुभवका विषय) 
होता है। अतः कुछ भी उत्पन्न नहीं हआ था--बिना 


सर्गं २९] 

उत्पन्न हुए हौ स्वप्रावस्थामे उन वस्तुओंकि दर्शन हुए | है। ये सब-के-सन असत्‌ होते हृए भी भ्रमवश सत्‌- 


थे। इस तरह जैसे स्वप्रमे वह चेतन ही द्रष्टा दृश्य 
आदिके रूपमे उदित होता है, उसी प्रकार परलोकने 
भी उदित होता है ओर जैसे परलोकमें उदित होता 
है, उसी तरह इस लोकें भी वह चेतन ही द्रष्टा 
दृश्य आदिके रूपमे आविर्भूत होता है । इसलिये स्वप्र, 
परलोक ओर इहलोक-इनमें थोड़ा-सा भी भेद नहीं 


से प्रतीत होते है-ठीक उसी तरह जैसे जलमें 
उठनेवाली तरङ्गोका एक दूसरेसे भेद नहीं होता ओर 
वे सब असत्‌ होती हुई ही सत्‌-सी प्रतीत होती हे । 
चूकि जलम लहरोके समान चेतनमें ही यह जगत्‌ 
भ्रमवश प्रतीत हो रहा है, अतः यह कभी उत्पन्न ही 
नहीं हुआ- यह सिद्धान्त स्थिर हआ। (सर्गं २०) 





लीला ओर सरस्वतीका संवाद- सब कुछ चिन्मात्र ब्रह्म ही है, इसका प्रतिपादन 


श्रीसरस्वतीजीने कहा- जैसे ओंख खोलनेपर प्राणीको 
सारे रूप अच्छी तरह दिखायी देने लगते है, उसी प्रकार 
मृत्युरूपी मूच्छकि दूर होनेपर जीवको शीघ्र ही सम्पूर्ण 
लोकोंका पूर्णतः भान होने लगता है। जैसे स्वप्रमें 
अपनेको अपने ही मरणकी प्रतीति होती है, उसी प्रकार 
जीवको, संसारम जिसका अनुभव या दर्शन नहीं हुआ 
है, एेसा कार्य भी इस तरह तत्काल याद आने लगता 
है कि इसे मैने किया है। चिन्मय आकाशरूप 
परमात्माके भीतर मायारूपी आकाशम इस तरहक 
अनन्त भ्रान्तियां भासित होती हँ । यह जगत्‌ नामको 
नगरी जो बिना दीवालके ही प्रतीत होती है, वास्तवमें 
कल्पनामात्र दै (सत्य नहीं ) । यह जगत्‌, यह सृष्टि 
इत्यादि रूपसे स्मृति (वासना) ही विस्तारको प्राप्त हो 
रही है । कृशाङ्गी लीले ! यह त्रिभुवन आदि दृश्य-प्रपञ्च 
कुछ लोगोके अनुभवमें आकर उनकी स्मृतिमें स्थित हं 
ओर कुक लोगोके अनुभवे आये बिना ही उनको 
स्म॒तिमें विद्यमान है । विश्चका अत्यन्त विस्मृत हो जाना 
ही मोक्ष कहलाता है । उस अवस्थामें किसीके लिये भी 
कोई प्रिय ओर अप्रिय नहीं रह जाते। अहंता ओर 
जगत्‌को आधारभूत अविद्याका अत्यन्त अभवे हए 
बिना मोक्ष स्वाभाविक रूपसे विद्यमान होता हआ भी 
उदित नहीं होता। जैसे रलम जो सर्पका भ्रम होता हे, 
वह वास्तविक नहीं है; तो भी जबतक उसमे “सर्प, 
शब्द ओर उसके अर्थकी सम्भावनाका पूर्णरूपसे बाध 
नहीं हो जाता, तबतक वह शान्त होनेपर भी शान्त नही 
होता। यह जो विशाल संसार है, परब्रह्म ही है यह 
निशित सिद्धान्त है। अविद्याका अभाव हो जानेपर भी 


यदि अनुवृत्तिवश इसकी प्रतीति होती है तो उसे 
प्रतीतिमात्र ही समञ्जना चाहिये । वह वास्तवमें नहीं है 
(जसे स्वप्रसे जागनेपर स्वप्रके संसारकी आकृति प्रतीत 
हो तो भी वह मिथ्या ही है, वास्तविक नहीं) । इसी 
प्रकार जगत्‌के उदित होनेपर भी कहीं कभी कुक भी 
उदित नहीं हआ, केवल चिन्मय आकाशरूप परमात्मा 
ही स्थित हे। 

इस तरह विचार करनेसे यह सिद्ध हुआ कि कभी 
कुछ उत्पन्न नहीं हुआ । जो कुक जगत्‌ आदि दृश्यरूपसे 
प्रतीत होता है, वह भी चिन्मय परमात्मा ही है । केवल 
चेतन आकाशरूप ब्रह्म ही अपने-आपमें स्थित हे। 

लीला बोली-देवि। जैसे प्रातःकालकी प्रभासे 
जगत्‌की रूप-सम्पत्ति सुस्पष्ट दिखायी देने लगती है, 
उसी प्रकार आपने मुञ्े यह बहुत ही उत्तम ओर अद्भुत 
दृष्टि प्रदान की है । इस समय जबतक मँ तीव्र अभ्यास 
न होनेके कारण इस द्ष्टिमे सुदृढ स्थिति नहीं प्राप्त 
कर लेती, तबतक आप अपने उपदेशद्वारा इस दृश्य- 
कौतुकका -इस संसारका बाध करती रहें । देवि! वह 
ब्राह्मण अपनी ब्राह्यणीके साथ पूर्वसृष्टिके जिस गांव 
ओर घरमे रहता था, उस सृष्टिके उसी पर्वतीय ग्राममें 
आप मुञ्चे ले चलिये। मै उसे देखना चाहती हूं । 

श्रीसरस्वतीजीने कहा-लीले। चेत्यरहित चिन्मय 
परमात्मरूप जो परम पावन दृष्टि है, उसका अवलम्बन 
करके तुम इस आकारका -इस देहके अभिमानका 
त्यागकर निर्मल हो जाओ (तात्पर्य यह कि पूर्व- 
सृष्टिकी उस वस्तुको देखनेके लिये इस शरीरको भूल 
जाना आवश्यक है) । इस प्रकार जब तुम देहाभिमान- 

रूप मलसे रहित हो जाओगी, तब हम दोनों साथ- 
साथ रहकर बिना किसी रुकावटके उस सृष्टिको देखेंगे । 
यह शरीर उस सृष्टिके दर्शनरूपी गृहद्वारके लिये एक 
सुदृढ अर्गला (रुकावट) -के रूपमें स्थित है। 

बेटी! ये तीनों लोक मायामय होनेके कारण अमूर्त 
है । मिथ्या आग्रह या अज्ञानके कारण ये तुम्हें मूतिमान्‌ 
प्रतीत होते है, जैसे सुवर्णको लोग अगूढठीके रूपमे 
देखते हँ । जैसे अंगूठीका रूप धारण करनेवाले सुवर्णमें 
अंगूठीपना नहीं हे, उसी प्रकार जगत्‌का रूप धारण 
किये हए ब्रह्मम जगत्‌ नहीं हे । यह जगत्‌ आकाशको 
भोति शून्य ही है; इसके रूपमे यहां जो कुक दिखायी 
देता है, वह ब्रह्म ही है । ब्रह्यमें भ्रमवश माया दृष्टिगोचर 
होती है। यह सारा प्रपञ्च ञ्ूठा ही है । केवल अद्वितीय 
ब्रह्म ही, जिसका अहं (आत्मा) -रूपसे अनुभव होता 
है, परमार्थं सत्य है । इस विषयमे उपनिषदोके वाक्य, 
गुरुजनोके उपदेश ओर अपना अनुभव प्रमाण है। जो 
ब्रह्म है, वही ब्रह्मको देखता है । जो ब्रह्म नहीं है, वह 
कदापि ब्रह्मको नहीं देख सकता । ब्रह्मका ही जो एेसा 
स्वभाव है (जो उसकी आवृत सत्ता है), वही सृष्ट 
आदिके नामसे प्रसिद्ध है। जबतक अभ्यासयोगके द्वारा 
तुम्हारी भदबुद्धि शान्त नहीं हो जाती, तबतक अब्रह्यरूप 
होनेके कारण निश्चय ही तुम ब्रह्मको नहीं देख सकती। 
ब्रह्मज्ञानका बारबार अभ्यास करनेके कारण ब्रह्यमें 
अद्वितभावसे जिनकी दृट्‌ स्थिति हो गयी है, एेसे हमलोग 
ही उस परमपदका साक्षात्कार करते है । जब अपने 
संकल्प (मनोरथ) -से निर्मित हआ नगर भी अपने इस 
शरीरसे प्रात नहीं हो सकता, तब दूसरेके संकल्पसे 
निर्मित नगरको दूसरा शरीर कैसे प्राप्त करेगा। अतः 
कार्यको समञ्लनेवाली स्त्ियोमें श्रेष्ठ लले! तुम इस 
देहाध्याससे रहित होकर चेतन ब्रह्ममय आकाशरूपिणी 
हो जाओ। तब तत्काल ही उस ग्रामका दर्शन करोगी। 
अतः शीघ्र वही कार्य करो। 

लीलाने कहा- देवि! आपने कहा है कि ब्राह्मण 
ओर ब्राह्मणीके जगते हम दोनों साथ-साथ चलेगी; 
परतु माताजी ! मँ यह पृषती हूँ कि हम दोनंका 
साथ-साथ चलना कैसे हो सकता है। मँ तो इस 
शरीरको यहीं स्थापित करके शुद्ध सत्तवका अनुसरण 
करनेवाले चित्तके द्वारा उस उत्तम आकाशमय लोके 

चली जाऊंगी । परंतु आप अपने इसी शरीरसे वहाँ कैसे 
जार्येगी ? 

देवी सरस्वतीने कहा-- बेटी ! जैसे तुम्हारा संकल्पमय 
आकाश्‌, वृक्ष आदि सांकल्पिक सत्तासे सत्‌ होता हुआ 
भी वास्तवमें शूनयरूप ही है, उसी तरह शुद्ध सत्तवगुणका 
कार्यभूत जो मेरा शरीर है, यह चेतन परमात्माका ही 
प्रकाश है- इसके रूपमे चेतन परमात्माको ही प्रतीति 
होती है। अतः इसका उससे भेद नहीं है । ठेसा जो मेरा 
यह दिव्य शरीर है, इसका त्याग करके मैँ नहीं जाऊगी । 
जेसे वायु गन्धको प्राप्त होती है, उसी तरह भै इसी 
शरीरसे ब्राह्मण-ब्राह्यणीके उस देशमें पहुंच सकती हूँ। 
भद्रे! ये देह आदि परब्रह्मसे परिपूर्ण होकर ही स्थित 
है, अतः अपनी उत्कृष्ट महिमामें स्थित परब्रह्म ही है 
इस सत्यको हमलोग बिना किसी विघ्न-बाधाके देखते 
हे, किंतु तुम एेसा नहीं देखती (क्योकि तुम्हें अभी दृढ 
तत्त्वज्ञान नहीं हुआ है) । 

जसे सुवर्णमें कटकत्व, जलम तरङ्गत्व ओर 
स्वप्रके नगर एवं संकल्प-कल्पित पुर आदिमे सत्यत्व 
नहीं हे, उसी प्रकार सच्विदानन्दरूप ब्रह्मम कल्पनातीत 
अनामय आत्मस्वभावसे पृथक्‌ कोई वस्तु नहीं है। जो 
कुछ भी यह दृश्य-प्रपञ्च भासित हो रहा है, वह सब 
ब्रह्मका ही निर्मल विकास है। जैसे परम उत्तम 
चन्द्रकान्तमणिको भ्रमवश काचके समान प्रतीति होती 
हे, वैसे ही ब्रह्मके विशुद्ध विकासकी भ्रान्तिवश 
दृश्यरूपसे प्रतीति हो रही है। 

लीलाने पूछा- देवि! कृपया यह बताइये कि इतने 
दीर्घकालसे किसने हमलोगोको दैत ओर अद्ैतके द्विविध 
विकल्पोद्वारा भ्रममें डाल रखा है। 9 

श्रीसरस्वतीजीने कहा-- चञ्चले! तुम॒ चिरकालसे 
अविचारद्वारा व्याकुल होकर भटक रही हो। अविचोर 
स्वभावसे उत्पन्न होता है ओर विचारसे उसका नाश 
हो जाता है। विचारद्वारा अविचारका पलक मारते-मारते 
नाश हो जाता है। यह अविचाररूप अविद्या विचार या 
विवेकसे बाधित होकर ब्रह्मसत्ता हो जाती है- ब्रह्मके 
सत्‌-स्वरूपको प्राति हो जाती है। इसलिये अविद्याका 
अस्तित्व नहीं है। अतः न तो कहीं अविचार है न 
अविद्या है, न बन्धन है ओर न मोक्ष ही है । यह जगत्‌ 
शुद्ध बोधस्वरूप (चिन्मय ब्रह्म) ही है। चकि इतने 


सर्ग २२] 


समयतक तुमने इसका विचार नहीं किया, इसीलिये 
तुम्हें बोध नहीं हआ। तुम भ्रान्त एवं व्याकुल ही बनी 
रह गयी । आजसे तुम्हारे चित्तम वासनाका क्षयरूप बीज 
पड़ गया है । इसलिये अब तुम विवेकशालिनी, प्रबुद्ध 
एवं विमुक्त हो। एकमात्र ब्रह्यके चिन्तनरूप उत्तम 
निर्विकल्प समाधिके मनमें आरूढ होनेपर जब द्रष्टा, 
दृश्य ओर दृष्टिका अत्यन्ताभाव हो जायगा तथा हदयमे 
यह वासना-क्षयरूप बीज कुछ अङ्कुरित हो जायगा, 
तब रागद्वेष आदि दृष्टया क्रमशः उदित नहीं होगी, 


* उत्पत्ति- प्रकरण # 


९९७ 


संसारको उत्पत्ति भी निर्मूल हो जायगी ओर निर्विकल्प 
समाधि पूर्णतः स्थिरताको प्राप्त होगी । इस तरह निर्विकल्प 
समाधिके स्थिर होनेपर कुक कालके अनन्तर मायाकाश 
ओर उसके कायेकि अधिष्ठानस्वरूप निर्मल आत्माके 
साक्षात्कारसे तुम भ्रान्ति-ज्ञानरूप कालिमाके कलङ्कसे 
शून्य होकर सम्पूर्ण प्राणियोंकी भ्रान्ति्योका, उनकी 
कार्यभूत वासनाओंका ओर उनकी कारणभूत अविद्याका 
जहां अन्त हो जाता है, उस मोक्षरूप परम पुरुषार्थमें 
प्रतिष्ठित हो जाओगी। (सर्ग २९१) 





वासनाओंके क्षयका उपाय ओर ब्रह्मचिन्तनके अभ्यासक्ा निरूपण 


श्रीसरस्वतीजीने कहा- लीले! यद्यपि स्वप्रावस्थामें 
 स्वप्रके शरीरका अनुभव होता है, तथापि यह स्वप्र है- 
-एेसा ज्ञान होनेसे जेसे स्वप्र-शरीर वास्तविक नहीं रहता, 
मिथ्या ठहरता है, उसी तरह यद्यपि इस स्थूल शरीरका 
-पहले अनुभव होता है, तथापि इसे स्वप्रवत्‌ मान लेनेपर 
-वासनाओंका क्षय होनेसे यह भी 'असत्‌' (बाधित) ही 
-हो जाता है। जैसे स्वप्रके ज्ञानसे स्वप्रावस्थाका शरीर 
-शान्त हो जाता है, उसी प्रकार जाग्रत्‌-अवस्थाके 
-शरीरको भी स्वप्रवत्‌ समञ्ज लेनेपर वासनाओंके क्षीण 
-होनेसे यह शान्त हो जाता है । जैसे स्वप्र-शरीरका ओर 
मनोरथ-कल्पित कल्पनामय शरीरका अन्त होनेपर इस 
-जाग्रत्‌-शरीरका भान होता है, उसी प्रकार जगद्‌-भावना 
(स्थूल शरीरम अहं-भावना)-का अन्त होनेपर आतिवाहिक 
(सूक्ष्म) शरीरका उदय (अनुभव) होता ही है । जैसे 
स्वप्रावस्थाके वासनाबीजसे रहित होनेपर सुषुप्ति-अवस्था 
उदित (प्रात) होती है, उसी तरह जाग्रत्‌-अवस्था भी 
जब वासनानीजसे रहित हो जाती है, तब जीवन्मुक्तिको 
ग्रापि होती है। जिसमे वासनां सुप्त अथवा विलीन हो 
जाती है, उस प्रगाढ निद्राका नाम सुषुसि है। जिस 
अवस्थामे वासनाओंका सर्वथा क्षय हो जाता है, उसे 
"तुरीया" कहते हैँ । जाग्रत्‌-अवस्थामें भी परम पदका 
अनुभव होनेपर (वासनाओंका समूल नाश हो जानेके 
कारण) तुर्यावस्था होती ही है। जीवित पुरुषोकि 
जीवनकी वह अवस्था, जिसमें वासनाओंका सर्वथा क्षय 
हो जाता है, जीवन्मुक्ति कहलाती है । अज्ञानी बद्ध जीव 
इसका अनुभव नहीं कर पाते। 


लीले! जब पूर्णं अभ्यास करनेसे तुम्हारा यह अहंभाव 
शान्त हो जायगा, तब तुम्हारी स्वाभाविक चैतन्यरूपता, 
जो इस दृश्य-प्रपञ्चको चरम अवधिभूत है, उदित एवं 
विकसित हो जायगी। जब आतिवाहिकता (शरीरकी 
सूक्ष्मता) -का ज्ञान सदाके लिये स्थायी हो जायगा, तब 
तुम संकल्पदोषसे रहित पावन लोकोंका साक्षात्कार कर 
सकोगी। अतः सती साध्वी लीले! तुम वासनाको क्षीण 
करनेका प्रयत्न करो। जब तुम्हारी वासना-शुन्य स्थिति 
अत्यन्त दृढ़ हो जायगी, तब तुम जीवन्मुक्त हो जाओगी । 
जबतक तुम्हारा यह शीतल (शान्तिप्रद) ज्ानरूपी चन्द्रमा 
पूर्णताको नहीं प्राप्त हो जाता, तबतक तुम इस शरीरको 
यहीं स्थापित करके लोकान्तरोके दर्शन करो मैने तुमसे 
जो बात कही है, यह बालकोसे लेकर सिद्ध पुरुषोतकमें 
प्रसिद्ध, सबके अनुभवसे सिद्ध एवं यथार्थं है। यह 
शरीर न तो मरता है ओर न जीता ही है। स्वप्र ओर 
संकल्पसम्बन्धी भ्रममें मरण ओर जीवनक चर्चा ही 
क्या है ? बेटी! जैसे मनोरथकल्पित पुरुषमें जीवन ओर 
मरण असत्य ही प्रतीत होते है, उसी प्रकार इस स्थूलशरीरमें 
भी जीवन-मरण मिथ्या ही है। 

लीला बोली- देवि! आपने मुञ्चे यहाँ उस निर्मल 
ज्ञानका उपदेश दिया है, जिसके श्रवणमात्रसे ही 
दृश्यरूपी हैजेकी बीमारी शान्त हो जाती है। अब इस 
विषयमे मेरा एक उपकार ओर कोजिये। कृपया मुञ्च 
यह बताइये कि वह अभ्यास क्या है, कैसा है अथवा 
कैसे वह पुष्ट होता है ओर उसके पुष्ट हो जानेपर क्या 
होता है। 

श्रीसरस्वतीजीने कहा- बेटी! जिस पुरुषके द्वारा 
जिस-जिस साधनसे जब-जब जो भी कार्य किया जाता 
हे, वह अभ्यासके बिना कभी सिद्ध नहीं होता। 
सचिदानन्दघन परमात्माका चिन्तन करना, जिज्ञासुओंके 
प्रति उसका वर्णन करना, आपसमे एक-दूसरेको ब्रह्मके 
तत्त्वका बोध कराते रहना तथा उस एकमात्र ब्रह्यके ही 
परायण हो जाना--इसे ही विद्वान्‌ लोग ब्रह्मविषयक 
अभ्यास समते है । जो विरक्त महात्मा पुरुष मुक्तिके 
लिये अपने अन्तःकरणे भोग-वासनाओंके क्षीण होनेको 
भावना करते है, वे ही भव्य (कल्याणके भागी) पुरुष 
भूमण्डले विजयी होते- उत्कृष्ट पद पाते हँ । जिनको 
बुद्धि उदारता (परिग्रह-त्याग) -रूपी सौन्दर्य ओर वैराग्यके 
रससे रञ्जित हो आनन्दका स्पन्दन करनेवाली है, वे ही 
उत्तम अभ्यासी कहे गये हँ। जो लोग युक्ति तथा 
शास्त्रोके ज्लाताके द्वारा जाननेमें आनेवाली लौकिक ज्ञेय 
वस्तुओंके अत्यन्ताभावको सिद्धिके लिये प्रयत्न करते 
है, वे ब्रह्माभ्यासी कहे गये हैँ । यह दृश्य जगत्‌ सुष्टिके 
आरम्भे ही उत्पन्न नर्हीं हुआ, इसलिये कभी भी 
इसका अस्तित्व है ही नहीं । जो कुछ प्रतीत हो रहा है, 


# संक्षिप्त योगवासिष्ठ * 


[ सर्गं २३-२४ 


वह मँ ही हू मुञ्च सच्चिदानन्दघन परब्रह्म परमात्मासे 
यह भिन्न नहीं है, एेसे अभ्यासको बोध (ब्रह्मज्ञान) -का 
अभ्यास कहा गया है । दृश्यकी उत्पत्ति कभी हुई ही 
नही, इस बोधसे रागद्वेष आदिका क्षय हो जानेप्र 
ब्रह्मचिन्तनके बलसे उत्पन्न हुई जो परमात्मरति है, वह 
ब्रह्याभ्यास है । जैसे शरद्‌-तऋतुमे हिमके समान शीतल 
ओस-जलके अभिषेकसे सन ओर फैला हुआ भारी 
कुहरा मिट जाता है, उसी प्रकार चित्तमें पूर्वोक्त रीतिसे 
अभ्यासमे लाये हुए विवेक-बोधरूपी जलके निरन्तर 
सिञ्चनसे, जो सम्पूर्णं तापोको शान्त करनेवाला होनेके 
कारण हिमके समान शीतल है, संसाररूपी कृष्णपक्षकी 
अंधेरी रातमें उत्पन्न हुई मोहमयी गाढ्‌ निद्रा सर्वथा गल 
जाती (मिट जाती) है। 

महर्षिं वाल्मीकि कहते है-- जब मुनिवर वसिष्ठ इस 
प्रकार यह प्रसङ्ग सुना चुके, तब दिन बीत गया, सूर्य 
अस्त हो गये, मुनियोको वह सभा वसिष्ठजीको नमस्कार 
करके सायंकालिक कृत्य करनेके लिये चली गयी ओर 
रात बीतनेपर सूर्यकी किरणोके साथ ही फिर सभा- 
स्थानमें आ गयी । (सर्गं २२) 





सरस्वती ओर लीलाका ज्ञानदेहके द्वारा आकाशम गमन ओर उसका वर्णन 


श्रीवसिष्ठजी कहते है- रघुनन्दन! वे दोनों श्रेष्ठ 
देविय सरस्वती ओर लीला उस आधी रातके समय 
जब कि समस्त परिजन सो गये थे, पूर्वोक्तरूपसे 
बातचीत करके अन्तःपुरके मण्डपे जो मुरञ्ञाये नहीं 
थे, एसे फूलोकी मालारूपी वस्त्रसे ठके हए राजाके 
शवके पास ही एक आसनपर बैठ गयीं । वे समाधिमें 
स्थित हो एेसी निश्चल हो गयीं मानो रत्रके बने हुए 
खंभमे खुदी हुईं दो मूर्तियाँ हों अथवा दीवालमें अङ्कित 
किये गये दो सुन्दर चित्र हों । निर्विकल्प समाधि लग 
जानेसे वे बाहयज्ञानसे शून्य हो गयीं । पहले उन दोनोंको 
“म जगत्‌" इस भ्रमरूप दृश्यकी अनुत्पत्तिका बोध हुआ 
अर्थात्‌ उन्होने भी अनुभव किया कि जगत्‌की कभी 
उत्पत्ति हुईं ही नहीं । जब एेसा अनुभव हआ, तन उन्हे 
इस दृश्य-प्रपञ्चके अत्यन्ताभावका निश्चयात्मक ज्ञान हो 
गया। फिर तो उन दोनोकी दृष्टिसे यह दुश्यरूपी पिशाच 
पूर्णतया ओज्ञल हो गया-किसी आदम छिप गया हो. 


एेसी बात नहीं । उसकी सत्ता है ही नहीं, इसलिये वह 
सर्वथा अदृश्य हो गया। निष्पाप रघुनन्दन! जैसे हमलोर्गोकी 
दृष्टिमे खरगोशके सींग नहीं हैँ ओर न होनेके कारण ही 
वे दीखते नही, उसी तरह यह दृश्य-पिशाच न होनेके 
कारण ही उनके लिये सर्वथा तिरोहित हो गया। जो 
वस्तु पहलेसे ही नहीं है, वह वर्तमानमें भी अस्तित्वशून्य 
ही है। इस जगत्‌की यही स्थिति है। यह प्रतीत हो तो 
मृगतृष्णामे जलकी प्रतीतिके समान असत्‌ है ओर यदि 
प्रतीत नहो तो खरगोशके सींगकी भांति असत्‌ है। 
तात्पर्य यह कि किसी भी दशाम इसकी सत्ता नहीं है। 

ज्ञानको देवी सरस्वती अपने उसी ज्ञानमय शरीरसे 
विचरण करने लगीं । परंतु मानवी रानी लीलाने मानव 
देहके अभिमानका त्याग करके ध्यान ओर ज्ञानके 
अनुरूप दिव्य शरीरका आश्रय ले उसीके द्वारा तीव्र 
गतिसे आकाशम विचरना आरम्भ किया। उन दोननि 
उदूनुद्ध हए पूर्वसंकल्पजनित संस्कार-ज्ञानसे गृहाकाशमें 


सर्ग २५-२६ ] 


ही एक नित्त ऊचे उठकर आकाशगमने समर्थ 
चिन्मय आकृतिरयां धारण कर लीं। दोनों ही चेतन 
आकाश (ब्रह्य) -रूपिणी हो गर्यीं। यद्यपि वे उसी घरमे 
बैठी रही, तथापि चिन्मय चित्तके संकल्पसे कोरि 
योजन विस्तृत दूर-से-दूर आकाशस्थलमे उडने लगी- 
उड़नेका अनुभव करने लगीं । यद्यपि ये दोनों सखियाँ 
वास्तवमे चेतन आभासमय शरीरवाली थीं तो भी 
पूर्वसंकल्पित दृश्यके अनुसंधानमें लगे रहनेवाले चित्तके 
साथ अभिन्नताको प्राप्त हुए अपने स्वभावके कारण वे 
एक-दूसरेके शरीरको देखती ओर परस्पर स्नेहमग्र 
होती थीं। 

तदनन्तर वे दोनों देविय यथाशक्ति यत्र-तत्र विश्राम 
करती हइ धीमी चालसे आगे बढने लगीं । उन्होने 
शन्यमे ही देखा आकाशमण्डल बड़े-बड़े भुवनों ओर 
वके निवासियोके निर्माण कार्यसे अत्यन्त भर गया 
है-अवकाशशून्य हो रहा है । ऊपर-ऊपरका आकाश 
भिन्न-भिन्न भुवनोंसे अलग-अलग धिरा हुआ था। वे 
सुन्दर विमानोसे सुशोभित भुवन विचित्र आभूष्णोके 
समान प्रतीत होते थे। उसमें कर्हींपर वज्र, चक्र, शूल, 
खड्ग ओर शक्ति आदि अस्त्र-शस्त्रोके अधिष्ठाता देवता 
मूर्तिमान्‌ होकर विचर रहे थे। उनसे युक्त वह लोक 
बिना भीतके ही भवनोंसे विभूषित था ओर वहां नारद, 
तुम्बुरु आदि गन्धर्वं गीत गाते थे। कहीं मेघोके मार्गमे 
(पुष्कर ओर आवर्तक आदि) महामेघोके वृष्टि- 


* उत्पत्ति-प्रकरण *# 

सम्बन्धी महान्‌ आयोजनसे वहाँ सब ओर हलचल मची 
थी ओर कहींपर प्रलयकालके मेघ चित्रलिखितकी 
भोति निश्चेष्ट एवं नीरव दिखायी देते थे। कीं उठते 
हए कव्नलगिरिके समान सुन्दर मेघोकी घटा धिरी आ 
रही थी। कहीं सुवर्ण-द्रवके समान मनोहर सूर्यके 
तापको दूर करनेवाले बादल छा रहे थे ओर कहीं 
दिशाओंके दाहसे उत्पन्न हुई गरमी फैल रही थी । कहीं 
शून्यतारूपी जलसे परिपूर्णं आकाश प्रशान्त महासागरके 
समान शोभा पाता था। करीं विमानोपर बैठे हए 
देवताओंकौ बहुरंगी प्रभासे आकाशकी रूपरेखा 
चितकवरी-सी जान पड़ती थी। कहीं वह शान्त, 
समाधिस्थ तथा परम पदमे विश्रान्त मुनियोकी मण्डलीसे 
धिरा हआ था ओर कहीं जिन्होने क्रोधको दूरसे ही 
त्याग दिया है, उन साधु-महात्माओंके चित्तके समान 
वह सुन्दर एवं सम॒ था। कहीं रुद्रपुर, कहीं ब्रह्मपुर 
ओर कीं मायानिर्मित पुर वहाँ दृष्टिगोचर होते थे। 
कहीं सिद्धोके समुदाय विचर रहे थे। कहीं वह आकाश 
ज्ञानी पुरुषके हदयको भोति दृश्यभ्रमसे अत्यन्त शून्य, 
उज्वल, आवरणरहित, आनन्दमय, कोमल, शान्त, 
स्वच्छ एवं विस्तृत था। 

जहो गूलरके फलके भीतर रहनेवाले छोटे-छोटे मच्छरेकि 
समान त्रिभुवनवासी प्राणियोका समुदाय घूम रहा था, उस 
आकाशको बहुत ऊचेतक लाघकर वे दोनों ललना फिर 
भूतलपर जानेको उद्यत हुई । (सर्ग २३-२४) 





लीलाका भूतलमें प्रवेश ओर उसके द्वारा अपने पूर्वजन्मके स्वजनोके दर्शन, 
ज्येष्ठशर्माको माताके रूपमे लीलाका दर्शन न होनेका कारण 


+ श्रीवसिष्ठजी कहते है-रघुनन्दन ! आकाशसे किसी 
पर्वतीय ग्रामको जाती हुईं उन दोनों स्त्रियोने उसी 
भूतलको देखा, जो ज्ञानको देवी सरस्वतीके मनमें था-- 
जिसे वे लीलाको दिखाना चाहती थीं । सागर, बड़े-बड़े 
पर्वत, लोकपाल, स्वर्ग, आकाश ओर भूतलसे परिवेष्टित 
जगत्‌के मध्यभागका अवलोकन करके मानव-कन्या 
रानी लीलाने तुरंत ही अपने मन्दिरके आधारभूत 
पर्वतीय ग्रामका वह स्थान देखा। 

इस प्रकार वे दोनों सुन्दरियां, जहां राजा पद्म रहते 


थे, उस ब्रह्माण्डमण्डलसे निकलकर दूसरे ब्रह्याण्डमें 
जा पहुंचीं, जहो वसिष्ठ नामक ब्राह्यणका घर था। वे 
दोनों ही स्त्रयां सिद्ध थीं । उन्होने दूसरे लोगोसे अदृश्य 
रहकर ही ब्राह्मणके निवासभूत मण्डपको, जो उनका 
अपना ही घर था, देखा । वह घर गृहस्वामीके वियोगसे 
हतप्रभ हो गया था। उसके मुख अर्थात्‌ द्वारकी कान्ति 
करुणासे व्याप्त थी ओर उसका विनाश निकट था। 
रघुनन्दन ! सुन्दरी लीला चिरकालतक सुन्दर ज्ञानका 
अभ्यास करनेके कारण देवताकी भाति सत्यसंकल्प 

ओर सत्यकाम हो गयी थी (वह जो चाहती, वही हो 
जाता था) । उसने सोचा, ये मेरे बन्धुजन मुङ्ञको ओर 
इन देवी सरस्वतीको साधारण स्त्रीके रूपमे देखें । 
उसके एेसा संकल्प करते ही उस घरके लोगोने वहां 
दो दिव्याङ्गनाओंको देखा, जो उस घरको अपनी प्रभासे 
उद्धासित कर रही थीं । वे दोनों लक्ष्मी ओर पार्वतीको 
जोडी-सी जान पडती थीं । तदनन्तर ज्येष्ठशमनि घरके 
अन्य लोगेकि साथ यह कहकर कि “आप दोनों वनदेवियोको 
नमस्कार है' उन दोनोके लिये पुष्पाञ्जलि छोडी । 

उस समय ज्येष्ठशर्मा आदि बोले- वनदेवियो ! आप 
दोनोंको जय। निश्चय ही आप हमारे दुःखोका नाश 
करनेके लिये आयी है; क्योकि प्रायः दूसरोका संकटसे 
उद्धार करना ही सत्पुरुषोंका अपना कार्य होता हे । 

ज्येष्ठशममां आदिके एेसा कहनेके पश्चात्‌ वे दोनों 
देवियां बड़े आदरसे बोली-“ तुम सब लोग अपना वह 
दुःख बताओ, जिससे यह सारा जनसमुदाय दुखी 
दिखायी देता है ।' तब उन ज्येष्ठशर्मां आदिने उन दोनों 
देविर्योसे क्रमशः ब्राह्मणदम्पतीके मरणरूप अपना सारा 
दुःख निवेदन किया। 

ज्यष्ठश्मां आदि बोले-देवियो! यहाँ दो ब्राह्मण 
पति-पतरी रहते थे, जिनका आपसे बड़ा सेह था। वे 


> संक्षिप्त योगवासिष्ठ * 

यहाँ पधारे हुए सभी लोगोका आतिथ्य-सत्कार करते 
थे। हमारी इस कुल-परम्पराके प्रवर्तक भी वे ही थे। 
द्विजातियोकी मर्यादाके तो वे स्तम्भ ही थे। वे ही दोनों 
हमारे माता-पिता थे। इस समय पुत्रो, बन्धु-बान्धवों 
ओर पशुओंसहित इस घरको त्यागकर वे दोनों स्वर्गलोकको 
चले गये हैँ, इससे हमें तीनों लोक सूने दिखायी देते 
है । इसलिये देवियो! आप दोनों पहले हमारे इस 
शोकका निवारण करे, क्योकि महात्माओके दर्शन कभी 
निष्फल नहीं होते । 

पुत्र ज्येष्ठशर्मां जब एेसा कह चुका, तब माता 
लीलाने अपने हाथसे उसके मस्तकका स्पर्श किया। 
उसके उस स्पर्शसे ज्येष्ठशमकि दुःख-दुर्भाग्यरूपी संकटका 
तत्काल निवारण हो गया। घरके सभी लोग उन दोनों 
देवियोके दर्शनसे अमृत पीनेवाले देवताओंके समान 
दुःखसे मुक्त हो दिव्य शोभासे सम्पन्न हो गये। 

श्रीरामजीने पृछा-- भगवन्‌! माता लीलाने अपने 
पुत्र ज्येष्ठशर्माको उसको माताके रूपमें ही उसे क्यों नहीं 
दर्शन दिया 2 आप पहले मेरे इस मोह (संदेह) -का ही 
निराकरण कीजिये। 

श्रीवसिष्ठजीने कहा-- रघुनन्दन ! मनुष्य जैसी भावना 
करता हे, उसके अनुसार ही इन पदार्थोका अभ्यासजनित 
स्वरूप दिखायी देता है, किसी भी पदार्थका वास्तवमें 
कोई एक रूप नहीं है। लीलाने तो यह यथार्थ ज्ञान 
प्राप्त कर लिया था कि पृथ्वी आदि भूतोंका अस्तित्व 
कदापि नहीं हे। चेतन आकाशरूप जो ब्रह्य है, वही 
कल्पनाद्वारा मिथ्या प्रपञ्चरूपसे प्रकट हो भासित हो 
रहा है (उसका ज्येष्ठशमकि प्रति पुत्र-सम्बन्धी-स्रेह 
नहीं रह गया था, इसलिये उसे अपनी माताके रूपमे 
लीलाका दर्शन नहीं हुआ) । सर्वत्र सभी रूपमे केवल 
एक चेतनाकाशस्वरूप परब्रह्म परमात्मा ही विराजमान 
है- जिसे एेसा बोध प्राप्त हो गया है, उस मुनिके लिये 
कौन, किस प्रकार, कब ओर किस निमित्तसे पुत्र, 
मित्र एवं कलत्र हो सकते हैँ । दृश्य-प्रपञ्च तो सृष्टिक 
आदिमे ही उत्पन्न नहीं हुआ। जो कुछ प्रतीत हो रहा 
है, वह अजन्मा ब्रह्म ही है। एेसे यथार्थ ज्ञानवाले 
लोगोको राग-द्वेषसे युक्त दृष्टि कैसे प्रात हो सकती 
हे। (सर्ग २५-२६. 





सर्ग २७- २९] 

--------~- 
लीलाको सत्य-संकल्पता, उसे अपने अनेक जन्मोंकी स्मृति, लीला ओर सरस्वतीका 
आकाशम भ्रमण तथा परम व्योम- परमात्पाकी अनादि-अनन्त सत्ताका प्रतिपादन 


श्रीवसिष्ठजी कहते है--रघुनन्दन ! उस पर्वतके 
तयग्रान्तमें बसे हुए ग्रामके भीतर उस ब्राह्मणक गृहरूपी 
आकाशमें ही खड़ी हुई वे दोनों स्त्रियँ सहसा अदुश्य 
हो गयीं । उस घरके लोगोने समञ्चा कि दोनों वनदेविययोने 
हमपर बड़ी भारी कृपा कौ हे; अतः उनका सारा दुःख 
मिट गया ओर वे अपने-अपने काम-धंधोमें लग गये। 
तत्पश्चात्‌ उस मण्डपाकाशमें दूसरोकी दृष्टिसे तिरोहित 
हइ लीलासे, जो वहां मुस्कराती हुई चुपचाप खडी थी, 

श्रीसरस्वतीजी बोलीं बेटी ! तुमने ज्ञातव्य वस्तुको 
पूर्णरूपसे जान लिया है, द्रष्टव्य पदार्थोको देख लिया 
है । इस प्रकारकी यह ब्रह्मसत्ता है। बताओ, अब ओर 
क्या पूछती हो ? 
 लीलाने पूषछा- देवि! मेरे मृत-पतिका जीव जापर 
राज्य करता है, वहाँपर मुञ्चे उन लोगोने क्यों नहीं देखा ? 
ओर यहाँ मेरे पुत्रने कैसे देख लिया? 

श्रीसरस्वतीजीने कहा- सुन्दरी ! म लीला हू एेसा 
जो तुम्हारा दृढ संस्कार था, वह पहले नष्ट नहीं हआ 
था; क्योकि उस संस्कारको मिरनेके लिये तुमने वैसा 


अभ्यास नहीं किया। जबतक वह संस्कार बना था, 
तबतक तुम्हारी सत्य-संकल्पता प्रकट नहीं हई थी। 
अब वह संस्कार मिट जानेसे तुम सत्य-संकल्प हो गयी 
हो । इसलिये जब तुमने यह अभिलाषा की कि मेरा पुत्र 
मुञ्चे देखे, तब तुम्हारा वह मनोरथ तत्काल सफल हआ। 
इस समय यदि तुम अपने पतिके समीप जाओ तो 
उसके साथ भी तुम्हारा सारा व्यवहार पहलेकी ही भाँति 
होने लगेगा। 

लीला बोलीं-देवि ! इसी मण्डपके आकाशमें मेरे 
पतिदेव ब्राह्मण उत्पन्न हुए ओर इसीमें मृत्युको प्राप्त 
होकर राजा हो गये। अन्य भूमण्डलरूप उनका वह 
संसार भी यहीं है । इसमे जो उनकी राजधानीका नगर 
है, उसमें मेँ उनकी राजमहिषीके रूपमे स्थित हूं । यहीं 
उस अन्तःपुरमें मेरे पति राजा पद्मक मृत्यु हई ओर 
इसी अन्तःपुरके आकाशमें वह नगर है, जिसमें वे पुनः 
राजा हए हैँ । ब्रह्माजीसे उत्पन्न होनेके पश्चात्‌ आजतक 
विभिन्न योनियोमें जो मेरे बहुत-से जन्म हो चुके है, 
उनमेसे आठ सौ जन्मोंको तो मं इस समय पुनः देख- 
सी रही हू, उनकी सारी बातोंका स्पष्टरूपसे स्मरण कर 
रही हू, देवि! पहले किसी दूसरे संसार-मण्डलमें मेँ 
लोकान्तररूपी कमलकी भ्रमरी-विद्याधरराजकी धर्मपत्नी 
हुईं थी। उन दिनों मेरा हदय दुर्वासनाओंसे दूषित था। 
इसलिये उसके बाद मँ मनुष्ययोनिमें उत्पन्न हई, 
तदनन्तर दूसरे संसार-मण्डलमें मे नागराजको भार्या 
हुई । इसके बाद कदम्ब, कुन्द, जम्बीर ओर करञ्जके 
वनमें निवास करनेवाली तथा वृक्षोके पत्तको ही वस्त्रके 
रूपमे धारण करनेवाली काली-कलूटी भीलनी हई। 

तदनन्तर पुरुषत्वरूपी फल देनेवाले क्मेकि परिणाममेसे 
मै सौ वर्षोतक सौराष्ट देशमें श्रीसम्पन्न राजा होकर रही । 
फिर राजा-शरीरसे बने हए दुष्कर्म-दोषके कारण ताड 
वृक्षके नीचे किसी नदीके कारमं नौ वर्षोतक नेवलीकी 
योनिमें रही । उस समय मेरे सारे अङ्ख कुष्ठरोगसे नष्टप्राय 
हो गये थे। देवि! उसके बाद मँ सौरा देशम आठ 
वर्षोतक गौका शरीर धारण करके रही। उस योनिमें 
दुर्जन, दुष्ट, अज्ञ ओर बालक ग्वालोकी मारने-पीरने 

आदि क्रीडाओंका साधन बनी रही। फिर क्रमशः 
पक्षिणी, भ्रमरी, मनोहर नेत्रवाली हरिणी, मछली, 
पुलिन्द जातिकी स्त्री सारसी ओर राजहंसी हइ । इस 
प्रकार नाना प्रकारके शत-शत दुःखोसे संकुल अनेकानेक 
योनियोमें मैने भ्रमण किया है। तराजूके पलडेकी भांति 
कभी ऊँचे उठने ओर कभी नीचे गिरनेसे मेरे सारे 
अङ्ग व्याकुल होते रहे ह। मे संसाररूपी विशाल 
सरिताकी चञ्चल तरङ्ग बनकर उठती ओर विलीन 
होती रही हू। जैसे वातप्रेमी जातिकी हरिणीकी गतिक 
रोकना कठिन है, उसी प्रकार मँ दुर्निवार्यं आवागमनको 
परम्परामे पडकर क्रमशः विभिन्न योनियोमे भटकती 
आयी हू। 

इस प्रकार परस्पर वार्तालाप करती हई वे दोनों 
सुन्दरी ललनाएं मनोहारिणी गतिसे उस घरके बाहर 
निकली । उस समय गाँवके लोग उन्हे नहीं देख पाते 
थे, परतु वे दोनों अपने सामनेके पर्वतको अच्छी तरह 
देख रही थीं । 

लीला बो्ली- देवि ! इस देशको देखकर मेँ आपकी 
कृपासे अपने पूर्वजन्मको उन सभी विविध चेष्टाओंका 
स्मरण करती हू, जो यहां घटित हुई हँ; मँ यहीं बृ 
ब्राह्मणीके रूपमे रहती थी। मेरे सारे अङ्ग उभरी हुई 
नस-नाडियोसे व्याप दिखायी देते थे। मँ बहुत दुबली- 

पतली थी। मेरा शरीर गौर ओर बाल सफेद थे। मेरी 
हथेली सूखे कुशोके अग्रभागसे छिन्न-भिन्न होती रहनेके 
कारण रूखी हो गयी थी । मँ अपने पतिदेवके कुलकी 
वृद्धि करनेवाली भार्या थी। दूध ओर मथानी मेरी शोभा 
बढ़ाते थे। मेँ सारे पुत्रको अकेली माता ओर अतिथिययोका 
सत्कार करनेवाली गृहिणी थी । देवताओं, ब्राह्यणो ओर 
संत-महात्माओंके प्रति मेरे मनम बड़ी भक्ति थी। मँ 
भर्जनपात्र, चरुस्थाली तथा कलश आदि पात्रों एवं यज्ञके 
अन्य उपकरणोको धो-पोंछकर साफ-सुथरा रखती थी। 
जमाई, बेटी, भाई, पिता ओर माताकौ सदा सेवा-शुश्रूषा 
करती थी। जबतक मेरा शरीर रहा, तबतक घरकी ही 
सेवा-टहलमें मेरे दिन-रात बीतते थे। "ओह! इस 
काममें बहुत देर हो गयी, बड़ा विलम्ब हुआ" इत्यादि 
बातें कहती ओर निरन्तर कार्यमें व्यस्त रहती थी। "मेँ 
कौन हू, यह संसार कैसा है ?' इस बातकी चर्चा या 
इन प्रश्रोपर विचार कभी स्वप्रमे भी मैने नहीं किया। 
मेरे पति श्रोत्रिय होनेके साथ ही तत्त्व-विचारमें मूढ थे। 
मेरे ही समान उनकी भी घरमे आसक्ति बनी हुई थी। 
उनकी बुद्धि शुद्ध नहीं थी। समिधा, साग, गोबर ओर 
ईधनके संग्रहमें ही मेरी एकमात्र निष्ठा थी। घरके पास 
खेतोमें जो साग-सन्जीकी क्यारियाँ थीं, उन्हें सींचनेके 
लिये भँ जल्दी-जल्दी जलपात्र लेकर आनेके निमित्त 
नौकरोको पुकारा करती थी। जलकी लहरोके किनारे 
जो हरी-हरी घासे उगी होती थीं, उन्हे स्वयं लाकर मँ 
अपनी छोटी-सी बचछियाको तृप्त किया करती थी। 
प्रतिक्षण घरके दरवाजेको लीपकर वहाँ चौक बनाती 
ओर उसमें भोति-भांतिके रंग भरकर सजा देती थी। 
घरके नौकरोको शिक्षा देनेके लिये भै कुक दीनताके 
साथ नम्रतापूर्वक समज्ञाती कि “लोग तुम्हारी निन्दा 
करेगे, इसलिये तुम्हें विनय ओर सदाचारसे रहना 
चाहिये।' जेसे समुद्र अपनी तरटभूमिका लङ्घन न करके 
निरन्तर मर्यादामें स्थित रहता है, उसी प्रकार भँ भी 
धर्म-मर्यादाके नियमसे कभी च्युत नहीं होती थी। 
श्रीवसिष्ठजी कहते है रघुनन्दन ! यों कहकर उस 
पर्वतीय ग्रामके भीतर भ्रमण करती हुई लीलाने अपने 
साथ विचरती हई सरस्वतीदेवीको मन्द मुस्कानके साथ 
वर्हांकी एक-एक वस्तुको दिखाया। फिर वह इस 
प्रकार बोली-*देवि! इस घरके आकाशम ही वह मेरे 

पतिका जीव राजाके रूपमे रह रहा है ! यहीं अङ्गुष्ठमात्र 
गृहाकाशके भीतर ही स्थित परमार्थं वस्तु (परब्रह्म) - 
को मैने भ्रमसे करोड़ों योजन विस्तृत पतिका राज्य 
समज्ञा था। जगदीश्वरि! हम दोनों चेतन-आकाशरूप 
परमात्मा ही हँ । मेरे पतिदेवका राज्य, जो सहसो 
पर्वतोसे भरा हुआ है आकाशमें ही स्थित है। यह 
बहुत बड़ी माया फैली हुई है। इसलिये देवि! अपने 
पतिके नगरमे जानेकी पुनः मेरी इच्छा हो रही है। 
अतः चलिये, हम दोनों वहाँ चलें। जिन्होनि कहीं 
जानेका निश्चय कर लिया हो, उनके लिये वह स्थान 
क्या दूर है? 

यों कहकर लीलाने देवीको प्रणाम किया ओर शीघ्र 
ही गृह-मण्डपमें प्रवेशकर सरस्वतीदेवीके साथ वह 

आकाशम उड चली। भगवान्‌ विष्णुकी अङ्गकान्तिके 

समान नीले मेघपथको लाघकर वे प्रवह आदि सात 
वायुओकि लोकमें जा पहुंचीं । फिर वहसे सौरमार्गं तथा 
चन्द्रमार्गको लोँघती हई वे भ्रुवमार्गसे भी ऊपर पर्हच 
गयीं । इसके बाद साध्योके मार्गसे ऊपर उठकर 
सिद्धोंकी भूमिको भी लघ गयीं ओर स्वर्गमण्डलको भी 
लाँघकर अत्यन्त दूर जानेपर लीलाको कुक बोध हआ। 
फिर उसने पीके फिरकर पार किये हुए आकाश- 
स्थलका अवलोकन किया। वहसि नीचे देखनेपर 

चन्द्रमा, सूर्य ओर तारा आदि कुक भी नहीं दिखायी देते 
थे। केवल अन्धकार-ही-अन्धकार था। 

तब लीलाने पृछा- देवि! बताओ, सूर्यं आदिका 
तेज नीचे कहां चला गया ? पत्थरके मध्यभागकी भाति 
सुदृढ एवं घनीभूत होनेके कारण मुदम लेने योग्य यह 
अन्धकार कासे आ गया 2 

श्रीसरस्वती देवीने कहा- बेटी! तुम इतनी दूर 
आकाश-मार्गमें आ गयी हो कि यहोसे सूर्यं आदि तेज 
भी नहीं दिखायी देते। 

लीला बोली-देवि ! यह तो बड़े आश्चर्यको बात 
है। क्या हम दोनों आकाश-मार्गमें इतनी दूर आ गयीं 
जहोसे नीचे सूर्यदेव भी परमाणुके कणकी भांति तनिक 
भी दिखायी नहीं देते ? माताजी ! इससे आगे दूसरा मार्गं 
कोन ओर कैसा होगा ओर उसमे कैसे जाना होगा? 
देवि! यह सब मुञ्चे बताइये । 

श्रीसरस्वती देवीने कहा-- बेटी ! इसके बाद आगे 
तुम्हें ब्रह्माण्ड-सम्पुटके ऊपरी कपालमें जाना है। 

श्रीवसिष्ठजी कहते है -- रघुनन्दन! जेसे दो भ्रमरियाँ 
पर्वतकी चदुानोंसे बनी हुई घनीभूत मण्डपवाली दीवालपर 
पहुंच जार्यं, उसी प्रकार आपसे उपर्युक्त बातें करती 
हई वे दोनों देविय ब्रह्माण्ड-सम्पुटके ऊपरवाले कपालतक 
पहुंच गयीं । साथ ही जैसे कोई आकाशसे निकले, उसी 
तरह वे वहसे अनायास ही बाहर निकल गयीं । जो 
वस्तु सत्यताके दढ निश्चयसे युक्त होती है, वही वज्रके 
समान ठोस ओर भारी होती है ओर जो इससे भिन्न 
कल्पित दीवार आदि वस्तु है, वह मिथ्यात्व-बुद्धिसे 
बाधित हो जाती है। लीलाका विज्ञान आवरणशुन्य था। 
इसलिये वह ब्रह्माण्ड-सम्पुटके ऊपरवाले कपालको 
मिथ्यात्व-बुद्धिसे बाधित करके उससे बाहर निकल 
गयी । ब्रह्माण्डके पार जानेपर उसे अत्यन्त प्रकाशमान 
जल आदिका आवरण दिखायी दिया, जो सब ओर 
व्याप्त था। उस आवरण-समुदायमें जो जलका आवरण 
है, उसमें ब्रह्माण्डकी अपेक्षा दसगुना जल विद्यमान है । 
उसके बाद उससे भी दसगुना अग्निमय आवरण है। 
फिर उससे भी दसगुनी वायु ओर उससे भी दसगुने 
आकाशके आवरण हँ । तदनन्तर विशुद्ध चिन्मय आकाश 
हि । उस परम व्योम (चेतनाकाश) -रूप परब्रह्म परमात्मामें 
आदि, मध्य ओर अन्तकी कोई कल्पनाएं नहीं उदित 

* संक्षिप्त योगवासिष्ठ * 


[ सर्गं २०-३९१ 


~~~ 
होतीं (वह परमात्मा सर्वत्र परिपूर्णं एवं अपरिच्छिन्न | भारी वेगसे ऊपरसे नीचेको पत्थरको शिला गिरती रहे 
है) । वह अद्वितीय, सर्वव्यापी, शान्त, आदि अथवा ओर नीचेसे पक्षिराज गरुड भी अपना सारा बल लगाकर 


कारणसे रहित, भ्रम-शून्य, अनादि, अनन्त, मध्यरहित 
तथा अपनी ही महिमामें प्रतिष्ठित है। उस निर्मल 
चेतनाकाशस्वरूप परमात्मामें यदि एक कल्पतक बडे 


ऊपरको उड़े तथा उनके बीचमें सबको मापनेमे समर्थ 
वायु समान वेगसे दोनों ओर बहे तो वह भी उन दो्नोका 
संयोग नहीं पा सकती । (सगं २७--२९) 





लीलाद्रारा ब्रह्माण्डोका निरीक्षण, दोनों देवियोका भारतवर्षमे लीलाके पतिके राज्यमें 


जाना ओर वहां युद्धका आयोजन देखना; 


श्रीवसिष्ठजी कहते ह रघुनन्दन ! तदनन्तर लीलान 
उस अपरिमित चेतन आकाशस्वरूप परमात्मामें इस 
जगत्की ही भांति फले हए अनन्त ब्रह्माण्डोको 
देखा। जैसे धूप निकलनेपर जंगलेके छेदसे जो किरणे 
घरमे आती है, उनके अन्तर्गत आकाशम असंख्य 
त्रसरेणु दृष्टिगोचर होते हैँ, उसी प्रकार लीलाने उन सभी 
ब्रह्माण्डमिं सृष्टियोको देखा, जो स्वयं-प्रकाश अधिष्ठानभूत 
चैतन्यसे भासित थीं । अविद्यारूपी जलसे भरे हए 
महाकाशरूपी महासागरमें महाचेतन्यके स्फुरणरूप द्रवीभावसे 
प्रकट हुए असंख्य ब्रह्याण्डरूपी बुदलुदोंको लीलाने 
लक्ष्य किया। 

जिसकी दृष्टि अज्ञानसे दूषित है, उसी पुरुषका 
असीम एवं महान्‌ चेतन आकाशरूप परमात्मामें सम्पूर्ण 
आवरणोसे युक्त ये ब्रह्माण्ड प्रतीत होते हैँ। सारे ही 
पदार्थं परतन्त्र होनेके कारण वेगपूर्वक इधर-उधर भाग 
रहे हे (उनमें परस्पर आकर्षण होनेके कारण वे गिरते 
नही) । ब्रह्माण्डमें जो महापृथ्वीरूप भाग है, वह उसका 
अधोभाग है ओर उससे भिन्न जो आकाश है, वह 
उसका ऊपरी भाग है । जैसे गोल मिद्धीके ठेलेमे दसो 
दिशाओंकी ओरसे सटी हुई चींयियोकि जो पैर होते 
है, वे ही उनके लिये अधोभाग हैँ ओर जिस ओर 
उनकी पीठ रहती है, वही ऊपरका भाग है, उसी 
प्रकार दसो दिशाओमें संलग्र जो पैर है, वे ही नीचेके 
भाग कहलाते हँ ओर आकाशकी ओर जो पीठ या 
सिर होते है, उन्हे ऊर्ध्व-भागमें स्थित बताया गया 
है-यह बड़े-बड़े विद्वानोंका कथन है । किन्ही-किन्ही 
ब्रह्माण्डके भीतरकी भूमि वृक्षों ओर वल्मीकोके 
समूहसे व्याप्त है (उसमे मनुष्य नहीं है) ओर उन 
ब्रह्माण्डोका निर्मल आकाश देवता, किन्नर तथा दैत्योसे 


शूरके लक्षण तथा डिम्भाहवको परिभाषा 


युक्त विभिन्न लोकोंसे वेष्टित है। जैसे पका हुआ 
अखरोटका फल छिलकेसे ढका रहता है, उसी प्रकार 
कुछ ब्रह्माण्ड तत्काल कल्पित जरायुज, उद्भिज 
अण्डज ओर स्वेदज- चार प्रकारके प्राणियों तथा ग्राम, 
नगर ओर पर्वतोसे युक्त होकर उत्पन्न हए रहै। 
स्थितिकालमें सम्पूर्णं पदार्थं चेतन परब्रह्म परमात्मामें 
रहते हैँ । सृष्टिकालमें उससे उत्पन्न होते है ओर 
प्रलयकालमें सब उसीमें लीन हो जाते हैँ । अतः सम्पूर्ण 
दिशाओं, कालों ओर वस्तुओं वही हैँ। उससे 
अतिरिक्त कोई नहीं है। वही नित्य, सर्वमय आत्मा, 
है। उस परम प्रकाशके सागर शुद्ध बोधमय चेतन 
आकाशस्वरूप परब्रह्म परमात्मामें ब्रह्माण्ड नामक तरङ्ग 
निरन्तर उठती ओर विलीन होती रहती हैँ । किन्दीं 
ब्रह्माण्डोमे महाप्रलयकौ प्राति होनेपर जैसे सूर्यका ताप 
लगनेसे हिमकण गल जाते हैँ, उसी प्रकार सूर्य, अभि, 
विद्युत्‌ ओर पर्वत भी गलने लगते है । कुछ ब्रह्याण्डोके 
आदिपुरुष (सृष्टिकर्ता) ब्रह्मा है । कुकके आदिष्टा ओर 
पालक भगवान्‌ विष्णु हँ । कुछ ब्रह्माण्डोके प्रजापति 
दूसरे (रुद्र एवं दुर्गा आदि है) तथा कुछ ब्रह्याण्डोमे 
जो जीव-जन्तु हैउनका कोई भी नाथ (रक्षक या 
नियन्त्रण करनेवाला) नहीं होता। इसी तरह कुछ 
ब्रह्माण्डोको सृष्टि ओर प्रजापति विचित्र ही हैँ । महामते) 
जगते वर्णनके विषयमे हमारी बुद्धिका जो सम्पूर्ण 
वैभव था, उसे हम दिखला चुके। उसके बाद जो 
जगत्‌ है, वह हमारी बुद्धिका विषय नहीं है । अतः 
उसका वर्णन करनेमे हम असमर्थ ै। 

अपने पूर्वजन्मके संसारसे निकलकर पूर्वोक्त रीतिसे 
अनन्त कोटि ब्रह्याण्डोकी विचित्रताको देखती हई उन 
दोनों स्त्रियोने किसी ब्रह्माण्डमें प्रवेश करके वहोकि 


सर्गं ३०-३९ ] 


अन्तःपुरको देखा ओर फिर वहाँ वे शीघ्र ही बाहर 
निकल आयीं । उस अन्तःपुरमें पुष्पराशिसे आच्छादित 
महाराज पद्मका महान्‌ शव रखा था। उस शवके पासं 
ही बैठी हुई लीलाका स्थूल शरीर था, जिसका चित्त 
समाधि-अवस्थामें आरूढ था। शोकके कारण रात्रि 
बड़ी प्रतीत होनेसे वहोकि लोग कुछ-कुछ प्रगाढ निद्रासे 
युक्त थे। वह अन्तःपुर धूप, चन्दन, कपूर ओर केसरकी 
सुगन्धसे भरा था। उसे देखकर लीलाको पतिके दूसरे 
संसारम जानेको इच्छा हुई (अर्थात्‌ राजा पद्म मृत्युके 
पश्चात्‌ जहां उत्पन्न हुए थे, वहाँ जानेके लिये वह 
उत्कण्ठित हई), तब वे दोनों देवियाँ विभिन्न लोकों 
पर्वतों ओर आकाशको लघकर भूतलपर पहुंचीं, जो 
पर्वतमालाओं तथा समुदरोंसे धिरा हुआ था। तत्पश्चात्‌ 
मेरुपर्वतसे अलंकृत जम्बूद्रीपमें गयीं, जिसका भीतरी 
भाग नौ खण्डोमे विभक्त हे । जम्बूद्रीपके भीतर भारतवर्षमे 
लीलाके पतिका राज्य था। वहीं वे दोनों जा पहंचीं। 
इसी समय जो भूमण्डलका मण्डन था, उस राज्यमें 
किसी राजाने आक्रमण किया। अपने सहायभूत सामन्तोके 

कारण उस आक्रमणकारी भूपालकौी शक्ति बहुत बढी- 
चढ़ी थी। उस राजाके साथ संग्राम छिड्नेपर उसे 
देखनेके लिये आये हए तीनों लोकोके प्राणिरयोसे 
वहांका आकाश ठसाठस भर गया। उक्त दोनों देवियाँ 
निश्शङ्क होकर वहां आ गयीं । उन्होने उस आकाशको 
आकाशचारी प्राणियोके समुदायसे इस तरह आक्रान्त 
देखा, मानो वहाँ मेघोंकी घटा धिर आयी हो । स्वर्गलोकमें 
स्थान पाने योग्य शूरवीरोको लानेके लिये व्यग्र हए 
इन्द्रके भट व्होके आकाशको उद्धरासित कर रहे थे। 

श्रीरामजीने पूछा- भगवन्‌! ' शुर' शब्दसे किस तरहके 
योद्धाका प्रतिपादन किया जाता है 2 कौन स्वर्गका अलंकार 
हे अथवा कौन डिम्भाहव (बच्चोंका युद्ध) कहलाता है ? 

श्रीवसिष्ठजीने कहा-- रघुनन्दन ! जो शास्त्रोक्त सदाचारसे 
युक्त स्वामीके लिये रणभूमिमें युद्ध करता है, वह चाहे 
मरे या विजयी हो दोनों अवस्थाओमिं शूर कहा गया है । 
वही स्वर्गलोकका भागी होता है। पूर्वोक्त विधिसे 
विपरीत अत्याचारी स्वामीके लिये युद्ध करके जो 
रणभूमिमें किसी प्राणीके द्वारा अङ्गोके कट जानेसे 
मृत्युको प्राप्त होता है, वह डिम्भाहवमें मारा गया 
कहलाता है । एेसा मनुष्य नरकगामी होता है । जिसका 
आचरण शस्त्रके अनुकूल नहीं है, उसके लिये जो 
मनुष्य युद्ध करता हे, वह यदि संग्राममे मारा जाय तो 
उसे सदा बने रहनेवाले नरककी प्राति होती है। 
यथासम्भव शास्त्रको आज्ञा ओर लोकाचारका पालन 
करनेवाला जो व्यक्ति रणभूमिमें (धर्म) युद्ध करता है 
तथा वैसे ही सदाचारी स्वामीका भक्त होता है, वह शुर 
कहलाता है । शुद्ध-बुद्धिवाले रघुनन्दन ! जो गौ, ब्राह्यण 
तथा मित्रक रक्षाके लिये प्राण देता है अथवा शरणागतकीं 
रक्षाके लिये यत्र करते हुए मारा जाता है । वह शूरवीर 
सज्ननोंकी दृष्टिमें स्वर्गलोकका अलंकार है ।* राजाके 
लिये अपना देश सदा ही रक्षणीय होता है। जो राजा 
एकमात्र उसीकी रक्षामें लगा रहता है, उसके लिये जो 
युद्धमें मारे जाते है, वे ही वीर है ओर उनन्ीको 
वीरलोककी प्राति होती है। जो प्रजाके प्रति उपद्रव 
करनेमें ही लगा रहता है, वह राजा हो या नहो, वैसे 
स्वामीके लिये जो युद्धमें प्राण देते है, वे निश्चय ही 


। शरणागतयत्रेन स मृतः स्वर्गभूषणम्‌॥ 


(उत्पत्ति ३१। २८) 

[ सर्ग २ र कष्य ३ ॥ 


न ----------[-[--[-[[-[-[-[-[-[_`[_`[_[_~` ~ 
नरकगामी है । जो शास्त्रके प्रतिकूल आचरण करनेवाले | नरकमें गिरते है । जो सदाचारी पुरुषोके लिये तलवारकी 
है वे राजा हों या न हों, उनके लिये जो युद्धमें अपने | धारको सहते ह वे शूरवीर कहे जाते हैँ । शेष सभी 
अङ्खोको कटाकर मृत्युको प्रा होते है, वे निस्संदेह | लोग डिम्भाहवमे मारे गये कहलाते हँ । (सर्ग ३०-३१) 





लीला ओर सरस्वतीका आकाशमें विमानपर स्थित हो युद्धका दृश्य देखना 


श्रीवसिष्ठजी कहते है-- रघुनन्दन ! तदनन्तर आकाशम 
स्थित हुई सरस्वतीदेवीसहित लीलाने भूतलपर पतिदेवके 
दवारा सुरक्षित, सैन्यबलसे सम्पन्न राष्टरमण्डलमें आमने- 
सामने दो सेनां देखी, जो एक-दूसरेके प्रति क्षोभसे 
भरी हई थीं । दोनों ही मतवाली दिखायी देती थीं । दोना 
महान्‌ आयोजनमें संलग्र एवं घनी थीं । उनमें उभय 
पक्षोके दो राजा विद्यमान थे। दोनों सेनां युद्धके लिये 
सुसस्नित थी, कवच ओर शिरस्त्राण आदिसे संनद्ध थीं 
तथा प्रज्वलित अग्रिके समान अद्भुत दिखायी देती थीं । 
पहले कोन प्रहार अथवा अस्त्र-शस्त्रोकी वर्षा करता 
है, यह देखनेके लिये क्षुब्ध हए असंख्य नेत्र उन्हें 
एकटक दृष्टिसे देख रहे थे। ऊपर उदी हुई चमचमाती 
तलवारोको धारे ही मानो धारावाहिक वृष्टि थीं, जिसे 
दोनों सेनाओके सैनिक अपने अङ्खोंपर वहन करते थे। 
फरसे, भाले, भिन्दिपाल, ऋष्टि ओर मुद्र आदि अस्र 
शस्त्र वहां चमक रहे थे। 

जिन्हें रोकना असम्भव था, एेसी उन दोनों विशाल 
सेनाओके तुमुल नादसे लोर्गोको आपसकी बातचीत- 
तक नहीं सुनायी देती थी। राजाकी आज्ञाके बिना कोई 
पहले प्रहार न कर बैठे, इस आशङ्कासे बहुत देरतक 
दोनों सेनाओमें रणदुन्दुभि न बज सकी। अपने-अपने 
स्थाने श्रेणीबद्ध होकर खड हए सैनिक ही जिनके 
अङ्गं थे, उन सम्पूर्णं टुकडियोसे भरी-पूरी होनेके 
कारण वे दोनों सेनाएं मन्थरगतिसे आगे बढ़ रही थीं । 
उनमें असंख्य सैनिक अपने प्राणरूपी सर्वस्वको लुटा 
देनेके लिये उद्यत थे। सभी धनुर्धर वीर कानतक खीचे 
गये बाणसमूरहोकी धारावाहिक वृष्टि करनेके लिये 
उत्सुक थे। प्रहार करनेके आदेशकी प्रतीक्षामे अगणित 
योद्धा वहो निश्चल खड थे। 

तदनन्तर लीला ओर सरस्वती दोनों देवियाँ उस 
युद्धको देखनेके लिये वहीं रुके हए एक सुन्दर, सुस्थिर 


एवं मनः कल्पित विमानपर आरूढ हुई । इतनेमें ही दोनों 
सेनाओमं आमने-सामने संघर्ष आरम्भ होनेपर शत्रु-पक्षकी 
सेनासे प्रलयकालिक समुद्रसे उठी हुई एक तरङ्गकी 
भोति कोई निर्भय योद्धा निकला ओर आगे बढा । वह 
प्रहार करना ही चाहता था कि लीलाके पतिने, जो 
पूर्वजन्ममें पद्म था ओर वर्तमान जन्ममें विदूरथके नामसे 
विख्यात था, उसके आक्रमणको सहनेमें असमर्थ होकर 
पर्वतके शिखरपर गिरायी हई शिलाकी भति उस 
विपक्षी योद्धाकी छातीपर मुद्ररका प्रहार किया। फिर तो 

दोनों सेनाओमें प्रलयकालीन समुद्रके समान वेगसे 
बलपूर्वक अस्त्र-शस्त्रोंका प्रहार आरम्भ हआ। अग्नि- 
तुल्य तेजस्वी आयुधोकी प्रभा चपलाकी चमकके 
समान सब ओर चकाचौध पैदा करने लगी। चञ्जल 
अस्त्र-शरस्त्रोको धारके अग्रभागसे आकाश रेखाङ्कित- 
सा प्रतीत होने लगा। घरघराते हुए रथोके वेगसे जो 

लीके बन गयी थी, वे ही योद्धाओंके शरीरसे निकलकर 
बहनेवाली खूनकी नदीके लिये मार्ग थीं। सैनिकोंकी 
दौड-धूपसे इतनी धूल उडी कि वहाँ सब ओर कुहरा- 
सा छा गया। धारावाहिकरूपसे बरसते हए अस््र-शस्त्र 
चमचमाहट पैदा करते थे। उस सेनारूपी समुद्रका 
कोलाहल एकत्र हुए सम्पूर्णं मेघोकी क्षोभपूर्णं गर्जनाके 
समान प्रतीत होता था। क्षेपणास्त्रोद्वारा फेके गये पत्थरों 
ओर चक्रसमूहोंसे भयभीत हो आकाशचारी पक्षी दूर 
भाग गये थे। कुटठारोके आघातसे योद्धाओकि मस्तक 
विदीर्ण हो गये थे। पूरी शक्ति लगाकर चलायी गयी 
शक्तियोके समूहसे छिन्न-भिन्न होकर गिरे हुए हाथियोकी 
लाशोसे धरती पट गयी थी। 
बड़े-बड़े ताड वृक्षोके समान ऊँचे पुरुषोने हाथमे 
कुदाल ले वनभूमि खोदकर उसे समतल कर दिया था। 
जहोतक बाण फेका जा सकता है, उससे दूने प्रदेशमें 
सब ओरसे लोगोंको हटा दिया गया था ओर पत्थरोकी 
चट्ानें भी काट-छांकर वहसे दूर फक दी गयी थीं। 
नाराचरूपी श्रेष्ठ जलकौ वर्षा करनेवाले वीरसमूहरूपी 
मतवाले मेघोके घिर आनेसे जहां कबन्धरूपी मोर 
नाचने लगे थे तथा वेगसे चक्कर काटते हुए मदमत्त 
गजराजरूपी पर्वतोंसे जो आवेष्टित था, वह वेगपूर्वक 
चलता हुआ युद्ध वहां प्रलयकालका-सा दृश्य उपस्थित 
कर रहा था। 
तदनन्तर युद्धको इच्छा रखनेवाले राजाओं, योद्धाओं, 
मन्त्रियों तथा आकाशसे संग्रामका दृश्य देखनेवाले देव, 
गन्धर्वं आदिके मुखसे वहां इस तरहक बातें निकलने 
लगी-"देखो, तुरंतके कटे हए मस्तकोके मुखरूपी 
गड्ढेमे गोते लगाती हुई सफेद चीलोसे व्याप्त हए ये 
कबन्ध (धड़) समराङ्गणमें बजते हुए वाद्योके तालपर 
उचछल-उछलकर नाच रहे हैँ ।' देवताओंकी गोष्ठियोमे 
परस्पर यह चर्चा चल रही थी कि “कौन धीर पुरुष 
कृब, कैसे ओर क्यों स्वर्गं आदि लोकम जायेगे 2! 
कुछ लोग एेसी बाते कह रहे थे-“ मूढो ! आगे बढकर 
युद्ध करो। अधमे मनुष्योंको उठा ले जाओ। नराधमो। 
इन अपने ही लोगोको पैरोके प्रहारसे कुचल न डालो" 
जैसे सोया हआ मनुष्य थोडी देरमें स्वप्र-देहको 
प्राप्त कर लेता है, उसी प्रकार युद्धम मारा गया योद्धा 

मरणकालिक मूच्छकि पश्चात्‌ एक ही निमेषमें अपने 
कर्मरूपी शिल्पी (सरष्टा) -द्वारा रचित देवशरीरको प्राप्त 
कर लेता था। उस युद्धस्थलमें परस्पर कछेदन-भेदनके 
लिये उदे हए हस्त-समूहोसे भुशुण्डि, शक्ति; शूल, खड्ग, 
मुसल ओर प्रास नामक अस्त्र-शस्त्रोकी वर्षा हो रही 
थी । परस्पर चलाये गये युद्धहेतुक अस्त्र-शस्त्र आपसमें 
टकराकर चूर-चूर हो जाते थे। उन भयंकर आयुधोके 
चर्णसे हआ वह संग्रामरूपी समुद्र वालुका-राशिसे परिपूर्ण- 
सा जान पड़ता था। कटकर गिरे हुए छत्र उस रणसिन्धुमें 
उठती हुईं तरङ्गके समान प्रतीत होते थे। 

युद्धमें थका हुआ कोई सैनिक अपने दूसरे साथीसे 
कह रहा था-' मित्र! संग्राममे थक जानेके कारण मेरी 
ही तरह तुम्हारी भी लड्नेकी इच्छा शान्त हो गयी होगी; 
अतः मै एक अच्छी बात बता रहा हूँ सुनो। जलती 
हुईं आगके समान उज्वल बाण जबतक हम लोगोकि 
अङ्के टुकड़े-टकड़े नहीं कर डालते, तभीतक हमारे 
लिये निकल भागनेका अवसर है। इसलिये आओ, हम 
लोग शीघ्र ही यसि भाग चलँ; क्योकि यह जो चौथा 
पहर बीत रहा है, यमराजका ही दिन है (अतः इस 
समय यहो रहनेसे प्राणोँकी रक्षा असम्भव हो जायगी) ।! 

रघुनन्दन ! तदनन्तर वह समर-सागर उद्धत ताण्डव 
नृत्य करनेवाले उन्मत्तके समान प्रतीत होने ठगा। उड 
जानेके छिये उद्यत हुए तुरगम (अश्च) ही उसमें उत्ताल 
तरङ्गके समान जान पड़ते थे। बाणरूपी जरूकी धारासे 
घनीभूत हुए सैन्यरूपी मेघोनि वहोकि भूतल ओर आकाशको 
आच्छादित करके एक-सा कर दिया था। दोनों विशाल 
सेनारूपी महासागरोंकी क्षोभजनित टक्करसे वहां लोगों 
भाग-दौड़ मच गयी । जैसे समुद्रके गर्भमें स्थित पर्वत 
जलीय सर्पोसि व्याप्त होता है, उसी प्रकार एक-दूसरे 
दलका दलन करनेमें लगे हुए ओर प्रलयकाले उठे 
हुए-से अस्त्र-शस्त्रोद्रारा वह समराङ्खण व्याप्त हो रहा 
था। शूल, खड्ग, चक्र, बाण, शक्ति, गदा, भुशुण्डि 
ओर प्रास आदि सैकड़ों चमकीले आयुध परस्पर 
टकराते, काटते ओर अद्भुत ध्वनि उत्पन्न करते हए 
दसो दिशाओमें धूम-घुमकर प्रलयकालीन प्रचण्ड वायुके 
्ोकेसे टूटकर आकाशमें चक्कर काटते हए वृक्ष आदि 
पदार्थोकी लीला धारण करते थे। (सर्ग ३२-३५) 

युद्धका वर्णन तथा उभयपक्चको सहायता देनेवाले विभिन्न जनपदो ओर स्थानोका उल्लेख 


श्रीवसिष्ठजी कहते ै- रघुनन्दन! दोनों सेनाओंमे 
जो महान्‌ धर्मनिष्ठ, सुशील, ओजस्वी, धैर्यशाली, शुद्ध, 
कुलकमल ओर युद्धमें कभी पीठ न दिखानेवाले 
शूरवीर थे, उनमें परस्पर दवन्दरयुद्ध होने लगा। वे मेके 
समान गर्जना करते हए एक-दूसरेको निगल जानेके 
लिये उत्सुक हो दो नदियोके वेगयुक्त प्रवाहोके समान 
एक-दूसरेसे भिडते ओर टकराते थे। चक्रधारी योद्धा 
चक्रधारियोसे उलञ्च गये। धनुर्धर वीर धनुर्धरोसे भिड़ 
गये। खड्गसे युद्ध करनेवाले सैनिक खड्गधारियोसे 
जृञ्लने लगे। भालेवाले भालेवालोसे, मुद्ररधारी मुद्ररधारियोसे, 
गदाधारी गदाधारियोंसे, शक्तिसे युद्ध करनेवाले शक्तिधारी 
योद्धाअओसे, छरेवाले छुरेवालोंसे, त्रिशूलधारी त्रिशूलधारियोसे 
ओर लोहेकी जंजीरोंका जालीदार कोट पहननेवाले 
योद्धा अपने-जेसे ही विपक्षी योद्धाओंसे इस तरह 
वेगपूर्वक युद्ध करने लगे, मानो प्रलयकालके विक्षुब्ध 
महासागरोकी तरङ्गे आपसमे टकरा रही हों। वह 
युद्धाकाशरूपी महासागर वहां अद्भुत शोभा पा रहा था। 
क्षोभपूर्वक चलाये गये चक्रसमूह उसमें भंवरके समान 
जान पड़ते थे। वहां बहनेवाली वायुम बाणरूपी जलके 
कण व्याप्त हो रहे थे ओर आयुधरूपी मगर उसमें सब 
ओर विचर रहे थे। विद्या, बुद्धि, बल, शौर्य, अस्त्र- 
शस्त्र, अश्च, रथ ओर धनुष--ये युद्धके दिव्य आढ 
साधन जिनके पास मौजूद थे, एसे सैन्यसमूह दो पक्ष 
होनेके कारण आधे-आधे भागसे दोनों पक्षोमें बंटकर 
क्रोधपूर्वक युद्धके लिये खड थे। वे दोनों नेश विदूरथ 
ओर सिन्धुराज भी तदनुसार ही स्थित थे। 

रघुनन्दन! मध्यदेशको आदि (मुख्य) स्थान मानकर 
वहसे दिशाकी गणना करनेपर लीलाके पति महाराज 
पद्म (जो वर्तमान जन्ममें विदूरथ थे)-के पक्षम उनकी 
सहायताके लिये पूर्वं दिशासे जिस-जिस जनपदके लोग 
आये थे, उन सबके नाम बताता हूँ सुनो। पूर्वं दिशामें 


स्थित जो कोसल, काशि, मगध, मिथिला, उत्कल 
मेखल, कर्कर, मुद्र, संग्राम-शौण्डक, मुख्य, हिम 
रुद्रमुख्य, ताम्रलिपत, प्राग्ज्योतिष, अश्वमुख, अम्बष्ठ 
पुरुषादकः, वर्णकोष्ठ, सविश्वोत्र, आममीनाशन, व्याघ्रवकतर 
किरात, सौवीर ओर एकपादक-ये चौबीस जनपद है । 
इनके निवासी योद्धा राजाको सहायताके लिये आये थे | 
इनके सिवा पूर्व दिशामें जो माल्यवान्‌, शिबि, आञ्जन 
वृषल, ध्वज, पद्य तथा उदयगिरि नामक सात पर्वत है, 
वहकि निवासी भी राजा पद्मके पक्षमें पधारे थे।* 

पूर्व-दक्षिण दिशामें जो ये विन्ध्य आदिके निवासी 
हैँ, वे भी आये थे। इनके अतिरिक्त चेदि, वत्स, दशार्णं, 
अङ्क, बद्ध, उपबङ्ख, कलिङ्क, पुण्ड, जठर, विदर्भ, मेखल, 
शबराननवर्ण, कर्णं, त्रिपुर, पूरक, कण्टकस्थल, पृथग्‌ 
दीपक, कोमल, कर्णान्धर, चौलिक, चार्मण्यवत (चर्मण्वती 
नदीके तटवतीं), काकक, हेमकुण्ड, श्मश्रुधर, बलिग्रीवः; 
महाग्रीव, किष्किन्ध ओर नालिकेरी-इन देशोके निवासी 
वीर भी लीला-पतिको सहायतामें आये थे। 

रघुनन्दन } दक्षिण दिशामें जिन-जिन देशोके नरेश 
लीला-पतिके सहायक थे, उनके नाम इस प्रकार है- 
विन्ध्य, कुसुमापीड, महेन्द्र, दर्दुर, मलय ओर सूर्यवान्‌- 
इन छः पर्वतोके आस-पास जो समृद्धिशाली गणतन्तर 
राज्य थे, वहकि सैनिक भी वहाँ पधारे थे । इनके सिवा 
अवन्ती ओर शाम्बवती नामसे विख्यात देश, दशपू 
कथाचक्रार, ईषिक, आतुर, कच्छप, वनवासोपगिरि, 
भद्रगिरि, नागर, दण्डक, गणराष्ट (गणतन्त्राज्य), नृरं 
(जनततर राज्य), साह, शैव ऋष्यमूक, कर्कोट, वनबिम्बलः 
पम्पानिवासी, कैरक), कर्कवीरक, स्वेरिक, यासिकः 
धर्मपत्तन, पञ्चक, काशिकः, तृण-खल्लूल, याद, ताम्रपर्णकः 
गोनर्द, कनक), दीनपत्तन, मामक, ताग्रीक, दम्भ 
आकोर्णक, सहकार, एेणक, वैतुण्डक), तुम्बवनालः 
अजिनद्वीप, कर्णिक, कर्णिकाभ, शिबि, कोङ्कण, चित्रकूटः, 


^ यहो जो देशोकि नाम आये है, वे पुराणों तथा महाभारत आदिमे उल्लिखित नामोंसे कुकछ-कुछ भिन्नता रखते है । कितने ही 
प्रसिद्ध नाम छूट गये हँ ओर नये नाम आ गये हैँ, जो कभी सुने नहीं गये। इनके लिये जो दिशा निर्धारित की गयी है; उसमें भी बड़ा 
मतभेद हे । जसे वङ्गदेशको पूर्वमे न बताकर पूर्व ओर दक्षिण दिशाओके बीचमे बताया है । सौवीर देश पञ्चिममें है, तथापि इसे पूर्वदिशाके 
अन्तर्गत बताया गया है । माल्यवान्‌ पर्वत दक्षिण दिशामें है; किंतु इसे पूर्वं दिशामें बताया गया है- इत्यादि । यद्यपि इस तरह देशों ओर 


दिशाओंके नाममें वैपरीत्य देखा जाता है, 


तथापि यह वर्णन किसी दूसरे ब्रह्माण्डका है; इसलिये इस ब्रह्माण्डके भारतवर्षकी स्थितिसे 


कुछ भिन्नता भी मिले तो दोषकी वात नही; क्योकि ब्रह्माण्डभेदसे देशों ओर दिशाओंकी स्थितिमे कुक भेद होना असम्भव नहीं है । 

कर्णाट, मण्टवटक, महाकटकिक, आन्ध, कोलगिरि 
अवन्तिक, निचेरिक, चण्डायत्त, देवनक, क्रौञ्च, वाह, 
शिलाक्षारोद, भोनन्द, मर्दन, मलय ओर चित्रकूट 
शिखरके वासी मनुष्य तथा लङ्काके राक्षसगण भी उस 
युद्धमे सम्मिलित हुए थे। 

अब पञश्चिम-दक्षिण दिशाके देश बताये जाते हैँ 
(जहकि निवासी लीला-पतिके सहायक थे)- महारा, 
सौराष्ट, सिन्धु, सौवीर, शूद्र, आभीर, द्रविड, कीकर, 
सिद्धखण्ड, कालिरुह, हेमगिरि, रैवतक पर्वत, जयकच्छ, 
मयवर, जहां यवन जातिके लोग रहते थे, बाहीक, 
मार्गणावन्त, धूम्र, तुम्बक, लाजगण, उक्त दिशके पर्वतवासी, 
समुद्रतरवतीं तथा तोकनियुत नामक स्थानके निवासी- 
ये सब लीला-पतिको सहायतामें आये थे। 

रघुनन्दन ! जो लोग लीला-पतिके विपक्षमे आये 
थे । उनके इन जनपदोंका वर्णन सुनो। पश्चिम दिशामें 
जो ये ऊचे ओर बडे-बडे पर्वत हैँ, पहले उनके नाम 
बताये जाते है-- गिरिराज मणिमान्‌, कुरार्पणगिरि, वन, 
अर्कह, मेघभव, चक्रवान्‌ ओर अस्ताचल-इन सबके 
निवासी उक्तं नरेशके विपक्षमें आये थे। इनके अतिरिक्त 
जो काश नामक गणो ओर ब्राह्मणसमूहोका अन्त करनेवाले 
है, वे पञ्चजन नामक गणतन्त्र राज्यके सैनिक भी युद्धके 
लिये आये थे। इसी प्रकार भारक्षतथ, पारक, शान्तिक, 
शैव्य, आरमरकाय, अच्छ, अगुहुत्व, अनियम, हैहय, 
सुह्यगाय, ताजिक, हूणक, दक्षिण कतक ओर उत्तर कतक 
देशेकि पार्धभागमें स्थित कर्कं देश, गिरिपर्णं ओर अवम-- 
इन॒ सब देशोँके निवासी म्लेच्छ जातिके अन्तर्गत हैँ; 
क्योकि इन्होने धर्मकी मर्यादाका सर्वथा त्याग कर दिया 
है (ये सभी राजा विदूरथके विपक्षमें आये थे) । तदनन्तर 
दो सौ योजनतककी भूमि जनपदोसे रहित है । तत्पश्चात्‌ 
महेन्द्र पर्वत है, जिसकी भूमिमें मोती ओर मणियोको 
अधिकता है। उसके बाद अश्वगिरि है, जो सैकड़ों पर्वतोसे 
युक्त है । उससे आगे भयंकर महासागर है, जिसके तटपर 
पारियात्र नामक पर्वत है (इन सब स्थानोंके निवासी 
सिन्धुराजकी ओरसे युद्ध करने आये थे) । 

पञ्चिमोत्तर दिशामें पर्वतीय प्रदेशके भीतर वेणुपति 
ओर नरपति नामक देश हैँ, जहां अनेक प्रकारके 
उत्सव होते रहते है, इनके सिवा जो फल्गुणक, 

माण्डव्य, अनेकनेत्रक, पुरुकुन्द, पार, भानुमण्डल, 
भावन, वन्मिल, नलिन, दीर्घ-जहकि निवासियोके 
केश, अङ्ग ओर भुजां दीर्घ (बडी) होती है, रङ्ग, 
स्तनिक, गुरुह ओर लुह नामवाले देश हँ (उनके 
निवासी भी सिन्धुराजको ओरसे आये थे) । तदनन्तर 
अनुपम स्त्रीराषट है, जहकि लोग गाय-बेल ओर अपनी 
संतानतकको खा जाते हैँ (इन सब स्थानके निवासी 
उस युद्धमें सम्मिलित हए थे) । 

उत्तर दिशामें जो हिमवान्‌, क्रौञ्च, मधुमान्‌, केलास, 
वसुमान्‌ ओर मेरु पर्वत हँ तथा इन सबके आस-पास 
जो शाखापर्वत हैँ, उनपर जो लोग निवास करते हँ (वे 
सब योद्धा सिन्धुराजको ओरसे युद्ध करनेके लिये आये 
थे) । इनके सिवा मद्र, वारेव, यौधेय, मालव, शूरसेनिक, 
राजन्य, अर्जुनातनय, त्रिगर्त, एकपात्‌ क्षुद्र, आमबल, 
स्वस्तवासी, अबल, प्रखल, शाक, क्षेमधूति, दशधान, 
गावसन्य, दंड, हन्यसन, धनद, सरक, वटधान, अन्तरद्रीप, 
गन्धार, अवन्ति, सुर, तक्षशिला, वीलव, गोधनी, पुस्करावर्त 
देशके अन्तर्गत यशोवती, नाभिमती, तिक्षा, कालवर, 
काहकनगर, सुरभूतिपुर, रतिकादर्श, अन्तरादर्श, पिङ्गल, 
पाण्डव्य, यामुन, यातुधानक, मानव, नाङ्गन, हेमताल, 
स्वस्वमुख-इन देशेकि निवासी भी उस युद्धमें सिन्धुराजकां 
ओरसे आये थे। (उपर्युक्तं देश पर्वतसे नीचे हँ इनसे 
ऊपरकी ओर) पूर्वोक्त हिमवान्‌, वसुमान्‌, क्रञ्च ओर 
कैलास नामक पर्वत रहैँ। उनसे आगे बदूनेपर आठ 
हजार योजनतककी भूमि जनपदोंसे रहित हे। 

पूर्वोत्तर दिशामें जो जनपद हँ, क्रमशः उनके नाम 
सुनो- कालुत, ब्रह्मपुत्र, कुणिद, खदिन, मालव, रन्धराज्य, 
वन, राष्ट, केडवस्त, सिंहपुत्र, वामन, सावाकत्‌, चापलवह, 
कामिर, दरद, अभिसासद, जार्वाक, पलोल, कुवि, 
कौतुक, किरात, यामुपात ओर दीन नामक जनपद हैँ 
(इन सबके निवासी युद्धके लिये आये थे), इससे अगे 
ईशानकोणमें सुवर्णमयी भूमि है। उससे आगे अत्यन्त 
शोभाशाली देवस्थलीय उपवनकी भूमि है। तत्पश्चात्‌ 
गन्धर्वराज विश्वावसुका उत्तम मन्दिर है। उससे आगे 
कैलासभूमि है। उससे भी आगे मञ्जुवन नामक पर्वत 
है, जहँकी भूमि विद्याधरों ओर देवताओंके विमानके 
समान है। (सर्गं ३६) 

* संश्िप्त योगवासिष्ठ * 


[ सर्ग ३७- ४० 


युद्धका उपसंहार, राजा विदूरथके शयनागारमें गवाक्षरन्धसे लीला ओर 
सरस्वतीका प्रवेश तथा सूक्ष्म चिन्मय शरीरकी सर्वत्र गमनशक्तिका प्रतिपादन 


श्रीवसिष्ठजी कहते है- श्रीराम । कितना कहा जाय, 
वासुकी (शेषनाग) भी अपनी दो हजार जिह्वाओंसे यदि 
आकुलतापूर्वक (शीघ्रतासे) बताना चाहं तो वे भी इस 
शरेष्ठ संग्रामका पूर्णतया वर्णन करनेमें समर्थ नहीं हो सकते। 

इस प्रकार वहां बड़ा घमासान युद्ध हो रहा था। 
विजयी वीर भुजाओंपर ताल ठोक रहे थे ओर पराजित 
योद्धा भयसे हाहाकार कर रहे थे। इन दोनों प्रकारके 
शब्दोसे वह युद्धस्थल गूज उठा था। धूलरूपी अन्धकारसे 
आच्छादित हुए सूर्यदेव वृद्ध (मन्दगामी या अस्तोन्मुख) - 
से प्रतीत होने लगे। योद्धाओंके रुधिरके प्रवाहको 
रोकने या ढकनेवाले कठोर कवचके भीतरसे खून 
टपक रहा था। 

तदनन्तर उभयपक्षके सेनापतियोने मन्त्ियोके साथ 
विचार करके एक-दूसरेके पास दूत भेजे ओर यह 
संदेश कहलाया कि अब युद्ध बंद किया जाय। उस 
युद्धस्थलमें विशेष परिश्रमके कारण सभीके यन्त्र, 
शस्त्रास्त्र ओर पराक्रम मन्द पड़ गये थे। अतः उस 
समय सब लोगोने युद्ध बंद करनेकी बात हदयसे 
स्वीकार कौ । तत्पश्चात्‌ विशाल रथके ऊँचे ध्वजके पासं 


ही स्थापित हुए लंबे बांसके खंभेपर दोनों सेनाओंका 
एक-एक योद्धा उसी प्रकार चदा, जेसे धुव उच्चतम 
स्थानको आरूढ हुए होँ। ऊचे चदे हुए उन योद्धाओनि 
सम्पूर्णं दिशाओमें उसी प्रकार शेत वस्त्र हिलाया, जैसे 
रात्रि शुभ्र किरणोसे सुशोभित पूर्णं चन्द्रमाको समस्त 
दिशाओमें घुमाती है । वस्त्र हिलाकर उन्होने यह सूचना 
दी कि अब युद्ध बंद करो।' 

इसके बाद जैसे प्रलयके अन्तमं तत्कालीन एकार्णवसे 
जलका प्रवाह चारो दिशाओमें निकलने लगता है, उसी 
प्रकार उस युद्धस्थलसे दोनों सेनां बाहर जाने लगीं। 
सारी रणभूमि मुदोकि ढेरसे पट गयी थी । जहाँ - तहां 
खूनकी नदियां बह रही थीं ओर सब ओर घायल योद्धाओकि 
चीत्कार सुनायी पडते थे। वह रणभूमि मृत्युके उद्यानकी 
भोति जान पड़ती थी। वहोँ मरकर गिरे हए असंख्य 
घोड़ो, हाथियों, मनुष्यो, राजाओं, सारथिसहित रथों ओर 
कटी हुई उटोकी गर्दनोंसे जो रक्तका प्रवाह सब ओर 
फैल रहा था, उससे एक सुन्दर नदी प्रवाहित हो चली 
थी। खूनसे भीगे हुए अस्त्र-शस्त्र ही वहाँ जलसे सींची 
हइ हरी-भरी लताओंके समान जान पडते थे। वह रणोद्यान 
प्रलयकालमें पर्वतोंसहित विध्वस्त हुए सम्पूर्ण जगत्‌की 
भोति दृष्टिगोचर हो रहा था। 

(सूर्यास्तके पश्चात्‌) आकाश, पर्वत उसके निकुञ्ज 
ओर उसकी गुफाके भीतर फैलकर पिण्डके समान 
एकत्र हुए घने अन्धकारका समूह काले मेघोकी घटके 
समान वहां सब ओर छा गया था। चञ्चल भूतोके वेगसे 
व्याकुल हुआ वह रणक्षेत्र प्रलयकालकी वायुसे कम्पित 
लोकों ओर उनके उपकरणोंसे युक्त ब्रह्माण्डके समान 
जान पड़ता था। 

तदनन्तर जब सर्वत्र नीरवता छा गयी, अन्धकारका 
संचार हो गया, सम्पूर्णं दिशाओंके लोगोकी ओखिं 
निद्रासे बंद हो गयीं, उस समय उदारहदय लीला-पति 
कुछ चित्नचित्त-से होकर चनद्रमाके मध्यभागके सदृश 
मनोहर तथा शीतल कमरोवाले अपने सुन्दर महलमें 
पूर्णं चन्द्रमाके समान आकारवाली ओर बर्फके समान 
शीतल शेत शय्यापर अपने नेत्र-कमर्लोको बंद करके 

सो गये ओर दो ही षड़ीमें उन्हें गहरी नीद आ गयी । 

तत्पश्चात्‌ वे दोनों ललनाएं उस युद्धस्थलके आकाशको 
छोडकर उस राजमहलमें खिडकियोके छेदसे उसी 
प्रकार घुस गयीं, जैसे वायुकी दो रेखाएं इसी छे 
रन्ध्रमाग॑से अधखिले कमलके भीतर प्रविष्ट हई हों । 

उद ~ ~ 
श्रीरामजीने पूकछा-- विद्वान्‌ वक्ताओमें श्रेष्ठ प्रभो। 
यह इतना बड़ा स्थूलशरीर तन्तुके समान सुक्ष्म कछेदको 
राहसे किस प्रकार उस घरमे प्रविष्ट हुआ? 
श्रीवसिष्ठजीने कहा- रघुनन्दन ! जिस पुरुषने पहले 
दीर्घकालसे यह अनुभव किया हो कि “में स्थूल शरीर 
नहीं ह शुद्ध चिन्मय आत्मा हू, अतः सभी स्थानोमे जा 
सकता हूं" वह पीछे चलकर स्थूलदेहकौ अवरोध आदि 
क्रियाओंसे कैसे युक्त हो सकता है ? क्योकि वह उसी 
चेतनका अंश है, जो सर्वत्र जानेमें समर्थ है । जिसको 
आकृति स्वप्रगत पुरुष या संकल्पकल्पित पुरुषके 
समान है, आकाशमात्र ही जिसका आकार है अर्थात्‌ जो 
वास्तवमे स्थूल आकारसे रहित है, उसे कौन कैसे रोक 
सकता है। जीव जहोँ मरता है, उसी स्थानको शीघ्र 
देखता है ओर वहीं उसे अनेक भुवनोंसे युक्त यह 
विस्तृत प्रपञ्च इसी रूपमे स्थित-सा दिखायी देता है । 
आगन्तुक गेह आदिसे आत्मवान्‌ हुआ-सा यह चेतन 

आकाशरूपी जीव देह आदिको ही आत्मा समञ्ञकर 
निर्मल चिन्मय आकाशमें ही "यह मँ हू, यह जगत्‌ हे ' 
इस आकाशरूप (शून्य) भ्रमका अनुभव करता है । इस 
जगत्रूपी भ्रममें देवताओं, अमरावती आदि श्रेष्ठ नगरों, 
मेरु आदि पर्वतो, सूर्य, चन्द्रमा ओर तारासमूहके कारण 
अपूर्वं सौन्दर्य प्रतीत होता है। इस श्रमरूपी वृक्षके 
खोखलेमें जरा, मृत्यु, व्याकुलता तथा नाना प्रकारकी 
आधि-व्याधियों दूंस-दूंसकर भरी हुई हैँ । इसमें अपने 
अभीष्ट वस्तुको प्रापि ओर अनिष्ट वस्तुके निवारणके 
लिये स्थूलसूक्ष्म, चर-अचर सभी प्राणी उद्योगशील हैँ 
तथा यह श्रमरूपी प्रपञ्च समुद्र, पर्वत, नदी, उनके 
अधिपति, दिन, रात, कल्प, क्षण ओर प्रलय-इन 

सबसे युक्त है। इस प्रकार यद्यपि यह विश्च दीवालकी 

तरह स्थूल एवं स्थिर दिखायी देता है, तथापि मनन- 

मनके संकल्पके सिवा ओर कुछ नहीं है। मनन 

करनेपर यह चल (अस्थिर) ही सिद्ध होता है। तुम 

इस समय मनमें अपने अनुभवके अनुसार इसके 

स्वरूपपर विचार करो। जो ही चेतन आकाशरूप 
परमात्मा है, वही मननरूप कहा गया है ओर जो ही 
चेतन आकाशरूप परमात्मा है, वही परमपद है । चेतन 
आकाशस्वरूप परमात्माका अभूत (असत्य अथवा 
अनादि) मायाकाशमें या सूक्ष्म भूतोके कार्यरूप चित्ताकाशमें 
जो स्फुरण है, वही नाम ओर रूपसे नाना भावको प्राप्त 
होनेवाला जगत्‌ कहा जाता है। लीला ओर सरस्वती 
दोनों निष्पाप देवि्यां परमात्माके तुल्य विशुद्ध एवं 
चिदाकाशमय शरीरसे युक्त थीं; इसलिये वे सर्वत्र जा 
सकती थीं। उनके लिये कहीं भी प्रवेश करनेमें कोई 
बाधा नहीं थी। वे चिदाकाशे जरह जहां अपनेको 
प्रकट करनेकी इच्छा करती थी, वर्हां- वहां सदा ही 
अपनी रुचि ओर अभिलाषाके अनुसार प्रकट हो जाती 
थीं । इसलिये राजा विदूरथके घरमे उन दोनोंका जाना 
सम्भव हुआ । चिन्मय आकाश सर्वत्र विद्यमान है, उसमे 
जिसे आतिवाहिक कहते हैँ, वह चिदाकाशमय सूक्ष्मशरीर 
सर्वत्र विचरण कर सकता है; क्योकि वह यथार्थ 
ज्ञानस्वरूप, धारणात्मक एवं मननरूप है । तुम्हीं बताओ, 
उस सृक्ष्मदेहको कौन, कैसे ओर किसलिये रोक 
सकता है? (सर्ग ३७ -४०) 

न का जर लीला पर्स ओर जावरा उनका पूजन, 
मन््रीद्वारा राजाका जन्मवृत्तान्त-वर्णन, राजा विदूरथ ओर सरस्वती-देवीकी 
बातचीत, वसिष्ठजीद्वारा अज्ञानावस्थामे जगत्‌ ओर स्वप्रको सत्यताका 
वर्णन, सरस्वतीद्वारा विदूरथको वरप्रदान, नगरपर शत्रुका आक्रमण 
ओर नगरकी दुरवस्थाका कथन, भयभीत हहं राजमहिषीका 
राजाकी शरणमे आना, लीलाको दूसरे 
वररूप राजा पदाकौ प्राति 


श्रीवसिष्ठजी कहते ै- श्रीराम ! उन दोनों देवियोके 
प्रवेश करनेपर राजा पद्मके भवनका भीतरी भाग 
उज्वल छटासे सुशोभित हो गया, मानो वहां दो चन्द्रमा 
उदय हो गये होँ। उसमें मन्दार पुष्पका स्पर्शं करके 
आयी हई शीतल, मन्द, सुगन्ध वायु चलने लगी। 
उन देवियोके प्रभावसे राजाके अतिरिक्त अन्य स्त्री 
पुरुष निद्राके वशीभूत हो गये, परंतु चन््रद्रवके समान 
शीतल उन दोनोके शरीरके प्रभा-पुञ्जसे आहादित 
होकर राजा पद्मको निद्रा भङ्ग हो गयी, मानो उसपर 
अमृत छिडक दिया गया हो । उठते ही उसने दो दिव्य 
नारि्योको देखा, जो दो आसनोंपर विराजमान थीं । उन्हें 
देखकर एेसा लगता था मानो मेरुपर्वतके दो शिखरोंपर 
दो चन्द्रमण्डल उदित हो गये हों । यह देखकर राजाका 
मन विस्मयाविष्ट हो गया, फिर क्षणभर मन-ही-मन 
विचार करके वह अपनी शय्यासे उठ पडा-ठीक 
उसी तरह, जैसे चक्र-गदाधारी भगवान्‌ विष्णु शेषशय्यासे 
उठते हें । तत्पश्चात्‌ उसने सोते समय अस्त-व्यस्त 
हए अपने माला, हार ओर अधोवस््रको यथास्थान 
ठीक किया। फिर सिरहाने रखी हुई फूलोकी डलियामेसे 
मालीको तरह स्वयं ही अत्यन्त खिले हए पुष्पोंसे 
अपनी अञ्जलि भर ली ओर भूमिपर ही पद्मासन 
लगाकर वह॒ नग्रतापूर्वक देवियोंसे कहने लगा- 
"देवियो। आप दोनों जन्म, दुःखमय जीवन ओर 
त्रिविध तापरूपी दोषका शमन करनेके लिये चाँदनीके 
समान तथा बाह्य ओर आन्तरिक अज्ञानान्धकारका 
विनाश करनेके लिये सूर्यकी प्रभाके तुल्य है । आपकी 
जय हो ।' यों कहकर राजाने उन देवियोके चरणोँपर 
पुष्पाञ्जलि समर्पित को। तदनन्तर देवी सरस्वतीने 
लीलासे राजाका जन्म-वृत्तान्त वर्णन करनेके लिये 

पार्श्वम ही पड़ हए मन्त्रीको अपने संकल्पसे जगाया | 
जागनेपर मन्त्रीने उन दोनों दिव्य नारियोंको देखकर 
उन्हें प्रणाम किया ओर उनके चरणोमे पुष्पाञ्जलि 
समर्पित करके विनयपूर्वक वह उनके आगे खड़ा हो 
गया। तब देवीने राजासे पूष्छा-" राजन्‌! तुम कौन हो 2 
किसके पुत्र हो 2 ओर य्ह कब पैदा हुए हो 2" एेसा 
प्रश्र सुनकर मन्त्रीने उत्तर देना आरम्भ किया- 
"देवियो ! यह आपलोगोका ही कृपाप्रसाद है, जो 
म आपके समक्ष भी बोलनेमें समर्थ हो सका हूं, अतः 
अब आप मेरे स्वामीका जन्म-वृत्तान्त सुनिये । प्राचीन 
कालमें एक कुन्दरथ नामके राजा हो गये हैँ, जो 
इक्ष्वाकुवंशमें उत्पन्न हए थे। वे परम शोभाशाली भे। 
उनके नेत्र कमलके समान सुन्दर थे। उन्होने अपनी 
भुजाओंको छायासे सारे भूमण्डलको आच्छादित कर 

म्स ~ ~ ----------------- 


लिया था। उन्हीं नरेशके भद्ररथ नामक पुत्र उत्पन्न 
हआ, जिसके मुखको कान्ति चनद्रमाके समान थी। 
उन भद्ररथके विश्वरथ, विश्वरथके बृहद्रथ, बृहद्रथके 
सिन्धुरथ, सिन्धुरथके शेलरथ, शेलरथके कामरथ, कामरथके 
महारथ, महारथके विष्णुरथ ओर विष्णुरथके पुत्र 
नभोरथ हए। ये हमारे राजा उन्हीं महाराज नभोरथके 
पुत्र हैँ । ये अपने पिताके महान्‌ पुण्यपुञ्जोके फलस्वरूप 
क्षीरसागरसे उत्पन्न हुए चन्द्रमाकी भोति प्रकट हुए है । 
जैसे पार्वतीजीसे गृहक उत्पत्ति हई थी, उसी प्रकार 
ये अपनी माता सुमित्राके गर्भसे दूसरे स्कन्दकी भति 
पैदा हए हँ । इनकी आकृति पूर्णचनद्रमाके समान निर्मल 
है । उन्होने अपने अमृत-तुल्य गुणोंसे जनताको भलीभति 
तृप्त कर दिया है। ये विदूरथ नामसे विख्यात हैँ । जब 
इनकी अवस्था दस ही वर्षकी थी, तभी इनके पिता 
इन्हें राज्यभार सौपकर वनवासी हो गये थे। ये तभीसे 
इस भूमण्डलका धर्मपूर्वक पालन कर रहे हैँ । आज 
पुण्यरूपी वृक्षके फलित होनेपर आप दोनों देवि्योका 
यहाँ शुभागमन हआ है; क्योकि दीर्घ तप आदि सैकड़ों 
क्लेश उठानेपर भी आपका दर्शन मिलना कठिन है। 
इस प्रकार विदूरथ नामसे प्रसिद्ध ये महीपाल आज 
आपके दर्शन-प्रदानरूप प्रसादसे परम पवित्र हो गये।' 

यों कहकर जब मन्त्री चुप हो गया तथा भूपाल 
भूतलपर पद्मासन लगाकर हाथ जोड़े सिर नीचा किये 
बैठे रहे, उसी समय सरस्वतीदेवीने “राजन्‌! तुम 
विवेकद्वारा स्वयं ही अपने पूर्वजन्मका स्मरण करो' 
यों कहकर उनके मस्तकपर अपना हाथ फेरा। देवी 
सरस्वतीके करस्पर्शसे राजा पदम (विदूरथ) - का हदयान्धकार्‌ 
एवं माया--सबके सब नष्ट॒हो गये। उनका हदय 
अत्यन्त विकसित हो गया। उन्हें अपने पूर्वजन्मका 
वृत्तान्त इस प्रकार स्मरण हो आया, जैसे वह उनके 
अन्तःकरणमें स्फुरित होता हआ-सा स्थित था। फिर 
लीलाके कर्तव्यके साथ-साथ शरीर ओर एकच्छत्र 
राज्यके त्याग, सरस्वतीके वृक्तान्त, लीलाकौ विशेष 
उन्नति ओर आत्मकथाको जानकर राजा समुद्रम गोते 
लगाते हएकी तरह विस्मयम पड़ गया। वह मन 
ही-मन कहने लगा-“खेद है, सारे संसारम यह माया 
ही व्याप्त है। इस समय इन देवियोको कृपासे सुज्ञ 
इसका पूर्ण ज्ञान हआ है ।' 


राजाने पृछा-देवियो! मुञ्ञे जो अपने अनेक 
कार्योका, परदादाका तथा अपनी बचपन एवं युवावस्थाका 
ओर मित्र तथा बन्धु-बान्धवोँका स्मरण हो रहा है, 

श्रीसरस्वतीदेवीने कहा- राजन्‌! मूत्युरूपी महा- 
मोहमयी मूच्छकि अनन्तर उसी मुहूर्तम गिरिग्रामनिवासी 
उस ब्राह्यणके घरके भीतर आकाशमें ही स्थित गृहके 
मध्यभागमें जो मण्डप है, उसीके अंदर तुम्हारा यह 
जन्मादि दृश्य-प्रपञ्च आभासित हो रहा है । वहीं निर्मल 
आकाशकी भति स्वच्छ तुम्हारे चित्तम यह विस्तृत 
व्यवहार-भ्रम स्फुरित हआ है। यह मेरा जन्म हुआ। 
इक्ष्वाकुवंश ही मेरा कुल है । पूर्वकालमें मेरे ये पितामह 
आदि इस नामवाले हए थे। म पैदा हआ। जब म दस 
वर्षका बालक था, तभी मेरे पिता इस राज्यपर मेरा 
अभिषेक करके स्वयं परित्राजक होकर वनको चले 
गये। तदनन्तर मैने दिग्विजय करके अपने राज्यको 
निष्कण्टक बनाया । फिर इन मन्तरियों तथा पुरवासि्योके 
साथ पृथ्वीका पालन करता रहा हू । यज्ञकर्मोका अनुष्ठान 
तथा धर्मपूर्वक प्रजाका पालन करते मेरी आयुके सत्तर 
वर्ष व्यतीत हो चुके। इस समय इस शत्रुसेनाने मुञ्चपर 
आक्रमण किया ओर उसके साथ मेरा भयंकर युद्ध 
हुआ युद्ध करके मँ अपने घर लौट आया हू ओर यहाँ 

पूर्ववत्‌ स्थित हूं । ये दोनों देविय मेरे घर पधारी हे ओर 
मै इनका पूजन कर रहा हूँ; क्योकि पूजित होनेपर देवता 
मनोऽभिलषित पदार्थ प्रदान करते हैँ । जैसे सूर्यको प्रभा 
मुकुलित कमलको विकसित कर देती है, उसी तरह 
इन दोनोमिंसे इस एक देवने मुञ्चे यहां एेसा ज्ञान प्रदान 
किया है, जो पूर्वजन्मकी स्मृतिको जगानेवाला हे । अब 
भँ कृतकृत्य हो गया हूँ ओर मेरे सभी संशय नष्ट हो 
गये है । मै शान्ति-लाभ करूगा, परम निर्वाणको प्राप्त 
होऊगा ओर केवल सुखरूप होकर स्थित होऊगा' - 
इस प्रकार तुम्हारी यह भ्रान्ति, जो बहुसंख्यक संदेहोंसे 
युक्त, नाना प्रकारके आचार-विचारोसे सम्पन्न ओर 
लोकान्तरमें गमन करनेवाली है, विस्तारको प्राप्त हई है । 
पहले जिस मुहूर्ते तुम मत्युको प्रात हुए थे, उसी समय 
यह प्रतिभा अपने-आप तुम्हारे हदयमें आविर्भूत हुई 
थी। जैसे नदीका प्रवाह उठे हए एक आवर्तको 
त्यागकर तुरंत ही दूसरा धारण कर लेता है, उसी प्रकार 
चित्त-प्रवाह भी एक कल्पना-सृष्टिका त्याग करके 
दूसरी कल्पना-सृष्टि करता रहता है। जैसे आवर्तं कभी 
दूसरे आवर्तसे संयुक्त होकर ओर कभी पृथक्‌ ही प्रवृत्त 
होता है, उसी तरह यह सृष्टि भी कभी दूसरीसे 
सम्बन्धित ओर कभी स्वतन्त्र ही बढती रहती है। उस 
मृत्युक्षणमे चिद्धानुस्वरूप तुम्हारी प्रतिभामें प्रतिभासित 
असत्‌-रूप यह जगच्नाल उसी तरह उपस्थित हआ है. 
जैसे स्वप्रके एक ही मुहूर्तकि अंदर सैकड़ों वर्षोका भ्रम 
होता है। वास्तवमें तो न तुम कभी पैदा हुए हो ओर 
न कभी तुम्हारी मृत्यु ही हुई है। तुम तो शुद्ध 
विज्ञानस्वरूप हो ओर अपने शान्त आत्मामं स्थित हो। 
यह सारा प्रपञ्च तुम्हे दृश्य-सा प्रतीत हो रहा है । वस्तुतः 
तुम कुछ नहीं देख रहे हो, बल्कि निर्मल महामणि तथा 
भासमान सूर्य आदिके समान तुम अपने आत्मामं 
अपने-आप नित्य सर्वात्मभावसे प्रदीप्त हो रहे हो। 
वस्तुतः न यह भूतल सत्‌ है, न प्रत्यक्ष दिखायी 
देनेवाला यह विदूरथ-देह ही सत्‌ है ओर न ये पर्वत 
ग्राम, तुम्हारे शत्र-मित्र तथा हमलोग ही सत्‌ है । 
राजन्‌। जिनं ज्ञातव्य वस्तुओंका ज्ञान हो चुका है 
तथा जो एकमात्र शुद्ध बोधस्वरूप है, एेसे पुरुषोकि 
मनमें यह कोई भी सांसारिक पदार्थं सत्‌ नहीं है। भला, 
जिसका आत्मा शुद्ध ज्ञानसे सम्पन्न है, उसे जगत्की 

भ्रान्ति कसे हो सकती है। जेसे रस्सीका ज्ञान हो 
जानेपर जब उसमें सर्पका भ्रम मिट जाता है, तब पुनः 
उसमें सर्पकी भ्रान्ति नहीं होती, उसी तरह जगत्‌-भ्रमके 
असद्भावका पूर्णं ज्ञान हो जानेपर फिर उसकी सत्ता 
करसि टिक सकेगी । मृगमरीचिकाका यथार्थ ज्ञान हो 
जानेपर पुनः उसमें जलबुद्धि केसे हो सकती है । उसी 
तरह स्वप्रावस्थामें घरित हुआ अपना मरण जाग्रदवस्थामें 
अपने स्वरूपका ज्ञान हो जानेपर कैसे सत्य हो सकता 
है 2 शरत्कालीन निर्मल आकाशको शोभाके समान 
जिसका हदय स्वच्छ, निर्मल ओर अत्यन्त विस्तृत है. 
उस शुद्ध॒तत्त्ववेत्ता पुरुषको बुद्धिमें “ अहम्‌" ओर 
"जगत्‌" की प्रतीति तुच्छ शब्दार्थको द्योतक है। यह 
वास्तविक नहीं हे, केवल वाचिक व्यवहारमात्र है। 

महर्षिके यों कथा कहते-कहते दिन समाप्त हो 
गया। भगवान्‌ भास्कर अस्ताचलको ओर प्रस्थित हो 
गये ओर मुनि-मण्डली महर्षिको नमस्कार करके 
सायंकालिक विधि सम्पन्न करनेके लिये स्नानार्थं चली 
गयी । रात्रि बीतनेपर सूर्योदय होते-होते पुनः मुनिमण्डली 
एक साथ सभामें उपस्थित हुई । 

श्रीवसिष्ठजी कहते है-- राघव ! जिसको बुद्धिम ज्ञानका 
उदय नहीं हुआ है तथा जिसको परमात्मतत्त्वमें दृढ 
स्थिति नहीं हे, अतएव जो मोहग्रस्त है, उसके लिये यह 
जगत्‌ असत्‌ होते हुए भी सत्‌-सा प्रतीत होता है । जैसे 
मरुस्थलमे सूर्यका ताप ही मृगोके लिये जलकौ भ्रान्तिका 
कारण होता है, उसी तरह ही मृगोके लिये जलको 
भ्रान्तिका जगत्‌ सत्य-सा भासित होता है । जैसे प्राणीको 
स्वप्र-मृत्यु जो बिलकुल असत्य है, फिर भी सत्य-सी 
प्रतीत होकर शोक-रुदन आदि कार्य करा देती है, उसी 
तरह जिनको बुद्धि मोहाच्छन्न है, उन पुरुषोके लिये यह 
जगत्‌ शोकप्रद होता है। जो कटककुण्डल आदिमं 
व्याप्त सुवर्णे ज्ञानसे अनभिज्ञ है, उसको जैसे स्वर्ण- 
निर्मित कडमें कड़ेका ही ज्ञान होता है, उसमें उसको 
थोडी भी स्वर्णबुद्धि नहीं होती, उसी प्रकार अज्ञानीको 
यह नगर, गृह, पर्वत, गजराज आदिसे प्रकाशित होनेवाली 
दृश्य-दृष्ट ही है, दूसरी-परमार्थ-दृष्टि नहीं है। 

श्रीरामजीने पृछा- मुने! यदि केवल मायास्वरूप 
स्वप्रमे कल्पित स्वप्रपुरुष सत्य न भी हों तो क्या दोष 
होगा ? यह बतलाइये। 

श्रीवसिष्ठजीने कहा- राघव । स्वप्रे देखे गये 
नगरनिवासी वस्तुतः सत्य नहीं है- इस विषयमे यँ 
तुम्हे प्रत्यक्ष प्रमाण बतलाता हूं, सुनो; अन्य प्रमाणोके 
जाननेको आवश्यकता नहीं हे । सृष्टिके आदिमे स्वयम्भू 
ब्रह्मा स्वयं ही स्वप्र-तुल्य अनुभवसे सम्पन्न दिखायी देते 
है, अतः उनके संकल्पसे उत्पन्न हुआ यह विश्च भी 
स्वप्र-सदृश ही है । इस प्रकार यह विश्च भी स्वप्र है। 
उसमें जेसे मेरी दृष्टिमें तुम सत्य हो, उसी तरह अन्य 
लोग भी तुम्हारी ओर मेरी दृष्टिसे सत्य हैँ एवं अन्य 
मनुष्योको भी अपने-अपने अनुभवके अनुसार स्वप्रके 
विषयमें सत्यता सिद्ध है । यदि ये नगरनिवासी स्वप्रमें 
सत्य न हों तो इस स्वप्राकार जाग्रदवस्थामें भी वे मेरे 
लिये थोड़ा भी सत्य न सिद्ध॒होगे। इसलिये तुम्हारी 
दृष्टिमे जेसे में सत्यात्मा हं, उसी तरह मेरी दृष्टिमे सब 
सत्य है; क्योकि स्वप्र-तुल्य संसारमें पदार्थोकी परस्पर 
सिद्धिके लिये एेसी नीति है। इस महान्‌ स्वपनरूपी 
संसारमें जेसे तुम्हारी द्ष्े मै सत्य हूं ओर मेरी दृष्टिं 
तुम सत्य हो, उसी तरह सभी सत्य है - यही सारे 
स्वप्रोमें न्याय हे । इस प्रकार यह सब स्वप्र ओर जाग्रद्रूप 
प्रपञ्च वास्तवमें सत्य नहीं हे, परंतु सत्य-सा प्रतीत होता 
है ओर स्वप्र-स्त्री-प्रसङ्गकी भति मिथ्या ही जीवको 
मोहित करता है। सभी वस्तुं देहके बाहर तथा भीतर 
सर्वत्र विद्यमान हैँ । ज्ञानवृत्ति जिसे जेसा जानती है, उसे 
उसी तरह स्वयं ही देखती है। जैसे कोशमें जो धन 
मौजूद रहता है, उसे उसका द्रष्टा प्राप्त करता हे, उसी 
तरह चेतनाकाशरूप परमात्मामें सब कुक स्थित है ओर 
वही परमात्मा उसका अनुभव करता हे। अस्तु, 

तदनन्तर देवी सरस्वतीने विदूरथको ज्ञानामृतके 
सिञ्चनसे विवेकरूपी सुन्दर अङ्करसे संयुक्त करके 
उनसे इस प्रकार कहा -' राजन्‌! यह पूर्वोक्त तत्त्वज्ञान 
मैने लीलाकी प्रसन्नताके लिये तुमसे वर्णन किया है। 
लीलाने भी जगन्मिथ्यात्वकी दषटान्तभूत तुम्हारी दृष्टिं 
देख ली है; अतः तुम्हारा कल्याण हो, अब हम दोनों 
जाना चाहती हँ ।' 

श्रीवसिष्ठजी कहते है--रघुनन्दन! मधुर अक्षरोसे 
युक्त वाणीद्रारा सरस्वतीके यों कहनेपर बुद्धिमान्‌ राजा 
विदूरथने इस प्रकार कहा। 

विदूरथ बोले- देवि! मुञ्ज साधारण मनुष्यका भी 

यदि किसी याचकको दर्शन हो जाय तो वह निष्फल 
नहीं जाता; फिर आप तो महान्‌ फल प्रदान करनेवाली 
है, आपका दर्शन व्यर्थं कैसे हो सकता है । देवि ! जैसे 
स्वप्र देखता हुआ मनुष्य उस स्वप्रको छोड़कर दूसरा 
स्वप्र देखने लगता है, उसी तरह मै अपनी इस देहका 
परित्याग करके यहो दूसरे लोकको जाऊगा। माता! मँ 
आपको शरणमे आया हूं। आप मुञ्ज शरणागतको 
करुणापूर्णं दृष्टिसे देखिये ओर शीघ्र ही मेरी प्रार्थित वस्तु 
प्रदान कोजिये। मा! मुञ्जपर एेसी कृपा कीजिये कि मँ 
जिस लोकमें जाऊ, वही लोक मेरे इस मन्त्री ओर इस 
कुमारी कन्याको भी प्राप्त हो। 

श्रीसरस्वतीजीने कहा- पूर्वजन्मके चक्रवती सम्रार्‌। 
तुम्हें विदित होना चाहिये कि हमलोगोनि कभी भी 
याचकोंकी कामनाका निराकरण कर दिया हो-एेसा 
नहीं देखा गया। अतः आओ ओर लीलाको भक्ति ओर 
भाग्यके अनुरूप पदार्थोकी समृद्धिसे सुन्दर इस राज्यका 
निर्भय होकर उपभोग करो। 

राजन्‌! इस समय इस भीषण संग्राममे तुम्हारी मृत्यु 
निश्चित है ओर तुम्हें तुम्हारा प्राचीन राज्य प्राप्त होगा। 
यह सब प्रत्यक्ष तुम्हारी ओंखोके सामने ही होगा। कुमारी 
कन्याको, मन्त्रीको ओर तुमको शवरूप शरीर प्राप्त करके 
उस प्राचीन नगरमे आना होगा। अब हम दोनों जैसे 
आयी थी, वैसे ही लौट जा रही हँ; परंतु कुमारी कन्याको, 
मन्त्रीको ओर तुम्हें मृत्युको प्राप्त होकर वायुरूपसे अर्थात्‌ 
सृक्ष्मदेहसे उस प्रदेशमे आना चाहिये। 

देवी सरस्वती ओर राजा दोनों मधुरभाषी थे। उनमें 
परस्पर वार्तालाप हो ही रहा था, तबतक राजमहलके 
ऊर्ध्वभागमें बेठकर नगरकी देखभाल करनेवाला मनुष्य 
भयभीत हो राजाके पास आकर कहने लगा-“देव! 
ज्वार-भाटासे संयुक्त महासागरकी भति बाण, चक्र, 
खड्ग, गदा ओर परिघकी वर्षा करनेवाली एक विशाल 
शत्रु-सेना आ पहुंची है । वह अत्यन्त उत्साहसे सम्पन्न 
है ओर प्रलयकालकी वायुसे उडाये गये कुल-पर्वतोकी 
शिलाओंके समान भयंकर गदा, शक्ति ओर भुशुण्डियोंकी 
वर्षा कर रही है । साथ ही इस पर्वताकार नगरमे आग 
लग गयी है, जिसने चारों दिशाओंको व्याप्त कर लिया 
है। वह चट- चर शब्दके साथ इस उत्तम नगरीको 
जलाती हई नष्ट-भ्रष्ट कर रही है ।' 

श्रीवसिष्ठजी कहते है--रघुकुलभूषण राम ¦ वह पुरुष 
सभीत होकर राजासे यों कह ही रहा था, तबतक बाहर 
कठोर शब्दोंसे युक्तं महान्‌ कोलाहल होने लगा, जो 
अपने भीषण शब्दसे सारी दिशाओमें व्याप्त हो रहा था। 
बह कोलाहल बलपूर्वक कानतक खींचकर बाणोको 
वर्षा करनेवाले धनुषोकी टंकारसे तथा जिनकी स्त्री 
र बच्चे जल गये थे, उन पुरवासियोके महान्‌ हाहाकारसे, 
जलती हई लपटोके परिस्पन्दनसे उत्पन्न चट-चट एवं 
टूटकर गिरते हए अङ्घारोके शब्दसे व्याप्त था। तब 
सरस्वती ओर लीला-दोनों देवियोने एवं मन्त्री ओर 
राजा विदूरथने उस घोर रात्रिक समय राजमहलके 
इ्रोखेसे आंककर उस विशाल नगरकी ओर दृष्टिपात 
किया, जो तुमुल नादसे गंज रहा था। उस समय वह 
नगर प्रलयाग्रिसे विक्षुब्ध हए महासागरके सदृश वेगवाले 
तथा भयंकर अस्त्ररूपी तरद्खोसे व्याप्त शत्रु-सैन्यसे खचाखच 
भरा था ओर प्रलयकालीन अग्रिकी ज्वालासे पिघलते 
हए मेरुपर्वतके सदृश कान्तिमान्‌ एवं गगनचुम्बी महान्‌ 
ज्वाला-समृहोसे भस्म हो रहा था। उस नगरको लूटते 
समय लुटेरे दूसरोको डराने-धमकानेके लिये महान्‌ 
मेघकी गर्जनाके समान डर बता रहे थे। उनके उस 
भीषण कोलाहलसे वह नगर भयानक लग रहा था। 
तदनन्तर राजा विदूरथने अपने योद्धाओंका तथा उन 

(र ----- 
लोगोका, जिनका देखते-देखते ही स्तरी-पुत्र आदि 
सर्वस्व स्वाहा हो गया था, इसलिये वे इधर-उधर 
दौड़ लगा रहे थे, करुण-क्रन्दन सुना। अहो! यह 
तो सदाचारसे हीन महान्‌ अनुचित कार्य हो रहा है. 
जो शस्त्रधारी शत्ुसैनिक राजरानियोको भी पकड़ 
रहे हें । 

इसी बीचमें जैसे लक्ष्मी कमलकोशमें प्रविष्ट होती 
है, उसी तरह राजमहिषीने, जो यौवनके मदसे उन्मत्त 
हो रही थी, राजा आदिद्रारा अधिष्ठित उस गृहमे प्रवेश 
किया। उस समय वह हारके छिन्न-भिन्न हो जानेसे 
व्याकुल एवं भयसे घबरायी हुई थी । उसके पुष्पहार 
ओर वस्त्र जोर-जोरसे हिल रहे थे तथा सखियाँ ओर 
दासियोँ उसके पीछे- पीके चल रही थी, वहाँ पहुंचकर 
जैसे कोई अप्सरा संग्राममे संलग्र हए देवराज इन्द्रसे 
निवेदन करे, उसी तरह उसको एक सखी राजा विदूरथसे 
निवेदन करने लगी-' देव ! महारानी हमलोगोके साथ 
अन्तःपुरसे भागकर आपकी शरणमे आयी है--ठीक 
उसी तरह, जैसे इंज्ञावातसे पीडित लता वृक्षका आश्रय 
ग्रहण करती है। राजन्‌! जैसे महासागरको लहरियां 
तरवतीं वृक्षोपर लिपटी हुई लताओंको अपने साथ 
समेट ले जाती हैँ, उसी तरह अस्त्र-शस्त्रोंसे सुसञ्जित 
उन बलवान्‌ शत्रुओंने आपकी अन्यान्य रानिरयोंका अपहरण 

कर लिया | है। अचानक आ धमके हए उन उदण्ड 
शत्रुओंने ओधीद्वारा नष्ट-भ्रष्ट किये गये बडे-बडे वृक्षक 
भति अन्तःपुरके सभी संरक्षकोंको चकनाचूर कर दिया 
हे । इस प्रकार हमलोगोको जो यह विविध प्रकारकी 
विपत्तिने आ घेरा हे, उसका सर्वथा निवारण करनेके 
लिये आपको ही सामर्थ्य हे ।' यह सुनकर राजान दोनों 
देविर्योको ओर देखकर कहा-“देवियो! भँ युद्धके 
लिये जाता हू, अतः आप मुञ्चे क्षमा कर ! अब मेरी 
यह भार्या आपलोगोके चरणकमलोंकी भ्रमरी बनेगी 
अर्थात्‌ आपके चरणोँकी सेवा करेगी ।' यों कहकर राजा 
विदूरथ, जिसके नैव क्रोधवश लाल हो गये थे, उसी 
प्रकार राजभवनसे बाहर निकला, जैसे मदमत्त गजराजद्रारा 
वनके छिन्न-भिन्न कर दिये जानेपर सिंह अपनी गुहासे 
बाहर निकला हो। तदनन्तर प्रबुद्ध लीलाने अपनी ही 
रूप-रेखाके तुल्य आकृतिवाली सुन्दरी लीलाको दर्पणमें 
प्रतिबिम्बित हुई-सी देखा ओर कहा। 

प्रलुद्ध लीलाने पृञ्ा- देवि ! किस कारणसे मेँ यह 
हो गयी 2 पहले मै जो थी, वही मै इस रूपमे कैसे 
स्थित हूं 2 इसका क्या रहस्य है ? यह मुङ्ञे बतलानेकी 
कृपा कोजिये। ये सभी मन्त्री आदि पुरवासी तथा सेना 
ओर सवारियोंसहित शूरवीर पूर्ववत्‌ ही हैँ । ये जैसे यहां 
स्थित हैँ, वैसे ही वहां भी हैँ। देवि! जैसे दर्पणमें 
प्रतिबिम्बित वस्तु बाहर ओर भीतर दोनों ओर दीखती 
है, उसी तरह ये सभी यहाँ ओर वहो स्थित हँ-इसका 
क्या कारण है? क्या वे सचेतन हँ ? 

श्रीदेवीजीने कहा- लीले! भीतर जैसा ज्ञान उद्धूत 
होता है, वैसा ही बाहर क्षणमात्रे अनुभव होने लगता 
है । जैसे मन चित्तार्थता- स्वप्र आदिमे चित्तद्वारा अनुभूत 
जाग्रत्की स्वरूपताको प्राप्त हो जाता है, उसी तरह चेतन 
दृश्याकारताको प्राप्त हो जाता है। हदयके अंदर उद्धूत 
पदार्थ बाह्य-से प्रतीत होते हैँ । इस विषयमे स्वप्रदृष्ट 
पदार्थ ही प्रमाण है; क्योकि हदयके भीतर जो स्वप्रमं 
संकल्प-नगरका स्फुरण होता है, वह चेतनका विकास 
है। इस राजाके जिन मन्त्री आदिका जो अविरोध तथा 
सर्वार्थरूपसे अनुभव हो रहा है, इसका कारण यह हे 
कि वे स्वप्रमे संकल्पित सैन्यकी भोति चेतन सत्तात्मक 
होनेसे सद्रूप ही हैँ । अथवा यदि यों कहँ कि उत्तरकाल 
अर्थात्‌ जाग्रदवस्थामें स्वप्रके विनाशी होनेके कारण वहं 


* उत्यत्ति-प्रव्छरण * 

असत्‌ है तो एेसा तो यह सारा जाग्रत्‌-जगत्‌ ही है; 
क्योकि स्वप्रमे जाग्रत्‌ असत्‌ है ओर जाग्रत्‌-कालमें 
स्वप्र असत्‌ है। फिर जाग्रते कौन-सी विशेष सत्यता 
सिद्ध हुई ? अनघे! इस प्रकार यह स्वप्र ओर जाग्रत्‌- 
जगत्‌ न सत्‌ है ओर न असत्‌ ही। ये केवल 
भ्रान्तरूपसे ही प्रतीत होते हैँ; क्योकि महाकल्पके 
अन्तमे, आज ओर अगले युगमें अर्थात्‌ भूत, भविष्य 
ओर वर्तमान आदि तीनों कालम भी जो कभी उस 
स्वरूपसे नहीं था, वही ब्रह्म है, अतः वही जगत्‌ हे । 
उस ब्रह्मस्वरूप जगते ये सृष्टि नामवाली भ्रान्तियों 
विकसित होती हैं । पर वास्तवमें विकसित-सी नहीं 
दीखतीं; क्योकि जैसे महासागरमें लहर उठती हैँ, उसी 
प्रकार ये सृष्टियं परब्रह्यमे उत्पन्न हो-होकर पुनः 
ओंधीमें घुले-मिले हए धूलिक्णोंको भति उसी 
परत्रह्यमे विलीन हो जाती हें । इसलिये जिसमें ‹त्वम्‌' 
ओर “अहम्‌' आदिका विभाग मिथ्या ही है तथा जो 
मृगतृष्णाके जलसमूहकी भाति भ्रान्तिमिय आभासित हो 
रहा है, उस जले हुए वस्त्रके भस्मके समान प्रपञ्चमें 
कौन-सी आस्था है ? इस सारे प्रपञ्चके शान्त होनेपर 
जो अवशिष्ट रहता है, वही ब्रह्य है । उस ब्रह्यसे पृथक्‌ 
होनेपर यह दृश्य जगत्‌ कभी भी सत्य नहीं है ओर 
ब्रह्मस्वरूप होनेके कारण असत्य भी नहीं हे । तत्पश्चात्‌ 
उसी तरहका अनुभव होनेके कारण यह स्पष्टरूपसे 
जीवभावको प्राप्त होता है। यह जगत्‌ सत्य हो या 
असत्य, पर यह चिदाकाशमें विभासित हो रहा हे । 
( श्रीसरस्वतीजीने पुनः कहा )- जैसे राजारूप 
चिदाकाशमें सन्मयी प्रतिभा उदित होती है, उसी तरह 
उससे पूर्व होनेवाली सत्यसंकल्परूपा प्रतिभा अव्याकृत 
आकाशरूप ईश्वरमें उत्पन्न होती है । इसी तरह प्रतिभाके 
प्रतिबिम्बसे उत्पन्न हुईं यह लीला तुम्हारे सरीखे शील, 
आचार, कुल ओर शरीरसे युक्त दीख रही है । सर्वव्यापकः 
ज्ञानवृत्तिरूपी दर्पणमें जैसी प्रतिभा प्रतिबिम्बित होती है, 
वह जहां जिस रूपमे उत्पन्न होती है, वहां निरन्तर उसी 
रूपमे प्रकट होती है। अन्तर्यामी ईश्वरकी जो प्रतिभा 
भीतर वर्तमान है, वही स्वयं बाहर भी कार्य करती है, 
इसलिये चिन्मय दर्पणमें प्रतिबिम्बित होनेके कारण यह 
तुम्हारे ही समान स्थित है। लीले! इस विषयमे तुम 
एेसा समञ्जो कि यह आकाश, उसके भीतर भुवन, 

उसके अन्तर्गत पृथ्वी, उसपर यह तुम, मेँ ओर राजा- 
यो जो कुछ प्रतीत हो रहा है, वह सब-का-सब ब्रह्मरूपसे 
मै ही ह| इस कारण तुम स्वरूपमें स्थित होकर पूर्णरूपसे 
शान्त हो जाओ। तुम्हारा पति यह विदूरथ रणाङ्गणमें 
शरीरका त्याग करके उसी अन्तःपुरमें पहुंचकर राजा 
पद्मके रूपमे उत्पन्न होगा। 

श्रीवसिष्ठजी ` कहते है रघुनन्दन! देवीको बात 
सुनकर उस नगरमे रहनेवाली लीला हाथ जोड़कर 
देवीके अगे खडी हो गयी ओर भक्तिविनम्र होकर 
बोली । 

द्वितीय लीलाने कहा- देवेशि! मैने नित्य ही 
भगवती सरस्वतीदेवीकी अर्चा-पूजा क है ओर वे देवी 
रात्रिके समय स्वप्रमे मुञ्ञे दर्शन दिया करती दहेँ। 
अम्बिके! उन देवीका जैसा आकार-प्रकार है, वैसी ही 
आप भी ह। सुमुखि! आप दीनोंपर करुणा करनेवाली 
है, अतः मुञ्धे वर प्रदान कीजिये। 

श्रीवसिष्ठजी कहते है- श्रीराम ! लीलाके एेसा कहनेपर 
भगवती सरस्वती उस समय उसके भक्तिूर्वक किये 
गये ध्यान-पूजनका स्मरण करके प्रसन्न हो गयीं ओर 
उस नगरनिवासिनी लीलासे यों बोलीं । 

श्रीदेवीजीने कहा- वत्से! जीवनपर्यन्त की गयी 
तुम्हारी अनन्यभक्तिसे, जो कभी भी शिथिल नहीं हुई, 

[~ 
मँ परम संतुष्ट हू; अतः तुम मुञ्जसे अपना मनोऽभिलषित 
वरदान ग्रहण करो। 

तब वह नगरनिवासिनी लीला बोली-देवि! मेरे 
पतिदेव रणभूमिमें शरीरका परित्याग करके जहाँ स्थित 
होगे, मै भी इसी शरीरसे वहां उनकी पत्नी होऊ । 

श्रीदेवीजीने कहा- पत्रि ! तुमने चिरकालतक अनन्य- 
भक्तिभावसे पुष्प-धूप आदि प्रचुर पूजन-सामग्रीद्रारा 
मेरी निर्विघ्न पूजा कौ है, इसलिये 'एवमस्तु- तुम्हारी 
कामना पूर्णं हो। 

श्रीवसिष्ठजी कहते है-- राघव । तदनन्तर जब उस 
वर-प्रातिसे तद्ेशवासिनी लीला हर्षोत्फुल्ल हो रही थी, 
उसी समय पूर्वं लीलाने, जिसका हदय संदेहके दोलेमें 
ञ्ूल रहा था, देवीसे कहा। 

पूर्वं लीला बोली-एेशर्यशालिनी देवि! जो आपके 
सदृश सत्य कामना एवं सत्य संकल्पवाले हँ, अतएव 
जो ब्रह्मस्वरूप हो गये हँ, उनका सारा मनोरथ जब 
शीघ्र ही सिद्ध हो जाता है, तब यह बतलाइये कि 
आपने मुञ्चे किसलिये इसी शरीरसे गिरिग्रामक नामवाले 
उस लोकान्तरमें नहीं पहुंचाया ? 

श्रीदेवीजीने कहा- सुन्दरि ! मै किसीका कुछ नहीं 
करती, बल्कि जीव स्वयं ही अपनी समस्त अभिलाषाओंका 
शीघ्र ही सम्पादन कर लेता है; क्योंकि प्रत्येक जीवमें 
जीवशक्तिस्वरूपा चेतनशक्ति वर्तमान है । इसलिये जिस- 
जिस जीवकी जो शक्ति जिस-जिस रूपमे प्रकट होती 
है, वह उसी-उसी रूपमे उस-उस जीवको सदा तदनुरूप 
फल प्रदान करती हुई-सी प्रतीत होती है । जिस समय 
तुम मेरी सम्यक्‌ प्रकारसे आराधना कर रही थी, उस 
समय चिरकालतक तुम्हारे मनमें जो जीव-शक्ति उत्पन्न 
हुईं थी, उसकी कामना थी कि यदि इसी जन्ममें मँ 
मुक्त हो जाती तो अच्छा होता। अतः उत्तम रूप- 
रंगवाली लीले! उसी-उसी प्रकारसे मैने तुम्हें भली भोति 
समज्ञाया है ओर उसी युक्तिद्वारा तुम इस निर्मल भावको 
प्राप्त हुईं हो । जब चिरकालतक मैने तुम्हें इसी भावनासे 
ानोपदेश किया है, तभी तुम अपनी चेतनशक्तिके 
प्रभावसे सदाके लिये उसी अर्थको प्राप्त हुई हो; क्योकि 
जिस-जिसका चिरकालतक जैसा अपनी चेतनशक्तिका 
प्रयत्न होता है, वह समयानुसार उस-उसको वैसा ही 
फल प्रदान करता है। अपनी चेतनशक्ति ही तपस्या 

अथवा देवताका रूप धारण करके स्वच्छन्दरूपसे आकाशसे | ही सम अन्तरात्मारूपसे व्यात है । वही विहित अथवा 
फल गिरनेको भोति फल देती है। अपनी ज्ञानशक्ति | निषिद्ध जिस कर्मका विचार करती है ओर उसके लिये 
प्रयलके बिना कभी कुछ भी फल नहीं देती; इस कारण | प्रयत करने लग जाती है, उसीकी फलश्री प्राप्त होती 
तुम्हारी जेसी अभिलाषा हो, शीघ्र ही तदनुरूप कार्य | है । इसलिये जो पावन पद है, उसे जानकर तुम उसीमें 
आरम्भ कर दो। तुम एेसी धारणा कर लो कि चित्सत्ता | स्थित हो जाओ। (सर्गं ४१-४५) 





राजा विदूरथका विशाल सेनाके साथ युद्धके लिये प्रयाण, युद्धारम्भ, 

लीलाके पूषनेपर सरस्वतीद्रारा राजा सिन्धुके विजयी होनेमें हेतु-कथन, 

विदूरथ ओर राजा सिन्धुके दिव्यास्त्रोद्रारा किये गये युद्धका सविस्तर 
वर्णन, राजा विदूरथकी पराजय ओर देशपर राजा सिन्धुके अधिकारका कथन 


श्रीरामजीने पूछा-- मुने ! जब वे तीनों देविय उस 
राजमहलके भीतर यों परस्पर वार्तालाप कर रही थीं 
उस समय विदूरथने क्रोधावेशमें महलसे निकलकर 
क्या किया? 

श्रीवसिष्ठजीने कहा- वत्स राम ! जिस समय राजा 
विदूरथ अपने भवनसे बाहर निकला, उस समय वह 
नक्षत्रसमूहसे धिरे हए चन्द्रमाकी भोति विशाल सेन्यदलसे 
परिवेष्टित था। उसका सारा शरीर कवच आदिसे 
सुरक्षित था। हार आदि आभूषण उसके शरीरको शोभा 
बदा रहे थे। वह जय-जयकारकी तुमुल ध्वनिके साथ 
देवराज इन्द्रके समान बाहर निकला। उस समय वह 
योद्धाओंको आदेश दे रहा था मन्त्री व्यूह-रचना एवं 
जनपद-व्यवस्था सम्बन्धी बातें उसे सुना रहे थे। वह 
वीरगणोंका निरीक्षण करता हुआ एक एसे रथपर 
आरूढ हआ, जिसमे आठ घोडे जुते थे। उत्तम 
जातिवाले उन अश्वौकी गर्दन बडी सुहावनी थी। वे 
शुभलक्षणोंसे युक्त, फुतीले ओर एकहरे बदनके थे तथा 
अपनी हिनहिनाहटसे सारी दिशाओंको निनादित कर रहे 
थे। उस समय जिन्हे सरस्वतीदेवीने दिव्यदृष्टि प्रदान को 
थी, वे दोनों लीला नामवाली देव्यां ओर वह 
राजकुमारी उस महायुद्धको देख रही थीं । उसे देखकर 
उनका हदय विदीर्ण-सा हो रहा था। राजा विदूरथकी 
युद्ध-यात्राके पश्चात्‌ शत्ु-सैनिकोके बाणो एवं आयुधोसे 
निकलता हआ कटकट शब्द पूर्णरूपसे शान्त हो 
गया- ठीक उसी तरह, जैसे एकार्णवके जलप्रवाहोसे 
बडवानल शान्त हो जाता है। उस समय राजा विदूरथ 
अपनी सेनाको धीरे-धीरे आगे बढ़ा रहे थे। उन्हें अपने 


तथा शत्रुपक्षके बलाबलका ज्ञान नहीं हो पाया था-इसी 
दशामें उन्होने शत्रु-सेनामें प्रवेश किया। 

जिस समय समरभूमिमें दोनों सेनाओंको भीषण 
मुठभेड हो रही थी, उसी समय दोनों लीलाओंने 
भगवती सरस्वतीसे पुनः प्रश्र किया। 

दोनों लीलाओने पृछा-देवि ! यह बतलाइये कि 
आपके संतुष्ट होनेपर भी मेरे पतिदेव इस युद्धे, 
जिसममेसे गजराज भागे जा रहे हैँ, अकस्मात्‌ विजय क्यो 
नहीं प्राप्त कर रहे हैँ 2 

श्रीसरस्वतीजीने कहा- पुत्रि ! राजा विदूरथके शतु 
इस राजा सिन्धुने विजय-प्रा्निको कामनासे चिरकालतक 
मेरी आराधना को थी, परंतु भूपाल विदूरथको आराधना 
विजयार्थं नहीं थी; इसलिये यह राजा सिन्धु ही विजयी 
होगा ओर विदूरथ पराजित हो जायगा। क्योकि समस्त 
प्राणियोके हदयान्तर्गत ज्ञानवृत्तिरूपसे मे ही स्थित हुः 
अतः जो मुञ्चको जिस समय जिस रूपसे प्रेरित करता 
है, मैँ शीघ्र ही उसके लिये उस समय वैसे ही फलका 
सम्पादन करती हूँ । बाले! इस राजा विदूरथने “मै मुक्त 
हो जाऊ" इसी भावनासे मुञ्ज प्रतिभारूपिणीका ध्यान 
किया था, इस कारण यह मुक्त हो जायगा । ओर इसके 
शत्रु राजा सिन्धुने “मेँ स्वयं संग्राममे विजयी होऊं इस 
कामनासे मेरी पूजा की थी; इसलिये बाले! विदूरथ 
भार्यारूपिणी तुम्हारे ओर इस लीलाके साथ समयानुसार 
उस शवस्वरूप देहको प्राप्त होकर मुक्त हो जायगा तथा 
इसका शत्रु राजा सिन्धु स्वयं उसे मारकर विजयश्रीसे 
सुशोभित हो भूतलपर राज्य करेगा। 

श्रीवसिष्ठजी कहते है- राघव ! देवी सरस्वती यों 

कह ही रही थी, तबतक भगवान्‌ सूर्य उदयाचलपर आ 
पहंचे, मानो वे जूञ्चती हुई दोनों सेनाओंका आश्चर्यमय 
युद्ध देखना चाहते थे। उस समय जैसे द्युलोकमे 
आकाशके चिहभूत सूर्य ओर चन्द्रमा दिखायी देते हं, 
उसी तरह जनसंहार हो जानेके कारण उस शून्य 
संग्रामभूमिमें राजा पद्म (विदूरथ) ओर राजा सिन्धुके 
प्रकाशमान रथ चलते हुए दीख रहे थे। उन दोनों रथों 
चक्र, शूल, भुशुण्डी, ऋष्टि ओर प्रास आदि आयुध 
खचाखच भरे थे। उन रर्थोके पीछे बहुसंख्यक शूरवीर 
योद्धा, जिनके सैनिक भयभीत हो गये थे, रणभूमिमें 
भालो, बाणो, धनुषो, शक्तियो, प्रासो, शङ्कओं ओर 
चमकते हए चक्रोंकी भयंकर वृष्टि करते हए चल रहे 
थे। इतनेमे ही प्रलयकालीन वायुद्धारा गिराये गये 
शिलाखण्डोकी तरह दोनों सेनाओंपर बाण गिरने लगे। 
उस समय राजा विदूरथ ओर राजा सिन्धुकी परस्पर 
एेसी भयंकर मुठभेड़ हुई, जिसे देखकर लोगोंको एेसी 
आशङ्का होने लगी मानो प्रलयके लिये विशेषरूपसे बढ़े 
हए दो महासागर परस्पर टकरा रहे हों । 

राजा विदूरथ अपने विपक्षी राजा सिन्धुको, जिसके 
कंधे ऊचे थे, सामने उपस्थित पाकर मध्याहकालिक 
सूर्यके दुस्सह आतपकी भाँति प्रचण्ड कोपसे भर गया। 
फिर तो उसने अपने धनुषको, जिसकी टंकारध्वनि 
चिरकालके लिये सारी दिशाओंको निनादित कर देती 
थी, कानतक खीचा। उस समय ेसा भयंकर शब्द 
हआ, जैसे कल्पान्त-कालमें उठी हुई वायु मेरुगिरिके 
तरग्रान्तसे टकरा रही हो। राजा विदूरथका हस्तलाघव 
सराहनीय था; क्योकि लोग देखते थे कि उसकी 
प्रत्यञ्चासे एक ही बाण छूटता है, परंतु वह आकाशे 
पहुंचते-पहंचते हजार हो जाता है ओर विपक्षियपर 
एक लाख होकर गिरता है। राजा सिन्धुकी भी शक्ति 
ओर फुतीं विदूरथके ही समान थी। उन दोनोको एेसी 
धनुर्युद्ध-कुशलता वरदायक भगवान्‌ विष्णुके वरप्रसादसे 
उपलब्ध हुईं थी। तदनन्तर उन दोनोकि छोड़े हुए मुसल 
नामक नाणोसे, जिनकी आकृति मूसलकी-सी थी, 
आकाश आच्छादित हो गया। उन बाणोसे प्रलयकालीन 
व्ज्रोको गड्गड़ाहटके समान भीषण शब्द हो रहा था। 
युद्धस्थले राजा विदूरथके बाणसमूह वेगपूर्वक घरघर 
शब्द्‌ करते हुए राजा सिन्धुके सम्मुख उसी प्रकार बदु 


रहे थे मानो आकाशमार्गसे गिरते हुए गङ्ाके प्रवाह 
कलकलनाद करते हुए महासागरको ओर जा रहे हो । 
परंतु राजा सिन्धुरूपी बडवानलने अपने अगस्त्य-तुल्य 
बाणोंकी ऊष्मासे विदूरथके उस बाण-महासागरको पी 
लिया-ठीक उसी तरह, जैसे महर्षिं जहनु गङ्गाजीको 
पी गये थे! तत्पश्चात्‌ राजा सिन्धुने बाणोंकौ उस वृष्टिको 
छिन्न-भिन्न करके स्वयं बाणोंकी इतनी जडी लगायी कि 
आकाशमें सायकोंका ही मेघमण्डल धिर आया। तब 
विदूरथने भी जैसे प्रलयकालीन वायु उमड़ हुए साधारण 
मेघको उड़ा देती है, उसी तरह अपने उत्तम सायकोसे 
शीघ्र ही उस बाणरूपी मेघमण्डलको विध्वंस कर 
डाला। इस प्रकार वे दोनों भूपाल परस्पर बदला लेनेकी 
भावनासे एक-दूसरेको लक्ष्य बनाकर बाणोँकी वर्षा 
करते थे ओर एक-दूसरेके प्रहारको व्यर्थं कर देते थे। 

तदनन्तर राजा सिन्धुने मोहनास््रका संधान किया। 
यह अस्त्र उसे किसी गन्धर्वके साथ मित्रता होनेके 
कारण प्राप्त हुआ था। उस मोहनास्त्रके प्रयोगसे विदूरथके 
अतिरिक्त शेष सभी सैनिक मूर्च्छित हो गये । उनके 
शस्त्रास्त्र ओर वस्त्र अस्त-व्यस्त हो गये, मुख ओर 
नेतोमें उदासी छा गयी। उनकी बोलती बंद हो गयी 
ओर वे मृतक-तुल्य अथवा चित्रलिखित-से प्रतीत होने 
लगे। तब राजा विदूरथने प्रबोधास्त्र हाथमे लिया। फिर 
तो प्रातःकाल सूर्योदय होनेपर जैसे कमलिनी विकसित 
हो जाती है, उसी तरह उस अस्त्रक प्रयोगसे सभी 
योधाओंकौ मूर्च्छा जाती रही ओर वे उठ बैठे । तत्पश्चात्‌ 
राजा सिन्धुने भयंकर नागास्त्रको, जो नागपाश-बन्धनद्वारा 
महान्‌ कष्टदायक था, धनुषपर चढ़ाया । उसके संधानसे 
आकाश पर्वत-सरीखे विशालकाय नागोंसे व्याप्त हो 
गया। मृणालोद्रारा सुशोभित हई पोखरीकी तरह पृथ्वी 
धेत वर्णके सर्पोसि विभूषित हो गयी । सारे पर्वत काले 
नागरूपी कम्बलोसे सम्पन्न हो गये। ये सभी पदार्थ 
विषको ऊष्मासे मलिन हो गये ओर वन तथा पर्वतोंकी 
विशालतासे युक्त पृथ्वी व्याकुल हो गयी। तब महान्‌ 
अस्त्रोके मर्मज्ञ विदूरथने भी गारुडास््रका प्रयोग किया। 
उस अस्त्रसे पर्वत-सदृश विशालकाय इतने गरुड प्रकट 
हए, जिनसे सारी दिशाँ भर गयीं । उनके सुनहरे 
पंखोको चमकसे सभी दिशां स्वर्णमय प्रतीत होने 
लगीं । उडते हुए उन गरुडोके पंखसे पक्षधारी पर्वतोकी 

उड़ानसे त्न इए प्रलयकालीन वायुकी भाँति भयंकर 
आधी प्रकट हो गयी। वे अपने श्वासवेगसे फुफकारते 
हए नाग-समूहोंको अपनी ओर खींच लेते थे। उनकी 
घुरघुराहटको तीत्र आवाज समुद्रपर्यन्त व्याप्त हो गयी । 
तत्पश्चात्‌ राजा सिन्धुने तमोऽस्त्र प्रकट किया, जो अधा 
बना देनेवाले अन्धकारका उत्पादक था। उससे भूगर्भका- 
सा घना अन्धकार फेल गया। उस समय सारी प्रजां 
अन्धकूपमें गिरे हुएकी भाति प्रतीत होने लगीं ओर 
कल्पान्तको तरह सभी दिशाओंके व्यवहार एकदम बंद 
हो गये। तब मन्त्रवेत्ताओमे श्रेष्ठ विदूरथने किसी गु 
मन्त्रणाको अपेक्षा कयि बिना ही ब्रह्याण्डमण्डपमें 
दीपकको तरह प्रकाश फैलानेवाले सूर्यस्त्रिकी सृष्ट 
करके सबको सचेष्ट कर दिया। उस समय सूर्यरूपी 
अगस्त्ये अपनी किरणोंसे उस प्रकट हुए अन्धकारके 
महासागरको पी लिया--ठीक उसी तरह, जैसे निर्मल 
शरद्‌-ऋतु काले बादलोंको पी जाती है। यह देखकर 
राजा सिन्धु क्रोधसे भर गया। फिर तो उसने उसी क्षण 
अत्यन्त भीषण राक्षसास्त्र प्रकट किया, जिससे मन्त्रोच्चारण 
करते ही बाण निकलने लगते थे। उस राक्षसास्त्रका 
प्रयोग करते ही पातालनिवासी दिग्गजोके फूत्कारसे 
विक्षुब्ध हुए महासागरकी भति बहुत-से भयंकर एवं 
क्रूर स्वभाववाले वनराक्षस सभी दिशाओंसे प्रकट हो 
गये। इसी नीचमें लीलाके स्वामी राजा विदूरथने उस 
युद्धस्थलमें नारायणास्त्रका प्रयोग किया, जो दुष्ट प्राणियोके 
निवारण करनेमें सिद्धहस्त है। उस अस्त्रराजके प्रकट 
होते ही राक्षसोके अस्त्रसमूह पूर्णरूपसे शान्त हो गये, 
जैसे सूर्योदय होनेपर अन्धकार विलीन हो जाता है। 
तदनन्तर राजा सिन्धुने वायव्यास्त्रको सृष्टि कौ, जिसने 
आकाशमण्डलको प्रचण्ड वायुसे भर दिया। तब महान्‌ 
अस्त्रवेत्ता विदूरथने पार्वतास्त्र चलाया, जो मानो मेष- 
जलसहित आकाशको भी आत्मसात्‌ कर लेनेके लिये 
उद्यत था। तदुपरान्त राजा सिन्धुने उद्दीप्त वज्रास्त्र प्रकट 
किया, जिससे ्ंड-के-ञ्ंड वज्र निकलकर रणभूमिमं 
विचरने लगे। वे ईधनको भस्मसात्‌ कर ॒लेनेवाली 
आगकी भांति विशाल पर्वतरूपी अन्धकारको पी जाते 
थे तथा अपने करोड़ों चो्चोसे पर्वतोके शिखरोको 
काट-काटकर उसी प्रकार भूतलपर गिरा देते थे, जैसे 
प्रचण्ड वायु फर्लोको गिराकर पृथ्वीपर नि देती हे। 


* उत्पत्ति- प्रकरण * 

तब विदूरथने वज्रास्त्रको शान्त करनेके लिये ब्रह्यास्त्रका 
प्रयोग किया। फिर तो ब्रह्मास्त्र ओर वज्रास्त्र दोनों एक 
साथ ही शान्त हो गये। 

इस प्रकार जब वह भयंकर संग्राम चल ही रहा 
था, उसी समय प्रतिभाशालियोमें सर्वश्रेष्ठ, महान्‌ उदार 
एवं उत्कृष्ट धर्यशाली राजा सिन्धुने विपक्षियोकी सारी 
सेनाका विनाश ओर अपनी सेनाकी पीडा-शान्तिके 
लिये एकमात्र वैष्णवास्त्रका स्मरण किया, जो दिव्यास्त्रोका 
राजा, परम एेश्र्यशाली एवं कालरुद्रके समान संहारकारी 
था। उस वैष्णवास्त्रसे अभिमन्त्रित करके राजा सिन्धुने 
जो बाण चलाया, उसके फलके अग्रभागसे उल्मुक 
आदि निकलने लगे। उससे निकली हुई प्रकाशमान 
चक्रको पङ््क्तियोने दिशाओंको सैकड़ों सूर्योसि युक्त- 
सा बना दिया। पङ्क्तिरूपमें सम्मुख दौड़ती हुई गदां 
आकाशमें सैकड़ों बांसोंकी भति प्रतीत होती थीं। सौ 
धारवाले वज्रसमूहोने आकाशको तृणराशिसे आच्छादित- 
सा कर दिया। पद्माकार पद्विशोंको कतारे आकाशमें 
कटे हुए वृक्षों-सी दीख रही थीं। तीक्ष्णधारवाले 
बाणोंकी पङ्क्तयों ठेसी जान पड़ती थी, जैसे आकाशमें 
पुष्पजाल विका हो। काली आकृतिवाले खड्गोँकी 
कतारे नभोमण्डलको पत्र-समूहोसे व्या्त-सा कर रही 
थीं । तब विपक्षी राजा विदूरथने भी उस वैष्णवास्त्रकी 
शान्तिके लिये वेष्णवास्त्रका ही प्रयोग किया, जो शत्रुके 
पराक्रमके अनुरूप ही था। उससे भी बाण, शक्ति, गदा, 
प्रास, पट्टिश आदि आयुधरूपी जलसे परिपूर्णं बहुत- 
सी शस्त्रस्त्रोकी सरितां प्रकट हुई, जिन्होने पूर्वप्रयुक्त 
वैष्णवास्त्रसे उद्धूत हथियारोको नष्ट कर दिया। उन 
शस्त्रास्त्रपूर्णं नदियोका आकाशमें ही एेसा भीषण युद्ध 
प्रारम्भ हुआ, जो द्युलोक ओर पृथ्वीके अवकाशका 
विनाश करनेवाला तथा बड़े-बड़े कुलपर्व्तोको विदीर्ण 
कर देनेवाला था। जैसे मेरे आयुधोने विश्चामित्रके 
अस्त्रोका निवारण किया था, उसी तरह परस्पर जुञ्जते 
हुए उन दोनों वैष्णवास्त्रोकी धारावाहिक बाण-वृष्टिने 
शस्त्र-समूहोको काट डाला ओर उन अस्त्रोसे प्रकट 
हुए वर्जरोने अकारस्य पर्वतोंको भी जर्जर कर दिया। इस 
प्रकार दोनों राजाओंके वे अस्त्र पराक्रमशाली दो 
सुभटोंकी भोति क्षणभरतक परस्पर अत्यन्त भयंकर 
युद्ध करके शान्त हो गये। 

तत्पश्चात्‌ राजा सिन्धु अपने रथको छोडकर पृथ्वीपर 
उतर पड़ा ओर ढाल-तलवारसे लैस हो गया। फिर तो 
उसने पलक मारते-मारते बड़ी फुरतीसे अपने शत्रु राजा 
विदूरथके रथके घोडोके खुरोको मृणालको भोति 
तलवारसे काट गिराया। अब तो राजा विदूरथ भी 
रथहीन हो गये, अतः उन्होने भी ढाल-तलवार उठा 
ली। उस समय उन दोनोके आयुध एक-से थे ओर 
दोनोंका उत्साह भी समान था; अतः वे परस्पर वार 
करनेके लिये पैतरे बदलने लगे। परस्पर प्रहार करते 
हए उन दोनोके खड्ग आरेके समान हो गये थे। इसी 
बीच राजा विदूरथने खड्ग छोडकर एक शक्ति हाथमे 
ली ओर उसे शत्रुपर चला दिया। वह शक्ति मथे जाते 
हुए समुद्रके जलकी तरह घर्धरशब्दसे युक्त अतएव 
महान्‌ उत्पातकी सूचना देनेवाले वच्रके सदृश थी । वह 
अविच्छिन्नरूपसे आयी ओर राजा सिन्धुके वक्षःस्थलपर 
गिरी; परतु उस शक्तिके आघातसे राजा सिन्धुकी मृत्यु 
नहीं हुईं । 

तब उस देशकी लीलाने पूर्वलीलासे कहा-' देवि ! 
बड़े कष्टक बात हे; क्योकि जैसे देवराज इन्द्र शत्नुका 
विनाश करनेके छ्िये वज्रका सहारा ठेते हैँ, उसी तरह 
यह राजा सिन्धु प्रहार करनेके लिये मुसलास्त्रकी ओर 
देख रहा है; पर॑तु मेरे पतिदेव मुसलधारी राजा सिन्धुको 
चकमा देकर बड़ी फुर्तीसे सकुशल दूसरे रथपर चढ 
गये ओर वेगपूर्वक दूर हट गये हैँ । फिर भी हाय। 
धिक्कार है, महान्‌ कष्ट आ पड़ा। इस राजा सिन्धुने 
अत्यन्त वेगसे बाण बरसाकर मेरे स्वामीके रथको 
तहस-नहस करके उन्हें भी व्यथित कर दिया ओर 
अब यह अपने वञ्र-सरीखे बार्णोद्रारा उनके स्थूल 
मस्तकको विदीर्ण करके उन्हे भूतलपर गिराना ही 
चाहता है। देखो न, बड़ी कठिनाईसे होशमे आनेपर 
जब मेरे पतिदेव सारथिद्वारा लाये गये दूसरे रथपर 
चद्‌ रहे थे, उसी समय इसने उनके कंधेको कार 
दिया, जिससे वे रक्तके फौवरे छोड रहे है । हाय, 
हाय। अब तो ओर भी कष्टकी बात हुई, इस राजा 
सिन्धुने अपने खड्गकी तीखी धारसे मेरे पतिदेवकी 
दोनों पिंडलिर्योको उसी प्रकार फाड़ डाला, जैसे आरेसे 
वृक्ष चीरा जाता है । हाय ! अब तो मँ बुरी तरह मारी 
गयी; क्योकि मेरे पत्िके दोनों घुटने भी मृणालकी 

तरह काट डाले गये।' यों कहकर ओर पतिकी उसं 
अवस्थापर दृष्टिपात करके पति-प्रेम ओर भयसे 
हुई वह लीला फरसेसे कटी हुई लताकौ भाति मूच्छित 
होकर पृथ्वीपर गिर पड़ी। विदूरथ यद्यपि जानुरहित 
हो गये थे, तथापि वे शत्रुपर प्रहार कर ही रहे थे। 
उसी अवस्थामें वे जड़से कटे हुए वृक्षक तरह रथसे 
नीचे गिरना ही चाहते थे, तबतक सारथि उन्हें रथद्वारा 
संग्रामभूमिसे दूर हटा ले गया। जब ये भागे जा 


र णाणाणणणणयःककषाााणि 
र यान = य ह ॥ 

रहे थे, उस समय क्रूर-हदय राजा सिन्धुने इनके गलेपर 
अस्त्र-प्रहार किया, जिससे इनका आधा गला कट 
गया। फिर भी राजा सिन्धु इनका पीछा कर ही रहा था। 
तबतक राजा विदूरथ जैसे सूर्यकी किरणें कमलकोशमे 
घुस जाती हँ, उसी तरह रथद्रारा भागकर अपने महलमें 
जा पहुचे; किंतु राजा सिन्धु उस राजभवनमें प्रविष्ट न 
हो सका, क्योकि वह महल सरस्वतीदेवीके प्रभावसे 
सुरक्षित था। वहां पहुंचकर सारथिने राजा विदूरथको, 
जिसके वस्त्र, कवच ओर शरीर खड्गसे काटे गये 
गलके छिद्रसे बुद्बुद ध्वनिके साथ निकलती हई 
रक्तधाराओंसे सन गये थे, महलके भीतर ले जाकर 
भगवती सरस्वतीके समक्ष मरणशय्यापर लिटा दिया। 
इधर विपक्षी राजा सिन्धु महलमें प्रवेश न कर सकनेके 
कारण लौट गया। 

राजा सिन्धुका राज्याभिषेक 





९४ 


रघुनन्दन । राजा विदूरथके मृत-तुल्य हो जानेपर 
जन “रणभूमिमे प्रतिहन्द्री राजाके हाथसे राजा विदूरथ 
मार डाले गये, राजा मारे गये" एेसी खबर फैल गयी, 
तब सारा राष्ट भयभीत हो गया। उस समय विदूरथके 
राषटकी ेसी दशा हो गयी थी कि वह शतु-रा्को 
साधारण एवं सैनिक जनताके विजयोल्लासके शब्दसे 
मुखरित हो रहा था। उसमें स्वामियोँसे रहित हो जानेके 
कारण हाथी, घोडे ओर वीर सेनिक टकराकर साधारण 
जनताको धराशायी कर रहे थे। कोषगृहके किंवाडोके 
तोडे जानेके कारण उठा हुआ घर्घर शब्द चारों ओर 
गंज रहा था। शत्ुपक्षका मन्त्रिमण्डल राजा सिन्धुके 
पुत्रका अभिषेककार्य सम्पन्न करनेके लिये आदेश देनेमें 
तत्पर था। राजा सिन्धुकी रानियां नगरकी शोभा देखनेके 
लिये ञ्जरोखों एवं अन्य बनाये गये चछिद्रोपर बैठ रही 
थीं । अभिषिक्त हुए राजा सिन्धुके पुत्रका जय-जयकारके 
सैकडों उच्च घोषोके साथ-साथ प्रबल प्रभाव फैला 
हआ था। स्वपक्षीय असंख्य नरेशोने राजा सिन्धुद्रारा 

नायी गयी राषटमर्यादाको नतमस्तक होकर स्वीकार 
कर लिया था। 
तदनन्तर " भूमण्डलके एकच्छत्र सम्राट्‌ राजा सिन्धुकी 
जय हो!' यों घोषणा करते हुए लोग प्रत्येक नगरमे 
भेरियाँ बजाने लगे। पुत्रके राज्याभिषेकके पश्चात्‌ राजा 
सिन्धुने, जो विजयी होनेके कारण उन्नत-मस्तक था. 
युगान्तके समय जगत्‌की सृष्टि करनेके लिये प्रकट 
हए दूसरे मनुकौ भोति प्रजाको नयी व्यवस्थाके हेतु 
राजधानीमें प्रवेश किया। तत्पश्चात्‌ राजा सिन्धुके नगरमें 
दसों दिशाओंसे हाथी-घोड़ोके रूपमे भेट आने लगी। 
मन्त्रियोने तत्काल ही प्रत्येक दिशाओंके सामन्त राजाओंके 
पास राजकीय नियम, चिह्न ओर आदेश भेज दिये। 
फिर तो जैसे मन्थन-कालमें आवर्तेकि कारण क्षुब्ध 
हुआ क्षीरसागर मन्दराचलके निकाल लिये जानेपर तुरंत 
ही प्रकृतिस्थ हो गया था, उसी तरह अराजकताके 
कारण विक्षुब्ध हुआ सारा राष्ट दसों दिशाओंसहित शीघ्र 
ही शान्त हो गया। (सर्ग ४६-५१) 





राजा विदूरथको मृत्यु, संसारकी असत्यता ओर द्वितीय लीलाकी वासनारूपताका 
वर्णन, लीलाके गमनमार्ग ओर स्वामी पद्मकी प्रातिका कथन, पदार्थोकी 
नियति, मरणक्रम, भोग ओर कर्म, गुण एवं आचारके अनुसार आयुके 
मानका वर्णन, आदि-सृष्टिसे लेकर जीवकी विचित्र गतियों तथा 
इईश्वरकी स्थितिका निरूपण 


श्रीवसिष्ठजी कहते है -- श्रीराम । इसी बीचमें मूच्छित 
होकर सामने पड़े हए अपने स्वामीको, जिनका 
ासमात्र ही अवशेष रह गया था, देखकर लीलाने 
सरस्वतीसे कहा-“ अम्बिके! ये मेरे पतिदेव अब यहोँ 
अपनी देहका उत्सर्गं करनेके लिये उद्यत है ।' 

श्रीसरस्वतीजीने कहा-लीले! इस प्रकार महान्‌ 
उद्योगसे परिपूर्ण, राषट-विप्लवकारी ओर परम विचित्र 
व्यवसायोसे युक्त इस संग्रामके आरम्भ होने, चलने ओर 
समास होनेपर यह राष्‌ अथवा भूतल न तो कहीं कुछ 
भी उत्पन्न हुआ है ओर न नष्ट ही हुआ है; क्योकि यह 
जगत्‌ तो स्वप्रात्मक है। अनघे! पूर्वोक्त गिरिग्राम- 
निवासी ब्राह्मणके घरके भीतर स्थित राजा प्यके शवके 
निकटवतीं आकाशे वर्तमान अन्तःपुरके भीतर तुम्हरे 


पतिका यह भूतलरूप राष्ट प्रतीत हो रहा है। पुनः 
विन्ध्याद्विके ग्राममें वसिष्ठ नामक ब्राह्यणके घरके अंदर 
यह राष्सहित ब्रह्माण्ड स्थित है । उसी ब्राह्यणके घरमें 
शवयुक्त गेह-जगत्‌ वर्तमान है। उस शवयुक्त गेह- 
जगत्‌के मध्यमे इस गेह-जगत्‌का अस्तित्व है । यों यह 
त्रिजगत्‌ जो महान्‌ व्यवसाययोसे युक्त है, भ्रमरूप ही 
है तथा गिरिग्रामरूपी देहके मध्यभागे स्थित आकाशकोशमं 
यह सागरसहित पृथ्वी दृष्टिगोचर हो रही है ओर तुमसे, 
मुञ्जसे, इस लीलासे एवं इस विदूरथसे संयुक्त यह चेतन 
परमात्मा ही विकसित हो रहा है। इसलिये तुम 
उत्पत्ति-विनाशरहित उस परमपदरूप परमात्माको जानो । 
वह स्वयम्प्रकाश, परम शान्त ओर निर्विकार है तथा 
मण्डपगृहके भीतर अपने चिन्मात्र स्वभावके कारण 

क इए अपने आत्मामं जगत्‌-रूपसे आभासित हो 
रहा हं । यदि भ्रमका द्रष्टा ही न रहे तो भ्रममें श्रमता 
कैसे होगी । अतः भ्रमको सत्ता है ही नहीं । जो कुछ 
है, वह अविनाशी परमपदरूप परमात्मा ही है। उस 
परमात्माको तुम एसे समञ्ञो कि वह उत्पत्ति-विनाशरहित, 
स्वयम्प्रकाश, शान्त, आदिस्वरूप ओर निर्विकार होते 
हए भी जगद्रूपसे प्रतीत हो रहा है । स्वप्रावस्थामें देहके 
अंदर देखे गये महापुरको भोति मेरु आदि पर्वत- 
समुदायद्वारा उपलक्षित यह सारा दृश्यवर्ग शून्यात्मस्वरूप 
ज्ञानमात्र ही हे, इसमें स्थूलरूपता कुछ भी नहीं है । 
शुभे! यह राजा पद्म जिस लोकमें शवरूपसे वर्तमान है, 
तुम्हारी यह सपत्री लीला वहाँ पहले ही पहंच गयी है। 
यह लीला तुम्हारे समक्ष ज्यों ही मूच्छित हुई, त्यों ही 
तुम्हारे पति राजा पद्मके शवके निकट जा पहुंची है। 

लीलाने पूषा- देवि ! यह पहले ही वहाँ पहुंचकर 
देहधारिणी कैसे हो गयी 2 इसके मेरे सपती-भावको 
प्राप्त होनेमें क्या कारण है 2 तथा राजा पद्मके उस उत्तम 
राजमहलके जो निवासी हँ, वे इसे किस रूपमे देखते 
है ओर इसे क्या कहते हैँ ?- यह सब मुञ्चे संक्षेपसे 
बतलाइये । 

श्रीदेवीजीने कटहा- लीले। तुमने मुञ्जसे जेसा प्रश्च 
किया है, तदनुसार मैं सारी घटना तुमसे संक्षेपमें वर्णन 
करती हँ; सुनो। यह दूसरी लीलाके रूपमे वर्तमान 
तुम्हारा ही वृत्तान्त है, जो तुम्हारी शङ्काओंका निर्णायक 
है। इससे मरण-परलोकगमन आदि भी, जिनका 
प्रत्यक्षीकरण होना कठिन है, तुम्हारे दृष्टिगोचर हो 
जा्यँगे। यह जो नगरादिरूपसे दृष्टिगोचर होनेवाला 
जगन्मय भ्रम है, उस अत्यन्त विस्तृत भ्रमको तुम्हारा 
पति यह राजा पद्म उसी शवयुक्त गृहमे देखता है । 
यरहौँतक कि यह सामने घटित हआ युद्ध भ्रमयुद्ध है । 
यह लीला भी भ्रान्तिस्वरूप ही है । यह जन-समुदाय 
जन्मादिरहित आत्मा है। यहँकी मृत्यु भी श्रान्तिसे ही 
दीख पडती है। इस प्रकार यह संसार भ्रमात्मक हे। 
इसी भ्रमक्रमसे लीला इस राजा पद्मकी प्रेयसी भार्या हह 
है । वरारोहे ! तुम ओर यह दोनों सुन्दरि भी स्वप्रमात्र 
ही हो। जिस प्रकार इस राजाकी तुम दोनों सुन्दरी 
प्रियतमा स्वप्रमात्र हो, उसी तरह तुम दोनोका पति 

यह राजा ओर स्वयं मेँ भी स्वप्रमात्र ही हूं। इसी तरह 
जगत्‌को यह सारी शोभा भी भ्रमपूर्णं ही है ओर यर्हांका 
दृश्यवर्गं भ्रममात्र कहा जाता है । इसी तरह यह लीला, 
तुम यह संसारस्थिति, यह राजा पद्म ओर मै- ये सबके 
सब परमात्माके सर्वव्यापक होनेके कारण उसी परमात्मामें 
सत्यरूपसे स्थित हें । अतः महाचिद्घनकी स्थितिके 
सर्वात्मक होनेके कारण ये राजा आदि ओर हमलोग 
यहाँ परस्पर एक-दूसरेके दवारा प्रेरित होनेके कारण इस 
रूपमे परिणत हो गये हैँ । जब इस लीलाके लिये 
पद्मको मनोवासना जाग्रत्‌ हुई, उसी समय यह तुम्हारे- 
सरीखे आकार प्रकार धारण करके चैतन्यरूप चमत्कारमें 
प्रकट हो गयी तथा तुम्हारे पतिदेवने अपनी मृत्युके 
अनन्तर शीघ्र ही इसे अपने सामने उपस्थित देखा; 
क्योकि जिस समय चित्त वासनाभ्यासवश आधिभौतिक 
पदार्थोका स्वयं अनुभव करता है, उस समय उस 
अनुभवके कारण उसे यह दृश्यवर्गं सत्य-सा प्रतीत 
होता हे; वस्तुतः यह है मिथ्या कल्पनामात्र ही; परंतु 
जब चित्त इस भौतिक जगत्‌के पदार्थोका सत्यरूपसे 
अनुभव नहीं करता अर्थात्‌ असत्‌ समञ्चता है, उस 
समय तदनुरूप दृढ वासनावश उसके मिथ्यात्वका 
निर्णय हो जाता हे। 

ये दोनों स्त्री-पुरुष जब स्वमरणानुकूल मूर्च्छावस्थाको 
प्रात हए, उसी समय इन्होने पूर्ववासनाके जाग्रत्‌ हो 
जानेके कारण अपने हदयमें एेसा अनुभव किया कि 
"ये हमारे पिता हैँ । ये हमारी मातां हँ । यह हमारा देश 
है । यह धन-सम्पत्ति है । यह हमारा कर्म हे । पूर्वजन्ममें 
हमने एेसा ही कर्म किया था। इस प्रकार हम दोनोका 
विवाह हुआ ओर इस रूपमें हम दोनों एकताको प्राप्त 
हृए।' इनका वह कल्पित जनसमूह भी उसी अवस्थामें 
सत्यताको प्राप्त हुआ। जैसे स्वप्रावस्थामें देखा हआ 
पदार्थं सत्य-सा प्रतीत होता है, उसी तरह यहां भी यह 
दृष्टान्त है। लीले! इस लीलाने “म विधवा न होऊ" 
एेसी भावनासे भावित होकर मेरी आराधना की थी तथा 
मैने भी उसे मनोऽनुकूल वर प्रदान किया था। इसी 
कारण निश्चय ही यह बालिका यहाँ पहले ही मृत्युको 
प्राप्त हुई है । तुमलोग व्यष्टिचेतन हो ओर मेँ तुमलोगोकी 
समष्टिचेतन-स्वरूपा कुलदेवी हँ; अतः सदा पूजनीय 

लीलाके जीवने इसके शरीरसे उत्क्रमण करना चाहा, 
उसी क्षण उसने प्राणवायुके रूपमे सूक्ष्मशरीर धारण 
कर लिया ओर मनद्वारा चलायमान हो मुखचिद्रसे 
निकलकर इस देहका परित्याग कर दिया। तदनन्तर 
मरणानुकूल मूच्छकि उपरान्त जीवात्मारूपसे स्थित इस 
लीलाने इसी घरके आकाशमें बुद्धिमें संकल्पित पदार्थोको 
देखा। फिर यह भावनावश पूर्वदेहकी स्मृति हो जानेसे 
स्वप्रकी तरह ब्रह्माण्डमण्डलके भीतर जाकर अपने 
पतिसे संयुक्त हो गयी । 

श्रीवसिष्ठजी कहते है- राघव ! तदनन्तर यह लीला, 
जिसे सरस्वतीद्वारा वर उपलब्ध हो चुका था, इसी 
वासनामय शरीरसे अपने पति राजा पद्यसे मिलनेके लिये 
आकाशमार्गसे ऊपरके लोकमि जानेको उद्यत हुई; उस 
समय पतिमिलनके सुखका विचार करके यह प्रबल 
प्रेमभावसे संयुक्त हो आनन्दपूर्वक उड़ चली। वहाँ 

पंचकर इसे इसकी प्यारी कुमारी कन्या, जिसे 
सरस्वतीदेवीने ही वहाँ भेजा था, प्रा हुई, मानो वह 
लीलाके संकल्परूपी महान्‌ दर्पणसे निकलकर आगे 
खड़ी हो गयी हो। 

कुमारीने कहा- सरस्वतीदेवीकी सहेली! तुम्हारा 
स्वागत हे। मैं तुम्हारी कन्या हूँ। सुन्दरि! तुम्हारी ही 

हूं। मँ अपने-आप ही सब कुछ करती हू । जब इस प्रतीक्षा करती हुई मे यहो आकाशमार्गमें खडी ह 


तब लीलाने कहा-कमलनयनी देवि! तुम मञ्ञ 
स्वामीके समीप ले चलो। 

श्रीवसिष्ठजी कहते हे--रघुनन्दन ! तब वह कुमारी 
"मातः! आओ, हम दोनों वहीं चल रही है" यों 
कहकर लीलाके आगे होकर आकाशमें मार्गप्रदर्शन 
करने लगी। तत्पश्चात्‌ वह लीला उसके पीछे-पीछे 
प्रस्थित हुई। आगे बदढनेपर वह मेघमार्गको लोँधकर 
वायुमा्गमं प्रविष्ट हई । फिर वहसे चलकर सूर्यमार्गसे 
निकलती हुईं नक्षत्रमार्गमें गयी । उसे भी पार करके 
ब्रह्माण्ड-कपालमें जा पहुंची । वहां जानेपर, अपना 
चित्तमात्र ही जिसका शरीर है, वह लीला अपने हदयमें 
यों अनुभव करने लगी कि निश्चय ही यह सारा दृश्य 
अपनी कल्पनाके स्वभावसे उत्पन्न हुआ भ्रम ही है। 
तदनन्तर ब्रह्माण्डके उस पार पहुंचकर वह जलादि 
आवरणोको लोधती हुई आगे बढ्नेपर महान्‌ चेतनाकाशके 
मध्यमे प्रविष्ट हुई । वह चेतनाकाश इतना विस्तृत है कि 
यदि अत्यन्त वेगशाली गरुड भी उसके चारों ओर 
चक्कर लगाये तो सैकड़ों करोड कल्पोमें भी उसके 
ओर-छोरका पता नहीं लगा सकते जैसे महान्‌ वनमें 
फलोको गणना नहीं हो सकती, उसी तरह उस 
चेतनाकाशमें लाखों क्या, असंख्य ब्रह्माण्ड रहै, जो 
परस्पर एक-दूसरेसे अलक्षित हे । उन्हीरमसे एक ब्रह्माण्डको, 
जो सामने उपस्थित एवं विस्तृत आवरणसे अवेष्टित था, 
वेधकर वह लीला उसके भीतर प्रविष्ट हुई- ठीक उसी 
तरह, जैसे कीड़ा बेरके फलमें छेद करके उसके भीतर 
घुस जाता है। तदनन्तर भूमण्डलमें राजा पद्मके राज्यान्तर्गत 
उसके नगरमे पहुंचकर उस मण्डपे प्रवेश करके वह 
राजाके शवके निकट स्थित हुई । इतनेमें ही वह कुमारी 
सुन्दरी लीलाकी आंखोंसे ओङ्लल हो गयी। जैसे पूर्ण 
ज्ञान हो जानेपर माया विनष्ट हो जाती है, उसी तरह 
वह भी कहीं चली गयी। तदुपरान्त लीला शवरूपी 
अपने पतिके मुखको देखकर अपनी प्रतिभाके प्रभावसे 
इस सत्यको समज्ञ गयी कि "ये मेरे पतिदेव संग्राममे 
राजा सिन्धुके हाथों मारे गये ओर अब इन वीर 
लोकोको प्राप्त होकर सुखपूर्वक सो रहे है । मै भी इस 
प्रकार श्रीदेवीकी कृपासे सशरीर यहाँ आ पहुँची हू 
अतः मेरे समान धन्य दूसरी कोई स्त्री नहीं है ।' यों 

भली भोति विचारकर लीला अपने हाथमे एक सुन्दर 
चवर लेकर डलाने लगी। 

श्रीदेवीजीने कहा- लीले । वह राजा, वह वासनामयी 
लीला ओर उसके वे सभी भृत्य परस्पर पति-पत्री एवं 
स्वामी-सेवकके भावके अनुकूल ही एक-दूसरेको 
देखते हैँ-- जेसे यह मेरी स्वाभाविक भार्या है । यह 
मेरी स्वाभाविक सखी है । यह मेरी स्वाभाविक रानी है 
ओर यह मेरा स्वाभाविक नौकर है।' परंतु इस 
आश्चर्यमय वृत्तान्तको पूर्णरूपसे केवल तुम, मैं ओर यह 
लीला-ये तीन ही जान सकेगे। अन्य किसीके लिये 
भी इसका जानना असम्भव है । इसलिये जो ज्ञातव्य 
वस्तुका ज्ञान प्राप्त कर चुके हँ अथवा जिन्होने परम 
धर्मका आश्रय ग्रहण कर लिया है, वे ही आतिवाहिक 
अर्थात्‌ ब्रह्मादि लोकोंको प्रात होते है । दूसरोके लिये 
वह दुर्लभ है। महाप्रलयके अवसरपर जब सभी 
पदार्थोका विनाश हो जाता है, उस समय केवल अनन्त 
चेतनाकाशस्वरूप शान्त सदनब्रह्य ही शेष रहता है ओर 
जीवात्मा चेतनरूप होनेके कारण “मेँ तेजःस्वरूप 
सद्ब्रह्मका अंश हूँ" यों अनुभव करता हे, जैसे तुम 
स्वप्रावस्थामें आकाशगमन आदिका अनुभव करती हो। 
तदनन्तर तेजोंऽशरूप वह जीवात्मा स्वयं ही अपनेमें 
स्थूलत्व लाभ करता है। फिर वह स्थूलत्व ही यह 

ब्रह्माण्ड कहा जाता है, जो असत्य होते हृए भी सत्य- 
सा प्रतीत होता है। उस ब्रह्याण्डके अन्तर्गत स्थित वह 
ब्रह्म यों समञ्जता है कि "यह ब्रह्मा मँ ही हूं।' तब फिर 
वह अपने-आप मनोराज्यकी सृष्टि करता है। वही 
मनोराज्य यह जगत्‌ है । उस प्रथम सूष्टिमे जो संकल्पवृत्तियां 
जहां जिस रूपमे विकसित हुई वे वहाँ उसी रूपमे 
आज भी निश्चल भावसे स्थित हैं। प्रलयकालमें भी 
विश्वरूप परमात्माको सम्पूर्णं वस्तुओंसे शून्य कहना 
युक्त नहीं । भला, सुवर्णं कटककुण्डल आदि स्थानोँको 
छोड़कर कैसे रह सकता है अर्थात्‌ जैसे सुवर्ण 
कटकादिमें ओतप्रोत है, उसी तरह परमात्मा समस्त 
पदा्थमिं व्याप्त है। 

यद्यपि पृथ्वी आदि दृश्य-प्रपञ्च आकाशरूप है, 
तथापि सृष्टिके प्रारम्भे जो जहाँ जिस रूपमे विकसित 
हुआ, वह आजतक भी वहां उसी रूपमे वर्तमान है। 
अपनी स्थितिसे विचलित होनेमें समर्थ न हो सका। 
वस्तुतः तो सृष्टिके आदिमे यह जगत्‌ उत्पन्न ही नहीं 
हुआ था। यह जो कुछ अनुभव हो रहा है वह तो 
चिदाकाशरूप जीवात्माके संकल्पका विकास है। इसे 
स्वप्रकालमें घटित हए स्त्रीप्रसङ्गकी भति कल्पित ही 
समञ्जना चाहिये । सृष्टिके आदिमे चिदाकाशस्वरूप जीवात्मा 
आकाशका संकल्प करनेके कारण आकाशरूपताको 
ओर कालका संकल्प करनेके कारण कालरूपताको 
प्राप्त होता है। जैसे स्वप्रमें पुरुष अपनेमें ही जलताका 
दर्शन करता है, उसी तरह जीवात्मा जलका संकल्प 
करनेके कारण जलवत्‌ स्थित होता है। स्वप्रकी भति 
जीवात्मा उस-उस रूपको प्राप्त होता है ओर जैसा होता 
है, वैसा ही वह ज्यो-का-त्यों स्थित रहता है; क्योकि 
चेतनके चमत्कार अर्थात्‌ मायाकी चतुरतासे यह प्रपञ्च 
असत्‌ होते हए भी सत्‌-सा दीख पड़ता है । जैसे स्वप्र, 
कल्पना ओर ध्यानमें आयी हुई वस्तुं असत्‌ होती है, 
उसी तरह आकाशत्व, जलत्व, पृथिवीत्व, अग्रित्व ओर 
वायुत्व-ये सभी असत्‌ हँ एेसा चेतन स्वयं अपने 
अंदर अनुभव करता है । अब मृत्युके पश्चात्‌ कर्मफलके 
अनुभव करनेका जो क्रम है, उसे सम्पूर्ण संशयोकी 
शान्तिके लिये सुनो । वह मरनेपर कल्याणकारी होता है । 
जगते अपने कर्मोको देश, काल, क्रिया ओर द्रव्यजनित 
शुद्धि ओर अशुद्धि ही मनुष्योकी आयुके अधिक ओर 

न्यून होनेमे कारण होती हैँ । अपने कर्मरूप धर्मका हास 
होनेपर मनुष्योकी आयु क्षीण हो जाती है ओर उस 
धर्मके बढनेपर आयुकी वृद्धि होती है। बाल्यावस्थामें 
मृत्यु प्रदान करनेवाले कर्मोको करनेसे बालक, युवावस्थामें 
मृत्युदायक कर्मसि नौजवान ओर बुढापेमे मृत्युप्रद 
क्मेकि करनेसे वृद्ध मृत्युको प्राप्त होता है। जो अपने 
धर्मका शास्त्रानुकूल आरम्भ करके पीछे उसका अनुष्ठान 
करता रहता है, वह श्रीमान्‌ पुरुष शास्त्रवर्णित आयुका 
भागी होता है। यों अपने क्मोकि अनुसार ही जीवको 
अन्तिमि दशा प्रात होती है ओर उस मरणासन्न 
अवस्थाको प्राप्त हुआ जीव मर्मघातिनी वेदनाओंका 
प्रत्यक्ष अनुभव करता है । 

प्रबुद्ध लीलाने पूछा- चन्द्रवदनी देवि ! मरण सुखरूप 
है अथवा दुःखरूप 2 ओर मरनेके बाद फिर क्या होता 
है ? इस प्रकार मरणका वृत्तान्त मुञ्जसे संक्षेपमें कहिये। 

श्रीदेवीजीने कहा- लीले! शरीरांतके समय मुमूर्ष 
पुरुष तीन प्रकारके होते हँ- मूर्ख, धारणाभ्यासी ओर 
युक्तिमान्‌। इनमे धारणाभ्यासी दृढतापूर्वक धारणाका 
अभ्यासं करके शरीरको छोड़कर सुखपूर्वक प्रयाण 
करता है । उसी प्रकार युक्तिमान्‌ भी सुखपूर्वक ही गमन 
करता है; परंतु जिसने न तो धारणाका अभ्यास किया 
है ओर न युक्ति ही प्राप्त कौ है, वह मूर्खं पुरुष अपने 
मृत्युसमयमें विवश होकर दुःखको प्राप्त होता है। वह 
विषयी पुरुष वासनाके आवेशसे विवशताका अनुभव 
करत्ता हआ जडसे कटे हए कमलकी तरह अत्यन्त 
दीनताको प्राप्त हो जाता है। जिसकी बुद्धि शास्त्राभ्यासद्रारा 
संस्कृत नहीं है एवं जो दुष्टौकी संगतिका सेवन करता 
है, वह मरनेपर अग्रिमे गिरे हए जीवकी भाति 
अन्तर्दाहका अनुभव करता है । जब उस अज्ञानी पुरुषके 
कण्ठसे घुरघुराहटकी आवाज निकलने लगती है, 
आखोंकी पुतलियाँ उलट जाती है, शरीरका रंग विकृत 
हो जाता है, उस समय उसकी बड़ी दयनीय दशा हो 
जाती है। उसकी ओंखँके सामने घना अन्धकार छा 
जाता है, जिससे उसे कुछ सूङ्ञ नहीं 'पडता। बोलनेमें 
असमर्थं होनेके कारण वह स्वयं जडवत्‌ हो जाता है। 
जैसे सूर्यके अस्ताचलका आश्रय लेनेपर क्रमशः प्रकाशकी 
मन्दताके कारण दिशां धुंधली हो जाती है, उसी तरह 
उसको सारी इन्दरि्योकी शक्तियाँ क्षीण हो जानेके कारण 

वे अपने-अपने विषयोंको ग्रहण करनेमे असमर्थ हो 
जाती हैँ । विशेषरूपसे मोहके वशीभूत हो जानेसे उसके 
मनकी कल्पनाशक्ति नष्ट ॒हो जाती है, जिससे वह 
अविवेकवश मोहके अगाध सागरम इडूबता-उतराता 
रहता है। ज्यों ही उसे थोडी-सी मूर्च्छा हुई, त्यों ही 
प्राणवायुको गति बंद हो जाती है ओर जब सभी 
प्राणोकी क्रिया रुक जाती है, तब उसे घोर मूर्च्छा आ 
घेरती है। इस प्रकार परस्पर एक-दूसरेके सहयोगसे 
पुष्टताको प्राप्त हुए मोह, संवेदन ओर भ्रमसे जीव 
पाषाणवत्‌ जडताको प्राप्त हो जाता हे । सृष्टिके प्रारम्भसे 
ही यह नियम चला आ रहा है। 

प्रबुद्ध लीलाने पूरछा- देवि ! यद्यपि यह शरीर आठ 
अङ्खों (सिर, दो हाथ, दो चरण, गुह्यस्थान, नाभि ओौर 
हदय) -से सम्पन्न है तो भी इसे व्यथा, विमोह, मूर्च्छा, 
भ्रम, व्याधि ओर अचेतनता-ये सब कष्ट प्राप्त होते हैँ । 
इसका क्या कारण है? 

श्रीदेवीजीने कहा-- भद्रे! स्पन्दनशक्ति- सम्पन्न ईश्वरने 
सृष्टिक आदिमे ही सुख-दुःखादि-प्रारब्धभोगरूप कर्मका 
इस रूपमे विधान कर दिया है कि मदंशभूत जीवको 
उसको आयुके इस-इस समयमे उसके कर्मानुसार इतने 
कालतक भोगने योग्य इस प्रकारका सुख-दुःख प्राप्त 
होगा। जिस समय नाडियोमें प्रविष्ट हुई वायु बाहर नहीं 
निकलती ओर निकली हुई उनमें प्रवेश नहीं करती, 
उस समय उनका स्पन्दन रुक जाता है । तब नाडीशून्य 
हो जानेके कारण प्राणीकी मृत्यु हो जाती है। जब वायु 
न प्रवेश करती है ओर न बाहर ही निकलती, तब 
शरीरसे नाडियोके वियुक्त हो जानेके कारण लोग यों 
कहने लगते हँ कि “यह मर गया ।' 

ज्ञानवृत्तिका वेदनरूप स्वभाव बाधारहित है, इसलिये 
जन्म-मरण उस स्वाभाविक ज्ञानवृत्तिसे पृथक्‌ नहीं है । 
(अर्थात्‌ जबतक मनुष्यमें अविद्या रहेगी, तबतक उसे 
जन्म-मरणसे छुटकारा नहीं मिल सकता; क्योकि ये 
उसके लिये स्वाभाविक ही हैँ । केवल मुक्ति होनेपर ही 
उनसे छुटकारा मिलता है।) जैसे लंबी लताके बीच- 
नीचमें गठिं होती है, उसी तरह चेतन सत्ताके भी मध्य- 
मध्यमे जन्म-मरण होते है । वस्तुतः तो चेतन पुरुष न 
कभी जन्मता है ओर न कभी मरता है। पुरुष 
स्वप्रकालके सम्भ्रमकी भति केवल भ्रमसे ही इन 

जन्म-मरणादिको देखता हे; क्योकि चेतनामात्र ही तो 
पुरुष है; फिर वह कब ओर कों नष्ट हो सकता है । 
यदि पुरुष (जीवात्मा)-को चेतनसे अतिरिक्त मानें तो 
बताओ, दूसरा कौन पुरुष हो सकता है? अतः 
चेतनामात्र ही पुरुष है-- यही बात ठीक है। भला, 
बताओ तो सही- क्या आजतक इस संसारमें किसीने 
किसीके चेतनको किसी प्रकार मरा हुआ देखा है? 
उरे! यह तो सरासर असम्भव है; क्योकि लाखों शरीर 
मरते देखे जाते हँ ओर चेतन अविनाशी ही बना रहता 
हे । यों वास्तवमें न तो कोई मरता है ओर न कोई जन्म 
ही लेता है। केवल जीव वासनारूपी आवर्तके गङ़में 
गोते लगाता रहता है । जगद्धयसे भीत होकर जीव जब 
अभ्यासद्वारा भ्रमवश प्रतीत होते हए जगत्‌-प्रपञ्चको 
"यह वास्तवमें हुआ ही नहीं है '-- यों सम्यक्‌ रूपसे 
समञ्च लेता है, तब वह पूर्णतया वासनाओंसे रहित 
होकर विमुक्त हो जाता है। इस प्रकार विमुक्त 
आत्मस्वरूप ही यहं सत्य वस्तु है । इसके अतिरिक्त 
सब असत्‌ हे । 

प्रबुद्ध लीलाने पूषछा- देवेशि ! प्राणी जिस प्रकार मरता 
है ओर फिर वह जैसे पैदा होता है, उस प्रसङ्गको ज्ञानकी 
वृद्धिके लिये आप पुनः मुञ्जसे विस्तारपूर्वक वर्णन कीजिये। 

श्रीदेवीजीने कहा-लीले! नाडियोंकी गति रुक 
जानेपर जब प्राणी प्राणवायुओंकी विपरीत स्थितिको 
प्राप्त होता है, तब उसकी चेतना शान्त-सी हो जाती है। 
इसीको मरण कहते हैँ । वास्तवमें चेतन सर्वथा शुद्ध 
ओर नित्य है। उसकी न तो उत्पत्ति होती है ओर न 
उसका विनाश ही होता है। वह स्थावर, जंगम, 
आकाश, पर्वत, अग्रि ओर वायु-सभीमें स्थित हे। 
केवल प्राणवायुकी गति अवरुद्ध हो जानेसे जब 
शरीरकी चेष्टा पूर्णरूपसे शान्त हो जाती है, तब यह 
शरीर, जिसका दूसरा नाम “जड है, ' मृत ' कहा जाता 
है । जब यह शरीर शवरूपमें परिवर्तित हो जाता है ओर 
प्राणवायु अपने कारणरूप महावायुमें विलीन हो जाती 
है, तब वासनारहित चेतन अपने आत्मतत्त्वे स्थित हो 
जाता है। फिर पुनर्जन्मकी बीजभूत वासनासे युक्त एवं 
सूक्ष्म शरीरवाला वह व्यष्टिचेतन "जीव" नामसे पुकारा 
जाता है। शरीरके मरनेके बाद लौकिक व्यवहार 
करनेवाले लोग उस जीवको "प्रेत" शब्दसे पुकारते हैँ 


ओर चेतन गन्ध मिली हई वायुके समान वासनाओंसे 
संयुक्त हो जाता है। जब वह जीव इस शरीरादि दुश्यका 
परित्याग करके देहान्तरका दर्शन करनेके लिये उत्सुक 

होता है, उस समय उसकी स्वप्र एवं मनोराज्यकी भति 
नाना आकृतियां हो जाती हैँ । फिर उसी प्रदेशके अंदर 
वह पूर्वजन्मकी तरह स्मरणशक्तिसे युक्त हो जाता है 
ओर तभी मरणकालकी मूच्छकि पश्चात्‌ वह अन्य 
शरीरको देखने लगता है। 

लीले! मरनेके बाद जीवको जो प्रेत कहा जाता है, 

वे प्रेत छः प्रकारके होते हैँ । उनके इस भेदको सुनो- 

साधारण पापी, मध्यम पापी, स्थूल पापी, सामान्य धर्मवाले, 

मध्यम धर्मवाले ओर उत्तम धर्मात्मा। इनमेसे किसीके 
दो भेद ओर किसीके तीन भेद भी होते हँ । कोई पाषाण- 

तुल्य हदयवाला एवं अत्यन्त मूढ महापातक अपने 

अन्तःकरणमे एक वर्षतक स्मृति-मूर्च्छाका अनुभव करता 

हे । तत्पश्चात्‌ समयानुसार चेतनाको प्राप्त होकर वासनारूपी 

स्त्रीके उदरसे उत्पन्न हुए अक्षय नारकीय दुःखोंका 
चिरकालतक अनुभव करके एक महान्‌ दुःखसे दूसरे 
दुःखको प्राप्त होता हआ सैकड़ों योनियोंका भोग करता 
है । तब कभी स्वप्र-सम्भ्रमरूपी संसारमें शान्तिको प्राप्त 
होता है अर्थात्‌ उसके कर्मफल-भोगोंकी निवृत्ति होती 
हे । अथवा मरण-मूच्छकि अन्तमें उसी क्षण वे हृदयस्थित 
वृक्षादि स्थावर योनियोका ही जो सैकड़ों जड दुःखोसे 
व्याप्त हैँ, अनुभव करते हैँ ओर फिर चिरकालतक नरकमें 
अपनी-अपनी वासनाओंके अनुरूप दुःखोंका भोग करके 
भूतलपर नाना योनियोमें जन्म धारण करते हैँ । (यह 
महापातकीकी गतिका वर्णन है ।) अब जो मध्यम पापी 
है, उसकी गतिका वर्णन करते है । वह मत्युकालिक मूच्छकि 
अनन्तर कुक कालतक पाषाण-तुल्य जडताका अनुभव 
करता है । तत्पश्चात्‌ जब उसे चेतना प्राप्त होती है, तब 
वह कुछ कालके बाद अथवा उसी समय तिर्यगादि क्रमसे 
नाना योनियोका भोग करके संसारको प्राप्त होता है। जो 
कोई साधारण पापी होता है, वह मरते ही अपनी वासनाओकि 
अनुसार प्राप्त हुए अविकल मानव-देहका अनुभव करता 
है । उसी क्षण पूर्वसंस्कारके अनुसार उसकी स्मृतिका उदय 
होता हे ओर स्वप्र एवं मनोराज्यकी भोति उसके अनुभवमें 
वैसी ही वस्तुं आने लगती हैँ । जो सर्वश्रेष्ठ महान्‌ पुण्यात्मा 
है, वे मृत्युजनित मूच्छकि पश्चात्‌ पूर्ववासनाकी स्मृतिसे 

स्वर्गलोक तथा विद्याधरलोकके सुखका भलीभोति उपभोग 
करते हैँ । फिर पुण्यफलभोगके अनन्तर अपने कर्मान्तर 
अर्थात्‌ पापकर्मके अनुसार प्राप्त हए फलको अन्यत्र भोगकर 
मनुष्यलोकमें धनी सत्पुरुषोके घरमे जन्म धारण करते 
हैँ । जो मध्यम धर्मात्मा होते हैँ, वे मरणमूच्छकि बाद 
आकाशवायुसे आन्दोलित होकर उत्तम वृक्षों ओर पल्लवोँसे 
सुशोभित उपवनमें जाते ह ओर वहां अपने पुण्यकर्मोका 
फल भोग लेनेके बाद मनुष्योके हदयमें प्रविष्ट होते हें । 
फिर रेतःसिञ्चनके समय जन्मक्रमानुकूल स्त्रियोके गर्भम 
स्थित होते हँ । 

इस प्रकार प्रेत मृत्युजनित मूच्छकि अनन्तर अपनी 
वासनाके अनुसार अपने हदयमें इस व्यवस्थाका क्रमशः 
अथवा क्रमरहित ही अनुभव करते हैँ । वे यह जानते 
है कि “हमलोग पहले मृत्युको प्राप्त हृए। तदनन्तर 
बन्धुओद्रारा क्रमशः पिण्डादि दान करनेसे हम पुनः 
आतिवाहिक-शरीरधारी होकर उत्पन्न हुए। तत्पश्चात्‌ 
हाथोमे कालपाश लिये हुए ये यमदूत आ पहचे। अब 
इन॒यमदूतोद्रारा ले जाया जाता हआ मेँ क्रमशः 
यमपुरीको जाऊगा।' उन प्रतो जो उत्तम पुण्यात्मा 
होता है, वह यों समञ्चता है कि “ये दिव्य एवं मनोहर 
विमान ओर उपवन मुञ्ञे बारंबार अपने शुभ कर्मोसि ही 
प्रा हए ह । इसके विपरीत पापी पुरुष यों अनुभव 
करता है कि “ये जो बरफकी चदान, कटि, गङ़्े ओर 
तलवारको धारके समान तीखे पत्तोसे पूर्णं वन मुञ्चे प्रात 
हृए है, ये मेरे अपने ही दुष्क्मोकि फलरूपसे उत्पन्न 
हए है ।' मध्यम पुण्यात्मा जानता है कि यह मार्ग, जो 
मेरे सामने उपस्थित है, इसमे आनन्दपूर्वक पैदल चला 
जाता है, शीतल ओर हरी घास उगी हई है । यह घनी 
छायासे आच्छादित है ओर स्थान-स्थानपर बावलियोसे 
युक्त है ।' मध्यम पापी यों अनुभव करता है कि “यह 
म यमपुरीमें पहुंच गया। ये प्राणियोके राजा यमराज है 
ओर यहाँ मेरे कर्मोकि विषयमे यह विचार किया गया ' 
इस प्रकार संसारका विशाल अंश, जो सत्य-से प्रतीत 
होनेवाले सम्पूर्णं पदार्थो ओर उनकी क्रियाओसि प्रकाशमानं 
है, प्रत्येकको प्रात होता है। आकाशकी तरह स्वरूपरहित 
वह प्रपञ्च देश, काल ओर क्रियाके विस्तारसे देदीप्यमान 
होते हए भी कुछ नहीं है, किंतु सर्वारोपशन्य एवं 
विशिष्ट ज्ञानसम्यन्न आत्मा ही सब कुछ है । 

( यमपुरीमें पहंचनेपर जीव कहता हे-- ) अब मुञ्चे 
यमराजका आदेश प्रा हो गया है, अतः मेँ अपने 
कर्मोका फल भोगनेके लिये शीघ्र ही यहांसे उत्तम 
स्वर्गलोक अथवा नरकमें जाता हू। यमराजने मेरे लिये 
जिस स्वर्गं अथवा नरकका निर्देश किया था, मैने 
उसका भोग कर लिया तथा यमनिर्दिष्ट उन-उन योनि्योमें 
भी भटक चुका। अब मँ पुनः संसारमें जन्म ग्रहण 
करूगा। यह म धानका अङ्कुर होकर उत्पन्न हुआ । फिर 
क्रमशः बदकर फलरूपमे स्थित हुआ।' इस प्रकार 
शरीराभावके कारण जब उसकी सारी इद्दियाँं भली भाँति 
सोयी रहती हैँ, उसी अवस्थामें वह भुक्तान्नादिद्वारा 
पुरुषके शरीरमें प्रवेश करके वीर्यरूपमें परिणत हो जाता 
हे । वही वीर्य जब माताको योनिम पडता है, तब वह 
गर्भका रूप धारण करता हे । वही गर्भं अपने पूर्वजन्मके 
कर्मानुसार उत्तम अथवा निकृष्ट प्रारब्धसे युक्त हो संसारमें 
मनोहर आकृतिवाले बालकके रूपमे जन्म लेता है। 
कुक कालके बाद वह चन्द्रमाके समान मनोहर तथा 
कामोन्मुख जवानीका अनुभव करता है । तत्पश्चात्‌ विकसित 
कमलपर गिरे हुए तुषाररूपी वज्रको तरह उसे वृद्धावस्था 
आ घेरती है। उस बुढापेमें भी किसी-न-किसी व्याधिके 
निमित्तसे ही उसका मरण होता है । पुनः उसे मृत्युजनित 
मूच्छ प्राप्त होती है । पुनः स्वप्रकी भाँति बन्धुओंदारा 
दिये गये पिण्डादिद्वारा सृक्ष्मशरीरकी प्रापि होती है ओर 
फिर वह यमलोकको जाता है। वहसे पुनः नाना 
योनियोंकी प्राति होनेपर उनमें वह भ्रमण-क्रमका ही 
बारम्बार अनुभव करता है। इस प्रकार इस वेगशाली 
परिवर्तनका वह तबतक पुनः-पुनः अनुभव करता रहता 
हे, जनतक उसे मोक्षकी प्राति नहीं हो जाती। 

प्राणियोके शरीरोमे जो छिद्रस्थान है, उनमें प्रविष्ट 
हुईं वायु जब अब्खोमिं चेष्टा उत्पन्न करती है, तब लोग 
कहते हँ कि यह जीवित है। परंतु एेसी स्थिति सृष्टिके 
आदिमे केवल जङ्गम प्राणियोमें ही उत्पन्न हुई थी, इसी 
कारण ये वृक्ष आदि स्थावर प्राणी सचेतन होते हए भी 
चेष्टाहीन है । जब जीवात्मा मनुष्यादिशरीररूप दूसरे 
नगरम पहुंचता है, तब वहाँ बुद्धिको चक्षु आदि इन्द्रि 
गोलकोमें ले जाकर उनके द्वारा बाह्यपदार्थोका अनुभव 
करता है- जैसे आकाश शन्यतासे, पृथ्वी धारणशक्तिसे 
ओर जल आप्यायनशक्तिसे युक्तं है। तात्पर्य यह कि 

जीवात्मा स्वेच्छासे जिसके लिये जेसी कल्पना करता 
है, वह वैसा ही अपने शरीरको जानता है । इस प्रकार 
सर्वव्यापी परमात्मा जंगमरूपसे जंगमकी ओर स्थावररूपसे 
स्थावरको कल्पना करता हआ सबके शरीररूपसे स्थित 
है । इसलिये जो जंगम जगत्‌ है, उसे उसने अपनी 
कल्पनाके अनुसार जैसा समञ्चा था, वह आज भी उसी 
रूपमें वर्तमान है। जैसे जिन वृक्ष, शिला, पेड-पौधों 
ओर तृण आदिको स्थावर होनेके कारण जड समञ्ञा 
गया था, वे आज भी वैसे ही स्थित हँ; क्योकि न तो 
जडता ही कोई पृथक्‌ वस्तु है ओर न चेतन ही। इन 
पदार्थोकी सृष्टि, स्थिति ओर विनाशमें कोई भेद नहीं 
है ओर न सत्तासामान्यमें ही कोई अन्तर है अर्थात्‌ सबमें 
सत्ता समान है । यथार्थ बात तो यह है कि वृक्षों ओर 
पर्वतोके अंदर जो उनको जडता एवं नाम-रूप आदि 
भेद परिलक्षित होते हँ, वे जीवात्माको बुद्धिद्वारा विहित 
है, वस्तुतः नहीं है । वही जीवात्मा स्थावरादिके भीतर 
"म स्थावर हूं" एेसी बुद्धिसे स्थित होनेके कारण जंगमसे 
भिन्न नाम ओर अभिमानका विषयभूत होकर वृक्षादि 
अन्य स्वरूपोंसे स्थित है। कृमि, कीट ओर पतङ्खोके 
अंदर संवित्‌-रूपसे वर्तमान जीवात्मा ही उनकी बुद्धिका 
रूप धारण करता है ओर वही अनेकविध नाम-रूपोँसे 
व्यवहृत होता है। सभी स्थावरजंगम अपने-अपने 
अनुभवमें ही लीन हैँ, परंतु जब वे एक-दूसरेसे सम्बन्धित 
होते है, तब उनमें “यह स्थावर है ओर यह जंगम है' 
यों संकेतकी आवश्यकता पड़ती है । चेतन तो परमार्थरूपसे 

स्थावर-जंगम सभीमें वर्तमान है, परंतु जंगम प्राणियोमें 
वायुके प्रवेश करनेसे चेष्टाएें होती हँ ओर स्थावरोमें नहीं 
होतीं। जिस प्रकार विश्वके समग्र पदा्थोकि स्वभावका 
विकास होता है ओर जैसे वे असत्य होते हए भी 
सत्य-से प्रतीत होते हँ, वह सब वृत्तान्त मैने तुम्हें बतला 
दिया। अब उधर देखो, ज्ञात होता है, यह राजा विदूरथ 
मृत्युको प्राप्त होकर तुम्हारे पति राजा पद्मके; जो पुष्पमालाओंसे 
आच्छादित शवके रूपमे स्थित हे, हदयान्तर्गत पद्मकोशमें 
प्रवेश करनेकी इच्छासे जाना चाहता है । 

प्रबुद्ध लीलाने पूछा- देवेश्वर ! बताइये, यह राजा 
विदूरथ किस मार्गसे उस शवमण्डपमें जानेका इच्छुक 
है ? जिससे हम दोनों भी उसे देखती हुई ही उस उत्तम 
मण्डपमें शीघ्र ही जायं । 

श्रीदेवीजीने कहा- लीले! “ मे दूरवरतीं दूसरे लोकको 
जाता हूं" इस भावनासे यह चिन्मय जीवात्मा मनुष्य 
वासनाके अंदर स्थित मार्गका अवलम्बन करके जाता 
है। यों तुम्हें जिस मार्गसे जाना अभीष्ट हो, उसी मार्गसे 
हम दोनों जाती हँ; क्योकि एक-दूसरेकी इच्छाका 
विघातन प्रेम-बन्धनका हेतु नहीं होता। 

श्रीवसिष्ठजी कहते है- राघव । इस प्रकार श्रेष्ठ 
राजाको कन्या लीलाके विशुद्ध मनम जब परमार्थ 
दृष्टिरूप पूर्वोक्त कथाके श्रवणसे सारे संताप मिट गये 
तथा ज्ञानरूपी सूर्यका प्रसार हो गया, तब राजा विदूरथ 
चित्तके विलीन हो जानेके कारण जड अर्थात्‌ मृत्युकालिक 
मूच्छकि वशीभूत हो गया। (सर्ग ५२-५५) 





राजा विदूरथका वासनामय यमपुरीमे गमन, लीला ओर सरस्वतीद्रारा उसका 
अनुगमन ओर पूर्वशरीरकी प्रातिका वर्णन, लीलाके शरीरी असत्यताका 
कथन, समाधिमें स्थित लीलाके शरीरका विनाश, लीलाके साथ वार्तालाप 
ओर राजा प्यके पुनरुजीवनका कथन, राजाके जी उठनेसे नगर ओर 
अन्तःपुरमे उत्सव,लीलोपाख्यानके प्रयोजनका विस्तारसे कथन 


श्रीवसिष्ठजी कहते है- रघुनन्दन ! इसी बीच राजा | हो गयी। भौरिके गुंजारके सदृश धासवायुको ध्वनि 
विदूरथकी आंखोंकी पुतलियों उलट गयीं । होंठ सूखकर | होने लगी। उसका मन महाप्रयाणकालिक मूच्छकि 


धेत हो गये। उसके शरीरको सभी इन्दियोके मूर्छित 
हो जानेपर केवल सूक्ष्म प्राण ही शेष रह गया। मुखकी 
छवि पुराने पीले पत्तेको कान्तिके समान क्षीण एवं पीली 


अन्धकूपमें डूब गया। नेत्र आदि सारी इन्द्ियोको 
वृत्तियों अन्तर्लीन हो गयीं । इस प्रकार वह चेतनाशुन्य 
हो गया । चित्रलिखित पुरुष-सरीखे उसका आकारमात्र 

व 
ही दीख पडता था। शिलापर खुदे हुएकी भाति उसके | निकलकर दूसरे ब्रह्माण्डमें गयीं । फिर उस भूमण्डलसे 
शरीरके सम्पूर्णं अवयव निश्चेष्ट हो गये थे। इस विषयमे | चलकर वे दोनों संकल्परूपिणी देविय उसं 
अधिक कहनेसे क्या लाभ? जैसे आकाशचारी पक्षी | जीवात्माके साथ राजा पद्मके नगरमे आयीं ओर वहाँ 


1 ॥ | ¦ (॥ 


गिरनेके संनिकट पहुंचे हए अपने निवासभूत वुक्षको 
छोड देता है, उसी प्रकार प्राणने स्वाधिष्ठित थोड़े-से 
शरीरांशसे चलकर राजाके शरीरका परित्याग कर दिया। 
उस समय जैसे प्राणमयी ज्ानवृत्ति वायुमें स्थित 
सृक्षम गन्धका अनुभव करती है, उसी प्रकार उन दोनों 
देविर्योनि, जिन्हें दिव्यदृष्टि प्राप्त थी, आकाशमार्गसे जाते 
हुए उस जीवको देखा। फिर तो वे दोनों नारियं उसी 
जीवात्माका अनुसरण करने लगीं-ठीक उसी तरह, 
जैसे दो भ्रमरियां वायुम मिली हुई गन्धकलाका 
अनुगमन करती हैँ । तदनन्तर दो घड़ीके पश्चात्‌ जब 
मरण-मूच्छा शान्त हई, तब जीवात्मा आकाशमें सुगन्धयुक्त 
वायुके स्पर्शसे प्रबुद्ध हो गया। उस समय उसने 
यमदूतोको, उनके द्वारा ले जाये जाते हुए अपने 
वासनामय शरीरको तथा बन्धुओंारा किये गये 
पिण्डदान आदिसे उत्पन्न हुए अपने स्थूलशरीरको भी 
देखा। फिर उसी मार्गसे बहुत दूरतक आगे जानेपर ~ 
वह यमराजकौ नगरी जा पहुंचा, जो प्राणिसमुदायसे | तुरंत ही स्वच्छन्दतापूर्वक लीलाके अन्तःपुरके मण्डपमें 
धिरी हई थी ओर जहां उनके कर्मफलोंपर विचार | प्रविष्ट हई । 
किया जा रहा था। वहां पर्हुंचनेपर यमराजने इसके श्रीरामजीने पूछा- ब्रह्मन्‌! जिसका शरीर मर चुका 
कर्मोपर विचार करके यह आदेश दिया कि “यह सदा | था, उस जीवात्माको मार्गका परिज्लान कैसे हआ? ओर 
निर्मल पुण्यकर्मोका ही अनुष्ठान करता रहा है। इसने | वह उस शवके निकटवतीं मण्डपे कैसे पहुंचा 2 
कभी भी पापकर्म नहीं किया है । साथ ही सरस्वतीदेवीके श्रीवसिष्ठजीने कहा- राघव! उस जीवको अपनी 
वरदानसे इसके पुण्योकी विशेषरूपसे वृद्धि हुई है । | वासनाके अन्तर्गत शवकी भावना विद्यमान थी, जिससे 
इस उपर्युक्त बातको समञ्चकर तुमलोग इसे छोड़ दो | उसके हदयमें वह मार्ग आदि सब कुछ स्फुरित हो 
ओर यह अपने पूर्वजन्मके शरीरमे, जो शवरूपमें | गया; फिर उसे उस गृहकी प्राप्ति कैसे न हो। क्योकि 
पुष्पोसे आच्छादित मण्डपाकाशमे वर्तमान है, वहाँ | जैसे किसी अन्य स्थानम स्थित पुरुष दूर देशान्तरे 
जाकर प्रवेश करे।' यों आदेश पानेपर यमदूतोने उसे | रखे हए अपने खजानेको अनवरत उसकी मानसिक 
आकाशमार्गमं लाकर छोड़ दिया। तदनन्तर वह जीवात्मा, | भावनाके कारण सदा सम्यक्‌ रूपसे देखता रहता ठै, 
लीला ओर सरस्वती-ये तीनों एक साथ आकाशमार्गसे | उसी प्रकार सैकड़ों जन्मोके चक्करमें पड़ा हुआ भी 
उडते हए आगे नदे । उस समय यद्यपि सरस्वती ओर | जीव अपनी वासनाके अंदर स्थित अपने अभीष्टको 
लीला मूर्तिमती र्थी, तथापि वह जीवात्मा उन्हे देख | देखता हे। 
नहीं रहा था, जबकि वे उसे देख रही थीं । इस प्रकार श्रीरामजीने पूछा- भगवन्‌! जिसके लिये पिण्डदान 
वे दोनों उस जीवात्माका अनुसरण करती इई | दिया ही नहीं जाता, उसमें पिण्डदानादि वासनाका 
आकाश-मण्डलको लघकर लोकान्तरोको पार करती | कारण तो है नहीं; फिर उस वासनासे रहित स्वरूपवाला 
हई दूसरे ब्रह्माण्डे जा पर्ची । पुनः शीघ्र ही वहसे | जीव किस प्रकार शरीरको प्रात होता है ? 


।।।।॥ 


| 0 ~< 4 

श्रीवसिष्ठजीने कहा- रघुनन्दन ! बन्धुओंद्रारा पिण्ड 
दिया गया हो अथवा न दिया गया हो; परंतु यदि 
“मने पिण्डदान किया हे ' एेसी वासना हदयमें भलीभति 
उत्पन्न हो जाय तो वह पुरुष पिण्डफलका भागी हो 
जाता है; क्योकि अनुभूतियोँं बतलाती है कि जैसा 
चित्त होता हे, वेसा ही वह प्राणी होता है । यह नियम 
जीवित अथवा मृत-किसी भी प्राणीमें कहीं भी 
अन्यथा नहीं होता । पदार्थोको सत्यता उनकी भावना- 
वासनाके अनुसार ही होती है ओर वह भावना 
कारणभूत पदार्थोसि उत्पन्न होती है; क्योकि जो स्वयं 
नित्य प्रकाशस्वरूप हे, एकमात्र उस ब्रह्मके अतिरिक्त 
दूसरे किसी कार्यकी उत्पत्ति कारणके बिना हुई हो, 
एेसा तो महाप्रलयपर्यन्त न तो कहीं देखा गया ओर 
न इस विषयमे कुक सुना ही गया। जैसे स्वप्रमे जीव 
विविध पदार्थोकि रूपमे कल्पित हुआ दीख पडता है, 
उसी तरह चेतन जीवात्मा ही उस वासनाका रूप धारण 
करता है । वही कार्य-कारणभावको प्राप्त होता है ओर 
वही निश्चल-सा होकर स्थित होता है। देश, काल, 
क्रिया ओर द्रव्यके संयोगसे भावना अर्थात्‌ वासनाका 
उदय होता है। वह वासना जिस (सत्य एवं असत्य) 
फलरूप विषयमे उत्पन्न होती है, वही विषय दोनोमिं 
अधिक जयशील होता है। यदि धर्मदाताकी वासना 
प्रवृत्त हुई हो तो उससे क्रमशः प्रेतकी बुद्धि पूर्णं हो 
जाती है अर्थात्‌ दाताकी वासनाके अनुसार प्रेतको 
अवश्य फल मिलता है । यों परस्परकी विजयके कारण 
इस विषयमे जो अत्यन्त वीर्यशाली होता है, वही 
विजयी होता है; इसलिये उत्तम यतनद्वारा शुभ कर्मोका 
अभ्यास करना चाहिये। 

पूर्ववर्णनके अनुसार लीला ओर सरस्वतीदेवी राजा 
पद्मके उस राजमहलमे जा पहुंचीं, जिसका भीतरी भाग 
अत्यन्त मनोरम था। चारों ओर पुष्पोपहारसे व्याप्त 
होनेके कारण वह वसन्त-सा शीतल लगता था। वह 
उन॒ नगर-निवासियोंसे युक्त था, जिनकी राजकार्यं 
करनेको तत्परता पूर्णरूपसे शान्त हो गयी थी । वहां उन 
दोनोने एक कमरेमें रखे हए शवको देखा, जो मन्दार 
ओर कुन्दपुष्पकी मालाओंसे आच्छादित था। उस 
शवके सिरहाने जलसे पूर्णं उत्तम कलश आदि माङ्गलिक 
पदार्थ रखे थे। उस कमरेके दरवाजे ओर खिडकि्योकी 


* उत्यत्ति-प्रकरण * 





१५३ 


सोकल बंद थीं ओर उसकी निर्मल दीवालेँ दीपकके 
प्रकाशके प्रशान्त हो जानेके कारण मलिन दीख पड़ती 
थीं । वह एक ओर सोये हुए लोगोके मुखसे निकली 
हुईं श्ासवायुसे व्याप्त था। 

तदनन्तर उन दोनोने उस शवमण्डपमें विदूरथकी 
शवशय्याके पार्धभागमें स्थित लीलाको देखा, जो पहले 


| 


॥ | (© ||| : | ¢1 1/4} 
| । । | | || ||/ ; 


मृत्युको प्रात हो चुकी थी ओर पहले ही वहाँ आ गयी 
थी । उसके वेश, आचरण, शरीर ओर वासनार्णे-सभी 
पहलेके ही सदृश थे। उसकी आकृति पूर्वजन्मकी-सी 
थी। नखसे शिखातक उसके सारे अङ्ग सुन्दर थे। 
उसका रूप ओर अङ्कौ चेष्टां पूर्ववत्‌ थीं । जैसे 
वस्त्र वह पूर्वजन्ममें पहनती थी, वैसे ही वस्त्रोसे उसका 
शरीर आच्छादित था ओर पहलेके-से आभूषणोसे भी 
वह विभूषित थी। केवल इतना ही अन्तर था कि वह 
राजा पद्मके महलमें स्थित थी । उस समय उसके हाथमे 
चंवर सुशोभित था, जिसे वह सुन्दर ढंगसे राजाके ऊपर 
डला रही थी। इस प्रकार उन दोनों (सरस्वती ओर 
प्रबुद्ध लीला)-ने तो उस लीलाको देखा, परंतु वह उन 
दोनोको न देख सकी । इसका कारण यह था कि वे 
दोनों सत्यसंकल्पस्वरूपा थीं ओर वह उनकी भोति 
सत्यसंकल्पसे आविर्भूत नहीं हुई थी। 

वत्स राम! यह सारा जगत्‌ आत्मा ही है । एेसी 
दशामें देहादिकी कल्पना कँसे हो सकती है । तुम जो 
कुक देख रहे हो, वह आनन्दरूप सद्ब्रह्म ही है ओर 
वही चेतन है । जिस पुरुषको स्वप्रकालमें में हरिन हू' 
एेसी बुद्धि उत्पन्न हई हो, वह क्या जागनेपर अपने 
मृगस्वरूपका अभाव हो जानेपर स्वप्रकालिक मृगको 
खोजता है ? नहीं । जो अज्ञानी होता है, उसको दृष्टे 
सत्यका तिरोधान ओर असत्यका आविर्भाव शीघ्र होता 
है, परंतु रस्सीमें उत्पन्न हुई सर्पभ्रान्तिके मिट जानेपर 
क्या पुनः उसमे सर्प॑भ्रम हो सकता है 2 कदापि नहीं| 
इस प्रकार जो जन्म-मरणशील शरीरको ही आत्मा 
माननेवाले हँ, वे सभी अज्ञानी स्वप्र-तुल्य इस मिथ्या 
सृष्टिका चिरकालतक सत्यको तरह अनुभव करते रहते 
हे। किंतु आत्मततत्वतका यथार्थं ज्ञान होनेसे 'देहमें 
आत्मबुद्धि करना भ्रममात्र ही है" यों उनकी उस 
भ्रान्तिका उपशम हो जाता है- ठीक उसी तरह, जैसे 
रस्सीका ज्ञान होनेसे उसमें उत्पन्न हुई सर्पबुद्धि नष्ट हो 
जाती है। वस्तुतः तो शरीर क्या था? किसकी सत्ता 
थी? कहां ओर किस तरह किसका विनाश हआ? 
परमार्थतः जो वस्तु थी, वही रह गयी, केवल अज्ञान 
मिट गया। जब रस्सीमें उत्पन्न हुई सर्पबुद्धिकी भोति 
यह सारी प्रतीति भ्रान्तिमात्र ही है, तब उसके उत्पन्न 
होनेपर क्या बढ गया ओर नष्ट होनेपर क्या नष्ट हुआ? 
अर्थात्‌ उसके आने-जानेमें कोई हर्ष-विषाद नहीं है। 

श्रीरामजीने पृषछा- प्रभावशाली गुरुदेव! पद्मके 
राजमहलमें पूर्वलीला ओर नूतन लीलाका समागम 
होनेके पथात्‌ जो उस भवनके निवासी थे, वे लीलाकी 
सत्यसंकल्पताके कारण यदि उसे देखते हैँ तो उसके 
बाद उसे क्या समञ्जते हैँ ? 

श्रीवसिष्ठजीने कहा- राघव ! उस समय वे लोग 
एेसा जानते है कि यहोँ ये दुखिया महारानी खडी हैँ 
ओर उनकी यह कोई दूसरी सखी भी कंसे आ गयी 
है । जैसे जाग जानेपर ज्ञान हो जानेसे स्वग्रदृष्ट शरीर न 
जाने कहां विलीन-सा हो जाता है, इसलिये वह असत्य 
ही है, वही दशा यहाँ इस पाञ्चभौतिक स्थूल-शरीरकी 
भी है। (अर्थात्‌ ज्ञान होनेपर इसका भी विनाश होता 
टै, अतः वह भी असत्य ही है ।) स्वप्भ्रान्ति अथवा 
मनकी कल्पनामें जो पर्वत आदि पदार्थं उत्पन्न होते है 


> संक्षिप्त योगवासिष्ठ * 

वे सभी बुद्धिवृत्तिके अंदर उसी प्रकार विलीन हो जाते 
है, जैसे सारी चेष्टा वायुम अन्तर्भूत हो जाती रहै। 
बुद्धिवृत्ति ही स्वप्र आदि पदार्थोको प्रतीतिद्वारा पर्याप्तरूपसे 
स्फुरित होती है, परंतु वही स्फुरित न होनेपर उस 
स्वप्रके साथ एकताको प्राप्त होकर तद्रूप हो जाती है। 
जैसे जल तथा उसका द्रवत्व अथवा वायु ओर उसकी 
गति दो नहीं है, उसी प्रकार बुद्धिवृत्ति ओर स्वाप्रिक 
पदा्थमिं कभी भेद नहीं पाया जाता। उनमें जो भेद- 
सा प्रतीत होता है, वही सबसे बढकर अज्ञान है। वही 
"संसार ' कहा गया है ओर वह संसार मिथ्याज्ञानरूप ही 
है । सहकारी कारणोंका अभाव होनेपर भी स्वप्रकालमें 
बुद्धिवृत्ति ओर स्वप्रदृष्ट पदार्थोका भेद निरर्थक ही है । 
स्वप्रमे जेसे असत्‌ नगरकी प्रतीति होती है, उसी तरह 
सृष्टिके आदिमे असत्‌ जगत्‌का भान होता है; अतः जैसे 
स्वप्र असत्‌ हँ, वैसे ही जाग्रत्‌ भी असत्‌ है; इसमें 
संशय नहीं हे। जैसे जाग जानेपर स्वप्रदृष्ट॒पर्वतका 
तत्काल ही अभाव हो जाता है, उसी प्रकार तत्त्वज्ञान 
होनेपर इस पाञ्चभौतिक संसारका श्रवण-मनन- 
निदिध्यासनादि क्रमसे अथवा ईश्वरानुकम्पासे अभाव हो 
जाता है। ये सृष्ट्यां मिथ्यादृष्टो ही हैँ; क्योकि ये 
मोहदृष्टियों हैँ अर्थात्‌ अज्ञानसे इनका दर्शन होता है । जो 
मायारूपसे प्रतीत होनेवाले केवल संसारकी भ्रान्ति है 
ओर जो स्वप्रको अनुभूतिर्यो है, वे सभी अर्थशून्य हैँ । 
भ्रमसे जड संसारका दर्शन करनेवाले पुरुषके मरणान्तकालमें 
स्वप्रानुभूति-सदृश जो ये सृष्टिकी प्रत्यक्ष प्रतीति्याँ हैँ, 
वे सब-की-सब यद्यपि आतिवाहिक शरीरमें प्रविष्ट हो 
चुको है, तथापि भ्रमवश मृगतृष्णाकी नदीके प्रवाहकी 
भोति मिथ्या प्रकट हुई-सी प्रतीत होती हैँ । वास्तवमें 
तो वे मनके अंदर ही रहै। 

इसी बीचमें सरस्वतीदेवीने मनकी चेष्टाके समान 
विदूरथके जीवात्माको अपने सत्यसंकल्पसे पुनः शीघ्र 
ही अवरुद्ध कर दिया। 

तब श्रीसरस्वतीदेवी लीलास बोलीं-- वत्से! तुम 
अपने सत्यसंकल्पवश अत्यन्त निर्मल सृक्ष्मशरीरसे 
युक्त दिखायी देती हो, इसलिये तुम्हारे ऊपर लोगोँको 
आश्चर्य हो रहा है। बाले! अपने शरीरके प्रति तुम्हारी 
जेसी वासना थी, तदनुरूप ही तुम्हे शरीर मिला है । इसी 
कारण पूर्वजन्मके रूपके समान ही तुम्हारा रूप प्रकट 

हुआ है; क्योकि सब लोग अपनी वासनाके अनुसार ही 
सन पदार्थोको देखते हँ । सिद्धसुन्दरि! तुम सृक्ष्म- 
शरीरसे सम्पन्न हो, अतः तुम्हारा वह पूर्वजन्मका शरीर 
तुम्हं भूल गया है, इसी कारण उसपर तुम्हारी वासना 
नहीं रह गयी है। जिस ज्ञानी पुरुषकी सृक्ष्मदृष्ट 
दृढमूल हो जाती है, उसका पाञ्चभौतिक शरीर दूसरोद्रारा 
देखा जाता हुआ भी सक्षम ही है। आज हमलोग इस 
मण्डपाकाशमें प्रात हुई हैं। इस समय प्रभातकाल 
होनेपर मने इन दोनों दासि्योंको निद्रासे मोहित कर 
दिया है; अतः लीले! आओ, तबतक हम दोनों अपने 
सत्यसंकल्पके विलासद्वारा इस लीलाको अपना स्वरूप 
दिखला्ये । अब हमलोगोँका कार्य आरम्भ होना चाहिये । 

श्रीवसिष्ठजी कहते हैं- रघुनन्दन! देवी सरस्वतीने 
ज्यों ही एेसा विचार किया कि “यह लीला तबतक हम 
दोनोंको देखे, त्यों ही वे दोनों दीत्िमती देवियाँ 
(सरस्वती ओर प्रबुद्ध लीला) वहाँ प्रकट हो गयीं । 
उनके प्रत्यक्ष होते ही विदूरथपत्री लीलाकी ओंखें 
चौधिया गयीं । उसने देखा कि वह घर उन देवियोके 
तेजःपुञ्जसे देदीप्यमान हो गया है । इस प्रकार उस प्रदीप 
गृह ओर अपने समक्ष लीला ओर सरस्वती-उन दोनों 
देविययोंको उपस्थित देखकर वह बड़ी उतावलीके साथ 
उठ खडी हुई ओर फिर उनके चरणोमे पडकर यों 
कहने लगी-' देवियो ! आप जीवन प्रदान करनेवाली 
है, आपकी जय हो। आपलोगोंकी सेविका मै यहाँ 
पहले ही आ पहुंची हूं। अब मेरे कल्याणोत्कर्षके लिये 
आप दोनोंका शुभागमन हुआ है ।* उसके यों कहनेपर 
यौवनके मदसे मतवाली वे तीनों मानिनियोँ वहां आसनोपर 
विराजमान हुई । 

तन श्रीसरस्वतीदेवी बोली- वत्से ! तुम इस देशमें 
कैसे आयीं 2 तथा मागमिं अथवा कहोँपर तुमने कौन- 
सी आश्चर्यजनक घटना देखी 2 तुम आदिसे लेकर यह 
सारा वृत्तान्त वर्णन करो। 

विदूरथपल्नी लीलाने कहा- देवि ! उस समय विदूरथके 
गृहप्रदेशमें जब मँ मूर्च्छित हो गयी, तब परमेश्वरि ! उस 
मरण-मृच्छकि पश्चात्‌ मै क्या देखती हूं कि मेँ होशमें 
आकर उठ बैदी हूं ओर फिर शीघ्र ही आकाश- 
मण्डलमें उड़ चली हूं। तत्पश्चात्‌ उस भूताकाशमें मेँ 
वायुरूपी रथपर सवार हो गयी हूं। वही रथ मुञ्ञे इस 


घरतक ले आया है । देवि! तब मैने इस भवनको देखा, 
जो शवरूप राजा पद्यसे सुशोभित था। उसके भीतर 
दीपकका प्रकाश फैल रहा था। यह अत्यन्त स्वच्छ 
ओर बहुमूल्य शय्यासे युक्त था। तदनन्तर जब मेँ अपने 
इन पतिदेवका अवलोकन करने चली, तब क्या देखती 
हू कि जिनका सारा अङ्क पुष्पोंसे आच्छादित है, वे राजा 
विदूरथ यहां उसी प्रकार सो रहे है । मानो पुष्पवनमें 
वसन्त शयन कर रहा हो । देवेश्वरि ! तब मेने यह सोचा 
कि "ये संग्रामरूपी कार्यके अधिक परिश्रमसे थक गये 
हे, इसीलिये गाढ्‌ निद्राम सो रहे हैँ ।' अतः मैने इनकी 
यह निद्रा भङ्ग नहीं की। इसके बाद ही आप दोनों 
देव्या इस स्थानपर पधारी हैँ । मुञ्ञपर अनुग्रह करनेवाली 
देवि ! इस प्रकार मुञ्ञे जैसा अनुभव हुआ था, वह सब 
आपसे कह सुनाया। 

तब श्रीसरस्वतीदेवी बोलीं-लीले! तुम दोनोकि 
नेत्र बड़े सुन्दर है ओर चलनेका ढंग हंसकी चालके 
समान मनोहर है । अच्छा, अब हम इस राजाको शवशय्यासे 
उठाती हें । यों कहकर सरस्वतीदेवीने कमलिनीद्रारा 
बिखेरी गयी सुगन्धकौ भाति राजाके जीवात्माको छोड 
दिया। तब वायुरूपधारी वह जीव राजाकी नासिकाके 
निकट गया ओर उसके नासारन्भ्रमें प्रविष्ट हो गया- 
ठीक उसी तरह, जेसे वायु बोँसके छिद्रमें प्रवेश करती 
हे। उस समय वह अनन्त वासनाओंसे युक्त था। फिर 
तो जैसे अनावृष्टिके कारण मुरञ्ञाया हआ कमल अच्छी 
जलवृष्टि होनेसे पुनः विकसित हो जाता है, उसी तरह 
जीवके अंदर प्रवेश करनेपर राजा पद्मका विवर्णं हआ 
मुख पुनः पूर्ववत्‌ कान्तिमान्‌ हो गया। तदनन्तर उसके 
सारे अङ्ग क्रमशः चेष्टाशील होकर सुशोभित होने लगे, 
जैसे पर्वतकी लतां वसन्तको पाकर प्रफुल्लित हो 
जाती हैँ। तब उसने अपने उन नेत्रोंको, जिनकी 
पुतलियों निर्मल ओर चञ्चल थी, खोल दिया। तत्पश्चात्‌ 
वह बढते हुए विन्ध्य पर्वतके समान अपने शरीरको 
शय्यासे ऊपर उठाते हुए उठ बैठा ओर मेघके समान 
गम्भीर वाणीमें बोला-' यहां कौन है 2' तबतक दोनों 
लीलाएं उसके आगे उपस्थित होकर बोली- “महाराज! 
आज्ञा दीजिये!" जब उसने दो लीलाओंको, जिनके 
आचार, आकार, रूप, मर्यादा, वचन, उद्योग, आनन्द 
ओर अभ्युदय सभी एक-से थे, नम्रतापूर्वक अपने 

दोनो लीलाओके साथ राजा पदमाका राज्याभिषेकः 


सर्ग ५६-६० ] 


सामने खडी देखा, तब उनकी ओर ध्यानपूर्वक देखते 
हए पूछा" तुम कौन हो 2 ओर यह कौन है तथा यह 
कासे आयी है ?' यह सुनकर पूर्वलीलाने उससे 
कहा-'देव ! म जो कुछ कहती हूँ! उसे सुनिये। मेँ 
आपको पूर्वजन्मकौ सहधर्मिणी रानी हूँ। मेरा नाम 
लीला है। अर्थसंयुक्त वाणीकी तरह मै सदा आपके 
सम्बन्धसे सुशोभित हूं। यह दूसरी लीला भी आपकी 
रानी हे। इसे मँ क्रोडावश आपके उपभोगके लिये ले 
आयी हू। आप इसकी रक्षा करं । स्वामिन्‌! सिरहानेकी 
ओर स्वर्णसिंहासनपर बेदी हुई ये कल्याणकारिणी 
सरस्वतीदेवी हे । ये तीनों लोकोंकी जननी हैँ । भूपाल। 
हमलोगोके पुण्यबाहुल्यसे ये साक्षात्‌ यहाँ पधारी हैँ । ये 
ही हम दोनोंको परलोकसे यहाँ लायी हे ।' 
लीलाको यह बात सुनकर राजा, जिसके नेत्र 
कमलके समान सुन्दर थे ओर शरीरपर लटकती हुई 
माला ओर वस्त्र सुशोभित थे, शय्यासे उठ गया ओर 
सरस्वतीके चरर्णोमिं पड़कर कहने लगा-“देवी सरस्वति, 
आप सबको कल्याण प्रदान करनेवाली हैँ, आपको 
नमस्कार है। वरदायिनि! मुञ्चे मेधा, दीर्घायु ओर धन 
प्रदान कोजिये।' यों कहते हुए राजाके सिरपर सरस्वती 

* उत्पत्ति-प्रकरण * १९५७ 


देवीने हाथ फेरते हुए कहा-“ पुत्र! तुम अपने अभीष्ट 
पदार्थो तथा राजमहलसे पूर्णतया सम्पन्न हो जाओ एवं 
तुम्हारी सारी आपत्तियां ओर समस्त पापबुद्ध्या विनष्ट 
हो जाये ओर तुम्हं प्रचुरमात्रामें अनन्त सुखकी प्राति हो। 
तुम्हारे राज्यमें प्रजा सदा आनन्दित रहे तथा सम्पत्तियां 
स्थिर होकर सदा विकसित होती रहें ।' 

श्रीवसिष्ठजी कहते है--रघुकुलभूषण राम ! सरस्वती- 
देवी यों कहकर उस राजमहलमें ही अन्तर्धान हो गयीं । 
प्रातःकाल होनेपर कमलोके विकसित होनेके साथ ही 
सभी लोग निद्रा त्यागकर जाग पडे। तदनन्तर क्रमशः 
राजाने लीलाका ओर लीलाने मृत्युको प्रात होकर 
पुनरुज्जीवित हुए अपने प्रियतम राजाका महान्‌ आनन्दके 
साथ बारम्बार आलिङ्गन किया। उस समय उस राजसदनकी 
विचित्र ही शोभा थी। उसके सभी निवासी आनन्दमें 
निमग्र थे। वह जय-ध्वनि ओर माङ्गलिक पुण्याहवाचनके 
उच्च स्वरसे निनादित हो रहा था। उसका ओंगन 
राजपुरुषो से ठसाठस भरा था। प्रजाजनोद्रारा लाये जाते 
हए उपहार परस्पर टकरा जानेसे गिर जाते थे, जिससे 
उसको समतल भूमि ऊची-नीची हो गयी थी। उस 
उत्सवके अवसपर मस्तकपर पुष्पमाला धारण किये 
हए लोगोके आने-जानेसे उसकी विशेष शोभा हो रही 
थी । वह मन्त्रियो, सामन्त राजाओं ओर नगरवासि्योदरारा 
बिखेरे गये माङ्गलिक पदार्थसि आच्छन्न था। उस समय 
 पूर्वलीला दूसरी लीला रानीको एवं अपने पति महाराज 
पद्मको परलोकसे ले आयी है" यों अनेकविध गाथाओकि 
रूपमे लोग देश-देशान्तरमें इसका गान करते थे। राजा 
पद्मने अपने मरण आदिके वृत्तान्तको, जो संक्षेपे वर्णन 
किया गया था, सुनकर भूर्त्योद्ारा लाये गये चारों 
सागरोके जलसे स्नान किया। तत्पश्चात्‌ ब्राह्यणो, मन्त्रय 
ओर भूपारलोने उसका अभिषेक किया। उस समय 
पूर्वलीला, द्वितीय लीला ओर राजा पद्य--ये तीनों 
जीवन्मुक्त ओर महान्‌ ज्ञानसम्पन्न हो गये थे। इस प्रकार 
पृथ्वीपति पद्यको अपने पुरुषार्थके बलसे तथा भगवती 
सरस्वतीके प्रसादसे त्रिलोकोका वह श्रेय प्रात हआ। 
तदनन्तर सराहनीय गु्णोसे युक्त राजा पद्य, जिसे सरस्वतीद्वा 
उपदिष्ट ज्ञानके प्रभावसे भलीभांति आत्मततत्वका बोध 
हो चुका था, दोनों लीलाओंके साथ वहाँ राज्यशासन 
करने लगा। अपने उस उत्तम राज्यका, जो प्रजाओकि 

नित्य अभ्युदयसे निर्दोष, शस्त्रानुकूल होनेसे विद्वानंको 
भी मुग्ध करनेवाला, समुचित, आत्महितकारी ओर 
सारी जनताके लिये संतोषप्रद था, चिरकालतक पालन 
करके अन्तमें वे श्रेष्ठ दम्पति (लीला ओर राजा पद्य) 
विमुक्त हो गये। 

वत्स राम! मैने इस पवित्र 'लीलोपाख्यान' का 
दृश्यरूप दोषकी निवृत्तिके लिये तुमसे वर्णन किया। 
वस्तुतस्तु दृश्यसत्ता शान्त ही है । जब वह ह ही नहीं 
तब उसके लिये "शमन" का प्रयोग करना उपयुक्त नहीं 
है; क्योकि सत्‌ अर्थात्‌ विद्यमानके मार्जनके लिये ही 
प्रयास किया जाता है, असतके लिये कभी नही । तत्त्वज्ञ 
पुरुष आकाश-सरीखे निर्मल ज्ञानसे जञेयस्वरूप दृश्यको 
ब्रह्मम विलीन समञ्जकर आकाशके समान निर्मल बना 
रहता है। यदि कहो कि पृथ्वी आदिसे रहित स्वतःसिद्ध 
स्वयम्भू सच्चिदानन्द ब्रह्मने ही इस दृश्यको कल्पना को 
है तो उसने उसे अपनेमें ही सिद्ध किया है। 
चेतनाकाशरूप परमात्माका अवभास ही “ जगत्‌" नामसे 
समज्ञा जाता है। यह उस विशुद्ध सच्चिदानन्दघन 
परमात्माके किसी एक अशमे स्थित है । यह सब कुछ 
जिस रूपमे देखा गया था, वह ज्यो-का-त्योँ अखण्डरूपसे 
स्थित हे। यह अनन्त सृष्टि मायासे उत्पन्न होनेके कारण 
माया ही है ओर माया कोई सत्य वस्तु नहीं 

निष्पाप राम! जिस-जिस पुरुषको जिस समय 
जिस रूपसे जिस-जिस पदार्थकी प्रतीति होती है, वह- 
वह पुरुष उसी समय उसी प्रकार उस-उस पदार्थका 
ूर्णरूपसे अनुभव करता है! जैसे विषको सदा अमृत 
ही समञ्ते रहनेसे वह अमृतत्वको प्रात हो जाता है 
उसी तरह शत्रुके प्रति सदा मित्रभाव रखनेसे वह मित्र 
बन जाता हे। इन पदाथेकि निजी स्वरूपकी जैसी 
भावना को गयी, वह भावित स्वरूप ही चिरकालके 
अभ्याससे स्वभाव बन गया। चेतन परमात्माका स्वभाव 
ही विकासशील है । वह जैसे ओर जिस रूपमे विकसित 
होता है, शीघ्र ही वैसा हो जाता है। इसमे उसका 
स्वभाव ही एकमात्र कारण है। इसी कारण दुखी 
पुरुषके लिये जो रात्रि कल्पके समान लंबी प्रतीत होती 
है, वही सुखीके लिये एक क्षण-सदृश लगती है- जैसे 
स्वप्रमे एक क्षण कल्प-सा हो जाता है। उस क्षणभरके 
स्वप्रे मनुष्य यों देखता है कि अभी-अभी मेरी मृत्यु 


> संक्षिप्त योगवासिष्ठ * 


[ सर्गं ५६-- ६० 


[म -------------- " 
हो गयी, पुनः मेँ पेदा हुआ ओर तरुण होकर युवावस्थामें 
स्थित हूं। फिर सौ योजन दूर चला गया हूँ। परंतु 
ध्यानद्वारा जिसका चित्त प्रक्षीण हो गया है अर्थात्‌ जो 
निर्विकल्प समाधिमें स्थित हे, उसके लिये न दिन है 
न रात्रि। परमात्माके ध्यानमें मग्र योगीकी दृष्टम न 
जगत्‌ सत्य है न जगत्‌के पदार्थं ही। महाबाहो ! यह 
जगत्‌, जेसी उसके सम्बन्धमें भावना होती है, तदनुकूल 
ही प्रतीत होने लगता है- जैसे मधुरमें निरन्तर कटताकी 
भावना करनेसे वह कटु-सा लगने लगता है ओर कटमे 
मधुरको भावना करनेसे वह माधुर्यसे युक्त-सा अनुभूत 
होता है तथा शत्रुम मित्रबुद्धि रखनेसे वह मित्र एवं 
मित्रमे शतुबुद्धि करनेसे वह शत्रु हो जाता है। जो 
शास्त्राध्ययन ओर जप आदि पदार्थ है, जिनका पहले 
अभ्यास नहीं किया -गया हे, उनकी भावनाका अभ्यास 
करनेसे निश्चय ही समता प्राप्त होती है। नौकारोही 
अतएव भ्रमपीडित लोगोको भावनासे पृथ्वी चलती 
हई-सी प्रतीत होती है; पर॑तु जो उस प्रकारके भावनाभ्रमसे 
रहित हँ अर्थात्‌ तटपर ही स्थित है, उन्हे वैसा अनुभव 
नहीं होता। जैसे स्वप्रद्रष्टाकी भावनासे स्वप्रमेँ शून्य 
स्थान भी जनाकोर्णं प्रतीत होने लगता है, उसी तरह 
अज्ञानवश भावनासे ही सर्वथा नीला आकाश कभी पीत 
ओर कभी शुक्ल-सा अनुभूत होने लगता है तथा 
उत्सव आपत्ति-सरीखा विषादजनक हो जाता हेै। 
जसे सुवर्णके भीतर द्रवत्व वर्तमान रहै, परंतु वह 
दृष्टिगोचर नहीं होता, उसी तरह परतब्रह्यके अंदर यह 
सृष्ट स्थित हे । जेसे स्वप्रमे एक मनुष्यका दूसरेके साथ 
युद्ध हुआ, वह स्वप्रकालमें सत्य होते हुए भी जागनेपर 
असत्य ही है, उसी तरह मायाकाशमें स्थित यह स्वात्मारूप 
जगत्‌ भी मायिक दृष्टिसे सत्‌ होते हुए भी तास््िक 
दृष्टिसे असत्‌ ही है; महाकल्पके अन्त ओर सृष्टिके आदिमें 
यह जगत्‌ सच्विदानन्दस्वरूप ही है। पीके यह असत्‌ 
जगत्‌ कारणत्व अर्थात्‌ परमात्माको प्राप्त हो जाता है, 
परंतु वास्तविक परमात्मा किसीमें लीन नहीं होता। इस 
ब्रह्माके मुक्त हो जानेपर यदि उस परमात्माकी स्मृतिसे 
उत्पन्न दूसरे ब्रह्मा हों तो उनकी स्मृतिरूप ज्ञानसे प्रकट 
हई सृष्टिं ज्ञानमात्र ही स्थित है । जो जीवात्मा अभ्यास- 
वैराग्य आदि तीत्र साधसे युक्त है, अतएव विषयभोगोसे 
विचलित न होता हुआ मोक्षपर्यन्त एकाकारवृत्तिसे रहता 


सर्गं ६९] 


* उत्यत्ति-प्रव्रण * 


९५९ 





हे, वही परम स्थिरता- मोक्षको प्राप्त होता है । इस प्रकार 
सहस्रं सृष्टियोके बारम्बार उत्पन्न होने, स्थित होने ओर 
नष्ट होनेपर जीवसमूहोमेसे किसीको न तो कोई वस्तु 
प्रात है ओर न अप्राप्त ही; क्योकि जब पदार्थोकी सत्ता 
है ही नहीं, तब फिर उन्हें प्रा्त-अप्राप्त कैसे कहा जा 
सकता है । अतः यह सब कुछ आवरणरहित शान्तस्वरूप 
सच्िदानन्द परमात्मा ही है । 

जेसे पत्र, पुष्प, फल ओर शाखा आदि अंशोसे 
युक्त वृक्ष एकरूपसे भलीर्भाति स्थित है, उसी तरह 
अनन्त एवं सर्वशक्तिमान्‌ परमात्मा एकरूपसे ही लोगोमें 
व्याप्त है । जब अनादि परमपद-स्वरूप परमात्माका ज्ञान 
हो जाता है, तब प्रमाता, प्रमेय ओर प्रमाण आदि 
मायिक रूपवाले जगत्‌का विस्मरण हो जाता है। फिर 


किसीको कभी उसको स्मृति नहीं होती । जैसे स्वच्छ 
जल चाहे निश्चल हो अथवा लहरियोके थपेडे खा रहा 
हो-दोनों अवस्थाओमें जलके स्वरूपमें भेद न होनेखे 
वह एकरूप ही है, उसी प्रकार दिशा ओर कालरूपमें 
व्यक्त होनेपर भी परमात्मा सदा एकरस, अनादि ओर 
विशुद्ध हे। वह सम्पूर्णं विकारोके उदय ओर नाशसे 
रहित होनेके कारण अज्ञानका प्रकाशक, आदि, मध्य 
ओर अन्तसे परे तथा एकरूपसे स्थित है। केवल 
विशुद्धज्ञानरूप ब्रह्यकी स्वरूपभूता विभा दैत ओर 
एेक्यविषयक संकल्प-विकल्प करनेके कारण “अहम्‌, 
त्वम्‌' इत्यादि जगत्‌के रूपसे प्रतीत होती है-ठीक 
उसी तरह, जैसे आकाशमण्डलमे उसकी अपनी शून्यता 
परिलक्षित होती है। (सर्गं ५६-६०) 





सृष्टिक असत्यता तथा सबकी ब्रह्मरूपताका प्रतिपादन 


श्रीवसिष्ठजी कहते है-- रघुनन्दन ! ज्ञानवान्‌ पुरुष 
सब प्रकारक सारी भ्रान्तियोको सच्चिदानन्दघन परमात्माके 
ही अंदर सदा स्थित जानता है, इसलिये वास्तवमें सब 
स्वस्वरूप अजन्मा परमात्मा ही है । इस तरह परब्रह्म 
परमात्माकी सर्वरूपता ही उसकी समता है । शब्दों ओर 
अर्थोका सारा ज्ञान ब्रह्म ही है, ब्रह्मसे भिन्न नहीं । जैसे 
कंगनका रूप सुवर्णसे ओर तरङ्गकी सत्ता जलसे कभी 
पृथक्‌ नहीं हो सकती, उसी प्रकार जगत्‌ परमेश्वरसे 
भिन्न नहीं है । यह ईश्वर ही जगत्रूप है । ईश्वरमें उससे 
पृथक्‌ जगत्‌का रूप नहीं हे। सोना ही कंगन आदिके 
रूपमे उपलब्ध होता है। सोनेमें कंगनकी पृथक्‌ सत्ता 
नहीं है । जैसे स्फरिकशिलाके भीतर भेद न होनेपर भी 
उसमे प्रतिबिम्बित वन-पंक्तियोंका भेदपूर्वक समावेश 
प्रतीत होता है (प्रतिबिम्बित वस्तुं अपनी आधारभूत 
शिलासे भिन्न न होनेपर भी जैसे भिन्न-सी प्रतीत होती 
है), उसी प्रकार सच्चिदानन्दघन परब्रह्ममें अभिन्न रूपसे 
स्थित जगत्‌ ओर अहंकी अन्ञानके कारण भेदयुक्त 
प्रतीति होती है अथवा जैसे शिल्पी शिलाको खोदकर 
उसमे विभिन्न मूर्तियोंका निर्माण करता है, वे मूर्तियां 
उस शिलासे भिन्न न होनेपर भी भ्रमवश भिन्न-सी जान 
पड़ती हैँ, उसी प्रकार मनरूपी शिल्पीने चिद्घन 
परमात्मामें जिस जगत्‌ ओर अहंकी कल्पना की दै, 


वह उससे भिन्न नहीं हे, तथापि अन्ञानवश भेदकी 
प्रतीति होती है। वास्तवमें वह चिद्घनरूप ही है । जैसे 
तरङ्गशून्य जलके भीतर तरङ्कं स्थित है, उसी प्रकार 
परब्रह्म परमात्मामें सृष्टि-शब्दार्थसे शून्य सृष्टया स्थित 
हें । वास्तवमें न तो सृष्टिमें परब्रह्म है ओर न परब्रह्यमें 
सृष्टि ही है। जेसे वायु अपनेमें ही स्पन्दकी कल्पना 
करती है, उसी प्रकार परमार्थ-चिन्मय ब्रह्म अपनी 
ज्ञानवृत्तिसे अपने ही गढ़ स्वरूपको प्रपञ्चके रूपमें 
अभिव्यक्त कर देता है। वास्तवमे वह उसका अपना 
चिन्मय स्वरूप ही होता है । शब्द-तन्मात्रा, जो पहले 
अपने कारणमें लीन थी, सर्वशक्तिमयी मायाके चमत्कारसे 
युक्त रूपको धारणकर चित्तसे अन्तःकरणमे उठनेवाले 
संकल्पकी भोति जब चिन्मय आकाशके समान स्फुरित 
होती है, तब उसीको आकाशका आविर्भाव कहते है । 
वही (आकाशभावको प्राप्त हुआ ब्रह्म ही ) स्वयं अपनेमें 
अपनी ही सत्तारूप वायुभावका अनुभव करता है, 
जिसके भीतर स्पर्श-तन्मात्राका संस्कार उद्बुद्ध होता 
है । उसकी अनुभूति वैसी ही है, जैसे पवन अपनेमें 
स्पन्दनका अनुभव करता है। वायुभावको प्राप्त हआ 
ब्रह्म ही स्वयं अपनेमें अपनी ही सत्तारूप प्रकाशभावका 
अनुभव करता हे, जिसके भीतर रूपतन्मात्राका संस्कार 
उद्बुद्ध होता है। उसकी यह अनुभूति वैसी ही है, जैसे 

तेज प्राकस्यका अनुभव करता है। वह तेजोमय ब्रह्म 
ही स्वयं अपनेमे अपनी ही सत्तारूप-जलभावका 
अनुभव करता है, जिसके भीतर रसतन्मात्राका संस्कार 
उद्बुद्ध होता है । उसकी यह अनुभूति वैसी ही है, जसे 
जल अपनी द्रवताका अनुभव करता है। वह जल- 
रूपताको प्राप्त हआ ब्रह्म ही अपने चित्तसे अभिन्नरूप 
पुथ्वीभावका अनुभव करता है, जिसके भीतर गन्धतन्मात्रा 
स्थित होती है। उसकी यह अनुभूति भी वसी ही है, 
जैसे पृथ्वी अपनेमें स्थैर्य-कलाका अनुभव करती है। 

जो नित्य एकरस प्रकाशसे युक्त है, सृष्टि ओर 
प्रलय जिसके भीतर हैँ, जो जन्म ओर विनाशसे रहित, 
रोग-शोकसे शून्य तथा शुद्ध है, वह ब्रह्म बिना किसी 
आधारके अपने-आपमें ही स्थित है । उस परमार्थ सत्य 
वस्तु (परब्रह्म परमात्मा)-का यथार्थ ज्ञान होनेपर परम 
गतिरूप मोक्ष प्राप्त हो जाता है। उक्त परमार्थ-वस्तु 
सृष्टियुक्त होनेपर भी सर्वथा सम (विषमतासे रहित) 
ही हे। 

जेसे अग्रिमे जो प्रकाश है, वह उससे भिन्न न 
होनेपर भी भिन्न-सा प्रतीत होता है, उसी प्रकार 
सच्विदानन्दघन ब्रह्मे जो यह जगत्रूपी प्रकाश है, वह 
उनसे भिन्न न होकर भी भित्न-सा जान पडता है। 
भिन्नरूपसे दिखायी देना ही उसका असत्य रूप है ओर 
अभिन्नरूपसे दीखना ही उसके सत्य रूपका दर्शन है । 

जैसे गीली मिट्रीमें अव्यक्तरूपसे खिलौने मौजूद 
है, जेसे काष्टे खुदाई करके प्रकट न की हुई कठपुतली 
मौजूद है ओर जैसे स्याहीके चूर्णे अक्षर स्थित है, 


उसी तरह परब्रह्म परमात्मा नाना प्रकारकी सृष्टया 


>» संक्षिप्त योगवासिष्ठ * 


[ सर्गं ६२ 


विद्यमान हैं । यद्यपि ब्रह्म-तत्त्वरूपी मरुभूमिमें त्रिलोकरूपिणी 
मृगतृष्णा असत्य ही है, तथापि मायावश सत्य-सी प्रतीत 
होती है। वह ब्रह्मसे अभिन्न होती हुई भी भिन्न-सी 
भासित होती है । जैसे दूधका मिठास, मिर्चका तीखापन, 
जलकी तरलता ओर पवनका स्पन्दन उससे भिन्न नहीं 
है, उसी प्रकार परब्रह्म परमात्मामें यह सर्ग अनन्यभावसे 
स्थित है! उससे भिन्नरूपमें उसका कोई अस्तित्व नहीं 
है । परमात्मामें लीन होकर वह चिन्मात्र स्वरूपसे स्थित 
होता है, परमात्माका अपना ही स्वरूप धारण करता है। 
कोई भी वस्तु कहीं ओर कभी भीन तो प्रकट होती 
है ओर न लयको ही प्राप्त होती है। सब कुछ सुन्दर 
शिलाके घनीभूत स्वरूपकी भांति शान्त, अनादि, निराकार, 
सच्चिदानन्दघन ब्रह्म ही है । जैसे जलके भीतर गुप ओर 
प्रकटरूपसे तरङ्ग आदि रहते हँ, उसी तरह जीवमें 
जाग्रत्‌, स्वप्र, सुषुपि आदि शक्तियों गुप ओर प्रकट 
रूपसे विद्यमान रहती हें । पुरुष जिस-जिस वस्तुको 
ओरसे विरक्त होता है, उस-उससे मुक्त होता जाता हे । 
(जो सब ओरसे निवृत्त हो जाता है, उसे अणुमात्र 
दुःखका भी अनुभव नहीं होता हे।) ' इस स्मृति-वाक्यके 
अनुसार जो देह आदिमे अहंभावका अनुभव नहीं करता, 
एेसा कौन मनुष्य जन्म-मरणरूपी भ्रमको प्राप्त होगा। 
परब्रह्यमे व्यष्टि जीव-रूपसे प्रकट हुई जो अद्वितीय 
चित्‌-सत्ता है, वह जलकी तरलताके भीतर व्यक्त हुई 
आवर्तं (भंवर) -की रेखाके समान है । वही अहंभावसे 
युक्त होकर इन तीनों लोकोंको धारण करती है । वास्तवमें 
तो परमात्माके भीतर न सद्रूप जगत्‌ है ओर न असद्रूप। 
(सर्ग ६१) 





जगत्को असत्ता या भ्रमरूपताका प्रतिपादन तथा नियति ओर पौरुषका विवेचन 


श्रीवसिष्ठजी कहते है- रघुनन्दन ! ये वर्तमान, भविष्य 
ओर भूतकालकी सृष्टि-परम्पराणँ अपनी सत्ताको उसी 
प्रकार धारण करती हे, जैसे जलकी तरलता अपने 
भीतर स्पष्टरूपसे आवर्तोकी परम्परा धारण करती है। 
जैसे महती मरुभूमिमें तवती वृक्षां ओर लताओंसे 
ज्ञड़ती हुई पुष्प-राशिसे परिपूर्णं लहराती नदी मिथ्या ही 
प्रतीत होती है, उसी प्रकार सच्विदानन्दघन परमात्मा 
यह सृष्टि-सुषमा सर्वथा मिथ्या ही है। जैसे स्वप्रका 


संसार इनद्रजालका नगर ओर संकल्प या मनोरथद्वारा 
कल्पित जगत्‌-ये सब सत्य न होनेपर भी प्रतीतिके 
विषय होते है, उसी प्रकार सृष्टियोके अनुभवकी भूमि 
असत्य होनेपर भी प्रतीतिगोचर हो रही है। 
श्रीरामचनद्रजीने पृषछा- सानवानम श्रेष्ठ गुरुदेव ! पूर्वोक्त 
प्रकारसे भली भति विवेक-विचार करनेपर जब एकमात्र 
अद्वितीय परब्रह्म परमात्माके साथ अपनी एकताका पूर्ण 
निश्चय हो जानेसे उत्कृष्ट एवं संशयरहित आत्मविज्ञान 


सर्ग ६३- ६५ ] 


* उत्यत्ति- प्रकरण * 

प्रकाशित हो जाता है, तब तत्त्वज्ञानिर्योके भी शरीर यहोँ | है ओर पुरुषार्थसे ही इस प्रारब्धकी सत्ता सूचित होती 


किसलिये टिके रहते हैँ 2 यदि केँ, वे दैवके ही 
अधीन होकर रहते ह तो ठीक नहीं जान पडता; 
क्योकि उन ॒तत्त्वज्ञानियोपर दैवका प्रभाव कैसे रह 
सकता है ।* 

श्रीवसिष्ठजीने कहा-- रघुनन्दन! ब्रह्मा आदि 
तत्त्वज्ञानियोंने अज्ञानियोके बोधके लिये यह बताया है 
कि जो ब्रह्म है, वही नियति है ओर वही यह सर्ग हे। 
स्फटिक-शिलाके भीतर प्रतिबिम्बित चित्रसमूहकी भोति 
परमात्मामे स्थित हुए ब्रह्याने नियति (जीवोके अदृष्ट) - 
रूपी भावी सृष्टिको उसी तरह देखा है, जेसे सोया हुआ 
पुरुष अपनेमे स्वप्र-जगत्‌की कल्पनाके आधारभूत 
आकाशको देखता है । जैसे चेतन-स्वभाव होनेके कारण 
अद्धी (देहधारी पुरुष)-को शरीरमें अङ्ग आदि दिखायी 
देते है, उसी तरह ' कमलोद्धव ' रूपसे प्रसिद्ध चिन्मय 
ब्रह्माको भी नियति आदि अङ्खोके दर्शन होते हैँ । यह 
नियति (प्रारब्ध) ही दैव नामसे कही गयी है, जो शुद्ध 
चेतन परमात्माकी शक्तिरूप हे । यही भूत, भविष्यत्‌ एवं 
वर्तमानकालमें सम्पूर्णं पदार्थोको अपने अधीन करके 
जगत्‌की व्यवस्थारूपसे स्थित है। ' भविष्यमें अमुक 
पदार्थमें इस प्रकारक स्फूर्ति होनी चाहिये, अमुकको 
भोक्ताका पद प्राप्त होना चाहिये, इसके द्वारा इस प्रकार 
ओर उसके द्वारा इस प्रकार अवश्य होना चाहिये ' एेसा 
विचार दैव ही करता है । यह देव या नियति ही सम्पूर्ण 
भूत आदि अथवा काल-क्रिया आदि जगत्‌ है। इस 
नियति या प्रारब्धसे ही पुरुषार्थको सत्ता लक्षित होती 


है । जबतक तीनों भुवन हैँ, तबतक प्रारब्ध ओर 
पुरुषार्थ-- ये दोनों सत्ताएं परस्पर अभिन्नरूपसे स्थित हे । 
मनुष्यको अपने पौरुषसे ही दैव ओर पुरुषार्थ दोनोंको 
बनाना चाहिये। प्रारब्धके अनुसार अवश्य होनेवाला 
भोग होकर ही रहेगा-एेसा निश्चय करके बुद्धिमान्‌ 
पुरुष कभी पौरुषका त्याग न करे; क्योकि प्रारब्ध 
पौरुषरूपसे ही नियामक होता है अर्थात्‌ पूर्वजन्मोमें 
किया गया पुरुषार्थ ही वर्तमान जन्ममें प्रारब्ध होकर यह 
नियम करता है कि अमुकको एेसा ही होना चाहिये। 

जो प्रारब्धके भरोसे मूक बनकर पौरुषशुन्य एवं 
अकर्मण्य हो जाता है, वह कभी सुखी नहीं हो सकता। 
जो अकर्मण्य होकर बेठेगा, उसकी प्राण-वायुकी चेष्टा 
कहां चली जायगी । यदि निर्विकल्प समाधिमें चित्तको 
शान्ति प्रदान करनेवाला प्राणनिरोध करके पुरुष साधु 
होकर मुक्ति पा ही गया तो वह भी उसके पुरुषार्थका 
ही फल है । बिना पुरुषार्थके किस फलकी प्रापि बतायी 
जा सकती है 2 एकमात्र शास्त्रीय पुरुषार्थमें तत्पर होना 
कल्याणकारी श्रेष्ठ साधन है ओर कर्तृत्वका अत्यन्त 
अभावरूप मोक्ष सर्वश्रेष्ठ कल्याणमय फल है । 

इन साधन ओर फलोको अपेक्षा ज्ञानियोंका पक्ष 
सबल है; क्योकि उन ज्ञानी महात्माओंका प्रारब्ध-भोग 
दुःखरदहित है । जो दुःखरहित प्रारब्ध-भोग है, वह यदि 
ब्रह्यसत्ताके प्रकाशमे स्थिर हो जाय तो निश्चय समञ्जना 
चाहिये कि वह परम शुद्ध ब्रह्य, जिसे परम गति कहते 
है, प्राप्त हो ही गया। (सर्ग ६२) 





ब्रहमकी स्वरूपता तथा उसमे भेदका अभाव, परमात्पासे जीवकी उत्पत्ति ओर 
उसके स्वरूपकव्ा विवेचन, परमात्मासे ही मनकी उत्पत्ति, मनका भ्रम ही 
जगत्‌ है- इसका प्रतिपादन तथा जीव-चित्त आदिकी एकता 


सः कहते है- रघुनन्दन ! यह जो ब्रह्मतत्त्व 
हे, वह सर्वथा, सर्वदा, सब ओरसे सर्वशक्तिमान्‌. 
सर्वस्वरूप, सर्वेश्वर, सर्वव्यापी ओर सर्वमय ही है । वह 
जब, जहां, जिसकी, जिस प्रकारसे भावना करता है, तब 
वहां उसीको प्रत्यक्ष देखता है । सर्वशक्तिमान्‌ परमात्मासे 





जो-जो शक्ति जैसे उदित होती है, वह उसी प्रकार रहती 
हे । एेसी स्थितिमें वह शक्ति स्वभावसे ही नाना प्रकारके 
रूपवाली है । परमार्थ-दृष्टिसे ये सारी शक्तियाँ यह आत्मा 
ही है अर्थात्‌ शक्ति ओर शक्तिमान्‌ परमात्मामें कोई भेद 


नहीं हे । बुद्धिमानोने लौकिक व्यवहारकी सिद्धिके लिये 


* श्रुति कहती है-' तस्य ह न देवाश्च नाभूत्या ईशते। आत्मा ह्येषा स भवति" अर्थात्‌ तत्त्वज्ञानीके पराभवमें देवता भी समर्थं नही; 
क्योकि वह उनका आत्मा ही हो जाता है । (बृहदारण्यक० १।४। १०) 

इस प्रकार भेदरूप संसारजालकी कल्पना को हे । वस्तुतः 
परमात्मामें भेद नहीं है । जैसे समुद्रम छोटी-बड़ी लहरोका 
ओर समुद्रका; कंगन, बाजूनंद ओर केयूरके साथ सोनेका 
तथा अवयव ओर अवयवीका भेद वास्तविक नहीं हे, 
उसी प्रकार आत्ममें दैत अथवा भेद वास्तविक नहीं है, 
कल्पना करनेवाले पुरुषकी बुद्धिसे कल्पित है । परमार्थ- 
दृष्टिसे देखा जाय तो यह सम्पूर्णं आकारोसे युक्त विस्तृत 
प्रपञ्च सर्वव्यापी ब्रह्म ही है । मिथ्या ज्ञानवाले लोगोने ही 
शक्ति ओर शक्तिमानके तथा अवयव ओर अवयवीके 
भेदकी कल्पना कर रखी है । यह भेद यथार्थ नहीं ह । 
सत्‌ हो या असत्‌, सच्चिदानन्दघन परमात्मा जिस सदसद्‌- 
वस्तुका संकल्प अथवा अभिनिवेश करता है, उसी-उसीको 
देखता है। वास्तवमें सब ॒ वस्तुओंके रूपमे वह 
सच्विदानन्दघन परमात्मा ही भासित हो रहा हे । 

श्रीराम ! यह जो सर्वव्यापी, स्वयम्प्रकाश, आदि- 
अन्तसे रहित, सबका महान्‌ ईश्वर, स्वानुभवानन्दस्वरूप, 
शुद्ध, सच्िदानन्दघन परमात्मा है, इसीसे पहले जीव 
उत्पन्न हआ है। वही उपाधिकी प्रधानतासे चित्त 
कहलाता है ओर चित्तसे यह जगत्‌ उत्पन्न हुआ है। 

रघुनन्दन । जिसमें प्रतीत होनेवाला दृश्य-प्रपञ्च असत्‌ 
हे, वह शुद्धस्वरूप ब्रह्म यहां सर्वत्र व्यापक है । वह बृहद्‌ 
ब्रह्म अनात्मयोगी पुरुषोकि लिये भीषण है ओर आत्मवेत्ताअकि 
लिये अविनाशी सच्चिदानन्दघन है। उसका जो सर्वत्र 
सम, परिपूर्ण, शुद्ध, चिहरहित सत्‌-स्वरूप है, वही शान्त 
परमपद है। ज्ञानी भी उसके स्वरूपका इदमित्थंरूपसे 
निदेश न्ह कर सकते । उसीका चेतन अंश, जो स्वभावतः 
स्पन्दनशील (प्राण धारण करनेवाला) है, जीव कहलाता 
है। उत्तम दर्पणरूपी उस चेतन आकाशमें ये असंख्य 
जगञ्नालको परम्पराएं प्रतिबिम्बित होती रहती रै । जैसे 
चलना या गतिशील होना वायुका स्वभाव है, उष्णता 
अग्रिका स्वभाव है अथवा शीतलता हिमका स्वभाव है, 
उसी प्रकार जीवत्व आत्मा (व्यष्टि-चेतन)-का स्वभाव 
हे। व्यष्टिचेतनघन जो आत्मतत्त्व है, उसकी स्वयं अपने 
स्वरूपके अज्ञानके कारण जो अल्पज्ञता है, उसीको जीव 
कहा गया है । कोई पुण्यात्मा पुरूष दिव्य देह आदिकी 
भावना करनेसे शीघ्र ही देवता आदिके शरीरको प्राप्त 
होता है । उस देहमें रहकर वह गन्धर्वो. या अन्य देवताओंसे 


* संक्िप्त योगवासिष्ठ * 


[ सर्गं ६३--६५ 


सुरक्षित नगर (अमरावती आदि) -में निवास करता है। 
अपने संकल्पके अनुसार कोई पुरुष वृक्ष आदि स्थावर 
योनिको प्राप्त होता है, कोई जङ्गम योनिमें जन्म ग्रहण 
करता है तथा कोई पक्षी आदि खेचर प्राणियोंका रूप 
धारण करता है । इस प्रकार जन्म ओर मृत्युके कारण बने 
हए अपने कर्मेसि जीव ऊपर या नीचे जाते हैँ (ऊच-नीच 
योनियोमें जन्म ग्रहण करते हैँ) । 

श्रीराम ! परम कारणरूप परमात्मासे ही पहले मनं 
उत्पन्न हुआ है। मनन ही उसका स्वरूप है। भोगोसे 
भरा हआ जो यह विस्तृत जगत्‌ है, वह मनमें ही है। 
वह मन भी उस परम कारणरूप परमात्मामें ही स्थित 
है । वह भाव ओर अभावके ञ्ूलेमें जलता रहता है । जैसे 
पहले अनुभवमें आयी हुई सुगन्ध याद करनेपर मनोरथके 
द्वारा देखी जाती है, उसी प्रकार उस मनके द्वारा सत्‌ 
ओर असत्रूपसे प्रतीत होनेवाली यह सृष्टि देखी जाती 
है । परमात्माका यथार्थ ज्ञान हो जानेपर ब्रह्म, जीव, मन, 
माया, कर्ता, कर्म ओर जगत्‌की प्रतीतियोंका कोई भेद 
नहीं रह जाता। सब द्वैतोके एकमात्र आश्रय परमात्मा 
ही स्थित रहते हैँ । जिसके विस्तारका कहीं आर-पार 
नहीं है, उस संवित्रूपी जलके असीम प्रसारोंसे चिन्मय 
एकार्णवरूप यह आत्मा स्वयं विस्तारको प्राप्त होता हे। 
क्षणिक होनेके कारण असत्य तथा प्रतीत होनेके कारण 
सत्य यह मनोमय जगत्‌ स्वप्रके समान सदसदृरूप है। 
वास्तवमें यह जगत्‌ न तो सत्‌ है, न असत्‌ है ओर न 
उत्पन्न ही हुआ है । यह तो केवल चित्तका भ्रम है । जैसे 
अच्छी तरह न देखनेके कारण दूठि काठमें ्ूठे ही 
पुरुषकी प्रतीति होती है, उसी प्रकार अविद्यायुक्त मनक 
प्रभावसे यह संसार नामक दीर्घकालीन स्वप्र अज्ञानियोको 
स्थिर-सा प्रतीत होता है। जैसे चेतन परमात्मा ओर 
जीवमें भेद नहीं है, उसी तरह जीव ओर चित्तम भी 
भेद नहीं है ओर जैसे जीव तथा चित्तम भेद नहीं है, 
उसी तरह देह ओर कर्ममें भी भेद नहीं है। वस्तुतः 
कर्म ही देह है; क्योकि देहसे ही कर्म होते हैँ । देह 
ही चित्त है, चित्त ही अहंकारविशिष्ट जीव है । वह जीव 
ही चेतन परमात्मा है तथा वह परमात्मा सर्वस्वरूप एवं 
कल्याणमय है। यह शास्त्रका सारा सिद्धान्त एक पद्यमे 
ही कह दिया गया है। (सर्ग ६२- ६५५.) 

चित्तका विलास ही द्वैत है, त्याग ओर ज्ञानसे ही अनज्ञानसहित मनका श्य 
होता है- इसका प्रतिपादन तथा भोक्ता जीवके स्वरूपा वर्णन 


श्रीवसिष्ठजी कहते है-- श्रीराम ! जेसे एक दीपकसे 
सैकड़ों दीपक जल जाते हें, उसी तरह एक ही परम 
वस्तु चेतन आत्मा अपने संकल्पसे मानो नानात्वको 
प्राप्त हआ है। मनुष्य चित्तमात्र ही है। चित्तके हट 
जानेपर यह जगत्‌ शान्त हो जाता हे । जिस पुरुषके पैर 
जूतेसे ठके होते हैँ, उसके लिये मानो सारी पृथ्वीपर 
ही चमड़ा बिका हुआ है; इसी प्रकार जिसका चित्त 
शान्त है, उसके लिये सारा जगत्‌ ही शान्त हो गया। 
जैसे केलेके वृक्षम पत्तोंको छोडकर ओर कुछ भी सार 
नहीं रहता, उसी प्रकार जगत्‌में भ्रमके सिवा ओर कुछ 
भी सार तततव नहीं है । जीव जन्म लेता है; फिर क्रमशः 
बाल्यावस्था, युवावस्था, वृद्धावस्था तथा मृत्युको प्राप्त 
होता है। तत्पश्चात्‌ वह शुभाशुभ कर्मोकि अनुसार स्वर्ग 
ओर नरकमें पहुंचता है । यह सब भ्रमवश चित्तका नृत्य 
अर्थात्‌ संकल्पमात्र है। जेसे मलदोषसे मलिन नेत्र 
चन्द्रमा आदिमं दो-दो आकृतियां देखता है, वैसे ही 
भ्रमसे आक्रान्त हुआ जीवात्मा परमात्मामें दैत देखता है 
(जीव ओर ईश्वरमें भेदका दर्शन करता है) । जेसे 
मदिरा पीकर मतवाला हुआ मनुष्य नशेके कारण वृक्षोको 
घूमते देखता है, उसी प्रकार जीवात्मा चित्तद्वारा कल्पित 
संसारोंका दर्शन करता है। जेसे बालक खेल-कूदमे 
वेगसे घूमनेके कारण सारे जगत्को कुम्हारके चाकको 
भोति घूमता देखते हैँ, उसी प्रकार जीव चित्तके भ्रमसे 
ही इस दृश्य-जगत्‌को देखते हँ यों समञ्ञो। जिस 
पदार्थका चेतन अनुभव करता है, वह चेतनसे अतिरिक्त 
दूसरा कुक नहीं है । इस प्रकार दुश्यको शान्ति होनेपर 
विषय न रहनेसे ईधनरहित अग्रिके समान चित्त स्वयं 
शान्त हो जाता है । जब पुरुष सच्चिदानन्दघन परमात्मासे 
एकताको प्राप्त होकर निश्चल स्थितिमें स्थित हो जाता 
है, तब वह शान्त होकर बैठे या व्यवहारमें लगा रहे- 
दोनों ही अवस्थाओमें भलीभति शान्त कहा जाता हे। 
व्यष्टि-चेतन अज्ञानी जीव विषयका अनुभव करता है, 
परंतु सच्विदानन्दघनमें एकोभावको प्राप्त ज्ञानी महात्मा 
विषयका आस्वादन नहीं करता। 

परमपदमें आरूढ ओर सच्चिदानन्दघन परब्रह्यमे 

एकीभावको प्राप्त हए पुरुषका “देहके भानसे शून्य ' ओर 
“निर्विषय आदि समानार्थक शब्दोँद्रारा वर्णन होता हे । 
जीवात्मा चित्तके संकल्पद्वारा ही स्थूलताको प्राप्त होता है 
ओर "मे उत्पन्न हू, जीवित हूं, देखता हू तथा (जन्म- 
मृत्युरूप) संसारको प्राप्त होता हूं" इत्यादि रूपसे मिथ्या- 
भ्रमका दर्शन करता है। चेतनके द्वारा जिस किसीका 
अनुभव होता है, वही स्थूल जगत्‌ है । रल्जुमें सर्पकी भाति 
प्रतीत होनेवाले उस आभासको अविद्या- भ्रम कहते है । 
इस संसार नामक व्याधिको चिकित्सा एवं निवारण 
केवल ज्ञानमात्रसे ही सम्भव है । यह संसार चित्तका एक 
संकल्पमात्र है। इसके बाधे किसी प्रकारका आयास 
नहीं हे। जेसे अच्छी तरह देखभाल करनेसे रस्सीमें 
सोपका भ्रम मिर जाता है, उसी प्रकार परमात्माके यथार्थ 
ज्ञानसे यह संसाररूपी भ्रम अवश्य नष्ट हो जाता हे। 

श्रीराम ! जिस वस्तुको अभिलाषा हो, उसीका निश्चित 
रूपसे त्याग करके यदि रहा जा सके, तब तो मोक्ष प्राप्त 
ही है । इतना करनेमें कौन-सी कठिनाई है । परमात्माकी 
प्राप्िरूप महान्‌ उदेश्यसे सम्पन्न पुरुष जब इस संसारम 
अपने प्राणोका भी मोह तिनकेके समान त्याग देते है, 
तब जिस सांसारिक वस्तुकी इच्छा को गयी है, केवल 
उसीका त्याग करनेमें कंजूसी कैसे कौ जा सकती हे । 
जैसे हाथमे रखा हुआ बेलका फल अथवा सामने खड़ा 
हुआ पर्वत प्रत्यक्ष ही दिखायी देता है, उसी प्रकार उस 
तत्त्वज्ञ महात्माके लिये परमात्माका जन्म आदि विकारोसे 
रहित होना प्रत्यक्ष ही है। जैसे प्रलयकालका अनन्त 
अपार एकार्णव अपनी असंख्य तरद्धोके कारण अनेक- 
सा प्रतीत होता है, उसी प्रकारे अप्रमेय परमात्मा ही 
अज्ञानके कारण जगत्रूपसे प्रतीत हो रहा है। उसके 
स्वरूपका यथार्थ ज्ञान हो जाय तो वही मोक्षरूप सिद्धि 
प्रदान करता है; परंतु जो उसे तत्त्वतः जान नहीं लेता, 
उसका मन सदा बन्धनमें ही पड़ा रहता है। 

रघुनन्दन ! ब्रह्म सदा सम्पूर्ण शक्तियोसे सम्पन्न तथा 
सब कुछ करनेमें समर्थ है । वह जहो जिस शक्तिसे 
स्फुरित होता है, वहां अपनेमे उसी शक्तिको प्राप्त हुई 
देखता दै। सबका आत्मा ब्रह्म अनादिकालसे जिस 

व्यष्टि-चेतनको स्वयं जानता है, वही यहां जीव नामसे 
कहा गया है ओर वह जीव ही संकल्प करनेवाला हे । 
जीव-ईश्वरके अनादिकालसे जो स्वाभाविक भेद है, 
वही जीवके जन्म-मरणमें कारण है। जैसे आकाशम 
क्रियाशील ओर अक्रिय वायु ही है, उससे अतिरिक्त 
कुक नहीं है, उसी तरह यहाँ सर्वत्र क्रियाशील ओर 
अक्रिय सच्चिदानन्दघन ब्रह्म ही हे। उससे अतिरिक्त 
ओर कु नहीं है। उस ब्रह्मके क्रियाशील होनेपर 
सृष्टिका प्रादुर्भाव होता है ओर अक्रिय रहनेपर सबका 
प्रलय हो जाता है। उस अवस्थामें ब्रह्म ही शान्तभावसे 
स्थित रहता है । जिसने जीव-ईश्रके भेदको कल्पना 
कर रखी है, एेसे जीवात्माको ही देहकी प्राति होती हे । 
वह जीवात्मा ही संसारम संकल्पसे नाना प्रकारके 
विषयोंको प्राप्त होता है। यही नाना योनियोंको प्राप्त 
जीवात्मा ज्ञान होनेपर शीघ्र मुक्त हो जाता है। उनमेसे 
कोई मन्द अभ्यासी तो साधन करते-करते हजारों 
जन्मोमें मुक्ति प्राप्त करता है ओर कोई तीत्र अभ्यास 
करनेवाला पुरुष एक ही जन्ममें मुक्ति लाभ कर लेता 
है। स्वभावके कारण ही जीवात्मा ब्रह्म ओर जीवके 
भेदभावको प्राप्त हो रहा है । इसीसे वह गुणोँका सङ्ग 
पाकर कर्मानुसार स्वर्ग, मोक्ष, नरक ओर बन्धन आदिके 
हेतुभूत देहभावको क्रमशः प्राप्त होता है। वास्तवे यह 
संसार न तो उत्पन्न हुआ है ओर न यह सत्तावान्‌ होकर 
स्थित ही हे, तथापि मनका भ्रम इसे देखता है। जैसे 
गोलाकार घूमने या नृत्य करनेसे भ्रमपीडित पुरुष 
नगरको भी घूमता हुआ-सा देखता है, उसी तरह मनके 
भ्रमसे युक्त जीवात्मा "मेँ उत्पन्न हुआ, स्थित रहा ओर 
मरा इत्यादि भावोंका अनुभव करता है। परमार्थ- 
वस्तुका दशन न होनेके कारण आशा-तृष्णाके वशीभूत 
हआ चित्त “अहं-मम' इत्यादि रूपसे अनुभवमें आनेवाले 
असत्‌ संसारको ही देखता (ओर उसे सत्‌ मानता) है। 

श्रीराम! जैसे जल तरङ्गरूपसे स्फुरित होता है, 
उसी तरह केवल मनकी भ्रान्तिके उल्लास (उत्कर्ष) - 
से विस्तारको प्राप्त हुआ यह सभी दुश्य-प्रपञ्च जगत्रूपसे 
भासित होता है । व्यष्टि-चेतन ही बुद्धि-वृत्तिके संयोगसे 
जीव कहलाता है। वह जीव ही संकल्प करनेसे मन, 
बुद्धि, चित्त, अहंकार तथा मायाके रूपमे परिणत हो 

जाता है। जैसे स्वप्रमे जो नगर आदिका भान होता है 
वह मनका भ्रम ही है, उसी तरह यह संसार भी चि त्तका 
भ्रम ही है । व्यष्टि-चेतनको जो संसारका ज्ञान है, वही 
जागरण कहा गया है । सूक्ष्म शरीरम जो उसका अहं भाव 
है, उसीको स्वप्र माना गया है। मनका जो प्रकृतिमें 
विलीन हो जाना है, वही सुषुपि है तथा केवल सच्विदानन्दघन 
ब्रह्मे जो एकीभावसे तन्मय हो जाना है, उसीको 
तुरीयावस्था कहते हैँ । अत्यन्त शुद्ध सच्विदानन्दघन 
परमात्मामे जो अविचल स्थिति दै, वही परिणाममें 
विकाररहित तुरीयातीत पद है। उस पदमे स्थित पुरुष 
कभी शोक नहीं करता (वहां शोकका सर्वथा अभाव 
है) । उस परमात्मामें ही यह सब जगत्‌ सम्पन्न होता है 
(उसीमें स्थित रहता है) ओर उसीमें लीन हो जाता है। 
वास्तवमें न तो यह ब्रह्म जगत्रूप है ओर न उस ब्रह्यमें 
जगत्‌ ही है। जैसे नेत्रदोषके कारण आकाशमें भ्रमसे 
मोतीके दाने-से दीखते है, वैसे ही ब्रह्ममें भ्रमसे इस 
जगत्का दर्शन होता है । जैसे स्फटिकके भीतर प्रतिबिम्बित 
वन आदि उसके यथार्थं ज्ञानके बिना सत्य-से दीखते 
है, उसी तरह यथार्थ ज्ञान न होनेके कारण अद्वितीय 
ब्रह्मरूप होता हुआ भी यह जगत्‌ शुद्ध ब्रह्मके भीतर 
नाना-सा प्रतीत होता है। ब्रह्यासे लेकर कीट-पतंग- 
पर्यन्त लुद्धिवृत्तिका भ्रमरूप जगत्‌ असत्‌ ही है; क्योकि 
परमात्माका यथार्थं ज्ञान होनेपर इसका बाध हो जाता 
है। यह जगत्‌ मिथ्या ही उत्पन्न हुआ है, मिथ्या ही 
बता हे, मिथ्या ही रुचिकर प्रतीत होता है ओर मिथ्या 
ही लयको प्राप्त होता है; शुद्ध सर्वव्यापी ब्रह्म अनन्त 
ओर अद्वितीय है । अज्ञानसे ही वह अशुद्ध-सा, असत्‌- 
सा, नाना-सा ओर असर्वव्यापी-सा (सीमित-सा) स्रात 
होता हे । जेसे जल भिन्न है ओर तरङ्ग उससे भिन्न है-- 
एेसी जो बालकों अथवा मूर्खोकी कल्पना है, उसीसे 
जल ओर तरङ्खमें मिथ्या भेदकी प्रतीति होती है, उसी 
तरह जो यह जगत्‌का भेद प्रतीत होता है, वह भी 
वास्तविक नहीं हे। केवल अज्ञानियोने उसकी कल्पना 
कर रखी है। जैसे रस्सीमें सर्पकी स्थिति है, वैसे ही 
ब्रह्मे शत्रु ओर मित्रके समान विरुद्ध ओर अविरुद्ध 
भेदाभेद शक्तियोँकी स्थिति सम्भव है। 

(सर्ग ६६-७९) 

परमात्मसत्ताका विवेचन, बीजमें वृक्षकी भांति परमात्मामें जगत्वक्री त्रैकालिक 
स्थितिका निरूपण तथा ब्रह्मसे पृथक्‌ उसकी सत्ता नहीं है- इसका प्रतिपादन 


श्रीवसिष्ठजी कहते हैं- रघुनन्दन! नामरहित तथा 
मन ओर नेत्र आदि छः ज्ञानेन्दरियोंसे अगम्य होनेके 
कारण आकाशसे भी सूक्ष्म चिन्मात्र परमात्मा ही 'अणु' 
शब्दसे कहा गया है । अणुके भी अणु सच्चिदानन्दघन 
परमात्माके अंदर अज्ञानियोंको दृष्टिसे सत्‌-सा ओर 
ज्ञानियोको दृष्टिसे असत्‌-सा स्थित हुआ यह जगत्‌ 
नीजके भीतर वृक्षक सत्ताके समान स्फुरित होता है। 
सम्पूर्ण वस्तुओंकी सत्ता वास्तविक सत्ताके अधीन है; 
उसको यदि ओर किसीके अधीन मानें तो भूल होगी। 
अतः स्वतःसिद्ध वास्तविक सत्तासे ही सबकी सत्ता है । 
यह परम आकाशरूपी परमात्मा सूक्ष्म होनेके कारण 
नेत्रेन्रियका विषय नहीं हे । सर्वात्मक होता हुआ भी वह 
मनसहित पाचों इच्दरियोंसे अतीत होकर स्थित है, अतः 
अणुका भी अणु है। सर्वात्मक होनेके कारण ही वह 
कभी शून्य नहीं हो सकता। क्योकि “ वह है, नहीं है - 
एेसा कहने ओर मनन करनेवाला पुरुष आत्मा ही तो 
है; फिर उसकी असत्ता कैसे कही जा सकती है । किसी 
भी युक्तिसे यहाँ सत्‌ वस्तुको असत्ता नहीं सिद्ध की 
जा सकती । जैसे कपूर अपनी सुगन्धसे प्रतीत होता है, 
वैसे ही सर्वात्मा सर्वव्यापीरूपसे अनुभवमें आता हे । 
अणुका भी अणु चेतन परमात्मा ही सब कुछ है। मन 
ओर इन्दियोकी वृत्तिसे नानात्वकौ प्रतीति होनेके कारण 
मनःपरिच्छिन्नरूपसे ही वह सर्वात्मक है ओर इन्द्रियातीत 
होनेके कारण वह निर्मल परमात्मा नित्य सत्तावान्‌ 
होकर भी कुछ प्रतीत नहीं होता-इन्दरियोका विषय 
नहीं होता। वही एक है ओर सम्पूर्ण जीवोके अन्तःकरणमें 
आत्मारूपसे अनुभूत होनेके कारण अनेक भी है । वही 
अपने संकल्पसे इस सम्पूर्णं जगत्को धारण करता है। 
अतः जगत्रूपी रतोका कोश भी वही हे। 

जैसे जिसका मुँह नंद है, एेसे घडेको अन्य देशमें 
ले जानेपर उसमें स्थित आकाशका गमन ओर आगमन 
नहीं होता, उसी प्रकार देहरूपी उपाधिके गमनागमनसे 
आत्माका गमनागमन नहीं हो सकता। चिन्मय परमात्मा 
अपनी चेतनसे सूर्यं आदिके प्रकाशका भी प्रकाशक है 
ओर महाकल्पके प्रलयकालीन मेघोँसे भी वह नष्ट नहीं 


होता; क्योकि वह स्वयम्प्रकाशरूप एवं अविनाशी हे। 
वह सच्चिदानन्दघन परब्रह्म नेत्रंसे नहीं देखा जा सकता; 
क्योकि वह अनुभवरूप, हदय-मन्दिरको प्रकाशित 
करनेवाला, सबको सत्ता देनेवाला, अनन्त ओर परम 
प्रकाशस्वरूप बताया गया हे । आकाश आदि देश, काल 
ओर क्रिया आदिक सत्ता एवं जगत्‌ उसी ज्ञानस्वरूप 
परमात्मामें प्रतीत होते हैँ । वही सबका स्वामी, कर्ता, 
पिता ओर भोक्ता है। वास्तवमें परमात्मा होनेके कारण 
उसका किसीसे कुछ भी सम्बन्ध नहीं है । न निमेष है 
न कल्प है, न सामीप्य है ओर न दूरी ही है। चेतन 
परमात्माका संकल्प ही अन्यान्य वस्तुओंके रूपमें स्थित 
है, इसके अतिरिक्त कुछ नहीं हे । इस प्रकार जगत्‌के 
मिथ्यात्वका उपपादन करनेवाले न्यायो (युक्तियों)-कौ 
बारबार भावनारूप अभ्यासके द्वारा निर्मल हए मनसे 
जिसने पारमार्थिक वस्तु ब्रह्मका दर्शन कर लिया है, 
उस पुरुषको अविद्याका नाश हो जानेके कारण 
चिदाकाशमें उसे फिर संसारकी प्रतीति नहीं होती । जैसे 
बीजके भीतर स्थित हुए वृक्षको सत्ता अत्यन्त सुक्ष्म 
होनेके कारण आकाशके तुल्य है, उसी तरह ब्रह्मके 
भीतर स्थित हुए जगत्‌का परमात्मा साक्षी है; इसलिये 
जगत्‌का साक्षीसे पृथक्‌ प्रतीति न होनेके कारण 
सच्विदानन्दरूपसे ही उसकी स्थिति है । शान्त, सर्वात्मक, 
जन्मरहित, अद्वितीय, आदि ओर मध्यसे शून्य, निर्ढन्द, 
मायाके कार्यसे रहित, जगद्रूपमें नाना-सा प्रतीत होता 
हुआ भी वास्तवमें एक, विशुद्ध, ज्ञानस्वरूप, अजन्मा, 
सच्चिदानन्दघन ब्रह्म ही है । उसमें किसी प्रकारक कोई 
कल्पना किसी तरह भी सम्भव नहीं हे। 

जगत्‌को प्रतीतिका अभाव ही जिस (परमात्मा)- 
के स्वरूपका परम अनुभव है, सम्पूर्णं संकल्पोंका त्याग 
ही चित्तके द्वारा जिसका संग्रह (चिन्तन) है, जिसके 
संकोचसे संसारका प्रलय ओर विकाससे उसकी सृष्टि 
होती है, जो वेदान्त-वाक्योका परम तात्पर्य एवं वाणीका 
अविषय है, यह चराचर जगत्‌ जिसकी चिन्मयी लीला 
है तथा विश्वरूप होनेपर भी जिसकी अखण्डता कभी 
खण्डित नहीं होती, वही सन्मात्र शाश्वत ब्रह्म कहा गया 

है। वह अणुसे भी अणु परमात्मा अपने संकल्पसे वायु 
होता है। किंतु उसकी वह भ्रमरूपता भ्रान्तदृष्टिमूलक 
है, अतः वास्तवमे वह वायु आदि कुछ भी नहीं है, 
केवल शद्ध चेतन ही है । वही परमात्मा शब्दके संकल्पद्रारा 
शब्द बनता है; किंतु उसकी शब्दरूपताका दर्शन भ्रममूलक 
है। वास्तवे तो वह शब्द ओर शब्दार्थको दृष्टिसे बहुत 
दूर है। उस परमात्माकी प्रा्तिके सैकड़ों साधन ह । 
उसके प्राप्त होनेपर कुछ भी पाना शेष नहीं रहता। वही 
परम प्राप्तव्य है। उसके सिवा कुछ भी नहीं है! 

जो अणुका भी अणु, केवल चिन्मय ओर अत्यन्त 
सूक्ष्मतम है, उस परमात्मासे यह सम्पूर्णं विश्च सब 
ओरसे परिपूर्णं है । अणुरूप होता हुआ भी यह परमात्मा 
सैकडों- अनन्त योजनोमे नहीं समाता; क्योकि वह 
सर्वव्यापी, अनादि ओर रूपरहित होनेके कारण निराकार 
है। जैसे मेरु पर्वतकी सरसोके साथ तुलना करना 
उचित नही, उसी तरह शुद्ध ज्लानमय चेतनाकाशरूप 
परमात्माकी परमाणुके साथ तुलना करना शोभा नहीं 
देता। जैसे प्रतिबिम्ब दर्पणमें ही पडता है, उसी प्रकार 
जलमें जो कोई भी सम्पूर्ण रस है, वह परमात्माका ही 
आश्रय लेकर स्थित है। परमात्माके बिना स्वतः उसकी 
कोई सत्ता नहीं हे। जिसने संकल्परहित होनेपर इस 
जगत्को त्याग दिया-इसका अभाव कर दिया है ओर 
अपने संकल्पसे ही पुनः सम्पूर्ण जगत्‌को उत्पन्न किया 
है, जगत्का अभाव करनेवाले उस अणुसे भी अणु 
चिन्मय परमात्माने इस समस्त विश्वको व्याप्त कर रखा 
है। जैसे सपनेमे एक ही निमेषमें बाल्यावस्थासे लेकर 
बुदढापेतकका बोध होता है, उसी प्रकार उस सूक्ष्म 
चिन्मय परमात्मामें निमेषांशका ज्ञान ही सहस्रो कल्पोके 
समान प्रतीत होता है। इसलिये वह सूक्ष्म परमात्मा 
निमेषरूप होता हआ ही शतकोटि कल्पोँका समूह है । 
अणुसे भी अणु सच्चिदानन्दघन परमात्मामें सम्पूर्ण जगत्‌ 
स्थित है ओर उसीसे जगत्की सारी प्रतीतियँ होती है । 

जैसे बीजमें भावी वृक्ष रहते है, वैसे ही चिन्मय 
परमात्मामे भूत, वर्तमान ओर भविष्य- तीनों कालोके 
प्राणी सदा विद्यमान रहते है। यह परमात्मा सम्पूर्ण 
जगतर्मे उदासीनको भति स्थित है। कर्तापन ओर 
भोक्तापनसे उसका थोडा-सा भी स्पर्श या सम्बन्ध नहीं 
है । परमात्मा इस जगत्‌के बाहर भी स्थित है ओौर भीतर 

भी- यह बात तीनों लोकोमे अधिकारी प्राणियोके 
उपदेशके लिये कही जाती हे । यह बाह्य ओर आन्तरिक 
स्थितिका भेद “शब्द' तक ही सीमित है, वस्तुमें नहीं 
है; क्योकि वस्तु चेतनरूप है, अतः उसमें उक्त भेदका 
होना कदापि सम्भव नहीं । द्रष्टा परमात्मा दृश्य जगतका 
रूप नहीं धारण कर सकता; क्योकि दृश्यत्व असत्‌ एवं 
वास्तविक है। जो कोई भी वस्तु परमात्मामें है ही नहीं, 
परमात्मा उसका स्वरूप केसे धारण कर सकता है। 
व्यवहारदृष्टिसे द्रष्टा ही दृश्यभावको प्राप्त होता है । जैसे 
पिताके बिना पुत्र ओर भोक्ताके बिना भोग्य नहीं है, 
उसी प्रकार दृश्यके बिना द्रष्टापन नहीं है। 

जैसे विशुद्ध सुवर्णमे यह सामर्थ्य हे कि उसका कंगन 
आदि बन सके, उसी प्रकार चिन्मय होनेके कारण द्रष्टामें 
यह शक्ति है कि वह दृश्यका निर्माण कर सके। जैसे 
सोनेका कड़ा यह सामर्थ्य नहीं रखता कि वह सुवर्णका 
निर्माण कर सके, उसी प्रकार जड होनेके कारण दृश्यमें 
यह शक्ति नहीं है कि वह द्रष्टाका निर्माण कर सके । जैसे 
सुवर्णं कंगनके भ्रमको उत्पन्न करता हे, उसी प्रकार चिन्मय 
परमात्मा दृश्यका निर्माण करता है । उक्त दुश्य असत्‌ होता 
हुआ भी अज्ञानवश सत्‌-सा प्रतीत होता है। दृश्य 
अज्ञानमात्रसे उत्पन्न है । जबतक कारणभूत अज्ञान रहता 
है तभीतक उसकी स्थिति रहती है । जैसे कड़े ओर कंगन 
आदिकी प्रतीतिके समय सुवर्णकी सुवर्णता सत्य होनेपर 
भी स्फुटरूपसे स्फुरित नहीं होती, क्योकि मूढ पुरुषको 
बुद्धि उक्त आभूषणके नाम-रूपमें ही उलञ्ची रहती है, 
उसी प्रकार द्रष्टके दूश्यरूपमें स्थित होनेपर उसके वास्तविक 
स्वरूपकी स्पफूतिं नहीं होती । जैसे कंगनके रूपमे प्राप्त 
होनेपर सुवर्णं अपनी पूर्वसिद्ध सुवर्णताको लक्ष्य कराता 
हे, वैसे ही दुश्यरूपमें स्थित हुआ द्रष्टा अपने द्रष्टापनको 
लक्षित कराता हे । द्रष्टा जब अज्ञानवश अपनेको दृश्यरूपमे 
देखता हे, तब अपने वास्तविक स्वरूपको नहीं देख पाता। 
दरष्टामें दृश्यत्वकी प्राति होनेपर उसकी सत्ता भी असत्ता- 
सी हो जाती हे अर्थात्‌ वह सद्रूप होनेपर भी असत्‌- 
सा भासित होने लगता है । परंतु जब ज्ञानसे दृश्य गलित 
हो जाता है, तब केवल द्रष्टाकी ही सत्ता रह जाती है। 
जैसे कड़े ओर कंगनको गला देनेपर जब उसके नाम- 
रूपकी प्रतीति नहीं रहती, तब केवल सुवर्णकी सुवर्णता 
ही रह जाती हे । 

जैसे जल, भूमि आदि पंच भूरतोसे भौतिक पदार्थ 
तनिक भी पृथक्‌ नहीं है, उसी प्रकार इस स्वभावसिद्ध 
परमात्मारूप अणुसे कुछ भी पृथक्‌ नहीं है । परमात्मा 
सर्वव्यापी अनुभवरूप है तथा सबका अनुभव भी 
उसीका स्वरूप है; अतः एकत्वके यथार्थ अनुभवकी 
युक्ति जब सुदृढ हो जाती है, तब इस परमात्माकी 
सबके साथ एकता समञ्चमें आती है । परमात्मा दिशा, 
काल आदिसे सीमित नहीं है । वह एकमात्र, अद्वितीय 
है। सबका आत्मा होनेके कारण सबसे अभिन्न है। 
स्वतः तो वह सर्वानुभवरूप ही है, जड नहीं है । 

जसे कड़े या कंगनकौ सत्ता सुवर्णसे पृथक्‌ नहीं 
है, उसी प्रकार देत भी ब्रह्मसे अलग नहीं है- जिसे 
भली भोति एेसा ज्ञान हो चुका है, उसका वह ज्ञान ही 
दैत है ओर वह जान सत्‌ नहीं है । जैसे जलकी द्रवता 
जलसे, वायुका स्पन्दन वायुसे तथा आकाशकी शून्यता 
आकाशसे अलग नहीं है, वैसे ही दैत परमात्मासे पृथक्‌ 
नहीं हे । दैत ओर अद्वैतकी प्रतीति दुःखरूप प्रवृत्तिकी 
सिद्धिके लिये ही है, निवृत्तिके लिये नहीं । वास्तवमें जो 
इन दोनोंकी अनुपलब्धि या अप्रतीति है, वह यदि 
अच्छी तरह समञ्चमे आ जाय तो ज्ञानी पुरुष उसीको 
परमपद मानते हे । प्रमाता, प्रमाण ओर प्रमेयरूप तथा 
द्रष्टा, दर्शन ओर दृश्यरूप जो यह सम्पूर्णं जगत्‌ है, वह 


* उत्पत्ति-प्रवकरण * 

अणुसे भी अणु चेतन परमात्माके स्वरूपमें ही स्थित है। 
जेसे वायु अपने शरीरमें ही स्पन्दनको उत्पन्न करती 
ओर लीन भी कर लेती है, उसी प्रकार अणुसे भी 
अणु परमात्माने अपने स्वरूपमें इस जगत्रूपी अणुको 
अनेक बार उत्पन्न ओर विलीन किया है। जैसे बीजके 
भीतर फल ओर पल्लवोंसहित समूचे वृक्षका विस्तार 
निहित हे ओर वह अत्यन्त सक्षम दृष्टिसे देखा जाता है, 
उसी तरह चेतन परमात्मामें अनेक शाखा-प्रशाखाओंसे 
युक्त जगत्‌ स्थित हे ओर वह परमार्थदृष्टिसे उन्हीमिं देखनेमें 
आता है (इसलिये जगत्‌ वास्तवमें परमात्मासे अभिन्न 
ही हे) । जैसे बीजके भीतर अपने शाखा, फल, फूल 
आदिका त्याग न करता हआ वृक्ष स्थित है, वैसे ही 
चेतन परमात्मामें यह शाखा-प्रशाखाओं सहित विशाल 
जगत्‌ विद्यमान है। जैसे बीजके भीतर वृक्ष है, उसी 
प्रकार चेतन परमात्माके भीतर स्थित हुए दैतरूप जगत्‌को 
जो अद्वैत देखता है, उसीका देखना तत्त्वदर्शन है । वास्तवमें 
तोन द्वैत है न अद्वैत; न बीज है न अङ्कुर; न स्थूल हे 
न सूक्ष्म; न जात है न अजात; न सत्ता है न असत्ता ओर 
न यह सौम्य है न क्षुब्ध। उस चेतन परमात्माके भीतर 
तीनों लोक, आकाश ओर वायु आदि भी कुछ नहीं है । 
न जगत्‌ है, न उसका अभाव । केवल एक सर्वोत्कष्ट 
उत्तम चेतन परमात्मा ही हे । (सर्ग ८०-८३) 





जगत्की ब्रह्मसे पृथक्‌ सत्ताका खण्डन, भेदको व्यावहारिकता 
तथा चित्तकी ही दृश्यरूपताका प्रतिपादन 


श्रीवसिष्ठजी कहते है-- रघुनन्दन ! परमकारणभूत, 
आदि, अन्त ओर मध्यसे रहित, एक परमपदसे यद्यपि 
यह जगत्‌ उत्पन्न नहीं हुआ है, तथापि उत्पन्न हुआ-सा 
प्रतीत होता है। जैसे जलराशिमें उठती हई तरङ्घं जलसे 
भिन्न न होकर भी भिन्न-सी स्थित है, उसी प्रकार 
परब्रह्म परमात्मामें सारी सृष्टियों अभिन्न होकर भी 
भिन्न-सी जान पडती हैँ । जो नित्य उदित एवं नित्य 
प्रतिष्ठित है, वह ब्रह्य ही कर्ता-सा होकर इस जगत्का 
अनेक रूपोमे निर्माण करता है। फिर भी वह अपनी 
समता ओर सौम्यता आदिका त्याग नहीं करता। जैसे 
बीजमें वृक्ष एवं फल आदि अभिन्नरूपसे ही स्थित है, 
तथापि वे उससे इस तरह प्रकट होते हैँ मानो भिन्न हो, 


उसी तरह चेतन परमात्मामें यह चेत्य (स्थूलजगत्‌) 
अनन्यभावसे स्थित होनेपर भी अन्य-सा प्रकट हुआ 
प्रतीत होता है। जैसे बीजसे लेकर फलपर्यन्त जो एक 
ही द्रव्य-सत्ता है, उसका विच्छेद न होनेके कारण फल 
ओर बीजमें कोई भेद नहीं है, जैसे जल ओर तरङ्गमें 
कोई भेद नहीं है, उसी प्रकार चित्‌ ओर चेत्य (ब्रह्य 
ओर जगत्‌) -में कोई भेद नहीं है । अविचार (विवेक- 
शून्यता) -के कारण जो इनमें भेदको कल्पना की जाती 
है, उसकी सिद्धि नही हो सकती; क्योकि जिस किसी 
कारणसे भ्रान्तिवश उत्पन्न हुआ भेद विचारसे नष्ट हो 
जाता है। सारा जगत्‌ ब्रह्मसे ही उत्पन्न हआ है ओर 
सब-का-सब ब्रह्मे ही लीन होता है। 

श्रीरामजीने पूछा- ब्रह्मन्‌! ` तस्माद्वा एतस्मादात्मन 
आकाशः सम्भूतः" (निश्चय ही सर्वत्र प्रसिद्ध इस 
परमात्मासे पहले-पहल आकाश- तततव उत्पन्न हुआ) 
इत्यादि श्रुति्योमें जो ' तस्माद” आदि पदोमे पञ्चमी 
विभक्ति है, वह भेदका प्रतिपादन करनेवाली है अर्थात्‌ 
जो वस्तु जिससे उत्पन्न होती है, वह उससे भिन्न है- 
इस बातको सूचित करती है । एेसी दशामें आप यह 
कैसे समञ्खते ह कि देवेश्वर परमात्मासे उत्पन्न हुआ 
यह सारा जगत्‌ उससे अभिन्न ह ? 

श्रीवसिष्ठजीने कहा- श्रीराम । उपदेशके लिये जो 
शास्त्रीय शब्द है अथवा लोकसिद्ध अर्थजनित व्यावहारिक 
भेदका उपपादक जो लौकिक-शब्द है, वह प्रतियोगी, 
व्यवच्छेद (अभाव), संख्या, लक्षण ओर पक्षसे युक्त 
होता है। जो भेद दिखायी देता है, यह व्यवहारदृष्टिसे 
ही हे, वास्तविक नहीं । अज्ञानियोंको समञ्चानेके लिये 
ही कार्य-कारणभाव, सेवक-स्वामिभाव, हेतु-हेतुमद्धाव 
अवयवावयविभाव, भेदाभेद अथवा अन्यव्यतिरेक), परिणाम 
आदिका विभ्रम, भावोके विचित्र विलास, विद्या 
अविद्या ओर सुख-दुःख इत्यादि रूपसे मिथ्या संकल्पोंकी 
संकलना कौ गयी है। वास्तवमें जो सत्य वस्तु है, 
उसमे कोई भेद नहीं है। यह भेदवाद परम तत्त्वको 
न समञ्जनेके कारण ही है। परमार्थं वस्तुके ज्ञात हो 
जानेपर द्वैत नहीं रह जाता। उस समय सारी कल्पनां 
अथवा संकलनाएं शान्त हो जाती है। फिर तो 
मौनस्वरूप परमार्थतत्त्व ही शेष रहता है । वह परमतत्त्व 
परमात्मा आदि ओर अन्तसे रहित, अविभक्त, एक, 
अखण्ड ओर सर्वस्वरूप है । जिन्हें तत्त्वका ज्ञान नहीं 
हुआ है, एेसे अज्ञ पुरुष अपने विकल्पोंसे उत्पन्न हए 
तकद्वारा अद्ैतके विषयमे विवाद करते हँ । उपदेशसे 
तत्त्वज्ञान प्राप्त हो जानेपर यह वाद ओर दैत नहीं रह 
जाता। द्वैतके बिना वाच्य-वाचकका बोध नहीं सिद्ध 
होता। परंतु दैत किसी तरह भी सम्भव नहीं हे। 
इसलिये मौनरूप परमात्मा ही पूर्णतया सिद्ध होता है। 

रघुनन्दन । ' तत्त्वमसि" आदि महावाक्योके अर्थमें 


» संक्षिप्त योगवासिष्ठ * 


[ सर्गं ८४ 


न 
अपनी बुद्धिको प्रतिष्ठित करके वचनभेदको उपेक्षा कर 
दो ओर जो मै कहता हू, इसे ध्यान देकर सुनो। चित्त 
ही विकासरूपसे जगत्‌को प्राप्त हुआ है । जैसे बालूके 
भीतर तेल नहीं है, उसी तरह ब्रह्मे शरीर आदिकी 
सत्ता नहीं है । राग-द्रेष आदि क्लेशोंसे कलुषित यह 
चित्त ही संसार है । उन राग आदि दोषोंसे जभी छुटकारा 
मिल जाता है, तभी इस संसार-बन्धनका नाश हो 
गया--यह कहा जाता है। चित्त ही साधन, पालन, 
विचार श्रेष्ठ पुरुषकी भोति कर्तव्यका अनुष्ठान, आहार- 
व्यवहार, संचरण ओर आदरपूर्वक धारण करनेके योग्य 
है । तीनों लोकोंकी कल्पनाका आकाशरूप चित्त सम्पूर्ण 
दृश्यको अपने भीतर धारण करता है । सृष्टिक आरम्भमे 
पृथ्वी आदिरूप यह सारा प्रपञ्च अविद्यमान-- असत्‌ ही 
था। अव्यक्तस्वरूप अजन्मा ब्रह्म स्वप्रके समान इसे 
देखता हुआ भी वास्तवमें नहीं देखता। हृदयंगम दृष्टान्त 
ओर युक्तिसे तथा मधुर एवं युक्तियुक्त पदार्थवाली 
वाणीसे जो कुछ कहा जाता है, वह श्रोताके हदयमें 
उसको शङ्काको दूर करके सब ओर व्याप्त हो जाता 
है- ठीक उसी तरह, जैसे जलमें डाला हआ तेल उसमे 
सब ओर फैल जाता है। जिसमें दृष्टान्त ओर मनोहर 
पद नहीं होते, जो दुर्बोध होता है, जिससे क्षोभ प्रकट 
होता है तथा जिसका प्रत्येक अक्षर अपने स्थानसे च्युत 
होता है ओर जिसके कई वर्ण मुँहमे ही रह जाते है- 
स्पष्टतः उच्चारित नहीं होते, एेसा उपदेशवाक्य श्रोताके 
हदयतक नहीं पहुंच पाता। वह राखमें आहुतिके रूपमे 
डाले गये घीके समान व्यर्थं हो जाता है। साधो! इस 
भूतलपर जो-जो महाभारत आदि आख्यान तथा छोटी- 
छोटी कथाएं है, जो-जो प्रमाणोदवारा जाननेयोग्य प्रमेय 
ग्रन्थ हं, जो ओचित्यसे युक्त तथा शब्द ओर अर्थ दोनों 
ही दृष्टियोसे मधुर एवं कोमल हैँ, वे सभी लोकप्रसिद्ध 
दृष्टान्तो तथा प्रमाणयुक्त दर्शनोके प्रतिपादनपूर्वक वर्णित 
होनेपर उसी प्रकार श्रोताके हदयमे शीघ्र प्रकाशित हो 
जाते हैँ, जैसे शेत किरणवाले चन्द्रमाके प्रकाशसे सारा 
विश्च प्रकाशित हो उठता है। (सर्ग ८४) 





सर्ग ८५- ९९] 


* उत्पत्ति-प्रव्छरण * 

यह दूश्य-प्रपञ्च मनका विलासमात्र है, इसका ब्रह्माजीके 
द्वारा अपने अनुभवके अनुसार प्रतिपादन 


श्रीवसिष्ठजी कहते है निष्पाप रघुनन्दन ! पूर्वकालमें 
ब्रह्ाजीने मुञ्चे जो उपदेश दिया था, वह सब उनकी 
कही हुईं कथाके साथ मेँ तुम्हें बता रहा हूं । पहलेकी 
बात है, मैने कमलयोनि भगवान्‌ ब्रह्माजीसे पृछा- 
"ब्रह्मन्‌! ये सृष्टिके समुदाय (ब्रह्माण्ड) कैसे प्रकट होते 
हे 2" मेरे इस प्रश्रको सुनकर लोकपितामह भगवान्‌ 
ब्रह्याने मुञ्चसे यह महत्त्वपूर्णं बात कही । 

ब्रह्माजी बोले-- वत्स ! यह मन जगत्‌-भावको धारण 
करनेकौ शक्तिसे सम्पन्न है, अतः यही इस तरह सब 
पदा्थकि रूपमे स्फुरित होता है, जैसे जल ही जलाशयमें 
फैले हुए विचित्र आवर्तोकि रूपमे स्फुरित (भासित) 
होता है। पहलेके किसी कल्पकी बात है। मै अपने 
दिनके आरम्भे जब सोकर उठा ओर संसारकी सृष्टिकी 
इच्छा करने लगा, उस समय कैसी घटना घटित हुई, 
यह बताता हूं; सुनो । एक दिन संध्याके समय (कल्के 
अन्तर्मे) सारी सृष्टिका संहार करके मैने एकाग्र एवं 
स्वस्थचित्त हो अकेले ही वह रात बितायी । रात्रिके अन्तमें 
मे जाग उठा ओर विधिपूर्वक संध्या करके प्रजाकी 
सृष्टि करनेके लिये मैने अपनी फैली हई अखं आकाशमें 
लगायीं- मे एकटक दष्टिसे आकाशकी ओर देखने लगा। 
ज्यों ही दृष्टि डाली, त्यों ही मुञ्ञे आकाश अत्यन्त 
विस्तृत, अन्तरहित ओर शून्य दिखायी दिया। वह न तो 
अन्धकारसे व्याप्त था ओर न तेजसे ही। 

"अब मेँ सृष्टिके लिये संकल्प करू" एेसा निश्चय 
करके मैने सूक्ष्म चित्तसे विशुद्ध भावके साथ उस 
सष्टव्य (सृष्टिके योग्य) वस्तुको समीक्षा- पर्यालोचना 
आरम्भ की । इतनेमे ही उस विशाल आकाशके भीतर 
मैने मनसे अनेक बडे-बडे ब्रह्याण्ड देखे, जो पृथक्‌- 
पृथक्‌ विद्यमान थे। उन सबकी स्थिति व्यवस्थित थी। 
कहीं कोई प्रतिबन्ध नहीं था। उन ब्रह्माण्डोमे दस 
पद्मयोनि ब्रह्मा विराजमान थे, जो मेरे ही प्रतिलिम्ब-से 
प्रतीत होते थे। वे सभी कमलकोशके निवासी थे ओर 
राजहंसोंपर चढ़े हए थे। पृथक्‌-पृथक्‌ स्थित हुए उन 
ब्रह्माण्डोमे जरायुज आदि चार प्रकारके प्राणी उत्पन्न हो 
रहे थे। उन सभी ब्रह्माण्डोमे जल देनेवाले, विशुद्ध 


(अवग्रह आदि दोषोँसे रहित) मेघ-समुदाय छा रहे थे। 
बड़ी-बड़ी नदियों बहती थीं ओर समुद्रोके समान 
गजना करती थीं । आकाशमें अनेक सूर्य तपते थे तथा 
मरुद्रण इधर-उधर संचरण करते थे। स्वगमिं देवता, 
भूतलपर मनुष्य तथा पातालोमें रहकर दानव एवं नाग 
यथेष्ट क्रोडाएें करते थे। कालचक्रे गुंथी हई तथा सर्दी, 
गरमी ओर वषकि स्वभाववाली सब ऋतु यथासमय 
प्रकर हो फल-फूलोसे सम्पन्न होकर भूमण्डलको सब 
ओरसे शोभा बाती थीं। प्रत्येक दिशामें स्वर्गं ओर 
नरकरूपी फल देनेवाले शुभाशुभ आचारका प्रतिपादन 
करनेवाली स्मृतियां सर्वत्र प्रौढताको प्राप्त थीं-उनका 
सब ओर प्रचार ओर प्रसार था। भोग ओर मोक्षरूपी 
फल चाहनेवाले विभिन्न जातिके समस्त प्राणी क्रमशः 
अपनी अभीष्ट वस्तु पानेके लिये यथासमय प्रयत्न करते 
थे 1 सात लोक, सात द्वीप, सातों समुद्र ओर सातां पर्वत, 
जो कालद्रारा नष्ट होनेवाले हँ, बड़े कोलाहलसे युक्त 
प्रतीत होते थे। उन ब्रह्माण्डोमें अन्धकार कहीं (खुले 
स्थानोमे) क्षीण हो गया था, कर्हीं (पर्वतकी गुफा 
आदिमे) अधिक स्थिर होकर छा रहा था ओर कहीं 
सब ्आडियों एवं कुञ्चोमें लेशमात्र तेजसे मिश्रित होकर 
विद्यमान था। नभरूपी नील कमलके भीतर मेघरूपी 
भ्रमर मड्रा रहे थे तथा तारक-समूहरूपी केसरोसे वह 
परिपूर्णं था। मेरु पर्वतके कुञ्चोमें कल्पान्तकालके मेघोकी 
भोति घनीभूत कुहासा छा रहा था, जो सेमलके फलके 
भीतर रहनेवाली सफेद रूईके समान दिखायी देता था। 
लोकालोक पर्वत ही जिसकी करधनी है, गति हए 
समुद्र ही जिसके आभूषणोंकी नकार है तथा जो 
अपने ही रतोसे विभूषित है, वह पृथ्वी उन ब्रह्याण्डोमं 
उसी प्रकार विराजमान थी जैसे कोई कुलाङ्गना अपने 
अन्तःपुरमें निवास करती हो। 

भुवनरूपी गङ्कोमे रहनेवाले बहुत-से प्राणी जिनमें 
बीजके समान जान पडते थ, वे पृथक्‌-पृथक्‌ ब्रह्माण्डगोलक 
अरुण तेजसे प्रकाशित हो अनारके फलोके समान दिखायी 
देते थे। चन्द्रमाकौ कलाके समान निर्मल कान्तिवाली, 
तीन प्रवाहवाली तथा ऊपर नीचे एवं मध्य- तीन मार्गोपर 

विचरनेवाली गङ्गा जगत्रूपी पुरुषके यज्ञोपवीतकी भाति 
सुशोभित हो रही थीं । दिशारूपी लताओमें विचयुत्रूपी 
फूलोसे युक्त मेघरूपी पल्लव वायुसे टकराकर इधर 
उधर के खाते, बिखर जाते ओर फिर नये पेदा हो 
जाते थे। विभिन्न भुवनोँके भीतर समूह-के-समूह बसे 
हए देवता, असुर, मनुष्य ओर नाग गूलरके फलोमे 
रहनेवाले मच्छरोके समान जान पडते थे। उन लोकमें 
युग, कल्प, क्षण, लव, कला ओर काष्ठा आदिसे युक्त 
एवं सबके अतर्कित विनाशको प्रतीक्षा करनेवाला काल 
प्रवाहरूपसे स्थित था। अपने शुद्ध एवं उत्तम चित्तके 
द्वारा एेसा दृश्य देखकर मै बडे विस्मयम पड़ गया कि 
यह क्या है ओर कैसे प्रकट हुआ है । इस स्थूल नेत्रसे 
जो मुड्ञे कुछ भी नहीं दिखायी देता, उसी अनुपम 
मायाजालको मेँ मनसे आकाशमें स्पष्ट देख रहा हू- 
यह कैसे सम्भव हुआ है 2 उसके बाद देरतक उस 
मायाजालको देखनेके पश्चात्‌ मेने मनसे ही उस ब्रह्माण्डके 
आकाशसे एक सूर्यको अपने समीप बुलाकर पूछा- 

“देवदेवेश्वर। महातेजस्वी सूर्य ! आओ, तुम्हारा स्वागत 
है" यों कहकर मैने पहले तो उनका स्वागत किया । फिर 


# संक्षिप्त योगवासिष्ठ * 

उनके सामने अपना प्रश्र इस प्रकार रखा-' भगवन्‌! तुम 
कौन हो ? तुम्हारा यह जगत्‌ केसे उत्पन्न हुआ ? इसके 
अतिरिक्त जो ओर जगत्‌ दिखायी देते है, इनकी उत्पत्ति 
भी किस प्रकार हई है 2 निष्पाप देव ! यदि जानते हो तो 
यह सब बताओ | ' मेरे इस प्रकार पूछनेपर उन्होने मेरी 
ओर देखा ओर पहचान लिया। फिर मुञ्चे नमस्कार करके 
उत्तम पदोंसे युक्त वाणीद्वारा इस प्रकार कहा। 

सूर्य बोले- जगदीश्वर! आप इस दृश्य-प्रपञ्चके नित्य 
कारण हैँ, फिर भी इसे जानते कैसे नहीं 2 ओर यदि 
जानते है तो मुञ्चसे पूछते क्यों हैँ ? सर्वव्यापी देव ! यदि 
मेरी बातें सुननेके लिये आपके मनमें कौतूहल हो तो 
सुनिये । महात्मन्‌! आप परम महान्‌ परमात्मा हैँ (आपसे 
कुक भी अज्ञात नहीं है) । ' सत्‌-असत्‌' का बोध न 
होनेसे जो मोहमें डालनेवाली हँ तथा जिनसे अनवरत 
नाना प्रकारकी सृष्टियों होती रहती है, उन सदसत्‌ कलाओं 
(संकल्पो )-से जो विस्तारको प्राप्त हुआ है, वह मन ही 
यहां विविध पदार्थकि रूपमे विलसित हो रहा है । तात्पर्य 
यह कि यह सारा दुश्य-प्रपञ्च मनका ही विलास या 
संकल्प हे। (सर्ग ८५-- ९१) 





स्थूल-शरीरक निन्दा, मनोमय शरीरकी विशेषता, उसे सत्कर्ममें लगानेकी 
प्रणा, ब्रह्मा ओर उनके द्वारा निर्मित जगत्की मनोमयता, जीवका 
स्वरूप ओर उसकी विविध सांसारिक गति तथा सृष्टिके 


दोष एवं मिथ्यात्वका उपदेश 


श्रीवसिष्ठजी कहते टैँ-रघुनन्दन। इस संसारमें 
ब्रह्मासे लेकर स्थावरपर्यन्त सभी जातिके प्राणियोके 
सदा दो-दो शरीर होते हैँ । एक तो मनोमय शरीर 
होता है, जो शीघ्रतापूर्वक सब कार्य करनेवाला ओर 
सदा चञ्चल है। दूसरा मांसका बना हुआ स्थूलशरीर 
है, जो मनके विना कुछ नहीं कर सकता। उक्त दोनों 
शरीरोमेसे जो मांसमय स्थूलशरीर ठै, वह सभी 
लोरगोको प्रत्यक्ष दिखायी देता है। उसीपर सब प्रकारके 
शापो, विद्याओं (आभिचारिक कृत्यो ) तथा विष, शस्त्र 
आदि विनाशके साधन-समूहोका आक्रमण होता है। 
यह मांसमय शरीर असमर्थ, दीन, क्षणभङ्गुरः, कमलके 
पत्तेपर पड़े हुए जलके समान चञ्चल तथा प्रारब्ध 


आदिके अधीन है। देहधारियोंका जो यह मन नामक 
दूसरा शरीर है, वह तीनों लोकोमें प्राणियोके अधीन 
होकर भी प्रायः अधीन नहीं रहता। वह यदि सदा 
बने रहनेवाले धैर्यका अवलम्बन करके अपने पौरुषके 
सहारे स्थित होता है, तो दुःखोंकी पहुंचसे बाहर हो 
जाता है-दुःखके हेतुभूत जो दोष है, वे उसे दूषित 
नहीं करते। प्राणियोका मनोमय शरीर जैसे-जैसे चेष्टा 
करता है, वैसे-ही-वैसे वह अपने निश्चयके एकमात्र 
फलका भागी होता है। मांसमय देह (पाञ्चभौतिक 
स्थूलशरीर) -का कोई भी पौरुष-क्रम सफल नहीं 
होता, परंतु मनोमय शरीरकी प्रायः सभी चेष्टां सफल 
होती ह (क्योकि मन ही प्रधान है)। 


सर्ग ९२-९३ ] 


#* उत्पत्ति-प्रक्रण *# 


९७९ 





माण्डव्य ऋषिने मानसिक ॒ पुरुषार्थसे मनको 
रागरहित ओर दुःखशून्य बना शूलीपर चटढकर भी 
सम्पूर्णं क्लेशोंपर विजय प्राप्त कर ली थी।* अन्धकारपूर्ण 
कुमे गिरे होनेपर भी दीर्घतपा ऋषिने मानसिक यज्ञोका 
ही अनुष्ठान करके देवताओंका पद (स्वर्गलोक) प्राप्त 
कर लिया था। दूसरे भी जो सावधान धीर देवता ओर 
महर्षिं हैँ, वे मनसे की जानेवाली उपासना अथवा 
ध्यानका तनिक भी त्याग नहीं करते। संसारमें सावधान 
चित्तवाला कोई भी पुरुष कभी स्वप्र अथवा जागरणमें 
भी दोष-समूहोंसे थोडा-सा भी अभिभूत नहीं होता । 
इसलिये पुरुषको चाहिये कि वह इस संसारम पुरुषार्थके 
साथ अपनी बुद्धिके द्वारा ही अपने मनको पवित्र मार्गमें 
लगाये । जैसे कुम्हारके घट-निर्माण-सम्बन्धी व्यापारके 
अनन्तर घडा अपने मृत्पिण्डावस्थाको त्याग देता है, 
उसी प्रकार पुरुष उत्तर पदार्थकौ वासनाके पश्चात्‌ 
पूर्लकी स्थितिका त्याग कर देता है (तात्पर्य यह है कि 
अगेकी दृढ्‌ वासनासे पिकछछली वासना नष्ट हो जाती है) । 

श्रीवसिष्ठजी कहते है-- रघुनन्दन ! भगवान्‌ ब्रह्मान 
पू्॑कालमें मुञ्जसे ये बातें कही थीं, उन्हींका आज मैने 
तुम्हारे समक्ष वर्णन किया है। नाम ओर रूपसे रहित 
उस सर्वात्मा ब्रह्यसे सम्पूर्ण प्रपञ्च उत्पन्न होता है । वह 
समय पाकर स्वयं ही घनताको प्राप्त हो संकल्प- 
विकल्परूप मनकी सामर्थ्यसे मनोरूप बन जाता हेै। 
इसलिये श्रीराम! जो ये परमेष्ठी ब्रह्मा है, इन्हें तुम 
परमात्माका समष्टि मन ही समञ्ञो। समष्टि मनरूप तत्त्व 
ही जिनका आकार है, वे भगवान्‌ ब्रह्मा संकल्पमय 
होनेके कारण जिस वस्तुका संकल्प करते हैँ, उसीको 
देखते हैँ । तदनन्तर उन्होने इस अविद्याकी कल्पना 
को। अनात्मामे आत्माका अभिमान होना ही इस 
अविद्याका स्वरूप है । फिर उन ब्रह्माने क्रमशः पर्वत, 
तृण ओर समुद्ररूप इस जगत्‌की कल्पना की। इस 
प्रकार यद्यपि क्रमशः परब्रह्म-तत्त्वसे यह सृष्टि आयी 
है, तथापि कुछ लोगोको यह ओर ही किसीसे उत्पन्न 
हइ दिखायी देती है। अतः श्रीराम! तीनों लोकोकि 


भीतर वर्तमान सम्पूर्णं पदार्थोकी उत्पत्ति ब्रह्मसे ही हई 
हे- ठीक उसी तरह, जैसे तरङ्गकी उत्पत्ति समुद्रसे 
होती है। जो अन्य व्यष्टि-चेतन शक्तियाँ अर्थात्‌ प्राणी 
हे, वे सब वास्तवमें सर्वशक्तिमान्‌ ब्रह्यसे अभिन्न ही 
हँ साक्षात्‌ ब्रह्मस्वरूप ही हैँ । जब यह जगत्‌ विस्तारको 
प्राप्त होता है, तब वे ही प्राणी समष्टि-मनरूप ब्रह्मासे 
पूर्वकर्मानुसार विकासको प्राप्त होते हैँ । ये सब सहस्रं 
व्यष्टि चेतन संसरणशील जीव कहे जाते हैँ । वे जीव 
सच्चिदानन्दघन परमात्मासे ही प्रकट होकर आकाशमें 
तन्मात्राओंके साथ संयुक्त होते हँ । फिर आकाशस्थित 
वायुओंके मध्यवर्ती जो चौदहः श्रेणियोमें विभक्त जीव 
है, उनमेंसे जिस प्रकारकी जीव-जातिमें रहनेसे जो 
जीव जैसी वासना ओर कर्मकि अभ्यासे प्रवृत्त होते 
हे, उसी जीव-जातिकी प्राणशक्तिद्वारा वे स्थावर अथवा 
जङ्खम शरीरम प्रविष्ट हो रज-वीर्यरूपी बीजभावको 
प्राप्त होते हे । तत्पश्चात्‌ योनिसे जगते जन्म ग्रहण करते 
हैं । तदनन्तर वासना-प्रवाहके अनुसार अपने कर्मफलके 
भागी होते हे । फिर शुभ ओर अशुभ वासनाओंसे युक्त 
पुण्य-पाप कर्मरूपी रस्सियोसे जिनका लिङ्गशरीर बंधा 
है, एेसे वे जीव घूमते हए कभी उत्तम लोकें जाते 
है ओर कभी नरकोमें गिरते हैँ। 

जीवोंकी ये सब जातिया वासनारूप ही हैँ । कितने 
ही जीव हजारों जन्मोंतक कर्मरूपी बवंडरमें पड़कर 
चक्र काटते हुए जंगलके पत्तोकी भति ञ्जड़ जाते हैँ 
ओर पर्वतके कुक्षिभागमें लुदढकते फिरते हैँ । कितने ही 
जीव जिन्हें सच्विदानन्दघ्रन परमात्माका ज्ञान नहीं है, 
अतएव जो मोहित रहते हैँ, वे असंख्य जन्म धारण 
करते है । चिरकालसे जन्म लेकर इस संसारमें सैकड़ों 
कल्पोतक जन्म ओर मरणकी परम्परामें बंधे रहते है । 
कतिपय जीव, जिनके कई असुन्दर जन्मान्तर व्यतीत 
हो चुके है, वर्तमान जन्ममें शुभकर्मपरायण हो इस 
जगते विचरण करते हैँ । कई जातिके जीव तत्त्वज्ञान 
प्राप्त करके उसी तरह परमपदको प्राप्त हो गये हैँ, जैसे 
वायुसे उड़ाये हुए समुद्रके जलबिन्दु पुनः समुद्रके ही 


९. माण्डव्य ऋषिको कथा महाभारत, आदिपर्व, अध्याय १०६ में है। 
२. जीवोंको “इदं प्रथमता ' आदि चौदह श्रेणियां आगे बतायी जायगी । 

जलमें प्रवेश कर जाते हैँ । इस प्रकार यहाँ परमपदरूप 
ब्रह्मसे सम्पूर्णं जीवोंकी गुण ओर कर्मके अनुसार 
उत्पत्ति (सृष्टि) हई है। यह सृष्टि आविर्भाव ओर 
तिरोभावके कारण क्षणभङ्गुरं है तथा जन्म-मरणक 
परम्पराको प्रकट करनेवाली है। वासनारूपी विषको 
विषमतासे उत्पन्न हए नाना प्रकारके दुःखरूपी ज्वरको 
धारण करती है! अनन्त संकटोसे भरे हए अनर्थकारी 
कार्योका समादर करनेवाली है। अनेक दिशाओं, देशो, 


»* संश्चिप्त योगवासिष्ठ * 


[ सर्गं ९४ 


कालों तथा विविध पर्वतोकी कन्दराओमें घुमानेवाली- 
कर्मफलका भोग करानेवाली है। स्वयं निर्मित उत्तम 
विचित्रताओंसे इसने चारों ओर भ्रमका जाल बिछछा रखा 
है । परमार्थदृष्टिसे यह सृष्टि असत्‌ ही है । वत्स रामभद्र । 
विक्षुब्ध मन ही जिसका शरीर है, वह संसाररूपी 
जंगलको जीर्ण-शी्णं लता यदि तत्त्वज्ञानरूपी कुल्हाडीसे 
जडुसहित कार दी जाय तो फरसेसे काटी गयी बेलके 
समान यह फिर पनप नहीं सकती। (सर्ग ९२-९३) 





जीवोंकी चौदह श्रेणियों तथा परब्रह्म परमात्मासे ही 
उत्पन्न होनेके कारण सनक ब्रहारूपता 


श्रीवसिष्ठजी कहते है- श्रीराम! सात्विक), राजस 
ओर तामस भेदसे सभी पदार्थं उत्तम, मध्यम ओर 
अधम-इन तीन श्रेणियों विभक्त होते है । इनकी जो 
इधर-उधर विभिन्न भुवनोमें उत्पत्तियाँ बतायी गयी रै, 
उनका विभाग इस प्रकार है- बताता हूं, सुनो। जिस 
जीवको अपने पूर्वजन्ममें शम, दम आदि समस्त साधन 
तथा गुण-सम्पत्ति प्राप्त होनेपर भी ज्ञान नहीं हुआ, वह 
जीव इसी जन्ममें ज्ञान-लाभके योग्य बनकर उत्पन्न 
होता है; अतः यही उसका प्रथम जन्म है । उस श्रेणीके 
जीवका वह जन्म “इदं प्रथम" नामसे विख्यात होता है । 
यह इदप्रथमता पूर्वजन्मके शुभ अभ्याससे प्रकट होती 
है । वही इदग्रथमता यदि पूर्वजन्ममें वैराग्यकी कमीके 
कारण शुभ लोकोंका आश्रय लेनेवाली रही हो अर्थात्‌ 
उत्तम लोकोको प्राप्िके लिये किये गये शुभ-कर्मोसे 
संयुक्त हो ओर इसीलिये विचित्र संसार-वासनाके 
कारण भोग-व्यवहारवाली हो तो भोगेसि वासनाका क्षय 
होनेपर वह कुछ ही जन्मोमे मोक्षकी प्राति करा देती 
है । अतः शान्ति आदि गुणोसे युक्त होनेके कारण उस 
दूसरी जीव-जातिको "गुणपीवरी" कहते रहै । 

श्रीराम ! नाना प्रकारके सुख-दुःखरूपी फलोको 
देनेमे मुख्य कारणभूत पूर्वजन्मके पुण्य ओर पापका 
अनुमान करानेवाली जो जीवोकौ श्रेणी है, उसे पुण्यात्मा 
पुरुषोने “ससत्त्वा' कहा है (क्योकि वह सत्त्वगुणकी 
वृद्धिके द्वारा मोक्षकी भागिनी होती है) । जो जीवश्रेणी 
विचित्र संसारकी वासनाओंसे युक्त होकर अत्यन्त 
कलुषित हो गयी हो अर्थात्‌ पूर्वजन्ममें संचित किये गये 


अधिक दुष्कर्मजनित दुर्वासनाओंसे मलिन हो गयी हो 
ओर भोति-भांतिके भले-बुरे फल प्रदान करनेवाले 
मुख्य कारणभूत पूर्वजन्मके धर्म ओर अधर्मका अनुमान 
करानेवाली हो, वह सहस्रं जन्मोमें ज्ञानकी भागिनी 
होती है। इसलिये साधुपुरुष उसे “अधमसत्तवा' कहते 
हे । वही जीवश्रेणी, यदि अध्यात्मशास्त्रसे विमुख होनेके 
कारण असंख्य, अनन्त जन्मोके पश्चात्‌ वर्तमान जन्ममें 
भी उसके मोक्ष होनेमे संदेह ही रह जाय तो उसे 
` अत्यन्त तामसी ' कहते हैँ । नृपश्रेष्ठ श्रीराम ! जीवकी जो 
उत्पत्ति पूर्वजन्मकौ वासनाओंके अनुरूप एवं वैसे ही 
आचार-व्यवहारवाली हो तथा दो-तीन जन्मोके अनन्तर 
जिसे मनुष्य-जन्म प्राप्त हुआ हो ओर वैसे ही कार्य कर 
रही हो, वह लोकमें "राजसी" कही गयी है । जिसके 
लिये ज्ञान-प्रातिके योग्य जन्मका मिलना दूर नहीं है, 
जब जीवको एेसी उत्पत्ति सुलभ हो जाती है, तब उस 
जन्ममे मृत्यु होनेमात्रसे उसमे मोक्ष-प्रा्िकी योग्यता 
आ जाती है। उस जन्मे उसके द्वारा वैसे ही कार्य 
होनेसे जो अनुमान होता है, उसके आधारपर ही 
मुमुक्षुओंने उस अवस्थाको 'राजस-सात््विकी ' कहा है । 
वही उत्पत्ति यदि पूर्वोक्त मनुष्य-जन्मोसे भिन्न, थोडे- 
से ही (देवता आदि) जन्मोमें क्रमशः ज्ञान-प्रातिके द्वारा 
मोक्षकी भागिनी हो तो वैसी उत्पत्तिको उसके ज्ञाता 
विद्वान्‌ ' राजस-राजसी " कहते हैँ । वही यदि राजस- 
राजसीको अपेक्षा चिरकालमें मोक्षकी इच्छासे सम्पन्न 
होकर सैकड़ों जन्मोके पश्चात्‌ मोक्ष-प्रापिकी अधिकारिणी 
हो ओर एसे कार्योका आरम्भ करे, जिनसे राजस एवं 


सर्ग ९५ ] 


* उत्पत्ति-प्रकरण > 

तामस कर्मजनित फलोँकी प्रापि हो तो वह जीव जाति 
या जीव-श्रेणी सज्जन पुरुषोंद्रारा 'राजस-तामसी' कही 
गयी है । यदि वही उत्पत्ति एेसे कार्योका आरम्भ करे, 
जिनसे सहस्रो जन्मोके पश्चात्‌ भी मोक्ष मिलनेमें संदेह 
ही रहे, उसे 'राजसात्यन्ततामसी' कहा गया है। 
सर्गके आदिमे हिरण्यगर्भ ब्रह्मासे मनुष्योकी उत्पत्ति 
हुई है । तभीसे सहस्रं जन्म भोग लेनेके पश्चात्‌ भी यदि 
बहुत जन्मोके बाद चिरकालमें मोक्ष मिलनेकी सम्भावना 
हो तो महर्षियोने उसे ' तामसी ' उत्पत्ति कहा है । वह 
तामस उत्पत्ति यदि तामस योनि होनेपर भी मोक्षकी 
सम्भावनासे युक्त हो ओर वैसे ही क्मकि आयोजनसे 
सुशोभित होती हो तो उसे विद्वान्‌ पुरुष “ तामससत्त्वा' 
कहते हैँ । तामस-राजस गुणोंसे सम्पन्न कतिपय जन्मोमें 
ही जहां मोक्ष-प्राप्िकी सम्भावना हो, उस उत्पत्तिको 
"तमो राजसरूपिणी' कहा गया है तथा जो उत्पत्ति 
पहलेके हजारों जन्मोंसे लेकर आगे होनेवाले सैकड़ों 
जन्मोतक मोक्ष-प्रा्िकी योग्यतासे रहित हो, उसे उत्त्तिकी 
श्रेणीका विभाजन करने ओर जाननेवाले विद्वानोनि “ तामस- 
तामसी ' कहा है । जिस उत्पत्तिमे अतीतकालके लाखों 
जन्मोंसे लेकर भविष्यकालके लाखों जन्मोंतक मोक्ष 
मिलने संदेह ही रहे, उसे “ अत्यन्त तामसी ' कहते हे । 
प्राणियोंकी ये सारी जातियों पूर्व-कर्मानुसार ब्रह्यसे 
उत्पन्न होती है- ठीक उसी तरह जैसे कुक चञ्चल हुए 


समुद्रसे तरदं उठती रहती हैँ । जीवोंको ये सभी श्रेणियां 


उसी तरह ब्रह्मसे उत्पन्न हुई हँ, जेसे प्रज्वलित अग्रिसे 


चिनगारियां प्रकट होती हैँ । जैसे सुवर्णसे कड़े, बाजुबंद 
ओर केयूर आदि आभूषण प्रकट होते है, उसी प्रकार 
ब्रह्मसे सारी जीव-श्रेणियो पूर्व-वासना ओर कमकि अनुसार 
उत्पन्न होती हैँ । श्रीराम! जैसे घटाकाश, स्थाल्याकाश 
ओर छिद्राकाश आदि आकाशके ही कल्पित रूप हैँ, 
उसी तरह अजन्मा परब्रह्मकी ही सम्पूर्ण प्राणिवर्गके 
रूपमे कल्पना हई है । अतः वे सब प्राणी ब्रह्यके ही 
रूप हे । जैसे जलसे फुहारे, भंवर, लहर ओर बंदे प्रकट 
होती हँ, अतः सब जलरूप ही हँ, उसी तरह सम्पूर्ण 
लोक-रचनाएे परब्रह्म पदसे ही प्रकट हुई हैँ, अतः वे 
सब ब्रह्मस्वरूप ही हैँ । 
श्रीराम! जैसे सूर्यके तेजसे ही मृग-तृष्णारूपिणी 
सरिताओंकौ प्रतीति होती है, उसी प्रकार सम्पूर्ण दश्य- 
दर्शन ब्रह्मके ही संकल्पसे प्रकट हुए हैँ । ये सारे दृश्य- 
दर्शन द्रष्टा ब्रह्यके स्वरूपसे भिन्न नहीं है- ठीक वैसे 
ही, जैसे चदनी चन्द्रमासे ओर प्रकाश तेजसे पृथक्‌ 
नहीं हे । इस तरह जो नाना प्रकारक जीवोंको श्रेणियां 
है, ये जिस ब्रह्यसे उत्पन्न होती हँ, उसीमें लीन भी हो 
जाती हैँ। रघुनन्दन! इस प्रकार भगवान्‌ परब्रह्म 
परमात्माको इच्छासे व्यवहारमें लगे हए जो विचित्र 
आकारवाले रूप-वैभवसे सम्पन्न पूर्वोक्त प्राणिवर्गं है; 
वे आगसे प्रकट होनेवाली चिनगारियोके समान 
विभिन्न लोकोमें आते, जाते ओर ऊची-नीची योनि्योमें 
जन्म लेकर भ्रमण करते है। 
(सर्गं ९४) 





कर्ता ओर कर्मकी सदहोत्पत्ति एवं अभिन्नता तथा चित्त 
ओर कर्मकी एकताका प्रतिपादन 


श्रीवसिष्ठजी कहते दै रघुनन्दन ! जैसे वृक्षसे फूल 
ओर उसकी गन्ध दोनों साथ ही उत्पन्न होते है, उसी 
प्रकार सृष्टिके आदिमं परमपदरूप ब्रह्मसे परस्पर अभिन्न 
कर्म ओर कर्ता दोनों स्वयं (स्वभाववश)ही एक साथ 
प्रकट हुए। जैसे अज्ञानी लोगोकी द्ष्टिमें सर्वत्र फले हए 
निर्मल आकाशके भीतर नीलिमा प्रतीत होती है, उसी 
तरह समस्त संकल्पोंसे रहित सर्वव्यापी विशुद्ध ब्रह्यमें 
अज्ञ पुरुषोकी दृष्टिसे ही जीवोंका प्राकट्य प्रतीत होता 
है । राघव ! जहाँ अज्ञानी लोगोंका ही आचार-व्यवहार 


दिखायी देता है, वर्हींपर “जीव ब्रह्यसे उत्पन्न हए है" 
एेसी उक्तियों रिक पाती है । किंतु जहाँपर ज्ञानी पुरूषोका 
व्यवहार है, वहां यह कहना शोभा नहीं देता कि “यह 
वस्तु तो ब्रह्मसे उत्पन्न हुईं है ओर यह नहीं हुई है ।' 
अतः भेददृष्टिसे जो शोचनीय द्वैत-कल्पना की गयी है, 
उसे व्यवहारमात्रके लिये स्वीकार करके यह उपदेश 
दिया जाता है कि "यह ब्रह्य है ओर ये जीव हें।' 
वास्तवमें यह कथन केवल वाणीका विलासमात्न है। ये 
सब जीवराशियां सदा उस परमात्मामें स्थित रहती रै, 

उसीसे उत्पन्न होती है ओर उसीमें लीन हो जाती हे । 
रघुनन्दन! जैसे फूल ओर गन्ध एक-दूसरेसे अभिन्न हँ 
उसी तरह पुरुष (कर्ता) ओर कर्म परस्पर अभिन्न ह । 
ये परमात्मासे प्रकट होते ओर धीरे-धीरे उसीमे लीन 
हो जाते है। ये दैत्य, नाग, मनुष्य ओर देवता इस 
जगते वस्तुतः उत्पन्न हुए बिना ही वासनाओंके साथ 
उत्पन्न होते-से प्रतीत होते हँ ओर तुरंत गमन आदि 
क्रियासे युक्त हो जाते हैँ । साधो ! उन दैत्य, नाग, मनुष्य 
ओर देवता आदिके संसार-भ्रमणमें आत्माके यथार्थ 
ज्ञानके अभावके अतिरिक्त दूसरा कोई कारण नहीं 
दिखायी देता। वह आत्मविस्मरण ही जन्मान्तररूपी 
फल प्रदान करनेवाला है। 

श्रीरामचन्द्रजीने कहा- भगवन्‌! श्रुति, स्मृतिरूप 
प्रामाणिक दृष्टिवाले, वीतराग ऋषियोद्वारा अर्थम श्रुतिसे 
विरोध न रखनेवाले जो-जो स्मृति, पुराण एवं इतिहास 
आदि ग्रन्थ सिद्धान्त-निर्णयपूर्वक रचे गये हैँ, वे सब 
शास्त्र कहलाते हँ । जो महान्‌ सतत्वगुणसे सम्पन्न, धीर 
(ज्ञानी) ओर समदर्शी है तथा जिन्हें अनिर्वचनीय 
ब्रह्मका साक्षात्कार हो चुका है, वे पुरुष साधु (श्रेष्ठ 
संत) कहे गये हें । जिन्हें तत्त्वज्ञान नहीं हआ है, उन 
पुरुषोके सम्पूर्ण कर्मोकी सिद्धिके लिये (उन्हें धर्म ओर 
ब्रह्यतत््वका साक्षात्कार करानेके लिये) श्रेष्ठ पुरुषोंका 
सदाचार ओर श्रुति-स्मृतिरूप शस्त्र-ये ही दो नेत्र है । 

उनको दृष्टि सदा इन (दोनों- सदाचार ओर शास्त्र) - 
का ही अनुसरण करती है। जो पुरुष श्रेष्ठ व्यवहारके 
लिये शास्त्रका अनुसरण नहीं करता, उसका सभी 
शिष्टजन बहिष्कार कर देते हैँ ओर वह दुःखमे निमग्र 
हो जाता हे। प्रभो! इस लोकमें ओर वेदमें भी एेसा 
सुना जाता है कि कर्म ओर कर्ता यहोँ क्रमशः एकके 
नाद्‌ एक उत्पन्न होकर कार्य-कारणभावसे परस्पर मिले 
हए है । कर्मके द्वारा कर्ताका निर्माण होता है ओर 
कर्तासि कर्मका, जैसे बीजसे अङ्कुर होता है ओर 
अङ्कुरसे बीज। यह न्याय लोक ओर वेदमें भी प्रसिद्ध 
है। जिस वासनाके कारण जीव इस संसाररूपी पिंजडमें 
डाला जाता है, उसी वासनाके अनुसार उसे फल भी 
भोगना पडता है। भगवन्‌! जाननेयोग्य तत्त्वके ज्ञाताओमिं 
शष्ठ महर्षे! मुञ्चे ठीक-ठीक बताइये कि जीवका किया 


> संश्िप्त योगवासिष्ठ * 

हआ कर्म फलरूपमें अवश्य परिणत होता है या नहीं| 
यदि कर्मका फल अवश्य मिलता है, तब प्राणियोके 
जन्म आदिमे वही हेतु हुआ। फिर आपने उत्पत्तिको 
अकारण या अज्ञानकल्पित कैसे बताया ? मेरे इस महान्‌ 
संशयका निवारण कौजिये। 

श्रीवसिष्ठजीने कहा-- रघुनन्दन ! म तुम्हें साधुवाद 
देता हू, तुमने मेरे सामने यह बड़ा सुन्दर प्रश्र रखा है। 
सुनो, मं तुम्हें इसका उत्तर देता हू, जिससे पूर्णतया 
ज्ञानका उदय हो जाता है। यह संकल्प-विकल्पात्मक 
मनका विकास ही कर्मोका कारण है--उसीके अनुसार 
फल प्राप्त होता है। मनके संयोगके बिना किये हुए कर्म 
फलदायक नहीं होते। सृष्टिक आरम्भमें परम-पदरूपी 
ब्रह्मसे जब मनरूपी तत्त्व उत्पन्न हुआ, तभी उस मनके 
संकल्पके अनुसार जीवोंका कर्म भी उत्पन्न हुआ ओर 
जीव पूर्ववासनाके अनुसार देहवाला होनेके कारण देहमें 
अहंभावसे स्थित है। (मनसे ही कर्मक उत्पत्ति हुई; 
इसलिये बीज ओर वृक्षक भोति कारण-कार्यरूप मन 
ओर कर्म परस्पर अभिन्न है|) जैसे अभिन्नरूपसे स्थित 
हए पुष्प ओर सुगन्धमें यहां भेद नहीं है, उसी प्रकार 
परस्पर अभिन्न मन ओर कर्ममें भी भेद नहीं है। इस 
जगतमें क्रियाका होना ही विद्वानोद्वारा कर्म बताया गया 
हे। उस क्रियाका आश्रयभूत देह भी पहले मन ही था 
अर्थात्‌ यह देह भी मनका ही संकल्प होनेके कारण 
मनोरूप ही है । इसी प्रकार क्रिया भी मनका ही संकल्प 
होनैसे मनका ही स्वरूप है। न एेसा कोई पर्वत है, न 
आकाश हे, न समुद्र है ओर न एेसा कोई लोक ही 
हे, जहां किये हए अपने कर्मोका फल नहीं प्राप्त होता। 
तात्पर्य यह कि कर्मोका फल अवश्यम्भावी है । ज्ञानपूर्वक 
किया हुआ कर्म चाहे पूर्वजन्मका हो या इस जन्मका, 
वह क्रियारूप पुरुषार्थ ही पुरुषका परम प्रयन्न है । वह 
कभी निष्फल नहीं होता। जो मुक्तं पुरुष है, उसीके 
कर्मका नाश होनेपर मनका नाश होता है, मनका नाश 
ही कर्मका अभाव है। जो मुक्त नहीं है, उसके कर्म 
ओर मनका नाश कदापि नहीं होता। अग्नि ओर उष्णताकी 
भोति सदा परस्पर मिले हए चित्त ओर कर्म--इन 
दोनोमेसे एकका अभाव होनेपर दोनोंका ही अभाव हो 
जाता है। (सर्ग ९५) 





सर्ग ९६ ] 


* उत्पत्ति-प्रकरण * 

मनका स्वरूप तथा उसको विभिन्न संज्ञाओंपर विचार 


श्रीरामचन्द्रजीने कहा- ब्रह्मन्‌! जो जड होकर भी 
अजड (चेतन)-के समान आकार धारण किये हुए है, 
उस मनके संकल्पारूढ स्वरूपका आप मेरे समक्ष 
विस्तारपूर्वक वर्णन कौजिये। 

श्रीवसिष्ठजीने कहा-- रघुनन्दन ! सर्वशक्तिमान्‌ असीम, 
महान्‌ विज्ञानानन्दघन परमात्मततत्वकी शक्तिसे रचित जो 
संकल्पमय रूप है, उसको विद्वान्‌ पुरुष मन समञ्ते हें 
वह मन स्वयं भी संकल्पको सामर्थ्यसे युक्त है। इस 
लोकमें जैसे गुणीका गुणसे हीन होना सम्भव नहीं, उसी 
प्रकार मनका कल्पनात्मक क्रियाशक्तिसे रहित होना असम्भव 
है । एकमात्र संकल्प ही जिसका शरीर है तथा जो नाना 
प्रकारके विस्तारसे सुशोभित होनेवाला एवं फलधरमीं 
(फलका जनक) है, उस चित्तरूपी कर्मने अपने ही 
स्वरूपसे इस नानाविध विश्चका, जो मायामय, निष्कारण 
(हेतु एवं प्रयोजनसे रहित), विन्यासशून्य तथा वासनाको 
कल्पनाओंसे व्याप्त है, विस्तार कर रखा है । जिसने जहां 
लताकी भांति जिस वासनाको जिस प्रकार आरोपित 
किया है, वरहाँपर कर्मानुसार फल देनेवाली वह वासना 
ही उसे तदनुरूप फलरूपमें प्राप्त होती है । मन जिसका 
अनुसंधान करता है, उसीका सम्पूर्णं कर्मेन्द्रिय वृत्तियां 
सम्पादन करती है; इसलिये मनको कर्म कहा गया है। 
मन, बुद्धि, अहंकार, चित्त, कर्म, कल्पना, संसृति, वासना, 
अविद्या, प्रयत, स्मृति, इद्धिय, प्रकृति, माया, क्रिया तथा 
इनके सिवा ओर भी विचित्र शब्दोक्तियां संसारभ्रमकी 
ही हेतुभूत है । चित्तभावको प्राप्त हो प्रस्तुत संसार-पदवीको 
पहुंचे हए शुद्ध चेतनके अपने ही सैकड़ों संकल्पोद्वारा 
ये भिन्न-भिन्न नाम अत्यन्त रूढि (प्रसिद्धि) -को प्राप्त 
हुए है । वह शुद्ध चेतन परमात्मा ही लोकमें जीव कहलाता 
है। मन, चित्त ओौर बुद्धि भी उसीके नाम हे । 

जैसे नाटके नट अनेक प्रकारके रूप धारण 
करता है, उसी प्रकार मन भी भिन्न-भिन्न कर्मोका 
आश्रय ले अनेक प्रकारके नाम धारण करता ह । जैसे 
एक ही मनुष्य भोजन बनानेसे पाचक ओर पढ़ानेसे 
पाठक कहलाता है- विभिन्न एवं विलक्षण अधिकारोके 
कारण विचित्र तथा विकृत (उन-उन कमेकि प्रकाशक) 
नाम पाता है, उसी प्रकार मन भी कर्मवश उक्त नाम 


धारण करता है रघुनन्दन! मैने चित्तको जो ये अनेक 
संज्ञाएं बतायी हैँ, इन्ींको अन्यान्य वादियोने अपनी 
सेकडों कल्पनाओंद्रारा अन्य प्रकारसे कहा है । अपने 
भावोके अनुरूप बुद्धिका मनमें आरोप करके उन 
वादियोने मनके द्वारा स्वेच्छासे मन, बुद्धि ओर इन्द्रिय 
आदिके विचित्र-विचित्र नामभेद किये हे । एक वादीके 
मतसे मन जड है तो दूसरेके मतसे वह जीवसे भिन्न 
है । तीसरेके मतसे वह अहंभावनाका प्रतीक है तथा 
चौथे वादीके मतानुसार उसका नाम बुद्धि है। 

रघुनन्दन ! अन्तःकरणके एकरूप होनेके कारण 
उसकी संकल्प आदि भिन्न-भिन्न वृत्तियोके भेदसे निर्मित 
जो अहंकार, मन ओर बुद्धि आदि नाम मैने बताये हे, 
उनकी नैयायिकोंने अन्य प्रकारसे कल्पना की हे। 
सांख्यो ओर चार्वाकोने भी उनकी विभिन्न रूपमे कल्पना 
की है। मीमांसक, जेन, बौद्ध, वैशेषिक तथा पाञ्चरात्र 
आदि अन्य विभिन्न वादियोने भी अपनी-अपनी मान्यताके 
अनुसार उन नामोंकी भिन्न-भिन्न प्रकारसे कल्पना कर 
रखी है । जैसे बहुत-से राहगीरोका एक ही नगरमे जाना 
होता है, उसी प्रकार उन सभी वादियोका गन्तव्य स्थान 
एकमात्र पारमार्थिक पद ही है। परम पदमे आरूढ 
होनेकी इच्छावाले वे जिज्ञासुजन परमार्थ-वस्तुको न 
समञ्ने तथा विपरीत बुद्धिको अपनानेके कारण अनेक 
प्रकारके विकल्पोद्रारा केवल विवाद या तर्क-वितर्क 
करते हे । जैसे विचित्र देशकालमें उत्पन्न हए पथिक 
अपनी विभिन्न द्ष्टिके अनुसार अपने-अपने गन्तव्य 
मार्गकी प्रशंसा करते है, उसी प्रकार भिन्न-भिन्न देशों 
ओर कालोमें पैदा हए वे सभी वादी दृष्टिभेदके कारण 
अपने-अपने मार्ग (मत)-का समर्थन करते हैँ । यह 
सब कुछ चित्त ही है, एेसा अनुभव प्रायः सभी लोगोको 
होता है; क्योकि यदि चित्तका सहयोग न हो तो मनुष्य 
इस संसारको देखकर भी नहीं देख पाता। मनको साथ 
रखनेपर ही पुरुष भली-बुरी वस्तुको सुनकर, इकर, 
देखकर, आस्वादनकर ओर सूंघकर अपने भीतर हर्ष 
तथा विषादका अनुभव करता है। जैसे विभिन्न रूपोके 
दर्शनमें प्रकाश कारण है, उसी प्रकार विभिन्न विषयोके 
अनुभवमें मन ही कारण हे । 

जिस पुरुषका चित्त विषयोमें बंधा हुआ है, वह 
बन्धनम पडता है तथा जिसका चित्त कर्मवासनाके 
बन्धनसे रहित है, वह मुक्तिको प्राप्त होता है। मनके 
एकमात्र ब्रह्याकार होनेपर संसारका लय हो जाता है। 
यदि चित्तसे पृथक्‌ जगत्को सत्ता होती तो जिसका चित्त 
लीन हो गया है, उस सम्पूर्ण प्राणिसमुदायकी दृष्टिमें 
सारे जगत्का लय क्यों हो जाता (अतः चित्तसे अतिरिक्त 

जगत्‌ नहीं है) । जेसे एक ही काल विभिन्न ऋतु्ओंके 
कारण नाना रूपमे प्रकट होता है, उसी तरह एक ही 
मन विभिन्न क्मोकि कारण विचित्र आकार धारण कर 
लेता ओर अनेक नामोंसे प्रतिपादित होता है । जैसे चेतन 
मकडीसे जड तन्तुकी उत्पत्ति होती है, उसी प्रकार 
नित्य-प्रबुद्ध पुरुष परब्रह्म परमात्माके संकल्पसे जड 
प्रकृति एवं प्राकृत पदार्थ प्रकट होते हैँ । (सर्ग ९६) 





मनके द्वारा जगतके विस्तार तथा अनज्ञानीके उपदेशके लिये कल्पित त्रिविध 
आकाशका निरूपण एवं मनको परमात्मचिन्तनमे लगानेको आवश्यकता 


श्रीरामच्रजीने कहा- ब्रह्मन्‌! आपके पूर्वोक्त कथनसे 
यह तात्पर्य प्रकट होता है कि यह जगद्रूपी आडम्बर 
मनसे ही आविर्भूत हआ है। अतः यह जगत्‌ मनका 
ही कार्य है। 

श्रीवसिष्ठजीने कहा-जेसे मरु प्रदेशका प्रचण्ड 
घाम अपनेमे मृगतृष्णारूपी जलका भ्रम ग्रहण करता 
हे, उसी प्रकार दृढभावनासे अनुरञ्जित हए मनने ही 
स्वयं-प्रकाश आत्मापर आवरण डालनेवाले जड जगत्‌को 
स्वीकार किया है। म एेसा मानता हूं कि विविध 
प्रकारके आचार-आकाश-प्रदेश, ग्राम ओर नगर आदिका 
रूप धारण करनेवाली विस्तृत आकृतिके द्वारा मन ही 
अपने स्वरूपका विस्तार कर रहा है। एेसी स्थितिमें 
शरीरोके समुदाय तृण, काष्ठ ओर लता आदिके समान 
है । अतः उनके विचारसे कौन-सा प्रयोजन सिद्ध होगा। 
हमे तो इनके मूलभूत केवल मनका ही विचार करना 
चाहिये । मे समञ्चता हू कि यह सम्पूर्णं विस्तृत जगत्‌ 
मनसे ही व्याप्त है। मनसे भिन्न तो केवल परमात्मा 
ही शेष रहते हँ । परमात्मा सर्वातीत, सर्वव्यापी ओर 
सर्वाधार हे, परमात्माके ही प्रसादसे मन सम्पूर्णं संसारमें 
दौड लगाता एवं नाचता-कूदता है। मेरे मतमें मन ही 
क्रिया है ओर वही विभिन्न शरीरोका कारण है। मन 
ही जन्म लेता ओर मरता है; क्योकि एेसे गुण (भाव- 
विकार) आत्मामं नहीं है । मेरी रायमें मन ही एक 
एेसी वस्तु है, जिसका विचार करनेसे वह स्वयं विहीन 
हो जाता है। मनका विलय होनेमात्रसे परम श्रेय 
(मोक्ष) -की प्राति हो जाती है। भ्रम उत्पन्न करनेवाली 


मन नामकी क्रियाका क्षय होनेपर जीव मुक्त कहा 
जाता है। वह फिर इस संसारमें जन्म नहीं लेता है। 

श्रीराम! जिनका भीतरी भाग अत्यन्त विस्तृत है, 
एेसे तीन आकाश विद्यमान हैँ। १-चित्ताकाश, 
२-चिदाकाश ओर २-भूताकाश। जो बाहर ओर भीतर 
परिपूर्ण है, जगत्की उत्पत्ति ओर विनाशका ज्ञाता है 
तथा सम्पूर्णं भूत-प्राणियोमें व्यापक है; वह विक्ञानानन्दघन 
परमात्मा ही चिदाकाश कहलाता है। जो इन्द्रियों ओर 
महाभूतोसे श्रेष्ठ है, कालकी कलना जिसका स्वभाव 
है ओर जिसने अपने संकल्पके द्वारा इस सम्पूर्ण 
जगत्‌का विस्तार किया है, वह समस्त प्राणि्योका 
हितकारी संकल्पात्मक मन ही चित्ताकाश कहा जाता 
है । दसो दिशाओंके मण्डलाकार विस्तारसे भी जिसका 
कलेवर सीमित नहीं होता तथा जो वायु ओर मेघ 
आदिका आश्रय है, वह भूतात्मक आकाश ही भूताकाश 
कहलाता हे । भूताकाश ओर चित्ताकाश- ये दोनों परब्रह्म 
परमात्मरूप चिदाकाशकी शक्तिसे उत्पन्न हए ह । जेसे 
दिन अपनी संनिधिमात्रसे समस्त कार्य-समूहोके सम्पादनमें 
कारण होता है, उसी प्रकार चेतन परमात्मा भी अपने 
सकाशमात्रसे सबके कारण है । जिसे आत्मततत्वका ज्ञान 
नहीं हे, उसीके लिये तीन आकाशोंकी कल्पना हुई हे । 
उसीको उपदेश देनेके लिये त्रिविध आकाशकी कल्पना 
की जाती है। जिसे आत्मततत्वका बोध हो गया है, 
उसके लिये यह कल्पना नहीं है। आत्मज्ञानी पुरुषोको 
दृष्टिमे तो सब प्रकारकी कल्पनाओंसे रहित सर्वव्यापी, 
सर्वस्वरूप एकमात्र परब्रह्म परमात्मा ही नित्य विराजमान 

हैँ । अज्ञानी पुरुषको ही अनेक प्रकारकी वाक्य-रचनासे 
युक्त दैत एवं अद्वैतके भेदोका निरूपण करते हए 
तत्त्वज्ञानका उपदेश दिया जाता है । ज्ञानी पुरुषको किसी 
तरह भी एेसा उपदेश नहीं दिया जाता। 

निष्पाप श्रीराम मन जिस किसीसे भी उत्पन्न हुआ 
हो ओर जो कुछ भी उसका स्वरूप हो, उसकी उधेड- 
बुनमे न पड्कर बुद्धिमान्‌ मनुष्यको चाहिये कि वह 
उसे नित्य प्रयलपूर्वक अपनी मुक्तिके लिये परमात्मामें 
लगाये । रघुकुलतिलक ! परमात्मामें लगाया हआ चित्त 
वासनारहित एवं शुद्ध हो जाता है। तत्पश्चात्‌ वह 
कल्पनाशन्य होकर परमात्मभावको प्राप्त हो जाता है। 
श्रीराम! यह सारा चराचर जगत्‌ चित्तके अधीन है। 
इसलिये बन्धन ओर मोक्ष भी चित्तके ही अधीन है। 
(अतः मनुष्यको उचित है कि वह मोक्ष-प्रा्िके लिये 
चित्तको परमात्मचिन्तनमें लगाये 1) 


चिरकालतक चित्तके निरोधकी रक्षा करने ओर 
दीर्घकालतक परमात्माका चिन्तन करनेसे अभ्यासवश 
शून्यताको प्राप्त होकर मन फिर शोक नहीं करता। 
मनके प्रमादसे नाना प्रकारके दुःख बढते हैँ ओर 
बदट्कर पर्वत-शिखरके समान हो जाते हँ तथा उसीको 
वशमें कर लेनेसे ज्ञानका उदय होनेके कारण वे सारे 
दुःख उसी तरह नष्ट हो जाते हैँ, जैसे सूर्यके सामने 
बर्फका ढेर गल जाता है। यदि मन शास्त्रोके अर्थज्ञानसे 
उत्पन्न हुई अनिन्द्य वासनासे युक्त हो राग आदिके 
विषयमे मौन (निरोध)-का आश्रय ले जीवनपर्यन्त 
मुनिको तरह रमता है तो आगे चलकर पावनको भी 
पावन बनानेवाले, जन्मरहित, शीतल (शान्तिमिय) परिपूर्ण 
ब्रह्यपदको प्राप्त करके उसीमें स्थित हुआ जीवन्मुक्त 
पुरुष बड़ी-से-बड़ी आपत्तियोमे पडनेपर भी कभी 
शोक नहीं करता। (सर्ग ९७-९९) 





मनकी परमात्मरूपता, ब्रहयकी विविध शक्ति, सबव्छी ब्रहारूपता, मनके संकल्पसे 
ही सुषटि-विस्तार तथा वासना एवं मनके नासे ही श्रेयकी प्रातिका प्रतिपादन 


श्रीवसिष्ठजी कहते है- श्रीराम ! जैसे जल-जातिका 
बोध रखनेवाले पुरुषोंकी दृष्टिमें तरङ्ग समुद्रसे भिन्न नहीं 
है, उसी प्रकार इस लोकमें जिन्हें परमात्मतत्त्वतका ज्ञान 
हो गया है, उनकी दृष्टिमे उनका मन भी परब्रह्म 
परमात्मा ही है, उनसे भिन्न नहीं । रघुनन्दन ! अज्ञानी 
पुरुषोंका मन ही संसाररूपी भ्रमका कारण है (अथवा 
जन्म-मरणरूपी संसारम भटकानेका हेतु है)- जैसे जो 
लोग जल-सामान्यपर दृष्टि नहीं रखते, उन्हीको समुद्रके 
जल ओर तरङ्खमें भेद प्रतीत होता है। अज्ञानियोके 
पक्षम उन्हं केवल ज्लानका उपदेश देनेके लिये ही 
वाच्य-वाचक सम्बन्धजनित भेदकी कल्पना को जाती 
है। परब्रह्म परमात्मा सर्वशक्तिमान्‌, नित्य, परिपूर्णं एवं 
अविनाशी है, उन सर्वव्यापी परमात्मामें जो न हो, एेसी 
किसी वस्तुकी सत्ता ही नहीं हे। भगवान्‌ सम्पूर्ण शक्तियोसे 
परिपूर्णं है । उन्हे जब जो शक्ति रुचती है, तब उसी 
अनन्त शक्तिको वे सर्वव्यापी परमात्मा प्रकाशित करते 
है (उपयोगमे लाते हैँ) । श्रीराम! प्राणियोके शरीरोमें 
ब्रह्मको चेतनशक्ति दिखायी देती है । इसी तरह प्रवह 


आदि वायुओमें ब्रह्मको स्पन्दशक्ति, प्रस्तरमे जड- 
शक्ति, जलमें द्रव-शक्ति, अग्रिमे तेजसूशक्ति, आकाशमें 
शून्य-शक्ति ओर जगत्‌की स्थितिमें उनको भाव (सत्ता) - 
शक्ति विद्यमान है । ब्रह्मकी सम्पूर्ण शक्ति दसो दिशाओमें 
व्याप्त दिखायी देती है । विनाशकालमें नाशशक्ति, शोकयुक्त 
प्राणियोमे शोक-शक्ति, प्रसन्न जीवोमें आनन्दशक्ति; योद्धामें 
वीर्यशक्ति, सृष्टिकालमें सर्गशक्ति ओर प्रलयकालमें उनको 
सर्वशक्तिमत्ता दृष्टिगोचर होती है। जैसे वृक्षके बीजमें 
फल, पूल, लता, पत्र, शाखा-प्रशाखा तथा जड़सहित 
वृक्ष अव्यक्तरूपसे विद्यमान रहता हे, उसी प्रकार ब्रह्यमें 
यह सम्पूर्णं जगत्‌ स्थित है। 

रघुनन्दन ! अब इस जगत्‌को ओर अहंततत (जीव) - 
को तुम ब्रह्मरूप ही देखो । वह परब्रह्म परमात्मा सर्वव्यापी 
है। उसका महान्‌ (अनन्त) स्वरूप नित्य प्रकाशमान 
है । वही ब्रह्य जब किञ्चित्‌ मननशक्तिको धारण करता 
है, तन मन कहलाता है । जैसे आकाशमें भ्रमवश मोरके 
पंखोंकी प्रतीति होती है ओर जैसे जलम आवर्त-बुद्धि 
होती है, उसी तरह मनमें ब्रह्मकी प्रतीति होती है। 

शत्रुसूदन श्रीराम ! यह जो मनका मननात्मक रूप प्रकट 
हआ है, वह ब्रह्मकी शक्ति ही है; इसलिये वह ब्रह्य 
ही है। “इदम्‌' (यह), * तत्‌" (वह) ओर “अहम्‌, 
(में )- वह सब भेद प्रतीतिमात्र ही है, वास्तविक नहीं । 
जसे निश्चल ओर निर्मल जलराशिमें अपने-आप स्पन्द 
(कम्पन) होता है, उसी तरह परमात्मामें यह जीव 
पूर्वकर्म ओर वासनाके अनुसार प्रकट हआ है। यही 
संसारका कारण है। श्रीराम! जैसे समुद्रका जल ही 
कल्लोल, ऊर्मिं ओर तरङ्क-समुदायके रूपमे सब ओर 
स्थित रहता है, उसी तरह ज्ञानीकी दृष्टिमे यह सारा 
प्रपञ्च ब्रह्मस्वरूप ही है । जेसे विविध तरङ्खोंसे व्याप्त 
विशाल महासागरमे जलके अतिरिक्त दूसरी कोई कल्पना 
या सत्ता नहीं है, उसी तरह परब्रह्म परमात्मामें नाम- 
रूप-क्रियात्मक संसारक ब्रह्यसे अतिरिक्त सत्ता नहीं 
हे। यह जो कुछ जगत्‌ जन्म लेता, नष्ट होता, गमन 
करता अथवा स्थित रहता है, वह सब ब्रह्मके द्वारा 
ब्रह्मे ब्रह्य ही बर्तता है । करण, कर्म, कर्ता, जन्म, मरण 
ओर स्थिति-ये सब ब्रह्म ही हैँ । उसके बिना दूसरी 
कोड कल्पना ही नहीं । यह सारा जगत्‌ परमात्मा ही है । 
जो कुछ यह संकल्प-क्रम है, वह सब भी परमात्मा 
ही हे। जेसे सुवर्णं बाजूबंदके रूपमे प्रकट होता है, उसी 
प्रकार परमात्मा मनरूपसे प्रकट हआ है; इसलिये मन 
भी परमात्मा ही हे। 

राघव! बन्धन ओर मोक्ष आदिका कोई सम्मोह 
ज्ञानीको नहीं होता। मोहजनित बन्धन ओर मोक्ष आदि 
तो अज्ञानीको ही होते हैँ। 

निष्पाप श्रीराम! विकल्प-जालसे परिपूर्णं यह संसार- 
स्चना प्रतीतिमात्र ही है, जो बन्ध, मोक्ष आदिकी 
कल्पनाओंके रूपमे विस्तारको प्राप्त हो रही है । वास्तवमें 
यहां संकल्पमात्रके सिवा दूसरी कोई वस्तु नहीं है। 
जो कुछ विकल्परूप प्रतीत होता है, वह संकल्पके 
कारण ही प्रतीतिका विषय होता है। वह वास्तवे 
कुछ नहीं है; अथवा कुक है अर्थात्‌ परमात्माका 
संकल्पमात्र है । स्वर्ग, पृथ्वी, वायु, आकाश, पर्वत, 
नदियों ओर दिशार्ण्-ये सब अपने स्वप्रके समान 
मनके संकल्पमात्रसे ही विकसित हुए है । जैसे केवल 
जलमय चञ्चल समुद्र अपने स्वरूपभूत जलमें स्वयं 
ही स्फुरित होता है, उसी तरह परमात्मामें एकमात्र 

संकल्प ही सन ओर स्फुरित हो रहा है। पहले 
परमात्मामे एकमात्र संकल्प ही प्रकट हुआ। वही 
संकल्प ॒सूर्यके व्यापारोंसे बढनेवाले दिनकी भाँति 
लोगोके विविध व्यापारोंसे विस्तारको प्राप्त हुआ है। 

वस्तुतः भेदरहित परमात्मामें अहंकार नहीं है । जैसे 
सूर्यको प्रचण्ड धूपमें भ्रमवश मृगतृष्णारूपिणी नदीकी 
प्रतीति होती हे, उसी प्रकार असम्यक्‌-दृष्टि (अज्ञान) - 
के कारण ही परमात्मामें अहंकारका भान होता हेै। 
मनरूपी चिन्तामणिके द्वारा कल्पित जो महान्‌ आरम्भ 
(कार्यसमूहकी सृष्टि) हे, वही संसाररूपमें देखा जाता 
है । जसे जल अपने स्वरूपका आश्रय लेकर स्वयं ही 
तरङ्ग आदिके रूपमे प्रतीत होता है, उसी प्रकार 
आत्माका आश्रय लेकर मन स्वयं ही संसारके रूपमें 
स्फुरित होता है। अद्वितीय परमात्मामें अज्ञानके कारण 
भेद ओर अभेदकी भ्रान्ति हो रही है । इस भ्रमका बाध 
होनेपर जब यह सब कुछ ब्रह्मतत्त्वके रूपमें ही 
अवशिष्ट रह जाता हे, तब यहं कौन बद्ध है ओर कौन 
मुक्त होता है ? जबतक ब्रह्मका साक्षात्कार नहीं होता, 
तभीतक देह आदिके पीडति होनेपर यह पीडारहित 
जीव भी पीड़ासे युक्त-सा प्रतीत होता है। अच्छेद्य 
होनेपर भी देहके किसी अङ्खके कट जानेपर तमतमा 
उठता हे । परंतु जब परमात्माका साक्षात्कार हो जाता 
है, तन ये बातें नहीं होतीं; क्योकि परमात्ामें भेद, 
अभेद, विकार ओर पीडा-कुकछ भी नहीं हे। 

यह शरीर गिर जाय या उठ खडा हो अथवा 
आकाशके भीतर चला जाय, उससे विलक्षण रूपवाले 
मुञ्च आत्माको क्या हानि है 2 श्रीराम! मन ही सम्पूर्ण 
जगत्का शरीर है। मनकी कारणभूत आद्याशक्ति-रूप 
चिन्मय परमात्माका कभी नाश नहीं होता। यह वासना 
इष्ट॒वस्तुमे राग ओर अनिष्ट वस्तुमेँ दवेषके कारण 
बन्धनमें डालनेवाली मनकी ही शक्ति है। इसीके द्वारा 
व्यर्थं भ्रमसे स्वप्रको भोति इस जगत्‌की कल्पना हुई 
हे । यह वासना अविद्या है । ज्ञानके बिना इसका अन्त 
होना बड़ा कठिन है। यह केवल दुःख देनेके लिये 
ही बढती हे। इसके स्वरूपका ज्ञान न होनेसे ही यह 
इस मिथ्या प्रपञ्चका विस्तार करती है। इस मानसी- 
शक्ति वासनाने ही इस विशाल जगत्‌को दीर्घकालतक 
रहनेवाले स्वप्रके समान रचा है। यह है तो असत्‌, 

कितु सत्‌-सा प्रकट हुआ जान पडता है। आरम्भमात्र 
ही इसका फल है अर्थात्‌ यह निस्सार एवं आपातरमणीय 
है। मनका नाश ही महान्‌ अधभ्युदय-परम पुरुषार्थकी 
प्राति है ओर वही समस्त दुःखोके समूल नाशका उपाय 


महर्षिं वसिष्ठके इतना उपदेश दे लेनेपर दिन बीत 
गया, सूर्यदेव अस्ताचलको चले गये। उस राजसभामें 
बेठे हुए ऋषि-मुनि तथा अन्य सभासद्‌ सायंकालिक 
कृत्य (संध्योपासना ओर अग्निहोत्र आदि) करनेके 


हे । निरन्तर सुख-दुःखरूपी वृक्षसमृहोंसे भरपूर ओर | लिये स्रानके उददश्यसे उन महामुनिको नमस्कार करके 


क्रूर कालरूपी विषैले सर्पके निवासस्थान इस समस्त 
संसाररूपी वनमें यह विवेकहीन मन ही बड़ी-बड़ी 
विपत्तियोका एकमात्र कारण ओर प्रभु हे। 


चले गये तथा रात बीतनेपर सूर्यकी किरणोके साथ 
ही वे सब सभासद्‌ फिर वहाँ आ गये। 
( सर्गं १००--१०२) 





जगत्‌क चित्तरूपता, वासनायुक्तं मनके दोष, मनका महान्‌ 
वैभव तथा उसे वशमें करनेका उपाय 


श्रीवसिष्ठजी कहते है-- श्रीराम ! जेसे सागरसे उसकी 
बड़ी-बड़ी लहरे उठती हैँ, उसी प्रकार परब्रह्म परमात्मासे 
इस चित्तरूपी तरङ्गका उत्थान हआ है। यही अपने 
संकल्पसे विशालताको प्राप्त होकर चारों ओर इस 
भुवनका विस्तार करता है। सब प्रकारक वस्तुओंसे 
सम्पन्न यह जो कुछ भी चराचर जगत्‌ दृष्टिगोचर हो रहा 
है, सब-का-सब चित्तके संकल्पसे ही प्रकट हआ है। 
श्रीराम ! जैसे छोटा बच्चा घरमे कीचड़ या गीली मिद्रीसे 
विचित्र खिलौने बनाता है, वैसे ही मन अपने संकल्पसे 
विकल्परूपी जगत्‌की सृष्टि करता है । जेसे ऋतुओंका 
निर्माण करनेवाला काल विभिन्न ऋतुओमें वृक्षका कु 
ओर ही विलक्षण रूप कर देता है, उसी प्रकार चित्त 
भी इन सन पदार्थोको विलक्षण-सा बना देता है । जैसे 
वृक्षसे पल्लव प्रकट होते है, उसी प्रकार मनके 
संकल्पसे व्यामोह, सम्भ्रम, अनर्थ, देश, काल, गमन 
ओर आगमन-ये सब-के-सब उत्पन्न होते हैँ । जैसे 
जल ही समुद्र है ओर उष्णता ही अग्नि है, उसी प्रकार 
चित्त ही विविध व्यापारोसे पूर्ण संसार है (क्योकि वह 
उसीके संकल्पसे उत्पन्न हआ है) । कर्ता, कर्मं ओर 
करणके साथ जो यह द्रष्टा, दर्शन ओर दृश्यसे सम्पन्न 
संसार प्राप्त हुआ है, वह सब-का-सब चित्त ही है । जैसे 
सुवर्ण-ततत्वको परीक्षा करनेवाला पुरुष बाजूबंद, मुकुट, 
कड़ा ओर हार आदि आकारोंसे सुशोभित उसके 
विविध रूपोंको छोडकर एकमात्र सुवर्णमें ही लुद्धिको 
लगानेपर वास्तविक सुवर्णको देख पाता है, उसी प्रकार 
विवेकी पुरुष भी विभिन्न लोकों, उनके भीतरके भुवनो 


ओर उनके भी भीतर फैले हुए वनान्तर आदि समस्त 
वस्तुओंको त्यागकर जब यह समञ् लेता है कि इन 
सबके रूपोमे अपने ही स्वरूप-भेदसे-अपने ही 
संकल्प-विकल्पोंसे चित्त स्वयं ही प्रकट हुआ है, तब 
यह सारा जगत्‌ उसे चित्तरूप ही दिखायी देता है; फिर 
चित्तके सिवा दूसरी कोड वस्तु दृष्टिगोचर नहीं होती । 

जैसे बालिका वेतालोका विस्तार करती है, उसी 
प्रकार अत्यन्त तुच्छ वासनारूपी सहस्रो दोषोसे मलिन 
हुई मनोवृत्ति, जो नहीं है उस दुःखका भी पूर्णरूपसे 
विस्तार करती है; किंतु जो वासनारूप कलङ्कसे मलिन 
नहीं हुई है- निष्कलङ्क है, वह मनोवृत्ति महान्‌ दुःख 
विद्यमान हो तो भी उसे उसी प्रकार क्षणभरमें मिटा 
देती है, जैसे सूर्यकी प्रभा अन्धकारको। वासनायुक्त 
अज्ञानी चित्तको जहां भय नहीं है, वहां भी भय दिखायी 
देता है। जैसे भ्रममें पडे पथिकको द्रूठा काठ दूरसे 
पिशाच-जैसा जान पड़ता है । कलङ्कसे मलिन हुआ मन 
मित्रम भी शत्रुभावकी आशङ्ा करता है, जैसे नशेमें 
चूर हआ प्राणी इस पृथ्वीको घूमती हई देखता दै। 
मनके व्याकुल होनेपर चन्द्रमसे भी वज्रपात होता जान 
पडता हे। विष-बुद्धिसे भक्षण किया गया अमृत भी 
विषका काम करता है। मनकी उत्कर वासना ही 
जीवके लिये एकमात्र मोहका कारण है, अतः यत्नपूर्वक 
उसीको जड़ काटकर उसे उखाड़ फैकना चाहिये। 
मनुष्योका मनरूपी हिरन संसाररूपी वनकी ज्ाडीमें 
वासनारूपी जालसे आकृष्ट हो बड़ी विवशताको प्रात 
हो जाता हे । जिस विचारसे जीवकी जेय-पदार्थसम्बन्धिनी 

वासना कट जाती है, उसका प्रकाश बादलोके आवरणसे 
रहित सूर्यकी प्रभाके समान प्रकाशित होता हे। अतः 
तुम मनको ही मानव समञ्ञो, इस स्थूल देहको नहीं । 
देह जड है; किंतु इनके भीतर रहनेवाले मनको न जड 
माना जाता है, न अजड। तात! निष्पाप रघुनन्दन ! मनने 
जो कर दिया, उसीको किया हुआ समञ्ञो ओर मनने 
जिसे छोड दिया, उसीको छोड़ा हआ मानो । यह सारा 
जगत्‌ एकमात्र मन ही है। मन ही सम्पूर्णं भूमण्डल 
है। मन ही आकाश, मन ही भूमि, मन ही वायु ओर 
मन ही महत्तत्त्व है । यदि मन सूर्यं आदि पदार्थमें प्रकाश 
आदिरूपसे अपने-आपको योजित न करे तो ये सूर्य 
आदि भी कभी प्रकाशित न हों। जिसका मन मोहको 
प्राप्त होता हे, वही मूढ कहलाता है; यदि शरीर मोहको 
प्राप्त हो तो उसके शवको कोई मृद्‌ नहीं कहता। मन 
जब देखता है तब नेत्र बन जाता है, सुनता है तब 
श्रवण या कान बन जाता हे, स्पर्शका अनुभव करनेसे 
वही त्वगिन्द्रियका रूप ग्रहण करता है, सूंघनेसे प्राणेन्दरिय 
ओर रसास्वादन करनेसे रसनेन्द्रिय हो जाता है। 
जैसे नाटके एक ही नट अनेक भूमिकाओं (विविध 
रूपो )-में देखा जाता है, उसी प्रकार देहके भीतर इन 
विचित्र इन्दरियवृत्तियोमें केवल मनकी ही अनुवृत्ति होती 
है। मन छोटेको बड़ा बना देता, सत्य पदार्थमे असत्ता 
स्थापित कर देता, स्वादिष्टको कड्आ बनाता ओर 
शत्रुको मित्र बना लेता है। 

यदि भगवत्‌-स्मरण आदि मनोहर मनोवृत्तिका 
उदय हो तो रौरव नरकका दुःख भी सुखके रूपमे 
परिणत हो जाता है। जिसे कल सबेरे राज्य मिलनेका 
विश्वास है, वह॒ यदि कारागारमें अच्छी तरह बधा हो 
तो भी उसका वह॒ बन्धन दुःखद नहीं होता। मनके 
जीत लिये जानेपर सारी इन्द्रियां स्वतः वशमें हो जाती 
है । श्रीराम! सर्वत्र विद्यमान, स्वच्छ, निर्विकार, सम. 
सूक्ष्म, साक्षिस्वरूप, सम्पूर्णं पदार्थोमिं अनुगत, चेत्य 
पदा्थसि अभिन्न तथा चिन्मात्ररूप जो आत्मसत्ता है. 
उससे उपलक्षित जो वाग्‌ आदि सब क्रियाओंसे रहित 
ब्रह्म है, उसे भी यह मन देहके तुल्य ओर जड बनाकर 
अन्तःकरणमें काम-संकल्परूप श्रान्तिसे ओर बाहर 
पर्वत, नदी, समुद्र, आकाश एवं नगर आदिकी लीलासे 
युक्त हो व्यर्थं घूमता रहता है। 


»* संश्चिप्त योगवासिष्ठ * 

जिसे चित्तने देखा हे, वही वस्तु देखी गयी मानी 
जाती है। यदि चित्ते नहीं देखा तो सामने रखी हुई 
वस्तु भी नहीं दिखायी देती । जैसे अन्धकारमें नील 
रूपको कल्पना कौ गयी है, उसी तरह मनने अपनेमें 
ही इन्दियोका निर्माण कर रखा है। इन्द्रियोसे मन 
साकार होता है ओर मनसे इद्धियों । इस प्रकार यद्यपि 
दोनों समान हैँ, तथापि इनमें मन ही उत्कृष्ट है; क्योकि 
मनसे इन्द्रियां उत्पन्न हुई हैँ, इन्द्ियोंसे मन नहीं । इस 
तरह चित्त ओर शरीर एक-दूसरेसे अत्यन्त भिन्न होनेपर 
भी जिनको दृष्टिमे इन दोनोंकी एकता है अर्थात्‌ जो 
चित्त ओर शरीर दोनोंको जड-कोरिमें मानकर उन्हें 
एक-सा समञ्चते हैँ, वे सेय आत्माके ज्ञाता परम ज्ञानी 
महात्मा हम सबके लिये वन्दनीय हैँ । जब मन अन्यत्र 
आसक्त होता है- किसी दूसरे काममें उलज्ा रहता है, 
तब बडे यतसे कही जाती हुई कथाका क्रम भी टूट 
जाता है । स्वप्रमे जब मन उल्लासको प्राप्त होता है, तब 
हदयके भीतर ही निर्मित हुए नगर एवं पर्वत आदि 
विस्तृत आकाशम निर्मित नगर ओर पर्वत आदिके 
समान अपने-अपने कार्यको करनेमे समर्थं दिखायी 
देते ह । जसे चञ्चल समुद्र अपने-आपमें ही तरङ्गमालाओंका 
विस्तार करता है, उसी तरह मन स्वप्रावस्थामें अपनेसे 
विक्षिप्त हुए हदयमें ही पर्वत ओर नगरोंकी श्रेणीको 
फैला देता है। जैसे समुद्रके भीतर जलसे तरङ्मालापं 
ओर छोटी-छोटी लहर प्रकर होती हैँ, उसी तरह देहके 
भीतर मनसे ही स्वप्रगत पर्वत ओर नगरोकी पंक्तियों 
प्रादुर्भूत होती हें । जेसे पत्र, लता, फूल ओर फलकी 
शोभा अद्कुरका ही स्वरूप है--उससे भिन्न नही, उसी 
प्रकार जाग्रत्‌ ओर स्वप्रकी विलास-भूमियां मनका ही 
विकास हँ, मनसे भिन्न नहीं । जैसे सुवर्णकी नारी- 
प्रतिमा सुवर्णसे भिन्न नहीं है, उसी प्रकार जाग्रत्‌ ओर 
स्वप्रावस्थाकी क्रिया-लक्ष्मी चित्तसे पृथक्‌ नहीं है । जैसे 
जलका वैभव ही धारा, जलकण, तरङ्ग ओर फेन 
आदिको शोभाके रूपमे दृष्टिगोचर होता है, उसी प्रकार 
जगत्‌के विविध पदाथकि रूपमे यह चित्तका ही विचित्र 
वैभवशाली नानात्व प्रकट हुआ है। जैसे नट शृङ्गार 
आदि रसके अवेशसे विभिन्न भूमिका (वेश-वैचित््य) - 
को ग्रहण करता है, उसी प्रकार अपनी चित्तवृत्ति ही 
यहां रागके आवेशसे जाग्रत्‌ ओर स्वप्रगत दृश्यप्रपञ्चके 


सर्गं १११९] 

रूपमे उदित होती हे। 

सब ओर फैला हआ वासनारूढ मन विषयोके 
मननसे अतिशय मोहको प्रात हो अपने संकल्पके 
अनुसार विभिन्न प्रकारक योनि (जन्मस्थान), सुख- 
दुःख तथा भय-अभयको प्राप्त होता है। जैसे तिलमें 
तेल रहता है, उसी तरह मनमें सुख ओर दुःख रहते 
है। वे ही देश ओर कालका प्रभाव पड़नेसे कभी 
घनीभूत हो जाते हैँ ओर कभी अत्यन्त सृक्ष्म। 
मनःशरीरके संकल्पके सफल होनेपर ही स्थूल-शरीर 
शान्ति एवं उल्ठासको प्राप्त होता हे, आता-जाता है ओर 
उकछलता-कूदता है । वह स्वतन्त्ररूपसे कुछ नहीं करता। 
जैसे साध्वी स्त्री अन्तःपुरके ओंगनमें ही अपने संकल्पसे 
उदित विविध एवं विस्तृत उष्लासोके साथ क्रीडा करती 


हे, उसी प्रकार मन इस देहके भीतर अपने संकल्पोद्रारा 
कल्पित अनेक प्रकारके बढ़े हुए उल्लासजनक भावोसे 
क्रीडा-विलास करता है । इसलिये जो पुरुष अन्तःकरणमें 
मनको चपलता (विषय-चिन्तन)-के लिये अधिक 
अवसर नहीं देता, उसका वह मन खंभमें बंधे हए 
हाथीके समान स्थिर होकर लयको प्राप्त हो जाता है। 
निष्पाप रघुनन्दन! जिसका मन एक लक्ष्यमे स्थिर 
होकर अपनी चपलताका त्याग कर चुका है, वह 
ध्यानके द्वारा सर्वोत्तम पद (परब्रह्म परमात्मा) -से 
संयुक्त हो जाता है । जैसे मन्दराचलके स्थिर हो जानेपर 
क्षीरसागर शान्त हो गया था, उसी प्रकार मनके संयमसे 
संसाररूपी भ्रान्तिका शमन हो जाता दै। 

(सर्ग १०३- ११०) 





चित्तरूपी रोगव्छी चिकित्सके उपाय तथा मनोनिग्रहसे लाभ 


श्रीवसिष्ठजी कहते है -- श्रीराम । यह चित्त एक 
महान्‌ रोग है। इसकी चिकित्साके लिये एक बहुत 
बडी ओषध है, जो अभीष्टसाधक, निश्चितरूपसे लाभ 
पहुंचानेवाली, परम स्वादिष्ट ओर अपने ही अधीन हैः; 
उसे बताता हू, सुनो । रागके विषयभूत बाह्य विषयोका 
परित्याग करके परमात्मचिन्तनरूपी अपने ही पुरुषार्थमय 
प्रयत्नसे चित्तरूपी बेतालपर शीघ्र विजय पायी जाती हे । 
जो अभीष्ट वस्तु (बाह्य विषयभोग)-को त्यागकर चित्तके 
राग आदि रोगोसे रहित हो स्वस्थ रहता है, उसने अपने 
मनको उसी प्रकार जीत लिया है, जैसे मजबूत दोतोवाला 
हाथी खराब ओर कमजोर दांतवाले हाथीको जीत लेता 
है । स्वसंवेदन (आत्मा या परमात्माके निरन्तर चिन्तन) - 
रूपी प्रयत्नसे चित्तरूपी बालकका पालन किया जाता 
है, अर्थात्‌ उक्त यलसे उसके राग ओर चपलता आदि 
रोगोंकी चिकित्सा करके उसे स्वस्थ बनाया जाता है। 
उसे अवस्तु (मिथ्या अथवा अनात्मवस्तु)-से हटाकर 
वस्तु (सत्य अथवा आत्मतत्व) -मे लगाया जाता है 
तथा उसे बोधसे सम्पन्न किया जाता है । जैसे बालकको 
प्यार या भय दिखाकर बिना प्रयत्नके ही इधर-उधर 
जहाँ चाहे लगाया जा सकता है, उसी प्रकार भावोँसे 
मनको भी अनायास ही अन्तरात्मामे लगाया जा सकता 
है। एेसा करनेमें कठिनाई ही क्या है ? 


भविष्यमें अभ्युदयरूपी फलको देनेवाले सत्कर्म 
(समाधिके अभ्यास) -में लगे हुए मनको अपने पुरुषार्थसे 
ही चेतन परमात्माके साथ संयुक्त करे। जो सर्वथा अपने 
अधीन ओर परम हितकर है, वह अभीष्ट॒वस्तुका 
त्यागरूपी वैराग्य जिसके लिये कठिन हो गया है, वह 
मनुष्य नहीं, विषयोका कोड़ा है । उसे धिक्कार है । जैसे 
कोई पहलवान किसी बालकको अनायास ही पाड 
देता है, उसी प्रकार अपनी बुद्धिसे अरम्य विषय- 
समूहमें परम रमणीय परब्रह्म परमात्माकी भावना करके 
मनको बिना यत्रके ही जीत लिया जा सकता हे। 
पौरुषरूपी प्रयत्रसे चित्तको शीघ्र ही जीत लिया जाता 
है । जो चित्तको जीतकर उसके प्रभावसे रहित हो गया 
है, वह बिना किसी प्रयासके परब्रह्म परमात्माको प्राप्त 
कर लेता है । अपने चित्तपर आक्रमण करके उसे वशमें 
कर लेनामात्र जो सहजसाध्य ओर स्वाधीन कार्य है, उसे 
ही जो लोग नहीं कर सकते, वे पुरुष नही, गीदड़ है। 
उन्हे धिक्कार है। एकमात्र अपने पौरुषसे ही सिद्ध 
होनेवाला जो अभीष्ट वस्तुका त्यागरूपी मनोनिग्रहकर्म 
है, उसके बिना शुभगति नहीं हो सकती । अभीष्ट बाह्य 
विषयोंका स्मरण न करना अथवा मनोवाज्छित मोक्ष- 
सुखकी प्रापि कराना जिसका स्वरूप है, उस मुख्य 
साधन मनोनिग्रहके बिना गुरुका उपदेश, शास्त्रके अर्थका 

चिन्तन ओर मन्त्र आदि सारे साधन या युक्तियों तिनकोंके 
समान व्यर्थ हें ।* 

संकल्पोके परित्यागरूपी शस्त्रसे जब चित्तरूपी 
वृक्षका समूल उच्छेद हो जाता है, तब साधक सर्व॑स्वरूप 
सर्वव्यापी शान्त ब्रह्मरूप हो जाता है । श्रीराम! जेसे 
दिग्भरम होनेपर पूर्वमे पश्चिमकी प्रतीति होने लगती हे 
ओर वह अनुभवके विपरीत बुद्धि उस समय बिलकुल 
स्थिर हो जाती है; परंतु विवेकरूपी पुरुष-प्रयलसे उस 
भ्रान्त बुद्धिका भी शीघ्र ही निवारण किया जा सकता 
है, उसी तरह मनको भी वैराग्यरूपी पुरुष-प्रयतसे शीघ्र 
ही जीता जा सकता है। मनमें उद्रेगका न होना राज्य 
आदि सम्पत्तिका मूल कारण हे । उद्वेग या उकताहट न 
होनेसे ही जीवको अपने मनपर विजय प्राप्त होती है, 
जिससे तीनों लोकोपर विजय पाना तृणके समान सहज 
हो जाता है । जो नराधम अपने मनके निग्रहमें भी समर्थ 
नहीं है, वे व्यवहार-दशाओंमें व्यवहारका निर्वाह कैसे 
कर सर्कैगे 2 मँ पुरुष हू, मरा हू, उत्पन्न हुआ हूं ओर 
जी रहा हूं इत्यादि कुदुष्टियां चञ्चल चित्तकी वृत्तियां ही 
प्रतीत होती है, जो बिना हुए ही प्रकट हुई हे । यहां न 
तो किसीकी मृत्यु होती है ओर न कोई जन्म ही लेता 
है । मन स्वयं ही अपने मरणका तथा लोकान्तरगमनका 
संकल्पमात्रसे अनुभव करता ह । जो नित्य सत्‌, सबका 
हितकारी, मायामयी मलिनतासे रहित ओर सर्वव्यापी 
परमात्मा है, उनमें चित्तका लय हुए बिना मुक्तिका 
दूसरा कोई उपाय नहीं है । इस बातका ऊपर-नीचे तथा 
अगल-बगलके लोकोमें रहनेवाले ततत्वदशीं विद्वानोनि 
बारम्बार विचार किया हे ओर सब-के-सब इसी निश्चयपर 

पचे है कि चित्तकी शान्तिके सिवा मुक्तिका दूसरा 
कोई उपाय है ही नहीं । ऋत, सत्य, व्यापक ओर निर्मल 
ज्ञानका हृदयम उदय होनेपर मनके लय होनेमात्रसे परम 
शान्ति प्राप्त हो जाती है। यदि आपातरमणीय विषयोँको 
तुम-जैसे विद्वान्‌ने अरमणीय वस्तुओंकी कोरिमें समञ्च 
लिया है, तब तो मेरा विश्वास है कि तुमने चित्तके सारे 
अङ्ग काट डाले हैँ । यह सामने दिखायी देनेवाला जो 
वह (पितासे उत्पन्न) शरीर है, वह मेँ हूं ओर यह जो 
घर, खेत आदि धन है, यह सब मेरा है! यह “मै ' ओर 
"मेरा" ही मन है। यदि यह मैं ओर मेरेपनकी भावना 
न की जाय तो उससे मन उसी तरह कट जाता है, जैसे 
हंसियासे तृण। जैसे शरद-ऋतुमें आकाशमें बिखरे हुए 
बाद्लके टकडे वायुद्वारा उड़ा दिये जाते हैँ, उसी प्रकार 
मै ओर मेरेपनको कल्पना या भावना न करनेसे मन भी 
उड़ा दिया जाता है- नष्ट कर दिया जाता है। इसलिये 
कोई विज्ञ पुरुष जैसे अपने बालक पुत्रको अच्छे कर्ममें 
लगाता है, उसी तरह विद्वान्‌ पुरुषको चाहिये कि वह 
अपने मनको कल्याणमें लगाये। जिसका नाश होना 
कठिन है तथा जो नूतन या बालक न होकर सयाना 
ओर दर्पसे भरा हआ है, उस मनरूपी सिंहको, जो 
संसारका विस्तार करनेवाला है, जो लोग मार डालते हैँ, 
वे निर्वाणपदका उपदेश देनेवाले महात्माजन इस संसारमें 
धन्य हैँ । उनकी सदा ही विजय होती है। भले ही 
प्रलयकालके प्रचण्ड पवन प्रवाहित हों, चारों समुद्र 
एकमे मिलकर एकार्णव हो जायं ओर बारहो सूर्य एक 
साथ तपने लगे; परंतु जिसका मन शान्त हो गया है, 
उस पुरुषकी कभी कोई हानि नहीं होती । (सर्ग १११) 





मनोनाशके उपायभूत वासना-त्यागका उपदेश, अविद्या-वासनाके 
दोष तथा इसके विनाशक उपायकी जिन्नासा 


न~~ कहा-जेसे बर्फका रूप शीतलता 
ओर काजलका रूप कालिमा है, उसी प्रकार मनका 
रूप अत्यन्त चञ्चलता दै। 


श्रीरामजीने पृछा- ब्रह्मन्‌! इस अत्यन्त चञ्चल 


मनके तीव्र वेग या चपलताका बलपूर्वक निवारण कैसे 
हो सकता है ? 

श्रीवसिष्ठजीने कहा- श्रीराम ! इस जगते कहीं भी 
चपलतासे रहित मन नहीं देखा जाता। जैसे उष्णता 

अग्निका धर्म हे, वैसे ही चञ्चलता मनका। चेतनतत्त्वमें 
जो यह चञ्चल क्रियाशक्ति विद्यमान है, उसीको तुम 
जगत्‌का आडम्बररूप मानसी शक्ति समञ्ञो। जैसे 
स्पन्दन ओर अस्पन्दनके बिना वायुके अस्तित्वका पता 
ही नहीं चलता, वैसे ही चञ्चल स्पन्दन (चेष्टा) -के 
बिना चित्तका अस्तित्व ही नहीं है । जो मन चञ्चलतासे 
रहित है, वही मरा हुआ कहलाता है । वही तप है ओर 
वही शास्त्रका सिद्धान्तभूत मोक्ष कहलाता है। मनके 
विनाशमात्रसे सम्पूर्णं दुःखोंकी शान्ति हो जाती है ओर 
मनके संकल्पमात्रसे परम दुःखकी प्राति होती हे। 
श्रीराम! मनकी जो यह चपलता है, वह अविद्यासे 
उत्पन्न होनेके कारण अविद्या कही जाती है। उस 
अविद्याका ही दूसरा नाम वासनापद है। उसका 
विचारके द्वारा नाश कर देना चाहिये । विषय-चिन्तनका 
त्याग कर देनेसे अविद्या ओर वासनामयी उस चित्तसत्ताका 
अन्तःकरणमें लय हो जाता है ओर एेसा होनेसे परम 
श्रेय (मोक्ष-सुख)-की प्राति होती है। पौरुष-प्रयतके 
द्वारा मनको जिस वस्तुमें भी लगाया जाता है, उसीको 
प्राप्त होकर वह अभ्यासवश तद्रूप हो जाता है। 

जो संसार-सागरके वेगमें पड़कर तृष्णारूपी ग्राहक 
दाढोमें फेस गये हँ ओर भ्रमरूपी आवर्तेद्वारा दूर बहाये 
जा रहे है, उनके वहसे पार जानेके लिये अपना जीता 
हुआ मन ही नौकारूप है। जिसने परम बन्धनकारी 
मनरूपी पाशके अपने (जीते हए) मनके द्वारा ही 
काटकर आत्माका उद्धार नहीं कर लिया, उसे दूसरा 
कोई बन्धनसे नहीं छरुडा सकता । विद्वान्‌ पुरुषको चाहिये 
कि हदयको वासित करनेवाली जो-जो वासना, जिसका 
दूसरा नाम मन है, उदित होती है उस-उसका परित्याग 
करे-उसे मिथ्या समञ्जकर छोड दे। इससे (वासनात्मक 
मनके साथ ही) अविद्याका क्षय हो जाता है। भावनाकौ 
भावना न करना ही वासनाका क्षय है। इसीको मनका 
नाश एवं अविद्याका नाश भी कहते हैँ । 

रघुनन्दन ! भ्रमसे दो चन्द्रमाओंको प्रतीतिके समान 
यह वासना नित्य असत्य होती हुई ही सत्यके समान 
उठ खडी हई है। इसलिये इसका त्याग कर देना ही 
उचित है। यर्हँपर तततव (अद्वितीय परब्रह्म) -के सिवा 
न कोई सद्‌ वस्तु है न असद्‌ वस्तु। जैसे तरङ्ग- 
मालाओंसे परिपूर्ण विशाल महासागरमें जलराशिके 

सिवा दूसरी कोई वस्तु नहीं है (उसी तरह संसारमें 
ब्रह्मके सिवा दूसरा कोई भाव या अभावरूप पदार्थ नहीं 
है) । यदि कर्मका फल सत्य हो तो कर्म उपादेय 
(ग्राह्य) होना चाहिये ओर यदि उसका फल मिथ्या हो 
तो वह कर्म सर्वथा हेय (त्याज्य) ही होना चाहिये; 
क्योकि सब लोग एकमात्र उपादेय वस्तुमें ही आसक्त 
होते हँ । चूंकि कर्मका फल मिथ्या है, अतः उसमें 
आसक्त न होना ही उचित है । इन्द्रजालके समान यहां 
सब कुछ मायामय ओर अवास्तविक है; फिर उसमें 
क्या आस्था हो सकती है- कैसे हेय ओर उपादेय 
दृष्टयो हो सकती हैँ 2 रघुकुलतिलक श्रीराम ! संसार- 
वृक्षक बीज-कणिकारूप जो यह अविद्या है, इसका 
अस्तित्व नहीं है तो भी यह सत्तायुक्त वस्तुकी भति 
विस्तारको प्राप्त हुई हे। 

यह अविद्या मनोराज्यकी भोति केवल कल्पित 
आकृतिमात्रसे भासित होती हे । सत्यताका इसमें सर्वथा 
अभाव है। यद्यपि यह सैकड़ों, हजारों शाखाओंसे युक्त 
जान पड़ती है, तथापि वास्तवमें कुछ भी नहीं है । यह 
जंगलमें प्रतीत होनेवाली मृगतृष्णाकी भति मिथ्या ही है 
तो भी इसने व्यर्थं ही आडम्बर फैला रखा है। जैसे 
मृगतृष्णा उन भोले-भाले मृगोंको ही धोखेमे डालती 
है- मनुरष्योको नहीं, उसी प्रकार यह अविद्या अज्ञ पुरुषोंको 
ही धोखा देती है, विज्ञ पुरुषोको नहीं । जैसे प्रलयकालकीं 
ओंधी भीषण रूप धारणकर धूलराशिसे व्याप्त हो बलपूर्वक 
तीनों लोकोंको आक्रान्त कर लेती है, उसी प्रकार अविद्या 
भी भयंकर आकार धारणकर विचरती है। रजोगुणके 
आधिक्यसे वह धूसर जान पड़ती है ओर हठात्‌ लोक- 
लोकान्तरोको पददलित कर देती है। जैसे आकाशमें 
अकारण ही नीलिमा दिखायी देती है, उसी प्रकार यह 
अविद्या भी किसी कारणके बिना ही प्रतीतिका विषय 
होती है। दो चन्द्रमाओंके भ्रमकी भांति इसकी उत्पत्ति 
हुई है। यह स्वप्रके समान भ्रम उत्पन्न करती है ओर 
जेसे नौकाद्रारा यात्रा करनेवाले लोगोको तटवतीं दृठ 
काठमें भी गतिशीलताको प्रतीति होती है, वैसे ही यहाँ 
इस अविद्याका उत्थान हुआ है । यह अविद्या जब चित्तको 
दूषित कर देती है, तब इससे व्याकुल हए लोगोको 
दीर्घकालतक संसाररूपी स्वप्रका भ्रम बना रहता हे । 
विषयरूपी रथपर आरूढ हुई यह उद्धूत वासनारूपिणी 

प्रबल अविद्या मनको उसी तरह शीघ्र आक्रान्त कर 
लेती है, जैसे जाल पक्षीको फंस लेता है । जैसे विवेक- 
बुद्धिसे विषय-बुद्धिका निरोध किया जाता हे, उसी 
तरह प्रयतपूर्वक इस वासनारूपिणी अविद्याका भी शीघ्र 
निरोध करना चाहिये! जैसे स्रोतोंको रोक देनेसे नदी 
सूख जाती है, उसी प्रकार अविद्याके निरोधसे यह 
मनोमयी नदी भी सूखकर नष्ट हो जाती हे। 

श्रीरामजी बोले- ब्रह्मन्‌! यह अविद्या अविद्यमान 
(असत्‌) है, अत्यन्त तुच्छ है ओर मिथ्या भावनारूप है 
तो भी इसने कोमलाङ्गी युवतीकी भोति सारे जगत्को अधा 
बना रखा है- यह बडे आश्चर्यकी बात है । इसका न कोई 
रूप है न आकार । यह सुन्दर चेतनसे भी रहित है ओर 
असत्‌ होकर भी नष्ट नहीं हो रही है । इसने सारे जगत्‌को 
अंधा बना रखा है, यह कैसा आश्चर्य है ! यह सदा अनन्त 
दुःखोसे व्याप्त, मृतकके तुल्य ओर संज्ञाहीन है तो भी इसने 

जगत्‌को अंधा बना रखा है, यह विचित्र बात है । काम 
ओर क्रोध ही इसके सुदृढ अङ्ग ह । तमोगुणकी अधिकतासे 
यह वक्र जान पडती है ओर ज्ञानका उदय होनेपर यह 
शीघ्र ही शरीररहित (नष्ट) हो जाती है तो भी इसने जगत्‌को 
अंधा बना रखा है, यह कैसी अद्भुत बात है। अपने 
आत्मस्वरूप परमात्माके विषयमे जो अंधे (मूढ) रहै, 
वे ही इस अविद्याके आश्रय हैँ । यह जड है, जडतासे 
जीर्ण-शीर्ण है ओर दुःखसे अत्यन्त प्रलाप करनेवाली है 
तो भी इसने जगत्‌को अधा बना रखा है, यह कितने 
आश्चर्यकी बात है। प्रभो! अनन्त दुश्चेष्टारूप विलास 
करनेवाली, जन्म-मरण आदि सुख-दुःखका भागी 
बनानेवाली तथा मनरूपी गृहागृहमें बद्ध वासनावाली यह 
अविद्या, जिसकी कहीं समता नहीं हे, किस उपायसे नष्ट 
होती है ? 

(सर्गं ११२-११२) 





अविद्याके विनाशके हेतुभूत आत्मदर्शनका, विशुद्ध परमात्मस्वरूपका 
तथा असंकल्पसे वासनाक्षयका प्रतिपादन 


श्रीरामचन्द्रजीने पृरा-ब्रह्यन्‌! अविद्याके प्रभावसे 
उत्पन्न हुआ जो पुरुषका गहन एवं महान्‌ अंधापन है, 
उसका निवारण कैसे होता है? 

श्रीवसिष्ठजीने कहा-- रघुनन्दन ! जेसे ओस या पालेकी 
एक कणिका सूर्यका दर्शन होनेसे क्षणभरमें नष्ट हो 
जाती है, उसी प्रकार परमात्माका साक्षात्कार होनेसे इस 
अविद्याका तत्काल नाश हो जाता है। यह अविद्या 
संसाररूपी पर्वतशिखरोके तटवतीं स्थानम, जो गहन 
दुःखरूपी कासे सुशोभित होते हैँ, अपने साथ देहाभिमानी 
जीवको तभीतक नीचे गिरानेके लिये आन्दोलित करती 
रहती है, जबतक उसका विनाश करनेवाली ओर मोहको 
क्षीण बना देनेवाली परमात्म-साक्षात्कारकी इच्छा स्वयं 
ही उत्पन्न नहीं हो जाती। जैसे सभी दिशाओमिं बारह 
सूर्योकि एक साथ उदित होनेपर छाया अपने-आप नष्ट 
हो जाती है, उसी प्रकार ज्ञानस्वरूप सर्वव्यापी परमात्माका 
साक्षात्कार होनेपर यह अविद्या स्वयं ही विलीन हो 
जाती हे। रघुनन्दन ! बाह्य विषयोकी इच्छामात्रको यहाँ 
अविद्या कहा गया है (क्योकि अविद्यासे ही इच्छा 


उत्पन्न होती है) । इच्छामात्रका नाश ही मोक्ष कहलाता 
है। वह मोक्ष संकल्पके अभावमात्रसे सिद्ध होता है। 
जैसे सूर्यका उदय होनेपर रात न जाने कहां चली जाती 
है, उसी प्रकार परमात्माके यथार्थ ज्ञानका उदय होनेपर 
अविद्या न जाने कहां विलीन हो जाती हे। 

श्रीरामजीने पृछा- ब्रह्मन्‌! यह जो कुछ भी दश्यप्रपञ्च 
है, वह (अविद्यासे उत्पन्न होनेके कारण) अविद्या ही 
है ओर वह अविद्या परमात्माके चिन्तनसे नष्ट॒हो 
जाती हे। तब कृपापूर्वक यह बताइये कि वह परमात्मा 
कैसा है? 

श्रीवसिष्ठजीने कहा- श्रीराम ! जो विषर्योके संसर्गसे 
रहित, असाधारण ओर अनिर्वचनीय चेतन-तत्त है, 
वह परमेश्वर ही आत्मा या परमात्मा शब्दसे कहा गया 
हे । निष्पाप श्रीराम! ब्रह्यासे लेकर कीट-पतंग एवं पेड़- 
पौर्धोतक जो यह तृण आदिरूप जगत्‌ है, वह सब 
सदा परमात्मा ही है। यहां अविद्या कहीं नहीं हे । 
यह सब नित्य चैतन्यघन अविनाशी एवं अखण्ड ब्रह्य 
ही है। यहां मन नामकी कोई दूसरी कल्पना है ही 

नहीं । यहाँ तीनों लोकोमें न कोई जन्म लेता है ओर 
न मरता ही है । जन्म-मरण आदि भाव-विकारोका कहीं 
अस्तित्व ही नहीं हे। इस संसारमें केवल- अद्वितीय 
एकमात्र ज्ञानस्वरूप, समानभावसे सबमें व्यापक, अखण्ड 
ओर विषयसंसर्गसे रहित सच्विदानन्दघन परमात्मा ही 
हे। उस नित्य, सर्वव्यापी, शुद्ध, चैतन्यघन, सब 
प्रकारके उपद्रवोंसे रहित, शान्त, सर्वत्र समभावसे 
स्थित, निर्विकार, विज्ञानस्वरूप परमात्मामें जो यह 
आवरणसहित जीवात्मा चिन्मय स्वभावसे भिन्न-जड 
विषयरूप जगत्‌की स्वयं कल्पना करके दौडता रहै, 
वह अविद्यारूप आवरणसे मलिन हुआ चेतन जीवात्मा 
ही मनके रूपमे परिणत होनेके कारण मन नामसे 
कहा गया है। जो संसार वास्तवमें कुछ नहीं है, वह 
एकमात्र- अद्वितीय, सर्वव्यापी, शान्तस्वरूप परमात्मामें 
संकल्पमात्रसे ही उत्पन्न हुआ है। अतः जेसे अग्रिकी 
ज्वाला जिससे उत्पन्न हुई, उसी वायुसे शान्त हो जाती 
है, उसी तरह संकल्पसे उत्पन्न हुई यह सृष्टि संकल्पसे 
ही नष्ट हो जाती है। भोगाशारूपताको प्राप्त हई वह 
अविद्या एकमात्र असंकल्परूप पुरुष-प्रयलद्वारा लयको 
प्राप्त होती हे। 

म कृश हू, अत्यन्त दुःखी हू, बंधा हुआ हूं 
तथा हाथ-पैर आदि अवयवोंसे युक्त हू" इस भावनाके 
अनुरूप व्यवहारसे जीवात्मा बन्धनमें पड़ता है । "मेरा 
दुःखसे कोई सम्बन्ध नहीं है, यह शरीर भी मेरा नहीं 
है; भला, किस आत्माको बन्धन प्राप्त हआ है- 
किसीको भी नहीं, आत्मा नित्य-मुक्तस्वरूप है" इस 
भावनाके अनुरूप व्यवहारसे जीवात्माको मुक्ति होती 
है । नेत्रोंकी ही अपनी दर्शनशक्तिका क्षय होनेपर अर्थात्‌ 
अत्यन्त ॒दूरताके कारण दर्शनशक्तिके कुण्ठित हो 
जानेपर जो वस्तुस्वभावसे अदर्शनरूप अन्धकार उदित 
हुआ है, वही आकाशकी नीलिमाके रूपमें दृष्टिगोचर 
होता है। यह जान लेनेपर जैसे आकाशम कालिमा 
दीखनेपर भी “यह वास्तवमें कालिमा नहीं है" एेसी 
बुद्धि सुदृढ हो जाती है, वैसे ही अविद्यारूपी अन्धकारको 
भी समञ्जना चाहिये । 

जैसे स्वप्रमे “हाय! मँ दुःखसे नष्ट हो गया" इस 


संकल्पसे मनुष्य दुःखसे नष्ट-सा होने लगता है ओर 
"में जाग गया हूं" इस संकल्पसे वह स्वप्रके दुःखसे 
छुटकारा पाकर सुखी हो जाता है, उसी प्रकार मन 
विषयके संकल्पसे मूढ॒ताको प्राप्त होता है ओर विज्ञानस्वरूप 
उदार परमात्माके संकल्प या चिन्तनसे वह विज्ञानमय 
ब्रह्मभावको ओर अग्रसर होता है। “मँ अज्ञानी हू" एेसे 
संकल्पसे यह अनादि अविद्या एक क्षणमें प्रकट 
होती है ओर विस्मरण अर्थात्‌ संकल्प-वासनाओकि 
मूलोच्छेदसे यह विनाशशील अविद्या सर्वथा नष्ट हो 
जाती हे। 
जो दृश्य पहले ही नहीं था, वह आज भी नहीं 
है ओर जो यह भासित हो रहा है, वह शान्त, अद्वितीय, 
निर्विकार एवं निर्दोष ब्रह्म ही है । अतः कभी किसीके 
लिये किसी तरह ओर किसी भी कारणसे ब्रह्मके 
अतिरिक्त दूसरी कोई मननीय वस्तु नहीं है; इसलिये 
आदि-अन्तसे रहित निर्विकार ब्रह्यमें पूर्णतः स्थित हो 
जाना चाहिये। उत्तम बुद्धिके द्वारा परम पुरुषार्थका 
आश्रय लेकर प्रयतपूर्वक चित्तसे भोगाशाभावनाको 
जड़-मूलसहित उखाड़ फेकना चाहिये। महान्‌ मोह 
(अज्ञान) ही जरा ओर मरण आदिका कारण है। जो- 
जो वस्तु कार्यरूपसे प्रकट होती है, वह सब सैकड़ों 
आशापाशोसे उदछसित होनेवाली वासनाका ही विस्तार 
है। "ये मेरे पुत्र है, यह मेरा धन है, यह मै हँ यह 
मेरा घर है' इस प्रकारके इनद्रजालसे यह वासना ही 
वृद्धिको प्राप्त होती है। तत्त्वज्ञ श्रीराम ! परमात्मतत्तवके 
सिवा दूसरी कोई वस्तु कभी सत्य नहीं है। अतः 
वास्तवमे “मेरा ओर “मै'-ये दोनों ही नहीं है। 
रघुनन्दन ! ज्ञानीको दृष्टिमे अविद्या नहीं है। आकाश, 
पर्वत, समुद्र, पृथ्वी ओर नदीरूप जो यह अविद्या है, 
वह अज्ञानीकी ही दृष्टिं हे । ज्ञानीकी दृष्टिमें तो आकाश 
आदिके रूपमे ब्रह्म ही अपनी महिमामें स्थित है । अहो। 
यह कितने आश्चर्यकी बात है कि जो सत्य है, उस 
ब्रह्मको तो लोग भूल गये हैँ ओर जो असत्य अविद्या 
नामक वस्तु है, उसीका निश्चितरूपसे निरन्तर स्मरण 
हो रहा हे, 
(सर्गं १९४) 

अविद्याकी बन्धनकारितापर आश्चर्य; चेष्टा देहमें नहीं, देहीमें हे- इसका 
प्रतिपादन तथा अज्ञानकी सात भूमिकाओंका वर्णन 


श्रीवाल्मीकिजी कहते है- भरद्वाज । पूज्यपाद महात्मा 
वसिष्ठके यों कहनेपर कमलनयन श्रीराम प्रफुल पङ्कजके 
समान शोभा पाने लगे। 

श्रीरामजी बोले- मुनिवर! जो अविद्या वास्तवमें है 
ही नही, उसने सबको वशमें कर लिया है- यह कैसी 
विचित्र बात है? 

श्रीवसिष्ठजीने कहा- निष्पाप रघुनन्दन ! इस संसारम 
काठ ओर दीवालके समान जड देह कुक भी नहीं है- 
वास्तवमे इसकी सत्ता नहीं है । इस चित्तने ही स्वप्रके 
संसारकी भाति इसकी कल्पना कर ली है । श्रीराम, 
अज्ञानी जीवात्माको ये अनन्त शारीरिक सुख-दुःख होते 
है । किंतु ज्ञानी महात्मा पुरुषको ये बिलकुल नहीं होते 
(क्योकि वे परमात्माके यथार्थ स्वरूपको जान गये हैँ ) । 
देह जड हे, अतएव वह दुःखका अनुभव नहीं कर 
सकता । देहाभिमानी जीवात्मा ही अविवेकके कारण दुःखी 
होता हे। यह अविवेक या अविचार अतिशय अज्ञानके 
कारण है। अज्ञान ही समस्त दुःखोंका हेतु है । एकमात्र 
अविवेकरूपी दोषके कारण ही जीवात्मा शुभाशुभ कमेकि 
सुख-दुःखादि फलोका भोक्ता बना है- ठीक उसी तरह, 
जसे रेशमका कीड़ा अक्ञानवश ही रेशमके कोशम बन्धनको 
प्राप्त होता हे। अविवेकरूपी रोगसे बंधा हआ, विविध 
वृत्तियोसे युक्त मन नाना आकृति्योमें विचरण करता 
हआ चक्रके समान घूमता रहता है । श्रीराम! जैसे घरका 
मालिक घर्मे अनेक प्रकारकी चेष्टां करता है, किंतु 
जड गृह स्वयं कुछ भी नहीं करता, उसी तरह शरीरमें 
जीवात्मा ही विविध चेष्टां करता है, शरीर नहीं । 

श्रीरामजीने पूषछठा-- भगवन्‌! आप सम्पूर्णं तत्त्ववेत्ताओमं 
रेष्ठ हँ । सिद्धि देनेवाली ज्ञानकी सात भूमिकाओंका स्वरूप 
कैसा है ? यह मुञ्चे संक्षेपसे बताइये । 

श्रीवसिष्ठजीने कहा-रघुनन्दन ! अन्ञानकी सात 
भूमिकां है ओर ज्लानकी भी सात ही भूमिकां 
है । फिर गुणोकी विचित्रतासे इन दोनेकि दूसरे-दूसरे 


असंख्य भेद हो जाते हैँ । आत्मस्वरूपमें अनादिकालसे 
अज्ञानका आरोप है। उस अज्ञानको ये सात भूमिकां 
हे, जिन्हें सुनो-१-बीज-जाग्रत्‌, २-जाग्रत्‌, ३-महाजाग्रत्‌ 
४-जाग्रत्‌-स्वप्र, ५-स्वप्र, ६-स्वप्र-जाग्रत्‌ ओर ७-सुषुपति । 
इस तरह अज्ञानके ये सात भेद र्है। ये सातो भेद फिर 
एक-दूसरेसे संयुक्त होकर अनेक नाम धारण करते हैँ । 
अब तुम इस सप्तविध अज्ञानके लक्षण सुनो। 
महासर्गके आदिमे चिन्मय परमात्मासे जो प्रथम, 
नाम-निर्देशसे रहित एवं विशुद्ध व्यष्टि चेतन प्रकट होता 
है, वह भविष्यमें होनेवाले “ चित्त" ओर “जीव ' आदि 
संज्ञा-शब्दों तथा उनके अर्थोका भाजन होकर जाग्रत्‌- 
अवस्थाके बीजरूपमें स्थित होता है; (क्योकि वह 
महाप्रलयके समय भी परमात्मामें बीजरूपसे ही था) 
इसलिये " बीज-जाग्रत्‌" कहलाता है । यह अन्ञानकी नूतन 
अवस्था हे। अब तुम जाग्रत्‌ संसारका वर्णन सुनो । नवजात 
बीज जाग्रत्के पश्चात्‌ यह स्थूल देह मेँ हू, यह देह, यह 
भोग्य पदार्थ-समूह मेरा है, एेसी जो अपने भीतर प्रतीति 
होती है, उसे “ जाग्रत्‌" कहते है । “यह देह मँ हूं “यह 
भोग्य-समूह मेरा है ' इस जाग्रत्‌ प्रतीतिके उत्पन्न होनेके 
पश्चात्‌ जन्मान्तरके अभ्याससे दढ हई जो प्रतीति स्फुरित 
होती है, उसे 'महाजाग्रत्‌' कहा गया है ।* जाग्रत्‌ पुरुषका 
अदृढ्‌ या दृट्‌ जो सर्वथा तन्मयात्मक (जाग्रत्के ही तुल्य) 
मनोराज्य है, उसीको “ जाग्रत्‌-स्वप्र' कहते है। दो चन््रमाओंका 
दर्शन, सीपीमें चोदीकी प्रतीति ओर मृगतृष्णा (मरुस्थलमें 
बिना हुए जलकी प्रतीति) आदि भेदकी तरह अभ्यासवश 
जाग्रद्भावको प्राप्त स्वप्र-मनोराज्य अनेक प्रकारका होता 
हे। “उसे मैने थोडे ही समयतक देखा, वह सत्य भी 
नहीं है" नीदके समय (सुषुि-कालके आदि या अन्तम) 
अनुभवमें आयी हई बातोके विषयमे नींदके अन्तमं जो 
एेसी प्रतीति होती है, उसे “स्वप्र कहा गया है । वह 
स्वप्र अज्ञ पुरुषको महाजाग्रत्‌-अवस्थामें स्थित स्थूल 
शरीरके कण्ठसे लेकर हदयपर्यन्त नाडी-प्रदेशमें प्रकट 


“जैसे ब्राह्मण आदि जातिरयोमिं उत्पन्न हृए लोगोेंसे किसी-किसी व्यक्तिका जन्मान्तरके अभ्याससे अपने वर्णोचित कर्ममिं विशेष 


आग्रह ओर नैपुण्य देखा जाता है, सबमे ेसी बात नहीं पायी जाती 


हई जो पूर्वोक्त जाग्रत्‌ प्रतीति है, उसीको महाजाग्रत्‌ कहा गया 


; अतः इस जन्मके या जन्मान्तरके दृढ्‌ अभ्याससे दृढताको प्रा 
हे। 

होता हे। चिरकालतक दर्शनके अभावसे जो विकसित | करनेपर जो जीवकी जड अवस्था है, वही भावी दुःखोका 
नहीं हुआ, वह महाशरीरवाला दढ अभिमान ही स्वप्र | बोध करानेवाले बीजरूप अज्ञानसे सम्पन्न “ सुषुि" कही 
है । सुदृढ अभिनिवेशसे या चिरस्थायित्वको कल्पनासे | जाती है । रघुनन्दन ! इस प्रकार सात प्रकारकी अज्ञान- 
पुष्ट हो जाग्रद्भावको प्राप्त हुआ स्वप्र महाजाग्रत्‌की समता | भूमिकाका मैने वर्णन किया। यह नाना प्रकारके विकारो 
प्राप्त कर लेता है । इस अवस्थाको प्राप्त हुआ स्वप्र ' स्वप्र- | तथा लोकान्तरोके भेदोंसे युक्त होनेके कारण निन्द्य एवं 
जाग्रत्‌" माना गया हे । पूर्वोक्त छहों अवस्थाओंका परित्याग | त्याज्य बतायी गयी है । (सर्ग ११५- ११७) 








ज्ञानको सात भूमिकाओंका विशद विवेचन 


= कहते है- निष्पाप रघुनन्दन ! अब मँ “मे मूढ होकर ही क्यों स्थित रह, मँ शास्त्रों ओर 
सात प्रकारकी ज्ञानभूमिकाका वर्णन करता हू, इसे | सत्पुरुषोके द्वारा जानकर ततत्वका साक्षात्कार करूगा- 
सुनो। पहली ज्ञानभूमिका शुभेच्छा बतायी गयी हे, | इस प्रकार वैराग्यपूर्वक केवल मोक्षकी इच्छा होनेको 
दूसरी विचारणा, तीसरी तनुमानसा, चौथी सत्त्वापत्ति, | ज्लानीजनोनि "शुभेच्छा" कहा है 1९ 

पांचवीं असंसक्ति, छठी पदार्थभावना ओर सातवीं | शास्त्रसजजनसम्पर्कवैराग्याभ्यासपूर्वकम्‌ । 
तुर्यगा-इस प्रकार ये ज्ञानको सात भूमिकां मानी | सदाचारप्रवृत्तिर्या प्रोच्यते सा विचारणा॥ 
गयी हैँ । “शास्त्रोके अध्ययन, मनन ओर सत्पुरुषोके सङ्घ 
स्थितः किं मूढ एवास्मि प्रक्षयेऽहं शास््रसजनैः। | तथा विवेक-वैराग्यके अभ्यासपूर्वक सदाचारमें प्रवृत्त 
वैराग्यपूर्वमिच्छेति शभेच्छेत्युच्यते बुधैः॥ | होना--यह “विचारणा नामक भूमिका कही जाती है ।९ 





१. अभिप्राय यह है कि समस्त (पापमय) अशुभ इच्छाओंका अर्थात्‌ चोरी, व्यभिचार, दयूठ, कपट, छल, बलात्कार, हिसा, 
अभक्ष्य-भोजन, दुर्व्यसन ओर प्रमाद (व्यर्थं चेष्टा) आदि शास्त्र-निषिद्ध कर्मोका मन, वाणी ओर शरीरसे त्याग करना; नाशवान्‌, 
क्षणभङ्ुर, स्त्री-पुत्र ओर धन आदि प्रिय वस्तुओंको प्रा्िके उदेश्यसे तथा रोग-संकटादिकी निवृत्तिके उद्ेश्यसे किये जानेवाले यज्ञ, 
दान, तप ओर उपासनादि काम्यकर्मोको अपने स्वार्थके लिये न करना; मान, बड़ाई, प्रतिष्ठा एवं स्त्री, पुत्र ओर धनादि जो कुछ भी 
अनित्य पदार्थ प्रारब्धके अनुसार प्राप्त हए हो, उनके बढनेकी इच्छाका त्याग करना; अपने सुखके लिये किसीसे भी धनादि पदार्थोकी 
अथवा सेवा करनेकी याचना न करना ओर बिना याचनाके दिये हए पदार्थोको या की हुई सेवाको स्वीकार न करना तथा किसी प्रकार 
भी किसीसे अपना स्वार्थ सिद्ध करनेकी मनमें इच्छा न रखना; ईश्वरकी भक्ति, देवताओंका पूजन, माता-पितादि गुरुजनोको सेवा, 
यज्ञ, दान, तप तथा वर्णाश्रमके अनुसार जीविकाद्वारा गृहस्थका निर्वाह ओर शरीर-सम्बन्धी खान-पान आदि सम्पूर्ण कर्तव्यकर्मोमिं 
आलस्यका तथा सब प्रकारकी सांसारिक कामनाका त्याग करना एवं ' प्रज्ञानं ब्रह्म" (एेतरेय-उप० १। ३)- ब्रह्य विज्ञानघन है, 
"अयमात्मा ब्रह्य" (माण्डूक्य उप०)- यह आत्मा ही परब्रह्म परमात्मा हे, “ तत्त्वमसि", (छान्दोग्य-उप० ६।१२।२३)- वह सच्चिदानन्दघन 
ब्रह्म तू ही है ओर “ अहं ब्रह्मास्मि ' (बृहदा० उप० १।४। १०)- मै देह नहीं हू, ब्रह्य हूँइन वेदान्त-वाक्योका एकमात्र परमात्माके 
तत्त्व-रहस्य-ज्ञानपूर्वक उनको प्राप्त करनेकी इच्छासे सत्‌-शास्त्रोमे अध्ययन करना ओर सत्पुरुषोका सङ्गं करके उनसे इन महावाक्योका 
श्रवण करना ही “शुभेच्छा ' नामकी प्रथम भूमिका है । इसलिये इस भूमिकाको ^ श्रवण" भूमिका भी कहा जा सकता हे। 

२. उपर्युक्त प्रकारसे सत्पुरुषोके सङ्ग, सेवा एवं आज्ञा-पालनसे, सत्‌-शास्त्रोके अध्ययन-मननसे तथा दैवी सम्पदारूप सद्गुण- 
सदाचारके सेवनसे उत्पन्न हआ विवेक (विवेचन) ही ' विचारणा" है । भाव यह कि सत्‌-असत्‌ ओर नित्य-अनित्य वस्तुके विवेचनका 
नाम “विवेक " है । विवेक इनको भलीर्भोति पृथक्‌ कर देता है । सब अवस्थाओमें ओर प्रत्येक वस्तुमें प्रतिक्षण आत्मा ओर अनात्माका 
विश्लेषण करते-करते यह विवेक सिद्ध होता हे । 

जिसका कभी नाश न हो, वह “सत्‌' है ओर जिसका नाश होता है, वह असत्‌ हे। भगवान्‌ने कहा है- 

नासतो विद्यते भावो नाभावो विद्यते सतः। उभयोरपि दृष्टोऽन्तस्त्वनयोस्ततत्वदर्शिभिः ॥ (गीता २। १६) 

' असत्‌ वस्तुकी तो सत्ता नहीं है ओर सत्‌का अभाव नहीं है । इस प्रकार इन दोनोंका ही तत्तव तत्त्वज्ञानी पुरुषोद्रारा देखा गया हे ।* 

इस नियमके अनुसार जो दृश्य जड पदार्थ है, वे उत्पत्ति-विनाशशील होनेके कारण असत्‌ हँ ओर परमात्मा ही एक सत्‌ पदार्थ 
है । जीवात्मा भी उसका अंश होनेके कारण सत्‌ है । अद्वैत-सिद्धान्तके अनुसार जीवात्मा ओर परमात्मा वस्तुतः एक ही है, मायाकी 
उपाधिके सम्बन्धसे उनका भेद प्रतीत होता है । जैसे महाकाशके एक होते हुए भी घडेकी उपाधिके सम्बन्धसे घटाकाश ओर महाकाश 

[~ 
वा | जिम ज | "उपर्युक्त शुभेच्छा ओर विचारणाके द्वारा इन्द्ियोकि 
यात्रा सा तनुताभावात्‌ प्रोच्यते तनुमानसा॥ | विषयभोगोमे आसक्तिका अभाव होना ओर अनासक्त हो 


अलग-अलग प्रतीत होते है, वस्तुतः घटाकाश, महाकाश एक ही है, उसी प्रकार जीवात्मा, परमात्मा वास्तवमें एक ही है-इस 
तत्त्वको समञ्च लेना “ विवेक" है । ॥ 
उप्यक्त विवेकके द्वारा जब सत्‌-असत्‌ ओर नित्य-अनित्यका पृथक्‌करण हो जाता ह, तब असत्‌ ओर अनित्यसे आसक्ति हट 
जाती है, एवं इस लोक ओर परलोकके सम्पूर्णं पदार्थोमिं ओर कर्मोमि कामना ओर आसक्तिका न रहना ही ' वैराग्य ' है । महर्षि पतञ्जलिने 
कहा है- 
दृष्टानुश्रविकविषयवितृष्णस्य वशीकारसंज्ञा वैराग्यम्‌। (योगदर्शन १। १५) 
"स्त्री, धन, भवन, मान, बडाई आदि इस लोकके ओर स्वर्गादि परलोकके सम्पूर्णं विषयमे तृष्णारहित हुए चित्तको जो वशीकार- 
अवस्था होती है, उसका नाम ' वैराग्य" हे । 
समस्त इन्द्रियों ओर विषयोके सङ्गसे उत्पन्न होनेवाले जितने भी भोग हैँ, वे सब अनित्य है, किंतु अज्ञानसे अनित्यमें नित्य-वबुद्धि 
होनिके कारण विषयभोगादि नित्य प्रतीत होते है । इसलिये उनको अनित्य मानकर उनसे वैराग्य करना चाहिये । गीतामें भगवान्‌ कहते है 
मात्रास्पर्शंस्तु कौन्तेय शीतोष्णसुखदुःखदाः। आगमापायिनोऽनित्यास्तांस्तितिक्षस्व भारत ॥ (२। १४) 
"हे कुन्तीपुत्र! सर्दी-गरमी ओर सुख-दुःखको देनेवाले इन्द्रिय ओर विषयोके संयोग तो उत्पत्ति-विनाशशील ओर अनित्य ह, 
इसलिये हे भारत! उनको तू सहन कर ।' 
यं हि न व्यथयन्त्येते पुरुषं पुरुषर्षभ। समदुःखसुखं धीरं सोऽमृतत्वाय कल्पते ॥ (गीता २। १५) 
" क्योकि हे पुरुषश्रेष्ठ! दुःख-सुखको समान समञ्जनेवाले जिस धीर पुरुषको ये इन्द्रिय ओर विषयोके संयोग व्याकुल नहीं कर सकते, 
वह मोक्षके योग्य होता हे ।' 
अतः वैराग्यवान्‌ पुरुषके लिये संसारके विषयभोगोको अनित्य ओर दुःखरूप समञ्ञकर उनमें आसक्तिरहित होना परम आवश्यक 
है, यों समज्ञकर ही विवेको मनुष्य उनमें नहीं रमते। भगवानने कहा है- 
ये हि संस्पर्शजा भोगा दुःखयोनय एव ते। आद्यन्तवन्तः कौन्तेय न तेषु रमते बुधः ॥ (गीता ५। २२) 
“जो ये इन्द्रिय ओर विषयोके संयोगसे उत्पन होनेवाले सब भोग हँ, वे यद्यपि विषयी पुरुषोंको सुखरूप भासते हँ तो भी दुःखके 
ही हेतु हं ओर आदि-अन्तवाले अर्थात्‌ अनित्य है; इसलिये हे अर्जुन! बुद्धिमान्‌- विवेकी पुरुष उनमें नहीं रमता ।' 
इस प्रकार विवेक-वेराग्य हो जानेपर साधकका चित्त निर्मल हो जाता है; उसमें क्षमा, सरलता, पवित्रता तथा प्रिय-अप्रियकी 
प्रापिमें समता आदि गुण आने लगते हँ, उसके मन, इन्द्रिय ओर शरीर विषयोसे हटकर वशमें हो जाते हैँ । फिर उसे गङ्गातट, तीर्थस्थान, 
गिरि-गुहा, वन आदि एकान्तदेशका सेवन ही अच्छा लगता है; उसके ममता, रागद्वेष, विक्षेप ओर मान-बड़ाईकी इच्छाका अभाव- 
सा हो जाता है, विषयभोगोसे स्वाभाविक ही उपरति हो जाती है एवं विवेक-वैराग्यके प्रभावसे वह नित्य परमात्माके स्वरूपके चिन्तनमें 
ही लगा रहता हे। 
भगवानूने गीतामें ज्ञानके साधन बतलाते हए कहा है- 
अमानित्वमदम्भित्वमहिं साक्षान्तिरार्जवम्‌ । आचार्योपासनं शौचं स्थर्यमात्मविनिग्रहः ॥ 
इन्द्रियार्थेषु वैराग्यमनहङ्कार एव॒ च । जन्ममृत्युजराव्याधिदुःखदोषानुदर्शनम्‌ ॥ 
असक्तिरनभिष्वङ्खः पुत्रदारगृहादिषु । नित्य च समचित्तत्वमिष्टानिष्टोपपत्तिषु ॥ 
मयि चानन्ययोगेन भक्तिरव्यभिचारिणी । विविक्तदेशसेवित्वमरतिर्जनसंसदि ॥ 
अध्यात्मन्ञाननित्यत्वं तत्त्वज्चानार्थदर्शनम्‌ । एतज्ज्ञानमिति प्रोक्तमज्ञानं  यदतोऽन्यथा॥ (१३ ७- ११) 
श्रष्ठताके अभिमानका अभाव, दम्भाचरणका अभाव, किसी भी प्राणीको किसी प्रकार भीन सताना, क्षमाभाव, मन-वाणी आदिकौ 
सरलता, श्रद्धा-भक्तिसहित गुरुक सेवा, बाहर-भीतरकी शुद्धि, अन्तःकरणकी स्थिरता ओर मन-इन्दरियोसहित शरीरका निग्रह, इस 
लोक ओर परलोकके सम्पूर्णं भोगोमे आसक्तिका अभाव ओर अहंकारका भी अभाव; जन्म, मृत्यु, जरा ओर रोग आदिरूपमें दुःख 
ओर दोषोका बार-बार विचार करना; पुत्र, स्त्री, घर ओर धन आदिमे आसक्तिका अभाव; ममताका न होना तथा प्रिय ओर अप्रियकी 
परा्िमे सदा ही चित्तका सम रहना, मुञ्च परमेश्वरम अनन्य योगके द्वारा अव्यभिचारिणी भक्ति तथा एकान्त ओर शुद्धदेशमें रहनेका 
स्वभाव ओर विषयासक्तं मनुष्योके समुदायमें प्रेमका न होना, अध्यात्मज्ञानमें नित्य-स्थिति ओर तत्त्वज्ञानके अर्थरूप परमात्माको ही 
देखना--यह सब ज्ञान है ओर जो इससे विपरीत है, वह अज्ञान है- यों कहा गया है। 
दूसरी भूमिकामें परिपक्त हो जानेपर उस साधकमें उपर्युक्त गुण ओर आचरण अने लगते है। 


0 म भूमिकामे बताये हए महावाक्योंका निरन्तर मनन ओर चिन्तन करना ही प्रधान होनेके कारण इस दूसरी भूमिकाको 
विचारणा" कहा गया है, अतः इसे “मनन" भूमिका भी कहा जा सकता है। 

व विचरण करना- यह ' तनुमानसा" हे । इसमें मन ` ऊपर बतायी हुईं शुभेच्छा--श्रवण, विचारणा- 
शुद्ध होकर सृक्ष्मताको प्रात हो जाता है; इसलिये इसे | मनन ओर तनुमानसा-निदिध्यासन भूमिकाओके अभ्याससे 
' तनुमानसा" कहते हैँ ।'९ चित्तके सांसारिक विषयोँसे अत्यन्त विरक्त हो जानेके 
भूमिकात्रितयाभ्यासाच्वित्तेऽ्थे विरतेर्वशात्‌। अनन्तर उसके प्रभावसे आत्माका शुद्ध तथा सत्यस्वरूप 
सत्यात्मनि स्थितिः शुद्धे सत्त्वापत्निरुदाहता॥। | परमात्मामें तद्रूप हो जाना “ सत््वापत्ति" कहा गया है ।९ 


१. अभिप्राय यह हे कि उपर्युक्त कामना, आसक्ति ओर ममताके अभावसे, सत्पुरुषोके सङ्ग ओर सत्‌-शास्त्रोके अभ्याससे तथा 
विवेक-वेराग्यपूर्वक निदिध्यासन--ध्यानके साधनसे साधककी वुद्धि तीक्ष्ण हो जाती है तथा उसका मन शुद्ध, निर्मल, सूक्ष्म ओर एकाग्र 
हो जाता है, जिससे उसे सूक्ष्मातिसूक्ष्म परमात्मतत््वको ग्रहण करनेकी योग्यता अनायास ही प्राप्त हो जाती है। इसीको “तनुमानसा” 
भूमिका कहा गया हे । 

इस तीसरी भूमिकामें स्थित साधकके अन्तःकरणमें सम्पूर्णं अवगुणोंका अभाव होकर स्वाभाविक ही अहिंसा, सत्य, अस्तेय, 
ब्रह्मचर्य, अपरिग्रह, अनसूया ( दोषदृष्टिका अभाव), अमानिता, निष्कपरता, पवित्रता, संतोष, शम, दम, समाधान, तेज, क्षमा, दया, 
धेर्य, अद्रोह, निर्भयता, निरहंकारता, शान्ति, समता आदि सद्गुणोका आविर्भाव हो जाता है । फिर उसके द्वारा जो भी चेष्टा होती दै, 
वह सब सदाचाररूप ही होती है तथा उस साधकको ' संसारके सम्पूर्णं पदार्थं मायाके कार्य होनेसे सर्वथा अनित्य हैँ ओर एक 
सच्चिदानन्दघन परमात्मा ही सर्वत्र समभावसे परिपूर्ण हे ' एेसा दृट्‌ निश्चय होकर शरीरसहित संसारके सम्पूर्णं पदार्थो ओर कममेमिं उसकी 
वासनाका भी अभाव हो जाता हे। भाव यह है कि उसके अन्तःकरणमें उनके चित्र संस्काररूपसे भी नहीं रहते एवं शरीरम अहंभाव 
तथा मन, वाणी ओर शरीरद्वारा होनेवाले सम्पूर्णं कममिं कर्तापनका अभिमान नहीं रहता, क्योकि वह परवैराग्यको प्राप्त हो जाता है। 
परवैराग्यका स्वरूप महर्षिं पतञ्जलिने यों बतलाया है- 

तत्परं पुरुषख्यातेर्गणवैतृष्ण्यम्‌। (योगदर्शन १। १६) 

“प्रकृतिसे अत्यन्त विलक्षण पुरुषके ज्लानसे तीनों गुणोमें जो तृष्णाका अत्यन्त अभाव हो जाता है, यह परवैराग्य या सर्वोत्तम 
वैराग्य है ।' 

पूर्वोक्त दूसरी भूमिकामें स्थित पुरुषको तो विषयोंका विशेष संसर्ग होनेसे कदाचित्‌ उनमें कुछ आसक्ति हो भी सकती है; परंतु 
इस तीसरी भूमिकामें पहुचे हए पुरुषकौ तो विषयोके साथ संसर्ग होनेपर भी उनमें आसक्ति नहीं होती; क्योकि उसके निश्चयमें एक 
सच्चिदानन्दघन परमात्माके सिवा अन्य कोई वस्तु रहती ही नहीं । अतः परवैराग्य हो जानेके कारण उसके अन्तःकरणकौ वृत्तियँ सम्पूरणं 
संसारसे अत्यन्त उपरत हो जाती हैं । यदि किसी कालमें कोई स्फुरणा हो भी जाती है तो भी उसके संस्कार नहीं जमते; क्योकि उसकी 
एक सच्चिदानन्दघन परमात्माके स्वरूपमें ही निरन्तर गाढ स्थिति बनी रहती है, जिसके कारण उसे कभी-कभी तो शरीर ओर संसारका 
विस्मरण होकर समाधि-सी हो जाती है। ये सब लक्षण परमात्माकी प्रा्िके अत्यन्त निकट पहुंच जानेपर होते हे । 

सच्चिदानन्दघन परब्रह्म परमात्माका चिन्तन करते-करते उस परमात्मामें तन्मय हो जाना तथा अत्यन्त वैराग्य ओर उपरतिके 
कारण परमात्माके ध्यानमें ही नित्य स्थित रहनेसे मनका विशुद्ध होकर सूक्ष्म हो जाना ही ' तनुमानसा" नामक तीसरी भूमिका हे । 
अतः इसे ' निदिध्यासन" भूमिका भी कह सकते हे । 

ये तीनों भूमिकां साधनरूपा है । इनमें संसारसे कुछ सम्बन्ध रहता है, अतः यहोतक साधककी “ जाग्रत्‌-अवस्था मानी गयी हे । 

२. उपर्युक्त श्रवण, मनन ओर निदिध्यासनके तीव्र अभ्याससे जब साधक सच्िदानन्दघन परमात्माको प्रास्त हो जाता है, तब 
उसीको ' सत्तवापत्ति" नामकी चौथी भूमिका कहते हे । इसीको गीतामें निर्वाण ब्रह्मकी प्राति कहा गया है- 

योऽन्तःसुखोऽन्तरारामस्तथान्तर्ज्योतिरेव यः। स योगी ब्रह्य निर्वाणं ब्रह्यभूतोऽधिगच्छति ॥ (५। २४) 

"जो पुरुष आत्मामं ही सुखी है, आत्मामं ही रमण करता है तथा जो आत्मामं ही ज्ञानवान्‌ है, वह सच्चिदानन्दघन परब्रह्म 
परमात्माके साथ एकीभावको प्राप्त" ही ब्रह्म हूं" इस प्रकार अनुभव करनेवाला ज्ञानयोगी शान्त ब्रह्मको प्राप्त होता हे 1" 

जिस प्रकार गङ्गा-यमुना आदि सारी नदियां बहती हुई अपने नाम-रूपको छोड़कर समुद्रे ही विलीन हो जाती है, उसी प्रकार 
ज्ञानी महात्मा नाम-रूपसे रहित होकर परम दिव्य पुरुष परात्पर परमात्माको ही प्राप्त हो जाता है, उसीमें विलीन हो जाता है- 

यथा नद्यः स्यन्दमानाः समुद्रेऽस्तं गच्छन्ति नामरूपे विहाय। तथा विद्वान्‌ नामरूपाद्‌ विमुक्तः परात्परं पुरुषमुपैति दिव्यम्‌ ॥ 

(मुण्डकोपनिषद्‌ ३।२। ८) 
गीतामें भगवान्‌ श्रीकृष्णने कहा है- 
ब्रह्मभूतः प्रसन्नात्मा न शोचति न काङ्क्षति । समः सर्वेषु भूतेषु मद्धक्तिं लभते पराम्‌ ॥ 
भक्त्या मामभिजानाति यावान्यश्चास्मि तत्त्वतः । ततो मां तत्त्वतो ज्ञात्वा विशते तदनन्तरम्‌ ॥ 
(१८ । ५४-५५) 

“मे ही ब्रह्य हूं ' इस प्रकारके अनुभवसे सच्चिदानन्दघन ब्रह्यमें एकीभावसे स्थित प्रसन्न मनवाला ज्ञानयोगी न तो किसीके लिये 

शोक करता है ओर न किसीकौ आकाङ्क्षा ही करता है 1 एेसा समस्त प्राणियोमें समभाववाला योगी मेरी पराभक्छि (ज्ान-निष्ठा)- 

[ --------------------------  --------~ 
सासन | जत म च। "शुभेच्छा, विचारणा, तनुमानसा, सत्त्वापत्ति--इन 
रूढसत्वचमत्कारात्‌ प्रोक्तासंसक्तिनामिका॥ | चारोके सिद्ध हो जानेपर स्वाभाविक अभ्याससे चित्तके 


को ग्रा हो जाता है। उस ज्ञाननिषठारूप पराभक्तिके द्वारा वह मुञ्च परमात्माको में जो हू ओर जितना हू, ठीक वैसा-का-वैसा तत्त्वसे 
जान लेता है तथा उस ज्ञान-निष्ठासे मुञ्चको तत््वसे जानकर तत्काल ही मुड्में प्रविष्ट हो जाता हे । 
जब साधकको परब्रह्मका यथार्थ ज्ञान हो जाता है, तब वह ब्रह्य ही हो जाता हे- 
स यो ह वै तत्‌ परमं ब्रह्म वेद ब्रह्मैव भवति। (मुण्डकोपनिषद्‌ ३।२। ९) 
फिर उसका इस शरीर ओर संसारसे कुछ भी सम्बन्ध नहीं रहता । ब्रह्मवेत्ता पुरुषके अन्तःकरणे शरीर ओर अन्तःकरणके सहित 
यह संसार स्वप्रवत्‌ प्रतीत होता है; जैसे स्वप्रसे जगा हुआ पुरुष स्वप्रकौ घटनाको मनको कल्पनामात्र समञ्ता हे, वैसे ही उस 
बरह्मवेत्ताके अन्तःकरणमें यह संसार कल्पनामात्र प्रतीत होता है अर्थात्‌ इस संसारको काल्पनिक सत्ता प्रतीत होती हे । स्वप्रमें ओर 
इसमे इतना ही अन्तर है कि स्वप्रका समय तो भूतकाल है ओर संसारकी स्वप्रवत्‌ प्रतीतिका समय वर्तमानकाल हे; तथा स्वप्रमे तो 
जो मन-बुद्धि थे, वे वर्तमानमें भी इस जीवात्माके साथ सम्बन्धित है किंतु जब मनुष्य ब्रह्मको प्रात हो जाता है, तब उसके मन- 
बुद्धि इस शरीरम ही रह जाते है, उस ब्रह्यवेत्ताके साथ ब्रह्मे सम्बन्धित नहीं होते, इसलिये ब्रह्मकौ दृष्टिसे इस संसारका अत्यन्त 
अभाव है। 
वास्तवमें तो ब्रह्मके कोई दृष्टि ही नहीं है, केवल समञ्ानेके लिये उसमें दृष्टिका आरोप किया जाता हे । ब्रह्मको दृष्टम तो केवल 
एक ब्रह्म ही है, उसके सिवा अन्य कुछ भी नहीं । ब्रह्मवेत्ताके शरीरका जो अन्तःकरण है, उसमें इस संसारका अत्यन्त अभाव ओर 
सच्चिदानन्दघन ब्रह्मका भाव प्रत्यक्ष है- यह ब्रह्मवेत्ताका अनुभव है । इसी अनुभवके बलपर शास्त्रम यह कहा गया है कि एक 
सच्चिदानन्दघन ब्रह्मके सिवा अन्य कुछ भी नहीं हे। 
जो ब्रह्मको प्राप्त हो जाता है, वह ब्रह्म ही बन जाता हे । श्रुतिमें भी कहा गया हे-" ब्रह्मैव सन्‌ ब्रह्याप्येति " (बृहदारण्यक० ४। 
४1 ६)-“ वह ब्रह्य ही होकर ब्रह्मको प्राप्त होता है ।' इसलिये वह लौटकर नहीं आता। श्रुति कहती है- 
न च पुनरावर्तते। न च पुनरावर्तते! (छान्दोग्य० ८। १५। १) 
“फिर वह कभी नहीं लौटता, फिर वह कभी नहीं लौटता।' 
जब ब्रह्मको दृष्टिमें सृष्टिका अत्यन्त अभाव हे, तब ब्रह्म ही हो जानेपर लौटकर कौन कैसे कहाँ आये। गीतामें भी बतलाया 
गया है- 
तद्बुद्धयस्तदात्मानस्तन्निष्ठास्तत्परायणाः । गच्छन्त्यपुनरावृत्ति ज्ाननिर्धूतकल्मषाः ॥ 
` जिनका मन तद्रूप हो रहा है, जिनकी वुद्धि तद्रूप हो रही है ओर सच्चिदानन्दघन परमात्मामें ही जिनकी निरन्तर एकीभावसे 
स्थिति है, एेसे तत्परायण पुरुष ज्ञानके द्वारा पापरहित होकर अपुनरावृत्तिको अर्थात्‌ पुनः न लौटनेवाली परमगतिको प्राप्त होते हैँ ' 
भाव यह है कि उसका मन तद्रूप ब्रह्मरूप हो जाता है । पूर्णं आनन्द, अपार आनन्द, शान्त आनन्द, घन आनन्द, अचल 
आनन्द, ध्रुव आनन्द, नित्य आनन्द, बोधस्वरूप आनन्द, ज्ञानस्वरूप आनन्द, परम आनन्द, महान्‌ आनन्द, एक आनन्द-ही-आनन्द 
परिपूर्णं है, एक आनन्दके अतिरिक्त ओर कुछ भी नहीं है-इस प्रकार ब्रह्मके स्वरूपका मनन करते-करते जब मन तन्मय~ ब्रह्ममय 
हो जाता है, तब उसको “ तदात्मा" कहते है । 
उपर्युक्त प्रकारके विशेषणोसे विभूषित ब्रह्मका मनन करते-करते जब मन ब्रह्मम विलीन हो जाता है ओर उन विशेषणोकी 
आवृक्तिके प्रभावसे ब्रह्मके विशेष स्वरूपका बुद्धिमें अनुभव हो जाता है, तब बुद्धिके द्वारा अनुभव किये हुए उस ब्रह्मके विशेष स्वरूपको 
लक्ष्य बनाकर जीवात्मा उस ब्रह्मका ध्यान करता है । यहाँ ब्रह्म तो ध्येय है, ध्यान करनेवाला साधक ध्याता है ओर बुद्धिकी वृत्ति 
ही ध्यान है । इस प्रकार ध्यान करते-करते जब बुद्धि उस ब्रह्ममे विलीन हो जाती है, तब उसे " तद्बुद्धि" कहते है । इसके पश्चात्‌ 
जन ध्याता, ध्यान ओर ध्येयरूप त्रिपुटी न रहकर साधककी ब्रह्मके स्वरूपमें अभिन्न स्थिति हो जाती है, तब उसे “ तन्निष्ठ " कहते हे । 
इसमे ब्रह्मका नाम, रूप ओर ज्ञान रहता है; इसलिये यह प्रारम्भिक “सविकल्प समाधि" है । इसीको सवित सम््रज्ञात समाधि कहते 
है । महर्षि पतञ्जलिने बतलाया है- 
तत्र शब्दार्थज्ञानविकल्यैः संकीर्णा सवितर्का समापत्तिः। (योगदर्शन १।४२) 
उसमे शब्द, अर्थ ओर ज्ञान-इन तीनोके विकर््पोसे मिली हई समाधि सवितर्क है ।' 
इस भ्रकार्‌ सविकल्प समाधि होनेके बाद जब स्वतः ही साधककी निर्विकल्प समाधि हो जाती है, तब ब्रह्मका नाम (शब्द), 
रूप (अर्थ) ओर ज्ञान-ये तीनों विकल्प भिन्न-भित्न नहीं रह जाते, एक अर्थमात्र वस्तु- ब्रह्मका स्वरूप ही रह जाता है । इसीको 
निर्वितर्क सम्प्रञञात समाधि कहते है । महर्षि पतञ्जलिने कहा है- 
स्मृतिपरिशुद्धौ स्वरूपशून्येवार्थमात्रनिर्भासा निर्वितर्का । (योगदर्शन १। ४३) 
(शब्द्‌ ओर प्रतीतिकी) स्मृतिके भलीभांति लुप हो जानेपर अपने रूपसे शून्य हुईके सदृश केवल ध्येयमात्रके स्वरूपको प्रत्यक्ष 
करानेवाली (अन्तःकरणकी स्थिति ही) निर्वितर्क समाधि है।' 


इसमे साधक स्वयं ब्रह्मस्वरूप ही बन जाता है। अतः उसको ' तत्परायण' कहते है इस निर्विकल्प समाधिका फल जो निर्बीज 

=-= <= सभी विषय-संस्कारोसे अत्यन्त असङ्ग "उपर्युक्त पोचों भूमिकाओंके सिद्ध हो जानेपर 
( सम्बन्ध-विच्छेद) हो जानेपर अन्तःकरणका समाधिमें | स्वाभाविक अभ्याससे उस ज्ञानी महात्माकी आत्मारामताके 
आरूढ- स्थिर हो जाना ही " असंसक्ति' नामकी पांचवीं | प्रभावसे उसके अन्तःकरणमें संसारके पदार्थोका अत्यन्त 
भूमिका कहा गया हे ।'९ अभाव-सा हो जाता है, जिससे उसे बाहर-भीतरके 
भूमिकापञ्चकाभ्यासात्‌ स्वात्मारामतया दृढम्‌। | किसी भी पदार्थका स्वयं भान नहीं होता, दूसरोके द्वारा 
आभ्यन्तराणां बाह्यानां पदार्थानामभावनात्‌॥ | प्रयलपूर्वक चिरकालतक प्रेरणा करनेपर ही कभी 
परप्रयुक्तेन चिरं प्रयलेनार्थभावनात्‌। | किसी पदार्थका भान होता है; इसलिये उसके अन्तःकरणकी 
पदार्थाभावनानाप्री षष्ठी संजायते गतिः।॥। | “पदार्थभावना नामकी छठी भूमिका हो जाती है ।*२ 


असम्प्रज्ञात योग हे, वही वास्तवमें ब्रह्मकौ प्राति है; उसीको यहाँ गीतामें अपुनरावृत्ति कहा गया है । क्योकि ब्रह्यज्ञानके द्वारा जिसके 
मल, विक्षेप ओर आवरणरूप कल्मषका नाश हो गया है, वह ब्रह्मको प्राप्त पुरुष ब्रह्य ही हो जाता है; वह लौटकर नहीं आता। 

यही ' सत्त्वापत्ति' नामको चौथी भूमिका हे । इसमें पहुंचे हुए पुरुषको ब्रह्मवित्‌ ब्रह्मवेत्ता कहा जाता है । इसमें संसार उस ज्ञानी 
महात्माके अन्तः करणमें स्वप्रवत्‌ भासित होता हे, इसलिये यह उसके अन्तःकरणकी ' स्वप्रावस्था' मानी जाती है। 

श्रीया्षवल्क्यजी, राजा अश्वपति ओर जनक आदि इस चौथी भूमिकामें पहुंचे हए माने गये हें । 

यहाँ योगवासिष्ठमें जिस प्रकार ब्रह्मको प्राप्त पुरुषकी चौथी, पोचवीं, छठी, सातवीं भूमिकाके रूपमें चार भेद बतलाये गये ठँ, 
इस प्रकारके भेद गीता, रामायण, भागवत आदि ग्रन्थोमें नहीं पाये जाते। 

परमात्माको प्राप्त पुरुषके लक्षण तो गीतामें जगह-जगह आते हे, किंतु उसके इस प्रकारके अलग-अलग भेद नहीं बताये गये 
हें । वास्तवमें ब्रह्मकी प्राति होनेके पश्चात्‌ ज्ञानी महात्मा पुरुषका शरीरसे कोई सम्बन्ध नहीं रहता; क्योकि वह देहाभिमानसे सर्वथा 
रहित होकर ब्रह्मे त्टीन हो जाता है । अतः यहाँ योगवासिष्टमें बतलाये गये उन भेदको ब्रह्यप्राप्त पुरुषके भेद न समञ्जकर उसके 
अन्तःकरणके भेद समञ्जने चाहिये । 

१. परम वैराग्य ओर परम उपरतिके कारण उस ब्रह्यप्रा्त जानी महात्माका इस संसार ओर शरीरसे अत्यन्त सम्बन्ध-विच्छेद हो 
जाता हे, इसलिये इस पोंचवीं भूमिकाको असंसक्त कहा गया हे । 

एेसे पुरुषका संसारसे कोई भी प्रयोजन नहीं रहता । अतः वह कर्म करने या न करनेके लिये बाध्य नहीं हे । गीतामें भगवान्‌ने 
कहा है- 




















नैव तस्य कृतेनार्थो नाकृतेनेह कश्चन । न चास्य सर्वभूतेषु कश्चिदर्थव्यपाश्रयः ॥ (३। १८) 

"उस महापुरुषका इस विश्वमे न तो कर्म करनेसे कोई प्रयोजन रहता है ओर न क्मोकि न करनेसे ही कोई प्रयोजन रहता हे 
तथा सम्पूर्ण प्राणिरयोमे भी इसका किंचिन्मात्र भी स्वार्थका सम्बन्ध नहीं रहता 1" 

फिर भी उस ज्ञानी महात्मा पुरुषके सम्पूर्ण कर्म शास्त्रसम्मत ओर कामना एवं संकल्पसे शून्य होते ह । इस प्रकार जिसके समस्त 
कर्म ज्ञानरूप अग्रिके द्वारा भस्म हो गये है, उस महापुरुषको ज्ञानीजन भी पण्डित कहते हं- 

यस्य सर्वे समारम्भाः कामसंकल्पव्जिताः 1 ज्ञानाग्रिदग्धकर्माणं तमाहुः पण्डितं बुधाः ॥ (गीता ४1 १९) 

अतः एेसे पुरुषको उसके सम्मानके लिये “ब्रह्मविद्वर ' कहा जा सकता हे । एेसा महापुरुष जब समाधि-अवस्थामें रहता है, तब 
तो उसे सुषुप्ि-अवस्थाकी भति संसारका बिलकुल भान नहीं रहता ओर व्युत्थान-अवस्थामे--व्यवहार-कालमें उसके द्वारा पूर्वके 
अभ्याससे सत्ता, आसक्ति, कामना, संकल्प ओर कर्तृत्वाभिमानके विना ही सारे कर्म होते रहते हं । उसके द्वारा जो भी कर्म होते हे, 
वे शास्त्रविहित ही होते ह । उसकी कभी समाधि-अवस्था रहती है ओर कभी व्युत्थानावस्था, उसकी किसी दूसरेके प्रयत्रके विना स्वतः 
ही व्युत्थानावस्था हो जाती है । किंतु वास्तवमें संसारके अभावका निश्चय होनेके कारण उसको व्युत्थानावस्था भी समाधिके तुल्य ही 
होती है, इस कारण उसकी इस अवस्थाको ' सुषुति-अवस्था' भी कहते हें । 

श्रीजडभरतजी इस पांचवीं भूमिकामें स्थित माने जा सकते हे । 

२. पांचवीं भूमिकाके पश्चात्‌ जब वह ब्रह्यप्राप्त पुरुष छटी भूमिकामें प्रवेश करता हे, तब उसको नित्य समाधि रहती है; इसके 
कारण उसके द्वारा कोई भी क्रिया नहीं होती । उसके अन्तःकरणमें शरीर ओर संसारके सम्पूर्णं पदार्थोका अत्यन्त अभाव-सा हो जाता 
है । उसे संसारका ओर शरीरके बाहर-भीतरका बिलकुल ज्ञान नहीं रहता, केवल शास आते-जाते है; इसलिये उस भूमिकाको “ पदार्थाभावना' 
कहते है । जेसे गाढ़ सुषुपिमें स्थित पुरुषको बाहर-भीतरके पदार्थोका ज्ञान बिलकुल नहीं रहता, वैसे ही इसको भी ज्ञान नहीं रहता। 
अतः उस पुरुषकी इस अवस्थाको “गाढ़ सुषुप्ि-अवस्था' भी कहा जा सकता है । किंतु गाढ सुषुप्िमें स्थित पुरुषके तो मन-वुद्धि 
अज्ञानके कारण अपने कारण मायामे विलीन हो जाते हँ, अतः उसकी स्थिति तमोगुणमयी हे; पर इस ज्ञानी महापुरुषके मन-बुद्धि 
ब्रह्यमें तद्रूप हो जाते हैँ (गीता ५। १७), अतः इसकी अवस्था गुणातीत है । इसलिये यह गाढ़ सुषुतिसे अत्यन्त विलक्षण हे। 

गाढ्‌ सुषुतिमें स्थित पुरुष तो निद्राके परिपक्त हो जानेपर स्वतः ही जाग जाता है; कितु इस समाधिस्थ ज्ञानी महात्मा पुरुषकी 
व्युत्थानावस्था तो दूसरोके बारम्बार प्रयत्न करनेपर ही होती है, अपने-आप नहीं । उस व्युत्थानावस्थामें वह जिज्ञासुके प्रश्च करनेपर 

* संक्चिप्त योगवासिष्ठ * 


[ सर्ग ११८ 





भूमिषदट्कचिराभ्यासाद्‌ भेदस्यानुपलम्भतः। 
यत्स्वभावैकनिष्ठत्वं सा ज्ञेया तुर्यगा गतिः॥ 

“उपर्युक्त छो भूमिकाअकि सिद्ध हो जानेपर स्वाभाविक 
चिरकालतक अभ्यास होनेसे जिस अवस्थामें दूसरोके 
दवारा प्रयतनपूर्वक प्रेरित करनेपर भी भेदरूप संसारक 
सत्ता-स्फूर्तिकी उपलब्धि नहीं होती, वरं अपने आत्मभावमें 
स्वाभाविक निष्ठा रहती है, उस स्थितिको उसके 

अन्तःकरणकी "तुर्यगा ' भूमिका जानना चाहिये ।'* 
यह तुर्यावस्था जीवन्मुक्त पुरुषोमे इस शरीरमें रहते 
हए ही विद्यमान रहती है। इस देहका अन्त होनेपर 
विदेहमुक्तिका विषय साक्षात्‌ तुर्यातीत ब्रह्म ही है (अतः 
- भूमिकाओमें उसकी गणना नहीं है) । श्रीराम! जो 
महाभाग सातवीं भूमिकामें पहुंच गये हैँ, वे आत्माराम 
महात्मा महत्पद (परब्रह्य)-को प्राप्त हो चुके हे। 
जीवन्मुक्त पुरुष सुख-दुःखमें आसक्त नहीं होते। केवल 
देहयात्राके लिये छठी भूमिकामें कुक कार्य करते है, 
अथवा सातवीं भूमिकामें नहीं भी करते । पूर्वोक्त महात्मा 
पार्वतीं पुरुषोद्रारा बोधित होकर उन-उन आश्रमोमें 
स्थित पुरुषोको आचार-परम्परासे प्राप्त सम्पूर्ण सदाचारोका 
ही सावधानकी भति पालन करते हैँ । उनका वह 
आचार फलको कामना ओर आसक्ति नामक दोषोंसे 
रहित होता हे। वे अपने आत्मामें ही रमण करनेके 
कारण बाह्य विषयोसे विरत होते हैँ । अतः उन्हें जगत्‌के 
व्यवहार उसी तरह सुख नहीं दे पाते, जैसे गाढ नींदमें 
सोये हए पुरुषोको दर्शनीय रूप-सौन्दर्यसे सुशोभित 


स्त्रियां नहीं सुख दे सकतीं । ज्ञानकी ये सात भूमिकां 


~~ ~~~ ~~~ ग णणाणणणाणणणणणाणणणाणसासर सय 
विवेकी पुरुषोको ही प्राप्त होती हैँ । इस ज्ञानदशाको 
प्रात हुए पशु (हनुमान्‌ ओर नन्दी), अन्त्यज ( मूक 
चाण्डाल, धर्मव्याध, गुह, भील ओर शबरी) आदि 
भी सदेह (जीवन्मुक्त) अथवा विदेहमुक्त ही हैँ इसमे 
संशय नहीं है । चेतन ओर जडकी ग्रन्थिका विच्छेद 
ही ज्ञान है। उसके प्राप्त होनेपर मुक्ति हो जाती है। 
क्योकि मृगतृष्णामें जलबुद्धि अथवा रच्नुमें सर्पबुद्धि 
आदिका जो बाध है, वैसा ही चेतन ओर जडकी 
ग्रन्थिका विच्छेद भी है। कुछ लोग एक ही जन्ममें 
क्रमशः ज्ञानको सारी भूमिकाओंको प्राप्त हो जाते हैँ। 
कोई-कोई एक, दो या तीन भूमिकाओंतक ही पंच 
पाते हँ । कोई छः भूमिकाओंको प्राप्त होते हैँ । कोई 
एकमात्र सातवीं भूमिकामें ही स्थित रहते हँ । कोई 
तीन भूमिकाओंतक जाते हँ । कोई अन्तिम भूमिकामें 
पहुंच जाते हँ । कोई चार भूमिकाओंको प्राप्त होते हैँ । 
कोई दो भूमिकाओमें स्थित होते हैँ । कोई ज्ञानभूमिकाके 
एक अंशतक ही पहुंच पाते हैँ । कोई साढे तीन, कोई 
साढे चार ओर कोई सादृ छः भूमिकाओंतक पहुंच 
जाते हे । जो उन भूमिकाओमें पहुंचकर उत्तरोत्तर उत्कृष्ट 
स्थानोपर विजय पाते जाते हैँ, वे महात्मा निश्चय ही 
वन्दनीय हे । उन्होने इन्द्रियरूपी शत्रुओंपर विजय प्राप्त 
कर ली है। उस चतुर्थ ज्ञानभूमिका (जीवन्मुक्तावस्था)- 
में पहुंच जानेपर सम्राट्‌ (भूमण्डलका राजा) ओर 
विराट्‌ (देवलोकका राजा) भी तिनकेके समान तुच्छ 
प्रतीत होता है; क्योकि वे ज्ञानी महात्मा उस अवस्थामें 
परमपदको प्राप्त हो जाते हैँ। (सर्ग ११८) 





पूर्वके अभ्यासे कारण ग्रह्विषयक तत्व रस्यको बतला सकता ह क्क कल स पसवन (्रचचन्तनन क्र द्ध तत्त्व-रहस्यको बतला सकता है । इसी कारण एसे पुरुषको "ब्रह्मविद्वरीयान्‌" कहते है । 
श्रीऋषभदेवजी इस छठी भूमिकामें स्थित माने जा सकते हे । 


ˆ छटठी भूमिकाके पश्चात्‌ सातवीं भूमिका स्वतः ही हो जाती है । उस ब्रह्मवेत्ता ज्ञानी महात्मा पुरुषके हदयमें संसारका ओर शरीरके 


बाहर-भीतरके लौकिक ज्ञानका अत्यन्त अभाव हो जाता है। क्योकि उसके मन-बुद्धि ब्रह्यमें तद्रूप हो जाते हैँ, इस कारण उसकी 
व्युत्थानावस्था तो न स्वतः होती है ओर न दूसरोके द्वारा प्रयत्न किये जानेपर ही होती है । जैसे मुर्दा जगानेपर भी नहीं जाग सकता, 
वैसे ही यह मुर्देकी भोति हो जाता है; अन्तर इतना ही रहता हे कि मुदम प्राण नहीं रहते ओर इसमे प्राण रहते है तथा यह शास 
लेता रहता है । एेसे पुरुषका संसारमें जीवन-निर्वाह दूसरे लोगोके द्वारा केवल उसके प्रारब्धके संस्कारोके कारण ही होता रहता है। 
वह प्रकृति ओर उसके कार्य सत्त्व, रज, तम- तीनां गुणोसे ओर जाग्रत्‌, स्वप्र, सुषुति- तीनों अवस्थाओंसे अतीत होकर ब्रह्यमें विलीन 
रहता है; इसलिये यह उसके अन्तःकरणकी अवस्था "तुर्यगा" भूमिका कही जाती है । 

ब्रह्मको दृष्टे संसारका अत्यन्त अभाव है । उपर्युक्त महात्मा पुरुष उस सच्चिदानन्दघन ब्रह्मको नित्य ही प्राप्त है 1 अतः उसके 
मन-बुद्धिमे भी शरीर ओर संसारका अत्यन्त अभाव है । इसलिये एसे पुरुषको ब्रह्मविद्रिष्ठ कहते हैँ । 

एसे ही ब्रह्विद्ररिष्ठ महापुरुषसे वार्तालाप न होनेपर भी उसके दर्शन ओर चिन्तनसे ही मनुष्यके चित्तम मल, विक्षेप ओर 
आवरणका नाश होनेसे उसकौ वृत्ति परमात्माकी ओर आकृष्ट होनेपर उसका कल्याण हो सकता हे। 

* उत्यत्ति- प्रवरण * 

मायिक रूपका निराकरण करके सन्मात्रत्वका प्रदर्शन, अविद्याके स्वरूपका 
निरूपण, संक्षेपमें ज्ञानभूमिका एवं जीवात्माके वास्तविक स्वरूपका वर्णन 


श्रीवसिष्ठजी कहते है- राघव! जेसे मृगतृष्णाके 
जलमें, दो चन्द्रमाओंके भ्रममें ओर शरीर आदिकी 
अहंतामें मायासे जो रूप परिलक्षित होता है, वह 
विचारपूर्वक देखनेपर दृष्टिगोचर नहीं होता, उसी प्रकार 
स्वर्णमें जो कड़े, कुण्डल, अंगूठी आदिका भाव है, वह 
केवल भ्रान्ति है। वह असत्‌ स्वरूपवाली माया है; 
क्योकि उसका वह रूप ही एेसा है, जो ज्ानदृष्टिसे 
देखनेपर कायम नहीं रहता। असद्वस्तु तो सीपमें चांदी 
ओर मरुस्थलमें जलकी भ्रान्तिकि समान विचारहीनताके 
कारण ही सत्‌-सी प्रतीत होती है। असत्‌ शरीरम जो 
अहंताकी भावना है, वही परमा अविद्या है, वही माया 
है ओर वही संसृति है । जसे सुवर्णं अंगूठीपना आदि 
वास्तवमें कल्पित रहै, उसी तरह आत्मामे अहंता 
आदिकी भावना भी कल्पित है । इस प्रकार जो स्वच्छ, 
शान्त एवं निर्मल है, उस परमोत्कृष्ट आत्मामें अहंताकी 
भावना असत्‌ है। वह शुद्ध आत्मा मेरुता, असुरता, 
मनपना, देहता ओर महाभूततासे रहित है । उसमें तीनों 
कालोकी कल्पना ओर भावाभाव वस्तुका अभाव हे। 
त्वत्ता, अहंता, आत्मता, तत्ता, सत्ता, असत्ता आदिसे भी 
वह रहित है । उसमें न कहीं भेदकी कल्पना है, न राग 
ओर रञ्जन ही है; क्योकि ये सब मायामात्र हैँ । वह तो 
सर्वात्मक), शान्त, आश्रयरहित, जगत्‌का कारण, शात, 
कल्याणमय, निर्विकार, इद्धियोद्वारा अग्राह्य तथा नाम 
एवं कारणरहित ब्रह्म हे । 

रघुनन्दन । वासनायुक्त चित्त जिस वस्तुकी पर्यापिरूपमें 
जेसी भावना करता है, वह वस्तु चाहे सत्‌ हो अथवा 
असत्‌, उसको उसी समय उसी रूपमे प्रतीत होने 
लगती है; क्योकि अहंता आदि भावोसे युक्त अविद्याका 
ज्यों ही अभ्युदय हुआ, त्यो ही आदि, मध्य ओर अन्तसे 
रहित अनन्त भ्रमोंका तोता लग जाता है। जैसे बहुत- 
से व्यक्तियोके मनःकल्पित वचन बहुधा एक-से होते 
है, उसी तरह स्वप्रमे भी देश, काल ओर क्रिया भी 
एक-से दीख पडते है । परंतु उस व्यवहारकी सत्ता 
अज्ञानसे ही प्रतीत होती है। वास्तवमें तो चेतन सत्ताके 
अतिरिक्त सम्पूर्णं पदार्थोकी कोई अन्य सत्ता है ही नहीं । 

वह चेतन सत्ता भूत, वर्तमान ओर भविष्य- तीनों 
कालोमें मौजूद रहती है ओर वही भिन्न-सी प्रतीत होती 
है- ठीक उसी तरह, जैसे समुद्रम तरङ्ग ओर बीजमें 
वृक्ष भिन्न-से भासित होते हँ । ओर जैसे बालम तेल 
आदिका होना असम्भव है, वैसे ही अविद्या कोई वस्तु 
नहीं है। भला, सोनेके बने हुए कङ्कणमें स्वर्णताके 
अतिरिक्त दूसरी कोन वस्तु हो सकती ह ? अर्थात्‌ कोई 
नहीं । अतः अविद्याके साथ आत्मततत्तका सम्बन्ध हो 
ही नहीं सकता; क्योकि यह तो अपने अनुभवसे स्पष्ट 
है कि सभीका अपने समानके साथ ही सम्बन्ध होता 
हे। जब जगत्‌के सम्पूर्णं पदार्थं चिन्मात्रमय एवं सन्मात्रमय 
होते है, तब वे भाव परस्पर अपने अनुभवके बलपर 
प्रकाशित होते हें । विषम पदार्थोका निरन्तर साक्षात्‌ 
सम्बन्ध होना असम्भव है ओर परस्पर सम्बन्ध हुए 
बिना आपसमे अनुभव भी नहीं हो सकता। 

तत्त्ववेत्ताओमें श्रेष्ठ राम ! वास्तवमें जेसे मिद्रीकी 
बनी हुई सेना मृदलुद्धिसे देखनेपर विचित्र होनेपर भी 
विचारदृष्टिसे एकमात्र मिटी ही है, तरङ्क आदि एकमात्र 
जल ही है, काठकी बनी हुई पुतलियोमें एकमात्र काष्ठ 
ही व्याप्त है ओर घट आदि केवल मिदर ही ह, उसी 
प्रकार यह भ्रमसे प्रतीत होनेवाला जगत्‌ एकमात्र ब्रह्म 
ही है । द्रष्टाका दृश्य ओर दर्शनके साथ सम्बन्ध होनेपर 
उसके मध्यमे जो उसका द्रष्टा, दर्शन ओर दृश्य आदिसे 
रहित शुद्ध रूप है, वही वह परब्रह्म हे । 

श्रीराम । जैसे शिलामें जल ओर जलमें अग्रि नहीं 
है, उसी प्रकार जीवात्मामें चित्त नहीं है; फिर वह 
परमात्मामें कसि हो सकता है ? विचारपूर्वक देखनेपर 
जो स्वयं ही कुछ नहीं है, उसके द्वारा जहाँ -कीं जो 
कुछ किया जाता है, वह “ कृत ' नहीं कहलाता। जो मूर्खं 
असत्य स्वरूपवाले चित्तका अनुवर्तन करते हैँ, उन्हें 
धिक्कार है; क्योकि वे केवल आकाश-ताडनरूपी कर्ममें 
व्यर्थं ही समय बितानेवाले है। 

इस प्रकार भूतलपर पैदा हुए पुरुषको बुद्धिके कुछ 
भी विकसित होनेपर पहले सत्सङ्गपरायण होना चाहिये; 
क्योकि अनवरत प्रवाहित होते हए इस अविद्यारूपी 

नदियोके समूहको शास्त्र एवं सञ्जनोके सम्पर्कके 
अतिरिक्त ओर किसी उपायसे पार नहीं किया जा 
सकता। उस सत्सङ्गहारा विवेकक प्राति होनेसे पुरुषको 
"यह त्याज्य है ओर यह ग्राह्य है , एेसा विचार उत्पन्न 
होता है। तब वह शुभेच्छा नामक ज्ञानभूमिमें अवतीर्ण 
होता है। तदनन्तर विवेकवश विचारणा नामको ज्ञानभूमिमें 
आता है। वहाँ यथार्थ ज्ञानक प्राति होनेसे मिथ्या 
वासनाका परित्याग करनेवाले पुरुषका मन सांसारिक 
वासनाओंसे रहित हो तनुता (सृक्ष्मता)-को प्राप्त होता 
है। इस कारण वह तनुमानसा नामकी ज्ञानभूमिमे 
अवतीर्णं होता है। फिर ज्यों ही योगी यथार्थं ज्ञानका 
उदय होनेसे परमात्मामें तद्रूप हो जाता हे, त्यों ही उसे 
सत्त्वापत्ति नामक ज्लानभूमि प्राप्त होती है। तब वासनाका 
विनाश हो जानेके कारण वह “ असंसक्त' कहलाने 
लगता है ओर कर्मफलके बन्धनसे मुक्त हो जाता हे। 
तत्पश्चात्‌ वासनाओंका विनाश हो जानेके कारण स्वाभाविक 
अभ्याससे जब वह कार्योको करता हुआ अथवा उनसे 
विरत हुआ या संसारको असत्य वस्तुओमें स्थित हआ 
भी अपने आत्मामं ही मनके क्षीण हो जानेके कारण 
बाह्य वस्तुओंका व्यवहार करते हुए भी नतो उन्हें 
देखता हे, न सुचिपूर्वक उनका सेवन करता है ओर न 
स्मरण ही करता है, बल्कि अर्ध-सुपत एवं अर्ध-प्रबुद्ध 
पुरुषकी भाति केवल कर्तव्य-कर्मोको करता रहता ठै. 
तब वह योगी पदार्थ-भावना नामकी योगभूमिको प्राप्त 
होता है। इस प्रकार जिसका चित्त ब्र्यमे लीन हो गया 
हे, वह योगी कुछ वर्षोतक एेसे स्वाभाविक अभ्यासे 
बाह्य पदार्थोका व्यवहार करता हुआ भी जब उनकी 
भावनासे रहित हो स्वयं तुर्यात्मा हो जाता है, तब 
` जीवन्मुक्त कहा जाता है । जीवन्मुक्त पुरुष न तो प्रा् 
हई वस्तुका अभिनन्दन करता है न अप्राप्तके लिये 
चिन्ता। वह जो कुछ सामने उपस्थित हो जाता है, 
उसीका निश्शङ्क होकर अनुवर्तन करता है । रघुनन्दन ! 
तुम सम्पूर्णं कार्योकी वासनासे रहित हो, इसलिये तुम 
सबके अंदर वर्तमान जानने योग्य सच्चिदानन्दघन ब्रह्ममें 
स्थित हो। अतः तुम चाहे संसारके कल्याणके लिये 
शस्त्रविहित कर्म करते रहो, चाहे एकान्तमे ध्यान- 
समाधि स्थित रहो । श्रीराम ! आत्मा न तो प्रकट होता 
है न विलीन ही। जैसे घडेके फूटकर टुकड़े हो जानेपर 

घटाकाशका नाश नहीं होता, उसी प्रकार इस शरीरके 
नष्ट हो जानेपर भी आत्माका विनाश नहीं होता। अरे. 
यह आत्मा तो अद्वितीय है । फिर दूसरी कौन-सी एेसी 
वस्तु है, जिसकी वह अभिलाषा करेगा ? राघव ! जगतूमें 
श्रवण करने योग्य, स्पर्श करने योग्य, देखने योग्य, 
चखने योग्य ओर सूंघने योग्य कोई भी एेसी वस्तु नहीं 
है, जो आत्मासे पृथक्‌ हो । वह आत्मा सर्वशक्तिमान्‌ 
विस्तृत ओर व्यक्त है। वासनाक्षयरूप मनोनाश हो 
जानेपर इस मायाका, जिसमें संस्काररूपसे कर्म करते 
है, अत्यन्त अभाव हो जाता है। जबतक इस मायाका 
यथार्थ ज्ञान नहीं हो पाता, तभीतक यह बडे-बडे मोहोमें 
डालती रहती है; किंतु जन यह माया बिना हुए ही 
प्रतीत हो रही है-इस प्रकारका इसका वास्तविक ज्ञान 
हो जाता है, तब ब्रह्मकी प्राति हो जाती है। यह ब्रह्यसे 
ही उत्पन्न हुई है ओर संसारकी लीला करके ब्रह्मम ही 
विलीन हो जाती हे। 

रघुकुलभूषण राम! जैसे तेजसे सभी प्रकाश 
आविर्भूत होते हँ, उसी तरह कल्याणमय, रूपरहित, 
अप्रमेय ओर विशुद्ध ब्रह्मसे सभी प्राणी उत्पन्न हुए हँ । 
जेसे पत्तेमे उसकी नसे, जलम तरङ्गसमूह, सुवर्णमें 
करक-कुण्डल आदि ओर अग्रिमे उष्णता आदि व्याप्त 
है, उसी प्रकार यह त्रिलोकी उस ब्रह्मम ही स्थित हे; 
उसीसे उत्पन्न हुई है ओर उसीमें विलीन हो जाती है। 
वही समस्त प्राणियोंका आत्मा है ओर वही ब्रह्म कहा 
जाता है; उसका ज्ञान हो जानेपर इस मिथ्या जगत्‌का 
यथार्थं ज्ञान हो जाता है। श्रीराम। देहके नष्ट होनेपर 
जीवात्माका नाश नहीं होता। जो चिन्मय जीवात्मा मनसे 
अतीत होनेके कारण आकाशकी भति अव्यक्त है, वह 
जड सुखों अथवा दुःखोसे व्याप्त कैसे हो सकता है? 
उस चिदात्मामे, जो सबका साक्षी, सर्वत्र सम, निर्मल 
ओर निर्विकल्प है, ये सभी जगत्‌ किसी प्रकारक 
इच्छाके विना ही उसी प्रकार प्रतिबिम्बित होते है, जैसे 
दर्पणमें पदार्थोका प्रतिबिम्ब । संकल्पोंके पूर्णरूपसे क्षय 
हो जानेके कारण जब चित्त विलीन हो जाता है, तब 
सांसारिक मोहरूपी तुषार नष्ट हो जाता है। उस समय 
शरद्‌-ऋतुके आनेपर स्वच्छ आकाशकी तरह चिन्मय 
शुद्ध आत्मा ही अद्वितीय, अजन्मा, आद्य एवं अनन्तरूपसे 
विभासित होता है। जैसे महासागरमे जल-लहरियां 

------------~-~-~--~- 
उत्पन्न होती है, दीखती हैँ ओर तुरंत ही विलीन हो | दिखायी देता है ओर साश्षीभूत चेतनमें बारम्बार उत्पन्न 
जाती हँ, उसी तरह यह मिथ्या मन स्वयं अपने | होकर विलीन होता रहता हे। 


अधिष्ठानभूत चेतनको स्फुरणासे युक्त होकर सत्‌-सा 


(सर्ग ११९- १२२) 


॥ उत्पत्ति- प्रकरण सम्पूर्ण ॥ 





स्थिति-प्रकरण 
चित्तरूपसे जगत्‌का वर्णन, जगत्की स्थितिका खण्डन करके पूणनिन्दस्वरूप 
सन्मात्रको स्थितिका कथन, मनको ही जगत्का कारण बताकर 
उसके नाश होनेपर जगत्की शून्यताका कथन 


श्रीवसिष्ठजी कहते है-- श्रीराम ! अब उत्पत्ति-प्रकरणके 
अनन्तर इस स्थिति-प्रकरणको श्रवण करो, जो जान 
लिये जानेपर निर्वाण प्रदान करनेवाला है। इस प्रकार 
जगत्‌-रूपसे स्थित यह दृश्य-प्रपञ्च ओर अहंता आदि 
आकाररहित भ्रान्तिमात्र ओर असत्स्वरूप ही हैँ । यह 
आकाशमें उत्पन्न हुए चित्रके समान एक निराधार विलक्षण 
चित्र है। यह यद्यपि ब्रह्मसे अभिन्न है, तथापि जलमें 
उसके भंवरको भाति ब्रह्मम अन्य-सा स्थित लक्षित 
होता है। यह जगद्रूपी चित्र चित्रलिखित उद्यानकी तरह 
फूला हआ है। इसकी आकृति मकरन्द आदि रससे 
रहित होनेपर भी सरस प्रतीत होती है। यद्यपि इसका 
रूप रोगयुक्त नेत्रोद्वारा देखे गये अन्धकारक चक्रके 
समान वास्तवे नहीं है, तथापि यह प्रत्यक्ष-सा दीखता 
है। यह रसात्मक होता हुआ भी परिणाममें अत्यन्त कट्‌ 
है ओर उसके उत्पत्ति-विनाश होते रहते हैँ । 

ज्लानवानोमें श्रेष्ठ राम! जो समस्त कल्पनाओंसे 
अतीत एवं निर्मल है, उस महान्‌ अनन्त निराकार 
सच्चिदानन्दघन ब्रह्मम यदि वास्तवमें जगत्‌ आदि 
अङ्कररूपमें विद्यमान हैँ तो बताओ कि वह प्रलयकालके 
पश्चात्‌ किन सहकारी कारणोके सहयोगसे उत्पन्न हो 
सकता है 2 क्योकि इस जगते किसीने कभी भी 
वन्ध्याकी कन्याके समान सहकारी कारणोके अभावमें 
अङ्करको उत्पत्ति नहीं देखी हे । श्रीराम ! यदि कहो कि 
सहकारी कारणोके अभावमें भी (रल्जुमें सर्पकी तरह) 
जगद्रूप अङ्कुर आविर्भूत हआ है तो एेसी दशामे 
मूलकारण ही जगत्स्वभावताको प्राप्त हो गया है; क्योकि 
सृष्टिके आदिमे यथास्थिति निराकार ब्रह्म ही सृष्टिरूपसे 
अपने स्वरूपमें स्थित होता है, अतः वर्हां जन्य- 

जनकका क्रम कहासे घट सकता है । इसलिये श्रीराम । 
यह जगत्‌ न तो था, न है ओर न होगा ही । (अतः ब्रह्यमें 
जगत्‌का तीनों कालोमें अत्यन्त अभाव है ।) सच्चिदानन्द 
परमात्मा ही अपने-आपमें इस प्रकार जगत्‌के रूपमें 
विकसित हो जाता है। वत्स राम! जब इस जगत्‌का 
अत्यन्ताभाव हो जाता है, तब केवल एक ब्रह्म ही शेष 
रहता है । किंतु यदि जगत्‌ प्रतीत होता है तो वह ब्रह्य 
ही है, उससे अतिरिक्त कुछ नहीं है। जब काम 
कर्मवासना आदि भावके साथ इस दृश्य-प्रपञ्चका 
उपशमन हो जाता है, तभी इस जगत्‌का अत्यन्ताभाव 
होता है; परंतु चित्तके मौजूद रहते दृश्य-जगत्‌का शमन 
होना सम्भव नहीं । इसलिये परमात्माके यथार्थ ज्ञानके 
बिना दृश्यताको शान्ति नहीं हो सकती । अतः दुश्यस्वरूप 
जगत्‌का सर्वथा अत्यन्ताभाव ही दृश्यताकी शान्तिका 
एकमात्र उपाय है । इसके अतिरिक्त पूर्णरूपसे अनर्थके 
विनाशके लिये दूसरी कोई युक्ति नहीं है। परमात्मा 
स्वयं ही अपने संकल्पसे अपने अंदर वर्तमान जिस 
चमत्कारको प्रकट करता है, वही सृष्टिरूपसे प्रतीत 
होता है! उसका वास्तवे न तो कोई रूप है ओर न 
कोई आधार ही है। जैसे महाशिलाओंपर खुदे हए 
लेखोके स्वरूप दीख पड़ते हँ, उसी तरह ये सष्टियों 
न उत्पन्न होती हे, न नष्ट होती हँ तथा न आती है, न 
जाती है केवल प्रतीत होती हैँ। जैसे जलका द्रवत्व, 
वायुका स्पन्दन, समुद्रके आवर्तं ओर गुणीके गुण अपने 
आधार-स्थानसे भिन्न नहीं हैँ, उसी तरह उत्पत्ति- 
विनाशशील कार्योवाला यह जगत्‌ एकमात्र अनन्त, 
शान्त, विस्तृत, विज्ञानघन ब्रह्यरूपसे ही स्थित है, उससे 
पृथक्‌ नहीं । 

श्रीरामजीने पूछा- गुरुदेव ! महाप्रलयके पश्चात्‌ 
सुष्टिके आरम्भमें सर्वप्रथम उत्पन्न होनेवाले ये प्रजापति 
स्मृतिरूपसे ही उत्पन्न होते है, इसलिये मेँ तो एेसा 
समञ्जता हूं कि उन स्मृत्यात्मासे प्रकट हुआ यह जगत्‌ 
भी स्मृतिरूप ही हे। 

श्रीवसिष्ठजीने कहा-रघूदह! यह एेसा ही है। 
महाप्रलयके अनन्तर सर्गके आदिमे सर्वप्रथम ये प्रजापति 
स्मृतिरूपसे ही प्रकट होते है, अतः उनका संकल्पभूत 
यह जगत्‌ भी स्मृतिरूप ही है। उन प्रजापतिका 
प्राथमिक संकल्पनगर ही जगत्‌-रूपसे प्रकाशित हो रहा 
है । ज्ञानीके लिये यह जगत्‌ शान्त एवं अविनाशी केवल 
ब्रह्म ही है, परंतु वही अज्ञानीकी बुद्धिसे भासमान नाना 
लोकोसे युक्त है। पर्वतपर स्थित परमाणु जैसे पर्वतसे 
भिन्न नहीं हँ ओर न उनकी गणना ही की जा सकती 
हे, उसी प्रकार ब्रह्मरूपी महान्‌ मेरुगिरिपर स्थित 
त्रैलोक्यरूपी परमाणु ब्रह्मसे अभिन्न तथा असंख्येय रै । 
इस सृष्टिको यदि सृष्टिके रूपमे ही समञ्ञा गया, तब तो 
यह अधोलोकमें ले जाती है; परंतु इसीको यदि 
ब्रह्मरूपसे जान लिया गया तो यह परम मङ्गलमयी हो 
जाती हे। यह सब जगत्‌ विश्वके कारण विज्ञानस्वरूप 
सच्चिदानन्द परब्रह्म परमात्मा ही है; क्योकि जिससे जो 
उत्पन्न होता हे, उसे तद्रूप ही समञ्ना चाहिये । इसलिये 
समस्त वेद्य दृश्य-प्रपञ्च आत्मज्ञान हो जानेपर ज्ञानीकी 
दृष्टिमे शुद्ध चिन्मात्र ही है। 

श्रीराम ! साधकके द्वारा इन्द्ियसमुदायपर विजय- 
प्रा्तिरूपी पुलके आश्रयसे ही इस भवसागरको पार 
किया जा सकता है, अन्य किसी भी कर्मसे इससे पार 
पाना कठिन है । निरन्तर शास्त्राध्ययन ओर सत्संगतिके 
अभ्याससे जो विवेकयुक्त हो गया है, वही इन्द्रियजयी 
होता है ओर उसीको इस दृश्य-प्रपञ्चके अत्यन्ताभावका 
ज्ञान भी प्रात होता है। सौन्दर्यशालियोमें श्रेष्ठ राम। 
संसार-सागरकी श्रेणियाँ जैसे आती है ओर पुनः जैसे 
चली जाती है, वह सारा स्वरूप मैने तुमसे वर्णन कर 
दिया। अब इस विषयमे अधिक कहनेसे क्या लाभ ? 
मन ही कर्मरूपी वृक्षका अङ्कुर है । उस मनके नष्ट हो 
जानेषर कर्मरूपी शरीरवाला संसार-वृक्ष भी नष्ट हो 
जाता है। श्रीराम यह सब कुछ मन ही है । इस मनकी 
चिकित्सा हो जानेपर जगज्नालरूपी सारी व्याधि्योकी 


> संक्षिप्त योगवासिष्ठ * 
न्रसतततततततललतततततसत्तदतततत ~ -~  ~  ा 
चिकित्सा हो जाती है। यह मन ही जब देहाकारका 

मनन करता है, तब लोके कर्म करनेमेँ समर्थ देह 
उत्पन्न होती है। भला, कहीं मनसे भिन्न भी देह देखी 
जाती है? जैसे विशाल आकाशमें असत्‌-स्वरूप 
गन्धर्वनगरकौ प्रतीति होती है, उसी तरह विषयोके 
चिन्तनसे वृद्धिगत हुए मनमें यह सारा जगत्‌ स्फुरित 
होता है। मन ही जगत्‌ है तथा सम्पूर्णं जगत्‌ ही मन 
हे; ये दोनों एक साथ रहते हैँ । 

रघुनन्दन ! समस्त एषणाओंकी शान्ति हो जानेपर 
विशुद्धचित्त पुरुषकी जो स्थिति है, उसीको सत्य आत्मतत्त्व 
कहा गया है ओर उसीको निर्मल चैतन्य कहते है| 
निर्मल सत्तवरूप मन जिस वस्तुके विषयमे जैसी भावना 
करता है, वह वस्तु तत्काल वैसी ही हो जाती है। जैसे 
इस समय जाग्रत्‌-अवस्थामें हमलोगोंको संसारका स्वयं 
ही प्रत्यक्ष भान होता है, उसी प्रकार स्वप्र ओर भ्रम 
आदि अवस्थाओमें सहस्रं संसार भी मिथ्या दृष्टिगोचर 
होते हे । जैसे एकको दूसरेके स्वप्र ओर मनोरथसम्बन्धी 
नगरोके व्यवहार पृथक्‌ होनेके कारण दिखायी नहीं देते, 
उसी प्रकार प्रत्येक व्यक्तिके ये संसाररूपी भ्रम पृथक्‌- 
पृथक्‌ होनेके कारण एक-दूसरेके दृष्टिगोचर नहीं होते। 
इसी प्रकार संकल्परूपी आकाशमें अनेक संसाररूपी 
नगरोके समुदाय हैँ; परंतु वे ज्ञानदृष्टिके बिना मिथ्या नहीं 
प्रतीत होते। जैसे एकमात्र वसन्त-ऋतुका रस ही वन, 
लता ओर गुल्म आदिक रूपमें प्रकट होता है, उसी 
तरह एकमात्र परब्रह्म परमात्मा ही प्रत्येक व्यक्तिके 
लिये मिथ्या जगत्‌-रूपसे प्रकट हआ है। अपना यह 
संकल्प ही जगत्‌के आकारमें प्रतीत हो रहा है, यह बात 
अत्यन्त परमार्थ-दृष्टिसे ही ज्ञात होती है। 

अपने-अपने स्वभाव (अनादि अन्ञान)-के भीतर 
स्थित चित्त ही प्रत्येक जीवमें इदमित्थं रूपसे प्रतीत 
होनेवाला यह जगत्‌ है । इस प्रकार प्रतीतिमात्र जगत्‌को 
असत्य समञ्जनेवाला चित्त स्वयं ही नष्ट हो जाता है; 
क्योकि प्रतीतिकालमें ही इस जगत्‌की सत्ता है। परमार्थ 
वस्तु (अधिष्टानरूप ब्रह्म)-का साक्षात्कार होनेपर उसकी 
सत्ता नहीं रहती। चित्तकी सत्ता ही जगत्‌ है ओर 
जगत्‌को सत्ता ही चित्त है। एकके अभावसे दोनोंका 
अभाव हो जाता है। यह इन दोनोंका अभाव सत्यस्वरूप 
सच्चिदानन्दघन परमात्मविषयक विचार करनेसे ही सम्भव 

है। जेसे मलिन मणिको युक्तिसे साफ करनेपर उससे 
शुद्ध प्रकाश प्रकट होता है, उसी तरह शुद्ध चित्तका 
अनुभव सत्य होता है। चिरकालतक एक परमात्माके 
चिन्तनरूप दृढ अभ्याससे चित्तकी शुद्धि होती है। जो 
संकल्पोसे आक्रान्त नहीं हे, एेसे चित्तसे ज्लानका उदय 
होता है। जैसे मलिन वस्त्रे सुन्दर रंग नहीं रिकता, 
उसी तरह वासनासे मलिन चित्तमें ब्रह्माकाररूप एक 


#* स्थिति-प्रकरण * 

दष्ट स्थिर नहीं होती । वासनासे रहित होना ही चित्तको 
शुद्धि है, जगत्‌के ज्ञानसे शून्य ओर एक ब्रह्माकार होना 
ही उसका वासनासे रहित होना है । चित्तकी शुद्धि होनेसे 
पुरुष शीघ्र ही प्रबुद्ध (ज्लानसम्पन्न) हो जाता है । चित्तका 
चिन्मय परमात्मरूपमे लय हो जाना ही उसकी वास्तविक 
शुद्धि है। इस शुद्धिका लाभ होते ही प्रबुद्ध पुरुष 
परमात्माको प्राप्त हो जाती है। (सर्ग १-१७) 





स्वरूपको विस्मृतिसे ही भेदभ्रमकी अनुभूति, चित्तशुद्ि एवं जाग्रत्‌ आदि 
अवस्थाओंके शोधनसे ही भ्रम-निवारणपूर्वक आत्मबोधकी प्रापि 
तथा वैराग्यमूलक विवेकसे ही मोक्षलाभक्ा वर्णन 


श्रीवसिष्ठजी कहते है- रघुनन्दन! जिस प्राणीका 
जिस तरहके कर्मोका भोगानुकूल फल जहां जैसे रहता 
है, वहां उतना ही वह अनुभव करता है, उससे 
अतिरिक्त नहीं । एक व्यक्तिके हदये विद्यमान जो 
मनोराज्य है, उसे देखने या भोगने आदिमं दूसरे व्यक्तिका 
मन सफल नहीं होता। यह जो असफलताको प्राप्त हुई 
मनकी स्थिति है, वही उसके विच्छेद यानी नानात्वमें 
हेतु है- यों जानना चाहिये। उस मनके भेदसे ही 
जी्वोके भी भेद होते हैँ अर्थात्‌ जैसे भिन्न-भिन्न मन है, 
उसी तरह भिन्न-भिन्न जीव भी हैं। जैसे सुवर्णं अपने 
ज्ञानके अभावसे कडे-कंगन आदिके रूपको प्राप्त होता 
है, उसी प्रकार जिसे अपने स्वरूपका ज्ञान नहीं है, उस 
चेतनने स्थूल देहको स्वीकार करके संसाररूपिणी अविद्याका 
मिथ्या ही अनुभव किया हे। 

„ सम्पूर्ण जीव-समूरहोका आत्मा स्वयं ही अपने 
संकल्पसे जाग्रत्‌, स्वप्र ओर सुषि नामक तीन अवस्थाओको 
प्राप्त हुआ दहै। इन अवस्थाओमें शरीर कारण नहीं है । 
इस प्रकार जाग्रत्‌ आदि तीन अवस्थारूप आत्मामें ही 
जीवत्व है अर्थात्‌ वह आत्मा ही जीवरूपसे स्फुरित हो 
रहा है; इसमें शरीरत्वका विकास नहीं हे । तात्पर्य यह 
कि जैसे जल ही लहर एवं भंवर आदिके रूपमें 
विख्यात होता है- यह तास्विक दृष्टि प्राप्त होनेपर जलमें 
उससे पृथक्‌ लहर आदिकी सत्ता नहीं रहती, उसी 
प्रकार जीवात्मा ही जाग्रत्‌ आदि अवस्थारूप है- यह 
विचार दृढ होते ही जीवसे पृथक्‌ देहकी वास्तविक 
सत्ता शेष नहीं रह जाती। 


इसी प्रकार तत्त्वज्ञ पुरुष सुषुपि-अवस्थाके अवसानभूत 
तुरीय पदरूप सच्चिदानन्दघन परमात्मपदको ज्ञानद्वारा प्राप्त 
करके संसारसे निवृत्त हो जाता है; परंतु जो मूढ जीव है, 
वही सृष्टिमें प्रवृत्त होता हे । ज्ञानी ओर अज्ञानी दोनोंकी 
सुषुति एकरूप ही है; क्योंकि अक्षको भी सुषुप्तावस्थामें 
सुखकी प्राति होती है । किंतु अज्ञानी जीव तो सुषुप्रावस्थामें 
पहुंचकर भी असम्बुद्ध (वास्तविक आत्मज्ञानसे रहित 
ओर देहात्मभावकी भ्रान्ति-वासनासे वासित) होनेके कारण 
सृष्टिको प्राप्त होता है, परंतु ज्ञानी नहीं । परब्रह्म परमात्मा 
निर्विशेष होनेके कारण स्वभाव नहीं कहा जा सकता। 
निर्विकार, अद्वितीय ओर असङ्ग होनेके कारण जो वास्तवमें 
किसीका कारण नहीं है, तथापि सम्पूरणं प्रपञ्चके आरोपका 
अधिष्ठानरूपसे आदिकारण है, उस निर्विशेष परब्रह्म 
परमात्मामें वस्तुतः कारण एवं निमित्त आदि वस्तुको भी 
सम्भावना नहीं है । (अतः ब्रह्मे बिना किसी कारणके 
ही प्रतीत होनेवाला यह जगत्‌ मिथ्या ही हे ।) 

सार वस्तु (ब्रह्म)-का ही विचार करना उचित हे। 
असार वस्तु (दृश्य संसार)-के विचारसे क्या लाभ? 
बीज अपने स्वरूपका त्याग करके अङ्कुर आदिके 
क्रमसे फलरूपमें परिणत होता देखा जाता है, परंतु ब्रह्म 
वैसा नहीं है । वह अपने स्वरूपका त्याग किये बिना 
ही जगत्‌-रूप अध्यारोपका अधिष्ठानरूपसे कारण होता 
हे, बीजका अवयव आदि सब कुक साकार है । अतः 
उससे निराकार परम पदरूप ब्रह्मको तुलना करना 
उचित नहीं । इसलिये कल्याणस्वरूप ब्रह्मके लिये कोई 
उपमा सम्मत ही नहीं हो सकती । अपनेको दुश्यरूपमें 

देखनेवाला द्रष्टा अपने वास्तविक स्वरूप आत्माको नहीं 
देख सकता (इसलिये उसे अनर्थकौ प्राति होती है) | 
जिसकी बुद्धि प्रपञ्चसे आक्रान्त हो, एेसे किसी पुरुषको 
अपनी यथार्थ स्थितिका ज्ञान नहीं होता। 
जबतक भ्रान्तिसे मृगतृष्णामे जलकी प्रतीति हो रही 
हे, तबतक किसीकी समञ्लदारी किस कामकौ; ओर 
जब यह ज्ञान हो गया कि यहोँ जल नहीं है, तब वहां 
मृगतृष्णा ही क्या रह गयी 2 जैसे नेत्र बहिर्मुख होनेके 
कारण अपने-आपको नहीं देख पाता, उसी प्रकार 
आकाशकी भति निर्मल होता हुआ भी द्रष्टा बहिर्मुख 
होनेके कारण अपने स्वरूपका साक्षात्कार नहीं कर 
सकता। यह भ्रमकी प्रनलता कैसी आश्चर्यजनक हेै। 
यदि दृश्य-प्रपञ्चको दुश्यरूपसे ही सच्चा समज्ञा जाय 
तो आकाशके समान निर्मल ब्रह्म यज्ञ करनेपर भी नहीं 
मिल सकता; फिर तो उसकी प्रापि बहुत दूर हो जाती 
है । श्रीराम! इसीलिये उसको दृश्य ही दिखायी देता है, 
दरष्टाका दर्शन नहीं होता। वास्तवमें एकमात्र द्रष्टा ही 
सर्वत्र स्थित है, दृश्य नामकी कोई वस्तु यहाँ है ही नहीं 
(जो कुछ दिखायी देता हे, वह केवल भ्रम है) । जब 
द्रष्टा ओर दृश्यमें कोई अन्तर ही नहीं रहा, तब कौन 
द्रष्टा ओर केसा दृश्य; क्योकि वह द्रष्टा ही दृश्यरूपमें 
प्रकट होता हे। 
जब चित्त सिद्धिको प्राप्त होता है, तब जीव जड- 
संसर्गसे मुक्त हो केवल शुद्ध चिन्मय आत्मस्वरूपसे 
स्थित होता हे । वह चेतन आत्मा शुद्ध एवं सर्वव्यापी हैः; 
चेतन आत्मा जहाँ जिस वस्तुकी भावना करता है, वहाँ 

वह तत्काल प्रकट हो जाती है। उसने स्वप्रमे भी जो 
कुछ देखा है, वह स्वप्रके समयमे सत्य ही है। जैसे 
बीजके अन्दर सृक्ष्मरूपसे पत्ते, लता, फूल ओर फलरूप 
अणु रहते हँ, उसी प्रकार चेतनरूप अणुके भीतर समस्त 
सूक्ष्म अनुभव विद्यमान हँ । जिस पुरुषके भीतर यह 
विचार नहीं उठता कि मै कौन हू ओर यह जगत्‌ क्या 
है, वह संसारके बन्धनसे मुक्त नहीं हुआ। जिस विशुद्ध 
बुद्धिवाले पुरुषकी भोगलिप्सा प्रतिदिन क्षीण होती जाती 
है, उस वैराग्यवान्‌का ही विवेकयुक्त विचार सफल 
होता है । जैसे शरीरके द्वारा पथ्य-भोजन आदि नियमोके 
साथ सेवन किया हुआ ओषध ही आरोग्य प्रदान करता 
है, उसी प्रकार जितेन्दरियताका अभ्यास हो जानेपर ही 
विवेक सफल होता हे । चित्रम अङ्कित प्रज्वलित अग्रिकी 
भति जिसका विवेक केवल कथनमात्र ही है, कार्यमें 
परिणत नहीं हआ है, उसने अविवेकका त्याग नहीं 
किया है; अतः वह अविवेक उसे दुःख ही देनेवाला 
होगा। जैसे स्पर्शसे ही वायुकी सत्ताका भान होता है, 
कथनमात्रसे नहीं, उसी प्रकार भोगेच्छाके क्षीण होनेसे 
ही पुरुषका विवेक जाग्रत्‌ होता है । चित्रलिखित अमृत 
अमृत नहीं हे, चित्रलिखित अग्नि अग्नि नहीं है, चित्रलिखित 
नारी निश्चय ही नारी नहीं हे; उसी तरह कथनमात्रका 
विवेक विवेक नहीं है, वास्तवमें अविवेक ही हे । 
विवेकसे पहले राग ओर द्वेषका समूल नाश हो जाता हे । 
तत्पश्चात्‌ विषयभोगोके लिये प्रयन्न सर्वथा क्षीण हो जाता 
है । जिस पुरुषमें विवेक जाग्रत्‌ है, वही परम पवित्र हे । 

(सर्ग १८-१९) 





उपासनाओंके अनुसार फलकी प्रापि तथा जाग्रत्‌-स्वप्र-अवस्थाओंका वर्णन, मनको 
सत्य आत्पामे लगानेका आदेश, मनको भावनाके अनुसार रूप ओर फलकी 
प्राि तथा भावनाके त्यागसे विचारद्रारा ब्रह्मभावकी प्रातिका प्रतिपादन 


श्रीवसिष्ठजी कहते है-- श्रीराम! वे जीव अपनी 
सिद्धिके लिये जेसे-जेसे प्रयत्न करते है, उन विविध 
उपासनाओके क्रमसे वे शीघ्र वैसे-ही-वैसे हो जाते है । 
देवताओंकी पूजा करनेवाले देवताओंको, यक्षोकी आराधना 
करनेवाले यक्षोको ओर ब्रह्यके उपासक ब्रह्मको प्राप्त 
होते है। इनमे जो सर्वोत्तम है, उसी परमात्मारूप 
इषटदेवका आश्रय लेना चाहिये । 


श्रीरामजीने पृछा-- भगवन्‌! आप मुञ्चे जाग्रत्‌ तथा 
स्वप्र-अवस्थाओंका भेद बताइये । 

श्रीवसिष्ठजीने कहा-- रघुनन्दन ! जिसकी प्रतीति स्थिर 
हो, उसे जाग्रत्‌ कहते हैँ ओर जिसकी प्रतीति स्थिर नहीं 
होती, उसे स्वप्र कहा गया है । यदि स्वप्र भी कालान्तरमें 
स्थित हो तो प्रत्यक्ष अनुभवके आधारपर उसे जाग्रत्‌को 
्रेणीमें ही देखा जायगा; ओर यदि जाग्रत्‌ भी कालान्तरमं 


सर्ग २०-२९] 


स्थित नहीं है तो वह स्वप्र ही है। इस प्रकार जाग्रत्‌ 
स्वप्रभावको ओर स्वप्र जाग्रत्‌-भावको प्राप्त होता है। 
स्वप्र भी स्वप्रकालमें स्थिर होनेके कारण जाग्रत्‌-भावको 
प्रात होता है ओर जाग्रत्‌के मनोरथ भी जाग्रतकालमे 
अस्थिर होनेसे स्वप्र ही हँ; क्योकि वैसा ही बोध 
होता हे। 

रघुनन्दन ! मैने तुमसे यह जो कुछ कहा है- जाग्रत्‌ 
आदि अवस्थाओंका वर्णन किया है, वह सब मनके 
स्वरूपका निरूपणमात्र है ओर किसी हेतु या प्रयोजनसे 
यह सब नहीं कहा गया है। जैसे अग्निके सम्पर्कमें 
आनेसे लोहेका गोला आग बन जाता है, उसी प्रकार 
दृढ निश्चयसे युक्त चित्त जिस वस्तुकी बारम्बार भावना 
करता है, उसीके आकारको प्राप्त हो जाता है। भाव, 
अभाव, ग्रहण ओर त्याग आदि सारी प्रतीतियों चेतनमें 
मनके द्वारा कल्पित हैँ । ये प्रतीत होती है इसलिये तो 
ये असत्य नहीं हँ ओर वास्तवमें ये हैँ नही, इसलिये 
सत्य नहीं हैँ । चित्तकी चपलतासे ही इनका निर्माण 
हुआ है। मन मोहका जनक ओर जगत्‌की स्थितिका 
कारण है। मलिन मन ही व्यष्टि ओर समष्टिरूपसे इस 
जगत्‌को कल्पना करता है । संसारक सारी विभूतियाँ 
एकमात्र मनको जीतनेसे ही प्राप्त होती हैँ । चित्त जिसकी 
भावनामें तन्मय होता है, उसे निस्संदेह प्राप्त कर लेता 
है। सौभाग्यशाली श्रीराम! मनके द्वारा अभिलषित देश 
या विषयको शरीर प्राप्त होता है। परतु शरीरके द्वारा 
आचरित देश या विषयको मन नियमतः प्राप्त नहीं होता। 

जैसे सुगन्धित पुष्पके भीतर स्थित हई वायु उसकी 
घनीभूत सुगन्धको प्राप्त कर लेती है, उसी प्रकार मननसे 
चञ्चल हआ मन जिस-जिस वस्तुकी भावना करता है 
अथवा जिस-जिस वासनासे युक्त भावको अपनाता है, 
उसीके स्वरूपको प्राप्त हो जाता है । श्रीराम ! जैसे गन्धके 
भीतर स्थित हई वायु गन्धरूपताको प्रात हो जाती है, 
उसी प्रकार मन जिस भावसे युक्त होता है, उसके बाद 
उसका वशवर्ती शरीर भी उसीके स्वरूपको प्राप्त हो 
जाता है । ज्ञानेद्दियोके अपने-अपने विषयमे प्रवृत्त होनेपर 
उनसे कर्मन्ियस्वरूप स्वतः ही इस तरह स्फुरित होता 
हे, जैसे धूलमिश्रित वायुम पृथ्वी अपने-आप धूलिकणेकि 
रूपमे स्फुरित होती है। कर्मेन्द्रियां क्षुब्ध होकर जब 
अपनी क्रियाशक्तिको प्रकट करती है, तब वायुमें धूल- 


* स्थिति-प्रकरण * 


९९९ 


समूहकी भोति मनमें प्रचुर कर्म सम्पादित होता है । इस 
प्रकार मनसे कर्मको उत्पत्ति हुई है ओर मनकी उत्पत्तिमें 
भी कर्मको ही बीज (कारण) बताया गया है। फूल 
ओर सुगन्धको भोति इन दोनोंकी सत्ता एक-दूसरेसे 
भिन्न नहीं हे । दृढ अभ्यासके कारण मन जैसे भावको 
ग्रहण करता है, वैसे ही स्पन्द ओर कर्म नामकी 
शाखाओंको वह प्रकट करता है तथा उसी तरहकी 
क्रियारूप उसके फलको बडे आदरसे उत्पन्न करता है। 
तदनन्तर उसीके स्वादका अनुभव करके शीघ्र बन्धनमें 
पड़ता है । मन जिस-जिस भावको अपनाता है, उसी- 

उसीको वस्तुरूपमें पाता है । वही श्रेय है, दूसरा न्ही- 

एेसा उसका निश्चय हो जाता है । अपनी-अपनी प्रतीतिके 
द्वारा ही दृढतापूर्वक भिन्नताको प्राप्त हुए (मनुष्योके) 

मन सदा ही धर्म, अर्थ, काम ओर मोक्षके लिये प्रयत 
करते हेँ। 

जो अकृत्रिम अर्थात्‌ नित्य-सिद्ध विज्ञान-आनन्दघन 

परमात्मा है, उसके लिये प्रयत्न करनेवाले मनुष्योंको 

चाहिये कि वे अपने मनको तन्मय बना दे, जिससे 
उसको प्राति हो सके। यह दृश्य माया है, अविद्या है 
ओर भय देनेवाली भावना है। मनकी जो दश्यमयता है, 

विद्वान्‌लोग उसीको (बन्धनमें डालनेवाला) कर्म कहते 
हें । स्वभावमें स्थित जो यह दृश्य-तन्मयता अनुभवमें 
आती है, वही विद्वानोद्वारा मदिराके समान संसारको 
उन्मत्त बना देनेवाली अविद्या कही जाती है। जैसे 
पटलनामक रोगसे अंधा हुआ पुरुष सूर्यके दीपिमान्‌ 
प्रकाशको नहीं देखता, उसी प्रकार इस अविद्यासे 
उपहत हुए लोग कल्याणको नहीं प्राप्त होते। वह अविद्या 
संकल्पसे स्वयं उत्पन्न होती है। महामते! भावनाके 
संकल्पको त्याग देनेमात्रसे जब वह क्षीण हो जाती है, 
उस समय रसस्वरूप आनन्दमय परमात्माके ध्यानके 
अभ्यासको दृढतासे सुशोभित श्रवण-मननात्मक विचारके 
द्वारा सब पदा्थमिं अनासक्ति स्थिर हो जाती है। फिर 
सत्यदृष्टिके प्राप्त होनेपर असत्यदृष्टिका विनाश हो जाता 
है ओर वह निर्मल-स्वभाव, निर्विकल्प-स्वरूप सच्चिदानन्द 
परमात्मा प्राप्त हो जाता है; जो न सत्‌ है, न असत्‌ है; 
न सुखी है, न दुःखी है तथा जिसका कैवल्यभाव अपने 
हदयमें अनुभवसे ही प्रा होता है । जैसे यह रस्सी है 
या सर्पं है-एेसा संदेह होनेपर रस्सीमें सर्पभाव आरोपित 

होता है, उसी प्रकार बन्धन-रहित चिन्मय आकाशस्वरूप 
जीवात्माने अपनेमें भ्रमवश बन्धनको कल्पना कर रखी 
है। जैसे एक ही आकाश रात ओर दिनक कल्पनासे 
रातमें ओर तरहका दिखायी देता है ओर दिनमें अन्य 
प्रकारका, उसी तरह परमार्थं वस्तु ब्रह्म बारम्बार उस 
प्रतिकूल कल्पनाद्वारा ओर ही प्रकारका भासित होता हे 
एवं अपने स्वरूपके विपरीत दूसरा ही रूप धारण कर 
लेता है। जो तुच्छ नहीं है, आयासरहित है, उपाधिशून्य 
है, जिसमें कोई भ्रम नहीं है तथा जो नाना प्रकारक 
कल्पनाओंसे परे है, वह परब्रह्म परमात्मा ही परम 
सुखस्वरूप होनेसे सनको सुख दे सकता है । जीवकौ 
अपनी कल्पनासे ही भाव, अभाव, शुभ ओर अशुभ 

क्षणभरमें उत्पन्न हो जाते हँ ओर क्षणभरमें मिट जाते 
हैँ । समस्त पदार्थ-समूह भावके अनुसार ही फल देनेवाले 
है, यह जानकर ज्ञानी पुरुष इस परिवर्तनशील जगत्‌के 
पदार्थोकि विषयमे किसी एक निश्चित रूपका प्रतिपादन 
नहीं करता। चित्त दृढ भावनाके द्वारा जिस पदार्थके 
विषयमे जबतक जेसी निश्चित धारणा बनाये रखता है, 
तबतक उसके वैसे ही परिणामको वह देखता या 
अनुभव करता हे । रघुनन्दन ! वह सत्य ब्रह्म ही है 
अथवा परमात्मासे अभिन्न है, एेसा अपने मनमें निश्चय 
करके तुम अपनी बुद्धिके द्वारा उस अनादि अनन्त 
परमात्माका अपने-आपमें ही अनुभव करो-मैँ ही वह 
परब्रह्म परमात्मा हू, एेसा अनुभव करो । (सर्ग २०-२१) 





दृढ बोध होनेषर सम्पूर्ण दोषोके विनाश, अन्तःकरणकी शुदि ओर 
विशुब्ध आत्मतत्वके साक्षात्कारको महिमाका प्रतिपादन 


श्रीवसिष्ठजी कहते है-- रघुनन्दन ! जो नित्यानित्य 
वस्तुके विवेकसे सम्पन्न है, जिसके चित्तकी वृत्तिं 
परमात्मामें विलीन होती जा रही हैँ, जो ज्ञान प्राप्त करके 
संकल्पोका त्याग कर रहा है, जिसका मन परमात्माके 
स्वरूपे परिणत हो गया है, जो इस हेय नाशवान्‌ जड 
दृश्यका परित्याग कर रहा है तथा उपादेय सच्चिदानन्दघन 
ब्रह्मका ध्यान कर रहा हे, अर्थात्‌ जो द्रष्टा परमात्माका 
अनुभव करता है तथा अद्रष्टारूप दृश्यका अनुभव नहीं 
करता, जागरणके योग्य परम तत्त्वम ही जाग रहा है 
ओर घनीभूत अज्ञानके विकाररूप संसारसे सोया हआ 
हे, जो सम्पूर्णं तुच्छ सुखोसे लेकर हिरण्यगर्भ ब्रह्यातकके 
सुखोमे अत्यन्त वैराग्यके कारण सरस ओर नीरस 
आपातरमणीय भोगोमें आसक्त न होकर उनकी ओरसे 
पूर्णतया विरक्त है, जिसके मनमें किसी प्रकारकी कामना 
नही है एेसे अधिकारी पुरुषका अनादि जडता (अज्ञान) - 
रूपी आकाश आसक्तिशून्य हो जब परमात्मारूपी जलके 
साथ एकताको प्राप्त हो जाता है ओर धूपमें बर्फकी भति 
पूर्णतया विगलित हो जाता है, वर्षाकाल बीत जानेपर 
जैसे तरङ्गयुक्त जलसे चञ्चल मध्यभागवाली लहराती 
हई नदियां धीरे-धीरे सूखने लगती हँ, उसी प्रकार जब 
विषयरूपी तरद्खोसे युक्त तृष्णां शान्त हो जाती हैँ तथा 
जैसे चृहे चिडिर्योके जाल काट देते है, उसी प्रकार जब 


तीव्र वैराग्यसे संसार-वासनारूपी जाल टूट जाता है ओर 
हदयकी गदि ढीली पड़ जाती है, तब जैसे निर्मलीको 
पीसकर जलमें डालनेसे जल स्वच्छ हो जाता है, उसी 
तरह विज्ञानके प्रभावसे अन्तःकरण विशुद्ध होकर प्रसन्न 
हो जाता हे। जैसे वायुके शान्त होनेपर समुद्रम (निश्चलतारूप) 
समता आ जाती है, उसी प्रकार मनके शान्त होनेपर सब 
जगह सर्वोत्तम शान्ति पैदा करनेवाली अज्ञानरूपी मलसे 
रहित उन्नत समदशशिताका उदय होता दै। इस विषयमे 
अधिक कहनेसे क्या लाभ- जिसने जाननेयोग्य 
परमात्मतत्त्वतको जान लिया है, वह परम बुद्धिमान्‌ पुरुष 
वायु आदि चारो भूतोंसे रहित आकाशकोशके समान न 
उत्पन्न होता है ओर न नष्ट होता है। 

मे कोन हूं, यह दृश्य जगत्‌ कैसे हआ-इन सब 
बातोका जबतक विवेकपूर्वक विचार नहीं किया जाता, 
तभीतक यह अन्धकारके समान संसारका आडम्बर 
खड़ा है । मिथ्या भ्रमसमूहसे उत्पन्न यह शरीर आपत्तियोका 
घर है। जो आत्मभावनाके द्वारा इस दृश्यको नहीं देखता 
अर्थात्‌ जो यह दृश्य नहीं है, सब कुछ आत्मा ही है-- 
एेसा देखता है, वही यथार्थरूपसे देखनेवाला है । जो देश 
ओर कालवश शरीरम उत्पन्न हुए सुख-दुःखोको भ्रमरहित 
दृष्टिसे “ये मेरे नहीं है "इस तरह देखता है, वही यथार्थ 
द्रष्टा हे। जो असीम आकाश, दिशा ओर काल आदि 

है तथा उनमें वर्तमान जो परिच्छिन्न क्रियाओंसे युक्त 
वस्तु है, वह सब मैँही हूं इस प्रकार जो सबमें 
अपने आत्माको देखता है, वही वास्तवमें देखनेवाला 
है। स्व॑शक्तिमान्‌, अनन्तात्मा, सम्पूर्णं पदार्थेमिं स्थित, 
एकमात्र अद्वितीय चेतन परमात्मा ही सर्वत्र विराजमान 
है-एेसा जो अपने हदयके भीतर देखता है, वही 
वास्तवमे देखता है । जो विद्वान्‌ आधि, व्याधि, जन्म, 
जरा ओर मृत्युसे युक्त इस देहको अपना स्वरूप नहीं 
मानता- में देह हूँ एेसा नहीं देखता, वही यथार्थदरशीं 
हे । सूतमें गुंथी हुई मणियोके समान यह सम्पूर्णं जगत्‌ 
मुञ्में ही ओतप्रोत है, परंतु म मन नहीं हू इस तरह 
जो देखता है, वही आत्माके यथार्थं स्वरूपको देखता 
है। नमहं न दूसरी ही कोई वस्तु है; किंतु एकमात्र 
निरामय ब्रह्म ही सर्वत्र सब रूपमे विराजमान है- इस 
तरह जो देखता है, वही वास्तवमें देखता है । जिस 
महात्माके सांसारिक देह आदिक प्रति अपने-पराये ओर 


* स्थिति-प्रकरण * 

तेरे-मेरेके भेद मिट गये है, वही सुन्दर दृष्टिसे सम्पन्न 
महापुरुष आत्माका यथार्थरूपसे अनुभव करता है । जो 
आकाशको भोति एकात्मा है ओर सम्पूर्णं पदार्थमिं व्याप्त 
होता हुआ भी उनमें लिप्त नहीं होता, एेसा वह महात्मा 
पुरुष साक्षात्‌ महेश्वर ही है। जो तम (सुषुति), प्रकाश 
(जाग्रत्‌) ओर कलना (स्वप्र) --इन तीनों अवस्थाओंसे 
मुक्त है, कालका भी परम प्रेमास्पद आत्मा बन गया 
है तथा जो सौम्य, समदर्शी ओर अपने आत्मस्वरूपमें 
स्थित हे, एेसे उस परमात्म-पदको प्राप्त हुए पुरुषको मेँ 
नमस्कार करता हूं। सम्पूर्णं जगते एकमात्र ब्रह्म ही 
विराजमान है- जिसकी बुद्धिमें एेसा निश्चय हो गया है 
तथा जिसको वृत्ति (ब्रह्याकारदृष्टि) जगत्‌को सृष्टि, प्रलय 
ओर स्थितिरूपिणी विचित्र एवं मनोहर वैभवयुक्त कलाओमें 
सदा ही एकरस है, उस परम बोधवान्‌ शिवस्वरूप 
महापुरुषको नमस्कार है । 

(सर्ग २२) 





शरीररूपी नगरीके सम्राट्‌ ज्ञानीकी रागरहित स्थितिका वर्णन 


श्रीवसिष्ठजी कहते है --रघुकुलनन्दन श्रीराम! जसे 
देवराज इन्द्र॒ अपनी अमरावतीपुरीमें निश्चिन्त होकर 
राज्य करते है, उसी प्रकार विवेकी पुरुष इस देहरूपिणी 
नगरीमें राज्य करता हुआ सदा निश्चिन्त एवं अपने 
आत्मामें स्थित रहता है । वह अपने मनरूपी मतवाले 
घोडेको कामभोगके भयानक गडकी ओर नहीं जाने देता 
तथा अपनी प्रजञारूपिणी पुत्रीको लोभके वशमें होकर 
नहीं बेचता। अज्ञानरूपी शत्रु राष्ट इसके छिद्रको नहीं 
देख सकता ओर यह संसाररूपी शत्रुके भयकौ जडोको 
ही काट देता है। तृष्णारूपिणी नदीके प्रवाहके भीतर 
उठनेवाली बडी भारी भंवरमे, जहां काम-भोगरूपी दुष्ट 
ग्राह निवास करते है, वह विवेकी पुरुष बहिर्मुख होकर 
डूबता नहीं । वह मनकी ब्रह्माकारवृत्तिमे आरूढ हो 
बाहर-भीतर परमात्माके सिवा दूसरी किसी वस्तुको न 
देखता हुआ सदा समता-शान्तिरूप गङ्गा-यमुनाके संगममें 
स्नान करता है। जिसपर सम्पूर्ण इद्दियरूपी जन- 
समुदायकी दृष्टि रहती है, उस विषय-सुखके अवलोकनसे 
पराङ्मुख हो वह ध्यानमें सदा सुखपूर्वक बैठा रहता हे। 

सर्वव्यापक होकर भी इस शरीररूपी नगरीमें स्थित 


आत्मारूपी पुरुष विश्वको कल्पनाद्वारा निर्मित विविध 
भोगोंका प्रारब्धानुसार उपभोग करके अपने स्वरूपभूत 
परमपुरुषार्थको प्राप्त होता है । समस्त पदार्थोको क्रियासे 
विमुख रहनेवाला वह विवेको पुरुष व्यवहार-दृष्टिसे 
कर्मं करता हुञा भी परमार्थ-दृष्टिसे कुछ नहीं करता; 
क्योकि वह सम्पूर्ण व्यावहारिक कार्योका कर्तापनके 
अभिमानसे रहित होकर सम्यकू-रूपसे अनुष्ठान करता 
है। उस शरीरनगरीमें रहकर हदय-पुण्डरीकमें आरूढ 
हो वह सदा शान्तिरूप शीतल शरीरवाली लोकसुन्दरी 
मैत्रीरूपिणी अपनी प्रियाके साथ नित्य रमण करता है। 
जैसे चन्द्रमाके अगल-बगलमें चित्तको आदित करनेवाली 
विशाखा नामक दो तारां स्थित होती है, इसी तरह 
विवेकी पुरुषके दोनों पार््वभागोमें सत्यता ओर समता 
नामकी दो कान्ता सम्यक्‌-रूपसे विराजमान होती हैँ, 
जो चित्तको आह्ाद प्रदान करनेवाली हैँ । जैसे सम्पूर्णं 
कलाओंसे युक्त ओर समस्त शोभा-सम्पत्तिसे सुन्दर 
प्रतीत होनेवाले पूर्णिमाके चन्द्रमा चिरकालतक सम्पूर्ण 
दिशाओंको अपनी सुधामयी किरणोसे पूर्णं करके 
प्रकाशित होते है, उसी प्रकार जिसके सारे मनोरथ 

चिरकालके लिये परिपूर्ण हो गये है, जो सर्वात्मभावरूप 
सम्पत्तिसे सुन्दर दिखायी देता है, वह आत्मकाम 
तत्त्ववेत्ता पुरुष निरन्तर अपने प्रकाशसे प्रकाशित होता 
है। चन्द्रमा तो पुनः क्षीण होनेके लिये प्रकाशित होते 
है, परंतु तत्त्वज्ञ फिर क्षीण नहीं होता। वह अखण्ड 
एकरसभावसे अपने स्वरूपमें प्रतिष्ठित रहनेके लिये 
प्रकाशित होता हे। 

जसे बिना किसी प्रयत्रके स्वतः प्राप्त हए तथा व्यर्थं 
पदा्थमिं मनुष्यकौ दृष्टि आसक्तिशून्य होकर ही पड़ती 
है, उसी प्रकार विवेकी पुरुषकी बुद्धि सांसारिक का्येमिं 
भी रागशून्य ही रहती है । इन्द्रियोको प्रारब्धवश जो 
न्याययुक्तं विषय प्राप्त होते हँ, उनका तो वह कभी 
निवारण नहीं करता ओर अप्राप्त वस्तुको प्राप्त करनेका 
प्रयत्न भी नहीं करता (प्रारब्धवश जो कुछ मिल जाय, 
उसीमें संतुष्ट रहता है) । इस प्रकार ज्ञानी अपने-आपमें 
परिपूर्णं रहता है । जैसे मोर-पंखोके आघात पर्वतको 
कम्पित नहीं कर सकते, उसी प्रकार ज्ञानीको अप्राप्त 


(र =  --------------------- 
वस्तुकी प्रापिके लिये होनेवाली चिन्तां ओर प्रतिकूल 
प्राप्त वस्तुके लिये पश्चात्ताप विचलित नहीं करते। 
जिसके सारे संदेह निवृत्त हो गये हैँ, भोगसम्बन्धी सारी 
उत्सुकता विनष्ट हो गयी है तथा काल्पनिक शरीर क्षीण 
हो गया है, वह जानी पुरुष सम्राटके समान विराजमान 
होता है । जैसे अपार अनन्त क्षीरसागर अपने-आपमें ही 
परिपूर्णं है, उसी प्रकार अपरिच्छिन्न आत्मज्ञानी अपने- 
आपमं ही नहीं समाता अर्थात्‌ अपने-आपमें ही परिपूर्ण 
है ओर आत्मासे आत्मामं ही रमण करता है। 

इतने बडे भूमण्डलमें वे ही पुरुष सौभाग्यशाली, 
शुद्धचित्त ओर पुरुषोचित कलाओके ज्ानमें गणनीय हैँ 
जो अपने चित्तसे पराजित नहीं हए ॒रैँ। जिसके 
हदयरूपी बिलम कुण्डलाकार मनरूपी महान्‌ सर्प 
सर्वथा शान्त हो गया है, अपने स्वरूपमें पूर्णरूपसे 
उदित हुए एेसे उस अत्यन्त निर्मल तत्तववेत्ताको मेँ 
प्रणाम करता हूं। 

मन ओर इन्दियोंकी प्रबलता तथा उनको जीतनेसे लाभ, अत्यन्त अज्ञानी ओर 
ज्ञानीके लिये उपदेशकी व्यर्थता तथा जगत्‌ ओर ब्रह्मके स्वरूपका प्रतिपादन 


श्रीवसिष्ठजी कहते हैँ- रघुनन्दन! (मनसहित) 
इन्दरियरूपी छः शत्रु बडे ही दुर्जय है । वे तपन, अवीचि, 
महारौरव, रौरव, संघात ओर कालसूत्र-नरकके इन छः 
बड़-बडे सम्राज्योपर प्रतिष्ठित ्है। पापरूपी मतवाले 
हाथी इनके वाहन हैँ तथा तृष्णारूपी बाण-शलाकाओंसे 
वे सदा सम्पन्न रहते हैँ । वे इतने कृतघ्न हैँ कि सबसे 
पहले अपने आश्रयभूत शरीरका ही नाश करते है । 
उनका महान्‌ कोशागार कुकर्मरूपी धनसे ही भरा हुआ 
है । अपने इन इन्दरियरूपी शत्रुओंपर विजय पाना अत्यन्त 
कठिन है । जिसने विवेकरूपी सूतके जालसे उन इन्दियरूपी 
दुष्ट शत्ुओंको बोध लिया है, उसके अङ्गो (शम, दम, 
समता, शान्ति आदि)-का वे विनाश नहीं करते। जिसने 
इन्दरियरूपी भू्त्योको कानूमँ कर लिया है तथा मनरूपी 
शत्रुको पूर्णतया बंदी बना लिया है, उस पुरुषकी विशुद्ध 
बुद्धि उसी तरह बढती है, जैसे वसन्त-ऋतुमें आमकी 
मञ्जरी। जिसका चित्तरूपी गर्व नष्ट हो गया है ओर 


इन्द्रियरूपी शत्रु जिसको कैदमें आ गये रहै, उस पुरुषकौ 
भोग-वासनाएे उसी तरह क्षीण हो जाती हैँ, जैसे हेमन्त- 
ऋतुमे कमल विनष्ट॒हो जाते हैँ । जबतक एकमात्र 
परमात्मतत्त्वके दृढ अभ्यासद्वारा मनपर विजय नहीं पा 
ली जाती, तभीतक मध्यरात्निमें नाचनेवाले वेतालोकी 
तरह हदयमें वासनां उछल-कूद मचाये रहती हैँ । मेँ 
समञ्लता हूं कि विवेकी पुरुषका यही मन विवेकके द्वारा 
अभीष्ट कार्य करनेसे भृत्य, मन्त्रणाद्वारा उत्तम कार्य 
करवानेसे मन्त्री ओर सब ओरसे इन्द्रियोपर आक्रमण 
करनेके कारण सामन्त बन जाता है। मनरूपी मन्त्री 
शास्त्रविहित शुभ कर्मे प्रवृत्त हुए पुरुषको उन निष्काम 
कमेकि करनेके लिये सलाह देता है, जो जन्म-मृत्युरूपी 
वृक्षोको काटनेके लिये कुठारके समान हैँ तथा भविष्यमें 
होनेवाले अभ्युदय (निरतिशय आनन्दकी प्रापि)-के 
कारण हैँ। 

कितु जिसे जगत्‌को सत्यताका पूर्ण निश्चय है, वह 

अत्यन्त मूढ हे। उस अत्यन्त मूढ पुरुषके प्रति यदि 
जगत्‌को असत्यताका प्रतिपादन किया जाय तो यह 
उपदेश वहो शोभा नहीं पाता-उसके मनको अच्छा 
नहीं लगता। परमात्मतततवके विचारका अभ्यास किये 
बिना जगत्‌को सत्यताके अनुभवका अपलाप (निराकरण) 
नहीं हो सकता। इस संसारमें किसीका भी जो निश्चय 
अन्तःकरणमें जड़ जमाकर सुदृढ हो गया है, वह 
शास्त्रोक्त परमार्थततत्वका अभ्यास किये बिना कदापि 
नष्ट नहीं होता। जो अनधिकारीके प्रति एेसा उपदेश देता 
है कि यह जगत्‌ मिथ्या हे, केवल ब्रह्म सत्य है, उस 
पुरुषको उन्मत्तके समान समञ्जकर इस जगत्‌के उन्मत्त 
ओर मूढ मनुष्य उसकी पूरी हंसी उडते हैँ, किंतु जो 
मदिरा पीकर मतवाला हो गया है, जो मदिरासे दूर 
रहनेके कारण मदमत्त नहीं हुआ है, उन दोनोंकी कहां 
एकता होती है ? जेसे अन्धकार ओर प्रकाशको समञ्जनेमें, 
छाया ओर धूपको पहचाननेमें कोई बाधा नहीं आती, 
उसी प्रकार ज्ञानी ओर अज्ञानीके विषयमे भी समञ्जना 
चाहिये। बोधके विषयमे ज्ञानी ओर अज्ञानीकी कभी 
एकता नहीं हो सकती । अज्ञानीको कितने ही यन्नसे क्यों 
न समञ्ञाया जाय, उसे बाहर-भीतर जो संसारको सत्यताका 
अनुभव हो रहा है, उसका वह सत्य अधिष्ठानरूप 
ब्रह्यमे उसी प्रकार बाध नहीं कर सकता, जसे शव 
अपने पैरों चल नहीं सकता। (अध्यस्त वस्तुका बाध 
किये बिना अधिष्ठान- तत्तका बोध नहीं हो सकता; 
इसलिये उसे बोधका उपदेश देना व्यर्थं हे ।) 

यह सम्पूर्णं जगत्‌ ब्रह्म है-एेसा उपदेश उस 
मनुष्यके प्रति देना उचित नही, जो अत्यन्त अज्ञानी है; 
क्योकि उस अज्ञानीने तप ओर विद्या आदिके अनुभवसे 
होनेवाले संस्कारका अभाव होनेके कारण सदा उस 
लोकप्रसिद्ध देहात्मभावका ही अनुभव किया है। कभी 
भी असंसारी आत्मभावका उसे अनुभव नहीं हआ। 
श्रीराम! जिसको थोडा-थोड़ा ज्ञान है, उस पुरुषके प्रति 
ही यह उपदेश-वाणी सुशोभित (सफल) होती है। जो 
पुरुष पूर्णं ज्ञानी है, उसको तो “मैं हू" इस प्रकार 
अहंकारास्पदरूपसे विचार करनेके लिये कुक भी नहीं 


हे। (इसलिये वह भी उपदेश देनेके योग्य नहीं है। 
तात्पर्य यह कि जो न तो अत्यन्त अज्ञानी है ओर न 
पूर्णं ज्ञानी ही, वही जिज्ञासु इस उपदेशका अधिकारी 
हे।) जो शुद्ध बुद्धिसे युक्त ज्ञानी पुरुष निरन्तर यह 
अनुभव करता है कि यह सब कुछ शान्त परब्रह्म ही 
है, उसके इस अनुभवका बोध कैसे हो सकता है? 
आत्मामें परब्रह्यके अतिरिक्त दूसरी कोई वस्तु है ही 
नही, सोनेमे अंगूठी आदिकी तरह आत्मामं अन्य किसीकी 
प्रातीतिक सत्ता भी नहीं हे । मूढ पुरुष मिथ्या अहंकारमय 
है ओर सुन्दर बुद्धिसे युक्त ज्ञानी एकमात्र सत्य आत्मस्वरूप 
हे । इन दोनोके स्वभावके अन्तरका निराकरण कहीं नहीं 
हो सकता है। जो सर्वत्र व्याप्त, शान्त, शुद्ध, चेतन, 
आकाशवत्‌ निर्विकार, निर्मल तथा उत्पत्ति-विनाशसे 
रहित है, वह ज्ञानस्वरूप परब्रह्म ही परमार्थ सत्य है । 
जिसके नेत्र तिमिर रोगसे पीडित है, उसकी स्वाभाविक 
दृष्टयो ही आकाशमें केशेके वर्तुलाकार गोलोंकी तरह 
प्रतीत होती हे । उसी तरह चिन्मय परमात्मामें ये सृष्ट्यां 
प्रतिभासित होती हँ। वह चिदाकाशस्वरूप सत्यात्मा 
अपने-आपको जैसा समञ्चता है, क्षणभरमें वैसा ही 
अनुभव करने लगता है । उसके दृष्टिविलसे असत्य वस्तु 
भी क्षणभरमे सत्य-सी प्रतीत होने लगती है। 
जैसे मरुभूमिमें सूर्यको किरणोके तापको ही 
मृगजल या मृगतृष्णा नाम दिया गया है, उसी प्रकार जो 
आकाशको-ज्यों निराकार है, उस आकाशरूप चिन्मय 
परमात्माके अपने स्वप्रतुल्य प्रतिभासका ही, जो वास्तवमें 
शून्य है, जगत्‌ नाम रखा गया है । जैसे स्फटिकशिलाका 
मध्यभाग वास्तवमें घनीभूत है, उसी प्रकार महाचेतन 
परमात्माका यह जो शान्त ओर निर्मल अपना स्वरूप 
है, वह वास्तवमें सच्चिदानन्दघन ठै । स्फटिकशिलामें 
प्रतिनिम्बित होनेवाले वन, पर्वत ओर नदी आदिके 
स्वरूपकी भोति ' है ओर नहीं है ' ये दो दृष्ट्यां चिदाकाश 
परमात्मामें कहीं नहीं हँ ओर प्रतिभासमात्रसे जो कुछ 
है, उस चेतन-आत्माका स्वरूप ही उस रूपमे भासित 
होता है-एेसा समञ्चना चाहिये । 
(सगं २४-३१) 

शास््रचिन्तन, शास्त्रीय सदाचारके सेवन तथा शास््रविपरीत आचारके त्यागसे लाभ 


श्रीवसिष्ठजी कहते है- श्रीराम । चिन्मय आकाशस्वरूप 
जो “जीवात्मा' है, वही रजोगुणसे रञ्जित होकर अपने 
स्वाभाविक स्वरूप-स्वप्रकाशरूपताका त्याग न करता 
हुआ ही अहंकार, प्राण, देह ओर इन्द्रिय आदिके 
संघातरूप इस विरूप देहको भी अपना आत्मा समञ्जता 
है। असत्य होकर भी सत्य-सी प्रतीत होनेवाली मृगतृष्णामें 
जल-बुद्धिके समान अपनी ही अविद्यामूलक वासनाको 
भ्रान्तिसि जीव मानो अपने चिन्मयरूपसे भिन्नता 
(जडदेहरूपता) -को प्राप्त होता है। जो लोग महावाक्यरूप 
शास्त्रसे दृश्य-प्रपञ्चको आगन्तुक समञ्जकर निर्वाणभावमें 
स्थित हैँ, वे अन्तरात्माकी ओर उन्मुख हुई अपनी 
बुद्धिसे ही भवसागरसे पार हो जाते हँ । जो उदारचेता 
पुरुष त्रिलोकीके वैभवको भी सदा तृणके तुल्य समञ्चता 
है, उसे सारी आपत्तियां इस तरह छोड देती है, जैसे 
संप अपनी केचुलको। जिसके भीतर सदा सत्यस्वरूप 
ब्रह्मका चमत्कार स्फुरित होता है, उसको सारे लोकपाल 
अखण्ड ब्रह्माण्डके समान रक्षा करते हैँ । अपार विपत्तिमें 
पड़नेपर भी कभी कुमार्गमें पैर नहीं रखना चाहिये; 
क्योकि राहु अनुचित मार्गसे अमृत पीनेका प्रयत करनेके 
कारण ही मूत्युको प्राप्त हो गया। जो पुरुष उपनिषद्‌ 
आदि उत्तम शास्त्र ओर उनके अनुसार चलनेवाले श्रेष्ठ 
पुरुषोके सम्पर्करूपी सूर्यका, जो कि परमात्माका 
साक्षात्काररूपी तीव्र प्रकाश देनेवाला है, आश्रय लेते है, 
वे फिर कभी मोहरूपी अन्धकारक वशीभूत नहीं होते। 
जिसने शम-दम आदि गुणोके द्वारा यश प्राप्त किया है, 
वशे न अनेवाले प्राणी भी उसके वशीभूत हो जाते 
हे । उसकी सारी आपत्तियाँ नष्ट हो जाती हैँ ओर उसे 
अक्षय कल्याणक प्राति होती है । जिनका गुणोकि विषयमे 
संतोष नहीं है, जिनका शस्त्रके प्रति अनुराग है तथा 


जिन्हें सत्य-पालनका स्वाभाविक अभ्यास है, वे ही 
वास्तवमें मनुष्य हैँ । उनके अतिरिक्त जो दूसरे लोग है, 
वे पशुओंकी ही श्रेणीमें हैँ । जिनके यशरूपी चन्द्रमाकी 
चोदनीसे प्राणियोंका हदयरूपी सरोवर प्रकाशित है, वे 
क्षीरसागरके समान हँ । उनके शरीरमें निश्चय ही भगवान्‌ 
श्रीहरिका निवास है। 

परम पुरुषार्थरूपी प्रयतरका आश्रय ले उत्तम उद्योगको 
अपनाकर शास्त्रके अनुकूल उद्वेगशुन्य आचरण करता 
हुआ कौन पुरुष सिद्धिका भागी नहीं होता। अर्थात्‌ वह 
सिद्धिका भागी अवश्य होता है । शस्त्रके अनुसार कार्य 
करनेवाले पुरुषको सिद्धि्योके लिये उतावली नहीं करनी 
चाहिये; क्योकि चिरकालतक परिपक्र हुई सिद्धि ही पुष्ट 
एवं उत्तम फलको देनेवाली होती है । शोक, क्लेश ओर 
भयका परित्याग करके घमंड ओर शीघ्रताके आग्रहको 
छोडकर शास्त्रके अनुसार व्यवहार करना चाहिये । उसके 
विपरीत चलकर अपना विनाश नहीं करना चाहिये। 
परिणाममें दुर्भाग्य प्रदान करनेवाली, दीन, शुभ फलसे 
रहित जो धन, पुत्र आदि लौकिक वस्तुओंकी चिन्ता है, 
वह दीर्घकालतक बनी रहनेवाली प्रगाढ महानिद्रा ही 
है। उसे त्यागकर सचेत हो जाना चाहिये- विशुद्ध 
ज्ञानका प्रकाश प्राप्त कर लेना चाहिये । व्यवहारपरायण 
पुरुषोके विचारसे लोकमर्यादाके अनुसार तथा शस्त्र 
ओर सदाचारके अनुकूल कर्म करके उत्तम फलकी 
प्रा्िके लिये प्रयत्न करना चाहिये। जिसका चरित्र 
सदाचारसे सुन्दर तथा बुद्धि विवेकशील है ओर संसारके 
सुख-फलरूपी दुःखद दशाओं जिसकी आसक्ति नहीं 
हे, उस पुरुषके यश, गुण ओर आयु-ये तीनों ही 
वसन्त-ऋतुको लताओंके समान उत्तम फल देनेके 
लिये शोभाके साथ विकासको प्राप्त होते हैँ । (सर्ग २२) 





शास्त्रीय शुभ उद्योगकी सफलताका प्रतिपादन, अहंकारकी 
बन्धकता ओर उसके त्यागसे मोक्षकी प्रातिका वर्णन 
श्रीवसिष्ठजी कहते है रघुनन्दन ! समस्त साधननाका | आनन्द देनेवाले नन्दीने तालाबके किनारे आराधना करके 
अधिक अभ्यास ही सफल होता है। इसलिये सर्वत्र | भगवान्‌ शिवको पाकर मृत्युपर भी विजय पा ली। 
ओर सदा साधन करनेसे सब प्रकारके फर्लोकी प्राति | दानव-सेना ओर धन-धान्यसे सम्पन्न बलि आदि दानर्वोदरार 
सम्भव है; क्योकि इष्ट, मित्र, स्वजन एवं बन्धु-बान्धर्वोको | देवता उसी तरह कुचल दिये गये, जैसे हाथियोके द्वारा 


सर्ग ३३] 


कमलोसे भरे हए सरोवर मथ डाले जाते हँ; किंतु फिर 
अतिशय प्रयल करनेके कारण देवताओंने सबसे उत्कृष्ट 
देश्य प्राप्त कर लिया। राजा मरुतके यज्ञम महर्षि 
संवर्तने ब्रह्माजीकौ तरह देवताओं ओर असुरोंसहित 
दूसरी सृष्टि ही रच डाली थी। (अतिशय साधन ओर 
प्रयतसे ही उन्हें एेसी शक्ति प्राप्त हुई थी ।) शास्त्रीय 
विधिसे महान्‌ साधनोके अनुष्टानमें अत्यन्त संलग्र रहनेवाले 
विश्वामित्रने बारम्बार की गयी कठोर तपस्याद्वारा दुर्लभ 
ब्राह्मणत्व प्राप्त कर लिया। राजकुमारी सावित्री अपने 
पति-प्रेमरूप पातिव्रत्य धर्मक प्रभावसे यमराजको जीतकर 
उत्तम वाणीका प्रयोग करके संतुष्ट किये हुए यम 
देवताकी अनुमतिसे अपने पति सत्यवान्‌को लौटा लायी। 
संसारम एेसा कोई शास्त्रीय शुभ कर्मका अतिशय 
अनुष्ठान नहीं है, जिसका फल स्पष्टरूपसे प्राप्त न होता 
हो। अपने मनमें एेसा विचार करके कल्याणकामी 
पुरुषोंको सर्वोत्कृष्ट प्रयत्रसे सुशोभित होना चाहिये। 
सम्पूर्णं सुख-दुःख आदि अवस्थाओंकी भ्रम-दृष्टियोंका 
मूलोच्छेद करनेवाला परमात्माका यथार्थ ज्ञान ही है। 
अतः परमात्माके यथार्थं ज्ञानक प्राप्तिके लिये साधनका 
अतिशय अभ्यास करना चाहिये । संसार-सागरको पार 
-करनेके लिये सत्पुरुषोके सङ्ग ओर सेवाके बिना तप, 
तीर्थं तथा शास्त्राभ्यास आदि कोई भी साधन सफल 
नहीं होते। जिसके सेवनसे लोभ, मोह ओर क्रोध 
प्रतिदिन क्षीण होते हों ओर जो शास्त्रके अनुसार अपने 
क्मोकि अनुष्ठानमें संलग्र रहता है, वही भ्रष्ठ पुरुष हे । 

जबतक अन्तःकरणके आकाशमें चैतन्यरूपी चोदनी 
अहंकाररूपी मेघमालासे आच्छादित है, तबतक वह 
परमार्थरूपिणी कुमुदिनीको विकसित नहीं कर सकती । 
जबतक हदयाकाशमे अहम्भावका बादल उमड़-घुमड़कर 
बढता जाता है, तभीतक तृष्णारूपी कुटज-कुसुमकौ 
मञ्जरी विकासको प्राप्त होती है। वह मिथ्याकल्पित 
अहंकार दूषित अन्तःकरणमें अनन्त संसार-बन्धनमें 
डालनेवाले मोहको जन्म देता है। “यह देह मँ हूं" इस 
प्रबल मोहसे बढ़कर अनर्थकारी दूसरा अज्ञान इस 
संसारम न कभी हुआ है ओर न होगा ही । इस संसारमें 
यह जो कुक भी सुख-दुःखरूपी विकार आता है, 
उसके रूपमे अहंकार चक्रका ही मुख्य विकार बढ 
रहा है । जिस पुरुषने अज्ञानसे आरोपित अहंकाररूपी 

वृक्षके अङ्कुरको विवेकपूर्वक विचारसे संस्कृत मनरूपी 
हलके द्वारा जोतकर उखाड़ फैका है, उसके आत्मारूपी 
खेतमें संसार तापका नाशक एवं सहस्रं शाखाओंसे 
युक्त अच्छेद्यज्ञानरूपी वृक्ष बढता ओर फलता है । जिस 
नराधमको अहंकाररूपी पिशाचने पकड़ लिया है, उसके 
उस पिशाचको मार भगानेके लिये विवेकके बिना न 
कोई शास्त्र समर्थ है न मन््र। 

श्रीरामजीने पूछा-- भगवन्‌! ब्रह्मन्‌! कौन-सा एेसा 
उपाय हे, जिससे अहंकार नहीं बढता ? आप संसाररूपी 
भयको शान्तिके लिये वह उपाय मुञ्चे बताइये । 

श्रीवसिष्ठजीने कहा- रघुनन्दन । आत्मा चैतन्यमय 
दर्पणके समान शुद्ध है। उसमे उसके पूर्वोक्तं शुद्ध 
स्वरूपका निरन्तर स्मरण करनेसे अहंकार नहीं बटढता। 
यह जगत्‌ ज्ूठे इन्द्रजालको शोभाके समान है। इसमें 
अनुराग या वैराग्यसे मेरा क्या प्रयोजन है-एेसा मनमें 
विचार करते रहनेसे अहंकार उत्पन्न ही नहीं होता। 
श्रीराम ! इस त्रिलोकीमें तीन प्रकारके अहंकार होते हैँ । 
उनमें दो प्रकारके अहंकार तो श्रेष्ठ है, किंतु तीसरा 
त्याज्य है । मै उनका वर्णन करता हूं सुनो! मैं ही यह 
सम्पूर्णं विश्च हू। मै ही अविनाशी सच्विदानन्दघन ब्रह्य 
हूं मेरे सिवा दूसरा कुछ नहीं है-इस तरहका जो 
अहंकार है, उसे उत्तम समञ्जना चाहिये । यह अहंकार 
जीवन्मुक्त पुरुषकी मोक्षप्राप्िके लिये है । यह बन्धनमें 
डालनेवाला नहीं होता। ' बालके अग्रभागके सौ ट॒कड 
करनेपर जो सौव हिस्सा होता है, उसीके समान मुञ्च 
जीवात्माका सूक्ष्म स्वरूप है अर्थात्‌ मँ अवयवसे रहित 
हू, अतएव सबसे भिन्न हूं।' इस प्रकारका जो अनुभव 
है, वही दूसरा शुभ अहंकार है। वह भी साधकके 
मोक्षके लिये ही है, बन्धनके लिये नहीं । उपर्युक्त 
अहंकारके नामसे केवल कल्पना होती है। वास्तवमें 
वह नहीं है । यह हाथ-पैर आदिसे युक्त शरीर ही मँ 
हू, इस प्रकारका जो मिथ्या अभिमान है, वही तीसरा 
अहंकार है। वह लौकिक एवं तुच्छ ही है । उस दुष्ट 
अहंकारको त्याग देना ही चाहिये; क्योकि वह सबसे 
बड़ा शत्रु माना गया है । पहले बताये गये जो दो अहंकार 
है, उनको स्वीकार करके "मँ देह नहीं हँ" ठेसा विचारसे 
भी निश्चय कर लेनेके पश्चात्‌ उन दोनोंको भी अन्तिम 
तीसरे अहंकारकौ भोति ही लौकिक समज्जकर त्याग 

देना उचित है-एेसा प्राचीन महापुरुषोका मत हे । प्रथम 
दो अहंकार अलौकिक हँ । उन दोनोंको अङ्खीकार 
करके तीसरे लोकिक अहंकारका, जो दुःख देनेवाला 
है, त्याग कर देना चाहिये; क्योकि यह तीसरा अहंकार 
सर्वथा त्यागने ही योग्य है। इस दुःखदायी अहंकारको 
त्यागकर पुरुष जैसे-जैसे ज्ञानमें स्थित होता जाता है, 
वैसे-ही-वैसे वह परमात्मभावकी ओर बढता जाता हे । 
निष्पाप रघुनन्दन ! यदि पुरुष पूर्वोक्त दो अहंकारोकी 
भावना करता रहे तो उसे परमपद प्राप्त हो जाता है; ओर 
यदि उनका भी त्याग करके सम्पूर्ण अहंकारोसे रहित 
हो जाय तो वह अत्यन्त उच्च पद (परमात्मभाव) -में 
शीघ्र ही आरूढ हो जाता है। महामते! जिस जीवका 


अहंकार शान्त हो गया है, उसे भोग रोगके समान जानं 
पड़ते हैँ । जैसे अच्छी तरहसे तुप हुए पुरुषको विषमिश्ित 
रस स्वादिष्ट नहीं प्रतीत होते, उसी प्रकार उसे भोग 
अच्छे नहीं लगते। रघुनन्दन ! अहंकारको स्मृतिका भी 
सर्वथा त्याग करके अतिशय पुरुषार्थरूप प्रयतरके द्वारा 
भवसागरको पार किया जाता है। पहले "सब मै ही हूँ 
ओर ये सब मेरे हैँ ' एेसा समञ्जकर फिर " यह देह आदि 
मै नहीं हू ओर इस देहके सम्बन्धी भी मेरे कुछ नहीं 
हैँ ' एेसा विचार करके उससे सब प्रतिबन्धकोंका नाश 
होनेसे प्रतिष्ठाको प्राप्त हुए स्तुत्य आत्मनज्ञानको अपने 
हृदयम उतारकर महात्मा पुरुष परम पदको प्राप्त कर 
लेता है। (सर्गं ३३) 





मनोनिग्रहके उपाय- भोगेच्छा-त्याग, सत्सङ्, विवेक ओर आत्मबोधके महत्त्वका वर्णन 


श्रीवसिष्ठजी कहते है- श्रीराम ! जिन्होने अविद्याके 
घनीभूत विलासोसे विषयोकी ओर उन्मुख हए अपने 
मनको जीत लिया है, उन महाशूर श्रेष्ठ पुरुषोकी ही सदा 
विजय होती ह । सन प्रकारके उपद्रवोको प्राप्त करानेवाले 
इस संसारके दुःखको निवारण करनेका एकमात्र उपाय 
यही है कि अपने मनको वशमें किया जाय । ज्ञानका 
जो सारभूत सर्वस्व है, उसे बताता हँ; उसे सुनकर 
हदये धारण करना चाहिये। भोगकी इच्छामात्र ही 
बन्धन है ओर उसका त्याग ही मोक्ष कहलाता है । जैसे 
जहां कोयोके बीज बिखेर दिये गये हैँ, वह भूमि 
कटोके समुदायको ही उत्पन्न करती है, उसी प्रकार 
वासनासे आवृत इई बुद्धि केवल दोषोको ही जन्म देती 
है। जिसमे वासना-समूहका कोई लगाव नहीं है, 
अतएव जहां राग॒ ओर द्वेष नहीं देखे गये है, वह 
चाञ्चल्यरहित बुद्धि धीरे-धीरे परम शान्तिको प्राप्त हो 
जाती है । जैसे जहाँ उत्तम बीज बोया गया है, वह भूमि 
समयपर श्रेष्ठ फल देनेवाले पौर्धोको उत्पन्न करती है, 
उसी प्रकार शुभ बुद्धि दोषरहित, शुभ एवं उत्तम गुणोको 
ही सदा प्रकट करती है। जब शुभ भावोके अनुसंधानसे 
मन प्रसन्ने (शुद्ध) हो जाता हे ओर धीरे-धीरे मिथ्याज्ञानरूपी 
घने मेघ शन्त हो जाते है, सुजनतारूपी चन्द्रमा जब 
शुक्लपक्षकी भांति उत्तरोत्तर वृद्धिको प्रास्त होने लगता है 
ओर आकाशमें सूर्यके तेजकी भाँति पुण्यमय विवेकका 


प्रसार हो जाता है, अन्तःकरणरूपी रबँसके भीतर 
धेर्यरूपी मोतीको वृद्धि होने लगती है, वसन्त-ऋतुमें 
चरकोली चोंदनीके प्रसारसे चरितार्थ होनेवाले चन्द्रमाकी 
भोति जब अन्तःकरणकी स्थिति आत्मज्ञानजनित 
परमानन्दकी प्रापिसे सर्वथा सफल हो जाती है, शीतल 
छायावाले सत्सङ्गरूपी फलवान्‌ वृक्ष जब फलने लगते 
है तथा ध्यान-समाधिरूप सरल वृक्ष जब आनन्दमय 
सुन्दर रस टपकाने लगता दहै, उस समय मन निर्हन्द, 
निष्काम ओर उपद्रवशून्य हो जाता है। उसके चपलतारूपी 
अनर्थं तथा शोक, मोह ओर भयरूपी रोग शान्त हो जाते 
हे । शास्त्रोके अर्थके विषयमे उसका सारा संदेह दूर हो 
जाता है। उसमे सभी सांसारिक पदार्थोको देखनेकी 
उत्कण्ठाका अभाव हो जाता है। उसकी कल्पनाओंके 
जाल च्िन्न-भिन्न हो जाते हैँ। वह मोहरहित एवं 
वासनाशून्य हो जाता है। उसमे आकाङ्क्षा, उपाक्रोश 
(परनिन्दा), अपेक्षा ओर दु्चिन्ताका अभाव हो जाता हे । 
वह शोकरूपी कुहरेसे रहित ओर आसक्तिशून्य होता है 
तथा उसके हदयकी अज्ञानकी गिं खुल जाती है । 
विशुद्ध आत्मा न तो संसारी पुरुष है, न शरीर है 
ओर न रुधिर ही है; शरीर आदि सब जड़ है, किंतु 
शरीरी (आत्मा) आकाशके समान निर्लेप है। जैसे 
रेशमका कीड़ा अपने ही बन्धनके लिये रेशमी तन्तुओंका 
जाल रच लेता है, उसी प्रकार जीवात्मा मनमें 

विकल्पवासनाओंका प्रसार करके अपने बन्धनके लिये 
सुदूढ जगत्‌-रूप जालक रचना कर लेता है । जीवात्मा 
इस वर्तमान देहभ्रमका त्याग करके फिर दूसरे देश ओर 
दूसरे काले अन्यदेहभावको धारण करता है; जीवात्माके 
मनमें जेसी वासना होती है, वैसा ही शरीर उत्पन्न होता 
है । जीवात्माका चित्त जैसी वासना लेकर सोता है, 
रातको स्वप्रमे वैसा ही बनकर रहता है । इमलीका बीज 
यदि शहदके रससे सींचा जाय तो अङ्कुर आदिके क्रमसे 
वृक्ष बनकर फलनेके समय भी वह उस मधुसे 
अनुरञ्जित होकर मधुर फल ही देता है ओर वही बीज 
यदि विषके प्रतिनिधिभूत धतूरे ओर करञ्ज आदि 
लताके पीसे हए चूर्णके रससे सचा जाय तो उसका 
फल कड़वा ही होता है । महती शुभ वासनासे मनुष्यका 
चित्त महान्‌ होता है । मनुष्य “में इन्द्र हूं" इस प्रकारका 
मनोरथ होनेपर इन्द्ररूपमें प्रतिष्ठित होनेका स्वप्र देखता 
हे । इसी तरह मनुष्यका क्षुद्र वासनासे वासित हुआ चित्त 
तुच्छ क्षुद्रताको देखता है । पिशाचका भ्रम होनेसे मनुष्य 
रातको स्वप्रमें पिशाचोंको ही देखने लगता है । जैसे 
प्रतिदिन क्षीण होता हुआ चन्द्रमा अपने पूर्णं होनेको 
आशाको कभी नहीं छोडता, उसी प्रकार दरिद्रता 
आदिसे पीडित होनेपर भी उद्योगशील श्रेष्ठ पुरुष 
उदारगतिका परित्याग नहीं करता। वास्तवमें तो न यहां 
बन्धन है ओर न मोक्ष है, न बन्धनका अभाव है, न 


बन्धनकी सत्ता ही हे । इन्द्रजाल-लताको भोति यह ब्यूटी 
माया ही प्रकट हुई हे । बन्धन ओर मोक्षको अवस्थाओंसे 
तथा द्वैत ओर अद्वैतसे रहित यह सम्पूर्ण विज्ञानानन्दमयी 
ब्रह्म-सत्ता ही है-एेसा निश्चय ही परमार्थ है । यह जगत्‌ 
परमात्माका स्वरूप ही है, एेसा ज्ञान हए बिना यह दृश्य 
जगत्‌ दुःख देनेवाला ही होता है ओर यदि वैसा ज्ञान 
हो गया तो यह दृश्य मोक्ष प्रदान करनेवाला होता हे। 
जल भिन्न है ओर तरङ्ग भिन्न, इस प्रकार अनेकता ओर 
भिन्नरताका बोध अज्ञान है। जल ही तरङ्ग है, इस प्रकार 
एकत्वबोधसे यथार्थ ज्ञान सिद्ध होता है । जसे सेहरहित 
बन्धुके मिलने ओर बिद्ुडनेसे मनुष्यको न सुख होता 
है, न दुःख, उसी प्रकार परमात्माका तात््िक ज्ञान हो 
जानेपर इस पाञ्चभौतिक शरीरके रहने या बिद्ुडनेसे 
पुरुष सुख या दुःखसे लिप्त नहीं होता। वासनारहित एवं 
शान्तचित्त हुआ अपने देह-नगरका स्वामी जीवात्मा 
आक्षेप (संकोच) -शुन्य, सर्वव्यापी ओर सबका अधिपति 
हो जाता है। चित्तके सर्वथा विगलित (शान्त) हो 
जानेपर अपने दोषोका त्याग करके धीर हुई बुद्धिस 
युक्त पुरुष मृत्यु ओर जन्म होनेपर प्राप्त होनेवाली 
पारलौकिक ओर एेहलौकिक नीरस गति्योपर दृष्टिपात 
करके विवेक-विचारद्वारा परमात्मरूपी दीपक पाकर 
तापरहित हो अपने देहरूपी नगरमे आनन्दपूर्वक प्रतिष्ठित 
होता हे। (सर्ग ३४-३५) 





सर्वत्र ओर सभी रूपोमें चेतन आत्माव्छी ही स्थितिक्ा वर्णन 


: श्रीवसिष्ठजी कहते है- रघुनन्दन! जैसे जो तरङ्गं 
भविष्यमें प्रकट होनेवाली हँ ओर अभी व्यक्त नहीं 
हुई है, वे समुद्रके जलम अभिन्नरूपसे स्थित हँ, उसी 
प्रकार सच्िदानन्दघन परब्रह्म परमात्मामें भावी सृष्टियां 
उस सत्स्वरूप परमात्मासे पृथक्‌ नहीं हँ, क्योकि उनकी 
स्वतः सत्ता नहीं है, परमात्माकी सत्तासे ही उनको सत्ता 
है । जैसे आकाश सर्वत्र व्यापक होकर भी अत्यन्त सूक्ष्म 
होनेके कारण दृष्टिमें नहीं आता, उसी प्रकार निरवयव 
शुद्ध चेतन परमात्मा सर्वव्यापी होनेपर भी दृष्टिगोचर 
नहीं होता। जैसे जलमय समुद्रम जो नाना प्रकारक 
असंख्य तरङ्गे उठती हँ, उनका वह नानात्व जलसे 
पृथक्‌ भाव-विकारवाला नहीं है, उसी प्रकार चैतन्य 
ब्रह्मस्वरूप चिन्मय समुद्रम "तू", "मँ! “यह” “वहः 


इत्यादि रूपसे जो प्रचुर नानात्वरूपमें जगत्‌ भासित होता 
है, वह उस ब्रह्मरूप चैतन्य-सिन्धुसे पृथक्‌ नहीं हे । 
वास्तवमें चेतन परमात्मा न अस्त होता है न उदित, न 
उठता दहै न खडा होता या बैठता दहै, न आतारहै, न 
जाता है, न यहाँ है ओर न य्ह नहीं हे । रघुनन्दन ! वह 
निर्मल चेतन परमात्मा स्वयं अपने-आपमें ही स्थित है। 
वही भ्रमसे प्रतीत होनेवाले जगत्‌ नामक प्रपञ्चके रूपमें 
विस्तारको प्राप्त हुआ हे । जेसे तेज ही तेजःपुञ्ज (सूर्य 
आदि) -के रूपमें ओर जल ही जलराशि (समुद्र आदि)- 
के रूपमे स्फुरित होता है, उसी प्रकार चेतन परमात्मा 
ही अपने स्पन्दनभूत सृष्टिके रूपमे स्फुरित हो रहा है। 

चेतन परमात्मा ही आकाशरूपसे अवकाश प्रदान 
करता है, जिससे अङ्कुरको बाहर निकलने या फैलनेका 

अवसर मिलता है। स्पन्दात्मक वायुरूपसे वह उसका 
आकर्षण करता हे, जिससे अङ्कुर बाहर निकलता है । 
वही जलरूप होकर रसरूपसे अद्कुरको हयुक्तं बनाता 
है। वही सुदृढ पृथ्वीरूपसे उस अङ्करको दृढता प्रदान 
करता है ओर तेजरूप होकर उसे अपना रूप देता है, 
जिससे वह दृष्टिगोचर होता है । इस प्रकार वह परमात्मा 
स्थावर-जङ्गम जगत्‌पर अनुग्रह करता है । वही परमात्मा 
हेमन्त आदि कालरूपसे प्रकट होकर जौ आदि 
अङ्करोके विरोधी तृण आदिको उत्पत्ति बाधक बनता 
है ओर उन अङ्कुरोकौ उत्पत्तिके अनुकूल वातावरण 
तेयार करता हे । वह चेतन तत्त्व परमात्मा ही फूलों 
धीरे-धीरे केसरका संचय करके गन्धरूपमें प्रकर होता 
है । मिद्वीके भीतर रसरूपताको प्राप्त हो वही वृक्षकी 
वृद्धिके द्वारा स्थाणुभाव (मूल ओर तनेके रूप)-को 
प्राप्त होता है। उस मूलमें स्थित हुए सुन्दर रसलेश ही 
फलके रूपमे प्रकट होते हैँ तथा वे ही पल्वोमें प्रविष्ट 
हो रेखाएं बनकर पत्र आदिक स्वरूपको प्राप्त होते हैँ । 
वह चेतन तत्तव परमात्मा ही वृक्षोमें इन्द्रधनुषके समान 


> संक्षिप्त योगवासिष्ठ * 

नूतनताका सम्पादन करता हुआ उनपर अनुग्रह करता 
है । स्थिरतारूप चतुरताको प्रकट करनेवाली नियतिरूपसे 
वही स्थितिको प्राप्त होता है । उसी परमात्माके अनुग्रहसे 
धारणरूप धर्मवाली यह धीर वसुन्धरा प्रलयकालतक 
स्थित रहती है। 
इस प्रकार सब ओर स्थित ओर सुस्थिर आकारवाली 
ये समस्त संसार पंक्ति, जो ब्रह्मकी स्वभावभूत हैँ 
बारम्बार आती-जाती रहती हैँ । यह सारा जगत्‌ एक- 
दूसरेके प्रति कारणभावको प्राप्त होकर अपने अधिष्ठानभूत 
चैतन्यके सकाशसे स्वयं ही उत्पन्न हुआ है ओर एक- 
दूसरेके द्वारा नष्ट होता हआ यह उस अधिष्ठानभूत 
चैतन्यमें स्वयं ही लीन होता है। जैसे अगाध जलें 
होनेवाला स्पन्दन भी स्वतः अस्पन्दन ही है; क्योकि 
वहां जलसे भिन्न कोई वस्तु नहीं है, उसी प्रकार चेतन 
आत्मामें प्रकट हुआ सदसद्रूप जगत्‌ भी वास्तवमें 
अप्रकट ही है; क्योकि वह सब ज्ञानसे चेतनस्वरूप ही 
अनुभूत होता है। | 
(सर्गं ३६-२७) 





ज्ञानी ओर अज्ञानीका अन्तर, वासनाके कारण ही कर्तृत्वका प्रतिपादन, 
तत्त्वज्ञानीके अकर्तापन एवं बन्धनाभावका निरूपण 


श्रीवसिष्ठजी कहते है - रघुनन्दन ! एेसी परिस्थितिमें 
सुखदुःख आदि भोग देनेवाले कर्मेमिं या ध्यान- 
समाधिमें तत्तवज्ञानियोंका जो यह कर्म या कर्तृत्व दिखायी 
देता है, वह वास्तवमें असत्‌ है; क्योकि उसमें कर्तापन 
नहीं हे। परेतु मूर्खोका वह कर्म (कर्तृत्वाभिमान होनेके 
कारण) असत्‌ नहीं है (यही ज्ञानी ओर अज्ञानीमें अन्तर 
है) । पहले यह विचार करना चाहिये कि कर्तृत्व 
किसका नाम है। अन्तःकरणमें स्थित जो मनकी वृत्ति 
हे, उसका निश्चय--अमुक वस्तु ग्रहण करने योग्य है, 
इसका विश्वास वासना कहलाता है। वह वासना ही 
` कर्तृत्व" शब्दसे प्रतिपादित होती है; क्योकि वासनाके 
अनुसार ही मनुष्य चेष्टा करता है ओर चेष्टाके अनुसार 
ही फल भोगता है । अतः कर्तृत्वसे फलभोक्तृत्व होता 
है- यह सिद्धान्त है। कहा भी है- “पुरुष कर्म करे या 
न करे, वह स्वर्गे या नरके, सर्वत्र उसीका अनुभव 
करता है जैसी उसके मनमें वासना होती है । इसलिये 


जिन्हें तत्त्वज्ञान नहीं हुआ है, वे पुरुष कर्म करै या न 
करे तो भी उनमें वासना होनेके कारण कर्तृत्व अवश्य 
हे। इसके विपरीत जिन्हें तत्त्वज्ञान हो गया है, वे कर्म 
करे तो भी उनमें कर्तृत्व नहीं है; क्योकि वे वासनासे 
सर्वथा शून्य है । तत्त्वज्ञानीकी वासना शिथिल हो जाती 
हे, इसलिये वह कर्म करता हुआ भी उसके फलकी 
इच्छा नहीं रखता। उसकी बुद्धि कर्तृत्वाभिमान ओर 
आसक्तिसे रहित होती है, अतः वह अनासक्तभावसे 
केवल चेष्टामात्र करता है। उसे जो कुक भी प्रारब्धके 
अनुसार कर्मोका फल प्रात होता है, वह उस सारे कर्म 
फलको यह आत्मा ही है-एेसा अनुभव करता है। 
परतु जिसका मन फलासक्तिमें डूबा हुआ है, वह कर्म 
न करके भी कर्ता ही माना जाता है। मन जो कुछ करता 
हे, वही किया हुआ होता है। मन जिसे नहीं करता, 
वह किया हुआ नहीं होता; अतः मन ही कर्ता है, शरीर 
नही । चित्तसे ही यह संसार प्राप्त हआ है, इसलिये यह 


सर्गं ३९] 


चित्तमय ही है, केवल चित्तमात्र होकर चित्तये स्थित 
है- यह बात पहले विचारपूर्वक निर्णीत हो चुकी है। 
सम्पूर्ण विषय ओर विभिन्न प्रकारकी चित्तवृत्तियाँ- ये 
सन शान्त होकर जब वासनारूप हो जाते है, तब उस 
वासनारूप उपाधिसे युक्त जीवात्मा ही रहता है । उनमेंसे 
जो आत्मतत्तवके ज्ञाता है, उनका मन वर्षाकालमें मृगतृष्णाके 
जल ओर प्रचण्ड धूपमें हिमकणके समान गलकर जब 
परम शान्त हो जाता है, तब तुरीय दशाको प्राप्त हो, उसी 
परमात्मरूपमें स्थित हो जाता है । विद्वान्‌ लोग ज्ञानियोके 
मनको न तो आनन्दमय मानते हैँ ओर न अनानन्दमय 
ही। उनका मन न चल है, न अचल है। न सत्‌ है, 
न असत्‌ है ओर न इनका मध्य ही है । बल्कि वह इन 
सबसे विलक्षण अनिर्वचनीय है। जैसे हाथी छोरी 
तलैयामें नहीं डूबता है, उसी प्रकार ज्ञानी पुरुष वासनामय 
चेष्टारसमें नहीं मग्र होता। मूर्खका मन तो भोगोको ही 
देखता है, परमार्थततत्वको नहीं । तत्त्वक्ञानीकी चित्तवृत्ति 
सांसारिक विपत्तिमें भी प्रसन्न ही रहती है । वह चोंदनीकी 
तरह भुवनमात्रको प्रकाशित करती है । चित्तके संयोगके 
बिना कर्म करता हुआ भी ज्ञानी अकर्ता ही है; क्योकि 

वह कर्म मनको लिप्त नहीं करता । वह यल्पूर्वक किये 
हुए हाथ-पैर आदिके संचालनरूप कर्मकि फलको भी 
नहीं भोगता। बालक मनसे ही नगरका निर्माण ओर 
उसको सफाई एवं सजावट करता है तथा उस मनःकल्पित 
नगरको खेल-खेलमें ही अकृत-सा अनुभव करता हे; 
उसको उपादेयरूपसे नहीं ग्रहण करता। उसके सुख- 
दुःखको स्वाभाविक-सा देखता है। मनके द्वारा किये 
गये नगरके विध्वंसको वास्तविक विध्वंस समञ्जकर 
खेल-खेलमें दुःखका-सा भी अनुभव करता है। साथ 
ही यह भी समञ्जता रहता है कि यह वास्तविक दुःख 
नहीं है । उसी प्रकार ज्ञानी कर्म करता हआ भी वास्तवमें 
उससे लिप्त नहीं होता। जिनका मन पूर्णं आत्मामं ही 
संलग्र है, उन ज्ञानियोकी दृष्टिसे तो वस्तुतः संसारमें 
मोक्ष नही हे । जिनका मन आत्मामें संलग्र नहीं है, उन्हीं 
लोगोंकी दृष्टिसे यह बन्धन-मोक्ष आदि सब कुछ हे। 

किंतु वास्तवमें तो न बन्धन है, न मोक्ष दहे, न 
बन्धनका अभाव है ओर न बन्धनके कारणभूत वासना 
आदि ही हैँ । परमात्मतततवका ज्ञान न होनेसे ही यह दुःख 
है । यथार्थ ज्ञानसे उसका लय हो जाता है। (सर्गं ३८) 





सर्वशक्तिमान्‌ ब्रह्मसे ही सृष्टिकी उत्पत्ति, स्थिति ओर लय होनेसे सबको 
परब्रह्मरूपताका प्रतिपादन; अत्यन्त मूढको नहीं, विवेकी जिज्ञासुको 
ही ' सर्वं ब्रह्मा" का उपदेश देनेकी आवश्यकता तथा बाजीगरके 
दिखाये हए खेलकी भाति मायामय जगत्‌के मिथ्यात्वका वर्णन 


श्रीरामचन्द्रजीने पषा--भगवन्‌। महात्मन्‌! एेसी 
स्थितिमे यदि वस्तुतः बन्धन ओर मोक्ष कल्पित ही है, 
एकमात्र परब्रह्म ही सर्वत्र विद्यमान हैँ तो बिना दीवारके 
चित्रकी भाँति इस निराधार सृष्टिका आगमन कसे 
हुआ ? यह कृपापूर्वक बताइये । 
` आओवसिष्ठजीने कहा- राजकुमार ! ब्रह्मतत्त्व ही इस 
सारी सृष्टिक रूपमे विद्यमान है; क्योकि वह सर्वशक्तिमान्‌ 
है। इसलिये उस ब्रह्मम सारी शक्तियाँ दृष्टिगोचर होती 
है । सत्व, असत्त्व, द्वित्व, एकत्व, अनेकत्व, आदित्व 
ओर अन्तत्व- ये परस्पर विरुद्ध-से प्रतीत होनेवाले सारे 
भाव परब्रह्म हैँ । परंतु वे उससे भिन्न नहीं हँ । जेसे 
समुद्रका जल-प्रवाह उह्यस एवं विकासको प्राप्त हो उत्ताल 
तरङ्घोद्रारा अपनी नानाकारताका दर्शन कराता हुआ प्रकट 


होता है, उसी प्रकार सच्चिदानन्दघन ब्रह्म चित्तका तथा 
चित्तस्वरूप होनेके कारण कर्ममयी, वासनामयी ओर 
मनोमयी सारी शक्तियोका संचय, प्रदर्शन, धारण, उत्पादन 
ओर संहार करता है! समस्त जीवोंको सब ओर फैली 
हुई सारी दृष्टियोंकी ओर समस्त पदार्थोकी परब्रह्यसे ही 
निरन्तर उत्पत्ति होती है। जेसे लहर समुद्रसे ही उत्पन्न 
होतीं ओर उसीमे लीन हो जाती है, इसलिये सदा समुद्ररूप 
ही रहै, उसी प्रकार सारे पदार्थं परमात्मासे उत्पन्न होकर 
उसीमें लीन होते है । फलतः चिन्मय परमात्मासे उत्पन्न 
होनेके कारण वे परमात्मरूप ही हैँ । 

निष्पाप रघुनन्दन ! यह सब निर्मल ब्रह्म ही विराजमान 
है । यहाँ मल नामक कोई वस्तु नहीं है । समुद्रम तरङ्ग- 
समूहोके रूपसे जल ही स्फुरित होता है, मिटरी नहीं । 

रघुकुलतिलक। यहां एकमात्र परब्रह्यके सिवा दूसरी 
किसी वस्तुको कल्पना ही नहीं हे, जैसे अग्रिमे उष्णताके 
सिवा ओर कोई कल्पना ही नहीं है । जिसको बुद्धि 
पूर्णरूपसे व्युत्पन्न नहीं हुई है जिसमे आधी समज्ञ ओर 
आधी मूढता हे, उसे “यह सब ब्रह्म ही है ' यह उपदेश 
अच्छा नहीं लगता। वह दृश्योको उपस्थित करनेवाली 
भोगदृष्टिसे सदा दृश्य पदार्थोको ही भावना करता हुआ 
नष्ट (तत्तवज्ञानरूप परमार्थसे भ्रष्ट) हो जाता हे | किंतु जो 
तत्त्वज्ञानरूप परमार्थ-दृष्टिको प्राप्त है, उस पुरुषके भीतर 
विषय-भोगको इच्छा नहीं उत्पन्न होती । उसके लिये तो 
“यह सब ब्रह्म ही है" एेसा समयोचित उपदेश भी 
उपयुक्त होता है । जिसकी बुद्धि पूर्णतया व्युत्पन्न नहीं 
हे, एेसे शिष्यको उन सद्गुर्णोदारा शुद्ध करे, जिनमें शम 
(मनोनिग्रह) ओर दम (इन्द्रियनिग्रह) -की प्रधानता हो! 
तत्पश्चात्‌ यह उपदेश दे कि यह सब कुछ ब्रह्य है तथा 
तुम भी विशुद्ध ब्रह्म ही हो । जो अज्ञानीको अथवा आधी 
समञ्चवाले पुरुषको “सर्वं ब्रह्म" (सब कुछ ब्रह्य है) यह 
उपदेश देता है, उसने मानो उस शिष्यको महान्‌ नरकोकि 
जालमे डाल दिया। जिसकी बुद्धि पूर्णतया व्युत्पन्न है, 
जिसको भोगेच्छा नष्ट हो गयी है ओर कामना सर्वथा 
मिट गयी हे, उस महात्मामें अविद्यारूपी मल नहीं है । 
अतः उसीके लिये "सर्वं ब्रह्म' का उपदेश देना उचित 
है। जो शिष्यकी परीक्षा लिये विना ही उसे उपदेश देता 
है, वह अत्यन्त मूढ जुद्धिवाला उपदेशक महाप्रलयपर्यन्त 
नरकको प्राप्त होता है। 

ब्रह्म सर्वशक्तिमान्‌, सर्वव्यापी, सर्वगत ओर सर्वस्वरूप 
है। यह ब्रह्म मँ ही हूं, यों समञ्चना चाहिये। अपनी 
मायद्वारा विचित्र कार्य करनेवाले देन्द्रजालिको (बाजीगर) - 


>* संक्षिप्त योगवासिष्ठ * 
------ णव वय षयययष्यययण 
को तो तुम देखते ही हौ। वे मायाके हारा सत्‌को असत्‌ 

ओर असत्‌को सत्‌ बना देते हैँ । उसी प्रकार परमात्मा 
अमायामय होकर भी मायामय महान्‌ 2ेन्द्रजालिककी 
भोति बनकर संकल्पके द्वारा घटको पट बनाता है ओर 
पटको घट । मेरुके सुवर्णमय तयप्रान्तमें लहराते हए 
नन्दनवनकी भांति पत्थरपर लता पैदा करता है ओर 
कल्पवृक्षोपर प्रकट हुए रत्रके गुच्छोकी भाँति लतां 
प्रस्तर पैदा कर देता है तथा आकाशमें सुन्दर वन लगा 
देता हे। गन्धर्वनगरमें दीखनेवाले उद्यानकी भाँति उस 
भावी जगते कल्पनाद्वारा आकाशमें ही नगरकी रचना 
कर देता है-आकाशको ही नगररूपमें दिखा देता हे । 
व्योमको नीलिमाको नष्ट-सी करके उसे भूतल बना 
देता हे । गन्धर्वनगरके राजमहलमें बहुत-सी महिलाओंकी 
भति भूतलमें आकाशकी स्थापना कर देता है । पद्मरागमणिके 
बने हुए लाल फर्शमें प्रतिबिम्बित हुआ आकाश जैसे 
आधारको लालिमासे ही लाल दिखायी देता है, उसी 
प्रकार जगतूरमे जो कुक है, होगा या था, वह सब ब्रह्मकी 
सत्तासे ही सत्‌-सा प्रतीत होता है; क्योकि ईश्वर संकल्पके 
द्वारा स्वयं व्यक्तरूप हो विचित्र वेश-भूषाको अपनाकर 
स्वयं अपने-आपको दिखलाता है । श्रीराम ! जबकि इस 
जगते एक ही वस्तु सब प्रकारसे सर्वत्र सब रूपोमे 
प्रकट होती है, सभी रूपमे एक ही सत्‌-वस्तु विद्यमान 
हे, तब हर्ष, ईर्ष्यां ओर आश्चर्यके लिये अवसर ही 
कहां हे। अतः धैर्यशाली होकर सदा समभावसे ही 
स्थित रहना चाहिये। जो समतासे युक्त है, वह तत्त्वज्ञानी 
पुरुष आश्चर्य, गर्व, मोह, हर्षं ओर अमर्ष आदि विकारोको 
कभी प्राप्त नहीं होता। 

(सर्ग ३९) 





दृश्यको असत्ता ओर सबकी ब्रह्मरूपताका प्रतिपादन, मायाके 
दोष तथा आत्मन्नानसे ही उसका निवारण 


श्रीवसिष्ठजी कहते है- रघुनन्दन! परब्रह्म परमात्माकी 
जो निर्मल चैतन्य-शक्ति है, वह सर्वशक्तिमती है। वह 
परमात्माके सकाशसे स्वाभाविक ही विभिन्न रूपोंकी 


कल्पना करती हहं भावी देह आदि आकृतियोकी किञ्चित्‌ 


स्फुरणाके रूपमे स्वयं ही दुश्य जगत्‌ बन जाती है । उस 
चेतन शक्तिका संकल्परूप मन ही अपने संकल्पमात्रसे 


क्षणभरमें गन्धर्वनगरके समान इस असत्‌ (मिथ्या) 
दृश्यप्रपञ्चका विस्तार कर देता है। सब ओर प्रकाशित 
होता हुआ वह स्वयम्प्रकाश सच्विदानन्दघन परमात्मा ही 
जब बाह्यदृष्टिसे दृश्यमान आकाशरूप होकर स्थित होता 
है, वही यह सबकी दृष्टि (अनुभव)- में आनेवाला 
प्रसिद्ध आकाश है। वही परमात्मा कमलजन्मा ब्रह्माका 

संकल्प करके उनके उस स्वरूपको देखता है । तदनन्तर 
दक्ष आदि प्रजापतियोकी कल्पना करके जगत्‌की कल्पना 
करता है । श्रीराम! इस प्रकार चौदह भुवनोमें रहनेके 
कारण चौदह प्रकारके अनन्त प्राणिसमुदायके कोलाहलसे 
युक्त यह सृष्टि परमात्माके चित्तसे ही निर्मित हुई हे । 
भूतलसे सम्बन्ध रखनेवाले सभी प्राणियों जो ये 
मनुष्यजातिके प्राणी हैँ, ये ही आत्मज्ञानके उपदेशके 
पात्र है| 

श्रीराम ! यह जगत्‌ अमुक निमित्तसे ओर अमुक 
उपादानसे उत्पन्न हुआ है, यह जो वाणीकी रचना या 
कल्पना है, वह शास्त्रोक्त मर्यादाके निर्वाहके लिये है. 
वास्तवमें कुछ नहीं है; क्योकि परमात्मामें विकार, 
अवयव, विभिन्न दिशाओंको सत्ता तथा देश-काल 
आदिके क्रम सम्भव नहीं है । यद्यपि इनका आविर्भाव 
प्रत्यक्ष देखा जाता है, तथापि निराकार, निर्विकार ओर 
सर्वगत परमात्मामें इन सबका होना कदापि सम्भव 
नहीं । उस चिन्मय परमात्माके बिना जगत्‌के किसी 
दूसरे मूलकारणकी कल्पना हो ही नहीं सकती । दूसरी 
कोई कल्पना न है, न होगी। क्रम, शब्द ओर अर्थ 
अन्यत्र कोस आ सकते हैँ तथा व्यवहारजनित उक्तिं 
भी उस परमात्माके सिवा ओर कहांसि सम्भव हो 
सकती है । यहां जो-जो कल्पना हैँ जो-जो पदार्थ है, 
उनके वाचक जो-जो शब्द हँ ओर जो-जो वाक्य है, 
वे सब उस सत्‌-स्वरूप परमात्मासे उत्पन्न तथा सद्रूप 
होनैके कारण “सत्‌ ही समञ्चे जाते हैँ । “यह जगत्‌ भिन्न 
है ओर यह ब्रह्म भिन्न है'- इस तरहके शब्दों ओर 
अर्थोका व्यवहार-श्रम केवल वाणीमें है, परमात्मामें 
नहीं; क्योकि परिच्छेद होनेपर ही भिन्नता होती है । (ब्रह्य 
अपरिच्छिन्न है, इसलिये उसका किसीसे भैद होना 
सम्भव नहीं ।) अग्रिकी एक शिखाकी दूसरी शिखा 
जननी है, यह कथन उक्ति-वैचित्यमात्र है । इस वाक्यके 
अर्थमें वास्तविकता नहीं है। इसी प्रकार परमात्माके 
विषयमे जन्य-जनक आदि शब्दोंका व्यवहार वास्तवमें 
सम्भव नहीं है; क्योकि अनन्त होनेके कारण जब ब्रह्य 
एक ही है, तब वह किसको किस तरह उत्पन्न करेगा ? 
जैसे समुद्रमे जो तरङ्गोका समूह दिखायी देता है, वह 


उससे भिन्न नहीं है, उसी प्रकार परब्रह्यमे जो अर्थबोधक 
शब्द दृष्टिगोचर होता है, उसे विदान्‌ पुरुष ब्रह्म ही मानते 
हे । ब्रह्म ही चेतन जीवात्मा है, ब्रह्म ही मन है, ब्रह्म 
ही बुद्धि है, ब्रह्म ही अर्थ है, ब्रह्म ही शब्द है ओर ब्रह्य 
ही धातु है! यह सारा विश्च ब्रह्म ही है। इस विश्वसे 
परे भी ब्रह्मपद ही है। वास्तवमें तो जगत्‌ है ही नहीं । 
सब कुछ केवल ब्रह्य ही है । सर्वस्वरूप एवं सर्वव्यापी 
उस अनन्त ब्रह्मपदसे दूसरी कोई वस्तु उत्पन्न हो, यह 
सम्भव नहीं । जो कुछ ब्रह्मसे प्रकट हुआ है, वह 
ब्रह्मरूप ही है । इस जगते ब्रह्मतत्त्वके विना कुक भी 
होना सम्भव नहीं । निश्चय ही यह सब कुछ ब्रह्य ही 
है । यही परमार्थता- यथार्थं कथन हे । 
रघुनन्दन ! यह माया एेसी है, जो अपने विनाशसे 
ही हर्ष देनेवाली होती है । इसके स्वभावका पता नहीं 
लगता । ज्ञानको दृष्टिसि जब इसको देखनेका प्रयत्न किया 
जाता है, तब यह तत्काल नष्ट हो जाती है। अहो 
संसारको बोधनेवाली यह माया बड़ी ही विचित्र है। 
यद्यपि यह असत्य ही है, तथापि इसने अत्यन्त सत्यकी 
भोति अपना ज्ञान कराया है। जो पुरुष “यह जगत्‌ 
ब्रह्मरूपसे सत्य ही है" अथवा “मिथ्या होनेके कारण 
असत्य ही है इन दो बातोरमेसे किसी एकको दृढ 
निश्चयके साथ अपना लेता है ओर मनमे आसक्ति न 
रखकर जगत्‌को स्वप्रभूमिको भति भ्रान्तिमात्र ही 
देखता है, वह कभी दुःखमें नहीं डूबता। जिसकी इन 
मिथ्याभूत देह-इन्द्रिय आदिरूप द्वैतभावनाओमें अहंबुद्धि 
है, वही दुःखके सागरमें डूबता हे । स्वरूपन्ञानसे शून्य 
उस मिथ्याद्शं पुरुषके लिये सब ओर केवल अविद्या 
ही विद्यमान हे । जेसे जलमें सूखी धूल नहीं होती, उसी 
प्रकार महान्‌ पुरुष परमात्मामें विकार आदि कोई दोष 
नहीं होते। अविद्यारूपी नदीमें बहता हआ आत्मा इस 
संसारम आत्माके यथार्थज्ञानके बिना अनुभवमें नहीं 
आता ओर वह आत्मज्ञान शस्त्रके तात्पर्यका यथार्थ 
बोध होनेसे ही प्राप्त होता है। श्रीराम! परमात्माकी 
प्रा्तिके बिना अविद्यारूपी नदीका पार नहीं मिलता। वह 
परमात्माकी प्राति ही अक्षयपद कहलाती है। 
(सर्ग ४०-४१) 

चेतनततत्वका ही श्चेत्रज्ञ, अहंकार आदिके रूपमे विस्तार तथा अविद्याके 
कारण जीवोके कर्मानुसार नाना योनियोमें जन्मोंका वर्णन 


श्रीवसिष्ठजी कहते है- महाबाहु श्रीराम ! विभिन्न 
कल्पनाओंद्रारा ही जिसने आकार ग्रहण कर रखा है 
तथा जो देश, काल ओर क्रियाके अधीन है, चैतन्यका 
वही रूप क्षेत्रज्ञ कहलाता है । क्षेत्र कहते हँ शरीरको। 
उसे बाहर ओर भीतरसे वह पूर्णतया जानता है, इसलिये 
कषेत्रज्ञ कहलाता है । क्षेत्रज्ञ ही वासनाका संकलन करके 
अहंकारभावको प्राप्त होता है । अहंकार ही निश्चयात्मक- 
वृत्तिसे युक्त होकर जब निर्णायक एवं विभिन्न कल्पनाओंसे 
युक्त होता है, तब उसे बुद्धि कहते हैँ । संकल्पयुक्त 
बुद्धि ही मनका स्थान ग्रहण करती है तथा घनीभूत 
विकल्पोसे युक्त मन ही धीरे-धीरे इद्द्रियभावको प्राप्त 
होता है । विद्वान्‌ पुरुष इन्द्रियोको ही हाथ-पैर आदिसे 
युक्त शरीर मानते है । वह शरीर लोकमें सभीके अनुभवमें 
आता है, उत्पन्न होता है ओर जीवित रहता है। इस 
प्रकार संकल्प-वासनारूपी रस्सीसे जकड़ा ओर दुःखोकि 
जालसे व्याप्त हुआ वह जीव अज्ञानसे चित्तता-दृश्यताको 
प्राप्त होता हे। जैसे बेर आदिका फल परिपाकवश 
अवस्था (रूप, रस आदि गुणोके परिवर्तन)-से ही 
अन्यरूपताको प्राप्त होता है, उसकी आकृति (जाति) 
नहीं बदल जाती- वह बेरसे भिन्न कोई दूसरा फल नहीं 
हो जाता, उसी प्रकार जीव-क्षत्रज्ञ भी अविद्यारूप 
मलके परिणामवश अवस्थाभेदसे ही कुछ अन्यरूप-सा 
हो जाता है, आकृति (परिणामरहित चेतन जाति) -से 
नही । (तात्पर्य यह है कि अहंकार, बुद्धि, मन, इन्द्रिय, 
शरीरके संघातरूप अनात्म-वस्तुमेँं वह आत्माभिमान 
कर लेता है; किंतु वास्तवमें उसका स्वरूप चेतन ही 
है।) इस प्रकार जीव अहंकारभावको प्रात होता है। 
अहंकार बुद्धिरूपमें परिणत होता है ओर बुद्धि संकल्पोकि 
समृहसे व्याप्त मनका स्वरूप धारण करती है। फिर 
संकल्पमय मन नाना प्रकारके शरीरोंको धारण करनेमें 
संलग्र होता है। जैसे गौं मदमत्त साँडके पीछे दौड़ती 
है ओर जैसे नदियाँ समुद्रकी ओर भागी जाती है, उसी 
प्रकार इच्छा आदि शक्तियों मनका अनुसरण करती है, 
जिससे काम-क्रोध-लोभ-मोहादि दोषोकी ही वृद्धि होती 
है। इस प्रकार इच्छाद्वेष आदि शक्तियोके बाहुल्यसे 


युक्त मन शाखा-प्रशाखारूपसे अभिमानको वृद्धि होनेके 
कारण घनीभूत अहं कारभावको प्राप्त हो रेशमके कीडेकी 
भोति स्वेच्छासे ही बन्धनको प्राप्त होता है । जैसे पक्षी 
स्वयं ही अपने शरीरको जाल आदि फंदोमें फेसाकर 
कष्टकारी बन्धनमें डालते ओर पछताते हैँ, उसी तरह 
मन अपने संकल्पोके अनुसंधानसे स्वयं ही दुःखदायी 
बन्धनमें पड़कर इस लोकमें संतप्त होता है । 

जैसे पक्षी समुद्रम गिरा हो, उसी तरह मन घोर 
दुःखके महासागरमें पड़ा हुआ है, गन्धर्वनगरके समान 
शून्य जगत्‌-जालमें अपने बन्धनके हेतुरूप देह आदिपर 
आसक्ति रखता है, विषयोँकी ओर दौड़ा जाता है ओर 
तत्त्वज्ञान आदिके प्रति अविश्वासके समुद्रमें निरन्तर बह 
रहा है। 

जो अनन्त विषयोमें अनन्त संकल्प-कल्पनाओंकी 
उत्पत्तिमें हेतु है, उस माया अथवा अविद्याके द्वारा इस 
जगत्‌-रूपी विशाल इन्द्रजालका विस्तार करनेवाले मूढ 
जीव जलमें आवर्तो (भंवरो )-के समान तबतक चक्र 
काटते रहते हैँ, जबतक उन्हें अपने अनिन्दिति- विशुद्ध 
आत्मस्वरूपका साक्षात्कार नहीं हो जाता । किंतु जब वे 
साधन करते-करते काल पाकर आत्माका साक्षात्कार 
करके असत्‌को त्यागकर सत्य ज्ञानको अपनाते है, तब 
परम पदको प्राप्त होकर फिर इस संसारमें जन्म नहीं 
लेते। कुक अज्ञानी जीव सहस्रं जन्मोंका कष्ट भोगकर 
विवेकको प्राप्त करके भी मूर्खताके कारण उस संसाररूपी 
संकटमें ही गिर जाते है; कुछ लोग उच्च कुलमें जन्म 
ओर साधनकी शक्ति एवं सुविधाको पाकर भी अज्ञान 
ओर विषयासक्तिके कारण अपनी तुच्छ बुद्धिसे ही पुनः 
तिर्यग्योनि्योको प्राप्त होते हैँ ओर तिर्यग्योनिसे नरकोमे 
भी गिरते है। कुछ महाबुद्धिमान्‌ सत्पुरुष एक ही 
जन्मके द्वारा मोक्षरूप ब्रह्मपदमें शीघ्र ही प्रविष्ट हो जाते 
है । श्रीराम! कितने ही जीवसमूह तिर्यग्योनिर्योमें जन्म 
लेते है, कितने ही देवयोनि्योको प्राप्त होते है, कितने 
ही नागयोनिको प्राप्त करते हैँ । जैसे यह जगत्‌ विशाल 
दिखायी देता है, वैसे ही अन्यान्य जगत्‌ भी है, थे ओर 
भविष्यमें भी बहुत-से होगे। इस ब्रह्याण्डमें लोग जिस 

व्यवहारसे रहते हैँ, उसी व्यवहारसे अन्य ब्रह्माण्डोमें भी 
रहते हैँ । केवल उनकी आकृतिर्योमें अन्तर या विलक्षणता 
होती है । जैसे नदीकी लहर परस्पर टकरानेसे परिवर्तित 
होती रहती हैँ, उसी प्रकार विभिन्न सृष्टियँ अपने 
सात्विक, राजस आदि स्वभाववश परस्पर संघर्षके 
कारण बदलती रहती हैँ । जैसे जलराशि समुद्रम अनन्त 


लहर निरन्तर उठती ओर विलीन होती रहती है, उसी 
प्रकार उस परमपदस्वरूप परमात्मामें यह तीनों लोकोकी 
रचना आदि मोहमाया व्यर्थं ही विस्तारको प्राप्त हो 
अनवरत बदृती, परिणामको प्राप्त होती ओर विनष्ट होती 
रहती हे । 

(सर्ग ४२-४३) 





परमात्मनिष्ट ज्ञानीको दृष्टम संसारका मिथ्यात्व, मनोमय होनेके कारण जगत्‌की 
असत्ता तथा ज्ञानीको दृष्टिमे सबकी ब्रह्मरूपताका प्रतिपादन 


श्रीरामजीने पृछा-- भगवन्‌! इस क्रमसे जिस जीवने 
परमात्माके स्वरूपमें अपनी स्थिति प्राप्त कर ली, वह 
अस्थिपञ्जररूप देहको कैसे ग्रहण किये रहता है ? 

श्रीवसिष्ठजीने कहा- श्रीराम ! जो यह शरीर आदिके 
रूपमे स्थावर-जङ्गम जगत्‌ दिखायी देता हे, यह आभासमात्र 
ही है, अतएव स्वप्रके समान असत्‌ होता हआ ही 
प्रकट हुआ। (तात्पर्य यह है कि वह परमात्मनिष्ठ जीव 
इस शरीर आदिको स्वप्रके तुल्य मिथ्या मानता हआ ही 
इसमें रहता है) । निष्पाप श्रीराम ! यह प्रपञ्च दीर्घकालतक 
बने रहनेवाले स्वप्रके समान मिथ्या ही दीखता है, दो 
चन्द्रमाओंको भ्रान्तिके समान तथा पहाड़ी भूमिमें घूमते 
हुए पुरुषको घूमते दीखनेवाले पर्वतके समान मिथ्या ही 
दृष्टिगोचर होता है। जिसकी अज्ञानमयी निद्रा टूट गयी 
है ओर वासनात्मक भावना गल गयी है, वह ज्ञानवान्‌ 
पुरुष इस संसाररूपी स्वप्रको देखता हआ भी नहीं 
देखता-इसे मिथ्या समञ्जता हे । श्रीराम ! जीवोकि स्वभावसे 
कल्पित यह संसार, जिसकी मोक्ष होनेसे पहलेतक 
निरन्तर प्राति होती रहती है, अनात्मज्ञानीके ही अंदर 
सदा सत्य-सा विद्यमान रहता है। 

रघुनन्दन! यह जगत्‌ यद्यपि सब प्रकारसे सम्पन्न 
दिखायी देता है, तथापि यहं वास्तवमें कुछ भी सम्पन्न 
नहीं है। यह आभासमात्र एवं मनका विलासमात्र हैः; 
अतः शून्य (असत्‌) रूपमे ही स्थित है । मनका संकल्पमात्र 
ही इसका स्वरूप है । जहां भी यह प्रतीत होता है, वहां 
स्वप्रमे देखे गये नगरके समान शन्यरूप ही है, केवल 
आकाशरूपमें ही स्थित है। शरीर आदिके रूपमे जो ये 
तीनों लोक दिखायी देते हैँ, वे सब-के-सब मनसे ही 
कल्पित हँ । जैसे पदार्थोकि देखनेमें नेत्र कारण है, उसी 
प्रकार उनके स्मरणमात्रमे मन कारण है (अतः मनःकल्पित 


यह जगत्‌ अतीतकी स्मृतिके ही तुल्य है । स्मरणकालमें 
वह पदार्थरूपसे विद्यमान या उपलब्ध नहीं है ) । श्रीराम! 
मनको इस अद्धुत शक्तिको तो देखो; उसने अपनेसे 
उत्पन्न हुए इस शरीरको अपनी भावना या संकल्पके 
द्वारा ही प्राप्त किया है। इसलिये लोग उस मनकी 
कल्पनाको सम्पूर्णं शक्तियोंसे सम्पन्न समञ्जते हँ । देवता, 
असुर ओर मनुष्य आदि सभी प्राणी मनके द्वारा अपने 
संकल्पसे ही रचे गये हैँ । अपने संकल्पके शान्त होनेपर 
तैलरहित दीपककी भति वे सब शान्त हो जाते है। 
महामते! देखो, यह सारा जगत्‌ आकाशके समान शून्य, 
मनको कल्पनामात्रसे विकसित तथा दीर्घकालीन स्वप्रके 
तुल्य मिथ्या ही प्रकट हुआ है। विशुद्ध बुद्धिवाले 
रघुनन्दन ! इस जगते कभी कोई वस्तु वास्तवमें न 
उत्पन्न होती है ओर न उसका नाश ही होता है। यहं 
जो जन्म ओर मरण दीखते हैँ, वे सब मिथ्या ही हैँ। 
जसे मरुभूमिमें सूर्यकी किरणोंका ताप बदठनेसे उसमें 
मृगतृष्णा (जल) -का दर्शन होता है, उसी प्रकार मनके 
संकल्पसे ये ब्रह्मा आदि सभी प्राणी बिना हए ही 
दिखायी देते है । संसारमें जितनी आकार राशियाँ दिखायी 
देती है, वे सब-को-सब दो चन्द्रमाओके भ्रमकी भति 
असत्‌ है, मिथ्याज्ञानकी घनीभूत मूर्तियां है तथा मनोरथकी 
भोति संकल्पमें ही प्रकट हुई हैँ (वास्तवमें इनकी सत्ता 
नहीं है) । जैसे नौकाद्वारा यात्रा करनेवाले पुरुषको नदीके 
तटवर्ती वृक्ष ओर पहाड़ आदि मिथ्या ही चलते हए 
प्रतीत होते हैँ, उसी प्रकार इन दृश्य आकारोंकी परम्परा 
नित्य असत्य होती हुई ही सत्य-सी प्रकट दिखायी 
देती है। मायासे ही जिसकी ठठरी रची गयी है ओर 
मनके मननसे ही जिसका निर्माण हआ है, एेसा जो यह 
दृश्य जगत्‌ है, इसे इन्द्रजाल ही समञ्चो। यह सत्य नहीं 

है, तो भी सत्यके समान स्थित है। यह सम्पूर्णं जगत्‌ 
ब्रह्म ही है। फिर इसके लिये उससे भिन्न होनेका प्रसङ्ग 
ही कहाँ है। यदि कोई प्रसङ्ख है तो कोन ओर कैसा 
है 2 वह भिन्नता या भेदभावना कहाँ स्थित ह ? “यह 
पर्वत है, यह दूंठा वृक्ष है ' इत्यादि रूपसे जो जगत्‌के 
आडम्बरका विलास है, वह मनकी भावनाके दृढ होनेसे 
असत्‌ होता हआ भी सत्‌-सा दृष्टिगोचर होता है । जैसे 
महान्‌ आयोजनोंसे पूर्णं स्वप्र भ्रम ही है, वास्तविक नहीं, 
उसी प्रकार मनके द्वारा रचे गये इस जगत्‌को भी 
दीर्घकालीन स्वप्र ही समञ्चो। जो मूढचित्त मानव अपने 
संकल्पसे उत्पन्न हई मनोरथमयी सम्पत्तिको स्वरूपसे 
युक्त (सत्य) समञ्चकर उसका अनुसरण करता है, वह 
एकमात्र दुःखका ही भागी होता ह । यदि परमात्मस्वरूप 
यथार्थं वस्तु न हो तो लोग भले ही अवस्तुरूप संसारका 
अनुसरण करे; परतु जो यथार्थ वस्तु-परमात्माका परित्याग 
करके अवस्तुरूप संसारका अनुगमन करता है, वह नष्ट 
हो जाता है-परमात्माकी प्रापिरूप परम पुरुषार्थसे वञ्चित 
रह जाता है । जैसे रल्नुमे सर्पका भय मनका व्यामोह 
(धर्म) -मात्र ही है, उसी प्रकार यह जगत्‌ भी मनका 
भ्रम ही है। मनकौ भावनाओंकी विचित्रतासे जगत्‌ 
चिरकालतक प्रतीतिका विषय बना रहता है। जलके 
भीतर प्रतिबिम्बित हुए चन्द्रमाके समान चञ्चल ( क्षणभङ्गुर) 
जो मिथ्या उदित हुए पदार्थ है, उनसे इस लोकमें मूर्खं 
बालक ही धोखा खा सकता है, तुम-जैसा तत्त्वज्ञानी 
नही । यह जडसंघात देहादिरूप जो विशाल जगत्‌ दिखायी 
देता हे, मिथ्या ही है। मनके मननसे ही इसका निर्माण 
हआ है । जसे हदयमें स्वप्र या संकल्पमय नगर निर्मित 
होता हे, उसी प्रकार यह जगत्‌ भी मनके संकल्पे ही 
निर्मित हुआ है (वास्तवमें इसकी सत्ता नही है) । यह 
दश्य-प्रपञ्च मनके संकल्पसे उत्पन्न होता है ओर उसके 
संकल्परहित हो जानेसे विलीन हो जाता है। इस तरह 
यह समृद्धिशाली गन्धर्वनगरकी भति बिना हए ही 
दिखायी देता है । हदये मनक संकल्पद्रारा कल्पित 
विशाल नगरका विध्वंस अथवा अभ्युदय हो जानेपर 
तुम्हीं बताओ, किसकी क्या हानि होती है या किसको 
क्या लाभ हो जाता है? जैसे बालकोके मनमें खेलके 
लिये बने हए गुडियाओं या खिलौनोके द्वारा पुत्र-पशु 

आदि व्यवहारोकी कल्पना होती है, उसी प्रकार यह 
जगत्‌ भी सदा मनसे ही प्रकट होता है । जैसे इन्द्रजालके 
द्वारा रचित जलके नष्ट-श्रष्ट होनेपर किसीका कुक भी 
नष्ट नहीं होता, उसी प्रकार मिथ्या प्रकट हुए इस 
संसारके नष्ट हो जानेपर भी किसीका कुछ नहीं बिगडता। 
जो वास्तवमें असत्‌ ही है, वह यदि अविद्यमान हो जाय 
तो किसका क्या बिगड़ गया? इसलिये संसारम हर्ष 
ओर शोकका आधार कुक भी नहीं है । महामते ! जिसका 
सदासे ही अत्यन्त अभाव है, उसके नष्ट होनेसे क्या 
नष्ट हो जाता है ? ओर जब किसीका नाश ही नहीं होता, 
तब उसके लिये दुःखका क्या प्रसङ्घ है? 

एकमात्र प्रपञ्चका ही विस्तार करनेवाले इस असत्यभूत 
समस्त संसारमें ग्रहण करने योग्य कौन-सी एेसी वस्तु 
हे, जिसे विद्वान्‌ पुरुष ग्रहण करनेकी इच्छा करे ? इसी 
प्रकार जो सर्वथा सत्यभूत ब्रह्मततत्वमय है, उस समस्त 
त्रिलोकोमें कोन एेसा हेय पदार्थं है, जिसका विद्वान्‌ 
पुरुष त्याग करे ? अर्थात्‌ तीनों लोक ब्रह्मभूत होनेके 
कारण चिन्मय हैँ; उनमें विनज्ञानानन्दघन परमात्माके सिवा 
अन्य कोई पदार्थ नहीं है, जिसका त्याग किया जा सके। 
आदि ओर अन्तमें जिसका अभाव है, उसका वर्तमानम 
भी अभाव ही है। अतः श्रीराम। जो अज्ञानी इस असत्‌ 
संसारक इच्छा करता है, उसको असत्‌ (जड संसार) 
ही प्राप्त होता है। आदि ओर अन्तम जो सत्य है, 
वर्तमानमें भी वह सत्य ही है; अतः जिसकी दृष्टिमें सब 
सत्‌ परमात्मा ही है, उसे सर्वत्र परमात्मसत्ताका ही 
दर्शन होता है । जलके भीतर जो असत्यभूत चन्द्रमा ओर 
आकाश-तल आदि दिखायी देते है, उन्हें अपने मनके 
मोहके लिये मूख बालक ही पाना चाहते है, उत्तम ज्ञानी 
पुरुष नहीं । मूर्खं ही विशाल आकारवाले अर्थशून्य कायमिं 
सुख समञ्कर संतुष्ट होता है; किंतु अज्ञानके कारण उसे 
अनन्त दुःख ही प्राप्त होता है; सुख नहीं । 

श्रीवाल्मीकिजी कहते है- भरद्वाज! वसिष्ठ मुनिके 
यों कहनेपर दिन नीत गया। सूर्यं अस्ताचलको चले 
गये। सारी सभाके लोग मुनिको नमस्कार करके सायंकालको 
उपासनाके लिये स्नान करनेके उदश्यसे उठ गये ओर 
रात नीतनेपर दूसरे दिन उदित हुए सू्यदिवकी किरणोके 
साथ-साथ फिर सभाभवनमें आ गये । (सर्ग ४४-४५) 

सांसारिक वस्तुओंसे वैराग्य एवं जीवन्मुक्त महात्माओंके उत्तम गुणोंका उपदेश, बारम्बार 
होनेवाले ब्रह्मा, ब्रह्माण्ड एवं विविध भूतोंकी सृष्टिपरम्परा तथा ब्रहामें उसके अत्यन्ताभावका कथन 


श्रीवसिष्ठजी कहते है-- रघुनन्दन ! रमणीय स्त्री 
आदि तथा धनके नष्ट होनेपर शोकका कौन-सा अवसर 
है ? इन्द्रजालकी दृष्टिसे देखे गये पदार्थके नष्ट होनेपर 
क्या कोई विलाप करता हे? अविद्याके अंशभूत पुत्र 
आदिके प्राप्त होनेपर सुख ओर नष्ट होनेपर दुःखका 
प्रसार होना क्या कभी उचित है 2 रमणीय धन ओर स्त्री 
आदिक प्रापि एवं वृद्धि होनेपर हर्षसे फूल उठनेका 
क्या अवसर है ? क्या मृगतृष्णाके जलको वृद्धि होनेपर 
जलार्थी पुरुषोंको आनन्द प्राप्त होता है 2 कदापि नहीं । 
धन ओर स्त्री आदिके बदढनेपर तो उन्हं परमार्थमें 
बाधक समञ्कर दुःखका अनुभव करना चाहिये, संतोष 
मानना तो कदापि उचित नहीं । संसारम मोहमायाकी 
वृद्धि होनेपर भला, कौन सुखी एवं स्वस्थ रह सकता 
है । जिन भोगोके बट्‌ जानेपर मूढ मनुष्यको राग होता 
हे, उन्हींकी वृद्धिसे विवेकशील पुरुषके मनमें वैराग्य 
होता है। नश्वर धन ओर स्त्री आदिके सुलभ होनेमें 
हर्षका क्या कारण है 2 जो इनके परिणामको देख पाते 
है, उन साधु पुरुषोंको तो इनसे वैराग्य ही होता है । अतः 
रघुनन्दन ! संसारके व्यवहारोमें जो-जो वस्तु नश्वर प्रतीत 
हो, उसको तो तुम उपेक्षा करो ओर जो न्यायतः प्राप्त 
हो जाय, उसे यथायोग्य व्यवहारमें लाओ; क्योकि तुम 
तत्त्वज्ञ हो। अप्राप्त भोगोको स्वभावतः कभी इच्छा न 
होना ओर दैवात्‌ प्राप्त हए भोगोंको यथायोग्य व्यवहारमें 
लाना- यह ज्ञानवान्‌का लक्षण है । 

जिस किसी भी युक्ति अथवा साधनसे जिस पुरुषका 
जड दृश्यसे राग चला जाता है, उसको परमात्मामें दृढ 
विश्वास रखनेवाली विमल बुद्धि कभी मोहरूपी सागरम 
नहीं इडूबती। यह असत्‌ है, एेसा समञ्जकर जिसकी 
समस्त सांसारिक वस्तुओंमे आस्था नहीं रह गयी है, 
उस सर्वज्ञको मिथ्या अविद्या अपने अङ्कमे नहीं ले 
सकती-चंगुलमे नहीं फसा सकती । श्रीराम । अत्यन्त 
विरक्त, अपने पारमार्थिक स्वरूपमें स्थित ओर वासस्थानमें 
सन प्रकारकी अहंता-ममतासे रहित हो तथा न्यायप्राप्त 
कार्यमें तत्पर रहते हए भी रागरहित हो तुम आकाशके 
समान निर्दिप्त हो जाओ; क्योकि कर्ममें लगे रहनेपर भी 


जिस ज्ञानी महापुरुषकी उसमें न तो इच्छा (राग) हे 
ओर न अनिच्छा (द्वेष) ही है, उसकी बुद्धि जलसे 
कमलदलको भोति कभी लिप नहीं होती । तुम्हारी इन्द्रियं 
ओर मन गोणी वृत्तिसे दर्शन ओर स्पर्श आदि कार्य करें 
या न करे, तुम सर्वथा इच्छारहित हो अपने वास्तविक 
स्वरूपम स्थित रहो । यह संसार-सागर वासनाओके जलसे 
भरा हुआ हे । जो शुद्ध बुद्धिरूप नौकापर आरूढ हे, वे 
ही इसके पार जा सके है, दूसरे लोग तो डूब ही गये 
हैं । जो नित्य तृप्त, शुद्ध एवं तीक्ष्ण बुद्धिवाले जीवन्मुक्त 
महात्मा हें, उन्ींके आचारोका अनुसरण करना चाहिये, 
भोग-लम्पट दीन-हीन शोके आचरणोंका नहीं । महात्मा 
पुरुष सब कुछ नष्ट हो जानेपर भी खिन्न नहीं होते, 
देवताओंके उद्यानमें भी आसक्त नहीं होते ओर शास्त्र- 
मर्यादाका कभी त्याग नहीं करते । महात्मा पुरुष इच्छारहित 
तथा न्यायप्राप्त व्यवहारका अनासक्तभावसे अनुसरण 
करनेवाले होते हे । वे देहरूपी रथका आश्रय ले परमात्माके 
स्वरूपमें स्थित हो आसक्तिशून्य होकर विचरते हे । परम 
सुन्दर श्रीराम! तुम भी यथार्थं एवं विस्तृत विवेकको 
प्राप्त कर चुके हो। अपनी इस पवित्र एवं तीक्ष्ण बुद्धिके 
बलसे सदा विज्ञानानन्दघन आत्मस्वरूपमें स्थित हो। 

श्रीरामजीने कहा-- भगवन्‌! आप सम्पूर्णं धममेकि 
ज्ञाता ओर समस्त वेदाङ्गोके पारंगत विद्वान्‌ हें । आपके 
पवित्र उपदेशसे मै आश्वस्त पुरुषके समान अपने स्वरूपमें 
नित्य स्थित हूं। प्रवचन करते समय आपके मुखसे 
जो उदार भावोँसे युक्त, सुस्पष्ट, सुन्दर तथा परमात्माके 
स्वरूपको प्रकाशित करनेवाले वचन निकलते हे, उन्हें 
सुनते-सुनते मुज तृति नहीं होती-अधिकाधिक सुननेको 
इच्छा बढती जाती है । आपने श्रुति-पुराण आदि शास्त्रोकि 
आधारपर कमलयोनि ब्रह्माकी जो उत्पत्ति कही थी, 
उसका पुनः स्पष्टरूपसे वर्णन कीजिये । 

श्रीवसिष्ठजीने कहा- रघुनन्दन ! इस ब्रह्माण्डमें तथा 
दूसरे-दूसरे विचित्र ब्रह्माण्डोमें भी बहुत-से विभिन्न आचार- 
व्यवहारवाले सहस प्राणी विचरते है । इसी प्रकार अन्यान्य 
समर्योमें उत्पन्न होनेवाले अनन्त भुवनोमें दूसरे-दूसरे 
बहुत-से प्राणी एक ही समय अधिक संख्याम उत्पन्न 

होगि। महाबाहो 1 उन ब्रह्माण्डोमें उन ब्रह्मा आदि देवताओंको 
उत्पत्तियँ विचित्र-सी हई बतायी गयी हँ । महासर्गके 
आरम्भकालमें कभी तो ब्रह्मा कमलसे उत्पन्न होते हैँ 
कभी जलसे, कभी अण्डसे ओर कभी आकाशसे प्रादुर्भूत 
होते हैँ । विभिन्न सृष्टियोमे कोई भूमि केवल मिद्धीके रूपमे 
प्रकट हुई तो कोई पथरीली थी, कोई सुवर्णमयी थी ओर 
कोई ताग्रमयी थी । इस ब्रह्माण्डमें भी भिन्न-भिन्न प्रकारके 
कितने ही आश्चर्यमय जगत्‌ हें । इस सच्चिदानन्दघन 
परब्रह्यस्वरूप महाकाशमे अनन्त जगत्‌ महासागरकी तरङ्खोके 
समान उत्पन्न ओर विलीन होते रहते हे । जैसे समुद्रे 
लहर ओर मरु-मरीचिकामें जलकी धारां उत्पन्न होती 
है; उसी प्रकार परब्रह्म परमात्मामें अगणित विश्चकौ 
शोभा प्रकट होती है। (तात्पर्य यह कि जैसे सूर्यकी 
किरणे जलकी प्रतीति मिथ्या हे, उसी प्रकार सच्विदानन्दघन 
परमात्मामें इस जड जगत्‌का वैभव मिथ्या ही प्रतीत हो 
रहा हे) जैसे वर्षा आदि ऋतुओंमें मच्छरोके समूह 
उत्पन्न हो-होकर सन ओर भर जाते हँ ओर फिर नष्ट भी 
हो जाते है, उसी प्रकार ये संसारकी सु्टियाँ उत्पन्न ओर 
नष्ट होती रहती है; यह नहीं सात होता कि ये सदा उत्पन्न 
ओर नष्ट होनेवाली सृष्टि-परम्परा्एं परमात्मामें कनसे 
आरम्भ हुई । ये सृष्टया पूर्व-से-पूर्वं कालमें थीं ओर 
उससे भी पहले विद्यमान थीं । इस प्रकार अनादिकालसे 
इनकी परम्पराएं चल रही है । जैसे समुद्रम निरन्तर लहर 
उठती रहती है, उसी तरह परमात्मामें सदा ही ये सृष्टियाँ 
उत्पन्न एवं विलीन होती रहती है । देवता, असुर ओर 
मनुष्य आदिसे युक्त ये समस्त प्राणी नदीकी तरङ्गोके 
समान उत्पन्न हो-होकर विलीन होते रहते है । जैसे 
मिद्टीको राशिमे घडे ओर अङ्कुरे पत्ते विद्यमान रहते है, 
उसी प्रकार भविष्यमें होनेवाली अन्य सृष्टि-परम्परां भी 
परब्रह्म परमात्मामें स्थित है । 

श्रीराम ! परमात्माके स्वरूपे जो वस्तुतः विद्यमान 
नहीं है विना हुए ही प्रतीत होती है, एेसी इन विलक्षण 
सृष्टियोमें ब्रह्माक विविध विचित्र उत्पत्तियँ बीत चुकी 
है । वास्तवे यह संसार मनके संकल्पका विस्तारमात्र 
है। यही सर्वसम्मत सिद्धान्त है । मैने केवल सम्ञानेके 
लिये तुम्हारे समक्ष इस सृष्टि-क्रमका वर्णन किया है। 


> संक्षिप्त योगवासिष्ठ * 


[ सर्गं ४६ - ४७ 


फिर सत्ययुग, फिर त्रेता, फिर द्वापर ओर फिर कलियुग- 
इस प्रकार सारा जगत्‌ घूमते हए चक्रकी तरह बारम्बार 
आता-जाता रहता है। जैसे प्रत्येक प्रातःकालके बाद 
दिन आता है, उसी प्रकार पुनः मन्वन्तरोके आरम्भ होते 
हैँ । एकके बाद पुनः दूसरे कल्पोंकी परम्परा चलती 
हैँ ओर बारम्बार कार्यावस्थाणें प्रात होती रहती हैँ । जैसे 
वृक्षमें विभिन्न ऋतुओंके अनुसार सारे फल-फूल आदि 
कभी अप्रकट रहते हँ ओर कभी समय पाकर प्रकट 
हो जाते हैँ, उसी प्रकार परम तततव परमात्मामे यह सारा 
जगत्‌ कभी अव्यक्त रहता है ओर कभी व्यक्त हो जाता 
हे । श्रीराम ! यह संसार कभी भी सत्‌ नहीं है; क्योकि 
सर्वशक्तिमान्‌ परमात्मामें स्वभावसे ही सदा संसारका 
अत्यन्ताभाव हे । महामते! ज्ञानीकी दृष्टिमें यह सब कुछ 
ब्रह्य ही है । इसलिये संसार नहीं है, यह कथन सर्वथा 
युक्तियुक्त ही है। अक्ञानीकी दृष्टिमे संसारका कभी 
विच्छेद नहीं होता, वह सदा बना रहता है । इसलिये यह 
संसार-माया मिथ्या होती हुई भी मूढके लिये नित्य है, 
यह कथन भी युक्तिसंगत ही है। रघुनन्दन ! जगत्‌ 
लारप्बार उत्पन्न होता रहता है, इसलिये कभी इसका 
अभाव नहीं है-एेसा जो कुछ लोगोँका कथन है, वह 
भी उनकी दृष्टिसे मिथ्या नहीं है । यह सब दृश्य पुनः- 
पुनः प्रकट होता है । बारम्बार जन्म ओर मरण होते रहते 
है। सुख-दुःख, करण ओर कर्म भी बारम्बार हआ 
करते हे । दिशाँ आकाश, समुद्र ओर पर्वत भी बारम्बार 
उत्पन्न होते हैँ । जैसे खिड़कीवाले घरमे एक ही सूर्यकी 
प्रभा बारम्बार अनेक रूपोमें प्राप्त होती है, वैसे ही यह 
सृष्टि प्रवाहरूपसे पुनः-पुनः चक्रकी भाति चलती रहती 
है । फिर दैत्य ओर देवता जन्म लेते है, पुनः लोक- 
लोकान्तरोके क्रम प्रकट होते है, फिर स्वर्गं ओर मोक्ष 
प्राप्त करनेकी चेष्टां चालू होती हैँ तथा पुनः इन्द्र ओर 
चन्द्रमाका आविर्भाव होता है। अनेकानेक दानव भी 
बारम्बार जन्म लेते हैँ तथा बारम्बार सम्पूर्णं दिशाओं 
मनोहर चन्द्रमा, सूर्य, वरुण एवं वायुका संचार होता 
रहता है। कालरूपी कुम्हार नाना प्रकारके प्राणीरूप 
प्यालोको बनानेके लिये पुनः बड़े वेगसे निरन्तर कल्प 
नामक चाकको चलाने लगता है। (सर्गं ४६-४७) 





सर्ग ४८-५६ ] 

विरक्तं एवं विवेकयुक्त ज्ञानी तथा भोगासक्त मूढृकी स्थितिमें अन्तर; जगत्‌को 
मिथ्या मानकर उसमे आस्था न रखने, देहाभिमानको छोड़ने ओर अपने 
विशु्ध स्वरूप ( परमात्मपद्‌ )-यें स्थित होनेका उपदेश 


श्रीवसिष्ठजी कहते ै-- रघुनन्दन जिनकी बुद्धि भोग 
ओर एेशर्यके द्वारा नष्ट हो गयी है तथा जो एेहिक ओर 
पारलौकिक भोग एवं एेश्र्यके लिये सकामभावसे नाना 
प्रकारक चेष्टाएं करते हैँ, एेसे मूढ पुरुष सच्चिदानन्दघन 
परमात्माकी ओर ध्यान नहीं देते, इस कारण उनको 
परमात्माके यथार्थ स्वरूपका अनुभव नहीं होता (अर्थात्‌ 
वे परम पुरुषार्थरूप परमात्माको प्रा्िसे वञ्चित रह जाते 
हैँ ) । जो पुरुष विवेकयुक्त तीक्ष्णबुद्धिकी चरम सीमाको 
पहुंचे हुए हँ तथा जिन्हें इन्दरियोने अपने वशमें नहीं कर 
रखा है, वे इस जगत्‌की मायाका हाथपर रखे हए बेलके 
समान प्रत्यक्ष अनुभव करते हैं । जो जीव विवेकपूर्णं 
विचारसे युक्त है, वह इस जगत्‌को अहंकारमूलक 
मायाको तुच्छ जानकर उसी तरह त्याग देता है, जैसे 
सोप कैचुलको। श्रीराम! जेसे आगसे भुना हआ बीज 
चिरकालतक खेतोमें रहनेपर भी जमता नही, उसी 
प्रकार वह विवेकी पुरुष अनासक्तिको प्राप्त हो दीर्धकालतक 
शरीरमें रहनेपर भी फिर जन्म नहीं लेता। कितु अज्ञानी 
मनुष्य आधि-व्याधिसे धिरे हए तथा आज या कल 
प्रातःकाल नष्ट॒हो जानेवाले इस क्षणभङ्गुरं शरीरके 
हितके लिये ही प्रयत्न करते हैँ, आत्माके लिये नहीं । 

इसके बाद दाशर मुनिका उपाख्यान सुनाकर वसिष्ठजीने 
कहा- श्रीराम! यह जड जगत्‌ वास्तवमें है ही नहीं, 
एेसा निश्चय करके इसमें सब ओरसे आसक्तिका त्याग 
कर देना चाहिये; क्योकि जो वस्तु है ही नहीं, उसके 
प्रति विवेकशील पुरुषोंका विश्वास कैसे होगा। जेसे 
मनके संकल्पद्वारा कल्पित पुरुष अथवा मनोराज्यको, 
स्वप्रगत जन-समुदायको तथा भ्रमसे प्रतीत होनेवाले दो 
चन्द्रमाओंको आकृतियोंको तुम देखते हो, उसी प्रकार 
मनकी भावनासे ही उत्पन्न हुए इस सम्पूर्णं दृश्य- 
प्रपञ्चको भी देखना चाहिये (अर्थात्‌ इसे मिथ्या समञ्चकर 
इसके प्रति रागद्वेष नहीं करना चाहिये) । निष्पाप 
रघुनन्दन ! पदार्थोकि सौन्दर्यका चिन्तन करनेसे जो उनके 
प्रति आन्तरिक आस्था होती है, उसका पूर्णतः परित्याग 
करके तुम जिस चिन्मय स्वरूपसे स्थित हो, वही 
तुम्हारा वास्तविक रूप है। उसी रूपसे इस जगते तुम 


लीलापूर्वक विचरण करो। सब पदा्थकि भीतर विद्यमान 
रहते हुए भी जो सबसे अतीत है, वह परमात्मा तुम्हीं 
हो । तुम्हारे सकाशमात्रसे यह नियति विस्तारको प्राप्त 
होती है । जेसे सब प्रकारक इच्छाओंसे रहित सूर्यदेवके 
आकाशमें स्थित होनेपर जगत्‌के सब व्यवहार होने 
लगते ह, उसी प्रकार इच्छारहित परमात्माकी सत्तासे ही 
समस्त कार्य सम्पन्न होते हँ । जसे रतन (सूर्यकान्त एवं 
चन्द्रकान्त मणि आदि) -में प्रकाश करनेको इच्छा न 
होनेपर भी उसको स्थितिमात्रसे स्वतः प्रकाश होने 
लगता है, उसी प्रकार इच्छारहित परमात्माके सकाशसे 
ही इस जगत्‌-समुदायको प्रवृत्ति (व्यवहारचेष्टा) होती 
रहती है । सच्चिदानन्द परमात्मा सम्पूर्ण इद्दियोंसे अतीत 
होनेके कारण वास्तवमें कर्ता ओर भोक्ता नहीं है, किंतु 
इन्दियोमें व्यापक होनेके कारण वही कर्ता ओर भोक्ता 
भी माना जाता है। “म सबके भीतर स्थित ओर अकर्ता 
हू'-एेसी सुदृढ धारणाके साथ विवेकी पुरुष प्रवाहरूपसे 
प्राप्त हए कार्यको करता रहे तो भी वह उससे लिप्त 
(बद्ध) नहीं होता। चित्तम प्रवृत्तिका अभाव होनेसे 
मनुष्य उपरतिको प्राप्त होता है । जिसको यह निश्चय हो 
गया है कि मै यहां कुक भी नहीं करता, अर्थात्‌ जो 
कर्तापनके अभिमानसे रहित हो गया है, एेसा कौन पुरुष 
भोग-समूहोंकी कामना मनमें लेकर किसी कार्यको 
करेगा अथवा छोडेगा। इसलिये सदा “मेँ कर्ता नहीं हू" 
इस भावनाको जगाये रखनेसे पुरुषके लिये परम अमृतमयी 
समता ही शेष रहती है। "मँ यह हूँ मँ यह नहीं हु 
मँ इसे करता हूं ओर इसे नहीं करता" इस तरहके 
भावोका अनुसंधान करनेवाली दृष्टि वास्तवमें संतोषजनक 
नहीं होती । "मैं शरीर हू-एेसी धारणापूर्वक जो स्थिति 
है, वही कालसूत्र नामक नरकका मार्ग हे । वही महावीचि 
नरकका जाल है ओर वही असिपत्रवनकी पंक्तियों हे । 
उस देहाभिमानका सर्वथा प्रयल्पूर्वक त्याग करना चाहिये । 
म यह दृश्यरूप कुछ भी नहीं हु, किंतु साक्षात्‌ सच्चिदानन्द 
परमात्मा हू एेसा निश्चय करके तुम अपने उस सर्वोत्तम 
स्वरूपम सदा स्थित रहो, जिसमें श्रेष्ठ साधु, ब्रह्मवेत्ता 
पुरुष स्थित हए हैँ। (सर्ग ४८-५६) 











२९८ 


* संक्षिप्त योगवासिष्ठ * 


[ सर्गं ५७ 





वासना, अभिमान ओर एषणाका त्याग करके परमात्मपदमे प्रतिष्ठित होनेकी 
प्रेरणा तथा तत्त्वज्ञानी महात्माक्छी महत्तम स्थितिक्ा वर्णन 


श्रीरामचनद्रजीने कहा- ब्रह्मन्‌! आपने अपनी उत्तम 
उक्तियोंद्रारा जो यह सुन्दर बात कही है, वह सर्वथा सत्य 
है । समस्त भूतोकी सृष्टि करनेवाले परमात्मा अकर्ता होते 
हुए ही कर्ता हँ ओर अभोक्ता होते हुए ही भोक्ता ह । प्रभो । 
जो सबका अधिष्ठान ओर समस्त प्राणियोके हृदयम स्थित 
है, उस सर्वेश्वर, सर्वव्यापी, सच्विदानन्द निर्मल पदस्वरूप 
ब्रह्मका मेरे हदयमें प्रत्यक्ष अनुभव होता है। 

श्रीवसिष्ठजी बोले-- रघुनन्दन ! आत्मा ही आत्माको 
जानता है, आत्माने ही आत्माको संसारी बनाया है 
अर्थात्‌ इसने स्वयं ही अनज्ञानके कारण अपने-आपको 
संसार-बन्धनमे बोधा है। आत्मा ही अपने ज्ञानके द्वारा 
पवित्र होकर सच्विदानन्दस्वरूप परमात्माको प्राप्त होता 
है । जो वासनाओंके बन्धनमें बंधा है, उसीको बद्ध कहा 
गया हे। वासनाका अभाव ही मोक्ष है। (वासनाओंका 
सर्वथा क्षय हो जानेपर साधक संसारके बन्धनोंसे सदाके 
लिये मुक्त हो जाता हे ।) अतः मन, बुद्धि आदिसे युक्त 
सम्पूर्णं वासनाओंका त्याग करके किस वृत्तिके द्वारा उन 
सबका त्याग किया जाता हे, उस बुद्धिवृत्तिका भी त्याग 
कर दो अर्थात्‌ उससे सम्बन्धरहित हो जाओ ओर 
सबका अभाव हो जानेपर जो एकमात्र नित्य सच्िदानन्दघन 
परमात्मा ही शेष रहता हे, उसीमें अविचलभावसे स्थित 
रहो । शुद्ध बुद्धिसे युक्त रघुनन्दन! प्राणोके स्यन्दनपूर्वक 
कलना (चेष्टा एवं संकल्प), काल, प्रकाश एवं तिमिर 
आदिका तथा वासना ओर विषयोंका (इन्द्रियों तथा 
समूल अहंकारका) सर्वथा त्याग करके उनसे सम्बन्धरहित 
होकर जो तुम आकाशके समान सौम्य (निर्मल), 
प्रशान्तचित्त तथा चिन्मयरूपसे विराज रहे हो, उसी 
सर्वंसम्मानित रूपमे स्थित रहो। जो परम बुद्धिमान्‌ पुरुष 
सबका हदयस परित्याग करके सब विक्षेपोके कारणभूत 
अभिमानसे रहित हो जाता है, वह साक्षात्‌ शुद्ध, बुद्ध, 
मुक्तस्वरूप परमेश्वर हे। जिसके हदयमें अभिमानका 
अत्यन्त अभाव हो गया है, एेसा विशुद्ध अन्तःकरणवाला 
ज्ञानी महात्मा ध्यान, समाधि अथवा कर्म करे यान करे 
सदा मुक्त ही हे; क्योकि जिसका मन सर्वथा वासनारहित 
हो गया है, उसे न तो कमेकि त्यागसे कोई प्रयोजन है 


ओर न कमेकि अनुष्ठानसे ही । जप, ध्यान ओर समाधिसे 
भी उसका कोई प्रयोजन नहीं है । मैने शास्त्रका अच्छी 
तरह विचार किया ओर चिरकालतक सत्पुरुषोके साथ 
परामर्श करके यही सार निकाला कि सम्पूर्ण वासनाओंसे 
रहित हुए सच्चिदानन्दघन परमात्माके निरन्तर मननरूप 
मोनसे बदकर दूसरा कोई उत्तम पद नहीं है। दसों 
दिशाओमें घूम-घूमकर मैने सारी दर्शनीय वस्तुओंको 
देख लिया; उनमें कुछ ही लोग एेसे दिखायी दिये, जो 
परमात्माके स्वरूपका यथार्थ अनुभव करनेवाले हैँ । 
मनुष्यके जो कोई भी लौकिक शुभ आयोजन दै 
ओर जो भी उनके व्यावहारिक सत्कर्म है, वे सब केवल 
शरीरका निर्वाह करनेके लिये ही है, आत्माके लिये 
नहीं । पाताल, भूतल, स्वर्गलोक, ब्रह्मलोक ओर आकाशे 
कुक ही एेसे प्राणी दृष्टिगोचर होते हैँ, जिन्हें सच्चिदानन्द 
परमात्माका यथार्थं बोध हो गया हो । जिस ज्ञानीके “यह 
ग्राह्य है, यह त्याज्य है ' इस तरहसे अज्ञानजनित निश्चय 
नष्ट हो गये हँ, एेसा कर्तव्याकर्तव्यदृष्टिसे रहित ज्ञानी 
महात्मा अत्यन्त दुर्लभ हे । प्राणी चाहे लोकमें राज्य करे, 
चाहे मेघ या जलमें प्रवेश कर जाय; परंतु परमात्माकौ 
प्रा्िके बिना उसे परम शान्ति नहीं मिल सकती । जो 
इन्द्रियरूपी शत्नुओंका दमन करनेमें शूरवीर है, जन्मरूपी 
ज्वरका विनाश करनेके लिये उन्हीं महाबुद्धिमान्‌ महापुरु्षोकी 
सेवा करनी चाहिये । पातालमें ओर स्वर्गमें सर्वत्र पांच 
ही भूत है, छठा कुक भी नहीं है । फिर धीर मनुष्योकी 
बुद्धि कहां अनुरक्त हो (क्योकि सर्वत्र क्षणभङ्ुर पदारथोकी 
ही उपलब्धि होती है) । शास्त्रके अनुसार निष्कामभावरूप 
युक्तिसे व्यवहार करनेवाले विवेकी पुरुषके लिये संसार 
गौके खुरके समान अनायास ही लोँधघ जाने योग्य है। 
परंतु जिसने उपर्युक्त युक्तिका दूरसे ही परित्याग कर 
दिया हे, उस अन्ञानीके लिये यह संसार महाप्रलयकालीन 
महासागरके समान दुस्तर है । पातालसे लेकर स्वर्गपर्यन्त 
इस जगते ज्ञानी महात्मा पुरुषके लिये कोई भी कर्तव्य 
नहीं हे। जसे मन्द-मन्द वायुके चलनेसे पर्वत नहीं हिलता, 
वैसे ही भोग-समूहोसे तत्त्वज्ञानी पुरुष नहीं विचलित 
होता। जैसे बादल आकाशमें बारम्बार छा जानेपर भी 

उसे अपने रंगमें नहीं रग सकते, उसी प्रकार संसारके ये | भी विशाल-हदय तत्त्वज्ञानी महात्मा पुरुषको आसक्त 


विषय-भोगरूप कोई भी पदार्थ पुनः-पुनः प्राप्त होनेपर | नहीं कर सकते। 


(सर्ग ५७) 





परमात्मभावमे स्थित हुए कचके द्वारा सर्वात्मत्वका बोध करानेवाली गाथाओंका 
गान, भोगोसे वैराग्यका उपदेश तथा सबकी परमात्मामें स्थितिका कथन 


श्रीवसिष्ठजी कहते है-- रघुनन्दन ! इसी पूर्वोक्त वस्तुके 
विषयमे पहले बृहस्पतिके पुत्र कचने जो पवित्र गाथां 
गायी थी, उनका मँ वर्णन करता हू; सुनो। एक समय 
मेरु पर्वतके किसी वनप्रान्तमें देवगुरु बृहस्पतिके पुत्र 
कच ब्रह्मविचारे तत्पर होकर रहते थे। वहाँ उन्होने 
सुनी हुई ब्रह्मविद्याका बारम्बार मनन ओर निदिध्यासन 
करके आत्मामं परम शान्ति प्राप्त कर ली थी। इसलिये 
उनको बुद्धि परमात्माके यथार्थज्ञानरूपी अमृतसे परिपूर्ण 
थी । विरक्त एवं विवेकी पुरुषोके लिये अनादरके योग्य 
जो यह आपातरमणीय पाञ्चभौतिक दृश्य जगत्‌ है, इसमें 
उनकी बुद्धि नहीं लगती थी । दृश्य-प्रपञ्चके प्रति आदर 
न होनेके कारण उसमें उनका मन नहीं लगता था। 
इसलिये एकमात्र सच्िदानन्दघन परमात्माके अतिरिक्त 
दूसरी किसी वस्तुको न देखते हए उन्होने अत्यन्त 
विरक्त पुरुषकी भांति अकेले एकान्त स्थानमें हर्ष-गद्रद 
वाणीद्रारा यह उद्रार प्रकट किया। 

अहो। जैसे महाप्रलयके जलसे समस्त संसार भरा 
रहता है, उसी प्रकार सम्पूर्ण विश्च परमात्मासे परिपूर्णं 
है । दुःख, जीवात्मा ओर सुख एवं दिशाओंसे धिरा हआ 
सुमहान्‌ आकाश- ये सब परमात्मा ही हैँ, एेसा मु्ञे 
अनुभव हो गया; अतः उसी आनन्दमय परमात्माके 
ज्ञानसे मेरे सारे दुःख नष्ट हो गये हैँ । बाह्य एवं आभ्यन्तर 
भावोंसे युक्त इस देहमे, ऊपर-नीचे ओर पूर्वं आदि 
दिशाओमें तथा इधर-उधर परमात्मा ही हैँ । परमात्माके 
अतिरिक्त दूसरी कोई वस्तु कहीं नहीं है *। सभी जगह 
परमात्मा स्थित हैँ । सब कुक परमात्ममय ही है। यह 
सब जगत्‌ परमात्मा ही है, अतः म सदा परमात्मामें ही 
स्थित हूं । मैं नित्य विज्ञानानन्दघन परमात्मस्वरूप हूं ओर 
एकार्णवके समान सर्वत्र सुखपूर्वक विराजमान हू--इस 


प्रकारको भावना करके क्रमशः घण्टानादकी तरह 
ओंकारका उच्चारण करते हुए वे उस मेरु पर्वतके 
कुञ्जमें बेठे रहे । श्रीराम ! वे कल्पनारूपी कलङ्कसे रहित 
होनेके कारण शुद्धरूपमें स्थित थे। उनके प्राणका 
स्पन्दन हदयमें निरन्तर लीन था ओर वे शरत्कालके 
मेघरहित आकाशकी भोति निर्विकार भावसे स्थित थे। 
एेसी स्थितिमें पहुंचे हुए महात्मा कचने उपर्युक्त 
गाथाओंका गान किया था। 

रघुनन्दन ! इस जगते खाने-पीने ओर स्त्री- 
समागमके अतिरिक्त उत्तम पुरुषार्थरूप शुभ वस्तु कु 
भी नहीं हे-अज्ञानियोके इस कथनपर विचार करके 
परम पदमे आरूढ हआ महान्‌ पुरुष यहो किस वस्तुकी 
वाञ्छा कर सकता है? जो मूढ एवं असाधु पुरुष 
कृपणोके सर्वस्वभूत-आदि, मध्य॒ एवं अन्तम भी 
विनाशशील भोगोद्रारा संतुष्ट होते हैँ, वे पशुओं ओर 
पक्षियोके समान गये-बीते है । जो संसारम इन मिथ्या 
विषयभोगोको सत्‌ मानते है-इनकी स्थिरतापर विश्वास 
करते हँ, वे मनुष्योमें गदहोके समान हैँ, उनका जीवन 
व्यर्थ हे । सारी पृथ्वी मिद्ध ही है। समस्त वृक्ष काष्ठमय 
ही हँ ओर सभी शरीर हड़ी-मांसके पुतले ही हैँ । नीचे 
पृथ्वी है तथा ऊपर ओर अगे-पीके आकाश है; फिर 
यहाँ सुख देनेके लिये कौन-सी अपूर्व वस्तु है 2 उत्पन्न 
ओर विनष्ट होनेवाली, अनित्य तथा मन ओर इन्दियोके 
संयोगसे प्रकट हुए समस्त भोग वास्तवमें मिथ्या ही है। 
हडि्योके समूहको अपने शरीरकी संज्ञा देनेवाले पुरुषके 
द्वारा अपनी प्रेयसी कहकर एक रक्त-मांसकी पुतलीका 
सादर आलिङ्गन किया जाता है। यह संसारको मोहित 
करनेवाले कामका ही क्रीडा-विलास है। श्रीराम! यह 
सारा जगत्‌ मूढ पुरुषोकी दृष्टिमें ही सत्य ओर स्थिर हे। 


* इस विषयमे श्रुतिका भी कथन है-आत्मैवाधस्तादात्मोपरिष्टादात्मा पश्चादात्मा पुरस्तादात्मा दक्षिणत आत्मोत्तरत आत्मैवेदश्सर्वमिति 
(छा० उ० ७। २५। २) । अर्थात्‌ परमात्मा ही नीचे है, परमात्मा ही ऊपर है, परमात्मा ही पीछे है, परमात्मा ही आगे है, परमात्मा 
ही दायीं ओर है, परमात्मा ही बायीं ओर है ओर परमात्मा ही यह सब है। 

उन अज्ञानी मनुष्योके लिये ही यह संतोषदायक होता | जाने लगते हैँ, तबसे निरन्तर कुछ जीव इस भवकूपसे 
है। विवेकशील एवं विरक्तको इससे संतोष नहीं प्रात | निकलते हैँ ओर कुछ इसके भीतर प्रवेश करते हे] 
होता; क्योकि उनकी दृष्टिमे यह समस्त संसार क्षणभङ्गुर | श्रीराम ! अनादि-अनन्त ब्रह्मपदसे उत्पन्न हुए जीव-समुदाय 
एवं विनाशशील है। भोगोकी वासना एेसी विषैली होती | उसी तरह ब्रह्ममें स्थित हँ, जसे तर्गोके समूह समुद्रमे । 
है कि उन विषयोका उपभोग न करनेपर भी विषको | पुण्यात्मा रघुनन्दन ! संसारमें उत्पन्न हुए जो-जो पुरुष 
तरह मूर्च्छा (मोह) पैदा कर देती है। केवल सात्विक भावसे सम्पन्न हैँ, वे फिर कभी यहाँ 
महाबाहु श्रीराम ! सृष्टिको व्यवस्था करनेवाले पितामह | जन्म ग्रहण नहीं करते- सर्वथा मुक्त हो जाते हैँ; परेतु 
भगवान्‌ ब्रह्मा जब समाधिसे उत्थित होते हँ, जब यह | जो सतत्वगुणप्रधान राजस-प्रकृतिके पुरुष हँ, उनका इस 
जगद्रूपी जीर्णं घटीयन्त्र अपनी व्यवस्थाके अनुसार चालू | जगते पुनर्जन्म लेना सम्भव है । जो परमात्मासे अधिकार 
होता है ओर प्राणीरूपी घट वासनारूपी रस्सीसे बंधकर | प्राप्त करके प्रधानरूपसे यहाँ आते हैँ, ठेसे महान्‌ गुणशाली 
जीवनक इच्छासे अपने कर्मानुसार नीचे-ऊपर आने- | पुरुष संसारमें दुर्लभ हैँ । (सर्ग ५८--६०) 








राजस-सात्विको कर्मोपासनासे भूतलपर उत्पन्न हुए पुरुषोंकी स्थितिका वर्णन; जगत्‌की 
अनित्यता एवं परमात्माको सर्व॑व्यापकताकी भावनाके लिये उपदेशः; श्रीरामके आदर्शं 
गुणोको अपनाने एवं पौरुष-प्रयत्न करनेसे जीवन्मुक्त पदकी प्रापिका कथन 


कहते है-- रघुनन्दन! जो पूर्वजन्मकी 
राजस-सात्विकी कर्मोपासनासे भूतलपर उत्पन्न हए रै, 
वे महान्‌ गुणशाली पुरुष आकाशमें प्रकाशित चन्द्रमाके 
समान सदा मनोहर कान्तिसे युक्त एवं आनन्दमग्र रहते 
हे । जैसे आकाशका भाग मेघ आदिसे मलिन नहीं होता, 
उसी प्रकार वे सांसारिक दुःखोसे दुखी नहीं होते। जैसे 
सुवर्णनिर्मित कमल रात्रिम संकुचित या मलिन नहीं 
होता, उसी प्रकार वे आपत्तिमें पडनेपर भी शोकसे 
कातर नहीं होते। जैसे स्थावर वृक्ष आदि प्रारब्धभोगके 
अतिरिक्त दूसरी कोई चेष्टा नहीं करते, उसी प्रकार वे 
भी ज्ञान ओर ज्ञानके साधनोके अतिरिक्त ओर कोई चेष्टा 
नहीं करते। जैसे वृक्ष अपने पुष्प ओर फल आदिसे 
सुशोभित होते है, उसी प्रकार वे भी अपने सदाचारोसे 
शोभायमान होते है । जैसे चन्द्रमा क्षीण होनेपर भी कभी 
शीतलताका त्याग नहीं करता, उसी प्रकार वे आपत्तिकालमें 
भी अपने सौम्य स्वभावको नहीं छोडते। मैत्री * आदि 
गुरणोसे कमनीयताको प्राप्त हुई अपनी प्रकृतिसे ही वे 
नूतन युष्यगुच्छंसे विभूषित लतासे शोभायमान वनके 
वृक्षोको भति अद्भुत शोभा पाते हैँ । वे पुरुष सबपर 


समान भाव रखते, समतारूप रसका अनुभव करते; 
सदा सौम्यभावका आश्रय लेते, साधुओंसे भी बटढकर 
साधु होते ओर अपनी मर्यादामें स्थित रहनेवाले 
समुद्रकी भोति शास्त्र-मर्यादामें स्थित रहते हैँ । अतः 
महाबाहो ! आपत्तियोकी पहंचसे परे जो उनका पद 
(स्थान) है, उसको ओर सदा चलना चाहिये । मनुष्यको 
इस जगते सतत्वगुणप्रधान राजस पुरुषोंकी भति एेसा 
बर्ताव तथा सत्‌-शास्त्रोका विचार करना चाहिये, जिससे 
परमात्माको प्राति हो। इस प्रकार भावना करनेवाले 
पुरुषको सब वस्तुओंकी अनित्यताका भी विचार करना 
चाहिये । विशुद्ध बुद्धिवाला पुरुष अज्ञानको बदानेवाले 
मिथ्याभूत अनात्मदर्शनका त्याग करके सांसारिक पदाथकि 
विषयमे यह भावना करे कि ये सब-के-सब आपत्ति 
ही हँ; उनमें सम्पत्तिभावना कभी न करे। उस परम 
पुरुषार्थरूप अनन्त नित्य-विज्ञानानन्दघन ब्रह्मका भलीभति 
चिन्तन करना चाहिये। कर्मेमिं अत्यन्त आसक्त नहीं 
होना चाहिये ओर अनर्थकारी जन-समुदायके साथ 
कभी नर्हीं रहना चाहिये । ' संसारकी सभी वस्तुओंके 
साथ सम्बन्ध-विच्छेद अवश्यम्भावी है' एेसा विचार 























* योगदर्शनमें बताया गया है-“ मैत्रीकरुणामुदितोपक्षाणां सुखदुःखपुण्यापुण्यविषयाणां भावनातश्ित्तप्रसादनम्‌।' (यो० द° १।३३) 
सुखी, दुःखी, पुण्यात्मा ओर पापात्माओकि प्रति क्रमशः मित्रता, दया, प्रसन्नता ओर उपेक्षाकी भावनासे चित्त शुद्ध होता हे।' 

करके सदा श्रेष्ठ ॒पुरुषोका ही अनुसरण (अथवा 
अनुकरण) करना चाहिये । जेसे सूतमें मनके पिरोये होते 
हैँ, उसी प्रकार उस नित्य विस्तृत सर्वव्यापी सर्वभावित 
शिवस्वरूप परमपद (परमात्मा) - में यह समस्त जगत्‌ 
पिरोया हुआ है (अर्थात्‌ इस सम्पूर्णं जगत परमात्मा 
व्याप्त हे) । जो चेतन परमात्मा विशाल भुवनमण्डलको 
विभूषित करनेवाले आकाशवर्तीं सूर्यदेवमें विराजमान 
हैँ, वे ही धरतीमें बिलके भीतर रहनेवाले कीडेके पेटमें 
भी रहँ । निष्पाप रघुनन्दन! जैसे यहाँ घटाकाशोंँका 
महाकाशसे वास्तविक भेद नहीं है, उसी प्रकार 
शरीरवती जीवोंका परमात्मासे परमार्थतः भेद नहीं है । 
श्रीराम ! जो उत्पन्न होकर विलीन हो जाती है, वह वस्तु 
वास्तवमें है ही नहीं। अतः यह जड संसार 
प्रतीतिमात्र है। यह सदा स्थिर नहीं रहता, इसलिये इसे 
सत्‌ नहीं कहा जा सकता । किंतु प्रतीत होता है, इसलिये 
इसे असत्‌ भी नहीं कहा जा सकता। अतएव यह 
अनिर्वचनीय है। 

पहले विवेक ओर विचारसे युक्त धीर साधक 
शास्त्रके अनुसार परम बुद्धिमान्‌ तत्त्वज्ञानी श्रेष्ठ महापुरुषोसे 
मिलकर उनके साथ सत्‌-शास्त्र-विषयक विचार करे। 
विषयतृष्णासे रहित तत्त्वक्ञानसम्पन्न साधु महापुरुषके 
साथ परमात्मविषयक विचार करके परमात्माका ध्यान 
करनेसे परमपद प्राप्त होता है। शस्त्रोके विचार, 
महापुरुषोके सङ्ख, वैराग्य ओर अभ्यासरूप सत्कार्यसे 
युक्त पुरुष परमात्माके ज्लानका पात्र होकर तुम्हारे समान 
शोभा पाता है। तुम ज्ञानवान्‌ तथा नाना प्रकारके दिव्य 
गुणोंकी खान हो। तुम्हारा आचार-व्यवहार उदार है तथा 
तुम समस्त दोषोसे रहित एवं दुःखहीन परमपदमें स्थित 
हो। तुम उत्तम अनुभवसे सम्पन्न हो। अतः इस समय 
संसारम पूर्वोक्त साधक मनुष्य राग-द्वेषहीन व्यवहारद्वारा 


तुम्हारी चेष्टाका अनुसरण करेगे। जो लोकोचित आचारसे 
युक्त हो बाहर विचरण करेगे, वे ज्ञानरूपी नौकासे युक्त 
बुद्धिमान्‌ पुरुष संसार-सागरसे पार हो जार्यगे । जो तुम्हारे 
समान विशुद्ध बुद्धिसे युक्त ओर समदर्शी है, वह उत्तम 
दृष्टिवाला सत्पुरुष मेरी बतायी हुई ज्लानदृष्टियोंको प्राप्त 
करनेमे समर्थं होता है। जबतक तुम्हारा शरीर है, 
तबतक रागद्वेष ओर इच्छा आदिसे रहित हो शास्त्रके 
अनुसार आचरण करते हुए स्थित रहो । शुद्ध सात्विक 
जन्मवाले जीवन्मुक्त पुरुषोके जो परम सत्य एवं 
स्वाभाविक शम, दम आदि गुण हँ, उनका सेवन करता 
हुआ साधारण पुरुष भी मरकर दूसरे जन्ममें जीवन्मुक्त- 
पदको प्राप्त हो जाता है; क्योकि जीव इस जगते जिस 
जाति-गुणोका सदा सेवन करता है, दूसरे जन्ममें उत्पन्न 
होकर वह उसके अनुसार उसी जातिको प्राप्त होता है। 
(तात्पर्य यह कि उत्कृष्ट जातिके गुणोंका सेवन करनेपर 
वह उत्तम जातिमें जन्म पाता है ओर अधम जातिके 
गुणोका सेवन करनेपर अधम जातिमें ही जन्म ग्रहण 
करता है।) क्मेकि अधीन हए जीव पूर्वजन्मके सब 
भावोको क्मोकि अनुसार ही पाते हँ । पर्वतोको भी लोग 
पराक्रमसे जीत लेते है, इसलिये मनुष्यको आत्मकल्याणके 
लिये तत्परतापूर्वक परम पुरुषार्थं करना चाहिये । जीव 
सात्विक, राजस ओर तामस-किसी भी योनिमें क्यों 
न उत्पन्न हुआ हो, उसे कीचड़ फेसी हई भोली-भाली 
गायको तरह अपनी बुद्धिका धैर्यके साथ परम उद्योगपूर्वक 
संसाररूपी पङ्कसे उद्धार करना चाहिये। पुरुषोचित 
प्रय्नसे ही उत्तमोत्तम गुणद्वारा सुशोभित होनेवाले मुमुक्षु 
पुरुष दूसरे जन्ममे जीवन्मुक्त-पदको प्राप्त होते हे! 
पृथ्वीपर, स्वर्गमे, देवताओंमें अथवा अन्यत्र भी कहीं 
कोई एेसी वस्तु नहीं है, जिसे सदुसम्पन्न पुरुष अपने 
पुरुषार्थ या प्रयल्नसे प्राप्त न कर सके। (सर्गं ६१-६२) 


स्थिति-प्रकरण सम्पूर्ण 

उपशम-प्रकरण 


श्रीवसिष्ठजीका मध्याह्कालमें प्रवचन समाप्त करके सबको विदा देनेके पश्चात्‌ 
अपने आश्रममें जाना ओर दैनिक कर्मके अनुष्ठानमे तत्पर होना 
श्रीवाल्मीकिजी कहते है- वत्स भरद्वाज! राजा | गये थे। उनमें विवेकजनित उद्लस-सा छा गया था। 
दशरथकी वह सुन्दर सभा शरद-ऋतुमे तारोसे भरे हुए | इतनेमें ही दसाों दिशाओंको पूर्णं करती हुई मध्याहकालीन 
आकाशकी भोति निश्चल थी। महर्षिं वसिष्ठ हदयको | शङ्कध्वनि प्रकट हुई, जो प्रलयकालके मेघोँकी गर्जनाके 
आह्ाद प्रदान करनेवाला परम पवित्र प्रवचन कर रहे | समान गम्भीर ओर महासागरको जलराशिके उद्घोषकी 





क क्क 


थे। श्रीरामचन्द्रजी प्रातःकालके प्रफुल्ठ पङ्जकी भति 
प्रसन्नतासे खिल उठे थे। महाराज दशरथ वसिष्ठजीके 
वचनोको उसी तरह रसके साथ सुन रहे थे, जैसे मयूर 
वृष्टिके कारण हुई आर्द्रतासे युक्त हो मेघ-गर्जनकी मधुर 
ध्वनिको सुनते रहते हँ । उनके मन्त्री भी अपने चञ्चल 
मनको समस्त भोगोसे हटाकर दृढ प्रयत्रके द्वारा उपदेश- 
श्रवणमें लगे हुए थे। चन्द्रमाकी कलाके समान निर्मल 
लक्ष्मण वसिष्ठजीके उपदेश-वचनोंसे आत्मततत्वका ज्ञान 
प्राप्त कर चुके थे। उनके हृदयमें लक्ष्यभूत ब्रह्मका स्फुरण 
हो रहा था तथा वे शिक्षाबलसे विचक्षण हो गये थे। 
शतु्ओंका दमन करनेवाले शत्रुघ्न भी चित्तके द्वारा पूर्णताको 
प्राप्त हो चुके थे ओर पूर्णं आनन्दको प्राप्त हो पूर्णिमाके 
चन्द्रमाकी भति सुशोभित हो रहे थे। मन्त्री सुमित्रके 
हृदयमे पहले दुःखोकी ही चिन्ता बनी रहती थी; परंतु 
वह उपदेश सुनकर सुमित्र मित्रभाव (सूर्यस्वरूपता)- 
को प्राप्त हो गये। उनका हदय-पङ्कज सूर्योदयकालके 
कमलकी भोति खिल उठा। वहाँ बैठे हुए दूसरे-दूसरे 
ऋषियों तथा राजाओकि चित्तरूपी रत्र भलीभांति धुल 


भोति दूरतक सुनायी देनेवाली थी। वह शङ्कनाद सुनते 
ही महर्षिने अपना प्रवचन बंद कर दिया। दो घडीतक 
विश्राम कर लेनेके पश्चात्‌ जब वह घनीभूत कोलाहल 
शान्त हो गया, तब वसिष्ठ मुनि पुनः श्रीरामचन्द्रजीसे 
बोले-“ रघुनन्दन ! आजका दैनिक प्रवचन यहींतक कहा 
जा सका है। शत्रुसूदन! इसके बाद जो कुछ कहना है, 
उसे मै कल प्रातःकाल करहूंगा । मध्याहकालमें नियमतः 
करने योग्य जो कर्तव्य द्विजातियोके लिये प्राप्त है, उसे 
हमलोगोंको भी करना चाहिये, जिससे वह कर्म-परम्परा 
नष्ट न हो जाय । अतः सौभाग्यशाली राजकुमार! तुम भी 
उठो। आचारचतुर श्रीराम ! स्नान, दान ओर पूजन आदि 
समस्त आचारों तथा सत्कर्मोका अनुष्ठान करो ।' 

यों कहकर महर्षिं वसिष्ठ उठ गये। साथ ही राजा 
दशरथ भी सभासदोंसहित उठकर खड हो गये। 
राजालोग महाराज दशरथको प्रणाम करके राजभवनसे 
बाहर निकले। फिर सुमन्त्र ओर दूसरे-दूसरे मन्त्री 
महर्षिं वसिष्ठ तथा राजा दशरथको प्रणाम करके स्नान 

आदिके लिये चले गये। तदनन्तर वामदेव ओर 
विश्वामित्र आदि ऋषि-महर्षिं वसिष्ठको आगे करके 
उनको आज्ञाको प्रतीक्षामें खड़े रहे। शत्रुओंका दमन 
करनेवाले राजा दशरथ मुनिसमुदायका सत्कार करके 
उनसे विदा ले अपने कार्यका सम्पादन करनेके लिये 
चले गये। वनवासी मुनि वनमें ओर पुरवासी मनुष्य 
नगरमे दूसरे दिन प्रातःकाल लौरनेके लिये चले गये। 
राजा दशरथ ओर वसिष्ठ मुनिके प्रेमपूर्वक अनुरोध 
करनेपर विश्चामित्रने वसिष्ठजीके घरमे रात्रि बितायी। 
श्रेष्ठ ब्राह्यणो, राजाओं, मुनियों तथा श्रीराम आदि समस्त 
दशरथ-राजकुमारोसे धिरे हए सर्वलोकवन्दित श्रीमान्‌ 
वसिष्ठजी- उसी तरह अपने आश्रमको गये, जैसे 
कमलयोनि ब्रह्मा देव-समुदायके साथ ब्रह्मलोकमें 
पदार्पण करते हें । तत्पश्चात्‌ अपने चरणोपर गिरि हए 
श्रीराम आदि समस्त दशरथ-राजकुमारोंको वसिष्ठजीने 
अपने आश्रमसे विदा किया ओर अपने घरमें प्रवेश 
करके उन उदारचेता महर्षिने द्विजजनोचित दैनिक 

कृत्य-पञ्चमहायज्ञोका अनुष्ठान सम्पन्न किया। 
(सर्ग १) 





श्रीराम आदि राजकुमारोंकी तात्कालिक दिनचर्या, वसिष्ठजी तथा अन्य 
सभासदोका पुनः सभामें प्रवेश, राजा दशरथद्वारा मुनिके उपदेशकी 
प्रशंसा तथा श्रीरामकी उनसे पुनः उपदेश देनेके लिये प्रार्थना 


. श्रीवाल्मीकिजी कहते है-- भरद्वाज । चन्द्रमाके समान | अपने भवनमें समस्त आहिक कृत्य पूर्णरूपसे सम्पन्न 
मनोरम कान्तिवाले उन राजकुमारोने घरमे जाकर अपने- | किया। महर्षिं वसिष्ठ, महाराज दशरथ, अन्यान्य राजा, 


क्ति + ) 
न „ + 1/1 1 


॥ (4 09: 
॥ 44.20.44 ॥ ८ 


१ 
„~ -- 01 
र =, 





मुनि तथा ब्राह्यणोने अपने-अपने घरों तथा गलियों 
अपने-अपने कार्योका इस प्रकार सम्पादन किया। उन 
सबने जलाशयोमें स्नान किया ओर ब्राह्मणको अपनी 
शक्तिके अनुसार गौ, भूमि, तिल, सुवर्ण, शय्या, आसन, 
वस्त्र ओर बर्तन आदिका दान दिया। सुवर्ण ओर मणि्योसे 
जरित होनेके कारण विचित्र शोभा धारण करनेवाले अपने 
घरों ओर देवाल्योमें उन्होने भगवान्‌ विष्णु, शंकर, अग्नि 
ओर सूर्य आदि देवताओंका पूजन किया । तत्पश्चात्‌ पुत्र, 
पौत्र, सुहृद्‌, सखा, भृत्य ओर बन्धु-बान्धर्वोके साथ अपनी 
रुचिके अनुरूप भोज्य पदार्थोका आस्वादन किया । फिर 
सायंकालतकका समय उन्होने तत्कालोचित चेष्टा (पुराण 
एवं धर्मशास्त्रके श्रवण आदि)-के द्वारा व्यतीत किया। 
सूर्यास्त होनेपर उन्होने विधिपूर्वक संध्या-वन्दन, अघमर्षण- 
मन्त्रोका जप, पवित्र स्तोत्रोका पाठ ओर मनोहर गाथा्ओंका 

गान किया। फिर धीरे-धीरे वे रघुवंशी राजकुमार दीर्घ 
चन्द्रनिम्बके समान रमणीय शय्याओंपर, जहां फूल बिक्छाये 
गये थे ओर मुद्धियोसे कपूरका चूर्ण लिखेरा गया था, सोये। 

तदनन्तर प्रातःकालके तूर्यघोषके साथ चन्द्रमाके 
समान सुन्दर मुखवाले श्रीरामचन्द्रजी शय्यासे उठे, मानो 
कमलमण्डित सरोवरसे प्रफुल्ठ कमल प्रकट हो गया 
हो। तत्पश्चात्‌ प्रातःकालकी सरानविधि सम्पन्न करके 
संध्या-वन्दन आदिसे निवृत्त हो थोडे-से परिजनोंको 
आगे भेजकर पीछे स्वयं श्रीराम भी भाइयोके साथ 

वसिष्ठजीके निवासस्थानपर गये । मुनिवर वसिष्ठ एकान्तमे 
समाधि लगाये बेठे थे ओर परमात्माका चिन्तन करते 
थे। श्रीरामने दूरसे ही कंधा ज्ुकाकर मुनिको प्रणाम 
किया। उन्हें प्रणाम करके वे विनययुक्त राजकुमार 
तबतक उस ओगनमें खडे रहे, जबतक अन्धकारकां 
नाश होकर दिगङ्गनाओंका मुखमण्डल स्पष्ट दिखायी न 
देने लगा। 

तदनन्तर अनेक राजा, राजकुमार, ऋषि ओर 
ब्राह्मण मौन भावसे वसिष्ठजीके निवासस्थानपर आये। 
एेसा लगता था मानो देवता लोग ब्रह्मलोकमें एकत्र हो 
रहे हों । वसिष्ठजीका वह निवासस्थान समागत जन- 
समुदायसे भर गया ओर राजाओंके संचरणसे राजभवनके 
समान सुशोभित होने लगा। फिर एक ही क्षणमें भगवान्‌ 
वसिष्ठ समाधिसे विरत हुए ओर अपने चरणोमें प्रणत 
हुए लोगोको उचित आचार एवं उपचारसे अनुगृहीत 
करने लगे। तत्पश्चात्‌ मुनियों ओर विश्चामित्रजीके 
साथ श्रीमान्‌ मुनिवर वसिष्ठ उसी प्रकार सहसा रथपर 

आरूढ हुए, जैसे कमलयोनि ब्रह्मा कमलके आसनपर 
विराजमान हुए हों । राजाके महलमें पहुंचकर उन्होने 
नतमस्तक हुई राजा दशरथकी उस रमणीय सभामे 
प्रवेश किया। उस समय महावीर राजा दशरथ तुरंत 
अपने सिंहासनसे उठकर मुनिके स्वागतार्थं तीन पग 
आगे बढ आये थे। तदनन्तर वहाँ दशरथ आदि समस्त 

नरेशो, वसिष्ठ आदि ऋषियों, ब्राह्यणो, सुमन्त्र आदि 
मन्त्ियो, सौम्य आदि विद्वानों, श्रीराम आदि राजकुमार 
शुभ आदि मन्त्रिपुत्रो, मन्त्री आदि प्रकृतियो, सुहोत्र 
आदि नागरिको, मालव आदि भृत्यो तथा पौर आदि 
मालियोने सभामें प्रवेश किया। 

तत्पश्चात्‌ जब वे सब-के-सब अपने-अपने आसनपर 
बैठ गये, उन सबकी दृष्टि वसिष्ठजीके मुखकी ओर लग 
गयी ओर सभाका कोलाहल शान्त हो गया, तब राजा 
दशरथने मेघ-गर्जनके समान गम्भीर वाणीद्वारा मुनिके 
उपदेशमें विश्वास प्रकट करनेवाली पदावलि्योसे युक्त 
यह सुन्दर वचन मुनीश्वर वसिष्ठजीसे कहा-“ भगवन्‌ 
कल आपने जो आनन्ददायिनी विशद वचनावली सुनायी 
थी, उससे हमलोगोको एेसा आश्चासन मिला मानो हमारे 
ऊपर अमृतराशिको वर्षा हई हो । जैसे अमृतराशिसे पूर्ण 
चन्द्रमाको निर्मल किरणें अन्धकारको हयकर अन्तःकरणको 
शीतल कर देती हैँ; उसी प्रकार आप-जैसे 
महात्माओंके अमृततुल्य मधुर ओर निर्मल ये उपदेश- 
वाक्य अज्ञानान्धकारको दूर करके श्रोताओंके अन्तःकरणको 
परम शान्ति प्रदान करते हँ । जसे शीतरश्मि शशिकौ 
किरणे अन्धकार राशिको दूर कर देती हैँ, उसी तरह 
सज्जनोके सदुपदेश मनक दुर्विचारों तथा शरीरकीो सारी 
द्शवष्टाओंको मिटा देते है । मुने ! जैसे शरद-ऋतुमें वषकि 
काले मेघ क्षीण होने लगते हँ, उसी प्रकार हमारे तृष्णा 
ओर लोभ आदि दोष जो संसारमें बंधनेके लिये शुङ्कलारूप 
है, आपके उपदेश-वाक्यसे क्षीण हो चले हैँ । आपके 
उपदेशरूपी शरद्‌-ऋतुसे हमारे हदयाकाशमें स्थित संसार- 
वासना नामक कुहरा अब क्षीण होने लगा हे ।' 

श्रीवसिष्ठजीने कहा- रघुनन्दन ! महामते! मेनि पूर्वापर- 
विचारसे युक्त जो वाक्यार्थ तुम्हारे समक्ष उपस्थित किया 
था, क्या तुम्हें उसका स्मरण है ? साधुवादके एकमात्र 
भाजन साधुपुरुष! क्या तुम्हें स्मरण हे कि यह जगत्‌ 
सर्वशक्तिसम्पन्न परब्रह्म परमात्मासे किस प्रकार प्रकट 
हुआ है ? श्रीराम ! बारम्बार विचारपूर्वक हदयमें दूढतापूर्वक 
स्थापित किया हुआ तत्वज्ञान मनुष्यको मोक्षरूप सिद्धि 
देता है; किंतु जिसने उपदेशसे प्राप्त हए तत्त्वचिन्तनको 
अवहेलनावश नष्ट कर दिया- भुला दिया, उस मनुष्यको 


उससे मोक्षरूपी फल नहीं प्राप्त होता। रघुनन्दन ! जैसे 
विशाल वक्षःस्थलवाला धनवान्‌ पुरुष अपने कण्ठमें 
उत्तम जातिके मोतियोंको माला धारण करनेका अधिकारी 
होता है, उसी प्रकार जिसका हदय विवेकसे सम्पन्न है, 
वह तुम्हारे-जेसा पुरुष ही सुविचारित एवं विशुद्ध उपदेश- 
वचनोंका योग्य पात्र होता है। 

श्रीवाल्मीकिजी कहते हैँ - भरद्वाज! कमलासन 
ब्रह्याजीके पुत्र महातेजस्वी श्रीवसिष्ठ॒मुनिने जब 
श्रीरामचन्द्रजीको इस प्रकार कुछ बोलनेका अवसर 
दिया, तब वे इस प्रकार बोले। 

श्रीरामचन्द्रजीने कहा- भगवन्‌! सम्पूर्ण धमेकि ज्ञाता 
मुनीश्वर! मे परम उदार होकर जो आपके उपदेशको 
समञ्च सका हू, यह आपके ही प्रभावका विस्तार है। 
आप मेरे लिये जो-जो आदेश देते हँ, वह सब मेँ उसी 
रूपमे ग्रहण करता हू, उसके विपरीत कुक नहीं करता। 
उदारहदय महर्षे! आपने पहले जो मनोहर, पुण्यमय 
ओर पवित्र उपदेश दिया है, वह सब मने अपने अन्तःकरणे 
क्रमशः धारण कर लिया है- ठीक उसी तरह, जेसे 
कोई सुन्दर ओर पवित्र रत्रसमूहको मालाके रूपमे गथकर 
अपने कण्ठे धारण कर ले। आपका अनुशासन हितकारकः, 
मनोरम, पुण्यदायक ओर परमानन्द-प्राप्तिका साधन है । 
भला, कौन एेसे सिद्ध पुरुष हैँ, जो इसे शिरोधार्य नहीं 
करेगे । आपका यह पवित्र उपदेश पहले श्रवणकालमें 
ही परम मधुर लगता है, फिर मध्यकालमे- मनन ओर 
निदिध्यासनके समय शम आदिके सोभाग्यकी वृद्धि करता 
है तथा अन्तमं परम उत्तम मोक्षरूपी फलकी प्राति करनेवाला 
होता है । आपका उपदेश कल्पवृक्षके पुष्पकी भाति सदा 
विकासयुक्त, उज्वल, अम्लान, शुभ ओर अशुभ-देव- 
दानव, सभीको आनन्दमय बना देनेवाला ओर अक्षय 
शोभासे सम्पन्न है। यह हम सब लोगोंको अभीष्ट फल 
देनेवाला हो। भगवन्‌! आप सम्पूर्णं शस्त्रोके विचारमें 
विशारद हैँ । विस्तृत पुण्यरूपी जलराशिके एकमात्र महान्‌ 
सरोवर हैँ । महान्‌ ब्रतधारी ओर पाप-तापसे रहित हेँ। 
इस समय मेरे प्रति आप पुनः अपनी उपदेश-वाणीके 
प्रवाहका प्रसार कीजिये-सदुपदेशरूपी अमृतका निडर 
बहाइये। (सर्गं २--४) 

> संक्चिप्त योगवासिष्ठ * 


[-सर्गं ५ 





संसाररूपा मायाका मिथ्यात्व, साधनाका क्रम, आत्माके अज्ञानसे दुःख ओर ज्ञानसे 
ही सुखका कथन, आत्माकी निर्लेपता ओर जगतूको असत्ताका प्रतिपादन 


श्रीवसिष्ठजीने कहा- परम सुन्दर आकृतिवाले 
रघुनन्दन ! अब तुम सावधान होकर इस उपशम-प्रकरणको 
सुनो, जो उत्तम सिद्धान्तोके कारण सुन्दर ओर मोक्षप्रद 
होनेके कारण हितकारक है । श्रीराम! जेसे सुदृढ खंभे 
मण्डपको धारण करते है, उसी तरह राजस-तामस जीव 
सदा इस विशाल संसार-मायाको धारण करते हे । शास्त्रोके 
अभ्यास, साधु-पुरुषोके सङ्ग तथा सत्कमेकि अनुष्ठानसे 
जिनके पाप नष्ट हो गये है, उन्हीं पुरुषोके अन्तःकरणमें 
प्रज्वलित दीपकके समान सार वस्तुका दर्शन करानेवाली 
उत्तम बुद्धि उत्पन्न होती है । स्वयं ही विवेक-विचारद्वारा 
अपने स्वरूपकी पर्यालोचना करके जबतक उसका यथार्थ 
ज्ञान नहीं प्राप्त किया जाता, तबतक ज्ञेय वस्तुकी उपलब्धि 
नहीं होती। जो वस्तु आदि ओर अन्तमे भी नहीं है, 
उसको सत्यता कैसी ? जो वस्तु आदि ओर अन्तमें भी 
नित्य हे, वही सत्य है, दूसरी नहीं । आदि ओर अन्तमं 
भी जिसकी सत्ता नहीं है, एेसी मिथ्या वस्तुमे जिसका 
मन आसक्त होता हे, उस मूढ पशुतुल्य जन्तुके हदयमें 
किस उपायसे विवेक पैदा किया जा सकता है ? 
रघुनन्दन! पहले शास्त्रके अभ्याससे, उत्तम वैराग्यसे 
तथा सत्पुरुषोके सङ्खसे मनको पवित्र करना चाहिये । 
सौजन्यसे युक्त चित्त जब वैराग्यको प्राप्त हो जाय, तब 
शास्त्रोकि ज्ञान-विज्ञानसे गौरवशाली गुरुजनोंका अनुसरण 
करना चाहिये । फिर गुरुदेवके बताये हए मार्गसे पहले 
सगुण परमेश्चरका ध्यान-पूजन आदि करे। यों करनेसे 
साधक उस परम पावन परमात्मपदको प्राप्त होता है। 
अपने अन्तःकरणमें निर्मल विचारके द्वारा स्वयं ही आत्माका 
साक्षात्कार करे। मनुष्य तबतक संसाररूपी महासागरमें 
तिनकेके समान बहता रहता है, जबतक वह बुद्धिरूपी 
नौकाद्रारा विचाररूपी तटपर पहुंचकर स्थिर नहीं हो जाता। 
जिसने विवेक-विचारके द्वारा जानने योग्य वस्तुको जान 
लिया हे, उस पुरुषकी बुद्धि उसकी सारी मानसिक 
चिन्ताओंको उसी तरह शान्त कर देती है, जैसे सुस्थिर 
जल बालूके कर्णोको नीचे दबा देता है। जैसे सुवर्णका 
ज्ञान रखनेवाला सुनार राखमें पडे हए सोनेको “यह सोना 
है, यह राख है' इस तरह साफ-साफ समञ्च लेता है. 


अतः उसे सुवर्णको अप्रापिके कारण होनेवाला मोह 
नहीं सताता, उसी तरह यह जीव चिरकालतक विचारद्रारा 
अपने स्वरूपका परिज्ञान कर लेनेपर स्वतः अपने अविनाशी 
स्वरूपमें प्रतिष्ठित हो जाता है। इस दशामें उसके लिये 
यहाँ मोहका अवसर ही कँ रह जाता है । जिस पुरुषने 
तत्त्वका यथार्थ ज्ञान नहीं प्राप्त किया है, उसका मन यदि 
मोहग्रस्त होता है तो हो। किंतु जिसे सारतत्वका यथार्थं 
ज्ञान हो चुका है, उसमें तो मूढताको सम्भावना ही नहीं 
है- यह बात निश्चित रूपसे कही जा सकती है । जगत्‌के 
लोगो! जिसका यथार्थं ज्ञान नहीं हुआ, वह आत्मा ही 
तुम्हारे दुःखोंकी सिद्धिका कारण है । यदि उसका ठीक- 
ठीक ज्ञान हो जाय तो वह तुम्हे अक्षय सुख एवं शान्ति 
दे सकता है । मनुष्यो ! जिसने आत्मापर आवरण डाल 
रखा है, एेसे इस शरीरसे मिले-जुले हुए-से अपने आत्माका 
विवेकद्वारा साक्षात्कार करके तुमलोग शीघ्र स्वस्थ हो 
जाओ। मानवो। जैसे कोचडमें गिरे होनेपर भी सोनेका 
उस कोचडके साथ तनिक भी सम्बन्ध नहीं रहता, उसी 
प्रकार इस निर्मल आत्माका देहके साथ थोड़ा-सा भी 
सम्बन्ध नहीं हे । प्रलुद्ध हआ मन जब अपनी पारमार्थिक 
स्थितिको मिथ्याभूत प्रपञ्चसे पृथक्‌ करके देखता है, 
तब हदयका अज्ञानान्धकार उसी प्रकार भाग जाता है, 
जैसे सूर्योदय होनेपर रात्रिका अधरा दूर हो जाता है। 
जैसे धूलसे आकाश ओर जलसे कमल लिप्त नहीं 
होता, उसी प्रकार शरीरोसे सम्बन्ध होनेपर भी आत्मा 
उनसे लिप्त नहीं होता। जैसे नेत्रदोषके कारण आकाशम 
बिन्दुओकि समान आकृतिवाले तिरमिरे दिखायी देते हँ 
ओर आकाशके निर्मल होनेपर भी उसमें मलिनताकी 
प्रतीति होती हे, उसी प्रकार आत्मामं सुख-दुःखका अनुभव 
मलिन लुद्धि-वृत्तिरूप अज्ञानके कारण ही होता है । सुख 
ओर दुःख नतो जड देहके धर्म हैँ ओर न सर्वातीत 
विशुद्ध आत्माके। ये अज्ञानके कारण ही अज्ञानीके 
अनुभवमें आते हँ ओर यथार्थं ज्ञानके द्वारा अज्ञानका 
नाश हो जानेपर किसीके भी अनुभवमें नहीं आते। रघुनन्दन । 
वास्तवमें न तो किसीको कुछ सुख है ओर न किसीको 
कुछ दुःख ही है। सनको शान्त, अनन्त आत्मस्वरूप ही 

देखो । ये जो विस्तृत सृष्टियोके दर्शन होते है, इन्हे जलम 
तरङ्खों ओर आकाशमें मोरपंखोके समान आत्मामं ही 
देखना चाहिये । अर्थात्‌ जसे जल ही तरङ्गरूपमें दीखता 
है, उसी प्रकार ब्रह्म ही जगत्‌के रूपमे दृष्टिगोचर होता है 
तथा जैसे नेत्रोके दोषसे मनुष्यको आकाशम मयूरपुच्छ- 
सा दिखायी देता हे, पर वास्तवमें वह वहाँ होता नहीं 
उसी प्रकार यह संसार वस्तुतः न होनेपर भी अज्ञानके 
कारण परमात्मामें दीखता है । सच्ची बात तो यह है कि 
एकमात्र ब्रह्मके सिवा दूसरी कोई वस्तु है ही नहीं । 
शुद्ध बुद्धिवाले रघुनन्दन ! आत्मा ओर जगत्‌ न तो 
एक हैँ ओर न अनेक ही हैँ; क्योकि जगत्‌ असत्‌ है 
अर्थात्‌ ब्रह्मके सिवा दूसरी कोई वस्तु न होनेसे द्वैत भी 
नहीं है तथा ब्रह्मसे संसार पृथक्‌ दीखता है, इसलिये 
एक भी नहीं कहा जा सकता। वास्तवमें अज्ञानके 
कारण अज्ञानीको बिना हुए ही यह संसार प्रतीत हो रहा 
है । निष्पाप श्रीराम । यह सब निश्चय ही ब्रह्म है। इस 
प्रकार सब परमात्मा ही है । वही सर्वत्र व्याप्त हो रहा है । 
म पृथक्‌ हूं ओर यह जगत्‌ मुञ्चसे पृथक्‌ है, इस भ्रमपूर्ण 
कल्पनाका परित्याग करो । जैसे अग्रिमे हिमकणकी कल्पना 


* उपश्म-प्रक्ररण * 

नहीं हो सकती, उसी प्रकार एकमात्र अद्वितीय सर्वस्वरूप 
सच्चिदानन्दघन परमात्मतत््वमें उससे भिन्न दूसरी वस्तुकं 
कल्पना ही नहीं हो सकती । रघुनन्दन ! इस परमात्मामें 
न शोक है न मोह है, न जन्म है ओर न कोई जन्म 
लेनेवाला ही है। यहां जो है, वही है-एेसा निश्चय 
करके तुम दुःख-सुख आदि दरन्दरँसे रहित, नित्य सत्त्वमें 
स्थित, योगक्षेमरहित, अद्वितीय, शोकशुन्य ओर संतापहीन 
हो जाओ। परम सुन्दर श्रीराम! इस समस्त विस्तृत 
संसारक रचना असत्यरूप है । इसको असत्यताको 
जाननेवाला तत्त्वज्ञानी पुरुष इस मिथ्याभूत प्रपञ्चके पीछे 
नहीं दोड़ता। तुम तत्त्वज्ञ हो । तुम्हारी कल्पनां शान्त है । 
तुम रोग-दोषसे रहित हो ओर नित्य प्रकाशस्वरूप हो; 
अतः शोकशून्य हो जाओ। अपने समस्त गुणोंसे राजाओं 
तथा प्रजाजनोको आनन्दित करते हुए तुम इस भूतलपर 
पिताके दिये हुए इस एकच्छत्र राज्यका चिरकालतक 
सर्वत्र समतापूर्णं दृष्टिके द्वारा भलीभांति पालन करते 
रहो । यहो कर्मोका न तो त्याग उचित है ओर न उनमें 
राग होना ही उचित हे। 

(सर्ग ५) 





कर्तव्य-बुद्छिसे अनासक्तं एवं सम रहकर कर्म करनेकी प्रेरणा, सकाम-कर्मीकी 
दुर्गति ओर आत्मज्ञानीकी श्रष्ठताका प्रतिपादन तथा राजा जनकके द्वारा सिद्धगीताका श्रवण 


श्रीवसिष्ठजी कहते है - श्रीराम ! मेँ श्रुति, स्मृति ओर 
सदाचारसे युक्त समस्त व्यवहारको वासनाशन्य होकर 
करता हू--इस प्रकार जो पुरुष कर्तव्य-बुद्धिसे का्येमिं 
प्रवृत्त होता है, वह मुक्त है। एेसी मेरी मान्यता हे। 
मानव-शरीरका आश्रय लेकर भी कोई मूढ पुरुष 
सकामभावसे क्ममिं रत है, इसलिये वे स्वर्गसे नरकमें 
ओर नरकसे पुनः स्वर्गमें आते-जाते रहते हें । कुछ 
लोग न करनेयोग्य क्मेमिं आसक्त हँ ओर करनेयोग्य 
कर्तव्यसे विरत है; एसे पुरुष मरकर नरकसे नरकको, 
दुःखसे दुःखको ओर भयसे भयको प्राप्त होते रहते 
है । उनमेसे कितने ही जीव अपने वासनारूप तन्तुओंसे 
बंधे रहकर उपर्युक्त कमेकि फल भोगते हुए तिर्यग्योनिसे 
स्थावरयोनिको ओर स्थावरयोनिसे तिर्यग्योनिको आते- 
जाते रहते है । कोई-कोई ही मनके साक्षी आत्माका 
विचारके द्वारा अनुभव करके तृष्णारूपी बन्धनको तोड़कर 
परम कैवल्यरूप पदको प्राप्त होते हैँ । एेसे आत्मज्ञानी 

पुरुष धन्य हैँ । एेसे पुरुषोका श्रेष्ठता, मनोरमता, मैत्री, 
सौम्यभाव, करुणा ओर ज्ञान आदि सदुण सदा ही 
आश्रय लेते है। जो पुरुष समस्त कार्यको कर्तव्य- 
बुद्धिसे करता रहता है तथा उन का्योकि फलके पुष्ट 
या नष्ट होनेपर सन कार्योमिं समभाव रखता हआ हर्ष 
ओर शोकके वशीभूत नहीं होता, उसके भीतर सारे 
द्वन्द उसी तरह मिट जाते हैँ, जैसे दिनमें अन्धकार। 

श्रीराम! विदेह देशमें जनक नामसे प्रसिद्ध एक 
पराक्रमी राजा राज्य करते थे, जिनकी सारी आपत्तियां 
नष्ट हो चुको थीं ओर सम्पत्तियं दिनोंदिन बढ रही थीं । 
उनका हदय बड़ा उदार था। वे याचकसमूरहोके लिये 
कल्पवृक्ष थे (उनको सारी इच्छाएं पूर्णं करते थे, 
मित्ररूपी कमलोको विकसित करनेके लिये सूर्यदेवके 
समान थे), बन्धु-बान्धवरूपी फूलोके विकासके लिये 
ऋतुराज वसन्तके तुल्य थे, ब्राह्यणरूपी कुमुदोके लिये 
शीतरश्मि चन्द्रमा थे ओर भगवान्‌ विष्णुके समान 

सर्गं ९] 


प्रजावर्गके पालने तत्पर रहनेवाले थे। एक दिनकी 
नात हे, वे वसन्त-ऋतुमें खिले हए पुष्पोसे सुशोभित 
रमणीय उपवनमें गये। उस मनोरम उद्याने अनुचरोंको 
दूर रखकर राजा पर्वतशिखरपर उगे हुए कुञ्चोमें विचरण 
करने लगे। कमलनयन श्रीराम! वहाँ किसी तमाल- 
वनके निकुञ्जे कुछ सिद्ध पुरुष बैठे हए थे, जो 
दूसरोको दिखायी नहीं देते थे। पर्वतां ओर उनकी 
कन्दराओंमे विचरनेवाले वे सिद्ध सदा एकान्त स्थानम 
निवास करते थे। उनके मुखसे कुछ एेसे उपदेशात्मक 
गीत निकले, जो श्रोताके हृदयमें परमात्मभावको जगानेवाले 
थे । राजाने उन गीतोको सुना, मानो वे उन्हींपर अनुग्रह 
करनेके लिये गाये गये थे। उन गीतके भाव क्रमशः 
इस प्रकार हैँ- 

कुछ सिद्ध बोले- द्रष्टाका नेत्र आदि इद्धियोद्रारा 
जो दृश्य-विषयके साथ संयोग होता है, उससे जो 
विषयसुखको प्रतीति होती है, उसके द्वारा बुद्धिवृत्तिमें 
स्वयं सहज आनन्दरूपसे जो निश्चय प्रकट होता है, वही 
जिसका स्वभाव है तथा जो आत्मतततवके परिशोधसे 
निरतिशय भूमारूपमें आविर्भूतं हआ है, उस विशुद्ध 
आत्मा या परमात्माकी हम निश्चय समाधिके द्वारा 
उपासना करते हेँ। 

दूसरे सिद्ध बोले- वासनासहित द्रष्टा, दर्शन ओर 
दृश्यकी त्रिपुटीको त्याग देनेपर जो विशुद्ध दर्शन या 
ज्ञानके रूपमे प्रकाशित होता है, उस विशुद्ध आत्माकी 
हम उपासना करते हे । 

अन्य सिद्धोने कहा- अस्ति ओर नास्ति-इन दोनों 
पक्षोके बीचमें उनके साक्षीरूपसे जो सदा विद्यमान हे, 
प्रकाशनीय वस्तुओंको प्रकाशित करनेवाले उन परमात्माकी 
हम उपासना करते ै। 


* उपरशम-प्रकरण * 

दूसरे सिद्ध बोले- जिसमें सब है, जिसका सब है, 
जिससे सब हैँ, जिसके लिये यह सब है, जिसके द्वारा 
सब है तथा जो स्वयं ही सब कुछ है, उस परम सत्य 
आत्माकी हम उपासना करते हैँ । 

अन्य सिद्धोने कहा- जो अकारसे लेकर हकारतक 
समस्त वणेकि रूपमे स्थित हो निरन्तर उच्चारित हो रहा 
है, अपने आत्मरूप उस परमात्माकी हम उपासना करते 
है। 

दूसरे सिद्ध बोले- जो हदय-गुफामें विराजमान 
दीपिमान्‌ परमेश्वरको छोड़कर दूसरेका आश्रय लेते हँ, 
वे हाथमे आये हुए कौस्तुभ मणिको त्यागकर दूसरे 
तुच्छ रत्नोकी इच्छा करते हैँ । 

अन्य सिद्धोने कहा- सम्पूर्णं आशाओंका त्याग 
करनेपर हदयमें स्थित ज्ञानका फलरूप यह ब्रह्म प्राप्त 
होता है, जिससे आशारूप विष-वह्वरीकी मूल-परम्परा 
ही कट जाती हेै। 

दूसरे सिद्ध बोले- जो दुर्बुद्धि पुरुष भोग्यपदार्थोकी 
अत्यन्त नीरसताको जानकर भी उनमें बारम्बार अपने 
मनकी भावनाको बोंधता है वह मनुष्य नहीं, गदहा है। 

अन्य सिद्धोने कहा- जैसे इन्द्रने वज्रके द्वारा पर्वतोको 
मारा था, उसी प्रकार बारम्बार उठने ओर गिरनेवाले इन 
इन्द्रियरूपी सर्पोपर विवेकरूपी डंडेसे प्रहार करना 
चाहिये। 

दूसरे सिद्ध बोले- उपशम या शान्तिकि पवित्र 
सुखको प्राप्त करना चाहिये; जो उत्तम शम (मनोनिग्रह)- 
से सम्पन्न है, उस पुरुषका विशुद्ध चित्त ही शान्तिको 
प्राप्त होता है। जिसका चित्त शान्त हो गया है, उसीको 
अपने परमानन्दमय स्वरूपमें दीर्घकालके लिये उत्तम 
स्थिति प्राप्त होती है। (सर्ग ६-८) 





सिद्धोके उपदेशको सुनकर राजा जनक का एकान्तमे स्थित हो संसारकी नश्चरता एवं आत्माके 
विवेक-विज्ञानको सूचित करनेवाले अपने आन्तरिक उद्रार एवं निश्चयको प्रकट करना 


श्रीवसिष्ठजी कहते है- रघुनन्दन ! उन सिद्धगणोके 
मुखसे निकले हए उन उपदेशात्मक गीतों (वचनो) - 
को सुनकर राजा शीघ्र ही निर्वेदको प्राप्त हो गये। वे 
अपने साथके सब लोगोंको घरकी ओर खीचते हुए उस 


उपवनसे चले ओर समस्त परिवारको अपने-अपने 
स्थानपर छोडकर अकेले ही अपने ऊचे महलपर चढ़ 
गये। वहाँ लोकको वर्तमान अवस्थाओंका अवलोकन 
करते हुए वे व्याकुल हो इस प्रकार अपना उदार प्रकट 

करने लगे- हाय ! बड़ दुःखकी बात है कि जन्म, जरा, 
रोग ओर मरण आदिके कारण समस्त लोकोंकी जो 
अत्यन्त कष्टप्रद चञ्चल दशाण है, उन्हीमे मे बलपूर्वक 
लोट-पोट रहा हू आवागमनके चक्रमे पड़ा हुआ हूं। 
जिस कालका कभी अन्त नहीं होता, उसका एक अत्यन्त 
अल्पतम अंश मेरा जीवन है। उस क्षणिक जीवनमें मैं 
आसक्त हो रहा हू, अपने मनको बोधे रखता हूं । केवल 
जीवनकालतक रहनेवाला मेरा यह राज्य कितना है? 
कुछ भी तो नहीं है ! परंतु इतनेसे ही संतुष्ट होकर मेँ 
मूखं मनुष्यके समान क्यों निश्चिन्त बैठा हूं ? मुञ्चे अपनी 
इस मूढतापर दुःख क्यों नहीं होता ? इस जगते एेसी 
कोई वस्तु है ही नही, जो सत्य हो, रमणीय हो, उदार 
हो ओर किसीसे उत्पन्न न होकर नित्य निर्विकाररूपसे 
स्थित हो फिर मेरी बुद्धि यहाँ किसमें लगे 2- कहाँ 
शान्ति प्राप्त करे ? जो वस्तु दूरस्थ कही जाती है, वह 
भी वास्तवमें दूर नहीं है; क्योकि वह मेरे मनमें वर्तमान 
हे। एेसा निश्चय करके मै बाह्य पदार्थोकी भावना (चिन्तन) - 
का त्याग कर रहा हूं । प्रतिवर्ष, प्रतिमास, प्रतिदिन ओर 
प्रतिक्षण जो दुःखसे भरे हए सांसारिक सुख बारम्बार 
उपलब्ध होते हैँ, वे वास्तवमें दुःखरूप ही है । आज 
जो बड़े-बड़े लोगोके सिरमौर बने हुए है, वे ही कुछ 
दिनेमिं नीचे गिर जाते है । एे मेरे अभागे चित्त! फिर 


(~~~ (षय 
इस जगत्‌की महत्तामे तुम्हारा यह केसा विश्वास है? 
यद्यपि मैं बुद्धिमान्‌ हूं तो भी जैसे सू्यदेवके समक्ष 
उनके प्रकाशको ढक लेनेवाला काला मेघ आ जाता है. 
उसी प्रकार मेरे सामने यह आत्माके प्रकाशको छिपा 
देनेवाला मोह सहसा कहांसे आ गया ? ये महान्‌ भोग 
मेरे कौन हैँ? ये भाई-बन्धु भी मेरे कोन हैँ? जैसे 
बालक मिथ्या ही भूतके भयसे व्याकुल हो उठता है, 
उसी प्रकार मँ इनमें ममतारूपी ज्जूठे सम्बन्धकी कल्पना 
करके व्याकुल हो रहा हू। 

"मं इन भोगों ओर सम्बन्धियोमें स्वयं ही यह 
आस्था क्यों बोध रहा हूं 2 यह आस्था तो जरा ओर 
मृत्युकी सहेली है- उनकी प्रापि करानेवाली है । साथ 
ही सदा उद्वेगमें डाले रखनेवाली है। यह भोगों ओर 
बन्धु-बान्धववोंकी सम्पत्ति चली जाय या भली भाति स्थिर 
होकर रहे, इसके प्रति मेरा क्या आग्रह है? जलमें 
उठनेवाले बुदलुदको शोभा जैसे मिथ्या होती है, उसी 
तरह यह भोग आदि सम्पत्ति, जो इस रूपमें उपस्थित 
हुई है, मिथ्या ही है । प्राचीन नरेशोके वे महान्‌ वैभव, 
वे भोग ओर वे अच्छे-अच्छे स्रेही बन्धु-बान्धव आज 
कहां हे 2 वे सब इस समय स्मृतिपथको प्राप्त हो गये 
है-अब उनका केवल स्मरणमात्र यहां शेष रह गया 
है । वे स्वरूपतः विद्यमान नहीं है । इस दृष्टान्तको सामने 
रखते हुए वर्तमान भोग आदि सम्पत्तिपर भी क्या आस्था 
हो सकती है ? पूर्ववतीं भूमिपालोके वे धन करां हँ ? 
पूर्वकल्पोमें ब्रह्माजीने जिनकी सृष्टि की थी, वे जगत्‌ 
कों चले गये ? जब पहलेका सब कुछ नष्ट हो गया, 
तब आजके इन वैभव-भोगोंपर मेरा यह कैसा विश्वास 
हे ? जैसे जलमें अनन्त बुदूलुद उठते ओर विलीन होते 
है, उसी तरह लाखों इन्द्र कालके गालमें चले गये तो 
भी मे इस जीवनमें आस्था बधि बैठा हूं! साधु पुरुष 
मेरी इस मूढतापर हंसेगे। करोड़ों ब्रह्मा चले गये। 
कितनी ही सृष्टिपरम्पराएं आयीं ओर चली गयीं । असंख्य 
भूपाल धूलके समान उड़ गये। फिर मेरे इस तुच्छ 
जीवनपर क्या आस्था हो सकती है? यह, वह ओर 
मै- यह तीन प्रकारकी कल्पना असत्यरूप ही है। 
अहंकाररूपी पिशाचसे ग्रस्त हए मनुष्यकी भति मेँ करयो 
अबतक मूर्खके समान विचारशून्य होकर बैठा रहा? मँ 
इस व्याप्त हई कालक सूक्ष्म रेखासे प्रतिक्षण नष्ट 


सर्ग ९] 


होनेवाली अपनी आयुको देखता हआ भी नहीं देखता! 
यद्यपि दिन-पर-दिन निरन्तर अब भी आते-जाते रहते 
है; फिर भी आजतक एक दिन भी एेसा नहीं देखा, 
जिसमें मुज्ञे नित्य एक सत्य परमात्मवस्तुका साक्षात्कार 
हआ हो । मँ कष्टसे भी अत्यन्त कष्टको प्रा हुआ, एक 
दुःखसे दूसरे महान्‌ दुःखमें फंसता गया; परंतु आज भी 
इस जगत्‌के भोगोसे विरक्त नहीं हुआ । जिन-जिन सुन्दर 
वस्तुओमें मैने दृढतापूर्वक सेह नोधा, वे सब-की-सब 
नष्ट होती दिखायी दीं । फिर इस संसारमें उत्तम वस्तु 
क्या है 2 मनुष्य जगत्‌के जिन-जिन पदार्थोमिं आस्था 
बोंधता है-- विश्वास करता है, उन-उन पदा्थमिं उस 
मनुष्यके दुःखका प्रादुर्भाव बारम्बार देखा गया है । मूढ 
मनुष्य बाल्यावस्थामें एकमात्र अज्ञानसे पीडित रहता है, 
युवावस्थामें कामदेवके बाणोसे घायल रहता है तथा 
अन्तिम अवस्थामें स्त्री आदि कुटुम्बके पालन-पोषणकी 
चिन्तासे जलता रहता है। भला, अपने उद्धारका साधन 
वह कब करे ? दुर्बुद्धि पुरुष इस उत्पत्ति-विनाशशील, 
रसहीन, विषम दुर्दशाओंसे दूषित तथा असार संसारमें 
क्या सार वस्तु देख रहा है ? कोई सामर््यशाली पुरुष 
राजसूय ओर अश्वमेध आदि सैकड़ों यज्ञोका अनुष्ठान 
करके भी अधिक-से-अधिक महाकल्पपर्यन्त उपभोगमें 
आनेवाले स्वर्गको ही पाता है, जो महाकालकी दृष्टिसे 
उसका एक अत्यन्त अल्पतम अंश हे । स्वर्गसे अधिक 
जो अनन्त, नित्य विज्ञानानन्दघन ब्रह्म है, उसकी प्राति 
उसे नहीं होती । कौन-सा वह स्वर्ग है ओर इस पृथ्वीपर 
या पातालमें कौन-सा एेसा प्रदेश है, जहां दुष्ट भ्रमरि्योकी 
भोति ये आपत्तियां जीवको अभिभूत नहीं करतीं । ये 
आधियोँ (मानसी व्यथां) अपने ही चित्तरूपी बिलमें 
रहनेवाले सर्पं हैँ ओर ये व्याधिं शरीररूपी स्थलके 
खुदे हुए क्षुद्र जलाशय हैँ । इनका निवारण कैसे किया 
जा सकता है। 

"सत्‌ (वर्तमानकालिक दृश्य)-के सिरपर असत्ता 
(विनाशशीलता) बैठी है। रमणीय पदाथकि मस्तकपर 
अरम्यता विराज रही है ओर सुखोकि माथेपर दुःख चदे 
हए हैँ । भला, इनमें कौन-सी एेसी एकमात्र सत्य वस्तु 
है, जिसका मै आश्रय लूँ ? (तात्पर्य यह कि ये सभी 
वस्तुं मिथ्या है) अज्ञानसे मोहित क्षुद्र प्राणी जन्म लेते 
ओर मरते हैँ । यह पृथ्वी उन्हीं लोगोसे ठसा-ठस भरी 


* उपरम-प्रकरण * 

है । जो साधुओंसे भी बढ़कर साधु है, एेसे महापुरुष इस 
संसारम दुर्लभ हैँ । नील कमलके समान मनोहर ओर 
भ्रमरके समान चञ्चल नेत्रवाली जो उत्कृष्ट प्रेमसे विभूषित 
विलासिनी वनितां है वे भी क्षणभङ्गुरं होनेके कारण 
उपहासके ही योग्य हैँ । संसारमें रमणीयसे भी रमणीय 
ओर सुस्थिरसे भी सुस्थिर पदार्थ हैँ, किंतु यह सारी 
पदार्थ-सम्पत्ति अन्ततोगत्वा चिन्ता ओर दुःखका ही कारण 
होती है । फिर तुम उसकी इच्छा क्यों करते हो ? वे स्त्री, 
धन ओर गृह आदि विचित्र सम्पत्तियां यदि चित्तसे 
आदरणीय हों तो वे भी बहुत प्रयनोसे प्राप्त करने योग्य, 
दुःखसे रक्षणीय तथा अवश्य विनाशशील होनेके कारण 
महाविपत्तिरूप ही हँ-एेसा मेरा मत है । किंतु यदि धन, 
सम्पत्ति ओर बन्धुजनोसे वियोगरूप आपत्तियां भी साधुसङ्ग, 
तपस्या ओर ज्ञान आदिकी प्राति करा देनेके कारण 
विचित्र एवं कल्याणकारिणी हँ-एेसा मनमें विश्वास हो 
जाय तो वे भी विवेक-वैराग्य आदि महान्‌ आरम्भोसे 
युक्त सम्पत्तियां ही है-एेसा मँ मानता हूं। समुद्रमे 
प्रतिबिम्बित चद््रमाकी भोति क्षणभ्घर, मिथ्यारूप, एकमात्र 
मनका परिणामस्वरूप जो यह जगत्‌ है, इसमे “यह मेरा 
है ' यह अपूर्वं पद-वाक्यरूप अक्षरमाला कसि आयी ? 
अर्थात्‌ इसमें ममता करना व्यर्थ है। अग्रिको शिखाओमें 
आसक्त हुए फतिंगोंको भोति मेँ देश, काल ओर वस्तुसे 
सीमित तथा त्रिविध तापोसे संतप्त किन सुख नामक 
दृष्टि्योमें अनुरक्त हो रहा हूं 2 निरन्तर दग्ध करनेवाली 
रौरव नरककी आगमे लोटना अच्छा है, परंतु सुख- 
दुःखके परिवर्तनसे युक्त विषयभोगरूप संसारमें रहना 
अच्छा नहीं । संसार ही समस्त दुःखोकी चरम सीमा 
कहलाता है। उसके भीतर पड़े हए शरीरमें सुखकी 
प्राति कैसे हो सकती है । जो बाह्य आकारमात्रसे रमणीय 
प्रतीत होनेवाली किंतु विनाशकी प्रापि करानेवाली है, 
मनरूपी बंदरकी उन चपलतारूप वृत्तियोंका अनुभव हो 
जानेपर मै आजसे ही इनमें रमण नहीं करूगा। जो 
सेकड़ं आशारूपी पाशसे ओतप्रोत तथा अधोगति, ऊर्ध्वगति 
एवं संतापको देनेवाली हैँ, उन संसारक वृत्तिर्योको मैने 
बहुत भोग लिया। अब मै इनसे विश्राम लेता हं। मँ 
प्रबुद्ध (जगा हुआ) हूं तथा हर्ष एवं उत्साहसे भरपूर हूं । 
अपने पारमार्थिक धनको चुरानेवाले मन नामक चोरको 
मेने देख लिया है। अतः अब इसे मै मारे डालता हू; 

क्योकि इस मनने चिरकालसे मुञ्चे मारा है- मेरा पतन 


कराया है। जैसे सूर्यकी धूपसे ओस या पालेके कण 
गल जाते है, उसी तरह मेरा मन यथार्थ ज्ञानद्वारा ब्रह्मतत्त्वमें 
नित्य-निरन्तर स्थिति प्राप्त करनेके लिये बहुत शीघ्र 
लयको प्राप्त होगा। सिद्ध महापुरुषेनि नाना प्रकारके उपदेशदरारा 
मुञ्चे अच्छी तरह बोध करा दिया है। अब मेँ परमानन्दस्वरूप 
परमात्मामें प्रवेश कर रहा हू। परमात्मारूपी मणिको 


> संक्िप्त योगवासिष्ठ * 


[ सर्ग ९०-१९१ 


--------- सय 
पाकर एकान्तम उसीको देखता हुआ मँ अन्य सारी 


इच्छाओंको शान्त करके सुखपूर्वक स्थित होऊगा। “ यह 
देह मँ हू, यह विस्तृत धन-राज्य आदि मेरा है" इस 
प्रकार अन्तःकरणमें स्फुरित हुए असत्यरूपका यथार्थज्ञानके 
द्वारा नाश करके अत्यन्त बलशाली मनरूपी शत्नुको 
ध्यानके अभ्याससे अच्छी तरह मारकर भै अतिशय 
शान्तिको प्रात हो रहा हू ।' (सर्ग ९) 





राजा जनकद्वारा संसारक स्थितिपर विचार ओर उनका अपने चित्तको समञ्ञाना 


श्रीवसिष्ठजी कहते है- रघुनन्दन ! राजा जनक जब 
इस प्रकार चिन्तन कर रहे थे, उस समय प्रतिहारने 
उनके पास जाकर नैत्यिक कार्य करनेके निमित्त 
उटठनेके लिये अनुरोध किया; परंतु राजा पूर्ववत्‌ 
संसारक विचित्र स्थितिपर ही विचार करते रहे। 


ॐ) के ९ 
| | 9 
० 


॥ 


स्म 


॥1 
1 
- `~  --______ 





/ 
1 ६ ट = 
र) ॥ 1९ 1 
# 
4 
व # 
"4 प 
< 


6 
(% 
> विनि ^-^ ठ 
= ४ ध ] ॥ त क {*५ 9१ ८ 


राजा बोले-जो सुखदरूपसे स्थित है, यह राज्य 
कितने दिनका है ? मुञ्चे यहाँ इस क्षणभङ्गुर राज्यसे कोई 
प्रयोजन नही है । यह सभी मायाका मिथ्या आडम्बर है। 
मँ इसका त्याग करके प्रशान्त महासागरकी भांति शान्त 
रहकर एकान्तरमे ही स्थित रहूंगा। एे मेरे चित्त! बारम्बार 
भोगकि आस्वादनमें जो वेगपूर्वक तेरी प्रवृत्ति हो रही 
है, यह बड़ी घृणित है । इससे तू दूर हो जा। तेरी जो 


भोग भोगनेकी चतुरता है, उसे जन्म, जरा एवं जडताके 
समूहरूपी कोचड़को शान्तिके लिये त्याग दे। चित्त! तू 
जिन-जिन अवस्थाओमें भ्रमवश सुख देखता है, उन्हींसे 
तुञ्चे महान्‌ दुःखकी प्रापि होगी। इसलिये इस तुच्छ 
भोग-चिन्तनसे कोई लाभ नहीं हेै। 

एेसा विचार करके राजा जनक मौन हो गये । उनके 
चित्तको चपलता शान्त हो चुकी थी। इसलिये वे 
चित्रलिखित पुरुषको भाति अचलभावसे स्थित हो गये 
ओर पुनः इस प्रकार विचार करने लगे-“ मुञ्चे कोई भी 
क्रिया करनेसे क्या प्रयोजन है ओर कुछ न करके 
निष्क्रिय होकर बैठ रहनेसे भी क्या मतलब है ? इस 
संसारम एेसी कोई वस्तु नहीं है, जो उत्पन्न होकर 
विनाशको न प्राप्त हो। मिथ्यारूपसे प्रकट हुआ यह 
शरीर कर्म करे या निष्क्रिय होकर बैठा रहे, सर्वत्र 
समानभावसे स्थित हुए मुञ्च विशुद्ध चेतनकी इससे क्या 
क्षति होनेवाली है ? मै न तो अप्राप्त वस्तुकी इच्छा करता 
हू ओर न प्रात वस्तुका त्याग ही। मेरा इस जगत्‌में न 
तो कुछ करनेसे प्रयोजन है ओर न न करनेसे ही । करने 
यान करनेसे जो कुछ भी प्राप्त होता है, वह सब 
असन्मय-विनाशशील ही है। इसलिये यह शरीर 
उठकर क्रमशः प्राप्त हुए कर्तव्यका पालन करे। यह 
निश्चेष्ट होकर क्यों सूख रहा दै ?" 

श्रीवसिष्ठजी कहते है- रघुनन्दन ! एेसा विचार करके 
वे राजा जनक अनासक्तं भावसे न्यायतः प्राप्त हुए 
कर्तव्य-कर्मका सम्पादन करनेके लिये उठे। उन्होने श्रेष्ट 
पुरुषोके समादरपूर्वक उस दिनका सारा कार्य भलीभोति 
पूर्णं करके उसी ध्यानरूप विनोदसे अकेले ही रात 
बितायी । जब रात बीतने लगी, तब विषयभ्रमसे रहित 


सर्गं ९२] 


मनको समरस (एकाग्र) करके उन्होने अपने चित्तको 
इस प्रकार समञ्ञाना आरम्भ किया-'ठे मेरे चञ्चल 
चित्त ! यह संसार आत्माके सुखका साधन नहीं है । तुम 
शमका आश्रय लो। शमसे शान्त (विक्षेपरहित) सारभूत 
आतत्मसुखको प्राप्ति होती है। जैसे-जैसे तुम विविध 
विकल्पौका संकल्प करते हो, वैसे-ही-वैसे तुम्हारे 
विषय-चिन्तनसे यह संसार अनायास ही वृद्धिको प्राप्त 
होता हे । दुष्ट मन! जैसे वृक्षको सीचनेसे उसमें सैकड़ों 
शाखां निकल आती हँ, उसी प्रकार तुम भी विषयभोगकी 
इच्छा करनेसे अनन्त आन्तरिक व्यथाओंसे युक्त हो जाते 
हो। जन्म तथा संसारक सृष्ट्यां विषय-चिन्ताओकि 
विलाससे ही प्रकट हुई हैँ; इसलिये तुम नाना प्रकारकी 
चिन्ताओंका त्याग करके उपशमको प्राप्त होओ- 
संसारसे उपरत हो जाओ। सुन्दर चित्त! इस चञ्चल 
संसारसृष्टिको ओर शान्तिके सुखको विचारकी तराजूमें 
रखकर तौलो। यदि तुम्हें संसारकी सृष्टिमें ही सार प्रतीत 
हो तो इसीका आश्रय लो; नहीं तो शान्तस्वरूप ब्रह्यमें 
स्थित हो जाओ। मेरे अच्छे मन! पहलेसे अविद्यमान 
यह दृश्य-प्रपञ्च उत्पन्न हो जाय अथवा यह वर्तमान 

दृश्य नष्ट हो जाय, तुम इसके गुणों ओर अवगुणोसे- 
उदय ओर नाशसे हर्ष-विषादरूप विषमताको न प्राप्त 
होओ। इस दृश्य वस्तु संसारके साथ तुम्हारा थोडा-सा 
भी सम्बन्ध नहीं है । इसका रूप है ही नहीं । एेसे मिथ्या 
दृश्य जगतसे तुम्हारा इस तरहका सम्बन्ध हो ही कैसे 
सकता हे । सुन्दर चित्त! यदि यह दृश्य जगत्‌ असत्‌ 
हे ओर तुम सत्य हो तो तुम्हीं बतलाओ, सत्‌ ओर 
असतमे, जीवित ओर मृतमें कैसे सम्बन्ध स्थापित हो 
सकता है ? चित्त! यदि तुम ओर दृश्य जगत्‌ दोनों ही 
सत्‌ ओर सदा साथ रहनेवाले हो, तब तुम्हारे लिये हर्ष 
ओर विषादका अवसर ही कहँ है ? इसलिये इस 
विशाल आन्तरिक व्यथाका त्याग करो। आत्मानन्दको, 
जो मौन होकर सो रहा है, विवेक-वैराग्यसे जगाओ ओर 
इस अमङ्गलमयी स्थिति- चञ्चलताको छोडो। अरे शठ 
चित्त! जड दृश्यरूप इस संसारम एेसी कोई उन्नत ओर 
उत्तम वस्तु नहीं है, जिसकी प्रापि होनेसे तुम्हें परम 
परिपूर्णता प्राप्त हो जाय । इसलिये अभ्यास ओर वैराग्यके 
बलसे अत्यन्त धीरताका आश्रय ले चञ्चलताको त्याग 
दो।' (सर्ग १०-११) 

श्रीवसिष्ठजी कहते है-- रघुनन्दन ! उस समय इस 
प्रकार विचार करके धीरबुद्धि राजा जनक अपने 
राज्यके सारे काम-काज संभालने लगे। फिर उन्हें मोह 
नहीं हुआ (उनके मनमें ममता ओर आसक्ति नहीं 
जागी) । उनका मन कहीं हर्षके स्थानोमे किञ्चिन्मात्र भी 
उच्वसको प्राप्त नहीं हुआ। जैसे केवल सुषुतिमें स्थित 
हो, उस प्रकार सदा ही विक्षेपरहित एवं शान्तभावसे 
स्थिर रहा। तबसे उन्होने न तो दृश्य जगत्‌को मनसे 
ग्रहण किया ओर न उसका त्याग ही किया। केवल 
वर्तमान संसारमें वे निश्शङ्क होकर स्थित रहे। इस 
प्रकार आत्मविवेकके अनुसंधानसे राजा जनकका 
परमात्मविषयक यथार्थ ज्ञान अनन्त एवं अत्यन्त विशुद्ध 
हो गया। सम्पूर्णं भूतोके आत्मस्वरूप परमात्माको जानने 
तथा आत्माको अनन्तताका अनुभव करनेवाले राजाने 
चिन्मय परमात्मामें स्थित सारे पदार्थोको आत्मभूत 

देखा-अपने आत्माके रूपमे अनुभव किया। वे न तो 
अनुकूल वस्तुको पाकर हर्षसे उदसित हए ओर न 
कभी प्रतिकूल वस्तुको पाकर शोकसे आतुर ही हए। 
सब कुक प्रकृतिका व्यवहार होनेके कारण वे उसमें 
सदा ही समचित्त एवं विकारशून्य होकर रहे। तभीसे 
लोकम सगुण-निर्गुण परब्रह्यका यथार्थ ज्ञान प्राप्त करनेवाले 
ओर समस्त प्राणियोको सम्मान देनेवाले वे राजा जनक 
परमात्माके यथार्थ ज्ञानमें निपुण हो जीवन्मुक्त हो गये। 
वे लोगोको प्राणोके समान प्रिय थे ओर विदेह देशका 
राज्य करते हुए कभी हर्ष तथा विषादके वशीभूत हो 
संतप्त नहीं होते थे। सुषुप्ावस्थामें स्थितकी भति राजा 
जनकको राग-द्वेष आदि समस्त वासनां सम्पूर्ण 
पदार्थसि सर्वथा निवृत्त हो गयी थीं । वे न कभी भूतकौ 
चिन्ता करते ओर न भविष्यका अनुसंधान। वर्तमान 
कालका ही वे प्रसन्नतापूर्वक अनुसरण करते थे। 
कमलनयन श्रीराम | अपने परमात्मविषयक विवेकपूर्ण 
विचारद्वारा ही राजा जनकको पानेयोग्य परब्रह्म परमात्मरूप 
वस्तुको पूर्णतया प्रासि हो गयी। 

अपने चित्तसे तबतक परमात्मतत्त्तका विचार करते 
रहना चाहिये, जबतक विचारोंकी सीमाका अन्त 
(परमात्माका यथार्थं ज्ञानरूप फल) प्राप्त न हो जाय। 
महापुरुषोके सङ्गसे निर्मलतारूप अभ्युदयको प्रात हए 
चित्तके विवेकपूर्वक शुद्ध विचारसे जो परमात्मरूप 
परमपद प्राप्त होता हे, वह न तो गुरुके उपदेशसे, न 
शास्तरार्थसे ओर न पुण्यसे ही प्राप्त होता है। श्रीराम! 
अपने मित्रके तुल्य स्थिर, शुद्ध एवं तीक्ष्ण बुद्धिसे जो 
उत्तम पद प्रात होता हे, वह दूसरी किसी क्रियासे नहीं 
होता। जिस पुरुषकी पूर्वापरका विचार करनेवाली 
कुशाग्र एवं तीक्ष्ण प्रज्ञारूपी दीपशिखा प्रज्वलित है, उसे 
कभी अज्ञानरूपी अन्धकार क्लेश नहीं पहंचाता। 
महामते! दुःखरूपी उत्ताल तरङ्गोसे व्याप्त जो विपत्तिरूपिणी 
दुस्तर सरिता है, उनको तीक्ष्ण ओर विशुद्ध बुद्धिरूपी 
नौकाद्वारा ही पार किया जाता है। जैसे वायुका हल्का- 
सा जीका भी निस्सार तिनकेको उड़ा देता है, उसी 
प्रकार प्रजञाहीन मूढ़ पुरुषको थोडी-सी आपत्ति भी 
शोकाकुल कर देती है। शत्रुमर्दन श्रीराम} तीक्ष्ण ओर 
विशुद्ध प्रज्ञासे युक्त पुरुष दूसररोकी सहायता तथा 
शास्त्राभ्यासके बिना भी संसार-समुद्रसे अनायास ही 

न ्त्तत्क्त्तततततत्ल्ललल न --------------- ~~~ 
पार हो जाता है । जैसे फलकी प्रापिके लिये सीचने ओर 


संरक्षण आदिके द्वारा अंगूर आदिक लताको बढाया 
जाता है, उसी प्रकार शस्त्रके अभ्यास ओर सत्पुरुषोंकी 
संगतिसे पहले प्रज्ञाको बढाना चाहिये अर्थात्‌ बुद्धिको 
पवित्र एवं तीक्षण बनाना चाहिये। जेसे चन्द्रमण्डल 
संसारके अन्धकारको दूर करनेवाली चाँदनीको उत्पन्न 
करता है, उसी प्रकार निष्काम कर्मरूपी वृक्ष, जिसका 
शुद्ध तीक्ष्ण प्रज्ञाल ही महान्‌ मूल दै, परम रसमय 
परमात्माको प्रापिरूप फलको उत्पन्न करता है। लोग 
धन-सम्पत्ति आदि बाह्य पदार्थोकि उपार्जनके लिये 
जैसा प्रयल करते है, वही यन्न पहले विशुद्ध बुद्धिकी 
अभिवृद्धिके लिये करना चाहिये। बुद्धिकी मन्दता 
समस्त दुःखोकी चरम सीमा है, विपत्तियोंका सबसे 
बड़ा भंडार है ओर संसाररूपी वृक्षका बीज है; अतः 
उसका यलपूर्वक विनाश करना चाहिये। 

रघुनन्दन ! न दानोंसे, न तीर्थसि ओर न तपस्यासे 
ही भयंकर संसार-सागरको पार किया जा सकता है। 
केवल पवित्र एवं अविचल बुद्धिरूपी जहाजका आश्रय 
लेनेसे ही उसके पार पहुंचा जा सकता है। पृथ्वीपर 
विचरनेवाले मनुष्योंको भी जो दैवी सम्पत्ति प्राप्त होती 
हे, वह शुद्ध एवं अविचल प्रज्ञामयी लतासे उत्पन्न हुआ 
स्वादिष्ट फल हे। जिन सिंहोने अपने पंजोसे मत्त 
गजराजोके कुम्भस्थल विदीर्ण कर डाले थे, वे भी 
सियारोद्रारा बुद्धि-बलसे इस तरह पराजित हए है, जैसे 
सिंहोसे हरिन । विवेकी पुरुषके हदयरूपी कोशागारमे 
स्थित यह पवित्र प्रज्ञा चिन्तामणिके समान है। यह 
कल्पलताकी भोति मनोवाञ्छित फल देती है । श्रेष्ठ पुरुष 
पवित्र ओर अविचल प्रज्ञाके द्वारा संसार-सागरसे पार 
हो जाता है; किंतु अधम मानव उसमें डूब जाता है। 
क्यों न हो नौका चलानेकी कलामें शिक्षित हुआ केवट 
ही नौकासे नदीके पार पहुंचता है, अशिक्षित केवट 
नही । जैसे समुद्रकी भंवरमे चक्र काटती हुई नौका 
उसपर चदे हए लोगोको विपत्तिमें डाल देती है, उसी 
प्रकार राग, देष, लोभ आदि असन्मार्गमें लगायी गयी 
अशुद्ध बुद्धि संसारम भटककर मनुष्यको आपत्तिमे 
डाल देती है ओर वही बुद्धि यदि विवेक, वैराग्य आदि 
सन्मार्गे लगायी जाय तो वह मनुष्यको भवसागरसे पार 
कर देती है। जैसे कवच बांधकर युद्ध करनेवाले 


सर्गं ९३] 


योद्धाको बाण पीडित नहीं करते, उसी प्रकार विवेकशील, 
मूढतारहित एवं पवित्र बुद्धिवाले पुरुषको तृष्णावर्गके 
काम, लोभ आदिसे उत्पन्न हुए क्रोध, देष ओर मोह 
आदि दोष बाधा नहीं पहंचाते। रघुवीर ! इस लोकम 
्रजञारूपी नत्रसे यह सारा जगत्‌ ठीक-ठीक दिखायी देता 
है। उस यथार्थदशीं पुरुषके पास न तो सम्पत्तियां आती 
हँ ओर न विपत्तियं ही। जैसे सूर्यको ढकनेवाला 
जलमय विस्तृत काला मेघ वायुसे छिन्न-भिन्न हो जाता 

हे, उसी प्रकार अहंकाररूपी मत्त मेघ जो परमात्मारूपी 
सूर्यपर आवरण डालनेवाला है, पवित्र एवं तीक्ष्ण 
बुद्धिरूपी वायुसे बाधित हो जाता है। परमात्माकी 
प्रा्तिरूप अनुपम उन्नत पदमे पहंचनेवाले पुरुषको पहले 
सत्सङ्ग ओर विवेक- वैराग्यद्वारा इस बुद्धिका ही शोधन 
करना चाहिये- ठीक उसी तरह, जैसे धान्य आदिकी 
वृद्धि चाहनेवाला किसान सबसे पहले पृथ्वीको ही 
हलसे जोतकर शुद्ध बनाता हे । (सर्गं १२) 





चित्तको शान्तिके उपायोंका युक्तियोंद्रारा वर्णन 


श्रीवसिष्ठजी कहते हैँ-- रघुनन्दन ! बिना जीती हुई 
मनसहित इन्द्रियां शत्नुके समान रहैँ। इन्हे तबतक 
बारम्बार जीतकर परमात्मामें लगनेका प्रयत्न करे, 
जबतक अन्तःकरण स्वयं ही परमात्माके ध्यानमें एकाग्र 
होकर शुद्ध एवं प्रसन्न न हो जाय । इस प्रकारके साधनसे 
नित्य प्रसन्न, सर्वव्यापी, दिव्यस्वरूप, देवेश्वर परमात्माका 
स्वतः साक्षात्कार हो जाता है ओर एेसा होनेपर सारी 
दुःख-दृष्टियां नष्ट हो जाती हँ । उस सगुण-निर्गुणरूप 
परब्रह्म परमात्माका साक्षात्कार होनेपर हदयमग्रन्थिरूपी 
कुदृष्टि्यां जो मोहरूपी बीजकी मुद्धियों ओर नाना 
प्रकारकी आपत्तियोकी वृष्यां हँ, नष्ट हो जाती हेँ। 
नित्य आन्तरिक विचारवाले ओर जगत्‌को क्षणभङ्कुर 
देखनेवाले पुरुषका अन्तःकरण राजा जनकके अन्तःकरणकी 
तरह समय आनेपर अपने-आप ही शुद्ध हो जाता हे। 
संसारसे भयभीत हुए ॒पुरुषोके लिये सच्चिदानन्दघन 
परमात्माके ध्यानरूप परम पुरुषार्थको छोड़कर न दैव 
शरण देनेवाला है न कर्म, न धन आश्रय देनेवाला है 
न भाई-बन्धु (अपने उद्धारके लिये इनमेसे कोड भी 
आश्रय लेने योग्य नहीं है, केवल एकमात्र परमात्मा ही 
शरण लेने योग्य है) । तात! जो लोग विवेक, वैराग्य, 
विचार, उपासना ओर धर्मपालन आदि उत्तम कार्योमिं 
भाग्यके अधीन रहते हैँ तथा मिथ्या विपरीत कल्पना 
करते रहते है, उनकी मन्दमति विनाशक ओर ले 
जानेवाली ठै; अतः उसका अनुसरण नहीं करना 
चाहिये । उत्तम विवेकका आश्रय ले अपने आत्माका 
अपने ही द्वारा अनुभव करके परम वैराग्यसे पुष्ट हई 
पवित्र एवं सूक्ष्म बुद्धिरूप नौकाद्वारा संसार-सागरको 


पार करे । श्रीराम! यह मैने तुमसे आकाशसे गिरनेवाले 
फलके समान शीघ्रतापूर्वक होनेवाली ज्लान-प्रा्िका 
वर्णन किया है। यह ज्ञान अज्ञानरूपी वृक्षको काट 
डालनेवाला तथा निरतिशय सुख प्रदान करनेवाला है। 
वाञ्छित (मनके अनुकूल) ओर अवाच्छित (मनके 
प्रतिकूल) वस्तुकी आशङ्कारूपिणी चञ्चल वानरि्यां 
जिस चित्तरूपी वृक्षपर कूद-फोंद लगाये रहती रहै, 
उसमें सौम्यता (शान्ति) कहांसे आ सकती है? 
निष्कामता, निर्भयता, स्थिरता, समता, ज्ञान, निरीहता, 
निक््रियता, सौम्यता, निर्विकल्पता, धैर्य, मैत्री, मननशीलता, 
संतोष, मृदुता ओर मधुरभाषिता-ये गुण हेय ओर 
उपादेयसे रहित ज्ञानी पुरुषमें बिना किसी वासनाके रहते 
हैँ । जैसे बहते हुए जलको बंधसे रोका जाता है, उसी 
प्रकार निकृष्ट विषयोंकी ओर दौड़ते हुए मनको विवेक- 
वैराग्यके बलसे विषयोंकी ओरसे लौटाये अर्थात्‌ चित्तकी 
बहिर्मुखवृत्तिको विवेक-वैराग्यद्वारा अन्तर्मुखी करे। श्रीराम! 
मोह संसारको भूलकर फिर नहीं प्रस्फुरित होता ओर 
संसार चित्तको भुलाकर फिर नहीं अङ्कुरित होता। खड़े 
होते, चलते, सोते, जागते, कहीं निवास करते, उछलते 
ओर गिरते-पडते यह ' दृश्य-प्रपञ्च असत्‌ ही है" एेसा 
मनम निश्चय करके इसके प्रति आस्थाका परित्याग कर 
देना चाहिये । रघुनन्दन! समताका भलीभति आश्रय ले 
प्राप्त हुए कर्त॑व्यका पालन करते हए अप्राप्तका चिन्तन 
न करके निन्द हो इस लोकमें विचरना चाहिये। 
श्रीराम ! तुम्हीं सर्वज्ञ, तुम्हीं अजन्मा, तुम्हीं सबके आत्मा 
ओर तुम्हीं महेश्वर हो । तुम अपने चैतन्यस्वभावसे कभी 
च्युत नहीं होते, तथापि तुमने इस प्रकार इस संसारका 














२२६ 


विस्तार किया है। जिसने सद्रूप आत्मदृश्यमे परमार्थ 
सत्स्वरूपताकी भावना करके सब ओरसे दूसरी भावनाका 
परित्याग कर दिया, वह पुरुष हर्ष, क्रोध ओर विषाद 
आदिसे होनेवाले दोषोसे नहीं बंधता। जो रागद्वेषसे मुक्त 
है, मिटीके ढेले, पत्थर ओर सुवर्णको समान समञ्जता 
है तथा संसारकी वासनाओंका त्याग कर चुका है, एेसा 
योगी युक्त कहलाता है । वह जो कुछ करता, खाता, देता 
ओर नष्ट करता है, उन सब क्रियाओंमें उसकी 
अहं भावना नहीं होती तथा वह सुख-दुःखमें भी समान 
भाव रखता है। जो इष्ट ओर अनिष्टकी भावनाका त्याग 
करके प्राप्त हए कार्यको कर्तव्य समञ्चकर ही उसमें 
प्रवृत्त होता है, उसका कर्हीं भी पतन नहीं होता। 
महामते! यह जगत्‌ चेतनमात्र ही है-इस प्रकारके 
निश्चयवाला मन जब भोगोका चिन्तन त्याग देता है, तब 
वह शान्तिको प्राप्त हो जाता है। 

वास्तवमें तो न मन है, न बुद्धि है ओर न यह शरीर 
ही है; केवल एकमात्र आत्मा ही सदा विद्यमान है। 
आत्मा ही यह सम्पूर्णं जगत्‌ है ओर आत्मा ही कालक्रम 
है । वह विशुद्ध आत्मा आकाशसे भी सूक्ष्म होनेके 
कारण प्रतीत न होनेपर भी धुव सत्य है । सूक्ष्म होनेके 
कारण प्रत्यक्ष प्रतीत न होनेपर भी यह आत्मा नित्य 
सत्य चेतनरूप है, अतएव सब प्रकारके लक्षणोसे अतीत 
शुद्ध आत्मा केवल अपने अनुभवसे ही जाना जाता है। 
जहां केवल परमात्माकी चेतनता है, वहँ उसी तरह 
मनका क्षय हो जाता हे, जैसे प्रकाशमें अन्धकारका नाश 
हो जाता है। अतः उस आत्मज्ञानकी प्रािके लिये 
वैराग्यसे, प्राणायामके अभ्याससे, विवेक-विचारसे, 


> संक्षिप्त योगवासिष्ठ * 


[ सर्ग ९४- ९६ 
(ससस 222 रक्षय य्न 


दर्व्यसनेकि विनाशसे तथा परमार्थ-तत्त्वके बोधसे 

निरोध करना चाहिये । जड तथा स्वरूपहीन होनेके कारण 
मन सदा ही मरा हआ है। किंतु आशर्यं है कि उस 
मरे हुए मनके द्वारा ही लोग मारे जा रहे हैँ। चक्रके 
समान घूमती हुईं यह मूर्खताकी परम्परा बडी विचित्र 
हे । अहो ! महामायावी मयासुरका भी निर्माण करनेवाली 
यह माया अत्यन्त अद्भुत है, जिसके कारण अत्यन्त 
चञ्चल चित्तके द्वारा भी यह लोक अभिभूत हो रहा है। 
जब मूर्खता आती है, तब पुरुष सभी आपत्तियोका 
भाजन हो जाता है। भला, अन्ञानीपर कौन-सी आपत्ति 
नहीं आती ! देखो, अज्ञाने ही मूर्खतासे इस सृष्टिको 
उत्पन्न किया है। हाय] बडे क्लेशकी बात है कि यह 
सृष्ट दुरबुद्धिके कारण मूर्खताके वशमें पड़ी हुई उसके 
द्वारा पीडित हो रही है, तथापि यह जीव असत्‌का 
अनुवर्तन करके उत्तरोत्तर दुःख उठानेके लिये ही इस 
सृष्टिको उपलब्ध करता है । मँ समञ्जता हू यह मूर्खतामयी 
सृष्टि अत्यन्त सुकुमार-अविचारमात्रसे सिद्ध है । अतएव 
एकमात्र विचारसे ही इसका बाध किया जा सकता है । 
श्रीराम। इस मूर्खलोकमयी सृष्टिके रूपमे असत्‌-रूप 
मन ही प्रकट हुआ है अर्थात्‌ यह मनका ही विकार 
है। जो पुरुष उस मनको वशम नहीं कर सकता, वह 
अध्यात्मशास्त्रके उपदेशका पात्र नहीं है । उस पुरुषकी 
बुद्धि चारों ओरसे विषयोमें ही आरूढ है ओर उतनेसे 
ही वह अपनेको परिपूर्ण मानती है, इसीलिये परमात्माकौ 
ओर अभिमुख नहीं होती, सूक्ष्म वस्तुके विचारमें भी 
समर्थं नहीं हो पाती । इसीलिये उसमे आध्यात्मिक शास््रका 
उपदेश पानेको योग्यता नहीं होती । (सर्गं १२३) 





अनधिकारीको दिये गये उपदेशकी व्यर्थता, मनको जीतने या शान्त करनेकी 
प्रेरणा तथा ततत्वबोधसे ही मनके उपशमका कथन; तुष्णाके दोष, 


वासनाक्षय ओर जीवन्मुक्तके स्वरूपका वर्णन 


श्रीवसिष्ठजी कहते है-- रघुनन्दन ! इस भूतलपर जो 
मनुष्य पशु-पक्षियोके समानधर्मा होकर आहार, निद्रा 
ओर मैथुन आदिमे ही लगे हुए रहै, उन्हें उपदेश देना 
उचित नहीं । भला, वनमें दूँठे काठके निकट कथाका 
तात्पर्यं कहनेसे कौन-सा प्रयोजन सिद्ध होगा ? जिन्होने 


अपने मनको विषर्योमें फैला रखा है, उन मनुष्यो 
ओर पशुओमें क्या अन्तर है ? पशु रस्सीसे बोधकर 
खीचे जाते हँ ओर मूढचेता मनुष्य आसक्तिके कारण 
मनके द्वारा विषयोकी ओर घसीटे जाते हँ । जिन 
लो्गोने अपने मनको नहीं जीता है, उन्हें सब ओरसे 


सर्ग १९४- १६ ] 


दुःखदायिनी दशाण प्राप्त होती हे । रघुनन्दन! जिन्होने 
अपने चित्तपर विजय प्रात कर ली है, उनके दुःख 
उत्तम विचारके हारा दूर किये जा सकते है । इसलिये 
जिसे सेय तत्त्वका ज्ञान हो चुका है, वह ज्ञानी पुरुष 
उनके दुःखका मार्जन करनेमें प्रवृत्त हो। इस त्रिगुणात्मक 
मायामय प्रपञ्चका आश्रय लेना बन्धनमें ही डालनेवाला 
हे। यदि इसका त्याग कर दिया जाय तो यह भव- 
बन्धनसे छुटकारा दिला सकता है। "मै" ओर "यह ' दोनों 
ही नहीं है इस प्रकार चिन्तन करते हुए तुम अनन्त 
आकाशके समान विशाल हदयवाले आत्माके रूपें 
प्रतिष्ठित हो पर्वतके समान अविचलभावसे स्थित हो 
जाओ। यह सम्पूर्णं जगत्‌ परमात्मा ही है, एसे ज्ञानका 
अन्तःकरणमे उदय होनेपर करं चित्त है, कहँ चेत्य 
हे ओर क्या चेतन ह ? मँ चिन्मय ब्रह्म हँ जीव नही; 
क्योकि वास्तवमें एकमात्र परब्रह्म परमात्माके सिवा 
जीव नामक कोई अलग पदार्थं नहीं है । यही चित्तकी 
शान्ति है ओर इसीको परम सुख कहते है । रघुनन्दन 
यह संसार परमात्माका ही स्वरूप है, एेसा निश्चय हो 
जानेपर निस्संदेह चित्तको कोई अलग सत्ता नहीं रह 
जाती। इस प्रकार परमार्थ-तत्वका बोध होनेसे यह 
जगत्‌ परमात्मा ही है, एेसा दृढ़ निश्चय हो जाता है । उस 
दशामें जेसे सूर्यके प्रकाशसे अन्धकारका नाश हो जाता 
है, उसी तरह मन भलीभांति गल जाता है। जबतक 
मनरूपी सर्प इस शरीरम विद्यमान है, तबतक महान्‌ 
भय बना रहता है । योगसे उसको मार भगानेपर भयके 
लिये अवसर ही कहां रह जाता है ? 

श्रीराम ! तृष्णा विष-लताके समान है। वह बढते 
हए महान्‌ मोहको देनेवाली ओर भयंकर है । वह 
मनुष्यको केवल मूर्च्छा (अज्ञान) ही देती है (जानजनित 
सुख नहीं) । वर्षा-ऋतुकी अंधेरी रातके समान मनमें 
अनन्त विकार (भय आदि) उत्पन्न करनेवाली यह 
तृष्णा जब-जब प्रकट होती है, तब-तब महामोह प्रदान 
करती है। रघुनन्दन! संसारमें जो दुरन्त, दुर्जर ओर 
महान्‌ दुःख हैँ, वे तृष्णारूपिणी विष-लताके ही फल 
हे । तृष्णासे पीडित मनुष्यमें दीनता प्रत्यक्ष देखी गयी 
है। वह मन मारे रहता है, उसका तेज नष्ट हो जाता 
है, वह बहुत नीचे गिर जाता है। वह मोहग्रस्त होता, 
रोता ओर गिरता रहता है । निश्चय ही जहां तृष्णारूपिणी 


* उपरशम-प्रकरण * 


२२७ 


काली रात नष्ट हो गयी है, वहाँ शुक्लपक्षके चन्द्रमाकी 
भोति सत्कर्म॑ही बदृते हैँ । जिस पुरुषरूपी वृक्षमे 
तृष्णारूपी घुन नहीं लगे हैँ, उसमे सदा पुण्यरूपी फूल 
खिलते हँ ओर वह विकासशील अवस्थाको प्राप्त होता 
हे । तृष्णाद्वारा ये सब लोग सूतमें बंधे हए पश्षीके समान 
देश-विदेशमें भटकाये जाते, शोकसे जर्जर किये जाते 
ओर अन्ततोगत्वा मारे जाते हैँ । जैसे हिरन तिनकोसे 
आच्छादित हुए गड्कके ऊपर रखी हुई हरी-हरी घासकी 
शाखाको चरनेके लिये जाकर उस गङ़मे गिर जाता है, 
उसी प्रकार तृष्णाका अनुसरण करनेवाला मूढ मनुष्य 
नरके गिरता है । बुढापा कितना ही बढा हुआ क्यों न 
हो, वह नेत्रोंको क्षणभरमें उतना जीर्ण (अंधा) नहीं 
बनाता, जितना हदयमें रहनेवाली पिशाचीके समान 
तृष्णा बना देती हे । जिसका आकार सम्पूर्ण दुःखोँसे भरा 
हुआ है ओर जो जगतके लोगोकि जीवनका नाश 
करनेवाली है, उस तृष्णाको क्रूर सर्पिणीके समान दूरसे 
ही त्याग देना चाहिये। 

दूसरोको मान देनेवाले कमलनयन श्रीराम ! वासनाका 
त्याग सेय ओर ध्येयके भेदसे दो प्रकारका बताया जाता 
है । सबको ब्रह्यरूपसे समान समञ्ञकर मनुष्य ममतासे 
रहित हो जिस वासनाक्षयका सम्पादन करके शरीरका 
त्याग करता है, वह ज्ञेय नामक वासनाक्षय कहा गया 
है। जो अहंकारमयी वासनाका त्याग करके लोकसंग्रहोचित 
व्यवहारमें संलग्र रहता है, वह ध्येय नामक वासनाक्षयसे 
युक्त हुआ पुरुष जीवन्मुक्त कहलाता है । रघुनन्दन ! मूल 
अज्ञानके सहित संकल्परूप वासनाका त्याग करके जो 
शान्तिको प्राप्त हुआ है, उस जीवन्मुक्त पुरुषको सेय 
नामक वासनात्यागसे सम्पन्न समञ्ञे। जनक आदि 
महात्मा पुरुष ध्येय नामक वासना-त्यागका सम्पादन 
करके जीवन्मुक्त हो लोकसंग्रहके लिये व्यवहारमें स्थित 
हुए रहै। ज्ञेय नामक वासनात्यागको सम्पन्न करके 
शान्तिको प्राप्त हुए विदेहमुक्त पुरुष परावरस्वरूप परब्रह्म 
परमात्मामें ही स्थित होते है । रघुनन्दन ! पूर्वोक्त दोनों ही 
त्याग समान हँ । दोनों ही प्रकारके त्यागवाले पुरुष 
मुक्त-पदपर प्रतिष्ठित हँ । ये दोनों ही ब्रह्मभावको प्राप्त 
हँ ओर दोनों ही चिन्ता एवं तापसे छुटकारा पा चुके है । 
एक (ध्येय नामक वासनाक्षयसे युक्त) पुरुष इस देहके 
रहते हुए ही जीवन्मुक्त होकर शोक ओर चिन्तासे रहित 

हो जाता है ओर दूसरा (ज्ञेय नामक वासनाक्षयसे युक्त) 
पुरुष देहत्यागके अनन्तर मुक्त (ब्रह्मके स्वरूपमें स्थित) 
होता है (उसे विदेहमुक्त कहते हँ )। जो समयानुसार 
निरन्तर प्राप्त होनेवाले सुखों ओर दुःखम हर्ष ओर 
शोकके वशीभूत नहीं होता, वही इस लोकमें मुक्त कहा 
जाता है। जिस पुरुषका इष्ट वस्तुओमें राग ओर अनिष्ट 
वस्तुओमें देष नहीं होता, वह मुक्त कहलाता है । जिस 
पुरुषका अहंता-ममताको लेकर ग्रहण ओर त्यागरूप 
संकल्प क्षीण हो गया है, वह जीवन्मुक्त कहलाता है । 


हर्ष, अमर्ष, भय, क्रोध, काम ओर कायरताकी दृष्टियसे 
जो रहित है, वह जीवन्मुक्त कहलाता है । 
श्रीवाल्मीकिजी कहते है -- भरद्वाज ! महर्षिं वसिष्ठ 
जन इतना उपदेश दे चुके, तन दिन बीत गया, सूर्य 
अस्ताचलको चले गये। उस सभाके सभी सदस्य 
मुनिको नमस्कार करके सायंकालिक उपासनाके 
निमित्त सान करने चले गये ओर रात बीतनेपर सूर्यकी 
किरणोके उदयके साथ ही फिर उस सभाभवनमें 
आ गये। (सर्गं १४--१६) 





जीवन्मुक्तिको प्रापि करानेवाले विभिन्न प्रकारके निश्चयों तथा 
सब कुछ ब्रह्म ही है, इस पारमार्थिक स्थितिका वर्णन 


श्रीवसिष्ठजी कहते है श्रीराम! जो विदेहमुक्त है, 
वे वाणीके विषय नहीं होते (शरीर त्यागकर साक्षात्‌ 
परब्रह्यस्वरूप हो जानेके कारण उनकी महिमातक 
वाणीकी पहुंच नहीं हो पाती । इसलिये उनकी स्थितिका 
वर्णन नहीं किया जा सकता) । अतः तुम इस जीवन्मुक्तिका 
वर्णन सुनो। संसार सत्य है, यह समञ्चते हए जिसके 
कारण विषयभोगोके भोगनेमें दृढ भावना हो गयी है, 
एेसी तृष्णाद्वारा जीवकी जो बाह्य पदार्थमे उसकी 
सत्ताको लेकर आसक्ति है, उसे आचार्यलोग सुदृढ 
संसार बन्धन कहते हँ । जीवन्मुक्तेकि शरीरके अन्तःकरणमें 
"भोग पदार्थं मिथ्या है' इस निश्चयसे हदयमें भोग 
संकल्परहित ओर बाह्य संसारमें विहार करनेवाली 
स्फुरणा हआ करती है । महामते श्रीराम ! “यह मुञ्च प्राप्त 
हो" इस प्रकारकी जो हृदयम भावना है, उसे तुम तृष्णा 
ओर संकल्प नामक शृङ्खला समञ्ञो। उस तृष्णाका सत्‌ 
ओर असत्‌ सभी पदार्थमिं सदा त्याग करके जो परम 
उदार हो गया है, वह महामनस्वी पुरुष जीवन्मुक्ति 
पदको प्राप्त करता है। 
श्रीराम ! विचारवान्‌ पुरुषके हदयमें चार प्रकारका 
दुढ्‌ निश्चय होता है- पहला निश्चय यह है कि भै सिरसे 
लेकर पैरतक माता-पिताके द्वारा रचा गया हँ; यह 
असत्‌-दृष्टि है । इसके कारण मनुष्यको बन्धन प्राप्त होता 
है। म देह-इन्द्रिय आदि सब पदार्थोसे रहित तथा 
सृक्ष्मसे भी सृक्ष्मतर हूं एेसा जो दूसरा निश्चय है, वह 
साधुपुरुषोको मोक्षकी प्रापि करानेवाला होता है। रघुनन्दन ! 


"जगत्‌के सब पदार्थ मुञ्च अविनाशी परमात्माके ही 
स्वरूप हँ " इस तरहका तीसरा निश्चय भी मोक्षकी ही 
प्राति करानैवाला है । “ अहंकार अथवा यह सारा जगत्‌ 
सदा आकाशके समान शून्य ही है" एेसा जो चौथा 
निश्चय है, वह भी मोक्षकी ही सिद्धिका कारण होता है। 
इन चार निश्चयोमें जो पहला है, उसे बन्धनकारक कहा 
गया है। शुद्ध भावनासे उत्पन्न हए शेष तीन प्रकारके 
निश्चय मोक्षदायक बताये गये हैँ । 

महामते! मे आत्मा ही सब कुछ हू-इस प्रकारका 
जो निश्चय है, उसे पाकर ही मेरी बुद्धि फिर कभी 
विषादको नहीं प्रात होती। आत्माकी महिमा ऊपर- 
नीचे ओर अगल-बगलमे- सर्वत्र व्यापक है। सब 
आत्मा ही है, एेसे आन्तरिक निश्चयसे युक्त पुरुष कभी 
बन्धनमें नहीं पड़ता। जैसे अपार महासागर पातालतक 
जलसे भरा हआ है, वैसे ही ब्रह्यासे लेकर कीट- 
पतङ्गतक सारा जगत्‌ परमात्मासे परिपूर्णं है। इसलिये 
एकमात्र ब्रह्म ही नित्य ओर सत्य है । उससे अतिरिक्त 
जगत्‌को कोई सत्ता नहीं है- ठीक वैसे ही जैसे सारा 
समुद्र जल ही है, उससे भिन्न तरङ्ग आदि कुछ नहीं 
हे । जैसे सोनेके कड, नाजूलंद ओर नूपुर आदि सुवर्णसे 
भिन्न नहीं है, उसी तरह वृक्ष, तृण आदि कोटि-कोटि 
पदार्थं आत्मासे भिन्न नहीं हैँ । परमात्ममयी अदैतशक्ति 
ही दैत ओर अद्वैतके भेदसे जगत्िर्माणकी लीलाको 
करती हुई विस्तारको प्राप्त होती है। वास्तवे न तो 
अहंकार है ओर न यह जगत्‌ ही है। यह सब कुछ 

केवल निर्विकार शान्त विज्ञानानन्दघन ही प्रकाशित हो 
रहा है । यह संसार न तो असत्‌ है ओर न सत्‌ ही 
है- सदा यही समञ्लना चाहिये । परम, अमृत, अनादि, 
सब ज्योतियोको प्रकाशित करनेवाला, अजर, अजन्मा, 
अचिन्त्य, निष्कल, निर्विकार, सम्पूर्णं इन्दियोसे रहित, 
प्राणोका भी प्राण, समस्त संकल्पोंसे रहित, कारर्णोका 

भी कारण, नित्य उदित, परमात्मा, व्यापक), चिन्मय 
प्रकाशस्वरूप आकाशमें परिपूर्ण, अनुभवका बीज (कारण), 
अपने-आपमें ही अपने-आपका अनुभव करने योग्य, 
आन्तरिक आनन्दानुभवस्वरूप ब्रह्य ही तुम, मँ ओर 
जगत्‌ है। उससे भिन्न कुछ नहीं है । इस प्रकारका 
निश्चय तुम्हं करना चाहिये । (सर्ग १७) 





महापुरुषोके स्वभावका वर्णन तथा अनासक्त-भावसे संसारमें विचरनेका उपदेश 


श्रीवसिष्ठजी कहते है- महाबाहु श्रीराम! जिनका 
चित्त एकाग्र हे तथा जो काम, लोभ आदि कुद्ष्टियोसे 
आहत नहीं हुए है, इस संसारमें लीलापूर्वक विचरनेवाले 
उन महापुरुषोका निग्नाङ्कित स्वभाव बताया जा रहा है । 
जीवन्मुक्त चित्तवाला मुनि इस संसारम विचरण करता 
हुआ भी आदि, मध्य ओर अन्तमे-सदा ही रसहीन 
जो जगत्‌को अवस्थाएं है, उनको उपहासके योग्य 
समञ्चे। जो नतो प्राप्त हुई प्रिय वस्तुका अभिनन्दन 
करता है, न अप्रियसे द्वेष करता है, न नष्ट हुई वस्तुके 
लिये शोक करता है ओर न अप्राप्त वस्तुको पानेकी 
इच्छा ही करता है, सदा मननशील रहकर कर्तव्य- 
कर्ममें आलस्य छोडकर प्रवृत्त होता है, वह पुरुष 
संसारम कभी दुःखी नहीं होता। जो पूछनेपर प्रस्तुत 
विषयका प्रतिपादन करता है, न पूछनेपर मौन हो सूखे 
काठकी भाँति अविचलभावसे स्थित रहता है तथा इच्छा 
ओर अनिच्छाके बन्धनसे मुक्त है, वह पुरुष संसारम 
दुःखी नहीं होता। जो सबके अनुकूल बोलता, किसीके 
पूछने या प्रेरणा करनेपर सुन्दर उक्तियोहारा समाधान 
करता ओर प्राणियोके मनोभावको समञ्च लेता है, वह 
पुरुष संसारमें दुःखी नहीं होता। वह परम पदमे आरूढ 
हो जगत्की क्षणभङ्गुरं अवस्थाको अपनी शान्तबुद्धिके 
द्वारा हँसता हआ-सा देखता है। रघुनन्दन । जिन्होंने 
अपने चित्तको जीत लिया है ओर परावरस्वरूप परब्रह्म 
परमात्माका साक्षात्‌ करके जो महात्मा हो गये हैः 
उन्हीका एेसा स्वभाव मैने तुम्हें बताया है। 
अपने चित्तको न जीतनेवाले मूढ़ मनुष्योके जो यज्ञ 
आदि कर्म है, वे फलकी कामनासे युक्त होते है, नाना 
प्रकारके दम्भ, मान, मद आदि दुर्गुणोसे भरे होते है; 
अतएव पुनर्जन्म आदिके कारण होनेवाले सुख-दुःखोसे 


परिपूर्णं हुआ करते हें । इसलिये हम उन मूढ मनुष्योकि 
उद्धारका कोई उपाय नहीं बता सकते । रघुनन्दन । तुम 
तो भीतरसे सब आशाओंका त्याग करके, वीतराग ओर 
वासनाशून्य हो बाहरसे समस्त सत्कर्मोका एवं सदाचारोका 
ठीक-ठीक पालन करते हुए संसारमें विचरो । श्रीराम! 
तुम उदार, सदाचारी, समस्त शास्त्रीय कर्मोका भलीभंति 
आचरण करनेवाले तथा भीतर सम्पूर्णं कामनाओं ओर 
आसक्तियोसे शून्य हो संसारमें विचरण करो। रघुनन्दन! 
तुम सब पदार्थोका यथार्थं रहस्य एवं अन्तर जान चुके 
हो; इसलिये जैसी अभीष्ट हो वैसी ही दृष्टिसे देखते हए 
अनासक्तभावसे संसारम विचरो। श्रीराम! अहंकारसे 
रहित, अपने वास्तविक स्वरूपम स्थित आकाशके 
समान निर्लेप एवं निर्मल तथा कलङ्कसे दूर रहकर 
संसारमें विचरण करो। राघव! सैकड़ों आशारूपी 
पाशोंसे नित्य मुक्त, सब पदार्थमिं सम तथा बाहर 
प्रजाओके हितकर कार्यमिं तत्पर रहकर तुम लोकमें 
विचरो। वास्तवर्मे जीवात्माका न तो बन्धन है ओर न 
मोक्ष ही है । यह मिथ्या माया इन्द्रजालकी भति संसारमें 
भटकानेवाली है । आत्मा तो सर्वथा एकरूप, सर्वव्यापी 
ओर आसक्तिके बन्धनसे रहित है; फिर उसका बन्धन 
कैसे हो सकता है ओर जब वह बंधा ही नहीं है, तब 
किसके लिये मोक्षका विधान होगा 2 यह भ्रान्तरूप 
विशाल संसार यथार्थं ततत्तको न जाननेके कारण 
अज्ञानसे ही उत्पन्न हुआ है । यथार्थ तत्वका ज्ञान होनेसे 
यह उसी तरह नष्ट हो जाता है, जैसे रस्सीका ज्ञान होनेसे 
उसमें सर्पबुद्धि नष्ट हो जाती है । तुम अनन्त, सत्स्वरूप 
एवं आकाशके समान व्यापक हो । ज्वालाओके मध्यभागकी 
भोति प्रकाशमान एवं नित्य शुद्ध हो। तुम्हारा स्वरूप 
किसीकी दष्टिमे नहीं आता। तुम सृक्ष्मस्वरूप ++ 

न कक 

सम्पूरणं जगत्के पदा्थोकि भीतर उसी प्रकार स्थित हो, | अपना है, यह दूसरा हे, यह तुम हो, यह भे हू -इत्यादि 
जैसे मुक्ताहारके सभी मोतिर्योमिं एक ही सूत समाया | भावना यह उसी प्रकार सत्य नहीं हँ, जैसे दृष्टिदोषके 
हआ है । महाबाहु श्रीराम ! यह शतु है, यह मित्र है, यह | कारण होनेवाला दो चन्द्रमा आदिका दर्शन । (सर्गं १८) 





पिता-माताके शोकसे व्याकुल हुए अपने भाई पावनको पुण्यका समञ्ञाना- 


जगत्‌ ओर उसके सम्बन्धकी असत्यताका प्रतिपादन 

श्रीवसिष्ठजी कहते है- रघुनन्दन! इसी विषयमे | थे। उन महर्षिके दो पुत्र थे, जो चन्द्रमाके समान सुन्दर 
विज्ञ पुरुष इस प्राचीन इतिहासका उदाहरण दिया | थे, उनके नाम थे पुण्य ओर पावन । उन दोनों पुत्रौ ओर 
करते दै । गङ्गाजीके तटपर दो मुनिकुमारोमें जो परस्पर | एक पीके साथ वे मुनि गङ्गाजीके उस तटपर रहते 
भाई थे, उक्त विषयको लेकर ही जो संवाद हआ था, | थे, जहकि वृक्ष फलोसे भरे हए थे। कुछ समय 
वही यह पवित्र एवं अद्भुत इतिहास है; तुम इसे सुनो। | बीतनेपर मुनिके उन दोनों पुत्रम जो अवस्था ओर गुण 
इस जम्बूद्रीपकी किसी पर्वतमालामें एक महेन्द्र नामक | दोनों ही दृष्टियोसे ज्येष्ठ थे, वे पुण्य नामक मुनि सम्यक्‌ 
पर्वत है। उसके एक देशमें जहाँ सुविस्तृत एवं मनोरम | ज्ञानसे सम्पन्न हो गये; परन्तु उनके दूसरे पुत्र पावनका 
रत्रमय शिखर है, मुनियोने स्नान ओर जलपानके लिये | ज्ञान अधूरा ही रह गया। वे मूर्खताको सीमासे तो बाहर 
आकाशगङ्गाको उतारा था। उसी गङ्गाजीके तट-प्रदेशमे, | हो गये थे; परन्तु उन्हें परमार्थ-तततवका यथार्थ ज्ञान नहीं 
जहकि वृक्ष फूलोसे लदे हए थे तथा जो पार्वतीं | प्रात हुआ। इसलिये वे बीचमें ही यूल रहे थे। 
रमय शिखरकी प्रभासे प्रकाशमान ओर दीतिमान्‌ तदनन्तर सौ वर्ष बीत जानेपर दीर्घतपा जरावस्थासे 
सुवर्णकी कान्तिसे सुनहरे रगका दिखायी देता था, एक र | 5 
महर्षिं निवास करते थे। उनका नाम था दीर्घतपा । उन्हे 

ओर संकल्प तथा रागसे शन्य परम पदस्वरूप सच्चिदानन्दघन 
ब्रह्मभावको प्राप्त कर लिया। तत्पश्चात्‌ पतिके शरीरको 
सम्यक्‌ ज्ञान प्राप्त हो चुका था। वे तपस्याकी राशि ओर | प्राण ओर अपानसे रहित होकर पृथ्वीपर पड़ा देख 
उदारबुद्धि थे तथा तपस्याके मूर्विमान्‌रूप-से जान पडते | मुनिकी पत्नीने भी पतिकी सिखायी हुई चिरकालसे 





|, ~ ११ 
> ज? = केक , ७ 
® [ ह 


सर्ग १९] 


* उपशम-प्रक्छरण * 


२४९ 


ऋककपयय्ययययाया.  -------- ----=-----=---~-----------~-~----~--~-~--~~~~~~~~~~~~~~~~~~~~~~~~~~=~~~~~~~~~~-~-~--------~----~ 


अभ्यस्त यौगिक क्रियाद्वारा अपने शरीरको त्याग दिया 
ओर लोगोकी दृष्टिसे अदृश्य हो अपने पतिका उसी 
तरह अनुसरण किया, जैसे प्रभा गगनमण्डलमे अस्त 
होते हुए चनद्रदेवका अनुसरण करती है। माता ओर 
पिताके परलोकवासी हो जानेपर ज्येष्ठ पुत्र पुण्य ही 
स्थिरचित्त हो उनके अन्त्यष्टि-कर्ममें प्रवृत्त हुए । पावनको 
माता-पितासे बिद्कुड जानेके कारण बड़ा दुःख हो रहा 
था। उनका चित्त शोकसे व्याकुल था। वे बड़े भाईकी 
ओर न देखकर वनकौ गलियों घूम-घूमकर विलाप 
करने लगे। माता-पिताका ओर्वदेहिक कर्म समाप्त 
करके उदारबुद्धि पुण्य वनम अपने शोकाकुल बन्धु 
पावनके पास आये। 





पास आकर पुण्यने कहा- वत्स ! यह शोक अन्धता 
(मोह)-का एकमात्र कारण है। तुम इसे घनीभूत क्यों 


बना रहे हो ? महाप्राज्ञ! तुम्हारे पिता तुम्हारी माताजीके 
साथ उस मोक्ष नामक सच्चिदानन्दघन परमात्मपदको 
प्राप्त हो गये है, जो सबका अपना ही स्वरूप है । वही 
सब प्राणियोका अधिष्ठान है ओर वही जितात्मा 
ब्रह्यवेत्ताओंका स्वरूप है । जब पिता अपने स्वरूपको 
ही प्राप्त हए है, तब तुम उनके लिये बारम्बार शोक क्यों 
करते हो ? तुमने इस संसारमें एेसी मोहजनित ममतामयी 
भावना बोध रखी है, जिससे तुम अशोचनीय पिताके 
लिये भी शोक कररहेहो!न वे ही तुम्हारी माता थीं 
ओर न वे ही तुम्हारे पिता थे। वत्स ! जैसे प्रत्येक वनमें 
जलके बहनेके लिये बहूुत-से नाले होते है, उसी तरह 
तुम्हारे सहस्रं माता-पिता हो चुके हें । उन माता-पिताके 
भी असंख्य पुत्र हो चुके हँ, केवल तुम्हीं उनके पुत्र 
नहीं हो । जेसे नदीके जलमें बहुत-सी तरङ्खं उठती ओर 
विलीन हो जाती है, उसी प्रकार मनुष्य आदि प्राणियोके 
जन्म-जन्ममें बहुत-से पुत्र हो-होकर कालके गालमें जा 
चुके हैँ । वत्स! यदि सरेहके कारण माता-पिता ओर 
पुत्रके लिये शोक करना ही उचित हो तो पहलेके 
जन्मोमें जो सहस्रो माता-पिता बीत चुके है, उनके लिये 
निरन्तर शोक क्यों नहीं किया जाता? महाभाग! 
जगत्‌को कल्पनाके निमित्तभूत भ्रम या अज्ञानके कारण 
ही यह प्रपञ्च दिखायी देता है । विद्वन्‌! वास्तवमें तो 
तुम्हारे न कोई मित्र है ओर न बन्धु-बान्धव ही है। 
वत्स! पारमार्थिक दृष्टिसे सत्य क्या है 2 इसका तुम 
विचार करो। विचार करनेसे तुम्हें ज्ञात होगा कि न तुम 
हो, न हम हँ । तुम्हारे अन्तःकरणे जो भ्रम है, उसीके 
कारण इस जगत्की प्रतीति हो रही है। अतः तुम उसे 
त्याग दो। "यह गया, यह मर गया" इत्यादि कुदृष्टियां 
अपने संकल्परूप अज्ञानसे उत्पन्न हो सामने दिखायी 
देती है, वास्तवमें इनकी सत्ता नहीं है। (सर्ग १९) 

पुण्यका पावनको उपदेश-- अनेक जन्मोमें प्राप्त हुए असंख्य सम्बन्धियोंकी ओरसे 
ममता हटाकर उन्हे आत्सस्वरूप परमात्मासे ही संतोष प्राप्त करनेका आदे, 


पुण्य ओर पावनको निर्वाण-पदको प्रापि, तृष्णा ओर विषय-चिन्तनके 
त्यागसे मनके क्षीण हो जानेपर परमपदव्ी प्रापिका कथन 


पुण्य कहते है पावन! बन्धु, मित्र, पुत्र, सेह, देष 
तथा मोह-दशारूप रोगसे युक्त जो प्रपञ्च है, यह अपने 
नाममात्रसे विस्तारको प्राप्त हो रहा है ( वस्तुद्ष्टया इनकी 
सत्ता नहीं है) । जिसके प्रति बन्धुभावना कर ली गयी 
हे, वह बन्धु हो गया ओर जिसके प्रति शत्रुकी भावना 
कर ली गयी, वह शत्रु हो गया। परंतु सभी शरीरोमें 
अभिन्नरूपसे विद्यमान जो सर्वव्यापी आत्मा है, उस 
एकमे ही “यह बन्धु है, यह शत्रु है ' एेसी कल्पना कैसे 
हो सकती है 2 वत्स! यह शरीर रक्त, मांस ओर 
हडयोका समूह है, अस्थियोका पञ्जर है; इससे भिन्न 
म कोन हू, इसका तुम स्वयं अपने चित्तसे विचार करो । 
पारमाथिक दृष्टिसे देखनेपर न तुम कोई हो ओर न 
मँ कोई हूं। “यह पुण्य है, यह पावन है" इत्यादि 
कल्पनाओंके रूपमे मिथ्याज्ञान ही नृत्य कर रहा है। 
यदि तुम आत्मासे भिन्न कोई लिङ्गशरीर ही हो तो 
नताओ। बीते हए दूसरे अनेक जन्मोमिं जो तुम्हारे बन्धु 
ओर धन-वैभव नष्ट हो गये हँ, उनके लिये भी शोक 
क्यो नहीं करते ? सुन्दर फूलोसे सुशोभित बनस्थलियोे 
तुम्हारे बहुत-से बन्धु मृगयोनिर्योमें मृग-शरीर धारण 
करके रहे हैँ, उनके लिये तुम्हें शोक क्यों नहीं हो रहा 
है 2 वत्स! इसी जम्बूद्वीपे तुम पहले अन्यान्य बहुत- 
सी योनियोमिं सैकड़ँ-हजारों बार जन्म ले चुके हो । मेँ 
ततत्वज्ञानसे शुद्ध हई सुक््म-बुद्धिके द्वारा तुम्हारे ओर 
अपने पूर्वजन्मके वासनाक्रमको देख रहा हूं। मेरी भी 
बहृत-सी योनिर्यो अनेक नार बीत चुकी हैँ, उन मोह- 
मन्थर (अज्ञानसे जडीभूत) अतीत योनियोंको आज मै 
तत्त्वज्ञानसे उदित हुई सूक्षमदृष्टिके द्वारा देखता ओर 
स्मरण करता हू । सी अवस्था जो जगते उत्पन्न हुए 
सैकड़ों माता-पिता, भाई-बन्धु ओर मित्र कालके गालमे 
जा चुके है, उनर्मेसे किन-किनके लिये हम दोनों शाक 
करं ओर किनके लिये न कर । अथवा किनको-किनकौ 
छोडकर यहाँ किन-किनके लिये हम शोके डूबे रहे; 


क्योकि संसारको तो एेसी ही गति है। पावन ! तुम्हारा 
भला हो। मनमें अहंभावके रूपमेँ स्थित इस प्रपञ्च 
भावनाको त्यागकर तुम उस गतिको प्राप्त करो, जो 
आत्मज्ञानी पुरुषोंको उपलब्ध होती है। वत्स! तुम 
शान्तचित्त होकर आत्माका-अपने-आपका जो भाव 
ओर अभाव (उत्पत्ति ओर विनाश) -से मुक्त तथा जरा 
ओर मूत्युसे रहित है, स्मरण करो। मनमें मूढता न 
लाओ। उत्तम बुद्धिवाले पावन! न तुम्हें दुःख रहै, न 
तुम्हारा जन्म हुआ है, न तुम्हारी कोई माता है ओर न 
पिता ही है । तुम केवल शुद्ध-बुद्ध आत्मा हो, दूसरे कोई 
नहीं हो । जेसे रात होनेपर दीपक संनिधिमात्रसे प्रकाशके 
कर्ता होते हए भी व्यापारशून्य होनेके कारण अकर्ता ही 
हे, उसी प्रकार तत्त्वज्ञानी पुरुष कर्तापनके अभिमानसे 
रहित होनेके कारण लोक-व्यवहारकी स्थितिमें कर्ता 
होकर भी अकर्ता ही हैँ । वत्स ! जो समस्त एषणाओंके 
कलङ्कसे रहित एवं मननशील है तथा जिसका हदय- 
कमलमें स्वस्थ आत्मस्वरूपसे साक्षात्कार किया गया 
है, उस आत्मके द्वारा अपने भीतरके सम्पूर्णं संसारभ्रमको 
मिटाकर अवशिष्ट हुए उस भावस्वरूप आत्मा (परब्रह्म 
परमात्मा) -से ही संतोष प्राप्त करो। 

श्रीवसिष्ठजी कहते है- रघुनन्दन । पुण्यके इस प्रकार 
समञ्ाने-बुञ्चानेपर पावनको उत्कृष्ट बोध (परमात्म- 
तत्तका दृढ निश्चय) प्राप्त हुआ। तत्पश्चात्‌ ज्ञान ओर 
विज्ञानमें पारंगत तथा सिद्ध ओर अनिन्द्य स्थितिको प्रा 
हए वे दोनों बन्धु उस वनमें इच्छानुसार विचरने लगे। 
तदनन्तर समय आनेपर वे दोनों देहरहित हो परम 
निर्वाणपद (परमात्मा)-को प्राप्त हो गये। निष्पाप श्रीराम! 
इस प्रकार पूर्वजन्मोमें जो असंख्य देह धारण कर चुके 
है, उन प्राणियोके माता-पिता, बन्धु-बान्धव आदिका 
समुदाय अनन्त है। उनमेसे कौन किनको ग्रहण करे 
ओर कौन किनका त्याग? रघुनन्दन! इसलिये इन 
असंख्य तृष्णाओंकी निवृत्तिका एकमात्र उपाय त्याग ही 

है, उनको पोसना नहीं । जैसे लकड़ी डालनेसे आग 
प्रज्वलित होती है, उसी प्रकार विषय-भोगोके चिन्तनसे 
चिन्ता बढती जाती है; ओर जैसे बिना ईधनके आग बुञ्च 
जाती है, उसी प्रकार विषयोका चिन्तन न करनेसे चिन्ता 
मिट जाती है। एकमात्र विवेकरूपी सखा ओर एकमात्र 


* उपशम-प्रकरण *# 

पवित्र एवं तीक्ष्ण बुद्धिरूपिणी प्रिय सखीको साथ ले 
संसारम शास्त्रविहित आचरण करनेवाला पुरुष संकट 
पडनेपर भी मोहग्रस्त नहीं होता। वैराग्यसे, शास्त्रोके 
अभ्याससे तथा महत्तायुक्त क्षमा, दया, शान्ति, समता 
ओर संतोष आदि गुणोसे यत्तपूर्वक आपत्तिका निवारण 
करनेके लिये मनुष्य स्वयं ही मनको उन्नत बनाये। जो 
परम पदको प्रापिरूप फल पूर्वोक्त महत्तायुक्त गुणोंसे 
उत्कर्षको प्राप्त हुए मनके द्वारा उपलब्ध हो सकता है, 
वह तीनों लोकोके एेर्य तथा रतनोसे भरे हए कोशकी 
प्रा्िसे भी नहीं हो सकता। मनके विशुद्ध अमृत-रससे 
पूर्णं होनेपर सारी वसुधा आनन्दकी सुधाधारासे आप्लावित 
हो जाती है। मन वैराग्यसे ही पूर्णताको प्राप्त 
विज्ञानानन्दघन रससे परिपूर्ण होता है। आशा (इच्छा, 
कामना आदि) -के वशीभूत हुआ मन उपर्युक्त पूर्णताको 
नहीं प्राप्त होता। जिनके चित्ते किसी लौकिक वस्तुकी 
स्पृहा नहीं है, उन लोगोके लिये तीनों लोकोका एेश्चर्य 
कमलगदेके समान अत्यन्त तुच्छ है । श्रीराम ! चित्तके 
नष्ट॒हो जानेपर अविचल धैर्यसे युक्त पुरुष उस 
परमपदको प्राप्त कर लेता है, जहां फिर नाशका भय 
नहीं हे । (सर्ग २०-२१) 





राजा बलिके अन्तःकरणमें वैराग्य एवं विचारक्ा उदय तथा उनका 
अपने पितासे पहलेके पृञङे हुए प्रश्रोका स्मरण करना 


श्रीवसिष्ठजीने कहा-- अथवा हे रघुकुलरूपी आकाशके 
पूर्णं चन्द्रमा श्रीराम! तुम राजा बलिक भोति विवेकके 
द्वारा परब्रह्म परमात्माका यथार्थं एवं विशुद्ध ज्ञान प्राप्त 
करो। 

श्रीरामचन्रजी बोले-- भगवन्‌! सम्पूर्ण धमेकि ज्ञाता 
गुरुदेव ! आपकी कृपासे मुञ्जे प्राप्तव्य सच्चिदानन्दघन 
परमात्माके ज्ञानका यथार्थं अनुभव प्राप्त है ओर उसी 
निर्मल पदमे मै परम शान्तिको प्राप्त होकर स्थित हू । 
प्रभो! जैसे शरद्‌-ऋतुमे आकाशसे बादल हट जाते हँ 
उसी प्रकार मेरे चित्तसे तृष्णा नामक महान्‌ तम 
(अज्ञानान्धकार)-का अत्यन्त अभाव हो गया हे। पूर्णिमाके 
सायंकालमे उदित हए आकाशवतीं शीतल अमृतमयी 
किरणोसे सम्पन्न तथा महातेजस्वी पूर्णं चन्द्रमाके समान 
भँ विज्ञानानन्दधनमय अमृतसे परिपूर्ण, चिन्मय आकाशस्वरूप 


ब्रह्यमे विराजमान शान्तिमिय महान्‌ प्रकाशस्वरूप तथा 
अन्तःकरणमें परमानन्दसे परिपूर्णं होकर स्थित हूं। 
श्रीवसिष्ठजीने कहा- रघुनन्दन ! मै तुमसे बलिके 
उत्तम वृत्तान्तका वर्णन करता हूं, सुनो ! इस ब्रह्याण्डकोशके 
भीतर किसी दिशारूपी निकुञ्जमे भूमिके नीचे विद्यमान 
पाताल नामसे विख्यात एक लोक है, जिसमें असुरोके 
बाहुदण्डोपर आधारित महान्‌ साम्राज्य है। उस साप्राज्यपर 
विरोचनकुमार बलि राजाके रूपमे प्रतिष्ठित हए। वे 
दैत्यराज बलि त्रिलोकीके र्नोके कोश, समस्त शरीरधारियेकि 
रक्षक तथा भुवनपालोके भी पालक हैँ । साक्षात्‌ भगवान्‌ 
विष्णु उनकी रक्षा करते हैँ । उन्होने अनायास ही वशमें 
किये हए सम्पूर्णं लोकोके विस्तारसे अपने-आपको 
विभूषित करके दस करोड़ वर्षोतक राज्य किया। 
तदनन्तर आने-जानेवाले बहुत-से युग बीत गये। 











* संक्षिप्त योगवासिष्ठ * 

देवताओं ओर असुरोके महान्‌ समूह कभी उन्नतिको 
प्राप्त हुए ओर कभी उनका पतन हआ। तीनों लोकें 
अत्यन्त उत्कृष्ट समञ्जे जानेवाले बहुत-से भोगोका 
निरन्तर उपभोग करते-करते एक समय दानवराज 
बलिको उन भोगोँसे अत्यन्त उद्वेग (वैराग्य) प्राप्त हआ। 
एक दिन मेरुपर्वतके शिखरपर स्थित रत्नोके बने हुए 

विशाल भवनमें खिडकोके सामने बेठे हुए दैत्यराज 
बलि स्वयं ही संसारक स्थितिपर विचार करने लगे-- 
"अहो ! अक्षुण्ण शक्तिवाले मुञ्च बलिको अब इस 
लोकमें कितने समयतक यह साम्राज्य चलाना ओर 
तीनों लोकमें विचरना होगा ? मेरा यह महान्‌ राष्ट तीनों 
लोकोंको आश्चर्यम डालनेवाला है । प्रचुर भोगोँसे सम्पन्न 
होनेके कारण यह अत्यन्त मनोहर जान पड़ता है, किंतु 
इसके उपभोगसे मेरा कोन-सा प्रयोजन सिद्ध हो रहा 
है ? जो आरम्भमें तभीतक मधुर प्रतीत होता है, जबतक 
वह नष्ट या विकृत नहीं हो जाता ओर जिसका विनाश 
अवश्यम्भावी है, उस भोग-समुदायका उपभोगमात्र 
करना मेरे लिये क्या सुखदायक हो सकता है ? जिसके 
प्राप्त हो जानेपर दूसरा कुक पाना या करना शेष न रह 
जाय उस परम उदार अद्वितीय (परमात्मप्राप्िरूप) 
फलको मेँ यहो नहीं देख पाता। इन क्षणभङ्कुर भोगोको 
छोड़कर दूसरा नित्य, उत्तम एवं यथार्थ सुख क्या है- 
इसीका मै विचार करता हूं।' विवेक-वैराग्ययुक्त 
बुद्धिसे एेसा सोच-समञ्चकर राजा बलि तत्काल ध्यानमग्र 

हो गये। 
तदनन्तर विचार किये हुए परम पुरुषार्थका मन- 
ही-मन चिन्तन करते हुए असुरराज बलिने क्षणभरमे 
भ्रभङ्खपूर्वक कहा-*अरे! याद आ गया। पहलेकी 
बात है-जिन्होने लोकके छोटे-बडे सभी व्यवहारोको 
देखा था ओर जो आत्मतक्त्वके ज्ञानसे सम्पन्न थे, उन 
अपने एेशर्यशाली पिता महाराज विरोचनसे मैने पृकछा- 
"महामते! जहां समस्त दुःखों ओर सुखोंसे सम्बन्ध 
रखनेवाले सारे भ्रम शान्त हो जाते हों, संसारकी वह 
सीमा कौन है 2 तात। मनका मोह काँ शान्त होता 
है ? समस्त एषणाओंका कहां अभाव होता है तथा 
चिरकालके लिये निरन्तर एवं पुनरावृत्तिरहित विश्राम 
करं प्राप्त होता है 2 पूज्य पिताजी! अविनाशी आनन्दसे 
परम सुन्दर किसी एेसे परमपदका मेरे लिये वर्णन 
कीजिये, जहां स्थित होकर मेँ सदाके लिये परमशान्त 
प्राप्त कर लु।' मेरे इस प्रश्चको सुनकर पिताने सम्मोहशान्ति 
(अज्ञान-निवारण)-के लिये मुञ्चसे यह बात कही ।' 
(सर्ग २२-२३. 

विरोचनका बलिको भोगोसे वैराग्य तथा विचारपूर्वक परमात्मसाश्चात्कारके लिये उपदेश 





विरोचन बोले- महामते! मनुष्यसे लेकर ब्रह्मपदतक 
सम्पूर्णं पदोंका अतिक्रमण करनेवाला जो मन, बुद्धि, 
इद्िय ओर शरीरका स्वामी शुद्ध आत्मा हे, वह 'एक 
राजाके समान है। उसने बुद्धियुक्त मनको अपना मन्त्री 
बनाया है । उस मन्त्रीको जीत लेनेपर सबको जीत लिया 
जाता है ओर सब कुछ प्राप्त हो जाता है। परंतु उसे 
अत्यन्त दुर्जय समञ्जना चाहिये । वह बलसे नहीं, युक्तिसे 
ही जीता जाता है। 

बलिने कहा-- भगवन्‌! उस वचित्तरूपी मन्त्रीपर 
आक्रमण करनेके लिये जो युक्ति या उपाय हो, उसे 
आप भलीभांति बताइये, जिससे मेँ उस भयंकर मनपर 
विजय पा सकू। 

विरोचन बोले- बेटा! सभी विषयोके प्रति सब 
प्रकारसे जो अत्यन्त अनास्था (वैराग्य) है, वही मनपर 
विजय पानेके लिये उत्तम युक्ति है। यह अनास्था ही 
वह उत्तम युक्ति है, जिससे महान्‌ मदमत्त मनरूपी 
मातङ्ग (गजराज) -का शीघ्र ही दमन किया जा सकता 
है । महामते! यह युक्ति अत्यन्त दुर्लभ ओर परम सुलभ 
भी है। यदि इसके लिये अभ्यास न किया जाय तो यह 
अत्यन्त दुर्लभ है। परंतु यदि इसके लिये भलीभोति 


अभ्यास किया जाय तो यह अनायास ही प्राप्त हो जाती 
है । बेटा! यदि क्रमशः विषयोँसे विरक्त होनेका अध्यास 
किया जाय तो जैसे सींचनेसे लता लहलहा उठती ठै, 
उसी प्रकार यह विरक्ति भी सब ओरसे सुस्पष्टतः प्रकट 
हो जाती है। पुत्र! जैसे बोये विना धान नहीं प्राप्त होता, 
वैसे ही यदि विरक्तिके लिये अभ्यास न किया जाय 
तो विषयलोलुप पुरुष कितना ही क्यों न चाहे, यह 
विरक्ति उसे नहीं मिलती; अतः तुम इसे अभ्यासके 
द्वारा दृढ करो। संसाररूपी गर्तमें निवास करनेवाले ये 
जीव तबतक नाना प्रकारके दुःखोमें भटकते रहते है, 
जबतक उन्हें विषयोंसे वैराग्य नहीं हो जाता। जैसे कोई 
अत्यन्त बलवान्‌ देहवाला मनुष्य भी यदि पैर उठाकर 
कहीं जाय नहीं तो वह देशान्तरमें नहीं पहुंच सकता, 
उसी तरह कोई शारीरिक शक्तिसे सम्पन्न पुरुष भी यदि 
अभ्यास न करे तो वह विषयोँसे वैराग्य नहीं प्राप्त कर 
सकता। इसलिये देहधारी मनुष्यको चाहिये कि वह 
जीवन्मुक्तिके हेतुभूत पूर्वकथित ध्येय नामक वासना- 
त्यागकी अभिलाषा एवं चिन्तन करते हए भोगोकी 
ओरसे विरक्तिका अभ्यासपूर्वक विस्तार करे-ढठीक 
वैसे ही, जैसे सींचने आदिके द्वारा लगायी हई बेलको 
बढाया जाता हे! बेटा! हर्षं ओर अमर्षसे रहित शुभ 
कर्मफलको प्राप्त करनेके लिये इस संसारम परम पुरुषार्थके 
सिवा दूसरा कोई साधन नहीं हे । पुरुषार्थसे ही उसकी 
प्राति होती है। संसारमें देवकी चर्चा बहुत की जाती हे । 
परन्तु दैव कहीं देहधारण करके स्थित हो, एेसी बात 
नहीं है । अवश्य होनेवाली जो भवितव्यता है-नियतिके 
द्वारा मिलनेवाला जो अपने ही शुभाशुभ कर्मोका फल 
है, उसीको यहाँ दैव अथवा प्रारब्ध नाम दिया गया है। 

प्रारब्ध-भोगरूप जो दैव है, उसे परम पुरुषार्थसे ही 
जीता जाता हे। जीवात्मा पुरुष-शरीर धारण करके पुरुषार्थसे 
जिस पदार्थका जैसे संकल्प करता है, इस लोकर्मे वह 
पदार्थ उसे उसी रूपमे प्रात होता है, दूसरे किसी रूपमें 
नही । बेटा! इस जगते पुरुषार्थके सिवा दूसरा कुछ 
नहीं है । अतः उत्तम पुरुषार्थका आश्रय ले भोगोकी 
ओरसे वैराग्य प्राप्त करे। जबतक भोगोसे वैराग्य, जो 
संसार-बन्धनका विनाश करनेवाला है, नहीं प्रात होता, 

तबतक विजयदायक परमानन्दकी प्रापि नहीं हो सकती । 
जबतक मोहमे डालनेवाली विषयासक्ति बनी हई हे, 
तबतक भवदशारूपी लूला चञ्चल गतिसे आन्दोलित 
होता रहता है अर्थात्‌ जीवको संसारमें भरकानेवाली 
अस्थिर अवस्था प्राप्त होती रहती है । पुत्र! अभ्यासके 
बिना विषयभोगरूपी भुजंगोसे भरी हई दुःखदायिनी 
दुराशा कदापि दूर नहीं होती । 

बलिने पकछा-असुरेधर! विषयोको ओरसे जो 
वैराग्य है, वह जीवके अन्तःकरणमें कैसे दृढतापूर्वक 
स्थित होता हे ? 

विरोचनने कहा- बेटा! आत्मसाक्षात्काररूपिणी 
फलदायिनी लता जीवके अन्तःकरणमें विषयभोगोंसे 
विरक्तिरूपी फल अवश्य उत्पन्न करती है । आत्मसाक्षात्कार 
होनेपर विषर्योमिं (राग-आसक्ति)-का अत्यन्त अभाव 
हो जाता हे। इसलिये पुरुष पवित्र ओर तीक्षण बुद्धिके 
द्वारा अति उत्तम विवेक-विचारसे परब्रह्म परमात्माका 
साक्षात्कार करे। साथ ही विषयोंकी आसक्तिसे सर्वथा 
रहित हो जाय। पवित्र एवं तीक्ष्ण बुद्धिवाला पुरुष 
दिनके दो भागोमें अपने चित्तको वैराग्यपूर्वक परमार्थ- 
साधनरूप सत्‌-शास्त्रके अनुशीलनमें लगाये, तीसरे भागमें 
एकान्त-देशमे स्थित होकर मनको सच्चिदानन्दघन परमात्माके 
ध्यानमे लगाये तथा चौथे भागम अपने चित्तको श्रद्धाभक्तिपूर्वक 
गुरुको सेवा ओर आज्ञापालनमें लगाये। साधु स्वभाव 
(श्रेष्ठ आचरण) -को प्राप्त हुआ पुरुष ही ज्ञानोपदेश 
पानेका अधिकारी होता है। जैसे स्वच्छ वस्त्र ही उत्तम 
रगको ग्रहण करता है, उसी तरह सदाचारी पुरुष ही 
ज्ञानोपदेशको अपने हदये धारण करता है। यह चित्त 
एक बालकके समान है । इसे पवित्र वचनो, युक्तियों 
ओर शस्त्रके अनुशीलनसे धीरे-धीरे लाड़-प्यारके साथ 
रिज्ञाकर वशम करना चाहिये। बेटा! शुद्ध ओर सूक्ष्म 
बुद्धिसे तृष्णा-आसक्तिका सर्वथा अभाव करते हए ही 
सच्िदानन्दघन परमात्माका चिन्तन करना चाहिये; क्योकि 
परमात्माका साक्षात्कार होनेपर तृष्णा एवं आसक्तिका 
सर्वथा अभाव होता है ओर तृष्णा एवं आसक्तिका 
अभाव होनेपर परमात्माका साक्षात्कार होता है। इस 
तरह ये दोनों बातें एक-दूसरेपर अवलम्बित है । इसलिये 
दोनों साधनोंको एक साथ करते रहना चाहिये । जब 
भोग-समूहोमिं आसक्तिका अत्यन्त अभाव हो जाता है 


* संक्षिप्त योगवासिष्ठ * 


[ सर्ग रथ॑ 


तथा परावरस्वरूप सच्विदानन्दघन परमात्मदेवका साक्षात्कार 
हो जाता है, तब जीवको कभी नष्ट न होनेवाली 
सीमारहित परमशान्त प्रात हो जाती है। विषयमे ही 
आनन्द मानकर उनका आस्वादन करनेवाले मनुर्ष्योको 
तो इस जगतूमे कभी भी परमात्मतततवके श्रवण बिना 
निस्सीम एवं निरतिशय आनन्दको प्राति नहीं होती। 
सकामभावसे किये गये यज्ञ, दान, तप ओर तीर्थसेवनसे 
तो स्वर्गादि सुख ही प्राप्त होते हें । आत्माका यथार्थ ज्ञान 
हुए बिना उन तप, दान ओर तीर्थ-सेवनरूप सकाम 
साधनोद्रारा जीवको कभी विषयोँसे वैराग्य नहीं होता । 
बेटा अपने परम पुरुषार्थके बिना पुरुषकी बुद्धि 
किसी भी युक्तिसे कल्याणके हेतुभूत आत्मन्ञानमें प्रवृत्त 
नहीं होती । भोगोके सर्वथा त्यागसे प्राप्त होनेवाले परम 
पुरुषार्थके बिना ब्रह्यपदकी प्रापिरूप परम शान्ति एवं 
परमानन्दकी उपलब्धि नहीं होती । परम कारणरूप परमात्माका 
यथार्थं बोध हो जानेपर मनुष्यको जेसी शान्ति प्राप्त होती 
हे, वैसी ब्रह्मासे लेकर तृणपर्यन्त इस सम्पूर्ण जगते कहीं 
भी नहीं मिलती । बुद्धिमान्‌ मनुष्य परम पुरुषार्थका आश्रय 
ले दैव (प्रारब्ध) -को दूरसे ही त्याग दे तथा कल्याणरूपी 
भवनके द्वारको दृढतापूर्वक बंद रखनेवाले अर्गलारूप जो 
भोग हे, उनसे घृणा करे- उनकी ओरसे सर्वथा विरक्त हो 
जाय। भोगोके प्रति वैराग्यसे परमात्मविषयक विचार उत्पन्न 
होता हे ओर परमात्मविषयक विचार उदित होनेपर भोगोकी 
ओरसे वैराग्य होने लगता है । जैसे समुद्र बादलको ओर 
बादल समुद्रको भरते है, उसी तरह ये दोनों साधन एक- 
दूसरेके पूरक हैँ । जैसे परस्पर अत्यन्त स्नेह रखनेवाले 
सुहृद्‌ एक-दूसरेके मनोरथ सिद्ध करते हैँ, उसी प्रकार 
भोगोसे वैराग्य, परमात्मविषयक विचार ओर नित्य 
आत्मदर्शन- ये तीनों एक-दूसरेको पुष्ट करते हैँ । मनुष्यको 
चाहिये कि पहले देशाचार ओर सदाचारके अनुकूल तथा 
बन्धु-बान्धवोंकी सम्पत्तिके अनुरूप न्याययुक्त पुरुषार्थद्रारा 
क्रमशः धनका उपार्जन करे। उस धनके द्वारा कुलीन 
ओर गुणशाली सज्जनोंको अपनाये- उनकी सेवा करके 
उन्हें अपने अनुकूल बनाये । उन सत्पुरुषोका सङ्ग करनेसे 
भोर्गोकी ओरसे विरक्ति होने लगती है। तदनन्तर विवेकपूर्तक 
विचारका उदय होता है । तत्पश्चात्‌ शास्त्रौके यथार्थ अर्थका 
अनुभव होता है। उसके बाद क्रमशः परम पदस्वरूप 
परमात्माकी प्राति होती है। (सर्ग २४) 

बलिका पिताके दिये हुए ज्ञानोपदेशके स्मरणसे संतोष तथां पहलेकी अज्ञानमयी 
स्थितिको याद्‌ करके खेद प्रकट करते हुए शुक्राचार्यका चिन्तन करना, शुक्राचार्यका 
आना ओर बलिसे पूजित होकर उन्ह सारभूत सिद्धान्तका उपदेश देकर चला जाना 


बलि मन-ही-मन कहने लगे- पूर्वकालमें सुन्दर 
विचार रखनेवाले मेरे पूज्य पिताजीने मुञ्ञे ठेसा उपदेश 
दिया था। सौभाग्यकी बात है कि वह उपदेश मुञ्ञे इस 
समय याद आ गया, इससे मँ प्रबुद्ध हो गया हूं । आज 
मेरे अन्तःकरणमें भोगोके प्रति यह अतिशय विरक्ति 
प्रत्यक्ष अनुभवमें आने लगी है। बडे आनन्दकी बात 
है कि मँ अमृतके समान शीतल, विशुद्ध एवं परम 
शान्तिमिय परमानन्द-सिन्धुमें प्रविष्ट हो गया हूं । अहा! 
अन्तःकरणको शीतल बना देनेवाली यह शान्तिमिय 
स्थिति बड़ी ही रमणीय है। इस शान्तिमियी स्थितिमें 
सुख-दुःखको सारी दृष्टियाँ ही शान्त (विलीन) हो गयी 
` हैँ । परम उपरतिमें स्थित हो भँ परम शान्तिका अनुभव 
करता हूं। सब ओरसे निर्वाणको प्राप्त हो रहा हूं। 
सुखपूर्वक स्थित हूं ओर मेरे अन्तःकरणमें एेसा अपार 
हर्षं हो रहा है, मानो मुञ्चे चनद्रमण्डलमें स्थापित कर 
दिया गया हे । समस्त वैभवोके दृष्टान्तभूत महान्‌ वैभवका 
मैने उपभोग किया, भोगने योग्य सारे भोगोंको बिना 
किसी बाधाके भोग लिया ओर समस्त प्राणियोको 
पददलित कर दिया तो भी इससे मुञ्चे कोन-सा सुन्दर 
लाभ मिला? परलोकमें, इस लोकमें तथा अन्य स्वर्गं 
आदिमे इधर-उधर, बारम्बार वे ही पहलेकी अनुभव 
कौ हुई वस्तु उपलब्ध होती हँ । कहीं कोई अपूर्व 
(नूतन) वस्तु नहीं है । पातालमे, भूलोकमें ओर स्वर्गमें 
सार पदार्थं क्या है- सुन्दरी स्त्रियां, रत्न एवं मणिमय 
प्रस्तर आदि। परन्तु काल इन सबको क्षणभरमें निगल 
जाता है । आजसे पहले इतने समयतक मँ पुरा मूर्ख बना 
रहा जो तुच्छ सांसारिक वस्तुओंको इच्छासे देवताओके 
साथ देष करता रहा। जो मनकी कल्पनामात्र है, उस 
जगत्‌ नामको महती मानसिक व्यथाका त्याग न करनेसे 
कौन-सा पुरुषार्थ सिद्ध होता है ? इसमें महात्मा पुरुषका 
क्या अनुराग होगा ? अहो! बड़े दुःखकी बात है कि 
अक्ञानरूपी मदसे मत्त हुए मैने दीर्घकालतक अनर्थमें ही 
अर्थ-लुद्धि करके स्वयं ही उसका सेवन किया। 
अत्यन्त चञ्चल तृष्णावाले मुञ्च मूखनि तीनों लोकोमें 


केवल अपने पश्चात्तापको बढानेके लिये अबतक क्या 
नहीं किया? अब मैं आश्रित जनोंपर सदा प्रसन्न 
रहनेवाले गुरुदेव भगवान्‌ शुक्राचार्यका चिन्तन करता हू 
उनको वाणीद्वारा उपदेश पाकर मेँ अनन्त प्रभावशाली 
विज्ञानानन्दघन परमात्माके स्वरूपमें स्थित होऊंगा; क्योकि 
महात्माओंके उपदेश-वाक्य अक्षय वस्तुको फलरूपमें 
उत्पन्न करते ह अविनाशी ततत्वका बोध करा देते है । 

श्रीवसिष्ठजी कहते है--रघुनन्दन ! बलवान्‌ बलिने 
एेसा सोचकर आंखें बंद कर लीं ओर विज्ञानानन्दघन 
ब्रह्स्वरूप आकाशमें स्थित कमलनयन शुक्राचार्यका 
चिन्तन किया। तब परमात्माके ध्यानमें नित्य तत्पर 
रहनेवाले शुक्राचार्यने सर्वव्यापी ब्रह्यके स्वरूपमें स्थित 
ओर चित्तके द्वारा परमात्मततत्वका चिन्तन करनेवाले 
अपने शिष्य बलिके विषयमे यह जान लिया कि वह 
अपने नगरमे तत्त्वज्ञानकी इच्छा रखकर गुरुसे मिलना 
चाहता हे । यह जानकर प्रभु शुक्राचार्यजी, जो सर्वगत 
अनन्त चेतन परमात्मामें स्थित हैँ, अपने-आपको 
बलिको रत्निर्मित खिड़कीके पास ले आये अर्थात्‌ वे 
बलिके यहाँ स्वयं उपस्थित हो गये। वहाँ राजा बलिने 
रत्तमय अर्घ्य देकर, मन्दारवृक्षके पुष्पोंकी राशियाँ 
चढाकर ओर चरणोमें मस्तक ज्काकर इन शुक्राचार्यका 
पूजन किया। जब वे रत्रमय अर्घ्य ग्रहण करके पूर्णतया 
पूजित तथा मन्दारवृक्षके पूलोद्रारा निर्मित मुकुटसे 
विभूषित होकर बहुमूल्य आसनपर विराजमान हो गये, 
तब बलिने अपने उन गुरुदेवसे इस प्रकार कहा। 

बलि बोले- भगवन्‌! जैसे नवोदित सूर्यकी प्रभा 
संध्या-वन्दन आदि कर्म करनेके लिये लोगोको प्रेरित 
करती है, उसी प्रकार आपके कृपा-प्रसादसे उत्पन्न 
हइ मेरी यह बुद्धि मुञ्चे आपके सामने कुक कहनेके 
लिये प्रेरित कर रही है । प्रभो! गै महान्‌ मोह प्रदान 
करनेवाले भोगोसे विरक्त हू, इसलिये एेसे परम तत्वको 
जानना चाहता हू, जो अपने ज्लानमात्रसे महान्‌ मोहका 
नाश कर दे। 

शुक्राचार्य बोले- सर्वदानवराजेन्द्र! इस विषयमें 

अधिक कहनेसे क्या लाभ? मै आकाशम जानेके | जगत्‌ भी चेतनमात्र- चिन्मय ही है। तुम भी चिन्मय, 
लिये उद्यत हूँ; इसलिये संक्षेपसे सार- तत्तत बता रहा | मँ भी चिन्मय ओर ये लोक भी चिन्मय हैं । अर्थात्‌ 
हूं सुनो! इस संसारम एकमात्र चेतन ही है। यह सब | जो कुछ भी दिखायी देता है, वह सब एक 





सच्चिदानन्दघन ब्रह्म ही है--यह समस्त सिद्धान्तौका 
सार है। यदि तुम श्रद्धालु हो तो इस निश्चयसे तुम 
सब कुछ प्राप्त कर सकते हो; ओर यदि तुममें श्रद्धा 
नहीं है तो तुम्हं दिया गया बहुत-सा उपदेश भी 
राखमें डाली गयी आहुतिके समान व्यर्थ है । चेतनकी 
जो विषयाकार कल्पना है, वही बन्धन है। उससे 
छ्ूटना ही मोक्ष कहलाता है । विषयाकाररहित चेतन 
ही पूर्णं ब्रह्म परमात्मा है, यह समस्त सिद्धान्तोंका 
सार है। इस सिद्धान्तको ग्रहण करके यदि तुम स्वयं 
अखण्डाकार वृत्तिसे अपने द्वारा अपने-आपका यथार्थ 
अनुभव करोगे तो अनन्त परमपदस्वरूप परमात्माको 
प्राप्त हो जाओगे। मैं इस समय देवलोकको जाता हू । 
मुञ्ञे यर्हीपर सपर्षिं मिले थे। वहां देवताओंके किसी 
कार्यके लिये मुञ्चे रहना होगा। 

एेसा कहकर शुक्राचार्यजी ग्रहसमुदायसे भरे हए 
आकाशमार्गसे चले गये। (सर्गं २५-२६) 





राजा बलिका शुक्राचार्यके दिये हुए उपदेशपर विचार करते-करते समाधिस्थ 
हो जाना, दानवोके स्मरण करनेसे आये हए दैत्यगुरुका बलिकी 
सिद्धावस्थाको बताकर उनकी चिन्ता दूर करना 


श्रीवसिष्ठजी कहते है- श्रीराम ! देवताओं ओर असुरोकी 
सभामें श्रेष्ट माने जानेवाले भृगुनन्दन शुक्राचार्यके चले 
जानेपर बुद्धिमानोमें श्रेष्ठ बलिने मन-ही-मन इस प्रकार 
विचार किया-"“ भगवान्‌ शुक्राचार्यने यह ठीक ही कहा 
है कि “ये तीनों लोक चेतन ही है । मैँ चेतन हूँ ये सब 
लोग चेतन हें, दिशाएं चेतन हैँ ओर ये सब क्रियाँ भी 
चेतन ही हे ।' वास्तवे जगतूके बाहर ओर भीतर सब 
चेतन ही है । चेतनके अतिरिक्त यहाँ कहीं कुछ भी नहीं 
है । इद्दियां चेतन रहै, शरीर चेतन है, मन चेतन है, 
उसकी इच्छा चेतन है, भीतर चेतन है, बाहर चेतन है, 
आकाश चेतन है, समस्त भाव-पदार्थ चेतन हैँ तथा इस 
जगत्‌की स्थिति भी चेतन ही है। अर्थात्‌ जो कुछ भी 
हे, वह एक सच्चिदानन्दघन परमात्माका ही स्वरूप है। 
वहां केवल चेतन-ही-चेतन है, दूसरी कोई कल्पना ही 


नहीं है। संसारमें जब दैतकी सम्भावना ही नहीं हे 
अर्थात्‌ एक चेतन परमात्माके सिवा दूसरी किसी 
वस्तुको सत्ता ही नहीं है, तब कौन किसका शत्रु है ओर 
कोन किसका मित्र ? बहुत विचारनेसे भी इस विशाल 
त्रिलोकीके भीतर चेतनसे अतिरिक्त दूसरी कोई वस्तु 
सिद्ध नहीं होती। उस अतिशय शुद्ध सच्चिदानन्द 
परमात्मामें न द्वेष है, न राग, न मन है ओर न उसको 
वृत्तियों ही । फिर उस चिन्मय परमात्मामें विकल्पकी 
कल्पना हो ही कैसे सकती है 2 मेँ सर्वत्र विचरनेवाला, 
व्यापक, नित्यानन्दमय, विकल्प-कल्पनासे रहित तथा 
द्ैतसे शन्य सच्िदानन्दघन परमात्मा ही हूं। मँ आकाशके 
समान सर्वत्र व्याप्त, अनन्त ओर सृक्ष्मसे भी सूक्ष्म हूः 
इसलिये ये सुख-दुःख आदिकी दशाण मेरे पास नहीं 
फटकने पातीं ।'" 

इस प्रकार विचार करते हुए ही परम विवेकी 
देत्यराज बलि ओंकारसे प्रकट हुए उसकी अर्धमात्रा 
(मकार)-के अर्थभूत तुरीय परमात्माका चिन्तन करने 
लगे ओर चुपचाप समाधिस्थ हो गये। उस समय बलिके 

सारे संकल्प शान्त हो गये, समस्त कल्पना विलीन हो 
गयीं । उनके भीतर किसी प्रकारक शङ्का नहीं रह गयी । 
वे ध्याता, ध्येय ओर ध्यानसे रहित हो गये। उनकी 
बुद्धिसे चेत्य, चिन्तक ओर चिन्तनको त्रिपुटी दूर हो 
गयी । वे निर्मल ओर वासनाशून्य हो वायुरहित स्थानमें 
रखे हए दीपककी लौके समान निश्चल हो गये। वे 
महान्‌ पद (परमात्मा) -को प्राप्त हो गये थे। उनका मन 
सर्वथा शान्त हो गया था। वे वहां रत्रनिर्मित वातायन 
(खिड़की)- में दीर्घकालतक उसी तरह अविचल 
भावसे बेठे रहे, मानो प्रस्तरमें खुदी हुई मूर्ति हो। 
रघुनन्दन! तदनन्तर बलिके अनुचर दानवलोग 
स्फटिकमणिके बने हुए उनके महलकी ऊची अद्वालिकापर 
क्षणभरमें चद्‌ गये। डिम्भ आदि धीर मन्त्री, कुमुद 
आदि सामन्त, सुर आदि राजा, वृत्त आदि सेनापति, 
हयग्रीव आदि सैनिक, चाक्राज आदि भाई-बन्धु, 
लक आदि सुद्‌, बह्युक आदि लाड लड़ानेवाले 
सखा, हाथमे भेट लेकर उपस्थित हुए कुबेर, यम ओर 
इन्द्र॒ आदि देवता, सेवाका अवसर चाहनेवाले यक्ष, 
विद्याधर ओर नाग उस समय बलिको सेवाके लिये 
उस स्थानपर आ पहुंचे। इनके सिवा त्रिलोकीके 


भीतर निवास करनेवाले अन्य बहुत-से सिद्ध भी आये। 
उनके पास आकर उन सबके मुकुट प्रणामके लिये 
ञ्क गये। उन सबने बडे आदरके साथ राजा 
बलिको देखा, वे ध्यानमें मौन हो समाधिस्थ हो गये 
थे ओर चित्रलिखित पुरुषकी भति निश्चलभावसे 
बेठे थे। उस अवस्थामें उनका दर्शन करके अवश्य- 





कर्तव्य प्रणाम आदि कर चुकनेपर वे महान्‌ असुर पहले 
तो उन्हें निष्प्राण समञ्जकर विषादम डूब गये, परंतु 
उनके मुखपर छायी हुई प्रसन्नता देख विस्मित हए। 
तत्पश्चात्‌ रोमाञ्च आदि आनन्दके चह देखकर वे स्वयं 
भी आनन्दमग्र हो गये। परंतु उस समय अपना कोई 
रक्षक न देखकर वे भयके कारण शिथिल होने लगे। 
फिर दानव मन्त्रियोने यह विचार किया कि अब यहां 
हमारे लिये कौन-सा कर्तव्य प्राप्त है । यह विचार आते 
ही उन्होने सर्वज्ञ पुरुषोमें श्रेष्ठ दैत्यगुरु शुक्राचार्यका 
स्मरण किया। स्मरण करते ही दैत्योने देखा, भृगुनन्दन 
शुक्र अपने तेजस्वी शरीरसे वहां उपस्थित हैँ । असुरोने 
उनको पूजा कौ, फिर वे गुरुके उच्च सिंहासनपर 
विराजमान हुए । तदनन्तर शुक्राचार्यने दानवराज बलिको 
देखा, जो मौनभावसे ध्यानमग्र होकर बैठे थे। र, 
विश्राम करके शुक्राचार्यने बड़ प्रेमसे बलिकी ओर देखा 
ओर विचार करके वे इस निश्चयपर पहुंचे कि बलिका 
संसाररूपी भ्रम नष्ट हो गया है । तत्पश्चात्‌ गुरुने उस 

विचारधारासे ही विशुद्ध परमपदको प्राप्त होकर सिद्ध हो 
गये हैँ । यही अतिशय शान्तमय परमानन्द है । दानव- 
शिरोमणियो! ये इसी तरह समाधिमें स्थित हो अपने 
परमानन्दस्वरूप आत्मामें नित्य स्थितिको प्राप्त हों ओर 
निर्विकार परमपदका साक्षात्कार करं । दानवो ! जैसे थके 
हुए पुरुषको विश्राम मिले, उसी प्रकार ये बलि भी 
चित्तकी भ्रान्तिसे रहित हो परम विश्रामको प्राप्त हुए है । 
इनका संसाररूपी कुहरा (अस्चान) शान्त हो गया हे; 
अतः इस समय तुमलोग इनसे बातचीत न करो। जैसे 
भूतलपर रात्रिके अन्धकार एवं निद्रा आदिके शान्त 
होनेपर दिनमें सूर्यकी किरणोका समुदाय प्राप्त होता है, 
उसी प्रकार इनका अज्ञानयुक्त भ्रम दूर हो जानेपर अब 

इन्हें अपना ही प्रकाश प्रात हुआ है। समय आनेपर ये 
स्वयं ही इस समाधिसे जाग उदेगे। दानवनायको ! तुम 
सब लोग अपने स्वामीके कार्य करो । ये राजा बलि एक 
सहस्र वर्षपर समाधिसे उदेगे। 

गुरुदेवके एेसा कहनेपर दैत्योने हर्ष, अमर्ष ओर 
दुःखसे उत्पन्न हुई चिन्ताको त्याग दिया तथा पहलेकी 
व्यवस्थाके अनुसार बलिक राज्य-सभाका सुदृढ संगठन 
करके वे सभी असुर यथाधिकार अपने-अपने कार्यमें 
संलग्र हो गये। तत्पश्चात्‌ मनुष्य भूतलको, नागराज 
रसातलको, ग्रह॒ अन्तरिश्षको, देववृन्द स्वर्गको, पर्वत 
ओर दिक्पाल अपनी-अपनी दिशाओंको, वनचर जीव 
अपनी कन्दराओंको ओर आकाशचारी प्राणी आकाशको 

समाधिसे जगे हुए बलिका विचारपूर्वक समभावसे स्थित होना, श्रीहरिका उन्हे 
त्रिलोकीके राज्यसे हटाकर पातालका ही राजा बनाना, उस अवस्थामें भी 
उनकी समतापूर्ण स्थिति तथा श्रीरामके चिन्मय स्वरूपका वर्णन 


श्रीवसिष्ठजी कहते है- रघुनन्दन ! तदनन्तर एक सहस्र | इस प्रकार विचार करने लगे-“ न बन्धन है न मोक्ष है । 
दिव्य वर्षं व्यतीत होनेपर रेशर्यशाली असुरराज बलि | मेरी मूर्खता (अज्ञान) -का नाश हो गया। ध्यानके लीला- 
देव-दुन्दुभि्योका तुमुलनाद सुनकर समाधिसे जागे ओर | विलाससे मेरा क्या होगा अथवा ध्यान न करनेसे भी 

राजा बलि ओर शुक्राचार्यं 

मैं ब्राह्यणोके ~ ~ [`` ` ` व वयस 
कौन-सा प्रयोजन सिद्ध होगा? न में ध्यानकौ मुख्य ब्राह्यणोके साथ महायज्ञ अश्वमेधका अनुष्ठान करन 


करता हू ओर न ध्यान न करनेकी; न भोग चाहता हू 
न भोगोका अभावः; में चिन्तारहित होकर समभावसे ही 
स्थित हूं। यह जगत्‌का राज्य रहे तो भी मेँ यहां 
स्थिरभावसे स्थित हूं। अथवा यहां यह जगत्‌का राज्य 
न रहे तो भी मैं शान्तस्वरूप हो परमात्मामें स्थित हूं! 
ध्यानदृष्टिसे मेरा क्या काम हे 2 राज्य-वैभवकी सम्पत्तिसे 
भी मेरा क्या प्रयोजन है ? जो आता हे, वह आये। न 
वह मँ हू न कहीं कुछ मेरा है । यदि आवश्यकताकी 
दृष्टिसे इस समय मेरा कुछ भी कर्तव्य नहीं है तो 
अकर्तव्य भी कुछ नहीं है। अतः यह जो कुछ प्रस्तुत 
कर्म-राज्यपालन आदि है, इसे मँ क्यों न कर ?' 
एेसा विचार करके बलि वासनारहित मनसे वहां 
समस्त राज्यकार्यं करने लगे। उन्होने पूजनके अर्घ्य 
पाद्य आदि उपचारोदारा देवताओं, ब्राह्मणों ओर गुरुजनोंकी 
पूजा को तथा सुहदो, बन्धु- बान्धवो, सामन्तों ओर 
सत्पुरुषोका दान-मान आदिक द्वारा सत्कार किया । 
इतना ही नही, उन्होने सेवकं ओर याचकोंको धन- 
धान्यसे परिपूर्ण कर दिया। इस प्रकार उस राज्यमे, जहाँ 
सबपर समानरूपसे शासन किया जाता था, राजा बलि 
दिनोदिन बढ़ने लगे। किसी समय उनके मनम यज्ञ 
करनेका विचार हआ, तन वे शुक्राचार्य आदि मुख्य- 





लगे। उस यज्ञम समस्त भुवनोके प्राणियोको तृप्त किया 
गया । देव्षियोके समुदायने उस यज्ञकी भूरि- भूरि प्रशंसा 
को । राजा बलिको भोगसमूहोकी अभिलाषा नहीं है 
एेसा निश्चय करके सिद्धिदाता भगवान्‌ लक्ष्मीपति विष्णु 
बलिके अभीष्ट मनोरथकी सिद्धिके लिये उस यज्ञम 
पधारे । कार्यके ततत्वको जाननेवाले श्रीहरि एकमात्र भोगोे 
आसक्त होनेके कारण कृपण एवं शोचनीय देवराज 
इन्द्रको, जो (उनके बड़े भाई होनेके नाते) अवस्थामें 
ज्येष्ठ थे, इस जगत्रूपी जंगलका भाग देनेके लिये वहाँ 
आये थे। उन्होने बलपूर्वक पैर बढ़ाकर तीनों लोकोंको 
नाप लिया ओर बलिको वैभव भोगसे वञ्चित करके 

उन्हें पातालतलमें ही बोध दिया अर्थात्‌ उन्हें पाताललोकके 
ही राज्यका अधिकारी बना दिया। श्रीराम! अब वे 
जीवन्मुक्त ओर अपने ब्रह्मस्वरूप आत्मामें स्थित हो 
मनको सदा परमात्मचिन्तनमें लगाये रखकर पुनः भावी 
इन्द्रपदको प्राप्तिके हेतु पातालमें ही विराजमान रै 
पातालरूपी गर्तमें रहकर जीवन्मुक्तस्वरूप बलि आपत्ति 
ओर सम्पत्तिको समान दृष्टिसे ही देखते हँ । उनका सारा 
मनोरथ पूर्ण हो चुका है। वे भोगोंकी अभिलाषा छोड़कर 
नित्य अपने आत्मामं ही रमण करते हए पातालमें 
प्रतिष्ठित हे । श्रीराम! ये बलि पुनः इन्द्रपदपर विराजमान 

हो बहुत वर्षोतक इस सम्पूर्ण जगतूपर शासन करगे । 
भविष्यमें होनेवाली इन्द्रपदकी प्रा्ि-(की आशा)-से न 
तो उन्हें हर्ष होता है ओर न अपने त्रिलोकीके राज्यपदसे 
भ्रष्ट कर दिये जानेके कारण उनके मनमें उद्वेग ही होता 
हे। वे सभी भारवोमें सम तथा सदा ही संतुष्ट-चित्त 
रहकर प्रात भोगोका अनासक्तभावसे सेवन करते हए 
आकाशके समान अपने ब्रह्मस्वरूप आत्मामें नित्य 
स्थित हे । 

असुरराज बलि लगातार दस करोड़ वर्षोतक तीनां 
लोकोंका राज्य करके अन्तमें उससे विरक्त हो गये। 
अतः भोगसमूहोमें अवश्य वैरस्य (रसका अभाव एवं 
दुःखका बाहुल्य) हे । श्रीराम! सूर्यके समान सबको 
प्रकाशित करनेवाले सच्विदानन्दस्वरूप तुम्हीं सम्पूर्ण 
जगते स्थित हो । तुम्हारे लिये कौन अपना है ओर कौन 
पराया 2 महाबाहो ! तुम अनन्त हो, आदि पुरुषोत्तम हो। 
तुम्हारा शरीर चिन्मय है। सैकड़ों पदाथकि रूपमे तुम्हीं 
चेष्टा कर रहे हो । जेसे सूतमे मणिरयं पिरोयी होती है, 


उसी प्रकार नित्य प्रकाशमान, शुद्धबुद्धस्वरूप तुममें यह 
सारा चराचर जगत्‌ पिरोया हुआ है । तुम्हारा न जन्म होता 
हे न मृत्यु । तुम अजन्मा हो, अन्तर्यामी ओर विराट्‌ पुरुष 
हो । शुद्ध चैतन्य ही तुम्हारा स्वरूप है । तुम इस जगत्‌के 
स्वामी ओर नित्य प्रकाशित होनेवाले चिन्मय सूर्यरूपसे 
स्थित हो तुममें ही यह स्वप्र-तुल्य सारा संसार भासित 
होता है ।* मनुष्यको उचित है कि बालकके समान यह 
मन जिन-जिन स्थानम आसक्त होता है, वहाँ-वहसे 
उसे हटाकर परम तत्त्वस्वरूप परमात्मामें लगाये । इस 
प्रकार अभ्यासको प्राप्त हए मनरूपी मतवाले हाथीको 
सर्वतोभावेन बोधकर मनुष्य परम कल्याणका भागी 
होता हे। जबतक मनुष्य आत्मसाक्षात्कारके लिये परम 
पुरुषार्थं करके स्वयं अपने ऊपर अनुग्रह नहीं करता, 
तबतक विवेक-विचारका उदय नहीं होता। जबतक 
अपने-आपका यथार्थरूपसे अनुभव नहीं होता, तबतक 
वेदों ओर वेदान्तशास्त्रके अ्थसि तथा तारकिंक दष्टियोसे 
भी इस आत्माका प्राकट्य नहीं होता । (सर्ग २९) 





प्रहादका उपाख्यान-- भगवान्‌ नृसिंहकी क्रोधागिसे हिरण्यकशिपु आदि देत्योका 
संहार तथा प्रहादका विचारद्वारा अपने-आपको भगवान्‌ विष्णुसे अभिन्न अनुभव करना 


2 कहते है-- श्रीराम ! जैसे दैत्यराज प्रह्ाद 
अपने-आप सिद्ध हो गये थे, ज्लानप्रापिके उस उत्तम 
क्रमका भँ वर्णन करता हू; सुनो। पाताललोकमें 
हिरण्यकशिपु नामसे प्रसिद्ध एक दैत्य था, जिसका 
पराक्रम भगवान्‌ नारायणके समान था। उसने युद्धभूमिमें 
देवताओं ओर असुरोको भी मार भगाया था। उसने 
समस्त भुवनोंपर आक्रमण किया ओर इन्द्रके हाथसे 
त्रिलोकीका राज्य छीन लिया। वह देवताओं ओर 
असुरोंको परास्त करके तीनों लोकोंका राज्य करने 
लगा। त्रिभुवनके साम्राज्यपर शासन करते हुए उस 


असुरराजने यथासमय बहुत-से पुत्र उत्पन्न किये । जैसे 
बहुमूल्य मणियोमे कौस्तुभ प्रधान है, उसी प्रकार उन 
सभी पुत्रम प्रहाद नामक बलवान्‌ पुत्र प्रधान हआ। 
इससे हिरण्यकशिपुका गर्व ओर भी बढ़ गया। उसका 
आक्रमणजनित ताप उत्तरोत्तर बटढकर तीनों लोकोंको 
उसी तरह तपाने लगा, जैसे प्रलयकालके बारह सूर्य 
अपनी किरणोंकी नूतन प्रभासे समस्त भुवनोंको संतप्त 
कर देते हैँ । उसके आक्रमणसे सूर्य ओर चन्द्र॒ आदि 
देवता खिन्न हो उठे। उन सबने ब्रह्याजीसे उस 
दैत्यराजके वधके लिये प्रार्थना की । क्यों न हो, किसीके 





* चिदादित्यो भवानेव सर्वत्र जगति स्थितः । कः 
त्वमनन्तो महाबाहो त्वमाद्यः पुरुषोत्तम । त्वं 


परस्ते क आत्मीयः परिस्खलसि किं मुधा॥ 


पदार्थशताकारः 


परिस्फूर्जसि चिद्वपुः ॥ 


त्वयि सर्वमिदं प्रोतं जगत्‌ स्थावरजङ्गमम्‌ । बोधे नित्योदिते शुद्धे सूत्रे मणिगणा यथा॥ 


न जायसे न प्रियसे त्वमजः पुरुषो विराट्‌ 1 चिच्छुद्धा 


>€ 


त्वयि स्थिते जगन्नाथे चिदादित्ये सदोदिते । इदमाभासते 


जन्ममरणभ्रान्तयो मा भवन्तु ते॥ 


1, 4 
सर्वं संसारस्वप्रमण्डनम्‌॥ 


(उपशम० २९1 ४५८५-८, ५०) 

बारम्बार किये जानेवाले दुष्कर्म या अपराधको महापुरुष 
भी सहन नहीं कर सकते। तदनन्तर लक्ष्मीपति भगवान्‌ 
विष्णुने नृसिंहरूप धारण करके जोर-जोरसे दहाडते 
हए उस महान्‌ असुरको उसी प्रकार मार डाला, जैसे 
हाथी कटकट शब्दके साथ घोडेको मार डालता है। 
भगवान्‌ नृसिंहके नख दिग्गजोके दांतोके समान सुदृढ 
ओर वज्र आदिके समान भयंकर थे। उनकी चमकीली 
दन्तपंक्ति सुस्थिर विद्यु्धताके समान शोभा पा रही थी। 
उनका क्रोध तीनों लोकोंको दग्ध करनेके लिये 
प्रज्वलित हई प्रलयाग्रिके समान जान पड़ता था। उनके 
सम्पूर्णं अङ्खोसे पट्टिश, प्रास, तोमर आदि नाना प्रकारके 
आयुध निकल रहे थे। जैसे प्रलयकालमें अग्निक 
ज्वाला समस्त जगञ्नालको जलाकर भस्म कर देती 
है, उसी प्रकार भगवान्‌ नृसिंहके नेत्रोसे प्रकट हुई 
आगने उस असुरपुरीके समस्त असुरोंको दग्ध कर 
दिया। संवर्तक नामक प्रलयंकर मेघोंकी गर्जनायुक्त 
धारावाहिक वृष्टिसे सर्वत्र व्याप्त हए एकार्णवमें विक्षुब्ध 
हइ वायुके समान जब भगवान्‌ न॒सिंह अत्यन्त क्षोभसे 
भर गये, तब समस्त दानवोके समुदाय दिशाओमें जलते 
हए मच्छरोके समान भाग-भागकर अदृश्य हो गये। 
भगवान्‌ नृसिंह हिरण्यकशिपुका वध करके आश्वस्त 
हए देवताओद्वारा बडे आदरके साथ पूजित हो जब 
धीरेसे कहीं चले गये, तब मरनेसे बचे हए दानव 
प्रह्ादसे सुरक्षित हो अपने उस जले हए देशमें लौट 
गये । वहां अपने बन्धु-बन्धवोके नाशका विचार करके 
समयोचित विलाप करनेके अनन्तर उन सबने परलोकवासी 
बन्धुओंका ओध्वदैहिक संस्कार एवं श्राद्ध किया। 
तदनन्तर जिनके बन्धु-बान्धव मारे अथवा भगवान्‌ 
नृसिंहको क्रोधाग्निसे जल गये थे, मरनेसे बचे हुए उन 
आत्मीय ज्नोको उन सबने धीरि-धीरे आश्वासन दिया। 

भगवान्‌ नृसिंहने जहाकि दानवोंका विनाश कर 
डाला था, उस पाताल-गर्तमें रहनेवाले मननशील प्रह्ादने 
मन-ही-मन अत्यन्त दुःखी हो विवेकपूर्वक विचार 
किया-“इस संसारम सब प्रकारसे, सब तरहकी पवित्र 
बुद्धियोसे ओर समस्त उत्तम क्रियाओंद्वारा तीत्रतापूर्वक 
शरण लेनेयोग्य एकमात्र भगवान्‌ श्रीहरि ही है । उनके 
सिवा यहां दूसरी कोई गति नहीं है । तीनां लोकों उनसे 
बढ़कर कोई नहीं हे । सृष्टि, पालन ओर संहारके एकमात्र 


> संक्षिप्त योगवासिष्ठ * 


[ सर्ग ३०- ३९ 


कारण श्रीहरि ही हैँ । अब इसी क्षणसे सदाके लिये भै 
अजन्मा भगवान्‌ नारायणको शरणमे आया हूँ । जैसे वायु 
आकाशसे अलग नहीं होती, उसी प्रकार सम्पूर्ण मनोरथोका 
साधक * नमो नारायणाय" यह मन्त्र मेरे हदयकोशसे दूर 
नहीं होता । श्रीहरि ही दिशा हँ, हरि ही आकाश है; वे 
ही पृथ्वी हँ ओर वे ही जगत्‌ हैँ; अतः मेँ भी अप्रमेयात्मा 
श्रीहरि ही हू । मेँ विष्णुरूप हो गया हूं । श्रीहरि ही प्रहाद 
नामसे प्रकट है । मुज्ञ आत्मासे श्रीहरि भिन्न नहीं है, मेरे 
अन्तःकरणमें यह दृढ निश्चय हो गया है; अतएव मेँ 
सर्वव्यापी हरि ही हूं। जिनकी हाथरूपी शाखाओंपर 
चक्र, गदा ओर खड्ग आदि अस्त्ररूपी पक्षी सदा 
विश्राम करते हँ, जो नख-किरणमयी मञ्जरियोँसे व्याप्त 
है, जिनके कंधे कोमल-कोमल मन्दारपुष्पकी मालाओंसे 
अलंकृत हँ, वे महान्‌ मरकत-मणिमय वृक्षोके समान 
ये मेरी चार भुजाएं सुशोभित हो रही हैँ, जिनके बाजूबंद 
समुद्र-मन्थनके समय मन्दराचलको रगड़से धिस गये 
थे। ये सदा क्रमशः शीतल तथा उष्ण रहनेवाले दो 
देवता चन्द्रमा ओर सूर्य, जिन्होँने संसारको प्रकाशित 
किया है, मेरे मुखमण्डलके दो नेत्र है, नील कमलके 
समान श्याम तथा गहरी मेघमालाओंके समान सुन्दर 
मेरी यह अङ्कान्त सब ओर फैल रही है । मेरे हाथमे 
यह पाञ्चजन्य शङ्कं है, जिससे गम्भीर ध्वनिका विस्तार 
होता है । यह शब्दस्वरूप होनेके कारण मूर्तिमान्‌ आकाश 
ओर शेत होनेसे क्षीरसागरके समान जान पडता है । मेरे 
करतलमें यह शोभाशाली कमल विद्यमान है, जो मेरी 
ही नाभिसे उत्पन्न हुआ है। यह दैत्यों ओर दानवोंका 
मर्दन करनेवाली मेरी भारी गदा है, जो रत्रजटित होनेसे 
चितकबरी ओर सोनेके अङ्गद (वलय)-से विभूषित 
होनेके कारण सुमेरु पर्वतके शिखर-सी प्रतीत होती है। 
यह मेरा सुदर्शन चक्र है, जिससे सब ओर किरणें 
छिटक रही हँ तथा जिसकी आकृति साक्षात्‌ सूर्यके 
समान दिखायी देती है। यह धूमयुक्त अग्निके समान 
सुन्दर मेरा काला ओर चमकीला नन्दक नामक खड्ग 
है, जो दैत्यरूपी वृक्षका उच्छेद करनैके लिये कुठार 
हे ओर देवताओंको आनन्द प्रदान करनेवाला है । यह 
इन्द्रधनुषके समान सुन्दर ओर नागराज वासुकिके समान 
कुण्डलाकार मेरा शा््गधनुष है, जो पुष्पक ओर आवर्तक 
नामक मेघोके समान बाणरूपी जलकी अविच्छिन्न धारां 

नरसाता है । पृथ्वी ये मेरे दोनों पैर हँ, आकाश मेरा यह 


सिर है, तीनों लोक मेरे शरीर है ओर सम्पूर्णं दिशापं 


मेरी कुक्षि हैँ। मै नील मेघके भीतरी भागकी भाँति 
श्यामकान्तिसे सुशोभित, गरुड्रूपी पर्वतपर आरूढ एवं 
श्क, चक्र तथा गदा धारण करनेवाला साक्षात्‌ विष्णु 
हूं। मेरे सामने खडे हुए ये देवता ओर असुर मेरे तेजके 
प्रवाहको उसी तरह नहीं सह सकते जैसे मन्द दृष्टिवाले 


लोग सूर्यको प्रभाको नहीं सहन कर पाते। ये ब्रह्मा, 
इन्द्र, अग्नि ओर रुद्र॒ आदि देवता बहुसंख्यक मुखोसे 
निकली हई अनन्त वाणीद्रारा मुञ्च सर्वेश्वर विष्णुकी ही 
स्तुति करते हैँ । मेरा एेश्र्य बहुत बढ़ा हुआ है। मँ 
अपराजित विष्णुरूप हो गया हूं सब प्रकारके दरन्दसे 
ऊपर उठकर अपनी सर्वोत्कृष्ट महिमासे सम्पन्न हू। 
(सर्गं ३०-२३१) 





प्रह्ादके द्वारा भगवान्‌ विष्णुकी मानसिक एवं बाह्य पूजा, उसके प्रभावसे 
समस्त देत्योंको वैष्णव हुआ देख विस्मयमें पड़ हुए देवताओंका भगवानूसे 
इसके विषयमे पूना, भगवानूका देवताओंको सान्त्वना दे अदृश्य हो 
प्रहादके देवपूजा-गृहमें प्रकट होना ओर प्रह्वादद्वारा उनकी स्तुति 


श्रीवसिष्ठजी कहते है-- रघुनन्दन ! इस प्रकार विचार 
करके भावनाद्वारा अपने शरीरको साक्षात्‌ नारायणका 
स्वरूप बनाकर प्रहादने उन असुरारि श्रीहरिकी पूजाके 
लिये फिर इस प्रकार चिन्तन आरम्भ किया-"में 
भावना-दष्टिसे देख रहा हू कि ये भगवान्‌ विष्णु दूसरा 
शरीर धारण करके मेरे भीतरसे बाहर आकर खड है, 
गरुडकी पीठपर बेठे हैँ, चतुर्विध शक्तियोसे सम्पन्न हे । 
इनके हाथमे शङ्क, चक्र ओर गदा आदि शोभा पा रहे 

हैं । भगवान्‌के श्रीअङ्ख सुन्दर श्याम कान्तिसे सुशोभित 
हैं । इनके चार भुजां हं । चन्द्रमा ओर सूर्य ही 
इनके नेत्र हैँ । ये अद्भुत शोभासे सम्पन्न हें । कान्तिमान्‌ 
नन्दक नामक खड्गसे अपने भक्तजनोंको आनन्द प्रदान 
करते हे । इनके हाथमे कमल शोभा दे रहा है। नेत्र 
बडे-बडे हैँ । ये शार््गधनुष धारण करते हँ ओर महान्‌ 
तेजसे सम्पन्न हैँ । इनके पार्षद इन्हं सब ओरसे घेरे हुए 
है। इसलिये मँ शीघ्र ही भावनाभावित समस्त 
सामग्रियोंसे सुशोभित मानसिक पूजाद्वारा इनका पूजन 
आरम्भ करता हूं । इसके बाद बाहरी उपकरणोसे युक्त 
ओर अनेक प्रकारके रल्नोंसे परिपूर्ण विशाल पूजाका 
भी आयोजन करके इन महान्‌ देव नारायणको पूजा- 
अर्चा करूगा।' 

एेसा विचारकर प्रहादने विविध पूजा-सामग्रियोके 
सम्भारसे युक्त मनके द्वारा कमलापति माधवका पूजन 
आरम्भ किया । र्रसमूहोसे जटित नाना प्रकारके पात्रोद्रारा 
अभिषेक करके भगवान्‌के श्रीअङ्खोमे उन्होने चन्दन 
आदिका अनुलेप किया। फिर नाना प्रकारके धूप-दीप 
निवेदन किये, भति-भातिके वैभवशाली आभूषण पहनाये, 
मन्दार-पुरष्पोकी माला धारण करायी, सुवर्णमय कमर्लोकी 
राशि भेट की, कल्पवृक्षको लताओं तथा रत्रोके गुच्छ 
(गुलदस्ते) अर्पित किये, दिव्य वृक्षोके पल्लव तथा नाना 
प्रकारके फूलोके हार उपहारमें दिये, किंकिरात, बक, 
कुन्द, चम्पा, नीलकमल, लालकमल, कुमुद, काश, 

खजूर, आम, पलाश, अशोक, मैनफल, बेल, कनेर, 
किरातकः, कदम्ब, बकुल, नीम, सिन्दुवार, जूही, पारिभद्र, 
गुग्गुल ओर बिन्दुक आदिके यथायोग्य पत्र-पुष्प एवं 
फल अर्पित किये। प्रियङ्गु, पाट, पाटल धातुपारल, 
आम, अमडा, गव्य, हर ओर बहेडे भेट किये। शाल, 
ताल ओर तमालके लता, फूल एवं पवी चाये, 
कोमल-कोमल कलिकाएं अर्पित कौ, सहकार, कुङ्कुम, 
केतक, शतपत्र ओर इलायचीकी मञ्जरियों अर्पित कँ । 
फिर नैवेद्य, ताम्बूल, आरती ओर पुष्पाञ्जलि आदि सभी 
सुन्दर-सुन्दर उपचारोको सादर समर्पित किया । अन्तमें 
अपने-आपको श्रीहरिके चरणोमे भेट कर दिया। इस 
प्रकार जगत्‌के सारे वैभवोँसे भव्य प्रतीत होनेवाली 
पूजन-सामग्री एवं उच्चकोरिको भक्तिसे प्रह्ादने अन्तःपुरमे 
अपने स्वामी भगवान्‌ विष्णुका मानसिक पूजन किया। 

तदनन्तर दानवराज प्रह्ादने सुप्रसिद्ध देवमन्दिरमें 
बाह्य वैभवोंसे परिपूर्ण पूजनके उपचारोद्वारा भगवान्‌ 
जनार्दनको पूजा को । मानस-पूजनमें बताये गये क्रमसे 
ही बाह्य पदाथकि अर्पणद्वारा बारम्बार परमेश्वर श्रीहरिका 
पूजन करके दानवराज प्रहादको बड़ा संतोष हआ। 
तभीसे प्रह्वाद प्रतिदिन पूर्णं भक्तिभावसे परमेश्चरकी पूजा 
करने लगे। फिर तो उस नगरके सभी दैत्य उसी दिनसे 
भव्य वेष्णव बन गये; क्योकि राजा ही आचारका कारण 
होता है । (राजा सदाचारी हो तो प्रजा भी सदाचारपरायण 
होती ह ।) शत्रुसूदन श्रीराम! फिर तो आकाशवरतीं 
देवलोकमें यह बात फैल गयी कि सारे दैत्य द्वेष 
छोड़कर भगवान्‌ विष्णुके भक्त हो गये है । रघुनन्दन । 
यह सुनकर इन्द्र आदि देवता ओर मरुद्रण बड़े विस्मित 
हए कि दैत्योने भगवान्‌ विष्णुकी भक्ति कैसे अपनायी। 
आश्चर्यम डूबे हुए देवता अन्तरिक्षवर्तीं स्वर्गलोकको 
छोडकर क्षीरसागरे शेषनागकी शय्यापर विराजमान 
भगवान्‌ श्रीहरिके पास गये। वहाँ बैठे हए भगवानूसे 
उन्होने दैत्योका सारा समाचार कह सुनाया ओर इस 
अपूर्वं आश्चर्य तथा विस्मयसे भरे हए स्वभाव-परिवर्तनका 
कारण पूछछा। 

देवता बोले-- भगवन्‌! यह क्या बात है ? जो दैत्य 
सदा ही आपके विरोधी रहे, वे ही आपकी भक्तिमें कैसे 
तन्मय हो गये ? कहां तो वे अत्यन्त दुराचारी दानव ओर 
कहां आप भगवान्‌ जनार्दनके प्रति उत्तम भक्ति! कहाँ 

कहां आप भगवान्‌ विष्णुकी उत्तम भक्ति। 
श्रीभगवान्‌ बोले-देवताओ ! तुम विषादमें न पडो। 
शतुदमन प्रहाद भक्तिमान्‌ हो गये दैँ। यह उनका 
अन्तिम जन्म है। अब वे मोक्षके अधिकारी हो गये हें । 
इसके बाद ये दानव प्रह्वाद गर्भवास नहीं कर सकते। 
जसे भूना हुआ बीज अङ्कुर नहीं उत्पन्न कर सकता, 
उसी प्रकार ज्ञानाग्रिसे दग्ध हुए कर्म बन्धनकारक नही 
हो सकते । श्रेष्ठ देवगण । तुमलोग अपने-अपने विचित्र 
लोकम पधारो। प्रह्ादकी यह गुणवत्ता (उनकी यह 
भगवद्भक्ति) तुम्हें दुःख देनेवाली नहीं हो सकती। 
श्रीवसिष्ठजी कहते है-- रघुनन्दन ! देवताओंसे एेसा 
कहकर भगवान्‌ श्रीहरि वहीं अन्तर्धान हो गये ओर 
देवताओंका समुदाय स्वर्गलोकको लौट गया। तसे 
प्रह्ादके प्रति देवताओंकी मित्रता हो गयी । भक्त प्रह्वाद 
इसी प्रकार प्रतिदिन मन, वाणी ओर क्रियाद्वारा देवाधिदेव 
भगवान्‌ जनार्दनकी पूजा करने लगे। पूजाम तत्पर 
रहनेवाले प्रह्ादके हदयमें समय पाकर विवेक, आनन्द, 
वैराग्य ओर विभूति आदि गुण बढ़ने लगे। जैसे पक्षी 
सूखे हए वृक्षको पसंद नहीं करते, उसी प्रकार प्रह्ादने 
भोग-समूहोंका अभिनन्दन नहीं किया-भोगोंकी ओरसे 
उनकी रुचि हट गयी । जैसे मृग जनसमुदायसे भरी हई 

भूमिमे प्रसन्न नहीं होता, उसी प्रकार उनका मन 
कान्ताओमें नहीं रमता था, शास्त्रीय बातोंकी चचकि 
सिवा अन्य लोकचर्याओंमें उनका मन नहीं लगता था। 
नाशवान्‌ दृश्य पदार्थोसि उनकी आसक्ति सर्वथा दूर हो 
गयी थी। भगवान्‌ विष्णुने क्षीरसागररूपी मन्दिरमे रहते 
हुए ही अपनी सर्वव्यापिनी परम दिव्य बुद्धिके द्वारा 
प्रहादको उस उच्चतम स्थितिको जान लिया। तदनन्तर 
भक्तोको आहा प्रदान करनेवाले भगवान्‌ विष्णु पाताल- 
मार्गसे प्रहादके उस भवनमें पधारे, जिसमें वे अपने 
इष्टदेवकी पूजा किया करते थे। कमलनयन भगवान्‌ 
विष्णुको आया हुआ जानकर दैत्यराज प्रहादने पहलेकी 
अपेक्षा दुगुनी वैभवशालिनी सामग्रीसे सुशोभित पूजा- 
विधिद्वारा उनका आदर-सत्कारपूर्वक पूजन किया। 


चव ~ + | 

तत्पश्चात्‌ पूजागृहमें पधारे हुए भगवान्‌ श्रीहरिको प्रत्यक्ष 
विराजमान देख परम प्रीतियुक्तं हए प्रह्ादने भक्तिभावसे 
परिपृष्ट हुई वाणीद्वारा उनका स्तवन आरम्भ किया। 
प्रह्वाद बोले- जो त्रिभुवनरूपी रको सुरक्षित रखनेके 
लिये मनोहर कोशागार है, उपासकोके सारे पापोको हर 
लेनेवाले है, अज्ञानान्धकारसे परे परम प्रकाशस्वरूप है, 
अशरणको शरण देनेवाले तथा शरणागतपालक है, उन 
अजन्मा, अच्युत, परमेश्वर श्रीहरिकी मै शरण लेता हूं 

जो प्रफुल्ल नील कमलदल तथा नील मणिके समान 
श्याम सुन्दर कान्तिसे सुशोभित है, जिनके श्याम विग्रहके 
लिये शरद्‌-ऋतुके निर्मल आकाशके मध्यभागसे उपमा 
दी जाती है, भ्रमर, अन्धकार, काजल ओर अञ्जनके 
समान नील आभासे जिनके श्रीअङ्क प्रकाशित होते हैँ 
तथा जो अपने हाथमे कमल, चक्र एवं गदा धारण 
करते हँ, उन भगवान्‌ विष्णुकी मँ शरण ग्रहण करता हूं। 

जो परम निर्मल है, जिनके कोमल अङ्ग अलिकलाप 
(भ्रमरराशि)-के समान श्याम हैँ, जिनके हाथमे ेत- 
दलवाले अधखिले कमलके समान शङ्क शोभा पाता है, 
जिनके नाभि-कमलमें वेदमन्त्रोकी ध्वनिरूप गुञ्ञारवसे 
युक्त ब्रह्मारूपी भ्रमर विराजमान है तथा -जो अपने 
भक्तजनोके हदय-कमल-दलमें निवास करते हँ, उन 
भगवान्‌ श्रीहरिकी मै शरण लेता हूं 

भगवानूके शेत नख-समृह जहां तारके समान छिटके 
हए है, जहाँ मधुर मुस्कानकी ज्योत्स्रासे उज्वल मुखरूपी 
पूर्ण चन्द्रमण्डलका प्रकाश छा रहा है तथा हदयस्थित 
कौस्तुभ मणिक किरर्णोका समूह जहां आकाश-गङ्गाकीं 
छटा छिटका रहा है, उन सर्वव्यापी श्रीहरिरूपी शरत्कालिक 
निर्मल आकाशकी मै शरण ग्रहण करता हूं। 

प्रलयकालमें अक्षयवटके पत्रपर शयन करनेवाले 
शिशुरूप बालमुकुन्दकी मँ शरण लेता हूं बालक 
होनेपर भी उनका अनन्त कल्याणमय दिव्य गुणगणोसे 
सुशोभित शरीर बहुत पुराना (वृद्ध) है। उनके उस 
बाल-वपुके उदरभागमें यह घनीभूत सारी सृष्टि पूर्णतया 
समायी हुई है। वे भगवान्‌ नित्य-निरन्तर विराजमान, 
जन्म- वृद्धि आदि विकारोसे रहित तथा विशाल (सर्वत्र 
व्यापक) हे । 

नूतन खिले हए नाभि-कमलके परागसे जिनका 
वक्षःस्थल गौर वर्णका प्रतीत होता है, जिनका वामाङ्गं 
लक्ष्मीजीके दीतिमान्‌ देहसे विभूषित है, जो सायंकालिक 
अरुण किरणके समान लाल अङ्खराग धारण करते हैँ 
तथा सुवर्णके समान रगवाले रेशमी पीताम्बरसे जिनका 
श्रीविग्रह परम सुन्दर दिखायी देता है, उन भगवान्‌ 
श्रीनारायणकी मै शरण लेता हू। 

दैत्यरूपिणी कमलिनीपर तुषारपात करनेके लिये 
जो हेमन्त ओर शिशिरके समान है, देवरूपिणी नलिनीको 
विकसित करनेके लिये सदा उदित रहनेवाले सूर्यनिम्बके 

सदृश हैँ तथा ब्रह्मरूपी कमलके उद्धवके लिये जो 
जलसे भरे हए तड़ागके तुल्य हँ, उपासकोंके हदय- 
कमलमें निवास करनेवाले उन भगवान्‌ श्रीहरिका मेँ 
आश्रय लेता हूं। 

जो त्रिभुवनरूपी कमलके विकासके लिये सूर्यके 
सदृश है, अन्धकारकी भोति बुद्धिको आच्छादित करनेवाले 
मोह या अज्ञानका निवारण करनेके लिये उत्तम एवं 
प्रज्वलित दीपकके तुल्य हैँ, जिनमें जडतारूपिणी मायाका 
अभाव है, जो सदा अपने स्वरूपको प्रकाशित करते हैँ 


अथवा नित्य दिव्य प्रकाश जिनका रूप है, उन चिन्मय 
आत्मतत्त्वस्वरूप तथा सम्पूर्णं जगत्‌की सारी पीडाओंको 
हर लेनेवाले श्रीहरिको मं शरण ग्रहण करता हूँ । 
श्रीवसिष्ठजी कहते है--रघुनन्दन ! इस प्रकार बहुत- 
सी गुणावलियोंसे युक्त स्तुति-वचनोंद्वारा पूजित हुए 
असुर-विनाशक तथा नील कमलदलके समान श्याम 
भगवान्‌ श्रीहरि प्रसन्न होकर प्रीतियुक्तं भक्तं दैत्यराज 
प्रह्ादसे बोले। 
(सगं २२-३३) 





प्रह्ादको भगवान्वारा वरप्रा्ि, प्रहादका आत्मयिन्तन करते हुए परमात्माका 
साक्षात्कार करना ओर उनका स्तवन करते हुए समाधिस्थ हो जाना, 
तत्पश्चात्‌ पातालकी अराजकताका वर्णन ओर भगवान्‌ विष्णुका 
प्रहादको समाधिसे विरत करनेका विचार 


श्रीभगवानने कहा- देत्यकुलशिरोमणि प्रह्ाद ! तुम 
तो गुणोके आकर हो, अतः जन्म-मरणरूपी दुःखकी 
निवृत्तिके लिये तुम पुनः अपना अभीष्ट वर मंग लो। 
प्रहाद बोले- भगवन्‌! आप समस्त प्राणियोके 
अन्तःकरणमे विराजमान होकर उनके इच्छानुसार फल 
प्रदान करनेवाले हैँ; अतः विभो! आप जिस वस्तुको 
सबसे श्रेष्ट सम्ञते हो, वही मुञ्ञे देनेको कृपा कीजिये । 
श्रीभगवान्‌ने कहा- निष्पाप प्रह्ाद! जबतक तुम्हें 
ब्रह्यत्वक प्राति न हो जाय, तबतक तुम सम्पूर्ण संशयोकी 
पूर्णतया शान्ति तथा सच्चिदानन्दघन परब्रह्म परमात्माकी 
प्राप्िरूप फलके लिये विचारपरायण बने रहो । 
श्रीवसिष्ठजी कहते रैँ-रघुनन्दन! दैत्यराज 
प्रह्वादसे एेसा कहकर भगवान्‌ विष्णु अन्तर्धान हो गये । 
उन विष्णुदेवके अन्तर्हित हो जानेपर प्रह्वादने पूजाके 
अन्तमे मणि-रवोसे सुशोभित पुष्पाञ्जलि समर्पित की। 
उस समय उनका चित्त अत्यन्त प्रसन्न था। वे एक श्रेष्ठ 
आसनपर पद्मासन लगाकर बैठ गये ओर स्तोत्रपाठ करते 
समय अपने हृदयमें यों विचार करने लगे कि आवागमनरूपी 
संसारका निवारण करनेवाले भगवानने मुञ्चे ठेसा उपदेश 
दिया है कि “तुम विवेक-विचार-संयुक्त होओ। अतः 
अब मै अपने अन्तःकरणे आत्मविचार करनेमें तत्पर 
होता हूं । वृक्ष, तृण ओर पर्वतोंसे युक्त यह जगत्‌ तो मँ 
हूं नही; क्योकि जो बाह्य ओर अत्यन्त जड है, वह मँ 





| 1 ॥| 

कैसे हो सकता हँ 2 अचेतन शरीर भी मै नहीं हूः 
क्योकि यह असत्‌ होता हुआ भी प्रकट, जड़ होनेके 
कारण बोलनेमें असमर्थ प्राणवायुओदरारा अपने संचरणकालमे 
ही परिचालित ओर अल्प कालमें ही विनष्ट होनेवाला 
है। मै तो केवल वह शुद्ध चेतन ही हुं जो ममताहीन, 
मननरूप मनके व्यापारसे शून्य, शान्त, पाचों इन्दरियोके 
भ्रमोसे रहित ओर मायाके सम्बन्धसे हीन है । यह जो 

सनका प्रकाशक, बाहर-भीतर सर्वत्र व्याप्त, अखण्ड. 
निर्मल ओर सत्तामात्र है, वह जड-दृश्यरहित शुद्ध 
चिन्मय आत्मस्वरूप ही मै हूं यह आत्मा, जो 
सर्वव्यापक ओर विकल्परहित चिन्मय बोधस्वरूप है. 
वह मँ ही हू। यह आत्मा ही जगत्‌की स्थितिमें निरन्तर 
अनुभवमें आनेवाले समस्त पदार्थोका आदि कारण है. 
परतु इस आत्माका कोई कारण नहीं है । इसी आत्मासे 
सारे पदार्थोका पदार्थत्व उत्पन्न होता है। ये घट-पट 
आदि आकारवाले सैकड़ों सांसारिक पदार्थं विशाल 
दर्पणरूप इस चिन्मय शुद्ध आत्मामं प्रतिबिम्बित होते 
हें । यह अकेला मै, जो आदि ओर अन्तसे रहित तथा 
सर्वव्यापक हूं सम्पूर्ण चराचर प्राणियेकि अंदर आत्मस्वरूपसे 
स्थित हू । मेरा यह सोँवला स्वरूप-जो शङ्क, चक्र ओर 
गदा धारण करनेवाला तथा सम्पूर्णं सौभाग्योँकी चरम 
सीमा है, इस जगत्‌का पालन करता है । जो कमलरूपी 
आसनपर विराजमान होते हँ ओर निर्विकल्प समाधिमें 
स्थित होकर परम सुखका अनुभव करते हैँ, उन ब्रह्माके 
रूपमें म ही सदा इस जगते उत्पन्न होता हूं । मै ही 
त्रिनेत्रधारी शिव होकर प्रलयकालमें इस जगत्‌का संहार 
करता हूं। मै ही इन्द्ररूपसे मन्वन्तरके क्रमसे प्रात हुई 
इस सम्पूर्णं त्रिलोकीका पालन करता हूं। यह जो कुछ 
स्थावर-जंगमरूप जगत्‌ दृष्टिगोचर हो रहा है, सम्पूर्णं 
संकल्पोंसे रहित वह परम शुद्ध चेतन आत्मरूप म ही 
हू। जिसमें अनन्त आनन्दका अनुभव प्राप्त होता है तथा 
जो परम शान्तिसि सुशोभित एवं शुद्ध है, एेसी यह 
चिन्मयी दृष्टि सम्पूर्ण दृष्टियोसे बढकर है । जो शाश्चत 
एवं विज्ञानानन्दघनरूप है, उस उत्तम साग्राज्यका 
परित्याग करके मुञ्चे इन अनित्य एवं दुःखरूप राज्य- 
विभूति्योमें लेशमात्र भी सुखको प्रतीति नहीं होती; 
क्योकि ये विभूतियां रमणीय नहीं हे । एेसे विज्ञानानन्दघन 
परम पदको छोडकर मूर्खं ही तुच्छ विषय-भोगमें 
आसक्त होता है, विवेकशील ज्ञानी नहीं। भला, इस 
परम दिव्य दृष्टिका त्याग करके कौन मनुष्य घृणा 
करनेयोग्य तुच्छ राज्यम आसक्त होगा ? जिन्होने इस 
उत्तम दृष्टिका परित्याग करके दुःखरूप क्षणभङ्गुर 
राज्यम मन लगाया, वे सब-के-सब वास्तवमें मूर्खं ही 


* उपशम-प्रक्रण * 

थे; क्योकि कहाँ तो नन्दनवनकी प्रफुटित रमणीय 
वनस्थली ओर कहाँ संतप्त मरुस्थल ! उसी प्रकार कहाँ 
तो ये पारमार्थिक शान्त दिव्य ज्ञानदृष्टियां ओर कहाँ देह 
एवं विषय-भोगोमें अहंता-ममताबुद्धि! अर्थात्‌ इनमे 
आकाश-पातालका अन्तर है। इस त्रिलोकीमें राज्य 
पाकर भी वास्तविक सुख लेशमात्र भी नहीं मिलता, 
कितु मूरखताके कारण ही मनुष्य उसे चाहता है । उधर 
जो सर्वव्यापक, स्वस्थ, सम, निर्विकार ओर सर्वरूप है, 
उस चेतनका आश्रय ग्रहण करनेसे सम्पूर्णं वास्तविक 
आनन्द सदा-सर्वदा प्राप्त होता रहता है। ये जो कोई भी 
विषयी मनुष्य मोहरूपी जालमे आ फंसे है, उनके 
गिरनेका प्रधान कारण उनकी संकल्प-कल्पना ही है। 
इसी प्रकार मेरे पितामह आदि पूर्वजोने भी जो 
संकल्पसमूहोसे आवृत ओर विषयरूपी गर्तमे गिरनेवाले 
थे, इस बाधारहित परमानन्दस्वरूप आत्मपदका अनुभव 
नहीं किया। इसीलिये वे भूतलपर इने-गिने दिनोंतक ही 
स्फुरित होकर गङ्मे गिरे हए क्षुद्र मच्छरोकी भति 
विनष्ट हो गये। सभी जीव इच्छा ओर द्ेषसे उत्पन्न हए 
सुख-दुःखादि दरन्द्ररूपी मोहसे युक्त होनेके कारण 
पृथ्वीके छिद्रमे छिपे हए कीटोंकी समताको प्राप्त हो गये 
है; परन्तु जिसकी अनुकूल ओर प्रतिकूल कल्पनारूपी 
मृगतृष्णा सच्विदानन्द परमात्माके ज्लानरूपी मेघसे शान्त 
हो चुकी है, उसीका जीवन धन्य है। 

' ॐ ' ही जिस सच्चिदानन्द ब्रह्मका सर्वोत्तम नाम 
है ओर जो समस्त विकारोसे सर्वथा रहित है, वह 
परमात्मा ही भूतलके समस्त पदार्थकि रूपमे विराजमान 
है ।* ज्योतिःस्वरूप वह परमात्मा ही सूर्य आदिके अंदर 
स्थित होकर अपनी सत्ता-स्पफूर्तिसे उन्हं प्रकाशित करता 
है । वही अग्रिको उष्णतायुक्त करता है ओर जलको 
रसमय बनाता है। भयरहित वह परमात्मा स्वयं ही 
प्रकट होता है ओर ब्रह्मासे लेकर तृणपर्यन्त समस्त 
जगत्‌को अपनी सत्ता-स्फर्तिसे घुमाता रहता है। वह 
स्थाणुसे भी बढ्कर नित्य अचल ओर आकाशसे भी 
बदढ्कर नित्य निर्लेप है। इसीका सदा अन्वेषण, स्तवन 
ओर ध्यान करना चाहिये । समस्त प्राणियोकि शरीरोके 
अंदर उनके हदयकमलमें स्थित यह परमात्मा अत्यन्त 


१. ' ओमिति ब्रह्म- ॐ ब्रह्म है , “ ओमितीदं सर्वम्‌-ॐ यह सब कुछ है ', “एतद्‌ वै सत्यकाम परं चापरं च ब्रह्म यदोंकारः; - 


सत्यकाम! यह पर ओर अपर ब्रह्य है, जो यह ओंकार है ।' 

सुलभ है; क्योकि हदयकी थोडी-सी भी सच्ची पुकारसे 
यह तत्क्षण सम्मुख प्रकट हो जाता है । यह परमात्मदेव 
सभी शरीरोमे उसी प्रकार व्याप हे, जैसे पुष्पोमें सुगन्ध, 
तिलकणेमें तेल ओर रसयुक्त पदार्थोमिं माधुर्य । परन्तु 
हृदयमें विद्यमान रहनेपर भी यह चेतन विवेक-विचारके 
अभावके कारण जाना नहीं जा सकता; विचारणाके द्वारा 
ही उस परमेश्वरका ज्ञान होता है। उसे भलीभोति जान 
लेनेपर प्रियजनके समागमकी तरह परमानन्दको प्राति 
होती है । अतिशय आनन्द प्रदान करनेवाले परमात्मारूपी 
उस परमप्रेमी बन्धुका दर्शन होनेपर एेसी-एेसी बुद्धया 
उत्पन्न होती है, जिनके प्रभावसे साधकका परमात्मासे 
कभी वियोग नहीं होता। उसके सांसारिक सरेहके समस्त 
बन्धन टूट जाते ह, काम-क्रोध आदि सारे शत्रु विनष्ट 
हो जाते है ओर तृष्णाएं मनको चञ्चल नहीं कर पातीं । 
यही परमात्मा आकाशमें शुन्यता, वायुमें स्पन्दन, तेजस्वी 
पदा्थमिं प्रकाश, जलमें उत्तम मधुरता, पृथ्वीमें कठोरता, 
अग्निम उष्णता, चन्द्रमामें शीतलता ओर सृष्टिसमूहमें 
सत्तारूपसे स्थित हे । 

अज्ञानरूपी शत्रुने मेरे विवेक-धनका अपहरण 
करके उसका सर्वनाश कर डाला था ओर वह इतने 
कालतक मुञ्ञे कष्ट देता रहा; परंतु इस समय स्वतः 
उत्पन्न हुईं सर्वोत्तम विष्णु-कृपासे मुञ्चे परम तत्तवका 
ज्ञान हो गया हे, जिससे मैने उस अक्ञानका परित्याग कर 
दिया हे। इस समय र्मँने उस परम ज्ञानरूपी मन्त्रके 
बलसे इस अहंकार पिशाचको शरीररूपी व॒क्षके खोखलेसे 
बाहर निकाल दिया है, जिससे मेरा यह शरीररूपी 
महान्‌ वृक्ष अह काररूपी यक्षसे रहित होकर परम पवित्र 
हो गया है ओर प्रफुट्धित वृक्षके समान सुशोभित हो रहा 
है। विवेकरूपी धनराशिकी प्रातिके कारण जब मेरे 
दुराशारूपी दोष सर्वथा नष्ट हो गये, तब मेरी अज्ञानरूपी 
दरिद्रता भी पूर्णतया शान्त हो गयी, अतः अब मँ 
परमेश्वरके रूपमें स्थित हूं भगवान्‌की कृपासे मुड्ध 
सम्पूर्णं ज्ञातव्य वस्तुओंका जान प्रात हो गया है ओर मैने 
देखनेयोग्य सभी दृष्टि्योको देख लिया है। इस समय 
मुह्ञे वह वस्तु प्राप्त हो गयी है, जिसके पा लेनेपर कुछ 
भी पाना अवशिष्ट नही रह जाता। सौभाग्यकी बात है 
कि मँ उसी ऊंची एवं विस्तृत पारमार्थिक भूमिको प्रा 
हो गया हू, जिसमे अनर्थोका नाम-निशान नहीं है, 


* संक्षिप्त योगवासिष्ठ * 


[ सर्गं ३४- उट 


या ा------------------ ~ ~ मय 
विषयरूपी सर्पोका अत्यन्त अभाव हो गया है, अज्ञानरूपी 
कुहरा सर्वथा नष्ट हो गया है, आशारूपी मृगतृष्णा शान्त 
हो चुको है, जिसको सारी दिशाएं रजोगुणरूपी धूलसे 
रहित हो गयी ह ओर जिसमे शान्तिरूपी शीतल 
छायावाला वृक्ष लहलहा रहा है। भगवान्‌ विष्णुकी 
स्तुति, प्रणाम ओर प्रार्थना करनेसे तथा शम एवं यम- 
नियमोके पालनसे मुञ्चे इन सच्चिदानन्दघन परमात्माकी 
प्राति हुई है ओर उन्हीको कृपासे मने परमात्माको 
स्पष्टरूपसे देखा ओर समज्ञा भी हे । वह अविनाशी एवं 
अहं काररहित विज्ञानघन परमात्मा भगवान्‌ विष्णुकी 
कृपावश चिरकालसे मेरी स्मृतिमें सुट्ढरूपसे स्थित हो 
गया है, जिससे मेरा मोह पूर्णतया शान्त हो गया है, 
अहंकाररूपी राक्षस नष्ट हो गया है ओर मेँ दुराशारूपी 
पिशाचिनीसे मुक्त हो गया हूं; अतः अब मेरा संताप मिर 
गया है। सबसे बडे हर्षकी बात तो यह है कि मेरी 
बहुत-सी दुर्वासना जो दुराशाओं तथा दीर्घकालसे दुष्ट 
देह आदिमे आत्मत्वके अभिमानसे मलिन एवं भयरूपी 
सपेकि लिये हितकारिणी थीं, भगवानूके ध्यानसे विनष्ट 
हो गयी हे । मैने सच्चिदानन्दघन परमात्माका साक्षात्कार 
कर लिया है ओर उन्हे भलीभंति जान भी लिया हे। 
मुञ्ञे उनका यथार्थं अनुभव भी हो गया है, इसीलिये 
उनका नित्य संयोग मुञ्चे प्राप्त है। अब मेरा मन- 
जिसके विषय-भोग, संकल्प-विकल्प ओर इच्छां 
पूर्णतया नष्ट हो गयी है, जो अहंकारसे सर्वथा मुक्त है, 
जिसमें आसक्ति ओर विषय-भोगोंको उत्कण्ठा लेशमात्र 
भी नहीं रह गयी है ओर जो बाहर-भीतरकी चेष्टाओंसे 
रहित हो गया है, संसारसे उपराम होकर परमात्मामें 
लीन हो गया हेै। 
यों समस्त ॒पदोंसे उत्कृष्ट आनन्दरूप परमात्मा 
चिरकालसे मेरी स्मृतिमें स्थित हए हैँ । भगवन्‌! बड़ 
सौभाग्यसे आप मुञ्ञे उपलब्ध हुए है, अतः आप 
परमात्माके लिये मेरा नमस्कार है । प्रभो! मैँ चिरकालसे 
आपका दर्शन करते हुए प्रणाम करके आलिङ्गन कर 
रहा हू। भला, त्रिलोकीमे आपके अतिरिक्त मेरा परम 
प्रिय बन्धु ओर कौन हो सकता है? विश्वको उत्पन्न 
करनेवाले विभो! आपने अपनी सत्ता-स्फर्तिसे सम्पूर्ण 
विश्वको परिपूर्णं कर रखा है, इसी कारण सर्वत्र आपका 
नित्य अनुभव होता है; अतः आप कहां भागकर जा 

ननन ~~~ ~~ 


सकते हँ अर्थात्‌ अदृश्य हो सकते हैँ! परम प्रिय मित्र! 
बहुसंख्यक जन्मोके व्यवधानके कारण अज्ञानवश हम 
दोनोमे जो अन्तरं प्रतीत होता था, वह अब उस अनज्ञानके 
नाश होनेसे दूर हो गया है ओर अभेदरूप समीपता प्राप्त 
हो गयी हे । बड़ सौभाग्यसे मुञ्ञे आपका दर्शन प्राप्त हआ 
है । आप कृतकृत्य, संसारके कर्ता ओर सबका भरण- 
पोषण करनेवाले हे; आपको बारम्बार नमस्कार है। आप 
संसारवृक्षके कारण, अविनाशी ओर विशुद्धात्मा हँ; 
आपको मेरा प्रणाम है । जिनके हा्थोमें चक्र ओर कमल 
सुशोभित होते हैँ, उन विष्णुरूप आपको नमस्कार है। 
ललाटपर अर्धचन्द्र धारण करनेवाले शिवस्वरूप आपको 
मै अभिवादन करता हू। कमलसे उत्पन्न होनेवाले 
ब्रह्यारूप आपको प्रणाम है। देवराज इन्द्रके रूपमे 
विराजमान आपको मँ वन्दना करता हूं। भगवन्‌! हम 
दोनोमें जो यह भेद दृष्टिगोचर हो रहा है, वह समुद्रके 
जल ओर उसकी तरङ्गके समान केवल ञ्यूठी कल्पना 
ही है। वस्तुतः हम दोनोमें कोई भेद है ही नहीं । आप 
सृष्टिकर्ता, सबके साक्षीरूप ओर अनन्त रूपोमे प्रकट 
होनेवाले हैँ; आपको पुनः-पुनः नमस्कार है। सबके 
आत्मरूप ओर सर्वव्यापी आप परमात्माको बारम्बार 
प्रणाम है। देव! मिटी, काष्ठ, पत्थर ओर जलमात्र यह 
सारा जगत्‌ आपके सिवा ओर कुछ नहीं हे । अर्थात्‌ 
आपका ही स्वरूप है। अतः आपकी प्राति हो जानेपर 
फिर किसी अन्य वस्तुके प्राप्त करनेकी इच्छा ही नहीं 
रह जाती। जिसका वेद-वेदान्तके सिद्धान्त, तर्क ओर 
पुराणोके गीतोद्रारा वर्णन किया गया है, उस परमात्माका 
यथार्थ ज्ञान हो जानेपर फिर वह कैसे विस्मृत हो सकता 
है ? निर्मल परब्रह्म परमात्मरूप आपका साक्षात्कार हो 
जानेपर देहके वे सुन्दर विषय-भोग भी आज मेरे 
हदयको रुचिकर नहीं लग रहे हँ । आप निर्मल दिव्य 
ज्योतिःस्वरूप हैँ । आपसे ही सूर्यमें प्रकाशकता आयी 
है ओर शीतल हिमरूप आपसे ही चन्द्रमाको शीतलताको 
प्राति हुई है। आपके ही प्रभावसे ये पर्वत गुरुतासे 
सम्पन्न हुए हैँ ओर आपने ही इन खेचरोको धारण कर 
रखा है । आपके ही बलसे यह पृथ्वी अटलरूपसे स्थित 
है ओर आपकी ही सत्तासे आकाश आकाशताको प्राप्त 
हुआ है। बडे सौभाग्यकी बात है कि आप मेरे 
स्वरूपको प्राप्त हो गये हैँ ओर मै आपके रूपमे परिणत 


हो गया हूँ; अतः अनमं आपह ओर आपे हेँ। 
इसलिये देव ! अब हम दोनोमें भेद नहीं रह गया है 
अर्थात्‌ हम एकीभावको प्राप्त हो गये हैँ । इसमें भी मेरा 
सौभाग्य ही कारण है। मेरा आत्मा-जो सम, शुद्ध, 
साक्षीरूप, निराकार ओर दिशा-काल आदिसे रहित है, 
उसीमें आप स्थित हैँ । आपका स्वरूप सृक्ष्मसे भी सुक्ष्म 
है । आपके ही अंदर यह संसार-मण्डल था ओर रहेगा। 
काष्ठमें व्याप्त हुईं आगको भाति आप इस शरीरके अंदर 
स्थित है । आप ही सर्वोत्तम अमृतस्वरूप रस हैँ ओर 
तेजस्वी पदार्थोको प्रकाशित करनेवाले भी आप ही हेैँ। 
आप ही पदाथकि ज्ञाता ओर ज्योतियोके प्रकाश हैँ । जेसे 
सुवर्णमें कड, बाजूबंद, केयूर आदि आभूषणोका आरोप 
किया जाता है, उसी तरह सांसारिक पदार्थ-समूह 
आपमें ही आरोपित हैँ। आपको प्राप्त कर लेनेपर 
प्रारब्धानुकूल प्राप्त हए सुख-दुःखका प्रवाह समूल नष्ट 
हो जाता है-ठीक उसी तरह, जैसे सूर्यके प्रकाशको 
पाकर अन्धकारका अथवा गरमीको पाकर हिमका 
नाम-निशान मिट जाता है। भगवन्‌! यह सारा विश्च 
आपका ही स्वरूप है, आपकी जय हो। आप शान्तिपरायण, 
सभी प्रमाणोसे परे ओर सम्पूर्ण आगमोंद्वारा जानने योग्य 
है; आपकी बारम्बार जय हो। 

श्रीवसिष्ठजी कहते है-- रघुनन्दन ! शतरुवीरोका संहार 
करनेवाले प्रह्ाद इस प्रकार परमात्माका चिन्तन करते- 
करते निर्विकल्प परमानन्दस्वरूप परमात्मामें समाधिस्थ 
हो गये। अपने महलमें यों समाधि-अवस्थामें पड़ हए 
दैत्यवंशी प्रहादका बहुत-सा समय व्यतीत हो गया। 
उस समय यद्यपि असुरश्रष्ठोने उन्हें जगानेको बहुत चेष्टा 
को, तथापि असमये उन महानुद्धिमान्‌की समाधि 
भङ्ख न हुई । यो निश्चल ब्रह्मस्वरूप एवं शान्त हुए प्रह्ाद 
बाह्यदृष्टिशून्य होकर हजारों वर्षोतक उस दैत्यनगरीमें 
समाधिस्थ पड़े रहे । उस समय हिरण्यकशिपु मर चुका 
था ओर उसके पुत्र प्रह्ाद समाधिस्थ हो गये थे; अतः 
जब पातालम कोई अन्य राजा नहीं रह गया, तब 
दानवोंको अपने अधिपतिका अभाव खटकने लगा। 
इसलिये उन्होने प्रहादको समाधिसे जगानेके लिये घोर 
प्रयत्न किया, परन्तु वे नहीं जगे। तब उस राजारहित 
नगरमे बलवान्‌ दैत्य लुटेरोकी तरह स्वेच्छानुसार लूट- 
पाट करने लगे, जिससे उद्विग्न होकर अन्य दैत्य अपनी 

अभीष्ट दिशाओमें भाग गये। उस अराजकताके कारण 
पाताललोक चिरकालके लिये मात्स्यन्यायसे * अस्त- 
व्यस्त ओर मर्यादारहित हो गया। वहां बलवानोने 
दुर्बलोके नगर छीन लिये। मर्यादाके क्रमका सर्वथा 
विनाश हो गया। सभी लोग स्त्रियोको पीड़ा पहुंचाने 
लगे। पुरुषोके प्रलाप ओर रोदनके शब्द चारों ओर व्याप्त 
हो गये। लोगोने एक-दूसरेके वस्त्र छीन लिये । नगरका 
मध्यभाग खण्डहरके रूपमे परिणत हो गया ओर 
क्रीडोद्यान नष्ट-भ्रष्ट हो गये। सारा राज्य व्यर्थके अनर्थसि 
पीडित हो गया। दिशां धूलसे व्याप्त हो गयीं । अन्न, 
फल ओर बन्धु-बान्धवोंका अभाव हो गया। इस प्रकार 
आकस्मिक उत्पातसे विवश होकर सारा असुर-समुदाय 
चिन्ताग्रस्त हो गया। उस समय वह असुर-मण्डल 
भयसे उद्विग्न हो गया था। वहाँ स्त्रियां, धन, मन्त्र ओर 
युद्ध मर्यादाहीन हो गये थे। जिनके धन ओर स्त्रियोका 


* उपशम-प्रकरण * 

अपहरण हो गया था, उनका करुण-क्रन्दन चारों ओर 
गूज रहा था, जिससे वह दैत्य-समाज कलियुग आनेपर 
लूट-पाट करनेवाले क्रूर लुटेरो-सा जान पड़ता था। 
राघव । तदनन्तर एक बार शेषशय्यापर विराजमान 
शत्रुसूदन श्रीहरि, जो लीलापूर्वक सम्पूर्णं जगत्‌का पालन 
करते हैँ, देवताओंकी प्रयोजन-सिद्धिके लिये अपनी 
बुद्धिसे सांसारिक स्थितिका निरीक्षण करने लगे। पहले 
उन्होने मन-ही-मन स्वर्गलोकका अवलोकन करके 
तत्पश्चात्‌ भूतलवासियोके आचरणोंका निरीक्षण किया। 
फिर वे मनसे ही शीघ्र दैत्योद्वारा सुरक्षित पाताललोकमें 
जा पहुचे । वहां उन्होने देखा कि दानवराज प्रह्ाद अटल 
समाधिमें स्थित हँ, जिससे अमरावतीपुरीमें सम्पत्तिकी 
भरपूर वृद्धि हो गयी है। तब जो शेषशय्यापर पद्मासन 
लगाकर बेठे थे तथा जिनके हाथोमें शङ्ख, चक्र ओर 
गदा सुशोभित हो रहे थे, उन भगवान्‌ नारायणके मनमें 
एेसा विचार उत्पन्न हुआ कि मैं रसातलमें जाकर 
दानवराज प्रहादको उसके कर्ममिं पहलेकी तरह उसी 
प्रकार स्थापित करूगा, जैसे वसन्त-ऋतु वृक्षको पुनः 
उसको पूर्वं दशमे ला देती है। यदि मेँ प्रह्ादके 
अतिरिक्त किसी दूसरेको दानवराजके पदपर स्थापित 
करता हूं तो वह निश्चय ही देवताओंपर आक्रमण कर 
देगा। साथ ही प्रहादका यह अन्तिम शरीर परम पावन 
हे । वह इसी शरीरसे कल्पपर्यन्त यहं निवास करेगा; 
क्योकि परमेश्वरको नियति देवीने एेसा ही निश्चित किया 
है कि प्रह्ादको इसी शरीरसे यहाँ एक कल्पतक रहना 
चाहिये। इसलिये म वहां जाकर दैत्यराज प्रह्ादको ही 
जगाऊगा, जिससे वह जीवन्मुक्तोकी समाधिमें स्थित 
होकर दैत्याधिपत्यको ग्रहण करे। निश्चय ही हम 
मर्यादारहित दस्युओके अत्याचारसे भयानक उस पातालमें 
जाकर दैत्यराज प्रह्ादको समाधिसे विरत करेगे ओर 
इस सम्पूर्णं जगत्‌को पूर्ववत्‌ स्वस्थ बनार्येगे। 
(सर्ग ३४-२८) 





* बलवान्‌ बड़ा मत्स्य अपनेसे छोटे निर्बल मत्स्योको निगल जाता है, इसीको “मात्स्यन्याय' कहते है । 

भगवान्‌ विष्णुका पातालमें जाना ओर शङ्कध्वनिसे प्रहादको प्रलुग्ध करके उन्हे 
तत्त्वज्ञानका उपदेश देना, प्रहादद्वारा भगवान्‌का पूजन, भगवान्‌का 
प्रह्ादको दैत्यराज्यपर अभिषिक्तं करके कर्तव्यका उपदेश देकर 
क्षीरसागरको लोट जाना, आख्यानका उत्तम फल, जीवन्मुक्तोके 
व्युत्थानका हेतु ओर पुरुषार्थकी शक्तिका कथन 


श्रीवसिष्ठजी कहते है - वत्स राम! यों विचारकर 
सर्वात्मा भगवान्‌ श्रीहरि शङ्क, चक्र, गदा, पद्य ओर 
लक्ष्मी आदि पार्षदोके साथ अपने नगर क्षीरसागरसे चल 
पडे। वे उसी क्षीरसागरके तलेके छिद्रसे निकलकर 
प्रह्ादके नगरमे जा पहुंचे। वहां उन्होने स्वर्णमय 
महलके मध्यमे स्थित असुरराज प्रहादको देखा । भगवान्‌ 
विष्णुके तेजसे प्रभावित होकर वहोका सारा दैत्य- 
समुदाय धूलकी तरह उड़कर उसी प्रकार अदृश्य हो 
गया, जसे सूर्यकी किरणोसे भयभीत होकर उलूक छिप 
जाते हँ । तब अपने परिवारसहित श्रीहरिने दो-तीन 
प्रधान-प्रधान असुरोको साथ लेकर प्रह्वादके महलमें 
प्रवेश किया। उस समय वे गरुडकी पीठपर सवार थे। 
लक्ष्मीजी उनपर चवर इला रही थीं । वे शङ्ख, चक्र, 
गदा आदि अपने (सजीव) आयुधोसे धिरे हए थे, ओर 
देवर्षिं तथा मुनि उनकी वन्दना कर रहे थे। वहाँ 
पहुंचकर भगवान्‌ विष्णुने “महात्मन्‌! समाधिका त्याग 
करके उठो" यों कहते हुए अपना पाञ्चजन्य शङ्क 
बजाया, जिसकी ध्वनिसे सारी दिशां गूँज उठीं। 
विष्णुभगवान्‌के बलपूर्वक फूकनेसे उस शह्कसे एेसा 
घोर शब्द प्रकट हुआ, जो प्रलयकालमें एक साथ 
परिषुब्ध हए मेघो ओर सागरोंकी गर्जनाके समान 
वेगशाली था। उस शब्दसे भयभीत होकर असुर-समूह 
भूमिपर गिर॒ पडे ओर विष्णुभक्तं भयरहित होकर 
आनन्दपू्वंक हर्ष मनाने लगे। प्रह्वादके शरीरमें प्राण 
ओर अपानका संचार होनेसे नाडिविवरोमे संवेदन 
आरम्भ हो गया। फिर तो जैसे वायुसे पीडित होकर 
कमल चञ्चल हो जाता है, उसी तरह उनका शरीर 
स्पन्दनयुक्त हो गया तथा नेत्र, मन, प्राण ओर शरीर- 
सभी विकसित हो गये । इस अवसरपर भगवान्‌ श्रीहरिने 
ज्यो ही “जागो एेसा कहा, त्यो ही वह सचेत हो 
गया। तब कल्पके आदिमे जैसे त्रिलोकेश्वर भगवान्‌ 
कमलयोनि ब्रह्मासे कहते है, उसी प्रकार श्रीहरिने 


प्रहादसे- जिसके नेत्र प्रफुटित हो गये थे, जिसे “मेँ 
प्रह्ाद हूं" एेसी पहचान हो चुकी थी ओर जिसकी 
पूर्वस्मृति सुदृढ हो गयी थी- यों कहना प्रारम्भ किया- 

"साधो! अब उठो, शीघ्र उठो ओर इस विशाल 
दैत्य-राज्यलक्ष्मीका तथा अपने स्वरूपका स्मरण करो। 
अनघ । तुम तो जीवन्मुक्त हो, अतः राज्यशासन करते 
हुए ही उद्वेगरहित होकर अपने इस शरीरको कल्पान्तपर्यन्त 
कमेमिं प्रेरित करते रहो। प्रलयके समय जब इस 
शरीरका नाश हो जायगा, तब तुम निरतिशय सच्चिदानन्दघन 
परमात्माके स्वरूपमें निवास करोगे-टठीक उसी तरह, 
जसे घटके फूट जानेपर घटाकाश महाकाशमें विलीन 
हो जाता है। तुम्हारी यह शुद्ध देह कल्पान्ततक स्थिर 
रहनेवाली है, लोकके ऊच-नीच व्यवहारोका अनुभव 
कर चुकी हे ओर जीवन्मुक्तिसे सुशोभित हे । मैं गरुडपर 
सवार होकर स्वेदज, अण्डज, जरायुज, उद्भिज्ज-- चारों 
प्रकारके प्राणियोँसे व्याप्त तथा सूर्यं आदिके प्रकाशसे 
उद्भासित दसो दिशाओमें विचरता रहता हू। एेसी 
परिस्थितिमे तुम इस शरीरका परित्याग मत करो। ये 
हमलोग हें । ये पर्वत है । ये प्राणी हैँ । यह तुम हो । यह 
जगत्‌ है। यह आकाश है। ये सभी जब प्रलयपर्यन्त 
रहनेवाले हँ, तब तुम भी तबतक इस शरीरको कायम 
रखो। जिसकी बुद्धि स्वात्मतत्त्वके विचारसे ऊबती 
नहीं, उस यथार्थदर्शी तत्त्वज्ञानीका जीवन शोभा देता हे । 
जिसका अहंभाव नष्ट हो गया है ओर जिसकी बुद्धि 
स्वार्थमें लिप्त नहीं है तथा जिसका सम्पूर्ण पदा्थमिं 
समभाव है, उसका जीवन सुन्दर है । जो राग-द्वेषविहीन 
अतएव अन्तःशीतल बुद्धिसे साक्षीकी भाँति इस जगत्‌को 
देखता है, उसीके जीवनकी शोभा होती है । जो सत्य 
दृष्टिका अवलम्बन करके वासनारहित होकर लीलापूर्वक 
इस जगत्‌-व्यवहारको करता है, उसका जीवन धन्य है। 
जो लोकव्यवहार करता हआ भी न तो अनुकूलकी 
प्रातिसे अन्तःकरणमें प्रसन्नताका अनुभव करता है ओर 

न प्रतिकूलको प्राति होनेपर उद्धिग्र होता है, उसीका 
जीवन प्रशंसनीय हे । जिसके गु्णोके सुननेपर , स्वरूपका 
दर्शन करनेपर ओर जिसकी याद आ जानेपर प्राणियोंको 
आनन्द प्राप्त होता है, उसीका जीवन सार्थक है। 

"" असुरेश! इस वर्तमान देहकी स्थिरताको लोग 
जीवन कहते हँ ओर देहान्तरकी प्रा्िके लिये इसके 
परित्यागको मरण कहा गया है; किंतु महामते! तुम तो 
इन दोनों ही जन्म-मरणरूप पक्षोसे रहित हो, अतएव 
इस लोकमें वस्तुतः न तो तुम्हारा जन्म है ओर न मरण 
ही । शत्रुसूदन ! यह सब तो मैने तुम्हं समञ्जानेके लिये 
कहा है । सर्वज्ञ! तुम्हारा तो न कभी जन्म होता है ओर 
न तुम कभी मरते ही हो; क्योकि तुम तो देहदृष्टिसे 
सर्वथा रहित हो, इसी कारण देहमें स्थित रहते हए भी 
तुम विदेह हो। तुम्हें परमात्माके यथार्थ स्वरूपका ज्ञान 
हो गया है, अतएव तुम प्रबुद्ध हो गये हो। भला, प्रबुद्ध 
हुए पुरुषोंका शरीरसे क्या सम्बन्ध है ? यह परिच्छिन्न 
देह तो केवल अज्ञानियोंकी दृष्टिमें ही है अर्थात्‌ "देह 
भे हूं" एेसा अभिमान अज्ञानिर्योको ही होता है । तुम्हारी 
बुद्धि तो सर्वदा एकमात्र परमात्मामें ही लीन रहती है, 
अतएव तुम चित्प्रकाशसे संयुक्त हो। इसीलिये सब 
कुक तुम्हीं हो । तत्त्वज्ञानी जीवन्मुक्त पुरुष प्रलयकालमें 
उत्पातसूचक ॒वायुओंके बहनेपर, प्रलयाग्रिके धधकने 
तथा पर्वतोके ढह जानेपर भी नित्य परमात्मामें ही स्थित 
रहता है । संसारके सभी प्राणी स्थित रहें अथवा सब- 
के-सब चले जाये उनका विनाश हो जाय अथवा 
उनकी वृद्धि हो, तत्त्वक्ञानी तो परमात्मामें ही स्थित रहता 
है, उससे विचलित नहीं होता। परमात्मा इस शरीरका 
विनाश हो जानेपर न तो नष्ट होता है, न इसके वृद्धिगत 
होनेपर बढता है ओर न इसके चेष्टा करनेपर चेष्टाशील 
ही होता है। तब “इस देहको धारण करनेवाला देही म॑ 
हूं" चित्तके एेसे अज्ञानके नष्ट हो जानेपर “म इसका 
त्याग करता हूँ अथवा नहीं करता" एेसी निरर्थकः 
कल्पना क्यो उत्पन्न होती है ? तात! जिन्हें ततत्वज्ञानको 
प्राति हो चुकी है, उनके हदयमें “मेँ इस कार्यको समाप्त 
करके इसे करगा ओर इसका त्याग करके इसे छोड्गा ¦ 
एेसे संकल्पोका सर्वथा अभाव हो जाता हे। ज्ञानी पुरुष 
इस जगत्‌मे शास्त्रोक्त सारे कर्मोको करते हए भी कुछ 
नहीं करते ओर उनका कभी भी अनुष्ठान न करनेषर 

वे सदा अकर्तरूपसे ही स्थित रहते है । इस प्रकार 
संसारमें कर्तृत्व ओर भोक्तृत्वका उपशम हो जानेपर 
एकमात्र शान्ति ही शेष रह जाती है ओर वही शान्ति 
जब सुदृढ हो जाती है, तब विद्वानूलोग उसे मुक्ति नामसे 
पुकारते हं । ग्राह्य-ग्राहक सम्बन्धका विनाश होनेपर परम 
शान्तिका उदय होता हे । वही शान्ति जब स्थिरताको प्राप्त 
हो जाती है, तब मोक्ष नामसे कही जाती है। जिनका 
चित्त परमात्मामें ही संलग्न है, एेसे ज्ञानीजन संसारके 
रमणीय विषयभोगेोके प्राप्त होनेपर न तो प्रसन्न होते हैँ 
ओर न मनके विपरीत दुःखोके आ पडनेपर उद्विग्न ही 
होते हें । अर्थात्‌ सुख-दुःखमें उनकी समान स्थिति रहती 
है । महात्मन्‌! तुम परमात्माके परमपदमें स्थित होकर 
ब्रह्याके एक दिन (इस कल्पके अन्त)-तक इस पातालमें 
ही विविध गुणोमें युक्त राज्यलक्ष्मीका उपभोग करके 
अविनाशी परमपदको प्राप्त होओ।'' 

श्रीवसिष्ठजी कहते ह --रघुनन्दन ! जब जगद्रूपी 
रत्रोके आकर तथा त्रैलोक्यरूपी अद्भुत पदार्थोका प्रदर्शन 
करनेवाले भगवान्‌ विष्णुने चन्द्रकिरण-सदृश शीतल 
वाणीद्वारा इस प्रकार कहा, तब जिसके नेत्र-कमल 
आनन्दवश प्रफुटित हो उठे थे तथा जिसने मननक्रम 
ग्रहण कर लिया था, उस धैर्यशाली प्रहाद नामक देहने 
हर्षपूर्वक यों कहना आरम्भ किया। 

प्रह्ादने कहा-- भगवन्‌! आपकी कृपासे मुञ्धे 
तत्त्वज्ञानद्वारा भली भांति स्वरूपावस्थिति प्राप्त हो गयी 
है, जिससे मै समाधि अथवा व्युत्थानावस्था-दोनमें 
वास्तविकरूपसे सदा ही सम हूं। देवाधिदेव! मेने 
चिरकालतक विशुद्ध बुद्धिद्धारा अपने हदयमें आपका 
साक्षात्कार किया है । देव ! सौभाग्यकी बात है कि अब 
पुनः बाहर नेत्रोसे भी आपका प्रत्यक्ष दर्शन कर रहा हू। 
महेश्वर! मै जो समस्त संकर्पोसे रहित इस अनन्त 
दृष्टिमें स्थित था, वह शोक; मोह, वैराग्य-चिन्ता, देहत्यागके 
प्रयोजन अथवा संसारके भयसे नहीं था; क्योकि जब 
एक ही विज्ञानानन्दघन परमात्मा सर्वत्र विद्यमान है, तब 
शोक, हानि, देह, संसार, स्थिति ओर भय-अभय कासि 
प्राप्त होगे ? परंतु परमेश्वर! “हाय! मँ विरक्त हो गया हू 
अतः इस संसारका त्याग करता हूं" इस प्रकारक 
अज्ञानियोद्वारा कौ गयी चिन्ता हर्ष-शोकरूप विकार 
उत्पन्न करनेवाली होती है । यह सुख है, यह दुःख है; 

भगवानूके द्वारा प्रह्ादका अभिषेक 

यह मेरा हे, यह मेरा नहीं है- यों द्विविधाग्रस्त चित्त 
मूरखंका ही विनाशक होता है, पण्डितका नहीं । मैँ अन्य 
हूं ओर यह अन्य है-एेसी वासना इस जगते उन 
अज्ञानी प्राणियोको ही प्रभावित करती है, जो तत्त्वज्ञानसे 
बहुत दूर हे । कमललोचन ! जब सभी प्राणियोमिं आत्मरूपसे 
आप ही व्याप्त हैँ, तब ग्रहण-त्यागके पक्षका अवलम्बन 
करनेवाली कल्पना कर्हसे हो सकती है ? देवेश्वर ! 
समाधिकालमे तो मैं भाव-अभावसे परे रहकर ग्रहण- 
त्यागसे रहित था; परंतु इस समय प्रबुद्ध होकर वही 
कार्य करनेके लिये उद्यत हू, जो आपको रुचिकर है। 
भगवन्‌! आप तो वे ही पुण्डरीकाक्ष नारायण हँ, जिनकी 
तीनों लोकम पूजा होती है; अतः मेरे द्वारा स्वभावतः 
प्राप्त हुईं पूजाको ग्रहण कीजिये । यों कहकर दानवराज 
प्रह्ादने उन भुवनाधिपति भगवान्‌ गोविन्दकी- जिनके 
अंदर त्रिलोको वर्तमान थी तथा जो शङ्क-चक्र आदि 
आयुधो, अप्सरासमूह, देवगण ओर पक्षिराज गरुडके 
साथ सामने खडे थे- पूजा क । पूजोपरान्त चरणोमें पडे 
हए प्रहादसे भगवान्‌ लक्ष्मीपतिने कहा। 

श्रीभगवान्‌ बोले-दानवाधीश! उठो ओर तबतक 
इस सिंहासनपर बैठे रहो, जबतक मँ शीघ्र स्वयं अपने 
हाथसे ही तुम्हारा राज्याभिषेक करता हुं। साथ ही 
पाञ्चजन्य शङ्कुकी ध्वनि सुनकर जो ये साध्य, सिद्धः 
ओर देवगण यहां आये हुए हैँ, ये सब-के-सब तुम्हारी 
मङ्गलकामना करे। यों कहकर कमलनयन भगवान्‌ 
नारायणने प्रह्ादको सिंहासनपर बैठा दिया। तदनन्तर 
अप्रमेय आत्मबलसे सम्पन्न श्रीहरिने समस्त महर्षि- 
समुदाय, सारे सिद्धगण, विद्याधर ओर लोकपालोको 
साथ लेकर इन महान्‌ असुर प्रहादको आवाहन किये 
गये क्षीरान्धि आदि महासागरो, गङ्गा आदि सरिताओं 
ओर सम्पूर्ण तीथकि जलसे सींचकर दैत्यराजको उसी 
प्रकार अभिषिक्त कर दिया, जैसे पूर्वकालमें देवगणद्रारा 
स्तुति किये जाते हुए इन्द्रका स्वर्गलोकके राज्यपर 
अभिषेक किया था। उस समय अभिषिक्त हुए प्रहादको 
देवता ओर असुर-सभी स्तुति कर रहे थे। तब 
सुरासुरवन्दित भगवान्‌ मधुसूदन उनसे इस प्रकार बोले। 

श्रीभगवानूने कहा - निष्पाप प्रह्मद ! जबतक सुमेरुगिरि 
पृथ्वी तथा सूर्य ओर चनद्रमाका मण्डल कायम रहेगा, 
तबतक तुम राज्य करोगे ओर तुम्हारे समस्त गुणोको 

प्रशंसा होगी । तुम राग, भय ओर क्रोधसे रहित होकर 
इष्ट-अनिष्ट फलोका परित्याग करके समतायुक्त बुद्धिसे 
इस राज्यका भलीभोति पालन करो। शत्ु-प्रजा आदिके 
ऊपर निग्रह-अनुग्रह आदि यथावसर प्राप्त हुई दृष्टियोसे 
देश, काल ओर क्रियाके अनुरूप प्राप्त हए कर्तव्यका 
तुम॒न्यायपूर्वक पालन करो ओर रागद्वेष आदि 
विषमताका त्याग करके समबुद्धि बने रहो! आत्मा 
देहसे अतिरिक्त है-इस भावसे लाभ-हानिमें सम तथा 
इदता-ममतासे रहित कार्य करते हए भी तुम इस 
जगतूमे बन्धनको नहीं प्राप्त होओगे। जगत्‌-व्यवहारको 
तो तुमने देख ही लिया है ओर उस अनुपम परमपदका 
अनुभव भी तुम्हें प्राप्त हो गया है । इस प्रकार तुम्हे देश- 
कालानुरूप सभी वस्तु ज्ञात हैँ । अब दूसरा ओर क्या 
उपदेश दिया जाय}! अर्थात्‌ व्यवहार ओर परमार्थ- 
दोनोमे तुम कुशल हो, अतः अब तुम्हें उपदेशकी 
आवश्यकता नहीं हे। राग, भय ओर क्रोधसे रहित 
तुम्हारे राजा होनेपर अब देवताओंद्रारा प्राप्त दुःख न तो 
असुरोमे रिक सकेगा ओर न उनका संहार ही कर 
सकेगा । आजसे देवताओं ओर दानवोंका युद्ध नहीं होगा, 
जिससे जगत्‌ स्वस्थ हो जायगा। 

श्रीवसिष्ठजी कहते है - वत्स राम! प्रहादसे एेसा 
कहकर कमलनयन भगवान्‌ नारायण देवता, किन्नर ओर 
मनुष्योके साथ उस दैत्यसदनसे चल पड़। उस समय 
प्रह्ाद आदि असुर पीकेसे उनपर अञ्जलि भर-भरकर 
पुष्पक वर्षा कर रहे थे, जिससे गरुडके पंखका 
पिला भाग पुष्पोसे आच्छादित हो गया। इस प्रकार 
क्रमशः चलते हुए वे क्षीरसागरके तटपर जा पहुचे । वहाँ 
उन्होने देवगणोंको विदा कर दिया ओर स्वयं शेषशय्यापर 
स्थित हो गये। इस प्रकार शेषशय्यापर विष्णु, स्वर्गलोकमें 
देवताओंसहित इन्द्र ओर पातालमें दानवराज प्रहाद- 
तीनों संतापरहित होकर स्थित हए । श्रीराम! प्रह्ादकी 
सान-प्राति सम्पूर्णं पापका विनाश करनेवाली तथा 
अमृतके समान शीतल है। उसका वर्णन मैने तुम्हें सुना 
दिया । संसारमें जो मनुष्य-- चाहे वे घोर-से-घोर पातकी 
ही क्यों न हों-विवेकपूर्वक उसका विचार करेगे, वे 
शीघ्र ही परमपदको प्राप्त हो जार्येगे। अज्ञान ही पाप 
कहलाता है ओर उस अज्ञानका नाश विवेकपूर्वक 
विचार करनैसे होता हे; इसलिये पापका समूल विनाश 

करनेवाले विचारका परित्याग नहीं करना चाहिये । 
प्रहादको इस सिद्धिका विवेकपूर्वक विचार करनेवाले 
लोगोके पूर्वके सात जन्मोमें किये हए पाप नष्ट हो जाते 
है- इसमें संशय नहीं है । 

श्रीरामजीने पूछा - भगवन्‌! महामनस्वी प्रहादका 
मन तो परमपदमें तदधीन था, वह पाञ्चजन्य शङ्ककी ध्वनि 
सुनकर कैसे प्रबुद्ध हुआ ? यह बतानेकी कृपा करं । 

श्रीवसिष्ठजीने कहा- निर्दोष स्वरूपवाले राम! लोकमें 
दो प्रकारको मुक्ति होती है-एक सदेहमुक्ति अर्थात्‌ 
जीवन्मुक्ति ओर दूसरी विदेहमुक्ति। इन दोनोंका विभाग 
इस प्रकार हे, सुनो। जिस अनासक्त बुद्धिवाले पुरुषकी 
इष्टानिष्ट कमोकि ग्रहण-त्यागमें अपनी कोई इच्छा नहीं 
रहती अर्थात्‌ जिसकी इच्छाका सर्वथा अभाव हो गया 
है, एेसे पुरुषकी स्थितिको तुम जीवन्मुक्त-अवस्था- 
सदेहमुक्ति समञ्ञो । फिर देहका विनाश होनेपर पुनर्जन्मसे 
रहित हुई वही जीवन्मुक्ति विदेहमुक्तिं कही गयी है। 
श्रीराम ! जिन्हें विदेहमुक्तिकी प्रापि हो गयी है, वे फिर 
जन्म धारण करके दुश्यताको नहीं प्राप्त होते- ठीक 
उसी तरह, जैसे भुना हुआ बीज जमता नहीं है । महाबाहु 
राम। प्रहादके अन्तःकरणमें शुद्ध सत्वमयी वासना 
स्थित थी, वह शङ्कध्वनि होते ही उदूबुद्ध हो उटी। 
अपनी उसी वासनासे प्रहादको बोध प्राप्त हुआ था। 
श्रीहरि ही समस्त प्राणियोके आत्मा हैँ, इसलिये उनके 
मनमें जैसा संकल्प होता है, वह शीघ्र ही उसी रूपमें 
मूर्त हो जाता है; क्योकि परमात्मा ही सबके कारण हें । 
भगवान्‌ वासुदेवने ज्यों ही एेसा संकल्प किया कि 
प्रह्ाद प्रबुद्ध हो जाय, त्यों ही वह क्षणमात्रे उठ बेठा। 
अर्थात्‌ भगवानके संकल्पसे ही प्रहाद पाञ्चजन्य शङ्को 
ध्वनिसे प्रबुद्ध हो गया। भगवान्‌ वासुदेवने निजी 
स्वार्थके बिना ही प्राणियोके कल्याणके हेतु अपने 
आत्मामं ही जगत्की सृष्टिके लिये विष्णुरूपसे शरीर 

धारण किया है। परमात्माके साक्षात्कारसे शीघ्र ही 
भगवान्‌ माधवका दर्शन प्राप्त हो जाता है ओर उन 
माधवको आराधनासे शीघ्र ही निर्गुण-निराकार परमात्माका 
साक्षात्कार हो जाता है। 

श्रीरामजीने पूषा -भगवन्‌! आप तो सम्पूर्णं ध्मोकि 
ज्ञाता हँ; अतः आपके शुद्ध वचनरूपी किरणोसे हम 
उसी प्रकार आहादित हुए है, जैसे चन्द्रमाकी रश्मियोके 
स्पशसे अनाजके पौधे प्रफुलित हो जाते हैँ! परंतु 
गुरुदेव ! यदि पुरुषार्थपूर्वक प्रयत्न करनेसे ही सब कुछ 
प्राप्त हो जाता है तो भगवान्‌ माधवके वरदान बिना 
प्रह्वाद अपने पुरुषार्थसे ही क्यों नहीं प्रबुद्ध हआ? 

श्रीवसिष्ठजीने कहा-राघव ! महामनस्वी प्रह्वादने 
जिन-जिन पदार्थोको प्राप्त किया था, वे सभी उसे अपने 
पुरुषार्थसे ही मिले थे। उनकी प्राप्िमें दूसरा कोई कारण 
नहीं हे । ( क्योकि प्रह्ादने परम पुरुषार्थसे जो भक्ति की, 
उसीसे भगवानूने उनको वर दिया; इसलिये भगवान्‌का 
वर मिलना भी अपना पुरुषार्थ ही है।) जो विष्णु है, 
वही सबका आत्मा है ओर जो सबका आत्मा है, वही 
विष्णु है । इस प्रकार पुष्प ओर उसकी सुगन्धकी भोति 
आत्मा ओर नारायण भिन्न नहीं हैँ । पहले-पहल प्रहाद 
नामक आत्मा ही अपने-आप अपनी परम शक्तिसे ही 
विष्णुभक्तिमें नियुक्त हुआ । फिर उसने स्वात्मभूत विष्णुसे 
ही स्वयं यह वर प्राप्त किया ओर स्वयं ही अपने मनको 
विचारशील बनाकर स्वयं ही आत्मज्ञान प्राप्त किया। इस 
प्रकार कभी तो आत्मा अपने-आप ही अपनी शक्तिसे 
प्रबुद्ध हो जाता है ओर कभी भक्तिरूपी प्रयत्रसे प्रास्त 
होनेवाले विष्णुरूपसे प्रबोधित किया जाता है। इसलिये 
किसीको जहां -कहीं भी जो कुछ प्रात होता है, वह सब 
उसे अपने सामर्थ्यरूप प्रयत्रसे ही मिलता है; कहीं भी 
किसी अन्य कारणसे उसकी प्राति नहीं हो सकती । 
(सर्गं ३९- ४९) 








मायाचक्रवक्ा निरूपण, चित्तनिरोधकौ प्रशंसा, भगवत्प्रा्तिककी महिमा, मनकी 
सर्पं ओर विषवृक्षसे तुलना, उदालक मुनिका परमार्थ-चिन्तन 


श्रीरामजीने पूषा - ब्रह्मन्‌! जो भगवत्परा्िके साधनरूप श्रीवसिष्ठजीने कहा - राघव ! यह संसाररूपी मायाचक्र 
सम्पूर्णं अङ्गका उच्छेदक तथा यो वेगपूर्वक घूमता | नित्य भ्रमणशील तथा भ्रान्तिदायक है । तुम चित्तको इस 
रहता है, उस मायाचक्रका निरोध कैसे किया जाय ? | चक्रको महानाभि समञ्चो । जब पुरुष प्रयत्पूर्वक जुद्धिद्वारा 

इस चित्तको स्तम्भित कर देता है, तब जिसकी नाभि 


पकड ली गयी है, एेसा यह मायाचक्र शीघ्र ही आगे 
बढनेसे रुक जाता है। इस चित्त-निरोधरूपी युक्तिके 
बिना आत्माको अनन्त दुःखोंकी प्राति हो रही है, परंतु 
इस उपर्युक्त दष्टिके प्राप्त होनेपर तुम सरे-के-सारे 
दुःखोको क्षणमात्रमें नष्ट हआ ही समञ्जो। यह संसार 
एक महाभयंकर रोग है। चित्तनिरोध ही इस रोगकी 
परमोत्तम ओषध है। इस ओषधके अतिरिक्त अन्य 
किसी प्रयत्रसे उस व्याधिकी शान्ति नहीं होती। जैसे 
घड़ेके भीतर घटाकाश रहता हे, परंतु घडेके नष्ट होनेपर 
घटाकाश नहीं रह जाता, उसी तरह यह संसार चित्तके 
अंदर ही है, अतः चित्तका नाश होनेपर संसार भी विनष्ट 
हो जाता है । यह चित्त जब भूत ओर भविष्यके पदार्थोका 
चिन्तन न करके वर्तमान समयका बाह्य बुद्धिदारा अनायास 
ही उपयोग करने लगता है, उसी क्षण अचित्तताको प्राप्त 
हो जाता है; क्योकि चित्तकी वृत्तियँ तभीतक रहती हँ 
जबतक संकल्पकी कल्पना बनी रहती है- ठीक उसी 
तरह, जैसे जनतक मेघका विस्तार रहता है, तभीतक 
आकाशम जलके अणु वर्तमान रहते हैँ। संकल्प- 
कल्पना भी तभीतक रहती है, जबतक चेतन जीवात्मा 
मनके साथ है। रघुनन्दन ! यदि एेसी भावना की जाय 
कि चेतन जीवात्मा मनसे पृथक्‌ है तो जेसे सिद्ध पुरुषोमें 
मूल अविद्यासहित॒ वासनाओंका ज्ञानद्वारा जलकर 
अत्यन्ताभाव हो जाता है, उसी तरह तुम अपने संसारके 
मूर्लो- वासनाओंको मूलाविद्यासहित जलकर भस्म हुआ 
ही समञ्चो। चित्तसे शून्य हआ चेतन प्रत्यक्‌-चेतन 
अर्थात्‌ शुद्ध आत्मा कहा जाता है । वास्तवमें तो निर्मनस्क 
रहना उसका स्वभाव ही है; क्योकि उसमे संकल्परूपी 
मल नहीं है । वह शुद्ध आत्मा ही वास्तवमें सत्यता ठै; 
वही कल्याणरूपता सच्चिदानन्द परमात्माकी प्रासिरूप 
अवस्था, सर्वज्ञता ओर वास्तविक दृष्टि है । किंतु जिस 
समय उसका विनाशशील मनके साथ संयोग बना रहता 
है, उस समय उसकी उपर्युक्त स्थिति नहीं रहती; 
क्योकि जहां मन रहता है, वहाँ उसके संनिकट अनेक 
प्रकारको आशां ओर सुख-दुःख उसी प्रकार सदा 
आते रहते हँ, जैसे श्मशानभूमिमें कौए मंडराया करते 
है । परंतु जब परमार्थं वस्तुरूप परमात्माके ततत्वका ज्ञान 
हो जाता है, तब उस पुरुषके मनके संकल्पमें आशा 


(र 
आदि सम्पूर्णं भावोँको व्यवस्थापिका संसाररूपी लताका 
बीज उत्पन्न ही नहीं होता; क्योकि उस समय उसका 
मन भुने हुए बीजके समान हो जाता है। शास्त्राध्ययन 
ओर सज्जनोंकी संगतिका निरन्तर अभ्यास करनेसे 
सांसारिक पदार्थोको अवास्तविकताका ज्ञान होता है, 
अर्थात्‌ जगत्के पदार्थ वास्तवमें असत्‌ हँ-एेसा अनुभव 
होता है। इसलिये निश्चयपूर्वक परम प्रयलके साथ 
मनको अविवेकसे हटाकर उसे बलात्‌ शास्त्राध्ययन 
ओर सत्पुरुषोके सद्खमें लगाना चाहिये; क्योकि परमात्माका 
साक्षात्कार होनेमे, शुद्ध आत्मा ही प्रधान कारण है। 
श्रीराम ! अपना आत्मा ही अपने द्वारा अनुभूत दुःखोको 
त्याग देनेकी इच्छा करता है, अतएव परमात्माका साक्षात्कार 
होनेमें एकमात्र शुद्ध आत्मा ही मुख्य हेतु कहा गया है। 
इसलिये तुम बोलते हुए, त्याग करते हुए, ग्रहण करते 
हुए तथा ओंखोंको खोलते ओर मींचते हए भी अचिन्त्य, 
अनन्त, नित्यविज्ञानानन्दघन परमात्मामें स्थित रहो । इसी 
प्रकार बाल्य, यौवन ओर वृद्धावस्थामे, दुःखोमें, सुखोमें 
तथा जाग्रत्‌, स्वप्न ओर सुषुपि-अवस्थाओंमे तुम सदा- 
सर्वदा अपने वास्तविक सच्विदानन्दस्वरूपमें बने रहो। 
जो आत्मञ्ञानसम्पन्न एवं अमृतस्वरूप परमार्थ-तत्त्वका 
अनुभव करनेवाला है, उसके लिये हलाहल विष भी 
अमृतके समान फलदायक हो जाता है। जिस समय 
निर्मल एवं अखण्ड चैतन्यका ज्ञान नहीं रहता, उस 
समय संसाररूपी भ्रमका कारणस्वरूप महामोह वृद्धिको 
प्राप्त होता है ओर जब उस निर्मल एवं अखण्ड 
सच्विदानन्दघन परमात्मामें दृढ स्थिति हो जाती है, तब 
संसार-भ्रमका कारणभूत मोह सर्वथा विनष्ट हो जाता है । 
श्रीराम । जो अद्वितीय आनन्दरूप ब्रह्मम स्थित होकर 
अपने विज्ञानानन्दघन स्वरूपका साक्षात्कार करनेवाला 
है, उसके लिये स्वादिष्ट रसायन भी विष-तुल्य हो जाता 
हे । परमात्माके तत्त्वको जाननेवाला महापुरुष समस्त 
प्रकाशे, सभी प्रभावोमे, समस्त बलवानोमें, सम्पूर्ण 
महान्‌ व्यक्तियोमें तथा सभी उन्नतिशाली मनुष्योमे परम 
उन्नत होता है। जिस परमात्माकी प्रभासे सूर्य, अग्नि, 
चन्द्रमा, मणि ओर तारे आदि प्रकाशित होते हँ, उस 
जगदीश्वरका जिन महापुरुषोको ज्ञान हो गया है, वे भी 
सूर्यादिकी भति जगतमें सुशोभित होते हँ । परंतु श्रीराम। 
जो मानव परमात्मविषयक ज्ञानसे हीन रै, वे पृथ्वीके 

दरारोमें रहनेवाले कीड़ं, गदहों एवं अन्य तिर्यग्योनिमे 
उत्पन्न हुए जीवोंसे भी अत्यन्त तुच्छ माने जाते है । 
आत्मज्ञानविहीन पुरुषको सारी चेष्टा दुःखदायिनी होती 
है । वह भूतलपर चलता-फिरता हआ भी मुर्दा ही है। 
इसलिये आतत्मज्ञ पुरुषको चाहिये कि वह भोगोके रसोमें 
आसक्त न होते हुए उनके उपभोगके तिरस्कारद्रारा मनको 
अत्यन्त सूखे हुए पत्तेके समान समयानुसार धीरे-धीरे 
कृश बना डाले; क्योकि यह मन अनात्मामें आत्मभाव, 
देहमात्रमे एेसी आस्था, पुत्र, कलत्र ओर कुटम्बकी 
ममता, अहंकारके विकास, ममतारूपी मलमें सने रहना, 
"यह मेरा हे ' एेसी भावना, जरा-मरणरूपी दुःख, व्यर्थ 
ही उन्नतिको प्राप्त हुए काम-क्रोधादि दोषरूपी सपोकि 
विषरूप संसारक ममता, आधि-व्याधिकी अभिवृद्धि, 
संसारक रमणीयतामें विश्वास, हेयोपादेयके प्रयल, स्त्री- 
पुत्र आदिके प्रति स्रेह तथा रत्नो ओर स्त्रियोके आपातरमणीय 
लाभसे उत्पन्न हुए धनके लोभसे स्थूलताको प्राप्त होता 


* उपशम-प्रकरण # 


२७९१ 


आत्मसिद्धिको प्रापि कैसे हो सकती है ? 

रघुनन्दन । मेरे वाक्योके एकमात्र तत्त्वज्ञ तो तुम्हीं 
हो, इसीलिये केवल मेरे वाक्यार्थोकी भावनासे तुम्हे 
सुख मिलता हे । वत्स राम! पूर्वकालमें उद्यलक मुनिको 
पञ्चमहाभूतोके विचार-विमर्शसे जिस प्रकार परमोत्कृष्ट 
एवं अविनाशी दृष्टि प्राप्त हुई थी, वह वृत्तान्त तुम्हें 
कहता हू; सुनो प्राचीनकालमें पर्वतराज गन्धमादनके 
किसी भूभागमें एक ऊचे शिखरपर एक मुनि निवास 
करते थे। उनका नाम उद्ालक था। अभी उनकी जवानी 
नहीं आयी थी। वे स्वाभिमानी ओर महाबुद्धिमान्‌ थे 
तथा मौन रहकर घोर तपस्यामें संलग्न थे। पहले तो 
उनको बुद्धि मन्द थी। उनमें विवेक-विचार भी नहीं 
था। उन्हें परमपदरूप शान्तिकी प्राति भी नहीं हुई थी 
तथा वे परमात्माके तत्त्वसे भी अनभिन्ञ थे; परंतु उनका 
अन्तःकरण शुभ भावोँसे युक्त था। तदनन्तर तपस्या, 
नियमपूर्वक शपस्तरार्थ-चिन्तन ओर अभ्यासके पाकस्वरूप 


है । यह चित्त सर्पके समान है, जो दुराशारूपी दूधके | क्रमोंसे उनके हदयमें विवेक जाग उठा। उनका मन 


पीनेसे, भोगरूपी वायुके बलसे, आदर प्रदानसे तथा 
नाना प्रकारके विषयोमें संचरण करनेसे मोटा-ताजा हो 
जाता है। आना ओर जाना-उत्पत्ति-विनाश ही जिनका 
स्वरूप है तथा जो विषको विषमताको सूचित करनेवाले 
है, एेसे भीषण भोगोंका उपभोग करनेसे चित्त स्थूलभावको 
प्राप्त हो जाता है। 

राघव ! यह चित्त विषवृक्षके समान है, जो चिरकालसे 
शरीररूपी बुरे गड्ढेमें उगा हुआ है । आशां ही इसको 
विशाल शाखां ओर विकल्प ही इसके पत्ते हैँ । अनेक 
प्रकारकी चिन्तां ही इसकी लम्बी-लम्बी मञ्जरियां हे । 
कामोपभोगोके समूह ही इसमें खिले हुए पुष्प हे । यह 
जरा-मरण ओर व्याधिरूपी फलोके भारसे जका हआ 
है। इस पर्वताकार अद्भुत वृक्षको तुम निश्शङ्कं होकर 
हदपूर्वक विवेक-विचाररूपी मजबूत आरेसे काट डालो । 
जबतक इस चित्तरूपी पिशाचको- जो अज्ञानरूपी विशाल 
वटवृक्षोपर विश्राम करनेवाला है, तृष्णा-पिशाची जिसको 
परिचर्या करती है ओर जो चेतनरहित सैकड़ों देह धारण 
करके अपनी कल्पनारूपी अटवीमें चिरकालसे भटक 
रहा है- विवेक, वैराग्य, गुरुसंनिधि, प्रयत्न ओर मन्त्र 
आदि स्वतन्त्र उपाययोद्रारा चेतन जीवात्माके निवास-स्थानरूप 
अपने हदयसे हटाया नहीं जायगा, तबतक इस जगत्‌में 


तो शुद्ध था ही, अतः उनको बुद्धि इस संसाररूपी 
रोगको देखकर भयभीत हो उठी। तब वे किसी 


के. @ 


समय एकान्तमें बेठकर इस प्रकार विचार करने लगे- 

हो जाता है तथा जिसे पा लेनेपर पुनर्जन्म नहीं होता, 
वह प्राप्त करने योग्य प्रधान वस्तु क्या है ? मेँ मननरहित 

परम पवित्र पदमे चिरकालके लिये कन विश्रामको प्राप्त 
होऊगा ? जैसे किलोल करती हई चञ्चल तरङ्गं समुद्रे 
ही विलीन हो जाती है, उसी तरह भोगतृष्णा कब मेरे 
अंदर ही शान्त हो जार्यँगी ? कब मँ परमपदमें विश्रामको 
प्राप्त हई अपनी बुद्धिदवारा “यह कार्य करके पुनः इस 
दूसरे कार्यको भी करना है' एेसी व्यर्थं कल्पनाका 
भीतर-ही-भीतर उपहास करूगा ? मेरे मनमें स्थित हुए 
भी विकल्प-समूह कमलदलपर पडे हुए जलको तरह 
सम्बन्धरहित होकर कब चित्तसे विलग हो जार्येगे ? 
अर्थात्‌ संकल्प-विकल्पोका अभाव कब होगा? मँ 
उन्मत्त होकर बहनेवाली तृष्णा-नदीको, जो बहुसंख्यक 
भीषण तर्ये युक्त है, अपनी परमोत्कृष्ट बुद्धिरूपी 
नौकासे कब पार कर जाऊगा ? मै जगत्‌के प्राणियोद्रारा 
की जनेवाली इस बाह्य प्रवृत्तिको, जो मिथ्या तथा 
चित्तको व्यग्र कर देनेवाली है, बालकोंकी क्रोडाके 
समान समञ्चकर कब उसका उपहास करूगा ? मेरा 
मन, जो विकल्पोसे विक्षिप्त तथा हिंडोलेको तरह चञ्चल 
है, कब शान्ति-लाभ करेगा ? मेरा अन्तःकरण परमात्माके 
समान आकारवाला, सौम्य ओर सम्पूर्ण पदार्थोकौ 
स्पहासे रहित होकर कब शान्तिको प्राप्त होगा ? वह दिन 
कब होगा, जब मैं अपनी शान्त हई कल्पनाओंवाली 
बुद्धिद्वारा बाहर-भीतरसहित इस सम्पूर्ण विश्वको 
सच्विदानन्दरूपसे देखता हुआ अनुभव करूगा ? कब मँ 
इष्ट ओर अनिष्ट तथा हेय ओर उपादेयसे रहित एवं 
स्वयंप्रकाशस्वरूप परमपदमें स्थित होकर अपने 
अन्तःकरणमें परम शान्तिको प्राप्त होऊंगा 2 एेसा सुअवसर 
कब अयेगा, जब मै किसी पर्वतको कन्दरामें 
निर्विकल्पसमाधिद्वारा मनके व्यापारसे रहित होकर 
शिलाकी भति निश्चल हो जाऊंगा? मौनत्रत धारण 
करके अविचल ध्यानमें निमग्न हए मेरे मस्तकपर 
वनकी चिडियां कब घोसला बनार्येगी ?' 

यों चिन्तापरवश हए उद्ालक मुनिने वने स्थित 
होकर बारम्बार ध्यानका अभ्यास किया, परंतु विषय 
उनके बंदरके समान चञ्चल चित्तको अपनी ओर खीच 
ले जाते थे; जिससे प्रसन्नता प्रदान करनेवाली समाधिस्थिरता 
उन्हें न मिल सकी । उनका मन कभी-कभी विषयासक्त 
हो जाता था; उस अवस्थामे वह अपने हदयान्तर्वतीं 
तमोगुणका त्याग करके भयभीत पक्षीकी भाति वहसि 


भाग निकलता था। कभी वह बाह्य ओर आभ्यन्तर 
विषयोके चिन्तनका परित्याग करके तमोगुणमें लीन 
होकर निद्रारूपी लंबे कालतक रहनेवाली स्थितिको प्राप्त 
हो जाता था। यद्यपि वे प्रतिदिन भयानक गुफाओमें 
बैठकर अपने मनको ध्यानमग्न करनेमें तत्पर थे, फिर 
भी ध्यानवृत्तियोमें विघ्न पडुनेके कारण उनका अन्तःकरण 
अत्यन्त व्याकुल हो गया ओर शरीर तुच्छ तृष्णा-नदीके 
तटवरतीं तरङ्गोके थपेदोंसे चञ्चल हो उठा। इस प्रकार 
जब वे मुनि संकटापन्न हो गये, तब विक्षिपतचित्त होकर 
उस पर्वतपर भ्रमण करने लगे। 

रघुकुलभूषण राम! तदनन्तर धर्मात्मा उद्दालक 
बहुत अन्वेषणके पश्चात्‌ प्राप्त हइ गन्धमादनको एक 
रमणीय गुहाम प्रविष्ट हुए। वहो उन्होने न मुरञ्ञाये हुए 
कोमल पत्तोंका एक आसन बनाया, जिसके चारों ओर 
पुष्पके गुच्छे शोभा पा रहे थे। उस आसनके ऊपर 
उन्होने एक सुन्दर मृगचर्म फैला दिया। तत्पश्चात्‌ शुद्ध 
अन्तःकरणवाले उद्दालक अपने मनकी वृत्तियोको सुक्ष्म 
बनाते हए उस आसनपर विराजमान हुए। वहां उन्होने 


उत्तराभिमुख होकर दोनों एडियोँसे अण्डकोशोको दबाकर 

दौड़ते हए अपने मनरूपी मृगको वासनाओंसे हटाकर 

विचार करने लगे- 

‹ उरे मूर्खं मन ! इन सांसारिक वृकत्तियोसे तेरा क्या 
प्रयोजन है ? क्योकि बुद्धिमान्‌ लोग एेसी क्रियाके लिये 
चेष्टा नहीं करते, जो परिणाममें दुःखदायिनी हो। जो 
शान्तिप्रद उपरतिरूपी रसायनको छोडकर विषयभोगोके 
पीके दोडता है, वह मानो मन्दार-वनका परित्याग करके 
विषवृक्षोसे भरे हए जंगलकी ओर जा रहा है । तू चाहे 
पातालमें चला जा अथवा ब्रह्मलोकमें ही क्यों न पहुंच 
जा, किंतु शान्तिप्रद उपरतिरूपी अमृतके बिना तुचे 
निर्वाण ब्रह्यकी प्राति नहीं हो सकती । रे मन! तू सेकड़ं 
भोगाशाओंसे परिपूर्णं होनेके कारण इस प्रकार समस्त 
दुःखोंका प्रदाता बना हुआ है, अतः इन दुःखदायिनी 
भोगाशाओंका सर्वथा परित्याग करके अत्यन्त सुन्दर 
परम एेकान्तिकि कल्याणस्वरूप परमात्माको प्राप्त कर 
ले। ये उत्पत्ति-विनाशमयी विचित्र कल्पनाएे तो तुञ्ञे 
भयानक दुःख देनेवाली ही हँ, इनसे कभी सुखकी 
प्राति नहीं हो सकती । अरे मूर्ख ! तू व्यर्थ बहिर्मुखतारूपी 


उत्थानसे वृद्धिको प्राप्त हुई श्रोत्रेन्द्रियके वशीभूत होकर 


सांसारिक रसिक-गानका अनुसरण करनेवाली बुद्धिवृत्तिद्वारा 
व्याधके वीणा-गीत आदिसे मोहित हए मृगके समान 
विनाशको मत प्राप्त हो । मन्दनुद्धे! जैसे हथिनीके स्पर्शसुखका 
लोभी गजेन्द्र शिकारिययोद्ारा बोध लिया जाता है, उसी 
तरह तू भी सुन्दरी युवतीके स्पर्श-सुखका अनुभव 
करनेके लिये उन्मुख हुई बुद्धिवृत्तिसे केवल दुःखके 
लिये ही त्वगिन्दरियका आश्रय लेकर बन्धनमें मत पड। 
रे अंधे! परिणाममें दुःख देनेवाले स्वादिष्ट अन्नोंको 
अभिलाषासे रसनेन्द्रियताको प्राप्त होकर बंसीमें लगे हए 
चारेके लोभी मत्स्यकी भति तू अपना विनाश मत कर। 
मूढ । तू युवती स्त्री, बालक, बालिका आदि नाना प्रकारके 
सुन्दर दुश्योको देखनेमें तत्पर हई चक्षुरिन्दियका अवलम्बन 
करके प्रकाशके लोलुप फतिंगेके समान जलनको मत 
प्राप्त हो। जैसे गन्धलोलुप भ्रमर सायंकालमे कमल- 
कोशमें बंद हो जाता है, उसी प्रकार तेल-फुलेल, इत्र, 
पुष्प आदि सुगन्धित पदार्थोकी गन्धके अनुभवकी इच्छासे 
घ्राणेन्द्रियका आश्रय लेकर तू भी शरीररूपी कमल- 
कोशके भीतर बंध मत जा। मन्दबुद्धे! मृग शब्दसे, 
भमर गन्धसे, फतिंगा रूपसे, गजेन्द्र स्पर्शसे ओर मत्स्य 


* उपश्म-प्रकरण * 


निर्विकल्प समाधिमें स्थित होना चाहते थे, इसलिये 

रससे-इस प्रकार ये सब तो केवल एक-एक विषयसे 
नष्ट हो गये; किंतु तू तो इन रपाँचों इन्दियोके विषय- 
भोगरूप अनर्थोसे व्याप्त है, अतः तुञ्ञे सुख केसे मिल 
सकता है? यदि तू सांसारिक दोषोंसे रहित, अतएव 
शरत्कालीन मेघके समान निर्मल अन्तःकरणकौ शुद्धिको 
प्राप्त होकर समस्त अन्थकि मूल अज्ञानका उच्छेद करके 
शान्तिको प्राप्त होगा तो यह तेरी असीम विजय होगी । 
जैसे जबतक वर्षा-ऋतुके मेघ वर्तमान है, तबतक कुहरेको 
प्रचुरता रहेगी ही, उसी तरह जबतक घनीभूत अज्ञान 
मौजूद है, तबतक चित्तको स्थूलताका रहना निश्चित ही 
है । तथा ज्योँ-ज्यों वर्षाकालीन मेघ क्षीण होते जाते है, 
त्यो-त्यों कुहरेका भी विनाश होता जाता है, उसी प्रकार 
ज्यों -ज्यों अज्ञान क्षीण होता जायगा, त्यो-त्यों चित्तको 
भी सूक्ष्मता बढती जायगी । 

“* असत्स्वरूप मन ! मैं अहंकार ओर वासनाओंसे 
रहित निर्विकल्प चिन्मय ज्योतिःस्वरूप हूं ओर तू 
अहंकारका बीजस्वरूप है। अतः तुञ्जसे मेरा कोई 
सम्बन्ध नहीं है । “ अहं' रूपसे कौन स्थित है 2 इसका 
मैने पैरके अंगूठेसे लेकर सिरतक सर्वत्र अन्वेषण 
किया; किंतु यह “अहं ' नामक पदार्थ मुञ्चे कहीं उपलब्ध 
नहीं हुआ। इस शरीरमें यह मांस है, यह रक्त है, ये 
हड़ि्यो है, ये धासवायु हैँ, फिर यह “ अहं ' रूपसे स्थित 
कौन है ? देहमें स्पन्दनांश तो प्राणवायुओंका है, चेतनांश 
परमात्माका है तथा जरा-मरण शरीरके धर्म है; फिर 
यह “अहं ' क्या वस्तु है 2 रे चित्त! मांस अहंसे पृथक्‌ 
है, रक्त उससे भिन्न है, हडयां भी दूसरी है, चेतनता 
उससे अन्य है, स्पन्दन भी उससे अलग है; फिर “ अहं" 
रूपसे स्थित पदार्थं कौन है 2 यह नासिका है, यह जिह्वा 
है, यह त्वचा है, ये दोनों कान हैँ, यह अखि है ओर 
यह स्पन्दन है; फिर "अहं ' रूपसे स्थित कौन वस्तु है 2 
परमार्थरूपसे विचार करनेपर न तो मन अहं है न चित्त 
अहं है ओर न वासना ही अहं है । आत्मा तो अहं हो 
ही नहीं सकता, क्योकि वह तो केवल शुद्ध चेतन 
प्रकाशस्वरूप है। वस्तुतः तो इस जगते जो कुछ 
दृष्टिगोचर हो रहा है, सर्वत्र मेरा ही स्वरूप है 1 अथवा 
विनाशशील असत्‌ होनेके कारण कोई भी पदार्थं मेर 
स्वरूप नहीं है- यही दृष्टि सच्ची है, इससे भिन्न दूसरा 
कोई क्रम नहीं है । परतु अज्ञानरूपी धूर्तं अहंकारके द्वारा 

चिरकालसे मुञ्चे उसी प्रकार कष्ट दे रहा है, जैसे 
जंगलमें कोई ढीठ भेड्या मृगछोनेको क्लेश पहंचाये | 
सौभाग्यको बात है कि अब मैने उस अज्ञानरूपी चोरको 
भलीभांति जान लिया है। वह मेरे स्वरूपरूपी धनका 
अपहरण करनेवाला है, अतः अब मै पुनः उसका 
आश्रय नहीं ग्रहण करूंगा । यह देहमें अहंतारूपी भावना 
मृगतुष्णाके सदृश व्यर्थं है । जब एेसी भावना असत्य 
ही है, तब “यह देह अहं है" एेसा जो भाव है, वह 
केवल भ्रम ही हे! कितु ज्ञानी महात्मा जो वासनाहीन 
हो गये है, वे भी अपने जीवन-निर्वाहके लिये स्वतः 
बाह्यरूपसे चक्षु आदि इद्दियोद्रारा कमि प्रवृत्त होते ही 
है । उनको इस प्रवृत्तिमे वासना कारण नहीं है । चित्त] 
यदि केवल वासनारहित कर्म किया जाय तो भविष्यमें 
होनेवाले सुख-दुःखका अनुभव नहीं होता। इसलिये 
मूख इन्द्रियो । यदि तुम अपनी अन्तर्वासनाका परित्याग 
करके सम्पूर्ण कर्म करोगी तो तुम्हे दुःखकी प्राति नहीं 
होगी । निष्पाप! जेसे तरङ्ग आदि जलसे भिन्न नहीं है, 
उसी तरह ज्ञानी महात्माकी द्ष्टिमें ये वासना आदि सभी 
पदार्थं आत्मासे पृथक्‌ नहीं हँ; किंतु अज्ञानीकी दृष्टे 
उनको पृथक्‌ सत्ता हे । इन्दरियरूपी बालको ! जैसे रेशमके 
कौडे अपने द्वारा उत्पन्न हए तन्तुसे ही नष्ट हो जाते हैँ, 
उसी तरह तुमलोग भी स्वतः उद्धूत तृष्णाद्वारा विनष्ट हो 
रहे हो। वासना ही तुमलोर्गोको एक जगह बोँधनेमें हेतु 
है-ठीक उसी तरह, जैसे छिद्रोमें पिरोयी हुई रल्नु 
मोतियोके बन्धनमें कारण होती है। वस्तुतः तो यह 
वासना कल्पनामात्रसे ही उद्धूत हुई है, अतः यह सत्य 
नहीं है; क्योकि संकल्पका त्याग कर देनेसे यह विनष्ट 
हो जाती हेै। 

“यह चेतन आत्मा सर्वव्यापक सच्विदानन्दस्वरूप 
है, अतः इसका जन्म अथवा मरण नहीं होता। फिर 
केसे इसकी मृत्यु हो सकती है अथवा कैसे किसीके 
दवारा यह मारा जा सकता हे। इसका जीवनसे तो कोई 
प्रयोजन है नहीं; क्योकि यह सर्वात्मा ही सबका जीवन 
हे । यदि शुद्ध चेतन आत्मा ही सबका जीवन है तो उसे 
इस जीवनस कब कौन-सी दूसरी अप्राप्त वस्तु प्राप्त 
होगी, जिसके लिये उसे जीवनकी इच्छा हो ? जिसका 
अपनी देहमें अहंभाव हे, वही भाव-अभावरूप जन्म- 
मरणके बन्धनमें पडता है; परंतु आत्मन्‌! तुम्हारिमें तो 

देहाहं भाव ह नही, इसलिये तुम्हें भाव-अभावरूप जन्म- 
मरण कसे प्राप्त होगे ? अहंकार तो व्यर्थ मोहरूप है. 
मन मृगतृष्णाके समान हे ओर पदार्थसमूह जड ठै; एेसी 
दशामे अहंभाव किसको हो 2 शरीर रक्त-मांसमय है. 
विवेक-विचारद्वारा मनका विनाश हो गया है ओर चित्त 
आदि सभी जड हैँ, फिर देहम अहंभावना किसको 
कैसे हो ? सभी इन्द्रियां नित्य अपने-अपने व्यापारमें 
संलग्न हँ ओर जड पदार्थं अपने स्वरूपमें स्थित हैँ; 
फिर किसको ओर कैसे अहंभाव हो 2 गुणोंकी कार्यरूपा 
इन्द्रियां अपने-अपने विषयोमे बरत रही हैँ, प्रकृति 
गुणसाम्यावस्थारूप अपने स्वभावे स्थित है ओर सच्चिदानन्द 
ब्रह्म अपने-आपमें ही पूर्णरूपसे विराजमान है; फिर 
देहमें अहंभावना किसको ओर कैसे हो ? इस प्रकार इस 
भूतलपर जो कुछ स्थित हे, वह॒ सब ब्रह्मस्वरूप ही 
हे । वह ' सत्‌" (ब्रह्म) मेँ ही हू ओर वह ' तत्‌" (ब्रह्य) 
भीमैँही ह; फिरमेँ व्यर्थ ही शोक क्यों कर? जब 
केवल एक ही सर्वव्यापक विशुद्ध सच्विदानन्द परमात्मारूप 
परमपद सर्वत्र व्याप्त हो रहा है, तब अहंकाररूपी 
कलङ्कको उत्पत्ति कहंसि हो सकती है ? वास्तवमें तो 
पदार्थ-सम्पत्ति हे ही नही, एकमात्र सर्वव्यापक विज्ञानानन्दघन 
परमात्मा ही सर्वत्र विराजमान हो रहा है । अथवा यदि 
पदार्थ-सम्पत्तिकी सत्ता मान भी लं तो उसके साथ 
किसीका सम्बन्ध हो ही नहीं सकता। वस्तुतः तो 
अहकाररूपी महान्‌ भ्रम असत्‌-मिथ्या है; किंतु इसका 
प्रादुर्भाव होनेपर यह सारा जगत्‌ "यह मेरा है, यह 
उसका है' यों व्यर्थं ही विपर्यासको प्राप्त हुआ है। यह 
आश्चर्यमय अहंकार परमात्माके तत्त्वका यथार्थं ज्ञान न 
होनेके कारण ही उत्पन्न हुआ है। उस परमात्मतततवके 
ज्ञात हो जानेपर तो इसका उसी प्रकार विनाश हो जाता 
है, जैसे सूर्यके तापसे हिमकणिका गल जाती है । इससे 
सिद्ध हुआ कि परमात्माके अतिरिक्त ओर किसीकी भी 
सत्ता नहीं है; इसलिये “सर्व ब्रह्म" इस प्रकारका जो मेरा 
अनुभवसिद्ध तत्तव है, उसीका मेँ चिन्तन करूगा। मै तो 
यही उत्तम समञ्चता हू कि आकाशको नीलिमाके सदृश 
उत्पन्न हुए इस अहकाररूपी महाभ्रमको एेसे भुला दिया 
जाय जिससे पुनः कभी इसका स्मरण ही न हो। मेँ 
चिरकालसे प्राप्त हुए इस मूलाविद्यासहित अहंकाररूपी 
महाभ्रमका सर्वथा त्याग करके शान्तात्मा होकर विशुद्ध 

परमात्मामें ही स्थित रहुंगा, जैसे शरत्कालीन आकाश 
अपने निर्मल स्वभावमें स्थित रहता है। यह अहंभाव 
जब बढ़ जाता है, तब अनर्थ-परम्पराओंकी सृष्टि करता 
है, पापका विस्तार करता है ओर संतापको बढाता है। 
मरणादि पारलौकिक दुःख पुनर्जन्मतक भोगना पडता है 
एवं जीवन आदि एेहलौकिक कष्ट मरणपर्यन्त रहता है 
ओर वर्तमान कालके पदार्थ विनाशशील हैँ, अतः यह 
दुःखवेदना घोर कष्टप्रद हे । दुर्बुद्धिजनोकी यह मुज्ञ 
मिल गया, अन इसे प्राप्त करूगा ' इस प्रकारकी संतापदायिनी 
पीडा कभी शान्त नहीं होती । अहङ्कारका समूल विनाश 
हो जानेपर संसाररूपी वृक्ष सूख जाता है। उसकी 
उत्पादनशक्ति विनष्ट हो जाती है, जिससे वह पाषाणकी 
भोति पुनः अङ्कुर उत्पन्न करनेमें असमर्थ हो जाता है । 

““देहरूपी वृक्षको अपना निवासस्थान बनाकर 
रहनेवाली तृष्णारूपी काली नागिन हदयमें विवेक- 
विचाररूपी गरुडका आगमन होते ही न जाने कहां लुप्त 
हो जाती हैँ । जब विश्च असत्य सिद्ध हो जाता है, तब 
उससे उत्पन्न होनेवाला सारा-का-सारा भेद-व्यवहार 
असत्य हो जाता है। इस प्रकार व्यवहारके असत्य हो 
जानेपर “अहं "त्वं ' का भेद-व्यवहार सत्य कैसे रह 
सकता हे ? तरङ्गकी भाति क्षणभङ्गुर एवं विनाशोन्सुख 
इस देहमें जिनकी आस्था सुदृढ हो गयी है, उन 
दुबुद्धियोका परमार्थसे पतन हो जाता है; क्योकि देह 
आदि समस्त वस्तुं सर्वत्र उत्पत्तिके पूर्वं ओर विनाशके 
पश्चात्‌ नहीं रहती, केवल मध्यमे ही इनका प्राकस्य 
दृष्टिगोचर होता है । फिर उनको मिथ्या स्थिरतामें आस्था 
कैसी 2 अर्थात्‌ इन देह आदि विनाशी पदार्थोको सत्य 
मानकर उनमें नहीं फेसना चाहिये । जब मन पूर्णतया 
इस निर्णयपर पहंच जाता है कि यह जो कुछ विशाल 
दृश्यमण्डल है, वह सारा-का-सारा अवास्तविक है, 
तब वह अमन-मनके व्यापारसे शून्य हो जाता हे। 
तदनन्तर “यह अवास्तविक है ' एेसा मनमें दृढ निश्चय 
हो जानेपर सारी भोग-वासना्णं उसी प्रकार क्षीण हो 
जाती है, जैसे हेमन्त-ऋतुमें वृक्षोकी मञ्जरियां ्ञड जाती 
है । वास्तवमे न तो कोई किसीका स्वाभाविक शत्रु है 


ओर न कोई किसीका स्वाभाविक मित्रही है; किंतु जो 
सुख पहंचानेवाला है, वह मित्र कहा गया है ओर जो 
दुःखप्रद हें, वे शत्रु कहलाते हैँ । इसलिये अन रमँ 
मनरूपी वनको, जो संकल्परूपी वृक्षोसे व्याप्त तथा 
तृष्णारूपी लताओंसे आच्छादित है, छिन्न-भिन्न करके 
विस्तृत मुक्तिरूपी भूमिम जाकर सुखपूर्वक विचरण 
करूगा। इस प्रकार मनके पूर्णतया क्षीण हो जानेपर 
रक्त-मास आदि धातुओंका संघातरूप यह मेरा अनिष्टकारी 
शरीर चाहे रहे अथवा नष्ट हो जाय, इससे कोई हानि 
नहीं है । अतः मनका विनाश करना ही आवश्यक है। 
मे देह नहीं हू इस विषयमे मेँ एक युक्ति बतलाता हु; 
सुनो ! यदि देहको ही आत्मा मान लिया जाय तो मरनैपर 
शरीरके सभी अङ्खोके वर्तमान रहनेपर भी मुर्दा शरीर 
व्यवहार क्यों नहीं करता ? इससे सिद्ध हआ कि देह 
आत्मा नहीं है । मै तो नित्य अविनाशी ज्योतिःस्वरूप 
हू ओर इस देहसे अतीत हू। न तो मँ अज्ञानी हु न 
मुञ्चे कोई दुःख है, न अनर्थ है ओर न दुःखका कोई 
कारण ही है। अब तो यह शरीर रहे अथवा न रहे, 
इससे मेरा कोई सम्बन्ध नहीं है; मेँ तो संतापरहित हुआ 
नित्य स्थित हू। मुञ्ञे उस परम पदस्वरूप परमात्माकी 
प्राति हो चुकी है; इसलिये मै सबसे उत्कृष्ट, केवल- 
शुद्धस्वरूप, विक्षेपरहित, शान्तरूप अंशांशीभावसे रहित, 
अपने-आपमें परिपूर्ण, निष्क्रिय एवं इच्छारहित ब्रह्मस्वरूप 
हूं । स्वच्छता, प्रभावशालिता, सत्ता, सुहदयता, सत्यभाषण, 
यथार्थं ज्ञान, आनन्दस्वरूपता, शान्ति, सदा मृदुभाषिता, 
पूर्णता, उदारता, सत्यस्वरूपता, कान्तिमत्ता, एकाग्रता, 
सर्वात्मकता, निर्भयता ओर द्वैतके विकल्पका अभाव- 
ये सभी गुण मुञ्ज आत्मनिष्ठके हदयको अत्यन्त प्रिय 
लगनेवाले हँ । चूंकि सर्वरूप परमात्मामे सभी कुछ 
सर्वदा एवं सर्वथा सम्भव है, इसलिये सभी विषयोके 
प्रति मेरी इच्छा-अनिच्छा ओर सुख-दुःख क्षीण हो गये 
हैँ । अब मेरा मोह विनष्ट हो गया है, मन अमनीभावको 
प्राप्त हो गया है ओर चित्तके संकल्प-विकल्प दूर हो 
गये हँ; अतः मै शान्तस्वरूप परमात्मा रमण कर रहा 
हू ।'' (सर्ग ५०-५३) 

महषि उदालकको साधना, तपस्या ओर परमात्मप्राभिका कथन; 
सत्ता-सामान्य, समाधि ओर समाहितके लक्षण 


श्रीवसिष्ठजी कहते ह -- रघुनन्दन ! उद्दालक मुनि 
अपनी विशाल एवं विशुद्ध बुद्धिसे यों निर्णय करके 
पद्मासन लगाकर बेठ गये। उस समय उनके नेत्र आधे 
मुदे हए थे। तदनन्तर “जो ॐॐकारका उच्चारण करता 
है, उसे परमपदकी प्राति हो जाती है, क्योकि “ ॐ ' यह 
अक्षर परब्रह्म हे ।' ' ेसा निश्चय करके उन्होने कारका, 
जिसको ध्वनि ऊपरको जा रही थी, उसी प्रकार 
उच्चस्वरसे उच्चारण किया, जैसे घटेके अधोभागमें 
लटके हए लटकनको अच्छी तरह पीटनेसे जोरका 
शब्द होता है । उनके द्वारा उच्चारित प्रणवध्वनि जबतक 
ब्रह्मरन्ध्रपर्यन्त व्याप्त नहीं हो गयी ओर जबतक वे 
सर्वव्यापक, विशुद्ध ज्ञानस्वरूप परमात्माके अभिमुख 
नहीं हो गये, तबतक “ॐ ' का उच्चारण करते रहे। 
प्रणवके अकार, उकार, मकार ओर बिन्दु-इस प्रकार 
सादे तीन अंश हें। उन्मेस प्रथम अंश अकारके 
उच्वस्वरसे उच्चरित होनेपर जब शरीरके भीतर शब्दके 
गूजनेके कारण प्राण पूर्णरूपसे श्चुब्ध हो उठे, तन 
प्राणवायुको छोडनेके क्रमे जिसे रेचक कहा जाता है, 
उसी प्रकार सम्पूर्णं शरीरको रिक्त कर दिया, जैसे महर्षि 
अगस्त्यने सागरके जलको पीकर उसे खाली कर दिया 
था। तत्पश्चात्‌ प्रणवके द्वितीय अंश “उकार ' के उच्वारणके 
समय उछकारको समस्थिति होनेपर प्राणोका निश्चल 
कुम्भक नामक क्रम सम्पन्न हुआ। उस समय प्राण न 
बाहर थे न भीतर, न अधोभागमें थे न ऊर्ध्वभागमे ओर 
न दिशाओमें ही भ्रमण कर रहे थे, बल्कि भलीभाति 
स्तम्भित किये गये जलकी तरह पूर्णतः शान्त ॒थे। 
तदनन्तर प्रणवके उपशान्तिप्रद तृतीयांश मकारके उच्वारण- 
कालमें प्राणवायुको भीतर ले जानेके कारण प्रा्णोका 
पूरक * नामक क्रम घटित हृआ। इस तीसरे क्रममें प्राण 
जीवात्मामे भावनाद्वारा भावित अमृतके मध्यमं पहुंचकर 
हिमस्पर्शके समान सुन्दर शीतलताको प्राप्त हो गये। 


तदुपरान्त पद्मासनसे बेठे हुए उद्दालक मुनिने उस 
भावनामय शरीरम दृढ स्थिति करके आलानमें बंधे हए 
गजराजको तरह अपनी पाचों इद्ियोको देहमें निबद्ध 
कर दिया। फिर वे निर्विकल्प समाधिके लिये तथा 
शरत्कालीन निर्मल आकाशकी तरह अपने स्वभावको 
शुद्ध बनानेके हेतु प्रयत करने लगे । जब उद्दालक मुनिको 
उस समाधिसे तत्त्वज्ञानकौ प्राति हो गयी, तब वे दृश्य- 
प्रपञ्चके विकल्पोँसे रहित होकर उस नित्य अनन्त 
विज्ञानानन्दघन परमात्मामें तद्रूप हो गये, जो जगत्‌का 
अधिष्ठानभूत, शुद्धस्वरूप एवं महान्‌ है । वे शरीरसे पृथक्‌ 
होकर किसी अनिर्वचनीय स्थितिको प्राप्त हो गये ओर 
नित्य-सत्य-सम-चिन्मयरूप होकर आनन्दसागर परमात्मामें 
विलीन हो गये। उस समय वे वातरहित स्थानमें रखे 
हए दीपककी भोति कान्तिमान्‌, चित्र-लिखितके सदृश 
अटल मनवाले, निस्तरङ्क समुद्रके समान गम्भीर एवं 
बरसे हुए निर्जल बादलको तरह मूक हो गये। 

इस प्रकार जब इस महालोकस्वरूप परतब्रह्यमें 
स्थित हुए उदालकका बहुत-सा समय व्यतीत हो गया, 
तब उन्होने बहुसंख्यक आकाशचारी सिद्धं तथा देवताओंको 
भी देखा। तदनन्तर जो इन्द्र॒ ओर सूर्यका पद प्रदान 
करनेकी सामर्थ्य रखती थीं, एेसी बहुत-सी विचित्र 
सिद्धिर्यां भी अप्सराओंसे धिरी हई वहां चारों ओरसे आ 
पहुंचीं; परंतु उदालक मुनिने उन सिद्धियोको बच्चोँके 
खिलौनोको तरह समञ्ञकर उनका कुछ भी आदर नहीं 
किया; क्योकि उनका मन क्षोभरहित ओर बुद्धि गम्भीर 
थी । इस प्रकार सिद्धि-समूहोका अनादर करके वे छः 
महीनेतक उस आनन्द-मन्दिररूप समाधिमें स्थित रहे- 
ठीक उसी तरह, जैसे उत्तरायणके छः मासतक सूर्य 
उत्तर दिशाको ओर रहते हें । इतने समयतक उदालक 
मुनिको जीवन्मुक्त पदक प्राति हो गयी । तन वहां उनके 
समीप सिद्धोंका दल, देवताओंका समुदाय, साध्यगण, 


* यद्यपि रेचक, कुम्भक ओर पूरक समग्र प्रणवके ही साधन प्रसिद्ध है, तथापि रेचकमें प्रथम भागका, कुम्भकमें मध्यभागका 
ओर पूरके चरम भागका विस्तार किया जाता है; क्योकि कण्ठसे निकलते हए प्राणवायुसे कण्ठस्थानीय अकारभागकी, संकुचित 
होते हए ओष्टौसे उकार भागकी ओर ओष्टोके सम्पुटित होनेपर मकारभागकी अभिव्यक्ति होती है । मकारभागकी अभिव्यक्तिके समय 
प्राणवायु यद्यपि पुनः प्रवेश करता है; तथापि उसमें प्रणवका ही अनुवर्तन होता है; इसलिये उस-उस भागके अवसर-विभागका कथन 


है, एेसा समञ्ना चाहिये। 

ब्रह्मा ओर शंकर आदि उपस्थित हए। परमात्माकौ प्राति 
ही वह परम पद है, वही परम शान्त गति है, वही 
शाश्वत कल्याणस्वरूप मङ्गलमय पद है। जिसे वहां 
विश्राम करनेका अवसर प्राप्त हो गया, उसे भ्रम पुनः 
बाधा नहीं पहंचा सकता। संत पुरुष उस परब्रह्म 
परमात्माका साक्षात्कार करके इस विनाशशील बाह्य 
दुश्य-प्रपञ्चमे उसी प्रकार नहीं रमते, जैसे चैत्ररथ 
नामक रमणीय उद्यानमें पहुंचे हए जन खैरके वनमें 
जानेकी इच्छा नहीं करते। उदालक मुनिने सिद्धियोंको 
दूर हटा दिया था। वे छः मासतक समाधिमें स्थित 
रहनेके पश्चात्‌ जब पुनः समाधिसे विरत होकर जागे, 
तब उन्हे अपने सम्मुख कुक परम तेजस्विनी रमणि 
दीख पडी, जो चन्द्रविम्बके समान सुन्दर शरीरवाली, 
स्रेहमयी ओर प्रणाम करनेकी लालसासे युक्त थीं । साथ 
ही कतार-के-कतार दिव्य विमान भी दृष्टिगोचर हए, 
जो गौर वर्णवाले मन्दारपुष्पोके परागसे धूसरित भ्रमरो 
ओर चंवरोसे सुशोभित थे तथा जिनपर पताकार्पं फहरा 
रही थी । दूसरी ओर उन्होने जिनके करकमलमें 
कुशाकौ पवित्री धारण करनेसे चिह्न पड़ गये थे, उन 
हमारे जैसे मुनिर्योको ओर विद्याधरि्योसहित श्रेष्ठ विद्याधररौको 
भी देखा। उन सबने उन महात्मा उदालक मुनिसे 
कहा-“ भगवन्‌! हम आपको प्रणाम कर रहे हैँ । आप 
अनुग्रहपूर्णं दृष्टिसे हमारी ओर देखिये । मुने ! आइये ओर 
इस विमानपर चढकर स्वर्गलोकको पधारिये; क्योकि 
जगत्की भोग-सम्पत्तिर्योकी चरम सीमा स्वर्ग ही तो है। 
विभो! वहो चलकर आप कल्पपर्यन्त अपने अभीष्ट 
भोगोका समुचित रूपसे उपभोग कीजिये; क्योकि 
समस्त तपस्याएं स्वर्गादिरूप फलका उपभोग करनेके 
लिये ही होती हँ । भगवन्‌। ये विद्याधरोकी ललनां हार 
ओर चंवर धारण किये आपके पास खडी है, इनपर 
दृष्टिपात कीजिये; क्योकि धर्म ओर अर्थका सार काम 
है तथा कामकी सारभूता सुन्दरी युवतिर्याँ है। जैसे 
मञ्जरियां वसन्त-ऋतरमे ही उपलब्ध होती है, उसी तरह 
ये वराङ्गनाएं स्वर्गमें ही मिलती रै।' 

यों कहनेवाले उन सभी विद्याधर ओर ऋषि-मुनि 
आदि अतिधिर्योका यथोचित आदर-सत्कार करके 
उद्दालक मुनि निर्रान्त एवं निश्चल भावसे बेठे रहे। 
उनकी बुद्धि तो गम्भीर थी ही; अतः उन्होनि न तो उस 

विभूतिका अभिनन्दन किया ओर न तिरस्कार ही किया 
अर्थात्‌ उदासीन बने रहे तथा “ भो सिद्धगण। आपलोग 
जाइये" यों कहकर वे अपने समाधिरूप कार्यमें संलग्न 
हो गये। तदनन्तर सिद्धगण कुक दिनोंतक उदालक 
मुनिको, जो भोगोको आसक्तिसे रहित ओर अपने धर्ममें 
निरत थे, प्रणाम, स्तुति-प्रशंसा आदिद्दारा उपासना 
करके अपने-आप चले गये। तब जीवन्मुक्त अवस्थाको 
प्राप्त हुए मुनि स्वेच्छानुसार वनप्रान्तों तथा मुनिर्योके 
आश्रमोमें सुखपूर्वक विचरते रहे। उस समयसे उद्ालक 
मुनि परमपदके प्राप्त होनेपर पर्वतोको कन्दराओमें ध्यान 
आदि लीलां करते हए निवास करने लगे। ध्यानस्थ 
होनेपर उनका कभी एक दिनम, कभी एक मासमे 
कभी एक वर्षमे ओर कभी-कभी तो कई वर्षेमिं उस 
ध्यान-समाधिसे व्युत्थान होता था। उस समयसे लेकर 
उद्ालक मुनि व्यवहारमें तत्पर रहते हए भी चिन्मय 
परमात्मामें एकीभावसे स्थित होकर परम समाहित-चित्त 
बने रहते थे। यों चिन्मय परमात्मतत्त्वमे एकीभावके दृढ़ 
अभ्याससे महान्‌ चिन्मय विज्ञानानन्दघन परमात्माको 
प्राप्त करके उन मुनिकी सर्वत्र समदृष्टि हो गयी, जैसे 
सूर्यका तेज भूतलपर सर्वत्र समभावसे पड़ता है। इस 
प्रकार समस्त विक्षेपोंका उपशमन होनेके कारण परम 
पदको प्रा्िसे उनका चित्त जब शान्त हो गया, उनकी 
जन्म-मरणरूपी फांसी कट गयी ओर वे संशय तथा 
चञ्चलतासे रहित हो गये, तब वे शरत्कालीन आकाशके 
समान शान्त, सर्वव्यापक, तेजस्वी, प्रकाशमय, चित्तरहित 
विशुद्धस्वरूप चिन्मय परमात्माको प्राप्त हो गये। 

श्रीरामजीने पृछा- एेधर्यशाली गुरो! आप 
आत्मज्ञानरूपी दिनके लिये सूर्यस्वरूप हँ, अतः अब 
यह बतलानेकी कृपा करे कि सत्ता-सामान्यका क्या 
लक्षण है? 

श्रीवसिष्ठजीने कहा-- राघव! दृश्य वस्तु है ही 
नर्ही- इस प्रकारकी दृढ़ भावनासे चित्त जब सर्वथा 
क्षीण हो जाता है, तब उस सामान्यस्वरूप चेतनको 
सबमें सामान्यभावसे व्यापक स्वतःसिद्ध सत्तामात्र ही 
सत्ता-सामान्य अवस्था होती है। जन चैतन्य समस्त 
दृश्य पदा्थसि रहित होकर परमात्मामें विलीन हो जाता 
हे, तब उसकी निराकार आकाशकी भति अत्यन्त 
निर्मल सत्ता-सामान्यता होती है। जब चैतन्य बाह्य एवं 

अभ्यन्तरसहित यह जो कुक है, उन सबका अपलाप 
करके स्थित हो, उस समय उसकी सत्ता-सामान्य 
अवस्था समञ्चनी चाहिये। जब साधक सम्पूर्णं दृश्य- 
प्रपञ्चको अपने वास्तविक स्वरूपसे स्वप्रकाशात्मक 
सत्ता-सामान्यस्वरूप परमात्मा ही अनुभव करता है, तब 
उसकी सत्ता-सामान्यतावस्था जाननी चाहिये । यह परम 
दृष्टि तुर्यातीत पदके सदृश है, अतः यह सदेहमुक्त ओर 
विदेहमुक्त दोनोके लिये सदा समान है । निष्पाप राम। 
यह दृष्टि ज्ञानसे प्रादुर्भूत होती है, अतः यह केवल तुर्यातीत 
ज्ञानी महापुरुषको समाधि-अवस्था एवं व्युत्थान-अवस्था- 
दोनोमें होती है, किंतु अक्ञानीको कभी नहीं होती । यह 
सत्ता-सामान्य पदवी समस्त भयोंका विनाश करनेवाली 
है। इसका आश्रय लेकर उद्दालक मुनि दैवेच्छानुसार 
प्रारब्ध कर्मोका क्षय होनेतक जगते स्थित रहे। वे 
पर्वतकी गुफामें पत्तोके आसनपर नेत्रोको आधा मूदकर 
पद्मासनसे बैठे थे। उस समय वे महात्मा चित्रलिखित- 
से निश्चल होकर शरद्‌-ऋतुके निर्मल आकाशमें सम्पूर्णं 
कलाओंसे परिपूर्णं चन्द्रमाके समान विशुद्ध ओर सम हो 
गये । उनके सारे संकल्प-विकल्प जाते रहे । वे निर्विकार 
एवं समस्त पापों ओर विषय-भोगोंकी उपाधिसे रहित 
होनेके कारण अभिराम हो गये। उन्हें उस चिन्मय परम 
आनन्दकी प्राति हई, जहोसे सारे सांसारिक सुख प्रादुर्भूत 
होते हँ तथा जिसकी समतामें इन्द्रका एेशर्य भी समुद्रमें 
तिनकेके समान है। तदनन्तर वे विप्रवर उदालक, जो 
अनन्त आकाशम व्याप्त रहनेवाली दिशाओंको भी व्याप्त 
करनेवाला, सदा समस्त वस्तुओंसे पूर्ण, भुवनोंका 
भरण-पोषण करनेवाला, बडे भाग्यसे एवं उत्तम जनोद्रारा 
सेवा करनेयोग्य, वाणीसे परे, अनन्त, सबका आदि ओर 
सत्यस्वरूप है, उस परम विज्ञानानन्दघन परमात्मामें 
तद्रूप हो गये। जो विवेकद्वारा स्फुरित हए आनन्दरूपी 
विकसित पुरष्पोसे सुशोभित है, उद्यलककी वह चञ्चलतारहित 
पवित्र चित्तवृत्तिरूपिणी कल्पलता जिसके हदय-काननमें 
उगकर विस्तारको प्राप्त हो जाती है, वह संसार-काननमें 
विहार करता हुआ भी सत्यस्वरूप परमात्माके आश्रयरूपा 
छायासे कभी वियुक्त नहीं होता, अपितु उसका 
सर्वोत्कृष्ट मोक्षफलसे सम्बन्ध जुड़ जाता है। इसलिये 
कल्याणकामी मनुष्यको उदालककी चित्तवृत्तिरूपा लताको 
हदयमें रोपकर उसका विस्तार करना चाहिये । 

रघुकुलभूषण राम! संसारसे वैराग्य, जप-ध्यानके 
अभ्यास, सत्‌-शास्त्रोके विचारपूर्वक अध्ययन, पवित्र 
ओर तीक्ष्ण बुद्धि, सदगुरुके उपदेश ओर यम-नियमोके 
पालनसे परमात्माकी प्रापिरूप विशुद्ध परमपदको प्रासि 
होती है अथवा केवल विशुद्ध ओर तीक्ष्ण प्रज्ञासे ही 
परमपद मिल जाता है; क्योकि जो बुद्धि सम्यक्‌ 
प्रकारसे ज्ञानयुक्त, तीक्ष्ण ओर दोषरहित है, वह सम्पूर्ण 
साधनोके बिना भी यथार्थं ज्ञानद्वारा जीवको अविनाशी 
परमपदकी प्राप्ति करा देती है। 

श्रीरामजीने पूछा - भूत ओर भविष्यके ज्ञाता भगवन्‌) 
कोई ज्ञानी पुरुष व्यवहार करता हआ भी समाधिस्थके 
सदुश विश्रामको प्राप्त हुआ करता है ओर कोई एकान्तका 
आश्रय लेकर ध्यान-समाधिमें स्थित रहता है । इन दोनोमें 
कौन श्रेष्ठ है 2 यह मुञ्चे बतलानेको कृपा करें| 

श्रीवसिष्ठजीने कहा-- वत्स राम! जो इस सत्त्वादि 
गुणेकि समाहाररूप दृश्य जड संसारको अनात्मरूप (अनित्य 
ओर मिथ्या) देखता है, उस पुरुषको जो यह परम 
शान्तिस्वरूप अन्तःशीतलता है, वही समाधि कहलाती 
है । मनके रहनेपर दृश्य पदार्थोकि साथ सम्बन्ध होता 
है-एेसा निश्चय करके जो मनसे रहित होकर परम 
शान्तिको प्राप्त हो चुका है, एेसा कोई पुरुष तो व्यवहारमें 
लगा रहता है ओर कोई ध्यान-समाधिमें तद्ीन हो जाता 
है । यदि उनके अन्तःकरणमें परम शान्तिरूप शीतलता 
हैतोवे दोनों ही सुखी हैँ; क्योकि जो अन्तःकरणकी 
शीतलता है, वह अनन्त साधनरूप तपस्याओंका फल 
है । इसलिये जो ज्ञानी व्यवहारपरायण है ओर जिसने 
ज्ञान प्राप्त करके वनका आश्रय ले लिया है, वे दोनों ही 
सर्वथा समान है; क्योकि उन दो्नोको ही सम्पूर्णं संदेहोसे 
रहित परम पदक प्राति हो गयी है । रघुनन्दन ! चित्तमें 
जो कर्तापनका अभाव है, वह उत्तम समाधान है ओर 
वही मङ्गलमय परमानन्द-पद है। उसीको तुम केवल 
चिन्मयभाव समञ्ो। जो मन वासनाओंसे रहित हो गया 
है, वह स्थिर कहा गया है; वही ध्यान-समाधि है, वही 
केवल चिन्मयभाव है ओर वही अविनाशी परम शान्ति 
है । जिसके मनकी वासनां क्षीण हो चुकी हैँ, वह पुरुष 
सर्वोत्कृष्ट परमपदकी प्रा्िके योग्य कहा जाता है; क्योकि 
वासनाशून्य मनवाला पुरुष कर्तापनसे रहित हो जाता है, 
अतः उसे परमपदकी प्रापि होती है। जिस साधनसे 

मनुष्यकी जगद्विषयिणी आस्था पूर्णतया शान्त हो जाती 
है ओर उसका अन्तःकरण शोक, भय ओर एषणाओंसे 
रहित हो जाता है तथा आत्मा अपने वास्तविक स्वरूपमें 
स्थित हो जाता है, उस साधनको समाधि कहते हँ । जिन 
गृहस्थोके चित्त अच्छी प्रकार समाहित हो चुके हैँ तथा 
जिनके अहंकार आदि दोष शान्त हो गये हे, उनके लिये 
घर ही निर्जन वनस्थलियोके समान है! समाहित मन 
ओर बुद्धिवाले तुम्हारे-जैसे प्राणियोके लिये इस जगते 
घर ओर वन एक-से हे । राजकुमार राम ! जिसका चित्त 
अहंता, ममता, रागादि दोषरूप महामेघसे रहित होकर 
शान्त हो चुका है, उसके लिये जनसमूहोसे व्याप्त नगर 
भी सुनसान अरण्य-जैसे लगते हँ; परंतु शत्रु-वीरोंका 
संहार करनेवाले रघुनन्दन ! जिसका चित्त अहता, ममता, 
राग आदि वृत्तियोसे युक्त होनेके कारण उन्मत्त बना 
रहता है, उसके लिये निर्जन वन भी प्रचुर जनोंसे परिपूर्ण 
नगर जैसे ही ै। 
जो मनुष्य समाधि-कालमें परमात्माको सम्पूर्णं भावं 
ओर पदा्थेसि अतीत तथा व्यवहारकालमें सम्पूर्णं भावोंको 
परमात्माका स्वरूप समञ्जता है, वह समाहित कहा जाता 
है । जिसका मन सदा अन्तर्मुख बना रहता है, वह सोते, 
जागते ओर चलते हुए भी ग्राम, नगर ओर देशको जंगल- 
जेसा ही समञ्ता है। यद्यपि यह सारा जगत्‌ प्राणियोसे 
परिपूर्णं है, तथापि नित्य अन्तर्मुखी स्थितिवाले पुरुषके 
लिये सर्वथा अनुपयोगी होनेके कारण यह आकाशकी 
तरह शून्य हो जाता है । जिन पुरुषोके अन्तःकरणमें परम 
शान्ति प्राप्त हो जाती है, उनके लिये सारा जगत्‌ सदा 
शान्तिमिय हो जाता है; परंतु जिनका अन्तःकरण तृष्णाकी 
ज्वालासे संतप्त होता रहता हे, उनके लिये जगत्‌ दावाग्निसे 
दग्ध होता हुआ-सा प्रतीत होता है; क्योकि समस्त प्राणियेकि 
भीतर जसा भाव होता है, वैसा ही बाहर अनुभव होता 
है। जो बाहर कर्मेन्दियोद्वारा क्रियाओंका सम्पादन करता 
हुआ भीतर केवल आत्मामं ही रत रहता है ओर हर्ष- 
शोकके वशीभूत नहीं होता, वह समाहित कहा जाता है। 
जो शान्तबुद्धि पुरुष सर्वव्यापक आत्माका साक्षात्कार 
करते हुए न तो किसीके लिये शोक करता है ओर न 
किसीकी चिन्ता ही करता है, वह समाहित कहलाता 

है । जो आकाशकी तरह निर्मल है, शास्त्र ओर श्िष्टाचारके 


अनुकूल बाह्य चेष्टाओंका सम्यक्‌ प्रकारसे आचरण करता 
है ओर हर्ष, अमर्षं आदि विकारोमें काष्ठ ओर मिद्धीके 
ठेलेके समान विकाररहित एवं शान्तस्वभाववाला है तथा 
जो भयसे नहीं, बल्कि स्वाभाविक ही समस्त प्राणियोंको 
अपने आत्माके तुल्य ओर पराये धनको मिद्रीके ढेलेके 
सदृश देखता है, वही यथार्थ देखता है । जो इस प्रकारके 
आशयसे सम्पन्न होकर सच्चिदानन्द ब्रह्मरूप परमपदको 
प्राप्त हो गया है, उसके एरय आदि पदार्थं चाहे पूर्ववत्‌ 
स्थित रहं, चाहे अभ्युदयको प्राप्त हो, चाहे नष्ट हो जायें 
चाहे उसके बन्धु-बान्धव मृत्युको प्राप्त हो जायं, चाहे 
वह उत्तमोत्तम भोग-सामग्रियोसे परिपूर्ण तथा कुटम्बी- 
जनोँसे भरपूर घरमे रहे, अथवा सभी प्रकारके भोगोसे 
शून्य विशाल वनमें रहे, चाहे उसके शरीरपर चन्दन, 
अगुरु ओर कपूरका अनुलेप किया जाय अथवा वह 
बड़ी-बड़ी ज्वालाओंसे व्याप्त अग्रिमे गिरे, चाहे उसकी 
आज ही मृत्यु हो जाय अथवा अनेक कल्पोके बाद हो, 
वह न तो स्वयं कुछ बनता है ओर न उस महात्मने 
कुक किया ही । अर्थात्‌ वह सभी स्थितियोमें विकाररहित 
समभावसे स्थित रहता है। अहंकार ओर वासनारूपी 
अन्थकि उत्पन्न होनेसे संविदात्मा पुरुषके जीवनमें नाना 
प्रकारके सुख-दुःख आते-जाते रहते है; परतु उस अहंताके 
पूर्णतया शान्त हो जानेपर चित्तम एेसी समता प्राप्त हो 
जाती है, जैसे रल्नुमें सर्पभ्रान्तिके नष्ट हो जानेपर “यह 
सर्पं नहीं है' इस ज्ञानसे निर्भयता ओर प्रसन्नता होती है 
ज्ञानी जो कार्य करता है, जो खाता है, जो दान देता है, 
जो हवन आदि करता है-उन सब कर्मोको करता हुआ 
भी वह कुछ नहीं करता एवं न उनमें रत ही रहता है; 
क्योकि वह अहंता-ममतासे रहित हो जाता है, इसलिये 
उसका कर्म करना अथवा न करना एक-सा है । उसका 
न तो क्मकि करनेसे कोई प्रयोजन है ओर न क्मेकि न 
करनेसे ही कोई मतलब है; क्योकि वह तो यथार्थ ज्ञानके 
प्रभावसे स्वाभाविक ही परमात्मामें स्थित है । अतः उसके 
मनमे कामनाओंकी उत्पत्ति उसी प्रकार रुक जाती है, 
जसे पत्थरसे मञ्जरियां नहीं निकलतीं । 
(सर्ग ५४--५७) 

किरातराज सुरधुका वृत्तान्त- महिं माण्डव्यका सुरघुके महलमें पधारना ओर उपदेश देकर अपने 
आश्रमको लौट जाना, सुरघुके आत्मविषयक चिन्तनका वर्णन तथा उसे परमपदकी प्रापि 


श्रीवसिष्ठजी कहते है-- राघव ! इस विषयमे एक 
प्राचीन इतिहासका दृष्टान्त दिया जाता है, जो किरातराज 
सुरघुका परम विस्मयजनक वृत्तान्त है । पर्वकाले हिमालयके 
शिखरभूत कैलासके मूल देशमें हेमजट नामक किरात 
निवास करते थे। उनका जो राजा था, उसका नाम सुरघु 
था। वह उदारचेता एवं शत्रु-नगरीपर विजय पानेवाला 
था। विजयलक्ष्मी तो मानो उसकी भुजा ही थी। वह 
बलवान्‌ तथा प्रजापालने दक्ष था। पराक्रममें तो वह 
सूर्यतुल्य ओर बलमें साक्षात्‌ मूर्तिमान्‌ वायुके समान था। 
उसने नाना प्रकारके राज्यवैभवों तथा विविध धन- 
सम्पत्तियोंसे गुह्यकाधिपति कुबेरको, ज्ञानसे इन्द्रगुरु 
बृहस्पतिको ओर काव्यगुणोंसे असुरगुरु शुक्राचार्यको 
जीत लिया था। वह यथावसर प्राप्त हुए राजकार्योको 
निग्रह-अनुग्रहको व्यवस्थासे उत्साहपूर्वक करता था। 
तदनन्तर उन राजकार्योसि उत्पन्न हए सुख-दुःखोंसे उसको 
पारमार्थिक गति उसी प्रकार अभिभूत हो गयी, जैसे 
जालमे फेसे हए पक्षीको गति रुक जाती है। तब वह 
यों विचार करने लगा-"मै इन दुःखी प्रजाजनोंको 
कोल्हूमें पेरे जाते हए तिलोँकी भति क्यों बलपूर्वक 
पीडित करता हूं 2 मेरे समान ही इन सभी प्राणियोंको 
भी तो दुःख होता होगा। अतः अब मेरा इन्हें ओर 
अधिक दण्ड देना व्यर्थ है। मैं इन्हें धन-सम्पत्ति प्रदान 
करूगा; क्योकि मेरी तरह सभी लोग धनसे आनन्दित 
होते हैँ । अथवा निग्रहका अवसर प्राप्त होनेपर उसे भी 
करूगा; क्योकि निग्रहके विना प्रजा अपनी मर्यदिमें 
स्थित नहीं रहती । यह मेरे लिये दण्डनीय है, यह सदा 
मेरे अनुग्रहका पात्र है। सौभाग्यकी बात है कि आज 
मे सुखी हूँ ओर दुर्भाग्यवश आज भँ दुःखी हँ । यह सब 
अन्तम कष्ट-ही-कष्ट है ।' पृथ्वीपति सुरघुका मन इस 
प्रकारके संकल्प-विकल्पोसे चञ्चल हो गया, जिससे 
उसे कहीं विश्राम नहीं मिला- जैसे चिरकालकी तृषासे 
युक्त मन जलके बड़े-बड़े आवर्तोपर घूमते रहनेपर भी 
जलके बिना कहीं शान्ति नहीं पाता। 

तदनन्तर किसी समय महर्षिं माण्डव्य सम्पूर्ण 
दिशाओमें भ्रमण करते हुए राजा सुरघुके घर पधार 
ठीक उसी तरह, जैसे देवर्षिं नारद इनद्र-भवनमें पदार्पण 


करते हं । वे मुनिराज सम्पूर्णं शास्त्रोके ज्ञाता थे, अतएव 
संदेहरूपी दुष्ट वृक्षस्तम्भका छेदन करनेके लिये कुटारस्वरूप 
थे! राजाने उनका पूजन किया ओर यों पृ्ठा। 

सुरघुने कहा-- मुने ! जेसे लक्ष्मीपति भगवान्‌ विष्णुका 
दर्शन करके भक्त परम प्रसन्न होता है, उसी प्रकार 
आपके शुभागमनसे मुञ्े परम हर्ष प्राप्त हुआ है। 
भगवन्‌! आप तो सम्पूर्ण धममेकि ज्ञाता हैँ ओर चिरकालसे 
परमपदमें विश्राम भी कर चुके हैँ; अतः जैसे सूर्य 
अन्धकारका विनाश कर देते है, उसी प्रकार आप मेरे 
संशयका निवारण कीजिये; क्योकि दुःखके स्वरूपको 
पूर्णतया जाननेवाले विज्ञजन संशयको ही महान्‌ दुःख 
बतलाते हं । भला, महापुरुषोके सङ्गसे किसके दुःखका 
विनाश नहीं होता अर्थात्‌ सभीके दुःख नष्ट हो जाते है । 
प्रभो ! अपने प्रजाजनोंपर मेरे द्वारा किये गये निग्रह ओर 
अनुग्रहसे उत्पन्न हुई चिन्ताएं मुञ्चे उसी प्रकार उत्पीडित 
कर रही हँ, जैसे सिंहके नख हाथीको कष्टमें डाल देते 
हँ । अतः मुने! जिस प्रकार मेरी बुद्धिमें सूर्यकी 
किरणोके समान समताका उदय हो ओर विषमता न 
आने पाये, कृपापूर्वक वैसा ही प्रय कीजिये। 

महर्षि माण्डव्य बोले-- राजन्‌! जैसे सूर्यकी किरणेोकि 
स्पर्शसे कुहरेका विनाश हो जाता है, उसी तरह वैराग्य, 

श्रवण-मनन-निदिध्यासनरूप अभ्यासादि निजी प्रयलसे 
तथा आत्मस्थितिरूप उपायसे मनको यह कायरता पूर्णतया 
नष्ट हो जाती है। आत्मविषयक विवेक-विचार करनेसे 
ही मनके भीतरी संतापका शमन होता है- ठीक उसी 
तरह, जैसे शरद्‌-ऋतुके आगमनमात्रसे विशाल मेघमण्डल 
विलीन हो जाता है। इसलिये तुम मन-दही-मन विचार 
करो-ये जो पुत्र, मित्र आदि अपने सम्बन्धी हँ तथा 
अपने शरीरमें रहनेवाली इन्द्रियां है, वे तत्त्वतः कोन हैँ 
ओर कैसी है 2 मै कोन हूं? कैसा हूं 2 यह दृश्य जगत्‌ 
क्या है ? प्राणियोके जन्म-मरण कैसे होते है ? यों हदयमें 
विचार करनेसे तुम्हें परमोत्कृष्ट महत्ता प्राप्त हो सकती 
हे। इस प्रकार जब परमात्म-तत्वका यथार्थं अनुभव 
कर लेनेपर तुम संतुष्ट हो जाओगे, तब जसे संतान संतुष्ट 
हए पिताकी कृपाका पात्र होती है, उसी तरह वे सभी 
सम्पत्तिशाली राजा-महाराजा तुम्हारे कृपापात्र हो जायेगे। 
सञ्जनशिरोमणे! परमात्माको प्रापिरूप महत्ताके प्राप्त कर 
लेनेपर तुम्हारा चित्त जागतिक विषय-भोगोमें उसी प्रकार 
नहीं डूबेगा, जैसे गायके खुरके गड्ढेके जलमें हाथी 
नहीं डूबता। तुम्हारे अन्तःकरणमें केवल दुश्यका अवलम्बन 
करनेवाली वासनारूपा दीनता छायी हई है, अपनी उसी 
दीनताके कारण तुम कीडकी भाति भोगोमिं पच रहे हो। 
जो सर्वात्मिका बुद्धिसे सन देशमे, सब कालमें, सभी 
प्रकारोसे सम्पूर्णं दृश्य-प्रपञ्चका परित्याग कर देता है, 
उसे सर्वरूप परमात्मा अपने-आप उपलब्ध हो जाते हैः; 
किंतु जबतक सम्पूर्ण दृश्योंका पूर्णतया त्याग नहीं हो 
जाता, तबतक परमात्माका साक्षात्कार होना दुर्लभ है; 
क्योकि सभी अवस्थाओंका परित्याग कर देनेपर जो शेष 
रहता हे, वही परमात्मा कहा गया है । राजन्‌! अन्यान्य 
कार्योका परित्याग करके आत्मा जिस विषयकी प्रािके 
लिये स्वयं सब प्रकारसे यत्र करता है, उसीको पाता है; 
उससे भिन्न कुछ नहीं मिलता । इसलिये अपने आत्माका 
साक्षात्कार करनेके लिये सभी विषयोका परित्याग कर 
देना चाहिये; क्योकि सब कुछ त्याग देनेपर अन्तमं जो 
दृष्टिगोचर होता है, वही परमपद है । 

श्रीवसिष्ठजी कहते है- रघुनन्दन । महर्षिं माण्डव्य 
राजा सुरघुको यो उपदेश देकर अपने उसी रुचिर आश्रमकी 
ओर चले गये, जहां मुनिरयोका जमघट लगा रहता था। 
उन मुनिश्रे्ठके चले जानेपर राजा सुरघु किसी दोषरहित 


> संक्षिप्त योगवासिष्ठ * 

एवं एकान्त स्थानम जाकर अपनी बुद्धिसे यों विचार 


करने लगा-' वस्तुतः स्वयं मँ कौन हुं 2 मँ मेरुपर्वत तो 
हू नहीं ओर न मेरुगिरि मेरा है । न तो मैँ जगत्‌ हूं ओर न 
जगत्‌ मेरा है । मैँ पर्वत भी नहीं हू ओर न पर्वत मेरे हैँ। 
मे न पृथ्वी हूं ओर न पृथ्वी मेरी है। यह किरातमण्डल 
भी मेरा नहीं है ओर न मै किरातमण्डल हूं। केवल 
अपने संकेतसे ही यह देश मेरा कहा जाता है । लो, मेने 
इस संकेतको छोड दिया; अतः न तोरम देश हूँ ओर न 
यह देश मेरा हे। इस नगरके विषयमे भी इस कल्पनात्यागसे 
यही निश्चय होता है कि यह पुरी जो पताकाओं ओर 
वनश्रेणियोँसे सुशोभित, भृत्यो ओर उपवनोँसे व्याप्त तथा 
हाथी, घोड़ों ओर सामन्तोंसे परिपूर्ण है, वह मेँ नहीं हूँ 
ओर न यह पुरी मेरी है । जो मिथ्याभूत मान्यतासे सम्बन्ध 
रखनेवाला ओर उस मान्यताका विनाश होनेपर नष्ट हो 
जानेवाला है, एेसा यह भोग-समुदाय ओर भार्यां आदि 
कुटुम्ब भी मँ नहीं हू ओर न ये सब मेरे है । इसी प्रकार ` 
भृत्यो, सेनाओं, वाहनों एवं अन्यान्य नगरोंसे युक्त राज्य 
म नहीं हू ओर न राज्य मेरा है; क्योकि यह मान्यता तो 
केवल कल्पित है । इस शरीरमें स्थित मांस ओर अस्थि 
भी मँ नही हू; क्योकि ये जड हैँ । कमलदलपर पड़े हुए 
जलकी बृंदकी तरह उनका मेरे साथ सम्बन्ध नहीं हे। 
इस प्रकार मांस, रक्त ओर हडर्या-ये सभी जड है; 
अतः मेये नहीं हूं ओर न किसी दशमे ये मेरे है। 
कर्मेन्द्रियं भी मँ नहीं हू ओर न कर्मद्ियां मेरी है । इस 
प्रकार इस देहमें यावन्मात्र जड पदार्थ है, वे मँ नहीं हू 
क्योकि मेँ तो चेतन हं। मँ भोग नहीं हूँ ओर न भोग मेरे 
है । जानेन्दरियाँ भी मेरी नहीं हैँ ओर न मेँ ही सानेन्दियं 
हूं; क्योकि वे जड ओर असत्स्वरूपा है । जो संसाररूपी 
दोषका मूल कारण है, वह मन भी मँ नहीं हू; क्योकि 
वह तो जड है। बुद्धि ओर अहंकार भी मँ नहीं हू ओर 
न वे मेरे है; क्योकि यह दृष्टि मनोमयी होनेके कारण 
जड है। यों चञ्चलस्वरूपवाले शरीरसे लेकर मन, बुद्धि 
ओर इन्द्रिय आदितक जो स्थूल-सृक्ष्म भूतोका समुदाय 
है, उन्मेसे मै एक भी नहीं हू 

"अहो! महान्‌ आश्चर्यकी बात है, मँ तो सम्पूर्ण 
विकल्पोँसे रहित विशुद्ध साक्षीस्वरूप चेतन आत्मा ह| 
जिसकी प्राप्तिके लिये मै चिरकालसे प्रयत्रशील था, उस 
आत्माकी उपलब्धि तो मुञ्चे आज ही हुई है। जिस 

विशुद्ध आत्माका कहीं अन्त नहीं है, वह तत्पदबोध्य 
असीम आत्मा ही मँ हूं। वह चेतन आत्मा निर्मल, विषय- 
दोषोंसे शुन्य, सम्पूर्ण दिङ्मण्डलको परिपूर्णं करनेवाला, 
सर्वव्यापक, सूक्ष्म, उत्पत्ति-विनाशरहित, समस्त आकाोसे 
परे एवं सर्वदा सर्वभावको प्राप्त है। जगत्‌की यह 
अनुभवात्मक कल्पना भी चेतनाशक्तिमयी ही है। यह 
जो सुख ओर दुःखकी दशाका ज्ञान होता है, वह तो 
मिथ्या अनुभवमात्र है तथा जो नाना प्रकारके आकारोंकी 
प्रतीति होती है, वह सब कुछ परम चेतन आत्मा ही हे । 
जो समस्त जगते व्यापक है, वही चेतन मेरा आत्मा हे 
ओर जो मेरी बुद्धिका साक्षी है, वही यह चेतन हे । इसी 
चेतनशक्तिको कृपासे मन देहरूपी रथपर आरूढ होकर 
अनेकों सृष्टि-विलासोमें जाता है, वहां दौड़-धूप करता 
ओर नाचता है। वस्तुतः तो ये मन-शरीर आदि वस्तुं 
कुछ भी नहीं है, क्योकि इनके नष्ट हो जानेपर भी 
आत्माका कुछ नहीं लिगड़ता। चित्तरूपी नटने ही इस 
जगञ्नालरूपी नाटकका विस्तार किया है। इसे केवल 
वही बुद्धि देखती है, जो दीप-शिखाके समान देदीप्यमान 
है । अत्यन्त खेदकी बात है कि निग्रह ओर अनुग्रहकौ 
स्थितिमें मुञ्चे देहविषयिणी चिन्ता व्यर्थ ही हुई; क्योकि 
परमार्थतः देह कुक भी नहीं हे। अहो ! अब तो मुञ्चे 
विशेषरूपसे ज्ञानक प्राति हो गयी है, जिससे मेरा असद्विचार 
नष्ट हो गया है । जिसे जानना आवश्यक था, उसे मैने 
जान लिया ओर जो प्राप्त करने योग्य था, उसे पा लिया। 
अब लोकमें वे निग्रह ओर अनुग्रह कहां है, किस प्रकारके 
हे, किसे रहते हैँ ओर उनका स्वरूप क्या है 2? इसी 
तरह हर्ष ओर अमर्षकी परम्परा भी कहां है 2 अर्थात्‌ ये 
सभी व्यर्थ कल्पनामात्र ही है । अब मँ रागशून्य, विष्योके 
संसर्गसे रहित ओर सुषुप्ति आदि अवस्थाओंसे परे होकर 
उस विशुद्ध विज्ञानानन्दघन परमात्ामे, जो संसार-भ्रम 
ओर रागादिसे शून्य है, नित्य निवास करगा ।' 
श्रीवसिष्ठजी कहते हँ -रघुकुलभूषण राम ! जैसे 
गाधिनन्दन विश्चामित्रने अपने तपोबलसे ब्राह्मणत्व प्राप्त 
कर लिया था, उसी तरह हेमजट नामक किरातोके राजा 
सुरघुने निश्चयात्मक ज्ञानके बलसे परमपद प्राप्त कर लिया। 
तभीसे राजा सुरघु चिन्ताज्वरसे मुक्त हो गया। वह सर्वदा 
निग्रह-अनुग्रहरूपी अपने राजोचित कार्योमिं उसी तरह 
अरल बना रहता था, जैसे जलप्रवाहके सम्मुख पर्वत 

निष्कम्प बना रहता है । हर्ष, विषाद ओर ईष्यसि रहित 


होकर प्रतिदिन यथावसर प्राप्त हृए कार्योको न्यायपूर्वक 
करता हुआ राजा सुरघु अपनी उदार ओर गम्भीर आकृतिद्वारा 
समुद्रसे भी बटढकर सुशोभित होने लगा। उसकी वृत्ति 
अन्तःकरणको शीतल करनेवाली, निश्चलताके कारण धीर 
ओर समदर्शनात्मक थी; उस वृत्तिसे वह परिपूर्णं समुद्र 
ओर चन्द्रमाकौ भांति शोभा पाने लगा। यह सारा जगत्‌ 
केवल चेतनततत्वकी कल्पना ही है- यों निश्चय करनेके 
कारण उसकी बुद्धि सांसारिक सुख-दुःखोसे रहित हो 
गयी थी; अतः वह पूर्णरूपसे प्रकाशित हो रही थी। 
इसलिये प्रबुद्ध तथा चेतनमें विलीन हुआ वह राजा हर्षित 
होते, प्रफुलित होते, पूर्णरूपसे स्थित रहते, चलते, बैठते 
ओर सोते समय सदा समस्वरूप परब्रह्म परमात्मामें ही 
स्थित रहता था। उसका शरीर विकाररहित था तथा नेत्र 
कमलके समान सुन्दर थे। वह अनासक्तभावसे राज्य 
करते हए सैकड़ों वर्षपर्यन्त इस भूमण्डलपर विद्यमान 
रहा । तत्पश्चात्‌ उसने स्वयं ही इस पञ्चभूतात्मक शरीरका 
परित्याग कर दिया ओर परमात्माका यथार्थं ज्ञान हो 
जानेके कारण, जो सृष्टि ओर प्रलयके हेतु तथा ईश्वरोके 
भी ईशर है, उन परब्रह्म परमात्मामें प्रवेश कर गया- 
ठीक उसी तरह, जैसे नदि्योका जल परिपूर्ण समुद्रम 
प्रवेश करता हे। वह विशुद्ध एकरस स्वप्रकाश परमात्माको 

[व = ~ ~- -- --------- 
यथार्थरूपसे जान चुका था ओर जन्म आदि विकारोसे | परब्रह्म परमात्मामें उसी प्रकार एकीभावको प्राप्त हो 
रहित अवस्थाको प्राप्त कर लेनेके कारण उसके | गया, जेसे घटके फूट जानेपर घटाकाश महाकाशमे 


समग्र शोक शान्त हो गये थे; इसलिये वह पूर्णरूप | मिल जाता है । 


(सर्गं ५८-६०) 





किरातराज सुरघु ओर राजर्षिं पर्णाद ( परिघ )-का संवाद 


श्रीवसिष्ठजी कहते है-- रघुनन्दन ! जिस समय सुरघुको 
तत्त्वज्ञान हो चुका था, उसी समय अर्थात्‌ उसके जीवनकालमें 
ही उसका ओर राजर्षिं पर्णाद (परिघ) -का परस्पर जो 
अद्धुत संवाद हआ था, उसे सुनो । रघुकुलको आनन्दित 
करनेवाले राम। जैसे रथपर रखा हुआ परिघ नामक 
अस्त्र विपक्षी वीरोका संहार करनेमें प्रसिद्ध है, उसी 
तरह पारसीक देशका एक विख्यात राजा हो गया है, 
जो शत्रुवीरोका संहार करनेवाला था। उसका नाम था 
परिघ। वह किरातराज सुरघुका परम मित्र था। किसी 
समय जसे कल्पान्तके अवसरपर संसारमें वर्षाका अभाव 
हो जाता है, उसी तरह राजा परिघके राज्यमें महान्‌ 
अवर्षण हुआ, जिसमें प्रजाजनोंका पापरूपी दोष ही 
कारण था। उस समय बहुत-सी जनता भूखसे गतप्राण 
होकर उसी प्रकार विनष्ट हो गयी, जैसे जंगलमें आग 
लग जानेपर ञ्ुड-के-ल्ुंड प्राणी जलकर भस्म हो जाते 
हे । प्रजाके उस कष्टको देखकर राजा परिघको अपार 
विषाद हुआ। उसने प्रजाजनोंको विनाशसे बचानेके लिये 
अनेकों यत्न किये, किंतु वे सन निष्फल सिद्ध हए। तब 
उसे राज्यसे वैराग्य हो गया। फिर तो जैसे राहगीर जले 
हए गाोवको छोडकर चल देते है, उसी तरह उसने शीघ्र 
ही अपने सम्पूर्णं राज्यका परित्याग कर दिया ओर 
मृगचर्मधारी मुनियोकी तरह तपस्या करनेके लिये जंगलकी 
राह ली। वह विरक्तात्मा परिघ किसी दूरवतीं काननमें, 
जो पुरवासियोंकी जानकारीके बाहर था, जाकर इस 
प्रकार रहने लगा मानो किसी अन्य लोकमें चला गया 
हो। उसकी बुद्धि तो शान्त थी ही, उसने अपने मन- 
इन्रिर्योका भी दमन कर लिया था; अतः वह वहँ एक 
पर्वतकी कन्दरामे आसन लगाकर तपस्यामें निरत हो 
गया। उस समय स्वयं सूखकर गिरे हए पत्ते ही उसके 
आहार थे। इस प्रकार चिरकालतक वह अग्निकी भति 
सूखे पत्तोको ही भक्षण करता रहा, जिससे तपस्विर्योकि 
मध्यमे वह “ पर्णाद' नामसे विख्यात हआ। तभीसे वह 
परिघ जम्बूहवीपमे मुनियोके आश्रमेमिं राजर्षिश्रेष्ठ पर्णादके 


नामसे प्रसिद्ध हो गया। तदनन्तर एक सहस्र वर्षोकी घोर 
तपस्या ओर अभ्यासके द्वारा परमात्माकी कृपासे उसे 
आत्मज्ञानक प्रापि हुई । साधुस्वभाव राम! फिर तो उसकी 
बुद्धि प्रुद्ध हो उठी । वह सुख-दुःखादि दन्दसे परे हो 
गया। उसको विषय-वासनाएं नष्ट हो गयीं । उसका मन 
विक्षेपशून्य ओर शान्त हो गया तथा वह विषयोंकी 
आसक्तियों ओर आक्षेपोंसे रहित हो गया। इस प्रकार 
जीवन्मुक्त होकर वह तत्त्वज्ञानियों तथा तत्तवजिज्ञासु मुनि्योकि 
साथ स्वेच्छानुकूल त्रिलोकोमें विचरण करने लगा। यों 
पर्यटन करते हुए वह एक समय हेमजट देशके अधिपति 
राजा सुरघुके रत्ननिर्मित महलमें जा पहुंचा । वे दोनों 
पहलेके मित्र तो थे ही, साथ ही वे पूर्ण ज्ञानी थे। उन्हें 
्ातव्य तत्त्वका ज्ञान प्राप्त हो चुका था तथा वे जीवन्मुक्त 
थे; अतः वे परस्पर एक-दूसरेका आदर-सत्कार करके 
यों कहने लगे-"अहो! निश्चय ही आज मेरे 
कल्याणमय पावन सत्कर्मोका फल उदय हुआ दहै, 
जिससे मुञ्चे आपका दर्शन प्राप्त हुआ।' उस समय उनके 
शरीर आनन्दसे परिपूर्ण हो गये थे, अतः वे परस्पर 
आलिङ्गन करके एक ही आसनपर विराजमान हुए । 

तब परिघने कहा- सखे! तुम्हारे दर्शनसे आज मेरा 
चित्त परमानन्दसे परिपूर्ण हो गया है । सज्जनशिरोमणे। 
पहलेके वे संकोचहीन वार्तालाप, विविध लीलां ओर 
विभिन्न चेष्टा्ँ बारम्बार मेरे स्मृति-पटलपर आ रही हैँ 
जिससे मुञ्चे परम हर्ष हो रहा है । निष्पाप राजन्‌! जैसे 
महर्षि माण्डव्यको कृपासे तुम्हें तत्त्व्ञानको प्राप्ति हई 
है, उसी तरह आराधनाद्वारा प्रसन्न हुए परमात्माके प्रसादसे 
मुञ्चे भी यह ज्ञान प्राप्त हुआ हे । मित्र! अब तो तुम्हें कोई 
कष्ट नहीं है न? तुम मेरुगिरिपर विश्राम करनेवाले 
भूमण्डलके अधिपतिको तरह परम कारणरूप परब्रह्म 
परमात्मामें विश्रामको प्राप्त हो गये हो न? परम 
कल्याणस्वरूप ! तुम्हारे चित्तम आत्मारामताके कारण 
सदा प्रसन्नता छायी रहती है न ? परम सौभाग्यशाली 
नरेश! तुम अत्यन्त प्रसन्नता एवं गम्भीरतापूर्णं समद्ष्टिसे 
जनताके कल्याणार्थं कर्तव्यकर्मोको करते हो न 2 तुम्हारे 
देशमे निवास करनेवाली जनता शारीरिक एवं मानसिक 
पीड़ाओंसे रहित, धैर्य-सम्पन्न ओर धन-धान्यसे परिपूर्ण 
है न? उसे कोई चिन्ता तो नहीं सताती ? क्या उत्तम 
फल प्रदान करनेवाली एवं अनेकविध फलके भारसे 
नम्र हुई कल्पलताकी भाति तुम्हारे राज्यकी भूमि प्रजाजनोंका 
उनके अभिलषित पदार्थोक पूर्तिद्रारा सदा-सर्वदा पोषण 
करती है 2 जैसे चन्द्रमाके किरणजाल सारे भूमण्डलको 
व्याप्त कर लेते हैँ, उसी तरह तुम्हारा पावन यश, जो 
तुषार-राशिके सदृश निर्मल है, सारी दिशाओमें फैला 
हुआ है न 2 जैसे सरोवरका जल अपने अंदर रहनेवाले 
कमल-नालोकी भूमिको पूर्ण कर देता हे, वैसे ही तुमने 
अपने गुण-गणोसे सारी दिशाओंको भर दिया है न? 
क्या गोव-गँवमें धानकी क्यारियोके कोने बैदी हई 
हर्षित चित्तवाली कुमारियोँ तुम्हारे आनन्दवर्धक यशका 
गान करती हँ ? तुम्हारे धन-धान्य, एे.धर्य, भृत्यवर्ग, 
पुत्र-कलत्र ओर नगर आदि सबको कुशल तो है न? 
तुम्हारी यह शरीररूपी लता शारीरिक एवं मानसिक 
पीड़ाओंसे रहित होकर उस पुण्य नामक फलको उत्पन्न 
करती है न, जिसकी इहलोक तथा परलोक-दोनोके 
लिये शास्त्र आज्ञा देते है 2 जो तत्त्वज्ञानमें प्रतिबन्धक 
होनेके कारण महान्‌ शत्रु-तुल्य हैँ तथा सर्पके समान 
विषवत्‌ फल प्रदान करनेवाले हैँ, एेसे इन आपात- 
रमणीय विषयभोगोसे तुम्हारा मन विरक्त तो है न? 


* उपञम-प्रव्छरण * 

अहो ! हम दोनोंको वियुक्त हुए बहुत-सा काल व्यतीत 
हो गया, परंतु कालक प्रेरणासे आज हम पुनः मिल 
गये। सखे! जगते संयोग-वियोगजनित सुख-दुःखकी 
एेसी कोई अवस्था हँ ही नहीं, जिनका प्राणियोको 
अनुभव न होता हो। इसी नियमके अनुसार हमलोग भी 
दीर्घकालिक सुख-दुःखकी दशाओके फेरमें पड़ गये 
थे, परंतु अब पुनः आ मिले हैँ । अहो! भगवान्‌का कैसा 
अद्भुत विधान है। 

सुरधु बोला-- भगवन्‌! भगवद्िधानरूप इस नियतिकीं 
गति सर्पको चालकी तरह बडी टेदढी है। वह गम्भीर 
एवं विस्मयजनक है । भला, उसे कौन जान सकता है 2 
उसने ही आपको ओर मुञ्चे चिरकालतक दूर हटाकर 
आज पुनः मिला दिया है। अहो ! उस नियतिके लिये 
क्या असाध्य है 2 अर्थात्‌ कुक नहीं । महात्मन्‌! आज 
आपके शुभागमनजनित पुण्यके संस्पर्शसे हम सब तरहसे 
कल्याणके भागी ओर परम पावन हो गये। राजर्षे ! इस 
नगरमे हमारी जो सम्पत्तियां वर्तमान हैँ, वे सभी आज 
आपके शुभागमनसे सैकड़ों रूपोमें वृद्धिको प्राप्त हो गयी 
हैँ । महानुभाव! आपके पुण्य वचन ओर दर्शन चारों 
ओरसे मानो राशि-राशि अमृतरूप मधुर रसायनोंकी वर्षा 
कर रहे है; क्योकि सत्पुरुषोंका समागम परमपदकी 
प्रा्िके समान होता है। 

श्रीवसिष्ठजी कहते है- राघव ! प्रायः एेसे ही प्राचीन 
सरेहसे ओतप्रोत एवं संकोचहीन वार्तालाप करते हए 
राजा परिघ सुरघुके राजसदनमें चिरकालतक स्थित रहे । 
तदनन्तर उन्होने सुरघुसे पृछा-“ राजन्‌! जो समग्र संकल्पोसे 
शून्य, विश्रामका परमोत्तम स्थान तथा विक्षेपात्मक 
दुःखोंकी शान्तिका परम साधन है, उस कल्याणकारिणी 
समाधिका अनुष्ठान तो तुम करते हो न?" 

सुरघुने कहा-- प्रभो ! आप मुङ्से ' सम्पूर्ण संकल्पोसे 
रहित परम शान्ति ही कल्याणप्रद है" एेसा तो कहिये, 
परंतु समाधिके लिये क्यों कहते हें 2 क्योकि महात्मन्‌ 
जो तत्त्वज्ञानी महात्मा पुरुष है, वह चाहे समाधिस्थ रहे 
चाहे व्यवहार करे, उसका तो स्वरूप ही सदा समाधिस्थ- 
सा हो जाता है। वह कभी समाहित चित्तवाला हो ही 
नहीं सकता। जिनका चित्त प्रबुद्ध हो गया है, एेसे 
तत्त्वज्ञानी महात्माओंकी आत्मारूपी अद्वितीय तत्त्वे 
परम निष्ठा हो जाती है, इसलिये वे सांसारिक व्यवहारोको 

करते हए भी सदा-सर्वदा समाधिसम्पन्न ही बने रहते 


हैँ । परन्तु जिसका अन्तःकरण चञ्चल होनेके कारण 
विश्रामको नहीं प्राप्त हआ है, वह चाहे पद्मासन बोधे 
चाहे परब्रह्मको अञ्जलि समर्पित करे, उसकी कोई 
समाधि कैसे लग सकती है ? भगवन्‌! मौन होकर बेठे 
रहना ही समाधि थोडे ही है । समाधि तो परमात्मतततवके 
उस यथार्थं ज्ञानको कहते है, जो सम्पूर्ण आशारूपी 
घास-फूसको भस्म करनेके लिये अग्निस्वरूप है । साधो! 
परमात्माके तत्तवको जाननेवाले ज्ञानीजन उस तीक्ष्ण ओर 
अचल परा प्रज्ञको ही समाधि कहते हैँ, जो एकाग्र, 
सदा-सर्वदा तृप्त ओर सत्य अर्थको ग्रहण करनेवाली है 
एवं जो प्रज्ञा क्षोभरहित, अहं कारशून्य, सुख-दुःख आदि 
दन्दोसे पृथक्‌ रहनेवाली तथा मेरुसे भी बढकर स्थिरतायुक्त 
है, उसे समाधि कहते हैँ । जो मनःस्थिति चिन्ताशुन्य, 
अभीष्ट पदार्थोको प्राप्त करनेवाली, ग्रहणोपादानसे रहित 
तथा सच्चिदानन्द परमात्मभावसे परिपूर्णं है, उसके लिये 
समाधि शब्दका व्यवहार किया जाता है। जबसे मन 
तत्त्वन्ञानके साथ सदाके लिये अत्यन्त सम्बद्ध हो जाता 
है, तनसे ज्ञानी महात्माकी समाधि सदा बनी रहती है, 
उसका कभी विच्छेद नहीं होता। जैसे सूर्य दिनभर 
प्रकाशसे विश्राम नहीं लेता, अपितु प्रकाशपूर्ण ही रहता 
है, उसी तरह तत्त्वज्ञानीकी प्रज्ञा जीवनपर्यन्त परमात्म- 
तत्त्वके यथार्थं अवलोकनसे विश्राम नहीं लेती, अपितु 
सदा-सर्वदा परमात्माके यथार्थ ज्ञानसे परिपूर्णं रहती है। 
जसे नदी निरन्तर बेरोक-टोक जलकी धारा बहाती 
रहती है, उसी तरह महात्माकी विज्ञानमयी दृष्टि क्षणमात्रके 
लिये भी परमात्माके स्वरूपन्ञानसे विरत नहीं होती, 
अपितु सदा-सर्वदा एकरस बनी रहती है । जैसे काल 
अपने क्षण आदि कलाओंकी गतिको कभी नहीं भूलता, 
उसी तरह तत्त्वज्ञानी पुरुषकी बुद्धि अपने आत्मस्वरूपका 
कभी विस्मरण नहीं करती। तथा जैसे सर्वत्र गमन 
करनेवाले वायुदेवको सदा अपनी गतिका ध्यान बना 
रहता है, उसी प्रकार तत्त्वज्ञानीकी बुद्धि निश्चय करने 
योग्य विज्ञानानन्दघन परमात्माका सतत चिन्तन करती 
रहती है । जैसे जिस पदार्थकी सत्ताका विनाश हो जाता 
है, उसकी पुनः उपलब्धि नहीं होती, उसी तरह तत्त्वज्ञानीका 
समय परमात्माके ज्ञानसे विहीन होकर कभी उपलब्ध 
नहीं होता। अर्थात्‌ वह सदा परमात्माके ध्यानमें ही 


> संक्षिप्त योगवासिष्ठु * 


[ सर्गं ६९१- ६३ 


(  िििणिणिणणणणणणणणणययययायययययययययययरययययणयण जय 
रचा-पचा रहता है। जेसे संसारमें गुणवानोंका गुणहीन 


होना असम्भव है, उसी तरह आत्मज्ञानी महात्मा कभी 
भी परमात्माके ज्ञानसे विहीन नहीं रह सकता मै सदा- 
सर्वदा ही परमात्मज्ञानसे सम्पन्न, परमशुद्धस्वरूप, शान्तात्मा 
ओर समाहितचित्त हूँ; एेसी दशामें मेरा समाधिसे विच्छेद 
किसके द्वारा ओर कैसे हो सकता है? क्योकि मेरी 
समाधि परमात्माके स्वरूपसे भिन्न नहीं है, अतः उस 
परमात्मस्वरूप समाधिका अस्तित्व नित्य ही बना हुआ 
है । जब यह जो कुछ दृष्टिगोचर हो रहा है, वह सारा- 
का-सारा सदा सब प्रकारसे सर्वव्यापक परमात्मस्वरूप 
ही है, तब किसे समाधि कहा जाय ओर किसे असमाधि 2 

तब परिने कहा- राजन्‌! निश्चय ही तुम्हें परमात्माके 
यथार्थ रूपका जान प्राप्त हो गया है ओर उस सच्चिदानन्दघन 
परब्रह्यरूप परमपदकी प्राति भी हो चुकी है। इसीलिये 
तुम्हारा अन्तःकरण परमशान्तिरूप शीतलतासे युक्त हो 
गया हे, जिससे तुम पूर्णं चन्द्रमाके समान सुशोभित हो 
रहे हो। महाराज! इस समय सेहके कारण अत्यन्त 
मधुर, शीतल, आनन्दरूपी पुष्परससे परिपूर्णं एवं उत्तम 
श्रीसे सम्पन्न होनेके कारण तुम्हारी शोभा कमल-जैसी 
हो रही है। तुम्हारा चित्त निर्मल, विस्तृत, परिपूर्ण, 
गम्भीर ओर विशद आशयवाला है; इससे तुम्हारी वैसी 
ही शोभा हो रही है, जैसी तटवरतीं ञ्ञ्ञावातसे मुक्त हए 
शान्त समुद्रकी होती है। जेसी शोभा शरत्कालीन निर्मल 
आकाश धारण करता है, वैसे ही तुम भी स्वच्छ, 
आनन्दसे परिपूर्ण, अहंकाररूपी बादलोसे रहित, स्पष्ट, 
विस्तीर्णं ओर अत्यन्त गम्भीर होनेके कारण शोभित हो 
रहे हो। राजन्‌! तुम सर्वत्र अपने स्वरूपम समभावसे 
स्थित दीख पडते हो, सर्वत्र पूर्णतया संतुष्ट हो ओर 
किसी विषयमे तुम्हारी आसक्ति नहीं रह गयी है; 
इसलिये सर्वत्र तुम्हारी शोभा हो रही है। तुम अपनी 
उत्तम बुद्धिसे सार-असारका निर्णय करके उसके 
इमेलेसे पार हो गये हो तथा तुम्हें इसका भी ज्ञान हो 
चुका है कि यह जो कुछ दृश्य-प्रपञ्च है, वह सारा- 
का-सारा अखण्ड परब्रह्म परमात्मा ही है। 

सुरघु बोला- मुने! संसारम एेसी कोई वस्तु ही 
नहीं है, जिसे ग्रहण करनेके लिये हमारे मनमें अभिलाषा 
हो; क्योकि यह जितना दृश्य-प्रपञ्च है, यह सभी कुछ 
नहीं है अर्थात्‌ मिथ्या है । त्रिलोकीमें जो ये स्त्रियँ, पर्वत, 

= ~~~ 
समुद्र, वनश्रेणियां आदि पदार्थ दृष्टिगोचर हो रहे हँ, ये | है । इस विषयमे अब विशेष कुछ कहना आवश्यक 
सभी वास्तविकतासे शून्य है; क्योकि वास्तवमें इस जगते | नहीं दीख पडता; क्योकि यदि मन रागरूप रससे रहित 
कोई सारभूत वस्तु है ही नहीं । इस मांस ओर अस्थिमय | तथा समभावमें नित्य स्थित एवं आत्मस्वरूप ही परितृप 
शरीरमें तथा काष्ठ, मिट ओर शिलामय जगते जो | है तो वही सर्वोत्तम स्थिति है । अतः परमानन्दकी प्रािके 
जर्जर, अवाज्छनीय ओर अभावस्वरूप हे, किस वस्तुकी | लिये केवल इसी दृष्टिका सदा-सर्वदा आश्रय ग्रहण करना 
इच्छा की जाय ? अर्थात्‌ इनमें कुछ भी वाञ्छनीय नहीं | उचित हे । (सर्ग ६१-६३) 





आत्माका संसार-दुःखसे उन्द्धार करनेके उपायोंका कथन तथा भास 
ओर विलास नामक तपस्वियोके वृत्तान्तका आरम्भ 


श्रीवसिष्ठजी कहते है-- रघुनन्दन ! यों तत्वज्ञ सुरघु | व्यवहारपरायण रहनेपर भी पाप स्पर्शं नहीं कर सकता। 
ओर राजर्षिं पर्णाद (परिघ) दोनों जगद्भ्रमका विचार | जब चेतन परमात्माके देदीप्यमान प्रकाशका उदय होता 
करके परम प्रसन्न हए । उन्होने एक-दूसरेका आदर- | है, तब अज्ञानरूपी रात्रि विनष्ट हो जाती है ओर ज्ानीकी 
सत्कार किया ओर फिर वे अपने-अपने कार्यम तत्पर | परमानन्दको प्राप्त हुई बुद्धि प्रकाशित हो उठती है । सत्‌- 
होकर अभीष्ट स्थानको चले गये। ज्ञानी महापुरुषोके | शास्त्रज्ञानरूपी सूर्यद्वारा प्रबोधित मनुष्यको अज्ञान-निद्राका 
साथ विचारविमर्शं करनेके कारण अत्यन्त तीव्र हुई | जब सर्वथा विनाश हो जाता है, तब उसे परमात्मविषयकः 
उत्तम बुद्धिद्रारा जिसके हदयाकाशमें अहंकाररूपी काले | उस यथार्थ ज्ञानक प्राति होती हे, जिसे पा लेनेपर फिर 
मेघोंका सर्वथा अभाव हो गया है, शरत्कालीन निर्मल | कभी मोह नहीं होता। उन्हीं दिनोंका जीवन वास्तवमें 
आकाशको तरह जिसका विस्तृत चित्त समस्त लोगोद्रारा | सफल है ओर वे ही क्रियाएं सच्चे आनन्दसे युक्त है, 
अनुमोदित, फलात्मक बोधसे युक्त, आहादजनक एवं | जिन दिनों ओर जिन क्रियाओमें हदयाकाशमें परमात्मारूपी 
रागादि मलोसे रहित हो गया है, जो ध्यान करने एवं | चन्द्रमाके उदय होनेसे चेतनारूपिणी चांदनी खिल रही 
शरण लेनेयोग्य, सुगम, सम्पूर्णं आनन्दोकी निधि, अत्यन्त | हो। मोहका अतिक्रमण कर लेनेवाला मनुष्य निरन्तर 
प्रसन्न विज्ञानानन्दघन परमात्मामें स्थित रहता है ओर जो | आत्मचिन्तनके प्रभावसे अपने अन्तःकरणमें उसी प्रकार 
नित्य परमात्माके विचारमें निरत, सदा अन्तर्मुखी वृत्तिसे | शीतलताको प्राप्त कर लेता है, जेसे चन्द्रमा अपने अंदर 
युक्त, सुखी तथा नित्य चिन्मय परमात्माका अनुसंधान | वर्तमान अमृतसे सदा शीतल बना रहता है। वे ही मित्र 
करनेवाला है, उसे मानसिक शोक कभी बाधा नहीं | सच्चे मित्र है, वे ही शास्त्र सत्‌-शस्त्र हँ ओर वे ही 
पर्चा सकते। जो परमात्माके यथार्थ ज्ञानसे सम्पन्न, | दिन शुभ दिन हैँ, जिनके सहयोगसे वैराग्यरूपी उछ्छाससे 
शुद्ध, भीतरसे परम शान्तियुक्त एवं मननशील महात्मा | युक्त परमात्मविषयक चित्तका अभ्युदय स्पष्टरूपसे सिद्ध 
है, उसे मन क्लेश नहीं दे सकता-- ठीक उसी तरह, | होता है । जिनके पाप क्षीण नहीं हुए है ओर जो परमात्माकी 
जसे हाथी सिंहको बाधा नहीं पहुंचा सकता। ज्ञानीका | प्राप्तिकी उपेक्षा करते है, वे जन्मरूपी जंगलके गुल्म है, 
अन्तःकरण तो अत्यन्त विशाल होता है; क्योकि वह | दीन हैँ ओर उन्हें चिरकालतक दुःखोके लिये शोक 
केवल विषय-भोगोकी शरण लेनेवाला ओर दीन नहीं | करना पड़ता है! 
होता। ज्यों ही "अविद्या असत्‌ है" यां अविद्याके स्वरूपका श्रीराम ! जीवात्मा एक बेलके समान है । बुढापेने 
यथार्थ ज्ञान हुआ, त्यो ही उसका सदा-सर्वदाके लिये | इसके शरीरको जर्जरित कर दिया है, जिससे यह 
अभाव हो जाता है-जैसे स्वणका ज्ञान हो जानेपर | शोकजनित उच्छराससे विडम्बित हो रहा है । यह आशारूपी 
स्वप्रदृष्ट भोग-भूमिका सर्वथा विनाश हो जाता है। जिसकी | सैकड़ों पाशोसे जकड़ा हआ है, फिर भी भोगरूपी 
बुद्धि विषयोकी आसक्तिसे रहित ओर केवल विज्ञानानन्दधन | धासके लिये इसके मने उत्कृष्ट लालसा भरी है। यह 
पर्मात्मामे नित्य स्थित दहै, उस श्रेष्ठ महापुरुषको | अपनी पीठपर दुःखका भारी बोञ्ञ लिये हए जन्मरूपी 

जंगलमे भटक रहा है ओर सारे शरीरमें कुकर्मरूपी 
कीचड़ लपेटे हए मोह-जलाशयमे लोट रहा है । रागकी 
दन्तपङ्क्तियां इसे चबाये डालती हँ ओर तृष्णारूपी 
नाथसे यह खीचा जा रहा है । मनरूपी वणिक्ने इसपर 
अधिकार जमा रखा है । यह बन्धु-ममतारूपी बन्धनमें 
बंधा होनेके कारण चलने-फिरनेमें असमर्थ हो गया है ! 
पुत्र-कलत्रको ममताजनित जीर्णतारूपी दलदलमें यह 
बुरी तरह फेस गया है । लंबे रास्तेपर चलनेके कारण 
इसका मन टूट गया है ओर विश्राम न मिलनेसे यह 
थक गया है, जिससे अब इसके चलने-फिरनेकी शक्ति 
क्षीण हो गयी है। संसाररूपी अरण्यमें चक्र काट रहा 
हे, फिर भी परम शान्तिरूप शीतल छाया इसे नसीब 
नहीं हुई; उलटे यह विषय-संसर्गजनित तीव्र तापसे 
संतप्त हो उठा हे । बाह्य इन्द्रियां इसे आक्रान्त किये हुए 
है, जिससे ऊपरसे तो इसका आकार सुन्दर है किंतु 
अन्तःकरण दीन हो गया हे । इसके गलेमे लटकते हुए 
कर्मरूपी घंटेका शब्द हो रहा है । यह जन्म-मरणरूपी 
गाड़ीके बोञ्जसे लदा हुआ अज्ञानके विकट वनमें लोट 
रहा है, ऊपरसे पापरूपी कोड़ोंकी मार पड़ रही है, 
जिससे इसका शरीर भग्र हो गया है । अन्थेमिं ही सदा 
निमग्न रहनेसे दुःखी, दीन ओर शिथिल अङ्गवाला यह 
क्मकि भारी भारसे पीडति होकर करुण-क्रन्दन कर 
रहा है । अतः चिरकालतक उत्तम यल्नका आश्रय लेकर 
परमात्मविषयक ज्ञानरूपी बलके सहारे इसका संसाररूपी 
जलाशयसे उद्धार करना चाहिये। 

राघव! परमात्मतत्वका साक्षात्कार होनेसे जब चित्त 
विनष्ट हो जाता है, तब जीवात्मा पुनः संसारमें कभी 
जन्म नहीं लेता; क्योकि वह तो उसी समय संसार- 
सागरसे पार हो जाता है। श्रीराम! जैसे समुद्रको पार 
करनेके लिये नाविकसे जहाज प्राप्त होता है, उसी तरह 
जानी महात्मा पुरुषोकि सङ्गसे संसार-सागरको लघ 
जानेको युक्ति ज्ञात हो जाती है। इसलिये बुद्धिमान्‌ 
मनुष्यको चाहिये कि वह मरुस्थलकी भोति जिस देशमें 
परम शान्तिरूपी शीतल छाया ओर मोक्षरूपी फलसे 
सम्पन्न तत्त्वज्ञ महापुरुषरूपी वृक्ष न हो, वहाँ निवास न 
करे। श्रीराम! कोमल ओर शान्तिप्रद वचन ही जिसके 
पत्ते है, सच्वरित्रता ही जिसकी छाया है, मुसकान ही 
जिसके पुष्प हँ एेसे महापुरुषरूपी चम्पाके वृक्षके 

नीचे जानेसे उनके सङ्के प्रभावसे क्षणभरमें ही आत्यन्तिक 
विश्राम प्राप्त हो जाता है। मनुष्य स्वयं ही अपना मित्र 
है । अतः उसे चाहिये कि वह सत्सङ्ग, तीव्र अभ्यास 
वैराग्य, विवेक-विचार आदि उपायोंसे स्वयं ही अपना 
उद्धार कर ले; संसारको आसक्ति, ममता, कामना ओर 
देहाभिमानके गर्वसे अपने-आपको जन्म-मरणरूपी कीचड्के 
महासागरमें न फसाये। विवेकशील पुरुषोंको सत्सङ्क, 
तीव्र अभ्यास ओर वैराग्य आदि प्रबल उपायोद्रारा सदा 
यों विचार करते रहना चाहिये कि यह देह आदि दुःख 
क्या हे? केसे आया है? इसका मूल कारण क्या है 2 
ओर किस साधनसे इसका विनाश हो सकता है? 
क्योकि अज्ञानमें निमग्न हुए अपने आत्माका उद्धार 
करनेमे मनुष्योका धन, मित्र, साधारण शास्त्र ओर 
बन्धु-बान्धव- कोई भी उपकारक नहीं होते । हां, सदा- 
सवदा साथ रहनेवाले विशुद्ध मनरूपी सुहद्के साथ 
थोडा-सा भी परामर्शं करनेसे आत्माका उद्धार हो जाता 
हे। तीत्र वैराग्य ओर अभ्यासरूपी प्रयतोकि द्वारा विवेकपूर्वक 
किये गये आत्मविचारसे जिसकी उपलब्धि होती है, 
उस परमात्मतत्त्त-साक्षात्काररूपी पोतके आश्रयसे यह 
भवसागर पार किया जाता है। जिसके लिये लोग 
प्रतिदिन चिन्ता कर रहे हों ओर जो दुराशाओंद्वारा दग्ध 
हो रहा हो, उस अपने आत्माकी उपेक्षा नहीं करनी 
चाहिये; बल्कि आदरपूर्वक उसका उद्धार करना चाहिये । 
यह जीवात्मारूपी द॑तार गजराज, जिसे बोँधनेके लिये 
अहंकार ही सुदृढ आलान है, तृष्णा ही लोहेकी सोकल 
है ओर मन ही जिसका मद है, जन्म-मरणके दलदलमें 
फेस गया है; अतः इसका उद्धार करना चाहिये । 
जन मनुष्य विवेक-वैराग्यकी दृष्टिसे यों देखने 
लगता है कि यह देह काष्ठ ओर मिटीके ढेलेके समान 
हे, तब उतनेसे ही उसे देवाधिदेव परमात्माका ज्ञान हो 
जाता है। पहले जब अहंकाररूपी मेघ नष्ट हो जाते है, 
तब यथार्थं आत्मज्ञानरूप सूर्य दिखायी पडता है । तदनन्तर 
उसके परिणामस्वरूप परमात्माकी प्राति होती है। जैसे 
अन्धकारका पूर्णतया विनाश हो जानेपर प्रकाशका अनुभव 
स्वतः होने लगता है, उसी तरह अहंकारका समूल नाश 
हो जानेपर परमात्माका अपने-आप ज्ञान हो जाता हे। 
इस प्रकार अहंकारके विनष्ट हो जानेपर जो परम आनन्द 
ओर परम शान्तिमिय अवस्था होती है, वह परिपूर्णावस्था 

हे । पूर्णं समुद्रकी भोति वह असीम होती है। न तो वह 
हमलोगोके मन आदि इद्दियोका विषय है, न उसकी 
किसी उपमानके साथ तुलना ही की जा सकती है ओर 
न वह विनाशशील विषयोके पीछे ही दौडती है; अतः 
उसका तीव्र प्रयत्रसे निरन्तर सेवन करना चाहिये । श्रीराम । 
मन ओर अहंकारका विनाश हो जानेपर समस्त पदार्थोकि 
अंदर विद्यमान रहनेवाली जिस निरतिशयानन्दात्मक 
परमात्मस्वरूपावस्थाका आविर्भाव होता है, वह स्वयं 
समाधिसिद्ध तथा वाणीके अगोचर है। उसका तो केवल 
हदयमें ही अनुभव होता है। जैसे अनुभूतिके बिना 
खोडकी मिठासका अनुभव नहीं होता, उसी तरह अनुभवके 
बिना परमात्माके स्वरूपका भी ज्ञान नहीं होता। 
राजीवनयन राम! "यह मेरा है, यह में ह" इस 
प्रकारके अभिमानको त्यागकर मनसे ही विवेकपूर्वक 
विचारद्वारा संकल्पात्मक मनका छेदन करके यदि परमात्माका 
साक्षात्कार न किया जाय तो चित्रलिखित सूर्यके सदृश 
मिथ्या होते हए भी इस जगत्‌-दुःखका कभी नाश नहीं 
होता, प्रत्युत महासागरकी तरह विस्तारवाली एवं दुःखदायिनी 
संसाररूपी विपत्ति अनन्त हो जाती है । इस विषयमे सह्य 
पर्वतके शिखरपर रहनेवाले भास ओर विलास नामक 
दो मित्रके संवादरूपमें निग्रलिखित प्राचीन इतिहासका 
उदाहरण दिया जाता है। वह सह्य पर्वत नाना प्रकारके 
पुष्पसे आच्छादित तथा निर्मल जलसे पूर्णं बहुसंख्यक 
इ्रनोसे सुशोभित है । उसके ऊपरी भागमें देवता निवास 
करते है, तलहटीमें मनुरष्योने अपना आवासस्थान बना 
रखा है ओर पृथ्वीके अंदरका हिस्सा नागोसे भरा रहता 
हे । उसकी कन्दराओमें सिद्धोका निवासस्थान है । भीतरी 
भागमें नाना प्रकारकी खाने हैँ । उसके शिखरोंपर उगे 
हए चन्दन-वृक्षोपर सर्पं लिपटे रहते हँ ओर चोटिययोपर 
सिंह दहाडते रहते हैँ । उसी सह्य पर्वतके उत्तर-तटवरतीं 
शिखरपर, जहाँ फलोकि भारसे ज्लके हए वृक्ष सुशोभित 
है, महर्षिं अत्रिका अत्यन्त शोभाशाली विशाल आश्रम 
है। वह आश्रम सिद्धोके श्रमका अपहरण करनेवाला, 
ब्रह्मलोकके समान उत्कृष्ट, स्वर्ग-तुल्य रमणीय ओर 
शिवजीके नगर कैलासके समान शोभासम्पन्न है । उसी 
विशाल आश्रममें शुक्र ओर बृहस्यति नामके दो तपस्वी 
रहते थे, जो आकाशमार्गमे विचरण करनेवाले शुक्र ओर 


बृहस्पतिके समान शास्त्रोके जाता थे। कुछ समय बाद 
एक ही स्थानमें रहनेवाले उन दोनों तपस्वियोके पवित्र 
शरीरवाले दो पुत्र उत्पन्न हुए, जिनके नाम थे- विलास 
ओर भास। वे दोनों बालक उस आश्रममें पिताओंद्वारा 
लगाये हुए लता-वृक्षोके लंबे-लंबे पलवोँकी तरह क्रमशः 
बदढने लगे। वे दोनों मित्र थे। उनके मनमें एक-दूसरेके 
प्रति अत्यन्त सेह था, जिससे वे परस्पर प्रेम रखते थे 
ओर एक-दूसरेसे मिल-जुलकर रहते थे। उन दोनोंका 
मन समान होनेके कारण एेसा प्रतीत होता था मानो एक 
ही मनने दो भागोमें विभक्त होकर दो शरीर धारण कर 
लिये हँ । इस तरह वहां रहते हुए उन दोनोने थोड़े ही 
समयमे बचपनको लोघकर युवावस्थामें प्रवेश किया। 
तदनन्तर जैसे दो पक्षी अपने-अपने घोंसलेसे उड़कर 
अन्यत्र चले जायं, उसी तरह उनके वे दोनों पिता (शुक्र 
ओर बृहस्पति) बुढापेसे दुःखी हो शरीरका परित्याग 
करके स्वर्गको चले गये। पिताओंकी मृत्यु हो जानेपर 
उन दोनोंका मुख जलसे निकाले गये कमलको तरह 
दीन हो गया, शरीर संतप्त हो गया ओर उत्साह जाता 
रहा। वे व्यथासे अभिभूत हो गये। तदनन्तर वे पिताओंको 
ओ्ध्वदेहिक क्रिया सम्पन्न करके पित्रुशोकजनित करुणापूर्णं 
आर्तं वाणीसे विलाप करने लगे। 

* संक्षिप्त योगवासिष्ठ * 


[ सर्गं ६६-६७ 


भास ओर विलासकी परस्पर बातचीत ओर तत्त्वज्ञानद्वारा उन मोक्षकी प्रापि; देह ओर 
आत्माका सम्बन्ध नहीं है तथा आसक्ति ही बन्धनका हेतु है- इसका निरूपण 


श्रीवसिष्ठजी कहते हँ - रघुनन्दन! इस प्रकार वे 
दोनों सुद्ढ तपस्वी भास ओर विलास पिताके मृत्युजनित 
शोकसे पराभूत होकर स्थित ॒थे। उस शोकजनित 
संतापसे उनके शरीर सूखकर कोटा हो गये थे ओर एेसे 
लगते थे, जेसे ग्रीष्म-ऋतुके प्रचण्ड तापसे आमूल-चूल 
सूखे हए दो जंगली वृक्ष हों । उन्हें सांसारिक पदार्थसि 
परम वैराग्य हो गया था, अतः वे दोनों ब्राह्मण इ्खंडसे 
बिद्कुडे हुए दो मृगोंको भाति वियुक्त होकर उस जंगलमें 
कालक्षेप करने लगे। इस प्रकार क्रमशः उनके दिन, 
मास ओर वर्षं बीतते गये। अन्ततोगत्वा उन्हें लुटढापेने 
घेर लिया; परंतु उन्हं विशुद्ध ज्ञानको प्राति न हरई। 
चिरकालके पश्चात्‌ एक समय प्रारब्धवश उन दोनों 
बिद्ुडे हए वृद्ध तापसोंको परस्पर भेट हो गयी, तब वे 
परस्पर यों कहने लगे। 





ह 4 ~ 

विलासने कहा-- मित्रवर भास ! इस जगते तुम्हीं 
मेरे परम प्रेमी बन्धु, मेरे जीवनरूपी उत्तम वृक्षके फल 
ओर सदा-सर्वदा मेरे हदयमें निवास करनेवाले अमृतके 
सागर हो; तुम्हारा स्वागत है। सञजनशिरोमणे! पहले यह 


व्यतीत किये ? तुम्हारी तपस्या तो सफल हुई है न? 
क्या तुम्हारी बुद्धि संसारविषयक संतापसे रहित हो 
गयी ? तुम्हारी विद्या फलवती हो गयी है न ? क्या तुमने 
परमात्माको प्राप्त कर लिया? तुम सकुशल तो हो न? 

श्रीवसिष्ठजी कहते है- श्रीराम! तब जिसे 
परमात्मविषयक यथार्थं ज्ञानकौ प्राति नहीं हई थी तथा 
जो संसारसे पूर्णतया उद्विग्र हो गये थे, उन अपने मित्र 
विलासके यों कहनेपर परम हितैषी भासने उनसे 
आदसरपूर्वक कहना आरम्भ किया। 

भास बोले--दूसरोको मान देनेवाले साधो ! स्वागतता 
तो आज ही चरितार्थ हुई है; क्योकि सौभाग्यवश मुद्ध 
तुम्हारा दर्शन प्राप्त हो गया। किंतु मित्रवर । इस दुःखमय 
संसारमे च्छर काटनेवाले हम लोगोंकी कुशल कहाँ ? 
भला, जबतक मुञ्चे जानने योग्य परमात्माके स्वरूपका 
यथार्थ ज्ञान नहीं प्राप्त हुआ, मेरे मनमें उत्पन्न होनेवाले 
संकल्प आदि नष्ट नहीं हुए ओर मैने संसारसागरको पार 
नहीं कर लिया, तबतक मेरी कुशल काँ 2 जबतक 
चित्तमें उत्पन्न होनेवाली आशां तीव्र वैराग्यरूप शस्त्रके 
द्वारा पूर्णतया काटी नहीं गयीं, तबतक हमलोगोकी कुशल 
कहां ? जबतक परमात्माका यथार्थ ज्ञान नहीं प्राप्त हुआ 
ओर जबतक समता उद्भूत नहीं हुई तथा जबतक विवेक 
नहीं उत्पन्न हुआ, तबतक हमलोगोंकी कुशल करां ? 
सञ्जनशिरोमणे! परमात्माकी प्राति तथा ज्ञानरूपी महौषधके 
बिना यह जन्म-मरणरूपी दुष्ट महामारी बारम्बार प्राप्त 
होती ही रहती है। यह जीवात्मा लौकिक क्रियाओमें 
तथा देहरूपी पर्वतकी उन अत्यन्त भीषण कन्दराओमे, 
जो विषयोपभोगरूप भयंकर स्पेसि व्याप्त एवं तृष्णारूपी 
कण्टकोसे आच्छादित है, सदा-सर्वदा लोटता रहता हे । 
यों कुत्सित आशाओके अवेशसे युक्त व्यर्थ क्रियाकलापोक 
करते रहनेसे इसकी आयु वृथा ही नष्ट हो जाती है । यह 
मन एक मदमत्त गजराजके समान है, जिसने परमात्मामें 
बन्धनके हेतुभूत विवेकरूपी आलानको उखाड़ डाला है 
ओर जो तृष्णारूपिणी हथिनीमें कामासक्त होनेके कारण 
उद्िग्र हो उठा हे, अतः वह जगत्‌में दूर-से-दूर भटकता 


तो बताओ, मुञ्चसे अलग होकर तुमने इतने दिन कहाँ | रहता है। जैसे राजहंस सूखे हए सरोवरसे तत्क्षण ही 

भाग खडा होता है ओर फिर कभी उसकी ओर ताकतातक 


नही, उसी तरह जिसका यौवनरूपी जल नष्ट हो गया है, 
उस सूखते हुए शरीररूपी सरोवरसे आयु तत्काल पलायन 
कर जाती है, पुनः वह कभी लौटती ही नहीं । जब यह 
जीवन-वृक्ष जर्जर हो जाता है ओर कालरूपी वायु उसे 
बलपूर्वक ज्ञकञ्ञोरता है, तब उसके भोगरूपी पुष्प ओर 
दिनरूपी पत्ते इड़कर नीचे गिर जाते हैँ अर्थात्‌ नष्ट हो 
जाते है। परंतु नाना प्रकारके अनुरागोँसे लिपटी हई यह 
तुच्छ चञ्चल तृष्णा देवालयोके ऊपर फहराती हुई पताकाकी 
भति अधिकाधिक बढती रहती है । बन्धुसमूहरूपी ये 
असंख्य सरितां गम्भीर कोटरवाले विस्तृत काल- 
सागरमें निरन्तर गिरती रहती हँ । तात! यह देहरूपी 
रत्रशलाका विनाशरूपी कीचड़से परिपूर्णं सागरके गर्भमें 
न जाने कहँ समा गयी है कि जन्म-जन्मान्तरमें भी 
इसका पता नहीं चलता । चिरकालसे चिन्ताचक्रमें बंधा 
हुआ तथा पाप कमेकि आचरणमें संलग्न चित्त समुद्रके 
गम्भीर आवर्तमें पड़कर चक्र काटते हुए तृणकी भोति 
संसारम भटकता रहता है । इसे कार्यरूपी असंख्यों विशाल 
तरङ्धं उछालती रहती हँ तथा चिन्ताके फेरमें पड़कर 
यह ताण्डव नृत्य करता रहता है, जिससे इसे क्षणभर 
भी विश्राम नहीं मिलता। "मैने इसे कर लिया, यह 
करता हूं ओर आगे उसे करूगा' इस प्रकारकी कल्पनाओकि 
जालमें फेसकर इस मनुष्यकी बुद्धिरूपी पक्षिणी अत्यन्त 
मोहित हो जाती हे। 

श्रीवसिष्ठजी कहते है-- राघव ! उन दोनोने परस्पर 
एक-दूसरेका कुशल-समाचार पृछा। तदनन्तर काल- 
क्रमसे विवेकपूर्वक ध्यानके अभ्यास ओर संसारसे 
वैराग्यके द्वारा परमात्माका विशुद्ध ज्ञान लाभ करके वे 
दोनों मोक्षको प्राप्त हो गये। महाबाहो! इसीलिये मँ 
कहता हूं कि सांसारिक पाशसे जकडे हए चित्तको 
संसार-सागरसे पार होनेके लिये परमात्माके यथार्थ 
ज्ञानके अतिरिक्त ओर कोई दूसरा सुगम उपाय नहीं है 1 
यह उप्यक्त दुःख यद्यपि अज्ञानीके लिये अनन्त है 
तथापि ज्ञानी पुरुषके लिये अत्यन्त साधारण है-ठीक 
उसी तरह जैसे सागर तुच्छ पक्षीके लिये दुस्तर होते हए 
भी गरुड्के लिये गौकी खुरीके जलके समान ही प्रतीत 
होता है। जैसे दर्शक पुरुष दूरसे ही जनसमूहका अवलोकन 
करता है, किंतु उसके साथ अपना कोई सम्बन्ध नहीं 

मानता, उसी तरह जो देहाभिमानसे रहित तथा विज्ञानानन्दघन 
परमात्माके स्वरूपम एकीभावसे स्थित हँ, वे ज्ञानी 
महात्मा पुरुष साक्षीभूत होकर दूरसे ही शरीरको देखते 
रहते हैँ । इसलिये भले ही देह दुःखसे भलीभाति क्षुब्ध 
हो जाय, उससे आत्माको कौन-सी क्षति पहं चती है 2 
शोभाशाली राम! भला हिमालय पर्वत ओर समुद्रका 
क्या सम्बन्ध 2 उसी तरह आत्मा ओर संसाररूप बन्धनका 
भी वास्तवमें परस्पर क्या सम्बन्ध है 2 अर्थात्‌ कुछ नहीं 
है। जेसे सरिताओंका जल कमलोको अपनी गोदमें 
धारण किये रहता है, फिर भी वे कमल उस जलसे 
कोई सम्बन्ध न रखकर निर्लेप बने रहते हैँ, उसी तरह 
इस जगते शरीरका भी आत्माके साथ कोई सम्बन्ध 
नहीं है । ये सुख-दुःख आदिके अनुभव केवल शुद्ध 
चेतन आत्मा ओर केवल जड देहको नहीं होते, किंतु 
देह ओर आत्माके तादात्म्यके कारण होते हैँ । अतः जब 
यथार्थं ज्ञानके द्वारा अज्ञानका नाश हो जाता है, तब 
सुख-दुःखोका अत्यन्ताभाव होकर केवल शुद्ध चेतन 
आत्मा ही शेष रह जाता ह । अज्ञानी पुरुष जिस रूपमें 
इस संसारको देखता है, वह उसी रूपमे उसे सत्य मान 
लेता है; परंतु ज्ञानीके लिये वैसी बात नहीं है । वह उसी 
रूपमे संसारको सत्य नहीं मानता; क्योकि वह समञ्जता 
है कि यह संसार अज्ञानसे ही प्रतीत होता है। 

जैसे वास्तवमें सम्बन्ध न होनेपर भी स्वप्रमें स्त्रीके 
साथ रति-क्रीडा आदि व्यापारमें सम्बन्ध-सा हो जाता है 
तथा जैसे वास्तविक प्रेत न होनेपर भी अंधेरेमें ठूंठ 
प्रेत-सा दीखने लग जाता है, उसी तरह यद्यपि वास्तवमें 
आत्माके साथ देहादिका सम्बन्ध नहीं है, फिर भी अज्ञानके 
कारण सम्बन्ध-सा दीखता है। वस्तुतः तो शरीर ओर 
शुद्ध आत्माका सम्बन्ध मिथ्या ही दै; क्योकि इनका 
सम्बन्ध हो ही नहीं सकता। विद्वानोका कथन है कि 
देहमें अहंभावना करनेसे ही आत्मा दैहिक दुःखेकि वशीभूत 
होता है तथा उस देहभावनाका त्याग कर देनेसे वह उस 
दुःखजालसे मुक्त हो जाता है । वत्स राम! जैसे सरोवरं 
गिरे हुए पत्ते, जल, मल ओर काष्ठ यद्यपि परस्पर सम्बद्ध 
रहते है, तथापि भीतरी सङ्गसे रहित होनेके कारण वे 
दुःखी नहीं होते, उसी तरह यद्यपि आत्मा, देह, इन्द्रिय 
ओर मन परस्पर पूर्णतया सम्बद्ध हे, तथापि अन्तःकरणमें 
अहंता, ममता ओर आसक्तिका अभाव होनेके कारण 

ज्ञानी महात्मा सदा- सर्वदा दुःखरहित ही रहते हैँ । श्रीराम ! 
अन्तःसङ्ग अर्थात्‌ अहंता, ममता ओर आसक्ति ही संसारमें 
समस्त प्राणियोके जरा, मरण ओर मोहरूपी वृक्षका मूल 
कारण है। जो जीव अहंता, ममता ओर आसक्तिसे युक्त 
हे, वह भवसागरमें डूबा हआ है; परंतु जो इनसे मुक्त 
हो गया हे, वह समञ्ञ ले कि मैं संसार-सागरसे पार हो 
गया। जो चित्त विषयोकी आसक्तिसे रहित ओर निर्मल 
है, वह संसारी होते हए भी निःसंदेह मुक्त है; परंतु 
विषयासक्तं चित्त दीर्घकालकी तपस्यासे युक्त होता हुआ 

भी कामनाके कारण सुदृढ बन्धनसे बंधा हआ है । जैसे 
काष्टभारोको पार उतारनेवाली जलस्थित नौका जलके 
गुण-दोषसे लिपायमान नहीं होती वैसे ही अहंता, ममता 
ओर आसक्तिसे रहित पुरुष शरीर-यात्राके लिये न्याययुक्तं 
कर्म करता हुआ भी कर्तृत्वसे लिप्त नहीं होता। जो 
मनुष्य अहंता, ममता ओर आसक्तिसे रहित तथा परम 
मधुर परमात्मामें नित्य स्थित है, वह बाहरसे कुछ भी 
कार्य करे अथवा न करे, किसी भी दशमे वह कर्ता 
अथवा भोक्ता नहीं है । (सर्ग ६६-६७) 





संसक्ति ओर असंसक्तिका लक्षण, आसक्तिके भैद्‌, उनके लक्षण ओर फलका 
वर्णन; आसक्तिके त्यागसे जीवात्मा कर्मफलसे सम्बद्ध नहीं होता- इसका कथन 


श्रीरामजीने पूछा-भगवन्‌। किस प्रकारका सङ्ध 
मनुष्योके लिये मोक्षदायक कहा गया है ओर कैसा सङ्घ 
बन्धनका हेतु होता है एवं उसके बन्धनका निमित्त 
बननेमे कारण क्या है तथा बन्धनके हेतुभूत उस 
सङ्खकी निवृत्ति कैसे की जा सकती है? 

श्रीवसिष्ठजीने कहा-रघुनन्दन ! शरीर-क्षेत्र ओर 
शरीरी-क्षत्रज्ञ आत्माका जो विभाग है अर्थात्‌ शरीर 
जड है ओर आत्मा चेतन है-एेसा जो अनुभव है, 
उसके अभावमें केवल देह ही आत्मा है, एेसी भावनासे 
उत्पन्न देहाभिमान ही सङ्ग है ओर वही बन्धनका हेतु 
कहा जाता है । तथा देश, काल ओर वस्तुसे अपरिच्छिन्न 
होनेके कारण आत्माका स्वरूप अनन्त है; किंतु 
अज्ञानवश उसमे परिच्छिन्नताका निश्चय हो जानेपर जीव 
अपने अद्र जो सुखकी चाह करने लगता है, वही सङ्घ 
है ओर वही बन्धनका कारण कहा जाता है। यह 
दृश्यमान सम्पूर्णं संसार परमात्माका संकल्प ॒होनेके 
कारण परमात्माका स्वरूप है, तब फिर मै उसमेसे 
किसको चाह करू ओर किसको त्याग दूं-इस 
प्रकारक धारणासे उत्पन्न होनेवाली जो जीवन्मुक्तकी 
अवस्था हे, उसे तुम असङ्ग स्थिति समञज्ञो। न तो मेँ 
ही हू ओर न दूसरा ही कुछ है; अतः विषयसे उत्पन्न 
सुख हों अथवा न हो-एेसा निश्चय करके जिसका 
अन्तःकरण अहंता, ममता ओर आसक्तिसे रहित हो 
गया हे, वह मनुष्य मुक्तिका अधिकारी कहलाता है। 
जो निष्कर्मभावकी प्रशंसा नहीं करता, किसी भी कर्ममिं 


आसक्त नहीं होता, सनम समभाव रखता है ओर 
कर्मफलोको इच्छासे रहित है, वही पुरुष असंसक्त कहा 
जाता है। केवल परमात्माके स्वरूपम अटल स्थितिवाले 
जिस महात्माका मन हर्ष, शोक ओर ईष्यकि वशीभूत 
नहीं होता, वही असंसक्त है ओर उसीकी “ जीवन्मुक्त 
संज्ञा होती है। जो मनुष्य सम्पूर्णं कर्मं ओर उनके फल 
आदिका कर्मसे नही, अपितु केवल मनसे भलीर्भोति 
त्याग कर देता है, वह असंसक्त कहलाता हे । 
रामजी! वृक्ष एक स्थानपर स्थित रहकर अपने 
स्थावर शरीरसे जो शीत, वात ओर घामके क्लेशको 
सहता रहता है, वह उसके पूर्वजन्मोके अहंता, ममता 
ओर आसक्तिपूर्वक किये गये कर्मोका ही फल है। 
पृथ्वीको दरारमें पड़ा हआ कोड़ा अङ्खोके पीडित 
होनेके कारण विकल होकर जो कालक्षेप करता है, वह 
उसके पूर्वजन्मके अहंता, ममता ओर आसक्तिपूर्वक 
किये गये कर्मोका ही फल है। जिसका पेट भूखके 
कारण दुर्बल होकर पीठसे सट गया है तथा बुद्धि 
आघातके भयसे सदा भीत नी रहती है, एेसा पक्षी जो 
वृक्षको शाखाओंपर निवास करता हआ कालयापन 
करता है, वह उसके पूर्वजन्मोके अहंता, ममता ओर 
आसक्तिूर्वक किये गये कर्मोका ही फल है । दूर्वा्करो 
ओर तिनर्कोका आहार करनेवाला मृग किरातोके बाणोको 
चोटसे पीडति होकर जो मर जाता है, वह उसके 
पर्वजन्मोके अहंता, ममता ओर आसक्तिपूर्वक किये गये 
कर्मोका ही फल है। ये असंख्य भूत-प्राणी जो नदीमे 

तरङ्खोकी भाति बारम्बार उत्पन्न होकर पुनः विलीन हो | 


रहे है, यह उनके पूर्वजन्मोके अहंता, ममता ओर 
आसक्तिपूर्वक किये गये कर्मोका ही फल है। लता ओर 
तिनकोंके समान शक्तिहीन दशाको प्राप्त हए मनुष्य 
चलने-फिरनेको शक्तिसे शून्य होकर जो बारम्बार मरते 
रहते हैँ, उसका कारण उनके पूर्वजन्ममें अहंता, ममता 
ओर आसक्तिपूर्वक किये गये कर्मोका फल ही है। 

राघव । यह आसक्ति दो प्रकारकी कही गयी है- 
एक वन्द्या अर्थात्‌ प्रशस्त ओर दूसरी वन्ध्या अर्थात्‌ 
पुरुषार्थफलसे शून्य । इनमें तत्त्वज्ञ महात्माओंकी अपने 
स्वरूपमे आसक्ति वन्द्या है ओर वन्ध्या आसक्ति सर्वत्र 
अज्ञानियोकी हे । जो आसक्ति आत्मतत्तवके ज्ञानसे शून्य, 
देह आदि असत्य वर्स्तुओंसे उत्पन्न ओर बारम्बार 
संसारमें सुदूटरूपसे स्थित है, वह वन्ध्या कही जाती 
है तथा जो आसक्ति आत्मतत्त्वके ज्ञानद्वारा यथार्थ 
विवेकसे उत्पन्न हुई है ओर पुनर्जन्मका कारण नहीं है, 
उसे लोग वन्द्या कहते हँ । यह वन्द्या आसक्तिका ही 
प्रभाव है, जो आत्मतत्त्वे विज्ञानमें कुशल सिद्धगण, 
लोकपाल तथा अन्यान्य मुक्त पुरुष इस जगत्‌के 
पराङ्गणमें अध्यात्मविषयकी प्रीतिसे युक्त होकर स्थित 
रहते हँ । अन्यान्य भुवनम निवास करनेवाले 
अध्यात्मविषयको प्रीतिसे युक्त तत्त्वज्ञ महात्मालोग जो 
जन्म-मरणसे रहित शरीररूपी यन्त्रसमूहोको धारण 
करते हँ, वह भी वन्द्या आसक्तिकी ही सामर्थ्य है । किंतु 
वन्ध्या आसक्तिके वशीभूत होनेसे मन विषयभोगोमें 
व्यर्थं ही रमणीयताकी कल्पना करके उनपर उसी 
प्रकार टूट पड़ता है, जैसे गीध मांसके टकड़ोंपर इ्पटता 
है। वन्ध्या आसक्तिके प्रभावसे ब्रह्माण्डरूपी गूलरके 
फलके अंदर मच्छरकी तरह स्फुरित होते हए देवता 
स्वर्गलोकमे, मनुष्य मृत्युलोकमें ओर नाग तथा असुर 
पातालमें स्थित हैँ । ये असंख्य प्राणी जो नदीमें तरङ्गोकी 
भोति जन्मते है, मरते है, गिरते है ओर उठते है--यह 
भी वन्ध्या आसक्तिका ही चमत्कार है । यह भी वन्ध्या 
आसक्तिका ही प्रताप है, जो ये भूत-प्राणी ज्ञरनोके 
जलक्णोकी तरह बारम्बार उत्पन्न होकर पुनः विरसतापूर्वक 
नष्ट हो रहे हैँ । 

श्रीराम ! शून्य आकाशमें केवल मनकी आसक्तिरूपी 
रगसे संकल्पपूर्वक जो यह जगद्रूपी चित्र बनाया गया 

हे, वह कभी भी सत्य नहीं हो सकता। इस संसारमें 
आसक्तिपूर्णं मनसे व्यवहार करनेवाले मनुष्योके शरीरोको 
तृष्णा उसी प्रकार क्षीण करती रहती है, जैसे अग्रिकी 
लप तृर्णोको भस्मसात्‌ कर देती है। जैसे समुद्र-तटकी 
सिकताओं ओर त्रसरेणु-समूहोकी संख्या करना असम्भव 
हे, उसी तरह जिसकी बुद्धि सर्वथा विषयोमें आसक्त 
हे, भला उसके शरीरोंकी ठीक-ठीक गणना करनेमें 
कौन समर्थं हो सकता है 2 अर्थात्‌ कोई नहीं । राघव । 
विषयासक्त चित्तवाला मनुष्य दुःखोकि कारण सूख जाता 
है, जिससे वह धधकती हुई नरकाग्रियोके लिये इन्धन- 
समूहका काम देता है; क्योकि वे नरकाग्रियोँ उस 
इन्धनसे ही जलती हैँ। इस भूतलपर यह जो कुछ 
दुःखसमूह दृष्टिगोचर हो रहा है, उस सबकी कल्पना 
विषयासक्तं चित्तवाले मनुष्योके लिये ही हई है । जैसे 
जलकी तरङ्खोंसे युक्त बड़ी-बड़ी नदियां किलोल करती 
हुईं समुद्रकी ओर दौडी जाती हैँ, उसी तरह सारी 
दुःख-परम्पराेँ विषयासक्तं चित्तवाले मनुष्यको आ घेरती 
हँ । जो मन आसक्तिशन्य, सब ओरसे शान्त, आकाशके 
समान निर्मलरूपसे स्थित ओर असत्‌-सा प्रतीत होते 
हए भी सत्‌-रूपसे भासमान हो रहा है, वह साधकके 
लिये सुखका ही हेतु होता है। 

रघुनन्दन । कल्याणकामी विवेकी पुरुषको चाहिये 
कि वह सरवंत्र स्थित रहते हुए, सबके साथ रहते हए 
ओर सभी न्याययुक्तं क्ममिं लगे हए भी सदा-सर्वदा 
अपने मनको अनासक्तं ओर सम बनाये रखे। उसे 
चेष्टाओमे, किसी प्रकारकी चिन्ताओमिं, पदार्थमिं, आकाशमे 
नीचे पातालम, ऊपर पृथ्वीम, दसो दिशाओमिं, लताओमें 
बाहरके विशाल विषयभोगोमे, इन्द्रियवृत्तियेमिं, अन्तःकरणे 
प्राण, मूर्धा ओर तालुमें, भ्रूमध्यमे, नासिकाके अग्रभागे 
मुखे, दक्षिण नेत्रकी कनीनिके, अन्धकारमे, प्रकाशे 
इस हदयरूपी आकाशमे, जाग्रत्‌, स्वप्र ओर सुषुस 
अवस्थाओमि, शुद्ध सत्तवगुणमे, तमोगुण, रजोगुणमें त्रिगुणमय 
पदार्थ-विशेषमे, चल-अचल पदार्थोमिं, सृष्टिके आदिः 
मध्य ओर अन्तमे, दूरम, समीपमें, सामने, नामरूपात्समक 
किसी पदार्थमे, अपने आत्मामं, शब्द-स्पर्श-रूप आदि 
विष्यो, अज्ञानजनित आनन्दकी वृत्तियेमि, गमनागमनकी 
चेष्टाओंमें ओर घड़ी, दिन, मास, संवत्‌, युग आदि 
कालको कल्पनाओमें आसक्त नहीं करना चाहिये । सर्वत्र 

दुश्य पदार्थमिं अनासक्त सा होकर जड दृश्य जगत्‌के 
आश्रयभूत नित्य विज्ञानानन्दघन परमात्मामें विश्राम करके 
परमात्मामे ही अमृतमय रससे युक्त मनवाला होकर 
स्थित रहना चाहिये । इस प्रकार उस परमात्मामें स्थित 
हआ जीवात्मा सम्पूर्ण आसक्तियोसे रहित होकर ब्रह्मभावको 
प्राप्त हो जाता है। फिर तो वह इन समस्त व्यवहारोको 
करे अथवा न करे; क्योकि उसके लिये कोई कर्तव्य 
शेष नहीं रह जाता। जैसे आकाशका मेघोके साथ कोई 
सम्पर्क नहीं रहता, उसी तरह अपने परमात्मस्वरूपमें 
रत हुआ जीवात्मा क्रियाओंको करता हआ अथवा न 


* संक्षिप्त योगवासिष्ठ * 


[ सर्गं ७०-७ १ 


करता हआ भी क्रियाजनित फलोके साथ तनिक भी 


सम्बद्ध नहीं होता। अथवा शान्त चैतन्य-घन जीवात्माको 
चाहिये कि वह पूर्वोक्त दृश्य संसारके सम्बन्धका भी 
परित्याग करके शान्त होकर परमात्माके स्वरूपमें स्थित 
रहे। रामभद्र ! जिसने अपने स्वरूपमें परम विश्रामको 
प्राप्त कर लिया है, जिसका अन्तःकरण आत्मसाक्षात्कारसे 
सम्पन्न है ओर जिसकी कर्म तथा उसके फलोमें तनिक 
भी आसक्ति नहीं रह गयी है, एेसा जीवात्मा कर्म करते 
हुए भी आसक्तिसे रहित होनेके कारण कर्मजनित फ्लोसे 
सम्बद्ध नहीं होता। (सर्ग ६८-६९) 





असङ्क सुखमे परम शान्तिको प्राप्त पुरुषके व्यवहार-कालमें भी दुःखी न होनेका 
प्रतिपादन, ज्ञानीकी तुर्यावस्था तथा देह ओर आत्माके अन्तरका वर्णन 


श्रीवसिष्ठजी कहते है- रघुनन्दन ! जो संसारम रागके 
अत्यन्त अभावसे उत्पन्न निर्विशेष आनन्दके अभ्यासमें 
संलग्न है ओर जिनके अन्तःकरण अत्यन्त विशाल रहै, 
वे जीवन्मुक्त महापुरुष चाहे व्यवहार करे, पर वे सदा- 
सर्वदा भय ओर शोकसे रहित होकर ही स्थित रहते हँ । 
जिसका अन्तःकरण दृश्य-चिन्तनसे रहित, केवल नित्य 
चेतन परमात्माका ही अवलम्बन करनेवाला तथा सम्पूर्ण 
चिन्ताज्वरोसे मुक्त है, उस महात्मा पुरुषके सत्सङ्घगसे 
मनुष्य वैसे ही विशुद्ध हो जाते है, जैसे निर्मलीसे जल 
शुद्ध हो जाता है । परमात्माके स्वरूपे निमग्न रहनेवाला 
वह तत्त्ववेत्ता पुरुष क्रियाशील होते हए भी अपने 
स्वरूपमें नित्य स्थित रहता है । जैसे चिकने स्फटिक 
मणिपर वास्तवमें किसी भी रगसे रंग नहीं चढता, वैसे 
ही परमात्मस्वरूपको प्राप्त ॒तत्त्ववेत्ताका अन्तःकरण 
सुख-दुःखको प्राति होनेपर विकारवान्‌ नहीं होता। 
जिसने सगुण-निर्गुणरूप परमात्माको भलीभति जान 
लिया है ओर जो परमात्मस्वरूप परम अभ्युदयको प्राप्त 
हो गया हे, उस महात्मा पुरुषके चित्तको संसारका दृश्य 
उसी प्रकार लिपायमान नहीं कर सकता, जैसे जलरेखा 
कमलको लिपायमान नहीं कर सकती। जब यह 
जीवात्मा परमात्माका ज्ञान प्राप्तकर समस्त कल्पनाओंके 
हेतुभूत मलेसे रहित हआ ध्यानाभाव-दशारमे भी परमात्माके 
स्वरूपानुभवमें निमग्न रहता है, तब वह “ स्वसक्त' 
(आत्माराम) कहलाता है । आत्माराम होनेसे ही मनुष्य 


संसारम असङ्गभावको प्राप्त करता है; क्योंकि आत्माके 
ज्ञानसे ही विषयासक्तिका क्षय होता हे । चित्तके विषय- 
सम्बन्धिनी वृत्तियोसे रहित हो जानेपर क्षीण वृत्तिवाले 
अन्तःकरणोकी जो वासनाओंसे रहित शान्तिमियी स्थिति 
है, वही जाग्रते सुषुप्िके समान समाधि-अवस्था कही 
जाती है। इस प्रकार अखण्ड समाधि-अवस्थाको प्रात 
मनुष्य व्यवहार करता हुआ भी सुख-दुःखरूपी रस्सोसे 
धकर संसारकी ओर कभी आकृष्ट नहीं होता; क्योकि 
उसकी दृष्टिमे संसार है ही नहीं । जो पुरुष जाग्रते ही 
परमात्मामें स्थित हुआ जगत्‌के कार्योको करता है, उस 
पुरुषको यन्त्रको पुतलीके समान सुख-दुःखका अनुभव 
नहीं होता। 

जो पूर्वसे ही यानी साधनावस्थासे ही तीव्र वैराग्यके 
कारण उपेक्षाबुद्धिसे कर्म करता है तथा जिसकी बुद्धि 
परमात्मामें ही स्थित हे, वह मनुष्य जीवन्मुक्त हो जाता 
है ओर फिर वह उन कमकि फलोसे नहीं बंधता। 
विवेकशील साधकको कर्मोका अनुष्ठान या परित्याग- 
कुक भी अच्छा नहीं लगता। किंतु जिन्होने आत्मतत्त्वको 
जान लिया हे, वे महात्मा तो जिस समय जो कु प्राप्त 
हो जाता है, तदनुसार न्याययुक्तं जीवन-यापन करते हए 
स्थित रहते हँ । सांसारिक विष्योके सम्बन्धसे रहित 
सच्चिदानन्दघन परमात्मपदमें भलीभाति स्थित परमात्मप्राप्त 
पुरुष जो-जो कर्म करता ठै, उसमें वस्तुतः उसका 
कर्तापन नहीं रहता । श्रीराम । यही अखण्ड समाधिरूप 

सुषुप्ति-स्थिति अभ्यासयोगसे जब दूद्‌ हो जाती है, तब 
तततवजञ महात्माओंके द्वारा वह तुर्य-स्थिति कही जाती है, 
जिसके अन्तःकरणसे समस्त विकार विनष्ट हो चुके हैँ 
ओर जिसके मनका अत्यन्त अभाव-सा हो गया है, वह 
ज्ञानी महानुभाव विशुद्ध आनन्दमय हो जाता है । उपर्युक्त 
अखण्ड समाधिम स्थित रहनेवाला ज्ञानी अतिशय 
प्रसन्नतासे परिपूर्णं ओर परम आनन्दम निमग्न हुआ इस 
जगत्‌के व्यवहारको सदा लीलाकी ज्यों देखता रहता है । 
श्रीराम ! जिसके शोक, भय एवं सांसारिक क्लेश सदाके 
लिये निवृत्त हो गये है तथा जो संसाररूपी भ्रमसे रहित 
है, वह तुर्यावस्थामें सदा-सर्वदा स्थित आत्मज्ञानी फिर 
इस संसारचक्रे कभी नहीं गिरता। जैसे आकाशमार्ग 
वायुओंके लिये गम्य है, वैसे ही दूरसे भी अति दूर 
परमपद विदेहमुक्त पुरुषोके लिये अनुभवगम्य दहै। 
परमानन्दमें निमग्र ज्ञानी पूर्वोक्त सुषुप्िके समान अखण्ड 
ब्रह्माकार समाधि-अवस्थासे जगत्स्थितिका वास्तविक 
अनुभव करके उसके पश्चात्‌ तुर्यावस्था (जीवन्मुक्तावस्था) - 
को प्राप्त होता है। रघुकुलतिलक। जिस प्रकार 
तुर्यातीत पदका ज्ञान रखनेवाले आत्मतत्त्व-ज्ञानी महात्मा 
तुर्यातीत पदमें स्थित रहते हँ, उसी प्रकार तुम भी सुख- 
दुःखादि दन्द्रौसे रहित हो उस परमपदमें स्थित रहो। 
चाहे देह नष्ट हो जाय, चाहे वह नष्ट न हो यानी स्थिर 
रहे, उससे तुमको क्या प्रयोजन है 2 तुम तो केवल 
आत्मज्ञानमें ही स्थित रहो। यह देह जैसा है, वैसा भले 
ही बना रहे । श्रीराम! जैसे अन्धकार ओर मेघ-मण्डलसे 
मुक्त शरत्पूर्णिमाकी रात्रिका आकाशमण्डल सुशोभित 
होता है, वैसे ही तुम अभीष्ट ओर अनभीष्ट विषयोंसे 
मुक्त हए शीतल साक्षात्काररूपी आलोककी शोभासे 
सुशोभित हो रहे हो। 

रघुनन्दन! इस संसारम देश, काल ओर वस्तुके 
परिच्छेदसे शून्य एक विशुद्ध चेतन आत्मा ही है, उसके 
सिवा अन्य कुछ नहीं है । सर्वत्र व्यापक चेतन "आत्मा 
यह नाम॒ केवल व्यवहारके लिये ही कल्पित है, 
वास्तवमें नाम-रूप आदि भद तो इस चेतनसे अत्यन्त 
दूर ही हैँ अर्थात्‌ यह चेतन आत्मा नाम-रूप आदि 
उपाधिसे रहित है । जैसे समुद्र जलस्वरूप ही है, उससे 
भिन्न तरङ्ग आदि कुछ भी नहीं है, वैसे ही यह सब 
जगत्‌ आत्मस्वरूप ही है, उससे भिन्न पृथ्वी-जल आदि 


कुक भी नहीं हैँ । जैसे छाया ओर धूपका तथा प्रकाश 
ओर अन्धकारका परस्पर सम्बन्ध नहीं हो सकता, वैसे 
ही शरीर ओर आत्माका भी परस्पर सम्बन्ध नहीं हो 
सकता । श्रीराम! जैसे सदा परस्पर विरुद्ध रहनेवाले शीत 
ओर उष्णका एक-दूसरेसे सम्बन्ध नहीं हो सकता, वैसे 
ही देह ओर आत्माका भी एक-दूसरेसे कभी सम्बन्ध 
नहीं हो सकता। जेसे मरुभूमिमें सूर्यको किरणोंसे प्रतीत 
हुआ जल किरणोके यथार्थ ज्ञानसे विनष्ट हो जाता है; 
वैसे ही अज्ञानजनित यह देह ओर आत्माका परस्पर 
सम्बन्ध-भ्रम भी आत्मतत्तवके साक्षात्कारसे विनष्ट हो 
जाता हे। वह चेतन आत्मा शुद्ध, अविनाशी, स्वप्रकाश 
एवं सम्पूर्णं विकारोसे रहित है ओर देह विनाशशील, 
अनित्य ओर मलरूप विकारसे युक्त है; एेसी स्थितिमें 
अत्यन्त अन्तर होनेके कारण आत्माका शरीरके साथ 
सम्बन्ध कैसे हो सकता है ? प्राणवायुसे बलवान्‌ होकर 
ही शरीर स्पन्दको प्राप्त करता है, इसलिये आत्माके 
साथ किंचित्‌ भी शरीरका सम्बन्ध नहीं है । श्रेष्ठ बुद्धिसे 
सम्पन्न श्रीराम ! जब दैतको माननेपर भी आत्मके साथ 
पूर्वोक्त प्रणालीसे देहादिका सम्बन्ध नहीं हो सकता, तब 
दैतकी असिद्धिमें तो इस प्रकार सम्बन्धकी कल्पना ही 
कैसे हो सकती है ? जैसे परस्पर अत्यन्त विरुद्ध प्रकाश 
ओर अन्धकारका एक-दूसरेसे सम्बन्ध ओर सादृश्य 
नहीं हो सकता, वैसे ही परस्पर अत्यन्त विरुद्ध आत्मा 
ओर शरीरका भी एक-दूसरेसे सम्बन्ध ओर सादृश्य 
नहीं हो सकता। 

जैसे शीत ओर उष्णकी एकता कहीं दिखलायी 
नहीं पडती, वैसे ही क्रमशः जड ओर चेतनस्वरूप देह 
ओर आत्माका भी संयोग नहीं हो सकता। यह देह 
प्राणवायुसे ही चलता है, उसीसे उसका गमनागमन होता 
है एवं देहकी नाडियोमें संचार करनेवाले प्राणवायुसे ही 
शब्द होता है । जिस प्रकार छिद्रयुक्त बससि वायुके 
गमनागमनसे शब्द उत्पन्न होते हँ, उसी प्रकार शरीरके 
कण्टरूप छिद्रसे निकले हुए प्राणवायुसे जब कण्ठ, 
तालु आदि स्थानोमें जिह्वा आदिके द्वारा अभिघातसे 
स्वर निकाले जाते है, तब कवर्ग, चवर्ग, टवर्ग, तवर्ग 
आदि शब्द प्रकर होते है यह बात प्रत्यक्ष सिद्ध है। 
शरीररूपी स्थानको छोडकर जहां चित्तरूपी पक्षी अपनी 
वासनाके अनुसार जाता है, वर्हीपर विचार करनेपर 

आत्माका अनुभव होता है । जहां पुष्प रहता है, वहींपर 
जैसे गन्धका ज्ञान रहता है, उसी प्रकार जहां चित्त रहता 
है, वहीपर आत्माका ज्ञान होता है । जिस प्रकार सर्वत्र 
स्थित आकाश दर्पणमें प्रतिबिम्बित होता है, वैसे ही 
सर्वत्र स्थित आत्मा शुद्ध अन्तःकरणमें दिखलायी पड़ता 
है। जैसे पृथ्वीमें नीचेका भाग जलका आश्रय-स्थान 
होता है, उसी प्रकार अन्तःकरण ही आत्माके अनुभवका 
आश्रयस्थान है। महान्‌ बुद्धिवाले पुरुष कहते हँ कि 
संसारक उत्पत्तिमे अविचार, अज्ञान ओर मूर्खता ही 
सारभूत है ओर यही अन्तःकरणकी उत्पत्तिमे हेतु हे । 
रघुनन्दन ! जैसे प्रज्वलित दीपकसे अन्धकारका तत्क्षण 
ही नाश हो जाता है, वैसे ही नित्य सिद्ध आत्माके 
यथार्थं ज्ञानसे ही चित्तका तत्क्षण नाश हो जाता है । जेसे 
बंदर वनके एक वृक्षको त्यागकर दूसरे वृक्षपर चला 
जाता हे, उसी प्रकार वासनाके वशीभूत जीव कर्मानुसार 
एक शरीरको त्यागकर दूसरे शरीरम चला जाता है। 
श्रीराम ! जिस शरीरम वह चला गया, उस शरीरको भी 
त्यागकर फिर दूसरे समयमे अन्य विशाल देशके अन्तर्गत 

दूसरे शरीरमे चला जाता है । इस प्रकार जीवोके यथार्थ 
स्वरूपको आवृत करके रहनेवाली अपनी ही वञ्चक 
वासना जीवोँको इधर-उधर भटकाती रहती है । श्रीराम! 
वासनारूपी रज्नुमें बंधे हए जीव पहलेसे ही जीर्णं तो हैँ 
ही, फिर भी वे पर्वततुल्य जड शरीरोमें अत्यन्त दुःखपूर्वक 
आयु क्षीण कर रहे है । जिन्होने जीर्णसे भी अधिक 
जीर्ण होकर दरिद्रता, रोग, वियोग आदिसे उत्पन्न हए 
दुःखोका भार वहन किया हे तथा जिनका जीवन अनेक 
योनि्योमें दुर्दशाग्रस्त परिणामोंसे जर्जर हो चुका है, वे 
जीव बारम्बार अपने हदयकी दुर्वासनाओंसे दीर्घकालतक 
नरकोमें निवास करते हैँ । 

श्रीवाल्मीकिजी कहते है-- भरद्वाज! मुनिवर 
श्रीवसिष्ठजीके एेसा कहनेपर जब दिन बीत गया, 
सूर्यभगवान्‌ अस्ताचलकी ओर जाने लगे, तब सभामें 
उपस्थित सब लोग मुनिको प्रणाम करके सायंकालीन 
स्नान-संध्या-वन्दनादि नित्यकर्म करनेके लिये चले गये 
ओर रात्रि बीत जानेपर दूसरे दिन सूर्यकी किरणोके 
साथ ही पुनः सभामें उपस्थित हो गये । (सर्ग ७०-७१) 





देहादिके संयोग-वियोगादिमें रागद्वेष ओर हर्ष-शोकसे 
रहित शुब्ध आत्मके स्वरूपका विवेचन 


श्रीवसिष्ठजी कहते है - रघुनन्दन ! तुम देहके उत्पन्न 
होनेपर उत्पन्न नहीं होते ओर देहके नष्ट होनेपर नष्ट नहीं 
होते; क्योकि अपने स्वरूपम तुम विकाररहित ओर 
विशुद्ध हुए नित्य स्थित हो । इस विनाशशील देहके नष्ट 
हो जानेपर शुद्ध आत्माका नाश नहीं होता; इसलिये जो 
देहका विनाश हो जानेपर “मै नष्ट हो जाता ह" इस 
प्रकारको भावनासे दुःखी होता है, उस अन्धबुद्धिको 
धिक्कार है! जेसे घोडेकी लगाम ओर रथका सम्बन्ध 
राग-द्वेषसे रहित दै, उसी प्रकार चेतन आत्माका भी 
देह, चित्त, इन्द्रिय आदिके साथ सम्बन्ध राग-द्रेषसे 
रहित है । जैसे मार्ग बटोहियोके संयोग ओर वियोगमें 
हर्ष-शोकका अनुभव नहीं करता, वैसे ही विशुद्ध 
आत्मा शरीरोके संयोग-वियोगमें हर्ष-शोकसे रहित है। 
जिस प्रकार कल्पित प्रेतके विकराल रूपसे भयभीत 
बालकको होनेवाला भय मिथ्या ही दहै, वैसे ही ये 
कल्पित सेह, सुख आदि मिथ्या ही हैँ । जैसे लकडियोके 


बोञ्चेमे लकदडि्योके सिवा ओर कुक भी नहीं दिखलायी 
पडता, वैसे ही आकाश, वायु, तेज, जल, पृथ्वी-इन 
पोचों भूतोके शरीरमें पाचों भूतोके संघातके सिवा ओर 
कुछ भी नहीं दिखलायी पडता। अतः श्रोतागण। 
आपलोग इन पाचों भूतोंकी उत्पत्ति, विनाश ओर विकार 
होनेपर हर्ष-अमर्षं ओर विषादके वशमें क्यों हो जाते 
हँ ? जिस देहका ‹स्त्री' यह दूसरा नाम दहै, उस तुच्छ 
भूतोके समूहमें यानी स्त्री-शरीरात्मक पांच भूतोके 
पिण्डमें पुरुषोको एेसी कौन-सी विशेषता प्रतीत होती 
है, जिससे उनकी उस स्त्रीरूप विषय-भोगाग्निमें 
फतिंगेको तरह गिरनेकी चेष्टा उचित कही जाय ? 
स्त्रीक सुन्दरता, रूप-लावण्य ओर शरीर-संगठनको 
लेकर जो विलक्षणता दिखायी पड़ती है, उससे तो 
केवल अज्ञानी ही आनन्दित होता है; किंतु विवेको 
पुरुषोको तो वह पोच भूर्तोका पिण्ड ही दिखायी देता 
है। जैसे एक पत्थरसे बनायी गयी दो पाषाण- 

प्रतिमाओंका परस्पर आलिङ्खन होनेपर उनमें राग नहीं 
होता, उसी प्रकार चित्त ओर शरीरका परस्पर आलिङ्गन 
होनेपर भी राग नहीं होना चाहिये! तथा जैसे पत्थरकी 
बनायी गयी प्रतिमाओंमें परस्पर सनेहका सम्बन्ध नहीं 
होता, वैसे ही देह, इन्द्रिय, आत्मा ओर प्राणोमें भी 
परस्पर सखरेहका सम्बन्ध नहीं है । इसलिये यहाँ शोक 
किसका 2 जिस प्रकार समुद्र ऊची-ऊँची भंवरोसे युक्त 
हो तृण, काठ आदि पदार्थोसे संयोग करता है, वैसे ही 
जीवात्मा भी चित्ताकृतिको प्राप्तकर देह ओर प्राणियोकि 
साथ संयोग करता है । (अतः मनुष्यको समुद्रकी भति 
सबसे निर्लेप रहना चाहिये ।) जैसे जल अपनी स्पन्दन- 
क्रियासे ही मलिनताका परित्याग करके स्वयं ही 
स्वच्छताको प्राप्त करता है, उसी प्रकार जीवात्मा 
यथार्थज्ञानके द्वारा विषयरूपताका परित्याग करके स्वयं 
ही विशुद्ध आत्मरूपताको प्राप्त करता है। उस समय 
सम्पूर्ण भूत-प्राणिरयोमे आसक्तिसे रहित जीवात्मा द्रष्टा- 
साक्षी हुआ देहको आत्मासे भिन्न देखता है तथा भूत- 
समूहको भी अपनेसे पृथक्‌ देखकर अविनाशी आत्मा 
देहातीत हो जाता है। इस प्रकार आत्मा अपनेसे ही 
प्रमाण-प्रमेयरूप विकारोसे रहित अपने यथार्थ स्वरूपको 
जान लेता है| श्रीराम ! जिनका सम्पूर्णं राग विनष्ट हो 
गया दहै, जिनके पाप दूर हो गये ह तथा जो 
परब्रह्मपदको प्राप्त हो चुके हैँ वे जीवन्मुक्त महात्मा पुरुष 
उसी प्रकारके विशिष्ट विज्ञानसे युक्त हो इस संसारमें 
विचरण करते है, जैसे समुद्रकी तरङ्गं अनेक प्रकारके 
रोके साथ अनासक्तभावसे व्यवहार करती है, उसी 
प्रकार वासनारहित उत्तम महात्मा लोग भी चित्तको 
चेष्टाओंके साथ अनासक्तं भावसे व्यवहार करते है । जैसे 
समुद्र अपने तटपर पड़े हुए काष्ट-समूहोंसे मलिन नहीं 
होता, वैसे ही आत्माके यथार्थ स्वरूपको जाननेवाला 
वह मनुष्य इस संसारमें अपने सांसारिक व्यवहारोसे 
मलिन नहीं होता। जैसे समुद्रको गत, आगत, स्वच्छ, 
चञ्चल, मलिन ओर जड तरङ्गोसे राग ओर देष नहीं 
होता, उसी प्रकार उस तत्त्वज्ञानी महात्मा पुरुषको गत, 
आगत, स्वच्छ, चञ्चल, मलिन ओर जड भोगोसे राग- 
हेष नहीं होता; क्योकि जो अहं, भूत आदि तथा तीनों 
कालोमे उत्पन्न होनेवाली वस्तुं दृश्य ओर दर्शनके 

सम्बन्धोसे दिखायी पड़ती हैँ, वह सब केवल मनकी 
कल्पना ही है। इसलिये आत्मसाक्षात्काररूप दृश्य- 
दर्शनसे रहित सुखानुभूतिका अवलम्बन करनेसे संसारका 
अभाव हो जाता है, आत्मस्वरूपको आवृत करनेवाली 
दृष्टिका विच्छेद हो जाता है ओर यथार्थं आत्ानुभव 
प्रकाशित हो जाता है। उसीका अवलम्बनं करनेपर 
तुर्यावस्था प्राप्त हो जाती है ओर उसीके अवलम्बनसे 
मुक्ति हो जाती है। रघुनन्दन ! जब दृश्य ओर दर्शनके 
सम्बन्धसे मुक्त ओर परम विशुद्ध बुद्धिसे युक्त यह 
स्वरूप-दृष्टि होती है, तब दृश्य ओर दर्शनके सम्बन्धके 
असली तत्त्वको जानकर पुरुष मुक्तिको प्राप्त होता है। 
मुक्त होनेके अनन्तर वहाँ आत्माका स्वरूप न स्थूल है 
न अणु, न प्रत्यक्ष है न अप्रत्यक्ष, न चेतन है न जड, 
न असत्‌ है न सत्‌, न अहंरूप है न अन्यस्वरूप, न 
एक है न अनेक, न समीप है न दूर, न सत्तायुक्त है 
न असत्तायुक्त, न प्राप्य है न अप्राप्य, न सर्वात्मक है 
न सर्वव्यापक, न पदार्थ है न अपदार्थ, न पचो भूर्तोका 
आत्मा है ओर न पाचों भूत ही । (तात्पर्य यह कि वह 
समस्त विशेषणो ओर लक्षणोसे रहित विशुद्ध आत्मा 
मन, वाणी ओर बुद्धिका विषय नहीं है; इसलिये उसे 
इदंताके द्वारा न कहा जा सकता है न समञ्ञाया जा 
सकता है। अतएव उसका यहां निषेधमुखसे वर्णन 
किया गया हे। श्रुतिमे भी उसका निषेधमुखसे वर्णन 
किया गया है।) किंतु मनके साथ चक्षु आदि छहों 
इन्दरियोका विषय जो यह दृश्यत्वको प्राप्त जगत्‌ है, वह 
कुक भी नहीं है । उससे अतीत जो पद है, वही यथार्थ 
वस्तु है । जिस प्रकारका यह जगत्‌ है, उस प्रकारके इस 
जगत्‌को भली भोति जाननेवाले पुरुषके लिये यह समस्त 
विश्च आत्मस्वरूप ही है, कहीं भी आत्स्वरूपसे 
अतिरिक्त कोई वस्तु नहीं है । यह आत्मा ही कठोरता, 
द्रवता, प्रकाश, स्पन्दन ओर अवकाश-क्रमसे पृथ्वी, 
जल, तेज, वायु ओर आकाशरूप सम्पूर्णं जगत्‌-भावोमें 
विद्यमान है । श्रीराम! पदार्थोकी जो-जो सत्ता है, वह 
चेतन आत्माके सिवा दूसरी वस्तु नहीं है; इसलिये जो 
यह कहता है कि “मँ आत्मासे अतिरिक्त हँ" उसके 
इस कथनको उन्मत्तके प्रलापके समान समञ्ो! 
(सर्गं ७२) 

[~ 
दो प्रकारके मुक्तिदायक अहंकारका ओर एक प्रकारके बन्धनकारक 
अहंकारका एवं परमात्माके स्वरूपका वर्णन 


श्रीवसिष्ठजी कहते है- रघुनन्दन ! जसे चिन्तामणिके 
तत्त्वको जाननेवाले लोग चिन्तामणिको प्राप्त कर लेते है, 
वैसे ही उपर्युक्तं विचार -दृष्टिसे द्रैतभावको त्यागकर 
आत्माके स्वरूपको जाननेवाले महापुरुष विशुद्ध 
आत्मस्वरूपको प्राप्त हो जाते है । श्रीराम! अब मेँ तुमसे 
दूसरी दृष्टिका वर्णन करता हूँ; उसे तुम सुनो। मँ ही 
आकाश हूँ मै ही आदित्य हू मेही दिशां हु, मही 
अधः हँ मेही रर्ध्वहू मही दैत्य मेँहीदेवहू, 
मै ही लोक हँ, मै ही चन्द्रमा आदिकी प्रभाहूःमही 
अन्धकार दह मही मेषु मेही पृथ्वी हू, मेही समुद्र 
आदि हूँ एवं रेणु, वायु, अग्नि ओर यह सारा जगत्‌ भी 
भै ही हू; तीनों लोकमि सब जगह जो परमात्मा स्थित हे, 
वह भँ ही ह| उस सर्वरूप परमात्मासे भिन्न परिच्छिन्न 
भ कौन दह? म कभी परिच्छिन्न नहीं हो सकता। देह 
आदि भी मुञ्चसे भिन्न क्या हैँ 2 एक अद्वितीय वस्तु 
परमात्मामें द्वैत कैसे हो सकता है 2 कमलनयन निष्पाप 
श्रीराम ! तुम्हीं बतलाओ, इस प्रकार इस सम्पूर्णं जगत्‌के 
आत्मरूपसे स्थित हो जानेपर कौन अपना ओर कौन 
पराया रहेगा ? तत््वन्ञसे भिन्न एेसी कौन-सी वस्तु है, जो 
उसे यदि प्राप्त हो जाय तो वह हर्षं ओर विषादसे ग्रस्त 
हो ? यदि उसकी एेसी वस्तुके आ जानेसे विषाद दिखायी 
पड़े तो वह तत्त्वज्ञ ही नहीं है, किंतु मूढ ही है; क्योकि 
एेसा पुरुष जगन्मय ही होता है, सच्विदानन्दमय नहीं । 
रघुनन्दन! दो प्रकारकी अहंकार-दृष्टियों सात्त्विक 
ओर अत्यन्त निर्मल हैँ । उनकी तत्त्वक्ञानसे उत्पत्ति होती 
है। वे मोक्ष प्रदान करनेवाली ओर परमार्थस्वरूपा है। 
मै सबसे परे, सृक्ष्मसे भी सृक्ष्मतर ओर विनाशशील 
सम्पूर्ण पदार्थसि अतीत हू यह पहली अहंकार दृष्टि 
है तथा जो कुछ है, वह सब मही हू यह दूसरी 
अहंकार-दृष्टि है। निष्पाप श्रीराम! इन दोनँसे भिन्न 
तीसरी अहंकारदृष्टि यह है- देह मेँ हू । इस दृष्टिको तुम 
केवल दुःखदायिनी ही जानो, यह कभी शान्तदायिनी 
नहीं होती । अब तुम इन तीनों ही अहंकारोको छोड़कर 
सबके शेषम रहनेवाले अहंभावनाशून्य पूर्ण 
सच्विदानन्दस्वरूपका अवलम्बन करके उसी 


अवलम्बनयोग्य परमतत्त्वमें निरत हए ही स्थित रहो; 
क्योकि इस मिथ्या जगते परिपूर्ण ओर सर्वप्रकाशक 
आत्मा वास्तवमें अखिल प्रपञ्चस्वरूपसे मुक्त ओर समस्त 
पदार्थोकी सत्तासे अतीत ही है। इसलिये श्रीराम! तुम 
अपने ही अनुभवसे शीघ्र देखो कि तुम सदा-सर्वदा 
प्रकट सच्चिदानन्दघन परब्रह्यस्वरूप ही हो। आत्मा न 
तो केवल अनुमानसे प्रत्यक्ष होता है ओर न आप्तवचन 
तथा शास्त्र आदिके श्रवणमात्रसे ही; कितु वह सदा- 
सर्वदा सब प्रकारसे केवल अनुभवसे ही प्रत्यक्ष होता 
है । ये जो कुछ स्पर्श, स्पन्द ओर ज्ञान आदि पदार्थ हे, 
वे सब दृश्य ओर दर्शनसे रहित सच्चिदानन्दघन परमात्मा 
ही हैँ । यह प्रकाशस्वरूप परमात्मा वास्तवमें न तो सत्‌ 
है ओर न असत्‌ है, न अणु है ओर न महान्‌ है तथा 
न सत्‌ ओर असतके मध्यमे है । यह आत्मा है ओर 
यह आत्मा नहीं है- यों जो संज्ञाभेद है, इसकी स्वयं 
आत्मान ही अपनेमें अपनी सर्वव्यापिनी शक्तिसे कल्पना 
कर रखी है। वह प्रकाशमान परमात्मा तीनों कालम 
सदा-सर्वदा सब जगह स्थित है तथापि केवल सक्षम 
ओर महान्‌ होनेके कारण वह अज्ञानी पुरुषोके द्वारा 
जाननेमें नहीं आता। जैसे लोकटृष्टिसे सारे पदार्थोका 
अस्तित्व सर्वत्र विद्यमान है, उसी प्रकार परमार्थदृष्टिसे 
सच्चिदानन्दघन परमात्मा भी सर्वत्र विद्यमान है तथा 
सर्वव्यापी है; वह कहीं एकदेशमें स्थित है-एेसी बात 
नहीं है। सबका यह आत्मा किसी समय भी वास्तवमं 
न तो उत्पन्न होता है न मरता है, न कुछ ग्रहण करता 
है न कुछ चाहता है, न मुक्त होता है ओर न बद्ध होता 
है। जैसे सर्पमें रल्नुकी भ्रान्ति दुःख देनेवाली ही होती 
है, वैसे ही आत्माके अज्ञानसे उत्पन्न देह आदि 
अनात्मपदार्थोमिं आत्मुद्धिरूप भ्रान्ति केवल दुःख देनेवाली 
ही होती है। यह आत्मा कभी भी उत्पन्न नहीं हआ, 
क्योकि यह अनादि है; ओर यह विनष्ट भी नहीं होता, 
क्योकि यह अजन्मा है तथा वह आत्मभिन्न वस्तुको 
कभी भी अभिलाषा नहीं करता; क्योकि आत्मासे भिन्न 
कोई वस्तु है ही नहीं । यह आत्मा दिशा, देश ओर 
कालसे परिमित न होनेके कारण कभी भी बंधता नही 





सर्ग ७४ । 

ओर जब बन्धन ही नहीं हे, तब मोक्ष कसि होगा ? 
अतएव वास्तवे आत्मा बन्ध-मोक्षसे रहित है । रघुनन्दन! 
उपर्युक्त गुणोंसे युक्त ही यह सबका आत्मा है; किंतु ये 
सब लोग शरीरका विनाश होनेपर अविचारसे मोहित 
हए व्यर्थ ही रुदन कर रहे हैँ । जैसे गेहूं आदिको 
पीसनेके लिये निर्मित जल- चक्की आदि यन्त्रके द्वारा गेहूँ 
आदिका पेषण चालू होनेपर पुरुष केवल साक्षीमात्रसे 
उक्तं कार्यको करता है, वैसे ही आत्मज्ञानी विद्वान्‌ 
मुनिको बन्धन ओर मोक्षरूपी दोनों ही कल्पनाओंसे 


रहित होकर (यन्त्रकी-ज्यों) देह आदिका व्यवहार 
करना चाहिये। सम्पूर्णं विषयोमें अनासक्तिसे संकल्प 
ओर कामनाका अभाव हो जानेके कारण जो स्वतः ही 
साधकके मनका विनाश हो जाता है, उसीको आत्मदशीं 
तत्त्वक्ञ महापुरुषोनि ' मोक्ष" नामसे कहा हे । श्रीराम ! तुम 
समस्त कल्पनाओसे रहित अवस्थाको प्राप्त ओर आसक्िरहित 
हो, अतः इस सगरपुत्रोके द्वारा खोदी गयी समुद्रपर्यन्त 
पृथ्वीका दीर्घकालतक पालन करो। 

(सर्ग ७२) 





मन, अहकार, वासना ओर अविद्याके नाशसे मुक्ति तथा जीवन्मुक्त 
पुरुषके लक्षण ओर महिमाका प्रतिपादन 


श्रीवसिष्ठजी कहते दै -- रघुनन्दन ! जैसे मरुभूमिमें 
सूर्यकी किरणोसे जल प्रतीत होता है, वैसे ही अहता- 
ममता, रागद्वेष आदि विकायोंसे युक्त ओर बिना हुए 
ही अपने स्वरूपको कायम रखनेवाली मायासे ही यह 
सम्पूर्ण जगत्‌ प्रतीत हो रहा है। जैसे बर्फसे भिन्न शुक्लताको 
कल्पना की जाती है पर वास्तवमें बर्फ ओर शुक्लतामे 
परस्पर पार्थक्य नहीं है, उसी प्रकार चित्त ओर अहंकारको 
पृथक्‌ कल्पना व्यर्थ ही की जाती है; वास्तवे उनका 
परस्पर कोई भेद नहीं है । श्रीराम! मन ओर अहंकार 
इन दोनमेसे किसी एकका विनाश हो जानेपर मन एवं 
अहंकार दोनोंका विनाश हो ही जाता है । इसलिये अन्यान्य 
इच्छाओंका परित्याग करके अपने वैराग्य ओर आत्मा- 
अनात्माके विवेकसे केवल मनका ही विनाश कर देना 
चाहिये । जैसे वायु वृक्षे पष्टवोकी पंक्तिको चलाता है, 
वैसे ही प्राणादि वायु देहमें अङ्गोकी पंक्तिर्योको पर्याप्तरूपसे 
चलाता है; किंतु सब पदार्थोको व्याप्त कर लेनेवाला 
अति सुक्ष्म चेतन आत्मा न तो स्वतः चल है ओर न 
किसीसे चलायमान होता है। जैसे अचल मेरुपर्वत वायुओंसि 
कम्पित नहीं होता, उसी प्रकार यह चेतन आत्मा भी 
प्राणादि वायुओंसे कम्पित नहीं होता। 

रघुनन्दन! यह “मै अनेवाला हू मै भोक्ता ह, मे 
कर्ता हँ - इस प्रकारकी वासना मूढ पुरुषोके हदयमें 
व्यर्थ ही उत्पन्न हुआ करती है, जैसे अज्ञानसे मरुभूमिमें 
सूर्यकिरणोसे मृगतृष्णा उत्पन्न होती है । वास्तवमें असत्य 
होते हए भी सत्य-सी दिखायी पडनेवाली यह अविद्यारूपा 


वासना विषर्योकी अभिलाषासे युक्त मनरूप मत्त मृगको 
उसी प्रकार खींचती है, जिस प्रकार जलकी अभिलाषासे 
युक्त मृगको मृगतृष्णा खीचती है; किंतु उस अविद्यारूपा 
वासनाका यथार्थ स्वरूप जान लेनेपर उसका विनाश हो 
जाता है। जैसे “यह मृगतृष्णाका जल है" इस प्रकार 
तात््िक स्वरूपसे जान लेनेपर मृगतृष्णा तृषार्त मनुष्यको 
अपनी ओर नहीं खींचती, उसी प्रकार “यह अविद्या है" 
इस प्रकार तत्त्वतः जान लेनेपर अविद्या मनको नहीं 
खींच सकती । श्रीराम! जैसे दीपकसे अन्धकार नष्ट हो 
जाता है ओर प्रकाश आ जाता है, वैसे ही परमात्माके 
यथार्थं ज्लानसे वासना समूल (अविद्यासहित) नष्ट हो 
जाती है ओर परमात्माका वास्तविक स्वरूप प्रकाशित 
हो जाता है। अविद्याका अस्तित्व किसी प्रकार नहीं 
है-इस तरह शास्त्र ओर युक्तिसे दृढ निश्चय हो जानेपर 
अविद्याका तत्क्षण विनाश हो जाता ह । इस जड देहके 
लिये भोगोसे क्या प्रयोजन है-इस प्रकारके निश्चयसे 
युक्त तत्त्वज्ञ पुरुष इच्छाओंके कारणरूप अपने अज्ञानको 
विनष्ट कर देता है । जैसे राज्य मिल जानेपर दरिद्र मनुष्य 
परम शान्तिको पा लेता है, वैसे ही यह तत्त्वज्ञ पुरुष 
परम शान्तिको प्राप्त होता है। जैसे प्रशान्त समुद्र अपने 
स्वरूपम सदा अचल स्थित रहता है, उसी प्रकार वह 
अपने विज्ञानानन्दघनस्वरूपमें ही नित्य अचल स्थित 
रहता है । जैसे मेर पर्वत स्थिरता ओर धीरताको धारण 
करता है, वैसे ही तत्त्ववेत्ता पुरुष स्थिरता ओर धीरताको 
धारण करता है। वह तत्त्वज्ञानी महात्मा पुरुष अपने 

विज्ञानानन्दघनस्वरूपमे ही सदा परम शान्त ओर परम 
तप्त रहता है तथा वह तत्त्वज्ञ महापुरुष उस सम्पूर्ण 
भूतोके आत्मस्वरूप, सर्वत्र व्यापक, सबके नियन्ता, 
सबके नायक, सर्वाकार ओर निराकार सच्चिदानन्दघन 
परमात्माके स्वरूपको अपना आत्मा जान लेता है। 
तत्त्ववेत्ता पुरुष विषयी पुरुषोके सङ्ग ओर विषयोंकी 
आसक्तिसे रहित, मान ओर मानसिक चिन्ताओंसे शून्य, 
परमात्मामें ही रत॒ तथा विज्ञानानन्दसे परिपूर्णं ओर 
विशुद्ध अन्तःकरणसे युक्त होता है। वह आत्मज्ञानी 
महात्मा कामरूपी कोचडसे मुक्त, बन्धनस्वरूप आत्मभ्रमसे 
शून्य तथा हर्ष-शोक, राग-द्ेषादि दन्दरूप दोष ओर 
भयसे रहित होता है! अतएव वह संसार-समुद्रसे तर 
चुका होता है। वह तत्त्वज्ञ विद्वान्‌ सर्वोत्तम परम 
शान्तिको, दुर्लभ परम पदको तथा अनावृत्तिरूप परम 
गतिको प्राप्त है। सभी लोग मन, वाणी ओर कर्मद्रारा 
इस महापुरुषके आचरणोके अनुकरणको इच्छा करते 
है; पर वह किसी प्रकारकी इच्छा नहीं करता। सभी 
मनुष्य इसके आनन्दका अनुमोदन करते हैँ, पर वह 
किसीका भी अनुमोदन नहीं करता-उदासीन रहता है। 
तत्त्वज्ञ पुरुष न तो त्याग करता है न ग्रहण; न किसीकी 
स्तुति करता है न किसीकी निन्दा, न मरता है न जन्म 
लेता है, न हर्षं करता है ओर न शोक। वह समस्त 
आरम्भो, सम्पूर्णं विकारो ओर सारी आशा, इच्छा, 
वासना आदिसे रहित पुरुष “जीवन्मुक्त कहा जाता है । 

श्रीराम! मनुष्यको न राज्यसे, न स्वर्गसे, न 
चन्द्रमासे, न वसन्तसे ओर न कान्ताके कमनीय संसर्गसे 
ही वैसे उत्तम सुख-शान्ति प्राप्त होते है, जैसे आशात्यागसे. 
क्योकि आशाका त्याग ही सबसे बटढ़-चटढ्कर सुख- 
शान्ति हे। जिस परम निर्वाणरूप मोक्षके लिये तीनों 
लोकोंकी सम्पत्तियां तिनकेकी तरह कुक भी काम नहीं 
देती, वह आशाके त्यागसे ही प्राप्त होता है। जिसके 
हदयमे आशा अपना स्थान कभी नहीं जमा सकती, 
सम्पूरणं त्रिभुवनको तृणके सदृश सम्लनेवाले उस विरक्त 
पुरुषको उपमा किससे दी जा सकती है 2 अर्थात्‌ 
किसीसे नहीं । मेरे लिये यह होना चाहिये ओर यह 
नहीं होना चाहिये-इस प्रकारक इच्छा जिसके चित्ते 
नहीं होती, उस स्वाधीन चित्तवाले ज्ञानी महात्मा 
पुरुषकी मनुष्य कैसे तुलना कर सकते हैँ 2 श्रीराम। 


* संक्षिप्त योगवासिष्ठ * 


[ सर्गं ७४ 


तुममें न तो आशाओंका अस्तित्व है ओर न तुम्हारा 
आशाओंसे किसी तरहका सम्बन्ध ही है। तुम इस 
जगत्को मिथ्या भ्रममात्र ही समञ्चो; क्योकि जैसे दौडते 
हए रथम लगे पहियोके ऊर्ध्वं ओर नीचे प्रदेशमे 
होनेवाला घुमाव नेमीका आश्रय लेनेवाले पिपीलिका 
आदि जीवोंके पतन, पेषण आदि अनर्थका ही कारण 
होता है, वैसे ही यह जगत्‌ भी उसका आश्रय लेनेवाले 
(इसमे सत्य-लुद्धि रखनेवाले) जीवोके जन्म-मरण 
आदि अनर्थका ही कारण है। 

रघुनन्दन ! यह सम्पूर्णं जगत्‌ परमात्मस्वरूप ही है, 
यहां नानारूपता है ही नही । जगत्को अद्वितीय परमानन्दस्वरूप 
जानकर धीर महात्मा तनिक भी खिन्न नहीं होते! इन 
पदार्थोकि समूर्होका जो यथार्थ-आत्मासे अभिन्न स्वरूप 
है, उसको जाननेसे ही पुरुष बुद्धिके परम विश्राम-स्वरूप 
नैराश्यको प्राप्त होता है। जैसे वीर केसरीके पाससे मृगी 
दूर भाग जाती है, उसी प्रकार तीत्र वैराग्यसे वीरताको 
प्राप्त अन्तःकरणसे युक्त पुरुषके पाससे यह संसारको 
मोहित करनेवाली माया दूर भाग जाती है-फिर उसके 
पास भी नहीं फएटकती । जिस प्रकार वायु पर्वतको न 
आनन्द दे सकता है, न खेद ओर न धैर्यसे च्युत कर 
सकता है, उसी प्रकार ज्ञानी महात्मा पुरुषको न तो 
विषयोपभोग आनन्द पहुंचा सकते है, न सांसारिक आपत्तियां 
हदयमें खेद पहुंचा सकती हैँ ओर न दृश्य-सम्पत्तियां 
धेर्यसे च्युत कर सकती हैँ । जिसके प्रति युवती स्त्रियां 
अनुरक्त है, एेसे उदारबुद्धि तत्त्वज्ञ महात्माके अन्तःकरणमें 
कामदेवके बाण छिन्न-भिन्न होकर धूलके समान हो जाते 
है- उन युवती स्त्रियोका उसपर कोई असर नहीं होता। 
जो परमात्माके स्वरूपको जानता है ओर मन-इन्द्रियोके 
वशमें नहीं है, उस महापुरुषको राग ओर देष अपनी 
ओर आकृष्ट नहीं कर सकते। इस प्रकार वह जब राग- 
द्वेषके द्वारा तनिक-सा भी विचलित नहीं किया जा सकता, 
तब उनके द्वारा उसके आक्रान्त जो लता ओर वनिते 
एक-सी दृष्ट रखता है तथा जो पर्वतकी तरह अचल है, 
वह ज्ञानी पुरुष इन तुच्छ विषयभोगोमें उसी प्रकार रमण 
नहीं करता, जेसे बटोही मरुभूमिमें रमण नहीं करता । 
जिसका अन्तःकरण किसी भी भोग-पदार्थमें आसक्त 
नहीं हे, वह तत्त्वज्ञानी महात्मा पुरुष बिना प्रयतरके अपने- 
आप प्राप्त अनिषिद्ध भोग-पदार्थोका केवल शरीररक्षाके 

लिये अनासक्तभावसे लीलापूर्वक सेवन करता है। 
काकतालीयन्यायकी भोति अनायास न्याययुक्त प्राप्त ललना 
आदि भोग-समूह आस्वादित होनेपर भी तत्त्वज्ञ धीर 
पुरुषको सुख-दुःख नहीं दे सकते; क्योकि जिसने परमात्माकी 
प्रापिके मार्गको भली भोति जान लिया है, उस तत्त्वज्ञ 
महापुरुषको सुख-दुःख तनिक भी विचलित नहीं कर 
सकते । इन विनाशशील विष्योको त्याज्य बुद्धिसे देखनेवाला 
वह मृदु, दमनशील ओर सम्पूर्णं चिन्ता आदि ज्वरोसे 
रहित ज्ञानी महापुरुष सब भूतोमें अन्तरात्मास्वरूपसे स्थित 
आत्मपदका ही अवलम्बन कर स्थित रहता है। जैसे 
ऋतुओकि आने-जानेसे पर्वत विचलित नहीं होता, वैसे 
ही ज्ञानी महात्मा पुरुष कालानुसारः देशानुसार ओर क्रमानुसार 
आपत्तियों ओर सुख-दुःखोंके आनेपर भी विचलित नहीं 
होता। शरीरसे पृथक्‌ आत्माका अपरोक्ष साक्षात्कार करनेवाले, 
नित्यानित्य वस्तुके यथार्थ विवेकसे सम्पन्न ज्ञानीके शरीरका 
छेदन करनेपर भी उसका कुक भी छेदन नहीं होता; 
क्योकि वह अपने विज्ञानानन्दघनस्वरूपमें ही नित्य स्थित 
रहता है। विशुद्ध प्रकाशस्वरूप परमात्माका एक बार 
यथार्थ ज्ञान हो जानेपर वह सदा ज्ञात ही रहता है, फिर 
उसका विस्मरण नहीं होता । अपने हृदयकी चिजजडग्रन्थिका 
उच्छेद हो जानेपर मायाके तीनों गुणोके द्वारा आत्माका 
पुनः बन्धन उसी प्रकार नहीं हो सकता, जैसे वृक्षसे टूटा 
हुआ फल किसीके द्वारा पुनः नहीं जोड़ा जा सकता। 
अविद्याका असली स्वरूप जान लेनेके अनन्तर कौन 
बुद्धिमान्‌ पुरुष फिर उसमे डूबता (फैसता) है; क्योकि 
सांसारिक वासना विवेकपूर्वक बुद्धिके विचारसे निवृत्त 
हो जाती है। 

श्रीराम ! तत्त्ववेत्ता पुरुष रूप-लावण्ययुक्त कामिनीको 
भी चित्रम लिखित कान्ताकी प्रतिमाकी तरह ही समञ्जते 


है, क्योकि जैसे चित्रम चित्रित कामिनीके केश, ओष्ठ 
आदि अवयव मषी, कुङ्कम आदि रंग-स्वरूप पाच 
भूतोको छोड़कर ओर कुक भी नहीं होते, उसी प्रकार 
रूप ओर लावण्यसे युक्त जीवित कामिनीके केश, ओष्ठ 
आदि भी पांच भूतोके स्वरूपसे अतिरिक्त दूसरे कुक 
नहीं हे । इसलिये कान्ता-प्रतिमा ओर जीवित कान्तामें 
तत्त्वतः समानता है-इस ततत्वको जाननेवाले विवेकशील 
विरक्त महात्मा पुरुषका जीवित कान्ताके उपभोगमें आग्रह 
केसे हो सकता है ? जैसे परपुरुषमें व्यसन (आसक्ति) 
रखनेवाली नारी, घरके काम-काजमें व्यग्र रहनेपर भी 
उसी परपुरुष-सम्बन्ध-रूप रसायनका अपने अंदर आस्वाद 
लेती रहती है, उसी प्रकार व्यवहार करते हए भी 
विशुद्ध परब्रह्यतत्त्वमे उत्तम विश्रामको प्राप्त धीर तत्त्वज्ञ 
पुरुष उस विज्ञानानन्दघन परमात्माके स्वरूपमें ही मग्र 
रहता है; फलतः वह इन्द्रादि देवताओंके द्वारा प्रलोभित 
किये जानेपर भी विचलित नहीं होता। क्योकि जिस 
महात्माकी अविद्या निवृत्त हो गयी है, जिसको 
परमात्मविषयका अच्छी प्रकार ज्ञान है तथा जो सदाचारसे 
युक्त है, वह महात्मा सुचारुरूपसे व्यवहार करता हआ 
भी अपने अन्तरात्मामें प्रसन्न रहता है । उसके शरीरका 
छेदन होनेपर भी उसका छेदन नहीं होता, गिरते इए 
अश्रुओंसे युक्त होता हआ भी वह रोता नहीं, दग्ध होता 
हुआ भी दग्ध नहीं होता ओर देहका विनाश होनेपर भी 
उसका विनाश नहीं होता; क्योकि वह देहसे रहित हुआ 
सच्विदानन्दघन ब्रह्मके स्वरूपमें नित्य स्थित हे । श्रीराम । 
वह तत्त्वज्ञ पुरुष प्रारब्धभोगके विधानके अनुसार चाहे 
दरिद्रावस्थामें रहे या संकटावस्थामे, उत्तम नगरके महलमें 
रहे या विस्तृत पहाड़ या वनमे, वह सदा-सर्वदा सुख- 
दुःखके उपद्रवसे रहित ही होता हे । (सर्ग ७४) 





मनुष्य, असुर, देव आदि योनि्योमे होनैवाले हरष-शोकादिसे 
रहित जीवन्मुक्त महात्माओंका वर्णन 


श्रीवसिष्ठजी कहते है -- रघुनन्दन ! अपने राज्यके 
व्यवहारमें तत्पर होते हए भी राजा जनक सम्पूर्णं चिन्तारूप 
ज्वरसे तथा अन्तःकरणकी व्याकुलतासे रहित होकर 
ही सदा-सर्वदा स्थित रहै। आपके पितामह महाराज 
दिलीपने अनेक तरहके उचित सांसारिक कर्मोको 


सुचारुरूपसे करते हए भी आसक्तिसे रहित होकर ही 
दीर्घकालतक पृथ्वीका पालन किया तथा राग आदि 
दोर्षोसे रहित होनेके कारण आत्मज्ञानको प्राप्त तथा सदा 
जीवन्मुक्तस्वरूप महाराज मनुने चिरकालतक प्रजाओंका 
संरक्षण करते हए राज्यका पालन किया। विचित्र सैन्य 

ओर बाहुबलके प्रयोगसे युक्त युद्धो तथा अनेक व्यवहारोको 
निष्कामभावसे दीर्घकालतक करते हुए महाराज मान्धाता 
परम पदको प्राप्त हए । पातालके राज्यसिंहासनपर आसीन, 
सदा त्यागी, सदा अनासक्तं राजा बलि यथार्थरूपसे 
व्यवहारको करते हए भी जीवन्मुक्तरूपसे स्थित हैँ । 
दानववोके अधिपति नमुचि देवताओंके साथ युद्ध करते 
हुए तथा सदा नाना प्रकारके व्यवहार एवं विचार- 
विमशमिं तत्पर होते हए भी भीतरसे संतप्त (खिन्न) 
नहीं होते थे। इन्द्रके युद्धे अपने शरीरका परित्याग 
करनेवाले विशालहदय मानी वृत्रासुरने प्रशान्तमन होकर 
ही देवताओंके साथ युद्ध किया। पातालतलका परिपालन 
करते समय दानवोचित कर्मोका अनासक्तभावसे अनुष्ठान 
करते हए भक्तप्रवर प्रहाद अविनाशी अनिर्वचनीय 
परमानन्दस्वरूप परमपदको प्राप्त हुए । समस्त देवताओंके 
मुखस्वरूप अग्नि क्रियासमूहमें तत्पर होते हुए यज्ञिय 
शोभाका चिरकालतक उपभोग करते हैँ तथापि वे मुक्त 
होकर ही इस त्रिभुवने निवास करते हैँ । जगत्‌के 
प्राणिसमूहोके अद्गोका चिरकालसे संचरण कराते हुए 
भी वायु, जो सदा-सर्वदा सर्वत्र संचरण करनेवाले है, 
मुक्त ही स्थित है। ज्ञानरूप रत्रकि एकमात्र समुद्र, तीक्ष्णबुद्धि, 
वीरवर स्वामी कार्तिकेयने मुक्तं होते हुए भी तारकादि 
असुरोसे युद्ध किया। महामुनि नारद मुक्तस्वभाव होते 
हए भी इस जगतमें कार्यशील ओर शान्त बुद्धिसे विचरण 
किया करते हें । जीवन्मुक्त होकर ही अनासक्तभावसे 
सहस्रमुख नागराज शेष पृथ्वीको धारण करते हैँ, सूर्य 
दिवस-परम्परा्ओंका निर्माण करते है ओर यमराज धर्माधर्म- 
विचारपूर्वक लोगोका नियमन करते हैँ । इन पूर्वोक्त 
महानुभावोके सिवा दूसरे भी सैकड़ों महात्मा यक्ष, राक्षस, 
मनुष्य ओर देवता इस त्रिभुवनमें मुक्तस्वरूप हए ही 
संसारे अनासक्तभावसे विचरण करते है । विचित्र आचार 
व्यवहारोमें स्थित कितने ही पुरुष भीतर शान्तिसे युक्त 
है, जब कि कुछ तामसी मूढ पुरुष तो मोहमें मग्र 
हए पत्थरके सदृश बने रहते हँ । कुछ महात्माओंने 
परम ज्ञानका सम्पादन करके तपोवनका आश्रय लिया, 
जेसे- भृगु, भरद्वाज, विश्वामित्र, शुक आदि । कुछ महात्मा 
परम ज्ञान प्राप्तकर राज्योमें ही छत्र, चर्वेर धारण किये 
रहते है- जैसे जनक, शर्याति, मान्धाता, सगर आदि। 


कुछ तत्त्वज्ञ आकाशम ग्रह, नक्षत्र आदिके आधारभूत 
ज्योतिश्चक्रके मध्यमे स्थित हैँ जेसे- बृहस्पति, शुक्राचार्य, 
चन्द्र, सूर्य, सपर्षिं आदि । तिर्यक्‌-योनियोमें भी सदासे 
कृतबुद्धि महात्मा रहते ह ओर देवयोनियोमें भी मूर्खबुद्धिवाले 
लोग विद्यमान है । जिसका अत्यन्त व्यापक स्वरूप 
है, उस सर्वस्वरूप परमात्मामे सब कुक सर्वभावसे 
सर्वत्र सब प्रकारसे सदा ही सम्भव हेै। 

श्रीराम ! मुक्ति हो जानेपर फिर इस संसारमें किसी 
प्रकार जन्मकी प्राति सम्भव नहीं । किंतु करोड़ों मनुष्य 
आत्माके ज्ञानका अभाव होनेसे ही अज्ञानमें निमग्र रहते 
हें । रघुकुलतिलक। मुक्ति होनेपर इस संसारम विज्ञानानन्दघन 
परमात्माको प्रापि सदा ही बनी रहती है, इसलिये 
आत्मा-अनात्माके यथार्थं विवेक-विज्ञानको प्राप्त करके 
करोड़ों मनुष्य विमुक्त हो चुके हैँ । ्ानसे मुक्ति सुलभ 
है ओर अज्ञानसे दुर्लभ। अतः जिसको मुक्तिक 
अभिलाषा हो, उसे आत्मज्ञानके लिये प्रयल करना 
चाहिये । आत्मज्ञानसे सम्पूर्णं दुःखोंका सर्वथा विनाश हो 
जाता हे। इस वर्तमान कालमें भी रागशून्य, भयरहित 
महाबुद्धिमान्‌ राजा सुहोत्र ओर जनक आदिके समान 
अनेक जीवन्मुक्त महापुरुष विद्यमान हँ । इसलिये 
श्रीराम । तुम भी ज्ञान-वैराग्यसे उत्पन्न धीरबुद्धिसे युक्त, 
मिटीके ठेले, पत्थर ओर सुवर्णमें समदृष्टि तथा जीवन्मुक्त 
हए विचरण करो। 

रघुनन्दन । इस लोकमें देहधारी जीवोँकी दो प्रकारकी 
मुक्ति होती है-एक तो सदेह-मुक्ति ओर दूसरी विदेह- 
मुक्ति। अब तुम इनका विभाग सुनो। निष्पाप श्रीराम! 
पदार्थो (विषयों )-के असङ्गसे जो मनकी शान्ति होती 
है, वही विमुक्तता है। वह विमुक्तता देहके रहते हए 
ओर देहावसान होनेपर ही होती है । जो विद्वान्‌ विषय- 
सरेहसे रहित होकर जीता है, वह जीवन्मुक्त कहलाता 
है एवं जो विषय-स्नेहसे युक्त होकर जीता है, वह बद्ध 
कहलाता है। इन दोनोँसे भिन्न तीसरा जो देहत्यागके 
पश्चात्‌ ब्रह्यमें विलीन हो जाता है, वह विदेही तो मुक्त 
है ही। इसलिये मनुष्यको मोक्षके लिये युक्ति ओर 
प्रयलपूर्वक साधन करना चाहिये। युक्ति ओर प्रयलके 
बिना तो गायका खुर टिके, इतनी भूमि भी नहीं लोधी 
जा सकती । (सर्ग ७५) 








सर्गं ७६-७७ । 

स््रीरूप तरङ्गसे युक्त संसाररूपी समुद्र, उससे तरनेके उपाय ओर तरनेके अनन्तर 
सुखपूलैक विचरणका वर्णन, जीवन्मुक्त महात्माओंके गुण, लक्षण ओर महिमा 


श्रीवसिष्ठजी कहते है-- रघुनन्दन ! यह जगत्‌ ब्रह्मसे 
ही उत्पन्न होता है, अविवेकसे स्थिरताको प्राप्त होता है 
ओर परमात्माके यथार्थं ज्ञानसे निश्चय ही प्रशान्त हो 
जाता है; क्योकि परमात्माका यथार्थ ज्ञान न होना ही 
संसारकी स्थितिमें कारण है ओर परमात्माका यथार्थ 
ज्ञान ही उस संसारके विनाशमें कारण है । यह संसारसागर 
एेसा घोर है कि इससे पार हो जाना अत्यन्त दुष्कर है; 
युक्ति ओर प्रयलके बिना इसका तरण नहीं किया जा 
सकता। यह संसाररूपी सागर है । इसमें मुग्ध अङ्खनारूपी 
विस्तृत तरङ्गे हे । ये स्त्रीरूपी तरङ्गं ओठोंकी शोभारूपी 
पद्मरागमणियोंसे युक्त, नेत्ररूपी नील-कमलोंसे परिपूर्ण, 
स्मितरूपी फेनोसे सुशोभित, दतरूपी प्रफुटित पुष्पोंसे 
अलंकृत, केशरूपी इन्द्रनीलमणियोसे सुसज्ित, भोहोके 
विलासरूपी वायुसे आन्दोलित, नितम्बरूपी पुलिनोसे 
युक्त, कण्ठरूपी शङ्खे विभूषित, ललाटरूपी मणिसमूहोंसे 
सुशोभित, विलासरूपी ग्राहोसे संकुल, कक्षोकी चपलताके 
कारण अति गहन तथा देहकान्तिरूपी सुवर्ण-वालुकासे 
युक्त हैँ । इस प्रकारकी अति चञ्चल लहरियोंके कारण 
जो अत्यन्त भयंकर है-एेसे सागरम निमग्न हुआ पुरुष 
यदि पार हो जाय तो वह परम पुरुषार्थ ही है । शुद्ध ओर 
तीक्षण बुद्धिरूपी बडी नौका ओर विचारपूर्वक विवेकरूपी 
नाविकके रहते हुए भी जो मनुष्य इस संसार-सागरसे 
पार नहीं हुआ, उस पुरुषको धिक्कार है । श्रीराम! जो 
मनुष्य श्रेष्ठ पुरुषोके साथ परब्रह्मका विचार करके तथा 
बुद्धिसे संसार-सागरका तत्त्व समज्ञकर जगते विचरण 
करता है, वही वास्तविक शोभा पाता है। इस संसारम 
तुम धन्य हो, जो इस बाल-अवस्थामें ही विवेकयुक्त 
सुद्धिसे इस संसारके विषयमे विचार करते हो। जिसने 
तत्त्तको जान लिया है, उस पुरुषके बल, बुद्धि ओर 
तेज उसी प्रकार बढते है, जिस प्रकार वसन्त-ऋतुमे 
वृक्षोके सौन्दर्य आदि गुण बढते हैँ । रघुनन्दन! तुम 
जानने योग्य वस्तुको जानते हो। इस कारण इस समय 
तुम चिन्मय घनीभूत आनन्दामृत रसायनसे परिपूर्ण सुशीतल 
(त्रिविध तापसे रहित), विशुद्ध ओर सम शोभासे पूर्ण 
चन्द्रमाकी तरह अत्यन्त सुशोभित हो रहे हो। 


श्रीरामचन्द्रजीने कहा- मुनिवर ! जिसने ब्रह्मतत्त्वरूप 
चमत्कारका अपरोक्ष साक्षात्कार कर लिया है, एेसे तत्त्वज्ञानी 
पुरुषका उदार चरित्र आप मुञ्चसे साररूपमें किये; क्योकि 
आपके वचनोसे तृपि किसको हो सकती हे। 

श्रीवसिष्ठजी बोले- महाबाहू श्रीराम ! अनेक बार 
मेने तुमसे जीवन्मुक्तके लक्षण कहे हैँ, फिर भी मेँ तुमसे 
कह रहा हू; सुनो । जिसकी समस्त अभिलाषा निकल 
गयी है, एेसा आत्मवान्‌ (तत्त्ववेत्ता) पुरुष उपरत हआ 
ही इस दृश्यमान अखिल जगत्‌को सर्वत्र सदा असत्‌- 
सा देखता है । जिसने आत्मज्ञान प्राप्त कर लिया है ओर 
जिसका मन विक्षेपरहित-शान्तियुक्त हो गया है, वह 
केवल्यको प्राप्त महापुरुष आनन्दम मग्न हुआ रहता है। 
शान्त बुद्धिसे सम्पन्न ज्ञानी महात्मा अन्तरात्मामें लीन 
दृष्टिसे जनताके व्यवहारोको यन्त्रनिर्मित कठपुतलीके खेलके 
समान देखता है । तत्त्ववेत्ता पुरुष न भविष्यकी परवा 
करता है, न वर्तमानमें किसी पदार्थमें तन्मय होता है, न 
भूतकालीन वस्तुका स्मरण करता है ओर सब कुछ 
करता हुआ भी निर्लेप रहता है । तत्त्वज्ञानी सोता हआ 
भी आत्मज्ञाने जागता रहता है ओर जागता हुआ भी 
संसारसे निःस्पृह तथा उपरत रहता है । वह सब कुछ 
करता हआ भी कर्तापनके अभिमानसे रहित होनेके कारण 
कुक भी नहीं करता। सम्पूर्ण संसारकी आसक्तिसे शून्य 
ओर सदा-सर्वदा सम्पूर्णं कामनाओंसे रहित तत्त्ववेत्ता 
महात्मा सब कार्योको करता हआ भी समभावसे स्थित 
रहता है । वह तत्त्वज्ञ पुरुष उदासीन मनुष्यकी तरह स्थित 
रहता है । वह प्रारब्धानुसार प्राप्त हुई क्रियाओं न इच्छा 
करता है, न द्वेष करता है, न शोक करता है ओर न 
प्रसन्न होता है । तत्त्वज्ञ महात्मा जब अपने मुखसे वाणीको 
प्रवृत्त करता है, तब पतित्र कथाओंको ही कहता है । 
उसका अन्तःकरण दीनतासे रहित रहता है। वह धीर 
बुद्धिवाला, प्रत्यक्ष आनन्दमें मगन तथा दक्ष होता है ओर 
लोकम उसके पुण्य चरित्रोका वर्णन होता है। तत्त्वज्ञ 
उदार-चरित एवं उदार आकारसे युक्त, सम, सौम्य, सुखका 
समुद्र एवं सुलिग्ध होता है; उसका स्पर्श शान्तिमिय होता 
है ओर वह पूर्णचन्द्रको तरह नित्य उदित रहता है। 

उसका न आवश्यक कमकि तथा एेहिक ओर आमुष्मिक 
फलके हेतुरूप कममेकि आरम्भसे, न कमेकि अभावसे, 
न बन्धनसे, न मोक्षसे, न पातालसे ओर न स्वर्गसे ही 
प्रयोजन होता है; क्योकि सम्यक्‌-ज्ञानरूपी अग्निसे जिसके 
संदेहरूपी जाल विनष्ट हो गये है, उस तत्त्वज्ञ महात्माने 
समस्त जगत्की स्वरूपभूत अद्वितीय परमात्मरूप यथार्थ 
वस्तुको भली प्रकार जान लिया है। 

जिसका अन्तःकरण भ्रान्तिसे रहित होकर समतारूप 
ब्रह्मके स्वरूपम स्थित हो गया हो, वह आकाशकौ 
तरह सभी दृष्टियोमे न मरता है ओर न जन्मता है । देश 
ओर कालके अनुसार प्राप्त हई क्रियाओंमें स्थित हुआ 
भी वह क्मसि जनित सुख ओर दुःखकी प्रापिमें तनिक 
भी विकारवान्‌ नहीं होता। वह प्राप्त हुई दुःखावस्थाकी 
उपेक्षा नहीं करता ओर न सुखावस्थाकी परवा ही करता 
है। न कार्यकि सफल होनेपर हर्षित होता है ओर न 
कार्योकि विनष्ट होनेपर खिन्न होता है । यदि सूर्य शीतल 
हो जाय, चन्द्रमा तपने लग जाय, अग्रि अधोमुख होकर 
जलने लगे तो भी (इस प्रकारकी विपरीत घटनां 
होनेपर भी) तत्त्वज्ञानी महात्माको आश्चर्य नहीं होता; 
क्योकि तत्त्ववित्‌ पुरुष यह जानता है कि चिन्मय 


परब्रह्म परमात्माकी ये असीम मायाशक्ति इस प्रकार 
प्रस्फुरित हो रही हैँ । इसलिये आश्चर्य-समूहोके होनेपर 
भी उसको आश्चर्य नहीं होता । वह कभी भी दीनतायुक्त 
नहीं होता, न कभी उद्ण्ड होता है तथा न कभी उन्मत्त, 
खिन्न, उद्विग्न ओर हर्षयुक्त ही होता है । अर्थात्‌ इन सब 
विकारोका उसमे अत्यन्त अभाव होता है । उस परमात्मप्राप्त 
पुरुषके आकाशको तरह अत्यन्त निर्मल, विशाल 
चित्तम कोप आदि विकार उत्पन्न नहीं होते। सुख-दुःख 
दोनोके क्षीण हो जानेसे उसके लिये हेय ओर उपादेय 
तथा शुभ ओर अशुभका भी विनाश हो जाता है; एेसी 
स्थितिमें अनुकूल ओर प्रतिकूल कैसे रह सकते हैँ 2 
श्रीराम ! तिलके भस्म हो जानेपर तेलकी कल्पना ही 
कैसे हो सकती है ? इसी प्रकार मूलसहित मनके विनष्ट 
हो जानेपर संकल्पकी चर्चा ही क्या है? रघुनन्दन! 
परमात्मासे पृथक्‌ कोई भी पदार्थं नहीं है, इस प्रकारकी 
दूद्‌ भावनाके कारण समस्त दृश्य पदार्थकि संकल्प- 
विकल्पका अभाव करके सर्वव्यापी सच्चिदानन्दघन 
परमात्मामें एकोभावसे स्थित ज्ञानी महात्मा नित्यतृप्त 
तथा अपने निरतिशयानन्दस्वरूपसे आनन्दवान्‌ होकर 
स्थित रहता हे । (सर्गं ७६-७७) 





चित्तके स्पन्दनसे होनेवाली जगतूव्री भ्रान्ति, चित्त ओर प्राण-स्पन्दनका 
स्वरूप तथा उसके निरोधरूप योगवकी सिदधिके अनेक उपाय 


श्रीवसिष्ठजी कहते हे ¬ श्रीराम ! जैसे रात्रिमे जलती 
हइ लुकाठीको गोल घुमानेसे अग्निमिय चक्र असत्‌ 
होते हुए भी सत्‌-सा दिखायी पड़ता है, वैसे ही चित्तके 
संकल्पसे असत्‌ जगत्‌ सत्‌-सा दिखायी पड़ता है । जैसे 
जलके चारों ओर घूमनेसे जलसे पथक्‌ गोल-नाभिके 
आकारका आवर्तं (भंवर) दिखायी पडता दै, वैसे ही 
चित्तके संकल्प-विकल्पसे जगत्‌ दिखायी पडता ठै। 
जैसे आकाशमें नेत्रोके दोषसे असत्‌ मोरके पंख ओर 
मोतीके समूह सत्य-से दिखायी पड़ते है, वैसे ही 
चित्तके संकल्पसे असत्‌ जगत्‌ सत्य-सा दिखायी पड़ता 
है । रघुनन्दन! जैसे शुक्लत्व ओर हिम, जैसे तिल ओर 
तेल, जेसे पुष्प ओर सुगन्ध तथा जैसे अग्नि ओर 
उष्णता एक-दूसरेसे मिले हए ओर अभिन्नरूप है, वैसे 
ही चित्त ओर संकल्प एक-दूसरेसे मिले हुए ओर 
अभिननरूप हें । उनके भेदकी केवल मिथ्या कल्पना 


की गयी है। चित्तके विनाशके लिये दो उपाय शस्त्रम 
दिखलाये गये है एक योग ओर दूसरा ज्ञान । चित्तवृत्तिका 
निरोध योग हे ओर परमात्माका यथार्थं अपरोक्ष साक्षात्कार 
ही ज्ञान है। 

श्रीरामजीने पृछा-- ब्रह्मन्‌! प्राण ओर अपानके 
निरोधरूप योग नामकी किस युक्तिसे ओर कब मन 
अनन्त सुखको देनेवाली परम शान्तिको प्राप्त करता है ? 

श्रीवसिष्ठजीने कहा- श्रीराम ! जैसे जल पृथ्वीम 
चारों ओरसे प्रवेश करके व्याप्त होता है, वैसे ही इस 
देहमें विद्यमान असंख्य नाड्यो चारों ओरसे जो वायु 
प्रवेश करके व्याप्त होता है, वह प्राणवायु है । स्पन्दनके 
कारण भीतर क्रियाके वैचित्र्यको प्राप्त हए उसी 
प्राणवायुके अपान आदि ना्मोकी योगी- विवेकी पुरुषोने 
कल्पना कौ है। जैसे सुगन्धका पुष्प तथा शुक्लताका 
हिम आधार है, वैसे ही चित्तका यह प्राण आधार हे । 


सर्ग ७८ । * उपरम-प्रकरण * ३०५९ 


~ ` स्पन्दनसे चित्तका स्पन्दन होता है ओर चित्तके 
स्पन्दनसे ही पदार्थोकी अनुभूतियोँ होती है, जिस प्रकार 
जलके स्पन्दनसे चक्रको तरह गोल आकारकी रचना 
करनेवाली लहर उत्पन्न होती हैँ । चित्तका स्पन्दन प्राण- 
स्पन्दनके अधीन है । अतः प्राणका निरोध करनेपर मन 
अवश्य उपशान्त (निरुद्ध) हो जाता है-- यह बात वेद- 
शास्त्रोंको जाननेवाले विद्वान्‌ कहते हैँ । मनके संकल्पका 
अभाव हो जानेपर यह संसार विलीन हो जाता हेै। 
श्रीरामजीने पृछा- महाराज ! देहरूपी घरमे स्थित 
हृदयादि स्थानें विद्यमान नाडीरूपी छिद्रे निरन्तर 
संचरण करनेवाले तथा मुख, नासिका आदि चछिद्रोमे 
निरन्तर गमनागमनशील प्राण आदि वायुओंका स्पन्दन 
कैसे रोका जा सकता है? 

श्रीवसिष्ठजीने कहा-- श्रीराम । शास्त्रोके अध्ययन, 
सत्पुरुषोके सङ्घ, वैराग्य ओर अभ्याससे सांसारिक दृश्य 
पदार्थमिं सत्ताका अभाव समञ् लेनेपर चिरकालपर्यन्त 
एकतानतापूर्वक अपने इष्टदेवके ध्यानसे ओर एक 
सच्िदानन्दघन परमात्माके स्वरूपमें स्थितिके लिये तीव्र 
अभ्याससे प्राणका स्पन्दन निरुद्ध हो जाता है । सुखपूर्वक 


रेचक, पूरक ओर कुम्भक आदि प्राणायामोके दृढ 
अभ्याससे तथा एकान्त ध्यानयोगसे प्राणवायु निरुद्ध हो 
जाता हे। उकारका उच्चारण ओर कारके अर्थका 
चिन्तन करनेसे बाह्य विषयोके ज्ानका अभाव हो जानेपर 
प्राणवायुका स्पन्दन रुक जाता है । रेचक प्राणायामका 
दढ अभ्यास करनेसे विशाल प्राणवायुके बाह्य आकाशमें 
स्थित हो जानेपर नासिकाके चछिद्रोको जब प्राणवायु स्पर्शं 
नहीं करता, तब प्राणवायुका स्पन्दन रुक जाता हेै। 
इसीका नाम ॒बाह्यकुम्भक प्राणायाम है। पूरकका दृढ 
अभ्यास करते-करते पर्वतपर मेघोकी तरह हदयमें 
प्राणोके स्थित हो जानेपर जब प्राणोका संचार शान्त हो 
जाता है, तब प्राण-स्पन्दन रुक जाता है। इसीका नाम 
आभ्यन्तरकुम्भक प्राणायाम है। कुम्भकी तरह कुम्भक 
प्राणायामके अनन्तकालतक स्थिर होनेपर ओर अभ्याससे 
प्राणका निश्चल स्तम्भन हो जानेपर प्राणवायुके स्पन्दनका 
निरोध हो जाता है। इसीका नाम स्तम्भवृत्ति प्राणायाम 
है ।* जिह्यके द्वारा तालुके मध्यभागमें रहनेवाली घण्टिकाको 
प्रयल्पूर्वक स्पर्शं करनेसे जब प्राण ऊर्ध्वरन्श्रमे (ब्रह्मरन्ध 
अर्थात्‌ कपाल-कुहरमें, जो सुषुम्णाके ऊपरी भागका 

















* रेचक, पूरक ओर कुम्भक-इन तीनों प्राणायामोंका योगदर्शनमें महर्षि पतञ्जलिने इस प्रकार वर्णन किया हे। 

तस्मिन्‌ सति शवासप्र्चासयोर्गतिविच्छेदः प्राणायामः। (योग० साधन० ४९) 

"आसन सिद्ध होनेके बाद शास ओर प्रश्वासकी गतिका रुक जाना "प्राणायाम" हे । तात्पर्य यह कि प्राणवायुका शरीरम प्रविष्ट 
होना शास है ओर बाहर निकलना प्रश्चास है। इन दो्नोकी गतिका रुक जाना- प्राणवायुकी गमनागमनरूप क्रियाका बंद हो जाना 
ही प्राणायामका सामान्य लक्षण है। 

इस प्राणायामके तीन भेद है- 

बाह्याभ्यन्तरस्तम्भवृ्तिर्देशकालसंख्याभिः परिदृष्टो दीर्घसुक्ष्मः। (योग० साध० ५०) 

“उक्त प्राणायाम बाह्यवृत्ति, आभ्यन्तरवृत्ति ओर स्तम्भवृत्ति-एेसे तीन प्रकारका होता है तथा वह देश, काल ओर संख्याद्वारा देखा 
जाता हुआ लंबा ओर हलका होता जाता है ।' 

प्राणवायुको शरीरसे बाहर निकालकर बाहर ही जितने कालतक सुखपूर्वक--रुक सके, रोके रखना ओर साथ-ही-साथ इस 
बातकी भी परीक्षा करते रहना कि वह बाहर आकर कहँ ठहरा है, कितने समयतक ठहरा है ओर उतने समयमे स्वाभाविक प्राणकी 
गतिकी कितनी संख्या होती है- यह " बाह्यवृत्ति प्राणायाम ' है । इसे रेचक भी कहते है; क्योकि इसमे रेचनपूर्वक प्राणको रोका जाता 
है। अभ्यास करते-करते यह दीर्घं (लंबा) -बहुत कालतक रुके रहनेवाला ओर सूक्ष्म (हलका)-अनायाससाध्य हो जाता हे। 

प्राणवायुको भीतर ले जाकर भीतर ही जितने कालतक सुखपूर्वक रुक सके, रोके रखना ओर साथ-साथ यह देखते रहना कि 
आभ्यन्तर देशमें करहौतक जाकर प्राण रुकता है, कहाँ कितने कालतक सुखपूर्वक ठहरता है ओर उतने समयमे प्राणकी स्वाभाविक 
गतिकी कितनी संख्या होती है--यह “आभ्यन्तरवृत्ति प्राणायाम ' है । इसे “पूरक ' प्राणायाम भी कहते है; क्योकि इसमें शरीरके अंदर 
ले जाकर प्राणको रोका जाता है। अभ्यासबलसे यह भी दीर्घ ओर सूक्ष्म होता जाता हे। 

शरीरके भीतर जाने ओर बाहर निकलनेवाली जो प्रार्णोकी स्वाभाविक गति है, उसे प्रयतूर्वक बाहर या भीतर लाने अथवा ले 
जानेका अभ्यास न करके प्राणवायु स्वभावसे नाहर निकला हो या भीतर गया हो- जह हो वही उसकी गतिको स्तम्भित कर देना 
(रोक देना) ओर यह देखते रहना कि प्राण किस देशमें रुके है, कितने समयतक सुखपूरवक रुके रहते है, इस समयमे स्वाभाविक 
गतिकी कितनी संख्या होती है--यह ' स्तम्भवृत्ति प्राणायाम ' है; इसे ' कुम्भक ' प्राणायाम भी कहते हँ । अभ्यासबलसे यह भी दीर्घं ओर 


सूक्ष्म होता है। 

ह्वार कहा जाता है) प्रविष्ट हो जाता है, तब प्राणवायुका 
स्पन्दन निरुद्ध हो जाता है। समस्त संकल्प-विकल्पोंसे 
रहित होनेपर कोई भी नाम-रूप नहीं रहता, तब अत्यन्त 
सूक्ष्म चिन्मय आकाशरूप परमात्माके ध्यानसे बाह्याभ्यन्तर 
सारे विषयोके विलीन हो जानेपर प्राणवायुका स्पन्दन 
निरुद्ध हो जाता है ।* नासिकाके अग्रभागसे लेकर बारह 
अङ्गुलपर्यन्त निर्मल आकाशभागमे नेत्रोंको लक्ष्यभूत 
संवित्दृष्टि (वृत्तिज्ञान)-के शान्त हो जानेपर अर्थात्‌ नेत्र 
ओर मनकी वृत्तिको रोकनेसे प्राणका स्पन्दन निरुद्ध हो 
जाता है। 

अभ्याससे यानी योगशास्त्रौमे प्रदरित पवन-निरोधके 
अभ्याससे ऊर्ध्वरन्धरके द्वारा (सुषुम्णामार्गसे) तालुके 
ऊपर जो ब्रह्मरन्ध्र है, उसमें स्थित प्राणवायु जब विलीन 
हो जाता है, तब प्राणवायुका स्पन्दन रुक जाता है। 
भृकुटीके मध्यमे चक्षु-इन्द्रियको वृत्तिके शान्त होनेसे 
आज्ञाचक्रमे प्राणोके विलीन हो जानेपर जब चिन्मय 
परमात्माका अनुभव हो जाता है, तब प्राणोका स्पन्दन 
रुक जाता हे । ईधरके अनुग्रहसे तुरंत उत्पन्न हुए दृढी भूत 
तथा समस्त विकल्पांशोसे रहित परमात्मञ्ञानके हो जानेपर 
प्राणका स्पन्दन निरुद्ध हो जाता है । मननशील श्रीरामजी। 
हदयमें स्थित एकमात्र चिन्मय आकाशस्वरूप परमात्माके 
ज्ञानसे, विषय-वासनाके अभावसे ओर मनके द्वारा 
परमात्माका निरन्तर ध्यान करनेसे प्राणका स्पन्दन निरुद्ध 
हो जाता है। 

श्रीरामचनद्रजीने पुछा- ब्रह्मन्‌! इस जगत्‌मे प्राणियोकि 
उस हदयका स्वरूप क्या है, जिसमें यह सब दर्पणमें 
प्रतिबिम्बकौ तरह स्फुरित होता है 2 

श्रीवसिष्ठजीने कहा -- श्रीराम ! इस जगते प्राणियोके 
दो प्रकारके हदय है-एक उपादेय ओर दूसरा हेय। 
अब तुम इनका विभाग सुनो । इयत्तारूपसे परिच्छिन्न इस 
देहमें वक्षःस्थलके भीतर शरीरके एक देशमें स्थित जो 
हदय है, उसे तुम हेय हदय जानो । चेतनमात्रस्वरूपसे 


* इस प्राणायामका वर्णन योगदर्शनमे यों किया गया है- 
बाह्याभ्यन्तरविषयाक्षेपी चतुर्थः। (योग० साधन० ५१) 


स्थित हृदय (परमात्मा)-को उपादेय कहा गया है । वह 
परमात्मा सबके भीतर ओर बाहर है तथा भीतर एवं 
बाहर नहीं भी है। अर्थात्‌ संसारके प्रतीतिकालमें तो 
परमात्मा उसके भीतर ओर बाहर-सब जगह परिपूर्ण 
है ओर वास्तवमें वह संसारके भीतर-बाहर नही है, 
क्योकि संसारका अत्यन्त अभाव है। अतः परमात्मा ही 
अपने-आपमें नित्य स्थित है। वह उपादेय परमात्मा ही 
प्रधान हदय है । उसीमें यह समस्त जगत्‌ विद्यमान है 
वही समस्त पदार्थोका दर्पण है अर्थात्‌ उसीमें यह संसार 
दर्पणे प्रतिबिम्बको ज्यों संकल्परूपसे स्थित है ओर 
वही सम्पूर्णं सम्पत्तियोका कोश हे । श्रीराम ! चेतन परमात्मा 
ही सभी प्राणियोँका हृदय कहा जाता है । जड ओर जीर्ण 
पत्थरके सदृश देहके अवयवका मांस-खण्डरूप एक 
अंश वास्तविक हदय नहीं है। इसलिये चेतनस्वरूप 
विशुद्ध हदय- परमात्मामें वासनाओंसे रहित होकर बलपूर्वक 
चित्तको लगानेसे प्राणका स्पन्दन निरुद्ध हो जाता है । इन 
पूर्वोक्त उपायोंसे तथा अन्यान्य अनेक तत्त्वज्ञ आचा्योकि 
मुखसे उपदिष्ट नाना संकल्पोंसे कल्पित उपायोंसे प्राणस्पन्द 
निरुद्ध हो जाता है। ये पूर्वोक्त योगविषयक युक्तियां 
अभ्यासके द्वारा ही श्रेष्ठ साधकके लिये संसारका उच्छेदन 
करनेमें बाधारहित उपाय हँ । भ्रू, नासिका, तालुसंस्थान 
तथा कण्ठाग्र-प्रदेशसे लेकर बारह अङ्ुलपरिमित प्रदेशमे 
अभ्याससे प्राण लीन हो जाता है अर्थात्‌ प्राणोका निरोध 
हो जाता हे। अभ्याससे ही पुरुष आत्माराम, वीतशोक 
तथा परमात्माक प्रा्िरूप भीतरी सुखसे पूर्ण होता है। 
उस परमपदरूप परमात्मामे यह समस्त जगत्‌ विद्यमान 
हे; उससे यह सब उत्पन्न हुआ है, वह समस्त जगतका 
स्वरूपभूत है ओर वह इस जगत्‌के चारों ओर विद्यमान 
है। किंतु वास्तवमें उसमे न तो यह दृश्यमान समस्त 
जगत्‌ विद्यमान है, न यह उससे उत्पन्न हुआ दै ओर 
न जगत्‌ उसका स्वरूप ही हे । वास्तवमें इस प्रकारका 
जगत्‌ है ही नही, प्रत्युत वह परमात्मा स्वयं ही अपने- 


"बाहर ओर भीतरके विषर्योका त्याग कर देनेसे अपने-आप होनेवाला चौथा प्राणायाम है ।' 

भाव यह है कि बाहर ओर भीतरके विषयोकि चिन्तनका त्याग कर देनेसे- इस समय प्राण बाहर निकल रहे हैँ या भीतर जा 
रहे है अथवा चल रहे हँ कि ठहरे हुए है, इस जानकारीका त्याग करके मनको परमात्मामें लगा देनेसे देश, काल ओर संख्याके 
ज्ञानके विना ही अपने-आप जो प्रा्णोकी गति जिस किसी देशमें रुक जाती है, वह चौथा प्राणायाम है। यह अनायास होनेवाला 


राजयोगका प्राणायाम है। 





सर्ग ७९-८९ । 
आपमें स्थित हे । श्रीराम ! जो महाबुद्धिमान्‌ ज्ञानी महात्मा 

सारी सीमाओंके अन्तरूप उस परमपदका अवलम्बन 
करके स्थित रहता है, वह स्थितप्रज्ञ, तत्त्ववेत्ता, जीवन्मुक्त 
कहलाता है। जिस महात्माको समस्त कामोपभोगकी 
इच्छां निवृत्त हो गयी हैँ, जिसका सम्पूर्ण पदार्थोमिं 

अनुकूलता ओर प्रतिकूलतारूप संकल्प निवृत्त हो गया 
है तथा जिसका अन्तःकरण समस्त व्यवहारोमें हर्ष ओर 
विषादसे रहित तथा सम हो गया है एवं जिसका मन 
शान्त हो चुका है, वह महात्मा सब पुरुषोमें श्रेष्ठ हे। 

(सर्ग ७८) 





चित्तके उपशमके लिये ज्ञानयोगरूप उपाय एवं विवेक-विचारके द्वारा 
चित्तका विनाश होनेपर ब्रहमाविचारसे परमात्माकी प्रापि 


श्रीरामचन्द्रजीने कहा-- भगवन्‌! उपर्युक्त दो उपायमेसे 
आपने योगमुक्त पुरुषके चित्त-विनाशका ही निरूपण 
किया है । अब आप अनुग्रह करके मुञ्चसे यथार्थ ज्ञानका 
सम्यक्‌ प्रकारसे निरूपण कीजिये। 

श्रीवसिष्ठजी बोले-- श्रीराम ! इस जगतूमें आदि ओर 
अन्तसे रहित प्रकाशस्वरूप परमात्मा ही है-इस प्रकारका 
जो दृढ निश्चय है, उसी निश्चयको ज्ञानी महात्मागण 
सम्यक्‌ ज्ञान यानी परमात्माके स्वरूपका यथार्थं ज्ञान 
कहते हँ । ये जो घट-पट आदि आकारोंसे युक्त पदार्थोकि 
सैकड़ों समूह हैँ, वे सब परमात्मस्वरूप ही हँ, उससे 
भिन्न अन्य कु नहीं है-इस प्रकारका दृढ निश्चय ही 
परमात्माके स्वरूपका यथार्थ ज्ञान है । परमात्माका यथार्थ 
ज्ञान न होनेसे जन्म होता है ओर परमात्माके यथार्थ 
ज्ञानसे मोक्ष होता है । रलज्नुका यथार्थ ज्ञान न होनेसे रजु 
सर्परूप प्रतीत होती है ओर उसका यथार्थ ज्ञान होनैसे 
रल्जु सर्परूप नहीं प्रतीत होती यानी रल्नु रस्नुरूप ही 
दिखायी पडती है । इस मुक्तिमें संकल्पसे सर्वथा रहित, 
समस्त विषयोसे रहित केवल चिन्मय परमात्मा ही 
सच्विदानन्दरूपसे विराजमान रहता है; उससे अन्य कुछ 
भी नहीं रहता। इन तीनों लोकम यथार्थं आत्मदर्शन 
इतना ही है कि यह सब जगत्‌ परमात्मा ही है, एेसा 
निश्चय करके पुरुष पूर्णताको प्रात हो जाय । उस परमात्मासे 
भिन्ने न तो दृश्य जड जगत्‌ है ओर न मन है । ब्रह्य ही 
यह दृश्यरूप बनकर चेष्टा कर रहा है । समस्त ब्रह्माण्ड 
एक चिन्मय आकाशरूप विज्ञानानन्दघन ब्रह्म ही है; 
अतः क्या मोक्ष है ओर क्या बन्धन है । जितने बडे-से- 
बड़ पदार्थ है, उन सबसे भी ब्रह्म महान्‌ हे । जसे काष्ट, 
पाषाण ओर वस्त्र आदि सब कुछ पृथ्वी ही है इस 
प्रकारका यथार्थ ज्ञान हो जानेपर उनमें तनिक भी भेद 


नहीं रह जाता, वैसे ही परमात्माका यथार्थ ज्ञान हो 
जानेपर परमात्मासे भिन्न कोई वस्तु नहीं रहती । रघुनन्दन । 
आदि ओर अन्तमें जो अविनाशी, पूर्ण, शान्तस्वरूप है, 
वास्तवमें वही सच्चिदानन्दघन परमात्मा है। जो महात्मा 
उस विशुद्ध परमात्माका अनुभव करके अन्तःस्थ बुद्धिसे 
सदा-सर्वदा स्थित रहता है, वह तत्त्वज्ञानी आत्माराम 
पुरुष भोगोके द्वारा बन्धनमें नहीं पड़ता । जैसे मन्द पवन 
पर्वतका भेदन नहीं कर सकते, वैसे ही जिस ज्ञानीने 
प्रकाशमान परमात्माका पूर्णरूपसे अनुभव कर लिया हे, 
उस तत्त्वक्षके अन्तःकरणको काम आदि शत्रु तनिक भी 
भेदन (विचलित) नहीं कर सकते। जैसे जलसे बाहर 
निकली हई मकलीको बगुले निगल जाते हँ, वैसे ही 
इस संसारम आशाओमें निरत, मृद्‌, अज्ञानी ओर अविचारी 
पुरुषको दुःख निगल जाते हैँ । श्रीराम} जैसे अनेक 
प्रकारके सरोवरोमें जल, फेन आदि जलसे पृथक्‌ नहीं 
है, वैसे ही दृश्य जगत्‌ ब्रह्मसे पृथक्‌ नहीं है। केवल 
कल्पनाओमें ही नानात्व है, वास्तवमें नानात्व नहीं है- 
इस प्रकार विवेकपूर्वक भलीभाति अर्थको जान लेनेवाला 
एक निश्चययुक्त जानी पुरुष विमुक्त कहा जाता है। 
श्रीराम । अपने हृदयम ब्रह्यविषयक विचार करनेवाले 
विवेकी वीतराग पुरुषको सर्वदा सम्मुखस्थित सांसारिक 
भोगोमें भी रुचि उत्पन्न ही नहीं होती । अधम नेत्र! स्त्री, 
पुत्र आदिके सौन्दर्यस्वरूप रूपात्मक कोचडका तुम 
आस्वादन मत करो। यह रूप क्षणमें ही विनष्ट हो 
जानेवाला है ओर तुम्हे भी विनष्ट कर देनेवाला है । नेत्र! 
जो उत्पत्ति-विनाशशील है ओर जो केवल देखनेमात्नमें 
ही रमणीय प्रतीत होता है, एेसे मिथ्या रूपसौन्दर्यका 
तुम॒ उस अवश्यम्भावी मृत्युके मुखमें प्रवेश करनेके 
लिये आश्रय मत लो। जैसे वास्तवमें परस्पर असम्बद्ध 

मुख, दर्पण ओर प्रतिबिम्ब एक-दूसरेसे सम्बद्ध प्रतीत 
होते है, वैसे ही वास्तवमें परस्पर एक-दूसरेसे असम्बद्ध 
रूप, प्रकाश ओर मन एक-दूसरेसे सम्बद्ध प्रतीत होते 
है । जैसे दो काठ लाहके द्वारा एक-दूसरेसे संश्लिष्ट हो 
जाते है, वैसे ही ये रूप, आलोक ओर संकल्प आदि 
मनन चित्तकी कल्पनासे एक-दूसरेसे संश्लिष्ट हो जाते 
है । अपने चित्तका संकल्प-विकल्पात्मक तन्तु विवेकशील 
बुद्धिके द्वारा यज्ञपूर्वक किये गये विवेक-विचाररूप 
अभ्याससे विनष्ट हो जाता है। फिर उस तन्तुके नष्ट हो 
जानेपर स्वभावतः ही अज्ञान-भावना प्रवृत्त नहीं होती। 
अज्ञानके विनाशस क्षीण हृए मनमें फिर ये रूप, आलोक 
ओर मनन- कोई भी एक-दूसरेसे संघटित नहीं होते। 
चित्त। तुम मिथ्या ही उकछल-कूद मचाते हो । मैने तुम्हारे 
उच्छेदके लिये उपाय दूँ निकाला हे । तुम आदि ओर 
अन्त दोनोमें नितान्त तुच्छ (-क्षणभ्गुर) हो, इसलिये 
वर्तमान कालमें भी विनष्ट ही हो । तुम इद्दरियोसे सम्बद्ध 
शब्द आदि पोच विषर्योके द्वारा अपने भीतर क्यों वृथा 
उछल रहे हो 2 जो मनुष्य तुम्हं अपना मानता हे, उसीके 
सामने तुम उछल-कूद कर सकते हो । किंतु दुष्ट चित्त! 
तुम्हारी उचछल-कूदसे मुञ्चे तनिक भी प्रसन्नता नहीं 
होती । तुम रहो चाहे जाओ, तुम न तो मेरे हो ओरन 
तुम जीते हो। विचार करनेपर अपने मिथ्या स्वभावसे 
तुम सदा मृतक ही हो । तुम साररहित जड, भ्रान्त ओर 
शठ हो। तुम्हारा आकार अत्यन्त विनाशशील है । असरानस्वरूप 
तुम्हारे द्वारा अज्ञानी पुरुषको ही बाधा पहुंच सकती है, 
विचारवान्‌ विवेकी पुरुषको नहीं । 
जगत्रूपी-चित्त-वेताल! शठरूप तुम पहले ही 
नहीं थे, वर्तमान कालमें भी नहीं हो ओर आगे भी नहीं 
रहोगे। इस प्रकार तुम्हारी तीनों कालोमें सत्ता नर्हीं है। 
बिना हए ही तुम कायम हो। तुम्हं क्या लज्जा नहीं 
आती 2 चित्तरूपी वेताल! तृष्णारूपी पिशाचिनियों तथा 
क्रोध आदि गुह्यकोके साथ तुम मेरे शरीररूपी घरसे 
बाहर निकल जाओ। बड़े आश्चर्यकी बात है कि महान्‌ 
जड एवं क्षणभङ्गुरं शठ मनने इस समस्त जनसमूहको 
विवश कर रखा हे । अज्ञानी दीन चित्त! म आज तुमको 
मारता नहीं ह; क्योकि तुम पहलेसे ही मर चुके हो, 
यह मैने जान लिया है। चित्त मरा हुआ है; अतः उसका 
अस्तित्व ही नहीं है- यह मैने आज जान लिया। 


इसलिये में चित्तके आश्रयका परित्याग करके केवल 
अपने आत्मामें ही स्थित हूं। मनको देहरूपी घरसे 
क्षणभरमें निकालकर मेँ इस वेतालरूप मनसे रहित हो 
भीतरसे स्वस्थ हुआ स्थित हूं। भाग्यवश बहुत कालके 
अनन्तर अब मैने विचाररूपी तलवारसे पीडितिकर 
चित्तरूपी वेतालको, जो ताल वृक्षके सदृश ऊचाईसे 
युक्त है, हदय-मन्दिरसे हटा दिया है। चित्तरूपी 
वेतालके शान्त हो जाने ओर पवित्र पदवीको प्राप्त कर 
लेनेपर अब उत्तम भाग्यसे शरीररूपी नगरमे केवल मँ 
सुखपूर्वक स्थित हू विवेक-विचाररूपी मन्त्रसे मन, 
चिन्ता ओर अहंकाररूपी राक्षसका विनाश हो गया । अब 
समस्त विषमताओंसे रहित मै केवल अपने स्वरूपमें ही 
स्थित हूं। एक, कृतकृत्य, नित्य, विशुद्ध-स्वरूप तथा 
निर्विकल्प सच्िदानन्दघन परमात्मरूप मुञ्चको बार-बार 
नमस्कार है। विकारणशून्य, नित्य, अंशरहित, स्वस्वरूप 
तथा सर्वकालात्मक परमात्मस्वरूप मुञ्चको बार-बार 
नमस्कार है। नाम ओर रूपसे रहित, प्रकाशरूप, स्वयं 
अपने-आपमें ही स्थित अद्वितीय सच्चिदानन्दघन 
परमात्मस्वरूप मुञ्चको ही बार-बार नमस्कार है। 
मननरहित, सम, अत्यन्त सुन्दर, समस्त विश्चका आविर्भाव 
करनेवाले, वास्तवमें विश्वरहित, अनन्त, स्वस्वरूप, 
अजन्मा, जरारहित, समस्त गुणोंसे अतीत तथा अविनाशी 
विज्ञानानन्दघन परमेश्वरके स्वरूपको मेँ प्रणाम करता हू । 

रघुनन्दन ! जैसे आकाशमें दृष्टिदोषसे प्रतीत होनेवाला 
वृक्ष भ्रमवश वक्षरूपमें प्रतीत होता है, वास्तवमें वह 
विशुद्ध आकाशस्वरूप ही है, उससे पृथक्‌ आकाश- 
वृक्ष नहीं है, वैसे ही चित्त अविद्यमान, जड ओर मायाका 
कार्य होनेसे निश्चयरूपसे असत्‌ ही है, वह परमात्मासे 
भिन्न कोई पदार्थ नहीं है। जैसे नौकामें स्थित अज्ञानी 
बालकको तटवतीं वृक्ष ओर पहाडमें प्रतीत होनेवाली 
गति केवल भ्रान्तिसे ही दिखायी पड़ती है, वैसे ही 
अज्ञानी मनुष्यको यह चित्त दिखायी पड़ता है । कितु 
आत्मज्ञानी तत्तवज्ञकी दृष्टिमेँ वह असन्मय ही है-है ही 
नहीं । मेरे समस्त संदेह शान्त हो चुके है समस्त चिन्ताज्वरोसे 
रहित होकर भ स्वानुभावसे ही इच्छाओंसे रहित हआ 
स्थित ह| मेरा चित्त मर गया, तृष्णां हट गयीं ओर मँ 
मोह तथा अहंकारसे रहित हो गया । इससे मैने अपने 
स्वाभाविक- वास्तविक स्वरूपको जान लिया। जगत्‌ 

शान्त होकर अद्वितीय परब्रह्यस्वरूप ही हो गया ओर 
नानात्व वास्तवमें है ही नहीं । जीवत्वसे तथा आदि ओर 
अन्तसे रहित पवित्र परमपदको मेँ प्रात हो गया हूं 
अतः मे सौम्य, सर्वत्र व्यापक, अतिसूक्ष्म, सनातन 
परमात्मस्वरूपसे स्थित हू । श्रीराम ! इस प्रकारकी बुद्धिसे 
तत्त्वज्चानी पुरुषको खाते, चलते, सोते ओर स्थित रहते 


* उपशम-प्रक्रण * 

सदा-सर्वदा सर्वत्र प्रतिदिन भलीभति विचार करना चाहिये। 
जिनका अन्तःकरण प्रमुदित है, जिनकी शरद्‌-ऋतुके 
चन्द्रमाको तरह चमकीली मुखकान्ति है ओर जो प्राप्त 
हए शस्त्रानुमोदित व्यवहारोमें विहार करते हैँ, वे असीम 
बुद्धिवाले महापुरुष इस संसारमें मान ओर मदसे रहित 
हए सुखपूर्वक विचरण करते हैँ । (सर्ग ७९-८१) 





वीतहव्य मुनिका एकाग्रताकी सिद्धिके लिये इन्िय ओर मनको बोधित करना 


श्रीवसिष्ठजी कहते है-- श्रीराम! मैने तुम्हें जिस 
विचारका दिग्दर्शन कराया है, उस विचारको पहले 
विद्वान्‌ संवर्तं (बृहस्पतिके छोटे भाई) -ने किया था। 
विन्ध्याचल पर्वतके ऊपर उसी आत्मतत्त्वज्ञ संवर्तने 
उक्त विचारको मुञ्चसे कहा था। अब तुम इस दूसरी 
दृष्टिका, जो परमपदको प्रदान करनेवाली है, श्रवण 
करो । इसी दृष्टिसे महामुनि वीतहव्यने निश्शङ्क परमपदको 
प्राप्त किया था। एक समयक बात है, महामुनि वीतहव्य 
संसाररूपी भ्रम प्रदान करनेवाले घोर आधि-व्याधिमय 
आकारयुक्त सांसारिक क्रियाकलापोंसे वैराग्ययुक्त होकर 
विरक्त अवस्थाको प्राप्त हो गये ओर केवल निर्विकल्प 


॥|॥॥॥॥| || 

समाधिसे प्रात होनेवाले परम उदार परब्रह्म परमात्माको 
जाननेकी इच्छासे ही उक्त महामुनिने अपने सांसारिक 
व्यवहारोका त्याग कर दिया। तदनन्तर महामुनि वीतहव्यने 


स्वरचित पर्णकुटीमे प्रवेश किया। उस पर्णकुटीमें अपने 
द्वारा बिचछाये गये सम ओर शुद्ध आसनपर वे बैठ गये। 
फिर बाह्य ओर आभ्यन्तर विषयोंका परित्याग करते हए 
उन महामुनिने विशुद्ध मनसे क्रमशः इस प्रकार विचार 
किया-"कितने आश्चर्यकी बात है कि यह अत्यन्त 
चञ्चल मन किसी एक निश्चित विषयमे लगाया जानेपर 
भी क्षणभर भी उसी प्रकार स्थिर नहीं होता, जैसे 
तरङ्गोके द्वारा बहाया गया पत्ता स्थिर नहीं होता। मन 
घटसे पटके ऊपर ओर पटसे उत्कट शकटके ऊपर 
कूद जाता है। यों यह चित्त विषययोपर उसी प्रकार 
दौडता है, जिस प्रकार वृक्षोके ऊपर बंदर दौडता है। 
इन्द्रियगण! तुमलोग मनके ही अलग-अलग द्वार हो, 
अतएव निश्चित ही अधम ओर जड हो। मैँ तो 
सच्विदानन्दधन परमात्मस्वरूपमें स्थित हआ साक्षीरूपसे 
सब कुक कह रहा हूं। चक्षुरादि इन्द्रियगण! आकारसे 
रहित तुमलोग मेरे सामने मिथ्या ही उछल-कूद कर रहे 
हो। तुमलोग अलातचक्रके सदृश ओर रल्जुमें सर्पभ्रमके 
सदृश मिथ्यारूप ही हो। जैसे सर्पोसि डरा हआ पथिक 
उनसे दूर रहता है, वैसे ही दोषरहित चेतन आत्मा 
इन्द्रियोसे सर्वथा दूर रहता है । इन्द्रियगण! केवल चेतन 
सत्ताको संनिधिसे ही तुम लोगोंकी परस्पर चेष्टा होती 
रहती है। 

मूख मन! "मँ चेतन हँ" इस प्रकारकी तुम्हारी 
वासना मिथ्या ओर निरर्थक है; क्योकि एक-दूसरेसे 
अत्यन्त भिन्न धर्मवाले चेतन ओर जड मनकी एकता 
नहीं हो सकती । चित्त! अहंकारके उत्पन्न होनेपर “यह 
शरीर मै ही हूं" इस प्रकारका जो तुम मिथ्या अभिमान 
करते हो, उसे छोड़ दो । मूर्ख! तुम कुक भी नहीं हो; 
इसलिये क्यों व्यर्थं चञ्चल हो उठते हो ? ज्ञानस्वरूप 

चेतन आत्मा अनादि ओर अनन्त है। उससे भिन्न कुछ 
भी नहीं है। इसलिये महामूर्ख। इस शरीरमे चित्त 
नामवाले तुम कर्हासे आये ? मूर्ख चित्त! चक्षु आदि 
इन्दरियगणोका आश्रय करके तुम उपहासके पात्र मत 
बनो। तुम न तो कर्ता हो ओर न भोक्ता हो, किंतु जड 
हो। तुम अन्यके द्वारा- द्रष्टा-साक्षी आत्माके द्वारा जाने 
जाते हो। जो जडस्वरूप है, उसका अस्तित्व है ही 
नही । अतः उस जडमें ज्लातापन, कर्तापन, भोक्तापन नहीं 
हो सकते। चित्त! तुम स्वयं ही जडरूप हो, इसमें 
तनिक भी संदेह नहीं है। भला, बतलाओ तो सही, 
जडमें कैसे कर्तापन रह सकता है 2 क्या यहाँ पत्थरकी 
मूर्तियां भी किसी प्रकार नाच सकती हँ? जिसकी 
शक्तिसे जो किया जाता है, वह उसीके द्वारा किया हुआ 
होगा। पुरुषको शक्तिसे दरोती (हंसुआ) काटती है, पर 
काटनेवाला पुरुष कहलाता है । जिसकी शक्तिसे जिसका 
वध किया जाता है, वह उसीके दवारा हत कहा जायगा। 
पुरुषको शक्तिसे तलवार हनन करती है, पर हनन 
करनेवाला पुरुष ही कहा जाता है । जिसकी शक्तिसे जो 
पिया जाता हे, वह उसीके द्वारा पिया गया कहा जायगा। 
पात्रके द्वारा जल आदि पिये जाते है; पर जो मनुष्य है, 
वही पीनेवाला कहा जाता है, पात्र नहीं । मेरे प्यारे चित्त! 
तुम स्वभावसे ही जड हो, पर उसी सर्वज्ञ साक्षीके द्वारा 
बोधित होते हो; क्योकि जीवात्मा ही अपनेको अपनेसे 
भोक्ता, भोग्य, करण, उपकरण आदि जगत्‌के रूपमें 
स्वप्रकी तरह रचता है । इससे तुम तत्त्वरहित हो, तुम 
मूढ हो ओर वास्तवमें तुम्हारा कोई अस्तित्व ही नहीं 
है । इसलिये तुम्हे “मेँ तत्स्वरूप ही हँ" ठेसा दुःखदायी 
मिथ्याभाव नहीं करना चाहिये। वास्तवमें बाजीगरकी 
रची इई एेन्द्रजालिक लताके समान चित्तकी कल्पना 
मिथ्या है तथा इस ब्रह्याण्डमें एक विज्ञानानन्दघन 
ब्रह्मका स्वरूप ही सर्वत्र विराजमान है। 

"अज्ञानी चित्त! वह परमपद सर्वत्र व्यापक), सारे 
पदा्थमिं स्थित ओर सबका स्वरूप है। उसकी प्राति 
हो जानेपर मनुष्यको सदा-सर्वदा सभी कुछ प्राप्त हो 


#* संश्चिप्त योगवासिष्ठ * 

जाता है। चित्त! उस समय न तो तुम रहते हो ओर 
न देह ही पृथक्‌ रहता है; किंतु एक महान्‌ प्रकाशस्वरूप, 
सच्चिदानन्दघन ब्रह्म ही अपने-आपमें स्थित रहता है। 
स्वभावसे ही प्रकाशस्वरूप, सर्वत्र व्यापक, अद्वितीय 
चेतन परमात्माने ही इस समस्त ब्रह्माण्डको परिपूर्ण 
कर रखा है । इसलिये उसके सिवा दूसरी कोई कल्पना 
ही नहीं हो सकती । वही एक ओर अनेक-सबका 
प्रकाशक है, समस्तरूप है । उसी परमात्माने अपने- 
आपमे संकल्पसे इस जगत्‌की रचना की है। एेसी 
स्थितिमें कौन किसकी कैसे इच्छा करेगा ? किंतु चित्त 
तुम्हारे-जेसे मूर्खोक दृष्टिसे ही इस जगते व्यर्थ 
चञ्चलता उत्पन्न होती है, जिस प्रकार राजाकी स्त्रीको 
देखकर मूख युवा पुरुषको मदमयी चञ्चलता उत्पन्न 
होती है। परंतु कल्पना ओर मननसे रहित आत्मामं 
कर्तृत्व कैसा ? क्या कहीं आकाशमें पुष्प किसी तरह 
उत्पन्न हो सकता है ? जैसे आकाशमें हाथ, पैर आदि 
उङ्क हो ही नहीं सकते, वैसे ही आत्मामें कर्तृत्व 
हो ही नहीं सकता; जेसे समुद्रम तप्त अङ्गार नहीं रह 
सकता, वैसे ही परमात्मामें दूसरी कोई कल्पना रह 
ही नहीं सकती । इस प्रकार जब परमात्मदेवमें कल्पनाका 
अभाव है तथा मन एवं देह जड हैँ, तब विवेकदृष्टिसे 
"यह अन्य है, यह अन्य नहीं है; यह शुभ दै, यह 
अशुभ हे" इत्यादि असत्‌ कल्पनां नहीं रह सकतीं । 
एेसी स्थितिमें सुन्दर चित्त! विषयसे रहित चेतन 
परमात्मा ही सारभूत वस्तु है, दूसरी नहीं । चित्त! जैसे 
आकाशमें वन नहीं है, वैसे ही पूर्वोक्त असत्‌ कल्पनां 
आत्मामें हँ ही नहीं । दृश्यसे रहित केवल चेतन ही 
इस जगत्‌के रूपमे विस्तृत हआ है। इसलिये उसमे 
"यह मँ हू, यह अन्य है" इस प्रकारकी असत्‌ कल्पनां 
हो ही कैसे सकती रै 2 अनादि, रूपरहित सर्वगामी 
ओर व्यापक परमात्मामे कल्पनाओंका कौन कैसे आरोप 
कर सकता है ? क्या कोई आकाशमें ऋवेद आदिको 
लिख सकता है?" 

(सर्ग ८२) 

इन्द्रियों ओर मनके रहते समस्त दोषोंकी प्रापि तथा उनके शमनसे 
समस्त गुणोंकी ओर परमात्माकी प्राधिक्ा वर्णन 


श्रीवसिष्ठजी कहते है-- श्रीराम! मुनियोमें श्रेष्ठ धीर 
वीतहव्य मुनिने विशुद्ध धारणासे युक्त बुद्धिसे एकान्तमें 
स्थित होकर पुनः अपनी इद्दियोंको भलीभति इस 
प्रकार समञ्ञाया-“इद्दरियगण! मेरे पूर्वमे किये गये 
आत्मतत्वके उपदेशसे तुमलोगोकी यह मिथ्याभूत सत्ता 
नष्ट ही हो गयी, एेसा मेँ मानता हू; क्योकि तुम अज्ञानसे 
उत्पन्न हुए हो। चित्त! तुम देखो कि तुम्हारे कायम 
रहनेसे अज्ञानी मूखेकि राग-दवेष आदि तरङ्खोसे युक्त 
संसाररूपी नदिययोका समूह कालरूपी विशाल समुद्रमें 
प्रविष्ट॒हो रहा है। देखो! एक-दूसरोके अहंकारसे 
होनेवाले एक-दूसरोके वध, पराजय, उत्पीड़न आदिकी 
चिन्ताओंसे युक्त दुःखकी पंक्त्यां कर्हींसे उसी प्रकार 
गिर रही हँ, जिस प्रकार वृष्टिकी धारां गिर रही हों । 
अपने विलासोँसे शब्द करता हुआ लोभरूपी पक्षी राग- 
द्वेषरूप अपने तीक्षण ठोरद्वारा इस जीर्ण शरीररूपी 
वृक्षके शम, दम आदि गुणसमूहरूपी फल-पुष्पोंको 
कतर रहा है। अपवित्र, दुष्ट आचरण करनेवाला 
कामरूपी कर्कश मुर्गा हदयके रागद्वेष आदि दोषरूप 
कूडेके ढेरको इधर-उधर बिखेर देता है। मोहरूपी 
महारात्रिमे भयावह अज्ञानरूपी उलूक हदयरूपी वृक्षके 
ऊपर श्मशानमें वेतालकी भोति चारों ओरसे प्रलाप कर 
रहा है। इन्दियगण।! आपलोगोके विद्यमान रहनेपर ये 
ओर इनसे दूसरी भी बहुत-सी इच्छा, कामना, वासना, 
स्पृहा आदि अशुभ श्रियां रात्रिम पिशाचिनियोंकी तरह 
उकछल-कूद मचाती रहती हँ । चित्त! तुम्हारे विनाश 
होनेपर समता, शान्ति, सरलता, क्षमा, दया आदि सम्पूर्ण 
शुभ श्रियो ज्ञानरूपी प्रकाशसे युक्त हो उसी प्रकार 
पूर्णरूपसे प्रफुषित हो उठती है, जिस प्रकार प्रातःकालमे 
कमलिनि्यो। अब मोहरूपी तुषारसे रहित, रजोगुणरूप 
रेणुसे शून्य, निर्मल ज्ञानके प्रकाशसे युक्त हदयाकाशरूप 
सच्चिदानन्दघन ब्रह्म शोभित हो रहा है । आकाशमण्डलसे 
गिरनेवाली ओर वायु आदिसे आकुलित वृष्टिधाराओंकी 
तरह दुःखदायी विकल्प-समूह अब नहीं गिरते। सबको 
आहादित करनेवाली, शान्त, परम पवित्र मित्रता हदयमें 
उत्पन्न हो रही है। 


' अज्ञानका विनाश होनेपर हदयमें ज्ञानका प्रकाश 
उसी प्रकार प्रकट हो रहा है, जिस प्रकार शरत्कालमें 
मेघोके शान्त हो जानेपर निर्मल आकाशमें सूर्यमण्डल 
प्रकर होता हे । वायुके शान्त होनेपर समुद्र जैसे सम हो 
जाता है, वैसे ही प्रसन्न, विशाल, गम्भीरतासे युक्त, 
क्षोभशून्य तथा रागद्वेष आदि दोषोसे रहित वशमें किया 
हुआ मन सम हो जाता है । परमात्माकी प्राप्िरूप अमृत- 
प्रवाहसे पूर्णं तथा अविनाशी आनन्दसे सम्पन्न पुरुष 
शान्तिसे युक्त रहता है । केवल सच्चिदानन्द परमात्मामें 
विश्राम हो जानेपर परमात्माके स्वरूपका पूर्णरूपसे अनुभव 
हो जाता है। चित्त! तुम्हारा स्वरूप अविचारके कारण 
ही कायम है । विवेकपूर्वक विचार करनेपर तुम कायम 
नहीं रहते। किंतु केवल एक समस्वरूप परमात्मा ही 
भली भोति समभावसे स्थित रह जाता है। विचार न 
करनेपर तुम उसी प्रकार उत्पन्न होते हो, जिस प्रकार 
प्रकाशके न रहनेपर अन्धकार । चित्त! विचारसे तुम्हारा 
स्वरूप उसी प्रकार विनष्ट हो जाता है, जिस प्रकार 
प्रकाशसे अन्धकार । क्योकि जिसको अविवेकसे उत्पत्ति 
होती है, उसका विवेकसे विनाश हो जाता है-जैसे 
प्रकाशसे अन्धकारका विनाश होता है ओर प्रकाशका 
अभाव होनेपर अन्धकार हो जाता हे। तुम्हारी इच्छा न 
रहनेपर भी विचारके दृढ होनेपर सुखको सिद्धिके लिये 
तुम्हारा चारों ओरसे यह विनाश प्राप्त हुआ है। (अब 
वीतहव्य मुनि अपनी स्थितिका वर्णन करते है) 
सौभाग्यवश मँ समस्त चिन्ता-ज्वरोसे मुक्त हो गया हू 
शान्त हो गया हू ओर चारों ओरसे तृप्त हो गया ह| मै 
तुरीयपदरूप परमात्मस्वरूप अपनी आत्मामं स्थित हो 
गया हूं। इसलिये यह निश्चय हुआ कि इस संसारमें 
जिसको स्थिति विवेकपूर्वक विचार करनेपर कायम हो 
ही नहीं सकती, वह चित्त है ही नही, है ही नहीं । किंतु 
परमात्मा तो अवश्य ही है, अवश्य ही है । परमात्माकों 
छोडकर ओर कुछ भी उससे भिन्न है ही नहीं । सब 
प्रकारके मलोसे रहित आत्माके अंदर “यह आत्मा है" 
इस प्रकारक कल्पना ही नहीं हो सकती, यह मँ मानता 
हू; क्योकि एक अद्वितीय आत्मामं इदंरूपसे अन्य वस्तुक 

* संक्षिप्त योगवासिष्ठ * 


[ सगं ८४- ८६ 


सत्तासे होनेवाली कल्पना कैसे हो सकती है ? इसी | अतः उस वासनाशून्य, जीवके आश्रयसे रहित, प्राण- 
कारण “मे यह आत्मा हू" इस प्रकार कल्पना न करता | संचारसे रहित, भेदभावसे शून्य, दृश्यसे रहित, ज्ञानस्वरूप, 
हुआ मं मौनी होकर उसी प्रकार अपने विज्ञानानन्दघन | मन ओर वाणीकी चेष्टासे शून्य विज्ञानानन्दघन परमात्माको 
परमात्मस्वरूपमें स्थित हू, जिस प्रकार जलमें तरङ्ग । । प्राप्त करके मेँ परम शान्त हूँ ।' (सर्ग ८३) 





वीतहव्य महामुनिको समाधि ओर उससे जागना, छः रात्रितक पुनः समाधि, चिरकालतक जीवन्मुक्त 
स्थिति, उनके द्वारा दुःख-सुकृत आदिको नमस्कार ओर उनका परमात्मामें विलीन हो जाना 


श्रीवसिष्ठजी कहते है--रघुनन्दन ! इस प्रकार 
निर्णय करके वे मुनिवर वीतहव्य समस्त वासनाओंको 
छोडकर विन्ध्य पर्वतको गुफामें समाधि लगाकर उसमें 
अचल स्थित हो गये। उस समय महामुनि वीतहव्य 


न य 





युक्त होनेके कारण अत्यन्त सुशोभित हए। उनका मन 
अत्यन्त विलीन हो गया था; अतएव वे एेसे भले लगते 
थे, जसे प्रशान्त समुद्र भला लगता है। जिस प्रकार 
ईधनके जल जानेपर अग्रिमे ज्वालाओंका संचरण शान्त 
हो जाता हे, वैसे ही उन महामुनिका प्राणसंचार क्रमशः 
भीतर हृदयमें ही शान्त हो गया। समाधिमें स्थित महामुनि 
वीतहव्यके दोनों नेत्र एेसे दिखायी पड़ते थे, जैसे उनकी 
वृत्ति नासिकाके अग्रभागमें दोनों ओर बराबर फैली हई 
हो । महाबुद्धि वीतहव्यने अपने आसन-बन्धमें शरीर, 
सिर ओर ग्रीवाको समानरूपसे रखा था; इसलिये वे एेसे 
जान पडते थे, जैसे पत्थरपर खोदी गयी या चित्रे 
लिखी गयी मूर्तिं हो । श्रीराम ! विन्ध्याद्रिके किसी इ्रनेके 


निकट गुफामे इस प्रकारको समाधिमें स्थित महामुनि 
वीतहव्यके तीन सौ वर्ष आधे मुहूर्तकी तरह व्यतीत हो 
गये। परमात्मामें स्थित ॒ध्यान-निमग्न उन मुनिन 
जीवन्मुक्तताके कारण इतने कालको कुक भी नहीं 
समज्ञा ओर अपने उस शरीरका त्याग भी नहीं किया। 
योगके रहस्यको जाननेवाले परम भाग्यशाली वे मुनि 
महान्‌ मेघोके चारो ओर फैलनेवाले शब्दोंसे, बरसती हई 
वृष्टिकी धाराओंके गिरनेसे उत्पन्न घरघर शब्दोसे, सिंहोके 
क्रोधपूर्वक गर्जनोसे, ज्रनोंकी दिग्ब्यापी घर्धराहटसे, 
भयंकर वच्रपातोसे, मनुष्योके घने कोलाहलोसे, भूकम्पके 
द्वारा छिन्न-भितन्न हुए पर्वत-तयेकी हलचलोसे तथा अग्निकी 
तरह कर्कश ग्रीष्म आदिके तापोंसे भी उतने समयतक 
समाधिसे जागे नहीं। थोड़े ही समयमे उस पर्वतकी 
गुफामे वषकि कीचड़से ढके हुए महामुनि वीतहव्य 
पृथ्वीम निमग्न-से प्रतीत होते थे। उस गुफाकी भूमिम 
ये मुनि कीचड्से लथपथ होकर उसी प्रकार रहते थे, 
जिस प्रकार पर्वतके अंदर शिला। तदनन्तर तीन सौ वर्ष 
नीत जानेपर पृथ्वीकी गुफामें दबे हुए वे निग्रहानुग्रहसमर्थ 
तथा परमात्माको प्राप्त महामुनि स्वयं ही समाधिसे जाग 
गये । राघव ! तत्पश्चात्‌ महामुनि वीतहव्यने सम्पूर्णं भूतोमे 
आत्मभाव होनेके कारण अनेक लोकोंका ब्रह्मरूपसे 
अनुभव किया ओर वर्तमान समयमे कर भी रहे हे। 
श्रीराम । आपका भी यह जगत्‌ मनोमय, भ्रमतुल्य एवं 
परमार्थ-दशामें जिस प्रकार सच्विदानन्दस्वरूप है, उसी 
प्रकार महामुनि वीतहव्यका भी वह जगत्‌ मनोमय, 
भ्रमतुल्य एवं परमार्थ-दशामे सच्विदानन्दस्वरूप है । जबतक 
इस प्रकार जगत्‌को तत्त्वज्ञानद्वारा सच्चिदानन्दरूप नहीं 
जाना जाता, तबतक वह हदयमें वज्रसारकी तरह अत्यन्त 
दृढ रहता है; किंतु यथार्थरूपसे जान लिये जानेपर वह 
सच्विदानन्दस्वरूप हो जाता है। 

श्रीराम । दिनकी समाप्िके बाद मुनिने फिर भी 

* उपशम-प्रकरण * 

मनकी एकाग्रतारूप समाधिके लिये उसी पूर्व-परिचित 
विन्ध्यद्रिको गुफामें प्रवेश करके विचार किया- 
“शरीर, सिर ओर ग्रीवाको समानरूपसे रखकर दृढासन 
होकर मँ पर्वतके शिखरकी तरह अचल बैठता हूं। 
मनसे परे, चारों ओर स्थित, परिपूर्णं समान सत्ता ओर 
परम समतारूप सच्चिदानन्दघन परमात्मामें विकाररहित 
हआ स्थाणुको तरह मँ नित्य स्थित हूं" इस प्रकार 
चिन्तन करते हए वे परमात्माके ध्यानमें छः दिनतक 
फिर स्थित रहे। तदनन्तर उसी प्रकार समाधिसे जाग 
गये, जिस प्रकार सोया हुआ पथिक जग जाता हे । इसके 
बाद उन सिद्ध, महान्‌ तपस्वी महात्मा वीतहव्यने 
जीवन्मुक्त अवस्थामें स्थित हुए ही चिरकालतक यत्र 
तत्र विचरण किया। वे महामुनि वीतहव्य न तो किसी 
वस्तुको स्तुति करते थे ओर न कभी किसीकी निन्दा 
ही करते थे। वे प्रतिकूलको प्रा्िमें कभी उद्विग्र नहीं 
होते थे तथा अनुकूलको प्रतिमे हर्षित नहीं होते थे। 

(अब वीतहव्य मुनि अपनी इन्द्रियोके प्रति कहते 
है) *इन्द्रियगण 1 अब तुमलोग विनाशको ही प्राप्त हो 
जाओ। तुम्हारी सारी अभिलाषाएं निष्फल हो गयी है। 
अब आश्रयरहित तुमलोग मुञ्ञपर आक्रमण करनेमें 
समर्थं नहीं हो । अब विस्मरण करनेयोग्य इस जड दृश्य 
संसारकी विस्मृति हो गयी है ओर स्मरण करनेयोग्य 
परमात्माकी स्पष्टरूपसे स्मृति हो गयी है। जो सद्रूप 
परमात्मा था, वह सत्‌ ही रहा तथा जो जड दृश्यवर्गं 
असत्‌ था, वह असत्‌ ही रहा ।' 

श्रीराम ! इस प्रकारके विचारसे युक्त हो वे महान्‌ 
तपस्वी मुनिश्रेष्ठ महात्मा वीतहव्य अनेक वर्षोतक इस 
लोकमें स्थित रहे । जिसके प्रास होनेपर पुनर्जन्मके लिये 
चिन्ता विनष्ट हो जाती है ओर मूढता दूर भाग जाती है, 
उस विज्ञानानन्दघन परमात्मामें मुनि निरन्तर स्थित थे। 
त्यागने योग्य ओर ग्रहण करने योग्य पदार्थोकी प्रापि हो 
जानेपर भी त्याग ओर ग्रहणकी बुद्धिका विनाश हो 
जानेके कारण महामुनि वीतहव्यका अन्तःकरण इच्छा 
ओर अनिच्छासे रहित हो गया था। 

( तत्पश्चात्‌ वे फिर अपने मन-ही-मन विचार करने 
लगे-) "दुःख! तुम्हारे द्वारा संतप्त हए मैने अत्यन्त 


आदरसे आत्माका अनुभव किया है; मुञ्चको तुमने ही 
सचेत कराकर इस मोक्षमार्गका उपदेश दिया है । अतः 
तुम्हे मेरा प्रणाम है। आश्चर्य है कि प्राणियोके स्वार्थोकी 
अत्यन्त विलक्षण गति है, जो आजम भी सैकड़ों 
जन्मतक साथी रहकर अपने प्यारे मित्र इस शरीरसे 
अलग हो रहा हूं। मातृरूप तृष्णे! अब हम दो्नोका 
संयोगके कारण ही सदाके लिये वियोग हो रहा है। 
इसलिये तुम्हें प्रणाम हे । सुकृत (पुण्य)-देव ! आपको 
में प्रणाम करता हूं । आपने ही पहले मेरा नरकोसे उद्धार 
करके मुञ्चे स्वगमें भेजा था। जिसके सम्बन्धसे मैने 
दीर्घकालतक नाना योनियोका उपभोग किया, उस अज्ञानको 
मे प्रणाम करता हूं। सखी गुहातपस्विनि! संसाररूपी 
महामार्गे खिन्न हुए मेरे लिये तुम ही अकेली आश्वासन 
देनेमे समर्थ, अत्यन्त स्रेहसे युक्त ओर समस्त लोकोका 
नाश करनेवाली सखी हुई । इसलिये समाधिमें स्त्रीके 
सदृश व्यवहार करनेवाली उस गुहारूपी तपस्विनीको 
भी मेँ प्रणाम करता हू। संकट, गङ़ ओर कुञ्में हाथको 
अवलम्बन देनेवाले, वृद्धावस्थाके एकमात्र मित्र दण्ड! 
तुम्हें मेँ प्रणाम करता दहू। प्रिय प्राणसमुदाय! तुम सब 
प्रकृतिमें विलीन हो जाओ ओर मैं सच्चिदानन्द ब्रह्मे 
विलीन होता हू; क्योकि जितने भी भोगसमूह रै, वे 
अन्तमें नाशवान्‌ हँ । जो आज उन्नत है, उनका अन्तमें 
पतन निश्चित है एवं संसारम जितने संयोग है, उनका 
भी अन्तमें वियोग निश्चित है।** 

(अब प्रत्येक इन्द्रिय आदिके द्वारा प्राप्त करने योग्य 
प्रकृतिका विभागपूर्वक वर्णन करते है-) “ चक्षु-इन्द्रिय 
आदित्य-मण्डलमें प्रवेश करे, घ्राणेन्द्रिय पृथ्वीमें प्रविष्ट 
हो जाय, प्राणवायु वायुतत्त्वमें प्रविष्ट हो जाय, श्रोत्रेन््रिय 
आकाशमें प्रविष्ट हो जाय ओर रसनेन्द्रिय जलमें प्रविष्ट 
हो जाय। मै ओंकारकी अन्तिम अर्धमात्रासे लक्षित 
परब्रह्यस्वरूप परमात्मामें अपने-आप ही अन्तःकरणसे 
रहित हो शान्त हो रहा हू। अतः मँ सम्पूर्णं कार्योकी 
परम्परासे रहित, समस्त दृश्योंकी अवस्थाओंसे अतीत, 
उच्चारण किये हुए प्रणवकी ब्रह्मरन्ध्रे विश्रान्तिका अनुसरण 
करके ब्रह्माकारताको प्राप्तिसे उपरत-बुद्धि तथा अविद्यारूपी 
मलसे रहित हुआ स्थित हू ।' (सर्गं ८४-८६) 

* स्व क्षयान्ता निचयाः पतनान्ताः समुच्छरयाः ॥ संयोगा विप्रयोगान्ताः सरव संसारवर्त्मनि। 


(८६ । ५४-५५) 

महामुनि वीतहव्यको कारक अन्तिम मात्राका अवलम्बन करके परमात्म- 
प्रािरूप मुक्तावस्थाका तथा मुक्तं होनेपर उनके शरीर, प्राणों ओर सब 
धातुओंका अपने-अपने उपादान-कारणमें विलीन होकर 
मूल-प्रकृतिमे लीन होनेका वर्णन 


श्रीवसिष्ठजी कहते है - रघुनन्दन ! इस प्रकार धीरे- 
धीरे प्रणवका उच्चारण करते हए महामुनि वीतहव्य 
संकल्प ओर इच्छाओंसे रहित होकर अन्तिम भूमिकाको 
प्राप्तकर अकार, उकार, मकार ओर अर्धमात्रासे युक्त 
पादोके भेदसे उकारका स्मरण करते हए ब्रह्मके 
स्वरूपमें संसारका जो अध्यारोप है, उसका बाध करके 
अर्थात्‌ केवल ब्रह्मके सिवा अन्य कुक नहीं है- इस 
प्रकार निश्चय करके अविनाशी विशुद्ध परमात्माके 
स्वरूपका चिन्तन करते थे । कल्पित बाह्य ओर आभ्यन्तर 
स्थूल, सूक्ष्म ओर सृक्ष्मतर सम्पूर्ण त्रिलोकीके पदार्थोका 
भी परित्याग करके वे क्षोभशून्य आकारवाले महामुनि 
वीतहव्य नित्य आत्मस्वरूपमें ही स्थित थे। वे पूर्णचनद्रकी 
तरह परिपूर्णं थे तथा मन्दराचलकी तरह स्थिर थे। 
तदनन्तर “नेति नेति" इत्यादि श्रुतियोसे बोधित जो अद्दैत 
तत्त्व है ओर जो वाणीका भी अगोचर है, उस ततत्वको 
ये मुनि प्राप्त हो गये। इसके अनन्तर ये मुनि समस्त 
पदार्थोमें व्यापक, समस्त पदार्थसि रहित, निरतिशय 
समतासे पूर्ण, चिन्मय, अतिशय पवित्र परमपदस्वरूप 
हो गये। जो ब्रह्यज्ञानिरयोका ब्रह्मरूप, विज्ञानवादियोका 
विज्ञानरूप एवं कपिलमुनि-निर्मित सांख्यशास्त्रमे प्रतिपादित 
पुरुषरूप, पतञ्जलि-निर्मित योगशास्त्रमे प्रतिपादित क्लेश 
आदिसे रहित पुरुषविशेषात्मक ईश्वररूप, आत्माके 
स्वरूपको भली प्रकार जाननेवाले आत्मवादियोके मतमें 
आत्मतत््वरूप समस्त॒शास्त्रका सिद्धान्तभूत, सबके 
हृदयम अनुगत, सर्वात्मक, सर्वस्वरूप जो निर्मल श्रेष्ठ 
पद है, तत्स्वरूप होकर ये मुनि अवस्थित थे। जो 
तत्त्व वास्तवमे अद्वितीय होनेके कारण एक ओर 
मायाके सम्बन्धसे अनेक भी है, जो मायासे युक्त होनेके 
कारण सगुण ओर वास्तवमें मायासे अतीत- निर्गुण है, 
तत्स्वरूप होकर ये मुनि स्थित थे। 

श्रीराम ! इस प्रकार महामुनि वीतहव्यके परम शान्त 
हो परम निर्वाणपदको प्राप्त हो जानेपर उनका क्रियाशुन्य 
वह देह उसी प्रकार कुम्हला गया, जिस प्रकार हेमन्त- 
तर्तुमे कमल रसरहित हो कुम्हला जाता है । उस देहके 
सम्पूर्णं स्थूलभूत तन्मात्रास्वरूप सूक्ष्म महाभूतोमें ही 
लीन हो गये तथा मांस, अस्थि ओर ओंतरूपी देह 
वनको भूमिम मिल गया। जैसे घडेके पूटनेपर 
घटाकाश महाकाशमें मिल जाता है, वैसे ही व्यष्टि-चेतन 
समष्टि-चेतनमें जा मिला। उस शरीरके तन्मात्रारूप 
सूक्ष्म भूत अपने उपादान-कारण मूल-प्रकृतिमें लीन हो 
गये। इस प्रकार उन महामुनिके शान्त हो जानेपर सभी 
पदार्थं अपने-अपने उपादान-कारणमें ही लीन हो गये। 
श्रीराम । महामुनि वीतहव्यकी यह सैकड़ों विचारोसे 
युक्त मोक्ष-कथा तुमसे मैने कही है। अब तुम अपनी 
परज्ञासे इसका विवेचन करो। जिस तत्ततका मैने तुमसे 





सर्ग ८९1] 


वर्णन किया है, जिसका वर्णन कर रहा हूँ ओर जिसका 
वर्णन करूगा, त्रिकालको प्रत्यक्षरूपसे देखनेवाले तथा 
चिरकालतक जीनेवाले मैने उसके विषयमे विचार 
किया है ओर पूर्णरूपसे उसको स्वयं देखा भी हे। 
ज्ञानसे ही मनुष्य दुःखके अभावको प्रात होता है, ज्ञानसे 
अन्ञानका विनाश हो जाता है, ज्ञानसे ही परमात्माकी 
प्रारूप परम सिद्धि मिलती है, ज्ञानके बिना नहीं 
मिलती । इसलिये मनुष्यको ज्ञानको प्राप्तिके लिये प्रयन् 


* उपशम-प्रकरण * 

करना चाहिये । जिन्होने परम प्रयोजनरूप परमात्मतत्ततका 
ज्ञान प्राप्त कर लिया था, जिनके राग आदि दोष विनष्ट 
हो चुके थे, जो समस्त पापोसे, अहंता-ममता आदि 
विकारोसे, अविद्यासे तथा आसक्ति एवं शोकसे रहित 
थे, वे ज्ञानी वीतहव्य मुनि, जिसका बहुत कालतक 
अभ्यास किया गया था, उस अपने निर्मल असीम 
सच्विदानन्दघनस्वरूप परम पदको प्राप्त हए। 

(सर्ग ८७-८८) 





ज्ञानी महात्ाओंके लिये आकाश-गमन आदि सिद्धियोंकी अनावश्यकताका कथन 


श्रीवसिष्ठजी कहते हँ- श्रीराम ! जेसे सिंह मयूरोके 
वशमें नहीं होते, वैसे ही तुम्हारे-जैसे कोई भी महापुरुष 
हर्ष, अमर्षं आदि विकारोके वशमें नहीं होते। 

श्रीरामचन्द्रजीने पूछा- आत्मज्ञानियमें श्रेष्ठ । जीवन्मुक्त 
शरीरवाले महात्माओंको आकाश-गमन आदि शक्तियों 
यहां क्यों नहीं दिखलायी पड़ती 2 

श्रीवसिष्ठजीने कहा- श्रीराम! जो चित्र-विचित्र 
आकाश-गमन आदि क्रिया-कलाप दिखायी पडता है, 
वह प्राणियों ओर पदार्थोका स्वभाव है। इसलिये वह 
आत्मतत्तवज्ञोके लिये वाज्छनीय नहीं है। आत्मज्ञानसे 
शून्य अमुक्त जीव मणि, ओषध आदि द्रव्योकी शक्तिसे, 
पूर्वकृत कर्मक जन्मजात शक्तिसे, योगाभ्यास आदि 
क्रियाओंकी शक्तिसे ओर कालको शक्तिसे आकाशगमन 
आदि सिद्धियोको प्राप्त कर सकता है। इन आकाश- 
गमन आदि सिद्धियोका होना आत्मञ् पुरुषके लिये 
गौरवका विषय नहीं है; क्योकि आत्मज्ञानी स्वयं 
आत्माको प्राप्त कर चुका होता है, इसलिये वह अपने 
आत्मामें ही तृप्त रहता है, अविद्याके कार्यकी ओर नहीं 
दौड़ता। संसारम जो कोई भी पदार्थं है, उन सबको 
आत्मज्ञ अविद्यामय ही मानते है। इसलिये अविद्यासे 
रहित तत्त्वज्ञ उनमें कैसे फंस सकता है 2 जो योगाभ्यास 
आदि साधननसि अविद्यारूप आकाश-गमन आदि सिद्धियोको 
भी सुखका साधन बना लेते है, वे आत्मतत्तवज्ञ है ही 
नही; क्योकि आकाश-गमन आदि सिद्धियां अविद्यामय 
ही है । तत्त्वज्ञ हो चाहे अतत्त्वज्ञ हो, जो कोई भी 
दीर्घकालतक प्रयत्रपूर्वक द्रव्य-कर्मोसे शास्त्रोक्त उपायका 
अनुष्ठान करता है, वह आकाश-गमन आदि सिद्धि्यां 
प्राप्त कर सकता है। यहां धन आदिकी अभिलाषाओंसि 


रहित ओर परमात्माको यथार्थरूपसे जाननेवाला तथा 
प्रकृतिसे ऊपर उठा हुआ पुरुष अपने परमात्मस्वरूपमें 
ही नित्य संतुष्ट रहता है । इसीलिये वह न कुक चाहता 
है ओर न कुक करता है। आत्मन्ञ पुरुषको न तो 
आकाश-गमनसे, न अणिमादि सिद्धियोसे, न तुच्छ 
भोगोसे, न निग्रहानुग्रह-सामर्थ्यसे, न मान-बड़ाई-प्रतिष्ठासे 
ओर न आशा, मरण तथा जीवनसे ही कोई प्रयोजन हे । 

परमात्माके स्वरूपमे ही सदा संतुष्ट, परम शान्तस्वरूप, 
राग ओर वासनासे रहित तथा आकाशके सदृश निर्मल 
आकारवाला तत्त्वज्ञानी महापुरुष अपने परमात्मस्वरूपमें 
ही स्थित रहता है। अपने जीवन ओर मरणको 
आसक्तिसे रहित तत्त्वज्ञानी पुरुष अकस्मात्‌ प्राप्त हए 
सुख ओर दुःखसे विचलित नहीं होता। उस महापुरुषका 
इस विश्वमे न तो कर्म करनेसे कोई प्रयोजन रहता है 
ओर न कमेकि न करनेसे ही; तथा सम्पूर्णं प्राणियोमें 
भी इसका किंचिन्मात्र भी स्वार्थका सम्बन्ध नहीं रहता। 
जो आत्मज्ञानसे शून्य है, वह भी आकाश-गमन आदि 
सिद्धिसमूहको चाहता है ओर वह सिद्धिर्योके साधकः 
द्रव्योसे क्रमशः उन्हे प्राप्त भी करता हे । श्रीराम! मणि, 
ओषध आदि द्रव्य, काल, योगाभ्यास आदि क्रिया ओर 
मन्त्र-प्रयोगोमिं उक्त प्रकारकी शक्तिर्या, जो आकाश- 
गमन आदि शब्दोसे कही जाती है, स्वभावतः सिद्ध है। 
जैसे विषघ्न मणि, मन्त्र, द्रव्य आदिकी शक्तियाँ विषका 
विनाश कर देती हैँ, जैसे मदिरा उन्मत्त कर देती है, 
जैसे मधु आदि वस्तुएं वमन करा देती है, वैसे ही 
युक्तिद्वारा प्रयुक्त मणि, ओषध आदि द्रव्य, काल, 
योगको क्रिया आदि उपाय स्वभावसे ही सिद्धि्योको 
अवश्य उत्पन्न करते है। परतु द्रव्य-काल-क्रिया- 

३९६ * संक्षिप्त योगवासिष्ठ * 


क्रमस्वरूप मायिक पदार्थसि अतीत तथा अज्ञानरहित 
आत्मज्ञानमें आकाश-गमन आदि सिद्धियों हेतु अथवा 
विरोधी नहीं है; क्योकि परमात्माके पदकी प्रा्िमें कोई 
भी द्रव्य, देश, क्रिया, काल आदि युक्तियां उपकारक 
नहीं हँ । किसी पुरुषको आकाश-गमन आदिक इच्छा 
होती है तो वह उसकी सिद्धिका साधन पूर्णरूपसे करता 
है । किंतु आत्मज्ञानी पूर्ण है । अतः उसमे कहीं इच्छाकी 
सम्भावना नहीं है। निष्पाप श्रीराम! परमात्माकी प्राति 
सारी इच्छाओंकी शान्ति होनेपर ही होती है; अतः 
आत्सज्ञानीको आत्मलाभकी विरोधिनी इच्छा कैसे ओर 
किससे हो सकती है ? किंतु चाहे विवेको हो चाहे 
अविवेकी, जिसकी जिस प्रकार इच्छा उत्पन्न होती हे, 
वह उस प्रकारसे उसी इच्छासे यत्र करता है ओर समय 
अनेपर वह उस सिद्धिको प्राप्त कर लेता है । परमात्मज्ञानकी 
इच्छावाले वीतहव्यने सिद्धिर्योको इच्छासे किसी प्रकारका 


[ सर्गं ९० 


यनन नहीं किया था; बल्कि परमार्थ- ज्ञानको इच्छासे ही 
उसने तेजीके साथ यल किया था। जिस प्रकार इसने 
वनमे यथार्थं ज्ञानकौ प्राप्िके लिये उद्योग किया था, यह 
मेँ तुमसे पहले कह चुका हू। इस प्रकार काल, क्रिया. 
कर्म, द्रव्य, युक्तिं ओर स्वभावसे उत्पन्न होनेवाली 
क्रमप्राप्त सिद्धि्यां अपनी इच्छाके ही अनुसार सिद्ध हो 
जाती हें । श्रीराम! जो-जो आकाश-गमन आदि सिद्धि 
नामक फलोके समूह जिस पुरुषके द्वारा प्राप्त किये गये 
देखे जाते हें, वे उस पुरुषके अपने प्रयल्ररूपी वृक्षके 
ही फल हैँ । किंतु जिनका अन्तःकरण पवित्र है, जो 
परमात्माको यथार्थरूपसे जानते हैँ, जो परमात्माके 
स्वरूपमें नित्य तृप्त है तथा जो अपने अभिलषित 
परमात्माको प्राप्त कर चुके हैँ, उन महात्माओंका 
सिद्धिर्यां कुक भी उपकार नहीं करतीं | 

(सरग ८९) 





जीवन्मुक्त ओर विदेहमुक्त पुरुषोके चित्तनाशव्ा वर्णन 


श्रीवसिष्ठजी कहते है रघुनन्दन ! जब जीवन्मुक्त 
वीतहव्यका चित्त विवेकपूर्वक विचारके द्वारा अस्तप्राय 
हो गया यानी भूने हए बीजको तरह अद्कुरशक्तिसे रहित 
हो गया, तब उसमें मैत्री, करुणा, मुदिता, उपेक्षा आदि 
गुणोका आविर्भाव हो गया। 

श्रीरामचनद्रजीने पृछा प्रभो ! आत्मा ओर अनात्माके 
विचारके अभ्युदयसे अदृश्य हए महामुनि बीतहव्यके 
अन्तःकरणमें मैत्री आदि गुण उत्पन्न हुए, आपके इस 
कथनका क्या अभिप्राय है? वक्ताओमें श्रेष्ठ महामुने। 
जब चित्त ब्रह्मम लीन हो गया, तब मैत्री आदि गुण 
किसके ओर किसमें उत्पन्न होगि--यह आप मुञ्चसे कहिये। 

श्रीवसिष्ठजीने कहा-- श्रीराम ! चित्तका विनाश दो 
प्रकारका होता है-एक सरूप विनाश ओर दूसरा अरूप 
विनाश। पहला सरूप विनाश तो जीवन्मुक्त होनेसे हो 
जाता है ओर दूसरा अरूप विनाश विदेहमुक्त होनेपर 
होता है। इस संसारम चित्तका अस्तित्व दुःखका कारण 
है ओर चित्तका विनाश सुखका कारण है । अतः पहले 
चित्तके अस्तित्वका भूने हुए बीजके समान विनाश करके 
तदनन्तर चित्तके स्वरूपका भी विनाश कर देना चाहिये । 
अज्ञानसे उत्पन्न हई वासनाओंसे व्याप्त जो जन्मका कारण 


मन है, उसीको अज्ञानियोंका विद्यमान मन समञ्चो। वह 
विद्यमान मन केवल दुःखका ही कारण होता हे । इसलिये 
जबतक मनका अस्तित्व है, तबतक दुःखका विनाश 
कैसे हो सकता है? मन जब अस्त हो जाता है, तब 
प्राणीका यह संकल्पमय संसार भी अस्त हो जाता है। 
इस अज्ञानी जीवे ही वासनारूपी अङ्कुरोसे दुढतापूर्वक 
प्रतिष्ठित हुए इस विद्यमान मनको ही दुःखरूपी वृक्षका 
मूल जानो। ये दुःखरूपी वृक्षसमूहके अङ्कर उन्हीं अज्ञानियेकि 
मनमें उत्पन्न होते है । 

श्रीरामचन्द्रजीने पूछा-- ब्रह्मन्‌! किस महात्माका 
मन विनष्ट हो गया 2 विनाशको प्राप्त हुए मनका स्वरूप 
किस प्रकारका होता है? चित्तका नाश किस प्रकार 
होता है ओर नाशका स्वरूप कैसा है? 

श्रीवसिष्ठजीने कहा- प्रश्नवेत्ताओमें श्रेष्ठ रघुकुलनायक 
श्रीराम । मैने पहले चित्तकी सत्ताका स्वरूप तो बता 
दिया है। अब तुम इसके विनाशका स्वरूप सुनो । जैसे 
निःश्ासवायु पर्वतराजको अपने स्वरूपसे विचलित नहीं 
करते, वैसे ही सुख-दुःखरूप दशां जिस धीर पुरुषको 
सम-स्वभाव तथा पूर्णानन्दैकरस परमात्मनिष्ठासे विचलित 
नहीं कर्ती, श्रष्ठ पुरुष उस महात्माके चित्तको भून हए 


सर्गं ९९1 





लीजके समान नष्ट हआ चित्त कहते है । " यह जड देह 
ही मैं हूं", “ये घट आदि सारे पदार्थ मै नहीं हँ", इस 
प्रकारकी तुच्छ भावना जिस श्रेष्ठ पुरुषको भीतरसे 
विकारयुक्त नहीं करती, विद्वानूलोग उस पुरुषके चित्तको 
नष्ट कहते हँ । जिस नररत्रके अंदर विपत्ति, कायरता, 
उत्साह (हर्ष), मद, बुद्धिकी मन्दता ओर विवाहादि 
लौकिक महोत्सव विकार पैदा नहीं करते, विद्वान्‌लोग 
उसके चित्तको नष्टचित्त कहते हँ । इस लोकम यही 
चित्तका विनाश है ओर इसीको भूने हुए बीजके समान 
विनष्ट चित्त भी कहते हँ । यही जीवन्मुक्त महापुरुषकी 
चित्तनाश-दशा है। निष्पाप श्रीराम! जीवन्मुक्त पुरुषका 
मन मैत्री आदि शुभ गुणोंसे सम्पन्न, उत्तम वासनाओंसे 
युक्त तथा पुनर्जन्मसे शून्य होता हे । ब्रह्मको वासनासे 
ओतप्रोत, पुनर्जन्मसे रहित जो जीवन्मुक्त पुरुषके मलकी 
सत्ता है, वह सततत नामसे कही जाती है । जिस प्रकार 
चन्द्रमामें प्रसन्न किरणें रहती है, वैसे ही जीवन्मुक्त 
पुरुषके मनके विनाशमें विशुद्ध मत्री आदि गुण सदा 
सब तरहसे रहते हैँ । शान्तिरूप शीतलताके आश्रय 
जीवन्मुक्त पुरुषके सतत्वनामक मनके नाशको अवस्थामें 
अनेक गुण-सम्पत्तियां प्रकट होती हें । 
रघुकुलतिलक। जो मैने पहले अरूप-मनोनाश कहा 
था, वह विदेहमुक्तका ही होता है तथा जो अवयवादि 
विकारोसे रहित दहै, उस परम पवित्र विदेहमुक्तिरूपी 


* उपशम-प्रक्छरण * 

निर्मल परमपदमें समस्त श्रेष्ठ गुणोका आश्रयरूप मन भी 
विलीन हो जाता हे । विदेहमुक्त महात्माओंकी उस सतव 
विनाशरूप अरूपचित्तनाश-दशामें किसी भी दुश्य-पदार्थका 
अस्तित्व नहीं रहता अर्थात्‌ संकल्पसहित सम्पूर्णं संसारका 
अत्यन्त अभाव हो जाता है। उस अरूपचित्तविनाश- 
दशामें न गुण हँ न अवगुण है, न शोभा है न अशोभा 
है, न चञ्चलता है न अचञ्चलता है, न उदय है न अस्त 
है, न हर्ष है न अमर्षहै ओरन ज्ञान है, न प्रकाश है, 
न अन्धकार है, न संध्या है न दिन या रात है, न दिशां 
है न आकाश है, न अधः है ओर न अनर्थरूपता है, न 
कोई वासना है न किसी प्रकारकी रचना है, न इच्छा है 
न अनिच्छा, नरागहैन भाव है ओर न अभाव है 
तथा न वह पदसाध्य ही है। वह परमपद तम ओर 
तेजसे शून्य, तारे, चन्द्र, सूर्य ओर वायुसे तथा संध्या, 
रजःकण ओर सूर्य-कान्तिसे रहित शरत्कालीन स्वच्छ 
आकाशके समान अत्यन्त निर्मल है। वह विशाल पद 
उन लोगोंका आश्रयस्थान हे, जो बुद्धि ओर संसार- 
भ्रमणसे पार हो गये हैँ । सम्पूर्ण दुःखोँसे रहित, चिन्मय, 
निष्क्रिय ब्रह्मानन्दसे परिपूर्णं तथा रज ओर तमसे रहित 
जो परमपद है, उस परमपदमें वे चित्तसे रहित ओर 
आकाशके सदृश सुक्ष्म विदेहमुक्त आत्मा तद्रूप हुए 
स्थित रहते हैँ, वे अपुनरावृत्तिरूप परमगतिको प्राप्त हो 
जाते है। (सर्ग ९०) 


शरीरका कारण मन है तथा मनके कारण प्राण-स्पन्द ओर वासना, 
इनका कारण विषय, विषयक्ा कारण जीवात्मा ओर जीवात्पाका 
कारण परमात्मा है- इस ततत्वका प्रतिपादन 


श्रीवसिष्ठजी कहते है रघुनन्दन ! भाव ओर अभावका 
तथा दुःखरूपी रत्रोका खजाना चित्त ही, जो वासनाओके 
वशमें रहनेवाला एक तरहसे अनुचर है, शरीरका कारण 
हे । प्रतीत होनेके कारण सत्‌ ओर विनाशशील होनेके 
कारण असत्‌ रूप ये शरीरसमूह एकमात्र चित्तसे ही 
उत्पन्न हए है, जैसे स्वप्रमे भ्रमसे संसारकौ प्रतीति 
सबको स्वयं होती है। जो यह मिथ्या जगत्‌का स्वरूप 
दूश्यताको प्राप्त है, वह चित्तसे उसी प्रकार उत्पन्न होता 
है, जिस प्रकार मिद्वीसे घडे आदि उत्पन्न होते है । 
अनेक तरहकी वृत्तियाँ धारण करनेवाले इस चित्तरूपी 


वृक्षके दो बीज है--एक प्राण-संचरण ओर दूसरा 
दुढभावना। जब शरीरकी नाडियोमें प्राणवायु संचरण 
करने लगता है, तब वृत्तिमय चित्त तत्काल ही उत्पन्न 
होता है । किंतु जब शरीरकी नाडियोमें प्राण संचरण नहीं 
करता, तब वृक्तिज्ञान न होनेके कारण उसमें चित्त उत्पन्न 
नहीं होता। यह प्राण-संचरणरूप जगत्‌ ही चित्तके द्वारा 
दिखायी पडता है, जिस प्रकार आकाशमें नीलता आदि 
दिखायी पडते हँ । राघव ! जीवात्माके विषयोके सम्पर्कसे 
रहित होनेपर ही उसका परम कल्याण होता है, एेसा 
जानो। किंतु प्रकट हुआ जीव ही तत्काल बाह्य 

विषयोंकी ओर रागवश चला जाता है ओर उन विषयोके 


भोगके अनुभवसे चित्तम अनन्त दुःख उत्पन्न होते हें । 
जब जीवात्मा बाह्य विषयोंसे उदासीन होकर परमात्माके 
ज्ञानके लिये प्रयतरशील होता है, तब वह प्राप्त करने 
योग्य निर्मल परमपदरूप परमात्माको प्राप्त हो जाता है! 
श्रीराम 1 जीवात्माके संकल्पको ही तुम चित्त जानो । उसी 
चित्तने इस अनर्थ-जालका विस्तार किया हे। 
योगीलोग चित्तकी शान्तिके लिये योगशास्त्रे बतलाये 
गये प्राणायाम, प्रत्याहार, धारणा एवं ध्यानरूप योगकी 
युक्ियोके द्वारा प्राणका निरोध करते हँ । विद्वानूलोग 
प्राण-निरोधको ही चित्तशान्तिरूप फलका दाता, उत्तम 
समताका हेतु ओर जीवात्माकी अपने वास्तविक स्वरूप 
सच्चिदानन्दघन परमात्मामें सुन्दर स्थिति कहते हँ । महाबाहु 
श्रीराम! तीव्र संवेगसे आत्मके द्वारा जिस पदार्थकौ 
भावना की जाती है, तत्काल ही वह जीवात्मा अन्य 
स्मृतियोंको छोडकर तद्रूप ही हो जाता है। वासनाके 
अत्यन्त वशीभूत ओर तद्रूप हुआ वह जीवात्मा जिस 
किसीको देख लेता है, उस सनको अज्ञानसे सदस्तु मान 
लेता है ओर वासनाके वेगवश अपने स्वरूपको भूल 
जाता है। फिर वह वास्तविक आत्ज्ञानसे रहित जीवात्मा 
भीतरी वासनाओके अभिभूत होकर, विषसे अभिभूत 
पुरुषको तरह अनेक मानसिक आपत्तियोंसे व्याकुल 
रहता हे। श्रीराम ! जिससे देहादि अनात्मामें आत्मभावनारूप 
ओर अवस्तु संसारमें वस्तुभावनारूप अयथार्थ ज्ञान होता 
है, उसको तुम चित्त जानो । दृढ अभ्यासके कारण देह 
आदि पदाथमिं अहम्‌", "मम" आदि वासनासे ही जन्म, 
जरा ओर मरणका कारण अति चञ्चल चित्त उत्पन्न होता 
है। जब निरन्तर वासनाका अभाव होनेसे मन मनसे 
रहित हो जाता है, तब मनका अभाव हो जाता है, जो 
परम उपरतिस्वरूप हे। जब जगद्रूप वस्तुमें किसी पदार्थकी 
भावना नहीं होती, तब शून्य हदयाकाशमें चित्त कैसे 
उत्पन्न हो सकता हे 2 श्रीराम! मै तो यही मानता हू कि 
आसक्तिसे विनाशशील जगद्रूपी वस्तुमें वस्तुत्वकी भावना 
करनामात्र ही चित्तका स्वरूप है। बाह्य वस्तुओकि 
अस्मरणरूप साधनका अवलम्बन करनेसे जो समस्त 
दृश्य-जगत्‌के अभावकी भावना ओर परमार्थं ॒वस्तु 
परमात्माका अनुभव होता है, वह अचित्त कहा जाता हे । 
अतः जिस महामति पुरुषको संस्कारसे उत्पन्न विषय- 

बब] 
रसास्वादके स्मरणसे विषयोमे आसक्ति उत्पन्न नहं होती, 


उस पुरुषका चित्त अचित्तरूपताको तथा विशुद्ध सततवको 
प्राप्त कहा जाता हे । जिस महापुरुषे पुनर्जनमकी कारणभूता 
अहंता-ममतारूप वासनाका अभाव हो गया है, वह 
चक्रके भ्रमण-सदृश जगते व्यवहारमें लगा हआ भी 
जीवन्मुक्त ओर परमात्मामें स्थित है। तात्पर्य यह कि 
जिस प्रकार कम्भकारके व्यापारके अभावमें भी चक्रका 
भ्रमण तबतक होता रहता है, जबतक उसमें वेग रहता 
है, उसी प्रकार अविद्याके नाश होनेपर भी प्रारब्ध संस्कारके 
अवशिष्ट रहनेसे अहंकारके बिना ही जीवन्मुक्तका शरीर 
ओर उसका व्यवहार-दोनों प्रारब्ध-भोगपर्यन्त विद्यमान 
रहते हँ । जिनका चित्त भूने हुए बीजके सदृश पुनर्जन्मसे 
शून्य ओर विषयानुरक्तिसे रहित है, वे महानुभाव जीवन्मुक्त 
हए स्थित रहते हैँ । जिनका चित्त विशुद्ध सत्त्वरूपता 
प्राप्त कर चुका हे, एेसे ज्ञानके पारंगत महात्मा चित्तसे 
रहित कहे जाते हैँ । प्रारब्धका क्षय हो जानेपर वे 
सच्चिदानन्दघन परमात्मामें विलीन हो जाते रहै। 
वासनाका ऊर्ध्वगति स्वभाव होनेसे वह जीवात्माके 
क्षोभकारक कर्मसे प्राण-स्पन्दनका उद्रोधन करती है 
ओर उससे चित्त उत्पन्न होता है एवं स्पन्दन-धर्मवाला 
होनेसे हदयगत राग आदि गुणोंका स्पर्शं करके प्राण 
जीवात्माका उद्रोधन करता है ओर क्रमसे चित्तरूपी 
बालक उत्पन्न होता हे । श्रीराम ! वासना ओर प्राणस्पन्द- 
दोनों चित्तके कारण हैँ । उनमेसे किसी एकका लय हो 
जानेपर दोनोंका ओर उनके कार्य चित्तका विनाश हो 
जाता है, जेसे विदेहमुक्त ज्ञानीका वासनासहित चित्त 
ओर प्राण ब्रह्मम विलीन हो जाता है। वासना ओर 
प्राणस्पन्दन-इन दोनंका कारण विषय है; क्योकि उसीके 
सम्बन्धसे वे दोनों प्रस्फुरित होते हैँ । हदयमें प्रिय ओर 
अप्रिय शब्द आदि विषयोंका चिन्तन करके ही प्राणस्पन्दन 
ओर वासना दोनों आविर्भूत होते है; इसलिये विषय ही 
उन दोनोंका बीज (कारण) है। जिस प्रकार मूलके 
उच्छेदसे वृक्ष तत्काल नष्ट॒हो जाता है, उसी प्रकार 
विषयचिन्तनका परित्याग करनेसे प्राणस्पन्दन ओर वासना- 
दोनों ही तत्काल समूल नष्ट हो जाते हैँ । रघुनन्दन , 
जीवात्मा ही अपनी धीरताका परित्याग करके अपने 
संकल्पसे विषयरूप-सा बनकर चित्तका बीजरूप हो 
जाता है, एेसा जानो । जिस प्रकार तिल तेलसे रहित नहीं 

है, उसी प्रकार जीवात्मासे रहित कोई भी विषय नहीं 
हे; क्योकि जीवात्मा सब विषयोमें व्यापक है । इसलिये 
बाहर ओर भीतर कोई भी पदार्थ जीवात्मासे अलग नहीं 
है । अपने संकल्पसे चेतन जीवात्मा ही प्रस्फुरित होता 
हुआ स्वयं पदार्थको देखता है । जिस तरह स्वप्रमे अपना 
मरण ओर भिन्न देशमें स्थिति-दोनों अपने संकल्पसे 
ही होते है, उसी तरह जाग्रत्कालीन पदार्थं भी जीवात्माके 
संकल्पसे ही होते हे । रघुनन्दन ! जिस विवेक-अवस्थामें 
अपने पारमार्थिक स्वरूपका अनुभव होता है, वह अपने 
संकल्पसे हआ स्वस्वरूपानुभव भी जगञ्नाल (स्वप्रके 
सदश) ही है; क्योकि सच्चिदानन्द ब्रह्म अनुभव करनेवाला, 
अनुभव करने योग्य ओर अनुभव-इन तीनोसे ही 
रहित है; अतः उस अनुभवको जगञ्नाल कहना उचित 
ही है। जैसे बालकको अपने संकल्पसे ही प्रेतका ओर 
मनुष्योंको स्थाणुमें पुरुषका भ्रम होता है, वैसे ही संकल्पसे 
उत्पन्न भ्रमसे ही चेतन जीवात्माकी पदार्थरूपता होती है; 
वास्तवमें नहीं । यह भ्रान्तिक्ञान मिथ्या है। वह यथार्थं 
परमात्मन्ञानसे उसी प्रकार विलीन हो जाता है, जिस 
प्रकार रज्जु ओर चन्द्रके निर्दोष दर्शनसे रज्नुमे सर्प- 
भ्रान्ति ओर एक चन्द्रम दो चन्द्ररूपोंकी भ्रान्ति विलीन 
हो जाती है । पहले देखा हआ या न देखा हआ जो पदार्थ 
इस जीवात्माको भासता है, विद्वान्‌को उसे विवेक- 
वैराग्यरूप प्रयतद्वारा मिथ्या समञ्जकर उसका बाध कर 
देना चाहिये । इस जड जगद्रूप दृश्यका बाध न करना 
ही इस बडे भारी संसारके साथ सम्बन्ध जोड़ना हे। 
यही बन्धन है तथा इस संसारके सम्बन्धसे रहित होना 
ही मोक्ष है- यह महात्माओंका अनुभव किया हुआ 
निश्चय है; क्योकि इस जड दृश्य जगत्‌का चिन्तन ही 
जन्मरूप अनन्त दुःखका हेतु है ओर उस दृश्य-चिन्तनसे 
रहित होकर सच्चिदानन्द परमात्मामें स्थित रहना ही 
पुनर्ज॑न्मरहित अक्षय सुखका हेतु है। 

वासनारहित होनेके कारण अपनी आत्मामं जब 
किसी पदार्थकी भावना नहीं रहती ओर वह परमात्माके 
स्वरूपम अचल स्थित रहता है, तब जडतासे रहित, 
विशाल एवं विशुद्ध यथार्थ ज्ञानकी प्रासि हो जाती हे। 
इसलिये ज्ञानवान्‌ फिर कभी संसारम लिप्त नहीं होता। 
समस्त वासनाओंका अत्यन्त अभाव होनेपर निर्विकल्प 
समाधिसे परम आनन्दरूप परमात्माकी प्राति हो जाती 

है। संसारके चिन्तनसे रहित योगीलोग उसी असीम 
आनन्दमें नित्य स्थित रहते हँ । इसलिये संसार-चिन्तनसे 
रहित योगी चलते, बैठते, स्पर्श करते ओर सूंघते हए 
भी चिन्मय अक्षय आनन्दसे पूर्ण ओर सुखी कहा जाता 
हे । श्रीराम ! यह जीवात्मा जिसकी भावना करता दै, 
उसी रूपमे तत्काल परिणत हो जाता है। अज्ञानकी 
भूमिकाओंसे मुक्त न होनेके कारण जीवात्मा दीर्घकाल 
बीत जानेपर भी अपना वास्तविक स्वरूप नहीं प्राप्त कर 
पाता। जीवात्मा ब्रह्मका अंश है, अतः एकमात्र सच्चिदानन्द 
ब्रह्म ही इस जीवात्माका कारण कहा जाता है । श्रीराम! 
सत्ताके दो रूप हँ - एक तो अनेक आकारवाली व्यावहारिक 
सत्ता ओर दूसरी एक रूपवाली वास्तविक सत्ता। अब 
उनका विभाग सुनो । घटादि रूपोके विभागसे जो घटत्व, 
परत्व, स्वत्व, मततव आदि उपाधिभूत सत्ता कही जाती 
है, वह नानाकृति व्यावहारिक सत्ता है। जो विभागसे 
रहित, सत्तारूपसे व्याप्त समानभावसे स्थित वास्तविक 
सत्ता है, वह एकरूपा वास्तविक सत्ता है । जो दुश्यरूप 
विशेषतासे रहित, निर्लेप ओर केवल सत्‌-स्वरूप अद्वितीय 
महान्‌ वास्तविक सत्ता हे, उसीको विद्वान्‌ परमपद कहते 
हैँ । वास्तवे सत्ताका रूप नाना आकारके रूपमे कभी 
नहीं है; क्योकि वह कायम नहीं रहता; अतः वह 
सत्यरूप नहीं हो सकता। सत्ताका जो विशुद्ध एकरूप 
वास्तविक स्वरूप है, वह कभी नष्ट नहीं होता ओर न 
कभी लुप्त ही होता है। वह नित्य विज्ञानानन्दस्वरूप 
होनेसे सदा कायम रहता है । उसका अभाव कभी नहीं 
होता। किंतु जो विभिन्न पदार्थोको उत्पन्न करनेवाली 
विभाग-कल्पना नानारूपताका कारण देखी जाती दे, 
वह विशुद्ध पदरूपा कैसे हो सकती है ? 

श्रीराम ! सत्ता-सामान्यकी चरम अवधिरूप जो 
कल्पनाओंसे ओर आदि-अन्तसे रहित परमपद है, उसका 
ओर कोई कारण नहीं है; क्योकि वही सबका परम 
कारण है। जिस परमपदमें सम्पूर्णं सत्ता विलीन हो 
जाती है, उस निर्विकार परमपदमें स्थित पुरुष इस 
दुःखमय संसारम कभी नहीं आता ओर वही वास्तवमें 
परम पुरुषार्थ है। वह परमात्मा ही समस्त कार्णोका 
कारण है, उसका कोई दूसरा कारण नहीं है । वही 
सम्पूर्णं सारोका सार है, उससे बढ़कर दूसरी सारभूत 
वस्तु नहीं है। जैसे तालाबमें तटस्थ वृक्ष प्रतिबिम्बित 








(1. 


(1). 


३२० > संक्षिप्त योगवासिष्ठ * 


होते है, वैसे ही उस असीम चिन्मय परमात्मारूप दर्पणमें 
ये सब पदार्थ प्रतिबिम्बित होते हँ । उसी आनन्द-समुद्र 
परब्रह्यसे सभी प्रकारके सुख प्रतिबिम्बित होते हँ । उस 
आनन्दमय परमात्मामें ही सम्पूर्णं संसार उत्पन्न होता हे, 
स्थित रहता है, बढता है ओर विलीन हो जाता है । वह 
परब्रह्म भारीसे भी भारी, हलकसे भी हलका, स्थूलसे 
भी स्थूल ओर सृक्ष्मसे भी सूक्ष्मतम है। वह दूरसे भी 

दूर, निकटसे भी निकट, छोटेसे भी छोटा ओर बडेसे 
भी अत्यन्त बड़ा है तथा सबका प्रकाशक होनेसे ज्योतिरयोका 
ज्योति है । वह सम्पूर्णं वस्तुओंसे रहित ओर सर्ववस्तुरूप 
हे, वही सत्‌ ओर असत्‌ है, वही दृश्य ओर अदृश्य है, 
वह अहंतासे रहित ओर अहंस्वरूप हे । श्रीराम ! वास्तवमें 
वही विशुद्ध जरारहित परमात्मतततत है। उसकी प्रापि 
होनेपर चित्त परम शान्त हो जाता हे । (सर्ग ९१) 





तत्त्वज्ञान, वासनाक्चय ओर मनोनाशसे परमपदक्छी प्रसि तथा मनको वमे 
करनेके उपायोंका वर्णन 


्रीवसिष्ठजी कहते है- रघुनन्दन! जबतक मन 
विलीन नहीं होता, तबतक वासनाका सर्वथा विनाश 
नहीं होता ओर जबतक वासना विनष्ट नहीं होती, 
तबतक चित्त शान्त नहीं होता। जबतक परमात्माके 
ततत्वका यथार्थं ज्ञान नहीं होता, तबतक चित्तकी शान्ति 
कहां ओर जबतक चित्तकी शान्ति नहीं होती, तबतक 
परमात्माके ततत्वका यथार्थं ज्ञान नहीं होता। जबतक 
वासनाका सर्वथा नाश नहीं होता, तबतक तत्त्वज्ञान 
कहसे होगा ओर जबतक तत्त्वज्ञान नहीं होता, तबतक 
वासनाका सर्वथा विनाश नर्हीं होगा । इसलिये परमात्माका 
यथार्थं ज्ञान, मनोनाश ओर वासनाक्षय -ये तीनों ही 
एक-दूसरेके कारण हँ । अतः ये दुस्साध्य हैँ, किंतु 
असाध्य नहीं । विशेष प्रयत्न करनेसे ये तीनों कार्य सिद्ध 
हो सकते हें । श्रीराम ! विवेकसे युक्त पौरुष प्रयतरसे 
भोगेच्छाका दूरसे ही परित्याग करके इन तीनों साध्नोका 
अवलम्बन करना चाहिये । यदि इन तीनों उपा्योका एक 
साथ प्रयलपूर्वक भली प्रकार बार-बार अभ्यास न 
किया जाय तो सैकड़ों वर्षोतक भी परमपदकी प्राि 
सम्भव नर्ही । किंतु महाबुद्धिमान्‌ श्रीराम ! वासनाक्षय, 
परमात्माका यथार्थं ज्ञान ओर मनोनाश-इन तीनोंका 
एक साथ दीर्घकालतक प्रयन्नपूर्वक अभ्यास किया जाय 
तो ये परमपदरूप फल देते है *। इन तीनोंका चिरकालतक 
प्रयत्रपूर्वक अभ्यास करनेसे अत्यन्त दृढ हदयग्रन्थियाँ 
निःशेषरूपसे दटरूट जाती है । 

श्रीराम! यह संसारक दृट्‌ स्थिति सैकड़ों जन्म- 


* तवासनाक्षयविज्ञानमनोनाशा 


जन्मान्तयोसे मनुष्योके द्वारा अभ्यस्त है; अतः चिरकालतक 
अभ्यास किये बिना वह किसी तरह भी नष्ट नहीं हो 
सकती। इसलिये चलते-फिरते, श्रवण करते, स्पर्शं 
करते, सूंघते, खड रहते, जागते, सोते - सभी अवस्थाओमे 
परम कल्याणके लिये इन तीनों उपायोके अभ्यासम लग 
जाना चाहिये । तत्तवस्ञोका मत है कि वासनाओंके परित्यागके 
समान ही प्राणायाम भी एक उपाय है । इसलिये वासना- 
परित्यागके साथ-साथ प्राण-निरोधका भी अभ्यास करना 
आवश्यक है । वासनाओंका भली भति परित्याग करनेसे 
चित्त भूने हुए बीजके समान अचित्तरूप हो जाता है ओर 
प्राणस्पन्दके निरोधसे भी चित्त अचित्तरूप हो जाता है; 
इसलिये तुम जेसा उचित समञ्च, वैसा करो । चिरकालतक 
प्राणायामके अभ्याससे, योगाभ्यासमें कुशल गुरुद्वारा बतायी 
हुई युक्तिसे, स्वस्तिक आदि आसनोंकी सिद्धिसे ओर 
उचित भोजनसे प्राण-स्पन्दका निरोध हो जाता है। 
परमात्माके स्वरूपका साक्षात्‌ अनुभव होनेपर वासना 
उत्पन्न नहीं होती । आदि, मध्य ओर अन्तमे कभी पृथक्‌ 
न होनेवाले एकमात्र सत्यस्वरूप परमात्माको भलीभोति 
यथार्थरूपसे जान लेना ही ज्ञान है। यह ज्ञान वासनाका 
सर्वथा विनाश कर देता है तथा अनासक्तं होकर व्यवहार 
करनेसे, संसारका चिन्तन छोडनेसे ओर शरीरको विनाशशील 
समञ्जनेसे वासना उत्पन्न नहीं होती । जिस प्रकार पवन 
स्पन्दके शान्त हो जानेपर आकाशमें धूलि नहीं उठती, 
वैसे ही वासनाका विनाश हो जानेपर चित्त विषरयोमें नहीं 
भटकता। बुद्धिमान्‌ पुरुषको एकाग्रचित्तसे बारम्बार एकान्तम 


महामते। समकालं चिराभ्यस्ता भवन्ति फलदा मुने ॥ (योगवा० उप० ९२1 १७) 


---- 

वैठकर प्राणस्पन्दके निरोधके लिये विशेष यत्न करना 
चाहिये । जिस प्रकार मदमत्त दुष्ट हाथी अद्कुशके बिना 
दूसरे उपायसे वशमे नहीं होता, उसी प्रकार पवित्र 
युक्तिके बिना मन वशम नहीं होता। अध्यात्मविद्याकी 
प्राप्ति, साधु-संगति, वासनाका सर्वथा परित्याग ओर 
प्राणस्पन्दनका निरोध-ये ही युक्तयो चित्तपर विजय 
पानेके लिये निश्चितरूपसे दृढ उपाय हैँ ।* इनसे तत्काल 
ही चित्तपर विजय प्राप्त हो जाती है। उपर्युक्तं इन चार 


युक्तियोके रहते जो पुरुष हठसे चित्तको वशीभूत करना 
चाहते हें, उनके सम्बन्धे मेरा यही मत है कि वे 
दीपकका परित्याग करके अञ्जनोसे अन्धकारका निवारण 
करना चाहते हे । उपर्युक्त इन चार युक्तियोको त्यागकर 
जो पुरुष चित्त या चित्तके निकटवतीं अपने शरीरको 
स्थिर करनेके लिये यन्न करते हैँ, उन हठ करनेवाले 
पुरुषोको विवेकी लोग हठी समञ्चते हैँ । 

(सर्ग ९२) 





विचारक प्रौढता, वैराग्य एवं सद्रणोसे तत्त्वज्ञानकी प्राति 
ओर जीवन्मुक्त महात्माओंकी स्थितिका वर्णन 


श्रीवसिष्ठजी कहते हैँ -श्रीराम। किचिन्मात्र 
विवेकपूर्वक विचारसे जिसने अपने चित्तका निग्रह कर 
लिया, उसने जन्मका फल पा लिया। यदि हृदयमें इस 
विचाररूपी कल्पवृक्षका कोमल अङ्कुर भी प्रकट हो 
जाय तो वही अङ्कुर अभ्यासयोगके द्वारा सैकड़ों 
शाखाओंमे फेल सकता है । विवेक-वैराग्यसे जिसका 
विचार कुछ दृट्‌ हो गया है, उस पुरुषका शान्ति, समता, 
क्षमा, दया आदि पवित्र गुण उसी प्रकार आश्रय लेते 
है, जिस प्रकार जलसे परिपूर्णं सरोवरका पक्षी ओर 
मत्स्य, कच्छप आदि आश्रय लेते हैँ, भलीभति 
परमात्मविषयक विचार करनेसे जिसे परमात्माके स्वरूपका 
साक्षात्कार हो गया है एेसे ज्ञानी महापुरुषको अविद्यासे 
उत्पन्न अत्यन्त रमणीय ओर विशाल वैभव भी आकृष्ट 
नहीं कर पाते। परमात्माके यथार्थ ज्ञानसे जिसकी बुद्धि 
विशुद्ध हो गयी है, उस महात्माका यहोकि विषय, 
मानसिक वृत्तिर्या, आधि ओर व्याधि-ये सब क्या कर 
सकते हँ ? अर्थात्‌ वे उसे तनिक भी विचलित नहीं कर 
सकते। जिसने ज्ञानकी चतुर्थं भूमिका प्राप्त कर ली है 
ओर जिसने जाननेयोग्य परमात्माके स्वरूपका अनुभव 
कर लिया है, उस धीर-वीर ज्ञानी महात्मा पुरुषपर 
विषय तथा इन्दियरूपी डाकू क्या कभी आक्रमण कर 
सकते हैँ ? जिस पुरुषका अन्तःकरण चलते-फिरते या 
बैठते, जागते या सोते--इन सभी अवस्थाओमिं विवेकपूर्ण 
ब्रह्मविचारसे युक्त नहीं रहता, वह मृतकके समान है। 


* अध्यात्मविद्याधिगमः साधुसंगम एव च। 

अज्ञानरूपी अन्धकारका हरण करनेवाले परमात्मविषयक 
विचारसे तत्काल ही विशुद्ध परमपदरूप परमात्माका 
प्रत्यक्ष अनुभव हो जाता है-ठीक उसी प्रकार जैसे 
प्रकाशमान दीपकसे वस्तु प्रत्यक्ष दिखायी पडती है तथा 
परमात्माके यथार्थ ज्ञानसे सम्पूर्ण दुःखोका उसी प्रकार 
अत्यन्त अभाव हो जाता है, जिस प्रकार सूर्यके उदयसे 
अन्धकारका अत्यन्त अभाव हो जाता है। क्योकि जब 
परमात्मविषयक यथार्थ ज्ञान पूर्णतया प्राप्त हो जाता है, 
तब जानने योग्य ब्रह्यके स्वरूपकौ प्राति अपने-आप ही 
उसी प्रकार हो जाती है, जिस प्रकार सूर्यका उदय हो 
जानेपर भूमण्डलपर विशुद्ध प्रकाश उसी क्षण अपने- 
आप अनायास ही हो जाता है। जिस सत्‌-शास्त्रके 
विवेकपूर्वक विचारसे सच्चिदानन्द परमात्माके स्वरूपका 
यथार्थ अनुभव हो जाता है, वही ज्ञान कहा जाता है ओर 
वह ज्ञान ज्ञेयस्वरूप परमात्मासे भिन्न नहीं है परमात्माका 
स्वरूप ही है। 

श्रीराम ! पण्डितलोग विवेकपूर्वक परमात्मविषयकः 
विचारसे उत्पन्न परमात्मस्वरूपके अनुभवको ही ज्ञान 
कहते हँ । उसी ज्ञानके अंदर ज्ञेय उसी प्रकार छिपा 
रहता है, जिस प्रकार दूधके अंदर माधुर्य छिपा रहता 
है। सम्यक्‌-ज्ञानके प्रकाशसे आलोकित पुरुष स्वयं 
ज्ेयस्वरूप हो जाता है। सम ओर विशुद्धस्वरूप विज्ञानानन्दघन 
परमात्मा ही ज्ञेय कहा जाता है । जिसके अन्तःकरणमें 
आनन्दका प्राकय्य हो गया है, वह ज्ञानवान्‌ पुरुष किसी 


वासनासम्परित्यागः प्राणस्पन्दनिरोधनम्‌॥ 
एतास्ता युक्तयः पुष्टाः सन्ति चित्तजये किल। 


(योगवा० उप० ९२। ३५-३६) 

भी सांसारिक विषयमे नहीं फेसता। समस्त सङ्गसे 
रहित पूर्णकाम जीवन्मुक्त ज्ञानी सम्राट्को तरह सदा 
मस्त रहता दै । श्रीराम! ज्ञानी महात्मा पुरुष वीणा- 
वंशीकी मधुरध्वनि आदि मनोहर शब्दोमे, कामिनि्योके 
शङ्खार-रस-मिश्रित कमनीय गीतोमे, करताल, गम्भीर 
मृदङ्ग तथा चित्र-विचित्र कांस्यताल आदि वाद्योंको 
ध्वनियोमे-- चाहे ध्वनि रूक्ष हो या मधुर कहीं भी प्रेम 
नहीं करता। आसक्तिरहित ज्ञानी पुरुष कोमल कदलीके 
स्तम्भोकी पलठव-पङ्क्तियोसे युक्त तथा देवता एवं गन्धर्वोकी 
कन्याओकि अङ्गोके समान अतिकोमल अवयववाली 
लताओंसे युक्त नन्दनवनकी क्रीडाओमें कहीं कभी रमण 
नहीं करता। जिस प्रकार हंस मरुभूमिमें रमण नहीं 
करता, उसी प्रकार स्वाधीन विषयभोगोमे भी आसक्ति 
न रखनेवाला धीर तत्तव्ञ किसी भी विषयमें रमण नहीं 
करता। कदम्ब, कटहल, अंगूर, खरबूजा, अखरोट तथा 
नारगी आदि फलो; दही, दूध, घी, मक्खन, चावल 
आदि भोज्य पदा्थमिं; लेह्य (चटनी), पेय (शर्बत) 
आदि विलासपूर्ण चित्र-विचित्र छः प्रकारके रसयुक्त 
पदार्थामिं, इनके सिवा अन्यान्य फल, कन्द, मूल, शाक 
आदि भोज्य पदा्थमि-- कर्हीपर भी वह परमात्माके आनन्दमें 
तृप्त, आसक्तिरहित ज्ञानी महात्मा पुरुष नहीं फंसता। 
धर्मराज, चन्द्र, इन्द्र, रुद्र, सूर्य ओर वायुके लोकोंको; 
मेरु, मन्दराचल, केलास, सह्याद्रि तथा दर्दुर पर्वतोके 
शिखरोको; चनद्रमाकी चोदनीको; मणिमुक्तामय रत्र ओर 
सुवर्णनिर्मित महलोको; तिलोत्तमा, उर्वशी, रम्भा, मेनका 
आदिक अङ्गलताओंको-किसीको भी वह आसक्तिरहित 
ज्ञानी महात्मा देखना भी नहीं चाहता ओर वह विज्ञानानन्दघन 
परमात्मामें परिपूर्ण, मान न चाहनेवाला, मौनी महात्मा 
शत्रुओकि प्रतिकूल व्यवहारको देखकर भी विचलित 
नहीं होता। जो एक ब्रह्यदृष्टि रखनेवाला तथा विकाररहित 
समबुद्धि ज्ञानवान्‌ पुरुष हे, वह कनेर, मन्दार, कल्हार, 
कमल आदिर्मे; कुई, नीलकमल, चम्पा, केतकी, अगर, 
जाति (मालती) आदि पुष्पोर्मे; चन्दन, अगुरु, कपूर एवं 
कस्तूरी आदिमे; केसर, र्लौग-इलायची, कङ्कोल 
(शीतलचीनीके वृक्षका भेद), तगर आदि अद्खरागोमेसे 
किसीको भी सुगन्धसे प्रम नहीं करता । जो सच्चिदानन्दघन 
ब्रह्मके ध्यानम मग्र है, वह वञ्रके भयावह शब्दसे, 
पर्वतके विस्फोटसे एवं एेरावत आदि हाथियेकि चिग्घाडनेसे 

कम्पित नहीं होता। तीक्ष्ण द्रेकी धारोमे या नवीन 
कमलोसे निर्मित शय्याओमे, सूर्य-किरणेसे प्रतत शिलाओमें 
या कोमल ललनाओमे, सम्पत्तियोमे या उग्र विपत्तियोमें 
एवं क्रोडाओं तथा उत्सवोमें विहार करते हुए भी ज्ञानी 
महात्माको प्रतिकूल पदार्थोसे तो उद्वेग नहीं होता ओर 
अनुकूलकी प्राप्िमें हर्षं नहीं होता। वह भीतरसे सदा 
अहंता-ममता एवं आसक्तिसे रहित होता है ओर बाहरसे 
निःस्वार्थभावसे कर्म करता रहता है । जीवनका विनाश 
करनेवाला तथा जीवनका दान देनेवाला-इन दोनों 
पुरुषोंको ज्ञानी पुरुष प्रसन्नता एवं मधुरतासे शोभित 
समदृष्टिसे देखता हे । ज्ञानवान्‌ पुरुष देवता ओर मनुष्य 
आदि शरीरोसे तथा प्रिय ओर अप्रिय पदार्थोसि न हर्षित 
होता है ओर न ग्लानिका अनुभव करता है अर्थात्‌ 
अनुकूलमें हर्षित नहीं होता ओर प्रतिकूलमें ग्लानि ओर 
विषादके वशीभूत नहीं होता । श्रीराम ! अपने चित्तमे 
आसक्तिका अभाव ओर परमात्माके स्वरूपका यथार्थ 
ज्ञान हो जानेसे तत्त्वज्ञानी पुरुष जगत्‌को मिथ्या समञ्जता 
है। इसलिये वह किसी भी समय इद्िर्योके द्वारा 
विषयोमें रमण नहीं करता; क्योकि उसकी बुद्धि समस्त. 
मानस पीडाओंसे मुक्त हो चुकी रहती है। किंतु जो 
तत्तवज्ञानसे शून्य ओर शान्तिरहित है एवं परमात्माको 
प्राप्त नहीं हआ है, उस वास्तविक स्थितिसे वञ्चित 
मनुष्यको इन्दरियोँ तत्काल उसी प्रकार निगल जाती है, 
जिस प्रकार हरिन हरे कोमल पत्तोंको निगल जाते है । 

रघुनन्दन! जो विवेकपूर्वक विचारशील है एवं 
जिसकी एकमात्र सच्चिदानन्द ब्रह्मके स्वरूपमें ही 
स्थिति है ओर परमात्माके स्वरूपमें ही जिसको विश्राम 
प्राप्त हो गया है, उस ज्ञानी महात्माको संसारके संकल्प ` 
विकल्प विचलित नहीं कर सकते-ठीक उसी प्रकार 
जैसे जलका प्रवाह अचल पहाडको विचलित नहीं कर. 
सकता। समस्त संकल्पोंकी सीमाके अन्तस्वरूप पदमे 
जो महानुभाव विश्रामको प्राप्त हो गये है, उन परमात्माको 
प्राप्त हए महात्माओंकी दृष्टिमें सुवर्णमय सुमेरु पर्वत भी 
तृणके सदृश है अर्थात्‌ कुछ भी नहीं है। उन 
विशालहदय महात्माओंकी दृष्टिमे सारा संसार ओर एक 
छोटा-सा तृण, अमृत ओर विष, कल्प ओर क्षण समान 
है। जिस जड दृश्य संसारका आदि ओर अन्तमं 
अस्तित्व नहीं है, उसकी यदि वर्तमान कालम कुछ 

कालतक सत्ता प्रतीत हो रही है तो वह जीवात्माका भ्रम 
ही है। ज्ञानी शरीर, मन, बुद्धि तथा आसक्तिसे रहित 
इद्दियोसे चाहे कर्म करे यान करे, असङ्ग होनेके 
कारण कर्मसे लिप्त नहीं होता। महाबाहु श्रीराम! जिस 
प्रकार कोई भी मनोराज्यकी सम्पत्तियोके नष्ट होने या 
न होनेपर, उससे उत्पन्न सुख-दुःखोंसे लिप्त नहीं होता, 
उसी प्रकार जानी महात्मा पुरुष आसक्तिरहित मनसे 
कर्म करता हुआ भी उससे उत्पन्न सुख-दुःखरूप 
फलसे लिप्त नहीं होता तथा आसक्तिरहित मनवाला 
महात्मा पुरुष चक्षुसे विष्योको देखता हुआ भी, उसका 
चित्त अन्यत्र- परमात्मामें स्थित होनेके कारण कुछ नहीं 
देखता। जिसका चित्त दूसरी जगह तत्परतासे लगा रहता 
है, वह विषयको नहीं देखता- यह बात बालक भी 
जानता है। इसलिये आसक्तिरहित मनवाला ज्ञानी 
महात्मा पुरुष सुनता हुआ भी नहीं सुनता, स्पर्शं करता 
हुआ भी स्पर्शं नहीं करता, सूंघता हआ भी नहीं सूघता, 
नेत्रोको खोलता ओर बंद करता हुआ भी न उन्हें 
खोलता ओर न बंद ही करता है । श्रीराम । आसक्ति ही 
संसारका कारण है, आसक्ति ही समस्त पदार्थोका हेतु 
है, आसक्ति ही वासनाओंकी जड है ओर आसक्ति ही 
समस्त विपत्तियोका मूल है । अतः आसक्तिके त्यागको 
ही मोक्ष समञ्चा गया है ओर आसक्तिके त्यागसे ही 
मनुष्य जन्म-मरणसे छूट जाता हे । 

श्रीरामचन्द्रजीने पूछा -अखिल संशयरूपी कुहरेका 
नाश॒ करनेवाले शरत्कालके वायुरूप महामुने! सङ्ग 
(आसक्ति) किसे कहते है- प्रभो! यह मुञ्ञसे कहिये। 

श्रीवसिष्ठजीने कहा-- श्रीराम ! अनुकूल ओर प्रतिकूल 
पदार्थोकी उत्पत्ति ओर विनाशमें जो हर्ष ओर विषादरूप 
विकार उत्पन्न करनेवाली मलिन वासना है, वही सङ्घ 
(आसक्ति) है-एेसा ज्ञानीजन कहते हैँ । जीवन्मुक्त 
स्वरूपवाले तत्तववेत्ताओंके पुनर्जन्मका नाश करनेवाली, 
हषं एवं विषाद दोनसे रहित, शुद्ध वासना-आसक्तिरहित 
चित्तवृत्ति होती है । वह भूने हुए बीजके समान आकृतिमात्र 
हे। उस शुद्ध वासनाका दूसरा नाम असङ्ग (आसक्तिका 

अभाव) जानो। वह तबतक रहती है, जबतक प्रारब्ध 
भोगोका संस्काररूप देह रहता है। उस शुद्ध वासनासे 
जो कुछ किया जाता है, वह पुनः संसारमें जन्म- 
मरणरूप बन्धनका कारण नहीं होता। जो जीवन्मुक्त 
नहीं है, जो दीन एवं मूढचित्त है, उनकी वासना हर्ष 
तथा विषादसे युक्त रहती हे । वह वासना जन्म-मरणरूप 
बन्धन देनेवाली होती हे। इसी बन्धनकारक वासनाका 
दूसरा नाम सङ्क है। यह पुनर्जन्मका कारण है। इस 
वासनासे जो कुछ किया जाता है, वह केवल बन्धनका 
ही हेतु होता है । रघुनन्दन ! यदि तुम दुःखोंसे घबराते 
नही, सुखोंसे हर्षित नहीं होते ओर सम्पूर्ण आशाओंसे 
रहित हो तो तुम असङ्ग ही हो। समस्त व्यवहारोमें एवं 
सुख-दुःखकी अवस्थाओमें समचित्त रहते हए ही यदि 
विचरण करते हो तो तुम असङ्ग ही हो। सांसारिक 
पदार्थोको तुम अपनी आत्मा ही समञ्चते हो ओर जिस 
समय न्याययुक्तं जैसा व्यवहार प्राप्त होता है, उसीके 
अनुसार शास्त्रानुकूल आचरण करते हो तो तुम असङ्ख 
ही हो। जीवन्मुक्तोके ज्लानसे सम्पन्न, इन्दरियोको वशमें 
रखनेवाला, परमात्माके स्वरूपका मनन करनेवाला श्रेष्ठ 
मुनि मान, मद, मात्सर्य ओर चिन्ताज्वरसे रहित होकर 
स्थित रहता है । श्रीराम ! प्रचुरतर पदा्थोकि सदा रहते हुए 
भी सबमें समानभाव रखनेवाला तथा बाहर एवं भीतर 
इच्छा एवं याचना आदि रूप दीनतासे शून्य अन्तःकरणवाला 
यह महात्मा एकमात्र अपने वर्णाश्रमोचित स्वाभाविक 
क्रमप्राप्त न्याययुक्तं व्यापारसे पृथक्‌ दूसरा कुछ भी 
व्यापार नहीं करता। वर्णाश्रमानुसार परम्पराप्राप्त अपना 
जो कुक भी कर्तव्य है, उसका वह ज्ञानी संसर्ग-सम्बन्ध 
अर्थात्‌ आसक्ति, अहंता-ममतासे रहित बुद्धिसे खेदशून्य 
हो अनुष्ठान करता हआ परमात्मस्वरूप अपने आत्मामें 
रमण करता है। जिस प्रकार मन्दराचल पर्वतसे मथे 
जानेपर भी क्षीरसमुद्र अपना स्वाभाविक शुक्लपन नहीं 
छोड़ता, उसी प्रकार आपत्ति अथवा उत्तम सम्पत्तिके 
प्राप्त होनेपर वह महामति तत्त्वज्ञ अपना सहज स्वभाव 
नहीं छोडता। (सर्ग ९३) 


उपशम-प्रकरण सम्पूर्णं 

निर्वाण-प्रकरण-पूरवा्धं 
श्रीवसिष्ठजीके कहनेपर श्रोताओंका सभासरे उठकर दैनिक क्रिया 
करना तथा सुने गये विषयोंका चिन्तन करना 


श्रीवाल्मीकिजी कहते है *- भरद्वाज ! उपशमप्रकरणके 
अनन्तर अब इस निर्वाण-प्रकरणका श्रवण करो। 
उसका यथार्थ ज्ञान हो जानेपर यह मोक्षरूप फल देता 
है । जिस समय महाराज वसिष्ठजी उस प्रकारके गम्भीर 
अर्थके प्रतिपादक वचन कह रहे थे, उनके श्रवणके ही 
आनन्दमे निमग्न श्रीराम मौन होकर स्थित थे; महामुनि 
वसिष्ठजीकी वाणी ओर उसके द्वारा प्रतिपादित अर्थोको 
मनमे धारणकर राजालोग, जो बाह्य विषयोके विज्ञान 
एवं शारीरिक चेष्टासे रहित थे, निश्चेष्ट होकर चित्रलिखित 
मूर्तिकी तरह अचल स्थित थे । एवं महामुनि वसिष्ठजीद्ारा 
उपदिष्ट वाक्योका बडे आदरके साथ श्रोता मुनिगण 
विचार कर रहे थे, उस समय दिनके चतुर्थ भागमें भेरी 
ओर शङ्खकी ध्वनि हुई । उक्त ध्वनिसे मुनि वसिष्ठजीका 
उन्नत स्वर भी उसी प्रकार दब गया, जिस प्रकार मेघोके 
नादसे मयूरोका शब्द। धीरि-धीरे उस शङ्ख-ध्वनिके 
शान्त होनेपर मुनिश्रेष्ठ महाराज श्रीवसिष्ठजी सभामें 
श्रीरामचन्द्रजीसे यों मधुर वचन कहने लगे-“ श्रीराम । 
मेरी इस वाणीके अर्थको तुमने क्या उसी तरह ग्रहण 
किया, जिस तरह हंस जलका त्यागकर दूधको ग्रहण 
करता हे ? तुमको इसे अपनी बुद्धिसे अच्छी तरह बार- 
बार विचारकर उसीके अनुसार चलना चाहिये । समस्त 
शास्त्रोके सिद्धान्तको समञ्कर तुम उदार चित्तसे मेरे 
द्वारा कथित प्रयोजनकी सिद्धिके लिये असङ्ग होकर 
समयानुसार प्राप्त व्यवहारका परिपालन करो ।' 

 सभासद्गण। महाराज दशरथ! श्रीराम ! लक्ष्मण । 
तथा अन्यान्य नृपवर्ग। आप सभी आज अपने-अपने 
नित्यकर्मोका अनुष्ठान कर; क्योकि आजका दिन प्रायः 


समाप्त होने जा रहा है । अब जो विचार करना शेष है. 
उसका जब आपलोग प्रातःकाल सभामें आर्येगे, तन 
हमलोग विचार करेगे ।' 

श्रीवाल्मीकिजी कहते है भरद्वाज ! मुनिवर वसिष्ठजीके 
इस प्रकार कहनेपर वह सभा उठ खड़ी हुई । समस्त 
सभाका वदन कमलको तरह था, अतएव वह विकासयुक्त 
कमलिनीके सदृश भली मालूम पड़ती थी। उस समय 
अन्यान्य राजाओंने महाराज दशरथको स्तुति की, 
श्रीरामचन्द्रजीको नमस्कार किया तथा महर्षिं वसिष्ठजीकी 
विशेषरूपसे स्तुति की। तदनन्तर वे अपने-अपने 
आश्रममें चले गये। आकाशचारी देवताओंकी वन्दना 
करके महाराज वसिष्ठजी महर्षिं विश्चामित्रके साथ 
आश्रममें जानेके लिये आसनसे उठे। दशरथ आदि राजा 
तथा मुनिलोग अपने अनुरूप उपदेष्टा मुनिवर वसिष्ठजीके 
पीके-पीछे आश्रमपर्यन्त जाकर उनकी आज्ञा लेकर कोई 
आकाशको ओर, कोई अरण्यको ओर, कोई राज- 
मन्दिरकी ओर कमलसे उत्थित भ्रमरोंकी तरह चले 
गये । श्रीराम, लक्ष्मण तथा शत्रुघ्ने गुरुवर वसिष्ठजीके 
आश्रमम उनके साथ जाकर उनके चरणोंकी भक्तिपूर्वक 
पूजा की ओर फिर दशरथजीके भवनकी ओर चले 
गये। अपने-अपने स्थानमें आकर उन सब श्रोताओंने 
स्नान किया, देवता ओर पितरोकी पूजा की तथा ब्राह्मणों 
एवं अतिथियोँका स्वागत-सत्कार किया] इन क्रियाओंसे 
निवृत्त होकर उन श्रोताओंने ब्राह्मण आदिसे लेकर 
नौकर-पर्यन्त अपने-अपने परिवारोके साथ वर्ण-धर्मके 
क्रमानुसार भोज्यपदार्थोका भोजन किया । दैनिक क्रियाओकि 
साथ सूर्यभगवान्‌के अस्ताचलकी ओर प्रस्थान करनेपर 


* वैराग्य ओर मुमुक्षु-व्यवहार नामक प्रकरणोके बाद जो उत्पत्ति, स्थिति ओर उपशम नामक तीन प्रकरण कहे गये रै, उनमें 


यह बताया गया कि उत्पत्ति, स्थिति ओर लयके बोधक तथा 'नेति-नेति" इत्यादि रूपसे प्रपञ्चके निषेधक जो वेदान्त-वाक्य है, वे 
अध्यारोपापवाद-न्यायसे परमात्सतत्त्वका ही प्रतिपादन करनेवाले है। अतः वासनाक्षय ओर मनोनाशपूर्वक परमात्मज्ञानके द्वार 
परमपुरुषार्थकी प्राति करानेमें ही उनका तात्पर्य है । अब “यत्र नान्यत्‌ पश्यति" (छान्दोग्य० ७। २४। १)-“ जहाँ परमात्माके सिवा 
दूसरी किसी वस्तुको नही देखता" “यतो वाचो निवर्तन्ते (तैत्तिरीय० २1 ४। १ ) "जहसि वाणी उसे न पाकर लौट आती है", ' आनन्द 
ब्रह्मणो विद्वान्‌ न बिभेति कदाचन” (तैत्तिरीय० २। ४। १)- 'ब्रह्मके आनन्दको जाननेवाला कभी भयभीत नहीं होता ।' " तदेतद्‌ 
ब्रह्मापर्वम्‌' (बृहदा० २।५। १९)-' वह यह ब्रह्म अपूर्वं है * इत्यादि श्रुतियोसे सिद्ध तथा पहले बताये गये समस्त साधनोसे प्राप्त 
होनेवाले आत्मज्ञानके फलभूत मोक्षके स्वरूपका बोध करानेके लिये महर्षिं वाल्मीकि निर्वाण-नामक प्रकरणका आरम्भ करते है। 

तथा रात्रि-कृत्योके साथ निशाकरके उदित होनेपर | वे श्रोतागण सुन्दर स्वघ्रसे युक्तं निद्राको प्रात हए। 
कौशेय आस्तरणोसे युक्त शय्याओंपर तथा आसनोंपर | श्रीराम, लक्ष्मण `एवं शतुश्न-इन तीनों भ्राताओंने तीन 
बैठकर भूमिपर विहार करनेवाले मुनि, राजा, राजपुत्र | प्रहरतक महर्षिके उपदेशका निरन्तर विचार किया। 
तथा महर्षिलोग अत्यन्त आदरपूर्वक महर्षि वसिष्ठके | उन्होने केवल आधे प्रहर (दो घड़ी) तक ही नयनोंको 
वदनकमलसे निर्गत संसार-तरणके उपायका एकाग्र | मँदकर उत्तम स्वप्रसे युक्त तथा क्षणभरमें श्रमका 
चित्तसे यथावत्‌ विचार करने लगे। तदनन्तर प्रहरमात्रमें | निवारण कर देनेवाली निद्रा प्र की। (सर्ग १) 





श्रीरामचन्द्र आदिका महाराज वसिष्ठजीको सभामें लाना तथा महर्षिं वसिष्ठजीके द्वारा 
उपदेशका आरम्भः; चित्तके विनाशका ओर श्रीरामचन््रजीकी ब्रह्मरूपताका निरूपण 


श्रीवाल्मीकिजी कहते है-- रात्रिके क्षीण होनेपर 
श्रीराम, लक्ष्मण तथा शत्तुघ्न अपने-अपने अनुचरोके 
साथ उठकर स्नान, संध्या आदि कर्मोका अनुष्ठान करके 
महामुनि श्रीवसिष्ठजीके आश्रमपर चले गये । वहाँ उन्होने 
संध्या करके आश्रमसे बाहर निकलते हुए महर्षिं वसिष्ठजीके 
चरणोमें अर्घ्य प्रदानकर प्रणाम किया। क्षणभरमें महर्षि 
वसिष्ठजीका आश्रम मुनियों, ब्राह्मणों ओर राजाओंसे तथा 
हाथी, घोडे, रथ आदि अन्यान्य वाहनोंसे इतना भर गया 
कि वहां तनिक भी अवकाश नहीं रहा। तदनन्तर 
मुनिश्रेष्ठ महाराज वसिष्ठजी उस सेनाके साथ ही श्रीराम 
आदिसे अनुगत होकर यथासमय दशरथजीके घरपर जा 
पहुचे । वहाँपर शीघ्रतापूर्वक मिलनेके उत्साहसे संध्या- 
वन्दनसे निवृत्त हुए महाराज दशरथने आदरपूर्वक दूर 
मागमिं ही जाकर महर्षिका पूजन किया। वे सब श्रोतागण 
पुष्पो, मोतियों तथा मणियोके समूहोसे पहलेकी अपेक्षा 
पुनः अधिक सजायी गयी सभामें प्रविष्ट होकर अपने- 
अपने आसननोंपर बैठ गये। इसके अनन्तर उसी समय 
पहले दिनके जो आकाशचर, भूचर आदि श्रोता थे, वे 
सब-के-सब आ गये। एक-दूसरेका अभिवादन करके 
सभा बेठ गयी । तदनन्तर वाक्यरचनामें पट्‌ महामुनि 
वसिष्ठजी पूर्व प्रकरणके अनुसार ही वाक्यार्थके विज्ञाता 
श्रीरघुनन्दनको कहने लगे। 
महाराज वसिष्ठजीने कहा- श्रीराम ! मैने कल सुन्दर 
पद्धतिसे जो अत्यन्त गहन अर्थवाला तथा परमार्थका 
बोधक वाक्य कहा था, उसका क्या तुमको स्मरण है ? 
अब मँ तुम्हारे समङनेके लिये यह ओर भी शाश्वत 
सिद्धिदायक उपदेश करता हूं इसे सुनो। श्रीराम! 
परमात्मतत्तवके यथार्थ ज्ञानसे अन्ञानका क्षय तथा वासनाका 





विनाश हो जानेपर शोकशून्य परमपद प्राप्त हो जाता हेै। 
देश, काल ओर वस्तुसे रहित एक अद्वितीय परब्रह्म 
परमात्मा ही है । उसके सिवा द्वित्वरूप जगत्‌ तो अज्ञानसे 
प्रतीत होता है। वास्तवमें परमात्माके सिवा दूसरी कोई 
वस्तु नहीं हे; क्योकि जहां समस्त पदार्थोसि रहित, परम 
शान्त, समानभावसे प्रकाशित एक सच्चिदानन्द ब्रह्य ही 
है, वहाँ उस परमात्माके सिवा दूसरा पदार्थं कैसे रह 
सकता है। जो सम्पदां हैँ, जो दृश्य हैँ, जो प्राणी हैँ 
ओर जो उनकी इच्छां है--इन सबके रूपमे आदि 
ओर अन्तसे रहित एक विज्ञानानन्दघन ब्रह्म ही है, जैसे 
समुद्रकी तरङ्गं समुद्र ही हें । पातालमें, भूमिमे, स्वर्गमे, 
तृण आदि जड पदार्थमिं, प्राणी एवं आकाशमे-- सर्वत्र 
वह सच्चिदानन्दघन परब्रह्म परमात्मा ही परिपूर्णं है, 
दूसरा कुछ नहीं । जैसे समुद्रकी नाना तरङ्गं समुद्र ही 
है, वैसे ही उपेक्ष्य, हेय, उपादेय, बन्धु- बान्धव, सम्पदा 
देह-इन सभी रूपोमें आदि ओर अन्तसे रहित परब्रह्म 
ही प्रकाशित है। जबतक अज्ञानकी कल्पना, ब्रह्यसे 
अतिरिक्त पदार्थको भावना ओर जगञ्नालमे आस्था 
रहती है, तभीतक चित्त आदिकी कल्पना रहती है। 
जबतक देहमें अहं भावना रहती है, जबतक इस दृश्यमें 
आत्मरूपता रहती है, जबतक यह मेरा है-इस प्रकारकी 
आस्था रहती है, तभीतक चित्तरूप भ्रम रहता है। 
जबतक पूर्णताका उदय नहीं होता ओर जबतक 
सञ्जनोके संसर्गसे अज्ञानका विनाश नहीं होता, तभीतक 
चित्त आदि पतनकी ओर जाते रहते हैँ । जबतकः 
सच्चिदानन्द परमात्माके यथार्थं अनुभवके प्रभावसे यह 
जगत्‌को वासना शिथिल नहीं हो जाती, तभीतक चित्त 
आदि प्रतीत होते हँ । जबतक अनज्ञानरूप मूर्खता रहती 

है, जबतक विषयाभिलाषासे विवशता रहती है एवं 
जबतक मूर्खतावश मोहका समुद्र बना रहता हे, तबतक 
चित्त आदिकी कल्पना रहती हे । किंतु जिसका अन्तःकरण 
भोगोमें आस्था नहीं रखता, जिसको सुशील निर्मल 
निर्वाण परमपद प्राप्त हो चुका है एवं जिसके आशापाशके 
जाल छिन्न-भिन्न हो गये है, उसका चित्तरूप भ्रम नष्ट 
हो जाता है। मिथ्या भ्रमको उत्पन्न करनेवाले अनात्मदर्शनका 
विनाश तथा परमार्थभूत सच्चिदानन्द परमात्मज्ञानरूप 
उत्तम सूर्यका उदय होनेपर चित्त विनष्ट होकर उसी 
प्रकार पुनः दिखायी नहीं देता, जिस प्रकार अग्निमें 
सुखा पत्ता या घीकी बृंद गिरनेपर पुनः दिखायी नहीं 
देती। परमात्माके सगुण-निर्गुण स्वरूपका साक्षात्कार 
किये हए जो जीवन्मुक्त महात्मा है, उनका पवित्र 
अन्तःकरण ही “ सत्व 'नामसे कहा गया है । जो समरूप 
परमात्मपदमे नित्य स्थित, चित्तरहित तत्त्वज्ञानी महात्मा 
है, वे सत्त्वगुणमें स्थितिसे उत्पन्न उपेक्षासे ही लीलामात्र 
व्यवहार करते हैँ । परमात्मामें स्थित, संयतेन्द्िय, परम 
शान्त महात्मा पुरुष उस ब्रह्मरूप ज्योतिका सदा ही 
साक्षात्कार करते रहते हैँ; अतः उनमें दैतभाव, एकभाव 
ओर वासना नहीं हो सकती । “मँ सर्वात्मक हू" इस 
प्रकारक परिपूर्णं आत्मभावनासे समस्त त्रिजगद्रूपी 
तृणका सच्विदानन्दरूप अग्निमें हवन करनेवाले महामुनिके 
चित्त आदि भ्रम निवृत्त हो जाते है । विवेकसे विशुद्ध 
हुआ चित्त सततत कहा जाता है । वह फिर मोहरूपी फल 
उसी प्रकार उत्पन्न नहीं करता, जिस प्रकार दग्ध हुआ 
बीज नहीं उगता। मूढ मनुष्योके भीतर पुनर्जन्मका 


* संश्चिप्त योगवासिष्ठ॒ * 


[ सर्गं ३-५ 


विधायक वासनायुक्त चित्त होता है; किंतु तत्त्वज्ञान हो 


जानेपर वही वासनारहित सत्त्वरूप होकर पुनर्जन्मका 
बाधक हो जाता है। श्रीराम! तुम प्राप्तव्य वस्तुको प्राप्त 
कर चुके हो । तुम्हे कुछ भी प्राप्त करना नहीं है, तुम्हारा 
चित्त शुद्ध है ओर ज्ञानरूप अग्रिसे दग्ध हो चुका हैः; 
अतः वह भावी जन्मका कारण नहीं हो सकता अर्थात्‌ 
तुम जन्म-मरणसे रहित हो । तुम वास्तवमें अवयव ओर 
सीमासे रहित, चेतनस्वरूप ही हो; अतः तुम अपने 
स्वरूपका स्मरण करो, उसे कभी भूलो मत । तुम वही 
परिपूर्ण, परम शान्त, सच्चिदानन्द परब्रह्म परमात्मा हो। 
श्रीराम ! सारा चराचर चेतन-समूह तुम्हारे अंदर है ओर 
वास्तवमे वह नहीं है। तुम जोहोसो हो, तुम सत्‌ भी 
हो, असत्‌ भी हो। जो कुछ सत्‌-असत्‌ प्रतीत होता है, 
वह तुम्हारा संकल्प होनेसे तुम ही हो ओर तुम स्वयं 
प्रकाशरूप हो । वास्तवमें जड-पदार्थविशेष तुम नहीं हो 
ओर न वह सब तुममें हे । तुम्हारा संकल्प होनेसे वह 
तुम्हारा स्वरूप भी है ओर वस्तुसे असत्‌ होनेके कारण 
वह नहीं है, तुम अपने सच्विदानन्दस्वरूपमें नित्य स्थित 
हो । तुम्हें नमस्कार है! तुम आदि ओर अन्तसे रहित, 
शिलाके समान चेतनघन हो-जिस प्रकार शिलामें 
पत्थरके सिवा कोई वस्तु नहीं उसी तरह तुममे एक 
चेतनके सिवा ओर कुक नहीं हे । तुम आकाशको तरह 
निर्मल ओर स्वस्थ हो । तुम लीलासे ही सम्पूर्णं जगत्‌को 
अपने एक अशमे धारण किये हुए हो । एेसे ब्रह्मस्वरूप 
तुम्हँं नमस्कार है। 

(सर्ग २) 





ब्रह्मयकी जगत्कारणता ओर ज्ञानद्वारा मायाके विनाशका तथा श्रीवसिष्ठजीके 
द्वारा श्रीरामकी महिमा एवं श्रीरामचन्द्रजीके द्वारा अपने परमार्थस्वरूपकका वर्णन 


स कहते है- निष्पाप श्रीराम ! जिस प्रकार 
समुद्रमे उठनेवाली असंख्य तर्गोका मूल कारण जल 
ही है, उसी प्रकार जो नाना प्रकारके असंख्य ब्रह्माण्डोकी 
उत्पत्ति ओर धारण करनेवाला चेतन है, वह तुम हो। 
समरूप, आकाशको तरह सौम्य, बड़ी-बड़ी सृष्टिरूपी 





जल-तरङ्खोसे घन प्रकाशमय परमात्म-चैतन्यरूप समुद्र 
तुम ही हो।* जिस प्रकार अग्निसे उष्णत्व भिन्न नहीं 
है, कमलसे सौगन्ध्य भिन्न नहीं है, कजजलसे कृष्णरूप 
भिन्न नहीं है, बरफसे शुक्लरूप भिन्न नहीं है, ईखसे 
माधुर्य भिन्न नहीं है, तेजसे प्रकाश भिन्न नहीं है, चेतनसे 


* रमन्ते योगिनो यस्मिन्‌ नित्यानन्दे चिदात्मनि। इति रामपदेनासौ परं ब्रह्माभिधीयते ॥ 
“जिस नित्यानन्द चिदात्मामें योगीलोग निरन्तर रमण करते है, वह परब्रह्म “राम " पदसे कहा जाता है -एेसी व्युत्पत्तिवाले “राम ' 


शब्दके वाच्य भी तुमही हो। 


सर्गं ३२-५ | 


# निर्वाण-प्रकरण-पूर्वाथ + 


२३२७ 





उसका अनुभव भिन्न नहीं है, जलसे तरङ्ग भिन्न नहीं 
है, उसी प्रकार सच्चिदानन्द ब्रह्मसे चराचर जगत्‌ भिन्न 
नहीं है; क्योकि ब्रह्म ही सबका कारण है। इसलिये 
चेतनसे उसका अनुभव भिन्न नहीं है। अनुभवसे 
' अहम्‌' भिन्न नहीं है, ' अहम्‌*से जीव भिन्न नहीं है, 
जीवसे मन भिन्न नहीं है, मनसे इन्द्रिय भिन्न नहीं है, 
इन्दियोसे देह भिन्न नहीं है, देहसे यह जड दृश्य जगत्‌ 
भिन्न नहीं है, जगत्‌से भिन्न अन्य कोई पदार्थ नहीं हे । 

श्रीराम ! यह दृश्यमान जगद्रूपी चक्र चिन्मय परमात्माने 
ही अनादि कालसे अपने संकल्पद्वारा प्रवृत्त किया है। 
वास्तवमें तो कुछ भी प्रवृत्त नहीं किया है। यथार्थमें तो 
यह सब कुछ विभागरहित अनन्त सच्विदानन्दरूप 
आकाश ही अपने-आपमें स्थित है । उसके सिवा दूसरा 
ओर कुक भी नहीं है । ज्ञानी पुरुष इन्द्रियं ओर मनके 
व्यापारोको करता हुआ भी कुछ भी नहीं करता; क्योकि 
उसमे कर्तृत्व है ही नर्ही। श्रीराम! तुम भीतरसे 
आकाशकी तरह निर्मल हो, बाहरसे अपने वर्णाश्रमानुकूल 
आचरण करते हो एवं हर्ष ओर ईर्ष्या आदि विकारोमें 
काष्ठ तथा लोष्ठके समान निर्विकार हो। जो तत्क्षण 
मारनेके लिये उद्यत अत्यन्त ही कठोर शत्रु है, उसे 
स्वाभाविक प्रियतम मित्रके रूपमे जो देखता है, वही 
यथार्थ देखनेवाला ज्ञानी महात्मा है । जिस प्रकार तटवतीं 
वृक्षको नदी वेगसे मूलोच्छेदनपूर्वक उखाड़कर फक 
देती है, उसी प्रकार जो महात्मा सौहार्दं ओर इईर्ष्याको 
वेगसे समूल उखाड़ फक देता है, वही हर्ष ओर 
ईर्ष्यारूपी दोषोंका विनाश कर सकता है । जिस पुरुषके 
अन्तःकरणमें “मै कर्ता हूं" एेसा भाव नहीं है तथा 
जिसकी बुद्धि सांसारिक पदाथमिं ओर कर्ममिं लिप्त नहीं 
होती, वह पुरुष इन सब लोकोंको मारकर भी वास्तवमें 
न तो मारता है ओर न पापसे बंधता है । श्रीराम ! जिसका 
त्रिकालमें अस्तित्व नहीं है, उसकी व्यावहारिक सत्ताका 
ज्ञान करानेके लिये “ माया" शब्दका प्रयोग किया गया 
है। वह माया उसका यथार्थ ज्ञान हो जानेसे निस्संदेह 
विनष्ट हो जाती है। 

निष्पाप श्रीराम! मन, बुद्धि, अहंकार तथा इन्द्रिय 
आदि सब कुक जडतारहित एकमात्र चिन्मय परमात्मा 


ही है। फिर जीवात्मा उस परमात्मासे अलग कैसे रह 
सकता है, अर्थात्‌ वह भी परमात्माका स्वरूप ही हे । 
जब भोग-तुष्णारूपी विषका आवेश विनष्ट हो जाता 
है- संसारके विषयभोगोसे तीव्र वैराग्य हो जाता है, तब 
अज्ञान उसी प्रकार नष्ट हो जाता है, जैसे गत रात्रिके 
अन्धकारके नष्ट हो जानेपर रतोधी भाग जाती है, भली 
प्रकारसे आलोचित अध्यात्मशास्त्रूपी विचारसे 
तुष्णाविषरूपी महामारी क्षीण हो जाती है । जसे विस्तृत 
आकाशमें अव्यक्त वायु स्थिर है, वैसे ही भावाभावसे 
रहित हए तुम उस अत्यन्त विस्तृत परम पदरूप अपने 
ब्रह्यस्वरूपमें स्थिर हो । श्रीराम ! जब साधारण मनुष्योको 
भी अपने कुलगुरुके वचन लग जाते है, तब फिर तुम 
उदार (विशाल) बुद्धिको मेरा उपदेश क्यों नहीं लगेगा ? 
क्योकि तुमने अपनी बुद्धिसे मेरे वचनोको ग्रहण करने 
योग्य समञ्ज लिया है, अतएव मेरे वचन तुम्हारे हदयके 
अंदर प्रविष्ट हो जाते हैँ । श्रेष्ठ महानुभाव श्रीराम! मँ 
रघुकुलको उन्नत करनेवाले तुमलोगोका सदासे कुलगुर 
हू इसलिये तुम मेरे द्वारा कहे गये शुभ वचनको 
हदयमें हारकी तरह धारण करो। 

श्रीरामचन्द्रजीने कहा- भगवन्‌! म केवल परम 
शान्तिका अनुभव कर रहा हू ओर परमानन्दमय 
स्वरूपमें सुखपूर्वक स्थित हू। मुने! मुञ्चे कुहरेसे शून्य 
दिङ्मण्डलकी भोति भली प्रकार प्रसन्न यह समस्त 
जगत्‌ वास्तविक सच्चिदानन्दस्वरूप दीख रहा हे। 
भगवन्‌! मै सदेहसे, आशारूप मृगतृष्णासे, राग ओर 
वैराग्यसे रहित हू। नाथ ! मै अपने-आपसे ही अपने उस 
अविनाशी विज्ञानानन्दघन स्वरूपमें स्थित हू, जहांपर 
अमृतका रसास्वाद भी तृणके सदृश नीरस होकर 
उपेक्षणीय हो जाता है। म अपने प्राकृत स्वरूपमें स्थित 
हू - स्वस्थ हँ, प्रसन्न हूँ । लोक जहाँ विश्राम करते है, 
उस सुखका केन्द्रस्वरूप में हु, अतएव मै वास्तविक 
राम हु, म अपने परमार्थ स्वरूपको तथा आपको प्रणाम 
करता हूं। शुद्ध आत्मामें अज्ञान आदि विकार कैसे आ 
सकते है । सदा शुद्ध आत्मा ही सर्वत्र विद्यमान है। सब 
कुक आत्मा ही है । यह दूसरा है, यह दूसरा है--इत्यादि 
असत्‌ कल्पनां कैसे आ सकती हैँ । (सर्ग ३२-५) 

# संश्चिप्त योगवासिष्ठ # 


[ सर्गं & 


देह ओर आत्माके विवेकका एवं अज्ञानीको देहमें आत्मबुद्ि ओर 
विषयोमे सुखबुद्ि करनेसे टुःखकी प्रापिका प्रतिपादन 


्रीवसिष्ठजी कहते है - महाबाहु श्रीराम ! तुम फिर 
भी मेरे परम रहस्यमय ओर प्रभावयुक्त वचन सुनो, 
जिन्हें म अतिशय प्रेम रखनेवाले तुम्हारे लिये हितकी 
इच्छासे कहता हू। श्रीराम ! जिस अज्ञानी पुरुषकी अज्ञानवश 
देहमें ही आत्मभावना उत्पन्न हो जाती है, उस पुरुषको 
इन्द्रियां रोषपूर्वक शत्रु बनकर पराजित कर देती हैँ । 
कितु जिस विवेको पुरुषको ज्ञानपूर्वक एकमात्र नित्य 
परमात्माके स्वरूपमें ही स्थिति रहती है, उस निर्दोष 
पुरुषको इन्द्रियां संतोषपूर्वक मित्र बनकर रहती हैँ, 
उसका पतन नहीं कर॒ सकतीं ।* व्यवहार करते हुए 
जिस ज्ञानी पुरुषको निन्दनीय भोग्य पदार्थमिं दोष-दर्शनके 
कारण निन्दाके सिवा स्तुतिबुद्धि उत्पन्न होती ही नहीं, 
वह पुरुष दुःखदायी देहमें किसलिये आत्मबुद्धि करेगा ? 
कभी नहीं करेगा। जैसे प्रकाश ओर अन्धकार एक- 
दूसरेसे अत्यन्त भिन्न हँ, वैसे ही शरीर ओर आत्मा 
एक-दूसरेसे अत्यन्त विलक्षण हैँ; क्योकि शरीर जड 
ओर मिथ्या है तथा आत्मा चेतन ओर सत्य है । इसीसे 
न आत्मा शरीरका सम्बन्धी हे ओर न शरीर ही आत्माका 
सम्बन्धी, अर्थात्‌ परस्पर विरुद्ध होनेके कारण इनका 
सम्बन्ध सम्भव नहीं है । भगवन्‌! समस्त भावविकारोसे 
नित्यमुक्त एवं निर्लिप्त आत्मा न कभी उत्पन्न होता है 
ओर न कभी विनष्ट ही होता है, वरं वह सदा- सर्वदा 
एकरूपसे रहता है । पत्थरके समान जड, ज्ञानरहित, 
तुच्छ, कृतघ्न तथा विनाशशील इस शरीरका जो कुछ भी 
होनेवाला हो वह भले ही हो, इससे आत्माकी न तो 
हानि है ओर न इससे उसका कोई सम्बन्ध ही है। 

विभिन्न दृष्टियोंसे देखनेपर भी सद्रूप ब्रह्म कभी 
असद्रूप नही हो सकता, इसी प्रकार सर्वव्यापक जीवात्माका 
शरीरके साथ तनिक भी सम्बन्ध सम्भव नहीं। जैसे 


+ कठोपनिषद्मे भी बताया गया है- 


जलम स्थित कमलपत्रका जलसे किंचिन्मात्र सम्बन्ध 
नहीं होता, वैसे ही देहमें स्थित जीवात्माका भी देहसत्ताके 
साथ किंचिन्मात्र भी सम्बन्ध नहीं है। परमात्माका 
अच्छी प्रकार साक्षात्कार हो जानेपर परमार्थं सत्यरूप 
परमात्मामे ही स्थिति हो जाती है ओर देहात्मबुद्धिरूप 
अज्ञान-प्रयुक्त भ्रम नष्ट हो जाता है । देह ओर आत्माके 
यथार्थं ज्ञानसे देहको असत्ता ओर आत्माकी सत्ता सिद्ध 
हो जाती है। सभी प्राणिरयोमें अविनाशी चेतन रहता ही 
है, परंतु जीवात्माको इसका भली प्रकार ज्ञान न होनेके 
कारण उसमें कायरता आ गयी है । एसे अज्ञानी जीवोके 
शरीरसे शास उसी प्रकार निकलते रहते हैँ, जैसे 
लोहारकी धौकनीसे हवा निकलती है; अतः उनका 
जीवन व्यर्थं है। अज्ञान ही आपत्तियोँका आश्रयस्थान है । 
भला, बतलाइये तो सही कि कौन-सी आपत्तियां अज्ञानीको 
नहीं प्राप्त होतीं 2 अनज्ञानीको उग्र दुःख ओर सांसारिक 
क्षणिक सुख भी बार-बार आते ओर जाते रहते हैँ । देह, 
धन, खरी आदिमे आसक्ति रखनेवाले अक्ञानीका यह दुष्ट 
दुःख कभी भी शान्त नहीं होता। इस अनात्मभूत जड 
देहमें आत्मभाव करनेवाले अज्ञानी पुरुषकी असत्य 
बोधमयी माया क्या किसी प्रकार भी नष्ट हो सकती है? 
अर्थात्‌ बिना ज्लानके किसी प्रकार नष्ट नहीं हो सकती । 
उस अज्ञानी पुरुषका ही जन्म पुनः-पुनः बालपन प्राप्त 
करता रहता है, बालपन बार-बार यौवन प्राप्त करता 
रहता है, यौवन बार-बार वार्धक्य प्राप्त करता रहता है 
ओर वार्धक्य बार-बार मरण प्राप्त करता रहता दै। 
अज्ञानी पुरुष ही इस जगत्‌-रूपी जीर्णं घटीयन्त्र (रहंट) - 
मे संसाररूपी रल्नुसे बंधा हुआ कलशरूप होकर जलमें 
डूबता ओर निकलता रहता है । अर्थात्‌ यह अज्ञानी जीव 
संसारमें बार-बार जन्मता-मरता रहता है। जिस प्रकार 


यस्त्वविज्ञानवान्‌ भवत्ययुक्तेन मनसा सदा। तस्येन्दरियाण्यवश्यानि दुष्टाश्वा इव सारथेः ॥ 
यस्तु विज्ञानवान्‌ भवति युक्तेन मनसा सदा। तस्येन्द्रियाणि वश्यानि सदश्वा इव सारथेः ॥ 


(कठ० १।३। ५-६) 


"जो खदा विवेकहीन बुद्धिवाला ओर अवशीभूत चञ्चल मनसे युक्त रहता है, उसकी इन्दियां असावधान सारथिके दुष्ट घोडोंकी भोति 
वशे नहीं रहती । परंतु जो सदा विवेकयुक्त बुद्धिवाला ओर वशमें किये हुए मनसे सम्न्न रहता है, उसकी इन्द्रियां सावधान सारथिके अच्छे 


घोडोकी भति वशमें रहती हैँ ।' 


सर्ग ७] * निर्वाण-प्रकरण-पूर्वार्धं * ३२९ 


पक्षिणियां पिंजरसे बाहर निकल नहीं पाती, वैसे ही | ऊपर-ऊपरसे दिखायी पड्नेवाली मधुरता, परिणाममें 
उदरभरणमें अति आसक्तिरूपी बन्धनसे बधे ज्ञानदृष्टिसे | अनर्थरूपता आद्यन्तवत्ता, देशतः परिच्छिन्नता ओर समस्त 
हीन अज्ञानी पुरुषको बुद्धियाँं अपार संसार-समुद्रके | अवस्थाओमं नश्चरता प्रसिद्ध है, वे सब अज्ञानरूपी 
पार नहीं जा सक्ती । श्रीराम। विषयोंकी जो केवल वृक्षके ही फल हें । (सर्ग ६) 





अज्ञानको महिमा ओर विभूतियोंका सविस्तर वर्णन 


श्रीवसिष्ठजी कहते हँ -- श्रीराम ! मदरूपी चन्द्रके 
उदित होनेपर मोति्योसे वेष्टित तथा रल्नँसे सुशोभित 
स्त्रयो क्षुब्ध काम-क्षीरसागरकी तरङ्गके समान जो दिखायी 
पड़ती है, वह केवल अज्ञानकौ ही विभूति है। वसन्त- 
ऋतुमे भूमिपर वनखण्डोमे पुष्प कामके दास कामि्योको 
जो रमणीय दिखायी पड़ते हैँ, उसमें भी अज्ञान ही 
कारण है । गीध, गीदड़, कुत्ते आदिके खाने योग्य मांस- 
पिण्डरूप स्त्रियोके शरीरोंकी जो चन्द्रमा, चन्दन ओर 
कमलसे उपमा दी जाती है, वह भी अज्ञानकी ही 
महिमा है । लारसे आद्र ओष्ठनामक मांसके टुकडेकी जो 
रसायन, अमृत, मधु आदिके साथ उपमा दी जाती है, 
वह भी अज्ञान ही है । आरम्भे अज्ञानी लोगोँको अत्यन्त 
मधुर लगनेवाली, मध्यमे राग-द्वेष आदि द्रन्धसि बँधनेवाली 
एवं अन्तमं शीघ्र नष्ट हो जानेवाली धनराशिको जो 
अभिलाषा की जाती है, वह भी अज्ञान ही है। जिसने 
अनन्त ब्रह्याण्डरूपी पके हए फलोको ग्रास बना लिया 
है ओर जो सदा खानेकी चेष्टा करनेवाली जठराग्निसे 
युक्त है, वह काल कल्पोतक जो तृप्त नहीं होता, उसमें 
भी अञ्ञानकी ही महिमा है। जीवोंकी जो यौवन-रात्नि 
चिन्तारूपी पिशाचोसे उपहत तथा विवेकरूपी चन्द्रमाके 
उदयसे शून्य, अतएव अन्धकारक तरह प्रकाशरहित 
नीत जाती है, वह अज्ञानका ही विलास है । आरम्भकालमे 
कानोके संनिहित कपोल-प्रदेशको आक्रान्त कर चारों 
ओरसे निश्चयपूर्वक स्फुरणशील जरारूपी बढी बिह्टी, 
जो यौवनरूपी चूहोका भक्षण करती रहती है, वह भी 
अज्ञानकी ही महिमा दै। प्रतीतिरूपी पुष्पोंसे उञ््वल 
व्यावहारिक सत्तारूपी लता, जिसमें जगत्रूपी प्व हं 
ओर जो धर्म-अर्थरूपी फल धारण करती है एवं विकसित 
होती है, इसका कारण भी माया ही है । जिसमे बडे- 
बड़ पर्वत ही खंभे है, सूर्य-चन्द्र ही खिडकियाँ है, 
 . आकाश ही आच्छादन (छत) है, एेसा जगत्‌-त्रयरूपी 


महल जो खडा हो जाता है, वह भी मायाकी ही महिमा 
है । अपनी वासनारूपिणी शलाकाओंसे निर्मित शरीरके 
भीतर स्थित इन्दिय-समूहरूप पिंजरेमे जो जगत्‌के अन्तर्गत 
जीवरूपी पक्षी आशारूपी सूतसे बंधा हुआ है, उसमें 
भी उसका अक्ञान ही कारण है। 

संसाररूपी स्वल्प जलाशयमें स्फुरित होनेवाली 
सृष्टिरूपी क्षुद्र मकछलीको शठ कृतान्तरूपी वृद्ध गीध जो 
पकड़ लेता है, उसमें भी मायाकी ही महिमा है। 
परमपदरूप अचल ब्रह्मम संकल्पसे उत्पन्न असंख्य 
जगद्रूप जंगलोके जाल युगान्तरूपी अग्रिसे जो दग्ध हो 
जाते हँ, उसमे भी अविद्या ही कारण दै। निरन्तर 
उत्पत्ति ओर विनाशसे तथा दुःख ओर सुखको सैकड़ों 
दशाओंसे, इस प्रकार जगत्स्थिति जो पुनः-पुनः बदलती 
रहती है, उसमें भी अविद्या ही कारण है। वासनारूपी 
जंजीरोसे बंधी हुई अज्ञानियोकी दृढ धारणा क्षुभित 
युगोके आवागमन तथा कठोर वजोके आघातोसे भी जो 
विदीर्ण नहीं होती, इसमें उनकी अविद्या ही कारण है। 
राग-द्वेषसे होनेवाले उत्पत्ति-विनाशसे तथा जरा-मरणरूपी 
रोगसे समस्त जंगम जाति जीर्ण-शीर्णं हो गयी है, इसमें 
उनका अज्ञान ही कारण है। कभी लक्ष्यमे न आनेवाले 
बिलमें रहनेके कारण अदृश्य ओर अपरिमित भोजन 
करनेवाला कालरूपी सर्पं निर्भय होकर इस समस्त 
जगत्को जो क्षणभरमें ही निगल जाता है, यह सब 
मायाकी ही महिमा है । प्रत्येक कल्परूप क्षणमें क्षीण 
हो जानेवाले ब्रह्माण्डरूप प्रस्फुट बुद्बुद, जो भयंकर 
कालरूपी महासमुद्रे उत्पन्न ओर विनष्ट हो जाते है 
यह भी मायाकी महिमा है । उत्पन्न हो-होकर नष्ट हो 
जानेवाली प्रतप्त सृष्टिरूपी ये बिजलियां, जिन्हें चिन्मय 
परमात्माके सकाशसे प्रकाश-शक्ति प्राप्त हई है, जो 
प्रकट होती हैँ, वह भी मायाकी महिमा दै । अनन्त 
संकल्पोवाली समस्त विकल्पोसे शून्य विज्ञानानन्दघन 





। 

[वव 2 ~ 
ब्रह्मरूप पदमे आश्चर्योकौ पूर्तिं करनेवाली एेसी कौन- | प्राप्त होनेवाली सम्पत्तियां या आपत्तियाँ है, जो बाल्य 
सी शक्तियों नहीं है ? अर्थात्‌ सभी शक्तियां उसमें | यौवन-जरा-मरणरूपी महान्‌ संताप रहँ, जो सुख- 
विद्यमान हे । उस प्रकार सुदृढ संकल्पोसे प्रात अर्थसमूहसे | दुःखकी परम्परारूप संसार-सागरमें गोता लगाना है, वह 





देदीप्यमान जगत्को ब्रह्मम जो यह कल्पना हे, उसमें | सब अज्ञानरूपी गाढ अन्धकारकी विभूतियोँ है। 


भी अज्ञान ही हेतु है । इसलिये श्रीराम ! जो कुक बारम्बार 


(सर्गं ७) 





अविद्याके कायं संसाररूप विषलता, विद्या एवं अविद्याके स्वरूप 
तथा उन दोनोंसे रहित परमार्थ-वस्तुका वर्णन 


श्रीवसिष्ठजी कहते है- श्रीराम ! यह अविद्याका कार्य 
संसारलता कब ओर किस प्रकार विकसित हई, इसका 
मँ वर्णन करता हू, सुनो! यह अविद्याका कार्य संसारलता 
बड़े-बड़े मेरु आदि पर्वतरूप पर्वोसि युक्त, ब्रह्माण्डरूपी 
त्वचासे आवृत ओर जनरूपी पत्र, अङ्कुर आदि विकाससे 
युक्त है । ये तीनों लोक इसकी देह हैँ । इस अविद्यारूपी 
लतामें प्रतिदिन वृद्धि प्राप्त करनेवाले सुख, दुःख, जन्म, 
मृत्यु ओर ज्ञान तो फल हँ ओर अज्ञान इसका मूल हे। 
जन्मसे ही अविद्या उत्पन्न होती है ओर वह बादमें 
जन्मान्तररूप फल प्रदान करती है। जन्मसे ही वह 
संसारके रूपमे अपना अस्तित्व प्राप्त करती है ओर 
बादमें स्थितिरूप फल प्रदान करती है। वह अविद्या 
अज्ञानसे वुद्धि प्राप्त करती है ओर बादमें अज्ञानरूप फल 
देती है। ज्ञानसे आत्माका अनुभव प्राप्त करती ओर 
अन्तमं आत्माका अनुभवरूप फल देती है । प्रतिदिन 
आकाशम चारों ओरसे विकसित होनेवाली चन्दर, सूर्य 
आदिके सहित ग्रहरूप ज्योतियोंकी जो पंक्तियाँ है, वे ही 
इस सृष्टिरूपा लताके पुष्प ह । रघुनन्दन । आकाशमण्डलको 
व्याप्तकर स्थित इस लताके ऊपर प्रस्फुरित नक्षत्र ओर 
तारे ही युष्पोंकी कलियां हैँ । चन्द्र, सूर्यं तथा अग्रिके 
प्रकाश इस लताके पराग हँ । इसी परागसे यह शुभाङ्गी 
स्त्रीके समान लोगोके मनका आकर्षण करती है । यह 
लता चित्तरूप हाथीद्रारा प्रकम्पित संकल्परूप मधुर कलनाद 
करनेवाली कोकिलसे युक्त, इन्ियरूपी संपिोंसे वेष्टित 
ओर तृष्णारूपी त्वचासे आच्छादित, चतुर्दश भुवनरूपी 
वनसे शोभित, सात समुद्ररूपी सुन्दर खाहर्योसे आवृत 
एवं स्त्रीरूप पुष्पसमूहोसे शोभित, मनके स्पन्दरूप वायुसे 
कम्पित, शास्त्रनिषिद्ध कर्मरूपी अजगरसे व्याप्त, स्वर्गकी 
शोभारूपी पुष्पमण्डलसे शोभित तथा जीरवोंकी जीविकासे 


पूर्णं एवं अनेक प्रकारके विषयभोगोको वासनारूप गन्धोंसे 
अज्ञोको उन्मत्त करनेवाली है। वह अविद्यारूपा लता 
अनेक बार उत्पन्न हो चुकी है ओर उत्पन्न हो रही है, 
अनेक बार मर चुकी है ओर मर भी रही है। वह अतीत 
कालमें थी ओर वर्तमान कालमें भी है। वह सर्वदा 
असत्पदार्थके सदृश होती हुई भी सत्य पदार्थके सदृश 
बार-लार प्रतीत होती है तथा नित्य विनष्ट भी होती है। 
यह अविद्याका कार्य संसार निश्चय ही महती विषमयी 
लता है; क्योकि अविचारसे इसका सम्बन्ध होनेपर यह 
तत्क्षण संसाररूपी विषसे उत्पन्न होनेवाली मूर्च्छा लाती 
हे ओर विवेकपूर्वक सत्‌-असत्‌के विचारसे तत्क्षण नष्ट 
हो जाती है । इसलिये यह विवेकीके लिये तो नष्ट हो 
जाती है ओर अविवेकीके लिये स्थित रहती है। यह 
सृष्टिरूपा लता जलके रूपमे, पर्वतोके रूपमे, नागोके 
रूपमे, देवताओके रूपमे, पृथिवीके रूपमे, द्युलोकके 
रूपमे, चन्द्र, सूर्यं ओर तारोके रूपमे विस्तृत हो रही है। 
श्रीराम । इन समस्त भुवनोमें उत्कृष्ट प्रभावसे चारों ओर 
व्याप्त अथवा जीर्णताको प्राप्त हए क्षुद्र तिनकेके रूपमे 
जो कुक यह दृश्य प्रतीत हो रहा है, उस सबको 
अविद्याका कार्य होनेसे विनाशशील अविद्या ही समञ्जना 
चाहिये। उसका विवेक-वैराग्यपूर्वक यथार्थं ज्ञानद्वारा 
विनाश हो जानेपर सच्चिदानन्दघन परमात्माकी प्राति हो 
जाती है। 

श्रीराम । यहाँ दृश्यरूप जगत्‌के सम्बन्धसे ओर 
कल्पनाओंसे रहित, परम शान्त, सनका आत्मस्वरूप 
केवल एक सच्चिदानन्दघन परमात्मा ही है । जिस प्रकार 
जलसे तरङ्गं प्रकट होती है, वैसे ही उस परमात्माके 
संकल्पसे कलारूप प्रकृति प्रकट होती है। यह प्रकृति 
सत्त्व, रज, तम त्रिगुणमयी है। सत्त्व आदि तीन गुणस्वरूप 


सर्ग १०] 

धर्मेसि युक्त प्रकृति ही अविद्या (माया) है। यही 
प्राणियोका संसार है। इस प्रकृतिसे पार हो जाना ही 
परमपदकी प्राति है। जो कुक भी यह दृश्य-प्रपञ्च 
दिखायी पड़ता है, वह सब इसी अविद्याका कार्य होनेसे 
उसीके आश्रित हे । श्रीराम ऋषि, मुनि, सिद्ध, दिव्य 
नाग, विद्याधर, देवता-इनको प्रकृतिके सात्त्विकः 
अंशस्वरूप जानो । प्रकृतिका जो शुद्ध सत्व-अंश रै, 
वह विद्या है; उस विद्यासे अविद्या उसी प्रकार उत्पन्न 
होती है, जिस प्रकार जलसे बुद्बुद उत्पन्न होते हैँ ओर 
जिस प्रकार बुद्बुद जलमें लीन हो जाते है, उसी प्रकार 
उस विद्यामें ही यह अविद्या विलीन भी हो जाती हेै। 
जैसे जल ओर तरङ्गकी द्वित्वभावनासे ही भिन्नता है, 
वैसे ही विद्या ओर अविद्या-दृष्टियोंकी भेदभावनासे ही 
भिन्नता है, वस्तुतः नर्ही । जिस प्रकार परमार्थतः जल 
ओर तरङ्गकी एकरूपता ही है उसी प्रकार विद्या ओर 
अविद्या भी एकरूप ही है, पृथक्‌ नहीं । वास्तवमें एक 
परमात्मासे भिन्न विद्या ओर अविद्या नामकी कोई वस्तु 
ही नहीं है; अतः विद्या ओर अविद्या-दृष्टिका परित्याग 
करनेपर यहां जो कुक अवशिष्ट रहता है, वह परब्रह्म 
परमात्मा ही वास्तवमें विद्यमान है, दूसरा नहीं; क्योकि 
न अविद्या नामका पदार्थं है ओर न विद्या नामका ही 
पदार्थं है, इसलिये यह कल्पना व्यर्थं है । वास्तवमें 
परमात्माको छोडकर बच रहनेवाला कुछ भी नहीं हे; 
यदि कुक है तो वह एकमात्र चिन्मय परमात्मा ही है । 
जब परमात्माके स्वरूपका यथार्थ ज्ञान नहीं रहता, तब 


वह अज्ञान ही अविद्या कहलाता है ओर जब यथार्थ ज्ञान 
हो जाता है, तब वह ज्ञान ही अविद्याक्षय-इस नामसे 
कहा जाता है । आतप ओर छायाकी तरह परस्पर- विरुद्ध 
विद्या ओर अविद्या दोनोमेसे विद्याका अभाव होनेपर 
अविद्या नामक मिथ्या कल्पना प्रकट होती है, जैसे 
सूर्यके अस्त हो जानेपर छाया-ही-छाया रह जाती हे । 
श्रीराम ! अविद्याका विनाश हो जानेपर विद्या ओर अविद्या 
दोनों ही कल्पनाओंका विनाश हो जाता है। इन दोनोका 
अभाव हो जानेपर एक प्राप्तव्य सच्चिदानन्द परब्रह्म ही 
बच रहता है। जैसे समुद्र तरङ्खोका ओर निर्मल मणि 
रश्मियोंका खजाना है, वैसे ही सच्चिदानन्दघन ब्रह्य ही 
अनन्त चराचर प्राणियोंका खजाना है। जैसे अनन्त 
घटम एक ही आकाश बाहर-भीतर परिपूर्णं है, उसी 
प्रकार समस्त जड-चेतन वस्तुओंमे बाहर ओर भीतर 
भी एक अविनाशी सत्‌ वस्तुरूप विन्ञानानन्दघन परमात्मा 
ही सदा-सर्वदा परिपूर्णं है । जिस प्रकार अयस्कान्तमणि 
(चुम्बकः) -के सकाशमात्रसे जड लोह क्रियाशील हो 
जाता है, वैसे ही एकमात्र चिन्मय परमात्माके सकाशसे 
जड देहादि पदार्थ क्रियाशील होते हैँ । जगत्‌के एकमात्र 
कारण उस चिन्मय परमात्मामें उसकी कल्पनासे ही 
यह कल्पित दृश्य जगत्‌ स्थित है- ठीक उसी प्रकार, 
जैसे चित्र-विचित्र चञ्चल तरङ्ग-समूह जलमें स्थित हे । 
वास्तवमे अनन्त आकाशको तरह निराकार चिन्मय 
परमात्मामें यह कुक भी नहीं हे । 

(सर्ग ८-९) 





अविद्यामूलक ॒स्थावरयोनिके जीवोके स्वरूपका तथा 
विवेकपूर्वक विचारसे अविद्याके नाशका प्रतिपादन 


श्रीवसिष्ठजी कहते है- श्रीराम ! परमात्माके सिवा 
जो यह स्थावर-जङ्कमरूप जगत्‌ प्रतीत होता है, यथार्थे 
वह कुक भी नहीं है; क्योकि विवेकपूर्वक विचार 
करनेपर जैसे रल्नुमे होनेवाले सर्पभ्रमसे किसी भी सर्पको 
उपलब्धि नहीं होती, उसी प्रकार हदयके भीतर जो यह 
देहमे अहंता ओर बाह्य विषयोमें ममतारूपी सम्बन्ध भी 
होता है, विवेकपूर्वक विचार करनेपर उसकी किसी 
तरह भी उपलब्धि नहीं होती। जाने बिना ही भ्रमसे ब्रह्य 
ही जगत्‌के रूपमे प्रतीत होता है, ब्रह्मका अच्छी प्रकार 
ज्ञान हो जानेपर सम्पूर्ण जड-चेतनकी अन्तिम सीमारूप 


ब्रह्मकी प्रापि हो जाती है। अज्ञानी बालककी तरह यह 
जीवात्मा अनज्ञानके कारण चित्तस्वरूपको प्राप्त हआ है, 
इसलिये चित्तके चलनेपर अपने-आपको चलता हआ 
देखता है, चित्तके स्थिर होनेपर अपनेको भी स्थिर 
देखता है । यह आत्मा इस तरह अज्ञानसे इस उपद्रवयुक्त 
चित्तको ही अपना स्वरूप समञ्जता है । यह चित्त बालक 
यानी विवेकशून्य है, इसलिये वह चित्तप्राय मनुष्य 
रेशमके कीडेकी तरह अपनेको वित्तगत वासनारूप 
दीर्घतन्तुओंसे भीतर बोंधता हआ भी नहीं जानता। 
श्रीरामचन्द्रजीने पृछा- प्रभो! अत्यन्त घनीभावको 

प्राप्त हुआ अविवेक (अज्ञान) वृक्ष-पहाड्‌ आदि स्थावर 
योनियोको प्राप्त होता हुआ किस प्रकार स्थित रहता है ? 
यह कृपा करके कहिये। 

श्रीवसिष्ठजीने कहा- रघुनन्दन ! अमनस्त्व अर्थात्‌ 
सुषुपिकी भांति मनके लयको प्राप्त न हुआ ओर मनस्त्व 
अर्थात्‌ मननशीलतासे च्युत हुआ जीवात्मा स्थावर योनिमें 
साक्षी (उदासीन) -की भाति स्थिर रहता है । तात्पर्य यह 
कि स्थावर योनिययोमें जीवात्माका चित्त न तो सुषुप्तिकी 
तरह विलीन ही होता है ओर न जंगम प्राणियोंकी तरह 
चञ्चल ही रहता है; बल्कि मूढ मनुष्यकौ तरह वह 
बीचकी-सी स्थितिमें रहता हे । ज्ञातव्य ब्रह्मको जाननेवाले 
पुरुषोमें श्रेष्ठ श्रीराम ! उन स्थावर योनियोमे जीवात्मा 
विवेकशुन्य ओर दुःखका प्रतीकार करनेमें असमर्थ 
रहता हे; अतः उन स्थावर शरीरोमें मोक्ष अत्यन्त दुर्लभ 
हे, एेसा मै मानता ह; क्योकि वहां जीवात्मा कर्मेन्द्ि्योसे, 
ज्ञानन्दरियोके व्यापारोसे तथा मानस व्यापारोसे शुन्य हुआ 
केवल सत्तामात्रसे स्थित रहता है। 

श्रीरामचन््रजीने कहा -ब्रह्यवेत्ताओमें श्रेष्ठ महर्षे । 
जिन स्थावर शरीरोमें जीवात्मा एकमात्र सत्तारूपसे ही 
स्थित रहता है, वहां मुक्ति दुर्लभ है-एेसा ही मैं भी 
मानता हू । 

श्रीवसिष्ठजी बोले-- श्रीराम ! लुद्धिपूर्वक विचारनेपर 
यथार्थ वस्तुरूपं परमात्माके साक्षात्कारसे चिन्मय सत्ताका 
जो सबमें समान भावसे अनुभव होता है, वही अविनाशी 
मोक्षपद है। परमात्मतत्त्वको यथार्थतः जान लेनेपर 
वासनाओंका जो उत्तम यानी अशेषरूपसे अभाव रै, 
उसे ही सबमें समभावसे सत्तारूप मोक्षपद कहा गया 
है। ज्ञानी महात्मा पुरुषोके साथ विचार करके ओर 
अध्यात्मभावनासे शास्त्रोको समञ्ञकर सत्ता-सामान्यमें जो 
निष्ठा होती है, उसी निष्टाको मुनिलोग परब्रह्म कहते है । 
यही परतब्रह्मकी प्राप्ति हे । जिसके भीतर मानस व्यापाररूप 
मनन भलीभोति लीन हो गया है तथा चारों ओरसे 
जिसमे वासनां तिरोहित हो गयी है, वह जड धर्मवाली 
स्थावर जीवोकी सुषुति सैकड़ों जन्मरूपी दुःखोको देती 
है। जड स्वभाववाले ये सभी वृक्ष-पहाड्‌ आदि स्थावर 
योनिके जीव सुषुपि-अवस्थाको प्राप्त हृए-से पुनः-पुनः 
जन्मके भागी होते हैँ । श्रेष्ठ श्रीराम । जिस तरह बीजोमें 


> संक्षिप्त योगवासिष्ठ * 


[ सर्ग ९०७ 


अद्कुरसे लेकर पुष्पतक पदार्थं स्थित हैँ एवं जिस तरह 
मिदट्रीमें घट स्थित हे, उसी तरह स्थावरोके भीतर भी 
अपनी वासना स्थित है। वासना, अग्नि, ऋण, व्याधि 
शत्रु, स्नेह, विरोध एवं विष- ये थोडे-से भी शेष रहनेपर 
हानि पहंचाते हैँ । जिसका वासना-बीज ज्ञानाग्निसे दग्ध 
हो गया है ओर जिसने सबमें समान सत्तारूप परमात्माको 
प्राप्त कर लिया है, वह महात्मा पुरुष, चाहे सदेह हो 
या देहसे रहित, पुनः कभी दुःखका भागी नहीं होता । 

श्रीराम । आत्मदर्शनके विरोधी अज्ञानसे आवृत हुई 
यह चेतनशक्ति संसाररूप भ्रमको जन्म देती है ओर 
अज्ञानसे मुक्त होनेपर सम्पूर्णं दुःखोंका विनाश कर देती 
है । इस आत्मदृष्टिका जो अभाव है, उसीको विद्वानूलोग 
अविद्या कहते हैँ । अविद्या जगत्‌की कारणभूत है, अतः 
उसीसे सम्पूर्ण पदार्थोकी उत्पत्ति होती है । रूपरहित इस 
अविद्याका जब यथार्थ ज्ञान हो जाता है, तब तुरंत यह 
उसी प्रकार विनष्ट हो जाती है, जैसे घाममें तुषारके 
परमाणु गल जाते है । दीपकको प्रज्वलित करनेपर जिस 
प्रकार अन्धकार नष्ट हो जाता है, उसी तरह अच्छी 
प्रकार विचार करनेपर यह अविद्या नष्ट हो जाती हे। 
वास्तवमें यह अविद्या कोई वस्तु न होनेसे असत्‌ है ओर 
विचार न करनेसे ही दीख पड़ती है । रक्त, मांस तथा 
अस्थिमय इस देह-यन्त्रमे “ मै स्वयं कौन हूं ?' इस प्रकार 
जब विवेकपूर्वक विचार किया जाता है, तब देहके 
किसी भी पदार्थमें मैँपन सिद्ध नहीं होता, वरं शरीरका 
अभाव हो जाता है। अपने अन्तःकरणके विवेक-विचारसे 
आदि-अन्तमें असद्रूप इस शरीर ओर संसारका परिहार 
कर देनेपर अविद्याका क्षय हो जाता है; फिर शेषमें एक 
परमात्मा ही रह जाता है। वही वास्तवमें शाश्चत ब्रह्म हे । 
वही वास्तविक पदार्थं ओर उपादेय है; क्योकि उसीसे 
अविद्या निवृत्त हो जाती है । अविद्या" इस अपने नामसे 
ही इसके अभावस्वरूपका ज्ञान हो जाता है। वास्तवमे 
अविद्या नामकी कोई वस्तु कहीं भी नहीं है । यह सम्मूर्णं 
जगत्‌ अखण्ड ब्रह्मस्वरूप ही है, जिस ब्रह्मने कार्यकारणरूप 
इस सम्पूर्णं जगत्का निर्माण किया है । "यह सम्पूर्ण जगत्‌ 
ब्रह्मस्वरूप नहीं हे" इस प्रकारका निश्चय ही अविद्याका 
स्वरूप है ओर “यह जगत्‌ ब्रह्मरूप है” यह निश्चय ही 
उसका विनाश है। (सर्गं १०) 





सर्ग ११९-१३२ । 


* निर्वाण-प्रकरण-पूर्वार्धं * ३२३ 





परमात्मा सर्वात्मक ओर सर्वातीत है- इसका प्रतिपादन एवं महात्मा 
पुरुषोके लक्षण तथा आत्मकल्याणके लिये परमात्मविषयक 
यथार्थ ज्ञान ओर प्राण-निरोधरूप योगका वर्णन 


श्रीवसिष्ठजी कहते है - श्रीराम ! यह अज्ञान अत्यन्त 
बलवान्‌ है । इसीका दूसरा नाम “ अविद्या" है । वह अन्य 
असंख्य जन्मोसे चला आ रहा है, अतएव वह दृढ 
हो गया है। देहकी उत्पत्ति ओर विनाशमे, बाहर- 
भीतर-- सर्वत्र समस्त इन्द्रियं उस अविद्याका ही निरन्तर 
अनुभव करती हैँ, इसलिये वह अविद्या दृढ हो गयी 
है; क्योंकि परमात्माके स्वरूपका यथार्थ ज्ञान तो किसी 
भी इद्ियका विषय नहीं हे । मनसहित छहों इद्िर्योका 
विनाश हो जानेपर वह सत्स्वरूप परमात्माका यथार्थ 
ज्ञान ही कायम रहता है । इन्द्रिय- वृत्तियोसे अतीत होनेके 
कारण वह परमात्माका स्वरूप प्राणियोंको प्रत्यक्ष केसे 
हो सकता है; क्योकि प्राणी तो पदार्थोका अनुभव मन- 
इन्द्रियोके द्वारा ही करते हें । रघुनन्दन ! जिस प्रकार 
परमात्मज्ञानके अभ्यासमें निरत राजा जनक परमात्मतत्तवको 
यथार्थरूपमें जानकर भूमण्डलमें विचरण करते हँ, उसी 
प्रकार तुम भी विचरण करो। भगवान्‌ नारायण जीवक 
कल्याणके लिये विभिन्न लीला करनेके जिस निश्चयसे 
पृथ्वीपर नाना योनिययोमें अवतार लेते हँ, वही निश्चय 
वास्तविक यथार्थ ज्ञान है । रघुनन्दन ! जगदम्बा पार्वतीके 
साथ रहनेवाले त्रिनेत्र महादेवजीका या रागरहित ब्रह्माका 
जो निश्चय है, वही निश्चय वास्तविक है। तुम्हारा भी 
वही निश्चय होना चाहिये । देवगुरु बृहस्पति, शुक्राचार्य, 
सूर्य, चन्द्रमा, वायु, अग्नि, महामुनि नारद, महर्षि 
पुलस्त्य, अङ्किरा, प्रचेता, भृगु, क्रतु, अत्रि, शुकदेव तथा 
अन्यान्य जीवन्मुक्त ब्रह्मर्षिं ओर राजर्षिं महात्माओंका 
तथा मेरा भी परमात्माके स्वरूपके विषयमे जो निश्चय 
है, वही निश्चय तुम्हारा होना चाहिये। 

श्रीरामजी बोले- भगवन्‌ ब्रह्मन्‌! जिस निश्चयके 
कारण ये पूर्वोक्त महाबुद्धिमान्‌ एवं धीर बृहस्पति आदि 
शोकरहित हए स्थित दै, उसका मुञ्लसे तात्विक रूपसे 
वर्णन कीजिये। 

श्रीवसिष्ठजीने कहा- समस्त जाननेयोग्य पदार्थोको 
यथार्थतः जाननेवाले महाबाहु श्रीराम ! जो तुमने पूजा है, 
उसका उत्तर स्पष्टरूपसे सुनो। उनका यही निश्चय है, 


जो मे बतला रहा हूं। श्रीराम! जो कुक भी यह भोगरूप 
संसार-जाल स्थित दिखायी पडता है, वह सब निर्मल 
ब्रह्म ही है। ब्रह्म ही जीवात्मा है, चौदह भुवन ब्रह्य 
ही है, आकाशादि भूत भी ब्रह्म ही हँ, मेँ भी ब्रह्मस्वरूप 
हू, मेरा शत्रु भी ब्रह्मस्वरूप ठै; सन्मित्र, बन्धु- बान्धव 
आदि भी ब्रह्मस्वरूप ै। तीनों काल भी ब्रह्मस्वरूप 
है, क्योकि वे ब्रह्मे ही अवस्थित हैँ। जेसे समुद्र 
अपने-आपमें तरङ्खोके रूपमे प्रकट होता है, वैसे ही 
यह सच्चिदानन्द ब्रह्म अपने-आपमे सांसारिक पदार्थ- 
सम्पत्तिके रूपमे प्रकट होता है। नेत्रदोषके कारण 
आकाशमें बिना हए ही भ्रान्तिसे वृक्षकी प्रतीति होती 
है, किंतु वास्तवमें वृक्ष नहीं हे; इसी तरह ब्रह्मे जो 
रागद्वेष आदि दोष भ्रमसे प्रतीत होते हँ, वे वास्तवमें 
हैँ ही नहीं; क्योकि ये सब कल्पनामात्र है, इसलिये 
संकल्पके अभावसे इनका अत्यन्त अभाव हो जाता हे। 
गमनागमन आदि सम्पूर्ण क्रियां भी ब्रह्यमें ही होती 
है; क्योकि ब्रह्म ही अपने संकल्पसे अद्वितीय सुखरूपमें 
स्फुरित होता है, तब उसमे दुःख ओर सुख कैसे ? 
ब्रह्म ही स्वयं ब्रह्मम तृप्त है, ब्रह्म ही ब्रह्मे स्थित 
है, ब्रह्य ही ब्रह्यमें स्फुरित होता है; अतः मं भी ब्रह्यसे 
भिन्न नहीं ह| क्योकि घट भी ब्रह्म है, पट भी ब्रह्य 
है, मै भी ब्रह्म हूँ यह विस्तृत जगत्‌ भी ब्रह्मस्वरूप 
ही है, इसलिये यहां ब्रह्मके अतिरिक्त मिथ्या राग- 
वैराग्य आदिकी कल्पना ही नहीं हो सकती । 
जिस प्रकार सुवर्णसे आभूषण ओर जलसे तरङ्ख 
भिन्न नहीं है, वैसे ही प्रकृति ब्रह्यमें बिना हए ही प्रतीत 
होती है, किंतु ब्रह्यसे भिन्न नहीं है । यह जीवात्मा चेतन 
है ओर यह पदार्थं जड है-इस प्रकारका मोह अज्ञानीको 
ही होता है, ज्ञानीको कभी नहीं होता। जिस प्रकार 
अंधे मनुष्यको जगत्‌ अन्धकाररूप ओर सुदृष्टिवालेको 
प्रकाशरूप प्रतीत होता है, उसी प्रकार अज्ञानीको यह 
जगत्‌ दुःखमय ओर ज्ञानीको सच्विदानन्दमय प्रतीत 
होता है। सदा-सर्वदा सब ओर एकरस स्थित विज्ञानानन्दघन 
ब्रह्मम न कोई मरता है ओर न कोई जीता है। जिस 

प्रकार महान्‌ सागरके उल्ठसित होनेपर भी उसमें तरङ्ग 
आदि न जन्मते है ओर न मरते है, उसी प्रकार 
वस्तुतः ब्रह्मम प्राणी न जन्मते हँ ओर न मरते हैँ । जैसे 
जलमें तरङ्खोके रूपमे प्रचुर जल ही स्थित है, वैसे 
ही अपने-आपमे जगत्‌की शक्तिके रूपमे ब्रह्म ही 
स्थित हे। जैसे जलमें जो कण, कणिका, वीचि, तरङ्ग, 
फेन ओर लहरी हँ, वे सब जलस्वरूप ही हैँ, वैसे 
ही ब्रह्मम जो देह, मनका व्यापार, दृश्य, क्षय, क्षयका 
अभाव, भाव-रचना ओर अर्थं है, वे सब ब्रह्मस्वरूप 
ही हैँ । जिस प्रकार सुवर्णसे बनी आभूषणकी विभिन्न 
आकृति-रचनाएं सुवर्णसे पृथक्‌ नहीं होती, उसी प्रकार 
ब्रह्मसे उत्पन्न हुई चित्र-विचित्र देहादिकी आकृति- 
स्चनाएं भी ब्रह्मसे भिन्न नहीं हो सकतीं । अज्ञानियोको 
वृथा ही उसमें द्वित्वभावना होती है। मन, बुद्धि, 
अहंकार, तन्मात्राः इन्दियं आदि सब ब्रह्मस्वरूप ही 
है, उससे भिन्न नहीं; अतः ब्रह्मसे भिन्न सुख ओर 
दुःखकी भी सत्ता नहीं है । ब्रह्मको ब्रह्म न जाननेसे 
अज्ञानीके लिये वह प्रात होते हए भी अप्राप्त है, जिस 
तरह सुवर्णका ज्ञान हुए बिना सुवर्णं प्राप्त हआ भी 
अप्राप्त ही है । ब्रह्मको ब्रह्म जान लेनेपर तत्क्षण ही ब्रह्य 
प्राप्त हो जाता है, जिस प्रकार सुवर्णको सुवर्णं जान 
लेनेपर तत्क्षण ही सुवर्णं प्राप्त हो जाता है। कर्म, कर्ता, 
करण, कारण ओर विकारोसे रहित स्वयं समर्थं महान्‌ 
आत्मा ही ब्रह्म है, यों ब्रह्ज्ञानीलोग कहते है । 
"यह देह मँ नहीं हूं" इस प्रकार जब ज्ञान हो जाता 
है, तब ब्रह्मभावना उत्यन्न होती है । इसीसे देहमें अहंभाव 
मिथ्या सिद्ध हो जाता है। उस समय पुरुष देहसे विरक्त 
हो जाता है। “मै एकमात्र ब्रह्मस्वरूप हूँ" इस प्रकार 
यथार्थं ज्ञान होनेपर ब्रह्मभावना प्रकट होती है। उस 
अपने वास्तविक रूपका यथार्थ ज्ञान होनेपर अज्ञान विलीन 
हो जाता है। मुज्ञ न दुःखटै न कर्महै, न मोहदहैन 
कुक अभिलषित हे । मँ एकरूप, अपने स्वरूपमें स्थित, 
शोकशून्य तथा ब्रह्मस्वरूप हूँ-यह ध्रुव सत्य है। मेँ 
कल्पनाओंसि शून्य हू, मै सर्वविध विकारोसे रहित ओर 
सर्वात्मक हू; मँ न त्याग करता हूँ ओर न कुछ चाहता 
हू; मै परब्रह्यस्वरूप परमात्मा हूं यह भ्रुव सत्य है। 
जिसमे सब कुक स्थित है, जिससे यह सब उत्पन्न 
हुआ है, जो यह सब है, जो सब ओर विद्यमान है एवं 

जो सबका अद्वितीय आत्मा है, वही परब्रह्म परमात्मा 
हे। यह निश्चय है, वही चेतन आत्मा- वह व्यापक, 
दृश्यरहित सच्चिदानन्दघन ब्रह्मतत्त्व ही ब्रह्म, सत्‌ सत्य, 
ऋत, ज्ञ इत्यादि नामोंसे सर्वत्र कहा जाता है । विषय- 
संसर्गरहित, चेतनमात्रस्वरूप, विशुद्ध, समस्त भूत-प्राणियोको 
जाननेवाला, सर्वव्यापक, परम शान्त, सच्चिदानन्द ब्रह्मका 
ब्रह्मज्ञानी अनुभव करते हें । सुषुपिके सदृश समस्त 
विकल्पोंसे रहित, परम शान्तरूप, विशुद्ध प्रकाशस्वरूप 
सांसारिक विषय-सुखोसे अत्युत्तम तथा वासनाओंसे रहित 
सच्चिदानन्द ब्रह्य ही मेँ हू। सुख-दुःख आदि कल्पनाओंसे 
रहित, निर्मल, सत्य अनुभवरूप जो शाश्वत सच्चिदानन्द 
ब्रह्मस्वरूप हे, वही मेँ हूं। पर्वत आदि पदार्थ-समुदायके 
बाहर एवं भीतर सर्वदा समान सत्तारूपसे व्यापक निर्लेप 
विज्ञानानन्दघन जो परमात्मा है, वही मेँ हूं। जो सम्पूरणं 
संकल्पोंका फल देनेवाला, अग्नि-सूर्य-चन्द्र आदि सम्पूर्ण 
तेजोका प्रकाशक ओर प्राप्त करनेयोग्य सम्पूर्ण पदार्थोकी 
अन्तिमि सीमा है, उस सच्चिदानन्दघन परमात्माकी हम 
उपासना करते हँ । वह चिन्मय परमात्मा बाहर-भीतर- 
सर्वत्र प्रकाशस्वरूपसे विद्यमान ओर अपने-आपमें स्थित 
हे; सबके हदयमें स्थित होते हए भी उसका अज्ञानके 
कारण अनुभव नहीं होता; अतः वह दूर न होते हुए 
भी दूर कहा गया है, उस परमात्माकी हम उपासना 
करते हैँ । जो समस्त संकल्पो, कामनाओं तथा रोष 
आदिसे रहित है, उस चिन्मय परमात्माकी हम उपासना 
करते हे । उस परमात्मामें यह सारा जगत्‌ प्रतीत होता 
हे, किंतु वास्तवमें इस जगत्‌का उसमे अत्यन्ताभाव है 
तथा वास्तवमें वह है, इसीलिये वह सद्रूप है; किंतु 
वह मन-इन्दियोका विषय नहीं है, इसलिये असद्रूप 
हे । एेसे उस एक अद्वितीय निर्गुण-निराकार सच्चिदानन्द 
परमात्माको मँ प्राप्त ह| जो शब्द, स्पर्शं, रूप, रस ओर 
गन्ध आदि सारे विषय-पदार्थोका प्रकाशक है ओर 
वास्तवे जो उन सब विषय-पदार्थोसि रहित है, उस 
परम शान्त चिन्मय परमात्माको मेँ प्राप्त हूं जो समस्त 
विभूतियों ओर महिमाओंसे युक्त प्रतीत होता है, कितु 
जो वास्तवमे समस्त विभूतियों एवं महिमाओंसे रहित 
है तथा जो मायाके सम्बन्धसे जगत्‌का कर्ता-सा प्रतीत 
होते हए भी वास्तवमें अकर्ता है, उस विज्ञानानन्दधन 
परमात्माको मेँ प्राप्त हूं। 

रघुनन्दन ! पूर्वोक्त निश्चयवाले वे सत्पुरुष जीवन्मुक्त 
महात्मा सत्यस्वरूप परम शान्त परमपदमे स्थित हो 
गये थे। वे फूलोसे पूर्ण, ्लेके-से आन्दोलनोंसे चञ्चल 
चित्र-विचित्र वनोको पंक्तियोमे एवं मेरु पर्वतकी चोयियोकि 
ऊपर विचरण करते थे। वे अनेक प्रकारके सदाचारोके 
रूपमे इन सभी धर्मोका स्वयं अनुष्ठान करते थे। इसी 
प्रकार श्रुति-स्मृतिविहित कर्मोका भी वे कर्तव्य-बुद्धिसे 
आचरण करते थे। उन तत्त्ववेत्ता महापुरुषोंका मन 
अत्यन्त कमनीय कञ्चन ओर कामिनीके प्राप्त होनेपर 
हर्षं ओर चञ्चलता आदि विकारोंको नहीं प्राप्त होता 
था। वे सुखकी प्राति होनेपर हर्षित ओर दुःखकौ प्राति 
होनेपर खिन्न नहीं होते थे। 

श्रीरामजीने पूकछा-ब्रह्यन्‌! अब कृपाकर मुञ्चे यह 
बतलाइये कि प्राणवायुको गतिके अवरोधसे वासनाका 
विनाश हो जानेपर जीवन्मुक्त-पदसे परम शान्ति कैसे 
मिलती है? 

श्रीवसिष्ठजीने कहा-- श्रीराम ! संसार-सागरसे पार 
उतरनेके साधनका नाम ही "योग" है। उस चित्तको 
शान्त करनेवाले साधनको तुम दो प्रकारका समजञ्ञो। 
इसका प्रथम प्रकार परमात्माका यथार्थं स्ञान है, जो 
संसारमें प्रसिद्ध है ओर द्वितीय प्रकार प्राण-निरोध है, 
जिसे मै आगे बता रहा हूं; सुनो। 

श्रीरामचन्द्रजीने पूचछा-- गुरुवर! योगके इन दोनों 


प्रकारके साधनम कौन-सा सरल ओर कष्टरहित उत्तम 
साधन है, जिसके जाननेसे विक्षेप फिर बाधा नहीं 
पहुंचाता 2 

श्रीवसिष्ठजी कहते है- श्रीराम ! यद्यपि शस्त्रोमें “योग 
शब्दसे उपर्युक्त दोनों ही प्रकार (परमात्मविषयक ज्ञान 
ओर प्राणनिरोध) कहे गये हँ, तथापि इस “योग ' शब्दको 
प्राणनिरोधके अर्थमें ही अधिक प्रसिद्धि दै। संसार- 
सागरसे पार उतरनेकी पद्धतिमें एक योग (प्राण-निरोध) 
ओर दूसरा ज्ञान-ये दोनों एक फल देनेवाले समान 
उपाय शास्त्रोमे बतलाये गये हैँ । किसीके लिये योगका 
साधन असाध्य-सा है ओर किसीके लिये परमात्मविषयक 
ज्ञानका साधन असाध्य-सा हे; परतु मे तो परमात्मविषयक 
ज्ञानके साधनको ही सुसाध्य मानता हूं। यह प्राणनिरोधरूप 
योग देश, काल, आसन, प्राणायाम, धारणा, ध्यान आदि 
उपायोसे सिद्ध होता है; अतः वह सुसाध्य नहीं है । किंतु 
साधकको सुसाध्यता ओर दुःसाध्यताका विचार नहीं करना 
चाहिये । रघुकुलतिलक! ज्ञान ओर योग-ये दोनों ही 
उपाय शास्त्रोक्त है । इन दोनेमेसे सब ज्ञानोसे परे जाननेयोग्य 
विशुद्ध ज्ञान तुम्हें पहले बतलाया जा चुका है। अब तुम 
यह योग सुनो, जो प्राण ओर अपानके निरोधके नामसे 
प्रसिद्ध है, तथा देहरूपी गुहाका दृढ आश्रय करनेवाला, 
अणिमादि अनन्त सिद्धियोको देनेवाला ओर परमार्थ- 
ज्ञान प्रदान करनेवाला है। (सर्ग ११-१३) 





देवसभामें वायसराज भुशुण्डका वृत्तान्त सुनकर महिं वसिष्ठका उसे देखनेके लिये 
मेरुगिरिपर जाना, मेरु-शिखर तथा “ चूत' नामक कल्पतरूका वर्णन, वसिष्ठजीका 
भुशण्डसे मिलना, भुशुण्डद्वारा उनका आतिथ्य-सत्कार, वसिष्ठजीका 
भुशुण्डसे उनका वृत्तान्त पूना ओर उनके गुणका वर्णन करना 


श्रीवसिष्ठजी कहते है-- वत्स राम ! पूर्ववर्णित उस 
अनन्त परमात्माके किसी एक अशमे मरुस्थलमे प्रतीत 
होनेवाली मृगतृष्णाकी भाँति यह ब्रह्माण्ड वर्तमान हे। 
उस ब्रह्माण्डमें सृष्टिकी उत्पत्तिके कारण तथा पूर्वकृत 
कर्मानुसार प्राणिसमूहकी रचनामें संलग्न कमलयोनि 
ब्रह्मा पितामहरूपसे स्थित हैँ, उन्हीं ब्रह्मदेवका मँ एक 
सदाचारसम्पन्न मानसपुत्र हँ । मेरा नाम वसिष्ठ है। में 
धुवहारा धारण किये गये सपर्षिमण्डलमें वैवस्वत 


मन्वन्तरपर्यन्त निवास करता हूं। एक समयकी बात 
है, म स्वर्गलोकमें देवराज इन्द्रकी सभामें बैठा हुआ 
था। वहाँ देवर्षिं नारद आदि भी विराजमान थे। वे 
चिरजीवियोकी कथा सुना रहे थे। मैने भी वह कथा 
सुनी थी। उस समय किसी कथा-प्रसङ्गके अवसरपर 
मुनिवर शातातप, जो मितभाषी, मानी ओर अगाध 
लुद्धिसम्पन्न थे, कहने लगे-“ मेरुगिरिके ईशानकोणमें 
पद्मरागमणिसे युक्त एक बहुत ऊँचा शिखर है । उसकी 











चोटीपर एक अत्यन्त शोभाशाली कल्पतरु है, जो “चूत 
नामसे विख्यात है। उस कल्पतरुके ऊपरी भागकी 
दाहिनी शाखामें एक कोटर है, जो चोँदीके समान 
शधेतवर्णकी लताओंसे आच्छादित है। उस कोटरमें एक 
घोसला विद्यमान है। उस घोसलेमें एक परम ेश्र्यशाली 
को निवास करता है। उस वीतराग वायसका नाम 
भुशुण्ड हे । देवगण ! वह वायसराज भुशुण्ड इस जगत्‌में 
जिस प्रकार चिरकालसे जी रहा है, वैसा चिरजीवी तो 
स्वर्गलोकमें न कोई हुआ है ओर न होगा ही। वह 
दीर्घायु तो है ही, साथ ही रागरहित, एेश्र्ययुक्त, शान्त 
ओर सुन्दर रूपवाला भी है। उसकी बुद्धि अगाध ओर 
स्थिर है। वह कालकी गतिका पूर्ण ज्ञाता है ।'" 
राघव! इस प्रकार जब कथाका समय समाप 
हआ ओर सभी देवता अपने-अपने वासस्थानको चले 
गये, तब मँ कुतूहलवश उस भुशुण्ड पक्षीको देखनेके 
लिये चल पड़ा। फिर तो तुरंत ही मँ मेरुगिरिके उत्तम 
शिखरपर जा पर्हचा, जहां वह भुशुण्ड नामक कौआ 
रहता था। वह विशाल शिखर पद्मरागमणिसे निर्मित 
था। वहां रते हए गङ्गाजीके इ्रनोके शब्द गूँज रहे 
थे। उसके लताकुञ्जमिं देवता विराजित भथे। गन्धर्वोकी 


> संश्चिप्त योगवासिष्ठ # 

गीतध्वनिसे वह अत्यन्त रमणीय लग रहा था ओर 
वहां शीतल-मन्द-सुगन्ध वायु बह रही थी। उसी 
शिखरपर मैने " चूत" नामक कल्पवृक्षको देखा। वह 
देवता, किंनर, गन्धर्व एवं विद्याधरोसे युक्त, ब्रह्माण्डकी 
तरह विस्तृत असीम तथा दसो दिशाओं ओर आकाशको 
व्याप्त किये हुए था। वह सब ओरसे पुष्पों, फलों ओर 
कोमल पलछवोंसे आच्छादित था। उसके पुष्पोँसे सबको 
आहवाद प्रदान करनेवाले पराग ज्जड़ रहे थे, जिनसे 
उसको अत्यन्त विचित्र शोभा हो रही थी। वहाँ मैने 
देखा, अनेक जातिके पक्षी उस वृक्षके तने ओर शाखाओंकी 
संधि्योमे, लताओंसे आवृत शाखाग्रभागमे, लता-पत्रोमे 
गामे ओर पुष्पोमें घोसले बनाकर उनमें छ्पि हए 
बेठे थे। वहां मैने ॐकार ओर वेदके मित्रभूत ब्रह्माके 
वाहन हंसोके बच्वोंको भी देखा, जिन्हें ब्रह्मविद्याकी 
विधिवत्‌ शिक्षा प्राप्त हो चुकी थी एवं जो सामवेदका 
गान करनेवाले थे। तत्पश्चात्‌ मैने अग्निदेवके वाहन 
शुकोंको देखा। उनके शरीरका रंग शङ्क, विद्ुत्ुञ्ज 
ओर नीले मेघके समान था तथा कोई-कोई यज्लवेदियोपर 
बिच्ाये गये हरितवर्णके कुश-लताओकि दलोँकी भति 
हरे रगके भी थे। देवगण सदा उनका दर्शन करते थे। 
वे मन्त्रोका उच्चारण कर रहे थे। उनकी बोली 
स्वाहाकारकी-सी जान पड़ती थी । वहाँ मयूररौके बच्चे 
भी थे, जिनकी शिखाएं अग्रिशिखा-सी उदीप्त थी, 
जिनके पर जगच्जननी पार्वती (अपने जडम बोँधनेके 
लिये) संभालकर रखती थीं तथा जो स्कन्दद्रारा विस्तारित 
शिव-सम्बन्धी सम्पूर्णं विज्ञानोके विशेष जानकार थे। 

इस प्रकार ज्यों ही मेरी दृष्टि उस वृक्षकी दाहिनी 
शाखाके एकान्त कोटरपर पडी, त्यों ही मैने देखा कि 
वहां बहुत-से कौए बैठे हए है ओर उनके बीचमे 
एेशचर्यशाली एवं अत्यन्त उन्नत शरीरवाला वायसराज 
भुशुण्ड विराजमान है। उसका मन आत्मज्ञानसे परिपूर्णं 
हे। वह दूसरोको मान देनेवाला, समदशीं ओर सर्वाङ्गसुन्दर 
है । प्राणक्रियाके निरोधसे वह सदा अन्तर्मुख वृत्तिवाला 
ओर सुखी है तथा चिरजीवी होनेके कारण वह 
` चिरजीवी" नामसे विख्यात है । वह भूतकालीन सुर, 
असुर ओर महीपालोके इतिहासका ज्ञाता, प्रसन्न एवं 
गम्भीर मनसे युक्त, चतुर तथा कोमल एवं मधुर वाणी 
बोलनेवाला है । वह परमात्माके सृक्ष्मतत्त्वका वक्ता तथा 

विज्ञाता है । वह ममता ओर अहंकारसे रहित, बुद्धिम | होकर आज हमलोग पुण्यवृक्ष-सरीखे परम पवित्र हो 


बृहस्पतिसे भी बढ़कर, प्राणिमात्रका 





& ५ न 

लः < 2 1 |! ¶ 1 र 

~, ` 8 > $; च} ~. “क 

= ॥ ८.7 ९४ 
त. 


"कै 


> 
४ क † द" ५ ६1 -- ( 

0 (0 ^ , 258 ४ क ४ ४ # ॥ 1 
22 0 भैः 
~~ 28 ८ ्स््--- 1. 
चक ¢ ~= = | ५ 

त कक पं न्क  । [- ८19, 

५४ ५ व ~ ८ (| 
व ह 2.१3 2९ | | 

> न < - ह "3 ¢, ९ १ 

म ~ क १ = । = 

॥ | ; 9 = „= । {ॐ ¬ .- 

> न । ॥ + न ग [१ ~ । । # 
व सः 2 # चु | ~ ५ ४ = }; , 
[१ 4 ॐ ॥ + 

| 9 


एवं मित्र है । वह एक मनोरम सरोवरकी भोति सौम्य, 
प्रसन्न, मधुर, ब्रह्म-रससे युक्त, महान्‌ आत्मबलसे 
सम्पन्न ओर आन्तरिक अखण्ड शान्ति-समन्वित हे । 
गम्भीरताका परित्याग न करनेके कारण उसके अन्तःकरणको 
शोभा प्रकटित हो रही थी। 

रघुनन्दन ! तदनन्तर मै उस भुशुण्ड पक्षीके सामने 
उतर पडा, मानो पर्वतपर आकाशसे कोई नक्षत्र आ गिरा 
हो । मेरा शरीर कान्तिमान्‌ तो था ही, अतः मेरे आनेसे 
वह सभा कुछ चञ्चल हो उठी । यद्यपि वहाँ मेरे जानेको 
कोई सम्भावना नहीं थी, तथापि मुञ्ञे देखते ही भुशुण्डने 
पहचान लिया कि ये तो वसिष्ठजी पधारे हँ । फिर तो 
वह पर्वतसे उठे हुए छोटे-से मेघ-खण्डके समान अपने 
पत्र-पुञ्जके आसनसे उठ खडा हुआ ओर मधुर वाणीम 
बोला-“ मुनिवर! आपका स्वागत है! तत्पश्चात्‌ उसने 
आसन, अर्घ्य ओर पाद्य आदि देकर मेरा सत्कार 
किया। उस समय उस महान्‌ तेजस्वी भुशुण्डका मन 
परम प्रसन्न था। उसने सौहार्दवश मधुर वाणीमें मुञ्ञसे 
कहना आरम्भ किया। 

भुशुण्ड बोला- मुने! बडे सौभाग्यकी बात है कि 
चिरकालके पात्‌ आज आपने हमलोगोपर महान्‌ अनुग्रह 


गये। मुनिवर! आप तो माननीयोके भी मान्य हें । इस 
समय जो आपने मुञ्चे दर्शन दिया है, इसमे चिरकालसे 
संचित मेरी पुण्यराशिकी प्रेरणा ही कारण जान पडती 
है । अच्छा, अब यह बताइये कि कसि आपका शुभागमन 
हुआ है तथा किसलिये आज आपने यहां पधारनेका 
कष्ट उठाया है । हमलोग सदा आपका अआदेशपूर्णं वचन 
सुननेके लिये लालायित रहते हैँ, अतः आप हमें आज्ञा 
देनेको कृपा कीजिये । मुनिराज ! आपके चरणके दर्शनसे 
ही मुञ्चे सारी बाते ज्ञात हो गयी है। आपने अपने शुभागमनके 
पुण्यसे हमलोगोको संयुक्त कर दिया । (बात यह है कि 
इन्द्रसभामें चिरजीवियोके विषयमे चर्चा हो रही थी, 
उसी प्रसङ्घमे आपको हमारा स्मरण हो आया। इसी 
कारण आपने अपने चरणोसे इस ॒स्थानको तथा मुञ्चे भी 
पवित्र बनाया है । मुनिश्रेष्ठ ! इस प्रकार यद्यपि आपके 
आगमनका प्रयोजन मुदे ज्ञात हो गयाहे, फिरभीजोमेँ 
आपसे पूछ रहा हू, इसका कारण यह है कि आपके 
वचनामृतके रसास्वादकी वाञ्छा उत्तरोत्तर बटठती ही जा 
रही है । श्रीराम । तीनों कालका निर्मल ज्ञान रखनेवाले 
उस चिरजीवी पक्षी भुशुण्डने जन इस प्रकार पूछा, तब 
मने उसे यों उत्तर दिया।) 


भिक 





ओवसिष्ठजीने कहा- पकषियोके सरदार! 


किया है; क्योकि आपके दर्शनामृतके सिञ्जनसे सिक्त | कुछ कह रहे हो, वह बिलकुल सत्य है । आज मँ तुम 

चिरजीवीको देखनेके लिये ही यहाँ आया हूं। सौभाग्यकी 
बात है कि तुम्हारा अन्तःकरण पूर्णतया शान्त है, तुम 
सकुशल हो ओर परमात्मज्ञान-सम्पन्न होनेके कारण इस 
भीषण जगस्नालमें भी नहीं फंसे हो। परंतु एेधर्यशाली 
वायसराज ! मेरे मनमे एक सदेह है, उसे तुम अपने 
यथार्थं वचनद्वारा दूर करो। (वह संशय यह है कि) 
तुम किस कुलमें उत्पन्न हुए हो ? किस प्रकार तुम्हें 
ज्ञेय-तत्त्वका ज्ञान प्राप्त हुआ ? तुम्हारी आयु कितनी है 2 
तुम्हें अपना कोन-सा वृत्तान्त अर्थात्‌ किस कल्पका 
चरित्र याद है 2 किस महानुभावने तुम-जैसे दीर्घदर्शकि 
लिये यह निवासस्थान निश्चित किया है? 

श्रीराम । वह भुशुण्ड न तो अभीष्ट-लाभसे प्रसन्न ही 
होता था, न तो उसकी बुद्धि ही क्रूर थी। उसके सभी 
अङ्ख सुन्दर थे तथा शरीरका वर्णं वर्षाकालीन मेघके 
सदृश श्याम था। उसके वचन सखरेहपूर्णं ओर गम्भीर होते 

थे। वह मुसकुराकर ही बोलता था। तीनों लोकोंकी 
इयत्ता उसके लिये हस्तामलकवत्‌ थी। वह सम्पूर्ण 
भोगोको तृण-सरीखे तुच्छ समञ्जता था। वह परावर 
ब्रह्मका ज्ञाता था। उसको बुद्धि पूर्णतया शान्त थी तथा 
वह शान्त ओर परमानन्दसे परिपूर्णं था। उसके वाक्य 
प्रिय ओर मधुर, अतएव सुनने योग्य तथा वीणाके 
गानकौ भोति मनोहर थे। उसका शरीर तो एेसा लगता 
था मानो सम्पूर्णं भ्योका अपहरण करनेवाले स्वयं ब्रह्मने 
ही नवीन भुशुण्ड-शरीर धारण किया हो । वह स्वाभाविक 
प्रसन्नरतासे युक्त था तथा प्रश्रंका उत्तर देनेके लिये 
उत्सुक होनैके कारण उसके मुखकी अद्भुत शोभा हो 
रही थी। इस प्रकार उस वायसराज भुशुण्डने शुद्ध, 
अमृतमय तथा क्रमबद्ध रूपसे निर्मल वाणीद्वारा अपना 
सम्पूर्णं वृत्तान्त मुञ्चसे कहना आरम्भ किया। 

(सर्ग १४-- १७) 





भुशुण्डका वसिष्ठजीसे अपने जन्मवृत्तान्तके प्रसङ्खमें महादेवजी तथा 
मातुकाओंका वर्णन करते हुए अपनी उत्पत्ति, ज्ञानप्रापि ओर 
उस धोंसलेमें आनेका वृत्तान्त कहना 


भुशुण्ड बोला-- मुनिवर वसिष्ठजी ! इस जगते 
देवाधिदेव महादेव समस्त स्वर्गवासी देवताओंमें श्रेष्ठ 
हे । ब्रह्मादि देवता भी उनकी अभिवन्दना करते हैँ । 
उनके शरीरके वामार्धमें सौन्दर्यशालिनी भगवती पार्वती 
विराजमान रहती हे । उन महादेवजीके मस्तकपर गङ्गारूपी 
पुष्पमाला सुशोभित है, जो हिमके हारकी भोति धवल 
तथा लहरीरूपी पुष्प-गुच्छोंसे गंथी हई है । उस मालाने 
ही उनके जया-जूटको आवेष्टित कर रखा है । क्षीरसागरसे 
जिसको उत्पत्ति हुई है तथा जिससे अमृतके ज्जरने ञ्जरते 
रहते है, वह शोभाशाली चन्द्रमा उनके ललाटमें स्थित 
हे। उस चन्द्रमाके अनवरत अमृत-प्रवाहसे अभिषिक्त 
होनेके कारण जिसकी विषैली शक्ति शान्त होकर अमृत- 
स्वरूपिणी हो गयी है तथा जिसका वर्णं इन्द्रनीलमणिके 
समान श्याम है, वह कालकूट विष उनके कण्ठमें 
आभूषणके समान सुशोभित है। निर्मल अग्निस जिसकी 
उत्पत्ति हई हे, वह अत्यन्त शुभ्र भस्म उन महादेवजीका 
भूषण हे। आकाश ही उनका वस्त्र है, जो चन्द्रमाकी 
सुधाधारासे प्रक्षालित, नीले मेघके समान सुशोभित ओर 


9. ‰< 114 
1 ‰ र 
1 4 4 # 
८ (3 14 4, ५ # (£ 4 +^ 


{4 ॐ धव . १६ 4 [7 1 | 
(म ८ ^^. स+ े 
(5 = ‰ ~ "भद्ध, र † 
४ ५) "0 
८ ॐ ( + \ (1 
+ † 1 
(८ ॥ 





(क + 
क अ .* ॐ क 





तारारूपी बिन्दुओंसे समन्वित है । हिलनेके कारण जिनके 
मस्तककी मणियां चमक रही हैँ तथा जिनकी कान्ति 

तपाये हुए सुवर्णके समान है, एेसे चिकने अङ्खवाले सर्प 
ही उनके हाथके कङ्कण हैँ । उनका मुख तीन नेत्रंसे 
देदीप्यमान है। जैसे प्रमथगण उनके परिवाररूप है, उसी 
प्रकार निर्मल कान्तिवाली मातृकां भी उनके परिवारमें 
ही हैँ। ये मातृकां पर्वतशिखरोपर, आकाशम, विभिन्न 
लोकोमे, गड्दढोमे, श्मशाने तथा प्राणियोके शरीरोमें 
निवास करती हैँ । उन सभी मातृकाओमे जया, विजया, 
जयन्ती, अपराजिता, सिद्धा, रक्ता, अलम्बुसा ओर उत्पला- 
ये आठ मातृदेवि्यँ प्रधान हैँ । शेष मातां इन्हीं आठोका 
अनुगमन करती हैँ । 

दूसरोको मान देनेवाले मुनीश्वर! उन महामहिमशालिनी 
मातृकाओमे माता अलम्बुसा अत्यन्त विख्यात है । उनका 
वाहन कौआ है। उस कौएका नाम चण्ड है। वह 
इन्द्रनील पर्वतके समान नीला है तथा उसके ठोरकी 
हड वञ्रके समान कठोर है। एक समयकी बात है, 
भर्यकर चेष्टावाली तथा अष्ट सिद्धियोसे सम्पन्न वे 
सभी मातृकाएं किसी कारणवश आकाशमें इकट्टी 
हई । वहां उन सबका एक महोत्सव हओ, जो नाच- 
गान आदिसे अत्यन्त मनोहर था। उस उत्सवमें ब्राह्मी 
देवीके रथमें जुतनेवाली उनकी दासी हंसियाँ ओर 

अलम्बुसा देवीका वाहन चण्ड नामक कौआ-ये सभी | हमलोगोपर एेसा 
आकाशप्रदेशमें एकत्र होकर नृत्य करने लगे। इस | हमलोग जीवन्मुक्त होकर स्थित है । जब हमलोगोका 

प्रकार साथ-साथ नाचनेके कारण वह वायस सात 
कुलहंसियोका वल्लभ हो गया। फिर तो उसने क्रमशः 
प्रत्येक हंसीके साथ रमण किया, जिससे वे ब्राह्मी 
शक्तिके रथकी हंसि्यां गर्भवती हो गयीं । मुनीश्वर! तब 
उन हंसिर्योने ब्राह्मीदेवीसे अपना वृत्तान्त यथार्थं रूपसे 
कह सुनाया। 

इसपर ब्राह्मीदेवीने कहा-- पुत्रियो ! इस समय तुमलोग 
गर्भवती हो गयी हो, इसलिये मेरा रथ वहन करनेमें 
समर्थं नहीं हो; अतः अब तुमलोग स्वेच्छानुसार विचरण 
करो। इस प्रकार ब्राह्मीदेवी दयापरवश हो गभके कारण 
अलसाईं हई उन हंसियोंसे एेसा कहकर सुखपूर्वक 
निविकल्प समाधिमें स्थित हो गयीं । तदनन्तर समय 
आनेपर उन हंसियोने इच्ीस अंडे दिये । मुने! इस प्रकार 
उन अंडोसे ये हमलोग इक्ीस भाई चण्डके पुत्ररूपमें 
कोौएको योनिमें उत्पन्न हुए। धीरे-धीरे हम बडे हए। 
हमारे पर निकल आये ओर हम आकाशमें उडने 
योग्य भी हो गये। जब भगवती ब्राह्मी समाधिसे विरत 
हई, तब हमलोगोने अपनी माता हंसि्योके साथ उन 
देवीकी चिरकालतक भलीभाति आराधना की । तदनन्तर 
उपयुक्त समय आनेपर कृपापरवश हई भगवती ब्राह्यीने 

मन पूर्णतया शान्त हो गया, तब एेसी धारणा हुई कि 
अब एकान्त प्रदेशमे चलकर ध्यान-समाधिमें स्थित 
रहना चाहिये। एेसा निश्चय करके हमलोग अपने 
पिताजीके पास विन्ध्यप्रदेशमें गये। वहां पहं चनेपर 
पिताजीने हमलोगोका आलिङ्खन किया। तत्पश्चात्‌ हमलोगेनि 
अलम्बुसा देवीका पूजन किया, जिससे उन देवीने 
हमलोगोको कृपादृष्टिसे देखा । फिर तो हमलोग समाहितचित्त 
होकर वहीं रहने लगे। 

तब पिता चण्डने पूछा- पुत्रो! क्या तुमलोग 
इस जगच्नालसे, जो अनन्त वासनारूपी तन्तुओंसे गथा 
हुआ हे, मुक्त हो चुके हो? यदि नहीं तो हम इन 
भृत्यवत्सला भगवती अलम्बुसासे प्रार्थना करे, जिससे 
तुमलोग ज्ञानम पारंगत हो जाओगे । 

कौओने कहा- पिताजी! ब्राह्मीदेवीकी कृपासे 
हमलोगोको ज्ञेय तत्त्वका पूर्णं ज्ञान प्राप्त हो चुका हैः; 
कितु अब हमें एकान्तवासके लिये किसी उत्तम स्थानकी 
अभिलाषा है। 

चण्डने कहा-- पुत्रो ! मेरु नामक एक अत्यन्त ऊँचा 
पर्वत हे, जो रतरसमूरहोका आधार ओर देवताओंका 
आश्रयस्थान हे । उसके पूष्ठभागमें एक महान्‌ कल्पवृक्ष 
है, जो नाना प्रकारके प्राणि्योसे समावृत है। उसके 
दाहिने तनेपर एक शाखा है, जिसमें सुवर्ण-सद्श पीले 

रगके चमकोले पव लगे हैँ ओर वह रलतुल्य घने 
पुष्प-गुच्छोसे तथा चन्द्रविम्बकी तरह प्रकाशमान फलोसे 
सुशोभित है। पुत्रो! पूर्वकालमें मैने उसी शाखाप्र 
चमकोली मणियोसे युक्त घोसला बनाया था ओर उसीमे 
क्रोडा को थी। उस घोंसलेके बाहरी दरवाजोंकी रचना 
चिन्तामणिकौ शलाकाओंसे कौ गयी है । वह रत-सदृश 
चमकोले पुष्पदलोसे आच्छादित, सुस्वादु रसयुक्त फलोसे 
युक्त ओर विचारपूर्वक व्यवहार करनेवाले कौओकि 
नच्चोसे परिपूर्ण हे । अतः प्यारे बच्चो ! तुमलोग उसी 
घोंसलेपर जाओ। वहां रहते हुए तुमलोगोँको पर्यास 

मात्रामें भोग ओर निर्विघ्र मोक्ष दोनों प्राप्त होगे। 
मुनिवर! यों कहकर हमारे पिताने हमलोर्गोका 
चुम्बन तथा आलिङ्गन किया। तब हमलोग भगवती 
अलम्बुसा ओर पिताजीके चरणौ अभिवादन करके 
अलम्बुसाके वासस्थान उस विन्ध्यप्रदेशसे उड चले। 
फिर तो क्रमशः आकाशको लोधकर ओर मेघोकि 
कोटरोसे निकलकर पवनलोकमे जा पहुंचे । वहोँ हमलोगोनि 
आकाशचारी देवको प्रणाम किया। मुनीश्वर! फिर 
सूर्यमण्डलका अतिक्रमण करके हमलोग स्वर्गकी 
अमरावतीपुरीमे गये ओर फिर स्वर्गको लधकर ब्रह्मलोकमें 
पहुंच गये। वहाँ हमलोगोने माता भगवती ब्राह्मीदेवीको 
प्रणाम किया ओर तुरंत ही पिताद्वारा कहा हआ वह 
सारा वृत्तान्त उन्हें ज्यो-का-त्यों कह सुनाया । तब उन्होने 
सेहपूर्वक हमलोर्गोका आलिङ्गन किया ओर “जाओ ' यों 
आज्ञा प्रदान करके हमें उत्साहित किया। तत्पश्चात्‌ 
हमलोग उन्हें नमस्कार करके ब्रह्मलोकसे चल पडे। 
आकाशमार्गसे चलनेमें हमलोग चपल तो थे ही); 
अतः पवनलोकमें विचरते हुए लोकपालोंकी पुरियोंको , 
जो सूर्यके समान देदीप्यमान है, लँघकर इस कल्पतरुपर 
आ पहुचे ओर अपने घोंसलेमें प्रविष्ट हो गये। मुने ! यहाँ 
सारी बाधां हमलोगोंसे दूर रहती हैँ ओर हमलोग सदा 
समाधिम ही स्थित रहते है । महानुभाव । आपके पूर्व 
प्रश्रके उत्तरम हमलोग जैसे उत्पन्न हुए, जिस प्रकार 
यथार्थ ज्ञान प्राप्त करनेसे हमलोगोकी बुद्धि शान्त हुई एवं 
जिस तरह हमलोग इस घोसलेमें आये- वह सारा 
वृत्तान्त आपको अविकलरूपसे भलीभाँति कह सुनाया। 
(सर्ग १८-१९) 


सर्ग २०- २२] 


* निर्वाण-प्रकरण-पूर्वार्थं * 

"तुम्हारी कितनी आयु है ओर तुम किन-किन वृत्तान्तोंका स्मरण करते 
हो ?' वसिष्ठजीद्वारा पूरे हुए इन प्रश्चोंका भुशुण्डद्वारा समाधान 


भुशुण्डने कहा-- मुने! मं जो निर्विघ्नतापूर्वक आपका 
दर्शन कर रहा हूं, इससे प्रतीत होता है कि चिरकालसे 
संचित किये गये मेरे पुण्योंका फल आज ही प्रकट 
हआ है । मुनिराज ! आज आपके दर्शनसे यह घोंसला, 
यह शाखा, यह मेँ ओर यह कल्पतरु-ये सब-के-सब 
पवित्र हो गये। 

श्रीवसिष्ठजीने पूछा-- पक्षिराज ! उस प्रकार बलवान्‌ 
एवं अगाध बुद्धिसम्पन्न तुम्हारे भाई यहां दिखायी क्यों 
नहीं देते ? अकेले तुम्हीं क्यों दृष्टिगोचर हो रहे हो ? 

भुशुण्डने कहा- निष्पाप महर्षे! हमलोगोको यहाँ 
रहते बहुत लम्बा समय व्यतीत हो गया, यहोँतक कि 
दिनकी भाति युगोंको पङ्क्त्यां समाप्त हो गयीं । अतः 
इतना लम्बा समय बीत जानेके कारण मेरे सभी छोटे 
भाई तृणकी तरह अपने शरीरोका त्याग करके कल्याणमय 
शिवपदमें लीन हो गये; क्योकि चाहे कोई दीर्घायु हो, 
महान्‌ हो, सजन हो, बलवान्‌ हो-कैसे भी क्यों न हो, 
अलक्षितस्वरूपवाला काल सभीको निगल जाता हे। 

श्रीवसिष्ठजीने पूछा-- प्यारे वायसराज ! जिस समय 
प्रलयवायु अनवरत वेगपूर्वक बहने लगती हे, उस समय 
क्या तुम्हें खेद नहीं होता ? उदयाचल ओर अस्ताचलके 
अरण्यसमूहोको भस्म करनेवाली सूर्यकी किरणोसे क्या 
तुम्हे कष्ट नहीं होता ? यह कल्पवृक्ष जो स्वयं ही अत्यन्त 
ऊचा है तथा ऊँचे-से-ऊँचे स्थानपर स्थित है, जागतिक 
विषम क्षोभसे क्षुब्ध क्यों नहीं होता 2 

भुशुण्डने कहा-- भगवन्‌! हम सदा परमात्मामे ही 
संतोष मानकर स्थित रहते हैँ, इसलिये भ्रमके अवसर 
आनेपर भी हमें कभी इस जगते भ्रम नहीं होता। 
ब्रह्मन्‌! हम अपने स्वभावमात्रसे संतुष्ट रहते हँ ओर 
कष्टदायक विचारोसे मुक्त होकर अपने इस धोँसलेमें 
रहकर केवल कालयापन करते है । हमें न तो इस देहके 
जीवित रहनेसे किसी फलकी अभिलाषा है ओर न हम 
मरणद्वारा इसका विनाश ही चाहते है; क्योकि हमलोग 
वर्तमान समयमे जिस प्रकार स्थित है, वैसे ही आगे भी 
स्थित रहेगे। हमने प्राणिर्योकी जन्म-मरण आदि दशाओंका 
अवलोकन कर लिया ओर हमारे मनने अपने चञ्चल 


स्वरूपका सर्वथा त्याग कर दिया है। निरन्तर शान्ति 
प्रदान करनेवाले अपने अविनाशी सच्विदानन्दघनस्वरूप 
ज्ञानम स्थित होकर मँ इस कल्पवृक्षके ऊपर बैठा हुआ 
सदा कालकी कलापूर्णं गतिको जानता रहता हूं । ब्रह्मन्‌ 
मे रल-सदृश चमकोले पुष्प-गुच्छोके प्रकाशसे युक्त 
इस कल्पलतागृहमें बैठकर प्राणायामके द्वारा योगबलसे 
सम्पूर्ण कल्पकी बात जान लेता हूं । म इस ऊचे शिखरपर 
बेठा हुआ अपनी बुद्धिसे लोकोके कालक्रमकी स्थितिको 
जानता रहता हू। मुनिवर! मेरा मन सार ओर असार 
वस्तुओंका विभाग करनेवाले ज्ञानकी प्राप्तिसे उत्तम शान्तिको 
प्राप्त हो गया हे, अतः इसकी चञ्चलता नष्ट हो गयी है 
ओर अब यह शान्त होकर भलीभति स्थिर हो गया है । 
अगाध-बुद्धिसम्पन्न महर्षे ! सांसारिक व्यवहारोसे उत्पन्न 
मिथ्या आशारूपी पाशोसे बेधा हुआ भूलोकवासी साधारण 
कौआ जिस प्रकार सिसकारियोसे भयभीत हो जाता है, 
उस प्रकार म भयभीत नहीं होता; क्योकि उत्कृष्ट शान्तिरूप 
धर्मवाली तथा आत्मप्रकाशसे शीतल हई बुद्धिद्रारा जागतिक 
मायाको देखते हए हमलोग धर्यसम्पन्न हो गये है, इसलिये 
भयंकर दशाओमें भी हमारी बुद्धि पर्वतके समान स्थिर 
रहती है। परम एेश्चर्यशाली मुने! समस्त भूतसमुदाय 
व्यवहारदृष्टिसे आते ओर जाते है, परंतु परमार्थदृष्टिसे न 
कोई आता है न जाता है; अतः इस विषयमे हमलोगोको 
भय कैसा । क्योकि प्राणिसमुदायरूपी तरद्गोसे युक्त तथा 
कालसागरमें प्रवेश करनेवाली संसार-सरिताके तटपर 
स्थित होते हए भी हमलोग उसकी उपेक्षा कर रहे है । 
जिनके शोक, भय ओर आयास नष्ट हो चुके हैँ तथा जो 
आत्मलाभसे संतुष्ट हँ-एेसे आप-सरीखे उत्तम पुरुष 
हमलोगोंपर अनुग्रह करते रहते है; इसलिये हमलोग 
सारे दुःखोसे मुक्त हो गये हँ । भगवन्‌! हमलोगोका मन 
यद्यपि व्यवहारार्थं इधर-उधर का्येमिं व्यस्त रहता ठै, 
तथापि न तो वह राग आदि वृत्तियोमे फंसता है ओर न 
तत्त्व-विचारसे शून्य ही होता है । क्योकि हमारा आत्मा 
निर्विकार, क्षोभरहित ओर शान्त हो गया है, इसलिये 
चिद्रूप, तरङ्गवाले हमलोग पूर्णिमाके पर्वकालमें बढनेवाले 
महासागरकी भोति प्रबुद्ध हो गये है । ब्रह्मन्‌! इस समय 

आपके आगमनसे हमलोगोका अन्तःकरण हर्षसे प्रफुलित 


हो उठा है । समस्त एषणाओंका परित्याग कर चुकनेवाले 
संत-महात्मा अपने शुभागमनद्वारा जो हमपर अनुग्रह 
करते रै, इससे बटढकर कल्याणकारक में अपने लिये 
ओर कुक नहीं समञ्जता। भला, आपातरमणीय भोगोंसे 
कौन-सा लाभ मिल सकता है ? अर्थात्‌ कुक नहीं । कितु 
सत्सङ्गरूपी चिन्तामणिसे तो सबके सारभूत यथार्थ ज्ञानको 
प्राति हो जाती है। सञजन-शिरोमणे! आपको वाणी स्नेहपूर्ण, 
गम्भीर, कोमल, मधुर, उदार ओर धीरतायुक्त है; मैने 
परमात्माको जान लिया है ओर आपके दर्शनसे मँ पवित्र 
हो चुका हू। इसलिये मेरी तो एेसी धारणा है कि आज 
मेरा जन्म सफल हो गया; क्योकि साधु पुरुषोका सङ्घ 
समस्त भर्योका अपहरण करनेवाला होता है। 

मुनीश्वर! युगान्तकालमे जब भीषण उपद्रव होने 
लगते हँ ओर प्रचण्ड वायु बहने लगती है, उस समय 
भी यह कल्पवृक्ष सुस्थिर रहता है। यह कभी भी 
कम्पित नहीं होता। अन्य लोकोमें विचरण करनेवाले 
समस्त प्राणियोके लिये यह अगम्य है, इसीलिये हमलोग 
यहां सुखपूर्वक निवास करते हँ । एेसे उत्तम वृक्षपर 
निवास करनेवाले हमलोगोके निकट भला, आपत्तिरयां 
कैसे फटक सकती हैँ। 

श्रीवसिष्ठजीने पृूछा-महाबुद्धिमान्‌ भुशुण्ड। 
प्रलयकालमें जब सूर्य ओर चन्द्रमाको भी गिरा देनेवाली 
उत्पातवायु बहने लगती है, उस समय तुम संतापरहित 
कैसे रह पाते हो 2 

भुशुण्डने कहा- मुनिश्रेष्ठ । कल्पान्तके समय जब 
सांसारिक व्यवहारका विनाश हो जाता है, उस समय 
जसे कृतघ्न आपत्तिकालमें सन्मित्रको त्याग देता है, उसी 
तरह मै इस घोंसलेको छोड देता हू ओर आकाशम ही 
स्थित रहता हूं । उस अवसरपर वासनाशून्य मनकी तरह 
भ सारी कल्पनाओंसे रहित रहता हँ ओर मेरा सारा 
शरीर निश्चल हो जाता है। फिर मेँ ब्रह्माण्डके उस पार 
प्हंचकर समस्त तत्त्वोके अन्तर्भूत एवं विशुद्ध परमात्मामे 
अचल सुषुप्तावस्थाके सदृश निर्विकल्पसमाधिमें तबतक 
स्थित रहता ह, जबतक कमलयोनि त्र्या पुनः सृष्टिकर्ममिं 
प्रवृत्त नहीं होते। सृष्टिरचना हो जनके पश्चात्‌ मँ ब्रह्याण्डमें 
प्रवेश करके पुनः अपने इस घोंसलेमे आ जाता हूं। 

श्रीवसिष्ठजीने पूछा- विहगराज । कल्पान्तके अवसररोपर 
जैसे तुम धारणा, ध्यान ओर समाधिके द्वारा अखण्डरूपसे 


* संक्चिप्त योगवासिष्ठ * 


सर्ग 4 ५ ~~ . २ 


[न 
स्थित रहते हो, वैसे अन्य योगी क्यों नहीं रहते ¬ 


भुशुण्डने कहा- ब्रह्मन्‌। यह तो परमेश्चरकी नियामिका 
शक्ति है, जो सबको नियमबद्ध रखती है। उसका 
उल्लङ्खन करना कठिन है। इसी कारण मुञ्चे एेसे रहना 
पडता है ओर दूसरे योगी दूसरी प्रकारसे रहते हैँ । जो 
अवश्यम्भावी है, उसकी इदमित्थंरूपसे अवधारणा नहीं 
को जा सकती; क्योकि परमेश्वरकी नियामिका शक्तिरूप 
स्वभावका एेसा निश्चय है कि जैसा होनहार होता है, 
वैसा ही होता है। इसीलिये प्रत्येक कल्पमे केवल मेरे 
संकल्पसे ही मेरुगिरिके इसी शिखरपर इस प्रकार यह 
कल्पवृक्ष बारम्बार उत्पन्न होता है। 

श्रीवसिष्ठजीने पूछा-- कल्याणस्वरूप वायसराज। 
तुम्हारी आयु अत्यन्त लम्बी है। तुम भूतकालीन 
पदार्थोका निर्देश करनेवालोमें अग्रगण्य, ज्ञान-विक्ञानसम्पन्न 
ओर धीर हो। तुम्हारी मनोगति योगसाधनके योग्य है। 
तुमने अनेक प्रकारकी असंख्य सृष्टियोंको उत्पत्ति, 
स्थिति ओर प्रलय भी देखा है। अतः अब यह बताओ 
कि इस सृष्टक्रिममे तुम्हें किस-किस आश्चर्यजनक 
सृष्टिका स्मरण है? 

भुशुण्डने कहा- मुनिश्रेष्ठ ! मुञ्ञे इस पृथ्वीके विषयमे 
एेसा स्मरण है कि किसी समय यह शिला ओर वक्षोसे 
रहित थी । इसपर तृण ओर लता आदि भी नहीं थे; 
पर्वत, वन ओर भाति-भांतिके वृक्ष-ये कुछ भी नहीं थे 
ओर यह मेरुके नीचे स्थित थी । वहां यह ग्यारह हजार 
वर्षोतक भस्मसे परिपूर्णं रही-एेसा मुञ्चे सम्यक्‌ रूपसे 
स्मरण है । मुञ्चे यह भी खूब याद है कि जन बल ओर 
एेश्र्यके मदसे उन्मत्त हए असुरोका घोर संग्राम चल रहा 
था, उस समय इस पृथ्वीका भीतरी भाग क्षीण हो गया 
था ओर यह युद्धसे भागे हए जनोँसे परिपूर्ण हो गयी थी। 
फिर एक चतुर्युगीतक यह उन मतवाले असुरोके अधिकारमं 
रही, इसका भी मुञ्चे पूर्णं स्मरण है । अन्य चतुर्युगीके दौ 
युगोतक यह भूमि वनैले वृक्षोसे खचाखच भरी रही । 
उस समय उन वृक्षोके अतिरिक्त ओर किसी पदार्थका 
निर्माण नहीं हआ था-इसका भी मुञ्चे ठीक-टीक 
स्मरण है। एक समय यह वसुधा चारों युगोसे भी 
अधिक कालतक घने पर्वतोंसे आच्छादित रही । उसपर 
मनुष्य चल-फिर भी नहीं सकते थे-यह भी मुह 
स्मरण है। मुञ्चे वह समय भी याद आता दै, जन 
अन्तरिक्ष आदि लोकोमिं समस्त विमानचारी देवता भयके 

कारण अन्तर्धान हो गये थे ओर यह पृथ्वी वृक्षशन्य 
होकर अन्धकारसे आच्छादित हो गयी थी । इनका तथा 
इनके अतिरिक्त अन्य बहुत-सी बातोका मुञ्चे स्मरण है; 
परंतु इस विषयमे अधिक कहनेसे क्या लाभ। जो सार 
वस्तु है, उसे मँ संक्षेपसे कहता हूं, सुनिये । ब्रह्मन्‌! मुञ्च 
तो यर्होतक स्मरण है कि मेरे सामने सैकड़ों चतुर्यगियाँ 
नीत गयीं ओर एेसे असंख्य मनु समाप्त हो गये, जो 
सन-के-सब प्रभावाधिक्यसे परिपूर्णं थे । मुञ्ञे एक एेसी 
सृष्टिका स्मरण है, जिसमें पर्वत ओर भूमिका नाम- 
निशान भी नहीं था। चन्द्रमा ओर सूर्यके बिना ही पूर्ण 
प्रकाश छाया रहता था ओर देवता तथा सिद्ध मानव 
आकाशमें ही रहते थे । मुञ्चे एेसी ही एक ओर सृष्टिका 
स्मरण है, जिसमें न कोई इन्द्र था न भूपाल तथा उत्तम, 
मध्यम ओर अधमका भेद भी नहीं था। सब एकरूप था 
ओर दिशामण्डल अन्धकारसे व्याप्त था। 

मुनिराज ! पहले सृष्टि-रचनाका संकल्प हुआ, फिर 
तीनों लोकोंका निर्माण हुआ। उस त्रिलोकीमें अवान्तर 
प्रदेशोका विभाग होनेके बाद उनमें सात कुलपर्वतोकी 
स्थापना हुई । उन्हीं प्रदेशोमें जम्बृद्वीपको पृथक्‌ स्थापना 
हुई । ब्रह्माजीने उस जम्बृद्वीपमें ब्राह्मण आदि वर्ण, उनके 
धर्म ओर उन वणेकि लिये योग्य विद्याविशेषोंकीं सृष्ट 
को। तत्पश्चात्‌ अवनिमण्डल एवं नक्षत्र-चक्रको स्थिति 
ओर धरुवमण्डलका निर्माण किया। तात! तदनन्तर चन्द्रमा 
ओर सूर्यकी उत्पत्ति, इन्द्र॒ ओर उपेन्द्रको व्यवस्था, 
हिरण्याक्षद्वारा पृथ्वीका अपहरण, वराहरूपधारी भगवानदारा 
उसका उद्धार, भूपालोकी रचना, मत्स्यरूपधारी भगवान्रारा 
वेदोका लाया जाना, मन्दराचलका उन्मूलन, अमृतके 
` लिये क्षीरसागरका मन्थन, गरुडका शेशव, जब कि 
' उनके पंख नहीं जमे थे ओर सागरोको उत्पत्ति आदि 
` जो निकटतम सृष्टिक स्मृतिं है, उन्हे तो मेरी अपेक्षा 
अल्पय आयुवाले योगी भी स्मरण करते है; अतः उनम 
मेरी क्या आद्र-बुद्धि हो सकती हे। 

मुनिश्रेष्ठ ! हयग्रीव, हिरण्याक्ष, कालनेमि, बल, 
हिरण्यकशिपु, क्राथ, बलि ओर प्रह्वाद आदि असुरोमे, 
शिबि, न्यक, पृथु, उलाख्य, वैन्य, नाभाग, केलि, मल, 
मान्धाता, सगर, दिलीप ओर नहुष आदि नरेशोमे तथा 
आत्रेय, व्यास, वाल्मीकि, शुक, वात्स्यायन, उपमन्यु, 


मणीमङ्किं ओर भगीरथ आदि महर्षियोमें कुछ तो सुदूर 
भूतकालमे, कुक निकटतम अतीतमें ओर कुक इसी 
वर्तमान सृष्टिमे उत्पन्न हुए है; अतः इनके स्मरणकी तो 
बात ही क्या है। मुनिवर! आप तो ब्रह्माके पुत्र हेँ। 
आपके भी आठ जन्म हो चुके हैँ । इस आठवें जन्ममें 
मेरा आपके साथ समागम होगा- यह मुञ्चे पहलेसे ही 
ज्ञात था। यह वर्तमान सृष्टि जेसी है, इसके जैसे आचरण 
हैँ ओर जैसा इसका अवयवसंस्थान `एवं दिशागण दहै, 
ठीक इसी तरहकी तीन सृष्ट्यां पहले भी हो चुकी है, 
जिनका मुञ्चे भली भोति स्मरण है । अमृतके लिये, जिसमें 
मन्दराचलके आकर्षणके प्रयाससे देवता ओर दैत्य व्याकुल 
हो गये थे-एेसा यह बारहर्वं समुद्र-मन्थन है, यह भी 
मुञ्ञे स्मरण है। मुने ! प्रत्येक युगम अध्येता पुरुषोंकी 
बुद्धियोके न्यूनाधिक होनेके कारण ब्रह्मचर्य आदि क्रियाओं, 
शिक्षा-कल्प आदि अद्धो ओर स्वर आदिके उच्चारणपूर्वक 
पाठको विचित्रतासे युक्त वेद भी मेरे स्मृतिपथमें वर्तमान 
हैं । निष्पाप महर्षे! युग-युगमें जो एकार्थक, विस्तारयुक्त 
तथा बहुत-से पाठभेदवाले पुराण प्रवृत्त होते हैँ, उन 
सबका भी मुञ्चे स्मरण है । पुनः प्रत्येक युगमें वेद आदि 
शास्त्रोके ज्ञाता व्यास आदि महर्षियो्रारा विरचित महाभारत 
आदि इतिहास भी मुञ्चे याद हँ । इनके अतिरिक्त रामायण 
नामसे प्रसिद्ध जो दूसरा महान्‌ आश्चर्यजनक इतिहास है; 
जिसकी श्लोक-संख्या एक लाख है, उस सान-शास्त्रका 
भी मुञ्चे स्मरण है । उस शस्त्रमे बुद्धिमानोके लिये हाथपर 
रखे हुए फलको तरह 'श्रीरामको तरह व्यवहार करना 
चाहिये, परंतु रावणके विलासी जीवनका अनुकरण नहीं 
करना चाहिये एेसा ज्ञान बतलाया गया है। उसके 
निर्माता महर्षिं वाल्मीकि हैँ । अब उनके द्वारा जगतमें 
जो (वसिष्ठ-राम-संवादरूप) दूसरे ज्लानशास्त्रकी रचना 
की जायगी, उसका भी मुञ्चे ज्ञान है ओर समयानुसार 
वह आपको भी ज्ञात हो जायगा । यह जगत्स्वरूप भ्रान्ति 
जलमें बुलबुलेके समान कभी स्थित-सी दीख पडती 
है, कितु वास्तवमें इसका किसी भी कालम अस्तित्व 
नहीं है । मेरे पिता चण्डके जीवनकालमें इस कल्पतरुकी 
जैसी शोभा ओर जैसा संगठन था, वह आज भी वैसा 
ही है; इसीलिये इस समय मेँ यहाँ स्थित हं। 

जिसे मृत्यु नहीं मार सकती, उस निर्दोष महात्माकी स्थितिका, परमतत्वकी उपासनाका 
तथा तीनों लोकोके पदा्थोमिं सुख-शान्तिके अभावका प्रतिपादन 


श्रीवसिष्ठजी कहते है - महाबाहू श्रीराम ! तदनन्तर 
कल्पवृक्षके अग्रभागमें आसीन इस वायसराज भुशुण्डसे 
मैने जाननेके लिये यह पूछा“ पक्षियोके श्रेष्ठ राजा! 
जगते विचरण करनेवाले तथा व्यवहारमे लगे हुए 
प्राणियोंकी देहको मृत्यु कैसे बाधा नहीं पहं चाती ?' 

भुशुण्डने कहा- संज्ञ ब्रह्मन्‌। आप यद्यपि सब 
कुक जानते हैँ, फिर भी जो मुञ्ञसे जिज्ञासुकी तरह पृच्छते 
है, वह ठीक ही है; क्योकि स्वामी प्रश्रोद्रारा अपने 
सेवकोंकी वाक्पटुता प्रसिद्ध कराया करते हँ । फिर भी 
आप जो मुञ्चसे पृते हँ, उसका मँ उत्तर आपको देता 
हू; क्योकि आज्ञाका पालन ही सजनोंकी सबसे बडी 
सेवा है, एेसा मुनिलोग कहते हँ । महाराज! पापरूप 
मोती जिसमें पिरोये गये है, एेसी वासनारूपी तन्तुसंतति 
जिसके हदय-कमलमें ग्रथित नहीं रहती अर्थात्‌ जो 
वासना ओर पापसे रहित है, उसको मृत्यु मारनेकी 
इच्छा नहीं करती । जो शरीर-लताके घुनरूप मानसिक 
चिन्ताओंसे ओर आशाओंसे रहित है, उसको मृत्यु 
मारनेकौ इच्छा नहीं करती । राग-द्वेषरूपी विषसे परिपूर्ण 
अपने मनरूपी विलमें रहनेवाला लोभरूपी सर्प जिसको 
नहीं ङंसता, उसे मृत्यु मारनेकी इच्छा नहीं करती 
शरीररूपी समुद्रका वडवाग्निरूप अतएव समस्त विवेकरूपी 
जलको पी जानेवाला क्रोध जिसको दग्ध नहीं करता, 
उसे मृत्यु मारनेकी इच्छा नहीं करती । तिलोकी बडी 
राशिको पेर देनेवाले कठिन कोल्हूकी तरह उग्रतापूर्वक 
कामदेव जिसे पीड़ा नहीं पहं चाता, उसे मृत्यु मारनेकी 
इच्छा नर्हीं करती । जिसका चित्त एक निर्मल परम 
पवित्र सच्चिदानन्दघन ब्रह्यरूप परमपदमें स्थित है, 
उसको मृत्यु मारनेको इच्छा नहीं करती । शरीररूपी 
पुष्पित वनमें प्रवेशकर उछल-कूद मचानेवाला जिसका 
बलवान्‌ मन वानरकी तरह चञ्चल नहीं है, उसको मृत्यु 
मारनेकी इच्छा नहीं करती । ब्रह्मन्‌! ये पूर्वोक्त महान्‌ 
दोष संसाररूपी व्याधिके कारण है । ये दोष विक्षेपरहित 
चित्तको तनिक भी नहीं ज्ञक्चोरते। अज्ञानके कारण 
शारीरिक एवं मानसिक पीड़ाओंसे उत्पन्न नाना प्रकारके 
दुःख विक्षेपरहित चित्तको छिन्न-भिन्न नहीं कर पाते। 


जिसका चित्त परमात्माके स्वरूपमें सम्यक्‌ प्रकारसे 
स्थित है, वह पुरुष शास्त्रानुसार व्यवहार करता हुआ भी 
वास्तवमें न कुक देता है न लेता है, न कुछ त्याग करता 
है ओर न कु मागता ही है। जिस महापुरुषका चित्त 
परमात्मामें स्थित हे, उसे उपार्जन करनेके अयोग्य दुष्ट 
धनादि, बुरे आरम्भ, राग-द्वेष आदि दुर्गुण, कठोर वचन, 
दुराचार ये सब विचलित नहीं कर सकते अर्थात्‌ उसके 
निकट भी नहीं जा सकते। जिसका चित्त परमात्मामें 
स्थित हे, उसके न चाहनेपर भी न्याय आदि गुणोंसे युक्त 
अनेक सम्पत्तियां उसके पीके-पीछे दौडती हैँ । इसलिये 
कल्याणकामी मनुष्यको चाहिये कि जो परिणाममें हितकर, 
सत्य, अविनाशी, संशयरहित एवं विषयाभिलाषरूपी दृष्टिसे 
रहित है, उसी एक परमात्म- तत्त्वम मनको स्थिर करे । 
जो सदा ही परम ग्राह्य है एवं जो आदि, मध्य ओर 
अन्तमे सुन्दर, मधुर तथा हितकारक है, उस परमात्म- 
तत्त्वम मनको स्थिर करना चाहिये। जो अविनाशी है, 
मनके लिये सदा हितकर है, वास्तविक ध्रुव सत्य है, 
आदि, मध्य एवं अन्मे सदा-सर्वदा परिपूर्णं है तथा 
जिसकी सभी संतलोग प्रीतिपूर्वक उपासना करते हैँ, 
उस परमात्मतत्त्वं मनको स्थिर करना चाहिये। जो 
बुद्धिसे परे है, ज्ञानस्वरूप है, सबका आदिकारण है, 
निरतिशय परम अमृतस्वरूप है तथा जिससे अधिक 
मङ्गलमय दूसरा कोई नहीं है, उस परमतत्त्व परमात्मामें 
मनको स्थिर करना चाहिये; क्योकि देवताओं, असुरो, 
गन्धर्वो, विद्याधरो, किनरों तथा देवाङ्गनाओंसे युक्त 
स्वर्गमें कुछ भी सुस्थिर एवं उत्तम तत्तव नहीं है। 

तात। वृक्षोसे, राजा-महाराजाओंसे, पर्वत, नगर एवं 
ग्वार्लोकी आवास-भूमिसे तथा समुद्रसे युक्त भूमण्डलमे 
कु भी स्थायी ओर शोभन तततव नहीं है । नागो, असुरो 
तथा असुरोकी स्ियोसे युक्त समस्त पाताल-लोकमें भी 
कोई स्थिर एवं मङ्गलदायक पदार्थं नहीं है। जिसमे 
स्वर्ग, देवलोक, पृथ्वीसहित पाताल `एवं दसों दिशापं 
है, एसे इस सम्पूर्ण जगते कोई भी स्थिर ओर मङ्गलदायक 
पदार्थ नहीं है। तात्पर्य यह कि त्रिलोकमय सम्पूर्ण 
संसारम आधि, व्याधि, चिन्ता, शोक ही भरे रहै; वास्तविक 


सर्ग २४] 


सुख-शान्तिका नामोनिशान भी नहीं है । इसलिये नाशवान्‌ 
क्षणभङ्गुर संसारसे तीव्र वैराग्य करना चाहिये। अतएव 
सम्पूर्ण भूमण्डलका एकत्र सम्राट्‌ होना श्रेष्ठ नहीं 
सबसे बड़ अभिज्ञ इन्दर, बृहस्पति आदि देवता होना 
यानी स्वर्गका अधिपति होना भी श्रेष्ठ नहीं तथा पातालमें 
सम्पूर्ण पृथ्वीको धारण करनेमें समर्थ शेषनाग होना यानी 
पातालका अधिपति होना भी श्रेष्ठ नही; क्योकि ये सब 
क्षणभङ्गुर--नाशवान्‌ है । जहां विवेकी पुरुषोंका मन 
पूर्णकाम होकर सुख-शान्ति पाता है, वैसी वास्तविक 
सुख-शान्ति वहां लेशमात्र भी नहीं है । आधि-व्याधियोंसे 
प्रचुर चिरजीविता भी श्रेष्ठ नही, समस्त व्याधियोका 


* निर्वाण-प्रकरण-पूरवार्धं * 

विनाशरूप मरण भी अखिल दुःखोंकी निदान दृढ 
अक्षतारूप होनेसे श्रेष्ठ नहीं है, नरक तथा स्वर्ग भी श्रेष्ठ 
नहीं; क्योकि जहाँ विवेकी पुरुषोंका मन पूर्णकाम होता 
है, वैसा वँ कुक भी नहीं है । उस प्रकारके सम्पूर्ण 
विविध सृष्टिर्योके क्रम अज्ञानी मनुष्यको बुद्धिकी मूढताके 
कारण ही रमणीय प्रतीत होते हैँ । इसलिये जो महान्‌ 
संत हं, वे अनित्य, क्षणभङ्गुर, नाशवान्‌ मायिकं पदारथेमिं 
चिरविश्राम केसे कर सकते हैँ 2 क्योकि उनमें वास्तविक 
सुख-शान्ति ओर विश्रामका अत्यन्त अभाव है । इसलिये 
विवेकी पुरुषोको उनमें अत्यन्त वैराग्य करके उनसे 
उपरत हो जाना चाहिये। (सर्ग २३) 





प्राण-अपानको गतिको तत्त्वतः जाननेसे मुक्ति 


भुशुण्डने कहा- महाराज ! कभी नष्ट न होनेवाली, 
संशयोंसे रहित एक परमात्मदृष्टि ही समस्त ॒ज्ानोमें 
सबसे उन्नत ओर सबसे श्रेष्ठ है । ब्रह्मन्‌! परमात्मविषयक 
विचार समस्त दुःखोका अन्त कर देनेवाला तथा 
अनादिकालसे चले आते हुए अज्ञानसे परिपूर्ण, दुःस्वप्र- 
तुल्य संसाररूपी भ्रमका विनाश करनेवाला है । भगवन्‌ 
समस्त संकल्पोंसे रहित॒परमात्मविषयक भावनासे 
अज्ञानरूपी अन्धकारका, उसके कार्योकि साथ भली 
प्रकार विनाश हो जाता है। कितु सामान्य बुद्धिवाले 
प्राणी समस्त कल्पनाओंसे अतीत इस परमपदको कैसे 


प्राप्त कर सकते हें ? अर्थात्‌ साधारण पुरुषोके लिये वह 


पद प्राप्त होना कठिन है । इस परमात्मविषयक भावनाके 
अनेक भेद हैँ । उनमेसे सम्पूर्ण ॒दुःखोका विनाश 
करनेवाली प्राणभावनाका मैने आश्रय लिया है, वही 
यहां मेरे जीवनका आधार है । 
श्रीवसिष्ठजी बोले- श्रीराम ! जब मननशील भुशुण्ड 
इस प्रकार कह रहे थे, तब जानते हए भी मैने शान्त- 
भावसे उनसे फिर कौतुकवश पूक्ा-* समस्त संदेहोको 
काटनेवाले अत्यन्त दीर्घजीवी सज्ननस्वभाव भुशुण्ड। 
तुम मुञ्ञसे ठीक~-ठीक कहो कि प्राणकी भावना किसे 
कहते हैँ 2" 
भुशुण्डने कहा-- मुने ! आप समस्त वेदान्तके जाता 
, समस्त संशयोंका विनाश करनेवाले है, तथापि 
केवल विनोदके लिये ही सुञ्च-जैसे कौएसे इस 


विषयका प्रश्र कर रहे है एेसा मँ मानता हूं। महाराज! 
भुशुण्डको जिसने चिरजीवी बनाया है तथा जिसने 
भुशुण्डको आत्मस्वरूपकी प्राति करायी है, उस प्राण- 
समाधिका निरूपण मँ कहता हूं, सुनिये। मुनिराज। इडा 
ओर पिङ्गला नामक दो अत्यन्त सूक्ष्म नाड्यां इस 
देहरूपी घरके बीच दाहिने ओर बाय भागमें स्थित 
कोष्ठमे यानी कुक्षिमें रहती हँ । उनका किसीको भान 
नहीं होता, वे केवल नासापुटमें प्राणसंचारद्वारा प्रतीत 
होती हें । उक्त देहम यन्त्रके सदृश तीन कमलके जोडे 
हँ । वे अस्थि-मांसमय एवं अत्यन्त मृदु रै । उनमें ऊपर 
ओर नीचे दोनों ओरसे नालदण्ड लगे हए हैँ तथा वे 
सम्पुटित होकर एक-दूसरेसे मिले हए कोमल सुन्दर 
दलोंसे सुशोभित दैँ। उन तीन हदय-कमलयन्त्रमें 
प्राणकी समस्त शक्तियों ऊपर ओर नीचेकी ओर उसी 
प्रकार फैली हुई हँ, जिस प्रकार चन्द्रविम्बसे किरणे 
फैलती हैँ । इन प्राणशक्तियोसे ही शीघ्रगति, आगति, 
विकर्षण, हरण, विहरण, उत्पतन एवं निपतनकी 
क्रियां निष्पन्न होती है । मुने! हदयकमलमें स्थित यही 
वायु पण्डितोद्वारा प्राणके नामसे कही जाती है । इसीकी 
कोई एक शक्ति नेत्रोको स्पन्दित करती है यानी नेत्रोमिं 
निमेष-उन्मेषको क्रिया करती है। उसीकी कोई एक 
शक्ति-स्पर्शका ग्रहण करती है, दूसरी कोई शक्ति 
नासिकाद्रारा ध्ास-उच्छरासका निर्वाह करती है, कोड 
एक दूसरी शक्ति अन्नका परिपाक करती है तो कोई 

अन्य शक्ति वाक्योका उच्चारण करती है । महाराज ! इस 
विषयमे अधिक कहनेसे क्या लाभ। शरीरम जो कुछ 
क्रिया या व्यापार होता है, वह सब शक्तिसम्पन्न वायु 
ही कराती है, जिस प्रकार यन्त्रचालक कटठपुतलीसे 
नत्यादि चेष्टा कराता है। उसमें ऊर्ध्वगमन ओर अधोगमन- 
ये दो प्रकारके संकेतवाले जो दो वायु प्रसृत होते हैँ 
वे दोनों श्रेष्ठ वायु प्राण एवं अपान नामसे प्रसिद्ध एवं 
प्रकट हँ । मुने! म उनकी गतिका सदा अनुसरण करता 
हुआ स्थित रहता हूं । उनका स्वरूप सदा शीतल ओर 
उष्ण रहता है एवं वे दोनों निरन्तर शरीरके भीतर 
आकाश-मार्गको यात्रा करते रहते हैँ । उन प्राण ओर 
अपान नामक वायुओंको-जो शरीरम सदा संचरण 


* संक्षिप्त योगवासिष्ठु * 

करते हे तथा जाग्रत्‌, स्वप्र ओर सुषुपिमें सदा समानरूप 
है--गतिका अनुसरण करते हुए मेरे दिन सुषुसि- 
अवस्थामें स्थित मनुष्यकी भोति व्यतीत हो रहे हैँ । एक 
हजार अंशोमे विभक्त कमलतन्तुके लवमात्रकी अपेक्षा 
भी अत्यन्त दुर्लक्ष्य ये नाडयो हँ, अतः उनमें विद्यमान 
इन प्राण ओर अपान दोनों वायुओंकी भी गति दुर्बोध 
हे। महात्मन्‌! हदय आदि स्थानोमें निरन्तर विचरण 
करनेवाले प्राण ओर अपान वायुओंकी गतिके तत्त्वको 
जानकर उसका अनुसरण करनेवाला प्रसन्नचित्त पुरुष 
जन्म-मरणरूपी फांसीसे छूूटकर सदाके लिये मुक्त हो 
जाता है। वह फिर इस संसारम लौटकर नहीं आता। 

(सर्गं रे) 





पूरक, रेचक, कुम्भक प्राणायामका तततव जानकर अभ्यास करनेसे 
मुक्ति ओर सर्वशक्तिमान्‌ परमात्माकी उपासनाकी महिमा 


भुशुण्डने कहा- ब्रह्मन्‌! इस प्राणमें स्पन्दन-शक्ति 
तथा निरन्तर गतिक्रिया रहती है। यह प्राण बाह्य एवं 
आन्तर सवङ्गंसे परिपूर्ण देहमें ऊपरके स्थानमे-- 
हृदयदेशमें स्थित रहता है। अपानवायुमेँ भी निरन्तर 
स्यन्दनशक्ति तथा सततगति रहती है । यह अपानवायु भी 
बाह्य एवं आन्तर समस्त अद्धोसे परिपूर्णं शरीरमें नीचेके 
स्थान्मे-नाभिदेशमें स्थित रहता है। मुनिवर! किसी 
प्रकारके यन्रके बिना प्राणोंकी हदय-कमलके कोशसे 
होनेवाली जो स्वाभाविक बहिर्मुखता है, विद्वान्‌ लोग 
उसे रेचक” कहते हँ । नारह अंगुलपर्यन्त बाह्य प्रदेशकी 
ओर नीचे गये हए प्राणका लौटकर भीतर प्रवेश करते 
समय जो शरीरके अद्खोके साथ स्पर्श होता है, उसे 
` पूरक" कहते हैँ । अपानवायुके शान्त हो जानेपर 
जबतक हृदयमें प्राणवायुका अभ्युदय नहीं होता, तबतक 
वह वायुकौ कुम्भकावस्था (निश्चल स्थिति) रहती है, 
जिसका योगीलोग अनुभव करते है, इसीको आभ्यन्तर 
कुम्भक कहते हे । ब्रह्यन्‌! मृत्तिकाके अंदर असिद्ध 
घटको स्थितिके सदृश बाहर नासिकाके अग्रभागसे 
लेकर बराबर सामने बारह अंगुलपर्यन्त आकाशमें जो 
अपानवायुको निरन्तर स्थिति है, उसे पण्डितलोग “बाह्य 
कुम्भक कहते हँ । अतः बाहर प्राणवायुके अस्तंगत 
होनेपर जबतक अपानवायुका उदम नहीं होता, तबतक 


एकरूपसे स्थित पूर्णं (दूसरा) बाह्य कुम्भक रहता है, 
एेसा विद्वान्‌ लोग कहते हैँ । प्राण ओर अपानवायुके 
स्वभावभूत ये जो बाह्य ओर आभ्यन्तर कुम्भकादि 
प्राणायाम हैँ, उनका भली प्रकार तत्त्व-रहस्य जानकर 
निरन्तर उपासना करनेवाला पुरुष पुनः इस संसारम 
उत्पन्न नहीं होता । प्राणायामके तत्त्व-रहस्यको जाननेवाले 
योगीके स्वभावतः अत्यन्त चञ्चल ये वायु चलते, बैठते, 
जागते या सोते- सभी अवस्थाओमें उसके इच्छानुसार 
निरुद्ध हो जाते हँ। मनुष्य अपने भीतर बुद्धिपूर्वक 
सम्यक्‌ प्रकारसे इन कुम्भक आदि प्राणाया्मोका स्मरण 
करता हुआ जो कुछ करता है या खाता है, उनमें वह 
कर्तृत्व आदिके अभिमानसे तनिक भी ग्रस्त नहीं होता। 

महर्षे । इस प्रकार प्राणायामका अभ्यास करनेवाले 
पुरुषका मन ॒विषयाकार वृत्तियोके होनेपर भी बाह्य 
विषयोमें रमण नहीं करता। जो शुद्ध ओर तीक्ष्ण 
बुद्धिवाले महात्मा इस प्राणविषयक दृष्टिका अवलम्बन 
करके स्थित है, उन्होने प्रापणीय पूर्णं ब्रह्म परमात्माको 
प्राप्त कर लिया तथा वे ही समस्त खेदोँसे रहित दै । 
बैठते, चलते, सोते ओर जागते-सदा-सर्वदा पुरुष यदि 
तत्त्व-रहस्य समञ्ञकर प्राणायामका अभ्यास कर तो वे 
कभी बन्धनको प्रात ही न हों। प्राण ओर अपानकीं 
उपासनाद्वारा प्राप्त यथार्थ ज्ञानसे युक्त पुरुषोंका मन, जो 

मलरूप मोहसे रहित एवं स्वस्थ है, इस अन्तःस्थित 
परमात्मामें ही सदा-सर्वदा लगा रहता है। शास्त्रविहित 
सम्पूर्णं कर्मोको सदा करता हुआ भी शुद्धान्तःकरण 
निष्कामी ज्ञानी पुरुष प्राणापानकौ गतिको तत्वतः 
जानकर भलीभोति स्वस्थ हो सच्विदानन्दघन परमात्माको 
प्राप्त कर . लेता है। ब्रह्मन्‌! हदय-कमलसे प्राणका 
अभ्युदय होता है ओर बाहर बारह अंगुलपर्यन्त प्रदेशमे 
यह प्राण विलीन होकर रहता है; इसीको “बाह्य 
कुम्भक" कहते ह । महामुने ! बाह्य बारह अंगुलकी चरम 
सीमासे अपानका उदय होता है ओर हदय-प्रदेशमें 
स्थित कमलम उसकी गति अस्त हो जाती है; इसीको 
' आभ्यन्तर कुम्भक ' कहते हैँ । जिस बारह अंगुलकी 
चरम सीमाके आकाश-प्रदेशमें प्राणकी समाति हो जाती 
हे, उसी आकाश-प्रदेशसे यह अपान उसीके बाद 
उत्पन्न हो जाता है । यह प्राणवायु अग्रि-शिखाकी भाँति 
बाह्य आकाशके सम्मुख होकर बहता है ओर अपानवायु 
जलको तरह हदयाकाशके सम्मुख होकर निम्रभागमें 
बहता है। चन्द्रमारूप अपानवायु शरीरको बाहरसे पुष्ट 
करता है ओर सूर्यरूप प्राणवायु इस शरीरको भीतरसे 
परिपक्त कर देता है । प्राणवायु निरन्तर हदयाकाशको 
संतप्तकर पश्चात्‌ मुखाग्रभागके आकाशको तपाता है; 
क्योकि यह उत्तम सूर्यं ही है । अपानवायुरूप यह 
चन्द्रमा पहले मुखके अग्रभागको यपुष्टकर तदनन्तर 
हदयाकाशका अपने अमृतप्रवाहसे पोषण करता हे। 
अपानरूप चन्द्रमाकी किरणका प्राणरूपी सूर्यके साथ 
आभ्यन्तर कुम्भकके समय जिस हृदयस्थ ब्रह्मसे 
सम्बन्ध होता है, उस ब्रह्मपदको प्राप्तकर पुरुष पुनः 
शोकको प्रात नहीं होता। इसी प्रकार प्राणरूपी सूर्यकी 
किरणका अपानरूपी चन्द्रमाके साथ बाह्य-कुम्भकके 
समय जिस बाह्यप्रदेश-स्थित ब्रह्यसे सम्बन्ध होता हे, 
उस ब्रह्मपदको प्राप्तकर मनुष्य पुनर्जन्म प्राप्त नहीं 
करता। 

मुने! जो पुरुष हदयाकाशमें स्थित प्राणरूप सूर्यदेवको 
उदय-अस्त, चन्द्रमा-रश्मि ओर गमनागमनसहित तत्त्वसे 
अनुभव करता है, वही यथार्थं अनुभव करता है । जैसे 
बाह्य अन्धकारके नष्ट हो जानेपर बाहरके पदार्थ प्रत्यक्ष 
हो जाते है, उसी प्रकार हदयस्थित अज्ञानके नष्ट हो 

जानेपर शुद्धस्वरूप परमात्माका साक्षात्कार हो जाता है। 
प्राणवायुके विलीन हो जानेपर ओर अपानवायुके 
उदयके पूर्वं बाह्य कुम्भकका चिरकालतक अभ्यास 
करनेसे योगी शोकसे रहित हो जाता है । अपानवायुके 
विलीन होनेपर ओर प्राणवायुके उदयसे पूर्वं भीतरी 
कुम्भकका चिरकालतक अभ्यास करनेसे योगी शोकसे 
रहित हो जाता है। जिस हदयवर्तीं ब्रह्मरूप स्थानमें ये 
प्राण ओर अपान दोनों विलीन हो जाते है, उस शान्त, 
आत्मस्वरूप ब्रह्मरूप पदका अवलम्बन करनेसे योगी 
अनुतप्त नहीं होता। महर्षे! जिस चिन्मय परब्रह्म 
परमात्मामें अपानके साथ प्राणका, प्राणके साथ अपानका 
तथा उन दोनोके साथ बाह्य एवं आभ्यन्तर देश-कालका 
विलय हो जाता है, उसी परब्रह्यरूप पदका आप दर्शन 
कोजिये। 

जिस समय अपानके प्राकस्यसे पूर्वं प्राण विलीन 
हुआ रहता है, उस समय किसी प्रकारके यलके बिना 
स्वाभाविक सिद्ध हुई जो बाह्य कुम्भक-अवस्था है, 
उसीको योगीलोग “परमपद कहते हँ । किसी प्रकारके 
यलके बिना ही सिद्ध हुआ अन्तःस्थ कुम्भक सर्वातिशायी 
ब्रह्मरूप परमपद है । यह परमात्माका वास्तविक स्वरूप 
है ओर यही सदा प्रकाशमय परम विशुद्ध चेतन है। 
इसको प्राप्त कर मनुष्य शोकसे रहित हो जाता है। जो 
प्राण-विलयका ओर जो अपान-विनाशका समीप एवं 
अन्तमें रहकर प्रकाशक है तथा जो प्राण ओर अपानके 
अंदर रहता है, हमलोग उस चेतन परमात्माकी उपासना 
करते है! जिसकी सत्ता-स्फर्तिसे मन मनन करता है, 
बुद्धि निश्चय करती है एवं अहंकार अहंताको प्राप्त होता 
है, उस सच्चिदानन्दघन परमात्माकी हमलोग उपासना 
करते हैँ । जिस परमात्मा समस्त पदार्थं विद्यमान है, 
जिससे समस्त जगत्‌ उत्पन्न हुआ है, जो सर्वात्मक है, 
जो सब ओर स्थित है ओर जो सर्वमय है, हमलोग उस 
चिन्मय परमात्माकी निरन्तर उपासना करते है। जो 
सम्पूर्णं ज्योतियोका प्रकाशक है, जो समस्त पवित्रोका 
भी परम पवित्र है, जो सम्पूर्णं संकल्प-विकल्प आदि 
भावनाओंसे रहित है, उस चेतन परब्रह्म परमात्माकी 
हम उपासना करते हँ । जर्हँपर प्राण विलीन हो जाता 
है, जहाँ अपान भी अस्त हो जाता है तथा जहाँ प्राण 

ओर अपान दोनों उत्पन्न भी नहीं होते, हमलोग उस 
चेतन तत्त्वरूप परमात्माकी उपासना करते रहै । बाह्य 
ओर आभ्यन्तर प्रदेशमे स्थित, योगियोद्रारा अनुभूत 
होनेवाले जो दो प्राण ओर अपानकी उत्पत्तिके स्थान है, 
उन दोनोके अधिष्टानभूत चेतन-तत्वकी हम उपासना 

करते हे । जो प्राण ओर अपानके विवेकमें हेतु है, जो 
उनके अस्तित्वका ज्ञान करानेवाला है, जो स्वयं 
रूपरहित है एवं जो प्राणोपासनासे प्राप्तव्य है, उस 
चिन्मय विज्ञानानन्दघन परमात्माकी हम उपासना करते 
ह। (सर्ग २५) 





भुशुण्डको वास्तविक स्थितिका निरूपण, वसिष्ठजीद्वारा भुशुण्डको प्रशंसा, 
भुशुण्डद्वारा वसिष्ठजीका पूजन तथा आकाशमार्गसे वसिष्ठजीकी स्वलोकप्राति 


भुशुण्डने कहा- महामुने! मैने प्राणसमाधिके द्वारा 
पूर्वोक्तं रीतिसे विशुद्ध परमात्मामें यह चित्त-विश्रामरूप 
परम शान्ति क्रमशः स्वयं प्राप्त को है। मै इस 
प्राणायामका अवलम्बन करके दृढतापूर्वक स्थित हूं 
इसलिये सुमेरुपर्वतके विचलित होनेपर भी म चलायमान 
नहीं होता। चलते- बैठते, जागते या सोते अथवा स्वप्रमें 
भी म अखण्ड ब्रह्माकारवृत्तिरूप समाधिसे विचलित 
नहीं होता; क्योकि तपस्वियोमें महान्‌ वसिष्ठजी ! प्राण 
ओर अपानके संयमरूप प्राणायामके अभ्याससे प्राप्त 
परमात्माके साक्षात्‌ अनुभवसे मेँ समस्त शोकोंसे रहित 
आदिकारण परमपदको प्राप्त हो गया हूं। ब्रह्मन्‌ 
महाप्रलयसे लेकर प्राणियोकी उत्पत्ति एवं विनाशको 
देखता हआ मँ ज्ञानवान्‌ हुआ आज भी जी रहा हूं। जो 
बात बीत चुकी ओर जो होनेवाली है, उसका मँ कभी 
चिन्तन नर्हीं करता । उपर्युक्त प्राणायामविषयक दृष्टिका 
अपने मनसे अवलम्बन करके इस कल्पवृक्षपर स्थित 
हू। न्याययुक्त जो भी कर्तव्य प्राप्त हो जाते है, उनका 
फलाभिलाषाओंसे रहित होकर केवल सुषुपिके समान 
उपरत बुद्धिसे अनुष्ठान करता रहता हूं। प्राण ओर 
अपानके संयोगरूप कुम्भक-कालमें प्रकाशित होनेवाले 
परमात्मततत्वका निरन्तर स्मरण करता हआ मैं अपने- 
आपर्मे स्वयं ही नित्य संतुष्ट रहता हूं। इसलिये मेँ 
दोषरहित होकर चिरकालसे जी रहा हूं । मैने आज यह 
प्राप्त किया ओर भविष्यमें दूसरा सुन्दर पदार्थ प्राप्त 
करूगा, इस प्रकारकी चिन्ता मुञ्चे कभी नहीं होती । मेँ 
अपने या दूसरे किसीके कार्योकी किसी समय कर्हीपर 
कभी स्तुति ओर निन्दा नहीं करता। शुभकी प्राति 
होनेपर मेरा मन हर्षित नहीं होता ओर अशुभकी प्रासि 


होनेपर कभी खिन्न नहीं होता; क्योकि मेरा मन नित्य 
सम ही रहता हेै। 

मुने! मेरे मनकी चञ्चलता शान्त हो गयी है । मेरा 
मन शोकसे रहित, स्वस्थ, समाहित एवं शान्त हो चुका 
है। इसलिये मै विकाररहित हआ चिरकालसे जी रहा 
हू। लकड़ी, रमणी, पर्वत, तृण, अग्रि, हिम, आकाश- 
इन सबको मेँ समभावसे देखता हूं जरा ओर मरण 
आदिसे मेँ भयभीत नहीं होता एवं राज्यप्राति आदिसे 
हित नहीं होता। इसलिये मैँ अनामय होकर जीवित 
हू। ब्रह्मन्‌! यह मेरा बन्धु है, यह मेरा शत्रु है, यह मेरा 
हे एवं यह दूसरेका है-इस प्रकारकी भेद-बुद्धिसे मै 
रहित हूं ग्रहण ओर विहार करनेवाला, बैठने ओर खड़ा 
रहनेवाला, धास ओर निद्रा लेनेवाला यह शरीर ही है, 
आत्मा नही- यह मै अनुभव करता हू इसलिये मेँ 
चिरजीवी हू। मँ जो कुछ क्रिया करता हूं जो कुछ 
खाता-पीता ह, वह सब अहंता-ममतासे रहित हुआ ही 
करता हूं। मँ दूसरोपर आक्रमण करनेमे समर्थ हुआ भी 
आक्रमण नहीं करता, दूसरोके द्वारा खेद परहुचाये 
जानेपर भी दुःखित नहीं होता एवं दरिद्र होनेपर भी कुछ 
नहीं चाहता; इसलिये मेँ विकाररहित हआ बहुत कालसे 
जी रहा हूं। मै आपत्तिकालमें भी चलायमान नहीं होता, 
वरं पर्वतकौो तरह अचल रहता हूं। जगत्‌-आकाश, 
देश-काल, परम्परा-क्रिया-इन सबमें चिन्मयरूपसे मँ 
ही हूः इस प्रकारकी मेरी बुद्धि है; इसलिये मै 
विकाररहित हुआ बहुत कालसे स्थित हूं । ज्लानके पारंगत 
ब्रह्मन्‌! एकमात्र आपकी आज्ञाका पालन करनेके लिये 
ही धृष्टतापूर्वक मैने जो ओर जैसा हूँ वह सब आपसे 
यथार्थरूपसे बता दिया है। 


सर्गं २८ ] 

श्रीवसिष्ठजीने कहा--'एेश्चर्यपूर्ण पक्षिराज! यह 
नडे हर्षका विषय है, जो आपने कानोके लिये भूषण- 
स्वरूप यह अत्यन्त आश्चर्यमयी अपनी अलौकिक 
स्थिति मुञ्चसे कही हे । वे महात्मा धन्य हैँ, जो ब्रह्माजीके 
समान स्थित अत्यन्त दीर्घजीवी आपके दर्शन करते हैँ | 
ये मेरे नेत्र भी धन्य हैँ, जो बराबर आपके दर्शन कर 
रहे हैँ । आपने मुञ्चसे बुद्धिको पवित्र करनेवाला अपना 
सम्पूर्णं जीवन-वृत्तान्त च्यो-का-त्यों ठीक-ठीक कहा 
है | मैने सब दिशाओपमें भ्रमण किया ओर देवताओं एवं 
बड़े-बड़े तत्त्ववेत्ताओंकी ज्ञान आदि विभूतियोंको देखा, 
परंतु इस जगतूमे आपके समान दूसरे किसी महान्‌ 
ज्ञानीको नहीं देखा। इस संसारम भ्रमण करनेपर 
किसीको किसी महान्‌ पुरुषकी प्राति हो भी सकती हैः; 
परंतु आप-जैसे ज्ञानी महात्माओंका प्राप्त होना तो इस 
जगते कहीं भी सुलभ नहीं है अर्थात्‌ दुर्लभ हे। 
पुण्यदेह एवं विमुक्तात्मा आपका अवलोकन करके मैने 
तो आज अत्यन्त कल्याणकर एक बहुत बड़ा कार्य 
सम्पादन कर लिया है । पक्षिराज ! तुम्हारा कल्याण हो । 
तुम अपनी शुभ गुफामें प्रवेश करो; क्योकि मध्याह 
कर्तव्यके लिये मेरा समय हो गया है; अतः मैं भी 
देवलोकमें जा रहा हूं ।' श्रीराम ! यह सुनकर चिरजीवी 
भुशुण्डने वृक्षसे उठकर अर्घ्य, पाद्य ओर पुष्पोसे 
त्रिनेत्रधारी महादेवजीके समान मेरी पैरसे लेकर मस्तकपर्यन्त 
भक्तिपूर्वक पूजा की । तदनन्तर “ आप मेरे पीके चलनेके 
लिये अधिक श्रम न करे" इस प्रकार कहता हुआ मेँ 
आसनसे उठकर आकाशमार्गसे चला गया। भुशुण्डका 
स्मरण करते हुए अरुन्धतीसे पूजित मेने भी सपर्षि- 
मण्डलको प्राप्तकर मुनियोंका दर्शन किया। 





श्रीराम ! सत्ययुगके प्रथम दो शतक जब व्यतीत हो 
चुके थे, तब मेरुपर्वतके उस कल्पवृक्षपर भुशुण्डके 
साथ मैने पहले-पहल भेट की थी । इस समय सत्ययुगके 
क्षीण हो जानेपर त्रेतायुग चल रहा है ओर इस त्रेतायुगके 
मध्यमे आप प्रकट हुए हें। आजसे आठ वर्षं पहले 
सुमेरु पर्वतके उसी शिखरके ऊपर ज्यो-का-त्यो अजररूपधारी 
वह भुशुण्ड मुञ्जसे फिर मिला था। इस प्रकारका विचित्र 
उत्तम भुशुण्ड-वृत्तान्त मने आपसे कहा, इसका श्रवण 
ओर विचार करके जेसा उचित समर, वैसा करें । 

श्रीवाल्मीकिजी कहते है- भरद्वाज! बुद्धिमान्‌ 
भुशुण्डको इस उत्तम कथाका जो विशुद्धबुद्धि मनुष्य 
भली प्रकार विवेकपूर्वक विचार करेगा, वह इसी 
शरीरम जन्मादि भयोँसे परिपूर्ण इस माया-नदीको पार 
कर जायगा। (सर्ग २६-२७) 





शरीर ओर संसारकव्छी अनिश्चितता तथा भ्रान्तिरूपताक्ा वर्णन 


श्रीवसिष्ठजी कहते है- निष्पाप श्रीराम! इस प्रकार 
यह भुशुण्ड-वृत्तान्त मैने तुमसे कहा । इस विवेकयुक्त 
यथार्थं बुद्धिसे भुशुण्ड मोह-संकरसे तर गया था। 
पूर्वोक्त प्राण ओर अपानकी उपासना करनेवाले सभी 
अनासक्तबुद्धि भुशुण्डको तरह परमपदरूप परमात्मामें 
स्थिति प्राप्त करते हैँ। श्रीराम! इन सब विचित्र 


विज्ञानोपासनाओंका तुमने श्रवण किया। अब बुद्धिका 
अवलम्बन करके जैसा उचित समञ्चो, वैसा करो। 
श्रीरामजीने कहा-- भगवन्‌! आपने जो भुशुण्डका 
उत्तम, यथार्थं ततत्तका बोधक ओर आश्चर्यजनक श्रेष्ठ 
चरित्र कहा, उससे मुञ्चे अत्यन्त हर्ष हुआ। ब्रह्यन्‌। 
मांस, चर्म ओर अस्थिसे निर्मित शरीररूपी घरका जो 

आपने वर्णन किया है, उसकी किसने रचना की, 
कसि वह उत्पन्न हुआ, किस तरहसे स्थित हुआ ओर 
उसमें कौन रहता है ? 

श्रीवसिष्ठजीने कहा- राघव! परब्रह्यरूप 
परमार्थततत्तको जाननेके लिये तथा संसारके कारणरूप 
अनेक दोषोके विनाशके लिये मेरे द्वारा तत्त्वतः कहे 
जानेवाले इस उपदेशको तुम सुनो । श्रीराम । इस शरीररूपी 
घरका- जिसमे हड़यां ही खंभे है, मुख आदि नौ 
दरवाजे हैँ ओर जो रक्त ओर मांससे लीपा गया है- 
वास्तवमें किसीने भी निर्माण नहीं किया है। यह शरीर 
केवल आभासरूप (ज्ललकमात्र) ही है- बिना निर्माताके 
ही अज्ञानसे भासित होता है । यह देह प्रतीत होता है, 
इसलिये इसे सत्‌ कहा गया है ओर वास्तवमें यह नहीं 
है, इसलिये असत्‌ कहा गया है । जैसे स्वप्रकालमें ही 
स्वाप्रिक पदार्थं सत्‌-से प्रतीत होते है, किंतु 
जाग्रतकालमें वे असत्‌ है--उनका अत्यन्त अभाव है, 
तथा जैसे मृगतुष्णिकाका जल भी मृगतृष्णिकाकी प्रतीति 
होनेपर ही सत्‌-सा रहता है, अन्य विचारकालमें वह 
असत्‌ रहता है, वैसे ही देहकी प्रतीति होनेपर देह 
सत्य-सी है ओर आत्माका यथार्थ ज्ञान होनेपर असत्य 
है, अर्थात्‌ उसका अत्यन्त अभाव है, इसलिये ये शरीर 
आदि, जो केवल आभासरूप ही है, अज्ञानकालमें ही 
प्रतीत होते है । 

श्रीराम । भला, बतलाओ तो सही कि सुख-शय्यापर 
सोये हए तुम जिस स्वप्र-देहसे विविध दिशाओमें 
परिभ्रमण करते हो, वह तुम्हारी देह किस स्थानमें स्थित 
हे । स्वप्रोमें भी जो दूसरा स्वप्र आता है, उस स्वप्रमे 
जिस देहसे बड़े-बड़े पृथिवी-तटोपर तुम परिभ्रमण 
करते हो, वह तुम्हारी देह कहाँ स्थित है 2 मनोराज्यके 
भीतर कल्पित दूसरे मनोराज्ये बड़े-बड़े वैभवपूर्ण 
स्थानम संकल्पद्वारा जिस देहसे तुम भ्रमण करते हो, 
वह तुम्हारी देह कहाँ स्थित है अर्थात्‌ कहीं नहीं । 
श्रीराम ! ये शरीर जिस प्रकार मानसिक संकल्पसे उत्पन्न- 
अतएव सत्‌ ओर असद्रूप है, ठीक उसी प्रकार यह 
प्रस्तुत शरीर भी मानसिक संकल्पसे उत्पन्न- अतएव 
सद्रूप ओर असद्रूप है । यह मेरा धन है, यह मेरा शरीर 
हे, यह मेरा देश है-इस प्रकारकी जो भ्रमजनित प्रतीति 
होती है, वह भी अन्ञानसे ही होती है; क्योकि धन आदि 

सब कुछ चित्तजनित संकल्पका ही कार्य है । रघुनन्दन 
इस संसारको एक तरहका दीर्घं स्वप्र, दीर्घ चित्तभ्रम या 
दीर्घ मनोराज्य ही समञ्चना चाहिये । स्वप्र ओर संकल्पोसे 
(मनोराच्योंसे) जैसे एक विलक्षण बिना हुए ही जगतकी 
प्रतीति होती है, वैसे ही यह व्यावहारिक जगत्की 
स्थिति भी एक प्रकारसे संकल्पजनित एवं विलक्षण 
(अनिर्वचनीय) ही है; क्योकि वह बिना हुए ही प्रतीत 
होती हे । श्रीराम । पौरुषप्रय्नसे मनको अन्तर्मुख बनानेपर 
जब परमात्माके तत्त्वका यथार्थ साक्षात्कार हो जाता है. 
तब यह जगदाकार संकल्प चिन्मय परमात्मरूप ही 
अनुभव होने लगता है; किंतु यदि उसकी विपरीत 
रूपसे भावना कौ जाय तो विपरीत ही अनुभव होने 
लगता है (भावनाके अनुसार ही संसार है) | क्योकि 
"यह वह हे ', ' यह मेरा है ' ओर “यह मेरा संसार है '- 
इस प्रकारक भावना करनेपर देहादि जगद्रूप संकल्प जो 
सत्य-सा प्रतीत होता हे, वह केवल सुदृढ भावनासे ही 
होता है। दिनके व्यवहारकालमें मनुष्य जैसा अभ्यास 
करता है, वैसा ही स्वप्रमे उसे दिखलायी पडता है। 
उसी प्रकार बार-बार जैसी भावना की जाती है, वैसा 
ही यह संसार दिखलायी देता है। जैसे स्वप्रकालमें 
थोडा-सा समय भी अधिक समय प्रतीत होता है, वैसे 
ही यह संसार अल्पकालस्थायी ओर विनाशशील होनेपर 
भी स्थिर प्रतीत होता है। 

जेसे सूर्यको किरणोसे मरुभूमिमे मृगतृष्णा-नदी 
दिखायी देती है, वैसे ही ये पृथिवी आदि पदार्थ 
वास्तविक न होनेपर भी संकल्पसे सत्य-से दिखायी 
देते हें । जिस प्रकार नेत्रोके दोषसे आकाशमें मोरपंख 
दिखायी देते हैँ, वैसे ही बिना हुए ही यह जगत्‌ मनके 
भ्रमसे प्रतीत होता है । कितु दोषरहित नेत्रसे जैसे आकाशमे 
मोरपंख नहीं दिखायी देते, वैसे ही यथार्थ ज्ञान होनेपर 
यह जगत्‌ दिखलायी नहीं पड़ता । श्रीराम । जिस प्रकार 
डरपोक मनुष्य भी अपने कल्पित मनोराज्यके हाथी, 
लाघ आदिको देखकर भयभीत नहीं होता, क्योकि वह 
समञ्जता है कि यह मेरी कल्पनाके सिवा ओर कुछ नहीं 
है, वैसे ही यथार्थ ज्ञानी पुरुष इस संसारको कल्पित 
समज्लकर भयभीत नहीं होता; क्योकि ये भूत, भविष्य, 
वर्तमान-- तीनों जगत्‌ प्रतीतिमात्र ही है । वे वास्तवे 
नहीं है, इसलिये सत्‌ नहीं है ओर उनकी प्रतीति होती 

है, इसलिये उनको सर्वथा असत्‌ भी नहीं कह सकते; 
अतएव अन्य कल्पनाओंका अभाव ही परमात्माका 
यथार्थं ज्लान है। इस संसारमें व्यवहार करनेवाले सभी 
मनुष्योको अनेक प्रकारकी आपदां स्वाभाविक ही प्राप्त 
हुआ करती हैँ । क्योकि यह जगत्‌-समूह वैसे ही उत्पन्न 
होता है, बढता है ओर विकसित होता है, जैसे समुद्रमें 
बुदबुदोका समूह; फिर इस विषयमे शोक ही क्या ? 
परमात्मा जो सत्य वस्तु है, वह सदा सत्य ही है ओर 
यह दृश्य जो असत्य वस्तु है, वह सदा असत्य ही है; 
इसलिये मायारूप विकृतिके वैचित्र्यसे प्रतीयमान इस 
प्रपञ्चमें एेसी दूसरी कोन वस्तु है, जिसके विषयमे शोक 
किया जायय 

इसलिये असत्यभूत इस संसारम तनिक भी 
आसक्ति नहीं रखनी चाहिये; क्योकि जेसे रजनुसे बेल 
दुद्‌ बध जाता है, वैसे ही आसक्तिसे यह मनुष्य दृढ 
बंध जाता है। अतः निष्पाप श्रीराम! यह सब ब्रह्मरूप 
ही है' इस प्रकार समञ्ञकर तुम आसक्तिरहित हए इस 
संसारमें विचरण करो । मनुष्यको विवेक-बुद्धिसे आसक्ति 
ओर अनासक्तिका परित्याग करके अनायास ही शास्त्रविहित 
कर्मोका अनुष्ठान करना चाहिये, शास्त्रनिषिद्ध कर्मोका 
कभी नहीं। अर्थात्‌ उनकी सर्वथा उपेक्षा कर देनी 
चाहिये। यह दृश्यमान प्रपञ्च केवल प्रतीतिमात्र है, 
वास्तवमें कुक नहीं है- यों जिस मनुष्यको भलीभोति 


अनुभव हो जाता है, वह अपने भीतर परम शान्तिको 
प्राप्त कर लेता है। अथवा “मैं ओर यह सारा प्रपञ्च 
चैतन्यात्मक परब्रह्यस्वरूप ही है--इस प्रकार अनुभव 
करनेपर अनर्थकारी यह व्यर्थं जगद्रूपी आडम्बर प्रतीत ` 
नहीं होता । श्रीराम! जो कुक भी आकाशमें या स्वर्गमें 
अथवा इस संसारमें सर्वोत्तम परमात्म-वस्तु है, वह 
एकमात्र राग-द्वेष आदिके विनाशसे ही प्राप्त हो जाती 
हे। किंतु राग-द्वेष आदि दोषोसे आक्रान्त हई बुद्धिके 
द्वारा जैसा जो कुछ किया जाता है, वह सब कुछ मूढोके 
लिये तत्काल ही विपरीत रूप (दुःखरूप) हो जाता है। 
जो पुरुष शस्त्रम निपुण, चतुर एवं बुद्धिमान्‌ होकर भी 
रागद्वेष आदिसे परिपूर्ण ह, वे संसारमें शृगालके तुल्य 
है । उन्हें धिक्तार है । धन, बन्धुवर्ग, मित्र- ये सब बार- 
बार आते ओर जाते रहते हँ; इसलिये उनमें बुद्धिमान्‌ 
पुरुष क्या अनुराग करेगा। कभी नहीं, उत्पत्ति- 
विनाशशील भोग-पदार्थसि परिपूर्ण संसारकी रचनारूप 
यह परमेश्चरको माया आसक्त पुरुषोको ही अनर्थ-गतमिं 
ठढकेल देती है। राघव । वास्तवमें धन, जन ओर मन 
सत्य नहीं हैँ, किंतु मिथ्या ही दीख पडते है । क्योकि 
आदि ओर अन्तमें सभी पदार्थं असत्‌ हँ ओर बीचमें 
भी क्षणिक एवं दुःखप्रद हैँ; इसलिये बुद्धिमान्‌ पुरुष 
आकाश-वृक्षके सदृश कल्पित इस संसारसे कैसे प्रेम 
करेगा। (सर्गं २८) 





संसार-चक्रके अवरोधका उपाय, शरीरव्छी नश्चरता ओर आत्पाकी अविनाशिता एवं 
अहंकाररूपी चित्तके त्यागका वर्णन तथा श्रीमहादेवजीके द्वारा श्रीवसिष्ठजीके 
प्रति निर्गुण-निराकार परमात्माकी पूजाका प्रतिपादन 


स कहते है-- रघुनन्दन! जब केवल 
संकल्परूपी नाभिका भली प्रकार अवरोध कर दिया 
जाता हे, तभी यह संसाररूपी चक्र घुमनेसे रुक जाता 
हे। किंतु संकल्पात्मक मनोरूप नाभिको रागद्वेष 
आदिसे क्षोभित करनेपर यह संसाररूपी चक्र रोकनेकी 
चेष्टा करनेपर भी वेगके कारण चलता ही रहता है। 
इसलिये परम पुरुषार्थका आश्रय लेकर श्रवण, मनन, 
निदिध्यासनकी युक्तियोके द्वारा ज्ञानरूपी बलसे चित्तरूपी 





संसार-चक्रकी नाभिका अवश्य अवरोध करना चाहिये। 
क्योकि कर्हीपर एेसी कोई वस्तु उपलब्ध है ही नहीं 
जो उत्तम बुद्धि तथा सौजन्यसे परिपूर्णं शास्त्रसम्मत परम 
पुरुषार्थसे प्राप्त न की जा सके।* श्रीराम! आधि ओर 
व्याधिसे निरन्तर दुःखित, अश्र आदिसे क्लिन्न तथा स्वयं 
विनाशशील इस शरीरमे उस प्रकारकी भी स्थिरता नहीं 
रहती, जिस प्रकारकी चित्रलिखित पुरुषमें रहती है। 
चित्रित मनुष्यकी यदि भलीभोति रक्षा की जाय तो वह 


* प्र्ञासौजन्ययुक्तेन शास्त्रसंवलितेन च। पौरुषेण न यत्प्राप्तं न तत्क्रचन लभ्यते ॥ (नि पू २९1 ८) 

दीर्घकालतक सुशोभित रहता है; किंतु उसका बिम्बरूप 
शरीर तो अनेक यलंसे रक्षित होनेपर भी शीघ्र ही नष्ट 
हो जाता है । स्वप्र आदिका शरीर स्वप्रकालीन संकल्पसे 
जनित होनेके कारण दीर्घकालीन सुख-दुःखोंसे आक्रान्त 
नहीं होता। यह शरीर तो दीर्घकालीन संकल्पसे उत्पन्न 
होनेके कारण दीर्घकालके दुःखोंसे आक्रान्त रहता है। 
संकल्पमय यह शरीर स्वयं भी नहीं है ओर न आत्माके 
साथ इसका सम्बन्ध ही है; अतः इस शरीरके लिये यह 
अज्ञानी जीव निरर्थक क्लेशका भाजन क्यों बनता है? 
अर्थात्‌ इसमे एकमात्र अज्ञान ही हेतु है । जिस प्रकार 
चित्रलिखित पुरुषका क्षय या विनाश हो जानेपर 
बिम्बरूप देहको हानि नहीं होती, उसी प्रकार संकल्पजनित 
पुरुषका क्षय या विनाश हो जानेपर आत्माको कुक भी 
हानि नहीं होती। जिस प्रकार मनोराज्यमें उत्पन्न शरीर 
आदि पदार्थोका क्षय या विनाश हो जानेपर आत्माकी 
कुक भी हानि नहीं होती, जिस प्रकार स्वप्रे उत्पन्न 
पदार्थोका क्षय या विनाश हो जानेपर आत्माकी हानि 
नहीं होती अथवा जिस प्रकार मृगतृष्णिका-नदीके 
जलका क्षय या विनाश हो जानेपर वास्तविक जलकी 
कुक भी हानि नहीं होती, उसी प्रकार एकमात्र संकल्पसे 
उत्पन्न, स्वभावतः विनाशशील इस शरीररूपी यन्त्रका 
क्षय या विनाश हो जानेपर आत्माकी कुक भी हानि नहीं 
होती । अतः शरीरके लिये शोक करना निरर्थक ही है। 
चित्तके संकल्पसे कल्पित तथा दीर्घकालीन स्वप्रमय 
इस देहके अलंकारोसे भूषित या आधि-व्याधिसे 
दूषित हो जानेपर चेतन आत्माकी कुक भी हानि नहीं 
है 1 श्रीराम ! देहका विनाश होनेपर चेतन आत्मा विनष्ट 
नहीं होता। 

अज्ञानरूपी चक्रके ऊपर स्थित हुआ जीवात्मा 
जिस देहके जन्म-मरणरूपी चक्रको देखता रहता है. 
वह उत्तरोत्तर अधिक भ्रान्तिको देनेवाला, स्वयं भ्रान्तिरूप, 
पतनोन्मुख स्वरूपसे ग्रस्त, भली प्रकार अनर्थ-गतमिं 
गिराया गया, हत एवं हन्यमान ही दीख पड़ता है । 
इसलिये मनुष्यको उत्तम धैर्यका भली प्रकार आश्रय 
लेकर इस अनादि दृढीभूत भ्रमका परित्याग कर देना 
चाहिये । मिथ्या अक्ञानके द्वारा एकमात्र संकल्पसे उत्पन्न 
हुआ यह शरीर सत्य-सा होनेपर भी वास्तवमें असत्य 


* संक्षिप्त योगवासिष्ठु * 

ही है; क्योकि जो वस्तु अज्ञानसे उत्पन्न हुई है, वह 
किसी समय भी सत्य नहीं हो सकती । श्रीराम! जड 
पदार्थके द्वारा जो कुछ किया जाता है, वह किया हुआ 
नहीं माना जाता; इसलिये यह देह कार्य करता हुआ भी 
कहीं कुक भी नहीं करता। जड देह तो इच्छासे रहित 
हे ओर इस निर्विकार आत्मामं इच्छा रहती नही; 
इसलिये कोई कर्तां हे ही नहीं । आत्मा शरीरका द्रष्टामात्र 
है । अपने शरीररूपी घरसे चित्तरूपी वेतालको हटा 
देनेपर इस संसाररूपी शून्य नगरमे पुरुष कभी भी नहीं 
डरता। विशद बुद्धिस अहंकारकी दासता छोडकर ओर 
अहं कारको सर्वथा भूलकर शीघ्रातिशीघ्र अपनी आत्माका 
ही अवलम्बन करना चाहिये । अहंकारसे युक्त बुद्धिसे 
जो क्रिया कौ जाती है, विषवट्ीके सदृश उसका फल 
मरणरूप ही होता है । विवेक एवं धर्यसे रहित जिस 
मूर्खने अपने अहंकाररूपी महोत्सवका अवलम्बन 
किया, उसे तुम तत्काल विनष्ट हुआ ही समञ्ञो । राघव । 
जिन बेचारोको अहंकाररूपी पिशाचने अपने अधीन 
बना लिया, वे सब नरकरूपी अग्रियोके इन्धन ही बन 
गये अर्थात्‌ वे नरककौ चज्वालासे जलते रहते हे । 
पापशून्य राघव । “हा! हा} मँ मर गया हूं , ' म जल गया 
हू" इत्यादि जो दुःखवृत्तिर्या हैँ वे अहंकाररूपी पिशाचकी 
ही शक्तियों हँ, दूसरेकी नहीं। जिस प्रकार सर्वत्र 
व्यापक आकाश यहां किसीसे लिप्त नहीं होता, उसी 
प्रकार सर्वत्र व्यापक आत्मा भी अहंकारसे लिप्त नहीं 
होता। श्रीराम । प्राणवायुसे युक्त यह चञ्चल देहरूपी यन्त्र 
जो कुछ करता एवं जो कुछ लेता है वह सब 
अह कारकौ ही चेष्टा है। 

श्रीराम! जड चित्तका, जो आत्मासे सर्वथा पृथक्‌ 
है, चेतन आत्माके साथ कभी सम्बन्ध हो ही नहीं 
सकता। चित्त ही आत्मा है यों अज्ञानसे ही प्रतीत होता 
है। यह जो आत्मा है, वह ज्ञानस्वरूप (चैतन्यरूप), 
अविनाशी, सर्वत्र विद्यमान ओर व्यापक है, जब कि 
अहंकाररूप चित्त तो मूर्ख ओर हदयवतीं सबसे बड़ा 
अज्ञान है। जिस पुरुषका चित्तरूपी वेताल शान्त हो 
चुका है, एसे पुरुषका गुरु, शास्त्र, धन ओर बन्धु उसी 
प्रकार उद्धार करनेमे समर्थं है, जिस प्रकार अल्प 
कीचडमें फँसे हए पशुका मनुष्य उद्धार करनेमें समर्थ 


# ॥ 

हो। इस जगद्रूपी महान्‌ अरण्यमें अपने द्वारा ही स्वयं 
दुढृतासे धैर्य धारणकर अपना उद्धार कर लेना चाहिये। 
श्रीराम! मनुष्यको उचित है कि विषयरूपी सर्पोका 
बहिष्कार कर दे, आर्योकि मार्गका अनुसरण करे ओर 
महावाक्योके अर्थका भली प्रकार विचार करके अपने 
अद्वितीय आत्माका ही आश्रय ले। मनुष्यको अपवित्र, 
तुच्छ, भाग्यरहित तथा दुष्ट आकृतिवाले इस शरीरके 
आरामके लिये विषयभोगमें कभी नहीं फंसना चाहिये; 
कर्योकि उसमें फसे हुए पुरुषोंको चिन्तारूप क्रूर राक्षसी 
खा डालती हे। जसे पत्थरका पत्थरपन अथवा जैसे 
घटका घटपना सामान्य सत्तास्वरूप परमात्मासे अभिन्न 
ही है, वैसे ही समष्टि-व्यष्टि मन आदि भी परमात्मासे 
अभिन्न ही हैँ। श्रीराम! इस विषयमे आगे कही 
जानेवाली महान्‌ अज्ञानकी नाशक मानस-शिवपूजारूप 
यह दूसरी बात तुम श्रवण करो, जो चनद्रमौलि भगवान्‌ 
शंकरने कैलास पर्वतकी कन्दरामें जन्म-मरणरूप दुःखकी 
शान्तिके लिये मेरे समक्ष कही थी। 

कैलासनामक एक पर्वतोंका राजा है। वह अपनी 
ऊचाईसे स्वर्गलोकको भी पार कर गया है ओर वह 
उमापति भगवान्‌ श्रीशंकरका निवासस्थान है। वहोंपर 
स्वयं प्रकाशमान भगवान्‌ महादेवजी रहते हैँ । पहले 
किसी समय उसी पर्वतपर उन देवाधिदेवकौ पूजा 
करता हुआ मेँ गङ्खाजीके किनारे आश्रम बनाकर रहता 
था। तपके लिये वहाँपर मैने दीर्घकालतक तपस्वियोके 
आचरणका अनुसरण किया। वहोँपर मेरे चारों ओर 
सिद्धोके समूह रहते थे। मै उनसे विचार-विनिमय 
करके शास्त्रीय दुरूह तत्त्वोका अनुशीलन करता था। 
म॑ने फूल चुननेके लिये एक डलिया रख छोडी थी ओर 
अनेक शास्त्रीय पुस्तके भी जुटा रखी थीं । श्रीराम ! उस 
तरहके गुणोंसे सम्पन्न कैलासवनके कुञ्जोमें तपश्चयां 
करते हुए मेरा बहुत समय व्यतीत हो गया। इसके 
अनन्तर किसी एक समयकी बात॒है-श्रावणके 
कृष्णपक्षकी अष्टमी तिथि थी ओर रात्रिका प्रथम भाग 
यानी प्रदोषकाल पूजा, जप, ध्यान आदिमे व्यतीत हो 
चुका था। उस समय उस अरण्यमें मैने तत्काल ही 
उत्पन्न हआ एक बड़ा तेज देखा। वह तेज सैकड़ों 
बादलोके तुल्य सफेद एवं असंख्य चन्द्रविम्बोके सदुश 
चमकीला था, उस तेजकी चकाचौधसे दिशाओंके समस्त 


374 9. ५०६8४०७! 56८० 13. 1_ एणा 


* निर्वाण-प्रकरणःपूर्वार्थं * २५३ 


कुञ्ज चमक उदे। उसे देखकर मैने भीतरकी प्रकाशमान 
दिव्य दृष्टिसि उसके विषयमे विचार किया ओर तदनन्तर 
फिर बाह्यदृष्टिसे विशेष अवयर्वोके अनुसंधानपूर्वक उसका 
अवलोकन किया। विचारकर ज्यों ही मैं सामनेका 
शिखर प्रदेश देखता हूँ, त्यों ही चन्द्रकलाधर महादेवजी 

उपस्थित हो गये। वहां अर्घ्यपात्र लेकर सावधान एवं 
प्रसन्नमन म उन गौरीपतिके निकट गया। तदनन्तर 
चन्द्रज्योत्छ्लाके समान कोमल, शीतल तथा समस्त संतार्पोका 
अपहरण करनेवाली उस महादेवजीकी द्ष्टिका मेँ 
दीर्घकालतक भाजन बना रहा । पुष्पके शिखरपर उपविष्ट 
तीनों लोककि साक्षी उन देवाधिदेवको मैने समीप जाकर 
अर्ध्य, पुष्प तथा पाद्य समर्पण किया। उनके सामने भने 
अनेक मन्दार पुष्योको अञ्जलियों बिखेर दीं ओर नानाविध 
नमस्कार एवं स्तोत्रोसे शिवजीका अभ्यर्चन किया 1 तदनन्तर 
भने शिवजीकी पूजाके सदृश ही पूजासे सखियोसे युक्त 
तथा गणमण्डलसे परिवेष्टित भगवती गौरीका उत्तम रीतिसे 
पूजन किया। पूजाको समासि होनेपर उनकी आज्ञासे 
पुष्पमय शिखरपर बैठे हुए मुञ्चसे अर्धचन्द्रकी कला 
धारण करनेवाले भगवान्‌ उमापति परिपूर्ण हिमांशुकी 
किरणके सदृश शीतल वाणीसे कहने लगे। 

भगवान्‌ उमापतिने कहा- ब्रह्मन्‌! शान्तिसे युक्त, 
परमात्मामे विश्राम लेनेवाली तथा कल्याण करनेवाली 

तुम्हारी चित्तवृत्तियां अपने स्वरूपमें अवस्थित तो हैँ? 
तुम्हारा कल्याणकारी तप निर्विघ्नरूपसे बराबर चल रहा 
है न? तुमने प्राप्तव्य वस्तु प्राप्त करली है न? ओर 
सांसारिक भय शान्त हो रहे हैँ न ? 

( श्रीवसिष्ठजी कहते है-- ) रघुनन्दन ! समस्त लोकोके 
एकमात्र हेतु देवाधिदेव महादेवजीके उस प्रकार कहनेके 
अनन्तर विनययुक्त वाणीसे मैने उनसे निवेदन किया- 
"महेश्वर ! देवाधिदेव | त्रिलोचन ! आपकी निरन्तर स्मृतिसे 
प्राप्त हए उत्तम कल्याणसे सम्पन्न पुरुषोके लिये इस 
संसारम कोईं भी वस्तु दुर्लभ नहीं है ओर न किसी 
तरहके भय ही रँ । आपके निरन्तर स्मरणसे जनित 
आनन्दके कारण जिनका चित्त चारों ओरसे मुग्ध हो 
गया है, एेसे पुरुषोंको इस जगत्कोशमें सभी प्राणी प्रणाम 
करते हे । एकमात्र आपके अनुस्मरणमें निरन्तर जिनका 
मन लगा रहता है, एेसे पुरुष जहाँ स्थित रहते रहै, 
वे ही देश, वे ही जनपद, वे ही दिशाँ ओर वे 
ही पर्वत प्रशस्ततम है । प्रभो! आपका अनुस्मरण पूर्व- 
संचित, वर्तमान ओर भविष्यके पुण्यसमूहकी वृद्धि 
करता हे । आपका अनुस्मरण ज्ञानरूपी अमृतका एकमात्र 
आधारभूत कलश है, धृतिरूपी ज्योत्सराके लिये चन्द्रमा 
है ओर मोक्षरूपी नगरका द्वार है। समस्त ॒भूतोके 
अधिपते! आपके निरन्तर चिन्तनरूपी उदार चिन्तामणिसे 
शोभित मने समस्त वर्तमान ओर भविष्यत्कालीन 
आपत्तियोको पैरसे ठदुकरा दिया है।' श्रीराम! सुप्रसन्न 
उन भगवान्‌ शंकरजीसे यों कहकर फिर नतमस्तक 
हो मैने जो कुछ कहा, उसे तुम सुनो! “ भगवन्‌! यद्यपि 
आपको अनुकम्पासे मेरे लिये समस्त दिशाँ अभीष्ट 
पदार्थोसि परिपूर्ण हैँ, तथापि देवेश! मुञ्चे जो एक संदेह 
है, उसके विषयमे आपसे निर्णय पूता हं। प्रभो। 
वह देवार्चन-विधान किस तरहका है, जो उद्वेगका 


* संक्चिप्त योगवासिष्ठ # 


[ सर्गं ३39 


नाशक, विकाररहित, समस्त पापोका विनाशकारी तथा 
समस्त कल्याणोंका अभिवर्धक है 2 उसे प्रसन्नमतिसे 
आप मुञ्जसे किये ।' 

श्रीमहादेवजीने कहा- ब्रह्यज्ञानि्यमिं अग्रगण्य मुनिवर। 
भे तुमसे सर्वश्रेष्ठ वह देवार्चनका विधान कहता हू 
जिसका अनुष्ठान करनेसे तत्काल ही मनुष्य मुक्त हो 
जाता हे। जो आदि ओर अन्तसे रहित, वास्तविक ज्ञानस्वरूप 
हे, वही "देव ' कहा जाता है । सबको सत्ता-स्फर्ति देनेवाला 
सत्स्वरूप सच्चिदानन्दघन ब्रह्म ही “देव ' शब्दका वाच्य 
हे, इसलिये उसीकौ पूजा करनी चाहिये । कौन पूज्य है, 
इस विषयका तात्विक ज्ञान रखनेवाले विद्वान्‌ कहते हैँ 
कि एकमात्र निर्गुण निराकार विज्ञानानन्दघन विशुद्ध परमात्मा 
शिव ही पूज्य है ओर उसको पूजन-सामग्रीमें ज्ञान 
समता ओर शान्ति-ये सनसे श्रेष्ठ पुष्प हैँ । महर्षे 
ज्ञानस्वरूप परमात्मदेवको ज्ञान, समता ओर शान्तिरूप 
पुष्पोसे जो पूजा कौ जाती है, उसीको आप वास्तविक 
देवार्चन जानिये । परमात्मा ही विज्ञानस्वरूप देव, भगवान्‌ 
शिव ओर परम कारणस्वरूप है। अतः ज्ञानरूप पूजन- 
सामग्रीसे उसीको सदा-सर्वदा पूजा करनी चाहिये। 
वसिष्ठजी ! आप जीवात्माको चिन्मय आकाशस्वरूप 
अविनाशी अकृत्रिम सच्चिदानन्द परमात्मस्वरूप ही जानिये। 
एकमात्र वह परमात्मा ही पूज्य है, उसके सिवा दूसरा 
कोई पूज्य नहीं है । अतः उस विज्ञानानन्दघन परमात्माकौ 
पूजा ही पूजा है। महर्षे! जो परमार्थतः सबसे श्रेष्ठ है, 
जो आपका“ तत्‌" पदार्थका मेरा तथा समस्त जगत्का 
स्वरूपभूत हे, एवं जो स्वयं परिपूर्णस्वरूप है, ज्ञानरूप 
सामग्रीसे पूजा करनेयोग्य उस देवका मैने आपसे वर्णन 
कर दिया। सभी वस्तुओंका, समस्त जगत्‌का, दूसरेका, 
आपका ओर मेरा सर्वव्यापी चिन्मय परमात्मा ही पारमार्थिक 
स्वरूप है, दूसरा नहीं । (सर्ग २९) 





चेतन परमात्माव्छी सर्वात्मता 


श्रीमहादेवजीने कहा-- ब्रह्मन्‌! इस रीतिसे यह समस्त 
संसार एकमात्र परमात्मस्वरूप ही है । ब्रह्य ही परम 
आकाश है ओर यही सबसे बड़ा देव कहा गया है। 
इस परमदेवका पूजन सबसे कल्याणकर है । उसीसे 
सब कुछ प्राप्त होता है। वही समस्त जगत्‌-सृष्टिके 
आरोपका अधिष्ठान है ओर उसीमें यह सब व्यवस्थित 


हे । स्वाभाविक आदि-अन्तसे रहित, अद्वितीय, अखण्ड 
नित्य परमानन्द उसी एकमात्र देवके अर्चनसे प्राप्त होता 
है। वह सच्विदानन्द कल्याणस्वरूप शिव समस्त गुणोंसे 
अतीत ओर सम्पूर्ण संकल्पोंसे रहित है। मुने! देश ओर 
काल आदि परिच्छेदोंसे रहित, समस्त संसारका प्रकाश 
करनेवाला विशुद्ध सच्चिदानन्द परमात्मा ही देव कहा 

जाता है। वही परब्रह्म परमात्मा ! ॐ ', ^ तत्‌ "सत्‌" 
इन नामोँसे कहा गया है । वह स्वभावतः महान्‌, धुव, 
सत्यस्वरूप है, सर्वत्र समभावसे व्यापक है; वही महान्‌ 
चेतन ओर परमार्थस्वरूप कहा जाता है । पापशून्य मुने। 
अरुन्धतीका ओर आपका जो चैतन्य तत्तव है, पार्वतीजीका, 
मेरा ओर गणोंका जो चैतन्य तत्त्व है तथा जो चैतन्य 
तत्त्व तीनों जगते परिपूर्णं है, उत्तममति तत्त्वज्ञ लोग 
उसे ही परमदेव परमात्मा समञ्चते हें । एकमात्र चिन्मय 
परमात्मा ही इस दृश्य संसारका सार है; इसलिये 
सकल-सारभूत वस्तुओंकी भी साररूपताको प्राप्त हआ 
वह सर्वरूप परम देव परमात्मा मैं हूं। ब्रह्मन्‌! वह 
परमात्मा सर्वव्यापी होनेसे किसीके लिये भी दूर नहीं 
है; अतः वह किसीके लिये दुष्प्राप्य भी नहीं है । वह 
शरीरके बाहर-भीतर-- सर्वत्र स्थित है । वही यह परमात्मा 
चिन्मय, सुक्ष्म, सर्वव्यापी ओर मायारहित है। देव, 
दानव ओर गन्धर्वो तथा पर्वत, समुद्र आदिसे युक्त यह 
सम्पूर्णं जगत्‌ उस चैतन्यमें स्थित होकर कर्मानुसार उसी 
प्रकार घूमता रहता है, जिस प्रकार जल-भंवरमे जल। 

ब्रह्मन्‌! चिन्मय परमात्माने ही गदा, चक्र आदि 
आयुधोंसे युक्त चतुर्भुज विष्णुरूपसे समस्त असुर- 
समूहका उसी प्रकार विनाश कर दिया था, जिस प्रकार 
वर्षा-ऋतु इन्द्रधनुषसे युक्त मेघरूपसे आतपका विनाश 
कर देती है । चेतन परमात्माने ही वृषभ ओर चन्द्रमाके 
चिह्ोसे युक्त त्रिनेत्र रूप धारण कर गौरीको प्राप्त किया 
है । चेतन परमात्मा ही भगवान्‌ विष्णुके नाभि-कमलमें 
भ्रमरके समान ध्यानमे तल्लीन एवं वेदत्रयीरूपी कमलिनीका 
महान्‌ सरोवरस्वरूप ब्रह्माजीका रूप धारण करता हे । 
इसी महाचैतन्य परमात्माके सकाशसे सूर्य- चन्द्रमा आदि 
सदा प्रकाशित होते हैँ । निर्मल चेतनरूपी चन्द्रिम्बमें 


खरगोशकी तरह सम्बन्ध प्राप्तकर यह जगते स्थित 
पदार्थोकी शोभा सर्वत्र दिखायी पड़ती है। भद्र । सुनो, 
यद्यपि इस देहरूपी वृक्षमें हाथ, पैर आदि अपने अङ्ग 
ही शाखां हैँ ओर केशोका समूह ही सुन्दर लताओंका 
समूह हे, तथापि यह वृक्ष क्या पर्यपिरूपसे चेतनके 
सम्बन्धके बिना किसी तरह शोभित हो सकता है? 
चराचर पदार्थोका निर्माण करनेवाला भी यह चेतन ही 
हे, दूसरा नहीं । इसलिये एकमात्र चेतन ही अपने 
संकल्पसे जगद्रूपमें प्रकट है। ब्रह्मन्‌! वस्तुतः इस 
शरीरमें दो प्रकारका सर्वभूतस्वरूप चेतन है-एक तो 
चञ्चलस्वभाव जीवात्मा ओर दूसरा निर्विकल्प परम 
चेतन परमात्मा। वह चेतन परमात्मा ही अपने संकल्पसे 
जीवात्माके रूपमे अपनेसे भिन्न-सा होकर स्थित है। 
वह चेतन परमात्मा ही अपने संकल्पसे आकाश आदि 
पोच भूतो, शब्दादि पोच विषयो, प्राणापानादि पांच प्राणों 
ओर देश-कालके रूपमे परिणत होता है । सच्चिदानन्दघन 
ब्रह्म ही नारायण होकर समुद्रम शयन करता है, ब्रह्मा 
होकर ब्रह्मलोकमें ध्यानस्थित रहता है, हिमालय पर्वतपर 
पार्वतीके सहित महादेवजीका रूप धारण कर निवास 
करता है ओर वैकुण्ठमें देवश्रेष्ठ विष्णुका रूप धारणकर 
रहता है । वह परमात्मा ही सूर्यं बनकर दिवसका निर्माण 
करता है, मेघ बनकर जल बरसाता है, वायु बनकर 
बहता है। सबका आत्मा, सर्वत्र व्यापक एवं अपनी 
समस्त संकल्पशक्तिके प्रभावसे सर्वस्वरूप होनेके कारण 
वह चिन्मय ब्रह्य जगद्रूप हो जाता है । वास्तवमें तो वह 
विज्ञानानन्द परमात्मा आकाशसे भी बढ़कर निर्मल ओर 
सुक्ष्म है। वह परमात्मा जब-जब ज्हांपर जिस भावसे 
जिस तरह संकल्प करता है, तब-तब वहो वैसा ही बन 
जाता हे। (सर्गं ३०) 





शुढ्ध चेतन आत्मा ओर जीवात्माके स्वरूपका विवेचन 


श्रीमहादेवजीने कहा- ब्रह्मन्‌! चेतन जीवात्मा अज्ञानके 
कारण “मँ दुःखी हँ" इस भावनासे व्यर्थ ही दुःखी होता 
है ओर “मै नष्ट हो गया; मै मर गया" यों भावना करता 
हुआ रोता रहता है । किंतु जिस प्रकार पत्थरमें तेल नहीं 
रहता, उसी प्रकार शुद्ध चेतन आत्मामें दुश्य, दर्शन ओर 
्रष्टाको त्रिपुटी नहीं रहती । जैसे चन्द्रमामें कालिमा नहीं 
रहती, वैसे ही शुद्ध आत्मामं कर्ता, कर्म ओर करण नहीं 

रहते। जिस प्रकार आकाशम नवीन अङ्करका अभाव 
है, उसी प्रकार आत्मामें प्रमाता, प्रमेय ओर प्रमाण- 
इन तीनोका अभाव है। जिस प्रकार नन्दनवनमें खैरके 
वृक्षका अभाव है, उसी प्रकार शुद्ध आत्मामं मन, मनन 
ओर दृश्य विषयका अभाव हे । जैसे आकाशमें पर्वतका 
अभाव है, वैसे ही शुद्ध चेतनमें पना, तूपना ओर 
वहपना आदि नहीं है। जैसे काजलमें सफेदी नहीं 

रहती, वैसे ही चेतनम अपनी देह तथा परायी देहका 
भाव नहीं रहता। वह शुद्ध चेतन आत्मा केवल, निर्विकल्प, 
सर्वव्यापक, सम्पूर्णं तेजोंको भी प्रकाशित करनेवाला, 
स्वच्छ ओर परम श्रेष्ठ है । वह सम्पूर्णं पदार्थोको प्रकाशित 
करनेवाला, सर्वव्यापक, नित्य शुद्ध, नित्य प्रकाशरूप, 
मनसे रहित, निर्विकार ओर निरञ्जन ह । एक वही घट 
ओर पटमें, वर ओर दीवालमे, शकट ओर वानरमें 
गदहे ओर असुरमे, सागर ओर आकाशादि भूतोमे तथा 
नर ओर नागमे- सर्वत्र व्यापक होकर स्थित है। वह 
शुद्ध हआ भी मलिन-सा निर्विकल्प हुआ भी सविकल्प- 
सा, चेतन हआ भी जड-सा ओर सर्वव्यापी हुआ भी 
एकदेशीय-सा प्रतीत होता है। कर्मन्द्ियोंकी प्रवृत्तिमें 
तत्परता संकल्पसे होती है । वह संकल्प मननजनित हे । 
वह मनन चित्तकी अशुद्धिके कारण होता है ओर उन 
सबका साक्षी आत्मरूप चेतन सर्वविध मलोसे रहित हेै। 
जिस प्रकार स्फरिक-शिलामें अरण्य, पर्वत, नदी आदिका 
प्रतिविम्ब पडता है, उसी प्रकार अपने स्वरूपमें ही 
स्थित प्रकाशस्वरूप नित्य चेतनके अन्तःकरणमें इस 
जगत्‌का प्रतिलिम्ब पड़ता हे । इस जगत्‌को अपने संकल्पमें 
धारण करनेवाला अद्वितीय, निर्विकार चेतन न उत्पन्न 
होता है न विनष्ट होता है, न क्षीण होता है ओर न बढता 
ही है। अर्थात्‌ वह सब प्रकारके विकारोँसे रहित है। 
असत्स्वरूप यह जगत्‌ अज्ञानके कारण विशाल स्वप्रको 
तरह आत्मामं ही प्रतीत होता है । कितु वास्तवमें मृगतुष्णिका- 
जलके सदृश प्रतीत होनेवाला यह जगत्‌ तनिक भी 
सत्य नहीं है । मुने! यह परम चेतन आत्मा अपने 
पुर्यष्टकमे * ही प्रतिबिम्बित होता हे, जैसे स्वच्छ दर्पणमें 
ही प्रतिमा दिखलायी पड़ती है । महर्षे । अनेक प्रकारकी 
कल्पनाओंसे ग्रस्त यह पूर्यष्टकरूप दृश्यसमूह शुद्ध चिन्मय 
आत्मासे ही उत्पन्न होता हे, उसीमें स्थित ओर विलीन 
हो जाता है। इसलिये यह सम्पूर्ण विश्च विशुद्ध चेतन 
आत्मस्वरूप ही है, दूसरा नर्ही- यह जानिये । 

जिस प्रकार जड लोहा लोहचुम्बकके सानिध्यसे 
संचरणशील होता है, उसी प्रकार सर्वव्यापी सत्स्वरूप 
परमात्माके सानिध्यसे यह जीवात्मा संचरणशील होता 


(= 
है । अर्थात्‌ सर्वत्र स्थित परमात्मशक्तिसे ही यह जीव 
चेष्टा करता है । यह जीव अज्ञानसे अपने वास्तविक 
स्वरूपको भूल जानेके कारण देहके सम्बन्धसे जड़- 
सा हो गया है तथा अपना विशुद्ध चैतन्यरूप स्वभाव 
भूल जानेके कारण ही यह चेतन चित्त-सा बन गया है। 
ब्रह्मन्‌! परमात्माने ही शरीररूपी गाडी खीचनेके लिये 
मनःशक्ति ओर प्राणशक्ति-ये दो सुदृढ बैल उत्पन्न 
किये हैँ । सच्चिदानन्दघन निर्विकार परमात्माके सकाशसे 
ही यह जीव जीवन धारण करता है, जिस प्रकार 
दीपकके सकाशसे घर शोभा देता है । अज्ञानके कारण 
इस जीवकी आधिर्यां एवं व्याधियों उसी प्रकार उत्तरोत्तर 
स्थूलता प्राप्त करती हैँ, जिस प्रकार जलका तरङ्गरूप 
ओर उस तरङ्करूपका फेनरूप उत्तरोत्तर स्थूलता प्राप्त 
करता है । सर्वशक्तिरूप होनेपर भी वही चेतन जीवात्मा 
अज्ञानके कारण मै चेतन नहीं हू" इस भावनासे इस 
देहमें परवशता प्राप्त करता है, किंतु अपने स्वरूपके 
ज्ञानसे मोहरहित हो जाता है। हदयरूप कमल-पत्रके 
चेष्टारहित हो जानेपर ये प्राण शान्त हो जाते हैँ, जिस 
प्रकार पंखेके कम्पनशून्य हो जानेपर पवनकौ शक्तियों 
विलीन हो जाती हैँ । हदयरूप कमल-पत्रके स्फुरणसे 
यह पर्यष्टक विस्पष्ट हो जाता है ओर हदयकमलरूप 
मन्त्र जब चलनेसे रुक जाता है यानी निश्चल हो जाता 
है, तब वह भी विनष्ट हो जाता है । द्विजवर! जबतक 
देहमें पूर्यष्टक विद्यमान रहता है, तबतक देह जीवित 
रहती है ओर जब देहमेंसे पूर्यष्टक विलीन हो जाता हे, 
तब देह “मृत कही जाती है। किंतु जब शरीरका 
हदयकमलरूपी यन्त्र सदा चलता रहता है, तब यह 
जीव अपने संकल्पवश प्रकृतिके अधीन हुआ कर्म 
करता रहता है । पर राग-द्वेषरहित विशुद्ध वासना जिनके 
हदयमें रहती है, वे अटल एवं एकरूप रहनेवाले मनुष्य 
जीवन्मुक्त है । हदय-कमलरूपी यन्त्रके रुक जाने तथा 
प्राणके शान्त हो जानेपर यह देह पृथ्वीपर लकड़ी ओर 
ढेले आदिकी भाति गिर जाती है। मुने! ज्यों ही 
हदयाकाशके वायुम अर्थात्‌ प्राणमें यह पुर्यष्टक लीन हो 
जाता है, त्यों ही मन भी प्राणमें ही विलीन हो जाता 


* मनो बुद्धिरहंकारस्तथा तन्मात्रपञ्चकम्‌। इति पुर्यष्टकं प्रोक्तं देहोऽसावातिवाहिकः ॥ (नि° प° ५१। ५०) 
"मन, बुद्धि, अहंकार एवं पाच सुक्ष्म तन्मात्रार्प-इन आका समूह " पूर्यष्टक" कहा गया है ओर यही “ आतिवाहिक" देह कहा 

है । जिस प्रकार घरके लोगोके घर छोड़कर दूर चले 
जानेपर घर शून्य हो जाता है, उसी प्रकार मन `एवं 
प्राणसे शून्य हुआ यह शरीर शवरूप हो जाता है । जिस 
प्रकार नाना प्रकारके पत्ते उत्पन्न हो-होकर समय पाकर 
वृक्षसे इड्‌ जाते है, उसी प्रकार प्राणियोके ये शरीर भी 
ज्ञड़ जाते है विनष्ट हो जाते हैँ । जीवोके ये शरीर ओर 


* निर्वाण-प्रकरण-पूर्वार्धं * ३५७ 


वृक्षोके पत्ते उत्पन्न ओर नष्ट होते ही रहते हैँ, अतः 
उनके विषयमे शोक ही क्या है । चैतन्यसमुद्र परमात्मामें 
ये देहरूपी बुद्बुद कीं एक प्रकारके तो कहीं दूसरे 
प्रकारके उत्पन्न होते रहते है । बुद्धिमान्‌ जन विनाशशील 
समञ्जकर इनपर विधास नहीं करते। 

(सर्ग ३१-२२) 





संकल्पत्यागसे दवैतभावनाकी निवृत्ति ओर परमपद- 
स्वरूप परमात्माको प्रापिका प्रतिपादन 


श्रीवसिष्ठजीने पूछा- मस्तकमें अर्धचन्द्र धारण 
करनेवाले महादेव ! व्यापकस्वरूप अनन्त एवं अद्वितीय 
चेतन ब्रह्म- तत्त्वम द्वित्व (भेद) कैसे प्राप्त हआ? एवं 
उसका बुद्धिसे निवारण कैसे हो, ताकि जीवके दुःखोका 
सर्वथा नाश हो जाय? 

श्रीमहादेवजीने कहा- जब वह ब्रह्म सत्स्वरूप, 
अद्वितीय ओर सर्वशक्तिमान्‌ हे, तब उसमें यह भेद ओर 
अभेदकी कल्पना ही निर्मूल है। जैसे तरङ्ग, कण, 
कल्लोल ओर जलप्रवाह जलसे विभक्त नहीं रहते, वैसे 
ही ब्रह्मको सर्वशक्ति वास्तवमें ब्रह्मसे विभक्त नहीं 
रहती। जिस प्रकार फूल, कोंपल, पत्ते आदि लतासे 
वास्तवमें भिन्न नहीं हैँ, वैसे ही द्वित्व, एकत्व, जगत्व, 
तपन, मैपन आदि भी चेतनसे भिन्न नहीं हे । चेतनका 
देश, काल, क्रिया आदिरूप जो भेद किया गया है, वह 
भेद चेतनस्वरूप ही है । “ वास्तवमें चेतनमें द्वैत (भेद) 
है ही नहीं, तब उसमे भेद आया कहंसि 2'- यह प्रश्र 
ही नहीं बनता; क्योकि देश, काल ओर क्रियाकौ सत्ता 
एवं नियति आदि शक्तियाँ स्वयं चेतनकी सत्तासे ही 
सत्तायुक्त होकर स्थित हैँ, इसलिये वे सब चेतनस्वरूप 
परमात्मा ही हैँ । वही यह चेतन तत्तव परम ब्रह्म, सत्य, 
ईश्वर, शिव तथा निराकार, एक परमात्मा आदि अनेक 
नामोँसे कहा जाता है । इन नामों एवं रूपोंसे अतीत जो 
परमात्माका स्वरूप है तथा जो सम्पूर्णं मलोसे रहित 
आत्मपदार्थ है, वह वाणी ओर मनका विषय नहीं है । 
जो यह संसार दिखायी दे रहा है, वह उस महाचेतन 
परमात्मारूपी लताके फल, पल्लव तथा पुष्प आदिरूप 
ही है, अतः उससे भिन्न नहीं । किंतु अज्ञानी जीवको 
अपने ही दवैतसंकल्पसे एकमे ही दवैतको इसी प्रकार 


प्रतीति होती है, जैसे पुरुषकी वेताल-कल्पनासे उसे 
भयंकर वेतालकौ प्रतीति होने लगती है। जसे “मै कुछ 
नहीं करता" इस तरहके संकल्पसे पुरुषका कर्तृत्व 
निवृत्त हो जाता है, उसी प्रकार जीवात्मामें प्रतीत 
होनेवाला दैत भी अद्वैतभावनासे निवृत्त हो जाता है। 
दवेत-संकल्पसे तो एक ही वस्तुमें द्वित्वकी प्राति 
होती है, पर अद्वैतभावनासे अनेकात्मक जगत्‌का भी 
द्वित्व नष्ट हो जाता है। क्योकि विकार आदिसे शृन्य, 
सदा सर्वगामी तथा परमात्माका स्वरूपभूत होनेसे 
आत्मामं कभी दैतभाव नहीं रहता । मुने ! अपने संकल्पसे 
निर्मित मनोराज्य ओर गन्धर्वनगरकी तरह जो वस्तु 
अपने संकल्पसे बनायी गयी है, वह संकल्पके अभावसे 
नष्ट हो जाती है। केवल दुद संकल्पसे जो यह 
संसाररूपी दुःख प्राप्त हआ है, वह केवल संकल्पके 
अभावसे ही नष्ट हो जायगा, फिर इस विषयमे क्लेश 
ही क्या? क्योकि तनिक भी संकल्प करके मनुष्य 
दुःखमें डूब जाता है ओर कुछ भी संकल्प न करके 
वह अविनाशी सुख पाता है। अतः मुने! अपने 
विवेकरूपी पवनसे संकल्परूप मेघोंका विनाश करके 
शरत्कालमें आकाशमण्डलकी भाति तुम उत्तम निर्मलता 
प्राप्त करो। अविवेकरूप प्रबल प्रवाहसे उमड़ती हुई 
उन्मत्त संकल्परूप नदीको तुम मणिमन्त्रसे सुखा दो ओर 
उसमे बहते हुए अपने-आपको धैर्य देकर मनसे रहित 
हो जाओ एवं अपने-आप अपने संकल्पात्मक कालुष्यका 
विनाश करके आत्माकी उत्तम विशुद्धता प्राप्त कर 
अविनाशी आनन्दरूप हो जाओ। यह आत्मा समस्त 
शक्तियोसे परिपूर्ण ॒है, अतः जब कभी वह किसी 
वस्तुकी जेसी भी भावना करता है, अपने संकल्पसे 

रचित उस वस्तुको उसी समय वैसी ही देखता है । 
ब्रह्मन्‌! यह उत्पन्न हुआ मिथ्यारूप जगत्‌ एकमात्र 
संकल्पात्मक ही है; अतः केवल संकल्पके अभावसे 
ही कहीं भी विलीन हो जाता है। इसलिये संकल्परूप 
जड़को उखाड़कर अत्यन्त ॒दुढृताको प्राप्त हुई इस 
तृष्णारूपी करञ्जलताको आप सुखा डालिये। जिस 
प्रकार गन्धर्वनगरकी उत्पत्ति ओर विनाश प्रतीतिमात्र ही 
है, उसी प्रकार यह संसाररूप भ्रमकी उत्पत्ति ओर 
विनाश भी प्रतीतिमात्र ही हँ। मुने मै एक दहु मेँ 
परमात्मा ह-इस प्रकारक भावना कीजिये। इस 
भावनासे आप परमात्मा ही हो जार्येगे | 

महष ! चेतन जीवात्माने अज्ञानके कारण अपने 
संकल्पसे संसाररूपता प्राप्त को है; किंतु वास्तवमें 
मोहरूपी कलङ्कसे रहित वह असंसारी है तथा वह 
ब्रह्मसे अभिन्न ओर अदत ब्रह्मरूप है । मेँ दृश्य देहादि- 
स्वरूप हू-इस प्रकार मोहको प्राप्त हुआ चेतन जीवात्मा 
संसारम फंस जाता है; पर वही शुद्ध चिन्मय 
परमात्मस्वरूपको, जो अपनेसे अभिन्न है, अनुभव 
करके संसारके बन्धनसे निर्मुक्त हो जाता है । पुनरावृत्तिरहित 
निरतिशयानन्दस्वरूप परमात्माके ज्ञानसे परिपूर्ण चेतन 
जीवात्मा परमपद प्राप्तकर समस्त श्रमोसे निर्मुक्त हआ 


# संक्षिप्त योगवासिष्ठु * 


[ सर्गं ३५-३६ 


व्यापक ब्रह्मपदमें विश्राम करता है । मनसे रहित यही 
चेतन जीवात्मा शान्तिसे सुशोभित सूर्य, चन्दर आदि 
ज्योतियोंसे एवं अन्धकार-अज्ञान आदि जडतासे रहित 
तथा विस्तृत आकाशको भांति परम सुन्दर है। वह 
दोषरहित जीवात्मा अपने वास्तविक परमात्मस्वरूपे 
स्थित हो जब तुर्यातीत अवस्थाको प्राप्त हो जाता है, तब 
वह परमपदको प्राप्त होता है। वह परमपद सभी 
उत्तमोत्तम अवस्था्ओंकी परम अवधि है, परम मङ्खगलरूप 
होनेके कारण समस्त मङ्गलोमें प्रधान मङ्गल है। वही 
एक अखण्ड परम पवित्र चेतनरूप है। मुने] वह 
परमपद जाग्रत्‌ आदि तीनों अवस्थाओं ओर कल्पनासे 
अतीत है। उसीका आपसे मैने वर्णन किया है। उसी 
पदमे आप सदा स्थित रहें । वह पद ही अविनाशी पूज्य 
देव हे। मुनीश्वर! इस समस्त जगत्‌का उपादान वही 
परमदेव है-इस ज्ञानसे यह समस्त विश्च चिन्मय 
ब्रह्मरूप ही है । यह विश्च ब्रह्मके संकल्पसे कल्पित 
होनेके कारण प्रतीत होता है; किंतु यथार्थ ज्ञान होनेपर 
वास्तवमें इसकी सत्ता नहीं रहती, इसलिये यह नहीं है । 
वह परमपद शान्त, शिव एवं वाणीके व्यापारसे अतीत 
हे । "ॐ ' इस अक्षरकी जो आनन्दमयी तुरीयामात्रा है, 
वही परमगति है। (सर्ग ३३-३४) 





सबके परम कारण, परम पूजनीय परमात्माका वर्णन 


श्रीमहादेवजीने कहा- मुने ! आप पूर्वोक्त विचारका 
अवलम्बन करके अपने पारमार्थिक स्वरूपका ही प्रमार्णोसि 
शीघ्र निधरिण करे एवं उसके विपरीत अनर्थरूप 
देहाभिमानका अवलम्बन न कर। जो इस संसारमें जाननेयोग्य 
है, उस परमात्माको तत्त्वज्ञानीने जान लिया। फिर संसारके 
भ्रमके साथ उसका कोई प्रयोजन नहीं रहा। अतः उस 
तत्त्वस्चानीके लिये कर्तव्य या अकर्तव्य कुछ नहीं रहता, 
यह मँ जानता हूं। आप इन शान्तिमिय ओर अशान्तिमय 
विकल्पोका यदि दलन करते हैँ तो आप धीर हैँ । यदि 
वैसा नहीं करते तो आप धीर नहीं है । इसलिये आस्था 
रखकर आप परमात्मदशीं बन जाइये । ब्रह्यज्ञानके लिये 
शीघ्र ही उपर्युक्त दृष्टिका आश्रय करके मेरे द्वारा जो 
कुछ कहा जाय, उसे सुनिये । आत्मज्ञानके प्रयत्रके बिना 
चुपचाप बैठे रहनेसे क्या लाभ ? त्रिशूलधारी भगवान्‌ 


शकर इस प्रकार कहकर फिर बोले कि “आप बाह्यदेहमें 
आत्मबुद्धि मत कोजिये; क्योकि यन्त्रकी भाति प्राणसे 
ही यह शरीर चेष्टा करता है ओर प्राणवायुसे रहित शरीर 
निश्चेष्ट हो मूकके सदृश स्थित रहता है; किंतु चेतन 
जीवात्मा आकाशसे बढ़कर निर्मल ओर अव्यक्त है। 
सत्स्वरूप परमात्माकी सत्ता ही चेतन जीवात्माके अस्तित्वे 
कारण है । जीवात्माके बिना तो प्राण ओर देह- ये दोनों 
नष्ट हो जाते हं ओर देह-वियोगसे प्राण वायुम विलीन 
हो जाता है; आकाशसे भी निर्मल चेतन आत्मा नष्ट नहीं 
होता। इसलिये संसार-भ्रमसे उसका क्या प्रयोजन है ? 
ब्रह्यज्ञानके द्वारा दोषोसे रहित हो जीवात्मा परमशिव 
परब्रह्म परमात्मा हो जाता है। वह परब्रह्म ही हरि है, 
वही शिव है, वही हिरण्यगर्भं है, वही चतुर्मुख ब्रह्मा 
है, वही इन्द्र है; वही वायु, वहि, चन्द्र एवं सूर्यरूप है 


सर्गं ३७] 


ओर वही परमेश्वर है । वही सर्वव्यापी परमात्मा, सर्वचेतनोका 
मूल सखरोत, देवेश, देवभृत्‌, धाता, देवदेव ओर स्वर्गका 
अधिपति है। जिस तरह पल्लवोंका मूलबीज वृक्ष है, 
उसी तरह सच्चिदानन्द परब्रह्म परमात्मा ब्रह्या, विष्णु, 
शिव आदिका मूल बीज है । वही सच्िदानन्दघन परब्रह्म 
ज्ञानी महात्माओंका वन्दनीय ओर पूजनीय है; क्योकि 
सबका बल ओर नाम उसीके हैं। वही सर्वात्मकः 
प्रकाशरूप, समस्त ज्ञानोका एकमात्र उत्पादक ओर सबको 
सत्तास्पफर्तिं देनेवाला है । महर्षे! सबका आदि कारण 
तथा पूजा, नमस्कार, स्तुति ओर अर््यके योग्य एवं 
समस्त देवताओंका स्वामी वही परम चेतन परब्रह्म 
परमात्मतततव है- यह आप जान लें। यही बड़े-बड़े 
ज्ञातव्य पदार्थोकी भी चरम सीमा है। जरा, शोक एवं 
भयके विनाशक इस परमात्मततत्तका साक्षात्कार करके 
मनुष्य फिर संसारम भूने हए बीजकी भाति जन्म नहीं 
लेता। विप्रेन्द्र! तत्त्वसे जान लिये जानेपर जो समस्त 
प्राणिर्योको अभय कर देता है, जो सबका आदिकारण 
है ओर जो अनायास उपासनाके योग्य है, आप वही 
अज, परम एवं परमात्मरूप परमपद है । 

मुने! समस्त पदाथकि भीतर रहनेवाले अनुभवस्वरूप 
एकमात्र विशुद्ध प्रकाशमय परमचेतन परमात्माको मुनिलोग 
महादेवरूप परमेश्वर समञ्चते है । वह परमचेतन तत्तव 
सम्पूर्ण कारणोका कारण है, किंतु वास्तवमे उसका कोई 
कारण नहीं है; वह अपनी सत्तासे समस्त भावोंको सत्ता 


* निर्वाण-प्रकरण-पूर्वार्धं * 

प्रदान करनेवाला है, किंतु स्वयं भावनाका विषय नहीं 
है । वह विशुद्ध ओर अजन्मा है । वही समस्त चेतर्नोका 
चेतन, दृश्य विषयोंका प्रकाशक ओर दुश्य-संसारका 
परम आधार है । उसीको मुनिलोग चक्षु आदि एवं सूर्य 
आदि प्रकाशकोंको प्रकाशक, स्वयं चक्षु-सूर्य आदि 
प्रकाशकोद्रारा प्रकाशित न होनेवाला, अलौकिक), समस्त 
बीजोका भी बीज, ज्ानस्वरूप ओर विशुद्ध सच्चिदानन्दघन 
परमात्मा कहते हैँ । सत्य प्रतीत होनेवाला दृश्य संसार 
ओर असत्य न प्रतीत होनेवाली प्रकृति-इन दोनोका 
कारण होनेसे वह चिन्मय परमात्मा तत्स्वरूप है; किंतु 
वास्तवमें वह प्रकृति ओर संसारसे रहित, परमशान्त हे । 
इस महान्‌ चिन्मय परमात्मामे पहले करोड़ों जगद्रूपी 
मरुमरीचिका हो चुकी हैँ, अगे भी होती रहेंगी ओर 
वर्तमान कालमें भी हो रही हँ । महान्‌ मेरुपर्वत एवं 
महान्‌ कल्प आदि काल उस चेतन तततव परमात्मामें 
समाये हुए हैँ । फिर भी वह सृक्ष्मसे भी सूक्ष्मतम हे। 
कर्तापनके अभिमानसे रहित होनेके कारण यह परमात्मा 
कुक न करते हए ही संसारकी रचना करता है ओर 
यह संसारका उद्धाररूप महान्‌ कर्म करता हुआ भी 
कुक नहीं करता। जिस परमात्माके संकल्पम यह 
समस्त संसार विद्यमान है, जिससे यह सारा संसार 
उत्पन्न हआ है, जो सर्वस्वरूप है, जो सब ओर व्याप्त 
है एवं जो सर्वमय है, उस सर्वात्मक परमात्माको बार- 
बार नमस्कार है ।* (सर्ग ३५-३६) 





परमशिव परमात्पाव्छी अनन्त शक्तियों 


= कहा- महर्षे! उस समस्त जगत्सत्ता- 
स्वरूप मणिकी पिटारी परम चेतन सर्वेश्वर परमात्मामें 
उनकी शक्तियाँ प्रत्यक्ष आविर्भूत होती रहती हैँ । उनमेसे 
परमात्माकी एक शक्ति महाकाशरूप दर्पणके अंदर 


अपनी सत्ताके प्रतिबिम्बके सदृश कल्प-निमेषनामक 


निर्मल कालात्मक शरीर धारण करती है। जैसे घरमें 
दीपकके रहनेपर घरभरकी क्रियां प्रकाशित हो जाती 
है, वैसे ही साक्षीरूप उस प्रकाशात्मकं, सत्यस्वरूप 


चेतनतत्त्वके रहनेपर ही जगद्रूप चित्तकी परम्पराएं 


प्रकाशित होती है। 





श्रीवसिष्ठजीने पछा-जगत्‌के स्वामिन्‌! इन 
सदाशिवकी कौन-सी शक्तियां है, वे किस तरहसे रहती 
है, उनकी साक्षिताका क्या स्वरूप है, उनका व्यवहार 
क्या है ओर वे कितनी है? 

श्रीमहादेवजीने कहा- उत्तम व्रतका पालन करनेवाले 
सौम्य। उस निराकार, सर्वात्मक, अप्रमेय, परमशान्त, 
सच्िदानन्दघन सदाशिव परमात्माकी इच्छासत्ता, व्योमसत्ता, 
कालसत्ता तथा नियतिसत्ता ओर महासत्ता- ये पाँच 
सत्तात्मक शक्तियों है । ( तात्पर्य यह है कि “सोऽकामयत 
बहु स्याम्‌" इस श्रुतिके अनुसार सबसे पहले उनकी 


* यस्मिन्‌ सर्वं यतः सर्वं य: सर्वं सर्वतश्च यः। यश्च सर्वमयो नित्यं तस्मै सर्वात्मने नमः ॥ (नि प° ३६। १८) 











त 
प 

इच्छासत्ता अभिव्यक्त हुई । तदनन्तर आकाशको अभिव्यक्ति 
होनेपर आकाशसत्ता, तदनन्तर कालात्मक सूत्रकौ 
अभिव्यक्ति होनेपर कालसत्ता, सद्रूपके नियत संस्थानवाले 
भूत एवं भोतिक पदार्थोका आविर्भाव होनेपर नियतिसत्ता 
अभिव्यक्तं हुई ओर तदनन्तर उनमें अनुस्यूत महासत्ता 
अभिव्यक्त हुई ।) इनके सिवा ज्ञानशक्ति, क्रियाशक्ति, 
कर्तृत्वशक्ति ओर अकर्तृत्वशक्ति आदि परमात्माकी अनेक 
शक्तियों हँ । उन सदाशिवस्वरूप परमात्माकी इन 
शक्तियोका कोई अन्त नहीं है। 

श्रीवसिष्ठजीने पूचछा-देव ! ये उपर्युक्त शक्तियां हुई 
किस निमित्तसे 2 इनमें बहुत्व कैसे आया ? इनका उदय 
कैसे हुआ ? एवं शक्ति ओर शक्तिमान्‌ दोनोमें परस्पर- 
विरुद्ध भेद ओर अभेद किस युक्तिसे रह सकते हैँ ? 

श्रीमहादेवजीने कहा- महर्षे! अनन्त असीम 
आकारवाले सदाशिवरूप परमात्माकी यह चिन्मात्ररूपता 
ही उसकी शक्ति कही जाती है । एकमात्र कल्पनासे ही 
वह चेतन परमात्मासे भिन्न-सी प्रतीत होती है, वास्तवमें 


[ सर्गं ३८--४० 


नवा वव ्ववष्ण्ययाककष 
कु भी भेद नहीं हे । ज्ञातृत्व, कर्तृत्व, भोक्तृत्व, साक्षित्वं 


आदि कल्पनाओंसे परमात्माकी ये शक्तियाँ उसी प्रकार 
विविध स्वरूप धारण करती है, जैसे समुद्रमे तरङ्ख 
आदि भेद-कल्पनाओंसे जल विविध रूप धारण करता 
हे। गमनशील ब्रह्माण्डरूपी नृत्य-मण्डपमें ऋतु, मास 
आदि काल नियति-क्रमद्वारा महाकालरूपी नटसे उत्तम 
रीतिसे शिक्षित हई उस प्रकारकी शक्तिरूपिणी नरियाँ 
नाचती हँ । यही परा ओर अपरा एवं नियति कही जाती 
है। ईश्वरकी क्रिया, कृति, इच्छा या काल इत्यादि 
उसीके नाम हँ । तृणसे लेकर ब्रह्मापर्यन्त जितने चराचर 
जीव हे, उनको मर्यादामें रखनेवाली नियति कही जाती 
है । महर्षे! नास्यशास्त्रमे प्रसिद्ध स्वेद, स्तम्भ, रोमाञ्च 
आदि विकारोसे व्याप्त, चिरकालसे प्रवृत्त हुए इस संसारनामक 
नारकके नाय्योमे सारभूत नियति नटीके विलासमें 
अधिपति होकर देखनेवाला सदा उदितस्वभाव यह 
परमेश्वर अद्वितीय होकर ही स्थित है। वह परमार्थतः 
उस नटी ओर नास्यसे भिन्न नहीं है। (सर्ग २७) 





सच्चिदानन्दघन परमदेव परमात्माके 


श्रीमहादेवजी कहते है- महर्षे! उस परमात्मदेवके 
पूजनके जितने क्रम हैँ, उन सबमें पहले देहाभिमानको 
प्रयलपूर्व॑क छोड देना चाहिये । ध्यान ही इस परमात्मदेवकी 
पूजा है। इसलिये तीनों भुवनोके आधारभूत इस 
परमात्मदेवकौ निम्न प्रकारके ध्यानसे सदा पूजा करनी 
चाहिये । वह चेतन परमात्मा ज्ञानके द्वारा लाखों सूर्यकि 
समान देदीप्यमान, सूर्यं आदि समस्त प्रकाशकोंका भी 
प्रकाशक तथा सबसे परे रहनेवाला ज्ञानस्वरूप है । 
उसका मनसे चिन्तन करना चाहिये। इस नियति- 
नाटकके साक्षी परमात्माका इतना बड़ा स्वरूप है कि 
सबसे बड़े असीम आकाशका जो विपुल विस्तार है, 
वह उसकी गर्दन है; नीचेके आकाशका जो असीम 
विस्तार है, वह उसका चरण-सरोज है। सीमा-शून्य 
दिशाअकि किनारोका यह जो विस्तार है, वही उसका 
भुजमण्डल हे ओर उसीसे वह सुशोभित है; उन हार्थोमे 
उसने विविध ब्रह्याण्डोमें विद्यमान बडे-बडे सत्य आदि 
लोकरूप श्रेष्ठ आयुर्धोको ग्रहण कर रखा है । उसके 
हदय-कोशके एक कोनेमें अनेक ब्रह्माण्ड-समूह छिपे 


ध्यानरूप पूजनसे परमपदकी प्राति 


हुए हँ । वह प्रकाशस्वरूप एवं तमसे परे है ओर उसके 
स्वरूपका कहीं पार भी नहीं पाया जा सकता । पूर्वोक्त 
नियतिके नाटकका साक्षी यह परमात्मा ही परमदेव हे । 
यही समस्त पदार्थोका आश्रय, सर्वव्यापक, चिन्मय ओर 
अनुभवरूप है। सभी सज्नोद्रारा यही सर्वदा पूजनीय 
हे । यही परमदेव परमात्मा घटमें, पटमें, वटमें, दीवालमे, 
छकड्मे ओर वानर आदि प्राणियोमें समभावसे स्थित 
है । यही परमात्मा शिव, हर, हरि, ब्रह्मा, इन्द्र, कुबेर 
ओर यमस्वरूप है। अनेक प्रकारकी घट-पट आदि 
आकृति्योको लेकर असंख्य पदोंसे बोधित होनेवाली 
तथा उन आकृति्योको छोड़नेपर एक पदसे बोधित 
होनेवाली सत्तारूप इस जगस्नालका उत्पादक महाकाल 
इस परमात्मदेवका द्वारपाल है। पर्वतों एवं चौदह 
भुवनोके असीम विस्तारसे युक्त यह ब्रह्याण्डमण्डल 
इस परमात्मदेवके किसी एक देह-कोणमें स्थित होकर 
उसके अङ्गका अवयवरूप हो गया है। स 

महर्षे! जिसके हजारों कान एवं अंखिं है, हजारों 
मस्तक हैँ ओर जो स्वयं हजारों भुजाओंसे विभूषित है, 

एेसे शान्तस्वभाव महादेवका चिन्तन करना चाहिये । वह 
परमात्मा सभी जगह दर्शन-शक्तिसे परिपूर्ण है यानी 
सर्वत्र देखता है, सब ओर घ्राण-शक्तिसे समन्वित है. 
सर्वतः स्पर्शन-शक्तिसे युक्त है, सभी ओर रसन-शक्तिसे 
परिपूर्णं है, सर्वत्र श्रवण-शक्तिसे व्याप्त है, सर्वत्र मनन- 
शक्तिवाला है; तथापि वह सर्वथा संकल्पसे रहित है एवं 
सभी ओर सर्वश्रेष्ठ कल्याणस्वरूप है । उस परमात्मदेवका 
चिन्तन करना चाहिये। नित्य, सम्पूर्णं जगत्‌के कर्ता, 
सबको अपने-अपने संकल्पके अनुसार समस्त पदार्थ 
प्रदान करनेवाले, सारे प्राणियोके अन्तःकरणमें स्थित 
ओर सभीके लिये एकमात्र साध्य, सर्वस्वरूप उस 
परमात्मदेवका चिन्तन करना चाहिये । इस प्रकार ध्यानके 
द्वारा उस देवाधिदेवकी पूजा करनी चाहिये। अनायास 
प्रा होने योग्य, शान्तिमिय, अविनाशी, अमृतस्वरूप एकमात्र 
परमात्मस्वरूपके ज्ञानसे सदा इस देवको पूजा की जा 
सकती है। जो यह हदयप्रदेशमें स्थित शुद्ध सच्चिदानन्दघन 
परमात्माका निरन्तर अनुभव है, यही श्रेष्ठ ध्यान है ओर 
यही परम पूजा कही गयी है । देखते-सुनते, स्पर्श करते 
सूघते-खाते, चलते-सोते, श्वास-प्रश्चास लेते, बोलते. 
त्याग करते ओर ग्रहण करते-सभी समय मनुष्यको 
शुद्ध चिन्मय परमात्माके ध्यानमें ही तत्पर रहना चाहिये। 
इस परमात्माके लिये शुद्ध ज्ञानरूप ध्यान ही प्रियतम 
वस्तु है, अतः ध्यान ही उसके लिये उपहार है । ध्यान 
ही उसके लिये अर्घ्य, पाद्य ओर पुष्प है। मुने! यह 
परमात्मदेव ध्यानसे ही प्रसन्न होता है । इस प्रकार आों 
पहर ध्यानद्वारा पूजन करनेसे मनुष्य परमधाममें 
निवास करता है । महर्षे! जो यह परमात्मदेवका उत्तम 
पूजन मैने आपसे कहा है, यही परम योग है, यही वह 
उत्तम कर्मं है। आत्मरूप वसिष्ठजी ! जो मनुष्य दुःख 
ओर विक्षेपसे रहित हो सारे पापोके विनाशक एवं परम 
पवित्र इस ध्यानरूप पूजनको करेगा, उस समस्त 
बन्धनोसे मुक्तं ओर ब्रह्यतत्त्वको प्राप्त पुरुषकी जगत्‌में 
सुर एवं असुर वैसे ही वन्दना करेगे, जैसे वे मेरी वन्दना 
करते हेँ। 

महर्षे! यह ध्यान पवित्र करनेवालोको भी पवित्र 
करनेवाला तथा सम्पूर्णं अज्ञानोका नाशक है । अतः 
शरीरमें स्थित समस्त ज्ञानोके उत्पादक एवं बोधक परम 
कल्याणस्वरूप इस परमात्मदेवका अपने अन्तःकरणसे 


* निर्वाण-प्रकरण-पूर्वार्धं * 


२६१ 


नित्य ही ध्यान करना चाहिये! सबके हदयरूपी गुहामें 
स्थित, समस्त ज्ञान ओर ज्ञेयके ज्ञाता, सम्पूर्णं कमेकि 
कर्ता ओर समस्त ज्ञानोके स्मर्ता, सम्पूर्ण प्रकाशोसे भी 
अधिक प्रकाशरूप तथा सर्वव्यापी परम शिव परमात्माका 
ध्यान करना चाहिये । वह परमात्मा मनकी मननात्मिका 
शक्तिमे, प्राण एवं अपानके मध्यमे तथा हदय, कण्ठ, 
तालु ओर भके मध्यमे स्थित (व्यापकः) है। वह 
कलाओंक कल्पनाओंसे रहित ओर देहके एक-देशभूत 
सुन्दर हृदयकमले विशेषरूपसे ओर सम्पूर्णं देहमें 
समानरूपसे स्थित है। वह परमात्मा केवल चेतन ओर 
शुद्ध ज्ञानस्वरूप है। उसका चिन्तन करना चाहिये । 

इसके सिवा ध्यानका एक दूसरा प्रकार यह है कि 
मे जीवात्मा ही परिच्छेदशून्य आकारवाला, अनन्तस्वरूप, 
सम्पूर्ण पदार्थोसि परिपूर्ण, सब वस्तुओंका पूरक एवं 
अखण्ड अद्वितीय शिवस्वरूप परमात्मा हू इस प्रकार 
स्वच्छ ओर अलौकिक भावना करके देवभावसे परिपूर्ण 
यह जीवात्मा महान्‌ परमात्मा बन जाता है। वह 
परमात्माको प्राप्त पुरुष सबमे सम रहता है। उसका 
व्यवहार भी समान होता है। उसका ज्ञान भी सम होता 
हे। उसका भाव भी सम होता है। उस सौम्य पुरुषका 
उदेश्य भी महान्‌ सुन्दर होता है। वह देहपातपर्यन्त 
अखण्ड तत्तवज्ञानसे युक्त होता हुआ चिरकालतक 
निरन्तर परमात्माका ध्यानरूप पूजन ही करता रहता है । 
इसलिये मनुष्यको उचित है कि सञ्जनोके हदयमें 
रहनेवाली, चन्द्रमाकी भोति शीतल, मधुर-स्वभाव, दढ 
भत्रीसे हदयप्रदेशमें स्थित उस परमात्मदेवकी ध्यानरूप 
पूजा करे। दुष्टोकी उपेक्षा, दुःखि्योपर दया, पुण्यात्माओकि 
प्रति हदयकौ नित्य मुदिता (प्रसन्नता)-की भावनासे, 
शुद्ध सामर्थ्यकौ पद्धतिसे ओर ज्ञानरूप ध्यानसे उस 
परमात्मदेवकी पूजा करे। 

प्रारब्धसे प्राप्त सम्पूर्ण इष्ट एवं अनिष्ट पदा्थेमिं 
सर्वदा ही परम समताका आश्रय लेकर नित्य चेतन 
परमात्माका ध्यानरूप व्रत करना चाहिये । अनुकूल ओर 
प्रतिकूलक प्रातिमें सम होकर नित्य चिन्मय परमात्माके 
ध्यानरूप व्रतका अनुष्ठान करना चाहिये । यह भँ हूँ ओर 
यह मेँ नही हू इस प्रकारके भेदको छोड़ देना चाहिये 
तथा “यह सब ब्रह्म ही है" इस प्रकार निश्चय करके 
नित्य चिन्मय परमात्माके ध्यानरूप त्रतका आचरण 

करना चाहिये। महर्षे । इस परमात्माके ध्यानरूप पूजाके 
विधानमे जो द्रव्य-सम्पत्तियां बतलायी गयी हँ, वे सब 
एकमात्र समतारूप रससे परिपूर्ण होनेके कारण मधुर- 
रसवती ही हो जाती हैँ । रसमयी शक्ति-समता मधुर 
ओर अतीन्द्रिय है। उस समतासे जो भी दृश्य विषय 
भावित होगा, वह तत्क्षण ही अमृततुल्य मधुर हो 
जायगा। समतारूप अमृतसे जो-जो भावित होता है, वह 
सब परम मधुरताको प्रात होता है । ब्रह्यैक्य-दर्शनस्वरूप 
समतासे स्वयं आकाशकी तरह विकारशून्य होकर 
मनके लय होनेपर जो स्वाभाविक स्थिति है, वही 
परमात्माकी ध्यानरूप पूजा कही जाती है । महात्मा 
ज्ञानीको पूर्णचन्द्रकी भोति परिपूर्ण, समताके द्वारा समान 
ज्ञानवान्‌, एक), चिन्मय, स्वच्छ ओर स्फटिक-शिलाको 
तरह निर्मल एवं दृढ होना चाहिये । जो भीतर आकाशकी 
तरह विशाल ओर बाहर न्यायतःप्राप्त कार्योको करनेवाला, 
आसक्तिसे रहित एवं परमात्माके यथार्थं तत्त्वका पूर्णतया 
ज्ञाता है, वही सच्चा उपासक है । अज्ञानरूप मेघोके नष्ट 
होनेपर स्वप्रमे भी जिसमें राग-द्वेष आदि हदय-विकार 


~ ्णयणएणणणणणणणणयणणाणणाणणपणपाा का 
नहीं देखे जाते तथा जिसका अहंता-ममतारूप कुहरा 
शान्त हो चुका है, एसे निर्मल आकाशके समान वह 
तत्त्वज्ञ सुशोभित होता है। 
महर्षे! यथासमय ओर यथाशक्ति आप जो कुछ भी 
कर्म करते ह अथवा नहीं करते, उसीको चिन्मय 
शिवस्वरूप परमात्माका अन्तः पूजन समञ्जना चाहिये। 
इस प्रकारके पूजनसे ही साधक अपने पारमार्थिक 
निरतिशय आनन्दमय स्वरूपका अनुभव करता है। 
शिव, शान्त, अन्यसे प्रकाशित न होनेवाला, स्वप्रकाशरूप 
परमात्मा ही जगत्‌के रूपमे प्रतीत हो रहा है । ब्रह्मन्‌। 
भूत, भविष्य, वर्तमान- तीनों जगते व्यापक, परम 
विशुद्ध चेतन परमात्मारूप ईश्वरके स्वरूपका वाणीसे 
वर्णन भी नहीं किया जा सकता। इसलिये वसिष्ठजी। 
तुच्छ दृष्टिका परित्याग करके ओर अपनी अखण्ड 
दृष्टिका आश्रय लेकर सम, निर्मल मन, शान्त, राग ओर 
दोषसे रहित तथा शोकरहित बुद्धिसे युक्त होकर आप 
न्यायतःप्राप्त पदार्थोसे परमात्मदेवकी पूजा करते हुए 
स्थित रहें । (सर्गं ३८-४०) 





शास्त्राभ्यास ओर गुरूपदेशकी सफलता, ब्रह्मके नाम-भेदोंका 
ओर स्वरूपका रहस्य एवं दुःखनाशका उपाय 


श्रीवसिष्ठजीने पूछा-देव ! शिव, परब्रह्म, आत्मा 
ओर परमात्मा किसके नाम कहे गये हैँ 2 तीनों लोकोकि 
स्वामिन्‌। भगवन्‌! ˆ तत्‌" “ सत्‌", * किंचित्‌”, ' न किचित्‌, 
“शून्य ' ओर “ विज्ञान" आदि भेद किसके कहे गये हँ ? 

श्रीमहादेवजीने कहा- मुने! आदि ओर अन्तसे 
रहित, प्रकाशान्तरको अपेक्षा न रखनेवाली, स्वतः 
प्रकाशस्वरूप जो सत्‌-वस्तु अपनी महिमामें अपने- 
आप विद्यमान है, वही ' किंचित्‌" शब्दसे कही जाती हैः; 
ओर वह इन्द्रियोकि द्वारा जाननेमें नहीं आती, इसलिये 
“न किंचित्‌" शब्दसे कही जाती है। 

श्रीवसिष्ठजीने पृषछा-ईशान! जो बुद्धि आदिसे 
युक्तं चक्षु, श्रोत्र आदि इद्धियोके जाननेमें नहीं आता, 
उस परमब्रह्मका संशयरहित अधिकारीद्रारा कैसे साक्षात्कार 
किया जाता है? 

श्रीमहादेवजीने कहा- महर्षे! जिसमें अविद्याका 
नाममात्र अंश टै, एेसा केवल सात्विक ओर मोक्षकी 


चाह रखनेवाला साधक शास्त्राभ्यास आदि सात्विक 
उपायोंसे अविद्याका प्रक्षालन करता है, तब अविद्याका 
क्षय होनेपर वह अपने-आप ही अपने द्वारा परमात्माका 
अनुभव करता है। आत्मा ही परमात्माको देखता है ओर 
आत्मरूपसे ही उसका विचार करता है। इस संसारम 
एकमात्र परमात्मा ही सत्‌ है, अविद्या नर्ही; इसे ही 
अविद्याका क्षय कहते है। जो कुक यह नानाविध 
विनाशशील दृश्य वस्तु है, इसे आप परमात्मा न 
समञ्चिये; क्योकि यह मिथ्या है। परब्रह्म परमात्मा तो 
सम्पूर्णं इन्द्रियोके क्षयसे प्राप्य है । जो वस्तु जिसका नाश 
होनेपर प्राप्त होती है, वह वस्तु उसके उपस्थित रहते 
कभी प्राप्त नहीं हो सकती । शिष्यके बोधके लिये किये 
गये गुरूपदेशसे अनिर्देश्य ओर अव्यक्त परमात्मा उसे 
स्वयं प्राप्त हो जाता है। गुरुके उपदेशों ओर शास्त्राथकि 
बिना भी परमात्माका ज्ञान नहीं होता; क्योकि इन सबके 
संयोगसे ही परमात्माका ज्ञान होता दहै। कर्मेद्धिय, 

ज्ञानेन्धिय आदिका नाश तथा सुख-दुःख आदिका 
अभाव होनैपर जो बच रहता है, वह शिवस्वरूप 
परमात्मा ही तत्‌" सत्‌' इत्यादि नामोंसे कहा गया है । 
वास्तवे तो यह सम्पूर्णं जगत्‌ है नहीं, बल्कि 
परमात्माका संकल्प होनेके कारण यह उसका स्वरूप 
ही है । वह सत्‌-स्वरूप परमात्मा आकाशसे भी अत्यन्त 
बढ़कर निर्मल ओर अनन्त है । विशुद्ध अन्तःकरणवाले 
मुमुक्षु पुरुषोने मोक्षके उपासकोके बोधके लिये नाम- 
रूपरहित सच्चिदानन्द परमात्मामें चेतन, ब्रह्य, शिव, 
आत्मा, इश, परमात्मा ओर ईश्वर आदि पृथक्‌-पृथक्‌ 
नाम-रूपोको कल्पना कर रखी है । वसिष्ठजी ! इस तरह 
जगत्तततव एवं शिव नामक परमात्मततत्व ही सर्वदा सब 
तरहसे सब कुछ है। इसलिये आप इसे जानकर 
सुखपूर्वक स्थित हो जायं । प्राचीन मुमुक्षु लोगोने शिव, 
आत्मा ओर परब्रह्म इत्यादि नामोँसे उस परमात्माकी 
भिन्न-भिन्न कल्पना कौ है; वस्तुतः एक परमात्मा ही हे, 
उसमे कुक भी भेद नहीं है। मुनिनायक! इस प्रकार 
ज्ानपूर्वक ध्यानरूप पूजा करनेवाला ज्ञानी पुरुष उस 
परमपदको प्राप्त हो जाता है। 

श्रीवसिष्ठजी बोले- भगवन्‌) मिथ्या होते हए भी 
यह जगत्‌ किस प्रकार सत्‌-सा प्रतीत होता है, वह सब 
कुक फिर संक्षेपमें मुञ्ञसे कहनेकी कृपा कोजिये। 

श्रीमहादेवजीने कहा- मुने! जो यह ब्रह्य, शिव, 
इश्वर इत्यादि शब्दोंका अर्थ है, उसे ही विशुद्ध चिन्मय 
परमात्मा समञ्चिये। जैसे जलके आधारभूत समुद्रम जल 
ही तरङ्गके रूपमे प्रकट होता है, वैसे ही परब्रह्म 
परमात्मामे केवल अद्वितीय सद्रूप ब्रह्म ही जगतके 
रूपमे प्रकट हो रहा है; क्योकि सारा जड दृश्यसमूह 
चेतन परमात्मरूप ही है, इस प्रकारका ज्ञान होनेपर वह 
दृश्यसमूह मनोराज्यके संकल्पनगरकी तरह हो जाता 
है। यह जगत्‌ परमात्माका संकल्प दै, इस यथार्थ 
अनुभवसे सम्पूर्णं दृश्य जगत्‌ कल्याणमय परमात्मा ही 
बन जाता हे। 


* निर्वाण-प्रकरण-पूर्वार्धं * 

श्रीवसिष्ठजीने पूछा- भगवन्‌! इस जगत्‌की भले 
ही गन्धर्वनगरसे अथवा स्वप्रके मनुष्यसे उपमा दी 
जाय, फिर भी यह दुःखका कारण तो है ही। अतः 
दुःखके नाशके लिये यहाँ कौन-सी युक्ति है 2 
श्रीमहादेवजीने कहा- महर्षे! वासनाके कारण दुःख 
उत्पन्न होता हे ओर वह वासना सत्‌ पदार्थमें हुआ करती 
हे; किंतु यह जगत्‌ तो मृगतृष्णाके जलकी तरङ्गके 
समान मिथ्या ही है। इसलिये वासना कैसे, किसे, 
किसको, कासे होगी ? स्वप्रावस्थाका पुरुष भला कैसे 
मृगतृष्णाके जलका पान कर सकता है । द्रष्टाके सहित, 
अहंतासे युक्त ओर मन तथा मनन आदिके साथ इस 
जगत्‌का जब स्वप्रवत्‌ अस्तित्व ही नहीं है, तब जो शेष 
रह जाता है, वही सद्रस्तु परमात्मा है । उस परमात्मामें 
न तो कोई वासना रहती है, न कोई वासना करनेवाला 
ओर न कोई वासनाका विषय ही रहता है। किंतु 
एकमात्र वह परमात्मा ही रहता है, जिसमे कल्पना- 
भ्रमका अत्यन्त अभाव है। प्रतीत होनेके कारण सत्य 
ओर वास्तवमें असत्य संसाररूप वेताल शून्यस्वरूप 
होनेके कारण जिस ज्ञानवान्‌की दृष्टिमे असत्य ही है, 
उसको दृष्टिमे केवल परमात्माके सिवा ओर दूसरा क्या 
अवशिष्ट रह सकता हे 2 अर्थात्‌ कुछ नहीं । इस प्रकार 
शन्यमें ही वेतालकी तरह यह चित्त-वासना उत्पन्न हुई 
है, जिसका नाम जगत्‌ है। उसकी शान्ति हो जानेपर 
अक्षय शान्ति ही अवशिष्ट रहती है । किंतु अहंतामें 
जगते तथा मृगतृष्णाके जलमें जिस अज्ञानी मनुष्यकी 
आस्था (सत्ताबुद्धि) बंधी हई है, उसको बार-बार 
धिक्तार है। वह अज्ञानी उपर्युक्त उपदेशके योग्य नहीं । 
इस जगते ज्ञानीलोग जिज्ञासु विवेकी मनुष्यको ही 
उपदेश दिया करते है, नकि उस बालबुद्धिवाले 
अविवेकीको, जो अनेक प्रकारक भ्रान्ति्योसे ग्रस्त है, 
श्रेष्ठ पुरुषोके द्वारा त्याज्य है एवं देह आदिमे अभिमान 
रखता है । 
(सर्गं ४१) 

समष्टि-व्य््यात्मक जो संसार है, वह सब माया ही है-- यह उपदेश देकर 
भगवान्‌ श्रीशंकरका अपने वासस्थानको जाना तथा श्रीवसिष्ठजी 


ओर श्रीरामजीके द्वारा अपनी-अपनी स्थितिका वर्णन 


श्रीवसिष्ठजीने पूछा भगवन्‌! सृष्टिके आदिमे देहके | दिया । आपका कल्याण हो। अन हमलोग अपनी अभिलषित 
सम्बन्धसे संसारम भ्रमण करनेवाला वह जीवात्मा मायारूप | दिशाकी ओर जा रहे हैँ । पार्वती! आओ, उठो । 


आकाशमें स्थित हुआ किस अवस्थाको प्राप्त करता है ? 

भगवान्‌ शंकरने कहा- मुने! जिस प्रकार स्वप्र 
मनुष्य स्वप्रके संसारको देखता है, उसी प्रकार वह 
जीवात्मा भी परम सूक्ष्म मायामय आकाशमें कर्मानुसार 
शरीरोको देखता हे । जैसे आज भी स्वप्रमनुष्य चैतन्यघन 
आत्माके सर्वत्र व्यापक होनेसे स्वप्रे कार्य करता है, 
वैसे ही देहधारी जीवात्मा भी जाग्रदवस्थामें कार्य करता 
है। जिस तरह शून्यस्वरूप वेताल वास्तविक दृष्टिसे 
असद्रूप हे, किंतु भ्रमसे सद्रूप प्रतीत होता है, उसी 
प्रकार यह समस्त जगत्‌ वास्तवमें असत्‌ है, किंतु भ्रमसे 
सद्रूप प्रतीत होता है; इसलिये जगत्‌का कारण वास्तवमें 
अहंकार ही है । यह संसार वास्तवमें सत्‌ नहीं है; न 
यह कल्पित है न क्षणिक है, न यह कुक उत्पन्न ही 
होता है ओर न कुछ विनष्ट ही होता है । वास्तवमें इसका 
अत्यन्त अभाव है । चेतन जीवात्मा ही सम्पूर्ण प्रपञ्चकी 
संकल्परूपसे अपनेमें उसी प्रकार कल्पना करता है, 
जिस प्रकार मनुष्य स्वप्रमे नगरका निर्माण ओर विनाश 
करता है पर जागनेपर वास्तवमें उसका स्वप्रके देश 
ओर कालसे कुछ भी सम्बन्ध नर्ही रहता । इस विनाशशील 
संसारका वास्तविक स्वरूप तत्त्वसे समञ्च लेनेपर इस 
मायारूप संसारकी भेदसत्ताका अभाव हो जाता है। 
तदनन्तर ज्ञानपूर्वक ध्यानके अभ्याससे कल्याणमय शिवरूप 
परमात्माको प्रापि हो जाती है। नहीं तो यह जीवात्मा 
अपने कर्मानुसार देह, इन्द्रिय आदिके संयोग-क्रमसे 
मृगी, लता, कीट, देव, असुर आदिरूप हो जाता है । 
नित्य, व्यापक, अनन्त दृढ ओर विश्वमे व्याप्त एवं 
विश्वके कर्तां जिस परब्रह्म यह जगत्‌ कल्पित है, 
विवेक होनेपर वह जगत्‌ न दूर है न समीप, न ऊपर 
न नीचे, न आपका है न मेरा, न पहले था न आज 
है, न प्रातःकालमे है, न सत्‌ है न असत्‌ ओर न सत्‌ 
ओर असतके मध्यमे है अर्थात्‌ वास्तवमें यह कल्पनामात्र 
ही हे। मुने! जैसा आपने पृष्ठा; वैसा ही मैने उत्तर दे 


श्रीवसिष्ठजी बोले-- श्रीराम । एेसा कहकर वे नीलकण्ठ 
भगवान्‌ शंकर जिनके ऊपर मैने उस समय पुष्पाञ्जलि 

समर्पित की थी अपने परिवारके साथ आकाशकी ओर 
चले गये। तब पहलेसे ही शान्तस्वभाववाला मेँ त्रिभुवनके 
अधिपति उमापतिके जानेके बाद क्षणभर चुप रहकर 
उनके स्मरणपूर्वक उनके द्वारा उपदिष्ट परमात्मदेवका 
ज्ञानपूर्वक ध्यानरूप पूजन नवीन (परिष्कृत) ओर श्रद्धा 
आदिसे पवित्र हुई बुद्धिसे करने लगा। 

रघुनन्दन । महादेव शंकरजीने सच्चिदानन्द परमात्माका 
ध्यानरूप यह सर्वोत्कृष्ट पूजन मुञ्जसे कहा है ओर स्वयं 
म भी उसे ततत्वसे जानता हूं । जिस तरहका यह जगत्‌का 
स्वरूप है, उसे तुम भी तत्त्वसे जानते ही हो। जैसे 
जलका द्रवत्व स्वभाव है, जैसे वायुका स्पन्दत्व स्वभाव 
है ओर जैसे आकाशका शून्यत्व स्वभाव है, वैसे ही 
परमात्माका सर्गत्व (सृजन) स्वभाव है। श्रीराम! तबसे 
लेकर आजतक उसी क्रमसे मेँ शान्तिपूर्वक परमात्माका 

ध्यानरूप पूजन करता आ रहा हूँ। इसलिये मनुष्यको 
धन ओर बन्धुओंको उत्पत्ति ओर विनाश होनेपर हर्ष 
ओर विषाद नहीं करना चाहिये; क्योकि ये सभी संसारके 
अनुभव सदा विनश्वर ही हँ । श्रीराम ! प्रमथनशील चित्र- 
विचित्र परिस्थितियों जिस प्रकार आती हैँ, जाती है ओर 
पुरुषको पराजित करती हैँ, यह सब तुम भी जानते ही 
हो। इसी प्रकार प्रेम ओर धन आते रहते हैँ ओर यों 
ही चले भी जाते हे । वे जगत्‌के व्यवहार वास्तवे न 
तो तुम्हारे अंदर हैँ ओर न तुम ही उनके अंदर हो। इस 
प्रकार यह जगत्‌ तुच्छ ही है । केवल चेतनस्वरूप व्यापक 
देहवाले श्रीराम ! यह जगत्‌ तुम्हारा संकल्प होनेके कारण 
तुम्हारा स्वरूप ही है। अतः तुम्हारे लिये हर्ष ओर 
शोकका प्रसङ्ग ही क्या ह 2 तात। तुम चिन्मात्र स्वरूप 
हो। यह जगत्‌ तुमसे पृथक्‌ नहीं है । इसलिये तुमको 
किस प्रकार ओर कहां हेय ओर उपादेयकी कल्पना हो 
सकती है ? तुम सम, ज्ञानस्वरूप ओर उदारधी होकर 
सदा ब्रह्मके ध्यानमें तत्पर होते हुए समुद्रकी तरह परिपूर्ण 
(परितृप्त) रूपसे स्थित रहो ! रघुनन्दन ! यह सब तुमने 
सुना ओर परिपूर्णबुद्धि होकर तुम स्थित भी हो; इस 
विषयमे ओर जो कुछ पूना चाहो, पृछ्छो। पहले जो 
तुमने प्रश्र किये थे, उन्मेस यदि कोई उत्तरके बिना रह 
गया हो तो उसे भी आज पृछ लो। 

श्रीरामजीने कहा--ब्रह्यन्‌! न तो आत्मा उत्पन्न 
होता हे न मरता है ओर न मायासे कलङ्कित ही है तथा 
` यह सारा जगत्‌ ब्रह्ममय है ' इस प्रकारका निश्चय मेरा 
है। भगवन्‌! मेरा मन शुद्ध ओर सब प्रकारके प्रश्रोसे, 
संशयोंसे ओर इच्छित पदार्थोसि निवृत्त है। इस चराचर 
संसारमें एेसी कोई वस्तु नहीं है, जिसकी मुञ्चे इच्छा 
ओर अभिलाषा हो तथा एेसी कोई वस्तु भी नहीं है, 
जो मेरे लिये त्याज्य ओर ग्राह्य हो। मुञ्चे न स्वर्गकी 
आकांक्षा है ओर न नरकसे द्वेष है; किंतु मन्दराचलकी 
तरह संशयरहित हुआ मँ अपने स्वरूपमें स्थित हूं । यह 
जगत्‌ जिस स्वरूपका दिखायी देता है, उसी स्वरूपका 
हे, उससे भिन्न उसका कोई दूसरा स्वरूप नहीं है- 
यों जो मूख जानता है, उसके हदयमें ज्वालाके सदृश 
अधिक संतापदायिनी, कुत्सित संशयसमृहोसे होनेवाली 
"यह वस्तु है ओर यह अवस्तु है" इस प्रकारकी 
कल्पनां पर्यापरूपसे उत्पन्न होती रहती हैँ । मूढ पुरुष 
जिन धन आदि विषर्योके लिये कृपणता करता है, 
जगत्‌की वे वस्तुं वास्तवमें हँ ही नहीं । परमेश्वर ! हमने 
सम्पत्तियोको अवधि जान ली, आपत्तियोकी सीमाका 
भी अन्त देख लिया। हम सर्वसार अपने स्वरूपमें 

दीनतारहित ओर परिपूर्णं हुए स्थित हेँ। 
(सर्ग ४२-४३) 





ज्ञानको प्रा्िके लिये वासना, आसक्ति ओर अज्ञानके नाशसे मनके विनाशक्छा वर्णन 


श्रीवसिष्ठजी कहते है-- रघुनन्दन! आसक्तिसे तथा 
कतृंत्वाभिमानसे रहित एवं न्याययुक्तं व्यवहार करनेवाले 
अन्तःकरणसे इन्दियोके साथ तुम जो कुक करते हो, 
वह कर्म कर्म ही नहीं है । जिस तरह प्राप्तिकालमें विषय 
तुष्टिकारक होता है, उसी तरह उसके बाद दूसरे कालमें 
नहीं होता। इसलिये बालबुद्धि अविवेकी ही क्षणिक 
सुख देनेवाले विषयो आसक्त होता है, विवेको नहीं । 
श्रीराम! तुम आत्मज्ञानी हो। इसलिये अहंकार तुम्हारा 
पतन नहीं कर सकता; क्योकि जिसने निरन्तर असीम 
सत्यस्वरूप ब्रह्मका स्मरण किया है ओर जो तत्त्वज्ञानरूप 
सुमेरु पर्वतके शिखरपर स्थित है, उस पुरुषका पुनर्जन्मरूप 
पतन नहीं हो सकता । श्रीराम! तुम्हारा जो यह समता 
एवं सत्यतामय स्वभाव मुञ्चे दिखायी देता है, इससे भँ 
मानता हूँ कि तुम संकल्प-विकल्प ओर अविद्यासे 


रहित हो, अपने स्वरूपमें भलीभाति स्थित हए तुम मानो 
मुञ्चे यह प्रत्यक्ष करा रहे हो कि सागरके समान पूर्ण 
समता तुममें विद्यमान हे । जिस-जिस वस्तुको तुम देख 
रहे हो, उस-उस वस्तुमे समानभावसे सत्तारूप सच्चिदानन्दघन 
परमात्मा स्थित दै। 

जिस प्रकार चित्रलिखित पुरुषमें संसारकी भावना 
नहीं हो सकती, उसी प्रकार दृश्य ओर दर्शनके 
सम्बन्धका अभाव होनेपर हदयमे जगत्‌की भावना 
उत्पन्न नहीं हो सकती । चित्तके संकल्पसे उत्पन्न जगत्‌ 
चित्तके संकल्पका अभाव होनेपर उसी प्रकार विलीन 
हो जाता है, जिस प्रकार जलकी चञ्चलतासे उत्पन्न 
तरङ्ग जलकी चञ्चलताका अभाव होनेपर विलीन हो 
जाती है। वासनाके त्यागसे, परमात्माके यथार्थ ज्लानसे 
अथवा प्राणोके निरोधसे चित्तके संकल्परहित हो जानेपर 

जगत्‌ कहसे उत्पन्न होगा 2 जब चित्त-संकल्पके अभावसे 
अथवा प्राणोके निरोधसे चित्तका विनाश हो जाता हे, 
तब जो बच रहता है, वही परमपद है । जहाँ चित्तका 
अभाव है, वहाँ वह सारा सुख स्वाभाविक ब्रह्यसुखरूप 
ही है। वह सुख स्वर्गादि भोग-भूमियोमे नहीं हो 
सकता। चित्तका विनाश होनेपर जो ब्रह्यविषयक सुख 
होता है, वह वाणीसे भी नहीं कहा जा सकता । वह सुख 
सब समय एकरस रहता है-न घटता है न बढता हे । 
परमात्माके यथार्थं ज्ञानसे चित्तका अन्त (अभाव) हो 
जाता है। बालकल्पित वेतालकी तरह अक्ञानसे मोह 
घनरूपता प्राप्त करता है । उस अज्ञानसे ही चित्तकी सत्ता 


># संक्षिप्त योगवासिष्ठ * 


[ सर्गं ४६-४७ 


प्रतीत होती है। जानीका चित्त चित्त-नामसे नहीं कहा 
जाता, किंतु सत्त्व नामसे कहा जाता हे । चित्तका स्वरूपं 
वास्तवमें किसी भी कालमें नहीं है । उसका स्वरूप 
भ्रान्तिसे प्रतीत होता है । इसलिये भ्रान्तिका नाश होनेपर 
उसका विनाश हो जाता है । वह मिथ्या भ्रान्ति तत्त्वज्ञानसे 
शान्त हो जाती है; क्योकि जो सद्वस्तु है, उसका अभाव 
कभी नहीं होता। जैसे खरगोशके सीगकी सत्ताका 
अभाव है, वैसे ही विकल्परूप मन आदिका भी अभाव 
है। वे सब आत्मामें आरोपित रहै। इसलिये उनका 
परमात्माके यथार्थ ज्ञानसे विनाश हो जाता है। 

(सर्गं ४४-४५ ) 





शिलाके रूपमे ब्रहाके स्वरूपक्ा प्रतिपादन 


श्रीवसिष्ठजी कहते है राघवेन्द्र! प्रेममय होनेसे ल्िग्ध 
(चिकनी), स्वयम्प्रकाश होनेसे स्पष्ट, आनन्दमय होनेसे 
मृदुल स्पर्शवाली, अनन्त होनेके कारण महाविस्तारसे 
युक्त, प्रचुर होनेसे घन, नित्य विकाररहित एक ब्रह्मरूप 
महती शिला है। उस महाशिलाके भीतर मनःकल्पनाओंसे 
अनन्त वे सभी भुवनादिरूप कमल विराज रहे हैँ । 
यहंपर मैने यह कोई अपूर्वं शिला ही दृष्टान्तरूपसे 
आपके समक्ष उपस्थित की है, जिसकी महाकुक्षिके 
भीतर यह सब जगत्‌ प्रतीत होनेके कारण तो है, किंतु 
वास्तवमे नही है । तुमसे उस चिन्मय ब्रह्मरूप शिलाका 
ही मैने कथन किया है, जिसके संकल्पम ये सारे जगत्‌ 
विद्यमान हे । इस सच्चिदानन्द ब्रह्मे शिलाकी ज्यों घनता, 
एकरूपता आदि हैँ । अत्यन्त घनीभूत अङ्गोवाली ओर 
पोलसे रहित इस सच्विदानन्दघनरूप शिलाके अंदर यह 
जगत्‌-समूह कल्पित है । यद्यपि उस चेतनरूप शिलामें 
स्वर्ग, पृथिवी, वायु, आकाश, पर्वत, नदियां ओर दिशाँ 
विद्यमान प्रतीत होती है, तथापि उसमे वस्तुतः तनिक 
भी अवकाश नहीं है। इस चेतनरूप शिलामें घनीभूत 
अवयर्वोवाला जगद्रूपी कमल विकसित हो रहा है। वह 
यद्यपि उससे पृथक्‌-सा प्रतीत होता है, तथापि वास्तवमें 
उससे पृथक्‌ नहीं हे । श्रीराम । जैसे पत्थरमें चित्रकारकी 
मनःकल्पनासे शङ्ख, कमल आदि चित्र निर्मित किये 
जाते है, वैसे ही एकमात्र मनकी कल्पनासे इस चेतनरूप 
शिलामें भूत, वर्तमान ओर भविष्यत्‌-सारा संसार चित्रित 


किया गया हे । प्राकृत शिलामें जेसे पुतली आदि वास्तविक- 
से प्रतीत होते है, पर वास्तविक हैँ नहीं; अपितु शिलारूप 
ही है, वैसे ही चेतन शिलामें सभी पदार्थं वास्तविक- 
से प्रतीत होनेपर भी वास्तविक नहीं है, किंतु चिन्मय 
ब्रह्म ही हैँ । भीतर स्थित शङ्ख, कमल आदि आकारोसे 
युक्त शिला अनेक रूपसे प्रतीत होती हुई भी जैसे 
घनीभूत एक शिला ही है, वैसे ही कल्पित आकारोसे 
युक्त होकर अनेक आकृतियोके रूपमें प्रतीत होता ह 
भी वास्तवमें घनीभूत एक ब्रह्म ही है । जिस प्रकार 
पाषाणशिलाके भीतर शिल्पीद्रारा लिखित कमल, उस 
शिलाकोशसे अभिन्न होनेपर भी, अपने परिच्छिन्न आकारसे 
युक्त होकर उससे भिन्न-सा प्रतीत होता है, उसी प्रकार 
चेतनके स्वरूपसे अभिन्न होनेपर भी यह सृष्टि उससे 
अन्य- परिच्छिन्न आकारवाली होकर उससे भिन्न-सी 
प्रतीत होती है, वास्तवमें भिन्न नहीं है । वास्तवमें ये 
प्रतीत होनेवाले भुवन आदि विकार विकारादि अर्थसि 
शून्य ब्रह्मरूप ही हैँ । विषर्योका ग्रहण ओर अग्रहण भी 
ब्रह्मरूप ही है; क्योकि ब्रह्म अनन्त है । विकार आदि 
रूपसे ब्रह्म ही अवस्थित है ओर ब्रह्म ही क्रमशः विकार 
आदिके रूपमे उत्पन्न हुआ है । इस चेतन शिलाके भीतर 
जो ये विकारादि पदार्थ प्रतीत हो रहे है, उन्हे तुम 
मृगतृष्णा-जलके सदृश समञ्लो। जिस प्रकार रेखाओं एव 
उपरेखाओंसे युक्त एक ही स्थूल शिला दीखती है, उसी 
प्रकार अद्वितीय ब्रह्म ही त्रैलोक्यसे युक्त प्रसिद्ध जगद्रूपसे 


सर्ग ४८-४९ ] 


दीखता है। जसे इस लौकिक शिलाके भीतर सर्वदा 
स्थित शिल्पीके वासनास्वरूप कमल आदि वास्तवे न 
उदित होते हँ ओर न अस्त ही होते हैँ, वैसे ही इस 
चेतन शिलाम मनोरूप जगत्‌की गति भी वास्तवमें न 
उदित होती है ओर न अस्त ही होती है। जिस तरह 
शिलाके भीतरको रेखा आदि शिलासे भिन्न नहीं हैँ 
किंतु शिलामय ही है, उसी तरह कर्तृत्व आदि जगत्‌ 
चेतनका संकल्प होनेसे चिन्मय ब्रह्यसे भिन्न नहीं हैँ 
किंतु ब्रह्मरूप ही हें । 

रघुनन्दन! देश, काल, क्रिया आदि भी ब्रह्मरूप ही 
हैँ; अतः “ यह अन्य हे !, "यह अन्य है" इस प्रकारकी 
कल्पना यहां नहीं बन सकती । जिस प्रकार चिन्तामणिके 
अन्तर्गत चिन्तकोके अनन्त फल पर्यपिरूपसे रहते हैँ, 
उसी प्रकार परम चेतन परमात्मरूपमणिमें अनन्त जगत्‌ 
रहते है । समुद्रमें स्थित आवर्त, तरङ्ग आदिरूप जलस्पन्दनके 
विलासकी तरह ओर शिलाके भीतर अङ्कित कमलकी 
तरह यह अद्वितीय चेतन परमात्मा जगद्रूपसे नाना प्रतीत 
होता है। जो वर्तमान-कालिक जगत्‌ है, वह चेतनमें 
एक तरहसे शिलामें खुदी गयी मूर्तिके सदृश है ओर 
जो जगत्‌ वर्तमानकालमें नहीं है यानी भूत एवं 
भविष्यत्कालिक जो जगत्‌ है, वह एक तरहसे चेतन 
शिलाम न खोदी गयी मूर्तिके सदृश है। जैसे कमल 

आदि शब्द ओर उनके अनेकों अर्थं शिलाको छोड़कर 
नाना-से प्रतीत होते है, वास्तवमें शिलासे उनका पृथक्‌ 
अस्तित्व नहीं हे। वैसे ही अद्वय चेतन परमात्माको 
छोडकर ये जगदादि शब्द ओर उनके अर्थं नाना-से 
प्रतीत होते हैँ; वास्तवमें चिन्मय परमात्मासे पृथक्‌ 
उनका अस्तित्व नहीं हे, किंतु वे चिन्मय परमात्मा ही 
हें । श्रीराम! मरु-मरीचिका मृगकी दृष्टि तो निर्मल 
जलराशि ही है, किंतु विवेक-बुद्धिसे सम्पन्न विद्वानोको 
स्थलपर सूर्यको किरणें ही पड़ती हुई दिखायी देती हैँ । 
वहां जैसे सत्स्वरूप किरणे ही असत्‌ जलराशिके रूपमें 
दिखायी पड़ती हैँ, वैसे ही सच्विदानन्दस्वरूप तुम ही 
असत्‌ जगद्रूपसे प्रतीत होते हो। वास्तवमें तो तुम 
सच्विदानन्दस्वरूप हो। जैसे सच्चिदानन्दघन परमात्मामें 
उत्पत्ति-विनाशका अभाव है, वैसे ही जगते भी 
उत्पत्ति-विनाशका अभाव है; क्योकि जिस प्रकार 
मरुभूमिमें सूर्यकी किरणें जलरूपसे प्रतीत होती है, 
उसी प्रकार ब्रह्म ही जगद्रूपसे प्रतीत होता है। जैसे 
सूर्यकी धूपसे बर्फ गलकर जलरूप ही हो जाता है, वैसे 
ही मेरु, तृण, गुल्म, मन ओर जगत्‌ आदि सारे पदार्थ 
परमात्माके यथार्थज्ञानसे परम विशुद्ध परमात्मा ही हो 
जाते है, यों ब्रह्यज्ञानी लोग जानते हे । 

(सर्ग ४६-४७) 





परमात्माके स्वरूपकव्ा ओर अविद्याके अत्यन्त अभावकव्छा निरूपण 


श्रीवसिष्ठजी कहते हैँ -- श्रीराम! अपने अतिशय 
परमानन्दमय स्वरूपका अनुभव करनेवाले ज्ञानी मुनि, 
देवतागण, सिद्ध ओर महर्षिलोग सर्वदा तुरीय पदमे 
स्थित रहते हैँ । व्यवहारमें लगे हुए जो लोग बाह्य दृश्य 
विषर्योमिं सत्यताकी भावनासे रहित हैँ, जो पुरुष विषयेन्द्िय- 
सम्बन्धोका परित्याग करके समाधिमे निरत है, चित्रलिखित 
देहधारियोंकी भाँति जो प्राणोके स्पन्दनसे रहित हैँ ओर 
उन्हीकी भांति जो मनोगतिसे भी शून्य है, वे सब अपने 
उस परमपदस्वरूप परमात्मामे- जहां मनका एवं दूश्यकी 
आसक्तिका अभाव है-समानभावसे नित्य स्थित हे। 
वह विशुद्ध चिन्मय परमात्मा न तो दृष्टिका विषय हे 
ओर न उपदेशका ही विषय है। वह न तो अत्यन्त 
समीप है ओर न दूरवतीं ही है; किंतु केवल अनुभवसे 
ही प्राप्य ओर सब जगह समानभावसे स्थित है। शुद्ध 


सच्चिदानन्द परमात्मा न देहस्वरूप है न इन्द्रिय एवं 
प्राणरूप है, न चित्तस्वरूप है न वासनारूप है, न 
स्पन्दस्वरूप है न ज्ञानरूप है ओर न जगद्रूप ही है, 
बल्कि इन सबसे अति परे महान्‌ श्रेष्ठ है । वह न सद्रूप 
है न असद्रूप है ओर न सत्‌ एवं असत्‌के मध्यवर्ती ही 
है । वह न तो शुन्यस्वरूप है ओर न अशून्यस्वरूप ही 
है; वह देश, काल एवं वस्तु भी नहीं है; किंतु 
ब्रह्मस्वरूप ही है, उससे भिन्न कुछ नहीं । वह ब्रह्य देह 
आदि समस्त पदार्थोसि रहित है ओर जिसके रहनेपर यह 
दृश्य जगत्‌ आविर्भाव, तिरोभाव आदिरूपसे स्पन्दितं 
होता है वह परमात्मपद ही है । ये हजारों देहरूप घडे 
उत्पन्न होते हँ ओर नष्ट भी होते है; किंतु बाहर एवं 
भीतर व्याप्त इस परमात्मस्वरूप आकाशका नाश नहीं 
होता (अर्थात्‌ जिस प्रकार घड़ोंका नाश होनेपर भी 

घटाकाशका नाश नहीं होता, उसी तरह देहका नाश 
होनेपर भी परमात्माका नाश नहीं होता) । आत्मज्ञानि्योमें 
श्रेष्ठ श्रीराम 1 उपर्युक्त देहादि सम्पूर्णं जगत्‌ परमात्मरूप 
ही है, किंतु वह जगत्‌ केवल अज्ञानवश ही परमात्मासे 
पुथक्‌-सा प्रतीत होता है । तुम्हें तो अपनी पवित्र बुद्धिसे 
यह ज्ञात ही है कि यह विश्च परमात्मस्वरूप हे । स्थावर 
एवं जङ्गम-स्वरूप जो कुछ यह जगत्‌ दीखता है, वह 
सब ब्रह्य ही है; किंतु वास्तवमें वह ब्रह्म लक्षणों ओर 
गु्णोसे, मलसे, विकारोसे तथा आदि ओर अन्तसे रहित 
एवं नित्य, शान्त ओर समस्वरूप है । 

श्रीराम । दही बन जानेसे दृध पुनः अपने दूधरूपमें 
नहीं आता। किंतु ब्रह्म एेसा नहीं है । आदि, मध्य ओर 
अन्त- किसी भी दशाम ब्रह्म तो निर्विकार ब्रह्मरूप ही 
ज्ञात होता है। इसलिये दूध आदिके समान ब्रह्यमें 
विकारिता नहीं है । समस्वरूप ब्रह्मका आदि ओर अन्तमं 
जो क्षणभरके लिये विकार दिखलायी पड़ता है, उसे 
तुम जीवात्माका भ्रम समञ्च; क्योकि अविकारी ब्रह्यमें 
कोई विकार नहीं हो सकता। उस ब्रह्मे दुश्य-दर्शनका 
अत्यन्त अभाव है। वास्तवमें वह ब्रह्म संसारके सम्बन्धसे 
रहित, सच्चिदानन्दघन कहा गया है । आदि ओर अन्तमें 
जिस वस्तुका जो स्वरूप है, वही उसका नित्य स्वरूप 
है । यदि मध्यमे उसका अन्य रूप दिखलायी पडता है 
तो वह केवल अज्ञानके कारण ही दिखायी देता है। 
वास्तवमें परमात्मा तो आदि, अन्त ओर मध्यमे सर्वत्र 
सदा एकरूप है; क्योकि स्वस्वरूप परमात्मतत्तव कभी 
भी विषमभावको प्राप्त नहीं होता। निराकार, अद्वितीय 
तथा नित्यस्वरूप होनेके कारण यह परब्रह्म परमात्मा 
कभी भाव-विकारोसे युक्त नहीं होता। 

श्रीरामचनद्रजीने पृछा- ब्रह्मन्‌! अद्वितीय तथा अत्यन्त 
शुद्ध नित्य ब्रह्यमे जीवात्माके भ्रमरूप अविद्याका आगमन 
कैसे हुआ? 

श्रीवसिष्ठजीने कहा-- श्रीराम । विकार तथा आदि ओर 
अन्तसे रहित यह पूर्णं ब्रह्यतत्त्व पहले भी था, इस समय 
भी है ओर भविष्यमे भी सदा रहेगा। वास्तव्मे अविद्याका 
किंचिन्मात्र भी अस्तित्व नहीं है, यह मेरा दृढ निश्चय 
है । “ब्रह्म ' इस शब्दसे जो वाच्य एवं वाचकका पृथक्‌- 
पृथक्‌ वर्णन किया जाता है, उसका भी भेदम तात्पर्य 

नहीं है, किंतु वह समञ्चानेके लिये ही है । श्रीराम! तुम 
ओर मँ, यह संसार ओर दिशाए आकाश ओर पृथ्वी 
अथवा अनल आदि सब-के-सब आदि ओर अन्तसे 
रहित ब्रह्म ही हैँ, अविद्या तो वास्तवमें है ही नही, 
क्योकि मुनिलोग “ अविद्या" को भ्रममात्र ओर असत्‌ कहते 
हैँ । श्रीराम! वास्तवमें जो वस्तु है ही नहीं, वह सत्य 
कैसे समञ्जी जा सकती है। वेदरूप वाणीका रहस्य 
जाननेवालोमें सर्वश्रेष्ठ विद्वानोने ' यह अविद्या है ओर यह 
जीव है" इत्यादि कल्पना अज्ञानी जनोंको उपदेश देनेके 
लिये ही की है। केवल युक्तिसे ही बोध कराकर इस 
जीवको परमात्मामें नियुक्त किया जा सकता है; क्योकि 
जो कार्य युक्तिसे सम्पादित होता है, वह सैकड़ों अन्य 
उपायोसे नहीं होता। अज्ञानी दुर्मतिके सम्मुख उसे सुहृद्‌ 
समञ्जकर “यह सब कुछ ब्रह्म है ' यों जो पुरुष कहता है, 
उसका वह कथन एक दूंठको दुःख निवेदन करनेके 
समान है । उससे कोई लाभ नहीं हे । क्योकि मूर्ख युक्तिसे 
प्रबोधित होता है ओर प्राज्ञ तत्त्वसे। युक्तिसे बोध कराये 
बिना मूर्खको ज्ञान नहीं होता । श्रीराम ! मेँ ब्रह्म हू, तीनों 
जगत्‌ ब्रह्म है, तुम ब्रह्म हो ओर यह दृश्य पृथ्वी भी ब्रह्य 
ही है; ब्रह्मसे पृथक्‌ कोई दूसरी कल्पना ही नहीं है। 
रघुनन्दन । सोते-जागते, चलते-फिरते, बेठते, धास लेते- 
सब समय अपने हृदयम ' सर्वव्यापी सच्चिदानन्दघन परमात्मा 
ही भँ हँ" एेसा समञ्चना चाहिये । क्योकि तुम वास्तवमे 
सम्पूर्ण प्राणियोमें स्थित, शान्त, चिन्मय ब्रह्म हो यथा 
सर्वव्यापी, अद्वितीय, शुद्ध ज्ञानस्वरूप, आदि ओर अन्तसे 
रहित, प्रकाशात्मक परमपदस्वरूप हो एवं ब्रह्य, तुरीय, 
आत्मा, अविद्या, प्रकृति-ये सब भी अभिन्न, अद्वितीय 
नित्य परमात्मस्वरूप ही हैँ । जैसे मिद्रीसे घडा पृथक्‌ 
नहीं है, वैसे ही परमात्मासे प्रकृति पृथक्‌ नहीं है । जैसे 
वायु ओर उसका स्पन्दन एक ही पदार्थ हैँ ओर नामसे 
दोनों भिन्न होते हए भी वास्तवमें भिन्न नहीं है, वैसे ही 
परमात्मा ओर प्रकृति- ये दोनों एक हैँ ओर नामसे भिन्न 
होते हए भी वास्तवमें भिन्न नहीं है । जैसे अज्ञानसे रल्नुमे 
सर्पकी प्रतीति होती है, वैसे ही अज्ञानसे इन दोनमिं भेद 
जान पडता है ओर वह भेद यथार्थ ज्ञानसे ही विनष्ट हो 
जाता है । तात्पर्य यह कि परमात्माके सिवा--उससे भिन्न 
कोई वस्तु नहीं हे। (सर्ग ४८-४९) 

जीवात्माका अपनी भावनासे लिङ्देहात्मक पुर्यष्टक 
बनकर अनेक रूप धारण क्छरना 


श्रीरामचन्द्रजीने कहा-- ब्रह्मन्‌! मुञ्चे सम्पूर्ण ज्ञातव्य 
(जाननेयोग्य) वस्तुका ज्ञान है ओर अविनाशी द्रष्टव्य 
वस्तुका अनुभव हे तथा मँ आपके सर्वोत्कृष्ट ब्रह्यज्ञानरूप 
उपदेशामृतसे तृ हू । सच्विदानन्दघन पूर्णब्रह्य परमात्मासे 
यह पूर्णं संसार परिपूर्णं हे । पूर्णब्रह्म परमात्मासे ही 
यह संसार उत्पन्न होता है, पूर्णब्रह्म परमात्माद्वारा ही 
यह संसार पूरित है एवं पूर्णब्रह्म परमात्मामें ही यह 
संसार स्थित है; तथापि ब्रह्मन्‌! बहुत लोगोके ज्ञानकी 
अभिवृद्धिके लिये लीलासे मेँ आपसे यह प्रश्र पृछछता 
हूं। मृत प्राणीके श्रोत्र, चक्षु, त्वचा, रसना ओर घ्राण- 
ये इन्द्रियगोलक प्रत्यक्ष विद्यमान रहते हुए भी अपने- 
अपने विषयोंका ग्रहण क्यों नहीं करते ओर जीते हुए 
प्राणीकी इद्िर्याँं अपने-अपने विषर्योका ग्रहण कैसे 
करती हैँ 2 जडरूप होती हुई भी ये इन्द्रियां शरीरके 
भीतर स्थित रहकर घटादि बाह्य पदार्थोका अनुभव 
कैसे करती है ओर कैसे नहीं भी करतीं ? महर्ष ! 
यद्यपि मै इन विशेषको जान रहा हू, तथापि आपसे 
फिर पूता हू, उसे आप कृपापूर्वक पूर्णरूपसे कहिये। 

श्रीवसिष्ठजी बोले-- श्रीराम! इस संसारमें विशुद्ध 
सच्िदानन्द ब्रह्यके सिवा इन्द्रिय, चित्त ओर घट आदि 
किसी भी अन्य पदार्थका पृथक्‌ अस्तित्व नहीं हे । 
अर्थात्‌ एक विज्ञानानन्दघन परमात्मा ही है । वह चिन्मय 
परमात्मा ही प्रकृति बन गया है । उसी प्रकृतिके अंशसे 
इन्द्रिय आदि एवं घट आदि उत्पन्न हुए हँ । किंतु आदि 
ओर अन्तसे रहित, विकाररहित प्रकाशस्वरूप, शुद्ध 
चैतन्यमात्र, जगत्‌-कारणरूप ब्रह्य वास्तवमें मायासे 
रहित है। यह अज्ञानी जीवात्मा ही अज्ञानके कारण 
अपनी भावनाके अनुसार संसारका रूप धारण करता 
है । वह अहंभावनासे “ अहंकार” मननसे “मन, निश्चयक 
भावनासे “ बुद्धि” इन्िर्योकी भावनासे इन्द्रिय , देहकौ 


भावनासे 'देह' ओर घटक भावनासे घट बन जाता 
है । इस प्रकार अपनी भावनाके कारण यह जीवात्मा 
पुर्यष्टक बन जाता है । ज्ञानेद्धियोके व्यापारोंको लेकर 
“मे ज्ञाता हूं ', कर्मेन्दियोके व्यापारोको लेकर “मैं कर्ता 
हू", उन ज्ञान-कर्मेन्रियोके व्यापाोंसे जनित सुख- 
दुःखोका आश्रय होनेसे “मै भोक्ता हू, उदासीन होकर 
सबका प्रकाशन करनेसे मेँ ' साक्षी हू" इत्यादि अभिमानयुक्त 
जो चैतन्य है, वही “जीव ' कहा गया है । वही जीवात्मा 
अपनी भावनासे समय-समयपर स्वयं ही अनेक रूप 
हो जाता है। जैसे जल सीचनेसे बीजके पल्छव आदि 
आकार होते है, वैसे ही भावनाके अनुसार उस जीवके 
भी शरीर आदि, स्थावर आदि एवं जंगम आदि अनेक 
रूप होते हँ; क्योकि वह जीवात्मा अज्ञानसे यह मान 
लेता है कि मँ चेतन आत्मा नहीं हूं किंतु शरीर आदि 
हू। वासनाओंके वशीभूत हआ यह जीव कर्मानुसार 
चिरकालतक स्वर्ग-नरकमें आवागमनोद्वारा जगते घूमता 
ही रहता है। इनमेसे कोई तो विशुद्ध जन्मके कारण 
पहले जन्ममें ही परमात्माको यथार्थं जानकर आदि- 
अन्तसे रहित परमपद परमात्माको प्राप्त हो जाता हेै। 
कोई बहुत कालतक अनेक योनियोमें प्राप्त सुख- 
दुःखादि भोगोके अनन्तर परमात्माके यथार्थं ज्ञानद्वारा 
परमपदको प्राप्त होता है । श्रीराम ! बाह्य विष्योके ज्लानमें 
इद्दिय-सम्बन्ध ही सदा कारण है ओर वह इन्द्रियोका 
सम्बन्ध चित्तसे युक्त जीवित पुरुषमें ही सम्भव हैः; 
मृत पुरुषमें कभी नहीं । जब शानपर चदे हुए चमकीले 
नवीन रत्रके समान ओंखोके तारेमे बाह्य दृश्य पदार्थ 
प्रतिबिम्बित होता है, तब उस पदार्थका हदयमें प्रतिबिम्ब 
पडनेके कारण देहाभिमानी जीवके साथ सम्बन्ध हो 
जाता है। इस रीतिसे बाह्य वस्तु जीवद्वारा हदयमें जानी 
जाती हे। (सर्ग ५०) 

पुर्यष्टक लने हुए जीवात्माको तत्त्वक्ञानसे परब्रह्म परमात्माको प्राति होनेका कथन 


श्रीवसिष्ठजी कहते है- श्रीराम ! व्यष्टि चेतन जीवात्मा 
गर्भमे चक्षु आदि इन्रियोके प्रादुर्भावसे सम्पन्न पूर्यष्टकस्वरूप 
हो जानेपर जिस वस्तुको जिस प्रकार भावना करता है, 
उसी प्रकार उसे अपनी भावनासे तत्काल ही अनुभव 
करने लगता है । किंतु वास्तवमें अद्वितीय, असीम ओर 
अवेद्य होनेसे निर्विकार शुद्ध आत्मामं दूसरे किसी 
पदार्थका अस्तित्व है ही नहीं । अतः वह चेतन आत्मा 
वास्तवमें द्श्यके सम्बन्धसे कभी भी मनोरूपता, 
जीवरूपता अथवा पुर्यष्टकरूपताको नहीं प्रात होता। 
श्रीराम! परमात्मा तो वास्तवमे विद्या आदिद्दारा नहीं 
जाना जा सकता ओर वह सदा विद्यमान होते हए भी 
अश्रद्धालु विश्वासहीन पुरुषोके लिये नहीं है। वही 
"परमात्मा" इस नामसे कहा गया है तथा वही पाचों 
इन्द्रिय ओर छठे मनसे अतीत है अर्थात्‌ इनके द्वारा वह 
जाना नहीं जा सकता। “उस परमात्मासे चेतन जीव 
उत्पन्न होता है" इत्यादि मननात्मक कल्पना एकमात्र 
शिष्योको समञ्ानेके लिये ही कही गयी है । वास्तवमें 
परमात्मासे भिन्न अन्य कु हे ही नहीं । जैसे मृगतृष्णा- 
जलको प्रयत्रसे भी किसीने कहीं नहीं पाया, उसी 
प्रकार प्रतीत होनेपर भी जो अभावरूप पदार्थ हैँ, वे 
प्रयत्नसे भी किस तरह पाये जा सकते है । क्योकि असत्‌ 
पदार्थं ही सत्‌ प्रतीत होता है। उसको सत्यता असद्रूप 
अविद्यासे ही है । ज्ञानसे तो जो वस्तु वास्तवमें जिस 
प्रकारकी रहती है, वह उसी प्रकारकी अनुभूत हो जाती 
है ओर भ्रान्ति नष्ट हो जाती है। ये इद्दिय, मन, प्राण 
आदि आन्तरिक पदार्थ हँ ओर ये घट आदि बाह्य पदार्थ 
है-एेसे विचारवाला जीवात्मा जिसकी जैसी भावना 
कर लेता है, उसे वैसी ही प्रतीति होने लगती है। द्वैत 
एवं अद्वैतरूप यह सम्पूर्णं जगत्‌ उसी प्रकार परमात्मासे 
ही जना है, जैसे ईखके रससे खोंड ओर मिद्टीसे महान्‌ 
घट। खोंड, घट आदिरमे-देश, काल आदिसे परिच्छिन्न 
होनेके कारण-अवयव-विन्यास, विकार आदि हो 
सकते है; परंतु ब्रह्म तो देश, काल आदिसे परिच्छिन्न 
नही है; सुतरां उसमे वे विकार आदि वास्तवमें हो ही 


नहीं सकते। केवल ब्रह्मम जगत्‌की कल्पनामात्र है। 
क्योकि जिस प्रकार भूषणमें स्थित सुवर्णमे यानी 
सुवर्णके आभूषणमे सत्य एवं असत्यरूप सुवर्णत्व ओर 
कटकत्व दोनों रहते हैँ, उसी प्रकार परमात्मामें भी 
चेतनता ओर जडता दोनों रहती हँ । तात्पर्य यह कि जैसे 
स्वर्णं ही आभूषणके रूपमे प्रतीत होता है, वैसे ही चेतन 
ब्रह्म ही जड जगत्‌के रूपमे प्रतीत होता है। 

जैसे मनुष्य स्वप्रमे शीघ्र ही दीवाल बनकर पट 
बन जाता है, वैसे ही मरणकालमें जीवात्मा दूसरा शरीर 
अपने-आप बन जाता है। स्वप्रमे अपने संकल्पसे ही 
जीवात्मा जन्मता-मरता है । वास्तवमें यह सब मिथ्या है। 
इस जीवकी अपनी वासना ही पाञ्चभौतिक देह होकर 
उसी प्रकार आगे खडी हुई-सी रहती है, जिस प्रकार 
बालकके आगे कल्पित असत्य महान्‌ प्रेत खड़ा हआ- 
सा रहता है। मन, बुद्धि, अहंकार एवं पाँच सूक्ष्म 
तन्मात्रा्णे-इन आठोंका समूह पर्यष्टक कहा गया है 
ओर यही * आतिवाहिक" देह कहा गया है।* सजीव 
पहाड्‌, वृक्षरूप स्थावर आदि अवस्थाओमे तथा कल्पवृक्षकी 
अवस्थाओमें भी पाषाण-शिलाके समान घनीभूत जडतावाली 
(तमोयुक्त) यह आतिवाहिक देह (लिङ्गशरीर) सुषुपि- 
अवस्थामें स्थितकी ज्यों ही स्थित रहती है । जीवात्माके 
यथार्थ ज्ञानसे ही मुक्ति होती है ओर उसी ज्ञानसे वह 
परमात्मस्वरूपको प्राप्त हो जाता है । जीवात्माके यथार्थ 
ज्ञानसे जो मुक्ति प्राप्त होती है, वह शास्त्रोमें दो प्रकारक 
बतलायी गयी है--एक जीवन्मुक्ति ओर दूसरी विदेहमुक्ति। 
जीवन्मुक्ति ही तुरीयावस्था है। उसके परे तुरीयातीत 
परम ब्रह्मपद हे। यथार्थ ज्ञान होनेसे यह जीव प्रबोधस्वरूप 
हो जाता है यानी उत्कृष्ट चैतन्यात्मक ब्रह्मरूप हो जाता 
है ओर वह यथार्थज्ञान या बोध पुरुष-प्रयत्रसे साध्य हे। 
जो जीवात्मा अपने सर्वव्यापी स्वरूपको यथार्थं जान 
जाता है, वह सच्विदानन्दमय ही हो जाता है। किंतु ज 
जीव उपर्युक्त ज्ञानसे शून्य है, वह अज्ञानवश 
तरह दृदीकृत अपने हदयमें दीर्घतम संसारस्वप्र- 
भ्रान्तिरूप तीत्र भयका अनुभव करता रहता है । जीवके 


“ इन्ीको योगदर्शन (२।१९) ओर सांख्यकारिका (३) में शब्द-स्यर्श-रूप-रस-गन्धरूप पञ्चविषयात्मक सूक्ष्म तन्मात्रा कटा 
गया है, एवं गीताम आकाश-वायु-तेज-जल-पृथ्वीरूप सूक्ष्म महाभूत बताया गया है (७।४;९३।५)। 

भीतर चिन्मय आत्माके सिवा दूसरा कुछ भी नहीं हे। 
पर यह अक्ञानके कारण उसी चेतन आत्माको जड 
देहके रूपमे समञ्जकर व्यर्थ ही शोक किया करता है। 
जीवात्माके भीतर परमन्रह्यके सिवा दूसरा कुक भी नही 
है । अहो ! जहो - तहां यह जो जगत्‌ प्रतीत होता है, वह 
मायाका ही परिणाम हे। 

श्रीराम ! वासनाओंका बन्धन ही इस जीवात्माके 
लिये बन्धन है, वासनाओंका अभाव ही इसका मोक्ष 
है ओर वासनाओंका लय ही सुषुपति-अवस्था है; तथा 
वही वासना स्वप्रमे नाना प्रकारसे प्रकट होती है। जब 
यह जीव वासनाओंको घनतासे मोहित होता है, तब वह 
स्थावर आदि योनियोको प्राप्त होता है; जब मध्यम 
प्रकारको वासनाओंसे युक्त होता है, तब पशु-पक्षी 
आदि योनिर्योको प्राप्त होता है ओर जब क्षीण वासनाओंसे 
समन्वित होता हे, तब मनुष्य-देव-गन्धर्व आदि योनियोको 
प्राप्त होता है। तात्पर्य यह कि वासनाओंके क्षयके 


* निर्वाण-प्रकरण-पूर्वार्धं * 


२७९ 


तारतम्यसे उत्तरोत्तर शुभयोनिकी प्रासि होती है। किंतु 
परमात्मा तो वास्तवमें न किसीका त्याग करता है ओर 
न किसीका ग्रहण ही करता है। वास्तवमें परमात्मासे 
भिन्न किसीका अस्तित्व है ही नहीं । अतः यहाँ बाह्य 
ओर आन्तर कलात्मक जगतके रूपमे वह परमात्मा ही 
अपने संकल्पसे प्रकाशित होता है, अतः परमात्माके 
सिवा ओर कुक नहीं है । ये तीनों जगत्‌ चिन्मय परमात्माका 
संकल्प ही हें । इसलिये भेदके विकल्पोँसे प्रयोजन ही 
क्या रहा । अब हम सच्चिदानन्द परमात्मामें नित्य स्थित 
है । इस बाह्य-आन्तर जगत्‌का भूत, भविष्य, वर्तमान- 
तीनों कालौमें ही अत्यन्त अभाव है। अर्थात्‌ वास्तवमें 
यह जगत्‌ न पहले था, न अभी है ओर न भविष्यमें 
ही कायम रहेगा। जैसे समुद्र तरङ्ग आदि समस्त भेदोसे 
रहित, सम्पूर्णरूपसे केवल विशुद्ध द्रवात्मक जलस्वरूप 
ही है, वैसे ही यह जगत्‌ भी समस्त भेदो ओर विकारोसे 
रहित केवल परमपद ब्रह्मस्वरूप ही है । (सर्गं ५९१) 





श्रीकृष्णाजुंन-आख्यानका आरम्भ--अर्जुनके प्रति भगवान्‌ 
श्रीकृष्णद्वारा आत्माको नित्यताका प्रतिपादन 


श्रीवसिष्ठजी कहते दै- महाबाहु श्रीराम! अब 
कमलनयन भगवान्‌ श्रीकृष्णके द्वारा कहे हुए उस शुभ 
अनासक्तियोगको तुम सुनो, जिसका अवलम्बन करके 
मनुष्य जीवन्मुक्त महामुनि बन जाता है । उस उपदेशको 
सुनकर महाराज पाण्डुका पुत्र अर्जुन जीवन्मुक्तिरूप 
सुखसे युक्त हआ अपना जीवन बितायेगा। 

श्रीरामचन्द्रजीने पृछा- ब्रह्मन्‌! कृपाकर आप मुञ्ञे 
यह बतलाइये कि वह पाण्डुनन्दन इस पृथ्नीपर कब 
उत्पन्न होगा ओर उसके प्रति अनासक्तिका वर्णन 
भगवान्‌ श्रीकृष्ण किस तरह करेगे ? 

श्रीवसिष्ठजीने कहा- श्रीराम ! एक समय यह पृथ्वी 
मृत्युलोकमें आये हुए भारस्वरूप पापी प्राणियोसे व्याप्त, 
वन-गुल्मोसे संकीर्ण-सी ओर दीन हो जायगी। उस 
समय पापी मनुष्योके भारसे पीडित यह दीन पृथ्वी 
शरण पानेके लिये भगवान्‌ विष्णुके समीप उसी तरह 
जायेगी, जिस तरह लुटेरोसे लूटी गयी कातर स्त्री अपने 
पत्िके समीप जाती है। तन सम्पूर्णं देवांशोके साथ 
भगवान्‌ श्रीहरि नर ओर नारायणके अवताररूपमें दो 


शरीरोसे पृथ्वीपर प्रकट होगे। उन्मेसे श्रीहरिके 
नारायणस्वरूपका साक्षात्‌ अवतार एक तो * श्रीवासुदेव 
इस नामसे विख्यात होगा ओर दूसरा अंशावतार 
नरस्वरूप पाण्डुपुत्र “अर्जुन " इस नामसे विख्यात होगा 
ओर चारों समुद्रोसे धिरी हई सम्पूर्ण पृथ्वीका अधिपति 
एवं धर्मका पुत्र “ युधिष्ठिर ' इस नामसे प्रसिद्ध होगा । वह 
पाण्डुपुत्र धर्मज्ञ होगा, उसका चचेरा भाई "दुर्योधन" 
नामसे विख्यात होगा ओर उस दुर्योधनका “भीम! 
नामक द्वितीय पाण्डुपुत्र वैसा ही प्रतिद्रन्द्री होगा, जैसे 
सर्पका प्रतिद्न्द्री नकुल। पृथ्वीको अपने-अपने अधिकारे 
करनेके लिये परस्पर युद्ध करनेमें तत्पर उन दोनोंकी 
भयंकर अठारह अक्षौहिणी सेना कुरुक्षेत्रे होनेवाली 
महाभारतको लड़ाईमे इकदी होगी । रघुनन्दन! महान्‌ 
गाण्डीव-धनुषधारी अर्जुनक देहसे उन सेनाओंको 
नष्टकर श्रीविष्णुभगवान्‌ (श्रीकृष्ण) पृथ्वीको भारसे 
मुक्त कर देगे। युद्धके प्रारम्भमें भगवान्‌ विष्णुका अंश 
अर्जुन प्राकृतभावमें स्थित होकर हर्ष ओर शोकसे युक्त 
मनुष्य-धर्मवाला बन जायगा। दोनों सेनाओमिं पहँचे हए 

ओर मरनेके लिये तैयार अपने बन्धुओंको देखकर वह 
अर्जुन विषादको प्रा हो जायगा ओर युद्ध करना 
अस्वीकार कर देगा। राघव! उस समय अर्जुनको 
उपस्थित कार्यकी सिद्धिके लिये श्रीविष्णुभगवान्‌ अपने 
ज्ञानमय श्रीकृष्णस्वरूपसे इस प्रकार उपदेश देगे- 
“यह आत्मा किसी कालमें भी न तो जन्मता है 
ओर न मरता ही है तथा न यह उत्पन्न होकर फिर 
होनेवाला ही है; क्योकि यह अजन्मा, नित्य, सनातन 
ओर पुरातन है; शरीरके मारे जानेपर भी यह नहीं मारा 
जाता। जो इस आत्माको मारनेवाला समञ्जता है तथा जो 


> संक्षिप्त योगवासिष्ठु * 


[ सगं ५३ 


कि -------------- 
इसको मरा मानता है, वे दोनों ही नहीं जानते; क्योकि 


यह आत्मा वास्तवमें न तो किसीको मारता है ओर न 
किसीके द्वारा मारा जाता है । अनन्त, एकरूप, सत्स्वरूप 
ओर आकाशसे भी अत्यन्त सक्षम प्रभावशाली परमं 
शुद्ध आत्माका किससे किस तरह क्या नष्ट होता है? 
अर्थात्‌ उसका किसी प्रकार कभी विनाश नहीं होता। 
अतएव ज्ञानस्वरूप अर्जुन! तुम आदि ओर मध्यसे 
रहित, अनन्त एवं अव्यक्त अपने वास्तविक स्वरूपका 
अवलोकन करो। तुम अप्रमेय, दोषरहित, चैतन्यस्वरूप, 
अज, नित्य ओर विशुद्ध हो।' (सर्ग ५२) 





करततृत्वाभिमानसे रहित पुरुषके कर्मासि लिप्त न होनेका निरूपण एवं सङ्त्याग, 
ब्रह्मार्पण, इंश्चरार्पण, संन्यास, ज्ञान ओर योगवती परिभाषा 


भगवान्‌ श्रीकृष्णने कहा- अर्जुन । तुम स्वयं जरा- 
मरणसे रहित नित्य चिन्मय आत्मस्वरूप हो। तुम “मारनेवाले' 
नहीं हो, अतः इस अभिमानरूप दोषका त्याग कर दो। 
क्योकि जिस पुरुषके अन्तःकरणमें “मँ कर्ता हू" एेसा 
भाव नहीं हे तथा जिसकी बुद्धि सांसारिक पदार्थोमिं ओर 
क्मोमिं लिप्त नहीं होती, वह पुरुष इन सब लोकोंको 
मारकर भी वास्तवमें न तो मारता है ओर न पापसे 
बंधता है । इसलिये “अयम्‌' यानी यह संसार “सोऽहम्‌' 
यानी वह मारनेवाला मै, “इदम्‌ यानी यह देह ओर 
^ तन्मे" यानी वे बन्धु आदि मेरे है-इस तरहकी अन्तःकरणमें 
उत्पन्न हुई वृत्तिका त्याग कर दो। क्योकि भारत! इसी 
बुद्धिवृत्तिके कारण “मै पापोसे युक्त ह", “म विनाशशील 
हूं" इत्यादि भ्रान्ति्योके अधीन होकर तुम चारों ओर 
सुख-दुःखोसे संतप्त हो रहे हो । वास्तवमें सम्पूर्ण कर्म 
अपनी आत्माके अंशरूप गुणोके द्वारा ही विभागपूर्वक 
किये जाते है तो भी जिसका अन्तःकरण अहंकारसे 
मोहित हो रहा है, वह अज्ञानी “मै कर्ता हूं" एेसा मानता 
है। महात्मा पुरुषके अन्तःकरणमें "मँ" नामकी कोई 
वस्तु नहीं है; फिर तुम्हारे लिये कौन पदार्थ क्लेशकारक 
है ? अर्थात्‌ कोई नहीं । भारत! बहुर्तोने मिलकर एक 
साथ जिस कार्यका सम्पादन किया हो, उसमें यदि 
किसी एकको “मने ही यह किया है ' यो अभिमानजन्य 
दुःख होता है तो वह हास्यास्पद ही है । क्योकि कर्मयोगी 
ममत्वबुद्धिरहित केवल इनद्धिय, मन, बुद्धि ओर शरीरद्वारा 


भी आसक्तिको त्यागकर अन्तःकरणकी शुद्धिके लिये 
कर्म करते हैँ । तथा जिसका शरीर अहं तारूपी विषसे 
दूषित नहीं हुआ वह रागादिरूपी हैजेसे मुक्त योगी कर्म 
करते हुए ओर न करते हुए भी लिप्त नहीं होता। जैसे 
विवेकी ओर लौकिक विषयोंका ज्ञाता होनेपर भी द्ष्ट- 
प्रकृति पुरुष कहीं शोभा नहीं पाता, वैसे ही ममतारूपी 
दोषसे दूषित मनुष्य कहीं भी शोभा नहीं पाता। जो 
ममता ओर अहंकारसे रहित, सुख ओर दुःखोकी प्रा्िमें 
सम ओर क्षमावान्‌ है, वह मनुष्य कर्म करता हुआ भी 
उनसे लिप्त नहीं होता। पाण्डुपुत्र ! यह शास्त्रविहित उत्तम 
क्षात्रकर्म तुम्हारा स्वकर्म है। वह बन्धु-वधरूप होनेसे 
क्रूर होनेपर भी कर्तव्यबुद्धिसे किये जानेपर सुख, अभ्युदय 
ओर कल्याणका जनक है। 

धनंजय! तुम आसक्तिको त्यागकर योग-समतामं 
स्थित हुए कर्तव्यकर्मोको करो। क्योकि आसक्तिरहित 
होकर न्यायसे प्राप्त कर्म करनेवाला मनुष्य कर्मेसि नहीं 
धता । तुम शान्तिमय ब्रह्मस्वरूप होकर कर्मको ब्रह्ममय 
बना दो। अपने सत्कर्मोको ब्रह्यार्पण कर देनेपर तुम 
शीघ्र ब्रह्म ही हो जाओगे। अपने सम्पूर्णं स्वार्थोको 
परमेश्वरम समर्षितकर तथा अपने-आपको भी परमेश्वरम 
समपितकर पापरहित हए एवं सर्वभूतोका आत्मा 
बनकर इस भूतलको विभूषित करते हए तुम परमात्मा 
बन जाओ। तुम सभी संकल्पोंसे रहित हो; इसलिये अब 
समस्वरूप, शान्तचित्त मुनि बनकर कर्मफलत्यागरूपी 

संन्यासयोगमें आत्माको युक्त करके कर्म करते हुए ही 
मुक्त हो जाओ। 

अर्जुनने पूछा--भगवन्‌। सङ्गत्याग, ब्रह्र्पण, ईश्वरार्पण, 
सर्वथा संन्यास तथा ज्ञान ओर योगका विभाग क्या है? 
प्रभो! मेरे मोहको निवृत्तिके लिये यह सब कहिये। 

श्रीभगवानने कहा- सारे संकल्पोंकी भलीभति 
शान्ति हो जानेपर सम्पूर्ण वासनाओं ओर भावनाओंसे 
रहित जो विशुद्ध केवल चेतनतततव है, वही परब्रह्म 
परमात्मा कहा गया है । संस्कारके द्वारा पवित्र बुद्धिवाले 
पुरुषोने उस परब्रह्म परमात्माकी प्रा्िके साधनको ही 
ज्ञान कहा है ओर उसीको योग कहा है तथा सम्पूर्ण 
संसार ब्रह्य ही है' ओर “मे भी ब्रह्मरूप ही हूं इस 
प्रकार अपने-आपको ब्रह्मे अर्पण कर देनेको ब्रह्यार्पण 
कहा है एवं सम्पूर्णं कर्मफलोके त्यागको ज्ञानियोने 
संन्यास कहा है । संकल्प-समूहोंका जो त्याग है, वही 
असङ्ग (आसक्तिका अभाव) कहा गया है। आसक्तिके 
अभावका नाम ही सङ्खत्याग है। सभी संकल्प- 
विकल्प-समूहोमें जो एक ईश्रकी भावना हे तथा जीव 
ओर ईश्चरके एकत्वकी भावना है, उसीको जीवात्माका 
ईश्वरम अर्पण कहा गया है । क्योकि अज्ञानके कारण ही 
चेतन परमात्मामें इन जीव ओर जगत्‌ आदिका नाममात्र 
ही भेद है । वास्तवमें यह नाम-रूपात्मक सम्पूर्ण जगत्‌ 
ज्ञानस्वरूप है; अतः जगत्‌ एक ब्रह्ममय ही है, इसमें 
तनिक भी संशय नहीं है। अर्जुन! दिशा मेँ हू, जगत्‌ 
महुः आत्मामं हँ ओर कर्म भी्मैँहीहूं। काल मं 
हू, अद्वैत ओर दैत-सब मँ ही हूँ। इसलिये मुञ्ञमे मन 
लगाओ, मेरे भक्तं बनो, मेरे पूजक बनो, मुञ्चको प्रणाम 
करो। इस प्रकार आत्माको मुञ्में नियुक्त करके मेरे 
परायण होकर तुम मुञ्को ही प्राप्त होओगे। 

अर्जुने पूछा- देवेश्वर! आपके पर ओर अपर-- 
दो रूप किस प्रकारके हैँ ओर परमपदरूप सिद्धिके लिये 
किस समय किस रूपका आश्रय लेकर मेँ स्थित रह ? 

श्रीभगवान्‌ने कहा- निष्पाप अर्जुन! यह जान लो 
कि मेरे दो रूप है-एक तो सामान्य रूप ओर दूसरा 
परम रूप। शङ्कु, चक्र, गदा ओर पद्म धारण करनेवाला 
चतुर्भुज साकारस्वरूप तो मेरा सामान्य रूप है ओर जो 
मेरा विकाररहित, अद्वितीय, आदि ओर अन्तसे रहित 
निर्गुण-निराकार स्वरूप है, वह परम रूप है; वही ब्रह्म 


* निर्वाण-प्रकरणःपूर्वार्थं * 

शुद्ध आत्मा, परमात्मा आदि शब्दोंसे कहा जाता हे । तुम 
सम्प्रबुद्ध होकर परम उत्कृष्ट, आदि ओर अन्तसे रहित 
मेरे उस रूपको जान जाओगे, जिसके ज्ञानसे प्राणी इस 
संसारम फिर उत्पन्न नहीं होता। अरिमर्दन ! यदि तुम 
ब्रह्मका ज्ञान प्राप्त करनेके योग्य हो तो मुञ्ज परमेश्वरको 
आत्माको ओर अपनी आत्माको एकरसकर अखण्ड 
परिपूर्णात्माका तत्काल आश्रय ले लो। “यह मँ हू" ओर 
"यह भी मेँ हूं" इत्यादि जो कुक मँ कहता हूं, वह सब 
इस आत्मतत्त्तका ही उपदेश मँ तुम्हे देता हू। मँ 
समञ्चता हूं कि मेरे उपदेशसे तुम भली प्रकार प्रबुद्ध 
हो चुके हो, ब्रह्मपदे विश्रान्ति पा चुके हो ओर 
सर्वसंकल्पोंसे भी मुक्त हो चुके हो। अब तुम सत्य एवं 
अद्वितीय आत्मस्वरूप होकर स्थित रहो एवं सर्वव्यापी 
अनन्त चेतनमें एकीभावसे स्थितिरूप योगसे युक्त ओर 
सबको समभावसे देखनेवाले तुम आत्माको सम्पूर्णं 
भूतोमें स्थित ओर सम्पूर्ण भूतोको आत्मामे कल्पित 
देखो-अर्थात्‌ एक परमात्माके सिवा ओर कुछ नहीं है, 
एेसा समञ्चो। क्योकि जो पुरुष ' सब कुछ ब्रह्म ही हे, 
मे भी ब्रह्म ही ह" इस प्रकार एकीभावका आश्रय 
लेकर सम्पूर्णं भूतोमें स्थित परमात्माको भजता है, वह 
सब प्रकारसे व्यवहार करता हआ भी पुनः इस संसारमें 
उत्पन्न नहीं होता, अर्थात्‌ वह परमपदको प्राप्त हो जाता 
है । ' सर्व' शब्दका अर्थ है- एकत्व ओर वह एकत्व 
परमात्माका वाचक है। वह परमात्मा प्रत्यक्ष प्रतीत न 
होनेके कारण सत्‌ भी नहीं कहा जा सकता ओर ध्रुव 
सत्य भावरूप होनेके कारण असत्‌ भी नहीं कहा जा 
सकता; अतः वह सत्‌-असत्‌से विलक्षण है। वह 
जिसके अनुभवे आ जाता है, उसे शीघ्र ही प्राप्त हो 
जाता है। जो तीनों लोकोके अन्तःकरणके भीतर स्थित 
हआ प्रकाश देता है ओर जो ज्ञानियोके अनुभवमें प्रत्यक्ष 
है, निश्चय ही वही मैँ परमात्मा हू 

सम्पूर्णं शरीरोके भीतर जो दृश्य संसारसे रहित 
ओर सृक्ष्मरूपसे व्यापक अनुभवस्वरूप है, वही यह 
सर्वव्यापी परमात्मा है । बाहर भीतर प्रकाश करनेवाला 
तेजः स्वरूप मँ देहोके भीतर प्रत्यक्ष विद्यमान रहता हआ 
भी प्रतीत नहीं होता। जिस तरह हजारों घडोके बाहर 
ओर भीतर आकाश समभावसे व्यापक है, उसी तरह 
भूत, भविष्य, वर्तमान- तीनों जगते स्थित शरीरोके भी 

बाहर ओर भीतर मै व्यापक हूः किंतु लाखों देहोके 
भीतर समभावसे व्यापक हआ भी यह परमात्मा सुक्ष्म 
होनेके कारण प्रतीत नहीं होता । ब्रह्यासे लेकर तृणपर्यन्त 
जितना भी पदार्थ-समूह है, उसमें जो समभावसे नित्य 
स्थित है, विद्वानूलोग उसे ही नित्य चिन्मय परमात्मा 
जानते है । विनाशशील पदा्थोमिं साक्षीकी भति समभावसे 
स्थित अविनाशी परमात्माको जो देखता है, वही यथार्थ 
देखता है। पाण्डुनन्दन! ' समस्त शरीरोमे चेतन ही मँ 
हू शरीर भैं नहीं ह" इस प्रकार जो मेँ कहता हू, वह 
अद्वितीय परमात्मा मेँ सबका आत्मा हू। तुम मुञ्चे इस 
प्रकार तत्त्वतः जानो। जिस प्रकार पर्वतोका वास्तविक 
स्वरूप पाषाण ही है, वृक्षोका स्वरूप काष्ठ ही है ओर 
तरङ्गोका स्वरूप जल ही है, उसी प्रकार सम्पूर्ण 
पदार्थोका वास्तविक स्वरूप परमात्मा ही है । जो पुरुष 
परमात्माको सम्पूर्ण भूरतोमें स्थित ओर सम्पूर्णं भूतोंको 
परमात्मामे कल्पित देखता है एवं आत्माको अकर्ता 
देखता है, वही यथार्थ देखता है । अर्जुन ! नाना प्रकारके 


> संक्षिप्त योगवासिष्ठ * 


[ सर्गं ५४ 


न्क्ल न =-= ~~~ 
आकार-विकारोवाले तरद्गोमे जैसे जल व्यापक है या 


कड़-कुण्डल आदिमे सुवर्णं ॒व्यापक है, वैसे ही 
विविध प्रकारके समस्त प्राणियोमें परमात्मा समभावसे 
व्यापक है। तथा जिस प्रकार जलमें नाना प्रकारके 
चञ्चल तरङ्ग-समूह हँ या सुवर्णमें कड़े-कुण्डल आदि 
हँ, उसी प्रकार परमात्मामें ये समस्त भूत-प्राणी भी है। 
इसलिये भारत! सम्पूर्ण पदार्थ ओर भूत-प्राणी एवं परम 
ब्रह्-इन सबको एकरूप ही जानो, इनमे लेशमात्र भी 
पृथक्त्व नहीं है । इस प्रकारके उपदेशोंको सुनकर ओर 
निश्चयपूर्वक भीतर अभय ब्रह्मकी भलीभँति भावना 
करके समबुद्धि महात्मालोग जीवन्मुक्त होकर इस 
संसारमें विचरा करते हैँ । जिनका मान ओर मोह नष्ट 
हो गया है, जिन्होने आसक्तिरूप दोषको जीत लिया है. 
जिनकी परमात्माके स्वरूपम नित्य स्थिति है ओर 
जिनकी कामना पूर्णरूपसे नष्ट हो गयी है- वे सुख- 
दुःख नामक दन्द से विमुक्त ज्ञानीजन उस अविनाशी 
परमपदको प्राप्त होते हैं| (सर्ग ५३) 





श्रीकृष्णके द्वारा अर्जुनके प्रति कर्मं ओर ज्ञानके ततत्व-रहस्यका प्रतिपादन 


श्रीभगवानने कहा- महाबाहु अर्जुन! तुम फिर भी 
मेरे परम रहस्य ओर प्रभावयुक्त वचनको सुनो, जिसे 
म अतिशय प्रेम रखनेवाले तुम्हारे लिये हितकी इच्छासे 
कहूंगा। कुन्तीपुत्र। सर्दी, गरमी ओर सुख-दुःखको 
देनेवाले इन्द्रिय ओर विषयोके संयोग तो उत्पत्ति- 
विनाशशील ओर अनित्य हैँ; इसलिये भारत! उनको 
तुम सहन करो । इन्द्रिया, इन्द्रियोका विषय-संसर्ग, सुख- 
दुःख आदि दनद या इनसे भिन्न जो कुक भी पदार्थ है, 
वे सब-के-सब एक सच्चिदानन्दघन परमात्मासे तनिक 
भी पृथक्‌ नहीं ह अर्थात्‌ सब कुछ परमात्मा ही है। 
अतः फिर सुख ओर दुःख करां 2 आदि-अन्तसे रहित 
तथा अवयवहीन परमात्मामें पूर्णता ओर अपूर्णता कैसे 
हो सकती है। इसलिये जो पुरुष सुख-दुःखमें समान 
ओर धीर है, वह अमृतमय ब्रह्मपदको प्राप्त करनेमें 
समर्थं होता है। वास्तवमें सभी तरहसे सुख-दुःखोका 
अस्तित्व तनिक भी नहीं है । परमात्मतत्तव ही सर्वस्वरूप 
है, इसलिये अनात्मरूप संसारकी सत्ता कैसे स्थिर 
होगी। क्योकि असत्‌ वस्तुकी तो सत्ता है नहीं ओर 


सत्‌का अभाव नहीं है; अतएव सुख-दुःख आदि हँ ही 
नही, केवल एक सर्वव्यापी परमात्मा ही है। अर्जुन । 
यद्यपि आत्मा दृश्य पदार्थोका साक्षीरूपसे साक्षात्कार 
करनेवाला चेतनस्वरूप है ओर शरीरके अंदर रहता भी 
है, तथापि वह सुखोसे न तो हर्षित होता है ओर न 
दुःखोसे दुःखित ही । परमात्मासे पृथक्‌ देह आदि कुछ 
भी नहीं है ओर न दुःख आदि ही है; अतः वास्तवं 
कौन किसका अनुभव करेगा ? क्योकि एक परमात्माके 
सिवा दूसरी वस्तु है ही नहीं । भारत ! यह दुःख अज्ञानसे 
उत्पन्न एक प्रकारकी भ्रान्ति ही है अतः परमात्माके 
यथार्थ ज्ञानसे वह सर्वथा विनष्ट हो जाता हे । जिस प्रकार 
रल्जुका यथार्थं तत्तव न जाननेसे उत्पन्न हुआ र्नुमे 
सर्पका भय रल्नुके यथार्थ ज्ञानसे नष्ट हो जाता है, उसी 
प्रकार अज्ञानसे उत्पन्न हुए देह एवं दुःखादिका अस्तित्वं 
परमात्माके तात्विक ज्ञानसे नष्ट हो जाता है। यह विश्च 
नित्य एवं पूर्ण ब्रह्म ही है। वह ब्रह्म न तो नष्ट होता 
है ओर न उत्पन्न ही होता है, इसे ही ध्रुव सत्य जानो। 
यही यथार्थं बोध है। 


सर्गं ५५ 1 

अर्जुन ! तुम मान, मद, शोक, भय, इच्छा, सुख, 
दुःख-ईइस सम्पूर्णं असद्रूप जड दवैत-प्रपञ्चसे रहित हो 
जाओ ओर एकमात्र अद्वितीय चिन्मय सत्स्वरूप परमात्मामें 
तद्रूप हो जाओ। भारत! सुख-दुःख, लाभहानि, जय 
ओर पराजयके ज्ञानसे रहित होकर तुम एकमात्र शुद्ध 
ब्रह्मरूप हो जाओ; क्योकि तुम ब्रह्मरूप ही हो । अर्जुन 
तुम जो कर्म करते हो, जो खाते हो, जो हवन करते हो, 
जो दान देते हो ओर भविष्यमें जो कुछ शस्त्रानुकूल 
अनुष्ठान करोगे, वह सब परमात्मरूप ही है- इस प्रकारके 
ज्ञानमें स्थिर रहो। जो पुरुष अपने अन्तःकरणमें जिस 
पदार्थका संकल्प करता है, वह निस्संदेह उसी रूपमें 
बदल जाता है। इसलिये अर्जुन ! सत्यस्वरूप ब्रह्यको प्राप्त 
करनेके लिये तुम सत्यस्वरूप ब्रह्म हो जाओ क्योकि 
जो पुरुष विनाशशील क्रियारूप संसारमें अक्रिय सच्चिदानन्द 
ब्रह्मको स्थित देखता ओर अक्रिय सच्चिदानन्द ब्रह्यमें 
विनाशशील क्रियारूप संसारको कल्पित देखता है, वह 
मनुष्योमें ज्ञानवान्‌ है तथा सम्पूर्णं कर्मोको कर चुका 
हे-एेसा कहा गया है-इसलिये अर्जुन! तुम क्मेमिं 
वासना तथा कर्तापनके अभिमानसे रहित हो जाओ। 
तुम्हारी कर्मोको न करनेमें आसक्ति न हो ओर तुम 
योगमें स्थित हुए अनासक्तभावसे शास्त्रविहित कर्तव्यकर्मोका 
आचरण करो मूढता, अकर्मण्यता तथा कर्ममिं आसक्तिके 
आश्रयसे रहित हुए सबमें समभाव होकर स्थित रहो । 
जो पुरुष समस्त कर्मोमिं ओर उनके फलोमें आसक्तिका 
सर्वथा त्याग करके संसारके आश्रयसे रहित हो गया है 
एवं परमात्मामें नित्य तृप्त है, वह कर्मोको भलीभोति 
करता हुआ भी वास्तवमें कुक भी नहीं करता। 

परमात्माके यथार्थ तात््विक ज्ञानका आश्रय लेनेवाले 


आसक्तिरहित महात्माके हदयमें सम्पूर्णं कर्म करते हए 
भी कहीं कभी कर्तृत्वाभिमान नहीं होता। कर्तृत्वाभिमान 
न रहनेसे अभोक्तत्वको सिद्धि होती है ओर भोक्तृत्वके 
अभावसे समता तथा एकताकी सिद्धि होती है। उस 
समता ओर एकतासे अनन्तताकी सिद्धि होती है तथा 
उससे अनन्त नित्य विज्ञानानन्दघन ब्रह्मकी प्राति हो 
जाती है। जिसके सम्पूर्ण शास्त्रसम्मत कर्म बिना कामना 
ओर संकल्पके होते हैँ तथा जिसके समस्त कर्म ज्ञानरूप 
अग्निके द्वारा भस्म हो गये हैँ, उस महापुरुषको ज्ञानीजन 
भी पण्डित कहते हँ । जो सम, सौम्य, स्थिर, स्वस्थ, 
शान्त ओर सब पदार्थसे निःस्पृह होकर स्थित रहता है, 
वह कर्म करता हआ भी वास्तवमें कुक नहीं करता। 
इसलिये अर्जुन! तुम हर्ष-शोकादि द्रन्दसे रहित, नित्य 
वस्तु परमात्मामें स्थित, योग-क्षेमको न चाहनेवाले ओर 
स्वाधीन अन्तःकरणवाले हो जाओ एवं न्यायसे प्राप्त 
शास्त्रोक्त कर्मोको करते हुए पृथ्वीको विभूषित करनेवाले 
आदर्शं पुरुष बन जाओ। जो मूढबुद्धि मनुष्य समस्त 
इद्दियोको हठपूर्वक ऊपरसे रोककर मनसे उन इन्द्रियोके 
विषययोका चिन्तन करता है, वह मिथ्याचारी अर्थात्‌ 
दम्भी कहा जाता है। किंतु अर्जुन! जो पुरुष मनसे 
इनद्ियोको वशमे करके अनासक्तं हुआ समस्त इन््रियोद्वारा 
कर्मयोगका आचरण करता है, वही श्रेष्ठ है। जैसे नाना 
नदि्योके जल सब ओरसे परिपूर्ण, अचल प्रतिष्ठावाले 
समुद्रम उसको विचलित न करते हुए ही समा जाते है, 
वैसे ही सब भोग जिस स्थितप्रज्ञ पुरुषमे किसी प्रकारका 
विकार उत्पन्न किये बिना ही समा जाते हैँ, वही पुरुष 
परम शान्तिको प्राप्त होता हे, भोगोंको चाहनेवाला नहीं । 

(सर्ग ५४) 








श्रीकृष्णके द्वारा अर्जुनके प्रति देहकः नश्चरता, आत्माको अविनाशिता, 
मनुष्योंकी मरणस्थिति ओर स्वर्ग-नरकादिकी प्रापि एवं जीवात्माके 


संसारभ्रमणमें कारणरूप वासनाके नाशसे मुक्तिका प्रतिपादन 
श्रीभगवानूने कहा- पार्थ ! बुद्धिमान्‌ पुरुषको उचित | विकारस्वभाववाले अनात्मरूप जड देहमें ैपनकी 
कि प्रारब्धानुसार न्यायसे प्राप्त भोगोका त्याग न | भावना मत करो, अपितु जन्मादि विकारसे रहित सत्य 
करे ओर अप्राप्त भोगोको पानेकी इच्छा न करे एवं | चिन्मय आत्मामें ही आत्माकी भावना करो। देहका नाश 
न्यायसे प्रात भोगोका शास्त्रानुकूल उपभोग करते हए | होनेपर अविनाशी आत्माका नाश नहीं होता। इसलिये 
भी समभावसे स्थित रहे। महाबाहु अर्जुन! जन्मादि | सम्पूर्णं परिग्रहोसे रहित, चित्तरहित पुरुषका पतन नहीं 

होता। वह कर्मोको करता हआ भी कुक नहीं करता; 
क्योकि परमात्माके यथार्थं तात्विक ज्ानका आश्रय 
लेनेवाले आसक्तिरहित महात्माके हदयमें सम्पूर्णं कर्म 
करते हए भी कहीं कभी कर्तृत्वाभिमान नहीं होता। 
अर्जुन! यह आत्मा अविनाशी, आदि ओर अन्तसे 
रहित, अजर कहा गया है; इसलिये ' आत्माका नाश 
होता हे" यह दुःखदायी दुर्बोध तुम-जेसे मनुष्यको नहीं 
होना चाहिये । उत्तम आत्मज्ञानी लोग * आत्मा नाशवान्‌ 
है" इस रूपसे आत्माको नहीं देखते। देहाभिमानी 
अज्ञानी मनुष्य ही आत्मामं आत्माको अनात्मरूपसे 
देखते हँ यानी देहको ही आत्मा मानते हँ । तथा यह 
नष्ट हो गया ओर यह प्राप्त हो गया-इत्यादि भावनां 
वन्ध्या स्त्रीके पुत्रके समान मोहजनित भ्रम (असत्‌) हैँ । 
असत्‌ वस्तुकी तो सत्ता नहीं है ओर सत्‌का अभाव नहीं 
है । इस प्रकार इन दोनोंका ही तत्तव तत्त्वज्ञानी पुरुषोंद्ारा 
देखा गया हे । नाशरहित तो तुम उसको जानो, जिससे 
यह सम्पूर्णं जगत्‌-दृश्यवर्ग व्याप्त है । इस अविनाशीका 
विनाश करनेमें कोई भी समर्थ नहीं है । इस नाशरहित, 
अप्रमेय, नित्यस्वरूप जीवात्माके ये सब शरीर नाशवान्‌ 
कहे गये हे । इसलिये भरतवंशी अर्जुन! तुम युद्ध करो। 
आत्मा एक है ओर दैत है ही नही; अतः आत्माके 
सिवा दूसरे असत्‌ पदार्थकी उत्पत्ति हो कैसे सकती है ? 
क्योकि सत्का नाश नहीं होता, इसलिये यह सद्रूप 
परमात्मा अविनाशी ओर अनन्त है। 

अर्जुने पृष्ा- भगवन्‌! तब तो “मँ मर गया हू" 
इस प्रकार मनुष्योकी मरणस्थिति किस हेतुसे प्राप्त होती 
है ओर उस स्थितिमें प्रभो! लोगोको प्रसिद्ध स्वर्ग तथा 
नरक कैसे प्राप्त होते हैँ? 

श्रीभगवानने कहा- अर्जुन! पृथ्वी, जल, तेज. 
वायु, आकाश, मन ओर बुद्धि--इनसे युक्त तन्मात्राओंका 
जो समूह हे, अज्ञानसे तत्स्वरूप हुआ ही जीव देहोमे 
स्थित रहता है । वह देहमें स्थित जीवात्मा वासनासे उसी 
तरह खीचा जाता है, जिस तरह रस्सीसे बडा । वह 
शरीरके अंदर पिंजरेमे पक्षीकी तरह बैठा रहता है । जब 
देश ओर कालसे जर्जर हुए शरीरसे यह जीव वासना 
लेकर निकल जाता है, तब इसीको लोग मरना कहते 
है । जैसे वायु गन्धके स्थानसे गन्धको ग्रहण करके ले 
जाता है, वैसे ही यह जीवात्मा श्रोत्र, चक्षु ओर त्वचाको 

तथा रसना एवं भ्राणको ग्रहण करके पूर्वं शरीरसे दूसरे 
शरीरमं चला जाता है। इसका शरीर वासनामय ही है 
यानी केवल वासनाके अनुसार ही उत्पन्न हुआ है, अन्य ` 
किसी दूसरे कारणसे नहीं । अतएव वासनाका त्याग 
होनेपर लिङ्गदेह विनष्ट हो जाता है ओर उस लिङ्गदेहके 
विनष्ट हो जानेपर वह जीवात्मा परमपदको प्रात हो जाता 
हे। यह वासनामय जीव वासनासे परिपुष्ट॒होकर 
अज्ञानसे अनेक भ्रमोंका भार ढोता हुआ कर्मानुसार नाना 
योनियोमें भ्रमण करता है; यही जीवात्माका जन्म-मरण 
हे। कुन्तीपुत्र अर्जुन! शरीरसे जीवके निकल जानेपर 
देह इसी प्रकार कम्पनशुन्य हो जाती है, जिस प्रकार 
वायुके शान्त हो जानेपर वृक्ष। जब शरीर जीवात्मासे 
रहित हो जाता हे, तब वह “मर गया" यों कहा जाता 
है । अनादि अविद्यासे मूढलुद्धि यह जीव अपने कर्म 
ओर वासनाके अनुसार नरक, स्वर्ग, (इसी लोकमें) 
पुनर्जन्म आदि, जिनमें भ्रमण करनेका उसने चिरकालसे 
अभ्यास किया है, अनुभव करता रहता है । 

अर्जुने पूषछा- जगत्पते ! इस जीवका स्वर्ग, नरक, 
मर्त्यलोक आदिमे जो भ्रमण होता है, उसमें कारण क्या 
है, यह आप मुञ्जसे कहिये। 

श्रीभगवान्‌ बोले- अर्जुन ! चिरकालिक अभ्याससे 
प्रौढ हुई स्वप्रतुल्या यह वासना ही जीवको संसाररूप 
भूलभुलैयामें डालती है; इसलिये तत्त्वज्ञानके अभ्याससे 
वासनाका समूल क्षय ही जीवके लिये कल्याणकारक है। 

अर्जुने पृषछा- देवदेवेश! यह वासना किससे 
उत्पन्न हुई ओर वह किस प्रकार नष्ट होती है? 

श्रीभगवान्‌ बोले- कौन्तेय! अनात्मवस्तु देहमे 
आत्मभावनारूप यह वासना अज्ञानस्वरूप मोहसे उत्पन्न 
हई है ओर परमात्माके यथार्थं अनुभवरूप ज्ञानसे यह 
विनष्ट हो जाती है । तुम पवित्रात्मा हो चुके हो ओर सत्य 
वस्तुका विवेक भी तुम्हें हो चुका है । अब तुम "यह , 
ˆ वह", “ मँ" ओर "ये लोग” इत्यादि रूप वासनासे रहित 
हो जाओ । क्योकि भारत। दूसरेके अधीन न रहनेवाला, 
संकल्परहित ओर अविनाशी जीवात्माका परमात्माके 
यथार्थ ज्ञानसे वासनासे छूट जाना ही उसका मोक्ष" है । 
महाबाहु अर्जुन ! वासनारूप रल्नुके बन्धनसे छटा हआ 
पुरुष "मुक्त" कहा जाता है। अतः तुम वासनासे रहित 
होकर जीते-जी ही उस वास्तविक यथार्थं तत्त्तका 

अनुभव करो । जो वासनासे रहित नहीं है भले ही वह | वह पिंजरेमे स्थित पंद्ठीकी भति सब ओरसे वासना- 
समस्त ध्मकि परायण क्यों न हो, सर्वज्ञ यानी समस्त | जालसे बेधा हुआ है । क्योकि वासना ही बन्धन है ओर 
सांसारिक विष्योका पण्डित ही क्यो न हो-फिर भी | वासनाका क्षय ही मोक्ष है। (सर्ग ५५) 





श्रीभगवान्‌के द्वारा अर्जुनके प्रति जीवन्मुक्त-अवस्था ओर जगद्रूप चित्रका वर्णन 
एवं वासनारहित ओर ब्रह्मस्वरूप होकर स्थित रहनेका उपदेश तथा इस 
उपदेशको सुनकर तत्त्वज्ञानके द्वारा अर्जनकी अविद्यासहित 
वासनाका ओर मोहका नाश हो जाना 


भगवान्‌ श्रीकृष्णने कहा-- अर्जुन ! इस प्रकार वासना- 
निवृत्तिरूप जीवन्मुक्तिके द्वारा तुम आन्तरिक शान्ति 
प्राप्तकर बन्धुवधप्रयुक्त दुःखका निःशेषरूपसे परित्याग 
कर दो। निष्पाप अर्जुन। जरा ओर मरणसे रहित, 
आकाशको तरह विशाल चित्तवाले तथा इष्ट एवं अनिष्ट 
विष्योके संकल्पोसे रहित होकर तुम वीतराग हो जाओ। 
सदासे चला आनेवाला स्वधर्मरूप कर्म जो समभावसे 
किया जाता है, वह तो जीवन्मुक्तोके लिये स्वाभाविक 
ही है ओर वही जीवन्मुक्तता है । “यह कर्म में छोडता 
हू" ओर “इस कर्मको मँ अङ्खीकार करता हं इस 
प्रकार जो त्याग ओर ग्रहणका निर्णय है, वह एकमात्र 
अज्ञानिर्योके मनका स्वरूप है; ज्लानियोंकी तो उनमें सम 
स्थिति रहती है। जिसकी इन्द्रियों कद्कुएके अद्धोंको 
भोति इद्ियोके विषयोंसे हटकर अन्तःकरणमें स्थिर हो 
जाती है, वही स्थितप्रज्ञ ओर जीवन्मुक्त है। कमलनयन । 
वास्तवमें यह संसार आकाशसे भी बढ़कर वैसे ही 
शून्यरूप है, जैसे स्वप्रमें क्षणमात्रमे चित्तमें होनेवाले 
तीनों लोकोंका नाश ओर उत्पत्ति -यह तुम जानो। 
क्योकि आत्मा, मन ओर उसका कार्य यह बाह्य एवं 
आभ्यन्तर सम्पूर्णं जगत्‌ स्वप्रकी तरह शून्य है (असत्‌ 
ही हँ) । यह सब चिरकालिक मनोराज्य है, इसलिये 
अज्ञानी मनुष्योंको इसमे सत्यत्वकी प्रतीति होती हे । 
किंतु वह सत्यत्वकी प्रतीति तत्त्वज्ञानरूप आलोकसे नष्ट 
हो जाती है। चित्तरूपी चितेरेके चित्रम अवस्थित 
त्रिभुवन आदि विचित्र मूर्तियां आधारभूत भीतके न 
रहनेसे बाहर आकाररहित यानी मिथ्या ही हैँ । अर्जुन । 
वास्तवमें न तो उन चित्तकल्पित मूर्तियोका अस्तित्व 
हे ओर न तुम्हारे शरीरका ही अस्तित्व है; इसलिये 
कोन किससे मारा जाता है ? अतः नाश्य-नाशकका मोह 
छोडकर तुम निर्मल बनकर ब्रह्मरूप परमपदमें स्थित 


हो जाओ। अर्जुन! जैसे एकमात्र चित्तम रहनेवाला 
मनोराज्यरूप चित्र आकारवाला प्रतीत होता हआ भी 
वास्तवमें शून्यस्वरूप होनेसे असत्‌ ही है, वैसे ही यह 
जगत्‌ भी शून्यस्वरूप है- यह तुम जानो। अर्जुन! मन 
ही क्षणको कल्प कर देता है ओर असत्‌को उत्पन्न 
कर देता है- यह जो मनके विषयमे आश्चर्य है, वह 
तो बहुत ही थोड़ा है; उससे भी बटढकर तो आश्चर्य 
यह है कि वह असत्‌ जगत्‌को भी शीघ्र सद्रूप कर 
देता है। इसलिये यह जगद्रूप भ्रान्ति इस प्रकारके 
आश्चर्य पैदा करनेवाले मनसे ही उत्पन्न हुई है । क्षणभरके 
लिये ही अज्ञानवश चित्र-विचित्रस्वरूप प्रतीत हुआ जो 
यह मनोराज्य है, वही दृश्यमान इस प्रपञ्च-जालके 
रूपमे प्रतीत होता है। यद्यपि ज्ञानियोँकी दृष्टिं स्वतः 
नित्यमुक्त आत्मामं अध्यस्त ओर एकमात्र कल्पनासे 
उत्पन्न होनेके कारण प्रतीतिकालमात्रस्थायी यह तुच्छ 
जगत्‌ क्षणिक ही है, तथापि इसी क्षणिक जगत्‌के 
विषयमे इसके वास्तविक स्वरूपसे अपरिचित अज्ञानी 
लोगोने वज्रसारकी तरह दृढ कल्पना कर रखी है अर्थात्‌ 
इस असत्‌ जगत्‌को सत्य मान रखा है । अहो ! अत्यन्त 
आश्चर्य है कि यह उज्वल चित्र आधारके बिना ही 
उत्पन्न होकर सामने दिखलायी दे रहा है । यह जगद्रूप 
चित्र भलीभांति लोगोंका अनुरञ्जन करनेवाला है ओर 
दृष्टि, मन॒ आदिको भी लुभानेवाला है। यह नाना 
प्रकारके प्राणियोसे युक्त है, अद्भुत है, आकाशके समान 
शून्यरूप है ओर नाना प्रकारके विलासोसे वेष्टित भी 
हे । इस प्रकारके इस जगद्रूप चित्रका शीघ्र ही अद्भुत 
चित्रोका निर्माण करनेमें समर्थ चित्तरूप चित्रकारने 
आकाशमें ही चित्रण किया है। 

अर्जुन । चेतन आकाशस्वरूप ब्रह्मसे निर्मित सब 
कु ब्रह्य ही हे । ब्रह्ममें ब्रह्मके द्वारा ब्रह्म विलीन होता 

है । ब्रह्ममें ही ब्रह्मके द्वारा ब्रह्मका उपभोग किया जाता 
है ओर ब्रह्मद्वार ब्रह्यमें ब्रह्मका ही विस्तार हुआ है । जैसे 
प्रतिबिम्ब अपने आधार दर्पणमें प्रतीत होता हे, वैसे ही 
यह जगत्‌ भी अपने आधार ब्रह्मे ही प्रतीत होता हे। 
अर्जुन! जब ब्रह्मम प्रतिभासितं छेदन-भेदन आदि 
सम्पूर्णं व्यवहार ओर उनका विषय जगत्‌-ये सब 
ब्रह्मसे अभिन्न होकर एकमात्र चिन्मय आकाशस्वरूप ही 
है, तब किस कर्ता या करणसे किस प्रकारसे किस देश 
या किस कालमें क्या छिन्न-भिन्न किया जा सकता हे। 
इसलिये बोधसे तुम्हारी वासनाओंका अभाव सिद्ध ही 
है। जो वासनासे रहित नहीं है, भले ही वह समस्त 
शास्त्रीय क्मेकि परायण हो ओर समस्त सांसारिक 
विषयोंका ज्ञाता हो; फिर भी वह वैसे ही अत्यन्त बद्ध 
है, जेसे पिंजरेमें स्थित सिंह । जिसकी चित्तरूपी भूमिमें 
अणुमात्र भी वासनारूप बीज पड़ा रहता है, उसका 
संसाररूप जंगल पुनः बढ जाता है। जब सत्यस्वरूप 
परमात्माका यथार्थ ज्ञान अभ्यासके द्वारा हदयमें दृढ हो 
जाता है, तब वासना पूर्णतया नष्ट हो जाती है ओर वह 
फिर उत्पन्न नहीं होती। वासनाओकि पूर्णतया नष्ट हो 
जानेपर विशुद्ध जीवात्मा सांसारिक सुख-दुःखादि वस्तुओं 
वैसे ही लिप्त नही होता, जैसे पानीमें कमलका पत्ता 
अर्जुन! असंख्य वासनाओंसे रहित तुम मुञ्से सुने हए 
पवित्र उपदेशको भली भांति समञ्चकर परमात्मामें चित्तको 
विलीनकर भय ओर मोहसे रहित एवं शान्त निर्वाण 
ब्रह्मस्वरूप हए स्थित रहो। 

अर्जुने कहा- अच्युत ! आपकी कृपासे मेरा मोह 
नष्ट हो गया ओर मैने स्मृति प्राप्तकर ली है। अबे 
संशयरहित होकर स्थित हूं, अतः आपकी आज्ञाका 
पालन करूगा। 

भगवान्‌ श्रीकृष्णने कहा- अर्जुन ! यदि परमात्माके 
यथार्थ ज्ञानसे तुम्हारे हृदयम रागादि वृत्तिर्या अशेषरूपसे 
शान्त हो चुकी तो तुम जान लो कि तुम्हारा सवासनात्मक 
चित्त भी भीतर शान्त होकर निर्वासनताको प्राप्त हो गया। 
इस सत्त्वावस्थामें स्वस्वरूप जीवात्मा सम्पूर्णं वासनाओं 

न्प्र 
ओर विषयोसे मुक्त हो जाता है । उस जीवात्माके यथार्थ 


स्वरूपको कोई भी उसी प्रकार नहीं देख सकते, जिसं 
प्रकार भूमिसे आकाशम उड़कर दूर देशम गये हए 
पक्षीको । पार्थ ! मन-इन्दरयोके प्रकाशक, शुद्धस्वरूप, 
संकल्परहित, निविषय इस जीवात्माको मन-इद्धियोंसे 
दूर समञ्लो। जैसे अग्निके पर्वतपर पहुंचकर हिमकण 
सर्वथा नष्ट हो जाते हँ, वैसे ही शुद्ध सच्चिदानन्दघन 
परमात्माके यथार्थ ज्ञानसे अविद्या भी नष्ट हो जाती है। 
नाना प्रकारके आकार ओर विकारोंवाली यह अविद्या 
तभीतक रहती है, जबतक जीवात्मा अपने वास्तविक 
स्वरूप- विशुद्ध विनज्ञानानन्दघन परमात्माको भलीभाँति 
नहीं जान लेता। जो समग्र परमात्मा अपने-आपसे 
परिपूर्ण है, समस्त दृश्य संसारसे रहित है ओर वाणीसे 
अतीत है, उस अनुपम परम वस्तु परमात्माको किसके 
साथ उपमा दी जा सकती है अर्थात्‌ किसीके साथ नहीं । 
इसलिये अर्जुन ! तुम अभीष्ट कामनाओंकी निवृत्तिरूप 
युक्तिसे विषयात्मक विषसे उत्पन्न महामारीरूप अन्तःकरणकी 
वासनाको निपुणतापूर्वक दूर कर संसारसे तथा सम्पूर्ण 
भयोसे रहित परमात्मस्वरूप ही हो जाओ। 
श्रीवसिष्ठजी कहते है -- श्रीराम ! इस प्रकार उपदेश 
देकर त्रिलोकीके अधिपति भगवान्‌ श्रीकृष्णचन्द्रके क्षणभरके 
लिये मौन धारण कर सामने स्थित हो जानेपर वहां 
(द्वापरयुगमे) पाण्डुपुत्र अर्जुन पुनः यह वचन कहेगा। 
अर्जुनने कहा-- भगवन्‌! आप सम्पूर्ण लोर्कोंका 
भरण-पोषण करनेवाले हैँ । आपके वचनसे मेरी यह 
बुद्धि शोकरहित ओर ज्ञानसम्पन्न हो गयी हे । 
श्रीवसिष्ठजी कहते है - श्रीराम ! इस प्रकारके वचन 
कहकर ओर उठकर गाण्डीव-धनुर्धारी वह पाण्डुपुत्र 
अर्जुन, जिसके सारथि श्रीकृष्ण होगे, संदेहरहित हआ 
रणलीला करेगा। वह अर्जुन पृथ्वीको एेसी रक्तको 
महानदियोसे पूर्णं कर देगा, जिनमें आहत हुए बड़े-बड़े 
हाथी, घोडे, सारथि आदि बह जार्यँगे ओर आकाशको 
भी एेसा बना देगा कि सूर्यं बाणोकि तथा धूलिके 
समूहोसे आच्छादित हो जायगा। (सर्गं ५६-५८) 

परमात्माको नित्य सत्ता, जगत्की असत्ता एवं जीवन्मुक्त-अवस्थाका निरूपण 


श्रीवसिष्ठजी कहते है-- रघुनन्दन ! जिससे यह सम्पूर्ण 
जगत्‌ उत्पन्न होता है, जिसमें सम्पूर्णं जगत्‌ स्थित रहता 
है, जो सम्पूर्णं जगत्स्वरूप है, जो सब ओर विद्यमान 
है ओर जो सर्वमय हे, उसीको नित्य परमात्मा समञ्ञो। 
वह परमात्मा अश्रद्धालुके लिये दूर होता हुआ भी 
श्रद्धालुके लिये समीप ही है। वह सर्वव्यापी होनेसे 
सबमें स्थित है, एवं वास्तवमें ज्ञान ओर ज्ञेयसे रहित 
सच्चिदानन्द परमपदस्वरूप है । वही परमपद सबकी 
पराकाष्ठा है, वही सम्पूर्ण दृष्टियोमें सर्वोत्तम दृष्टि है, वही 
सारी महिमाओंकी सर्वोत्तम महिमा है तथा वही गुरुओंका 
भी गुरु है। वही सबका आत्मा है ओर वही विज्ञान 
है, वही शून्यस्वरूप है, वही परब्रह्म है, वही परम 
कल्याण है, वही शान्त ओर मङ्लमय शिव है, वही 
परम विद्या है ओर वही परम स्थिति है । उस परमात्मामें 
यह जगत्‌ अविचारसे ही सत्य-सा प्रतीत होता हे, किंतु 
वास्तवमें विवेकपूर्वक विचार करनेसे असत्‌ है । आदि 
ओर अन्तसे रहित आकाशके समान व्यापक मँ ही 
परब्रह्म परमात्मा हू, मुञ्चसे अतिरिक्त यह संसार कुछ 
भी नहीं है-- यों निश्चय करनेपर फिर ब्रह्मस्वरूप मुञ्जमें 
परिमितता नहीं रह सकती। जो पुरुष इस प्रकारके 
निश्चयसे युक्त रहता है, वह बाहरसे लोक-शास्त्रको 
मर्यादाके अनुसार कार्य करनेपर भी वास्तवमें उत्पत्ति 
ओर विनाशसे रहित है। जिसका मन समसे भी सम 
ब्रह्यमे लीन होकर फिर न उदित होता है ओर न अस्त 
होता है एवं जिसको बुद्धिम मनका अभाव है, वह 
महात्मा ब्रह्मरूप ही है । एकमात्र ब्रह्मभावनासे अद्वितीय 
परमपदपर आरूढ हआ वह महात्मा व्यवहार करता 
हुआ भी क्षोभको प्राप्त नहीं होता। व्यवहार करते हुए 


भी जिस पुरुषके हदयमें मानापमानसे जनित सुख-दुःख 
आदि विकार तनिक भी नहीं होते, वह पुरुष मुक्तिका 
अधिकारी है। 

वह शान्त चेतन परमात्मा अपने-आप ही अपनेमें 
संकल्प करता है। उसका संकल्प ही संसार है ओर 
उसके संकल्पका अभाव ही परमपद है। इसलिये 
परमात्माके संकल्पका अभाव होनेसे ही इस संसारका 
अभाव हो जाता है। अतः मुनिलोग परमात्माके संकल्पको 
ही प्रमाता, प्रमाण एवं प्रमेय आदिरूप संसार-चक्रको 
परम्परा कहते हे । जैसे सुवर्णमे कड़ा-कुण्डल आदि 
सुवर्णसे पृथक्‌ नहीं हैँ, वैसे ही परमात्माका संकल्प 
यह संसार भी परमात्मासे पृथक्‌ नहीं है । परमात्माके 
यथार्थ ज्ञानसे ही भोगवासना क्षीण हो जाती है ओर 
भोगवासनाका अभाव ही ज्ञानीका उत्तम लक्षण है। ज्ञान 
ओर वैराग्यके कारण तत्त्वज्ञ पुरुषको संसारके भोग 
स्वभावसे ही रुचिकर नहीं होते। यह संसार सर्वात्मस्वरूप 
परमात्मा ही है-इस प्रकारका जिसके हदयमें दृढ 
अनुभव है, वही जीवन्मुक्त कहा गया है । किंतु यह 
जीवात्मा जबतक अन्ञानसे आवृत रहता है, तबतक 
दुर्य विषयभोगोमें स्थित हुआ संसारका संकल्प करता 
रहता है । जब अन्तःकरणमें उत्तम तत्त्वज्ञानका उदय 
हो जाता है, तब संकल्प-विकल्पका यह क्रम बुञ्चे हुए 
दीपककी भोति शान्त हो जाता है। स्वयम्प्रकाश, चैतन्यरूप, 
सम्पूर्णं पदार्थोका आश्रय ओर विषयोन्मुखतासे रहित 
शुद्ध चेतनका जो स्वरूप है, उसे ही तुम परमपद जानो। 
यह संसार संकल्पमय ही है; इसलिये संकल्प नष्ट हो 
जानेपर संसार भी नष्ट हो जाता है ओर फिर सच्चिदानन्द 
परमात्मा ही रह जाता हे। (सर्ग ५९) 





परब्रह्म परमात्माके सत्ता-सामान्य स्वरूपका प्रतिपादन 


श्रीवसिष्ठजी कहते है-- श्रीराम । इस प्रकार सबका 
आदि परमतत्त्व सच्चिदानन्दघन ही परमपद है। उस 
सच्चिदानन्दघन परब्रह्म परमात्माको यथार्थ ज्ञानसे प्राप्त- 
कर यह जीव अज्ञानियोकी तरह मृत्युको नहीं प्राप्त होता 
(अर्थात्‌ वह जन्म-मरणसे छूट जाता है) । उसे प्राप्तकर 
वह शोचनीय नहीं रह जाता। उसे पा लेनेपर वह 


अज्ञानिरयोकी तरह जीवन धारण नहीं करता (अर्थात्‌ 
वह कुक विलक्षण ही बन जाता है) ओर उसे प्राप्तकर 
वह सर्वव्यापी होनेके कारण सीमाओमिं नहीं बंधता। 
आकाशके समान अनन्त परमात्माके सत्ता-सामान्य 
स्वरूपका यदि जीव थोड़ी देर ओर थोड़ा-सा भी 
चिन्तन करता है तो वह मुक्तचित्त मुनि बन जाता है 

ओर उस अवस्थामें संसारके समस्त कार्योको करते हुए 
भी कभी संतप्त नहीं होता। 

श्रीरामचन्द्रजीने पूछा- महर्षे! “ सत्ता-सामान्य' 
शब्दसे आप किसे ग्रहण करते है- मन, बुद्धि, अहंकार 
ओर चित्तका जहां लय हो गया है, उस (निर्विरोष-) 
ततत्वको या मन आदि विशेषताओंसे युक्त 
(सविशेष-) ततत्तको ? 

श्रीवसिष्ठजीने कहा- श्रीराम ! जो सर्वव्यापक), आदि 
ओर अन्तसे रहित तथा सदा समभावसे स्थित है, वह 
ज्ञानसे प्राप्तव्य एवं सम्पूर्ण वस्तुओंका तत्त्वभूत ब्रह्म ही 
यहंपर “ सत्ता-सामान्य ' शब्दसे कहा गया है । वह ब्रह्य 
आकाशम आकाशरूपसे, शब्दम शब्दरूपसे, स्पश्में 
स्पर्शरूपसे तथा त्वचामें त्वग्रूपसे है । रसमें रसरूपसे, 
रसनेन्दरियमें रसनेन्दियरूपसे विद्यमान है। रूपमे रूपस्वरूपसे, 
नेत्रमे नेत्रूपसे, घ्राणेन्द्रियमें घ्राणरूपसे ओर गन्धमें 
गन्धरूपसे है । शरीरमे शरीररूपसे, पृथ्वीमें पृथ्वीरूपसे 
है । दृधमें दूधरूपसे, वायुम वायुरूपसे, तेजमें तेजरूपसे, 
बुद्धिमें बुद्धिरूपसे, मनमें मनरूपसे ओर अहंकारमें 
अहं काररूपसे विद्यमान है। वृक्षमें वृक्षरूपसे, पटमें 
पटरूपसे, घटमें घटरूपसे ओर वटमें वटरूपसे विद्यमान 
है । स्थावरमें स्थावररूपसे, जंगममें जंगमरूपसे, जडमें 

जडरूपसे ओर चेतनमें चेतनरूपसे विद्यमान है । देवोमे 
देवतारूपसे, मनुष्योमें मनुष्यरूपसे, तिर्यक्‌-योनियोमे 
तिर्यक्रूपसे ओर कृमियोनियोमे कृमिरूपसे विद्यमान 
हे । कालके क्रममें कालरूपसे, ऋतुओंमें ऋतुरूपसे एवं 
चुटि, क्षण, निमेष आदिमे भी वह सर्वव्यापी ब्रह्म ही 
उस-उस रूपसे विद्यमान है । इस प्रकार सभी पदा्थेमिं 
तत्‌-तत्‌-रूपसे रहता हुआ वह परब्रह्म परमात्मा सत्ता- 
सामान्य स्वरूपसे उसी तरह उनसे अभिन्न है, जैसे 
समुद्रगत कद्लोल, जलकण तथा लहर जलसामान्यसे 
अभिन्न हँ । सनमें समानभावसे सत्तारूपमें व्यापक होनेके 
कारण वह परमात्मा ही सत्ता-सामान्य कहा गया है। 
श्रीराम ! सत्य चिन्मयस्वरूप इस परमात्माद्रारा कल्पित 
होनेके कारण इन पदार्थोकी अनेकरूपता वैसे ही मिथ्या 
है, जिस प्रकार बालकद्वारा परछाईमे कल्पित प्रेत। 
श्रीवाल्मीकिजी कहते है-- भरद्वाज ! मुनि वसिष्ठके 
इतना कह चुकनेपर दिन बीत गया, सूर्य अस्ताचलको 
चले गये, सभासद्गण भी सायंकालिक कृत्य- स्नान, 
संध्योपासना आदि करनेके लिये मुनिको नमस्कार 
करके उठ गये ओर रात बीतनेपर सूर्यदेवकी किरणोके 
साथ ही फिर दूसरे दिन सभामें प्रविष्ट हुए। 
(सर्गं ६०) 





संसारके पिथ्यात्वका दिग्दरन तथा मोहसे जीवके पतनका कथन 


श्रीरामजीने पृछा- मुने! जिस प्रकार हमलोगेकि 
लिये स्वप्रके नगर, राजधानिर्यों तथा राज्य मिथ्या रहै, 
उसी प्रकार यदि ब्रह्मा आदिके लिये भी शरीर-धारण 
एवं उत्पन्न हुआ यह सम्पूर्णं जगत्‌ मिथ्या ही है तो 
हमलोगोको इसकी सत्यतामें अत्यन्त दृढ़ विश्वास क्यों 
होता है? 

श्रीवसिष्ठजीने कहा--श्रीराम ! प्रजापतिने इस सुष्टिके 
पूं जो सृष्टि-रचना की थी, वह भी हमारे अनुभवमें 
आनेवाली वर्तमान सृष्टिके समान ही सत्य प्रतीत होती 
थी, तथापि वह ब्रह्माजीका संकल्प होनेके कारण 
वास्तविक न थी। इसी प्रकार यह सृष्टि भी वास्तविक 
नहीं है। सच्चिदानन्द परमात्माके सर्वव्यापी होनेसे जीव 
भी सर्वव्यापी है ओर उस परमात्माकी सत्तासे ही यह 
संसार सत्य-सा भासित होता है। किंतु वास्तवमें यह 


संसार अज्ञानसे उत्पन्न होता है ओर तत्त्वज्ञानसे नष्ट हो 
जाता हे। श्रीराम! सोये हए पुरुषको अपने तथा अन्य 
सभी पदा्थकि रूपमे दीखनेवाला स्वप्र जैसे मिथ्या है, 
वैसे यह दृश्य संसार भी मिथ्या है । जो स्वप्रका संसार 
पुरुषसे उत्पन्न है, वह पुरुषका स्वरूप ही है- जैसे 
किसी बीजसे उत्पन्न वृक्षसहित फल बीजरूप ही है, 
यह बात भली प्रकार अनुभूत है। जो असत्यसे उत्पन्न 
होता है, उसे असत्य ही समञ्लो। अतः स्वप्रपुरुषसे 
उत्पन्न जो असत्‌ पदार्थोको भावना है, वह दृद 
सत्यरूपसे प्रतीत होनेपर भी असत्य ही है, इसलिये 
त्याग कर देने योग्य है। जैसे हमलोगोको स्वप्रमे प्रतीत 
होनैवाला सृष्टि आदि कार्य दृद्रूप (सत्य) दीखनेपर 
भी क्षणस्थायी (मिथ्या) ही होता है, उसी प्रकार सामने 
वर्तमान यह प्रजापतिके संकल्पसे रचित सृष्टि भी मिथ्या 


सर्ग ६२- ६८ | 


ही है । जैसे द्रवत्वके कारण आवर्तरूप परिवर्तनोंसे जल 
स्फुरित होता है, उसी प्रकार चिन्मय ब्रह्मके संकल्पसे 
यह सृष्टि स्फुरित हो रही है। जो देश ओर कालम 
क्रियाओंसे, द्रव्योसे, मणियोँसे तथा संकल्पोसे प्रकट है, 
एेसे असंख्य पदार्थं गन्धर्व-नगरके सदृश (मिथ्या) 
होनेपर भी सत्यके समान प्रतीत होते हैँ । इस संसारमें 
ेसी कोई वस्तु नहीं है, जो सत्य न हो; क्योकि सब 
कुछ ब्रह्मका संकल्प होनेसे ब्रह्मका स्वरूप ही है एवं 
ब्रह्मका स्वरूप होनेसे सत्य ही है । साथ ही ठेसी कोई 


* निर्वाण-प्रकरण-पूर्वार्धं * 


२३२८१ 


वस्तु भी नहीं है, जो असत्य न हो; क्योकि सब 
कल्पनामात्र होनेसे असत्य ही है । जैसे स्वप्रमे निमग्न 
पुरुष स्वप्रकालमें वस्तुओंकी स्थिर स्थिति ही देखता है, 
उसी प्रकार इस सृष्टिमें जिस अज्ञानीकी बुद्धि निममग्र है, 
वह सब विषयोँकी स्थिर स्थिति ही देखता है, किंतु यह 
सृष्टि वास्तवमें स्वप्रवत्‌ कल्पनामात्र है। संसारको 
अत्यन्त स्थिर समञ्जनेवाला यह जीव एक स्वप्रसे दूसरे 
स्वप्रमे प्रवेश करनेवालेकी तरह मोहके कारण एकः 
भ्रमसे दूसरे भ्रममें पड़ जाता है। (सर्ग ६१) 





चार प्रकारका मौन ओर उनमेसे जीवन्मुक्त ज्ञानीके सुषु मौनकी श्रेष्ठता 


इसके अनन्तर भिक्षु आख्यानका वर्णन करके 
श्रीवसिष्ठजी कहते है--श्रीराम ! मुनिवरोने दो तरहके 
मुनि बतलाये है-एक काष्ठतपस्वी ओर दूसरा जीवन्मुक्त । 
परमात्माको भावनासे रहित शुष्क क्रियामें बद्धनिश्चय 
ओर हटठसे सम्पूर्णं इन्दियोको जीत रखनेवाला मुनि 
काष्ठमौनी कहा गया है। इस विनाशशील संसारके 
स्वरूपको यथार्थरूपसे जानकर जो विशुद्धात्मा ओर 
परमात्ममें स्थित ज्ञानी महात्मा बाहर न्याययुक्तं लौकिक 
व्यवहार करता हुआ भी भीतर विज्ञानानन्दघन परमात्मामें 
तृप्त रहता है, वह जीवन्मुक्त मुनि कहा गया है । मौनको 
जाननेवाले मुनिरयोने मौनके चार भेद बतलाये है- 
वाङ्मौन, इन्द्रियमौन, काष्ठमोन ओर सुषु्तमौन । वाणीका 
निरोध वाङ्मौन, हदठपूर्वक विषयोसे इन्धियोका निग्रह 
इन्द्रियमोन ओर सम्पूर्णं चेष्टाओंका त्याग काष्ठमौन 
कहलाता है। एवं परमात्माके स्वरूपानुभवमें जो जीवन्मुक्त 
निरन्तर लगा रहता है, उसके मौनको सुषुप्तमौन कहते 
हे । काष्टमौनमें वाङ्मौन आदि तीनों मौनोका अन्तर्भाव 
है ओर सुषुप्मोनावस्थामें जो तुर्यावस्था है, वही जीवन्मुर्तोकी 
स्थिति है। ऊपर जो तीन प्रकारका मौन कहा गया है, 
वह प्रस्फुरित हए चित्तका चलन ही है । अतएव ये तीनां 


मौन उपादेय नहीं वरं त्याज्य हैँ । किंतु इन तीनोसे भिन्न 
चौथा जो सुषुप्तमौन है, वह जीवन्मुक्तोंकी स्थिति है। 
इसमे स्थित जीवात्माका पुनर्जन्म नहीं होता। इसमे 
सम्पूर्णं इन्द्ियवृत्तियों अनुकूलमें तो हर्षित नहीं होतीं 
ओर प्रतिकूलमें घृणा नहीं करतीं । जो विभागरहित, 
अभ्यासरहित एवं आदि ओर अन्तसे रहित है तथा जो 
ध्यान करते हए या ध्यान न करते हुए सभी अवस्थाओमें 
समभावसे स्थित हे, वही सुषुसमौन कहा जाता है। 
अनेक प्रकारके विभ्रमयुक्त संसारके ओर परमात्माके 
ततत्वको यथार्थरूपसे जाननेपर जो संदेहरहित स्थिति 
होती है, वही सुषुपमौन है। जो सर्वशुन्य, आलम्बन- 
रहित, शान्तिस्वरूप, विज्ञानमात्र तथा सत्‌-असतसे 
रहित स्थिति है, वह उत्तम सुषुपमौन कही गयी है। इस 
जगते विकाररहित, सर्वात्मक तथा सत्ता-सामान्यस्वरूप 
परमात्मा मँ ही हू-इस तरहकी ज्ञानावस्थाको सौषुपमौन 
कहते हँ । ब्रह्मभूत श्रीरामभद्र! जाग्रदवस्थामें सब ओर 
भली भोति व्यवहार करता हआ अथवा सम्पूर्णं व्यवहारोको 
छोडकर समाधिमें स्थित हुआ जीवन्मुक्त देहयुक्त 
होनेपर भी सम्पूर्णं निर्मल शान्तिवृत्तिसे युक्त तुरीयावस्थामें 
ही स्थित एवं विदेहस्वरूप ही है । (सर्गं ६२-&८) 

># संक्चिप्त योगवासिष्ठ * 


[ सर्गं ६९ 


न 0 
सांख्ययोग ओर अष्टाङ्कयोगके द्वारा परमपदकी प्राति 


्रीवसिष्ठजी कहते है -- श्रीराम! जड आकाशसे भी 
अत्यन्त स्वच्छ चेतनस्वरूप परमात्माकाश है ओर उस 
परमात्माकाशभावकी प्राति ही परम श्रेय (मोक्ष) हे। 
वह कैसे प्राप्त कौ जाती है, यह में बतलाता हूं; सुनो। 
परमात्माके यथार्थ ज्ानसे ओर नित्य एकरस समाधिसे 
जो साख्ययोगके द्वारा ज्ञानी हए है, वे सांख्ययोगी कहे 
गये हे । जो प्राणादि वायुओंके संयमपूर्वक अष्टाङ्गयोगके 
द्वारा अनामय, आदि-अन्तसे रहित परमपदको प्राप्त हो 
गये है, वे योग-योगी कहे गये हैँ । वह स्वाभाविक परम 
शान्त पद सभी योगियोके लिये उपादेय है । कुछ लोग 
उस पदको सांख्ययोगद्वारा प्राप्त हो चुके हैँ ओर कुछ 
लोग इसी देहसे अष्टाङ्गयोगके द्वारा प्राप्त हो चुके हैँ । 
जो सांख्य ओर योगको एक समञ्चता रहै, वही ठीक 
समञ्लता है। क्योकि जो परमपद सांख्ययोगियोद्रारा प्राप्त 
किया जाता है; वही अष्टाङ्गयोगियोहवारा भी प्राप्त किया 
जाता हे। जहां प्राण, मनकी वृत्ति तथा वासनारूपी 
जालका अत्यन्त अभाव है, उसीको परमपद समञ्चो। 
वासनाको ही चित्त कहते हैँ । वही संसारका कारण हे । 
वह चित्त सांख्य या योग दोनोमेसे किसी एक साधनके 
द्वारा विलीन होकर संसारक निवृत्तिका कारण हो जाता 
हे । यह संसार मनके संकल्पसे उत्पन्न हुआ है । उससे 
उत्पन्न ममता, अहंता, संसृति, उपदेश्य-उपदेशादि, बन्ध 
ओर मोक्षकी सत्ता ही काँ है अर्थात्‌ सब संकल्पमात्र 
हँ । एक विन्ञानानन्दघन परमार्थतत्त्तका दृढ अभ्यास, 
प्राणोका विलीन होना तथा मनोनाश-यही "मोक्ष 
शब्दके अर्थका संग्रह है यानी ये ही मोक्षके साधन है। 

श्रीराम! इन तीनों उपायोमें मनोनाशको ही मुख्य 
साध्य जानो। मनोविनाश जितना ही शीघ्र होगा उतना ही 
शीघ्र कल्याण होगा। परमात्माके यथार्थज्ञानसे सभी 
पदार्थोका अभाव हो जाता है, जिससे वासनाका विनाश 
होनेपर प्राण ओर चित्तका वियोग हो जाता है। फिर 
भलीरभति शान्त हुआ मन देहरूपताको नहीं प्रा होता । 
मनके विनाशसे ही जीवात्माको परमपदकी प्राति होती 
है, अतः मुनिगण वासनाको ही मन जानते हैँ । चित्तका 
स्वरूप केवल वासना ही है। उस चित्तका अभाव 
होनेपर परमपद प्राप्त हो जाता है। रामभद्र! रल्नुमे 
सर्प॑भ्रमके सदृश मिथ्यारूप इस संसारका स्वयं ही 


विवेकज्ञानसे अच्छी तरह विनाश हो जाता है। एक 
विज्ञानानन्दघन परमार्थतत्त्वका दृढ अभ्यास, प्राणनिरोध 
ओर मनोविनाश- ये जो तीन उपाय हैँ, इन्मेसे किसी 
एकको सिद्धि हो जानेपर ही दूसरे भी परस्पर सिद्ध हो 
जाते हे । ताड़के पत्तोसे निर्मित पंखेको चलाना जब बद्‌ 
कर दिया जाता है तब पवन जैसे अपने-आप शान्त हो 
जाता हे, वैसे ही जब प्राणरूप वायुका स्पन्दन शान्त हो 
जाता हे, तब मन भी अपने-आप शान्त हो जाता है। 
जसे वायुका चलना रुक जानेपर गन्धका प्रसार भी रुक 
जाता हे, वैसे ही मनका चलना रुक जानेपर प्राणवायुओंका 
चलना भी रुक जाता है। सभी प्राणियोके प्राण ओर 
चित्त दोनों उसी प्रकार एक-दूसरेसे निरन्तर मिले-जुले 
रहते हँ, जिस प्रकार पुष्प ओर गन्ध एवं तिल ओर तेल 
एक-दूसरेसे निरन्तर मिले-जुले रहते हैँ । आधार ओर 
आधेयके समान अर्थात्‌ अग्रि ओर उष्णताके समान 
दोनोमेसे किसी एकका विनाश हो जानेपर दोनों विनष्ट 
हो जाते ह ओर अपने विनाशके द्वारा वे दोनों 
जीवात्माके लिये एक महान्‌ मोक्ष नामक कार्य सम्पन्न 
कर देते हें । एक ब्रह्मतत्त्वके दृढ अभ्याससे दैत- 
वासनासे रहित होकर मन शान्त हो जाता है ओर इससे 
प्राण भी शान्त हो जाता है; क्योकि प्राणका स्वभाव 
मनके साथ विलीन हो जाना ही है। मनुष्यको एक 
सुदृढ परमात्मतत्त्वमे तबतक तदाकारवृत्ति बनाये रखनी 
चाहिये, जबतक उस वृत्तिका ही अभ्यासके द्वारा 
अभाव न हो जाय। क्योकि निग्रहवृत्तिसे युक्त पुरुषोका 
चित्त स्वयं ही प्राणोके साथ विलीन हो जाता है ओर 
परमतत्त्व अवशिष्ट रह जाता है। चित्त जिस किसी 
वस्तुमें तन्मय हो जाता है, वह शीघ्र तद्रूप ही बन जाता 
है; अतः दीर्घकालतक परमात्मतक्त्वके अभ्याससे वह 
समस्त विशेषोँसे मुक्त होकर निर्विशेष ब्रह्मरूप ही हो 
जाता है। श्रीराम! यदि परमपदमें चित्त मुहूर्तमात्र भी 
विश्रामको प्राप्त हो जाय तो उसे तुम ब्रह्मरूपमें ही 
परिणत हआ समञ्ञो। जिसमे अविद्याका अभाव हो 
चुका है, एेसा विशुद्ध चित्त “ सततत' शब्दसे कहा जाता 
है । जिसमें संसारकी बीजरूपा वासना दग्ध हो गयी है, 
वह चित्त फिर कभी ब्रह्मरूपतासे अलग नहीं होता; 
क्योकि वह ब्रह्मे तद्रूप हो गया है । जिसकी अविद्या 

निवृत्त हो चुको हे, जो सत््वभावमें स्थित है, जो | आकाशके समान निर्गण-निराकार विज्ञानानन्दघन परमतत्तवको 
वासनारहित हो चुका है, एेसा कोई विरला मनुष्य | देखता है ओर तत्काल मुक्त हो जाता है। (सर्ग ६९) 





वेताल ओर राजाका संवाद 


श्रीवसिष्ठजी कहते हैँ - रघुनन्दन ! जिस अवस्थामें 
जीव ब्रह्म हो जाता है ओर चित्तका विनाश हो जाता है 
तथा विवेकपूर्वक विचारसे अविद्याका अन्त - अभाव 
हो जाता है, वही जीवात्माका मोक्ष कहा जाता हेै। 
मृगतृष्णा-जलकी तरह मिथ्या मन तथा अहंता आदि 
प्रपञ्च क्षणभरके लिये ही प्रतीत होते हँ ओर पूर्वोक्त 
विवेकपूर्वक विचारसे विलीन हो जाते हैँ । भद्र! इस 
संसाररूपी स्वप्रविभ्रमके सम्बन्धे वेतालद्वारा किये गये 
इन शुभ प्रश्रोको तुम सुनो, जो मुञ्ञे प्रसङ्गवश स्मरण 
हो आये हँ । विन्ध्याचलके महान्‌ वनमें एक विशालकाय 
वेताल रहता था। किसी समय वह गर्वमें भरकर प्राणियोको 
मार डालनेको इच्छासे किसी नगरमे गया । पहले वह 
वेताल किसी एक सज्जन नामक राजाके देशमें रहता 
था। उस राजाद्वारा किये गये अनेक वधके योग्य मनुष्योको 
बलिके उपहारसे सदा तृप्त होकर वह सुखसे रहता था। 
सामने आये हुए निरपराधी मनुष्यको वह भूखसे पीडित 
होनेपर भी अकारण नहीं मारता था; क्योकि श्रेष्ठ पुरुष 
न्यायके ही पक्षपाती होते हँ । किसी समय न्यायोचित 
भक्ष्य न मिलनेके कारण अरण्यवासी वह वेताल श्षुधासे 
प्ररित होकर न्यायप्राप्त मनुष्यका भक्षण करनेके लिये 

नगरके भीतर चला गया। उस नगरमें प्रजा-रक्षाके लिये 
रात्रिमे विचरण करता हआ राजा उसे मिला। उस 
राजासे वह उग्र निशाचर भयंकर शब्दोमें कहने लगा। 

वेतालने कहा- राजन्‌! इस समय मुञ्च भयंकर वेतालके 
द्वारा तुम पकड़ लिये गये हो। कों जा रहे हो 2 अब 
तुम मर चुके। आज तुम मेरे भोजन बन जाओ। 

राजाने कहा-- निशाचर! यदि तुम यहां बलपूर्वक 
अन्यायमार्गसे मुञ्ञे खा जाओगे तो निश्चय ही तुम्हारे 
मस्तकके हजारों ट्‌कडे हो जार्येगे । 

वेतालने कहा- राजन्‌! मँ तुम्हें अन्यायपूर्वक नहीं 
खाऊगा; परंतु तुम्हे मेँ यह न्याय बतलाता हूं कि तुम 
राजा हो, इसलिये तुम्हें अ्थियोके सम्पूर्णं मनोरथ पूर्णं 
करने चाहिये । मेरी इस याचनाको, जो पूर्ण करने योग्य 
है, तुम पूर्ण करो। मैं यहाँ तुमसे जो प्रश्र कर रहा हू 
इनका भलीभोंति उत्तर दो। राजन्‌! किस सूर्यकी 
किरणोके ये ब्रह्माण्डरूपी छोटे अणु है ओर किस 
पवनमें महागगनरूपी त्रसरेणु स्फुरित होते है 2 एक 
स्वप्रसे दूसरे स्वप्रमे जाता हुआ जीवात्मा पहलेके 
सेकडं या हजारों स्वप्रोके अस्तित्वको छोड्ता हआ भी 
किस प्रकाशक स्वच्छ वास्तविक स्वरूपका परित्याग 
नहीं करता ? जिस प्रकार केलेका खंभा भीतरके भी 
भीतर ओर उसके भी भीतर बार-बार देखनेसे केवल 
च्िलकामात्र ही रहता है, उसी प्रकार सबके भीतरके 
भीतर ओर उसके भी भीतर एेसा कौन अणुदहै, जो 
प्रकाशक स्वच्छ आत्मस्वरूप दहै । ब्रह्माण्ड, आकाश, 
भूतोके आधारभूत भुवन, सूर्यमण्डल तथा मेरु-ये सब 
जो बड़े-बड़े महान्‌ पदार्थ प्रसिद्ध हँ-- ये अणुत्व धर्म 
न छोड्नेवाले एेसे किस अणुके परमाणु है? किस 
अवयवरहित परमाणुरूप महागिरिको शिलाके भीतर ये 
भूत, भविष्य, वर्तमान- तीनों जगत्‌ हैँ 2 दुष्ट राजन्‌। 
यदि तुम इन प्रश्रोका उत्तर मुञ्चे नदे सकोगे तो तुम्हें 
खाकर फिर तुम्हारे नगरके प्राणियोंको बलपूर्वक पकड्कर 
उन्हें यमराजको तरह निगल जाऊंगा। (सर्गं ७०) 

वेतालकृत छः प्रश्चोंका राजाद्वारा समाधान 


श्रीवसिष्ठजी कहते है- रामभद्र ! जब एेसा कहकर 
वेताल चुप हो गया, तब वह राजा हंसकर यह 
कहने लगा। 
राजाने कहा- वेताल ! यह चराचर जगत्रूपी फल 
उत्तरोत्तर दसगुण पञ्चभूतोकी परतसे धिरा हुआ है- 
अर्थात्‌ इस जगत्‌के सब ओर पृथ्वीका घेरा है । उसके 
बाद पुथ्वीसे दसगुना जल, जलसे दसगुना तेज, तेजसे 
दसगुना वायु ओर वायुसे दसगुना आकाश है । एेसे हजारों 
फल जहां विद्यमान है, ेसी बहुत ऊची एक शाखा हे । 
उस प्रकारकी बड़ी-बड़ी हजारों शाखां जहां विद्यमान 
है, एेसा बडे आकारवाला एक महान्‌ वृक्ष है। इसी 
प्रकारके हजारों वृक्ष जिसमें हँ, ेसा एक वन है । उसी 
प्रकारके हजारों वन जर्हापर है, एेसा उन्नत शिखरोसे 
युक्त चारो ओरसे परिपूर्णं आकारवाला एक विशाल पर्वत 
है । जहोपर वैसे हजारो पर्वत हैँ, एेसा अत्यन्त विस्तीर्णं 
विशाल खोहोवाला एक देश हे । वैसे हजारों देश जर्हांपर 
विद्यमान है, एेसा बड़े-बड़े हृद ओर नदियोसे युक्त एक 
बहुत बड़ा द्वीप है। वैसे अनन्त दीप जिसमें है, एेसी 
चित्र-विचित्र रचनाओंसे युक्त एक पृथ्वी है । उस प्रकारके 
हजारो पृथ्वीमण्डल जिसमें विद्यमान है, ठेसा एक अत्यन्त 
विस्तृत महान्‌ भुवन है । उस तरहके असंख्य महान्‌ 
भुवन जिसमें विद्यमान हँ, एेसा विस्तृत आकाशके सदृश 
एक महान्‌ प्रचण्ड ब्रह्माण्ड है। इस-इस तरहके असंख्य 
ब्रह्माण्ड जिसमें विद्यमान हँ, एेसा एक चञ्चलतारहित 
असीम जलनिधि है। उस तरहके लाखों सागर जिसमें 
कोमल तरङ्गरूप है, ठेसा एक अपने स्वरूपमें विलास 
करनेवाला निर्मल महार्णव है । उस प्रकारके हजारों महार्णव 
जिसके उदरके जलरूप हँ, एेसा एक कोई बड़ा भारी 
परिपूर्णाकृति पुरुष है । एेसे-एेसे लाखों पुरुषोकी माला 
जिसके वक्षःस्थलमें स्थित है, एेसा एक परम पुरुष ठै, 
जो सब सत्ताओंका प्रधान है। इस प्रकारके असंख्य 
महापुरुष जिसके मण्डलमें स्फुरित हो रहे है, एेसा एक 
महान्‌ आदित्य है। ये सब कल्पनां ही इस आदित्यरूप 
ब्रह्मकी रश्मियां है । ब्रह्माण्ड ही इस आदित्य (ब्रह्य) - 
की दीपियोकि त्रसरेणु है । मैने तुमसे जिस सूर्यका कथन 
किया था, सच्चिदानन्दघन ब्रह्म ही वह सूर्य ठै; इसीके 


प्रभावसे सारा जगत्‌ प्रकाशित होता है । वेताल ! पूर्वोक्त 
असंख्य पदार्थ जिससे प्रकाशित होते हैँ, एेसा विज्ञानस्वरूप 
परम सूर्य है ओर ये जो विस्तृत ब्रह्माण्ड है, वे उसी 
सूर्यकी किरणोमें स्फुरित होनेवाले त्रसरेणु हैँ । इस प्रकार 
यह तुम्हारे प्रथम प्रश्रका उत्तर दिया गया। 

वेताल! कालकी सत्ता, आकाशकी सत्ता, जीवात्माकी 
सत्ता तथा शुद्ध चेतन आत्माको सत्ता--इत्यादि सब सूक्ष्म 
होनेसे निर्दोष रज हँ । वे परमात्मारूपी महावायुमें कल्पित 
अनेक विकारोसे चञ्चल होकर स्फुरित होते हैँ । ' जगत्‌” 
नामक महास्वप्रमे एक स्वप्रसे दूसरे स्वप्रे जाता हुआ 
जीवात्मा परम शान्तिको बदठानेवाले अपने महान्‌ शुद्ध 
आत्मस्वरूपको नहीं छोडता। जेसे केलेका खंभा ज्यो- 
ज्यों छीला जाता है त्यो-त्यों उसके भीतर-भीतर केवल 
पत्ता ही मिलता जाता है, वैसे ही परिणामशील यह विश्च 
ज्यो-ज्यों भीतर-भीतर देखा जाता है त्यों-त्यों उसमें 
ब्रह्म ही मिलता जाता है । वह आकाशके तुल्य निराकार, 
अनिर्वचनीय परमात्मा सत्‌, ब्रह्य, आत्मा आदि शब्दोसे 
कहा जाता है। सूक्ष्म मन ओर इद्दियोके द्वारा अप्राप्य 
होनेके कारण परमात्मा परमाणु कहा गया है । अनन्त 
होनेके कारण परमात्मा ही मेरु आदि पर्वततोंका मूल हे। 
परमाणुस्वरूप होते हुए भी इस परमपुरुष अनन्त परमात्मामे 
ब्रह्माण्ड, आकाश, भुवन, सूर्यमण्डल ओर मेरु-ये सब 
पदार्थ परमाणुकी तरह प्रतीत होते हैँ । यह परमात्मा चक्ष 
आदि इन्दियोसे ग्राह्य न होनेसे परमाणु कहा गया है ओर 
सब ओर परिपूर्णं होनेसे महापर्वत कहा गया है । वास्तवमे 
यह परम पुरुष परमात्मा अवयवरहित है, किंतु दृश्यके 
सम्बन्धसे अवयवयुक्त दिखायी पड़ता है । अज्ञानी वेताल । 
ये सब जगत्‌ उस विज्ञानस्वरूप परमात्माके संकल्पसे 
कल्पित हे । अतः तुम उस अनन्त, शान्त स्वभाव अपार 
परमपदको अनुभव करो ओर शान्त हो जाओ। 

श्रीवसिष्ठजी कहते है - श्रीराम ! राजाके मुखसे इस 
प्रकार प्रश्रोका समाधान सुनकर शुद्धान्तःकरण वेताल 
विचारयुक्त बुद्धिसे परम शान्तिको प्राप्त हो गया। निर्दोष 
आत्माको तत्त्वसे समञ्चकर ओर भयंकर क्षुधाको 
भूलकर वह शान्तमन वेताल परमात्माके ध्यानम अचल 
स्थिर हो गया। (सर्ग ७१-७३) 





सर्गं ७४] 


* निर्वाण-प्रकरण-पूरवार्धिं * २८५ 





भगीरथके गुण, उनका विवेकपूर्वक वैराग्य ओर अपने गुरु त्रितलके साथ संवाद 


श्रीवसिष्ठजी कहते है- रघुनन्दन ! देहयात्रार्थ प्रारब्धवश 
प्राप्त हए अर्थसे संतुष्ट रहनेवाले प्रयतरशील पुरुषके 
दुस्साध्य अर्थं भी भगीरथ राजाकी तरह सिद्ध हो जाते 
हैँ । जिसका पूर्णरूपसे मन शान्त हो गया है, जिसकी 
वृत्तियों पर्यापरूपसे तृप्त हो गयी है, जिसकी आनन्दघनस्वरूप 
सम ब्रह्मे निरन्तर निष्ठा हे, उस महापुरुषके दुर्लभतर 
अभीष्ट कार्य भी उसी प्रकार सिद्ध हो जाते हैँ जिस 
प्रकार भगीरथका सगरपुत्रोके उद्धारके लिये संजीवन 
गङ्खावतरणरूप अत्यन्त दुर्लभ कार्य सिद्ध हो गया था। 

श्रीरामचन्द्रजीने पूछा- प्रभो ! राजा भगीरथके चित्त- 
कौशलसे गङ्गावतरणरूप दुस्साध्य कार्य किस रीतिसे 
सिद्ध हआ था, वह मुञ्जसे कहिये। 

श्रीवसिष्ठजीने कहा-- श्रीराम । समुद्रोसे युक्त पृथ्वीका 
एक अत्यन्त धार्मिक भगीरथ नामका राजा हो चुका हे । 
वह राजमण्डलमें सबसे श्रेष्ट था। चनद्रमाको तरह 
प्रसन्नमुख एवं चिन्तामणिके सदृश अभीष्ट अर्थोको 
देनेवाले इस राजासे याचकगण अपने संकल्पके अनुसार 
ही अभीष्ट अर्थ प्राप्त करते थे। वह श्रेष्ठ पुरुषोंकी रक्षाके 
लिये निरन्तर धन देता था। न्यायसे प्राप्त तृण भी ले लेता 
था। वह याचकोंको अभीष्ट-सिद्धिके लिये चिन्तामणिके 
सदुश था। मृदु ओर शीतल स्पर्शवाला वह ब्रह्मतत्त्वज्ञानिर्योकी 
संनिधिमें उनके चित्तको आहादित करता हआ उसी 
प्रकार द्रवीभूत हो जाता था, जिस प्रकार चन्द्रमाको 
संनिधिमें चन्द्रकान्तमणि। उसने अगस्त्यमुनिद्रारा शोषित 
सागरको गङ्खाके प्रवाहसे उसी तरह पूरा कर दिया, 
जिस तरह याचकोके समूहको धनसे पूरा किया था। 
पातालवासी अपने पूर्वजोको उस लोकबन्धुने गङ्खारूपी 


सीदी लगाकर ब्रह्मलोके पहं चाया। गङ्खाजीको यहां 


लानेके उदेश्यसे अपनी तपस्यासे ब्रह्मा, शंकर ओर 
जहको आराधना करते हुए उस दृढ निश्चयसे युक्त 
भगीरथने बार-बार क्लेश सहन किया। श्रीराम! इस 
लोकयात्राका खून विचार करते हए उस राजाको 
युवावस्थामें ही तीव्र वैराग्यकी विलक्षणतासे विवेकयुक्त 
विचार उत्पन्न हुआ। वह राजा एकान्तम असमञ्जसमें 
पड़कर व्याकुल हो इस संसारयात्राका प्रतिदिन यों 
विचार करने लगा-'इस संसारमें, जिसके प्राप्त हो 

जानेसे दूसरा कोई प्राप्य पदार्थं अवशिष्ट नहीं रहता, मँ 
उसी कर्मको सुकृत समञ्ता हूं। शेष कर्म तो विषूचिका 
(हेजेकी बीमारी) है । पुनः-पुनः पर्युषित कर्म करता 
हुआ मूढनबुद्धि प्राणी लच्ित नहीं होता। कोई मूर्खं प्राणी 
तो अवश्य ही बालककी तरह बार-बार एक ही कर्म 
करता रहता है ।' इस तरह चिन्ता करनेके अनन्तर 
संसारसे अत्यन्त भयभीत उद्विग्र-मन राजा भगीरथने 
एक दिन अपने गुर त्रितलसे पषा । 


॥ | | ॥ 


||| | | न. ¢ 14 अ ॥, ५ 1 & | 

॥) ॥ | 

भगीरथने कहा- विभो! बहुत कालसे इन सारहीन 
सांसारिक वृत्तिरूप बड़े-बड़े जंगलोमे भटकते हए 
हम सब अत्यन्त खिन्न हो गये हँ । भगवन्‌! संसारमें 
फसानेवाले जरा-मरण-मोहादिरूप सब दुःखोंका अन्त 
कैसे होता है? 

त्रितल बोले- निष्पाप राजन्‌! चिरकालसे अभ्यस्त 
अन्तःकरणकी समतासे उत्पन्न, निर्विशेष, अखण्ड ओर 
व्यापक ज्ञेय परमात्माके ज्ञानसे सब दुःख नष्ट हो जाते 
है, सारी ग्रन्थयो सब ओरसे टूट जाती है, सारे संशय 
तथा कर्म शान्त हो जाते हें । राजन्‌! तत्त्वज्ञानियोने शुद्ध 
ज्ञानस्वरूप परमात्माको ही ज्ञेय बतलाया हे ओर वह परमात्मा 
सर्वव्यापी तथा नित्य है । वह उत्पत्ति-विनाशसे रहित हे । 








२८६ 


भगीरथने कहा- मुनी श्वर! यह तो में अच्छी तरह 
जानता हूं कि चिन्मय, निर्गुण, शान्त, निर्मल ओर 
अच्युत परमात्मा है तथा देह आदि अन्य कुक भी नहीं 
है-कल्पनामात्र है । किंतु भगवन्‌! ज्ञेयस्वरूप परमात्माके 
स्वरूपमें मेरी अचल स्थिति (समाधि) नहीं हो रही है। 
इसमे क्या कारण है ? मेँ किस उपायसे उसे प्राप्त करू ? 

त्रितल बोले-हदयाकाशमें यह चित्त जब ज्ञानके 
द्वारा ज्ञेयस्वरूप परमात्मामें स्थिर हो जाता है, तब यह 
जीव सर्वात्मरूप परमात्माको प्राप्त होकर पुनः संसारमें 
उत्पन्न नहीं होता। पुत्र, स्त्री, घर ओर धन आदिमे 
आसक्तिका अभाव, ममताका न होना तथा प्रिय ओर 
अप्रियको प्रा्िमे सदा ही चित्तका सम रहना, अनन्ययोगसे- 
आत्मा ही ब्रह्म है, ब्रह्मके सिवा दूसरा कोई पदार्थ है 
ही नही, इस प्रकारको अभेदभावनासे निरन्तर आत्मामें 
ब्रह्मभावना, एकान्त ओर शुद्ध देशमें रहनेका स्वभाव 
ओर विषयासक्त मनुष्योके समुदायमें प्रेमका न होना, 
अध्यात्मज्ञानमें नित्य-स्थिति ओर तत्त्वज्ञानके अर्थरूप 
परमात्माको ही देखना- यह सब ज्ञान है ओर जो इससे 
विपरीत है, वह अज्ञान है, एेसा कहा गया है । राजन्‌। 
अहं भावक शान्ति हो जानेपर राग-द्वेषका विनाश कर 
देनेवाला तथा जन्म-मरणरूप संसार-व्याधिकी ओषध 


*# संक्षिप्त योगवासिष्ठु * 


[ सर्गं ७५ -७६ 


परमात्माका यथार्थ ज्ञान हो जाता हेै। 

भगीरथने कहा- महाभाग ! पर्वतमें दीर्घकालसे 
हुए वृक्षकी तरह अपने शरीरमे दीर्घकालसे सुदृढ हए 
अहंभावका मैं केसे त्याग कर? 

त्रितल बोले- राजन्‌! पौरुष-प्रयलसे विषय-भोगोकी 
भावनाका त्याग कर फिर परमात्माको सत्ताका अनुभव 
करनेसे अहंकारका विनाश हो जाता हे । जबतक सम्पूर्ण 
पदार्थोका सर्वथा त्याग नहीं किया जाता, तबतक यह 
अहंकार बना रहता है। यदि विवेकपूर्वक विचार 
बुद्धिसे सबका परित्याग करके तुम निश्चल होकर स्थित 
हो जाओ तो अहंकारका अभाव होकर तुम परमपदस्वरूप 
परमात्माको प्राप्त हो जाओगे । यदि तुम्हारे सम्पूर्णं राजचिह 
आदि विशेषणोका त्याग हो जाय, यदि तुम भयसे रहित 
हो जाओ, यदि तुम समस्त धनादिकी इच्छाओंका त्याग 
कर दो, यदि तुम शत्नुओंके लिये ही सम्पूर्णं एेश्र्यका 
त्याग करके ओर अकिञ्चनभावको प्राप्तकर अहंभावसे 
निवृत्त हो जाओ, यदि तुम अपने देहके अभिमानसे 
रहित होकर उन सब शत्रुओमें ही भिक्षाटन करने लगो 
तो तुम उच्व-से-उच्च स्थितिको प्राप्त होकर परमपदरूप 
परमात्माको प्राप्त हो जाओगे। 

(सर्ग ७४) 





राजा भगीरथका सर्वस्वत्याग, भिक्षाटन ओर गुरु त्रितलके साथ निवास, 
भगीरथको पुनः राज्यप्रापि ओर ब्रह्मा, रुद्र आदिकी आराधना 
करनेसे गङ्ाजीका भूतलपर अवतरण 
श्रीवसिष्ठजी कहते है-- श्रीराम ! तदनन्तर उन गुरुजीके | मुखसे इस प्रकारका उपदेश सुनकर राजा भगीरथ मनमें 





कर्तव्य निश्चित कर उसके अनुष्ठानमें तत्पर हो गया। 
कुछ ही दिन व्यतीत होनेपर राजा भगीरथने एकमात्र 
सर्वत्यागकी सिद्धिके लिये अग्रिष्टोम-यज्ञका अनुष्ठान 
किया। उसमे उसने ब्राह्मणों तथा अपने बन्धुओंको गौ, 
पृथ्वी, घोडे, सुवर्णं आदि समस्त धन दे दिया। तदनन्तर 
उसने सम्पूर्ण धनसे खाली तथा चिन्तामग्र मन्त्री, 
नागरिक, प्रजा आदिसे युक्त अपने राज्यको तृणके 
समान समञ्ञकर सीमाके पासके अपने शत्रुको दे दिया। 
जब महल, मण्डल एवं राज्यपर शत्रुने अधिकार कर 
लिया, तब मननशील राजा भगीरथ एकमात्र करिवस्त्र 
धारण किये अपने मण्डलसे निकल गया। अपने 
मण्डलसे निकलकर धैर्यवान्‌ राजा भगीरथने अपनी 

सर्ग ७५-७६ ] 


राजधानीसे बहुत दूरके गोवों ओर वने निवास किया, 
जहां लोग उसके नाम-रूपको नहीं पहचान सकते थे। 
इस प्रकार व्यवहार करते हुए राजा थोडे ही समयमे 
समस्त एषणाओंसे रहित हो उत्तम उपरतिके कारण 
परमात्मामें परम विश्रामको प्राप्त हो गया। किसी समय 
राजा भगीरथ घूमता हुआ अपने नगरमे ही चला आया 
ओर वहां उसने अनेक घरों, नागरिकों ओर मन्तरियोसे 
भिक्षाको याचना को। उन नागरिको ओर मन्त्रियोनि राजा 
भगीरथको पहचान लिया ओर उन विषादयुक्त लोगोने 
पूजन-साममग्रीसे विधिवत्‌ उसकी पूजा की । 





च च 
ऋ 
: @ ॐ 
ऋक [; नि 


॥ + 
==" ॥ 


क व ||| +, 
0 + ॥ | | ॥ 


1. ^ [ 


| ॥ ¦ = \॥* 
1 # † ~ चः £| {10 [11 ॥ ॥ 


प्रभो ! आप अपना राज्य ले लीजिये, इस प्रकार 
शतुद्धारा प्रार्थना किये जानेपर भी उस मननशील राजाने, 
जिसने सर्वत्याग कर दिया था, भोजनके सिवा तृणमात्र 
भी ग्रहण नहीं किया। कुछ दिन वहांपर बिताकर वह 
अन्यत्र चला गया। लोगोने उस समय 'क्याये ही 
भगीरथ राजा हैँ ? ये ही हमलोगोंको छोडकर चले गये 2 
अहो! महान्‌ कष्ट है 1" इस प्रकार उसके विषयमे शोक 
किया। तदनन्तर दूसरे स्थानोमे विचरण करते हुए 
शान्तचित्त, स्थिरबुद्धि एवं परम सुखी वह नरेश किसी 
समय अपने आत्माराम त्रितल नामक गुरुके पास गया। 
प्रणाम आदिसे अपने गुरुका स्वागत-सत्कार करके 
उनके साथ कुक कालतक पर्वत, वन, गोँव ओर नगरमें 

तथा अनेक सत्पुरुषोके बीच निवास किया। वे दोनों 
उत्तम मुनि अपने पूर्वकृत कमोकि फलस्वरूप प्राप्त हृए 
सुख ओर दुःख दोनोंका आदर करते थे। वे समस्त 
इच्छाओंसे रहित थे ओर समके भी समरूप सच्चिदानन्द 
ब्रह्मम एकरस होकर परम शान्तिको प्राप्त हो गये थे। 

किसी एक अन्य देशमें विद्यमान उत्तम नगरमें 
पुत्ररहित राजाको मृत्यु हो गयी थी । शासकके अभावके 
कारण जिनके देशक प्रजापालन-मर्यादा नष्ट हो चुकी 
थी, उस देशके उदास मन्त्री आदि प्रजावर्ग प्रजा- 
पालनयोग्य उदार गुण-लक्ष्मीसे युक्त किसी एक सुन्दर 
राजाको खोजमें थे। वे मन्त्री आदि प्रजावर्ग भिक्षाचरणमें 
रत, विरक्त, तपस्वी भगीरथ मुनिके पास पहँचे। वे 
उनको प्रजापालनयोग्य समस्त शुभ गुणोंसे युक्त जानकर 
आदर-सत्कारपूर्वक ले आये ओर उनको सेनासहित 
राज्यपर अभिषिक्त करके राजा बना दिया । वर्हँपर उस 

राज्यका परिपालन करते हए राजा भगीरथके पास पहले 
आदर पाये हुए कोसल देशके मन्त्री, पुरोहित आदि 
प्रजावर्ग भी आये ओर राजाधिराज भगीरथसे यों कहने 
लगे। 

प्रजावर्गने कहा- राजन्‌! अयोध्याका राज्य छोड़ते 
समय आपने सीमाके पासमें स्थित अपने जिस शत्रुराजाको 
राज्यदानसे पुरस्कृत किया था, उसको मूत्युने निगल 

लिया है। इस कारण अपने पूर्वराज्यकी रक्षा करनेकौ 
आप दया कीजिये। बिना इच्छाके प्राप्त हए राज्यका 
त्याग करना उचित नहीं । 

श्रीवसिष्ठजी कहते है- श्रीराम ! इस प्रकार प्रजावर्गके 
प्रार्थना करनेपर राजा भगीरथने उनको बात मान ली 
ओर वे सात समुद्रोसे युक्त पृथ्वीके स्वामी हो गये । राजा 
भगीरथ सर्वत्र समभाव रखनेवाले, शान्तचित्त, मननशील, 
वीतराग एवं मत्सररहित थे। जिन्होने अश्चका अन्वेषण 
करनेके लिये भूमि खोदकर सागरके सदृश गरतं निर्माण 
किया था ओर जो कपिलकी क्रोधाग्रिसे पातालतलमें 
भस्मीभूत हो चुके थे, उन अपने पितामहोंको तारनेमें 
गङ्गाजल ही समर्थ है, जब यह बात राजाने सुनी; तब 
भूतलपर गङ्खाजीको लानेके लिये जितेन्द्रिय पृथ्वीपति 
भगीरथ मन्त्रियोके सिरपर समस्त राज्यभार छोड़कर 
तपके लिये निर्जन अरण्यम चले गये। उस अरण्यमें 
हजार वर्षतक ब्रह्माजी, शंकरजी ओर जह्न मुनिकी बार- 
लार आराधना करके वे इस पृथ्वीतलपर गङ्गाजीको ले 
आये। तभीसे ये पुण्यतोया त्रिपथगा गङ्खाजी, जो निर्मल 
तरङ्गमालाओंसे रञ्जित जगत्पति शशिभूषण शिवजीके 
मस्तकमें सुशोभित तथा महात्माओके महान्‌ पुण्यक 
राशि है, आकाशतलसे पृथ्वीपर गिरती हैँ । चञ्चल- 
तरङ्गमालाओंसे सुशोभित, अपने फेनपुञ्जरूप हाससे 

युक्त, प्रसन्न पुण्यरूपा मञ्जरीसे समन्वित तथा धर्मकी 


| ॥। 
॥ ||| 


की] 


॥0॥| ॥ 
14 
॥ । ॥ 


| ० # 9 
2 ~ ३ ॐ 9 ८ र > 
/ ~ च ~ 
~ ^» 1 ^. # (~+ ~ ्, 
54 र (व ५ 4 + ‰ ध ३ < > ५ ् 4 ठ 
1 ० „१ ५; चः 4 \ ‹ कन्‌ , / ‰ 1 र = जद ~ £ => ॐ # 
् + ग | > नि 
4 ५ 2 ५ १४७ - ध्वन द र नक स 
र ०६ ध ५ =" ~~ "यः 
# न "~" ~ १५ म (ध "1 ऋः 
1 2८9 ^ ^> ~ 7: # र द, प्र 
र ~ 1. 4 - ५. 
„> 9 1 ॥ ¢ = र 4 ८ 
॥ £ 1 ८.0 £ , (5. 
र 4 १.५ 24 $ 
7" ^ ^ > ‡ ~ य ४ र 4 2. 
4 ८ = । ट ~ 
र £ "+ 


1 जर, स त ४११ 
,१६९ 


८ + 0 1 ४ 
1; „2 | न १. 4, त, 4 ५4 

#.. ^" ॥ 2 = 
14८ -- # ; 4 ॥ 4 £~ 11 = 
4 2 = = 1 (` {4 ~; 2 य 2 
244; र + ५ 7 व ८ ८ श, (4 4८ ि 2 
1 ~ क = क ऋ < ए, 4८4 4 4 # 
1 ~ (1. [~ ध) ^; ॐ“ 8 । भै क षः 

८ ~ > ०5० क्कः ॐ 

~ 

9 (द रक 

~~~ 


4 ~ द = 
ग: == ५.४ 
"+, = 


[रि । 
४१०४ 
क 
प | । 
६2०११ 





संततिस्वरूप यह त्रिमार्गगामिनी गङ्गा उसी समयसे 
इस पृथ्वीपर पृथ्वीपति भगीरथकौ समुद्रपर्यन्त कीतिं 
विस्तार करनेके लिये एक तरहकी वीथिका ही बन 
गयी है। (सर्ग ७५-७६) 





शिखिध्वज ओर चूडालाके आख्यानका आरम्भ, शिखिध्वजके गुणोंका 
तथा चूडालाके साथ विवाह ओर क्रीडाका वर्णन 


श्रीवसिष्ठजी कहते है-- रघुनन्दन ! अब तुम अविचल 
राजा शिखिध्वजको तरह शान्तिपूर्वक अपने स्वरूपमें 
स्थित रहो । 

श्रीरामजीने पूछा-ब्रह्यन्‌! यह शिखिध्वज कौन था 
ओर उसने परमपद कैसे प्राप्त किया ? गुरुवर ! उसका 
चरित्र मु्जसे कहिये, जिससे म उसे अच्छी प्रकार जान 
सकु। 

श्रीवसिष्ठजीने कहा-- श्रीराम ! अतीतकालीन सातवें 
मन्वन्तरको चतुर्थं चतुर्युगीके द्वापरयुगमे कुरुवंशमें इसी 
महासर्गमें शिखिध्वज नामका राजा हुआ था। जम्बूद्रीपमें 
प्रसिद्ध विन्ध्याचलके समीपवतीं मालवदेशकी उज्जयिनी 
नगरीमे वह राजा राज्य करता था। वह धैर्य, ओदार्य 
आदि गुणोंसे युक्त था। उसमें क्षमा, शम, दम विद्यमान 


थे। वह वीरतासे पूर्णं था। शुभ क्मोकि अनुष्ठाने लगा 
रहता था। मितभाषी था। इस प्रकार वह अनेक गुणका 
खजाना था। समस्त यज्ञोका निरन्तर अनुष्ठान करतां था। 
उसने बड़े-बड़े धनुर्धारियोको जीत लिया था। वह 
लोकोपयोगी शुभ कार्योको करता था ओर पृथ्वीका 
पालन करता था। वह कोमल, सिग्ध ओर मधुर 
स्वभाववाला दक्ष तथा प्रेमका समुद्र था। वह सुन्दर 
शान्त, भाग्यवान्‌, प्रतापी ओर धर्मवत्सल था। वह 
विनययुक्त वाक्योका प्रयोग करता था तथा याचकोको 
सभी प्रकारके पदार्थं देता था। वह उत्तम पदार्थोका 
भोक्ता, सत्सद्गसे युक्त ओर समस्त वेद-शास्त्रोका उत्तम 
श्रोता था। वह शिखिध्वज सब बातोंको जानते हुए भी 
जानकारीके अभिमानसे रहित था, स्त्री-व्यसन आदिका 

तो उसने तृणवत्‌ त्याग कर दिया था। ही 
उसके पिता स्वर्गं चल दिये थे। उसके बाद अपने 
बाहुबलसे उस जितेन्द्रिय शिखिध्वजने सोलह वर्षतक 
स्वयं ही दिग्विजय करके अखिल भूमण्डलको अपनी 
साम्राज्य-सम्पत्तिमं परिणत कर दिया। तदनन्तर निःशङ्क 
होकर धर्मसे प्रजाका पालन करते हुए वे बुद्धिमान्‌ राजा 
शिखिध्वज मन्त्रियोके साथ अपने यशसे दिशाओंको 
उज्वल करते हए स्थित थे। 

जब वे युवा हो गये, तब उन्होने अनेक वन ओर 
उपवनोमे, लीला-सरोवरोमे, लतागृहोमे तथा विविध 
भूमियोमे विचरण किया। उन्होने वन ओर उपवनके 
गुण-वर्णनसे युक्त शृद्गाररससे परिपूर्णं कथाओमें रस 
लिया तथा सुवर्ण-कलशके सदृश स्तनवाली, हारसे 
सुशोभित शरीर एवं चञ्चल केशोसे युक्त कुमारियोका 
मनसे आदर किया। चतुर मन्तरि्योने राजाका अभिप्राय 
जान लिया। तदनन्तर राजाके विवाहके लिये विचार 
करके मन्त्ियोने सौराष्टदेशके राजासे युवती कन्याकी 
याचना को। राजा शिखिध्वजने नवीन यौवनसे सम्पन्न 
तथा अपने अनुरूप उस उत्तम कन्याके साथ विधिपूर्वक 

विवाह किया। राजा शिखिध्वजकी पती संसारमें चूडाला 
नामसे विख्यात थी । वह भी अपने अनुरूप पति प्राप्तकर 
प्रफुलित हो रही थी । राजा शिखिध्वज नील कमलके 
सदृश नेत्रवाली उस चूडालाको सेहसे प्रसन्न रखते थे। 
एक-दूसरेके प्रति अर्पित चित्तवाले उन दोनोंकी प्रीति 
उत्तरोत्तर बढती ही जाती थी । हाव, भाव, विलास आदि 
शद्खारमयी चेष्टाविशेषोसे परिपूर्ण अङ्खोके कारण वह 
चूडाला सुन्दर नवीन लताके समान शोभित हो रही 
थी । शिखिध्वज राजाको मन्तरियोद्रारा सभी उपभोग- 
सामग्री समयानुसार समर्पित की जाती थी। उसकी 
प्रजा सुव्यवस्थित थी । परम सुखी वह राजा कमलिनीके 
साथ राजहंसके सदुश उस प्रियतमाके साथ रमण करता 
था। वे दोनों निरन्तर एक-दूसरेसे मिले हए थे। एक- 
दूसरेको चेष्टाएं उन्हें प्रिय लगती थीं । एक-दूसरेसे 
शिक्षाग्रहण करनेके कारण वे दोनों सम्पूर्णं कलाओकि 
ज्ञाता हो गये थे। परस्पर अत्यन्त मित्रताको प्राप्त हए 
वे दोनों एक-दूसरेके हदयमें बस जानेके कारण मानो 
एकरूप ही हो गये थे। जैसे ब्रह्मचारी नियतकालतक 
गुरुमुखसे अध्ययन करके समस्त शास्त्रोका पण्डित 
हो जाता है, वैसे ही कुछ नियतकालतक अपने 
स्वामीके मुखसे सुन-सुनकर समस्त शास्त्रोके तात्पर्यमें 
ओर चित्रकला आदिमे भी चातुर्य प्राप्तकर चूडाला 
समस्त विषयोको पण्डिता हो गयी थी तथा चूडालाके 
द्वारा इस शिखिध्वजने भी नृत्य, वाद्य आदि जितने 
कलाकौशल हैँ, उन सबका शिक्षण ग्रहण किया एवं 
वे कलाओंके पारंगत विद्वान्‌ हो गये। उन दोनोंकी 
बुद्धि चातुर्यसे युक्त तथा सुन्दर थी। वे दोनों खेहसे 
प्रसन्न ओर मधुर लगते थे। ज्ञानतत्त्वका कथन करनेमें 
भी वे समान थे। श्रेष्ठ पुरुषोका अनुकरण करते थे। 
सदाचारपरायण थे। प्रजाजनोके वृत्तान्तका भी ज्ञान रखते 
थे। वे समस्त कलाओंके पण्डित एवं शृ्खारादि 
नवरसरूपी रसायनोंसे सुशोभित थे। 

(सर्गं ७७) 

क्रमसे उन दोनोंको वैराग्य एवं अध्यात्सञ्ञानमें निष्ठा तथा 
चूडालाको यथार्थं ज्ञानसे परमात्माकी प्रापि 


ओवसिष्ठजी कहते है -- श्रीराम ! इसी प्रकार अनेक 
वर्षोतक दृढ प्रेमसे सम्पन्न उस दम्पतीने प्रतिदिन यौवनकौ 
अमन्द लीलाओंदारा रमण किया। यों एकके बाद एक 
करके अनेक वर्ष बीत गये ओर फटे हुए घड़से जलके 
क्षय होनेकी भोति धीरे-धीरे तारुण्यका क्षय होते देख 
उन दोनोने विचार किया-'समुद्रकी तरद्खोके समान 
चञ्चल, क्षणभङ्गुरं शरीरसे व्यवहार करनेवाले जीवका 
पके हए फलके पतनको तरह मरण अवश्यम्भावी है । 
अब इस देहमें वृद्धावस्था आनेकी तैयारी कर रही हैः; 
क्योकि आयु निरन्तर क्षीण होती जाती है । यह जीर्ण 
जीवन इनद्रजालके सदुश असत्य ही है । यह शरीर 
वर्षाकालमें जलके बुदूलुदकी भोति क्षणभरमें ही विलीन 
हो जानेवाला है । विचार करनेसे जगत्‌का यह व्यवहार 
कदली-गर्भके सदृश निस्सार ही सिद्ध होता है। इस 
संसारमें एेसी कौन वस्तु है, जो शुभ, सुस्थिर एवं 
अत्यन्त सुन्दर हो अर्थात्‌ कोई भी नहीं है ।' उस दम्पतीने 
इस प्रकार निश्चय करके संसाररूपी व्याधिकी असली 
ओषध अध्यात्मशास्त्रका दीर्घकालतक विवेकपूर्वक विचार 
किया। केवल आत्मज्ञानसे ही संसाररूपी महामारी शान्त 
हो जाती है, यह निर्णयकर वे दोनों आत्माका ज्ञान 
सम्पादन करनेमें तत्पर हो गये । अध्यात्मज्ञानं ही उनका 
चित्त लग गया था। प्राण भी उसीमें लगे थे। उसीमें 
उनकी निष्ठा थी। अध्यात्मज्ञानका ही उन्होने आश्रय 
लिया था। वे उसीकी अर्चनामे लगे रहते थे। उनकी 
इच्छा भी अध्यात्मज्ञानकी ही रहती थी ओर उस समय 
इस संसारसे वे दोनो विरक्त हो गये थे। उन्हनि अध्यात्मज्ञानमें 
ही दृट्‌ अभ्यास बटढा लिया था। वे एक-दूसरेको 
अध्यात्मज्ञानका ही प्रबोध कराते थे। उनकी प्रीति उसी 
ज्ञानम थी एवं परस्पर उनका समस्त आरम्भ उसीमें 
होता था। 

तदनन्तर वह चूडाला अध्यात्मविषयको जाननेवाले 
महात्माओके मुखसे संसार-दुःखसमुद्रसे पार करनेमें 
समर्थ आत्मज्ञानोपयोगी मनोहर पदक्रमोसे संयुक्त शास्त्रार्थोका 
निरन्तर श्रवण करके बाह्य शरीरके व्यापारोसे उपरत 
ओर उच््वल उग्रबुद्धिसे युक्त हो अपनी आत्माके 


विषयमे इस प्रकार अहर्निंश विचार करने लगी। 
“अब मँ स्वयं विवेचन करके अपने-आपका पता 
लगाती हू किमे क्या हूं तथा यह संसाररूप मोह 
किसको, कैसे, कासे प्राप्त हुआ है । यह देह तो जड 
हे; इसलिये देह मैं नहीं हू, यह अल निश्चय है । हाथ, 
पैर आदि कर्मेद्धिय-समुदाय भी इस शरीरसे अभिन्न 
अवयवरूप ही है। कभी अवयव ओर अवयवी भेद 
नहीं होता, इसलिये वे भी जड ही रैँ। ज्ञानेन्द्रिय 
समुदाय भी शरीरावयवरूप ही है, इसलिये वह भी जड 
ही दीख पड़ता है । संकल्पात्मक शक्ति रखनेवाला जो 
मन हे, उसे भी मँ जड ही मानती हू; क्योकि जनेन्द्रियां 
मनसे ही प्रेरित होती हँ । जैसे गोफनसे पाषाण प्रेरित 
होता है, वैसे ही मन भी बुद्धिके निश्चयोंसे प्रेरित होता 
हे; इस तरह निश्चयरूपा बुद्धि भी जड ही है, यह अटल 
निश्चय हेै। अहंकार भी सारशन्य तथा मर्दक सदृश है, 
इसलिये जड ही है; क्योकि बुद्धि अहंकारसे प्रेरित होती 
है। अहंकार भी जड ही है, क्योंकि वह जीवात्मासे 
अध्यस्त है। यह चेतन जीव प्राणवायुरूप उपाधिसे 
उपहित हुआ हदयमें रहता है। वह परमात्माका अंश 
होनेके कारण परमात्माकी सत्तासे ही सत्तावान्‌ है। 
चेतनस्वरूप आत्मा मिथ्या जड विषयोके साथ तादात्म्य 
एवं संसर्गका अध्यास करके ही जड-जैसा बन जाता 
है ओर अपने असली शुद्ध चिन्मय स्वरूपको भूल जाता 
है । चेतन जीवात्माकी विषयोके साथ एकाग्रता होनैपर 
वह एक क्षणमें अपने स्वरूपको भूलकर तत्स्वरूप हो 
जाता है। इस प्रकार जब विषयोके सम्मुख होनेसे यह 
चेतन जीवात्मा जड, शून्य, मिथ्याके समान हो जाता है, 
तब चिन्मय परमात्माके द्वारा प्रबोधित किया जाता है।' 
इस प्रकार विचारकर फिर उस चूडालाने यह 
सोचा कि किस उपायसे यह जीवात्मा प्रबुद्ध हो । बहुत 
समयके बाद उसने आत्मतत्त्वतको जान लिया ओर वह 
कहने लगी-“ अहो! बडे आनन्दका विषय है कि 
दीर्घकालके बाद मुञ्ञे उस निर्विकार जाननेयोग्य परमात्माके 
स्वरूपका अनुभव हो गया, जिसे जान लेनेपर पुरुष 
फिर उससे च्युत नहीं होता। वास्तवमें एक महान्‌ चेतन 


सर्ग ७९] 

परमात्मा ही इस संसारमें सत्यरूपसे विराजमान है। 
उसको महासत्ता भी कहते हें । यह निष्कलङ्क, समरूप, 
विशुद्ध ओर अहंकाररहित है। उसका स्वरूप शुद्ध 
विज्ञान ही है। वह परम मङ्गलमय केवल सत्यस्वरूप 
है। वह अपने परमानन्दस्वरूपसे कभी विचलित नहीं 
होता। एक बार उसका साक्षात्कार हो जानेपर वह फिर 
सदा प्रत्यक्ष रहता है, उसका कभी अभाव नहीं होता। 
वह ब्रह्य, परमात्मा आदि नामोँसे कहा गया है । ज्ञाता- 
ज्ञान-्ेयरूप त्रिपुटी इस परमात्मासे भिन्न कोई वस्तु 
नहीं है । वह चेतन परमात्मा ही मन, बुद्धि आदि इन्द्रिय 
पदार्थोकि रूपमे प्रकट होकर क्रियाशील होता है। जैसे 
समुद्रके जलमें तरङ्ग आदि वास्तवमें उत्पन्न न हुए भी 
उत्पन्न हुए-से प्रतीत होते हैँ, वैसे ही महाचेतनमें जगत्‌ 
वास्तवमें उत्पन्न न होते हए भी उत्पन्न हुआ-सा प्रतीत 
होता है। इस नित्य चिन्मय परमात्माके जन्म, मरण, 
सद्रति, असद्रति या नाशकी कहीं सम्भावना ही नहीं है । 
यह परमात्मा अच्छेद्य, अदाह्य ओर परम विशुद्ध हे । 
अहा} मेँ बहुत कालके बाद शान्त होकर सब ओरसे 


परम निर्वाणपदको प्राप्त हुई हूं। कुम्हार आदिके द्वारा 
बनायी गयी मृत्तिकाकी सेना जैसे मृत्तिकारूप ही है, 
वैसे ही सुर, असुर आदिसे युक्त यह विश्च स्वभावतः 
परब्रह्यस्वरूप ही है तथा द्रष्टा एवं दृश्यरूप सत्ता भी 
एक चैतन्य-स्वरूप ही है । यह एेक्य है, यह दैत ठैः; 
यह मँ हूं, यह म नहीं हू इत्यादि भ्रमजनित मोह क्या 
चीज है ओर वह किस तरह, किसको, करोसि ओर 
कहो हुआ है 2 अर्थात्‌ किसीको कहीं नहीं । यह सब 
मिथ्या है। अतः मैं अपने अंदर अनन्त पारमार्थिक 
स्वरूपको अनायास प्राप्तकर अब शान्तरूपसे स्थित हू । 
नतो इदं है, न अहं है ओर न दूसरा है एवं न भाव 
है ओर न अभाव ही है। सब कुछ शान्त, निरालम्ब 
केवल परब्रह्मस्वरूप परमात्मा ही है।' इस प्रकार 
परमात्माके मननमें परायण वह चूडाला यथार्थ ज्ञानक 
द्वारा उस परमात्माके वास्तविक स्वरूपको तत्तवसे जानकर 
राग, भय, मोह आदि अज्ञान-विकारोके शान्त होनेसे 
उसी प्रकार शान्त हो गयी, जैसे शरत्कालमे आकाश 
बादलोसे रहित हो जाता है। (सर्ग ७८) 





चूडालाको अपूर्वं शोभासम्पन्न देखकर राजा शिखिध्वजका 
प्रसन्न होना ओर उससे वार्तालाप करना 


श्रीवसिष्ठजी कहते हैँ-- श्रीराम! चूडाला संसारके 
सम्बन्धो, सुख-दुःख आदि दन्दो, राग ओर इच्छाओंसे 
रहित हो गयी थी । वह न किसी पदार्थका ग्रहण करती 
थी ओर न किसीका त्याग करती थी। केवल न्यायसे 
प्राप्त आचरण करती थी। संसाररूपी महासमुद्रको वह 
पार कर गयी थी । संदेहरूपी जालसे मुक्त हो गयी थी। 
वह परमात्माके महान्‌ लाभसे परिपूर्ण हो गयी थी । इस 
प्रकार सुन्दर वर्णवाली शिखिध्वजकी श्रेष्ठ धर्मपली वह 
चूडाला थोडे ही कालमें जाननेयोग्य परमात्माको यथार्थं 
जान गयी । अपने विवेकके दृढ अभ्यास-बलसे परमात्माका 
यथार्थं अनुभव हो जानेपर वह परम शोभा पाने लगी। 
किसी समय उस सुन्दर अद्धोवाली चूडालाको अपू 
शोभासे युक्त देख राजा शिखिध्वजने हंसते हए कहा- 
प्रिये! इस समय तुम वैसे ही अत्यन्त सुशोभित हो रही 
हो, जैसे तुमने अमृतका सार पी लिया हो या अलभ्य 
परमात्मपदकी प्रापि कर ली हो अथवा आनन्दप्रवाहसे 
तुम परिपूर्णं हो गयी हो। इस समय मँ तुम्हारे चित्तको 

भोग-लालसासे रहित, शान्त, विवेकसे बलिष्ठ, समताको 
प्राप्त, गम्भीर ओर चञ्चलतारहित देख रहा हूं । तुम्हारे 
मनके साथ किसी भी विभवानन्दकी वस्तुसे उपमा नहीं 
दी जा सकती । भद्रे! क्या तुमने अमृत पी लिया है या 
किसी साम्राज्यकी प्राति कर ली है या मन्त्रके प्रयोग 
या योगके साधनसे अमरता प्राप्त कर ली है? नील 
कमलके सदृश नेत्रोवाली ! क्या तुमने राज्य, चिन्तामणि 
ओर तैलोक्यसे भी बढ़कर किसी अप्राप्त वस्तुकी प्राति 
करली है? 

चूडालाने कहा- आर्य ! इस समस्त विनाशशील 
संसारका त्यागकर इससे भिन्न सत्‌-असत्‌-स्वरूप सर्वात्मक 
परमात्माका मैने आश्रय लिया है, इसीलिये मैं परम 
श्रीसम्पन्न होकर स्थित हू। एकमात्र आकाश-सद्श विमल 


* संश्चिप्त योगवासिष्ठ # 

अद्वितीय केवल हदयरूप चिन्मय ब्रह्मम अकेली ही भँ 
रमण करती हूः राजलीलाओमें भँ कभी रमण नहं 
करती; इसलिये मै परम श्रीसम्पन्न होकर स्थित हुं। 
मूल्यवान्‌ आसन, उद्यान ओर घरोमें रहकर भी मै परमात्माके 
स्वरूपम स्थित रहती हू तथा विषय-भोगोसे दूर (त 
इसीलिये मेँ परम शोभायुक्त हई स्थित हूं। मै सुख- 
सम्पत्ति नहीं चाहती, न अर्थ ओर अनर्थको ही चाहती 
हू; दूसरी किसी प्रकारक स्थिति भी नहीं चाहती । जो 
कुछ न्यायसे प्रारब्धानुसार प्राप्त होता है, उसीसे संतुष्ट 
रहती हूं । इसीसे मेँ परम श्रीसम्पन्न होकर स्थित हूँ । राग 
ओर विद्वेषको विनष्ट कर देनेवाली आत्मविषयक बुद्धि 
ओर शास्त्रदृष्टिरूपी सखियोके साथ मेँ रमण करती हू 
इसलिये मेँ परम शोभासम्पन्न होकर स्थित हूं ।(सर्ग ७९) 





राजा शिखिध्वजका चूडालाके वचनोंको अयुक्त बतलाना, चूडालाका एकान्तमें 
योगाभ्यास करना एवं श्रीरामचन्द्रजीके पूछनेपर श्रीवसिष्ठजीके द्वारा 
कुण्डलिनीशक्तिका तथा विभिन्न शरीरोमे जीवात्माकी स्थितिका वर्णन 


श्रीवसिष्ठजी कहते है--रघुनन्दन । परमात्माके स्वरूपमें 
स्थित उस चूडालाके इस प्रकार कहनेपर उसके 
वचनोका रहस्य न जाननेके कारण राजा शिखिध्वज 
हंसते हए कहने लगे। 

शिखिध्वजने कहा-- सुन्दरी राजपुत्रि! तुम बालबुद्धि 
हो । तुम्हारा वचन युक्तिसंगत नहीं है । तुम जिस प्रकार 
राजलीलाओमें रमण करती आयी हो, उसी प्रकार रमण 
किया करो। भद्रे! बतलाओ तो सही जो वस्तु आकार- 
सामान्यका परित्याग करके कभी भी प्रत्यक्ष न होनेवाली 
निराकारताको प्राप्त हो चुकी है, वह प्रत्यक्ष ओर 
अस्तित्वसे शून्य वस्तु कैसे शोभित हो सकती है? 
धनादि समस्त भोग-वस्तुओंका परित्याग करके जो एक 
शून्य आकाशम ही रमण करता है, वह शोभित होता 
हे- यह कहना कैसे संगत हो सकता है 2 जो धीरबुद्धि 
पुरुष वस्त्र, भोजन, शय्या आदि सारे साधर्नोका 
परित्याग करके अकेला स्वरूपमें ही स्थित रहता है, 
वह कैसे शोभित हो सकता है ? इसलिये सुन्दरी ! तुम 
बाला हो, मुग्धा हो ओर चपल हो । विलासिनि! अनेक 
प्रकारके आलाप-विलासोंसे जिस तरह मेँ क्रीडा करता 
हू, उसी तरह तुम भी क्रीडा करो। 


राजा शिखिध्वजने इस प्रकार अपनी प्रिया चूडालाके 
प्रति कहकर अटुहास करते हुए मध्याहमें सान करनेके 

स्थित नहीं हए हैँ । मेरे वचनोँको भी वे न समञ्च सके- 
इस प्रकारके विचारसे खिन्न हुई वह चूडाला अपने 
कार्यम संलग्र हो गयी । रामभद्र! तदनन्तर वहींपर उस 
प्रकारके भिन्न-भिन्न आशयसे युक्तं उन दोनोंका उस 
समय भी पहलेको सांसारिक क्रडाओमें उसी तरह 
बहुत काल चला गया। एक समयक बात है, नित्यतृप 
ओर इच्छारहित चूडालाको लीलावश आकाशम गमनागमन 
करनेको स्फुरणा हुई । तब वह राजपुत्री आकाशमें 
गमनागमनको सिद्धिके लिये सम्पूर्ण भोगोँकी अवहेलना 
करके ओर निर्जन स्थानमें आकर अकेली ही एकान्तमें 
आसन लगाकर ऊर्ध्वगामी प्राणवायुका निरोध करनेके 
लिये अभ्यास करने लगी ।' 

श्रीरामजीने कहा- प्रभो ! जो अनात्मज्ञ पुरुष है, वे 
अपनी सफलताके लिये अथवा जो आत्मक्ञ है, वे 
केवल लीलाके लिये किस क्रमसे इन सिद्धियोंको सिद्ध 
करते हैँ, वह मुञ्चसे कहिये। 

श्रीवसिष्ठजी बोले- प्रिय राघव! इस जगते सभी 
जगह साध्य वस्तु तीन तरहकी होती है-उपादेय 
(ग्रहण करनेयोग्य), हेय (त्याज्य) ओर उपेक्षाके 
योग्य । सदूबुद्धे ! जो वस्तु साक्षात्‌ या परम्परासे सुखदायक 
होती है, वह उपादेय होती है; जो सुख-विघातक होती 
है, वह हेय होती है एवं जो वस्तु इन दोनोके बीचकी 
होती है, वह उपेक्ष्य होती है-एेसा अनुभवी लोगोका 


* निर्वाण-प्रकरण-पूर्वार्धं * 

कहना हे । परमात्मतत्त्वको जाननेवाले श्रष्ठबुद्धि विद्वान्‌की 
दृष्टिमे जब यह सब परमात्मस्वरूप हो जाता हे, तब 
इन तीनों पक्षोमेसे कोई भी पक्ष नहीं रहता। किसी 
समय ज्ञानी व्यवहारकालमें लीलासे ही इस समस्त 
जगत्को उपेश्षा-बुद्धिसे केवल देखता है ओर समाधिकालमें 
नहीं देखता। एेधर्यादि एक ही वस्तु ज्ञानीकी दृष्टिमे 
उपेक्षाके योग्य, मूढकी द्ष्टिमे उपादेय ओर उत्तम 
वैराग्यसम्पन्न पुरुषकी दृष्टिमें हेय हो जाती हे । श्रीराम 
आकाशगमन आदि सिद्धियोका क्रम कैसा है, उसे तुम 
अब सुनो। देश, काल, क्रिया एवं द्रव्यकी अपेक्षा 
रखनेवाली सब तरहक सिद्धिर्यं यहां जीवको मोहित 
करती हैँ । मणि, ओषधि, तप, मन्त्र ओर क्रियासे 
होनेवाली सिद्धिके क्रमका निरूपण अनावश्यक है; 
क्योकि यह अध्यात्मविषयमें विघ्र ही है। कृतार्थ 
श्रीराम! सिद्धदेशके नामसे प्रसिद्ध श्रीशैल अथवा 
मेरुपर्वतपर निवास करनेवाले पुरुषको सिद्धि होती है- 
इसका भी विस्तारपूर्वक वर्णन करना अध्यात्मविषयमें 
हानिकर है। इसलिये शिखिध्वजको कथाके प्रसङ्खसे 
प्राप्त सिद्धरूपी फलसे युक्त इस प्राणादि वायुकी 
अभ्यासक्रियाको तुम श्रवण करो। साध्य अर्थसे भिन्न 
पदार्थोकी वासनाओंका त्याग करके गुदा आदि द्वारोके 
संकोचसे; सिद्धादि आसन, काया, मस्तक ओर गर्दनकी 
समता, निश्चलता तथा नासिकाके अग्रभागे दृष्टिको 
स्थिर करना आदि योगशस्त्रोक्त क्रियाओंसे; भोजन ओर 
आसनकी पवित्रतासे, भलीभोति योगशास्त्रके परिशीलनसे, 
उत्तम आचरणसे, सज्नोके सङ्खसे, सर्वत्यागसे, सुखासनसे 
बैठकर कुक कालतक प्राणायामके दृढ अभ्याससे, 
क्रोध-लोभ आदिके सर्वथा त्यागसे तथा भोगोके त्यागसे 
एवं रेचक, पूरक ओर कुम्भकका अच्छी तरह अभ्यास 
हो जानेपर प्राणोंपर पूर्णं प्रभुत्व हो जानेसे योगीके पाचों 
प्राण उसी तरह उसके अधीन हो जाते है, जिस तरह 
राजाके सेवक राजाके वशमें होते हैँ । 

राघव! प्राणायामके द्वारा देहमें स्थित प्राण-अपान 
वायुके अपने अधीन हो जानेपर राज्यसे लेकर मोक्षपर्यन्त 
सभी सम्पत्तियां सुखसाध्य हो जाती है। मण्डलाकार 
(गोल कुण्डलाकार)-से युक्त, मर्म (नाभि)-स्थानमें 
समाश्रित, सौ नाडिर्योकी आश्रय आन्त्रवेष्टनिका (सुषुम्णा) 
नामकी नाडी हे । श्रीराम! देव, असुर, मनुष्य, मृग, नक्र, 

खग, कौट, पतङ्क आदि सब प्रकारके प्राणिरयोमे वह 
नाड़ी स्थित है। गुदासे लेकर भंहके बीचतक सब 
छिद्रोका स्पर्शं करती हुई वह सुषुम्णा नाडी मनकी 
वृत्तियोसे भीतर चञ्चल ओर बाहर प्राणादिसे स्पन्दयुक्त 
होकर सदा स्थित रहती है। वह कुण्डलाकार वाहिनी 
है, इसलिये कुण्डलिनी नामसे कही गयी है । वह सब 
प्राणियोको परमा शक्ति है तथा प्राण, इद्दिय, बुद्धि 
आदि सभी शक्तियोंकी सत्तास्पूर्तिको निर्वाहक होनेसे 
सबको वेग प्रदान करनेवाली है। वही अपने मुखसे 
प्राणवायुको ऊपर फेकती है ओर अपानको नीचे 
खीचती है, इसलिये सदा संस खीचती हई स्पन्दनमें 
हेतु बनी वह ऊपरकी ओर मुंह करके कुपित 
सपिणीकी तरह स्थित रहती है । यह कोमल स्पर्शवाली 
कुण्डलिनी कमलमें भ्रमरको तरह देहमें जैसे-जैसे 
स्फुरित होती हे, वैसे-वैसे अन्तःकरणमें ज्ञान होता है । 
उस कुण्डलिनीमें हदयकोशकी समस्त नाड्यां सम्मिलित 
ह। वे सन नाड्या सागरमें नदियोंकी तरह उसीसे 
बारम्बार उत्पन्न होती हँ तथा उसीमें विलीन होती जाती 
है । प्राणरूपसे उसके ऊर्ध्वगमने उत्सुक होने तथा 
अपानरूपसे अधःप्रवेशकी ओर उन्मुख होनेसे एक वही 
सम्पूर्ण ज्ञानोंकी साधारण बीज कही गयी है। 

निष्पाप श्रीराम! पशुओंसे लेकर स्थावर आदि 
देहोमें तथा मनुष्यादि शरीरोमें जिस तारतम्यसे जीवात्मा 
रहता है, यह मेँ तुमसे क्रमशः कहता हूँ सुनो । यह 
सत्य, नित्य चेतन, विकारशून्य ओर अनामय जीवात्मा 


* संक्षिप्त योगवासिष्ठ * 

अपनी कल्पनासे पञ्चभूतोके रूपसे स्थित होता है 
पूर्वकृत कर्मोकि अनुसार जीवात्माकी कल्पनासे पञ्चभूत 
मनुष्यादि देहभावकी, तिर्यग्‌ देहभावकी, सुवर्णभावकी, 
देशादिभावको ओर द्रव्यादिभावकौ प्राति होती है। 
रघुनन्दन । इस तरह यह संसार केवल पञ्चभूतका 
विकासमात्र ही है ओर वह चेतन जीवात्मा ही यहाँ 
सर्वत्र विद्यमान है । वही जीवात्मा केवल पञ्चभूतोके 
सम्बन्धसे मनुष्यादि देहोमें बौद्धिक ज्ञानकी विशेषताके 
कारण चेतन-प्रधान, कहीं (तिर्यगादिमे) जड-चेतन 
उभय-प्रधान ओर वृक्ष, पहाड़ आदि स्थावर योनियोमे 
जड-प्रधान रहता है । निष्पाप श्रीराम ! देहादि आकारमें 
परिणत पञ्चभूत जीवका संकल्प होनेके कारण जीव 
कहलाता है ओर पहाड़ आदि तो केवल जड ही है एवं 
वृक्षादि स्थावर बाहरको वायुसे स्पन्दनशील (चेष्टावान्‌) 
होते हे । पञ्चभूतसमूहात्मक मेरु पर्वत आदि तो तुणकी 
भोति जड हैँ; किंतु ये वृक्ष, कीर आदि स्थावर-जंगम 
प्राणी चेतन हैँ । इनमें वृक्ष आदि स्थावर जातिकी वासना 
निद्राग्रस्त मनुष्यकी वासनाकी भति प्रसुप्त है तथा 
मनुष्य ओर देवता आदिमे बुद्धिकी अधिकताके कारण 
उनको वासना प्रबुद्ध है। पशु, पक्षी आदि मलिन 
वासनासे युक्त है, किंतु मनुष्योमें कुक मोक्षगामी मनुष्य 
वासनाओंसे रहित हैँ; क्योकि वे विवेकको प्राप्त हो गये 
हे । अतः वे इस संसारमें पुनः जन्म धारण नहीं करते; 
कितु इनसे भिन्न अविवेकी मनुष्य बार-बार संसारमें 
भ्रमण करते रहते हैँ । (सर्ग ८०) 





आधि ओर व्याधिके नाशका तथा सिद्धिका ओर सिद्धोके दर्शनका उपाय 


श्रीरामचन्द्रजीने पृछा- मुनीश्वर! इस शरीरमें आधि 
(मानसिक) ओर व्याधि (शारीरिक) रोग किससे 
उत्पन्न होते ह तथा किससे विनष्ट होते है 2 यह मुञ्चको 
समञज्ञाकर किये । 

श्रीवसिष्ठजीने कहा- श्रीराम ! आधि ओर व्याधि- 
ये दोनों दुःखके कारण है। ओषधादिके द्वारा इनकी 
निवृक्तिसे सुख प्रात होता है तथा ज्ञानके द्वारा इनका 
समूल नाश होता है। वही मोक्ष कहलाता है । शरीरके 
अदर आधि ओर व्याधियाँं कभी परस्पर एक-दूसरेकी 


कारण बनकर उत्पन्न होती हैँ अर्थात्‌ कभी आधिसे 
व्याधि हो जाती है ओर कभी व्याधिसे आधि हो जाती 
है। कभी आधि-व्याधि-दोनों एक साथ हो जाती हैँ 
ओर कभी सुखके अनन्तर दुःखरूप ये आधि-व्याधि 
क्रमसे उत्पन्न होती हैँ । शारीरिक दुःखको व्याधि कहते 
हैँ ओर वासनामय मानसिक दुःखको आधि। श्रीराम। 
यह जान लेना चाहिये कि अज्ञान ही इन दोनोंका मूल 
कारण है। यथार्थ ज्ञान होनेपर इनका अवश्य विनाश हो 
जाता है। यथार्थं परमात्म-ज्ञान ओर इन्द्रिय-निग्रहके 

अभावसे, राग-दवेषमें फेस जानेसे तथा यह प्रा हो गया, 
यह प्रात होना शेष है- इस तरह रात-दिन चिन्ता करनेसे 
जडताके कारण महामोहदायिनी आधिययाँ (मानसिक 
व्यथा) उत्पन्न होती है । प्रबल इच्छाओंकि पुनःपुनः 
स्फुरित होनेसे, मूर्खतासे, चित्तके न जीतनेसे, दुष्ट अन्न 
खानेसे तथा श्मशान आदि निकृष्ट स्थानोमे निवास करनेसे 
शरीरमें व्याधियों (शारीरिक रोग) उत्पन्न होती है । आधी 
रातमें तथा प्रदोषादि कालमें भोजन एवं मैथुनादि व्यवहारसे. 
दुष्कर्म करनेसे, दुर्जनंकी सङ्खतिरूप दोषसे तथा विष, 
सर्प, व्याघ्र ओर चोर आदिका मनमें भय होनेसे शरीरमें 
व्याधि उत्पन्न होती है । नाडियोके छिद्रोमे अन्नरके रसका 
प्रवेश न होनेके कारण नाडि्योके क्षीण होनेसे अथवा 
उन छिद्रमे अन्नके रस एवं वायु आदिके अधिक प्रवेश 
हो जानेके कारण नाडियोँके एकदम भर जानेसे, कफ, 
पित्त आदिक प्रकोपसे, प्राण तथा शरीरके व्याकुल हो 
जाने आदि अनेक दोषोके द्वारा रोग उत्पन्न होता है। 

अभिमतपदार्थोक प्रापि होनेसे व्यावहारिक व्याधियां 
तथा आधि (अज्ञान) -के क्षयसे आधिसे उत्पन्न मानसिक 
व्याधि्यां भी भलीरभोति नष्ट हो जाती है । राघव ! आत्मज्ञानके 
बिना जन्मादि विकारोकी जड व्याधि (अज्ञान) नष्ट नहीं 
होती, क्योकि रज्जुके यथार्थ ज्ञानसे ही रल्जुमे प्रतीत 
होनेवाला सर्प नष्ट होता है । जैसे वर्षाकालकी नदी अपने 
तटके सभी वृक्षोको जडसे उखाड़ फेकती है, वैसे ही 
सम्पूर्ण आधि ओर व्याधियोंको जड़से उखाड फेकनेवाला 
जन्मादि विकारोको मूल अज्ञानरूपी व्याधिका क्षय ही 
है, जो परमात्माके यथार्थं ज्ञानसे होता है। सामान्य 
व्याधि्यां तो आयुर्वेदोक्त ओषधियों तथा मन्त्रादि शुभ 
कर्मसि अथवा वृद्धकी परम्परासे कथित ओषधोसे नष्ट 
हो जाती हैँ। श्रीराम! ती्थमिं सान, मन्त्र, ओषध आदि 
उपाय, वृद्धजनसे प्राप्त हुई ओषधियों तथा आयुर्वेदशास्त्रको 
तो आप स्वयं खूब जानते हैँ । इनसे अतिरिक्त ओर मँ 
क्या आपको उपदेश दू। 

श्रीरामचन््रजीने कहा- गुरुवर ! आधिसे व्याधि केसे 
उत्पन्न होती है ओर ओषधके अतिरिक्त मन्त्र, पुण्य 
आदिरूप युक्तिसे वह कैसे नष्ट होती है ? 

श्रीवसिष्ठजी बोले-- श्रीराम । मानसिक पीड़ाओंसे 
चित्तके व्याकुल हो जानेपर शरीरमें क्षोभ हो जाता है; 
इसलिये क्रोधी मनुष्य अपने आगेका उचित मागं नहीं 

देख पाता। वह उचित मार्गको न देखकर कुमार्गकी 
ओर उसी प्रकार दौड़ता है, जिस प्रकार बाणसे घायल 
हुआ हरिण अपने स्वाभाविक मार्गको छोडकर अन्य 
मार्गको ओर दौडता है। प्राणवायुके विषम बहनेपर 
कफ, पित्त आदिके भर जानेसे नाड्यां विषम स्थितिको 
प्राप्त हो जाती हँ, जैसे राजाके अव्यवस्थित हो जानेपर 
वर्णाश्रमको मर्यादा विषम स्थितिको-विशृङ्खलताको प्राप्त 
हो जाती हे । प्राणवायुके संचारका क्रम बिगड़ जानेसे 
खाया हुआ अन्न कुजीर्णता, अजीर्णता या अजीर्णतारूप 
दोषको ही प्राप्त होता है । इस तरह आधिसे व्याधि उत्पन्न 
होती है ओर आधिके अभावसे व्याधि भी नष्ट हो जाती 
है । जिस प्रकार मन्त्रोसे व्याधिरयाँ विनष्ट होती है- वह 
भी क्रम तुम सुनो। जिस तरह हका फल खानेसे 
स्वाभाविक ही दस्त लग जाते है, उसी तरह वायु, अग्रि, 
पृथ्वी, जल आदिके बीजरूप य र ल व आदि मन्त्रोके 
वर्णं भी मान्त्रिक भावनाके वशमें नाडियोमें रोगाकारमें 
परिणत अन्नरसोंका उत्सारण, पाचन आदि कार्य करते 
हें । साधु-सेवारूप पवित्र पुण्यक्रियासे मन निर्मलताको 
प्राप्त होता है। चित्तके शुद्ध हो जानेपर शरीरमें आनन्द 
बद्ता है। अन्तःकरणकी शुद्धिसे ये प्राणवायु अपने 
क्रमसे बहते हँ ओर अन्नका उचित परिपाक करते हैँ । 
इससे सब व्याधियों नष्ट हो जाती हे । श्रीराम ! इस प्रकार 
आधि ओर व्याधिके नाश तथा उत्पत्तिके क्रमका वर्णन 
मेने तुमसे कर दिया। अब तुम प्रकृत प्रसंगको सुनो । 

राघव । पुर्यष्टक नामक लिङ्गात्मक जीवक आधारभूत 
कुण्डलिनीको तुम सुगन्धको आधारभूत पुष्पमञ्जरीकी 
भोति जानो । पूरकके अभ्याससे जब प्राणी कुण्डलिनीको 
भर करके यानी कूर्माकार नाड़ीमें प्राणवायुको रोककर 
समरूपसे स्थित होता है, तब मेरु पर्वतके समान 
स्थिरता अर्थात्‌ भेरवी सिद्धि तथा कायाकी गुरुता (गरिमा 
नामक सिद्धि) उसे प्राप्त होती है। जिस समय पूरकसे 
पूर्णं शरीरके भीतर मूलाधारसे लेकर ब्रह्यरन्धरपर्यन्त 
लंबा करके प्राणवायुको ऊपर खींचकर प्राणवायुके 
निरोधसे उत्पन्न गरमी ओर तत्प्रयुक्तं शारीरिक तथा 
मानसिक कष्ट सहन करनेके लिये संवित्‌ (कुण्डलिनी) 
ऊपरकी ओर पहूंचायी जाती है । उस समय प्राणवायुको 
ऊपर खीचनेसे दण्डके सदृश लंबी होकर वह कुण्डलिनी 
देहमें बंधी हुई लताके समान सब नाडिर्योको अपने 

साथ लेकर अधिक अभ्यास होनेके कारण सर्पिणीको 
भति शीघ्र ऊपर चली जाती है। उस समय नाडयो 
वायु भर जानेसे पैरसे लेकर मस्तकतक बिलकुल 
हलके हए इस शरीरको कुण्डलिनी इस प्रकार ऊपर 
उठा ले जाती है, जिस प्रकार वनमें पूर्ण जलगत भाथी 
मनुष्यको जलके ऊपर उठा ले जाती है, यही योगियोँका 
आकाशगमन है । इस प्रकार अभ्याससे युक्त आकाशगामी 
योगसे अर्थात्‌ आकाशके साथ शरीरका सम्बन्ध रखनेके 
लिये किये गये संयमरूप योगसे योगी लोग ऊर्ध्वगतिको 
प्राप्त हो जाते है । जिस समय दूसरी नाडियोके व्यापारको 
रोक देनेवाले रेचक प्राणायामके प्रयोगसे ऊपरकी ओर 
खीच ली गयी कुण्डलिनीरूपा प्राणशक्ति सुषुम्णा नाड़ीके 
भीतर प्राणवायुके प्रवाहसे मस्तकके दोनों कपालोको 
संधिरूप कपाट (किवाड)-के बारह-बारह अंगुल स्थानमें 
मुहूर्तभरके लिये स्थित रहती है, उस समय आकाशगामी 
सिद्धकि दर्शन होते है; किंतु अज्ञानका आश्रय करनेवाला 
मलिन पुरुष इद्धियोसे अथवा दूसरे किसी अदिव्य 
उपायसे या इस पृथ्वीपर विचरण करनेवाला कोई भी 
पुरुष वायुस्वरूप आकाशगामी सिद्धोको कभी नहीं देख 
सकता। परंतु राघव ! योगके अभ्याससे मनके संस्कृत 
हो जानेपर विषयोसे दूर संस्थित बुद्धिरूपी नेत्रसे स्वप्रकी 

भोति आकाशगामी सिद्ध दिखायी देते हैँ ओर वे अभीष्ट 
अर्थोको भी देते हैँ। जिस प्रकार स्वप्रमे पदार्थोका 
अवलोकन होता है, उसी प्रकार सिद्धोके भी दर्शन होते 
हें । केवल स्वप्रकी अपेक्षा विशेषता यही है कि सिद्धकी 
प्रापिरे संवाद, वरदान आदि फलरूप पदार्थोकी प्रापि 
होती है। 

रेचक प्राणायामके अभ्यासरूप युक्तिसे मुखसे 
बारह-बारह अंगुलपरिमित देशमें प्राणको चिरकालतक 
स्थित रखनेपर योगी अन्य शरीरमें प्रवेश कर सकता 
है । सारे शरीरमें प्रदीप उस जठराग्निसे स्वभावतः शीत- 
वातात्मक वह शरीर एेसे ही उष्णताको प्राप्त होता है 
जेसे सूर्यसे तीनों लोक। तारोके आकारके समान तथा 
हदयपदयमें सुवर्ण-भ्रमरके सदृश वह तेज इस शरीरमें 
चारों ओर विचरता है, जो योगियोंकी- चिन्त्य दशाको 
प्राप्त है अर्थात्‌ योगी लोग जिसकी उपासना करते हैँ । 
इस प्रकारसे उपासित वह तेज प्रकाशस्वरूप ज्ञान प्रदान 
करता है, जिससे लाख योजनकी दूरीपर स्थित वस्तु भी 
सदा ओंखोके सामने दिखायी देती है। उष्ण-प्रकृति 
प्राणवायु अग्निस्वरूप है तथा शीतल-प्रकृति अपानवायु 
चन्द्रस्वरूप है। छाया ओर घामकी भति ये दोनों 
मुखरूप मागमे स्थित रहते हैँ । (सर्ग ८१) 





ज्ञानसाध्य वस्तु ओर योगियोंकी परकाय-प्रवेश-सिद्धिका वर्णन 


=-= कहते है--श्रीराम ! योगके द्वारा साध्य 
अणिमादि पदार्थोका साधन तुम सुन चुके। अब श्रवणभूषण 
ज्ञानके द्वारा साध्य विषयको सुनो। इस संसारमें एकः 
अद्वितीय, शुद्ध, सौम्य, अनिर्द्श्य, सृक्ष्मसे सृक्ष्मतर ओर 
शान्तिमिय सच्चिदानन्दघन परब्रह्म परमात्मा ही है । न यह 
दृश्य जगत्‌ है, न इसकी कोई क्रिया है । यह जीव इस 
मिथ्या शरीरको सङ्कल्प-भ्रमसे उसी प्रकार देखता है, 


जिस प्रकार बालक उदण्ड प्रेतको। जब प्रज्वलित 
ज्ञानदीपसे उत्तम प्रकाश हो जाता है, तब इस जीवका 
सङ्कल्पमोह उसी तरह विनष्ट हो जाता है, जिस तरह 
शरत्कालमें मेघ । जागनेपर जैसे प्राणी स्वप्रके संसारको 
नही देखता, वैसे ही सच्िदानन्द परमात्माका साक्षात्कार 
हो जानेपर जीवात्मा देहको आत्मबुद्धिसे नहीं देखता। 
अतात््िक शरीर आदिमे तात्त्विक भावनासे यह जीव 





१. इसका वर्णन योगदर्शने इस प्रकार आया है- 


` कायाकाशयोः सम्बन्धसंयमाल्वघुतूलसमापत्तेश्चाऽऽकाशगमनम्‌।* (योग० विभूति० ४२) 
ˆ शरीर ओर आकाशके सम्बन्धमे संयम करनेसे अथवा हलकी वस्तु (रूई आदि) -में संयम करनेसे आकाशमे चलनेकी शक्ति 


आ जाती है।' 
२. योगदर्शने बतलाया गया है- 
"मूर्धज्योतिषि सिद्धदर्शनम्‌।' (योग० विभूति° ३२) 


` सिरके कपालमें एक छिद्र है, इसीको ब्रह्मरन्ध्र कहते है, वहाँ जो प्रकाशमयी ज्योति है उसमें संयम करनेवालेको पृथ्वी ओर 


स्वर्गके नीचे विचरण करनेवाले सिद्धोकि दर्शन होते है ' 


सर्गं ८३-८४ ] 

देहसे आवृत होकर स्थित रहता है; किंतु एक ब्रह्मतत्वकी 
भावनासे देहसे रहित, श्रीमान्‌ ओर परम सुखी हो जाता 
है । अनात्म शरीर आदिमे जो आत्माकी भावना है, वह 
हदयका बड़ा भारी अन्धकार है। वह सूर्यं आदिके 
प्रकाशसे दूर नहीं किया जा सकता । वह अज्ञान अन्धकार 
तो परमात्मामें ही आत्म-भावनासे-' सर्वव्यापक निरञ्जन 
ओर निर्मल सच्चिदानन्द ब्रह्य मैं ही हूं इस यथार्थ 
ज्ञानरूपी सूर्यसे ही नष्ट होता हे। 

अन्य तत्त्वज्ञानी योगी लोग जिस पदार्थकी जिस 
रीतिसे भावना करते हँ, वे उस पदार्थको उसी रीतिसे 
शीघ्र अपनी उस दृढभावनाके बलसे देख लेते हँ किंतु 
राघव! दृट्‌ भावनाके अनुसन्धानसे विमूढ अज्ञानी प्राणी 
तो विषको अमृतके समान ओर अमृतको भी विषके 
समान समञ्च लेते हें। इस प्रकार दृढभावनासे जिस 
विमूढ अज्ञानी प्राणीके द्वारा जिस पदार्थकी जिस रीतिसे 
भावना कौ जाती है, उसी समय वह प्राणी वही बन 
जाता है, यह संसारमें देखा भी जाता है । जेसे स्वप्रका 
संसार स्वप्रमें प्रत्यक्षको-ज्यों दीखता है, वैसे ही सत्यक 
भावनासे देखा गया यह शरीर हो जाता है ओर असत्यकी 
भावनासे विवेकपूर्वक देखा गया यह शरीर शुन्यताको- 
अभावको प्राप्त हो जाता हे। 

साधुस्वभाव श्रीराम । अणिमादि पदकी प्रा्िमें तुमने 
इस प्रकारसे ज्लानयुक्ति तो सुन ली। अब तुम यह दूसरी 
युक्ति सुनो। जिस तरह वायु पुष्पमेसे गन्ध खींचकर 


उसका घ्राणेन्दरियके साथ सम्बन्ध कर देता है, उसी 
तरह योगी रेचकके अभ्यासरूप योगसे कुण्डलिनीरूप 
घरसे बाहर निकलकर ज्यों ही दूसरे शरीरमें जीवका 
सम्बन्ध करता है, त्यों ही यह शरीर परित्यक्त हो जाता 
है 1 जीवरहित यह देह चेष्टाओंसे रहित होकर काठ ओर 
मिटीके ढेलेके सदृश पड़ा रहता है। जैसे सिंचन 
करनेवाला पुरुष जलपूर्णं कुम्भसे वृक्ष ओर लताको 
सीचनेकी इच्छा करता है, उसे ही सींचता है, वैसे ही 
अपनी रुचिके अनुसार देह, जीव, बुद्धि, स्थावर ओर 
जङ्गम सबमे उनको सम्पत्तिका भोग करनेके लिये 
जीवको प्रविष्ट किया जाता हे। 
उक्त प्रणालीसे परदेहमें सिद्धिश्रीका उपभोग कर 
स्थित हआ योगी यदि अपना पहला शरीर विद्यमान रहा 
तो उसमें पुनः प्रविष्ट हो जाता है ओर यदिनरहातो 
दूसरे शरीरम जबतक उसकी रुचि रहती है, तबतक 
उसमें प्रविष्ट होकर स्थित रहता है। अथवा देहादि 
सम्पूर्ण कल्पित पदार्थोको ओर जगत्‌को सर्वव्यापी ज्ञानसे 
परिपूर्ण करके पूर्णरूपसे स्थित रहता हे । श्रीराम ! योगरूप 
एेशचर्यसे सम्पन्न चेतन जीवात्मा सदा प्रकट दोषशुन्य 
परमात्मतत्तवको जानकर जो भी कुछ जैसा चाहता है, 
वैसा ही उसे तत्काल प्राप्त कर लेता है। वास्तवमें 
अनावरणतारूप उत्तम पद ही यथार्थ पद है, यों अनुभवी 
लोग कहते हें । 
(सर्ग ८२) 





चूडालाकी सिद्धिका वैभव, गुरूपदेशको सफलतामे किराटका आख्यान, 
शिखिध्वजका वैराग्य, चूडालाका उन्हे समञ्ाना, राजा शिखिध्वजका 
आधी रातके समय राजमहलसे निकलकर चल देना ओर 
मन्द्राचलके काननमें कुटिया बनाकर निवास करना 


श्रीवसिष्ठजी कहते है-- रघुनन्दन ! इस प्रकार निरन्तर 
योगका अभ्यास करनेवाली वह राजरानी सती-साध्वी 
चूडाला अणिमा आदि अष्ट सिद्धियोके गुणोके एेशर्यसे 
सम्पन्न हो गयी । मोह आदि दोषों तथा त्रिविध तापोका 
उपशम हो जानेसे उसका हृदय गङ्गाजीकी भांति निर्मल 
ओर शीतल हो गया। वह कभी आकाशमार्गसे गमन 
करती थी, कभी समुद्रके भीतर द्वीपोमें पहुंच जाती थी 
ओर कभी स्वेच्छानुसार भूतलपर विचरण करती थी। 


यों बिजलीकी प्रभाके समान चमकीले आभूषणोसे विभूषित 
वह सुन्दरी चूडाला आकाशगामिनी होकर यत्र-तत्र घूमने- 
फिरने लगी। वह मोति्योमें प्रविष्ट हए धागेकी भाति 
काष्ठ, तृण, पत्थर, भूत, आकाश, वायु, अग्रि, जल 
आदि सभी पदार्थमिं निर्विश्नतापूर्वक प्रवेश कर जाती 
थी । इस प्रकार उसने मेरुगिरिके शिखरोपर, लोकपालोके 
नगरोमें ओर दिशा एवं आकाशके मध्यमे स्थित सारे 
भुवनोमें सुखपूर्वक विचरण किया तथा पशु-पक्षी, भूत- 

पिशाच आदि एवं नाग, देवता, असुर, विद्याधर, अप्सरा | कि गुरूपदेश आत्मज्ञानमें कारण नहीं है तो जगत जो 





ओर सिद्धोके साथ सम्भाषण आदि व्यवहार भी किया। 

चूडाला अपने स्वामी राजा शिखिध्वजको अनेक 
बार यननपूर्वक ज्ानामृतका उपदेश करती, परंतु उनकी 
समञ्में कुक भी नर्हीं आता। जैसे बालकको विद्याके 
गुणका अनुभव नहीं होता, वैसे ही इतने लंबे कालतक 
सम्पर्कमें रहनेपर भी राजा शिखिध्वज यह न जान सके 
कि मेरी पत्री चूडाला एेसी गुणशालिनी है । चूडालाने 
भी अनधिकारी समञ्चकर आत्मशान्तिको प्रातिसे रहित 
राजाके सामने अपनी अणिमादि सिद्धियोके एेश्र्यको 
उसी प्रकार प्रकट नहीं किया, जैसे शूद्रको यञ्ञक्रिया 
नहीं दिखलायी जाती । 

श्रीरामजीने पृछा-एेधर्यशाली गुरुदेव । इतनी बडी 
सिद्धयोगिनी चूडालाके प्रयन्नसे भी जब राजा शिखिध्वज 
ज्ञान नहीं प्राप्त कर सके, तब भला, अन्य साधारण 
व्यक्तिको ज्ञानकी प्रापि कैसे हो सकती है? 

श्रीवसिष्ठजीने कहा--रघुकुलभूषण राम! गुरुद्वारा 
उपदेश प्राप्त करनेका क्रम केवल शास्त्रमर्यादाका 
पालनमात्र हे । ज्ञान-ग्रातिका कारण तो शिष्यकी विश्वासयुक्त 
विशुद्ध प्रज्ञा ही हे; क्योकि जाननेयोग्य ब्रह्म शास्त्रौके 
श्रवणसे अथवा किसी पुण्यकर्मसे नहीं जाना जाता, उसे 
तो आत्मा ही जानता है। 


यह क्रम प्रचलित है कि आत्मज्ञानका कारण गुरूपदेश 

है, यह कैसे उचित होगा ? 
श्रीवसिष्ठजीने कहा-- राघव ! (मे इस विषयमे एक 
दृष्टान्त देता हू, सुनो--) विन्ध्याचलके जंगली प्रदेशमे 
एक किरात रहता था। वह धन-धान्यसम्पन्न होनेपर भी 
अत्यन्त कृपण था। श्रीराम ! एक बार वह उस जंगली 
मार्गसे कहीं जा रहा था कि उसको एक कौड़ी किसी 
घास-फूससे ठके हुए स्थानमें गिर पडी । कृपण-शिरोमणि 
तो वह था ही; अतः उस एक कौडीको वह तीन 
दिरनोतक चारो ओर सारे घास-फूसोंको उलटकर खोजनेका 
प्रयत्न करता रहा। उसके मनमें बारम्बार एेसी कल्पना 
उठ रही थी कि यदि वह कोडी मिल जाती तो समयानुसार 
उस एकसे चार, चारसे आठ, आठसे सौ, सौसे हजार 
ओर हजारसे करई हजार कौडियां हो जातीं । उस समय 
सहस्रो मनुष्य उस कृपणका उपहास कर रहे थे; पर॑तु 
वह उनको तनिक भी परवा न करके उस वनमें 
आलस्यरहित होकर रात-दिन खोजता ही रहा । तदनन्तर 
तीन दिनोतक अथक परिश्रम करनेके पश्चात्‌ उसे 
उस जंगलमें एक महान्‌ चिन्तामणि प्राप्त हुई, जो पूर्णिमाके 
चनद्रमण्डल-सी आकार-प्रकार एवं प्रकाशवाली थी। 

श्रीरामजीने पृछा- मुनिश्रेष्ठ । यदि एेसी ही बात है | उसे पाकर किरातका हृदय प्रसन्न हो गया ओर वह 

आनन्दपूर्वक घर लौट आया। वह चिन्तामणि जगत्‌के 
सम्पूर्णं एेश्र्यके समान थी। उसकी प्रासि हो जानेस वह 
सुख-शान्तिपूर्वक रहने लगा। निष्पाप राम ! ब्रह्म सम्पूर्ण 
इन्दियोसे अतीत है ओर शास्त्रोपदेशसे इन्द्रियसम्बन्धी 
वृत्तया उत्पन्न होती है, इसलिये गुरूपदेशसे आत्मतत्वकी 
प्राति नहीं होती अर्थात्‌ आत्मनज्ञानमें उपदेश कारण नहीं 
हे। फिर भी गुरूपदेशके बिना आत्मतत्ततकी प्रापि हो 
भी नहीं सकती; वह कृपण कौडीकी खोज न करता 
तो चिन्तामणिको उपलब्धि उसे कैसे होती! इसलिये 
जैसे चिन्तामणिको प्रा्िमें कौडीकी खोज कारण है, 
वैसे ही इस महान्‌ अर्थरूप आत्मतततकी प्रातिमे 
गुरूपदेश पूर्णतया कारण न होनेपर भी कारणताको प्राप्त 
हे । क्योकि श्रीराम ! पुरुष कार्य तो कुछ ओर ही करता 
है ओर उसे उस कार्यका फल अन्य ही मिलता है। 
यह बात तीनों लोकोमें देखी-सुनी जाती है; इसलिये 
आत्मज्ञानके अनन्तर इस काल्पनिक जगत्‌को अनासक्ति 
ओर निष्कामभावसे वहन करना ही श्रेयस्कर हे । 
राघव! तदनन्तर राजा शिखिध्वज तत््वज्ञानरूप 
परमपदको प्रापिके बिना वैसे ही अत्यन्त मोहको प्राप्त 
हो गये, जैसे संतानहीन पुरुष पुत्र-अभावरूपी तमसे 
अंधा-सा हो जाता है। उनका मन दुःखाग्निसे संतप्त हो 
उठा। अतः प्रियवर्गह्वारा लायी गयी भोग-सामग्रियों उन्हें 
आगकी लपट-सी प्रतीत होने लगीं । वैराग्यके कारण 
उनका मन उनमें तनिक भी सुखका अनुभव नहीं 
करता था। उन्हे अन एकान्त प्रदेशोमे, निर तटपर 
ओर गुफाओमें ही निवास करना वैसे ही अधिक रुचने 
लगा, जैसे व्याधके बाणप्रहारसे मुक्त हुआ जन्तु एकान्तमें 
छिपना ही पसंद करता है । रघुनन्दन ! राजा शिखिध्वज 
सान्त्वनापूर्वक अनुनय-विनय करनेवाले एवं समञ्चाने- 
बुञ्ञानेवाले भृत्योके प्रार्थना करनेपर दिनका सारा काम- 
काज करते थे। परंतु उनका वैराग्य प्रतिदिन बढता ही 
जा रहा था। उनकी बुद्धि अत्यन्त शान्त थी। वे परित्राजकक 
भोति रहते थे। इसलिये विशाल विषयभोगो तथा राज्यश्रीका 
उपभोग करनेमे उनका मन खिन्न हो जाता था। 
दूसरोंको मान देनेवाले श्रीराम! वे देवकार्यके निमित्त 
तथा ब्राह्मणो ओर स्वजनोके लिये गौ, भूमि ओर सुवर्ण 
आदिका खुले हाथों दान करने लगे। वे तप करनेके 
हेतु कृच्छर-चान्द्रायण आदि व्रतोका अनुष्ठान तथा तीर्थो, 

वनों ओर आश्रमोमें भ्रमण करने लगे इतनेपर भी, उन्हें 
तनिक-सी भी शोकशून्य स्थिति वैसे ही नहीं प्राप्त हुई, 
जैसे धनार्थी पुरुषको खानरहित भूमिके खोदनेसे निधिकी 
प्रापि नहीं होती । इस प्रकार महान्‌ बुद्धिमान्‌ होते हए 
भी राजा शिखिध्वज चिन्तारूपी अग्रिसे संतप्त होकर 
सूखते जा रहे थे। तब वे संसाररूपी व्याधिकी 
ओषधिके विषयमे विचार करने लगे। यों चिन्तापरवश 
होकर वे दीन हो गये । उन्हें अपना राज्य विष-सा प्रतीत 
होने लगा। इस प्रकार उनकी बुद्धि विषययोसे खिन्न हो 
गयी, अतः बहुमूल्य भोगपदार्थं सामने रखे जानेपर भी 
वे वैराग्ययुक्त राजा उनकी ओर ताकते भी नहीं थे। इसी 
स्थितिमें एक दिन चूडाला महलमें बैदी हई थी, तब 
राजा उससे मधुर वाणीमें बोले। 

शिखिध्वजने कहा--सृक्ष्माङ्गी प्रिये! मैने बहुत 
दिनतक राज्यका उपभोग किया ओर विभवपूर्णं पदको 
भी भोग लिया। अब मुञ्चे वैराग्य हो गया है, अतः मँ 
वन जाना चाहता हू; क्योकि वनवासी मुनिपर सांसारिक 
सुख, दुःख, आपत्ति, सम्पत्ति- ये कोई भी अपना अधिकार 
नहीं जमा सकते। न तो उन्हें देशके विनाशसे मोहपूर्वक 
दुःख होता है ओर न संग्राममे प्रजाजनोका क्षय ही 
करना-कराना पडता है; अतः मं वनवासी मुनि्योके 
सुखको राज्य-सुखकी अपेक्षा अधिक उत्कृष्ट मानता हू । 

है, वेसा सुख उसे न तो चन्द्रवदनी रमणियोके मुख- 
मण्डलोमे मिलता है ओर न ब्रह्मा एवं इन्द्रके भवनोमें 
ही प्रात होता ह। इसलिये सुन्दरि! मैने जो यह वन- 
गमनका उत्तम विचार किया है, इसमे बाधा डालना 
तुम्हारे लिये उचित नहीं है; क्योकि कुलीन स्त्रियाँ 
स्वप्रमे भी पतिकी इच्छाको भङ्ग नहीं करतीं । 
चूडाला बोली- नाथ! जैसे वसन्त-ऋतुमें पुष्पकी 
शोभा होती हे ओर शरद्‌-ऋतुमे पुष्प भला मालूम देता 
है, उसी तरह जिस कार्यके करनेका अवसर प्रात हो, 
उसीका सम्पादन करनेसे उसकी शोभा होती है, अप्राप्तकालके 
कार्यमे नहीं । इसलिये जिनके शरीर बुढापेसे जर्जर हो 
गये है, उरन्हकि लिये वनका आश्रय लेना उचित है, 
आप-जैसे युवकोके लिये नहीं । इसी कारण आपका 
यह विचार मुञ्चे पसंद नहीं है । प्रियतम ! जब वृद्धावस्था 
आनेपर हम दोनोकि सिरके बाल श्वेत पुष्पकी भाति 
बिलकुल सफेद हो जार्येगे, उस समय हम दोनों एक 
साथ ही घरसे निकलकर वनको चले चलेगे। साथ ही 
राजन्‌! बिना समयके ही प्रजापालनरूप कर्मका परित्याग 
कर देनेवाले राजाके राज्यका विनाश हो जाता है, जिससे 
उसे महान्‌ पापका भागी होना पडता है। बिना अवसरके 
ही कार्यं करनेवाले राजाको प्रजाप रोकती ही है । इसी 
प्रकार न करनेयोग्य कार्यसे नौकर स्वामीको ओर स्वामी 

नौकरको परस्पर मना करते ही हैँ। 

शिखिध्वजने कहा--कमलनयनी प्रिये! तुम मेरे 
अभीष्ट कार्यमें विघ्न मत डालो। अब तुम मुञ्चे यहोँसे 
दूर एकान्त वनमें गया हुआ ही समञ्चो। अनिन्दिताद्धि। 
कटठोर-से-कठोर अङ्गवाली स्त्रियां भी वनवासके लिये 
समर्थ नहीं हो सकतीं, फिर तुम्हारे अङ्ग तो बहुत ` 
कोमल हँ ओर तुम अभी नवयुवती हो, अतः तुम्हें तो 
वनम नहीं जाना चाहिये। वनवास तो पुरुषोके लिये भी 
अत्यन्त कठिन होता है; अतः तुम्हें तो प्रजाका पालन 
करते हए इस उत्तम राज्यमें ही रहना चाहिये; क्योकि 
पतिके चले जानेपर कुटुम्बका भार वहन करना स्त्रीका 
धर्म हे। 

श्रीवसिष्ठजी कहते है-- श्रीराम । अपनी उस चन्द्रवदनी 
प्राणप्रियासे एेसा कहकर जितेन्द्रिय राजा शिखिध्वज 
स्नान करनेके लिये उठकर चल दिये ओर स्नान करके 
उन्होने अपने सम्पूर्णं दैनिक कार्योका सम्पादन किया। 
जब सायंकाल हुआ, तब पुनः संध्याकालीन समस्त 
कृत्योको पूरा करके वे अपनी प्रिय पत्नी चूडालाके साथ 
शय्यापर सो गये। तदनन्तर आधी रातके समय जब सारे 
देशमें सन्नारा छा गया, सारी जनता गाढ निद्रामें लीन हो 
गयी ओर कोमल बिदछावनसे युक्त पलंगपर सोयी हई 
चूडाला भी गाद्‌ निद्रामें निमग्र हो गयी, तब जिस 

पलंगके आधे बिस्तरपर प्री सोयी हई थी, उस पलंगसे 
राजा उठ खडे हुए ओर “हे राजलक्षिमि ! तुम्हे नमस्कार 
है यों कहकर अकेले ही अपने राजमहलसे चल पडे। 

चलते-चलते वे महासागरमें प्रवेश करनेवाले नदकी 
तरह एक भयंकर अरण्यम जा पहंचे। पुनः प्रातःकाल 
होनेपर राजा शिखिध्वज वेगपूर्वक वहसे आगे चले ओर 
बारह दिनोमें बहुत-से नगरो, देशों, पर्वतो ओर नदियोको 
लघ गये । तत्पश्चात्‌ वे मन्दराचलके तटवतीं एक काननें 
जा पहुंचे, जो मनुष्यके लिये अति दुर्गम था। वहसे 
मनुष्योकी बस्ती ओर नगर अत्यन्त दूर पड़ते थे। वहाँ 
उन्होने एक चौरस एवं शुद्ध स्थानम, जो जलसे धिरा 
हुआ, शीतल, हरी-हरी घासोंसे आच्छादित होनेके कारण 
श्याम, सिग्ध तथा फलोसे लदे हुए वृक्षोसे सम्पन्न था, 
मञ्जरीयुक्त लताओंसे बोधकर अपने लिये एक पर्णशाला 
बना ली। फिर राजाने अपनी उस कुटियामें बोँसिका 
चिकना डंडा, फलाहारके लिये पात्र, अर्ध्यपात्र, पुष्पपात्न, 

कमण्डलु, रद्राक्षकी माला, शीतका निवारण करनेके 
लिये गुदड़ी, चटाई ओर मृगचर्म आदि लाकर यथास्थान 
रख दिये । इनके सिवा ओर भी जो कोई वस्तु तापस- 
कर्मोपयोगी प्रतीत हुई, राजाने उसे भी लाकर वहाँ रख 
लिया। फिर दिनके प्रथम प्रहरमें प्रातःकाल उन्हेनि संध्यापूर्वक 
जप ओर दूसरे प्रहरमें पुष्प आदिका संचय कर लेनेके 
बाद स्नान ओर देवार्चन किया। तत्पश्चात्‌ कुक जंगली 
फल, कन्दमूल ओर कमलदण्ड आदि खाकर उन जितेन्द्रिय 
नरेशने जपपरायण हो अकेले ही वह रात बितायी । इस 
प्रकार मन्दराचलको तलहटीमें अपने द्वारा बनायी गयी 
पर्णशालाके भीतर बैठकर जप करते हए मालव-नरेश 
शिखिध्वज खेदरहित होकर दिन बिताने लगे। वे अपने 
पूर्वानुभूत नित्य नूतन राजसी भोगविलासोका कुछ भी 
स्मरण नहीं करते थे। भला, जिसके हदयमें विवेकपूर्वक 
वैराग्यका उदय हो जायगा, उसके मनका अपहरण 
राज्यलक्षिमियों कैसे कर सकती हैँ 2 (सर्ग ८३-८४) 





सोकर उठी हुड चूडालाके द्वारा राजाकी खोज, वनमें राजाके दर्शन ओर राजाके 
भविष्यका विचार करके चूडालाका लौटना, नगरमे आकर राज्य-शासन 
करना, तदनन्तर कुछ समय लाद राजाको ज्ञानोपदेश देनेके लिये 
ब्राह्मणकुमारके वेशमें उनके पास जाना, राजाद्वारा उसका 
सत्कार ओर परस्पर वार्तालापके प्रसंगमे कुम्भद्वारा 
कुम्भकी उत्पत्ति, वृद्धि ओर ब्रह्माजीके 
साथ उसके समागमका वर्णन 


श्रीवसिष्ठजी कहते है--रघुकुलभूषण राम! इस 
प्रकार राजा शिखिध्वज वनम एक तापसको जिन- 
जिन वस्तुओंकी आवश्यकता पड़ती है, उन पदार्थोका 
संग्रह करके कुरियामें रहने लगे। इधर घरपर चूडालाने 
क्या किया-अन उसे सुनो। आधी रातके समय जब 
राजा शिखिध्वज महलसे निकलकर दूर चले गये, तब 
अकस्मात्‌ चूडालाकी नींद टूटी । वह तत्काल उठकर 
शय्यापर बैठ गयी ओर चिन्ताग्रस्त होकर यों विचार 
करने लगी- 

'दुभखखकी बात है, जो मेरे पतिदेव राज्यका 
परित्याग करके घरसे वनको चले गये; अतः अब मेरा 
यहो रहना किस कामका? मै भी उनके समीप ही 


जाऊंगी; क्योकि ब्रह्याने स्त्रियोके लिये पतिको ही 
एकमात्र गति निर्धारित किया है।' यों सोच-विचारकर 
चूडाला पतिका अनुगमन करनेके लिये उठ खडी हुई 
ओर इरोखेके रास्ते निकलकर आकाशम जा पहुंची । 
वहाँ आकाशमण्डलमे स्थित होकर उसने अपने पतिको 
निर्जन वनमें भरकते देखा । फिर वह उनके भविष्यके 
विषयमे पूर्णरूपसे विचार करने लगी। राघव ! उसने 
अपने योगबलसे राजाको जैसे, जिस निमित्तसे, जिस 
देश ओर कालमें जितने कार्यका जिस रीतिसे सम्पादन 
तथा जिस प्रकार निर्वाणकी प्रापि आदि करनी होगी, 
उन सभी अवश्यंभावी विष्योका योगके द्वारा अनुभव 
किया ओर फिर उन्हीके अनुकूल आचरण करनेके 

न `~ 
लिये बह ेसा सोचकर आकाशसे लौट पड़ी कि दैवका | वे क्षीणकाय एवं वासनाशून्य हो गये होगे। मँ तो एेसा 
यही निश्चित विधान मालूम पडता है कि कुक कालके | समञ्चती हू कि उनका मन अब राज्य आदि भोगोकी 
बाद ही भै इनके समीप जाऊँ, अतः अभी मेरा वनमें | ओरसे उपरत हो गया होगा। जैसे वर्षाकालकौ क्षुद्र नदी 
जाना ठीक नहीं है। इस प्रकार निश्चय करके चूडालाने | महानदमें मिलकर उसीमें विलीन हो जाती है, वैसे ही 
वहसे लौटकर पुनः अपने अन्तःपुरमें प्रवेश किया। | उनकौ वासनालता महान्‌ आत्मामं एकमेक हो गयी 
दूसरे दिन उसने एेसी घोषणा करा दी कि “किसी | होगी । वे एकात्मा होकर एकान्तम ही रत रहते होगे तथा 
विशेष कारणवश महाराज इस समय बाहर गये हए हैँ ।' | उन वीतरागको वासना शान्त हो गयी होगी। मेरे 
इस प्रकार समस्त पुरवासी जनको आश्वासन देकर | विचारमें तो एेसा आता है कि अब मेरे स्वामीकी स्थिति 
सुन्दरी चूडाला वहाँ रहने लगी। जैसे धानकी रखवाली | सूखे वृक्षको-सी हो गयी होगी । तथापि चित्त! तुह 
करनेवाली स्त्री समयानुसार पके हए धानके खेतकी | उत्कण्ठित होनेकी क्या आवश्यकता है । मेँ स्वयं अपने 
रक्षा करती है, वैसे ही वह समतापूर्वक अपने स्वामीकौ | योगबलसे पतिदेवकी बुद्धिको उदूलुद्ध॒ करके उने 
शासनप्रणालीके अनुसार राज्यकी देख-भाल करने लगी । | उत्कण्ठित कर दूंगी ओर फिर तुम्हारे साथ मिला दूँगी। 
इख प्रकार वनमें राजा शिखिध्वजके ओर अपने महलमें | में अपने मुनिस्वरूप स्वामीके इच्छारहित मनको समतायुक्त 
चूडालाके क्रमशः दिन, पक्ष, मास, ऋतु ओर वर्षं बीतने | बनाकर राज्यमें ही नियुक्त करूगी ओर फिर हम दोनों 
लगे। यों सुन्दरी चूडालाको राजमहलमें ओर शिखिध्वजको | चिरकालतक सुखपूर्वक निवास करेगे । अहो } निश्चय ही 
जंगली लताकुञ्जे निवास करते अठारह वर्ष बीत गये । | चिरकालके पश्चात्‌ मै इस शुभ मनोरथको प्राप्त करूगी | 
तदनन्तर बहुत वर्षोतक उस महाशेलकी तलहटीमें यों सोचकर चूडाला आकाशमार्गसे उडती हुई 
निवास करते हुए राजा शिखिध्वज वृद्धावस्थाको प्राप्त हो | पर्वतो, देशो, मेघो तथा दिग्दिगन्तोको लोधकर मन्दराचलकी 
गये। इधर चूडाला अपने पतिकी रागादि वासनाओंके च 
परिपाकको लक्ष्य करके उतने कालतक प्रतीक्षा करती 
रही । जब वनमें रहते हुए जरावस्थासे युक्तं राजा 
शिखिध्वजके बहुत-से वर्ष व्यतीत हो गये, तब पतिके 
प्रति अपने कर्तव्यको भावनासे प्रेरित होकर चूडालाके 
मनमें एेसा विचार उदय हआ कि अब मेरे लिये पतिके 
समीप जानेका समय आ गया है। यों सोचकर वह 
मन्दराचलकी उपत्यकामें जानेके लिये तैयार हो गयी 
ओर रत्रिके समय अन्तःपुरसे निकलकर आकाशमार्गसे 
उड़ चली। वह वायुमण्डलमें होकर यात्रा कर रही थी। 
जब वह आकाशके मध्यमे पहुंची, तब उसने बादलमें 
चमकती हइ बिजलियोका बारम्बार अवलोकन किया। 
उस समय वह मन-ही-मन कहने लगी-" अहो ! 
प्राणियोका स्वभाव जीवनपर्यन्त शान्त नहीं होता, इसी 
कारण आज मेरा भी मन उत्कण्ठित हो ही गया। किंतु 
सखे चित्त! यह तुम्हारा कोई दोष नहीं है; क्योकि ८ अ . 
तुम्हारी उत्कण्ठा तो अपने स्वामीके प्रति है न। फिर | उस कन्दराके निकट जा पहुंची । वहोँ वह अदृश्यरूपसे 
भी तुम उत्कण्ठासे परिपूर्णं होकर स्थित रहो, तुम्हारे | आकाशमें ही स्थित रही। फिर वृक्षों ओर लताओकि 
| भलीभोति उत्कण्ठित होनेसे मेरा क्या प्रयोजन सिद्ध हो | स्पन्दनसे गमनागमनको सूचित करनेवाली वायुकी तरह 
सकता हे; क्योकि मेरे स्वामी तो अब तपस्वी हैँ । अतः | उसने वनके भीतर प्रवेश किया। वहँ उसने बनके 

किसी एक प्रदेशमे पर्णशाला बनाकर उसमे वैदे 
अपने पतिको देखा । जो पहले हार. बाजूबंद, कडे ओर 
कुण्डल आदिसे विभूषित होकर सुमेरुके समान कान्तिमान्‌ 
दीखते थे, उन्दींको आज चूडालाने कृशकाय, कृष्णवर्ण 
तथा जीर्ण-शीर्णं पत्तेको तरह शुष्क शरीरवाला देखा। 
उनके सिरपर जयां बंध गयी थीं तथा शरीरपर 
वल्कल-वस्त्र शोभा दे रहा था। शान्त तो वे थे ही; अतः 
अकेले ही भूमिपर बैठकर पुष्पोकी माला गृँंथ रहे थे। 
उन्हे देखकर सर्वाङ्गसुन्दरी चूडालाका मन कुछ खिन्न 
हो गया; फिर वह मन-ही-मन कहने लगी- "अहो 
मेरे पतिकी यह कैसी अज्ञानभरी मूर्खता है। इसी 
मूर्खताके प्रसादसे ही एेसी दशाँ आया करती हैँ । ये 
शोभाशाली नरेश मेरे परम प्रिय पति हैँ। इनका हृदय 
गाढ मोहसे आहत हो गया है, इसी कारण ये इस 
दशाको प्राप्त हो गये हैँ । अतः अब में इन्हें सर्वोत्तम ज्ञान 
प्रदान करनेके लिये अपने इस रूपका परित्याग करके 
किसी अन्य रूपसे इनके समीप जाऊुगी; क्योकि यदि 
मेँ इसी रूपसे जाती हू तो "यह बाला मेरी प्रेयसी प्रिया 
है ' यों समञ्चकर ये मेरे कथनपर भलीभति ध्यान नहीं 
देगे, इसलिये तपस्वीका वेष धारण करके इनके सामने 
उपस्थित होकर मेँ क्षणभरमें इन्हं प्रबुद्ध कर दूंगी । इस 
समय मेरे स्वामीकी बुद्धि रागादि वासनाओंके परिपाकसे 
परिपक्र हो गयी है, अतः अब इनके निर्मल चित्तम 
आत्मतत्त्व भलीभाँति प्रकट हो सकता हे ।' यों मन- 
ही-मन विचार करके चूडाला थोडी देरतक ध्यानमग्र 
हो गयी । फिर, तत्काल ही जल-तरङ्गकी तरह उसका 
रूप बदल गया ओर वह एक ब्राह्मणकुमारके रूपमे 
परिवर्तित हो गयी। फिर तो वह उसी रूपसे उस 
जंगलमें उतर पड़ी ओर अपने पतिदेवके सामने जाकर 
खडी हो गयी । उस समय उसका मुख मन्द मुसकानसे 
सुशोभित हो रहा था। 
उस द्विजपुत्रका शरीर तपाये हुए सुवर्णके समान 
गौरवर्णका था, कंधेपर शुक्ल यज्ञोपवीत लटक रहा था 
ओर वह दो निर्मल स्वच्छ वस््रोंसे आच्छादित था। इस 
प्रकार वह दूसरे वनसे आया हुआ मूर्तिमान्‌ तप-सा टी 
होता था। उस शोभाशाली द्विजकुमारको अपं 
सामने देखकर राजा शिखिध्वजने समज्ञा कि यह कई 
देवपुत्र आया हुआ है, अतः वे अपनी खड़ाऊं छोड़कर 

हृए | तुरत ही उठ खड हुए ओर बोले-“देवपुत्र! आपको 

कहकर उन्होने अपने हाथसे उसके सामने एक पत्तेका 
आसन रख दिया। तब ब्राह्मणकुमारने भी कहा- 
“राजर्षे! आपको प्रणाम हे ।' 

शिखिध्वजने कहा- महाभाग देवपुत्र ! कसि आपका 
शुभागमन हुआ है 2? आज मुञ्चे जो आपका दर्शन प्राप 
हो गया, इससे मेँ आजका दिन सफल समञ्चता हूं । 
मानद! आपका कल्याण हो । आपके लिये यह अर्घ्य 
है, यह पाद्य है, ये पुष्प हैँ ओर यह गुंथी हई माला 
है- इन्हे आप ग्रहण करनेकी कृपा करे । 

श्रीवसिष्ठजी कहते है- निष्पाप राम ! एेसा कहकर 
राजा शिखिध्वजने ब्राह्यणकुमारके वेशमें आयी इई 
अपनी उस प्रियतमा पन्नीको शास्त्रविधिके अनुसार 
अर्ध्य, पाद्य, पुष्य ओर माला आदि समर्पित किये । 

तत्यश्चात्‌ ( ब्राह्मणकुमारके वेशमें ) चूडाला बोली- 
सञ्जनशिरोमणे ! आपने शान्त मनसे निर्वाणप्रािके लिये 
फलकी कामनासे रहित उत्कृष्ट तपका संचय तो कर 
लिया है न? क्योकि सौम्य! आपने जो धन-धान्य- 
सम्पन्न राज्यका परित्याग करके महावनका आश्रयं लिया 
हे. आपका यह शान्त व्रत तलवारको धारके समान हे । 

शिखिध्वजने कहा-- भगवन्‌! आपके लोकोत्तर 

चिहस्वरूप सौन्दर्यसे ही ज्ञात हो रहा है कि आप कोई 


देवता हैँ, इसीसे सब कुक जानते हँ । इसमें आश्चर्यकी 
कौन-सी बात है? सोन्दर्यशाली देव! अभी मेरी 
प्रियतमा भार्या वर्तमान है। आजकल वह मेरे राज्यका 
संचालन कर रही है। उसीके सारे अङ्खोकी तरह 
आपके अङ्क लक्षित हो रहे हँ । अभ्यागतका आदर- 
सत्कार करनेसे अपना जीवन सफल हो जाता है, 
इसलिये सत्पुरुष अभ्यागतको देवतासे भी बढ़कर पूज्य 
मानते हे । (इसी कारण मैने आपका आतिथ्य किया 
है ।) निर्मल चन्द्रमाके समान कान्तिमान्‌ मुखवाले 
देवपुत्र! अब मेरे मनमें एक संशय है, उसका आप 
निवारण कीजिये । वह संशय यह है कि आप कौन हैँ 2 
किसके पुत्र हे 2 ओर मुञ्जपर कृपा करके कहासि ओर 
किसलिये यहो पधारे हैँ 2 

ब्राह्यणकुमार बोला- राजन्‌! आपके प्रश्रानुसार मँ 
सारी बाते कहता हू, सुनिये। इस जगन्मण्डलमें मुनिवर 
नारद रहते हँ । उनका हदय परम विशुद्ध है । उनके 
शरीरका वर्णं पुण्यलक्ष्मीके कमनीय मुखमे सुशोभित 
कर्पूरके तिलकके सदृश गौर है। किसी समय वे देवर्षि 
मेरुगिरिकौ कन्दरामें ध्यानावस्थित थे। उस गुहाके समीप 
ही उत्ताल तरङ्खोवाली गङ्गाजी बह रही थीं, जिनका 
जल मेरुगिरिके सौन्दर्यसे उद्धासित हो रहा था, जिससे 
वे हारकी तरह सुशोभित हो रही थीं । उसी गङ्गा नदीके 
तटपर एक बार ध्यानसे विरत होनेपर नारद मुनि बैठे 
थे, तबतक उन्हे कङ्कणोकी इ्लनकारसे युक्त जलक्रीडाकी 
कल-कल ध्वनि सुनायी पडी । सुनते ही उनके मनमें 
कुछ कुतूहल उत्पन्न हो गया ओर उन्होने यह जानना 
चाहा कि यह क्या है। फिर तो कौतुकवश चारों ओर 
दृष्टि दौडनेपर उन्हे नदीमें रम्भा, तिलोत्तमा आदि अप्सरा्ओंका 
दल दिखायी पड़ा, जो जलक्रीडासे निवृत्त होकर बाहर 
निकल रहा था। भीग जानेके कारण उनके समस्त अङ्घ 
ऊपरसे नीचेतक दीख रहे थे ओर ये परस्पर एक- 
दूसरे प्रतिबिम्बित हो रहे थे, जिससे वे एक-दूसरीके 
लिये दर्पण-सी बन गयी थी । एक ही स्थानपर एकत्रित 
किये गये चन्द्रमण्डलके कलापुञ्जकी भांति उस कमनीय 
नारीदलको देखकर जब सहसा नारद मुनिका चित्त 
क्षुब्ध हो उठा, तब उनका वीर्य स्खलित हो गया। 

तदनन्तर नारद मुनिने अपने मनरूपी उन्मत्त 


> संक्चिप्त योगवासिष्ठ * 


[ सर्गं ८५-८६ 


गजराजको विशुद्ध बुद्धिरूपी रस्सेसे विवेकरूपी सुद्‌ 
आलानमें बोध दिया ओर उस स्खलित हुए वीर्यको, 
जो प्रलयकालीन अग्निके तापसे पिघले हुए चन्द्रद्रवके 
सदृश तथा पारद ओर सुवर्ण आदि शम्भुके दिव्य 
वीर्यके समान था, अपने पास ही पड़ हुए एक अद्भुत 
कान्तिमान्‌ स्फटिक कुम्भे स्थापित कर दिया। फिर 
उन्होने उस कुम्भको अपने संकल्पजनित दूधसे परिपूर्ण 
कर दिया, कुक ही दिनोमें वह घरस्थित शुभ गर्भ 
वृद्धिको प्राप्त हो गया। फिर तो जैसे मास चन्द्रमाको तथा 
वसन्त-ऋतु पुष्पको उत्पन्न करती है, उसी प्रकार समय 
आनेपर उस घटने एक कमलदल-सद्श नेत्रोवाले 
बालकको जन्म दिया। कुम्भसे वह बालक सम्पूर्ण 
अङ्खोसे परिपूर्णं होकर निकला था। उस समय वह एेसा 
जान पड़ता था मानो क्षीरसागरसे दूसरा क्षयरहित पूर्ण 
चन्द्रमा निकला हो। शुक्लपक्षके चन्द्रमाके समान वह 
कुक ही दिनोमें बटढकर बड़ा हो गया। उसका शरीर 
अनुपम सौन्दर्यसे युक्त था। जब वह जातकर्म आदि 
सभी संस्कारोसे सम्पन्न हो गया, तब मुनिवर नारदने 
अपना सारा विद्याधन उस बालकमें उसी प्रकार स्थापित 
कर दिया, जैसे एक पात्रमे रखा हुआ धन दूसरे पात्रे 
उंडेल दिया जाता है। थोडे ही दिनोमे वह सम्पूर्ण 
वाङ्मयका विशिष्ट ज्ञाता हो गया। इस प्रकार मुनिवर 
नारदने उसे अपना प्रतिबिम्ब-सा बना दिया। 
तदनन्तर नारदजी अपने पुत्रको साथ लेकर ब्रह्मलोकको 
गये ओर वहो उससे अपने पिता ब्रह्माजीके चरणोमे 
अभिवादन करवाया । प्रणाम कर चुकनेके बाद ब्रह्माजीने 
अपने पौत्रसे परीक्षार्थं वेदादि शास्त्रौके विषयमे प्रश् 
किये ओर उनका समुचित उत्तर पानेपर उन्होने उसे 
पकड़कर अपनी गोदमें बेठा लिया। फिर तो, उन 
कमलयोनिने उस कुम्भ नामवाले पौत्रको केवल आशीर्वाद 
देकर सर्व्ञ तथा ज्ञानका पारगामी विद्वान्‌ बना दिया। 
साधुशिरोमणे!. वह कुम्भ मेँ ही हूं। कुम्भसे उत्पन्न 
होनेके कारण मेरा ही नाम कुम्भ पड़ा है। मेँ नारद 
मुनिका पुत्र ओर पद्मजन्मा ब्रह्माका पौत्र हूं । ब्रह्मलोक 
ही मेरा घर है । वहीं मैँ अपने पिताजीके साथ सुखपूर्वक 
निवास करता हूं। चारो वेद मेरे सुहद है । मै किसी 
कार्यवश नही, बल्कि कौतुकवश स्वेच्छानुसार सभी 
लोकोमें विचरता हूं। जब मँ भूलोकमें विचरण करता 

हू उस समय मेरे पैर भूतलपर नहीं पड़ते, धूलिकण 
अङ्खोका स्पर्शं नहीं करते ओर मेरा शरीर कभी मलिन 
नहीं होता। आज मेँ आकाशमार्गसे जा रहा था कि सामने 
आप दिखायी पड़ गये, इसलिये यहाँ चला आया हँ! 
वनवासके गुणों तथा तज्जन्य फलोके ज्ञाता साधो! इस 
प्रकार अपने अनुभवके अनुसार मैने सारा-का-सारा 
वृत्तान्त आपको बतला दिया। 


* निर्वाण-प्रकरणःपूरवार्धं * 

श्रीवाल्मीकिजी कहते है- मुने! महर्षिं वसिष्ठके 
इस प्रकार कहते-कहते वह दिन समाप्त हो गया । जब 
भगवान्‌ सूर्य अस्ताचलकी ओर जाने लगे, तन वह सभा 
विसजित हुई ओर सभी सभासद्‌ मुनिवर वसिष्ठको 
नमस्कार करके सायंकालीन विधिका सम्पादन करनेके 
लिये स्नान करने चले गये एवं रात्रि व्यतीत होनेपर पुनः 
सूर्योदय होते-होते सभामें जुट गये। (सर्ग ८५-८६) 





राजा शिखिध्वजद्वारा कुम्भकी प्रशंसा, कुम्भका ब्रह्माजीके द्वारा किये हए ज्ञान 
ओर कर्मके विवेचनको सुनाना, राजाद्वारा कुम्भका शिष्यत्व स्वीकार 


राजा शिखिध्वजने कहा-देवकुमार। म तो एेसा 
समज्ञता हू कि जैसे ओंधी मेघोंको उडाकर पर्वतपर 
पहुंचा देती है, उसी प्रकार मेरी संचित पुण्यराशिने 
अप्रकटरूपसे फलदानोन्मुख होकर आपको यहाँ भेजा 
है। साधो! आपके वचनोसे तो मानो अमृत टपक 
रहा है, अतः आपके साथ आज जो मेरा समागम हो 
गया, इससे अब मैं धर्मात्माओंकी गणनामें सर्वप्रथम 
गिना जाऊगा। प्रभो! साधु-समागमसे चित्तको जैसी 
शान्ति उपलब्ध होती है, वैसी शान्ति राज्य-लाभ आदि 
कोई भी पदार्थं नहीं दे सकते; क्योकि सत्सङ्ग होनेपर 

सामान्यरूपसे अपरिमित ब्रह्मानन्दरूप सुख प्रकट होने 
लगता है, जिससे कल्पनाजनित सुख प्रदान करनेवाले 
रागादि दोषोंका विचार ही नष्ट हो जाता है। 

( देवपुत्रके वेशमे ) चूडाला बोली- साधुश्रष्ठ ! छोडिये 
इस कथाको। मैने तो आपके प्रश्रानुसार अपना सारा 
वृत्तान्त आपको बता दिया। अब आप मुञ्चे अपना 
परिचय दीजिये-आप कौन हैँ ? इस पर्वतपर क्या कर 
रहे हैँ 2 आपको अरण्यवास करते कितना समय बीत 
गया ओर इससे आप अब कौोन-सा कार्य सिद्ध करना 
चाहते हँ 2- यह सब बताइये । 

शिखिध्वजने कहा-- भगवन्‌! आप तो स्वयं ही 
देवकुमार हँ, अतः लोकवृत्तान्त ओर परमार्थवृत्तान्तके 
पूर्ण ज्ञाता है । मेरे विषयमे भी आप सब कुछ यथार्थ 
रूपसे जानते ही है, फिर, इसके अतिरिक्त मँ ओर क्या 
कहूं । आर्य ! यद्यपि आप मुञ्ञे जानते हे, फिर भी मँ 
आपसे अपना परिचय संक्षेषमें दे रहा हू, सुनिये। मँ 
शिखिध्वज नामका राजा हूं ओर अपने राज्यका परित्याग 
करके यहां चला आया हू। म संसार-भयसे भीत हो 
गया हूं अतः इस वनमें निवास करता हूं । तत्त्वज्ञ! मुञ्च 
सबसे बड़ा भय तो इस बातका है कि कहीं संसारमें 
मेरा पुनर्जन्म न हो जाय। यद्यपि मेँ दिग्दिगन्तोमें भ्रमण 
कर रहा हूँ ओर कठोर तप भी कर रहा हू, तथापि मुञ्च 
अभी वास्तविक शान्ति प्राप्त नहीं हुई है, शास्त्रोक्त प्रक्रियाका 
समुचित रूपसे सम्पादन करनेपर भी मुञ्चे दुःख-पर- 
दुःख ही मिलते जा रहे है ओर मेरे लिये अमृत भी 
विषवत्‌ हो गया है । (भगवन्‌! इसका क्या कारण है 2) 








०६ 


( देवपुत्रके रूपमे ) चूडाला बोली- साधो ! पहले 
किसी समय मैने अपने पितामह ब्रह्माजीसे एेसा प्रश्र 
किया था-“प्रभो! ज्ञान ओर कर्म-इन दोनोमे जो 
एकमात्र श्रेयस्कर हो, उसे मुञ्जे नतानेकी कृपा कीजिये ।' 

तब ब्रह्माजीने कहा- बेटा! ज्ञान ओर कर्ममें ज्ञान 

ही परम श्रेयस्कर है; क्योकि उससे भलीभोति कैवल्यस्वरूप 
परमात्माका साक्षात्‌ अनुभव हो जाता है; परंतु पुत्र 
जिन्हें ज्ञान-दृष्टिकी प्राति नहीं हुई है, उनके लिये कर्म 
ही सबसे बढकर है; क्योकि जिसके पास रेशमी साल 
नहीं है, वह क्या साधारण कम्बलको भी छोड देता है 2 
अज्ञानीके सभी कर्म सफल हँ अर्थात्‌ जन्म-मरणरूप 
फल प्रदान करते है; क्योकि कर्मोकी सफलतामें 
प्रयोजक वासना उसमे बनी हुई है; परंतु जो जानसम्पन्न 
हे, उसके सभी कर्म॑निष्फल हँ अर्थात्‌ वे जन्म- 
मरणरूप फल नहीं देते; क्योकि उसकी सारी वासनां 
नष्ट हो चुकी ह । जैसे ऋतु-परिवर्तनके समय पहली 
ऋतुके गुणोका आगामी ऋतुमें विनाश हो जाता है, उसी 
तरह वासनाका क्षय हो जानेपर कर्मफल भी नष्ट हो 
जाता है। वत्स! वास्तवमें वासना कार्यवस्तु है ही नहीं, 
किंतु जैसे मरुस्यलमें असत्यरूपसे जल प्रतीत होता है, 
उसी प्रकार वह मूर्खताके कारण अज्ञानीमें अहंकार 
आदिका रूप धारण करके असत्यरूपसे प्रकट होती है । 
परतु “सर्व ब्रह्म- सन कुछ ब्रह्म ही है" एेसी भावना 
करनेसे जिसके अज्ञानका नाश हो गया है, उसके मनमें 
वासना उत्पन्न ही नहीं होती। ठीक उसी तरह, जैसे 
बुद्धिमान्‌ पुरुषको मरुस्थलमे जलकी भ्रान्ति नहीं होती । 
अपने भीतरसे वासनामात्रका पूर्णतया परित्याग कर 
देनेसे जीव जरा-मरणरहित एवं पुनर्जन्मशून्य परमपदको 
प्राप्त हो जाता है। 

(देवपुत्रके रूपमे ) चूडाला कहती है- राजर्षे ! इस 
प्रकार जब वे ब्रह्मा आदि महापुरुष भी ज्ञानको ही 
परमोत्कृष्ट श्रेय बतलाते है, तब आप उस ज्ञानसे रहित 
क्यो हे ? भूपाल! “इधर कमण्डलु है, इधर दण्डका 
है, इधर कुशकी चटाई है"-एेसे अनर्थोसे परिपूर्ण इस 
संसारम क्यो सुख मान रहे हँ 2 राजन्‌! मैँ कौन हँ? 
यह जगत्‌ कैसे उत्पन्न हुआ है ओर किस उपायसे 
इसको शान्ति होगी ?-इन प्रश्रोपर किसलिये आप 
विचार नहीं करते ? क्यों अन्ञानी बने बैठे हैँ 2 नरेश 


* संक्षिप्त योगवासिष्ठ * 


[ सर्गं ८७ 


जो सगुण-निर्गुणरूप परमात्माके तत्त्वको जाननेवाले है, 
एेसे महात्माओंके पास जाकर "बन्धन कैसे हुआ ओर 
मोक्षका उपाय क्या है ?' यों प्रश्र करते हुए आप उनके 
चरणोंकी सेवा क्यो नहीं करते ? यहाँ पर्वतकी कन्दरामें 
बेठे इस कठोर तपस्यामें आप अपना जीवन क्यों बिता 
रहे हँ 2 जिस युक्तिसे संसार-बन्धनसे मुक्ति मिलती है, 
वह तो समतापूर्ण दृष्टिवाले महात्माओंके पास जाकर 
उनसे पूछनेसे, उनको सेवासे तथा उनके समागमसे ही 
उपलब्ध होती है। 

श्रीवसिष्ठजी कहते है- रघुनन्दन ! उस देवरूपिणी 
कान्ता चूडालाने जब इस प्रकार ज्ञानोपदेश किया, तब 
राजा शिखिध्वजकी ओंखोंसे अश्रुधारा बहने लगी ओर 
वे इस प्रकार बोले। 

शिखिध्वजने कहा-देवकुमार ! बहुत कालके पश्चात्‌ 
आज आपने मुञ्चे प्रबुद्ध कर दिया । अहो ! इतने दिनोंतक 
साधु-समागमका परित्याग करके मै जो वने निवास 
करता रहा, यह मेरी मूर्खताका परिचायक है । आप जो 
स्वयं ही यहां पधारकर मुञ्चे ज्ञानोपदेश कर रहे है, इससे 
तो मै समञ्जता हू कि निश्चय ही मेरे सम्पूर्णं पापका 
विनाश हो गया। सुमुख । अब आप ही मेरे गुरु है, आप 
ही मेरे पिता हँ ओर आप ही मेरे मित्र हैँ। मै आपका 
शिष्य हूं ओर आपके चरमं नतमस्तक हूँ मुञ्पर 
कृपा कीजिये । भगवन्‌! जिसे आप सर्वोत्तम समञ्जते हों 
ओर जिसे जान लेनेपर फिर शोक नहीं करना पडता 
तथा जिसको प्राप्त करके मै मुक्तं हो जाऊंगा, उस 
परब्रह्म-ततत्वका मुञ्चे शीघ्र ही उपदेश दीजिये। 

( देवपुत्रके रूपमे ) चूडाला बोली- राजर्षे ! यदि 
आप मेरे वचनोंको उपादेय मानते हों अर्थात्‌ उन्हें 
सुननेकी श्रद्धा रखते हों तब तो मेँ अपनी जानकारीके 
अनुसार उस ब्रह्मका उपदेश करूगा, अन्यथा कुक भी 
नहीं कहुगा; क्योकि अश्रद्धालुके सामने कुक कहना 
निरर्थक होता है। साथ ही जिनके वचनोमें श्रोताकी श्रद्धा 
नहीं होती ओर जिससे कौतूहलसे प्रश्र किया जाता है, 
उस वक्ताके वचन निष्फल हो जाते हैँ। 

शिखिध्वजने कहा- गुरुदेव । मै आपसे यह सत्य 
प्रतिज्ञा करता हूँ कि आप जो कुछ उपदेश देगे, मेँ 
उसे वेदके विधि-वाक्यकी भति निश्चय ही तुरंत ग्रहण 
कर लुंगा। 

( देवपुत्रके रूपमे ) चूडाला बोली- राजर्षे! जैसे | चरित्रके सदृश है । वह चिरकालके पश्चात्‌ उन्नतिको प्रा 
छोटा शिशु अपने पिताके वचनको बिना ननु-नच किये | होती हुई मन्दमतियोंकी बुद्धिको उद्बुद्ध करनेवाला है 
प्रमाणबुद्धिसे स्वीकार कर लेता है, वैसे ही आप भी | तथा उत्कृष्ट बुद्धिवालोको शीघ्र ही भवभयसे उद्धार 


मेरे इन वचनोको ग्रहण कीजिये । राजन्‌! सुनिये, मै एक | करनेवाला है। 


एेसे मनोहर कथानकका वर्णन करूगा, जो आपके 


(सर्ग ८७) 





चिरकालकौ तपस्यासे प्राप हुईं चिन्तामणिका त्याग करके मणिबुद्िसे 
कोचको ग्रहण करनेकी कथा तथा विन्ध्यगिरिनिवासी हाथीका आख्यान 


( देवपुत्रके रूपमे ) चूडाला कहती है- राजन्‌! एक 
श्रीसम्पन्न पुरुष था, जो कलाओंका ज्ञाता, अस्त्रविद्यामें 
निपुण ओर व्यवहार करनेमें भी चतुर था। वह जिन- 
जिन कार्योकि करनेका संकल्प करता, उन्हें पूरा करके 
ही छोड्ता था। इतना होनेपर भी उसे परमपदका ज्ञान 
नहीं था। तब वह अनन्त प्रयत्नोंसे उपलब्ध होनेवाली 
चिन्तामणिकौ प्रापिके लिये तपश्चयमिं प्रवृत्त हुआ। उस 
दृढनिश्चयी पुरुषके कुछ कालतक महान्‌ प्रयत्न करनेपर 
चिन्तामणि प्रकट हुई । भला, उद्योगी पुरुषोके लिये एेसी 
कोन-सी वस्तु है जो सुलभ नहीं हो सकती, क्योकि 
यदि अकिंचन भी कष्टकी परवा न करके अपनी 
बुद्धिके सहारे कार्यमें प्रवृत्त होकर उद्यम करता है तो 
उसे भी उस कार्यको निर्विघ्नतापूर्वक सम्पन्न करनेको 
शक्ति प्राप्त हो जाती है। इस प्रकार उस उत्तम 
मणिराजके प्राप्त होनेपर वह यह निश्चय नहीं कर सका 
कि यह चिन्तामणि ही है । तब घोर दुःख ओर परिश्रमसे 
उपलब्ध हुई उस चिन्तामणिकी उपेक्षा करके वह अपने 
विस्मययुक्त मनसे यों विचार करने लगा- “यह चिन्तामणि 
है या नहीं है, क्योकि यदि चिन्तामणि होती तो यह मेरे 
सामने प्रत्यक्ष नहीं होती । भै इसका स्पर्श करू या न 
करू? कहीं एेसा न हो कि यह मेरे छूनेसे अदृश्य हो 
जाय। निश्चय ही इतने ही समयमे उस वास्तविक 
मणिराजकी प्राति नहीं हो सकती; क्योकि शास्त्रोका 
कथन है कि उसके लिये जीवनपर्यन्त प्रयत करना 
पड़ता है। भला, मेरी एेसी उत्कृष्ट भाग्य-सम्पत्ति कहां 
हो सकती है, जो इतने थोडे कालमें सम्पूर्णं सिद्धियोको 
प्रदान करनेवाली उस चिन्तामणिको मैँ पा लुं। मेरी 
तपस्या तो बहुत थोड़ी है। मै साधुओमें एक तुच्छ 


मनुष्य हू ओर दुरभाग्यका एकमात्र पात्र हूं । ठेसी स्थितिमें 
सिद्धियों मेरे निकट कैसे आ सकती हेँ।' 

इस प्रकार वह मूर्ख तर्क-वितर्कके हिंडोलेमें लता 
हुआ बहुत देरतक विचार करता रहा। अन्ततोगत्वा 
उसने उस मणिके ग्रहण करनेका विचार छोड दिया; 
क्योकि मूर्खताके कारण उसकी बुद्धि मूढ हो गयी थी। 
एेसा नियम भीहै कि जो वस्तु जिसे जिस समय 
(प्रारब्धके कारण) प्राप्तव्य नहीं होती, वह उसे उस 
समय पा नहीं सकता। देखो न, उस दुर्बुद्धिने प्राप्त हई 
चिन्तामणिको भी उपेक्षा कर दी। इस प्रकार जब वह 
तर्क-वितर्क करता ही रह गया, तब वह मणि उड़कर 
वहसे अदृश्य हो गयी; क्योकि अवहेलना करनेवालेको 
सिद्धयो उसी प्रकार छोड़ देती है, जेसे धनुषसे छोड़ा 
हुआ बाण प्रत्यञ्चाका परित्याग कर देता है । सिद्धियों 
जब आती है, तब वे सभी अभीष्ट पदार्थोको देती रहती 
है, परंतु अवहेलना करनेपर जब वे वापस जाने लगती 
है, उस समय वे उस पुरुषको बुद्धिका विनाश कर 
डालती है। 

इस प्रकार उस चिन्तामणिके अदुश्य हो जानेपर 
वह पुनः उस उत्तम रन्रकौ प्रािके लिये यल्लपूर्वक चेष्टा 
करने लगा; क्योकि अटल निश्चयवाले मनुष्य अपने 
कार्यसे उद्विग्र नहीं होते। कुक समयके बाद उसे 
अत्यन्त कान्तिमान्‌ एक कोँचका ट॒कड़ा दिखायी पडा। 
फिर तो, जैसे मोहग्रस्त अज्ञानी पुरुष मिटीको सुवर्णं 
समञ्चने लगता है, उसी प्रकार उस मूरखने “ यही चिन्तामणि 
है" यों निश्चय करके उसकी उपादेयता स्वीकार कर 
ली। उस कोचकी मणिको लेकर उसने सोचा कि अब 
तो इस चिन्तामणिके प्रभावसे मुञ्चे सारी अभीष्ट वस्तुं 

अनायास ही मिल जायगी, फिर इन धन-सम्पत्तियोको 
लेकर क्या करना है-एेसा विचारकर उसने अपनी 
पहली सम्पत्तिका त्याग कर दिया। उसे विश्वास हो गया 
कि “अब तो घरसे दूर जाकर इच्छानुसार सम्पत्ति- 
सम्पन्न होकर भँ सुखपूर्वक जीवन-यापन करूगा-एेसी 
धारणा करके वह मूर्खं निर्जन काननमें चला गया । वहो 
पहंचनेपर, उसे उस कोच-खण्डसे कुछ मिलना-जुलना 
तो था ही नही, वह भारी विपत्तिमें फेस गया । मूरखताके 
कारण जैसे दुःख मनुष्यके सामने आते हँ, वैसे दुःख 
तो भीषण आपत्तियोमे फेसनेपर, बुढापेसे तथा मृत्युसे 
भी नहीं प्राप्त होते। अतः एकमात्र मूर्खता ही सम्पूर्ण 
दुःखोकी प्रापिमें कारण है। 

भूपाल! अब यह दूसरा मनोहर उपाख्यान सुनो । 
साधो! यह आपके वृत्तान्तके ही अनुरूप है ओर 
बुद्धिको परमोत्कृष्ट ज्ञान प्रदान करनेवाला है। राजन्‌ 
विन्ध्यगिरिके किसी वनमें एक हाथी रहता था, जो 
बड़े-बड़े यूथपतियोके यूथका भी अधिपति था। उसके 
दोनों दांत बहुत सफेद ओर लंबे थे तथा वञ्रकी 
ज्वालाके समान चमकीले एवं तीक्ष्ण थे। एक बार एक 
महावतने उसे चारों ओरसे लोहक शृद्कलासे जकड़कर 
वैसे ही बोध दिया, जैसे मुनिवर अगस्त्यने विन्ध्याचलको 
` ओर उपेन्द्रने असुरराज बलिको बंध दिया था। बंधा तो 
वह था ही, ऊपरसे उसके गण्डस्थलोपर शस्त्रोकी मार 
भी पड़ रही थी, जिससे वह धैर्यशाली गजराज भीषण 
यन्त्रणा भोग रहा था। उसे बड़ी पीडा हो रही थी । इस 
प्रकार लोहेकी जंजीरमें बंधे हए उस गजराजको जब 
तीन दिन बीत गये, तब उसे बड़ा खेद हुआ ओर उस 
बन्धनको तोड़ डालनेके लिये तैयार होकर उसने 
चिग्घाडना शुरू किया। फ़िर तो चार ही घडीमे घोर 
प्रयास करके उस हाथीने अपने दोनों दोतांसे बन्धनको 
छिन्न-भिन्न कर दिया। उसका शत्रु महावत दूरसे ही 
उसको बन्धन-छेदन-क्रियाको देख रहा था। जब उस 
हाथीका बन्धन टूट गया, तन वह महावत पहले एक 
ताडवृक्षपर चद्कर वहींसे अकुशद्वारा उस हाथीको 
वशम करनेके लिये उसके सिरको लक्ष्य करके कद्‌ 
पडा; परंतु उसके पैर हाथीके सिरपर नहीं पहुंच सके, 
जिससे वह घबराकर भूमिपर गिर पड़ा। 

राजर्षे! तिर्यक््‌-योनिमें भी प्रकाशमान एवं विशृद्ध 


> संक्षिप्त योगवासिष्ठ * 

गुणोसे युक्त साधु-स्वभाववाले जीव देखे जाते है, 
इसीलिये अपने शत्रुभूत महावतको सामने गिरा हुआ 
देखकर उस गजराजके हदयमें करुणा उत्पन्न हो गयी । 
वह सोचने लगा-'यदि मैं इस गिरे हृएको पैरोसे 
कुचल दू तो इससे मेरा कौन-सा पुरुषार्थं सिद्ध होगा ।' 
यों विचारकर हाथीने अपने शत्रुभूत उस महावतके प्राण 
नहीं लिये। जब वह हाथी वहसि जंगलकी ओर चला 
गया, तब महावत उठ बैठा । उसका शरीर ओर बुद्धि- 
दोनों स्वस्थ थे। हाथीके जानेके साथ-ही-साथ उसकी 
व्यथा भी दूर हो गयी । इतने ऊचे ताडवृक्षकी चोटीसे 
गिरनेपर भी उसका अङ्ख-भङ्ख नहीं हुआ था। वह 
पेदल चलनेमें बड़ा उत्साही था। इस प्रकार जब उस 
हाथीके शत्रु महावतका प्रयोजन सिद्ध नहीं हुआ ओर 
हाथी उसके हाथसे निकल गया, तब उसे महान्‌ दुःख 
हुआ। वह पुनः यलपूर्वक वनमें ज्ञाडियोमें छिपे हुए उस 
हाथीको खोज करने लगा। चिरकालके पश्चात्‌ इसे वही 
गजराज मिला, जो एक जंगलमें वुक्षके नीचे बैठकर 
विश्राम कर रहा था। तब उस धूर्तं महावतने, जहाँ वह 
हाथी बेठा था, उसके समीप ही हाथीके फंसाने योग्य 
एक गोलाकार गड्ढा खोदकर तैयार किया ओर ऊपरसे 
उसे कोमल लताओंसे ढक दिया। 

कुछ ही दिनोके बाद जब वह हाथी वनमें विहार 
कर रहा था कि यकायक उसी गड्ढेमें जा गिरा। तब 
उस महावतने गड्ेमे गिरि हए उस हाथीको पुनः 
सुदृटरूपसे बंध दिया, जो आज भी भूगरभमिं पड़ा दुःख 
भोग रहा है। यदि वह हाथी अपने सामने गिरे हए 
शत्रुको पहले ही मार डाले होता तो आज उसे शत्रुद्वारा 
गर्तबन्धनरूप दुःखकी प्रापि नहीं हई होती । जो मनुष्य 
मूखंतावश वर्तमान क्रियाओंद्वारा आगामी कालका शोधन 
नहीं कर लेता, वह विन्ध्यगिरिनिवासी गजराजकी भोति 
ही दुःखका भागी होता है। वह हाथी “मै शृङ्खुलाबन्धनसे 
मुक्त हो गया हूं" इतनेमात्रसे ही संतुष्ट हो गया; परंतु 
दूर चले जानेपर भी वह पुनः अन्ञानवश बन्धनमें पड़ 
गया। भला, मूर्खता कहाँ नहीं बाधा पहंचाती अर्थात्‌ 
सर्वत्र बाधा देती ही है। महात्मन्‌! " बद्ध हुआ भी मँ 
बन्धनरहित हू" इस प्रकारकी चित्तगत मूर्खताको ही 
परम बन्धन समञ्जना चाहिये। अतः उससे छुटकारा 
पानेके लिये परमात्माके संकल्पसे उत्पन्न सम्पूर्ण त्रिलोकीको 


सर्गं ९०-९९ ] 

परमात्माका स्वरूप समञ्चना चाहिये । जिसे इस प्रकारका | वह स्वयं ही सहसा समस्त बन्धनोंका कारण बन जाता 


ज्ञान नहीं है ओर जो मूर्खतामें स्थित है, उसके लिये | हे। 


(सर्ग ८८-८९) 





कुम्भद्वारा चिन्तामणि ओर काँचके आख्यानके तथा विन्ध्यगिरिनिवासी 
हाथीके उपाख्यानके रहस्यका वर्णन 


राजा शिखिध्वजने कहा- देवपुत्र! आपने 
चिन्तामणिको प्राति तथा विन्ध्यगिरिनिवासी गजराजके 
बन्धन आदिका जो कथाप्रसङ्घ मुञ्ञे सुनाया है, उसका 
अब स्पष्टीकरण कोजिये। 

( देवपुत्रके रूपमे ) चूडाला बोली- राजन्‌! मैने 
आपको जो विचित्र कथा सुनायी थी, उसका रहस्य भी 
सुनिये। महीपते! उसमे जो वह शष्त्रार्थकुशल किंतु 
तत्तवज्ञानमें मूर्ख चिन्तामणिका साधक बतलाया गया है, 
वह तो आप ही हैँ । साधो! अकृत्रिम सर्वस्व-त्यागको 
चिन्तामणि समञ्िये, जो सम्पूर्ण दुःखोका अन्त करनेवाली 
है। शुद्ध बुद्धिपूर्वक आप उसीका साधन कर रहे हैँ । 
कितु निष्पाप राजन्‌! वास्तविक शुद्ध सर्वत्यागसे ही सब 
कुछ प्राप्त किया जा सकता है, कृत्रिम त्यागसे नहीं| 
यद्यपि आपने स्त्री-पुत्र, धन-दौलत ओर बन्धु-बान्धवोसहित 
सम्पूर्णं राज्यका परित्याग कर दिया है ओर अपने देशसे 
बहुत दूर आकर इस आश्रमम अपना निवासस्थान 
बनाया है तथापि आपके इस सर्वस्व-त्यागमें अभी 
अह कारका त्याग शेष रह गया है । अभी आपके मनमें 
एेसी धारणा बनी हुई है कि यह सर्वस्व-त्याग वह 
महान्‌ अभ्युदयशाली परमानन्द नहीं है । वह तो इससे 
भी उत्कृष्ट कोई दूसरी महान्‌ वस्तु है, जो चिरकालको 
साधनासे उपलब्ध होती है । ठेसी चिन्ता करनेसे धीरे- 
धीरे जब आपके संकल्प-ग्रहणमें पर्यपि वृद्धि हो गयी, 
तब वह त्याग कहीं अन्यत्र चला गया। जैसे वायुके 
स्पन्दनसे युक्त वृक्षका निश्चल रहना असम्भव हे, वैसे 
ही जो थोडी-सी भी चिन्ताको अपने हृदयमें स्थान देता 
हे, उसका त्याग कैसे सिद्ध हो सकता है? 

राजन्‌! चिन्ता ही चित्त कहलाती है। संकल्प तो 
उस चित्तका दूसरा नाम है। भला, उस चिन्ताके स्फुरित 
रहते हुए वस्तुतः चित्तका त्याग कैसे सम्भव है? 
साधुशिरोमणे! क्षणभरमें ही त्रिलोकीके आधारभूत चित्तके 
चिन्ताग्रस्त हो जानेपर निरञ्जन सर्वत्यागकी प्राति कैसे 


हो सकती है 2 आपका प्राप्त किया हुआ चिन्तामणिरूप 
त्याग, अवहेलना कर देनेसे आपकी सारी उत्कृष्ट 
निश्चिन्तताको लेकर चला गया। कमललोचन! इस प्रकार 
सर्व॑त्यागरूपी चिन्तामणिके चले जानेपर आपने अपने 
संकल्परूपी नेत्रोसे देखकर तपरूपी कंचको ही चिन्तामणि 
समञ्च लिया। जसे दृष्टिभ्रम हो जानेपर जलमें प्रतिबिम्बित 
चन्द्रमामें वास्तविक चनद्रमाकी भावना हो जाती है, वैसे 
ही आपने इस दुःखभूत तपस्यामें ही दृढ ग्राह्यभावना 
कर ली है। पहले तो आपने मनको वासनाशून्य करके 
अनासक्तभावसे सर्वत्यागका उपक्रम किया ओर पीछे 
वासनायुक्त होकर अनन्त तपस्याक क्रिया स्वीकार कर 
ली। इस क्रियामें तो दुःख-ही-दुःख है। साधो ! अब 
तो आप वर्धमान दुःखोंसे परिपूर्णं राज्यरूपी फंदेसे 
निकलकर वनवास नामक एक दूसरे सुदृढ बन्धनसे 
वध गये हैँ । इस समय आपको शीत, वात ओर आतप 
आदिकी चिन्ता पहलेसे दुगुनी हो गयी है। मै तो यह 
समञ्चता हूं कि वनवासके गुण-दोषकी जानकारी न 
रखनेवालोके लिये वनवास बन्धनसे भी अधिक कष्टप्रद 
हो जाता है। आपको मिला तो है कोचका ट्‌कड़ा, परंतु 
आप समञ्च रहे है कि मुञ्चे चिन्तामणि मिल गयी। 
कमललोचन नरेश! इस प्रकार मैने मणिप्राप्िके प्रयलकी 
कथाके सदश आपके चरित्रको सम्यक्‌-रूपसे आपके 
सामने प्रकट कर दिया। अब आप स्वयं ही अपनी 
बुद्धिसे उस निर्मल बोध्य वस्तुका विचार कीजिये तथा 
सर्वत्याग ओर तपस्या-इन दोनोमे आपको जो उत्तम 
प्रतीत हो, उसे हदयमें धारण करके परिपक्त बनाइये । 

राजसिंह! अब आप पूर्णं तत्वबोधके लिये विन्ध्यगिरि- 
निवासी गजेन्द्रके वृत्तान्तकी व्याख्या सुनिये। वह बडी 
ही आश्चर्यजनक है । मने विन्ध्याचलके वनमें निवास 
करनेवाले जिस हाथीका वर्णन किया था, वही इस 
भूमिपर आप हैँ । उसके जो दो शैतवण्कि दात थे, वे 
ही आपके वैराग्य ओर विवेक दहै । हाथीको आक्रान्त 

करनेमें तत्पर जो वह महावत था; वह आपका अज्ञान 
है, जो आपको दुःख दे रहा है । राजन्‌! जसे अत्यन्त 
बलशाली हाथीको निर्बल महावत दुःख दे रहा था, उसी 
प्रकार, यद्यपि आप अत्यन्त शक्तिसम्पन्न हँ तथापि 
मूर्खतारूपी दुर्बल महावत आपको एक दुःखसे दूसरे 
दुःखमें तथा एक भयसे दूसरे भयमें पहुंचा रहा है । जिस 
वज्र-सद्श सुदृढ लोह-शंखलासे वह हाथी बंधा गया 
था, वह श्रंखला आपका आशापाश है, जिससे आप 
सिरसे पैरतक बंधे हैँ । राजर्षे! आशा लोहक जंजीरसे 
भी बढ़कर भयंकर, विशाल ओर सुदृढ होती है; क्योकि 
लोह तो काल पाकर पुराना होनेपर नष्ट भी हो जाता 
है, परंतु आशा-तृष्णा तो दिनोंदिन बढती ही चली जाती 
है । वहां पास ही छिपकर बैठा हुआ जो शत्र महावत 
उस हाथीकी ओर देख रहा था, वह महावत आपका 
अज्ञान ^ है, जो एकाकी बंधे हए आपकी ओर क्रीडाके 
लिये आंख लगाये हए है। साधो! हाथीने जो शतद्वार 
किये गये शृंखला-बन्धनको तोड डाला था, वह आपके 
भोग एवं अकण्टक राज्यके त्यागके समान है; क्योकि 
शस्त्र ओर श्ुखला-बन्धनका तोड़ डालना तो कदाचित्‌ 
आसान भी हो सकता है, किंतु मनसे भोगोकी आशाका 
निवारण करना अत्यन्त दुष्कर है । जैसे हाथीद्रारा बन्धन 
तोड़ दिये जानेपर महावत ऊपरसे गिर पडा था, उसी 
तरह आपके राज्यका परित्याग कर देनेपर अज्ञानका 

पतन हो गया था। जिस समय आप वनके लिये प्रस्थित 
हुए थे, उसी समय आपने अज्ञानको क्षत-विक्षत कर 
दिया था, परंतु घायल होकर सामने पड़े हुए उसका 
मनस्त्यागरूपी महान्‌ खड्गद्वारा वध नहीं किया। यही 
कारण है कि वह पुनः उठ खडा हआ ओर आपके 
द्वारा की गयी अपनी पराजयका स्मरण करके उसने 
आपको इस तपःप्रपञ्चरूपी भीषण गड्टेमेँ ठकेल 
दिया। यदि आपने राज्य-त्याग करते समय ही वैसी 
दुरवस्थामे पड़े हुए अज्ञानका वध कर दिया होता तो 
वह उसी समय नष्ट हो गया होता, फिर वह आपको 
तपरूपी गर्तमें नहीं गिरा पाता। राजन्‌। हाथीके वैरी उस 
महावतने जो गोलाकार गड्ढेका निर्माण किया था, वह 
आपके अज्ञाने तपरूपी सम्पूर्ण दुःखोंका गर्तं बनाकर 
आपको समर्पित किया है। वह गङ़ा जो कोमल 
लताओंसे आच्छादित किया गया था, वह आपका 
तपोदुःख ही स्वल्प गुणों तथा सजननोके समागमसे 
आवृत हे । नरेश ! इस प्रकार आज भी आप इस अत्यन्त 
भयंकर तथा दुःखदायक तपरूपी गर्तमें बंधे हए पड़े 
हे । भूपाल! आप गज रहै, आशां जंजीर है, अज्ञान 
शतुभूत महावत है, उग्र तपस्याका आग्रह ही गर्त है, 
भूतल विन्ध्यगिरि है। इस प्रकार मैने आपका वृत्तान्त 
हाथीके उपाख्यानद्वारा कह सुनाया, अब आप जैसा 
करना उचित समञ्चं, वैसा ही कीजिये । (सर्ग ९०-९१) 





कुम्भको बाते सुनकर सर्वत्यागके लिये उद्यत हए राजा शिखिध्वजद्वारा अपनी 
सारी उपयोगी वस्तुओंका अग्रिमे ्ञोकना, पुनः देहत्यागके लिये 
उद्यत हुए राजाको कुम्भद्वारा चित्त-त्यागका उपदेश 


~ =: देवपुत्रके रूपमे ) चूडालाने कहा- राजर्षे! चूडाला 
बड़ी नीतिनिपुण तथा जेय वस्तुके ज्ञानसे सम्पन्न है, 
उसने उस समय जिस ज्ञानका उपदेश दिया था, उसे 
आपने क्यों नहीं स्वीकार किया ? वह तत्तवज्ञानिर्योमें 
सर्वश्रष्ठ है तथा जो कुछ कहती ओर करती है, वह सब 
सत्य ही होता है; अतः आपको उसके कथनका 
आदरपूर्वक पालन करना उचित ॒था। नरेश्वर! यदि 
आपने चूडालाके वचनका आदर नहीं किया तो 


सर्व॑त्यागका ही पूर्णरूपसे आश्रय क्यों नहीं लिया? 

राजा शिखिध्वज बोले- प्रियवर! मैने राज्य छोड़ा, 
घर छोड़ा, धन-धान्यसम्पन्न देश छोड़ा, पत्री भी त्याग 
दी; फिर भी आप कहते हैँ सर्वत्याग क्यों नहीं किया- 
इसका क्या कारण है ? 

( देवपुत्रके रूपमे ) चूडालाने कहा-राजन्‌। धन, 
स्त्री, गृह, राज्य, भूमि, छत्र ओर बन्धु-बान्धव- ये सब 
आपके तो हँ नर्ही; फिर आपका सर्वत्याग हआ कैसे 2 

आपका जो सबसे उत्तम भाग है, उसका त्याग तो अभी 
हुआ ही नहीं । उसका पूर्णरूपसे परित्याग कर देनेपर 
ही आप सर्वत्यागी शोकरहित हो सकेगे। 

राजा शिखिध्वज बोले- देव ! अच्छा, यदि आप 
ठेसा मानते हँ कि यह सारा राजपाट मेरा नहीं है तो 
पर्वत, वृक्ष ओर लताओंसे परिपूर्णं यह सम्पूर्णं वन तो 
मेरा है न? मैं इसीका परित्याग कर रहा हूं । 

कुम्भने कहा- राजन्‌! यह पर्वतका तट, वन, गर्त, 
जल ओर वृक्षके नीचेकी भूमि-ये सब आपके तो हैँ 
नहीं; फिर आपका सर्वत्याग कैसे सम्पन्न हुआ? 
आपका जो सबसे उत्तम भाग दहै, वह तो अभी बिना 
त्यागा हुआ ही पड़ा है। उसका पूर्णरूपसे त्याग कर 
देनेपर ही आप परम अशोकपदको प्राप्त कर सकेगे। 

शिखिध्वज बोले-- अच्छा, यदि ये वन आदि सारी 
वस्तुं मेरी नहीं हैँ तो बावली ओर चबृूतरा आदिसे युक्त 
यह मेरा आश्रम ही मेरा सर्वस्व है। मै इसका अभी 
त्याग किये देता ह| 

कुम्भने कहा- राजन्‌! ये जो वृक्ष, बावली (जलाशय), 
चनूतरा, गुल्म, आश्रम ओर लताओंकी पंक्तियां हँ, 
इनमेसे कुक भी आपका नहीं है; फिर आपका सर्वत्याग 
कैसे सिद्ध हुआ ? अभी तो आपका सबसे उत्तम भाग 
पड़ा ही है, आपने उसका त्याग किया ही नहीं । उसका 
पूर्णरूपसे त्याग कर देनेपर ही आपको उत्कृष्ट अशोक- 
पद मिल सकेगा। 

शिखिध्वज बोले- ठीक है, यदि ये सारी वस्तु 
मेरी नहीं हैँ तो ये पात्र आदि तथा मृगचर्म, दीवाल 
ओर कुटीर आदि ही मेरे सर्वस्व हैँ । मेँ इन्हीको छोड़ 
रहा हू । 

श्रीवसिष्ठजी कहते है- रघुनन्दन! एेसा कहकर 
राजा शिखिध्वजने भाण्ड आदि उन समस्त सामग्नियोको 
आश्रमसे निकालकर एक जगह स्थापित किया, फिर 
सूखी लकडियाँ इकद्वी करके अग्नि प्रज्वलित की ओर 
उन सभी वस्तुओंको उस आगमं डालकर वे पुनः अपने 
आसनपर बैठ गये। तत्पश्चात्‌ उन्होने अक्षमाला तथा 
मृगचर्मको भी उसी आगमें ज्लक दिया ओर कमण्डलु 
एक श्रोत्रिय ब्राह्मणको दे दिया; क्योकि एेसा नियम है 
कि अपनी जो उत्तम वस्तु हो, उसे यातो किसी 
महात्माको दे दे अथवा अग्रिमे जला दे। फिर राजान 

अपनी कोमल चटाईको भी चित्तशुद्धि तथा चेतन ब्रह्यमें 
विश्राम-प्रा्िके लिये उसी धधकती आगमे फक दिया। 
फिर कुम्भको सम्बोधित करके वे बोले-' कुम्भ! जो 
वस्तु त्याज्य है, उसे सदा शीघ्र-से-शीघ्र त्याग देना 
चाहिये। साधो! मैं निष्क्रिय होनेके लिये अपनी 
क्रियोपयोगी सारी वस्तुओंका त्याग कर रहा हू; क्योकि 
अयोग्य वस्तुको कौन ढोता फिरे।' 

श्रीवसिष्ठजी कहते है -- राघव }! तदनन्तर राजा 
शिखिध्वजने अपनी सूखी फूसको कुटियाको, जो अपने 
अज्ञानी मनके मिथ्याभूत संकल्पद्वारा कल्पित थी, 
जलाकर भस्म कर दिया। उन मौनी राजाकी बुद्धि 
समतायुक्त हो गयी थी ओर मन उद्वेगरहित हो गया था, 
अतः उन्होने वहां जो कुक भी सामग्री शेष रह गयी थी, 
उस सबको क्रमशः जला दिया। यर्हांतक कि उन्होने 
प्रसन्नतापूर्वक अपनी लंगोटी ओर भोजनपात्र तथा भोजन 
आदिको भी फक दिया। जब सूखी लकड़ीके साथ- 
साथ वे बर्तन आदि सारे पदार्थ आगमे जल रहे थे, उस 
समय जिनका देहमात्र शेष रह गया था वे राजा 
शिखिध्वज रागरहित हो प्रसन्नतापूर्वक बोले। 

शिखिध्वजने कहा-देवकुमार ! आश्चर्य है, चिरकालके 
पश्चात्‌ आपने अपने ज्ञानोपदेशद्वारा मुञ्च प्रबुद्ध कर दिया, 
जिससे अब म वस्तु-विषयक वासनाका परित्याग 
करके सर्वत्यागी होकर स्थित हूं तथा केवल, शुद्ध 
सुखसे सम्पन्न ओर ज्ञानवान्‌ हो गया हूं। जिसमें ममता- 
संकल्पप्रयुक्त संग्रहक्रम वर्तमान है, एेसी यह सामग्री 
किस कामकी। अब तो नाना प्रकारके बन्धनोके हेतुभूत 
विषय ज्यो-ज्यों प्रक्षीण होते जा रहे है, त्यो-त्यों मेरा 
मन परमानन्दमें निमग्र होता जा रहा है । मुञ्चे शान्ति मिल 
रही है । मँ परमानन्दस्वरूपको प्राप्त हो रहा हूं ओर 
विजयी हो रहा हू; अतः अब मेँ पूर्णं सुखी हूं। मेरे 
सम्पूर्णं बन्धन नष्ट हो गये; क्योकि मैने सर्वत्याग कर 
दिया। देवपुत्र! महान्‌ त्याग करनेके कारण अब दिशां 
ही मेरे लिये वस्त्र हैँ ओर दिशां ही मेरे लिये घर हँ। 
यहाँतक कि मैं स्वयं ही दिशाओंके समान स्थित हू । 
अब बताइये ओर क्या शेष रह गया है ? 

कुम्भने कहा- महाराज शिखिध्वज! अभी भी आपने 
सभी वस्तुओंका पूर्णतया त्याग नहीं किया है, अतः 
सर्वत्यागजन्य परमानन्दकी प्रापिका व्यर्थं ही अभिनय 

मत कीजिये! अपने सर्वोत्तम भागका तो अभी आपने 
त्याग किया ही नहीं, जिसके पूर्णतः त्याग करनेसे ही 
आपको परम अशोक-पदको प्राति हो सकेगी। 

शिखिध्वज बोले-देवतात्मज ! अब तो सर्वत्यागमें 
मेरा यह शरीर, जो रक्त-मांसमय तथा इन्द्रियसे युक्त है, 
शेष रह गया है; इसलिये अब भँ पुनः उठकर बिना 
किसी विघ्न-बाधाके इस शरीरको गड्ेमे गिराकर 
विनष्ट कर दगा ओर सर्वत्यागी हो जाऊ्गा। 

कुम्भने कहा- राजन्‌! इस बेचारे निरपराध शरीरको 
आप क्यों महान्‌ गर्तमे गिराना चाहते हैँ ? आप तो उस 
अज्ञानी बेलके सदृश प्रतीत होते है, जो कुपित होनेपर 
अपने बछडेको ही मारता है । यह बेचारा शरीर तो जड, 
तुच्छ ओर मूकात्मा है । सदा ध्यानस्थ-सा बना रहता है । 
इसने आपका कोई अपराध भी नहीं किया है, अतः 
व्यर्थं ही आप इसका त्याग मत कीजिये । जैसे वायुद्धारा 
स्पन्दन (फलादिका पतन) होनेपर फलवान्‌ वृक्षका 
कोड अपराध नहीं माना जाता, उसी प्रकार सुख-दुःख 
आदिका अनुभव-स्थान होनेमात्रसे शरीरको अपराधी 
नहीं कहा जा सकता। स्पन्दनशील वायु ही बलपूर्वक 
फल, पव ओर पुष्पको गिराती है, फिर बेचारे 
साधुस्वभाव वृक्षका क्या अपराध? इसी प्रकार साधु 
शरीरने साधु आत्माका कौन-सा अपराध किया है? 

कमललोचन! साथ ही, शरीरका त्याग कर देनेपर भी 
आपका सर्वत्याग निष्पन्न तो होगा नहीं; फिर व्यर्थ ही 
आप इस निरपराध शरीरको गडमे क्यों फेक रहे हैँ 2 
देहका त्याग कर देनेपर सर्वत्याग सिद्ध नहीं होता । जैसे 
उन्मत्त गजराज वृक्षको तहस-नहस कर देता है, उसी 
तरह जिसके द्वारा यह शरीर क्षुब्ध हो उठता है, उस 
पापात्माका यदि आप पूर्णतया त्याग करते हैँ तभी 
आप महान्‌ त्यागी हैँ । भूपते! उस पापात्माका परित्याग 
कर देनेपर देहादि समस्त पदार्थोका अपने-आप त्याग 
हो जाता है। यदि उसका त्याग नहीं हुआ तो गर्तमें 
गिरकर नष्ट हुआ भी शरीर उस पापात्मासे बारम्बार 
उत्पन्न होता रहेगा । 

शिखिध्वज बोले- सौन्दर्यशाली देव इस शरीरका 
संचालन करनेवाला वह पापात्मा कौन है ? जन्मादि 
कर्मोका बीज क्या है ओर किसका.त्याग कर देनेपर 
सर्वत्याग सम्पन्न होता है ? 

कुम्भने कहा-साधुस्वभाव नरेश! शरीर अथवा 
राज्यका त्याग कर देनेसे तथा कुरिया जलाकर भस्म 
कर देनेसे सर्वत्याग सम्पन्न नहीं होता, वह तो सर्वात्मक 
एवं सर्वव्यापी संकल्पद्वारा सबके एकमात्र कारणभूत 
सर्वात्माका परित्याग कर देनेपर ही निष्पन्न होगा। 

शिखिध्वज बोले- समस्त तत्तवज्ञानियोमें श्रेष्ट कुम्भ। 
अच्छा, यह बतलाइये आपने जिस सर्वथा एवं सर्वदा 
त्यागने योग्य, सर्वगत एवं सर्वात्मक वस्तुका नाम लिया 
है, वह सर्वात्मा किसे कहते हैँ ? 

करम्भने कहा- नरेश्वर! आप चित्तको ही भ्रम, 
चित्तको ही पापात्मा पुरुष ओर चित्तको ही जगस्नाल 
समक्िये। यह चित्त ही ‹ सर्व*- सर्वात्मा कहलाता हे। 
महीपाल! जैसे वृक्षका बीज वृक्ष ही होता है, उसी तरह 
मन ही राज्य, देह ओर आश्रम आदि समस्त वस्तुओंका 
बीज है। अतः सबके बीजभूत उस मनका परित्याग 
कर देनेपर सबका त्याग स्वतः ही सिद्ध हो जाता है। 
भूपते! उस मनके त्याग-अत्यागपर ही सर्वत्यागका 
होना-न-होना निर्भर करता है । राजन्‌! ये राज्य अथवा 
कानन आदि सभी वस्तुं चित्तयुक्त अर्थात्‌ चित्तके साथ 
सम्बन्ध रखनेवाले पुरुषके लिये केवल दुःखरूप हैँ 
ओर जिसका चित्तके साथ सम्बन्धविच्छेद हो गया है, 
उसके लिये ये ही परम सुखस्वरूप हैँ । जैसे बीज समय 

पाकर वृक्षरूपमे परिणत हो जाता है, वैसे ही यह चित्त 
ही जगत्‌ एवं देहादि आकार धारण करके सबमें व्याप्त 
हो रहा है। जसे वायुसे वृक्ष, भूकम्पसे पर्वत ओर 
लोहारसे धोंकनी संचालित होती है, उसी प्रकार इस 
शरीरका संचालक चित्त है । राजन्‌! इस चित्तको आप 
समस्त प्राणियोके उपभोगोका, जरा-मरण ओर जन्म 
आदि देहधर्मोका तथा महामुनियोके धर्मोका अटूट खजाना 
ही समञ्चिये। चित्त ही अपने संकल्पद्वारा जगत्‌ तथा 
देहादि विविध आकार धारण करके सबमें व्याप्त हो रहा 
है। महीपते! इस प्रकार चित्त ही सब कुछ बनता है; 
अतः उसका त्याग हो जानेपर सारी आधि-व्याधियोंकी 
सीमाका विनाश करनेवाला सर्वत्याग अपने-आप ही 
सिद्ध हो जाता है। त्यागके तत्त्ववेत्ताओंमें श्रेष्ठ राजन्‌ 
चित्तत्यागको ही सर्वत्याग कहा जाता है। महाबाहो! 
उसके सिद्ध हो जानेपर विज्ञानानन्दघन सत्य वस्तुका 
अनुभव अपने-आप ही अवश्य हो जाता है । चित्तका 
अभाव हो जानेपर द्ैत-अद्वैत आदि सभी भावनाओंका 
सर्वथा विनाश हो जाता है ओर एकमात्र शान्त, निर्मल, 
अनामय परमपद ही शेष रह जाता है। चित्तको इस 
संसाररूपी धानका खेत कहा जाता हे । जेसे जल ही 
तरङ्करूपसे दीख पडता है, वैसे विचित्र चेष्टाओंवाला 
चित्त ही अपने संकल्पसे भाव ओर अभावका आकार 
धारण करनेवाले पदार्थोकि रूपसे परिणत होता हे । 
भूपते] चित्तविनाशरूपी सर्वत्यागसे सर्वदा सभी वस्तुं 
वैसे ही सुलभ हो जाती है, जैसे साम्राज्यकी प्रातिसे 

सांसारिक पदार्थोका समस्त अभाव मिट जाता है। जैसे 
राज्यादि समस्त वस्तुओंका त्याग कर देनेपर अकेले 
आप अवशेष रह गये हैँ, वैसे ही सर्वत्याग कर देनेपर 
एकमात्र विज्ञानात्मा ही अवशिष्ट रह जाता है। 
राजन्‌! सर्वत्यागरूपी रसका आस्वादन कर लेनेपर 
जरा-मरण आदि कोई भी भय पुरुषको बाधा नहीं 
पहुंचा सकता। निर्मल कान्तिवाले महत्त्वकी प्रापिका 
कारण भी सर्वत्याग ही है । अब आप सर्वत्याग करनेके 
लिये प्रस्तुत हो गये हँ, इसीसे आपको बृहत्तम 
बुद्धिस्थिरता प्राप्त हो रही हे। नेर! सर्वत्याग परमानन्दस्वरूप 
है । इसके अतिरिक्त अन्य सब अत्यन्त भीषण दुःखरूप 
है- यों विचारपूर्वक स्वीकार करके जैसा आप चाहते 
हो, उसीके अनुसार आचरण कीजिये । सर्वत्याग करनेवाले 
पुरुषके पास प्रारब्धानुसार सभी वस्तुं अपने-आप 
उपस्थित होती हैँ । सर्वत्यागके अंदर आत्मप्रसादक ज्ञान 
वर्तमान रहता है । महाराज ! सर्वत्याग सारी सम्पत्तियोका 
आश्रयस्थान है, इसीलिये जो कुक भी ग्रहण नहीं करता, 
उसे सब कुछ दिया जाता हे। भूपते! सर्वत्याग करके 
आप शान्त, स्वस्थ, आकाशके समान निर्मल एवं सौम्य 
आदि जिस रूपमें होना चाहते हे, उस रूपमे हो जाइये । 
महीपाल ! पहले आप सारी वस्तुओंका परित्याग कर 
दीजिये। तदनन्तर जिस मनसे उनका त्याग किया है, 
उस मनका भी लय कीजिये; फिर त्याग-अभिमानरूपी 
मलसे भी रहित होकर जीवन्मुक्तस्वरूप हो जाइये । 
(सर्ग ९२-९३) 





चित्तरूपी वृक्षको मूलसहित उखाड़ फेकनेका उपाय ओर अविद्यारूप 
कारणक अभावसे देह आदि कार्यके अभावका वर्णन 


श्रीवसिष्ठजी कहते है- श्रीराम ! इस प्रकार चित्तके 
परित्यागका उपाय कुम्भ ऋषिके बतलानेपर अपने 
अन्तःकरणमें बार-बार विचार करते हए वे सौम्य राजा 
शिखिध्वज यह वचन बोले] 

राजा शिखिध्वजने कहा- मुने ! जाल जैसे व्याकुल 
मछलीको पकड़ लेता है, वैसे ही इस चित्तको पकड़ 
लेना तो मै जानता हूँ, परंतु इसका त्याग मेँ नहीं जानता। 
भगवन्‌! सबसे पहले तो आप मुञ्चे चित्तका क्या स्वरूप 


है, यह ठीक-ठीक कहिये। इसके बाद प्रभो ! चित्तके 
परित्यागकी यथावत्‌ विधि बतलाइये। 

कुम्भ बोले- महाराज! वासनाको ही चित्तका स्वरूप 
समञ्िये। उसका त्याग अत्यन्त सुगम ओर सुखसाध्य 
है । राज्यकी अपेक्षा उस त्यागमें अधिक आनन्द है ओर 
पुष्पकी अपेक्षा वह अधिक सुन्दर है। मूखकि लिये तो 
चित्तका परित्याग करना उतना ही दुःसाध्य है, जितना 
कि पामरके लिये साम्राज्य प्राप्त करना। 

राजा शिखिध्वजने कहा- मुने! आपके वचनसे 
चित्तका स्वरूप वासनामय है, यह तो जानता हूँ, परंतु 
उसका परित्याग वज्रको निगल जानकी अपेक्षा भी 
अत्यन्त दुष्कर मानता हूं । यह चित्त संसाररूपी सुगन्धित 
पुष्प है, दुःखरूपी दाहजनक अग्रि है तथा शरीररूपी 
यन्त्रका संचालक है । इसका अनायास त्याग जिस तरह 
होता हो, वह बतलाइये । 

कुम्भ बोले- साधो! इस चित्तका सर्वथा नाश ही 
संसारका भी नाश है, वही चित्तका अच्छी प्रकारसे 
त्याग है-एेसा दीर्घदशीं महात्माओंने कहा है। 

राजा शिखिध्वजने कहा-- मुने ! परब्रह्म परमात्माको 
प्रा्तिरूप सिद्धिके लिये में चित्त-त्यागकी अपेक्षा तो 
चित्तका विनाश ही विशेष अच्छा समञ्जता ह, परंतु सैकड़ों 
व्याधियोके मूल इस चित्तका अभाव कैसे होता है? 

कभ बोले- राजन्‌! शाखा, फल ओर पल्लवोंसे 
युक्तं चित्तरूपी वृक्षका अहंकार ही बीज है। अतः आप 
उस वृक्षको मूलसहित उखाड़ फेकिये ओर अपना 
हृदय आकाशके सदृश निर्मल बना डालिये। 

राजा शिखिध्वजने कहा- मुने! चित्तका मूल क्या 
टै, अङ्कर क्या है ओर इसका कौन-सा खेत है, इसकी 
शाखाए ओर स्कन्ध कौन हैँ तथा यह मूलसहित कैसे 
उखाडकर फेक दिया जाता है? 

कुम्भ बोले- महामते! यह अहंकार ही इस चित्तरूपी 
वृक्षका बीज (मूल) हे, इसे आप जान लीजिये । परमात्माकी 
माया ही इस मायामय संसारका खेत है। इसलिये इस 
चित्तका भी वह परमात्माकी माया ही खेत है। इस 
प्रथम उत्पन्न मूलसे अनात्म देहमें आत्मविषयक निश्चय 
(बुद्धि) ही इसका अङ्कुर है । जो निराकार निश्चयात्मक 
समञ्च है, वही बुद्धि कही जाती है। इस बुद्धि नामक 
अङ्कुरको जो संकल्पस्वरूप स्थूलता उत्पन्न होती है, 
उसका चित्त ओर मन नाम पड़ा हुआ है। ये इन्धियाँ ही 
इस चित्तरूपी वृक्षकी दूरतक फैली हुई लंबी विस्तृत 
शाखाएं है ओर जन्म-मरणात्मक हजारों अनथेकि कारण 
शुभ ओर अशुभरूप फलसि परिपूर्णं जो तुच्छ विषयभोग 
है, वे इसकी बड़ी-बड़ी अवान्तर शाखां है । इस 
तरहके इस कठिन चित्तरूपी वृक्षकी शाखाओंका 
(विषयभोगोमिं आस्तिका) वैराग्यसे प्रतिक्षण छेदन करते 
हए आप उसके अहंकाररूप मूलको उखाड़ फक देनेवाले 

सच्चिदानन्द परमात्माके चिन्तनमें पूर्ण प्रयत कीजिये। 

राजा शिखिध्वजने कहा-- मुने ! चित्तरूपी वृक्षकी 
शाखा आदिका छेदन करता हुआ भँ उसके मूलको 
अशेषरूपसे किस तरह उखाड़ फेकू ? 

कुम्भ बोले-राजन्‌। फल ओर स्पन्दन आदिसे 
युक्त विविध वासनां चित्तरूपी वृक्षकी शाखां है । तीव्र 
विवेक-वैराग्यके द्वारा वे वासनारूपी शाखाएं नष्ट हो 
जाती है; क्योंकि जिसका मन किसी विषयमे आसक्त 
नहीं है, जो मौनी ओर तर्क-वितर्कसे रहित है तथा जो 
न्यायसे प्राप्त हए कार्यका शीघ्र सम्पादन कर लेता है, 
उस पुरुषका चित्त नष्ट हो जाता है। जो पुरुष अपने 
पुरुषार्थसे चित्तरूपी वृक्षक शाखाओंको काटता रहता 
हे, वह मूलका भी उच्छेद करनेमेँ समर्थ हो जाता है। 
चित्तवृक्षको शाखाओंका छेदन करना तो गौण है ओर 
मूलका छेदन करना प्रधान है, इसलिये आप अहंकाररूप 
मूलका उच्छेद करनेमे तत्पर हो जाइये। महाबुद्धे! 
मुख्यरूपसे इस चित्तरूपी वृक्षको मूलसहित जला 
डालिये। एेसा करनेपर अचित्तता हो जायगी । 

राजा शिखिध्वजने कहा- मुने! अहं भावात्मक 
चित्तरूपी वृक्षके बीज (मूल)-को जलानेमे कौन-सी 
अग्रि समर्थं होगी? 

कुम्भ बोले- राजन्‌! "म कौन हूं" इस विषयका 
विवेक-विचारपूर्वक यथार्थं ज्ञान ही चित्तरूपी वृक्षके 
मूलको जलानेको अग्नि कही गयी है। 

राजा शिखिध्वजने कहा- मुने! इस विषयमे मैने 
अनेक बार अपनी बुद्धिसे अच्छी तरह विचार कर 
लिया है- मं अहंकार नहीं हूँ ओर न पृथ्वी ओर उसके 
अन्तर्गत वनमण्डलादिसे मण्डित जगत्‌ ही हँ। जड 
होनेके कारण पर्वतका तट, विपिन, पत्न, स्पन्दन आदि 
ओर देहादि मेँ नहीं हूँ तथा मांस, हड़ी ओर रक्त आदि 
भीम नहींहू। मन तो कर्मेन्द्रिय हूँ ओर न ज्नेन्िय 
ह। जड होनेके कारण मन-बुद्धि भी भै नहीं ह। जैसे 
नेत्रदोषसे आकाशमें प्रतीत होनेवाला वृक्ष आकाशसे 
भिन्न नहीं है; वैसे ही परमात्माके संकल्पसे उत्पन्न 
होनेवाले सम्पूर्णं पदार्थं परमात्मासे भन नहीं है, 
परमात्माके ही स्वरूप है । भगवन्‌! इस तरह अहंकाररूपी 
मलका परिमार्जन जानता हआ भी भै अन्तर्यामी 
परमात्माको नहीं जान सका हूं । इसलिये भै रात-दिन 


सर्गः ९५- ९७ । 


चिन्तासे जल रहा हू। इस चित्तरूपी वृक्षके बीज 
अहंकाररूप मलका त्याग करना भँ नहीं जानता ह 
वर्योकि बार-बार त्याग करनेपर भी भै उससे छुटकारा 
नहीं पा सका हूं। मुने! शरीर आदिमे अहंताभिमानरूप 
जो दोष है उसका कारण शरीर आदिका परिज्ञान ही 
है, यह मँ जानता हू। मुनीश्वर! वह जिस उपायसे शान्त 
हो जाय, वह उपाय मुञ्चसे कहिये। यह अहंभाव 
जीवात्माको विषयोंको ओर आकृष्ट करता है, जिससे 
दुःख ही प्राप्त होता है। इसलिये उस दुःखकी शान्तिके 
लिये विषयभोगरूपी दुश्यवर्गका जिस उपायसे अभाव 
होता हो, वह मुञ्जसे कहिये। मुने! जिस पदार्थका 
प्रत्यक्षात्मक कोई एक स्वरूप उपलब्ध हो रहा है, वह 
असत्स्वरूप केसे हे ? हाथ, पैर आदिसे संयुक्त तथा 
क्रिया-फलरूप विलास आदिसे समन्वित हमलोगोसे 
सदा अनुभूत होनेवाला यह शरीर मिथ्या कैसे है? 
कुम्भने कहा-- भूमिपाल इस संसारमें वास्तवमें 
जिस कार्यका कारण विद्यमान नहीं है, वह कार्य भी 
अपना अस्तित्व नहीं रखता, फिर उसका ज्ञान तो विभ्रम 
ही है। बिना कारणके यह शरीररूपी कार्य नहीं रह 
सकता। जिस द्रव्यका बीज नहीं है, उसकी उत्पत्ति 
कहं कभी होती है ? अर्थात्‌ कभी नहीं । बिना कारणके 
जो कार्य सामने सत्‌की भति प्रतीत होता है उसे मृगतृष्णा- 


* निर्वाण-प्रकरण-पूर्वार्धं * 

जलके सदृश, देखनेवाले मनुष्यके भ्रमसे उत्पन्न (मिथ्या) 
समञ्िये। मिथ्या भ्रमसे विद्यमान शरीर आदिको आप 
अविद्यमान ही जानिये; क्योकि अत्यधिक यत्रशील मनुष्यको 
भी यह मृगतृष्णाजल प्रात नहीं होता। राजन्‌! शरीर 
आदि अस्थिपञ्जररूपी यह कार्य बिना कारणके ही 
अनुभूत हो रहा है । इसलिये वास्तवमें किसीसे उत्पन्न न 
होनेके कारण इसे अविद्यमान ही जानिये। 
राजा शिखिध्वज बोले- मुनी श्वर ! हाथ, पैर आदिसे 
युक्त प्रतिदिन दिखायी देनेवाले इस शरीरका भला पिता 
कारण कैसे नहीं है? 
कुम्भने कहा-- राजन्‌! कारणरूप पिताका भी अभाव 
होनेसे वास्तवमें पिता भी कारण नहीं है। जो पदार्थ 
असत्‌से उत्पन्न होता है, वह असत्‌ ही है । कार्यभूत 
पदार्थोका कारण बीज कहा जाता है। इसलिये जिस 
कार्यका कारण नहीं हे, वह कार्य भी कारणरूप बीजका 
अभाव रहनेसे नहीं है । मनुष्यको जो उसका ज्ञान होता 
है वह तो बिलकुल विभ्रम है। अवश्य ही जो वस्तु 
बीजरूप कारणसे रहित है, वह है ही नहीं । अतः 
उसका जो मनुष्यको ज्ञान होता है, वह नेत्र-दोषसे 
दीखनेवाले दो चन्द्रमा, मरुभूमिमें जल ओर वन्ध्यापुत्रके 
समान बुद्धिका भ्रम ही है- मिथ्या है। 
(सर्ग ९४) 





जगत्‌के अत्यन्ताभावका, राजा शिखिध्वजको परम शान्तिको प्राप्निका 
तथा जाननेयोग्य परमात्माके स्वरूपका प्रतिपादन 


राजा शिखिध्वजने पृछा- मुने! ब्रह्मासे लेकर 
स्तम्बपर्यन्त जो कुछ यह संसार भासित होता है, वह 
यदि भ्रमरूप ही है तो फिर वह दुःखदायी केसे है ? 

कुम्भ बोले- राजन्‌! वास्तवमें पितामहकी भी सत्ता 
नहीं है, फिर उनके द्वारा निर्मित प्रपञ्चक सत्ता हो ही 
कैसे सकती है । जो वस्तु असत्‌ वस्तुसे सिद्ध की जाती 
हो, वह त्रिकालमें भी सिद्ध नहीं हो सकती। यह जो 
भूत-सूृष्टि दिखायी पड़ती है, वह मृगतृष्णाजलके सदृश 
मिथ्या ही उदित हुई है, इसलिये शुक्तिसे रजतज्ञानके 
सदृश विचारसे ही उसका विलय हो जाता हे । कारणका 
अस्तित्व न होनेसे कार्यकी सत्ता हो ही नहीं सकती। 
जो असत्‌ कारणसे असत्‌ कार्यकी उत्पत्ति प्रतीत होती 


है, उसका स्वरूप मिथ्याज्ञानके अतिरिक्त ओर कोई 
दूसरा हो ही नहीं सकता । मिथ्याज्ञानके कारण दिखायी 
पडनेवाला पदार्थ किसी कालमें भी अस्तित्व नहीं रख 
सकता, क्या कहीं किसीने मृगतृष्णाजलसे घडे भरे हैँ ? 

राजा शिखिध्वजने कहा- मुनिवर ! अनन्त, अजन्मा, 
अव्यक्त, आकाशकी तरह निराकार, अविनाशी, शान्त, 
परब्रह्म परमात्मा सृष्टिके आदिरचयिता ब्रह्याका कारण 
क्यों नहीं है 2 

कुम्भ बोले- राजन्‌! वास्तवमें शुद्ध निर्विशेष अद्वितीय 
ब्रह्म न तो कार्य है ओर न कारण ही है; क्योकि 
निर्विकार होनेसे उसमे कारणत्व ओर कार्यत्वका 
अभाव है। इसलिये वस्तुतः ब्रह्म न कर्ता है, न कर्म 

है ओर न कारण ही है! उसका न कोई निमित्त है ओर 


न कोई उपादान है। वह तर्कका विषय नहीं है; अतः 
वह अविज्ञेय है। जो अतर्क्य, अविज्ञेय, शान्त, विकारशून्य 
ओर कल्याणरूप है, उसमे कर्तृत्व ओर भोक्तृत्व किस 
तरह, किसका, किससे ओर किस समय होगा 2 अतः 
यह जगत्‌ वास्तवमें किसीसे उत्पन्न नहीं है ओर न 
इसकी सत्ता ही है । इसलिये आप न कर्ता हँ ओर न 
भोक्ता है; किंतु सब कुक शान्त, अजन्मा, कल्याणमय 
ब्रह्म ही है। वास्तवे कारणकी सत्ता ही नहीं है। 
इसलिये यह जगत्‌ किसीका भी कार्य नहीं है; क्योकि 
कारणका स्वरूप न रहनेसे जो कार्यस्वरूप दिखायी देता 
है, वह केवल भ्रमसे ही है। किसीका कार्य न होनेसे 
इस सृष्टिका तीनों कालोमें अत्यन्त अभाव है । यह जगत्‌ 
जब किसी भी कारणका कार्य नहीं है, तब अनायास 
समस्त पदार्थोका मिथ्यात्व सिद्ध हो जाता हे । पदार्थोका 
मिथ्यात्व सिद्ध हो जानेपर फिर ज्ञान किसका ओर जब 
ज्ञानका ही अभाव सिद्ध हो गया, तब अहंकारका कोई 
कारण ही नहीं रहता। इसलिये राजन्‌! आप शुद्ध मुक्त 
ही हँ । फिर बन्धन ओर मोक्षकी बात ही क्या है? 
राजा शिखिध्वजने कहा- भगवन्‌! मेँ वास्तविक 
तत्त्वको जान गया। आपने बहुत ही उत्तम ओर युक्तियुक्त 
कहा हे! मै यह भी समञ्च गया कि कारणका अभाव 
होनेसे ब्रह्य भी जगत्‌का कर्ता नहीं है । अतः कतकि 
अभावसे जगत्का अभाव है ओर जगतके अभावसे 
पदार्थका अभाव है। इससे उसके बीज चित्त आदिका 
भी अभाव है ओर इसीसे अहंता आदिकी भी सत्ता नहीं 
है । इस प्रकारकी स्थिति होनेपर गँ विशुद्ध ही हू सर्व 
हू ओर कल्याणस्वरूप हू; क्योकि परमात्मासे भिन्न दुश्य 
विषय कुक है ही नही, यह आपने मुञ्चे समञ्ञा दिया। 
इसलिये सब पदार्थोका स्वरूप जान लेनेपर “अहम्‌” 
आदिसे लेकर अन्ततक जितने दृश्य पदार्थ है, वे सब 
असद्रूप ही भासते हँ; इसलिये मै आकाशकी भति 
शान्त हआ समभावसे नित्य स्थित हूं। अहो! देश, 
काल, कला एवं क्रियाओंसे युक्त यह जो जगतके 
पदार्थोकी नाना दृष्ट थी, वह दीर्धकालके अनन्तर शान्त 
हो गयी अर्थात्‌ मुञ्े दृश्य जगत्के अभावका ज्ञान हो 
गया। अब केवल अविनाशी शान्त ब्रह्म ही स्थित दै। 
अन मँ शान्तिमिय मुक्तस्वरूप ओर परिपूर्ण हूं । मै क्रिया, 


[ सगं ९५- ९७ 


सा 
उत्पत्ति ओर विनाशसे रहित हू । मै अतिशय शुभ. 


कल्याणस्वरूप विशुद्ध परमात्मस्वरूप हूं | 

श्रीवसिष्ठजी कहते है-- रघुनन्दन ! राजा शिखिध्वज 
पूर्वोक्तं रीतिसे परब्रह्यमे विश्राम पाकर दो घडीतक 
वायुरहित स्थानमें दीपशिखाकी तरह निश्चल तथा 
शान्तचित्त हो गये । फिर जब राजा शिखिध्वज निर्विकल्प 
समाधिमें स्थित थे, तन अपनी सहज लीलाभरी वाणीसे 
कुम्भने उन्हें तत्काल जगाया। 

कुम्भने कहा-- राजन्‌! अब आप अज्ञानरूपी निद्रासे 
जाग गये हँ ओर कल्याणरूप होकर स्थित हैँ । प्रिय। 
जब परमात्माका एक बार स्पष्टरूपसे अनुभव हो जाता 
है, तब उसके लिये समस्त अनिष्टकारक पदार्थोका 
अभाव हो जाता है। अतः अब आप समस्त कल्पनारूपी 
दोषोसे रहित हो जीवन्मुक्त बन गये हैँ | 

श्रीवसिष्ठजी कहते हँ-- श्रीराम ! जब मुनिश्रेष्ठ उस 
कुम्भने राजा शिखिध्वजको इस तरह समञ्ञाया, तब वे 
ज्ञानी हो गये ओर महामोहसे रहित हो शोभा पाने लगे। 

( तब ) कुम्भने कहा- महाराज! मैने पहले जिस 
आत्मतत्त्वका उपदेश दिया था, उसे ग्रहणकर अज्ञानरूपी 
आवरणसे मुक्त हो जानेके कारण आप देदीप्यमान 
होकर खूब शोभा पा रहे हैँ । अब आपको जाननेके लिये 
जो यह कुछ बच गया है, उसे सुनिये । राजन्‌! यह जो 
कुक भी स्थावर, जङ्गम नानाविध आकार-प्रकारसे भरा 
हुआ जगत्‌ दिखायी पड़ता है, वह सब कल्पकी 
समातिमें विनष्ट हो जाता है । तदनन्तर जब महाकल्पको 
लीला समाप्त हो जाती है, तब एकमात्र प्रसन्न, गम्भीर, 
सर्वव्यापक सच्चिदानन्द परमात्मा ही अवशिष्ट रह जाता 
है । वह परमात्मा केवल चिन्मय, विशुद्ध, शान्त, परम 
अनन्त, सम्पूर्णं कल्पनाओंसे रहित ओर परम दिव्य 
ज्ञानस्वरूप है । वह ॒तर्करहित, अविज्ञेय, समस्वरूप, 
कल्याणमय, निन्दारहित, ज्ञानसे परिपूर्ण एवं निर्वाण 
ब्रह्मस्वरूप है । इसलिये राजन्‌! परमात्मासे भिन्न कोई 
भी दूसरी कल्पना इस संसारमें है ही नहीं । आपको जो 
निर्मल परमात्मतततव ज्ञात हुआ है, वही परिपूर्णं ओर 
अविनाशी ब्रह्म है। सम्पूर्णं आकारप्रकारोसे युक्त हो 
प्रकट हुआ-सा वह स्वस्वरूप होकर सदा ही स्थित 
रहता हे । प्रत्यक्ष आदि प्रमाणोसे अगम्य होनेके कारण 
वह अनिर्वचनीय, अति उत्तम ओर विलक्षण पदार्थ हे । 

वह सर्वस्वरूप परमात्मा सबका आत्मा है। वह अति 
सूक्ष्म, शुद्ध तथा अनुभवस्वरूप है। वह वास्तवे न 
कर्ताहै, न कर्म है ओर न कारण ही है। वह सत्‌- 
चित्‌-आनन्दमय परमात्मा अविनाशी, अगम्य तथा स्वयं 
अनुभवस्वरूप हे । यह जगत्‌ यथार्थरूपसे जान लिये 
जानेपर परम कल्याणकारक हो जाता है; क्योकि यह 
परमात्माके संकल्पसे उत्पन्न होनेके कारण परमात्माका 
स्वरूप ही है । किंतु यदि जगत्‌ यथार्थरूपसे न जाना 
गया तो वह भयंकर दुःख देनेवाला ओर अकल्याणकारक 
होता है। जेसे अग्नि चित्र-विचित्र रूपसे आविर्भूत हई 
भी वास्तवमें वह अपने ही स्वरूपसे रहती है, वैसे ही 
संकल्पसे अन्यान्य रूपमे आविर्भूत हुई भी ब्रह्मसत्ता 
अपने यथार्थं ब्रह्यरूपसे ही स्थित रहती है । वास्तवमें 
जगत्‌का कोई भी कारण नहीं है; अतः इसका तीनों 
कालोमे अत्यन्त अभाव है। ब्रह्म ही जगत्‌के रूपमे 
प्रतीत होता हे। 

कुम्भने कहा- महाराज ! अपनी ही सत्तामें स्थित 
ब्रह्म वास्तवमें तो न किसीका उपादान कारण है ओर 
न किसीका निमित्त कारण है। वह केवल विशुद्ध 
अनुभवरूप है । अनुभवरूप उससे भिन्न दूसरा कुछ भी 
पदार्थं नहीं है । जो कुछ अहंता आदि जगत्‌ प्रतीत होता 
है वह भी ब्रह्मका संकल्प होनेके कारण अनन्त ब्रह्मरूप 
ही हे। 

राजा शिखिध्वज बोले- मुनिवर! मँ मानता हूं कि 
कल्याणमय परमात्मामें वास्तवमें अहंतादि जगत्‌ नहीं 
हे; परंतु उसमें जो जगत्‌का ज्ञान होता है, वह किस 
कारणसे होता है, इसे शीघ्र मुञ्जसे कहिये। 

कुम्भने कहा- साधो! असीम जगत्‌का विस्तार 
करनेवाला जो अनादि-अनन्त ब्रह्म है, वही अपने 
संकल्पसे जगत्‌ ओर जगत्‌के ज्ञानके सदृश बनकर 
अवस्थित है; इसीलिये वही जगत्स्वरूप कहा जाता हे । 
जिस प्रकार जलमें रस सार वस्तु है, उसी प्रकार सब 
पदार्थोकौ सार वस्तु परमात्मा ही है । यदि शान्त ब्रह्मरूप 
पद जगत्‌का कारण माना जाय तो फिर निष्क्रिय, 
अगम्य, अत्य आदि शब्दोसे जो ब्रह्मका वर्णन किया 
गया है, वह कैसे सिद्ध होगा ? इन सब युक्ति्योसे यह 

निश्चित होता है कि वास्तवे वह ब्रह्म किसी भी 
कार्यका न निमित्त कारण है ओर न उपादान कारण ही 
है, अतः इस सृष्टिका अस्तित्व किसी कालमें है ही 
नहीं । चिन्मय परमात्माके अतिरिक्त इस सृष्टिकी दूसरी 
कोई सत्ता है ही नही, जिससे कि उसका वर्णन किया 
जाय । इसलिये यह सिद्ध हुआ कि जड दृश्य जगत्‌की 
सत्ता है ही नहीं । जो भी कुछ यह दीखता है, वह एक 
तरहसे चैतन्यघन ही अपने संकल्पसे स्फुरित हो रहा 
हे । वही अहंभाव, जगत्‌ आदि शब्द ओर शब्दार्थरूप 
रसोसे युक्त-सा होकर भासता है। घट, पट आदि 
जागतिक वस्तु चिन्मय नहीं हो सकती, क्योकि 
जागतिक वस्तुओंका नाश अवश्यम्भावी है । साधो ! "यह 
चेतन है ओर यह जड है "इस प्रकारकी जो कल्पना 

होती है वह केवल चित्तको चञ्चलता है, दूसरा कुछ 

भी नहीं हे । संसारमें केवल चेतनतत्तव ब्रह्मकी ही सत्ता 

हे । द्वित्व ओर एकत्व कुक नहीं है, केवल कल्पनामात्र 

है । राजन्‌! इसलिये जगद्रूप पदार्थोकी सत्ताका अभाव 

होनेपर उनकी भावनाको असत्ता अनायास सिद्ध हो 
जाती है। सम्पूर्ण भावनाओंकी असत्ता होनेपर तो 
आपकी अहंभावनाका अस्तित्व कैसे रह सकता है? 

अहभावका अभाव होनेपर फिर दूसरा बचता ही कौन 
है जिसे कि चित्त कहा जाय । इसलिये चित्त ही अहंरूप 
है । अहमर्थसे भिन्न दूसरा चित्त नामक पदार्थ है ही नहीं 
ओर जीव-ब्रह्मभेद तथा द्रष्टा ओर दुश्यका भेद भी नहीं 
है 1 अतः वासनासे रहित, शान्त-मनसे युक्त ओर मौनी 
हो जानेपर आप अनन्त सच्विदानन्दमय हो जाते है । शुद्ध 
चैतन्यदृष्टिके सम्बन्धसे जड पदार्थकी कदापि सिद्धि न 
होनेके कारण, जड पदार्थोकी भावनाका भी अभाव हो 
जानेसे भावनाजनित जीवरूप नहीं रहता, केवल स्वयं 
परमात्मा ही रहता है । ' सब ब्रह्मस्वरूप ही है ' इत्यादि 
वेदार्थभावनासे जनित ब्रह्मसाक्षात्कारद्वारा केवल चिन्मय 
ब्रह्मके ही प्रकाशित हो जानेपर फिर शोक कहाँ ? फिर 
तो शोकका अत्यन्त अभाव हो जाता है। समस्त दैतका 
बाध हो जानेपर एक ब्रह्मरूप ही रह जाता है । वह ब्रह्य 
विशुद्ध, कारणशुन्य, शाश्चत॒ एवं आदि ओर मध्यसे 
रहित है। (सर्गं ९५--९७) 

चित्त ओर संसारके अत्यन्त अभावक्छा तथा परमात्माके भावक्ा निरूपण 


कुम्भ कहते है- राजन्‌! चित्त नामका पदार्थं किसी 
कालमे, किसी देशमें या किसी वस्तुरूपमें कहीं है ही 
नहीं । यह जो चित्त-सा प्रतीत हो रहा है, वह अविनाशी 
ब्रह्म ही है । सम्पूर्णं चित्त आदि प्रपञ्च अज्ञानात्मक है, 
इसलिये उसका अस्तित्व ही नहीं हे; क्योकि जो अज्ञानात्मक 
वस्तु रहती है, उसका ज्ञानसे बाध हो जाता है। अतः 
अधिष्ठान ब्रह्यमे अहम्‌, त्वम्‌, तत्‌ इत्यादि कल्पनां 
कैसे रह सकती हैँ 2 जो कुछ भी यह प्रकट जगत्‌ है, 
वह कुछ है ही नहीं। सब ब्रह्म ही है; अतः कौन 
किसको कैसे जाने ? प्राकृत प्रलयके अनन्तर सृष्टिके 
आरम्भमें जो यह चित्त आदि जगत्‌ उत्पन्न प्रतीत होता 
है, वह वास्तवमें है ही नहीं । मैने यह चित्त-सा मालूम 
पड़ता है, इत्यादि रूपसे जो कर्ही-कहीं निर्देश किया 
है, वह केवल आपके बोधके लिये ही किया है । उपादान 
आदि कारणरूपसे जो प्रसिद्ध है, उनका भी अस्तित्व 
नहीं है ओर जितने भावरूपसे प्रसिद्ध है, उनका भी 
अस्तित्व नहीं है, इसलिये इस असत्‌ जगत्‌का ब्रह्म 
कारण नहीं है; क्योकि अनज्ञानजनित भ्रान्तिरूप ही जगत्‌ 
है, इसलिये उसकी किसी कालमें सत्ता ही नहीं हे । 
अतः यह जो दिखायी पडता है, वह भासनात्मक ब्रह्य 
ही है, दूसरा नहीं । जो देव नाम ओर रूपसे रहित है, 
उस ब्रह्मरूप देवके विषयमे यह कहना कि यह देव 
इस मिथ्या जगत्‌का निर्माण करता है, वास्तवमें न तो 
युक्तिसंगत है, न सत्य है ओर न अद्रैतवादियोंका वैसा 
अनुभव ही हे। राजन्‌! इसी प्रयोगसे चित्तका अस्तित्व 
नहीं है; क्योकि जन जगत्‌का ही अस्तित्व नहीं है, तब 
जगत्‌के अन्तर्गत चित्तका अस्तित्व कैसे हो सकता है 2 
चित्त तो वासनामात्ररूप है । वासना तब होती है, जब कि 
वासनाका विषय रहे। परंतु वासनाका विषय जो जगत्‌ 
है, वह तो स्वयं असत्‌ है, अतः चित्तका अस्तित्व ही 
कहां है ? वास्तवे तो कारणके अभावसे ही यह दृश्य 
वासनाका विषय जगत्‌ उत्पन्न ही नहीं हुआ है; फिर 
चित्त आया ही कसे ? 

अतः केवल चिन्मय विशुद्ध विज्ञानस्वरूप परमात्मा 
ही अपने संकल्पसे स्फुरित हो रहा है, इसलिये उससे 
भिन्न जगत्की सत्ता कसे आयी ? समस्त अनर्थोको 


उत्पन्न करनेवाला अहम्‌, त्वम्‌, जगत्‌ इत्यादि जो यह 
अनुभव होता है, वह वास्तविक नहीं है; स्वप्रके सदृश 
मिथ्या ही है। वासनाके विषय जगत्‌को असत्ता होनेसे 
वासनाकी सत्ता नहीं है, इसलिये फिर वासनात्मक चित्त 
ही कैसा, कहाँ, किससे ओर किस तरहसे हो सकता 
है ? जो परमात्माके यथार्थं ज्ञानसे रहित हैँ, वे अज्ञानी 
ही चित्त ओर इस दृश्य जगत्‌को सत्य समञ्जते है । 
वस्तुतः चित्त असत्‌ है, उसका कोई आकार नहीं है 
ओर न वह उत्पन्न ही हआ है। क्योंकि लोक), शास्त 
ओर अनुभवसे दृश्य वस्तुमें अनादिता, अजता ओर 
स्थिरता सम्भव नहीं है । जिसकी बुद्धिम लोक), शास्त्र 
ओर वेद प्रमाण नहीं है, वह अत्यन्त मूर्खं है । अतः 
सञ्जनको उसके कथनका कभी अवलम्बन नहीं करना 
चाहिये । वास्तवमें शास्त्रीय बोधसे सब कुछ ब्रह्म-ही- 
ब्रह्म है। न तो कहीं जगत्‌ आदिका ज्ञान है, न करीं 
चित्तका ही भाव है ओर न अभाव है तथा न कीं दैत 
हे, न कहीं अद्वैत ही है । यह समस्त जगत्‌ आश्रयरहित, 
परम शान्त, अजन्मा अनादि परमात्मरूप ही है । किन्तु 
यह जो अज्ञानियोद्रारा देखे गये रूपसे युक्त जगत्‌ है, 
वह न नाना है ओर न अनाना ही है। अतः आप मौनव्रतं 
धारण करके काठके सदुश स्थित रहिये । 

राजा शिखिध्वजने कहा- महामुने ! आपकी दयासे' 
मेरा मोह नष्ट हो गया। मुञ्च ब्रह्मके स्वरूपकी स्मृति प्रा 
हो गयी, मेरा संदेह दूर हो गया। मेरी बुद्धि परम विश्रामको 
प्राप्त हो गयी, अब मँ आत्मवान्‌ होकर स्थित हूं। अब. 
मने ज्ञेय वस्तु परमात्माके स्वरूपका अनुभव कर लिया, 
मं महामौनी हो गया, मायारूपी महासमुद्रको पार कर. 
गया; अब मँ शान्त हु, मै अहंकारस्वरूप नहीं हू आत्मसानी 
बनकर सम्पूर्णं विकारोसे रहित होकर अवस्थित हूं। 
अहो । अति चिरकालतक मैँ भवसागरमें परिभ्रमण करता 
रहा। परंतु अब मँ क्षोभरहित अक्षय परमपदको प्राप्त हो 
गया हूं। मुने! इस तरह अवस्थित होनेपर मूखोकि माने 
हए अहतासहित ये भूत, भविष्य, वर्तमान तीनों जगत्‌ 
नहीं हे । जो कुछ यह भासित हो रहा है, उसे ब्रह्मका 
संकल्प होनेके कारण मँ ब्रह्मरूप ही समता हू । 

कुम्भ बोले- राजन्‌! आपका कथन सत्य है । जिस 

चिन्मय परमात्मामें वस्तुतः यह जगत्‌ ही नहीं है, वहां 
आकाशमें बिना हुए प्रतीत होनेवाले गन्धर्व-नगरके समान 
इस तरहका “अहम्‌, त्वम्‌" आदि अनुभव कैसा, कों 
किस निमित्तसे ओर किस प्रकार हो सकता है 2 जैसे 
कड़ा, कुण्डल आदि भावनाके शान्त हो जानेपर सुवर्णमात्र 
अवशिष्ट रह जाता है, वैसे ही जगदादि भावनाओके 
शान्त हो जानेपर एकमात्र ब्रह्म ही अवशिष्ट रह जाता हे । 
"देह आदि मेँ हूं" इस तरहकी भावना अत्यन्त विनाशकारकः 
बन्धनके लिये होती है तथा "देहादिरूप मैं नहीं हूं" इस 
तरहकी भावना विशुद्ध मोक्षके लिये होती है । अहंकार- 
ज्ञानका अभाव मोक्ष है तथा अहंकार-ज्ञान ही बन्धन है । 
इसलिये राजन्‌ ' मै वह साक्षात्‌ ब्रह्म ही हू, अहंकार मेँ 
नहीं हू" इस प्रकारके शुद्ध कैवल्यात्मक बोधसे युक्त 


होकर आप आत्मवान्‌ हो जाइये। जिस तरह समुद्रे 
तरंग आदि वास्तवमें जलमात्र ही है, उसी तरह ब्रह्यमें 
संसार ओर संसारके पदार्थ परमात्माका यथार्थ ज्ञान होनेपर 
एकमात्र परमात्मस्वरूप ही हँ । यह सृष्टि ही सृष्टि शब्दके 
अर्थसे रहित परब्रह्म है ओर परब्रह्म ही सृष्टि है; क्योकि 
यही शाश्वत परब्रह्य ' सर्व खल्विदं ब्रह्म" इस श्रुतिवाक्यका 
अर्थं है। समस्त शब्द ओर उनके अर्थकी भावनाका 
जहां अभाव है, वह शुद्ध, नित्य, चेतन, अनन्त परमात्मा 
ही ब्रह्म शब्दसे कहा जाता है; क्योकि परमात्माका यथार्थ 
अनुभव हो जानेपर जब शब्द ओर उनके अर्थरूप संसारका 
ज्ञान नहीं रहता, तब एक अजर, शान्त ब्रह्य ही अवशिष्ट 
रहता है । वर्हां वाणीकी भी गति नहीं है। 
(सर्ग ९८-९९) 





ब्रहमासे जगत्को पृथक्‌ सत्ताका निषेध तथा जन्म आदि विकारोसे 
रहित ब्रह्यको स्वतः सत्ताका विधान 


कुम्भने कहा- राजन्‌! जिसमें कारणता है, उसका 
वह कार्य सिद्ध हो सकता है । वास्तवमें जो निर्विशेष 
ब्रह्म है वह तो किसीका कारण ही नहीं, फिर उससे 
कार्य होगा ही कैसे 2 जो कार्य कारणसे उत्पन्न होता है, 
वह कारणके सदृश होता है । जो यहो उत्पन्न ही नहीं 
होता, उसमे भला सादृश्य आयेगा ही कासे ? भला 
आप बतलाइये तो सही, जिसका कोई बीज ही नहीं 
है, वह उत्पन्न कैसे होगा ? जो वस्तु अतर्क्य, अगम्य 
ओर निर्विशेष है, उसमें बीजता ही कहां ठहरेगी ? देश 
ओर कालके वशसे सभी पदार्थं कारणसे युक्त ओर 
प्रमाणसे गम्य होते है । किंतु अकर्ता होनेसे ब्रह्म निमित्त 
ओर उपादान कारणोका प्रमाण कैसे सिद्ध हो सकता 
है? क्योकि कर्ता, कर्म ओर कारणशन्य कल्याणमय 
परमात्मामें कारणता नहीं है, इसलिये जगत्‌ शब्दार्थ 
जनका वह कारण नहीं हो सकता। अतएव राजन्‌। जो 
सत्स्वरूप निर्विशेष ब्रह्म है, वह "मेँ ही हू" इस प्रकार 
आप निश्चय कोजिये। यह प्रतीति होनेवाला जगत्‌ 
अज्ञानियोकी दृष्टम ही सत्‌ है; क्योकि वह एक 
अद्वितीय चिन्मय अजर ओर शान्त निर्विशेष ब्रह्म ही 
वास्तवमे प्रमाणित है। किंतु अलातचक्रके सदृश भ्रमाकृति 
जो यहं जगत्‌, चित्त आदि दिखायी देता है, वह 


374 9. ‰०९०५४०७15{वब871६ 56600 15 2. सण 


मृगतृष्णा-जल, दृष्टिदोषसे दो चन्द्रमा आदिको भ्रान्ति 
तथा बालकल्पित प्रेत आदिकी भांति है। जो जगत्‌ 
सर्वथा भ्रमात्मक है, वह भला सत्य नामसे कैसे कहा 
जा सकता है 2 अज्ञानजनित भ्रान्ति ही अन्तःकरण ओर 
चित्तादि शब्दोंसे कही जाती है। 

जैसे मरुमरीचिकामें प्रतीत होनेवाले जलका ज्ञान 
"यह जल नहीं है, ' इस यथार्थ ज्ञानसे नष्ट हो जाता है, 
वैसे ही यह चित्त है। इस रूपसे हृदयमें दढ हुआ जो 
अनज्ञानात्मक विकार है, वह “यह चित्त नहीं है" इस 
यथार्थ ज्ञानसे समूल विनष्ट हो जाता हे । जेसे अज्ञान- 
भ्रमसे उत्पन्न हुई रल्नुमे सर्परूपता “यह सर्पं नहीं है" 
इस तरहके हदयमें दृढ हए यथार्थ ज्ञानसे नष्ट हो जाती 
है, वैसे ही आत्मामं अज्ञान-भ्रमसे उत्पन्न हुआ मनोरूप 
चित्त “यह चित्त नहीं हे ' इस तरहके हदयमें दृढ हुए 
यथार्थ विज्ञानसे विनष्ट हो जाता है। मन, बुद्धि, चित्त, 
अहंकार आदि सारे पदार्थं हदयमें अज्ञानसे उत्पन्न हए 
हँ । वस्तुतः इस जगते चित्त नहीं है ओर इसी तरह 
अहं कारादिसे संयुक्त देहादि कुक भी नहीं है, किंतु 
एकान्त निर्मल एक आत्मा ही है । अज्ञानी जीवोके द्वारा 
ही अनज्ञानसे मन, बुद्धि, चित्त, अहंकारकी रचना की 
गयी हे। किंतु आज आपने संकल्पके अभावके द्वारा 








२० 


उन सबका परित्याग कर दिया है; क्योंकि जो पदार्थ 
संकल्पसे आता है, उसका संकल्पका अभाव होते ही 
विनाश हो जाता है। जैसे जलसे समुद्र परिपूर्णं हे, वैसे 
ही सच्िदानन्दघन परमात्मतत्त्तसे यह सारा संसार 
परिपूर्ण है। नमह, न आपर्है, न अन्य रहै, नये सब 
पदार्थ हैँ । न चित्त है, न इन्द्रियां है ओर न आकाश ही 
है । केवल एक विज्ानानन्दघन विशुद्ध परमात्मा ही है। 
घटपटादि दश्य-जगतके आकाशरूपसे एक वह परमात्मा 
ही दिखायी देता है । ' यह चित्त है, यह मँ हू" इत्यादि 
तो असत्य कल्पनां हँ । महीपते! वास्तवमें तो इस 


* संक्षिप्त योगवासिष्ठ * 


[ सर्ग ९०९१ 


्रैलोक्यमें न कोई जन्म लेता है ओर न कोई मरता ही 
है। सत्‌ ओर असत्‌ भावनारूप यह केवल चेतनका 
संकल्पमात्र है । जब वास्तवमें एक सर्वात्मक व्यापक 
ब्रह्म परमात्मा ही प्रकट है, तब द्वित्व ओर एकत्व कैसे 
रह सकता है ओर कैसे संशय तथा भ्रम ही रह सकता 
है ? मित्र केवल निर्मल अनन्त परमात्मस्वरूप आपका 
न तो कुछ विनष्ट हो सकता है ओर न कुछ बढ ही 
सकता है; क्योकि जो अजन्मा, अजर, अनादि, अद्वितीय, 
विशुद्ध, सदा एकरूप, चिन्मय, संकल्परहित, सत्स्वरूप 
वस्तु है, वही परमात्मतततव हे । (सर्ग १००) 





राजा शिखिध्वजकी ज्ञानमें दृढ स्थिति तथा जीवन्मुक्तिमे चित्तराहित्य एवं 
तत्त्वस्थितिका वर्णन 


श्रीवसिष्ठजी कहते है-रघुकुलभूषण राम! इस 
प्रकार कुम्भके स्वाभाविक वचनोपर विचार करके राजा 
शिखिध्वज उसी क्षण स्वयमेव आत्मपदमें स्थित हो 
गये। फिर तो उनके मन ओर नेत्रंका व्यापार बंद 
हो गया, वाणी शान्त हो गयी तथा वे ध्यानस्थ होकर 
मनन करने लगे, उस समय उनके शरीरके सभी 
अवयव एसे निश्चल हो गये, मानो शिलातलपर खुदी 
हइ कोई मूर्तिं हो। महाबाहो! तदनन्तर दो ही घड़ीके 
बाद जब उनको ध्यानमुद्रा भंग हुई ओर वे विकसित 
नत्रोसे कुम्भकी ओर देखने लगे, तब कुम्भरूपिणी 
चूडालाने राजासे प्रश्र करना आरम्भ किया। 

कुम्भने पृूछा- राजन्‌! जो अत्यन्त प्रकाशमान, 
शुद्ध, विस्तृत एवं निर्मल है तथा जो निर्विकल्प- 
समाधिम स्थित रहनेवाले योगियोकि लिये सुन्दर शय्याके 
समान है, उस आत्मपदमें आपको आनन्दपूर्वक विश्रान्ति 
प्राप्त हो चुकी न ? आपका अन्तःकरण प्रबुद्ध हो गया 
न 2 आपने भ्रान्तिका परित्याग कर दिया न ? ज्ञातव्यका 
ज्ञान प्राप्त कर लिया ओर द्रष्टव्य वस्तु देख ली न 2 

शिखिध्वज बोले- भगवन्‌! आपकी कृपासे मुज्ञ 
उस महती पदवीका साक्षात्कार हो गया, जो निरतिशयानन्दकी 
भूमिका ओर समस्त उत्कर्षोकी पराकाष्ठा है। अहो । 
जाननेयोग्य वस्तुओके ज्ञानसे सम्पन्न संत-महात्मार्ओंका 
सङ्ग अपूर्वं एवं सर्वोत्तम अमृतमय होता टै, अतः 


सर्वोत्कृष्ट फल प्रदान करनेवाला है। प्रभो! जिस 
महामृतकी उपलब्धि मुञ्ञे सारे जन्ममें भी नहीं हुई, वही 
आज आपके समागमसे अनायास ही सुलभ हो गयी। 
परतु कमललोचन } इस अनन्त, आद्य एवं अमृतस्वरूप 
आत्मपदकी प्राति मुञ्ञे पहले ही क्यों नहीं हो गयी ? 

कुम्भने कहा- राजन्‌ जब भोगेच्छाओंका परित्याग 
कर देनेसे मन पूर्णतः शान्त हो जाता है ओर सम्पूर्ण 
इन्द्रियगणोके भोगरूप दोषोंकी निवृत्ति हो जाती है, तब 
चित्तम उपदेशककी विमल उक्तिं उसी प्रकार स्थित 
हो जाती हँ, जसे शुद्ध स्वच्छ वस्त्रपर कुंकुममिश्रित 
जलके छीटे। कमलनयन ! आपके अपने वासनास्वरूप 
अनन्त दोषोका, जो अनेक जन्मोके शरीरोद्वारा संगृहीत 
किये हुए थे, परिपाक आज प्रकट हुआ है । साधुशिरोमणे। 
कालद्वारा परिपक्र होकर सम्पूर्णं दोष शरीरसे निकल . 
जाते हँ। सखे। शरीरसे वासनात्मक दोषोके निकल 
जानेपर गुरुदेव जो कुछ निर्मल उपदेश देते है, वह शीघ्र 
ही अन्तःकरणमें प्रविष्ट हो जाता है। महामते! दोषोका 
परिपाक सम्पन्न हो जानेपर आज मैने आपको उद्बुद्ध 
किया है। इसी कारण आज ही आपके अज्ञानका 
विनाश हो गया। आज आपके सभी दोष परिपक्त हो- 
होकर नष्ट हो गये। आज ही आपने सम्यक्‌-रूपसे 
स्ानोपदेश धारण किया है। आज ही आप उपदेशसम्पन्न 
हृए हैँ ओर आज ही आप प्रबोधवान्‌ भी हए ै। 

सत्सङ्घके व्याजसे आज आपके समस्त शुभ-अशुभ 
कर्मोका समूल विनाश हो गया। महीपते! जबतक इस 
दिनका पूर्वभाग बीत रहा था, तबतक आपके चित्तमें 
"यह मेँ हू, यह मेरा हे ' एेसा अज्ञान वर्तमान था; परंतु 
भूपते! इस समय मेरा वचनोपदेश श्रवण करके आपने 
अपने हृदयसे उस अज्ञानको निकाल फेका है, जिससे 
आपके चित्तका विनाश हो गया है; अतः अब आप 
भलीभोति प्रबुद्ध हो गये हैँ । राजन्‌! जबतक हदयमें 
मनका अस्तित्व वर्तमान रहता है, तबतक अज्ञान रहता 
है; कितु ज्यों ही अचित्तरूपसे चित्तका विनाश हआ, 
त्यो ही ज्लानका अभ्युदय हो जाता है । दैत ओर अद्रैतकी 
दृष्टि ही चित्त है ओर वही अज्ञान भी कहा जाता है, 
इन दोनोंकी दृष्टिका जो विनाश है, वही ज्ञान तथा वही 
परम गति है । नरेश्वर! जो प्रतीत होनेके कारण सत्‌ ओर 
वास्तवमें न होनेके कारण असत्‌ है तथा जो मिथ्या 
जगत्‌की कल्पनाका स्थान है, उस चित्तका तो आपने 
विनाश कर ही दिया। इससे अब आपका ज्ञान जाग 
उठा है ओर आप विमुक्त हो गये हँ । अतः अब आप 
शोकशुन्य, आयासरहित निःसङ्ग, अनन्य, आत्मज्ञानसम्पन्न, 
महान्‌ अभ्युदयसे युक्त, मौनी एवं मुनि होकर अपने 
निर्मलस्वरूपमें स्थित रहिये। 

शिखिध्वज बोले-- भगवन्‌! यों आपके कथनानुसार 
जो मूर्ख जीवके लिये ही चित्त है, ज्लानीके लिये नही; 
किंतु प्रभो। यदि आत्मज्ञानीके लिये चित्त है ही नहीं 
तो ये आप-जैसे जीवन्मुक्त मनुष्य मनसे रहित होकर 
जगते कैसे विचरण करते हैँ 2 यह बतलानेको कृपा 
कोजिये। 

कुम्भने कहा- तत्त्वज्ञ! आप जैसा कह रहे हैँ यह 
ठीक वैसा ही है; इसमें थोडा-सा भी अन्तर नहीं हे । 
जैसे पत्थर अङ्कुर नहीं निकलता, उसी प्रकार 
जीवन्मुक्तोंका चित्त व्यापारशुन्य हो जाता है; क्योकि 
पुनर्जन्म लेनेमे सहायक जो घनीभूत वासना होती है, 
वही चित्त शब्दसे कही जाती है ओर वह आत्मज्ञानीमें 
रहती नहीं । आत्मज्ञानसम्पन्न पुरुष जिस वासनाद्वारा 
सांसारिक कर्मोका व्यवहार करते हैँ, उसे आप ' सत्व 
नामवाली समञ्चिये। वह वासना पुनर्जन्मसे रहित होती 
है। जो सत्त्वमे स्थित हैँ तथा जिनकी इन्दियां सम्यक््‌- 
प्रकारसे वशमें हैँ, एेसे जीवन्मुक्त महात्मा आसक्तिरहित 


होकर विचरते हैँ; परंतु चित्तस्थ पुरुष वैसा कभी नहीं 
कर सकते। राजन्‌! अनज्ञानसे आच्छादित चित्तको “चित्त 
कहते हँ ओर प्रबुद्ध चित्त “ सततव' कहा जाता है। जो 
अज्ञानी हैँ वे “ चित्त" में स्थित रहते हँ ओर महाबुद्धिमान्‌ 
ज्ञानी लोग “सतव ' में स्थित रहते हँ । भूपते! चित्त 
बारम्बार उत्पन्न होता है; किंतु सत्त्व पुनः नहीं पैदा होता; 
इसीलिये अज्ञानी बन्धनमें पड़ता है, ज्ञानी नहीं पड़ता। 
राजन्‌! मुञ्ञे यह ठीक-ठीक पता है कि आज आपने 
पूर्णरूपसे अपने चित्तका विनाश कर दिया है, जिससे 
आप सत्तवसम्पन्न हो गये हँ ओर महात्यागी बनकर 
स्थित हैँ । आज आपकी सारी वासनां नष्ट हो गयी रै, 
जिससे आपकी विशेष शोभा हो रही हे । 

मुने! म यह भी मानता हूं कि आपका मन 
आकाशकी तरह निर्मल हो गया है । आप परम शान्तिको 
प्राप्त हो गये हँ ओर सिद्ध होकर सर्वोत्कृष्ट समस्थितिमें 
पहुंच गये है । राजन्‌! यह वही महात्याग है, जिसमें 
आपने अपने सर्वस्व-रूप चित्तका परित्याग कर दिया 
है । भला, तप आपके कितने दुःखोंका विनाश करनेमें 
समर्थं होता। यह जो उपरतिरूप परम सुख है, यही 
अक्षय सुख है । यही वास्तवमें सत्य हे । स्वर्गादिका जो 
थोडा-बहुत सुख है, वह सत्य नहीं है; क्योकि वह 
विनाशशील है तथा उत्पत्ति एवं विनाशयुक्त होनेके 
कारण वर्तमानकालमें ही प्रतीत होता हे। 

राजर्षे! जेसे आकाशसे भी अत्यन्त निर्मल सच्चिदानन्द 
परमात्मासे सभी पदार्थ समुद्धूत होकर दृष्टिगोचर होते 
है, वैसे ही वे उसी परमात्मामें विलीन भी हो जाते है । 
संकल्पसे ही जिनकी उत्पत्ति हई ठै, एेसे पदार्थोको 
आत्मज्ञानी महात्मा लोग जलमें प्रतिबिम्बित सूर्योकी 
तरह समज्ञकर ग्रहण नहीं करते। सञ्जनशिरोमणे। 
जगते जिसका चित्त स्पन्दनरहित हो गया है, उसके 
समीप संसार आ ही नहीं सकता; क्योकि महीपाल! 
इस त्रिलोकीमे जो-जो दुःख जीवको प्राप्त होते है, वे 
सभी चित्तकी चपलतासे ही उत्पन्न हए रहते रहे। 
इसलिये जिसका चित्त स्थिर, शान्त, स्पन्दनशून्य ओर 
चञ्चलतारहित हो गया है, वही मनुष्य सदा परमानन्दमें 
निमग्र रहता है ओर वही साम्राज्य-परमात्म-साक्षात्कारका 
पात्र होता है। 

शिखिध्वज बोले- सम्पूर्णं संशयोका उच्छेद करनेवाले 

विभो! स्पन्द ओर अस्पन्द-ये दोनों किस प्रकार | है; परंतु जिन्हे यथार्थं दृष्टिको प्राति नहीं हुई है, एेसे 
एकताको प्रात होते है, वह विधि मुञ्चे शीघ्र बतलानेकी | पुरुषोको रल्जुमे सर्प॑भ्रान्तिको भोति यह भ्रमरूपसे ही 
कृपा कौजिये। प्रतीत होता। जैसे चक्षरिन्द्रियके दोषरहित होनेपर एक 

कुम्भने कहा- राजन्‌! जैसे सागर जलरूपसे एक | ही चन्द्रमा दृष्टिगोचर होता है, उसी तरह निरन्तर 
है, उसी तरह यह सारा जगत्‌ चिन्मात्रस्वरूप होनेके | शस्त्रोके अभ्यास ओर सत्पुरुषोके सङ्गसे जब समय 
कारण एक ही वस्तु है; अतः जैसे तरङ्गं शुद्ध जलको | पाकर चित्त शुद्ध हो जाता है, तब एकमात्र चेतन 
ही उछालती है, वैसे ही बुद्धिवृत्तियां उसी चिन्मात्रको | परमात्माके स्वरूपका अनुभव होता है। साधो} आप 
स्पन्दिति करती हैँ 1 तात! श्रुतियां जिसका ब्रह्य, चिन्मात्र, | आदि-मध्यसे रहित स्व-स्वरूपको प्राप्त हो चुके हेँ। 
अमल ओर सतव आदि नामोारा गान करती है, | देहादि रूपमे आपका भेदभाव नहीं रह गया है, आप 
उसीको मूढ़ लोग जगद्रूपसे देखते हँ । इस संसारका | महान्‌ चेतनस्वरूप हो गये हँ ओर आपका शोक न्ट 
स्वरूप तो चेतन परमात्माका स्पन्दनमात्र है, इसलिये | हो गया हे, अतः अब आप अपने उसी पदमे प्रविष्ट 
यथार्थ दष्टिवालोके लिये तो इसका विनाश ही हो जाता | हए स्थित रहिये । (सर्ग १०१) 





कुम्भके अन्तर्हित हो जानेपर राजा शिखिध्वजका कुछ कालतक विचार 
करनेके पश्चात्‌ समाधिस्थ होना, चूडालाका घर जाकर तीन दिनके 
बाद पुनः लौटना, राजाके शरीरमें प्रवेश करके उन्हें जगाना 
ओर राजाके साथ उसका वार्तालाप 


करुम्भने कहा- महाराज शिखिध्वज ! जिस प्रकार 
यह सम्पूर्णं विश्च उत्पन्न होता है ओर जैसे विलीन 
हो जाता हे, वह सारा-का-सारा वृत्तान्त मैने आपसे 
वर्णन कर दिया। इसे सुनकर, समञ्ञकर तथा मनन 
करके स्पष्टरूपसे प्रत्यक्ष प्राप्त परमपदमें आप स्वेच्छानुसार 
स्थित रहिये। संकल्पपरम्परासे तथा किसी भी 
वस्तुको अभिलाषासे रहित आपको सदा आत्मदृष्टिमें 
ही स्थित रहना चाहिये; क्योकि यही दृष्टि परम 
पावन है। 

श्रीवसिष्ठजी कहते है रघुनन्दन । कुम्भके यो कहनेपर 
राजा शिखिध्वज हाथमे फूल लेकर कुम्भको प्रणाम करनेके 
लिये प्रतिवचन बोलना चाहते थे कि तबतक कुम्भ | | ~ 
अन्तर्धान हो गये। इस प्रकार कुम्भके अन्तर्हित हो | | 
जानेपर राजाको बड़ा आश्चर्य हृआ। वे उसी विस्मयोत्पादक र 
घटनाका विचार करते हए चित्रलिखित-से अवाक्‌ 
रह गये। फिर वे यों सोचने लगे-' अहो! ब्रह्माकी 
लीला बड़ी विचित्र है, जो कुम्भके व्याजसे मुञ्चे सदा 
अभ्युदयस्वरूप ब्रह्मका ज्ञान प्राप्त हआ। अहो} उन 

पड़ा हआ मेँ प्रबुद्ध हो गया हूं। अहो! कहँ तो यैं 
कर्मजालरूपी दलदलमे, जो “यह करना चाहिये ओर 
यह नहीं ' इस प्रकारके मिथ्या विभ्रमका चक्ररूप है, 
विशेषरूपसे फसा हुआ था, कहाँ मुञ्चे ठेसी साम्राज्यपदवी 
प्राप्त हो गयी, जो सर्वथा शीतल, शुद्ध शान्त ओर 
अमृतोद्भव सुधाकरकी भाति आहादजनक है। इसीलिये 
अब मेँ पूर्णं शान्तिका अनुभव कर रहा हूं पूर्णतः 
तृप्त हो रहा हू ओर केवल आनन्दे ही स्थित हूँ। 
मेरे मनम अब तृणके अग्रभागके बराबर भी इच्छा 
शेष नहीं रह गयी है । मै अपने वास्तविक स्वरूपमें 
स्थित हो गया हूं" यों विचार करते हए राजा 
शिखिध्वज, जिनका अन्तःकरण वासनाओंसे शून्य हो 
गया था, मौन होकर इस प्रकार बैठ गये मानो पत्थरपर 
खुदी हुईं कोई प्रतिमा हो। तत्पश्चात्‌ उस निर्विकल्प 
एवं निराश्रय मौनावस्थामे अचलरूपसे प्रतिष्ठित होकर 
वे पर्वतके शिखरकी भति स्थित हो गये। 
रघुकुलभूषण राम । इस प्रकार इधर राजा शिखिध्वज 
तो निर्विकल्प समाधिमें स्थित होनेके कारण काष्ठ ओर 
दीवालकी तरह निश्चेष्ट हो गये। उधर अब चूडालाकी 
बात सुनिये। वह उस कुम्भ-वेषसे अपने स्वामी राजा 
शिखिध्वजको प्रबुद्ध करके स्वयं अन्तर्हित हो गयी 


ओर बडे वेगसे उछलकर आकाशम जा पहुंची । वहां 


उसने मायाद्वारा विरचित देवपुत्रकौ आकृतिका परित्याग 
कर दिया ओर एेसा सुन्दर स्त्री-रूप धारण कर लिया, 
जो समञ्चदार -पुरुषोंको भी मुग्ध कर देनेवाला था। 
फिर तो, वह आकाशमार्गसे अपने नगरमे जा पहुंची 
ओर उसी क्षण अपने अन्तःपुरमे प्रविष्ट॒हो गयी। 
तत्पश्चात्‌ लोगोके सामने प्रकट होकर राज्य-कार्य करने 
लगी। तीन दिन बीतनेके बाद वह पुनः आकाशमें 
जाकर योगबलसे कुम्भरूपमें परिणत हो गयी ओर राजा 
शिखिध्वजके वनम जा पहुंची । वहां उस वनस्थलीपर 
उतरकर चूडालाने देखा कि राजा शिखिध्वज उसी 
स्थानपर निर्विकल्प समाधिमें स्थित होकर एेसे निश्चल 
हो गये है, जैसे चित्रलिखित वृक्ष। उन्हं देखकर वह 
बारम्बार इस प्रकार कहने लगी-“ अहो! नडे सौभाग्यकी 
बात है कि यहं इन राजाको अपने आत्मामें विश्राम 
प्राप्त हो गया, जिससे ये सम, शान्त एवं स्वस्थ होकर 

स्थित हें । इसलिये म इन्हं इस समाधिसे अवश्य 
जगाऊंगी; क्योकि अभी इनका देहत्याग करना उचित 
नहीं हे ।' 

यों सोच-विचारकर चूडाला अपने स्वामीके आगे 
बारम्बार एेसा भीषण सिंहनाद करने लगी, जो वनचरोको 
भी भयभीत करनेवाला था। कितु जब पुनः-पुनः उस 
भयंकर सिंहनादके करनेपर भी पर्वतकी शिलके समान 
राजा विचलित नहीं हए, तब चूडाला उन्हें हा्थोसे 
हिलाने-डलाने लगी । परतु जब ज्ञकञ्लोरनेपर भी राजा 
नहीं जागे, तब कुम्भरूपिणी चूडाला सोचने लगी- 
"अहो! ये साधु भगवान्‌ तो अपने स्वरूपमें परिणत 
हो गये है, अब मै इन्हे किस युक्तिसे जगाऊ।' एेसा 
विचारकर सुन्दरी चूडालाने पतिक ओर देखा ओर 
फिर उनके शरीरका स्पर्श किया। जीवनके ठेतुभूत 
लक्षणोसे जब उसने जान लिया कि अभी ये जीवित 
है, तब वह कहने लगी कि अभी इनके हदयमें प्राण 
विद्यमान है। 

श्रीरामने पृछा-- ब्रह्मन्‌! जिनका चित्त अत्यन्त 
शान्त हो गया है ओर जिनकी स्थिति काष्ठ ओर 
लोष्टकी-सी हो गयी है, एेसे ध्यानशाली पुरुषके 
सततवशेषका जान कैसे होता है? 

श्रीवसिष्ठजीने कहा- वत्स राम ! जैसे बीजके अंदर 

# संक्षिप्त योगवासिष्ठ * 
[1 5----------- 
पुष्प ओर फल सृक्ष्मरूपसे वर्तमान रहते हँ, वैसे ही | बात नहीं है तो आप ही बतलाइये कि आपके पुनः 

किसी भी ध्यानशाली पुरुषके हदये प्रबोधका कारणभूत | आगमनमें दूसरा कौन-सा कारण हो सकता है 2" 


सतत्वशेष-वासनारहित अन्तःकरण सृक्ष्मरूपसे विद्यमान 
रहता ही है । जेसे समानरूपसे बहनेवाले जलप्रवाहमें 
तरङ्ग आदिक उत्पत्ति नहीं होती, वैसे ही जिस 
ध्यानीके अन्तःकरणको गति सम हो गयी है उसमें 
रागादि दोषोका उद्धव नहीं होता । श्रीराम । जिस शरीरमें 
न तो चित्त विद्यमान है ओर न सतव ही, वह शरीर 
मरणद्वारा वैसे ही पञ्चतत्त्वे विलीन हो जाता है जैसे 
गरमीमे बर्फ गलकर अपने असली जलस्वरूपमें 
परिणत हो जाती है। परंतु राजा शिखिध्वजका वह 
शरीर यद्यपि चित्तशून्य था तथापि उसमें पर्याप्त गरमी 
वतमान थी ओर वह सत्त्वांश अर्थात्‌ वासनारहित 
अन्तःकरणसे संयुक्त था, इसी कारण पञ्चतत्त्वोमें 
विलीन नहीं हुआ था। तब उस श्रेष्ठ सुन्दरी चूडालाने 
अपने पतिके शरीरकी इस दशाका अवलोकन करके 
शीघ्र ही विचार किया कि "यदि मैँ इन्हें नहीं जगाती 
हू तो भी कुछ समयके बाद ये स्वयं जाग ही जा्यँगेः 
कितु म यहां अकेले ही क्यों बैदी रहँ अतः इन्हँ 
अवश्य जगाऊगी। 

यों विचारकर चूडाला अपने इन्द्रियसमूहरूपी 
शरीरको वर्हीं छोड़कर स्वामीके अन्तःकरणमें प्रविष्ट 
हो गयी। वहां पहुंचकर उसने सततवसम्पन्न अपने 
स्वामीको चेतनाको स्पन्दितं कर दिया ओर फिर 
लौटकर वह अपने शरीरमें उसी प्रकार प्रवेश कर 
गयी जैसे चिड्या अपने घोसलेमे घुस जाती है। 
तदनन्तर कुम्भस्वरूपिणी चूडाला वहसे उठकर एक 
पुष्पाच्छादित स्थानमें जा बैठी ओर सामगान करने लगी। 
उस सामगानको सुनकर राजाके शरीरम वर्तमान 
सत्वगुणसम्पन्ना चेतनता उद्बुद्ध हो उठी । ओंख खोलनेपर 
राजा शिखिध्वजने कुम्भको अपने सामने उपस्थित 
देखा, जो दिव्य शरीरसे युक्त होकर सामगानमें तत्पर 
थे तथा मूर्तिमान्‌ दूसरे सामवेद-से जान पडते थे। उन्हं 
देखकर राजाने सोचा-*अहो! मै तो धन्य हो गया, 
जो ये मुनि पुनः अपने-आप यह पधारे।' एेसा 
विचारकर उन्होने कुम्भको पुष्पाञ्जलि समर्पित की ओर 
कहा-- भगवन्‌! मालूम होता है, मुञ्चे पवित्र करनेके 
लिये ही आपका पुनः आगमन हुआ है। यदि एेसी 

कुम्भने कहा-- महाराज! मँ शरीरसे तो आपके 
पाससे चला गया था किंतु मेरा चित्त तो यहाँ आपके 
साथ ही स्थित था, इसी कारण मै आपके सामने 
पुनः उपस्थित हआ हू; क्योकि मेरी तो एेसी धारणा है 
कि इस जगते आपके समान मेरा बन्धु; आप, सुहद्‌, 
मित्र, सखा, विश्वासपात्र व्यक्ति अथवा अनुयायी दूसरा 
कोई नहीं हे । 

शिखिध्वज बोले- अहो देवपुत्र! असङ्ग होते हए 
भी जो आप मेरे समागमकी इच्छा रखते है, इससे प्रतीत 
होता है कि आज निश्चय ही मेरे पुण्य सफल हो गये। 

कुम्भने कहा- राजन्‌! आपको महानन्दस्वरूप 
परमपदे विश्रामकी प्राति हो गयी न? आप इस 
भेदमय दुःखसे सर्वथा रहित हो गये हैँ न? भोगकी 
नीरसताका विचार करके आपातरमणीय संकल्पोसे 
आपका प्रेम एकदम निर्मूल हो गया है न ? आपका मन 
हेय ओर उपादेयकी अवस्थाको अतिक्रान्त कर गया है 
न? वह शान्त, शम-सम्पन्न होनेसे समतायुक्त ओर 
प्ररब्धानुसार प्राप्त पदा्थमिं उद्वेगशून्य होकर ही स्थित 
रहता है न? 

शिखिध्वज बोले- भगवन्‌! चिरकालके पश्चात्‌ थोड़े 

ही समयमे मे निर्विकार होकर पूर्ण विश्रामको प्राप्त हो 
गया हू। मुञ्ञे सम्पूर्ण प्रातव्य पदार्थ उपलब्ध हो चुके 
है । अब मै पूर्णतया तृप्त हो गया हँ। जिस ब्रह्मका मुद्ध 
नतो ज्ञान ही था ओर न जिसकी प्राति ही हुई थी, 
उसे मने जान लिया ओर प्रात भी कर लिया तथा छोड 
देने योग्य संसारका त्याग भी कर दिया। अब मेरा मन 
वासनारहित हो गया है ओर मैने परमात्मस्वरूप 


* निर्वाण-प्रकरण-पूर्वार्धं * 

परमततत्वका आश्रय भी ले लिया है। अब मेरे लिये 
कुछ भी शेष नहीं रह गया है। अब तो मै सांसारिक 
वासनाओंसे शून्य मोह ओर भयसे रहित, वीतराग, नित्य 
ज्ञानस्वरूप, सर्वत्र समतापूर्ण, सर्वथा सौम्य, सर्वात्मक, 
सारी कल्पनाओंसे मुक्त, आकाशमण्डलके समान निर्मल 
तथा एकरूप होकर स्थित हू । 

(सर्ग १०२-१०३) 





कुम्भ ओर शिखिध्वजका परस्पर सौहार्द, चूडालाका राजासे आज्ञा लेकर अपने 
नगरमे आना ओर उदासमन होकर पुनः राजाके पास लौटना, राजाके द्वारा 
उदासीका कारण पूषठनेपर चूडालाद्वारा दुर्वासाके शापका कथन ओर 
चूडालाका दिनमें कुम्भरूपसे ओर रातमें स्त्रीरूपसे राजा 
शिखिध्वजके साथ विचरण 


श्रीवसिष्ठजी कहते है-- रघुनन्दन ! वे दोनों कुम्भ 
ओर शिखिध्वज तत्त्वक्लानी तो थे ही, अतः वे परस्पर 
इस प्रकारकी अध्यात्मविषयकी विचित्र कथां कहते 
हए तीन मुहूर्त छः घड़ीतक उस वनमें बेठे रहे। 
तत्पश्चात्‌ वे वहसे उठकर किसी दूसरे शिखरपर जाकर 
वहकि सरोवरपर तथा आनन्ददायक वनमें विचरण 
करने लगे। इस प्रकार उस महावनकी उन वनवीथिययोमें 
वैसा आचरण करते हुए तथा परस्पर वैसी कथाओंको 
कहते-सुनते हुए उन दोनोके आठ दिन बीत गये। 
तब कुम्भने राजासे कहा-“ राजन्‌! आओ अब हमलोग 
इस पर्वतपर किसी दूसरे वनमें चलें ।' राजाने कुम्भको 
बात मानकर स्वीकार कर लिया। फिर तो वे दोनों 
वहसे चल पडे ओर अनेक तरहके वनो, जंगलो, 
जलाशयोके तयो, सरोवरो, कुञ्जो, भीषण शिखरो, नदी- 
प्रदेशो, ग्रामो, नगरों, उपवनो, पर्वतीय गोष्ठो, कुञ्ज, 
 तीर्थस्थानों ओर आश्रमे घूमते रहे । वे पूर्णतया शान्त 
तो थे ही, अतः एक ही साथ रहते थे। उनमें स्नेह, 
सतव ओर उत्साह एक-सा था। राघव! वे देवताओं 
ओर पितरोंकी पूजा भी एक ही साथ करते थे तथा 
उनका भोजन भी एक साथ ही होता था। श्रीराम। 
“यह अपना घर है ओर यह नहीं है' एेसी वैकल्पिक 
धारणा उन दोनोके मनका कभी अपहरण नहीं कर 
पाती थी। वे कभी अपने शरीरपर धूल लपेट लेते, 
कभी चन्दनका लेपन कर लेते, कभी भस्म रमा लेते, 
कभी दिव्य वस्त्र धारण कर लेते, कभी उसे पल्यवोसे 


आच्छादित कर लेते ओर कभी पुष्पोंसे सजा लेते। 
इस प्रकार वे दोनों मित्र साथ-साथ विचरण करते थे। 

कुछ ही दिनोके बाद समचित्तता तथा सत्त्वी 
उत्कृष्टताके कारण राजा शिखिध्वज भी कुम्भके ही 
समान शोभा पाने लगे। तब मानिनी चूडालाने राजा 
शिखिध्वजको देवकुमारके सदृश उत्तम शोभासे सम्पन्न 
देखकर विचार किया कि “अब मेँ इस काननमें अपनी 
बुद्धिसे सोचकर कुक एेसे प्रपञ्चक रचना करू जिससे 
दूसरोको मान देनेवाले ये मेरे स्वामी राजा शिखिध्वज 
मुम रति-सुखके इच्छुक हो जा्यं।' यों सोच- 
विचारकर कानन-कुञ्जमे बेठी हई कुम्भवेषधारिणी 
चूडाला अपने पतिसे बोली- 

कुम्भने कहा-* राजन्‌! मँ स्वर्ग जा रहा हूं ओर 
सायंकाल होते-होते वहसे निश्चय ही लौट आगा; 
क्योकि आपका सङ्क मुञ्चे स्वर्गसे भी बद्कर सुखप्रद 
है ।' “अच्छा, आप शीघ्र ही लौरियेगा।' राजाके एेसा 
कहनेपर कुम्भ उस वनप्रान्तसे उड़कर शरत्कालीन 
मेघके सदश आकाशमें जा पहंचे। वहाँ आकाशमार्गसे 
जाते हुए कुम्भने राजाके ऊपर पुष्पाञ्जलि छोड दी । राजा 
शिखिध्वज भी जाते हुए कुम्भकी ओर तबतक टकटकी 
लगाये देखते ही रहे, जबतक वे उनकी अखिसे ओङ्जल 
नहीं हो गये। 

उधर आकाशम राजा शिखिध्वजकी अखोसि ओज्ञल 
होते ही सुन्दरी चूडालाने कुम्भ-शरीरका परित्याग कर 
दिया ओर वह पुनः अपने पूर्वरूपमें आ गयी । फिर 

आकाशमार्गसे चलकर वह स्वर्गके समान रमणीय 
अपने नगरमे जा पहुंची ओर अदृश्यरूपसे अपने 
अन्तःपुरे जो सुन्दरी स्तरियोंसे खचाखच भरा था, प्रवेश 
कर गयी । वहां टपर सारा राज्यकार्यं संभालकर वह 
पुनः राजा शिखिध्वजके समक्ष आ गयी। पर आज 
उसके चेहरेपर उदासी छायी थी । यों उदासमन कुम्भको 
सामने देखकर राजा शिखिध्वज उठकर खड हो गये। 
उनका भी चित्त उदास हो गया, फिर वे आदरपूर्वक 
यों कहने लगे-' देवपुत्र ! आपको नमस्कार है । आप तो 
उदास-से दीख पड़ते हैँ । आप कुम्भ तो है न? इस 
उदासीको छोडिये ओर इस आसनपर विराजिये। 
मित्रवर! जिन्हें वेद्य वस्तुका जान प्राप्त हो चुका है तथा 
जो अपने स्वरूपम स्थित हो गये हैँ, एेसे संत- 
महात्मालोग हर्ष-विषादजनित स्थितिका उसी प्रकार 
आश्रय नहीं ग्रहण करते, जैसे कमलपत्र जलका ।' 

तब कुम्भने कहा-“ राजन्‌! जैसे जबतक तिल है, 
तबतक तेल रहता है, उसी तरह जबतक देह है, 
तबतक उसको अच्छी-बुरी दशा भी होती है। परंतु 
योगसे चित्तको जो समता होती है, वही देहकी अच्छी- 
बुरी दशाओद्वारा प्रा दुःखसे रहित होना है । तत्त्वज्ञानी 
लोग तो जबतक प्राप्त हुए अन्तिम देहका पतन नहीं हो 
जाता, बुद्धि आदिकी समता तथा हाथ-पैर आदिके 
संचालनसे तबतक ईश्रीय विधानके अनुसार समय 
बिताते रहते हैँ ।' 

शिखिध्वज बोले- महाभाग! आप तो तत्तवज्ञानिरयोमें 
श्रेष्ठ हे । देवता होते हए भी आपको एेसी उदासी किस 
कारणसे प्राप्त हुई यह बतलानेकी कृपा कीजिये । 

तब कुम्भने कहा- भद्र! जब मै यहँसे चला, तब 
आपको पुष्पाञ्जलि समर्पित करके आकाशको लाँघता 
हआ स्वर्गमे जा पहूंचा। वहाँ पिताजीके साथ महेन्द्रके 
सभाभवनमें क्रमानुसार बैठा था। जब सभा-विसर्जनका 
समय आया ओर पिताजीने मुञ्चे जानेकी आज्ञा दी, तब 
म उठकर यहां आनेके लिये स्वर्गसे चल पड़ा तथा 
नभोमण्डलमें आ पहंचा। आगे बढनेपर मैने देखा कि 
सजल जलधरोके मध्यसे होकर मुनिवर दुर्वासा बडे 
वेगसे इधर ही आ रहे है । वे भूतलपर स्थित गङ्गाजीकी 
ओर बड़ी तेजसे दौड़ जा रहे थे। तन मैने भी आकाशमार्गसे 
ही आगे जाकर उन मुनिश्रेष्ठको अभिवादन किया ओर 

कहा-' सुने! नीले मेघके सदृश वस्त्र धारण करनेके 
कारण आप अभिसारिका नारीकी तरह लग रहे है।' 
दूसरोंको मान देनेवाले महाराज ! यह सुनकर दुर्वासाजी 
मुञ्ञे शाप देते हुए बोले-' जाओ, इस दुर्वचनके कारण 
आजसे तुम प्रत्येक रात्रिमें स्तन ओर केश आदि स्त्री- 
चिह्वोसे युक्त होकर हाव-भाव आदि विलासोंवाली 
कमनीया रमणीके रूपमे बदल जाया करोगे ।* वृद्ध 
ब्राह्मण दुर्वासाके मुखसे निकले हुए उस अशुभ वचनको 
सुनकर, जबतक मैं कुक थोडा विचार करने लगा, 
तबतक वे मुनि अन्तर्धान हो गये। इसी कारणसे मेरा 
मन उदास हो गया है ओर मैं सीधे आकाशतलसे यहाँ 
चला आया हू। सजजनशिरोमणे! इस प्रकार मैने अपना 
सारा वृत्तान्त आपको सुना दिया। अवबमेँ रात्रिमें स्त्री 
हो जाऊगा। भला, रात्िमें मे इस स्त्रीत्वका निर्वाह कैसे 
कर स्कूगा 2 अहो ! संसारमें होनहारकी बड़ी विलक्षण 
गति है। हाय ! रातमें जब मेरा स्त्रीरूप हो जायगा, उस 
समय मँ लज्नापरवश होकर गुरुजनं, देवताओं ओर 
ब्राह्यणोके सामने निर्बाधरूपसे कैसे रह सर्कूगा 2 

शिखिध्वज बोले- देवपुत्र! जगते जो कुक भी 
दुःख अथवा सुख प्राप्त होते हँ, वे सभी प्रारब्धानुसार 
शरीरके लिये ही होते है। उन्मेसे किसीका भी 
आत्मापर प्रभाव नहीं पड़ता! मुने! आप तो शास्त्रको 
भूषणको तरह धारण करनेवाले है, इसलिये किसी भी 
कार्यफलके विषयमे विचार करना आपके लिये उचित 
नहीं है । फिर, यदि आप-जैसे विवेकी पुरुष भी यों 
विचार करने ल्गेगे तो अन्य अविवेकी जनके खेद- 
नाशका क्या उपाय होगा? मै तो एेसा समञ्चता हू कि 
खेदका विषय उपस्थित होनेपर कुक खेदोचित वचन 
कहना चाहिये-इसी अभिप्रायसे आपने एेसा कहा हे। 

श्रीवसिष्ठजी कहते है- राघव! तदनन्तर जब 
चन्द्रोदयका समय आया, तब उन दोनों मित्रोने उठकर 
संध्या-वन्दन किया ओर फिर जपकर्म समाप्त करके वे 
लताओकि एक समूहमें जा बेठे। वहोँ जब कुम्भ धीरे- 
धीरे स्तरीरूपमें परिवर्तित होने लगे, तब वे सामने बेठे 
हए राजा शिखिध्वजसे गद्गद वाणीमें बोले-" राजन्‌! मे 
तो एेसा समञ्ता हू कि आपके सामने मेँ लच्नाके साथ 
ही-साथ स्त्रीभावको प्राप्त होता जा रहा हू 2 

दो घडीतक विचार करनेके पश्चात्‌ राजा शिखिध्वज 

इस प्रकार कहने लगे-' अहो! दुःखकी बात है । ये 
कुम्भमुनि, जो महान्‌ सत््वसम्पन्न थे, वे ही अब सुन्दरी 
स्त्री बन गये। साधुशिरोमणे! आप तो तत्त्वज्ञानी है । 
देवकी गति भी आपसे छिपी नहीं है; अतः इस अवश्यम्भावी 
घटनाके विषयमे विचार मत कीजिये। ये जो अवश्यम्भाविनी 
सुख-दुःखात्मक दशां हैँ सभी तत्त्वज्ञानियोके केवल 
शरीरपर ही प्रभाव डाल पाती है, उनके अन्तःकरणपर 
नही; परंतु ये ही अविवेकियोके केवल शरीरपर ही 
नहीं, अन्तःकरणतक पंच जाती हैँ ।' 

कुम्भने कहा- राजन्‌! ठीक है, एेसा ही हो! अब 
म रात्रिके समय अपने स्त्री-भावको स्वीकार कर लेता 
हूं ओर इसके लिये चिन्ता भी नहीं करूंगा; भला, 
देवका उल्लङ्घन कौन कर सकता है। 


* निर्वाण-प्रकरण-पूर्वार्धं * 

तदनन्तर जब प्रातःकाल हुआ, तन कुम्भने उस 
युवती स्त्रीके स्वरूपका परित्याग कर दिया ओर अपना 
वही कुम्भरूप धारण कर लिया । इस प्रकार वह राजरानी 
सुन्दरी चूडाला अपने पतिके पास पहले कुम्भरूपसे 
उपस्थित हुई, तत्पश्चात्‌ स्त्रीरूप धारण करके आयी। 
वह रात्रिम कुमारीधर्मसे युक्त होकर ओर दिनमें कुम्भरूप 
धारण करके अपने मित्र एवं स्वामी शिखिध्वजके साथ 
वनप्रान्तमे विचरण करती थी। योगबलसे उसका गमनागमन 
कहीं रुकता नहीं था। इस प्रकार वह नारी चूडाला 
पुष्पमालाओं एवं हारोसे विभूषित होकर अपने मित्र एवं 
प्रियतम पतिके साथ कैलास, मन्दर, महेन्द्र, सुमेरु ओर 
सह्यगिरिके शिखरोपर स्वेच्छानुकूल विचरण करती रही। 

(सर्गं १०४-१०५) 





महेन्द्र पर्वतपर अग्रिके साक्षयमें मदनिका ८ चूडाला ) ओर शिखिध्वजका विवाह, 
एक सुन्दर कन्दरामें पुष्प-शय्यापर दोनोंका समागम, शिखिध्वजवकी परीश्चाके 
लिये चूडालाद्वारा मायाके बलसे इन्द्रका प्राकट्य, इन्द्रका राजासे स्वर्ग 
चलनेका अनुरोध, राजाके अस्वीकार करनेपर 
परिवारसहित इन्द्रका अन्तर्धनि होना 
श्रीवसिष्ठजी कहते है-- श्रीराम! तदनन्तर कु ही | फलकी सम्भावना नहीं दीख रही है, अतः आपको 


दिनके बीतनेके बाद कुम्भरूपधारिणी सती चूडाला 
अपने स्वामी राजा शिखिध्वजसे इस प्रकार बोली- 
` कमलपत्रसदृश नेत्रंवाले महाराज! मेरी यह बात 
सुनिये । मैं प्रतिदिन रात्रिके समय स्त्री ही बनकर रहता 
हू, इसलिये मै अपने इस प्रकारके स्त्री-धर्मको सफल 
बनाना चाहता हू। इसके लिये विवाहद्वारा अपनेको 
किसी योग्य पतिके हाथों सप देनेका मेरा विचार हे। 
इस विषयमे त्रिलोकीमें केवल आप ही मुञ्चे पतिरूपसे 
पसंद आ रहे है, अतः विवाहविधिसे आप सर्वदा 
रात्निके समय प्रीरूपमें मुञ्चे स्वीकार कोजिये। राजन्‌। 
चारों ओरसे सारी वस्तुओंमे इच्छा, अनिच्छा तथा 
तज्जनित फलका त्याग करके हमलोग इच्छा-अनिच्छासे 
रहित हो गये हैँ, अतः इस अभीष्ट कार्यको आप 
अवश्य सम्पन्न करें| 

तब शिखिध्वज बोले- सखे! इस विवाहकार्यके 
करनेसे मुञ्चे शुभ अथवा अशुभ--किसी प्रकारके 


जेसा रुचे, वैसा ही कीजिये। 

कुम्भने कहा- महीपाल! यदि एेसी बात है तो 
आज यह श्रावणमासकी पूर्णिमा है, अतः आज ही शुभ 
लग्र हे; क्योकि कल ही मैने विवाहसम्बन्धी सारी गणना 
कर ली थी। महाबाहो ! आज रातमें सम्पूर्णं कलाओंसे 
पूरिपूर्ण निर्मल चन्द्रमाके उदय होनेपर हम दोनोँका 
विवाह होगा। राजन्‌! उविये ओर हम दोनों वनके 
भीतरसे अपने विवाहके लिये चन्दन ओर पुष्प आदि 
सामग्री एकत्र करे । 

यों कहकर कुम्भ उठे ओर राजा शिखिध्वजके 
साथ-साथ पुष्पको चुनने तथा सामग्रियोके सञ्चय 
करनेमे जुट गये । इस प्रकार एक सुन्दर गुफामे सारी 
विवाह-सामग्री जुटाकर वे दोनों प्रेमी मित्र मन्दाकिनी 
नदीमे स्नान करनेके लिये गये। वहाँ नहा-धोकर उन 
लोगोने देवताओं, पितरों ओर ऋषिरयोका पूजन किया; 
क्योकि जैसे उन्हें क्रियाजनित फलकी इच्छा नहीं थी, 

उसी प्रकार शास्त्रविहित क्रियाका त्याग भी उन्हें पसंद 
नहीं था। तदनन्तर कल्पवृक्षके उज्ज्वल वर्णके वल्कल 
वस्त्र पहनकर तथा फल खाकर वे दोनों क्रमशः 
विवाह-स्थानमे आये। फिर सूर्यास्त होनेपर उन्होने 
संध्या-वन्दनको विधि पूरी की ओर मन्त्र-जप तथा 
अघमर्षण आदि भी किया। इतनेमें ही कुम्भ स्त्रीरूपमें 
परिणत हो गये। तब वे सोचने लगे कि "यह वधू तो 
मे बन गया। अब मुञ्चे अपना शरीर वरको दे देना 
चाहिये; क्योकि समयोचित कृत्यका पालन अवश्य 
करना चाहिये। यह मै वधू हू ओर आप मेरे मनोनीत 
वर सामने उपस्थित हैँ । यह आपके परिणयका समय 
है, अतः आइये ओर मुञ्े ग्रहण कीजिये ।' यों विचारकर 
वह वरके समीप, जो सामने वनवेदीके निकट स्थित 
तथा उगते हुए सूर्यके समान तेजस्वी थे, गयी ओर यों 
बोली-“मानद! मेँ आपकी भार्या हँ । मेरा नाम मदनिका 
हे । मँ आपके चरणोमिं यह स्नेहपूर्वक प्रणाम करती हूँ । 
नाथ! अब आप शास्त्रोक्त विधिके अनुसार अग्रि 
प्रज्वलित करके मेरा पाणिग्रहण कीजिये ।' 
श्रीवसिष्ठजी कहते हैँ- रघुनन्दन! तदनन्तर उन 
दोनोने वेदीके समीप खडे हुए खम्भोंको फूलसे 
लदी हई लताओंसे सजाया। फिर उस वेदीके मध्य 
भागमे अग्निकौ स्थापना करके उसे चन्दनकी लकडियोसे 
प्रज्वलित किया। जब लपटे निकलने लगीं, तब दक्षिण 
क्रमसे उस अग्निकी प्रदक्षिणा की। तत्पश्चात्‌ उस 
अग्रिके सामने पल्लवके आसनपर वे पूर्वाभिमुख हो 
दोनों आसीन हो गये। उस समय उन दोनों वर-वधूकी 
अद्भुत शोभा हो रही थी। फिर शिखिध्वजने उठकर 
स्वयं ही उस कान्ता मदनिकाका पाणिग्रहण किया। 
उस समय उस वनम उन दोनोकी परस्पर शिव- 
पार्वतीके समान शोभा हो रही थी । फिर उस मङ्खलस्वरूप 
दम्पतीने उस अग्निकी प्रदक्षिणा की । उन दोनोनि परस्पर 
एक-दूसरेको अपना हदय, जो प्रेमके लिये लोलुप 
तथा सर्वोत्तम ज्ञानसे पूर्णं था, समर्पित कर दिया। 
उन्होने अग्रिकी तीन बार प्रदक्षिणा की ओर उसमें 
लाजाहोम किया। इस प्रकार समान रूपसे संतुष्ट हुए 
वर-वधूने एक-दूसरेद्रारा पकडे गये अपने हाथको 
डा लिया। तदनन्तर उन दोनों प्रमिरयोने वहसे उठकर 
एक सुन्दर कन्दरा, जिसका उन्होने पहलेसे ही 

स्वयं निर्माण कर रखा था ओर जिसमें चमकीले दीपक 
जल रहे थे, प्रवेश किया। तथा वे दोनों पुष्पशय्यापर 
नेठ गये । फिर तो, परस्पर प्रेमभरे तरह- तरहके मनोहर 
वाग्विलासोसे, समयोचित आलिङ्गन आदि कृत्योसे, 
प्रेमयुक्त व्यवहारोसे तथा नये-नये सुखोपभोगसे उस 
उत्तम दम्पतिको वह लंबी रात एक मुहूर्तके समान 
नीत गयी। 

रघुकुलभूषण राम । इस प्रकार वे दोनों कुम्भ ओर 
शिखिध्वज उस महेन्द्राचलकी गुफामे स्वयं विवाहित 
होकर देवतुल्य परम प्रेमी दम्पती बन गये। दिनमें 
तो वे परम प्रेमी मित्र बन जाते थे ओर रातमें प्रिय पति- 
पल्ली हो जाते थे। प्रभा ओर दीपककी तरह वे 
परस्पर घुले-मिले रहते थे, अलग तो कभी होते ही 
नहीं थे। इस प्रकार जब धीरे-धीरे कुछ मास व्यतीत 
हो गये, तब देवपुत्रका स्वरूप धारण करनेवाली 
चूडालाने विचार किया कि अब मँ नाना प्रकारके 
उत्तम-उत्तम उपभोगोद्रारा राजा शिखिध्वजकी परीक्षा 
करूगी, जिससे इनका चित्त कभी भी भोगोमें अनुरक्त 
नहीं होगा। एेसा सोचकर चूडालाने अपनी मायाके 
बलसे उस वनस्थलीमें देवगणों तथा अप्सराओकि 
साथ पधारे हए इन्द्रको दिखलाया। परिवारसहित 
इन्द्रको अपने निकट आया हुआ देखकर वनवासी राजा 
शिखिध्वज उनकी विधिवत्‌ पूजा करके पूछने लगे। 


सर्गं १०८ ] 





शिखिध्वज बोले- देवराज! आपने इतनी दूरसे 
यहां आनेका कष्ट क्यों उठाया ? आप जिस प्रयोजनसे 
यहाँ पधारे हैँ, उसे बतलानेकी कृपा कीजिये। 

इन्द्रने कहा-- राजन्‌! आपके गुणाधिक्यरूपी सूत्रने 
हमारे हदयको बाँध रखा है, जिससे खिंचकर हम 
आकाशसे यहां आ गये हँ । महाराज! अब उठिये ओर 
स्वर्ग चलिये; क्योकि वहाँ यूथ-के-यूथ देवता तथा 
देवाङ्गनाएँ आपके गुणोको सुनकर विस्मय-विमुग्ध हो 
रहे हँ ओर वे सब-के-सब आपके शुभागमनकी प्रतीक्षामें 
बेठे हैँ । इसलिये आप पादुका, गुटिका, खड्ग ओर 
पारद आदि रसोंको भी लेकर सिद्धमार्गसे स्वर्गलोकमें 
चलना स्वीकार कीजिये । राजर्षे । आप जीवन्मुक्त तो हैँ 
ही, अतः देवलोकमें पधारकर आप अनेक प्रकारके 

भोगोका उपभोग करे, इसी कारण मँ आपके पास आया 
हू। साधो! आपके समान जो संत-महात्मा है, वे न तो 
प्राप्त हुईं लक्ष्मीका तिरस्कारद्वारा अपमान करते हैँ ओर 
न अगप्राप्तको कामना ही करते हैँ। महात्मन्‌! जैसे 
भगवान्‌ नारायणके शुभागमनसे त्रिलोकी पवित्र हो जाती 
हे, वैसे ही आप बिना किसी विश्न-बाधाके स्वर्गं पधार 
ओर वहां सुखपूर्वक विहार करे, जिससे वह स्वर्ग 
पवित्र हो जाय। 

शिखिध्वज बोले- देवेन्द्र) मै तो सभी देको 
स्वर्ग-सा ही मानता हूँ; क्योकि भँ जिस परमात्माको 
स्वर्गं मानता हू, उसकी सत्ता सदा सर्वत्र वर्तमान है; 
अतः मेरे लिये कहींपर भी एकदेशी स्वर्ग नहीं है। 
प्रभो! में सभी जगह संतुष्ट रहता हूँ ओर सभी स्थानोमिं 
विचरण करता हूँ। मेरे मनम किसी प्रकारकी इच्छा तो 
हे नहीं, अतः मँ सर्वत्र आनन्दसे परिपूर्णं रहता हँ । इनदर । 
इन्ीं सब कारणोसे एक स्थानमें स्थित रहनेवाले किसी 
एेसे एकदेशी स्वर्गमें जानेकी तो मैं इच्छा ही नहीं 
करता। इसलिये मेँ आपको आज्ञाका पालन नहीं कर 
सकूगा। 

इन्द्रने कहा- साधुशिरोमणे! जिन्हें ज्ञातव्य वस्तुका 
ज्ञान प्राप्त हो गया है तथा जिनकी बुद्धि परिपूर्ण हो गयी 
है, उनके लिये भोगोका उपभोग करना ओर न करना बराबर 
है; अतः आपके लिये भोगोका सेवन करना उचित है। 
देवराज इन्द्रके यों कहनेपर भी जब राजा मौन ही रहे, 
तब इन्द्रने पुनः कहा-“राजन्‌। जब आपकी एेसी ही धारणा 
हे, तब मँ ही यहँसे चला जाता हू।' यो कहकर “राजन्‌। 
आपका कल्याण हो ' यह आशीर्वाद देते हए इन्द्र वहीं 
अन्तर्धान हो गये । देवराजके अदृश्य होते ही उनके साथका 
देवसमूह भी क्षणभरमें अदृश्य हो गया। (सर्ग १०६-१०७) 





राजा शिखिध्वजके क्रोधकौ परीक्षा करनेके लिये चूडालाका मायाद्वारा 
राजाको जारसमागम दिखाना ओर अन्तमं राजाके विकारयुक्त 


न होनेपर अपना असली रूप प्रकट क्छरना 


श्रीवसिष्ठजी कहते है-- श्रीराम ! इन्द्र-दर्शनकी मायाका 
उपसंहार करके चूडाला मन-ही-मन विचार करने 
लगी-"बडे सौभाग्यकी बात है, जो विषयभोगोकी 
लालसा इन नरेशके मनको आकृष्ट करनेमें समर्थ न हो 


सको । इन्द्रके आनेपर भी ये निर्विकार शान्त ही रहे। 
इनके शरीरके अवयवोंक स्थिति पूर्ववत्‌ समान रही 
तथा बिना किसी प्रकारके क्षोभ एवं अवहेलनाके उन्होने 
इन्द्रके साथ उचित व्यवहार भी किया। अतः अब मँ 

पुनः एक एेसे मायाप्रपञ्चकी रचना करूगी, जिसमे 
राग-द्वेषकी प्रधानता रहेगी ओर जो बुद्धिका अपहरण 
करनेवाला होगा। फिर उसके द्वारा आदरपूर्वक इनकी 
परीक्षा करूगी।' एेसा निश्चय करके रात्रिम चन्द्रोदय 
होनेपर उसने उस वनमें सुन्दरी मदनिकाका रूप धारण 
कर लिया। उस समय जब राजा शिखिध्वज नदीके 
तटपर संध्यावन्दन तथा जप-कर्ममें तत्पर होकर ध्यानस्थ 
थे ओर शीतल-मन्द-सुगन्ध वायु बह रही थी, तब 
मदनिका काम-मदसे विह्वल हुरई-सी संतानक वृक्षोके 
एक लताकुञ्जमे प्रविष्ट हई । वह कुञ्च सघन पुष्पगुच्छोंसे 
सुशोभित था तथा वनदेवियोके शुद्ध अन्तःपुर-सा प्रतीत 
होता था। वहां पुष्पहारोसे सजी हई मदनिकाने अपने 
संकल्पसे एक पुष्पशय्या तैयार की ओर उसपर 
मायानिर्मित एक सुन्दर जार पुरुषको लेकर उसके 
गलेसे लिपटकर लेट गयी । 

उधर जपकर्म समाप्त होनेपर जब राजा शिखिध्वज 
उस ॒स्थानसे उठे ओर एक कुञ्जसे दूसरे कुञ्जमें 
मदनिकाका अन्वेषण करने लगे, तब उन्हें उस 
लतागृहमें मदनिका दीख पड़ी। उसके गलेसे एक 
मनोहर जार पुरुष लिपटा हुआ था। उस पुरुषके कंधे 
लंबे केशोसे आच्छादित थे ओर शरीरम चन्दनका 
अनुलेप लगा हुआ था। उसके सिरकी सजावट शय्यापर 
इधर-उधरके परिवर्तन एवं परस्परके मर्दनसे अस्त- 
व्यस्त हो गयी थी। वह मदनिकाकी भुजाको, जिसकी 
कान्ति सुवर्णकी-सी थी तथा जो मोड़नेके कारण दो 
भुजा-सी लग रही थी, तकिया बनाकर उसपर अपना 
कान, नेत्रप्रान्त, कपोल ओर केश रखकर लेटा हआ 
था। तदनन्तर राजाने पुनः देखा-उन दोनों स्त्री-पुरुषोके 
मुख परस्पर एक-दूसरेसे सटे हए हँ ओर उनपर 
मुसकराहट खेल रही है। शयन करते समय उनके 
पुष्पहार हिल रहे है । वे कामवेगसे आतुर ओर व्याकुल 
है । परस्पर आलिङ्गनके बहाने वे एक-दूसरेको अपना 
परेम समर्पित कर रहे है । वे एक-दूसरेके उन्मुख, समान 
आनन्दसे परिपूर्ण तथा प्रबल काममदसे भरपूर हो गये 
है । यह सन देखकर भी राजा शिखिध्वजके मनमें जरा- 
सा भी क्रोध-विकार उत्पन्न नहीं हुआ, उलटे वे परम 
संतुष्ट हए ओर कहने लगे-“ अहो! ये दोनों व्यभिचारी 
कैसे आनन्दमग्र है ।' सहसा राजाको आया हुआ देखकर 

जब वे दोनों डर गये, तब राजाने कहा-' तात! भय मत 
करो। तुम दोनों स्वेच्छानुसार सुखपूर्वक जैसे सोये हो, 
वैसे ही सोये रहो । मँ इसमे विघ्न नहीं डालुंगा।' यों 
कहकर राजा वहसे चले गये। 

तदनन्तर दो ही घडीके बाद चूडाला उस प्रपञ्चका 
उपसंहार करके लतागृहसे बाहर निकली । उस समय 
उसका शरीर प्रियतमके साथ सम्भोग करनेके कारण 
प्रफुलित दीख रहा था। बाहर आकर उसने देखा कि 
राजा शिखिध्वज एकान्तम एक सुन्दर शिलापर बैठे है । 
उनको समाधि लग गयी है, जिससे उनके नेत्र थोडे 
खुले हुए हैँ । तब सुन्दरी मदनिका राजाके निकट गयी 
ओर क्षणभरतक चुपचाप खड़ी रही। उस समय 
लच्नाके कारण उसका मुख नीचे क गया था ओर 
उसको कान्ति मलिन हो गयी थी तथा मन खिन्न था। 
क्षणभरके बाद जब राजा शिखिध्वज ध्यानसे विरत हुए, 
तब मदनिकाको पास ही खड़ी देखा। उसे देखकर 
उनको बुद्धिम जरा-सा भी क्षोभ नहीं हुआ। वे उससे 
अत्यन्त मधुर वाणीम कहने लगे-' सुन्दरि! क्या 
किसीने शीघ्र ही तुम्हारे सुखमें विघ्न डाल दिया ? तुमने 
सुखका उपभोग तो किया है न ? (इसमें लज्ित होनेकी 
क्या बात है; क्योकि) संसारमें जितने प्राणी है, वे सभी 
सुखके लिये ही तो प्रयत्न करते हैँ । अतः तुम जाओ 
ओर पुनः अपनी प्रणयगर्भित चेष्टाओंसे अपने उस 
प्रियतमको संतुष्ट करो। मानिनि! तुम्हारे इस कार्यसे मेरे 
मनमें किसी प्रकारकी उद्विग्रता नहीं है। यहाँ मेरे ओर 
कुम्भमें तो रागका लेशमात्र भी नहीं रह गया है, अतः 
हम दोनों तो वीतराग हो चुके हैँ। तुम तो हमलोगोसे 
भिन्न एक तीसरी नारी हो, जो महर्षि दुर्वासाके शापसे 
उत्पन्न हुई हो; अतः तुम्हारी जेसी इच्छा हो, वैसा ही 
करो ।' 

तब मदनिका बोली-महाभाग। आपका कथन 
बिलकुल सत्य हे; परंतु मै क्या कर, स्त्रियोंका स्वभाव 
ही बड़ा चञ्चल होता है । उनमें पुरुषोंकी अपेक्षा कामका 
वेग भी अठगुना बताया जाता है; अतः आप मुङ्ञपर 
क्रोध न करे। महाराज! जब आप संध्यावन्दन तथा 
जपकर्ममें रत हो गये, तब रात्रिके समय इस गहन 
काननम उस कामी पुरुषने मुञ्चे पकड़ लिया। उस 
समय मैं दीन अबला कर ही क्या सकती थी। राजन्‌ 

वे अपने | ओर इन्द अपने सारे वृत्तान्तका स्मरण दिलाऊँगी।' यों 


कामवेगको रोक नहीं सकतीं । अतः प्राणनाथ! एक तो | विचारकर चूडालाने तुरत ही मदनिकाके शरीरको 


मै अबला नारी, दूसरे नवयुवती ओर मूढ्‌ हँ 
कारण मुञ्चसे यह महान्‌ अपराध हो गया। अब आप 
मुञ्चे क्षमा करे; क्योकि क्षमा करना साधु पुरुषोका 
स्वभाव ही होता है। 

शिखिध्वजने कहा-- बाले ! तुम्हारे इस कृत्यसे मेर 
अन्तःकरणमे क्रोध तो तनिक-सा भी नहीं है, पर॑तु मेँ 
अन तुम्हें अपनी वधूके रूपमे केवल इस कारणसे 
स्वीकार करना नहीं चाहता कि साधुपुरुष इस कर्मकी 
घोर निन्दा कररेगे। इसलिये अङ्खने। अब हम दोनों 
पहलेको तरह मित्रभावसे वीतराग होकर वनप्रान्तोमिं 
नित्य साथ-साथ ही सुखपूर्वक विचरण करेगे। 

श्रीवसिष्ठजी कहते हैँ-- रघुनन्दन ! इस प्रकार जब 
राजा शिखिध्वज समत्वभावमें स्थित हो गये, तब उन्हें 
राग-दवेषको भावनाओंसे निर्मुक्त देखकर चूडालाका मन 
प्रसन्न हो गया ओर वह मन-ही-मन विचार करने 
लगी-' अहो} ये राजा शिखिध्वज अब सर्वोत्कृष्ट समताको 
प्राप्त हो गये हे । रागसे शून्य हो जानेके कारण अब इनमें 
क्रोधका लेशमात्र भी अवशिष्ट नहीं है । अब ये सचमुच 
जीवन्मुक्त हो चुके हैँ । तभी तो जिन्हें स्वयं इन्द्र प्रदान 
कर रहे थे, वे उत्तमोत्तम भोग, इनको विचलित नहीं 
कर सके तथा बड़ी-बड़ी सिद्धयो, सुख, दुःख, आपत्ति 
ओर सम्पत्ति भी इन्हें अपनी ओर आकृष्ट करनेमें समर्थ 
न हो सर्कीं। एक जीवन्सुक्तमें जितनी निर्दोष महान्‌ 
ऋद्धियां बतायी जाती है, वे सब-की-सब इस समय 
अकेले इन्हींका आश्रय ले रही है, अतः ये दूसरे 
नारायणकी तरह जान पड़ते हे । इसलिये अब मं इस 
कुम्भरूपका परित्याग करके चूडाला ही बन जाऊंगी 


हः इसी | छोड़कर वहीं अपनेको चूडालाके रूपमेँ प्रकट कर 


दिया। उस समय एेसा जान पडता था, मानो चूडाला 
मदनिकाके उसी शरीरसे निकली है। तत्पश्चात्‌ वह 

राजाने प्रेमपरवशताके कारण निर्दोष अङ्खोवाली उस 
कमनीया मदनिकाको ही अपनी प्रियतमा भार्या चूडालाके 
रूपमे स्थित देखा । उस समय चूडाला भूमितलसे प्रकट 
हई लक्ष्मी (सीता) -के समान सुशोभित हो रही थी तथा 
रलमञ्जूषासे निकली हुई रतप्रभाकी भति उदीप्त हो रही 
थी । इस रूपमे राजा शिखिध्वजने अपनी प्राणप्रियाको 
सामने उपस्थित देखा। (सर्गं १०८) 








ध्यानसे सब कुछ जानकर राजा शिखिध्वजका आश्चर्यचकित होना ओर 
प्रशंसापूर्वक चूडालाका आलिङ्कन करना तथा उसके साथ रात 
बविताना, प्रातःकाल संकल्पजनित सेनाके साथ दोनोका नगरमे 
आना ओर दस हजार वर्षोतक राज्य करके विदेहमुक्त होना 


श्रीवसिष्ठजी कहते है--रघुकुलभूषण राम! तदनन्तर | राजा शिखिध्वजके नेत्र प्रफुटलित हो उठे। तब वे 
अपनी प्यारी पती चूडालाको देखकर आशचर्यके कारण | आश्चर्ययुक्त वाणीसे इस प्रकार बोले-“सुन्दरि! तुम 

अपने शरीरसे, व्यवहारसे, मन्द-मुसुकानसे, अनुनय- 
विनयसे तथा पलीसम्बन्धी विलाससे एेसी उपलक्षित हो 
रही हो, मानो मेरी भार्या चूडालाकी ही प्रतिमूर्ति हो ।' 

चूडालाने कहा- प्रभो! हा, एेसा ही समञ्चिये, निस्संदेह 
भ चूडाला ही हूं । आज मैने अपने पहलेके स्वाभाविक 
शरीरसे साक्षात्‌ आपको प्राप्त किया है। इस वनमें मैने 
जो कुम्भ आदिक देहनिर्माणद्वारा मायाप्रपञ्च प्रकट किया 
था, वह तो केवल आपको प्रबुद्ध करनेके लिये ही था। 
महाराज! जब आप मोहवश राज्यका परित्याग करके 
तपस्याके लिये वनमें चले आये, तभीसे मै आपको 
ज्ञानसम्पन्न बनानेके लिये प्रयत्न कर रही थी । भूपते ! इस 
कुम्भवेषसे भने ही आपको प्रबुद्ध किया है । मैने मायाद्वारा 
जो कुम्भ मदनिका आदिके शरीरका निर्माण कयि थे, 
उसका एकमात्र प्रयोजन आपको प्रबुद्ध करना ही था। 
वास्तवमें कुम्भ आदि कुछ भी सत्य नहीं है। राजन्‌। 
(यदि मेरी बातोंपर विश्वास न आता हो तो) अब तो 
आप जाननेयोग्य परमात्माको जान चुके है, अतः ध्यान 
लगानेसे आप यह सारा दृश्य अविकलरूपसे देख स्केगे। 
इसलिये तत्त्वञ्च! अब शीघ्र ही ध्यान लगाकर देखिये। 

चूडालाके एेसा कहनेपर राजा आसन लगाकर 
बैठ गये ओर ध्यानद्वारा उन्होने अपना सारा वृत्तान्त 
अच्छी तरहसे जान लिया। मुहूर्तमात्रके ध्यानसे ही राजाने 

राज्य-परित्यागसे लेकर चूडालाके साक्षात्कारपर्यन्त अपने 
विषयमे जितनी घटनाएं घटी थीं, उन सबको प्रत्यक्षरूपसे 
देख लिया। तत्पश्चात्‌ समाधि भग होनेपर हर्षातिरेकसे 
राजाके नेत्रकमल विकसित हो उठे, भुजां रोमाञ्चके 
कारण उज्ज्वल हो गयीं । उन्होने तुरंत ही दोनों ही 
भुजाओंको फैलाकर अपनी प्रियतमा पत्री चूडालाका 
गाढ़ आलिङ्गन किया। उस समय स्नेह घनीभूत होकर 
टपक रहा था, ओंखोसे प्रेमाश्रु इर रहे थे ओर प्रेम 
स्फुरित हो रहा था। तदनन्तर शिखिध्वजने कहा- 
'प्रिये! तुम बालचन्द्रमाके सदृश सुन्दरी हो, फिर भी 
तुमने अपने पतिके लिये चिरकालतक कितना दारुण 
कष्ट उठाया है । मै इस दुस्तर भवकूपमें डूब रहा था, 
तुमने अपनी जिस सत्तमयी बुद्धिके आश्रयसे मेरा 
उससे उद्धार किया है, तुम्हारी उस बुद्धिकी उपमा 
भला, किससे दी जा सकती है ? वह अनुपमेय है। 
सुन्दरि! अलौकिक सौन्दर्यवाली नारि्योमें धी, श्री, 
कान्ति, क्षमा, मैत्री ओर करुणा आदि उत्तम रूपवती 
मानी जाती है; परंतु तुम तो उन सभीमें मुख्य प्रतीत 
हो रही हो। तुमने घोर प्रयत्न करके मुञ्चे ज्ञानसम्पन्न 
बनाया है। इस उपकारके बदलेमे मै एेसा कौन-सा 
कार्यं करू जिससे तुम्हारा मन प्रसन्न हो। प्रिये! जो 
कुलीन स्त्रियां होती है, वे उद्योगपरायण होकर अनादि 
कालसे चले आते हुए अत्यन्त गहनसे भी गहन 
मोहरूपी सागरम पडे अपने पतिका उद्धार कर ही लेती 
हे । यहांतक कि कुलाङ्गना अपने पतिके लिये सखा, 
भ्राता, सुहृद्‌, भृत्य, शिक्षक, मित्र, धन, सुख, शास्त्र, 
घर, दास आदि सब कुछ बन जाती हैँ । अतः जिनमें 
इहलोक तथा परलोक-दोनोका सम्पूर्णं सुख प्रतिष्ठित 
है, उन कुलाङ्गनाओंका सभी प्रयलनोह्वारा सर्वदा सम्यक्‌- 
रूपसे आदर-सत्कार करना चाहिये । रूप, सौजन्य ओर 
उत्तमोत्तम गुणरूपी रत्नोसे विभूषित प्रिये! तुम पतित्रता 
सती हो। तुम्हारी सारी इच्छाएं शान्त हो गयी हैँ ओर 
तुम संसार-सागरसे पार हो चुकी हो-एेसी दशामें 
तुम्हारे इस उपकारका प्रतिशोध भै कैसे कर सर्कूगा।' 

तब चूडाला बोली- पतिदेव ! बारम्बार शुष्क 
क्रियाजालमें फसकर जब आपका आत्मा व्याकुल हो 
जाता था, तब उसे देखकर मँ आपके लिये अत्यन्त 
चिन्तातुर हो जाती थी; इसलिये आपके आत्माको 

ज्ञानसम्पन्न बनाकर मने अपना ही तो स्वार्थं सिद्ध किया 
है-- (अपनी चिन्ताका तो नाश किया है । इसमें आपका 
क्या उपकार किया।) आप तो व्यर्थं ही इस बातको 
लेकर मेरी प्रशंसा कर रहे हेँ। 

शिखिध्वजने कहा-- वरारोहे! ठीक है, तुम जिस 
प्रकारके शुभ स्वार्थका सम्पादन कर रही हो, वैसा ही 
स्वार्थं सभी कुलाङ्गना सिद्ध करें 

चूडाला बोली-देव } ' यह करू, यह न कर, इसे 
प्राप्त करू' इस प्रकारकी बुद्धिकी अपक्त दशाजनित 
कोमलतारूप जो स्थिति थी, उसका आप क्या अपने 
अंदर उपहास करते हैँ ? क्योकि जैसे आकाशमें पर्वत 
नहीं दीख पड़ते, उसी प्रकार आपमें वे पहलेके तुच्छ 
तष्णाओंका समूह तथा कुत्सित संकल्परूपी कल्पनां 
अब दृष्टिगोचर नहीं हो रही हँ । प्रियतम! अब आपका 
कैसा स्वरूप बन गया है 2 किस वस्तुमे आपकी निष्ठा 
है ओर आप क्या चाहते हैँ ? विभो! आप अपनी 
पिछली शारीरिक चेष्टाओंको कैसा देखते हैँ ? 

शिखिध्वजने कहा- प्रिये ! जिस-जिसके अंदर तुम 
हो, उसी-उसीके अंदर मँ उपस्थित हूं। मेँ इच्छा ओर 
स्पृहासे तथा एकदेशतासे रहित हो गया हू, आकाशके 
समान निर्मल हूं, शान्त हू एवं वास्तविक परमार्थस्वरूप 
परमात्मा हूं। भ्रमरलोचने ! मै समस्त वस्तुओंको निष्टठासे 
मुक्त एकमात्र चिन्मय परमात्मस्वरूप हूं। पतिव्रते! जो 
' तत्‌" वस्तु- सच्चिदानन्दघन ब्रह्य है, वही मेँ हू । इसके 
अतिरिक्त मै ओर कुक नहीं कह सकता। तरङ्गसदृश 
चञ्चल कटाक्षवाली प्रिये! तुम मेरी गुरु हो, अतः मै 
तुम्हें नमस्कार करता हँ। तुम्हारी ही कृपासे मँ इस 
भवसागरसे पार हो पाया हूं। अब मेँ शान्त, अपने 
ब्रह्मस्वरूपमें स्थित, कोमल, प्रय्रशील, आसक्ति ओर 
एकदेशतासे रहित, सर्वव्यापक ओर वास्तवे सनसे 
अतीत निर्मल आकाशकी तरह स्थित हू । 

चूडाला बोली- प्राणनाथ ! आप तो महान्‌ सत्त्वसम्पत्न 
तथा मेरे हदयवल्लभ है । आपकी बुद्धि अगाध है, 
प्रभो! बतलाइये, एेसी दशाम अब आप क्या चाहते है ? 

शिखिध्वजने कहा- कृशाद्धि ! चित्तके इच्छा ओर 
आसक्तिसे रहित हो जानेके कारण मँ प्रारब्धानुसार 
न्यायतः प्रात वस्तुकी न तो प्रशंसा करता हूं ओर न 
निन्दा ही करता हूं। अतः अब तुम्हारी जैसी इच्छा 


* निर्वाण-प्रकरणः-पूर्वार्थं * 

हो, वैसा ही करो। 

चूडाला बोली- जीवन्मुक्तस्वरूप महाबाहो ! यदि 
एेसी बात है तो अब आप मेरा मत सुनिये ओर उसे 
सुनकर तदनुकूल आचरण कीजिये! महाराज ! सर्वत्र 
ञद्वितका बोध होनेसे हमलोगोके अज्ञानका विनाश हो 
गया है, अतः अब हमलोग सारी इच्छाओंसे मुक्त होकर 
आकाशकी तरह निर्मलरूपमें स्थित ह। प्रभो! इस 
समय राज्य-शासनद्वारा क्रमशः अपनी अवशिष्ट आयु 
बिताकर कुछ कालके बाद हमलोग विदेहमुक्त हो 
जायेगे। इसलिये नाथ! अब आप अपने नगरमे लौट 
चलिये ओर राजसिंहासनपर बैठकर राजकाज संभालिये। 
रमणियोंकी भूषणस्वरूपा म आपकी पटरानी होकर 
ररहगी। राजन्‌! न तो समुञ्ञे भोगोंकी इच्छा है, न 
विभूतियोंको। मै तो स्वभाववश जो कुक भी न्यायतः 
प्राप्त हो जाता है, उसीसे निर्वाह करती हूं। यह स्वर्ग, 
राज्य अथवा क्रिया- कोई भी मेरे लिये सुखदायक नहीं 
है। मैं तो अपने स्वरूपमें स्थित होकर तदनुकूल 
व्यापारसे युक्त हो अपनी वास्तविक स्थितिके अनुसार 
बिना किसी क्षोभके स्थित रहती हूं। “यह सुख है ओर 
यह दुःख है ' इस दन्दके नष्ट होनेके साथ-साथ मे शान्त 
परमपदमें सुखपूर्वक स्थित हू। 

शिखिध्वजने कटहा- विशाल नेत्रोवाली प्रिये! तुमने 
अपनी निर्विकार ब॒ुद्धिसे जो कुक कहा है, वह ठीक 
ही है । हमें राज्यके ग्रहण अथवा त्यागसे क्या प्रयोजन 
है। हमलोग सांसारिक सुख-दुःखको चिन्ता ओर 
मत्सरसे रहित मत्सरशुन्य ओर ब्रह्मस्वरूपमें स्थित हुए 
यथाप्राप्त स्थितिके अनुसार निवास करेगे। 

इस प्रकार वहां उन दोनों निदषि एवं प्रेमी पति- 
पत्रीके बहुत देरतक परस्पर वार्तालाप करते हुए 
सायंकाल हो गया। तब उन दोनोने उठकर अपना 
दैनिक कार्य सम्पन्न किया। वे दोनों जीवन्मुक्त तो थे ही, 
अतः स्वर्गकी सिद्धिका अनादर करके सर्वथा समचित्त 
हो वे दोनों एक ही शय्यापर बैठ गये । उनकी वह रात्रि 
तरह-तरहकी प्रेमभरी चेष्टाओंकी पूर्तिमें ही बीत गयी । 

श्रीवसिष्ठजी कहते है-- रघुनन्दन ! तदनन्तर प्रातःकाल 
होनेपर वे प्रेमी दम्पति उस सुन्दर कन्दरामें बिछछे हए 
कोमल एवं चिकने पत्तोके आसनपर उठकर बेठ गये। 
उस समय चूडालाने कहा-' प्रभो ! आपका यह शान्त 

तेजःस्वरूप केवल मुनिरयोके योग्य है, अतः इसका 
परित्याग करके अब आपको इन्द्रादि अष्ट लोकपालोके 
समान तेजस्वी रूप धारण करना चाहिये ।' 

उस वनमें चूडालाके यों कहनेपर राजा शिखिध्वजने 
"ठीक हे, एेसा ही करूगा' यों कहकर महाराजका 
स्वरूप धारण कर लिया ओर अपनी प्रिया चूडालासे 
कहा-' कमलदलके सदृश नेत्रोवाली प्राणवल्लभे! अब 
तुम्हें चाहिये कि क्षणभरमें ही अपने सत्यसंकल्पसे 
महान्‌ वैभवसे युक्त विशाल सैन्यदल एकत्र कर दो ।' 
अपने पतिको यह बात सुनकर सुन्दरी चूडालाने ज्यों 
ही सेनाका संकल्प किया, त्यों ही उन दोनोने देखा कि 
एक विशाल सेना सामने प्रत्यक्ष खडी है, जिसने उस 
काननको ठसाठस भर दिया है। वह हाथी-घोडँसे 
भरी-पूरी है तथा पताकाओंसे आकाशको पूर्ण-सा कर 
रही है । जिसकी तुरही आदिके शब्द पर्वतोंकी गुफाओं 
तथा गहन कोटरोको प्रतिध्वनित कर रहे हैँ । तब उस 
सेनाम, जिसके चारों ओर राजालोग मण्डलाकारमें खडे 
थे तथा हष्ट-पुष्ट सामन्त जिसकी रक्षा कर रहे थे एेसे 
एक मदस्रावी गजराजकौ पीठपर वे राजदम्पति सवार 
हृए। तत्पश्चात्‌ अपनी प्रियतमा महारानीसहित महाबली 
राजा शिखिध्वजने पैदल सैनिकों तथा रथोँसे खचाखच 
भरी हुईं उस विशाल सेनाके साथ उस वनसे प्रस्थान 
किया। उस महेन्द्र पर्वतसे चलकर राजा शिखिध्वज 
मार्गमे काननोंसहित पर्वत, देश, नदी ओर ग्रामोंको 
देखते हए तथा अपना सारा वृत्तान्त एवं तदनन्तर्गत 
घटनास्थल अपनी प्रिया चूडालाको दिखाते हए थोडे ही 
समयके बाद अपनी पुरीमें जा पहुंचे, जो स्वगे समान 
शोभायमान हो रही थी। 

वहां पहंचनेपर जय-जयकारके तुमुल नादसे जब 
राजाके सम्मानित सामन्तोको पता लगा कि महाराज 
पधार रहे है, तब वे उनके स्वागतके लिये सेना लेकर 
नगरसे बाहर निकले। उस समय तुरहीके तुमुल 
नादसे निनादित इई दोनों सेनां एकमेक हो ग्यीं। 
तत्पश्चात्‌ राजा शिखिध्वजने उन दोनों सेनाओकि साथ 
नगरमे प्रवेश किया। उस समय नगरकी नारियाँ राजाके 
ऊपर अञ्जलि भर-भरकर लाजा ओर पुष्पोंकी वर्षा कर 

रही थी। राजा शिखिध्वज व्यापारि्योके मार्गको, जो 
उत्तरोत्तर परम रमणीय था, देखते हुए राजमहलमें प्रविष्ट 
हृए। वह महल ध्वजा-पताकाओंसे खून सजाया गया 
था ओर राजाके योग्य सारी माङ्गलिक वस्तुओंसे सम्पन्न 
था। वहं राजाने नमस्कार करते हए प्रजावर्गका भलीभाँति 
सम्मान किया। इस प्रकार सात दिनोंतक नगरमे बड़े 
धूमधामके साथ उत्सव मनाकर राजा अपने अन्तःपुरमे 
निवास करते हुए अपने राज्यका पालन करने लगे। 
श्रीराम । इस प्रकार भूतलपर चूडालाके साथ दस हजार 
वर्षोतक राज्य करनेके पश्चात्‌ राजाका देहावसान हो 
गया। वे महाबुद्धिमान्‌ नरेश इस शरीरको त्यागकर 
परमपदस्वरूप निर्वाणको प्राप्त हो गये। 

श्रीराम । राजा शिखिध्वजके भय ओर विषाद नष्ट 
हो गये थे। मान ओर मात्सर्यसे वे रहित हो गये थे तथा 
वे न्याययुक्त प्रात शास्त्रोक्त स्वाभाविक कर्मोका सम्पादन 
करनेवाले थे। भोगम उनकी वैराग्यबुद्धि हो गयी थी 
ओर वे सबमें समरूप ब्रह्मदृष्टिसे युक्त हो गये थे। 
इस प्रकार उपर्युक्त बोधके द्वारा उन्होने मूत्युको- 
जन्म-मरणको जीतकर दस हजार वर्षोत्तक एकच्छत्र 
राज्य किया था। (सर्गं १०९-११०) 

बृहस्यतिपुत्र कचकी सर्वत्याग-साथनसे जीवन्मुक्ति, मिथ्या पुरुषकी 
आख्यायिका ओर उसका तात्पर्य 


श्रीवसिष्ठजी कहते है रघुनन्दन ! यह शिखिध्वजकी 
कथा मैने तुमसे आद्योपान्त कह दी! श्रीराम राजा 
शिखिध्वजने जिस प्रकार व्यवहार करते हुए राज्य 
किया, उसी प्रकार तुम भी राज्य-व्यवहार करो। 
शिखिध्वजको तरह ही बृहस्पतिके पुत्र कचने भी ज्ञान 
प्राप्त किया था। 

श्रीरामचन्द्रजीने कहा-- भगवन्‌! बृहस्पतिके पुत्र 
समस्त वैभवोँसे परिपूर्ण कचने जिस क्रमसे ज्ञान प्राप्त 
किया था, उस क्रमको संक्षेपमें मुञ्जसे कहिये। 

श्रीवसिष्ठजी बोले-- श्रीराम! देवताओंके आचार्य 
बृहस्पतिके पुत्र श्रीमान्‌ कचने राजा शिखिध्वजकी तरह 
ही सर्वोत्तम ज्ञान प्राप्त किया था। इसको कथा तुम सुनो । 
कचका अभी बाल्यकाल समाप्त ही हआ था ओर 
ज्यों ही यौवन आरम्भ हुआ, त्यो ही वह संसारसागरको 
तर जानेके लिये करिबद्ध हो गया। वह पद ओर 
पदार्थका यथार्थ ज्ञाता था। वह अपने पिता बृहस्पतिसे 
कहने लगा- 

कचने कहा- भगवन्‌! सब धर्मोका ज्ञान रखनेवाले 
पिताजी! मै इस संसाररूपी जालसे कैसे बाहर निकल 
सकता हूं, यह आप बताइये । 

बृहस्पति बोले- पुत्र! अनर्थरूप हजारों मगरोके 
निवासस्थान इस संसार-सागरसे किसी प्रकारके उद्वेगके 
बिना किये गये सर्वत्यागसे तत्काल ही प्राणी बाहर 
निकल जा सकता हे। 

श्रीवसिष्ठजीने कहा- श्रीराम ! अपने पिताका यह 
परम पवित्र वचन सुनकर कच सब कुक परित्याग 
करके एकान्त वनम चला गया। पुत्रके चले जानेसे 
बृहस्पतिको चित्तम जरा भी उद्वेग नहीं हआ; क्योकि 
जो महान्‌ होते है, उनका मन संयोग ओर वियोग- 
दोनोमें सुमेरु पर्वतके सदृश अचल रहता है । वनमें 
जानेके अनन्तर उसे जब आठ वर्ष व्यतीत हो गये, तब 
किसी महारण्यमें उस कचने अपने पिताजीका दर्शन 
किया। कचने पहले अपने पिताजीकी विधिपूर्वक पूजा 
को, फिर उन्हें प्रणाम किया। बृहस्पतिने भी अपने 
पुत्रका आलिङ्गन किया। इसके बाद कचने अत्यन्त 


मधुर वाणीमें बृहस्पतिसे कहा- 

कचने कहा-- पिताजी ! मैने जो सर्वत्याग किया है, 
उसका आज यद्यपि आठ्वँं वर्षं है, तथापि मुङ्खे 
अभीतक निर्मल शान्ति प्राप्त नहीं हई। 

श्रीवसिष्ठजी बोले-- श्रीराम! कच अरण्यम इस 
प्रकार दीन वचन बोल ही रहा था कि “सभीका त्याग 
करो ' यों कहकर बृहस्पति आकाशमें जाकर अदृश्य हो 
गये। बृहस्पतिके चले जानेके अनन्तर कचने अपने 
शरीरपरसे वल्कल आदिका भी परित्याग कर दिया ओर 
शरत्‌-कालके आकाशकी तरह वह दिगम्बर हो गया। 
वह अनावृत दिशाओंमें रहने लगा। उसका शरीर शान्त 
ओर सुन्न हो गया था तथा वह शासमात्र ले रहा था। 
तीन वर्षके बाद खिन्न-चित्त उसने किसी एक जंगलमें 
फिर अपने गुरु उन्हीं पिताजीका दर्शन किया। भक्तिसे 
उसने अपने पिताजीका पूजन-अभिवादन आदि किया। 
पिताने भी अपने पुत्रका आलिङ्गन किया। इसके 
अनन्तर कच दुःखित होकर गद्द वाणीसे पूछने लगा। 

कचने कटहा- पिताजी! मैने सबका त्याग कर 
दिया, कन्था, दण्ड, कमण्डलु आदिका भी त्याग कर 
दिया, तथापि अपने आत्मपदमें मेरी स्थिति नहीं हई । 
अब ्म क्या करू? 

बृहस्पति बोले- पुत्र! चित्त ही सब कुछ है; अतः 
उसीका त्यागकर तुम अपने स्वरूपे स्थित हो जाओ। 
सर्वज्ञ लोग चित्तत्यागको ही सर्वत्याग कहते हे 

श्रीवसिष्ठजीने कहा-- श्रीराम ! पुत्रसे एेसा कहकर 
बृहस्पति शीघतासे आकाशम उड़ गये । इसके अनन्तर 
अन्तःकरणसे खेद निकालकर वह कच त्यागके उद्देश्यसे 
चित्तको खोज करने लगा। खोज करनेपर भी जब उसे 
चित्तकी प्राति नहीं हुई, तब उसने विवेकपूर्वक विचार 
किया कि "देह आदि जो भी कुछ ये प्रसिद्ध पदार्थ है, 
वे तो चित्त नहीं कहे जा सकते ओर उनमें चित्त कहाँ 
रहता है, इसका भी निरूपण नहीं हो सकता। इसलिये 
बेचारे अपराधशून्य देह आदिका मँ व्यर्थं ही क्यों त्याग 
करू! इस परिस्थितिमे अब चित्तस्वरूप महाशत्रुको 
जाननेके लिये पिताजीके पास ही जाता हूं। उनसे 








४३६ 


जानकर भै उसका त्याग करूगा। तदनन्तर शीघ्र ही 
समस्त शोकोसे मुक्त हो जाऊंगा |! 

रघुवर! एेसा विचारकर वह कच स्वर्गमे चला 
गया तथा बृहस्पतिके पास जाकर उसने स्नेहपू्लंक 
वन्दना ओर प्रणाम किया। फिर, एकान्तम उसने 
उनसे पूचछा-“ भगवन्‌! चित्त क्या ह ? इसका आप मुञ्ञे 

उपदेश दीजिये ओर चित्तका स्वरूप भी बतलाइये, 
जिससे कि मै उसका त्याग करू]! 

बृहस्पतिने कहा- आयुष्मन्‌! चित्त- तत्त्वज्ञ महानुभाव 
अपने अहंकारको ही चित्त जानते हैँ; अतः प्राणीका जो 
यह भीतरी अहंभाव हे, वही चित्त कहा जाता हेै। 

कचने कहा-तैतीस करोड़ देवताओकि गुरो! महामते! 
अहं भाव ही चित्तरूप कैसे हो सकता है, उसे मुञ्चसे 
कहिये। योगियोमें श्रेष्ठ! मेँ तो मानता हू कि इसका त्याग 
इतना असम्भव-सा है कि किसी प्रकार सिद्ध हो ही 
नहीं सकता। इसलिये इसका त्याग कैसे होगा ? 

बृहस्पतिने कहा- पुत्र! अहंकाररूप चित्तका त्याग 
तो फूलोके मर्दनसे भी ओर नेत्रोके मीलनसे भी अत्यन्त 
सुलभ है; अतः इसके त्यागमें तनिक भी क्लेश नर्हीं 
है । तनय! इसका त्याग जिस उपायसे सुलभ होता है, 
वह उपाय मै तुम्हें बतलाता हूं सुनो। जो वस्तु केवल 
अज्ञानसे उत्पन्न होती है, उसका परमात्माके यथार्थ 


ॐ ¢, 

जञानसे विनाश हो जाता हे । पुत्र ! जैसे मिथ्या भ्रम कुछ 
वस्तु नहीं है, वैसे ही अहंकार भी वास्तवमें कुछ है 
ही नहीं । अक्ञानियोंको दृष्टिसे यह उसी प्रकार असत्‌ 
होता हुआ भी सत्‌-सा प्रतीत होता है, जिस प्रकार 
बालककी दृष्टिसे असत्‌ बेताल प्रतीत होता है। जैसे 
रल्नुमें भ्रान्तिसे बिना हुए ही सोप दिखायी पडता है 
जेसे मरुभूमिमें बिना हुए ही जल दिखायी पडता है. 
वैसे ही अज्ञानसे अहंकार भी मिथ्या ही प्रतीत होता है। 
जैसे चन्द्रमा एक ही है; परंतु नेत्रदोषसे मिथ्या ही दो 
दिखायी देता है, वैसे ही यह अहंकार अज्ञानसे ही 
दिखायी देता है । वह अज्ञानसे प्रतीत होता है; इसलिये 
तो असत्य नहीं है ओर वास्तवमें है नहीं; इसलिये सत्य 
नहीं है । एक, आदि ओर अन्तसे रहित, चैतन्यमात्र, 
सभी ओरसे निर्मल, आकाशसे भी अत्यन्त स्वच्छ 
सर्वानुभवरूप परमात्मा ही सत्य वस्तु है । सभी जगह 
ओर सभी प्राणियोमें निरन्तर सब ओरसे प्रकाश करनेवाला 
वही एक विज्ञानानन्दघन परमात्मा उसी प्रकार प्रकाशित 
होता है, जिस प्रकार समुद्रको चञ्चल अनन्त तरङ्गोमें 
जल । विवेकपूर्वक विचार करना चाहिये कि यह अहंकार 
नामकौी कोन वस्तु है ओर किस प्रकार किससे उत्पन्न 
हुई है ? अज्ञानके कारण ही यह प्रतीत होता है; अतः 
मिथ्या है । इसलिये पुत्र! यह देह आदि मेँ हू, इस तुच्छ, 
परिमिताकार ओर देश-कालसे परिच्छिन्न मिथ्या विश्चासको 
छोड दो। तुम तो देश, काल आदि परिच्छेदोंसे शून्य, 
स्वच्छ, निरन्तर उदय-स्वभाव, व्यापक, सब पदार्थोकि 
रूपसे भासमान, निर्मल, अद्रय केवल सच्विदानन्दमय 
हो। तुम सर्वदा ही अत्यन्त विशुद्ध, अनन्त, नित्य 
चिन्मय परमात्मा हो। कच। सत्स्वरूप तुम्हारा यह 
अहंभाव क्या वस्तु है 2 अर्थात्‌ कुछ नहीं हे। 
श्रीवसिष्ठजी कहते है - श्रीराम ! देवगुरु बृहस्पतिसे 
अपनी आत्माको परमात्माके साथ एकरूपतासे सम्पन्न 
करानेवाला उत्तमोत्तम इस प्रकारका परम उपदेश पाकर 
उनका पुत्र कच जीवन्मुक्त हो गया। जिस प्रकार बृहस्पतिका 
पुत्र कच ममता ओर अहंकाररहित, अज्ञानमूलक जड 
चेतनकी ग्रन्थिसे रहित ओर परम शान्तबुद्धि होकर ब्रह्मे 
स्थित रहा, उसी प्रकार तुम भी निर्विकार होकर स्थित 
रहो । इस अहंकारको तुम असत्‌ समञ्ो; क्योकि मिथ्या 
खरगोशके सीगोंका त्याग ओर ग्रहण क्या 2 तुम 

नहीं हो। संकल्परहित, सर्वभावरूप सर्वव्यापी. सृक्ष्मसे 
भी सृक्ष्मतर, मनसे रहित केवल सचिदानन्दघनस्वरूप 
हो । निष्पाप श्रीराम ! यह मायामय सम्मूर्ण जगत्‌ अज्ञानसे 
तो सत्‌-सा दिखायी पड़ता है ओर ज्ञानसे वह सब ब्रह्मरूप 
ही है; क्योकि यह अत्यन्त गाढ, जो संसारकी माया है. 
उसका पार पाना यद्यपि अत्यन्त कठिन है, तथापि जैसे 
शरद्‌-ऋतुसे कुहरा नष्ट हो जाता है, वैसे ही यह माया 
परमात्माके यथार्थ ज्ञानसे तुरंत नष्ट हो जाती है। 

श्रीरामजीने कहा- गुरुवर ! ज्ञातव्य तत्तवके ज्ञानसे 
तृत हआ भी मँ आपसे यह प्रश्र पूता हूं। भला 
बतलाइये तो सही कि कौन एेसा प्राणी है, जो तृप होता 
हुआ भी सामने रखे हुए अमृतरूपी पेयको न पीयेगा 2 
मुनिश्रेष्ठ ! मुञ्जसे शीघ्र यह बतलाइये कि मिथ्यापुरुष 
नामको कौन वस्तु है, जिसने सत्य वस्तु ब्रह्मको 
असत्य-सा बना रखा है ओर असत्य वस्तु समस्त 
जगत्‌को सत्य-सा बना डाला है ? 

श्रीवसिष्ठजी बोले- राघव ! मिथ्यापुरुषको जाननेके 
लिये यह सुन्दर हास्यप्रद आख्यायिका तुम सुनो, जो मेरे 
दवारा कही जाती है । महाबाहो ! कोई एक माया यन्त्रमय 
पुरुष था। वह केवल बालकके सदृश तुच्छलबुद्धि, मूढ 
ओर अज्ञानसे आवृत था। वह किसी एक निर्जन एकान्त 
प्रदेशमे उत्पन्न हुआ था ओर उसी शून्य प्रदेशमे रहता 
था । वह वास्तवमें आकाशमें नेत्रदोषसे दिखायी पड़नेवाले 
केशोके ज्खुड-सदृश ओर मरुभूमिमें मृगतृष्णाजलके 
सदृश मिथ्या ही था। वहं वृद्धिको प्राप्त हए उस 
` मिथ्यापुरुषके मनमें यह संकल्प हुआ कि मेरी प्रिय- 
: से-प्रिय वस्तु आकाश दहै, अतः उसे कहीपर रखकर 
` स्वयं मैँ ही उसकी बडे आदरसे रक्षा करू। इस प्रकार 
विचार करके आकाशकी रक्षाके लिये उसने एक घरका 
` निर्माण किया। रघुनन्दन ! तदनन्तर उस घरके अंदर 
` उसने यह आस्था बोध ली कि यह आकाश मेरा है ओर 
इसकी मैने रक्षा की है तथा उस गृहाकाशसे वह सन्तुष्ट 
हो गया। इसके अनन्तर कुक कालके नाद वह उसका 
घर नष्ट हो गया । जब वह नष्ट हो गया, तब मिथ्यापुरुष 
इस प्रकार शोक करने लगा-'हा गृहाकाश। तुम नष्ट 
हो गये, अरे! तुम एक ही क्षणमें कहां चले गये। हा 
हा! तुम टूट गये। तुम बडे अच्छे थे।' 

इस प्रकार सैकड़ों बार शोक कर फिर उस दुर्बुद्धि 

मिथ्यापुरुषने वर्हंपर आकाशकी रक्षा करनेके लिये एक 
कूपका निर्माण किया ओर उसी कूपाकाशकी रक्षामें 
तत्पर होकर संतुष्ट हो गया। कुक समयके बाद उसका 
वह कूप भी नष्ट हो गया। जब कूपाकाशका नाश हो 
गया, तब वह महान्‌ शोक-सागरमें निमग्र हो गया। 
कूपाकाशके लिये शोक कर चुकनेके अनन्तर उसने 
तत्काल ही एक घड़ेका निर्माण किया ओर घटाकाशकी 
रक्षामें तत्पर होकर संतुष्ट हो गया । रघुकुलश्रष्ठ! कालसे 
उसका वह घट भी नष्ट हो गया। भाग्यहीन जिस किसी 
दिशाका ग्रहण करता है, वही नष्ट हो जाती है । घडेके 
आकाशका शोक कर लेनेके बाद उसने आकाशकी 
रक्नाके लिये कुण्डका निर्माण किया ओर पहलेकी तरह 
ही कुण्डाकाशकी रक्षाके लिये तत्पर होकर संतुष्ट हो 
गया। कुछ कालके बाद उसका कुण्ड भी उसी प्रकार 
विनाशको प्राप्त हो गया, जिस प्रकार तेजसे अन्धकारका 
नाश हो जाता है। कुण्डाकाशके विषयमे भी उसने 
महान्‌ शोक किया। कुण्डके आकाशका शोक करनेके 
बाद उसने आकाशकी रक्षाके लिये एक एेसे धेरेका 
निर्माण किया, जिसमें चारों ओर कमरे तथा बीचमें एक 
बड़ा कमरा था, फिर उसीके आकाशकी रक्षामें तन्मय 
होकर वह संतुष्ट हो गया । जिसने अनेक प्रजाओंका ग्रास 
कर लिया है, समयपर वह काल इस घरको भी खा 
गया। उससे भी वह शोक-निमग्र हो गया। उस चतुःशाल 
घरके शोकके बाद उसने आकाशकी रक्षाके लिये मेघाकार 
कुसूल (कोठार) बनाया ओर फिर उसीके आकाशकी 
रक्षामें निरत हो संतुष्ट हो गया। उसके उस कुसूलको भी 
कालने वैसे अपहत कर लिया, जैसे वायु मेघको अपहत 
कर लेता हे। उस कुसूलविनाशके शोकसे वह अत्यन्त 
सन्तप्त हो गया। इस प्रकार घर, चतुःशाल, कुण्ड ओर 
कुसूल आदिसे आकाशकी रक्षा करते हुए उस मिथ्यापुरुषका 
यह कभी समाप्त न होनेवाला काल बीतता ही जाता था। 
श्रीराम । इस प्रकार गहन घर, कूप, कुण्ड आदि उपाधिर्योसि 
आकाशको आत्मबुद्धिसे पकड़कर स्थित हआ वह 
मिथ्यापुरुष गमनागमनको आसक्तिसे मूढ ओर विवश 
होकर एक दुःखसे अति कठिन दूसरे दुःखमें आता 
ओर जाता रहता है। 

श्रीरामचन्द्रजीने कहा-- प्रभो ! मिथ्यापुरुषके प्रसंगसे 
आपने जिस मायामय पुरुषका कथन किया, वह किस 

अभिप्रायसे किया है ओर उसके द्वारा किये गये 
आकाशरक्षणका भी क्या अभिप्राय है, यह मुञ्चसे कहिये। 

श्रीवसिष्ठजी बोले- श्रीराम! सुनो। अभी जो मेने 
मिथ्यापुरुषकी कथा तुमसे कही है, उसका यथार्थ 
तात्पर्य तुमसे प्रकट करता हूं । रघुनन्दन ! मेने मायायन्त्रमय 
जिस मिथ्यापुरुषका उस कथामें उल्लेख किया हे, उसे 
तुम अहंकार ही जानो। वह शून्य आकाशम मायासे 
उत्पन्न हआ है। जिस मायामय आकाशके एक कोनेमें 
यह जगत्‌ स्थित है, वह स्वयं सृष्टिके आदिमे भी 
असीम, असत्‌ ओर शन्यरूप ही रहता हे। उस 
मायाकाशके अंदर प्राणियोंसे अत्यन्त अगम्य परमनब्रह्य 
परमात्मा विराजमान है ओर उसी ब्रह्मरूप मायाकाशसे 
आरम्भमें अहंकारका वैसे ही उदय होता है, जेसे 
आकाशसे शब्द ओर वायुसे स्पन्दनका उदय होता हे । 
वह अहंकार ही पूर्वोक्त कथाका मायापुरुष है ओर वही 
मिथ्यापुरुष है; क्योकि मायासे जो अहंकार उत्पन्न हुआ 
है, वह असत्‌ एवं मिथ्यारूप ही है। कुंआ, कुण्ड, 
चतुःशाल, घडा आदि शरीरोकी रचना कर मैने उनके 
स्वरूपकी रक्षा की-यों अहंकारने ही आकाशमें 
संकल्प किया था। जगदाकाररूप विभ्रमोंसे यह अहंकार 
ही जीवात्माको मोहित करता है । उस व्यापक, शून्य, 

भूताकाशरूप ब्रह्मे यह जगत्‌ निश्चय ही मिथ्या है। 
उसीमें वह अहंकाररूप पुरुष मिथ्या ही सुख-दुःखका 
अनुभव करता हुआ स्थित था। श्रीराम! आकाशम 
आकाशकी रक्षा करते हुए उस मिथ्यापुरुषने घर 
आदिका निर्माण कर उनके आकाशोंका रक्षण करनेमें 
अनेक तरहके क्लेशोका ही अनुभव किया था। जो 
आत्मा है, वह तो आकाशसे भी बड़ा है, परम शुद्ध 
है, अत्यन्त सूक्ष्म हे, परम कल्याणरूप तथा शुभ है । 
उसको कौन पकड़ सकता है ओर कोन उसकी रक्षा 
कर सकता है? जैसे घट आदिके विनष्ट हो जानेपर 
घटादिका आकाश कभी नष्ट नहीं होता, वैसे ही देहोके 
नष्ट हो जानेपर निर्लेप जीवात्माका कभी विनाश नहीं 
होता श्रीराम! यह आत्मा शुद्ध, केवल, चिन्मय तथा 
आकाश ओर अणुसे भी अत्यन्त सूक्ष्म एवं अहंकारसे 
रहित नित्य स्वप्रकाशरूप चेतन ही है; इसलिये 
आकाशके समान उसका नाश नहीं होता। वास्तवमें तो 
करटी, किसी समय न कुछ उत्पन्न होता है ओर न मरता 
ही है, केवल ब्रह्म ही जगत्‌के रूपमे प्रकाशित हो रहा 
हे । आदि, मध्य ओर अन्तसे तथा उत्पत्ति एवं विनाशसे 
रहित वह परमात्मा एक), अद्वितीय, सत्य, परमपदस्वरूप 
ओर शान्तिमिय है। (सर्ग १११ - ११३) 





सब कुछ ब्रह्म ही है- इसका प्रतिपादन 


श्रीवसिष्ठजी कहते है-- रघुनन्दन ! सृष्टिके आदिकालमें 
परब्रह्यसे यह संकल्प-विकल्पात्मक समष्टि मन उत्पन्न 
हुआ। वह उस परब्रह्यमे स्थित हआ ही अनेक भिन्न- 
भिन्न कल्पनाओंका निमित्त बनकर आजतक विद्यमान 
है। जैसे फूलोमे सुगन्ध, सागरम बड़े-बड़े तरङ्ग ओर 
सूर्यम किरणे स्वाभाविक ही रहती है, तैसे ही ब्रह्मे 
मन भी स्वाभाविक ही रहता है । किंतु राघव ! जो पुरुष 
इन किरणोको आदित्यसे अलग भावना करता है, उस 
पुरुषके लिये ये किरणें आदित्यसे अलग ही हैँ । जिसने 
केयूरकी सुवर्णसे पृथक्‌-रूपसे भावना की, उसकी 
दृष्टिमे सुवर्णसे पृथक्‌ ही केयूर प्रतीत होता है; क्योकि 
उसकी भावनामे केयूर सुवर्णं नहीं है। परंतु जिसने 
किरणोको आदित्यस्वरूपसे ही भावना की, उसकी 
दृष्टिमें वे किरणें आदित्यरूप ही ठहरती हैँ ओर वह 


यह कहता है कि आदित्य रश्मिभेदोसे शून्य ही है यानी 
आदित्य ओर किरणोंका परस्पर कोई भेद नहीं हे। 
जिसने तरङ्गकी जल-भिन्नरूपसे भावना की, उसमे 
एकमात्र तरङ्ग-बुद्धि ही स्थित रहती है, जल-बुद्धि 
नहीं। किंतु जो पुरुष तरङ्गको जलरूपतासे भावना 
करता है उसे सामान्य जल-बुद्धि ही होती है। एेसा 
पुरुष जल ओर तरङ्गके भेदसे निर्मुक्त निविकल्पक 
कहा जाता है। जो पुरुष केयूर स्वर्णसे भिन्न नहीं टै, 
एेसी भावना करता है, वह सामान्य स्वर्ण-बुद्धिवाला 
भेदशून्य निर्विकल्प कहा जाता है । ज्वालापदिक्त अग्रिसे 
भिन्न है, जो पुरुष एेसी भावना करता है उसे अग्रि 
बुद्धि उत्पन्न नहीं होती, केवल ज्वाला-बुद्धि ही रहती 
है। किंतु ज्वालाकी पङ्क्तिं अग्रिसे भिन्न नहीं है, इस 
प्रकार जो भावना करता है उसको केवल अग्रि-बुद्धि 


सर्गं ११५] 


ही रहती है ओर उसे निर्विकल्पक कहा जाता है। जो 
पुरुष निनिकल्प हे, वही महान्‌ है । उसकी वुद्धि कभी 
क्षीण नहीं होती, सदा एकरस रहती है। उसने प्रात्य 
वस्तु परमात्माको प्रात कर लिया। इसलिये वह 
सांसारिक पदा्थमिं कभी नहीं फैंसता। स्वप्रकाश स्वयं 
आत्मा ही अपने-आप जब संकल्प करता है, तब वह 
आत्मा ही भिन्नको तरह भासनेवाला संकल्पात्मक मन 
हो जाता है । फिर मन ही अपनी विश्वाकार आकृतिकी 
भावना कर लेता है। वह विश्चाकार संकल्परूप चित्त 
इस जगत्‌को जिस रूपसे कल्पना करता है, तत्क्षण ही 
संकल्पोसे वह तद्रूप हो जाता है। यह जो जगद्रूप 
विशाल आकार देखा जाता है, सब मनका संकल्प ही 
है। वह सत्य तो इसलिये नहीं है कि वह वास्तवमें 
संकल्परूप होनेके कारण मिथ्या है ओर सर्वथा सत्य 


* निर्वाण-प्रकरण-पूरवार्धं * 

इसलिये नहीं कहा जाता कि वह प्रतीत होता है। किंतु 
स्वप्रोके सदृश अनिर्वचनीय ही उत्पन्न हुआ है; क्योकि 
वह स्वप्रके संसार-जालके समान है। जैसे साधारण 
प्राणीके मनका संकल्प विविध सामग्री-रचनाओंसे 
सुन्दर लगता हे, वैसे ही हिरण्यगर्भका भी यह व्यापक 
मनका संकल्प सुन्दर लगता है । “जगत्‌ परब्रह्म-स्वरूप 
हे" इस प्रकारकी भावना करनेपर यह जगत्‌ ब्रह्यमें 
विलीन हो जाता है। वास्तवमें तो यदि देखा जाय तो 
यह जगत्‌ कुछ भी नहीं है । कितु यदि दृश्य जगत्‌को 
अपरमार्थतः देखा जाय तो वह हजारों शाखा-प्रशाखाओमें 
विभक्त हो जाता हे। अतः तुम जो कुछ करते हो, उसे 
निर्मल चिन्मय ब्रह्म ही समज्लो; क्योकि ब्रह्य ही जगत्‌के 
रूपमे वृद्धिको प्राप्त हो रहा हे । इसलिये उस ब्रह्मसे भिन्न 
ओर कुछ भी नहीं है। (सर्ग ११४) 





भृद्धीशके प्रति महादेवजीके द्वारा महाकर्ता, महाभोक्ता ओर 
महात्यागीके लक्चषणोंका निरूपण 


श्रीवसिष्ठजी कहते है-- श्रीराम! किसी समयकीं 
बात है कि सुमेरु पर्वतके अग्रिसदृश उत्तरीय शिखरपर 
अपने समस्त परिवारके साथ भगवान्‌ शङ्कर विराजमान 
थे। अपने परिवारके साथ बैठे हुए उमापतिसे साधारण 
आत्मज्ञान रखनेवाले महान्‌ तेजस्वी विनम्र भृद्खीशने, जो 
वहींपर उपस्थित था, अञ्जलि बांधकर पूछा-“ महाराज 
इस क्षणभक्गुर जगद्रूपी घरके अंदर विश्रामसुखसे किस 
` आन्तरिक निश्चयका अवलम्बन करके म समग्र चिन्ताज्वरसे 
मुक्त होकर निश्चलरूपसे स्थित रह सकता हूं ?' 

भगवान्‌ शङ्कर बोले- अनघ! तुम समस्त शङ्काओंसे 
रहित होकर अविनाशी अचल धैर्यका अवलम्बन कर 
महाकर्ता, महाभोक्ता ओर महात्यागी हो जाओ। 

भृङ्खीशने कहा- प्रभो! एेसे वे कौन-से लक्षण है, 
जिनकी प्राति हो जानेपर पुरुष महाकर्ता, महाभोक्ता ओर 
महात्यागी कहा जा सकता है, उन्हें मुञ्चसे भलीभोति 
कहिये। 

भगवान्‌ शङ्कर बोले- महाभाग! अहंता, पाप ओर 
मात्सर्यसे रहित जो मननशील पुरुष उद्वेगसे रहित हो 
शास्त्रविहित क्रियाओंका अनुष्ठान करता है, वह महाकर्ता 
कहा जाता है। जो करहींपर भी स्नेह नहीं रखता, जो 


साक्षीके सदृश निर्विकार रहता है ओर जो न्याययुक्तं 
प्राप्त कार्यका निष्कामभावसे आचरण करता है, वह 
पुरुष महाकर्ता कहा जाता है । उद्वेग ओर हर्षसे रहित 
जो पुरुष निर्मल समबुद्धिसे शोकजनक परिस्थितियोमें 
शोक नहीं करता ओर हर्षजनक परिस्थितियोमें हर्ष नहीं 
करता, वह महाकर्ता कहा जाता है । जो ज्ञानवान्‌ मुनि 
अपने प्रारब्धसे जिस समय जो भी कोई न्यायोचित कार्य 
प्राप्त हो जाय, उस समय उस कार्यको आसक्तिरहित हो 
करता है, वह महाकर्ता कहा जाता है । जन्म, स्थिति 
ओर विनाशम तथा उत्पत्ति-विनाशशील पदा्थमिं जिसका 
मन सम ही रहता है, वह महाकर्ता कहा जाता है। 
जो किसीसे द्वेष नहीं करता, जो किसीकी अभिलाषा 
नहीं करता ओर जो प्रारब्धके अनुसार न्याययुक्तं प्रास्त 
हुए सरे पदार्थोका उपभोग करता है, वह महाभोक्ता 
कहा जाता है । जो पुरुष अहंकारसे रहित ओर परमात्मामें 
स्थित होनेके कारण न्यायपूर्वक इन्द्रियोसे विषययोका 
ग्रहण करता हुआ भी ग्रहण नहीं करता, कर्मोका 
आचरण करता हुआ भी आचरण नहीं करता एवं 
पदार्थोका उपभोग करता हुआ भी उपभोग नहीं करता, 
वह महाभोक्ता कहा जाता है। जो पुरुष बुद्धिकी 

खिन्नतासे रहित होकर साक्षीके सदृश समस्त लोकव्यवहारोका 
किसी प्रकारकी इच्छाके बिना अनुभव करता है, वह 
पुरुष महाभोक्ता कहा जाता है। जैसे समुद्र॒ नाना 
नदिययोके जलको समानरूपसे ग्रहण करता है, वैसे ही 
जो मनुष्य न्यायसे प्राप्त बडे बडे सुख-दुःखोको समानरूपसे 
ग्रहण करता है, वह महाभोक्ता कहा जाता है । जो पुरुष 
कड्ए, खट, नमकोन, तीते, मीठे, खारे, स्वाद्‌ या 
अस्वादु भी न्यायसे प्राप्त अन्नको समान बुद्धिसे खा लेता 
है--वह महाभोक्ता कहा जाता हे । 

काम्य कर्म, निषिद्ध कर्म, सुख, दुःख, जन्म ओर 
मृत्युका जिसने विवेकपूर्वक सर्वथा त्याग कर दिया हे, 
वह महात्यागी कहा जाता है । सम्पूर्णं इच्छाओं, समस्त 
संशयो, वाणी, मन ओर शरीरकी सभी चेष्टाओं तथा 
सम्पूर्ण सांसारिक निश्चयोका जिस पुरुषने विवेकपूर्वक 
सर्वथा त्याग कर दिया हे, वह महात्यागी कहा जाता 
है। यह जितनी भी सम्पूर्णं दृश्यरूप मनकी कल्पना 


> संक्षिप्त योगवासिष्ठ * 

दिखायी दे रही है, उसका जिस पुरुषने अच्छी तरहसे 
त्याग कर दिया है, वह महात्यागी कहा जाता है। 
निष्पाप श्रीराम! देवदेवेश भगवान्‌ शङ्करने बहुत 
दिन पहले भृद्खीशको इस तरहका उपदेश दिया था। 
श्रीराम! सदा प्रकाशमान, निर्मलस्वरूप, आदि ओर 
अन्तसे शून्य केवल परब्रह्म ही है, ब्रह्मसे अतिरिक्त 
कुछ भी पदार्थ नहीं है; क्योकि इस संसारमें जो कुछ 
भी प्रतीत होता है, वह सब कुक कर्पके कार्यका 
एकमात्र मूल कारण निर्विकार परमात्मस्वरूप परब्रह्म 
ही है। वह परमात्मा बड़े-बड़े अनेक सर्गेसि विशाल 
आकारवाला होनेपर भी वास्तवमें आकाशके समान 
निराकार ही है । कहींपर कुछ भी पदार्थ, फिर चाहे वह 
स्थूल हो, सृक्ष्म हो अथवा कारणरूप हो,- सदा एकरस 
परब्रह्यसे भिन्न किसी तरह नहीं हो सकता; इसलिये तुम 
“म सद्रूप ब्रह्म हू, ' इस प्रकारका अपने अंदर निश्चय 
करके स्थित रहो। (सर्गं ११५) 





सर्वथा विलीन हए या विलीन होते हुए अहंकाररूप चित्तके लक्षण 


श्रीरामचन्द्रजीने कहा-- सर्वधर्मज्ञ ! भगवन्‌! अहंकार 
नामक चित्त जिस समय सर्वथा विलीन हो जाता हैया 
विलीन होने लग जाता है, उस समयके वासनारहित 
अन्तःकरणका क्या स्वरूप होता है ? 

श्रीवसिष्ठजी बोले-- श्रीराम! वासनारहित अन्तःकरणको 
बलपूर्वक उत्पन्न हुए भी- लोभ, मोह आदि दोष वैसे 
ही लिप्त नर्हीं कर सकते, जैसे कमलपत्रको जल लिप्त 
नहीं कर॒ सकते। अहंकार नामक चित्त ओर पापके 
विलीन हो जानेपर पुरुष सदा शान्त प्रसन्नमुख रहता है । 
उस्र समय साधकको वासनाओंका समूह चिन्न-भिन्न- 
सा होकर धीरे-धीरे बिलकुल क्षीण होने लग जाता है। 
क्रोध ओर मोहका क्षय होने लगता है। काम ओर लोभ 
चले जाते हैँ । इन्द्रियां ओर दुःख विकसित नहीं होते। 
ये सुख-दुःख आदि प्रतीत होनेपर भी, तुच्छ होनेके 
कारण, उस साधकके मनको लिप्त नहीं कर सकते। 
चित्तके विलीन हो जानेपर उस श्रेष्ठ साधक पुरुषकी 
देवतागण भी प्रशंसा करते है । उस पुरुषके हदयमें 


शीतल चाँदनीरूपी समता उत्पन्न होती है। एेसा श्रेष्ठ 
साधक पुरुष उपशान्त, कमनीय, सेव्य, अप्रतिरोधी 
(दूसरेको इच्छाका विघात न करनेवाला), विनीत, 
बलशाली ओर स्वच्छ श्रेष्ठ शरीरवाला होकर रहता हे । 
जो बुद्धिको तीक्ष्णतासे प्राप्त करने योग्य है ओर जिसकी 
प्राति होनेपर समस्त आपत्तियां अस्त हो जाती है, उस 
परमात्म-वस्तुमे जो मनुष्य मोहके कारण प्रवृत्त नहीं 
होता, उस नराधमको धिक्तार है। श्रीराम! दुःखरूपी 
रन्नोकी खानि ओर जन्म-मरणरूप संसार-सागरके पार 
होनेको इच्छावाले पुरुषको निरतिशयानन्दमय परमात्मामें 
नित्य निरन्तर समुचित विश्राम पानके लिये “मै कौन 
हूं", “यह जगत्‌ क्या है, परमात्मतत्त्व कैसा है ? इन 
तुच्छ भोगोसे कौन-सा फल मिलेगा ?' इन प्रश्रोपर 
विवेकपूर्वक विचार करना चाहिये। यही परम साधन 
है। इसलिये मनुष्यको उपर्युक्त साधनका आश्रय लेना 
चाहिये । 

(सर्ग ११६) 





सर्गं १९७- ११९] 


* निर्वाण-प्रकरण-पूर्वार्धं * 


ठर 


महारज नता इक्ष्वाकुके प्रति, "भै कौन हूं, यह जगत्‌ क्या है"- यह बताते 
हए देहम आत्मबुद्धिका परित्यागकर परमात्मभावमें स्थित होनेका उपदेश 


श्रीवसिष्ठजी कहते हें श्रीराम ! तुम्हरे वंशके आदिपुरुष 
इक्ष्वाकुः नामक राजा जिस प्रकारके विवेकपूर्वक विचारसे 
मुक्त हो गये, उस विचारको तुम सुनो। अपने राज्यका 
परिपालन करते हए इक्ष्वाकु नामक राजा किसी समय 
एकान्तमें जाकर अपने मनमें स्वयं यह विवेकपूर्वक 
विचार करने लगे कि “बुदापा, मृत्यु, क्षोभ, सुख, दुःख 
तथा भ्रमसे युक्त इस दृश्य-प्रपञ्चका हेतु क्या है ।' इस 
प्रकार विचार करते हुए भी वे जब जगत्के कारणको 
न समञ्च सके, तब उन्होने एक दिन ब्रह्मलोकसे आये 
हुए सभामें बेठे तथा पूजित हुए अपने पिता प्रजापति 
मनुसे पृछा । 

इक्ष्वाकुने कहा-- भगवन्‌! आपकी दया ही आपसे 
पूचनेके लिये मुञ्चे प्रेरित कर रही है । करुणानिधे ! “यह 
सृष्टि कसे आयी है, इसका स्वरूप कैसा है तथा कब 
किसने इसकी रचना की है? यह आप कदहिये। 
भगवन्‌! विस्तृत जालमे फेसे हए पक्षीकी भाति मँ इस 
विषम संसारजालसे किस प्रकार मुक्त हो सकूगा?' 

मनु बोले- राजन्‌ तुम्हारे अंदर सुन्दर विकासयुक्त 
विवेकका उदय हुआ है, तभी तुमने यह प्रश्र किया हे । 
यह प्रश्र मिथ्या संसारजालका उच्छेद करनेवाला तथा 
सब प्रश्रोका सार है। महीपते! यह जो कुछ जगत्‌ 
दिखायी दे रहा है, वस्तुतः कुक भी नहीं है। यह 
आकाशम प्रतीत होनेवाले गन्धर्वनगरकी भांति तथा 
मरुस्थलमें प्रतीत होनेवाले जलकी भोति मिथ्या हे। 
किन्तु जो अविनाशी परब्रह्म है, वही “सत्‌' ओर 
` परमात्मा ' इत्यादि नामोँसे कहा जाता है । उस परमात्मारूप 
दर्पणमें यह दृश्यरूप जगत्‌ प्रतिविम्बकी तरह प्रतीतिमात्र 
हे। इसलिये वस्तुतः संसारमें न तो किसीका बन्धन हे 
ओर न मोक्ष है। केवल एकमात्र सब विकारोसे शून्य 
ब्रह्म ही है। जैसे समुद्रमें एक ही जल अनेक तरङ्गीके 
रूपमे प्रतीत होता है, उसी तरह एक सच्चिदानन्दरूप 
ब्रह्म ही जगत्‌के अनेक रूपोमें प्रतीत होता है। उस 
ब्रह्मके अतिरिक्त ओर कुक नहीं है, इसलिये राजन्‌! तुम 
बन्ध ओर मोक्षसे रहित होकर निर्भय-पदरूप परब्रह्म 
परमात्माको प्राप्त हो जाओ। 


अज्ञानको उपाधिसे युक्त जीव कर्मानुसार सुख- 
दुःख भोगते हए अनेक योनि्योमें भ्रमण करते रहते 
हे । किन्तु वास्तवमें सुख-दुःख ओर मोह आदि विकार 
मनमें ही होते है, आत्मामें नहीं । परमेश्वर न तो शास्त्रोके 
स्वाध्यायद्वारा ओर न गुरुके द्वारा ही दिखायी देता है। 
वह तो अपनी सत्त्वस्थ--श्रद्धायुक्त पवित्र ओर स्थिर 
बुद्धिसे ही अपने-आप दिखायी देता है । इसलिये जैसे 
मार्गमे राग-द्वेषरहित बुद्धिसे पथिक देखे जाते हैँ, वैसे 
ही अपनी राग-द्वेषरहित बुद्धिसे ही इन अपनी इन्द्रिय 
आदिका अवलोकन करना चाहिये। अपनी बुद्धिसे 
देहादि पदार्थमात्रका दूरसे ही त्यागकर अपने अन्तःकरणको 
शान्तिमिय बनाकर नित्य परमात्ममय हो जाओ। भैं 
ही देह हूँ" यह बुद्धि संसारम फंसानेवाली है । इसलिये 
मुमुक्षु पुरुषोको इस प्रकारको बुद्धिको कभी नहीं 
अपनाना चाहिये । म आकाशसे भी सृक्ष्मतर सच्विदानन्दमय 
हू-एेसी जो नित्य अचला बुद्धि है, वह संसार- 
बन्धनसे द्ुडानेवाली है। जैसे केयूर, कड़े, कुण्डल 
आदि आभूषणोंका आकार सुवर्णं ही है, वैसे ही मायाके 
कार्यरूप जगत्‌का आकार भी परमात्माका संकल्प 
होनेसे परमात्मा ही है। अतः इस अनात्म देहादि 
दृश्यसमूहको आत्मा न समञ्ञकर ओर अन्तःकरणको 
वासनारहित करके गृढरूप परमात्मामे अनायास अचल 
स्थित रहो। जैसे परिस्पन्दके कारण एक ही जल फेन, 
बुद्बुद ओर लहर आदि नाना प्रकारके आकारोमिं 
दिखायी देता है, वैसे ही अपने संकल्पसे यह 
सच्चिदानन्द ब्रह्म ही नाना प्रकारके आकारोमें प्रकर 
होता है। वत्स! तुम संकल्परूपी कलङ्कोसे रहित 
चित्तको परमात्मामें स्थापित करके कर्म करते हुए भी 
कर्तापनके अभिमानसे रहित, शान्त ओर सुखपूर्वक 
ब्रह्यके स्वरूपम स्थित हुए राज्य-पालन करो। 

जेसे चन्द्र, सूर्य, अग्रि, तप्तलोह एवं रत्र आदिके 
प्रकाश, वृक्षोके पत्ते तथा ज्रनोके कण कल्पित है, वैसे 
ही इस ब्रह्मे जगत्‌ तथा बुद्धि आदि भी कल्पित ही 
हैँ तथा वही ब्रह्म जगद्रूप होकर अज्ञानियोके लिये 
दुःखप्रद हो रहा है। अहो! विश्वको मोहम डाल 








ठठर 


> संक्चिप्त योगवासिष्ठ * 


[ सग ९२०-- १२२ 





देनेवाली यह माया कैसी विचित्र है, जिसके कारण 
सम्पूर्णं अङ्खोमे भीतर ओर बाहर सब जगह व्याप्त 
परमात्माको यह जीव नहीं देख सकता। इसलिये 
अहंकारसे रहित निर्मल सात्विक अन्तःकरणसे ' सभी 
पदार्थं निराकार सच्विदानन्द ब्रह्म ही है एेसी भावना 
करे । "यह रमणीय है ओर यह रमणीय नहीं है '- इस 
प्रकारकी भावना ही तुम्हारे दुःखका कारण है। वह 
भावना जब सर्वत्र समदृष्टिरूपी अग्रिसे जल जाती है, 
तब कहीं भी दुःखका नामोनिशान भी नहीं रह जाता। 
निर्वासनारूप अस्त्रसे प्रियाप्रियरूप विषमताको परम 


[= --------------------- ` 
पुरुषार्थके द्वारा तुम स्वयं ही काट डालो। राजन्‌! तुम 
निर्वासनारूप अस्त्रसे वासनारूप कर्म-वनको काटकर 
सृक्ष्मसे भी सूक्ष्मतर ब्रह्मभाव प्राप्तकर शोकरहित हो 
जाओ । पुत्र | तुम सदसद्वस्तुके विवेकरूप विचारसे युक्त 
होकर समस्त कल्पनाओंसे रहित हो जाओ तथा समस्त 
विशाल भुवनोंको परमात्माके स्वरूपसे परिपूर्ण समञ्च । 
तदनन्तर जन्म-मरणरूप रोगसे रहित होकर परब्रह्म 
परमात्माके आनन्दका अनुभव करते हए दीर्घकालतक 
स्थिर रहो ओर समता तथा शान्तिसे युक्त होकर निर्भय 
चेतन ब्रह्मस्वरूप बन जाओ। (सर्गं ११७ - ११९) 





सात भूमिकाओंका, जीवन्मुक्त महात्मा पुरुषके लक्षणोका एवं जीवको संसारमें 
फसानेवाली ओर संसारसे उनद्धार करनेवाली भावनाओंका वर्णन करके 
मनु महाराजका ब्रह्मलोकमे जाना 


= महाराजने कहा- राजन्‌! सबसे पहले शास्त्र 
ओर सञ्जनोंकी संगतिसे अपनी बुद्धि शुद्ध ओर तीक्ष्ण 
करनी चाहिये। यही योगीके योगको पहली भूमिका 
कही गयी है। इसका नाम॒ श्रवण" भूमिका है। 
सच्चिदानन्द ब्रह्यके स्वरूपका निरन्तर चिन्तन करना 
"मनन" नामक दूसरी भूमिका है। संसारके संगसे रहित 
होकर परमात्माके ध्यानम नित्य स्थित रहना "निदिध्यासन ' 
नामक तीसरी भूमिका है। जिसमे वासनाका अत्यन्त 
अभाव हे, वह ब्रह्म-साक्षात्कारसे अज्ञान आदि निखिल 
प्रपञ्चक निवृत्ति करनेवाली “विलापनी" नामकी चौथी 
भूमिका हे। इस "ब्रह्मवित्‌" पुरुषको संसार स्वप्रवत्‌ 
प्रतीत होता है । विशुद्ध चिन्मय आनन्दस्वरूपकी प्रापि 
पाचवीं भूमिका है। इस भूमिकामें जीवन्मुक्त पुरुष आधे 
सोये या जागे हए पुरुषके सदृश रहता है। अर्धसुप् 
पुरुषको संसारकी जैसी प्रतीति होती है, वैसी ही इस 
 ब्रह्मविद्वर' जीवन्मुक्त पुरुषको होती है। छठी भूमिकामें 


एक विज्ञानानन्दघन परमात्माका ही अनुभव रहता है, 





संसारका अनुभव ही नहीं रहता। जैसे सुषुति-अवस्थामें 
मनुष्यको संसारक प्रतीति नहीं होती, वैसे ही इस 
' ब्रह्मविद्वरीयान्‌' योगीको जाग्रत्‌-अवस्थामें भी संसारकी 
प्रतीति नही होती । इसे स्वसंवेदनरूप शान्तिमय “तुर्यावस्था' 
कहते हँ । केवल विदेह-मुक्तिरूप अवस्था ही सप्तम 
भूमिका है । यह अवस्था समता, स्वच्छता ओर सौम्यतारूप 
है*। इस तुर्यातीत सप्तम भूमिकां स्थित योगीको 
'ब्रह्मविद्वरिष्ठ' कहते हँ । इसमे गाढ़ सुषुपिकी तरह 
संसारका अत्यन्त अभाव हो जाता है। छठी भूमिकामें 
स्थित योगीको तो दूसरेके द्वारा जगाये जानेपर प्रबोध 
होता है, किंतु सातवीं भूमिकां स्थित योगी मुर्देकी 
भोति दूसरेके द्वारा जगाये जानेपर भी नहीं जागता; 
क्योकि वह जीता हुआ ही मुर्देके तुल्य है। वह जीता 
है तो भी थोडे समय ही जीता है। मरनेपर उसकी 
आत्मा ब्रह्मम विलीन हो जाती है, तब उसको भी 
विदेहमुक्त कहते हँ । यह तुर्यातीत-अवस्था परम 
मुक्तिरूप है । 


“ शास्त्रसज्जनसम्पकः प्रज्ञामादौ विवर्धयेत्‌ । प्रथमा भूमिकैषोक्ता योगस्यैव च योगिनः ॥ 
विचारणाद्वितीया स्यात्तृतीयाऽसङ्गभावना । विलापनी चतुर्थी स्याद्रासनाविलयात्मिका ॥ 


शुद्धसंविन्मयानन्दरूपा भवति 


पञ्चमी । अर्धसुपप्रबुद्धाभो जीवन्मुक्तोऽत्र तिष्ठति ॥ 
स्वसंवेदनरूपा च षष्ठी भवति भूमिका । आनन्दैकघनाकारा 


सुषुपसदूशस्थितिः ॥ 


तुर्यावस्थोपशान्ताथ मुक्किरेवेह केवलम्‌ । समता स्वच्छता सौम्या सप्तमी भूमिका भवेत्‌॥ 


(नि० पु० १२०। १-५) 


सर्ग ९२०- १९२२] 


इन सातम जो पहलेको तीन भूमिकां है वे 
जाग्रद्रूप ही हैँ ओर जो चौथी भूमिका है वह तो स्वप्र 
ही कही गयी है; क्योकि उसमें जगत्‌ स्वप्रके सदृश 
प्रतीत होता हे । आनन्दके साथ एकात्मभाव हो जानेसे 
पाची भूमिका अर्ध-सुषुसरूप है तथा अन्य पदा्थोकि 
ज्ञानसे रहित एकमात्र स्वसंवेदनरूप छदी भूमिका तुर्य 
शब्दसे कही जाती हे । तुर्यातीत शब्दसे कहलानेवाली 
अवस्था सातवीं भूमिका सबसे अन्तिम है । यह अवस्था 
मन ओर वाणीसे परे है तथा केवल स्वप्रकाश परब्रह्यरूप 
ही है। राजन्‌! इस सप्तम भूमिकाके अवलम्बनसे सब 
दृश्योको ब्रह्मे विलीन करके तुम यदि दृश्यके चिन्तनसे 
रहित हो जाओगे तो निश्चय ही मुक्त हो जाओगे, इसमें 
सन्देह नहीं; क्योकि जिसकी बुद्धि भोगों ओर सुख- 
दुःखोंसे लिपायमान नहीं होती, वही पुरुष जीवन्मुक्त है । 
“म जीवन-मरण, सत्‌-असत्‌ सबसे रहित हूँ इस 
प्रकार जो मनुष्य आत्माराम होकर स्थित रहता है, वह 
जीवन्मुक्त कहा गया है । मनुष्य व्यवहार करे चाहे न 
करे, गृहस्थ हो चाहे अकेला विचरण करनेवाला यति 
हो, परंतु “मेँ वास्तवमें कुछ भी नहीं ह केवल सच्चिदानन्द 
ब्रह्म ही हूँ" एेसा निश्चय करनेसे सदा शोकसे मुक्त ही 
रहता है। “मै निर्लेप, अजर, राग-रहित, वासनाओंसे 
शून्य, शुद्ध अनन्त चिन्मय ब्रह्म हूं -एेसा मानकर पुरुष 
सदाके लिये शोकसे मुक्त हो जाता है। "मँ अन्त ओर 
आदिसे रहित, शुद्ध-लुद्ध, अजर-अमर ओर शान्त हू 
तथा सभी पदार्थोमिं समरूपसे स्थित हूं -एेसा मानकर 
पुरुष सदाके लिये शोकसे परे हो जाता है। क्षीण 
वासनासे युक्त हो या सर्वथा वासनासे रहित होकर जो 
पुरुष जिस अर्थका सेवन करता है वह अर्थं उस 
पुरुषके लिये न सुखजनक होता है ओर न दुःखजनक 
ही होता है । अनघ! वासनारहित बुद्धिसे जो कर्म किया 
जाता है, वह कर्म जले हुए बीजके सदृश रहता है । वह 
फिर अङ्कुर उत्पन्न नहीं करता अर्थात्‌ भावी जन्मको 
देनेवाला नहीं होता। देह, इन्द्रिय आदि जो भिन्न-भिन्न 
करण है, उन्हीके द्वारा कर्म किये जाते हैँ । एेसी स्थितिमें 
जीवात्मा कर्ता नहीं है, इसलिये भोक्ता भी नहीं हे । यह 
परमात्मविषयक ज्ञानकी वृत्ति यदि भीतर एक बार 
उत्पन्न हो जाय तो उर्वराभूमिमें बोये गये धानके सदृश 
अनिवार्यरूपसे दिन-पर-दिन बढ़ती ही जाती हे। 


* निर्वाण-प्रकरण-पूवार्धं * 

राजन्‌। व्यष्टिचितनको जबतक विषयभोगकी अभिलाषा 
बनी रहती है, तभीतक उसकी "जीव" संज्ञा है। यह 
अभिलाषा भी अज्ञानके कारण ही है। जब यथार्थ ज्ञानसे 
विषयभोगकी अभिलाषा नष्ट हो जाती है, तब यह 
व्यष्टिचितन जीवत्वरहित ओर निर्विकार होकर ब्रह्मस्वरूप 
हो जाता है । राजन्‌! कर्मानुसार ऊपरके लोकसे नीचेके 
लोकमें तथा नीचेके लोकसे ऊपरके लोकमें दीर्घकालतक 
आवागमन करते हुए तुम संसाररूपी अरहटकी चिन्तारूपी 
रस्नुमे घडेके सदृश मत बनो। “ये पुत्र-कलत्र आदि मेरे 
हँ ओर मँ इन पुत्र-कलत्र आदिका हूं" इस प्रकारके 
व्यवहाररूपी दृढ भ्रमका जो शठ मोहसे सेवन करते है, 
वे नीचीसे भी नीची योनिको प्राप्त होते हैँ । “ पुत्र-कलत्न 
आदिका मेँ सम्बन्धी हू ओर पुत्र-कलत्र आदि परिवार 
मेरा सम्बन्धी है तथा मँ एेसा ह" इस प्रकारके मोहको 
जिन लोगोने बुद्धिपूर्वक छोड़ दिया है, वे महानुभाव 
ऊचेसे भी ऊचे लोकको प्रा्त होते हैँ । इसलिये राजन्‌] 
तुम अपने-आप ही प्रकाशित होनेवाले चिन्मय परमात्माका 
शीघ्र ही आश्रय लेकर स्थित हो जाओ ओर समस्त 
जगत्‌को परिपूर्णं अनन्त विज्ञानानन्दघनरूप ही देखो । 
जिस समय तुम इस प्रकारके सर्वव्यापी, पूर्ण, चिन्मय 
परमात्माके स्वरूपको यथार्थरूपसे जान जाओगे, उसी 
समय संसारसे तर जाओगे ओर परब्रह्म हो जाओगे; 
क्योकि जो पुरुष विज्ञानानन्दघन-स्वरूप हो गया हे, जो 
संसाररूपी मृत्युसे पार हो चुका है ओर जिसका चित्त 
विलीन हो गया है, उस महापुरुषको जो परमानन्द प्राप्त 
होता है, उसकी उपमा किस आनन्दसे दी जा सकती 
है 2 इस परमात्माके स्वरूपको प्राप्त करनेपर अविद्या 
शान्त हो जाती है। फिर, उसके लिये ब्रह्यकी प्रा्िके 
सिवा मोक्ष नामका न कोई देश है, न कोई काल है 
ओर न कोई स्थिति ही है; क्योकि यह जो वासनारूपी 
अविद्या है, वह अहंकाररूपी मोहके विनाशसे विलीन 
हो जाती है ओर अविद्याका यह अभाव ही प्रसिद्ध मोक्ष 
है। जब योगीपुरुषकी अविद्या नष्ट हो जाती है, तब 
उसकी नाना प्रकारके शस्त्रा्थकि विचारकी चञ्चलता 
शान्त हो जाती है। काव्य, नारक आदि विष्योकी 
उत्कण्ठा नष्ट हो जाती है ओर उसके सारे विकल्प- 
विभ्रम विलीन हो जाते है । वह केवल शाश्चत ओर सम 
परमात्मस्वरूप होकर सुखपूर्वक स्थित रहता है। 








2.2. 


जो वाणीसे अतीत ब्रह्मम स्थित है तथा विषय- 
कामनासे रहित दै, वह पुरुष संसारमें परम शोभासे 
सम्पन्न है। वह गम्भीर, प्रसन्न तथा निरन्तर परमात्माके 
आनन्दम मत्त योगी स्वयं ही अपने आत्मस्वरूप 
परतब्रह्ममे रमण करता रहता है। वह सम्पूर्ण कमेकि 
फलका त्याग करनेवाला, ब्रह्यानन्दमें नित्य तृत ओर 
संसारके आश्रयसे रहित योगीपुरुष पुण्य-पाप ओर हर्ष- 
शोक आदि विकारोसे लिपायमान नहीं होता, जनसमूहमें 
विचरण करता हआ भी वह ब्रह्यस्चानी अपनी देहके 
छेदन या पूजनसे शोक या हर्षका अनुभव नहीं करता। 
उस ब्रह्मज्ञानी पुरुषसे प्राणियोको उद्वेग नहीं होता । वह 
भी दूसरे प्राणियोकी प्रतिकूल चेष्टासे उद्वेगवान्‌ नहीं 
होता। वह ज्ञानीपुरुष अपने शरीरका किसी तीर्थमें त्याग 
कर दे या किसी चाण्डालके घरमे त्याग कर दे अथवा 
कभी भी शरीरका त्याग न करे या वर्तमान क्षणमें ही 


> संक्षिप्त योगवासिष्ठ * 


[ सर्ग १२३- १२५ 

त्याग कर दे, फिर भी वह ज्ञानप्रा्िकालमें पहलेसे ही 
अन्तःकरणसे रहित ओर जीवन्मुक्त हो चुका है। 
अहंकारकी भ्रान्ति बन्धनकारक है ओर ज्ञानसे अहंकारका 
नाश होकर मोक्षकी प्राति होती है। विभूति ओर वैभव 
चाहनेवाले पुरुषको प्रयल्पूर्वक उपयुक्त ज्ञानी महात्मा 
पुरुषको पूजा, स्तुति, नमस्कार, दर्शन ओर अभिवादन 
करना चाहिये । प्रिय पुत्र! जो सांसारिक दोषोसे सर्वथा 
रहित॒है, उन जीवन्मुक्त आत्मन्ञानी सञ्जननोंकी 
श्रद्धाभक्तिपूर्वक सेवा-पूजा करनेसे जो परम पवित्र पद्‌ 
प्राप्त होता है, वह न तो यज्ञो ओर तीर्थसि प्राप्त होता है 
एवं न तपस्याओं तथा दानोंसे ही। 
श्रीवसिष्ठजी कहते है-- श्रीराम ! यों कहकर मनुभगवान्‌ 
ब्रह्मलोकको चले गये ओर इक्ष्वाकु भी उस बोधरूप 
दृष्टिका अवलम्बन करके स्थिर हो गये। 
(सर्गं १२०-१२२) 





श्रीवसिष्ठजीके द्वारा श्रीरामचनद्रजीके प्रति जीवन्मुक्त पुरुषकी विशेषता, रागसे 
बन्धन ओर वैराग्यसे मुक्ति तथा तुर्यपद ओर ब्रह्मके स्वरूपका प्रतिपादन 


श्रीरामचन्द्रजीने पूछा- आत्मक्लानियोमें श्रेष्ठ भगवन्‌ 
एेसा होनेपर श्रष्ठबुद्धि आत्मज्ञानी जीवन्मुक्त पुरुषमें अन्य 
सिद्धोको अपेक्षा कौन-सी विशेषता होती दै ? 

श्रीवसिष्ठजीने कहा-- श्रीराम ! जीवन्मुक्त ब्रह्यज्लानी 
पुरुषको बुद्धि सच्चिदानन्द परमात्मामें ही दृढरूपसे जम 
जाती है। यही कारण है कि वह नित्यतृप्त शान्तचित्त 
पुरुष परमात्म-स्वरूपमें ही स्थित रहता है । मन्त्र, तप 
एवं तन्त्रको सिद्धिसे युक्त सिद्धोके द्वारा प्राप्त की गयी 
जो आकाशगमन आदि सिद्धि्या है, उनमें कौन-सी 
अपूर्वं (महत्त्वतकी ) विशेषताकी बात है 2 मन्त्रसिद्धि 
आदिसे युक्त उन सिद्धोने प्रयतनपूर्वक साधन कर जिन 
अणिमादि सिद्धियोकी प्रापि की है, उनमें ब्रह्मन्ञानी 
पुरुष कोई विशेषता नहीं समञ्ता। उस जीवन्मुक्त 
महात्मारमे यही विशेषता है कि वह मूदुबुद्धि अज्ञानी 
पुरुषोके समान नहीं रहता। उस महाबुद्धिका मन सभी 
वस्तुओमें आसक्तिके परित्यागके कारण रागरहित तथा 
निर्मल ही बना रहता है ओर वह कभी भी विषयभोगेमिं 
नहीं फसता है। जिसका स्वरूप समस्त बाहरी चिह्णसि 
रहित है तथा तत्त्वज्ञानसे दीर्घकालिक सांसारिक भ्रमकी 


निवृत्ति हो जानेके कारण जो परम शान्तिको प्राप्त हो 
चुका है, उस ज्ञानी महापुरुषमें काम, क्रोध, विषाद, 
मोह, लोभ आदि आपत्तियोका नित्य अत्यन्त अभाव ही 
रहता है। 

प्रिय श्रीराम! महासर्गके आरम्भे प्राणी उस परमात्मासे 
निकलकर अपने-अपने कमेकि अनुसार अनेक प्रकारके 
जन्मोका अनुभव करते है । परमात्मासे निकलनेके बाद 
उन जीर्वोके अपने-अपने जो कर्म है, वे ही सुख ओर 
दुःखके कारण होते है तथा अपनी-अपनी समञ्जके अनुसार 
उत्पन्न हुआ जो संकल्प है, वही शुभाशुभ कर्मोका कारण 
होता हे । निष्पाप श्रीराम ! ये इन्द्रियों जिस-जिस विषयक 
ओर निरन्तर दौड़ती है, उस-उस विषयमे पुरुष रागके 
द्वारा बंध जाता है। इसलिये उन विषयोमें राग न करनेवाला 
पुरुष ही मुक्त होता है। अतएव तृणसे लेकर देवादि 
शरीरतकके जितने स्थावर-जङ्गमरूप विनाशशील पदार्थ 
है, उनमें तुमको रुचि नहीं करनी चाहिये । तुम जो कुछ 
करते हो, जो कुछ खाते हो, जो कुछ हवन करते हो 
ओर जो कुछ दान करते हो, उन सब क्रियाओं तुम 
वास्तवमें न कर्ता हो ओर न भोक्ता हो; क्योकि तुम उन 


सर्ग `९२२३- ९२५] 


सनसे मुक्त ओर शान्तस्वरूप हो। जो महात्मा पुरुष हैः 
वे न तो अतीतके विषयमें शोक करते है ओर न भविष्यके 
विषयमे चिन्ता ही करते है । वे तो वर्तमानकाले जो 
कुछ न्याययुक्तं कमं प्रात हो जाता है, उसीका उचितरूपमें 
सम्पादन करते हे । श्रीराम ! तृष्णा, मोह, मद आदि जितने 
त्याज्य भाव हँ वे सब मनमें ही स्थित रहते हैँ, इसलिये 
लुद्धिमान्‌ पुरुषको अपने विवेक-विचारयुक्त मनके द्वारा 
ही मनसहित उनका विनाश कर देना चाहिये; क्योकि 
जैसे अति तीक्ष्ण लोहेसे लोहा काटा जाता है, वैसे ही 
सब भ्रमोंको शान्तिके लिये अति तीक्ष्ण विवेक-विचारयुक्त 
मनसे दोषसहित मन काटा जाता हेै। 

श्रीरामचन्द्रजीने कहा-- मुनिनायक! जाग्रत्‌, स्वप्र ओर 
सुषुति--इन तीनों अवस्थाओमिं व्यापक ओर अलक्षित 
जो तुर्यरूप है, उसका विशेषरूपसे विवेचन करते हए 
बतलाइये । 

श्रीवसिष्ठजी बोले-- श्रीराम । जो असक्त, सम ओर 
स्वच्छ स्वरूपस्थित है वही तुर्य है । जिसमें जीवन्मुक्त 
पुरुषोकी स्थिति है, जो स्वच्छ, समरूप ओर शान्त है 
तथा जो व्यवहारकालमें साक्षीरूप है, वही तुर्यावस्था 
कही जाती है। संकल्पोंका अभाव रहनेके कारण यह 
अवस्था न जाग्रत्‌ है, न स्वप्र है ओर अज्ञानका अभाव 
होनेसे यह न सुषुप्त ही है अर्थात्‌ यह इन तीनों अवस्थाओंसे 
अतीत है। ज्ञानके द्वारा सामने दिखायी देनेवाले इस 
जगत्‌की जो निवृत्ति है, परमात्मामें स्थित एवं भलीभोति 
प्रबद्ध हुए ज्ञानी पुरुषोकी उसी अवस्थाको तुर्यपद्‌ कहते 
है । अहंकारका त्याग होनेपर ओर चित्तके विलीन हो 
जानेपर जब समताकी उत्पत्ति हो जाती है, तब उसे 
तुर्यावस्था कहते हें । 

श्रीराम । इसके अनन्तर अब तुम्हें मेँ एक दृष्टान्त 
बतला रहा हूँ उसे सुनो। किसी एक विस्तृत घने 
जंगलमें महामौन धारण करके बेठे हुए किसी एक 
अद्भुत मुनिको देखकर एक व्याधने उनसे पूछा“ मुने 
मेरे बाणके दवारा घायल एक मृग इधर आया था, वह 
कहां चला गया ? इस प्रकारका उस व्याधका प्रश्र 
सुनकर उस मुनिने उस व्याधको उत्तर दिया-' सखे 
हम जंगलके निवासी मुनि समता ओर शीलवान्‌ होते 
है । व्यवहारका कारण जो अहंकार है, वह हमलोगोमे 
नहीं है । सम्पूर्णं इन्दरियोका कार्य अकेला अहंकाररूप 

मन ही करता है ओर वह मेरा मन निःसंदेह चिरकालसे 
विलीन हो चुका है। जाग्रत्‌, स्वप्र ओर सुषुप्ति नामक 
किसी भी अवस्थाको मै नहीं जानता। इन अवस्थाओंसे 
अतीत एकमात्र तुर्यपदमें ही, जहाँ दुश्यका अभाव है, 
मे स्थित रहता हू ।' रघुनन्दन! उस मुनिश्रष्ठके एेसे वचन 
सुनकर वह व्याध उनके अर्थको न समञ्लकर अपनी 
अभीष्ट दिशाको ओर चला गया। इसीलिये मै कहता 
हूं कि महाबाहो! तुर्यसे श्रेष्ठ अन्य कोई अवस्था नहीं 
हे। कल्पनासे रहित सच्विदानन्द परमात्मा ही तुर्य हे 
ओर वही यहां विद्यमान है, उसके सिवा अन्य कुछ नहीं 
है; क्योकि जाग्रत्‌, स्वप्र ओर सुषुप्ि-ये तीनों अवस्थां 
चित्तका ही विकार होनेसे उसका स्वरूप है । जाग्रत्‌- 
अवस्थाका चित्त घोर है, स्वप्र-अवस्थाका चित्त शान्त 
है ओर सुषुप्त-अवस्थाका चित्त मूढ है । जाग्रत्‌, स्वप्र, 
सुषुपि-इन तीनों अवस्थाओंसे रहित हआ चित्त “ मृत" 
है । जो “ मृत ' चित्त है, उसमें एकमात्र सत्त्व ही समरूपसे 
स्थित रहता है। इसीका समस्त योगीजन बड़े यत्नके 
साथ सम्पादन करते हँ ओर मुक्त हो जाते हे। 
समस्त दृश्य-जगत्‌का बाध करना ही सम्पूर्ण 
अध्यात्मशास्त्रोका परम सिद्धान्त है । वहां न तो अविद्या हे 
ओर न माया ही है; कितु एक अद्वितीय, क्रियारहित शान्त 
विज्ञानानन्दघन परब्रह्म ही ह । जो शान्त, चेतन, स्वच्छ, 
सर्वत्र एकरूपसे विद्यमान तथा सर्वशक्तिसम्पन्न “ब्रह्य ' 
नामसे कहा गया है, उसे अपनी-अपनी बुद्धिके अनुसार 
निर्णय करके कोई शुन्य, कोई विज्ञानमात्र ओर कोई 
ईश्वररूप कहते हए आपसे विवाद किया करते हे । 
मनुष्यको रमणीय या अरमणीय वस्तुको देखकर उनमें 
समभावसे स्थित रहना चाहिये। बस, इतने ही अपने 
साधनसे यह संसार जीत लिया जाता है। सुख या दुःख 
अथवा सुख-दुःख-मिश्रित पदार्थके प्राप्त होनेपर उनकी 
ओर ध्यान नहीं देना चाहिये । बस, इतने ही अपने साधनसे 
वास्तविक अक्षय अनन्त सुखरूप परमात्माकी प्राति हो 
जाती है । जिसने तीनों लोकोंको सभी वस्तुओंके साररूप 
परमात्माका ज्ञान कर लिया हे, जो शोभायमान तथा अमृतमय 
है ओर जिसका अन्तःकरण पूर्ण चन्द्रमण्डलके सदुश 
शान्त है, एेसा परमपदमें स्थित ज्ञानी महात्मा पुरुष 
विज्ञानानन्दघन परमात्माको प्राप्त करता है। वह कर्मोको 
करता हआ भी कुछ नहीं करता। (सर्ग १२३-१२५) 

योगकी सात भूमिकाओंका अभ्यासक्रम ओर लक्षण, योगभ्रष्ट पुरुषकी गति एवं 
महान्‌ अनर्थकारिणी हथिनीरूप इच्छाके स्वरूप ओर उसके नारके उपाय 


श्रीरामचन््रजीने पूछा- मुने! सातो योगभूमिकाओंका 
अभ्यास कैसे किया जाता है तथा प्रत्येक भूमिकामें 
योगीके चिह्न किस तरहके होते हैँ ? 

श्रीवसिष्ठजीने कहा- रघुनन्दन ! जीव चौरासी लाख 
योनि्योमें घूमता हआ अन्तमं मनुष्य-जन्ममें भाग्योदय 
होनेपर विवेको बन जाता है। “अहो! संसारक यह 
व्यवस्था बिलकुल असार है। इस व्यवस्थासे मुञ्चे क्या 
प्रयोजन है 2 इन व्यर्थं क्मसि ही मै अपना दिन क्यों 
बिता रहा हू 2 मेँ वैराग्यवान्‌ बनकर किस तरह संसार- 
सागरको तैर जाऊ'-इस प्रकारके विचारमें जब सद्बुद्धि 
प्राणी तत्पर होता है, तब उसके हदयमें भोगों ओर 
सांसारिक संकल्पोमे हर समय वैराग्य रहता है । वह 
सत्संग, स्वाध्याय, ईधरोपासना आदि उत्तम क्रियाओंका 
अनुष्ठान करता है ओर उन्मि प्रसन्न रहता है । तुच्छ 
व्यर्थ चेष्टाओमें उसे निरन्तर वैराग्य रहता है। वह 
दूसरोके दोषोको प्रकट नहीं करता ओर स्वयं यज्ञ, दान, 
तप, सेवा-पूजा आदि पुण्य कर्मोका ही सेवन करता है। 
वह किसीके भी मनमें उद्वेग न पहुंचानेवाले शास्त्रविहित 
विनययुक्त कर्मोका आचरण करता है, शास्त्रविपरीत 
कर्मसे सदा डरता रहता है ओर सांसारिक विषयभोगोंकी 
कभी अभिलाषा नहीं करता। वह स्नेह ओर प्रणयसे 
पूर्ण, कोमल, सत्य, प्रिय ओर हितकारक तथा देश- 
कालोचित वचन बोलता है। वह मन, कर्म एवं वाणीसे 
सत्पुरुषोका संग ओर सेवा करता है। जिस-किसी 
जगहसे ज्ञानदायक शास्त्रोको प्राप्त करके उनका विवेक- 
विचारपूर्वक स्वाध्याय करता है। संसार-सागरको तैर 
जानेके लिये इस प्रकारके विचारसे सम्पन्न पुरुष प्रथम 
` शुभेच्छा" नामक भूमिकाको प्राप्त होता है । इसमे उसे 
आत्मोद्धारके सिवा ओर कोई भी इच्छा नहीं रह जाती । 
इसीको ^ श्रवण” भूमिका भी कहते हे । 

इसके बाद अधिकारकी प्रापि होनेपर वह “विचार! 
नामक दूसरी योगभूमिकामें प्रवेश करता है । उस समय 
वह श्रुति, स्मृति, सदाचार, धारणा, ध्यान ओर कममिं 
तत्पर रहनेवाले पुरुषोमेसे, जिन्होने अध्यात्मशास्त्रोकी 
प्रशस्त व्याख्या करनेके कारण अच्छी ख्याति प्राप्त कर 


ली है, उन श्रेष्ठ विद्वानोंका आश्रय लेकर उनके 
उपदेशानुसार साधन करता है। वह अध्यात्मशास्त्रका 
श्रवण करके कार्य ओर अकार्यके स्वरूपको तत्त्वतः 
जान लेता है। वह मद, अभिमान, मात्सर्य, मोह ओर 
लोभको उसी तरह छोड देता है, जिस तरह संपि 
केचुलको। उपर्युक्त यथार्थ निश्चयसे युक्त पुरुष सत्‌- 
शास्त्र, गुरु ओर सञ्जनोंकी सेवासे ब्रह्मविषयक रहस्यको 
विवेक-विचारपूर्वक यथार्थरूपसे पूर्णतया जान लेता है 
ओर उसके अनुसार मनन करता है । वह अध्यात्मविषयक 
शास्त्रोके वाक्यार्थमें अपनी बुद्धिको निश्चलतापूर्वक 
स्थापित करता है, तपस्वियोके आश्रमे निवास करता 
हे, अध्यात्मशास्त्रोकी कथाओंका मनन करता है तथा 
निन्दनीय संसारके विषय-भोगरूप पदार्थसि वैराग्य 
करके पत्थरकी चट्ानरूपी शय्यापर आसीन हो अपनी 
आयु बिताता हे । अध्यात्मविषयक सत्‌-शास्त्रोकि अध्ययन- 
मननरूप अभ्याससे तथा निष्काम पुण्यक्मोकि अनुष्टानसे 
उस पुरुषको अध्यात्मविषयक यथार्थ दृष्ट प्राप्त हो जाती 
हे । इस भूमिकाका नाम “ विचारणा" है । इसीको “मनन ' 
भी कहते हें । 

तीसरी भूमिकामें पहुंचकर विवेकी पुरुष दो 
प्रकारके असङ्खका अनुभव करता दै। श्रीराम। तुम 
उसके इस भेदको सुनो। यह असङ्ग दो तरहका है- 
एक सामान्य ओर दूसरा श्रेष्ठ (विशेष) । गै न कर्ता हूं 
ओर न भोक्ता ही; मैं सांसारिक कममेकि लिये बाध्य नहीं 
हू ओर न दूसरोके लिये बाधक हूं" इस प्रकारके 
निश्चयसे विषयभोगोकी आसक्तिसे रहित होना ही 
सामान्य असङ्ग है । ' सुख या दुःखकी प्रापि पूर्वकर्मके 
अनुसार निश्चित ओर ईश्वरके अधीन है अर्थात्‌ ईश्वरके 
विधानके अनुसार होती है। इसमे मेरा कर्तृत्व कैसा ? 
ये विस्तृत विषयभोग अन्तमें संताप देनेवाले होनेके 
कारण महारोग हैँ तथा ये सांसारिक सारी सम्पत्तियां 
परम आपत्तिर्या है । संयोगका अन्तमें वियोग निश्चित है 
ओर ये मनके सारे विकार बुद्धिकी व्याधियाँ हैँ । सब 
पदार्थोको ग्रास बना लेनेके लिये काल सदा तैयार रहता 
है ।' इस तरह अध्यात्मविषयक वचनोकि अर्थम संलग्र 


सर्गं ९२६ 
चि्तवाले पुरुषकौ सम्पूण पदान जो अन्त 
मिथ्यात्वको भावना है, वह भी सामान्य असङ्ग 
कहलाता हे । इस पूर्वोक्त अभ्यासयोगसे, महापुरुषोंकी 
संगतिसे, दुर्जनोको संगतिके त्यागसे, आत्मज्ञानके प्रयोगसे 
तथा लगातार अभ्यासयोगद्वारा अपने पुरुष-प्रयत्रसे 
संसारसागरके पार, सबके सार, परम कारणभूत परमात्माके 
ध्यानको स्थिति हस्तामलकवत्‌ दृढ्रूपसे खूब स्पष्ट हो 
जानेपर जो नामरूपकी भावनासे रहित होकर "न मँ 
कर्ता हूं" न ईश्वर कर्ता हे, न प्रारब्ध कर्ता है"- यों शान्त 
ओर मौनरूपसे स्थित रहना है वही श्रेष्ठ (विशेष) 
असङ्ग कहलाता है । तथा जो शान्त, आदि-अन्तसे रहित 
सुन्दर सच्चिदानन्दघन ब्रह्म है वही श्रेष्ठ असङ्ग कहा 
जाता हे। यही श्रेष्ठ असङ्ग नामक तीसरी भूमिका है। 
इसीको निदिध्यासन" भी कहते हँ । इस भूमिकामें 
स्थित पुरुष सम्पूर्णं संकल्पोकी कल्पनाओंसे शून्य होकर 
परमात्माके ध्यानमें स्थित हो जाता है। 

श्रीरामचनद्रजीने पूछा-- भगवन्‌! असत्कुलमें उत्पन्न, 
कामोपभोगमें ही प्रवृत्त, अधम तथा योगी महात्माके 
सङ्गसे रहित मूढ मनुष्यका उद्धार कैसे होगा ? तथा 
पहली, दूसरी, तीसरी भूमिकामें आरूढ होकर मरे हुए 
प्राणीकी कैसी गति होती है? 

श्रीवसिष्ठजीने कहा-- श्रीराम ! प्रवृद्ध रागादि दोषोवाले 
मूढ पुरुषको सैकड़ों जन्मोके बाद जबतक काकतालीय 
न्यायसे या महापुरुषोके सङ्गसे वैराग्य उत्पन्न नहीं हो 
जाता, तबतक उसका यह विस्तृत संसार रहता ही है 
अर्थात्‌ बिना वैराग्यके उसका उद्धार होना कठिन हे । 
वैराग्य उत्पन्न हो जानेपर प्रथम भूमिकाका उदय 
प्राणीको अवश्य होता है ओर तदनन्तर उसका संसार 
नष्ट हो जाता है, यही शास्त्रोका परम सिद्धान्त हे ! प्रथम 
आदि भूमिकाओमं पहंचकर मरनेवाले प्राणीका भूमिकाअकि 
अनुसार ही पूर्वजन्मका दुष्कृत नष्ट हो जाता है। 
तदनन्तर वह योगी देवताओंके विमानो, लोकपालोकि 
नगरोमे तथा सुमेरु पर्वतके वन-कुञ्जोमे, अप्सराओकि 
साथ रमण करता है । उसके बाद पूर्वजन्ममें किये गये 
पुण्यं ओर पापोंका भोगसमूहोके द्वारा नाश हो जानेपर 
वे योगी लोग पृथ्वीपर पवित्र, गुणवान्‌ ओर लक्ष्मीवान्‌ 
सञ्जनोकि घरमे जन्म लेते हैँ ओर वहाँ जन्म लेकर वे 
लोग पूर्वजन्मके योग-साधनके संस्कारोके अनुसार 


* निर्वाण-प्रकरण-पूर्वार्थं * 

योगका ही साधन करते हैँ । वर्हाँपर पूर्वजन्ममें की गयी 
भावनाओंसे अभ्यस्त हुए योगभूमिकाओके क्रमका 
स्मरण करके वे बुद्धिमान्‌ लोग अगेकी भूमिका- 
क्रमका भलीभोति अभ्यास करने लग जाते हेैँ। 

श्रीराम । ये पूर्वोक्त तीनों भूमिका जाग्रत्‌ कही गयी 
हे; क्योकि इन भूमिकाओमें यथावत्‌ भेदबुद्धि रहनेसे 
यह सम्पूर्णं दृश्यसमूह उस जाग्रत्‌कालकी तरह ही 
दिखायी पड़ता है। इन तीनों भूमिकाओंमें योगयुक्त 
पुरुषोमें केवल आर्यता (श्रष्ठता)-का उदय होता है, 
जिसे देखकर मूदुलुद्धि पुरुषोको भी मुक्त होनेकी अभिलाषा 
उत्पन्न हो जाती है । जो मनुष्य शास्त्रविहित कर्तव्यकर्मोका 
भलीभति सम्पादन करता है तथा शास्त्र-निषिद्ध कर्मोको 
सर्वथा नहीं करता है एवं सदाचारमें स्थित रहता है, वह 
आर्य कहा गया है । श्रेष्ठ पुरुषोके द्वारा आचरित, शास्त्रोक्त 
तथा मनको प्रिय ओर हितकर यथोचित व्यवहारोंको जो 
ग्रहण करता है, वह आर्य कहा गया है । योगीकी वही 
आर्यता प्रथम भूमिकामें अङ्कुरित, द्वितीय भूमिकामें 
विवेकके द्वारा विकसित तथा तृतीय भूमिकामें संसारके 
असङ्ग ओर परमात्माके ध्यानरूप फलसे फलित होती 
हे। इस तीसरी भूमिका (आर्यता) -कौ प्राप्तिके बीचमें 
ही मृत्युको प्राप्त हआ योगी पुरुष शुभ संकल्पयुक्त 
भोगोंका चिरकालतक उपभोगकर पुनः योगी ही होता 
है । क्रमशः तीनों भूमिकाओंका अभ्यास करनेसे अज्ञानके 
नष्ट हो जानेपर वास्तविक ज्ञानका उदय होनेके बाद जब 
चित्त पूर्ण-चन्द्रोदयके सदृश हो जाता है, तब चौथी 
भूमिकामें पहुंचे हुए युक्तचित्त योगीलोग सम्पूर्णं जगते 
विभागसे तथा आदि ओर अन्तसे रहित समभावसे 
परिपूर्ण सच्चिदानन्द ब्रह्मका ही अनुभव करते हँ । दैतके 
सर्वथा शान्त हो जानेपर जब अद्वैत ही अचल रह जाता 
है तब चौथी भूमिकामे गये हए योगीलोग समस्त 
संसारको स्वप्रके समान अनुभव करते हैँ । इसलिये 
पूर्वोक्त तीन भूमिकाओंको तो जाग्रत्‌ कहते हैँ ओर चौथी 
भूमिकाको स्वप्र कहते हें । 

जो पुरुष पञ्चम भूमिकामें पहुंच गया है, वह केवल 
सत्स्वरूपब्रह्म बनकर रहता है। इस अर्धसुषुस पञ्चम 
भूमिकाको प्राप्त करके पुरुष समस्त विकारोसे मुक्त हो 
जाता है ओर अद्वैत परब्रह्यरूप तत्त्वम नित्य स्थित हो 
जाता है । पांचवीं भूमिकामें स्थित पुरुष अन्तर्मुख वृत्तिसे 

योगकी सात भूमिकाओंका अभ्यासक्रम ओर लक्षण, योगभ्रष्ट पुरुषको गति एवं 
महान्‌ अनर्थकारिणी हथिनीरूप इच्छाके स्वरूप ओर उसके नाशके उपाय 


श्रीरामचन्द्रजीने पृछा- मुने ! सातो योगभूमिकाओंका 
अभ्यास कैसे किया जाता है तथा प्रत्येक भूमिकामें 
योगीके चिह्न किस तरहके होते हें ? 

श्रीवसिष्ठजीने कहा-- रघुनन्दन ! जीव चौरासी लाख 
योनियोमें घूमता हआ अन्तमं मनुष्य-जन्ममें भाग्योदय 
होनेपर विवेकी बन जाता है। 'अहो ! संसारको यह 
व्यवस्था बिलकुल असार है । इस व्यवस्थासे मुञ्चे क्या 
प्रयोजन है 2 इन व्यर्थं कर्मोसि ही मैं अपना दिन क्यों 
बिता रहा हूं 2 मैं वैराग्यवान्‌ बनकर किस तरह संसार- 
सागरको तैर जाऊ'-इस प्रकारके विचारमें जब सद्बुद्धि 
प्राणी तत्पर होता है, तब उसके हदयमें भोगों ओर 
सांसारिक संकल्पम हर समय वैराग्य रहता है । वह 
सत्संग, स्वाध्याय, ईधरोपासना आदि उत्तम क्रियाओंका 
अनुष्ठान करता है ओर उन्हीमं प्रसन्न रहता है । तुच्छ 
व्यर्थं चेष्टाओमें उसे निरन्तर वैराग्य रहता है। वह 
दूसरोके दोषोको प्रकट नहीं करता ओर स्वयं यज्ञ, दान, 
तप, सेवा-पूजा आदि पुण्य कर्मोका ही सेवन करता है। 
वह किसीके भी मनमें उद्वेग न पहंचानेवाले शास्त्रविहित 
विनययुक्त कर्मोका आचरण करता है, शास्त्रविपरीत 
कर्मसे सदा डरता रहता है ओर सांसारिक विषयभोगोँकी 
कभी अभिलाषा नहीं करता। वह स्नेह ओर प्रणयसे 
पूर्ण, कोमल, सत्य, प्रिय ओर हितकारक तथा देश- 
कालोचित वचन बोलता है। वह मन, कर्म एवं वाणीसे 
सत्पुरुषोका संग ओर सेवा करता है। जिस-किसी 
जगहसे ज्ञानदायक शास्त्रोको प्राप्त करके उनका विवेक- 
विचारपूर्वक स्वाध्याय करता है। संसार-सागरको तैर 
जानेके लिये इस प्रकारके विचारसे सम्पन्न पुरुष प्रथम 
ˆ शुभेच्छा" नामक भूमिकाको प्राप्त होता है। इसमें उसे 
आत्मोद्धारके सिवा ओर कोई भी इच्छा नहीं रह जाती । 
इसीको * श्रवण" भूमिका भी कहते हैँ । 

इसके बाद अधिकारकी प्राति होनेपर वह “ विचार ' 
नामक दूसरी योगभूमिकामें प्रवेश करता है। उस समय 
वह श्रुति, स्मृति, सदाचार, धारणा, ध्यान ओर कर्मेमिं 
तत्पर रहनेवाले पुरुषोमेसे, जिन्होनि अध्यात्मशास्त्रोकी 
प्रशस्त व्याख्या करनेके कारण अच्छी ख्याति प्राप्त कर 


ली है, उन श्रेष्ठ विद्वानोका आश्रय लेकर उनके 
उपदेशानुसार साधन करता है । वह अध्यात्मशास्त्रका 
श्रवण करके कार्य ओर अकार्यके स्वरूपको तत्त्वतः 
जान लेता है। वह मद, अभिमान, मात्सर्य, मोह ओर 
लोभको उसी तरह छोड देता है, जिस तरह सपि 
केचुलको । उपर्युक्त यथार्थं निश्चयसे युक्त पुरुष सत्‌- 
शास्त्र, गुरु ओर सज्ननोकी सेवासे ब्रह्मविषयक रहस्यको 
विवेक-विचारपूर्वक यथार्थरूपसे पूर्णतया जान लेता है 
ओर उसके अनुसार मनन करता है । वह अध्यात्मविषयक 
शास्त्रोके वाक्यार्थमें अपनी बुद्धिको निश्चलतापूर्वक 
स्थापित करता है, तपस्वियोके आश्रमोमें निवास करता 
है, अध्यात्मशास्त्रोकी कथाओंका मनन करता है तथा 
निन्दनीय संसारके विषय-भोगरूप पदार्थोसे वैराग्य 
करके पत्थरको चद्वानरूपी शय्यापर आसीन हो अपनी 
आयु बिताता हे । अध्यात्मविषयक सत्‌-शास्त्रोके अध्ययन- 
मननरूप अभ्याससे तथा निष्काम पुण्यक्मेकि अनुष्ठानसे 
उस पुरुषको अध्यात्मविषयक यथार्थ दृष्टि प्राप्त हो जाती 
है । इस भूमिकाका नाम “विचारणा ' है । इसीको “मनन ' 
भी कहते हें । 

तीसरी भूमिकामें पहुंचकर विवेकी पुरुष दो 
प्रकारके असङ्गका अनुभव करता है। श्रीराम! तुम 
उसके इस भेदको सुनो। यह असङ्ग दो तरहका है- 
एक सामान्य ओर दूसरा श्रेष्ठ (विशेष) । "मँ न कर्ता हूं 
ओर न भोक्ता ही; मै सांसारिक कर्मोकि लिये बाध्य नहीं 
हू ओर न दूसरोके लिये बाधक हूं।' इस प्रकारके 
निश्चयसे विषयभोगोकी आसक्तिसे रहित होना ही 
सामान्य असङ्ग है । “सुख या दुःखकी प्रापि पूर्वकर्मके 
अनुसार निश्चित ओर ईशधरके अधीन है अर्थात्‌ ईश्वरके 
विधानके अनुसार होती है। इसमें मेरा कर्तृत्व कैसा? 
ये विस्तृत विषयभोग अन्तम संताप देनेवाले होनेके 
कारण महारोग हैँ तथा ये सांसारिक सारी सम्पत्तियं 
परम आपत्तियां हैँ । संयोगका अन्तमें वियोग निश्चित है 
ओर ये मनके सारे विकार बुद्धिकी व्याधियोँ है । सब 
पदार्थोको ग्रास बना लेनेके लिये काल सदा तैयार रहता 
हे ।' इस तरह अध्यात्मविषयक वचनोके अर्थमें संलग्र 

चित्तवाले पुरुषको सम्पूर्ण पदार्थमिं जो आन्तरिक 
मिथ्यात्वकौ भावना हे, वह भी सामान्य असङ्ग 
कहलाता है । इस पूर्वोक्त अभ्यासयोगसे, महापुरु्षोकौ 
संगतिसे, दुर्जनोकी संगतिके त्यागसे, आत्मन्ञानके प्रयोगसे 
तथा लगातार अभ्यासयोगद्वारा अपने पुरुष-प्रयज्नसे 
संसारसागरके पार, सबके सार, परम कारणभूत परमात्माके 
ध्यानको स्थिति हस्तामलकवत्‌ दृढरूपसे खूब स्पष्ट हो 
जानेपर जो नामरूपकी भावनासे रहित होकर "न मँ 
कर्ता हूं" न ईश्वर कर्ता हे, न प्रारब्ध कर्ता है यों शान्त 
ओर मौनरूपसे स्थित रहना है वही श्रेष्ठ (विरोष) 
असङ्ग कहलाता ह । तथा जो शान्त, आदि-अन्तसे रहित 
सुन्दर सच्चिदानन्दघन ब्रह्म है वही श्रेष्ठ असङ्ग कहा 
जाता है। यही श्रेष्ठ असङ्ग नामक तीसरी भूमिका है। 
इसीको " निदिध्यासन ' भी कहते हैँ । इस भूमिकामें 
स्थित पुरुष सम्पूर्ण संकल्पोकी कल्पनाओंसे शून्य होकर 
परमात्माके ध्यानमें स्थित हो जाता है। 

श्रीरामचन्द्रजीने पृछा-- भगवन्‌! असत्कुलमें उत्पन्न, 
कामोपभोगमें ही प्रवृत्त, अधम तथा योगी महात्माके 
सङ्गसे रहित मूढ मनुष्यका उद्धार कैसे होगा? तथा 
पहली, दूसरी, तीसरी भूमिकामें आरूढ होकर मरे हए 
प्राणीकी कैसी गति होती है? 

श्रीवसिष्ठजीने कहा-- श्रीराम ! प्रवृद्ध रागादि दोषोवाले 
मूढ पुरुषको सेकड़ों जन्मोके बाद जबतक काकतालीय 
न्यायसे या महापुरुषोके सङ्खसे वैराग्य उत्पन्न नहीं हो 
जाता, तबतक उसका यह विस्तृत संसार रहता ही है 
अर्थात्‌ बिना वैराग्यके उसका उद्धार होना कठिन है। 
वैराग्य उत्पन्न हो जानेपर प्रथम भूमिकाका उदय 
प्राणीको अवश्य होता है ओर तदनन्तर उसका संसार 
नष्ट हो जाता है, यही शास्त्रोका परम सिद्धान्त हे ! प्रथम 
आदि भूमिकाओमिं पहुंचकर मरनेवाले प्राणीका भूमिकाअकि 
अनुसार ही पूर्वजन्मका दुष्कृत नष्ट॒हो जाता हे। 
तदनन्तर वह योगी देवताओकि विमानोमे, लोकपालोके 
नगरोमें तथा सुमेरु पर्वतके वन-कुञ्जोमि, अप्सराओके 
साथ रमण करता है । उसके बाद पूर्वजन्ममें किये गये 
पुण्यों ओर पार्पोका भोगसमूरहोके द्वारा नाश हो जानेपर 
वे योगी लोग पृथ्वीपर पवित्र, गुणवान्‌ ओर लक्ष्मीवान्‌ 
सञ्जनोके घरमे जन्म लेते हैँ ओर वरहो जन्म लेकर वे 
लोग पूर्वजन्मके योग-साधनके संस्कारोके अनुसार 

योगका ही साधन करते हैँ । वहँपर पूर्वजन्म की गयी 
भावनाओंसे अभ्यस्त हुए योगभूमिकाओंके क्रमका 
स्मरण करके वे बुद्धिमान्‌ लोग अआगेकी भूमिका- 
क्रमका भलीभोति अभ्यास करने लग जाते हैँ। 

श्रीराम! ये पूर्वोक्त तीनों भूमिकां जाग्रत्‌ कही गयी 
हे; क्योकि इन भूमिकाओं यथावत्‌ भेदबुद्धि रहनेसे 
यह सम्पूर्ण दृश्यसमूह उस जाग्रत्‌कालकी तरह ही 
दिखायी पड़ता है । इन तीनों भूमिकाओं योगयुक्त 
पुरुषोमें केवल आर्यता श्रेष्ठता)-का उदय होता है, 
जिसे देखकर मूट्बुद्धि पुरुषोको भी मुक्त होनेकी अभिलाषा 
उत्पन्न हो जाती है। जो मनुष्य शास्त्रविहित कर्तव्यकर्मोका 
भलीभोति सम्पादन करता है तथा शास्त्र-निषिद्ध कर्मोको 
सर्वथा नहीं करता है एवं सदाचारमें स्थित रहता है, वह 
आर्य कहा गया हे । श्रेष्ठ पुरुषोके द्वारा आचरित, शास्त्रोक्त 
तथा मनको प्रिय ओर हितकर यथोचित व्यवहारोको जो 
ग्रहण करता है, वह आर्य कहा गया है । योगीकी वही 
आर्यता प्रथम भूमिकामें अङ्कुरित, द्वितीय भूमिकामें 
विवेकके द्वारा विकसित तथा तृतीय भूमिकामें संसारके 
असङ्ग ओर परमात्माके ध्यानरूप फलसे फलित होती 
है । इस तीसरी भूमिका (आर्यता) -की प्रा्िके बीचमें 
ही मृत्युको प्राप्त हुआ योगी पुरुष शुभ संकल्पयुक्त 
भोगोका चिरकालतक उपभोगकर पुनः योगी ही होता 
है । क्रमशः तीनों भूमिकाओंका अभ्यास करनेसे अज्ञानके 
नष्ट हो जानेपर वास्तविक ज्ञानका उदय होनेके बाद जब 
चित्त पूर्ण-चनद्रोदयके सदृश हो जाता है, तब चौथी 
भूमिकामें पहुंचे हुए युक्तचित्त योगीलोग सम्पूर्णं जगते 
विभागसे तथा आदि ओर अन्तसे रहित समभावसे 
परिपूर्णं सच्विदानन्द ब्रह्मका ही अनुभव करते हँ । द्ैतके 
सर्वथा शान्त हो जानेपर जब अद्वैत ही अचल रह जाता 
है तब चौथी भूमिकामे गये हए योगीलोग समस्त 
संसारको स्वप्रके समान अनुभव करते हैँ । इसलिये 
पूर्वोक्तं तीन भूमिकाओंको तो जाग्रत्‌ कहते हैँ ओर चौथी 
भूमिकाको स्वप्र कहते हँ । 

जो पुरुष पञ्चम भूमिकामें पहुंच गया है, वह केवल 
सत्स्वरूपब्रह्य बनकर रहता है । इस अर्धसुषुस पञ्चम 
भूमिकाको प्राप्त करके पुरुष समस्त विकारोसे मुक्त हो 
जाता है ओर अद्वैत परब्रह्यरूप तत्त्वम नित्य स्थित हो 
जाता है । पोचवीं भूमिकामें स्थित पुरुष अन्तर्मुख वृत्तिसे 

रहता है। बाह्य व्यापारमें लगा हआ भी निरन्तर चारों 
ओरसे शान्त होनेके कारण तन्द्रामे स्थितके सदृश 
दिखायी देता है । वह कभी तो बाहरी व्यवहार करता 
है ओर कभी अटल समाधिमें स्थित रहता है। इस 
भूमिकामे वासनाशून्य होकर अभ्यास करता हुआ पुरुष 
क्रमशः तुर्या नामकी छठी भूमिकामे चला जाता हे । उस 
भूमिकामें निर्विकल्प होनेके कारण योगी द्वैत ओर 
अद्वैतकी भावनासे रहित हो जाता है। वह चिजजड- 
ग्रन्थिसे ओर संदेहसे रहित हो जाता है । वह वासनाओंसे 
रहित जीवन्मुक्त योगी चित्रलिखित प्रदीपकी भोति 
निर्वाणको न प्राप्त हुआ भी निर्वाणको प्राप्त हुआ-सा 
स्थित रहता हे । (उसको बाहरी ज्ञान नहीं रहता। कितु 
दूसरोके चेष्टा करनेपर बाह्य ज्ञान हो सकता है ।) वह 
जीवन्मुक्त योगी बाहर ओर भीतरसे शून्य आकाशमें 
स्थित घटकी तरह बाहर-भीतर संसारसे रहित रहता है 
तथा सागरमें परिपूर्ण घटके समान बाहर-भीतर ब्रह्मसे 
पृरिपूर्ण रहता है । तदनन्तर छठी भूमिकामें स्थित हुआ 
वह योगी सातवीं भूमिकामें पहुंचता है। सातवीं योग- 
भूमिका विदेहमुक्तता कही गयी है । वह शान्तस्वरूप, 
वाणीसे अगम्य ओर सभी भूमिकाओंकी सीमा है। 
शेव उसे शिव कहते हैँ, वेदान्ती उसे ब्रह्म कहते 
हैँ ओर सांख्यवादी उसे प्रकृति ओर पुरुषका यथार्थ ज्ञान 
कहते हँ । इस प्रकार भिन्न-भिन्न लोगोने अपनी बुद्धिके 
अनुसार अनेक रूपोसे सप्तम भूमिकाकी भावना की है। 
यद्यपि यह भूमिका सर्वथा उपदेशयोग्य नहीं है, तथापि 
किसी तरह इसका उपदेश किया ही जाता है। (इस 
भूमिकामें स्थित योगीको दूसरोके द्वारा चेष्टा करनेपर भी 
संसारका ज्ञान नहीं होता।) श्रीराम ! ये सातों भूमिकां 
मने तुमसे कह दी । इनके अभ्यासयोगसे मनुष्य सम्पूर्ण 
दुःखोसे रहित हो जाता है। धीरे-धीरे चलनेवाली 
अत्यन्त मदोन्मत्त, लड़ाई करनेमेँ सदा तत्पर, अपने 
बडे-बडे दोतिंसे ख्यातिको प्राप्त करनेवाली तथा अनन्त 
अनर्थोको पैदा करनेवाली एक हथिनी है । उसे यदि 
किसी तरह मार दिया जाय तो मनुष्य इन उपर्युक्त 
समस्त ॒भूमिकाओमें विजयी बन सकता है। वह 
मदोन्मत्त हथिनी जबतक पराक्रमसे जीत नहीं ली जाती, 
तबतक कौन एेसा वीर योद्धा है, जो उपर्युक्त भूमिका- 
सम्पत्तिरूपी समरभूमियोमें प्रवेश करनेमें भी समर्थ हो ? 

श्रीरामजीने पूछा-- भगवन्‌ वह प्रमत्त हथिनी कौन 
है, वे समरभूमियां कौन हैँ, वह कैसे मारी जाती है तथा 
वह चिरकालतक कहो रमण करती है ? 

श्रीवसिष्ठजीने कहा--श्रीराम ! ' मुञ्चे यह मिल जाय, ' 
एेसी जो “इच्छा' है, उसीका नाम हथिनी है। वह 
शरीररूपी जंगलमें रहती है ओर मत्त होकर अनेक 
तरहके शोक, मोह आदि विकारोंको उत्पन्न करनेमे लगी 
रहती है। मतवाले इद््ि्योके समूह ही उसके उग्र 
प्रकृतिके बच्चे हैँ । वह जीभसे मनोहर भाषण करती है, 
शुभाशुभ कर्मरूपी दो दतिांसे युक्त वह मनरूपी गहन 
स्थानमें लीन रहती है। चारों ओर दूरतक फैले हए 
वासनाओंका समूह ही इस हथिनीका मद है ओर 
श्रीराम । संसारकी स्मृतियां इसकी युद्धभूमियाँ रै। 
यहंपर पुरुष बार-बार जय ओर पराजयका अनुभव 
करता है । यह इच्छा नामवाली हथिनी लोभी मनुष्योको 
मारती है। वासना, इच्छा, मनन, चिन्तन, संकल्प, 
भावना ओर स्पृहा इत्यादि इसके नाम॒ है । यह 
अन्तःकरणरूपी कोशके अंदर रहती है । बहुत दूरतक 
फैली हुई तथा सब पदार्थमिं निवास करनेवाली इस 
इच्छारूपी हथिनीपर अवहेलनापूर्वक "धैर्य" नामक 
सर्वश्रेष्ठ अस्त्रसे प्रहार करके सब प्रकारसे विजय प्राप्त 
कर लेनी चाहिये। 

यह वस्तु मुञ्चे इस प्रकार प्राप्त हो जाय 2" यह 
इच्छा जबतक अन्तःकरणके भीतर प्रकट रहती है, 
तभीतक यह महाभयंकर कुत्सित संसाररूपी महाविषसे 
उत्पन्न विषूचिकारूपी महामारी बनी रहती है । ' यह मुञ्च 
मिल जाय यह जो संकल्परूप इच्छा है, बस, यही 
संसार है तथा इसका शान्त हो जाना ही मोक्ष है, यही 
ज्ञानका सार है। इच्छारहित विशुद्ध अन्तःकरणमे महापुरुषेकि 
पवित्र ओर सात्विक प्रसन्नता पैदा करनेवाले हितमय 
उपदेश दर्पणमें तैलविन्दुकी भाति जम जाते हँ । एकमात्र 
विषयोके स्मरणका परित्याग कर ॒देनेसे इच्छारूपी 
संसारका अङ्कुर उत्पन्न नहीं होता। विषके तुल्य 
अनेक प्रकारका अनर्थं पैदा करनेवाली इस इच्छाको 
तनिक-सी बढ़ते ही विषर्योकि विस्मरणरूप शस्त्रसे काट 
डालना चाहिये । इच्छासे युक्त जीवात्मा दीनताको कभी 
भी नहीं छोड सकता। सुन्दर असंवेदनमें यानी उत्तम 
रूपसे विषर्योका स्मरण न होनेमें श्रेष्ठ प्रयत्न यही है कि 

चित्त अपने अंदर संकल्पोंसे रहित होकर मृतककी तरह 
स्थित रहे। 

"यह मुञ्चे मिल जाय ' इस तीव्र इच्छाको ही उत्तम 
पुरुष संकल्प" कहते हँ ओर जो संसारके पदार्थोकी 
भावनासे रहित होना है, उसीको 'संकल्पका त्याग 
कहते हे । श्रीराम ! संकल्पको ही तुम स्मरण समञ्चो ओर 
विस्मरण (संकल्पके अभाव)-को विद्वानूलोग कल्याणरूप 
समञ्जते हैँ । संकल्पमें पहलेके अनुभव किये हुए 
पदार्थोको तथा भविष्यमें होनेवाले पदार्थोकी भी भावना 
की जाती है। मैं ऊपर हाथ उठाकर बार-बार ऊचे 
स्वरसे चि्लाकर यह कह रहा हूं, किंतु इसे कोई सुनता 
नहीं कि संकल्पत्याग ही परम श्रेयका सम्पादक है। 
इसको भावना लोग अपने हृदयमें क्यों नहीं करते ? 

श्रीराम ! सम्पूर्ण इन्द्रियों ओर मनके व्यापारोसे रहित 

तथा ध्यान-समाधिमें लीन बेठा हआ पुरुष उस 
परमपदको प्राप्त करता है, जहां एकच्छत्र साम्राज्य भी 
तृणके सदृश तुच्छ है । इस विषयमे अधिक कहनेकौ 
क्या आवश्यकता है ? संक्षेपसे मै इतना ही कहता हूँ 
कि संसारका संकल्प ही सबसे बढ़कर बन्धन है ओर 
उस संकल्पका अभाव ही मोक्ष है। संसारके स्मरणके 
अभावको ही स्वाभाविक “चित्त-विनाशस्वरूप योग” 
कहते हैँ ओर वह अक्षय योग शान्तरूपसे नित्य स्थित 
हे । श्रीराम! शिव, सर्वव्यापी, शान्तिमिय, चिन्मय, अज 
ओर कल्याणरूप ब्रह्यके साथ जो जीव-ब्रह्यके एकत्वका 
निश्चय है, वही वास्तविक सर्वत्याग है । श्रीराम! अहंता- 
ममताको भावना रखनेवाला मनुष्य दुःखसे कभी 
छुटकारा नहीं पाता; किंतु अहंता-ममताकी भावनासे 
रहित हुआ मनुष्य मुक्त हो जाता है। (सर्ग १२६) 





भरद्वाज मुनिके उत्कण्ठापूर्वक प्रश्र करनेपर श्रीवाल्मीकिजीके द्वारा जगत्क्रो 
असत्ता ओर परमात्माकी सत्ताका प्रतिपादन करते हए कल्याणकारक उपदेश 


श्रीभरद्वाजजीने पृरछा-- गुरो! निश्चय ही श्रीरामभद्र 
तो परम योगी, सबके वन्दनीय, देवताओंके भी ईश्वर, 
जन्म-मरणसे रहित, विशुद्ध ज्ञानमय, समस्त उत्तम 
गुणोकी खान, समस्त एेधर्योकि आधार तथा तीनों 
लोकोके उत्पादन, रक्षक एवं अनुग्रह करनेवाले थे। उन 
ब्रह्मानन्दसे परिपूर्ण पूर्णज्ञानी ओर विशुद्धबुद्धि रघुकुलश्रष् 
श्रीरामभद्रने मुनिवर वसिष्ठजीके द्वारा उपदिष्ट इस अति 
प्राचीन समस्त ज्ञानरूपी सारका श्रवण कर क्या ओर भी 
कुक पूछा था? 

श्रीवाल्मीकिजीने कहा- भरद्वाज! वसिष्ठ मुनिके 
वेदान्तशास्त्रके संग्रहरूप वच्नोका श्रवण कर अखिल 
विज्ञानोंके ज्ञाता कमललोचन श्रीरामभद्र अपने चिन्मय 
आनन्द-स्वरूपमें स्थित रहे। उस समय वे प्रश्र, उत्तर 
ओर विभाग आदि करनेकी पद्धतिसे उपरत हो गये थे। 
उनका चित्त आनन्दरूप अमृतसे पूर्णं था। वे चिन्मय 
ओर सर्वव्यापी होनेके कारण अपने मङ्गलमय स्वरूपमें 
ही समभावसे नित्य स्थित थे। अतः उन्होने उस समय 
वसिष्ठजीसे कुछ भी नहीं पूछा। 

श्रीभरद्वाजजीने पूचछा-- मुनिनायक! कहां तो मेरे 
जैसे मूख, स्तब्ध, अल्पज्ञ, पापी ओर कहा ब्रह्मा आदि 

देवता भी जिसको आकाङ्क्षा करते हँ- उन भगवान्‌ 
श्रीरामचन्द्रजीकी अपने स्वरूपम स्थिति! मुनीश्वर) 
अहो ! मै किस प्रकार परमात्मपदमें विश्राम पा सकूगा 
ओर इस दुस्तर संसाररूपी महासागरके मोहरूपी जलसे 
किस प्रकार पार हो स्कूगा ? यह शीघ्र मुञ्चसे किये । 

श्रीवाल्मीकिजी बोले- शिष्य! श्रीवसिष्ठजीके द्वारा 
कथित आरम्भसे अन्ततक सम्पूर्ण राम-वृत्तान्त मेने 
तुमको सुना दिया, अब तुम अपनी बुद्धिसे पहले 
विवेकपूर्वक विचारकर पीछे उसका मनन करो। मैं भी 
इस विषयमे तुमसे जो वर्णन करने योग्य रहस्य है, उसे 
कहता हूं सुनो। भद्र ! यह जो यहां संसाररूप अविद्या- 
प्रपञ्च दीख रहा है, वह तनिक भी सत्य नहीं है । अर्थात्‌ 
समस्त संसाररूप प्रपञ्च सर्वथा मिथ्या ही है । विवेकी 
पुरुष वास्तविक तत्त्तको विवेचनपूर्वक ग्रहण कर लेते 
है, किंतु अविवेकी मनुष्य वाद-विवाद करते रहते है । 
प्रिय मित्र! वास्तवमें सच्चिदानन्द परमात्मासे अतिरिक्त 
कोई वस्तु ही नहीं है, अतः प्रपञ्चसे तुम्हारा क्या 
प्रयोजन है ? मै तुमसे आगे जो वेदान्तशास्त्रोके रहस्य 
बतलाता हू, उनके अभ्याससे तुम अपने चित्तको परम 
विशुद्ध बना डालो। 

मित्र! यह जो संसाररूप प्रपञ्च दीखता है, इसके 
मूलमें भी सत्ताका अभाव ही है ओर इसके अन्मे भी 
सत्ताका अभाव ही है। मध्यकालमें भी विचार करनेपर 
इसकी कोई सत्ता न होनेके कारण केवल प्रतीतिमात्र 
ही है। अतः विवेकी पुरुष इस संसारमें किसी तरहका 
विश्वास नहीं करते; क्योकि अनादि वासनाके दोषसे ही 
यह असत्‌ संसार दिखलायी देता है । इसका गन्धर्वनगरके 
सदृश मिथ्या स्वरूप है ओर यह अनेक प्रकारके भ्रमोसे 
भरा है। भद्र! तुम चिन्मय कल्याणरूपी अमृत-लताका 
अभ्यास न कर विषय-वासनारूपी विषलताका आश्रय 
कर क्यों व्यर्थ मोहमें फेसे हो ? सखे ! यह समस्त जगत्‌ 
न तो आरम्भमें है ओर न अन्तमं ही है । इसलिये तुम 
यह भी समङ्ञ लो कि मध्यमे भी यह है ही नहीं । इस 
जगत्का सारा वृत्तान्त स्वप्र-जेसा है । अक्ञानमूलक ये 
सारे भेद जलमें बुदबुदोकी तरह क्षण-क्षणमें उत्पन्न होते 
रहते ह ओर अज्ञानका नाश होते ही एकमात्र ज्ञानरूप 
समुद्रम विलीन हो जाते हँ । अकेला अज्ञानरूपी समुद्र 
ही समस्त जगत्‌को व्याप्त करके स्थित है । इस समुद्रम 
अविद्यारूप वायुसे उत्पन्न सबसे बड़ा यह “अहम्‌! 
नामका तरङ्ग है। उन-उन विषयोमें चित्तके गिरनेके जो 
नाना प्रकार है, उनके हेतुभूत राग आदि दोष इस 
समुद्रके छोटे-छोटे कल्पित तरङ्क॒हँ। ममता ही इसमें 
आवर्तं हे, जो स्वतः ही इच्छानुसार प्रवृत्त होता रहता 
है । इस समुद्रम राग ओर द्वेष बड़े-बड़े मगर हैँ, उन्हीं 
दो मगरोसे मनुष्य पकड़ लिया जाता है ओर उसका 
निश्चय ही अनर्थरूपी पातालमें प्रवेश हो जाता है। यह 
प्रवेश किसीसे भी रोका नहीं जा सकता। भद्र ! प्रशान्त 
तथा अमृतरूप तरद्धोँसे पूर्ण केवल आनन्दामृतके समुद्रमें 
` ही प्रवेश करना चाहिये । व्यर्थ द्वैतरूप मकरोसे पूर्ण 
लवणसागरके तरद्धोमें क्यों प्रवेश करते हो? 
प्रसिद्ध परमात्माका जो सूक्ष्म तत्त्व है, वह अज्ञानी 
लोगोके लिये अन्ञानसे आवृत रहता है। इसलिये जैसे 
साधारण मनुष्यको जलमें स्थल ओर स्थले जलका 
भ्रम हो जाता है, वैसे ही अज्ञानी मनुरष्योको अनात्मामें 
आत्माका ओर आत्मामं अनात्माका भ्रम हो जाता है। 
मित्र! वास्तवे न तो असद्‌ वस्तुकी उत्पत्ति होती दै 
ओर न सद्‌ वस्तुका कभी अभाव होता है। केवल 
मायाद्वारा रचित चित्र-विचित्र रचनाओंके ये आविर्भाव 


* संक्षिप्त योगवासिष्ठ * 

ओर तिरोभाव होते रहते हे । इसलिये प्रचण्ड बने हए 
अज्ञानकी इस व्यामोहशक्तिको विशुद्ध सत्तवके बलसे 
जीतकर विश्चासयुक्त मनसे अहिंसा, सत्य, अस्तेय, 
ब्रह्मचर्य, अपरिग्रह आदि साध्नोका अनुष्ठान करो। 
इसके अनन्तर ध्यान-समाधिके द्वारा अपने-आप ही 
परमात्माके शुद्ध स्वरूपका अनुभव करो, जिसके द्वारा 
अन्ञानसे आच्छादित तुम्हारी बुद्धिरूपी रात्रि दिनके 
रूपमे परिणत हो जाय । केवल पुरुष-प्रयलरूप क्मेसि 
महेश्रकी कृपा प्राप्त होनेपर ही मनुष्य प्राप्तव्य वस्तु 
परमपदरूपी परमात्माको प्राति कर लेते हेँ। भरद्वाज । 
तुम अपने विवेकसे इस मोहका स्पष्टरूपसे त्याग कर 
दो। फिर तो तुम असाधारण परमात्माके यथार्थ ज्ञानको 
प्राप्त कर लोगे। इसमे संदेह नहीं है । पुत्र! कामना ओर 
आसक्ति होनेपर शत्रुस्वरूप हुए जिस पुण्यकर्मसे तुम्हें 
इस प्रकारका बन्धन प्राप्त हुआ है, कामना ओर 
आसक्तिसे रहित होनेपर मित्रस्वरूप हुए उसी पुण्यकर्मसे 
ज्ञानके द्वारा तुम मोक्ष पा जाओगे; क्योकि रागादि दोषोसे 
रहित सज्ननोंका यह सत्कर्मोका संवेग प्राणिर्योके 
पूर्वजन्मके पापोंको नष्ट करता हुआ उनके त्रिविध 
तापोको वैसे ही शान्त कर देता है, जैसे वर्षाका 
जलसमूह दावानलको । 

मित्र! संसारचक्रके आवर्तरूपी भ्रममें यदि तुम 
भ्रमण करना नहीं चाहते तो सारे काम्यकर्मोको छोड़कर 
केवल ब्रह्मम आसक्त हो जाओ। ब्रह्यमें प्रीति न होकर 
जबतक बाह्य विषयमे आसक्ति है, तभीतक विकल्पसे 
उत्पन्न हुआ यह सब जगत्‌ दिखायी देता है। जैसे 
जलके तरङ्गयुक्त होनेपर ही समुद्र अपने तटकी ओर 
जाकर उससे टक्कर खा करके विक्षि होता है, जलके 
निश्चल रहनेपर तो वह केवल जलरूप ही दिखायी देता 
है । इसी प्रकार ब्रह्मम चित्तकी स्थिरता होनेपर केवल 
ब्रह्म ही दिखायी देता है। किंतु जैसे समुद्रकी तरङ्गौसे 
तृण विचलित रहते रहै, वैसे ही जो हर्ष ओर शोकसे 
विचलित हो जाते हैँ, वे लोग श्रेष्ठ नहीं माने जाते। सखे! 
वह सारा जीवसमृह हर्ष-विषाद आदि अवस्थारूप 
ज्ूलेपर निरन्तर आरूढ है । इसे रागद्वेष, कामक्रोध, 
लोभ-मोह आदि रूप छः द्यूलोमें ल्चलाकर काल क्रोडा 
करता है। अतः इसमें तुम खिन्न क्यों हो रहे हो 2 इस 
तरह क्रीडा करनेवाला काल ही अनेक उपायोसे एकके 

पीछे एक अनेक सृष्टियोको उत्पन्न करता है, विनाश 
करता हे, फिर तत्काल ही उत्पन्न करता है ओर फिर 
विनाश करता है । जब देवगण भी दुष्ट कालके पिण्डसे 
छुटकारा नहीं पाते, तब क्षणभङ्गुर विनाशशील शरीरोकी 
तो बात ही क्या? इसीलिये भरद्वाज! अनेक तरङ्खसे 
युक्त इस जगत्को क्षणभङ्गुर देखकर ज्ञानी पुरुष तनिक 
भी शोक नहीं करता। अतः तुम अमङ्गलरूप शोकको 
छोड़ दो, कल्याणकारी वस्तुओंका विचार करो ओर 
विशुद्ध सच्विदानन्दघन परमात्माका चिन्तन करो। जो 
पुरुष देव, द्विज ओर गुरुओंकि ऊपर परिपूर्ण श्रद्धा 
रखकर निर्मल चित्तवाले हो गये हैँ ओर जो वेदादि 
सत्‌-शस्त्रोमें विश्चासपूर्वक प्रामाण्य बुद्धि रखते हैँ, उन 
पुरुषोके ऊपर परमात्माका परम अनुग्रह होता है। 
भरद्राजजीने कहा-- भगवन्‌! आपके प्रसादसे मेने 
पूर्णरूपसे ब्रह्म ओर जगत्‌का सारा तत्त्व जान लिया। 
वैराग्यरूप साधनसे बढ़कर दूसरा कोई बन्धु नहीं है 
ओर संसारक प्रीतिसे बढ़कर दूसरा कोई शत्रु नहीं हे । 


* निर्वाण-प्रकरण-पूर्वार्धं * 

अब मैं महाराज वसिष्ठजीद्वारा समस्त ग्रन्थे कहे गये 
ज्ञानरूपी रहस्यका सम्पूर्ण निचोड थोड़े शब्दोमें सुनना 
चाहता हूं। कृपाकर कहिये। 

श्रीवाल्मीकिजी बोले- भरद्वाज! मुक्ति देनेवाले 
इस महान्‌ ज्ञानको तुम सुनो। इसके केवल सुननेसे ही 
तुम फिर संसाररूपी सागरमें नहीं डूबोगे। जो देव 
वास्तवमें एक होता हुआ भी ब्रह्मा, विष्णु, महेश आदि 
भदसे अनेक प्रकारका होकर स्थित है, उस सच्चिदानन्दरूप 
परमात्माको नमस्कार है। जब सारे प्रपञ्चका अपने 
कारणम लय किया जाता है, तब जिस उपायसे परम 
तत्त्व प्रकाशित होता है, उस उपायको तुम्हें संक्षेपसे 
श्रुतिके अनुसार कहता हू। अपने अन्तःकरणसे तततवका 
स्वयं ही विचार करना चाहिये। इसीसे वह परमात्मा 
प्राप्त किया जा सकता है। उसके प्राप्त होनेपर पुरुष फिर 
शोक नहीं करता। सत्सङ्ग ओर सत्‌-शास्त्रसे प्राप्त 
विवेकसे वैराग्ययुक्त होकर पुरुषको उसी तत्तवका बार- 
बार चिन्तन करना चाहिये । (सर्गं १२७) 





श्रीवाल्मीकिजीके द्वारा लय-क्रमका ओर भरद्वाजजीके द्वारा अपनी स्थितिका 
वर्णन, वाल्मीकिजीद्वारा मुक्तके उपायोंका कथन, श्रीविश्चामित्रजीद्वारा 
भगवान्‌ श्रीरामके अवतार ग्रहण करनेका प्रतिपादन 
एवं ग्रन्थश्रवणको महिमा 


श्रीवाल्मीकिजीने कहा- भरद्वाज! निषिद्ध कर्म, 
सकाम कर्म तथा विषयोके साथ इद्धियोके सम्बन्धसे 
जनित सुख-भोगसे रहित शम, दम ओर श्रद्धासे युक्त 
पुरुष कोमल आसनपर बैठकर चित्त ओर इन्दरियोको 
क्रियाओंको जीत करके तबतक अऽकारका उच्चारण 
करता रहे, जबतक मन पवित्र ओर प्रसन्न न हो जाय। 
तदनन्तर अपने अन्तःकरणकी विशुद्धिके लिये प्राणायाम 
करे ओर उसके बाद विषयोंसे इन्दियोंको धीरे-धीरे 
खीच ले। देह, इन्द्रिय, मन, बुद्धि ओर कषेत्रज्ञ इनमें 
जिस-जिसकी जिस-जिससे उत्पत्ति हुई हे, उस- 
उसको जानकर उन-उनके उपादानकारणमें उन सबको 
विलीन कर दे। पहले अपने-आपको चराचर विश्वमे 
अनुभव करे। इसके बाद सारे विश्वको अपने आत्माके 
अंदर अनुभव करे; फिर विवेकके द्वारा इसका भी 
अभाव करके केवल आत्मामं ही स्थित रहे। तदनन्तर 

प्रकृतिसहित ब्रह्मके स्वरूपम आत्मभावना करे। इसके 
पश्चात्‌ परम कारणरूप केवल निर्विशेष निराकार शुद्ध 
सच्चिदानन्दघन परमात्मामें आत्मभावना करे। 

(अब देह, इन्द्रिय आदिमे जिसकी जिससे उत्पत्ति 
हई है, उसका उसमे लय करनेका प्रकार बतलाते 
है-) अपने स्थूल देहके मांस आदि, जो पार्थिव भाग 
है उनका पृथिवीमे, रक्त आदि जो जलीय भाग हैँ 
उनका जलमें तथा जो तैजस भाग है उनका अग्रिमे 
विवेकके द्वारा विलय कर दे। व्यष्टि प्राणवायुका 
महावायुमे ओर आकाश-अंशका आकाशमें लय कर 
दे। अपने श्रोत्रेद्ियका दिशाओंमे ओर त्वगिन्द्रियका 
विद्युते लय कर दे। चक्षुरिन्द्रियका सूर्यम तथा 
रसनेन्द्रियका जलके देवता वरुणमे (एवं घ्राणेन्ियका 
अथ्िनीकुमारोमे) लय कर दे। समष्टि प्राणका वायुर्मे, 
वाणीका अग्रिमे ओर हस्तेन्द्रियका इन्द्रम लय कर दे! 

* संक्चिप्त योगवासिष्ठ * 

अपने पादेन्द्रियका विष्णुम तथा गुदा-इन्द्रियका मित्रे 
लय कर दे। उपस्थेन्द्रियका कश्यपमे लय करके 
मनका चनद्रमामे लय कर दे। बुद्धिका ब्रह्यामे लय कर 
दे। मित्र! इन्द्रियोके रूपमे देवता ही स्थित हें । इनका 
भँ तुम्हे तत्त्वोपदेशदारा लय करनेका आदेश श्रुति- 
वाक्यको प्रमाण मानकर ही दे रहा हू। मने अपने मनसे 
किसी तरहक कोई कल्पना करके इन अर्थोको तुम्हारे 
सामने प्रकट नहीं किया है। इस तरह अपनी देहको 
उसके कारणमें विलीन करके “म विराट्‌ हूं एेसा 
चिन्तन करे। (इसके बाद पूर्वोक्त क्रमसे परमात्मामें 
आत्मभावना करे।) सारे ब्रह्माण्डके भीतर जो यह 
सदाशिवरूप परमात्मा व्यापक है, वही सम्पूर्णं भूतोका 
आधार तथा कारण कहा गया है । वही परमात्मा जगत्‌के 
व्यवहारमें यज्लके रूपमे स्थित हे । 

(अब पृथ्वी आदि भू्तोके लयका क्रम बतलाते 
है-) योगीको चाहिये कि वह पृथ्वीका जलम लय 
करके उस जलको फिर तेजमें लीन कर दे। तेजको 
वायुम विलीन करके उस वायुको फिर आकाशम 
विलीन कर दे ओर आकाशका समस्त भूतोंकी 
उत्पत्तिके कारणभूत महाकाशमें लय कर दे। योगी उस 
महाकाशमें एकमात्र लिङ्गशरीर धारण किये हुए स्थित 
रहे। वासना सृक्ष्मभूत, कर्म, अविद्या, दस इन्द्रियो 
मन ओर बुद्धि-इन सबको पण्डितलोग लिङ्गशरीर 
कहते हे ।* तदनन्तर वह योगी बाहर निकलकर वहाँ 
"मैं शुद्ध आत्मा हूं" यों चिन्तन करे। फिर वह बुद्धिमान्‌ 
योगी सूक्ष्म ओर निराकार अव्याकृत प्रकृतिमें अपने 
लिङ्कशरीरको भी विलीन करके स्थित रहे । जिसमें यह 
समस्त जगत्‌ रहता है वह अव्यक्त अव्याकृत (माया) 
नाम ओर रूपसे रहित है। उसीको कोई प्रकृति, कोई 
माया तथा कोई परमाणु एवं कोई अविद्या कहते हैँ । उस 
अव्याकृतमें प्रलयकालमें सभी प्राणी-पदार्थं लयको प्राप्त 
होकर अव्यक्तरूपसे अवस्थित रहते है । जबतक दूसरी 
सृष्ट नहीं होती तबतक वे सभी प्राणी-पदार्थ परस्परके 
सम्बन्धसे शून्य तथा आस्वादसे रहित होकर उस 
अव्याकृत (प्रकृति) -स्वरूपमें ही स्थित रहते दै ओर 
प्रलयके अनन्तर सृष्टिकालमें फिर उसी प्रकृतिभूत 


[~ ------------------ 
अव्याकृतसे सब उत्पन्न हो जाते हैँ । सर्गके आदिमे 
प्रकृतिसे अनुलोम-क्रमसे सृष्टि होती है ओर प्रलयके 
आरम्भमें प्रतिलोम-क्रमसे प्रकृतिमें सारी सृष्टि विलीन 
हो जाती है। इसलिये जाग्रत्‌, स्वप्र ओर सुषुप्ि- तीनों 
अवस्थाओंसे रहित होकर अविनाशी तुरीय पदकी 
प्राप्िके लिये ब्रह्मका ध्यान करे। पूर्वोक्तं प्रकारसे 
लिङ्गशरीरको भी कारणमें विलीन करके स्वयं सच्चिदानन्द 
परमात्मामें प्रविष्ट हो जाय। 

श्रीभरद्वाजजीने कहा- महाराज! मै अब 
लिङ्गशरीररूपी बेडीके बन्धनसे सर्वथा मुक्त हो गया हूं 
ओर सच्विदानन्दका अंश होनेसे सच्चिदानन्द ब्रह्यमें 
प्रविष्ट हो गया हूं। अंश ओर अंशीका वस्तुतः अभेद 
होनेके कारण अब मँ समस्त उपाधियोँसे रहित परब्रह्म 
परमात्मा ही हूं । मेँ कूटस्थ, शुद्ध ओर व्यापक हूं । जैसे 
जलम छोड़ा हुआ जल, दूधमें छोड़ा हुआ दूध ओर 
घीमे छोड़ा हुआ घी-सब-के-सब विनष्ट न होते हुए 
ही तद्रूप हो जाते हँ, किसी पृथक्‌-रूपसे गृहीत नहीं 
होते, वैसे ही सर्वभावसे नित्य आनन्दस्वरूप सर्वसाक्षी, 
परम कारण चेतन परब्रह्म परमात्मामें प्रविष्ट होकर मेँ 
तद्रूप ही हो गया हूं। नित्य, सर्वव्यापी, शान्त, सर्वदोषरहित, 
अक्रिय, शुद्ध, परब्रह्म परमात्मा मैं ही हूं । पुण्य ओर 
पापसे रहित, जगत्‌का परम कारण अद्वितीय, आनन्दमय, 
अविनाशी ओर चिन्मयस्वरूप परब्रह्म परमात्मा ही मेँ 
हूं । इस प्रकारके लक्षणोसे युक्त, प्रकृतिके सत्त्व, रज, 
तम- तीनों गुणोंसे अतीत, सर्वव्यापक ओर सर्वस्वरूप 
ब्रह्मका निष्काम भावसे अपने कर्तव्यका पालन करते 
हुए सदा ध्यान करना चाहिये । इस रीतिसे परब्रह्मविषयक 
अभ्यास करनेवाले पुरुषका मन ब्रह्मम विलीन हो जाता 
है ओर मनके विलीन हो जानेपर उसे स्वयं ही अपने 
आत्मस्वरूपका अनुभव हो जाता है। आत्माका अनुभव 
होनेपर सम्पूर्ण दुःखोका अन्त होकर आत्मामं आनन्दका 
अनुभव होने लगता है तथा आत्मा स्वयं ही अपने-आप 
अपने परमानन्द परमात्मस्वरूपको प्राप्त हो जाता हेै। 
तदनन्तर ' मुञ्जसे अतिरिक्त कोई दूसरा सच्विदानन्दमय 
परमात्मा नहीं है। मैं ही अद्वितीय परब्रह्म हू'-इस 
प्रकार हदयमें परमात्माका अनुभव हो जाता है। गुरो। 


ˆ वासना भूतसृक्ष्माश्च कर्माविद्ये तथैव च । दशेन्द्रियमनोबुद्धिरेतल्िङ्गं विदुर्बुधाः । 


(नि० पू० १२८। १८-१९) 

आपके द्वारा कहा गया यह सब ज्ञान मुञ्चे अवगत हो 
गया। मेरी बुद्धि सर्वथा निर्मल हो गयी। अब मेरा यह 
संसार्‌ चिरकालतक स्थिर नहीं रह सकता। भगवन्‌! 
अब मेँ यह जानना चाहता हूँ कि ज्ञानियोके लिये कौन 
सा कर्मं विहित है? क्या उन्हे कर्मोका अनुष्ठान नहीं 
करना चाहिये ओर यदि करना चाहिये तो क्या केवल 
प्रवृत्तिरूप कर्मोका ही अनुष्ठान करना चाहिये या 
निवृत्तिरूप कर्मोका भी? 

श्रीवाल्मीकिजीने कहा--मुमुक्ष पुरुषोंको वही कर्म 
करना चाहिये, जिसमें कोई दोष नहीं हो, विशेष करके 
मुमुक्षुको काम्य ओर निषिद्ध कर्म कभी नहीं करना 
चाहिये । संकल्पोँसे रहित होकर जब जीवात्मा ब्रह्मके 
लक्षणोसे युक्त हो जाता है, तब उसकी सभी इन्दियोँ 
शान्त हो जाती हे ओर वह सर्वव्यापी परब्रह्म परमात्मस्वरूप 
बन जाता है। "देह, इन्द्रिय, मन ओर बुद्धिसे परे जो 
जीवात्मा है तथा उससे भी परे जो सच्िदानन्द ब्रह्य है, 
वही मेँ हूं" इस प्रकार निश्वयपूर्वक जब जीवात्मा 
एकत्वभावसे ध्यान करता है, तब वह सदाके लिये 
मुक्त होकर परब्रह्म परमात्माको प्राप्त हो जाता है। जब 
जीवात्मा कर्तृत्व, भोक्तृत्व ओर जरातृत्वसे तथा सम्पूर्ण 
देहादि उपाधियोँसे एवं सुख ओर दुःखोँसे रहित होता 
है, तब वह सर्वथा मुक्त समज्ञा जाता है । जब जीवात्मा 
सम्पूर्णं भूतोमें आत्माको तथा आत्मामं सम्पूर्णं भूर्तोको 
अभेदरूपसे देखने लगता है, तब यह जीवात्मा संसारसे 
सर्वथा मुक्त हो जाता है। जाग्रत्‌, स्वप्र ओर सुषुि- 
इन तीनों अवस्थाओंसे रहित होकर जब जीवात्मा तुरीय 
आत्मानन्द-रूपमें प्रवेश करता है, तब वह सर्वथा मुक्त 
समज्ञा जाता है; क्योकि शास्त्रोके विवेकपूर्वक विचारसे, 
गुरुके वाक्योका अर्थं ओर भाव यथार्थं समञ्नेसे तथा 
श्रवण, मनन, निदिध्यासनके अभ्याससे सब प्रकारसे 
सिद्धि प्राप्त होती है अर्थात्‌ वह सदाके लिये मुक्त हो 
जाता है, यह वेदोंका आदेश है। इसलिये भराज। तुम 
सब कुछ छोडकर केवल ध्यान-समाधिके लिये अभ्यासमे 
अपना मन तत्परतापूर्वक स्थिर करो। जब महामना 
साधु-स्वभाव श्रीरामचनद्रजी अपने ब्रह्मरूपमे समाधिस्थ 
थे, उस समय ऋषियोमिं सर्वश्रेष्ठ श्रीवसिष्ठजीसे श्रीविश्वामित्रजी 
कहने लगे। 

श्रीविश्वामित्रजीने कहा- ब्रह्मपुत्र महाभाग वसिष्ठजी ! 


* निर्वाण-प्रकरणः-पूर्वार्थं * 

आप महान्‌ हैँ । आपने अपना गुरुत्व शीघ्र ही हमलोगोको 
दिखला दिया; क्योकि अपने दर्शन, स्पर्श ओर वाक्यप्रयोगसे 
जो कृपा करके शिष्यके शरीरमें शिवस्वरूप परमात्म- 
भावका समावेश करा दे, वही सच्चा गुरु है । गुरुवाक्य- 
श्रवणसे होनेवाले ज्ञानमें शिष्यकी श्रद्धापूर्वकं पवित्र 
बुद्धि ही कारण है। यह ज्ञानकी प्राति ही गुरु ओर 
शिष्यके समागमका वास्तविक प्रयोजन है । विभो ! आप 
तो परमपदमें स्थित हैँ, परंतु हमलोग अभीतक यज्ञादि 
कार्योमिं लगे हुए हैँ । बडे कष्टके साथ जिसके लिये मैने 
स्वयं राजा दशरथसे प्रार्थना की है ओर जिस उदेश्यसे 
भे यहाँ आपके पास आया हूँ उस मेरे निर्विघ्र 
यज्ञसिद्धिरूप कार्यका स्मरण करते हए आप श्रीरामचन्द्रजीको 
अब समाधिसे उठानेको कृपा कीजिये । मुने! मेरे उस 
समस्त कार्यको आप अपने शुद्ध मनसे व्यर्थ न बनाइये; 
क्योकि भगवान्‌ श्रीरामचन्द्रजीके समाधिसे उठनेपर 
उनके अवतारके जो अन्य प्रयोजन, देवताओं ओर 
ऋषि्योके कार्य हैँ, उनका भी हमलोग सम्पादन कर 
लेगे। जब मँ श्रीरामचन्द्रजीको अपने आश्रमम ले 
जाऊंगा, तब वे राक्षसोका नाश करेगे ओर उसके बाद 
अहल्याको शापसे मुक्त करेगे। तदनन्तर निश्चयपूर्वक 
भगवान्‌ शङ्करका धनुष तोड़कर जनकदुलारी सीताके 
साथ अपना विवाह करेगे । इस संसारमें पिता-पितामहके 
राज्यका त्यागकर वनवासके निमित्त वने पहुंचकर 
अभय ओर निःस्पृह श्रीरामचन्द्रजी राक्षसोंका वध करके 
दण्डकारण्यके निवासी मुनियों, अनेक तीर्थो तथा 
अन्यान्य प्राणियोका उद्धार करेगे। सीताहरणके निमित्त 
रावण आदिका वध करके श्रीरामचन्द्रजी इन्द्रके वरदानद्वारा 
युद्धमें मरे हुए वानर आदिको पुनर्जीवित हए दिखलार्येगे 
तदनन्तर साध्वी सीताको अग्रिमे प्रवेशके द्वारा शुद्धिके 
उद्ेश्यसे भगवान्‌ श्रीरामचनद्रजी अपने चरित्रकी आदर्शता 
दिखलार्येगे। जो लोग भगवान्‌ श्रीरामका दर्शन करेगे, 
उनके चरित्रका स्मरण तथा श्रवण करेगे एवं जो लोग 
भगवान्‌के स्वरूपका दूसरोको बोध करा्येगे, उन सम्पूर्ण 
अवस्थाओमं स्थित अपने भक्तोको भगवान्‌ श्रीरामचन्द्रजी 
जीवन्मुक्ति प्रदान करेगे। इस प्रकार तीनों लोकोका तथा 
मेरा भी हित इन महापुरुष भगवान्‌ श्रीरामचन्द्रजीके द्वारा 
सम्पूर्णरूपसे सम्पन्न होगा। सज्जनो ! आप सब लोग इन 
भगवान्‌ श्रीरामचन्द्रजीको नमस्कार कीजिये। इनके 

नमस्कारसे ही आपलोग सारे संसारको जीत लेंगे अर्थात्‌ 
आपलोगोको किसी दूसरे साधनक आवश्यकता न 
होगी । आपलोग चिरकालतक बढते रहं ! 

ओरीवाल्मीकिजीने कहा- भरद्वाज! इस प्रकारका 
विश्चामित्रजीका भाषणरूप श्रीरामचन्द्रजीको भावी चरितररूप 
दुर्लभ कथा सुनकर श्रीवसिष्ठ आदि सभी श्रेष्ठ योगीन्द्र 
तथा सिद्ध पुनः भगवान्‌ श्रीरामकी चरणकमलरजके 
आदरमे यानी नमस्कारमें तथा उनके स्मरणमें स्थित हो 
गये । जानकीपति श्रीरामको भावी कथा सुननेसे भगवान्‌ 
वसिष्ठजी तथा ओर दूसरे महर्षिं भी तृप्त नहीं हो सके। 
इसलिये उन सबने दूसरोके द्वारा कहे गये उन गुणसागर 
भगवानके गुणका पुनः श्रवण किया तथा सुने हुए 
गुणोका दूसरोसे वर्णन किया। तदनन्तर महर्षिं भगवान्‌ 
वसिष्ठजी मुनिवर विश्चामित्रजीसे कहने लगे। 

श्रीवसिष्ठजीने कहा- मुनि विश्चामित्रजी। इन 
श्रोताओंको आप साफ-साफ बतला दीजिये कि ये 
राजीवलोचन रघुनन्दन श्रीरामचन्द्रजी पूर्वमे देव या 
मनुष्य क्या थे। 

श्रीविश्चामित्रजीने कहा- सञ्जनो ! आप सब लोग 
इन्हीं श्रीरामचन्द्रजीमें विश्वास कीजिये कि परमपुरुष 
परब्रह्म परमात्मा ये ही है । इन्होने ही विश्वके कल्याणके 
लिये विष्णुरूपसे क्षीरसागरका मन्थन किया था। गृ 
अभिप्रायसे भरे उपनिषदादि शास्त्रोके तत्त्वगोचर साक्षात्‌ 
परब्रह्य ये ही हे । परिपूर्णपरानन्द, समस्वरूप, श्रीवत्सके 
चिहसे सुशोभित भगवान्‌ विष्णुरूप यही श्रीरामचन्द्रजी 
जब भक्तिसे भलीभोति प्रसन्न होते है, तब सब 
प्राणियोको परम पुरुषार्थरूप मोक्ष देते हैँ । कुपित होकर 
यही श्रीरामचन्द्रजी शिवरूपसे संसारका संहार करते हैँ 
ओर यही ब्रह्मारूपसे विनाशशील संसारक रचना करते 
है । यही विश्वके आदि, विश्वके उत्पादक, विश्वके 
धाता, पालनकर्तां तथा महासखा भी हैँ । यही भगवान्‌ 
ऋक्‌, यजुः, सामवेदमय हँ, तीनों गु्णोसे परे अति गहन 
यही हँ ओर शिक्षा, कल्प आदि छः अब्खोसे समन्वित 
वेदात्मा अद्भुत पुरुष भी यही हैँ । विश्चका पालन 
करनेवाले चतुर्भुज विष्णुभगवान्‌ यही है; विश्वके 
रचयिता चतुर्मुख ब्रह्मा यही हँ ओर सारे संसारका संहार 
करनेवाले त्रिलोचन भगवान्‌ शिव भी यही है। ये 
अजन्मा होते इए भी अपनी योगमायाके सम्बन्धसे 


[= 
अवतार लेते हैँ । ये सबसे महान्‌ हैँ । ये सदा जागते रहते 
हैँ ओर रूपरहित हए भी ये विश्वरूप है| ये भगवान्‌ 
ही इस विश्वको अपने संकल्पसे धारण करते हैँ। ये 
राजा दशरथजी धन्य हें, जिनके पुत्र परमपुरुष परमात्मा 
हुए । वह दशग्रीव रावण भी धन्य है, जिसका ये अपने 
चित्तसे चिन्तन करेगे। क्षीरसागरमें शयन करनेवाले 
विष्णुभगवान्‌ ही श्रीरामचन्द्रजीके रूपमे अवतीर्ण हुए 
हैँ । ये ही श्रीरामचन्द्रजी सच्विदानन्दघन अविनाशी 
परमात्मा हँ । अपनी इन्दरियोंको रोक रखनेवाले योगीलोग 
ही श्रीरामचन्द्रजीको वस्तुतः जानते हैँ । हमलोग तो इनके 
इस सगुण साकार स्वरूपका ही निरूपण या दर्शन 
करनेमें समर्थ हैँ । वसिष्ठजी ! हमलोगोने एेसा सुना है कि 
ये ही भगवान्‌ श्रीरामचन्द्रजी रघुवंशके पापोंका सर्वथा 
विनाश करनेवाले हैँ । अब आप कृपाकर इन्दं व्यवहारमें 
लगाइये । 

श्रीवाल्मीकिजीने कहा- भरद्वाज ! यों कहकर महामुनि 
विश्वामित्रजी चुपचाप बैठ गये। तदनन्तर महातेजस्वी 
वसिष्ठजी श्रीरामचनद्रजीसे कहने लगे। 

श्रीवसिष्ठजीने कहा- चिन्मय महापुरुष महाबाहू 
श्रीराम ! यह विश्रामका समय नहीं है । उठो ओर इस 
संसारके लिये आनन्दकारक बनो। पुत्र! विनाशशील 
राज्य-कार्योका अवलोकन करके देवताओं ओर मुनिर्योको 
संकटसे उद्धार करनेके भारका वहन करो ओर सुखी 
रहो। 

श्रीवाल्मीकिजी कहते है-- भरद्वाज ! गुरु वसिष्ठजीके 
उपर्युक्त वचनोंको सुनकर भगवान्‌ श्रीरामचन्द्रजी समाधिसे 
सचेत हो गये ओर सावधान होकर कहने लगे। 

श्रीरामचन्द्रजीने कहा- महामुने! वेदो, आगमो, पुराणों 
ओर स्मृतियोमें भी गुरु-वाक्यका पालन करना ही विधि 
कहा गया है ओर उसके विरुद्ध आचरण करना निषेध 
कहा गया हे। यों कहकर उन महात्मा वसिष्ठजीके 
चरणोमें अपने सिरसे नमस्कार कर सबके आत्मस्वरूप 
करुणासागर श्रीरामचन्द्रजी सबसे बोले-* सभ्य पुरुषो । 
आप सब लोग हमारे इस निर्णयको अच्छी तरह सुन 
लीजिये। इससे आपलोगोंका बड़ा कल्याण होगा। 
कल्याणकामी पुरुषके लिये इस संसारम परमात्मज्ञान 
तथा परमात्मज्ञानी गुरुसे बढ़कर कुक भी नहीं हे ।' 

सिद्ध आदि सब लोगोने कहा-- श्रीरामचन्द्रजी । आप 

जैसा कह रहे ह, वैसा ही आपकी दयासे हमलोगोक 
मनमें पहलेसे ही स्थित है ओर अब तो वह सब आपके 
इस संवादसे ओर भी विशेष दृढ्‌ हो गया है। महाराज 
श्रीरामचन्द्रजी ! आप सुखी होडये, आपको नमस्कार है। 
अन हमलोग वसिष्ठजीसे भी अनुमति लेकर जहासि 
अये थे, वहीं जा रहे हैँ । 

श्रीवाल्मीकिजी कहते है-- भरद्वाज! यों कहकर 
भगवान्‌ श्रीरामचन्द्रजीको स्तुति करते हए वे सब- 
के-सब चल दिये । श्रीरामचनद्रजीके ऊपर पुष्पोंकी वृष्टि 
होने लगी । श्रीरामचन्द्रजीकौ यह सब कथा मैने तुमसे 

कह सुनायी। इसी क्रमयोगसे तुम भी साधन करते हुए 
सुखी रहो । मुनिवर वसिष्ठजीकी वचन-पंक्तिरूपी रत्रमालासे 
विभूषित यह जो श्रीरामचन्द्रजीकी कथा मैने तुमसे कही 
हे, वह सम्पूर्णं कवियों ओर योगियोके लिये सेवनयोग्य 
है तथा परम गुरुकी दयादृष्टिसे वह मुक्तिमार्गको देती 
है। जो कोई मनुष्य वसिष्ठजी ओर श्रीरामचन्द्रजीके इस 
संवादको प्रतिदिन श्रद्धापूर्वक सुनेगा, वह किसी अवस्थामें 
रहते हुए भी एकमात्र श्रवणसे ही मुक्त हो जायगा ओर 
परब्रह्म परमात्माको प्राप्त कर लेगा। 

(सर्गं १२८) 


निर्वाण-प्रकरण-पूर्वार्धं सम्पूर्ण 





निरवाण-प्रकरण-उत्तरार्धं 


कल्पना या संकल्पके त्यागका स्वरूप, कामना या संकल्पसे शून्य होकर कर्म 
करनेको प्रेरणा, दृश्यकी असत्ता तथा तत्त्वज्ञानसे मोक्षका प्रतिपादन 


श्रीरामचन्द्रजीने पूषछा- ब्रह्मन्‌! जब पुरुष देह, प्राण 
आदिमे अहंता, ममता आदि कल्पनाओंको त्याग देगा, 
तन फिर उससे कोई भी कर्म नहीं बन सकता। एेसी 
दशामें शरीरके भरण-पोषणकी चेष्टासे भी विरत हो 
जानेके कारण उस देहधारी जीवका शरीर शीघ्र ही गिर 
सकता है। अतः जीवित पुरुषके लिये यह कल्पना- 
त्यागपूर्वक व्यवहार कैसे सम्भव है? 

श्रीवसिष्ठजीने कहा-- रघुनन्दन! जीवित पुरुषके 
लिये ही कल्पनाओंका त्याग सम्भव है । जो जीवित नहीं 
है, उसके लिये नहीं । इस कल्पना-त्यागका यथार्थ 
स्वरूप क्या है, यह बतलाता हू! सुनो। कल्पनाके 
स्वरूपको जाननेवाले विद्वान्‌ अहंभावना (आत्माको 
देहमात्र मान लेने)-को ही कल्पना कहते हँ तथा 
आत्माको आकाशके समान अपरिमित, अनन्त ओर 
व्यापक जानकर परमात्माके वास्तविक स्वरूपका निरन्तर 
चिन्तन करना ही तत्त्वज्ञ पुरुषोके मतमें कल्पनाका या 
संकल्पका त्याग कहलाता है। संकल्पशून्य होकर 
चुपचाप स्थित रहनेसे ही उस परमपदकी प्रापि होती 
है, जहाँ उच्च कोटिका साम्राज्य भी तिनकेके समान 
तुच्छ प्रतीत होता है। समस्त कर्म ओर उनके विस्तृत 
फलोंको सोये हए पुरुषकी भाति सर्वथा भूलकर 


प्रारब्धानुसार प्राप्त हुए कार्यके लिये संकल्पशून्य होकर 
मनुष्यको चेष्टा करते रहना चाहिये । अपने क्ममिं यदि 
वासनारहित प्रवृत्तिका अभ्यास हो जाय तो यही उच्च 
कोटिका धैर्य है, जो भावी जन्मरूपी ज्वरका निवारण 
कर देता है। वासना ओर संकल्पसे शून्य होकर 
प्रारब्धवश प्राप्त हुए कार्यका अनुसरण करते हए चाकके 
ऊपर धूमनेवाले घट आदिक भाति धीरे-धीरे उपरत 
होते हए कममिं लगे रहना चाहिये। 

सम, शान्त, कल्याणमय, सक्षम, द्वित्व ओर एकत्वसे 
रहित, सर्वत्र व्यापक, अनन्त तथा शुद्धस्वरूप परब्रह्म 
परमात्माके प्राप्त होनेपर किसलिये कौन खिन्न हो सकता 
है ? जो पुरुष संकल्पशून्य ओर शान्त हो गया है अर्थात्‌ 
जिसे परब्रह्म परमात्माकी प्राति हो गयी है, उसे अपने 
शरीरके रहने या न रहनेसे कोई प्रयोजन नहीं है तथा 
इस लोकमें किसी कर्मके किये जाने अथवा न किये 
जानेसे भी उसका कोई, किञञिन्मात्र भी प्रयोजन नहीं 
है। रघुनन्दन! जैसे सुवर्ण ही कड़े ओर बाजूबन्दके 
रूपमे प्रतीत होता हे; किंतु वास्तवमें सुवर्ण्से पथक्‌ इन 
आभूष्णोके नामरूपको सत्ता नहीं है, उसी प्रकार यह 
जो कुछ जगद्रूपमे दिखायी देता है, प्रतीतिमात्र ही है। 
परमात्मासे पृथक्‌ इसकी सत्ता नहीं है । परमात्मासे भिन्न 

इसकी सत्ताका अनुभव न होनेको ही ज्ञानी पुरुषोने इस 
जगत्का नाश माना है। जगत्‌-भ्रमका निवारण हो 
जानेपर इसके अधिष्ठानरूपसे अवशिष्ट जो परमात्मा है, 
वही परमार्थं सत्य है। 

श्रीरामजीने पुछा- प्रभो! “मे ' ओर मेरा" इत्यादि 
जो दृश्य है, उसको असत्‌ मानकर उसका चिन्तन 
न करनेवाले ज्ञानी पुरुषको क्मेकि त्यागसे कौन-सा 
अशुभ ओर क्मेकि सम्पादनसे कौन-सा शुभ फल प्राप्त 
होता हे 2 

श्रीवसिष्ठजी बोले- रघुनन्दन ! जबतक देहरूपी 
उपाधि विद्यमान है, तबतक इस भावनामय सूक्ष्म 
कर्मका क्या त्याग हो सकता है ओर क्या अनुष्ठान ? 
देहके रहते हुए यह जीव-चेतन बाह्य ओर आभ्यन्तर 
जिस-जिस वस्तुको भावना करता है, वह-वह तत्काल 
उसको प्रतीत होने लगती है। भले ही, उसका आकार 


> संक्िप्त योगवासिष्ठु * 

सत्य हो या भ्रमसे भरा हुआ असत्य । यदि वह किसी 
वस्तुकी भावना नहीं करता तो इस संसार-भ्रमसे 
पूर्णतया मुक्त हो जाता हे । वह भ्रम सत्य हो या असत्य, 
इस विचारसे क्या प्रयोजन हे ? बोध होनेके पश्चात्‌ इस 
दृश्यकी प्रतीतिका स्वयं ही लय हो जानेसे जो इसका 
अत्यन्ताभाव सिद्ध होता है, उसीको जगत्‌का त्याग, 
अनासक्ति एवं मोक्ष माना गया है । इसलिये जबतक यह 
शरीर विद्यमान है, तबतक कर्मोका सर्वथा त्याग नहीं 
हो सकता। परंतु जो अज्ञानी कर्मका आदर करते है, 
वे उसके मूलको नहीं छोड़ते है । मनका जो वासनात्मक 
संकल्प है, वही अपने कर्मका मूल है । जबतक यह 
शरीर है, तबतक ज्ञानके बिना उस मानसिक संकल्पका 
उच्छेद नहीं हो सकता। परंतु जो तत्त्वक्ञानके द्वारा मनके 
संकल्पोंका निवारण कर देता है, वह संसाररूपी वृक्षका 
मूलोच्छेद कर डालता है। (सर्ग १-२) 





समूल कर्मत्यागके स्वरूपका विवेचन 


श्रीवसिष्ठजी कहते है- रघुनन्दन ! जब यह सर्वसम्मत 
सिद्धान्त है कि न तो असत्‌-वस्तुकी सत्ता हो सकती 
है ओर न सत्‌-वस्तुका अभाव ही, तब दृश्य विषयोके 
प्रति उन्मुखताका निवारण स्वयं सुगम हो जाता हे। 
(क्योकि दृश्यकी असत्ताका प्रतिपादन किया जा चुका 
है । जो वस्तु है ही नही, उसका चिन्तन कोई समञ्चदार 
मनुष्य केसे करेगा ?) विवेकी पुरुषको चाहिये कि वह 
अपने शुभाशुभ कर्मको नष्ट कर दे। आत्माके साथ 
कर्मका कोई सम्बन्ध नहीं है। आत्मा कर्तृत्व ओर 
भोक्तृत्व दो्नोसे रहित है । इस तत्त्वज्ञानके द्वारा कर्मोका 
नाश स्वतः सिद्ध हो जाता है । समस्त क्मकि मूलभूत 
मानसिक संकल्पका विनाश करनेसे संसार पूर्णतः शान्त 
हो जाता हे। जब कर्मकि मूल कारणका भलीरभाति 
विचार किया जाता है, तब समस्त कर्मोका अभाव 
अपने-आप ही सिद्ध हो जाता है। ( क्योकि जब चित्त 
ओर उसका संकल्प ही मिथ्या है, तब उससे होनेवाला 
कर्म सत्य केसे हो सकता है 2) अथवा चिन्मय आत्मा 
अपने भीतर जिस चित्त नामक कर्मबीजका- क्रिया, 
करण ओर कर्तारूप त्रिपुटीका निर्माण करता है, वह 
उस आत्मासे किञ्चिन्मात्र भी भिन्न नहीं है। इसलिये 


बाहर ओर भीतर (जाग्रत्‌ तथा स्वप्र-सुषुपिमे) जो 
पदार्थोकौ प्रतीति होती है, वह आत्मस्वरूप ही है, 
आत्मासे भिन्न नहीं है । 

किंतु वास्तवमें रघुनन्दन ! सम्पूर्ण कर्मोका विस्तार 
यह शरीर है। उसका मूल अहंकार है ओर शाखा- 
प्रशाखा संसार। चिन्तन या भावनाका जहोँ बाध हो 
जाता है, उस अहंकारशून्य स्थितिसे इस संसारका 
मूलोच्छेद हो जानेके कारण वह उसी तरह शान्त हो 
जाता हे, जैसे स्पन्दनशन्य वायु । जैसे नदीके प्रवाहमें 
पड़ा हआ तृण-काष्ठ आदि सब कुक स्वभावतः बहता 
रहता है, उसी प्रकार ज्ञानिर्योकी कर्मेन्दरियोसे किसी 
प्रकारके मनोविकारके बिना ही अधसोये पुरुषकी भोति 
स्वाभाविक चेष्टा होती रहती है । वासनाशून्य निरतिशय 
ब्रह्मानन्दके प्राप्त हो जानेपर विषय-सुख अत्यन्त नीरस 
हो जाते है । फिर न वे बाहर अपना प्रभाव डाल पाते 
है, न भीतर। विषयों ओर वासनाओंसे रहित, शान्त ओर 
कृताकृतके अनुसंधानसे हीन जो संकल्परहित स्थिति है, 
उसीको कर्मत्याग कहते है । दीर्घकालके भूले इए 
कर्मक भोति विषर्योका पुनः स्मरण न होना कर्मत्याग 
कहलाता है। जो मिथ्या ज्ञान रखनेवाले पुरुष मूल- 


सर्ग ४] 


त्यागके बिना केवल कर्मेन्द्रिय-संयमरूप त्याग करते 
है, वे मूढ पशु-तुल्य हैँ । उनको वह कर्मत्यागरूपिणी 
पिशाची खा जाती है। किंतु जो मूलसहित कर्मत्यागके 
दवारा शान्ति पा चुके हँ, उनके लिये इस जगते किसी 
कर्मके करने या न करनेसे कोई प्रयोजन नहीं हे। 
जिसका समूल त्याग कर दिया जाता है, वही वास्तवमें 
त्याग है । मूलका उच्छेद किये बिना जो ऊपरसे कर्मका 
त्याग किया जाता है, वह वृक्षकी जड़ न काटकर 
उसकी शाखा काटनेके समान व्यर्थ है। जिस कर्मरूपी 
वृक्षको जड़ न काटकर केवल शाखामात्रका उच्छेद्‌ 
किया जाता है, वह पुनः सहस्रं शाखाओंसे विस्तारको 


* निर्वाण-प्रकरण-उत्तरार्धं * 


2७ 


प्राप्त हो केवल दुःख देनेके लिये बढता रहता है । प्रिय 
रामभद्र । संकल्पशून्यतारूप त्यागसे ही वास्तवमें कर्मत्याग 
सिद्ध होता है, दूसरे किसी क्रमसे नहीं । ज्ञानके द्वारा 
कर्मत्यागके सिद्ध हो जानेपर वासनारहितं जीवन्मुक्त 
पुरुष घरमें रहे या वनमें, दीन-हीन अवस्थाको पहुंच 
जाय या लौकिक उन्नतिको प्राप्त हो, उसके लिये सभी 
अवस्थाएं एक-सी हँ । जिसका चित्त शान्त है, उस 
पुरुषके लिये घर ही दूरवतीं निर्जन वन है। परंतु 
जिसका चित्त शान्त नहीं है, उस पुरुषके लिये निर्जन 
वन भी जनसमुदायसे भरा हआ नगर है । 

(सर्गं ३) 





संसारके मूलभूत अहंभावका आत्मबोधके द्वारा उच्छेद करके 
परमात्मस्वरूपसे स्थित होनेका उपदेश 


श्रीवसिष्ठजी कहते है- रघुनन्दन ! चेतन आत्माके 
स्वरूपका तत्त्वतः बोध प्राप्त होनेपर जब अहंता आदिके 
साथ ही सम्पूर्ण जगत्‌ शान्त हो जाता है, तब तेल समाप 
होनेपर बुञ्े हुए दीपककी भति सम्पूर्णं दूश्य-प्रपञ्चका 
त्याग सिद्ध होता है, अन्यथा नहीं । कर्मोका त्याग त्याग 
नहीं है । “ जहां जगत्‌का भान ही नहीं है, वह एकमात्र 
शुद्ध आत्मा ही अहंता आदि विकारोसे रहित एवं अविनाशी 
हे ।'-इस प्रकारका बोध ही वास्तविक त्याग कहा गया 
है । "यह स्त्री, पुत्र, धन आदि सन मेरे है, यह शरीर, 
इन्द्रिय आदि ही मेँ हू" इस प्रकारक अहंता-ममताका 
सर्वथा अभाव होनेपर जो शेष रहता है, वही कल्याणमय, 
शान्त, बोधस्वरूप परमात्मा है । उससे भिन्न दूसरी कों 
वस्तु नहीं है । परमात्माके यथार्थ ज्ञानके द्वारा अह॑ताका 
क्षय हो जानेपर ममताका आधारभूत सारा संसार ही 
विनष्ट हो जाता है। फिर सर्वत्र परिपूर्ण एकमात्र शान्तस्वरूप 
सच्विदानन्दघन परब्रह्म परमात्मा ही स्थित रहता हे। 
अहंकारकी भावना करनेवाला जीवात्मा एकमात्र 
अहंभावनाका त्याग कर देनेमात्रसे बिना किसी विघ्न 
बाधाके शान्तस्वरूप हो जाता है । यह मुक्ति इतने ही 
मात्र साधनसे सिद्ध हो जाती है। तब फिर संसारम 
भटककर व्यर्थं कष्ट क्यों उठाया जाय 2 “मै देह आदि 
नहीं हं । विशुद्ध चेतनमात्र हूं।" इस बुद्धिको भी यदि 


कोई दवैतभ्रम ही कहे तो उसके लिये यह उत्तर है कि 
यह बुद्धि परमार्थ-स्वभावको छोड़कर ओर कुक भी 
नर्ही है । चिन्मय परमात्मा तो आकाशके समान विशद 
है। उसमें भ्रम करां ठहर सकता है? न भ्रम है, न 
भ्रमका साधन है, न भ्रमका फल है ओर न भ्रमका कोई 
आश्रय ही है। यह जो कुछ दिखायी देता है, सब 
अज्ञानजनित ही है । ज्ञानका प्रकाश होते ही यह अज्ञानजन्य 
अन्धकार नष्ट हो जायगा । यह जो सब ओर फैला हआ 
प्रपञ्च दृष्टिगोचर होता है, वास्तवमें यह है ही नहीं, 
केवल एक शान्तस्वरूप परमात्मा ही है। 

जो अपने अंदरकी मनोवृत्तिको जीत रहा हैया 
जीत चुका है, वही विवेकका पात्र है ओर उसे ही पुरुष 
कहते है; क्योकि उसीने पुरुषार्थं करके अपना जीवन 
सफल किया है। जब मनुष्य अस्त्र-शस्त्रोकी मार ओर 
रोगोकी पीडां भी सह लेता है, तब भै यह शरीर 
आदि नहीं हू" इतनी-सी भावनामात्रको सह लेनेमें कौन- 
सा कष्ट है; क्योंकि संसारके जितने पदार्थं है, उन 
सबका अङ्कुर (कारण) अहंभाव ही है । इसलिये ज्ञानके 
द्वारा उस अहंभावका उन्मूलन हो जानेपर संसारक जड़ 
अपने-आप उखड जाती है। जैसे मंहसे निकली इई 
भाप निःसार होनेपर भी सारवान्‌ स्वच्छ दर्पणको मलिन 
कर देती है ओर उसके मिट जानेपर वह दर्पण पुनः 

स्वच्छ हो जाता है, उसी प्रकार इस अहं भावरूपी निःसार 
बाष्पसे भी सारवान्‌ परमात्मारूपी दर्पण मलसे आवृत- 
सा हो जाता है; किंतु उस अहं भावके शान्त होते ही शुद्ध 
स्वच्छरूपसे प्रकाशित होने लगता है। अहंभावशून्य परब्रह्म 
परमात्मामें विलीन हई यह अहंता भी ब्रह्मरूप ही हो 
जाती है, अतः उसका पृथक्‌ कोई नाम-रूप नहीं रह 
जाता। अहंकार ही इस जगत्का बीज है । परंतु ज्ञानाग्रिके 
द्वारा जब वह अहंकाररूपी बीज दग्ध हो जाता है, तब 
जगत्‌ ओर बन्धन इत्यादिकी कल्पना ही नहीं रह जाती । 

वह परब्रह्म परमात्मा सत्स्वरूप ओर कल्याणमय 
है। जैसे घट-बुद्धिसे घटमें एकदेशिता होनेपर मृत्तिकाके 

स्वरूपका विस्मरण हो जाता है, उसी प्रकार अहंतासे 
परमात्माके स्वरूपकी विस्मृति हो जाती है । अहंकाररूपी 
बीजसे ही यह दृश्य-प्रपञ्चकी सत्तारूपिणी लता उत्पन्न 
हई है, जिसमे अनन्त जगद्रूपी फल पैदा होते ओर नष्ट 
होते रहते है । नित्य परमात्मतत्तवके ज्ञानसे जब अहंकारको 
सर्वथा नष्ट कर दिया जाता है, तब यह संसाररूपिणी 
मृगतृष्णा सर्वथा शान्त हो जाती है । निष्पाप रघुनन्दन! 
किसी दूसरे सहायक साधकोके बिना ही अपने प्रयत्मात्रसे 
सिद्ध होनेवाली अहंभावको निवृत्तिके सिवा मुञ्ञे दूसरा 
कोई कल्याणकारी साधन नहीं दिखायी देता। 

(सर्ग ४) 





उपदेशके अधिकारीका निरूपण करते हुए वसिष्ठजीके द्वारा भुशुण्ड ओर 
विद्याधरके संवादका उल्लेख- विद्याधरा इद्धियोंक्छी विषयपरायणताके 
कारण प्राप्त हुए दुःखोंका वर्णन करके उनसे अपने 


उद्द्वारके लिये प्रार्थना करना 


श्रीवसिष्ठजी कहते है- रघुनन्दन ! जैसे स्वच्छ निर्मल 
वस्तुपर तेलक एक बृंद भी पड़ जाय तो अपना प्रभाव 
डाल देती हे, उसी प्रकार शुद्ध चित्तवाले पुरुषको दिया 
हआ थोडा-सा भी उपदेश उसपर अपना प्रभाव डाल 
देता है । परंतु जिनका चित्त अहंभावके कारण बढ़ा हुआ 
है, उन्हें दिया हुआ उपदेश उसी तरह लागू नहीं होता, 
जसे दर्पणमें मोती नहीं घुस सकता। इस विषयमे 
विद्वानूलोग इस प्राचीन इतिहासका उदाहरण दिया करते 
है, जिसे बहुत दिन पहले सुमेर पर्वतके शिखरपर 
भुशुण्डजीने मुञ्चसे कहा था। 

प्राचीनकालकी बात है, सुमेरु पर्वतके शिखरकी 
एक एकान्त गुफामें किसी समय अध्यात्मचचकि प्रसङ्घमें 
मेने भुशुण्डजीसे पछ्ला-' भुशुण्डजी ! यह तो बताइये, 
कौन एेसा मूढबुद्धि, आत्मन्ञान-शून्य तथा चिरंजीवी 
पुरुष है, जिसका आपको स्मरण है ?' प्रिय श्रीराम ! मेरे 
इस प्रकार पृछनेपर भुशुण्डजीने यह उत्तर दिया। 

भुशुण्डजी बोले- महर्ष! पूर्वकालमे लोकालोकान्तर 
पर्वतकी चोटीपर एक विद्याधर रहता था। उसकी 
इन्द्रियां उसके वशमें नहीं थीं। इसके कारण उसे बड़ा 
खेद था। अतएव वह सूख-सा गया था। यद्यपि उसे 

आत्मतत्वका ज्ञान नहीं था, तथापि वह श्रेष्ठ ओर 
विचारशील था। उसने अनेक प्रकारसे तप किये भे, 


सर्ग ५-६ ] 


यम ओर नियमोका पालन किया था। इससे उसकी 
आयु कभी क्षीण नहीं होती थी। इसीलिये वह पहले 
चार कल्पोतक जीवित रहा। तदनन्तर चौथे कल्पक 
अन्तमें उचित कारण-सामग्री जुट जाने अर्थात्‌ चिरकालसे 
अभ्यस्त तप ओर नियम आदिका प्रभाव पड्नेसे उसके 
भीतर विवेकका उदय हुआ। उसने सोचा- बारम्बार 
जन्म, बारम्बार मरण ओर बारम्बार वृद्धावस्थाकी प्रापि 
न हो, इसका क्या उपाय है। अबतक संसारबन्धनसे 
मुक्त न होनेके कारण मुज्ञे लज्जा होती है; अतः एेसी 
कौन-सी एक वस्तु है, जो सदा निर्विकारभावसे स्थित 
रहती है ।' यों सोचकर पाच प्राण, दस इन्द्रिय, मन, 
बुद्धि तथा स्थूलशरीर-इन अठारह अवयवोँसे युक्त 
अपनी पुरीको चिरकालतक धारण करनेसे विरक्त-चित्त 
होकर वह विद्याधर कुछ पूछनेके लिये मेरे पास आया। 
अब उसे संसारम कोई रस नहीं मिल रहा था। मेरे 
समीप आकर उसने बडे आदरके साथ मुञ्ञे नमस्कार 
किया, तब मने भी उसका आतिथ्य-सत्कार किया। 
तत्पश्चात्‌ अवसर पाकर उसने यह उत्तम बात कही। 

विद्याधरने कहा- भुशुण्डजी! जो परम उदार 
दुःखहीन, क्षय ओर वृद्धिसे वर्जित तथा आदि ओर 
अन्तसे रहित है, उस पावन पदका आप मुञ्चे शीघ्र 


* निर्वाण-प्रकरण-उत्तरार्थं * 

उपदेश दीजिये। महर्षे! इतने समयतक मँ जडस्वरूप 
बनकर मोहको प्रगाढ निद्राम सोया हुआ था। अब तीव्र 
वैराग्यके कारण अन्तःकरण शुद्ध हो जानेसे मँ जाग 
उठा हूं। मनके महान्‌ रोग कामसे मेँ बहुत पीडित द| 
अज्ञानको वृत्तियों ओर दुर्वासनाओमें पड़कर क्षुब्ध हूं । 
मेरी चेष्टाओंका अन्त होना बहुत कठिन हो रहा है। 
अहं भावके रूपमे स्थित जो मोह है, उससे आप मेरा 
शीघ्र उद्धार कीजिये। पहले सहस्रं बार उपभोगे लाये 
हुए शब्दादि विषयोंसे ही अत्यन्त तुच्छ सुखके लिये जो 
इन्द्ियोद्वारा सम्पर्क स्थापित किया जाता है, वह अपने- 
आपको धोखा देना है । एेसी विडम्बनाओंसे बारम्बार ठगे 
जाकर मनुष्य चिरकालसे अत्यन्त खिन्न रहते रै। 
विषय-भोग आरम्भमें रमणीय प्रतीत होते हैँ । किंतु वे 
क्षणमें ही नष्ट हो जानेवाले हँ । उनमें शीघ्र ही विकार 
पैदा हो जाता है । वे संसारबन्धनके हेतु है; अतएव बडे 
भयंकर हैँ । 

मेरा नेत्र सुन्दर रूप निहारनेके लिये अत्यन्त चञ्चल 
तथा सुन्दरी नारीका मुंह देखनेके लिये लालायित 
रहता था। बाह्य ओर आभ्यन्तर प्रकाशकी सहायतासे 
मनको दूषित करनेके लिये विष्योके साथ सम्बन्ध 
स्थापित करके इसने मुञ्े भारी दुःखमें डाल दिया। 
नारीके शरीरमें जो ये वस्त्र ओर आभूषण आदि है, 
ये ही उसकी शोभा बढा रहे है, वास्तवे वह रक्त- 
मांस आदिका पिण्ड है। इस तरहका विचार न करके 
केवल रूपमात्रका अनुसरण करनेके स्वभावसे युक्त 
होनेके कारण ये नेत्र अयोग्य विषयकी ओर भी दौड 
पड़ते हे । 

तात! यह घ्राणेन्द्िय इस संसारमें अनर्थकौ प्रा्िके 
लिये ही चारों ओर दौड़ लगा रही है । तेज दौडनेवाले 
घोडेकी भाति इसे मँ रोक नहीं पाता हू। मेरी यह रसना 
शास्त्रके अनुसार भक्ष्याभक्ष्यका विचार न करके चिरकालसे 
नाना प्रकारके रसोंका आस्वादन कर रही है । इसने मुञ्च 
गजराजों ओर गीदडोसे भरे हए दुःखके पहाड़ोपर 
चटढाकर बड़ा तंग किया है। जैसे ग्रीष्म-ऋतुमें प्रचण्ड 
किर्णोसे तपते हए सूर्यके तापको रोकना असम्भव है, 
उसी प्रकार मेरी त्वगिन्दियमें जो दूसरोके आलिङ्गनकौ 
लम्परता आ गयी है, उसे मँ रोक नहीं सकता। मुने ! 

जैसे नयी-नयी घास चरनेकी इच्छा हरिणको विषम 


संकटमें (तिनकोसे ठके हए कूपमें) डाल देती है, उसी 
प्रकार मेरी ये श्रवणशक्तियां सुमधुर शब्दके रसास्वादनकी 
अभिलाषा लेकर मुञ्े विषम संकटमें डाल देती हें । 
विनम्र सेवकोके मुखसे निकली हुई, प्रियकारिणी 
(आनन्ददायिनी), विनयपूर्ण तथा वाद्य-गीतको मधुर 
ध्वनिसे मिली हई सुन्दर शब्द-सम्पत्तियोका मेने श्रवण 
किया है। 

खनखनाते हए मणियोके आभूषण जिनकी शोभा 
बढ़ाते हैँ, एेसी सुन्दरी स्त्रियों तथा जो अपनी सौन्दर्य 
सम्पदासे सबके मनको हर लेती है, एेसी राज्यलक्िमियो, 
दिशाओं तथा समुद्र॒ ओर पर्वतोंकी तटभूमियोका मैने 
बारम्बार अवलोकन किया है। मैने विनयशालिनी 
प्रियतमाओंद्वारा लाये गये, स्वादिष्ट मधुर आदि रसोके 
चमत्कारोसे मनको मोह लेनेवाले तथा उत्तम गुणोंसे 
सुशोभित छः प्रकारके रसोंका चिरकालतक आस्वादन 
किया है। मने सब ओर भोगभूमि्योमें रेशमी मुलायम 
वस्त्रौ, सुन्दर कामिनियों, मनोहर हारो, फूल-बिदछी 
शय्याओं तथा शीतल, मन्द, सुगन्ध हवाओंका बिना 
किसी विघ्र-बाधाके भलीभोति स्पर्शं (आलिङ्गन) प्राप्त 
किया हे। मुने! चन्दन, अगुरु आदि ओषधयो, भति- 
भातिके फूलों तथा ठेर के-ढेर कपूर एवं कस्तूरी 
आदिके संचयसे प्रकट होनेवाली सुगन्धोंका, जो मन्द- 
मन्द वायुसे प्रेरित होकर मेरी नासिकातक पहं चती थीं, 
मने दीर्घकालतक अनुभव किया है। मैने शब्द आदि 
विष्योका बारम्बार श्रवण, स्पर्श, दर्शन, रसास्वादन तथा 
सुगन्ध-सेवन किया है, पर अब तीत्र वैराग्यके कारण 
ये विषय मेरे लिये रसहीन हो गये हैँ । अतः शीघ्र 
बताइये, अब मै पुनः किस वस्तुका सेवन कर 2 
चिरकालतक अकण्टक राज्य किया, सुन्दरियोका उपभोग 
किया ओर शतुओंकी बडी भारी सेनाओंको मिद्रीमें 
मिला दिया। यह सब करके अब कौन-सी अपूर्व 
वास्तविक वस्तु शेष है, जिसकी प्राति की जाय 2 


> संक्चिप्त योगवासिष्ठ * 


[ सर्ग ५-६ 


विषयोंकी इन दुरन्त वनश्रेणियोमें इन्द्रियरूपी 
लुटेरोने मुञ्चे चिरकालतक उसी तरह ठगा है, जैसे धूर्त 
किसी भोले-भाले बच्वेको ठग लेते हैँ । मतवाले हाथी 
एरावतके कुम्भस्थलको विदीर्ण कर देना सरल है; परंतु 
कुमार्गमे प्रवृत्त हुईं अपनी इन इद्दरियोको रोकना सरल 
नहीं है। जो लोग जितेन्द्रिय तथा महान्‌ सतत्वगुणसे 
सम्पन्न हँ, वे ही इस भूतलपर मनुष्य कहे जाने योग्य 
हैँ, इनके अतिरिक्त शेष मानवोँको तो मैं मांसकी बनी 
हुई चलती-फिरती मशीनें समञ्ता हू। भोगोंकी आशाका 
परित्याग कर देनेके सिवा दूसरे कोई एेसे साधन नहीं 
है, जो इन्दियरूपी महान्‌ रोगोंकी शान्ति कर सक । 
इनकी शान्तिके लिये न तो ओषधिर्या, न तीर्थं ओर न 
मन्त्र ही लाभकारी सिद्ध होते है। जैसे विशाल वनमें 
बहुत-से लुटेरे यात्रा करनेवाले अकेले पथिकको महान्‌ 
कष्टमे डाल देते है, उसी प्रकार विष्योकी ओर 
दोडनेवाली इन इन्दियोने मुञ्चे अत्यन्त खेदजनक 
अवस्थामें पहुंचा दिया है । गहरे गड़ ओर इद्रिर्याँ एक- 
सी ही है, दोनों ही प्राणियोको नीचे गिरानेमें अत्यन्त 
कुशल हैँ । उनमें दोषरूपी विषधर सर्पं वास करते हैँ 
तथा इनमें विषयरूपी लाखों रूखे कटि होते हैँ । राक्षस 
ओर अपनी इन्द्रिया दोनों एक-से स्वभाववाले हैँ । दोनों 
अपने ही पालन-पोषणमें तत्पर, अनार्य, दुःसाहसी तथा 
अन्धकारमें विहार करनेवाले होते है। जीर्णं स 
आदिकी लकड्यां ओर इन्द्रियां भीतरसे खोखली, 
निस्सार, टेदी, गांठवाली तथा एकमात्र जलानेके ही 
योग्य होती हें । दुःखियोंका उद्धार करनेवाले महात्मन्‌। 
इस प्रकार इन इद्दरियोके कारण मँ विपत्तिके समुद्रे 
डूबा हुआ हूं। मेरे पास आत्मरक्षाका कोई साधन नहीं 
है। आप स्वयं ही कृपा करके मेरा उद्धार कीजिये; 
क्योकि संसारम जो कोई भी श्रेष्ठ संत-महात्मा रहै, 
उनका समागम बडे-से-बडे शोकको हर लेनेवाला है, 
एेसा सभी सत्पुरुष कहते हैँ । 





(सर्ग ५-६) 





सर्गं ८-९०] 


* निर्वाण-प्रकरण-उत्तरार्थं * 

भुशुण्डजीद्वारा विद्याधरको उपदेश दृश्य-प्रपञ्चकी असत्ता 
बताते हुए संसार-वक्चका निरूपण 


भुशुण्डजी कहते हैँ- ब्रह्मन्‌! विद्याधरके उस पवित्र 
वचनको सुनकर मैने उसके प्रश्रके अनुसार सुस्पष्ट 
पदोँसे युक्त वाणीह्वारा उसे इस प्रकार उत्तर दिया- 
“विद्याधर | यह बड़ी अच्छी बात है कि तुम अपने 
कल्याणके लिये जाग उठे हो। सौभाग्यका विषय है 
कि तुम्हं चिरकालके बाद संसाररूपी अन्धकारपूर्ण 
कूपसे ऊपर उठनेको इच्छा हुई है । आज विवेकसे युक्त 
हुई तुम्हारी पवित्र बुद्धि अग्निसे व्याप्त सुवर्णकी भाति 
अद्भूत शोभा पा रही है। मुञ्चे विश्वास है कि विवेकसे 
निर्मल हई तुम्हारी बुद्धि मेरी उपदेशवाणीके तात्पर्यको 
सुन्दर ढंगसे अनायास ही ग्रहण कर सकती है; क्योकि 
स्वच्छ दर्पणमें पदार्थोका प्रतिबिम्ब अनायास ही प्रकट 
हो जाता है। इस समय मेँ जो कुछ कहूं वह सब 
तुम्हें स्वीकार कर लेना चाहिये; क्योकि मने चिरकालतक 
अनुसंधान करके इस विचारको निश्चित किया है। 
अतएव तुम्हें इस विषयमे कोई दूसरा विचार नहीं करना 
चाहिये। जो कुक अहंकार आदि तुम्हारे अन्तःकरणमें 
प्रतीत हो रहा है, वह सब तुम नहीं हो। इन दृश्योमें 
ही कोई आत्मा है, जिसे दंढकर प्राप्त करना हे, एेसा 
विचारकर यदि चिरकालतक अपने भीतर दूंढते रहोगे 
तो भी तुम्हं अपने स्वरूपभूत आत्माकौ उपलब्धि नहीं 
होगी। इसलिये दृश्यमात्र ही जिसका लक्षण है, उस 
अज्ञानको छोडकर तुम उसके साक्षीको आत्मा समञ्ो। 

जैसे मृगतृष्णामे जलकी प्रतीति होनेपर भी वास्तवमें 


वहां जल नहीं होता है, उसी प्रकार सारा विश्च 
अवस्तुरूप होनेके कारण सद्रूपसे प्रतीत होनेपर भी 
असत्‌ ही है। अथवा एेसा समञ्लो कि यह जो कुछ 
भासित होता है, वह सब ब्रह्य ही है या यों समञ्च 
कि वह कुछ भी नहीं है अथवा कोई अनिर्वचनीय 
वस्तु ही है। तुम अहंताको ही इस विश्चका बीज- 
मूल कारण समञ्च; क्योकि उसीसे पर्वत, समुद्र, पृथ्वी 
ओर नदी आदिके सहित यह जगत्‌-रूपी वृक्ष प्रकट 
हुआ है ओर इन्द्ियोके विषर्योमें आसक्तिरूपी रससे 
परिपूर्णं जो ऊपरके भुवन हँ, वे ही इस वृक्षके मूल 
भाग हें । चारों युग इसमे लगे हए घुन रै । अज्ञान ही 
इसको उत्पत्तिको भूमि है। जीवमात्र इसपर बसेर 
लेनेवाले करोड़ों पक्षी हैँ । भ्रान्ति-ज्ञान इस वृक्षका 
विशाल तना है ओर तत्त्वज्ानसे उपलब्ध होनेवाला मोक्ष 
ही इस वृक्षको दग्ध करनेवाली अग्नि है। इद्ियोद्रारा 
विषयोंकी उपलब्धि ओर मनसे होनेवाले संकल्प- 
विकल्प आदि इस वृक्षके विविध भति-भातिके सौरभ 
(सुगन्ध) हँ । विशाल आकाश महान्‌ वन है। ऋतुं 
इसकी विचित्र शाखां हँ, दसो दिशाँ उपशाखां है । 
इस तरह संसाररूपी वृक्ष अपने मूलभागसे पातालको, 
मध्यभागसे सम्पूर्ण दिशाओंको ओर शिखाभागसे 
अन्तरिक्षको परिपूर्ण करके वास्तवमें असद्रूप होता हआ 
भी सत्‌के समान प्रतीत होता है। 

(सर्गं ७) 





संसार- वृक्षके उच्छेदके उपाय, प्रतीयमान जगत्को असत्ता, ब्रह्मम ही 
जगत्की प्रतीति तथा सर्वत्र ब्रह्मको सत्ताका प्रतिपादन 


भुशुण्डजी कहते है- विद्याधर! पातालसहित यह 
पृथ्वी जिसका आधार (मूलभाग) है, लोकालोकपर्यन्त 
फैले हुए पर्वतोंकी कन्दरं जिसकी वेदी है, एेसा यह 
संसाररूपी वृक्ष अहंकाररूप बीजसे उत्पन्न होता है। 
ज्ञानरूपी अग्निसे जब इसका बीज दग्ध हो जाता हे, तन 
कु भी उत्पन्न नहीं होता। यहाँ जो कुछ प्रतीत हो रहा 


है, सब असत्य ही है । मायाके हाथी-घोडोंकी तरह 
कर्हीसे यों ही पैदा हो गया है। संकल्प-विकल्पको 
त्याग देनेमात्रसे इस संसार-भ्रमका नाश हो जाता है। 
शुद्धात्मन्‌! तुम पहले पतनके हेतुभूत अविवेकपदमें 
स्थित थे। किंतु अब उससे भिन्न उस पुण्यमयी दूसरी 
विवेक-पदवीको प्राप्त हो गये हो, जो तीनों लोकोको 

पवित्र करनेवाली है। अतः मेरा अनुमान है कि इस 


मनके द्वारा अब फिर तुम नीचे नहीं गिरोगे। इसलिये 
तुम मन ओर वाणीकी चेष्टासे रहित, निर्मल, सच्चिदानन्द 
परमात्मपदका आश्रय लेकर सम्पूर्णं ॒दृश्यसमूहको 
त्याग दो। 

निष्पाप विद्याधर! दृश्यको याद न रखते हए सब 
प्रकारके तापसे शुन्य एवं शान्त सच्विदानन्दघन-स्वरूपसे 
स्थित रहो। अहंकारकी सत्ता नहीं है, इस भावनासे 
अहकाररहित होकर यदि तुम्हारा चेतनस्वरूप चिन्मय 
परमात्मामें पूर्णरूपसे मिलकर एक हो जाय तो दूसरी 


> संक्चिप्त योगवासिष्ठ * 


[ सर्गं १९-१२ 


कोई प्रकाशित वस्तु है ही नही, फिर तुम्हारे स्वरूपभूत 


ब्रह्मकी किससे उपमा दी जाय? 

चिन्मय परमात्मासे भिन्न माने गये इस जगत्‌के 
स्फुरणको तुम चिन्मय परमात्मासे ही उत्पन्न हुआ जानो; 
क्योकि काष्ठ, जल ओर दीवार सबमें ही परब्रह्म 
परमात्मा विराजमान है। सभी स्थानोमें सृष्टिका समूह 
परस्पर गुंथा हुआ स्थित है । ब्रह्म ओर जगते जो भेद 
कहा गया है, वह असत्‌ है । जैसे सुवर्णं ओर कटकमें 
भेद नहीं है, उसी प्रकार ब्रह्य ओर जगते भी भेद नहीं 
हे। (सर्गं ८-१० ) 





चिन्मय परब्रहमाके सिवा अन्य वस्तुको सत्ताका निराकरण, जगतव्की 
निःसारता तथा सत्सङ्ग, सत्‌-शास्त्र-विचार ओर आत्मप्रयलके 
द्वारा अविद्याके नाशका प्रतिपादन 


भुशुण्डजी कहते ह-- विद्याधर! जैसे “महाकाशमें 
घटाकाश उत्पन्न हआ है" अपने मनसे इस तरहकी 
कल्पना करना भ्रममात्र ही है; उसी प्रकार परब्रह्म 
परमात्मामे प्रपञ्चात्मक असद्रूप अहंभावको भावना 
केवल भ्रम ही है । सम्पूर्णं कल्पनाओंका अधिष्ठान वह 
ब्रह्म परम सूक्ष्म है । उसीकी कल्पना यह आकाश आदि 
जगत्‌ हे। देश, काल आदि जगत्‌ तथा इसके सहस्रं 
अवान्तर कार्यरूपी विस्तारोमें भी एकमात्र घन, सूक्ष्म, 
चिन्मय ब्रह्मके विस्तारके सिवा दूसरा कोई वास्तविक 
रूप हो, यह सम्भव नर्हीं ह । चिन्मय परमात्माका 
विस्तार होनेसे ही काल, आकाश, नौका, जल, स्थल, 
निद्रा, जाग्रत्‌ ओर स्वप्रमे भी जगत्‌ उत्पन्न हुआ-सा 
प्रतीत होता है। विद्याधर! यह जगत्‌ किसी पटपर 
अङ्धित हए विशाल राज्यके चित्रके समान सुन्दर जान 
पड़ता हे। इसमे सहस्रं खुर (पैर), मस्तक, नेत्र, हाथ 
ओर मुख, मुखोकी चेष्टा तथा तर्क-वितर्क दृष्टिगोचर 
होते हँ । इसमें परिमित जगहमें ही नाना प्रकारके पर्वत, 
शरीर, दिशा, देश ओर नदी आदि दृश्य वस्तुओंका 
चित्रण हआ हे। यह भीतरसे शून्य ओर निःसार है। 
अनेक प्रकारके रंगेसि रगा हआ दै । वैराग्यभावके प्रकट 
होते ही इसका विनाश हो जाता है । इस चित्रमय जगते 
देवता, असुर, गन्धर्व, विद्याधर, बडे-बडे नाग ओर 


मनुष्य आदि प्राणी अङ्कित हैँ। जैसे नूतन चित्र 
अगुलियोद्रारा किया गया मर्दन नहीं सह सकता, उसी 
तरह यह जगत्‌ विचारको नहीं सहन कर पाता अर्थात्‌ 
जसे हाथसे रगड़नेपर चित्र मिट जाता है, उसी तरह 
विवेकपूर्वक विचार करनेपर यह जगत्‌ भी नहीं रिक 
पाता है। मानसिक संकल्प-विकल्पसे ही यह प्रकाशमें 
आता है। हदयको क्षुब्ध कर देनेवाली काम-वासनारूप 
जालके समूहोंसे निबद्ध, सम्पूर्णं आवर्तरूपी विकारोसे 
युक्त, स्त्री-पुत्र आदिमे फैलते हुए सरेहसे मिश्रित तथा 
मिथ्या होनेके कारण अजात विषयोकि बारम्बार आस्वादनके 
द्वारा प्रसारको प्राप्त हुआ जो जीवात्माका संकल्प है, वह 
चित्रलिखित विशाल राज्यके रूपमे वर्णित यह संसार 
है। विद्याधर! मन, अहंकार, बुद्धि आदि जो कुछ भी 
विकल्पक ज्ञान हे, उस सनको तुम एकमात्र अविद्या 
ही समज्ञो, जो पुरुष-प्रयतरसे शीघ्र नष्ट हो जाती हे। 

इतना प्रसंग सुनानेके बलाद्‌ श्रीवसिष्ठजीने कहा- ` 
रघुनन्दन ! संसार-सागरको पार करनेकी इच्छावाले विरक्त 
श्रेष्ठ पुरुषके साथ तथा परमात्मज्ञानीके साथ भी बैठकर 
इस संसारके विषयमे विवेकी मनुष्यको विचार करना 
चाहिये (कि यह क्या है ? इसका परिणाम, मूल ओर 
सार क्या है तथा इससे मुक्त होनेका क्या उपाय हे 2) । 
विवेकी पुरुषको उचित है कि वह जहाँ-कर्हीसे भी 


सर्ग १३] 


विरक्त, ईरष्यारहित एवं परमात्मज्ञानी श्रेष्ठ पुरुषको दढ 
निकाले ओर यत्नपूर्वक उसका संग ओर सेवा करे। जेय 
ततत्वका ज्ञान रखनेवाले विद्वानोमें श्रेष्ठ श्रीराम। तुम यह 
अच्छी तरह जान लो कि श्रेष्ठ पुरुषका संग सिद्ध हो 
जानेपर साधकको महान्‌ श्रेष्ठ अवस्था प्रात होती है, 
जिससे अविद्याका आधा भाग तत्काल नष्ट हो जाता है। 
इस प्रकार अविद्याका आधा भाग तो सत्सङ्गसे नष्ट होता 
है ओर एक चौथाई भाग शस्त्रके तात्पर्यकी आलोचनासे 
दूर हो जाता है; फिर जो चतुर्थं भाग शेष रह जाता है. 
उसे मनुष्यको अपने प्रयन्नसे परमात्म-साक्षात्कारके द्वारा 
नष्ट कर देना चाहिये । यदि संसारबन्धनसे मुक्त होनेकी 
एकमात्र उत्कट इच्छा उत्पन्न हो जाय तो वह इच्छा 
वैराग्यके द्वारा उस पुरुषको भोगों ओर उसके साधनोंसे 
दूर हटा देती है। भोग-इच्छाका नाश हो जानेपर अविद्याका 
चतुर्थं अंश अपने यन्रसे नष्ट॒हो जाता है। सत्सङ्ग, 


* निर्वाण-प्रकरण-उत्तरार्थं * ~ व्ण २ 


शास्त्रोके अर्थका विवेकपूर्वक विचार ओर अपना प्रयत्न- 
इन सब साधनोंकी एक साथ प्राति होनेपर एक ही 
समयमे अथवा एक-एक साधनके प्राप्त होनेपर क्रमशः 
अविद्यारूपी मलका नाश होता है। अविद्याका नाश हो 
जाना ही जिसका एकमात्र स्वरूप है, ठेसा जो अविद्याकी 
निवृक्तिके पश्चात्‌ तत्त्व शेष रहता है, उस नाम ओर 
अर्थसे रहित परम वस्तुको वास्तवमें नित्य सत्य होनेके 
कारण सत्‌ ओर प्रतीत न होनेके कारण असत्‌ भी कहा 
गया है । यह परमार्थं वस्तु आनन्दघन, जरा आदि 
विकारोसे रहित, अनन्त ओर एकमात्र अद्वितीय ब्रह्य ही 
है । संकल्पमात्रसे स्फुरित होनेवाला नाम-रूपात्मक जगत्‌ 
तो वास्तवमें है ही नहीं । प्रमाता, प्रमाण ओर प्रमेयकी 
जो त्रिपुटी है, उसके मोहसे तुम सर्वथा रहित हो। अतः 

निर्वाण ब्रह्मरूपसे सर्वत्र व्याप्त हुए सदा शोकशून्य 
अवस्थामें स्थित हो। (सर्गं ११-१२) 





त्रसरेणुके उदरमें इन्द्रका निवास ओर उनके गृह, नगर, देश, 
लोक एवं त्रिलोकके साग्राज्यकी कल्पनाका विस्तार 


भुशुण्डजी कहते है- विद्याधर! किसी समयक 
बात हे, कहीं किसी कल्पवृक्षमे उसको युगल शाखामें 
ब्रह्माण्डरूपी गूलरका फल प्रकट हुआ। उसके भीतर 
तीनों लोकोके स्वामी देवताओंके राजा इन्द्र उसी तरह 
निवास करते थे, जैसे शहदके छन्तेमे मधु-मक्खियोका 
स्वामी। वे गुरुके उपदेश ओर अपने अभ्याससे 
अविद्याके आवरणका नाश करके महात्मा हो गये थे। 
अपने अन्तःकरणमें सदा परमात्माके स्वरूपका चिन्तन 
करते रहते भथे। पूर्वापरका ज्ञान रखनेवाले विद्वानों 
उनका सबसे ऊँचा स्थान था। तदनन्तर एक समय 
प्रभावशाली भगवान्‌ नारायण ओर शिव आदि, जब 
कहीं अपने लोकातीतं परमधाममें विराजमान थे, उस 
समय उन देवराज इन्द्रने अकेले ही अस्त्र-शस्त्ररूपी 
अग्निज्वालाको धारण करनेवाले महापराक्रमी असुरोके 
साथ युद्ध किया, उसमें उनकी पराजय हुई ओर उन्हे 
तुरंत ही युद्धभूमिसे भागना पड़ा। शत्रु उनके पीछे पड 
गये थे; अतः वे बड़े वेगसे दसों दिशाओं भागते फिरे। 
उन्हे कीं भी एेसा आश्रय नहीं मिला, जहां वे विश्राम 
ले सकै। इतनेमें ही उनके शतु्ओंकी दृष्टि कहीं इधर- 


उधर चली गयी । उस समय इन्द्रको छिपनेके लिये 
थोडा-सा अवसर मिल गया। उन्होने अपने संकल्पजनित 
स्थूल साकार रूपको शान्त करके अपने अन्तःकरणके 
भीतर ही सृक्ष्मभूतमें विलीन कर दिया ओर अत्यन्त 
अणुरूप होकर बाहर सूर्यकी किरणोमें स्थित किसी 
त्रसरेणुके भीतर संकल्पमात्रसे प्रवेश किया, वहाँ उन्हें 
शीघ्र ही विश्राम प्रात हुआ। फिर तो उन्हें युद्धकी बात 
भूल गयी ओर इसीलिये वहसि बाहर निकलनेका 
संकल्प भी निवृत्त हो गया। वहाँ उन्होनि अपने रहनेके 
लिये एक घरकी कल्पना की ओर क्षणभरमें उन्हें 
अनुभव हुआ कि घरका निर्माण हो गया तथा भँ उसमें 
रह रहा हूं। उस संकल्पकल्यित भवनके भीतर एकः 
कमलके आसनपर बैठकर वे उसी तरह आनन्दका 
अनुभव करने लगे, जैसे अपने स्वर्गीय सदनमें सिंहासनपर 
बैठकर किया करते थे। 

उस घरमे रहते हुए इन्द्रने एक एेसा कल्पित नगर 
देखा, जिसके परकोटे ओर महल मणि, मोती तथा मृगि 
आदिसे बने हए थे। उस नगरके भीतर जाकर देवराजने 
जब इधर-उधर दृष्टिपात किया, तब उन्हें एक देश 

ठरे 


दिखायी दिया, जो अनेकानेक पर्वत, ग्राम, गोशाला, 
नगर ओर काननोँसे सुशोभित था। तत्पश्चात्‌ वैसे ही 
संकल्पसे युक्त हए इन्द्रने एक विशाल लोकका अनुभव 
किया, जिसमे बहुत-से पर्वत, समुद्र, पृथ्वी, नदिया 
नरेश ओर उनके राज्यको सीमा दृष्टिगोचर होती थीं । 
वह लोक क्रिया तथा काल आदिक कल्पनाओंसे युक्त 
था। इसके बाद उसी तरहके संकल्पका आनन्द 
लेनेवाले देवेन्द्रने वहां तीनों लोकोँको देखा, जो पाताल, 
पृथ्वी, आकाश, स्वर्ग, सूर्य ओर पर्वत आदि अनेक 
पदार्थोसे भरे-पूरे थे। फिर उसी त्रिलोकीमें भोगराशिसे 
विभूषित हुए इन्द्र देवराजके पदपर प्रतिष्ठित हए। कुछ 
कालके बाद उन्हें एक पराक्रमी पुत्र प्राप्त हआ, जिसका 


> संक्षिप्त योगवासिष्ठु # 


[ सर्गं १४-१५ 


नाम था कुन्द। तत्पश्चात्‌ वे प्रशंसाके योग्य देवराज इन्दर 
जीवनके अन्तमं शरीरका परित्याग करके मोक्षको प्रा 
हो गये। इसके बाद उनके पुत्र कुन्द त्रिलोकीके राजा 
हुए। फिर वे भी अपने एक पुत्रको जन्म देकर जीवनके 
अन्तम कालके अधीन हो परमपदको प्राप्त हुए। 
तदनन्तर कुन्दका पुत्र भी पिताकी ही भोति दीर्घकालतक 
राज्य करनेके पश्चात्‌ अपने पुत्रको राजसिंहासनपर 
बिठाकर जीवनके अन्तमं परमपदको प्राप्त हो गया। 
सुन्दर। इस प्रकार उस देवराज इन्द्रके सहस्रं पौत्र 
राज्यपर प्रतिष्ठित हए ओर कालके गालमें चले गये। 
आज भी वहां उन्हीके पौत्रोंका राज्य है, जिनमेंसे अंशक 
इस समय राजसिंहासनपर प्रतिष्ठित है। (सर्ग १३) 





इन्द्र-कुलमे उत्पन्न हुए एक इन्द्रका विचार-दृष्टिसे परमात्मततत्वका साक्षात्कार 
करके इस त्रिलोकीके इन्द्रपदपर प्रतिष्ठित होना तथा अहंभावनाके 
निवृत्त होनेसे संसार-भ्रमके मूलोच्छेदका कथन 


भुशुण्डजी कहते है-- विद्याधर! पहले जिनकी 
चर्चा कौ गयी हे, उन्हीं इन्द्रके कुलमें कोई उत्तम गुणोंसे 
सम्पन्न कान्तिमान्‌ बालक उत्पन्न हआ, जो देवराजके 
पदपर प्रतिष्ठित हुआ । कुक कालके पश्चात्‌ बृहस्पतिके 
उपदेशसे उन इन्द्रके उस वंशजको आत्मतत्त्वका 
साक्षात्कार करानैवाला ज्ञान प्राप्त हृआ। फिर तो उसे 
जानने योग्य आत्मतत््वका ज्ञान हो गया। वह प्रारब्धके 
अनुसार जो कुछ प्रात होता, उसीमें संतोष करता था। 
इस प्रकार रहते हए उस इन्द्रवंशी देवराजने तीनों 
लोकोंका राज्य किया। 

जान-बलसे सुशोभित होनेवाले उन देवेन्द्रके मनमें 
किसी समय एेसी इच्छा उत्पन्न हुई कि “मै भलीभभाति 
ध्यान लगाकर ब्रह्मतत्त्तका साक्षात्कार करू।' एेसा 
विचार कर वे एकान्तमें बैठ गये ओर बाहर-भीतरके 
सम्पूर्णं विक्षेपोसे रहित शान्त-चित्त हो ध्यान-समाधि 
लगाकर परत्रह्यके स्वरूपको विचार-दृष्टिसे देखने लगे । 
उन्होने अनुभव किया कि परब्रह्म परमात्मा सम्पूर्ण 
शक्तियोसे सम्पन्न है । सर्व-वस्तुस्वरूप, सर्वत्र व्यापकः 
सब प्रकारसे सर्वदा सर्वमय है। सबके साथ सर्वत्र 
विद्यमान हे ओर सबमें व्यापक है। उसके सब ओर 
हाथ-पैर है, सब ओर नेत्र, मस्तक ओर मुख है तथा 





सब ओर कान हैँ; क्योकि वह संसारम सबको व्याप्त 
करके स्थित है। वह सम्पूर्णं इद्धि्योके गुणोंसे रहित 
होता हुआ भी सम्पूर्णं इन्दियोके गुणोँसे युक्त है। 
आसक्तिरहित होनेपर भी सबका धारण-पोषण करनेवाला 
है तथा निर्गुण होकर भी गुणोको भोगनेवाला है। वह 
चराचर सभी प्राणियोके बाहर-भीतर परिपूर्णं है । अचर 
ओर चररूप भी वही है। सूक्ष्म होनेके कारण वह 
जाननेमें नहीं आता है। वह अति समीपम है ओर 
दूरम भी है । चन्द्रमा ओर सूर्यके रूपमे वही है। उसीने 
पृथ्वीका रूप धारण कर रखा है ओर वही पर्वत तथा 
समुद्रके रूपमें है, वह सर्वत्र सारभूत एवं गुरु है। 
वही आकाशरूपसे विद्यमान है। सर्वत्र संसृति ओर 
जगत्‌के रूपमे भी वही है । वह सभी स्थानोमें मोक्षरूपसे 
विद्यमान है। सभी जगह वह चिन्मय तत्त्वरूपसे स्थित 
है। वह सर्वत्र सभी पदाथकि रूपमे है ओर वास्तवमें 
सब ओरसे सबसे रहित है। इस प्रकार परम बुद्धिमान्‌ 
ओर उदारचित्त उस इन्द्रे देरतक ध्यान लगाकर सम्पूर्ण 
ब्रह्माण्डको एकमात्र परमात्मामें स्थित देखते हए हमलोगोके 
द्वारा अनुभवमें लाये जानेवाले इस.जगत्का भी अवलोकन 
किया। तदनन्तर इस सृष्टिके ब्रह्याण्डमें विचरता हआ 
वह इन्द्र वहोकि इन्द्रलोकमें पहुंचकर जब इन्द्रके समीप 





सर्ग १६-९७ ] 


गया, तब उसका गब, कब बका नर हूः बह सद्द मे इनदर हूं" यह संस्कार जाग उठा 
ओर वह प्रारब्धवश वर्हाका इन्द्र हो गया । तत्पश्चात्‌ 
वह सैकड़ों वृत्तान्तोंसे सुशोभित इस त्रिभुवनके 
राज्यका शासन करने लगा। त्रसरेणुके उदरमे निवास 
करनेवाला जैसे यह परम कान्तिमान्‌ तथा इन्द्रकुलमे 
उत्पन्न इन्द्र॒ बताया गया हे, वैसे ही इधर-उधर एेसे 
व्यवहारवाले लाखों इन्द्र इस चेतन आकाशम हो चुके 
है ओर मौजूद हैँ । 

विद्याधर! तुम यह अच्छी तरह समञ्च लो कि 


* निर्वाण-प्रकरण-उत्तरार्धं * 

जगत्‌ अहकारका कार्य है। अहंकारके भीतर जगत्‌ 
कल्पित है ओर जगत्‌के अंदर अहंकार व्यापक है । जो 
पुरुष संकल्प-शून्यतारूप ज्ञानसे जगत्‌के बीजभूत 
अहंभावका मार्जन कर देता है, उसने मानो जगद्रूपी 
मलको जलके द्वारा ही पूर्णरूपसे धो डाला है। अतः 
विद्याधर! अहंता नामकी भी कोई वस्तु कहीं नहीं है । 
वह अवास्तविक होनेके कारण खरगोशके सीगकी 
भोति असत्‌ एवं बिना कारणके ही प्रकट हुई हे । 
(सर्ग १४-१५) 





शुढ्ध चित्तम थोडे-से ही उपदेशसे महान्‌ प्रभाव पड़ता है, यह बतानेके लिये कहे 
गये भुशुण्डवर्णित विद्याधरके प्रसंगका उपसंहार, जीवन्मुक्त या विदेहमुक्तके 
अ्हकारका नाश हो जानेसे उसे संसारकी प्राभि न होनेका कथन 


भुशुण्डजी कहते है -- मुने! में इस प्रकार उपदेश दे 
ही रहा था कि उस विद्याधर-राजका सारा दृश्य- 

विषयक संकल्प शान्त हो गया। उसकी समाधि लग 
गयी। मैने बारम्बार उसे इधर-उधरसे हिला-इलाकर 
जगाया; परंतु परम निर्वाणपदको प्राप्त वह विद्याधर फिर 
सामनेके दृश्य विषर्योकी ओर उन्मुख नहीं हंआ। 
श्रीवसिष्ठजीने कहा- रघुनन्दन ! भुशुण्डजीका बताया 
हुआ विद्याधरका इतिहास माञ्च स्मरण हो आया; 


इसीलिये मेने तुमसे कहा था कि शुद्ध चित्तम उपदेश 
उसी तरह प्रभाव डालता है, जैसे पानीमें तेलकी बंद । 
अहंभावना ही दुःख नामक सेमरके वृक्षका मुख्य बीज 
है । उस अहंभावनाके समान ही “यह मेरा है" एेसी 
बुद्धि भी उक्त वृक्षका आदिकारण है; क्योकि वही 
रागादिरूपिणी शाखाओंके विस्तारका कारण है । पहले 
बीजरूपिणी अहंभावना होती है। फिर वृक्षरूपिणी 
ममभावना होती है। तत्पश्चात्‌ शाखारूपिणी इच्छा 
(राग)-की प्रवृत्ति होती है। यह इच्छा ही इदंपदार्थके 
रूपमे सेकडों अनर्थोको उत्पन्न करनेवाली तथा संसार 
भ्रमका धारण-पोषण करनेवाली है। 

रघुनन्दन! मेरु पर्वतके शिखरपर पक्षिराज 
मुक्तात्मा मुनि काकभुशुण्डजी मुञ्जसे पूर्वोक्त विद्याधरको 
कथा सुनाकर चुप हो गये। श्रीराम! तत्पश्चात्‌ मेँ उन 
मुनिसे ओर उस सिद्ध विद्याधरसे भी बिदा लेकर 
मुनिमण्डलीसे मण्डित अपने आश्रमपर आ गया। इस 
प्रकार आज मैने तुमसे काकभुशुण्डजीद्रारा कही गयी 
कथासे प्रतिपादित विषयका वर्णन किया है, जिसके 
अनुसार यह ज्ञात हुआ कि भुशुण्डजीके थोडे-से 
उपदेशसे ही विद्याधरको तत्त्वज्ञान प्राप्त होकर परम 
शान्ति मिल गयी । रघुनन्दन ! पक्षिराज भुशुण्डके साथ 
जब मेरा समागम हुआ था, तबसे आजतक ग्यारह 
महायुग व्यतीत हो चुके है। 

श्रीराम! यह सबको ज्ञात है कि बीजके भीतर 

४६६ ># संक्षिप्त योगवासिष्ठ * 


सैकड़ों शाखाओंसे युक्त तथा पत्र, पुष्प ओर फलसे 


सम्पन्न वृक्ष विद्यमान है; क्योकि बीजारोपणके पश्चात्‌ 


प्रकट हए उस वृक्षको सब लोग अपनी ओंखोंसे देखते 
है, इसी तरह अहंकाररूपी सूक्ष्म बीजके भीतर समस्त 
दृश्यज्ञानसे युक्त यह शरीर वर्तमान है, यह विवेकी 
पुरुषोने विचारदृष्टिसे देखा है । परमात्माका यथार्थ ज्ञान 


होनेपर सच्चिदानन्द परमात्मस्वरूप हुए जीवन्मुक्त पुरुषका 


[ सर्गं १८ 


शरीर लोकदृष्टिसे विद्यमान होनेपर भी वह अहंतामूलक 
अभिमानको नहीं प्राप्त होता। अतएव उससे संसाररूपी 
वृक्षका प्राकर्य नहीं होता अथवा जो विदेहमुक्त होकर 
निरतिशय आनन्दस्वरूप परमात्मामें प्रतिष्ठित हो चुका 
हे, उस पुरुषके बोधरूपी महाग्निसे दग्ध हुए असत्स्वरूप 
अहंतारूपी बीजके भीतरसे फिर इस संसाररूपी वृक्षका 
प्रादुर्भाव नहीं होता। (सर्गं १६-१७) 





मृत पुरुषके प्राणोमें स्थित जगत्‌के आकाशम भ्रमणका वर्णन 
तथा परब्रह्यमे जगत्की असत्ताका प्रतिपादन 


श्रीवसिष्ठजी कहते है-- रघुनन्दन ! सम्पूर्णतः नाशरूप 
मृत्यु कभी नहीं होती है । अपने दूसरे संकल्पका कुछ 
कालतक स्थिर रहना ही मरण कहलाता है । प्राणके 
भीतर चित्त है ओर चित्तके भीतर विविध आकार 
प्रकारसे युक्त जगत्‌ वैसे ही विद्यमान है, जैसे बीजके 
भीतर वृक्ष। पुरुषकी मृत्यु हो जानेपर उसके शरीरसे 
निकले हए प्राण बाह्याकाशमें भरे हए वायुसमूहके साथ 
एेसे मिल जाते हँ, जैसे समुद्रके जल नदियोके जलके 
साथ मिलकर एक हो जाते हँ । आकाशमें विद्यमान 
वायुके भीतर मृत प्राणियोके प्राण हैँ । उन प्राणोकि भीतर 
उनका मन है ओर उस मनके भीतर जगत्‌को उसी 
प्रकार स्थित समञ्च, जैसे तिलमें तेल रहता है। 
रघुनन्दन! जसे वायुम स्थित सुगन्ध इधर-उधर ले 
जायी जाती है, उसी तरह प्राणवायुमें स्थित आकाशात्मक 
जगत्‌ इधर-उधर यत्र-तत्र ले जाये जाते हैँ । जैसे घडेको 
एक स्थानसे दूसरे स्थानम पहुंचा देनेपर उसके भीतरके 
आकाशम कोई भेद नहीं होता, उसी प्रकार स्पन्दन 
आदिसे युक्तं चित्तम तीनों जगत्का भ्रम रहनेपर भी 
चेतन आत्मामें वस्तुतः वह स्पन्दन ओर भ्रम नहीं होता 
है। जगत्‌ ओर इसका भ्रम दोनों उदित नहीं है । यदि 


उदित हों तो भी वायुद्धारा किये गये इस पृथ्वीके 
परिभ्रमण आदिको इसके ऊपर स्थित हुए प्राणी उसी 
तरह नहीं देख पाते हँ, जेसे नौकाके भीतर बैठे हुए 
मनुष्य उसको गतिको नहीं देखते हँ । वे तीनों लोक 
देश, काल, क्रिया तथा द्रव्यरूप ही हैँ ओर अहंकार 
भी इन देश, काल आदिके साथ सम्बन्ध रखनेके कारण 
देश-कालादि रूप ही है । अतः देश-कालादिरूप जगत्‌ 
ओर अहंकारमें भेद नहीं है । अज्ञानीमें जिस प्रकार 
विकल्प-सम्पत्तिका उदय होता है, उस प्रकार ज्ञानीमें 
निश्चय ही उसका उदय नहीं होता है । चेतन आकाशरूप 
परमात्मा सर्वव्यापी ओर अनन्त है। इसलिये वह 
विकल्प-सम्पत्ति उसका स्वरूप न होनेके कारण 
सत्स्वरूपा नहीं है। परम चेतन- परब्रह्म परमात्मा 
सर्वस्वरूप सर्वशक्तिमान्‌ है, इसलिये उसमें गुण, वस्तु. 
क्रिया ओर जाति आदिसे अनन्तरूपताको प्राप्त तथा नाना 
प्रकारके कार्योका आरम्भ करनेवाले दिगन्तवतीं जनसमुदायसे 
परिपूर्णं ये सब संसार चञ्चल जलाशयके भीतर 
प्रतिबिम्बित क्षणभङ्गुर नगरों एवं अपने अन्तःकरणमें 
स्थित समस्त उपकरणोसे भरे महानगरोके समान 
असद्रूपसे ही स्थित हैँ । (सर्ग १८) 





सर्ग २०-२९] 

जीवके स्वरूप, स्वभाव तथा विराट्‌ पुरुषका वर्णन 
श्रीवसिष्ठजी कहते है रघुनन्दन ! जो वास्तवमें न | वास्तवमें किंचिद्रूप न होनेपर भी व्यवहारकालमें किंचिद्रूष 


परम अणुरूप कहा जा सकता है ओर न स्थूल, शून्य 
या अन्य कुछ ही, वरं जो चिन्मय, स्वानुभवरूप तथा 
सर्वव्यापक है, वही जीव कहा जाता है। जिस-जिस 
पदार्थका जो भाव-असाधारण स्वरूप है, उसके रूपमें 
उस-उस पदार्थमें स्थित होकर जो तदाकार भासित होता 
है, उसे तुम जीव ही समञ्ो; क्योंकि बारम्बार देखनेपर 
उन-उन पदार्थोकि आकारमें उसीका अनुभव होता है । 
श्रीराम । जीव जहां जिस प्रकार जो-जो संकल्प करता 
है, वहां वह तत्काल वैसा ही आकार धारण कर लेता 
है । जैसे चलना या हिलना-डलना आदि चेष्टा वायुका 
स्वभाव है, उसी प्रकार विचित्र वस्तुओंका अनुभवरूप 
संसार जीवका स्वभाव ही है। इस बातका अपने 
अनुभवसे ही निर्णय कर लेना चाहिये। बालकको 
होनेवाले यक्षभ्रमके समान इसका हम उपदेशके द्वारा 
साधन नहीं करना चाहते । जीव चैतन्यघनस्वरूप होनेके 
कारण ही अहंभावनासे ही देश, काल, क्रिया ओर 
द्रव्यकी शक्तियोका निर्माण करके स्थित होता हे। 
सर्वप्रथम परब्रह्म परमात्मासे मनोमयरूपसे उदित 
विराट्‌ पुरुष (हिरण्यगर्भ) प्रकट हुआ। अतः वह 
आकाशके समान विशद, शान्त, नित्य, अनन्तस्वरूप 
ओर प्रकाशमय है। वह अद्वितीय विराट्‌ पुरुष सबसे 
उत्कृष्ट परमेश्वररूप है । वह पञ्चभूतात्मक न होनेपर भी 
पञ्चभूतात्मक-सा भासित होता है । वह अपने ही संकल्पसे 
कल्पित अनेक कल्पोमें तथा क्षणभरमें स्वेच्छानुसार 
स्वयं प्रकट होता है ओर बारम्बार प्रकट होकर फिर 
स्वयं ही अदृश्य हो जाता है। वह आकाशस्वरूप, 
सर्वव्यापी, अनन्त परमेश्वर स्थूल, सूक्ष्म व्यक्त एवं 
अव्यक्तरूप हो सबके बाहर-भीतर स्थित है। वह 


अवश्य हे । 

श्रीराम ! उस विराट्‌ पुरुषके मूर्तामूर्तस्वरूप आठ 
अङ्क है--रपाच ज्ञानेन्द्रिय, कर्मेन्द्रियसहित प्राण, छठी 
इद्दिय मन ओर अहंकार। उसी पुरुषने चार मुखोसे युक्त 
होकर शब्द ओर अर्थक कल्पनासे युक्त इस ऋक्‌ आदि 
चारो वेदोका गान किया है । उसीने शास्त्रीय सदाचारकौ 
मर्यादा स्थापित कौ है, जो आज भी यथावत्रूपसे चली 
आ रही है । ऊपर अनन्त आकाश उस पुरुषका मस्तकः 
है । नीचेका भूतल आदि उसके पैरोका तलवा है । मध्यवती 
आकाश उसका उदर है तथा यह ब्रह्याण्डमण्डप उसका 
शरीर है । अनन्त लोक-लोकान्तर उस पुरुषके पार््भाग 
है। जल रक्त है। पर्वत मांसपेशिर्यां है ओर सदा 
अविच्छिन्नभावसे बहनेवाली नदियों उसकी नाडियां हे । 
समुद्र रक्तके आधार (रक्तसंचयको पेशिर्य) हैँ । द्वीप 
ही कोशोको आवेष्टित करनेवाली अतिं हँ । दिशां फैली 
हई भुजां हँ । तारिकाएं रोमावली हँ । उनूचास वातस्कन्ध 
प्राणवायु हैँ । सूर्यमण्डल प्रचण्ड नेत्र है ओर बड़वानल 
उसका पित्त है। चन्द्रमण्डल संकल्पात्मक मन है तथा 
परत्रह्य ही सारभूत आत्मा है । चन्द्रमारूपी मन ही शरीररूपी 
वृक्षका मूल कर्मरूपी विटपका बीज तथा सम्पूर्णं 
भावपदार्थोका उत्पादन एवं संवर्धन करनेसे आनन्दका 
कारण है । इस प्रकार भांति-भांतिके आचारोसे युक्त विराट्‌ 
पुरुष सहस्रो नार प्रकट हो चुके हँ तथा सैकड़ों महाकल्प 
बीत चुके है, भविष्यमें होनेवाले हँ ओर इस समय भी 
विद्यमान हैँ । रघुनन्दन! जो ब्रह्मसे अभिन्न है; अतएव 
जिसका महान्‌ सम्बन्ध अनन्त कालतक बना रहता है, 
उस अनुभवरूप अधिष्ठान-सत्ताके द्वारा परम विराट्‌ पुरुष 
सब देश-कालमें स्थित रहता है । (सर्ग १९) 





जगत्की संकल्परूपता, अन्यथादर्शनरूप जीवभाव तथा अर्हभावनारूप महाग्रन्थिके 


भेदनसे ही मोक्चकी प्राधिका कथन ओर ज्ञानबन्धुके लक्षणोंका वर्णन 
श्रीवसिष्ठजी कहते दै - श्रीराम! यह पञ्चभूतात्मा | पुरुषका एक संकल्प ही मानते हें । वास्तवमें कहीं कोई 


संकल्पपुरुष (विराट्‌) स्वयं जैसा-जैसा संकल्प करता 
है, वह ब्रह्मरूप आकाश भी वैसा-वैसा ही प्रतीत होने 


लगता है। अतः विद्वान्‌ पुरुष समस्त जगत्‌को विराट्‌ 


वस्तु न तो स्थूल है ओर न सुक्ष्म ही है । भ्रमसे जहाँ जिस 
प्रकारकी कल्पनाका विस्तार होता है, वहां तत्काल वैसा 
ही अनुभव होने लगता है। मन चन्द्रमासे उत्पन्न हुआ है 

ओर चन्द्रमा मनसे। जैसे कुहरेसे आच्छादित हुई वस्तुका 
यथार्थ ज्ञान न होकर विपरीत ज्ञान होता है, उसी तरह 
अज्ञानसे आवृत आत्माका भी यथार्थ ज्ञान न होकर, जो 
अन्य प्रकारसे देखना या समञ्जना है, वही जीवका स्वरूप 
है । इसीलिये विषयात्मक वस्तुओमें उसकी प्रवृत्ति होती 
है। वह प्राण ओर इन्द्रिय आदि जड वस्तुओंसे तादात्म्यभावको 
प्राप्त होकर अपने यथार्थस्वरूपको उसी प्रकार नहीं देख 
पाता, जैसे जन्मान्ध मनुष्य मार्ग नहीं देख सकता । जगत्‌के 
रूपमे बदी हुई अविद्या-शक्तिसे आवृत होकर जीव 
अपने अद्वैत स्वरूपमें ही द्रष्टा-दृश्य आदि दैतको कल्पना 
करके उसमे अभिनिवेश (सुदृढ आग्रह) कर बेठता हे। 
जैसे वायु स्पन्दशक्तिसे आवृत होती है, उसी तरह उस 
अविद्याशक्तिसे आच्छादित हुआ जीव अपने यथार्थं स्वरूपको 
नहीं देख पाता । अज्ञानकी सबसे बडी गाँठ है अहंभावना। 
वह मिथ्या विषयभूत ओर असत्‌ है । उसका जो भेदन है, 
उसीको तत्त्वज्ञ पुरुषोने मोक्ष कहा है। 
श्रीराम! मनुष्यको सदा ज्ञानी ही होना चाहिये, 
ज्ञानबन्धु नहीं । मै अक्ञानीको अच्छा समञ्चता हू, परंतु 
ज्ानबन्धुको नर्हीं । 

श्रीरामजीने पूषछा- मुने! ज्लानबन्धु किसे कहते हैँ 

ओर ज्ञानी कौन बताया जाता है ? ज्ञानबन्धु होनैका क्या 
फल है ओर ज्ञानी होनेपर कोन-सा फल प्राप्त होता है ? 
श्रीवसिष्ठजीने कहा- रघुनन्दन ! जैसे शिल्पी जीविकाके 

लिये ही शिल्पकलाको सीखता है, उसी प्रकार जो 
मनुष्य केवल भोगोपार्जनके लिये शास्त्रको पढ़ता ओर 


> संक्चिप्त योगवासिष्ठ * 

उसकी व्याख्या करता है, किंतु स्वयं शास्त्रके कथनानुसार 
अनुष्ठानमें लगनेका प्रयत नहीं करता, वह ज्ञानबन्धु 
कहलाता है। शास्त्रोके अभ्याससे जिसे शाब्दिक बोधं 
तो प्राप्त हो गया है, परंतु विनाशशील भोग-व्यवहारोमें 
उनसे वैराग्य आदिके रूपमे उस बोधका कोई फल 
नहीं दिखायी देता, उसका वह बोध केवल शिल्प है- 
तत्त्वज्ञानकी कथा कहकर दूसरोको ठगनेके लिये चातुर्यपूर्ण 
कलामात्र है। उस कलासे केवल जीवन-निर्वाहमात्र 
करनेवाला होनेके कारण वह पुरुष ज्ञानबन्धु कहलाता 
है । जो केवल भोजन ओर वस्त्रमात्रसे संतुष्ट हो भोजन 
आदिक प्रातिको ही शास्त्राध्ययनका फल समञ्जते हैँ, 
वे शास्त्रोके अर्थको शिल्पकलाके रूपमे धारण करनेवाले 
हें । एेसे पुरुषोको ज्ञानबन्धु जानना चाहिये । तत्त्वज्ञ पुरुष 
परमात्मज्ञानको ही ज्ञान मानते हैँ । उससे भिन्न जो दूसरे- 
दूसरे ज्ञान हँ, वे ज्ञानाभासमात्र है; क्योकि उनके द्वारा 
सारततत्व परब्रह्म परमात्माका बोध नहीं होता। जो 
परमात्मज्ञानको न पाकर अन्य प्रकारके ज्ञानलेशकी 
प्रा्तिसे ही संतुष्ट हो लौकिक सुखके लिये कष्ट-साध्य 
चेष्टा किया करते हैँ, वे ज्ञानबन्धु माने गये हैँ । मनुष्यको 
चाहिये कि इस संसारमें आहारकी प्रा्िके लिये शास्त्रानुकूल 
अनिन्द्य कर्म करे। आहार भी उतना ही करे, जितनेसे 
प्राणोको रक्षा हो सके । प्राणरक्षा भी तत्त्वज्ञानकी प्रा्तिके 
लिये ही करे । तत्त्वज्ञानको इच्छा सबके लिये अत्यन्त 
आवश्यक हे, जिससे फिर कभी जन्म-मरण आदि 
दुःखोकी प्राति न हो।* (सर्ग २०-२१) 





ज्ञानीके लक्षण, जीवके बन्धन ओर मोक्चका स्वरूप, ज्ञानी ओर अज्ञानीकी 
स्थितिमे अन्तर, दृश्यकी असत्ता तथा परब्रह्मकी सत्ताका प्रतिपादन 


व = कहते है--रघुनन्दन ! जो तत््वज्ञानके 
द्वारा ज्ञातव्य परब्रह्म परमात्मामें दृढ़ निष्ठा हो जानेके 
कारण पूर्वकृत कमेकि फलस्वरूप सुख-दुःखादि प्रारब्धका, 
शब्द आदि जड विषयोंका तथा चित्तका भी सद्रूपसे 
अनुभव नहीं करता है, वह ज्ञानी कहलाता है । परमात्माके 
स्वरूपको यथार्थं रूपसे जान लेनेपर जिस तत्त्वज्ञके 


* अत्राहारार्थं कर्म कुर्यादनिन्द्यं कुर्यादाहारं प्राणसंधारणार्थम्‌। 





समस्त व्यवहार उस तत्त्वज्ञानके अनुरूप ही होते हँ एवं 
जिसके चित्तकी सम्पूर्ण वासनाओंका अभाव हो चुका 
है, वह ज्ञानी कहलाता है। जो परमात्म-लाभसे संतुष्ट 
हो स्वाभाविक रूपसे परम शान्त है तथा जिसकी सभी 
चेष्टाओमें बुद्धिमान्‌ पुरुषोंको आन्तरिक शान्तिका अनुभव 
होता हे, वह ज्ञानी कहलाता है । जो बोध मोक्षका कारण 


प्राणा संधार्यास्तित्वजिज्ञासनार्थ तत्त्वं जिज्ञास्यं येन भूयो न दुःखम्‌॥ 


(नि० उ० २१। १०) 

है, पुनर्जन्मका कभी नहीं, उसीका नाम ज्ञान है। उसके 
सिवा दूसरा जो शब्दज्चानका चातुर्य है, वह शिल्पजीविका- 
जीवन-निर्वाहको कलामात्र है। उसे भोजन, वस्त्रको 
जुटानेवाली व्यवस्था समञ्चना चाहिये । प्रारब्धके अनुसार 
जो भी कार्यं प्राप्त हो जाय, उसमे जो पुरुष कामना ओर 
संकल्पसे रहित होकर प्रवृत्त होता है तथा जिसका हदय 
शरत्कालके आकाशकी भोति आवरणशन्य ज्ञानके आलोकसे 
प्रकाशित है, वह पण्डित (ज्ञानी) कहलाता है। 

ये जो जगत्‌के विविध पदार्थ है, वे किसी कारणके 
बिना ही उत्पन्न-से होते हें । इसलिये ये वास्तवमें हैँ ही 
नही, तो भी विद्यमानकी भति प्रतीत होते हैँं। जो 
असत्य होते हए भी भासित हो रहे हँ, उन पदार्थोकी 
प्रतीतिमें एकमात्र यह अज्ञान ही कारण है । इस अज्ञानका 
ज्ञानकालमें तत्काल नाश हो जाता है । यह जीव अपनेसे 
भिन्न जड अहंकार ओर शरीर आदिका जब अनुभव 
करता है, तब तत्काल ही उनके साथ अपना तादात्म्य 
मानकर उनको अपना स्वरूप समञ्च बवैठता है। यही 
इसका संसार-बन्धन है ओर जब यह अपनेको चिन्मय 
समञ्जता है, तब सच्चिदानन्द परमात्मस्वरूप ही हो जाता 
हे। यही इसका मोक्ष है । यह जीव जो अज्ञान-निद्रामें 
पड़कर अचेत हो रहा है, जब जाग उठता है, तब 
परमात्मरसके आवेशसे परमात्मरूपताको ही प्राप्त हो 
जाता है- ठीक उसी प्रकार जैसे हेमन्त-ऋतुमे सोया 
हृआ-सा आमका वृक्ष वसन्त-ऋतुमें रसावेशके कारण 
प्रनुद्ध-सा होकर जब पवित एवं पुष्पित हो जाता है, 
तब ` सहकार ' नाम धारण करता है। जो दृश्य शोभाके 
पारदशीं ज्ञानी पुरुष परादृष्ट (तत्त्वज्ञान)-को प्राप्त कर 
चुके है, उन्हे इस विस्तृत दृश्य-प्रपञ्चके विद्यमान होनेपर 
भी इसका भान नहीं होता (वे सबको परब्रह्म ही 
समञ्चते हँ ) । जो परादृष्टिको प्राप्त हो चुके है, उन्हे दृश्य- 
प्रपञ्चका भान न होनेके कारण उनको चेष्टा भी वास्तवमें 
चेष्टा नहीं होती । ज्ञानी पुरुष दृश्य-दर्शनके अभिमानसे 
बधते नही, इसलिये बन्धनमुक्त सांडकी भांति सांसारिक 
कर्मबन्धनके सम्बन्धसे रहित रहते है । वे प्रारब्धानुसार 
प्राप्त हुए क्मकि लिये उसी तरह काम ओर संकल्पसे 
रहित होकर चेष्टाएं करते है, जैसे वृक्षके पत्तोको कम्पित 
करनेमें वायु। जो संसारके पारदशीं पुरुष सर्वोत्कृष्ट 
ब्रह्मदृष्टिको प्रात कर चुके है, वे कर्मकी प्रशंसा नहीं 


* निर्वाण-प्रकरण-उत्तरार्थं * 


६९ 


करते है- ठीक उसी तरह, जैसे नदीके तटपर निवास 
करनेवाले पुरुष कूपकी प्रशंसा नहीं करते । किंतु अज्ञानी 
पुरुषोकौ इन्द्र्यो अधःपतनके हेतुभूत विषर्योपर इस 
प्रकार गिरती हँ, जैसे गीध मांसके ऊपर टूट पडता हे। 
इसलिये विद्वान्‌ पुरुषको चाहिये कि वह इन सम्पूर्ण 
इन््र्योको मनके द्वारा वशम करके समाहितचित्त हो 
उस परब्रह्म परमात्माके चिन्तनमे लग जाय। 

जैसे सुवर्ण कटक, कुण्डल आदि आभूष्णोसे 
भिन्न नहीं हे, उसी तरह ब्रह्म भी सृष्टिसे भिन्न नहीं 
है; इसीसे “ सृष्टि" आदि शब्दोंका अर्थ तत्त्वज्ञानीकी 
दृष्टिमे कल्याणमय ब्रह्म ही कहा गया है । जैसे कल्पके 
अन्तमे जब एकमात्र अन्धकार ही छा जाता है, तब 
यह सारा व्यवहार निर्विभाग ओर निराभास ही रहता 
हे, वैसे ही सच्विदानन्दघन ब्रह्मे यह जगत्‌ विभाग 
ओर आभाससे रहित ही रहता है । जैसे अवयवरहित 
आकाशम दिशाओंके विभागरूप आकाशके अवयरवोकी 
अभिन्न सृष्टि भासित होती है, उसी प्रकार अवयवरहित 
शिवस्वरूप परब्रह्म परमात्मा यह द्वैताद्वैत सृष्टि भी 
अभिन्नरूपसे विद्यमान है। इस प्रकार जगतके भीतर 
अहंकार ओर अहंकारके भीतर जगत्‌ है। ये दोनों एक- 
दूसरेमे उसी प्रकार स्थित हैँ, जैसे केलेके तनेको छालमें 
तना ओर तनेमें उसकी छाल होती है। 

जिस ग्वालेका मन गोशालाके लर्तनों (दृध दुहनेके 
पात्रों) -में लगा हुआ है, वह घरमे रहकर घरके काम 
करता हुआ भी उन्हे नहीं देख पाता, उसी प्रकार 
तत्त्वज्ञानी पुरुष जीवन-निर्वाहके लिये सब कार्य करता 
हुआ भी ब्रह्मचिन्तनमें रत ॒होनेके कारण उन्हें नहीं 
देखता है । जिसके भीतर तुच्छ दृश्य-प्रपञ्चकी भावना 
नहीं हे, वह जीते-जी आकाशके समान निर्मल ओर 
बन्धनसे टे हुएकी भाति मुक्त है । जो पुरुष सांसारिक 
पदार्थमिं अभावरूपताकी भावना नहीं करता, मोक्षके 
लिये यत्न न करनेवाले उस पुरुषका जन्म-मरणरूपी 
अनन्त दुःख कभी शान्त नहीं होता। तत्त्वज्ञानी पुरुष 
यहाँ सम्राट्के समान शोभा पाता है । उसे प्रारब्धवश जो 
कोई भी वस्त्र देकर उसके शरीरको ठक देता है, जो 
कोई भी भोजन करा देता है तथा वह जहँ-कहीं भी 
सो जाता है। वह समग्र विशुद्ध वासनाओंसे युक्त होकर 
भी वासनारहित ही रहता है। भीतरसे शून्य होता हआ 

भी परिपूर्णात्मा होता है अर्थात्‌ उसका अन्तःकरण पूर्ण 
परब्रह्मकी भावनासे भरा होता है ओर जैसे आकाशमे 
वायु चलती है, उसी तरह उसकी भी संस चलती 
रहती है (परंतु वह देह ओर उसकी वासनाओंसे रहित 
हआ परब्रह्रूपसे ही स्थित रहता है) । तत्त्वज्ञानी पुरुष 
निर्वाण-दशाको प्राप्त हो मनके द्वारा ब्रह्यभावका मनन 
करनेसे जब परमानन्दमें निमग्र हो जाता है, तब नीदमें 
पड़े हए मनुष्यकी भोति आसन, शय्या अथवा सवारीमें 
स्थित वह यलपूर्वक जगानेसे भी नहीं जागता । रघुनन्दन । 
तत्त्वज्ञानी ओर अन्ञानी-दोनोकि सम्पूर्णं उत्पत्ति-विनाशशील 
क्मेमिं वासना-शुन्यताके सिवा दूसरा कोई अन्तर नहीं 
होता (अर्थात्‌ ज्ञानी वासनारहित होकर कर्म करता है 
ओर अज्ञानी वासनायुक्त होकर) । 

यह सारा दश्य-प्रपञ्च नष्ट होता है ओर नष्ट होकर 
फिर उत्पन्न होता है, इसलिये असत्‌ है। परंतु जो न 
तो कभी नष्ट हआ ओर न उत्पन्न ही हुआ, वही 
सत्स्वरूप परमात्मा है ओर वह परमात्मा ही तुम हो। 
ज्ञानसे जगद्रूपी भ्रमका मूल (अज्ञान) नष्ट हो जाता हे । 
फिर तो दंढनेपर भी इस भ्रमका पता नहीं चलता। जैसे 
मृगतृष्णा जल नहीं दे सकती, उसी तरह निर्मूल हआ 
भ्रम संसाररूपी अङ्कुर नहीं उत्पन्न कर सकता। जैसे 


जला हुआ बीज अङ्कुरित नहीं हो सकता, उसी प्रकार 
परमात्माके यथार्थ ज्ञानसे छिन्न हुई अहंभावना दिखायी 
देनेपर भी मनोभूमिमे संसाररूपी वृक्षका अङ्कुर नहीं 
उत्पन्न कर सकती । मानसिक विकारोसे रहित वीतराग 
तत्त्वज्ञानी पुरुष कर्म करे या न करे, उसकी स्थितिमें 
कोई अन्तर नहीं आता। वह तो मनके संकल्पसे रहित 
एवं नित्य शान्त हआ परब्रह्म परमात्मामें ही स्थित रहता 
है। जो लोग योगका आश्रय लेकर शान्त बने हुए रै 
वे योगी भी चित्तका उपशमन होनेपर ही भलीभोति 
शान्त हो पाते है, अन्यथा नहीं; क्योकि उनकी भोगवासना 
मूलतः क्षीण नहीं होतीं। (कारण यह है कि इन 
वासनाओंकी खानरूप जो चित्त है, वह तो उनका बना 
ही रहता है 1) अनन्त, अव्यक्त एवं सुन्दर चिदाकाशरूप 
कर्पूर अपने भीतर स्वयं जो चमत्कार प्रकट करता है, 
उसीको वह जगद्रूपसे जानता है । रघुनन्दन ! इस तरह 
यह जगत्‌ तत्त्वज्ञानी पुरुषको उसका सांसारिक भ्रम दूर 
हो जानेके कारण प्रकाशमय तथा शान्त अक्षय ब्रह्मरूप 
ही भासित होता है, जब कि अज्ञानीको यह परमार्थतः 
परब्रह्म परमात्मामें स्थित होकर भी भोगजनित 
आनन्दके अनुगत ही प्रतीत होता है। (इस प्रकार 
दोनोंकी द्ष्टियोमें भेद हे ।) (सर्गं २२) 

श्रीवसिष्ठजी कहते दै- रघुनन्दन ! पहलेकी बात है । 
मङ्किनामसे प्रसिद्ध एक ब्राह्यण थे, जो बड़े कठोर त्रतका 
पालन करते थे। उन्हे मेरे उपदेशसे किस प्रकार निर्वाणपदकीं 
प्राति हुई, यह बताता हूं, सुनो । एक समय तुम्हारे पितामह 
राजा अजके किसी कार्यसे लुलानेपर मँ आकाशमण्डलसे 
इस पृथ्वीपर आया । तुम्हारे पितामहकी नगरी अयोध्याको 
आते समय मँ भूतलपर विचरता हुआ किसी एेसे विशाल 
वनमें आ पहुंचा, जहां बडी कड़ाकेकी धूप पड़ रही थी। 
श्रीराम ! अविच्छिन्नरूपसे धूल उडनेके कारण वह सारा 
जंगल धूसर हो रहा था। वहां तपी हुई बालके कण खूब 
चमक रहे थे। उस वनका कहीं ओर-छोर नहीं दिखायी 
देता था। वहां कर्ही-करहीं निकृष्ट श्रेणीके गोँवके चिह्न 
दृष्टिगोचर होते थे । मै उस जंगल जाकर ज्यों ही इधर- 
उधर घूमने लगा, त्यों ही मुञ्चे अपने सामने एक पथिक 
दिखायी दिया जो श्रमसे थककर इस प्रकार कह रहा था। 





सर्गं २३] 


पथिक कह रहा था-- अहो! जैसे दुष्ट पुरुषोंका 
पापपूर्णं सङ्ग संताप देनेवाला ही होता है, इसी प्रकार 
प्रचण्ड आतपसे तपते हुए ये सूर्यदेव इस समय सब 
ओरसे खेद ही प्रदान कर रहे हैँ । मेरे सारे मर्मस्थल 
मानो जलते जा रहे हैँ । इस धूपे आग-सी जल रही 
है । सारी वन-श्रेणियों तप्त हो उठी हैँ । इनके पत्ते ओर 
फूल सिकुड गये हँ । इसलिये यह सामने जो छोटा- 
सा गोव दिखायी दे रहा है, मै पहले इसीमें प्रवेश करता 
हूं वहां शीघ्रतापूर्वक थकावट दूर करके तीव्र गतिसे 
अपना रास्ता लुंगा। (यों कहकर वह सामनेके छोटे- 
से गोँवमे, जहां किरातोंकी बस्ती थी, ज्यों ही घुसने लगा 
त्यो ही मैने उससे यह बात कही-- ) सुन्दर शरीरवाले 
साथी! जान पड़ता है, तुम्हें वीतराग अकिंचन पुरुषोके 
संचरणयोग्य मार्गका ज्ञान नहीं है। मरुभूमिके मार्गमें 
मिले हुए इस महान्‌ जंगलके राही ! तुम्हारा स्वागत है । 
नीचेके मार्गसे चलनेवाले राहगीर मनुष्य ! देशके इस 
मार्गपर, जहां जनसमुदायसे भरे हुए गंवका अभाव है, 
थोड़ा-सा विश्राम कर लेनेपर भी चिरस्थायी विश्राम प्राप्त 
नहीं कर सकोगे । (तात्पर्य यह कि तुम सकाम कर्मके 
पथपर चल रहे हो। इस सकाम-कर्मोपासनाद्वारा दक्षिणमार्गसे 
स्वर्गादि लोकम जाकर कुक कालतक मनोऽनुकूल 
सुख भोगनेपर भी वहां देहाभिमानसे बंधे रहनेके कारण 
चिरस्थायी परमानन्दस्वरूप मोक्ष नहीं पा सकोगे।) 
पामरोके आवासस्थान इस रगोँवमें (देहाभिमानियोके 
निवासस्थान इस शरीरम) विश्राम नहीं मिल सकता। 
जैसे नमकीन पानी पीनेसे प्यास बढती ही है, घटती 
नही, उसी प्रकार यहाँ सुखभोगकी इच्छा बढती है, परंतु 
पूरी नहीं होती। यहाँ रहनेवाले प्राणी काम, धनकी 
आसक्ति ओर द्वेष आदिमे ही पुरुषार्थकी पराकाष्ठा 
समञ्जते हैँ । इनके विचार जले हए हैँ । इसलिये ये 
आपातरमणीय सकाम कमममिं ही रमते रहते है, जिससे 
उनमें कुलीनताके कारण विस्तारको प्राप्त होनेवाली, 
उदार, शीतल तथा ब्रह्मानन्दसे सुशोभित होनेवाली 
विवेकयुक्त बुद्धि नहीं होती। जैसे मधुमिश्रित विषके 
कण पलभरके लिये स्वादमें मीठे होते हँ, किंतु दूसरे 
ही क्षण अपनी ओरसे विराग उत्पन्न कर देते है ओर 

अनिवार्यरूपसे मृत्युदायक होते हँ, उसी प्रकार ग्राम्य 
सुखभोग क्षणभरके लिये मधुर प्रतीत होते हैँ कितु दूसरे 
ही क्षण विराग पैदा कर देने तथा प्रायः मार डालनेवाले 
होते हँ (अतः इनके उपभोगसे तुम्हें चिर विश्रामकी 
उपलब्धि नहीं हो सकती) । निष्पाप श्रीराम! जब मेने 
एेसी बात कही, तब मेरे वचनसे उसे इतनी शान्ति 
मिली, मानो उसने अमृतमय जलसे स्नान कर लिया हो। 
तत्पश्चात्‌ वह मुञ्जसे इस प्रकार बोला। 

पथिकने कहा- भगवन्‌! आप कौन ह? आप 
भीतरसे पूर्णकाम आत्मज्ञानी महात्मा जान पड़ते हैँ । 
आप इस जगत्‌को शान्तभावसे देख रहे हैँ । क्या आपने 
अमृतका पान किया है? क्या आप सम्राट्‌ या विराट्‌ 
पुरुष हैँ ? सम्पूर्ण अर्थसि रिक्त होते हृए भी आप परिपूर्ण 
चन्द्रमाके समान सुशोभित हो रहे हँ । मुने! आपका 
शान्त, कान्तिमान्‌, अप्रतिहत, सब ओरसे निवृत्त तथा 
शक्तिशाली तेजस्वी रूप जो दिखायी देता है, यह कैसे ? 
आप पृथिवीपर स्थित होकर भी एेसे जान पड़ते हें 
मानो समस्त लोकोके ऊपर आकाशमें खड हों । आपकी 
संसारमें कहीं भी आस्था नहीं है, तथापि मुञ्च-जैसे 
लोगोके उद्धारके लिये आप अत्यन्त दढ आस्थासे युक्त 
दिखायी देते हैँ । आप पूर्णं चन्द्रमाके समान सम्पूर्णं 
कलाओंसे युक्त होते हुए भी निष्कलङ्क हँ । आपका 
अन्तःकरण शीतल है । आप प्रकाशमान, समत्वबुद्धिसे 
युक्त तथा रसायनकी राशिसे सम्पन्न होकर अपनी सहज 
शोभासे प्रकाशित हो रहे हैँ । महाभाग ब्रह्मर्षे! में 
शाण्डिल्य गोत्रमे उत्पन्न ब्राह्मण हूं । मेरा नाम मङ्कि हे । 
मे तीर्थयात्राके लिये निकला था। मैने दूरतकका रास्ता 
तै करके बहुत-से तीर्थोका दर्शन किया है ओर अब 
दीर्घकालके पश्चात्‌ अपने घरको जानेके लिये उद्यत 
हुआ हूं। इस ब्रह्याण्डके भीतर बिजलीकी चमकके 
समान क्षणभङ्ुर भूतोको देखकर मेरा मन संसारसे 
विरक्त हो रहा है । अतः अब मुञ्चे घर लौटनेका उत्साह 
नहीं है । भगवन्‌! मुञ्ञपर कृपा करके आप अपना यथार्थं 
परिचय दीजिये; क्योकि साधु पुरुषोके हदयरूपी सरोवर 
स्वच्छ एवं गम्भीर होते हँ । दर्शनमात्रसे ही मित्रता* 
करनेवाले आप-जेसे महात्माओंके सामने आ जानेपर 


" मित्रका दूसरा अर्थ सूर्य है । सूर्यके सामने कमल खिलते है, अतः यहौँ “मित्रता शब्द मैत्री तथा सूर्यरूपता दोनों अर्थोका वाचक है । 

आश्वस्त होते हँ । प्रभो ! मे समञ्जता हूं कि मेरा यह मन 
मोहवश संसार-भ्रमजनित दुःखको मिटनेमें समर्थ नहीं 
हे। अतः आप मुञ्ञे तत्त्वज्ञानका उपदेश देनेको कृपाद्रारा 
अनुगृहीत कीजिये। 

तब मैने कहा- महाबुद्धे ! मे आकाशवासी वसिष्ठ 
मुनि हू्‌। राजषि अजके किसी आवश्यक कार्यसे मे इस 
मार्गपर उपस्थित हुआ हू । ब्रह्मन्‌! अब तुम विषाद न 
करो; क्योकि मनीषी पुरुषोके मार्गपर आ गये हो ओर 
प्रायः संसार-सागरके दूसरे तटपर आ पहुंचे हो! जो 
महात्मा नहीं है, उसकी बुद्धि ओर वाणी इस तरहके 
वैराग्य-वैभवसे उदार नहीं होती तथा उसको आकृति 
भी इतनी शान्तिपूर्णं नहीं दिखायी देती । जेसे धीरे-धीरे 
सानपर धिसनेसे मणि साफ होकर चमक उठती है, 


> संक्षिप्त योगवासिष्ठु * 
ही समस्त प्राणी कमलोके समान विकसित ओर 


[ सर्गं २४ 





उसी प्रकार राग आदि मलोके पक जानेसे चित्तम 
विवेकका उदय होता है। बताओ, तुम क्या जानना 
चाहते हो ? ओर इस संसारको क्यों छोडनेकी इच्छा 
रखते हो ? में तो यह मानता हूँ कि साधक अपने ही 
प्रयलोंसे महात्माओके दिये हुए उपदेशको सफल बनाता 
है। जिसकी वासना रागादि मलोँसे रहित हो गयी है, 
अतएव जिसका हदय वैराग्य आदि उत्तम साधनोसे 
सम्पन्न है तथा जिसकी बुद्धि नित्यानित्य एवं सारासारके 
विवेकसे सुशोभित है, एेसा साधक ही महापुरुषोके 
उपदेशरूपी तेजसे शोकरहित विशुद्ध परमात्मतत्त्तको 
प्राप्त करनेका अधिकारी होता है, दूसरा नहीं । इसलिये 
जन्म आदि सम्पूर्णं दुःखोँसे पार होनेको इच्छा रखनेवाले 
तुमसे मे यह कहता हूं कि तुम उपदेश पानेके योग्य 
हो। अतः अपना पूर्व वृत्तान्त बताओ। (सर्गं २३) 





मङ्किके द्वारा संसार, लौकिक सुख, मन, बुद्धि ओर तृष्णा आदिके दोषों तथा 
उनसे होनेवाले कष्टोका वर्णन ओर वसिष्ठजीसे उपदेश देनेके लिये प्रार्थना 


श्रीवसिष्ठजी कहते है - श्रीराम । जब मैने एेसी बात 
कही, तब मङ्कि मेरे चरणोमें साष्टाङ्ग प्रणाम करके 
नेत्रम आनन्दके ओंसू भरकर मार्गमिं चलते हुए ही इस 
प्रकार बोले। 

मङ्भिने कहा- भगवन्‌! जेसे नेत्र बारंबार दसों 
दिशाओंकी ओर दृष्टिपात करते है, उसी प्रकार मैने भी 
संत-महात्माको खोजके लिये अनेक बार दसों दिशाओमें 
भ्रमण किया; परतु संशयका विनाश करनेवाला कोई 
श्रेष्ठ महापुरुष मुञ्धे नहीं मिला। आज आपको पाकर मैने 
समस्त शरीरोके सारोके भी सार इस ब्राह्मणशरीरका 
फल पा लिया। भगवन्‌! संसाररूपी दोष प्रदान करनेवाली 
दशाओंको देखते-देखते मेँ उद्विग्र हो उठा हूं। मुने! 
संसारके सभी सुख अन्ततोगत्वा अवश्य ही दुःखरूपमे 
परिणत हो जाते है, इसलिये वे अत्यन्त दुःखरूप ही 
है । इन सांसारिक सुखोकी अपेक्षा तो दुःख ही श्रेष्ठ है। 
अन्तमें सुदृढ दुःखकी प्राति करानेके कारण ये लौकिक 
सुख मुञ्चे दुःखमे ही डाल रहे है, मानो मेरे लिये दुःख 
ही सुखके रूपमे प्राप हुआ हो । दत, केश ओर आओंतोके 
साथ ही मेरी अवस्था भी अब जरासे जर्जर हो गयी 
हे। मेरा मन पीपलके उडते हए सूखे पत्ते आदिके 


संचयसे गंदे गोवोंके मध्यभागकी भति मलिन हो गया 
है तथा मेरी जीविका भी नाना प्रकारकी भोग- 
वासनारूपी दुर्गन्धोको अपने अङ्घमें धारण करनेवाली 
गृध्रतुल्य इन्द्रियोके कारण निकृष्ट गवोंकी स्थितिके 
समान अत्यन्त पापपूर्णं एवं दुःखदायिनी हो गयी है। 
मेरी बुद्धि कटेदार वृक्षपर फैलनेवाली बेलके समान 
विकराल एवं कुटिल है। आयाससे युक्त ओर 
अज्ञानान्धकारसे आच्छादित जो विषयोंकी निरन्तर चिन्ता 
है, उसमें रत रहकर मैने अपनी सारी आयु व्यर्थं गवो 
दी हे। ब्रह्म-साक्षात्काररूपी प्रकाश मुञ्चे इस जीवनमें 
अभीतक नहीं मिला। स्वजनोमें आसक्त हआ यह 
जीवन जीर्णं हो चला, परंतु अबतक मैं संसारको पार 
न कर सका। जन्म-मरणका भय देनेवाली भोगोको 
अभिलाषा दिनोदिन बढती जा रही है। कण्टकयुक्त 
ओर अपवित्र स्थानमें स्थित भिलावेके वृक्षकी भाति 
मेरा मन भी क्रूरतासे युक्तं अपवित्र विषरयोमें रत है । यह 
सारे शरीरमें फेलने या रेंगनेवाले अर्जुनवात नामक 
रोगके समान चञ्चल है तथा असत्‌ होनेपर भी 
संकल्पदवारा बड़े-बड़े कर्मोका आरम्भ करनेवाला है। 
इसकी इच्छाएं कभी पूरी नहीं हुई तथा शरीरोके मरनेपर 

भी इसको मृत्यु नहं हइ । यह केवल दुःख देनेके लिये | लिये भविष्यमेँ जो कल्याणकारी उपाय हो, उसीको मँ 
ही उछल-कूद मचाता है । मैने अवस्तुको ही वस्तु | पूछ रहा हँ। अतः कृपा करके आप उसे बताइये । श्रेष्ठ 
समज्ञा है । मेरा मनरूपी हाथी मतवाला हो गया है ओर | महात्मा पुरुषका सङ्ग प्रात होनेपर मोहका नाश हो जाता 
इन्द्रियों मुञ्चे काटे डालती हँ । न जाने मेरी क्या दशा | है ओर समस्त आशां निर्मल हो जाती है- ठीक उसी 
होगी ? मने ज्ञानी पुरुषोको सेवा करके वह शास्त्रीय दृष्टि | तरह जैसे शरत्काल आनेपर कुहरे मिट जाते हैँ ओर 
नहीं प्राप्त को, जो संसार-सागरसे पार करनेके लिये | सम्पूर्ण दिशाँ स्वच्छ हो जाती हैँ । संतोकी महिमाके 
नौकाके समान है । तात ! इसलिये इस प्रकार सब ओरसे | विषयमे जो एेसी बात कही गयी है, वह आपके द्वारा 
अनर्थोकी ही प्राति होनेके कारण मँ अत्यन्त भयंकर | मुञ्चे भवरोगको शान्त करनेवाले बोधक प्रासि करनेके 
मोहमें डूब गया दहू। इस मोह-सागरसे उद्धार पानेके । साथ ही सत्य एवं सफल हो। (सर्ग २४) 





संसारके चार बीजोंका वर्णन ओर परमात्माके तत्त्वज्ञानसे 
ही इन बीजोके विनाशपूर्वक मोक्षका प्रतिपादन 


स नहीं है । जैसे बालकको वेतालके न होनेपर भी 
अज्ञानवश उसके होनेका भ्रम हो जाता है, उसी प्रकार 
असत्‌ होकर भी सत्‌की भोति भासित होनेवाला यह 
संसार परमात्मततततको न जाननेके कारण ही अनुभवमें 
आ रहा है । परमात्मतत्त्वके ज्लानका प्रकाश होते ही यह 
क्षणभरमें नष्ट हो जाता है । जो वस्तु तत््वज्ञानसे ज्ञात होती 
है, वह ज्ञानस्वरूप ही कही जाती है; क्योकि अज्ञान 
ज्ञानका विरोधी है, इसलिये वह स्लानरूपसे नहीं जाना 
जाता। इस तरह विचार करनेसे ज्ञेय ओर जान दोनों 
एकरूप सिद्ध होते हँ । उनमें कोई भेद नहीं है । द्रष्टा, 
दर्शन ओर दृश्य-इन तीनोमेसे प्रत्येककी बोधरूपता 
ही सार है। जेसे आकाशमें फूल नहीं होता, उसी तरह 
द्रष्टा आदिक त्रिपुटीमें ज्ञानरूपतासे भिन्न दूसरी कोई 
वस्तु नहीं होती । ' यह मेरा है" इस तरहकी ममता ही 
बन्धनमें डालनेवाली है ओर “म यह शरीर आदि नहीं 
हू" इस प्रकार जो अहंताका अभाव है, वह ममताके 
बन्धनको दूर करके मुक्ति प्रदान करनेवाला है-जब 
यह समज्ञ पूर्णतया अपने अधीन हो जाय, तब अज्ञान 
कहां रहा 2 अपनी वासना ओर अभिमानके अनुसार राग 
आदि रससे रञ्जित लोग हथेलीसे ताडित हए गेदके 
शन्यरूपताको छोड़कर दूसरी कोई वस्तु नहीं है, उसी | समान खून इधर-उधर उछल-कूदकर अन्तम नरकोकि 
प्रकार असीम परमात्मामें चैतन्य सत्ताके सिवा ओर कोई | गर्तमें गिर जाते है । वहां दीर्घकालतक तरह-तरहकी 
१. पहले-पहल इन्दियोसे जो विषयोंका उपभोग होता है उसीको संवेदन कहते हे । २. विषयोके नष्ट हो जानेपर उनका बारम्बार 


चिन्तन ही भावन कहा गया है। ३. बारम्बार विषय-चिन्तनसे जो चित्तमें विषयोंका दढ संस्कार जम जाता है, उसका नाम वासना 
है । ४. उस वासनाके कारण मृत्युकालमें भावी शरीरके लिये जो स्मृति होती है, उसको कलना कहते है । 


श्रीवसिष्ठजीने ( मैने ) कहा- ब्रह्मन्‌ सवेदनः, भावनः, 
वासना ओर कलना“ ये चार ही शब्द एेसे हैँ, जिनके 
अर्थं इस संसारे अनर्थ पैदा करनेवाले हेँ। ये सभी 
मिथ्या होनेके कारण निष्प्रयोजन हैँ, तथापि अविद्यासे 
विस्तारको प्राप्त हो रहे है । वेदन ओर भावन-इन दोको 
समस्त दोषोंका आश्रय समञ्चो। इनमें भी जो भावन हे, 
उसीमें सारी आपत्तियोँ निवास करती है ठीक वैसे ही, 
जैसे वसन्त-ऋतुके द्वारा प्रवर्तित रसम ही पुष्प, पद्व 
आदिसे समृद्ध लता विद्यमान रहती हँ (क्योकि 
लताका सारा वैभव उस रसका ही परिणाम होता हे) । 
यह संसारमार्गं बड़ा गहन है । इसपर वासनाका आवेश 
लेकर चलते हए प्राणीके ऊपर विचित्र परिणामवाले 
अनेक प्रकारके घटना-चक्र आते रहते हे । जो विवेको 
है, उसका संसारभ्रम वसन्तके अन्तमें ग्रीष्म-ऋतुके 
तापसे सूख जानेवाले पृथ्वीके रसकी भोति वासनासहित 
नष्ट हो जाता है। जिस प्रकार वसन्त-ऋतुका रसप्रवाह 
कदलीवनमें फैलनेवाली कदलीका विस्तार करती है, 
उसी प्रकार वासना संसाररूपी कटिदार ्ञाडीका प्रसार 
करती है । यहाँ अद्वितीय विशुद्ध सच्चिदानन्दघन परमात्माके 
सिवा दूसरा कुछ भी नहीं हे । जैसे अनन्त आकाशम 

४७ > संक्चिप्त योगवासिष्ठ * 
वासनाओके क्लेशोसे भलीभांति जर्जर हो कालान्तरमें 


पुनः स्थावर, कृमि-कीट आदि दूसरे-दूसरे रूपमे 





[ सर्गं २६ 
प्रकट होते हैँ । (मानव-जन्म तो उनके लिये दुर्लभ ही 
बना रहता है ।) (सर्गं २५) 





भावना ओर वासनाके कारण संसार-दुःखको प्रापि तथा विवेकसे उसकी 
शान्ति, सर्वत्र ब्रह्मयसत्ताका प्रतिपादन एवं मङ्किके मोहका निवारण 


श्रीवसिष्ठजी कहते है- ब्रह्मन्‌! संसारके ये सभी 
पदार्थं वनमें बिखरे हए प्रस्तर-खण्डोके समान एक- 
दूसरेसे कोई लगाव नहीं रखते। भावना ही इन्हें एक- 
दूसरेसे जोड्नेके लिये शृङ्खला है। अहो! कितने 
आश्चर्यकी बात है कि वासनाके वशीभूत होकर विवश 
हुए ये समस्त प्राणी विभिन्न जन्मोमें विचित्र प्रकारके 
सुख-दुःखोंको भोगते रहते हे । अहो! यह वासना बड़ी 
विषम है, जिसके वशमें होकर लोग असत्‌-विषयोँसे 
ही अपने मनमें तृत्िका अनुभव करते हँ, यद्यपि यह 
तृपि उनका भ्रम ही है। जेसे रूपका अवलोकन दृष्टिका 
प्रसारमात्र है, उसी प्रकार अहंकारयुक्त जगत्‌ जी वात्माके 
अविवेक ओर प्रमादसे पूर्णं मानसिक संकल्पका 
विस्तारमात्र हे। जेसे वायु अपनी चेष्टाका प्रसार करती 
है, उसी प्रकार विशुद्ध जीवात्मा वास्तवमें शुद्ध होनेपर 
भी किंचित्‌ अविवेकजनित प्रसरणमात्रसे अहंकारयुक्त 
असत्‌ जगतका विस्तार करता है। जैसे जड आकाश 
शून्यमात्र हे, वायु स्पन्दनमात्र है ओर लहर आदि 
जलमात्र ही हँ, उसी प्रकार यह जगत्‌ भी जीवात्माकी 
भावना या सङ्कल्पमात्र ही है । "ब्रह्म" शब्दसे जिस 
सत्ताका प्रतिपादन किया जाता है, वही सम्पूर्णं पदार्थोका 
अपना वास्तविक रूप है। उसमे किसी तरहकी बाधा 
नहीं हे। इसलिये सब कुछ अविनाशी ब्रह्ममय ही है। 

प्रिय विप्रवर! आकाशके समान निर्मल आत्मामें 
मनको विलीन करके स्थित हुए ज्ञानयोगीको नाम ओर 
रूपक प्रतीति ही नहीं होती । स्वरूपस्थितिके लिये 
उसके द्वारा किया गया अभ्यास जबतक दृढ नहीं हो 
जाता, तभीतक उसे अपने मने स्वप्र-विकारके समान 
नाम-रूपका भान होता है। मन जहां जो कुछ निर्माण 
या प्रसार करता हे, वहां वह स्वयं ही उन-उन 
वस्तुओंका रूप धारण करके स्थित हो जाता है। अतः 
मनसे भिन्न किसी दृश्य वस्तुकी सत्ता न होनेके कारण 
यह दूश्य-प्रपञ्च वास्तवमें हे ही नहीं । फिर कौन कहां 


किसकी सृष्टि करता है ? जब जीवात्मामें अहंताकी रेखा 
खिंच जाती है, तभी वह संसार-भ्रमरूप भाव-विकारसे 
युक्त हो जाता है ओर जब अहंताकी वह रेखा मिर 
जाती है, तब वह अपने स्वरूपमात्रमें स्थित हो सहज 
शान्तिसे सुशोभित होता है । परमात्मा मोक्षस्वरूप, मनसे 
रहित, मौनी, कर्ता, अकर्ता ओर शीतल दहै। वह 
ज्ञानस्वरूप एवं शान्त ही है । वह दृश्य-प्रपञ्चसे शून्य 
होता हुआ ही सर्वत्र परिपूर्णं है । जैसे किसी यन्त्रहरारा 
बनाये गये पुतलेका शरीर वासना ओर चेष्टासे शून्य होता 
है, उसी प्रकार ज्ञानस्वरूप आत्मा वास्तव्मे वासनारहित 
एवं स्पन्दनशून्य है । वह व्यवहारपरायण प्रतीत होकर 
भी अपने यथार्थ स्वरूपमें ही स्थित रहता है। 

जेसे दूलते हए ब्ूलेमें सोये हए बालकके अङ्ख 
नहीं हिलते, ्यूलेके हिलनेसे ही उन अङ्खोका हिलना 
प्रतीत होता है, उसी प्रकार आत्मज्ञानी पुरुषमें 
स्वरूपानुसंधानके सिवा दूसरी कोई चेष्टा नहीं होती; वे 
परेच्छासे ही चेष्टाशील दिखायी देते है, स्वतः नहीं । 
आशा, चेष्टा, एषणा ओर कामना आदिसे रहित तथा 
बहिर्मुख वृत्तिसे शून्य जो अखण्ड आत्मबोध है, वह 
शान्त, अनन्त, आत्मस्वरूप ही है । अतः उसे शरीर 
आदिका अनुसंधान होना कैसे सम्भव है? समस्त 
कामनाओंसे रहित जीवन्मुक्त स्लानी पुरुषको, जो द्रष्टा, 
दृश्य ओर दर्शनकौ त्रिपुटीसे रहित निराकार ब्रह्यतत्तवका 
साक्षात्कार कर चुका है, शरीरका अनुसंधान कैसे हो 
सकता है 2 समस्त वस्तुओंकी अपेक्षा (इच्छा) ही 
सुदृढ बन्धन है ओर उनकी उपेक्षा ही मुक्ति है। जो 
उस मुक्तिमें विश्राम कर रहा है, उसे किस वस्तुको 
इच्छा हो सकती है ? तत्त्वज्ञानी विद्वान्‌ केवल अपने 
यथार्थं स्वरूपे ही स्थित रहता है । उसकी सारी इच्छां 
ओर चेष्टां शान्त हो जाती है तथा उसकी सब 
उत्कण्ठाएं दूर हो जाती है । उसे अपने शरीरका भी भान 
नहीं होता। 

श्रीराम। मेरे इस उपदेशको सुनकर मङ्धिने वहीं | स्थित हो गये । वे आजतक वहां प्रस्तरके समान निश्चल 
अपने महान्‌ मोहको भो उसी तरह पूर्णरूपसे त्याग | होकर बैठे है । उनकी नेत्र आदि समस्त इन्द्रियां शान्त ¦ 
दिया, जैसे सोप अपनी केचुलको छोड देता है। | हो गयी रहै। कभी-कभी दूसरोदवारा जगाये जानेपर 


्ररन्धवश प्रात हए कार्यको वासनाशून्य होकर करते | ज्ञानयोगी मङ्कि समाधिसे जग भी जाते है। 


हए मङ्िमुनि सौ व्षोकि पश्चात्‌ एक पर्वतपर समाधिमें 


(सर्ग २६) 





आत्मा या ब्रह्मको समता, सर्वरूपता तथा द्वैतशुन्यताका प्रतिपादन; 
जीवात्माकी ब्रह्मभावनासे संसार-निवृत्तिका वर्णन 


श्रीवसिष्ठजी कहते है- रघुनन्दन! सर्वत्र व्यापक 
परमात्मा एक होता हुआ ही सभी रूपोमें विराजमान है। 
उसमें अक्ञानवश ही अनेकताकौ कल्पना हुई है । ज्ञान 
हो जानेपर तो न वह एक है ओर न अनेक या सर्वरूप 
ही; फिर उसमें नानात्वको कल्पना कैसे हो सकती है 2 
आदि-अन्तसे रहित सारा आकाश चित्तत्त्व-सच्विदानन्द 
परब्रह्म परमात्मासे परिपूर्णं है । फिर शरीरकी उत्पत्ति 
ओर विनाश होनेपर भी उस चेतन-ततत्वका खण्डन 
कैसे हो सकता है ? अमावास्याके बाद जब प्रतिपदाको 
चन्द्रमाकी एक कला उदित होती है, तब समुद्र 
आनन्दके मारे उकछलने लगता है ओर जब प्रलयकालकीं 
प्रचण्ड वायु चलती है, तब वह सूख जाता है। परंतु 
आत्मतत्त्व कभी किसी अवस्थामें न तो क्षुब्ध होता हे 
ओर न क्षीण ही होता है। वह सदा समभावसे सौम्य 
बना रहता है। जैसे नावपर यात्रा करनेवाले पुरुषको 
स्थावर वृक्ष ओर पर्वत आदि चलते-से प्रतीत होते हँ 
तथा जैसे सीपीमें लोगोको चोदीका भ्रम होता है, उसी 
प्रकार चित्तको चिन्मय परमात्मामें देहादिरूप जगत्‌को 
प्रतीति होती है। यह शरीर आदि चित्तकी कल्पना है 
ओर शरीर आदिकी दृष्टिसे चित्तकी कल्पना हुई हे । 
इसी प्रकार देह ओर चित्त दोनोंकी दृष्टिसे जीवभावको 
कल्पना हुई है । वास्तवमें ये सब-के-सब परमपदस्वरूप 
परब्रह्म परमात्मामे बिना हए ही प्रतीत होते हँ अथवा 
ये सब-के-सब चिन्मय परम तत्त्वसे भिन्न नहीं है; एसी 
दशामें द्वैत कहाँ रहा ? परब्रह्म परमात्माका यथार्थ ज्ञान 


होनेपर यह सब कुछ एकमात्र शान्तस्वरूप ब्रह्म ही 
सिद्ध होता है। अतः ब्रह्मके सिवा जगत्‌ आदि दूसरा 
कोई पदार्थं नहीं है ओर न दूसरी कोई भ्रान्ति ही है। 

रघुनन्दन ! वासनायुक्त जीवात्माको भावनासे जगत्‌ 
सम्पत्तिका प्रादुर्भाव होता है ओर वासनाशून्य जीवात्माकी 
ब्रह्मभावनासे संसारक निवृत्ति होती है । जीवात्माका जो 
वासनारहित विशुद्ध स्पन्दन (भावना) है, उसे स्पन्दन 
माना ही नहीं गया है, जैसे समुद्रमे भंवर आदिक द्वारा 
भीतर घुसती हई तरङ्ग स्पन्दनशील होनेपर भी स्पन्दनशुन्य 
ही मानी जाती है। किंतु जन्मको कारणभूता जो 
जीवात्माकी दृश्यभावना है, उसके भीतर जो वासनारस 
विद्यमान है, वही अङ्कुर प्रकट करता है; अतः 
उसीको असङ्गरूप अग्रिसे जलाकर भस्म कर देना 
चाहिये । मनुष्य कर्म करता हो यान करता हो; परतु 
शुभाशुभ कार्योमिं वह जो मनसे डूब नहीं जाता, उसको 
इस अनासक्तिको ही विद्वान्‌ पुरुष असङ्ग मानते हैँ 
अथवा वासनाको उखाड़ फेकना ही असङ्ख कहा गया 
है । अहंभावका त्याग करना ही संसार-सागरसे पार होना 
है ओर उसीका नाम वासनाक्षय है । इसके लिये अपने 
पुरुषार्थके सिवा दूसरी कोई गति नहीं हे । श्रीराम ! तुम 
तो आत्माराम ओर पूर्णकाम हो ही। सारी इच्छाओंसे 
रहित निश्शङ्क हो समस्त कार्य करते हुए भी केवल 
अपने चिन्मय स्वरूपमें ही स्थित हो। भय तुमसे सदा 
दूर ही रहता है। अतः अपनी सहज शान्तिके द्वारा 
सबके मनोऽभिराम बने रहो । (सर्ग २७-२८) 

परमार्थ तततवका उपदेश ओर स्वरूपभूत परमात्मपदमें प्रतिष्ठित रहते हुए व्यवहार 
करते रहनेका आदेश देते हए वसिष्ठजीका श्रीरामके प्रश्रोका उत्तर देना तथा 
संसारी मनुष्योंको आत्मज्ञान एवं मोक्षके लिये प्रेरित करना 


्रीवसिष्ठजी कहते है - श्रीराम! तुम आकाशके 
समान विशद ओर तत्तवके ज्ञाता हो । एकमात्र सच्विदानन्दघन 
परमात्मपदमें तुम्हारी स्थिति है। तुम सर्वत्र सम, सौम्य 
ओर सम्पूर्णानन्दमय हो, तुम्हारा अन्तःकरण ब्रह्मस्वरूप 
एवं विशाल है । निष्पाप रघुनन्दन! जो पुरुष अपनी 
इद्ि्योको अन्तर्मुख करके सदा ब्रह्मानन्दमें निमग्न हो 
आत्माराम, शान्त एवं उदारभावसे कार्य करता है, वह 
कर्तापनके दोषसे रहित होता है। जो समस्त संकल्प- 
विकल्पोसे रहित अपनी बुद्धिगुहा--हदयाकाशमें विराजमान 
परमात्मपदमें स्वेच्छानुसार स्थित रहता है, वह अपने 
आत्मामं ही रमण करनेवाला परमेश्वररूप ही है। जो 
लोग सदा अन्तर्मुख रहकर बाहरके कार्योका सम्पादन 
करते रहते हँ, उनके जीवित रहते हुए भी उनके मनमें 
उसी तरह वासना नहीं उत्पन्न होती, जेसे जड पत्थरोमें 
वह नहीं उत्पन्न होती । जगत्‌ न तो दैतरूपमें है ओर 
न उद्वितरूपमें ही । 

श्रीरामजीने पृछा- मुनिश्रेष्ठ ! यदि एेसी बात है तो 
अहंभावकी प्रतीतिरूप वसिष्ठ नामक आप यहां कैसे 
स्थित हैँ 2 यह बताइये । 

श्रीवाल्मीकिजी कहते है- भरद्वाज । श्रीरघुनाथजीके 
इस प्रकार प्रश्र करनेपर वक्ताओंमें श्रेष्ट वसिष्ठजी आधे 
मुहूर्ततक चुपचाप ही बैठे रह गये। उनकी यह चेष्टा 
सुस्पष्ट ज्ञात हो रही थी । उनके चुप हो जानेपर सभामें 
जो बड़े-बड़े लोग बेठे हुए थे, वे संशयके समुद्रमें गोते 
लगाने लगे। तब श्रीरामचन्द्रजीने फिर पृर्ला-“ भगवन्‌। 
आप मेरी ही तरह चुपचाप क्यों बैठे हैँ 2 संसारमें कोई 
एेसा प्रश्र नहीं है, जिसका उत्तर आप-जैसे श्रेष्ठ पुरुष 
न दे सर्के।' 

श्रीवसिष्ठजीने कहा- निष्पाप रघुनन्दन ! मुञ्मे कुछ 
कहनेकी शक्ति न होनेके कारण मेरे पास युक्तिर्योका 
अभाव हो गया हो एेसी बात नहीं है। परंतु यह प्रश्र 
जिस कोटिका हे, उसमें चुप हो जाना ही इसका उत्तर 
है । प्रश्रकर्ता दो प्रकारके होते है- एक तत्त्वज्ञ ओर दूसरे 


अज्ञानी । अज्ञानी प्रश्रकर्ताको अज्ञानी बनकर ही उत्तर 
देना चाहिये ओर ज्ञानीको ज्ञानी बनकर । परम सुन्दर 
श्रीराम ! तत्त्वज्ञ पुरुषको उसके प्रश्रका कलङ्कयुक्त उत्तर 
नहीं देना चाहिये । परंतु कोई भी एेसी वाणी नहीं है, जो 
निष्कलङ्क हो ओर तुम केवल ज्ञानी ही नहीं, परम जानी 
हो । अतः तुम्हारे प्रश्रका मौन ही उत्तर है। जो परमपद 
है, वह तत्त्वज्ञानके पूर्वं इस रूपमे उपस्थित किया जाता 
है जिससे उसके विषयमे उपदेश वाणीको प्रवृत्ति हो 
सके। अतः अज्ञानसे ही उसको ससंकल्प वाणीका विषय 
बताया गया है एवं उसका कल्पित स्वरूप ही उपदेशका 
विषय होता है । किंतु तत्त्वज्ञानके पश्चात्‌ जो उसका यथार्थं 
स्वरूप प्रकट होता है, उसे मौन अर्थात्‌ वाणीका अविषय 
ही कहा गया हे । इसीलिये तुम-जैसे तत्त्वज्ञशिरोमणिको 
मौनके रूपमें ही सुन्दर उत्तर दिया गया हे । प्रिय रघुनन्दन । 
वक्ता पुरुष स्वयं जैसा होता है, उसके अनुरूप ही वह 
उपदेश करता है । मँ ज्ञेय ब्रह्मरूप ही हूं। अतः उस 
परमपदमें प्रतिष्ठित हू, जहो वाणीकी पहुंच नहीं है । जो 
वाणीसे अतीत पदमे प्रतिष्ठित है, वह वाणीरूप मलको 
कैसे ग्रहण कर सकता है 2 मै मौन रहकर उस तत्तवका 
प्रतिपादन कर रहा हू, जो अनिर्वचनीय है- जिसका 
वाणीद्वारा ठदीक-ठीक वर्णन हो नहीं सकता, क्योकि 
वाणी संकल्परूप कलङ्कसे युक्त होती है। 

श्रीरामजीने पृचछा- भगवन्‌! वाणीम जो-जो दोष 
आते है, उनका आदर न करके विधिरूपसे ओर 
निषेधरूपसे यह बताइये कि वास्तवमें आप कौन हें 2 

श्रीवसिष्ठजीने कहा- तत्त्ववेत्ताओमें श्रेष्ठ रघुनन्दन । 
यदि तुम मुञ्चसे मेरे स्वरूपका परिचय सुनना चाहते हो 
तो इस विषयको यथावत्‌ सुनो। "तुम कौन हो", "मेँ कौन 
हूं" ओर “यह जगत्‌ क्या है ' इसका विवेचन किया जा 
रहा है । तात! यह जो निर्विकार अनन्त चिन्मय परमात्मा 
है, वही मै हं। इसमें बाह्य ओर आभ्यन्तर विष्योका 
सर्वथा अभाव है तथा यह समस्त कल्पनाओंसे परे है। 
भ निर्मल अनन्त चेतन हूं, तुम अनन्त चेतन हो, सारा 

जगत्‌ अनन्त चेतन है ओर सब कुछ अनन्त चेतनमात्र 
ही है। विशुद्ध ज्ञानस्वरूप परमात्मामें मै विशुद्ध 
ज्ञानस्वरूप परमात्मा ही हू। मुञ्मे भेदज्ञानकी दृष्टि है 
ही नहीं । अतः मै किसी भी वस्तुको अपनेसे भिन्न 
कहना नहीं जानता । जीवित रहकर व्यवहारपरायण होता 
हुआ भी जो परम शान्त हे, उस ज्ञानी पुरुषकी जो मुर्देके 
समान स्थिति है, उसीको परमपद कहते है । जो बाहर- 
भीतरके साधनोंसे रहित, शान्त, अनन्त, साधनरूप ओर 
सम है, जिसे न सुख कहा जा सकता है न दुःख, जो 
अहं ' भी नहीं है तथा “यत्र नान्यत्‌ पश्यति" इत्यादि 
श्रुतिके द्वारा जिसके स्वरूपका निर्देश कराया गया है, 
वह कल्याणस्वरूप तततव ही परम पद है। उसे मेँ 
अपनेसे भिन्न नहीं समञ्जता। वस्तुतः उसे दूसरा कोई 
नहीं जानता। लोकैषणासे विरक्त ज्ञानी पुरुषके द्वारा 
आत्मामं ज्ञातापनकी भांति उसका स्वयं ही अनुभव 
किया जाता है। उस परमपदमें न अहंता (मै-पन) ठै 
न त्वत्ता (तू-पना), न अहंताका अभाव है ओर न 
अन्यता ही । वह केवल निर्वाणस्वरूप विशुद्ध कल्याणमय 
कैवल्य ही है। इस चेतन जीवात्माका चेत्य विषयोंकी 
ओर उन्मुख होना ही चित्तरूपता है, यही इसका संसार 
है ओर यही महान्‌ कष्ट देनेवाला बन्धन है । चेतन 
जीवात्माका चेत्य विषयोंकी ओर उन्मुख न होना ही 
अचेत्यरूपता है । इसीको मोक्ष समञ्चो। यही शान्त एवं 
अविनाशी परमपद है। जो दिशा ओर देश-काल 
आदिकी सीमासे बंधा हुआ नहीं हे, वह शान्तस्वरूप 
शान्तात्मा परमात्मा ही सर्वत्र विराजमान है, उसमे चेत्य 
(दृश्य)-की सम्भावना ही नहीं है । फिर कोन, किसका 
ओर किस प्रकार चिन्तन करता है? ये जो मन-बुद्धि 
आदि रहै, ये सब अन्तर्मुख दशामें चैतन्यरूप ही हँ । 
मन-बुद्धि आदि शब्दके अर्थरूपसे भावित होनेपर वे 
ही जडरूप मानी गयी हैँ । समस्त दृश्योका बाध हो 
जानेपर जो विशुद्ध चैतन्यस्वरूप परमात्मा अवशिष्ट रह 
जाता है, उसमे ओर शून्य आकाशमें क्या अन्तर है- 
इसे साधारण लोग नहीं जानते- विद्वान्‌ जानी पुरुष ही 
जानते हँ । उनका कहना है कि वह परमात्मा चिन्मय 
ओर निरतिशयानन्दस्वरूप है, इसलिये वाणीका विषय 
नहीं होता। जैसे अन्धकारमें देखनेका प्रय करनेसे 
नेत्रोमे कुक सदसद्रू आभास दीखता है, उसी प्रकार 


ब्रह्मम जो आभास परिलक्षितं होता है, वही यह जगत्‌ 
है। “मे अज्ञानी हं" इस रूपमे जो जीवको अपने 
अनज्ञानका बोध होता है, उससे सुरक्षित अज्ञानरूपी 
वायुका सहारा पाकर उनकी अविद्याग्नि प्रज्वलित होती 
रहती है । फिर जब उन्हें “मेँ ब्रह्म हू" यह यथार्थ बोध 
होता है, तब वही वायु उस अविद्याग्निको दुर्बल पाकर 
लुञ्चा देती हे। 

अनावृत स्वप्रकाश निरतिशयानन्दरूपसे स्थित इए 
तत्त्वज्ञानी पुरुषोंकी संसारके भानसे रहित तथा दुःखरूप 
क्षोभसे शून्य जो स्थिति है, उसीको मोक्ष कहते हैँ ओर 
वही अविनाशी पद है। परमात्मज्ञानके साथ सांसारिक 
पदार्थोकि ज्ञानसे युक्त हो मनुष्य मुनि बन जाता है । परंतु 
जो परमात्माके अक्ञानके साथ-साथ सांसारिक पदार्थोकि 
ज्ञानसे शून्य होता है, वह पशु एवं वृक्ष बन जाता हे । 
जैसे सुषुप्तावस्थामें स्वप्रका लय हो जाता हे, उसी प्रकार 
ज्ञानस्वरूप परमात्माका यथार्थ ज्ञान होनेपर उस तत्त्वज्ञके 
समाहित अन्तःकरणके भीतर सारे दृश्य-प्रपञ्चका लय 
हो जाता है। फिर तो केवल अपना परमात्मस्वरूप ही 
लक्षित होता है। जैसे आकाशमें नीलिमाको प्रतीति 
भ्रममात्र ही है, उसी प्रकार कल्याणस्वरूप परमात्मामें 
पृथ्वी आदि पाञ्चभौतिक जगत्‌की प्रतीति भ्रमके सिवा 
दूसरी कोई वस्तु नहीं है। जेसे आकाश नील आदि 
वर्णोसि रहित निर्मल है, उसी प्रकार शिवस्वरूप 
परमात्मा भी दूश्य-प्रपञ्चसे रहित एवं निर्मल है । जिस 
पुरुषकी बुद्धिम यह निश्चय हो गया है कि यह सारा 
दृश्य-प्रपञ्च असत्‌ (मिथ्या) ही है, वह समस्त विशुद्ध 
वासनाओंसे युक्त होनेपर भी उन वासनाओंसे रहित ही 
है । सर्वव्यापी शुद्ध-बुद्ध परमात्मामें कर्तृत्व ओर भोक्तृत्वका 
होना असम्भव है; इसलिये यहां न दुःख है न सुख, 
न पुण्य है न पाप ओर न किसीका कुछ नष्ट ही हुआ 
है । जिस अहंकारमें यह ममताबुद्धि होती है, वह भी 
दो चन्द्रमा ओर स्वप्रके नगरकौ भोति असत्‌ (मिथ्या) 
ही है; इसलिये सब कुक निराकार एवं निराधार है। 
समस्त दैतसे रहित तत्त्वज्ञ पुरुष व्यवहारपरायण हो 
अथवा काष्ठ या पाषाणके समान निश्चल होकर चुपचाप 
बैठा रहे, सभी अवस्थाओमें वह ब्रह्यस्वरूपताको ही 
प्राप्त हे। रघुनन्दन ! जो ब्रह्मज्ञानी पुरुषोद्वारा पूर्णरूपसे 
सेवित है, जिसे दूसरा कोई छीन नहीं सकता तथा जो 

सम, परमार्थं सत्य तथा शान्त ब्रह्मपद है, वही तुम हो । 
तुम उस परमपदमें नित्य प्रतिष्ठित हो। 

अहंभावना ही सबसे बड़ी अविद्या है, जो मोक्षको 
प्रासिमें रुकावट डालनेवाली होती है। मूढ मनुष्य उस 
अविद्याके द्वारा ही जो मोक्षका अन्वेषण करते हँ, वह 
उनकी पागलोकी-सी चेष्टा है 1 अज्ञानसे उत्पन्न होनेवाली 
अहंता ही अज्ञानकी सत्ताका पूर्ण परिचय देनेवाली है; 
क्योकि जो तत्त्वज्ञानी शान्त पुरुष है, उसमे ममता या 
अहंता नहीं रहती। अहंताका भलीभांति त्याग करके 
आकाशकी भोति निर्मल तथा मुक्त हआ ज्ञानी पुरुष 
सदाके लिये निश्चिन्त हो जाता है; उसका शरीर रहे या 
न रहे, उसकी उपर्युक्त स्थितिमें कोई अन्तर नहीं आता। 
जो तत्त्ववेत्ता पुरुष भीतरकी मानसिक तरद्धसे कभी 
क्षुब्ध नहीं होता, बाहरसे भी अस्तगत सूर्यको भाति 
शान्त रहता है ओर जिसे सदा प्रसन्नता बनी रहती है, 
वह मुक्त कहलाता हे । इष्ट ओर अनिष्ट वस्तुओंकी प्राति 
होनेपर भी वह सदा शान्त बना रहता है-- हर्षं ओर 
शोकके वशीभूत नहीं होता। व्यवहारमें संलग्र रहनेपर 


परमानन्दे निमग्र रहता है। जैसे समुद्रम जलरूप 
आधारकी सत्ता ही नावों या जहाजोंको क्रय-विक्रयकी 
वस्तुओंका दुःखद भार वहन करनेके लिये अवसर देती 
है, उसी प्रकार जीव ओर जगत्‌की जड सत्ता ही 
तृष्णाके पाशमें बंधे हुए मनुष्योंको इस जगते केवल 
दुःखका भार वहन करनेके लिये प्रेरित करती है। जो- 
जो वस्तु संकल्पसे प्राप्त होती हे, वह संकल्पसे ही नष्ट 
भी हो जाती है । इसलिये जहाँ इस संकल्पकी सम्भावना 
ही नहीं है, वही सत्य एवं अविनाशी पद है । विचार 
करनेसे जिन पुरुषोके सम्पूर्ण विशेष (भेदभाव) शान्त 
हो चुके है, उनके लिये केवल अहंताका नाश 
करनेवाली मुक्तिका उदय होता है। उनका कुछ 
बिगड़ता नहीं । अज्ञानी पुरुषो ! मोक्षको प्रासिके लिये 
भोगोके त्याग, विवेक-विचार तथा मन ओर इद्धि्योके 
निग्रहरूप पुरुषार्थ--इन तीनके सिवा चौथी किसी 
वस्तुका उपयोग नहीं है । अतः अनात्मवस्तुका त्याग 
करके तुमलोग शीघ्र अपने आत्माकी ही शरणमे आ 
जाओ। (सर्गं २९-३०) 





निर्वाणकी स्थितिका तथा "मोक्ष स्वाधीन है" इस विषयका सयुक्िक वर्णन 


श्रीवसिष्ठजी कहते है--रघुकुलभूषण राम ! ब्रह्मके 
अतिरिक्त न नाश है न अस्तित्व, न अनर्थ है न जन्म- 
मृत्यु, न आकाश है न शून्यता ओर न नानात्व ही है। 
अर्थात्‌ सब कुछ ब्रह्म ही है, उससे भिन्न कुक भी नहीं । 
जैसे मिथ्या अवभासित होनेवाले संकल्पनगरका नाश 
किसी प्रकार सम्भव नहीं- क्योकि वह तो मिथ्या है 
ही, फिर उसका विनाश कैसा, उसी तरह जगत्‌ ओर 
अहंकार आदि भी असत्‌ है, अतः उनके लिये “नाश 
शब्दका प्रयोग नहीं होता; क्योकि असत्‌-वस्तु स्वयं ही 
विद्यमान नही रहती । स्वप्रपुरुषकी भति जिन अज्ञानिर्योकी 
दृष्टि यह संसार विद्यमान है, वे पुरुष तथा वह सृष्टि- 
सब-के-सब मृगतृष्णाकी जलतरङ्गके समान मिथ्या ही 
है । यही कारण है कि जो लोग असत्पदार्थोको ही सत्‌- 
सा मानते है, उनकी उस मान्यताको हमलोग वन्ध्यापुत्रकी 
वाणीको तरह निर्णयात्मक नहीं समङ्जते। इसीलिये 
जलसे परिपूर्ण महासागरकी तरह तत्त्वज्ञानिर्योकी पूर्णता 


कोई अपूर्व ही होती है-वे सदा चिदानन्दसे परिपूर्ण 
रहते हँ; क्योकि वे द्रष्टा ओर दृश्यांशके फेरमें नहीं 
पड़ते। वे व्यवहारयुक्त हों अथवा व्यवहारणशून्य-किसी 
भी अवस्थामें पर्वतकी भति निश्चल ओर वायुशुन्य 
स्थानम रखे हए समप्रकाशयुक्त दीपककी तरह एकरस 
रहते इए सदा अपने स्वरूपमें ही स्थित रहते है। 
श्रीराम! अज्ञानी पुरुष तो इस जगते वासनारूप ही 
है ओर वह वासना तत्त्वदृष्टिसे विचार करनेपर ठहरती 
न्ह; परतु कोई भी उस वासनाके असली स्वरूपपर 
विचार नहीं करता, इसी कारण यह संसार उपस्थित 
हुआ ह । वास्तवमें तो जिस पुरुषको इस संसारका भ्रम 
है, वह असत्‌ ही है ओर असत्‌ पदार्थं तत्त्वदृष्टिसे 
देखनेपर मृगतृष्णाके जलकी भति लक्षित होता नर्ही; 
फिर किसीके लिये भी कौन-सा संसार कोसि आ 
गया ? “यह सारा दृश्य-जगत्‌ सद्ब्रह्म ही है ' एेसा स्पष्ट 
ज्ञान हो जानेपर कल्याणमय ब्रह्मरूपका उदय होता है। 


सर्गं ३९-२२ । 


जिसे परमपदमें विश्राम प्राप्त हो चुका है, एेसे समदर्शी- 
तत्त्वन्ञानीके आचरणमें शान्तरूपता अथवा राग-द्वेषशून्य 
व्यवहार दोनों परिलक्षित होते हैँ । अथवा जो निर्वाणरूप 
सप्तम भूमिकामें पहुंच चुका है, उस ज्ञानीकी शान्तरूपता 
ही अवशेष रह जाती है; क्योकि वह तो वासनारहित 
मुनि हो जाता हे, फिर वह व्यवहार कैसे कर सकता 
है ? परंतु जबतक उस ज्ञानीका निर्वाण (सप्तम भूमिकाकी 
प्राति) सुदृढ नहीं हो जाता, तबतक वह राग-द्रेष ओर 
भय आदिसे रहित हो व्यवहार करता है तथा सप्तम 
भूमिकामें सुदृढ रूपसे स्थित हुए ज्ञानीका मन शान्त हो 
जाता है। उसके रागद्वेष, भय, क्रोध आदि विकार 
सर्वथा नष्ट हो जाते हैँ तथा वह मुनि होकर शिला न होते 
हुए भी शिलाको तरह सदा निश्चलरूपसे स्थित रहता हे। 

राघव ! आत्मा ही बाह्यताकी भावना करनेसे बाह्य 
ओर आत्मत्वकी भावना करनेसे आत्मरूप होता है. 
इसलिये परब्रह्य- तत्त्वे तत्‌-तत्‌ भावना ही उसके बाह्य 
ओर आन्तर होनेमें कारण है । अन्तःकरणमें जो जाग्रत्‌- 
स्वप्रादिकी विभ्रान्ति है, वही बाह्यता कही जाती है । 
वस्तुतः तो जैसे दूधको दो पात्रोमें रख देनेसे उस दूधमें 
कोई भेद नहीं होता, उसी तरह स्वप्र ओर जाग्रतूमे 
थोडा-सा भी अन्तर नहीं है । उनमें जो जाग्रते स्थिरता 
ओर स्वप्रमे अस्थिरताकी प्रतीति होती है, वह तो केवल 
भ्रान्तिमात्र हे । उसी तरह जाग्रतूमे आधारता ओर स्वप्रे 
आधेयताकी प्रतीति भी जल ओर उसकी तरङ्गकी 
भोति भेदशून्य ही है। जैसे आत्मके अन्यत्वज्ञानसे 
स्वप्रकालके पदा्थेमिं भी अन्यताकी प्रतीति होती हैँ 
ओर आत्मैक्यका ज्ञान हो जानेपर उस आत्मासे भिन्न 
कुछ नहीं दीखता, उसी तरह जाग्रतकालमें जबतक शुद्ध 
आत्मतत्त्वका ज्ञान नहीं हो जाता, तभीतक पदा्थोमिं 
अन्यरूपता प्रतीत होती है । आत्मततत्तका बोध हो जानेपर 
तो सभी एकरूप-से ही दीखते दै । परमात्माका जो 
केल्पनाओंसे रहित तथा शान्त रूप ठै, उसको जिस- 
जिस रूपमे भावना की जाती है, वह उसी रूपमें 
परिणत हो जाता है। स्वप्रादिके ज्ञानके भलीभोति शान्त 
हो जानेपर परमात्माका जो शुद्ध रूप अवशिष्ट रहता है, 
उसे “वह है" न तो एेसा ही कह सकते है ओर न “वह 
नहीं है" एेसा ही कह सकते है; अतः वह वाणीका 
विषय नहीं है । 


* निर्वाण-प्रकरण-उत्तरार्धं * 

वत्स राम] चितिका जो बाह्य पदार्थोकी ओर प्रसरण 
है, वह तो (अज्ञानयुक्त) अनुभवसे ही सिद्ध है । जब 
विद्यासे उस अनुभवका बाध हो जाता है, तब पुरुषको 
असत्‌ पदार्थका अनुभव नहीं होता। उस समय उसके 
अनुभवमें यह बात आती है कि जैसे बालक असत्य 
प्रतका अनुभव करता है, वैसे हीम भी व्यर्थ ही 
अबतक असत्‌ पदार्थका अनुभव करता रहा। जब 
अपने अंदर "यह मेँ हूं" एेसा अनुभव होने लगता है, 
तब वह अहंभाव भी दुःख (बन्धन)-का ही कारण 
होता है ओर जब अहंकारका अनुभव नहीं होता, तब 
वह मुक्तिका कारण बन जाता है; अतः बन्धन ओर 
मुक्ति तो अपने ही अधीन हैँ । श्रीराम! जिस पुरुषकी 
वासना सुदृढ हो गयी है, वह जैसे संकल्पद्वारा रचित 
रूपालोक ओर मानसिक व्याधियोका अनुभव करता है, 
उसी तरह असत्‌-दुःखका भी स्वप्रद्रष्टाकी तरह आश्रय 
ग्रहण करता है; परंतु जिसकी वासना क्षीण हो गयी 
हे, उसे जैसे संकल्पशून्य रूपालोक ओर मानसिक 
व्याधियोका अनुभव नहीं होता, वैसे ही वह प्रारब्धानुसार 
प्राप्त हए दुःखका भी सोये हए पुरुषकी भति उपभोग 
नहीं करता। इसलिये जैसे देश, काल ओर क्रियाके 
सम्पर्कसे पदार्थमिं उत्पन्न हुई भावना पदार्थरूपताको प्राप्त 
होती है, वैसे ही वासना ही अत्यन्त सुक्ष्म होकर मुक्ते 
कारण होती है। जैसे आकाशे उत्पन्न होनेवाले मेघ 
ओर कुहरा आदि अत्यन्त सुक्ष्म हो जानेसे उसी आकाशके 
रूपमे परिणत हो जाते हँ, वैसे ही वासना अत्यन्त सूक्ष्म 
होकर मुक्तिके स्वरूपम परिणत हो जाती है। 

आत्मामं जो यह जगत्‌ आदि भासित होता है, वह 
“म कौन हूं 2" ओर “यह कैसे उत्पन्न हआ?" इस 
प्रकारके विचारसे ही शान्त हो जाता है । “जब अहंताकी 
सत्ताका अभाव ही मोक्ष है, तब इतनेको ही लेकर 
मूढताका आश्रय क्यों ग्रहण किया जाय ?' एेसा ज्ञान 
सत्सङ्ग ओर विचारसे शीघ्र ही प्राप्त हो जाता है। जैसे 
प्रकाशसे अन्धकारका ओर दिनसे रात्रिका विनाश हो 
जाता है, वैसे ही तत्तवज्ञानीके सङ्खसे अहंतारूपी बन्धन 
नष्ट हो जाता हेै। 

रघुनन्दन ! जैसे आकाशम चाहे जितने घने बादल 
छा जायं ओर महासागरमें तरङ्गं उठने लगे, किंतु उनसे 
आकाश तथा महासागरमे किसी प्रकारकी हानि अथवा 

वृद्धि नहीं होती, उसी प्रकार सम्पूर्णं संकल्पोसे रहित 
ज्ञानीको इष्ट-अनिष्टकी प्राप्िमे कुछ भी लाभ-हानिका 
अनुभव नहीं होता। समस्त विकारोसे शून्य एवं परिपूर्ण- 
स्वरूप शान्त ब्रह्मका विचार कर लेनेपर-परमात्माका 
यथार्थ ज्ञान हो जानेपर यह सारा जगत्‌-प्रपञ्च मृगतृष्णाके 


* संक्षिप्त योगवासिष्ठ * 


[ सर्गं ३३ 


जलकी भोति असत्‌ सिद्ध हो जाता है। उस समय 
अहंताका भी विनाश हो जाता है; तब भला, उस 
ज्ञानीको संसारके मनन आदिका भ्रम कर्हा, कैसे ओर 
किस कारणसे हो सकता है? 

(सर्गं ३१-३२) 





जीवकी बहिर्मुखताके निवारणसे भ्रान्तिकल्पनाके निवर्तक 
उपाय तथा परलोककी चिकित्साका वर्णन 


श्रीवसिष्ठजी कहते है-- वत्स राम ! यदि सत्पुरुषोके 
समागमसे विकासको प्राप्त हुई अपनी बुद्धिरूप पुरुषार्थके 
द्वारा पुरुषको तत्त्वज्ञानकी प्राति नहीं हुई तो फिर उसके 
अतिरिक्त उसकी प्राप्तिका दूसरा कोई उपाय नहीं है । 
एकमात्र अहंताको छोड़कर दूसरी कोई अविद्या है ही 
नही । उसकी भावना न करनेसे जब उस अहताका 
शमन हो जाता है, तब दूसरा कोई मोक्ष पाना शेष नहीं 
रह जाता अर्थात्‌ अहंताका नाश ही मोक्ष है । पत्थरके 
सदृश निश्चल वृत्तिवाले जिस पुरुषके लिये यह सारा 
जगत्‌ असत्‌ होता हुआ भी सत्‌को तरह शान्त हो गया 
है, उस महात्माको नमस्कार है । जिसका चित्त परब्रह्यमें 
पूर्णतया लीन हो गया है, उसे पत्थरके सदृश बाहरका 
ज्ञान नहीं होता ओर भीतर चितिरूपताकी भावनासे 
उसकी संकल्प-शुन्य-सी अवस्था हो जाती है, जिससे 
उसके लिये यह सारा दुश्य-प्रपञ्च शान्त हो जाता हेै। 

श्रीराम! प्राणियोके लिये दो व्याधिं बडी भयंकर 
है-एक तो यह लोक ओर दूसरा परलोक । क्योकि 
इन्हीं दोनोंसे पीडित होकर सभी प्राणी भीषण दुःख 
भोगते हें । इनमे जो अज्ञानी जीव है, वे इस लोकमें 
व्याधिग्रस्त होनेपर उसके निवारणके लिये भोगरूपी 
कुत्सित ओष्धोद्रारा जीवनपर्यन्त यथाशक्ति प्रयत्र करते 
है; परंतु परलोकरूपी व्याधिके लिये वे कुछ भी 
चिकित्सा नहीं करते। तथा जो उत्तम पुरुष हैँ, वे 
परलोकरूपी महाव्याधिकी चिकित्साके लिये अमृत- 
तुल्य शम, सत्सङ्ग ओर आत्मविचाररूप उपारयोद्रारा 
प्रय करते हँं। जो लोग परलोकरूपी व्याधिकी 
चिकित्सके लिये सदा सावधान रहते है, वे मोक्षमार्गकी 
उत्कट इच्छा उत्पन्न होनेपर अपनी शमशक्तिद्वारा 
विजयी होते है। जो पुरुष इस लोकमें ही नरकरूपी 


व्याधिकी चिकित्सा नहीं कर लेता, वह रोगग्रस्त होकर 
ओषधरहित स्थान (नरक) -में जाकर फिर क्या करेगा? 
इसलिये अक्ञानियो ! तुमलोग इहलोककी चिकित्सामें ही 
अपने जीवनको मत गवा दो। इसीके साथ-साथ 
आत्मज्ञानरूपी ओषधोद्रारा परलोकको भी चिकित्सा 
कर लो। अरे! यह आयु तो वायुके वेगसे हिलते हुए 
पत्तेके ऊपर पडे हुए छोटे-से जल-कणके समान 
क्षणभङ्गुर है, अतः पूर्णं प्रयननपूर्वक शीघ्र ही परलोकरूपी 
महाव्याधिको चिकित्सामें जुट जाओ; क्योकि शीघ्र ही 
यलपूर्वक परलोकरूपी महाव्याधिकी चिकित्सा कर 
लेनेपर इस लोककी व्याधि तत्काल ही अपने-आप नष्ट 
हो जाती है। 

राघव । जितने जन्तु है, वे सभी संविन्मात्र (आत्मके 
ही स्वरूप) है ओर उस संवित्‌के संकल्पका जो 
विस्तार है, वही जगत्‌ है। एेसा यह सारा जगत्‌ एक 
छोटे-से परमाणुके भीतर सैकड़ों पर्वतोके विस्तारसहित 
विद्यमान है। आत्मचितिका जो प्रसरण रहै, वह बाह्य 
तथा आन्तर विषय है। उन विषयोंका विस्तार चेतन- 
आकाशमे ही अनुभव होता है, इसलिये जगत्‌का भ्रम 
कभी सत्य नहीं हो सकता। यदि मनुष्य अपने 
पुरुषार्थके चमत्कारसे भोगरूपी कीचडके समुद्रम फंसे 
हुए अपने आत्माका उद्धार नहीं कर लेता तो फिर 
उसके उद्धारका दूसरा कोई उपाय नहीं है । जो मनुष्य 
अपने आत्माको काबूमे नहीं कर सका है, अतएव 
विषयभोगरूपी दलदलमें फसा है, वही मूढ सम्पूर्ण 
आपत्तियोका पात्र है । जैसे बाल्यावस्था जीवनक प्रथम 
सीदढी मानी जाती है, वैसे ही भोगोंका सर्वथा त्याग, जो 
रागोसे शान्ति प्रदान करनेवाला है, मोक्षका प्रथम सोपान 
है; परंतु जो अज्ञानी है, उनकी जीवनरूपी नदियां 





सर्गं ३४-३५ ] 


करुण-क्रन्दनोंसे युक्त होनेके कारण अत्यन्त भयावनी 
होती हैँ । उनमें बाह्यवृत्तियोसे उत्पन्न अनेक प्रकारके 
विक्षोभरूपी कल्लोल साथ-साथ बहनेवाली भ॑वरियां 
है । जैसे अज्ञानसे दो चन्द्रमा, बाल-वेताल, मृगतृष्णाका 
जल ओर स्वप्र-संसार-ये सभी प्रकट होते है, वैसे ही 
अज्ञानियोके लिये जीवको बहिर्मुखताके कारण अनेक 
प्रकारके सर्गं उत्पन्न होते रहते हे । संवित्‌की बहिर्मुखताके 
भ्रमसे आकाश-मण्डलं (गन्धर्वनगर आदि) बहुत-से 
जगत्‌ सत्‌-से अनुभूत होने लगते हैँ; परंतु विचार 
करनेपर वे सत्य नहीं ठहरते। संवित्‌का निर्वाण- 
बहिर्मुखताका न होना जगत्‌का अभाव है ओर संवित्‌का 
उन्मीलन जगत्‌ है । वास्तवमें तो न कुछ अंदर हैन 
बाहर, जो कुछ है वह सर्वात्मक ब्रह्म ही है। 
चिद्रूप, अजन्मा, अव्यक्त, एक, अविनाशी, ईशर, 
स्वत्व ओर भावत्वसे रहित ब्रह्म ही सर्वत्र व्याप्त है । वह 
आकाशसे भी अत्यन्त शान्त है। जेसे आत्मामें स्वप्रका 
अनुभव भ्रान्ति है, वैसे ही ब्रह्मरूपी समुद्रम अविद्याजनित 
संसाररूपी तरङ्गं भी भ्रान्तिरूप ही हैँ । वास्तवमें तो 
परमात्मामें न स्वप्र है न सृष्टि ही है। ब्रह्म एक ही है, 
उसमे न तो कोई आभास दै, न चित्स्वरूप कोई दूसरा 

धर्म है ओर न जडता है। वह न सत्‌ है, न असत्‌ है; 
बल्कि वह सत्‌-असतसे विलक्षण सम, अविनाशी ओर 
दैतभावसे रहित है । पूर्वोक्त स्थितिके अनुसार आचरण 
करनेवाले जिस सत्पुरुषको यथार्थं आत्मज्ञान उत्पन्न हो 
गया है, उसे मुनिरयोमें श्रेष्ठ कहा जाता है। जैसे 
संकल्पजनित नगरको सृष्टि पुनः उसका संकल्प न 
करनेसे नष्ट हो जाती है, वैसे ही विषयानुभवसे उत्पन्न 
अहंकाररूप जगत्‌ पुनः अनुभव न करनेसे चिदूब्रह्यमें 
लीन हो जाता है । वास्तवमें तो यहां किसी भी पदार्थका 
कोई स्वभाव है ही नहीं। ये जितनी अनुभूतियों है, 
ये सभी महाचितिरूप जलकी द्रवस्वरूपा हँ। वे ही 
अनुभूतियां महाचेतनरूपी वायुके स्पन्दन हँ तथा इन्ीको 
ब्रह्मरूपी आकाशकी शून्यता भी जानना चाहिये। जेसे 
वायु ओर उसका स्पन्दन-दोनों अभिन्न है, वैसे ही ब्रह्म 
ओर उसकी सृष्टम भी कोई भेद नहीं है । परंतु अपने 
स्वरूपकी भ्रान्ति हो जानेपर उनमें विभिन्नता प्रतीत होती 
है, यद्यपि वह स्वप्रमे देखी गयी अपनी मृत्युके समान 
असत्य है । जबतक ब्रह्मविचार स्पष्ट नहीं हो जाता, 
तभीतक यह भ्रान्ति रहती है; परंतु विचार स्पष्ट होते ही 
वह भ्रान्ति ब्रह्मरूपताको प्राप्त हो जाती है। (सर्ग ३३) 





जगत्‌के स्वरूपका विवेचन ओर ब्रह्मके स्वरूपका सविस्तर वर्णन 


श्रीवसिष्ठजी कहते है--रघुकुलभूषण राम! तुम 
एेसा समञ्ञो कि सुखके प्राप्त होनेपर दुःखका ओर 
दुःखके प्राप्त होनेपर सुखका नाश हो जाता है; अतः ये 
दोनों ही नाशवान्‌ है ओर जिसका नाश नहीं होता, वह 
अविनाशी आत्मा है। बस, अब इस विषयमे विशेष 
शस्त्रोपदेश करना व्यर्थं है। जिसके मनमें इच्छाओंको 
परम्परा बनी हुई है, उसे सुखदुःखादि अवश्य ही प्राप्त 
होते रहते हैँ । इसलिये यदि उन सुखादि रोगोको 
भलीभोति चिकित्सा करना अभिप्रेत है तो पहले 
इच्छाका ही परित्याग करना चाहिये। परमपदरूप 
परमात्मामें अहंकार ओर इस जगत्की भ्रान्ति है ही 
नहीं । वह तो शान्त, निरालम्ब, सर्वात्मक, अविनाशी 
मोक्षरूप है । वास्तवमें तो न अहं है, न जगत्‌ है; क्योकि 
जो शान्त ओर अद्वितीय है, वह तो सर्वात्मकरूप हे। 
एेसी दशाम उसमे कर्तृत्व ओर भोक्रृत्व कैसे ओर 

कसि सम्भव हो सकते हैँ 2 ज्ञान भी आत्मस्वरूप ही 
है, अतः जो कुछ दीखता है, वह सन तद्रूप ही हे । 
इसलिये अहंकारसहित सारा जगत्‌ परमात्मासे अभिन्न 
है । एक आत्मा ही जब अज्ञानके कारण अनेकरूपताको 
प्राप्त हआ-सा दीखता है, तब वही संसार कहलाता है 
ओर वह संसार स्वयं असत्‌ है, इसी कारण तत्त्वदृष्टिसे 
विचार करनेपर उसको सत्ता उपलब्ध नहीं होती । जैसे 
प्रवहणशील होनेके कारण सागर तरङ्खोके रूपमे प्रतीत 
होता है, उसी तरह चिद्रूप होनेके कारण यह ब्रह्य ही 
अपनी सत्तासे निर्मल जगत्‌के रूपमे विकसित हआ- 
सा जान पडता है। जैसे मेघाच्छादित आकाशमें वृक्ष, 
हाथी, घोडे ओर मृग आदिका आकार परिलक्षित होता 
है, वैसे ही अवयव एवं आकाररहित परब्रह्यमें सृष्टि 
ओर अहंकारका रूप दीख पड़ता है । यह सारा जगत्‌ 
परब्रह्यमे उसका अवयव-सा प्रतीत होता है । रामभद्र! 

> संस्िप्त योगवासिष्ठ * 


[ सर्गं ३४-३५ 





उसकी उपमा यों समञ्चो- जैसे वटवृक्ष ओर उसके 
लीजमें कार्य-कारणभाव है, वसी ही कार्य-कारणता 
जगत्‌ ओर ब्रह्मम है । वस्तुतः तो न तुमलोग हो, न 
हमलोग है, न ये जगत्‌ हँ ओर न आकाश आदि ही 
है; बल्कि सर्वोपद्रवशून्य अपरोक्ष ब्रह्म ही सर्वत्र 
अशेषरूपसे वर्तमान है। 

रघुकुलतिलक! जैसे वायु ओर स्पन्दनमें भेद- 
प्रतीति होती हे, वैसे ही अद्वितीय ब्रह्म ओर जीवात्मामें 
भी अज्ञानसे भेद प्रतीत होता है; अतः इस विषयमे एेसा 
समञ्जना चाहिये कि चित्‌ ओर अचित्‌का भेददर्शन ही 
संसार है तथा अद्वितीय ब्रह्म ओर जीवात्माकी एकता 
ही मोक्ष हे। इस प्रकार यह सारा जगत्‌ निर्विकार 
परब्रह्ममय हे, अतः इसे भी निर्विकार, आदि-अन्तरहित 
ओर निरामय ही समज्ञो। संकल्पजनित नगरके समान 
देतादवेत-विकाररूप यह जगत्‌ जीवके अपने ही संकल्पसे 
उत्पन्न होता हे ओर अपने ही संकल्पसे नष्ट भी हो जाता 
है । वस्तुतः इस जगत्‌-रूप ब्रह्मम कुछ भी उत्पन्न नहीं 
होता-ठीक वैसे ही, जैसे जलकी तरङ्गका उठना 
वास्तवमें उत्पन्न होना नहीं है ओर उसका नष्ट होना 
वास्तवमें नाश नहीं है; क्योकि दोनों अवस्थाओमें वह 
एकमात्र जल ही है। 

रघुनन्दन! क्षणमात्रे ही एक देशसे दूसरे अत्यन्त 
दूर देशमें प्राप्त हए संवित्‌ (ज्ञान) -का उन दोनों देशोके 
मध्यमे जो निर्मल रूप होता है, वही परब्रह्म परमात्माका 
सर्वोत्कृष्ट रूप है । जीवन्मुक्तो की स्थिति तथा आचारके 
अनुसार व्यवहार करते हए उस निराभास, सत्य तथा 
वासना ओर इच्छासे रहित चित्स्वरूपसे सुमेरुगिरिकी 
तरह कभी चलायमान न होना ही विद्या है तथा 
भलीभोति विवेक-विचारपूर्वक अन्वेषण करनेपर जिसकी 
उपलब्धि नहीं होती, वही अविद्या है। अविद्याका 
अभाव हो जानेपर क्या कहीं चिति ओर चेत्यका भेद 
सम्भव हो सकता है 2 अर्थात्‌ नहीं । ओर भेदका अभाव 
हो जानेपर फिर चिति अपने अंदर कैसे किसीको प्रकट 
कर सकेगी 2 इसलिये शान्ति-विषयशून्य चिन्मात्र 
स्थिति ही स्वतः प्रकट होती है। वास्तवमें तो ब्रह्म ओर 
जगत्‌ एक ही हैँ, अज्ञानके कारण वे अनेक-से अर्थात्‌ 
विभिन्न जान पड़ते ह । अज्ञानसे ही सर्वव्यापी, परिपूर्ण 
तथा शुद्ध ब्रह्म अपूर्णं एवं अशुद्ध-सा प्रतीत होता है। 


[= ------------------ 
वही ब्रह्म अज्ञानसे निर्विकार होते हुए विकारयुक्त, शान्त 
एवं समरूप होते हए अशान्त एवं विषम, सत्‌ होते हुए 
अदृश्य होनेके कारण असत्‌, तद्रूप होते हए अतद्रूप, 
विभागरहित होते हुए विभागवाला, जडतारहित होते हए 
जडतायुक्त, निर्विषय होते हुए विषयी, अवयवशून्य होते 
हए सावयव, स्वप्रकाश होते हुए घनान्धकार ओर 
पुरातन होते हए नूतनके समान प्रतीत होता है। वह 
परमाणुसे भी अत्यन्त सूक्ष्म होकर जगत्‌-समूहोको 
अपने उदरमें समेट लेनेवाला है । 

वत्स राम! वह अनन्त ओर अपार होकर भी 
किसी एक स्थानपर नियतरूपसे स्थित नहीं रहता तथा 
आकाशम भी वनको कल्पना ओर पर्वतका निर्माण 
करनेमें तत्पर रहता है । (अर्थात्‌ असम्भवको भी सम्भव 
कर सकता है।) वह सुक्ष्म पदा्थमिं सबसे सुक्ष्म, 
स्थूलोमें सबसे स्थूल, गरिष्टोमे सबसे अधिक गरिष्ठ ओर 
्रेषठोमे सबसे बढ़कर श्रेष्ठ है तथा कर्ता, कर्म ओर 
कारणसे रहित है । वह जगत्‌का उद्मस्थान होकर भी 
नित्य अरण्यकौ भोति शून्य है ओर असंख्य पर्वतोंकी 
कठोरतासे युक्त होनेपर भी आकाशके लवांशसे भी 
कोमल है । वह प्रत्येक वस्तु ओर प्रत्येक कालस्वरूप 
होकर प्रायः सबसे परे, प्राचीन होनेपर भी कोमल ओर 
नवीन, प्रकाशस्वरूप होकर भी अन्धकारके सदृश मलिन 
ओर प्रलयकालीन तमस्वरूप होकर भी प्रकाशरूपसे 
सर्वत्र व्याप्त है। वह प्रत्यक्ष होते हए भी ओंखोंकी 
पहूंचके बाहर, परोक्ष होते हए भी सामने उपस्थित, 
चिद्रूप होते हुए भी जड ओर जड होते हए भी चिद्रूप 
हे। वह ब्रह्म अनहंभावरूप होकर अहंभाव ओर अहंभावरूप 
होकर अनहंभाव तथा अन्यरूप होकर आत्मरूप ओर 
आत्मरूप होकर अन्यरूप-सा स्थित है। इस चिद्रूपी 
परिपूर्ण सागरके भीतर ये त्रिभुवनरूपी तरङ्ग, द्रवता ही 
जिनका स्वभाव है, स्फुरित-सी हो रही है । यह चिद्रूप 
परमदेव यद्यपि देश-काल आदि अवयवोँसे रहित है, 
तथापि रात-दिन असद्रूप जगत्‌का वैसे ही विस्तार 
करता रहता है, जैसे जल तरङ्गसमूहका। इस चिद्रूपी 
जलको जो द्रवता है वही जगत्‌ कहलाता है। उस 
जगतके संवितूहरारा उपलब्ध स्वादिष्ट रूप, रस आदि 
विषय ही अङ्ग है ओर वह भुवनरूपी आवर्तेसि युक्त 
है। इस उदीप चितिके प्रकाशित रहनेपर सम्पूर्ण प्रकाशशील 

सर्ग ३६ 


पदार्थोकी श्री उसके सामने शान्त हो जाती है ओर पुनः 
उसीसे उत्पन्न भी होती हे, जैसे सूर्यं आदिके तेजसे 
उनका अपना प्रकारा । यह चिदाकाश रङ्गभूमिके समान 
है, इसमें नियति (ईश्रका विधान) -रूपी नर्तकी भुवन- 
रचनारूपी नाटकके विभ्रमोसे युक्त होकर अनवरत 


* निर्वाण-प्रकरण-उत्तरार्धं * 

कार्यमें संलग्र हो रात-दिन नाचती रहती है । इस परब्रह्म 


परमात्माका उन्मेष ही जगत्‌का सौन्दर्य है ओर निमेष ही 


प्रलयका सूचक है। वास्तवे तो वह उन्मेष ओर 
निमेषसे रहित होकर अपने स्वरूपे ही स्थित रहता हे । 
(सगं २४-३५) 





जीवन्मुक्तिको प्रशंसा तथा “इच्छा ही बन्धन है ओर इच्छाका त्याग ही मुक्ति है" 
इसका सविस्तर वर्णन ओर उससे छूटनेके उपायका निरूपण 


श्रीवसिष्ठजी कहते है-- रघुकुलभूषण राम ! जितने 
अनर्थस्वरूप सांसारिक पदार्थं हैँ, वे सभी जलमें 
आवर्तकी भोति भिन्न-भिन्न रूप धारण करके चमत्कार 
पैदा करते हैँ अर्थात्‌ इच्छाओंको उत्पन्न करके चित्तको 
मोहमें डाल देते हँ; परंतु जैसे सभी लर जलस्वरूप 
ही है, वैसे ही सम्पूर्णं पदार्थ वस्तुतः नश्वर स्वभावके 
ही है । जैसे बालककी चिन्तासे कल्पित यक्ष-पिशाच 
आदिका रूप उसके सामने आकाशमें दीख पडता है; 
परंतु मुञ्च-जैसे ज्ञानीके लिये वह कुछ भी नहीं है, उसी 
तरह मेरी दृष्टिमें तत्त्वतः यह विश्च कुक नहीं है, परंतु 
अक्ञानीके चित्तमें यही सत्य-सा प्रतीत होता है। यह 
विश्च पत्थरपर खुदी हुई पुतलियोंको सेनाको भाति 
रूपालोक तथा बाह्य ओर आभ्यन्तर विषयसे शून्य है, 
फिर इसमें विश्वता कैसी ? परंतु अज्ञानियोके लिये यह 
रूपालोक ओर मनन आदिसे युक्त प्रतीत होता हे। 
श्रीराम! जगत्‌को जगद्रूपसे जानना भ्रम है ओर इसे 
जगद्रूपसे न जानना भ्रमशून्यता हे । राघव ! त्वत्ता ओर 
अहता आदि सारे विभ्रम-विलास शान्त, शिव तथा शुद्ध 
ब्रह्मस्वरूप ही है, इसीलिये मुञ्चे ब्रह्मके अतिरिक्त ओर 
कुछ भी नहीं दिखायी पडता-ठीक वैसे ही जैसे 
आकाशम कानन दृष्टिगोचर नहीं होता । 

श्रीराम ! जिसकी चेष्टा प्रारब्धप्राप्त क्मेमिं कठपुतलीकी 
तरह इच्छाशून्य तथा व्याकुलतारहित होती है, वही 
विश्रान्त मनवाला जीवन्मुक्त मुनि है । जीवन्मुक्त जानीको 
इस जगत्‌का जीवन बोँसकी तरह बाहर-भीतरसे शून्य, 
रसहीन ओर वासनारहित प्रतीत होता है । जिसकी इस 
दश्य-प्रपञ्चमे रुचि नहीं है ओर हदयमे जिसे चिन्मात्र 
अदृश्य ब्रह्म ही अच्छा लगता है, उसने मानो बाहर- 
भोतरसे शान्ति प्रात कर ली ओर वह इस भवसागरसे 

पार हो गया। 

रघुनन्दन ! शास्तरज्तोका कहना है कि मनका इच्छारहित 
हो जाना ही समाधि है; क्योंकि मनको जैसी शान्ति 
इच्छाका त्याग कर देनेसे प्राप्त होती है, वैसी सैकड़ों 
उपदेशोंसे भी उपलब्ध नहीं होती । इच्छाकी उत्पत्तिसे 
जेसा दुःख प्रात होता है, वैसा दुःख तो नरकमें भी नहीं 
मिलता; ओर इच्छाकी शान्तिसे जैसा सुख मिलता है, 
वैसे सुखका अनुभव तो ब्रह्मलोके भी नहीं होता। 
इसीलिये समस्त शास्त्रों, तपस्याओं, यमों ओर निय्मोका 
पर्यवसान इतनेमें ही है कि इच्छामात्रको ही दुःखदायकः 
चित्त कहते हँ ओर उस इच्छाकी शान्ति ही मोक्ष 
कहलाता हे । प्राणीके हदयमें जेसी-जेसी ओर जितनी- 
जितनी इच्छा उत्पन्न होती है, उतनी-उतनी ही उसके 
दुःखोके बीजोंकी मूठ बढती जाती है तथा विवेक- 
विचारद्वारा जेसे-जेसे उसकी इच्छा क्षीण होती जाती है, 
वैसे-वैसे ही उसके दुःखोंकी चिन्तारूपी विषूचिका 
शान्त होती जाती है। सांसारिक विषयोंकी इच्छा 
आसक्तिवश ज्यो-ज्यों घनीभूत होती जाती है, त्यो -त्यों 
दुःखोकी चिन्तारूपी विषैली तरङ्गे बढती जाती हैँ । यदि 
अपने पौरुष-प्रयनरके बलसे इस इच्छारूपी व्याधिकी 
चिकित्सा न की जा सकी तो भै यह दृढृतापूर्वक 
समञ्चता हूं कि इस व्याधिसे छूटनेके लिये दूसरी कोई 
ओषध है ही नहीं। यदि एक ही साथ सम्पूर्ण 
इच्छाओंका पूर्णतया त्याग न किया जा सके तो धीरि- 
धीरे थोड़ा-थोडा करके ही उसका त्याग करना चाहिये । 
रहना चाहिये इच्छा-त्यागके साधनमें संलग्र ही; क्योकि 
सन्मार्गका पथिक दुःखभागी नहीं होता। जो नराधम 
अपनी इच्छाओंके क्षीण करनेका प्रयत्न नहीं करता, वह 
मानो दिन-परदिन अपने-आपको अन्धकूपे फक 








ठ्ठ 


रहा है। इच्छा ही दुःखोको जन्म देनेवाली इस 
संसृतिरूपी बेलका बीज है । यदि उसे आत्मज्ञानरूपी 
अग्रिसे भलीभोति जला दिया जाय तो यह पुनः अङ्कुरित 
नहीं होती । 

रघुकुलभूषण राम! इच्छामात्र ही संसार है ओर 
इच्छाका अवेदन-अभाव ही निर्वाण है। इसलिये 
निरर्थक नाना प्रकारके उलट-फेरमें न पड़कर केवल 
एेसा यन्न करना चाहिये कि इच्छा उत्पन्न ही न हो । जिसे 
अपनी बुद्धिसे इच्छाका विनाश करना दुस्साध्य प्रतीत 
होता हो, उसके लिये गुरुका उपदेश ओर शास्त्र आदि 
निश्चय ही निरर्थक हँ । जेसे अपनी जन्मभूमि जंगलमें 
हरिणीको मूत्यु निश्चित हे, वैसे ही नानाविध दुःखोंका 
विस्तार करनेवाली इच्छारूपी विषके विकारसे युक्त इस 
जगते मनुष्योंकी मृत्यु बिलकुल निश्चित है। यदि 
मनुष्य इच्छाद्रारा बालकों-जेसा मूढ न बना दिया जाय 
तो उसे आत्मज्ञानके लिये बहुत थोडा ही प्रयत्न करना 
पड़े] इसलिये सब तरहसे इच्छाको ही शान्त करना 
चाहिये; क्योकि उसकी शान्तिसे परमपदकी प्राति होती 

हे । इच्छारहित हो जाना ही निर्वाण है ओर इच्छायुक्त 
होना ही बन्धन है; इसलिये यथाशक्ति इच्छाको जीतना 
चाहिये। भला, इतना करनेमें कौन-सी कठिनाई है > 
जन्म, जरा ओर मूत्युरूप करञ्ज ओर खैरके वृक्ष- 
समूहोका बीज इच्छा ही है, अतः उसे शमरूपी अग्रिसे 
सदा भीतर-ही-भीतर जला डालना चाहिये । जहाँ जह 
इच्छाका अभाव है, वहां-वहां मुक्ति निश्चित ही है; अतः 
विवेक- वैराग्य आदि उपायोंकी प्रापतिपर्यन्त अपनी शक्तिके 
अनुसार उत्पन्न हुई इच्छाका सर्वथा विनाश कर डालना 
चाहिये । इसी तरह जहं-जहां इच्छाका सम्बन्ध है, 
व्हा -वहां पुण्य-पापमयी दुःखराशियों तथा विस्तृत 
पीडाओंसे युक्त बन्धन-पाशोंको उपस्थित ही समदो । 
ज्यो-ज्यों पुरुषकी आन्तरिक इच्छा शान्त होती जाती है, 
त्यो-त्यों उसका मोक्षके लिये कल्याणकारक साधन 
बढता जाता है। विवेकहीन आत्माकी इच्छाको जो 
भलीभोति पूर्ण करना है, वही मानो संसाररूपी विष- 
वृक्षको सींचना है । 

(सर्गं ३६) 





तत्त्वज्ञान हो जानेपर इच्छा उत्यतन्न होती ही नहीं ओर यदि कहीं उत्पन्न होती-सी 
दीखे तो वह ब्रह्मस्वरूप होती है- इसका सयुक्तिक वर्णन 


श्रीवसिष्ठजी कहते है- रघुनन्दन! यदि आत्माके 
अतिरिक्त यहां कोई दूसरी वस्तु विद्यमान हो, तब तो 
इच्छापूर्वक उसे प्राप्त करनेकी चेष्टा की जाय; परंतु जब 
उसके सिवा दूसरी किसी वस्तुकी सत्ता है ही नही, तब 
आत्मासे भिन्न किसी पदार्थकी इच्छा कैसे की जाय ? 
वह चिदात्मा आकाशरूप है ओर स्वयं आकाश ही 
आकाशरूप विषय ओर उसका ज्ञाता है तथा जगत्‌का 
आभास भी आकाशस्वरूप ही है-एेसी दशाम यहाँ 
इच्छाका विषय ही क्या है ? जहाँ निर्वाण है, वहाँ दुश्य- 
प्रपञ्च आदि नहीं रहते ओर जहाँ दृश्य-प्रपञ्च वर्तमान 
है, वहां निर्वाणका रहना असम्भव है । इस प्रकार छाया 
ओर आतपकी भति इन दोनोके परस्पर सहयोगका 
अनुभव नहीं होता। यदि ये दोनों एक साथ रहते तो 
परस्पर बाधित होनेके कारण दोनों असत्य हो जाते ओर 
असत्यमें निर्वाण रहता नर्ही; क्योकि निर्वाणका अनुभव 
अजर-अमर ओर दुःखरहित रूपसे होता है। अधम 


प्राणियो । दृश्य-प्रपञ्च तो आत्माको बन्धनमें डालनेवाला 
हे, अतः तुमलोग उसे भस्म क्यो नहीं कर डालते ओर 
स्पष्टरूपसे स्फुरित होती हुई परमार्थ- वस्तुका दर्शन क्यों 
नहीं करते ? 

जब कार्य-कारणभाव आदि सब कुछ ब्रह्मरूप ही 
भासने लगता हे तभी इस विस्तृत चिन्मात्रस्वरूप प्रत्यगात्मामें 
ब्रह्मता सिद्ध होती है। अतः जो लोग इस एकमात्र 
चिदाकाशस्वरूप सर्वात्मक ब्रह्मके सर्वत्र व्याप्त रहते हए 
ब्रह्यज्ञानके लिये अन्य साधनोंका अन्वेषण करते फिरते 
हँ, उन मृगरूपी शिष्योसे हमारा कोई प्रयोजन नहीं है । 
जब न दुःख है न सुख है, जगत्‌ भी शान्त ओर 
मङ्गलमय हे तथा चिन्मात्रतासे भिन्न दूसरी कोई वस्तु 
है ही नही, तब इच्छा करहँसे उत्पन्न हो सकती है ? 
जेसे मिट्रीके बने हुए योद्धाओंकी सेनामें मिद्रीके अतिरिक्त 
ओर कुछ नहीं है, वैसे ही सदात्मक जगत्‌ ओर अहंता 
आदि दृश्य-प्रपञ्चमें ब्रह्मके सिवा ओर कुछ नहीं है। 

श्रीरामजीने पूछा-- मुनीश्वर! यदि एेसी बात है तब 
तो इच्छाका उदय होयान हो; क्योकि वह भी तो 
ब्रह्मरूप ही ठहरी। एेसी दशामें उसके विधि-निषेधसे 
कौन-सा प्रयोजन सिद्ध होगा? 

श्रीवसिष्ठजीने कहा-- श्रीराम ! आत्मतत्त्वका यथार्थं 
ज्ञान हो जानेपर इच्छा ब्रह्मरूप ही हो जाती है, उससे 
भिन्न नहीं रहती; अतः तुमने जैसा समज्ञा है वह 
बिलकुल सत्य है; किंतु इस विषयमे मेरी यह बात 
ओर सुनो। जब-जब आत्मज्ञानका उदय होता है, तब- 
तन इच्छा शान्त हो जाती है। जैसे सूर्योदय होनेपर 
रात्रि विलीन हो जाती है, वैसे ही आत्मञ्ञान हो जानेपर 
इच्छा आदि सभी विकार शान्त हो जाते है। ज्यो- 
ज्यों ज्ञानका उदय होता है, त्यों -त्यों दैतकी शान्ति ओर 
वासनाका विनाश होता जाता है। एेसी स्थितिमे भला, 
इच्छा केसे उत्पन्न हो सकती है ? सम्पूर्णं दृश्य पदार्थसि 
वैराग्य हो जानेके कारण जिसकी किसी विषयमे इच्छा 
उत्पन्न होती ही नहीं, उस पुरुषकी अविद्या शान्त हो 
जाती है ओर निर्मल मुक्तिका उदय हो जाता है। फिर 
तो उसका दृश्य-प्रपञ्चविषयक वैराग्य ओर अनुराग- 
दोनों नष्ट हो जाते हैँ । उस समय उसका एकमात्र एेसा 
स्वभाव ही हो जाता है कि उसे द्रष्टा ओर दृश्यकी 
शोभा रुचती ही नहीं । एेसी परिस्थितिमें उस तत्तवज्ञानीकी 
इच्छा ओर अनिच्छा- दोनों ही ब्रह्मस्वरूप ही हैँ, इसमें 
तनिक भी संशय नहीं है अथवा तत्तवज्ञानीमें अवश्य 
ही इच्छा उत्पन्न ही नहीं होती । यदि किसी मनुष्यको 
तत्त्वज्ञानको प्राति हो गयी तो उसकी इच्छा शान्त हो 
जाती है; क्योकि प्रकाश ओर अन्धकारक तरह इच्छा 
ओर तत्त्वज्ञान- ये दोनों एक साथ रह ही नहीं सकते। 
ओर जिसकी सारी इच्छां शान्त हो गयी है, उसको 
भला, कौन किस प्रयोजनके लिये क्या उपदेश दे 
सकता है ? जो इच्छाओंका अत्यन्त क्षीण हो जाना, 
समस्त प्राणियोंको आहादित करना अथवा आत्मानन्दका 
अनुभव है, वही तत्तवज्ञानकी प्रातिका लक्षण हे। 
तत्तवज्ञानीको जब किसी भी भोगपदार्थमें स्वादका 
अनुभव नहीं होता, तब सारा दृश्य-प्रपञ्च उसे फोका 
लगने लगता है। उस समय उसकी इच्छाका प्रसार 
रुक जाता है ओर तभी उसे मुक्ति भी मिल जाती 
है । तत्त्वज्ञान हो जानेसे जो एकता ओर अनेकता अर्थात्‌ 

दैताद्वेतके प्रपञ्चसे मुक्तं होकर शान्त हो गया है, उसके 
इच्छा ओर अनिच्छा आदि सभी भाव शिवात्मक- 
परब्रह्यस्वरूप हो जाते हँ। उसका न इच्छासे न 
अनिच्छासे, न सद्वस्तुसे न असद्वस्तुसे, न अपनेसे 
न परायेसे, न जीवनसे न मरणसे- यों किसीसे भी 
सरोकार नहीं रह जाता। 

रघुवीर ! जिसे निर्वाणका तत्वज्ञान हो गया दै, 
उसके हदयमें तो इच्छा उत्पन्न होती ही नहीं । यदि 
कदाचित्‌ उसमें इच्छा उत्पन्न हो भी जाय तो वह शाश्वत 
ब्रह्मस्वरूप ही होती है । "यह जगत्‌ न दुःखरूप है न 
सुखरूप, बल्कि अज, शिवस्वरूप ओर शान्त है - 
एेसी भावनासे जिसका अन्तःकरण शिलाकी भति 
सुदृढ हो गया है, उसे विद्वान्‌ लोग तत्त्वज्ञ कहते हैँ । 
इस प्रकार पूर्ववर्णित परमात्मतत्त्वका निश्चय करके जो 
धीरात्मा योगी निरतिशयानन्दस्वरूप परमात्माको भावनासे 
विषको अमृतरूपमें परिवर्तित कर देनेकी भति दुःखका 
सुखरूपमें अनुभव करता है, वह प्रबुद्ध कहा जाता हे। 
जगत्‌को सत्ताका अभाव समङ्जमे आ जानेपर जब 
एकमात्र दृश्यानुभवरहित चिन्मय आकाश ही सर्वत्र 
व्याप्त दीखता है, तब सबमें समानरूपसे रहनेवाले, 
सौम्य, शान्त एवं आनन्दमय परमात्मामें स्थिति हो 
जानेपर जीवका अहंताका भ्रम मिट जाता है। यह जो 
कुक चराचरात्मक जगत्‌ दिखायी पड़ रहा है, वह सब 
शान्त चिदाकाशात्मक ब्रह्मरूप ही है । इसके सिवा ओर 
जो कुछ दीखता है, वह दूसरेके मनोराज्यके नगरकी 
तरह असत्‌ है । स्वप्रमे देखे गये नगर ओर बालकद्वारा 
कल्पित प्रेतकी तरह यह जो कुछ दीख रहा है, उसमें 
असत्यताके अतिरिक्त ओर क्या है अर्थात्‌ वह निश्चय 
ही असत्य है। चूकि सत्य ब्रह्म ही "अहम्‌", “इदम्‌ ' 
आदि रूपसे असत्य-सा भासित होता है, इसलिये यह 
भ्रान्ति भ्रान्तिग्रस्त पुरुषके विना ही स्फुरित होती है; 
अतएव वह असत्य हे। 

रामभद्र! वास्तवमें तो चाहे इच्छा हो या अनिच्छा, 
सृष्टि हो अथवा प्रलयः; इससे यहां न तो किसीकी कोई 
हानि है ओर न इससे कुक लाभ ही है। ये जो इच्छा- 
अनिच्छा, सत्‌-असत्‌, भाव-अभाव ओर सुख-दुःख 
आदिकी कल्पनां हँ, इनमेसे किसीका भी तत्त्वज्ञानीके 
चिदाकाशमें उत्पन्न होना सम्भव नहीं है। विवेकटवारा 

प्रा हई शान्तिसे तृप हए जिस विवेकीकौ इच्छां दिन- 
पर-दिन क्षीण होती जाती हँ, उसीको मोक्षका अधिकारी 
कहा जाता है। किंतु जिस अविवेकोका हदय इच्छारूपी 
छरीसे विद्ध हो गया है, उसमें ठेसी भीषण वेदना होती 
है, जिसे ये मणि, मन्त्र ओर महौषध आदि भी मिटानेमें 
समर्थ नहीं हो सकते। वस्तुतः तो इस परमात्मामे जगत्‌ 
आदि कुक भी पदार्थ न तो उत्पन्न होता है ओर न नष्ट 
ही होता है; बल्कि निद्रागत स्वप्रकी तरह केवल 
प्रतिभासित होता है । प्रतिभासमात्र होनेके कारण पृथ्वी 
आदि कारणोसहित इस देहकी भी सत्ता नहीं हे, केवल 
चिन्मात्र ब्रह्म ही स्थित हे। 

रघुकुलतिलक। योगीलोग ज्ञानरूप सिद्धोषध-चूर्णके 
प्रयोगसे आधे क्षणमें ही जगत्‌को आकाशरूपमें ओर 
आकाशको तीनों लोकोके रूपमे परिवर्तित कर देते 
है । जेसे आकाशम सिद्धसंकल्पद्वारा कल्पित असंख्य 
नगर गुपरूपसे स्थित रहते हँ, वैसे ही अनन्त चिन्मय 
परब्रह्मके संकल्पम सहस्रो सृष्ट्यां अन्तर्हित रहती रै । 


> संक्चिप्त योगवासिष्ठु * 

जैसे महासागरमें उठी हुई विशाल लहरियां परस्पर 
संयुक्त होनेपर भी एक-दूसरीसे पृथक्-सी स्थित जान 
पड़ती है; परंतु वास्तवमें वे जलसे भिन्न नहीं हैँ; वैसे 
ही महान्‌ चेतन ब्रह्मम बहुत-सी बड़ी-बड़ी सृष्टियाँ 
परस्पर मिली हई होनेपर भी पृथक्-सी स्थित रहै। 
वास्तवमें तो वे उससे पृथक्‌ नहीं हैँ । श्रीराम! सारे 
भूत-प्राणी अविनाशी परम शिवस्वरूप ब्रह्मे स्थित 
है ओर उसीमें ये सारी सृष्टया भी आकाशमें शून्यताके 
उच्लासकी भांति स्वच्छन्दरूपसे स्थित हैँ । राघव ! काल, 
उसके अन्तर्गत ब्रह्माण्डसमूह, उसके भीतर चौदह 
भुवन, उन भुवनम ' अहं ' ' त्वं ' आदि भोक्ता, भोक्ताओंके 
भोगोके साधनभूत इन्द्रियसमूह, इद्द्रियोके विषय शब्द- 
स्पर्श आदि ओर अद्भुत भोग- यह सब कुछ एकमात्र 
शान्त, अज, अव्यय चिदाकाश ही है- यों निश्चय हो 
जानेपर राग आदि किसी भी विकारका उत्पन्न होना 
सम्भव नहीं है। 

(सर्गं २७) 





चेतन ही जगत्‌ है- इसका तथा तत्त्वज्ञानी ओर जगत्‌के स्वरूपका वर्णन 


श्रीवसिष्ठजी कहते है--श्रीराम ! ब्रह्मका स्वरूप 
सबसे सूक्ष्म है, इसलिये जो-जो वस्तु जिस-जिस रूपसे 
अत्यन्त अणुस्वरूप है, वह-वह उसी-उसी रूपमे 
सक्ष्मभूत ब्रह्मवस्तु है । एेसी दशाम ब्रह्मवस्तु ही सर्वत्र 
वर्तमान दहै। जेसे घटादि पदार्थं अगल-बगल तथा 
ऊपर-नीचे सर्वत्र मिदट्ी ही है, उससे भिन्न नही, वैसे 
ही इस जगत्‌को जिसने जिस रीतिसे परीक्षा करके 
देखा, उसे वस्तुतः यह ब्रह्मस्वरूप ही दीख पड़ा । जैसे 
सुवर्णके भूषणादि सैकड़ं रूपोमें परिवर्तित हो जानेपर 
भी उन रूपम सुवर्णत्व ही वर्तमान रहता है, वह दूसरा 
कुछ नहीं हो जाता, वैसे ही शान्त ब्रह्मके अनेक 
जगद्भाव तथा जीवभावमें परिणत होनेपर भी वह उनमें 
अपने शान्तब्रह्मस्वरूपसे ही स्थित रहता है। 

राघव! जिस महात्मा पुरुषको दृष्टिमें सारा विश्च ही 
निराकार चेतनाकाशरूप ब्रह्मे प्रतीत होता है, उस 
मनोव्यापारशून्य योगीको किसी निमित्तसे किसी पदार्थकी 
इच्छा केसे उत्पन्न हो सकती है ? जो पूर्णतया शान्त तथा 
विशेषरूपसे इच्छाओंसे रहित हो गया है, उस सत्ता- 


असत्ता अर्थात्‌ वैभव एवं दारिद्रयको समानरूपसे 
देखनेवाले ज्ञानीकी महिमाका आकलन करनेमें कौन 
समर्थं हो सकता है? जो विशुद्ध ज्ञानस्वरूप, 
आत्मप्रकाशसम्पन्न ओर चिदाकाशरूप हो गये रहै, उनका 
न कुछ बिगड़ता है ओर न कुक बनता है; किंतु जो 
अज्ञानी है, उसके मृगतुष्णारूपी नदीके तटके समान 
भ्रान्त आत्मामं जन्म-मरण असत्‌ होते हुए भी भ्रमवश 
सत्‌-से प्रतीत होते है । जब उनकी सम्यक्रूपसे परीक्षा 
कर ली जाती है, तब नतो भ्रान्ति रह जाती है, न 
परीक्षक रहते हैँ ओर न जनन-मरणका ही नाम-निशान 
रह जाता है। उस समय केवल अविनाशी शान्त ब्रह्य 
ही रह जाता है। जोम, जो तुम हो, जो इच्छाएं एवं 
दिशा है, जो क्रिया, काल ओर आकाशादि रै, तथा 
जो लोकालोक आदि पर्वत है, उन सबमें शिवस्वरूप 
चिदाकाश ब्रह्म ही व्याप्त है । इसी तरह जो बाह्य ओर 
आन्तर विषय हैँ, जो भूत आदि तीनों काल है, जो जगत्‌ 
है तथा जो जरा, मरण ओर पीड़ा आदि रै, वे सभी 
महाचिदाकाशस्वरूप ब्रह्म ही हैँ । जो वासनारहित हो 

गया है, जिसे वर्तमान भोग नीरस मालूम देते है ओर 
भावी भोगोको जिसे इच्छा नहीं है, एेसे साधकके लिये 
सत्‌-शास्त्रके अतिरिक्त आत्मसुखकी प्रातिका हेतु ओर 
क्या हो सकता है? 

रघुनन्दन! जिसे संसारको क्षीण कर देनेवाले 
स्वाभाविक सत्य अर्थका साक्षात्कार हो गया है, वह 
पुरुष संकल्परहित हो जाता है; क्योकि वह संकल्पको 
आत्मासे पृथक्‌ जानता ही नही, इसलिये यह संकल्पाभास 
असत्‌ है। जिसके आवरण क्षीण हो गये है ओर 
जिसकी सारी इच्छाएे शान्त हो गयी है, वह परमानन्दरूपी 
अमृतसे परिपूर्णं हो जाता है ओर निरतिशयानन्दस्वरूप 
ब्रह्मसत्तासे ही सुशोभित होता है। जैसे पूर्णिमाके 
चन्द्रमासे सारा आकाश-मण्डल उदीप हो जाता है, वैसे 
ही जिसकी बुद्धि ज्ञानालोकसे प्रकाशित है ओर जो 
समस्त संदेहरूपी घोर अन्धकारात्मक कुहासेको छिन्न- 
भिन्न कर देनेके लिये वायुके समान है, उस पुरुषसे 
सारा देश उद््रासित हो उठता है । विचारजन्य तत्तवज्ञानसे 
देखनेपर जिसका प्रत्यक्ष दर्शन नहीं होता, वह सदाके 
लिये सत्ताहीन है; इसलिये जगत्‌का रूप स्वरूपरहित 
है ओर ब्रह्म स्वयं अपने ही रूपमेँ स्थित है। 

श्रीराम} जसे स्वप्र्रष्टा पुरुषोको स्वप्र सत्‌-सा 
प्रतीत होता है, वैसे ही अक्ञानिरयोको द्ष्टिमें मेरा शरीर 
भी सत्‌ ही है; परंतु मेरी दृष्टिमें वह निश्चय ही उसी 

प्रकार असत्‌ है, जैसे सुषु पुरुषकी द्ष्टिमें स्वप्र । 
उसके साथ जो मेरा व्यवहार होता है, वह स्व- 
स्वरूपस्थित परतब्रह्यस्वरूप ही ठै; परंतु वे जो कुछ 
देखते हँ, भले ही देखा कर, उनसे मेरा कोई प्रयोजन 
नहीं है । मे अपने वसिष्ठरूपमें तो कुक नहीं हं कितु 
स्व-स्वरूपसे परब्रह्यमें स्थित हू। यह व्यापक ब्रह्मसत्ता 
मानो तुम्हारे ही लिये वसिष्ठरूपसे प्रकट हई है ओर मेरी 
यह वाणी भी ब्रह्मसत्तारूप ही ह । जिसे प्रतिकूल दुःख 
आदि भी अनुकूल प्रतीत होते हैँ, उस शुद्ध ब्रह्मस्वरूप 
तत्त्वज्ञानीके हदयमें न तो भोगोकी इच्छा ही जाग्रत्‌ होती 
है ओर न मोक्षेच्छा ही । मनुष्योका जो यह बन्धन ओर 
मोक्षका क्रम है, यह तो स्वभावके ही अधीन है। यह 
संसार-पीडा तो मोहके कारण ही उत्पन्न हुई है । कैसा 
आश्चर्य हे जो गौके खुरमें सागरका भ्रम हो रहा है । जब- 
जब ज्ञानरूप सूर्यं अपने पूर्ण प्रकाशसे स्थित होता है, 
तब-तब भोगरूपी अन्धकारका नाश हो जाता है ओर 
उसका अस्तित्व रहते हए भी वह अनुभवमे नहीं 
आता। यों भोगान्धकारके नष्ट हो जानेपर बुद्धि आदि 
कर्णोका समूह अक्ञानकी सत्तासे रहित हो जाता है ओर 
ब्रह्माकारवृकत्तिके प्रकाशसे उद्धासित हो उठता है। 
इसीलिये वह दीपकके प्रकाशको तरह ब्रह्मभूत होकर 
चारों ओर भासित होने लगता है। 

(सर्गं ३८-३९) 





जीवन्मुक्तके द्वारा जगत्‌के स्वरूपका ज्ञान, स्वभावका लक्षण तथा विश्च ओर 
विश्चैश्वरकी एकता ओर स्वात्मभूत परमेश्वरी पूजाका वर्णन 


श्रीवसिष्ठजी कहते है- रघुनन्दन ! विषयभोग भवरूपी 
महान्‌ रोग है, भाई-बन्धु आदि सुदृढ बन्धन हँ ओर 
धन-सम्पत्ति महान्‌ अनर्थके कारण हँ यों समञ्कर 
अपने द्वारा आत्मामं ही शान्ति-लाभ करना चाहिये। 
जैसे सुषुसि-अवस्थामें पडे हए पुरुषको स्वप्रका भान 
नहीं होता ओर स्वप्नदरष्टाको सुषुप्िका सान नहीं होता, 
वैसे ही ब्रह्मस्वरूपे स्थित पुरुषको जगत्का भान नहीं 
होता ओर जगव्नालमें फसा हआ ब्रह्यस्वरूपसे अनभिज्ञ 
रहता है । परंतु जिसकी बुद्धि पूर्णतया शान्त हो गयी है 
तथा जो जीवन्मुक्त तत्त्वज्ञानी है, वह ब्रह्म ओर जगत्के 
प्रकाशमान रूपको वैसे ही जानता है, जैसे जाग्रत्‌ एवं 


स्वप्रद्रष्टाको क्रमशः उनके रूपकी जानकारी रहती है। 
तत्त्वज्ञानीको इस सम्पूर्णं जगत्‌के यथार्थ स्वरूपका ठीक- 
ठीक ज्ञान हो जाता है, जिससे वह शरत्कालीन मेघके 
समान शुद्धात्मा होकर भलीरभोति शान्त हो जाता है। 

रामभद्र । जैसे जहां सूर्य रहेगे वहाँ प्रकाशका रहना 
अवश्यम्भावी है, उसी प्रकार जहाँ तत्त्वज्ञानमयी बुद्धि 
रहेगी, वहां विषयोसे पूर्णं वैराग्य रहेगा ही । यह जगद्रूपी 
चित्र, जो कर्ता, कर्म ओर करण आदि सामग्रियोसे 
रहित, द्रष्टा, दृश्य ओर दर्शनसे शून्य तथा उपादेय 
पदार्थसि हीन है, दीवालरूपी आधारके बिना ही 
आविर्भूत हुआ है । तत्त्वज्ञानकी प्रासि हो जानेसे जाग्रत्‌- 

कालमे जो राग ओर वासनासे रहित सुषुि-अवस्था 
प्राप्त होती है, उसे तत्त्वज्ञ पुरुष स्वभाव कहते हँ, ओर 
उसमें परिनिष्ठित हो जाना मुक्ति कहलाती है । एेसी निष्ठा 
प्राप्त हो जानेपर तत्त्वज्ञानीको कर्ता, कर्म ओर करणसे 
हीन, द्रष्टा, दृश्य ओर दर्शनसे शून्य तथा बाह्य ओर 
आभ्यन्तर विषयोंसे रहित ब्रह्म जगद्रूपसे स्थित जान 
पड़ता है अर्थात्‌ जगत्‌ ब्रह्मस्वरूप ही प्रतीत होता है । 
उस समय उस ज्ानीको एेसा लक्षित होता है कि 
प्रकाशमान वस्तुमें प्रकाशमान वस्तु प्रकाशित हो रही है, 
पूरणमें पूर्ण स्थित है ओर दैतादैतरहित प्रत्यगात्मामे 
दैतादैतशून्य ब्रह्म ही अखण्ड एकरसरूपसे स्थित है। 
वस्तुतः तो ब्रह्यके सृष्टिरूपमें स्थित होनेपर भी 
आकाशमण्डलके सदृश शान्त एवं सत्यस्वरूप स्वयं 
परमात्मा ही अपने सत्यस्वरूपमें शिला-जठरकी भति 
अक्षुब्ध हआ स्थित है। जैसे भविष्यमें जिस नवीन 
नगरका निर्माण करना होता है, उसका नक्शा पहलेसे 
ही चित्तम वर्तमान रहता है, उसी तरह यह पूर्ण 
प्रकाशस्वरूप जगत्‌ ब्रह्यमें ही स्थित हे । जैसे गन्धर्वनगर 
एवं तल-मलिनता आदि दोषोका बाध हो जानेपर 
आकाश अकस्मात्‌ ही अपने शुन्यस्वभावसे दीखने 
लगता है, उसी तरह तत्त्वज्ञान हो जानेपर जब सृष्ट 
उत्पत्ति-विनाशसे रहित मिथ्या सिद्ध हो जाती है, तब 
हठात्‌ आनन्दघन ब्रह्म ही विशेषरूपसे भासित होने 
लगता है। 

रघुकुलभूषण राम! जैसे किसी सहायककी अपेक्षा 
किये बिना ही वायुमें स्पन्दन होता है ओर जैसे सूर्य 
आदिको प्रभाका प्रसार होता है, वैसे ही यह जगत्‌ 
परब्रह्म परमात्मा स्थित है ओर उसीसे प्रादुर्भूत होता 
है । जैसे जलमें द्रवत्व, आकाशे शून्यता ओर वायुमे 
स्पन्दन ओतप्रोत हे, वैसे ही पख्रह्य परमात्मामें अनिर्वचनीय 
विवर्तरूप यह जगत्‌ है । महाचिद्रूप महाकाशमें जो यह 
जगत्‌ भासित होता है, वह चिद्रूप ही है, जो मणिम 
उसको निर्मलताकौ तरह स्फुरित होता है। जैसे वायु 
ओर उसके स्पन्दनका भेद कथनमात्र है, वास्तविक नही, 
वैसे ही विश्च ओर विशवश्वरका भेद भी असत्‌-रूप ही 
है। जो तीनों कालोमें सत्‌ है ओर जिसमें दैतकी 
सम्भावना नहीं है, वह महाचिन्मात्रस्वरूप ब्रह्म ही 
विश्वरूपे भासता है । वास्तवे तो न विश्च ही सत्‌ है 


> संक्षिप्त योगवासिष्ठ * 

ओर न विश्चका स्वरूप ही। जो रूप ब्रह्मका है, वही 


रूप जगत्का है तथा जो रूप आकाशका है, वही रूप 
उसके गुण सारी शुन्यताका है; फिर इनमें दवैत-अद्ैतका 
होना असम्भव हे । पत्थरपर खुदी हुई सेनामें पाषाणत्वकी 
तरह एकात्मा, सर्वव्यापक, निर्मल, चिन्मात्र, सर्वस्वरूप 
परब्रह्म परमात्माके स्थित रहते कार्य-कारणकी 
विचित्रता करहसे ओर कैसे सम्भव हो सकती है तथा 
द्ैतके सम्भव न होनेके कारण आकाशमें आकाशशून्यता 
कैसे हो सकेगी ? 

वत्स राम! ज्लान-प्रा्िके लिये पूर्णं विवेकरूपी 
उपचारसे यथाप्राप्त पूजन-सामग्रीद्रारा बुद्धिपूर्वक स्वभावरूप 
परमेश्चरको पूजा करनी चाहिये; क्योकि विचार, शम, 
सत्सङ्ग ओर त्यागरूपी पुष्पोद्रारा पूजित हुआ परमेश्वर 
तुरंत मोक्षरूपी फल प्रदान करता है। सञ्जनशिरोमणे। 
वह परमेश्वर तो अपना आत्मा ही है। एकमात्र यथार्थ 
अनुभवरूपी पूजन-सामग्रीसे पूजित ॒होनेपर, जो 
सर्वोत्तम मोक्ष-फल प्रदान करनेवाला है, वह आत्मारूपी 
ईश्वर जहां वर्तमान है, वहाँ उसे छोडकर भला, कौन 
एेसा मूर्खं होगा, जो किसी दूसरेका आश्रय ग्रहण 
करेगा 2 मनुष्यको अपने अंदर शमरूपी अमृतके 
सिंचनसे विवेकको धीरे-धीरे एेसा बढाना चाहिये, 
जिससे वह विषयोंको भ्रान्तिसे पुनः नष्ट न हो जाय। 
उसे चाहिये कि वह देहकी सत्ताकी अवहेलना करके 
उसमे स्थित तात्त्विक वस्तुका साक्षात्कार करे ओर 
लजना, भय, विषाद, ईर्ष्या, सुख ओर दुःखपर समानरूपसे 
विजय प्राप्त करे। 

राघव ! जैसे संकल्पकी शान्ति हो जानेपर संकल्पनगर 
सदाके लिये शान्त हो जाता है तथा जैसे जाग्रत्‌ पुरुषके 
लिये स्वप्र नष्ट हो जाता है, वैसे ही आत्मज्ञानीकी दृष्टिं 
यह सारा जगत्‌ सदाके लिये अस्त-सा दीख पडता है। 
यदि कोई पुरुष अविद्या-स्वरूप जिस-किसी काल्पनिक 
उपदेशसे मेँ कृतार्थ हो गया हूं" यों अपनेको मानने 
लगता है तो अज्ञानी होनेके कारण वह वास्तवमं 
अकृतार्थ ही है । मूर्खतासे विमोहित होनेके कारण ही 
वह अपनेको कृतार्थं समञ्चने लगता है, परंतु दूसरे ही 
क्षण जब उसे नाना प्रकारके कष्ट आ घेरते है, तन उसे 
अपनी अकृतार्थताका ज्ञान होता है। विद्वानंका मत है 
कि जो काल्पनिक उपाय है, वह क्षणभरमें ही भाव, 

अभाव ओर इच्छाके विभ्रम-विलाससे दुःखदायी हो | होती है, उसीको निर्वाण कहा जाता है। उसके प्रात 
जाता है; अतः यह मोक्षका उपाय नहीं है । जगद्भ्रमका | होनेपर सम्पूर्णं विषय स्वतः ही नीरस हो जाते है । 


पूर्णतया ज्ञान हो जानेपर जो वासनारहित स्थिति प्रात 


(सर्ग ४०-४२) 





जगत्क् असारताका निरूपण करके तत्त्वज्ञानसे उसके विनाशका वर्णन 


श्रीवसिष्ठजी कहते है-- रघुवीर! जो अज्ञानरूपी ज्वरसे 
मुक्त हो गया है ओर जिसका आत्मा ज्ञान-प्रापिसे शान्त 
हो गया है, उसका यही लक्षण है कि उसे फिर भोगरूपी 
जल रुचिकर नहीं लगता। जैसे स्वप्रमे दृष्टिगोचर हुए 
पदार्थ जाग जानेपर उस स्वप्रद्रष्टाको न तो किसी प्रकारका 
आनन्द देते हैँ ओर न उसकी दृष्टिमें उनकी सत्ता ही 
रहती है, उसी तरह “ यह मँ हू, यह जगत्‌ है ' इत्याकारक 
भ्रमसे प्रतीत हुए पदार्थ तत्तवज्ञानीके लिये न तो आनन्ददायक 
होते हैँ ओर न अपना अस्तित्व ही रखते ह । जैसे विभ्रमस्वरूप 
यक्षनगर वास्तवमें मिथ्या हैँ, वैसे ही अहंता ओर जगत्‌ 
भ्रमरूप ही है । वस्तुतः तो वे मिथ्या ही ह । जैसे आवरणशून्य 
होनेके कारण विभ्रमरूपी यक्ष जंगलमें प्रतीत होते हे, 
वैसे ही ये चौदह भुवन भी प्रतीत होते हँ। सत्ताकी 
उत्पत्तिसे शून्य यह विस्तृत दृश्य-प्रपञ्च द्रष्टाके संकल्पसे 
होनेवाला होनेसे द्रष्टाका स्वरूप ही है अथवा कुक भी 
नहीं है; क्योकि परमार्थ चिद्रूप सत्‌ क्या कहीं तुच्छ 
दृश्यरूपसे स्थापित किया जा सकता है 2 अर्थात्‌ कदापि 
नहीं । जैसे वसन्त-ऋतुका रसप्रवाह वृक्ष ओर लताओंके 
रूपमे दृष्टिगोचर होता है, वैसे ही अपने स्वरूपमात्रसे 
परिपूर्ण कर देनेवाली आत्मचेतनता ही सृष्टिक रूपमे 
परिणत हुई है । 

रघूदह ! यह जो जगत्‌का आभास दहै, वह विशुद्ध 
चिन्मात्रका आभासरूप ही है; फिर इसमें एकत्व ओर 
द्वित्वकी कल्पना कैसे हो सकती है 2 सच्जनो! तुमलोग 
चिन्मय आकाशरूप हो जाओ, परम रस निरतिशयानन्दका 
पान करो ओर निर्वाणानन्दस्वरूप नन्दनवनमें निश्शङ्ख 
होकर निवास करो। अरे भ्रान्तबुद्धि मनुष्यो ! तुमलोग 
संसाररूपी काननकी इन अत्यन्त शून्य मरुस्थलियोमें 
मृगमरीचिकाके पीछे भ्रान्त हए हिरनोंकी तरह क्यों 
भटक रहे हो ? तुमलोगोंकी बुद्धि त्रिलोकीरूपी मृगतृष्णाके 
जलको चकाचौँधमे पड़कर अंधी हो गयी है ओर 
तुम्हारे हदयको आशाने व्याप्त कर लिया है, अतः 


तुमलोग व्यग्र होकर तृष्णाके पीके मत दौडो। बाह्य ओर 
आन्तरिक भोगरूपी मृगतृष्णाके जलका पान करनेवाले 
हिरनरूपी जीवो! तुमलोग व्यर्थं ही परिश्रम करके 
अपनी आयु मत गेवाओ, मत ॒रगेवाओ। यह जगत्‌ 
गन्धर्वनगरके समान है। इसमें विवेकका अपहरण 
करनेवाले महान्‌ अहंकारसे युक्त होकर तुमलोग अपना 
विनाश मत करो। इन सुखस्वरूप दीखनेवाले सांसारिक 
विषयभोगोको दुःखरूप ही समञ्ञो। मनुष्यो ! ये मानव- 
देह वायुके ज्ञोकेसे चञ्चल इई पीपलवृक्षकी ऊपरी 
शाखाके पत्तोंपर स्थित ओसकी बंदोके सदृश क्षणभङ्ग 
है; अतः तुमलोग इन अन्धकारपूर्ण गर्भशय्याओंपर 
शयन मत करो । आदि-अन्तरहित पारमार्थिक ब्रह्मभावमें 
लगातार शान्तभावसे स्थित रहो। द्रष्टा-दुश्य आदि 
विरुद्ध स्वभावरूपी दोषसे अपना पतन मत कर डालो। 
यह संसार तो अज्ञानीकी ही दष्टिमें सत्य हे । वास्तवमें 
तो इसमें कुछ भी सत्य नहीं हे । "यह मेँ हू ओर यह 
मेरा है' इस प्रकारके अभिमानरूपी भ्रान्तिको सर्वथा 
शान्ति ही मुक्ति है ओर वह मुक्ति जिस-किसी भी 
प्रकारसे स्थित योगीकी अपने स्वरूपकी सत्ता ही हे । 

रघुकुलतिलक राम! जो संसारमार्गे चलते-चलते 
थकावटसे चूर हो गया है, उस पथिकके लिये निर्वाणता, 
वासनाशुन्यता, त्रिविध तापशुन्यता ओर उत्कृष्ट ज्ञान-ये 
शान्ति प्रदान करनेवाले विश्रामस्थान हँ । यह जगद्रूपी 
पदार्थ परस्पर अनिर्वचनीय है । इसे तत्त्वज्ञानी जेसा समञ्जता 
है, वैसा मूर्ख नहीं जानते ओर जैसा मूर्खं जानता हे, वैसा 
तत्त्वज्ञानी नहीं समङ्जते अर्थात्‌ अज्ञानीके लिये यह दुःखमय 
है ओर ज्ञानीके लिये आनन्दमय ब्रह्य है । जीवन्मुक्त 
ज्ञानीके लिये भ्रान्तिकी शान्ति हो जानेपर जगत्‌का स्वरूप 
भी नष्ट हो जाता है। उसकी दृष्टि तो एकमात्र परब्रह्म 
परमात्मा ही विद्यमान दीखता है । जैसे खूब जले इए 
घास-फूसोकी भस्मराशि वायुके वेगसे उड़कर न जाने 
करटा -की-कहां चली जाती है, वैसे ही सत्पुरु्षोकी संगतिसे 

आत्स्वरूपमें विश्राम प्राप्त हो जानेपर इस जगत्‌का अस्तित्व 
न जाने कहँ विलीन हो जाता है। क्योकि जो समस्त 
प्राणियोको रात्रिके समान है, उस परमानन्दमे संयमी 
पुरुष जागता रहता है ओर जिस संसारमें प्राणी जागते 
रहते है, वह तत्तवद्रष्टा ज्ञानीके लिये रात्रिके समान है । 
जैसे जन्मान्धको रूपका अनुभव नहीं होता, वैसे ही 
ज्ञानीको जगत्का अनुभव नहीं होता ओर यदि कदाचित्‌ 
होता भी है तो वह भ्रम-तुल्य एवं असद्रूप ही होता हे। 
अज्ञानियोकि लिये दुःखरूपसे प्रसिद्ध जो तीनों लोक है, 
वे अन्ञानियोकी ही दृष्टिमें हँ, तत्त्वज्ञानीकी दृष्टिमें उनका 
अस्तित्व नहीं है; क्योंकि वे सत्‌ नहीं ह । 

श्रीराम ! जैसे नदि्योका जल जबतक समुद्रम नहीं 
मिल जाता तबतक नदी, प्रवाह आदि सैकड़ों नाम- 
रूपमे व्यवहत होता हे, किंतु जब वह समुद्रम मिलकर 
एकाकार हो जाता है, तब एकमात्र जल ही कहलाता 
है, वैसे ही बाह्य ओर आभ्यन्तररूपमें जो अर्थो एवं 
अनर्थोका समुदाय संकल्पसे प्रतीत होता है, वह व्यापक 
मन ही है; क्योकि उसीसे अर्थोकी प्रतीति होती है । जैसे 
जल ओर उसकी तरङ्घमे कोई भेद नहीं है, वैसे ही 
मन ओर सांसारिक पदा्थमिं भिन्नता नहीं है। 

संसारके सभी पदार्थं संकल्परूप ही हैँ, इसलिये 
विवेकी पुरुष उनकी कामना नहीं करते। मन भी संकल्परूप 
है, इसी कारण सम्यक्‌ जान हो जानेसे मन ओर पदार्थ 
दोनोकी शान्ति हो जाती है। जैसे मिट्रीकी मूर्मिमिं कोई 
पुरुष अज्ञानवश शत्रुताकी कल्पना कर लेता है, किंतु 
ज्यों ही विवेकसरे उसे ज्ञात होता है कि यह मिदरी है 
त्यों ही उसकी शत्रुता ओर भय- दोनों उस मूर्तिसे 
निकल जाते हैँ, वैसे ही ज्ञानीके ये अर्थं ओर मन- 
दोनों ही स्वतः नष्ट हो जाते हैँ । जैसे पास ही सोये हुए 
पुरुषका स्वप्र ओर डरपोक बच्चेके सामने दीखनेवाला 


> संक्चिप्त योगवासिष्ठ * 

पिशाच असत्‌ है, उसी तरह प्रारब्धानुसार प्राप्त होनेवाले 
सुखदुःखादि भोर्गोका साधनभूत जगत्‌. संसारकाल दैवकृत 
जन्मादि विकार, उसका भोक्ता अज्ञानी ओर अज्ञानीके 
शब्दादि विषय-ये सभी असत्‌ हैँ। जैसे धीर-वीर 
पुरुषकी दृष्टिमें पिशाचबुद्धिका अस्तित्व नहीं रहता, वैसे 
ही ज्ञानीक दृष्टिमें अज्ञानीके जगत्‌की सत्ता नहीं रहती । 
अज्ञानी तो चिरकालतक ज्ञानीको भी अज्ञ ही समञ्जता 
है; क्योकि उसकी दृष्टिमे तो वन्ध्या भी पुत्र-पौत्रोके 
विस्तारद्वारा बढती है, जो सर्वथा असम्भव हेै। 
रामभद्र) यह संसार तो मनसे ही उत्पन्न होता है 
ओर परमात्मज्ञानसे शान्त हो जाता है, परंतु मनुष्य 
सीपीमें चोँदीके भ्रमकी भोति संसारभ्रममें पड़कर व्यर्थं 
ही कष्ट उठाता है। संसारके अभाव ओर परब्रह्म 
परमात्माके वास्तविक स्वरूपको यथार्थं जान लेना ही 
ज्ञान हे । निर्वाणसे भिन्न ' अहम्‌" इत्याकारक भ्रमरूप जो 
सत्ता है, वह तो दुःखका ही कारण होती है। इस 
अहंकारका स्वरूप मृगतृष्णाके जलके सदृश असत्‌ एवं 
शून्य है-एेसा ब्रह्मज्ञान हो जानेपर अहंकार पूर्णतया 
शान्त हो जाता है । बोधस्वरूप ब्रह्यततत्वका ज्ञान न होनेसे 
यह अज्ञानी जीवात्मा देश-काल आदि सामग्रीके बिना 
ही जगद्रूपताको प्राप्त हो जाता है। वस्तुतः तो यह 
परमात्मा एक ही है। यद्यपि शुद्ध चिदात्मामें अज्ञान 
आदि किसीका होना सम्भव नहीं है, तथापि अज्ञानावस्थामें 
एक-दूसरेके बोधनके लिये उसमे उसकी कल्पना कर 
ली जाती है । अतः तत्त्वज्ञानके द्वारा मूलाज्ञानका उपशम 
हो जानेपर जब मनुष्योका अभिमान नष्ट हो जाता है, 
तब वे स्वस्वरूप परमात्मामें लीन हो जाते है । उन्हें 
निरतिशयानन्दकी प्राति हो जाती है, जिससे वे शान्त एवं 
विक्षेपरहित होकर निरन्तर सच्चिदानन्दघन परमात्मामें 
ही समाधिस्थ रहते हैँ । (सर्ग ४३) 





प्राणियोके श्रान्त हृए मनरूपी मृगके विश्रामके लिये 


समाधिरूपी कल्पद्रुमकी उपयोगिताका वर्णन 
श्रीरामजीने कहा- मुनिवर! अब आप समाधिरूपी | कीजिये । 


वृक्षके स्वरूपका, जो विवेकी पुरुषोके जीवनोपयोगी 


, ्रीवसिष्ठजी बोले-रघुनन्दन ! भै उस समाधिरूपी 


फलोसे सुशोभित, लताओंसे परिवेष्टित, पुष्पोसे सुरभित | वृक्षका वर्णन कर रहा हूं सुनो। वह विवेकी पुरुषरूपी 
ओर मनरूपी मृगको विश्राम देनेवाला है, क्रमशः वर्णन | वनमें उत्पन्न हुआ है ओर ऊपरको बढता ही जा रहा 

है। पत्र, पुष्पों ओर फलोसे लदा हुआ वह वृक्ष ज्ञानी 
जनको सर्वथा जीवन प्रदान करनेवाला है। विद्वानोका 
कहना है कि दुःखके कारण अथवा स्वयं ही- जिस- 
किसी भी प्रकारसे इस संसाररूपी वनसे उत्पन्न हआ 
जो परम वैराग्य है, वही उस समाधिरूपी वृक्षका बीज 
है ओर चित्त उस बीजके उगनेके लिये उत्तम क्षेत्र है. 
जो शुभकर्म-समूहरूपी हलसे जोता गया है, रात-दिन 
शान्ति आदि जलसे सींचा गया है तथा प्राणायामरूपी 
जल-प्रवाहसे युक्त है । जब विवेकी जनरूपी काननम 
चित्तरूपी भूमि विवेकद्वारा परिष्कृत हो जाती है, तब 
संसारसे वैराग्यरूप समाधि-वृक्षका बीज स्वयं ही जाकर 
उस भूमिमे गिरता है । उस समय दृट्‌ बुद्धिवाले पुरुषको 
चाहिये कि अपने चित्तरूपी भूमिमें गिरे हुए उस ध्यान- 
समाधिबीजको खेदरहित होकर यत्नपूर्वक सीचता रहे 
तथा कायिक, वाचिक ओर मानसिक तप एवं दानसे, 
अमानित्व आदि गुणोंसे ओर तीर्थस्थानोमें निवासरूपी 
शान्तिमियी वृत्तिसे उस बीजक यलपूर्वक रक्षा करता 
रहे । इस प्रकार सिंचन आदिके पश्चात्‌ जब उस बीजमें 
अङ्कुर निकल आये, तब उसकी रक्षाके लिये रखवाली 
करनेमे अत्यन्त निपुण संतोष नामक पुरुषको उसकी 
प्रियपत्री मुदिताके साथ रक्षकरूपमें नियुक्त कर देना 
चाहिये । तत्पश्चात्‌ उस अङ्कुरका विनाश कर डालनेके 
लिये टूट पड़्नेवाले पूर्ववासनाओंमें स्थित आशारूपी 
विहगो, पुत्र-कलत्रादिके अनुरागरूपी पक्षियों ओर काम- 
गर्वं आदि गीधोको उस रक्षकके द्वारा भगा देना चाहिये । 
फिर इस अङ्कुरके खेतसे अत्यन्त कोमल सत्कर्मरूपी 
ज्ञाडओंसे रजोगुणको तथा अचिन्त्य ब्रह्मरूपी आलोक 
प्रदान करनेवाले ज्ञानरूपी सूर्यकी धूपसे तमोगुणरूपी 
अज्ञानान्धकारको साफ कर देना चाहिये । उस अङ्कुरका 
विनाश कर देनेके लिये उसपर तरङ्गोके समान चञ्चल 
एवं विनाशी सम्पत्तिरूपी नारियाँ तथा दुष्कृतरूपी मेघोद्वारा 
प्रित वज्र टूट पड़ते है, इसलिये धैर्य, ओदार्य, दया 
आदि मन्त्रों तथा जप, स्नान, तप ओर दम आदिके 
सहयोगसे प्रणवार्थ-चिन्तनरूपी त्रिशूलके द्वारा उनका 
निवारण कर देना चाहिये। इस प्रकार जब उस ध्यान- 
बीजको भलीभांति रक्षा की जाती है, तब उससे विवेक 
नामक नवीन अङ्कर उत्पन्न होता है, जो जन्मसे ही 
उनतिशील ओर सौन्दर्यशाली होता है। 


* निर्वाण-प्रकरण-उत्तरार्ं * 

राघव । तदनन्तर उस अङ्कुरसे अपने-आप दो 
पत्ते निकलते हैँ, जिनमें एक है  शास्त्र-चिन्तन' ओर 
दूसरा है *सत्पुरुषोंका सङ्ग '। आगे चलकर जब यह 
संतोषरूपी त्वचासे वेष्टित ओर वैराग्यरूपी रससे अनुरञ्जित 
होता हे, तब यह तना, दृढ्मूलता एवं समुत्नतिको धारण 
करता है । इस प्रकार शास्त्रचिन्तनरूपी वषकि जलसे 
आप्लावित होकर जब इसका हदय वैराग्यरूपी रससे 
परिपुष्ट हो जाता है, तब यह अपनी आयुके थोडे ही 
समयमे परमोत्कृष्ट उन्नतिको प्राप्त हो जाता है । धीरे-धीरे 
शास्त्रार्थचिन्तन, सत्पुरुषसमागम ओर वैराग्यरूपी रससे 
जब वह अत्यन्त हष्ट-पुष्ट हो जाता है, तब राग-दवेषरूपी 
बंदरोद्रारा क्षुब्ध किये जानेपर वह जरा-सा भी कम्पित 
नहीं होता । तदनन्तर विज्ञानसे अलंकृत आकारवाले उस 
वृक्षसे आत्मरससे सुशोभित तथा दूर देशतक विस्तार 
करनेवाली ये स्फुटता (आत्मततत्वका स्पष्ट आविर्भाव), 
सत्यता, सत्ता (आत्मरूपसे स्थिति), धीरता, निर्विकल्पता, 
समता, शान्तता, मैत्री, करुणा, कीतिं ओर आर्यता आदि 
लताएं (शाखा-प्रशाखा्एं) उत्पन्न होती हैँ । यों गुणरूपी 
पत्तों तथा यशरूपी पुष्पोंसे लदी हुई इन लताओंसे 
समृद्ध हुआ वह ध्यान-समाधि-वृक्ष सन्यासी 
(अहंकारत्यागी)-के लिये कल्पवृक्षका काम करता हे। 

रामभद्र! इस प्रकार जब वह उत्तम ज्ानरूपी 
(समाधिरूपी) वृक्ष लता, पल्लव ओर पुष्योंसे विभूषित 
हो जाता है, यशरूपी पुष्पगुच्छंसे उसकी अद्भुत छटा 
दीखने लगती है, उसमें गुणरूपी पल्लव लहलहाने 
लगते है ओर उसको आकृति प्रजारूपी मञ्जरियोसे 
सुशोभित हो जाती है, तब वैराग्य-रसको टपकानेवाला 
वह वृक्ष दिन-पर-दिन आगामी (मूलानज्ञानके उच्छेदक 
ब्रह्मसाक्षात्काररूपी ) ज्लानका प्रदाता होता है। उस समय 
वह वर्षाकालीन मेघकी तरह सारी दिशाओंको शीतल 
कर देता है ओर सम्पूर्ण सांसारिक तापको वैसे ही शान्त 
कर देता है, जेसे दिनमें प्रकट हुए सूर्यके तापको रातमें 
चन्द्रमा शान्त कर देता है, जैसे मेघोंकी घटा छाया पैदा 
कर देती है, वैसे ही वह वृक्ष उपशमरूपी छायाका 
विस्तार करता है। वह उपशम चित्तको ेसा सुदूढ 
बनाता है, जैसे पूर्वी हवा बादलको घना कर देती है, 
वह परमात्मज्ञानके मूलबन्धको वैसे ही अपने-आप 
सुदृढ कर लेता है, जैसे कुलपर्वत अपने मूलको। तथा 

वह अपने ऊपर कैवल्य नामक फलके उत्पन्न होनेमें 


सहायक शान्ति आदि माङ्गलिक पुष्पगुच्छोको रचना 
करता है। पुरुषके हदय-काननमें जब प्रतिदिन छाया- 
वितानसे संयुक्तं विवेकरूपी कल्पवृक्ष वृद्धिंगत होता 
रहता है, तब भूतलके त्रिविध तापोका हरण करनेवाली 
बुद्धिरूपी लता उल्लसित हो उठती है ओर उससे 
मनोहर शीतलता प्रकट होती है। उसी छायामें मनरूपी 
मृग, जो अनेक जन्मोमे भटकनेवाला प्राचीन बटोही है 
ओर मार्गमे नानावादिययोके कोलाहलसे व्यग्र हो गया है, 
संसाराटवीमें भटकते-भटकते थककर-- यहाँ विश्राम पाकर 
सुखकी सस लेता है। 

राघवेन्द्र! सत्तामात्र ही जिसका आत्मा है, एसे पुरुषरूपी 
चमडेका अपहरण करनेके लिये काम आदि छः शत्र 
उसके पीछे पड़ है ओर वह नाना प्रकारके असार शरीरादिरूप 
कंटीली ्ञाडियोमें अपनेको छिपता फिरता है, जिससे 
उसका मुख छिन्न-भिन्न हो गया है । वासनारूपी वायुसे 
प्रित होकर संसाराटवीमें भटकता हआ यह मनोमृग 
अहंतारूपी मृगमरीचिकाकी ओर सर्वदा दौड़ते रहनेसे 
अन्तःकरणक तृष्णारूपी विषके दाहसे अत्यन्त व्याकुल 
हो गया हे । बड़े-बड़े भोगोमें यह आदरबुद्धि रखनेवाला 
हे। इसी कारण दूर देशमें उत्पन्न हए हरे-हरे तृणरूपी 
विषय-भोगोके लिये दौड़ते रहनेसे इसका शरीर जर्जर 
हो गया है ओर पुत्र-पौत्रके पालनकी व्यग्रतासे संतप्त 
होकर यह अनर्थरूपी ग़म जा गिरा है । सम्पत्तिरूपी 
लतामें फसकर जब यह लड्खड़ाकर गिर पड़ता है, 
उस समय प्राप्त हए संकर्ोसे इसका शरीर घायल हो 
जाता है ओर जब यह ताप-शान्तिके लिये तृष्णारूपी 
सुहावनी सरिताके निकट जाता है, तब हर्ष-शोक आदि 
तरद्गीसे आहत होकर दूर जा पडता है। फिर वह व्याधिरूपी 
दुष्ट व्याधोके भयसे भाग छूटनेमें ही लग जाता है । उस 
समय उसे दैव-प्रारब्धकी कुछ भी सम्भावना नहीं रहती, 
जिससे वह मानो व्याध आ पहुंचा है- इस प्रकारके 
भयसे अपने आकारको संकुचित कर लेता है। 

राजकुमार! यह मनोमृग ज्ञानेन्धियोके आस्वादके 
विषयभूत स्थानोसे उत्पन्न दुःखरूपी बार्णोसे भयभीत, 
कामक्रोधादि शत्रुओकि आक्रमणसे व्यग्र ओर पत्थरके 
प्रहारके सदृश दुःखानुभवके संस्कारोसे युक्त है । स्वर्ग- 
नरकरूपी ऊचे-नीचे स्थानोमे बारम्बार चदढने ओर 

गिरनेसे यह अत्यन्त व्याकुल हो गया है। कामक्रोधादि 


विकाररूपी पत्थरोको निरन्तर चोट लगनेसे इसका शरीर 
चूर-चूर हो गया है । तृष्णारूपी सुन्दर लताकुञ्चमें प्रवेश 
करते-करते इसको देह क्षत-विक्षत हो गयी है । इसे 
परमात्माकी मायाका कुक भी ज्ञान नहीं है, इसलिये 
इसने अपनी बुद्धिसे नाना प्रकारके मिथ्या व्यवहारोंकी 
कल्पना कर ली है । जिसे काबू लाना अत्यन्त कठिन 
हे, एेसे कामरूपी गजेन्द्रकी गर्जनासे यह भयभीत हो 
गया है ओर इन्द्रियसमूहरूपी गोवमें पहुंचकर पुनः 
डरके मारे भागनेमें ही तत्पर है । विषयरूपी अजगरोके 
अत्यन्त विषैले फूत्कारोसे इसे मूर्च्छा आ गयी है । यह 
कामुक कामिनीरूपी भूमिमें पहुंचकर प्रायः विषयरससे 
अत्यन्त मर्दित हो गया है । क्रोधरूपी दावानलसे दग्ध 
हो जानेके कारण इसकी पीठपर छले पड़ गये है 
जिसकी गरमीसे यह छटपटा रहा है ओर सदा विषयोमें 
बारम्बार भ्रमण करनेके कारण भीषण दुःखोंकी प्रा्िसे 
उसके भीतर भी जलन हो रही है। अपने आत्मामं 
संलग्र नाना प्रकारको अभिलाषा ही मानो मच्छर है 
जो इसे डंस जानेके लिये इसके पीछे पड़ गये हैँ । 
भोगोके लोभसे उत्पन्न मनोहर प्रमोदरूपी सियार बहुत 
दिनोसे इसके पीडे दौड़ रहा है। एक तो यह यों ही 
अपने कर्म ओर कर्तृत्वके चक्करमें पड़कर उद्भ्रान्त 
हो गया हे, ऊपरसे दरिद्रतारूपी सिंह इसका पीछा कर 
रहा है। यह पुत्र-कलत्रादिमें आसक्तिरूपी व्यामोहके 
कुहासेसे अधा हो गया है, जिससे इसका शरीर 
कपररूपी पर्वत-शिखरसे लुढककर गडमें गिर रहा है। 
मानरूपी सिंहकी दहाडसे इसका हदय कोपि उठा है, 
जिससे यह भयभीत हो गया है ओर प्रसिद्ध मृत्युरूपी 
व्याघ्रके प्रहार करनेपर अगस्त्य-पुष्पकी तरह सुखपूर्वक 
विदीर्ण करनेयोग्य दीख रहा है । निर्जन वनमें गर्वरूपी 
अजगर इसे शीघ्र ही निगल जानेके लिये ताक लगाये 
बेठा है। अनेकविध कामनाओंकी सिद्धिके लिये यह 
जहां -तहां अपने यवाङ्कुरतुल्य दोतोंको छिपाता फिर 
रहा है अर्थात्‌ दीनता प्रकट कर रहा है । युवावस्थारूपी 
प्रियतमा पत्नीने क्षणभर मित्र-सा आलिङ्गन करके 
इसका परित्याग कर दिया है तथा ्ंञ्ञावात-सदूश 
कुपित हुई इन्दरियोने इसे नरकादि दुर्गम स्थानोमें ले 
जाकर डाल दिया है। इस प्रकारका यह मनोमृग जब 

जन्मान्तराजित पुण्यके उदयसे कभी शमादि साधनसे | ओर मौलसिरीके वृक्ष-गुल्मोमें जने हए विश्रामस्थानोमें 
यक्त होकर इस पूवोक्त समाधिवृक्षके नीचे आ जाता | प्रचुर पुष्पोके विलासरूपी हासोकि समान तुच्छ अनित्य 


है, तन वह वैसे ही 


विश्राम-सुखका अनुभव करता | भोगमें कँसे रहनेके कारण जिस निरतिशयानन्दका नाम 


है जैसे रातके अंधकार ओर शीतसे पीडित प्राणीको | भी नहीं जान पाते, उस मोक्ष नामक परम आनन्दको 


सूर्योदय होनेपर आनन्द प्राप्त होता है। 


भ्रोताओ । आत्मज्ञानसे शून्य मूर्खलोग ताली, तमाल | नीचे आनेसे प्रात कर सकता है। 


तुमलोगोंका अपना मनरूपी मृग इस समाधि-वृक्षके 
(सर्ग ४) 





जीवात्माके ध्यान -वृक्षपर चद्नेका ओर वास्तविक सुखकी प्रापिका वर्णन 


श्रीवसिष्ठजी कहते है-- शत्रुसूदन राम ! इस प्रकार 
जब इस मनोमृगको उस समाधि-वृक्षकी छायामें 
विश्रामसुखका अनुभव होने लगता है, तब वह उसीसे 
प्रेम करने लगता है; ओर किसी वृक्षके नीचे नहीं जाता। 
तदनन्तर इतने समयके बाद वह विवेकपूर्णं समाधि- 
वृक्ष पारमार्थिक आत्मस्वरूपभूत मोक्षफलको पूर्णरूपसे 
प्रकट करता है । तब उस उत्तम वृक्षके नीचे बैठा हुआ 
अपना यह मनोमृग उस ध्यानद्रुमको शाखाओंके अग्रभागमें 
लटकते हुए मोक्षरूपी पावन फलको देखता है। उस 
फलका आस्वादन करनेके लिये विशाल अध्यवसायसे 
युक्त तथा जड दृश्यवर्गका अत्यन्त अभाव कर देनेवाला 
विरक्त पुरुष ही उस वृक्षपर चदता है । उस उत्तम 
फलको प्राप्त करनेको इच्छसे विवेकपूर्ण ध्यान-वृक्षपर 
चढा हुआ पुरुष पुरानी केचुलका परित्याग करनेवाले 
सोपकी तरह अपने प्राक्तन संस्कारोका त्याग कर देता 
है । वह अपनेको उस ऊचे स्थानपर चढ़ा हुआ देखकर 
अट्रहास करने लगता है ओर विचारता है-' ओह । इतने 
समयतक मँ कैसा दीन बना रहा!' उस समय वह 
करुणा* आदि जिनका स्वरूप है, एेसी उस वृक्षकौ 
शाखाओकि मध्यमे भ्रमण करता हुआ लोभरूपी सर्पको 
वशमें करके सम्राट्क तरह सुशोभित होता है। न तो 
वह प्राप्तवस्तुकी उपेक्षा करता है ओर न अप्राप्तको 
इच्छा; बल्कि सम्पूर्ण ॒वृत्तियोमे उसका अन्तःकरण 
चन्द्रमाकी भाति सौम्य एवं शीतल हो जाता है। उसको 
दृष्टिमें स्त्री, पुत्र, मित्र ओर धन-सम्पत्ति आदि सारे 
पदार्थं स्वप्रमे उत्पन्न हएके समान लगने लगते ह । 


* आदिपदसे यहा- 


उन्मत्तको चेष्टाके समान जिसका आकार है तथा जो 
तरङ्खोंकी तरह क्षणभङ्ुर आधारवाली है, एेसी संसाररूपी 
नदीको चालोको अपने सामने उपस्थित देखकर वह 
हंसता है। उसमें लोकैषणा, दारैषणा, वित्तैषणा आदि 
कोई भी एषणा नहीं रहती । पूर्वपदमें विश्रान्त होनेके 
कारण वह जीता हुआ ही मृतक-तुल्य हो जाता हेै। 
उसको दृष्टि केवल शुद्ध-बोधस्वरूप सर्वोत्कृष्ट उस 
परमात्म-ज्ञानरूप फलपर ही लगी रहती है, जिससे वह 
परमोच्च स्थानपर आरूढ हो जाता है। संतोषरूपी 
अमृतसे परिपुष्ट हुआ वह पुरुष अपनी पूर्वदशाका 
बारम्बार स्मरण करके अनर्थस्वरूप अर्थो (धनो )-के 
नाश हो जानेपर भी परम संतुष्ट ही रहता है। 
रघुनन्दन! इस प्रकार परमार्थरूप फल प्रदान 
करनेवाली उस महापदवीपर गमन करता हुआ वह 
ज्ञानी पुरुष वाणीके अगोचर भूमिका- जीवन्मुक्त स्थितिको 
प्राप्त हो जाता है। दैववश बिना प्रयत्र किये ही कहीसे 
अकस्मात्‌ भोगोके प्राप्त हो जानेपर भी वह उनसे विरक्त 
ही रहता है। वह मौनी पुरुष सांसारिक वृत्तियोसे 
उपराम, परम आनन्दयुक्त ओर अंदरमें परिपूर्णं मनवाला 
होकर किसी अनिर्वचनीय स्थितिको प्राप्त हो जाता है। 
वह योगी पुरुष आकाशकी तरह समतायुक्त होकर 
सम्पूर्ण दृश्य-बुद्धिका परित्याग करके निरतिशयानन्द 
ब्रह्मभावरूप फलको ग्रहण करता है ओर उसीसे परित 
होता है। इस प्रकार जो लोकैषणासे विरक्त हो गया है, 
दारेषणाका त्याग कर चुका है ओर धनैषणासे पूर्णतया 
मुक्त हो गया है, वही उस परमपदमें विश्राम पाता है। 


"अभयं सतत्वसंशदधिर्ञानयोगव्यवस्थितिः।" (गीता १६। १--२े में वणित) 


दैवीसम्पत्तिरयोका ग्रहण है। 

जिस पुरुषकी दुश्य पदा्थमिं आत्यन्तिकी विरक्ति देखी 
जाती है, वही वास्तवमें तत्त्वज्ञानी है; क्योकि अज्ञानीमें 
दुश्यका त्याग करनेकी सामर्थ्य ही नहीं है । परमात्मनिष्ठ 
होनेके कारण जो तृष्णासे रहित हो गया है तथा तीनां 
एषणाओंका परित्याग कर चुका है, उस ज्ञानीका ध्यान 
इच्छा न रहते हए भी अपने-आप होता रहता हे। 
रघुवीर! विषयोसे जो आत्यन्तिक विरक्ति है, वही 
समाधि कहलाती है। जिसने उसका सम्पादन कर 


सत्ता-असत्ता अथवा दैत-अद्वैत नहीं है । इस निर्वाणकी 
प्रातिके लिये तीन प्रधान उपाय हँ--एक शास्त्रार्थचिन्तन. 
दूसरा तत्त्वज्ञानियोकी संगति ओर तीसरा ध्यान । इनमें 
उत्तरोत्तर श्रेष्ठ है । यद्यपि जगत्‌-भ्रान्ति निर्मूल है, तथापि 
जिस लौकिक ज्ानसे उसका शीघ्र ही विनाश नहीं हो 
जाता, उस ज्ञानसे मनुष्यका अज्ञान उसी प्रकार नहीं दूर 
होता, जैसे चित्रलिखित अग्रिसे सर्दी नहीं मिरती। जैसे 
अज्ञानीके अज्ञानके कारण जगत्‌-भ्रम बढता जाता है, 
वैसे ही तत्त्वज्ञानीके ज्ञानक प्रभावसे वह भ्रम नष्ट हो 





लिया, वह निश्चय ही मनुष्यरूपमें परब्रह्म है, उसे हमारा 
प्रणाम है। जिसकी विषय-विरक्ति अत्यन्त सुदृटढ्‌ हो 
गयी है, निस्संदेह उसके ध्यानको इन्द्रसहित देवता ओर 
असुर भङ्ग करनेमे समर्थ नहीं हो सकते । बुद्धिमानो 
विश्च शब्दका अर्थं तो मूखेकि लिये ही है, वह 
पण्डितोका विषय नहीं है; इसलिये जिस परमानन्द 
ब्रह्यमे तत्त्वज्ञानी ओर मूख तथा विश्च ओर विश्चेशका 
अभेदरूपसे भान होता है, उसीमें तुमलोग भी विश्राम 
करो; क्योकि इस जगते मनन आदि भूमिकाओमें 
आरूढ होनेको इच्छावाले विवेकियों अथवा 
परमात्मसाक्षात्कारमें आरूढ हए सिद्धो सभीने यह 
निर्णय किया है कि पदार्थोमिं परमात्मासे अतिरिक्त 


जाता है। तत्त्वज्ञानीके चित्तमें जगत्‌को स्थिति संकल्पमात्र 
ही है; क्योकि बोध हो जानेपर ज्ञानीकी दृष्टिमें निस्संदेह 
न तो अहंकार रह जाता है ओर न जगत्‌को स्थिति ही 
रहती है। उसको तो परमप्रकाशस्वरूप जगत्‌की कोई 
अपूर्व ही स्थिति भासती हे, परंतु जो पूर्ण ज्ञानी नहीं 
है, उसका चित्त सूखे ओर गीले काष्टकी भोति बोध 
ओर अबोध-दोनोंसे संयुक्त रहता है। इन दोनों ज्ञान 
ओर अज्ञानमें जो भाग प्रबल होता है, वह तद्रूप होकर 
ही रहता है; किंतु तत्त्वज्ञानी ब्रह्मके सिवा जगत्‌के भाव- 
अभावको सत्यताको बिलकुल नहीं मानता। 

(सर्ग ४५) 





ध्यानरूपी कल्यद्रुमके फलके आस्वादनसे मनकी स्थितिका तथा मुक्तके 
विभिन्न साधनोंका वर्णन 


श्रीवसिष्ठजी कहते है-- रघुनन्दन ! जब परमार्थरूप 
फलका ज्ञान हो जाता है ओर मुक्तिको स्थिति दृढ हो 
जाती है, तब बोध भी शान्त हो जाता है तथा अनन्त 
परमात्मस्वरूपका प्रकाश करनेवाली परमार्थ-दशा ही 
शेष रह जाती है। मनस्ता-मननस्वभावता न मालूम 
कहां विलीन हो जाती है ओर निर्बाध, विभागरहित. 
सर्वव्यापक, पूर्ण, विशुद्ध, सद्रूपिणी परमानन्दमयता ही 
रह जाती हे। उस समय जीवात्माके परमार्थस्वरूपताको 
प्राप्त हो जानेपर मन, वासना, कर्म, हर्ष, अमर्ष आदि भी 
कहां चले जाते टै-इसका कुछ भी पता नहीं चलता। 
जिसे सम्पूर्णं भोगोसे विरक्ति हो गयी है, जिसकी इन्द्रिय- 
वृत्तियां पूर्णतया शान्त हो गयी हैँ, सम्पूर्णं दृश्य जिसके 
लिये नीरस हो गया है, जो अपने आत्मामं ही रमण 
करनेवाला हे, जिसकी मनोवृत्तिर्या क्रमशः नष्ट हो गयी 
हैँ तथा जो बिना प्रयासके ही विश्रान्ति प्राप्त कर चुका है, 


एेसे योगीकी समाधि स्वतः ही सिद्ध हो जाती है; फिर 
इस विषयमे विचार ही कौन करे ? 

विषयोसे जो दृढ़ वैराग्य ओर परम उपरति है, वही 
ध्यान कहलाता है ओर वही जब भलीर्भति परिपक्त हो 
जाता हे, तब वच्रके समान सुदृढ अर्थात्‌ वज्रध्यान हो 
जाता है। यह जो भोगोसे वैराग्य है, यही अङ्कुरित 
होनेपर परम उपरति होकर, ध्यान कहा जाता है ओर 
दृढ होनेपर उसीकी समाधि संज्ञा होती है। जो दृश्य- 
प्रपञ्चके स्वादसे मुक्त हो गया है ओर जिसे यथार्थ 
ज्ञानको प्राति हो चुकी है, उस मुनिकी तो अविराम 
निर्विकल्प समाधि लगी रहती है । जब भोग अच्छे नहीं 
लगते, तब यथार्थं ज्ञानका उदय होता है ओर जिसे 
विषय-भोग रुचिकर नहीं लगते, वह ज्ञानी कहा जाता 
है । जिस ज्ञानीको अपने स्वभावमें विश्राम प्राप्त हो चुका 
हे, उसका स्वभाव भोगी कैसे हो सकता है; क्योकि 

आत्मविरुद्ध स्वभाव ही भोग है, फिर उस स्वभावके 
क्षीण हो जानेपर भोगिता कहोँसे ओर कैसे प्रात हो 
सकती है ? श्रीराम ! साधकको चाहिये कि वह पहले 
वेदान्त श्रवण करे, फिर स्वाध्याय करे, तत्पश्चात्‌ प्रणव 
आदिका जप करे। तदनन्तर ध्यानसमाधिमें लीन हो। 
समाधिसे विरत होनेपर वह थका हुआ साधक पुनः 
पर्ववत्‌ श्रवण, पाठ ओर जपका ही आश्रय ले। 
राघवेन्द्र | जो संसारका भार ढोते-ढोते अत्यन्त थक 
गया है ओर संकटोको ज्ेलते-ञ्चेलते जिसका शरीर 
जर्जर हो गया है, अतएव विश्राम करना चाहता है, 
उसके उस विश्राम-क्रमको सुनो-जैसे पथिक यज्ञ- 
यूपोसे दूर हट जाता है, वैसे ही एेसा पुरुष अज्ञानियोको 
दूरसे ही त्याग देता है ओर तत्त्वज्ञानियोका अनुगामी 
होकर स्नान, दान, तप ओर यज्ञ आदिका अनुष्ठान करता 
है तथा सदा परोपकारमें तत्पर रहता है, जिससे “ परप्रज्ञानुग' 
कहा जाता है । वह सभी जनका प्रिय तथा शास्त्रानुकूल 
पवित्र कर्मोका रसिक होता है ओर सभीके साथ सौम्य 
व्यवहार करता है। एेसे पुरुषकी नवीन संगति, जो 
नवनीतके समान स्वच्छ, सरेहभरी, कोमल, मनोहर ओर 
सुस्वादु होती है, सम्पर्कमें आनेवाले जनको सुख प्रदान 
करती है। विवेको पुरुषके चरित्र, जो चन्द्रमाके 
किरणसमूहकी तरह अत्यन्त शीतल ओर पवित्र होते है, 
सुननेवाले मनुष्यको पूर्णं रूपसे शीतल कर देते हं । 
सत्पुरुषोके सङ्गसे जेसी निर्भय शान्ति प्राप्त होती 
हे, वैसी शान्ति राशि-राशि पुष्पोसे भरे हृए उद्यानखण्डोमिं 
भी नहीं मिलती । ज्ञानी पुरुषोको संगति मन्दाकिनीके 
जलकी तरह लोगोके पापका प्रक्षालन करके विशुद्धता 
प्रदान करती है। संसार-सागरसे पार जानेकी इच्छावाले 
विरक्त ज्ञानी पुरुषोके समागमसे मनुष्यका हदय वैसे ही 
शीतल हो जाता है, जैसे हिम ओर पुष्पहारोसे निर्मित 
घरोमें निवास करनेपर होता है। क्रमशः किये गये 
न्यायोचित निष्काम कर्मसे बुद्धि विशुद्ध हो जाती है ओर 
बुद्धिके निर्मल होनेपर जैसे स्वच्छ दर्पण प्रतिबिम्बको 
तुरत धारण कर लेता है, वैसे ही मनुष्य शास्त्रोकि 
अभिप्रायको अपने अन्तःकरणमें यथार्थरूपसे ग्रहण कर 
लेता है । फिर विवेकी पुरुषके हदयमें शास््रार्थ-रससे 
सुशोभित उत्तम प्रज्ञा उन्नतिको प्राप्त होती है। जिसका 
आत्मा साधु-समागमसे शुद्ध तथा श््रार्थ-चिन्तनसे 


* निर्वाण-प्रकरण-उत्तरार्थं * 

परिमाजित हो गया है, वह प्राज्ञ पुरुष परम शोभा पाता 
हे, प्रा पुरुष शास्त्र ओर सत्पुरुषोके सङ्गका एेसा 
अनुसरण करता है, जिससे इनमें अत्यन्त आसक्ति 
होकर इन्हीका अनुभव होता रहता है । क्रमशः सञ्जनताको 
प्राप्त करके वह शस्त्रार्थकी भावनासे पूर्णतया भावित हो 
जाता है। फिर भोगोंका तिरस्कार करके वह पिंजरेसे 
दे हए सिंहकी तरह शोभा पाने लगता है। भोगोके 
पीछे दौड़ना बहुत बड़ा दुर्भाग्य है, इसलिये दिन-पर- 
दिनि उसका त्याग करनेवाले विवेकी पुरुषके द्वारा 
उसका कुल उसी प्रकार चमकने लगता है, जैसे 
चन्द्रमासे तारोंका समूह । 

राघव! जिन्होने तीनों लोकोंको तृण-तुल्य समञ् 
लिया है, उनकी प्रशंसा महात्मालोग वैसे ही करते है, 
जेसे स्वर्गलोकमें स्वर्गवासी कल्पवृक्षका गुण गाते ै। 
एेसा पुरुष भूतलपर उदित हए चन्द्रमाके समान होता 
है, अतः जिनके नेत्र विस्मयसे उत्फुलछ हो गये हैँ एेसे 
साधु-महात्मा सौहार्दवश उसका दर्शन करनेके लिये 
आते हैँ । भोगोके प्रति उसकी आदरबुदधि सदाके लिये 
नष्ट हो जाती है । इसलिये न्याययुक्तं भोगोकि प्राप्त होनेपर 
भी वह उनका आदर नहीं करता। तदनन्तर जैसे 
स्वास्थ्य चाहनेवाला व्यक्ति वैद्यका आश्रय ग्रहण करता 
है, उसी प्रकार सर्वोत्कृष्ट कल्याणकी प्रािके लिये वह 
स्वयं ही सत्सङ्ग करता है । उस सत्सङ्गके परिणामस्वरूप 
उसकी बुद्धि परम उदार हो जाती है, जिससे वह 
अत्यन्त निर्मल जलवाले सरोवरोमें प्रविष्ट हए गजराजकी 
तरह शास्त्रार्थ-चिन्तनमें निमग्र हो जाता है । जैसे सूर्यदेव 
अन्धकारमग्र प्राणीको अपने निकट आनेपर अपने 
प्रकाशसे पूर्णं कर देते हैँ, वैसे ही सज्जन पुरुष अपने 
सम्पर्कमें आये हए मनुष्यको विपत्तियोँसे उबारकर दैवी 
सम्पत्तियोसे युक्त कर देता है। 

जो विवेकी है, उसकी बुद्धि पहलेसे ही दूसरेका 
धन ग्रहण करनेसे विरत रहती है; क्योकि उसे 
प्रारब्धानुसार प्रात हए अपने ही धनसे संतोष रहता है 
तथा पर-धनके ग्रहणसे विरत एवं संतोषामृतसे परिपूर्णं 
हुआ वह क्रमशः अपने स्वार्थोकी भी उपेक्षा कर देना 
चाहता है। वह याचकको कण ओर शाक आदि जो 
कुक अपने पास मौजूद रहता है, वह सब दे देता है। 
यहांतक कि उसी अभ्यासयोगसे वह अपना शरीर भीं 

दे डालता है। विवेको पुरुषको चाहिये कि पहले वह 


पर-धनके ग्रहणसे यत्नपूर्वक विरत हो जाय। जब 
इसका पूर्णतया अभ्यास हो जाय, तब उसे विवेकबलसे 
स्वा्थसि आसक्ति हटा लेनी चाहिये। 

श्रीराम ! जैसे सरोवर वषकि जलसे ही भरता है, 
उसी तरह मनुष्यका अन्तःकरण संतोषसे ही परिपूर्ण 
होता है। जैसे वसन्त-ऋतुके आगमनसे सुन्दर पुष्पोंसे 
लदे हए वृक्षोंसे वन लहलहा उठता है, वैसे ही साधु 
पुरुष संतोषसे ही गम्भीर, शीतल, मनोहर, प्रसन्न ओर 
रसशालिनी ओजस्विताको पाकर शोभित होने लगता है । 
कितु जो असंतुष्ट है ओर सदा धनके लिये लालायित 
रहता है, उसकी प्रकृति दीन हो जाती है ओर वह 
पादपीठ (खडाऊ या पनही)-की रगड़से पिसे हुए 
कीडेकी भोति चेष्टा करता रहता है तथा एक दुःखसे 
दूसरे दुःखको प्राप्त होता रहता है । जो धनके लोभी होते 
हे, उनकी आकृति विकृत हो जाती है । उन्हे क्षुब्ध 


समुद्रम गिरे हए तथा लहरोके थपेड़ंसे व्याकुल हए 


> संक्षिप्त योगवासिष्ठ * 
जीवोकी भाति कभी स्वस्थ स्थिति प्राप्त नहीं होती। 


[ सर्ग र्ठ ८ ---- । | @ 


अर्थसम्पत्ति ओर नारी-ये दोनों ही उत्ताल तरङ्खोकी 
तरह क्षणविध्वंसी हँ ओर सर्पके फनकी छत्रछायाके 
समान हैँ, अतः कौन विद्वान्‌ उनमें मन लगायेगा 2 
धनके उपार्जन ओर रक्षणमें जो यातनां भोगनी पडती 
है, उन्हें जानता हुआ भी जो मूढ धनकी अभिलाषा 
करता हे, वह मनुष्य होते हुए भी पशु-तुल्य है; अतः 
उसका स्पर्शतक नहीं करना चाहिये ।* जो संतोषरूपी 
हंसुआसे मनके बाह्य इद्ियव्यापारोंको ओर आन्तरिक 
संकल्प आदिको एक साथ ही काट डालता है, उसका 
्ेत्र-ज्ञाननीजकी उत्पत्तिका स्थान हदय- प्रकाशित हो 
उठता है । पुरुषको चाहिये कि पहले संसारसे विरक्ति 
प्राप्त करे। वैराग्य हो जानेपर सत्पुरुषोंका सङ्ग ओर 
शास्त्रोका अभ्यास करे। शास्त्रोके अर्थोकी दृढ भावना 
करके भोगोसे दूर रहे । तब कहीं उसे संतोष सुदृढ होता 
है ओर उसकी दृढतासे परमार्थतत्त्वकी प्राति होती है । 

(सर्ग ४६-४७) 





वैराग्यके दृढ़ हो जानेपर पुरुषकी स्थिति, आत्माद्वारा विवेक नामक दूतका भेजा 
जाना, विवेकञ्ञानसम्पन्न पुरुषकी महिमा तथा जीवके सात रूपोंका वर्णन 


` कहते है--रघुकुलभूषण राम! जब 
संसारसे विरक्ति सुदृढ हो जाती है, सत्पुरुषोका सङ्ग 
प्राप्त हो जाता है, बुद्धिद्रारा शस्त्रो“ तत्त्वमसि" आदि 
महावाक्योके अर्थका ज्ञान हो जाता है, भोगोकी तृष्णा 
नष्ट हो जाती है, विषय नीरस लगने लगते हैँ, श्रेष्ठताका 
उदय हो जाता है, चिन्मय आत्मा प्रत्यक्ष हो जाता 
है तथा हदये परमात्मप्रा्तिकी पूर्णं श्रद्धा हो जाती 
है, उस समय विवेकी पुरुष उसी प्रकार धनकी कामना 
नहीं करता, जैसे लोग अन्धकारको नहीं चाहते ओर 
जो सम्पत्ति उसके पास पहलेसे मौजूद रहती है, उसे 
वह जूठी पत्तलकी तरह त्याग देता है । यद्यपि इन्दियोकि 
भोगरूपी विषय बारम्बार उसकी इन्दियोके सम्पर्कमे 
आते है तथापि उसे उनका अनुभव नहीं होता; क्योकि 


उसका मन सर्वथा शान्त हो गया रहता है । अतः विवेकी 
पुरुष एकान्त स्थानोमे, दिशाओके कछोरोमें, सरोवरोपर, 
काननोमे, उद्यानोमे, पुण्य-प्रदेशोमे अथवा अपने ही 
घरोमे, रुचिर वाटिकाओमें, आयोजित भोजनादि व्यापारोमें 
तथा शास्त्रौके तर्कपूर्णं विचारोमें आसक्ति न होनेके 
कारण वहो चिरकालतक स्थित नहीं रहता। यदि कहीं 
वह उन स्थानोमे कुछ देरतक ठहर गया तो वहां भी 
वह तत्त्वज्का ही अन्वेषण करता है; क्योकि वह 
विवेकी, पूर्णं शान्त, इन्द्रिय-निग्रही, स्वात्माराम, मौनी 
ओर एकमात्र विज्ञानस्वरूप ब्रह्मका ही कथन करनेवाला 
होता है। इस प्रकार अभ्यासके बलसे वह शान्त विवेकी 
पुरुष स्वयं ही परम पदस्वरूप परमात्मामें विश्राम प्राप्त 
कर लेता है। 





#* सम्पदः 





प्रमदाश्चैव तरद्गोतुङ्गभङ्गुराः । कस्तास्वहिफणच्छत्रच्छायासु रमते बुधः ॥ 
अर्थोपार्जनरक्नाणां जानन्नपि कदर्थनाम्‌ । यः करोति स्यृहां मूढो नृपशु तं न संस्पृशेत्‌ ॥ 


(नि प्र° उ० ४७। ४९-५०) 





सर्गं ४८-५० ] 


राघव ! एकमात्र बोधके साथ अत्यन्त ॒घनिष्ठ 
सम्बन्ध होनेके कारण जहाँ वस्तुतः न बोधता है. न 
पदार्थ है ओर न पदार्थोका अभाव है, उसे परमपद 
कहते हैँ । जिन्हे परमात्मतत््वसाक्षात्काररूप परमपदमें 
विश्राम प्राप्त हो चुका है तथा जो मनोलयकी अवस्थाको 
पहुंच चुके हैँ, एेसे सञ्ननोंको विषय उसी प्रकार नहीं 
रुचते, जेसे हदयहीन पत्थरोको दूधके स्वादका अनुभव 
नहीं होता। जैसे दीपक अन्धकारका नाश कर देता है, 
वैसे ही निर्मल परमात्मपदमें स्थित ज्ञानी पुरुष अपने 
हृदयस्थित अज्ञानरूपी अन्धकारको तथा बाहरी राग, 
देष, भय, आदिको दूर हटा देता है । जिसमें तमोगुणका 
सर्वथा अभाव है, जिसके सम्पूर्णं अंश रजोगुणसे रहित 
हो गये हैँ तथा जो सतत्वगुणको भी लघ चुका है, वह 
मनुष्यरूपमें सूर्य है; अतः उसे प्रणाम करना चाहिये। 
ये जितने चराचर जीव तथा भूत-प्राणी है, वे सब-के- 
सब स्वेच्छानुसार उपहार-सामग्री प्रदान करके निरन्तर 
उसी परमात्माका पूजन करते हें । इस प्रकार जब अनेक 
जन्मोतक यथाभिमत इच्छासे यह परमात्मा पूजित होता 
है, तब अपने पुजारीपर प्रसन्न हो जाता है। फिर तो 
प्रसन्न हुआ स्वयं देवाधिदेव महेश्वररूप परमात्मा पूजकको 
शुभ कामनासे उसे ज्ञान प्रदान करनेके लिये अपने 
पावन दूतको तुरंत प्रेरित करता हे। 

श्रीरामजीने पूकछा-- मुने ! परमेश्चररूप परमात्मा किस 
दूतको प्रेरित करता है ओर वह दूत किस प्रकार 
ज्ञानोपदेश करता है- यह मुञ्ञे बतलाइये। 

श्रीवसिष्ठजीने कहा- रामभद्र ! परमात्मा जिस दूतको 
प्रेरित करता है, उसका नाम विवेक है, वह सदा आनन्द 
देनेवाला है। वह अधिकारी पुरुषके हदयरूपी गुफामें 
वैसे ही स्थित हो जाता है, जैसे आकाशमें चन्द्रमा । वही 
विवेक वासनायुक्तं अज्ञानी जीवको ज्ञान प्रदान करता हे 
ओर धीरे-धीरे इस संसारसागरसे उद्धार कर देता हे। 
यह ज्ञानरूप अन्तरात्मा ही सबसे बड़ा परमेश्वर है। 
वेद-सम्मत जो प्रणव है, वह इसीका बोधक शुभ नाम 
है। नर, नाग, सुर, असुर-सभी जप, होम, तप, दान, 
पाठ, यज्ञ ओर कर्मकाण्डद्वारा नित्य इसीको प्रसन्न करते 


* निर्वाण-प्रकरण-उत्तरार्थं * ४९७ 


हैं । वही परमात्मा सर्वत्र विचरण करता है, जागता है 
ओर देखता है । इसीलिये इसके अखि, कान, हाथ, पैर 
सर्वत्र व्याप्त* हँ । यही चिन्मय परमात्मा विवेक-दूतको 
उद्बुद्ध करके उसके द्वारा चित्तरूपी पिशाचको मारकर 
जीवको अपनी दिव्य अनिर्वचनीय स्थितितक पर्चा 
देता है । इसलिये सम्पूर्णं संकल्प-विकल्पोको, विकारोको 
तथा अर्थसंकटोको छोड़कर अपने पुरुषार्थसे स्वयं ही 
उस चिन्मय परमात्माको प्रसन्न कर लेना चाहिये; 
क्योकि इस संसाररूपी रात्रिके घने अन्धकारमें, जिसमें 
मनरूपी पिशाच घुम रहा है ओर अज्ञानरूपी काली घटा 
छायी हुई है, परमात्मा ही पूर्णिमाके चन्द्रमाकी तरह 
सर्वत्र प्रकाश करता हे। 

यह संसार एक भीषण समुद्रके समान है । इसका 
भीतरी भाग मरणरूपी अगाध भेवरोके कल्लोलोसे 
आकुल हो रहा है। यह तृष्णारूपी तरद्धोसे चञ्चल हो 
रहा हे। इसे अपना मनरूपी प्रचण्ड वायु उदेलित कर 
रही है । यह चराचर भूतरूप जलकणोंसे व्याप्त है ओर 
इद्ियरूपी मकरोँसे भरे रहनेके कारण अत्यन्त गहन 
है। इस समुद्रको पार करनेके लिये विवेक ही महान्‌ 
जहाज है । इस प्रकार शास्त्रविहित अभीष्ट पूजनसे प्रसन्न 
हुआ परमात्मा पहले विवेकरूपी पावन दूत भेजकर 
सत्सङ्ग, शस्त्राभ्यास ओर परमार्थ वस्तुके उत्तम ज्ञानद्वारा 
जीवको अद्वितीय, निर्मल एवं सर्वोच्च पदतक पहुंचा 
देता है । राघवेन्द्र! जिनका विवेक परिपुष्ट हो गया है 
ओर जिन्होने वासनारूपी मलका परित्याग कर दिया है, 
उन महात्माओंके अंदर कोई अपूर्वं ही महत्ता उत्पन्न 
होती है। वस्तुतः भ्रान्तिकि स्वरूपका यथार्थं ज्ञान हो 
जानेसे वासना ओर भ्रान्ति अपने-आप निवृत्त हो जाती 
है। भला स्वप्रका स्वप्ररूपसे ज्ञान हो जानेपर उसमें 
सत्यत्वकी भावना किसे हो सकती है? वासनाका 
अभाव ही संसारका उपशमन है । वासना ही महाकाय 
पिशाचिनी है, इसीलिये बुद्धिमान्‌ लोग इसका विनाश 
करनेमें तत्पर रहते हैँ । 

पूर्वाभ्यासवश पुरुषोकी अज्ञानप्रयुक्त उन्मत्तता जेसे- 
जैसे उत्पन्न हई रहती है, वैसे-वैसे ही वह ज्ञानके 


* सर्वतःपाणिपादं तत्सर्वतोऽक्षिशिरोमुखम्‌ । सर्वतःश्रुतिमह्लोके सर्वमावृत्य तिष्ठति ॥ 


(गीता १३। ९३) 


“विश्वतश्चक्षुरुत विश्वतोमुखो विश्वतोबाहुरुत विश्वतस्यात्‌” आदि श्रतियों भी एेखा ही प्रतिपादन करती ह । 

भी हो जाती है। ज्ञानी पुरुष ज्लानयन्ञमें दीक्षित होकर 
ध्यानरूपी यूपयज्ञस्तम्भको सुदृढरूपसे गाड देता है ओर 
संसारकी असत्ताके अनुभवद्वारा विश्च-विजय करके 
सर्वस्वत्यागरूप दक्षिणा देकर सर्वोच्च स्थान प्राप्त कर 
लेता है। उस समय चाहे अंगारकी वृष्टि हो, प्रलयकालकी 
वायु चलने लगे अथवा भूतल उड़कर आकाशम चला 
जाय, परंतु ज्ञानी पुरुष अपने स्वरूपम ही समभावसे 
स्थित रहता हे । पूर्ण वैराग्यसे जिसका मन सर्वथा शान्त 
हो गया है ओर जिसने अपने मनको पूर्णतया निरुद्ध कर 
लिया है, एेसा पुरुष सदा वज्र-तुल्य सुद्ढ समाधिमें ही 
स्थित रहता है । इसके अतिरिक्त उसकी दूसरी स्थिति 
नहीं होती; क्योकि बाह्य पदार्थसि अत्यन्त वैराग्य हो 
जानेसे मन जैसा पूर्णरूपसे शान्त होता है, वैसा शान्त 
वह साधारण शास्त्राभ्यास, उपदेश, तप ओर इन्द्रियनिग्रह 
आदिसे नहीं होता। 

वासनासे रहित हो जानेपर तो सभी जीव समान 
है, परंतु वासनाकी विषमताके कारण वे सूखे पत्तेकी 
तरह उड़-उड्कर विभिन्न स्वर्ग-नरक आदि लोकमिं 
गिरते है । 

श्रीरामजीने कहा- भगवन्‌! जैसे क्षीरसागर आदि 
सातो समुद्रोमें क्षीर आदिके भेदसे सात प्रकारके जल 
है, उसी प्रकार सात प्रकारके रूपोंको धारण करनेवाले 
जीवोके भेदको आप वर्णन करनेकी कृपा करं । 

श्रीवसिष्ठजी बोले--रघुनन्दन ! किसी प्राचीन कल्पके 
किसी जगते कर्हीपर कुछ जीव सुषुपि-अवस्थामें स्थित 
थे। वे अपने प्राणयुक्त शरीरोके कारण जीवित ही थे। 
उने जो लोग स्वप्र देख रहे थे, उनके स्वप्र-सदृश ही 
इस जगत्को समञ्जना चाहिये ओर उन्हीं जीर्वोको “ स्वप्रजागर" 
कहा जाता है । उन सोये हए जीवोंका जो अपने-आप 
प्रकट हुआ स्वप्र-प्रपञ्च है, वही कभी-कभी जब 

हमलोगोंका विषय बन जाता है, तब हमलोग उनके 
'स्वप्रनर' कहलाते हैँ । चिरकालके पश्चात्‌ जब उनका 
वह स्वप्र जाग्रत्‌-रूप हो जाता है, तब उनके स्वप्रके वे 
जीव 'स्वप्र-जाग्रत्‌" कहे जाते हैँ । वास्तवमें वे उनके 
स्वप्रमे ही स्थित हैँ । इस स्वप्र-प्रपञ्चके समासत होनेपर 
यदि ज्ञान हो गया, तब तो वे तत्त्वज्ञान प्राप्त करके मुक्त 
हो जाते हँ ओर यदि ज्ञान न हुआ तो गाढ निद्राके 
वशीभूत होकर वे संकल्पानुसार उसी प्रकारके दूसरे 
शरीर धारण कर लेते हँ ओर उसी तरहका दूसरा 
कल्पित जगत्‌कल्प देखते है; क्योकि कल्पनाभासरूपी 
आकाशकी कहीं निरवकाशता नहीं रहती । चिरकालके 
अभ्याससे जिन जीवोका जागराभिमान घनीभूत संकल्पमें 
है तथा जिनके मनकी चेष्टाएं भी संकल्पम ही है, वे 
जीव “ संकल्पजागर ' कहलाते हैँ । वे संकल्पका उपशमन 
हो जानेपर पुनः पूर्ववत्‌ अथवा उससे भी विलक्षण 
व्यवहार करने लगते हँ, अतः उनके शरीरमें हमलोग 
'संकल्पपुरुष' रूपसे स्थित माने जाते हैँ । जो विशाल 
आत्मावाले प्रधान पुरुष ब्रह्माके रूपसे अवतीर्णं हए हैँ 
ओर पहलेके उत्पत्तिविकासरूप स्वप्रसे रहित रहै, वे 
` केवलजागर' कहे गये हैँ । पुनः वे ही जीव जब प्रौढ 
होकर जन्मान्तरोमें जन्म धारण करते जाते हैँ ओर जाग्रत्‌ 
स्वप्र, सुषुप्िमें विचरते रहते हँ, तब “ चिरजागर' कहलाते 
हें । वे चिरजागर जीव ही जब पापरूप दुष्कमेकि आवेशसे 
जड-स्थावररूपमे प्रकट होते हँ ओर जाग्रत्‌-अवस्थामें 
भी घनीभूत अज्ञानसे परिपूर्ण हो जाते है, तब “घनजागर' 
कहे जाते हैँ । जो शष््रार्थचिन्तन ओर सत्सङ्गके द्वारा 
उपदेश ग्रहण करके ज्ञानसम्पन्न हो गये हैँ ओर जाग्रतको 
भी स्वप्र-सरीखे देखते हैँ, वे ' जाग्रत्स्वप्र' कहलाते है । 
जिन्हे यथार्थज्ञानकी प्राति हो गयी है ओर जो परमपदमें 
विश्राम कर चुके हैँ, तुरीय भूमिकाको प्राप्त हए वे जीव 
“ क्षीणजाग्रत्‌" कहे जाते हैँ । (सर्ग ४८-५०) 





दृश्य जगत्को असत्ता, सबकी एकमात्र ब्रह्मरूपता 


तथा तत्त्वज्ञानसे होनेवाले लाभक्छा वर्णन 


श्रीवसिष्ठजी कहते है-रघुनन्दन । सृष्टिका वास्तवमें | होता है। परंतु जब सृष्टिका कारण ही कल्पित एवं 
कोहं कारण नहीं है, इसीलिये न यह उत्पन्न होती है | मिथ्या है, तब उससे होनेवाला सृष्टिरूप कार्य भी 
ओर न नष्ट । जैसा कारण होता है, वैसा ही कार्य उत्पन्न | कल्पित ओर मिथ्या ही सिद्ध होता है। जैसे प्रशान्त 

महासागरके भीतर लहर ओर भवर आदि उससे अभिन्न 
रूपमे ही स्थित है, उसी प्रकार क्षोभरहित परब्रह्मे 
जगत्‌ ओर चित्त आदि स्थित है, जो इस ब्रह्यसे भिन्न 
नही है । जैसे अपने भीतर अनेक बर्तनोंको रखनेवाला 
मिद्रीका लोदा एक रूपसे ही स्थित रहता है. उसी 
प्रकार अपने उदरमें अनेक ब्रह्माण्डभाण्डको धारण 
करनेवाला सर्वात्मा निर्मल ब्रह्म भी एक ही है। जैसे 
सुवर्णं अपने भीतर कड, कुण्डल आदि अनेक नामरूपवाले 
आभूष्णोको धारण करता है ओर उन सबके रूपमे 
स्वयं ही स्थित होता हे, उसी प्रकार सुवर्णस्थानीय ब्रह्य 
ही दूश्य-जगत्‌के रूपमे स्थित हे । ज्ञानी पुरुष स्वप्रकालमें 
स्वप्रको ही जाग्रत्‌-रूप जानते है; क्योकि उन्होने वासनाओसि 
व्यग्र मनको ग्रहण नहीं किया है ओर वे जाग्रत्‌-कालमे 
 जाग्रत्‌को भी स्वप्र समञ्जते हँ; क्योंकि उन्हें सत्यस्वरूप 
आत्माका बोध हो चुका है। 

जेसे पता लगानेपर मृगतृष्णाका जल मिथ्या सिद्ध 
होता है, उसी प्रकार बारम्बार इन्द्रियोकि सम्पर्कमें आनेपर 
भी यह दृश्य-प्रपञ्च तत्त्वज्ञान होते ही मिथ्या सिद्ध हो 
जाता है। जैसे प्रज्वलित अग्रिमे घी ओर इन्धन सब 
विलीन होकर एकरूप हो जाते है, वैसे ही विज्ञानकालमें 
जगत्‌, मन ओर द्रष्टा आदि सब एकमात्र ब्रह्मभावको 
प्राप्त हो जाते हैँ । जाग्रत्‌को स्वप्रवत्‌ मिथ्या समञ्च लेनेपर 
वह अपनी दृढताको छोड़ देता है ओर अत्यन्त कोमल 
बन जाता हे। तात्पर्य यह कि उसके मिथ्यात्वका दृट्‌ 
निश्चय हो जाता है। देश, कालरूप निमित्तके बिना ही 
जाग्रत्‌ ओर स्वप्रका निर्माण करके यथास्थित बोधस्वरूप 
साक्षी चेतन आत्मा ही जगत्‌के रूपमें घनीभावको प्रा्त- 

सा हुआ हे। इस प्रकार विचारक द्वारा जब जाग्रत्‌ भी 
क्षणभङ्गुर या मिथ्या सिद्ध हो जाता हे, तब स्वतः क्षीण 
होने लगता है ओर उसके प्रति होनेवाली वासना उसी 
प्रकार घटने लगती है, जैसे वर्षका जल शरत्कालमें 
क्षीण होने लगता है। विवेकी पुरुषकी दृष्टम अत्यन्त 
तुच्छताको प्राप्त हुई दृश्य-लक्ष्मी विद्यमान होनेपर भी 
रुचिकर नहीं लगती । स्वप्रकी भति उसे मिथ्या समञ्च 
लेनेके कारण वह उसमें रस नहीं लेता है। महामते! 
जेसे पास ही खड हुए पुरुषोको सामने दिखायी देनेपर 
भी मृगतृष्णाका मिथ्या जल उनकी प्यास नहीं बुञ्चा 
सकता, वैसे ही ये असत्य विषय किसी भी ज्ञानी 
पुरुषको कैसे रुचिकर प्रतीत हो सकते हैँ ? 

श्रीराम ! जिसे असत्य समञ्च लिया गया, उसमें 
उपादेयबुद्धि केसे रह सकती है ? भला कौन एेसा पुरुष 
हे, जो स्वप्रको स्वप्र समञ्ञ लेनेपर उसमे दीखे हए 
सुवर्णको लेनेके लिये दौड़ता हो । जब दृश्य-जगत्‌को 
स्वप्रके समान मिथ्या समञ्ञ लिया गया, तब उसके प्रति 
होनेवाली आसक्ति दूर हो जाती है तथा द्रष्टा ओर दश्यके 
सम्बन्धे जो चेतन तथा जङ्‌ ग्रनथिरूप दोष प्राप्त हआ 
है, उसका उच्छेद हो जाता है। गन्धर्वनगरके समान 
दीखनेवाला जो भ्रान्तिरूप सम्पूर्णं जगत्‌ है, वह अज्ञानसे 
ही है। तत्त्वज्ञान होनेपर सब ओर फैले हए दीपकके 
प्रकाशके समान यह प्रकाशित हो उठता है ओर इसकी 
अन्धकाररूपता दूर हो जाती है । जैसे बादलोके हट जानेपर 
केवल स्वच्छ आकाश दिखायी देता है, उसी प्रकार 
जगत्‌को भ्रान्ति दूर हो जानेपर एक शुद्ध-बुद्ध परब्रह्म 
परमात्माका ही अनुभव हो जाता है। (सर्ग ५१) 





सृष्टिकी असत्यता ओर एकमात्र अखण्ड ब्रह्मसत्ताका प्रतिपादन 


श्रीवसिष्ठजी कहते है- रघुनन्दन । यह जगत्‌ मूढ 
पुरुषकी दृष्टम है; इसीलिये उसके मनमें भी है । परेतु 
जो विवेकी पुरुष दहै, वह॒ शस्त्रह्ारा निश्चित तथा 
ूर्वापरसे समन्वित अर्थको ही देखता है ओर उसीको 
ग्रहण करता है। शास््रनिषिद्ध वस्तु दृष्टिपथे आ जाय 
तो भी वह न तो उसकी ओर देखता है ओर न उसे 
ग्रहण ही करता है। 

सभी प्रकारोंसे युक्त यह जो कुछ भी स्थावर 
जङ्गम जगत्‌ दिखायी देता है, वह सब कल्पके अन्तमें 


नष्ट हो जाता है । सृष्टिके पहले जो संसारकी शोभा नष्ट 
हो चुको थी, वही फिर आविर्भूत हई है- इसका उद्येख 
करना असम्भव है; क्योकि नष्ट हुई वस्तुकी फिर 
उत्पत्ति कैसे सम्भव हो सकती है 2 यदि नष्टकी उत्पत्ति 
होती तब यह संदेह किया जा सकता था कि यह वही 
हे या अन्य ? परंतु हम तो अनुभवका स्मरण करनेवाले 
है; अतः नष्टकी उत्पत्ति कैसे स्वीकार कर सकते हैँ 2 
जो वस्तु उपलब्ध होकर भी अभाव-दशाको प्राप्त हो 
जाती है, वह नष्ट ही है; क्योकि उपलब्धका अदर्शन 

ही नाश है। यदि नाशकी कोई ओर परिभाषा हो तो वह 
कैसी है, यह तुम्हीं बताओ! यदि कहें कि नष्ट हुईं वस्तु 
ही फिर उत्पन्न हुई है तो एेसी प्रतीति किसको होती 
है ? अतः जो वस्तु उत्पन्न है, उसका नाश अवश्य होता 
है ओर पुनः-पुनः दूसरेकी ही उत्पत्ति या प्रवृत्ति होती 
है; यही कहना उचित है 

वक्षके बीच-नीचमे जो स्कन्ध, शाखा, उपशाखा, 
पत्र, पुष्प तथा फलादिरूप अवयव है, उनमें समस्त 
वृक्ष-शरीरको व्याप्त करके स्थित एक बीज-सत्ता ही हे । 
जब सर्वत्र एक ही सत्ता है, तब उसमें कार्यकारणभावकी 
कल्पना कैसे की जा सकती है? विचार तथा अपने 
अनुभवरूप प्रमाणसे यह सब शान्त, अनादि, अनन्त 
ओर आकाशके समान निर्मल केवल बोधस्वरूप परमात्मा 
ही है; क्योकि सब कुक परमात्माका ही स्वरूप हे । वह 
परमपदस्वरूप परमात्मा वाणीका अविषय, अव्यक्त, 
इन्द्रियातीत, नाम-रूपसे रहित, सर्व॑भूतस्वरूप, शून्यमय 
है तथा सत्‌ एवं असत्‌ भी वही है । वस्तुतः वह न वायु 
है, न आकाश है, न मन है, न बुद्धि आदि है ओरन 
शन्यरूप ही है । वह कुछ न होकर भी सर्वस्वरूप है। 
कोई ओर ही (विलक्षण एवं अनिर्वचनीय) परम व्योम 
(चिन्मय आकाशरूप) है। उस परमपदमें स्थित एवं 
समस्त कल्पनाओंसि मुक्त तत्त्वज्ञानी ही उस परमात्मवस्तुका 
अनुभव करता हे, दूसरे लोग तो केवल अभ्यासे लाये 
गये शास्त्रोके अनुसार ही उसका वर्णन करते हैँ । वास्तवमें 
वह परमात्मा न काल है, न मन है, न जीव है, न सत्‌ 
है, न असत्‌ है, न देश है, न दिशा है, न इनका मध्य 


है, न अन्त है, न बोध है ओर न अबोध ही है। 
योगी लोग उस परमात्मपदको सर्वात्मक ओर 
समस्त पदार्थोसे रहित देखते हँ । वह आदि पद ज्ञानयोगी 
महात्माओंको दृष्टिं सर्वरूप, सर्वात्मक), सर्वार्थरहित 
ओर सर्वार्थपरिपूर्णं है। जिसका अन्तःकरण स्वच्छ है, 
जो तत्त्वज्ञ एवं शान्त है ओर परम प्रकाशस्वरूप 
परमात्माको प्राप्त है, वही उसके यथार्थ स्वभावको देख 
या समञ्च पाता हे । जैसे सुवर्ण-पिण्डके भीतर आभूषण 
तथा मुद्रा आदिका समूह कल्पित है, उसी प्रकार “यह, 
"तुम" ओर मे" इत्यादिके रूपमें प्रतीत होनेवाला भूत, 
वर्तमान ओर भविष्यकालके जगत्‌का भ्रम उस परमात्मामें 
कल्पनासे ही स्थित है, वास्तवमें नहीं । परब्रह्यरूपी 
काष्ठस्तम्भमें यह त्रिलोकोरूपिणी पुतली यद्यपि खुदी 
हुई नहीं है तो भी प्रतीत हो रही है, साक्षीरूपी 
शिल्पीकी दृष्टम समायी हुई है। खम्भेमे तो खुदी हुई 
पुतलियां ही दृष्टिगोचर होती हँ । परंतु उस क्षोभरहित 
परब्रह्म परमात्मारूपी महासागरमें बिना हए ही ये 
सृष्टिक तरङ्गं दृष्टिगोचर हो रही है, नित्य निरतिशयानन्दमय 
जलसे भरे हुए चेतन्यरूपी सरोवरमें चिन्मय मेघोंकी 
अमृतमयी वषकि समान ये दृष्टिगत सृष्टया भासित हो 
रही हँ । वह परमात्मा विभागशून्य-अखण्ड एकरस है 
तो भी उसमें ये सृष्टि-द्ष्टियों विभागपूर्वक स्थित प्रतीत 
होती हे । ब्रह्य क्षोभरहित है तो भी उसमें ये क्षुभित- 
सी देखी जाती है तथा वह परमात्मा सच्चिदानन्दघन हे । 
उसमें इन दृष्टिगत सृष्टियोका कहीं पता नहीं है तो भी 
ये उसके भीतर प्रतीत होती है। (सर्ग ५२) 





परमात्मामें सृष्टिभ्रमकी असम्भवता, पूर्णं ब्रह्मके स्वरूपका 
निरूपण तथा सबको ब्रहारूपताका प्रतिपादन 


श्रीवसिष्ठजी कहते है-रघुनन्दन ! उस शुद्ध-बुद्ध 
परमात्मामें सृष्टिके कारणभूत मल, आकार, बीज, माया, 
मोह ओर भ्रम आदि किसीका भी होना वास्तवमें 
सम्भव नहीं है । वह केवल (अद्वितीय), शान्त, अत्यन्त 
निर्मल ओर आदि-अन्तसे रहित है। वह इतना सक्षम 
है कि उसके भीतर आकाश भी प्रस्तरके समान स्थूल 
कहा जा सकता है! जिसकी उत्पत्तिका कोई कारण 
नहीं है, उस दृश्य-प्रपञ्चकी सत्ता यहाँ कदापि सम्भव 


नहीं है । तथा जो सदा स्वानुभवैकगम्य नित्य परमात्मवस्तु 
है, उसकी सत्ताका निराकरण करनेकी शक्ति किसे 
है 2 संसार ब्रह्मस्वरूप होनेके कारण चैतन्यमय ही हे। 
इसमे जो जड आकारकी प्रतीति होती है, वह भ्रमसे 
ही है। इसलिये सब कुक एक, अजन्मा, शान्त, 
दैताद्वैतसे रहित तथा निरामय ब्रह्म ही है 1 पूर्णं परब्रह्म 
परमात्मासे पूर्णका ही विस्तार हो रहा है । पूरणं पूर्णं ही 
विराज रहा हे । पूणस पूर्णका ही उदय हुआ है तथा 


सर्ग ५५-५६ | 


ूर्णमें पूर्णं ही प्रतिष्ठित है। वह पूर्ण ब्रह्म शान्त, सम, 
उत्पत्ति-विनाशसे रहित, निराकार, अजन्मा, आकाशकी 
भोति व्यापक, विशुद्ध ओर अद्वितीय है। वह सर्वरूप 
है ओर सत्‌-असत्स्वरूप तथा एक होकर ही सदा स्थित 
रहता है। सबका आदि वही है। मोक्ष उसका अपना 
ही स्वरूप है तथा वह उत्कृष्ट ज्ञानरूप है । 

धतु मे" ओर "यह जगत्‌ - इत्यादि जो शब्द हैँ, 
इनका अर्थ ब्रह्य ही है ओर वह ब्रह्यमें ही विद्यमान है। 
वह ब्रह्म शान्त, सबमे समानरूपसे ही प्रकाशित 
होनेवाला तथा सत्‌ है। वह पृथक्‌ स्थित न होकर ही 
अपने स्वरूपमें प्रतिष्ठित है। समुद्र, पर्वत, मेघ, पृथ्वी 
तथा विस्फोट आदिसे युक्त होकर भी यह जगत्‌ 
वास्तवमे अजन्मा तथा काष्ठमौनके समान निष्क्रिय 
ब्रह्मरूप ही है । उस ब्रह्यमें न तो ज्ञातापन है, न कर्तापन 
है, न जडता है ओर न भोक्तापन है, न शून्यता है, न 
अर्थरूपता है ओर न आकाशरूपता ही दै । वह सत्य, 
घन, अद्वितीय, जन्म आदिसे रहित, सर्वव्यापी, सर्वरूपः, 
शान्त, अनादि, अनन्त तथा एकरूप ही है । मरना-जीना, 
सत्य-असत्य तथा शुभ ओर अशुभ जो कुछ भी है, 
वह सब एकमात्र जन्मरहित चेतनाकाशस्वरूप है । जैसे 
लहरोका समुदाय जलरूप ही होता है, उसी प्रकार सब 
कुछ ब्रह्य ही है । शान्तोमिं भी परम शान्त चेतनाकाशस्वरूप 
ब्रह्मका ही रूप यह जगत्‌ है, जो आदि ओर अन्तमं 
अव्यक्त तथा मध्यकालमें ही इस प्रकार व्यक्त होता हे। 
जैसे जल ही लहर आदिके रूपमे दृष्टिगोचर होता हे, 
उसी प्रकार ब्रह्म ही जगद्रूपमें भासित होता है। जो 
उत्पन्न होता है ओर उत्पन्न है, वह कार्यरूप तथा जो 

उत्पन्न नहीं होता है ओर उत्पन्न नहीं है, वह कारणरूप 
भी उस चेतन परमात्मासे भिन्न नहीं हे । अतः इस 
सृष्टिका ब्रह्मसे भिन्न कोई कारण नहीं है। जैसे 
प्रयलपूर्वक खोज करनेपर भी खरगोशके सींगका पता 
नहीं लग सकता, वैसे ही इस सृष्टिका वास्तविक कों 
कारण नहीं उपलब्ध होता। 

श्रीरामजीने पृछा- ब्रह्मन्‌! जैसे वटबीजके भीतर 
भावी विशाल वृक्ष विद्यमान होता है, वैसे ही ज्ञानमय 
परमाणु परमात्मामें यह सारी सृष्टि विद्यमान रहती हे, 
एेसा क्यों न मान लिया जाय? 

श्रीवसिष्ठजीने कहा- श्रीराम ! जहाँ बीज है, वहां 
वटवृक्षकी विशाल शाखा हो सकती है; क्योकि वह 
सहकारी कारणोसे उत्पन्न होती ओर फैलती है; परंतु 
जब सम्पूर्ण भूतोंका प्रलय हो जाता है, तब कौन-सा 
बीज शेष रह जाता है ओर उसका सहकारी कारण भी 
क्या रहता है; जिसके सहयोगसे जगत्‌कौ उत्पत्ति हो ? 
जो शान्त परब्रह्म है, उसमें आकारकी कल्पना कैसे हो 
सकती है 2 उसमे तो परमाणुत्वका भी योग नहीं होता, 
फिर बीजत्व कैसे आ सकता है 2 इस प्रकार विचार 
करनेपर बीजभूत कारणका होना जब सर्वथा असम्भव 
है, तब जगत्‌की सत्ता किस प्रकार, किस साधनसे, 
किस निमित्तसे, कहां ओर क्या हो सकती है, इसलिये 
जो ब्रह्मरूप परमतत्त्व दहै, वही अपने स्वरूपभूत 
संकल्पसे यह जगत्‌ बनकर स्थित है । यहो न तो कोई 
वस्तु उत्पन्न होती है ओर न उसका नाश ही होता है, 
जैसे आकाशमें अवकाश ओर जलमें द्रवत्व है, उसी 
प्रकार परमात्मामें सृष्टि स्थित है। (सर्ग ५३-५४) 





ब्रह्ममें ही जगती कल्पना तथा जगत्‌का ब्रह्मसे अभेद, पाषाणोपाख्यानका 
आरम्भ, वसिष्ठजीका लोकगतिसे विरक्त हो सुदूर एकान्तमे कुटी 
बनाकर सौ वर्षोतक समाधि लगाना 


श्रीवसिष्ठजी कहते है- रघुनन्दन ! उत्पत्ति, विनाश, 
ग्रहण, त्याग, स्थूल, सूक्ष्म, चर, अचर आदि सभी पदार्थ 
सृष्टिके आरम्भ-कालमें उत्पन्न नहीं हए थे; क्योकि इनको 
उत्पत्तिका कोई कारण नहीं था। जैसे नदिर्योको तरङ्ग- 
लेखा पहलेकी भाति आज भी बह रही है, वैसे ही 
चेतनका संकल्प ही कल्पके आदिसे प्रलयपर्यन्त पदा्थकि 


स्वभावका व्यवस्थापक है । पदार्थोकी रचना दृष्टियोमें ही 
प्रकट है । उनकी वास्तविक सत्ता नहीं है । जैसे जल- 
तरङ्खोकी शोभा ही नदियोंको रचना बन गयी है, उसी 
तरह चेतन आकाशमें विद्यमान चैतन्यरूप बीजकी सत्ता 
ही उसके भीतर सृष्टिरूपताको प्राप्त हो गयी है अर्थात्‌ 
सृष्टिकी सत्ता चेतन सत्तासे पृथक्‌ नहीं है । सब प्रकारके 

भेदज्ञानका निवारण हो जानेपर पुरुषमे जो एक शुद्ध 
ज्ञानका उदय होता है, तद्रूप ही वह बन जाता हे । इसीसे 
वह मुक्त कहा जाता है। इसलिये उसमें बन्धन ओौर 
मोक्षकी दृष्टियाँ कैसे रह सकती हँ ? चेतन आकाशम जो 
यह जगत्‌ नामक मलिनता प्रतीत हो रही है, पूर्वोक्तरूपसे 
विचार करनेपर यह निष्कलंक एवं निर्वाणरूप ब्रह्म ही 
सिद्ध होता है। कोई भी एेसा स्थान नहीं है, जहाँ यह 
ब्रह्य व्याप्त न हो । यह जगत्‌ अनेक रूप नहीं है, अपितु 
आकाशमे शून्यत्व तथा समुद्रमें द्रवत्वके समान ब्रह्मसे 
अभिन्न ही हे। 

रघुनन्दन ! चिन्मय आकाश परब्रह्म परमात्मामें सर्वत्र 
ओर सदा सब कुछ भलीभाति विद्यमान है। साथ ही 
वह सर्वथा स्वच्छ है अर्थात्‌ वह अपनी मलिनतासे ब्रह्मको 
दूषित नहीं करता है । वैसे ही जैसे सम्पूर्णं आकाशमें 
नीलरूपसे भासित होनेवाली शून्यता अपने मलसे मलिनता 
पैदा करके उसे दूषित नहीं करती । श्रीराम । इस विषयमे 
पाषाणाख्यान सुना रहा हू, सुनो- यह अविद्यारूपी रोगको 
दूर करनेके लिये रसायन है। पूर्वकालमें मैने ही जो 
कुक देखा था, उसीका इस आख्यायिकां वर्णन है। 
यह विचित्र होनेके साथ ही इस प्रसंगके अनुकूल हे । 
एक समयक बात है, मै जाननेयोग्य परमात्म-तत्त्वका 
ज्ञान प्राप्त कर लेनेके कारण पूर्णकाम हो गया था। इसलिये 
मेरे मनमें यह इच्छा हुई कि घनीभूत भ्रमसे भरे हए इस 
लोकव्यवहारको छोड़ दुं, तब ध्यानम एकतान होकर 
धीरे-धीरि दीर्घकालिक विश्रामके लिये सम्पूर्णं चञ्चलताका 
त्याग करके मैने एकान्त स्थानमें रहनेकी अभिलाषा की 
ओर शीघ्रतापूर्वक शान्तिकी ओर अग्रसर होने लगा। 
उस समय म किसी देवताके स्थानमें स्थित था ओर 
जगत्‌की विविध एवं क्षणभङ्गुर गतिर्योका अवलोकन 
कर्‌ रहा था। इतनेमे ही मँ यह सोचने लगा कि “इस 
लोककौ अवस्था बड़ी नीरस है। देखनेमें सुन्दर ओर 
परिणामे विनाशशील होनेके कारण आपातरमणीय है, 
इसलिये मँ एेसा मानता हूँ कि यह कहीं किसीको, 
किसी भी कारणसे ओर कभी भी सुख नहीं दे सकती । 
अतः कौन-सा एसा प्रदेश होगा, जो बिलकुल सूना हो 
ओर जहां रहनेसे इन पाचों बाह्य विष्योकी वेदनां अनुभवमें 
न आवें ? मेरे विचारसे तो यह आकाश ही, जो सब 

ओरसे सूना होनेके कारण विक्षेपके उपकरणोसे रहित 
है, मेरी समाधिके लिये अधिक उपयोगी होगा । मैँ इसके 
किसी दूरवतीं कोनेमें उत्तम योगयुक्तिका आश्रय लेकर 
स्थित रहूंगा, आकाशके एक कोनेमें संकल्पसे ही कुटी 
बनाकर उसके भीतर सुदृढ हो वासनारहित होकर निवास 
करूगा ।' 

ठेसा सोचकर निर्मल आकाशमे ज्यों ही मँ आगे 
बढा, त्यों ही देखता हूं कि इस आकाशका भी सारा 
अन्तःप्रान्त विक्षेपके कारणोसे व्याप्त है। अनेक प्रकारके 
भूतगण यहाँ विचर रहे हँ । तब मेँ आकाशवतीं भूतगणोको 
त्यागकर वहसे दूरातिदूर एकान्त स्थानमें जा पहुंचा, जो 
अत्यन्त विस्तृत ओर सूना था। वहो बहुत धीमी-धीमी 
हवा चल रही थी । स्वप्रमे भी भूतगण वहां नहीं पहं च 
सकते थे। न तो वहां मङ्गलसूचक शुभ शकुन होते थे 
ओर न उत्पातसूचक अपशकुन । तुम उस स्थानको 
संसारी पुरुषोके लिये अलभ्य समञ्ञो । उस शून्य प्रदेशमे 
मैने अपने संकल्पसे ही एक कुटीका निर्माण किया। 
उसका भीतरी भाग स्वच्छ एवं विशद था। उसकी 
दीवारोमें कहीं छेद नहीं थे। इसलिये वह घनीभूत जान 
पडती थी तथा देखनेमे कमल-कोशके समान सुन्दर 
लगती थी। फिर मैने मन-ही-मन यही संकल्प किया 
कि यह कुटी समस्त भूतोके लिये अगम्य हो जाय। 
तत्पश्चात्‌ मँ उन सब भूरतोके लिये अगम्य कुटीरमें 
प्रविष्ट हुआ। वहां पद्मासन लगाकर शान्त-चित्त हो मैने 
अत्यन्त मौन धारण कर लिया। साथ ही यह निश्चय 
किया कि सौ वर्षके बाद ही मेँ इस समाधिसे उदूंगा। 
इसके बाद मेँ निर्विकल्प समाधिमें स्थित हो गया। उस 
समय एेसा जान पड़ता था मानो मैने निद्राकी मुद्रा धारण 
कर ली हो । मेरी बुद्धिमे समता थी । मेँ निर्मल आकाशके 
समान शुद्धभावसे अपने स्वरूपमें प्रतिष्ठित था। एेसा 
लगता था मानो आकाशसे खोदकर मेरी प्रतिमा प्रकट 
की गयी हो। वह सौ वर्षोका समय मेरे लिये एक 
पलके समान व्यतीत हो गया; क्योकि समाधिमें चित्तको 
एकाग्र करनेवाले पुरुषके लिये बहुत समयतक रहनेवाली 
कालकी गतियो भी थोडी प्रतीत होती हैँ। तदनन्तर 
काल्पनिक अह काररूपी पिशाच इच्छारूपिणी पत्रीके 
साथ कर्हीसे मेरे पास आ धमका। (सर्ग ५५-५६) 

अहंकाररूपी पिशाचकी शान्तिका उपाय- सृष्टिके कारणका अभाव होनेसे 
उसको असत्ता तथा चिन्मय ब्रह्मकी ही सृष्टिरूपताका प्रतिपादन 


श्रीवसिष्ठजी कहते है-- श्रीरामभद्र । अज्ञानसे अपने 
अन्तःकरणमें अहं भावरूपी पिशाचकी कल्पना कर ली 
गयी है, जो वास्तवमें हे नहीं । जैसे हाथमे दीपक लेकर 
दूंढनेवालेको अन्धकारका स्वरूप नहीं दिखायी देता, 
वैसे ही विचारशील पुरुष यदि देखे तो उसे अज्ञानकी 
उपलब्धि नहीं हो सकती। अक्ञतारूपिणी पिशाचीके 
स्वरूपपर विचार करते हुए जैसे-जैसे उसकी ओर देखा 
जाता है, वैसे-ही-वैसे वह छिपती जाती है । सृष्टिकी 
सत्ता होनेपर ही अविद्याका अस्तित्व सम्भव हो सकता 
है, ओर किसी हेतुसे नहीं । परंतु यह सृष्टि तो कभी 
उत्पन्न हुई ही नहीं । केवल अनज्ञानियोके अनुभवमें आती 
है । वास्तवमें वह है नहीं । जैसे आकाशमें कभी वृक्ष 
पैदा नहीं हआ, उसी प्रकार सृष्टिका कोई कारण न 
होनेसे वह पूर्वकालमें ही उत्पन्न नहीं हुई थी । मनसहित 
छः इन्दियोसे ज्ञात न होनेवाला निराकार परब्रह्म मनसहित 
छः इन्द्ियोके विषयभूत साकार जगत्का वस्तुतः कारण 
कैसे हो सकता है? कहते हँ बीजरूपी कारणसे 
अङ्कुररूपी कार्य उत्पन्न होता है । परंतु जहां बीज भी 
नहीं है, वहां अङ्कुर कैसे हो सकता ह ? कारणक 
बिना कार्यकी उत्पत्ति कदापि सम्भव नहीं हे । आकाशम 
कब, किसने, कौन-सा वृक्ष स्पष्टरूपसे देखा या पाया 
है 2 सदा समभावसे रहनेवाला चिन्मयाकाशरूप ईश्वर 
ही अपने स्वरूपमें सृष्टिरूपसे स्फुरित हो रहा हे। 
उसका स्वभाव ही सृष्टिके नामसे विख्यात है । अतः 
चिन्मय होनेके कारण यह सृष्टि चैतन्यरूप ही हेै। 
सृष्टिके आरम्भे विषयज्ञानशून्य जो शुद्ध, एक, अजन्मा, 
अव्यय आदि ओर अन्तसे शून्य परब्रह्म स्थित था, वही 


हमारे समक्ष सृष्टिरूपसे विराजमान है । वास्तवमें यहो 
सृष्टि नामको कोई वस्तु है ही नहीं ओर न ये भूगोल 
तथा खगोल आदि ही है । सब कुछ शान्त, अवलम्बनशुन्य, 
ब्रह्ममात्र ही हे ओर ब्रह्ममें ही स्थित है । भाव्य, भावक 
ओर भाव आदिकी जो निरन्तर उत्पत्ति प्रतीत होती है, 
वह सब स्वच्छ चिन्मयाकाश ही स्वयं अपने-आपमें 
स्थित है। एेसी अवस्थामें कसि सृष्टि हई, कसे 
अविद्या आयी ओर कहां अज्ञता एवं अहंकार आदिकी 
स्थिति है 2 सब शान्त, चिदघन ब्रह्म ही तो है। इस 
प्रकार मेने तुमसे अहंकारको शान्तिका उपाय बताया 
है । अहं भावको यदि अच्छी तरह जान लिया जाय तो 
बालकल्पित पिशाचकी भति वह स्वतः शान्त हो 

जाता हे। 
समस्त सृष्टया ब्रह्मम ही कल्पित है-इस दृष्टिसे 
परमात्मा ब्रह्मका कोई अणु अंश भी एेसा नहीं हे, जो 
सृष्टियोसे ठसाठस भरा हआ न हो। परंतु वे सृष्ट्यां 
भी वास्तवमें कहीं उपलब्ध नहीं होती हैँ । वह सब 
कुछ परत्रह्मरूप आकाश ही हे । सृष्टियोमें कोई सृक्ष्मातिसृष्ष्म 
भाग भी एेसा नहीं है, जो सदा ब्रह्मस्वरूप न हो। 
इसलिये ब्रह्म ओर सृष्टि इन नामोमें ही उच्वारणमात्रका 
भेद है, इनसे प्रतिपादित होनेवाली वस्तुमे नहीं । सृष्ट 
ही परब्रह्म है ओर परब्रह्म ही सृष्टि है। अग्रि ओर 
सूर्यकी उष्णताओंके समान इनमें तनिक भी भेद नहीं 
हे । श्रीराम! व्यवहारमे लगे हए ज्ञानीके लिये भी यह 
सब कुछ शान्त, एक, अनादि, अनन्त, स्वच्छ, निर्विकार, 
शिलाके सदृश अत्यन्त घन ओर मौन ब्रह्यरूप ही है। 
(सर्गं ५७-५८) 








समाधिकालमे वसिष्ठजीके द्वारा अनन्त चेतनाकाशमें 
असंख्य ब्रह्माण्डोंका अवलोकन 


श्रीवसिष्ठजी कहते है- राघवेन्द्र तदनन्तर (सौ वषेकि | नहीं थे। वह ध्वनि पदार्थं ओर वाक्यार्थका बोध करानेमें 
पश्चात्‌) मै ध्यानसे जगा-समाधिसे विरत हुआ। उस | समर्थ नहीं थी। किसी नारीके कण्ठसे निकली हई 
समय वहाँ मुञ्चे एक मधुर ध्वनि सुनायी दी;ःजो बड़ी | वाणीके समान उसमे स्वाभाविक कोमलता ओर मधुरता 
मनोरम थी; परंतु उसके पद ओर अक्षर अधिक स्पष्ट | थी, स्वरम काफी लोच था, उच्चस्वरसे उच्चारित न 

होनेके कारण उस ध्वनिमें गम्भीरता (दूरसे सुनायी 
देनेकी योग्यता) नहीं थी। इस प्रकार उसके विषयमे 
मैने कुक कालतक तर्क-वितर्क किया, वह आवाज 
एेसी लगती थी, मानो भ्रमरोका गुञ्जारव हो रहा हो, 
तन्त्रीके तार इंकृत होने लगे हों। वह न तो किसी 
बालकका रोदन था ओर न द्विजबालकके वेदाध्ययनका 
स्वर ही। कमलकोषमें गुञ्जारव करनेवाले भ्रमरको ध्वनिसे 
वह आवाज मिलती-जुलती थी। उस शब्दको सुनकर 
मुञ्ञे बड़ा विस्मय हुआ। मँ दसो दिशाओमें दृष्ट फैलाकर 
वह शब्द करनेवाले प्राणियोका अन्वेषण करने लगा। 
उस समय वहाँ मेरे हृदयमें यह विचार उत्पन्न हुआ- 
“अहो! आकाशका यह भाग लाखों योजनको दूरी 
लोघकर बहुत ऊचाईपर स्थित है। जिन मागंसि सिद्ध 
पुरुष ही विचरण करते हैँ, उनसे भी शून्य यह प्रदेश 
है । इसलिये इस एकान्त स्थानमें एेसे शब्दकी उत्पत्ति 
कंसे हो रही है 2 मेँ यतपूर्वक दृष्टिपात करनेपर भी 
शब्द करनेवालेको नहीं देख रहा हू। मेरे सामने यह जो 
अनन्त निर्मल आकाश है, सब ओरसे सूना-ही-सूना 
दीख रहा हे । प्रयत्नपूर्वक देखनेपर भी यहं मुञ्चे कोई 
प्राणी नहीं दीखता हे। अच्छा तो मँ अपने इस देहाकाशको 
ध्यानके द्वारा यहीं ज्यों-का-त्यों स्थापित करके 
चेतनाकाशस्वरूप होकर अव्याकृत आकाशके साथ उसी 
तरह एक हो जाता हूं जैसे जलविंदु साधारण जलके 
साथ मिलकर एकरूप बन जाता है।' यों सोचकर मँ 
इस शरीरका त्याग करनेके लिये पद्यासनसे बैठ गया 
ओर समाधि लगानेके लिये मैने पुनः अपनी ओखिं बंद 
कर ली। तदनन्तर इन्द्रिय-सम्बन्धी बाह्य विषयोंका तथा 
आन्तरिक विषयोका भी स्पर्शं त्यागकर मै एकमात्र 
संकल्परूप चित्ताकाश बन गया। इसके बाद क्रमशः 
उस चित्ताकाशको भी त्यागकर मँ बुद्धितत्त्वके स्थानम 
पहुंच गया। फिर उसे भी छोडकर चेतनाकाशमय अपने 
वास्तविक स्वरूपमें पहुंच गया। 

फिर तो चैतन्यमय महाकाशके साथ एक होकर मेँ 
असीम ओर सर्वव्यापी बन गया। निराकार ओर निराधार 
रहकर समस्त पदार्थोका आधार बन गया । तब वहाँ मुञ्चे 
ज्ुड-के-ञ्यंड त्रैलोक्य, सैकडों संसार तथा लाखों या 
असंख्य ब्रह्याण्ड दिखायी देने लगे। वे सब ब्रह्माण्ड 





> संश्चिप्त योगवासिष्ठ * 


[ सर्ग ८ ९ 
णयाय 


मायामय निर्मल आकाशमात्र रूपवाले थे! अतः वे 
परस्पर एक-दूसरेकी दृष्टिमे नहीं आते थे। वे नाना 
प्रकारके आचार-विचारोसे सम्पन्न थे; परंतु एक-दूसरेके 
लिये शून्यरूप ही थे। परम चेतन आकाशके कोषमें 
स्थित हुए वे सब लोक शून्यतारूप ही थे, सत्य नहीं 
थे। कलसे उनकी सृष्टि हुईं थी, यह किसीको ज्ञात नहीं 
था। वे सब-के-सब अज्ञानरूप दोषसे युक्त चिन्मय 
परमात्मामे अनादिकालसे ही कल्पित ॒थे। चैतन्यके 
चमत्कारसे चमत्कृत चेतनाकाशमें सैकड़ों समुद्र, सूर्य, 
आकाश तथा मेरु आदि पर्वतोंसे युक्त स्वप्रके समान वे 
लोक भासित होते थे तथा रजोगुण ओर तमोगुणसे 
कलुषित जान पडते थे। वास्तवमें कारणोंकी सत्ता न 
होनेसे कारणरहित पृथ्वी आदिका अनुभव तो भ्रमात्मक 
ही था। अतः ब्रह्मरूप अधिष्ठानकी सत्ता लेकर ही वे 
सब जगत्‌ विद्यमान थे। उस अधिष्ठान सत्ताको न लेकर 
तो वे स्वरूपतः विद्यमान नहीं ही थे । मृगतुष्णाके जल- 
प्रवाह तथा आकाशको नीलिमाके समान वे लोक 
भ्रमरूप अनुभवसे ही उत्पन्न हुए थे। अतः स्वरूपतः 
सत्य नहीं थे। परंतु सत्यरूप अधिष्ठानको सत्तासे सत्य 
जान पड़ते थे। परब्रह्यरूपी गूलरके वृक्षम भोग आदि 
विचित्र रसोसे परिपूर्ण ब्रह्माण्डरूपी फल लगे थे, जो 
हवाके ज्ञोकोंसे ज्यूम रहे थे। देवता, असुर ओर मनुष्य 
आदि प्राणी उन फलके भीतर जन्तुओंके समान प्रतीत 
होते थे। तुम, मै ओर यह आदि अभिमानपूर्णं बुद्धिके 
बलसे अत्यन्त दढ बनाये गये वे सब लोक गीली 
मिद्भीदरारा बने हुए उन खिलौनोके समान जान पडते थे, 
जो सूर्यकी किरणोसे सूखकर कंडे हो गये हों । 
वास्तवमें वे जगत्‌ परमार्थ चैतन्यरूप ही थे, तथापि 
उससे भिन्नके समान प्रतीत होते थे। अप्राप्त होकर भी 
प्रा्त-से जान पडते थे तथा सदा असत्‌ होकर ही सद्रूप- 
से भासित होते थे। परमात्मारूपी सूर्यके तेजके भीतर 
वे केवल आभासरूप थे ओर वायुके स्पन्दनकी भांति 
स्वतः उत्पन्न हुए थे। श्रीराम! उस समाधिकालमें मैने 
अनन्त चेतनाकाशके भीतर अकारण ही उत्पन्न एवं 
विनष्ट होनेवाले बहुत-से लोक देखे, जो तिमिर-रोग 
(रतौधी) -से युक्त ओंखोंवाले पुरुषके द्वारा देखे गये 
भ्रममात्र ही सिद्ध होते थे। (सर्ग ५९) 

~ 
भ्रीवसिष्ठजीका समाधिकालमें अपनी स्तुति करनेवाली स्त्रीका अवलोकन ओर 
उसको उपेक्षा करके अनेक विचित्र जगत्‌का दर्शन करना तथा महाप्रलयके 
समय सब जीवोके प्रकृति-लीन हो जानेपर पुनः किसको सृष्टिका 
ज्ञान होता हे, श्रीरामके इस प्रश्चका उत्तर देना 


श्रीवसिष्ठजी कहते ह रघुनन्दन ! तदनन्तर उपर्युक्त 
रूपसे पूर्वोक्त शब्दके कारणका विचार करता हुआ मँ 
आवरणरहित चेतनाकाशरूप होकर दीर्घकालतक इधर- 
उधर भ्रमण करता रहा । इसके बाद वीणाकी ध्वनिके 
समान वह शब्द मेरे कानोमें पडा। क्रमशः उसके पद 
स्पष्ट होने लगे । फिर मुञ्े यह मालूम हुआ कि किसीके 
द्वारा आर्या छन्दका पद गाया जा रहा है । फिर जहसि 
वह शब्द प्रकट हो रहा था उस स्थानपर दृष्टि पडी । 
वहां मुञ्चे एक स्त्री दिखायी दी, जो दूर नहीं थी । वह 
सुवर्ण-द्रवके समान गोरकान्तिसे आकाशमण्डलको प्रकाशित 
कर रही थी। उसके गलेके हार तथा शरीरके वस्र 
कुकछ-कुछ हिल रहे थे। उसके नेत्रप्रान्त अलकावलि्योसे 
किंचित्‌ आवृत हो रहे थे। उसे देखकर एेसा जान पड़ता 
था मानो दूसरी लक्ष्मी आ गयी हो । उसका मुखमण्डल 
पूर्ण चन्द्रमाके समान मनोहर था। वह जब हंसती 
थी, तब फूलोके ढेर-से रते जान पडते थे। आकाशका 








१ जक्षिकच च 
ऋक < 


६. ८८> र 















(4 ~ = क 7 ~ ५ 4 
(६ ग; ८ र गी + ^ 
८ | ८ 2 





कोश ही उसके रहनेका घर था। उसका सौन्दर्य 
चन्द्रमाको किरणोंको लल्नित कर रहा था। वह देसी 
जान पड़ती थी मानो मोतियोके समूहसे उसका निर्माण 
हुआ हो। वह कमनीय कान्तिमती नारी मेरा अनुसरण 
करनेके लिये उद्यत जान पडती थी। मेरे पास खडी हो 
मधुर मुस्कान ओर उत्तम भाव-विलाससे सुशोभित वह 
मनोहारिणी स्त्री मधुर स्वरसे कोमल वाणीमें इस आर्या 
छन्दका पाठ करने लगी- 


असदुचितरिक्तचेतन- 

संसृतिसरिति प्रमुह्यमानानाम्‌। 
अवलम्बनतटविटपिन- 

मभिनौमि भवन्तमेव मुने ॥ 


“मुने ! आपका अन्तःकरण उन राग, द्वेष, काम, 
क्रोध, लोभ, मोह आदि दोषोसे सर्वथा शून्य है, जो 
असत्पुरुषोके ही हदयमें रहने योग्य हँ । आप संसार- 
सरितामें डूबकर मोहित होनेवाले प्राणियोके आश्रयभूत 
तटवतीं वृक्ष हैँ; अतः मै सब ओरसे आपको ही स्तुति 
करती हूं।' 

श्रीराम । यह सुनकर मैने उस मनोहर मुख एवं 
मधुर स्वरवाली स्त्रीको ओर देखा ओर यह सोचकर 
कि "यह तो स्त्री है, इससे मेरा क्या प्रयोजन है? 
उसकी अवहेलना करके मै आगे बढ गया। तदनन्तर 
लोकसमूहोसे युक्त माया दिखायी दी, उसे देखकर मुञ्ञ 
बड़ा विस्मय हुआ। फिर उसका भी अनादर करके मँ 
आकाशमें विचरण करनेको उद्यत हुआ। इसके बाद 
मैने आकाशमें स्थित हुई जगन्मायाका निरीक्षण करनेके 
लिये चिन्मयाकाशरूपसे ज्यों ही चेष्टा की, त्योंही वे 
सारे-के-सारे उग्र जगत्‌ उसी तरह शृन्यरूप हो गये जैसे 
स्वप्र, संकल्प (मनोराज्य) तथा कहानीमें वर्णित जगत्‌ 
शून्यरूप होते हैँ । इस प्रकार बताये गये वे सभी लोक 
होनेवाले प्रलयकालके दुश्यको वैसे ही नहीं जान पाते 
है, जैसे एक ही घरमे सोये हुए अनेक पुरुष एक- 
दूसरेके स्वप्रमे होनेवाले रण-कोलाहलको नहीं सुनते 

है । श्रीराम! चेतनमे ही सब कुक है, चेतनसे ही सब 
कुछ है, चेतन ही सब कुछ है ओर चारों ओरसे चेतन- 
ही-चेतन है । सारी सत्ता चिन्मय तथा सद्रूप ही है । यही 
मेने वहाँ पूर्णरूपसे देखा।* यह जो दृश्योका दर्शन होता 
है, वह भ्रममात्र है। आकाशमें प्रतीत होनेवाले वृक्षक 
मञ्जरी है। सब कुछ चेतनाकाशका स्वरूप ही है । इस 
बातका मुञ्चे वहां अनुभव हुआ। समष्टि बुद्धिरूप 
आकाशके साथ एकरूप होकर व्यापक, अनन्त एवं 
बोधस्वरूप हए मैने इसका अनुभव किया। सम्पूर्ण 
जगत्का यह मायाजाल ब्रह्माकाशरूप ही है, दसं 
दिशां ब्रह्माकाश ही हैँ तथा कला, काल, देश, द्रव्य 
ओर क्रिया आदि भी ब्रह्माकाशरूप ही हँ । जो सब 
प्रकारके नाम ओर रूपसे रहित, पाषाणकी प्रतिमाके 
समान मौन ओर ज्योतिःस्वरूप है, वही परब्रह्म परमात्मा 
यत्किंचित्‌ नाम-रूपात्मक होकर जगत्‌ कहलाता है। 
वहां समाधिकालमें एेसे लाखों जगत्‌ भी अनुभवमें आये 
थे, जिनमें चन्द्रमण्डल भी उष्ण थे ओर सूर्य भी 
शीतलताको मूर्तिं जान पड़ते थे। श्रीराम ! कोई जगत्‌ 
पातालमें गिर रहे थे, कितने ही आकाशम उड रहे थे 
ओर बहुतेरे सम्पूर्णं दिशाओमें भ्रान्तिपूर्णं पदोमें प्रतिष्ठित 
थे। इस तरह चैतन्य समुद्रके चञ्चल बुदबुदोके रूपमें 
दिखायी देनेवाले उन असंख्य लोकोमे एेसी कौन-सी 
वस्तु है, जो मैने न देखी हो? 

श्रीरामजीने पूछा- मुने ! महाकल्पके विनाशकालमें 
जब समस्त भूतोका समुदाय मूलप्रकृतिमें विलीन हो 
जाता है, तब पुनः किसको किस तरह सुष्टिका ज्ञान 


होता है? 


श्रीवसिष्ठजीने कहा-- श्रीरामभद्र । महाप्रलय-कालमें 
पृथ्वी, जल, वायु, अग्रि ओर आकाश--इन सम्पूर्ण 
विशेष पदार्थोका विनाश हो जानेपर ब्रह्मासे लेकर 


[ सर्ग ६०-६९१ 


स्थावरतकके सभी जीव-जगत्‌ जब मूलप्रकृतिमें विलीन 
हो जाते हैँ, तब पुनः जिस प्रकार इस जगत्‌का अनुभव 
होता है, वह बताता हू, सुनो। महाप्रलयके पश्चात्‌ जो 
ब्रह्म शेष रहता है, वह शब्दादि व्यवहारसे वर्णन 
करनेयोग्य नहीं होता। उसे मुनिजन परमार्थं चैतन्यघनं 
कहते हैँ । यह जगत्‌ उसका हदय है, अतः उससे 
भिन्न नहीं है। वही परमात्मदेव यह संकल्प करता 
है कि जगत्‌ मेरा अपना स्वभाव ओर हदय है। 
वास्तविकरूपसे वह जगत्‌को सत्ता नहीं मानता है| 
इस प्रकार जब हम विचार करते हैँ, तब जगत्‌ नामकी 
कोई वस्तु नहीं पाते हैँ । फिर क्या नष्ट होता है ओर 
क्या उत्पन्न? जैसे परम कारण परमात्मा अविनाशी 
है, वैसे ही उसका हदय भी। महाकल्प आदि भी 
उसके अवयव ही हैँ । अतः वे भी परमात्मासे भिन्न 
नहीं है । केवल अज्ञान ही यहो जगत्‌ ओर परमात्मामें 
भेदक प्रतीति कराता हे; परंतु विचारपूर्वक देखा जाय 
तो उस अज्ञानका भी कहीं पता नहीं लगता है । अतः 
एकमात्र सच्विदानन्दघन परमात्मा ही सदा ओर सर्वत्र 
विराजमान है। जगत्‌, उसकी उत्पत्ति तथा विनाश 
सर्वथा मिथ्या कल्पना है । इसलिये कभी. कहीं किसीका 
कुछ भीन तो नष्ट होता है ओर न उत्पन्न ही होता 
है। यह जो दृश्य जगत्‌ है, वह सब शान्त, अजन्मा, 
ब्रह्मरूपसे ही स्थित है। यह अनादि जगज्नाल कभी 
उत्पन्न नहीं हुआ है। यहां इस जगत्‌के रूपमे केवल 
ज्ञानस्वरूप परब्रह्म परमात्मा ही है । इस प्रकार विचारदृष्टिसे 
देखनेपर अष्टसिद्धियोंसे युक्तं एेधर्य भी तृणके समान 
निःसार ही सिद्ध होता है। एेसा जाननेवाला अधिकारी 
पुरुष अपनेमें ब्रह्मभावका निश्चय करके अपने आत्मामं 
ही पूर्णं संतुष्ट रहता है। 

(सर्गं ६०-६१) 

श्रीवसिष्ठजीके द्वारा चिदाकाशरूपसे देखे गये जगतोंकी अपनेसे अधिन्नताका 
कथन, आर्यापाठ करनेवाली स्त्रीके कार्यं तथा सम्भाषण आदिके 
विषयमे श्रीरामके प्रश्र ओर वसिष्ठजीके उत्तरका वर्णन 


श्रीरामचन्द्रजीने पृछा-- भगवन्‌! उस समय आपने 
पक्षियोको भोति आकाशम उड्ते हए जो जगत्‌- 
समूहका अवलोकन किया था, वह एक देशमें स्थित 
होकर किया था या सम्पूर्णं चिन्मयाकाशमय ब्रह्यस्वरूपसे ? 
श्रीवसिष्ठजी बोले-- रघुनन्दन! उस समय तो मैं 
सर्वव्यापी, अनन्तात्मा चिन्मयाकाशरूप हो गया था, उस 
अवस्थामें मेरा कीं आना-जाना कैसे सम्भव हो सकता 
था? न तो एक स्थानपर खड़े हुए पुरुषकी भति ही 
स्थित था ओर न गतिशील ही था, इस प्रकार 
परमात्मस्वरूप चिदाकाशमें ही रहकर मने अपने इस 
व्यापक शरीरके द्वारा यह सारा जगत्समूह देखा था। जेसे 
शरीराभिमानीके रूपमे स्थित होनेपर मं पैरसे लेकर 
मस्तकतकके अपने सभी अङ्खोको देखता हू, उसी 
प्रकार मैने इन चर्मचक्षुओंके बिना भी चिन्मय नेत्रसे 
सारे जगत्समुदायका अवलोकन किया था। इस विषयमे 
तुम्हारे लिये प्रमाण है, सपनेमें देखा हुआ संसार विभ्रम; 
क्योकि स्वप्रमे जो दृश्य अनुभूत होता है, वह चेतनाकाशरूप 
ही है, उसके सिवा दूसरा कुछ नहीं है । जैसे वृक्ष अपने 
पत्र, पुष्प ओर फल आदिको देखता है, वैसे ही मेने 
भी अपने ज्ञानरूपी नेत्रसे सारे जगत्‌को देखा था। जैसे 
अवयवी अपने अवय्वोंको अपनेमें ही अभिन्नरूपसे 
देखता है, उसी प्रकार मैने इन समस्त सर्गोको अपनेसे 
अभिन्न ही देखा ओर समज्ञा था। श्रीराम ! बोधस्वरूप 
परमात्माके साथ एकताको प्रात हुआ मे आज इस समय 
भी उन विविध सर्गोको शरीर, आकाश, पर्वत, जल 
ओर स्थलको भी उसी तरह देख रहा हू 
श्रीरामजीने पूछा- ब्रह्मन्‌। कमलनयन ¦ आप जब 
इस प्रकार अनुभव कर रहे थे, तब आर्याछन्दका पाठ 
करनेवाली उस कान्तिमती नारीने क्या किया? 
श्रीवसिष्ठजीने कहा- श्रीराम ! वह भी चिन्मयाकाशरूपसे 
ही आकाशमें मेरे समीप विनयपूर्वक खडी थी ओर 
उसी आर्याछछन्दका पाठ कर रही थी। उस समय वह 
देवाङ्गना-सी जान पडती थी। जैसे मेर शरीर चिन्मयाकाशमय 


था, उसी प्रकार उसका भी था। मैने उस पूर्वशरीरसे 
वैसी ललना कभी नहीं देखी थी मेरा शरीर चेतन- 
आकाशमात्र था, वह भी चेतनाकाशमय रूप धारण 
किये हुए थी ओर सारा जगस्नाल भी उस समय वहां 
चिन्मयाकाशरूपसे ही स्थित था। 

श्रीरामजीने पूछा- भगवन्‌! शरीरमें स्थित जीभ, 
तालु, ओठ तथा प्राणोके प्रयलनोंसे उत्पन्न हुए वर्णोद्वारा 
जो वाक्य उत्पन्न होता है, वह आकाश-शरीरधारिणी 
उस स्त्रीके मुखसे कैसे प्रकट हुआ ? विशुद्ध चेतनाकाशरूप 
आत्माओंको रूपका दर्शन ओर आभ्यन्तर मनका 
अनुभव होना कैसे सम्भव है 2 उस समय आपने जो 
जगत्‌के दर्शन ओर सम्भाषण आदि व्यवहार कयि थे, 
उनको सङ्खति केसे लगती है? आप इस विषयमें 
अपना यथार्थं निश्चय बताइये । 

श्रीवसिष्ठजीने कहा-- श्रीराम ! जेसे स्वप्रे चिन्मयाकाश 
आत्मा ही बाह्य तथा आभ्यन्तर पदाथकि रूपसे प्रकट 
होता है वैसे ही मेरे उस समाधिकालमें भी यह सारा 
दुश्य-प्रपञ्च चिन्मयाकाशरूपसे ही स्थित ॒था। केवल 
वही दृश्य चिन्मयाकाशरूप रहा हो, एेसी बात नहीं 
है, किंतु ये जितने पदार्थं हमलोगोको बुद्धिके विषय 
है, ये सन-के-सब तथा यह सारा संसार भी स्वच्छ 
चिन्मयाकाशरूप ही है । हमारे लिये जैसा वह था, वैसा 
ही सारा जगत्‌ है। जैसे स्वप्रमे पृथ्वीपर खेती आदिके 
रास्तोपर आने-जानेके तथा पर्वत-गप्रासाद आदिके ऊपर 
शयन आदिके जो व्यवहार होते है, वे सब चिदाकाशरूप 
ही है, उसी तरह उस समय "मै", "तुम" “ वह स्त्री" 
तथा “वह ओर “यह सब कुछ चिदाकाशरूप ही 
था। रघुनन्दन ! तदनन्तर जैसे स्वप्रमे स्वप्रगत मनुष्योके 
साथ व्यवहारकार्य चलता है, उस समय उस स्त्रीके 
साथ मेरा वार्तालाप-व्यवहार भी उसी तरह आरम्भ 
हुआ। जैसे वह स्वप्र-सदुश व्यवहार चिदाकाशरूप ही 
था, उसी प्रकार तुम मुङ्लको, इस आत्माको तथा 
जगत्‌को भी चिदाकाशरूप ही समञ्चो। (सर्गं ६२) 








। 

स्वप्रजगत्की भी ब्रह्मरूपता एवं सत्यताका प्रतिपादन 


श्रीरामचन्द्रजीने पूछा- मुने! मुख, जीभ आदि 
अवयवोँसे रहित एकमात्र संकल्परूप देहसे आपका 
उस स्त्रीके साथ सम्भाषण आदि व्यवहार कैसे हआ ? 
उस दशामें आपने क चट तप आदि वर्णोका कैसे 
उच्चारण किया? 

श्रीवसिष्ठजीने कहा- श्रीराम! चिदाकाशस्वरूप 
तत्त्वज्ञानियोके संकल्पमय देहवाले मुखसे क च ट त 
प आदि वर्णोका किसी कालमें भी वैसे ही उच्चारण 
नहीं होता, जैसे मृतकोके मुखसे कोड अक्षर नहीं 
निकलता है। (स्वप्रकी भति ही वहां भी हआ।) 

श्रीरामचन््रजीने पृछा-- भगवन्‌! जब यह जगत्‌ 
स्वप्ररूप ही है, तब जाग्रत्‌-रूपसे कैसे स्थित है ? तथा 
असत्य होकर ही यह सत्य-सा कैसे हो गया ? 

श्रीवसिष्ठजीने कहा- श्रीराम ! यह सब जगत्‌ कैसे 
स्वप्रमय ही है, यह सुनो-स्वप्रके समान ही ये जगत्‌ 
न तो आत्मासे भिन्नरूप हँ, न आत्माके समान सत्यरूप 
है ओर न स्थिर ही हँ। ये सब-के-सब एकमात्र 
अनिर्वचनीय आत्मसत्तासे स्थित हैँ । वे सब जगत्‌ एक- 
दूसरेको किंचिन्मात्र भी नहीं देख पाते तथा कोटठीके 
भीतर रखे गये जड बीजोंकी एक राशिकी तरह भीतर- 
ही-भीतर सड़-गलकर नष्ट भी हो जाते हैँ । नष्ट होकर 
भी वे चेतनरूप ही रहते हँ, सर्वथा शून्य नहीं हो जाते। 
वे आपसमें एक-दूसरेको नहीं जानते। अक्ञानसे उनका 
चेतनारूप ढक जानेके कारण निरन्तर सोये हुएके सदृश 
स्वप्रका अनुभव करते है । सोये हुए स्वप्ररूप जगज्नालकी 
व्यवस्थाके अनुसार व्यवहार करनेवाले जो राक्षस स्वप्रमें 
स्वप्रगत देवताओंद्रारा मारे गये, वे अब भी उसी स्वप्रे 


स्थित हैँ । श्रीराम ! बताओ तो सही, इस तरह जो स्वप्रमे 
मारे गये, वे क्या करते हँ ? अज्ञानके कारण मुक्त नहीं 
हुए तथा चेतन होनेके कारण पत्थरके सदृश भी स्थित 
न रहे। वे लोग पर्वत, सागर, पृथ्वी तथा अनेक जीव- 
जन्तुओंसे भरे इस सम्पूर्णं दृश्य-प्रपञ्चको चिरकालतक 
उसी तरह अनुभव करते हँ, जेसे हमलोग (इसीलिये 
उनका अपना-अपना स्वप्र चिरकालको अनुवृत्तिसे 
हमलोगोके अनुभवकी तरह जाग्रदवस्थारूप ही हो जाता 
है) । उनके कल्प ओर जगत्‌की स्थिति भी वैसी ही है, 
जेसी हमलोगोंकौ है ओर हमलोगोके जगत्‌की स्थिति 
भी वैसी ही है जैसी उन लोगोँकी है। उनके स्वप्रके 
वे पुरुष अपने तथा अन्य पुरुषके भी अनुभवसे सत्य 
ही हँ; क्योकि अपनी तथा दूसरेकी सत्ताका निमित्तभूत 
जो अधिष्ठानस्वरूप चेतन है, वह सर्वव्यापी होनेके 
कारण सत्य एवं सम है । जैसे आत्मामें वे स्वप्रके पुरुष 
सत्य हँ, वैसे ही दूसरे पुरुष भी, जिनका प्रत्येक स्वप्रमे 
मुञ्चे अनुभव होता है, वे सत्य ही हैँ । तुमने अपने स्वप्रमें 
जो अनेक नगर तथा नागरिक देखे थे, वे सब वैसे ही 
अब भी स्थित है; क्योकि सर्वव्यापी ब्रह्म सर्वस्वरूप 
है। भीतमे, आकाशमे, पाषाणे, जलम ओर स्थलमें 
सर्वत्र भिन्न-भिन्न पदा्थोकि अंदर चिन्मात्र परमात्मा ही 
विराजमान है। वही सम्पूर्णं विश्वरूपसे स्थित है; अतः 
चिन्मात्र परमात्माके सर्वव्यापी होनेसे जहं- ताँ सर्वत्र 
ही जगत्‌ हँ । इनको संख्या यहाँ कैसे बतलायी जा 
सकती है ? तत्त्वज्ञानियोंकी दृष्टिमेँ वह सारा जगत्‌ 
परब्रह्म ही है; परंतु अज्ञानिरयोके मनम दृश्य-प्रपञ्चरूपसे 
स्थित हे। (सर्गं ६३) 





श्रीवसिष्ठजीके पूछनेपर विद्याधरीके द्वारा अपने जीवन-वृत्तान्तका 
वर्णन, अपनी युवावस्थाके व्यर्थं बीतनेका उच्छ 


श्रीवसिष्ठजी कहते है - श्रीराम । तदनन्तर मैने उस 
सुन्दरी ललनासे, जिसके नेत्र नील कमल-से विलसित, 
खिले हृए मालती-पुष्पके समान शोभा पाते थे, उसकी 
ओर देखकर कौतुकपूर्वक पृ्ा-“कमलपुष्पके भीतरी 
भाग-केसरकी-सी सुनहरी कान्तिवाली सुन्दरी! तुम 


कोन हो ? मेरे पास किसलिये आयी हो ? किसकी पुत्री 
या पत्री हो ? क्या चाहती हो ? कहाँ गयी थी ? ओर 
कर्हकी रहनेवाली हो ?' 

विद्याधरीने कहा- मुने! मँ अपना वृत्तान्त ठीक- 
ठीक बतला रही हूं, सुनिये। यद्यपि परायी स्त्रीके साथ 

एकान्तमें वार्तालाप करना उचित नहीं है तथापि मँ बडे 
कष्टम हू ओर संकटसे छुटकारा पानेके हेतु र्था 
करनेके लिये आयी हू; अतः आप करुणावश मुञ्चसे 
निना किसी हिचकके मेरा समाचार पृछ सकते हैँ । 

कोनेमे आपका यह आश्रमरूपी विलक्षण संसार बसा 
हुआ है। इसमें पाताल, भूतल ओर स्वर्ग-ये तीन 
प्रकोष्ठ (बड़े-बड़े आंगन) हैँ । वहां हिरण्यगर्भं ब्रह्याके 
आकारमें स्थित हुई मायाने कल्पना नामक एक कुमारी 
(गृहस्वामिनी) -का निर्माण किया है। इन तीनोमे जो 
भूतल है, वह कंगनकी-सी आकृतिवाले द्वीपों ओर 
समुद्रोसे धिरा हुआ है; अतः उनके रंगोसे अनुरञ्जित हो 
ताम्रवर्णका दिखायी देता है; साथ ही कुछ ऊंचा भी हे। 
इस प्रकार यह भूतल उपर्युक्त कंगनसे विभूषित 
जगल्क्ष्मीकी कलाईके समान जान पडता है । द्वीपो ओर 
समुद्रोके अन्तम चारों ओरसे दस हजार योजनोंतक 
सुवर्णमयी भूमि स्थित है। उसके अन्तिम छोरपर 
लोकालोक नामसे विख्यात पर्वत है, जो जग्छक्ष्मीकौ 
ऊची कलाईके समान शोभा पानेवाले इस भूपीठको 
कंगनके समान चारों ओरसे घेरे हए है । उस लोकालोक 
पर्वतके शिखरोपर रत्रमयी बड़ी-बड़ी शिला है, जो 


आकाशके समान निर्मल हैँ! उन शिलाओंके बीचमें 
लोकालोक पर्वतके उत्तर भागमें उसके पूर्ववर्तीं शिखरकी 
जो एक शिला है, उसके भीतर मै निवास करती हू 
उस शिलाका त्वचा-भाग कभी क्षीण न होनेवाले 
वज्रसार मणिके समान कठोर है। विधाताने मुञ्चे वहाँ 
बोध रखा है ओर इस प्रकार विवश होकर भैं उस 
प्रस्तर-यन्त्रमें वास कर रही हू। मुने! मै समञ्जती हूं कि 
उस शिलाम रहते हुए मेरे असंख्य युग॒बीत॒ गये । 
केवल में ही नहीं बंधी हू, मेरे पतिदेव भी उसके भीतर 
वैसे ही बधे है, जेसे सायंकालिक कमलकोशमें भ्रमर 
बंध जाता है। उस शिलाके कोटरमें, उसके संकीर्णं 
स्थानमें पतिके साथ रहकर मैने दीर्घकालतक सुख- 
दुःखका अनुभव किया है ओर इस अनुभवमें मेरे 
असंख्य वर्षसमूह बीत गये हैँ; किंतु अभीतक हम दोनों 
अपने एकमात्र दोष (कामना)-के कारण मोक्ष नहीं पा 
रहे हैँ । उसी तरह परस्पर ममता बोधे हम दीर्घकालसे 
वहीं रहते हं । 

मुनीश्वर! उस पाषाणके संकटमें केवल हमीं दोनों 
नहीं बंधे हैँ, हमारा सारा परिवार भी वहीं बंधा पड़ा 
है। उसमे बंधे हए मेरे पति ब्राह्यणकुलमें उत्पन्न हुए 
है ओर प्राचीनकालके वृद्ध पुरुष हैँ । यद्यपि वे सैकड़ों 
वषेसि जी रहे हँ तथापि एक स्थानसे दूसरे स्थानतक 
चल नहीं सकते। वे बचपनसे ही ब्रह्मचारी हे । 
वेदाध्ययनमें तत्पर रहते ओर छात्रोको पढ़ाते हँ, किंतु 
आलसी हैँ । एकान्त स्थानमें अकेले ही बैठे रहते हे । 
उनके बर्तावमें कुटिलता नहीं है । वे चपलतासे कोसां 
दूर रहते है । वेदवेत्ताओमिं श्रेष्ठ महर्षे ! मैं उन्हींकी भार्या 
हू; किंतु मुञ्चमें एक व्यसन है । मँ उन पतिदेवके विना 
पलभर भी देह धारण करनेमें समर्थ नहीं हू । ब्रह्यन्‌। 
मेरे पतिने मुञ्चे पत्रीरूपमें किस प्रकार प्राप्त किया ओर 
हम दो्नोका यह स्वाभाविक स्नेह परस्पर किस प्रकार 
बढा, यह बताती हूं, सुनिये। 

पहलेकी बात है, मेरे पतिने जन्मके पश्चात्‌ 
बाल्यावस्थामें ही किंचित्‌ ज्ञान प्राप्त कर लिया ओर एक 
सत्मुरुषकी भाति अपने निर्मल गृहमे वे रहने लगे। उनं 
दिनों उन्होने विचार किया कि मं वेदोके स्वाध्याये 
संलग्न रहनेवाला ब्राह्यण हूं । मुञ्ञे अपने ही अनुरूप एेसी 
भार्या कहोँे प्राप्त हो सकती है, जो उत्तम जन्मके कारण 

शोभा पा रही हो? इस प्रकार चिरकालतक चिन्तन 
करके उन्होने अपने कर्तव्यका निश्चय किया ओर स्वयं 
ही मेरे नाथने अनिन््य सौन्दर्यसे युक्त अङ्गवाली मुञ्च 
नारीको मानसिक संकल्पसे प्रकट किया। मानो चन्द्रदेवने 
निर्मल चांदनी प्रकट की हो । मनसे उत्पन्न होनेके कारण 
भै उनकी मानसी भार्या हई ओर जैसे वसन्त ऋतुमें 
मन्दार वृक्षकी उत्तम एवं सुन्दरी मञ्जरी बढती है, उसी 
प्रकार मै भी बढ़ने लगी। मै निरन्तर लीला-विलासमें 
ही निरत रहने लगी। मेरे नेत्र लीलापूर्णं तिरी 
चितवनसे देखने लगे मुञ्चे सदा गाना-बजाना ही प्रिय 
लगने लगा। भोगोसे कभी मुञ्चे तृपति नहीं होती थी । मेरा 
दिनोदिन भोगोमें अनुराग बढता गया। आदरणीय महर्षे! 
मेरे पतिदेव दीर्घसूत्री ओर स्वाध्यायशील होनेके कारण 
तपस्यामें ही लगे रहे । उन्होने किसी तरहक भी अपेक्षा 


मनमें लेकर मेरे साथ अबतक विवाह नहीं किया। 
इसलिये यौवनसम्पन्न तरुणी स्त्री मै उन्हें प्राप्त न कर 
सकनेके कारण व्यसनकी आगसे उसी प्रकार जलने 
लगी, जैसे कोई कमलिनी आगसे ञ्लस रही हो। 
पूलोंकी वषसि हरी-भरी सारी उद्यान-भूमिर्यां मेरे लिये 
तपी हुई बालुकाराशिसे आच्छादित सूनी मरुभूमि्योकी 
भोति दाहक प्रतीत होने लगीं । जो पदार्थ सुन्दर, उचित, 
स्वादु ओर मनोहर हे, उन्हं देखकर मेरी ये अखं 
ओसुओंसे भर आती । मेँ रमणीय स्थानमें रोती। जो 
स्थान न रम्य है न अरम्य-मध्यम कोटिका है, वहाँ 
म सौम्य हो जाती ओर जो असुन्दर स्थान है वहाँ मेँ 
प्रसन्न रहती। न जाने मुञ्च दीना नारीको एेसी अवस्था 
कैसे हो गयी ? भगवन्‌! इस प्रकार मेरे नवीन यौवनके 
बहुत-से दिन व्यर्थं बीत गये। (सर्ग ६४) 





विद्याधरीक्ा वैराग्य ओर अपने तथा पतिके लिये तत्त्वज्नानव्छा 
उपदेश देनेके हेतु उसकी वसिष्ठ मुनिसे प्रार्थना 


विद्याधरी बोली- मुने! तदनन्तर जसे शरत्काल 
बीतनेपर रसहीन हए पल्लवोंकी लाली मिर जाती है, 
उसी प्रकार दीर्घकालके पश्चात्‌ मेरा वह अनुराग 
विरागके रूपमे परिणत हो गया। मँ सोचने लगी-“मेरा 
स्वामी बूटा होनेके कारण एकान्तवासका रसिक, नीरस 
ओर स्नेहशून्य हो गया। यद्यपि उसकी बुद्धिम कुटिलता 
नहीं है तो भी वह मेरी ओरसे सदा मौन ही रहता है; 
अतः मै समञ्चती हू कि मेरे जीवनका कोई फल नहीं 
है, इसलिये अब इसे रखनेसे क्या लाभ ? बचपनसे ही 
विधवा हो जाना अच्छा है, मर जाना भी अच्छा है 
अथवा रोगोका आक्रमण तथा दूसरी-दूसरी विपत्तियोका 
टूट पड्ना भी अच्छा है; परंतु जिसका स्वभाव मनके 
अनुकूल न हो, एेसे पतिका मिलना अच्छा नहीं । उसी 
स्त्रीका जीवन सफल है, जिसका पति सदा उसके 
अनुकूल चलता हो; वही धन-सम्पत्ति सार्थक दै, 
जिसका साधु-पुरुष उपयोग करते है तथा वही बुद्धि, 
वही साधुता ओर वही समदशिता उत्तम है, जो मधुर 
एवं उदार है । यदि पति ओर पत्री एक-दूसरेके प्रति 
पूर्णं अनुराग रखते हों तो उनके मनको आधि-व्याधिर्योँ 
विपत्ति-समूह तथा दुर्भिक्ष लानेवाले उपद्रव भी क्ट 


नहीं पहुंचा सकते। जिन स्त्रियोके पति प्रतिकूल 
स्वभाववाले हों अथवा जो स्त्रियों विधवा हो गयी हँ, 
उनके लिये फूलोसे भरी हई पुष्पवारिकाएं तथा 
नन्दनवनकी भूमिय भी मरुभूमिके समान दुःखद हो 
जाती हँ । संसारके सारे पदार्थ स्त्रियोँद्वारा स्वेच्छानुसार 
त्याग दिये जाते हँ, परंतु वे किसी भी दशाम पतिको 
नहीं त्याग सकतीं । 

मुनीश्वर! अब मेरा वह पतिविषयक अनुराग वैसे 
ही विरागरूपमें परिणत हो गया है, जैसे पालेकी मारी 
या जलायी कमलिनीका राग क्रमशः नीरस हो जाता हेै। 
मुने! अब मुञ्चे समस्त पदा्थकि प्रति वैराग्य हो गया है, 
इसलिये म इस समय आपके उपदेशसे अपनी मुक्ति 
चाहती हू। जिन्हें मनोवाच्छित वस्तुओंकी प्राति नहीं हुई, 
जिनको बुद्धि परमात्मपदमें विश्राम न पा सकी तथा जो 
मरणतुल्य दुःखोके प्रवाहमें बहे जा रहे है, एेसे लोगोके 
लिये जीनेकी अपेक्षा मर जाना अच्छा है। मेरे पतिदेव 
भी अब मोक्ष पानेके लिये ही दिन-रात चेष्टा करते रहते 
है । जैसे राजा किसी राजाकी सहायतासे दूसरे राजापर 
विजय पानेके लिये सचेष्ट होता है, इसी प्रकार मेरे पति 
भी मनके द्वारा ही मनको जीतनेके प्रयन्रमे सावधानीके 


सर्गं ६६-६७ ] 


साथ लगे हुए है । ब्रह्मन्‌! आप मेरे उन पतिका ओर 
मेरा भी अज्ञान दूर करनेके लिये न्याययुक्तं वाणीद्ारा 
उपदेश देकर आत्मतत्त्वका ज्ञान कराइये। जब मेरे पति 
मेरी उपेक्षा करके ही परमात्मतत्तवके चिन्तनमें लग गये, 
तब वैराग्यने मेरे लिये संसारकी स्थितिमे नीरसता पैदा 
कर दी। 

म संसारक वासनाके आवेशसे शून्य हूँ इसलिये 
आकाशमें विचरनेको शक्तिरूप सिद्धि प्रदान करनेवाली 
खेचरी मुद्रानामक तीव्र एवं अभीष्ट धारणाको बांधकर 
सुस्थिरचित्त हो गयी हूं। उक्त धारणाके द्वारा आकाशम 
विचरनेको शक्ति पाकर मेने पुनः दूसरी धारणाका 
अभ्यास किया, जो सिद्ध पुरुषोका सङ्ग एवं उनके साथ 
सम्भाषणरूप फल देनेवाली है । (इसीलिये आज यहां 
आकर आपके साथ वार्तालाप करनेका सौभाग्य प्राप्त 
कर सको ।) तत्पश्चात्‌ मै अपने निवासभूत ब्रह्याण्डके 
पूर्वापर भागघरित (नीचे-ऊपरके सम्पूर्ण) आकारको 
भली भोति देखनेकी इच्छासे तदाकार भावनामयी धारणा 
बोधकर स्थित हुई । वह धारणा भी मेरे लिये सिद्ध हो 
गयी । फिर मैं अपने उस ब्रह्माण्डके अदरक सभी 
वस्तुओंको देखकर जब बाहर निकली, तब वह 


* निर्वाण-प्रकरण-उत्तरार्धं * 

लोकालोक पर्वतकी स्थूल शिला मुञ्चे दिखायी दी। मेरे 
पतिदेव केवल शुद्ध वेदार्थके एकान्तचिन्तनमें ही लगे 
रहते हैँ । उनकी सारी एषणा दूर हो चुकी हैँ । वे न 
तो किसीका आना जानते है न जाना-उन्हं नतो 
भूतकालका पता रहता है, न वर्तमान ओर भविष्यका 
ही । अहो! उनको कैसी अद्भुत स्थिति है? परन्तु वे 
मेरे पति विद्वान्‌ होते हए भी अबतक परमपदको प्राप्त 
न कर सके। अब वे ओर मैं दोनों ही परमपदको 
पानेको इच्छा रखते है । ब्रह्मन्‌! आपको हमारी यह 
प्रार्थना सफल करनी चाहिये; क्योकि महापुरुषोके पास 
आये हुए कोई भी याचक कभी विफलमनोरथ नहीं 
होते । दूसरोको मान देनेवाले महर्षे ! मँ आकाशमण्डलमें 
सिद्धसमूहोके बीच सदा घूमती रहती हूँ; परंतु यहां 
आपके सिवा दूसरे किसी एेसे महात्माको नहीं देखती 
जो अज्ञानके गहन वनको दग्ध करनेके लिये दावानलके 
तुल्य हो । ब्रह्मन्‌! करुणासागर! संत-महात्मा अकारण 
ही प्रार्थीजनोंकी मनोवाञ्छा पूर्ण किया करते है, इसलिये 
आपको शरणमे आयी हुईं मुञ्च अबलाका आप 
तिरस्कार न करं । तत््वज्ञानका उपदेश देकर मुञ्े ओर 
मेरे पतिको कृतार्थं करे। (सर्ग ६५) 





श्रीवसिष्ठजीका विद्याधरीके साथ लोकालोकपर्वतपर पाषाणशिलाके पास 
पहुंचना, उस शिलामे उन्हें विद्याधरीकी बतायी हुईं सृष्टिका दर्शन न होना, 
विद्याधरीका इसमे उनके अभ्यासाभावको कारण बताकर 
अभ्यासकी महिमाक्ा वर्णन करना 


श्रीवसिष्ठजी कहते है श्रीराम ! ब्रह्माण्डके पूर्ववर्णित 
ऊर्ध्व आकाशमें संकल्पद्वारा कल्पित आसनपर बेठे हुए 
मने, उसी आकाशमें कल्पित आसनपर स्थित हुई वह 
नारी जब मेरे पूचछछनेपर उपर्युक्त बातें कह चुर्कं, तब 
पुनः उससे प्रश्र किया-" बाले! शिलाके पेटमें तुम-जैसे 
देहधारियोंकी स्थिति कैसे हो सकती है? उसमे 
हिलना-डलना कैसे होता होगा? तथा तुमने वहां 
किसलिये घर बनाया ?' 

विद्याधरी बोली- मुने! जैसे आपलोगोका यह संसार 
बहुत ही विस्तृतरूपसे प्रकाशित हो रहा है, उसी प्रकार 
उस शिलाके उदरमें सृष्टि ओर संसारसे युक्त हमलोगोका 
जगत्‌ भी स्थित है। वहाँ भी यहँकी भाति ही देवता, 


असुर, गन्धर्व, पृथ्वी, पर्वत, पाताल, समुद्र, वायु, अग्रि, 
आकाश, सूर्य ओर चन्द्रमा आदि सब वस्तुं हँ । 
मुने! यदि आप मेरी बातको असम्भव समञ्जते हों 
तो आइये, उस सृष्टिको अच्छी तरह देख लीजिये, मेरे 
साथ चलनेके लिये कृपा कीजिये; क्योकि बडे लोर्गोको 
आश्चर्ययुक्त वस्तुं देखनेके लिये बड़ा कौतूहल होता 
है । रघुनन्दन ! तब मैने “ बहुत अच्छा" कहकर उसकी 
बात मान ली ओर शून्य (आकाश) -रूप हो, शून्यरूपधारिणी 
उस नारीके साथ शून्य आकाशमें उसी तरह उडना 
आरम्भ किया, जैसे ओंधी या बवंडरके साथ फूलोकी 
सुगन्ध उडती है । तदनन्तर दूरतकका रास्ता तै करनेके 
बाद आकाशकी शुन्यताको लोघकर मै उस नारीके 

साथ आकाशवतीं भूतसमुदायके पास जा पहुंचा। 
चिरकालके बाद आकाशमें प्राणियोके संचारमार्गको 
पारकर भँ लोकालोक पर्वतके शिखरके ऊपर आकाशभागमें 
पहुंच गया, उस शिखरके पूर्वोत्तर भागमें स्थित चन्द्रतुल्य 
उज्वल बादलके पीठभागसे नीचे उतरकर वह नारी 
मुञ्ञे उस ऊँची शिलाके पास ले गयी, जो तपाये हुए 
सुवर्णकी बनी जान पड़ती थी। मैने उस शुभ्र शिलाको 
जब अच्छी तरह देखना आरम्भ किया, तब उसमें वह 
जगत्‌ मुञ्चे नहीं दिखायी दिया। केवल वह सुवर्णमयी 
शिला ही अग्रिलोक (सुमेरु)-के उच्चतम तटको भाति 
दृष्टिगोचर हुई । तब मने उस कान्तिमती नारीसे पूछा- 
"तुम्हारी वह सृष्टिभूमि कहां है 2 उस लोकके रुद्र, सूर्य, 
अग्रि ओर तारे आदि कहां हँ तथा भूर्भुवः आदि सातं 
भिन्न-भिन्न लोक कहां है 2 समुद्र, आकाश ओर दिशां 
कहां हँ 2 प्राणियोके जन्म ओर नाश कहँ हो रहे हैँ ? 
बड़े-बड़े मेघोकी घटँ कहाँ धिरी हुई हैँ ? ताराओंकी 
तड़क-भडकसे युक्त आकाश यहाँ कहँ दिखायी देता 
है? कहां हँ शेलशिखरोंकी वे श्रेणियाँ ? कहाँ हैँ 
महासागरोकी पङ्कां 2 कहां ह मण्डलाकार सातां द्वीप 
ओर कहां है तपाये हए सुवर्णे सदृश वह भूमि ? कार्य 
ओर कारणकी कल्पनां कहाँ है 2 भूतो ओर उनके 
भवनोका भ्रम कहाँ हो रहा है 2 कहाँ हैँ विद्याधर ओर 
गन्धर्वं 2 कहां हँ मनुष्य, देवता ओर दानव तथा कहाँ 
है ऋषि, राजा ओर मुनि 2 नीति-अनीतिकी रीति्यां 
कहां चलती हैँ 2 हेमन्त-ऋतुकी पाँच पहरवाली रातें 
यहां कहँ हो रही हँ 2 स्वर्ग ओर नरकके भ्रम कहां 
हें ? पुण्य ओर पापकी गणना कहाँ हो रही है ? कला 
ओर कालक क्रीडा कहाँ होती हैँ ? देवताओं ओर 
असुरोमें कहां वैर देखे जाते हैँ तथा द्वेष ओर सरेहकी 
रीतियां कहाँ उपलब्ध होती हैँ ?' मेरे इस प्रकार 
पूछ्नेपर निर्मल नेत्रवाली उस सुन्दरीने आशर्यचकित 
दृष्टिसे मेरी ओर देखकर इस प्रकार कहा। 

विद्याधरी बोली- सर्वस्वरूप ब्रह््षे ! भे भी अब 
पहलेको भति अपने उस सम्पूर्ण जगत्‌को तो इस 
शिलाके भीतर नहीं देख रही हूँ; परंतु मैने जिन मनुष्य, 
गन्धर्वं आदिका पहले वर्णन किया है, उन सबको 
दर्पणमें स्थित प्रतिविम्बकी भति इस शिलाम प्रतिबिम्बित 
देखती हू। इस समय जो कुछ दीखता है, वह पहले 

देखे गये नगरसे भिन्न-सा हे । मुने ! मुञ्चे जो उस जगत्‌का 
कुछ-कुछ दर्शन हो रहा है, उसमें नित्यका मेरा अनुभव 
ही कारण है। आपको यह अनुभव नहीं है, इसीलिये 
आपको उसका दर्शन नहीं हो रहा है। इसके सिवा 
चिरकालतक हमलोगोमें जो यह एक अद्रैतकी चर्चा 
चलती रही है, उससे विशुद्ध आतिवाहिक (सूक्ष्म मनोमय) 
देहका विस्मरण हो गया है । इसके कारण भी आपको 
वह जगत्‌ नहीं दीखता ओर मुञ्चको स्फुटरूपसे उसका 
दर्शन होता है । मैने चिरकालसे जिसका अत्यन्त अभ्यास 
किया था, मेरा वह जगत्‌ भी आकाशलताके समान 
अदृश्य हो गया है; क्योकि मेँ स्पष्टरूपसे उसे नहीं देख 
पा रही हू। जो संसार पहले मेरे लिये अत्यन्त प्रकट 
था, उसीको इस समय मेँ दर्पणमें प्रतिबिम्बितकी भाति 
अस्पष्टरूपसे देख रही हूं। नाथ! हम दोनोमें परस्पर 
दीर्घकालतक जो सम्भाषण हुआ, उससे अपने अत्यन्त 
विशुद्ध एवं व्यापक स्वास्थ्य (धारणाभ्यासजनित 
मनोमयदेहरूपता)-का विस्मरण हो गया। प्रभो! जो 
अभ्यासजनित संस्कार शुद्ध चेतन आकाशके रससे उद्बुद्ध 
होकर प्रकाशित होता है, उसीके आकारका आन्तरिक 
चित्त भी हो जाता है । बाल्यावस्थासे लेकर अबतक वही 
वस्तुस्थिति देखी जाती है । भगवन्‌। यह जो आपके साथ 
संवाद हुआ है, इसने अपने जगत्‌के निरन्तर अभ्यासके 
कारण पूर्वजगत्‌के भ्रमसे युक्त हई मुञ्जको निश्चय ही 
वशम कर लिया। इसीलिये वह संस्कार लुप्त-सा हो 
गया। भूत ओर वर्तमानकालके दो भ्रमेमंसे वर्तमानकालका 
भ्रम ही बलवान्‌ होनेके कारण विजयी हआ। 

मे एक पाषाण-शिलामें निवास करनेवाली अबला 
हू, बाला एवं आपकी शिष्या हूँ; फिर भी मैँ तो इस 
शिलाके भीतर स्थित हुई सृष्टिको देखती हूँ ओर आप 
सर्वज्ञ होकर भी नहीं देखते। देखिये, यह अभ्यासका 
विस्तार केसा आश्चर्यजनक है! अभ्याससे अज्ञानी भी 
धीरे-धीरे ज्ञानी हो जाता है, पर्वत भी चूर्णं हो जाता है 
ओर बाण अपने महान्‌ लक्ष्यको भी बेध डालता हे। 
देखिये, यह अभ्यासकी प्रनलता कैसी है? मुने! 
अभ्याससे कट्‌ पदार्थं भी मनको प्रिय लगने लगता है- 
अभीष्ट वस्तु बन जाता है। अभ्याससे ही किसीको नीम 
अच्छा लगता है ओर किसीको मधु। निकट रहनेका 
अभ्यास होनेपर जो भाई-बन्धु नहीं है, वह भी भाई- 

बन्धु (आत्मीय) बन जाता है ओर दूर रहनेके कारण 
बारम्बार मिलनेका अभ्यास न होनेसे भाई-बन्धुओंका 
सख्रेह भी घट जाता हे। भावनाके अभ्याससे ही यह 
आतिवाहिक शरीर भी, जो केवल विशुद्ध चेतनाकाशरूप 
है, आधिभौतिक बन जाता है। यह आधिभौतिक शरीर 
भी धारणाके अभ्यासको भावनासे पक्षियोके समान 
आकाशम उड़नेको सिद्धि प्रात कर लेता है। देखिये, 
अभ्यासकी कैसी महिमा है 2 निरन्तर अभ्यास करनेसे 
दुस्साध्य पदार्थं भी सिद्ध (सुलभ) हो जाते है, शत्रु भी 
मित्र बन जाते हैँ ओर विष भी अमृत हो जाते हैँ । जिसने 
इष्ट वस्तुके लिये अभ्यास छोड दिया है, वह मनुष्यों 
अधम है। वह कभी उस वस्तुको नहीं पाता। ठीक 
उसी तरह जैसे वन्ध्या स्त्री अपने गर्भसे पुत्र नहीं पाती। 
जो नराधम अपनी अभीष्ट वस्तुके लिये अभ्यास 
(बारम्बार प्रयत) नहीं करता, वह अनिष्ट वस्तुमें ही रत 
रहता है; इसलिये वह अनिष्टको ही प्राप्त होता है ओर 
एक नरकसे दूसरे नरकमें गिरता रहता है । जिससे 
संसार असार बन जाता है, एेसे विवेकका सेवन 

करनेवाले जो श्रेष्ठ पुरुष आत्मविचार नामक अभ्यासको 
नहीं छोड़ते, वे निश्चय ही इस बदी- चटी विस्तृत माया- 
नदीको पार कर जाते हें । इष्ट वस्तुके लिये किया गया 
चिरकालिक अभ्यासरूपी सूर्य प्रजाजनोके समक्ष एेसा 
प्रकाश फलाता है, जिससे वे देहरूपी भूतलपर रहकर 
जन्म-मरण आदि सहस्रं अनर्थको पैदा करनेवाली 
इन्द्रियरूपिणी रात्रिको नहीं देखते। बारम्बार किये 
जानेवाले प्रयन्रको अभ्यास कहते हैँ, उसीका नाम 
पुरुषार्थ है । उसके बिना यहाँ कोई गति नहीं है । अपने 
विवेकसे उत्पन्न हुए दृढ अभ्यास नामक अपने कर्मको 
यत कहते हें । उसीसे यहां सिद्धि प्राप्त होती है ओर 
किसी उपायसे नहीं । इन्द्ियोपर विजय पानेमें समर्थ 
वीरपुरुषके लिये अभ्यासरूपी सूर्यके तपते रहनेपर 
भूमिमे, जलमें ओर आकाशमें भी ठेसी कोई अभिलषित 
वस्तु नहीं है, जो सिद्ध नहीं हो सकती । भूमण्डलमें तथा 
पर्वतकी समस्त निर्जन गुफाओंमें जितने भयके कारण 
है, वे सब अभ्यासशाली पुरुषके लिये अभयदायक 
बन जाते हें । (सर्ग ६६-६७) 





श्रीवसिष्ठजीके द्वारा आतिवाहिक शरीरम आधिभोतिकताके भरमक्ा निराकरण 


विद्याधरीने कहा-अतः मुने! अब हम दोनों 
निर्मल परमात्मामें सर्वबोधानुकूल समाधिरूप धारणाद्वारा 
अपने प्राचीन आतिवाहिक भावका पुनः अभ्यास करे। 
एेसा करनेसे ही इस शिलाके भीतरका जगत्‌ प्रकट 
होगा। 

श्रीवसिष्ठजी कहते है-- श्रीराम! उस पर्वतपर 
विद्याधरीने जब यह युक्तियुक्त बात कही, तब मेँ 
पद्मासन लगाकर बैठ गया ओर समाधिमें स्थित हो 
गया। उस समय सम्पूर्णं बाह्य पदार्थोको भावनाका त्याग 
हो जानेपर चिन्मात्नस्वरूप होकर मने उस पूर्वके 
अर्थकी- आधिभौतिक देहादिकी भावना एवं उसके 
संस्कार-मलका भी सर्वथा त्याग कर दिया। तत्पश्चात्‌ 
चेतनाकाशरूपताको प्रात हो भने उसी तरह उत्तम दृष्ट 
प्राप्त कर ली, जैसे शरत्काल आनेपर आकाश निर्मलताको 
धारण कर लेता है। तदनन्तर सत्यस्वरूप परमात्माके 
सुदृढ ध्यानाभ्याससे मेरी देहमें आधिभौतिकताको भ्रान्ति 
निश्चय ही दूर हो गयी तथा तत्काल ही उदय एवं 

अस्तसे रहित होनेपर भी नित्य उदित रहनेवाली ओर 
अत्यन्त निर्मल महाचेतनाकाशरूपता प्रकट-सी हो 
गयी । इसके बाद जब मै साक्षीरूप अपने ही निर्मल 
तेजसे देखने लगा, तब वास्तवमें मुञ्चे न तो वह आकाश 
दीख पड़ा ओर नवह पाषाणशिला ही कहीं दिखायी 
दी। सब कुछ केवल परमतत्वमय ही दृष्टिगोचर हआ। 
मैने स्वरूपबोधके पहले कभी जिसकी आकृति शिलामयी 
देखी थी, बोधके पश्चात्‌ उसे स्वच्छ चिद्घन ब्रह्माकाशरूप 
ही देखा, पृथ्वी आदि विकारोके रूपमें उस सद्वस्तुको 
कहीं नहीं देखा । प्रिय श्रीराम । यह जो वर्तमानकालका 
दृश्य-प्रपञ्च मनको प्रत्यक्ष दिखायी दे रहा है, यह 
आधिभौतिक देह आदिकी कल्पनाद्रारा अत्यन्त असद्रूपसे 
ही प्रकट हुआ है। अतः इसे तुम प्रत्यक्ष ही असत्‌ 
समज्ञो ओर उस योगिप्रत्यक्षको ही मुख्य प्रत्यक्ष जानो; 
क्योकि उसमे सद्रूप परमात्माके यथार्थं स्वरूपका 
साक्षात्कार होता है। अहो! परमेश्वरको माया कैसी 
विचित्र है, जिससे प्राक्‌-प्रत्यक्षमें (अर्थात्‌ पहलेसे ही 

जो प्रत्यक्ष है, उस साक्षी चेतनमें) तो परोक्षताका निश्चय 
हो रहा है ओर इस परोक्ष मनमें प्रत्यक्षभावको कल्पना 
आ गयी है। यद्यपि सुवर्णसे कड़ा बनता है- इसका 
सभीको अनुभव है, तथापि यह निश्चय है कि सुवर्णं 
कड़ा नहीं है। उसी प्रकार सृक्ष्मशरीरमें आधिभौतिकता 
नहीं है। यह जीव विचार न करनेके कारण भ्रमको 
यथार्थं ओर यथार्थको भ्रम समञ्च रहा है। अहो ! यह 
कैसी मूढता है ? जैसे सीपीमे चांदी, मृगतृष्णामें जल 
ओर एक चन्द्रमामें दो चन्द्रमाकी बुद्धि मिथ्या ही है, 
उसी प्रकार आतिवाहिक (सुक्ष्म) शरीरमें आधिभौतिकता 
(स्थूलरूपता)-की बुद्धि भी मायासे ही हो रही है, वह 
वास्तविक नहीं है । जो असत्‌ है, उसे सत्‌ मान लिया 
गया है ओर जो सत्‌ है, उसे असत्‌ समञ्च लिया गया 
है। अहो! जीवके अविचारसे उत्पन्न हए इस मोहकी 
कैसी महिमा हे! जो आदि प्रत्यक्ष (सूक्ष्मशरीर )-को 
छोडकर इस वर्तमान प्रत्यक्ष (स्थूलशरीर) -में ही 

सत्यबुद्धि करके स्थित है । वह मानो मृगतृष्णाका जल 
पीकर तृपिका अनुभव करता हुआ सुखपूर्वक बैठा है। 

विषर्योका जो सुख है, वह क्षणभङ्गुरं है, इसका 
सबको बारम्बार अनुभव होता है, इसलिये उस सुखको 
दुःखरूप ही कहा गया है तथा जो नित्य, अनादि ओर 
अनन्त आत्मसुख है, उसीको वास्तविक सुख बताया 
गया है। अज्ञानीकी द्ष्टिमे यह जगद्रूप भ्रान्ति ही 
सत्यरूपताको प्रात हो गयी है । मदिरा पीकर मतवाले 
हुए पुरुषको ये सुस्थिर वृक्ष ओर पर्वत ही नाचते-से 
प्रतीत होते हँ । जो योगियोके प्रत्यक्ष अनुभवमें आये 
हुए, सर्वत्र अप्रतिहत, अद्वित, बोधरूप, पूर्णानन्दैकरस 
चित्‌-स्वरूप ब्रह्मको सत्ता प्रत्यक्ष होनेपर भी दूसरे तुच्छ 
प्रत्यक्ष नेत्र आदि इन््रियोसे दीखनेवाले रूप आदि 
विषयोंको सत्य मानकर उसका आश्रय लेते हैँ, वे महान्‌ 
मूर्खं हैँ । अपने-आपको ही धोखा देनेवाले उन तृणतुल्य 
अधम पुरुषोंसे हमारा कोई प्रयोजन नहीं है । (सर्ग ६८) 





विद्याधरीका पाषाण-जगत्‌के ब्रह्माजीको ही अपना पति बताना ओर उन्हे 
समाधिसे जगाना, उनके ओर देवतादिके द्वारा वसिष्ठजीका स्वागत-सत्कार, 
वसिष्ठजीके पृषछनेपर ब्रह्माजीका उन्हें अपने यथार्थं स्वरूपका परिचय 
देना ओर उस कुमारी नारीको वासनाकी देवी बताना 


श्रीवसिष्ठजी कहते है श्रीराम । तदनन्तर अबाध 
चेष्टावाली वह विद्याधरी उस शिलाके भीतर स्थित हई 
सृष्टिमें प्रविष्ट हुई । फिर मै भी उसके साथ संकल्परूप 
होकर वहां जा पहुंचा। वह उद्यमशील तथा उत्कृष्ट 
शोभासे युक्त नारी उस जगतके ब्रह्मलोकमें पहुंचकर 
ब्रह्माजीके सामने बेठ गयी ओर बोली-“ मुनिश्रेष्ठ ! यही 
मेरे पति है, जो मेरा पालन करते है । इन्होने पूर्वकालमे 
मेरे साथ विवाह करनेके लिये अपने मनके द्वारा मुज्ञ 
उत्पन्न किया था। ये पुरातन पुरुष हैँ ओर मै भी अब 
जरावस्थाको आ पहुंची हूं । इन्होने आजतक मेरे साथ 
विवाह नहीं किया; इसलिये मै विरक्त हो गयी हू। 
इनको भी वैराग्य हो गया है। ये उस परमपदको प्राप्त 
करना चाहते है, जहां न कोई द्रष्टा है, न दृश्य है ओर 
न शून्य ही है। इसलिये मुनीश्वर! आप मुञ्चको ओर 
इनको भी तत्त्वज्ञानका उपदेश देकर उस परब्रह्म 


परमात्माके पथमे लगा दीजिये, जो वैज्ञानिक प्रलयतक 
रहनेवाली सारी सृष्टियोके मूल कारण हैँ ।' 

मुञ्चसे एेसा कहकर वह उन ब्रह्मयाजीको जगानेके 
लिये इस प्रकार बोली-' नाथ! ये मुनिनाथ वसिष्ठजी 
आज इस घरमे पधारे है । ये मुनि दूसरे ब्रह्माण्डरूपी 
घरमें रहनेवाले ब्रह्माजीके पुत्र है । प्रभो! गृहस्थके घरपर 
आये हए अतिथिके योग्य पूजाद्वारा आप इन गृहागत 
महर्षिका पूजन कीजिये। समाधिसे उदिये ओर अर्ध्य, 
पाद्य देकर इन मुनीश्रकी पूजा कीजिये; क्योकि आप- 
जैसे महात्माओंको महापुरुषोकी पूजासे प्राप्त होनेवाला 
महान्‌ फल ही रुचता है ।' 

श्रीराम! उस विद्याधरीके एेसा कहनेपर वे परम 
बुद्धिमान्‌ ब्रह्माजी समाधिसे जाग उठे । नीतिके ज्ञाता उन 
विदान्‌ ब्रह्याने धीरेसे अपनी ओंखिं खोलीं । मानो शिशिर- 
ऋतुको समापि होनेपर वसन्त-ऋतुने पृथ्वीपर उत्पन्न 

हृए दो फूलोको विकसित कर दिया हो। उनके वे 
विभिन्न अङ्ग धीरे-धीरे अपनी-अपनी सजगता ( ज्ञानयुक्त 
चेष्टा) प्रकट करने लगे, मानो वसन्त-ऋतुके नूतन पह्व 
नूतन रसको अभिव्यक्ति कर रहे हों । तदनन्तर देवताओं 
सिद्धां ओर अप्सराओंके समुदाय चारों ओरसे वँ उसी 
तरह आ पहुंचे, जैसे प्रातःकाल विकसित कमलोंसे 
सुशोभित सरोवरमे ञ्युड-के-ञयंड हंस आ गये हों । ब्रह्माजीने 
सामने खड हए मुञ्चको ओर उस विलासशालिनी विद्याधरीको 
देखा । देखकर वे प्रणवपूर्वक स्वरसहित उच्चरित होनेवाली 
, सुन्दर वेदवाणीके समान मधुर वचन बोले- 

उस दूसरे संसारके ब्रह्माजीने कहा-- मुने! आपने 
हाथपर रखे हए ओंवलेके समान इस असार संसारके 
सारतत्त्तको देख ओर जान लिया है। आप ज्ञानरूपी 
अमृतको वर्षां करनेवाले महामेघ हँ । आपका स्वागत 
 है। महष ! इस समय आप इस अत्यन्त दूरवर्ती मार्गपर 
आ पहुंचे है । बहुत दूरका रास्ता तै करनेके कारण आप 
बहुत थक गये होँगे। यह आसन है, इसपर बेदिये। 

उनके एेसा कहनेपर भै बोला-' भगवन्‌! मेँ आपको 
प्रणाम करता हूं।' एेसा कहता हुआ मेँ उनको दृष्टिके 
संकेतसे दिखाये गये एक मणिमय पीठपर बेठ गया। 
फिर तो देवता, ऋषि, गन्धर्व, मुनि ओर विद्याधरोद्रारा 
मेरी स्तुति की जाने लगी । इसके बाद पूजा, नमस्कार 
तथा अन्य समुचित नीतियुक्त व्यवहार सम्पादित हुए। 
दो घड़ीमें जब सम्पूर्णं भूतगणोद्रारा किया गया प्रणाम- 
समारोह शान्त हआ, तब उन ब्रह्माजीसे मने कहा- 
` भूत, वर्तमान ओर भविष्यके स्वामी ब्रह्मदेव ! यह क्या 
बात है कि यह नारी मेरे पास गयी ओर कहने लगी 
कि “आप अपने ज्ञानोपदेशसे प्रयलपूर्वक हमें बोधको 
प्रापि कराइये ' देव ! आप तो सम्पूर्णं भूतोके स्वामी तथा 
समस्त ॒ज्ञानोमे पारंगत रहै। जगत्पते! बताइये, यह 
काममा स्त्री आपके विषयमे क्या कहती हे ? देव! 
जब आपने इसे अपनी पत्री बनानेके लिये ही उत्पन्न 
किया था तब फिर इसे उस पदपर क्यों नहीं प्रतिष्ठित 
किया, इसको वैराग्यकी ओर आप क्यों ले गये ?' 

दूसरे जगत्‌के ब्रह्माजी बोले- मुने! सुनिये, जेसी 
बात है, उसे आपके सामने ठीक-ठीक बता रहा हू; 
क्योकि सत्पुरुषोके सामने सब बाते यथार्थं ओर पूर्णरूपसे 

कहनी चाहिये । मुने ! वह जो शान्त, अजन्मा, अजर एवं 
अनिर्वचनीय परमार्थ सद्वस्तु ब्रह्म है, उसीको चेतन 
अथवा चित्तत्व कहते हें । चैतन्य ही उसका एकमात्र 
स्वरूप है । उसी परमात्माने अपने स्वरूपभूत चैतन्यसे 
मुञ्चे प्रकट किया है । म चिदाकाशरूप ही हू ओर सदा 
अपने स्वरूपमें ही स्थित रहता हूं, जब सृष्टि उत्पन्न 
होकर यथावत्‌ रूपसे स्थित हो जाती है, तब मेरा व्यावहारिक 
नाम स्वयम्भू होता है! वास्तवे न तो में उत्पन्न होता 
हू ओर न कुछ देखता ही हूं । मेँ समस्त आवरणोसे मुक्त 
रहकर चेतनाकाशरूप हो चेतनाकाशमें ही स्थित हूं । यह 
जो आप मेरे सामने हैँ ओर म आपके सामने हूं तथा 
हमलोगोमें जो यह परस्पर सम्भाषण हो रहा है, यह वैसा 
ही है, जसे समुद्रम एक तरङ्गके आगे दूसरी तरङ्ग हो 
ओर स्वयं समुद्र ही उन तरङ्गोके घातप्रतिघातके रूपमें 
शब्द कर रहा हो। इस विषयमे मेरी एेसी ही मान्यता 
है । इस प्रकार समुद्रसे तरङ्खोंकी कल्पनाके समान जिसने 
अपनी ओर दूसरेको दृष्टिसे देखे जानेवाले भेदको किंचित्‌ 
कल्पना कर ली है तथा कालवशात्‌ अपने स्वरूपको 
भी किंचित्‌ भुला देनेके कारण जिसकी आकृति कुछ 
मलिन-सी हो गयी है, वह मेँ चिदाभासमात्र ही हू। एसे 
रूपवाले मुञ्च ब्रह्माके अन्तःकरणे जो ममत्व ओर 
अहंताको वासना उदित हुई हे, वह उस कुमारी स्त्रीसे 
भिन्न जो आप है, आपको अन्य-सी प्रतीत होती है ओर 
मुञ्ञे अनन्य-सी जान पड़ती है । वह वासना हम दोनोकौ 
दृष्टिसे उदित (प्रकट) भी है ओर अनुदित (अप्रकट) भी। 
वस्तुतः मै अविनाशिनी सत्तावाला हू; क्योकि कभी मेरी 
उत्पत्ति नहीं हई है । मै आत्मरूपसे अपने-आप ही 
स्थित हूं। स्वभावसे ही मँ अच्युत, अपने आत्मामें रमण 
करनेवाला तथा स्वयं ही सब कुछ करनेमे समर्थ हूं 
यह कुमारी स्त्रीके रूपमे जो सामने खडी है, वासनाकी 
अधिष्ठात्री देवी ही है। यह न तो मेरी गृहिणी है ओर 
न गृहिणी बनानेके निमित्त मैने इसका सत्कार ही किया 
है । अपनी वासनाके आवेशवश इसके मनमें यह भाव 
उत्पन्न हो गया कि “मँ ब्रह्माजीकी पन्नी हूं।' इस भावनाको 
लेकर यह स्वयं ही अत्यन्त दुःख उठा रही है ओर वह 
भी व्यर्थ । यही सारे जगत्‌के भीतर वासना बनकर बैठी 
हई हे। (सर्ग ६९) 

> संक्चिप्त योगवासिष्ठ * 


[ सर्गं ७० 





पाषाण-जगतके ब्रह्याद्वारा वासनाकी क्षयोन्मुखता एवं आत्मद्शंनकी इच्छा 
बताकर शिलाको चितिरूपता तथा जगतको परमात्मसत्तासे अभित्नरताका 
प्रतिपादन करके वसिष्ठजीको अपने जगतूमे जानेके लिये प्रेरित करना 


अन्य जगत्‌के ब्रह्माजी कहते है- मुनिश्रेष्ठ ! (मैने 
अपने संकल्पसे कल्पित दो परार्धं वर्षोको आयु बिता 
दी) अब विदाकाशरूप मै निरतिशयानन्दस्वरूप, 
ब्रह्माकाशमयी परम कैवल्यरूपा स्थितिको प्राप्त करना 
चाहता हु, इसीसे यहं मेरी वासनाद्वारा रचे गये इस 
संसारम नित्य, नैमित्तिक, देनन्दिनि ओर आत्यन्तिक ये 
चारों प्रकारके प्रलय उपस्थित हो गये हें । मुनीश्वर ! इस 
महाप्रलयकालमें अब मेने इसे त्याग देने-इस वासनाका 
मूलोच्छेद करके इसे अपनी सत्तासे गिरा देनेके उद्योगका 
निश्चितरूपसे आरम्भ कर दिया है, इसीसे यह विरसताको 
प्राप्त अर्थात्‌ विनाशोन्मुख हो गयी है। जब मेँ 
चित्ताकाशरूपताको त्यागकर आदि चेतनाकाशरूप महाकाश 
होने जा रहा हू, तब यहाँ महाप्रलयका आना ओर 
वासनाका विनाश होना अवश्यम्भावी है। यही कारण 
है कि यह विरस होकर मेरे मार्गकी ओर दौड रही है। 
भला, एेसा कोन उदारबुद्धि प्राणी है, जो अपने 
जन्मदाताका अनुसरण न करता हो ? आज यहाँ चारों 
युगोका विनाश उपस्थित है, अन्तिम कल्प, अन्तिम 
मन्वन्तर तथा अन्तिम कलियुगकी समापिका समय आ 
गया है, इसलिये आज ही प्रजा, मनु, इन्द्र॒ तथा 
देवताओंका यह अन्तकाल आ पहुंचा है । आज ही यह 
कल्पका अन्त, महाकल्पका अन्त, मेरी वासनाका अन्त 
ओर मेरे देहाकाशका भी अन्त होनेवाला है। त्रह्न्‌। 
इसीलिये यह वासना अब क्षीण होनेको उद्यत है, जब 
कमर्लोसे भरा हुआ सरोवर ही सूख रहा हो, तब 
गन्धलेखा कहां ठहर सकती है 2 केवल अभिमान ही 
जिसका शरीर है, एेसी इस वासनाको स्वभावतः स्वयं 
ही आत्मदर्शनकी इच्छा होती है। आत्मसाक्षात्कारके 
लिये किये गये धारणाभ्यासरूप योगसे इसने अन्य 
ब्रह्माण्डे जाकर वहां आपके जगत्‌का दर्शन किया, 
जहां धर्म आदि चारों वगेकि अनुष्ठानमें लगी हुई स्वतन्त्र 
प्रजा निवास करती हे। आकाशमें विचरती हुई इस 
विद्याधरीने उसी सिद्धिकी सामर्थ्यसे लोकालोकपर्वतके 
शिखरको शिला देखी, जो इसके अपने जगत्‌की 





आधारभूत है तथा हमारी दृष्टिमे केवल आकाशरूप ही 
है। जिस जगद्रूपी पर्वतपर यह जगत्‌ है ओर जिसमें 
उसको शिलारूपता है, वहो तथा हमारे जगद्रूप पदा्थमिं 
एेसे-एेसे अनेक दूसरे जगत्‌ भी हैँ । यह जगद्रूपी भ्रान्ति 
जिनको समञ्मे आ गयी अर्थात्‌ जिनकी दृष्टम यह 
चेतनाकाशके साथ एकरूपताको प्राप्त हो गयी, वे कभी 
मोहमें नहीं पड़ते हँ ओर शेष जितने लोग हैँ, वे भ्रमके 
ही भागी होते हेँ। 

मुने! इस विद्याधरीको वैराग्यके कारण उत्पन्न 
अपने मनोरथको सिद्ध करनेको इच्छा हुई । इसीलिये 
इसने अन्य बहुत-सी धारणाओंका अभ्यास करके 
उनके प्रभावसे आपका दर्शन प्राप्त किया। आदि-अन्तसे 
रहित एवं अनामय विद्यारूपा ब्रह्मको चिन्मयी मायाशक्ति 
सब ओर व्याप्त है। इस जगते कोई भी कार्य न तो 
कभी उत्पन्न होते हैँ ओर न नष्ट ही होते हैँ । केवल चित्‌ 
ही द्रव्य, काल ओर क्रियाके रूपमे प्रकाशित हो तप 
रही है । ये जो देश, काल, क्रिया, द्रव्य, मन ओर बुद्धि 
आदि है, सब-के-सब चेतनरूपी शिलाकी मूर्तियां है । 
इनका न कभी उदय होता है ओर न अस्त ही। इस 
बातको आप अच्छी तरह समञ्च ले । यह चिच्छक्ति ही 
शिलाका आकार धारण करके स्थित है। जैसे स्पन्दन 
वायुका स्वरूप हे, उसी प्रकार सारा जगत्‌-समुदाय इस 
चिच्छक्तिका अभिन्न अङ्क ही है। यह जो चितिरूपा 
शिला है, आदि-अन्तसे रहित है, किंतु भ्रमसे सादि 
ओर सान्त बन जाती है। निराकार होती हई भी साकार 
हो जगद्रूप अद्धोसे युक्त बनकर स्थित हो जाती है । जैसे 
महाकाशके भीतर दूसरे-दूसरे आकाश (घटाकाश, 
मठाकाश आदि) महाकाशकी सत्तासे ही विद्यमान रहै, 
अपना पृथक्‌ अस्तित्व नहीं रखते हैँ, उसी प्रकार 
सम्पूर्णं जगत्‌ शून्यरूप होते हए भी शान्तस्वरूप 
सर्वव्यापी चेतनाकाश परमात्मामें उसीकी सत्तासे सर्वत्र 
विद्यमान हे । परंतु वे अपनी पृथक्‌ सत्ता नहीं रखते है, 
इस दृष्टिसे उनके विषयमे “हँ ' ओर ' नहीं है "ये दोनों 
बातें कही जा सकती हैँ । मुनिवर वसिष्ठ! अब आप 

यसि अपने जगत्‌को जाइये ओर इस समय अपने 
ूर्वकल्पित एकान्तवतीं आसनपर समाधि लगाकर परम 
शान्तिका अनुभव कोजिये। मेरे जो कल्पित बुद्धि आदि 


* निर्वाण-प्रकरण-उत्तरार्थं * 


~ ९७ 


जागतिक पदार्थं हैँ, वे प्रलयको प्राप्त हो परम अव्यक्त 
तत्त्वम मिल जायं; क्योकि इस समय हम परब्रह्म 


परमात्मपदको प्राप्त हो रहे हें। (सर्ग ७०) 





पाषाण-शिलाके भीतर बसे हए ब्रह्माण्डके महाप्रलयका वर्णन तथा ब्रह्माके 
संकल्पके उपसंहारसे सम्पूर्णं जगत्का संहार क्यों होता ह, इसका विवेचन 
श्रीवसिष्ठजी कहते हँ- रघुनन्दन । एेसा कहकर वे | व्याप एवं जीर्ण-शीर्ण हो गया, मानो रुद्रदेवके बाणोँसे 


भगवान्‌ ब्रह्मा सम्पूर्ण ब्रह्मलोकवासियोके साथ पद्मासन 
लगाकर बैठ गये ओर फिर कभी न द्रूटनेवाली 
समाधिमें स्थित हो गये। उन्हीका अनुसरण करती हई 
वह॒ वासनाको अधिष्ठात्री देवी सती-साध्वी कुमारी 
विद्याधरी भी उन्हीको भाति ध्यानमग्र हो शान्त हो गयी । 
उसका कोई भी अंश (स्मृति-बीजभेद) शेष नहीं रह 
गया। वह आकाशरूपिणी (शुन्यस्वभावा) हो गयी । 
ब्रह्माजीका संकल्प धीरे-धीरे विरस होने लगा। जिस 
समय उनके संकल्पमें विरसता आयी, उसी क्षणसे तुरंत 
ही पर्वत, द्वीप ओर समुद्रोसहित पृथ्वीकी तृण, गुल्म, 
लता ओर धान आदिको उत्पन्न करनेकी सारी शक्ति 
धीरे-धीरे नष्ट होने लगी। जैसे हमलोगोके अङ्ख 
संवेदनशक्तिके क्षीण होनेपर नीरस हो जाते है, उसी 
प्रकार ब्रह्माजीको अङ्गभूता पृथ्वीको संवेदनशक्तिका 
उपसंहार होनेसे वह नीरसताको प्राप्त हो गयी । ब्रह्माजीके 
द्वारा उपेक्षित होनेपर पृथ्वी आदि तथा असुर आदि- 
ये दो तरहके महाभूत सब ओरसे क्षुब्ध हो उठे। चन्द्रमा, 
सूर्य, वायु, इन्द्र, अग्नि ओर यम-ये सब-के-सब 
महाप्रलयके कोलाहलसे व्याकुल हो गये। उनका 
अधिकार एवं प्रभाव ब्रह्मलोकमें मिल गया। वे अपने 
स्थानसे नीचे गिरने लगे। भूकम्पोके कारण बड़े-बड़े 
पर्वत जोर-जोरसे ज्युमने ओर ज्ोके खाने लगे, मानो वे 
ज्ूला यूलनेके सुखका अनुभव कर रहे हों । उनके 
ऊपरकी वृक्षश्रेणियँ कटकट शब्दके साथ टूट-टूटकर 
गिरने लगीं। भूकम्पके कारण कैलास, मेरु ओर 
मन्दराचलकी कन्दरा हिलने लगीं ओर कल्पवृक्षोसे 
टूटकर लाल रंगके पुष्पगुच्छंकी वर्षा होने लगी। 
रघुनन्दन ! लोकान्तर पर्वत, नगर, समुद्र ओर वनपर्यन्त 
सारा जगत्‌ कल्पान्तकालकी उत्पात-वायुके ज्ोकेसे 
परस्पर टकराकर हताहत होते हए प्राणियोके कोलाहलसे 


दग्ध हुआ त्रिपुरनगर भरे हुए समुद्रम गिर रहा हो। 

रघुनन्दन । जब विराट्स्वरूप स्वयम्भू ब्रह्याने अपने 
प्राणका आकर्षण एवं निरोध किया, तब वातस्कन्धनामसे 
स्थित आकाशजन्मा वायुने अपनी मर्यादा (ग्रह, नक्षत्र 
आदिको धारण करनेकी जिम्मेदारी) छोड दी । ब्रह्माजीने 
जब प्राणवायुरूप वातस्कन्धका अपने भीतर उपसंहार 
करना आरम्भ किया, तब पूर्वोक्तं मर्यादाको त्यागकर 
साम्यावस्थाको पहुंचनेके लिये वायुम क्षोभ उत्पन्न हुआ 
ओर उस क्षोभके कारण निराधार होकर आकाशमण्डलसे 
तारे टूट-दटूटकर वैसे ही भूमिपर गिरने लगे, जैसे कीं 
आग लगनेपर यदि जोरसे हवा चलती हो तो बड़े-बड़े 
लुआठे उड्ने ओर गिरने लगते हैँ। उस समय 
आकाशसे भूतलपर गिरते हुए तारे वृक्षसे ज्जडते हए 
फूलोके समान जान पड़ते थे। ब्रह्माजीका संकल्परूप 
इधन जब प्रलयोन्मुख हो गया, तब जैसे जलती हुई 
लपटं बुञ्च जाती है, वैसे ही सिद्धोंको गतिर्या भी शान्त 
हो गयी, अपनी शक्तिका नाश हो जानेपर प्रलय-वायुके 
वेगसे पतली रूईके समान आकाशम उडते ओर 
भटकते हुए सिद्धसमुदाय मूक होकर नीचे गिरने लगे। 
भूकम्पसे चञ्चल हुए देवगिरि सुमेरुके शिखर, इन्द्रादि 
देवताओकि नगरों तथा कल्पवृक्षोके समूहोसहित धड़ाधड़ 
धराशायी होने लगे। 

रघुनन्दन ! पहले न तो कोई असत्‌ वस्तु थी ओर 
न सत्‌ ही; किंतु सभी विकारोसे रहित एकमात्र चिन्मय 
परमाकाश ही था; जो अकेला ही सम्पूर्णं दिशाओं 
व्याप्त था। उसी परमाकाशने अपने स्वरूपका परित्याग 
न करके निर्विकार रहते हुए ही अपनी आकाशताकी 
अपनेसे भिन्न वस्तुके रूपमे कल्पना की । उसे अपनेसे 
पृथक्‌ चेत्यके रूपमे जाना, चिद्रूप होनेसे वह चेतन 
कहा गया हे । जैसे लोग संकल्प-नगरको शन्यरूप होते 

हए भी साकार देखते हँ, वैसे ही अजन्मा परमात्मा | अनुभवका विषय हो रहा है। जैसे वायु अपनी 
शन्यरूप आकाशको ही देहरूप देखने लगा। आकाशमें | गतिशीलताके कारण अनुभवमें आती रहती है । यह 
आकाशको ही अपना शरीर मानने लगा। श्रीराम! इस | जगत्‌ अद्वैतको छोड़ देनेपर कुछ है, एेसा जान पडता 
प्रकार विचार करनेसे सिद्ध होता है कि ये जो ब्रह्मा हैँ, | है ओर दवैतको त्याग देनेपर कुछ भी नहीं है, एेसा प्रतीत 
वे ही यह वर्तमान जगत्‌ बनकर स्थित हें । विराट्‌ | होता हे । वास्तवमें जगत्‌ द्वैत ओर अद्वित-- दोनोसे रहित, 
ब्रह्माका जो देह है, वही यह जगत्‌ है । संकल्पाकाशरूप | शून्य, निर्मल ओर निरामय चेतनाकाशरूप ही समञ्चो। 
ब्रह्माजीको जो भ्रम हुआ है, वही इस जगत्‌के रूपमें | राघवेन्द्र । अनादि, नित्यानुभवरूप जो एकमात्र साक्षी 
भासित हो रहा है ओर उसीको ब्रह्माण्ड कहा गया है । | चेतन है, वही दृश्य बनकर स्थित है । उससे भिन्न दूसरी 
संकल्पसे ही जिसकी कल्पना हुई हे, वह यह सारा | कोई दृश्य नामक वस्तु नहीं है। सत्यानुभवरूप 
जगत्‌ आकाशरूप ही है । वास्तवमें न तो जगत्‌ है ओर | परमात्मामें जो अनेक प्रकारके अज्ञान प्रतीत होते हैँ, वे 
न कहीं त्वत्ता-मत्ता (* तुम' ओर “भ ' के भाव) ही हे । | ही विचित्र भ्रम पैदा करके सुविस्तृत दृश्य जगत्‌का 
चिन्मात्र परब्रह्म परमात्मा स्वयं ही अद्वैत आत्माकाशमें | महान्‌ दृश्य उपस्थित करते हैँ । 

जगत्‌ आदिरूप प्रकाशसे प्रकाशित हो आस्वाद या (सर्ग ७१-७२) 





ब्रह्मा ओर जगतूक्री एकताका स्थापन तथा द्वादश सू्योकि 
उदयसे जगत्के प्रलयका रोमाञ्चकारी वर्णन 


= कहते है- राघवेन्द्र ! ये विराट्रूपधारी | संकल्पमात्र ही हैँ । 
विधाता समष्टि मनरूप होनेके कारण स्वयं ही मन रहै, रघुनन्दन । मेरे सामने ब्रह्मलोक था। ब्रह्माजी 
अतः इनके लिये दूसरे मनक आवश्यकता नहीं है । | ध्यानमग्र हो गये थे। भने धीरे-धीरे सम्पूर्ण दिशाओमे 
वही नही, ये विराटूपुरुष स्वयं ही इन्द्रिया है । अतः इन्हे | दृष्टि डाली। उस समय अपने सम्मुख देखा, मध्याहकालमे 
दूसरी इन्द्रियोके उपभोगकी आवश्यकता नहीं होती। | तपते हए सूर्यके अतिरिक्त पश्चिम दिशामें भी एक दूसरा 
इन्ोने ही तो अन्य सब शरीरोमें इन्दरियोंकी सृष्टि की | सूर्य प्रकट हआ, जो स्पष्ट दिखायी देता था वह पश्चिम 
है। इन्द्रियसमुदाय इनकी कल्पनामात्र ही है। इन्द्रिय | दिशाके मध्यभागमें दाह-सा उत्पन्न कर रहा था, मानो 
ओर चित्तम अवयवावयवीभाव सम्बन्ध है। इन्द्रिय | किसी पर्वतके ऊपर वहाँकी वनस्थलीमे दावानल 
अवयव है ओर चित्त अवयवी--इन दोरनोका शरीर एक | प्रज्वलित हो उठा हो। आकाशमे अग्रिलोक प्रकट हो 
है, अतः इनमें थोड़ा-सा भी भेद नहीं है । पूर्णतः एकता | गया हो अथवा महासागरमें बड़वाग्नि उदीप हो उठी हो। 
है। संसारके जो कोई भी कार्य है, वे सब-के-सन उस | फिर तो क्रमशः नैऋत्यकोण, दक्षिण दिशा, अग्रिकोण, 
विराट्पुरुषके ही है । क्योकि ब्रह्याके संकल्प ही विभिन्न पूर्व दिशा, ईशानकोण, उत्तर दिशा, वायव्यकोण तथा 
व्यष्टि वृत्तिसे अपनेमे भेदका आरोप करके जगत्‌- | पश्चिम ^ दिशामें भी एक-एक सूर्य प्रकाशित हो उठा। 
व्यवहारके रूपमे चल रहे है । उसीकी सत्तासे अनन्ताकार | उन सबको देखकर मुञ्ञे बड़ा आश्चर्य हआ। मँ 
जगत्‌को सत्ता है ओर उसके संकल्पके उपसंहारसे ही | विधाताकी प्रतिकूलतापर विचार करने लगा। इतनेमें ही 
जगत्का संहार है । वायु ओर उसकी चेष्टामें जैसी एकता भूतलसे भी शीघ्र ही एक सूर्यं प्रकट हआ, मानो 
है, वैसी ही एकता या एकसत्ता ब्रह्मा ओर जगत्‌की भी समुद्रसे बड़वानल ऊपरको उठ गया हो । फिर दिशाओंकि 
है । जगत्‌, ब्रह्मा ओर विराट्‌-ये तीनों पर्यायवाची शब्द | मध्यवती आकाशे ग्यारह सूर्य उदित हुआ। दिशाओकि 
है । जगत्‌ ओर ब्रह्मा शुद्ध चेतनाकाशरूप परमात्माके | मध्यवतीं सूर्यको ग्यारह्वां कहा गया है, इससे सिद्ध 


* पश्चिम दिशामे सूर्यके प्रकट होनेका जो पहले वर्णन आ गया है, उसका यहं अनुवादमात्र है । तात्पर्य यह कि अबतक आं 
दिशाओं तथा मध्याहकालिक सूर्यको लेकर नौ सूर्य वसिष्ठजीके दृष्टिपथमें आ गये थे। 

होता है कि उसके ऊपर भी बारहवाँ सूर्य प्रकट हो 
चुका था। इस प्रकार एक भूतलपर, एक मध्य 
आकाशमे ओर एक उससे भी ऊपर तीन सूर्य एकके 
ऊपर एकके क्रमसे दिखायी देते थे। इस तरह कुल 
मिलाकर बारह सूर्य प्रकट हए थे। इनमें ग्यारहवाँ सूर्य 
भगवान्‌ रुद्रका ही शरीर था ओर उसके भीतर तीन 
सूर्योकि रूपमे मानो तीन नेत्र प्रकट हो गये थे। वह 
अकेला ही बारह सूर्योकि बराबर देदीप्यमान था। वह 
बारह सूर्योका समुदाय-सा जान पड़ता था, जो सम्पूर्ण 
दिशाओंमें प्रचण्ड दाह उत्पन्न कर रहा था। जैसे 
दावानल सूखे वनको जला देता है, वैसे ही वह समस्त 
जगत्‌को दग्ध करने लगा। इन सूर्योकि उदय होनेसे 
समस्त ब्रह्माण्डमण्डलको सुखा देनेवाला ग्रीष्म-ऋतुका 
भीषण दिनि प्रकट हो गया था। कहीं भी उल्मुकं 
(लुआठों)-के समूह नहीं दिखायी देते थे। बिना 
अग्रिके ही अग्रिदाह हो रहा था (अर्थात्‌ सूर्यकी प्रचण्ड 
किरणोसे ही सब कु स्वाहा हो रहा था, लौकिक अग्रि 
नहीं दिखायी देती थी) । कमलनयन श्रीराम! बिना 
अग्रिके ही होनेवाले उस अग्रिदाहसे मेरे सारे अङ्ग 
दावानलसे ज्लसे हृएकी भोति व्यथित हो उठे! तब मँ 
उस प्रदेशको छोडकर बहुत दूर चला आया। 
राघवेन्द्र! वहसे मैने दसों दिशाओमें उदित हो 
तपते हए बारह सूर्योकि समुदायको देखा, जिसके 
प्रचण्ड तेजसे सातों विशाल महासागर काढेकी भति 
खौल रहे थे ओर उनसे महान्‌ खल-खल शब्द प्रकट 
हो रहा था। समस्त लोकों ओर नगरोके भीतरी भाग 
प्रचण्ड ज्वालाओं तथा अंगारोसे भर गये थे। आगको 
लपटे लाल रंगके गाढे कपड़ोके समूहकी भाति दिखायी 
देती थीं, जिन्होने सारे पर्वतोंको सिन्दूरी-रंगका बना 
दिया था। लोकपालोके जलते हए बड़े-बड़े घरोमें 
ज्वालाव्याप्त दिशारूपी वस्त्र सुस्थिर विद्युत्‌को भांति 
दीपिमान्‌ दिखायी देते थे। नगरोके समूह कटकट ओर 
चरचर शब्दके कोलाहलसे परिपूर्ण हो रहे थे। भूतलसे 
शिलाके समान घनीभूत दण्डाकार धूम प्रकट करके वे 
बारह सूर्य समस्त ॒भुवनोके निवासमण्डपको मानो 
सहस्रं कोंचके खम्भोसे सुशोभित कर रहे थे। प्राणियोके 
निवासभूत नगरोके धराशायी होने ओर फटनेसे भयानक 
चरचट शब्द हो रहे थे। तारे टूट-टूटकर गिर रहे थे। 


* निर्वाण-प्रकरण-उत्तरार्धं * 

सभी स्थानम अपने-अपने घरोके भीतर तापसे जलते 
हए जन-समुदाय इधर-उधर भाग रहे थे। चीखने- 
चिह्यनेके साथ मरे-पचे प्राणियोकि दग्ध शरीरोसे सम्पूर्ण 
दिशाओमें दुर्गन्ध फैल रही थी। समुद्रकी तपी हई 
जलराशिमें रोधे जाते हए जलचरोके समुदाय छटपटा 
रहे थे। सम्पूर्ण दिशाओमें फैली हई आगसे गाँवों ओर 
नगरोका सब कुछ स्वाहा हो गया था। वहाँ कोई 
रोनेवाला भी नहीं रह गया था। दिग्गजोके शरीर दग्ध 
होकर फट गये थे। वे अपने दातासे दिगन्त पर्व्तोको 
उठाये हुए ही जल गये थे। पर्व्तोकी गुफाओमें भरे हए 
धूममण्डल उन सू्येकि कुण्डलोसे जान पडते थे। 
धराशायी होते हुए पर्वतोंसे पिसकर कितने ही नगरोके 
समुदाय चूर चूर हो गये थे। गिरिरा्जोपर निवास 
करनेवाले गजराजोको वे सूर्यमण्डल पच-पचकी आवाजके 
साथ पका रहे थे। संतापसे तप्त होकर उछलते हए 
प्राणियोको देखकर एेसा जान पडता था, मानो उनके 
निवासभूत समुद्रं ओर पर्वतोंको भी ज्वर आ गया हो। 
उन सूर्योके तापसे हदय फट जानेके कारण निःसार हए 
विद्याधर ओर उनकी अङ्गनाएं नीचे गिर रही थीं । कुछ 
लोग जोर-जोरसे रोने-चिल्लानेके कारण थक गये थे ओर 
कु योगी लोग ब्रह्यरन्भ्रको फोड़कर ऊर्ध्वगतिको प्राप्त 
हो अमरपद (मोक्ष) -में प्रतिष्ठित हो चुके थे । स्वर्गलोके 
जलती हुई ज्वालाओंद्रारा भूतलसे लेकर पातालतकका 
भाग खूब तप रहा था। सूखते हुए समुद्रे निरन्तर पकते 
हुए भयंकर जलचर उछलते ओर छटपटाते दिखायी देते 
थे। जलरूपी इन्धन न॒ मिलनेसे मानो बड़वानल 
उछलकर आकाशम चला गया था ओर वहाँ सहस्रो रूप 
धारण करके मानो गगनाङ्गनाओंको पकड़कर नृत्य कर 
रहा था। महाप्रलयकालका प्रचण्ड अनल ज्वालारूपी 
पलाश-पुष्पके समान लाल रगवाले वस्त्रसे सुशोभित हो 
नटराजकी भोति ताण्डव नृत्य-सा करनेके लिये उद्यत 
हुआ था। उल्मुक ही मानो उसके लिये पुष्पहार थे। 
वेगसे फटते हए बांस आदिके फट-फट शब्द मानो 
उसके पैरोंकी धमक थे। वह उद्धट भटकी भाति 
वीरोचित शब्द करता हुआ कालरूपी भुजाओंको ऊपर 
उठाये, भूमरूपी केश छिटकाये, जगद्रूपी जीर्णं कुरीमें 
नृत्य कर रहा था। उस समय वनोकि समूह, ग्राम, नगर, 
मण्डल, द्वीप, दुर्ग, जंगल, स्थल, पृथ्वीके समस्त छिद्र, 











५२० 


उसके ऊपरका महान्‌ आकाश, दसों दिशे द्युलोक 


तथा उसके ऊपरका भाग -ये सब-के-सब जल रहे 
थे। गड, रहट, बाजार, हाट, अदरालिका ओर नगरसमूहसे 
सुशोभित दिशाओंके तटग्रान्त, पर्वतोके शिखर, सिद्धोके 
समूह, पर्वत, सागर, सरोवर, तालाब, तलैया, नदी, 
देवता, असुर, मनुष्य, सर्पं तथा पुरुष-समूह रुद्रदेवके 
नेत्रोको सनसनाती हई ज्वालाओंसे दग्ध हो रहे थे। 
अनेक सू्येकि उदय ओर अस्त आदिसे विन्ध्याचल 
भी व्यथित हो उठा था। आकाश ज्वालारूपी कमलोसे 
सुशोभित सरोवरके समान दिखायी देता था। धूममालाएं 
भ्रमरावलियोंका भ्रम उत्पत्न करती थीं । उस महाप्रलयकालमें 
छाती पीट-पीटकर रोती हई जग्क्ष्मीके हदयस्थलपर 
रखे हए हाथकी कलाईमे यह दग्ध हुई पृथ्वी सोनेके 
कगन-सी जान पड़ती थी। समुद्र क्राथके समान 
दिखायी देते थे, फेन-राशिके विकाससे पृष्ट हो रहे थे 
तथा सूर्यके प्रतिबिम्बरूपी तिलकसे अलंकृत अपने 
मुखपर तरङ्गरूपी हाथोसे आघात करते हुए मानो (सिर 


> संक्चिप्त योगवासिष्ठ * 

पीट-पीटकर) रो रहे थे। सुवर्ण-द्रव, निकटवतीं पर्वत, 


इन्दर, कल्पवृक्ष, देवागार तथा गुहागृहोँसे युक्त सुन्दर 
आकारवाला सुमेरु-पर्वत उस समय उसी तरह पिघल 
गया, जैसे कड़ी धूप होनेपर बर्फ गल जाता है । बाहर- 
भीतरसे शीतल एवं शुद्ध हिमवान्‌ पर्वत उस प्रचण्ड 
प्रलयाग्रिसे लाखके समान क्षणभरमें पिघल गया। 
श्रीराम! उस अवस्थामे भी मलयपर्वत अपने निर्मल 
सौरभको नहीं छोड सका था; क्योकि उदारचेता 
महापुरुष विनाशके समय भी अपने उत्तम गुणका 
परित्याग नहीं करते हँ । महान्‌ पुरुष स्वयं नष्ट होता हुआ 
भी दूसरोको आहाद ही प्रदान करता हे । किसीको भी 
दुःख नहीं देता है। ठीक वैसे ही, जैसे चन्दन दग्ध 
होनेपर भी जीवधारियोंको आनन्द ही देता है ।* उत्तम 
वस्तु कभी अवस्तुता (असत्ता या निकृष्ट अवस्था)-को 
नहीं प्राप्त होती, जैसे सोना प्रलयाग्रिसे दग्ध हो जानेपर 
भी सर्वथा नष्ट नहीं होता है । 

(सर्गं ७२-७५) 





प्रलयकालके मेघोद्वारा भयानक वृष्टि होनेसे एकार्णवकी 
वृद्धि तथा प्रलयागिका लुञ्च जाना 


= कहते है- रघुनन्दन! जब भूमण्डल 
ओर पर्वत-समूहका विस्तार अंगार-राशिसे भर गया, 
सर्वत्र ज्वालामालाओंका समूह छा गया ओर द्वादश 
सूर्योका तेज सुस्पष्टरूपसे प्रकाशित होने लगा; जब 
ब्रह्मरूपी प्रस्तररहित सरोवरमें ज्वालारूपी द्लसे सुशोभित 
एवं चिनगारीरूप केसरो तथा उल्मुकोसे युक्त प्रलयाग्रिरूपी 


कमलिनीके वायुप्रधान सर्पं एवं पर्वतरूप मूल पातालतक 


महान्‌ अङ्गाररूपी कोचडमें मग्र हो गये, तब आकाशको 
संचरणके योग्य देख मशके पानी ढोनेवाले ऊोकी 


सेनाके समान कल्पान्तकालिक संवर्तक नामवाले मेघोके 


समूह जो काजलकी भांति काले थे, गर्जन-तर्जन करते 


हए निकट आ गये। फिर तो वहाँ प्रबल प्रचण्ड धार 


वृष्टि होने लगी। आकाशम वज्रकी कठोर गड़गड़ाहट 


सुनायी देने लगी, मानो सारा ब्रह्माण्ड फूटा ओर फटा 





जा रहा हो । जसे दावानलके प्रज्वलित होनेपर सारे वनमें 
भीषण लपटे छा जाती है, उसी प्रकार आकाशरूपी 
वनमें विद्युत्‌का प्रकाश छा जानेके कारण वह वर्षा बड़ी 
भयावनी जान पड़ती थी । पृथ्वी चर-चट शब्दके साथ 
टूटने लगी, उसकी अङ्गारराशियाँ फूट-फूटकर लुञ्चने 
लगी। मेघोकी गर्जनाओंके साथ ही बढती हई घोर 
वृष्टिसे लोक-लोकान्तर धराशायी होने लगे। अंगारयुक्त 
जगद्रूप गेहमें विलास करनेवाली वह वृष्टि धरतीकी 
ज्वालारहित वाष्प-शोभासे सत्कृत हुरई। उस शोभाने 
प्रकट होकर मानो सखीकी भति उसकी अगवानी की । 

तदनन्तर जब पृथ्वी, जल, तेज ओर वायु-इन 
चारों महाभूतोमें परम विक्षोभ उत्पन्न हो गया, तब उस 
महाप्रलयको वेलामें तीनों लोक एेसे जान पडते थे, 
मानो तमालके वन उड़ रहे हों । सारी त्रिलोकी भस्ममेघ, 


“ तस्यामपि दशायां तु मलयोऽमलसौरभः । आसीत्त्यजत्युदारात्मा न॒ नाशेऽप्युत्तमं गुणम्‌ ॥ 


नश्यन्नरपि महान्‌ हदं न खेदं सम्प्रयच्छति । चन्दनं 


दग्धमप्यासीदानन्दायैव जीवताम्‌ ॥ 
(निर्वाण-प्रकरण उ० ७५। ५१-५२) 





सर्ग ७८-७९] 


धूममेघ, महाकल्पान्तकारी मेष, वाष्यरूपी मेघ तथा 
ऊपर छाये हुए जलकणरूपी मेष--इन पाँच प्रकारके 
मेघोसे आच्छादित हो रही थी। आकाशे लगातार 
खम्भोके समान मोटी मूसलधार वृष्टि हो रही थी, 
कल्पान्तकालको आगको बुञ्ा देनेवाली उस अन्धाधुंध 
वर्षसि ठम-ढमको घनी घोर आवाज हो रही थी। उस 
समय सारे समुद्र नदि्योके समूहोद्रारा, जिनमें गङ्गा एक 
छोटी तरङ्ग-सी जान पड़ती थी, भरे जा रहे थे। 
आकाशवती भयानक मेघोकी भाँति वे सरिताँ भी 
अपनी जलराशिसे समुद्रोको परिपूर्णं कर रही थीं। 
पर्वतोंका आधारपीठ भूतल जीर्ण-शीर्णं होकर खण्ड- 
खण्ड हो चुका था, इसलिये उन पर्वतोके तयप्रान्त गल 
गये थे। इधर उन्हें प्रलयकालकी वायु उड़ा रही थी। 
इस अवस्था उन लुढकते हए पर्वतोके गिरनेसे 
संसारके सारि समुद्र उनके द्वारा संकीर्ण-से हो रहे थे। 
समुद्रको तरङ्खोद्रारा ऊपर फेके गये प्रस्तरखण्डोंसे 
बादलोको छिन्न-भिन्न कर देनेवाली प्रलयवायु समुद्रकी 
गर्जनाके समान भीषण एवं गम्भीर घोष करती हुई 
त्रिलोकीकी सारी दिशाओंके तयग्रान्तको नष्ट-भ्रष्ट किये 
देती थी। प्रचण्ड वायुके टकरानेसे पर्वत-समूहोँकी 

गुफाओमें जो भोँय-रभँयकी आवाज उठ रही थी, उससे 
सारा संसार व्याप्त हो गया था। लोकपालोके नगर ञ्ञोके 
खा-खाकर चक्तर काटते हुए सब ओर गिर रहे थे। 

बड़े-बड़े पर्वतोके विस्तृत भाग नष्ट हो गये थे। 
उस समय धूम ओर भस्मके बादल प्रकट होने 
लगे, पानीकी बाढसे जनपद ओर नगरोके समूह 
धराशायी होने लगे। ऊंची-ऊँची तरङ्गं उठने लगीं ओर 
भूतल तथा पर्वत डूबने लगे। भंवरोमें पडकर घर्घर 
ध्वनि करनेवाले ओर आपसमेँ टकराकर एक-दूसरेको 
विदीर्ण कर देनेके लिये उद्यत ऊँचे-ऊचे पर्वत समुद्रम 
बिखर पत्तौके समान चक्र काट रहे थे। घूमते हए 
सैकड़ों धूमकेतुओंके उत्पात उठ रहे थे। इससे इस 
जगत्‌को ओर देखना अत्यन्त कठिन हो गया था। सातवें 
पातालतकका सारा संसार अपने स्थानसे च्युत हए द्वीपं 
ओर सागरोसहित भूमण्डलके बड़े-बड़े खण्डो ओर 
लुढकते हए अन्य पाताल-मण्डलोसे पूर्ण-सा जान 
पडता था। नीचे सातवें पातालतक, मध्यमे भूमण्डल 
एवं पर्वतोतक ओर ऊपर आकाश-मण्डलतक एकार्णव 
बना हुआ सारा जगत्‌ प्रलयवायुसे परिपूर्ण हो रहा था। 
(सर्ग ७६-७७) 





बढ़ते हुए एकार्णवका तथा परिवारसहित ब्रह्माके निर्वाणका वर्णन 


श्रीवसिष्ठजी कहते है-- रघुनन्दन ! जब वायु, वर्षा, 
हिम ओर दूसरे-दूसरे उत्पातोकि आगमनसे भूमण्डल 
नष्ट-भ्रष्ट हो गया, तब समुद्रके जलका वेग इस तरह 
बढ़ने लगा जैसे कलियुगमें राजाका वेग। वह एकार्णव 
आकाश-गङ्गाके प्रवाहमें पडी हुई मेषधाराओंके गिरनेसे 
वेगपूर्वक बढ़ने लगा। तत्काल प्रकट हो मेरु ओर 
मन्दराचलके समान प्रकाशित होनेवाली सहस्रं सरिताओने 
भी उसे बद़ानेमें योग दिया। इस प्रकार जलसे भरे 
होनेके कारण वह एकार्णव उच्चताके अभिमानसे युक्त 
हो गया। उसने बडे-बडे पर्वतोंको सूखे तिनकोके 
समान पकड़कर अपनी विस्तृत भवरोमें डाल दिया। वे 
वहीं चक्कर काटने लगे। उस एकार्णवने ऊँची उठती 
हइ उत्ताल तरङ्गोके अग्रभागसे सूर्यमण्डलको भी निगल 
लिया। प्रचण्ड वायुके द्वारा उत्पन्न किये गये अपूर्व 
जल-प्रवाहरूपी कुल पर्वतोंसे युक्त हआ वह महार्णव 


महान्‌ घुर्धुर ओर भयानक घर्घर ध्वनिके साथ अपने 
विशाल वेगको बढाता जा रहा था। ब्रह्माण्ड-खण्डोके 
बारम्बार एक-दूसरेसे टकरानेके कारण उसकी उद्धता 
बढती जा रही थी ओर वह ऊपर-नीचे लाखों 
योजनोतक फैले हुए उच्चतम पदार्थोको भी आत्मसात्‌ 
करता जा रहा था। पंखयुक्त पर्वतोके समान उठी हुई 
असंख्य ॒तरङ्गसमूहरूपी भुजाओं्वारा वह महासागर 
पुष्कर ओर आवर्तक नामक कल्पान्तकारी मेघोंका मानो 
आलिङ्गन कर रहा था । त्रिलोकोको अपना ग्रास बनाकर 
पूर्णतः तृप्त हो घर्घर स्वरम गीत-सा गा रहा था ओर 
उग्रपर्वतरूपी कङ्कणोसे अलंकृत अपनी तरङ्गमयी 
भुजाओंको उठाकर नृत्य-सा करता जान पडता था। 
रघुनन्दन ! उस समय न तो आकाश था, न दिगन्त था, 
न नीचेका लोक था, न ऊपरका लोक था, न कोई 
भूतवर्ग था ओर न कहीं सृष्टि ही थी। सर्वत्र केवल 

जल-ही-जल दृष्टिगोचर होता था। 

रघुनन्दन ! जब तपोलोकपर्यन्त सारा जगत्‌ प्रलयकालके 
एकार्णवमें निमग्न हो गया, तब सत्यलोकके निकट 
आकाशम स्थित होकर मैने महान्‌ प्रकाशसे युक्त 
ब्रह्मलोकपर उसी प्रकार दृष्टि डाली, जैसे सूर्य प्रातःकाल 
संसारपर अपनी प्रभा बिखेरते है । दृष्टि डालते ही 
समाधिमे अविचलभावसे स्थित हुए परमेष्ठी ब्रह्मा अपने 
मुख्य-मुख्य परिवारके साथ दिखायी दिये, वे एेसे जान 
पडते थे मानो पत्थरकी बनी हई प्रतिमा हों। वहाँ 
देवताओं तथा शुद्ध अन्तःकरणवाले मुनियोंका समुदाय 
भी बेठा था। शुक्र, बृहस्पति, इन्द्र, कुबेर, यम, सोम, 
वरुण, अग्रि तथा अन्य देवर्षि भी वहाँ देखनेमे आये। 
देव, गन्धर्व, सिद्ध ओर सारध्योके नायक भी वहां 
उपस्थित थे। वे सब-के-सब पद्मासन लगाये इस तरह 
ध्यानमग्र होकर बेठे थे, मानो चित्रम अङ्कित किये गये 
हो । वे निष्प्राणके समान वहाँ चेष्टाशून्य होकर बैठे थे। 
तदनन्तर पूर्वोक्त बारह सूर्य भी उसी स्थानपर आये ओर 
उन्हीं लोगोकी भोति पद्यासन लगाकर ध्यानमें मग्र हो 
गये। इसके बाद दो ही घडीमें मैने अपने सामने बैठे 
हए ब्रह्ाजीको इस अवस्थामें देखा। वे ब्रह्मका चरम 
साक्षात्कार प्राप्त करके अविद्याकल्पित सारे प्रपञ्चका 
बाध हो जानेसे निद्रारहित (प्रबोधको प्राप्त) हो गये थे। 
जैसे जगा हुआ पुरुष स्वप्रमे देखे गये पदार्थसमूहको 
बाधित ओर केवल अपनेको ही अवशिष्ट देखता है. 
वैसे ही वे आत्मावशिष्ट दिखायी दिये । फिर, ब्रह्मलोकमें 
ब्रह्माजीके परिवारके जितने लोग थे, उन सबको मैने 
वहा वैसे ही तिरोहित पाया, जैसे तत्त्वज्ञानी महापुरुषोंकी 
वासना तत्त्वज्ञानसे बाधित होकर अदृश्य हो जाती है। 
जैसे स्वप्रसे जगा हआ पुरुष अपने सामनेके स्वप्रगत 
नगरको नहीं देखता है, वैसे ही मैने वहाँ किसीको भी 
नहीं देखा। उस समय वह ब्रह्मलोक तथा उनका 
ब्रह्माण्ड, जो ब्रह्माजीके संकल्पसे ही बना था, निर्जन 
वन-सा सूना हो गया। जैसे भूतलपर अकस्मात्‌ कोई 
भर्यकर दुर्घटना होनेसे कोई नगर सर्वथा नष्ट हो गया 


* संक्चिप्त योगवासिष्ठ * 

हो, वही दशा उस ब्रह्याण्डकी हुई थी। तदनन्तर 
आकाशमें स्थित हुए मने ध्यान लगाकर यह जाना कि 
सभी लोग ब्रह्याजीके समान ही नाम-रूपका परित्याग 
करके निर्वाणपदको प्राप्त हो गये हैँ । वासनाका लय हो 
जानेपर वे सब-के-सन अपने विशुद्ध ब्रह्यरूपमें स्थित 
हो जानेके कारण अदृश्य हो गये थे। जैसे जगे हुए 
पुरुषोके स्वप्रलोक उनके स्वप्ररूपमें ही लीन हो जानेसे 
दृष्टिगोचर नहीं होते हैँ । जैसे स्वप्रमे अपना शरीर 
आकाशम उड़ता दिखायी देता है, किंतु जागनेपर वह 
वासना शान्त हो जानेके कारण कुक भी नहीं दीखता 
है, इसी प्रकार जाग्रत्कालमें भी वासना रहनेपर ही शरीर 
दिखायी देता है । तत्त्वज्ञानके द्वारा वासनाका सर्वथा क्षय 
हो जानेपर कुछ भी नहीं दिखायी देता। वासनाका क्षय 
होनेसे द्रष्टा, दृश्य ओर दर्शनरूपी रोग शान्त हो जाता 
हे, वासनाको सत्ता रहनेपर ही यह सृष्ट नामक पिशाची 
प्रकट होती हे। 

रघुनन्दन! सृष्टिक प्रारम्भमें ब्रह्याको सृष्टि रचनेकी 
इच्छा उत्पन्न होती है। तदनन्तर पूर्वकालकी जगत्‌- 
वासनाओंका जगद्रूपमें उद्धव होता है । इसलिये वासनाकी 
शान्तिको निर्वाण समञ्जना चाहिये ओर वासनाकी 
सत्ताको ही संसाररूपी भ्रम जानना चाहिये। चित्तकी 
वृत्तिको जगाकर बहिर्मुख कर देनेसे बन्धन होता है ओर 
उसे परमात्मामे लीन कर देनेपर निर्वाण प्रात होता है। 
चित्तवृत्तिका जागरण ही संसाररूपी शिशुको प्रकट 
करनेवाला गर्भाशय है। उससे उत्पन्न हुआ यह जगत्‌ 
असत्‌ होकर भी सत्‌के समान भासित होता है। चित्तके 
संकल्पका जाग्रत्‌ होना ही बन्धन बताया गया है ओर 
उसे सुलाकर-आत्मामे लीन करके अपने चैतन्य- 
स्वरूपका अनुभव करना ही मोक्ष कहा गया है। 
रघुनन्दन । बन्ध, मोक्ष आदिक सारी शङ्काएं छोड़कर 
निर्वाणरूप, वासनाशून्य, अनन्त, अनादि, विशुद्ध, केवल 
बोधस्वरूप, द्वेतद्वैतसे रहित, परिपूर्णं ब्रह्मस्वरूप हुए 
आकाशके समान विशद अन्तःकरणसे युक्त, बन्धनमुक्त 
तथा शान्तभावसे स्थित रहना चाहिये। (सर्ग ७८-७९) 





सर्ग ८०] 

ब्रह्मलोकवासियों तथा द्वादश सूर्योका निर्वाण, अहंकाराभिमानी रुद्रदेवका 
आविर्भाव, उनके अवयवों तथा आयुधका विवेचन, उनके द्वारा एकार्णवके 
जलका पान तथा शून्य ब्रह्मयाण्डकी चेतनाकाशरूपताका प्रतिपादन 


भ्रीवसिष्ठजी कहते हँ --रघुनन्दन ! इस तरह ब्रह्मलोकके 
वे सभी निवासी जैसे बत्ती जल जानेसे दीपक बुञ्ञ जाते 
है, वैसे ही वासनाका नाश होनेसे अदृश्य हो गये। 
ब्रह्माजीके ब्रह्मलीन हो जानेपर पूर्वोक्त बारह सूर्य अपनी 
प्रभासे प्रकाशित हो पृथ्वी आदि जगत्‌की भाँति उस 
ब्रह्मलोकको भी जलाने लगे । ब्रह्माजीके लोकको दग्ध 
करके उन्हींको भति ध्यानपरायण हो वे भी तेलरहित 
दीपकको भाति शान्त हो गये-निर्वाणपदको प्राप्त हो 
गये। तदनन्तर जैसे रातमें अन्धकार भूमण्डलको व्याप्त 
कर लेता है, वैसे ही उत्ताल तरङ्गसे युक्त उस 
एकार्णवकी बादने विधाताके उस लोकको भी जलसे 
आप्लावित कर दिया। इस प्रकार जब ब्रह्मलोकपर्यन्त 
वह सारा ब्रह्माण्ड एकार्णवके जलसे परिपूर्णं हो गया, 
तब वे कल्पान्तकारी मेघ छिन्न-भिन्न हो उस जलराशिमें 
ही विलीन हो गये। 

इसी बीचमें मैने वरहा एक भयंकर रूप देखा, जो 
आकाशके मध्यभागसे प्रकट हुआ था। उसे देखकर मँ 
कुक उर गया। उसको आकृति कल्पान्तकालिक 
जगत्‌के समान काली थी । उसने सारे आकाशको व्याप्त 
कर रखा था ओर देखनेमें एेसा जान पड़ता था, मानो 
कल्पभरकी सारी रातोका एकत्र संचित हुआ अन्धकार 
ही देह धारण करके खड़ा हो गया हो। वह प्रातःकालके 
एक लाख सूर्योका प्रकाशमान तेज अकेला ही धारण 
करता था। उसके तीन नेत्र थे, जो तीन सू्योकि समान 
दिखायी देते थे ओर सुस्थिर विद्युत्‌-समूहके समान 
भयंकर जान पडते थे। उन नेत्रोकी प्रभासे उसका 
मुखमण्डल अत्यन्त देदीप्यमान दिखायी देता था। वह 
पुरुष अपने अङ्गोसे ज्वालापुञ्ज बिखेर रहा था। उसके 
पोच मुख, दस भुजा ओर प्रत्येक मुखमें तीन-तीन नेत्र 
थे। उसने अपने हाथमे एक त्रिशूल ले रखा था। उस 
अनन्त आकाशम उसका वह विशाल शरीर व्याप्त हो 
रहा था। वह पुरुष अआगेकी ओर बढा आ रहा था। 
आकाशके समान विशाल ओर मेघके समान श्याम 
शरीरको धारण करके वह खड़ा था। एकार्णवमें डे 


हुए ब्रह्माण्डसे बाहर आकाशम उसकी स्थिति थी । वह 
एेसा प्रतीत होता था मानो आकाश हाथ-पैर आदि 
शरीरको धारण करके दृष्टिपथमें आ रहा हो। अपनी 
नासिकासे निकली हुई सांसके आने-जानेसे वह उस 
एकार्णवको कम्पित किये दे रहा था। वह अपने 
बाहुदण्डसे क्षीरसागरको विक्षुब्ध कर देनेवाले भगवान्‌ 
विष्णुके समान जान पड़ता था। एेसा लगता था, मानो 
उस कल्पान्तकालीन महासागरकी जलराशि ही पुरुषरूप 
धारण करके खड़ी हो गयी हो अथवा जिसका कोई 
कारण नही, वह सबका कारणभूत अहंकार ही मूर्तिमान्‌ 
होकर आ गया हो या कुलपर्वतोंका समूह ही अपने 
पंखसमूहोद्रारा उड्नेको लीला करता हुआ समस्त 
आकाशको परिपूर्ण करके ऊपरको उठ गया हो । उसके 
हाथमे त्रिशूल था ओर उसके तीन नेत्र थे। इन लक्षणोसे 
मैने पहचान लिया कि ये भगवान्‌ रुद्र हैँ । तब मैने दूरसे 
ही उन परमेश्वरको नमस्कार किया। 

श्रीरामजीने पृषछा- मुने! रुद्रदेवने वैसा भयंकर 
रूप क्यों धारण किया था? वे काले ओर विशालकाय 
क्यों हए थे 2 उनके पांच मुख कौन-कौन ओर कैसे 
हैँ? वे कैसे ओर कौन-सी दस भुजा्एं धारण करके 
वहो उपस्थित हए 2 उनके तीन नेत्र कौन-कौन-से थे 2 
उनका शरीर एेसा भयंकर क्यों था 2 वे अकेले क्यो थे? 
वहाँ प्रकट होनेमें उनका प्रयोजन क्या था? वे किससे 
प्रेरित होकर आये थे ? उन्होने वहां क्या किया था ओर 
उनको छाया कौन थी? ये सब बातें मुञ्जे बताइये । 

श्रीवसिष्ठजीने कहा-- श्रीराम! वे परमेश्वर वहाँ 
अहंकारके अभिमानी रूपसे रुद्रनामधारी होकर प्रकट 
हुए थे। उस समय उनकी जो मूर्तिं दिखायी दी थी, 
वह निर्मल आकाशरूपी ही थी। वे महातेजस्वी भगवान्‌ 
रुद्र आकाशरूपधारी होनेके कारण आकाशके समान ही 
श्यामवर्णसे युक्त दिखायी देते थे। चेतनाकाशमात्र ही 
उनका सारभूत स्वरूप है, इसलिये वे आकाशात्मा कहे 
गये है । सम्पूर्णं भूतोके आत्मा ओर सर्वव्यापी होनेके 
कारण ही वे विशालकाय बताये गये हैँ । उन अहंकाररूपी 

रुद्रकी प्रत्येक शरीरसे सम्बन्ध रखनेवाली जो पाँच 
ज्ञानेन्दरियां है, उन्हींको ज्ञानी पुरुष उन रुद्रदेवके पांच 
मुख बताते हे । इसीलिये नेन्द्रियं सब ओरसे प्रकाशस्वभाव 
कही गयी है । पांच कर्मन्द्रियों (वाक्‌, पाणि, पाद, पायु, 
उपस्थ) तथा उनके पांच विषय (बोलना, ग्रहण करना, 
विचरना, मलत्याग करना ओर विषयसुखकी उपलब्धि 
कराना)- ये दस क्रमशः उनकी दाहिनी-बायीं भुजां 
है। उस प्रलयकालमें सम्पूर्णं भूतोसे परित्यक्त होकर 
आकाशमात्र रूपधारी वे रुद्रदेव एक क्षणतक वहां 
सबको विक्षुब्ध करते हए-से स्थित रहते हैँ । फिर 
कारणभूत अहंकार-शरीरसे रहित हो परम शान्त हो जाते 
है । सत्व, रज ओर तम- ये तीन गुणः; भूत, भविष्य 
ओर वर्तमान-ये तीन काल; चित्त, अहंकार ओर 
बुद्धि-ये त्रिविध अन्तःकरण; अ, उ ओर म्‌-ये 
प्रणवके तीन अक्षर तथा ऋक्‌, साम ओर यजुष्‌-ये 
तीन वेद ही उन भगवान्‌ रुद्रदेवके नेत्ररूपसे स्थित हैँ । 
उन्होने अपनी मुदम त्रिलोकीरूप त्रिशूलको धारण कर 
रखा है । उस समय समस्त भूतगणोमें भी उनके सिवा 
दूसरा कोई स्थित नहीं था। इसलिये वे वहाँ अहंकारात्मक 
रुद्रके रूपमे देहाभिमानी-से होकर खड थे। 

श्रीराम! तदनन्तर मैने देखा, वे परमेश्वर वहाँ 
उद्यमपूर्वक श्वासवायुके वेगसे उस महासागरको पी 
जानेके कार्यम प्रवृत्त हए। उनके फैले हए मुखका 
भीतरी भाग ज्वालामालाओंसे व्याप्त दिखायी देता था। 
उनको श्वासवायुसे आकृष्ट हुआ महासागर उनके भीतर 
उसी तरह समा गया, मानो वह बड़वानलमें विलीन हो 
गया हो। अहंकारस्वरूप भगवान्‌ रुद्र ही कल्पपर्यन्त 
बड़वानल होकर समुद्रम निवास करते है ओर उसका 
जल पीते रहते हैँ । किंतु प्रलयकालमें वे सारे समुद्रको 
ही पी जाते हँ । जेसे जल पातालमे, संपि बिलमें ओर 
पाचों प्राणवायु प्राणियोकि मुखाकाशमें प्रविष्ट हो जाते है, 
उसी प्रकार वह सारा समुद्र वेगपूर्वक रुद्रदेवके मुखके 
भीतर एक ही क्षणमें समा गया। उन श्यामरूपधारी 
रुद्रने थोडी ही देरमे उस जलको इस तरह पी लिया, 
जसे सूर्यदेव अन्धकारको ओर सत्पुरु्षोका सङ्ग दोषसमूहको 
पी जाता- नष्ट कर देता है। तत्पश्चात्‌ ब्रह्मलोकसे लेकर 
पातालतक सारा स्थान धूलि, धूम, वायु, समुद्र तथा 


भूतगणोसे रहित होकर शून्य, सम एवं शान्त आकाशमात्र 
रह गया। रघुनन्दन ! उस समय वहो आकाशके समान 
निर्मल तथा चेष्टारहित केवल ये चार पदार्थ ही दिखायी 
देते थे-एक तो वे नील गगनको-सी आकृतिवाले 
भगवान्‌ रुद्र ही दिखायी देते थे, जो आकाशके मध्यभागमें 
बिना किसी आधारके स्थित थे दूसरा ब्रह्माण्ड-सदनका 
निचला भाग था, जो सातो पातालोसे भी नीचे बहुत दूर 
दृष्टिगोचर होता था। वह पृथ्वी ओर आकाशके तल- 
भाग-सा जान पड़ता था। तीसरा पदार्थं था, ब्रह्माण्डमण्डलके 
ऊपरका भाग, जहां अत्यन्त दूर होनेके कारण दृष्टि नहीं 
पहुंचती थी; अतएव वह दुर्लक्ष्य आकाशके समान 
नीला जान पडता था । ब्रह्माण्डके वे ऊर्ध्व ओर अधोभाग 
अत्यन्त दूर होनेके कारण एक-दूसरेसे विलग थे! उन 
दोनोंके बीचमें जो अनादि, अनन्त ओर विस्तृत ब्रह्मके 
समान निर्मल आकाश था, उसीको उस समय मने चौथे 
पदार्थके रूपमे देखा था। इन चारोके सिवा दूसरी कोई 
वस्तु यहां मेरे देखनेमें नहीं आयी । 

पार्थिव पदार्थोका वह भाग, जो ब्रह्याण्ड-कपाल 
कहलाता है, कमलदलके समान स्थित है। जल आदि 
वस्तुं आधाररूपसे आश्रय लेनेके लिये उसीकी ओर 
दौड़ती है, जैसे बच्चे अपनी माँकी ओर दौडे जाते हैँ । 
जसे प्याससे प्राणी जलकी ओर भागे जाते है, उसी 
प्रकार वे जलादि पदार्थ ब्रह्माण्ड नामक महाशरीरके 
निकटतम भागक ओर दौड़ते है । जैसे शरीरसे जुड़े हए 
हाथ-पैर आदि अवयव अपनी अत्यन्त दृढ संयोगकी 
स्थितिको नहीं छोड़ते है, वैसे ही तैजस आदि पदार्थ 
भीतरसे ब्रह्माण्ड-शरीरका ही आश्रय ले अपनी स्थितिको 
नहीं छोडते हैँ । 

इस ब्रह्याण्डको यद्यपि किसीने धारण नहीं किया 
है तथापि वह परमात्माकी अचिन्त्य धारणात्मिका 
शक्तिसे अच्छी तरह धारित ही है। उसीके कारण यह 
पतनोन्मुख होनेपर भी गिरता नहीं है। यह सारा जगत्‌ 
आकाररहित होनेपर भी स्वप्रनगरके समान साकार 
दिखायी देता है । जैसे चैतन्य शक्तिका प्रकाश होता है, 
वैसा ही यह जगत्‌ भी स्थित है । जैसे आकाशे श्यामता 
ओर शून्यता है, जैसे वायुमें गतिशीलता है, उसी तरह 
चेतनाकाश परमात्मामें यह जगत्‌ स्थित है। (सर्ग ८०) 

रुद्रको छायारूपिणी कालरात्रिके स्वरूप तथा ताण्डव नृत्यका वर्णन 


श्रीवसिष्ठजी कहते हैँ रघुनन्दन! तदनन्तर उस 
समय उस महाकाशमे मैने देखा, भगवान्‌ रुद्र॒ मत्त-से 
होकर अकाण्ड ताण्डवे प्रवृत्त हो रहे हैं। उनकी 
आकृति बहुत दूरतक फैली हुई थी। उनका शरीर 
आकाशके समान ही व्यापक दिखायी देता था। उनका 
आकार बहुत बड़ा था। उन्हे देखकर एेसा लगता था, 
मानो एकार्णवका जल ही तत्काल देह धारण करके 
खडा हो गया हो । इसके बाद मुञ्ञे दिखायी दिया कि 
उनके शरीरसे छाया-सी निकल रही है, जो ताण्डव 
नृत्यमे उनका अनुकरण एवं अनुसरण करनेवाली है। 
उस समय मेरे मने यह प्रश्र उठा कि द्वादश सूर्योकि 
विद्यमान न रहनेपर जब आकाशमें महान्‌ अन्धकार छा 
रहा हे, तब यह छाया कैसे स्थित हुई है 2 मँ इस प्रकार 
विचार कर ही रहा था कि वह तत्काल नृत्य करती 
हुईं शीघ्रतापूर्वक उनके आगे जाकर खडी हो गयी । 
उसका शरीर भी बहुत विस्तृत था तथा वह भी अपने 
तीन नेत्रँसे सुशोभित हो रही थी। उसका रंग घोर काला 
था। वह बहुत ही दुर्बल थी। उसके अङ्खोमे नस- 
नाडियोके जाल सुस्पष्ट दिखायी देते थे। वह जरासे 
जर्जर हो रही थी । आकृति विशाल थी, मुखपर आगकी 
ज्वालाएे व्याप्त थीं । वनके चञ्चल पत्र-पुष्प आदि मुकुट 
बनकर उसके मस्तककी शोभा बढ़ाते थे। वह कोयलेके 
समान काली थी मानो काली रात्रि ही उसका रूप 
धारण करके आ गयी हो, अन्धकारलक्ष्मी ही मूतिमती 
हो गयी हो । वह बहुत लंबी थी। उसका मुंह विकराल 
दिखायी देता था। वह इस तरह खडी थी मानो 
आकाशको नापनेके लिये उद्यत हो। अपने बड़े-बड़े 
घुटनों ओर भुजाओंके भ्रमणसे वह समस्त दिशाओंको 
मानो नाप लेना चाहती थी। वह एेसी दुर्बल थी मानो 
बहुत कालतक उसे उपवास करना पड़ा हो। उसके 
विशाल शरीरम सर्वत्र गड़-ही-गड़ दीख रहे थे। वह 
काजलकी-सी काली ओर मेघमालाकौ भोति वायुके 
वेगसे चञ्चल जान पड़ती थी। जब वह बहुत बड़ी ओर 
दुर्बल होनेके कारण खडी होनेमें भी असमर्थ हो गयी, 
तब विधाताने मानो उसे नस-नाडियोंकी लंबी रस्सियोसे 
बोध दिया (जिससे वह अच्छी तरह खडी रह सके) । 


नस-नाडियों ओर अंतडियोंकी रस्सियोद्रारा उसके सिर 
ओर हाथ-पैर आदि सभी अङ्ग इस तरह बधे हए 
दिखायी देते थे, मानो मूलसे लेकर शाखाअओकि अग्रभागतक 
सूतोसे बंधी हुई कटिदार वृक्षकी ्ञाड़ी हो। अनेक 
वेकि सूर्यादि देवताओं तथा दानवोके मस्तकरूपी 
कमलोके समूहोंको माला उसके कण्ठमें शोभा दे रही 
थी । हवासे प्रज्वलित तथा निर्मल प्रभासे पूर्णं अग्रिकी 
ज्वाला ही उसके लिये ओंचल थी । उसके लंबे-लंबे 
कानोमे नाग ज्जूल रहे थे। उसने दो मनुष्योकी लार्शोको 
कुण्डलके रूपमें धारण कर रखा था। जैसे सूखी 
लौकोकी लतामें दो बड़े-बड़े फल लटक रहे हों, उसी 
प्रकार उसको छातीमे कुछ-कुछ हिलते हुए काले रंगके 
दो स्तन दिखायी देते थे, जो बहुत बडे होनेके कारण 
जोघतक लटक रहे थे। उसके शरीरको देखकर मेने 
यह अनुमान कर लिया कि यह वही कालरात्रि है, 
जिसके विषयमे साधु पुरुषोने यह निर्णय किया है कि 
'ये भगवती काली हैँ।' उसके तीन नेत्र आगकी 
ज्वालासे परिपूर्ण थे। ललारग्रान्त इन्द्रनील मणिके 
समान चमक रहा था। उसकी दोनों ठोढियों गहरी 
होनेके कारण भयंकर जान पडती शथीं। वात-स्कन्ध 
(प्रवह आदि वायु )-रूपी तागमें पिरोयी हुई तारावलियों 
उसके कण्ठदेशमें मुक्ताहारका काम दे रही थीं। वह 
वर्षा करनेवाले कल्पान्त-कालके मेघोकी भति शोभा 
पानेवाली भ्रमणशील भुजाओद्रारा सम्पूर्ण दिङ्मण्डलको 
व्याप्त करके खड़ी थी । वे भुजाएं अपने नखोंकी कान्ति 
बिखेर रही थीं । हिमालय ओर सुमेरु पर्वत उसके दोनों 
कानमे ्चँदी ओर सोनेकी बालिर्यँ बनकर शोभा बढा 
रहे थे । ब्रह्माण्डरूपी घुंघुरुओंसे बनी हई विशाल माला 
उसके कटिभागमें करधनीका काम दे रही थी! शिखर, 
वन ओर नगररूपी पुष्पगुच्छंसे युक्त तथा पुराने नगर, 
वन, द्वीप ओर ग्रामरूपी कोमल पटवोसे अलंकृत सातों 
कुलपर्वत उस भगवती कालीके गलेकी पुष्पमाला बने 
हुए थे। 

श्रीराम ! उस देवीके अङ्कोमे मैने पुर, नगर, ऋतु, 
तीनों लोक, मास तथा दिन-रातरूपी फूलोंकी मालां 
देखी थीं । उसके शरीरमें व्यक्तरूपसे स्थित नगर, ग्राम 

ओर पर्वत आदि मानो पुनर्जन्म पानेके आनन्दसे 
उद्यसित हो उसके साथ-साथ नाच रहे थे। कभी-कभी 
वह नहीं नाचती थी तो भी पर्वत, वन ओर काननोंसहित 
नाना आकारवाला सारा जगत्‌, जो मरकर फिर लौटा था, 
नाचता ही रहता था। वह कालरात्रि जब चतुराईके साथ 
नृत्य करने लगती थी, तब चन्द्रमा, सूर्य, दिन ओर रात 
उसके नखाग्र-भागकी रेखाओंके भीतर विद्यमान प्रभामें 
मिलकर घूमते हुए सुवर्ण-सूत्रके समान दीर्घाकार प्रतीत 
होते थे। जब भगवती कालरात्रिका ताण्डव नृत्य होने 
लगता था, तब इन्द्र आदि देवता ओर असुर अपनी- 
अपनी अधिकार प्रवृत्तिसे ओर-ही-ओर बनकर वायुसे 
उडाये गये मच्छरोके समान अथवा अस्थिर विद्युत्‌के 


समान आते-जाते दिखायी देते थे। भगवतीके शरीरमें 
जो सर्गं दिखायी देता था, उसमे सृष्टि-प्रलय, सुख- 
दुःख, भव-अभव, इच्छा-अनिच्छा, विधि-निषेध, जन्म- 
मरण एवं भ्रम आदि विभिन्न प्रकारके भाव कभी सदा 
एक साथ ओर कभी पृथक्पृथक्‌ रूपसे सुशोभित होते 
थे] सम्पूर्णं कलाओंसे युक्त देवी कालरात्रि चैतन्य- 
शक्तिरूपा जगन्मयी, अनन्त एवं विशाल आकाशकोशके 
सदश विशुद्ध शरीरवाली है। वह देवी (सूप) कुदाल, 
ओखली, चटाई, फाल, घट, पिटारी, मूसल, डोल या 
बाल्टी, नटलोई ओर खम्भे-इत्यादि वस्तुओंको भी 
फलके समान मानकर उनको माला धारण करके नृत्य 
करती थी। (सर्गं ८९१) 





रुद्र ओर काली आदिके रूपमे चिन्मय परमात्म-सत्ताकी ही स्फूतिका 
प्रतिपादन तथा सच्चिदानन्दघनव्ा विलास ही रुद्रदेवक्ा 


नृत्य हे- इसका कथन 


श्रीरामचन्द्रजीने पृछा- भगवन्‌! जब प्रलयकालमें 
सब कुछ नष्ट हो गया, तब वह देवी कालरात्रि अपने 
किस शरीरसे नाच रही थी? सूप, फाल ओर घट 
आदिसे (जो उस समय नष्ट हो चुके थे) उसका माला 
धारण करना क्या हे 2 यदि ये सब वस्तुं थीं ही तो 
फिर त्रिलोकीका नाश क्या हुआ? ओर यदि त्रिलोकी 
नष्ट हो गयी थी तो कालीके शरीरमें इन सब वस्तुओंकी 
स्थिति क्यों ओर केसे सम्भव हुई 2 निर्वाणको प्रात हआ 
जगत्‌ फिर आकर नाचने केसे लगा? 

श्रीवसिष्ठजीने कहा-- श्रीराम ! वास्तवमे न वह 
पुरुष था, न वह स्त्री थी, न वह नृत्य हुआ न वे दोनों 
रुद्र ओर काली वैसे विशेषर्णोसे युक्त ही थे। उनके 
आचार-व्यवहार भी वैसे नहीं थे ओर उनकी वे 
आकृतियाँ भी नहीं थीं । जो कारणोका भी परम कारण 
है- वह अनादि, चिन्मय आकाशस्वरूप, अनन्त, शान्त, 
प्रकाशरूप, अविनाशी, सर्वव्यापी, सच्विदानन्दघन, 
शिवस्वरूप साक्षात्‌ ब्रह्य ही भैरव (रुद्र) -के आकारमें 
दिखायी देता था। जगत्‌का नाश हो जानेपर उस 
रुद्रदेवके रूपमे स्थित हआ वह चेतनाकाशस्वरूप 
परमात्मा ही था। चेतन होनेके कारण वह परमात्मा 


अपने चैतन्यस्वभाव वैभवको छोडकर नहीं रह सकता। 
जेसे सुवर्ण कटककुण्डल आदिके रूपमे अवस्थित 
होता ही है, वह उन आकृतियोका सर्वथा त्याग करके 
नहीं रहता, उसी प्रकार परमात्मा भी लीलाके लिये 
उमा, महेश्वर आदि सगुणरूप धारण करता ही है । वह 
अपने लीला-स्वभावको सर्वथा छोड नहीं सकता। 
बुद्धिमान्‌ रघुनन्दन! तुम्हीं बताओ, सुवर्ण कटक- 
कुण्डल आदि आकृतियोँको क्यों नहीं धारण करेगा 2 
क्योकि वह उसका स्वभाव है। इसी प्रकार ब्रह्म भी 
संकल्पद्वारा एकसे अनेक रूपमे प्रकट होता है, यह 
उसका श्रुतिप्रसिद्धं स्वभाव है। कोई भी पदार्थं अपने 
स्वभावके बिना कैसे रह सकता है? 

रघुनन्दन । जन्म, मरण, माया, मोह, मन्दता, अवस्तुता, 
वस्तुता, विवेक, बन्ध, मोक्ष, शुभ, अशुभ, विद्या, 
अविद्या, निराकारता, साकारता, क्षणकाल, दीर्घकाल, 
सत्‌, असत्‌, सदसद्धाव, मूर्खता, पाण्डित्य, देश, काल, 
क्रिया, द्रव्य, कलना, केलि, कल्पना, रूप आदि 
विषर्योका बाह्य इन्दियोद्वारा ग्रहण, उन्हीं विषयोका 
मनके द्वारा चिन्तन, ज्ञानेन्दिय, कर्मन्िय, तेज, जल, 
वायु, आकाश तथा पृथिवी आदिके रूपमे जो यह 


सर्गं ८४ ] 


दृश्य-प्रपञ्च फैला हुआ है, यह सब शुद्ध, निरामय 
चेतनाकाशरूप परमात्मा ही है। यह अपनी शुद्ध 
चिदाकाशरूपताका परित्याग न करता हुआ ही सर्वस्वरूप 
होकर स्थित हे । मैने जिस चिन्मय परमाकाशका वर्णन 
किया है, वह परमात्मा ही यहाँ शिव कहा गया है । यह 
सनातन पुरुष हे। यही विष्णुरूपसे स्थित होता है ओर 
यही पितामह ब्रह्मा हे । यही चन्द्रमा, सूर्य, इन्द्र, वरुण, 
यम, कुबेर, अग्नि, वायु, मेष ओर महासागर है। यही 
भूत, भविष्य ओर वर्तमान काल है। जो वस्तु है ओर 
जो नहीं है, वह सब परमाकाशरूप परमात्मा ही है। 

श्रीराम! मैने जिस चिन्मय परमाकाशस्वरूप 
परमात्माका वर्णन किया हे, वही श्रुतिरयोमें शिव कहा 
गया है ओर वही प्रलयकालमें रुद्र होकर नृत्य करता 
है । विद्वानों ओर पुण्यात्माओमें श्रेष्ठ रघुनन्दन ! उस रुद्रदेवकी 
जो आकृति बतायी गयी है, वह वास्तवमें उसकी आकृति 

नहीं है । उस समय सच्िदानन्दघनरूप आकाश ही उस 
आकारमें स्फुरित होता है । तत््वदृष्टिसे मैने वह आकृति 
उस समय शान्त चेतनाकाशरूप ही देखी मैने ही उसे 
यथावत्‌-रूपसे जाना । दूसरा कोई पुरुष जो तत्त्वदृष्टिसे 
रहित है उसे उस रूपमे नहीं देखता है । जैसे सुवर्णं ही 
विभिन्न आकृतिययोसे सुशोभित होनेवाले कटककुण्डल 
आदि अलङ्कारोके रूपमें स्थित होता है, वैसे ही सत्स्वरूप 
चेतन ब्रह्म ही अपने स्वभावसे रुद्ररूप धारण करके 
विराजमान होता है। जो चिद्घन परमात्माका स्पन्द हे, 
वही भगवान्‌ शिवका स्पन्द (स्फुरण) हे। वही हम 
लोगोके सामने वासनावश नृत्यरूपके रूपमे प्रकाशित 
होता है। अतः प्रलयकालमें वे भगवान्‌ शिव भयंकर 
आकृतिवाले रुद्र होकर जो वेगपूर्वक नृत्य करते है, उसे 
सच्चिदानन्दघन परमात्माका अपना सहज विलास ही 
समञ्लना चाहिये। (सर्ग ८२-८३) 





शिव ओर शक्तिके यथार्थं स्वरूपका विवेचन 


श्रीरामजीने पूषछा- मुने! अब यह बताइये कि जो 
काली नृत्य करती है, उसका क्या स्वरूप है 2 तथा वह 
जिन सूप, फाल, कुदाल ओर मूसल आदि वस्तुओंको 
माला धारण करती है, उनका स्वरूप क्या है? 

श्रीवसिष्ठजीने कहा- श्रीराम! वे जो भैरव या रुद्र 
बताये गये हैँ, उन्ींको चेतनाकाशस्वरूप शिव कहते 
हैँ । उनकी जो मनोमयी स्पन्दशक्ति है, उसे काली 
समञ्चो। वह शिवसे भिन्न नहीं है । जैसे वायु ओर उसको 
गतिशक्ति एक है, जैसे अग्रि ओर उसको उष्णता या 
दाहक-शक्ति एक ही रहै, वैसे ही सच्चिदानन्दघन शिव 
ओर उनकी स्पन्दशक्ति (क्रियाशक्ति) -रूपा माया दोनों 
सदा एक ही है । जैसे गतिशक्तिसे वायु ओर उष्णताशक्तिसे 
अग्नि ही लक्षित होते है, उसी प्रकार अपनी स्पन्दशक्तिके 
द्वारा निर्मल चिदानन्दघन शान्तस्वरूप शिवका ही 
प्रतिपादन होता है। स्पन्दन या मायाशक्तिके द्वारा ही 
शिव लक्षित होते है, अन्यथा नहीं । शिवको ब्रह्म ही 
समञ्जना चाहिये, उस शान्तस्वरूप शिवका वर्णन बड़- 
बड़े वाणीविशारद विद्वान्‌ भी नहीं कर सकते। मायामयी 
जो स्पन्दनशक्ति है, वही ब्रह्मस्वरूप शिवकी इच्छा कही 
जाती है। वह इच्छा इस दृश्याभासरूप जगत्का उसी 


तरह विस्तार करती है, जैसे साकार पुरुषकी इच्छा 
काल्पनिक नगरका निर्माण करती है। इस प्रकार 
शिवको इच्छा ही कार्य करती है। निराकार ब्रह्म 
शिवकी वह मायामयी स्पन्दनशक्तिरूपा इच्छा ही इस 
सम्पूर्णं दृश्यजगत्‌का निर्माण किया करती है। वही 
अपने अन्तर्गत वचिदाभासके द्वारा उदीप होकर जीव- 
चैतन्य अथवा चितिशक्ति कही गयी है । वही जीनेकी 
इच्छावाले प्राणियोंका जीवन है । वह स्वयं ही जगत्‌के 
रूपमे परिणत होनेके कारण समस्त सृष्टिकी प्रकृति 
(उपादान) है। दृश्याभासोमे अनुभूत होनेवाले उत्पाद्य, 
आप्य, संस्कार्यं ओर विकार्यरूपी चार प्रकारके फलोका 
सम्पादन करनेके कारण वही क्रिया भी कहलाती है । 
ब्रह्याण्डरूप धारण करनेवाली वह शक्ति या काली 
प्रलयकालमें जब समुद्र आदिके जलसे भीगी होती है, 
तब बड़वाग्रिकी शिखाके समान तपनेवाले ग्रीष्म-ऋतुके 
प्रचण्ड सूर्य आदिको च्योतियोसे सुखायी जाती है; 
इसलिये उसे “शुष्का ' भी कहते हैँ । दुष्टोपर स्वभावतः 
अत्यन्त क्रोध करनेके कारण वह “ चण्डिका ' कही गयी 
है। उसकी अङ्ककान्ति उत्पल- नील कमलके समान 
है; इसलिये उसका नाम “उत्पला' भी है। एकमात्र 

जयमें प्रतिष्ठित होनेके कारण उसे जया" कहा गया हे । 
सिद्धियोंका आश्रय होनेसे वह “सिद्धा कही गयी हे। 
चकि जया है, इसीलिये “जयन्ती' भी है । विजयका 
आधारभूत होनेसे उसे विजया" कहा गया है । अत्यन्त 
पराक्रमके कारण वह “ अपराजिता' नामसे प्रसिद्ध है। 
उसका निग्रह करना किसीके लिये भी दुष्कर कार्य है, 
अतः उसका नाम "दुर्गा ' हे। ओंकारको सारभूता शक्ति 
होनेसे वह “उमा कही गयी है । अपने मन्त्रका गान या 
जप करनेवालोके लिये त्राणकारक तथा परमपुरुषार्थरूप 
होनेके कारण उस देवीका नाम "गायत्री ' है । जगत्‌के 
प्रसवको भूमि होनेसे उस जगञ्जननीका नाम “ सावित्री ' 
है । स्वर्गं ओर अपवर्गके साधनभूत कर्म उपासना एवं 
ज्ञानमयी द्ष्टियोका प्रसार करनेके कारण उस देवीको 
"सरस्वती ' कहा गया हे । पार्वतीरूपमें उस देवीके अङ्ख्‌ 
ओर शरीर अत्यन्त गौर है, इसलिये वह "गौरी 
कहलाती है । वह महादेवजीके आधे शरीरमें संयुक्त है 
(अतएव भगवान्‌ शिवको “ अर्धनारीश्वर ' कहते रहै) । 
सुप्त ओर जाग्रत्‌ जितने भी त्रिभुवनके प्राणी है, उनके 
हदयमें नित्य-निरन्तर अकारादि मात्राओंसे रहित शब्दब्रह्म 
(प्रणव )-के नादका उच्चारण होता रहता है । वह नाद 
अर्धमात्रास्वरूप होनेसे ‹इन्दुकला' कहलाता है । वह 
इन्दुकला ही “उमा' है। शिव ओर शिवा (रुद्र ओर 
काली) दोनों ही आकाशरूप रै । अतः उनका शरीर 
काला दिखायी देता है (इसीलिये उन्हें कालभैरव ओर 
काली कहते हँ) । 
स्पन्दन (स्फुरण) -मात्र ही जिसका एक स्वरूप है, 
वह भगवती काली ! क्रियाशक्ति है। वही !दान दे" 
"स्नान करे" ओर "अग्रिमे आहुति दे" इत्यादि विधि- 
वाक्योद्ारा विहित दान, सान ओर यज्ञ आदि श्रेष्ट शरीर 
धारण करती है । वास्तवे वह अनादि, अनन्त चिति- 
शक्ति है ओर अपनी इच्छासे ही अपनेमें सम्पूर्णं वैदिक 
क्रियारूपसे प्रकाशित होती है। वह आकाशरूपिणी है । 
वही स्पन्दन (स्फुरण) -रूप धर्मवाली कान्तिमती दृश्य 

लक्ष्मीके रूपमे प्रकट होती है। उस काली देवीके जो 
नाना प्रकारके अभिनय ओर नृत्य है, वे ही ब्रह्याजीकी 
सृष्टिमें ये जन्म, जरा ओर मरणकी रीतियां हैँ । वह नील 
कमलिनीके समान कान्तिवाली होनेके कारण “काली ' 
कहलाती है । वही क्रियाशक्ति" एवं 'ब्रह्माण्डकालिका*' 
कही गयी है। वह अपने ही अवयवभूत इस दृश्य 
लक्ष्मीको हदयमें धारण करती है। 
रघुनन्दन जैसे शुन्यता आकाशका अङ्क है, गतिशीलता 
वायुका अङ्घ है, चदनीमें खिलनेवाले कुमुद आदि पुष्प 
चांदनीके अङ्घ है, उसी तरह क्रिया एवं दृश्य-जगत्‌ 
चितिशक्तिके अङ्ख हैँ । वास्तवमें उसका स्वरूप शिव, 
शान्त, आयासरहित, अविनाशी एवं निर्मल समञ्जना 
चाहिये। उसमे थोडी-सी भी निश्चलता या चेष्टाशीलता 
नहीं है। इसलिये चितिशक्तिके खजानेमें मौजूद सारी 
सृष्टिपरम्पराएे आत्माको सत्यताके कारण ही सत्य 
प्रतीत होती हैँ। वह भी उसीको, जो उनकी भावना 
करता है। दूसरेके लिये वे सन-की-सब असत्य ही 
है । भूत, भविष्यत्‌ ओर वर्तमानके जितने भी संकल्प 
तथा स्वप्रके नगरसमूह हैँ, वे सब सत्य ही हैँ, अन्यथा 
वह परब्रह्म सर्वरूप है, यह कथन कैसे ठीक हो सकता 
है 2 अन्य देशोमें स्थित जो पर्वत, ग्राम आदि है, वे वहाँ 
जानेसे दूसरेको भी उपलब्ध होते हैँ, उसी तरह कोई 
योगसिद्ध पुरुष यदि परकायप्रवेश-सिद्धिके द्वारा स्वप्रद्रष्टाके 
हदयमे जाकर उसका मनरूप होकर देखे तो वह उसके 
स्वप्रगत पदार्थोको उपलब्ध कर सकता है। जैसे गाद्‌ 
निद्रामे सोये हुए पुरुषको उठाकर एक स्थानसे दूसरे 
स्थानपर रख दिया जाय तो भी उसके शरीरके लुदढ्के 
होनेपर भी उसका स्वप्रगत नगर नहीं लुढकता है; वैसे 
ही नृत्य करती हुई कालरात्रिके शरीरके चालित होनेपर 
भी उसके भीतर सोया हुआ जगत्‌ न तो चालित होता 
ओर न लोटता है। जैसे दर्पणमें प्रतिबिम्ब होता है, उसी 
तरह कालीके शरीरमे जगत्की स्थिति है। 
(सर्ग ८४) 

प्रकृतिरूपा कालरात्रिके परमतत्त्व शिवमें लीन होनेका वर्णन 


श्रीवसिष्ठजी कहते है-- रघुनन्दन ! जो तत्त्वज्ञ नहीं 
है, उसको दृष्टिमे वह चितिशक्ति ही क्रियारूप है । वह 
अनामय (निविकार) है तथापि स्वभावसे ही नृत्य 
करती है । उस क्रिया-रूपा चिति-शक्तिके कुदाल ओर 
पिटारी आदि आभूषण हैँ । जैसे वायुकी गति या चेष्टा 
वायुसे भिन्न नहीं हे, वैसे ही शिवस्वरूप परमात्माकी 
इच्छा- स्वरूपा वह कालरात्रि उससे भिन्न नहीं है । जैसे 
वायुके भीतरको चेष्टा वायुरूप ही है; अतएव उसे 
चेष्टा नहीं भी कह सकते हँ, वैसे ही शिवकी इच्छा 
शिवके स्वरूपसे भिन्न नहीं हे, अतएव शिवरूप ही है। 
इसीलिये वह अनिच्छा ही है। इस दृष्टिसे शिवमें 
इच्छाका अभाव हेै। 

वह कालरात्रि जब उस महाकाशमें नृत्य कर रही 
थी, उस समय उसने प्रेमावेशवश स्वयं अपने आवरणकारी 
अंशको हटाकर निकटवतीं शिवका वैसे ही स्पर्शं कर 
लिया, जैसे समुद्रजलकौ रेखा अपने नाशके लिये ही 
बडवानलका स्पर्श कर लेती है। परम कारणरूप 
शिवका स्पर्श होते ही वह कालरात्रि धीरे-धीरे क्षीण 
होकर अव्यक्त भावको प्राप्त होने लगी। पहले तो वह 
अपने विशाल आकारका परित्याग करके पर्वताकार बन 
गयी 1 फिर नगराकार होकर विचित्र कल्पनारूप पल्लवसे 
सुशोभित वृक्षके समान सुन्दरी बन गयी । इसके बाद 
उस आकारको भी छोड़कर वह व्योमाकार हो शिवके 
ही स्वरूपमें वैसे ही प्रविष्ट हो गयी, जैसे नदी अपने 
वेगको शान्त करके महासागरमें मिल जाती है । तदनन्तर 
शिवासे रहित हो वे शिवस्वरूप परमात्मा एकाकी 
शिवरूपमे ही शेष रह गये! उस पूर्ववर्णित आकाशम 
वे सर्वसंहारकारी रुद्र॒ सारे उपद्रवंकी शान्ति होनेपर 
अकेले शान्तभावसे स्थित हए। 


श्रीरामजीने पूछा-- भगवन्‌! शिवजीका स्पर्श प्राप्त 
होते ही वह परमेश्वरी शिवा क्यों शान्त हो गयी ? यह 
मुञ्चे यथार्थरूपसे बताइये । 

श्रीवसिष्ठजीने कहा-- श्रीराम! वह शिवा परमेश्वर 
शिवकी इच्छारूपा प्रकृति कही गयी है । वही जगन्मायाके 
नामसे विख्यात है। वह परमेश्वर शिवकी स्वाभाविक 
स्पन्द-शक्ति है । वे परमेश्वर प्रकृतिसे परे पुरुष कहे गये 
हैं । वायु भी उन्हींका स्वरूप है । वे शिवरूपधारी शान्त 
परमात्मा शरत्कालके आकाशको भाति निर्मल एवं परम 
शान्तिमान्‌ हैँ । स्पन्दन (स्फुरणा या चेष्टा) मात्र ही 
जिसका स्वरूप है, वह परमेश्वरकी इच्छारूपा चिति- 
शक्ति भ्रमरूपिणी प्रकृति है । वह तभीतक इस संसारम 
भ्रमण करती है, जबतक कि नित्यतृप्त, निर्विकार, 
अजर, अनादि, अनन्त एवं अद्वैत परमात्मा शिवका 
साक्षात्कार नहीं कर लेती । यह प्रकृति एकमात्र चैतन्यधर्मिणी 
है । अतः उसे चिति-शक्ति ही समञ्जना चाहिये । यह 
चिति देवी जब शिवका स्पर्शं करती ह, तब पूर्णतः 
शिवस्वरूप ही हो जाती है। जैसे नदी समुद्रका स्पर्शं 
करते ही अपने नाम ओर रूपको त्यागकर उसके भीतर 
समा जाती है, वैसे ही प्रकृति पुरुषका स्पर्श प्राप्त करते 
ही उसके भीतर एकताको प्राप्त हो अपनी प्रकृति- 
रूपताका परित्याग कर देती है। उस समय प्रकृति 
चिति- निर्वाणरूप परमपदको प्राप्त हो तद्रूप बन जाती 
है, जैसे नदी समुद्रम मिलकर समुद्ररूप हो जाती है। 
रघुनन्दन ! वह चिति-शक्ति तभीतक मोहवश इन व्याकुल 
सृष्टिपरम्पराओं ओर उनकी जन्म आदि दशाओमें भ्रमण 
करती रहती है, जबतक कि परब्रह्य परमात्माका दर्शन 
नहीं कर लेती 1 उनका दर्शन कर लेनेपर वह तत्काल 
उरन्हीमिं समा जाती हेै। (सर्ग ८५) 

रुद्रदेवका ब्रह्माण्डखण्डको निगलकर निराकार चिदाकाशरूपसे स्थित होना 
तथा वसिष्ठजीका उस पाषाण-शिलाके अन्य भागे भी नूतन जगत्को 
देखना ओर पृथ्वीको धारणाके द्वारा पाथिव जगत्‌का अनुभव करना 


श्रीवसिष्ठजी कहते ह - श्रीराम ! जब मै खडा-खडा 
वह सब देख रहा था, तब मुञ्चे दिखायी दिया कि वे 
भगवान्‌ रुद्र तथा ब्रह्याण्डके वे दोनों खण्ड या कपाल 
चित्रलिखितके समान निश्चेष्ट॒है । तदनन्तर एक ही 
मुहूर्तम आकाशके बीच रुद्रदेवने ब्रह्माण्डके उन दोनों 
खण्डोको अपनी सूर्यरूपिणी दृष्टिसे उसी तरह देखा, 
जैसे द्युलोक ओर भूलोकको देख रहे हों । फिर पलक 
मारते-मारते उन दोनों ब्रह्माण्डखण्डोको अपनी धासवायुके 
द्वारा खींचकर उन्होने पाताल-गुफाके समान मंहमें डाल 
लिया। इस प्रकार ब्रह्माण्डखण्डरूपी दुग्धसार तथा 
मिष्टान्नराशिको अपना ग्रास बनाकर वे भगवान्‌ रुद्र उस 
समस्त आकाशम चिदाकाशरूप होकर अकेले ही रह 
गये। तदनन्तर वे एक ही मुहूर्तम बादलके समान हलके 
ओर छोटे हो गये। फिर छडीके समान ओर उसके बाद 
वित्तेभरके हो गये। तत्पश्चात्‌ जिन्हें वैसे विशाल रूपमे 
देखा गया था, वे रुद्र मुञ्ञे कोचके टुकड़ेकी एक 
कणिकाके समान दिखायी दिये। इसके बाद मैने 
आकाशसे दिव्य दृष्टिद्वारा देखा, वे परमाणुके बराबर हो 
गये थे। परमाणुरूप होनेके पश्चात्‌ वे अदृश्य हो गये। 
इस तरह भरे-पूरे जगतूसे लेकर रुद्र-शरीरतक वह 
सारा महान्‌ आरम्भ मेरे देखते-देखते शरत्कालके 
मेघखण्डकी भोति विलीन हो गया। श्रीराम ! जैसे भूखा 
हिरन छोटे-से पत्तेको निगल जाता है, उसी प्रकार 
भगवान्‌ रुद्रने जब इस प्रकार आवरणोसहित समस्त 
ब्रह्माण्डको उदरस्थ कर लिया, तब दृश्यरूपी मलसे 
रहित केवल चेतनाकाश-रूप शान्त परमात्मा परब्रह्म ही 
शेष रह गया। उसका न कहीं आदि है न अन्त । चिन्मय 
आकाशमात्र ही उसका स्वरूप है । रघुनन्दन ! इस तरह 
मेने पाषाणखण्डके कोटरमें दर्पणमें दीखनेवाले प्रतिबिम्बकी 
भोति उस महान्‌ विभ्रमरूप ब्रह्माण्ड एवं उसके 
महाप्रलयका दृश्य देखा था। 

तदनन्तर उस विद्याधरीका, उस शिलाका तथा उस 
संसारभ्रमका स्मरण करके मै वैसे ही आश्चर्यचकित हो 
गया, जैसे कोई गोवका रहनेवाला गंवार पहले-पहल 


राजद्ारपर पहुंचकर विस्मयसे विमुग्ध हो जाता है। 
इसके बाद मैने पुनः उस सुवर्णशिलाको ध्यानसे देखना 
आरम्भ किया। फिर तो मुञ्चे कालीके शरीरमें स्थित हुए 
संसारक भांति उसमें सर्वत्र नूतन सर्ग दृष्टिगोचर होने 
लगे। वह घनीभूत मण्डलाकार सुवर्णमयी विस्तृत 
पाषाणशिला एकरूपमें ही स्थित थी ओर संध्याकालके 
मेघको भाति परम सुन्दर दिखायी देती थी । इसके बाद 
मेने आश्चर्यचकित हो उस शिलाके दूसरे भागके 
विषयमे भी उसी परादृष्टिसे विचार करना आरम्भ 
किया। विचार करते-करते देखता हूं तो उस शिलाका 
दूसरा भाग भी उसी तरह जगत्‌के आरम्भसे ठसाठस 
भरा हुआ है। वहां पूर्ववत्‌ एक छिद्र (आकाश) -में 
नाना पदार्थोसि सुन्दर संसार बसा हुआ था। उस शिलाके 
जिस-जिस प्रदेशको मैने देखा, वर्ह - वर्ह दर्पणमें 
प्रतिबिम्बकी भोति मुञ्ञे निर्मल जगत्का दर्शन हआ। 

रघुनन्दन । तदनन्तर चेतनाकाशस्वरूप निर्विकार 
अनन्त एवं सर्वव्यापी ब्रह्यरूपसे स्थित हुए मैने जब 
समाहित-चित्त होकर देखा तो अपने शरीरके भीतर ही 
मुञ्चे सष्टिरूपी वृक्ष एक अद्करके रूपमे स्थित दिखायी 
दिया। जसे डहरीके भीतर रखा हुआ बीज वषकि 
जलसे भीग जानेपर अङ्कुरित हो जाता है, उसी प्रकार 
मेरे भीतर सृष्टि-बीज अङ्कुरित हआ था। जैसे बीजके 
भीतर विद्यमान अङ्कुर सीचनेसे विकसित हो ऊपरकी 
ओर निकल आता है, उसी प्रकार मूर्त, अमूर्त, जड 
ओर चेतन सभी वस्तुओंम जगत्‌ विद्यमान है। जैसे 
सुषुपतावस्थासे स्वप्रावस्थाको प्राप्त हुए चिन्मात्र पुरुषकी 
अपनी ही चेतनासे स्वप्रजगत्‌की द्श्य-लक्ष्मीका विकास 
होता है अथवा जैसे स्वप्रावस्थाके हट जानेपर जगे हुए 
पुरुषके समक्ष जाग्रत्‌-कालका दृश्य-प्रपञ्च विकासको 
प्राप्त होता है, उसी तरह जिसने सृष्टिके आरम्भे अपने 
स्वरूपका पृथक्‌ रूपसे अनुभव किया है, एेसे आत्मामें 
इस सृष्टिका उदय होता है। हदयाकाशमें उदित हआ 
यह सगं चेतनाकाशसे पृथक्‌ नहीं है । 

तदनन्तर पथ्वीको धारणासे युक्त होकर मैं ध्यान 


सर्गं ९०-९१] 


करने लगा। पृथ्वीको धारणा करनेपर उसके अभिमानी 
जीवको स्वरूपता प्राप्त करके मेँ द्वीप, पर्वत तृण ओर 
वृक्षादिरूपी देहसे युक्त हो वहोकि जगत्का अनुभव करने 
लगा। मै सम्पूर्णं भूमण्डल बन गया। नाना प्रकारके वन 
ओर वृक्ष मेरे शरीरके रोम हो गये। नाना प्रकारकी रत्रावलियाँ 
मेरे शरीरम व्याप्त थीं ओर अनेकानेक नगर मेरे लिये 


* निर्वाण-प्रकरण-उत्तरार्थं * 

आभूषणका काम दे रहे थे। पृथ्वीका रूप धारण करके 


मे नदी, वन, समुद्र, दिगन्त, पर्वत तथा द्वीप नामक प्राणियोकि 


भोग्य स्थलों ओर जंगल-समूहोसे व्याप हो गया। नाना 


प्रकारके पदार्थोकी श्रेणिरयोसे भरे हए अनेकानेक मण्डलकोश 
दृष्टिगोचर होने लगे तथा मै लता, सरोवर, सरिता ओर 
कमलसमूहोसे सुशोधित होने लगा। 


(सर्ग ८६-८७) 





श्रीवसिष्ठजीके द्वारा जल ओर तेजस्तत््वकी धारणासे प्राप्त हुए अनुभवका उछ 


श्रीरामजीने पू्छा-- भगवन्‌! अब यह बताइये कि 
उस समय आपने विभिन्न भूभागोके भीतर कहीं 
ब्रह्माण्डोके दर्शन कयि थे या नहीं? 

श्रीवसिष्ठजीने कहा- रघुनन्दन ! पहले शिलामें जैसे 
सम्पूर्णं जगत्‌ देखा गया था, वैसे ही उस समय 
भूमण्डलके सभी स्थानोमें मुञ्ञे जगत्का जाल-सा बिदा 
हुआ दिखायी दिया। वह सारा दृश्यमय प्रपञ्च दैतमय 
होता हुआ भी वास्तवमें शान्त अद्वैत ही है। सभी 
स्थानम जगत्‌ है ओर सर्वत्र सबके आधाररूपसे ब्रह्य 
विराजमान है। अतः सब कुछ परम शान्त चिदाकाशस्वरूप 
ब्रह्म ही है ओर सभी अनेक प्रकारके आरम्भोसे परिपूर्ण 
हे। रघुनन्दन! यद्यपि यह दृश्य "सत्‌" ओर “अहम्‌! 
इत्यादि रूपसे अनुभवमें आता है, तथापि उसका 
अस्तित्व परमार्थ-दशामें है ही नहीं ओर यदि है तो वह 
सब अजन्मा- निर्विकार ब्रह्म ही है। 

मैने धारणाद्वारा पृथ्वीका रूप धारण करके जेसे 
वहां नाना प्रकारके जगत्‌ देखे थे, वैसे ही जलतत्त्वकी 
धारणासे जलरूप होकर वहां भी वैसे ही जगत्‌का दर्शन 
किया। जैसे काट-छंटकर स्वच्छ किये गये इन्द्रनीलमणिके 
समान नील वर्णवाले भगवान्‌ विष्णु शेषनागके अङ्गपर 
भगवती लक्ष्मीजीके साथ विश्राम करते है, उसी प्रकार 
श्याम-शरीरवाले मैने भी बादलोके आसनोंपर विद्युन्मयी 
वनिताके साथ विश्राम किया। रसरूप होनेके कारण मेने 
जिह्वासम्बन्धी एक-एक अणुके साथ रहकर उत्तम 
अनुभव प्राप्त किया, जिसे मै अपने शरीरका नहीं केवल 
ज्ञानरूप आत्माका ही अनुभव मानता हू। जलकणका 
रूप धारण करके हवाके रथपर चढ़कर मैने आकाशको 
निर्मल गलियोमे सुगन्धकी भति विचरण किया। 
जलकी समता प्राप्त करा देनेवाली उस जलमयी 
धारणाके द्वारा अजड होकर भी जड (जल)-सा 


बनकर तथा समस्त पदार्थोकि भीतर ज्लातारूपसे रहता 
हुआ भी दूसरोके द्वारा अज्ञात होकर रहा। 

रघुनन्दन ! तत्पश्चात्‌ मं तेजस्ततत्वकी टी हई धारणाके 
द्वारा चन्द्रमा, सूर्य, तारा ओर अग्नि आदि विचित्र अवयवोसे 
युक्त तेज बन गया। तेजके सदा सतत्व-प्रधान होनेके 
कारण मँ प्रकाशरूप बनकर चमक उठा । संसारमें जितने 
भी रूप है, वे सब प्रकाशके ही अङ है। अतः सदा 
प्रकाशको गोदमें शयन करनेवाले शुक्ल, कृष्ण ओर 
अरुण आदि समस्त वर्णोका मैं स्वरूपदाता पिता हो 
गया। अपने तेजःस्वरूपसे मँ दिग्वधुओकि लिये स्वच्छ 
दर्पण बन गया। रात्रिरूपी कुहरेको नष्ट करनेके लिये 
वायुस्वरूप हो गया। चन्द्रमा, सूर्य ओर अग्रिका तो 
जीवनसर्वस्व ही था। मेँ स्वर्गलोकके लिये कुड्कमका 
आलेप बन गया। मै तेज बनकर सुवर्ण आदि सुन्दर 
वर्ण (रंग) बन गया, मनुष्य आदिमे पराक्रम हो गया, 
र्न आदिमे चका्चौंध पैदा करनेवाली कान्ति बन गया 
ओर वर्षा-ऋुमें विद्युत्का प्रकाश हो गया। तेजकी धारणासे 
तेजोमय होकर मं उन वृत्र आदि असुरोके मस्तकपर 
वच्रका प्रहार बन गया; जो अपने थप्पड्से शत्रुओंका 
सिर फोड़ डालते थे। साथ ही सिंह आदिके इदयमें 
पराक्रम बनकर बैठ गया। रणाङ्गणमें निर्भय विचरण 
करानेवाला जो उद्धट पराक्रम वीरपुरुषोके भीतर प्रसिद्ध 
हे, वह भी में ही बन गया। वह भी साधारण पराक्रम 
नही, अपितु जो कठोर लोह-कवचोको तोड्नेवाले खड्गेकि 
परस्पर आघातोँसे उत्पन्न हुईं टकारध्वनिसे अत्यन्त पटु 
तथा महान्‌ आडम्बरसे युक्त हो । सूर्यस्वरूप होकर मने 
दसो दिशाओमें फले हए किरणरूपी हार्थसे जगद्रूप 
पक्षीको, जिसके बड़े-बड़े पर्वत अङ्ग थे, पकड लिया। 
उस समय मुञ्चको यह सारा भूतल एक छोटे-से गँवके 
समान दिखायी दिया। चन्द्रमाके रूपमे प्रकट होनेषर 

मेरा आकार अमृतसे भरी हुई ज्जीलके समान हो गया । मेँ 
द्युलोकरूपी सुन्दरीका मुख बन गया। निशारूपिणी 
निशाचरीके हास्य-सा लगने लगा ओर रात्निमें यत्र-तत्र 
प्रवेश करनेवाले पुरुषोके लिये प्रकाश-दीपका काम देने 
लगा। मैने अग्रि बनकर दावानलकी एेसी ज्वाला फैलायी, 
जिससे लकड्योंका तत्काल विदारण हो जाता था ओर 
मेरी दुर्निवार दीपि बढ़ जाती थी। बड़े-बड़े काष्टोके 
फटने ओर फटनेसे अत्यन्त कठोर शब्द उत्पन्न होते थे। 
यज्ञाग्नि बनकर मैने हविष्यादिका भी कल्याणकारी कार्य 
सम्पन्न किया। कहीं लोहार आदिक प्रयोगशाला 
मने तस लोहपिण्ड आदिमे रहकर हथौडे आदिसे ताडित 
होनेपर उन ताडनकर्ताओंको जलानेके लिये आगकी 


[ सर्ग ९२ 


चिनगारियों प्रकट को थीं। 

श्रीरामजीने पूछा- मानदाता मुने! उस अवस्थामे 
आपको सुखका अनुभव हुआ या दुःखका ? यह मुञ्च 
मेरी जानकारीके लिये बताइये । 

श्रीवसिष्ठजीने कहा- रघुनन्दन ! जैसे सोया हुआ 
पुरुष चेतन होता हुआ भी जडताका अनुभव करता है. 
वैसे ही चेतनाकाश अपने संकल्पसे दृश्यभावको प्राप 
होकर जडताका-सा अनुभव करता है। जब ब्रह्य 
अपनेको पृथ्वी आदिके रूपमे समञ्जता है, तब सुक 
भोति जड-सा बनकर स्थित रहता है। इसका जो 
सच्विदानन्दात्मक यथार्थं स्वभाव है, उसका कभी 
अन्यथाभाव नहीं होता। (सर्ग ९०-९१) 





धारणाद्वारा वायुरूपसे स्थित हुए वसिष्ठजीका अनुभव 


श्रीवसिष्ठजी कहते है रघुनन्दन ! तदनन्तर भँ जगत्को 
देखनेके कोतूहलसे धीर-चित्तवृत्तिके द्वारा वायुमयी 
विस्तृत धारणा करके वायुरूप हो गया ओर लता- 
वह्छरीरूपिणी ललनाओंको नचाने लगा। कमल, उत्पल 
ओर कुन्द आदि युष्पसमूहोकी सुगन्धका संचय करके 
उसको रक्षा करने लगा। नन्दनवनमें मेरा आना-जाना 
अत्यन्त मधुर ओर उदार होता था; क्योकि वहाँ बड़ी 
मधुर सुगन्ध सुलभ होती थी। चन्द्रमण्डलमें जो श्रेष्ठ 
अमृत है, उसका चिरकालतक उपभोग करके पूर्णरूपसे 
धिरे हए मेर्घोकी घटारूप शय्यापर सोकर तथा कमलवनोको 
कम्पित करके मँ प्राणियोके श्रमका निवारण किया 
करता था। आकाशरूपी पुष्पका मैँ ही सौरभ था। 
अतएव उसके गुणभूत सभी शब्दका मै सहोदर भाई 
बन गया। प्राणियोके अङ्गं ओर उपाङ्गोमें प्रेरक बनकर 
उनको नाडीरूप नालियोमें जल-सा हो गया था। मैं 
सुगन्धरूपी र्का लुटेरा, विमानरूपी नगरोकी आधारभूमि, 
दाहरूपी अन्धकारका निवारण करनेके लिये चन्द्रमा 
तथा शीत्रूपी चन्द्रमाकी उत्पत्तिके लिये क्षीरसागर था। 
एक ही क्षणमे मँ समस्त पर्वतोको उखाडकर फेकनेमें 
समर्थं था। वायुरूप बनकर भने छः प्रकारकी क्रियाँ 
करते-करते प्रलयपर्यन्त कभी भी विश्राम नहीं लिया। 
मेरे वे छः कर्म इस प्रकार थे; हिम ओर घी आदिको 
जमा देना--उसका पिण्ड बनाना, कीचड़ आदिको 
सुखाना, मेघ आदिको धारण करना, तृण आदिमे 


हलचल पैदा करना, सुगंधको इधर-उधर ले जाना तथा 
ताप हर लेना। 

श्रीराम ! इस प्रकार उस समय पृथ्वी आदि पाँच 
भूतोका रूप धारण करके मैने उस त्रिलोकीरूप कमलके 
उदरमे भलीरभोति विहार किया। पृथ्वी, जल, वायु ओर 
तेजके समूहरूप वृक्षोके शरीरमें निवास करते हए मैने 
मूल-जालके द्वारा पृथ्वीका रस पीया ओर उसके स्वादका 
अनुभव किया। अमृतसे पूर्णं घनीभूत अङ्खवाले तथा 
चन्दन-द्रवके समान शीतलता आदि गुणोंसे सुशोभित 
चन्द्रबिम्बोपर जो बर्फकी बनी हुई शय्याओंके समान थे, 
मेने अच्छी तरह लोट-पोट किया है। उपभोगके बाद 
बचा हुआ पुष्परस भ्रमरको देते हुए मैने सभी दिशाओं 
ओर सभी ऋतुओमे समस्त॒वनसमूर्होके भीतर नाना 
प्रकारक सुगन्धोसे परिपूर्ण पुष्पराशियोका अच्छी तरह 
सेवन किया है। कुमुद, कडार ओर कमलोसे पूर्ण 
नलिनी-वनमें मैने मधुर बोली बोलनेवाली हंसि्योके 
साथ लीलापूर्वक कोमल कल-कल नाद किया है। 
रघुनन्दन! मेरी कृपासे प्रसन्न हुए सूर्य आदि देवताओंने 
शरीरसे कृष्ण, रक्त, धेत, अश्चैत, पीत एवं हरित व्णेसि 
हरे वृक्षोकी भति मेरे शरीरमें स्थिति प्राप्त की थी। 
समुद्रीसे धिरी हई तथा सात द्वीपोके कारण मानो सात 
रूप धरनेवाली इस भूमिको मैने अपनी कलाईमे कंगनकी 
भोति धारण कर लिया था। श्रीराम ! समस्त ब्रह्माण्डरूप 
होनेके कारण यद्यपि सारे पाताल मेरे चरण बन गये थे, 

मै भूतलको उदरके रूपमेँ धारण कर रहा था ओर | ओर वायुका स्वरूप धारण किया। जैसे प्रसिद्ध चिति- 
आकाश मेरा मस्तक था, तथापि मैने अपनी परम सूक्ष्म | शक्ति स्वयं ही स्वप्रे नगर आदिका रूप धारण करती 
चिन्मात्रस्वरूपताका कभी त्याग नहीं किया था। इस | है, उसी प्रकार मेरे द्वारा भूमि आदिका स्वरूप-धारण 
प्रकार चिदाकाशरूपसे स्थित हुए मैने भूमि, जल, अग्नि | माया-शक्तिका विस्तार ही था। (सर्ग ९२) 





कुटीमे लौटनेपर वसिष्ठजीको अपने शरीरकी जगह एक ध्यानस्थ सिद्धका 
दर्शन, उनके संकल्पकी निवृत्तिसे कुटीका उपसंहार, सिद्धका नीचे गिरना 
ओर वसिष्ठजीसे उसका अपने वैराग्यपूर्ण जीवनका वृत्तान्त बताना 


श्रीवसिष्ठजी कहते है- रघुनन्दन । इस प्रकार धारणाके 
द्वारा सिद्ध हुए पृथ्वी आदिके रूपसे जगत्‌-शरीरका 
अवलोकन करनेके बाद पूर्वोक्त कोतुकदर्शनके संकल्प 
ओर प्रयसे निवृत्त हो में पुनः पहलेके समाधि-स्थान 
आकाश-कुटीरके प्रदेशकी ओर लौट आया। वहाँ 
आनेपर देखता हूं कि मेरा अपना शरीर कहीं भी स्थित 
नहीं दिखायी देता है । वहां अपने सामने बैठे हुए किसी 
दूसरे ही सिद्धपुरुषको मँ देख रहा हू, जो अकेला है । 
वह सिद्ध समाधिनिष्ठ होकर बेठा था ओर अभीष्ट 
परमपदको प्राप्त हो चुका था। उसने पद्मासन बोध रखा 
था। वह परम शान्त था ओर समाधिमें चित्तके स्थिर हो 
जानेसे उसका शरीर हिलता-इलता नहीं था। भस्मनिमित 
त्रिपुण्ड्की रेखाओंसे युक्त, सौम्य तथा समान विस्तारवाले 
कंधोसे उसकी ग्रीवा बड़ी सुन्दर दिखायी देती थी। 
उसका मन उदार ब्रह्यतत्त्वमें विश्राम ले रहा था। 
इसलिये उसका शरीर सुस्थिर ओर मुख अत्यन्त प्रसन्न 
था। उस प्रसन्न मुखसे सुशोभित उसके मस्तकको जो 
निश्चल अवस्था थी, उसके कारण वह सिद्ध बड़ा सुन्दर 
दिखायी देता था। नाभिके निकट उत्तानभावसे रखे हए 
उसके दोनों हाथोकी शोभा दो प्रफुल्ल कमलोको 
शोभाके समान जान पडती थी। उन हाथोंकी शोभाके 
रूपमे मानो हदय-कमलके प्रकाश ही बाहर प्रकट हो 
गये हो-एेसा जान पड़ता था। उन कर-कमर्लोको 
प्रभासे यह सिद्धपुरुष प्रकाशित हो रहा था। उसके दोनों 
नेत्रोंकी पलक नंद शथीं। उसकी बाद्येन्द्ियोके सारे 
व्यापार क्षीण हो गये थे। विक्षोभसे रहित तथा पूर्णरूपसे 
शान्त, अन्तःकरणरूपिणी गुफाको उसने अपनी धीर 
मनोवृत्तिके द्वारा इस तरह धारण कर रखा था, मानो 
समस्त उत्पातोसे रहित शान्त आकाशको धारण किया 


हो। उस कुटीमें जब मैने अपना शरीर नहीं देखा ओर 
सामने उस मुनिको ही देखा, तब मैने अपने शुद्ध 
चित्तके द्वारा वहां यों विचार किया। 

“जान पड़ता है ये कोई महान्‌ सिद्ध महात्मा है, 
जो मेरी ही तरह सोच-विचारकर एकान्त महाकाशमें 
विश्राम लेनेकौ इच्छासे इस दिगन्तमें आ पहुंचे ह । “मेँ 
समाधिके योग्य एकान्त स्थान पा जाऊ इस चिन्तामें 
ही पडकर ये सत्यसंकल्पशाली महात्मा इधर आये हें 
ओर इन्हें यह कुटी दिखायी दी है। उसके बाद 
दीर्घकालतक जब मै नहीं लौटा हू, तब मेरे पुनः 
आगमनकी बात इनके ध्यानमें नहीं आयी है ओर इन्होने 
शवरूपमें पड़े हए मेरे शरीरको यसि हटाकर स्वयं इस 
कुरियामें आसन जमा लिया है । मेरा वह शरीर तो अब 
नष्ट हो गया। अतः अब इस आतिवाहिक देहसे ही मँ 
अपने सपर्षिलोकको चलुं'-एेसा निश्चय कर मै ज्यों 
ही वहसे चलनेको उद्यत हआ, त्यो ही मेरे पूर्वसंकल्पका 
क्षय हो जानेसे वह कुटी अदृश्य हो गयी ओर वहां 
केवल आकाशमण्डल रह गया। फिर तो समाधिमें 
स्थित हुए वे सिद्धबाना निराधार होकर नीचेको ओर 
गिरने लगे। 

मैने पहले यह संकल्प किया था कि जबतक मै 
यहाँ रह तबतक यह कुटी भी रहे, परंतु अब वह 
संकल्प क्षीण हो जानेसे कुटिया नष्ट हो गयी ओर सिद्ध 
महात्मा क्षणभरमें वहसे गिर॒ पड़े। तब सुजनता या 
कौतुकवश मै उन गिरते हए सिद्धपुरुषके साथ उस 
मनोमय (आतिवाहिक) शरीरसे ही आकाशसे भूतलक 
ओर चला। गिरते समय उनका पैर पूर्ववत्‌ पृथ्वीसे जा 
लगा ओर मस्तक ऊपरको ओर ही उठा रहा। वे 
पद्मासन लगाये हए ही वहां गिरे थे। उनके प्राणने 

अपान-वायुको ऊपरकी ओर खींच रखा था। इसीलिये 
वे पहले जिस प्रकार बेठे थे, उसी अवस्थामें आकाशसे 
नीचे आ गये। वे सिद्धपुरुष इतने ऊचेसे गिरनेपर भी 
समाधिसे जगे नहीं; क्योकि चित्तके परमात्मामें दृढतापूर्वक 
लगे रहनेके कारण वे अचेतन-से हो रहे थे। साथ ही 
उनका कोई अङ्क भी भङ्क नहीं हआ; क्योकि वे योगके 
प्रभावसे रूईके ढेरकी भाति बहुत ही हलके बन गये 
थे। तब मने उन्हें समाधिसे जगानेके लिये प्रयत्न आरम्भ 
किया ओर बादलका रूप धारण करके आकाशमें 
गर्जन-तर्जनके साथ वर्षा आरम्भ कर दी। ओले ओर 
वज्र गिरने लगे। जैसे बादल या वर्षा मोरको जगाती है, 
उसी प्रकार ने अपने बुद्धिकोशलसे उस दिगन्तमें उन 
सिद्धपुरुषको जगाया। समाधिसे जागनेके बाद उनके 
समस्त अङ्खोको शोभा प्रकाशित होने लगी ओर उनके 
नेत्र भी विकसित हो उठे। उस समय वे एेसे लगते थे, 
मानो वर्षाकालमें धारावाहिक वृष्टिसे विकसित हुआ 
कमलोका वन हो। समाधिसे जागनेपर मैने उनसे शुद्ध 
भावसे पृछा-“ मुनीश्वर! आप करां हैँ ओर यह क्या 
कर रहे है 2 आप कौन हँ 2 इतनी दूरीसे आप नीचे 
गिरे है, फिर भी आप अपने चित्तम उसका अनुभव 
क्यो नहीं कर रहे हैँ ?' मेरे इस प्रकार पूचनेपर उन्होने 
मेरी ओर देखा। फिर अपनी पूर्वगतिका स्मरण करके 
वे मुञ्जसे उसी तरह सुन्दर वचन बोले, जैसे चातक 
मेघसे बोलता हेै। 

सिद्धने कहा- ब्रह्मन्‌! जबतक मेँ अपने वृत्तान्तका 
स्मरण न कर लूं! तबतक आप मेरे उत्तरके लिये प्रतीक्षा 
कीजिये । मँ आपसे अपना सारा पिछला वृत्तान्त कहंगा । 

इतना कहकर उन्होने अपने पूर्वं वृत्तान्तको शीघ्र 
ही स्मरण कर लिया। इसके बाद वे चन्द्रमाकी 
किरणोके समान शीतल एवं मनोहर वाणीमें मुञ्चसे 
बोले। 

सिद्धने कहा- ब्रह्मन्‌! इस समय मैने आपको 
पहचान लिया है । अतः प्रणाम करता हूं। अबतक एेसा 
न करनेसे मेरे द्वारा जो अपराध बन गया है, इसे आप 
क्षमा करर; क्योकि क्षमा सत्पुरुषोका स्वभाव है। मुने! 
जैसे कमलोमिं भौरा भ्रमण करता है, उसी प्रकार मैने 
सुदीर्घकालतक भोगरूपी सुगन्धसे पूर्ण मोहकारक 
देवोद्यान-भूमियेमिं चिरकालतक भ्रमण किया है । तदनन्तर 
चित्तरूपी जल-तङ्गोके हिलोरोसे युक्त दृश्यरूपिणी 

भृवरों [| नाल ~ ~ , 
नदीमें उसके मण्डलाकार आवर्तो (भवरों ) -द्वारा निरन्तर 


बहाये जाते हुए मैने दीर्घकालके बाद विवेकका 
आविर्भाव होनेपर संसारसे उद्विग्र हो इस तरह विचार 
किया-'अहो ! इस संसारमें शब्द, रूप, रस, स्पर्शं ओर 
गन्धमात्रको छोड़कर दूसरी कोई वस्तु नहीं है; अतः 
इतने ही मात्रमे-एेसे तुच्छ विषयभोगमें मेँ क्यों रमण 
करू? विषयोमें विषोंकी विषमता भरी है, सुन्दरी स्त्रियाँ 
कामरूप मोहको ही देनेवाली हैँ तथा राग सरस पुरुषको 
भी विरसता प्रदान करनेवाले हँ; इनमें लोटनेवाला कौन 
पुरुष नष्ट नहीं हुआ ? इस शरीरमें शीघ्र प्राप्त होनेवाली 
जीर्ण-शीर्णं वृद्धावस्था एक विशाल बगुलीके समान है । 
वह यही सोचती रहती है कि मैने इस जीवनरूपी 
कीचड़ या सेवारमें बहुत बड़ी मछली पा ली है । इसी 
भावसे वह इस शरीरको तत्काल उदरस्थ कर लेना 
चाहती है । यह शरीर समुद्रम दीखनेवाले बुलबुलेके 
समान शीघ्र ही नष्ट हो जानेवाला है । यह सामने स्फुरित 
होता हुआ ही सहसा दीपशिखाके समान बुञ्चकर 
अदृश्य हो जाता हे । 

` यह जीवन एक महानदी है । इसमें नाना प्रकारके 
विक्षेप बड़ी-बड़ी लहरोके समान हैँ । कालचक्र ही 
इसमें भंवर बनकर उठता है । जन्म ओर मरण ही इसके 
दो ऊचे ओर विशाल तट हैँ तथा इसमें सुख-दुःखकी 
छोटी-छोटी तरङ्गं उठती रहती हैँ । यौवनका उल्लास ही 
इसको कोचड्‌ हे । वृद्धावस्थाके सफेद केश ही इसके 
धवल फेन हँ । कभी काकतालीय संयोगसे इसमें 
सुखके बुदूनुद भी उठ जाते हैँ । व्यवहार ही इसके 
महाप्रवाहको रेखा है। इसमे नाना प्रकारके जड-रव 
(मूखकि कोलाहल) ही जलरव (जलकी ध्वनि) हैँ । 
राग-द्वेषरूपी बादल इसे बढ़ाते रहते हैँ तथा भूतलपर 
इसका शरीर सदा ही चञ्चल रहता है । लोभ ओर मोहके 
महान्‌ आवतं इसमें उठते रहते हैँ । पात ओर उत्पातसे 
इसमे निरन्तर परिवर्तन होता रहता है। इस प्रकार यह 
जीवन नामक नदी शब्दमात्रसे तो अत्यन्त शीतल है; 
परतु वास्तवमें त्रिविध तापोंसे अत्यन्त संतप्त रहा करती 
है। यह महान्‌ खेदका विषय है। संसाररूपी नदीके 
जलस्थानीय जो इष्ट, मित्र, पुत्र आदिके समागम ओर 
धन है, उनमें पहले-पहलेके तो चले जाते हैँ ओर नये- 
नये आते रहते है । (इस प्रकार यहाँ कुछ भी स्थिर नहीं 
हे।) यहो जो पदार्थं प्राप्त है, वे नष्ट हो जाते है । अतः 

उन क्षणभङ्ुर पदार्थोसे कोई प्रयोजन सिद्ध नहीं हो 
सकता। जब प्राप्त हुड वस्तुओंकी यह दशा है, तब जो 
नये पदार्थं प्राप्त होते हैँ, उनपर भी यहोँ कैसे आस्था 
हो सकती है ? संसारमें जितनी नदिय है, उन सबका 
जल उद्रमस्थानसे आता ओर समुद्रकी ओर जाता रहता 
हे । परतु इस शरीररूपी नदीका जो आयुरूपी जल है, 
वह केवल जाता ही है, फिर आता नहीं। भयंकर 
शत्रुभूत विषयरूपी चतुर चोर चारों ओर विचरते रहते 
है, वे विवेकरूपी सारा धन हर ले जाते हैँ । अतः मुञ्च 
निरन्तर जागते रहना चाहिये । यहाँ मँ सो कैसे रहा हूँ? 
आज यह हुआ, कल यह होगा, यह इसका है ओर यह 
मेरा है-इस प्रकार संकल्प-विकल्प करता हुआ मनुष्य 
बीती हुई आयु ओर आयी हुई मौतको नहीं जान पाता 
है। यह कैसी आश्चर्यको बात है! खूब खा-पी लिया, 
अनन्त वनभूमि्योमें विचरण कर लिया ओर बहुत-से 
सुख-दुःख भी देख लिये! अब यहां ओर क्या करना 
या पाना शेष रह गया है 2 मैने ऊचे शिखरोवाले मेरु 
पर्वतकी उद्यान-भूमियोमें अच्छी तरह भ्रमण किया। 
लोकपालोके श्रेष्ठ नगरोमें भी मैं घूम लिया। परंतु वहाँ 
भी कौन-सा स्वाभाविक सुख प्राप्त हुआ ? 

धन, मित्र, सुख ओर भाई-बन्धु कोई भी 
कालग्रस्तं मनुष्यकी रक्षा नहीं कर सकते। मनुष्यका 
जीवन धूलिराशिके समान अस्थिर है, उसको स्थिति 
सुदृढ नहीं है । जैसे पर्वतशिखरोपर गिरा हुआ वर्षाका 
जल प्रतिक्षण व्यर्थं नष्ट होता है, वैसे ही भीतरसे 
विषर्योमें आसक्त मनुष्य क्षण-क्षणमें क्षीण हो अन्तमं 
पुरुषार्थशून्य रहकर ही अस्त (मृत्युको प्राप्त) हो जाता 
है। कोई भी भोग मेरे मनको नहीं लुभा रहे है । यहोकि 
वैभव भी मुञ्चे सुन्दर नहीं लगते है। यह जीवन भी 
मदमत्त युवतीके कटाक्षपातकी भोति चञ्चल एवं 
क्षणभङ्गुर है । मुने! यहां कहां, किसको, किस तरह 
ओर किस उपायसे आश्वासन प्राप्त हो। पापिनी मृत्यु 
आज या कल मस्तकपर पैर रख ही देगी अथवा 
माथेपर विपत्तिका पहाड डाल ही देगी। यह शरीर 


* उत्पातवायुरेवायुर्मित्राण्येवातिशत्रवः 


सुखान्येवातिदुःखानि सम्पदः परमापदः । भोगा 


। बान्धवो 

एक दिन पत्तेके समान ड़ जानेवाला है। जीवनक 
स्थिति भी जीर्ण-शीर्णं ही है। बुद्धि अधीरतासे ग्रस्त 
हे ओर विषयोके रस नीरस हो गये हँ । नीरस विषय 
ओर उनके मनोरथ मेरी विस्तृत आयुको ले बीते। 
इनसे मेरे लिये कोई चमत्कारजनक पुरुषार्थ नहीं सिद्ध 
हुआ। आज मेरा मोह मन्द पड़ गया है । इस शरीरका 
इस जगते कोई उपयोग नहीं है । विषयोमे आस्था या 
आसक्ति न करना ही ऊंची स्थिति है ओर जीवनके 
प्रति आस्था रखना ही सबसे अधम अवस्था है । अहो। 
यह सम्पत्ति क्या मिली, विपत्ति ही सिरपर आ पडी 
हे, जो भारी मोहमें डालनेवाली है । विवेकी पुरुषको 
सदा एेसा ही मानना चाहिये ओर इस संसारम कभी 
आसक्त नहीं होना चाहिये। जैसे समुद्रपत्री सरितां 
भूतलपर अपने शरीरको आन्दोलित करती हुई समुद्रकी 
ओर दौड रही हैँ, उसी प्रकार जनता विषयोंकी ओर 
दौडी जा रही है । यहां आयु ही उत्पात-वायु है । मित्र 
ही बडे भारी शत्रु है। बन्धु ही बन्धन हँ ओर धन 
ही बड़ी भारी मोत है। सुख ही अत्यन्त दुःख हे। 
सम्पत्तियां ही भारी विपत्तियं हँ । भोग ही संसारके 
महान्‌ रोग हैँ तथा रति ही भारी अरति (दुःख) हे। 
यहाँका सुख केवल दुःख देनेके लिये है ओर जीवन 
भी मृत्युकी धरोहर हे। अहो! यह मायाका विस्तार 
कितना दुःखद है 2* विषय-सेवनरूप जो भोग रहै, 
उन्हें सर्पोका फन ही समञ्ना चाहिये; क्योकि वे 
थोडा-सा भी स्पर्शं होनेपर डंस ही लेते हँ। किंतु 
विचार-दृष्टिसे देखनेपर प्रतिक्षण विनाशशील ही हे । 
जो भोगोकी अभिलाषासे उनके प्रति तृष्णा बोधे 
वैठे है, उन लोगोका उसी तरह पग-पगपर अपमान 
होता है, जैसे बन्धन-स्तम्भमें बंधे हए जंगली हाथियोका 
हुआ करता है। 

"सम्पत्तियां ओर युवती स्त्रियं ये तरङ्खोकी गोदके 
समान क्षणभङ्गुर हैँ । इतना ही नहीं, वे सर्पके फनकी 
छाया हैँ । कौन विवेकी पुरुष उनमें आसक्त होगा? जो 
आरम्भमें रमणीय प्रतीत होनेवाले किंतु अन्तमें अत्यन्त 


बन्धनान्येव धनान्येवातिनेधनम्‌ ॥ 
भवमहारोगा रतिरेव परारतिः ॥ 


आपदः सम्पदः सर्वा; सुखं दुःखाय केवलम्‌ । जीवितं मरणायैव बत मायाविजुम्भितम्‌॥ 


(निर्वाणप्रकरण उ० ९३। ७१-७३) 











५३६ नै संक्षिप्त योगवासिष्ठ * 


नीरस सिद्ध होनेवाले विषयभोगोमें रमते हैँ, वे नरकोमे 
ही गिरते है ९। धन राग-दवेषादि दन्द दोषोसे आक्रान्त हें । 
उनका उपार्जन करना भी अत्यन्त कठिन होता है तथा 
प्राप्त हो जानेपर भी वे स्थिर नहीं रहते हँ । अतः वे 
अधम पुरुषोके लिये ही सेवन करनेयोग्य हँ । जो 
आरम्भमे मधुर लगती है, परंतु अन्तम दुःख ही 
देनेवाली है, वह लक्ष्मी (लौकिक सम्पत्ति) जगत्‌को 
मोहमें ही डालती हैर । उसका विलास क्षणभरके लिये 
ही होता है। कोई महान्‌-से-महान्‌ पुरुष क्यों न हो, 
उनके जीवनम भी एक दिन मृत्यु अवश्य उपस्थित 
होगी । देहधारियोकी आयु शाखाके अग्रभागमें लटक 
हुई ओसकी बंदके समान शीघ्र ही नष्ट होनेवाली हे । 
जरा अवस्थाको प्राप्त होते हए पुरुषके केश पक जाते 
है, दात भी टूट जाते है । उसकी ओर सब वस्तुं भी 
जीर्ण होकर क्षीण हो जाती हे । परंतु एकमात्र तृष्णा ही 
एेसी है जो जीर्णं नहीं होती है, यह नित्य नयी ही बनी 
रहती है ।२ हाथकी अञ्जलिमें रखे हए जलकी भति यह 
जीवन शीघ्र ही स्खलित हो जाता है। वह नदीके 
प्रवाहकी भाति चला जाता है ओर लौटता नहीं है । इस 

अरमणीयता देखी है । स्थिर वस्तुओमें भी अस्थिरताका 
दर्शन किया है ओर सत्य दीखनेवाले पदारथमिं भी मुञ्चे 
असत्यता दिखायी दी है । इसीलिये म यसे विरक्त हो 
उठा हूं मनके सर्वथा वासनाशून्य हो जानेपर जब 
परमात्मामें विश्रान्ति प्राप्त होती है, उस समय जो आनन्द 
मिलता है, वह पाताल, भूतल ओर स्वगि भी किन्हीं 
भोगोमे नहीं मिल सकता।' 

मुने! इस तरह दीर्घकालतक विचार करनेसे अब 
अहंकारशून्य हो मैने अपनी बुद्धिके द्वारा स्वर्गं ओर 
अपवरगसि भी विरक्ति प्राप्त की है। इस कारणम भी 
आपको ही भाति चिरकालतक एकान्तमें विश्रामके लिये 
आकाशके इस स्थानतक आया ओर यहां मुञ्े आपकी 
कुटी दिखायी दी। आपकी ही यह कुटी है ओर आप 
पुनः यहां पधारेगे, यह बात उस समय मैने नहीं सोची 
थी । यह सब तो मुञ्चे आज ही ज्ञात हुआ है । उस समय 
तो अनुमानसे मने यही जाना था कि यह कोई सिद्धपुरुष 
था, जो यहो अपना शरीर त्यागकर निर्वाण-पदको प्राप्त 
हो गया है । भगवन्‌! यही मेरा वृत्तान्त है ओर यह मेँ 
आपके सामने उपस्थित हूं । मैने सब बातें आपको बता 


जगतरमे जो रमणीय जान पड़ते हँ, उन पदाथेमिं मैने | दीं। अब आप जैसा उचित समञ्चं, कर! (सर्ग ९३) 


श्रीवसिष्ठजी ओर सिद्धका आकाशम अभीष्ट स्थानोंको जाना, वसिष्ठजीका 
मनोमय देहसे सिद्धादि लोकें भ्रमण करना, श्रीवसिष्ठजीका अपनी सत्य- 
संकल्पताके कारण सबके दृषटिपथमें आना, व्यवहारपरायण होना तथा 
"पार्थिव वसिष्ठ" आदि संज्ञाओंको प्राप्त करना, पाषाणोपाख्यानकी 
समाि ओर सबकी चिन्मयब्रहयरूपताका प्रतिपादन 


= मः कहते है रघुनन्दन! तत्पश्चात्‌ मैने | आपको इस प्रकार नीचे नहीं गिरना पडता (अतः हम 
सिद्धसे इस प्रकार कहा-"महात्मन्‌! मैने भी तो आपके | दोनोंसे परस्पर अपराध हुए है, इसलिये दोनों ही दोनोँको 
विषयमे कोई विचार नहीं किया, इसीसे उस कुटीको | क्षमा कर दं) । उविये, अब हम दोनों सिद्धलोकोमिं 
आकाशमें स्थिर नहीं कर दिया। उसे स्थिर कर दिया | चलकर पूर्ववत्‌ निवास कर ।* तदनन्तर हम दोनों 
होता तो आपकी स्थिति भी सुस्थिर हो गयी होती। | गुलेलसे फेके गये दो पत्थरकी गोलियोके समान एक 


१. आपातरमणीयेषु रमन्ते विषयेषु 








ये । अत्यन्तविरसान्तेषु पतन्ति निरयेषु ते॥ 
(नि० प्र उ० ९३। ८०) 
दुःखपर्यवसायिनी । मोहनायैव लोकस्य लक्ष्मीः क्षणविलासिनी ॥ 


(नि० प्र० उ० ९३। ८२) 
३. जीर्यन्ते जीर्यतः केशा दन्ता जीर्यन्ति जीर्यतः । क्षीयते जीर्यते सर्वं॒॑तृष्णैवैका न जीर्यते॥ 


(नि० प्र० उ० ९३। ८६१ 


२. आपातमात्रमधुरा 


सर्ग ९४-९६ ] 


साथ ही तीव्र गतिसे आकाशमें उडे। उस समय हमारी 
स्थिति दो तारोके समान हो रही थी। ऊपर जाकर हम 
दोनोने एक-दूसरेको प्रणामपूर्वक विदा किया। फिर वे 
सिद्ध महात्मा अपने अभीष्ट स्थानको चले गये ओर यँ 
अपने अभीष्ट स्थानमें आ गया। 

श्रीरामचन्द्रजीने पृछा-- भगवन्‌! आपका वह शरीर 
तो पृथ्वीपर गिरकर धूलके परमाणुओमें मिल गया 
होगा! फिर आप किस शरीरसे सिद्ध लोकें विचरे 2 

श्रीवसिष्ठजीने कहा-- श्रीराम ! हँ, मुञ्चे याद आ गया। 
उसके बादका मेरा वृत्तान्त सुनो । जगद्रूप गृहमे, सिद्धोके 
समूहोमे तथा लोकपालोंकी पुरि्योमें भ्रमण करते हुए 
मुञ्च वसिष्ठकी आत्मकथा इस प्रकार है-एक दिन मँ 
इन्दरपुरीमे गया, परतु वहो स्थूल शरीरसे रहित हो आतिवाहिक 
(सुक्ष्म) देहसे गये हुए मुञ्ञको न तो किसीने देखा ओर 
न पहचाना ही । मनका मनन ही एकमात्र मेरा स्वरूप 
था । मैं पृथ्वी आदिसे सर्वथा रहित था। संकल्प-कल्पित 
पुरुषको भति मेरा कोई दृश्य आकार नहीं था। मुञ्चसे 
किसीका स्पर्शं न होनेके कारण मेँ घषट-पट आदि पदार्थोका 
अवरोधक नहीं था। जगत्‌के पदार्थ-समुदाय भी मुञ्च 
कहीं आने-जानेसे रोक नहीं पाते थे। मँ अपने अनुभवकी 
ओर ही उन्मुख था अर्थात्‌ अपना अनुभव ही मेरा शरीर 
था तथा अपने समान स्थितिवाले मनोमय पुरुषोके साथ 
ही मै व्यवहार करता था। 

श्रीरामचन्द्रजीने पृछा-- भगवन्‌! यदि देहरहित एवं 
आकाशस्वरूप होनेके कारण आप किसीको दिखायी 
नहीं देते थे तो उस सिद्धने आपको उस सुवर्णमयी 
भूमिमें कैसे देखा था ? 

श्रीवसिष्ठजीने कहा- रघुनन्दन । मुञ्ज-जेसा ज्ञानयोगसे 
सिद्ध हुआ पुरुष संकल्पकल्पित पदार्थोका जिस तरह 
अवलोकन करता है, उस तरह असंकल्पित पदार्थोको 
नहीं ग्रहण करता; क्योकि उसका शरीर सत्यसंकल्पमय 
होता है । निर्मल अन्तःकरणवाला सूक्ष्म शरीरधारी पुरुष 
भी लौकिक व्यवहारोमें मग्र होनेपर क्षणभरमें ही अपना 
सूक्ष्म शरीर भूल जाता है। उस समय मने यह संकल्प 
किया था कि यह सिद्धपुरुष मुञ्ञे देखे। इसलिये उसने 
मुञ्ञे देखा; क्योकि वह मेरे संकल्पित अर्थका भाजन 
था। परस्पर सिद्ध एवं विरुद्ध मनोरथवाले दो सिद्धोमें 
जो अधिक शुद्ध अन्तःकरणवाला ओर पुरुषोचित प्रयसे 
युक्त होता है, वही अपने अभीष्ट-साधनमें विजयी होता 


* निर्वाण-प्रकरण-उत्तरार्धं * 

है। जब मै सिद्धसमूहों तथा लोकपार्लोकी पुरियोमें 
भ्रमण कर रहा था, उस समय व्यवहार-समूहोके प्राप 
होनेसे मुञ्चे अपनी आतिवाहिकता विस्मृत हो गयी थी- 
मे अपने सूक्ष्म शरीरको भूल गया था। जब एेसी स्थिति 
आ गयी, तब मे उस महाकाशमें दूसरोके साथ व्यवहार 
करनेमे प्रवृत्त हआ। परंतु मेरा रूप एेसा चञ्चल था कि 
वहो मुञ्चे कोई देख नहीं पाता था। उस समय न तो 
मुञ्चे सूर्य, चन्द्रमा तथा इन्द्र॒ आदि देख पाते थे ओर न 
देवता, सिद्ध, गन्धर्व, किन्नर एवं अप्सराओंकी ही 
मुञ्चपर दृष्टि पड़ती थी । वे लोग मेरी बाततक नहीं सुन 
पाते थे। यह सब सोचकर किसीके हाथ बिके हए 
सत्पुरुषकी भाति मे मोहमें पड़ गया--किंकर्तव्यविमूढ्‌- 
सा हो गया। इसके बाद मैने सोचा, “म तो सत्यकाम 
हू। जो भी संकल्प करूगा-सत्य होगा", यह बात 
ध्यानमें आते ही मैने संकल्प किया-' ये देवतालोग मुञ्च 
देखे " । एेसा संकल्प होते ही उस देवलोकमें मेरे सामने 
रहनेवाले सभी देवता मुञ्े तत्काल देखने लगे, जैसे 
नगरमे आये हुए इन्द्रजालमय वृक्षको सभी दर्शक शीघ्र 
ही देखने लगते है । तत्पश्चात्‌ देवताओके घरोमें मेरा सब 
व्यवहार चलने लगा। मै अपने यथोचित आचारका 
पालन करता हआ निःसंकोच वहां रहने लगा। जिन 
लोगोँको मेरे वृत्तान्तका ज्ञान नहीं था, उनमेंसे जिन्होनि 
सर्वप्रथम मुञ्चे अपने ओगनमें आविर्भूत हुआ देखा, उन 
लोगोने पृथ्वीसे ही मेरी उत्पत्तिको कल्पना करके मुञ्च 
"पार्थिव वसिष्ठ" कहा-फिर इसी नामसे लोकमें मेरी 
प्रसिद्धि हुई । जो लोग आकाशमें रहते थे, उनमेंसे जिन 
महानुभारवोने मुञ्ञे आकाशमें भगवान्‌ सूर्यदेवकी किरणोसे 
प्रकट हुआ देखा, उन्होने लोकमें “ तेजस्‌ वसिष्ठ ' नाम 
देकर मुञ्चे प्रसिद्ध किया तथा जिन आकाशवासी सिद्धने 
वायुसे मेरा प्राकख्य देखा, उन्होने मुञ्चे “ वातवसिष्ठ' कौ 
संज्ञा दी एवं जिन मुनीश्वरोने मुञ्चे जलसे उठते देखा, 
उन्होने मुञ्चे ' वारिवसिष्ठ' नाम दिया । इस प्रकार दृष्टिभेदसे 
मेरी यह जन्मपरम्परा कल्पित हई है। तभीसे लोकमें 
मै कहीं पार्थिव, कहीं जलमय, कहीं तेजस्‌ ओर 
कींपर मारुत-वसिष्ठ नामसे विख्यात हआ। 

इस तरह कहीं आकाश आदि पञ्चभूतरूपसे 
स्फुरित होनेपर भी मै एकमात्र चिन्मय स्वभाववाला, 
निराकार, चेतनाकाशरूप परब्रह्म ही हूं तथा तुमलोगोकि 
बीच उपदेश आदि व्यवहारकी सिद्धिके लिये स्थूल 

आकारसे युक्त भी दिखायी देता हू। जैसे जीवन्मुक्त 
तत्त्वज्ञानी पुरुष सारा व्यवहार करता हुआ भी ब्रह्माकाशरूपसे 
ही स्थित रहता है, उसी तरह विदेहमुक्त भी ब्रह्यरूपसे 
ही स्थित होता है । किंतु जिस पुरुषकी बुद्धि संसारवासनावश 
देह ओर इद्दियके द्वारा भोगनेयोग्य अयोग्य वस्तु- 
विषयभोगमें आसक्त होती है तथा जिसके मनम कभी 
मोक्षको आकाङ्क्षा नहीं जाग्रत्‌ होती, वह मन्दबुद्धि 
मानव मनुष्य नही, कुत्ता अथवा कीड़ा है* (क्योकि 
वह भोगरूपी गंदी चीजको पसंद करता है, मनुष्य तो 
वही है जो मोक्षके लिये प्रयत्रशील है) श्रीराम! 
चित्तका सर्वथा शान्त एवं शीतल होना मोक्ष है तथा 
उसका संतप्त होना ही बन्धन है। एेसे मोक्षम भी 
लोगोकी रुचि नहीं हो रही है । अहो ! यह संसार कितना 
मूढ हे 2 यह मानव-समुदाय स्वभावसे ही विष्योके 
वशीभूत है। इसीलिये एक-दूसरेको स्त्री ओर धनका 
अपहरण करनेके लिये लोलुप हो रहा है। जब वह 
मुमुक्षु होकर शास्त्रोके अर्थका विचार करता है, तब 
यथार्थ दृष्टि (ततत्व-साक्षात्कार) प्राप्त करके सदाके लिये 
सुखी हो जाता है। 

श्रीवाल्मीकिजी कहते है- भरद्वाज! जब वसिष्ठ 
मुनि इतना उपदेश दे चुके, तन वह दिन बीत गया। 
भगवान्‌ सूर्य अस्ताचलको चले गये। इधर उस 
राजसभाके लोग सायंकालिक कृत्यके हेतु सान करनेके 
लिये मुनिवर वसिष्ठको नमस्कार करके उठ गये तथा 
रात बीतनेपर सूर्यदेवको किरणोके उदयके साथ ही 
फिर उस सभामें लौट आये। 

श्रीवसिष्ठजी कहते है- कर्तव्यका ज्ञान रखनेवाले 
रघुनन्दन । यह मेने तुमसे पाषाणोपाख्यान कहा। इस 
आख्यायिकासे जो विज्ञानदृष्टि प्राप्त होती है, उससे यही 
समञ्लना चाहिये कि सारी सृष्टया चेतनाकाशमें ही स्थित 
हे । यहां जो कुछ भी दीखता है, उसे चिन्मय ब्रह्म ही 
समञ्चना चाहिये। जसे स्वप्र-दर्शनके समय जो नगर 
प्रकट होता हे, वह अपने चिन्मय स्वरूपसे कदापि भिन्न 
नहीं हे । वस्तुतः यह सृष्टि नहीं है, एकमात्र चैतन्यशक्ति 
ही विराज रही हे। जैसे सोनेके आभूष्णोमें सोना ही 
सत्य हे, अंगूठी आदिक नाम ओर आकार नहीं । जैसे 


> संश्चिप्त योगवासिष्ठ * 


[ सर्ग ९४- ९ ६ 


स्वप्रमे निर्विकार चिति-शक्ति ही पर्व॑तके रूपमे प्रकाशित 
होती है, उसी तरह निराकार ब्रह्म ही सृष्टिके रूपमे 
भासित हो रहा है । ब्रह्मके सिवा दूसरी कोई वस्तु नहीं 
है । यह सारा दृश्य चिन्मय आकाशरूप, अनन्त, अजन्मा 
ओर अविनाशी ब्रह्म ही है । वस्तुतः सहस्रो महाकल्पो 
भी न तो यह उत्पन्न होता है ओर न इसका नाश ही 
होता है। पुरुष चेतनाकाशरूप ही है। यह जो आप 
पुरुषोत्तम बैठे हैँ, चेतनाकाशरूप ही हैँ । मँ भी अजर- 
अमर चेतनाकाश ही हू ओर ये तीनों लोक चेतनाकाश 
ही हैँ । "मेँ अद्वितीय चिन्मात्र ब्रह्म ही ह| ये शरीर आदि 
मेरे नहीं है ।' जब एेसा बोध प्राप्त हो जाता है, तब जन्म- 
मरण आदि अनर्थं कहां रह सकते हँ 2 मेँ "चिन्मात्र 
निर्मल ब्रह्म हूं।' इस आत्मानुभवको जो स्वयं ही 
कुतर्कोद्वारा खण्डित करते हँ वे आत्महत्यारे हँ । उन्हे 
विपत्तियोके महासागरमें डूबना पडता है । “ मँ आकाशसे 
भी स्वच्छ, नित्य अनन्त एवं निर्विकार चेतन हूँ एेसी 
दशामे क्या मेरा जीना, क्या मरना अथवा क्या सुख- 
दुःख भोगना है ? मँ परमाकाशस्वरूप चेतन ब्रह्म हूं । ये 
शरीर आदि मेरे कोन होते है ?' इस तरह विद्वानोके द्वारा 
अन्तःकरणमें किये गये अनुभवका जो कुतर्कोद्वारा 
अपलाप या खण्डन करता हे, वह पुरुष आत्मघाती हे । 
उसे बारम्बार धिक्कार है। “मँ स्वच्छ चेतनाकाश हूं ।' 
जिस पुरुषका यह स्पष्ट अनुभव नष्ट हो गया हो, उसे 
विद्वान्‌ पुरुष जीवित शव समञ्जते हँ अर्थात्‌ वह जीता 
हुआ भी मुर्दके समान है। “मै ज्ञानस्वरूप परब्रह्म 
परमात्मा हू । देह ओर इन्दिरा मेरी कौन होती हैँ 2' इस 
प्रकार अपरोक्षज्ञानके द्वारा जिसने आत्माको उपलब्ध 
कर लिया है, अविद्या आदि मलोँसे रहित उस विशुद्ध 
पुरुषको मृत्यु आदि आपदां विमोहित नहीं कर पातीं । 
जो शुद्ध चिन्मय परमात्माका आश्रय लेकर सुस्थिर हो 
गया है, उस महापुरुषको मानसिक चिन्तां उसी तरह 
मोहित नहीं कर पाती है, जैसे महान्‌ पत्थरको तुच्छ 
बाण। जिन पुरुषोने अपने चिन्मय स्वभावको भुलाकर 
नश्वर शरीरपर ही आस्था बाँध रखी है, उन्होने वास्तवे 
सुवर्णको त्यागकर भस्मको ही सोना मानकर ग्रहण 
किया है । "मैं देहरूप ही हूं" इस भावनासे पुरुषके बल, 


^ संसारवासनाभावरूपे सक्ता नु यस्य॒ धीः । मन्दो मोक्षे निराकाङ्क्षी स श्वा कीटोऽथवा जनः॥ 


(नि० प्र० उ० ९५। २६) 


सर्ग ९७] 


बुद्धि ओर तेजका नाश हो जाता है तथा “मै चेतन आत्मा 
हूं" इस दृढ निश्चयसे उसके बल, बुद्धि ओर तेजकी 
उत्तरोत्तर वृद्धि होती हे। मँ न तो छेदा जाता हूँ ओर 
न जलाया हौ जाता हू; क्योकि मेँ वज्रके समान सुद्ढ्‌ 
चिन्मय परमात्मा हू। मेरी अपने चिन्मय स्वरूपमें ही 
नित्य स्थिति हे । मे देहाभिमानी नहीं हूं ।' जिस पुरुषको 
एेसा निश्चय हो गया हे, उसके लिये यमराज भी तृणके 


* निर्वाण-प्रकरण-उत्तरार्धं * 

समान तुच्छ है। चेतनपुरुष इस जगते जिस-जिस 
वस्तुको जिस रूपसे देखता या समञ्जता है, उस वस्तुका 
उसी रूपसे अनुभव करने लग जाता है। यह अनुभवसिद्ध 
बात हे। इसलिये ये सब पदार्थं विषामृत (विषको 
अमृत) -दृष्टिसे देखे गयेके समान स्थित हैँ । अतः कोई 
भी वस्तु चेतन आत्मासे भिन्न नहीं है, यह बात पूर्णतः 
सिद्ध हो चुकी है। (सर्ग ९४--९६) 





परमपदके विषयमे विभिन्न मतवादियोके कथनकी सत्यताका प्रतिपादन 


श्रीवसिष्ठजी कहते हँ--रघुनन्दन ! “यह जगत्‌ 
परमात्माका स्वप्र हे, इसलिये चिन्मय है, ब्रह्याकाशरूप 
है, अतः सब कुछ ब्रह्म ही हे ।' इस दृष्टिसे सबको सत्य 
जगत्‌का ही अनुभव होता है, असत्यका नहीं । “ पुरुष 
चिन्मय एवं अकर्ता है । अव्यक्त प्रकृतिसे महत्तत्त्व 
आदिके क्रमसे इस जगत्‌की उत्पत्ति होती है।' एेसी 
दृष्टि रखनेवाले आचार्य महानुभावोके मतको भी सत्य 
ही समञ्लना चाहिये; क्योकि इस भावका चिन्तन करनेसे 
एेसा ही अनुभव होता है । यह सारा दृश्य ब्रह्मका विवर्त 
है- ब्रह्म ही इस दृश्यजगत्‌के रूपमे भासित हो रहा है" 
एेसी बातें कहनेवाले महापुरुषोका मत भी सत्य ही है; 
क्योकि इस तरह आलोचना करनेपर इसी रूपमे समस्त 
पदार्थोका अनुभव होता है । इसी प्रकार जो लोग ' सम्पूर्ण 
जगत्‌को परमाणुओंका समूहरूप' ही मानते हे, उनका 
वह मत भी सत्य ही है; क्योकि उन्हे जिस-जिस 
पदार्थके विषयमे जेसा-जैसा अनुभव हुआ, उस-उस 
अनुभवके अनुसार की गयी उनकी कल्पना भी ठीक 
ही है। “इस लोक या परलोके जो कुक जैसा देखा 
गया है, वह वैसा ही है। उसे न सत्‌ कह सकते हे, 
न असत्‌। वास्तविक तत्त्व इन दोनोसे विलक्षण एवं 
अनिर्वचनीय है ।' इस तरहका जो प्रौढ आध्यात्मिक मत 
है, वह भी सत्य ही है; क्योकि वे वैसा ही अनुभव 
करते हैँ । कुछ लोगोका कहना है कि " बाह्य- पृथ्वी 
आदि चार भूतोका समुदाय ही जगत्‌ है। इससे भिन्न 
अन्तर्यामी आत्माकी सत्ता नहीं है ।' एेसा कहनेवाले जो 
नास्तिक हैँ परंतु वे भी अपनी दृष्टिसे ठीक ही कहते 
है; क्योकि वे इन्दरियातीत आत्माको अपने स्थूल देहमें 
ही दूंढते है, परंतु उसे पाते नहीं है । क्षणिक विज्ञानवादी 
जो “प्रत्येक पदार्थको क्षणभङ्गुर' बताते है, उनका वह 


मत भी युक्तिसंगत ही है; क्योकि सभी पदार्थोका 
निरन्तर परिवर्तन एवं उलट-फेर देखनेमे आता है। 
परमपद सम्पूर्णं शक्तियोसे युक्त है । इसलिये उसके 
विषयमे जो जैसा कहता है, वह सभी सम्भव है । “जैसे 
घडेके भीतर बंद हुआ गौरैया घडेका मुंह खोल देनेपर 
उड़कर बाहर चला जाता है, वैसे ही देहके भीतर बंद 
ओर देहके बराबर आकारवाला जीव कर्मक्षय हो जानेपर 
उड़कर परलोकमें चला जाता है ' इस मतको माननेवाले 
लोगोकी कल्पना भी उनके मतानुसार ठीक है। इसी 
तरह म्लेच्छोंका यह मत है कि “जीव देहके बराबर ही 
बड़ा है। उसे ईश्रने उत्पन्न किया है । जहां शरीर गाडा 
जाता है, वह वहीं रहता है । ईश्वर कालान्तरमें उसके 
विषयमे विचार करते हँ । तब उन्हीकी इच्छासे उसकी 
मुक्ति होती है अथवा वह स्वर्ग या नरकमें डाला जाता 
है ।' आत्मसिद्धिके लिये को हुई म्लेच्छोकी यह कल्पना 
उनके भावके अनुसार ठीक कही जा सकती है ओर 
उनके देशोमें वह दूषित नहीं मानी जाती है। जो संत 
महात्मा हैँ, वे "ब्राह्मण, अग्रि, विष, अमृत, मरण ओर 
जन्म आदिमे भी समभाव' रखते हैँ । यह भी ठीक ही 
है; क्योकि विभिन्न विचारधाराके विद्ानोंका जो मत है, 
वह सब सर्वात्मा ब्रह्मसे भिन्न नहीं है। इसलिये अपने- 
अपने मतके अनुसार साधन करनेपर उन्हे तदनुसार 
सिद्धि अवश्य प्राप्त होती है । आस्तिकोके मतमें “जैसे 
यह लोक है, वैसे परलोक भी है। अतः पारलौकिक 
लाभके लिये किये गये तीर्थ-सरान ओर अग्निहोत्र आदि 
निष्फल नहीं है!" एेसी जो उनकी भावित भावना है, 
उसे सत्य ही समञ्ना चाहिये । “यह जगत्‌ न तो शून्य 
है ओर न अशून्य ही है, किंतु अनिर्वचनीय है* इस 
प्रकार माननेवाले वादिर्योका मत भी असत्य नहीं है; 

क्योकि सर्वशक्तिमान्‌ ब्रह्मकी जो मायाशक्ति है, वह न 
तो शुन्यरूप है ओर न सत्य ही है, किंतु उसे अनिर्वचनीय 
समञ्जना चाहिये। इसलिये जो अपने जिस निश्चयमें 
दढ़तापूर्वक स्थित है, वह यदि बालोचित चपलता या 
मूदुताके कारण उस निश्चयसे हटे नहीं तो उसका फल 
अवश्य पाता हेै। 

बुद्धिमान्‌ पुरुषको चाहिये कि सबसे पहले श्रेष्ठ 
वस्तुके विषयमे विद्वानोके साथ विचार कर ले, विचारके 
बाद जो निश्चित सिद्धान्त स्थापित हो, उसीको ग्रहण 
करे। दूसरे जेसे-तैसे निश्चयको नहीं ग्रहण करना चाहिये । 
शास्तरोके स्वाध्याय ओर सद्व्यवहारकी दृष्टिसे जिस देशम 


> संक्चिप्त योगवासिष्ठ * 


[ सगं ९८ 


जो भी उत्तम बुद्धिसे युक्त हो, उस देशमें वही 

या पण्डित है। अतः सद्ज्ञानकी प्राप्तिके लिये उसीका 
आश्रय लेना चाहिये । उत्तम शास्त्रके अनुसार व्यवहार 
करनेवाले तथा तत्तवज्ञानके लिये परस्पर वाद-विवाद 
करनेवाले सत्पुरुषोमे जो सबको आहाद प्रदान करनेवाला 
ओर अनिन्दनीय हो, वही श्रेष्ठ है । अतः उसीका आश्रय 
लेना चाहिये । रघुनन्दन ! प्रत्येक जातिमें कुक एेसे नामी 
विद्वान्‌ होते है, जिनके सूर्यतुल्य प्रकाशसे दिन प्रकाशित 
एवं सार्थक होते हँ । जो मूढ है, वे सभी मोहरूपी महासागरमे 
संसारचक्रके आवर्तन-प्रत्यावर्तनसे ऊपर- नीचे होते हुए 
तृणके समान बहते रहते हैँ । (सर्गं ९७) 





तत्त्वज्ञानी सतोके शील-स्वभावका वर्णन तथा सत्संगव्ा महत्त्व 


श्रीवसिष्ठजी कहते है-- श्रीराम ! जो विवेकी पुरुष 
संसारसे विरक्त हो परमपद परब्रह्म परमात्मामें विश्राम 
कर रहे हँ, उनके लोभ, मोह आदि शत्रु स्वतः नष्ट हो 
जाते है । वे तत्त्वज्ञानी महात्मा न कोई अनुकूल वस्तु 
पाकर हर्षित होते है, न किसीके प्रतिकूल बर्तावसे 
कुपित होते हँ । न अवेशमें आते हैँ, न आहारका संग्रह 
करते है, न लोगोंसे उद्विग्र होते हैँ ओर न स्वयं ही 
लोगोको उद्वेगमें डालते है। वे किसी भी बुरी-अच्छी 
कामनासे हदपूर्वक कष्टसाध्य वैदिक क्मेकि अनुष्ठानमें 
नहीं प्रवृत्त होते हैँ । उनका आचरण मनोरम ओर मधुर 
होता है। वे प्रिय ओर कोमल वचन बोलते है। 
चन्द्रमाको किरणोके समान अपने सङ्गसे अन्तःकरणमें 
आहाद प्रदान करते हँ । कर्तव्योका विवेचन करते ओर 
क्षणभरमें ही विवादका निर्णय कर देते है। उनका 
आचरण दूसरोको उद्वेगमें डालनेवाला नही होता है । वे 
सबके प्रति बन्धुभाव रखते हैँ ओर बुद्धिमानोके समान 
समुचित बर्ताव करते है । बाहरसे उनका आचरण सबके 
समान ही होता हे, किंतु भीतरसे वे सर्वथा शीतल होते 
है । तत्त्वज्ञानी महात्मा शास्त्रोके अर्थमिं बड़ा रस लेते है । 
जगते क्या उत्तम, अधम अथवा भला-बुरा है, इसका 
उन्हें अच्छी तरह ज्ञान होता है । त्याज्य ओर ग्राह्यका भी 
वे ज्ञान रखते हँ तथा प्रारब्धवश जो कुछ प्राप्त हो जाय, 
उसका अनुसरण करते हँ । लोक ओर शास्त्रके विरुद्ध 
कार्योसे वे सदा विरत रहते हैँ । सच्जनोकि बीच रहने या 
सत्संग करनेके रसिक होते । घरपर आये हए 


याचकरूपी भ्रमरका वे प्रफुल् कमलके समान अपने 
ज्ञानका अनावृत सुगंध फैलाकर तथा उत्तम आश्रय एवं 
सुखद भोजन देकर आदर-सत्कार करते हैँ । जनताको 
अपनी ओर खीचते हँ ओर लोगोके पाप-ताप हर लेते 
हैँ । वर्षाकालके मेघोकी भति वे लिग्ध एवं शीतल होते 
हे । धीर स्वभाववाले ज्ञानी पुरुष राजाओंके नाशक ओर 
देशको छिन्न-भिन्न करनेवाले व्यापक जन-क्षोभको उसी 
प्रकार रोक देते है, जैसे पर्वत भूकम्पको। 

ज्ञानी पुरुष चन्द्रमण्डलके समान सुन्दर अङ्खवाली 
गुणशालिनी पत्रीके समान विपत्तिकालमें उत्साह एवं 
ध्य प्रदान करते हँ ओर सम्पत्तिके समय सुख पहंचाते 
हें । साधु पुरुष वैशाखमास या वसन्तके समान अपने 
सुयशरूपी पुष्पसे सम्पूर्णं दिशाओंको निर्मल बनाते, उत्तम 
फलकी प्रा्िमें कारण बनते ओर कोकिलके समान 
मीठी वाणी बोलते है । आपदाओमिं, बुद्धिनाशके अवसरोपर, 
भूख-प्यास, शोक-मोह तथा जरा-मरण-इन छः ऊर्मियोकि 
प्राप्त होनेपर व्याकुलताकी दशाम तथा घोर संकट आनेपर 
साधु पुरुष ही सत्पुरुषोके आश्रयदाता होते है । काल- 
सर्पसे भरे हुए अत्यन्त भयंकर संसारसागरको सत्संगरूपी 
जहाजके बिना दूसरी किसी नौकासे पार नहीं किया जा 
सकता। उपर्युक्त उत्तम गुणोंसे एक भी गुण जिसमे 
उपलब्ध हो, उसके उसी गुणको सामने रखकर उसमे 
दीखनेवाले सब दोषोंकी उपेक्षा करके उसका आश्रय 
लेना चाहिये। सारे कार्योको छोडकर सत्पुरुषोंका स्ख 
करे; क्योकि यह सत्संगरूपी कर्म निर्बाधरूपसे इहलोक 

ओर परलोक दोनोका साधक होता है। किसी समय | मनुष्यका उसके शान्ति आदि प्रसरणशील उत्तम गुण 
कहीं भी सत्पुरुषसे अधिक दूर नहीं रहना चाहिये। | अनायास ही स्पर्श करते है, जैसे सुगन्धित पुष्पवाले 
विनययुक्त ताव करते हुए सदा साधु पुरुषोका सेवन | वृक्षके निकट जानेसे उसके पुष्प-पराग बिना यत्रके ही 
करना चाहिये; क्योकि सत्‌-पुरुषके समीप जानेवाले | सुलभ हो जाते है । (सर्ग ९८) 





सतका विवेचन ओर देहात्मवादियोके मतका निराकरण 


श्रीवसिष्ठजी कहते है--रघुनन्दन ! जो वस्तु शास्त्रीय 
विचारसे उपलब्ध होती है तथा जिसकी सत्ता हेतुओं 
ओर युक्तियोद्रारा सिद्ध हे, वही सत्‌ कही गयी है । शेष 
सभी वस्तुएं प्रतीतिमात्र हँ । जो तीनों कालोमें कभी हुई 
ही नहीं, वह वस्तु सत्‌ कैसे हो सकती है ? मूर्खकी 
दृष्टिमें इस संसारका जैसा स्वरूप है, उसे वही जानता 
है। हमलोगोको उसका अनुभव नहीं है। मृगतृष्णाकी 
नदीके जलमें जो मछली रहती है, वही उसकी मिथ्या 
चञ्चल लहरोके आवर्तन-प्रत्यावर्तनको जानती होगी। 
तत्त्वज्ञानीकी द्ष्टिमे तो केवल एकमात्र चेतनाकाश ही 
बाहर भीतर, तुम-मं इत्यादि सब कुछ बनकर प्रकाशित 
हो रहा हे। 

श्रीरामजीने पूछा- ब्रह्मन्‌! जिन लोगोका यह पक्ष 
(मत) है कि * जबतक जीवे, तबतक सुखसे जीवे, मृत्यु 
अप्रत्यक्ष नहीं है । जो शरीर जलकर भस्म होकर बुञ् 
गया, उसका पुनः आगमन कहोसे हो सकता है ?' उनके 
लिये इस संसारमें दुःख-शान्तिका क्या उपाय हे ? 


श्रीवसिष्ठजीने कहा-- श्रीराम ! संवित्का जो-जो निश्चय 
होता है, वह अपने भीतर अखण्डरूपसे उसीका अनुभव 
करती है । इस बातका सब लोगोंको प्रत्यक्ष अनुभव है । 
अन्तःकरणे नित्य-निरन्तर जेसी बुद्धिका उदय होता 
हे, मनुष्य वैसा ही हो जाता है। यदि संवितके बोधसे 
पुरुष दुःखी हुआ है तो जबतक यह विरुद्ध बोध रहेगा, 
तबतक जीव दुःखमय बना रहेगा। यह जगत्‌ सच्चिदानन्दरूप 
ब्रह्माकाशका स्फुरणमात्र ही है, एेसी भावना दढ हो 
जाय तो वह दुःखका बोध कैसे हो सकेगा 2 जो जगत्‌ 
वस्तुतः कूटस्थ अद्वितीय चेतनाकाशरूप है, उस जगतूसे 
किसको केसे दुःखका बोध हो सकता है 2? जीवकी 
जेसी दृढ़ भावना होती है, उसीके अनुसार वह सुखी 
या दुःखी होता है, एेसा निश्चय है । जिनके मतमें चेतनसे 
शरीरोंकी कल्पना हुई हे, वे श्रेष्ठ पुरुष वन्दनीय हँ; परंतु 
जिनके मतम शरीरसे चेतनकी उत्पत्ति होती है, उन 
नराधमोंसे बाततक नहीं करनी चाहिये! (एेसे लोग 
दःखसे कैसे छूट सकते हँ?) (सर्ग ९९-१००) 





सबकी चिन्मात्रूपताक्छा निरूपण तथा ज्ञानी महात्माके लक्चषणोका वर्णन 


श्रीवसिष्ठजी कहते है - रघुनन्दन ! चिन्मात्र ही पुरुष 
है, वही इस प्रकार नाना रूपोमें अवस्थित है। उस 
चिन्मात्र परम पुरुष परमात्माके सिवा दूसरी किस 
वस्तुकी सत्ता यहाँ सम्भव हो सकती हे 2 मेरे सारे अङ्ग 
चूर- चूर होकर परमाणुके तुल्य हो जायं अथवा बटठृकर 
सुमेरु पर्वतके समान विशाल हो जायं, इससे मेरी क्या 
क्षति हुई अथवा क्या वृद्धि हुई ? क्योकि मेरा वास्तविक 
स्वरूप तो सच्विदानन्दमय है। हमारे पितामह आदिके 
शरीर मर गये, किंतु उनका चैतन्य तो नहीं मरा है । यदि 
वह भी मर जाता तो मृत आत्मावाले उनका तथा 
हमलोगोका फिर जन्म नहीं होता। किंतु पुरुष अविनाशी 
चिन्मय ही है । वह आकाशके समान नित्य है । उसका 
कभी नाश नहीं होता। “मै नष्ट होता हू या मरता हू 


इस तरहका जो शोक है, वह सर्वथा व्यर्थ हे । इसलिये 
न तो मरण दुःखरूप है ओर न जीवित रहना सुखरूप । 
यह सब कुक नहीं है । केवल अनन्त चेतन परमात्मा 
ही इस तरह स्फुरित हो रहा हे। 

श्रीरामजीने पुछा- ब्रह्मन्‌! आदि ओर अन्तसे रहित 
परमतत्त्व परमात्माका भलीभोति ज्ञान हो जानेपर उत्तम 
पुरुष कैसा--किन-किन लक्षणोसे सम्पन्न हो जाता है 2 

श्रीवसिष्ठजीने कहा-- श्रीराम! जिसे ज्ञेय वस्तु 
परमात्माका भलीभाति ज्ञान हो गया है, एेसा जीवन्मुक्छ 
श्रेष्ठ पुरुष कैसा होता है तथा वह जीवनपर्यन्त कैसे 
स्वभावसे युक्त हो किस आचारका पालन करता रहता 
है, यह बताया जाता है, सुनो । एेसा पुरुष यदि जंगलमें 
रहता हो तो वहां पत्थर भी उसके मित्र हो जाते हँ । 

वनके वृक्ष बन्धु-बान्धव ओर वन्य मृगोके बच्चे उसके 
स्वजन बन जाते हँ । यदि वह विशाल राज्यमें रहता हो 
तो वहाँ जनसमुदायसे भरा हुआ स्थान भी उसके लिये 
शून्य-सा ही हो जाता है । विपत्तियं बडी भारी सम्पत्तियां 
हो जाती हैँ ओर नाना प्रकारके व्यसन ही उसके लिये 
सुन्दर उत्सव बन जाते हँ । उसके लिये असमाधि भी 
समाधि है। दुःख भी महान्‌ सुख ही है। वाणीका 
व्यवहार भी मौन है ओर कर्म भी अकर्म ही है। वह 
जाग्रत्‌-अवस्थामें रहकर भी सुषुपिमें ही स्थित है 
(क्योकि निर्विकल्प आत्मामं उसकी सुदृढ स्थिति है) । 
वह जीवित रहता हआ भी देहाभिमानसे शून्य होनेके 
कारण मृतके ही तुल्य है। वह समस्त आचार- 
व्यवहारका पालन करता है तो भी कर्तृत्वके अभिमानसे 
रहित होनेके कारण कुक भी नहीं करता है । वह रसिक 
होकर भी अत्यन्त विरक्त है। करुणारहित होकर भी 
सबको अपना बन्धु मानकर सबके प्रति सेह रखता है । 
निर्दय होकर भी अत्यन्त करुणासे भरा हआ है ओर 
स्वयं तृष्णासे शून्य होकर भी पराये हितके लिये तृष्णा 
रखता है । उसके आचारका सभी अभिनन्दन करते हैँ 
तथापि वह सभी आचारोसे बहिष्कृत है। शोक, भय 
ओर आयाससे शून्य होनेपर भी वह दूसरोका दुःख 
देखकर शोकयुक्त-सा दिखायी देता है। उस पुरुषसे 
जगत्‌के प्राणिर्योको कभी उद्वेग नहीं प्राप्त होता तथा वह 
भी उनसे कभी उद्विग्र नहीं होता। संसारमें (ब्रह्यानन्दका) 
रसिक होकर भी वह संसारी मनुष्योँसे अत्यन्त विरक्त 
होता है। वह प्रात हुई वस्तुका न तो अभिनन्दन करता 
है ओर न अप्राप्त वस्तुकी अभिलाषा ही। अनुकूल ओर 
प्रतिकूल पदार्थका अनुभव होनेपर भी वह हर्ष ओर 
विषादम नहीं पड्ता। वह दुःखी पुरुषके पास दुःखियोकी 
ही च्चा करता है, सुखीके पास सुखकी ही कथा कहता 
है ओर स्वयं सभी अवस्थाओंमें हार्दिक दुःख-सुखसे 
पराजित न होकर सदा एक-सा स्थित रहता है। 
शास्त्रविहित शुभकर्मसे भिन्न दूसरा कोई निषिद्ध कर्म 
उसे किंचिन्मात्र भी अच्छा नहीं लगता। महात्मा 
पुरुषोका यह स्वभाव ही है कि वे शास्त्रविपरीत चेष्टा 
कभी नहीं करते है। 

जीवन्मुक्त महात्मा न तो कहीं आसक्त होता है ओर 
न किसीसे अकस्मात्‌ विरक्त ही होता है। वह धनके 


# संक्चिप्त योगवासिष्ठ * 


[ सर्ग ९०१-१० र 


लिये याचक होकर नहीं घूमता है ओर भीतरसे वीतराग 
होकर भी ऊपरसे रागयुक्त-सा जान पड़ता है । शास्त्रके 
अनुसार व्यवहार करते हुए क्रमशः जो सुख-दुःख प्राप्त 
होते है, उनसे वस्तुतः वह अद्कूता रहता है तो भी उनका 
स्पर्श-सा करता जान पडता है । वह उन सुख-दुःखोंसे 
हर्ष ओर विषादके वशीभूत नहीं होता। अवश्य ज्ञानी 
महात्मा दूसरोके सुखसे प्रसन्न ओर दूसरोके ही दुःखसे 
दुःखी देखे जाते हँ, परंतु वे भीतरसे अपने समतापूर्ण 
स्वभावका परित्याग कभी नहीं करते; क्योकि वे 
संसाररूपी नाय्यशालाके नट हैँ । अपने कहे जानेवाले 
पुत्र आदि जितने पदार्थसमूह हैँ, वे सब वस्तुतः पानीके 
बुलबुलोके समान मिथ्या हैँ । अतः ततत्वदशीं महात्माका 
उनके प्रति (मोहरूप) सेह नहीं होता है । पर वह ज्ञानी 
महात्मा सरेहरहित होनेपर भी घनीभूत स््नेहसे आर्द्र 
हदयवाले पुरुषको भाति यथायोग्य वात्सल्य-वृत्तिका 
दर्शन कराता हुआ व्यवहार करता है। वह बाहरसे 
समस्त शिष्टाचारोके पालनमें संलग्र रहकर भी भीतर 
सर्वथा शान्त बना रहता है । उसके अन्तःकरणमें किसी 
प्रकारका आवेश नहीं होता तो भी बाहरसे कभी-कभी 
आविष्ट-सा दिखायी देता है। 

श्रीरामचन्द्रजीने पूछा- मुनीधर! अश्चके सदृश 
ब्रह्मचर्यका पालन करते हुए कलुषित चित्तवाले दम्भी 
मनुष्य भी तो ज्जूठमूठमें अपनी तपस्याकी दृढता 
दिखलानेके लिये एेसे लक्षणोसे युक्त हो सकते ै। 
फिर, कौन सच्चे महात्मा हैँ ओर कौन दम्भी, इसे कौन 
जान सकता है? 

श्रीवसिष्ठजीने कहा- रघुनन्दन ! ये लक्षण सत्य हों 
या असत्य, किंतु एेसे लक्षणोसे युक्त स्वरूपका होना 
हर हालतमें अच्छा ही है (इन लक्षणोसे सम्पन्न पुरुष 
दम्भी हो तो भी आदरणीय ही है) । जो वेदार्थ-तत्व- 
परमात्माके ज्ञाता हँ, उनमें तो ये गुणसमूह स्वाभाविक 
अनुभवके बलसे ही प्रतिष्ठित रहते हैँ । वे जीवन्मुक्त 
पुरुष वीतराग तथा क्रियाके फलम आसक्तिसे शून्य 
होते इए ही रागयुक्त पुरुषोके समान चेष्टा करते हैँ । वे 
दुःखिर्योको देखकर सहसा करुणासे भर जाते है । 
चित्तरूपी दर्पणमें प्रतिबिम्बित हए समस्त दृश्यप्रपञ्चको 
वे कपटभूमिके समान असत्‌ देखते हैँ । स्वप्रमे हस्तगत 
हए सुवर्णको जैसे जाग्रत्कालमें असत्‌ माना जाता है, 


सर्ग .१०९-९०२] 


वैसे ही वे इस जगत्‌को असत्‌ समञ्चते है । 

जिन्हं जेय पदार्थ--परमात्माका भलीभांति ज्ञान हो 
चुका है ओर जो उन ज्ञानी महात्माओंके समान ही 
पवित्र अन्तःकरणवाले हँ, वे ही उन महात्माआओकि 
महतत्वको ठीक-ठीक जान पाते हैँ जैसे सपक 
पदचिहणोको सोप ही समञ्च पाते है । श्रेष्ठ पुरुष तो अपने 
सर्वोत्तम भावको छिपाये फिरते है । भला, गोव ओर 
नगरोके धनोंसे जिसका खरीदा जाना असम्भव है, एेसी 
कोन-सी चिन्तामणि बाजारमें बिकनेके लिये आती है 2 
उन तत्त्वज्ञानी महात्माओंका भाव अपने गुणोको छिपाये 
रखनेमे ही होता है, दूसरोके सामने प्रदर्शन करनेमें नहीं; 
क्योकि वे वासनासे शुन्य, दैतहीन एवं अभिमानसे रहित 
होते है।९ श्रीराम! उन महात्माओंको एकान्तसेवन 
असम्मान, बुरी स्थिति तथा साधारण लोगोँद्रारा की गयी 
अवहेलना-ये सब चीजें जैसा सुख पहंचाती हैँ, वैसा 
सुख उन्हें बड़ी-बड़ी समृद्धियों भी नहीं दे सकतीं । 

तत्त्व्ञानका सारभूत जो निरतिशय आनन्द है, वह 
एकमात्र अपने अनुभवसे ही जाननेयोग्य है, उसे दूसरेको 
दिखाया नहीं जा सकता। तत्त्वज्ञ पुरुष भी उसे नहीं 
देखता, केवल स्वप्रकाशरूपसे उसका अनुभव करता 
है । ' लोग मेरे इस गुणको जानें ओर मेरी पूजा कर ' एेसी 
इच्छा अहंकारियोको ही होती हे । जिनका चित्त अहंकारसे 
मुक्त है, उनके भीतर एेसी इच्छाका उदय नहीं होता 
है ।९ रघुनन्दन! आकाशमे गमन आदि जो क्रियाफल रहै, 
वे तो मन्त्र ओर ओषधके प्रभावसे अन्ञानियोके लिये भी 
सिद्ध (सुलभ) हो जाते हँ । कोई ज्ञानी हो या अज्ञानी, 
जो लक्ष्यसिद्धिके लिये जैसा क्लेश सहन करनेमें समर्थं 
हो, वह वैसा ही फल कर्मानुसार अवश्य प्राप्त कर लेता 
हे। चन्दनकी सुगन्धकी भति विहित ओर निषिद्ध कर्मोका 
फल सभीके हदयमें अपूर्व रूपसे विद्यमान है । समय 
पाकर प्रकट हुए उस फलको उसका अधिकारी जीव 
अवश्य पाता है। “यह आकाशगमन आदि फल कु 
भी नहीं है- अत्यन्त तुच्छ है अथवा मनका भ्रममात्र हे 
या अधिष्ठानभूत चिदाकाशमात्र है - जिसे एेसा ज्ञान हो 


९. भावं निगृूहयन्त्येते 


* निर्वाण-प्रकरण-उत्तरार्धं * 

गया हे, वह वासनाशून्य तत्त्वज्ञ पुरुष कर्मकी बवंडररूप 
उन मन्त्रौषधि-साध्य क्रियाओंका साधन कैसे करेगा? 
उस महापुरुषका इस विश्वमे न तो कर्मं करनेसे कोई 
प्रयोजन रहता है ओर न क्मेकि न करनेसे ही किसी 
भी प्राणीमें उसका किंचिन्मात्र भी स्वार्थका सम्बन्ध रहता। 
इस पृथ्वीपर, स्वगमें अथवा देवताओंके यहां भी कहीं 
कोई एेसी वस्तु नहीं है, जो उस उदारचेता परमात्मज्ञानीको 
लुभा सके।२ जिसके लिये सारा संसार ही तिनकेके 
समान तुच्छ हो गया है, जिसमें रजोगुणका लेश भी नहीं 
हे, उस ज्ञानी महात्माके लिये एकमात्र परमात्मासे भिन्न 
दूसरी कोन-सी वस्तु उपादेय हो सकती है ? 

लोकसंग्रहके लिये जिसने जगते व्यवहारोका 
पूर्णरूपसे निर्वाह किया है, जिसका हदय परिपूर्ण 
(निष्काम) है, वह मननशील जीवन्मुक्त पुरुष अपने 
स्वरूपम ज्यो-का-त्यों स्थिर रहकर यथाप्राप्त शिष्टाचारका 
अनुसरण करता है । जो भीतरसे नित्य शान्त ओर मौनी 
है तथा जिसको मनोभूमि सततवगुणमय हो गयी है, वह 
महात्मा भरे हुए महासागरके समान सब ओरसे पूर्ण 
होता है तथा उसका आशय गम्भीर होनेके साथ ही 
सुस्पष्ट॒होता है । तत्त्वज्ञानी पुरुष अमृतसे भरे हए 
सरोवरके समान अपने आत्मामें स्वयं ही आनन्दकी 
हिलोरें लेता है तथा निर्मल एवं पूर्णं चन्द्रमाके समान 
दूसरोको भी आहाद प्रदान करता हे। 

“यह सारा विश्च भ्रममात्र हे, मिथ्या इन्द्रजाल है - 
एेसे दृढ निश्चयके कारण ज्ञानी पुरुष इच्छाओंसे सर्वथा 
रहित हो जाता ह । ज्ञानी महात्मा अपने शरीरके सदी- 
गरमी आदि दुःखोको भी इस तरह अवहेलनापूर्वक 
देखता हे, मानो वे दूसरेके शरीरमें हों । केवल परहितके 
लिये फल-फूल धारण करनेवाली लताके समान धीर 
वृत्तिसे तथा करुणाके कारण उदार वृत्तिसे वह महात्मा 
दुःखी प्राणियोका परिपालन करता है। वह संसारसे 
विरक्त होकर एेसी सारभूत स्थितिको अपनाता है, 
जिसमे जलमात्र ग्रहण करके भी संतोष माना जाता है। 
साधारण लोगोके समान यथाप्राप्त व्यवहारका सम्पादन 


तमुत्तममनुत्तमाः। ग्राम्यैर्धनैः किलानर्ध्यः कश्चिन्तामणिरापणे ॥ 


तस्मिन्निगूहने भावो यतस्तेषां न दश्ने। निर्वासना गतद्वैता गतमानाः किलाङ्घते ॥ (नि प्र०° उ० १०२। २७-२८) 


२. गुणं ममेमं जानातु जनः पूजां करोतु 


३. न तदस्ति पृथिव्यां वा दिवि देवेषु वा क्रचित्‌। यदुदारमनोवृततर्लोभाय 


मे। इत्यहंकारिणामीहा न तु तन्मु्छचेतसाम्‌॥ (नि० प्र० उ० १०२। ३१) 


विदितात्मनः ॥ (नि प्र उ० १०२1 ३८) 

करता हआ वह महात्मा चराचर भूतोके ऊपर (परब्रह्म | संन्यास-मार्गका आश्रय लेता है । 


परमात्मामे) ही स्थित होता हे। 

कोई महात्मा पर्वतकी गुफाको ही घर मानकर उसमें 
रहता है। कोई पवित्र आश्रममें निवास करता है। कोई 
गृहस्थाश्रमी होता है ओर कोई प्रायः इधर-उधर घूमता 
रहता है। कोई भिक्षाचर्यासि निर्वाह करता है, कोई एकान्तमें 
बैठकर तपस्या करता है, कोई मौनत्रत धारण किये 
रहता है, कोई परमात्माके ध्यानमे संलग्र होता है, कोई 
प्रख्यात पण्डित होता है, कोई श्रुतियोका श्रोता होता हे, 
कोई राजा, कोई ब्राह्मण ओर कोई मूढ॒के समान स्थित 
रहता है, कोई सिद्ध गुटिका, अंजन ओर खड्ग आदिसे 
सिद्ध होकर आकाशगामी बना रहता है, कोई शिल्पकलासे 
जीवन-निर्वाह करता है, कोई पामरके समान रूप धारण 
किये रहता है । कोई सारे वैदिक आचारोका परित्याग 
कर देता है तो कोई कर्मकाण्डियोका सरदार बना रहता 
है, किसीका चरित्र उन्मत्तोके समान होता है ओर कोई 


शरीर आदि ओर चित्त आदि कुक भी पुरुषका 
स्वरूप नहीं है । केवल चेतनतत्तव ही पुरुष है । उसका 
कभी नाश नहीं होता है । यह आत्मा अच्छेद्य है- इसे 
कोई काट नहीं सकता। यह अदाह्य है- इसे कोई जला 
नहीं सकता। यह अक्लेद्य है-इसे कोई पानीसे भिगो 
या गला नहीं सकता। यह अशोष्य है--ईइसे कोई सुखा 
नहीं सकता। यह आत्मा नित्य, सर्वव्यापी, अचल, स्थिर 
रहनेवाला ओर सनातन है । तत्त्वज्ञ पुरुष पातालमें समा 
जाय, आकाशको ्लोँघकर उसके ऊपर चला जाय अथवा 
सम्पूर्ण दिशाओमें वेगपूर्वक भ्रमण करे, जिससे पर्वत 
आदिसे टकराकर वह पिस जाय या चूर-चूर हो जाय, 
परंतु उसका जो चिन्मात्र स्वरूप है वह अजर-अमर 
बना रहता है, वह कभी नष्ट नहीं होता; क्योकि वह 
आकाशके समान अनन्त, सदा शान्त, अजन्मा ओर 
कल्याणमय परमात्मस्वरूप ही है। (सर्ग १०१-१०२) 





इस शास््रके विचारको आवश्यकता तथा इससे होनेवाले लाभका प्रतिपादन, 
वैराग्य ओर आत्मबोधके लिये प्रेरणा तथा विचारद्वारा वासनाको क्षीण करनेका उपदेश 


श्रीवसिष्ठजी कहते है - श्रीराम! शम, दम आदि 
साधनसे सम्पन्न पुरुषको चाहिये कि वह उद्वेग छोडकर 
प्रतिदिन गुरुशुश्रूषा आदि नियमपूर्वक करता हआ इस 
महारामायण नामक शास्त्रका विचार करे। यह शास्त्र 
इहलोक ओर परलोक दोनोके लिये हितकर तथा 
कल्याणकारी है। आप सब सभासद्‌ भति-भतिकी 
असम्भावना एवं विपरीतभावना आदिको अपने हृदयमें 
स्थान दिये हुए हँ । इसलिये मिल-जुलकर अभ्यास न 
करनेसे आप लोर्गोका जाना हआ भी यह आत्मज्ञान 
भूल जानेके कारण अनजाना-सा हो रहा है। जो जिस 
वस्तुको चाहता है, वह उसके लिये यत्न करता है । वह 
यदि थककर उस प्रयन्नसे निवत्त न हो जाय तो अपनी 
अभीष्ट वस्तुको अवश्य प्राप्त कर लेता है। इस शास्त्रके 
सिवा कल्याणका सर्वश्रेष्ट साधन आजतक न तो हुआ 
है ओर न आगे होगा ही । इसलिये परम बोधकी प्रािके 
लिये इसीका बारम्बार विचार एवं मनन करना चाहिये। 
इस शास्त्रका भलीभोति विचार करके स्थित हुए 
पुरुषको स्वयं ही उत्तम परमात्मततत्वतका बोध एवं 
अनुभव होने लगता है। वरदान ओर शापकी भोति यह 


विलम्बसे अपना फल नहीं प्रकट करता । यह परमात्मबोध 
संसारमार्गे श्रमको हर लेनेवाला है। जो न तो पिताने, 
न माताने ओर न शुभ कर्मनि ही अबतक सिद्ध किया 
है, वही आपका परम कल्याण यह महारामायण-शास्त्र 
तत्काल सिद्ध कर देगा, यदि आप अभ्यासपूर्वक इसे 
भली भोति जान लें । साधुशिरोमणे! यह संसार-बन्धनमयी 
विषूचिका (हैजा) बडी भयंकर दै ओर दीर्घकालतक 
टिको रहनेवाली है। आत्मज्ञानके सिवा दूसरी किसी 
दवासे यह कभी शान्त नहीं होती । 

मनुष्यो ! आपातमधुर, शून्य एवं निस्सार विषयोका 
आस्वादन करते हुए तुमलोग खाली हवा चाटनेवाले 
सर्पेकि समान आकाशरूपी अनन्त संसारकी ओर पैर 
न बढाओ। बडे कष्टकी बात है कि तुम्हारे दिन केवल 
लौकिक व्यवहारमें ही इस तरह बीत रहे हैँ कि वे कब 
आये ओर कब गये, इसका तुम्हें पता ही नहीं लगता। 
इन्हीं बीतते हुए दिनके द्वारा तुमलोग केवल अपनी 
मौतकी राह देख रहे हो। लोगो! तुम मान ओर मोहसे 
रहित होकर तत्त्वज्ञानके द्वारा उत्तम मोक्षपदको प्राप्त 
करो। अधम संसार-गतिमेँ न पड़ो। आत्मज्ञानके द्वारा 


सर्गं १०४-१०५ ] 


बड़ी-से-बड़ी आपत्तियोका मूलोच्छेद कर दिया जाता 
है। जो आज ही मरणरूपी आपत्तिसे बचनेका उपाय 
नहीं करता हे, वह मूढ रुग्णावस्थामें, जब मौत सिरपर 
सवार हो जायगी, तब क्या करेगा ? 

आदरणीय सभासद! मँ न तो मनुष्य हूँ न गन्धर्व 
हः न देवता हू, न राक्षस ही हूँ, अपितु आपलोगोका 
सूक्ष्म संविद्रूप विशुद्ध आत्मा हूं ओर इस प्रकार उपदेश 
देनेके लिये यहां बैठा हूँ । आपलोग भी शुद्ध चैतन्यमात्र 
ही हँ । अत्यन्त निर्मल चिन्मात्रस्वरूप मै आपलोगेकि 
पुण्यसे ही यहं उपस्थित हूँं। आपकी आत्मासे भिन्न 
नहीं हूं । जबतक मौतके काले दिन नहीं आ रहे है, 
तभीतक सब वस्तुओंमें वैराग्यरूपी पहला सार पदार्थ 
समेटकर रख लो। जो इस शरीरमें रहते हए ही 
नरकरूपी रोगको चिकित्सा नहीं कर लेता, वह 

ओषधशून्य प्रदेश (परलोक) -में पहुंचकर उस रोगसे 
पीडित होनेपर क्या करेगा ? जबतक समस्त पदार्थोकी 
ओरसे वैराग्य नहीं प्राप्त होता, तबतक उन पदार्थोकी 
वासना क्षीण नहीं होती है । महामते ! आत्माका पूर्णरूपसे 
उद्धार करनेके लिये वासनाको क्षीण करनेके सिवा 
दूसरा कोई उपाय कभी सफल नहीं होता। पदार्थोकी 
सत्ता होती है, तभी उनमें अनुकूलता बुद्धि होनेसे वासना 
होती है| किंतु ये पदार्थं तो खरगोशके सींग आदिकी 
भोति हैँ ही नहीं । (फिर उनमें वासना बनी रहनेका क्या 
कारण है?) जगत्‌के सभी पदार्थं तभीतक मनोहर 
प्रतीत होते है, जबतक कि उनके स्वरूपपर सम्यक्‌ 
विचार नहीं किया जाता। विचार करनेपर उनकी सत्ता 
ही सिद्ध नहीं होती । अतः वे जीर्ण-शीर्ण होकर न जाने 
कर्हां विलीन हो जाते है| (सर्ग १०३) 





मोक्षके स्वरूप तथा जाग्रत्‌ ओर स्वप्रकी समताका निरूपण 


श्रीवसिष्ठजी कहते है- निर्मल आत्मस्वरूपका ज्ञान 
प्राप्त हो जानेपर जो लौकिक दुःख ओर सुखसे रहित 
अक्षय परमानन्दरूपता प्राप्त होती है, वही मोक्ष है । वह 
शरीरके रहने या न रहनेपर भी समानरूपसे ही उपलब्ध 
होता है। उसी मोक्ष-सुखमें सबका पूर्ण विश्राम हो। 

श्रीरामचन्द्रजीने पृछा- स्वप्र ओर जाग्रत्‌-दोनों 
एक समान कैसे हो सकते हे ? 

श्रीवसिष्ठजीने कहा- रघुनन्दन ! स्वप्र देखनेवाला 
पुरुष स्वप्रके संसारमें स्वप्रगत बन्धुजनोके साथ विहार 
करनेके पश्चात्‌ वहाँ मृत्युको प्राप्त होता है। स्वप्र 
शरीरकी निवृत्ति ही स्वप्रदरष्टाकी मृत्यु है । स्वप्र-संसारमे 
मरकर जीव जब स्वप्रगत प्राणिर्योसे वियुक्त होता हे, 
तब इस जाग्रत्‌-संसारमें जागता है ओर निद्रासे मुक्त 
कहलाता है। जो स्वप्रका द्रष्टा है, वह स्वप्र-संसारमें 
अनेकानेक सुख-दुःख-दशाओंका, मोहका तथा रात 
ओर दिनके उलट-फेरका अनुभव करके वहां मरता- 
स्वप्र-शरीरका त्याग करता है । फिर निद्रा टूट जानेके 
कारण निद्राके अन्तमें वह यहाँ शयनस्थानमें मानो नया 
जन्म लेता है ओर जाग्रत्‌-शरीरसे सम्बद्ध होता है। 
तदनन्तर "ये स्वप्रमे देखे गये बन्धु-बान्धव सत्य नहीं 
थे" इस विश्वाससे युक्त होता है। जैसे स्वप्र देखनेवाला 
पुरुष स्वप्रके संसारमें मृत्युको प्राप्त होकर अर्थात्‌ स्वप्र- 

शरीरका त्याग करके दूसरे जाग्रन्मय स्वप्रको देखनेके 
लिये पुनः जन्म लेता या जाग्रत्‌-शरीरसे सम्बद्ध होता 
है, उसी तरह जाग्रनमय स्वप्र देखनेवाला पुरुष जाग्रत्‌- 
संसारमें मृत्युको प्राप्त होकर दूसरे जाग्रनमय स्वप्रको 
देखनेके लिये पुनर्जन्म ग्रहण करता है। जैसे एक 
जामग्रतूमे मरकर दूसरे जाग्रतमें उत्पन्न हआ पुरुष पूं 
जाग्रत्‌-प्रपञ्चके विषयमे "वह स्वप्र एवं असत्‌ था" एेसी 
प्रतीतिको नहीं प्राप्त होता, उसी तरह एक स्वप्रसे दूसरे 
स्वप्रको प्राप्त हआ पुरुष बादवाले स्वप्रमे स्वप्रको 
प्रतीतिको नहीं प्राप्त होता, वरं जाग्रतकी ही प्रतीति ग्रहण 
करता है। यह उसकी बुद्धिकी मूढताका ही परिणाम 
है । जैसे बादवाले स्वप्रे जाग्रत्की प्रतीति भ्रममात्र ही 
है, वैसे ही पूर्व-जाग्रत्‌को स्वप्र ओर असत्‌ न समञ्जना 
भी मूढता ही है । स्वप्दरष्टा पुरुष स्वप्रमे भी फिर अन्य 
स्वप्र-दर्शनका अनुभव करता हआ उस स्वप्रको ही 
जाग्रत्‌-रूपसे ग्रहण करता है । इस प्रकार जाग्रत्‌ ओर 
स्वप्र नामकी दो अवस्थाओमें जीव न तो स्वतः उत्पन्न 
होता है ओर न मरता ही है । कितु उन-उन जाग्रत्‌ ओर 
स्वप्रके शरीरोमें अभिमान करता ओर छोडता है । यही 
उसका जन्म लेना ओर मरना है । स्वप्रद्रष्टा जीव स्वप्रमे 
मरकर इस जागरण अवस्थामें जागा हुआ कहलाता हे 
ओर इस जाग्रते मरा हआ जीव अन्यत्र जाग्रत्‌-रूप 

स्वप्रमे जागा हआ कहा जाता है, (इस तरह स्वप्र ओर 
जाग्रतकी समता ही सिद्ध होती है) । एक स्वप्रसे दूसरे 
स्वप्रमे स्थिति होनेपर दूसरा स्वप्र ही पहले स्वप्रको 
अपेक्षा वर्तमान होनेसे जाग्रत्‌ समज्ञा जाता है। इसी 
प्रकार जाग्रतमे मरकर दूसरे जाग्रत्‌-रूप स्वप्रमे जगे हुए 
पुरुषके लिये पहली जाग्रदवस्था अवश्य ही स्वप्र हो 
जाती है। इस दृष्टिसे जाग्रत्‌ ओर स्वप्र- दोनों ही अतीत 
घटनाके समान हैँ । वर्तमानकालमे दोनोमेसे किसीको 
भी सत्ता नहीं है। इस कारण वे परस्पर एक-दूसरेके 
उपमान ओर उपमेय बने हुए हैँ । वर्तमान अवस्थामें तो 

स्वप्र भी जाग्रत्‌के समान ही प्रतीत होता है ओर बीता 
हुआ जाग्रत्‌ भी स्वप्रके समान ही है । वास्तवमें दोनां 
ही असत्‌ है । केवल चिदाकाश ही स्वप्र ओर जाग्रत्‌के 
रूपमे स्फुरित होता है। सौभाग्यशाली रघुनन्दन! जैसे 
स्वप्रमें दीखनेवाले नगर, पर्वत ओर गृह आदि चिन्मय 
आकाश ही है, उसी तरह जाग्रते भी ये नगर, पर्वत 
आदि चिदाकाशमय ही हँ । स्वप्र ओर जाग्रत्‌-दोनं 
अन्तमं विकल्पशून्य, शान्त, अनन्त, एक चिन्मात्र ही 
शेष रह जाते हैँ । इस प्रकार तत्तवके विषयमे वादियोंका 
विवाद व्यर्थं हे। (सर्ग १०४-१०५) 





चिदाकाशके स्वरूपा प्रतिपादन तथा जगत्को चिदाकाशरूपताका वर्णन 


श्रीरामचन्द्रजीने पुक्ा- ब्रह्मन्‌! चेतनाकाशरूप जो 
परब्रह्म है, वह कैसा है 2 यह कृपापूर्वक फिर बताइये । 
आपके मुखारविन्दसे इस अमृतमय उपदेशको सुनते 
हए मुञ्चे तपि नर्ही हो रही हे। 

श्रीवसिष्ठजीने कहा- रघुनन्दन ! जैसे समान रूप- 
रंगवाले दो जुड्वें भाइयोके व्यवहारके लिये दो पृथक्‌ 
नाम रखे जाते है, वैसे ही अखण्ड सच्चिदानन्दघन स्फटिक 
शिलाम प्रतिबिम्बकी भाति स्थित हए जो दो प्रपञ्च है, 
उनके व्यवहारके लिये दो नाम रख दिये गये हैँ जाग्रत्‌ 
ओर स्वप्र। जैसे दो जलोमें भेद नहीं होता, उसी प्रकार 
इन जाग्रत्‌ ओर स्वप्र अवस्थाओमें भी वास्तविक भेद 
नहीं हे; क्योकि वे दोनो ही एक; निर्मल चिन्मात्र आकाशरूप 
ही है । जिसमे सब कुछ लीन होता है, जिससे सबका 
प्रादुर्भाव होता हे, जो सर्वरूप है, जो सब ओर व्याप्त है 
तथा जो नित्य सर्वमय है, उस परब्रह्म परमात्माको ही 
चेतनाकाश या चिदाकाश कहते हँ । स्वर्गमिं, भूतलमेँ 
बाहर भीतर तथा दूसरेमें जो सम नामक ज्योतिःस्वरूप 
परमतत्त्व प्रकाशित हो रहा है, वह चिदाकाश कहलाता 
है । सम्पूर्णं विश्च जिसका अङ्ग है, जिस नित्य सर्वव्यापी 
परमात्मा्मे यह मूर्तं ओर अमूर्तं जगत्‌ उसी तरह प्रकट 
है, जेसे मजबूत तागेमे माला, उसीको चिदाकाश कहते 
है । सुषुपि ओर प्रलयरूप निद्राकी निवृत्ति होनेपर जिससे 
विश्च प्रकट होता है ओर जिसकी विक्षेपशक्तिके शान्त 
होनेपर उसका लय हो जाता है, उस परब्रह्म परमात्माको 
चिदाकाश कहते हँ । जिसके उन्मेष ओर निमेषसे (पलकोके 


उठाने ओर गिरानेसे) जगत्‌को सत्ताके लय ओर उदय 
होते है, जो स्वानुभवरूप होकर अपने हृदयमें स्थित हे, 
उसे चेतनाकाश समञ्चना चाहिये । श्रुतिने “ यह नहीं, यह 
नहीं ' इस प्रकार निषेधमुखसे सबका निराकरण करके 
जिसे उस निषेधकी अवधि बताकर उसके तटस्थ लक्षणका 
सर्वथा निर्णय कर दिया है तथा जो सदा सब कुछ 
होकर भी वस्तुतः कुछ नहीं है, वह सर्वाधार परमात्मा 
चिदाकाश कहलाता है । बाह्य ओर आभ्यन्तर विष्योसे 
युक्त यह इस तरह दृष्टिगोचर होनेवाला सारा विश्च जैसा 
हे, उसी रूपमे चेतनाकाशमय ही है । अतः इद्दियोसे 
विषयोका अनुभव करते हए भी अन्तःकरणको वासनाशून्य 
रखकर तत्त्वज्ञानद्वारा शुद्ध-बुद्ध एकमात्र सच्विदानन्दघनरूप 
हो सुषुपिकी भति स्थित रहना चाहिये। वासनाशुन्य शान्तचित्त 
हो जीवित रहते हए भी पाषाणके समान मौन धारणकर 
सच्चिदानन्दघन परमात्मामें निमग्र रहते हए ही बोलना, 
चलना ओर खाना-पीना चाहिये । 

पृथ्वी आदिसे रहित जो स्वप्र-जगत्‌ है ओर पुथ्ी 
आदिसे युक्त जो जाग्रत्कालका जगत्‌ है-ये दोनों ही 
प्रकारके जगत्‌ चिदाकाशरूप है । जैसे स्वप्र आदि अवस्था्ओमि 
केवल चिन्मयमणि (आत्मा) ही विभिन्न वस्तुओंकि रूपमे 
भासित होती है, उसी प्रकार इस जाग्रतकालिक दृश्यप्रपञ्चके 
रूपमें केवल चिदाकाश ही स्फुरित हो रहा है। इस 
चिदाकाशका जो स्वानुभवैकगम्य निराकार रूप टै, वही 
भूतल आदिके रूपसे दृश्य नाम धारण करके प्रतीतिका 
विषय हो रहा है । (सर्ग १०६-१०७) 

राजा विपश्चित्‌के सामन्तोंका वध, उत्तर दिज्ञाके सेनापतिका घायल होकर 
आना तथा शत्नुओंके आक्रमणसे राजपरिवार ओर प्रजामें घबराहट 


श्रीवसिष्ठजी कहते ह रघुनन्दन ! इस भूतल आदिके 
रूपसे दृश्यको प्रतीति होना ही अविद्या है। जिन 
अज्ञानियोके अन्तःकरणमें अविद्या विद्यमान रहती है, 
उनको उस अविद्याका (ज्ञानके बिना) कोई अन्त नहीं 
है, जिस प्रकार ब्रह्मका कोई अन्त नहीं हे । इस विषयमे 
मँ तुम्हें एक कथा कहता हू, सुनो। लोकालोक पर्वतकी 
किसी स्वर्णमयी-सी शिलाके भीतर विद्यमान चिदाकाशके 
एक कोनेमे किसी प्रदेशके अन्तर्गत एक त्रिलोकी बसी 
हुई हे, जो इसी त्रैलोक्यके समान है ओर वहौँ भी 
यहीकी व्यवस्थाके अनुसार देश, काल आदिकी मर्यादा 
नियत है। वहो जम्बूद्रीप नामक एक भूभाग है, जो 
सम्पूर्ण भूमण्डलका भूषणरूप है । वर्हाँकी समतल भूमिपर 
जहां गमनागमनादि व्यवहार सुगमतापूर्वक होते है, एक 
नगरी थी, जिसका नाम था ततमिति। उस नगरीमें 
विपश्चित्‌ नामसे विख्यात कोई राजा थे, जो अपनी 
विदवत्ताके कारण श्रेष्ठ सभासदोसे सुशोभित अपनी राजसभामें 
विशेष शोभा पाते थे। राजा विपश्चित्‌ बड़ स्वाभिमानी 
नरेश थे। उनको बुद्धि सदा ब्राह्मणोके हित-चिन्तनमें 
लगी रहती थी। इसीलिये वे देवताओमें ब्राह्यणस्वरूप 
अग्निदेवका ही भक्तिपूर्वक पूजन करते थे। अग्निके 
सिवा दूसरे किसी देवताको वे नहीं मानते थे। राजा 
विपश्चित्के मन्त्रियोमें चार प्रधान थे, जो चारों दिशाओमें 
स्थित चार महासागरोके समान मर्यादा-पालनके लिये 
नियुक्त थे। समुद्र मत्स्यो ओर मगरोके समूहसे युक्त होते 
हैँ तो वे मन्त्री हाथी ओर घोड़ोके समुदायसे सम्पन्न थे। 
समुद्रोमें आवर्तो (भंवरों)- का व्यूह होता है तो इनके 
मन्त्रीलोग॒सैनिकोंके चक्रव्यूहसे युक्त थे। समुद्र 
तरङ्गमालाओंसे व्याप्त होते हैँ तो मन्त्रीलोग सैनिकोंको 
शरेणि्योसे धिरे हुए थे। समुद्रौमें निष्कम्प पर्वतोके बलको 
अधिकता होती है तो ये मन्त्रीलोग अडिग सेनिकोको 
शक्तिसे सर्वथा बढे-चदे थे। 

एक दिन उनके पास पूर्वदिशासे एक चतुर गुप्तचर 
आया। उसने एकान्तम राजासे मिलकर यह बड़ी 
भयंकर बात सुनायी-“ महाराज! पूर्वदिशाके सामन्तको 
ज्वरसे मृत्यु हो गयी है, मानो वे शत्नुविजयी आपको 
आज्ञा पाकर यमराजको जीतनेके लिये गये ह । उनके 

मरनेके बाद आपके दूसरे सामन्त दक्षिण देशके नायक 
सन ओरसे पूर्वं ओर दक्षिण-दिशाको जीतनेके लिये 
अगे बटे, परेतु शतरुने पूर्वं ओर पश्चिमकी सेनाओंदरारा 
आक्रमण करके उन्हं भी मार डाला। उनके मरनेपर 
आपके तीसरे सामन्त जो पश्चिमदिशाके शासक थे, 
अपनी सेनाके साथ दक्षिण ओर पूर्वदिशाओंको शत्रुओंसे 
छुडानेके लिये प्रस्थित हुए, इतनेमें ही शत्रुओंने पूर्व ओर 
दक्षिण देशके राजाओंके साथ मिलकर बीच रास्तेमें ही 
युद्ध करके उन्हें भी स्वर्गलोकमें पहंचा दिया।' 

वह गुप्तचर इस प्रकार कह ही रहा था कि एक 
दूसरा गुप्तचर प्रलयकालके जल-प्रवाहक भोति राजमहलमें 
प्रविष्ट हुआ। वह बड़ी उतावलीके साथ आया था ओर 
अत्यन्त पीडित जान पडता था। 

उस नये गुप्तचरने कहा- देव } उत्तरदिशाके सेनाध्यक्षपर 
शत्रुओने आक्रमण कर दिया है । वे बोध दूटनेपर वेगसे 
बहनेवाले जल-प्रवाहकी भति सेनासहित इधर ही आ 
रहे हें । 

श्रीवसिष्ठजी कहते दै-- रघुनन्दन ! यह सुनकर राजाने 
अब समय बिताना व्यर्थं समञ्ञा ओर अपने सुन्दर 
महलसे बाहर निकलते हुए इस प्रकार कहा-“ सामन्त- 
नरेशं ओर मन्त्रियोको कवच आदिसे सुसज्जित करके 
शीघ्र बुलाया जाय, शस्त्रागार खोल दिये जायं, भयानक 
अस्त्र-शस्त्र बट जार्य, समस्त योद्धा अपने-अपने 
शरीरम कवच बोध लें, पैदल सैनिक शीघ्र तैयार होकर 
आ जाये सेनाओंको तुरंत गणना की जाय, श्रेष्ठ 
सैनिकोंको प्रोत्साहित किया जाय, सेनापतियोकी नियुक्ति 
हो ओर सब ओर गुप्तचर भेजे जायं ।' 

राजा विपश्चित्‌ रोषावेशमें भरे थे। वे बड़ी उतावलीके 
साथ जब इस प्रकार आज्ञा दे रहे थे, उसी समय- 
द्वारपाल भीतर आकर महाराजको प्रणाम करके घबराये 
हुए स्वरमें बोला। 

द्वारपालने कहा- देव! उत्तरदिशाके सेनापति दरवाजेपर 
खड हँ ओर जैसे कमल सूर्यके दर्शनकौ इच्छा करता 
है, उसी प्रकार वे राजाधिराज महाराजका दर्शन चाहते हं । 

राजा बोले-- द्वारपाल ! जल्दी जाओ पहले सेनापतिको 
ही भीतर ले आओ उनसे सब वृत्तान्त सुनकर मँ यह 

जान सकूगा कि दिगन्तोमें कैसी घटना घटित हुई हे। 
श्रीवसिष्ठजी कहते रै- राघव! राजाके इस प्रकार 
अदेश देनेपर द्वारपालने सेनापतिको तत्काल भीतर 
भेजा। राजाने देखा, उत्तरदिशाके नायक सामने खड 
होकर मुञ्ञे प्रणाम कर रहे हँ । इनका सारा शरीर क्षत- 
विक्षत हो गया है। प्रत्येक अङ्घमें बाण धसे हुए है, 
जोर-जोरसे सांस चल रही है, मंहसे खून निकल रहा 
है, निर्बल होनेपर ही ये शत्रुसे पराजित हए हैँ! 
सेनापतिने लगातार सांस लेते हए भी धैर्यपूर्वक अपने 
शरीरकी व्यथाको सहन करके महाराजको प्रणाम किया 
ओर शीघ्तापूर्वक इस प्रकार कहना आरम्भ किया। 
सेनाध्यक्ष बोले- देव! आपके तीन दिशाओंके 
सामन्त बहुत बडी सेनाके साथ मानो आपको आज्ञासे 
ही यमराजको जीतनेके लिये यमलोकको चले गये। 


[ सर्गं ९० ९ 


श्रीवसिष्ठजी कहते है-- रघुनन्दन ! युद्धस्थले क्षत- 
विक्षत होनेसे अत्यन्त पीडित हुए उत्तरदिशाके सेनानायकं 
जिस समय उपर्युक्त बातें कह रहे थे, उसी समय सहसा 
दूसरा पुरुष भीतर आकर यों बोला -' नरेश्वर! इस 
मण्डलके बहुत-से लोग पीपलके पत्तेकी तरह कोप रहे 
है । चारों ओर शत्रुओंकी बड़ी भारी सेनां खडी है । 
जैसे लोकालोक पर्वतके तट सारी वसुधाको घेरे हुए हैँ 
वैसे ही हमारे शत्रुओंने इस भूमिको घेर लिया है । उनके 
हाथोमें चक्र, गदा, प्रास ओर भालोके समूह चमक रहे 
हैँ । पताकाओं, अस्त्र-शस्त्रो, अन्य चपल सामग्नियोसे 
तथा योद्धाओंसे युक्त रथ इधर-उधर दौड रहे है। वे 
उड्नेवाले त्रिपुरसमूहोके समान जान पड़ते हैँ ।' 

यों कहकर प्रणाम करके वह पुरुष तुरंत लौट गया, 
मानो समुद्रको लहर कोलाहल करके शान्त हो गयी हो। 





तदनन्तर उनके देशक रक्षा आदि करनेमें मुञ्चे असमर्थ 
समञ्चकर बहुत-से भूपाल मेरा पीछा करते हुए बलपूर्वक 
यहां आ पहुंचे हँ । महाराजके इस राज्यमें शत्रुओंकी 
बहुत बड़ी सेना आ गयी है। अब जो कर्तव्य प्रात है, 
उसे कीजिये । शत्रुओंको मार भगाइये। महाराजके लिये 
किसीपर भी विजय पाना कठिन नहीं है। 


राजाके महलमें खलबली मच गयी । उसको दशा 
प्रचण्ड ओंधीसे व्याप्त हुए विशाल वनके समान हो गयी 
थी । मन्त्री, राजा, योद्धा, आज्ञाकारी सेवक, हाथी, घोडे, 
रथ, स्त्रियँ, परिचारकवर्ग ओर नागरिकोके समुदाय 
सभी घबराये हुए थे। सबने भयके कारण आत्मरक्षाके 
लिये अपने हाथमे हथियार उठा लिये थे। (सर्ग १०८) 





राजा विपश्चित्का अपने मस्तककी आहुतिसे अग्रिदेवको 
संतुष्ट करके चार दिव्यरूपोमें प्रकट होना 


श्रीवसिष्ठजी कहते है-- रघुनन्दन ! इसी नीचमें जिनके 
अन्तरिक्ष लोकपर दैत्योने आक्रमण किया हो, उन 
देवराज इन्द्रके समीप जैसे मुनि आते है, उसी प्रकार 
राजा विपश्चितके पास उनके अन्य सब मन्त्री आये ओर 
इस प्रकार बोले-“ देव ! हमने यही निर्णय किया है कि 
अब हमारे शत्रु साम, दान ओर भेद-इन तीन 
उपायोद्वारा वशम किये जाने योग्य नहीं रह गये है । 
इसलिये उनपर दण्डका ही प्रयोग कीलजिये। 

राजा बोले- अच्छा, अब आपलोग शीघ्र ही युद्धके 
लिये जाइये ओर नगररक्षा एवं व्यूहरचना (मोर्चाबंदी) - 
कं व्यवस्था कोजिये। मेँ स्नान करके अग्निदेवका पूजन 
करनेके पश्चात्‌ समराङ्गणमें आऊगा। 

एेसा कहकर राजान गङ्गाजलसे भरे हए घड़ोद्रारा 
स्नान किया । तत्पश्चात्‌ वे अग्रिशालामें गये । वहाँ शास्त्रीय 
विधिसे अग्रिदेवका आदरपूर्वक पूजन करके उन्होनि 


इस प्रकार विचार किया- मै विजय प्रदान करनेवाले 
देवता अग्निको यहीं अपने मस्तककी आहुति दे दूं।' 
एेसा निश्चय करके राजा बोले- देवेश्वर अग्निदेव । 
मेरा यह मस्तक आपको आहुतिके रूपमे समर्पित है। 
आज मेरे द्वारा यह अपूर्वं पुरोडाश दिया जा रहा है। 
भगवन्‌! यदि मेरे द्वारा दी हुई मस्तककी इस आहुतिसे 
आप संतुष्ट हों तो आपके इस कुण्डसे मेरे चार शरीर 
प्रकट होँ। वे चारों भगवान्‌ नारायणकी चार भुजाओंके 
समान बलवान्‌ ओर शोभासे दीतिमान्‌ हो । उन चार शरीरोद्वार 
मे चारो ही दिशाओमें बिना किसी विघ्न-बाधाके शत्रु ओंका 
वध करू। प्रभो! मेरे मनमें आपके दर्शनकी इच्छा है; 
अतः आप मुञ्चे दर्शन देनेकी भी कृपा करे । 
श्रीवसिष्ठजी कहते है- रघुनन्दन ! एेसा कहकर उन 
महीपालने तलवार हाथमे लेकर अपने मस्तकको उसी 
प्रकार शीघ्र काट डाला, जैसे किसी बालकने खेल- 

खेलमें हौ कुछ हिलते हुए कमलको तोड़ लिया हो । फिर 
उन्होने अग्रिदेवके उदेश्यसे कटे हुए उस मस्तककी ज्यों 
ही आहुति दी, त्यों ही वे नरेश अपने शरीरके साथ ही 
अग्रिमे गिर पड़। उस शरीरको अपना आहार बनाकर 
अग्रिदेवने उसे चौगुना करके उन्हे लोटा दिया। सच है, 
महापुरुषोके उपयोगमें आयी हुई वस्तु तत्काल ही वृद्धिको 
प्राप्त हो जाती है। तदनन्तर वे पृथ्वीनाथ चार शरीर धारण 
करके अग्रिकुण्डसे बाहर निकले । उस समय वे तेजःपुञ्जसे 
प्रज्वलित हो रहे थे ओर क्षीरसागरसे प्रकट हुए तेजस्वी 
नारायणदेवके समान जान पडते थे । राजाके वे चारों शरीर 
सूर्यको-सी प्रभासे प्रकाशित हो रहे थे ओर साथ ही 
उत्पन्न हुए उत्तम मुकुट, आभूषण, अस्त्र-शस्त्र एवं वस्त्रोसे 
सम्पन्न थे। कवच, शिरस्त्राण, किरीट-रत्र, कङ्कण, बाजुबंद, 
हार ओर बड़े-बड़े कुण्डलके साथ ही वे चारों शरीर 

प्रकट हुए थे। वे सबकी रक्षा करने्मे समर्थ ओर उच्च 
आशयवाले थे। सबकी आकृति एक-सी थी। वे समान 
अवयर्वेसि सुशोभित थे ओर सब-के-सब चञ्चल उच्चैःश्रवाके 
समान उत्तम अश्वोपर आरूढ थे। उन सबके पास सुनहरे 
बाणोसे भरे हए तरकस थे। वे चारो महामनस्वी थे ओर 
सभी एक समान डोरीवाले धनुष धारण किये हुए थे । उन 
सबके शरीरोमें सर्वथा समानता थी ओर वे सभी शुभ 
लक्षणोसे सम्पन्न थे । वे पुरुष जिस हाथी, रथ ओर घोडेपर 
सवार होते थे, वह शत्रुओंद्वारा प्रयुक्त मन्त्र, तन्त्र, ओषधि, 

यन्त्र तथा अस्त्र-शस्त्र आदि दोषोका लक्ष्य नहीं होता था। 

वे चारों चन्द्रमाक प्रभाके समान अपनी हास्य-छटासे 

चारो ओर प्रकाश बिखेरते थे ओर आहुति पाकर प्रज्वलित 

हुए अग्रिदेवसे सुन्दर विग्रहधारी चार विष्णु, चार समुद्र 

अथवा चार वेदोके समान प्रकट हए थे। (सर्ग १०९) 





चारों विपश्चितोंका शत्रुओंके साथ युद्ध, भागती हुईं शत्रुसेनाका 
पीछा करते हुए उनका समुद्रतटतक जाना 


श्रीवसिष्ठजी कहते ह- रघुनन्दन ! तदनन्तर नगरके 
समीप पहुंचे हुए शत्रुओंके साथ चारों दिशाओंमें बड़ा 
भयंकर युद्ध छछिड्‌ गया। चारों विपश्चित्‌ चारो ओर शत्रुओंसे 
लोहा लेनेके लिये चतुरंगिणी सेनाके साथ समराङ्गणमें 
जा पहुंचे। उन्होने शत्रुओंको सेनाको समुद्रके समान 
उमडती देख उसे पी जानेका विचार किया ओर सब 
ओर वायव्याखका संधान किया, उसके साथ ही 
पर्जन्यासत्रको भी छोड़ा । फिर तो उनके भीषण धनुषोसे 
बाण आदि अस््रोकी नदियां बहने लगीं । साथ ही तलवार 
आदिकी वर्षा होने लगी। उस महान्‌ युद्धमें शत्तुओंकी 
सेनाका घोर संहार हआ। समस्त सैनिक, जो मरनेसे 
बच गये थे, भागने लगे। वे चारों विपश्चित्‌ इस तरह 
भागते हए शत्रओंकी सेनाका पीछा करते-करते बहुत 
दूर चले गये। सम्पूर्णं शक्तियोसे परिपूर्णं एकमात्र चेतन 
परमेश्वरसे प्रेरित हो समान अभिप्रायवाले उन चारों वीरोने 
सम्पूर्णं दिशाओमें विजय प्राप्त कर ली। जैसे नदिययोके 
प्रवाह समुद्रतक जाते है, वैसे ही उन्होने समुद्रके किनारेतक 
शतुओंका पीछा किया । दूरतक बिना विश्राम किये चलते 
रहनेसे विपश्चित्के सैनिकोके जीवन-निर्वाह ओर युद्ध 
आदिके सारे साधन प्रतिदिन छोटी-छोटी नदियोके जलको 
भति क्षीण होते गये। उनके शतुओंका भी यही हाल 


हुआ । प्रतिदिन दौड़ते हए उनकी ओर शत्नुओंकी सारी 
सेनां मुमुक्षुओके पुण्य ओर पापक भति निरन्तर नष्ट 
होने लगीं । जब सारे सैनिक नष्ट हो गये, तब उनके वे 
दिव्यास्त्र सफल होकर आकाशमें ही शान्त हो गये, जैसे 
जलाने योग्य ईधन आदिका अभाव हो जानेपर आगकौ 
ज्वालां स्वयं ही बुञ्च जाती हँ । म्यानो, तरकसों तथा 
रथ, घोडे, हाथी ओर वृक्षसमुदाय आदि स्थानोमें पड़ 
हए अस्त्र-शस्त्र सायंकाल घोसलेमें छिपकर नीद लेनेवाले 
पक्षियोके समान निशेष्ट हो गये। उस समय शून्यतारूपी 
जलसे भरा हुआ निर्मल आकाश बटे हए विस्तृत एकार्णवके 
समान जान पड़ता था। उसके अस्त्र-शस्त्ररूपी जल- 
जन्तु मानो शान्त होकर कीचड्में विलीन हो गये थे। 
बाणरूपी जलकणोंकी वषकि कारण फैला हुआ कुहरा 
वहसि हट गया था, चक्ररूपी सैकड़ों आवर्तं अब नहीं 
उठते थे। वहाँ निर्मल सौम्यता विराज रही थी । बादलोकि 
वेगपूर्वक वर्षा करनेसे उनतुङ्ग॒तरङ्खोको भांति ऊची- 
ऊंची जलधारां शान्त हो चुकी थीं । नक्षत्ररूपी रत्रराशि 
अंदर छिप गयी थी ओर सूर्यरूपी बडवानल उसके 
एक देशमें विद्यमान था । सूर्यं आदिके विस्तृत प्रकाशसे 
युक्त, गम्भीर एवं प्रभापूर्ण, धूलरहित वह स्वच्छ आकाश 
महात्माओके रजोगुणरहित, आत्मप्रकाशसे पूर्ण, गम्भीर 

एवं प्रसन्न मनकी भति शोभा पा रहा था। उन चारों 
विपश्चितोने चारों समुद्रोको आकाशके छोटे भाइ्योके 
समान देखा, जो विमल, विस्तृत एवं सम्पूर्णं दिशाओंको 
परिपूर्णं करके स्थित थे। ऊची-ऊची तरङ्खं, जिनमें 
जल-जन्तु भी ऊपरको उठ जाते थे, इस तरह नीचे 
गिरती थी, मानो आकाशके टुकड़-टुकडे होकर नीचे 
गिर रहे होँ। अपनी उठती हुईं तरङ्धोद्रारा अगवानी-सी 


> संश्चिप्त योगवासिष्ठ * 


[सगं १९४- ९९६ 





करते हुए क्षारसमुद्रके विशाल तटपर जब विपश्चित्‌की 
सेना पहुंची, तब उन्हें अपने सामने गगनचुम्बी पर्वतके 
शिखरपर भ्रमरोके समान काली वनपङ्क्ति शोभा पाती 
दिखायी दी, जो इलायची, लौँग, मौलसिरी, ओंवला. 
तमाल, हिंताल ओर ताडके पत्तोके ताण्डव-नत्यसे विभक्त- 
सी जान पडती थी। 

(सर्ग १९१०-- ११३) 





विपश्चित्‌के अनुचरोंका उन्हे आकाश, पर्वत, पर्वतीय ग्राम, मेघ, कुत्ते, कोए 
ओर कोकिल आदिको दिखाकर अन्योक्तियोद्रारा विशेष अभिप्राय सूचित करना 


श्रीवसिष्ठजी कहते है रघुनन्दन ! तदनन्तर वहां 
पार्वतीं मन्त्री आदिने उन चारों विपश्चितोंको उस समय 
भिन्न-भिन्न वन, वृक्ष, समुद्र, पर्वत, ग्राम, मेघ ओर 
वनचर दिखाये। 

तत्श्चात्‌ उन अनुचरोने कहा- देव ! देखिये, यहां 
युद्धमे लगे हए सीमाप्रान्तके राजाओके अस्त्र-शस्त्रोको 
राशियों चमचमा रही हँ ओर इनकी चतुरङ्किणी सेनां 
इधर-उधर विचर रही है । देखिये, देखिये, युद्धमें वीरोदवारा 
सम्मुख मारे गये सहस्रो वीरोको विमानोंपर चढा-चदढाकर 
स्वर्गीय अप्सरा उन विमानोदारा आकाशमें लिये जा 
रही हँ। जो युद्धमें सामने आये हए योद्धाको धर्मके 
अनुकूल चलते हए योग्य* अवस्थामे वध करता दहै, 
वही शूरवीर तथा स्वर्गका अधिकारी है, दूसरा नहीं । 
महाराज! देखिये, आकाश प्रबल मेघरूपी महासागरसे 
भरा हआ है। उधर दृष्टिपात कोजिये, उसने चञ्चल 
तारोके विशाल हार पहन रखे है । यह देखिये, इधर घने 
अन्धकारके समान वह नीला दिखायी देता है । उधर 
दृष्टि डालिये, वह चन्द्रमाकी उज्वल किर्णोसे धोया 
हृआ-सा जान पड़ता है । आकाश यद्यपि जगतके सम्पूर्ण 
दोषसि पूर्णं हे, फिर भी वह सदा ही अविकारी रहता 
है। म समञ्जता हूं इस आकाशको तत्त्वज्ञानी पुरुषकी 
भोति सर्वानर्थशून्यताका सुख प्राप्त है। धूम, बादल, 
धूल, अन्धकार, सूर्य, चन्द्रमा, संध्या, तारावृन्द, विमान, 
गरुड, पर्वत, देवता ओर असुर-इन सबके क्षोभ आकाशम 


ही होते हैँ तो भी उनसे प्रभावित होकर यह अपने 
स्वभाव (निर्विकारता एवं शान्ति)-का कभी त्याग नहीं 
करता। अहो! जिसका आशय महान्‌ है, उसकी स्थिति 
अत्यन्त उन्नत एवं विचित्र दिखायी देती है । 

यह जो त्रिभुवनरूपी भवन है, इसमे काल ओर 
क्रिया-ये दो दम्पति चिरकालसे रहते ओर इसकी रक्षा 
करते हैँ, ठीक उसी तरह, जैसे माली ओर मालिन 
फूलोसे भरे हुए उपवनमें रहते ओर उसकी देख-भाल 
करते हं । यद्यपि काल ओर क्रियाके द्वारा इस त्रिभुवन- 
भवनको रक्षा नहीं होती, अपितु प्रतिदिन इनके द्वारा 
इसके नाशक ही व्यवस्था होती रहती है तथापि आजतक 
नष्ट नहीं हो रहा है, यह कैसी आश्चर्यजनक माया है । 

मालूम होता है आकाश वृक्ष आदिकी अधिक 
उन्नतिको रोकता है-उन्हं बहुत ऊँचा नहीं बढ़ने देता 
यदि कहं कि आकाशमें कोई निरोधक व्यापार है ही 
नही, फिर वह किसीको उन्नतिके अवरोधका कर्ता कैसे 
हो सकता है तो वह ठीक नहीं है। यद्यपि आकाश 
अकर्ता ही हे, तथापि महान्‌ है ओर महान उसकी 
महिमासे ही कर्तृत्वका उदय हो जाता है। जहां लाखों 
जगत्‌ उत्पन्न ओर विलीन होते है, उस आकाशको शून्य 
कहा जाता है। शून्यतावादीके इस प्रौढ पाण्डित्यको 
धिक्कार है। समस्त प्राणी आकाशसे ही उत्पन्न होते, 
आकाशमें ही स्थिर रहते ओर आकाशमें विलीन होते 
हँ । इसलिये शस्त्रसिद्ध ईश्वरका लक्षण आकाशमें घटित 


* योग्य अवस्थासे तात्पर्य यह है कि यदि विपक्षी पैदल हो तो स्वयं भी उसके साथ पैदल ही लड़ा जाय अथवा उसे कोई योग्य 
सवारी दे दी जाय। इसी तरह यदि वह शस्त्ररहित हो तो स्वयं भी शस्त्रहीन होकर उसके साथ युद्ध किया जाय अथवा उसे भी शस्त्र 


दिया जाय। 


सर्ग १९४-१९१९६] 


होनेके कारण वह ईश्वररूप ही है । जिसमें इस जगद्रूपी 
भ्रमका उदय ओर अस्त होता है, जो असीम होनके 
कारण समस्त वस्तुओंको अपने शरीरम धारण करता 
है ओर त्रिलोकीरूपी मणियोका सुविस्तृत आधार है. 
वह महाकाश चित्स्वरूप है तथा परब्रह्म ही है; एेसा 
मेरा विश्वास हे। 

देखिये, यहां सुबेल पर्वतके शिखरपर निर्मल कान्तिवाली 
एक सुवर्णमयी शिला है, जो सारी-की-सारी सूर्यकी 
किरणोके पड़नेसे अपनी प्रभासे इस तरह उद्धासित हो 
रही है, मानो तरतक आनेवाली समुद्रकी चञ्चल लहरोंसे 
फका गया बडवानलका कोई कण प्रकाशित हो रहा 
हो । इस पर्वतीय ग्रामकौ गौओंके श्यंडमें तुरंत खिली हुई 
कलिकाओकि दर्लौके भीतर छिपे-चिपे गुञ्जारव करनेवाले 
मदान्ध भ्रमरोके दर्शनसे उदीपित कामनावाले गिरि- 
गह्वरनिवासी पामर लोगोंको भी जो आनन्द प्राप्त होता 
है, वह नन्दनवनमें विहार करनेवाले देवताओंको भी 
सुलभ नहीं हे । इस पर्वतराजके जंगलोमें बसे हए ये 
गोव अपनी शोभा ओर महत्तासे चन्द्रमाको भी पराजित 
कर रहे हैँ । जिनके एक बगलमे प्रकाशित मनोहर 
चन्द्रमण्डल मण्डन (आभूषण)-का काम दे रहा है 
ओर दूसरी बगलमे जलके भारसे भरे हए मेघरूपी 
गजराज विश्राम करते है; एेसे पर्वततटोपर बसे हुए इन 
गोवोमें जो विलासलक्ष्मी लक्षित होती है, वह ब्रह्माजीके 
वैभवशाली राज्योमें भी कहँ सुलभ है 2 

देखिये, स्फटिक मणिके खम्भोकी राशियोके 
समान सुरम्य एवं मोटी धारसे गिरनेवाले निर्खर- 
सलिलसे सुशोभित इस ग्रामगुफामें ये मोरनियों कैसा 
नृत्य कर रही हैँ! जहां नि्रोँसे रते हए जलका 
कलकल नाद फैल रहा है, एेसे इस पर्वतीय ग्रामके 
कुञ्ञोमे विलासिनी मयूरियोँ ओर एूलोके भारसे ज्ुको 
हइ लता भी नाच रही हैँ। 

(अब मेघके व्याजसे किसी एेसे दाताको लक्ष्य 
करके निम्नाङ्कित बात कही जाती है, जो दान करते 
समय पात्रापात्न ओर गुणावगुणका विचार न करता हो, 
इसे अन्योक्ति कहते है- ) मेघ! तुम्हारा शील-स्वभाव 
श्रीमानोके समान है, आशय (हदय) महान्‌ (उदार) है। 
तुम आतप (संताप)-को हर लेते हो। तुम्हारी आकृतिसे 
ही उच्चता ओर गम्भीरता व्यक्त होती है। तुम पर्वेतों 

(अथवा राजाओं)-के शिरोभूषण हो ओर भूतलके 
लिये रसके एकमात्र आधार हो। इस प्रकार तुममें 
बहुत-से गुण हैँ, परंतु यह एक ही बात हमारे हदयको 
छेदे डालती है कि तुम हर्षसे वर्षा (दान) करते समय 
ऊसर भूमियोमे, ताल-तलैयोमें ओर वहकि कंटीले 
वृक्षोमे भी उसी तरह जलका विभाजन करते हो, जैसा 
सुन्दर उपजाऊ खेतोमे किया करते हो (योग्यता- 
अयोग्यताका कोई विचार नहीं करते हो) । 

(अब दान देनेके पूर्व दान लेनेवालोके प्रति कठोर 
ओर कटुवचन सुनानेवाले दाताको लक्ष्य करके निम्नाङ्कित 
बात कही जाती है, यह भी मेघान्योक्ति ही है-) जलद! 
तुम प्रतिदिन समुद्र ओर गङ्गा आदि उत्तम तीर्थोकी 
जलराशिसे स्नान करते हो, ऊचे स्थानपर बैठे हो, शुद्ध 
होकर वनभूमिमें निवास करते ओर मुनियोके समान 
मौनत्रतका आश्रय लेते हो। यद्यपि शरत्‌-कालमें सब 
कुछ लुटाकर तुम खाली हो जाते हो तो भी तुम्हारे शरीरपर 
अत्यन्त उत्तम उज्वल कान्ति ही लक्षित होती है । परंतु 
एेसे होकर भी जो तुम जलदानके लिये ऊपर उठकर 
विजलीके साथ वज्रको गड़गड़ाहट पैदा करते हो, यह 
क्या हे 2 तुम्हारा एेसा तुच्छ आचरण क्यों होता है ? 

अयोग्य स्थानमें पड़ जानेपर सारी अच्छी वस्तु भी 
बुरी हो जाती है। देखो न, मेघरूपी दूषित स्थानको 
पाकर श्वेत जल भी काला हो गया है। अहो! मेघने 
जलको वर्षा की ओर उस जलसे सारी पृथ्वी 
आप्लावित हो गयी। जैसे धनाढ्य पुरुष अपने दीन- 
दुःखी प्रेमीको धन-दौलतसे पुष्ट करते है, उसी प्रकार 
जलने भूतलकी मूर््ायी हुई खेतीको हरी-भरी एवं पुष्ट 
कर दिया। यह कितने हर्षकी बात है! 

(शूरवीर ओर कायरम अन्तर बतानेवाली 
अन्योक्ति-) सिंह ओर कत्ता दोनोमें समानरूपसे 
पशुता विद्यमान है-दोनों पशु जातिके ही जीव हैँ परंतु 
मेघगर्जन आदिसे होनेवाले कोलाहलको सिंह ओर ही 
प्रकारसे सहता है तथा कुत्ता ओर ही प्रकारसे। सिंह 
उस कोलाहलको सुनकर मनमें क्षोभ या भयका 
अनुभव नहीं करता। वह उपेक्षासे अखिं बंद करके 
सहन करता है । परंतु कुत्ता मेघ-गर्जनको सुनकर मन- 
ही-मन भयसे कोपि उठता है ओर भयसे ही अखिं बंद 
करके उस कोलाहलको सहन करता है। 

(कुत्ते जैसे स्वभाववाले मनुष्यको लक्ष्य करके 
कही गयी अन्योक्ति -) सदा अपवित्र रहनेवाले कुत्ते। 
तू अपने प्रियजनों (सजातीय कुत्तो )-के ही निकट 
आनेपर भों-भों किया करता है । तेरा सारा समय गली- 
कूचोमे मारे-मारे फिरनेमे ही व्यतीत होता हे। मालूम 
होता है तुञ्ञे अपनी चित्तवृत्तिके ही अनुरूप मानकर 
किसी मूरखनि तुञ्ञको अपने इन दर्गुणोंकी शिक्षा दे दी 
हे । जीवके कर्मोकी विषमतावश विषम जगत्‌कौ रचना 
करनेवाले विधाताने अपनी पुत्री देवशुनी सरमाके 
पुत्ररूप अपने दौहित्र कुत्तेमे उसके अनुरूप सभी 
धर्मोका एकत्र दर्शन करानेके लिये निम्नाङ्कित सब बातें 
एक साथ ही रच डाली । वे सब बातें इस प्रकार है- 
अपने ही बनाये हुए कूडे-करकटके अपवित्र गडमें 
रहना, गृह ओर पीब खाना, जहां सबकी दृष्टि पडती 
हो, एेसी सड़कों या खुली जगहोमें कुत्सित मैथुनकी 
इच्छा तथा सबसे निन्दनीय शरीर । इन सबको विधाताने 
कुत्तोके ही हवाले कर दिया। 

किसीने कुत्तेसे पृूछा-“तुञ्चसे बढकर नीच कौन 
है ?' एेसा प्रश्न करनेवालेसे कुत्तेने हंसकर कहा-'जो 
मूखंता (अज्ञान), अपवित्र देहादिका अभिमान तथा अन्धता 
(विचाररूपी दृष्टिसे वञ्चित होना)-इन दुर्गुणोंका एवं 
अशुभ वस्तुका सेवन करता है, वह मुञ्चसे भी अधिक 
नीच हे ।' प्रश्न करनेवालेने फिर पृक्छा-“ तुञ्चमे कौन-से 
एसे गुण हँ, जिसके कारण तुञ्चे मूर्खसे अच्छा समञ्ञा 
जाय ? ' कुन्तेने उत्तर दिया-“शुरता, स्वाभाविक स्वामिभक्ति 
ओर धृति (थोडमें ही संतोष कर लेनेकी क्षमता) - ये 
सुन्दर गुण जो मुञ्चमें हँ, लाखों प्रयत्न करके दँढनेपर 
भी मूखंके पास नहीं पाये जा सकते।' कुत्ता सदा अपवित्र 
वस्तु खाता हे, अपवित्र विष्ठाके ठेरमें ही सदा रमता है, 
नेवल, चूहे आदि जीवित प्राणियोको भी चुपचाप खा 
जाता है ओर निर्बल बकरीके बच्चे आदिको भी बिना 
किसी अपराधके ही काट खाता है तथा कुतियाके साथ 
मैथुनमें प्रवृत्त होनेपर सब लोग आकर उसे ठेले मारते 
है । विधाताने संसारे बेचारे असमर्थ कुत्तेको जन्मभर 
दुःख भोगनेके लिये ही रचा है। 

(कोई अनुचर शिवलिङ्गपर बैठे हए कौएकी 
ओर राजाका ध्यान आकृष्ट करता हुआ कहता है- ) 
शिवलिङ्गके ऊपर बैठकर कँव-कोँव करता हआ यह 


------------------------- {~ ~ ररप्श - 
कौ अपने-आपको ही दृष्टान्तरूपसे दिखाकर कहता 
है-" लोगो! अधोगति डालनेवाले जितने पातक हैँ 
उन समे श्रेष्ठ है शिव-सम्पत्तिका उपभोग । इस महान्‌ 
पातकमें स्थित हुए मुञ्ज कौएको प्रत्यक्ष देखो ।' 

नीच कौए] तू सदा कानोंको कटु प्रतीत होनेवाली 
कोव-कोँवकी आवाज किया करता है ओर इसके द्वारा 
तूने मीठी बोली बोलनेवाले हंस आदिके गुणोको 
कवलित कर लिया है-मिटा दिया है। अब सरोवरके 
भीतर कौोचड़मे घूमता हुआ जो तू अपनी कठोर 
बोलीसे भ्रमरोके मधुर गुञ्जारवको छिपाये देता है, यह 
मेरे सिरपर बाणोके प्रहारकी-सी वेदना पैदा करता है। 

कौआ सरोवरमें आनेपर भी जो नरकसमूह (गन्दी 
चीजों)-को ही खाता है ओर कमलकी नालको छोड 
देता है, इस विषयमे आपको कोई आश्चर्य नहीं होना 
चाहिये । जिसको जिस वस्तुके खानेका अभ्यास है, उसे 
सदा वही स्वादिष्ट प्रतीत होती हे। 

नाना प्रकारके वन-पुष्पोके केसर लग जानेसे 
कौएका शरीर सफेद-सा दिखायी देने लगा। इतनेसे ही 
लोगोने उसे हंस समञ्च लिया; किंतु जब उसने सडे- 
गले कीड़ो-मकोडोंको निगलना आरम्भ किया, तब 
उसका असली रूप पहचानमें आ गया-सबने जान 
लिया कि यह कौआ है। 

कौओके ज्युंडमें बैठा हुआ कोकिल मौन, चेष्ट, 
विहार, रूप-रंग ओर आकार-प्रकारमें कौओंके साथ 
पूरी समानता रखनेपर भी मीठी बोलीके द्वारा दूरसे ही 
पहचान लिया जाता है कि यह कौआ नही, रुचिर 
कान्तिवाला कोकिल है- ठीक उसी तरह, जैसे मूखोकि 
बीचमें बेठे हुए पण्डितको पहचान हो जाती है । अपनी 
आकृतिसे ही भव्य गुणोको सूचित करनेवाले सभी 
पुरुष अनुरूप आन्तरिक चमत्कारसे ही विख्यात हो 
जाते है। 

भेया कोकिल! इस समय यह मधुर कलरव 
करनेसे कोई लाभ नहीं । इससे तुम्हारा बहुमूल्य गुण 
नहीं प्रकर हो रहा है । किसी विशाल वृक्षकी कन्दराके 
भीतर जीर्ण-शीर्णं पत्तोंसे ठके हए खोखलेमें चुपचाप 
बैठे रहो। यह कर्ण-कटु कोँव-कँवकी रट लगानेवाले 
कौओंसे भरा हुआ शिशिरका समय दहै। सखे! इस 
समय यह वसन्तका उत्सव नहीं है। 

यह कोयलका बच्चा अपनी माता काकीको | कोयलका बच्चा भी अपनी मकि समान बढनेके लिये 
छोडकर जो चला गया, यह एक आश्चर्यकौ बात है । | उत्साहसे सम्पन्न हो गया। यह तीसरा आश्चर्य दूष्टिगोचर 
फिर यह काको मो, जो इस बच्ेको चोंच ओर पंजसे हुआ। वास्तवमें स्वभाव-सुभग भाग्यशाली पुरुष 
मार रही ठै, यह दूसरा आश्चर्य है। मँ इन बातोंपर | जिस दिशामे आता है, वही उसके लिये माहात्म्यदायिनी 
क्षणभर ज्यो ही सोच-विचार करने लगा, त्यों ही यह | बन जाती है। (सर्गं ११९४- ११६) 





सरोवर, भ्रमर ओर हंसविषयक अन्योक्तियां 


विपश्चित्के सहचरोने कहा- राजन्‌! देखिये, यहाँ 
सामने पर्वतके शिखरपर जो सुन्दर सरोवर है, उसमें 
कार, कमल ओर उत्पलोकी नालके लिये ललकते 
हुए विचित्र कलरवं करनेवाले हंस आदि पक्षी सब 
ओर फैले हुए हैँ । इससे वह सरोवर एेसा जान पडता 
हे, मानो नक्षत्रोंसहित आकाश ही उसमें प्रतिबिम्बित हो 
रहा है । यह सरोवर इस पृथ्वीपर कमलासन ब्रह्माजीका 
गृह-सा जान पडता है। इसमे जो सहस्रदल-कमल 
खिले हुए है, उनकी नाले बहुत ऊपरतक उठी हुई हँ 
ओर उनके कोशस्थलोमें सुन्दर शोभाका भार लिये 
राजहंस बैठे हुए हैँ (ब्रह्मलोकमें भी यही विशेषता है) । 
इसके सिवा ब्रह्माजीके भवनमें भ्रमरोके समान काली 
इन्द्रनीलमणिकी चौकीपर ब्राह्मणलोग विराजमान होते 
हैँ । इस सरोवरमें काले-काले भरि ही इन्द्रनीलमणिकी 
चौकी हैँ। उनसे संयुक्त फूलोपर बेठे हुए पक्षियोके 
समूह ही ब्राह्यणवृन्दका स्थान ग्रहण किये हुए है । 

पवित्र-हृदयके समान निर्मल कमलोसे भरा हआ 
ओर हदयको अत्यन्त आह्ाद प्रदान करनेवाला यह 
स्वादिष्ट जलसे परिपूर्णं सरोवर सत्संगके समान सुशोभित 
होता है। सत्संग भी हदयारविन्दको पवित्र करनेवाला, 
मनको आनन्द देनेवाला, अत्यन्त सरस ओर मधुर होता 
है। हेमन्त-ऋतुमे सरस सारसोंसे युक्तं यह सरोवर 
कुहासेसे ढक जनके कारण कुक-कुछ दिखायी देता 
है । बर्फसे ठढके रहनेके कारण इसकी श्यामता दूर हो 
गयी है । यह सफेद-सा दीखने लगा है। अतएव बर्फके 
बादल-सा जान पड़ता है । इसके जलबिन्दुओंको छूकर 
बहनेवाली वायु बडी कठोर जान पड़ती हे। 

राजन्‌! जैसे यह दुश्यजगत्‌ ब्रह्मसे भिन्न नहीं है-- 
विकार आदिसे रहित ब्रह्मरूप ही है, तथापि ब्रह्मसे पृथक्‌ 
सा प्रतीत होता है, उसी तरह इस जलमें जो तरङ्ग आदि 
है, वे जलसे भिन्न नहीं हैँ तो भी उससे पृथक्‌-से स्थित 


हे । हाय ! अपने ही जलसे बहाये जाकर चक्राकार भंवर 
प्रकट करनेवाले इन जलाशयोंको एकके बाद दूसरीके 
क्रमसे उठनेवाली तरङ्ग-परम्परा बड़ी विषम है । (इसका 
दूसरा अर्थं यों समङ्लना चाहिये--) जिनका अन्तःकरण 
जड या मूढ है, वे अपने ही अज्ञानसे संसारके प्रवाहमें 
बहते हँ ओर अपने लिये शुभाशुभ क्मेकि चक्रका 
निर्माण करते हैँ । उनके मनोरथरूपी तरङ्गोकी परम्परा 
संकटमें डालनेवाली होती है। 

जलमें उत्पन्न होनेवाले कमल, उत्पल आदिक 
संसर्गसे जीर्णं हए इस सरोवरको उपमा विविध जड 
योनि्योके सम्बन्धसे जर्जर हुए देहधारी जीवके मनसे 
दी जाती है। सरोवरमें कमल आदिक तथा मनमें भिन्न- 
भिन्न योनियोके शरीरोकी जर्जर-दशापर्यन्त जो तरद्धं 
(विषय-भोगोंकी अभिलाषा) उठती हँ, उनके वेगसे 
व्याप्त इच्छा-दवेष आदि वृत्तियोके परिवर्तनोंकी भोति जो 
असंख्य कमल प्रकट होते हे, उन्हे कौन गिन सकता है ? 

अहो ! जड अथवा जलके संगमका कैसा विचित्र 
प्रभाव है कि मुकुलावस्थामे कमल भी अपने सौन्दर्य, 
सौगन्ध्य ओर माधुर्यादि गुणोको दोषोंको तरह गलेके 
भीतर छिपाये रखता है तथा कुरूप काको सबके 
सामने प्रकट करके दिखाता है (यह कुसंगतिका फल 
है) । जो गुण कमलके तन्तु्ओंकी भाति छिद्रयुक्त (सदोष), 
कमजोर, सक्षम, छिपाये हुए, जडतासे संयुक्त ओर अधिक 
होनेपर भी सारहीन हो, उनसे कोई लाभ नहीं हे । 

भगवान्‌ विष्णुके वक्षःस्थलमें विराजमान, सौन्दर्य- 
माधुर्यकी देवी भगवती लक्ष्मी भी शोभाके लिये ही 
हाथमे कमल धारण करती ह; कमलको इससे बदढ्कर 
प्रशंसा ओर क्या हो सकती है? 

जो भ्रमर कमलोके मधुर मकरन्दके मद ओर 
आमोदसे मतवाले हो उन्हीं कमलोपर गुञ्जारवं करते है, 
वे अन्य फूलोके रसास्वादनसे संतुष्ट हए दूसरे भौरोका 








॥ १1 


मानो उपहास करते हें । 

ॐरे भ्रमर। तू नाना प्रकारके फूलोके रसका आस्वादन 
करता हआ समस्त पर्वतोके लताकुञ्जोमे जो प्रतिदिन 
चक्र लगाता रहता है, उससे आजतक संतुष्ट क्यों नहीं 
हो रहा है 2 जान पड़ता है तेरा हदय शुद्ध नही, दूषित 
है। मालूम होता है अबतक तुञ्जे वनसे सारतत्तत नहीं 
प्राप्त हुआ (तभी तो तुङ्घमे असंतोष बना रहता है) । 

मधुप तू कमलकुलके मकरन्दका आस्वादन करनेमें 

प्रवीण है; अतः कमलोसे भरे हुए सरोवरमें ही चला 
जा। मकरन्दसे पुष्ट हए अपने इस शरीरको बेरोँकीं 
्ाडियोमें इनके कण्टकरूपी आरोसे विदीर्ण न कर। 

हंस! तुम जलकाक, बगुले ओर कौए आदि 
हिंसक जन्तुओंसे भरे हए इस तालाबमें सदा अकेले 
न रहा करो। आपत्तिकालमें भी समान शील, अवस्था 
ओर भाषावाले स्वजनवर्गके साथ रहना ही अच्छा फल 
देनेवाला होता है। (सर्ग ११७) 





लगुले, जलकाक, मोर ओर चातकसे सम्बन्ध रखनेवाली अन्योक्तियां 


अब राजाके सहचर-सहचरियोने कहा- राजन्‌! देखिये, 
बगुला प्रायः गुणहीन होता है तो भी इसमे एक गुण 
अवश्य है, यह ' प्रावृट्‌-प्रावृट्‌" कहकर सदा वर्षाकालका 
स्मरण दिलाता है! 

ओ बगुले! तालाबमें बेठनेपर तु अपनी सफेद 
पाखोसे हंस-सा ही जान पड़ता है, परंतु मेरी एक 
सलाह मान ले-जलकाकोके साथ मैत्री, प्राणिवधकी 
क्रूरता ओर कर्णकट वाणी-ईइन दोरषोको त्यागकर तू 
स्पष्ट रूपसे हंस बन जा। (तू अपनेमें रूप-रंगके साथ 
गुण भी हंसोके ही संचित कर ।) 

"इस तरह स्वार्थके लिये लोगोका गला घोटा जाता 
है" इस बातको अपने व्यवहारसे दिखाता हआ मद्गु 
(जलकाक) मेरा गुरु बन गया है-एेसा कहकर दुष्ट 
लोग उसको प्रशंसा करते हैँ । 

गर्दन ऊंची किये ओर सुन्दर सफेद पंख फैलाये 
जगुलेको आकाशमें उड़ता देख लोगोने जाना कि यहाँ 
हंस ही आ गया, किंतु जब वह तलैयामे उतरकर 
कोचड्भरे जलसे मछली पकडने लगा तो सब 
लोगोको निश्चय हो गया कि यह बगुला ही है। 

जो बहुत समयतक अपनी अत्यन्त चपलताका 
परिचय दे चुके थे, वे ही बगुले जब मछलि्योको 
पकड्नेके लिये तपस्याका ढंग रचने लगे- तपस्वीकी 
तरह ध्यान लगाकर बैठे; तब वहाँ इसी स्वभाववाले 
धूर्तोको अन्धकारकौ प्रतीक्षामें ध्यान लगाकर बैठा देख 
तटपर खड़ी हहं एक चतुर नारीको बड़ा विस्मय हुआ। 

बगुला, जलकाक ओर अन्यान्य हिंसक जलजन्तु 
सदा एक ही स्थानमे रहते हँ तो भी मूख ओर विद्वानोंकी 


बुद्धिके समान इनको बुद्धिका एक-दूसरेसे मेल नहीं है। 

वह देखिये, खञ्जनकी चोँचमें पड़ा हआ कौट 
किटकिटा रहा है। यह उसके पूर्वसंचित पाप या 
दुर्भाग्यकी पताका है, जो ऊचे स्थानमें फहरा रही है। 

मोरका हदय ऊँचा ओर उदार होता है। वह जब 
इन्द्रसे जलकी याचना करता है, तब इन्द्र उसके उसी गुणसे 
संतुष्ट होकर वर्षाद्वारा सारी पृथ्वीको जलसे भर देते हैँ। 

ये मोर स्तन पीनेवाले बच्चोंकी तरह मेघोँका 
अनुसरण करते हें । इससे यह अनुमान होता है कि 
मलिनका पुत्र मलिन ही होता है। 

सत्पुरुषोके हदयकी भोति निर्मल महान्‌ सरोवरको 
छोड़कर मोर मेघका थूका हआ पानी क्यों पीता है ? 
मेरी समञ्में इसका एक ही कारण है, स्वाभिमानी मयूर 
किसीके सामने सिर ज्ुकाना नहीं चाहता। मेघका पानी 
पीते समय उसका सिर ऊँचा रहेगा; किंतु सरोवरका 
जल पीते समय उसके सामने नतमस्तक होनेका भय है। 

राजन्‌! देखिये, जिनके पङ्कुरूपी मेघ सुशोभित हो 
रहे हँ तथा जो अपने पड्लके कान्तिमान्‌ चन्द्रचिहको 
कम्पित कर रहे है, वे मोर वर्षा-ऋतुके बच्चोंकी भति 
नाच रहे हें । 

चकित चातक! तुम गरममें वनप्रान्तके भीतर सूखे 
वृक्षके खोखलेमें रहनेका जो आग्रह दिखा रहे हो, इससे 
तुम्हारा अत्यन्त अभिमान सूचित हो रहा है । यह अभिमान 
दावानलमें जल जानेकी सम्भावनासे दूषित है, अतः 
तुम्हारे लिये सुखद नहीं हो सकता। भैया! मेरी सलाह 
मानो तो कदली-वनके निकटवतीं शीतल हरित तिनकोंको 
चरो, नहरोके पानी पीओ ओर कदली-वनमें विश्राम 


सर्गं ९२०-१२१] 


* निर्वाण-प्रकरण-उत्तरार्थं * ५५९५५ 


करो। (मेघसे बरसते हुए जलके सिवा दूसरे किसी | जलधर (मेघ) नहीं है । दावानलसे जले हुए वनवृक्षोके 


जलको नहीं पीऊगा, इस दुराग्रहको छोड दो।) 


खोखलेके अग्रभागसे प्रकट होनेवाली धूममालाका 


ओ मयूर! यह समुद्रकी जलराशिसे भरे हए | मण्डल है, जो इस पर्वतसे अभी-अभी ऊपरको उठा 


पेटवाला ओर आकाशम ऊपर उठनेकी इच्छावाला हे। 


(सर्ग ११८-११९) 





वायु, ताड, पलाश, कनेर, कल्पवृक्ष, वनस्थली ओर चम्पकवनका वर्णन करते हुए 
सहचरोका महाराजसे राजाओंकी भेट स्वीकार करके उन्हे विभिन्न मण्डलोंकी 
शासन-व्यवस्था सौपनेके लिये अनुरोध करना तथा विपश्चितोंका अग्निस 
वरदान प्राप्त करके दृश्यकी अन्तिम सीमा देखनेके लिये उद्यत होना 


सहचर कहते ह- राजन्‌! यहां पुष्प-परागोंसे विभूषित 
नाना प्रकारको वायु बह रही है, जो केलेकी कलियोके 
स्वच्छ गुच्छको विकसित करनेमें विशेष निपुण है। 

यह ताडका पेड खम्भेकी तरह सीधा खडा हैः; 
अतः इसपर किसीका चटढना कठिन है । इसीलिये यह 
किसी याचकको किंचिन्मात्र भीन तो फल देता है ओर 
न पत्ता ही । इसकी यह ऊंची आकृति भी याचकोंकी 
अभिलाषाको पूर्णं न कर सकनेके कारण रूपहीन ही 
है-शोभा नहीं पाती है। 

राजन्‌! जो गुणहीन जड (वृक्ष अथवा उदारता 
आदि गुणोंसे रहित मूर्ख) है, उनके लिये राग (शृङ्गार) 
ही शोभावर्द्धक होता है । वह फूला हुआ पलाशका पेड 
राग-फूलोके शृङ्खारसे ही वनमें राजाकी भोति सुशोभित 
होता है। 

भेया! आओ, मैने कुक ओर ही समज्ञा था; परतु 
यह कनेर है, विकारका ही भाजन है। इसे देख मनमें 
यह सोचकर विषाद होता है कि कहां-से-कहां मं 
इसके पास आ गया। इसमें सुगन्ध तो नाममात्रको नहीं 
है । गुणहीन जन्तुकी भति इसका अनुसरण करनेसे क्या 
लाभ होगा? 

पृथ्वीनाथ ! देखिये, कल्पवृक्षोके वनको शीतल 
छायामें विश्राम करते हए ये सिद्ध ओर विद्याधररूप 
पथिक वीणा आदि वाद्योके साथ गीत गा रहे है । देखिये 
न, वनमें इस कल्पवृक्षके एक-एक पत्तेपर देव 
सुन्दरियाँ विश्राम करती, गाती ओर हंसती हे । 

उदार बुद्धिवाले ! ये सिद्ध, विद्याधर आदि नन्दनवनमें 
भी वैसा आनन्द नहीं पाते है, जैसा कि इन शुद्ध, शान्त, 
नीरव वनस्थलि्योमें पाते ै। ये रमणीय ओर निर्जन 


वनस्थलियों मुनिके विरागी चित्तको ओर विषयीके रागी 
हदयको समानरूपसे आनन्द प्रदान करती हैँ । 

देखिये, खिले हुए चम्पाके वन जब हवासे हिलते 
है, तब जलते हुए पर्वतोके समान जान पडते हैँ । उस 
अवस्थामें वहसे दूर मँडराते हुए भ्रमर ओर छाये हुए 
मेघ धूममालाके समान प्रतीत होते हैँ । 

महाराज ! देखिये, क्षार समुद्रके तरका यह भूभाग 
उपहार हाथमे लेकर आये हुए राजाओंसे भर गया है 
ओर उन सबका कोलाहल यहाँ व्याप्त हो गया है, जो 
बड़ा भला मालूम होता हे। 

देव ! पूर्व, पश्चिम, दक्षिण ओर उत्तरके क्षार सागरतक 
इस जम्बूद्रीपमे जो नरेश इस भयंकर युद्धसे जीवित 
बच गये हँ, उन सबके मस्तकपर अपने चरण रखनेका 
अनुग्रह कीजिये तथा भिन्न-भिन्न जनपदोके भूभागकी 
प्रत्येक दिशामें चिरकालिक रक्षाके लिये नीतिशास्त्रके 
अनुसार क्षमापूर्वक योग्य ॒व्यक्तियोको शान्त ॒चित्तसे 
शासन-व्यवस्थाका अधिकार दीजिये। तत्पश्चात्‌ अस््र- 
शस्त्र ओर अनुपम सेनाओंका बंटवारा कर दीजिये। 

श्रीवसिष्ठजी कहते है- रघुनन्दन ! तदनन्तर उन चारों 
विपश्चितोने समुद्रतटकी भूमिपर बैठकर राज्यका यह 
सारा प्रयोजन (मण्डलकी सीमा बोधने आदिका कार्य) 
सिद्ध किया। इतनेमें ही मेषमालाके समान काली रात 
आयी ओर सब ओर फैल गयी । तत्पश्चात्‌ वे सभी 
विपश्चित्‌ जो दिनका कार्य पूरा कर चुके थे, सोनेके 
लिये अपनी शय्याओंपर आरूढ हए। वे नदि्योके 
प्रवाहकी भति बहुत दूर समुद्रतक चले आये थे। 
इसलिये मन-ही-मन आश्चर्यसे चकित हो इस प्रकार 
विचार करने लगे-"यह सब ओर फैली हई दृश्य- 

जगत्‌की शोभा कितनी विस्तृत होगी ? इस 1 
बाद खारे पानीका समुद्र है। उसके बाद पप्लक्षद्वीपकी 
भूमि है । तत्पश्चात्‌ क्षार समुद्रसे दुगुना बड़ा इक्षुरसका 
समुद्र है। उसके बाद कुशद्वीप है। तदनन्तर सुराका 
सागर है। इसी प्रकार क्रमसे सात समुद्र ओर सात 
द्वीपोके बाद अन्तमें क्या होगा 2 फिर उसके बाद भी 
क्या होगा ? यह दुश्यरूपिणी माया न जाने कितनी बड़ी 
ओर कैसी होगी ? इसलिये हमलोग भगवान्‌ अग्निदेवसे 
प्रार्थना करे। उनके वरदानसे हम अनायास ही इन 
सम्पूर्ण दिशाओंका अन्तिम सीमातक अवलोकन कर 
स्केगे।' एेसा सोचकर यथास्थान बेठे हए वे सब 
विपश्चित्‌ एक साथ ही भगवान्‌ अग्निका आवाहन करने 
लगे। तब भगवान्‌ अग्निदिव इन चारोके समक्ष साकार 
होकर प्रकट हुए ओर बोले-“ पुत्र! मुञ्चसे वर मांगो ।' 

विपश्चित्‌ बोले-देव ! सुरेश्वर! हम इस पञ्चभूतात्मकः 
दृश्य-जगत्‌का अन्त देखना चाहते हैँ, जर्होतक इस 
देहसे जाना सम्भव हो सके, वर्हातक इस देहसे, जहाँ 
यह न जा सके वहां मन्त्रके प्रभावसे संस्कारयुक्त किये 
गये इसी शरीरसे तथा जहां इस संस्कारयुक्त शरीरकी 





भी गति न हो सके, वहां मनसे जाकर हम दृश्य- 


जगत्‌का अन्त देखें । जो जिस रूपमे मनसे प्रत्यक्ष 
होनेयोग्य तथा जाननेयोग्य हो उन सभी पञ्चभूतात्मकं 
पदार्थोका हम दर्शन कर सके-यह उत्तम वर आप हमें 
दे। प्रभो! सिद्ध योगी अपने योगके प्रभावसे जहोँतक 
जा सकते हों, वर्हातकका मार्ग हम इसी शरीरसे ते करें । 
जहां योगियोंकी भी पहुंच न हो, उस अगम्य दृश्यको 
हम मनसे ही देखें । सिद्ध योगियोके गम्य मार्गपर चलते 


समय हमारी मृत्यु न हो तथा जिस मार्गमे देहका रहना 


सम्भव हीन हो, वर्हां हमारा मन ही यात्रा करे। 


श्रीवसिष्ठजी कहते है-- रघुनन्दन । उनके इस प्रकार 
वर मोगनेपर “एेसा ही होगा" यों कहकर अग्निदेव सहसा 
एक ही क्षणमें अदृश्य हो गये, मानो बडवानलरूपसे 
समुद्रम जानेके लिये उन्हें जल्दी लगी रही हो । इस तरह 
वर देकर अग्निदेव चले गये । तत्पश्चात्‌ रात्रि आयी ओर 
कुक देर ठहरकर वह भी चली गयी। इसके बाद 
सूर्यदेव आये। साथ ही उन विपश्चितोके हदयमें विशाल 
समुद्रको लँघनेको इच्छा भी आयी । 
(सर्गं १२०-१२१) 


चारों विपश्चितोका समुद्रम प्रवेश ओर प्रत्येक दिशामे उनकी पृथक्‌-पृथक्‌ यात्राका वर्णन 


श्रीवसिष्ठजी कहते है -- श्रीराम ! तत्पश्चात्‌ प्रातःकाल 
मुख्य-मुख्य मचन्त्रियोके मना करनेपर भी वे चारों 
विपश्चित्‌ हटपूर्वक नीतिशास्त्रके अनुसार पृथ्वीके राज्यविभाग 
ओर उनके शासनकी भलीभति पूरी व्यवस्था करके 
दिगन्तके दर्शनको अतिशय उत्कण्ठासे भर गये, मानो 
उनके शरीरपर किसी ग्रहका आवेश हो गया हो। उस 
समय उनका सारा परिवार रोते हए मुखसे करुणाजनक 
क्रन्दन कर रहा था। उन चारोने उन्हें एेसा करनेसे रोका 
ओर स्वयं आसक्तिशून्य होनेके कारण अभिमान, ईर्ष्यां 
लोभ, शत्रुओकि पराभवकी इच्छा, राज्य, स्त्री एवं पुत्र 
आदिको त्यागकर वे यह कहते हए चल दिये कि 
“हमलोग समुद्रके पार जा दिगन्तका दर्शन करके अभी 
क्षणम लौटे आ रहे हैँ।' 

अग्रिदेवकी प्रसन्नतासे प्राप्त मन्त्रकी शक्तिसे पांचा 
भूर्तोपर विजय प्राप्त करके वे उत्तम सिद्ध हो गये थे। 
अतः उस समय उन्होने पैदल ही समुद्रे प्रवेश किया। 
वे चारों विपश्चित्‌ प्रत्येक दिशामें समुद्रके भीतर प्रविष्ट 


होकर स्थलकौ ही भांति जलमें भी पैरोसे ही चलने 
लगे। जलके भीतर भूपृष्ठकी भोति तरङ्गसमूहोंपर पैर 
रखकर अकेले-ही-अकेले जानेको उद्यत वे चारों 
विपश्चित्‌ अपनी सेनासे बहुत दूर निकल गये । वे एक- 
एक पग चलकर जब महासागरके भीतर प्रवेश करने 
लगे, तब तटपर खडे हुए उनके सम्बन्धी उन्हे तबतक 
देखते रहे, जबतक कि वे शरत्कालके आकाशम प्रविष्ट 
हए मेष-खण्डोके समान अदृश्य नहीं हो गये। यद्यपि 
उन्हे चञ्चल गजराजोके समान उठी हुई तरङ्गमालाओंसे 
टकराना पड़ता था, तथापि वे तटपर बने हुए पथरीले 
परकोटोके समान अपना धैर्य नहीं छोड़ते थे। वे चारों 
विपश्चित्‌ समुद्रकी जलराशिमें आगे बढ़ने लगे। जलके 
मगर उनके सहचर (साथी) थे। वे शौर्यसम्पन्न नाकों 
ओर केकड़ोंसे व्याप्त भंवरोमे चारों ओरसे धिर जाते थे। 
नीचे जानेपर बहुसंख्यक मेघोके समान रूपवाली ओर 
व्यक्ताव्यक्त किरणराशिसे सुशोभित होनेवाली भ्रान्त 
मुक्तामणियों तथा वृक्षोकी लताके समान दीखनेवाली 

जलमय तरद्खोके जलकणरूपी फूलोद्रारा वे पग-पगपर 
अपने शरीरको विभूषित एवं सुशोभित करते जा रहे थे। 

उन चारों विपश्ितोमेसे जो पश्चिमदिशाका अन्त 
देखनेके लिये प्रस्थित हआ था, वह अपनेको अमर 
माननेवाले एक मत्स्यके द्वारा निगल लिया गया। वह 
मत्स्य मत्स्यावतारधारी भगवान्‌ विष्णुके कुलमें उत्पन्न 
हआ था ओर उसका वेग ज्चेलमकौ प्रखर धारमे 
बहनेवाली नौकाके समान तीव्र था। किंतु उस मत्स्यके 
लिये उस राजाको पचाना बड़ा कठिन काम था। 
इसलिये क्षीरसागरमें पहुंचकर उसने उसे उगल दिया; 
तब वह क्षीरसागरको लोँघकर दूर दिगन्तमें चला गया। 

दक्षिणदिशाका अन्त देखनेके लिये चला हुआ 
विपश्चित्‌ जब इक्षुरसके समुद्रम पहुंचा, तब उसके 
तटवतीं यक्षनगरमें निवास करनेवाली एक यकषिणीने, 
जो वशीकरण विद्याम अत्यन्त निपुण थी, उसे देखा। 
देखकर अपने विद्याके बलसे आकृष्ट करके उसे अपना 
प्रेमी बना लिया। 

पूर्वदिशाकी चरम सीमा देखनेके लिये आगे बढा 
हुआ विपश्चित्‌ जब गङ्खाजीके मुहानेपर पहुंचा, तब 
उसने एक मगरपर आक्रमण किया, जो उसे निगल 
जानेके लिये उद्यत था। उसने उस मगरको गङ्घामें 
खींचकर चीर डाला, तब गङ्खाने विपश्चित्‌को पीछे 
लौराकर कान्यकुनब्जन नगरमे छोड दिया। 

उत्तरदिशाका अन्त देखनेके लिये चले हुए विपश्चित्‌ने 
उत्तर॒कुरुदेशमें श्रीउमा-महेश्वरकी आराधना करके 
अणिमा आदि सिद्धियोंको प्राप्त कर लिया। उस 
सिद्धिके कारण दिगन्तमें मरणका भय उसे बाधा नहीं 
पहुचाता था। मार्गमे कितने ही मगर ओर जलहस्ती उसे 
निगलते ओर उगलते गये, किंतु उस सिद्धिके प्रभावसे 
ही उसके शरीरको कोई क्षति नहीं पहुंची । वह बहुत- 
से द्वीप-द्रीपान्तरों ओर कुलपर्वतोंको लोँघता हआ 
आगे बद गया। 

पञश्चिमदिशामें गये हुए विपश्चित्‌को जिसकी अङ्गकान्ति 
कुशके ही समान थी, कुशद्वीपे पक्षिराज गरुड्ने 
अपनी पीठपर बिठा लिया ओर बडे वेगसे अनेक 
समुद्रोके पार पहुंचा दिया। 


#* निर्वाण-प्रकरण-उत्तरार्धं # 


५५७ 


पूर्वं दिशावाला विपश्चित्‌ कान्यकुन्ज देशसे चलकर 
जब क्रौञ्चद्रीपके एक पर्वतपर गया, तब वहां वनके 
भीतर रहनेवाला कोई राक्षस उसे निगल गया । परतु उस 
राजाने राक्षसको अतडियोको काटकर उसके 
वक्षःस्थलको विदीर्ण कर दिया। 

दक्षिण दिशाकी ओर गया हुआ विपश्चित्‌ दक्षके 
शापसे क्षणभरमें यक्ष हो गया। फिर सौ व्षोकि बाद 
शाकद्वीपमे उसे उस शापसे छुटकारा मिला। 

उत्तर दिशाका यात्री विपश्चित्‌ छोटे-बड़ नदी-नाले 
ओर समुद्रोंको बडे वेगसे ्लँघता हआ स्वादिष्ट 
जलवाले महासागरके उस पार सुप्रसिद्ध सुवर्णमयी 
भूमिमें जा पहुंचा, किंतु वहां एक सिद्धके शापसे शिला 
हो गया। तदनन्तर सौ वर्षके बाद अग्रिदेवके अनुग्रहसे 
उस सिद्धने विपश्चित्‌को शापसे मुक्त कर दिया। इससे 
वह बहुत प्रसन्न हुआ। 

पूर्वका यात्री विपश्चित्‌ आठ वर्षोतक नारियलके 
वृक्षोसे भरे हए एक देशके निवासियोंका राजा होकर 
रहा। वह बड़ा धर्मात्मा था। इसलिये उसे वहाँ अपने 
पूर्वजन्मको स्मृति हो आयी। वह नारियलके फलोसे 
जीवन-निर्वाह करने लगा। मेरु पर्वतके उत्तर एक 
कल्पवृक्षका वन था, जिसमे एक अप्सराके साथ उसने 
दस वर्षोतक निवास किया। 

पश्चिम जानेवाला विपश्चित्‌ पश्षि्योपर विश्वास जमाने- 
उन्हें वशमें कर लेनेकी विद्याका मर्मज्ञ था (अतएव 
पहले गरुड्ने उसे पीठपर बिठाकर समुद्रके पार पहुंचा 
दिया था) । फिर वह शाल्मलिद्वीपके सुविख्यात सेमलके 
वृक्षपर एक मादा पक्षीके घोंसलेमें उसके साथ क्रीडा 
करता हुआ कईं वर्षोतक रहा। फिर कोमल लता- 
वल्लरियोंसे अलंकृत मन्दराचलपर मन्दार-वृक्षोके 
निकुञ्ज-भवनमें मन्दरी नामवाली एक किन्नरीने 
विपश्चित्को एक दिन सेवा कौ। 

तत्पश्चात्‌ पूर्वं दिशाके विपश्चित्‌ने क्षीरसागर- 
तटवर्तीं वनके भीतर कल्पवृक्षोकी वनश्रेणियोमं 
नन्दनवनकी देवियों-अप्सराओके साथ कामासक्त होकर 
सत्तर वर्ष व्यतीत किये। 

(सर्गं १२२-१२३) 

विपश्चितोके विहारका तथा जीवन्मुक्तो की सर्वात्मरूप स्थितिका वर्णन 


श्रीरामजीने पूचछा- ब्रह्मन्‌! जब वे सभी विपश्चित्‌ 
एक चैतन्यमय थे ओर उन सबका शरीर भी एक ही 
था, तब शरीर एक होते हए उनकी इच्छाएं विभिन्न कैसे 
हो गयीं 2 

श्रीवसिष्ठजीने कहा- राघवेन्द्र । जेसे स्वप्रावस्थामें 
चित्त स्वयं अपनेमें ही स्वप्र-दृष्ट पदार्थोके रूपमे नाना 
प्रकारका हो जाता है, उसी तरह एक चैतन्य घनाकाश 
सर्वव्यापी अखण्ड होते हए भी मायावश भिन्न-सा बन 
जाता है। इसलिये जिस विपश्चित्‌के समक्ष जो वस्तु 
आयी, वह उसीमें तन्मयताको प्राप्त होकर उसीके वशमें 
हो गया। एक देशमें स्थित रहते हए भी योगी सर्वत्र 
व्याप्त होकर तीनों कालोमें सन काम करते ओर सब 
पदार्थोका अनुभव करते हे । दसों दिशाओमें स्थित वे 
विपश्चित्‌ यद्यपि वास्तवमें एक चेतन्यमय थे, तथापि 
उन्होने अज्ञानवश वैसा ही व्यवहार किया, जिससे उन्हे 
सुख-दुःख आदिको प्रापि हई । जिसके परिणामस्वरूप 
उन्होने भूमिपर शयन किया, द्वीप-द्वीपान्तरोमे सुख- 
दुःखका उपभोग किया, वन-श्रेणियोमे विहार किया, 
मरुस्थलोकी यात्रा की, पर्वतमालाओमें निवास किया, 
सागर-कुक्षियोमें भ्रमण किया, अनेक द्वीपोमें विश्राम 
किया, मेषमालाओंसि आच्छादित पर्वतशिखरोपर गुपरूपसे 
वासं किया, सागरमालाओमें जन्म धारण किया तथा 
ओधियोमे, जलतरद्ोमे, पर्वतों ओर समुद्रौके त्योपर 
एवं नगरोमें विविध क्रीडां कीं। 

श्रीरामजीने पृछा- भगवन्‌! एक देशमें स्थित रहते 
हए भी योगीलोग चारों ओर व्याप्त होकर तीनों कालोमें 
सम्पूर्णं कार्य कैसे करते हैँ? 

श्रीवसिष्ठजीने कहा- श्रीराम । इस जगत्‌ अज्ञानिर्योकी 
दृष्टिसे जो स्थूल वस्तु है, उससे हम ज्ञानियोंका कोई 
प्रयोजन नहीं हे; किंतु ज्ञानि्योकी दृष्टिसे जो चिन्मात्र 
वस्तु है, उसका वर्णन करता हूं; सुनो । तत्तवज्ञोकी दृष्टिसे 
चिन्मात्र सत्तासामान्यके अतिरिक्त दूसरी कोई वस्तु है 
ही नहीं । दुश्यके अत्यन्ताभावका ज्ञान होनेपर सृष्टि ओर 
प्रलयकी दृष्टिका विनाश होनेके पश्चात्‌ चिन्मात्र सत्तासामान्यमें 
निरन्तर विश्रामको प्राप्त हए सर्वश्वरका यहं सर्वदा 
सर्वत्व ओर सर्वात्मत्व ही वर्तमान है। एेसी दशाम भला 
बताओ तो सही, कौन कैसे कर्हाँ कब ओर क्योकर 


उसका निरोध कर सकता है 2 वह सर्वव्यापी सर्वात्मा 
जब जहाँ जिस रूपमे प्रकट होना चाहता है, तब वहाँ 
उसी रूपमें प्रकट हो जाता है; क्योकि उस सर्वात्मामें 
कौन-सी वस्तु नहीं है ? तुम एेसा समञ्चो कि अतीत, 
वर्तमान ओर भविष्य, स्थूल-सृक्ष्म, दूर-निकट तथा 
निमेष ओर कल्प आदि जितनी वस्तुं हैँ, वे सब-की- 
सब अपने स्वरूपका त्याग कयि बिना ही 
सत्तासामान्यस्वरूप सर्वात्मामें सर्वदा ही वर्तमान हैँ। 
किंतु वास्तवमें मायासे उल्लासको प्राप्त हुआ यह दृश्य- 
प्रपञ्च न उत्पन्न हुआ है ओर न निरुद्ध हुआ है; बल्कि 
ज्यो-का-त्यो स्थित हे । 

महाबाहु श्रीराम! वे विपश्चित्‌ पूर्णतया प्रबुद्ध नहीं 
थे, बल्कि बोधदृष्टि तथा अबोधदृष्टिकि मध्यमे वे 
दोलायमानसे स्थित थे। उन अर्धप्रलुद्ध विपश्चिते चारों 
ओरसे नित्य मोक्ष तथा बन्धनके लक्षण दृष्टिगोचर होते 
थे । उस पूर्वोक्त संशयग्रस्त धारणासे युक्त होनेके कारण 
वे विपश्चित्‌ परब्रह्य-प्राप्त योगी न थे, किंतु धारणासे प्राप्त 
हए सिद्धिवाले धारणा-योगी थे। राजीवलोचन राम। 
जिन्हं परम ज्ञानक प्राति हो गयी है तथा जिनमें 
अविद्याका लेशमात्र भी नहीं है, वे विपश्चित्‌ यदि एेसे 
ज्ञानयोगी होते तो क्या वे अविद्याकी ओर दृष्टिपात 
करते? वे तो अग्निदेवके वरदानसे सिद्धिप्राप्त धारणा- 
योगी थे। उनमें अविद्या वर्तमान थी, इसी कारण वे 
आत्मविचारहीन थे। जीवन्मुक्तोंका भी शरीर देहधर्मसे 
युक्त रहता है; कितु उस शरीरके भीतर जो उनका चित्त 
है वह अचल ही रहता है अर्थात्‌ उसमें देहधर्म नहीं 
व्याप्त होते। अतः जीवन्मुक्त पुरुषके शरीरको चाहे 
टुकड़-टकडे करके काट डाला जाय अथवा उसे 
राजसिंहासनपर बैठाया जाय - इस प्रकारकी रोने ओर 
हंसनेकी दोनों अवस्थाओंमें उसे न तो कुछ दुःखका 
अनुभव होता है ओर न सुखका ही । जीवन्मुक्त पुरुषोंका 
शरीर आदि आत्मस्वभावसे कभी पृथक्‌ नहीं है । इसीलिये 
जीवन्मुक्त पुरुष मरा हआ भी मरता नहीं, रोता हुआ भी 
रोता नहीं ओर हंसता हआ भी हँसता नहीं अर्थात्‌ वह 
मरणादि अवस्थाओमें हर्ष-शोकसे युक्त नहीं होता। 
तथापि व्यवहारकालमें अज्ञानी ओर ज्ञानी जीवन्मुक्तके 
आचरण प्रायः एक-से ही होते हैँ । प्रह्ाद, बलि, वृत्र 


सर्गं ९२६- ९२८ । 

आदि यद्यपि वीतराग जीवन्मुक्त ही थे, पर उनके | कारण तो वासना ओर वासनाशून्यता ही हे । 


व्यवहार रागियोके-से होते थे। हाँ, बन्धन तथा मोक्षका 


(सर्ग १२४-१२५) 





मरे हए विपश्चितोके संसारश्रमणका तथा उत्तरदिशागामी 
विपश्चितूके भ्रमणका विशेषरूपसे वर्णन 


श्रीरामजीने पूछा-- मुनिश्रेष्ठ ! तदनन्तर वे विपश्चित्‌ 
उन दिगन्तोमें तथा द्वीपो, सागरो, काननों ओर पर्वत- 
भूमि्योमें जाकर क्या करते हुए निवास करते रहे 2 

श्रीवसिष्ठजीने कहा- वत्स राम! उनमेसे एक 
विपश्चित्‌ क्रौञ्चद्वीपके सीमा-भूत पर्वतके पश्चिमी तटपर 
एक हाथीद्वारा दोतों एवं गण्डस्थलोसे उस पर्वतकी 
शिलापर कमलको तरह पीस डाला गया। दूसरे 
विपश्चित्‌को, जिसका शरीर क्षत-विक्षत हो गया था, 
एक राक्षसने आकाशमार्गसे ले जाकर समुद्रवतीं बडवानलमें 
ब्लोक दिया, जिससे वह वहीं जलकर भस्म हो गया। 
तीसरेको एक विद्याधर इन्द्र-सभामें ले गया। वहां उसने 
इन्द्रको प्रणाम नहीं किया, जिससे इन्द्रने कुपित होकर 
उसे शाप दे दिया। उस शापसे वह जलकर भस्म हो 
गया। चौथा कुशद्वीपकी सीमापर स्थित पर्वतकी तलहटीमें 
बहनेवाली नदीके कछारमें बड़ी सावधानीसे जा रहा था, 
परतु किसी महाबली मगरने उसके आठ टुकड़े कर 
दिये, जिससे वह मर गया। इस प्रकार वे चारों भूपाल 
(विपश्चित्‌) दिगन्तोमें जाकर मूत्युको प्राप्त हो गये। 
मृत्युके पश्चात्‌ उन विपश्चितोंकी संवित्‌ने पूर्वसंस्कारवश 
आकाशात्मा बनकर आकाशमें ही पृथ्वीमण्डलको देखा 
फिर दृश्य ओर दर्शनके मध्यमे, भूमण्डलका अनुभव 
ही जिसको आकृति है, उस अविद्याकी निष्ठा- 
इयत्ताको देखनेके लिये वे द्वीप-द्वीपान्तरोमे भटकते रहे। 

राघव! उनमें जो विपश्चित्‌ पश्चिम दिशाकी ओर 
चला था, वह सातां द्वीपं तथा सातो महासागरोको लोँघकर 
घनभूमि (पूर्वोक्त स्वर्णमयी भूमि) -में जा पहुंचा । वहाँ 
उसे भगवान्‌ जनार्दनके दर्शन हुए। फिर उन्हीं भगवानूसे 
अनुपम ज्ञान (ब्रह्मविद्या) प्राप्त करके वह उसी स्थानमें 
पोच वर्षतक समाधिस्थ हआ बैठा रहा। तदनन्तर वह 
देहका परित्याग करके निर्वाणको प्राप्त हो गया। पूर्व 
दिशामें गया हआ विपश्चित्‌ पूर्णिमाके चन्द्रमण्डलके 
निकट अपने शरीरको स्थापित करके उसमे चन्दरत्वकी 
भावना करता रहा । चिरकालके बाद जब उसका पूर्वशरीर 


नष्ट हो गया, तब वह चन्द्रलोकमें स्थित हो गया। 
राजकुमार राम । दक्षिण दिशागामी विपश्चित्‌ शाल्मलिद्वीपमें 
जाकर अपने शत्रुओकी जड़ उखाड़ करके आज भी 
वहो राज्य कर रहा है ओर उत्तर दिशाको प्रस्थान 
करनेवाला विपश्चित्‌ सप्तमाम्बुधि- स्वादूदक-सागरमें जा 
पहुंचा, जिसमें चञ्चल एवं विशाल तरङ्गं किलोल कर 
रही थीं । वहां उसने एक मगरके पेटमें एक हजार 
वर्षतक निवास किया। उस समय वह उसी मगरके 
पेटका मांस खाकर जीवन-निर्वाह करता था। इस प्रकार 
जब वह मगरराज मर गया, तब वह उसके पेटसे 
निकलकर दूसरे मगरकी तरह समुद्रसे बाहर आया। 
तदनन्तर हिमके समान स्वच्छ जलसे भरे हए उस 
सागरको अस्सी हजार योजनकी विस्तारवाली घनी भूमिको 
लोघकर वह दस हजार योजनके विस्तारवाले एक विशाल 
मैदानमे जा पहुंचा, जिसकी भूमि स्वर्णमयी थी ओर 
मध्यभाग बहुत बड़ा था। उसमें देवतालोग विहार करते 
थे । वहीं उसकी मृत्यु हो गयी । उस भूमिमें देवगणोकि 
मध्य मरनेसे उस विपश्चित्‌को उसी प्रकार उत्तम देवत्वकी 
प्रापि हो गयी, जैसे अग्रिके बीच पड़ा हुआ काष्ठ क्षणभरमें 
ही अग्रिरूप हो जाता है। फिर वह एक प्रधान देवता 
होकर उस लोकालोकपर्वतपर गया, जो भूमण्डलरूपी 
वृक्षका थाला-सा स्थित है। 

रामभद्र! उसका दिगन्तदर्शनरूपी पूर्वसंस्कार उसे 
पूर्णतया अभ्यस्त था ही, अतः वह उस उत्कृष्ट निश्चयसे 
प्रित होकर ज्यो ही आगे बढ़ा, त्यां ही उस लोकालोकगिरिकि 
शिखरसे अन्धकारमय गर्तमे जा गिरा। वहाँ उसने देखा 
कि पर्वत-शिखर-सरीखे विशालकाय मांसभक्षी पक्षी 
उसके उस देव-शरीरको नोच-नोचकर खा रहे हैँ ओर 
पूर्वचिन्तित दिगन्तदर्शनके कार्यमें उसका मनोमय शरीर 
ही प्रसार कर रहा है; क्योकि जहां उसकी मृत्यु हई थी, 
वह प्रदेश परम पावन था। इसी कारण उस निर्मल 
हदयवाले विपश्चित्को अपने सक्षम शरीरमें आधिभौतिकताका 
बोध तो नहीं हआ, परंतु मनके व्यापारसे रहित शान्त 








५६० * संक्षिप्त योगवासिष्ठ * 


स्थितिरूप उत्तम बोधकी प्राति नहीं हई । उसे तो 
आतिवाहिक शरीरका ही विशेषरूपसे ज्ञान था, इसी 
कारण उसने अपने मनको अगे बदते हुए देखा। 
आतिवाहिकके ज्ञानसे उसे गर्भवास-तुल्य अन्धकार दीख 
पडा1 उस अन्धकारको समापिपर ब्रह्माण्डकटाहरूपी 
भूखण्ड दृष्टिगोचर हुआ, जो वज्र-सदुश सारवान्‌, स्वर्णमय 
ओर करोड़ों योजन विस्तारवाला है । उसके बाद उसे 
उस भूखण्डसे आठगुना विस्तारवाला जल मिला, जो 
ब्रह्याण्डकटाहकी भूमिके समान समुद्रको पीठकौ भाति 
स्थित था। उसे पार करनेके बाद वह एक तेजयुक्त 
स्थानम जा पहुंचा, जो प्रलयाग्रिकी घनीभूत लप्ोके 
पिण्डीभूत कोटरके समान चमकीला था ओर जहां बहुत- 
से सूर्यं अपना प्रकाश फैला रहे थे, जिससे वह अत्यन्त 
भीषण लग रहा था। उस तैजस आवरणमें वह दाह- 
शोक आदिसे रहित मनोमय देहसे विचरण कर रहा था। 
इतनेमे उसे एेसा भान हुआ कि वह वायुरूप आवरणमें 
आ पहुंचा । उस समय उसे यह ज्ञात हुआ कि मेरा सूक्ष्म 
आत्मा ही ले जाया जा रहा है ओर वह चित्तमात्र आत्मा 
किस प्रकार ले जाया जा रहा है- यह भी मालूम हुआ। 
एेसे ज्ानके बलसे उस धीरात्माने उस वायुसागरको पार 
किया। उसके बाद वह उससे भी दसगुने विस्तृत शून्य 


[ सर्गं १२९ 


स्थानमे जा पहुंचा । उसे लोधकर वह असीम महान्‌ 
आकाशमें प्रविष्ट हुआ। जिसमे सन कुक विलीन होता 
है, जिससे सब कुक आविर्भूत होता है तथा जो कु 
नहीं है ओर सब कुछ है, उस महान्‌ आकाशमें मनोमय 
देहसे भ्रमण करता हुआ वह बहुत दूर चला गया। वहाँ 
उसने पृथ्वी, जल, तेज, वायु तथा जगत्‌ देखा । फिर 
संसारकी रचनाएं सृष्ट्यां ओर दिशाणं दृष्टिगोचर हुई । 
तत्पश्चात्‌ पर्वत, आकाश, देवता-मनुष्य ओर पञ्चमहाभूतोकि 
अन्तमें घनीभूत आकाश दीख पड़ा । पुनः जगत्‌, दिशां 
आकाश ओर दूसरी अव्यवस्थित सृष्टियों परिलक्षित हुई । 
यों दीर्घकालसे विहार करता हुआ वह आज भी वहाँ 
स्थित है । चिरकालसे अभ्यस्त हए अपने जगत्‌-सत्यतारूप 
निश्चयसे वह विरत नहीं हो रहा है; क्योंकि अविद्याका 
अन्त तो है नहीं किन्तु जब उसकी सत्यता जान ली 
जाती है, तन वह भी ब्रह्मरूप हो जाती है । वास्तवमें तो 
पूर्णात्मा ब्रह्मे अविद्या है ही नहीं । यह दृश्य है, यह 
अविद्या है, यह तो उसकी कल्पना है । राघव! वह 
विपश्चित्‌ आज भी तत्त्वज्ञान न होनेके कारण उन पूर्वदष्ट 
स्थानोमें ही तथा उन्हीके सदुश अन्य सूृष्टियों तथा वनखण्डमें 
अपनी वासनाकौ उत्कटताके कारण चिरकालसे दूर 
से-दूर बारम्बार भ्रमण कर रहा है । (सर्ग १२६- १२८) 





शेष दो विपश्चितोके वृत्तान्तका वर्णन तथा मृगरूपमें श्रीरामचन्द्रजीको 
प्राप्त हए एक विपश्चितका राजसभामे लाया जाना 


श्रीरामजीने पूछा-- मुनिश्रेष्ठ । अन यह बतलाइये 
कि एक विपश्चित्‌ तो भगवत्कृपासे मुक्त हो गया ओर 
दूसरा अभीतक अविद्यामें भ्रमण कर रहा दै। शेष 
चन्द्रलोक ओर शाल्मलिद्वीपमें निरुद्ध हए उन दोनों 
विपश्चितोकी फिर क्या दशा हुई? 

श्रीवसिष्ठजीने कहा- रघुनन्दन ! उन दोनों विपश्चितेरमेसे 
एक चिरकालसे अभ्यस्त हुई वासनाओंके वशीभूत 
होकर अनेक प्रकारके शरीरोसे द्वीप-द्वीपान्तरोमें भ्रमण 
करता हआ उत्तर-दिग्वतीं विपश्चित्‌की ही गतिको प्राप 
हआ। उसीकी तरह परमाकाशरूपी खोखलेमें क्रमशः 
ब्रह्माण्डके आवरणोका परित्याग करके लाखों सृष्टियोँको 
देखता हआ वह आज भी उसी तरह स्थित है। उन 
दोनोमेसे जो दूसरा था, उसकी चन्द्रमाके निकट अपने 
शरीरको रखकर अभ्यास करनेके कारण चन्द्रमृगमें 


पूर्णतया आसक्ति हो गयी, जिससे वह प्रतिमास चन्द्रमाके 
साथ भ्रमण करनेवाली देहोंसे युक्त हो गया। तत्पश्चात्‌ 
उनका परित्याग करके वह पर्वतपर मृगरूपमें स्थित है। 

श्रीरामजीने पृषछा- ब्रह्मन्‌! चारों विपश्चितोंकी एक 
ही वासना थी, फिर वह उत्तम-अथम फल प्रदान 
करनेवाली भिन्न-भिन्न कैसे हो गयी ? 

श्रीवसिष्ठजीने कहा- रघुवीर! प्राणीकी भलीभोति 
अभ्यस्त हुईं वासना देश, काल ओर क्रियाके वशसे 
कोमल ओर अत्यन्त परिपाकवश दृदृमूल होती है। 
उनमें जो कोमल है, वह अन्यरूपताको प्राप्त होती ठै, 
किंतु जो बद्धमूल हे, उसमे शीघ्र अन्यरूपता नहीं होती । 
देश, काल ओर क्रिया आदिकी जो एकता दै, वही 
वासनाकौ एकता है। उन दोनोमें भिन्नता आ जानेपर जो 
बलवती होती है, उसीकी विजय होती है । इस प्रकार 


वै विपश्चित्‌ एक साथ उत्पन्न होकर शरीर-भेदसे चार 
रूपमे हो गये। उनमेसे आदिके दोको तो अविद्याने 
कर लिया, एक वासनाके वशीभूत होकर मृग 

बन गया ओर एककी मुक्ति हो गयी। 

श्रीराम ! इस प्रकार उन विपश्चितोंका सारा वृत्तान्त 
नने स्पष्टरूपसे तुम्हें कह सुनाया । यह अविद्या कारण- 
बरह्मकी भति अनन्त ही है; क्योकि वह तत्स्वरूप ही 
है। यों वे अज्ञानी विपश्चित्‌ उस ब्रह्माण्ड-मण्डपके 
अंदर भटकते रहे, परन्तु उन्हे अविद्याका ओर-छोर नहीं 
मिला। यह अनन्तरूपा अविद्या ब्रह्मरूप ही है; क्योकि 
वह ब्रह्ममयी है । इसीलिये जबतक इसका यथार्थ ज्ञान 
नहीं हो जाता, तभीतक इसकी सत्ता है; तत्त्वज्ञान हो 
जानेपर तो इसका अस्तित्व ही मिट जाता है। इसी 
कारण वे विपश्चित्‌ परब्रह्माकाशमें अत्यन्त दूर पहुंचकर 
अविद्याद्वारा कल्पित कतिपय अन्य संसार-रूपोमे भटकते 
रहे। उनमेसे एक मुक्त हो गया, एक मृग बन गया । शेष 
दो अपने प्राक्तन प्रबल संस्कारके वशीभूत होकर आज 
भी कहीं भटक रहे हेँ। 

श्रीरामजीने पूछा-- मुनिवर! यह तो आपने हमारे 
लिये महान्‌ आश्चर्यजनक वृत्तान्त सुनाया है । मेरे ऊपर 
आपकी विशेष अनुकम्पा है । अच्छा, अब यह बतलानेकं 
कृपा कीजिये कि वे विपश्चित्‌ जिन लोकम उत्पन्न हए 
थे, वे यहाँसे कितनी दूर हैँ ओर वे कितनी दूरीपर कैसे 
लोकोमें भ्रमण कर रहे हैँ 2 

श्रीवसिष्ठजीने कहा- श्रीराम ! वे दोनों विपश्चित्‌ जिन 
लोकोमें स्थित है, वे लोक प्रयत्पूर्वक विचार करनेपर 
भी मेरी बुद्धिके विषय नहीं हुए। हाँ, मृगयोनिको प्राप्त 
हुआ तीसरा विपश्चित्‌ जिस लोकमें स्थित है, वह संसार 
सम्भवतः हमारी बुद्धिम है। वह विपश्चित्‌, जिसको 
बुद्धि तबतकके संसार-भ्रमणसे खिन्न नहीं हइ थी, 


* निर्बाण-प्रकरण-उत्तरार्धं # 

भ्रान्तिवश बहुत-से लोकोमें भ्रमण करके उस ब्रह्याण्डमें 
किसी पर्वतकी कन्दरामें मृगयोनिमें उत्पन्न हआ। 

श्रीरामजीने पूषा- ब्रह्मन्‌! यदि एेसी बात है तो 
यह बतलाइये कि वह किस दिशामे, किस मण्डलमे, 
किस पर्वतपर, किस वनमें मृगरूपसे स्थित है ? वहां 
वह क्या करता है 2 शस्यश्यामला भूमिम निवास करता 
हुआ कैसे दूब चरता है ? बुदढापेके समान शिथिल 
जानवाला वह अपने उस उत्कृष्ट विपश्चित्‌-जन्मका कन 
स्मरण करेगा ? 

श्रीवसिष्ठजीने कहा-- रघुनन्दन ! त्रिगर्तराजने जिस 
क्रीडामृगको तुम्हें भेटरूपमें प्रदान किया है ओर जो 
तुम्हारे क्रीडामृगागार (अजायबघर) -में विद्यमान हे, उसीको 
तुम वह विपश्चित्‌ समञ्चो। तब श्रीरघुनाथजीको आज्ञासे 
बालकोदरारा लाया गया वह मनोहर मृग उस विशाल 
राजसभामें प्रविष्ट हआ। फिर तो सभी सभासद्‌ टकटकौ 
लगाकर उसकी ओर देखने लगे। वह शरीरसे तगड़ा था 
ओर उसका चेहरा भी प्रसन्न था। वह अपने शरीरकी 
चित्तियोसे तारारूपी बिन्दुओंसे युक्त आकाशको विडम्बना 
कर रहा था, नील कमलरूपी नेत्रोंको बारम्बार गिरानेसे 
सुन्दरी नायिकाओंके चञ्चल कटाक्षोका तिरस्कार कर रहा 
था । उसके दर्शनके लिये लालायित हुई सभाका अनादर 
करनेवाले अपने मनोऽभिराम चकित कराक्षोसे खम्भोमें 
जडी हुई मरकतमणिकौ नीली कान्तको तृण समञ्जकर 
उसे खानेकी इच्छासे वह चञ्चलतापूर्वक इधर-उधर दौड़ 
लगा रहा था, क्षणभरमें अपने कान, नेत्र ओर गर्दनको 
ऊपर उठा लेता ओर फिर तुरंत ही नीचे कर लेता- यों 
अपनी चपलतासे सभासदोंको कौतूहलमे डाल रहा था। 
इस प्रकार राजा, मुनि ओर मन्त्रियोंसहित सभी लोग उस 
मृगको देखकर “भगवान्‌की माया अनन्त हे " यों कहते 
हए बहुत देरतक आश्चर्यमें डूबे रहे। (सर्गं १२९) 





श्रीवसिष्ठजीके ध्यानसे उत्पन्न हुईं अगिमें मृगके प्रवेशक्ा तथा 
उसके विपश्चित्‌-देहकी प्रापिका वर्णन 


श्रीवाल्मीकिजी कहते है- भरद्वाज ! तदनन्तर श्रीरामने 
वसिष्ठजीसे पूच्ठा-“मुने। किस उपायद्वार प्राक्तन विप्चित्‌- 
देहकी प्रि होकर इस विपश्चित्के दुःखका अन्त होगा ? ` 
श्रीवसिष्ठजीने कहा- रामभद्र] जैसे आगमे डाल 
देनसे सुवर्णं अपने निर्मल रूपको प्रात हो जाता है, उसी 


प्रकार इस विपश्चित्के लिये भी अग्रि ही शरण हे। 
उसमें प्रवेश करनेसे यह मृग अपने पूर्वं विपञ्चित्‌- 
देहको प्राप्त हो जायगा। यह सब मँ अभी करता हूं ओर 
तुमलोगोको कौतुक दिखलाता हूं। यह मृग अभी 
तुमलोगोके सामने आगमे प्रवेश करेगा। 








। 
। 
। 
॥ 
। वि 
। 
। 

श्रीवाल्मीकिजी कहते है- भरद्राज ! उत्तम विचारवाले 
मुनिवर श्रीवसिष्ठने वहां यों कहकर अपने कमण्डलुके 
जलसे विधिपूर्वकं आचमन करके इन्धनरहित 
ज्वालापुञ्जस्वरूप अग्रिका ध्यान किया। उनके ध्यान 
करते ही सभाके मध्यभागसे अग्रिको लपरटें लपलपाने 
ल्गी। उन चज्वालाओंका आकार अङ्गारसे रहित था, 
उनमें इन्धनका भी सम्पर्क नहीं था; धूम ओर कजजलका 
तो नाम-निशान नहीं था। वे निर्मल ज्वालाएं धक्‌-धक्‌ 
करके धधक रही थीं । उनको परम मनोहर कान्ति फैल 
रही थी ओर वे स्वर्णमन्दिर-सी सुन्दर लग रही थीं । 
खिले हए पलाशका-सा तो उनका आकार था ओर वे 
संध्याकालीन मेघको-सी रगवाली प्रकट हुई थीं । उस 
ज्वालासमूहको देखकर सभासद्गण तो दूर हट गये थे, 
परन्तु पूर्वजन्मके भक्तिभावसे आदरसहित देखते हुए 
उस मृगको उनके दर्शनसे परम हर्ष हुआ। उस अग्रिका 
अवलोकन करनेसे उस मृगका पाप क्षीण हो गया ओर 
उस अग्रिमे प्रवेश करनेके लिये उसको इच्छा जाग्रत्‌ 
हो उठी । फिर तो वह तुरंत ही सिंहको तरह उछलकर 
दूरतक पीछे हट गया। इसी बीचमें मुनिश्रेष्ठ वसिष्ठजी 
ध्यानमग्र होकर विचार करने लगे ओर अपने दृष्टिपातोसे 
मृगका पाप नष्ट करते हुए अग्निदेवसे यों बोले- 
`एेश्र्यशाली हव्यवाहन । इस मनोहर मृगकी पूर्वजन्मकी 
भक्तिका स्मरण करके इसपर कृपा कीजिये ओर इसे 
विपश्चित्‌ बना दीजिये।' राजसभामें वसिष्ठ मुनिके यों 
कहनेपर वह मृग दूरसे दौड़कर उसी प्रकार अग्रिमे 
प्रवेश कर गया, जैसे वेगपूर्वक छोड़ा गया बाण अपने 
लक्ष्यमें प्रविष्ट हो जाता है। उस ज्वालासमूहमें प्रविष्ट 
हए उस मृगका शरीर दर्पणमें प्रतिविम्बकी भति 
संध्याकालीन मेघमें विश्रान्त हआ-सा स्पष्ट दीख रहा 
था। तदनन्तर सभासदोके देखते-देखते ही वह मृग 
ज्वालाओके बीचमें मनुष्यके रूपको प्राप्त हो गया। 
ज्वालाओंके अंदर वह पुण्याकृति पुरुष दिखायी पडा। 
वह स्वर्ण-सा कान्तिमान्‌ था। उसके अङ्घ-प्रत्यज्ग 
कमनीय थे, जिनसे वह बड़ा ही सुन्दर लग रहा था। 
तदुपरान्त वह चज्वालापुञ्ज वायुके ज्जोकेसे लुञ्धे हए 
दीपकके समान उस सभाके मध्यसे एेसे अदृश्य हआ, 
जैसे आकाशसे सायंकालके मेघ विलीन हो जाते है। 
फिर तो वहां देवालयकी दीवालोकि टूट जानेपर उसके 


[ सर्गं ९३०- १३५ 


मध्य स्थित देव-प्रतिमाके समान तथा परदेके अंदरसे 
बाहर निकले हुए नटकी तरह केवल वह पुरुष ही 
खड़ा रह गया। वह परम शान्त था। उसके गलेमें 
रुद्राक्षकी माला शोभा पा रही थी, कधेपर स्वर्णमय 
यज्ञोपवीत लटक रहा था ओर शरीर अग्रितापसे निर्मल 
हुए वस्त्रोसे आच्छादित था। इस प्रकार वह तुरत ही 
उदित हए चनद्रमाके समान भला लग रहा था। सूर्यकी 
प्रभा-सरीखा वह परमोत्कृष्ट आभासे युक्त था। उसके 
शरीरकी कान्ति देखकर सभासदोके मुखसे बरबस निकल 
पडा-“ अहो! कैसी अद्भुत भा (शोभा) है !' इसलिये 
वह ' भास" नामसे विख्यात हुआ । तत्पश्चात्‌ वह भास 
वहीं ध्यानमग्र होकर बेठ गया ओर मन-ही-मन अपने 
पूर्वजन्मोके सम्पूर्णं वृत्तान्तोका स्मरण करने लगा। उस 
समय सारे सभासद्‌ आश्चर्यचकित होकर चुपचाप बैठे 
थे । तबतक भास दो ही घड़ीमें अपने सम्पूर्ण वृत्तान्तोका 
स्मरण करके उन पूर्वजन्मोंकी स्मृतिसे लौट आया ओर 
उसका ध्यान भङ्ग हो गया। उसने उठकर क्रमशः सारी 
सभापर दृष्टिपात किया । फिर हर्षपूर्वक वसिष्ठजीके निकट 
जाकर उन्हे प्रणाम किया ओर यों कहने लगा-' ब्रह्मन्‌ 
आप ज्ञान-सूर्यरूपी प्राण प्रदान करनेवाले हँ, आपको 
मेरा प्रणाम हे।' तब वसिष्ठजी भी उसके सिरपर हाथ 
फेरते हए यों बोले-“ राजन्‌! चिरकालके बाद आज 
तुम्हारी अविद्याका सर्वथा विनाश हो जाय।' तदनन्तर 
जब वह ` श्रीरामजीकी जय हो' यों कहता हुआ उनके 
चरणोमें प्रणाम कर रहा था, उसी समय राजा दशरथ 
अपने आसनसे कुछ उठकर उससे हंसते हए-से बोले। 

श्रीदशरथजीने कहा-- भो राजन्‌! आपका स्वागत 
हे। आप अनेक जन्मरूपी संसारमें भ्रमण करनेसे थक 
गये हँ । अतः आइये, यहाँ इस आसनपर विराजिये ओर 
विश्राम कीजिये। 

श्रीवाल्मीकिजी कहते है-- भरद्वाज । महाराज दशरथके 
यो कहनेपर वह भास नामक विपश्चित्‌ विश्वामित्र आदि 
सभी मुनियोको प्रणाम करके आसनपर बैठ गया। 

तब श्रीदशरथजी बोले- अहो! खेद है, जैसे जंगली 
हाथी आलानमें बंधे रहनेके कारण दुःख भोगता है, 
उसी तरह इस विपश्चितूने भी चिरकालतक अविद्याके 
वशीभूत होकर दुःखका अनुभव किया है । अहो ! अज्ञाने 
उत्पन्न हह दुर्दृष्टिकी कैसी विषम गति है! यह आकाशे 


सर्ग १३६- ९४२ ] 

ही अनेक सृष्टियोके आडम्बर-भ्रमका दर्शन कराती हे । 
यह कम आश्चर्यका विषय नहीं है, जो सर्वव्यापक 
आत्मामें ये कितने संसार फैले हए हैँ, जिनमें यह 
विपश्चित्‌ चिरकालतक भ्रमण करता रहा। अहो ! अपने 
स्वभावरूप विभवसे सम्पन्न इस चेतन आत्माके संकल्पकी, 
जो वस्तुतः शून्य है, कैसी अद्भुत महिमा है ! यह शून्य 


होते हए भी परमात्मघनरूपी आकाशके अंदर इस प्रकारके 
अनेकों जगत्‌के रूपमे प्रतीत होता है। 
तदनन्तर श्रीविश्वामित्रजीके द्वारा पूछे जानेपर विपश्चित्‌ 
भासने अपने देखे हुए विभिन्न दृश्यों, स्थानों, लोकों तथा 
प्राणियोका विस्तारपूर्वक वर्णन किया। 
(सर्ग १३०-- १३५) 





प्राणियोंको उत्पत्तिके दो भेद, मच्छरके मृगयोनिसे टकर 
व्याधरूपसे उत्पन्न होनेपर उसे एक मुनिका ज्ञानोपदेश 


उपर्युक्त प्रसङ्खमें ही विपश्चित्‌ भासने आकाशसे 
एक विशाल शवके गिरनेकी कथा सुनायी । तदनन्तर 
अग्निदेवके साथ हुए अपने संवादको चर्चा करते हुए 
भासने कहा कि मेरे पूछनेपर अग्निदेवताने शवका 
आदिसे अन्ततक पूरा वृत्तान्त मुञ्े सुनाया ओर यह कहा 
कि ˆ वह शव मच्छरको योनिको प्राप्त हआ था। उस 
अतिक्षुद्र शरीरवाले स्वेदज मच्छरको आयु केवल दो 
ही दिनोकी हई । उसका शरीर इतना हलका था कि वह 
पक मारनेसे ही उड़ जाता था।' इस बातको सुनकर 
श्रीरामचन्द्रजीके मनमें जिज्ञासा उत्पन्न हुई, तब उन्होने 
श्रीवसिष्ठजीसे पूछा। 

श्रीरामजीने पूछा - प्रभावशाली गुरुदेव ! इस जगत्‌में 
क्या समस्त प्राणियोकी उत्पत्ति योनिसे ही होती है 
अथवा अन्य किसी प्रकारसे भी सम्भव है? 

श्रीवसिष्ठजीने कहा- रघुनन्दन! ब्रह्मासे लेकर 
तृणपर्यन्त समस्त प्राणियोँकी उत्पत्ति दो प्रकारसे होती 
है-एक ब्रह्ममय ओर दूसरी भ्रान्तिज। उन दोनोका 
वर्णन करता हूं, सुनो । पूर्वजन्मके अनुभवसे बद्धमूल 
हए शरीरतादात्म्यके भ्रमवश प्राणियोंकी जो उत्पत्ति 
होती है, वह भ्रान्तिज कही जाती है; क्योकि वह दुश्यके 
सङ्गसे होती है । नित्यमुक्त ब्रह्माको कभी भी जगद्भ्रान्ति 
तो होती नही, फिर भी वह सृष्टिके आदिमे चतुर्विध 
जीवरूपसे जो स्वयं अपने संकल्पसे उत्यन्न होता है, 
उसका वह जन्म ब्रह्ममय कहा जाता है। वह योनिज 
नहीं होता। श्रीराम ! उस मच्छरने जगद्भ्रान्तिविश जन्म 
धारण किया था। वह ब्रह्म-विवर्तसे नहीं उत्पन्न हआ 
या। अब (अग्रिके द्वारा कहा गया) उसका अगला 
वृत्तान्त विपर्चितूसे सुनो। 


(अग्निने जगे कहा--) उसने पृथ्वीपर ईखके ञ्ुरमुोमें 
हरी-हरी घासोंपर तथा मूँज-कास आदिके अंबारोमें 
गूजते हए दूसरे मच्छरोके साथ स्वयं भी गंजते एवं 
क्रोडा करते हुए अपनी आयुका आधा दिन पृूरा-का- 
पूरा भोग-विलासमें व्यतीत कर दिया। फिर वह बाल- 
लीलावश अपनी पी मच्छरीके साथ हरी-हरी घासेकि 
मध्यभागरूपी हिंडोलेमें बहुत देरतक लूला ल्ूलता रहा। 
इ्ूलेके परिश्रमसे थककर जब वह वहीं कहीं विश्राम 
कर रहा था, तबतक हरिणके खुराग्ररूपी पर्वतके गिरनेसे 
चकनाचूर हो गया । प्राणत्याग करते समय उसकी दष्ट 
हरिणके मुखपर लगी थी, इसलिये पूर्वं भावनाके अनुसार 
बाह्य ओर आभ्यन्तर इन्द्रियोका ग्रहण करके वह मृगयोनिमें 
पैदा हुआ। वह हरिण वनमें घूम रहा था कि एकः 
व्याधने उसे अपने धनुषद्वारा मार डाला। मरते समय 
उसको दृष्टि व्याधके मुखपर पडी थी, इसलिये अगले 
जन्ममें वह व्याध होकर पैदा हुआ। वह व्याध अनेक 
वनोमें घूमता-घामता किसी मुनिके तपोवनमें जा पहं चा। 
वहां वह विश्राम कर रहा था कि उसकी मुनिसे भेट 
हो गयी । तब मुनि उसे ज्ञानोपदेश करने लगे- 

रे व्याध। तू क्यों भ्रमे पड़ा है ? इस क्षणभङ्गुर 
संसारमें अपने दीर्घकालव्यापी दुःखके लिये धनुषसे इन 
मृगोको क्यों मारता है? अहिंसा-अभयदान आदि 
शास्त्रमर्यादाका पालन क्यों नहीं करता 2 ॐरे पुत्र! वायुसे 
टकराये हुए मेघमण्डलमें लटकते हुए जलकी नंदकी 
भोति आयु विनाशी है। भोग बादलोकी घटके मध्य 
कौधनेवाली बिजलीको तरह चञ्चल हैँ । जवानीके भोग- 
विलास जलके वेगके समान चपल रै। शरीर क्षण- 
विध्वंसी हे; अतः इस संसारसे भयभीत होकर तू निर्वाणकी 

ही खोज कर।'* 

तब व्याधने पूछा- मुनिराज! यदि एेसी बात है तो 
बताइये कि दुःखका पूर्णतया विनाश करनेके लिये जो 
न कठोर हो ओर न कोमल हो-एेसा कौन-सा 
व्यवहारक्रम हो सकता हे ? 

मुनिने कहा- व्याध! तू इसी समय बाणोंसहित इस 
धनुषको सदाके लिये त्याग दे ओर मुनिके-से आचरणका 
आश्रय लेकर दुःखरहित हो यहीं निवास कर । 

श्रीवसिष्ठजी कहते है-- रामभद्र ! उक्त मुनिके यों 
उपदेश देनेपर उसने धनुष ओर बाणोंका परित्याग 
करके मुनियोका-सा आचरण अपना लिया। फिर बिना 
मोगे जो कुक मिल जाता था, उसीपर जीवन-निर्वाह 
करते हए वह वहीं रहने लगा। कुछ ही दिनोमें 
सारासारको विवेकशीलताने उस मौनीके मनमें उसी 
प्रकार प्रवेश किया, जेसे पुष्प गन्धद्वारा मनुष्योके 
हदयमें अपना स्थान बना लेता है। 

तदनन्तर व्याधद्वारा किये गये प्रश्रके उत्तरम मुनिने 
धारणाके अभ्याससे परकाय-प्रवेशद्वारा देखे गये स्वप्रका, 
दो जीवोके सम्मेलनसे दुगुने विश्वदर्शनका, एकता 
होनेपर एक विश्वके दीखनेका, विस्तारपूर्वक प्रलयदर्शनका, 
प्रलयसागरके हटने, गँवमें ब्राह्यणरूपमें स्थिति, 
दूसरेके शरीरसे बाहर निकलने आदिका वर्णन करनैके 
पश्चात्‌ कहा। 

मुनि बोले- व्याध! सृष्टिको उत्पत्तिका वस्तुतः कोई 
कारण नहीं है । अतः उसकी उत्पत्तिका अभाव स्पष्ट हे । 
इसलिये सृष्टि शब्द ओर उसका अर्थ दोनों ही सर्वथा 
नहीं ह । एेसी स्थितिमे कहां शरीर है, कहाँ हदय है, 
कहाँ स्वप्र है, कहाँ जल आदि है, कहाँ ज्ञान है, कहाँ 
अज्ञान है ओर कहां जन्म-मरण आदि है 2 वास्तवमें तो 
वह निर्मल चिन्मात्र ही है, जिसकी अपेक्षा आकाश 
अत्यन्त सूक्ष्म होते हुए भी उसी प्रकार स्थूल लगता है 
जैसे परमाणुओंके निकट पर्वत। वह चिदाकाश अपने 
आकाशरूप शरीरके विषयमें स्वभावतः जो कुछ संकल्प 
करता है, उससे वह अपनेको जगद्रूपसे जानता है । जैसे 
स्वप्रे केवल चेतन जीव ही नगररूपसे प्रतीत होता है, 


र आयुर्वायुविषदटटिताभ्रपटलीलम्बाम्बुवद्धङ्गुरं 


वास्तवमे वहाँ नगर आदि कुक भी नहीं हे, वैसे ही 
आत्माकाशमें शान्त, अखण्ड, अप्रत्यक्ष चिन्मात्र ही जगद्रूपसे 
भासित होता है। जैसे नेत्रोमे तिमिर रोग हो जानेसे प्रकाशमय 
आकाशमें धुओंसा-सा दीख पड़ता हे, उसी तरह चिद्रूपी 
दृष्टिमे अज्ञानरूपी तिमिर रोगके कारण जगत्‌का भान 
होता है। परंतु वस्तुतः न भान हे न अभान, न प्रातिभासिक 
जगत्‌ है न व्यावहारिक तथा भूताकाश भी नहीं है; बल्कि 
केवल निराकार, अनादि, अनन्त, अद्वितीय चिदाकाश 
ही है। जिस हेतुसे कारणके बिना स्वप्रमे केवल शुद्ध 
द्रष्टा ही भासित होता है, उसी हेतुसे जाग्रते भी कारणका 
अभाव है ओर उसमें न द्रष्टा है न दर्शन। जैसे एक 
काल सृष्टि ओर प्रलय-दोनों रूपोमें व्याप्त है अथवा 
बीज अङ्कुरसे लेकर पुष्प-फलपर्यन्त सभी अवस्थाओंमें 
वर्तमान है, उसी प्रकार ब्रह्म सर्वव्यापी है। जो एककी 
दृष्टम महान्‌ दीवालरूप है, वही दूसरेको दृष्टिमे निर्मल 
आकाश-सा दीखता है। यह बात स्थिर, स्वप्र, संकल्प 
ओर भ्रम आदि अवस्थाओमें देखी गयी है । जैसे आत्मा 
एक निर्मल चिदाकाशस्वरूप होकर स्वप्रमे जाग्रत्‌की 
तरह प्रतीत होता है, उसी तरह जाग्रनमय स्वप्रमें भी 
भासित होता है। दोनों अवस्थाओमें उसकी जरा-सी भी 
अन्यथा प्रतीति नहीं होती। अतः व्याध! समस्त 
मनोव्यापारका त्याग कर देनेपर तुम जैसा रहते हो, वही 
तुम्हारा निरामय स्वरूप हे, तुम वस्तुतः बाहर-भीतर 
सर्वत्र अनन्त आत्मारूपसे निरन्तर स्थित हो। 

ब्रह्मा आदि जो स्वयंभू अपने-आप उत्पन्न होनेवाले 
हे, वे सृष्टिके आदिमे स्वयं ही प्रकट होते है; क्योकि 
उनके शरीर ज्ञानमात्रस्वरूप होते हैँ । अतः उनके जन्म 
ओर कर्म नहीं होते। उनकी दृष्टम न संसार है, न दैत 
है ओर न कल्पना है । विशुद्ध ज्ञानस्वरूप शरीरवाले 
वे सदा सर्वात्मारूपसे स्थित रहते है । सृष्टिके आरम्भकालमें 
जैसे परब्रह्यस्वरूप ब्रह्मा आदि प्रकट होते है, उसी तरह 
सेकड़ों-हजारों दूसरे जीव भी प्रकट होते है; किंतु जो 
अज्ञानी है, वे अपनेको ब्रह्मसे भिन्न मानते है। वे 
असात्विक जीव इस जड दृश्यमय द्ैत-प्रपञ्चको सत्य 
समञ्चकर ही पहले मृत्युको प्राप्त हए थे। अतः अब 


भोगा मेघवितानमध्यविलसत्सौदामनीचञ्चलाः। 


लोला यौवनलालना जलरयः कायः क्षणापायवान्‌ 


पुत्र त्रासमुपेत्य संसृतिवशात्निर्वाणमन्विष्यताम्‌॥ 


(नि° प्र° उ० १३६। ३३) 


सर्ग ९४३- १९४४ | 


* निर्वाण-प्रकरण-उत्तरार्धं * 

उनका कर्मसहित पुनः जन्म दिखायी देता है; क्योकि 
उन्होने स्वयं ही अचेतन देहात्मरूप होकर अवस्तुका 
आश्रय ग्रहण किया है। सर्वात्मरूप चेतनको निर्मलता 
स्वाभाविक है। नित्य ब्रह्य स्व-स्वभावमें ही स्थित है। 
जिसे वह परमात्मस्वरूप ज्ञात हो गया है, उसका वह 
कर्म नष्ट हो जाता है। तब जिसका अस्तित्व ही नहीं 
है, उसके विनाशम कठिनाई ही कोन-सी है । जबतक 


पाण्डित्यकी--परमात्मस्वरूपके ज्ञानकी प्राति नहीं हो 
जाती, तभीतक माया संसारभयको उत्पन्न करनेमें समर्थं 
होती है । पाण्डित्य वही है, जिससे पुनः इस संसारचक्रं 
पतन नहीं होता। इसलिये विशुद्ध ज्ानसे भरपूर उस 
पाण्डित्यकी प्रािके लिये अविराम प्रयल करना चाहिये । 
इसके सिवा अन्य किसी उपायसे तुम्हारा यह संसार- 
भय नष्ट नहीं हो सकता। (सर्ग १३६- १४२) 





पाण्डित्यकी प्रशंसा, चित्‌ ही जगत्‌ है- इसका युक््तिपूर्वक समर्थन 


मुनि बोले- व्याध ! जो परमधामरूपी गन्तव्य स्थानके 
मार्गे ज्ञाता ह तथा जिन्हे आत्मज्ञानका पूर्ण बोध हे, 
एेसे पण्डित जिस गतिको प्राप्त होते है, उसके सामने 
इन्द्रका एेश्चर्य जीर्ण-शीर्ण तृणके समान तुच्छ है । मुञ्चे तो 
पाताल, भूतल ओर स्वर्गलोके कहीं भी एेसा सुख 
अथवा एेशर्य नहीं दीख रहा है; जो पाण्डित्यसे बढ़कर 
हो । जसे सान हो जानेसे मालामें सर्पकी भ्रान्ति तुरत मिर 
जाती है, वैसे ही ज्ञानीकी दृष्टिमें यह अविद्यात्मक दृश्य- 
प्रपञ्च क्षणमात्रमें ब्रह्मरूपमें परिणत हो जाता हे । ब्रह्मका 
जो प्रतिभास है, वही यह जगत्‌ कहा जाता है। इसी 
कारण ये पृथ्वी आदि पञ्चभूत कों हँ ओर इनका कारण 
कहो है अर्थात्‌ जगत्‌की उत्पत्तिमें इन कारणोंकी अपेक्षा 
नहीं है । जैसे स्वप्रद्रष्टाको स्वप्रमे दीखनेवाले मनुष्योकी 
स्थिति काल्पनिक है, वास्तविक नहीं है, उसी तरह 
जाग्रत्स्वरूप स्वप्रमे दीखनेवाले मनुष्योको स्थिति भी 
पूर्वकामनाके अनुसार कल्पित है, यथार्थ नहीं है । 

व्याध | जसे स्वप्रावस्थामें तुम्हारे अन्तःकरणके संकल्पमें 
नगर दीखता है, वैसे ही ब्रह्मके संकल्पमें यह सृष्टि 
वर्तमान है ओर जैसी कार्यकारणता तुम्हारे स्वप्रकालमें 
कही गयी है, वैसी ही कार्यकारणता यहो भी है। 

यद्यपि यह सम्पूर्णं जगत्‌ असत्‌ है, तथापि स्वप्रकी 
तरह इसका अनुभव होता है । यदि “जगत्‌ नहीं है' यों 
कहा जाय तो पूर्ण चेतन ही इस रूपमे विकसित होता 
है । जैसे हमलोगोका यह जगत्‌ है, वैसे ही आकाशमे 
अन्य प्राणियोके लाखों जगत्‌ हँ; परंतु उनकी परस्पर 
अनुभूति नहीं होती। सरोवर, सागर ओर कूपमें पृथक्‌- 


पृथक्‌ निवास करनेवाले मेढकोंको अपने-अपने 
निवासस्थानका ही अनुभव रहता है, उन्हें परस्पर एक- 
दूसरेके दृश्यादिका कुछ भी ज्ञान नहीं रहता। जैसे एक 
ही घरमे सैकड़ों मनुष्योके सैकड़ों स्वप्र-नगर होते है, 
उसी प्रकार आकाशम बहुत-से जगत्‌ भासित होते हैँ; 
परंतु अज्ञानियोके अनुभवमें आनेसे ही उन आकाशीय 
जगतोंकी सत्ता है ओर ज्लानियोके अनुभवका विषय न 
होनेसे वे असत्‌ हैँ । जैसे एक घरमे सैकड़ों मनुष्योके 
सैकड़ों स्वप्र-नगर विकसित होते है ओर नहीं भी होते, 
उसी तरह आकाशम जगत्‌ है ओर नहीं भी है। 

यह भुवन चिन्मात्रमे स्थित है। ‹ त्वम्‌", “अहम्‌' 
आदि रूप जगत्‌ भी चिन्मय है। इस न्यायसे उत्पन्न न 
होता हुआ भी जगत्‌ परमाणुके अंदरतक चला जाता है 
अर्थात्‌ अत्यन्त सूक्ष्म हो जाता है। मै परमाणुरूप हू 
अतः समस्त जगतके आकारमें स्थित हूं। इसी कारण 
भै सर्वत्र य्हातक कि परमाणुके अंदर भी विद्यमान हू। 
यह चिदाकाशरूप मै चिन्मात्र परमाणु होकर जगद्रूपसे 
जहां स्थित रहता हू, वहीं तीनों लोकोंको देखता हूं । मेरे 
अन्तरात्मामें तीनों लोकोंका जैसा रूप विकसित होता है, 
वैसा बाहर नहीं होता; क्योकि कहीं भी किसीने उसे 
देखा नहीं है । स्वप्र अथवा जाग्रते जब-जब अथवा 
ज्हां-जहों जगत्‌का जो भान होता है, वह बाह्य एवं 
आभ्यन्तरसहित समस्त दृश्य चेतन आत्माका भान ही 


है 1 जब स्वप्रमे प्राणीका विस्तृत जगत्‌ भासित होता है, 


तब वह चिदणुस्वरूप आत्माका ही भान होता है ओर 
वह स्वप्र-स्थानरूपसे होताहै। (सर्ग १४२-१४४) 

> संक्षिप्त योगवासिष्ठ * 


[ सर्गं ९४५- ९४९ 


मुनिका व्याधके प्रति बहुत-से प्राणियोंको एक साथ सुख-दुःखकगे ` मुनिका व्याधके प्रति बहत-से प्राणियोंको एक साथ सुख-दुःखकी ` 
प्रा्तिके निसित्तका निरूपण करना 


इस प्रकार स्वप्र, सुषुपि आदिके भेदोका वर्णन 
करके मुनिने पुनः कहा“ व्याध} यद्यपि जाग्रत्‌, स्वप्र, 
सुषुि एवं तुरीय स्वरूपवाला आत्मा आकाररहित 
होकर भी सर्वाकार है, कल्पनाओंसे शून्य होते हुए भी 
सृष्टिरूपी शरीर धारण करनेवाला है ओर शून्यरूप 
दश्यात्मक चित्‌-शरीरसे शन्याकाशको व्याप्त करके 
स्थित है, तथापि यह आकाशात्मक चिन्मात्र अपने शुद्ध 
चिदाकाशस्वरूपसे कभी भी तनिक भी भिन्न नहीं है। 
आकाश, वायु, अग्रि, जल, पृथ्वी, लोकान्तर ओर मेघ 
आदि भूत-भौतिक पदार्थोसहित यह दृश्यजगत्‌ सृष्टिके 
आदिमे भी कारणका अनुभव न होनेसे केवल चिदात्मक 
ही है । वास्तवमे यह नाम-रूपसे रहित ओर बोधस्वरूप 
ही है; क्योकि अन्ततोगत्वा मनोलय हो जानेपर यह 
सारा-का-सारा शुद्ध ज्ञानस्वरूप ब्रह्म ही रह जाता है, 
कोई अन्य वस्तु नर्ही ।' 

व्याधने पृषा- मुने! प्रलय आदि सैकड़ों महावृत्तान्तोसे 
जिसकी अनेकों सृष्टियां समाप्त हो चुकी हैँ, एेसे आपका 
उन-उन लोकम केसा वृत्तान्त घरित हुआ था, उसका 
रहस्य बतलाइये। 

मुनिने कहा सदाचारकी स्पृहा रखनेवाले साधुस्वभाव 
व्याध! स्वप्रगत किसी प्राणीके ओजमें स्थित होनेपर 
उस प्राणीके हदयस्थित ओजमें जो अपूर्वं वृत्तान्त घटित 
हआ, उसे सुनो। उस समय वहाँ मेरा आत्मज्ञान- 
सम्बन्धी सारा चमत्कार विस्मृत हो गया ओर वर्ष 
ऋतुरूप काल धीरे-धीरे व्यतीत होने लगा। मेरा आत्म- 
चिन्तन छूट गया ओर बुद्धि पुत्र-कलत्र आदिमे अनुरक्त 
हो गयी । इस प्रकार उस गृहस्थाश्रममें रहते मेरे सोलह 
वषं बीत गये। तदनन्तर किसी समय एक सम्मान्य 
विद्वान्‌ मुनि अतिधथिरूपसे मेरे घर पधारे। वे मननशील 
तथा अगाध ज्ञानसम्पन्न थे। उनकी तपस्या बडी उग्र थी। 
मेने उनका भलीभोंति आदर-सत्कार किया। तात ! जब 
वे भोजन करके संतुष्ट हो आसनपर शयन करने लगे 
तब मैने जनताके सुख-दुःखके क्रमका विचार करके 
उनसे यों प्रश्च किया-“भगवन्‌। चकि आप महाज्ञानी 
है । जगत्‌की सारी गतिविधियाँ आपको विदित हैं। 
आप्मे क्रोध तो लेशमात्र भी नहीं दीखता तथा सुखमें 


आपकी तनिक भी आसक्ति नहीं है; अतः यह बतानेकी 
कृपा कीजिये कि जैसे शरत्कालमें फलार्थी पुरुषोंको 
धान आदिक प्राति होती है, वैसे ही कर्मशील जीवोके 
अपने शुभाशुभ कमकि फलस्वरूप सुख-दुःख प्राप्त 
होते हँ। तो क्या ये सारी प्रजाएं एक साथ ही अशुभ 
कर्म करती हैँ, जिनके फलस्वरूप दुर्भिक्षादि सभी दोष 
इन्हें एक साथ ही प्राप्त होते हँ 2 यदि दुर्भिक्ष एवं 
अनावृष्टि आदि उपद्रव सबके लिये एक-से ही होते हैँ 
तो इसका क्या रहस्य है तथा किस-किसके दुष्कर्म 
समान होते हँ ?' मेरा यह प्रश्र सुनकर वे मुनि मेरी ओर 
देखकर मुसकराये ओर अमृत-प्रवाहको तरह सुन्दर 
एवं प्रशंसनीय वचन बोले। 

समागत मुनिने कहा- साधो ! यह तो बतलाओ, 
अन्तःकरणके पूर्णतया विवेकसम्पन्न होनेपर इस दृश्यका 
जो सत्‌ या असत्‌-रूप कारण है, उसे किससे जानते 
हो ? तुम कौन हो ओर इस जगते कर्हाँ स्थित हो- 
यो अपने आत्माका पूर्णरूपसे स्मरण करो । मँ कहाँ हू ? 
यह दृश्य क्या है ? क्या सार है? क्या असार है? यह 
सब स्वप्रमात्र ही प्रतीत होता है। इसे तुम क्यों नहीं 
समञ्जते हो ? मेँ तुम्हारे लिये स्वप्र-पुरुष हूँ ओर तुम मेरे 
लिये स्वप्र-पुरुषके तुल्य हो। यह जगत्‌ निराकार 
अनिवंचनीय अनादि ओर कल्पनारहित है। यह चिन्मात्ररूपी 
कोचको चमकके समान स्थित है। इस सर्वव्यापक 
चिन्मात्रका स्वाभाविक रूप ही एेसा है कि यह जहाँ 
जसा समञ्ता है, वहाँ वैसा ही हो जाता है । जब यह 
वस्तुओंके सकारणत्वकी कल्पना करता है, तब सब 
कुछ सकारण है ओर जब अकारणत्वकी कल्पना 
करता हे, तब सभी कुछ अकारण है । साधुपुरुष! जैसे 
बहुत-से वृक्षोपर एक साथ बिजली गिरती है, वैसे ही 
कुछ प्राणियोके कतिपय दुष्कर्म रहनेपर एक साथ ही 
दुःख आदिक पहाड़ टूट पडते हैँ । कर्मोकी कल्पनासे 
जीवात्माको अपने कर्मोका फल भोगना पडता है, परंतु 
जब वह कर्मोकी कल्पनासे उन्मुक्त हो जाता है, तब 
उसे कर्मफलका भोग नहीं प्राप्त होता। स्वप्रमय नगरकी 
भोति इस जगते सहकारी कारण आदि कोई भी कारण 
नहीं है । इसलिये वह अनादि, चेतन, अजर, मङ्गलमय 


सर्गं ९५०-१५९ ] 


* निर्बाण-प्रकरण-उत्तरार्धं * 


। द ७ 





परब्रह्म ही है। यह स्वप्रवत्‌ जगद्भ्रम कोई बिना 
कारणके प्रतीत होता है ओर कोई कारणके साथ। 
वास्तवमें तो यह मिथ्या ही हे। 

महामते! ये सारी सृष्ट्यां पहलेसे इसी तरह 
अकारण ही प्रवृत्त होती आ रही हैँ। जैसे आकाशमें 
देरतक देखते रहनेसे नेत्रोके सामने चक्राकार गोले 
दीखने लगते है, वैसे ही जगते ये ठेर-की-ढेर सृष्टियाँ 
चक्कर काटती रहती है । चित्‌-शक्तिने ही अपनेमें “मेँ 
ही अमुक हूं" यों जिस-जिस भानात्मक रूपकी स्वतः 
कल्पना की, वह आज भी वैसा ही स्थित है। पुनः वही 


चित्‌ उससे भी उत्कृष्ट दूसरे महान्‌ यन्नसे उसे अन्यथा 
करनेमे भी समर्थ है । विद्वानूदरारा जहां कारणक कल्पना 
को जाती है, वहां तो कारणकी सारता रहती है ओर 
जहां उसकी कल्पना नहीं की जाती, वहाँ कारणहीनता 
ही है । यह विस्तृत जगत्‌ पहले बवंडरकी तरह असत्‌ 
ही आभासित हुआ ओर उस समय जैसा भान हआ 
वैसा ही आज भी स्थित है। कुछ लोग अपना शुभ- 
अशुभ पुण्य-पापरूप कर्म मिला-जुलाकर करते हैँ 
अतः उन्हें उनका फल भी उसी तरह सम्मिश्चित रूपमे 
मिलता है। (सर्गं १४५-- १४९) 





मुनिके उपदेशसे आत्मज्ञानक प्रापि, पूर्वदेहमें गमनकी असमर्थताके विषयमे 
प्रश्र करनेपर देह आदिके भस्म होनेके प्रसंगमें मुनिके आश्रम ओर दोनों 
शरीरोके जलने तथा वायुद्रारा उस अग्रिके शान्त होनेका वर्णन 


मुनिने कहा-- व्याध! उस समय उन मुनिने इस 
प्रकारको युक्तिसे मुञ्ञे एेसा ज्लानोपदेश किया, जिससे 
तत्काल ही ज्ेय-ततत्व मेरी बुद्धिमें बैठ गया। जिन 
मुनिने यह चन्द्रोदयके समान मनोहर वचन कहा था, 
वे ही ये मुनिवर तुम्हारे बगलमे बैठे हैँ । (उक्त मुनिको 
दिखाकर कहा --) उनको ओर दृष्टिपात करो। ये 
मतिमान्‌ यज्ञके समान हैँ । इन्हें दुश्यके पूर्वापरका पूर्ण 
ज्ञान है। ये ही मेरे अज्ञानका विनाश करनेवाले हैँ। 
यद्यपि मैने इनसे कहनेके लिये प्रार्थना नहीं की थी, 
तथापि इन्होने ही मुञ्जसे यह बात कही थी। 

अग्रि बोले- विपश्चित्‌! उन मुनिकी वह बात 
सुनकर वह व्याध उस समय विचारने लगा कि यह 
स्वप्रसृष्टि प्रत्यक्ष कैसे हो गयी । यों सोचकर उसे महान्‌ 
विस्मय हुआ। 

तब ॒व्याधने कहा- मुने! भव-तापका अपहरण 
करनेवाले आपने अभी-अभी जो बात मुञ्जसे कही है, 
वेह तो महान्‌ आश्चर्यजनक है ओर मेरे मनमें नहीं बैठ 
रही है। मुनिवर! स्वप्रमे जिनका आपने अपने उपदेशकरूपसे 
वर्णन किया था, उन्हीकी जाग्रतमें प्रत्यक्षता बतला रहे 
हे ओर मै भी उन्हें प्रत्यक्ष देख रहा हू। इसीलिये मे 
इसे परम विस्मयकी बात मानता ह । 

मुनि बोले- महाभाग व्याध! तदनन्तर यहां मेरी 
कौन-सी विस्मयजनक घटना घटी, उसका भँ संक्षेपे 


वर्णन करता हू; सुनो । सहसा उतावली मत करो । तुम्हारे 
समीप बेठे हुए इन मुनिवरने उस समय वहाँ मुञ्चे 
ज्लानोपदेश करनेके लिये वैसा वर्णन किया था ओर मँ 
उन महात्माकी उस वाणीसे तुरत ज्ानसम्पन्न हो गया। 
तत्पश्चात्‌ उनको वाणीके प्रभावसे मुञ्चे अपने पहलेके 
अनादिसिद्ध सन्मात्ररूप निर्मल स्वभावका स्मरण हो 
आया, फिर तो मेरे हदयमें यह भावना जाग उठी कि 
म ही वह मुनि था। एेसा ध्यान आते ही प्रचुर 
आश्चर्यवश स्नान किये हुएकी तरह मेरा हदय आर्द्र हो 
गया। मँ विषय-भोगकी आसक्तिसे इस अवस्थाको प्राप्त 
हो गया हू--ठीक उसी तरह जैसे अज्ञानी पथिक मार्गके 
परिश्रमसे पीडित होकर जलके लिये मिथ्याभूत मृगतुष्णाके 
पीके दौडता है। अहो ! आश्चर्य है, बढते हुए इस मिथ्या 
ज्ञाने, जो सर्वार्थशून्य है, मुञ्ञे यह किस दशाको पहुंचा 
दिया। वास्तवमें तो नमै न यहस्त्री है, न यह घर 
हे ओर न यह भ्रम ही है-यह सब कुछ मिथ्या है, 
फिर भी सत्‌-सा प्रतीत होता है । यह महान्‌ आश्चर्य है । 
अच्छा, अब इस विषयमे मुञ्चे क्या करना चाहिये 2 मेरे 
अंदर बन्धनको तोड़ डालनेमे समर्थं जो ब्रह्माकार 
वृत्तिरूप अङ्कुर है, वह भी काट डालने योग्य है, अतः 
तबतक भ उसीका परित्याग करता हूं। यों सोच- 
विचारकर मैने वरहो उन मुनिसे इस प्रकार कहा- 
"मुनीश्वर! मं अपने आश्रमस्थित मुनि-शरीरका तथा 

जिस शरीरको देखनेके लिये प्रवृत्त हआ हू, उसका भी 
निरीक्षण करनेके लिये जाता हूं।' 

यह सुनकर वे मुनिवर उस समय ठठाकर हंस 

पडे ओर मुञ्चसे कहने लगे-' वे दोनों शरीर अब हैँ 
कहां 2 वे तो अब बहुत दूर चले गये । अथवा वृत्तान्तज्ञ! 
तुम स्वयं ही जाओ ओर उस वृत्तान्तको देखो । वहां 
घटित हुईं घटनाको जब तुम यथार्थरूपसे देख लोगे तब 
स्वयं ही जान जाओगे।' मुनिके यों कहनेपर मैने अपने 
उस प्राक्तन मुनि-शरीरका स्मरण करके वर्हां जानेकी 
इच्छासे इस स्वप्रकल्पित रूपका परित्याग कर दिया 
ओर चिदात्मारूप अपने जीवको प्राणके द्वारभूत पवनसे 
संयुक्त कर दिया। चलते समय मैने उन मुनिसे कहा- 
“मुने ! अपने प्राक्तन शरीरका अवलोकन करके जबतक 
भे लौरता हू, तनतक आपको यहीं बेठे रहना चाहिये ।' 
यों कहकर मै वायुमें प्रविष्ट हुआ। तदनन्तर मै बडी 
उतावलीके साथ उस वायुरूपी रथपर आरूढ होकर 
पुष्पको सुगन्धकी तरह उस अनन्त आकाशमें जाकर 
चिरकालतक भ्रमण करता रहा। परंतु बहुत देरतक 
भटकते रहनेपर भी मुञ्ञे वहांसे निकलनेके लिये उस 
प्राणीके गलेका छिद्र आदि कोई मार्ग प्राप्त नहीं हुआ। 
तब मैने मुनिके पास जाकर उनसे पूरछ्ला-“ मुनिराज। 
यद्यपि मँ स्थावरपर्यन्त अपने विस्तृत संसारमण्डलमें 
चिरकालतक भ्रमण करता रहा, तथापि मुञ्चे वह गलेका 
छिद्र नही प्राप्त हआ-इसका क्या कारण हि ?' मेरे यों 
परश्च करनेपर वे महाशय मुनि बोले-'कमलनयन ! तुम 
उस शरीर-वृत्तान्तको (उपदेश किये गये बिना ही) 
स्वयं अपनी बुद्धिसे कैसे जान गये 2 यदि योगसे एकाग्र 
हहं बुद्धिके द्वारा तुम स्वयं ही इसका अवलोकन करते 
हो तब तो हाथपर रखे हुए कमलकी तरह तुम्हे उसका 
पूर्णतया ज्ञान है ही । तथापि यदि तुम्हे मेरे मुखसे सुननेकी 
इच्छा है तो मेँ उस यथाघटित वृत्तान्तका पूर्णरूपसे वर्णन 
करता हूं, सुनो- 

ˆ तुम अपनेको जैसा समञ्जते हो, वैसे व्यष्टि जीवरूप 
नहीं हो। तुम तो समस्त प्राणियोके तपरूपी कमलके 
लिये सूर्यरूप, कल्याणरूपी कमलोकी खान ओर भगवान्‌ 
श्रीहरिके नाभिकमलकी कर्णिका अर्थात्‌ हिरण्यगर्भ हो। 
वही तुम किसी समय व्यष्टिभावरूप स्वप्र देखनेकी 
इच्छासे तपस्यामें स्थित होकर उस पुष्ट हुई बुद्धिदारा 


# संक्षिप्त योगवासिष्ठ * 
किसी प्राणीके हदयमें प्रविष्ट हुए। जिस हदयमें तुमने 

प्रवेश किया था, वहां पृथ्वी ओर स्वर्गलोक जिसका 
उदर है, उस विस्तृत त्रिलोकीको देखा था। इस प्रकार 
यद्यपि तुम वहां बड़ी देरतक स्वप्र देखनेमे व्यग्र थे, 
तथापि तुम्हारे शरीरम तथा महावनम सोये हुए उस 
जीवके शरीरमे, जिसमें तुम स्थित थे, आग लग गयी । 
फिर तो धुरएेसे धूमिल हुए मेघरूपी वस्त्रंसे आच्छादित 
आकाश चंदोवा-सा मालूम पड़ने लगा। अलातचक्र-सी 
उडती हई बड़ी-बड़ी चिनगारियों सूर्यमण्डल `एवं 
चन्द्रमण्डल-सी जान पड़ने लगीं । उस अग्निने जले हुए 
मेघो पर भस्मपूर्णं धुएके मेघरूपी कम्बलोद्रारा आकाशको 
एेसा आच्छादित कर दिया था मानो वे नीले आकाशदलकी 
रक्षा कर रहे हों । दूर देशमें स्थित लोगोने उसे एक जगह 
स्थिर हुई बिजली-सा देखा। उसकी प्रभासे आकाश 
पिघले हुए स्वर्ण-रससे अनुलिप्त फर्श-सा लग रहा था। 
उसको दीतिमती चिनगारि्यां उड़-उडकर आकाशमें 
पहुंच रही थी, जो ताराओंकी संख्याको दुगुनी बना रही 
थीं । वह वक्षःस्थलमें स्थित ज्वालारूपी बालवनिताओंके 
कराक्षोसे आनन्द प्रदान कर रही थी। उस दावाग्निने, जो 
प्रलयाग्निके समान भीषण थी तथा वेगपूर्वक रेंगते हए 
सर्पकौ तरह चारों ओर फैल रही थी, तुम्हारे आश्रमके 
साथ-साथ तुम्हारे तथा उस प्राणीके शरीरको भी जलाकर 
भस्म कर दिया।' 

व्याधने पूञछ्ा- मुने ! वहो उस अग्निदाहकी उत्पत्तिका 
प्रधान कारण क्या है तथा वह वन ओर आपके वे 
शिष्य-सब-के-सब एक साथ ही कैसे नष्ट हो गये 2 

मुनिने कहा- व्याध ! जैसे संकल्प आदिके विनाश 
ओर उदयमें संकल्पकरतकि मनका स्पन्दन ही कारण है, 
वैसे ही त्रिजगत्‌का संकल्प करनेवाले विधाताका 
मनःस्पन्द ही त्रिजगत्‌ है ओर वही तुरंत उसके विनाश 
ओर उदयका कारण है । चूंकि ब्रह्माका संकल्पनगर ही 
जगत्‌ है, इसलिये उनके मनका स्पन्दन ही इस संसारमें 
प्रजाओंको उन्नति, क्षय, क्षोभ, वृष्टि ओर अवृष्टि 
आदिका कारण है। ब्रह्माका मानसिक संकल्प इस 
त्रिलोकीका कारण है, अतः यह त्रिलोकी कल्पित हे । 
विदवानोकी निर्मल दृष्टिमे चिदाकाशमें चिदाकाशकी ही 
शोभा विकसित होती है, किंतु जो मूर्खं है, उनकी दृष्टिमें 
वह जैसी अथवा जिस प्रकारकी भासती है, तन्मयी ही 


सर्ग ९५२- १५५ । 


* निर्वाण-प्रकरण-उत्तरार्धं * ९५६९ 





है । वास्तवमें तो वह सत्‌ नहीं है। 

समागत मुनिने कहा- मुने ! वहाँ उस अग्निने दोनों 
शरीर, आश्रम, नगर, वे घर ओर वे वृक्ष आदि सबको 
सूखे तिनकेके समान शीघ्र ही जलाकर राखका ढेर बना 
दिया तथा अत्यन्त दाहके कारण जिसकी बड़ी-बड़ी 
शिलां फट गयी थी, एेसे तुम्हारे उस आश्रममें सोये 
पडे हए वे दोनों शरीर भस्म हो गये । इस प्रकार सम्पूर्ण 
वनको पूर्णरूपसे जलाकर वह आग धीरे-धीरे उसी 
प्रकार शान्त हो गयी, जैसे समुद्रके जलको पीकर 
अगस्त्यजी शान्त हो गये थे । तत्पश्चात्‌ वह अग्नि अदृश्य 
हो गयी । उस अग्निके अदृश्य हो जानेपर वायु उस 
सम्पूर्णं भस्मराशिको, जो पहले हवाके लगनेसे उददीप् 
होकर फिर अत्यन्त शीतल हो गयी थी, पुष्पराशिकौ 
भोति कण-कण करके उड़ा ले गयी । इससे अब पता 
ही नहीं चलता कि वह आश्रम काँ था ओर वे दोनों 
शरीर करां चले गये तथा जो पेटीकौ तरह बहुत-से 
लोर्गोका निवासस्थान था, वह नगर जाग्रत्पुरुषके स्वप्रनगरकी 
तरह कहां विलीन हो गया । इस प्रकार जब तुम्हारे तथा 
उस प्राणीके शरीरका अभाव हो गया, उस समय तुम 
स्वप्रके भ्रमसे ग्रस्त थे, परंतु इस समय तुम्हारी संवित्‌ 
ही स्फुरित हो रही है । इसलिये कहां बाहर निकलनेका 
द्वारभूत उस प्राणीके गलेका छिद्र ओर कहाँ तुम्हारा वह 


विराट्‌ आत्मा अर्थात्‌ दोनोमें महान्‌ अन्तर है; क्योकि 
ओजसहित जले हए उस प्राणीका ओजसहित शरीर भी 
तो जल गया था। मुने! इसी कारण तुम्हें वे दोनों शरीर 
प्राप्त नहीं हुए हँ; क्योकि इस समय तुम, जिसका अन्त 
नहीं हे, एसे स्वप्र-संसाररूपी जाग्रत्‌-अवस्थामें स्थित 
हो । सुव्रत! इस प्रकार तुम्हारा यह स्वप्र ही जाग्रद्धावको 
प्राप्त हो गया है ओर हम सब लोग तुम्हारे स्वप्रपुरुष 
हो गये हैँ । यों तुम हमारे स्वप्रपुरुष हो ओर हमलोग 
तुम्हारे स्वप्रपुरुष हैँ, किंतु यह चिदाकाशरूप आत्मा 
सर्वदा अपने स्वभावमें ही स्थित है । स्वप्रपुरुष होते हुए 
जवसे तुम्हें "म जाग्रत्पुरुष हूं" एेसी प्रतीति हई, तबसे 
तुम जाग्रत्पुरुष बनकर पूर्णरूपसे गृहस्थाश्रममें स्थित हो। 
तात! इस प्रकार वहां जैसी घटना घटी थी, वह सारा 
प्रसंग मने तुम्हं पूर्णरूपसे सुना दिया। अब यदि तुम्हें 
मेरे कथनमें संदेह हो तो तुम स्वयं ही ध्यानद्वारा इस 
अनुभूत दृश्यको देख सकते हो। इस प्रकार जो आदि 
ओर मध्यसे रहित है, जिसका रूप अनन्त है तथा शरीर 
अपनी विकसनशक्तिके उत्कर्षसे चञ्चल हो रहा है, 
एेसा यह संविद्घन (ज्ञानस्वरूप) चिन्मयात्मा ही स्वयं 
अपने-आपमें अनेक शुभाशुभ सृष्टियोके रूपमे आकाशमें 
फले हए सूर्यके सुनहले घामको तरह विकसित 
होता हे । (सर्गं १५०-१५९) 





व्याध ओर उस मुनिके वार्तालापके प्रसंगमे जीवन्मुक्त ज्ञानीके 
स्वरूपका वर्णन तथा अभ्यासको प्रशंसा 


समागत मुनिने कहा- मुने ! उस प्राणीके शरीर तथा 
मेरे शरीर आदिका वास्तवमें अस्तित्व न होनेके कारण 
यह सब आदि-अन्तरहित चिदाकाश ही है । इसका रूप 
कर्ता, कर्मं ओर करणसे हीन, क्रमशन्य चिद्घन है । ये 
घट, पट ओर अवट आदि चिदाकाशके विकास है, 
अतः ये स्पष्ट आकारवाले कसे हो गये 2 वस्तुतः यह 
चिन्मात्रका भी विकास नहीं है, बल्कि केवल चिन्मात्राकाश 
ही है; फिर उसका कैसा ओर क्या विकास ? क्या कहीं 
आकाशका विकास होता है? भला, शून्य वस्तु कैसे 
विकसित होगी ? चिन्मात्रका विकास महान्‌ चिद्घनरूप 
शुद्ध ब्रह्म है । वही जगत्‌की तरह अवभासित हो रहा 
हे। एेसी दशामें दृश्य कहाँ ओर द्रष्टापन तो फिर आ 
ही कहोंसे सकता है ? अतः जो कालतः आदि-अन्तशून्य, 


देशतः आदि-मध्यहीन, वस्तुतः अद्वितीय, कारण, कार्य 
ओर तदधीन प्राणियोंसे परे, सत्तामय, भुवन, शेल ओर 
दिगन्तोके कारण नाना-अनानारूप, अप्रमेय, सर्वव्यापक 
चेतन है, वही सब कुछ हे । 

मुनि बोले- व्याध! एेसा निर्णय करके गैं इस 
द्श्यमें स्थित हू। मेरा संताप ओर राग नष्ट हो गया है। 
मे आशङ्का ओर अहंकारसे शून्य होकर निर्वाणस्वरूप 
हो गया हूं। न मेरा कोई आधार है ओरनमैँही 
किसीका आधार हू। म मान ओर आश्रयसे रहित होकर 
अपने चित्‌-स्वभावमें स्थित हूं तथा सर्वथा शान्त होकर 
सृष्टिरूपसे प्रकट हू। मँ शान्ति-लाभ कर रहा हू, चारों 
ओरसे निर्वाण-सुखमें निमग्र हं ओर केवल आत्मसुखमे 
स्थित हूं। मेँ विधि-निषेधसे परे हो गया हूं। अब मेरे 








१७० 


लिये न कुक बाह्य है न आन्तर । इस प्रकार मेँ यहां 


यथाप्राप्त स्थितिके अनुसार निवास करता हूं। तुम तो 
आज सहसा मेरे सामने आ गये हो। 
व्याधने कहा-- मुनिवर! यदि एेसी बात है तोम, 
आप ओर ये समस्त देवता आदि सब-के-सब परस्पर 
एक-दूसरेके सत्‌-असत्‌-स्वरूप स्वप्रपुरुष हो जार्यँगे । 
मुनि बोले- व्याध! तुम्हारा कथन ठीक है; क्योकि 
यह सब-का-सब परस्पर स्वप्रके समान स्थित है तथा 
अपनेमें एक-दूसरेका सत्‌-असत्‌-सा अनुभव होता है। 
जिसने दृश्यको जेसा समज्ञा है, उसे तदनुकूल ही उसका 
अनुभव होता है । वह दृश्य वस्तु अनेक है ओर एक भी 
है । (अज्ञानियोके लिये अनेक है, किंतु जो तत्त्वज्ञानी हैँ 
उनके लिये) जाग्रत्‌-कालमें वह स्वप्रनगरके समान तथा 
पहले न देखे हुए दूर देशमें स्थित दृश्यमान नगरके 
सदृश प्रतीतिमात्र ही है; अतः वह न एक है, न सत्‌ है, 
न असत्‌ है ओर न सत्‌-असत्‌ ही है । लुब्धक ! इस 
प्रकार मैने तुमसे सब कुक वर्णन कर दिया । मेरे निरन्तर 
ज्ञानोपदेश करते रहनेसे तुम ज्ञानसम्पन्न हो गये हो। यों 
तो तुम स्वयं ही ज्ञानवान्‌ हो ओर सब कुछ जानते हो; 
अतः तुम्हारी जेसी इच्छा हो, वैसा करो । प्राज्ञ! यह ज्ञान 
अभ्यासद्वारा परिपक्त हुए बिना मनके अंदर वैसे ही नहीं 
प्रवेश करता, जैसे कमण्डलु आदिके आकारमें परिणत 
हए बिना काष्टमे जल नहीं टिक सकता। एकमात्र गुरु 
ओर शास्त्रके सेवनरूपी अधभ्याससे बोधमें विश्राम प्राप्त 


> संक्षिप्त योगवासिष्ठु * 


[ सर्गं ९१५६-९ ५९ 


होनेपर जब द्वैत ओर अद्वैतकी दृष्टि शान्त हो जाती है, 
तब चित्त निर्वाण कहलाता है। जो अभिमान ओर मोहसे 
रहित हँ, जिन्ोने सङ्कदोष-आसक्तिपर विजय प्राप्त कर 
ली है, जो नित्य अध्यात्म-ज्लानमें लीन रहते हैँ, जिनकी 
कामना पूर्णरूपसे निवृत्त हो गयी हैँ तथा जो सुख- 
दुःखसंज्ञक न्द्से विमुक्त है, एेसे ज्ञानी पुरुष ही परमात्माके 
उस अविनाशी परमपदको प्राप्त होते हँ ।* 

यह सुनकर वह अपने व्याध-कर्मका परित्याग करके 
मुनियोके साथ रहकर तपस्या करनेको उद्यत हो गया। 
फिर तो उसने उन्हीं मुनियोके साथ उन-उन भावनाओंसे 
भावित होकर सदा उसी लोकमें निवास करते हुए अनेकों 
सहस्र वर्षोतक अत्यन्त घोर तपस्या की । अपने तपःकालमें 
ही उसने उन मुनिसे पुनः पूच्-“ मुनिवर! मुञ्चे आत्मविश्रान्ति 
कब प्राप्त होगी ?' तब मुनिने कहा। 

मुनि बोले- व्याध! मैने तुम्हें जिस ज्ञानका उपदेश 
दिया था, वह तुम्हारे हदयके अंदर मौजूद तो है, किंतु 
वह पुरानी लकड़ीके अंदर स्थित थोडी-सी अग्निके 
समान बलहीन है, इसलिये जिसे जला डालना उचित 
हे, उस दृश्यपर वह आक्रमण करनेमेँं असमर्थ है। 
अभ्यासको कमीके कारण अभी तुम्हें कल्याणप्रद 
ज्ञानम विश्रामकी प्राति नहीं हुई है। कुक कालके 
पश्चात्‌ अभ्यासके सुदृढ हो जानेपर तुम्हें पूर्ण विश्राम 
प्राप्त हो जायगा। 
(सर्गं १५२- १५५) 





मुनिको परमपदकी प्रापि, व्याधके महाशवका वर्णन, अग्रिका स्वर्गलोक- 
गमन, भासद्वारा आत्म-कथाका वर्णन तथा बहुत-से आश्चर्योका 
वर्णन करके आत्मततत्वका निरूपण 


अ मुनिने भविष्यमें व्याधके तप करके 
ब्रह्माजीसे वरदान प्राप्त करने, उसकी कायाकी वृद्धि 
होने, मृत्युको प्राप्त होने, फिर राजा सिंधु बनकर 
मन्त्रीके मुखसे तत्त्व सुननेकी बातका सविस्तर वर्णन 
करके कहा-' व्याध! मैने भविष्यमें होनेवाली सारी 
घटनाओंका अतीतकी तरह तुमसे वर्णन कर दिया। 
अब इस समय तुम्हारी जेसी इच्छा हो, वैसा भलीरभाति 





सोच-समञ्चकर करो ।' 

अग्निने कहा-विपश्चित्‌। मुनिका पूर्वोक्त वचन सुनकर 
व्याधका चित्त विस्मयसे पूर्ण हो गया। वह क्षणभरतक 
ठगा-सा खड़ा रहा। फिर तुरंत वह तथा वे मुनि स्नान 
करनैके लिये चले गये। इस प्रकार अकारण ही सुहृद्‌ 
बने हए वे दोनों व्याध ओर महामुनि शास्त्र-चिन्तन 
करते हुए वहां तपस्या करने लगे। तदनन्तर थोडे ही 


* निर्मानमोहा जितसङ्गदोषा अध्यात्मनित्या विनिवृत्तकामाः । दनदैर्विमुक्ताः सुखदुःखसंसेर्गच्छन्त्यमूढाः पदमव्ययं तत्‌॥ 


(नि° प्र° उ० १५४। १८) 


यही श्लोक श्रीमद्धगवदरीता (१५। ५)-मे ज्यो-का-त्यों हे। 


सर्गं १५६- १५९ । 


* निर्बाण-प्रकरण-उत्तरार्धं * ९५७९ 





समयमे मुनिको निर्वाणको प्राति हो गयी। वे आयुके 
अवसानमें अपने पाञ्चभौतिक शरीरका त्याग करके परमपदमें 
लीन हो गये। उधर व्याध चिरकालतक तपस्या करता 
रहा । जब सैकड़ों युग बीत गये, तब उसकी कामना 
पूर्ण करनेके लिये पद्मयोनि भगवान्‌ ब्रह्मा वर्ह आये। 
बेचारा व्याध अपनी वासनाके आवेशको निवारण करनेमें 
समर्थं न हो सका; अतः मुनिद्वारा पहले ही बतायी हुई 
अपने वरकी व्यर्थताको जानते हुए भी उसने ब्रह्माजीसे 
वही वर मोंगा। तब ब्रह्माजी "एवमस्तु -एेसा ही हो, 
यों कहकर अपनी अभीष्ट दिशाको ओर चले गये ओर 
वह व्याध अपनी तपस्याका फल भोगनेके लिये पक्षीकी 
तरह आकाशकी ओर उड़ चला। वर्ह वह गरुडके 
सदृश महान्‌ वेगसे ऊपर-नीचे टेढी- मेदी अनेक उड़ानें 
भरता हुआ आकाशको पूर्ण-सा करने लगा। यों करते- 
करते उसका बहूुत-सा समय बीत गया। इतने लंबे 
समयके बीतनेके पश्चात्‌ भी जब उसके अविद्या-भ्रमका 
अन्त नहीं आया, तब उस विषयसे उसे वैराग्य हो गया। 
तदनन्तर वैराग्य हो जानेके कारण उसने आकाशमें ही 
प्राणोका विरेचन करनेवाली योगधारणा बोधकर अपने 
प्राणका परित्याग कर दिया ओर उसका शरीर मुर्दा- 
सा होकर नीचेकी ओर लटक गया । उसका प्राणवायुसमन्वित 
चित्त तो उस अव्यक्ताकाशमें ही राजा विदूरथकी शतरुरूपा 
पूर्वोक्त सिन्धुताको प्राप्त हो गया। (अर्थात्‌ पूर्वोक्त राजा 
विदूरथके शत्रु राजा सिन्धुका रूप धारण कर लिया) 
जो सारे भूमण्डलका पालन करनेवाली थी तथा वह 
शरीर सैकड़ों मेरुका-सा विशालकाय होकर महाशवके 
रूपमे परिणत हो गया। फिर तो दूसरी पृथ्वीके सदृश 
वह विशाल शव अशनि एवं वज्रके गिरनेका-सा शब्द 
करता हुआ आकाशसे भूतलपर गिर पड़ा। 

विपश्चितोमें श्रेष्ठ पुरुष! इस प्रकार मेने तुमसे उस 
महारशवका वर्णन कर दिया। जिस भूमण्डलरूप जगते 
वह शव गिरा था, वही यह जगत्‌ है, जो हमलोगोके 
स्प्रनगरके सदृश स्फुरित हआ है। 

भो श्रेष्ठ विपश्चित्‌! साधुशिरोमणे! तुम पुनः प्रकृत 
व्यवहारके समान स्थिर भूमण्डलमें अपनी अभीष्ट 
दिशाको चले जाओ। गतिकोविद! प्रजावर्गके स्वामी 
इन्द्र स्वर्गलोकमें अपने सौव यज्ञका अनुष्ठान करना 
चाहते हैँ । उन्होने मन्त्रहरारा मुञ्जे आमन्त्रित किया है, 


अतः में तो वहो जाता ह| 

भास बोले- राजन्‌! यह कहकर भगवान्‌ अग्रि 
अपने स्वरूपसे तो वहीं अन्तर्धान हो गये, परंतु अग्रिरूपसे 
वे निर्मल आकाशमें बिजलीकी अग्निक तरह जाते हए 
दीख पड़े। तथा में भी चित्तद्वारा अपनी प्राक्तन अविद्याके 
संस्कारको वहन करता हुआ पुनः स्वयं अपने दिगन्तगमनरूप 
कर्मका निर्णय करनेके लिये आकाशमें भ्रमण करता 
हुआ स्थित रहा उस समय आकाशमें मुद्ध फिर 
अगणित जगत्‌ दृष्टिगोचर हुए। उनको रूपरेखा भिन्न- 
भिन्न थीं तथा उनके आचार- विचार भी अनेक तरहके 
थे। भूपाल ! उन लोकोमें कहीं बहुत-से प्राणी एकीभूत 
हो गये थे, जिससे उनके अङ्ग छत्ते-सरीखे भासित होते 
थे। उनमें चेतना थी। वे मन्दगतिसे चलते थे ओर 
दर्शकोके हृदयोको हर लेते थे। एेसे बहुत-से प्राणी मुदे 
आकाशमें दृष्टिगोचर हुए। इस प्रकार मै चिरकालतक 
देखता रहा, किंतु स्वप्रकालिक मनोमात्र देह होनेके 
कारण उनका विनाश होते हए तो देखा; परंतु मुदे 
अविद्याका अन्त नहीं दीख पड़ा। तब मै उस दृश्यवर्गसे 
उद्िग्र हो गया ओर किसी एकान्त स्थानें जाकर 
मोक्षसिद्धिके लिये तपस्या करनेको उद्यत हुआ। 

उसी समय इन््रने मुञ्यसे कहा-' विप्चित्‌। चित्ताकाश 
तुम्हारे लिये दूसरी मृगयोनि उपस्थित है; क्योकि तुम्हारी 
यह चित्‌-शक्ति चिरकालतक मृगयोनिमें ही संसरण 
करना चाहती है । इस प्रकार मैने तुम्हारे अवश्यम्भावी 
वृत्तान्तको देख लिया है । तुम मृगयोनिमें उत्पन्न होकर 
राजा दशरथको उस महापुण्यस्वरूपा सभामें पहं चोगे। 
वहां मेरे द्वारा कहा हुआ सारा-का-सारा जान तुम्हारी 
समञ्जमे आ जायगा । इसलिये अब तुम संसारसे खिन्न 
होकर भूतलपर मृगयोनिमें जन्म धारण करो। वहाँ तुम्हें 
इस सम्पूर्णं कल्पित आत्मवृत्तान्तका पूर्णरूपसे स्मरण 
होगा। पुनः जब मृगयोनिसे मुक्त हो जाओगे, तब तुम्हें 
पुरुषरूपको प्राति होगी। उस समय जब ज्ञानाग्निद्रारा 
तुम्हारा शरीर दग्ध हो जायगा, तब तुम्हारा हृदयस्थ 
आत्मज्ञान स्फुरित होगा। उस आत्मनज्ञानके स्फुरणसे तुम 
उस अविद्या नामक भ्रान्तिको, जो चिरकालसे तुम्हारे 
हदयमें स्थित हे, त्यागकर स्पन्दरहित वायुके समान 
उत्तम निर्वाणको प्राप्त हो जाओगे।' 

देवराज इन्द्रके यों कहनेपर उसी समय “इस वनम 

भ यह मृग हू" एेसी मेरी निश्चित प्रतिभा उद्भूत हुई] 
तभीसे मँ उसी श्रेष्ठ पर्वतपर मन्दार-वनके भीतरी 
कोनेमें तृण ओर दर्वाङ्करोका आहार करनेवाला मृग हो 
गया। रघूदह ! तदनन्तर एक समय सीमावतीं एक 
सामन्त शिकार खेलनेके लिये वहां आया । उसे देखकर 
भै भयभीत हो गया ओर छलांग मारकर भागा; परंतु 
उसने आक्रमण करके मुञ्धे पकड़ लिया ओर घर ले 
जाकर तीन दिनतक वहां रखा। तत्पश्चात्‌ वह तुम्हारे 
मनोविनोदके लिये मुञ्चको यहां ले आया । निष्पाप राम। 
यों मैने अपनी सारी आत्मकथाका, जो संसारकी मायाके 
समान तथा नाना प्रकारके आश्चर्यरूपी रससे पगी है, 
तुमसे वर्णन कर दिया। इस प्रकार नाना प्रकारकी 
शाखा-प्रशाखाओंके विस्तारसे युक्त यह अविद्या अनन्त 
है । यह आतत्मज्ञानके अतिरिक्त ओर किसी भी उपायसे 
शान्त नहीं हो सकती । 

ओरीवाल्मीकिजी कहते है-- भरद्वाज ! जब वह विपश्चित्‌ 
वहां इतना कहकर चुप हो गया, तब उसी क्षण 
प्रशसनीय बुद्धिवाले श्रीराम उससे यों बोले। 

श्रीरामजीने पृछा- प्रभो ! यदि दूसरेका संकल्पभूत 
मृग अपने आत्मामं दृष्टिगोचर हआ है तो इससे सिद्ध 
हुआ कि इसी प्रकार असंकल्प पुरुष दूसरेके संकल्परूप 
सृष्टिमे वस्तुं देख सकता है। परंतु यह कैसे सम्भव 
होगा-इसे बतलानेकी कृपा कीजिये। 

विपञ्चितने कहा-- राघव । पहले जिस जगत्‌के 
भूतलपर वह महाशव गिरा था, उसी भूमिपर इन्द्र यञ्लके 
गर्वसे गर्वीले होकर विचरण कर रहे थे। वहीं आकाशमें 
महि दुर्वासा ध्यानमग्र होकर बैठे थे। इन्द्रको यह पता 
नहीं था कि ये मुनि हे । उन्होने अज्ञानवश मुर्दा समञ्चकर 
उन्हें चैरसे ठोकर मार दी। इससे महर्षि दुर्वासा कुपित 
हो गये ओर इन्द्रको शाप देते हुए बोले-"देवराज! तुम 
जिस भूतलपर जाना चाहते हो, तुम्हारे उस अवनितलको 
ब्रह्याण्डके समान विशाल एवं महाभयंकर शव शीघ्र ही 
चूर चूर कर देगा। मुर्दा समञ्कर जो तुमने मेरा अतिक्रमण 
किया है, इस कारण मेरे शापसे तुम शीघ्र ही उस 


पृथ्वीको प्राप्त होओगे।' वस्तुतः तो एक (व्यावहारिक) 
जगत्‌ न सत्‌ है ओर न दूसरा (कल्पित) जगत्‌ असत्‌ 
ही है, क्योकि ये दोनों, जैसी प्रतिभा उदित होती है, 
तदनुकूल प्रतीत होते हैँ । इसलिये इनमें किसे सत्‌ कहा 
जाय अथवा किसे असत्‌ कहा जाय ? अथवा राघव, 
इस प्रसंगमें मै तुम्हे एक दूसरी युक्ति बतलाता हुं 
जिससे बात स्पष्टरूपसे समञ्जमे आ जायगी, उसे सुनो । 
महाभाग! जिसमें सब कुक है, जिससे सबकी उत्पत्ति 
हुई हे, जो स्वयं सर्वात्मक एवं सर्वव्यापक है, उस 
ब्रह्मे सभी कुक सम्भव है। इसीलिये सर्वात्मामें 
संकल्पजनित पदार्थं परस्पर मिलते है- यह बात अवगत 
होती है, क्योकि लोकमें भी देखा जाता है कि जहां 
छाया रहती है, वहीं धूप भी रहता है । एेसा सम्भव न 
हो तो उसे सर्वात्मताकी प्राप्ति ही केसे होगी ? इसलिये 
सर्वात्मामें संकल्पनगर परस्पर नहीं मिलते है- यह भी 
सत्‌ है ओर परस्पर मिलते हँ-यह भी सत्‌ है । इस 
प्रकार जो सत्य नहीं है, उसका अस्तित्व नहीं है ओर 
जो मिथ्या नहीं है, वह भी नहीं है; क्योकि सर्वात्मामें 
सन कुछ सर्वत्र सर्वथा एवं सर्वदा वर्तमान है। 
रघुनन्दन ! यह ब्रह्मसत्ता एेसी है, जो स्वयं ही 
अपनेसे अपना सृजन करती है तथा उसीके प्रभावसे 
अविद्या सादि एवं अनादिरूपसे अनुभूत होती है । इस 
ज्ञानदृष्टिसि सभी कुक क्षणभरमें ही प्रमाणभूत हो जाता 
है ओर अन्य दृष्टस एेसा नहीं होता, इसीलिये 
विद्वानूलोग ज्ञानदुष्टिसिद्ध वस्तुको ही सारभूत मानते हे । 
पूर्णं दृष्टि होनेपर ज्ञानता तथा अज्ञानता एवं सत्‌ ओर 
असत्को स्थितिका कुक भी भेद नहीं है; क्योंकि सत्य 
ब्रह्मे सत्‌ ओर असत्‌-दोनों एक-से है, इसलिये सब 
कुछ काष्ठवत्‌ मौन अर्थात्‌ चिद्रूप ही है। जो दृश्य है, 
वह अनन्त है, वही ब्रह्मता है ओर वही परमपद है, 
इसलिये यह सब कुछ चिदाकाशमयी सर्गश्री भी सृष्टिके 
आदिमे स्वप्रतुल्य शान्त ब्रह्मस्वरूप ही है- यह स्वतः 
सिद्ध हो जाता है। 
(सर्गं १५६-- १५९) 

राजा दशरथका विपश्ित्को पुरस्कार देनेकी आज्ञा देते हए सभाको विसर्जित 
करना, दूसरे दिन सभामें वसिष्ठजीद्रारा कथाका आरम्भ, ब्रह्मके 
वर्णनद्वारा अविद्याके निराकरणके उपाय, जितेद्धियकी 
प्रशंसा ओर इन्ियोपर विजय पानेकी युक्तियां 


श्रीवाल्मीकिजी कहते है -- भरद्वाज ! विपश्चित्‌ यह 
कह ही रहा था कि सूर्यदेव मानो उस वृत्तान्तका 
अवेक्षण करनेके लिये अपने दूरतक फैले हुए किरणरूपी 
पादोँसे दूसरे लोकको चले गये। तब दिनका अन्त 
सूचित करनेवाला नगाड़ा अपने शब्दसे दसो दिशाओंको 
पूर्णं करता हुआ-सा उसी प्रकार बज उठा मानो संतुष्ट 
हुई दिशाओंसे जय-जयकारकी ध्वनि आ रही हो । इधर 
महाराज दशरथ विपश्चित्‌को अपने राज्यके अनुरूप 
क्रमशः गृह, स्त्री ओर धन आदि विभव प्रदान करनेके 
लिये आदेश देते हुए सिंहासनसे उठ पडे। फिर तो राजा 
दशरथ श्रीराम ओर वसिष्ठ आदि सभी सभासदोने 
परस्पर क्रमानुसार एक-दूसरेको प्रणाम आदिके द्वारा 
सत्कार किया ओर फिर सभा विसर्जित करके वे 
अपने-अपने निवास-स्थानको चले गये। वहां उन्होने 
स्नान-संध्या आदि नित्यकर्मसे निवृत्त होकर भोजन 
किया ओर रात बिताकर प्रातःकाल वे पुनः सभामें आ 
गये। फिर तो वह सभा पहलेके ही तरह पूर्णरूपसे 
स्थित हो गयी । तदनन्तर जैसे चन्द्रमा अपनी किरणोसे 
अमृतको वर्षा करता है, वैसे ही मुनिवरने अपने 
मुखरूपी किरणोँसे आहाद उगलते हुए उस यथाप्रस्तुत 
कथाका क्रमशः वर्णन करना आरम्भ किया। 

राजन्‌। यह अविद्या नहीं है । यह असत्‌ होती हुई 
सत्‌-सी स्थित है। उपर्युक्त प्रकारका महान्‌ प्रयल् 
करनेपर भी विपश्चित्‌ उसका निर्णय नहीं कर सका। 
इस प्रकार जबतक इस अविद्याका पूर्णतया ज्ञान नहीं 
हो जाता तभीतक यह अनन्त प्रतीत होती है; किन्तु 
पूर्णरूपसे जान लिये जानेपर तो मृगतृष्णा-नदीके समान 
इसका अस्तित्व ही मिट जाता है। 

भ्रीरामजीने पूछा- गुरुदेव । भासद्वारा वर्णित मुनि 
ओर व्याधका जो सुख-दुःखादि नाना दशाओंसे युक्त 
वृत्तान्त है, यह क्या किसी कारणान्तरसे घटित हआ था 
या स्वभावज है? 

श्रीवसिष्ठजीने कहा-- रघुनन्दन ! यह अपना आत्मा 
पस्मात्मारूप महासागर है । इसमें इसी प्रकारके शून्यात्मक 


प्रतिभारूप आवर्त निरन्तर अपने-आप स्वाभाविक ही 
उठते रहते हे । 

श्रीराम । सत्य वस्तुमें “यह जाग्रत्‌ है, यह स्वप्र हे ' 
इस प्रकारको जो भिन्नता प्रतीत होती है, उसका उन 
दोनोको समानरूपताका पूर्णरूपसे अनुभव हो जानेपर 
विनाश हो जाता है। जो जाग्रत्‌ है, वही स्वप्न है 
ओर जो स्वप्र है, वही जाग्रत्‌ है; क्योकि कालान्तरमें 
“निश्चय ही यह एेसा नहीं है" एेसी बाध-बुद्धि 
दोनोमें समान होती है। जैसे जीवनपर्यन्त नियमरहित 
सेकडों स्वप्र होते हँ, उसी तरह निर्वाणरहित महान्‌ 
अज्ञानमें सेकडों जाग्रत्‌ भी होते हैँ । जैसे लोग उत्पन्न 
होकर नष्ट होनेवाले बहुत-से स्वप्रोका स्मरण करते हैँ 
वैसे ही पूर्वजन्मको स्मृति करानेवाले योगसे सम्पन्न 
प्रबुद्ध पुरुषोको सैकड़ों जन्मोका भी स्मरण होता है। 
जेसे दृश्य ओर जगत्‌-दोनों नित्य ही एकार्थक रै, 
वैसे ही जाग्रत्‌ ओर स्वप्र- ये दोनों शब्द भी एकार्थकः 
कहे जाते हे । 

रघुकुलभूषण राम! जैसे तरङ्ख नदीके जलमें 
द्रवरूपसे स्थित है, उसी तरह सष्टिरूपी लहर चित्स्वभाव 
(चेतनका संकल्प) होनेके कारण चेतनमें ही स्थित 
हैँ । यह चित्‌की छाया ही “जगत्‌ नामसे प्रस्फुरित 
होती है। यह आकाररहित होते हुए भी मूर्तिमती-सी 
होकर द्रव्यको छायाके समान व्याप्त है। आत्मा ही 
अपना बन्धु है ओर आत्मा ही अपना शत्रु है। यदि 
आत्माद्रारा आत्माको रक्षा न को गयी तो फिर उसकी 
रक्षाका दूसरा कोई उपाय नहीं है । जीवकी बाल्यावस्थाको 
ज्ञानहीन होनेके कारण पशुता-सी ओर वृद्धावस्थाको 
मृत्युतुल्य ही समञ्जना चाहिये। यदि विवेकसम्पन्न हो 
तो युवावस्था ही उसका जीवन है। इस संसारको, जो 
विजलीके कौँधनेके समान चञ्चल है, प्रा होकर सत्‌- 
शास्त्र-चिन्तन एवं सत्पुरुषोके सङ्खद्वारा अज्ञानरूपी 
कीचड्से आत्माका उद्धार करना चाहिये। अहो! खेद 
है। ये मनुष्य केसे क्रूर है, जो कीचडमें फंसे हए 
अपने आत्माका भी उद्धार नहीं कर रहे हैँ। भला, 

इनकी क्या गति होगी ?* जैसे मिटीकी बनी हुई 
बेताल-सभा उसके रहस्यसे अनभिज्ञ ग्रामीण पुरुषको 
भय आदि दुःख प्रदान करनेवाली होती है, किंतु जिसे 
उसके यथार्थं रहस्यका यों ज्ञान हो गया है कि यह 
मृण्मयी ही है, उसके लिये वह दुःखदायिनी नहीं 
होती, वैसे ही यह ब्रह्ममयी दुश्यलक्ष्मी अज्ञानीको 
भयादि क्लेश पहुंचाती है; किंतु "यह दृश्य ब्रह्य ही 
है* यों यथार्थं ज्ञान हो जानेपर वह कष्टदायिनी नहीं 
होती। इस दुश्यके तत्तका परिज्ञान हो जानेसे यह 
अशान्त होता हुआ भी शान्त तथा स्थित होता हुआ भी 
विलीन हो जाता है ओर दृश्यमान होता हुआ भी 
दिखायी नहीं पडता। जैसे अपने स्वप्रकालमें स्पष्टरूपसे 
अनुभवमें आया हआ भी स्वप्र-जगत्‌ उसका पूर्ण ज्ञान 
हो जानेसे अथवा जाग जानेसे असत्य ही हो जाता है, 
वैसे ही चिदाकाशमे अनुभूयमान अतएव सत्य-सी 
स्थित हुईं भी यह सृष्टि तत्त्वका पूर्णं ज्ञान हो जानेसे 
केवल शून्यरूप ही अवशिष्ट रह जाती है। 

श्रीरामजीने पृच्ा- मुनिवर! जब इद्दरियोंपर विजय 
पाये बिना इस अज्ञानका उपशमन नहीं होता, तब मुद्ध 
यह बतलानेको कृपा कीजिये कि इन इद्धियोको कैसे 
जीता जा सकता है? 

श्रीवसिष्ठजीने कहा- राघवेन्द्र ! जेसे मन्द दृष्टिवाले 
पुरुषके लिये सक्षम पदार्थके निरीक्षणमें दीपक उपयोगी 
नहीं होता, उसी तरह प्रचुर भोगोमें आसक्त, भौतिक 
पुरुषार्थ-सम्पादनमें संलग्र, जीविकोपार्जनमें दत्तचित्त 
तथा इद्ियजयविहीन पुरुषके लिये केवल शास्त्रादि 
साधन उपयोगी नहीं होते। इसलिये तुम इनद्धियजयमें 
निमित्तभूत इस युक्तिको अविकल रूपसे श्रवण करो। 
इस युक्िके आश्रयसे अपने प्रयत्नद्वारा सम्पादित थोडी- 
सी भी साधन-सम्पत्ति सुखपूर्वक सिद्धिको प्राप्त हो 
जाती है। इस इन्द्रियरूपी सेनाका चित्त ही सेनापति है, 
अतः उसपर विजय पा लेनेसे इद्िर्योपर स्वतः विजय 
प्राप्त हो जाती है-ठीक उसी तरह, जैसे जुतेसे सुरक्षित 
पैरवाले पुरुषके लिये सारी पृथ्वी ही चर्माच्छादित-सी 


* आत्मैव 


> संक्षिप्त योगवासिष्ठु * 

हो जाती है। जो चित्तावच्छिन्ि-चेतन जीवको संविदाकाशरूप 
(ज्ञानस्वरूप) ब्रह्मे एकीभूत करके अपने स्वरूपमें 
स्थित है, उस पुरुषका मन शारदीय कुहरेकी तरह स्वयं 
ही शान्त हो जाता है। जिसने निरन्तर अपने संवेदन 
(ज्ञान) -रूपी प्रयलके द्वारा चित्तवृत्तिको विषयरूपी 
मांससे हटा लिया है, उसे तत्त्वज्ञानियोंका स्वाराज्य पद 
प्राप्त हआ ही समञ्लो। जो स्वधर्मविरुद्ध कायेमिं 
आत्मप्रवृत्तिका त्याग करके शम ओर संतोषका उपार्जन 
करता हुआ स्थित है, वही जितेन्द्रिय हे । जिसका मन 
अपने अंदर आत्मरसिकता ओर बाहर नीरसताका 
अभ्यास करनेमें उद्िग्र नहीं होता, उसका मन शान्त हो 
जाता है। प्रयत्तपूर्वक भलीभांति निरोध कर देनेसे मन 
अपने आश्रयस्थान (विषयानुधावनरूप दुर्व्यसन )-का 
त्याग कर देता है ओर जब वह चञ्चलतासे निर्मुक्त हो 
जाता है तब विवेकको ओर मुडता है। विवेकसम्पन्न 
मन उदारात्मा ओर विजितेन्द्रिय कहा जाता है । फिर वह 
भवसागरमें वासनारूपी तरङ्खोके वेगसे विमोहित नहीं 
होता। इस प्रकार जितेन्द्रिय होकर वह साधु-समागम 
ओर सत्‌-शास्त्रोके अनुशीलनसे जगत्‌को यथार्थरूपसे 
सत्यब्रह्यस्वरूप देखने लगता है। उस सत्यब्रह्मके 
अवलोकनसे संसारभ्रम उसी प्रकार शान्त हो जाता है, 
जेसे जलका ज्ञान हो जानेपर मरुस्थलमें प्रतीत होनेवाली 
जलकी भ्रान्ति मिट जाती है। चेत्यभिन्न चिन्मात्र ही यह 
जगद्रूपसे स्थित है-एेसा सत्य बोध जिसे प्राप्त हो गया 
है, उसे बन्ध-मोक्षकी दृष्टि कोसि प्राप्त हो सकती है 2 
"अहम्‌ ' " त्वम्‌" आदिरूप यह जगत्‌ अविद्यामात्र ही हे । 
यह मिथ्या होनेके कारण शान्त अतएव केवल शून्य 
स्वरूपवाला है ओर चिदाकाशमें ही स्थित हेै। 
रघुनन्दन ! जिनका चित्त उस ब्रह्मम रम गया दहै 
ओर प्राण उसीमें लीन हो गये है, वे परस्पर ज्ञानोपदेश 
करते तथा ब्रह्मविषयक चर्चा करते हए संतुष्ट होते हैँ 
ओर आनन्द मनाते हैँ । इस प्रकार निरन्तर परमात्मामें 
युक्तचित्तवाले तथा प्रेमपूर्वक भजन करनेवाले योगिर्योको 
उस बुद्धियोगकी प्राति होती है, जिससे वे उस 


ह्यात्मनो बन्धुरात्मैव रिपुरात्मनः । आत्माऽऽत्मना न चेत्‌ त्रातस्तदुपायोऽस्ति नेतरः ॥ 


शैशवं वार्धकं ज्ञेयं ॒तिर्यकूत्वं मृतिरेव च । तारुण्यमेव जीवस्य जीवितं तद्विवेकि चेत्‌ ॥ 


संसारमिममासाद्य 


विद्युत्सम्पातचञ्चलम्‌ । सच्छास्त्रसाधुसम्पर्कैः कर्दमात्‌ सारमुद्धरेत्‌॥ 


अहो बत नराः क्रूरा गतिः कैषां भविष्यति । कुर्वन्ति कर्दमोन्मग्रे नात्मन्यपि निजोदयम्‌॥ 


(नि? प्र° उ० १६२1 १८, २१ से २३) 

परमपदको प्रात हो जाते हँ ।* जब तृणमात्रके संरक्षणमें 
भी यतरपूर्वक किया गया साधन ही उपकारी होता है, 
तब भला, त्रिलोकसमूहका संरक्षण यतरके बिना कैसे 
सिद्ध हो सकता है? मनका अङ्कुररूप जो राज्यादि 
सुख है, वह क्या कोई सुख ह 2 अर्थात्‌ वह तो 
अत्यन्त ही तुच्छ है; क्योकि तत्त्वज्ञाने पूर्णतया 
विश्राम प्राप्त हो जानेपर देवराजका पद भी तृणवत्‌ 
लगने लगता है । जसे दृश्य-प्रपञ्चमें रत पुरुष सप्तावस्था 
अथवा जाग्रदवस्थामें दृश्यको ही देखते हँ, वैसे ही 
दुश्यसे विरक्त हए शान्त ज्ञानी महात्मा उस परमपदरूप 
परमात्माको ही देखते हें । श्रीराम ! इस परमपदको तुम 
महान्‌ अभ्यासरूपी वृक्षका फल समञ्लो। यह बिना 
घोर प्रय किये कभी सिद्ध नहीं हो सकता। यदि 


* निर्वाण-प्रकरण-उत्तरार्धं * ९५७९५ 


अज्ञानी भी मेरे द्वारा कहे गये इस शास्त्रका बारम्बार 
आवृत्तिद्वारा आस्वादन करे, श्रवण करे अथवा वर्णन 
करे तो वह तत्त्वज्ञानी हो सकता है । विचारपूर्वक मनन 
किये गये इस उत्तम शास्त्रसे जो ज्ञान उत्पन्न होते है, 
उन ज्ञानोंसे अन्य शास्त्र भी उसी प्रकार रुचिकर लगने 
लगते हे, जैसे नमकसे व्यञ्जन । तत्त्वज्ञोका विषयभूत 
जो परम ब्रह्म है, वह सभी अवस्थाओमें भेदादि मलसे 
रहित सदा एकरस ही रहता है । उसमें कभी किचिन्मात्र 
भी दैतादि मलका अस्तित्व नहीं रहता। चिदाकाशे 
जो यह जगत्‌ स्फुरित होता है, वह चिदाकाशका 
स्वभाव है, जो सूर्यकी प्रभाके समान इस चिदाकाशमें 
ही विकसित होता है। 
(सर्ग १६०- १६५) 





दूश्य जगतूक्ी चेतन्यरूपता, अनिर्वचनीयता, असत्ता तथा ब्रह्मसे अभिन्नताका प्रतिपादन 


= कहते है -- रघुनन्दन ! चिन्मय परमात्मा 
ही इस दुश्यप्रपञ्चके रूपमे फेला हुआ हे । इसलिये ये 
घट, गड ओर पट आदि सब पदार्थं वस्तुतः शुद्ध 
चैतन्यरूप ही हैँ । जैसे स्वप्रमे शुद्ध चेतना ही घटपटादि 
पदाथकि रूपमे भासित होती है ओर जेसे जल ही 
तरङ्गरूपमें प्रतीत होता है, वैसे ही विशुद्ध चेतन- तत्तव 
ही इस दृश्यरूपमें प्रकाशित हो रहा है । तत्त्वज्ञ पुरुष 
घट-पट आदि समस्त भौतिक पदार्थोको ब्रह्यघन, 
चैतन्यघन, परमार्थघन ओर शान्तस्वरूप एकरस आनन्दघनका 
ही प्रसार मानते हैँ। 

श्रीराम ! आत्मख्याति, असत्‌ख्याति, अख्याति ओर 
अन्यथाख्याति- ये जो शब्दार्थ-दृष्टियों हँ, तत्त्वज्ञानी 
पुरुषके लिये खरगोशके सीगकी भांति असत्‌ है । 
इनमेसे कोई कभी भी सम्भव नहीं है । केवल चेष्टाशून्य, 
शान्तस्वरूप, व्यावहारिक नाम आदिसे रहित, ज्ञाता 
(साक्षी) परमात्मा ही सर्वत्र विराजमान है। वह जो 
चिन्मय प्रकाशके स्फुरणसे आकाशस्वरूप शरीर (मूर्त 
जगत्‌), जो कि बिना दीवालके चित्र-सा पदार्थोको 
सत्तामात्र हे, प्रतीत होता है; वास्तवमें अविनाशी ही है। 





१. तच्चित्तास्तद्रतप्राणा बोधयन्तः 
तेषां सततयुक्तानां भजतां 


जेसे जलमें तरद्धे होती हँ, उसी प्रकार शान्तस्वरूप 
परमात्मामें सदा ओर सर्वत्र वह जगत्‌ चिन्मयरूपसे ही 
विद्यमान है । जगत्‌ जिस रूपमे प्रतीत हो रहा है, वैसा 
ही प्रतीत होता हआ भी चेतनाकाशरूप होनेके कारण 


न सर्वथा असत्‌ है ओर न सत्‌ ही है । सारा दुश्य कुछ 
है ओर नहीं भी हे । सर्वथा अनिर्वचनीय है । जिस रूपमे 
इस जगत्‌को स्थिति है, एेसा ही इसका रूप है या एेसा 
नहीं है, यह सत्‌ है या असत्‌ है- संसारचक्रके विषयमे 
उठनेवाले इन प्रश्रोका यथार्थं उत्तर-जगत्‌का यथार्थं 
स्वरूप तत्त्वज्ञानी महात्मा ही जानता है, दूसरा नहीं । 


रघुनन्दन! चिन्मय आकाशमें ही जो चिन्मय 
आकाशका स्फुरण हो रहा है, उसीने उसीको जगत्‌ 


समज्ञा है । तत्त्वज्ञान होनेके पश्चात्‌ वह जगत्‌ कहाँ रिक 
पाता है 2 पूर्णपरब्रह्म परमात्मासे ही यह पूर्ण ब्रह्ममय 
जगत्‌ उसके प्रकट न करनेपर भी प्रकट हआ-सा 
प्रतीत होता है। यह प्रतीति भी ज्ञानस्वरूप परमात्मा ही 
है । जो स्वयं मेरे अनुभवमें आ रहा है, उस आत्मततत्वको 
इस प्रकार अत्यन्त विशदरूपसे बारम्बार उच्वस्वरसे 
प्रकट कर रहा तो भी कुछ मन्दाधिकारी लोगेके 


परस्परम्‌ । कथयन्तश्च तन्नित्यं तुष्यन्ति च रमन्ति च॥ 
प्रीतिपूर्वकम्‌ । जायते बुद्धियोगोऽसौ येन ते यान्ति तत्पदम्‌ ॥ 


(नि० प्र० उ० १६३। ४०-४१) 


कुक अन्तरसे यही दोनों श्लोक गीता (१०। ९-१०)-में आये है । 











५७६ 


> संक्षिप्त योगवासिष्ठ * 


[ सर्गं १६९ 


वा -ााााा यएएयाणखकादादफासदककक्यककककााषसयषाषषष 
भीतर जो मूढता घर किये बेटी है, वह स्वप्र-तुल्य | है। जो समञ्चदार होनेके कारण तत्त्वज्ञानका अधिकारी 
जगते "यह जाग्रत्‌ सत्य ही है' एेसे विश्चासका आज | है, वह भी उस भ्रान्त धारणाको शीघ्र नहीं छोड रहा 
भी त्याग नहीं कर रही है। यह महान्‌ खेदका विषय | है। यह कैसा मोह है। (सर्ग १६६- १६८) 





जीवन्मुक्त तथा परमात्मामें विश्रान्त पुरुषके लक्षण तथा 
आत्सज्ञानीके सुखपूर्वक शयनका कथन 


श्रीवसिष्ठजी कहते है--रघुनन्दन। जिसकी बुद्धि 
अन्तर्मुखी है-आत्मस्वरूप परमात्मामें लगी हई है तथा 
जिसे सुखके साधन सुख ओर दुःखके साधन दुःख नहीं 
दे पाते हे, वह जीवन्मुक्त कहलाता है । जैसे अज्ञानियोकी 
चित्तवृत्ति सब ओर फले हुए विषयभोगोमें आसक्त हो 
उनसे दूर नहीं हटती है, वैसे ही सच्िदानन्दघन परमात्मामें 
अविचल निष्ठा रखनेवाले जिस तत्त्वज्ञानी पुरुषकी 
विवेकशालिनी बुद्धि वहांसे विचलित नहीं होती, वह 
जीवन्मुक्त कहलाता हे। जिसका चित्त अपनी चपलता 
छोडकर चिन्मात्रस्वरूप परमात्मामें विश्राम लेकर वहीं 
रम गया है, वह जीवन्मुक्त कहलाता है । जिसका मन 
परमात्मामें विश्राम लेनेके पश्चात्‌ फिर वहाँसे हटकर इस 
दृश्यजगतमे नहीं रमता है, वह जीवन्मुक्त कहलाता है । 

जो विशुद्ध बोधस्वरूप ज्ञानी महात्मा एकमात्र 
चेतनाकाशमय परमात्माके चिन्तनमें अनायास ही दृढृतापूर्वक 
संलग्र होनेके कारण किसी लौकिक सुखका अनुभव 
नहीं करता हे, वह परमात्मामें विश्रान्त कहलाता है। 
जिसके सभी पदार्थोकि विषयमे सारे संदेह विवेकद्रारा 
वास्तवमें नष्ट हो गये हँ, वह परमपदस्वरूप परमात्मामें 
विश्रान्त कहलाता हे । व्यवहारमें लगे होनेपर भी जिसके 
मनमे कहीं किसी भी पदार्थके प्रति अनुराग या आसक्ति 
नहीं है, वह परमात्मामें विश्रान्त कहलाता है। जो 
प्रारब्धके अनुसार जो कुक मिल जाय, उसीसे निर्वाह 
करता है तथा जिसके सभी कार्य कामना ओर संकल्पसे 
शून्य होते है, वह परमात्मामें विश्रान्त कहा गया है। 
जिस महापुरुषने विश्रामशून्य, आधाररहित तथा लंबे 
संसारमार्गमें उसकी चिन्मात्ररूपताका साक्षात्कार करके 
आत्मामे विश्राम पा लिया है, उसकी सर्वत्र विजय है । 
जन्म-जरा आदि सांसारिक दुःखसे ऊपर उठकर भवसागरके 


पार पहुंचा हुआ श्रेष्ठ ज्ञानी महात्मा परम विश्रान्ति- 
सुखका अनुभव करता हुआ आत्मामें प्रतिष्ठित होता है। 

सारे जगत्‌का अभाव करके परम पूर्णताको प्रात 
हुआ आत्मज्ञानी पुरुष खूब छककर ब्रह्मानन्दमय 
अमृतका पान करता ओर सुखसे सोता है; कैसी अद्भुत 
बात है 2 आत्मज्ञानी पुरुष विषयानन्दके अभावे भी 
निरतिशय ब्रह्मानन्द पाकर महान्‌ आनन्दमें निमग्र हो 
जाता हे, अविनाशी अद्वैत सुखका अनुभव करता है 
तथा दूसरे प्रकाशोसे प्रकाशित न होनेवाले परमात्माके 
महान्‌ प्रकाशसे सम्पन्न हो सुखसे सोता है; यह कैसी 
विलक्षण स्थिति है ? जिसके काम, क्रोध, मोह, लोभ 
आदि रूप अन्धकारका नाश हो गया है, जो परमात्माके 
महान्‌ प्रकाशका रसिक बन गया है तथा केवल अमूर्त 
आनन्दरसमे ही आस्वादका अनुभव करता है, वह 
आत्मज्ञानी पुरुष ही सुखसे सोता है; यह कितनी अद्भुत 
नात है 2 आत्मज्ञानी पुरुषका जो सुखपूर्वक शयन है, 
उसमे अनन्त दुःखोके अनुभवके विषयमे वह विरत 
होता है ओर वर्णाश्रमोचित व्यवहारमें लोकसंग्रहके लिये 
वह लगा रहता है- उससे विरत नहीं होता। बाह्य 
पदा्थोमें उसकी आसक्ति नहीं होती है तथा वह आन्तरिक 
सुखका निरन्तर अनुभव करता रहता है । जो सृक्ष्मसे भी 
सूक्ष्म तथा स्थूलसे भी स्थूल है, उस आत्माको 
चिदाकाशरूपी शय्यापर सुलाकर आत्मज्ञानी पुरुष अपूर्व 
सुखसे सोता हे । इस हमारे जगत्‌को अपने आत्मस्वरूप 
चेतनाकाशके एक कोनेमें स्वप्रके समान देखता हआ 
वह विशद चिदाकाशस्वरूप आत्मज्ञानी पुरुष सुखसे 
सोता हे। लोकपरम्पराके अनुसार प्राप्त व्यवहाररूप मनोरम 
तृणराशिसे निर्मित चटाईपर विश्रामको प्राप्त हआ आत्मज्ञानी 
पुरुष सुखपूर्वक सोता है। (सर्ग १६९) 





सर्ग ९७०- ९७३ 


* निर्वाण-प्रकरण-उत्तरार्धं # 


८७७ 


स ~ 
जीवन्मुक्तके स्वकर्म नामक मित्रके स्त्री, पुत्र आदि परिवारका परिचय तथा 
उस मित्रके साथ रहनेवाले उस महात्माके स्वभावसिद्ध गुणका 
उल्लेख, तत्त्वज्ञानीकी स्थिति, जगत्की ब्रह्मरूपता तथा 
समस्त वादियोके द्वारा ब्रह्मके ही प्रतिपादनका कथन 


श्रीरामजीने पूछा- ब्रह्मन्‌! जीवन्मुक्त पुरुषका मित्र 
कौन है, जिसके साथ वह क्रीडा करता है? उसकी 
त्रीडाका क्या स्वभाव है ? अपने आत्मस्वरूपमें अवस्थिति 
ही उसकी क्रीडा है अथवा रमणीय भोग-स्थानोमें 
विहार करनेसे जो प्रसन्नता प्राप्त होती है, उसीको वह 
अपनी क्रीडा समञ्ता है? 

श्रीवसिष्ठजीने कहा-- रघुनन्दन । जो अपना परम्पराप्राप्त 
सहज कर्म है, जो लोकसंग्रहके लिये किया जानेवाला 
अपना शास्त्रीय कर्म है तथा जो प्रयत्रसे अभ्यासम लाया 
गया सत्‌-शास्त्रोका अभ्यास, विचार, सत्संग, शम, दम, 
तितिक्षा, उपरति, शौच, संतोष, ईश्वर-ध्यान ओर संयम 
आदि अपना कर्म है-ये तीनों प्रकारके कर्म जो निन्द्य 
या निषिद्ध नहीं है वास्तवमें एक ही है । केवल उपाधिभेदसे 
तीन नामोद्रारा कहे गये हैँ । वह एकमात्र त्रिविध कर्म ही 
जीवन्मुक्त पुरुषका स्वाभाविक मित्र हे । वह मित्र पिताके 
समान आश्चासन देनेवाला, स्त्रीके समान लाद्रारा 
अकर्तव्यसे रोकनेवाला तथा जिनका निवारण करना कठिन 
है, एेसे संकटोमें भी सदा साथ देनेवाला है। उसके 
सेवनमें किसी प्रकारकी शङ्काके लिये स्थान नहीं हे। 
वह परमानन्दकी सिद्धिमें पूर्ण सहायक है तथा क्रोधके 
अवसरोपर भी कोपरहित होनेके कारण सान्त्वनारूप अमृत 
प्रदान करनेवाला है। एेसे स्वकर्म नामक अपने सस्त्रीक 
मित्रके साथ वह जीवन्मुक्त पुरुष स्वभावसे ही रमता है, 
किसी दूसरेसे प्रेरित होकर नहीं| 

श्रीरामजीने पृछा- मुनीश्वर ! उसके इस मित्रक स्त्री 
ओर पुत्र आदि कौन है तथा उनका स्वरूप क्या है ? उनमें 
कौन-कौन-से गुण रहै 2 यह संक्षेपसे ही मुञ्ञे बताइये । 

श्रीवसिष्ठजीने कहा- महामते। इस स्वकर्म नामक 
मित्रके ' स्नान” “दान, ' “ तप" ओर “ ध्यान" नामवाले चार 
महात्मा पुत्र है । उनके सदुणोसे सारी प्रजा उनमें भली भाति 
अनुरक्त रहती है। इसकी पल्नीका नाम "समता" हे, जो 
इसे बहुत ही प्रिय है। वह सदा अपने प्रियतमकी हदयवह्भा 
होकर रहती है। चन्द्रलेखाके समान दर्शनमात्रसे ही लोगोको 
जह्वाद्‌ प्रदान करती है । सदा संतुष्ट रहती ओर प्रियतममें 

अनुराग रखती है । करुणाके कारण सब ओर अपना 
वैभव बरती रहती है। चित्तको चुरा लेनेवाली ओर 
आनन्दकी जननी है । सदा पतिके साथ रहती ओर कभी 
अलग नहीं होती है। साधो! जो सदा धैर्य ओर धर्मम 
लगायी जाती है, वह "बुद्धि" ही इस समता रानीकी 
प्रतीहारी (द्वारपालिका) है । वह सदा उसके सामने विनम्र 
रहकर उसे सुख देनेमें तत्पर रहती है । वह उस धर्मधुरन्धर 
धन्यभागी धीर पुरुषके आगे-अआगे दौड़ती हे । इस महातेजस्वी 
राजाके मित्रकी दूसरी स्त्री “मैत्री ' हे, जो राज्यपर बढे हुए 
शत्रुओंको पराजित करनेके लिये राजाको उचित मन्त्रणा 

प्रदान करती है । वह सदा ' समता' के साथ राजाके कधे- 

से-कंधा भिडाकर चलती है । इसके सिवा इन माननीय 

नरेशको आर्य-मर्यादारूपी समस्त कायेकि विषयमे बडी 

चतुराईके साथ उपदेश देनेवाली आचार्यस्वरूपा ` सत्यता 

इसका स्वार्थं सिद्ध करनेवाली धनाध्यक्षा हे । इस तरहक 
उत्तम परिवारवाले मित्र एवं मन्त्रीरूप अपने कर्मके साथ 
सर्वत्र व्यवहार निर्वाह करता हआ जीवन्मुक्त पुरुष न तो 
लौकिक लाभमें हर्ष मानता है ओर न हानि होनेपर कुपित 
ही होता है। निर्वाण मोक्षमें मन लगाये रहनेवाला वह 
मननशील मुनि युद्धादि व्यवहारमें तत्पर होनेपर भी चित्रलिखित 
योद्धाकी भति च्यों-का-त्यों ही निर्लेप स्थित रहता हे । 
निरर्थक वाद-विवादोमें वह पत्थरकी प्रतिमाकी भांति 
मूक बना रहता है। बेमतलबकी बातोको सुननेमे वह 
परले सिरेका बहरा बना रहता है । लोकाचारके विरुद्ध 
सभी क्ममिं मूर्देके समान निश्चेष्ट होता है ओर सदाचारका 
विवेचन करते समय वह सहस्र जिह्वावाले वासुकि एवं 
देवगुरु बृहस्पतिके समान वक्ता बन जाता है । उसको 
वाणीसे सदा पवित्र चर्चा ही प्रकट होती है। अपने या 
दूसरोके कुटिलतापूर्णं दोषोको वह शीघ्र ही ताड लेता है । 
वस्तुविषयक अत्यन्त दुरूह संदेहका भी पलक मारते- 
मारते निर्णय करके शीघ्र ही उसके स्वरूपका विवेचन 
कर देता है। उसकी दृष्टिमे समता ओर हदयमें उदारता 
होती है । वह दानवीर होनेके कारण सबको यथायोग्य धन 
वितरण करता है । उसका स्वभाव कोमल, स्नेहमय ओर 

बुद्धि प्रबुद्ध- तत्त्वज्ञानके प्रकाशसे आलोकित है, वे प्रयतरसे 
एेसे नहीं बनते हे । जेसे चन्द्रमा, सूर्यं ओर अग्नि आदि 
कभी दूसरेकी प्रेरणासे प्रकाशित नहीं होते, वह प्रकाश 
उनका स्वाभाविक गुण होता हे, वैसे ही जीवन्मुक्त पुरुषोका 
यह स्वभावसिद्ध गुण बताया गया हे । 

शान्त तत्त्वज्ञानी पुरुष चलते-फिरते, खड होते, 
जागते ओर सोते समय भी सदा एकमात्र सच्चिदानन्द 
परमात्मामें ही समाहित रहता है । जो भेदमें भी अभेदनिष्ठ 
है, दुःखमें भी सुखदायी स्थितिवाला है ओर बाह्य 
संसारमें रहकर भी अन्तर्मुख होनेके कारण संसारमें नहीं 
है । एेसे ज्ञानी महात्माके लिये दूसरा कौन-सा कर्तव्य 
या प्राप्तव्य शेष रह जाता है ? बाहरके कार्य-- व्यवहार 
करता हुआ भी तत्त्वज्ञ पुरुष हदयसे न तो कुछ त्याग 
करता है ओर न ग्रहण ही करता है। वह सदा अकार्य 
नित्य परब्रह्म परमात्मामें ही स्थित रहता है । ज्ञानी पुरुष 
अज्ञानके आवरणसे मुक्त होता है। उसका अन्तःकरण 
सदा शान्ति ओर आनन्दका ही अनुभव करता है। 
उसके शत्रु-मित्रादि-विषयक विकल्प नष्ट हो जाते हेँ। 
उसमें आत्मसुखस्वरूप सार वस्तुकी ही प्रचुरता होती 
है तथा वह सदा परम शान्तिरूप अमृतसे तृप्त रहता है। 

चारों ओर सुन्दर जगत्‌के रूपमे यह परब्रह्म ही 


> संक्षिप्त योगवासिष्ठ * 
मधुर होता है । वह सुन्दर एवं पुण्यकीर्ति होता है । जिनकी 


[ सर्ग १९७४- ९७६ 





स्फुरित हो रहा है । वह स्फुरण ओर अस्फुरण (सृष्ट 
ओर प्रलयकाल) -में भी अपने निर्विकार स्वरूपम ही 
अकेला स्थित रहता है। दश्यप्रपञ्चके रूपमे भासित 
होकर भी निर्मल, प्रशान्त चेतनाकाशरूप ही है । परंतु 
अनज्ञानियोंकी दृष्टिमे अनादिकालसे प्रलय ओर सृष्टिक 
उदयरूपसे ही उदित है। 
अज्ञ जनताके निश्चयको छोडकर तत्त्वज्ञानी पुरुषकी 
दृष्टिमे ज्यो-का-त्यों स्थित हुआ यह जगत्‌ सदा 
निर्विकार ब्रह्मरूप ही है । यदि तर्क चेतन हो ओर वह 
युक्तिसे यह सम्ह्ञ ले कि मँ तरङ्ग नही, जल ही हँ 
तो उसको तरङ्गता कैसे रह सकती है ? वेदान्तियों, 
जेनियों, सांख्यवादियों, बौद्धो, व्यास आदि आचार्यो, 
पाशुपतों तथा वैष्णव आदि आगमोने भलीभोंतिसे 
प्रतिपादन करके जो-जो दृष्टिकोण उपस्थित किये है 
उन सबके रूपमे भी हमारा प्रतिपाद्य ब्रह्म ही स्फुरित 
हो रहा है। उन्होने अपनी-अपनी दृष्टिसे विभिन्न 
नामोद्वारा उस ब्रह्मका ही प्रतिपादन किया है। उन 
वादियोके अपने-अपने निश्चयके अनुसार पारलौकिक 
एेहलौकिक सुखरूप सारे फलोके रूपमें वह ब्रह्म ही 
उपलब्ध होता हे । ब्रह्मको एेसी ही महिमा है; क्योकि 
उसका स्वरूप सर्वात्मक है। 
(सर्ग १७०-- १७३) 





निर्वाण अथवा परमपदका स्वरूप, ब्रह्मम जगत्की सत्ताका खण्डन, चिदाकाशके 
ही जगद्रूपसे स्फुरित होनेका कथन, ब्रह्मके उन्मेष ओर निमेष ही सृष्टि ओर 
प्रलय है, मन जिसमें रस लेता है वैसा ही बनता है, चिदाकाश अपनेको 
ही दृश्य-रूपसे देखता है तथा अन्ञानसे ही परमात्मामे जगत्‌की 
स्थिति प्रतीत होती है- इसका प्रतिपादन 


श्रीवसिष्ठजी कहते है- रघुनन्दन ! सृष्टियां ब्रह्मरूपी 
समुद्रकी तरङ्ग है । उनमें चैतन्य ही जल है । जीवन्मुक्तो के 
अनुभवे आनेवाला वह चिन्मय जगत्‌ अज्ञानियेकि दुःखमय 
जगत्‌से भिन्न है । वह सच्विदानन्दमयी दूसरी ही सृष्टि है। 
उसमें द्वैत ओर एकत्व आदिके दुःखमय भेद किस 
निमित्तसे रह सकते हैँ ? दुश्यका अत्यन्ताभावरूप जो 
बोध है, उसीको परमपद कहा गया है। वही ब्रह्म है 
ओर “ वह ब्रह्य मै हूं" इस प्रकारका ज्ञान मोक्ष है। ब्रह्म 
ही सब कुछ है (क्योकि ‹ तत्सर्वमभवत्‌' इस श्रुतिसे 
यही बात सिद्ध होती है) तथा वह कुक भी नहीं है 
(क्योकि “नेति-नेति कहकर श्रुतिने इसीका समर्थन 


किया है) । रघुनन्दन । जानी पुरुष ब्रह्मको इसी रूपमे 
जानता हे । सम्यक्‌ ज्ञानसे परम निर्वाणरूप मोक्षकी प्राति 
बतायी गयी है। उसमें ज्यो-का-त्यो स्थित हुआ यह 
सारा विश्च अत्यन्त प्रलयको प्राप्त हो जाता है। वहं न 
अनेकत्व हे, न एकत्व; न कुछ है, न कोई है । वह 
समस्त सदसद्भावोकी सीमाका अन्त ` कहा गया है। 
जहां दृश्यकी सत्ता अत्यन्त असम्भव है, जो शुद्ध बोधका 
उदय रूप हे, जहां समस्त विक्षेपोका अभाव हो जाता है 
तथा जो निरतिशयानन्दरूपसे स्थित ओर परम शान्त है, 
उस चिन्मय परमात्माको ही परमपद समङ्लना चाहिये। 

यह परमात्मा जबतक अज्ञात रहता है, तभीतक 

सर्ग ९७७- १७९ । 


अविद्यारूप मलकी स्थिति है। इसका यथार्थ ज्ञान हो 


जानेपर सब कुछ विशुद्ध परब्रह्म ही है, यह अचल 
निश्चय हो जाता है। जो अनादि, अनन्त, चिन्मय 
परमाकाशरूप है, उस परमात्मामें मल कँसे हो सकता 
है (क्योकि ज्ञान होते ही अविद्यारूपी मल धुल जाता 
है) ? प्रिय श्रीराम ! विचारदृष्टिसे देखा जाय तो कुक भी 
स्फुरित नहीं होता है; क्योकि यह परम चेतन तो अत्यन्त 
विशुद्ध कहा गया है । जो एकमात्र सच्विदानन्दमय है, 
उसका अपने-आपमें कल्पित संकल्प ही इस दृश्य- 
प्रपञ्चके रूपमे फेला हआ है । वास्तवमें तो परब्रह्म न 
पृथ्वी आदि भूत हैँ, न शरीर है ओर न चैतन्यसे भिन्न 
दूसरा ही कोई दुश्यभाव है; किंतु एकमात्र चिन्मय परमात्मा 
ही अपने संकल्पद्वारा समष्टि मनोरूप होकर जगतके 
आकारमें बारम्बार स्फुरित हो रहा है । विचारदुष्टिसे देखनेपर 
यह जगत्‌का स्फुरण भी कुछ नहीं है । केवल सच्िदानन्दघन 
ही स्वयं अपने स्वरूपमें भासित हो रहा है । जहसि 
वाणी लौट आती है, उस निरतिशयानन्दमय परमपदकी 
प्रातिसे तृष्णीम्भाव- स्वरूपभूत निश्चलता ही शेष रहती 
है (वह निश्चलता व्यवहारकालमें भी नहीं हटती है) । 
जीवन्मुक्त पुरुष संसारके व्यवहारमें तत्पर रहता हआ 
भी शुद्ध चिदाकाशरूप ही होता है ओर उसी रूपमे वह 
मूकवत्‌ स्थित रहता है । ज्ञानवारनमिं श्रेष्ठ रघुनन्दन ! चिदाकाश, 
ब्रह्म, चिन्मात्र, आत्मा, चिति, महान्‌ ओर परमात्मा-इन 
सब शब्दको पर्यायवाची (समानार्थकः) ही समना चाहिये। 
ब्रह्य नेत्रकी भाति उन्मेष ओर निमेषरूप है अथवा वायुके 
समान स्पन्द ओर अस्पन्दरूप है । उसका जैसा प्रलयरूप 


#* निर्बाण-प्रकरण-उत्तरार्धं * 

निमेष है, वैसा ही सृष्टिरूप उन्मेष भी है । इन्टींका नाम 
जगत्‌ है । उसने ओंखिं खोलीं तो संसारकी सृष्टि हो गयी 
ओर ओखिं बंद कीं तो जगत्‌का प्रलय हो गया। परंतु 
वह परब्रह्म परमात्मा निमेष ओर उन्मेष-दोनो अवस्थाओमिं 
एकरूप ही रहता है । सौम्य रघुनन्दन ! इस कारण यह 
सम्पूर्णं जगत्‌ जिस रूपमे स्थित है, इसी रूपमें इसे 
शान्त, अजन्मा, अजर, सभी अवस्थाओमें सम ओर 
चिदाकाशरूप ही समञ्जना चाहिये । 

जिसका चित्त जिस वस्तुमें रस लेता है, उसका वह 
चित्त वैसा ही हो जाता है। अतः एकमात्र परब्रह्म परमात्माका 
रसिक हुआ जो ज्ञानीका मन है, वह ब्रह्मभावको ही प्राप्त 
हो जाता है ओर जिसका मन जिसमें रस पाता है, उसने 
उसीको सत्‌ समञ्चा है । जिसकी ज्लानदृष्टिमं दृश्य-अदृश्य, 
सत्‌-असत्‌ तथा मूर्त-अमूर्तं सब कुछ ब्रह्म ही है, उसकी 
दृष्टिमें यहो अथवा ओर कहीं भी न तो कर्ता-भोक्ता 
जीवकी सत्ता है एवं न उसका अभाव ही है (क्योकि 
एकमात्र वही ब्रह्यरूपसे शेष रह जाता है) । 

सहस्रं वादी मिलकर भी सत्‌से अतिरिक्त वस्तुको 
सत्ताका उपपादन नहीं कर सकते तथा उससे भिन्न 
जगत्‌का कोई यथार्थं कारण नहीं उपलब्ध ॒होता। 
इसलिये स्वतः यह बात सिद्ध हो गयी कि आदिकालसे 
ही चिदाकाश अपने-आपको ही दुश्यरूपसे देखता है। 

जैसे स्वप्रमे ‹ स्वयं चिन्मय जीवात्मा ही स्वप्र 
जगत्‌के रूपसे भासित होता है, वैसा ही यहां सृष्टिके 
आरम्भे चिदाकाशके सिवा इस दुश्यका अन्य कोई 
कारण नहीं पाया जाता। (सर्ग १७४- १७६) 





सुष्टिकी ब्रह्मरूपताका प्रतिपादन 


श्रीवसिष्ठजी कहते है-- रघुनन्दन ! तत्त्वज्ञानीकी दृष्टिमे 
कोई अज्ञानी है ही नहीं (वह एकमात्र ब्रह्मके सिवा 
दूसरी किसी वस्तुको देखता ही नहीं है) । अतः जिसका 
अस्तित्व ही नहीं है, एेसे आकाश-वक्षके सदृश अज्ञानीके 
विषयमे विचार करना कैसा होगा ? अज्ञानका बोधस्वरूप 
आत्माके ही भीतर भान होता है; अतः वही उसका 
अधिष्ठान है । जगत्‌ अज्ञानका अङ्ख है, अतः अज्ञानरूप 
ही है। जैसे स्वप्र ओर सुषुति-दोनों निद्राके अन्तर्गत 
होनेसे निद्राके ही अङ्ग है; इसलिये उन्हे केवल निद्रारूप 
ही कहा जा सकता है, वैसे ही जगत्का स्वरूप भी 

अपने अधिष्ठानभूत चिन्मय परमात्मासे भिन्न नहीं है। 
जेसे शुद्ध जलराशिमे लहर, भंवर ओर द्रवता आदिक 
रूपमे जल ही प्रतीत होता हे, वैसे ही ब्रह्मम सर्ग नामक 
ब्रह्म ही भासित होता है। जैसे निर्मल वायुमें स्पन्दन, 
आवर्तं ओर विवर्तं आदिकी प्रतीति होती है, वैसे ही 
ब्रह्मरूपी वायुमें सृष्टिरूपी स्पन्दन भासित होता है। जैसे 
महाकाशमें अनन्तता, छिद्रता ओर शून्यता आदि धर्म 
आकाशरूप ही हैँ, उससे भिन्न नहीं है, उसी प्रकार सृष्टि 
भी परात्पर ब्रह्मरूप ही है । जैसे निद्रा आदिमं स्पष्टरूपसे 
उपलब्ध होनेपर भी ये सारे स्वप्रगत पदार्थ असन्मय ही 

सत्ता नहीं है। परंतु सत्स्वरूप परमात्मामे उपलब्ध 
होनेके कारण उससे अभिन्न ही हैँ । जैसे निद्राकालमें 
मनुष्य एक स्वप्रसे दूसरे स्वप्रमे स्थित होता है, वैसे ही 
अजन्मा परमात्मा अपनी सत्तामे ही एक सर्गसे दूसरे 
सर्गके रूपमे स्थित होते हैँ । जैसे साम्प्रतिक सर्वदर्शनरूप 
परमात्मामे वर्तमान घट, पट आदि शब्द ओर उनके 
अर्थं स्थित हँ, उसी प्रकार अदधितीय महाचैतन्यरूप 
परमात्मामे भूत॒ ओर भविष्य कालकी सारी सष्टियों 
स्थित हें । जैसे परमात्मामें ही सृष्टिरूप परमात्माका भान 
होता है, वैसे ही चितिमें ही चिन्मय शब्द ओर उनके 
अर्थभूत सर्गोका चितिके द्वारा ही भान होता है। 

इस जगते न कोई आकृति है, न संसार है, न 
संसारका अभावरूप मोक्ष हे, न जन्म है, न नाश दहै, न 
सत्ता (भावविकार) है ओर न असत्ता ही है। केवल 
परम शान्त ब्रह्मका ही अपने-आपमें स्फुरण होता है 
अथवा यहां ब्रह्मसे भिन्न किसी प्रकारका स्फुरण भी नहीं 


> संक्चिप्त योगवासिष्ठ * 
है, उसी प्रकार ये सृष्टिके पदार्थं भी हैँ, स्वतः इनकी 


[ सर्गं ९८०- ९८५ 


हे । यद्यपि ब्रह्म अनेकानेक सृष्टिरूपी पुतलियोके समुदायसे 
भरा हुआ हे, तथापि वस्तुतः उसमें जगद्रूपी लता उनकी 
चोयियो, जड, उनकी रचनाएँ ओर उनकी जडोका भूमिमें 
प्रवेश- ये सब अलभ्य हैँ । वह आदि-अन्तसे रहित है, 
कालके द्वारा भी उसके जन्म ओर नाश नहीं होते तथा 
वह पूर्णरूपसे विशुद्ध एवं सच्विदानन्दघन हे । 

चिन्मय प्रकाशरूप परमार्थाकाश ही, जो सब पदार्थोसि 
रहित है, स्वप्रको भाति द्रष्टा, दृश्य ओर दर्शनरूपसे 
प्रतीत हो रहा हे । इसलिये यह जगत्‌ एकमात्र चेतनाकाश 
ही है । आकाशमें भ्रमवश होनेवाली वृक्षसमूहोँकी स्फुरणाके 
समान ब्रह्मरूपी समुद्रम जो नाम-रूपात्मक जलकणोका 
स्फुरण हो रहा है, वही यह सृष्टि है। आकाशम जो 
वृक्षसमूहकी प्रतीति होती है, वह तो आकाशसे भिन्न- 
सी लगती हे; क्योकि उसमें आकाशकी शून्यता नहीं 
दिखायी देती । परंतु परब्रह्यरूपी महासागरमें जो सृष्टिरूपी 
जलबिन्दु विद्यमान हैँ, वे उससे किचिन्मात्र भी भिन्न 
नहीं हे । (सगं १७७-- १७९) 





श्रीरामका कुन्ददन्त नामक ब्राह्मणके आगमनका प्रसंग उपस्थित करना ओर 
वसिष्ठजीके पृछछनेपर कुन्ददन्तका अपने संशयकी निवृत्ति तथा तत्त्वज्ञानकी 
प्राप्तिको स्वीकार करते हुए अपना अनुभव बताना 


श्रीरामचन्द्रजीने कहा- भगवन्‌ मेरे मनमें एक संदेह 
है, आप उसका निवारण कीजिये। एक दिनकी बात 
हे, म विद्यामन्दिरके भीतर विद्वानोकी सभामें बैठा था। 
उसी समय विदेह जनपदसे वहां एक श्रेष्ठ तपस्वी 
श्रीसम्पन्न विद्वान्‌ ब्राह्मण आया। आकर उसने उस 
ब्राह्मणसभाको प्रणाम किया। फिर जब वह एक आसनपर 
बेठा, तब मैने भी उठकर उसे प्रणाम किया ओर 
पूछा ब्रह्मन्‌! आप लंबा रास्ता तै करके अये रहै; 
इसलिये थक गये होगे। किसी विशेष उदेश्यकी सिद्धिके 
लिये यन्नशील-से दिखायी देते ै। बताइये, आज 
कासे आपका शुभागमन हआ है 2" 

ब्राह्मणने कहा-महाभाग। आपका कहना ठीक 
है । मँ अपने उदेश्यकी सिद्धिके लिये विशेष प्रयत्रशील 
हू । यहां जिस प्रयोजनसे आया हँ उसे भी सुन लीजिये। 
मं विदेह देशका ब्राह्मण हूँ ओर विद्याध्ययन कर चुका 
हूं। मेरे दांत कुन्दके फूलकी भांति उज्वल है; इसलिये 
मुञ्चे लोग 'कुन्ददन्त' कहते है । एक दिन मेरे मनमे 


संसारसे वैराग्य हुआ ओर मेँ भ्रमजनित क्लेशकी शान्तिके 
लिये देवताओं, ब्राह्मणों तथा मुनीश्चरोके स्थानोमें भ्रमण 
करने लगा। तब श्रीपर्वतपर एक तपस्वीसे भट होनेपर 
वे मुञ्चे गौरी-आश्रममें स्थित वृद्ध॒ तपस्वीके पास ले 
गये । वृद्ध तपस्वीने श्रीपर्वतवासी तपस्वीकी, उनके सात 
भाइयोकी, उन सबके तपकी, वरदान ओर शापकी एवं 
घरके अंदर ही उन सातोके सपद्रीपाधिपति होकर 
अन्तमें प्रलय-कालमें विलीन होनेकी बाते बतायीं । 
तदनन्तर उन आठवे अपने मित्र तपस्वीकी मृत्युसे 
दुःखी हुआ मै उन कदम्ब वृक्षके नीचे रहनेवाले 
तपस्वीके पास गया। वे तीन मास प्रतीक्षा करनेके नाद 
समाधिसे विरत हुए। तब मैने नम्रतापूर्वक उनके सामने 
अपना प्रश्र उपस्थित किया। इसपर वे इस प्रकार बोले। 

कदम्ब वृक्षके नीचे रहनेवाले तपस्वीने कहा- 
निष्पाप ब्राह्यण। मै समाधिसे विरत होकर एक क्षण भी 
नहीं रह सकता; अतः शीघ्र ही बड़ी उतावलीके साथ 
भे फिर समाधिमें ही प्रवेश करूगा। इस समय मेरा 

सर्ग ९८६- ९८९ । 


# निर्बाण-प्रकरण-उत्तरार्थं * 

वास्तविक उपदेश भी अभ्यासके बिना तुम्हें नहीं 
लगेगा। इसलिये दूसरी युक्ति सुनो ओर वैसा ही करो। 
अयोध्या नामसे प्रसिद्ध जो पुरी है, वहोँ दशरथ नामक 
राजा राज्य करते हँ । उनके पुत्र श्रीराम नामसे विख्यात 
ह। तुम उन्हीके पास चले जाओ। उनके कुलगुरु 
मुनिवर वसिष्ठ सभाम मोक्षके उपायकी दिव्य कथा 
करगे । ब्रह्मन्‌! चिरकालतक उस कथाको सुनकर तुम 
भी मेरी ही भाति पावन परमपदमें विश्राम प्राप्त करोगे। 

एेसा कहकर वे तापस मुनि समाधिरूपी अमृतके 
महासागरमें निमग्र हो गये ओर मै इस दशमे आपके 
पास आया हूं । 

श्रीरामचन्द्रजी कहते है-- गुरुदेव ! वही यह कुन्ददन्त 
नामक द्विज हैँ, जिसने मेरे पास बेठकर यहाँ मोक्षोपाय 
नामक इस सम्पूर्ण संहिताको सुना है। आप इससे 
पूछिये। इसका संशय निवृत्त हुआ या नहीं । 

श्रीवाल्मीकिजी कहते है-- भरद्वाज ! श्रीरघुनाथजीके 
एेसा कहनेपर वक्ताओमें श्रेष्ठ मुनिवर वसिष्ठने कुन्ददन्तको 
ओर देखकर पूर्छा-' निष्पाप विप्रवर कुन्ददन्त! कहो, 
क्या तुमने मेरे इस उत्तम मोक्षदायक उपदेशको सुनकर 
जेय तत्त्वतको जाना ?' 

कुन्ददन्त बोला- भगवन्‌! समस्त संशयोका विनाश 


करनेवाला मेरा चित्त ही इस समय मेरी विजयका सूचक 
है । मेरे सारे संदेहोकी निवृत्ति हो गयी ओर मने अवश्य 
जाननेके योग्य अखण्ड ब्रह्यततत्वको जान लिया । विशुद्ध 
सेय ततत्वका मुञ्चे ज्ञान हो गया। मैने क्षयरहित द्रष्टव्य 
वस्तुका दर्शन कर लिया ओर पाने योग्य सब कुछ मँ 
पा गया। इस समय ब्रह्मरूप परमपदमें विश्राम कर रहा 
हूं । मने आपके मुखसे सुनकर चिन्मय परमात्मततत्वका 
ज्ञान प्राप्त कर लिया। यह जो कुक दिखायी देता हे, सब 
परमार्थ सच्विदानन्दघनरूपी मेष है, जो चिन्मय आकाशम 
अपनेसे अभिन्न जगत्‌के रूपमें छाया है । सर्वात्मक होनेके 
कारण सर्वरूपी सर्वव्यापी परमात्माका सर्वत्र, सदा सबके 
द्वारा ओर सब कुछ होना पूर्णरूपसे सम्भव है । सरसोके 

एक दानेके छिद्रके भीतर असंख्य ब्रह्माण्डोंका किस 

प्रकार होना सम्भव है ओर किस प्रकार उनका होना 

कदापि सम्भव नहीं हे, यह सब मैने पूर्णरूपसे समञ्ज 

लिया। जो-जो वस्तु जब जिस रूपमे यहां भासित होती 

है ओर सम्पूर्ण प्राणियोके अनुभवमें आती है, वह-वह 

उस समय उस रूपमे केवल सर्वघन परमात्मा ही हे । 

इस तरह विचार करनेसे सिद्ध हो जाता है कि सब कुछ 

आदि-अन्तसे रहित एक नित्य विज्ञानानन्दघन परब्रह्म 

परमात्मा ही है । (सर्ग १८०- १८५) 





सब कुछ ब्रह्य है, जगत्‌ वस्तुतः असत्‌ है, वह ब्रह्मका संकल्य होनेसे उससे भिन्न नहीं हे; 
जीवात्माको अज्नानके कारण ही जगतकी प्रतीति होती हे- इसका प्रतिपादन 


श्रीवाल्मीकिजी कहते है- भरद्वाज! कुन्ददन्तके 
इस प्रकार कहनेपर प्रशंसनीय महात्मा भगवान्‌ वसिष्ठ 
मुनिने यह परमार्थोचित वचन कहा। 

श्रीवसिष्ठजी बोले- हर्षकी बात है कि महात्मा 
कुन्ददन्तको शस्त्रश्रवणसे विज्ञानानन्दघन परमात्मामें 
विश्राम प्राप्त हो चुका है। सम्पूर्णं विश्च ब्रह्म ही है-- 
इस ततत्वको ये हाथपर रखे हए ओंवलेकी तरह देख 
रहे हैँ । निश्चय ही भ्रममात्र जिसका स्वरूप है, एेसा यह 
विश्च इन्हे अजन्मा ब्रह्य ज्ञात होने लगा है । भ्रान्ति इनके 
लिये ब्रह्मरूप ही हो गयी है । वही ब्रह्म जो शान्त, एक 
ओर निर्विकार है। जो जैसे, जिसके द्वारा, जहो, जिस 
प्रकारका, जितना, जब ओर जिस हेतुसे है, वह वैसे, 
उसके द्वारा, वहां, उस प्रकारका, उतना, उस कालमें 
ओर उसी हेतुसे कल्याणमय, शान्त, जन्मादिरहित, मौन, 


अमौन, अजर, सर्वव्यापी, सुशून्य, अशून्य, आदि- 
अन्तसे रहित एवं अक्षय ब्रह्म ही है । व्यवहारमें ब्रह्म 
स्वयं दुश्य, स्वयं द्रष्टा, स्वयं चेतन, स्वयं जड, स्वयं 
सब कुछ ओर स्वयं कुक भी नहीं है । वास्तवमें वह 
सच्चिदानन्द परमात्मा अपने-आपमें ही स्थित दहै। 
दृश्यजगत्‌ ही परब्रह्म है ओर परब्रह्म ही दृश्यजगत्‌ ह । 
यह न तो शान्त है, न अशान्त है; न निराकार है ओर 
न साकार ही है। 

जैसे जागनेपर स्वप्र आदि निराकार भासित होते है, 
वैसे ही ब्रह्म-साक्षात्कार हो जानेपर यह शरीर भी 
निराकार ही प्रतीत होता है। चैतन्यमात्र ही इसका 
स्वरूप है। यह स्वप्रको भति अनुभवमें आनेपर भी 
असत्‌ ही है । ये भ्रमवश दिखायी देनेवाले सृष्टि, स्थिति 
ओर प्रलय आदि भाव वास्तवमे नहीं हँ । जैसे 

चित्रलिखित चित्रवधू चित्रसे अतिरिक्त नहीं है, वैसे ही 
यह दृश्यमान जगत्‌ परमात्मासे भिन्न नहीं है। जैसे 
चित्नकारद्वारा बनायी जानेवाली चित्रगत सेना बुद्धिस्थ 
चित्रसे भिन्न नहीं हे, वैसे ही खष्टाकी चित्तता-दशामें मूर्त 
सृष्टि नाना रूपोमें प्रतीत होती हई भी उससे भिन्न न 
होनेके कारण नानात्वसे रहित है। 

रघुनन्दन } जैसे समुद्रम जलराशिका स्फुरण होनेपर 
ही उसमें भंवर उठते है, उसी प्रकार विशुद्ध चिदाकाशका 
अपने सत्यसंकल्पके अनुसार जो स्फुरण है, उसीको 
जगत्‌ कहते हँ । परमात्मचैतन्यमे समुद्रम जलराशिकी 
भोति वस्तुतः चिदात्मक जगद्धावोंका जो अकस्मात्‌ 
भान होता है, उसे मनीषी पुरुष संकल्प आदि नाम देते 
है । कालसे, अभ्यासयोगसे, विचारसे, समभावसे, जातिकी 
सात्विकतासे ओर अन्तःकरणके सात्विक एवं निर्मल 
होनेसे सम्यग््ञान-सम्पन्न यथार्थद्शीं तत्त्वज्ञ पुरुषकी 
बुद्धि दैत ओर अद्वैतसे रहित चिन्मात्नस्वरूप हो जाती 
है। चिदाकाशरूप परमात्मा चिदाकाशमें ही स्फुरित 
होनैवाले अपने इस रूपको- ्रष्टा-दृश्यरूप जगत्‌को 
देखता हुआ सदा साक्षीरूपसे प्रकाशित होता है । वह 
उससे भिन्न नहीं है । एक चेतनसत्ताके उपजीवी होनेसे 
द्रष्टा ओर दृश्य दोनों एक रहै; क्योकि चिदाकाश 
सर्वव्यापी है। जैसे शून्यत्व ओर आकाशमें कोई भेद्‌ 
नहीं है, उसी तरह जगत्‌ ओर ब्रह्मम भी भेद नहीं है। 

श्रीराम! सृष्टिक आरम्भकालमें परमात्माके मनमें 
अपने प्रकृतिसहित विलीन हुए प्राणिरयोके पूर्वकृत 
कर्मवासनानुसार जो कुछ नियत रूपसे भान हुआ, वह 
जैसा था ओर जिस प्रकारके कार्य-कारणभावसे स्थित 
था, वह आज भी उसी रूपमे स्थित है तथा वही जगत्‌ 
कहलाता है। सर्वशक्तिमान्‌ परमात्माको जिस-जिसका 

जैसे संकल्प होता है, वह-वह उसी रूपमे हो जाता है। 


सत्यसंकल्प परमात्माको संवित्‌ (अनुभूति) साररूप 
हे। अतः उसे जिस वस्तुका भान हुआ, वह अभानरूप 
कैसे हो सकता है? 

रघुनन्दन ! चेतन जीवको जो उत्पत्ति बतायी गयी 
हे, उसका अभिप्राय इतना ही है कि जीव ब्रह्मसे भिन्न 
नहीं है, यह बात सम्म आ जाय । जीवको उत्पत्ति 
वास्तविक है, यह बताना अभीष्ट नहीं है। वस्तुतः 
चेतनस्वरूप जीव चिन्मय परब्रह्म परमात्माका अंश है; 
इसलिये कृत्रिम नहीं है । किंतु अज्ञानसे चेत्य अर्थात्‌ 
दूश्यजगत्‌को ओर उन्मुख हो जानेके कारण ही वह 
जीव शब्दसे कहा जाता है । जीवनसे अर्थात्‌ प्राण ओर 
कर्म॑न्दि्योको धारण करनेसे तथा चेतनसे अर्थात्‌ सानेन्धियोको 
धारण करनेसे वह जीव कहलाता है । "मेँ ब्रह्म हूं" इस 
यथार्थं आत्मस्वरूपको भूलकर चिन्मय जीवात्मा जब 
यह देखने लगता है कि मँ यह मनुष्य आदि शरीर हूँ 
ओर यह पृथ्वी आदि मेरा आधार है, तब वह उसीमें 
दृढ आस्था बोध लेता है। असत्यमें सत्यबुद्धि करके 
ही जीव भावनावश बंध जाता है ओर अपने भीतर 
बारम्बार भावना एवं नानात्वका अनुसरण करने लगता 
है। जो जिसमें अत्यन्त आसक्त होगा, वह उसे क्यों न 
देखेगा ? जगत्‌की जो भ्रान्ति हो रही है, वह असत्य ही 
है तो भी भावनाके कारण इस प्रकार प्रौढताको प्राप्त हो 
गयी है। सबके कारणभूत सनातन ब्रह्मसे भिन्न दूसरा 
कोड जगतूका कारण नहीं है। वह कारण भी कार्यताके 
बिना सम्भव नहीं हे ओर निर्विकार कूटस्थ सच्चिदानन्दघन 
अद्वितीय ब्रह्मम कार्यता ओर कारणता आदिका होना 
कदापि सम्भव नहीं हे। इसलिये इस जगत्‌की प्रतीति 
अज्ञानके कारण ही हो रही है। (सर्ग १८६- १८९) 





श्रीरामजीके विविध प्रश्च ओर श्रीवसिष्ठजीके द्वारा उनके उत्तर 


श्रीवसिष्ठजी कहते है-- रघुनन्दन ! ज्ञानकी ज्ेयतापत्ति 
अर्थात्‌ जो ज्ञानस्वरूप है, उसे ज्ञेय-जड दृश्य समञ्च 
लेना ही बन्धन है ओर उस जेयता-जड दृश्युद्धिका 
सर्वथा निवारण ही मोक्ष कहलाता है। 


हो जानेपर यहां बन्धताबुद्धि कैसे निवृत्त होती है ? 
श्रीवसिष्ठजीने कहा-शम, दम आदि साधनोसे 

युक्त सच्चिदानन्द परमात्माका सम्यग्ज्ञानरूप प्रबोध प्राप्त 

होनेसे भ्रान्ति-बुद्धि दूर हो जाती है। उस भ्रान्ति-बुद्धिके 


श्रीरामजीने पृषछा- ब्रह्मन्‌! ज्ञानकी ज्ञेयता-बुद्धिका | दूर हो जानेपर इस प्रकार ज्ञेयता--जड दृश्यबुद्धिको 


निवारण कैसे होता है 2 उस ज्ञेयता-बुद्धिका सर्वथा निवारण 


अत्यन्ताभावरूपा परम शान्तिमियी स्वरूपभूता निराकार 


सर्ग १९०] 


#* निर्वाण-प्रकरण-उत्तरार्धं * 

मुक्ति प्रा होती है। 

श्रीरामजीने पूछा--ब्रह्यन्‌। केवल्य बोधरूप सम्यगज्ञान 
क्या कहलाता है, जिसकी पूर्णरूपसे प्रापि हो जानेपर 
यह जीव बन्धनसे छुटकारा पा जाता है ? 

श्रीवसिष्ठजीने कहा-- श्रीराम ! सबका अधिष्ठानभूत 
जो चिन्मात्र ज्ञान हे, वह त्रिकालमें भी ज्ञेयरूप नहीं हो 
सकता। वह केवल अव्यय ज्ञान अवर्णनीय है । इस प्रकार 
जो आन्तरिक बोध है, उसे सम्यग्ज्ञान कहा गया है। 

श्रीरामजीने पृूछा-- स्लानस्वरूप चिन्मय परमात्माके 
अंदर उससे भिन्न ज्ञेयता क्या है 2 यह बताइये, साथ ही 
इस बातपर भी प्रकाश डालिये कि “ज्ञान शब्दकी 
व्युत्पत्ति कैसे करनी चाहिये। अवबोधनार्थक *ज्ञा' 
धातुसे भावमें ल्युट्‌ प्रत्यय होनेपर ज्ञान शब्द बनता है 
या करणमें प्रत्यय होनेपर ?* 

श्रीवसिष्ठजीने कहा-- रघुनन्दन ! बोधमात्र ही ज्ञान 
है। अतः यहाँ भावसाधनमात्र ज्ञानको ही ग्रहण किया 
गया है अर्थात्‌ भावमें प्रत्यय करनेसे जो ज्ञान शब्द 
बनता है, वही यहां अभीष्ट है । ज्ञान ओर ज्ञेयमें कोई 
भेद नहीं है, जैसे पवन ओर स्पन्दनमें (वायु ओर 
उसकी गतिशीलतामे) भेद नहीं होता है। 

श्रीरामजीने पृछा- यदि एेसी बात है तो यह 
ज्ञान, सेय आदिका भ्रम, जो खरगोशके सींगकी भति 
मिथ्या ही है, तीनों कालम व्यवहारके योग्य कैसे सिद्ध 
होता है? 

श्रीवसिष्ठजीने कहा- बाह्य पदा्थोकि भ्रमसे ही यहां 
भ्रमबुद्धि उत्पन्न हुई है, एेसा जानना चाहिये । वास्तवमें 
किसी ही बाह्य अथवा आभ्यन्तरिक पदार्थका अस्तित्व 
सम्भव नहीं है । इसलिये ज्ञान ओर ज्ञेय आदिका भेद- 
भ्रम मिथ्या ही है (स्वप्रकालमें अथवा भ्रान्तिज्ञानमें 
सहस्रो असत्‌ पदार्थ व्यवहारमें आते हैँ । अतः वह ज्ञान 
ओर ज्ञेय आदिका भ्रम असत्य होनेपर भी इसका 
अज्ञानियोके व्यवहारमें आना असम्भव नहीं हे) । 

श्रीरामजीने पूछा- मुने! तुम, मेँ आदि जो यह 
प्रत्यक्ष दृश्यपदार्थं है, जो भूत॒ आदिरूपसे अनुभवमें 
आता है, वह है ही नहीं, यह कैसे समज्ञा जाय 2 कृपया 
मुञ्ञे बताइये । 


श्रीवसिष्ठजीने कहा- निष्पाप रघुनन्दन! सृष्टिक 
आरम्भकालमें विराट्‌ पुरुष ब्रह्मा आदिके रूपमे कोई 
भी पदार्थ उत्पन्न ही नहीं हुआ। इसलिये किसी ज्ञेय 
अथवा दृश्य वस्तुकी सत्ता सम्भव ही नहीं हे । 

श्रीरामजीने पूछा- मुने । भूत, भविष्य ओर वर्तमान 
कालमें होनेवाला जो यह जगत्‌का दर्शन है, जिसका 
प्रतिदिन सबको अनुभव हो रहा है, इसके होते हुए आप 
यह कैसे कह रहे हैँ कि यह जगत्‌ कभी उत्पन्न ही 
नहीं हुआ; इसलिये कभी किसीको इसका दर्शन भी 
नहीं हुआ। 

श्रीवसिष्ठजीने कहा-- श्रीराम! स्वप्रके पदार्थ, 
मृगतृष्णाका जल तथा संकल्पित पदार्थ-ये सब न तो 
कभी उत्पन्न हुए ओर न वास्तवमें कभी देखे गये । फिर 
भी, भ्रमवश इनको प्रतीति हो जाती है। इसी तरह मै, 
तुम आदि रूप जो जगत्‌ है, यह न कभी उत्पन्न हुआ 
ओर न तत्त्वदुष्टिसे देखनेपर कभी उपलब्ध ही हआ। 
इसलिये सर्वथा मिथ्या है, तथापि भ्रमवश इसकी 
प्रतीति होती हे। 

श्रीरामजीने पृछा- भगवन्‌ मे, तुम, यह इत्यादि 
रूपसे पूर्णतः अनुभवमें आनेवाला यह जगत्‌ सृष्टिक 
आदिमे उत्पन्न ही नहीं हुआ, यह कैसे समज्ञा जाय ? 

श्रीवसिष्ठजीने कहा- रघुनन्दन! कारणसे ही कार्य 
उत्पन्न होता है, अन्यथा नहीं । यह एक निश्चित 
सिद्धान्त है । प्रलयकालमें तीनों लोकोंका जो पूर्णतः लय 
हो गया, तब पुनः इसकी उत्पत्तिके लिये कोई कारण ही 
नहीं रह गया था (कारण न होनेसे सृष्टि हुई ही नहीं, 
इसलिये जो कुछ दीखता है, सब मिथ्या प्रतीतिमात्र है) । 

श्रीरामजीने पूछा- मुने! महाप्रलय हो जानेपर जो 
अजन्मा, अविनाशी परब्रह्म अवशिष्ट रह गया, वही 
नूतन सृष्टिकी उत्पत्तिका कारण कैसे नहीं हो सकता ? 

श्रीवसिष्ठजीने कहा-- श्रीराम । कारणम जो कार्य 
सत्‌-रूपसे विद्यमान है, वही उससे प्रकट होता है, जो 
उसमें है ही नही, वह कैसे प्रकट हो सकता है ? क्या 
कभी घटसे पटक उत्पत्ति होती है ? कभी नहीं । 

श्रीरामजीने कहा- महाप्रलय आनेपर जगत्‌ 
सृक्ष्मरूपसे ब्रह्मम रहता हे। वही सृष्टिके समय युनः 


* ' ल्युट्‌ च" (पा० सू० ३।३। ११५) इस सूत्रसे भावमें ल्युट्‌ प्रत्यय होता है तथा “करणाधिकरणयोश्च (पा० सू० ३।३। १९७) 
इस सूत्रसे करण ओर अधिकरण अर्थमें ल्युट्‌ प्रत्यय होता है । ' भावम ' प्रत्यय होनेपर ज्ञान शब्दका अर्थ होगा-जानना, समञ्जना, 
बोध होना। करणें प्रत्यय होनेपर ज्ञानका अर्थ होगा- ज्ञानका साधन, जिससे जाना जाय वह करण। 

उससे प्रकट हो जाता हे। 

श्रीवसिष्ठजी बोले-- परम बुद्धिमान्‌ निष्पाप रघुनन्दन । 
महाप्रलयके अन्ततक उस ब्रह्मम जगत्‌को सत्ताका 
किसने अनुभव किया है तथा उसकी वह सत्ता वहां 
किस रूपमे रहती है 2 

श्रीरामजीने कहा- ब्रह्यमे जगत्‌को सत्ता उस समय 
ज्ञानस्वरूपा ही होती है ओर ज्ञानियोके अनुभवमें भी 
आती है। अतः वह प्राकृत आकाशके समान शन्यरूप 
तो नहीं होती। इसलिये उस सत्ताको असत्‌ नहीं कहा 
जा सकता। 

श्रीवसिष्ठजी बोले- महाबाहो ! यदि एेसी बात है 
तो वह ज्लान ही तीनों लोकोंका स्वरूप है। किंतु जो 
विशुद्ध ज्ञानस्वरूप है, उसके जन्म ओर मरण कैसे हो 
सकते हें ? 

श्रीरामजीने पृ्ा- भगवन्‌! यदि इस प्रकार सृष्टि 
उस ब्रह्मम स्थित नहीं है तो यह भ्रान्ति कासे ओर 
कैसे आ गयी 2 यह मुञ्चे बताइये । 

श्रीवसिष्ठजीने कहा- श्रीराम ! कार्य-कारणताका अभाव 
होनेसे ही ब्रह्मे न सृष्टि है न प्रलय। यह जो जगत्‌ 
भासित होता है, वह जिसको ओर जिस रूपमे भास रहा 
है, वह सब जाता, ज्ञान ओर ज्ञेयरूपी त्रिपुरी केवल 
आत्मा ही हे। 

श्रीरामजीने पूछा- यह बात तो असंगत-सी लगती 
है । जो यन्त्रका चालक चेतन है, वह जड यन्त्ररूप कैसे 
हो सकता है? द्रष्टा ईश्वर स्वयं ही दृश्य कैसे बन 
सकता है 2 काठ दाहक बनकर अग्रिको जला दे, क्या 
यह कभी सम्भव है? 

श्रीवसिष्ठजीने कहा- रघुनन्दन ! द्रष्टा दुश्यभावको 
नहीं प्राप्त होता; क्योकि दृश्यकी सत्ता सम्भव ही नहीं 
है। केवल द्रष्टा ही प्रकाशित होता है, जो एकमात्र 
सच्चिदानन्दघनस्वरूप एवं सर्वात्मा है। 

श्रीरामजीने पृ्ा- भगवन्‌! तन सृष्टिके आदिमे 
अनादि, अनन्त, शुद्ध चिन्मय ब्रह्म ही जगत्‌का संकल्प 
करता है । इसीसे इस जगत्‌का भान होता है । यदि एेसा 
न होता तो चेत्य जगत्‌का प्राकट्य कैसे हो सकता था? 

श्रीवसिष्ठजीने कहा- किसी भी चेत्यकी उत्पत्ति 
सम्भव नहीं है; क्योकि उसका कोई कारण ही नहीं हे । 
चेत्यके अत्यन्त अभावके ही कारण चेतनकी 
नित्यमुक्ता ओर अवर्णनीयता सिद्ध होती है। 

श्रीरामजीने पूषछा- यदि एेसी बात है तो ये अहंता 
आदि चेत्य कैसे ओर कसि उत्पन्न हुए है, जगत्‌का भान 
कैसे होता है ओर स्पन्दन आदिका अनुभव क्यों होता है ? 

श्रीवसिष्ठजीने कहा-- श्रीराम! मँ पहले ही बता 
चुका हू कि कारणक सत्ता न होनेसे आदिकालमें ही 
किसी वस्तुकी उत्पत्ति नहीं हुई थी । एेसी दशामें चेत्य 
कसि होगा ? इसलिये सब कुक शान्तस्वरूप परब्रह्य 
ही है। सृष्टिकी प्रतीति केवल भ्रममात्र हे। 

श्रीरामजीने पूछा-- मुने ! जो वाणीकौ पहुंचसे बाहर 
है, चेत्य ओर चलन आदिसे रहित है, सदा स्वप्रकाश 
एवं निर्मल है, उस नित्यमुक्त परब्रह्यमे किसको किस 
निमित्तसे तथा कैसा भ्रम हो सकता है (जन ब्रह्मके 
सिवा दूसरा कोई है ही नहीं ओर वह नित्यमुक्त 
ज्ञानस्वरूप है तो उसमे किसको ओर कैसे भ्रम हो 
सकता है 2 फिर यह जगत्‌ नामक भ्रम क्या बला है 2) 
इसका उत्तर मुञ्ञे दीजिये। 

श्रीवसिष्ठजीने कहा-- श्रीराम सृष्टिरूप भ्रमका 
कोई कारण नहीं है; इसलिये यह निश्ितरूपसे कहा 
जा सकता है कि उसकी सत्ता त्रिकालमें भी नहीं है। 
तुम, मै आदि सब कुक एकमात्र शान्तस्वरूप निर्विकार 
ब्रह्म ही हे। 

श्रीरामजीने पूछा- मुने) फिर तो देश, काल, 
क्रिया, द्रव्य, भेद, संकल्प ओर चित्त सभी वस्तुओंको 
उत्पत्ति असम्भव ही है, फिर इन सबकी सत्ता कैसे 
उपस्थित हो गयी ? 

श्रीवसिष्ठजीने कहा- रघुनन्दन ! देश, काल, क्रिया, 
द्रव्य, भेद, संकल्प ओर चित्त-इन सबकी सत्ता 
अज्ञानमात्र ही है। अज्ञानसे भिन्न इनकी सत्ता न है, न 
पहले कभी थी। 

श्रीरामजीने पूछा- ब्रह्यन्‌। तत्त्वदुष्टिसे कारणके अभावमें 
दवेत ओर एकत्वकी सम्भावना ही नहीं रह जाती । फिर न 
कोई बोध्य रह जाता है न बोधक। बोध्य-बोधकके 
अभावमें बोधका होना भी कैसे सम्भव होगा ? (जिसका 
बोध होता है वह कर्म कारक तो होना ही चाहिये । कर्म 
माननेपर दैतकी आपत्ति होती है ओर कर्म न माननेपर 
बोध किस वस्तुका हो, यह प्रश्र खडा हो जाता दै।) 

श्रीवसिष्ठजीने कहा- रघुनन्दन ! अज्ञानी जीव ही 
बोधके द्वारा अपने अज्ञानविनाशरूप फलका आश्रय 
होकर आत्मबोधता (बोधकर्मता)-को प्राप्त होता है। 

इसीसे बोध शब्द भी बोध्यता (बोधरूप फलवाली 
सकर्मकता)-को प्राप होता है। ये सब बातें 
अज्ञानियोको समञ्चानेके लिये ही कहनेयोग्य है । 
हम-जैसे जीवन्मुक्तोके लिये नहीं (जीवन्मुक्त पुरुष तो 
ज्ञाता, ज्ञान ओर सेयरूपी त्रिपुटीसे रहित हो शुद्ध 
ज्ञानस्वरूप हो जाता है । उसके लिये बोधकी सकर्मताका 
निरूपण अनावश्यक हो जाता है)। 

श्रीरामजीने पूछा- ब्रह्मन्‌! "मेँ जीवन्मुक्त हूं" ठेसा 
अनुभव होनेसे यह सिद्ध है कि बोध ही अहंतारूप 
परिणामको प्राप्त होता है। यह बोध अहंभावको प्राप्त 
हुआ तो यथार्थं बोध नहीं रह गया। उसमें भिन्नता आ 
गयी । अनन्त, जलसे भी बटठृकर निर्मल, चिन्मय, 
परमात्मस्वरूप आप-जैसे जीवन्मुक्त पुरुषोमे यह बोधभिन्न 
अहंता कैसे सम्भव होती है ? 

श्रीवसिष्ठजीने कहा-- रघुनन्दन! बोधस्वरूप 
जीवन्मुक्तकी स्वरूपभूता जो बोधता है, वही उसमे 
विशुद्ध अहंता कहलाती है । तत्त्वज्ञानीका मँ ओर तुम 
भी उसके स्वरूपभूत ज्ञानसे भिन्न नहीं है । उसमे जो 
दवैतरूप व्यवहार देखा जाता है, वह वायु ओर उसके 
स्पन्दनकी भाति अद्वैतरूप ही है। 

श्रीरामजीने पृछा-- भगवन्‌! संसारको स्वप्रकी भाति 
मिथ्या समञ्ञ लेनेमात्रसे कौन-सा अभीष्ट फल सिद्ध 
होता है? स्वप्र आदिमे पदार्थोकी साकारता कैसे 
शन्त होती है? 

श्रीवसिष्ठजीने कहा-रघुनन्दन! अध्यात्मशास्त्रके 
पूर्वापरके विवेकपूर्वक विचारसे ज्ञानोदय होनेपर 
पदार्थमिं साकारता या स्थूलताकी भावना शान्त हो जाती 
है। वे सब-के-सब चिन्मय ब्रह्मरूप ही है, एेसा अटल 
निश्चय हो जाता है। इसी तरह स्वप्रके पदार्थेमिं भी 
(जागनेपर) स्थूलताकी भावना निवृत्त हो जाती है। 

श्रीरामजीने पृछा जिसकी भावना स्थूलताको छोडकर 
अत्यन्त सृक्ष्मताको प्राप्त हो गयी है, वह जगत्‌को कैसा 
देखता है ? उसका यह संसारभ्रम कैसे शान्त होता है ? 

श्रीवसिष्ठजीने कहा-- वासनाके क्षीण हो जानेपर 
परुष जगत्‌को उजड़ा हुआ, असत्‌के सदृश, आकाशमें 

गन्धर्वनगरके समान ओर वरषद्वारा मिटाये 

गये चित्रके तुल्य देखता है। 

श्रीरामजीने पूछा-- मुने ! वासनाके क्षीण हो जानेपर 
जिसके लिये जगत्की स्थिति स्वप्रके तुल्य हो जाती है, 

उस पुरुषको जागतिक पदाथकि विषयमे जब स्थूलताको 
भावना मिट जाती है, तब फिर क्या होता है? 

श्रीवसिष्ठजीने कहा- रघुनन्दन! जिसकी द्ष्टिमें 
जगत्‌ केवल संकल्परूप है, उस पुरुषकी वह अति 
सूक्ष्म वासना भी उत्तरोत्तर क्रमसे विलीन हो जाती है। 
इस तरह स्व॑था वासनाशून्य होकर वह शीघ्र ही निर्वाण 
(मोक्ष)-को प्राप्त हो जाता है। 

श्रीरामजीने पूषछा-- ब्रह्मन्‌! जो अनेक जन्मोसे 
बद्धमूल अनेक शाखा-प्रशाखाओंसे सुशोभित तथा 
जन्म-मरणरूपी बन्धनम डउालनेवाली है, वह घोर 
वासना किस उपायसे पूर्णतः शान्त हो जाती है? 

श्रीवसिष्ठजीने कहा- रघुनन्दन ! यथार्थं तत्तवज्ञानसे 
जब यह भ्रममात्र दृश्यचक्र स्थूलरूपतासे रहित अनुभूत 
हो जाता है, तब क्रमशः उसकी वासनाका क्षय होने 
लगता है । 

श्रीरामजीने पृछा- मुने! जब दुश्यचक्र स्थूलाकारतासे 
रहित अनुभूत हो जाता है, तब ओर क्या होता है ? पूर्ण 
शान्ति कैसे होती है? 

श्रीवसिष्ठजीने कहा-- श्रीराम ! स्थूलाकारताका भ्रम 
मिर॒ जानेपर जब जगत्‌की केवल चित्तमात्रूपता 
अवगत हो जाती हे ओर चित्तवृत्तियोके निरोधसे जगतमें 
गौरवनुद्धि नहीं रहती है, तब जगत्‌के प्रति होनेवाली 
आस्था शान्त हो जाती हे। 

श्रीरामजीने पूछा- भगवन्‌! चित्त कैसा है 2 उसका 
विचार कैसे किया जाता है? ओर उसके स्वरूपका 
भलीभोति विचार कर लेनेपर क्या होता है 2 यह बताइये । 

श्रीवसिष्ठजीने कहा- रघुनन्दन ! चेतनका चेतनीय 
विषयोंकी ओर उन्मुख होना ही चित्त कहलाता है । इस 
समय जो चर्चा चल रही है । यही इसका विचार है। 
इससे इसकी वासना शान्त हो जाती है । 

श्रीरामजीने पूछछा- ब्रह्मन्‌! चित्तके रहते हुए चेतनका 
अचेत्य परमात्माकी ओर उन्मुख होना कितनी देरके 
लिये सम्भव हो सकेगा ? (क्योकि चित्तवृत्तिरयोका निरोध 
होनेपर ही परमात्मामें अटल स्थिति हो पाती है) अतः 
यह बताइये कि निर्वाणपद प्रदान करनेवाली जो चित्तकी 
अचित्तता हे, उसका उदय कैसे हो सकता है 2 (दूसरे 
शब्दोमे चित्तके नाशका ही उपाय बतानेकी कृपा करे ।) 

श्रीवसिष्ठजीने कहा--रघुनन्दन ! जब चेत्य जगतकी 
उत्पत्ति सम्भव ही नहीं है, तब चितिशक्ति जीवात्मा 

कैसे ओर कसि उसका चिन्तन या अनुभव करेगा 2 
चेत्यकी सत्ता न होनेसे चित्तकी सत्ता भी चिरकालसे 
ही नहीं है। फिर किसके नाशका उपाय बताया जाय ? 
श्रीरामजीने पूछा- जिस चेत्यका सबको अनुभव 
होता है, उसका होना कैसे सम्भव नहीं है ? जिसका 
अनुभव हो रहा है, उसका इस तरह अपलाप, उसकी 
सत्ताको अस्वीकार कैसे किया जा रहा है? 
श्रीवसिष्ठजीने कहा-अज्ञानीकी दृष्टिमे जो जगत्‌का 
स्वरूप है, वह सत्य नहीं है ओर ज्ञानीकी दृष्टिमें उसका 
जैसा स्वरूप है, वह अद्वितीय ब्रह्ममय होनेके कारण 
वाणीका विषय नहीं है। (अतः यहाँ अज्ञानियोके ही 
जगत्‌की सत्ताका निराकरण किया गया है ।) 
श्रीरामजीने पूछा- मुने ! अज्ञानि्योका त्रैलोक्य केसा 
है ओर वह सत्य कैसे नहीं है तथा तत्त्वज्ञानियोंका जगत्‌ 
जैसा है, वह वाणीका विषय कैसे नहीं हो सकता? 
श्रीवसिष्ठजीने कहा-अक्ानियोंका जो जगत्‌ हे, 
वह आदि-अन्तसे युक्त तथा दैतरूप है, परंतु ततत्वज्ञानियोकी 
दृष्टिमे वह नहीं है । उनकी दृष्टिमें जगत्‌की सत्ता सम्भव 
ही न्ह है; क्योकि आदिकालसे ही कभी उसको 
उत्पत्ति नहीं हई । 
श्रीरामजीने पूकछा- मुने ! जो आदिकालसे ही उत्पन्न 
नहीं हुआ, उसकी सत्ता कभी सम्भव नहीं है। वह 
असद्रूप ओर आभासशून्य है । यदि जगत्का भी यही 
स्वरूप है तो उसका अनुभव कैसे हो रहा है? 
श्रीवसिष्ठजीने कहा- रघुनन्दन । जाग्रत्‌-जगत्‌ स्वप्र- 
जगत्‌के समान असत्‌ होता हुआ ही सतके तुल्य प्रतीत 
हो रहा है। इसको कभी उत्पत्ति नहीं हुई; क्योकि 
उत्पत्तिका कोई कारण नहीं हे । यह स्वप्रके तुल्य प्रकट 
होकर अर्थ-क्रियाकारी भी प्रतीत होता है। 
श्रीरामजीने पृषछा-- भगवन्‌! स्वप्र आदिमे ओर संकल्प 
एवं मनोरथ आदिमे जो दृश्यका अनुभव होता है, वह 
जाग्रत्‌ व्यवहारके अनुभवसे उत्पन्न जाग्रत्‌-रूप संस्कारसे 
होता है। किंतु यह जाग्रत्‌ किससे अनुभवमें आता है ? 
श्रीवसिष्ठजीने कहा-- श्रीराम ! यदि जाग्रत्के संस्कारसे 
ही स्वप्रका भान होता है तो सपनेमें गिरा हआ अपना 
घर कैसे प्रातःकाल जागनेपर सुरक्षित रूपसे उपलब्ध 
होता है 2 
श्रीरामजी बोले- भगवन्‌! जाग्रत्‌-पदार्थका स्वप्रमे 
भान नही होता; कितु अन्य पदार्थ ही स्वप्रे भासित होता 


है । वह अन्य पदार्थ ब्रह्म ही है, यह बात मेरी समञ्मे आ 
गयी । अब इतना ही पूना शेष है कि वह अन्य पदार्थरूप 
ब्रह्म अपूर्वं जगत्‌के रूपमे कैसे भासित होता है ? 
श्रीवसिष्ठजीने कहा-- रघुनन्दन । सब कुछ अपूर्व- 
सा ही भासित होता हो, एेसा नियम नहीं है । कोई पदार्थ 
जिसका पहले अनुभव नहीं हुआ रहै, चित्तमें अपूर्व 
प्रतीत होता है ओर कोई जिसका पहले अनुभव हो 
चुका है, अपूर्व नहीं प्रतीत होता। वह अनुभव सृष्टिके 
आदि, अन्त ओर मध्यमे किये हुए अभ्यासके अनुसार 
ही भासित होता हे। 
श्रीरामजीने पूछा- ब्रह्यन्‌। इस तरह आपके उपदेशसे 
यह लात तो समञ्जमे आ गयी कि जाग्रत्‌-जगत्‌ भी 
स्वप्रके समान ही है। किंतु यह स्वप्र-तुल्य प्रतीत 
होनेवाला जगद्रूपी यक्ष भी क्रूर ग्रहकी भति कष्ट देता 
हे । अतः किस प्रकार इस रोगको चिकित्सा की जाय ? 
श्रीवसिष्ठजीने कहा- रघुनन्दन ! यह जो संसाररूपी 
स्वप्र है, इसका क्या कारण हो सकता है? कार्यसे 
कारण भिन्न नहीं है, यह बात सर्वत्र देखी गयी है । इस 
प्रकार इस विषयमे विचार करो। 
श्रीरामजी बोले- स्वप्रकी उपलब्धिका कारण है 
चित्त। इसलिये स्वप्र-जगत्‌ चित्तरूप ही है । इसी प्रकार 
आपके विचारसे यह जाग्रत्‌-जगत्‌ भी जो आदि-अन्तसे 
रहित ओर असार है, चित्तरूप ही है। इस निश्चयसे 
जगद्रूपी रोगकी चिकित्सा स्वतः सिद्ध है। 
श्रीवसिष्ठजीने कहा- महामते! मँ कह चुका हू कि 
चेतनका चेत्यकी ओर उन्मुख होना ही चित्त है । इस 
दृष्टिसे चित्त महान्‌ चैतन्यघन ही है । वही जगतके 
आकारमें स्थित हेै। अतः सिद्ध हुआ कि स्वप्र, जाग्रत्‌ 
आदि कुक भी चिन्मय ब्रह्मसे भिन्न नहीं है; क्योकि 
आदिकालसे ही यह जगत्‌ कभी उत्पन्न ही नहीं हआ 
है। इसलिये यह सारा दृश्यमान प्रपञ्च अजर-अमर, 
शान्त, अजन्मा एवं अखण्ड सच्चिदानन्दघन ब्रह्य ही है। 
श्रीरामचनद्रजी बोले-भगवन्‌। आपके सदुपदेशसे 
भे यह मानता हूं कि जीवात्माको भ्रान्तिकि कारण 
्रष्टापन ओर भोक्तापनके साथ सुष्टिके जन्म, नाश आदि 
सारे भ्रम परमपद-स्वरूप परब्रह्ममें प्रतीत हो रहे है। 
श्रीवसिष्ठजीने कहा- राघवेन्द्र ! जो रससे भी रसतच्त्वके 
ज्ञाता ह सारसे भी सार वस्तुको मथकर निकालने ओर 
जाननेमें समर्थ है, एसे विद्वानोंकी विचार-व्यापारसे युक्त 

जो कोई नवीन दृष्टि है, वह पहली है तथा समस्त 
विचारो ओर शास्त्रके श्रवण, मनन, निदिध्यासनके परिपाकसे 
परिनिष्ठित जो परम तत्त्वरूप अर्थ है, उसका अपरोक्ष 
अनुभव करानैवाली जो तत्त्वज्ञानी जीवन्मुक्त महात्माओंकी 
दृष्टि है, वह दूसरी है। उन्हीं दो दृष्टियोंका अवलम्बन 
करके मैने सम्पूर्णं विश्वके स्वरूपपर तबतकके लिये 
इस प्रकार विचार किया ओर विचार करना आवश्यक 


समज्ञा है, जबतक कि यह बोध न हो जाय कि जितनी 
भी दृष्ट्यां ओर उनके द्रष्टके द्रष्टापन हैँ, वे सब त्रिकालमें 
भी नहीं हैँ । सारा जगत्‌ असत्‌ है-शून्य है । उसकी 
प्रतीति भ्रममात्र है। वस्तुतः तो न कोई शून्यता है ओर 
न भ्रम ही है। नित्य-निरन्तर, सर्वत्र एकमात्र अपरोक्ष 
परमानन्दस्वरूप परब्रह्म ही विराजमान हे । 

(सर्गं १९०) 





अज्ञानसे ब्रह्मका ही जगद्रूपसे भान होता है, वास्तवमें जगत्का अत्यन्ताभाव 
हे ओर एकमात्र ब्रह्म ही विराजमान है, इस तत्त्वका प्रतिपादन 


श्रीरापजी बोले- मुनिश्रेष्ठ ! यदि एेसी बात है तब 
तो यह सारा जगत्‌ सदा सर्वपदार्थरूप परमार्थमय ब्रह्य 
हीदहै, जो न कभी उत्पन्न होता है ओर न कभी नष्ट 
ही होता है। जगत्‌को प्रतीतिके रूपमे यह भ्रान्ति ही 
भासित हो रही है । तात्त्विक दृष्टिसे तो वह भ्रान्ति भी 
नहीं है, केवल परब्रह्मकी ही सत्ता है। 

श्रीवसिष्ठजीने कहा- रघुनन्दन । दृश्यको उत्पत्ति 
सम्भव न होनेके कारण न द्रष्टा है ओर न दृश्य ही है। 
द्रष्टा, दृश्य ओर दर्शन आदिक त्रिपुटी कुक नर्हीं हे । 
केवल निर्विकार चिदाकाश ही है। जैसे स्वप्र आदिमें 
एक ही पुरुष द्रष्टा, दृश्य ओर दर्शनको त्रिपुटीरूप होता 
हे, वैसे ही जाग्रते भी एकमात्र वह जीवात्मा ही स्वयं 
द्रष्टा, दृश्य ओर दर्शनको त्रिपुटीको धारण करके 
विराजमान होता है । अतः भासने योग्य पदार्थ, भान तथा 
भासक स्वयंप्रकाश चेतन ही है, सर्गं आदिमे सृष्टिक 
तुल्य स्फुरित होता हआ वह स्वयं ही प्रकाशित होता 
है । अज्ञानी लोगोंको यह सृष्टि भले ही आश्चर्यके तुल्य 


प्रतीत हो परंतु ज्ञानी महात्माओंकी द्ष्टिमे तो यह 
स्वभावभूत ब्रह्मरूप ही हे । सृष्टिके आदिमे जब कि एक 
विशुद्ध चेतन ही विद्यमान है, तब उसमे संसारकी 
उत्पत्तिका क्या कारण हो सकता है 2 दुश्यको सत्ता 
किसी तरह भी सम्भव न हो सकनेके कारण केवल 
ब्रह्म ही जगत्रूपसे भासित हो रहा है। इस तरह 
चिदाकाशस्वरूप परमात्मा ही सृष्टिके आरम्भे सृष्टिरूपसे 
स्फुरित होता है। अतः यह जो जगत्‌ है, परमात्मा ही 
है। शून्यता ओर आकाशके भेदकी कल्पनाके समान 
जगत्‌ ओर ब्रह्मके भेदकी कल्पना भी अक्चानमात्र ही है । 
श्रीराम ! इस ततत्वको समञ्ञ लेनेपर भी जबतक यह 
सुन्दर अनुभवसे युक्त एवं दृढ न हो जाय, तबतक 
साधकको पाषाणकी भाति मौन एवं निर्विकल्प होकर 
एकमात्र परमात्मामें ही स्थित रहना चाहिये। जिन 
विषयभोगोंको बार-बार भोगकर परम वैराग्यके कारण 
त्याग दिया गया है, उन्हें अज्ञानी पुरुषोके कहनेपर भी 
ग्रहण नहीं करना चाहिये । (सर्गं १९१) 





श्रीरामचन्द्रजीके मुखसे ज्ञानी महात्माकी स्थितिका एवं अपने परब्रह्मस्वरूपका वर्णन 


श्रीरामचन्द्रजी बोले- मुने! यहां सब कुछ शान्त, 
आलम्बनरहित, विज्ञानस्वरूप, अनन्त, रागशुन्य, कल्पनारहित 
एवं विशुद्ध अद्वितीय सच्चिदानन्दघन परब्रह्म ही है। 
उसके अतिरिक्त न यह दृश्य है न द्रष्टा है, न सृष्टि हैन 
जगत्‌ है ओर न जाग्रत्‌, स्वप्र एवं सुषुि आदि ही हेै। 
यह जो कुछ दीखता है वह सब असत्‌ ही है । मुने। 
इस भ्रान्तिकी उत्पत्ति कसि होती है ? इस बातका 
विचार करना भी उचित नहीं है; क्योकि भ्रान्तिके 
अभावका अनुभव हो जानेपर भ्रान्ति रहती ही नहीं, तब 


उसके कारणका विचार करना करहाँतक संगत हो 
सकता है ? निर्विकार एवं ज्ञानस्वरूप परब्रह्यमें भ्रान्ति 
हो ही नहीं सकती । यह जो भ्रान्तिरूपताका ज्ञान है वह 
भी ब्रह्मरूप ही है । ब्रह्मसे भिन्न नहीं है । जैसे मृगतृष्णामें 
जलका, गन्धर्वनगरका ओर नेत्रदोषके कारण उत्पन्न दो 
चन्द्रमाका भ्रम विचारसे उपलब्ध नहीं होता, उसी 
प्रकार अविद्या नामक भ्रमको भी विचारसे उपलब्धि 
नहीं होती । मुने! वह भ्रान्ति कसि आयी ओर क्यों 
आयी, यह प्रश्र भी यहां शोभा नहीं पाता है; क्योकि 

जो वस्तु है, उसीपर विचार करनेसे लाभ होता है । जो 
है ही नहीं, उसपर विचार करनेसे क्या लाभ होगा ? 
इसलिये कभी कोई भ्रान्ति सम्भव नहीं है। यह 
आवरणरहित नित्य विज्ञानानन्दघन ब्रह्म ही सब ओर 
व्याप्त है। आज यहाँ जो कुक भी जगत्‌ भासित होता 
है, यह परब्रह्म ही है। निरतिशय आनन्दसे परिपूर्ण 
परब्रह्यमें यह पूर्णं परब्रह्म ही विराज रहा है । जन्मरहित, 
अमर, इन्द्रियोदराा ग्रहण करनेके अयोग्य, श्रेष्ठ पुरुषोद्रारा 
सेवित, निर्विकार तथा सब ओरसे निर्दोष परमपदरूप 
परमात्मा ही सब ओर परिपूर्णं हो रहा है । वही “अहम्‌ 
(मै) पदसे कहा गया है। फिर भी वह अहंकारसे 
सर्वथा रहित है । अनेक रूपसे प्रतीत होनेपर भी वह 
एक है तथा विशुद्ध एवं सदा प्रकाशमान हे । 

आदि, मध्य ओर अन्तसे रहित जिस परमपदको 
देवता तथा ऋषि भी नहीं जानते हँ, वही यह सर्वत्र 
प्रकाशित हो रहा है । कों है जगत्‌ ओर कहां उसकी 
दुश्यता ? द्वैत ओर अद्ेतको भावनाको उभाडनेवाले जो 


वाक्य संदेह ओर भ्रम है, उनसे हमारा क्या प्रयोजन है ? 
वास्तवमें सबका आदि, अनामयस्वरूप एक परम शान्त 
ब्रह्म ही परिपूर्णं है। अपरिच्छिन्न उदयवाले-- सर्वव्यापी 
इस परब्रह्मका साक्षात्कार हो जानेपर अज्ञानीक दृष्टिमे 
स्फुरित होनेवाला संसाररूपी पिशाच तत्त्वज्ञको दृष्टिमे 
नष्ट हो जाता है। वह जडकी भति व्यवहारमें लगा हो 
तो भी उस ज्ञानीकी पूर्वकी भेदबुद्धि उसी तरह गल 
जाती है, जैसे जलके भीतर लहर नष्ट हो जाती है । यहां 
वास्तवमें न तो अज्ञान दहै, न भ्रमदहेै, न दुःख है ओर 
न सुखका उदय ही है । विद्या-अविद्या, सुख-दुःख- 
सन कुछ निर्मल ब्रह्य ही है । जितना ओर जो भी यहां 
है, वह सब विशुद्ध सच्चिदानन्दघन ब्रह्य ही है । ब्रह्यन्‌। 
वह ब्रह्म मै ही हू। सदा ही सब कुक एकमात्र मेँ ही 
हू। मेरा कहीं अन्त नहीं है । मैँ परम शान्त हूं, सब कुछ 
हूं अथवा कुछ नहीं हू। एकमात्र सत्‌-स्वरूप ही हूं 
अथवा वह भी नहीं हू। मे ही परम आश्चर्यरूप निर्वाण 
नामक परमशान्तिस्वरूप हू । (सर्ग १९२-१९३) 





श्रीरामचनद्रजीके द्वारा बोधके पश्चात्‌ होनेवाली शान्त एवं संकल्पशन्य स्थितिका वर्णन 


श्रीरामचन््रजी कहते है- मुने! जिसको बोध प्राप्त 
हो गया दहै, वह ध्यानस्थ महात्मा केवल अपने 
चित्स्वभावमें स्थित रहता है । वह न कुक ग्रहण करता 
है ओर न कुछ त्याग ही करता है । समाधि या ध्यानसे 
उठनेपर भी वह सदा जेसे-का-तैसा अपने स्वरूपमें ही 
स्थित रहता है, जसे दीपक प्रकाश फैलाता हआ भी 
कुछ करता नहीं हे, वैसे ही ज्ञानी सब कुक देखता हुआ 
भी निष्क्रिय बना रहता है। वह मनके मननसे युक्त 
होनेपर भी कहीं आसक्त न होनेके कारण वास्तवमें मन, 
अभिमान ओर मननसे रहित ही है। उस योगीको 
समाधिसे उठनेपर विश्वरूप नामक ओर समाधिकालमें 
ब्रह्म नामक चिन्मात्रस्वरूप परमार्थं सत्यका ही सर्वत्र 
दर्शन होता है। उसे सृष्टि ओर संहार सब चिन्मात्र ही 
प्रतीत होते हे । संसार त्रिविध तापसे अत्यन्त संतप्त है 
ओर निर्वाण अत्यन्त शीतल है (क्योकि उसमे समस्त 
तापोकी शान्ति हो जाती दै) । वास्तवमें अत्यन्त शीतल 
निर्वाण ही शाश्वत है। यह तप्त संसार तो तीनों कालेमें 
है ही नर्ही। जेसे स्वप्रमे अपने भाई-बन्धुके मरने या 
जीनेपर भी स्वप्रसे जगे हए पुरुषकी उस स्वप्रगत 


वृत्तान्तमें सत्यता-बुद्धि नहीं होती (अतएव उसे बहक 
घटनासे हर्ष ओर शोक नहीं होते है ) । वैसे ही तत्त्वज्ञानी 
पुरुषको दृश्य पदाथमिं सत्यता-बुद्धि नहीं होती । (इसलिये 
अनुकूल-प्रतिकूल घटनाओंसे उसे हर्ष-शोकका अनुभव 
नहीं होता।) भगवन्‌! सम्यक्‌ ज्ञान होनेपर देहसे सम्बन्ध 
रखनेवाले भोगपदार्थो ओर उनकी प्रापिके उपाययोसे 
ज्ञानीको उसी तरह सर्वथा विरक्ति रहती है, जैसे स्वप्रसे 
जगे हुए पुरुषकी स्वप्रगत पदाथमिं ममता ओर आसक्ति 
नहीं रहती । वैराग्यसे बोधकी ओर बोधसे वैराग्यकी 
वृद्धि होती है । वे दीवाल ओर प्रकाशके समान एक- 
दूसरेसे अभिव्यक्त होते हैँ । अन्धकारमें दीपक जलानेसे 
दीवाल अभिव्यक्त होती है ओर दीवालपर पड़नेसे 
प्रकाशको विशेष अभिव्यक्ति होती है। जिस बोधसे 
वैराग्य सम्पन्न होता है, वस्तुतः उसीका नाम बोध है। 
जिससे धन, स्त्री, पुत्र आदिकी सुख-सुविधा-बुद्धि 
पहलेसे भी बढ जाती हो, वह बोध या लुद्धिमानीके 
रूपमे जडता ही स्थित है। बोधका बोधत्व इतना ही 
है कि उससे वैराग्यकी वृद्धि हुई अर्थात्‌ वैराग्य होनेसे 
ही बोध सार्थक समञ्चा जाता है। जिस पुरुषमें वैराग्य 


सर्गं १९५ | 


नहीं है, उसकी विद्वत्ता भी मूर्खता ही है। बोध ओर 
वैराग्यरूपी उत्कृष्ट सम्पत्ति ही मोक्ष कहलाती है। उस 
मोक्षरूप अनन्त शान्तपदमे स्थित हुए पुरुषको कभी 
शोक नहीं करना पड़ता। जो सदा अपने आत्मामं ही 
रम रहा है, शान्त, विरक्त एवं अहंकाररहित हो गया है, 
उस ज्ञानी पुरुषकी आकाशके समान संकल्परहित एवं 
निर्मल स्थिति हो जाती है। सहस्र-सहस्र प्रयतशील 
पुरुषोमेसे कोई बिरला ही एसा बलवान्‌ ओर उत्साही 


* निर्बाण-प्रकरण-उत्तरार्थं * 

होता है, जो उठकर वासनाजालको उसी तरह छिनि- 
भिन्न कर देता है, जैसे कोई-कोई सिंह पिंजडेको तोड़ 
डालता है। जिसका अन्तःकरण शुद्ध है, उस पुरुषके 
भीतर वासनाशन्य भाव प्रकट होनेपर उसे यह सुदृढ 
बोध प्राप्त हो जाता है कि सारा दृश्य ब्रह्म ही है । इससे 
उसको बुद्धि एकमात्र निर्वाणरूप परब्रह्यमे ही सुस्थिर 
हो जाती है। तत्पश्चात्‌ उसमे मोक्ष नामक अनन्त 
शान्तिका उदय होता हे। (सर्गं १९४) 





श्रीरामचन््रजीके द्वारा जगत्वी असत्ता एवं ' सर्व ब्रह्म ' के सिद्धान्तका प्रतिपादन 


श्रीवसिष्ठजी कहते है-- रघुनन्दन ! ज्ञानवान्‌ पुरुषकी 
समाधि-अवस्थामें अथवा व्यवहारकालमें जो शिलाके 
समान घनीभूत निश्चल स्थिति है, वह निर्मल मुक्ति 
कहलाती दहै! राघव! पाप ओर दुःखका निवारण 
करनेवाले उस मोक्षपदमें स्थित होकर हमलोग समाधि 
ओर व्यवहारमें भी इसी तरह समभावसे रहते हँ । 

श्रीराम बोले- ब्रह्मन्‌! जेसे मृगतृष्णामें जल, समुद्र 
आदिकेः जलमें तरङ्ग ओर भंवर, सुवर्ण्में कटक- 
कुण्डल आदि आभूषण तथा स्वप्र ओर संकल्पम 
पर्वत-ये सब बिना हुए ही प्रतीत होते हँ, वैसे ब्रह्यमे 
यह जगत्‌ कभी उत्पन्न नहीं हुआ, कभी प्रकाशमें नहीं 
आया। उसका आरम्भ भी नहीं हुआ ओर उसमें कोई 
आकार भी नहीं है । इस प्रकार सर्वथा असत्‌ होकर भी 
वह अज्ञानियोको भासित होता है। पहले ही यह कुछ 
भी कभी उत्पन्न नहीं हुआ; क्योकि इसको उत्पत्तिका 
कोई कारण नहीं है । इसलिये वन्ध्यापुत्रके समान इस 
जगत्‌को सत्ता केवल काल्पनिक है। कल्पनाके सिवा 
ओर किसी रूपमे इसकी सत्ता नहीं है। इस जगत्‌- 
भ्रान्तिका कारण ही क्या है, जिससे यह प्रकट होती ? 
कारणके बिना किसी भी कार्यका होना कहीं भी सम्भव 
नहीं हे । वस्तुतः निर्विकार, अजर, अमर ब्रह्म भी इसका 
कारण नहीं हो सकता; क्योकि पूर्वावस्थाका क्षय हए 
बिना कोई भी वस्तु यहाँ कहीं भी सविकार नहीं हो 
सकती। यदि वाणीका अविषय ब्रह्म ही कारणरूपसे 
विद्यमान है तो कहाँ किसको ओर किस प्रकार जगत्‌ 
शब्दके अर्थकी प्रतीतियाँ होगी । वास्तवमें यह जगत्‌ 
आकाशके समान निर्मल, शिलाके समान घनीभूत ओर 
पाषाणके समान मौन, शान्त, अक्षय ब्रह्म ही है। यह 
परम समस्वरूप, एक अनादि, अनन्त, शान्त ब्रह्य, 


महाकाश ही है । इसमे जगत्‌को बात ही कहो है 2 जैसे 
जलमें लहरोके उठने ओर शान्त होनेसे जलमे भिन्नता 
नहीं आती, उसी प्रकार ब्रह्मम सृष्टि ओर प्रलयसे भी 
कोई भिन्नता नहीं आती। सारासार-तत्तवके ज्ञाता कोई 
महात्मा पुरुष इस विशुद्ध परमपदमें उसी तरह एकताको 
प्राप्त हो जाते हैँ, जैसे जलकी बृंद जलराशिमें मिलकर 
एक हो जाती है। परब्रह्म परमात्मामें परब्रह्यस्वरूप ही 
जो अपर जगत्‌- भासित होता है, वह विचार करनेसे 
परब्रह्म ही सिद्ध होता है; क्योकि निर्मल, शान्त, परब्रह्यमें 
जगत्‌ ओर उनके व्यवहारोका होना सम्भव नहीं हे। 

श्रीवसिष्ठजीने पूचछा- रघुनन्दन! यदि एेसा मान ले 
कि यह दृश्य-जगत्‌ कारणभूत ब्रह्मम उसी प्रकार स्थित 
है, जैसे नीजमें अङ्कुर तो यहो सृष्ट आदिकी सत्ता कैसे 
नहीं सिद्ध हो सकती ? 

श्रीरामने कहा- मुने ! बीजमें अङ्कुर यदि अङ्कुररूपसे 
ही रहता तो उसमे दूंढनेपर मिलता। किन्तु बीजको 
फोडकर देखनेपर वह दिखायी नर्हीं देता है । यदि कहीं 
बीजके भीतर अवयवोँकी सक्षम सत्ता हे तो वह तो बीज 
ही है, अङ्कुर नहीं हे । ब्रह्यके भीतर भी जगत्‌को सत्ता 
इसी तरह सिद्ध नहीं होती है । जो जगत्‌-सत्ता उपलब्ध 
होती है, वह यदि सृक्ष्मरूपसे ब्रह्यमें हो तो वह तो नित्य 
ब्रह्म ही है; क्योकि ब्रह्य अविकारी है 1 अतः ब्रह्मसे भिन्न 
जगत्की सत्ता कदापि सिद्ध नहीं होती है । यह जो कोई 
अनिर्वचनीय जगत्‌ दीखता है, तत्त्वज्ञान हो जानेपर 
अनुभवमें ही नहीं आता है । अज्ञानावस्थामें भी प्रतीत 
होनेके कारण सत्ता ओर वस्तुतः असत्तासे परिपुष्ट यह 
जगत्‌ स्वानुभवैकगम्य होनेसे अनिर्वचनीय ही हे। सारा 
प्रपञ्च परम शान्त, निष्क्रिय, अखण्ड, आभासशुन्य, 
अनादि, अनन्त एवं स्वयंप्रकाश ब्रह्म ही है । मुञ्चे अपने 

* संक्चिप्त योगवासिष्ठु * 

उस परमात्मस्वरूपका यथार्थं अनुभव है, जो जन्म ओर 
मृत्युसे रहित, शान्त, अनादि, अनन्त, महान्‌ उपाधिशून्य 
ओर निराकार है । जो संवित्‌ (चित्तवृत्ति) भीतर स्फुरित 
होती है, वही वाक्यरूपमे बाहर प्रकट होती है। जैसे 
जो बीज भूमिमें बोया गया हे, वही अङ्कुररूपसे प्रकट 
होता है। यह जगत्‌ अज्ञानीको द्ष्टिमे सत्य है ओर 
ज्ञानवान्‌को दृष्टिमे मिथ्या। जो इसे ब्रह्मरूपमें देखता है, 
उसके लिये ब्रह्म है तथा जो शान्त महात्मा पुरुष हैँ 
उनके लिये यह शान्त होकर अन्तमें शुन्यरूप ही रह 
जाता हे ब्रह्मन्‌! मे चिदाकाश हूँ। आप चिदाकाश हेँ। 
चित्‌ चिदाकाश है। जगत्‌ चिदाकाश है ओर चिदाकाश 
स्वयं चिदाकाश है। आप एकमात्र चिदाकाशभावको 
प्राप्त हो एकाकाशरूपतामें ही स्थित हे । गुरुदेव ! आप 
मनुष्योमें श्रेष्ठ हँ ओर ब्रह्माकाशभावमें ही स्थित हैँ । मेँ 


अपने आकाशतुल्य विशुद्ध स्वरूपानुभवके द्वारा सर्वात्मकं 
चिदाकाश-सदृश आपको ज्ञेय, पूर्णानन्द ब्रह्यसे अभिन्न 
जानकर प्रणाम करता हू। वास्तवमें चितूस्वरूप होनेके 
कारण ही यह जगत्‌ बिना किसी कारणके ही उसमें 
उत्पन्न ओर विलीन होता-सा भासित होता है । अतः यह 
निर्मल परमाकाशरूप ही है । सम्पूर्णं शास्त्रीय युक्तियों 
तथा समस्त पदोंसे अतीत जो निर्हन्दर ब्रह्मपद है, उसीको 
पाकर आप ब्रह्माकाशस्वरूप हो गये हँ । समस्त शास्त्रोके 
अर्थोसि परे, चह अथवा आकारसे रहित, नामरूपसे 
हीन, अनुभवस्वरूप, शुद्ध, चिन्मय, एक, अजन्मा एवं 
सबका आदि निर्मल चिदाकाश ही यहाँ विराजमान है। 
उसमे किसी प्रकारके नामक कल्पनाके लिये स्थान 
नही है । उस ब्रह्मे मलको आशङ्का ही व्यर्थ है-- वह 
नित्य निर्मल सच्विदानन्दघन है । (सर्ग १९५) 





श्रीरामचन्द्रजीके प्रश्रके अनुसार उत्तम बोधकी प्रापिमें शास्त्र आदि कैसे कारण 
बनते है, यह बतानेके लिये श्रीवसिष्ठजीका उन्हे कीरकोपाख्यान सुनाना- 
लकड़ीके लिये किये गये उद्योगसे कीरकोंका सुखी होना 


श्रीरामचन््रजीने कहा--दूसरोको मान देनेवाले गुरुदेव! 
जो यह सत्स्वरूप ब्रह्म केवल अपने अनुभवसे ही 
जानने योग्य हे, बड़े-बड़े महापुरुषोंकी वाणी भी इसका 
यथार्थं निरूपण नहीं कर सकती । एेसी अवस्थामें 
समस्त संकल्प-विकल्पोसे रहित जो परम ज्ञेय ब्रह्य 
स्वयं प्रकाशरूप है तथा जाग्रत्‌ आदि तीनों अवस्थाओंसे 
अतीत तुरीयरूपसे उपलब्ध होता है, वह अत्यन्त दुर्गम 
(दुर्बोध) हो गया है, (क्योकि गुरु ओर शास्त्र आदि 
जाग्रत्‌-अवस्थाके ही अन्तर्गत हैँ । उनसे) उस तुरीय 
पदका ज्ञान होना कठिन है। विकल्परूपी सारवाले 
शब्द-अर्थरूप शस्त्रोसे ब्रह्यज्ञानकी प्राति नहीं हो सकती । 
फिर ॒भ्रान्तिरूप अनर्थपरम्पराकी प्रापिके लिये गुरु 
शास्त्र आदिकी कल्पना क्यों की गयी है 2 

श्रीवसिष्ठजीने कहा- राघवेन्द्र! गुरु ओर शास्त्र 
आदि जिस प्रकार उत्तम बोधके प्रति कारण होते रै, 
वह संक्षेपसे बताता हू, सुनो-कभीकी बात है, कीरक 
देशमें कुछ एेसे लोग थे, जो बहंगी ढोकर जीवन-निर्वाह 
करते थे। वे चिरकालसे दरिद्रता एवं दुर्भाग्यका सामना 
करते थे। दुःखसे वे इस तरह सूख गये थे, जैसे 
ग्रीष्मकी प्रचण्ड धूपसे पुराने पेड सूख जाते हैँ । वे 


चिथड़ोको गुदडी सीकर उसे ओढते थे । दुरन्त दरिद्रताके 
कारण उनका मुंह उदास ओर हदय दुःखी रहता था। 
जैसे तालाबका पानी निकल जानेसे कमल सूखने लगते 
हे, उसी तरह वे भी क्षीण हो रहे थे। अपनी दुर्गतिसे 
संतप्त होकर उन लोगोने आजीविकाके लिये विचार 
किया कि हम लोग किस युक्तिसे अपना पेट भर सकते 
हे । इस विषयपर विधिपूर्वक सोच-विचारकर वे इस 
निश्चयपर पहुचे कि हम लोग दिनभर सुबहसे शामतक 
लकड़ीका बोञ् ढोर्येगे ओर उसीको बेचकर जीविका 
चलार्येगे। एेसा निश्चय करके वे लकड़ी लानेके लिये 
वनके भीतर गये। वे जिस किसी युक्तिसे जीविका 
चलाते थे, वही आपत्तिमें पड़ जाती थी। वे जिस दिन 
जो कमाते, उसी दिन वह खा जाते थे। इस तरह 
प्रतिदिन जंगलमे जाकर वहसे लकड़ी लाने ओर उसे 
जेचकर किसी तरह जीवन-निर्वाह करने लगे। जिस 
वनके भीतर वे जाते थे, उसमें गु ओर प्रकटरूपसे 
सब प्रकारके रत, उत्तमोत्तम काष्ठ ओर सुवर्ण भी थे। 
उन बोञ्ञ ढोनेवाले लकड्हारोमेंसे कुछ लोग कुछ ही 
दिनोमें उन सुवर्णो ओर रत्ंको भी पा गये। मानद । कुक 
कोरकनिवासी चन्दनकी लकड्याँ, कुछ अच्छे-अच्छे 


सर्ग १९७] 


फूल ओर फल ला-लाकर बेचते ओर चिरकालतक 
उनसे जीविका चलाते रहे। कुछ खोटी बुद्धिवाले 
भाग्यहीन लोग, जो वनकौ गलियों घूम-घूमकर 
जीविका चलानेवाले थे, कभी अच्छी चीजोंको न पाकर 
खराब लकडि्यं ही लाते ओर उन्हें बेचकर जीवन- 
निर्वाह करते थे। लकड़ी लानेके लिये उद्यत रहनेवाले 
वे सब लोग एक बार एक महान्‌ जंगलमें पहुंच गये। 
वहाँ कुछ लोग उत्तमोत्तम रत्न आदि पाकर दरिद्रतारूपी 
ज्वरसे शीघ्र ही मुक्त हो गये । एक दिन उस वनके एक 
प्रदेशसे एक लकडहारेको चिन्तामणि नामक मणि प्राप्त 
हो गयी । उस चिन्तामणिसे उन्हं सारे धन-वैभव मिल 


* निर्वाण-प्रकरण-उत्तरार्धं # 

गये। ओर वे सभी वहां परम सुखी हो बड़े आनन्दसे 
रहने लगे। लकड़ी लानेके लिये उद्यत होकर वे वनमें 
जाते थे, किन्तु सौभाग्यवश उन्हें सम्पूर्णं मनोवाच्छित 
पदार्थोको देनेवाली मणि मिल गयी ओर वे स्वगकि 
देवताओंकी भांति निर्दन्् हो सुखसे रहने लगे। लकड़ीके 
लिये किये गये उद्योगसे ही बहुमूल्य चिन्तामणि पाकर 
वे उसके द्वारा समस्त धन-वैभवके सार-सर्वस्वसे 
सम्पन्न हो महान्‌ बन गये। उनके दरिद्रताजनित भय, 
मोह, विषाद ओर दुःख सदाके लिये मिट गये ओर वे 
मन-ही-मन आनन्दमें मग्र रहकर दूसरी लाभ-हानिके 
विषयमे समताको प्राप्त हो गये। (सर्ग १९६) 





कोरकोपाख्यानके स्पष्ठीकरणपूर्वक आत्मज्ञानकी प्रापिपें 
शास्त्र एवं गुरूपदेश आदिको कारण बताना 


श्रीरामचन्द्रजी बोले--दूसरोको मान देनेवाले मुनिश्रेष्ठ! 
एेसी कृपा कीजिये जिससे बरहंगी ढोनेवाले उन कीरकोके 
इस प्रसंगका तात्पर्य भली भोति समञ्मे आ जाय ओर 
कोई संदेह न रह जाय। 

श्रीवसिष्ठजीने कहा- महातपस्वी श्रीराम! ये जो 
भूमण्डलके मनुष्य हैँ, ये ही वे बहंगी ढोनेवाले कोरक 
है ओर उनका जो दारिद्रयजनित दुःख था, वह इन 
मनुष्योका महान्‌ अज्ञान है। जो महान्‌ वन बताया गया 
हे, वह सद्गुरु, सत्‌-शास्त्र आदिका क्रम है। वे जो 
आहार जुटानेके लिये उद्योगशील थे, उसके द्वारा इन 
भोगार्थी मनुष्योकी ओर संकेत किया गया है । अत्यन्त 
कृपण मनुष्य अन्य सब कार्योकी उपेक्षा करके मुञ्च 
भोगराशियोँ प्राप्त हों, इस उदेश्यसे शास्त्र आदिमे-- 
उनके बताये हुए उपार्योमें प्रवृत्त होता है। भोगपरवश 
होकर भोग-सामग्रीके लिये ही शास्त्रोमें प्रवृत्त होनेपर 
भी जीव क्रमशः अभ्यास करके अपने लिये परम 
अभीष्ट आदिपद (परब्रह्म परमात्मा)-को प्राप्त कर लेता 
है। जैसे लकड़ीके लिये उद्यत हए भारवाहकको मणि 
प्रात हो गया, वैसे ही भोग-संग्रहके लिये शस्त्रम प्रवृत्त 
हए मनुष्य भी निष्कामभावसे शास्त्रोक्त साध्नोका अनुष्ठान 
करके परमपदको प्राप्त कर लेते है । कोई-कोई यह 
सोचकर कि “देखू तो शास्त्र ओर विवेक-विचारसे क्या 
लाभ होता है ' यँ सन्देहयुक्त कौतूहलवश शास्त्ोमे प्रवृत्त 

होता है । फिर तदनुकूल साधन करके उत्तम पदको प्रा 


कर लेता हे । जिस परब्रह्मरूप उत्तम तत्त्वका साक्षात्कार 
नहीं हुआ, वह पुरुष धन ओर भोगके लिये संदेहपूर्वक 
शास्त्र आदिमे प्रवृत्त होता है, (जब उसे अभीष्ट वस्तुकी 
प्रापि होनेसे शास्त्र आदिपर पूरा विश्वास हो जाता है, तब 
तदनुकूल पारमार्थिक साधनोंका आश्रय लेकर) वह 
उस परमपदको प्राप्त कर लेता है। लोग अपनी वासनाके 
अनुसार किसी ओर ही प्रकारके फलकी आशासे 
शास्त्रोक्त साधनोमें प्रवृत्त होते है, परन्तु बहंगी ढोनेवाले 
कीरकोंको जैसे मणि मिल गयी, वैसे ही उन्हें भी ओर 
ही उत्कृष्ट फल (मोक्ष)-की प्राति हो जाती है। 

जो स्वभावसे ही निरन्तर परोपकारमें लगा होता है, 
वह साधु कहा गया है। उसकी चेष्टा, उसका आचार- 
व्यवहार सबके लिये प्रमाण होता है। साधु पुरुषोके 
सदाचारसे प्रेरित होकर ही अज्ञानी लोग शास्त्रोक्त फले 
संदेह रहते हए भी भोगप्रातिको आशासे शास्त्र आदिमे 
प्रवृत्त होते है । भोगके लिये शास्त्रोक्त कर्ममं प्रवृत्त हआ 
पुरुष उससे भोग ओर मोक्ष दोनों प्राप्त कर लेता है, जैसे 
लकडीको इच्छा रखनेवाले कौरकको वनसे चिन्तामणि 
प्राप्त हो गयी थी। जिस प्रकार वनसे किसीको चन्दन- 
काष्ट, किसीको साधारण रत्र ओर किसीको चिन्तामणि 
मिल जाती है, उसी प्रकार शास्त्रसे कोई काम, कोई 
अर्थ, कोई धर्म, कोई धर्म-अर्थ-काम तीनो ओर कोई 
सम्पूर्ण मोक्ष प्राप्त कर लेते हे । रघुनन्दन! शास्त्र आददिरे 
त्रिवर्ग (धर्म, अर्थ ओर काम)-का ही मुख्यरूपसे उपदेश 

है। ब्रह्मकी प्राति तो वाणीका विषय ही नहीं है । इसलिये 
ब्रह्मका प्रतिपादन करनेवाले शास्त्रोमें भी पद ओर वाक्योकी 
मुख्य वृत्तिसे उसका निरूपण सम्भव नहीं हो सका है। 
जैसे वसन्त आदि ऋतुओंकी शोभा उनके लाये हुए 
फूल, फल ओर पल्टव आदिक उत्पत्तिसे सूचित होती 
हइ स्वयं अपने अनुभवसे ही प्रतीत होती है, उसी 
प्रकार ब्रह्मको प्रापि शास्त्रके सम्पूर्णं वाक्यार्थोसे 
व्यञ्जनावृत्तिद्रारा ध्वनित होती हई केवल अपने अनुभवसे 
ही जानी जाती है। जैसे सुन्दरी युवतीमें मणि, दर्पण 
ओर चन्द्रमा आदि सबसे बढकर स्वच्छ लावण्य उपलब्ध 
होता हे, वैसे ही यद्यपि शास्त्रम धर्म आदि तीनों वर्गेसि 
उत्कृष्ट ब्रह्मज्ञान विद्यमान है, तथापि समस्त पदोसे परे 
जो परम बोध हे, यह अश्रद्धालु मनुष्यको न तो शास्त्रसे, 
न गुरुके उपदेश-वाक्यसे, न दानसे ओर न ईश्वरके 
पूजनसे ही प्राप्त होता है । रघुनन्दन ! ये शास्त्र आदि 
यद्यपि अश्रद्धालुको ब्रह्यप्राति करानेमे कारण नहीं है, 
तथापि श्रद्धालुको एकमात्र परमात्मामें विश्राम प्राप्त करानेके 
पूर्णतः कारण बन जाते है; कैसे ? सो बताया जाता है, 
सुनो । शास्त्रका बारम्बार अभ्यास करनेसे श्रद्धालुका चित्त 
विशुद्ध हो जाता हे, तब वह अनायास शीघ्र ही उस 
पावन परमपदका साक्षात्कार कर लेता है। सत्‌-शास्त्रसे 
अविद्याका सात्विक भाग उन्नत बनाया जाता है ओर 
उस सात्विक भागसे इसका तामसिक भाग क्षीण हो 


# संक्षिप्त योगवासिष्ठ * 

जाता है। सत्‌-शास्त्रूपी उत्कृष्ट जलसे अविद्याजनित 
मलको धोनेवाला पुरुष अचिन्त्य वस्तु-शक्तिके प्रभावसे 
परम शुद्धिको प्राप्त कर लेता है। जैसे ईखके रससे 
अपने ही अनुभवसे स्वादिष्ट माधूर्यकी उपलब्धि होती 
हे, उसी प्रकार सत्‌-शास्त्र ओर सद्गुरुके उपदेशरूप 
उपायसे ' तत्त्वमसि आदि महावाक्यार्थका साररूप आत्मज्ञान 
प्राप्त होता है। जैसे आकाशमें आलोकके सब ओर फैले 
रहनेपर भी प्रभा ओर दीवालके संगसे ही वह सुस्पष्टरूपसे 
अनुभवमें आता है, उसी प्रकार महावाक्यके श्रवण ओर 
उसके अधिकारी पुरुषके योगसे ही आत्मक्ञानका अपरोक्ष 
अनुभव होता है। वही शास्त्रश्रवण सफल दहै, जिससे 
ज्ञान प्राप्त होता है, वही ज्ञान सफल है, जिससे समता 
प्राप्त होती है ओर वही समता सफल है, जिसके जाग्रत्‌ 
होनेपर जाग्रते भी सुषुप्िकी भोति परमात्माके स्वरूपमें 
निविकल्प स्थिति हो जाती है । इस प्रकार यह सब कुछ 
सत्‌-शास्त्र एवं सदगुरुके उपदेश आदिसे प्राप्त हो जाता 
हे । इसलिये पूरा प्रयत्न करके सत्‌-शास्त्र आदिका अभ्यास 
करना चाहिये । श्रीराम ! शास्त्रोके अर्थका विचार करनेसे, 
गुरुजनोके उपदेश-वाक्यसे, सत्संगसे, शौच, संतोष, तप, 
स्वाध्याय, ईश्वर-शरण--इन नियमोके पालनसे ओर मन 
एवं इन्दरियोको वशमें करनेसे वह सम्पूर्णं विश्वपदसे 
अतीत, सर्वेश्वर, सबका आदि, अनादि एवं सच्विदानन्दमय 
परमपद प्राप्त होता है ।* (सर्ग १९७) 





भ्रीवसिष्ठजीके द्वारा समता एवं समदशिताकी भूरि-भूरि प्रशंसा 


= कहते है- रघुकुलतिलक राम । बोधक 
दृदृताके लिये मँ पुनः कुछ बाते बता रहा हूँ सुनो। जो 
बात बार-बार कही जाती है, वह अज्ञानीके हदयमें 
निश्चय ही बेठ जाती है। रघुनन्दन! पहले मैने स्थिति- 
प्रकरणका वर्णन किया था, जिससे यह बात भलीभंति 


समज्ञमे आ जाती है कि इस प्रकार उत्पन्न हुआ जगत्‌ 


केवल भ्रममात्र है । तत्पश्चात्‌ उपशमकी युक्तियोद्रारा यह 
बात बतायी गयी थी कि इस जगतूर्मे उत्पन्न हुए प्रत्येक 
पुरुषको उत्कृष्ट उपशमके गुणसे गौरवशाली होना 
चाहिये। उपशम प्रकरणे कहे गये उपशमके क्रमिकः 


* शास्त्रार्थभावनवशेन गिरा 
तत्प्राप्यते 


गुरूणां 
सकलविश्वपदादतीतं 





सत्सङ्गमेन 
सर्वेश्वरं 


साधनोद्रारा मनुष्यका अत्यन्त उपशान्त होकर यहाँ 
संतापरहित हो जाना चाहिये । जिसने प्राप्तव्य वस्तुको 
प्राप्त कर लिया है, उस तत्त्वज्ञानीको सांसारिक व्यवहारोमें 
कैसे रहना चाहिये, यह थोड़ी-सी बात मेरे मंहसे तुम्हं 
ओर सुननी है । जगते जन्म पाकर मनुष्यको बाल्यावस्थामें 
ही जगत्को इस वास्तविक स्थितिका ज्ञान प्राप्त करके 
यहां चिन्तारहित होकर रहना चाहिये। निष्पाप श्रीराम! 
जो सबके साथ सौहार्दं (मैत्री) -को जन्म देनेवाली है 
ओर सबको आश्चासन प्रदान करती है, उस समताका 
पूर्णरूपसे आश्रय लेकर संसारमें विचरण करना चाहिये। 


नियमेन शमेन राम। 
परममाद्यमनादिशर्म ॥ 


` = 


सर्गं १९८ । 


समतारूपिणी सुन्दर लताका फल परम पवित्र होता है, 
जो सम्पूर्णं साधन-सम्पत्तियोसे युक्त होनेके कारण सुन्दर 
तथा समग्र सौभाग्यकौ वृद्धि करनेवाला है । रघुनन्दन! 
जिनकी समग्र चेष्टाएं समताके कारण सुन्दर होती हैँ 
तथा जो न्यायसे प्राप्त वर्णाश्रम व्यवहारमें लगे रहते हैँ 
उन महापुरुषोंकी सेवामें यह सारी सांसारिक विभूति 
सेविकाकी भोति उपस्थित हो जाती है। समतासे जो 
सारभूत अक्षय सुख प्राप्त होता है वह न तो राज्यसे मिल 
सकता है ओर न प्रेयसी जनके समागमसे ही सुलभ 
हो सकता हे । राघवेन्द्र! तुम समताको सम्पूर्णं न्दरोकी 
शान्तिक चरम सीमा, रोषावेश तथा संशयरूपी रोगका 
नाश करनेवाली ओर सम्पूर्णं दुःखरूपी आतप (धूप) - 
के तापसे बचानेके लिये मेघ समञ्चो। जो समतारूपी 
अमृतसे ओतप्रोत है, उसके लिये सारे शत्रु मित्र बन 
जाते हँ । वह यथार्थदर्शी होता है। एेसा मनुष्य तीनों 
लोकोमें दुर्लभ हे । प्रबुद्ध हुए अपने चित्तरूपी चन्द्रमाके 
सारभूत अमृतसे भी बढे-चदे साम्यका अनुभव करते 
हुए ही जनक आदि समस्त तत्त्वज्ञ जीवन-निर्वाह करते 
है । समताका अभ्यास करनेवाले जीवका क्रोध, लोभ 
आदि अपना दोष भी शान्ति एवं उदारताके रूपमे 
परिणत होकर गुण बन जाता है, दुःख भी नित्य-सुख 
हो जाता है ओर मृत्यु जीवन बन जाती हे। 
समतारूपी सौन्दर्यसे सुन्दर लगनेवाले महात्मा 
पुरुषको योगशास्त्रवर्णित, सुखी, दुःखी, पुण्यात्मा ओर 
पापात्माके प्रति क्रमसे मत्री, करुणा, मुदिता ओर 
उपक्षारूपिणी महिलां सदा गले लगाती हैँ । उसके प्रति 
वे आसक्त-सी रहती है । समतासे युक्त पुरुष सदा 
अभ्युदयशील होता है। समतायुक्त पुरुषके चित्तमे कभी 
चिन्ताका उदय नहीं होता तथा इस जगतूमें एेसी कोई 
सम्पत्तियां नहीं है, जो समतासम्पन्न पुरुषको प्राप्त न हुई 
हों। जो अपने ओर पराये सभीके कार्योमिं समभाव 
रखनेवाला है, साधुस्वभाव (अपराधिरयोको भी क्षमा 
करनेवाला) है, जिसका सबके प्रति उत्तम व्यवहार है 
तथा जो चिन्तामणिके समान उदार है, एेसे पुरुषको 
मनुष्य ओर देवता सभी चाहते हैँ। श्रीराम! जो 
सदाचारसम्पन्न ओर सबका हित करनेवाला है, अत्यन्त 
रसने रहता है तथा जिसका चित्त सबके प्रति समान 
है, एसे मनुष्यको न तो आग जलाती है ओर न जल 
हौ इबाता या गलाता है। जो पुरुष आनन्द ओर उदवेगसे 


* निर्वाण-प्रकरण-उत्तरार्धं # ५९३ 


रहित होकर जो कार्य जैसे होना चाहिये, उसे उसी तरह 
करता है तथा सबको समान दृष्टिसे देखता है, उसकी 
तुलना करनेमें कोन समर्थ हो सकता है 2 सदाचारसम्पन्न 
ओर सबका हित करनेवाले तत्त्वज्ञ पुरुषपर मित्र, बन्धु. 
शतु, राजा, व्यवहारपरायण मनुष्य तथा बड़-बडे 
बुद्धिमान्‌ लोग भी विश्वास करते हैँ । तत्त्वज्ञानसम्पन्न 
समदशीं पुरुष अपने न्यायप्राप्त स्वाभाविक कर्मकी 
परम्पराओमें लगे हुए न तो अनिष्टकी प्राप्िसे भागते हैँ 
ओर न इष्टको प्राप्िसे सन्तुष्ट॒होते हैँ। समतासे 
प्रसन्नचित्तवाले महात्मा पुरुष समस्त देवताओद्वारा पूजे 
जाते हें । समदशीं पुरुष जो कुछ करता है, जो भोजन 
करता है, न्यायप्राप्त होनेसे जिसपर आक्रमण करता है 
ओर अनुचित जानकर जिसकी निन्दा करता है, उसके 
उन सब कार्योको सारी जनता सदा प्रशंसा करती है। 
समदर्शी पुरुषद्वारा किया गया कार्य शुभ दिखायी दे 
या अशुभ, देरसे पूरा हुआ हो या आज ही तत्काल हो 
गया हो, उसे सब लोग उत्तम मानकर उसका अभिनन्दन 
करते हे । लगातार बड़े भयानक सुख-दुःख उपस्थित 
हों तो भी समदशीं पुरुष उनसे थोड-सा भी उद्विग्र नहीं 
होते हे । राजा शिलिने अपनी इस समदरशिताके ही कारण 
शरणमे आये हए कनूतरकी रक्षाके लिये प्रसन्नचित्तसे 
अपना शरीर काटकर निकाला हआ मांस दे दिया था। 
प्रिय रघुनन्दन! समतायुक्त हदयवाले एक भूपाल 
(शिखिध्वज) प्राणोसे भी बढ़कर प्रियतमा भार्याको 
अपने सामने ही परपुरुषके द्वारा आक्रान्त हई देख क्षुब्ध 
नहीं हुए थे । त्रिगर्तं देशके राजाने सैकड़ों मनोरथोसे प्राप्त 
हए इकलौते पुत्रको, जो दावमें हारा गया था, अपनी 
समबुद्धिके ही कारण बिना किसी घबराहटके राक्षसके 
हाथमे सौप दिया। राजाओमें श्रेष्ठ भूपाल जनक उत्सवके 
लिये सजायी गयी अपनी मिथिलानगरीमे आग लग 
जानेपर समभावसे ही उसे देखते रहे (उनके मनमें 
विषाद नहीं हुआ) । समदशीं शाल्वराजने न्यायतः बेचे 
गये अपने ही मस्तकको कमलदलकी भाँति तत्काल 
कार डाला था। सौवीरनरेशने कुन्दपुष्पोकी राशिके 
समान कान्तिमान्‌ तथा शेतपर्वतके समान सुशोभित 
एेरावत हाथीको, जो उन्होने इन्द्रसे जीता था, यज्ञमें 
ऋत्विजोके कहनेसे सूखे तिनकेकी भति त्याग दिया- 
इन्द्रको वापस लौटा दिया। एेसा उन्होने अपनी समतायुक्त 
बुद्धिसे ही प्रेरित होकर किया था। समबुद्धिसे ही अपनी 

जीविकाके लिये काम-धंधा करनेवाले कुण्डप नामक 
एक चाण्डालने एक गौोको मजदूरीमे लेनेको शर्तं 
ठहराकर एक ब्राह्मणकी पांच गौओंको, जो कीचडमें 
फेस गयी थीं, निकाला ओर मजदूरीमें मिली हुई उस 
एक गायको पुष्करतीर्थमे उसी ब्राह्यणके हाथमे दान 
कर दिया था। इससे तत्काल आये हुए विमानपर 
चद्कर वह देवलोकको चला गया। समताका भरपूर 
अभ्यास करनेवाले कदम्बवनवासी एक राक्षसने समस्त 
प्राणियोका विनाश करनेवाली अपनी राक्षसी वृत्तिका 
त्याग कर दिया। बालचन्द्रमाके समान सुन्दर जडभरतने 
अपनी समबुद्धिताके कारण ही भिक्षामे मिले हुए 
आगके अङ्गारेको गुड़के लड्डूकी भाति खा लिया था। 
ऋषि-मुनि ओर सिद्ध, जो देवताओं्वारा सम्मानित हुए 
है, वे त्रत एवं तपस्याकी समृद्धिका संचय करते समय 
समद्शिताके ही कारण उद्िग्र नहीं हए थे। रन्तिदेव 


> संक्िप्त योगवासिष्ठ * 

आदि राजा तथा धर्मव्याध आदि दूसरे साधारण मनुष्य 
भी समदर्शिताका दृढ अभ्यास करनेसे महापुरुषोके भी 
पूजनीय हो गये थे। इहलोक ओर परलोकमें सुखकी 
सिद्धिके लिये ओर मोक्षरूप पुरुषार्थमें प्रवृत्तिके लिये 
भी उत्तम लुद्धिवाले पुरुष सदा समदर्शितासे ही व्यवहार 
करते हैँ। किसीको भी किसी तरहकी पीडा न देता 
हुआ पुरुष न मरणकी इच्छा करे न जीवनक । न्यायसे 
जो कर्तव्य प्राप्त हो जाय, उसका समतापूर्वक आचरण 
करता हआ विचरे। जो समतावश गुण ओर दोषोको 
एक-सा जानता है, जिसकी दृष्टम सुख-दुःख तथा 
छोटे-बडे समान हँ, जो मान ओर अपमानको एक-सा 
समङ्लता है एवं प्राप्त व्यवहारोका भी सुचारुरूपसे 
सम्पादन करके पवित्र हो गया है। समतासे सुशोभित 
होनेवाला वह पुरुष सर्वत्र निर्न््भावसे विचरण करता 
हे। (सर्गं १९८) 





क्मोकि त्याग ओर ग्रहणसे कोड प्रयोजन न रखते हुए भी जीवन्मुक्त 
पुरुषोंको स्वभावतः सत्कमपमिं ही प्रवृत्तिका प्रतिपादन 


श्रीरामने पूछा- मुने ! जीवन्मुक्त पुरुष सदा एकमात्र 
ज्ञानमें ही स्थित रहते ओर आत्मामं ही रमते है । एेसी 
दशामें वे कर्मोका परित्याग क्यों नहीं कर देते हैँ? 
क्योकि उन्हें कर्मसे कोई प्रयोजन नहीं है । 

श्रीवसिष्ठजीने कहा-- रघुनन्दन ! जिसको हेय दृष्टि 
ओर उपादेय दृष्टि अर्थात्‌ अमुक कर्म त्याज्य है ओर 
अमुक ग्राह्य है- ये दोनों दृष्टया क्षीण हो गयी है, उसे 
कर्मका त्याग करनेसे क्या प्रयोजन है 2 अथवा कर्मका 
आश्रय लेनेकी भी क्या आवश्यकता है 2 ज्ञानीके लिये 
इस जगते कोई भी एेसी वस्तु नहीं है, जो उद्वेगकारक 
होनेके कारण त्याज्य हो अथवा एेसा कर्म भी नही है, 
जो तत्त्वक्षके लिये अवश्य करने योग्य होनेसे उपादेय 
हो । तत्त्वज्ञ पुरुषको न तो क्मोकि त्यागसे कोई प्रयोजन 
है ओर न कर्मोका आश्रय लेनेसे। इसलिये वर्णं ओर 
आश्रमके अनुसार जो कर्म जैसे होता आ रहा है, उसे 
वह उसी प्रकार करता रहता है । श्रीराम! जबतक आयु 
है, तबतक यह शरीर निश्चितरूपसे चेष्टा करता रहता 
है, अतः वह शान्तभावसे यथाप्राप्त चेष्टा करे। उसका 
त्याग करनेकी क्या आवश्यकता है? श्रीराम! सदा 
निर्विकार रहनेवाली समतायुक्त निर्मल बुद्धिसे जो कर्म 


जेसे किया जाता है, वह सदा निर्दोष ही होता है। 
इस भूतलपर कितने ही गृहस्थ जीवन्मुक्त हैँ, जो 
असंग बुद्धिसे यथाप्राप्त वर्णाश्रम-धर्मका अनुसरण करते 
हे । उनके सिवा दूसरे राजा जनक-जैसे तत्त्वज्ञ राजर्षि 
तथा अन्य वीतराग पुरुष भी हैँ, जो अनासक्तचित्त एवं 
चिन्तारहित होकर तुम्हारे सदृश राज्य करते हैँ । कुक लोग 
वर्णं ओर आश्रमके अनुसार प्राप्त वेदोक्त व्यवहारका अनुसरण 
करते हुए सदा अग्रिहोत्रमे लगे रहते हैँ ओर पञ्च-महायज्ञोसे 
अवशिष्ट अमृतमय अन्नका भोजन करते हैँ । चारों बणमिंसे 
कुछ लोग सदा ध्यान ओर देव-पूजन आदि स्वकर्मका 
अनुष्ठान करते हुए नाना प्रकारकी चेष्टाओं एवं प्रयननोमें 
लगे रहते हैँ । कुछ महान्‌ आशयवाले महापुरुष अपने 
अन्तःकरणे सम्पूर्ण फलोंकी आसक्तिर्योका त्यागकर 
सब प्रकारके नित्य-नैमित्तिक कर्म करते हुए तत्त्वज्ञानी 
होकर भी अज्ञानीकी भांति स्थित रहते हैँ । कुछ लोग उन 
सूनी वनस्थलियोमें ध्यान लगाते है, जहाँ सपनम भी 
मनुष्योके दर्शन नहीं होते ओर भोले-भाले मृगछौने भरे 
रहते हे । कुक लोग उन पुण्यतीर्था, आश्रमो या देवालयोमें 
रहते है, जो पुण्यकी वृद्धि करनेवाले है, जह सदा 
पुण्यात्मा पुरुष निवास करते हँ तथा जहांका सदाचार मन 


सर्गं १९९] 


ओर इन्ियोके निग्रहसे सुशोभित होता है। कुछ समतापूर्ण 
हृदयवाले पुरुष राग-द्वेषका परित्याग करनेके लिये शत्नु- 
मित्रंसे भरे हए अपने देशको छोडकर अन्य देशमें चले 
जाते ओर वहो आश्रम बनाकर रहने लगते है । कितने ही 
विद्वान्‌ संसार-बन्धनका उच्छेद करनेके लिये एक वनसे 
दूसरे वने, एक गोँवसे दूसरे गँवमे, एक स्थानसे दूसरे 
स्थानमें तथा एक पर्वतसे दूसरे पर्वतपर घूमते फिरते हैँ । 
महापुरी वाराणसीमे, परम पावन तीर्थराज प्रयागे, श्रीपर्वतपर 
सिद्धपुरमें, बदरिकाश्रमे, परमपुण्यमय शालग्राम-तीर्थमें, 
कलापग्रामको गुफामे, पुण्यमयी मथुरापुरी्मे, कालञ्जर 
पर्वतपर, महेन्द्र वनकी ज्ञाडियोमे, गन्धमादन पर्वतके 
शिखरोपर, दर्दुर पर्वतको चोयियोपर, सह्यगिरिके भूभागोमे, 
विन्ध्यगिरिके कछारोमे, मलय पर्वतके मध्यभागमें, कैलासके 
वनसमूहोमें तथा ऋक्षवान्‌ पर्वतको गुफाओमे--इन सबमे, 
अन्य पर्वतोंपर एवं अन्यान्य वनों ओर आश्रमोमें अनेक 
बहुदर्शी तपस्वी रहते हे । इनमेसे कुछ लोगोने विधिपूर्वक 
संन्यास लेकर अपने पूर्व-आश्रमके कर्मोका त्याग कर 
दिया है । कोई क्रमशः ब्रह्मचर्य आदि आश्रमोमें स्थित हें । 
किनन्हीकी लुद्धि तत्त्व्लानसे प्रबुद्ध है ओर कितने ही नित्य 
उन्मत्तो-सी चेष्टा करते हैँ । कोई स्वदेशसे दूर चले गये हें । 
कितने ही अपना घर-द्वार छोड़ चुके हैँ । कुछ लोग एक 
ही स्थानपर प्रसन्नतापूर्वक रहते हँ ओर कुछ लोग रमते 
राम होकर भ्रमण करते हैँ । महामते! आकाश ओर पातालमें 
निवास करनेवाले इन देवता, दैत्य आदि महापुरुषोमेसे 
किन्हींकी बुद्धि प्रबुद्ध होती है, वे लोक-रहस्यके ज्ञाता, 
सम्यग्‌ ज्ञानसे निर्मल तथा निर्गुण-सगुण ततत्वका साक्षात्कार 
किये होते है । कुछ लोगोंकी बुद्धि सर्वथा प्रबुद्ध नहीं होती 
हे, इसलिये उनका चित्त संशयके ज्जूलेमें ञ्ूलता रहता हे । 
वे पापाचारसे निवृत्त होकर सत्पुरुषोंका अनुसरण करते 
हे । कुक लोगोंकी बुद्धि आधी प्रबुद्ध होती है, वे ज्ञानके 
अभिमानमे आकर शास्त्रोक्त कर्म ओर आचारको त्याग 
देते हँ ओर लोक-परलोक दोनँसे भ्रष्ट हो जते है । 
श्रीराम ! इस प्रकार इस जनसमुदायमें जन्म-मरणरूप 
संसारसे छुटकारा पानेकी इच्छावाले बहुत-से लोग नाना 
प्रकारसे व्यवहार करते हए स्थित हैँ । उनको दृष्टियां 
बहुविध प्रारब्ध-भोगके अनुकूल होती है । संसार-सागरसे 
पार होनेमे न तो वनवास कारण है, न अपने देशम ही 
रहना कारण है ओर न कष्टसाध्य तपस्या ही कारण हे। 


* निर्बाण-प्रकरण-उत्तरार्धं * ५९५ 


कर्मका परित्याग करना अथवा कर्मोका आश्रय लेना भी 
संसारकी निवृत्तिमें कारण नहीं है । सत्कमकि आचरणोसे 
जो ख्यातिलाभ ओर एेशर्य आदि विचित्र फलसमूह प्राप्त 
होते हँ, वे भी संसार-बन्धनसे छटकारा दिलानेमें कारण 
नहीं हं । संसार-सागरसे उद्धार पानके लिये तो एकमात्र 
अपने वास्तविक स्वरूपमें स्थिति ही कारण है । जिसका 
मन कहीं भी आसक्त नहीं हे, वह भवसागरसे पार हो 
जाता हे । जिसका मन आसक्तिसे रहित है, वह मुनि नित्य 
शुभ कर्मोका अनुष्ठान ओर अशुभ कर्मोका त्याग करता 
हुआ फिर संसार-बन्धनमें नहीं आता। जिसकी बुद्धि 
खोटी- विषयोमें आसक्त है, जिसने अपने मनको विषयों 
खुला छोड़ रखा है, वह शठ संसार-समुद्रमें डूबता ही हे । 
जिसकी बुद्धिने विषयोमे रसानुभव किया है, उसकी वह 
बुद्धि दुःख-पर-दुःख देनेवाली है । शहदके घडेमें घुसी 
हई मक्खीकी तरह उसे न तो वहसि हटाया जा सकता है 
ओर न मारा ही जा सकता है। काकतालीय संयोगसे 
कदाचित्‌ मोक्षकी सिद्धिके लिये अपने चित्तकी स्वयं ही 
परमात्मसाक्षात्कारकी ओर प्रवृत्ति हो जाती है । परमात्माका 
साक्षात्कार होनेपर तत्त्वको उपलब्धि करके निर्मलताको 
प्राप्त हआ चित्त निन्द, अनासक्त एवं निर्विकार ब्रह्य ही 
हो जाता है। 

महात्मन्‌! रघुनन्दन ! तुम स्वभावसे ही परमार्थस्वरूप 
ओर राग आदि दोषसे रहित हो । तुम्हारी बुद्धि सम है। 
तुम्हारा स्वरूपानुभव नित्य उदित है। तुम महात्मा हो। 
अतः शोक ओर शङ्कसे रहित एकाकी रहो । जन्म ओर 
मरणसे मुक्त जो पावन परमपद है, वह तुम्हीं हो । विशुद्ध 
चिन्मय ब्रह्मरूप जगत्‌मे प्रकृति, मल, विकार, उपाधि, 
उपाधिका बोध आदि कहीं किञ्चिन्मात्र भी नर्ही हे । सुस्पष्टरूपसे 
नित्य चैतन्यधाम ब्रह्म ही विराज रहा है । " वह ब्रह्य मेँ ही 
हू" ठेसा समज्ञकर निःशङ्कभावसे एकाक रहो । 

श्रीवाल्मीकिजी कहते है-- भरद्वाज ! जब मुनीश्वर 
वसिष्ठजी एेसा उपदेश दे चुके, तब उस सभाक सभी 
सदस्य समस्त एषणाओंसे रहित ओर ध्यानमें एकाग्र हो 
अपनी निर्मल बुद्धिके द्वारा ब्रह्यपदको प्राप्त हो गये। 
साथ ही वे मुनि भी मौन हो ब्रह्यानन्दके सहज अपरोक्ष 
अनुभूतिमें प्रवृत्त हो गये। ठीक उसी तरह, जैसे 
कमलोकी राशिमें गुनगुनाता हुआ भ्रमर चुप होकर 
मकरन्दका पान करने लगा हो। (सर्ग १९९) 

सिन्धो ओर सभासदोद्वारा श्रीवसिष्ठजीको साधुवाद, देव-दुन्दुभियोंका नाद, 
दिव्य पुष्योंकंी वर्षा, गुरुपूजनमहोत्सव, श्रीदशरथजी ओर श्रीरामजीके द्वारा 
गुरुदेवका सत्कार, सभ्यो ओर सिद्धद्वारा पुनः श्रीवसिष्ठजीकी स्तुति 


श्रीवाल्मीकिजी कहते है-- भरद्वाज ! निर्वाणसम्बन्धी 
वाक्यसंदर्भं (उपदेश) -की समाति होनेपर मुनीश्वर वसिष्ठजीने 
जब क्रमशः प्राप्त हए अन्तिमि वाक्यका विराम कर 
दिया, जब समस्त सभासद्‌ तथा आकाशचारी देवता भी 
मुनिके वचनोके श्रवणसे शान्त एवं विशुद्ध मनोवृत्तिसे 
युक्त होकर निर्विकल्प समाधिके समान ब्रह्यकरसताको 
प्राप्त हो गये तथा जब शस्त्रज्ञानसे सुशोभित होनेवाले 
उन सब लोगोका अन्तरात्मा सत्वकी पराकाष्टाको पहुंचकर 
परम पावन हो गया, तब गगनगुफामे वास करनेवाले 
सिद्धोके मुखसे शीघ्र ही एेसा साधुवाद निकला, जो 
आकाशमें गज उठा । इसी तरह सभामें बैठे हए भावितात्मा 
मुनि विश्वामित्र आदिके द्वारा उच्वस्वरसे दिये गये साधुवादकी 
ध्वनि भी वहां गूंजने लगी। इन सबसे एेसा महान्‌ 
कोलाहल प्रकट हुआ, जिसने सम्पूर्णं दिशाओंको भर 
दिया। वह कोलाहल वायुपूरित छिद्रवाले कीचकँकी 
मुरली-जेसी ध्वनिके समान मधुर था। सिद्धोके साधुवादके 
साथ ही देवताओंकी दुन्दुभियों भी बजने लगी, जिनकी 
प्रतिध्वनिसे समस्त पर्वत व्याप्त हो गये। देवताओंकी 
दुन्दुभियोके बजनेके साथ ही दिशाओंकी ओरसे फूलोँकी 
वर्षा होने लगी, जो हिमकी धारावाहिक वृष्टिके समान 
मनोहर जान पड़ती थी। उसने सम्पूर्णं दिङ्मण्डलको 
आच्छादित कर दिया । साधुवादके शब्दके साथ देववार््योकी 
ध्वनि तथा पुष्पवृष्टिके घोषका वह मिलित शब्द 
समुदाय वहां बड़ी शोभा पाने लगा। सारा भुवन भारी 
कोलाहलसे भरकर अद्भुत शोभा पाने लगा। उत्सवसे 
मतवाला हो उठा। देवताओं ओर चारणोसे भर गया तथा 
भाति-भतिके फू्लोसे अलंकृत होकर राजभवनके समान 
ही शोभा पाने लगा। धीरे-धीरे दुन्दुभियोंकी तुमुल 
ध्वनि, सिद्धसमूहोके साधुवादजनित कोलाहल ओर 
पुष्पराशि्यां एक साथ ही द्युलोक ओर भूलोकके अन्तरालमें 
उसी तरह फैलने लगीं, जैसे सागरमें उदी हई उत्ताल 
तरङ्गं तटवतीं पर्वतके पास पर्हंच जाती हैँ । देवताओंका 
वह कोलाहलपूर्णं समारम्भ जब क्षणभरमें शान्त हो गया, 
तब सिद्धोके ये वचन कानेमिं सुनायी देने लगे। 


सिद्ध बोले-- कल्पपर्यन्त सिद्धपुरुषोंकी अनेकानेक 
सभाओमें मोक्षके उपायोंको सहस्रं बार व्याख्यां हुई 
ओर सुनी गयी, परंतु उनमें जो मोक्षके उपाय बताये 
गये, वे कोई भी एेसे नहीं थे। मुनिके इस वाक्य- 
विलाससे-इस महारामायणके श्रद्धाप्रेमपूर्वक श्रवणसे 
तिर्यग्योनिके जीव, स्त्रियों, बालक ओर सर्पं भी 
परमानन्दको प्राप्त हुए हँ, इसमे संशय नहीं है| 
श्रीवसिष्ठजीने नाना प्रकारके दृष्टान्तो, हेतुओं ओर युक्तियोद्रारा 
जैसे श्रीरामचन्द्रजीके प्रति परमात्मतततवके ज्ञानका वर्णन 
किया है, वैसे ये साक्षात्‌ अपनी धर्मपत्नी अरुन्धतीजीके 
प्रति भी करते हैँ या नही, इसमें संशय है । मुनिवर्णित 
मोक्ष-उपायके अनुष्ठानसे तिर्यग्योनिके जीव भी दुःख- 
शोकसे मुक्त हो गये हँ । फिर इस भूतलपर कौन-से 
एेसे मनुष्य हँ, जो इसके अनुष्ठानसे मुक्त न होगे । हम 
लोग अपने कानोंको अञ्जलिसे इस ज्ञानामृतका पान 
करके परम उत्कृष्ट बोध-श्रीको प्राप्त हए हैँ । हमारी 
सिद्धियो पूर्णं तथा नवीन हो गयी है। 

सिद्धोको इस बातको सुनते हए वहकि लोगोने 
आश्चर्यसे चकितनेत्र होकर देखा कि सभाकी भूमि 
कमल, पारिभद्र, पारिजात, संतानक ओर हरिचन्दन 
आदि फूर्लोको धारावाहिक वषसि भर गयी है । फूलोके 
भारसे वहांका विशाल चंदोवा इस तरह लटक रहा था, 
मानो जलसे भरा हुआ बादल नीचे जक आया हो । इस 
प्रकार उस सभाको अपूर्वं शोभाका दर्शन करते हए 
सभासदोने उस समयके अनुरूप भूरि-भूरि प्रशंसापूर्ण 
साधुवाद देकर सर्वथा उद्यत हो सम्पूर्णं इन्द्रियोके द्वारा 
सष्टाङ्गं॒ प्रणाम करके नमस्कारयुक्त कुसुमाञ्जलिसे 
वसिष्ठजीका पूजन किया। सभामें आये हए राजाओंकी 
प्रणामपरम्परा जब कुछ शान्त हई, तब हाथमे अर्ध्यपात्र 
लेकर राजा दशरथने मुनिक पूजा करते हए कहा- 

राजा दशरथ बोले-अरुन्धतीनाथ ] गुरुदेव ! आपके 
सदुपदेशसे प्राप्त हुए बोधस्वरूप, क्षय-वृद्धिरहित, सर्वोत्कृष्ट 
निरतिशयानन्दमय आत्मवस्तुसे मेरे भीतर परम पूर्णता 
प्रकट हो गयी हे । ब्रह्मन्‌! इस भूतलपर तथा स्वगमिं 

देवताओंकि यहां भी एेसी कोई महत्त्वपूर्णं वस्तु नहीं है, 
जो आप पूज्य महापुरुषको कभी पूजनके रूपमे प्राप्त न 
हई हो, तथापि मेँ अपने लिये अवश्यकर्तव्य इस गुरुपूजनकी 
विधिको सफल बनानेके लिये अवसरके अनुरूप कुछ 
प्रार्थना करता हू। आप क्षमा कररेगे। मै पत्ियोंसहित 
अपने इस शरीरसे, लौकिक ओर पारलौकिक सुखके 
लिये संचित किये गये शुभ कर्मसे तथा समस्त भृत्यों 
ओर सामन्तोसहित इस विशाल राज्यसे आपकी पूजा 
करता हूं । प्रभो! ये सारी वस्तुं निजी आश्रमकी भाति 
ही आपके अधीन हैँ । आप अपनी अभीष्ट इच्छाके 

अनुसार मुज्ञ अपनी आज्ञाके पालनमें नियुक्त करे । 
श्रीवसिष्ठजीने कहा- भूपाल ! हम ब्राह्मणलोग 
प्रणाममात्रसे ही संतुष्ट हैँ । केवल प्रणामसे ही हम प्रसन्न 
हो जाते हैँ । वह प्रणाम आपने किया ही है। राज्यका 
पालन करना आप ही जानते है, यह आपको ही शोभा 
देता है । अतः यह सब राज्य यहाँ आपके ही अधिकारमें 
रहे । ब्राह्मण कहो भूमण्डलके पालनका भार उठाते हैँ ? 
राजा दशरथ बोले- मुने! आपके इस गौरवपूर्ण 
उपदेशके सामने यह राज्य है ही कितना! इस तुच्छ 
वस्तुको अर्पित करते हुए हम विशेष लज्नित हो रहे हें । 

अतः भगवन्‌। आप जैसा उचित समञ्जे वही करें| 
श्रीवाल्मीकिजी कहते है - भरद्वाज! जब महाराज 
दशरथ इस प्रकार कह चुके, तब श्रीराम उन महागुरुके 
चरणारविन्दोमें पुष्पाञ्जलि अर्पित करनेके लिये उनके 
सामने खड हए ओर नतमस्तक होकर बोले-"ब्रह्यन्‌। 
आपने महाराजको निरुत्तर कर दिया है । प्रभो! मेरे पास 
तो प्रणामके सिवा दूसरी कोई सार वस्तु है ही नहीं । 
अतः मेँ यही लेकर आपके इन दोनों चरणोकी वन्दना 
करता हूं" यों कहकर श्रीरामने गुरुके चरणोमें मस्तक 
रखकर वन्दना को ओर अपनी अञ्जलिके फूल उसी 
प्रकार चटाये, जैसे वन पर्वतके चरणप्रान्तमें अपने पछठवोसि 
ओसके कण समर्पित करता है । उस समय उनके दोनों 
नत्र आनन्दके ओंसुओंसे भरे हए थे। व्यवहारनीतिके 
साता रघुवीरने बड़ी भक्तिके साथ गुरुदेवको बारम्बार 
त्रणाम किया। शत्रुघ्न, लक्ष्मण तथा उन्हीकी तुलनामें 
आनेवाले जो श्रीरामके दूसरे-दूसरे सखा निकट खडे थे, 
उन सबने भी उन्हीकौ भांति शीघ्रतापूर्वक उन मुनीश्वरको 
त्रणाम किया। दूर खडे हए राजाओं, राजकुमारों ओर 
दूरसे ही पुष्पाञ्जलि समर्पण एवं प्रणाम करते 

हुए वसिष्ठजीकी वन्दना की। उस अवसरपर वहां की 
गयी पुष्पाञ्जलिर्योकी वषसि आच्छादित मुनिवर वसिष्ठजी 
उसी तरह दिखायी नहीं देते थे, जैसे हिमकी वृष्टिसे 
आच्छन्न हो गिरिराज हिमालय दिखायी नहीं देता हे । 
जब सिद्धोकी बातें बंद हुई, नगाड़ोकी गड़गड़ाहट 
शान्त हुई, आकाशसे फू्लोकी वर्षा थम गयी ओर सभाका 
कोलाहल कम हो गया तथा प्रणाम करनेके अनन्तर 
श्रीराम आदिके साथ पूजा करनेवाले सभासद्‌ जब शान्त 
वायुवाले मेघकी भति सौम्यभावको प्राप्त हो गये, तब 
सबका साधुवाद सुनते हुए अनिन्द्यात्मा मुनिनायक वसिष्ठ 
विश्वामित्र आदिको सम्बोधित करके मधुर वाणीमें बोले- 
` गाधिकुलकमल मुनिवर विश्वामित्र, वामदेव, निमि, 
क्रतु, भरद्वाज, पुलस्त्य, अत्रि, धृष्टि, नारद, शाण्डिलि, 
भास, भृगु, भारण्ड, वत्स ओर वात्स्यायन आदि 
मुनियो। आपलोगोने जो मेरा यह तुच्छ भाषण सुना है, 
इसमे जो कोई बात स्पष्ट नहीं कही गयी हो, दूषित 
अर्थसे युक्त हो अथवा निरर्थक हो, उसे इस समय कृपा 
करके आप मुञ्चे बतावें ।' 
सभासद्‌ बोले- ब्रह्मन्‌! एकमात्र परमार्थ-ततत्वसे 
सुशोभित होनेवाले आपके वचनमें कोई दूषित या 
अनुचित अर्थं होगा, यह आज नयी ही बात हमारे 
सुननेमें आयी है । अनन्त जन्मदोषसे हमारा जो पाप या 
मल संचित था, उसे आपने आज यहां उसी तरह धो 
डाला है, जैसे आग सुवर्णके दोषको दग्ध कर देती है। 
प्रभो! जेसे आकाशम फली हई शीतल चन्द्रमाकी 
दीपिसे कुमुद विकसित होते है, उसी तरह परब्रह्मकी 
व्याख्या करनेवाली ओर परमानन्दमयी शीतल आपकी 
वाणीद्वारा हम सब लोग विकासको प्राप्त हए है । समस्त 
प्राणियोंको महान्‌ बोध प्रदान करनेवाले एकमात्र गुरु 
आप मुनिनायकको ये हम सब लोग प्रणाम करते रहै। 
श्रीवाल्मीकिजी कहते है- तदनन्तर उन सबने पुनः 
मेघकी गर्जनाके समान गम्भीर तथा ऊंची आवाजमें एक 
साथ “आप मुनिनाथको नमस्कार है' यह कहकर 
आकाशसे सिद्धद्वारा छोडे गये नवीन पुष्पाञ्जलि- 
समूहोसे वसिष्ठजीको उसी तरह आच्छादित कर दिया, 
जैसे बादल हिमकी वषसि पर्वतको ढक देते है। इसी 
प्रकार रघुनाथजीके अवतारका वृत्तान्त जाननेवाले उन 
सिद्धोने राजा दशरथको तथा चार स्वरूपोमें प्रकट हुए 
लक्ष्मीपति नारायणके अवतार श्रीरामको भी प्रशंसा की। 








| 

सिद्ध बोले-हमलोग चार स्वरूपोमें प्रकट हुए 
भाइयोसहित नित्यमुक्त राजकुमार श्रीरामको, जो दूसरे 
नारायणके समान विराज रहे हैँ, नमस्कार करते हैं । चारों 
समुद्र जिसके लिये खाईके समान हैँ, उस सम्पूर्ण 
भूमण्डलके पालक तथा भूत, भविष्यत्‌ ओर वर्तमानकालमें 
भी कभी नष्ट न होनेवाले राजचिह्ठोसे सुशोभित महाराज 
दशरथको भी हम सिर ज्ुकाते हैँ । मुनिसेनाके स्वामी, 
भूमण्डलके पालक, भगवान्‌ भास्करके समान भूरि 
तेजस्वी एवं उत्तम यशसे सम्पन्न मुनिवर वसिष्ठको तथा 
तपोनिधि विश्ामित्रको भी हम प्रणाम करते है; क्योकि 
इन्हीके प्रभावसे हम सबने भ्रान्तिके विस्तारको भगानेवाली 


[ सर्ग २०१-२०२ 


इस परम उत्तम ज्ञानयुक्तिको सुना है। 
श्रीवाल्मीकिजी कहते ह-एेसा कहकर आकाशसे 
सिद्धोने पुनः फूलोंको वर्षा की ओर प्रसन्नचित्त होकर 
पुनः चुपचाप सभामें बेठ गये । इसी प्रकार आकाशगामी 
सिद्धोने वहां उपस्थित हुए जनसमुदायकी पुनः प्रशंसा 
की तथा सभासदोने भी प्रचुर स्तुति करते हुए वहाँ उन 
सब सिद्धोंका पूजन किया। आकाशम विचरनेवाले 
मुनीश्वर, महर्षियों एवं देवताओंने ओर पृथ्वीपर विचरनेवाले 
ब्राह्मणों तथा राजाओंने भी पुष्पयुक्त अर्ध्यदानके साथ 
उच्चवाणीद्वारा वेगपूर्वक वहो उपस्थित जनसमुदायकी 
भूरि-भूरि प्रशंसा को। (सर्ग २००) 





गुरुके पूछनेपर श्रीरामचन्द्रजीका पुनः अपनी परमानन्दमयी स्थितिको बताना 
तथा वसिष्ठजीका उन्हे कृतकृत्य बताकर विश्चामित्रजीकी आज्ञा एवं भूमण्डलके 
पालनके लिये कहना, श्रीरामद्वारा अपनी कृतार्थताका प्रकाशन 


श्रीवाल्मीकिजी कहते है- तदनन्तर सभामें धीरे- 
धीरे साधुवादकी ध्वनि शान्त हो गयी, ज्ञानोपदेश पाकर 
राजालोग अत्यन्त उल्लसित-से दिखायी देने लगे। सब 
लोगोका संसारभ्रम दूर हो गया ओर सभी लोग सत्यका 
अनुसरण करनेवाले चित्तके द्वारा अपने पूर्वं चरित्रका, 
जो अन्ञानसे कलुषित था, स्वयं ही उपहास करने लगे। 
सभामें नेठे हए विवेको पुरुष चित्तवृत्तिको अन्तर्मुखी 
करके ज्ञानस्वरूप सच्विदानन्दघन ब्रह्यके अनुभवमें 
तत्पर हो ध्यानमग्रकी भति परम शन्त हो गये। 
भाइयोंसहित श्रीरामचन्द्रजी गुरुके आगे उन्दीके दीप्तिमान्‌ 
मुखपर दृष्टि लगाये हाथ जोड़े पद्मासन बोधि बैठ गये 
तथा महाराज दशरथ ध्यानस्थ-से होकर अपने भीतर 
आदि, मध्य ओर अन्तमें पवित्रता बढ़ानेवाली जीवन्मुक्तकी 
अलौकिक स्थितिका अनुभव करने लगे। उस समय 
लोगोके मनोरथका आदर करते हुए मुनिवर वसिष्ठजी 
अपने भक्त राजा आदिके द्वारा की जानेवाली पूजा ग्रहण 
करनेके लिये क्षणभर चुपचाप लैठे रहकर फिर शान्त 
वाणीम बोले-*कमलनयन श्रीराम! तुम ॒रघुकुलके 
आकाशम चनद्रमाके समान प्रकाशित हो रहे हो। 
बताओ, अब अपनी इच्छाके अनुसार ओर क्या सुनना 
चाहते हो 2 आज कैसी स्थितिका तुम स्वयं अनुभव 
करते हो ? यह स्पष्टरूपसे कहो । मुनिवर वसिष्ठके इस 
प्रकार आदेश देनेपर राजकुमार श्रीराम गुरुदेवके मुखकी 


ओर देखते हुए शान्त, मधुर एवं सुस्पष्ट वाणीमें बोले- 
श्रीरामने कहा- प्रभो ! मेँ आपके कृपाप्रसादसे परम 
निर्मल हू। मुने। मै अपने-आपमें ही विश्राम-सुखका 
अनुभव करता हू । बाह्य इन्दरियोकी दृष्टिसे परे हूं । मनकी 
भी मुञ्जतक पहुंच होनी कठिन है। मँ सर्वथा निर्विकार 
हू। जैसे आकाशको मुद्धियोसे नहीं बांधा जा सकता, 
उसी प्रकार आशां मुञ्चे बाध नहीं सकती हैँ । जैसे 
सुगन्ध वृक्षगत पुष्पसे ऊपर उठकर आकाशमें पहं चकर 
उस पुष्पसे परे हो जाती है, उसी प्रकार मँ देहातीत ओर 
सर्वत्र समभावसे स्थित हूं। जैसे अप्रबुद्ध ओर प्रबुद्ध 
सभी राजा बहुत काम-धन्धेवाले राज्ये सुखपूर्वक 
विचरते हैँ, उसी प्रकार भैं हर्ष, विषाद ओर आशासे 
रहित, स्थिर, एक तथा समतापूर्ण दृष्टिसे सम्पन्न एवं 
आत्मनिष्ठ होनेके कारण सर्वत्र निःशङ्क होकर विचरता 
हू्‌। प्रभो! मेँ सर्वोपरि सच्विदानन्दस्वरूप हूँ । मुञ्जमे 
विषयसुखको बिलकुल इच्छा नहीं है । मुञ्ञे अपनी इच्छाके 
अनुसार आज्ञापालनके कार्यम नियुक्त कीजिये। 
श्रीवसिष्ठजीने कहा- रघुनन्दन ! जैसे आकाश शान्त 
आकाशम विश्राम प्रात करता है, उसी प्रकार तुम्हें 
अत्यन्त सम एवं शीतल आत्मामं पूर्णं विश्राम प्राप्त है। 
वत्स! बड़े सौभाग्यकी नात है कि ज्ञानस्वरूप तुमने 
अपने बोधके द्वारा रघुकुलकी भूत, भविष्य ओर वर्तमान 
परम्पराको पवित्र कर दिया है। राघवेन्द्र! अब तुम 


सर्ग २०३ । 


मुनीश्वर विश्चामित्रजीको याचना पूर्णं करके पिताके साथ 
इस पृथ्वीका पालन करते हुए सुखसे रहो । सौभाग्यशाली 
राजकुमार ! तुम-जेसे महापुरुषके साथ रहकर पुत्र, भृत्य, 
बन्धु-बान्धव, पैदल, रथ, हाथी ओर अश्वमण्डलसहित 
समस्त रघुवंशी शरीरसे नीरोग, मनसे निर्भय तथा घरोमें 
सुस्थिर लक्ष्मीसे सम्पन्न हो सदा अभ्युदयशाली बने रहे । 

श्रीवाल्मीकिजी कहते है- सभामें वसिष्ठजीकी यह 
बात सुनकर सब राजा तथा अन्य लोग अमृतकी धारासे 
सींचे हृएकी भाति मनमें अत्यन्त शीतलता एवं शान्तिका 
अनुभव करने लगे। कमलनयन श्रीराम अपने मनोहर 
मुखचन्द्रसे उसी प्रकार सुशोभित हो रहे थे, जैसे 


* निर्वाण-प्रकरण-उत्तरार्धं * 


५९९ 


सुधाभरे चारु चनद्रमाके उदयसे सम्पूर्णं क्षीरसागर 
उल्लसित हो उठता है । तत्तवज्ञानविशारद वामदेव आदि 
मुनि बड़े आदरसे बोले-“ अहो! भगवान्‌ वसिष्ठने 
अद्धुत ज्ञानका वर्णन किया" शान्त अन्तःकरणवाले 
राजा दशरथ भी प्रसन्नतासे प्रकाशित हो रहे थे। उनके 
सारे अङ्ग संतोषसे ही हष्ट-पुष्ट हो गये थे। उनपर 
ज्ञानको नयी दीति छा रही थी। 

तत्पश्चात्‌ श्रीराम बोले- मुने! मे एेसे परमानन्दमें 
सदा निमग्र हू, जिसके प्राप्त होनेपर फिर किसीको कभी 
खेद नहीं हो सकता। मँ चिरसुखी हूं। सदा उदित हँ 
एवं सनातन पुरुषार्थस्वरूप हूं। (सर्ग २०१-२०२) 





मध्याह्नकालमे राजासे सम्मानित हो सबका आवश्यक कृत्यके लिये उठ जाना 
ओर दूसरे दिन प्रातःकाल सबके सभाम आनेपर श्रीरामका गुरुके 
समक्ष अपनी कृतकृत्यता प्रकट करना 


श्रीवाल्मीकिजी कहते है-- भरद्वाज ! जब इस प्रकार 
मुनिवर वसिष्ठ तथा श्रीरामचन्द्रजी परस्पर विचार कर 
रहे थे, उस समय मानो उन दोनोंका संवाद सुननेके 
लिये भगवान्‌ भास्कर आकाशके मध्यभागमें आ पहँचे। 
तुरत ही सम्पूर्णं दिशाओमें पदार्थसमूहोंको प्रकाशित करनेके 
लिये श्रीरामकौ महामतिके समान धूप तेज हो गयी। 
कमलोसे भरे हए सरोवर उस सभामें बैठे हए हदयकमलके 
खिल जानेसे विकसित आकारसे सुशोभित राजाओंके 
समान बड़ी शोभा पाने लगे। इतनेहीमें मध्याहकालकी 
सूचना देनेवाले शङ्कु, मुखोंक सिग्ध उद्दाम वायुसे पूरित 
हो प्रलयकालकी प्रचण्ड वायुसे व्याप्त हुए महासागरोके 
समान गम्भीर घोष करते हुए बज उठे। उस समय 
निदाघकी ज्वालाको शान्त करनेके लिये सौभाग्यवती 
स्त्रियोदारा छिड़के गये कर्पूरमिश्रित जलसे वहाँ नूतन 
जलदमाला-सी छा गयी । फिर महाराज दशरथ समस्त 
सामन्तो, भूपालो, परिजनों एवं अङ्गरक्षक सेवकों आदिके 
साथ सभासे उठे। मुनिवर वसिष्ठ, श्रीराम तथा संसदके 
अन्य सदस्य भी उठ गये। राजा, राजकुमार, मन्त्री ओर 
मुनि परस्पर एक-दूसरेसे सम्मानित हो बड़ी प्रसन्नताके 
साथ अपने-अपने निवास स्थानको गये। तत्पश्चात्‌ जब 
मध्याहकालके वाद्योकी ध्वनि दीवालोसे टकराकर 
प्रतिध्वनित हई, तब वाक्यप्रयोगमें निपुण मुनिवर वसिष्ठने 


यह बात कही--“ रघुनन्दन ! तुमने सुननेयोग्य सब बातें 
सुन लीं, ज्ञेय तत्त्वोपदेशको पूर्णरूपसे जान लिया। अब 
तुम्हारे लिये दूसरी कोई जाननेयोग्य उत्तम बात शेष नहीं 
हे। जेसा मेने तुम्हें उपदेश दिया है, जेसा तुम शस्त्रोसे 
देखते हो ओर जैसा स्वयं अनुभव करते हो, उन सबकी 
एकवाक्यता कर लो। महामते। अब समयोचित कार्य 
करनेके लिये उठो। हमलोग भी सान करनेके लिये जा 
रहे हैँ । यह हमारे मध्याहकालिक उपासनाका समय 
व्यतीत हो रहा है । भद्र! यदि तुम्हें कोई ओर शुभ प्रश्च 
पूना हो तो उसे कल प्रातःकाल पुनः पूर लेना ।' 
मुनिनाथ वसिष्ठके एेसा कहनेपर धर्मात्मा राजा दशरथने 
उस सभामें आये हुए समस्त साधुपुरुषो, मुनिरयोँ, ब्राह्यणो, 
राजाओं तथा आकाशचारी देवताओंका भी वसिष्ठ आदिकी 
बतायी हुईं विधिसे श्रीरामके साथ पूजन किया । मणियों 
ओर मुक्ताओंकी राशियों भेट की, दिव्य पुष्प अर्पण 
किये, नाना प्रकारके रल प्रदान किये, मोतियोके हार 
समर्पित किये, प्रेमपूर्वक प्रणाम किया, धन दिया, वस्त्र, 
आसन, अन्नपान, सुवर्ण, भूमि, धूप, गन्ध ओर पुष्पमालां 
प्रदान कों। इस प्रकार उन प्रशंसनीय भूपालने शास्त्रोक्त 
रीतिसे उन सभीका पूजन किया। तदनन्तर दूसरोको 
मान देनेवाले वे नरेश वसिष्ठ आदि देवर्षयो तथा सभासदेकि 
साथ उस सभासे उसी प्रकार उठे, जैसे सायंकाल 

६०० > संक्षिप्त योगवासिष्ठ * 


चन्द्रमा आकाशसे उदित होते हैँ । मधुर वाणी बोलनेवाले 
वे दशरथ आदि सब राजा ओर साधु-मुनि एक-दूसरेसे 
सम्मानित हो परस्पर विदा ले सनेहयुक्त संतुष्ट हदयसे 
अपने-अपने आश्रमोको गये, मानो सातो लोकोके निवासी 
देवता इन्द्रपुरीसे अपने-अपने धाममे जा रहे हों । एक- 
दूसरेका क्रमशः प्रेमपूर्वक समादर करके सब बिदा ले 
अपने-अपने घरमे आये ओर दिनके आवश्यक कार्यम 
लग गये। वसिष्ठ आदि समस्त मुनियों तथा दशरथ 
आदि राजाओंने दिनके आवश्यक कार्य पूर्णं किये । जब 
वे सब लोग न्यायसे प्राप्त दैनिक कार्य सम्पन्न कर चुके, 
तब आकाशपथिक सूर्यदेव क्रमशः आगे बढते हुए 
अस्ताचलको जा पहुंचे । महामति श्रीराम तथा अन्य लोग 
रातमें भी वैसी ही ज्लान- चर्चा करते रहे; इसलिये उनको 
वह रात शीघ्र ही व्यतीत हो गयी । फिर अन्धकाररूपी 
धूल ओर तारारूपी पुष्पराशियोके कूडे-करकटको हटाकर 


[ सर्ग २०४- २०६ 


जगद्रूपी भवनको घरकी तरह साफ-सुथरा बनाते हुए 
सूर्यदेवका शुभागमन हुआ। तत्पश्चात्‌ राजा, राजकुमार, 
मन्त्री ओर वसिष्ठ आदि मुनि फिर राजा दशरथकी 
सभामे आये, उस समय जब दशरथ आदि नरेश ओर 
सुमन्त्र आदि सचिव आसनपर विराजमान मुनिवर वसिष्ठकी 
भूरि-भूरि प्रशंसा कर रहे थे, कमलनयन बुद्धिमान्‌ श्रीराम 
गुरु ओर पिताके सामने उपस्थित हो कोमल वाणीरमे इस 
प्रकार बोले- 

श्रीरामने कहा- ब्रह्मन्‌! आप जैसा कहते हैँ, वैसा 
ही भै भी मानता हूं कि मेरी बुद्धि कृतकृत्य हो रही 
है। मै परम निर्वाणस्वरूप एवं शान्त हूं। मुञ्ञे किसी 
बातकी आकाङ्क्षा नहीं है। जो कुक कहनेयोग्य बात 
थी, आपने कह दी ओर भने जेय ततत्वको भली भोति 
जान लिया। अब कृतकृत्यताको प्राप्त हुई आपकी यह 
वाणी विश्राम करे। (सर्गं २०३) 





श्रीवसिष्ठ ओर श्रीरामका संवाद, दृश्यका परिमा्जन, सबको चिदाकाशरूपताका 
प्रतिपादन, श्रीरामका प्रश्र ओर उसके उत्तरम श्रीवसिष्ठद्रारा प्रज्ञपिके उपाख्यानका आरम्भ 


श्रीवसिष्ठजी बोले- महाबाहो ! तुम फिर मेरी उत्तम 
बात सुनो; क्योकि जैसे दर्पण बारम्बार पोँछने या परिमार्जित 
करनेपर अधिक स्वच्छ एवं शोभित होता है, उसी 
प्रकार बारम्बार चर्चा होनेसे भ्रमका निवारण होता हे। 
जिससे बोध शुद्ध होकर निखर उठता है। रूप ओर 
नाम-दो ही प्रकारके दुश्य हँ । इनमे पहला अर्थ है 
ओर दूसरा शब्द-दोनों ही भ्रम हँ ओर इनका मार्जन 
आवश्यक है। अर्थं क्या है 2 भ्रमको समञ्ञनेका एक 
संकेत। अर्थकी कोई वास्तविक सत्ता नहीं है। एक 
वस्तुको समञ्जनेके लिये अनेक शब्द प्रयुक्त होते हैँ, उन 
सबके अर्थं पृथक्‌-पृथक्‌ होनेपर भी उनसे अनेक 
वस्तुओंकी उपलब्धि नहीं होती । इस तरह अर्थ-भ्रमका 
परिमार्जन हआ। अर्थके लिना शब्द जलके कलकल 
नादकी भति निरर्थक है, अतः वह शब्दताको छोडकर 
अर्थरूपताको प्राप्त होता है; इस तरह अर्थभ्रमके मार्जनके 
साथ उस शब्द-भ्रमका मार्जन भी हो जाता है । वास्तवमें 
यह दुश्य स्वप्रकी भाति चेतनका संकल्पमात्र है । जगत्की 
उत्पत्ति कन ओर कहां हई है ? जब जाग्रत्‌ ही मिथ्या 
है, तब स्वप्रकी क्या बात हे! क्योकि जाग्रत्‌ ही संस्कारद्वारा 
स्वप्रदष्ट पदार्थं बनकर स्मरणके समान अपने अर्थभूत 


वस्तुसे शून्य होकर सामने आता है। इसलिये वह 
चेतनका संकल्पमात्र होकर दूसरे आकारमें विस्तारको 
प्राप्त हुआ है। जसे मुञ्में स्वप्र-जगत्‌-रूप निर्मल चिदाकाश 
रूपवान्‌ होता हआ भी रूपरहित है, उसी प्रकार यह 
त्रिभुवन भी साकार दीखता हुआ भी निराकार ही हे। 

श्रीरामने कहा- ब्रह्मन्‌ इस प्रकार विचार करनेसे 
न तो कुछ उत्पन्न हुआ है ओर न कु नष्ट ही हआ 
है। यह जगत्‌ जैसे-का-तैसा चिन्मय ब्रह्म है ओर 
अपने-आपमें ही स्थित है जैसे द्रव ही जल है, उसी 
तरह चेतनमें स्फुरण नामक जो स्वरूपका विस्तार है, 
वही यह जगत्‌ कहा गया है। सम्यग्दर्शनसे जिसका 
बुद्धि प्रबुद्ध हो गयी है, उसकी दृष्टिमेँ यह जो जगत्‌का 
भान हे, वह अभानरूप ही है । वास्तवमे सब कु शून्य 
चिदाकाश ही है ओर वही परमार्थं है । अज्ञानीकी बुद्धिम 
यह जगत्‌ जैसा भी प्रतीत होता हो, होता रहे, उसपर 
हमें विचार करनेकी आवश्यकता नहीं हे । 

श्रीवसिष्ठजी बोले-रघुनन्दन ! तुमने इस विषयको 
जैसा समज्ञा है ओर आगमोने भी जैसा इसका वर्णन 
किया हे, वह सब ज्यो-का-त्यों ठीक है । अब बताओ, 
हम यहां ओर क्या वर्णन करं 2 


सर्ग २०७- २०९ 


श्रीरामने पृछा-ब्रह्यन्‌! बताइये, यह चिन्मय महाकाश 
ब्रह्माण्डके रूपमे केसे परिणत हो गया ? इस ब्रह्माण्डकी 
विशालता कितनी है ओर यह कबतक रहेगा ? 

श्रीवसिष्ठजी कहते है निष्पाप रघुनन्दन! जिसका 
बिना किसी कारणके भान होता है, उसका वह भान 
कुछ भी नहीं है । वास्तवमें परमार्थस्वरूप ब्रह्म ही उस 
रूपमें दीखता हुआ अपने परमार्थस्वरूपसे ही स्थित हे। 
महामते! इस विषयमे कभी किसीने अपने उत्तम बोधकी 
पुष्टिके लिये मुञ्ञसे एक महान्‌ प्रश्र किया था। तुम उस 
उत्कृष्ट एवं महान्‌ प्रश्रको सुनो । त्रिलोकीमें जिसकी 
बड़ी ख्याति है ओर जो दोनों ओरसे दो समुद्रोद्रारा धिरा 


* निर्बाण-प्रकरण-उत्तरार्धं * 

हआ है, वह कुशद्रीप इसी भूतलपर स्थित सात महाद्वीपोमसे 
एक है। वह भूमण्डलको कंगनके आकारे घेरकर 
बसा हुआ हे। वहां पूर्वोत्तर दिशामें इलावती नामसे 
प्रसिद्ध एक सुवर्णमयी-सी नगरी है। उस नगरीके 
पूर्वभागमें एक राजा थे, जिनका नाम प्रज्ञपि था। जगत्‌के 
सारे प्राणी उनमें अनुरक्त थे। वे इस सृष्टिमें दूसरे इन्द्रके 
समान प्रतिष्ठित थे। एक समय किसी कारणवश भँ 
प्रलयकालमें आकाशसे गिरे हए सूर्यकी भति उस 
राजाके समीप जा पहुंचा। उसने पुष्प, अर्घ्य ओर 
आचमनीय आदिके द्वारा मेरी पूजा की ओर पास 
बेठकर मुञ्चसे बहुत-से प्रश्च किये । (सर्ग २०४--२०६) 





यह जगत्‌ ब्रहमका संकल्प होनेसे ब्रहम ही है, इसका विवेचन 


राजाके प्रश्रोके उत्तरमें मैने कहा- राजन्‌! मेँ तुमसे 
स्पष्ट शब्दोमे तत्त्व्ञानकौ बात बता रहा हूं जिससे तुम्हारे 
सारे संदेह पूर्णतः निर्मूल हो जायेगे। पहले यह समञ्च 
लो कि जगत्‌के सारे पदार्थं सदा ही असत्‌ हँ ओर सदा 
ही ये सत्‌ भी हँ; क्योकि इनकी स्थिति कल्पनाके अनुसार 
है। जहां अमुक वस्तु इस रूपमे ही है, एेसी निश्चित 
बुद्धि होती है, वहां वह पदार्थ वैसा ही होता है, फिर 
वह सत्‌ हो या असत्‌। इस विषयमे आग्रह नहीं हे । जैसे 
स्वप्रमे स्वप्रद्रष्टा चिदात्मा ही स्वप्रगत जगत्‌के आकारमें 
भासित होता है, उसी प्रकार सृष्टिके आरम्भमें समस्त 
कारणोका अभाव होनेसे चिदाकाश ही इस जाग्रत्‌ जगत्‌के 
आकारमें भासित होता है। इसलिये इस जाग्रत्कालिक 
जगते स्वप्रजगत्‌से भिन्नता क्या है ? इस प्रकार विशुद्ध 
ज्ञानस्वरूप ब्रह्म ही इस जगत्‌के रूपमे भासित होता हे, 
इसलिये इस जगते ब्रह्मसे भिन्नता क्या रही ? इस प्रकार 
निर्विकार परब्रह्म परमात्माकी ही जगत्‌के रूपमे स्थिति 
होनेके कारण जगत्‌ विशुद्ध ब्रह्म ही है। लोक, वेद ओर 
महान्‌ शास्त्रोदवारा पूर्वापर विचार करके मैने यही अनुभव 
किया है ओर इस अनुभूति- ज्ञानको ही यहाँ प्रकट 
किया है । समस्त भूरतोमिं नित्य चिदात्मा ही सत्तारूपसे 
सर्वत्र परिपूर्णं है--इस बातको महात्मा पुरुषोने भी बारंबार 
कहा है, तथापि जगत्‌की नित्य चैतन्यरूपताका अपलाप 
(निराकरण) करके जो मूढ़ मनुष्य अन्धकारपूर्णं कूपमे 
रहनेवाले मेढकोके समान व्यर्थं ही टट करते है; 
आपाततः वर्तमान नाम-रूपके अनुभवको ही प्रमाण मानकर 


यह कहते हँ कि संवित्‌ या चेतनता कोई नित्यवस्तु नहीं 
हे। वह शरीरसे ही प्रकट होती है; इसलिये शरीर ही 
उसका कारण हे। दूसरे शब्दोमे उनका कहना है कि 
जडसे ही चैतन्यकी अभिव्यक्ति हई है। एेसी भ्रान्त धारणासे 
जो लोग मोहम पड़ हुए है, वे उन्मत्त है पागल हैँ ओर 
मूर्ख हे । एेसे लोग हमलोगोंकी ज्ञानचचमिं भाग लेने 
योग्य नहीं हैँ । जिनका मस्तिष्क ठीक है, उनमें ओर 
पागलोमें क्या बातचीत हो सकती है 2 वैसे ही मूर्खो 
ओर तत्त्वज्ञानियोमें संलाप होना कैसे सम्भव है 2 जिस 
विद्रत्कथासे सारे सदेहोका निवारण नहो जाय, वह 
तीनों लोकोमें कहीं भी क्यों न हुई हो, उसे मूर्ख-कथा 
ही समञ्जना चाहिये । 

राजन्‌! प्रजाजनोंको अपने घरमे रहते हए भी 
सम्बन्धशून्य, आकाररहित ओर दूर देशम घटित वत्तान्तोद्रारा 
जिस प्रकार शुभाशुभ फलको प्राति होती है, उसे बताता 
हू, सुनो- ब्रह्म ही अन्ञानवश दृश्य समञ् लिया गया है, 
इसलिये दृश्यके रूपमे प्रतीत होता है ओर जब उसकी 
ब्रह्यस्वरूपताका बोध हो जाता है, तब यह सम्पूर्णं दृश्य 
ब्रह्म ही है, एेसा अनुभव होने लगता है। इसलिये यह 
जगत्‌ ब्रह्मसंकल्पनगरके रूपमे स्थित है। संकल्पनगरमें 
जब जिस-जिस वस्तुके विषयमे जेसा संकल्प किया 
जाता है, वह-वह वस्तु उस समय वैसी ही आकृति 
धारण करके अनुभवमें आने लगती है । जैसे तुम्हारे इस 
संकल्पगृहमें जो यह प्रजा है, वह तुम्हारे संकल्पके 
अनुसार बनी है, उसी तरह ब्रह्मके संकल्पसे सम्पन्न हए 

जगतूमे यह प्रजा ब्रह्मसंकल्पके अनुसार ही होती हे। 
अपने इस संकल्पनगरमें जैसा तुमने चाहा है, वैसा सब 
कु यहाँ स्थित है ओर आगे जैसा संकल्प करोगे, वैसा 
ही सब कुक देखोगे। 
राजन्‌! चिदाकाशके संकल्प-नगरके भीतर स्थित 
हए इस दृश्यजगत्‌का एेसा स्वभाव ही है कि यह कभी 
प्रकर होता है कभी लुप हो जाता है ओर फिर क्षणभरमें 
ही प्रकट हो जाता है। बच्चोंके संकल्पनगरके समान 
तथा आकाशमें स्थित केशोके वर्तुलाकार गोले आदिको 
भोति ये सत्‌-असत्‌-रूप असंख्य सर्ग चेतनाकाशमय 
परमात्मामे भासित होते हँ । तुम एक संकल्पनगरका निर्माण 
करके दूसरे संकल्पके वशीभूत हो स्वयं ही उसी क्षण 
उसका विनाश कर डालते हो । यह जेसे तुम्हारा अपना 
स्वभाव है, वैसे ही चिदाकाशके संकल्पनगरमे जो उन्मज्जन- 
निम्जन-उन्मेष-निमेष होते हँ, वह ब्रह्मके स्वभावका 
निर्मल विकास ही है, एेसा समञ्ञो। इसलिये चैतन्यघन, 
अनादि-अनन्त ब्रह्याकाश ही त्रिलोकाकाश बना हुआ 
हे । इस कारण वह आज जो कुक भी करता ओर सोचता 
है वह सब उस आवरणरहित ब्रह्म परमात्माके सत्यसंकल्पसे 
सेकड़ों योजन दूर ओर अनेक युगोके व्यवधानके बाद 
भी समीप एवं वर्तमान कालमे किये गये कर्मकी भति 
अपना फल प्रकट करनेवाला होता है। देशान्तर ओर 
कालान्तरमें भी जो आवरणशून्य एकमात्र आत्मा है, उसमे 
देश ओर काल दोनोंका सदा सांनिध्य रहता है; इसलिये 
कौोन-सा एेसा कर्म ओर फल है, जिसे वह न जानता 
हो। जसे चमकती हुई मणिम अपनी कान्तिसे ही दीपिविशेषके 
आविर्भाव-तिरोभावका अनुभव होता है, उसी प्रकार 
विदाकाशरूपी मणिमें जगतोके सृष्टि, प्रलय ओर विविध 


[ सर्गं २ ९० 


फलभोगरूप परिवर्तन अनुभूत होते हँ । शस्त्रके विधि 
ओर निषेधसम्बन्धी वचनोंका प्रयोजन है लोकमर्यादाकी 
रक्षा। वह सर्वव्यापी ब्रह्मके संकल्पमें स्थित है, इसलिये 
परलोकमें भी जीवको फलकी प्राति करानेवाली होती 
है । ब्रह्म न कभी उदित होता है, न अस्त। जैसे द्रष्टा, 
दृश्य आदिकी कल्पनासे युक्त जो तुम्हारा कल्पनानगर 
है, वह स्वयं तुम हो, उसी प्रकार ब्रह्मके संकल्पसे 
प्रकट हुआ जगत्‌ स्वयं ब्रह्म ही है । जब वह जगत्‌के 
रूपमे भासित होता है, उस समय ' जगत्‌की सृष्टि हई" 
एेसा कहा जाता है; परन्तु यह केवल कहनेके लिये है, 
वास्तवमें एेसी बात नहीं हे । 
चित्‌-घन परमात्माका यह सुस्पष्ट स्वभाव ही है 
कि वह जिस-जिसका संकल्प करता है, तत्काल ही 
वे पदार्थ वहां अवयवोंसहित प्रकट हो जाते है । संकल्प- 
कल्पित पदार्थ स्वभाववश नानारूपसे स्थित होनेपर भी 
परब्रह्यमे चिन्मयरूपसे भासित होते है तथा स्वभावतः 
अनेक आकारवाले होनेपर भी उनका सार- तत्व एक 
ही होता है अर्थात्‌ वे सद्रूपसे एक ही होते हँ । इस प्रकार 
आदि, मध्य ओर अन्तसे रहित, अनन्त शक्तिशाली ब्रह्म 
किचित्‌-अकिंचित्‌ तथा सत्‌-असत्‌ दोनों रूपोंसे स्थित 
हे । वह सर्वात्मक है, इसलिये प्राणियोमें ओर तृण-गुल्म 
तथा पेड-पौधे आदिमे, जहोंपर जो वस्तु जैसे ओर जिस 
स्वभावसे स्थित है वरहंपर वैसे स्वभावसे युक्तं होकर 
वह स्वयं ही विराजमान है। 
राजन्‌! संकल्पनगररूप इस जगतूमे जो असम्भव 
हो एेसी कोई बात नहीं है । वह जगत्‌ अपने संकल्पकरता 
इस चिदात्मा परब्रह्मसे भिन्न नहीं है। इसलिये तुम 
सम्पूर्णं जगत्‌को ब्रह्म ही समञ्चो। (सर्गं २०७-२०९) 





राजा प्रज्ञपिके प्रश्रोपर श्रीवसिष्ठजीका विचार एवं निर्णय 


श्रीवसिष्ठजी कहते है- राजन्‌! यदि ध्यान करनेवाला 
उपासक आत्मज्ञानके सुखकी अनुभूतिसे वञ्चित होनेके 
कारण यही चिन्तन करे कि “मैं इस चन्द्रमामें ही प्रवेश 
करू" तो वह इसीमें प्रवेश करता है । “मै चन्द्रमण्डलके 
सुखसे सम्पन्न होकर चनद्रमामें प्रवेश करू' एेसा चिन्तन 
करनेवाला उपासक वसे ही सुखका भागी होता है, यह 
निश्चय हे। यह उपासक दृढ़ निश्चयके साथ जैसे स्वभावका 
ध्यान करता हे, उसकी अक्षय चेतना वैसे ही स्वभावका 


अनुभव करती है। जैसे सभी ध्यानकर्ताओंको अपने- 
अपने संकल्पके अनुसार पृथक्‌-पृथक्‌ चनद्रत्वका अनुभव 
होता हे, वैसे ही स्त्रीचिन्तन करनेवाले पुरुषोंको अपनी- 
अपनी कल्पनाके अनुसार अलग-अलग काल्पनिक 
स्त्रीलाभकी प्रतीति होती है । जो घरसे बाहर न निकलकर 
भी सातो द्वीपोका राजा बना बैठा है, उसका वह 
कल्पनासिद्ध साम्राज्य उसके घरमे ही चिदाकाशके 
भीतर भासित होता है। 

राजन्‌! दान, श्राद्ध, तप ओर जप आदि अमूर्त कर्मोका 
परलोकमें जो मूर्तिमान्‌ फल प्रकट होता है वह कैसे 
सम्भव है, यह बताया जाता हे, सुनो । उनकी बुद्धि उन 
दान आदि सत्कर्मकि संस्कारसे भावित होती है । अतः वे 
परलोकमें अमूर्तं रहकर ही मूर्तिमान्‌ फलको देखते ओर 
अनुभव करते हैँ । वह फल चिन्मय स्वरूपसे ही अनुभवमं 
आता है। मन ओर ज्ानेन्दरियोसे वेदना ओर अवेदनाकार 
भ्रान्ति होती है । इस भ्रान्तिके द्वारा विषयप्रा्िके लिये वह 
चिन्मय जीव मनसहित कर्मद्धियोसे प्रेरित हो सचेष्ट एवं 
निश्चेष्ट होता है । फिर उस भ्रान्तिको निवृत्ति होनेपर वह 
निर्मल, शान्त, चिन्मय आत्मा ही शेष रहता है । इस 
लोकमें किये गये दानसे परलोकमें चिन्मय संकल्परूप 
भिन्न-भिन्न फलक प्राति होती है। उसे संकल्पस्वरूप 
जीव प्राप्त करता है| एेसा विद्रानोंका कहना है । फिर वह 
फल परलोकमें क्यों न मिले। इस कल्पनामय संसारमें 
अकृत्रिम संकल्प ही चिन्मय फलरूप होकर चारों ओर 
उपलब्ध होता है। भले ही वह दान न करनेके कारण 
दारिद्रयजनित दुःखके रूपमे प्राप्त हुआ हो अथवा दान 
करनेसे एशर्यभोगके रूपमे उपलब्ध हआ हो । वह सब- 
का-सब होता है चिन्मय ही । राजन्‌! तुमने जैसा पूछा था, 
उसके अनुसार यह सब मैने बता दिया । यह सारा जगत्‌ 
आकारशन्य तथा चिन्मय ब्रह्मका संकल्पमात्र हे । 

राजाने पृूछा-- भगवन्‌! सृष्टिके आदिमे जब एक 
निराकार चिदाकाश ही था, तब उसके द्वारा देहकी 
कल्पना कैसे सम्भव हुई ( क्योकि शरीरमें ही चैतन्यकौ 
अभिव्यक्ति देखी जाती है, अव्यक्त चैतन्यम भ्रान्ति 
आदि नहीं देखी जाती । एेसी दशामें पहले भ्रान्तिको 
सिद्धि हो, तब देहकी सिद्धि हो सकती है ओर देहको 
सिद्धि हो तभी भ्रान्तिकी सिद्धि हो सकती है, यह 
अन्योन्याश्रय दोष आता रहै)। तथा शरीरके बिना 
चैतन्यकी अभिव्यक्ति कैसे सम्भव है? 

श्रीवसिष्ठजी बोले- महामते! तुमने देह शब्दका जो 
अर्थं समज्ञा है, वह तत्तवज्ञानीके प्रति उसी तरह असम्भव 
हे, जैसे आकाशमें पत्थरोका नाचना। तत्त्वज्ञानीकी दृष्टिमे 
जो ब्रह्म शब्दका अर्थ है, वही देह शब्दका भी अर्थ हे । 
इन दोनोके अर्थमें वैसे ही भेद नहीं है, जैसे अम्बु ओर 
अम्भस्‌ शब्दके अर्थमें (अम्बु ओर अम्भस्‌ दोनों जलके 

ही वाचक हँ, उसी तरह ब्रह्म ओर देह एक ही अर्थके 
बोधक है) । स्वप्रदेहके समान यह शरीर भी ब्रह्म ही है, 
उससे भिन्न नहीं है । यदि कहो कि स्वप्रदेह भी ब्रह्म ही 
है तो उसे भिन्न-सा मानकर उसका दृष्टान्त क्यों दिया 
जाता है? तो इसके उत्तरमें निवेदन है कि यह तुम्हारे 
समञ्चनेके लिये युक्तिमात्र दी गयी हे । वास्तवमें स्वप्रदेहको 
उससे भिन्न बताना अभीष्ट नहीं है; क्योकि स्वप्र भी ब्रह्म 
ही हे । स्वप्रका तुम्हें अनुभव है, इसलिये उसके द्वारा तुम्हें 
समञ्ञाया जाता है । ' स्वप्रमें यह शरीर कौन है, ये स्वप्रगत 
पदार्थ किसके हैँ अथवा किसमें स्वप्रबुद्धि है * इत्यादि 
रूपसे विचार करके ज्ञानीके द्वारा समञ्मे गये श्रमरूपी 
स्वप्रसे अन्ञानीको बोध कराया जाता हे । ब्रह्मे न जाग्रत्‌ 
है, न स्वप्र है, न सुषुप्ति है ओर न ओर ही कुक है । किंतु 
मन-वाणीसे अगोचर, तुरीय ओङ्कारस्वरूप परम पुरुषार्थमय, 
स्वयंप्रकाश चिदाकाश ही इस जगत्‌के रूपमे भासित 
होता है । आज जो यह विश्च इस तरह भासित-सा होता 
हे, इसे अभासित ही समञ्चो। पहले जिस तरह 
सच्विदानन्दघनरूपसे भासित था, उसी तरह वह अब भी 
अत्यन्त निर्मल है। जाग्रत्‌, स्वप्र आदि अवस्थां इसमें 
कदापि नहीं हैँ । यह दैत-अद्ैत सब कुछ ब्रह्ममय ही हे। 
पूर्णं परब्रह्म परमात्मासे पूर्णका ही प्रसार होता है । अतः 
पूर्ण परमात्मरूपसे ही यह जगत्‌ स्थित है। न तो कभी 
इसका भान हआ है ओर न अभान। स्फटिक शिलाके 
घनीभूत मध्यभागकी भांति यह सदा सच्चिदानन्दघन ही 
है । लोक, शास्त्र, वेद आदिमे जो वस्तु युक्ति, प्रमाण ओर 
अनुभवसे सिद्ध है, वह सिद्ध ही हे । वही वस्तु स्वानुभवसे 
जानी जाती है। अतः परम पुरुषार्थरूपसे फल देती है। 
अन्य सब वस्तुओंका निराकरण करके जिस एक वस्तुका 
चिरकालतक चिन्तन किया जाता है, उसीकी अवश्य 
प्रापि होती है। लोकें सब जगह देखा जाता है कि 
दूसरी-दूसरी वस्तुं भी चिरकालतक चिन्तित या भावित 
होनेपर अवश्य प्राप्त हो जाती हँ । महात्मन्‌! मतिमान्‌ 
नरेश! इस प्रकार मने तुम्हारे महान्‌ प्रश्रोपर विचार करके 
यह अपना निर्णय बताया है । तुम शीघ्रतापूर्वक इसी 
माग्के पथिक बन जाओ तथा मनसे निश्चिन्त, शरीरसे 
नीरोग ओर इन्द्रियोंसे वासनाशून्य होकर सर्वश्रेष्ठ हो 
जाओ। (सर्ग २१०) 

सिद्ध आदिके लोकोंकी संकल्परूपता बताते हुए इस जगत्‌को भी वैसा ही 
बताना ओर ब्रह्मे अहेभावका स्फुरण ही हिरण्यगर्भं हे, उसका संकल्प 
होनेके कारण त्रिलोकी भी ब्रह्म ही है-इसका प्रतिपादन 


श्रीवसिष्ठजी कहते है- रघुनन्दन ! इलावती नगरीमें 
बैठकर राजा प्रक्ञपिपर अनुग्रह करनेका जो मेरा प्रयोजन 
था, उसे पूरा करके उस राजाद्वारा सम्मानित मैने 
स्वर्गलोकमे जानेके लिये आकाशमार्गका आश्रय लिया। 
श्रीरामजीने पृछा- ब्रह्मन्‌! सिद्ध, साध्य, यम, 
ब्रह्मा, विद्याधर ओर देवताओंके लोक तथा वहकि 
निवासी कैसे दिखायी देते हैँ 2 यह मुञ्चे बताइये ? 
श्रीवसिष्ठजीने कहा- रघुनन्दन । सिद्ध, साध्य, यम, 
ब्रह्या, विद्याधर, देवताओं तथा अन्य अपूर्वं महात्मा 
प्राणियोके लोकोंको यदि तुम विशेष धारणाओंद्रारा 
देखनेका प्रयत्न करो तो प्रतिरात, प्रतिदिन, अगे, पीके, 
ऊपर ओर नीचे देख सकते हो ओर न देखना चाहो तो 
नहीं देख सकते हो । जैसे सिद्धोके ये कल्पनालोक रहै, 
उसी तरह हमारा यह लोक भी काल्पनिक ही हेै। 
सिद्धोने लोकोंको रचना करके अपने संकल्पसे 
उन सबको स्थिर कर लिया है। सारा जगत्‌ सदा 
निराकार निर्विकार शान्तस्वरूप चिदाकाश ही है । जिसने 
जैसा दुद्‌ निश्चय किया, उसकी दृष्टिमँ यह वैसा ही 
प्रतीत होता है । उससे भिन्न प्रकारका नहीं । जो वस्तु दृढ 
निश्चयसे प्रकाशित होती है, वह चिन्मय स्वभावसे युक्त 
होनेके कारण प्रकाशरूपसे ही भासित दिखायी देती है। 
कितु यह विश्च किसीको दृढ निश्चयपूर्वक विदित नही 
है; इसलिये इसमें स्वभावतः चित्सत्ता ओर स्पूर्तिकी 
व्याति नहीं हे। इसलिये यह सब शून्य ओर निराकार 
है । ब्रह्य जैसा पहले था, ठीक वैसा ही अब भी हेै। 
उसमे किसी प्रकारका विकार नहीं आता। जैसे स्वप्रमे 
चिदाकाश अपने स्वरूपसे च्युत हए बिना ही स्वप्रगत 
पदाथकि रूपमे भासित होता है, उसी प्रकार चिदाकाश 
अपने स्वरूपसे विकृत हुए बिना ही इस विश्वके रूपमें 
प्रतीत होता हे। वह इस विश्च-विवर्तका अधिष्ठान दही 
है। न तो कारण है ओर न विकारी है। संकल्पम चित्त 
जैसे आकारकी कल्पना करके पर्वत आदिकी लीलासे 
उदित होता है, वास्तवे न वह पर्वत है ओर न वह 
आकाश है, उसी तरह ब्रह्मम जगत्‌की स्थिति है । ब्रह्म 
ही जगतूके रूपमे प्रतीत होता है, ब्रह्मसे भिन्न जगत्की 


कोई सत्ता नहीं है । परम बुद्धिमान्‌ जीवन्मुक्त महात्मा 
सब प्रकारकी चेष्टाओंसे विरत होते हुए भी कठपुतलियोके 
समान व्यवहार करते हए-से प्रतीत होते हैँ। जैसे 
संकल्प-नगर निराकार होता हआ भी चित्तके समक्ष 
साकार-सा स्थित होता है, उसी प्रकार ब्रह्यमें स्थित यह 
जगत्‌ निराकार होनेपर भी साकार-सा दीखता है; परंतु 
वास्तवमें निराकार ही है। ये तीनों लोक चिरकालसे 
अनुभूत ओर अर्थक्रियाकारी होनेपर भी स्वप्र-नगरके 
समान निराकार तथा शून्य ही हैँ । चिरकालसे पुरुषके 
नित्य अनुभवमें आनेपर भी यह जगद्रूपी पदार्थं उसी 
तरह कुछ भी नहीं है, जैसे स्वप्रे ही अपना मरण। 
स्वप्रमे मरे हए पुरुषको अपना दाह-संस्कार भी होता 
दिखायी देता हे । वह असत्‌ होकर भी सत्‌-सा भासित 
हे, उसी तरह परब्रह्म परमात्मामें दीखनेवाला जगत्‌ भी 
असत्‌ ही है; किंतु भ्रमसे सत्‌-सा प्रतीत होता है। 
रघुनन्दन ! ब्रह्माकाश चिन्मय होनेके कारण स्वयं 
ही अपनेको “ मँ अहंकारात्मक समष्टिरूप हिरण्यगर्भं हू" 
एेसा अनुभव-सा करता है। उसका यह संवेदन ही 
परमेष्टी हिरण्यगर्भका स्वरूप है ओर यह त्रिलोकी उस 
हिरण्यगर्भका ही संकल्प है । एेसी स्थितिमें न तो ब्रह्मा 
कभी उत्पन्न हुआ ओर न इस दुश्य-जगत्‌की ही 
उत्पत्ति हुई । अजन्मा परब्रह्म परमात्मा ही पूर्ववत्‌ जैसे- 
का-तेसा विराजमान है। चिदाकाशमें जो जगत्‌का रूप 
भासित होता है, वह उसकी प्रातिभासिक सत्ता ही है, 
पारमाथिक सत्ता नहीं है। वह मृगतृष्णाके समान मिथ्या 
ही है । दिखायी देनेपर भी असत्‌ ही है । जगत्‌के रूपमे 
यह सूनी ही भ्रान्ति प्रकट हुई है अथवा वह भी प्रकट 
नहीं हुई हे । भ्रान्ति क्या है ओर कसे आयी है, सर्वत्र 
सदा सब कुक निराकार ब्रह्म ही तो है । जगत्‌ ब्रह्मरूपी 
जलका भंवर है। इसमें दैत ओर एकत्व कैसा ? भँवर 
तथा जलमें कहां दवेत है, ओर जब दैत ही नहीं है तब 
एकता भी कहां क्या हुई 2 जैसे वायु अपने स्पन्दनको, 
आग अपनी उष्णताको ओर पूर्णं ॒चन्द्रमा अपनी 
शीतलताको जानता है, उसी प्रकार ब्रह्म अपनी सत्ताको 
स्वयं ही अर्थरूप होकर जानता है । इस प्रकार यह ब्रह्म 

सदा ही अपने इस स्वरूप-स्फुरणको तथा ` अहम्‌' 
आदि अहंकारात्मक समष्टिको जानता है । सृष्टि, उसका 
अभाव तथा आकाशरूप ब्रह्म सर्वत्र तथा सर्वदा है। 
अविद्यादृष्टिसे कभी इसका यथार्थ ज्ञान नहीं हुआ ओर 
विद्यादृष्टिसे देखनेपर यह जगत्‌ कभी कुछ रहा ही नहीं । 
श्रीराम ! बद्ध-पुरुषको दृष्टिसे ब्रह्म सदा त्रिभुवन-सा 
भासित होता है। किंतु मुक्तकी दृष्टिसि यह सब शान्त 
एवं सम ब्रह्म ही है । यहां नाना पदार्थोकी कोई सत्ता 
नहीं है। आकाशसे कभी वृक्ष ओर पर्वत नहीं उत्पन्न 
होते हैँ, उसी तरह ब्रह्मसे जगत्‌की उत्पत्ति नहीं होती 
है। एेसा निश्चय करके परम शान्त हो जाना चाहिये। 

श्रीरामजी बोले-ब्रह्यन्‌! उस परमपदमें अहंभावका 
भान होनेपर आगे क्या होता है, आप यह जान चुके हैँ । 
अतः आपसे इस विषयको मेँ सुनना चाहता हूं। मुञ्च 
सुननेसे तृति नहीं हो रही है। 

श्रीवसिष्ठजीने कहा-- रघुनन्दन । परमपदमे अहभावकीं 
स्फूर्तिं होनेपर उसमे सबसे पहले आकाशसत्ताका 
अध्यास होता है; फिर दिकू-सत्ता, कालसत्ता ओर भेद- 
सत्ताका उदय (अध्यास) होता है । जब आत्माको देह 


आदिमे अहंका भान होता है, तब देहसे भिन्न स्थलमें 
"यहां मेँ नहीं हूं" इसका भी अवश्य भान होता है । यह 
देशकृत परिच्छेद कहलाता है । इस रीतिसे आत्मा ही 
नाना प्रकारका कालकृत ओर वस्तुकृत परिच्छेद स्वीकार 
करके बिना क्रमके ही द्वैतरूप होकर आकाशम उदित 
होता है। फिर इन पूर्वोक्त आकाशात्मक पदार्थभेद- 
सत्ताओंके नामकरणकी बुद्धि उत्पन्न होती है, जिससे 
जाति, गुण ओर क्रिया आदिकी दृष्टिसे इनमें परस्पर भेद 
किया जा सके। परंतु वास्तवमें वह सब चिदाकाश ही 
है । इस प्रकार निराकार परमपदमें अहंभावसे देश, काल 
आदिक कल्पनाओंके सिद्ध होनेपर अर्थात्‌ उस परब्रह्म 
परमात्माके देश-कालादिरूपसे स्थित होनेपर जो यह 
दृश्य नामक आभासरूप वस्तुकी प्रतीति होती है, वह 
सब निर्बाध ब्रह्म ही है, जो ब्रह्मसे भित्न-सा प्रतीत होता है। 
रघुनन्दन । तुम तो समस्त दृश्य पदार्थोसे मुक्त, सब 
ओर प्रकाशमान, सर्वस्वरूप, निर्मलस्वभाव, आत्मनिष्ठ, 
निरतिशय आनन्दमय, परमशान्तचित्त, आकाशके समान 
मनोहर एवं तृष्णारहित हो। अन तुम धर्मके अनुसार 
राज्यका पालन करो। (सर्ग २११- २१३) 





सभासदोका कृतार्थता-प्रकाशन तथा वसिष्ठजीकी आज्ञासे महाराज दशरथका 
ब्राह्यणोंको भोजन कराना ओर सात दिनोंतक दान-मानसे सम्पन्न उत्सव मनाना 


श्रीवाल्मीकिजी कहते है-- भरद्वाज ! महामुनि वसिष्ठजी 
जब इतना कह चुके, तब तत्काल ही आकाशसे वर्षा 
करनेके लिये जलसे भरे हुए मेघके समान गम्भीर 
घोषके साथ देवताओंको दुन्दुभियां बज उटठीं । भूतलपर 
हिमकौ वषकि समान दिव्य पुष्पोंकी वृष्टि होने लगी, 
जिसने समस्त ॒दिग्वधुओंके मुख उल््वल कान्तिसे 
सुशोभित कर दिये। उस सभामें यथास्थान नीचे बेठे हुए 
समस्त सभासदोने वे दिव्य पुष्प लेकर वसिष्ठजीके 
चरणोमें पुष्पाञ्जलि अर्पित की ओर सबने सब प्रकारसे 
दुःख-शोकको त्याग दिया। 

तत्पश्चात्‌ राजा दशरथ बोले- भगवन्‌! आपके उपदेशसे 
हमारी आत्मा परमपदमें सुखपूर्वक प्रवेश पानके योग्य हो 
गयी है । हम संसाररूपी अत्यन्त विस्तृत एवं दुर्गम मार्गपर 
चिरकालसे चलते रहनेके कारण थक गये थे। परंतु आज 
आपको उपदेश-वाणीसे शुद्ध हो उस परमपदमें उसी 
तरह विश्रामका सुख उठा रहे हैँ, जैसे शरत्कालके उज्वल 
मेघ हिमालय आदि पर्वतपर विश्राम करते है । पुरुषार्थकी 


सिद्धिके लिये अवश्य करने योग्य कर्मोकी अवधि आज 
पूरी हो गयी-हमलोग कृतकृत्य हो गये । हमने आपत्तियोकी 
चरम सीमा देख ली-अब इनसे पिण्ड छूट गया; क्योकि 
हमें ज्ञेय-तत्त्वका सम्पूर्ण रूपसे ज्ञान हो गया ओर हम 
परमपदमें विश्राम पा रहे है । 

श्रीरामजी बोले- मुनीश्वर! आपको वाणी सुनकर 
इतना सुख मिल रहा था, मानो अमृतका अभिषेक प्राप्त हो 
रहा हो । उसे बारम्बार याद करके मँ परम पूजित ओर 
शान्त होनेपर भी रह-रहकर हर्षित-सा हो उठता हूं । अब 
मुञ्चे न तो कोई कर्मसे प्रयोजन है ओर न उसे न करने 
(छोड्ने) से ही। मँ जैसे हू, उसी तरह निन्त हूं । 
आपके उस उपदेश-वचनसे विश्राम-सुखका जैसा उपाय 
प्राप्त हुआ हे, वैसा दूसरा कौन होगा, दूसरी दृष्टि भी कैसी 
होगी ? अहो ! हमें विश्रामसुखकी असीम विस्तारवाली 
भूमि प्राप्त हो गयी है। आपकी कृपाके विना मनुष्य इस 
ज्ञान-दृष्टिको केसे जान सकता है 2 भला, पुल या जहाजके 
बिना बालक समुद्रको कैसे पार कर सकता है? 





६०६ ># संक्चिप्त योगवासिष्ठु * 

लक््मणजी बोले- आज मुनिवर वसिष्ठजीको 
वाणीसे जो बोध प्राप्त हुआ है, वह अनन्त जन्म-जन्मान्तरोसे 
बी हई दुर्वासनाओंके कारण उत्पन्न होनेवाले संशर्योका 
नाशक है तथा जन्म-जन्मान्तरोसे संचित किये गये सैकड़ों 
पुण्योके उत्तम फलको प्रकट करनेवाला है । इस बोधसे 
विचारके लिये उद्यत हृए मेरे मनमें आज पूर्ण चन्द्रमाके 
समान आहाद प्रदान करनेवाला परमात्मप्रकाश उदित 
हो गया है । एेसी निरतिशयानन्द प्रकाशरूप आत्मदृष्टिके 
प्रत्यक्ष दिखायी देनेपर भी लोग अपने दुर्भाग्यके कारण 
सैकड़ों दोषपूर्ण दशाओंद्रारा दुःखकी आगसे सूखे काठको 
भोति जलाये जा रहे हैँ । यह महान्‌ आश्चर्य हे । 
श्रीविश्चामित्रजीने कहा- अहो ! हमारे लिये बड़े 
हर्षकी बात है कि वसिष्ठ मुनिके मुखसे हमें यह परम 
पवित्र महान्‌ ज्ञान सुननेको मिला, जिससे हमलोग 
सहस्रं बार गक्खामे सान किये हएके समान अत्यन्त 
पवित्र होकर वेदे हे । 
नारदजीने कहा- मनि ब्रह्मलोकमे, स्वर्गमें ओर भूतलपर 
भी आजसे पहले जिसे नहीं सुना था, उस परम तत्त्वज्ञानको 
सुनकर मेरे दोनों कान पवित्र हो गये। 
शत्तुघ्रने कहा- भगवन्‌! आपके उपदेशसे मेँ परमानन्दमें 
निमग्न हूं। शान्त हूं। परमपदको प्रात हो गया हूँ ओर सदाके 
लिये परिपूर्णं हू। केवल सुखस्वरूपसे स्थित हो गया हू। 
राजा दशरथ बोले- हमारे अनेक जन्मोके संचित 
पुण्यसे ही इन धीर मुनीश्वरने हमको उस परम उत्तम ज्ञानका 
उपदेश दिया, जिससे हम सभी परम पवित्र हो गये। 
श्रीवाल्मीकिजी कहते है- भरद्वाज । जन राजाके साथ 
समस्त सभासद्‌ वहां इस तरहकी बाते कह रहे थे, उस 


समय महर्षिं वसिष्ठ ज्ञानसे पवित्र हुई वाणीद्वारा यों बोले- 
"राजन्‌! रघुकुलचन्द्र । अब भँ जो कहता हू, उसे करो। 
इतिहास-कथा सुननेके पश्चात्‌ ब्राह्यणोको पूजा करनी 
चाहिये । इसलिये आज इन ब्राह्यणसमूर्होको सब प्रकारकी 
मनोवाञ्छित वस्तुं देकर इनकी अभिलाषा पूर्णं करो। 
इससे तुम्हें वेदार्थतुल्य इस महारामायणके श्रवणका पूरा- 
पूरा तथा अक्षय फल प्राप्त होगा। मोक्षको उपायभूत 
कथा-वस्तुकी समाति होनेपर एक तुच्छ एवं दरिद्र मनुष्यको 
भी अपनी शक्तिके अनुसार ब्राह्यणका पूजन करना चाहिये। 
फिर आप-जैसे महाराजके लिये तो कहना ही क्या है ? 
मुनिका यह वचन सुनकर राजा दशरथने सहस्रो 
वेदवादी ब्राह्यणोंको दूत भेजकर बुलवाया । मथुरामे, सुरा 
देशमें तथा गौड देशमें जो ब्राह्मण निवास करते थे, उनके 
कुलोसे ब्राह्यणोंको लुलवाकर उन सनका पूजन किया। 
अधिक-से-अधिक ज्ञान-विज्ञानवाल ब्राह्यणोको प्रधानता 
देते हए भूपालने दस हजार ब्राह्मणको भोजन कराया ओर 
उन्हं उनकी रुचिके अनुसार भोजन करानेके पश्चात्‌ दान- 
दक्षिणा भी दी। इस तरह ब्राह्यणोंका पूजन करके देवताओं 
पितरो, राजाओं, पुरवासियो, मन्तो, सेवको, दीन-दुःखियों 
तथा अन्धोको भी भोजन एवं दान-मानसे संतुष्ट किया। 
इस प्रकार संसारक सीमाके अन्तमें पहुंचे हए राजा 
दशरथने उस दिन बड़ा भारी उत्सव किया। महाराज 
दशरथ अविनाशी परमपदको प्राप्त हो चुके थे। बोधरूपी 
सूर्यके उदयसे संसाररूपी रात्रिका अन्त हो गया था। 
इसलिये वे बड़े हर्षसे लगातार सात दिनोंतक महान्‌ 
उत्सव मनाते रहे । जिसमें दान, भोजन तथा धन-वितरणका 
कार्यक्रम निरन्तर चलता रहा। (सर्गं २९४) 





श्रीवाल्मीकि-भरद्वाज-संवादका उपसंहार, इस ग्रन्थकी महिमा 
तथा श्रोताके लिये दान, मान आदिका उपदेश 


श्रीवाल्मीकिजी कहते है- मेरे शिष्यशिरोमणि 
परमबुद्धिमान्‌ भरद्वाज । इसी प्रकार तुम भी इसी कमनीय 
तथा निर्मल ब्रह्मात्मदृष्टिका दृदढतापूर्वक अवलम्बन करके 
वीतराग संदेहशून्य शान्तचित्त जीवन्मुक्त होकर सुखसे 
रहो । निष्पाप भरद्वाज । इस ज्ञानका आश्रय ले तुम्हारी 
बुद्धि यदि आसक्तिशून्य रही तो घने मोहान्धकारमें पडने 
ओर मूढ होनेपर भी नष्ट नहीं होगी । बेटा भरद्वाज । 
तुम्हारी बुद्धि तो स्वाभाविक ही आसक्तिके बन्धनसे 


मुक्त है। परंतु आज इस मोक्षसंहिताको सुनकर तुम 
वास्तवमें मुक्ततर हो गये- सर्वश्रेष्ठ जीवन्मुक्त हो गये। 
इन पवित्र तथा ब्रह्मका प्रत्यक्ष अनुभव प्रदान करनेवाले 
मोक्षोपायोका यदि कोई बालक भी श्रवण कर ले तो वह 
तत्त्वज्ञानी हो सकता है । फिर तुम-जैसे महात्मा पुरुषके 
लिये तो कहना ही क्या है ? सत्पुरुषोकी नीति (शिक्षा) 
से, उनकी उत्तम सेवासे, उनके सामने प्रश्र करनेसे तथा 
उनको उदारतापूर्णं ज्ञानच्चमिं भाग लेनेसे प्रमादशून्य 


सर्ग २९१६] 


र्ठ बुद्धिवाले अधिकारी पुरुष उसी प्रकार ज्ञेय आत्मतत्तको 
जान लेते हैँ, जैसे श्रीवसिष्ठजीके सङ्घसे श्रीराम आदिने 
जाना था। तृष्णारूपी चर्ममयी रस्सीसे दृदृतापूर्वक बंधी 
हुई अज्ञानीके हदयमें जो देह ओर इन्द्रिय आदिके प्रति 
तादात्म्याध्यासरूप तथा पुत्र-कलत्रादिके प्रति ममतारूप 
ग्रन्थयो बद्धमूल हो गयी हैँ, वे सब इस मोक्षशास्त्रकी 
कथाओंपर विचार करते रहनेसे सर्वथा खुलकर एकरसताको 
प्राप्त हो जाती हैँ । बेटा! दूसरी बहुत-सी बातें कहनेसे 
क्या लाभ? इतना ही जान लो कि जो लोग इन 
महामहिमाशाली मोक्षोपार्योका ज्ञान प्राप्त करगे, वे तत्तववेत्ताओमिं 
श्रेष्ठतम होकर फिर कभी संसारबन्धनमे नहीं पडंगे। जो 
सत्पुरुष इस ग्रन्थको बहुश्रुत विद्वानके सामने स्वयं भलीरभोति 
विचारकर इसे पूर्णतः समञ्ज लेनेके पश्चात्‌ स्वयं भी 
सुननेकी इच्छावाले लोगोंको उपदेश देंगे, वे पुनर्जन्मको 
नहीं प्राप्त होगे । उन्हें दूसरे वचनोंका आश्रय लेनेकी क्या 
आवश्यकता है ? जो अर्थानुसंधानकी अपेक्षा न रखकर 
केवल इसका पारायण करेगे अथवा जो इस पुस्तकको 
लिखेगे तथा जो उत्तम तीर्थक्षेत्रमें व्याख्यानकुशल श्रेष्ठ 
वक्ताको इसकी कथा कहनेके लिये नियुक्त करेगे, वे 
यदि सकामभाववाले होगे तो राजसूययज्ञके फलसे युक्त 
हो बारम्बार स्वर्गलोकमें जार्यगे ओर यदि निष्काम होकर 

उक्त कार्य करेगे तो उत्तम कुलमें जन्म तथा सदुरुके 
मुखारविन्दसे सत्‌-शास्त्रके श्रवणका सुयोग पाकर तीसरे 
जन्ममे उसी तरह मोक्ष प्राप्त कर लेंगे, जैसे पुण्यवान्‌ 
पुरुष धन-सम्पत्तिको पा लेते हे । पूर्वकालमें अचिन्त्यरूपवाले 
ब्रह्माजीने मेरे द्वारा रचित इस ग्रन्थपर पूर्ण विचार करके 
यह बात कही थी कि “इसमें सत्यस्वरूप ब्रह्मका निर्वचन 
होनेके कारण यह मोक्षमयी उत्तम संहिता है।" उन 
महरषिको यह वाणी असत्य नहीं हो सकती । मोक्षोपाय 
नामक कथात्मक प्रबन्धरूप इस महारामायणकी कथा 
समाप्त होनेपर उत्तम बुद्धिवाले श्रोताको चाहिये कि वह 
वक्ताको प्रयलपूर्वक सुन्दर भवन देकर अभीष्ट अन्न- 

पानके दानसे ब्राह्यणोंका पूजन करे। इतना ही नही, उन 
सबको यथाशक्ति मनोवाज्छित धनकी दक्षिणा आदि भी 
देनी चाहिये। भरद्वाज ! तुम्हं बोध प्रदान करनेके लिये 

मेने सैकड़ों कथा-क्रमोंसे विशाल कलेवर हए इस 

निर्मल दृष्टान्तो ओर युक्तियोँसे सम्पन्न तथा ब्रह्मतत्त्वतकी 

विस्तृत व्याख्यासे युक्त महारामायण शास्त्रको श्रवण कराया 

है। इसे सुनकर जीते-जी ही समस्त बन्धनोसे मुक्त 

होकर ज्ञान, तपस्या ओर कर्मकि फलसे युक्त अक्षय 

सम्पत्ति प्राप्त करके सदाके लिये पूर्णं परमानन्दमें निमग्र 

हो जाओ। (सर्ग २१५) 





अरिष्ठनेमि, सुरुचि, कारुण्य तथा सुतीक्षणकी कृतकृत्यताका प्रकाशन, शिष्योंका 
गुरुजनोंके प्रति आत्मनिवेदन तथा ब्रह्मको एवं ब्रह्मभूत वसिष्जीको नमस्कार 


श्रीवाल्मीकिजी कहते है-- राजन्‌! वसिष्ठजीका श्रीराम 
आदिके प्रति दिया हुआ यह सदुपदेश मैने तुमसे 
कहा-इस ग्रन्थमें बताये हुए तत्त्वमार्गसे चलकर तुम 
निश्चय ही उस परमपदको प्राप्त कर लोगे। 

राजा अरिष्टनेमिने कहा- भगवन्‌! आपको यह 
दृष्टि संसार-बन्धनका विनाश करनेवाली है, जिसके 
पडते ही मँ संसार सागरसे पार हो गया। 

देवदूत बोला-देवाङ्गने! एेसा कहकर आश्चर्यसे 
चकित नेत्रवाले राजा अरिष्टनेमि मुञ्चसे सरेहयुक्त मधुर 
वाणीमें बोले- 

` देवदूत ! आपको नमस्कार है। प्रभो! आपका भला 
हो। सत्सुरुषोकी मैत्री सात पग साथ चलनेसे ही हो 
जाती है, एेसा कहा गया है। उसे आपने सत्य कर 
दिखाया। अब आप देवराजके भवनको लौट जाइये । 
आपका कल्याण हो। मैं इस मोक्षशास्त्रकी कथाके 


श्रवणसे परम संतुष्ट एवं आनन्दमग्र हो गया हू। मैने जो 
कु सुना है उसका चिन्तन करता हुआ अब यहीं 
ररहुगा। मेरी सारी चिन्ता दूर हो चुकी हेै।' 

भद्रे । राजा अरिष्टनेमिके एेखा कहनेपर मुञ्चे बड़ा 
आश्चर्य हुआ। जिसे मैने पहले कभी नहीं सुना था, वह 
ज्ञानका सारभूत तत्तव मुञ्ञे सुननेको मिला है । उसीसे मेरा 
अन्तःकरण इस समय अत्यन्त आनन्दमग्र हो गया है । 
अमृत पीकर छके हुए पुरुषकी भोति मे पूर्णतः तृपिका 
अनुभव कर रहा हू। तदनन्तर वाल्मीकिजीसे बिदा ले 
म यहो तुम्हारे निकट मानो तुम्हे उपदेश देनेके लिये 
ही चला आया था। निष्पाप देवाङ्घने ! तुमने जो कुछ 
पूछा था, वह सब मैने तुम्हें कह सुनाया। अब मैँ यसे 
इन्द्रभवनको जाऊंगा । 

अप्सरा बोली- महाभाग देवदूत ! आपको नमस्कार 
है । आपने मुञ्ञे जो तत्त्वज्ञान सुनाया है, उससे मुञ्चे बडा 

संतोष प्राप्त हआ । मै कृतार्थ हो गयी । मेरा सारा शोक जाता 
रहा। अब भ सदा निश्चिन्त रहूंगी । आपका कल्याण हो । 
आप अपनी इच्छाके अनुसार देवराज इन्द्रके समीप जाइये । 
अग्रिवेश्यने कहा- वत्स कारुण्य तदनन्तर वह सुरुचि 
नामवाली श्रेष्ट अप्सरा गन्धमादनके समीपवतीं हिमालयके 
शिखरपर बेठकर देवदूतके मुखसे सुने हए उसी 
तत्तवज्ञानका चिन्तन करने लगी । बेय } क्या तुमने वसिष्ठजीका 
उपदेशरूप यह महारामायण शास्त्र सुना 2 (मोक्षका 
साधन कर्म है या कर्मत्याग, एेसा जो तुम्हारा सदेह था, 
क्या वह दूर हो गया ?) उस समस्त उपदेशपर पूर्णतः 
विचार ओर निश्चय करके तुम जेसा चाहो, वैसा करो। 
कारुण्य बोला- भगवन्‌! इस समय तत्त्वज्ञान होनेसे 
मेरी स्मृति, वाणी ओर द्ष्टि-सत्ता सभी निर्विषय हो गये 
हे । तात्पर्य यह कि अब मेरे लिये इस लोकम न तो 
कुक स्मरणीय रहा, न वर्णनीय रहा ओर न दर्शनीय ही 
रह गया। ठीक वैसे ही, जेसे स्वप्र ओर वन्ध्यापुत्रके 
विषयमे स्मृति, वाणी ओर द्ष्टिके लिये कोई आधार 
नहीं रह जाता है । मेरे लिये सारी सांसारिक स्थिति वैसी 
ही हो गयी है, जेसी निर्जल मरुप्रदेशमें मरीचिकाको। 
अर्थात्‌ जैसे मृगतृष्णाका जल मिथ्या है, उसी तरह यह 
दृश्यप्रपञ्च भी मेरे लिये असत्‌ हो गया है। अब मुञ्च 
न कर्मं करनेसे कोई प्रयोजन है ओर न कर्म न करनैसे 
ही कोई प्रयोजन है; क्योकि मैं कृतार्थ हो गया, तथापि 
लोक-संग्रहके लिये न्यायतः प्राप्त कर्म करता रहूंगा। 
हठात्‌ कर्म छोड देनेके लिये भी क्या आग्रह है। 
अगस्ति बोले- सुतीक्ष्ण! एेसा कहकर अग्रिवेश्यका 
विद्वान्‌ पुत्र कारुण्य, जो कृतकृत्य हो चुका था, वर्णं 
ओर आश्रमके अनुसार प्राप्त हए कर्मका समय-समयपर 
यथोचित रीतिसे अनुष्ठान करने लगा। अतः सुतीक्ष्ण! 
मोक्षका साधन ज्ञान है या कर्म-एेसा संशय नहीं करना 
चाहिये । संशय करनेसे जीव परम पुरुषार्थरूपी स्वार्थसे 
भ्रष्ट हो जाता है। संशयात्माका विनाश हो जाता है। 
अगस्तिमुनिका यह वचन अनेक अ्थमिं एकताका 
बोध करानेवाला था। इसे सुनकर सुतीक्ष्णने गुरुदेवको 
प्रणाम किया ओर उनके निकट विनयपूर्वक कहा। 
सुतीशण बोले- भगवन्‌! आपकी कृपासे मेरा अज्ञान 

ओर उसका कार्यरूप जगत्‌ नष्ट हो गया । मुञ्चे सर्वोत्तम 
ब्रह्यज्ञानको प्राति हो गयी । जैसे दीपक रहनेपर उसके 
प्रकाशके सहारे नट, नर्तक आदि रङ्गमञ्चपर नृत्य-अभिनय 
आदि क्रियां करते है, उसी तरह जिस साक्षी स्वयंज्योति 
नित्य प्रकाश परमात्माके निष््रियरूपसे स्थित होनेपर 
ही सब सचेष्ट मूर्तियां अपनी-अपनी चेष्टाओमें प्रवृत्त 
होती हैँ तथा जैसे सुवर्ण ही कंगन, बाजूबंद, केयूर ओर 
नूपुरोके रूपमे स्फुरित होता है एवं जैसे जलमें तरङ्गमालाें 
प्रकट होती हैँ, उसी तरह जिससे यह सम्पूर्णं दृश्य 
स्फुरित होता हे, वह परब्रह्म परमात्मा ही यह सम्पूर्णं ` 
जगत्‌ है। उस पूर्ण ब्रह्मे ही यह पूर्णं ब्रह्मरूप जगत्‌ 
स्थित है। एेसा विचारकर मेरे समक्ष वर्ण ओर आश्रमके 
अनुसार जैसा व्यवहार प्राप्त होता है, उस व्यवहारका 
अनुसरण करता हूं। संत-महात्माओंके वचनका कौन 
उल्लद्न कर सकता है । भगवन्‌! मँ आपके प्रसादसे 
ज्ञेय ततत्वका ज्ञान प्राप्त करके कृतार्थ हो गया हूं । गुरुदेव । 
आपको नमस्कार है । मँ आपके चरणोमें भूमिपर दण्डवत्‌ 
पड़ा हू। गुरुका कौन-सा प्रत्युपकार करके शिष्य उनके 
ऋणसे उऋण हो सकते हैँ 2 इसलिये शिष्योको चाहिये 
कि वे अपने-आपको मन, वाणी ओर शरीरद्वारा गुरुको 
सेवामें समर्पित कर दें । यही उनका गुरुके ऋणसे उद्धार 
हे, दूसरे किसी कर्मसे वे उद्धार नहीं पा सकते । स्वामिन्‌। 
मे आपके कृपाप्रसादसे भवसागरसे पार हो गया हूँ ओर 
अपने पूर्णं परमानन्दसे सम्पूर्णं जग्नालको मैने पूरित 
कर दिया है । अब मैं संशयरहित हो गया हूं । ' यह सारा 
जगत्‌ ब्रह्म ही है, क्योकि यह ब्रह्मसे ही उत्पन्न होता, 

ब्रह्मे ही लीन होता ओर ब्रह्मसे ही जीवन-धारण करता 
है इस प्रकार सामवेदमें श्रुतिके द्वारा जिसका सुस्पष्ट 

वर्णन किया गया है, उस सच्चिदानन्दघन परब्रह्म परमात्माको 
नमस्कार हे। जो ब्रह्मानन्दस्वरूप अथवा ज्ञानोपदेशद्वारा 
ब्रह्यानन्दको प्राति करानेवाले, परम सुखद, अद्वितीय . 
ज्ञानमूरति, हन्दसे रहित, आकाशसदृश निर्मल, “ तत्त्वमसि" , 
आदि वेदान्त महावाक्योके लक्षयार्थरूप, एक; नित्य, निर्मल, 

निश्चल, सम्पूर्णं बुद्धि-वृत्तियोके साक्षी, समस्त भावोसे 
परे तथा तीनों गुणोंसे रहित रै, उन परब्रह्यस्वरूप 
श्रीवसिष्ठजीको हम नमस्कार करते हैँ। (सर्ग २१६) 


निर्वाण-प्रकरण उत्तरार्धं सम्पूर्णं 
संक्षिप्त योगवासिष्ठ सम्पूर्ण 

